


شىنجاڭ ئۇيغۇر ئاپتونوم رايونى جايلار تەزكىرىسى

چاقىلىق ناھىيىسى تەزكىرىسى

چاقىلىق ناھىيىلىك تەزكىرە كومىتېتى تۈزدى

شىنجاڭ خەلق نەشىرىياتى



بازار

ۋاششەرى مەسچىتى



ھۈنەر ئۈستىدە پاراڭلىشىۋاتقان كەشتىچىلەر



مەشرەپ

I كىرىش سۆز

سۇن يۈنشۈەن، سىدىق قادىر

چاقىلىق ناھىيىسىنىڭ تارىخىدىكى تۇنجى تەزكىرە كىتابى — «چاقىلىق ناھىيىسى تەزكىرىسى» بارلىققا كەلدى، بۇ چاقىلىق ناھىيىسىنىڭ تەبىرىكلىشىگە ئەرزىيدىغان زور خۇشاللىق ئىش.

جايلار تەزكىرىسى — بىر جاينىڭ يۇرتنى ئىدارە قىلىشىدا ئەسقاتىدىغان ئۈنۈمۈزسال خاراكتېرلىك ھۆججەت. سوتسىيالىستىك يېڭى تەزكىرە تۈزۈش — ئالدىنقىلارغا ۋارىسلىق قىلىپ، كېيىنكىلەرگە ئىلھام بېرىدىغان، ئۆتكەن ئىشلارنى ئەينەك قىلىپ، كېيىنكى ئىشلاردا ئىبەرەت ئالىدىغان، ئەۋلادلارغا پايدا يەتكۈزۈدىغان بىر مۇھىم خىزمەت. چاقىلىق ناھىيىسىنىڭ تەزكىرە تۈزۈش خىزمىتى ناھىيىلىك پارتكوم، خەلق ھۆكۈمىتىنىڭ رەھبەرلىكى ۋە غەمخورلۇقىدا، يۇقىرى دەرىجىلىك ئالاقىدار تارماقلارنىڭ يېتەكچىلىكىدە، ھەر ساھەدىكى سەرخىل قەلەمكەشلەرنىڭ بىرلىكتە ئەقىل - تەدبىر كۆرسىتىشى ۋە كۈچ چىقىرىشى، تىرىشىپ ھەمكارلىشىشى، بىر نەچچە يىل جاپالىق ئەجىر سىغدۇرۇشى ئارقىسىدا ئاخىر خۇشاللىقلارنى نەتىجىگە ئېرىشتى. «چاقىلىق ناھىيىسى تەزكىرىسى» نىڭ نەشرىدىن چىقىشى ناھىيىمىزنىڭ سوتسىيالىستىك مەنىۋى مەدەنىيلىك قۇرۇلۇشىدىكى زور نەتىجە. ئۇ، چاقىلىقنى تەتقىق قىلىش، تەرەققىي قىلدۇرۇش ئىشىنى تەپسىلىي، ئەتراپلىق ماتېرىياللار بىلەن، بۇنىڭدىن كېيىنكى ھاكىمىيەت يۈرگۈزۈش، سىياسەت - تەدبىر بەلگىلەش ئىشىنى ئىشەنچلىك تارىخىي ئۆرنەكلەر بىلەن، ھەر مىللەت ئاممىسىغا ئەنئەنە تەربىيىسى، سوتسىيالىزم تەربىيىسى، ۋە تەنپەرۋەرلىك تەربىيىسى ۋە جاپاغا چىداپ كۈرەش قىلىش تەربىيىسى بېرىش ئىشىنى ياخشى دەرسلىك بىلەن تەمىن ئەتتى. ئۇ چاقىلىق رايونى ئىگىلىكىنىڭ تېز يۈكسىلىشىدە ۋە سوتسىيالىستىك تۈتتى زامانىۋىلاشتۇرۇش قۇرۇلۇشىدا ناھايىتى زور رول ئوينىغۇسى.

چاقىلىق تەكلىماكان چوڭ قۇملۇقىنىڭ شەرقىي - جەنۇبىي چېتىگە جايلاشقان بولۇپ، زېمىنى كەڭ، بايلىقى مول، تارىخىي ئۇزۇن، جۇغراپىيىلىك ئورنى ئىنتايىن مۇھىم، ئۇ شىنجاڭنىڭ جەنۇبىدىن ئىچكى ئۆلكىلەرگە بارىدىغان تۈگۈن بولۇپ، تارىختىن بۇيان ھەربىي سەركەردىلەر جىددىي تاللىشىپ كەلگەن ئىستراتېگىيىلىك مۇھىم جاي. مىلادىدىن 2000 نەچچە يۈز يىل ئىلگىرىلا، «خۇاڭدى كوئېنلۇن تېغىغا چىقتى»، «ياۋ كۆچمە قۇملۇقىنى كەزدى». سەنمياۋ قەۋمىنى سەنئەتچىگە كۆچۈرۈپ، غەربىي روڭلارنى ئۆزگەرتتى» دېگەن رىۋايەتلەر بولغان. چاقىلىق دائىرىسىدىكى قەدىمكى كىروران خارابىسى، قەدىمكى يىپەك يولى، لوپنۇر كۆلى، يارداغلىق، ئاللىئۇتاغ بىلەن كوئېنلۇن تاغ تىزمىلىرى ئارىلىقىدىكى ئېگىزلىك ئويمانلىقى قاتارلىقلار مەملىكەت ئىچى ۋە سىرتىدىكى ئالىملار ۋە مۇتەخەسسسلەرنىڭ دىققەت - ئېتىبارىنى جەلپ قىلىپ كەلگەن. ئەمما، كونا جۇڭگودا بۇ جايدا ياشىغان ھەر مىللەت خەلقى ئىنتايىن كەمبەغەل، ئېچىنىشلىق تۇرمۇش كەچۈرگەندى، بوران - قۇم، قۇرغاقچىلىق، كەلكۈن،

ئۇرۇش پاراكەندىچىلىكى ۋە يۇقۇملۇق كېسەللىك قاتارلىق تەبىئىي ئاپەت ۋە بالا - قازالار ھەر مىللەت ئاممىسىنى چوڭقۇر ئازاب - ئوقۇبەت ئىچىدە قالدۇرغانىدى.

يېڭى جۇڭگو قۇرۇلغاندىن كېيىن، چاقىلىقتا ئاسمان - زېمىن ئۆزگىرىشلەر بارلىققا كەلدى، ھەر مىللەت ئاممىسى ئازادلىققا ئېرىشتى، شۇنىڭدىن كېيىنلا چاقىلىق زېمىنىدا كىشىنى زوقلاندۇرىدىغان گۈزەل مەنزىرىلەر بارلىققا كەلدى. 40 نەچچە يىلدىن بۇيان، ھەر مىللەت خەلقى جۇڭگو كوممۇنىستىك پارتىيىسىنىڭ رەھبەرلىكىدە، زىچ ئىتتىپاقلىشىپ، جاپاغا چىداپ كۈرەش قىلىپ، يول ئېچىپ ئىلگىرىلەپ، ئىگىلىك تىكلەش كۈيى، كۈرەش كۈيى، ئارمىيە - خەلق ئىتتىپاقلىقى ۋە مىللەتلەر ئىتتىپاقلىقى كۈيىنى ياڭرىتىپ، چاقىلىق تارىخىدا پارلاق يېڭى سەھىپە ئاچتى، بولۇپمۇ پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىقنىڭ تەرەققىياتى ناھايىتى تېز بولدى، نۇرلۇك ئىشلار مىسلى كۆرۈلمىگەن مۇۋەپپەقىيەتلەرگە ئېرىشتى، شەھەر ۋە يېزىلارنىڭ قىياپىتى تۈپتىن ئۆزگەردى، ھەر مىللەت خەلقىنىڭ تۇرمۇش سەۋىيىسى يىلدىن - يىلغا ئۆستى، سوتسىيالىستىك ماددىي مەدەنىيلىك قۇرۇلۇشىدا ۋە مەنىۋى مەدەنىيلىك قۇرۇلۇشىدا مول نەتىجىلەر يارىتىلدى. «چاقىلىق ناھىيىسى تەزكىرىسى» دە ماركسىزم - لېنىنىزم ۋە ماۋزېدۇلك ئىدىيىسى يېتەكچى قىلىنىپ، دېئالىكتىك ماتېرىيالىزم ۋە تارىخىي ماتېرىيالىزم نۇقتىئىنەزىرى تەتبىقلىنىپ، چاقىلىقنىڭ تارىخى ۋە رېئال قىياپىتى ئوبيېكتىپ ھالدا ئەكس ئەتتۈرۈلدى، ئۇ روشەن دەۋر ئالاھىدىلىكى، مىللىي ئالاھىدىلىك ۋە يەرلىك ئالاھىدىلىككە ئىگە. «چاقىلىق ناھىيىسى تەزكىرىسى» دە كوممۇنىستىك پارتىيە بولمىسا، يېڭى جۇڭگومو بولمايتتى، جۇڭگونى پەقەت سوتسىيالىزملا قۇتقۇزالايدۇ، دېگەن ھەقىقەت جانلىق ھەم توغرا بايانلار ئارقىلىق يەنە بىر قېتىم مۇنازىرە تەلەپ قىلمايدىغان ھالدا ئىسپاتلاپ بېرىلدى.

بىز چاقىلىق ناھىيىسىنىڭ تەزكىرىسىنى تۈزۈش داۋامىدا ئاپتونوم رايون، بايىنغولىن موڭغۇل ئاپتونوم ئوبلاستى ۋە چاقىلىق ناھىيىسىدىكى نۇرغۇن يولداشلارنىڭ ۋە ئالاقىدار تارماقلارنىڭ كۆپلىگەن ياردىمىگە مۇيەسسەر بولدۇق. «چاقىلىق ناھىيىسى تەزكىرىسى» نىڭ نەشرىدىن چىقىشى مۇناسىۋىتى بىلەن ئۇلارغا ئېھتىرام بىلەن چوڭقۇر مىننەتدارلىق بىلدۈرمىز.

1992 - يىلى 5 - ئاي

ئىزاھ: بۇ ماقالىنىڭ ئاپتورلىرى: سۇن يۈنشۈەن ج ك پ چاقىلىق ناھىيىلىك كومىتېتىنىڭ شۇجىسى؛ سىدىق قادىر چاقىلىق ناھىيىسىنىڭ ھاكىمى.

كىرىش سۆز II

سۇ بېيخەي

چاقىلىق ناھىيىسى ئاجايىپ بىر جاي، بۇ يەردە جۇڭگو تارىخى ۋە دۇنيا تارىخىنىڭ ئاجايىپ ئىزلىرى، كىشىنى مەپتۇن قىلغۇدەك نۇرغۇن تەبىئىي مەنزىرىلەر بولۇپ، كىشىنى ئۆزىگە بەكمۇ جەلپ قىلىدۇ، ھەيران قالدۇرىدۇ ۋە تەلپۈندۈرىدۇ ھەم كىشىنى ھەيرەتتە قالدۇرىدۇ، ھەم چەكسىز ھۇزۇرلاندۇرىدۇ. ئۇنىڭ سىرلىرى جۇڭگو ۋە چەت ئەل ئالىملىرى، ئىكسپېدىتسىيىچىلىرى ۋە ساياھەتچىلىرىنى بارغانسېرى قىزىقتۇرماقتا.

چاقىلىق ناھىيىسى ئاجايىپ چوڭ، ئۇ شەرقىي مېردىئان $86^{\circ}45' - 93^{\circ}45'$ ، شىمالىي پاراللېل $36^{\circ}05' - 41^{\circ}23'$ ئارىلىقىغا جايلاشقان، ناھىيە زېمىنىنىڭ شەرقتىن غەربكە كەڭلىكى 570 كىلومېتىر، جەنۇبتىن شىمالغا ئۇزۇنلۇقى 580 كىلومېتىر، يەر مەيدانى 202 مىڭ 298.78 كۋادرات كىلومېتىر بولۇپ، 2 جىيىچياڭ ئۆلكىسى ياكى 5 تىن ئارتۇق تەيۋەن ئۆلكىسى، 2 ۋېنگىرىيە دۆلىتى، 5 تىن ئارتۇق گوللاندىيە دۆلىتىنىڭ يەر كۆلىمىگە تەڭ كېلىدۇ. ناھىيىنىڭ 1985 - يىلدىكى نوپۇسى 26 مىڭ 852 كىشى بولۇپ، ھەر بىر كۋادرات كىلومېتىر يەرگە ئوتتۇرا ھېساب بىلەن 0.13 ئادەم توغرا كېلىدۇ. چاقىلىق ناھىيىسى مەملىكەت بويىچە يەر مەيدانى ئەڭ كەڭ، نوپۇس زىچلىقى ئەڭ تۆۋەن ناھىيە.

چاقىلىق ناھىيىسىنىڭ جۇغراپىيىلىك ئورنى ئىنتايىن مۇھىم، ئۇ ياۋروپا - ئاسىيا چوڭ قۇرۇقلۇقىنىڭ مەركىزىي قىسمىغا جايلاشقان، شەرقتە گەنسۇ، چىڭخەي ئۆلكىلىرى بىلەن، جەنۇبتا كوئىنلۇن تېغى تىزمىلىرى ئارقىلىق شىزاڭ ئاپتونوم رايونى بىلەن، غەربتە چەرچەن ناھىيىسى بىلەن تۇتىشىدۇ، شىمالدا لوپنۇر ناھىيىسى ۋە تۇرپان، قۇمۇل ۋىلايەتلىرى بىلەن چېگرىلىنىدۇ. ئالتۇنتاغ ناھىيە زېمىنىنى قاق ئوتتۇرىسىدىن كېسىپ ئۆتۈپ، ناھىيىنى جەنۇبى بىلەن شىمالى ناھايىتى زور پەرقلىنىدىغان تۈزلەڭ رايون ۋە تاغلىق رايونغا بۆلۈۋەتكەن: شىمالىي قىسمى تارىم ۋادىسى، شەرقىي قىسمى لوپنۇر كۆلى ئويمانلىق قۇملۇقى بولۇپ، دېڭىز يۈزىدىن ئومۇمەن 846 — 1200 مېتىر ئېگىز، ئەڭ تۆۋەن يېرى دېڭىز يۈزىدىن 780 مېتىر ئېگىز؛ جەنۇبىي قىسمىدىكى تاغلىق رايون ئالتۇنتاغ بىلەن كوئىنلۇن تېغى ھەم بۇ 2 تاغ ئارىلىقىدىكى بېكىنمە خاراكىتىرلىك ئويمانلىق بولۇپ، ئۇنىڭ دېڭىز يۈزىدىن ئوتتۇرىچە ئېگىزلىكى تەخمىنەن 4000 مېتىر كېلىدۇ. ئەڭ ئېگىز نۇقتىسى ناھىيە تەۋەسىدىكى كوئىنلۇن تېغىنىڭ غەربىي قىسمىدىكى مۇز تاغ چوققىسى بولۇپ، دېڭىز يۈزىدىن 6973 مېتىر ئېگىز (7723 مېتىر ئېگىز دېگەن گەپمۇ بار). جەنۇبىي قىسمىدىكى تاغلىق رايون شىمالىي شىزاڭ ئېگىزلىكى بىلەن تۇتىشىپ، مەملىكىتىمىز بويىچە ئەڭ چوڭ تەبىئىي مۇھاپىزەت رايونى — ئالتۇنتاغ تەبىئىي مۇھاپىزەت رايونىنى شەكىللەندۈرگەن.

چاقىلىق ناھىيىسى يەنە يىپەك يولىنىڭ مەركىزىي قىسمىغا جايلاشقانلىقى ئۈچۈن، بۇ يەردە كۆپ مىللەت توپلىشىپ ئولتۇراقلاشقان، ئۇنىڭ تارىخى ئۇزۇن، مەدەنىيىتى پارلاق، دۇنياغا

مەشھۇر دۇنخۇاڭ مەك ئۆيلىرى، ئەنشى يۇلىنى مەك ئۆيلىرى چاقىلىقنىڭ شەرقىي چېگرىسى بىلەن تۇتاشقان. قەدىمكى دۇنخۇاڭ جۇڭگو ۋە ئوتتۇرا ئاسىيادىكى ئەڭ گۈللەنگەن، ئەڭ ئاۋات سودا شەھەرلىرىنىڭ بىرى، شۇنداقلا مەدەنىيىتى ئەڭ پارلاق بىر مەرۋايىت ئىدى. تەڭرىتاغنىڭ جەنۇبىدىكى ئەڭ مەشھۇر 2 يىپەك يولى يەنى قاشقوۋۇقتىن غەربكە مېڭىپ، لوپنۇر كۆلى ئارقىلىق كۈسەندىن ئۆتىدىغان يول ۋە ياڭگۈەن (كۈن قوۋۇق) قوۋۇقىدىن چىقىپ، پىشامشان (ھازىرقى چاقىلىق ناھىيە بازىرى) دىن ئۆتۈپ، كوئىنلۇن تېغىنىڭ شىمالىي ئېتىكىنى بويلاپ غەربكە بارىدىغان يول چاقىلىق ناھىيىسىنىڭ دائىرىسىدىن ئۆتەتتى. قەدىمكى زاماندا جۇڭگودىكى ھەر مىللەت خەلقى ۋە دۇنيا ئەللىرى خەلقى يىپەكنى ئاساس قىلغان تۈرلۈك تاۋارلارنى ئايرىۋاشلاش ۋە شەرق بىلەن غەربنىڭ مەدەنىيىتىنى ئالماشتۇرۇش ئۈچۈن، ھەر قانداق جاپا - مۇشەققەتلەرگە قارىماي، بۇ ئاجايىپ سېھىرلىك چاقىلىق زېمىنىنى تۈگىلىك كېزىشەتتى.

تايڭ دەۋرىدە ئۆتكەن شائىر ۋاڭ ۋېينىڭ «ياڭگۈەندىن چىقىپ غەربكە بارسام يوق ئىكەن قەدىناسلىرىم» («ۋېيچىڭ نەزمىسى») دېگەن مىراسىدا دەل دۇنخۇاڭدىكى ياڭگۈەن قوۋۇقىدىن چىقىپ غەربتىكى چاقىلىق ناھىيىسى تەۋەسىگە، جۇڭگو ئاز سانلىق مىللەتلەرنى ئاساس قىلىنغان رايونغا قەدەم قويغان چاغدىكى ئەھۋال ئەكس ئەتتۈرۈلگەن. قەدىمكى زاماندىكى چاقىلىقتا ساكلار، چاڭلار، ئۇيغۇر ئەجدادلىرى، سوغدىلار كۆپ بولغان، ئەلۋەتتە خەنزۇلارمۇ خېلى بۇرۇنلا بۇ يەرگە كېلىپ ئولتۇراقلاشقان ۋە يىپەك يولىدا قاتنىغان، بولۇپمۇ خەن دەۋرىدە نۇرغۇن خەنزۇلار چاقىلىق ناھىيىسى تەۋەسىدىكى مىرەن، كىروران قاتارلىق جايلارغا كېلىپ بوزيەر ئۆزلەشتۈرگەن. شۇڭا بۇ يەردە خەنزۇ - زاڭزۇ تىل سىستېمىسى، ئالتاي تىل سىستېمىسى ۋە ھىندى - ياۋروپا تىل سىستېمىسىدىكى ھەر خىل مەدەنىيەت ئۆز ئارا سىڭىشىپ كەتكەن قەدىمكى مەدەنىيەت رايونى شەكىللەنگەن. كىروران، دۇرال، مىرەن، ۋاششەرى ۋە قوقەن قاتارلىق مەشھۇر قەدىمكى قەلئەلەرنىڭ تېپىلىشى، بۇنىڭدىن تەخمىنەن 4000 يىل بۇرۇنقى كىرورانلىق ئايالنىڭ قۇرۇق جەسىدىنىڭ قېزىۋېلىنىشى، كارۋىتى يېزىقىدىكى ھۆججەتلەر، قەدىمكى تىبەت يېزىقىدىكى تارىخىي پۈتۈكلەر، قەدىمكى تىبەت يېزىقىدا بۇددا نوملىرى ئويۇلغان مىڭلىغان تاش پارچىلىرىنىڭ تېپىلىشى چاقىلىقتا ياشىغان مىللەتلەرنىڭ تارىخى، مەدەنىيىتى، دىنى قاتارلىق تەرەپلىرىنى تەتقىق قىلىشنى ئىنتايىن قىممەتلىك تارىخىي ماتېرىياللار بىلەن تەمىن ئەتتى، بۇ، دۇنيا ئىلىم - پەن ساھەسىنى زىلزىلىگە كەلتۈردى. XX ئەسىرگە كەلگەندە، چاقىلىق ناھىيىسى دائىرىسىدە يەنىلا كۆپ مىللەت توپلىشىپ ئولتۇراقلىشىپ كەلدى. 1985 - يىلى، پۈتۈن ناھىيىدىكى 26 مىڭ 852 كىشى ئىچىدە ئۇيغۇرلار 10 مىڭ 130 بولۇپ، %37.72 نى، خەنزۇلار 16 مىڭ 189 بولۇپ، %60.29 نى، خۇيزۇلار 449 بولۇپ، %1.67 نى، باشقا مىللەتلەر 84 بولۇپ، %0.3 نى ئىگىلىدى، ھازىر، چاقىلىق ناھىيىسىدە خەنزۇلار ئاساسەن مىرەندىكى 36-تۈەن ھەربىيلەر بوز يەر ئۆزلەشتۈرۈش دېھقانچىلىق مەيدانىغا مەركەزلەشكەن، كەڭ يېزىلاردا بولسا، يەنىلا ئۇيغۇرلار ئاساسىي ئورۇندا تۇرىدۇ.

چاقىلىقنىڭ تەبىئىي جۇغراپىيىسىگە كەلسەك، ئۇ يەردىكى دۇنيادا ئاز ئۇچرايدىغان نۇرغۇن ئاجايىپ تەبىئەت مەنزىرىلىرى ھەر قايسى ئەللەر ئالىملىرىنى ئۆزىگە جەلپ قىلىپ كەلمەكتە، مەسىلەن، قۇملۇقتىكى دۇنياغا مەشھۇر لوپنۇر كۆلى ۋە ئۇنىڭ ئەتراپىدىكى تىللىماتتەك يارداڭلىق، ئۆزگىرىشچان چەرچەن دەرياسىنىڭ ئايىقىدىكى نېتىما كۆلى، مەنزىرىسى ئاجايىپ چىرايلىق ۋە ھەرخىل ئۆزگىرىپ تۇرىدىغان يالماۋۇز جىلغىسى، جۇڭگو ۋە چەت ئەللەردە ئاز ئۇچرايدىغان ئېگىز تاغ قوشماق كۆلى — كىت كۆلى، دېڭىز يۈزىدىن ئېگىزلىكى 4000

مېتىردىن ئاشىدىغان دۇنيا بويىچە ئەڭ ئېگىز قۇمكۆل قۇملۇقى، تاغلىق رايوندىكى خىلمۇ خىل شەكىللەرنى ھاسىل قىلغان كارىستالىق يەر شەكلى، شۇنىڭدەك ئۈچ بۇلاق قاتار بىر سىزىققا جايلاشقان ئېگىز تاغدىكى قۇمبۇلاق قاتارلىقلار. قۇملۇق، كۆل، بوستانلىق، ئېگىز تاغ ۋە ئوتلاقتىن تەركىپ تاپقان بۇ گۈزەل تەبىئەت مەنزىرىلىرى جۇڭگونىڭ ۋە دۇنيانىڭ تەبىئىي جۇغراپىيە غەزىنىسىنى زور دەرىجىدە بېيىتتى. بۇ يەر جەزمەن دۇنيادا ئەڭ جەلپكار ساياھەت ئورۇنلىرىنىڭ بىرى بولۇپ قالغۇسى.

لوپنۇر چۆلىدە، ئالتۇنتاغ بىلەن كوئېنلۇن تېغى ئارىلىقىدىكى تەبىئىي مۇھاپىزەت رايونىدا توپ - توپ ياۋا تۆگە، ياۋا قوتاز، ياۋا ئېشەك، قوڭۇر ئېيىق، تىبەت بۆكىسى، ئارقار، تاغ تېكىسى، غاز بويۇن بۆكەنلەر چېپىپ يۈرىدۇ، كۆكتە نۇرغۇن ئەتىۋارلىق ئۇچار قاناتلار — قارا تۇرنا، قارا بويۇن تۇرنا، تىبەت ئۇلارى، پايپاقلىق ساتاز، سېرىق بۈركۈت، ئاپ قۇشى، قارا گىرىق قارچۇغا، قارلىغاچسىمان لاچىن قاتارلىقلار پەرۋاز قىلىدۇ. بۇنىڭدىن باشقا يەنە نۇرغۇن قىممەتلىك ياۋا ئۆسۈملۈكلەر بار، بۇنىڭ ئىچىدە سىلو ئائىلىسى، تېرىسكەن ئائىلىسى، قامراق ئائىلىسى، ئوبرىزىيە ئوتى ئائىلىسى، مۇخ ئائىلىسى، غاز تاپان ئائىلىسى، لەيلە ئائىلىسى ۋە سېغىن چېچىكى ئائىلىسى قاتارلىقلارغا كىرىدىغان ئۆسۈملۈكلەر ئۆسۈملۈك توپلىرى ئىچىدە تېخىمۇ مۇھىم ئورۇندا تۇرىدۇ. شۇڭا چاقىلىق ناھىيىسىنى ھايۋاناتلار - ئۆسۈملۈكلەر پادىشاھلىقى، ئۇچار قاناتلارنىڭ جەننىتى دېيىشكەمۇ بولىدۇ، ئۇ مەملىكىتىمىزنىڭلا مۇھىم بايلىقى بولۇپ قالماي، دۇنيادىكى ئىنسانىيەتنىڭمۇ مۇھىم بايلىقى بولۇپ، مۇھىم ئىلمىي قىممەتكە ئىگە.

كۆرۈنۈشتىن قارىغاندا، چاقىلىق ناھىيىسىنىڭ يەر - زېمىنى كەڭ، نوپۇسى ئاز، بولۇپمۇ ئالتۇنتاغنىڭ شىمالىدىكى لوپنۇر دالىسى چۆلگە چۆل، قۇملۇققا قۇملۇق تۇتىشىپ كەتكەندەك ئىنتايىن قاقاس بىر جاي. ئەمما، ئەمەلىيەتتە، ئۇ چەكسىز جەلپ قىلىش كۈچىگە ئىگە تارىخىي چوڭ سەھنە ۋە تەبىئەت مۇزېيى، باشقا ئۆلكە - ئاپتونوم رايونلاردا ۋە باشقا مەملىكەتلەردە بولمىغان ئەتىۋارلىق گۆھەر زېمىن.

بۇ جاي گۆھەر زېمىن بولغانلىقى ئۈچۈن، مۇقەررەر ھالدا، باشقىلار ئۇنىڭغا قاراپ شۆلگەيلىرىنى ئاققۇزىدۇ. شۇنىڭ ئۈچۈن، ھەر بىر جۇڭخۇا پەرزەنتى ئۇنى پۈتۈن كۈچى بىلەن قوغدىشى لازىم.

كىشىنى تەلپۈندۈرىدىغان بۇ گۆھەر زېمىن مىلادىدىن ئىلگىرىكى 60 - يىلىدىلا جۇڭگو زېمىنىغا قوشۇلغانىدى، بىراق تارىختىكى بۆلگۈنچىلەر، بولۇپمۇ يېقىنقى زاماندىكى جاھانگىر تاجاۋۇزچىلار ھامان ئۇنىڭغا بۇزغۇنچىلىق قىلىشقا، تاجاۋۇز قىلىشقا ئۇرۇنۇپ كەلدى.

بىز تارىخىي ساۋاقلارنى قوبۇل قىلىپ، بۇ گۆھەر زېمىننى قوغدىشىمىز ۋە ئېچىشىمىز لازىم. بۇنىڭدىن باشقا، چاقىلىق يىپەك يولىنىڭ تۈگىنىگە جايلاشقانلىقى ئۈچۈن، جۇڭگو تارىخىدا غەربىي يۇرتنى باشقۇرغان يىراقنى كۆرەر سىياسەتچى، ھەربىي ئالىملار چاقىلىقتىن ئىبارەت بۇ گۆھەر زېمىننى باشقۇرۇشقا ھەمىشە ئىنتايىن ئەھمىيەت بېرىپ كەلدى.

مىلادىدىن ئىلگىرىكى 60 - يىلىدىن بۇرۇن، غەربىي يۇرت تېخى جۇڭگو زېمىنىگە قوشۇلمىغان چاغدا، غەربىي خەن سۇلالىسىنىڭ خانى ۋۇدى ھون ئاقمۆكەڭلىرىدىن غەربىي يۇرتتىن ئىبارەت بۇ كەڭ زېمىننى تارتىۋېلىش ئۈچۈن (ئەينى ۋاقىتتا نەشرىتاغنىڭ شەرقىي قىسمىنى ھونلار ئىگىلىۋالغانىدى، غەربىي تەرەپتە غەربىي يۇرتقا پەقەت قۇرۇقتاغ بىلەن ئالتۇنتاغ ئارىلىقىدىكى لوپنۇر كۆلى ۋە تېتىما كۆلىنىڭ جەنۇبى ۋە شىمالىدىكى يولدىنلا كىرگىلى بولاتتى)،

دۇنخۇاڭنىڭ غەربىي تەرىپىدىكى ئاق ئەجدىھا قۇملۇقىنىڭ خەتەرلىك، مۇشەققەتلىك تەبىئىي مۇھىتىنى نەزەردە تۇتۇپ، ئالاھىدە ئىستراتېگىيەلىك تەدبىر قوللانغان، «دۇنخۇاڭدىن غەربتىكى لوپنۇر كۆلىگىچە بولغان ئارىلىقتا ئارىلاپ لەنگەر قۇرغان، بۈگۈر، چېدىرلاردا بىر نەچچە يۈز ئەسكەر تۇرغۇزۇپ بوزيەر ئاچتۇرغان، ئۇلارنى باشقۇرۇشقا ئەلچى چېرىكچى قويغان، شۇنىڭ بىلەن كېلىپ - كەتكۈچى ئەلچىلەرنى ئوزۇق - تۈلۈك بىلەن تەمىنلىگەن» («خەننامە» 96 - جىلدنىڭ 1 - قىسمى، «غەربىي يۇرت تەزكىرىسى» نىڭ 1 - قىسمى). بۇ تەدبىرنى قوللىنىشتىكى مەقسەت مەلۇم ئارىلىقتا بىردىن ھەربىي قاراۋۇلخانا، ئىستېھكام قۇرۇپ، چۆل - باياۋاندا ترانسپورتنىڭ راۋان بولۇشىغا كاپالەتلىك قىلىش ئىدى. كىروراندىن غەربكە ئىلگىرىلەپ، بوزيەر ئۆزلەشتۈرگىلى بولىدىغان بۈگۈر، چېدىر قاتارلىق جايلارنى تاللاپ بوزيەر ئۆزلەشتۈرگەندە، ھەم ئارمىيىنىڭ ئوزۇق - تۈلۈكىنى تولۇقلىغىلى، ھەم ھەربىي پائالىيەتلەرنى ئېلىپ بېرىشقا ئاسانلىق تۇغدۇرغىلى بولاتتى. كىروراننىڭ شەرقى ۋە غەربىدىكى يوللار راۋان بولسا ھەم ھەربىي تەمىنات بازىسى قۇرۇلسا، ھونلارغا قارشى ئۇرۇشتا ئۈزلۈكسىز غەلبە قازانغىلى بولاتتى. خەن سۇلالىسى غەربىي يۇرتقا يۈرۈش قىلىشتىكى بۇ بازىنى يەنىمۇ مۇستەھكەملەش ئۈچۈن، جاۋدى زامانىسىنىڭ يۈەنپىڭ 4 - يىلى (مىلادىيىدىن بۇرۇنقى 77 - يىلى) فۇجىيىزنى ئەۋەتىپ، ھونلارغا مايىل بولغان كىروران پادىشاھىنى ئۆلتۈرۈپ، ئۇنىڭ ئىنىسى ۋېتوگىتنى تەختكە چىقاردى، پادىشاھلىقنىڭ نامىنى پىشامشان دەپ ئۆزگەرتتى. ۋېتوگىت ئۆزىنىڭ ئورنىنى مۇستەھكەملەش ئۈچۈن، خەن سۇلالىسىغا: «پادىشاھلىقىمىزدا مىرەن دېگەن شەھەر بار، ئۇنىڭ يەرلىرى مۇنبەت، مەنزىرىسى گۈزەل، خەن ئوردىسىنىڭ لەشكەر ئەۋەتىپ بوزيەر ئېچىپ ئاشلىق جۇغلىشىنى، بىزنى خەن سەلتەنەتنىڭ ھىمانغا سازاۋەر قىلىشىنى خالايمىز» دەپ تەكلىپ بەردى «خەن سۇلالىسى بىر ئەمىرلەشكەر، 40 چېرىك ئەۋەتىپ، مىرەندە بوز يەر ئېچىپ، ئۇ يەرنى ساقلىدى، كېيىن ئۇ يەرگە كاھىگ قويدى» («خەننامە» 96 - جىلدنىڭ 1 - قىسمى، «غەربىي يۇرت تەزكىرىسى» نىڭ 1 - قىسمى). بۇنىڭدىن ۋەزىيەتنىڭ تەرەققىياتىغا ئەگىشىپ، بوزيەر ئۆزلەشتۈرگۈچى قوشۇن كۆپەيگەندىلا، ئاندىن ئۇلارنى باشقۇرۇش ئۈچۈن كاھىگ قويۇلدىغانلىقىنى كۆرۈۋالغىلى بولىدۇ.

2 خەن سۇلالىسىنىڭ بىر نەچچە يۈز يىل تىرىشچانلىق كۆرسىتىشى ئارقىسىدا، كىروران، پىشامشان رايونلىرىدىكى لوپنۇر كۆلى، چاقىلىق دەرياسى، مىرەن دەرياسى، ۋاششەرى دەرياسى ۋە چەرچەن دەرياسى ئەتراپىدىكى جايلار يەنىمۇ تەرەققىي قىلدى، نوپۇس كۆپەيدى، ۋېي، جىن دەۋرلىرىگە كەلگەندە، پىشامشان ئەندىرە، نىيە قاتارلىق كىچىك بەگلىكلەرنى ئۆزىگە قوشۇۋېلىپ، غەربىي يۇرتتىكى مۇھىم بېقىندى بەگلىككە ئايلاندى. يۈچۈن يازغان «ۋېي پادىشاھلىقى تەدبىرلىرى» غەربىي رۇڭلار تەزكىرىسى» دە: «دۇنخۇاڭدىكى قاشقۇۋۇقتىن غەربىي يۇرتقا بارىدىغان يول بۇرۇن 2 ئىدى، ھازىر 3 بولدى. قاشقۇۋۇقتىن چىقىپ غەربكە مېڭىپ چاقىلىققا بارىدىغان، چاقىلىقتىن غەربكە بۇرۇلۇپ، پامىردىن ئۆتۈپ، شۈەندۇ ئارقىلىق توخىرلار يۇرتىغا بارىدىغان يول جەنۇبىي يولدۇر. . . جەنۇبىي يول بىلەن غەربكە ماڭغاندا بارىدىغان چەرچەن، ئەندىرە، نىيە، كىروران بەگلىكلىرىنىڭ ھەممىسى پىشامشانغا بېقىناتتى» («ئۈچ پادىشاھلىق تەزكىرىسى» 30 - جىلد، جۇڭخۇا كىتاب ئىدارىسى نەشر قىلغان، تىنىش بەلگىلىرى قويۇلغان نۇسخىسى، 859 - بەت) دېيىلگەن. بۇ شۇنى چۈشەندۈرىدۇكى، يەرلەرنىڭ ئېچىلىشى، ئاھالىنىڭ كۆپىيىشىگە ئەگىشىپ، چاقىلىق دەرياسى ۋادىسىدىكى پىشامشان بەگلىكىمۇ قۇدرەت تاپقان، ئاخىرى لوپنۇر كۆلىدىن مىرەن، ئەندىرە، نىيە ئەتراپىغىچە بولغان جايلاردىكى شەھەر

ۋە بەگلىكلەرنى يەنى بۈگۈنكى چاقىلىق دائىرىسىدىكى لوپنۇر كۆلى، مىرەن، چاقىلىق، ۋاششەرنى ھەم چەرچەن، نىيىنى ئۆز ئىچىگە ئالغان كەڭ رايوننى ئۆزىگە قوشۇۋېلىپ، غەربىي يۇرتتا بىر چوڭ بەگلىك بولۇپ قالغان.

بىراق مىلادى IV ئەسىرنىڭ ئوتتۇرىلىرىدىن كېيىن لوپنۇر كۆلىنىڭ سۈيى كۆپلەپ ئازىيىپ كېتىپ، ئاخىرىدا كىروران شەھىرىنىڭ ۋەيران بولۇشىغا سەۋەبچى بولغان، ئۇنىڭدىن كېيىن، لوپنۇردىن ئۆتىدىغان ئوتتۇرا يىپەك يولىمۇ ئۈزۈلۈپ قالغان. بۇ ئاق ئەجدىھا قۇملۇقى دائىرىسىنىڭ كېڭىيىۋاتقانلىقىنى ئىپادىلەپ بېرىدۇ، شۇنىڭ بىلەن V ئەسىرنىڭ ئالدىنقى يېرىمىدىن VI ئەسىرنىڭ ئالدىنقى يېرىمىغىچە، ئوتتۇرا ئاسىياغا ھۆكۈمرانلىق قىلغان ئېفىتالىتلار، جورجانلار ۋە قاڭقىللار ئوتتۇرا يىپەك يولىنى تالاشقاندا، ئاساسەن، تۇرپان ئويمانلىقى بىلەن ئاراتۇرۇك رايونىنى تالاشقان. شىمالىي ۋەي پادىشاھلىقىنىڭ پادىشاھى شۈەنۋۇدى — يۈەن كېنىڭ پەرمانىدا: «جورجانلار، ئېفىتالىتلار ۋە تۇيغۇنلاردىن قاتنىغۇچىلارنىڭ ھەممىسى قۇجۇدىن يول ئالغاي» دېيىلگەن. بۇنىڭدىن لوپنۇر تەرەپتىكى يىپەك يولىنىڭ شۇ چاغدا توسۇلۇپ قالغانلىقىنى كۆرىۋالغىلى بولىدۇ.

ئاق ئەجدىھا قۇملۇقى كېڭىيىپ، ئوتتۇرا نۇزەڭلىككە بارىدىغان قاتناش قىيىن بولۇپ قالغانلىقى ئۈچۈن، بىر ئوچۇم بۆلگۈنچىلەرگە پايدىلىنىدىغان پۇرسەت تۇغۇلغان. تاڭ تەيزۇڭ (تاڭ سۇلالىسىنىڭ تەيزۇڭ خانى) زامانىسىنىڭ جېنگۇەن يىللىرىدا، قۇجۇ پادىشاھى كۇۋىنتاي بىر مەزگىل گۈللەنگەن كىروران يولىنىڭ توسۇلۇپ قالغانلىقىنى، جەنۇبىي يولىنىمۇ كۆچمە قۇم بېسىۋېلىپ، قاتناش قىيىن بولۇپ قالغانلىقىنى، تۇرپان ئارقىلىق ماڭىدىغان يوللا ئەڭ ئاسان يول بولۇپ قالغانلىقىنى، بىراق قۇجۇدىن ئاراتۇرۇك، گۇاجۇ، جىۈچۈەن تەرەپلەرگە بارىدىغان يولنىڭ چۆل ۋە بىپايان قۇملۇقتىن ئۆتىدىغانلىقىنى كۆرۈپ، قاتناش شۇنچە قىيىن ئەھۋالدا تاڭ سۇلالىسى مېنى نېمە قىلالايتتى دەپ ھېسابلاپ، توپىلاڭ كۆتۈرىدۇ. تاڭ تەيزۇڭ بۇنىڭدىن خەۋەر تاپقاندىن كېيىن، دەرھال لەشكەر چىقىرىپ، بۆلگۈنچىلەرگە قاتتىق زەربە بېرىدۇ، خۇجۇنچى باشچىلىقىدىكى تاڭ سۇلالىسى قوشۇنى ناھايىتى تېز سۈرئەتتە تۇرپان ئويمانلىقىغا يېتىپ كېلىپ، قۇجۇ سېپىلىگە تەھدىت سالىدۇ. كۇۋىنتاي «ئالاقزادە بولۇپ نېمە قىلىشنى بىلمەي قالىدۇ» دە، كېسىلى قوزغىلىپ ئۆلۈپ كېتىدۇ («كونا تاڭنامە» 198 - جىلد «غەربىي رۇڭلار تەزكىرىسى»).

بۇ تارىخىي ساۋاق كۇۋىنتاينىڭ توپىلاڭ كۆتۈرۈپ، ھەدەپ بۆلگۈنچىلىك قىلىشقا پېتىنالىشىغا قاتناشنىڭ توسۇلۇپ قالغانلىقى بىر مۇھىم سەۋەب بولغانلىقىنى تولۇق چۈشەندۈرۈپ بېرىدۇ. تاڭ تەيزۇڭ - لى شىمىن كۇۋىنتاينىڭ بۆلگۈنچىلىك ئوپىلىغىنى تىنچىتىۋالدىن كېيىن، قۇجۇ دائىرىسىدە ۋىلايەت، ناھىيە تەسىس قىلىپ، ئەمەلدارلارنى بىۋاسىتە تەيىنلەپ، تاڭ سۇلالىسىنىڭ ھەربىي، مەمۇرىي ئەمىر - پەرمانلىرىنى يۈرگۈزگەن. تاڭ دەۋرىدە، غەربىي يۇرتتىن ئىچكى جايلارغا بارىدىغان چوڭ يولنىڭ راۋان بولۇشىغا كاپالەتلىك قىلىش ئۈچۈن، قۇجۇ، ئاراتۇرۇك رايونلىرىنىڭ ھەربىي، مەمۇرىي مۇئەسسەسەلىرىگە ناھايىتى ئەھمىيەت بېرىلىپلا قالماي، پىشامشان (ھازىرقى چاقىلىق) دائىرىسىدىكى شەھەر - بازارلارنىڭ قاتناش قۇرۇلۇشىغىمۇ ئىنتايىن ئەھمىيەت بېرىلگەن. چۈنكى كىروراندىكى يىپەك يولى توسۇلۇپ قالغاندىن كېيىن، دۇنخۇاڭدىكى ياڭگۇەن قۇۋۇقىدىن پىشامشان (ھازىرقى چاقىلىق) غا بارىدىغان يىپەك يولى بەكمۇ مۇھىم بولۇپ، ئۇنىڭ راۋانلىقىنى ساقلاش زۆرۈرىيىتى تۇغۇلغان.

سۈي دەۋرىدە، بۈگۈنكى چاقىلىق رايونىدا پىشامشان قورغىنى تەسىس قىلىنغان، كېيىن

سۈي سۇلالىسىدا قالايىمقانچىلىق تۇغۇلغاچقا، شەھەر - قورغانلارمۇ خارابلاشقان، ئۇنىڭغا ئەگىشىپ خەلقىمۇ تارقىلىپ كەتكەن، تاڭ سۇلالىسىنىڭ جېنگۇەن 9 - يىلى (635 - يىلى) تۇيغۇنلار يىراققا كۆچۈپ كېتىپ، پىشامشان قۇرۇق قالغان. تاڭ تەيزۇڭ پىشامشان رايونىنىڭ تەرەققىي قىلىشىغا ئەگىشىپ ئەھمىيەت بېرىپ، ئۇيغۇرلىشىپ كەتكەن كاڭ يەندىەننى بىر قىسىم سۇغدى ۋە ئۇيغۇرلارنى باشلاپ پىشامشان رايونىغا بېرىشقا بۇيرىغان. ئۇلار ئالدى بىلەن ۋاششەرى دەرياسى ۋادىسىدا ئورۇن تاللاپ، ۋاششەرى شەھىرىنى قۇرغان، تاڭ سۇلالىسى دەۋرىدە بۇ شەھەر يېڭى شەھەر دەپ ئاتالغان، كېيىن ئۇلار كونا شەھەر ئەتراپىدا بىر نەچچە يېڭى شەھەر قۇرغان. كاڭ يەندىەن بۇ يەرنى ئەسلىگە كەلتۈرۈشتە خىزمەت كۆرسەتكەنلىكى ئۈچۈن، ئۇنىڭغا تاش قەلئە باسقاق بېگى دەپ نام بېرىلگەن. يېڭى قۇرۇلغان شەھەر - قەلئەلەر شاجۇ ئايمىقىنىڭ قارمىقىدا بولغان. بۇلارنىڭ ھەممىسى تاڭ تەيزۇڭنىڭ غەربىي يۇرتنى باشقۇرۇشتا سىياسىي جەھەتتە يىراقنى كۆرەلگەنلىكىنى ئىپادىلەپ بېرىدۇ، ئۇ يۈز بېرىش ئېھتىمالى بولغان پەۋقۇلئاددە ۋەقەلەرگە تاقابىل تۇرۇش ئۈچۈن، باشتىن - ئاخىر پىشامشان، قۇجۇ ۋە ئىۋىرغول قاتارلىق جايلاردا مەمۇرىي ئاپپاراتلارنى تەسىس قىلغاندا، ئىچكى جايلارنىڭكىگە ئوخشاش ۋىلايەت، ناھىيە تەسىس قىلىپ، ئەمەلدارلارنى ئۆزى بىۋاسىتە تەيىنلەپ ھۆكۈمرانلىق قىلىپ، بۇ يەرنى غەربىي يۇرتنى بىرلىككە كەلتۈرۈشتىكى مۇھىم بازا قىلغان.

ئەمەلىيەتتە، تارىختا ئۆتكەن يىراقنى كۆرەر ھۆكۈمرانلارنىڭ ھەممىسى نەزىرىنى ئالدى بىلەن تارىم ئويمانلىقىنىڭ شەرقىي قىسمى (يەنى چاقىلىق رايونى) ۋە تۇرپان، قۇمۇل ئويمانلىقلىرىنى ئېچىش ۋە گۈللەندۈرۈشكە قاراتماي قالغان. بۇ رايونلاردىكى ھەربىي، مەمۇرىي ئىشلار مۇۋاپىق ئورۇنلاشتۇرۇلسا، ئىشلەپچىقىرىش، قۇرۇلۇش تەرەققىي قىلدۇرۇلسا، يوللار راۋان بولۇپ، ئاھالە مەلۇم ساندا مۇقىم بولسىلا، غەربىي يۇرتتىكى ھەر قانداق بۆلگۈنچىنىڭ سۈيقەستى ئەمەلگە ئاشمايتتى.

مىلادىيە X ئەسىردە، گۇاجۇ ۋە شاجۇ ئايماقلىرىدىكى ساۋ يىجېن باشچىلىقىدىكى ھۆكۈمرانلار ئۇدۇن خانى ۋىسارا تەڭرىخان (لى شېڭتايەن) بىلەن قۇدىلىشىپ، ئۇدۇندىن پىشامشان ئارقىلىق شاجۇغا بارىدىغان يولنى راۋانلاشتۇرغان. كېيىن قاراخانىيلار سۇلالىسى ئۇدۇن ھاكىمىيىتىنى يوقاتقاندىن كېيىن، ئۇمۇ چاقىلىق رايونىدىن ئوتتۇرا تۈزلەڭلىككە بارىدىغان يوللارغا ۋە شۇ يەرلەردىكى شەھەر - قەلئەلەرنىڭ قۇرۇلۇشىغا ئىنتايىن ئەھمىيەت بەرگەن. ھازىرمۇ ۋاششەرى شەھىرى خارابىسىدىن قاراخانىيلار سۇلالىسى دەۋرىگە تەۋە مەدەنىي يادىكارلىقلارنى تاپقىلى بولىدۇ.

يۈەن سۇلالىسىنىڭ دەسلەپكى مەزگىللىرىگە كەلگەندە، غەربىي يۇرتنى مەركىزىي ھۆكۈمەت بىر تۇتاش باشقۇرغان. كېيىن قۇبلاي تەختكە چىققاندىن كېيىن، قايدۇ، باراق - دۇۋالار مەركەزنىڭ ھۆكۈمرانلىق ھوقۇقىنى تالىشىپ، ئۇزاق ۋاقىت تويلاڭ قىلغان. شۇنىڭ ئۈچۈن، قۇبلاي مۇناسىپ تەدبىر قوللانغان، بولۇپمۇ تارىم دەرياسى ۋادىسىنىڭ شەرقىي قىسمى ۋە شەرقىي تەڭرىتاغنىڭ جەنۇبى ۋە شىمالىدا ھەربىي كۈچنى كۈچەيتكەن، سىياسىي ئەسلىھەلەرنى ياخشىلىغان، بوزيەر ئۆزلەشتۈرۈشكە ۋە دېھقانچىلىق، چارۋىچىلىق، قول سانائەت ئىشلەپچىقىرىشنىڭ تەرەققىياتىغا ئەھمىيەت بەرگەن ھەمدە ئۆتەڭ - راباتلارنى كۆپەيتىپ قۇرغان، مەسىلەن، يۈەن شىزو (يۈەن سۇلالىسىنىڭ شېزو خانى) زامانىسىنىڭ جىيۈەن 11 - يىلى (1274 - يىلى) خوتەن ۋە يەكەندە 12 دەريا ئۆتەڭى، شاخۇ ئايمىقىنىڭ شىمالىدا ئىككى قۇرۇقلۇق ئۆتەڭى قۇرغان، جىيۈەن 23 - يىلى (1286 - يىلى) يەنە لوپ، كەتەك، چەرچەن

ۋە خوتەن قاتارلىق جايلاردا ئۆتەڭ قۇرغان، جىيۈەن 24 - يىلى (1287 - يىلى) «چەرچەندە بوزيەر ئېچىشنى يولغا قويغان». قۇبلاي مۇشۇ مۇداپىئە تەدبىرلىرىنى قوللانغانلىقى، ئىشلەپچىقىرىشنى ۋە خەلق تۇرمۇشىنى مۇۋاپىق ئورۇنلاشتۇرغانلىقى ئۈچۈن، قايدۇ، دۇۋالارنىڭ توپىلاشچى قوشۇنلىرى سۇيقەستىنى ئىشقا ئاشۇرالمىغان. يۈەن سۇلالىسى قوشۇنلىرى يۈەن سۇلالىسىنىڭ دادې 6 - يىلى (1302 - يىلى) توپىلاشچى قوشۇنلارنى قاتتىق مەغلۇپ قىلغان، قايدۇ ئۇزۇن ئۆتمەي ئۆلۈپ كەتكەن. يۈەن چېڭزۇڭ زامانىسىنىڭ دادې 10 - يىلى (1306 - يىلى) چاغاتاي ئەۋلادلىرىدىن دۇۋا يۈەن سۇلالىسىغا تەسلىم بولۇشقا مەجبۇر بولغان. ناھايىتى روشەنكى، قۇبلاينىڭ غەربىي يۇرتتىكى تۈرلۈك ھەربىي، مەمۇرىي ئەسلىھىلەرنىڭ مۇھىم نۇقتىسى تارىم ئويمانلىقىنىڭ شەرقىي قىسمى ۋە شەرقىي تەڭرىتاغنىڭ جەنۇبى ۋە شىمالىدا بولۇپ كەلگەن.

چىڭ سۇلالىسى دەۋرىگە كەلگەندە، دۇنخۇاڭدىن چاقىلىققىچە ۋە كورلىدىن چاقىلىققىچە بولغان يېشىل كارىدورنى ئېچىشقا ئىنتايىن ئەھمىيەت بېرىلگەن. چىڭ سۇلالىسىنىڭ گۇاڭشۇ 10 - يىلى (1884 - يىلى) چىڭ ھۆكۈمىتى ھازىرقى تىكەنلىك ئەتراپىدا پىچان شەھىرىنى قۇرغان، ئۇ يەردە بوزيەر ئۆزلەشتۈرگەن ۋە ئەسكەر تۇرغۇزغان. چىڭ سۇلالىسىنىڭ گۇاڭشۇ 25 - يىلى (1889 - يىلى) شىنپىڭ ناھىيىسىنى قۇرغان، چىڭ سۇلالىسىنىڭ گۇاڭشۇ 29 - يىلى (1903 - يىلى) چاقىلىقنىڭ نايىب ھاكىمىنى ھاكىملىق دەرىجىسىگە كۆتۈرگەن. چىڭ ھۆكۈمىتى يەنە كورلىدىن چاقىلىققا بارىدىغان لىنىيىدە ئىلگىرى - كېيىن بولۇپ 13 ئۆتەڭ قۇرغان، ئارغاندا ئۇياق بۇياققا ئۆتىدىغان يولۇچىلارنى توشۇيدىغان كېمىلەرنى تەييارلىغان. مىنگو دەۋرىگە كەلگەندە، مىنگونىڭ 9 - يىلى (1920 - يىلى)، چاقىلىققا كېلىپ - كېتىدىغان يولۇچىلارنىڭ تولىسى سۇ يولى بىلەن كورلا، لوپنۇر ئارقىلىق چاقىلىققا بارغان. مىنگونىڭ 10 - يىلى (1921 - يىلى) (بەزىلەر مىنگونىڭ 14 -، 16 - يىللىرى دەيدۇ)، تارىم دەرياسىنىڭ يۇقىرى ئېقىمىدا سۇ ئۇلغىيىپ، كۆپلىگەن قۇم - لانتىلار ئوتتۇرا ئېقىمغا تىنىپ، دەريا قىنىنى ئېگىزلىتىۋەتكەنلىكتىن، ئۇنىڭ ئۈستىگە، دەريانىڭ 23 يېرىگە سۈنئىي توسما سېلىنغانلىقىدىن، تارىم دەرياسى يېڭى مەھەللە كەنتىگە كەلگەندە شىمالغا بۇرۇلۇپ كەتكەن، نەتىجىدە دەريا سۈيىنىڭ كۆپ قىسمى لاي دەرياسى ئارقىلىق كۆنچى دەرياسىغا قوشۇلۇپ لوپنۇر كۆلىگە قۇيۇلغان، ئازغىنا قىسمى چوڭ كۆل ئارقىلىق تىكەنلىك دەرياسىغا قۇيۇلغان. مىنگونىڭ 19 - يىلى (1930 - يىلى) چېن زۇڭچى ئەپەندى لوپنۇر كۆلىنىڭ كۆلىمىنىڭ 1900 كۋادرات كىلومېتىر كېلىدىغانلىقىنى ئەمەلىي ئۆلچەپ چىققان (چېن زۇڭچى: «لوپنۇردىكى لوپ چۆلى ھەققىدە»، «جۇغراپىيە ئىلمىي ژۇرنىلى» 3 - جىلد 1 - سان، 1936 - يىل). شۇ چاغدا تارىم دەرياسى، كۆنچى دەرياسىنىڭ لوپنۇر كۆلىگە قۇيۇلىدىغان ئېغىزىدىكى يىللىق سىرغىم مىقدارى تەخمىنەن 5 مىليارد كۇب مېتىر بولغان. تارىم دەرياسىنىڭ تۆۋەن ئېقىمىدىكى سۇنىڭ كۆپ قىسمى لوپنۇر كۆلىگە قۇيۇلغاندىن كېيىن، تۆۋەن ئېقىمىدىن چاقىلىققا بارىدىغان يېشىل كارىدوردا سۇ قىسلاپ، ئېغىر قۇرغاقچىلىق يۈز بەرگەن، نۇرغۇن ئېتىزلار ئاق تاشلاپ قۇيۇلغان، نۇرغۇن چارۋا ماللار ئۆلۈپ كەتكەن، كۆپلىگەن كىشىلەر سەرگەردان بولۇپ باشقا يۇرتقا چىقىپ كەتكەن.

1949 - يىلى يېڭى جۇڭگو قۇرۇلغاندىن كېيىن، شىنجاڭ ئۆلكىلىك خەلق ھۆكۈمىتى تارىم دەرياسىنىڭ تۆۋەن ئېقىمىدا سۇ ئېغىر دەرىجىدە قىس بولۇش ۋەزىيىتىنى ئۆزگەرتىش ئۈچۈن، 1952 - يىلىدىن ئېتىبارەن، لوپنۇر ناھىيىسى خەلقىنى ئۇيۇشتۇرۇپ، تارىم دەرياسىنىڭ ئوتتۇرا

ئېقىمىدا بۈگۈر توغىنىنى ياساپ، تارىم دەرياسىنىڭ سۈيىنى بۇرۇنقى ئىزىغا چۈشۈرۈپ، تىكەنلىكتىن ئۆتۈپ چاقىلىق ناھىيىسىنىڭ ئارغان دېگەن يېرىدىن تېتىما كۆلىگە قۇيۇلىدىغان قىلدى. شۇڭا 50 - يىللارنىڭ باشلىرىدىن 1972 - يىلغىچە، داشكۆل سۇ ئامبىرىنىڭ تۆۋىنىدىكى تارىم دەرياسىنىڭ سۈيى يەنە بىر قېتىم ئۈزۈلۈپ قالغىچە بولغان مەزگىل تارىم دەرياسىنىڭ تۆۋەن ئېقىمىنىڭ تەبىئىي ئېكولوگىيىلىك مۇھىتى ياخشىلانغان مەزگىل (تەخمىنەن 20 يىلغا يېقىن) ئىدى. بۇ چاغدا، تارىم دەرياسىنىڭ تۆۋەن ئېقىمىدا كۆنچى دەرياسى بىلەن تارىم دەرياسى تىنىما تۈزلەڭلىكلىرى قىسمەن شەكىللەنگەن، ئىككى دەريا ئوتتۇرىسىدا كەڭلىكى 20 — 40 كىلومېتىر كېلىدىغان كۆچمە ۋە يېرىم كۆچمە قۇم بارىخانلىقلىرى پەيدا بولغان، چارىنىڭ تۆۋەن تەرىپىدە ئاستىغا ئېروزيەلەشكەن دەريا ئېقىمى شەكىللىنىپ، شەرقىي جەنۇبىي تەرەپكە قاراپ تار، ئۈزۈن كەتكەن تۈزلەڭلىك پەيدا بولغان، بۇ يەرنىڭ تۈزۈلۈشى تۈپتۈز بولۇپ، ئەگرى - بۇگرى ئېقىنلار، بويۇنتورۇقسىمان كۆللەر كۆپ بولغان. 1963 - يىلدىن بۇيان، تارىم دەرياسىدىن چارىغا ئاقىدىغان سۇنىڭ سىرغىم مىقدارى 1 مىليارد 300 مىليون كۇب مېتىرغا يەتكەن. شۇ چاغدا چارا، تىكەنلىك سۇغىرىش رايونلىرىغا جەمئىي 210 — 350 مىليون كۇب مېتىر سۇ باشلىناتتى، تارىم دەرياسىنىڭ قالغان سۈيى ئارغان، لوپچاڭزىدىن ئۆتۈپ، يولبويى پارلانغان ۋە يەرگە سىڭگەندىن كېيىنمۇ يەنە تەخمىنەن 400 — 500 مىليون كۇب مېتىر سۇ تېتىما كۆلىگە قۇيۇلاتتى، لوپچاڭزا ئەتراپىدا يەنە سۇدىن كېسە بىلەن ئۆتكۈزۈش ئىشى يولغا قويۇلغانىدى. 60 - يىللاردا، ئارغان ئەتراپىدا دائىم ئون نەچچە قورۇ (جەمئىي 3000 دىن ئارتۇق) قوي بېقىلاتتى. تارىم دەرياسى بويىدىكى بەزى جايلاردا بىنەم يەرلەرمۇ بار ئىدى. يېشىل كارىدوردىكى توغراقلىق بۈك - باراقسان ئۆسكەن بولۇپ، گۈللەپ - ياشناپ تۇرغان مەنزىرە بارلىققا كەلگەنىدى.

تارىم دەرياسىنىڭ تۆۋەن ئېقىمى دېگىنىمىز، تارىم دەرياسىنىڭ چارا دېگەن يەردىن لوپچاڭزا ئەتراپىدىكى تارىم دەرياسى قۇيۇلىدىغان تېتىما كۆلىگىچە بولغان قىسمىنى كۆرسىتىدۇ، بۇ يەردىكى ئاساسىي دەريا يولىنىڭ ئۇزۇنلۇقى 425 كىلومېتىر كېلىدۇ. ئاساسىي دەريا يولىدىن باشقا يەنە ناشىن دەرياسى، ئالا تارىم دەرياسى (چىۋىنكۆل دەرياسى، ئارغان دەرياسى دەپمۇ ئاتىلىدۇ) بار، بۇ دەريالار ئارغانغا كەلگەندە بىر دەريا بولۇپ قوشۇلۇپ، تېتىما كۆلىگە قۇيۇلىدۇ. تارىم دەرياسىنىڭ تۆۋەن ئېقىمىدىكى يېشىل كارىدور دېيىلگەن يەر يەر تۈزۈلۈشى جەھەتتە تارىم دەرياسىنىڭ تۆۋەن ئېقىمىدىكى تىنىما تۈزلەڭلىك رايونىغا ياتىدۇ، ئۇنىڭ يەر كۆلىمى 4240 كۋادرات كىلومېتىر كېلىدۇ. يېشىل كارىدورنىڭ شەرقىي قىسمى قۇرۇق قۇم تىنىمىسى — كۆل تىنىمىسىدىن تۈزۈلگەن تۈزلەڭ رايون بولۇپ، دائىرىسى 18 مىڭ كۋادرات كىلومېتىر كېلىدۇ، بۇنىڭ ئىچىدە قۇرۇق قۇم قۇملۇقىنىڭ دائىرىسى 7340 كۋادرات كىلومېتىر. بۇ قۇملۇقنىڭ ئەتراپىدا يېرىم كۆچمە قۇملۇقلار، قۇم دۆۋىلىرى، قۇملۇق ئېدىرلار بار، ئۇنىڭ ئوتتۇرىسىغا ئېگىزلىكى 15 — 20 مېتىر كېلىدىغان ھىلال ئاي شەكىللىك زەنجىرسىمان قۇملۇق ئېدىرلار زىچ جايلاشقان. قۇملۇقنىڭ شەرقىي قىسمىدىكى لوپنۇر كۆلى رايونى شامالدا يىمىرىلگەن كەڭ يارداڭلىق. يېشىل كارىدورنىڭ غەربىي قىسمى قۇم ئېدىرلىرىنىڭ تېگىدە قالغان قەدىمكى تارىم دەرياسىنىڭ تىنىما تۈزلەڭلىك رايونى بولۇپ، دائىرىسى 1480 كۋادرات كىلومېتىر كېلىدۇ، بۇ جاي تەكلىماكان قۇملۇقىنىڭ شەرقىي كىچىك رايونى بولۇپ، ئېگىزلىكى 10 — 100 مېتىر كېلىدىغان ھىلال ئاي شەكىللىك زەنجىرسىمان قۇم ئېدىرلىرىنى ئاساسىي گەۋدە قىلغان. چوڭ قۇم ئېدىرلىرى ئەتراپىغا يېرىم كۆچمە قۇم دۆۋىلىرى، قۇملۇق ئېدىرلار جايلاشقان. كارىدورنىڭ ئىچىدىمۇ كىچىك قۇملۇقلار بار. ھازىر بۇ يېشىل كارىدورنىڭ يۇقىرى قىسمى ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسىنىڭ 5 دېھقانچىلىق بوزيەر ئۆزلەشتۈرۈش تۇەن - مەيدانىنى مەركەز قىلغان بوستانلىق رايون بولۇپ، ئورنى لوپنۇر ناھىيىسى تەۋەسىدە. يېشىل

كارىدورنىڭ چاقىلىق تەۋەسىدىكى ئوتتۇرا، تۆۋەن قىسمى تەبئىي توغراقلىق، يۇلغۇنلۇق ۋە شورلۇق ئۆسۈملۈك يېپىنچىلىرى ئۆسكەن تېتىما كۆلى شورتاڭ تۈزلەڭلىكىدىن ئىبارەت. 1950 - يىلدىن كېيىن، تارىم دەرياسىنىڭ يۇقىرى ئېقىمىدا تېرىقچىلىق ئۈزلۈكسىز كېڭەيگەچكە، تارىم دەرياسىنىڭ تۆۋەن ئېقىمىنىڭ ئېكولوگىيىلىك مۇھىتى تېز ناچارلىشىپ كەتتى. بۇ، ئاساسەن، سۇ مەنبەسى ئازىيىپ كېتىش، بولۇپمۇ چاقىلىق ناھىيىسىگە قارايدىغان ئارغاننىڭ تۆۋىنىدە 1972 - يىلدىن كېيىن دەريا قۇرۇپ كېتىش، يەر ئاستى سۈيىنىڭ ئورنى تۆۋەنلەپ كېتىش، سۇنىڭ سۈيىتى ناچارلىشىپ، ئورمان ئۆسۈملۈك يېپىنچىلىرى قۇرۇپ كېتىش، يەرلەرنىڭ قۇملشىش دەرىجىسى ئېغىرلىشىپ كېتىشتە ئىسپاتلەندى. چارا ۋە داشكۆلنىڭ سۇ رايى ماتېرىياللىرىغا قارىغاندا، تارىم دەرياسىنىڭ چارىغا ئاقىدىغان ئوتتۇرىچە سىرغىم مىقدارى 1963 - يىلدىن بۇرۇن 1 مىليارد 300 مىليون كۇب مېتىر بولغان بولسا، 1974 - يىلى 500 مىليون كۇب مېتىرغا تۆۋەنلەپ، % 59.24 ئازىيىپ كەتكەن، يېقىنقى بىر نەچچە يىلدا يەنىمۇ تۆۋەنلەپ، تەخمىنەن 350 مىليون كۇب مېتىرغا چۈشۈپ قالغان. داشكۆل سۇ ئامبىرىدىن 1964 - يىلدىن 1973 - يىلغىچە ئوتتۇرا ھېساب بىلەن 254 مىليون كۇب مېتىر سۇ چۈشۈرۈلگەن بولسا، 1974 - يىلغا كەلگەندە، ئوتتۇرا ھېساب بىلەن چۈشۈرۈلگەن سۇنىڭ مىقدارى 46 مىليون كۇب مېتىرغا تۆۋەنلەپ، % 82 ئازىيىپ كەتكەن، تىكەنلىكنىڭ ئايغىدىكى دەريا سۈيى پۈتۈنلەي ئۈزۈلۈپ، تۆۋەن ئېقىم رايونىدىكى چاقىلىق ناھىيىسى دائىرىسىدە يەر ئاستى سۈيىنىڭ ئورنى زور دەرىجىدە تۆۋەنلەپ، 50 - يىللاردىكى 3 - 5 مېتىردىن 6 - 11 مېتىرغا پەسلىگەن. توغراق، يۇلغۇن قاتارلىق تەبئىي ئۆسۈملۈك يېپىنچىلىرى زەئىپلىشىپ ۋە قۇرۇپ كەتكەن. كۈچلۈك شامالنىڭ يالىشى ئارقىسىدا، قۇم بېسىۋالغان يەر يۈزى تېز كېڭەيگەن. ئارغان رايونىدا، بۇنىڭدىن 100 يىل ئىلگىرى كۆچمە قۇمنىڭ ھەرىكىتى ئاساسىي جەھەتتىن يوق ئىدى، 40 يىل ئىلگىرى بۇ يەر ياخشى ئوتلاق ئىدى، 1972 - يىلدىن كېيىن، يەرنىڭ قۇملشىپ كېتىشى تېز كېڭەيگەن. 1985 - يىلغا كەلگەندە، پاكار قۇم بارىخانلىرى يىلىغا 10 مېتىر سۈرئەتتە ئالغا سىلجىغان. لەنجۇ قۇم تەتقىقات ئورنىنىڭ ئارغاننىڭ جەنۇبىدىكى تېپىك رايونلاردا تەكشۈرۈپ بېكىتىشىچە، 1958 - يىلدىن 1978 - يىلغىچە بولغان 20 يىلدا، چاتقاللىق قۇم دۆۋىلىرى بىلەن تۈز قۇملۇقنىڭ دائىرىسى % 57.1 تىن تارىيىپ % 44 گە چۈشۈپ قالغان، كۆچمە قۇم بارىخانلىرىنىڭ نىسبىتى بولسا % 42.9 تىن كېڭىيىپ % 56 گە يەتكەن (لەنجۇ قۇملۇق تەتقىقات ئورنى: «جۇڭگونىڭ شىمالىي رايونلىرىنىڭ قۇملشىش جەريانى ۋە ئالدىنى ئېلىش - تىزگىنلەشنى رايونلاشتۇرۇش»، خەنزۇچە نەشرى 70 - بەت). بۇنىڭدىن قۇملشىش ئەھۋالىنىڭ كۈچلۈك تەرەققىي قىلىۋاتقانلىقىنى كۆرۈۋالغىلى بولىدۇ. ھازىر كورلا - چاقىلىق تاشيولىنىڭ چوڭ كۆلىدىن لوپجاڭزىغىچە بولغان قىسمىدا، شامال سوقىدىغان تەرەپتىكى يول ياقىسى ۋە يول يۈزىنىڭ 110 يېرىدە تىلسىمان قۇم دۆۋىسى پەيدا بولغان، بۇنىڭ ئىچىدە ئارغاننىڭ تۆۋىنىدىكى 95 يەردە قۇم دۆۋىلىنىپ قالغان، ئۇلارنىڭ بەزىلىرى بىر نەچچە مېتىر، بەزىلىرى نەچچە 10 مېتىر كېلىدۇ، بەزىلىرىنىڭ ئۇزۇنلۇقى 200 مېتىردىن ئاشىدۇ، بۇ، قۇمنىڭ يېشىل كارىدورغا ئېغىر تەھدىت سېلىۋاتقانلىقىنى چۈشەندۈرۈپ بېرىدۇ. (سۇن رۇڭجاڭ، شېي شياڭفاڭ؛ «تارىم دەرياسىنىڭ تۆۋەن ئېقىمىدىكى يېشىل كارىدورنى قوغدايلى»، «شىنجاڭ جۇغراپىيىسى» نىڭ 1983 - يىلى 1 - سانى).

مەن 1987 - يىلى 9 - ئايدا، لوپجاڭزا، تېتىما كۆلى قاتارلىق جايلارنى تەكشۈرگىلى باردىم. لوپجاڭزىدا ئادەم قالماپتۇ، ئۆرىلىپ چۈشكەن تاملار ۋە قۇرۇپ كەتكەن چوڭ بىر پارچە توغراقلىقنىلا كۆردۈم. ئۇنىڭ شەرق تەرىپىدىكى تېتىما كۆلىنىڭ سۈيىمۇ پۈتۈنلەي قۇرۇپ كېتىپتۇ، كۆزۈمگە تۇتىشىپ كەتكەن قۇم ئېدىرلىرى ۋە كۆلنىڭ قىرغىقىدا ناھايىتى ئاز قالغان، قۇرۇپ كېتىش ئالدىدا تۇرغان شالاڭ توغراقلارلا چېلىقتى. بۇ رېئاللىقنى كۆرۈپ، قاتتىق

بىئارام بولۇپ، خىيال سۇرۇپ كەتتىم، چۈنكى بۇ، تارىختا ئەزەلدىن كۆرۈلۈپ باقمىغان ئىش ئىدى. تارىخىي كىتابلاردا خاتىرىلىنىشىچە، چىن، خەن سۇلالىلىرىدىن بۇيان، تېتىما كۆلىنىڭ سۈيى قۇرۇپ باقمىغان، شىمالىي پاراللېل 40 — 41 ئارىلىقىغا جايلاشقان لوپنۇر كۆلىنىڭ سۈيى بىر نەچچە مىڭ يىللىق تارىختا بەزىدە كۆپەيگەن، بەزىدە ئازايغان بولسىمۇ ئەمما پۈتۈنلەي قۇرۇپ كەتمىگەن. بۈگۈنكى كۈندىچۇ، بۇ ئىككى ئاتاقلىق كۆل پۈتۈنلەي قۇرۇپ كېتىپتۇ، يەنى مىرەن دەرياسى ۋادىسىدىكى كىچىككىنە بىر پارچە بوستانلىقتىن باشقا، لوپنۇردىن چاقىلىقىچە بولغان 400 كىلومېتىر يولىنىڭ شەرقىي نەرىپى پۈتۈنلەي قۇملۇق چۆلگە ئايلىنىپ كېتىپتۇ، ئەگەر جىددىي تەدبىر كۆرۈلمىسە، قۇرۇق قۇم قۇملۇقى ناھايىتى تېزلا تەكلىماكان چوڭ قۇملۇقى بىلەن تۇتىشىپ كېتىدۇ، ئۇ چاغدا بۇنىڭ ئاقسۇنى تەسەۋۋۇر قىلغىلى بولمايدۇ، شۇنىڭ ئۈچۈن، يېشىل كارىدورنىڭ راۋانلىقىنى ساقلاش ۋە تۆۋەن ئېقىمىدىكى بوستانلىقنىڭ دائىرىسىنى كېڭەيتىش بىر تەخىرىسىز ۋەزىپە، سەل قاراشقا بولمايدىغان جىددىي مەسىلە بولۇپ قالدى.

2000 نەچچە يۈز يىلدىن بۇيان، يەر كۆلىمى 200 مىڭ كۋادرات كىلومېتىردىن ئاشىدىغان چاقىلىق ناھىيىسى تارىختا مۇھىم ئورۇن تۇتۇپ كەلگەنىدى، بۇ ئارىلىقتا چاقىلىقتىن كورلىغىچە بولغان ئارىلىقتىكى يېشىل كارىدور مۇھىم رول ئوينىغانىدى. ھازىر سوتسىيالىستىك يېڭى چاقىلىق قۇرۇش جەريانىدىمۇ يېشىل كارىدورنىڭ راۋانلىقىنى ساقلاش يەنىلا ئىنتايىن مۇھىم بىر مەسىلە بولۇپ تۇرماقتا. ئەمما تارىم دەرياسىنىڭ تۆۋەن ئېقىمىنىڭ سۇ مەنبەسىنى بىرلا چاقىلىق ناھىيىسىگە تايىنىپ ھەل قىلغىلى بولمايدۇ، ئۇنى بىر تۇتاش پىلانلاپ ئورۇنلاشتۇرۇش، يۇقىرى ئېقىمدىكى ئورۇنلار سۇنى پىلانلىق ئىشلىتىش، دېھقانچىلىق ئىشلەپچىقىرىشنى سۇ مىقدارىغا قاراپ ئورۇنلاشتۇرۇش، تېرىلغۇ يەر كۆلىمىنى خالىغانچە كېڭەيتىمەسلىك، تۆۋەن ئېقىمدىكى يېشىل كارىدورنىڭ سۇغا بولغان ئېھتىياجىنى ئىمكانقەدەر قاندۇرۇش كېرەك.

«چاقىلىق ناھىيىسى تەزكىرىسى» نى يېزىش خىزمىتى چاقىلىق ناھىيىلىك پارتكوم، ناھىيىلىك خەلق ھۆكۈمىتىنىڭ رەھبەرلىكىدە، ناھىيىلىك تەزكىرە ئىشخانىسىدىكى باش مۇھەررىر لى شۇاڭچېڭ، مۇئاۋىن باش مۇھەررىر سۇڭ جىيەنۋېي ۋە ئۇلارنىڭ باشقا خىزمەتداشلىرىنىڭ ئورتاق تىرىشچانلىق كۆرسىتىشى ئارقىسىدا، ناھايىتى زور نەتىجىگە ئېرىشتى، بىر نەچچە يىل جاپالىق ئەجىر سىڭدۈرۈش ئارقىسىدا، «چاقىلىق ناھىيىسى تەزكىرىسى» ئاخىر كىتابخانلار بىلەن يۈز كۆرۈشتى، بۇ خۇشاللىنارلىق ئىش. ئۇلار يېزىش جەريانىدا، بۇ كەڭ زېمىندا كۆپ تەرەپلىمە تەكشۈرۈش ئېلىپ باردى، كۆپ جاپا چەكتى. تەزكىرە كىتابىدا چاقىلىق رايونىنىڭ تارىخى ۋە رېئال ئەھۋالى، تەبىئىي ۋە ئىجتىمائىي ئەھۋالى ئاساسىي جەھەتتىن بايان قىلىندى، ئۇنىڭغا مەملىكەت ئىچى ۋە سىرتىدىكى ئارخېئولوگىيىلىك قېزىشتا تېپىلغان ۋە يېڭىدىن بايقالغان ھەرخىل ماتېرىياللارمۇ كىرگۈزۈلدى. ئادەم قىس ئەھۋالدا، 700 مىڭ خەتلىك چوڭ ئەسەرنى يېزىپ چىقىپ، جۇڭخۇا ئېلىنىڭ مەدەنىيەت غەزىنىسىگە يېڭى ھۆسن قوشۇش، ھەقىقەتەن ئاسان ئىش ئەمەس. چاقىلىق ناھىيىسى دۇنيادىكى كىشىلەرنىڭ نەزىرى تىكىلگەن گۆھەر جاي، «چاقىلىق ناھىيىسى تەزكىرىسى» نىڭ نەشر قىلىنىشى چاقىلىقنى ئېچىش، تەتقىق قىلىش ئىشنى ناھايىتى ئىلمىي ماتېرىياللار بىلەن تەمىن ئەتتى، ئۇ چوقۇم چاقىلىق خەلقىنىڭ ۋە چاقىلىقنىڭ گۈللىنىشىگە كۆڭۈل بۆلۈۋاتقان يولداشلارنىڭ ئالقىشىغا، جۇڭگو ۋە چەت ئەللەردىكى ئىلىم ساھەسىدىكىلەرنىڭ دىققەت - ئېتىبارغا سازاۋەر بولىدۇ.

1992 - يىلى 5 - ئاي

ئىزاھ: بۇ ماقالىنىڭ ئاپتورى: سۇ بېيخەي شىنجاڭ ئۇنىۋېرسىتېتى تارىخ فاكۇلتېتىنىڭ پروفېسسورى

كىتابنىڭ تۈزۈلۈشى ھەققىدە

1. «چاقىلىق ناھىيىسى تەزكىرىسى» دە ماركىسىزم - لېنىنىزم، ماۋزېدۇڭ ئىدىيىسى يېتەكچى، جۇڭگو كوممۇنىستىك پارتىيىسىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇيانقى لۇشىەن، فاڭجېن، سىياسەتلىرى ئۆلچەم قىلىنىپ، چاقىلىق ناھىيىسىنىڭ سىياسىي، ئىقتىسادىي، مەدەنىيەت ۋە ئىجتىمائىي قاتارلىق جەھەتلەردىكى تارىخى ۋە ھازىرقى ئەھۋالى ھەققىدە ئەمەلىيەتتىن ئىزدەنگەن ھالدا خاتىرىلەندى.

2. «چاقىلىق ناھىيىسى تەزكىرىسى» ئومۇمىي بايان، چوڭ ئىشلار، جۇغراپىيە، پارتىيە، ئاممىۋى تەشكىلاتلار، ھاكىمىيەت، سىياسىي كېڭەش، خەلق ئىشلىرى، ئەمگەك - كادىرلار، جامائەت خەۋپسىزلىكى، ئەدلىيە، ھەربىي ئىشلار، يېزا ئىگىلىكى، سۇچىلىق، سانائەت - قاتناش، پوچتا - تېلېگرافى، شەھەر قۇرۇلۇشى، مۇھىت ئاسراش، سودا، ئاشلىق - ياغ، ئىگىلىك باشقۇرۇش، مالىيە - باج، پۇل مۇئامىلە، مائارىپ، پەن - تېخنىكا، سەھىيە، تەنتەربىيە، مەدەنىيەت - سەنئەت، مەدەنىيەت يادىكارلىقلىرى ۋە مەنزىرىلىك جايلار، نوپۇس، خەلق تۇرمۇشى، مىللەت، دىن، شۆۋە، يېڭى ئىجتىمائىي كەيپىيات، شەخسلەر، قوشۇمچە ماتېرىيال قاتارلىق مەزمۇنلار بويىچە، جەمئىي 21 قىسىم، 68 باب، 217 پاراگرافقا بۆلۈندى ھەمدە 9 پارچە ماقالە قوشۇمچە قىلىندى.

3. «چاقىلىق ناھىيىسى تەزكىرىسى» دە ژانىر جەھەتتە، ئاساسەن، بايان، خاتىرە، تەزكىرە، تەرجىمىھال، خەرىتە، جەدۋەل، قوشۇمچە ماتېرىيالدىن ئىبارەت 7 خىل شەكىل قوللىنىلدى، قۇرۇلما جەھەتتە قىسىم، باب، پاراگراف، تارماقلارغا بۆلۈندى. باياندا ئاساسىي ئەھۋاللار ئومۇمىي جەھەتتىن بايان قىلىنىپ، مۇھىم مەزمۇنلار كۆرسىتىپ بېرىلدى؛ خاتىرىدە يېلنامە شەكلى ئاساس قىلىندى، ۋەقەنىڭ جەرياننى تولۇق يېزىش شەكلى قوشۇمچە قىلىندى؛ تەزكىرىدە قەدىمكىسى بىلەن ھازىرقىسى ۋاقىت تەرتىپى بويىچە يېزىلدى، تۈرلەر توغرا لىنىيە بويىچە تىزىلدى، تارىخىي ۋەقەلەر ئۇزۇن لىنىيە بويىچە يېزىلدى، توغرا لىنىيە بويىچە يېزىش ئاساس قىلىنىپ، ئۇزۇن لىنىيە بويىچە يېزىش بىلەن توغرا لىنىيە بويىچە يېزىش بىرلەشتۈرۈلدى؛ تەرجىمىھالدا تارىخىي ئەسەرلەردىكى ئومۇمىي ئادەت بويىچە، ھازىر ھايات شەخسلەرنىڭ تەرجىمىھالى بېرىلمىدى، جەمئىيەتتە تەسىرى بار چاقىلىقلىق كىشىلەر ۋە چاقىلىقتا ئۇزاق ۋاقىت ئىشلەپ، بىر قەدەر چوڭ تۆھپە قوشقان باشقا يۇرتلۇق مەشھۇر زاتلارنىڭ تەرجىمىھالى بېرىلدى، شۇنىڭ بىلەن بىر ۋاقىتتا، بەزى سەلبىي شەخسلەرنىڭ تەرجىمىھالىمۇ مۇۋاپىق ھالدا بېرىلدى. خەرىتە، جەدۋەل ۋە قوشۇمچە ماتېرىياللار ھەر قايسى قىسىملارغا بۆلۈپ كىرگۈزۈلدى. قەدىمكى زاماندىكى چوڭ ئىشلارغا دائىر خاتىرىلەردىكى ئايرىم تارماقلارنى ھېسابقا ئالمىغاندا، كىتابتا پۈتۈنلەي ئاممىباب ئەدەبىي تىل قوللىنىلدى.

4. ۋەقەلەرنىڭ ۋاقىت چېكى جەھەتتە، ئومۇمىي بايان، چوڭ ئىشلار، تەشكىلى تۈزۈلمە، تەبىئىي شارائىت قاتارلىق قىسىملارنىڭ ئاز ساندىكى باب - پاراگرافلىرى قەدىمكى زاماندىن باشلاپ يېزىلغاندىن باشقا، قالغان قىسىم، باب، پاراگرافلار 1903 - يىلى (ناھىيە قۇرۇلغان

يىلى)دىن باشلاپ 1985 - يىلىغىچە، ئىنتايىن ئاز ساندىكى مەزمۇنلار 1987 - يىلىغىچە يېزىلدى. كىتابتا جۇڭخۇا خەلق جۇمھۇرىيىتى قۇرۇلغاندىن كېيىنكى چاقىلىق ناھىيىسىنىڭ ئەھۋالى نۇقتىلىق ئەكس ئەتتۈرۈلدى، قەدىمكى زاماندىكىسى قىسقا، ھازىرقى زاماندىكىسى تەپسىلىي خاتىرىلەندى، مەۋقە ھازىرقى زامانغا قارىتىلىپ، دەۋر ئالاھىدىلىكى، يەرلىك ئالاھىدىلىك ۋە مىللىي ئالاھىدىلىك تىرىشىپ گەۋدىلەندۈرۈلدى، ئىدىيىۋىلىك، ئىلمىيلىك ۋە ماتېرىيال خاراكتېرىگە ئىگە بولۇشنى بىرلىككە كەلتۈرۈش ئۈچۈن تىرىشچانلىق كۆرسىتىلدى.

5. يېڭى جۇڭگو قۇرۇلغاندىن كېيىن بولۇپ ئۆتكەن سىياسىي ھەرىكەت ۋە چوڭ ۋەقەلەر «چوڭ ئىشلار» دا ۋە ئالاقىدار باب، پاراگرافلاردا بايان قىلىندى، بىرەر تۈرگە كىرگۈزۈلگىلى بولمايدىغانلىرى پارتىيە - ھۆكۈمەت، ئاممىۋى تەشكىلاتلار قىسمىدىكى «زور سىياسىي ۋەقەلەر» دېگەن مەخسۇس بابتا بايان قىلىندى.

6. كەسىپلەر تەزكىرىسى شەيئىلەر خاراكتېرىگە قاراپ قىسىم، بابلارغا ئايرىلدى، ھازىر يولغا قويۇلۇۋاتقان مەمۇرىي باشقۇرۇش سىستېمىسىنىڭ چەكلىمىسىگە ئۇچرىدى، ئوخشاش شەيئىلەر، قايسى تارماققا تەۋە ئىكەنلىكىدىن قەتئىينەزەر، بىردەك بىر قىسىمغا، بىر بابقا كىرگۈزۈلدى.

7. مەمۇرىي رايون ۋە ئورگانلارنىڭ نامى شۇ چاغدىكى نامى بويىچە بېرىلدى. يەر ناملىرى جەھەتتە، زۆرۈر تېپىلغاندا تارىختىكى يەر ناملىرى قوللىنىلغاندىن باشقا، پۈتۈنلەي ھازىر قوللىنىلىۋاتقان ئۆلچەملىك يەر ناملىرى قوللىنىلدى.

8. تەزكىرىدە پايدىلانغان ئىشلىتىلگەن ماتېرىياللار ھەر دەرىجىلىك ئارخىپخانلاردىكى ئارخىپلار، كۈتۈپخانىلاردا ساقلانغان كىتابلار، ئالاقىدار گېزىت - ژۇرناللار، تارىخىي مەدەنىيەت يادىكارلىقلىرى ۋە ئارخېئولوگىيىلىك بايقالمىلاردىن شۇنىڭدەك ئالاقىدار تارماقلار ياكى مۇناسىۋەتلىك كىشىلەر، ئەھۋالنى بىلىدىغان كىشىلەر بەرگەن يازما ياكى ئاغزاكى ماتېرىياللاردىن ئېلىندى. كىتابنى تۈزۈش ۋاقتىدا ئۇلارنىڭ قەيەردىن ئېلىنغانلىقى بىردەك ئىزاھلانمىدى.

9. ھەرخىل سانلىق مەلۇماتلاردا، ستاتىستىكا تارماقلىرى يۇقىرىغا يوللىغان ماتېرىياللاردىكى قانۇنىي سانلار ئۆلچەم قىلىندى. بىر يەرنىڭ قەدىمكى نامى بىلەن ھازىرقى نامى پەرقلىق بولۇپ، ئۇنى تەكشۈرۈپ ئىسپاتلىغىلى بولىمىغاندا، ئۇ يەرنىڭ ھەر ئىككى خىل ئاتىلىشى تەڭ قوللىنىلدى.

10. قىسقارتىلما سۆزلەرنىڭ قوللىنىلىشى: «جۇڭخۇا خەلق جۇمھۇرىيىتى قۇرۇلۇشتىن بۇرۇن» دېگەن سۆز قىسقارتىلىپ «دۆلىتىمىز قۇرۇلۇشتىن بۇرۇن» دېيىلدى؛ «جۇڭخۇا خەلق جۇمھۇرىيىتى قۇرۇلغاندىن كېيىن» دېگەن سۆز «دۆلىتىمىز قۇرۇلغاندىن كېيىن» دېيىلدى. «ئازادلىقتىن ئىلگىرى» دېگەن سۆز 1949 - يىل 9 - ئاينىڭ 25 - كۈنى شىنجاڭ تىنچ ئازاد بولۇشتىن ئىلگىرىكى ۋاقتىنى، «ئازادلىقتىن كېيىن» دېگەن سۆز 1949 - يىل 9 - ئاينىڭ 25 - كۈنىدىن كېيىنكى ۋاقتىنى كۆرسىتىدۇ.

مۇندەرجە

100 801
 101 801
 102 801

11 811
 I كىرىش سۆز
 II كىرىش سۆز
 كىتابنىڭ تۈزۈلۈشى ھەققىدە
 3 ئومۇمىي بايان
 17 چوڭ ئىشلار

بىرىنچى قىسىم
جۇغراپىيىسى

I باب زېمىن دائىرىسى، رايونلارغا ئايرىلىشى 79
 1 § 1 زېمىن دائىرىسى 79
 2 § 2 تەشكىلى تۈزۈلۈشىنىڭ تەرەققىيات جەريانى 80
 3 § 3 ناھىيە بازىرى 81
 4 § 4 يېزا، رايون، بازار 83
 قوشۇمچە: يەر نامىغا ئىزاھات 89
 II باب تەبىئىي مۇھىت 90
 1 § 1 گېئولوگىيە 90
 2 § 2 يەر تۈزۈلۈشى 93
 3 § 3 ئىقلىمى 98
 4 § 4 گىدرولوگىيەلىك ئەھۋالى 100

- 103 § 5 . تۇپراق
- 105 § 6 . يېپىنچا ئۆسۈملۈكلەر
- 108 § 7 . ياۋايى ھايۋانلار، ئۆسۈملۈكلەر ۋە قېزىلما بايلىق
- 110 § 8 . تەبىئىي ئاپەتلەر

III باب لوپنۇر كۆلى 118

ئىككىنچى قىسىم

پارتىيە، ئاممىۋى تەشكىلاتلار

- I باب ج ك پ چاقىلىق ناھىيىلىك يەرلىك پارتىيە تەشكىلاتلىرى 127
- 127 § 1 . تەشكىلى قۇرۇلۇشى
- 132 § 2 . قۇرۇلتاي
- 136 § 3 . تەشۋىقات - تەربىيە
- 139 § 4 . بىرلىك سەپ خىزمىتى
- 143 § 5 . ئىنتىزام تەكشۈرۈش
- II باب جۇڭگو گومىنداڭى چاقىلىق ناھىيىلىك پىرقىسى 146
- 146 § 1 . تەشكىلى تەرەققىياتى
- 147 § 2 . ئاساسىي پائالىيەتلىرى
- III باب ئاممىۋى تەشكىلاتلار 148
- 148 § 1 . ئىشچىلار تەشكىلاتلىرى
- 150 § 2 . دېھقانلار تەشكىلاتلىرى
- 151 § 3 . كوممۇنىستىك ياشلار ئىتتىپاقى

153 § 4 . ئاياللار بىرلەشمىسى

155 § 5 . سودا - سانائەتچىلەر تەشكىلاتى

156 § 6 . مەدەنىيەت تەشكىلاتلىرى

157 قوشۇمچە: باڭ - خۇي تەشكىلاتلىرى

158 IV باب زور سىياسىي ۋەقەلەر

159 § 1 . ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش

160 § 2 . ئەكسىيەتچىلارنى باستۇرۇش

161 § 3 . «ئۈچكە قارشى تۇرۇش»، «بەشكە قارشى تۇرۇش»

162 § 4 . ئەكسىيەتچىلارنى تازىلاش، كادىرلارنى تەكشۈرۈش

163 § 5 . ئىستىل تۈزىتىش، ئوڭچىلارغا قارشى تۇرۇش كۈرىشى

164 § 6 . «چوڭ سەكرەپ ئىلگىرىلەش»

166 § 7 . سوتسىيالىستىك تەربىيە

167 § 8 . «مەدەنىيەت زور ئىنقىلابى»

169 § 9 . پاش قىلىش، تەنقىد قىلىش، ئېنىقلاش

170 § 10 . ناھەق، يالغان، خاتا دېلولارنى ئاقلان

ئۈچىنچى قىسىم

ھاكىمىيەت، سىياسىي كېڭەش

173 I باب خەلق قۇرۇلتىيى

173 § 1 . ھەر مىللەت، ھەر ساھە خەلق ۋەكىللىرى يىغىنى

176 § 2 . خەلق قۇرۇلتىيى

179 § 3 . ناھىيىلىك خەلق قۇرۇلتىيى دائىمىي كومىتېتى

181 § 4 . ۋەكىل سايلاش

182	II باب خەلق ھۆكۈمىتى
182	§ 1 . ناھىيىلىك خەلق ھۆكۈمىتى
188	§ 2 . رايونلۇق، يېزىلىق، بازارلىق خەلق ھۆكۈمەتلىرى
190	III باب چىڭ سۇلالىسىنىڭ ئاخىرقى مەزگىلى ۋە مىنگو دەۋى- رىدىكى ھۆكۈمەتلەر
190	§ 1 . ياردەمچى ئامبال، ناھىيىلىك مەھكىمە
191	§ 2 . ناھىيىلىك مەمۇرىي مەھكىمە، ناھىيىلىك ھۆكۈمەت
194	قوشۇمچە 1: مىنگو دەۋرىدىكى كېڭەش
194	قوشۇمچە 2: گومىنداڭ قۇرۇلتىيى ۋەكىللىرىنى سايلاش
195	IV باب خەلق سىياسىي كېڭىشى
195	§ 1 . ھەر نۆۋەتلىك كومىتېتلارنىڭ يىغىنلىرى
196	§ 2 . ئاساسلىق پائالىيەتلىرى

تۆتىنچى قىسىم

خەلق ئىشلىرى، ئەمگەك، كادىرلار
ئىشلىرى

201	I باب خەلق ئىشلىرى
202	§ 1 . قۇتقۇزۇش
204	§ 2 . يېزىلاردا نامراتلارغا ياردەم يۆلەك بولۇش
205	§ 3 . ئېتىبار بېرىش - نەپىقە

- 208 § 4 . ئىجتىمائىي ئورۇنلاشتۇرۇش
- 209 II باب ئەمگەك
- 209 § 1 . ئىشقا ئورۇنلاشتۇرۇش
- 209 § 2 . ئەمگەك باشقۇرۇش
- 210 § 3 . ئىش ھەققى
- 212 § 4 . ئەمگەك مۇھاپىزىتى ۋە پاراۋانلىق ئىشلىرى
- 214 III باب كادىرلار ئىشلىرى
- 215 § 1 . خادىملار شىتاتى
- 215 § 2 . كادىرلار ئەھۋالى
- 216 § 3 . كادىرلارنىڭ دەم ئېلىشقا، پېنسىيىگە چىقىش ئەھۋالى

بەشىنچى قىسىم

جامائەت خەۋپسىزلىكى، ئەدلىيە

- 221 I باب جامائەت خەۋپسىزلىكى
- 221 § 1 . جامائەت خەۋپسىزلىكى ئاپپاراتلىرى
- 222 قوشۇمچە: مىنگو دەۋرىدىكى ساقچى ئاپپاراتى
- 222 § 2 . جەمئىيەت ئامانلىقىنى قوغداش
- 226 § 3 . قوغداش خىزمىتى
- 227 II باب تەپتىش
- 227 § 1 . تەپتىش ئاپپاراتلىرى
- 229 § 2 . جىنايىتىلار تەپتىشلىكى

246 II باب ئەسكەر تۇرغۇزۇش

- 246 § 1 . مېنگودىن ئىلگىرىكى ئەسكەر تۇرغۇزۇش ئەھۋالى
- 247 § 2 . مېنگو دەۋرىدىكى ئەسكەر تۇرغۇزۇش ئەھۋالى
- 248 § 3 . ناھىيىدە تۇرۇشلۇق خەلق ئازادلىق ئارمىيىسى

249 III باب ھەربىي ئاپپاراتلار

250 IV باب ھەربىي خىزمەت ئۆتەش

- 251 § 1 . ھەربىي خىزمەت ئۆتەش تۈزۈمى
- 251 § 2 . ئەسكەر قوبۇل قىلىش ۋە ھەربىي سەپتىن قايتىش

253 V باب خەلق ئەسكىرى

- 253 § 1 . خەلق ئەسكىرى تەشكىلاتى
- 255 § 2 . مۇھىم پائالىيەتلەر
- 256 § 3 . خەلق ئەسكەرلىرى مەشىقى
- 256 قوشۇمچە: مىنتۇەن، قوغدىنىش ئەترەتلىرى

257 VI باب باندەت تازىلاش

- 257 § 1 . ئازادلىقنىڭ دەسلىپىدە چاقىلىقنىڭ جەنۇبىي تاغ رايونىدا ئېلىپ بېرىلغان باندەت تازىلاش
- 261 § 2 . 1961 - يىلى شىزاڭدىن قېچىپ چىققان توپىلاڭچى باندەتلەرنى قورشاپ يوقىتىش

يەتتىنچى قىسىم

يېزا ئىگىلىكى، سۇچىلىق

265 I باب دېھقانچىلىق

- 267 § 1 . دېھقانچىلىق ئاپپاراتلىرى

269	§ 2 . يەرگە ئىگىدارچىلىق قىلىش تۈزۈمى ۋە ئىشلەپچىقىرىش مۇناسى- ۋەتلىرىنىڭ ئۆزگىرىشى
276	§ 3 . تېرىقچىلىق
281	§ 4 . دېھقانچىلىق تېخنىكىسى
285	§ 5 . ئۆسۈملۈك ئاسراش
291	II باب چارۋىچىلىق
294	§ 1 . چارۋىچىلىق تۈزۈلمىسى
297	§ 2 . چارۋا مال قۇرۇلمىسى، نەسىل ياخشىلاش، كۆپەيتىش ئەھۋالى
302	§ 3 . كېسەللىكلەرنىڭ ئالدىنى ئېلىش ۋە ئۇنى داۋالاش
307	§ 4 . تەبىئىي ئوتلاق
311	III باب ئورمانچىلىق
311	§ 1 . ئورمان بايلىقى
314	§ 2 . كۆچەت تىكىپ، ئورمان بەرپا قىلىش
316	§ 3 . ئورمان كېسىش
317	§ 4 . ئورمان باشقۇرۇش
320	IV باب باغۋەنچىلىك
320	§ 1 . ئىشلەپچىقىرىش كۆلىمى
321	§ 2 . ئاساسلىق سورتلار
323	§ 3 . كېسەللىك، زىيانداش ھاشاراتلارنىڭ ئالدىنى ئېلىش ۋە ئۇنى تىزگىنلەش
324	V باب دېھقانچىلىق، چارۋىچىلىق ماشىنا - سايمانلىرى
324	§ 1 . ماشىنا - سايمانلارنىڭ تەرەققىياتى
328	§ 2 . ئاپپارات، قوشۇن

VI باب سۇچىلىق، سۇ ئېلېكتر قۇرۇلۇشى 333

§ 1 . سۇ ئامبارلىرى 334

§ 2 . ئۆستەك بېشى سۇ باشلاش قۇرۇلۇشى 335

§ 3 . ئېرىق - ئۆستەك 337

§ 4 . ماشىنلاشقان قۇدۇق 339

§ 5 . كىچىك سۇ ئېلېكتر ئىستانسىسى 340

§ 6 . ئاپپارات، قوشۇن 342

VII باب بوزىەر ئۆزلەشتۈرۈش 343

§ 1 . بوزىەر ئۆزلەشتۈرۈش ھەققىدە قىسقىچە بايان 343

§ 2 . يېزا ئىگىلىك 2 - شىسى 36 - تۈن - مەيدانى 345

سەككىزىنچى قىسىم

سانائەت، قاتناش، پوچتا - تېلېگراف

I باب سانائەت 355

§ 1 . ئومۇمىي تەرەققىيات ئەھۋالى 355

§ 2 . سانائەت تۈرلىرى 360

§ 3 . تاشپاختا كېنى 365

II باب قاتناش 367

§ 1 . قەدىمكى يىپەك يولى 367

§ 2 . ئۆتەك يولى، توپا يول 368

§ 3 . تاشيول 369

- 374 § 4 . كۆۋرۈك، سۇڭگۈچ
- 375 § 5 . ترانسپورت
- 377 § 6 . قاتناش باشقۇرۇش
- 379 III باب پوچتا - تېلېگراف
- 379 § 1 . پوچتا - تېلېگراف ئاپپاراتلىرى
- 381 § 2 . تېلېگراف
- 384 § 3 . پوچتا
- 388 § 4 . ئىگىلىك باشقۇرۇش

توققۇزىنچى قىسىم

شەھەر قۇرۇلۇشى، مۇھىت ئاسراش

- 393 I باب شەھەر قۇرۇلۇشى
- 393 § 1 . باشقۇرۇش ئاپپاراتلىرى
- 394 § 2 . ناھىيە بازىرىنىڭ قۇرۇلۇشى
- 406 § 3 . بازار قۇرۇلۇشى
- 407 § 4 . يېزا، كەنتلەر قۇرۇلۇشى
- 409 § 5 . بىناكارلىق
- 415 I باب مۇھىت ئاسراش
- 415 § 1 . ئېكولوگىيەلىك مۇھىت
- 418 § 2 . مۇھىتنى ياخشىلاش
- 422 III باب تەبىئىي مۇھاپىزەت رايونلىرى
- 422 § 1 . ئالتۇنتاغ تەبىئىي مۇھاپىزەت رايونى

- 427 § 2 . ئالتۇنتاغ ياۋا تۆگە مۇھاپىزەت رايونى
- 428 قوشۇمچە: ئالتۇنتاغ تەبىئىي مۇھاپىزەت رايونىدىكى ھايۋانلار ۋە ئۆسۈملۈكلەرنىڭ نامى

ئونىنچى قىسىم

سودا، ئاشلىق

- 439 I باب سودا
- 440 § 1 تىجارەت تۈزۈلمىسى
- 446 § 2 تاۋار سېتىۋېلىش ۋە سېتىش
- 452 II باب ئاشلىق، ياغ
- 453 § 1 ئاشلىق، ياغ ئاپپاراتلىرى
- 453 § 2 ئاشلىق، ياغ سېتىۋېلىش ۋە سېتىش
- 458 § 3 ئاشلىق، ياغ ساقلاش ۋە توشۇش
- 459 § 4 ئاشلىق، ياغ باھاسى

ئون بىرىنچى قىسىم

ئىگىلىك باشقۇرۇش

- 465 II باب پىلانلىق باشقۇرۇش
- 465 § 1 ئىگىلىك پىلانى
- 469 § 2 ئاساسىي قۇرۇلۇشقا مەبلەغ سېلىش

472	باب ستاتستىكا باشقۇرۇش	II
473	باب باھا باشقۇرۇش	III
473	§ 1 . باشقۇرۇش ئاپپاراتلىرى	
473	§ 2 . باشقۇرۇش تۈزۈلمىسى	
474	§ 3 . باھا تەكشۈرۈش ۋە نازارەت قىلىش	
477	§ 4 . باھادىكى ئۆزگىرىشلەر	
478	§ 5 . يەرلىك مەسئۇلاتلار باھاسىنى بەلگىلەش چارىسى	
479	باب سودا - سانائەتنى مەمۇرىي باشقۇرۇش	IV
479	§ 1 . باشقۇرۇش ئاپپاراتلىرى	
479	§ 2 . بازار باشقۇرۇش	
481	§ 3 . سودا سانائەت كارخانىلىرىنى باشقۇرۇش	
484	§ 4 . ئىقتىسادىي توختاملارنى باشقۇرۇش	

ئون ئىككىنچى قىسىم

مالىيە، باج، پۇل مۇئامىلە

487	باب مالىيە	I
487	§ 1 . باشقۇرۇش تۈزۈلمىسى	
489	§ 2 . مالىيە كىرىمى	
492	§ 3 . مالىيە چىقىمى	
494	§ 4 . مالىيە باشقۇرۇش	
496	§ 5 . مۇپەتتىشلىك	

II باب باج 497

§ 1 . باج باشقۇرۇش 497

§ 2 : دېھقانچىلىق ، چارۋىچىلىق بېجى 499

§ 3 . سودا سانائەت بېجى 502

III باب پۇل مۇئامىلە 504

§ 1 . پۇل مۇئامىلە ئاپپاراتلىرى 504

§ 2 . پۇل ۋە كاسسىرلىق 505

§ 3 . ئامانەت پۇل ، كرىدىت 508

§ 4 . پېرېۋوت قىلىش ۋە راسچوت قىلىش 510

§ 5 . قەرز چېكى 511

§ 6 . يېزا ئامانەت - قەرز كوپىراتىپلىرى 512

§ 7 . سۇغۇرتا كەسپى 513

ئون ئۈچىنچى قىسىم

مائارىپ، پەن - تېخنىكا

I باب مائارىپ 517

§ 1 . مائارىپ ئاپپاراتلىرى 518

§ 2 . بالىلار مائارىپى 518

§ 3 . باشلانغۇچ مەكتەپ مائارىپى 520

§ 4 . ئوتتۇرا مەكتەپ مائارىپى 523

§ 5 . كەسپىي مائارىپ 525

§ 6 . ساۋاتسىزلىقنى تۈگىتىش مائارىپى 525

§ 7 . ئوقۇتقۇچىلار قوشۇنى 526

528 § 8 . مائارىپ خىراجىتى ۋە ئۆسكۈنىلىرى

529 II باب پەن - تېخنىكا

529 § 1 ... پەن - تېخنىكا تەشكىلاتلىرى

532 § 2 ... پەن - تېخنىكا نەتىجىلىرى

536 § 3 . پەن - تېخنىكىنى كېڭەيتىش

ئون ئونىنچى قىسىم
سەھىيە ، تەنتەربىيە

541 I باب سەھىيە

542 § 1 ... تېببىي داۋالاش

547 § 2 . يۇقۇمدىن ساقلىنىش

554 § 3 . ئانا - بالىلار ساقلىقنى ساقلاش

555 § 4 . ۋەتەنپەرۋەرلىك تازىلىق ھەرىكىتى

555 § 5 . خىراجەت

556 II باب تەنتەربىيە

557 § 1 . مەكتەپ تەنتەربىيىسى

557 § 2 . ئاممىۋى تەنتەربىيە

558 § 3 . تەنتەربىيە مۇسابىقىلىرى

ئون بەشىنچى قىسىم
مەدەنىيەت ، سەنئەت

567 I باب ئەدەبىيات ، سەنئەت

568 § 1 ... ئاپپارات ۋە تەشكىلاتلار

569 § 2 . ئاممىۋى مەدەنىيەت

II باب رادىئو، كىنو، تېلېۋىزىيە.....

575 § 1 . رادىئو

577 § 2 . كىنو

578 § 3 . تېلېۋىزىيە

III باب كىتاب، ئارخىپ.....

579 § 1 . كىتاب

580 § 2 . ئارخىپ

IV باب ماقالىلار، رىۋايەتلەر.....

581 § 1 . ماقالىلار

585 § 2 . رىۋايەتلەر

ئون ئالتىنچى قىسىم

مەدەنىيەت يادىكارلىقلىرى، مەشھۇر
مەنزىرىلىك جايلار

I باب مەدەنىيەت يادىكارلىقلىرى.....

593 § 1 . مۇزېيلاردا ساقلىنىۋاتقان مەدەنىيەت يادىكارلىقلىرى

600 § 2 . خارابىلەر

II باب مەشھۇر مەنزىرىلىك جايلار.....

605 § 1 . لوپنۇر كۆلىدىكى ئاجايىپ ياردالغ مەنزىرىسى

606 § 2 ئالتۇنتاغ تەبىئىي مۇھاپىزەت رايونىدىكى مەنزىرىلەر

610 III باب كىروران قەدىمكى شەھىرى خارابىسى

610 § 1 كىروران ھەققىدە قىسقىچە بايان

619 § 2 كىروران قەدىمكى شەھىرى ۋە قەدىمكى قەبرىلەر

623 § 3 كىروراندىكى ئارخېئولوگىيەلىك تەكشۈرۈشلەر

قوشۇمچە: كىروران قەدىمكى شەھەر خارابىسىنى تەكشۈرۈش ۋە

625 سىناق تەرىقىسىدە قېزىش ھەققىدىكى قىسقىچە مەلۇمات

ئون بەتتىنچى قىسىم

ئاھالە، خەلق تۇرمۇشى

643 I باب ئاھالە

643 § 1 ئاھالىنىڭ كۆپىيىشى

645 § 2 ئاھالىنىڭ جايلىشىشى

645 § 3 نوپۇس قۇرۇلمىسى

649 § 4 پىلانلىق تۇغۇت

653 II باب خەلق تۇرمۇشى

653 § 1 دېھقان، چارۋىچىلارنىڭ تۇرمۇشى

656 § 2 ئىشچى - خىزمەتچىلەرنىڭ تۇرمۇشى

ئون سەككىزىنچى قىسىم

مىللەت، دىن

661 I باب مىللەتلەر

662 § 1 ئۇيغۇرلار

671 § 2 . خەنزۇلار

673 § 3 . خۇيزۇلار

675 II باب دىن

675 § 1 . بۇددا دىنى

677 § 2 . ئىسلام دىنى

679 § 3 . باشقا دىنلار

680 III باب دىئالېكت

681 § 1 . لوپنۇر دىئالېكتى

688 § 2 . خوتەن دىئالېكتى

ئون توققۇزىنچى قىسىم

ئىجتىمائىي يېڭى كەيپىيات

696 I باب ئارمىيە - خەلق مۇناسىۋىتى

§ 1 . ئارمىيە بىلەن ھۆكۈمەتنىڭ، ئارمىيە بىلەن خەلقنىڭ ئىتتىپاقىدە

697 قىنى كۈچەيتىش

698 § 2 . بېلىق بىلەن سۈدەك يېقىنلىق

699 § 3 . قۇملۇققا باغلانغان مۇھەببەت رىشتىسى

701 II باب مىللەتلەر ئىتتىپاقلىقى

قوشۇمچە: مىللەتلەر ئىتتىپاقلىقى بويىچە يېڭى ئادەم، يېڭى ئىش-

705 لاردىن قىسقىچە خاتىرىلەر

- 707 III باب لېي فېڭدىن ئۆگىنىپ، يېڭى كەيپىيات يارىتىش
711 IV باب مەدەنىي، ئەدەبىيلىك بولۇش

يىگىرمىنچى قىسىم

شەخسلەر

- 717 I باب شەخسلەر تەرجىمىھالى
740 II باب قەھرىمان، نەمۇنىچىلار ئىسىملىكى

يىگىرمە بىرىنچى قىسىم

قوشۇمچە

1. چاقىلىق ناھىيىسىنىڭ 1986 - يىلدىن 1990 - يىلغىچە بولغان ئارىلىقتىكى خەلق ئىگىلىكى تەرەققىياتى ۋە ئىجتىمائىي تەرەققىياتىنىڭ قىسقىچە ئەھۋالى 745
2. توپلام قىلىپ ساقلاپ قويۇلغان يەرلىك ھۆججەتلەر 755
3. قەدىمكى شېئىرلاردىن تاللانما 758
4. «چاقىلىق ناھىيىسى تەزكىرىسى» نىڭ تۈزۈلۈش جەريانى 762
ئاخىرقى سۆز 766
«چاقىلىق ناھىيىسى تەزكىرىسى» نى تۈزۈش - تەكشۈرۈش ئاپپاراتى ۋە تۈزگۈچى خادىملار 769
ئۇيغۇرچە نەشرىگە ئاخىرقى سۆز 771
«چاقىلىق ناھىيىسى تەزكىرىسى» ئۇيغۇرچە نەشرىنىڭ تەھرىرات خادىملىرى 772

تومۇسى بايان

ئومۇمىي بايان

چاقىلىق ناھىيىسى شىنجاڭ ئۇيغۇر ئاپتونوم رايونىنىڭ شەرقىي جەنۇبىغا جايلاشقان، بايىنغولىن موڭغۇل ئاپتونوم ئوبلاستىغا قارايدۇ، ئۇنىڭ ئورنى شەرقىي مېردىئان $86^{\circ}45'$ — $93^{\circ}45'$ ۋە شىمالىي پاراللېل $36^{\circ}05'$ — $41^{\circ}23'$ ئارىلىقىغا توغرا كېلىدۇ، دېڭىز يۈزىدىن 846 - 4500 مېتىر ئېگىز. شەرقىي تەرىپى گەنسۇ، چىڭخەي ئۆلكىلىرىگە، جەنۇب تەرىپى كوئىنلۇن تاغ تىزمىلىرى ۋە شىزاڭ ئاپتونوم رايونىغا تۇتىشىدۇ، غەرب تەرىپى چەرچەن ناھىيىسى بىلەن، شىمال تەرىپى لوپنۇر ناھىيىسى ۋە تۇرپان، قۇمۇل ۋىلايەتلىرى بىلەن چېگرىداش، شەرقىدىن غەربىگىچە بولغان كەڭلىكى تەخمىنەن 570 كىلومېتىر، جەنۇبىدىن شىمالىغىچە بولغان ئۇزۇنلۇقى تەخمىنەن 580 كىلومېتىر كېلىدۇ، ئومۇمىي يەر كۆلىمى 202 مىڭ 300 كۋادرات كىلومېتىر بولۇپ، 2 جىيېجياڭ ئۆلكىسىنىڭ ياكى ئاز كەم 6 تەيۋەن ئۆلكىسىنىڭ يەر كۆلىمىگە تەڭ كېلىدۇ، ئۇ مەملىكەت بويىچە بەر كۆلىمى ئەڭ كەڭ ناھىيە. پۈتۈن ناھىيىنىڭ يەر كۆلىمىدا تاغلىق رايون %29.25 نى، چۆل %29.78 نى، بوزيەر %12.61 نى، قۇملۇق %27.8 نى، كۆل %0.54 نى، تېرىلغۇ يەر %0.02 نى ئىگىلەيدۇ، پۈتۈن ناھىيىنىڭ يېرىنىڭ جەنۇب تەرىپى ئېگىز، شىمال تەرىپى پەس بولۇپ، غەربىي جەنۇبتىن شەرقىي شىمالغا يانتۇ جايلاشقان. پۈتكۈل يەر شەكلىنى ئومۇمەن 4 قىسىمغا ئايرىشقا بولىدۇ: جەنۇب تەرىپى تاغلىق رايون بولۇپ، بۇ يەردە دۆلەت تەرىپىدىن ئالتۇنتاغ تەبىئىي مۇھاپىزەت رايونى ئايرىلغان، بۇ يەر ناھىيىنىڭ ئاساسىي چارۋىچىلىق بازىسى؛ ئوتتۇرا قىسمى تىنما تۈزلەڭلىك بولۇپ، ۋاششەرى، چاقىلىق ناھىيە بازىرى، مىرەن دېگەن 3 پارچە بوستانلىققا ئايرىلغان، بۇ يەر دېھقانچىلىق - تېرىقچىلىق رايونى؛ شەرقىي شىمالىي قىسمى لوپنۇر كۆلىنىڭ شامال يالاپ كەتكەن كۆل تىنما تۈزلەڭلىكى ۋە قۇم تاغ قۇملۇقى؛ غەربىي شىمالىي قىسمى ئەكلىماكان تىنما قۇملۇق تۈزلەڭلىكى. تارىم دەرياسى بويىدىكى ۋە چەرچەن دەرياسىنىڭ تۆۋەن ئېقىمىدىكى دەريا ساھىلى ۋە دەريا پەلەمپىيى شەكىللىك كەڭ يەردە تەبىئىي توغراق، يۇلغۇن، قارا سۆكسۆك، قۇمۇش قاتارلىق غوللۇق دەل-دەرەخلەر، چاتقاللار، ئوت - چۆپ ۋە چۆل ئۆسۈملۈك يېپىنچىلىرى ئۆسكەن، بۇ يەر چاقىلىق ناھىيىسىنىڭ تۈزلەڭلىكتىكى ئورمانچىلىق، چارۋىچىلىق رايونى بولۇپ، جەنۇبتىن شىمالغا ئۇزۇنلۇقى 160 كىلومېتىر كېلىدىغان، كەڭلىكى تەخمىنەن 5 — 10 كىلومېتىر كېلىدىغان ئاتاقلىق تەبىئىي قۇملۇق يېشىل كارىدورى بولۇپ شەكىللەنگەن، ئۇ ئەكلىماكان قۇملۇقى بىلەن قۇم تاغ قۇملۇقىنىڭ تۇتىشىپ كېتىشىنى توسۇپ، تارىمنىڭ شەرقىي جەنۇبىي تەرىپىدىكى قاتناش لىنىيىسىنىڭ راۋان بولۇشىنى كاپالەتلەندۈرۈپ تۇرىدۇ. ناھىيە تەۋەسىدىكى ئەڭ ئېگىز جاي شەرقىي كوئىنلۇن تېغىنىڭ مۇزتاغ چوققىسى بولۇپ، دېڭىز يۈزىدىن 6973 مېتىر ئېگىز، ئەڭ پەس جاي لوپنۇر كۆلى ئويمانلىقى بولۇپ، دېڭىز يۈزىدىن 780 مېتىر ئېگىز. ھاۋا كىلىماتى مۆتىدىل بەلۋاغنىڭ قۇرغاق چۆل كىلىماتىغا كىرىدۇ، 4 پەسىل ئېنىق بولىدۇ، يىللىق ئوتتۇرىچە ھۆل - يېغىن مىقدارى 17.4 مىللىمېتىر، سۇنىڭ يىللىق ئوتتۇرىچە پارغا ئايلىنىش مىقدارى 1400 مىللىمېتىر، يىللىق ئوتتۇرىچە تېمپېراتۇرا 11.5°C ، قىروسىز مەزگىل 193 كۈن

بولدى، يىل بويى شەرقىي شىمال شامىلى كۆپ چىقىدۇ، بىر يىلدا ئوتتۇرا ھېساب بىلەن 36.9 كۈن 8 بالدىن كۈچلۈك بوران چىقىدۇ.

1985 - يىلى ناھىيە بويىچە 5 يېزا، بىر رايون، 2 بازار، يەنى تىكەنلىك يېزىسى، ئۇتام يېزىسى، ۋاششەرى يېزىسى، تۆمۈرلۈك يېزىسى، چىمەنتاغ يېزىسى ۋە چىمەن رايونى، يېتىمبۇلاق بازىرى ۋە چاقىلىق بازىرى تەسىس قىلىندى. ناھىيە تەۋەسىدە يەنە شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسىنىڭ مىرەن 36 - تۇەن - مەيدانى بار. 1985 - يىلىنىڭ ئاخىرىدا، چاقىلىق رايونىنىڭ ئومۇمىي نوپۇسى 26 مىڭ 852 كىشىگە يېتىپ، ناھىيە بويىچە ئوتتۇرا ھېساب بىلەن ھەر بىر كۋادرات كىلومېتىر يەرگە 0.13 ئادەم توغرا كەلدى، دېمەك چاقىلىق ناھىيىسى مەملىكەت بويىچە يەر كۆلىمى ئەڭ چوڭ، نوپۇس زىچلىقى ئەڭ تۆۋەن ناھىيە. ناھىيىگە قاراشلىق نوپۇس ئىچىدە ئۇيغۇرلار ئاساسىي ئورۇندا تۇرىدۇ، بىڭتۇەننىڭ دېھقانچىلىق مەيدانلىرىدا خەنزۇلار ئاساسىي ئورۇندا تۇرىدۇ، ناھىيە تەۋەسىدە يەنە خۇيزۇ، دۇڭشياڭ، مانجۇ، تاتار، قازاق، زاڭزۇ، لىزۇ، مياۋزۇ، ياۋزۇ بولۇپ، جەمئىي 11 مىللەت بار، بۇنىڭ ئىچىدە ئۇيغۇرلار 10 مىڭ 130 بولۇپ، %37.72 نى، خەنزۇلار 16 مىڭ 189 بولۇپ، %60.29 نى، خۇيزۇلار 449 بولۇپ، %1.67 نى، باشقا مىللەتلەر 84 بولۇپ، جەمئىي %0.3 نى تەشكىل قىلىدۇ.

ناھىيە بازىرى بولغان چاقىلىق بازىرى ناھىيىنىڭ ئوتتۇرا قىسمىغا جايلاشقان، ئۇنىڭ يەر كۆلىمى 2.4 كۋادرات كىلومېتىر كېلىدۇ، 1985 - يىلى ئۇنىڭدىكى ئائىلە 1272 گە، نوپۇس 5263 ئادەمگە يەتتى. ئۇ پۈتۈن ناھىيىنىڭ سىياسىي، ئىقتىسادىي، مەدەنىيەت ۋە قاتناش مەركىزى.

چاقىلىقنىڭ يېرى كەڭ، ئۇنىڭدا ئەۋزەل تەبىئىي شارائىتقا ئىگە 840 مىڭ مو چۆل غوللۇق ئۆسۈملۈكى، چاتقاللىق ۋە توغراقلىق، 17 مىليون مو ھەرخىل تەبىئىي ئوتلاق، 1 مىليون 918 مىڭ 200 مو پايدىلىنىشقا بولىدىغان بوزيەر، دېھقانچىلىق رايونىدا 72 مىڭ مو تېرىغىلى بولىدىغان يەر بار. ناھىيە تەۋەسىدە 2 چوڭ سۇ سىستېمىسى، 14 چوڭ، كىچىك دەريا-ئېقىن بار. يەر يۈزىدىكى سۇنىڭ ئومۇمىي سىرغىم مىقدارى 1 مىليارد 176 مىليون كۇب مېتىرغا يېتىدۇ، ھازىر پايدىلىنىلىۋاتقان دەريا چاقىلىق دەرياسى، ۋاششەرى دەرياسى، مىرەن دەرياسى بولۇپ، بۇنىڭ ئىچىدە چاقىلىق دەرياسى بىلەن ۋاششەرى دەرياسىدىن چاقىلىق ناھىيىسى پايدىلىنىدۇ. ئۇلارنىڭ يىللىق سىرغىم مىقدارى 133 مىليون كۇب مېتىرغا يېتىدۇ.

قېزىلما بايلىقى مول، تاشپاختا، قاشتېشى، گەج، خرۇستال، ئالتۇن، چىرىمتال، تۆمۈر، مىس، قوغۇشۇن، سىنك، خروم، بېرىللىي، لىتىي، كۆمۈر، كالىي تۇزى، شور، تەبىئىي ئىشقار ۋە سېرپېنتىن قاتارلىق 40 نەچچە خىل قېزىلما بايلىقى تېپىلدى. بايلىقلار ئىچىدە تاشپاختا ئەڭ داڭلىق بولۇپ، زاپاس مىقدارى كۆپ، ئاچماق ئاسان، ئۇ مەملىكەت ئىچىدىكى كان ھاسىل بولغان ئەڭ مۇھىم بەلۋاغلارنىڭ بىرى، ھازىر تەكشۈرۈپ ئېنىقلىنىپ قېزىلىۋاتقان كان ياتىمىنىڭ زاپىسىلا 40 مىليون توننىدىن ئاشىدۇ، ئۇنىڭ سورتى يۇقىرى، سۈپىتى ياخشى بولۇپ، مەملىكەت ئىچىدىكى خېرىدارلارنىڭ چوڭقۇر ئالقىشىغا ئېرىشتى. ياۋايى ھايۋان ۋە ئۆسۈملۈكلەرنىڭ تۈرى كۆپ، ھايۋانلارنىڭ ياۋا قوتاز، ياۋا تۆگە، قۇلان، تىبەت بۆكىنى، تايغان بۇغا، تاغ تېكىسى ۋە ئارقار قاتارلىق 49 خىلى؛ قۇشلارنىڭ قارا بويۇن تۇرنا، قارا لەيلەك، سېرىق بۈركۈت، تىبەت ئۇلار، يايلاق بۈركۈتى، قىرغاۋۇل، سېرىق قاپاق كەپتەر، قىزىل قىلىۋرغا قاتارلىق 92 خىلى بايقالدى، بۇنىڭ ئىچىدە مەلۇم ئىقتىسادىي قىممەتكە ئىگە قۇشلار

52 خىلغا يېتىدۇ. ياۋا ئۆسۈملۈكلەردىن چاكاندا، ياۋا ئەپيۇن گۈل، قار لەيلىسى، قىياق، باشاقلىق ئۆسۈملۈكلەردىن، سىلو، قومۇش، لوپنۇر كەندىرى، چۈچۈكبۇيا قاتارلىق 250 نەچچە خىل ئۆسۈملۈك بار، زىرائەتلەرنىڭ تۈرىمۇ بىر قەدەر كۆپ، ئاشلىق زىرائەتلىرىدىن، ئاساسەن، بۇغداي، قوناق، شال قاتارلىقلار بار؛ ياغلىق دان زىرائەتلىرىدىن كەندىر، ماي گازىر، زاراڭخزا، قىچا قاتارلىقلار بار؛ ئىقتىسادىي زىرائەتلەردىن كېۋەز، سويا، قوغۇن - تاۋۇز، مېۋە - چېۋە، كۆكتات قاتارلىقلار بار. باقمىچىلىق جەھەتتە ئاساسەن كالا، ئات، قوي، تۆگە، ئېشەك، چوشقا، توشقان، توخۇ قاتارلىقلار بېقىلىدۇ. يەرلىك ئالاھىدە مەھسۇلاتلاردىن قۇرۇق مېۋە، خۇرۇم، يۇلك، مانا، كىگىز - گىلەم، مىللىيچە قول ھۈنەر بۇيۇملىرى قاتارلىقلار بار.

چاقىلىق تارىخى ئۇزۇن، كۆپ خىل مەدەنىيەت ئالماشقان، بىرى بىرىگە سىڭگەن ۋە ئارقا ئارقىدىن جاي ھەم بىر مەھەل ئەڭ بۇرۇن سىرتقا ئېچىۋېتىلگەن جاي. قەدىمكى ئەسەرلەردە خاتىرىلىنىشىچە، مىلادىدىن ئىلگىرىكى غەربىي خەن دەۋرىدىن باشلاپ بۇ «قاشتېشى يولى» ۋە «يىپەك يولى» دا تۆگە كارۋانلىرى نەچچە مىڭ يىل قاتنىغان. بۇددا دىنى تارىخىدىن ئالاق، ئېلىمىزنىڭ ئاتاقلىق راھىبلىرىدىن فاشيەن، سۇڭ يۈن، خۇي شېڭ، شۈەن زاڭ قاتارلىق كىشىلەر جاپا - مۇشەققەتكە چىداپ، غەربكە قاراپ ھىندىستانغا بېرىش ۋە شەرققە قاراپ ئۆز يۇرتىغا قايتىش سەپەرلىرىدە بۇ مۇقەددەس زېمىنىدا كىتابخانلىق قىلغان ۋە بۇدقا چوقۇنغان. چاقىلىق قەدىمكى زاماندا شەرق بىلەن غەربنىڭ ئۇزاق داۋام قىلغان مەدەنىيەت ئالماشتۇرۇش تارىخىدا، بۇ قەدىمكى «يىپەك يولى» دا يالتىراپ تۇرغان مەرۋايىتتەك نۇر چېچىپ تۇرغان. چاقىلىق تەۋەسىدىكى كىروران 5 ئەسىردىن كۆپرەك ۋاقىت ئوتتۇرا ئاسىيا سودىگەرلىرى كېلىپ سودا قىلىپ كېتىدىغان يەر بولغان. لوپنۇر كۆلى ياقىلىرىدىكى جايلار لوپلۇقلارنى يېتىلدۈرگەن بۆشۈك ئىدى. تارىختا بۇ يەردە ساك، چاڭ، ھون، توخرى، ئۇيغۇر ئەجدادلىرى، خەنزۇ، تۇبۇت قاتارلىق بىر مۇنچە قەدىمكى مىللەتلەر ياشىغان، كۆپەيگەن، جاپالىق ئەمگەك قىلىپ جۇڭخۇا مىللىتىنىڭ غەربىي چېگرا رايونىدىكى بۇ گۈزەل گۆھەر زېمىنىنى بىرلىكتە ئېچىپ گۈللەندۈرگەن ۋە پارلاق مەدەنىيەت ياراتقان. نۇرغۇن ئەدىب - قەلەمكەشلەر بۇ جايعا ئاتاپ كۆپلىگەن قەدىمكى نادىر مىسرالارنى ۋە ئۆلمەس ئەسەرلەرنى يېزىپ قالدۇرغان. شۇنىڭ بىلەن بىللە، بۇ يەر غەربىي يۇرت بويىچە ئەڭ بالدۇر ۋە ئەڭ كەڭ دائىرىدە بوزيەر ئېچىلىپ، دېھقانچىلىق تەرەققىي قىلدۇرۇلغان رايونلارنىڭ بىرى. مىلادىدىن ئىلگىرىكى 77 - يىلى كىروراننىڭ نامى پىشامشان دەپ ئۆزگەرتىلىپ جەنۇبقا كۆچۈرۈلگەندىن كېيىن، ئەسلىدىكى كىروران پادىشاھىنىڭ ئاستانىسى پەيدىنپەي خەن دەۋرىدىكى مۇھىم بوزيەر ئۆزلەشتۈرۈش - ئەسكەر تۇرغۇزۇش ئورنى بولۇپ قالغان. ئۇنىڭدىن تاشقىرى، خەن سۇلالىسى ۋېتوگىتىنىڭ ئىلتىماسىغا ئاساسەن بىر ئەمىرلەشكەر، 40 خىزمەتچى ئەۋەتىپ، مەرىندە بوزيەر ئاچتۇرغان. شۇنىڭدىن كېيىن، بۇ يەردە بوزيەر ئۆزلەشتۈرۈش كۆلىمى پەيدىنپەي كېڭىيىپ 45 مىڭ مودىن ئاشقان. مىلادىدىن ئىلگىرىكى 53 - يىلى، خەن سۇلالىسىنىڭ شۈەندى خانى باش سانغۇن شىن ۋۇشيەننى 15 مىڭ كىشىنى باشلاپ بەيلۈڭتەن دېگەن جايدا «قۇدۇق قېزىپ، ئۆستەڭ چېچىپ - ئاشلىق تېرىشقا ئەۋەتكەن». «دەريالار تەپسىراتى ئىزاھلىرى» دا: دۇنخۇاڭدىكى سۇ جەمەتىدىن سولى كىروران رايونىغا جىۈچۈەن، دۇنخۇاڭدىن 1000 ئەسكەر يۆتكەپ بوزيەر ئۆزلەشتۈرگەن، ئۆي - جاي سالغان؛ پىشامشان، كىنگىت، كۈسەن پادىشاھلىقلىرىنىڭ ھەربىرىدىن 1000 دىن ئەسكەر ئېلىپ، «جۈپىن دەرياسىنى توسۇپ، بىپايان يەرنى سۇغارغان 3 يىل تېرىقچىلىق قىلىپ، مىليون دەن ئاشلىق توپلىغان، قۇدرىتى باشقا ئەللەرنى قايىل

قىلغان» دەپ خاتىرىلەنگەن. دەۋرنىڭ ئۆزگىرىشى ۋە كۈنلەرنىڭ ئۆتۈشى بىلەن، بۇ كەڭ ھەم سىرلىق جاي ئۇرۇش پاراكەندىچىلىكى ۋە تارىخ بوران - چاپقۇنلىرىنى بېشىدىن كەچۈرۈپ ھەيران قالغىدەك ئۆزگىرىپ كەتكەن، بىر مەزگىل داڭقى چىققان كىروران بوستانلىقى بارا - بارا يوقىلىپ كەتكەن. مىلادىيىنىڭ 609 - يىلى، سۈي سۇلالىسى ئارمىيىسى تۇيغۇنلارنى مەغلۇپ قىلغاندىن كېيىن، ناھىيە دائىرىسىدە پىشامشان ۋىلايىتى، ئۇنىڭ قارمىقىدا شىيەنۇۋ، جىيۈەن دېگەن ئىككى ناھىيە تەسىس قىلغان، گۇناھكارلارنى ئەسكەرلىككە ئېلىپ، پىشامشاندا بوزيەر ئاچتۇرغان. كېيىن ۋىلايەت ئەمەلدىن قالدۇرۇلۇپ، پىشامشان قورغىنى قۇرۇلغان. تاڭ سۇلالىسى دەۋرىگە كەلگەندە، سوغدىيانلىق كاڭ يەنىدەننىڭ يېتەكچىلىكىدە لوپنۇر كۆلى رايونىدا شاجۇ ئايمىقى (دۇنخۇاڭ) غا قارايدىغان 9 يېڭى شەھەر قۇرۇلغان. دېيىنخې شەھىرى تاشلىق شەھەر (ھازىرقى چاقىلىق) دەپ ئۆزگەرتىلگەن، ئۇنىڭ شىمالى قويمال شەھىرى بىلەن تاشقان، شەرقى شىمالدا مىران شەھىرى بولغان. سۇڭ سۇلالىسى دەۋرىگە كەلگەندە، چاقىلىق دائىرىسىدە قانتاش راۋان، تۇرمۇش تىنچ بولۇپ، سودىگەر ۋە يولۇچىلار ئۈزۈلمەي ئۆتۈپ تۇرغان. يۈەن سۇلالىسىنىڭ باشلىرىدا ئىتالىيەلىك ئاتاقلىق ساياھەتچى ماركوپولو ئۆز سەپىرىدە لوپ بازىرىدا توختاپ، دەم ئېلىپ ئۆتكەن، ئۇ لوپ قۇملۇقىنىڭ چېگرىسىغا جايلاشقان چوڭ شەھەر ئىكەن، بۈيۈك خەنگە تەۋە ئىكەن، ئاھالىسى مۇھەممەتكە چوقۇندىكەن. بۇ يەردىكى قۇملۇقتىن ئۆتمەكچى بولغانلىكى كىشىلەر مۇشۇ شەھەردە بىر ھەپتە دەم ئېلىپ، ئۆزىنىڭ ۋە ئۇلاغلىرىنىڭ ھاردۇقىنى چىقىرىۋالدىكەن، ئاندىن بىر ئايلىق ئوزۇق - تۈلۈك تەييارلاپ، بۇ شەھەردىن چىقىپ قۇملۇققا كىرىدىكەن، دەپ خاتىرىلىگەن. يۈەن سۇلالىسى زامانىسىنىڭ جىيۈەن 23 - يىلى (1286 - يىلى) ياردەمچى ئەمىر لەشكىرى بامدەينىڭ تەلىپىگە ئاساسەن، ناھىيە دائىرىسىدىكى لوپ، كەتەك قاتارلىق جايلاردا رابات قۇرۇلغان. مىڭ سۇلالىسى دەۋرىگە كەلگەندە، چاقىلىق رايونى خارابىلىشىپ كەتكەن. چىڭخەيدىكى چۈشەنئۆي قەبىلىسىدىكىلەر مۇشۇ ئەتراپقا كېلىپ تارقاق ئولتۇراقلاشقان ۋە پادىچىلىق قىلغان. خۇڭزۇ 9 - يىلى (1376 - يىلى) چۈشەنئۆي قەبىلىسىنى تۈبۈتلەردىن دورزىيا قانتىق مەغلۇپ قىلغاندىن كېيىن، ئۇنىڭ قەۋمى تارقىلىپ ئەندىگۆي قەبىلىسىگە قوشۇلۇپ كەتكەن. مىڭ سۇلالىسىنىڭ جېڭدې يىللىرىدا ئەندىگۆي قەبىلىسى ئاخىرى ھالاك بولغان، چاقىلىق رايونى شۇنىڭدىن باشلاپ چۆللۈشىپ كەتكەن، پەقەت لوپنۇر كۆلىنىڭ ياقىلىرىدا ئاز ساندىكى لوپلۇقلار ۋە سەرگەردانلارلا ساقلنىپ قېلىپ، بېلىقچىلىق قىلىپ ئىپتىدائىي تۇرمۇش كەچۈرۈپ كەلگەن.

XIX ئەسىرنىڭ ئوتتۇرىلىرىدا، كېرىيىدىن كەلگەن بىر نەچچە ئوۋچى چاقىلىق دەرياسىنىڭ شەرقىي قىرغىقىدىكى قەدىمكى «يىپەك يولى» نىڭ يېنىدا، كىشىلەرگە تېخى ئايان بولمىغان ئوتوگۇشخان قەدىمكى شەھەر خارابىسىنى ۋە ئۇنىڭ ئەتراپىدىكى سۈيى، ئوت - چۆپى مول چوڭ بىر پارچە بوستانلىقنى كۆرگەن. شۇنىڭدىن كېيىن كېرىيە ۋە خوتەندىن ئارقا - ئارقىدىن بوزيەر ئاچقۇچىلار كېلىپ بۇ يەردە ماكانلاشقان. چىڭ سۇلالىسىنىڭ گۇاڭشۈ 2 - يىلى (1876 - يىلى) روسىيەلىك پىرېژېۋالىسكى باشقىلارغا دېگىلى بولمايدىغان مەقسىتى بىلەن تەڭرىتاغدىن ئۆتۈپ لوپنۇر رايونىغا، چاقىلىق كونا شەھىرىگە كەلگەن. شۇ چاغدا بۇ شەھەردە ئاران 21 ئائىلە بار ئىدى. ئۇ چاقىلىققا كەلگەندىن كېيىن، ئۇنىڭ يېنىدا يەنە تېخىمۇ قەدىمىي، كۆلىمى تېخىمۇ كەڭ بىر قەدىمكى شەھەر خارابىسىنىڭ بارلىقىنى كۆرگەن. چىڭ سۇلالىسىنىڭ گۇاڭشۈ 15 - يىلى (1889 - يىلى) چىڭ سۇلالىسى چاقىلىقتا ساخاۋەتخانا قۇرغان، ئىككىنچى يىلى خەيرىخاھلىق - دالالەت ئىدارىسى قۇرۇپ، بۇ يەرگە ئاھالە كۆچۈرۈپ كېلىپ بوزيەر ئاچتۇرغان،

سۇ ئىنشائاتلىرىنى قۇرغان ھەمدە تۇرپان ۋە كېرىيىدىن 300 نەچچە ئائىلىنى كۆچۈرۈپ كەلگەن. چىڭ سۇلالىسىنىڭ گۇاڭشۇ 25 - يىلى (1899 - يىلى) ساخاۋەتخانا تارقىتىۋېتىلىپ، چاقىلىق نايىب ھاكىمى تەسىس قىلىنغان، چىڭ سۇلالىسىنىڭ گۇاڭشۇ 29 - يىلى (1903 - يىلى) يازدا چاقىلىقنىڭ ئورنى رەسمىي ناھىيىگە ئۆستۈرۈلگەن.

يېقىنقى زاماندا، جاھانگىر دۆلەتلەر چاقىلىقتىن ئىبارەت بۇ گۆھەر زېمىنگە ئۈزۈندىن بۇيان كۆز تىكىپ كەلدى. XX ئەسىرنىڭ كېيىنكى يېرىمى ۋە XX ئەسىرنىڭ باشلىرىدا، روسىيە، ئەنگىلىيە، فرانسىيە، گېرمانىيە، ياپونىيە، ئامېرىكا، شىۋېتسىيە، ئاۋستىرىيە قاتارلىق جاھانگىر دۆلەتلەر ئارقا - ئارقىدىن ئادەم ياكى «سايابەتچىلەر ئەترىتى»، «ئېكسپېدىتسىيە ئەترىتى» ۋە «سودا ئەترىتى» ئەۋەتىپ، تارىمنىڭ شەرقىي جەنۇبىي رايونلىرىغا ئىچكىرىلەپ كىرىپ، ئىشپىيۈنلۈك، جاسۇسلۇق ھەرىكەتلىرىنى ئەسەبىيلەرچە ئېلىپ باردى ۋە مەدەنىيەت جەھەتتە تالان - تاراج يۈرگۈزدى، ئۇلار يەر شەكلى، سۇ دائىرىسىنى تەكشۈرۈپ ئۆلچەپ، خەرىتىلەرنى سىزدى، ئاخبارات توپلىدى. ياۋا ئات، ياۋا تۆگە قاتارلىق قىممەتلىك ھايۋان ۋە قۇشلارنى خالىغىنىچە تۇتۇپ، ئۆلتۈرۈپ، ئەۋرىشكە ياسىدى. مەدەنىيەت يادىكارلىقلىرىنى ھەدەپ قېزىپ، ئوغرىلاپ، قىممەتلىك نەرسىلەرنى تالان - تاراج قىلىپ، دۇنيادا ئاز ئۇچرايدىغان سانسىز قىممەتلىك بۇيۇملارنى ۋە قەدىمكى خارابىلارنى مىسلى كۆرۈلمىگەن دەرىجىدە بۇلاپ كەتتى ۋە ۋەيران قىلدى. مەسىلەن، روسىيىدىن پىرژېۋالىسكى، رېگىر، بېژوۋ، روپونوۋسكىي، ئاۋستىرىيىدىن سەيشنەيىن، كىلەيتىنالوس، شىۋېتسىيىدىن سىۋېن ھېدىن، بوگمان، ئەنگىلىيىدىن كىللىپ، لېتىدىر ئەر - خوتۇن، ستەيىن، فرانسىيىدىن دۇتلىي، باننىن، ئامېرىكىدىن خېنتىنتون، ياپونىيىنىڭ داگوگۇئاخۇرۇي «ئېكسپېدىتسىيە» ئۆمىكىنىڭ ئەزالىرىدىن جۇرۇيچاۋ، يېسۇنرۇڭسەنلاڭ قاتارلىقلار ئارقا - ئارقىدىن كېلىپ، بۇ چوڭ مەدەنىيەت بۇلاڭچىلىقىغا قاتناشتى. بولۇپمۇ سىۋېن ھېدىن، ستەيىنلار چاقىلىق تەۋەسىگە بىر نەچچە قېتىم كېلىپ، مەدەنىيەت يادىكارلىقلىرىنى غالىجرانە بۇلىدى ۋە ئوغرىلىدى، نۇرغۇن قەدىمكى خارابىلارنى پۈتۈنلەي بۇزۇۋەتتى، نۇرغۇن قىممەتلىك بۇيۇملارنى قالدۇرماي ئېلىپ كەتتى.

ئۇزۇن تارىخىي جەرياندا، ئەكسىيەتچى ھۆكۈمرانلار، بايلار ۋە بەگلەرنىڭ ۋەھشىيانە زۇلۇمى، ئېغىر ئالۋان - سېلىق سېلىشى تۈپەيلىدىن شۇنىڭدەك بوران - قوم ۋە دەريا يولىنىڭ ئۆزگىرىشى قاتارلىق تەبىئىي شارائىتلارنىڭ تەسىرىدىن چاقىلىقنىڭ ھەر جەھەتتىكى ئىشلەپچىقىرىشىنىڭ تەرەققىياتى ئاستا بولۇپ كەلدى، دېھقانچىلىق، چارۋىچىلىق ئىشلەپچىقىرىشى بىنەم يەرلەرنى تېرىش، ئوۋ ئوۋلاش، سۇ، ئوت - چۆپ بار يەرگە كۆچۈپ يۈرۈپ مال بېقىشتەك ئىپتىدائىي ھالەتتە تۇرۇپ كەلدى. تەبىئىي ۋە سۈنئىي ئاپەتلەر يۈز بەرگەندە، پۇقرالار تەرەپ - تەرەپكە سەرگەردان بولۇپ چىقىپ كېتىپ تىلەمچىلىك قىلاتتى. كونا زاماندا، توختىماي يۈز بېرىپ تۇرغان باندىتلار پاراكەندىچىلىكى ۋە يۇقۇملۇق كېسەللىكلەر خەلقنى قاتتىق ئازاپ - ئوقۇبەتتە قالدۇرغانىدى. خاتىرىلىنىشىچە XX ئەسىرنىڭ 30 - يىللىرىنىڭ ئاخىرلىرىدا، قۇساين قاتارلىق ئاتلىق باندىتلار شىنجاڭ، گەنسۇ، چىڭخەي ئۆلكىلىرىنىڭ چېگرىسىغا كېلىپ ئۆز ئالدىغا بەگ بولىۋالغان، چاقىلىقنىڭ شەرقىي جەنۇبىدىكى تۆمۈرلۈكنى بېسىۋېلىپ شۇ جايدا مال باقىدىغان ئاگيان ۋە تاڭگېتۈل قاتارلىق قەبىلىلەردىكى 4000 دىن ئارتۇق چارۋىچىنى قوغلاپ قىرغان ھەمدە ئون يىلدىن ئارتۇق ۋاقىت داۋامىدا دائىم توپلىشىپ تاغدىن چۈشۈپ، مىرەن، چاقىلىق، ۋاششەرى قاتارلىق جايلاردا بۇلاڭچىلىق قىلىپ پاراكەندىچىلىك تۇغدۇرغان. نۇرغۇن ھەققانىي كىشىلەر ۋە ئىنقىلابىي قۇربانلار بۇ مۇقەددەس

زېمىننى قوغداش ئۈچۈن قان تۆكۈپ، قۇربان بولۇپ، ئالتۇنتاغ قوينىدا مەڭگۈلۈك ئۇيغۇغا كەتكەن. ئۇلار چاقىلىقنىڭ باياۋانلىرىدا پارلاق ئىزلىرىنى، ئۆچمەس تۆھپىلەرنى قالدۇرغان. ئۆتمۈشتە چاقىلىق رايونىدا ۋابا تارقالغانلىقتىن، لوپلۇقلار كۆپلەر كۆچۈپ كېتىشكە مەجبۇر بولغان، شۇ سەۋەبتىن بۇ يەرنىڭ نوپۇسى تېز ئازىيىپ كەتكەن. بۇ يەردە تارقالغان بىر قوشاقتا: «قۇتۇلساقمۇ دوزاق ئوتى ماكانى، دىن، قۇتۇلمىدۇق شۇم كېسەل ئازابىدىن، قاچان تۈگەر بۇ چۆلىدىكى سەپىرىمىز، قۇرۇپ كەتتى تولا يىغلاپ كۆز يېشىمىز» دېيىلگەن. ئازادلىقتىن بۇرۇن، چاقىلىق ناھىيىسى بازىرىدا چوڭراق سودا دۇكانلىرى يوق ئىدى. سودىگەرلەرنىڭ ھەممىسى قوشۇمچە دېھقانچىلىق، چارۋىچىلىق بىلەن شۇغۇللىناتتى. تار كەتكەن كوچىدا چوڭراق بىر مەسچىتتىن باشقا ئۆيلەرنىڭ ھەممىسى دېگۈدەك ئاددىي، پاكار، سوقما تام ئۆيلەر بولۇپ، بىرەر تۈزەكرەك دۇكان ۋە ئىمارەت يوق ئىدى. ناھىيە بازىرىدىكى ئاز ساندىكى سانائەت كارخانىسى، تۆمۈرچىلىك، ياغاچچىلىق، تىككۈچىلىك دۇكانلىرى، كۆنچىلىك دۇكىنى، ئاۋايخانا، ئاشخانا ۋە يايىمچىلاردىن كونا-ناھىيە بازىرىنىڭ قىياپىتى شەكىللەنگەنىدى. يېڭى جۇڭگو قۇرۇلغاندىن بۇيان، چاقىلىق ناھىيىسىدە ئاسمان - زېمىن ئۆزگىرىشلەر بولدى، ناھىيە بازىرىنى ئايلىنىپ ئۆتتىدىغان ئاسفالىت يوللار ۋە يېزىلاردىكى تەرەپ - تەرەپكە تۇتاشقان تاش يوللار چاڭ - توزان كۆتۈرۈلۈپ تۇرىدىغان توپا يوللارنىڭ ئورنىغا دەسسەدى، دېھقانلارنىڭ يېڭى، ئازادە قورۇ - چايلىرى ۋە شەھەر - بازارلاردا سېلىنغان بىنالار پاكار سوقما تام ئۆيلەرنىڭ ئورنىنى ئىگىلىدى، چاقىلىقنى ھەممە گۈللەر پورەكلەپ ئېچىلغان باھار مەنزىرىسى قاپلىدى.

قۇرغاقچىلىق — چاقىلىق رايونىنىڭ بىر چوڭ ئالاھىدىلىكى. شىنجاڭدىكى جۇغراپىيە مۇتەخەسسسلەرنىڭ تەكشۈرۈپ ئىسپاتلىشىچە، «چاقىلىق دۇنيا بويىچە ئوخشاش پاراللېلدىكى كەڭ رايونلار ئىچىدە ئەڭ قۇرغاق جايلارنىڭ بىرى» ئىكەن. ئاتاقلىق تەكلىماكان چوڭ قۇملۇقنىڭ شەرقىي جەنۇبىي قىسمى بىلەن قۇمىتاغ قۇملۇقىنىڭ غەربىي جەنۇبىي قىسمى بۇ يەردە تۇتىشىدۇ. دۇنيادا بىر ھېسابلىنىدىغان، شامالنىڭ يىمىرىشىدىن ھاسىل بولغان ياردانلىقلار ۋە قەدىمكى كىشىلەر تەرىپىدىن «ئەجدىھا شەھىرى»، «ئاق ئەجدىھا دۆۋىسى» دەپ ئاتالغان كۆركەم مەنزىرىلەر ناھىيىنىڭ شىمالىي قىسمىدىكى لوپنۇر كۆلى بويىدىكى كەڭ رايونلارغا جايلاشقان. ھەيۋەتلىك ئالتۇنتاغ ناھىيىنى ئوتتۇرىسىدىن كېسىپ ئۆتۈپ، چاقىلىقنى بىر - بىرىگە زادىلا ئوخشىمايدىغان تۈزلەڭلىك ۋە تاغلىق رايونغا ئايرىپ تۇرىدۇ. كەڭ كەتكەن بۇ يېپىق رايوندا چۆل، قۇملۇق، قارلىق تاغ ۋە قاقاس باياۋاندىن ئىبارەت ئىپتىدائىي تەبىئەت مەنزىرىلىرى ناھايىتى كەڭ دائىرىنى ئىگىلەپ، ئۆزىنىڭ سۈرلۈك قىياپىتىنى نامايان قىلىپ تۇرىدۇ. تەبىئەت شەپقەتسىزلىك بىلەن تىرىكشىپ ھەم قىستاپ، كىشىلەرگە ھەر ۋاقىت خىرىس قىلىپ تۇرىدۇ، خەتەرلىك مۇھىت، ناچار ھاۋا كىلىماتى، چەت جۇغراپىيىلىك ئورنى، راۋان بولمىغان قاتنىشى چاقىلىقتىكى ھەر قايسى كەسىپلەرنىڭ تەرەققىياتىغا ناھايىتى زور قىيىنچىلىقلارنى كەلتۈرگەن. ھاكىم سىدىق قادىر مۇنداق دەيدۇ: «شىنجاڭنىڭ باشقا جايلىرىدا بىر جىڭ ئاشلىق ئىشلەپچىقىرىش ئۈچۈن 10 كەتمەن چېپىشقا توغرا كەلسە، چاقىلىقتا 20 كەتمەن چېپىشقا توغرا كېلىدۇ». بۇ يەر چوڭ قۇرۇقلۇقنىڭ قۇرغاق رايونىغا تەۋە بولۇپ، بۇ يەردە سۇ جان تومۇر ھېسابلىنىدۇ. سۇ بولمىسا ھېچ ئىشنى قىلغىلى بولمايدۇ، شۇنىڭ ئۈچۈن ئۆستەڭ چېپىپ سۇ باشلاپ كېلىپ، قۇرغاقچىلىقنى تىزگىنلەش بۇ يەردە ئەزەلدىن ئەڭ چوڭ ئىش بولۇپ كەلدى. قەدىمكى كىروران بوستانلىقىنىڭ يوقىلىپ كېتىشىدىكى سەۋەبلەر كۆپ بولسىمۇ، لېكىن سۇ - ئېقىنلارنىڭ ئۆزگىرىپ كېتىشى ئەڭ تۈپ سەۋەب ھېسابلىنىدۇ.

يېڭى جۇڭگو قۇرۇلغان 30 نەچچە يىلدىن بۇيان چاقىلىقتا قولغا كەلتۈرۈلگەن مۇۋەپپەقىيەتلەرگە توپتوغرا بىر ئەۋلاد ھەر مىللەت خەلقىنىڭ قان تەرى سىڭگەن. ئۇلار ئۆزلىرىنىڭ جاپالىق ئەمگىكى ۋە ئەقىل - پاراسىتى ئارقىلىق گۈللەندۈرگۈچىلەرنىڭ تۆھپە مۇنارىنى تىكلدى. بۈگۈنكى كۈندە، چاقىلىقنىڭ سۇ ئىنشائاتى دەسلەپكى كۆلەمگە كىردى. پولات چىۋىقلىق بېتوندىن ياسالغان ھەيۋەتلىك سۇ باشلاش تۈگىنى قۇرۇلۇشى ۋە ئېلېكتر ئىستانسىسى چاقىلىق دەرياسى ۋە ۋاششەرى دەرياسىنىڭ يۇقىرى ئېقىمىدا قەد كۆتەردى، ئۇزۇنلۇقى 187.44 كىلومېتىر كېلىدىغان، تاش ياتقۇزۇلغان سۇ سىڭمەس ئۆستەك ۋە 931 ئورۇندىكى سۇ ئىنشائاتى چاقىلىق بوستانلىقىدىكى مۇنبەت يەرلەرنى ئېرىگەن قار - مۇز سۇلىرى بىلەن كۆكەرتمەكتە. ناھىيە بويىچە ئېتىز - ئېرىق سۇ ئىنشائاتى يۈرۈشلەشتۈرۈلگەن يەر كۆلىمى ئومۇمىي تېرىلغۇ يەر كۆلىمىنىڭ %94.4 ئىگىلىدى، شۇنىڭ بىلەن سۇنىڭ ئۆستەك سىستېمىسىدا پايدىلىنىش نىسبىتى ئاز كەم بىر ھەسسە ئۆستى. 1985 - يىلغا كەلگەندە، ناھىيىدىكى يېزىلاردا ئورمانلاشتۇرۇش ئاساسىي جەھەتتىن ئىشقا ئاشۇرۇلدى، تېرىلغۇ يەرلەرنىڭ دەل - دەرەخ بىلەن قاپلىنىش نىسبىتى %21.8 كە، شەھەر - بازارلاردا كۆكەرتىش دائىرىسى %18 گە يەتتى. سۇ ئىنشائاتى ۋە ئېتىز - ئېرىق قۇرۇلۇشى تەرەققىياتى ئىشلەپچىقىرىشنىڭ تەرەققىياتىنى كۈچلۈك ئىلگىرى سۈردى. 1949 - يىلى يېڭى جۇڭگو قۇرۇلۇش ھارپىسىدا، چاقىلىقتا 22 مىڭ 900 مو تېرىلغۇ يەر بولۇپ، 1 مىليون 562 مىڭ جىڭ ئاشلىق، 19 مىڭ جىڭ ياغلىق دان، 4000 جىڭ پاختا ئىشلەپچىقىرىلغان، چارۋا 24 مىڭ 700 تۇياققا يەتكەندى. 1985 - يىلى ناھىيە بويىچە تېرىلغۇ يەر 33 مىڭ موغا يېتىپ، 13 مىليون 779 مىڭ جىڭ ئاشلىق، 790 مىڭ 700 جىڭ ياغلىق دان، 58 مىڭ 900 جىڭ ساپ پاختا ئىشلەپچىقىرىلدى، يىل ئاخىرىدا قوتاندا قالغان چارۋا مال 106 مىڭ تۇياققا يەتتى. يېزا ئىگىلىكىنىڭ ئومۇمىي مەھسۇلات قىممىتى 5 مىليون 281 مىڭ 900 يۈەنگە يەتتى. 1978 - يىلدىكى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىنكى قىسقىغىنە 5 يىل ئىچىدە، چاقىلىق ناھىيىسى يېزا ئىگىلىك ئىشلەپچىقىرىشى جەھەتتە مەملىكەت بويىچە مەھسۇلاتنى بىر قاتلىغان 112 ناھىيە قاتارىغا قوشۇلدى. 1985 - يىلىغا كەلگەندە، يېزىلاردا كىشى بېشىغا توغرا كەلگەن ئوتتۇرىچە كىرىمۇ 1977 - يىلدىكى 87 يۈەندىن كۆپىيىپ 494 يۈەنگە يەتتى. پارتىيەنىڭ سىياسەتلىرى دېھقانلار ئاممىسىنىڭ ئىشلەپچىقىرىش ئاكتىپلىقىنى ۋە ئىجادچانلىقىنى قوزغىدى، ئىلمىي ئۇسۇلدا يەر تېرىش مۇ چاقىلىق دېھقانچىلىقىنىڭ يۈكسەلىشىگە قانات بېغىشلىدى، ئاتا - بوۋىلىرىدىن تارتىپ يىلدا بىر قېتىم ھوسۇل ئېلىپ كەلگەن دېھقانلار تېرىقچىلىق ئۇسۇلىنى ئۆزگەرتىپ، «بالدۇر پىشىدىغان 2 خىل زىرائەتنى يۈرۈشلەشتۈرۈپ تېرىش» ئۇسۇلىنى قوللىنىپ، يىلدا 2 قېتىم ھوسۇل ئېلىشنى ئىشقا ئاشۇردى. ئۈزلۈكسىز يېڭىلىنىپ تۇرغان ئېسىل سورتلار ھەمدە خىمىيىۋى ئوغۇت، سۇلياۋ يوپۇق قاتارلىق يېڭى تېخنىكىلارنىڭ كەڭ دائىرىدە ئومۇملاشتۇرۇلۇشى 80 - يىللاردا دېھقانچىلىقنىڭ تەرەققىيات سۈرئىتىنى تېزەتتى، ناھىيە بويىچە ھەرخىل دېھقانچىلىق مەھسۇلاتلىرى ھەسسىلەپ ئاشتى، ئاشلىقنىڭ ئوتتۇرىچە بىرلىك مەھسۇلاتى 70 - يىللاردىكى 195.6 جىڭدىن كۆپىيىپ، 1985 - يىلى 367.4 جىڭغا يەتتى. ساپ پاختىنىڭ ئوتتۇرىچە بىرلىك مەھسۇلاتىمۇ 70 - يىللاردىكى 23.9 جىڭدىن تېز كۆپىيىپ، 1985 - يىلى 98.3 جىڭغا يەتتى. باشقا زىرائەتلەرنىڭ ئوتتۇرىچە بىرلىك مەھسۇلاتىمۇ زور دەرىجىدە ئاشتى. چارۋا ماللارنى ئىلمىي ئۇسۇلدا بېقىش تەبىئەتكە تايىنىپ بېقىشتەك ئەنئەنىۋى ئۇسۇلنىڭ ئورنىغا پەيدىنپەي دەسسىتىلدى. قوتاز بېقىش، كالا نەسلىنى

ياخشىلاش، يەرلىك يېڭىسۇ كالىسى، لوپ قويزى ئەلانەسىللىرىنى ساپلاشتۇرۇش، شىرىپىڭ قويزى، خوتەن قويزى، موڭغۇل قويزى، قاراكۆل - ئەلتېرە قويزىنى تاللاپ يېتىشتۈرۈش جەھەتتە دەسلەپكى قەدەمدە ئۈنۈم ھاسىل قىلىندى.

يېڭىدىن راۋاجلانغان تاشپاختا سانائىتى چاقىلىق ناھىيىسىنىڭ ئىقتىسادى تەرەققىياتىدىكى باشلامچى كەسىپ، شۇنداقلا پۈتۈن ناھىيە ئىگىلىكىنىڭ تۈۋرۈكى. 1985 - يىلى تاشپاختىنىڭ يىللىق مەھسۇلاتى 10 مىڭ توننىدىن ئاشتى، ئوخشىمىغان ئۆلچەمدىكى 11 خىل تاشپاختا مەھسۇلاتى ئىشلەپچىقىرىلىدىغان بولدى. بۇ مەھسۇلاتلار مەملىكەتتىكى 23 ئۆلكە، شەھەر ۋە ئاپتونوم رايوندا بازار تاپتى. چاقىلىقنىڭ تاشپاختا كېنى رايونى مەملىكەتتىكى 8 چوڭ كان رايونىنىڭ بىرى بولۇپ قالدى. دۆلەت قۇرۇلۇش ماتېرىياللىرى ئىدارىسىنىڭ تاشپاختا كانلىرى ۋە ناھىيە، يېزا، كەنتلەرنىڭ بوزيەر ئۆزلەشتۈرۈش سىستېمىسىنىڭ كانلىرى ناھىيە تەۋەسىدىكى ئالتۇنتاغنىڭ شەرقىي قىسمىغا شاھمات ئورۇقلىرىدەك جايلاشقان. 50 - يىللارنىڭ ئاخىرلىرىدا بۇ يەر قاقاس ئېگىز تاغ ئويمانلىقى ئىدى، تۇنجى قېتىم تاغقا چىقىپ كان ئىزدەپ تاشپاختا قازغان ناھىيىلىك تاشپاختا كېنى ئەينى ۋاقىتتا بىر نەچچە 10 كىشىدىنلا ئېرىشىپ تاپقان قوشۇمچە كەسىپ گۇرۇپپىسى ئىدى، ھازىرقى 985 ئىشچى - خىزمەتچىسى، 5 مىليون يۈەندىن ئارتۇق قىممەتتىكى مۇقىم مەبلىغى بار ئوتتۇرا تىپتىكى كارخانىغا ئايلاندى. چاقىلىقنىڭ سانائىتى يوقلۇقتىن بارلىققا كېلىپ، تەدرىجىي تەرەققىي قىلدى، ھازىر 13 سانائەت كارخانىسى بار، بۇلار ئېلېكتر، كان مەھسۇلاتلىرى، قۇرۇلۇش ماتېرىياللىرى، ماشىنىسازلىق، يېمەكلىك، كېيىم-كېچەك، تۆمۈرچىلىك، ياغاچچىلىق، يېزا ئىگىلىك قوشۇمچە مەھسۇلاتلىرىنى پىششىقلاپ ئىشلەش قاتارلىق تۈرلەرگە ئايرىلغان. 1985 - يىلى سانائەت ئومۇمىي مەھسۇلات قىممىتى 15 مىليون 348 مىڭ 100 يۈەنگە يەتتى، بۇ ناھىيە بويىچە سانائەت، يېزا ئىگىلىك ئومۇمىي مەھسۇلات قىممىتى 20 مىليون 630 مىڭ يۈەننىڭ % 74.39 نى ئىگىلىدى.

يېزا - بازار كارخانىلىرى جۇش ئۇرۇپ تەرەققىي قىلدى، يېزا ئىگىلىك، سانائەت، سودا، بىناكارلىق، ترانسپورت، مۇلازىمەت قاتارلىق كەسىپلەر ئومۇميۈزلۈك تەرەققىي قىلدى، بۇلار چاقىلىقنىڭ ئىگىلىكىنى گۈللەندۈرۈپ، نامراتلىقنى تۈگىتىپ، بېيىشى ئۈچۈن كەڭ يول ئېچىپ بەردى.

تارىختا چاقىلىق جەنۇبىي شىنجاڭدىن ئىچكىرىگە بارىدىغان قاتناش تۈگىنى ئىدى. چىڭ دەۋرىدە، تەۋەسىدە 10 نەچچە رابات تەسىس قىلىنغانىدى. مىنگو دەۋرىدە شىنجاڭدىن گەنسۇغا بارىدىغان ئاددىي تاشيول ياسالغانىدى. ئۇنىڭدا ھازىرقى ئاپتوموبىل قاتنىماقتا. بۇنىڭدىن باشقا، چاقىلىقتا يەنە ئاپتونوم رايوننىڭ ئىچى ۋە سىرتىدىكى جايلارغا بارىدىغان 3 غول قاتناش لىنىيىسى بار، ئۇلارنىڭ ئومۇمىي ئۇزۇنلۇقى 1135 كىلومېتىر كېلىدۇ، بۇنىڭ ئىچىدە چاقىلىقتىن كورلىغا بارىدىغان تاشيول 448 كىلومېتىر، چاقىلىقتىن چەرچەنگە بارىدىغان تاشيول 361 كىلومېتىر، چاقىلىقتىن چىڭخەينىڭ خۇاتۇگۇ دېگەن يېرىگە بارىدىغان تاشيول 326 كىلومېتىر كېلىدۇ. 1985 - يىلى ناھىيە بويىچە ھەرخىل ئاپتوموبىل 232 گە يەتتى. باشقا كەسىپلەر، مەسىلەن، پوچتا - تېلېگراف، سودا، تاشقى سودا قاتارلىق كەسىپلەر يېڭى جۇڭگو قۇرۇلغاندىن كېيىن تېز تەرەققىي قىلدى، ناھىيەدە 6 ئۇزۇن يوللۇق تېلېفون يولى، 5 تېلېگرامما يولى بار، دېھقانچىلىق رايونلىرىدا، شەھەر رايونىدا ئۇزۇنلۇقى 22.05 كىلومېتىر كېلىدىغان تېلېفون لىنىيىسى بولۇپ، سىم (قوش سىم) نىڭ ئۇزۇنلۇقى 51.42 جۈپ كىلومېتىر كېلىدۇ، ناھىيە دائىرىسىدىكى قىسقا مۇساپىلىك پوچتا يوللىرىنىڭ ئومۇمىي ئۇزۇنلۇقى 139 كىلومېتىر

كېلىدۇ. 1985 - يىلى ئىجتىمائىي تاۋارلارنىڭ پارچە سېتىلىش سوممىسى 2 مىليون 800 نەچچە مىڭ يۈەنگە يېتىپ، 1978 - يىلىدىكىدىن 1.35 ھەسسە كۆپەيدى، تاشقى سودا بويىچە سېتىۋېلىش سوممىسى 116 مىڭ يۈەنگە يەتتى.

1985 - يىلى، ناھىيە بويىچە ئىجتىمائىي ئومۇمىي مەھسۇلات قىممىتى 44 مىليون 567 مىڭ 500 يۈەنگە، مىللىي ئىشلەپچىقىرىش ئومۇمىي قىممىتى 23 مىليون 937 مىڭ 200 يۈەنگە، مىللىي دارامەت 20 مىليون 650 مىڭ 100 يۈەنگە يەتتى. خەلق ئىگىلىكىنىڭ تەرەققىياتىغا ئەگىشىپ، خەلق تۇرمۇشىمۇ ئۈزلۈكسىز ياخشىلاندى، 1985 - يىلى شەھەر - بازارلاردىكى ئىشچى - خىزمەتچىلەرنىڭ يىللىق ئوتتۇرىچە ئىش ھەققى 1753 يۈەنگە، يېزىلاردا كىشى بېشىغا توغرا كەلگەن ئوتتۇرىچە كىرىم 494 يۈەنگە، شەھەر - يېزىلاردا ئامانەت قويۇلغان پۇلنىڭ يىل ئاخىرىدىكى قالدۇقى 5 مىليون 335 مىڭ يۈەنگە يەتتى. ۋېلىسپىت، قول سائىتى، كىيىم تىكىش ماشىنىسى، رادىئو قوبۇللىغۇچ ئاساسىي جەھەتتىن ئومۇملاشتى، كىرئالغۇ، تېلېۋىزور، توغلاتقۇ قاتارلىق ئائىلە ئېلېكتىر سايمانلىرىنى سېتىۋالغانلارمۇ ئۈزلۈكسىز كۆپەيمەكتە.

مائارىپ، پەن - تېخنىكا، سەھىيە، مەدەنىيەت ۋە تەنتەربىيە ئىشلىرىمۇ ناھايىتى زور دەرىجىدە تەرەققىي قىلدى. 1985 - يىلى ناھىيە بويىچە بىر ئۇيغۇرچە ۋە بىر خەنزۇچە 5 يىللىق تولۇق ئوتتۇرا مەكتەپ، 3 مىللىي ۋە خەنزۇ تولۇقسىز ئوتتۇرا مەكتەپ بولۇپ، ئوقۇغۇچىسى 1121 گە، جۈملىدىن مىللىي ئوقۇغۇچىسى 620 گە يەتتى؛ 15 باشلانغۇچ مەكتەپ بولۇپ، ئوقۇغۇچىسى 270 كە، ئوقۇش يېشىغا توشقان بالىلارنىڭ مەكتەپكە كىرىش نىسبىتى %98.5 كە يەتتى؛ بالىلار باغچىسىدا 10 سىنىپ بولۇپ، 345 بالا قوبۇل قىلىندى. ناھىيە بويىچە 253 نەپەر كەسپىي ئوقۇتقۇچى، 421 نەپەر ئالىي مەكتەپ ۋە ئوتتۇرا تېخنىكومنى پۈتتۈرگەن زىيالىي، 160 نەپەر پەن - تېخنىكا خادىمى بار، 104 نەپەر پەن - تېخنىكا خادىمى ھەر خىل كەسپىي تېخنىكا ئۇنۋانى ئالدى. 1982 - يىلىدىن بۇيان، چاقىلىق ناھىيىسى 28 خىل ئوبلاستتىن يۇقىرى دەرىجىلىك پەن - تېخنىكا نەتىجىسى مۇكاپاتىغا ئېرىشتى، بۇنىڭ ئىچىدە ئاپتونوم رايوندىن يۇقىرى دەرىجىلىك مۇكاپات 13. يېڭى جۇڭگو قۇرۇلۇشتىن ئىلگىرى، چاقىلىق رايونىدا يەرلىك كېسەللىكلەر، دائىم ئۇچرايدىغان كېسەللىكلەر، كۆپ قوزغىلىدىغان كېسەللىكلەر ئۈنۈملۈك داۋالانمىغان ۋە تىزگىنلەنمىگەندى، ۋابا ئۈزلۈكسىز يۈز بېرىپ تۇراتتى. بۈگۈنكى كۈندە، تېببىي داۋالاش، ساقلىقنى ساقلاش ئىشلىرى تېز تەرەققىي قىلدى، تېببىي داۋالاش سەۋىيىسى ناھايىتى تېز ئۆستى، 1985 - يىلى ناھىيە بويىچە تېببىي داۋالاش، ساقلىقنى ساقلاش كەسپىي ئاپپاراتى 6 گە يەتتى. ناھىيىلىك خەلق دوختۇرخانىسىنىڭ بۆلۈملىرى ئاساسىي جەھەتتىن تولۇقلاندى، ئۈسكۈنىلىرىمۇ بىر قەدەر مۇكەممەللەشتى، يېڭى سېلىنغان ئامبۇلاتورىيە بىناسىنىڭ كۆلىمى 980 كۋادرات مېتىرغا يېتىدۇ. ھەممە يېزىدا شىپاخانا بار، دوختۇر ئاز، دورا قىس بولۇشتەك ۋەزىيەت كۆرۈنەرلىك ھالدا ئۆزگەرتىلدى. ھەر مىللەت خەلقىنىڭ سالامەتلىك سەۋىيىسى ناھايىتى زور دەرىجىدە ئۆستى. پىلانلىق تۇغۇت ئومۇميۈزلۈك ئىزچىلاشتۇرۇلدى، خەنزۇلارنىڭ تۇغۇت چەكلەش نىسبىتى %90.46 كە يەتتى، خەنزۇلار نوپۇسنىڭ تەبىئىي كۆپىيىش نىسبىتى %14 تىن تۆۋەن نىسبەتتە كونترول قىلىندى. ئاز سانلىق مىللەتلەرنىڭ پىلانلىق تۇغۇت خىزمىتىنى تەشۋىق قىلىش، قانات يايدۇرۇش جەھەتتىمۇ دەسلەپكى قەدەمدە ئۈنۈم ھاسىل قىلىندى. مەدەنىيەت جەھەتتە، ناھىيىدە مەدەنىيەت يۇرتى، كىنوخانا، سىملىق رادىئو، سۇنئىي ھەمراھتىن تېلېۋىزىيە پروگراممىلىرىنى قوبۇل قىلىش ئورنى، مەدەنىيەت پونكىتى، مەدەنىيەت ئۆيى، كىنو قويۇش نۇقتىسى بار. تەنتەربىيە مۇئەسسەسەلىرىدىن مۇقىم كۆرۈش

سۈپىسى بار چىراقلىق توپ مەيدانى ۋە تىكتاك توپ مەشىق ئۆيى قاتارلىقلار قۇرۇلدى. 1980- يىلدىن بېرى ناھىيە بويىچە تەنتەربىيە پائالىيەتلىرى كۈندىن - كۈنگە جانلىنىپ، مۇسابىقە سەۋىيىسى ئۈزلۈكسىز ئۆستى، ئوغلاق تارتىش، چېلىشىش، ئارغامچا تارتىش، توپ، يېنىك ئاتلېتىكا مۇسابىقىلىرى دائىم ئۆتكۈزۈلۈپ تۇردى، بەزى تۈرلەردە ئاپتونوم ئوبلاست بويىچە ئېلىپ بېرىلغان مۇسابىقىلەردە ياخشى نەتىجە قازىنىلدى.

چاقىلىقتىكى ھەر مىللەت خەلقى ناخشا - ئۇسسۇلغا ماھىر، ئۇ يەردە خەلق ئەدەبىياتى ئىنتايىن مول. يىراق قەدىمكى زاماندا، «ئون ئىككى مۇقام» ۋە «ياڭگۈەن قوۋۇقى ھەققىدە ئۈچ كۆي» نىڭ ئەڭ دەسلەپكى شەكلى بولغان «ئۇلۇغ دۈر مۇقامى» ۋە «ياڭگۈەن نەغمىسى» چاقىلىق دائىرىسىدە كەڭ تارقالغان. ئۆزىگە خاس ئالاھىدىلىككە ئىگە چاقىلىق مەشرىپىدە ئەر- ئاياللار جۈپ - جۈپ بولۇپ ئۇسسۇلغا چۈشىدۇ، «چاقىلىق سەنىمى»، «ھەلىمە سەنىمى» ناھايىتى گۈزەل بولۇپ، كەڭ ئاممىۋى ئاساسقا ئىگە. بۇنىڭدىن باشقا يەنە داپ ئۇسسۇلى، تەخسە ئۇسسۇلى، مىللىي سازلار كەڭ ئومۇملاشقان، بۇلارنى ئامما قىزغىن ياقتۇرىدۇ. خەلق ئارىسىدا خەلق ئەدەبىياتىنىڭ خەزىنىسى ھېسابلانغان بېيىت، رىۋايەت، قوشاق قاتارلىق ئېغىز ئەدەبىياتى ئىنتايىن مول، يېقىنقى يىللاردىن بۇيان، ئۈزلۈكسىز قېزىش، رەتلەش ۋە تەتقىق قىلىش ئارقىسىدا بىر تۈركۈم نەتىجىلەر بارلىققا كەلدى، شۇنىڭ بىلەن بىر ۋاقىتتا، ئاممىنىڭ سەنئەت نومۇرلىرىنى ئويناش، ئەدەبىي ئىجادىيەت، رەسساملىق، خەتتاتلىق، سۈرەت تارتىش، پوچتا ماركىسى توپلاش قاتارلىق پائالىيەتلىرى ناھايىتى جانلىق قانات يايدۇرۇلدى، بەس - بەستە ئېلىپ بېرىلدى.

چاقىلىقتىن ئىبارەت بۇ بىپايان زېمىندا كەڭ تارقالغان نۇرغۇن ئاسار ئەتىقىلەر ۋە كۆركەم تەبىئەت مەنزىرىلىرى مەملىكەت ئىچى ۋە سىرتىدىكى سانسىز ساياھەتچىلەر ۋە ئىلىم - پەن خادىملىرىنى جەلپ قىلماقتا. كىروران، دۇرال، مىرەن، ۋاشىرى، لوپ، قوقەن قاتارلىق مەشھۇر قەدىمكى شەھەر خارابىلىرى، رەڭگا - رەڭ، گۈزەل تام سۈرەتلىرى، قىياتاش رەسىملىرى ۋە تۇرلار، خەن دەۋرىدىكى سەددىچىن سېپىلى، مۇداپىئە قورغانلىرى، بۇددا نومى قەدىمكى تىبەت يېزىقىدا پۈتۈلگەن تاش پارچىلىرى، ئېگىز تاغدىكى تاش قورال مەيدانلىرى، «قاشتېشى يولى»، «يىپەك يولى»، تارىختىن ئىلگىرىكى مەدەنىيەت ئىزلىرى قاتارلىق مىڭلىغان مەدەنىيەت يادىكارلىقلىرى نۇرغۇن يېشىلمەس سىرلارنى قالدۇرغان بولۇپ، كىشىلەرنى ناھايىتى يىراق ھەم بەكمۇ سىرلىق تارىخىي دەۋرگە ئېلىپ كېتىدۇ؛ سانسىزلىغان ئاجايىپ تەبىئەت مەنزىرىلىرى، گۈزەل ھەم ئۆزگىرىشچان يالماۋۇز جىلغىسى، جۇڭگودا ۋە چەت ئەلدە ئاز ئۇچرايدىغان ئېگىز تاغ قوشماق كۆلى - كىت كۆلى، بىر سىزىققا جايلاشقان ئۈچ بۇلاق - ئېگىزلىك قۇم بۇلىقى، ئاجايىپ - غارايىپ كارىسلىق يەر شەكلى، دۇنيا بويىچە ئەڭ ئېگىز بولغان، دېڭىز يۈزىدىن 4000 مېتىر ئېگىزلىككە جايلاشقان قۇمكۆل قۇملۇقى، دۇنياغا مەشھۇر لوپنۇر كۆلى، مۇرەككەپ، سىرلىق يارداڭلىق قاتارلىقلار ناھايىتى ياخشى ساياھەت بايلىقى مەنبەسى بولۇش بىلەن بىللە، ناھايىتى زور پەن تەتقىقات قىممىتىگىمۇ ئىگە؛ چۆل - باياۋاننى ئوتتۇرىسىدىن كېسىپ ئۆتۈپ، يۈز نەچچە كىلومېتىر سوزۇلغان تەبىئىي يېشىل كارىدور، مەملىكەت بويىچە كۆلىمى ئەڭ چوڭ ئالتۇنتاغ تەبىئىي مۇھاپىزەت رايونى، ئېگىزلىكتىكى قۇملۇق مەنزىرىسى ۋە ئىپتىدائىي يەر شەكلى قاتارلىقلار ئۆزىنىڭ كۆركەم مەنزىرىسى، قەدىمىي ھەم ھەيۋەتلىك قىياپىتى، خىلمۇ خىل ياۋايى ھايۋان ۋە ئۆسۈملۈكلىرى بىلەن كىشىنى جەلپ قىلىپ تۇرىدۇ. چاقىلىقنىڭ ئۇزاق مۇددەتلىك تارىخىي مەدەنىيىتى، نۇرغۇن قەدىمكى مىللەتلەر توپلىشىپ ئولتۇراقلىشىپ ئالماشتۇرغان مەدەنىيىتى، ئۆزىگە خاس مۇھىتى بۇ ئاجايىپ زېمىنگە سىرلىق تۇس بەخش

ئەتكەن. چاقىلىقتا مول تەبىئىي بايلىق، ئاجايىپ تەبىئەت مەنزىرىلىرى بولۇپلا قالماستىن، تېخىمۇ كۆپ قىممەتلىك ئىجتىمائىي ئىنسان مەدەنىيىتى جۇغلانمىسى بار، مۇشۇ سەۋەبلەر تۈپەيلىدىن، چاقىلىق ئىرقىلار كۆرگەزمىسى، يەر ئاستى مۇزىيى، تارىخىي مەدەنىيەت كارىدورى دەپ تەرىپلەنەكتە، ئۇ، شىنجاڭ گۈلىستانىدا ئاجايىپ كۆركەم ئېچىلغان بىر گۈل.

XX ئەسىرنىڭ 80 - يىللىرىدا، خەلقئارادا «يىپەك يولى» قىزغىنلىقى كۆتۈرۈلۈپ، چاقىلىققا تەكشۈرگىلى، ساياھەت قىلغىلى كەلگەن ئالىملار ۋە ساياھەتچىلەر يىلدىن - يىلغا كۆپەيدى. ناھىيە دائىرىسىدە ئارخېئولوگىيىلىك تەكشۈرۈشتە بايقالغان ۋە قېزىۋېلىنغان مەدەنىيەت يادىكارلىقلىرى ئۈزلۈكسىز كۆپەيدى، دۇنيانىڭ دىققىتىنى قوزغىغان زور بىر تۈركۈم ئىلمىي تەكشۈرۈش نەتىجىلىرى ئارقا - ئارقىدىن بارلىققا كەلدى، مەسىلەن، كىروران قەدىمكى شەھىرى خارابىسىنىڭ توغرا ئورنى، دائىرىسى، بىر ئەسىرلىك تالاش - تارتىش ئارقىلىقمۇ ھەل بولمىغان لوپنۇر كۆلىنىڭ كۆچۈش مەسىلىسى، ئالتۇنتاغدىكى ئېگىزلىك ئويمانلىقىنىڭ گېئولوگىيە، ھاۋارايى، بىئولوگىيە جەھەتتىكى سىرلىرى قاتارلىقلاردا بۆسۈش خاراكتېرلىك ئىلگىرىلەشلەر ۋە مەمنۇن بولارلىق نەتىجىلەر قولغا كەلتۈرۈلدى، شۇنداق بولسىمۇ، تا بۈگۈنكى كۈنگە قەدەر، بۇ سىرلىق زېمىندا تارىخنىڭ ۋە تەبىئەتنىڭ يەنە نۇرغۇن سىرلىرى ھەم نۇرغۇن بايلىقلار كىشىلەرنىڭ ئېچىشىنى كۈتۈپ تۇرماقتا. چاقىلىقنىڭ قويۇق يەرلىك تۈس ئالغان ئاددىي، خىلمۇ خىل ئۆرپ - ئادىتى، رىۋايەتلىرى، چۆچەكلىرى، ئۆزىگە خاس ئالاھىدىلىككە ئىگە خەلق مۇزىكىلىرى، ئۇسۇللىرى، چوڭقۇر مەنىلىك يەرلىك شۇئىلىرى، ماقال - تەمسىللىرى قاتارلىقلارمۇ سانسىز ئالىملار، مۇتەخەسسسلەر، ئەدەبىيات - سەنئەت خادىملىرىنى ئۆزىگە كۈچلۈك جەلپ قىلماقتا.

بۈگۈنكى كۈندە، چاقىلىق رايونى بىر يېڭى پەللىگە قەدەم قويۇشقا باشلىدى، يېڭى تەرەققىيات، يېڭى كەشپىيات، يېڭى ئىجادىيەتلەر چاقىلىققا يەنە يېڭى تۈس بەخش ئەتتى. تارىخنىڭ شەرقىي جەنۇبىي قىسمى گېئولوگىيە مۇتەخەسسسلرى تەرىپىدىن نېفىت ۋە تەبىئىي گاز زاپىسىنىڭ تۈزۈلمىسى جەھەتتە كىشىنى ئەڭ جەلپ قىلىدىغان جاي دەپ ھېسابلاندى. ئالتۇنتاغ رايونىدا بىر قەدەر يۇقىرى سورتلۇق يېڭى ئالتۇن كان بەلۋاغلىرى ۋە يېڭى كان تۈرلىرى ئارقا - ئارقىدىن بايقالدى. زامانىۋىلاشقان 10 مىڭ توننىلىق تاشپاختا تالاش زاۋۇتى، گلاۋبېر تۈزى خىمىيە سانائىتى زاۋۇتى، توغرىساي ئالتۇن كېنى، خىش، كۆمۈر كېنى، كالىي تۈزى كېنى، پارتلاتقۇچ دورا زاۋۇتى، ۋاششەرى پاختا زاۋۇتى، چاقىلىق دەرياسى توما سۇ ئېلېكتر ئىستانسىسى، تاشپاختا كېنىنىڭ ئومۇمىي گەۋدە قۇرۇلۇشى قاتارلىق بىر تۈركۈم نۇقتىلىق قۇرۇلۇش تۈرلىرى يېقىن مەزگىللىك پىلانغا رەسمىي كىرگۈزۈلدى ۋە قۇرۇلۇشقا باشلىدى، چاقىلىق ناھىيىسى دېھقانچىلىق ئاساس، سانائەت - كانچىلىق يېتەكچى قىلىنىپ، ئورمانچىلىق، چارۋىچىلىق، قوشۇمچە كەسىپ، بېلىقچىلىق ئومۇميۈزلۈك تېز تەرەققىي قىلدۇرۇلىدىغان يېڭى دەۋرگە قەدەم قويدى.

ئەسلىدە، ئۆتۈپتۇ يىللار ئۆزىگە خىسلەت بىلەن،

قارساق بۈگۈنگە گۈلدەك كۆرۈنەر ئىستىقبالىمىز.

چاقىلىقتىكى ئەمگەكچان، باتۇر، ئەقىل - پاراسەتلىك ھەر مىللەت خەلقى جۇڭگو كوممۇنىستىك پارتىيىسىنىڭ رەھبەرلىكىدە، ئىلگىرى قولغا كەلتۈرۈلگەن ئۇلۇق مۇۋەپپەقىيەتلەر ئاساسىدا، ئىسلاھات ئېلىپ بېرىش، ئىشكىنى سىرتقا ئېچىۋېتىشنىڭ زور دولقۇنىدا يەنە يېڭى قەدەم تاشلاپ، ئاۋات، باي، ئىتتىپاقلاشقان، مەدەنىيەتلىك سوتسىيالىستىك يېڭى چاقىلىق قۇرۇش ئۈچۈن تىرىشىپ يول ئېچىپ ئالغا ئىلگىرىلىمەكتە.

چوك ئىشلار

چوك ئىشلار

يېڭى تاش قورال دەۋرى

(مىلادىيىدىن ئىلگىرىكى 4000 - يىلدىن بۇرۇن)

ئارخېئولوگىيەلىك تەكشۈرۈش نەتىجىسىنىڭ ئىسپاتلىشىچە، مەملىكىتىمىز يېڭى تاش قورال دەۋرىگە كىرگەندە، لوپنۇر كۆلى بويلىرىدا يىراق قەدىمكى زامان ئاھالىسى ياشاپ كەلگەن، ئۇلار بېلىقچىلىق، ئوۋچىلىق ياكى چارۋىچىلىققا تايىنىپ تۇرمۇش كەچۈرگەن. بۇ ئەتراپتا بىر قانچە جايدا تارىختىن ئىلگىرىكى خارابىلار بايقىلىپ، شۇ يەرلەردىن سۈركەپ ئىشلەنگەن تاش پالتا ۋە يوپۇرماق شەكلىدە ئىشلەنگەن ئۇشلۇق، كىچىك سىپتا تاش قوراللار تېپىلدى. XX ئەسىرنىڭ 80 - يىللىرىنىڭ باشلىرىدا، تەكشۈرۈش ئەترىتى لوپنۇر كۆلىنىڭ شىمالىي تەرىپىدىكى تېبەن دەرياسى قولتۇقىنىڭ بۇرۇنقى ئورنىدا قەدىمكى لوپلۇقلارنىڭ قەبرىستانلىقىنى تاپتى، قەبرىستاننىڭ تېگىدىن قەدىمكى لوپلۇقلارنىڭ بىر مۇكەممەل جەستىنى ۋە ئاخىرەتلىك نەرسىلەرنى تاپتى. كاربون 14 ئانالىزىدا بېكىتىلىشىچە، بۇ جەست بۇنىڭدىن تەخمىنەن 3800 يىل ئىلگىرىكى جەست ئىكەن.

لوپنۇر كۆلىنىڭ جەنۇبىي ۋە شىمالىي قىرغاقلىرى قاتارلىق جايلاردا سىپتا تاش قورال مەدەنىيىتى خارابىلىرى تېپىلدى.

غەربىي خەن دەۋرى

خەن سۇلالىسى ۋېندى خان زامانىسىنىڭ چيەنيۈەن 4 - يىلى
(مىلادىيىدىن ئىلگىرىكى 176 - يىلى)

ھونلارنىڭ تەڭرىقۇتى باتۇر خەن سۇلالىسىنىڭ ۋېندى خانغا مەكتۇپ يېزىپ: «كىروران، ئۇيسۇن، ئوغۇز ۋە ئۇلارنىڭ ئەتراپىدىكى 26 بەگلىكنىڭ ھەممىسى ھونلاردۇر» دېگەن.

جەنيۈەن 3 - يىلى (مىلادىيىدىن ئىلگىرىكى 138 - يىلى)

جاڭ چيەن 1 - قېتىم ئەلچى بولۇپ غەربىي يۇرتقا كەلدى، سەپىرىدە كىروراندىن ئۆتتى.

يۈەنسۇ 3 - يىلى (مىلادىيىدىن ئىلگىرىكى 126 - يىلى)

جاڭ چيەن قاتارلىق كىشىلەر سەپىرىدە چاقىلىقتىن خەن سۇلالىسىغا قايتىپ بېرىپ، ۋۇدى خانغا: «كىروران، قاڭقىللاردا شەھەر بار ئىكەن، ئۇ يەرلەر لوپنۇر كۆلىگە يېقىن ئىكەن» دېگەن.

يۈەنشۇ 2 - يىلى (مىلادىيىدىن ئىلگىرىكى 121 - يىلى)

ھونلارنىڭ كۈنىشىغانى سۈتۈق خانىنى ئۆلتۈرۈپ، قول ئاستىدىكى 40 مىڭدىن ئارتۇق كىشىنى باشلاپ خەن سۇلالىسىغا قارام بولدى، خەن سۇلالىسى خېشىدىن لوپنۇر كۆلىگىچە بولغان جايلارغا ئىگە بولدى.

يۈەنفېڭ 3 - يىلى (مىلادىيىدىن ئىلگىرىكى 108 - يىلى)

كىروران، قاڭقىل ھونلارغا كۆز - قۇلاق بولدى، خەن سۇلالىسى سانغۇن جاۋبونو بىلەن ۋاڭ خۇيىنى 700 دىن ئارتۇق ئاتلىق ئەسكەرنى باشلاپ كىرورانغا ھۇجۇم قىلىشقا ئەۋەتتى، ئۇلار كىروران خانىنى ئەسىر ئالدى.

تەيچۇ 3 - يىلى (مىلادىيىدىن ئىلگىرىكى 102 - يىلى)

خەن سۇلالىسىنىڭ ۋۇدى خانى ئېرىشى سانغۇن لى گۇاڭلىنى 2 قېتىم لەشكەر تارتىپ بەرغانغا ھۇجۇم قىلىشقا ئەۋەتتى، ئۇ سەپىرىدە لوپنۇر كۆلىدىن ئۆتتى.

تەيچۇ 4 - يىلى (مىلادىيىدىن ئىلگىرىكى 101 - يىلى)

كىروران شاھزادىنى خەن سۇلالىسى ئوردىسىغا بارىمتاي قىلىپ ئەۋەتتى.

تەيخەن 2 - يىلى (مىلادىيىدىن ئىلگىرىكى 99 - يىلى)

خەن سۇلالىسى ئوردىسى كەيلىك بېگى چېڭمىيەن (ئەسلىدە ھونلارنىڭ جېي خې ناملىق خانى ئىدى) نى كىروران لەشكەرلىرىنى باشلاپ قاڭقىلغا ھۇجۇم قىلىشقا ئەۋەتتى. شۇ يىلى، لى گۇاڭلى بەرغانغا 2 قېتىم جازا يۈرۈشى قىلغاندىن كېيىن، دۇڭخۇاڭدىن لوپنۇر كۆلىگىچە سەددىچىن سېپىلى سالدۇردى، سېپىل 4 يىل ياسىلىپ، تەيشى 1 - يىلى پۈتتى. بۇ سېپىل دۇڭخۇاڭنىڭ شىمالىدىن باشلىنىپ سۈلى دەرياسىنىڭ جەنۇبىنى بويلاپ غەربكە سوزۇلۇپ قارا كۆلگە بارغان، ئۇ يەردىن يەنە غەربكە سوزۇلۇپ لوپنۇر كۆلىنىڭ يېنىغا بارغان.

جېڭخې تۇنجى يىلى (مىلادىيىدىن ئىلگىرىكى 92 - يىلى)

ھونلار غەربىي يۇرتتا چاكارلار كاھېبىگى تەسىس قىلدى. كىروران خانى ئۆلدى، ئۇنىڭ خەن ئوردىسىدا بارىمتاي بولۇپ تۇرغان ئوغلىنى تەختكە چىقىرىش ئىلتىماس قىلىندى، بۇ بارىمتاي جىنايەت ئۆتكۈزۈپ ئاختا قىلىش جازاسىغا تارتىلغانلىقى ئۈچۈن دۆلىتىگە قايتالمىدى. كىروران يېڭى خاننى تەختكە چىقارغاندىن كېيىن، خەن ۋە ھونلارغا ئايرىم - ئايرىم بارىمتاي ئەۋەتتى. كېيىن بۇ خانمۇ ئۆلۈپ كەتتى، ھونلار بارىمتاينى ئاۋۋال قايتۇرۇپ، ئۇنى خان قىلىپ تىكلدى. خەن سۇلالىسى ئوردىسى يېڭى خاننى ئوردىغا چاقىرتىپ، ئۇنىڭغا نۇرغۇن ئىنئام بەردى.

جېڭخې 4 - يىلى (مىلادىيىدىن ئىلگىرىكى 89 - يىلى)

جۇڭخې بېگى ماتۇڭ 40 مىڭ ئاتلىق لەشكەرنى باشلاپ ھونلارغا ھۇجۇم قىلدى، يەنە كەيلىن بېگى كىروران، لوپنۇر، كورلا قاتارلىق 6 بەگلىكنىڭ لەشكەرلىرىنى باشلاپ قاڭقىلغا ھۇجۇم قىلىشقا ئەۋەتىلدى، قاڭقىل خەن سۇلالىسىغا قارام بولدى.

يۈەنفېڭ 4 - يىلى (مىلادىيىدىن ئىلگىرىكى 77 - يىلى)

چوڭ سانغۇن خې گۇاڭ فۇجىيىزنى ئەۋەتىپ، ھونلارغا بېقىنغان كىروران خاننى ئانگۇيىنى ئۆلتۈرۈپ، ئۇنىڭ ئىنىسى ۋېتوگىتنى خان قىلىپ تىكلدى، پايتەختنى جەنۇبتىكى مىرەن قەلئەسىگە كۆچۈرۈپ، كىروراننىڭ نامىنى پىشامشانغا ئۆزگەرتتى. شۇ يىلى خەن سۇلالىسى ئوردىسى ۋېتوگىتنىڭ ئىلتىماسىغا ئاساسەن، بىر ئەمىر لەشكەر 40 نەپەر ئەمەلدار لەشكەرنى مىرەندە بوزيەر ئېچىشقا ئەۋەتتى، كېيىن بۇ يەرگە مىرەن كاھېبىگى قويدى.

دېجىي 2 - يىلى (مىلادىيىدىن ئىلگىرىكى 68 - يىلى)

خەن سۇلالىسى ئوردىسى يانداش بەگ جېن جىنى قوغدىغۇچى ئەلچى ئەمىر لەشكەر قىلىپ تەيىنلەپ، پىشامشاننىڭ غەربىدىكى جەنۇبىي يىپەك يولىنى قوغداشقا مەسئۇل قىلدى.

شېنجۆ 2 - يىلى (مىلادىيىدىن ئىلگىرىكى 60 - يىلى)

خەن سۇلالىسى ئوردىسى ئۇرلىدا غەربىي يۇرت قورۇقچىبەگ مەھكىمىسى تەسىس قىلدى، جېن جى غەربىي يۇرت قورۇقچىبېگى بولۇپ، خەن سۇلالىسى ئوردىسىنىڭ پەرمانلىرىنى

يۇرگۈزدى. شۇنىڭدىن باشلاپ ھونلارنىڭ چاكارلار كاھىپكى ئەمەلدىن قالدۇرۇلدى، ھونلارمۇ بارغانسېرى ئاجىزلىشىپ، غەربىي يۇرتقا يېقىن كېلەلمەيدىغان بولدى.

گەنلۇ 1 - يىلى (مىلادىيىدىن ئىلگىرىكى 53 - يىلى)

خەن سۇلالىسى ئوردىسى چوڭ سانغۇن شىن ۋە شەننى 15 مىڭ ئادەمنى باشلاپ بەيلۇڭدۇي ئەتراپىدا قۇدۇق قېزىپ، ئۆستەڭ چېپىپ ئاشلىق تېرىشقا ئەۋەتتى.

جىەنجاۋ 3 - يىلى (مىلادىيىدىن ئىلگىرىكى 36 - يىلى)

خەن سۇلالىسى ئوردىسى گەن يەنشۇنى غەربىي يۇرت قورۇقچىبېگى قىلىپ ئەۋەتتى. ياردەمچى چېرىكچى چېن تاڭ «شەھەر بەگلىكلىرى» نىڭ لەشكەرلىرىنى ۋە بوزيەر ئۆزلەشتۈرگۈچى لەشكەرلەردىن ئاتلاندىرۇپ، ھونلارنىڭ قۇتئۇس تەڭرىقۇتنىڭ توپىلىگىنى تىنچىتىپ، غەربىي يۇرتنىڭ ۋەزىيىتىنى مۇقىملاشتۇردى، چاقىلىق بەگلىكىنىڭ بېگى تاڭدۇ (چۆي خۇلەي بەگلىكىنىڭ بېگى) خەن سۇلالىسىغا تەسلىم بولدى.

يۈەنشى 3 - يىلى (3 - يىلى)

چاقىلىق چۆي خۇلەي بەگلىكىنىڭ بېگى تاڭدۇ قىزىلسۇ چاڭلىرى بىلەن ئۇرۇش قىلىپ مەغلۇپ بولۇپ، قورۇقچىبېگ دانچىنىدىن ياردەم تەلەپ قىلدى، دانچىن ۋاقتىدا ياردەم بەرمىگەنلىكتىن، تاڭدۇ قول ئاستىدىكى ئادەملىرىنى باشلاپ ھونلار نەرىپىگە ئۆتۈپ كەتتى. ۋاڭ ماڭ ھونلار تەڭرىقۇتتىن تاڭدۇنى سوراپ قايتۇرۇپ ئەكىلىپ ئۆلتۈرۈۋەتتى.

ۋاڭ ماڭ زامانىسىنىڭ شىجىەنگو 1 - يىلى (9 - يىلى)

ۋاڭ ماڭ پىشامشان بېگىنىڭ دەرىجىسىنى تۆرە دەرىجىسىگە تۆۋەنلىتىۋەتتى.

شەرقىي خەن سۇلالىسى دەۋرى

جىەنۋۇ 14 - يىلى (38 - يىلى)

پىشامشان بېگى ئەن ئەلچى ئەۋەتىپ خەن سۇلالىسى ئوردىسىغا تارتۇق تاپشۇردى. بۇ غەربىي يۇرتنىڭ شەرقىي خەن سۇلالىسى ئوردىسىغا 1 - قېتىم تارتۇق تاپشۇرۇشى ئىدى.

جيهنئۇ 21 - يىلى (45 - يىلى)

غەربىي يۇرتتىكى پىشامشان بېگى قاتارلىق 18 بەگ بەگزاڭلىرىنى خەن ئوردىسىدا خاس مۇلازىم بولۇپ تۇرۇشقا ئەۋەتىپ، ئۆزلىرىگە قورۇقچىبەگ ئەۋەتىشنى ئىلتىماس قىلدى. خەن سۇلالىسىنىڭ گۇاڭخۇغانى ھونلار تىنچىتىلمىدى دېگەن باھانە بىلەن ئۇلارنى قايتۇرۇۋەتتى.

جيهنئۇ 22 - يىلى (46 - يىلى)

يەكەن بېگى شيەن پىشامشان بېگى ئەننى خەن سۇلالىسى بىلەن مۇناسىۋىتىنى ئۈزۈشكە قىستىدى، ئەن رەت قىلدى ھەمدە ئەلچىنى ئۆلتۈرۈۋەتتى. شيەن لەشكەر چىقىرىپ پىشامشانغا ھۇجۇم قىلدى. ئەن مەغلۇپ بولۇپ تاغ ئارىسىغا قېچىپ كەتتى، پىشامشانلىقلاردىن 1000 دىن ئارتۇق كىشى ئەسىرگە ئېلىندى ۋە ئۆلتۈرۈلدى. شۇ يىلى قىشتا، پىشامشان قاتارلىق جايلار شەرقىي خەن سۇلالىسى ئوردىسىدىن قۇرۇقچىبەگ ئەۋەتىشنى يەنە بىر قېتىم ئىلتىماس قىلدى، خەن ئوردىسى ئۇنىڭغا ماقۇل بولمىدى، پىشامشان قاڭقىللار ھونلار تەۋەلىكىگە ئۆتۈپ كەتتى.

يۇڭخېڭ 2 - يىلى (59 - يىلى)

پىشامشان ئەندىرە، نىيا، رۇڭلۇ، چەرچەن قاتارلىقلارنى ئۆزىگە قوشۇۋېلىپ، پىشامشان بەگلىكىنى قۇردى. پىشامشاننىڭ زېمىن دائىرىسى غەربتە نىيىغچە كېڭەيدى.

يۇڭخېڭ 16 - يىلى (73 - يىلى)

بەن چاۋ 36 كىشىنى باشلاپ پىشامشانغا ئەلچى بولۇپ كېلىپ، ھونلار ئەلچىسىگە ھۇجۇم قىلدى ۋە ئۇنى ئۆلتۈردى، پىشامشان خەن سۇلالىسىغا بېقىندى.

جيهنچۇ 1 - يىلى (76 - يىلى)

خەن سۇلالىسى ئوردىسى دۈەن پىڭ قاتارلىق كىشىلەرنى جىيۇچۈەن، پىشامشان قاتارلىق جايلاردىكى لەشكەرلەرنى باشلاپ قاڭقىللارغا ياردەم بېرىشكە ئەۋەتتى. شۇ يىلى لوپنۇر كۆلى ئەتراپىدا قاتتىق قۇرغاقچىلىق بولدى.

يۇڭخېۋەن 6 - يىلى (94 - يىلى)

بەن چاۋ پىشامشان، كۈسەن قاتارلىق 8 بەگلىكنىڭ تەخمىنەن 70 مىڭ لەشكىرىنى باشلاپ

كىنگىت، لوپنۇر، كورلا، قۇرۇقتاغ بەگلىكىنى ئىشغال قىلدى، غەربىي يۇرتتىكى 50 نەچچە بەگلىك بارىتاي ئەۋەتىپ خەن ئوردىسىغا قارام بولدى.

يۇڭچۇ 1 - يىلى (107 - يىلى)

خەن سۇلالىسى ئوردىسى يارلىق چۈشۈرۈپ غەربىي يۇرت قورۇقچىبېگىنى قايتۇرۇپ كەتتى، شىمالىي ھون ئاقسۆڭەكلىرى غەربىي يۇرتقا يېڭىۋاشتىن ھۆكۈمرانلىق قىلىپ، ئىجارە ھەققى ۋە باجنى ئېغىرلىتىۋەتتى، پىشامشان، قاڭقىل قاتارلىق بەگلىكلەر بۇنىڭدىن قاتتىق نارازى بولدى.

يەنگۇاڭ 2 - يىلى (123 - يىلى)

بەن يۇڭ خەن سۇلالىسىنىڭ خانى ئەندىغا: غەربىي يۇرت دورغابى باشچىلىقىدا 500 ئادەم ئەۋەتىپ، كىروراندا بوزيەر ئاچتۇرغىنىمىز تۈزۈك دەپ تەكلىپ بەردى، خەن ئوردىسى بۇنىڭغا ماقۇل بولمىدى.

يەنگۇاڭ 3 - يىلى (124 - يىلى)

بەن يۇڭ كىرورانغا كەلدى، پىشامشان خەن سۇلالىسىغا بەيئەت قىلدى، ئۇنىڭ بېگىگە ئالاھىدە 3 دەرىجە مەرتىۋە قوشۇپ بېرىلدى.

يەنگۇاڭ 4 - يىلى (125 - يىلى)

بەن يۇڭ دۇنخۇاڭ، پىشامشان، سۇلى قاتارلىق جايلارنىڭ لەشكەرلىرىنى ئاتلاندۇرۇپ قاڭقىل بېگى جۇنجيۇنى مەغلۇپ قىلدى، سۇبەننىڭ زىيانكەشلىكىگە ئۇچرىغانلىقىنىڭ قىساسىنى ئېلىش ئۈچۈن، ھونلارنىڭ ئەلچىسىنى تۇتۇپ ئۆلتۈردى.

خەنئەن 2 - يىلى (143 - يىلى)

2 - ئايدا، پىشامشان بەگلىكى ئوردىغا ئەلچى ئەۋەتىپ، يەرلىك مەھسۇلاتلارنى سوۋغا قىلدى.

ساۋۋېي سۇلالىسى دەۋرى

خۇاڭچۇ 1 - يىلى (220 - يىلى)

پىشامشان بەگلىكى ساۋۋېي سۇلالىسىگە قارام بولدى.

خۇاڭچۈ 3 - يىلى (222 - يىلى)

پىشامشان، كۈسەن، ئودۇن قاتارلىق بەگلىكلەرنىڭ بەگلىرى ئەلچى ئەۋەتىپ تارتۇق تاپشۇرغاندىن كېيىن، ساۋىيى يارلىق چۈشۈرۈپ غەربىي يۇرتقا ئەلچى ئەۋەتىپ ھال سورىدى، غەربىي يۇرت بىلەن بولغان ئالاقە قايتىدىن راۋانلاشتى. ۋېي ئوردىسى كىروراندا غەربىي يۇرت دورغاب مەھكىمىسى تەسىس قىلدى.

تەيخى 4 - يىلى (230 - يىلى)

كىروراندا غەربىي يۇرت دورغاب مەھكىمىسى قايتا تەسىس قىلىندى.

جىن سۇلالىسى دەۋرى

تەيشى 1 - يىلى (265 - يىلى)

غەربىي جىن سۇلالىسى ۋېي سۇلالىسىغا ئوخشاش كىروراندا داۋاملىق غەربىي يۇرت دورغاب مەھكىمىسى تەسىس قىلىپ غەربىي يۇرتنى باشقۇردى.

تەيشى 2 - يىلى (266 - يىلى)

پىشامشان بەگلىكى جىن سۇلالىسىگە قارام بولدى.

تەيشى 6 - يىلى (270 - يىلى)

3 - ئاينىڭ 15 - كۈنى كىروراندا تۇرۇپ بوزبەر ئۆزلەشتۈرۈۋاتقان غەربىي يۇرت دورغابى دۇنخۇاڭ مەھكىمىسىگە بىر پارچە ئاق تاشلىق ھۆججەت ئەۋەتتى، مۇتمۈەللى بەگ (مەنسەپ نامى) مالى 16 پارچە مەكتۈپ ئەۋەتتى.

تەيكاڭ 1 - يىلى (280 - يىلى)

ئالدى قاغقىل بېگى، پىشامشان بېگى، كىنگىت بېگى قاتارلىق بەگلەر جىن سۇلالىسى ئوردىسىغا بارىمىتاي ئەۋەتتى.

تەيكاڭ 4 - يىلى (283 - يىلى)

پىشامشان بېگى ئوغلى يۈەن يىغنى بارىمىتايلىققا ئەۋەتتى.

ئالدىنقى لياڭ سۇلالىسى دەۋرى

جيەنشىن 18 - يىلى (330 - يىلى)

ئالدىنقى لياڭ سۇلالىسى ئوردىسىنىڭ دۇرالدا تۇرۇشلۇق غەربىي يۇرت دورغابى لى بو ئىسيانچى سانغۇن جاۋ جىنغا ھۇجۇم قىلدى ۋە جاۋ جىن تەرىپىدىن مەغلۇپ قىلىندى.

جيەنشىن 23 - يىلى (335 - يىلى)

ئالدىنقى لياڭ سۇلالىسى ئوردىسىدىن چاڭ جۇن شاجۇ ئايمىقىنىڭ ئايماق بېگى ياك شۈەننى پىشامشاننى تەسلىم قىلدۇرۇشقا ئەۋەتتى، پىشامشان ئەلچى ئەۋەتىپ ئوردىغا تارتۇق تەقدىم قىلدى.

ئالدىنقى چىن سۇلالىسى دەۋرى

جيەنيۈەن 12 - يىلى (376 - يىلى)

لياڭجۇ ئايمىقىنىڭ ئايماق بېگى، غەربىي چاڭلارنى قوغدىغۇچى لەشكەر بېشى لياڭ شى غەربىي يۇرتقا تاۋار - دۇردۇن قاتارلىق سوۋغاتلار بىلەن ئادەم ئەۋەتىپ، ئۇلار بىلەن مۇناسىۋەتنى ياخشىلىدى، پىشامشان بېگى ئۇلار بىلەن كۆرۈشۈش ئۈچۈن چاڭئەنگە ئەلچى ئەۋەتتى.

جيەنيۈەن 17 - يىلى (381 - يىلى)

پىشامشان بېگى شىۈمىدو چاڭئەنگە بېرىپ فۇجيەن بىلەن كۆرۈشۈپ، قورۇقچىبەگ تەسىس قىلىشنى ئىلتىماس قىلدى ھەمدە پادىشاھ لەشكەرلىرى قوۋۇقتىن چىقىدىغان بولسا، ئۇلارغا يول باشلاپ بېرىشنى خالايمەن، دېدى.

جيەنيۈەن 18 - يىلى (382 - يىلى)

پىشامشان بېگى شىۈمىدۇ ئالدى قاققىل بېگى مىزى بىلەن بىرلىكتە مەكتۈپ يېزىپ، قورۇقچىبەگ تەسىس قىلىشنى ئىلتىماس قىلدى. ئالدىنقى چىن پادىشاھى فۇ جيەن لۇ گۇاڭنى تەمتەكلىك تۇتۇق بەگ قىلىپ تەيىنلەپ، ئۇنى 70 مىڭ لەشكەر بىلەن پەرغانىگە جازا يۈرۈشى قىلىشقا ئەۋەتتى.
لۇ گۇاڭنىڭ قوشۇنى چاڭئەندىن يولغا چىقتى، پىشامشان بېگى ئۆز لەشكەرلىرىنى باشلاپ، ئۇلارغا يول باشلاپ بەردى.

19 - جيهەنيۈەن - يىلى (383 - يىلى) جا رىمالىك

لۇ گۇاڭ لەشكەرلىرىنى باشلاپ پىشامشان، كۈسەنگە كىردى، 30 نەچچە بەگلىك تەسلىم بولدى، غەربىي يۇرتنىڭ ھەممىسى ئالدىنقى چىن پادىشاھلىقىغا تەۋە بولدى. ۳۰۰۰ كىشى بىلەن بولدى.

كېيىنكى لياڭ، غەربىي لياڭ، شىمالىي لياڭ دەۋرى

كېيىنكى لياڭ دەۋرىنىڭ لىنجيا 5 - يىلى (393 - يىلى)

لۇ گۇاڭ ئوغلىنى تەمتەكلىك غەربىي تىنچلاندۇرغۇچى سانغۇن، غەربىي يۇرتنىڭ باش قورۇقچىبېگى قىلىپ تەيىنلەپ، قاشقوۋۇقنىڭ غەربىدىكى ھەربىي ئىشلارنى باشقۇرۇشقا قويدى.

كېيىنكى لياڭ دەۋرىنىڭ شىيەننىڭ 1 - يىلى (399 - يىلى)

زاھىب فا شىيەن ئۆز سەپىرىدە پىشامشان بەگلىكىگە يېتىپ كەلدى، پىشامشان بېگى بۇددا دىنىغا ئېتىقاد قىلدى، زاھىب 4000 دىن ئاشتى.

شىيەننىڭ 2 - يىلى (400 - يىلى)

دۇنخۇاڭ ۋالىسى لى گاۋ غەربىي لياڭ پادىشاھلىقىنى قۇردى، پىشامشان بېگى ئەلچى ئەۋەتىپ ئوردىغا ئارتۇق تەقدىم قىلدى.

شىننىڭ 3 - يىلى (403 - يىلى)

پىشامشان، كىنگىت، كۈسەن قاتارلىق غەربىي يۇرت بەگلىكلىرى جورجانلارغا بېقىندى.

غەربىي لياڭ دەۋرىنىڭ جىيەنچۇ 1 - يىلى (405 - يىلى)

لى گاۋ مەركەزنى دۇنخۇاڭدىن جىيۇچۈەنگە كۆچۈردى، «كوئېنلۇن ئېتەكلىرىدىكى يۇرتلارنى ئىدارە قىلىپ، ئەتراپنى تىنچىتىش» ئۈچۈن، ئوغلىنى شىمالنى تىنچلاندۇرغۇچى سانغۇن، غەربىي ئەللەر لەشكەر بېشى، دۇنخۇاڭ ۋالىسى قىلىپ تەيىنلىدى.

جىيەنچۇ 2 - يىلى (406 - يىلى)

پىشامشان بېگى جىيۇچۈەنگە ئادەم ئەۋەتىپ غەربىي لياڭغا قارام بولىدىغانلىقىنى بىلدۈردى.

شمالىي لياڭ دەۋرىنىڭ شۈەنشى 9 - يىلى (420 - يىلى)

ھون ئاقسۆڭەكلىرىدىن چېجۈي مۇڭغۇن قول ئاستىدىكى ئادەملىرىنى باشلاپ جيۇچۈەن، دۇنخۇاڭنى ئىشغال قىلىپ، غەربىي لياڭنى يوقاتتى. پىشامشان بېگى بىلۈن قاتارلىقلار شىمالىي لياڭغا بەيئەت قىلدى.

جەنۇبىي ۋە شىمالىي سۇلالىلار دەۋرى

سۇڭ سۇلالىسىنىڭ يۇڭچۇ 3 - يىلى (422 - يىلى)

پىشامشان بېگى بىلۈن سۇڭ سۇلالىسى ئوردىسىغا سالامغا باردى، غەربىي يۇرتتىكى 36 بەگلىك سۇڭ سۇلالىسىغا بەيئەت قىلىپ تارتۇق تاپشۇردى.

شىمالىي ۋېي سۇلالىسىنىڭ شىگۇاڭ 1 - يىلى (424 - يىلى)

پىشامشان بېگى ئەلچى ئەۋەتىپ، شىمالىي ۋېي سۇلالىسى ئوردىسىغا تارتۇق تاپشۇردى.

شىمالىي ۋېي سۇلالىسىنىڭ تەييەن 1 - يىلى (435 - يىلى)

قەمەرىيە 5 - ئايدا پىشامشان قاتارلىق جايلار ئەلچى ئەۋەتىپ، ۋېي ئوردىسىغا تارتۇق تاپشۇردى، 6 - ئايدا پىشامشان يەنە ئەلچى ئەۋەتىپ، ۋېي ئوردىسىغا تارتۇق تاپشۇردى، ۋېي ئوردىسى ۋاڭ ئېنشىڭ قاتارلىق 20 نەچچە كىشىنى غەربىي يۇرتقا ئەلچىلىككە ئەۋەتتى.

تەييەن 2 - يىلى (436 - يىلى)

پىشامشان قاتارلىق بەگلىكلەر ۋېي ئوردىسىغا تارتۇق تاپشۇردى، شىمالىي ۋېي سۇلالىسى ئوردىسى دۇڭ ۋەن، گاۋ مىڭ قاتارلىق كىشىلەرنى سوۋغىلار بىلەن غەربىي يۇرتقا ھال سوراشقا ئەۋەتتى، شۇنىڭدىن ئېتىبارەن تارتۇق تاپشۇرغۇچى ئەلچىلەر بىر قانچە يىلغىچە ئۈزۈلمەي بېرىپ كېلىپ تۇردى.

تەييەن 4 - يىلى (438 - يىلى)

پىشامشان بېگى ئىسمى سۇ ياندېنى ۋېي ئوردىسىغا تارتۇق تاپشۇرۇشقا ئەۋەتتى.

رەيد تەييار 5 - يىلى (439 - يىلى)

پشامشان قاتارلىق بەگلىكلەر ۋېي ئوردىسىغا ئارتۇق تەقدىم قىلدى. **شمالىي ۋېي سۇلالىسىنىڭ تەييار جېنچۇن 1 - يىلى (440 - يىلى)**

جۇرچى ئۇرغۇ شىمالىي ۋېي سۇلالىسىغا قارشى تۇرۇپ مەغلۇپ بولغاندىن كېيىن، قول ئاستىدىكى ئادەملىرىنى باشلاپ غەربتىكى پشامشانغا قېچىپ كەتتى.

تەييار جېنچۇن 2 - يىلى (441 - يىلى)

جۇرچى ئۇرغۇ كۆچمە قۇملۇقتىن ئۆتمەكچى بولۇپ، ئىنىسى ئارگۇنى پشامشانغا ھۇجۇم قىلىشقا ئەۋەتتى، پشامشان بېگى بىلۇن قورقۇپ كېتىپ تەسلىم بولماقچى بولغاندا، ۋېي ئەلچىسى يېتىپ كېلىپ، ئۇنى مۇداپىئە كۆرۈشكە دەۋەت قىلدى، ئارگۇ بىر نەچچە 10 كۈنگىچە غەلبە قىلالماي، شەرقىي قەلئەگە چېكىندى.

تەييار جېنچۇن 3 - يىلى (442 - يىلى)

جۇرچى ئۇرغۇ قول ئاستىدىكى 10 مىڭدىن ئارتۇق ئائىلىنى دۇنخۇاڭغا تاشلاپ، غەربتە ئارگۇغا يېقىنلاپ، پشامشانغا ھۇجۇم قىلدى. پشامشان بېگى بىلۇن شەھەرنى تاشلاپ، قول ئاستىدىكى 4000 دىن ئارتۇق ئائىلىنى تاشلاپ چەرچەنگە قېچىپ كەتتى.

تەييار جېنچۇن 6 - يىلى (445 - يىلى)

جۇرچى ئارگۇ پشامشان بېگىگە ئوتتۇرا تۈزلەڭلىك بىلەن غەربىي يۇرتنىڭ قاتناش يوللىرىنى توسۇۋېتىشنى بۇيرىدى، ۋېي سۇلالىسىنىڭ خانى تەيۋدى ۋەندۇگۇيىنى پشامشانغا جازا يۈرۈشى قىلىشقا ئەۋەتتى، ئۇ پشامشان بېگى جېدانى تىرىك تۇتۇۋالدى، پشامشان شۇنىڭدىن كېيىن ۋېي سۇلالىسىغا تەۋە بولدى.

تەييار جېنچۇن 8 - يىلى (447 - يىلى)

پشامشان بېگى قاتارلىقلار بەگزادىلىرىنى ۋېي ئوردىسىغا سالامغا ئەۋەتىپ، ئارتۇق تەقدىم قىلدى.

تەيپىڭ جېنجۇن 9 - يىلى (448 - يىلى)

شىمالىي ۋېي سۇلالىسى خەن باغا تەمتەكلىك غەربكە يۈرۈش قىلغۇچى سانغۇن دەپ نام بېرىپ، ئۇنى پىشامشان بېگى، غەربتىكى ئەللەرنى قوغدىغۇچى چېرىكچىبەگ قىلىپ تەيىنلىدى. ئۇ پىشامشاندا تۇرۇپ، غەللە - پاراق ۋە باج ئالدى، ۋىلايەت ناھىيە تۈزۈمىنى يۈرگۈزدى.

تەيخې 7 - يىلى (483 - يىلى)

پىشامشان بەگلىكىنى دىڭلىڭلار ئىشغال قىلىۋالدى، ئۇنىڭ قەلئەسىمۇ ۋەيران بولۇپ كەتتى، تۇيغۇنلار پىشامشانغا ئورۇنلىشىشقا باشلىدى.

تەيخې 17 - يىلى (493 - يىلى)

فۇليەنشۇ تۇيغۇنلارنىڭ بېگى بولدى، ئۇ پىشامشان، چەرچەننى ئۆزىنىڭ زېمىنىگە قوشۇۋالدى.

شېنگۇي 2 - يىلى (519 - يىلى)

ئاتاقلىق راھىب سۇڭ يۈن بىلەن خۇي شىڭ، فالى قاتارلىق كىشىلەر ھىندىستانغا بۇددا نومىنى ئۆگەنگىلى كېتىۋېتىپ، چاقىلىقتىن ئۆتتى. شۇ چاغدا پىشامشاننى تۇيغۇنلارنىڭ 2 - غەربىنى تىنچلاندۇرغۇچى سانغۇنى ئىشغال قىلغانىدى.

غەربىي ۋېي سۇلالىسىنىڭ داتۇڭ 8 - يىلى (542 - يىلى)

پىشامشان بېگى مى قول ئاستىدىكى ئادەملىرىنى باشلاپ غەربىي ۋېي سۇلالىسىگە بەيئەت قىلدى.

سۈي سۇلالىسى دەۋرى

كەيخۇاڭ 3 - يىلى (583 - يىلى)

6 - ئايدا يۇۋىنبى خان تەمتەكلىنى ئېلىپ كېلىپ، غەربىي چاغلارنى تىنچلاندۇردى، لوپنۇر، پىچان شەھەرلىرىنى قۇرۇپ قايتىپ كەتتى.

سۇي سۇلالىسى پېي جۇنى ئۇيغۇرلار، چۈبەلەر، توڭرىلار ۋە بارغۇتلار بىلەن بىرلىشىپ، تارىم ئويمانلىقىنىڭ غەربىي تەرىپىدىكى ۋە جەنۇبىي تەرىپىدىكى ئۇيغۇنلارغا ھۇجۇم قىلىشقا ئەۋەتتى.

دايې 5 - يىلى (609 - يىلى)

سۇي سۇلالىسى قوشۇنى ئۇيغۇنلارنى مەغلۇپ قىلدى، ئۇيغۇنلار زېمىنى پۈتۈنلەي سۇي سۇلالىسى مەركىزىي ھۆكۈمىتىنىڭ قارمىقىغا ئۆتتى. سۇي سۇلالىسى شىنجاڭنىڭ شەرقىي - جەنۇبىي قىسمىدا پىشامشان ۋىلايىتىنى، ئۇنىڭ قارمىقىدا شەنئۇ، جىيۈەن ناھىيىلىرىنى تەسىس قىلدى.

شۇ يىلى ھەممە جايدىكى گۇناھكارلار ئەسكەرلىككە ئېلىنىپ، پىشامشانغا بوزيەر ئۆزلەشتۈرگىلى ئەۋەتىلدى. كېيىن ۋىلايەت ئەمەلدىن قالدۇرۇلۇپ، پىشامشان قورغىنى تەسىس قىلىندى.

تاڭ سۇلالىسى دەۋرى

جېنگۇەن 4 - يىلى (630 - يىلى)

پىشامشان ئاھالىسى قۇمۇلنىڭ غەربىگە كۆچۈرۈلۈپ ئاچچۇق ناھىيىسى تەسىس قىلىندى (ھازىرقى قۇمۇلنىڭ ئاستانە دېگەن يېرىدە)، پىشامشاننىڭ بۇرۇنقى ئورنىدا چاقىلىق بەگلىكى قۇرۇلدى.

جېنگۇەن 9 - يىلى (635 - يىلى)

تاڭ سۇلالىسى ئۇيغۇن ئاقسۆڭەكلىرى ھاكىمىيىتىنى ئۈزۈل - كېسىل تىنچىتىۋالدى. كېيىن، كاڭ يەندىن قاتارلىق كىشىلەرنى غەربىي يۇرت بىلەن ئالاقە باغلاشقا مەسئۇل قىلىپ پىشامشاندا تۇرۇشقا ئەۋەتتى.

جېنگۇەن 19 - يىلى (645 - يىلى)

شۈەن زاڭ ھىندىستاندىن شەرققە قايتىش سەپىرىدە چاقىلىقتىن ئۆتتى، پىشامشانلىقلار ئۇنى چەرچەنگە بېرىپ قارشى ئالدى.

شاڭيۈەن 2 - يىلى (675 - يىلى)

سوغدىلاردىن بولغان كاڭ يەندىن لوپنۇر رايونىدا 9 يېڭى شەھەر بىنا قىلدى، بۇ شەھەرلەر

شاجۇ ئايمىقى (دۇنخۇاڭ) غا تەۋە بولدى. دېنخې شەھىرى تاش قەلئە (ھازىرقى چاقىلىق) گە ئۆزگەرتىلدى، قويمال شەھىرى ئۇنىڭ شىمالىي تەرىپىدە، مېرەن قەدىمكى شەھىرى ئۇنىڭ شەرقىي شىمالىدا ئىدى.

ۋۇ زېتىيەن تەختتە ئولتۇرغان مەزگىل (684 — 704 - يىللار)

چاقىلىق رايونىنى باشقۇرغۇچى ئەمەلدار كاڭفۇدەنيەن ئىدى، تاش قەلئەنىڭ سانغۇنى كاڭفۇدەنيەننىڭ ئىنىسى شېبا ئىدى.

تيەنشۇ 2 - يىلى (691 - يىلى)

كاڭفۇ، شېبا ئاكا - ئۇكا ئىككەيلەن ئوردىغا مەكتۇپ يېزىپ: لوپنۇر كۆلىنىڭ سۈيى كۆلىنىڭ تېگىنى كۆرگىلى بولىدىغان دەرىجىدە سۈزۈك ئىكەن، دەپ مەلۇمات بەردى.

كەييۈەن 6 - يىلى (718 - يىلى)

چاقىلىق بەگلىكى ئەمەلدىن قالدۇرۇلدى.

كەييۈەن 15 - يىلى (727 - يىلى)

چاقىلىق بەگلىكى ئەسلىگە كەلتۈرۈلدى.

تيەنباۋ 9 - يىلى (750 - يىلى)

تاك سۇلالىسىنىڭ سانغۇنى گاۋشەنجى تەڭرىتاغنىڭ جەنۇبىي رايونىدا تۈبۈتلەر بىلەن بولغان ئۇرۇشتا غەلبە قىلدى.

جېنيۈەن يىللىرى (VIII ئەسىرنىڭ 90 - يىللىرىنىڭ باشلىرى)

تەڭرىتاغنىڭ جەنۇبىدىكى نۇرغۇن جايلار تۈبۈت ئاقسۆڭەكلىرىنىڭ قولىغا چۈشۈپ قالدى.

خۇيچاڭ 1 - يىلى (841 - يىلى)

ئۇيغۇرلار سەركەردىسى (باشقا سانغۇنى) كۈلۈگ باغا قىرغىزلارنىڭ 100 مىڭ كىشىلىك

ئاتلىق قوشۇننى باشلاپ كېلىپ ئۇيغۇر خانلىقىنىڭ پايتەختىگە ھۇجۇم قىلىپ، خاقانىنى ئۆلتۈردى، ئۇيغۇر خانلىقى ھالاك بولدى، ئۇنىڭ قارىمىقىدىكى قەبىلىلەر پىتىراپ كەتتى، 15 قەبىلە غەربتىكى قارلۇقلار تەرەپكە قېچىپ كەتتى؛ بىر تۈركۈمى تۈبۈنلەرگە، بىر تۈركۈمى ئەنشىگە ئۆتۈپ كەتتى؛ ئۇلار تەدرىجىي ھالدا شۇ جايلاردىكى مىللەتلەر بىلەن قوشۇلۇپ كەتتى.

خۇيچاڭ 2 - يىلى (842 - يىلى)

تۈبۈنلەرنىڭ باسقاق سانغۇنى شاڭكۇڭرى ئادەملىرىنى باشلاپ غەربىي يۇرتنىڭ شەرقىي قىسمىغا كىردى.

داجۇڭ 5 - يىلى (851 - يىلى)

جاڭ يىچاۋ ئۇيغۇرلارنىڭ باشلىقلىرى بۆكۈقۇن قاتارلىقلار بىلەن بىرلىشىپ، پىشامشان قاتارلىق 11 ئايماقنى قايتۇرۇۋالدى ۋە ئىنىسى جاڭ يىزېنى 11 ئايماقنىڭ خەرىتىسىنى تالڭ ئوردىسىغا تەقدىم قىلىشقا ئەۋەتتى.

شيەنتۇڭ 7 - يىلى (866 - يىلى)

قۇجۇ ئۇيغۇرلىرى ئۆزلىرىنىڭ باشلىقى بۆكۈقۇننىڭ يېتەكچىلىكىدە تۈبۈت ئاقسۆڭىكى شاڭكۇڭرىگە ھۇجۇم قىلىپ ھەم ئۇنى ئۆلتۈرۈپ، چاقىلىقنى ئۆز ئىچىگە ئالغان قۇجۇ رايونىنى قايتۇرۇۋالدى، تۈبۈنلەر غەربىي يۇرتتىن چىقىپ كەتتى.

بەش دەۋر، ئون پادىشاھلىق دەۋرى

لياۋ سۇلالىسىنىڭ تەيزۇ 1 - يىلى (907 - يىلى)

چاقىلىق قۇجۇ ئۇيغۇرلىرىغا تەۋە بولدى. قۇجۇ ئۇيغۇرلىرى ئەلچى ئەۋەتىپ، كىدان پادىشاھىغا تارتۇق تەقدىم قىلدى.

كېيىنكى جىن پادىشاھلىقىنىڭ تىەنفۇ 3 - يىلى

(938 - يىلى)

ئۇدۇن بەگلىكىنىڭ بېگى ۋىسارا تەڭرىخان ماجىرۇڭ، جاڭ زەيتۇڭ قاتارلىقلارنى ئەۋەتىپ، كېيىنكى جىن ئوردىسىغا يەرلىك مەھسۇلاتلىرىنى تەقدىم قىلدى. كېيىنكى جىن پادىشاھلىقى جاڭ كۇاڭخېي، گاۋجۇنخەيلەرنى ئۇدۇنغا ئەلچىلىككە ئەۋەتتى، ئۇلار شۇ يىلى قىش پەسلى 12 -

ئايدا بىيەنجىڭدىن يولغا چىقىپ، 2 يىل سەپەر قىلىپ ئۇدۇنغا يېتىپ كەلدى ۋە توخرىلار زېمىنىدىن ئۆتۈپ، مىرەن قەدىمكى شەھىرىگە كەلدى.

شىمالىي سۇڭ سۇلالىسى دەۋرى

جىيەنلۇڭ 3 - يىلى (962 - يىلى)

ئۇدۇن بېگى ۋىسارا تەڭرىخان سۇڭ سۇلالىسىغا تارتۇق تەقدىم قىلىشقا ئەۋەتكەن ئەلچى ئۆز سەپىرىدە پىشامشاندىن ئۆتتى.

داجۇڭ شياڭفۇ 2 - يىلى (1009 - يىلى)

ئۇدۇن بەگلىكىنىڭ بېگى ئۇيغۇرلار بېگى لوسائۇننى سۇڭ سۇلالىسى ئوردىسىغا تارتۇق تەقدىم قىلىشقا ئەۋەتتى ۋە گۇاجۇ، شاجۇ ئايمىقلىرىدىن ئۇدۇنغا بارىدىغان يولنىڭ تىنچ ئىكەنلىكىنى، يولدا يولۇچىلارنىڭ ناھايىتى كۆپ ئىكەنلىكىنى ئۆقتۈردى.

جەنۇبىي سۇڭ سۇلالىسى دەۋرى

شاۋشىڭ 1 - يىلى (1131 - يىلى)

يوللىغ تاشىن ئېمىلدا ئۆزىنى خان دەپ جاكارلاپ، غەربىي لياۋ سۇلالىسىنى قۇردى، لوپ (چاقىلىق) غەربىي لياۋ سۇلالىسىنىڭ ھۆكۈمرانلىقىدا بولدى.

شاۋشىڭ 4 - يىلى (1134 - يىلى)

غەربىي لياۋ خانى يوللىغ تاشىن بالاساغۇننى پايتەخت قىلىپ قۇرۇپ، ئۇنىڭغا قۇر ئوردۇ دەپ نام بەردى، قەشقەر، خوتەن قاتارلىق جايلارنى چارلاش ئۈچۈن لەشكەر ئەۋەتتى.

جىيانىڭ 4 - يىلى (1211 - يىلى)

نايمانلارنىڭ باشلىقى كۈچلۈك غەربىي لياۋ سۇلالىسىنىڭ گورخانى چۇرۇقنىڭ پادىشاھلىق ئورنىنى ئەمەلدىن قالدۇردى، ئارقىدىنلا ئۆزىنىڭ تەسىر دائىرىسىنى تەڭرىتاغنىڭ جەنۇبىدىكى جايلارغىچە كېڭەيتتى، چاقىلىق كۈچلۈكىنىڭ ھۆكۈمرانلىقىدا بولدى.

جىادىڭ 11 - يىلى (1218 - يىلى)

موڭغۇللار پامىرنىڭ شەرقى، تەڭرىتاغنىڭ جەنۇبىدىكى كەڭ رايونلارنى تولۇق ئىشغال قىلدى. چاقىلىق چاغاتاي خانلىقىغا تەۋە بولدى.

جىادىڭ 16 - يىلى (1223 - يىلى)

موڭغۇللار قوشۇنى غەربىي يۇرتنى بويسۇندۇرغاندىن كېيىن، جايلارنى باشقۇرۇش ۋە نازارەت قىلىشقا دارۇغاچ قويدى.

چۈنيۇ 11 - يىلى (1251 - يىلى)

مۇنگۇ خان غەربىي يۇرتتا بېشبالىق ۋاقىتلىق دىۋان ۋازارىتى تەسىس قىلدى، چاقىلىق بېشبالىق ۋاقىتلىق دىۋان ۋازارىتىنىڭ قارىمىقىدا بولدى.

يۈەن سۇلالىسى دەۋرى

جىيۈەن 12 - يىلى (1275 - يىلى)

ئىتالىيەلىك ئاتاقلىق ساياھەتچى ماركوپولو چاقىلىققا يېتىپ كېلىپ، لوپ بازىرىدا بىر ئاز دەم ئالدى. ئۇ چاغدا لوپ بىر چوڭ شەھەر بولۇپ، لوپ قۇملۇقىنىڭ قىرغىقىغا جايلاشقاندى، بۇ شەھەر «ئۇلۇق خانغا تەۋە بولۇپ، ئاھالىسى مۇھەممەدكە چوقۇندىكەن».

جىيۈەن 20 - يىلى (1283 - يىلى)

يۈەن شىزۇ (يۈەن سۇلالىسىنىڭ شىزۇخانى) قۇبلاي تەڭرىتاغنىڭ جەنۇبىي ۋە شىمالىي رايونلىرىدا ئايرىم - ئايرىم ھالدا بېشبالىق ئايغاقچى مەھكىمىسى ۋە قاراقۇجا ئايغاقچى مەھكىمىسى تەسىس قىلدى، چاقىلىقنىڭ بىر قىسىم جايلىرى ئۇنىڭ قارىمىقىغا ئۆتتى ھەمدە ۋاششەرى قاتارلىق جايلاردا بوزيەر ئۆزلەشتۈرۈلدى.

جىيۈەن 23 - يىلى (1286 - يىلى)

چاقىلىق كۈسەن ئەمىرلەشكەر مەھكىمىسىگە تەۋە بولدى، چاقىلىق تەۋەسىدە لوپ، كەتەك ۋە چەرچەن قاتارلىق ئۆتەڭلەر قۇرۇلدى.

يۈەنجېن 1 - يىلى (1295 - يىلى)

يۈەن سۇلالىسى قايدۇ توپلاڭچى قوشۇنىدىن مۇداپىئە كۆرۈش ئۈچۈن، كۈسەن - ئالسىن باش ئەمىرلەشكەر مەھكىمىسىنى تەسىس قىلىپ، چاقىلىق رايونىنى باشقۇردى.

دادې 8 - يىلى (1304 - يىلى)

يۈەن شىزۇ - قۇبلاي چۈبۈنى بەھەيۋەت شىنىڭ بېگى قىلىپ تەيىنلەپ، ئۇنى سېرىق ئۇيغۇرلار ئەتراپىدىكى رايونلار (ھازىرقى چاقىلىق قاتارلىق جايلار) نى ساقلاشقا مەسئۇل قىلدى.

مىڭ سۇلالىسى دەۋرى

خۇتۇۋ 8 - يىلى (1375 - يىلى)

سېرىق ئۇيغۇرلار رايونىدا تىنچلاندۇرۇش ياساۋۇلخانىسى تەسىس قىلىندى، بويان تۆمۈر تىنچلاندۇرغۇچى ۋاڭ بولدى، چاقىلىق تىنچلاندۇرۇش ياساۋۇلخانىسىغا قارىدى.

خۇتۇۋ 9 - يىلى (1376 - يىلى)

چىڭخەي - كۈسەن ياساۋۇلخانىسى تۈبۈتلەر مەركەزىدىكى دورجىيا تەرىپىدىن ۋەيران قىلىندى. بۇ جايدىن قېچىپ كەلگەن پۇقرالار ئالتۇنتاغ ئەتراپىغا ئورۇنلاشتى.

خۇتۇۋ 25 - يىلى (1392 - يىلى)

لەن يۈ غەربكە يۈرۈش قىلدى، تىنچلاندۇرغۇچى ۋاڭ قېچىپ تاغ ئارىسىغا كىرىپ كەتتى.

خۇتۇۋ 29 - يىلى (1396 - يىلى)

مەنسەپ پىرقىسىنىڭ غەربىي رەسمىي ئامبىلى چېن چېڭ غەربىي يۇرتقا ئەلچىلىككە كەلدى، ئۇ پىشامانغا كېلىپ، تىنچلاندۇرۇش ياساۋۇلخانىسىنى قايتا قۇردى. شۇ يىلى چېن چېڭ ئىچكىرىگە قايتتى، تىنچلاندۇرۇش ياساۋۇلخانىسىنىڭ ئاقساقىلى قاغاي، قۇتلۇقلار ئۇنىڭ بىلەن بىللە خانغا تارتۇق تەقدىم قىلىش ئۈچۈن ئوردىغا باردى.

شۈەندې 2 - يىلى (1427 - يىلى)

چاغاتاي ئەۋلادى ئوۋەيسخان لەشكەر باشلاپ لوپ ئەتراپىدىكى سېرىق ئۇيغۇرلارغا ھۇجۇم قىلدى.

جىڭدى 9 - يىلى (1514 - يىلى)

سەئىدخان ئەنجاندا 4700 دىن ئارتۇق كىشىلىك قوشۇن توپلاپ، لوپنۇر رايونىدىكى سېرىق ئۇيغۇرلارغا ھۇجۇم قىلدى.

جېڭدى يىللىرى (1506 — 1520 - يىللار)

خوشۇت ئاقساقىلى ئىبلا ئارتوس چىڭخەيدىن قوشنا رايونلارغا تاجاۋۇز قىلىپ پاراكەندىچىلىك سالىدى، تىنچلاندۇرۇش ياساۋۇلخاننى ۋەيران بولدى، بۇ جايدىكى پۇقرالار قېچىپ تارقىلىپ كەتتى. چاقىلىق رايونى چۆللەشىپ كەتتى.

چىڭ سۇلالىسى دەۋرى

كاڭشى 16 - يىلى (1677 - يىلى)

جۇڭغار خانلىقى چاغاتاي خانلىقىنىڭ ئورنىغا دەسسەپ، جەنۇبىي شىنجاڭغا ھۆكۈمرانلىق قىلدى، لوپنۇر رايونى پۈتۈنلەي غالدانغا تەۋە بولدى.

يۇڭجېڭ 1 - يىلى (1723 - يىلى)

ئورۇنباسار سانغۇن ئالانا ئوردىغا: لوپنۇرلۇق قۇربان قاتارلىق ئۇيغۇرلار قاراكۆل ساداقىتۇ، قاراخوشۇت قاتارلىق جايلاردىكى 1000 دىن ئارتۇق ئادىمى بىلەن شەھەرنى تاپشۇرۇپ ئەل بولدى، دەپ مەلۇمات بەردى.

چيەنلۇڭ 21 - يىلى (1756 - يىلى)

چىڭ سۇلالىسى تۇرپاننى تىنچىتىغاندا، لوپنۇرنى بەيئەت قىلدۇرۇشقا ئەلچى ئەۋەتكەندى، ئارىدىن ئۇزاق ئۆتمەي، جۇڭغارلار لوپنۇرنى ئىگىلىۋالدى.

چيەنلۇڭ 23 - يىلى (1758 - يىلى)

چوڭ - كىچىك غوجىلار توپىلاڭ كۆتۈردى، نوپۇس پىرقىسىنىڭ يانداش بېگى ئارغۇن لەشكەر باشلاپ بايارنى قوغلاپ كېتىۋېتىپ، لوپنۇردىن ئۆتتى. مەخمۇت قەشقەرى مۇنداق دېگەن: ئۇيغۇرلار بۇ يەردە ياشىغىلى نەچچە 10 يىل بوپتۇ. بۇ يەردە 2000 دىن ئارتۇق تۇتۇن بولغانىكەن، نەچچە قېتىم كۆچۈش نەتىجىسىدە، ھازىر 600 دەك ئادەم قاپتۇ، ئۇلار بېلىق تۇتۇپ، ئوۋچىلىق قىلىپ تۇرمۇش كەچۈرىدىكەن.

چيەنلۇڭ 24 - يىلى (1759 - يىلى)

چاقىلىقتا ئۇيغۇرلارنىڭ ئىشىنى باشقۇرىدىغان 3 - دەرىجىلىك ھاكىمى بەگ مەنسىپى تەسىس قىلىندى.

چيەنلۇڭ 47 - يىلى (1782 - يىلى)

لوپنۇردا 208 ئائىلە، 1260 نەچچە ئەر - ئايال بولۇپ، ئۇلار دېھقانچىلىق قىلماي، بېلىقچىلىق ۋە كۆچمە چارۋىچىلىق قىلىپ تىرىكچىلىك قىلغان.

جياچىڭ 2 - يىلى (1797 - يىلى)

شۇ يىلى ئەتىيازدا لوپنۇر رايونىدا تۇيۇقسۇز يۇقۇملۇق كېسەل تارقىلىپ، قىسقا ۋاقىت ئىچىدە نۇرغۇنلىغان لوپنۇرلۇقلار ئۆلۈپ كەتتى، ھايات قالغانلار ھازىرقى لوپ، لوپنۇر قاتارلىق جايلاردا سەرگەردان بولۇپ ياشىدى، بىر قىسمى ئابدانغا كېلىپ ئولتۇراقلاشتى.

تۇڭجى يىللىرى (1862 - 1874 - يىللار)

جەنۇبىي شىنجاڭدا چوڭ مالىمانچىلىق يۈز بەردى، پاراكەندىچىلىككە ئۇچرىغان پۇقرالار لوپنۇر كۆلى بويلىرىغا قېچىپ كېلىپ ئورۇنلاشتى.

تۇڭجى 10 - يىلى (1871 - يىلى)

كېپەكباي دېگەن ئۇيغۇر مال - دۇنيا قېزىش غەرىزىدە 3 ئوغلىنى باشلاپ قەدىمكى شەھەر خارابىسىنى ئىزدەپ، سۈيى ئەلۋەك، ئوت - چۆپى مول ۋاششەرى دېگەن بۇ يەرنى تاپتى، ئۇنىڭ ئائىلىسى بۇ يەردە بوز يەر ئېچىپ مۇۋەپپەقىيەت قازاندى.

گۇاڭشۇ 2 - يىلى (1876 - يىلى)

روسىيىلىك پرېژېۋالىسكى لوپنۇر كۆلى قاتارلىق جايلارغا كېلىپ تەكشۈرۈش ئېلىپ باردى.

گۇاڭشۇ 3 - يىلى (1877 - يىلى)

پرېژېۋالىسكى چاقىلىق رايونىدا قاراقوشۇنى ئاپتى، كېيىن يەنە ئالتۇنتاغنىڭ ئالدىدىكى يەرلەردە تەكشۈرۈش ئېلىپ باردى، ياۋانات تۈتتى.

گۇاڭشۇ 5 - يىلى (1879 - يىلى)

روسىيىلىك لېگىر لوپنۇر كۆلى قاتارلىق جايلاردا تەكشۈرۈش ئېلىپ باردى. ئاۋستىرىيىلىك سەيشنېن، كېلېتنالوزلار لوپنۇر كۆلى قاتارلىق جايلاردا ساياھەت قىلدى.

گۇاڭشۇ 6 - يىلىدىن 16 - يىلىغىچە (1880 - يىلىدىن

1890 - يىلىغىچە)

فرانسىيىلىك بانىن لوپنۇر كۆلى رايونىغا كېلىپ ئېكسپېدىتسىيىلىك تەكشۈرۈش ئېلىپ باردى.

گۇاڭشۇ 9 - يىلىدىن 11 - يىلىغىچە (1883 - يىلىدىن

1885 - يىلىغىچە)

روسىيىلىك پرېژېۋالىسكى لوپنۇر، چاقىلىق، ئالتۇنتاغ قاتارلىق جايلارغا يەنە كېلىپ تەكشۈرۈش ئېلىپ باردى.

گۇاڭشۇ 10 - يىلى (1884 - يىلى)

شىنجاڭدا ئۆلكە تەسىس قىلىندى، بەگلىك تۈزۈمى بىكار قىلىنىپ، ۋىلايەت - ناھىيە تۈزۈمى يولغا قويۇلدى.

شۇ يىلى شىۋېتسىيىلىك سىۋېن ھېدىن تۇنجى قېتىم تارىم، چاقىلىق، لوپنۇرغا كېلىپ، تەكشۈرۈش ئېلىپ بېرىپ، تارىخىي مەدەنىيەت يادىكارلىقلىرىنى ئوغرىلاپ كەتتى.

گۇاڭشۇ 11 - يىلى (1885 - يىلى)

ئەنگىلىيەلىك كەيلى ئېكسپېدىتسىيە ئەترىتىنى باشلاپ تەكلىماكان قۇملۇقىنى بىر ئايلىنىپ چىقتى ۋە لوپنۇر رايونىغا كىرىپ تەكشۈرۈش ئېلىپ باردى، چاقىلىقتا توختاپ ئۆتتى.

گۇاڭشۇ 15 - يىلى (1889 - يىلى)

شىنجاڭ يەرلىك ھۆكۈمىتىنىڭ تاپشۇرۇقى بىلەن ليۇ خېچىڭ قاتارلىق 3 ئەمەلدار ياڭگۈەن قوۋۇقىنىڭ غەربىدىكى يىپەك يولى ۋە لوپنۇر رايونىدا 2 يىل ئەمەلىي تەكشۈرۈش ئېلىپ بېرىپ، بىرىنچى بولۇپ «لوپنۇرنىڭ جەنۇبىدىكى جايلار خەرىتىسى» نى سىزىپ چىقتى. چاقىلىقنىڭ خەنزۇچە نامى چاڭلىكىنژېلى (卡克里克未隶) گە ئۆزگەرتىلدى. باش مۇپەتتىش ۋېي گۇاڭشىنىڭ ئىجازىتى بىلەن بۇ يەردە ساخاۋەتخانا قۇرۇلۇپ، يەرلىك خەلق تىنچلاندۇرۇلدى.

گۇاڭشۇ 15 - 17 - يىللىرى (1889 - 1891 - يىللىرى)

روسىيەنىڭ پىرېزىدېنتى تەكشۈرۈش ئەترىتى بېۋۇزوف قاتارلىقلارنى لوپنۇر قاتارلىق جايلارنى تەكشۈرۈشكە ئەۋەتتى.

گۇاڭشۇ 16 - يىلى (1890 - يىلى)

فرانسىيەلىك دوكتور ئىل قەشقەردىن لوپنۇر ئەتراپىغا كېلىپ، قەدىمكى خارابىلارنى تەكشۈردى، مەدەنىيەت يادىكارلىقلىرىنى قازدى ۋە ئوغرىلاپ كەتتى. شۇ يىلى شىنجاڭ ئۆلكىلىك ھۆكۈمەت چاقىلىقتا نەپقە - دالالەت ئىدارىسى تەسىس قىلىپ، ھاكىم لى شىشى، نائىب ھاكىم شېن شىيەنفۇ، ھۈجۇمچىلار ئاتامانى گۇي فاڭلارغا ئىلگىرى-كېيىن بولۇپ بارلىق ئىشلارنى بېجىرىشنى تاپشۇردى. نەپقە - دالالەت ئىدارىسى خادىملىرىنىڭ ئادەم جەلپ قىلىشى بىلەن ئۆستەڭ چېپىلىپ بوزيەر ئۆزلەشتۈرۈلدى.

گۇاڭشۇ 18 - يىلى (1892 - يىلى)

ئەنگىلىيەلىك لىتتېر ۋە ئۇنىڭ خوتۇنى لوپنۇر قاتارلىق جايلاردا ياۋا تۆگە ئوۋلىدى.

گۇاڭشۇ 19 - يىلى (1893 - يىلى)

روسىيەلىك روبوروۋسكى لوپنۇر قاتارلىق جايلارغا كېلىپ ھاۋارايىنى كۆزەتتى، تاغ - دەريالارنى ئۆلچىدى.

گۇاڭشۇ 20 - يىلى (1894 - يىلى)

شۋېتسىيەلىك سۋېن ھېدىن لوپنۇر قاتارلىق جايلارنى نۇقتىلىق تەكشۈردى.

گۇاڭشۇ 23 - يىلى (1847 - يىلى)

چىڭخەيدىكى خۇيزۇلار قوزغىلىڭى ئوڭۇشسىزلىققا ئۇچرىغانلىقتىن، قوزغىلاڭچىلارنىڭ رەھبىرى ليۇ تۇڭچۈن چاقىلىق دائىرىسىدىكى يۇلغۇنلۇق ساينىڭ شەرقىدىكى خېرئانغا قېچىپ كەلدى. كېيىن شىددەتلىك ئېلىشىش نەتىجىسىدە تەڭ كېلەلمەي قولغا چۈشۈپ قالدى. ئۇنىڭ قول ئاستىدىكى خۇيزۇلار چاقىلىقنىڭ شىمالىدىكى پىچان شەھىرىگە ئورۇنلاشتۇرۇلدى.

گۇاڭشۇ 25 - يىلى (1899 - يىلى)

چاقىلىقتىكى ساخاۋەتخانىلار بىكار قىلىنىپ، چاقىلىق نائىب ئامبىلى تەسىس قىلىندى ۋە شىنپىڭ ناھىيىسىگە قاراشلىق بولدى، چاقىلىق ھەربىي يىڭنىڭ باشلىقى پىچان يىڭنىڭ ھۇجۇمچى ئاتامانغا قاراشلىق بولدى.

شۇ يىلى 9 - ئاينىڭ 15 - كۈنى نائىب ئامبال جاڭ شۇئې ۋەزىپە ئۆتەشكە كەلدى. شۇ يىلى فرانسىيەلىك بانىنن ئالتۇنتاغ قاتارلىق جايلاردا تەكشۈرۈش ئېلىپ باردى. شۇ يىلى شۋېتسىيەلىك سۋېن ھېدىن شىنجاڭغا كېلىپ 2 - قېتىم لوپنۇر كۆلى ئەتراپى قاتارلىق جايلارنى نۇقتىلىق تەكشۈرۈپ، لوپنۇر كۆلىنىڭ ئورنىنى بېكىتتى.

گۇاڭشۇ 26 - يىلى (1900 - يىلى)

سۋېن ھېدىن لوپنۇر كۆلىگە كىرىپ تەكشۈرۈش ئېلىپ باردى، ئۇيغۇر يول باشلىغۇچى ھەردىك كىروران قەدىمكى شەھىرى خارابىسىنى بايقىدى. شۇ يىلى ئەنگىلىيەلىك ستەين چاقىلىق، لوپنۇر كۆلى قاتارلىق جايلارنى تەكشۈرۈپ، تارىخىي مەدەنىيەت يادىكارلىقلىرىنى ئوغرىلاپ كەتتى.

گۇاڭشۇ 27 - يىلى (1901 - يىلى)

نائىب ئامبال جاڭ شۇئې 4 - ئاينىڭ 17 - كۈنى ۋەزىپىدىن بوشاندى، 4 - ئاينىڭ 18 - كۈنى جۇجېنرۇ نائىب ئامبال بولدى. شۇ يىلى ئەتىيازدا 30 - 40 ئۆيلۈك ئادەم ئارقا - ئارقىدىن ۋاششەرىگە كۆچۈپ بېرىپ بوزيەر ئېچىپ، شۇ يەردە ئولتۇراقلىشىپ قالدى.

شۇ يىلى سىۋېن ھېدىن كروران، مىرەن قەدىمكى شەھەرلىرىگە يەنە بىر قېتىم يوشۇرۇن كىرىپ، مەدەنىيەت يادىكارلىقلىرىنى قازدى ۋە ئوغرىلاپ كەتتى. شۇ يىلى قامبەك باشچىلىقىدىكى قازاقلار چاقىلىقتىكى ئالتۇنتاغقا قېچىپ كەلدى، قاراشەھەر يىغىنىنىڭ ئاتلىقلار ئەترىتى بىلەن چاقىلىق رايونىدىكى مۇداپىئە يىغىنى ئۇلارغا قورشاپ ھۇجۇم قىلىپ، گۇاڭشۇ 31 - يىلى كۈزدە ئۇلارنى چېگرىدىن پۈتۈنلەي قوغلاپ چىقاردى.

گۇاڭشۇ 28 - يىلى (1902 - يىلى)

ئامبال ئامبال جۇجېنرۇ 12 - ئاينىڭ 17 - كۈنى ۋەزىپىدىن بوشاندى. ئۇنىڭ ئورنىغا ئامبال ئامبال بولغان جاڭ شۇيى 18 - كۈنى ۋەزىپە ئۆتەشكە كەلدى.

گۇاڭشۇ 29 - يىلى (1903 - يىلى)

شىنجاڭنىڭ باش مۇپەتتىشى راۋيىڭچى ئوردىنىڭ تەستىقى بىلەن چاقىلىق بازىرىنى گۇاڭشۇ 29 - يىلى 5 - ئاينىڭ 24 - كۈنى چاقىلىق ناھىيىسىگە ئۆزگەرتتى، ئۇ لوپنۇر ناھىيىسىگە قارىماي، قاراشەھەر مەھكىمىسىگە قارايدىغان بولدى، شۇنىڭدەك ناھىيە دائىرىسىدە 13 ئۆتەك تەسىس قىلىندى.

شۇ يىلى، چاقىلىق رايونىغا ئورۇنلاشتۇرۇلغان شىنجاڭلىق خۇيزۇلار قاراشەھەر دەرياسىنىڭ جەنۇبىي قىرغىقىدىكى ماچاڭتەيدە تېرىقچىلىق قىلىشقا كۆچۈرۈپ كېلىندى. شۇ يىلى 12 - ئاينىڭ 8 - كۈنى ناھىيە ئامبىلى جاڭ شۇيى ۋەزىپىدىن بوشۇتۇلدى. يېڭى ئامبال شياچاۋشۈەن 12 - ئاينىڭ 9 - كۈنى ۋەزىپە ئۆتەشكە كەلدى. شۇ يىلى چارروسىيە ئەۋەتكەن ئېدىنبورگ باشچىلىقىدىكى تەكشۈرۈش ئەترىتى لوپنۇر رايونىغا ئىچكىرىلەپ كىرىپ تەكشۈرۈش ئېلىپ باردى.

گۇاڭشۇ 31 - يىلى (1905 - يىلى)

ناھىيە ئامبىلى شيا چاۋشۈەن چىمەن يېزىسىنىڭ شياڭيۇسى توختىنى چاقىلىقنىڭ ۋەكىلى قىلىپ، چىڭخەي بىلەن بىرلىكتە شىنجاڭ - چىڭخەي چېگرىسىنى ئايرىشقا ئەۋەتتى. چېگرا شىمالدا قوشقا دەرياسىدىن باشلىنىپ، داۋۇت مەسچىتىدىن ئۆتۈپ، جەنۇبتىكى ئۇلۇغئاشقەچە باراتتى.

ناھىيە ئامبىلى شيا چاۋشۈەن «پارىخورلۇق قىلغانلىقى، ئىشلارنى ئاقساقانلىقى» تۈپەيلىدىن ۋەزىپىسىدىن ئېلىپ تاشلاندى. ئۇ 12 - ئاينىڭ 16 - كۈنى ۋەزىپىسىنى تاپشۇرۇپ بەردى. 17 - كۈنى ليۇمو ۋەزىپە تاپشۇرۇپ ئالدى.

ئامبېرىكىلىق ھېنتىدون بارت لوپنۇر كۆلى، چاقىلىق قاتارلىق جايلارغا كېلىپ، بۇ جايلارنىڭ ھاۋا كىلىماتى، يەر تۈزۈلۈشى ئۈستىدە تەكشۈرۈش ئېلىپ باردى.

گۇاڭشۇ 23 - 33 - يىللىرى (1906 - 1907 - يىللار)

ستەيىن نۇقتىلىق ھالدا لوپنۇر كۆلى، چاقىلىق قاتارلىق جايلاردا مەدەنىيەت يادىكارلىقلىرىنى قەزىپ ئوغرىلاپ كەتتى.

گۇاڭشۇ 33 - يىلى (1907 - يىلى)

ناھىيە ئامبىلى ليۇمو 5 - ئاينىڭ 7 - كۈنى ۋەزىپىدىن بوشۇتۇلدى، 8 - كۈنى جو يۈەن باش ئامبال بولۇپ ۋەزىپە ئۆتەشكە كەلدى.

شۇ يىلى، گەنگىلىيىلىك ستەيىن سەرەن قەدىمكى قەلئەسىدە مەدەنىيەت يادىكارلىقلىرىنى قەزىپ ئوغرىلاپ كەتتى.

شۇ يىلى چاقىلىق ناھىيىسىدە چىڭجۇگۇڭ سارىيى، شېجىتەن راۋىقى، چىڭخۇئاڭمياۋ ئىبادەتخانىسى، دىڭ شياڭۋاڭ ئىبادەتخانىسى، لوپنۇر ئۆتىكى كۆۋرۈكى سېلىندى.

گۇاڭشۇ 34 - يىلى (1908 - يىلى)

ناھىيە ئامبىلى جۇ يۈەن 2 - ئاينىڭ 5 - كۈنى كېسەل بولۇپ ئۆلدى، ساۋ داجى 3 - ئاينىڭ 18 - كۈنى ئامباللىق ۋەزىپىسىنى تاپشۇرۇۋالدى.

شۇ يىلى، يېڭىدىن تەيىنلەنگەن ناھىيە ئامبىلى رۇي شەن 6 - ئاينىڭ 6 - كۈنى ۋەزىپە ئۆتەشكە كەلدى. سابىق ناھىيە ئامبىلى ساۋ داجى 6 - ئاينىڭ 9 - كۈنى ۋەزىپىسىنى تاپشۇرۇپ بەردى.

ياپونىيىلىك جۇ رۇيچاۋ قاتارلىقلار لوپنۇر كۆلى، كىروران قاتارلىق جايلاردىكى مەدەنىيەت يادىكارلىقلىرىنى نۇقتىلىق قەزىپ ئوغرىلاپ كەتتى.

شۈەنتۇڭ 1 - يىلى (1909 - يىلى)

1 - ئايدا ناھىيە ئامبىلى رۇي شەن تۈزگەن «چاقىلىق ناھىيىسىدىكى يۇرتلار تەزكىرىسى خەرىتىسى» دېگەن كىتاب پۈتۈپ يۇقىرىغا يوللاندى.

شۇ يىلى چاقىلىق ناھىيىسىدە باشلانغۇچ مەكتەپ (شۇتاڭ) نىڭ 1 - خەنزۇ تىلى مەكتىپى قوشۇمچە ساۋات چىقىرىش سىنىپى تەسىس قىلىندى.

شۈەنتۇڭ 2 - يىلى (1910 - يىلى)

5 - ئاينىڭ 10 - كۈنى يېڭىسۇ، شورلۇق ۋۇدادۇنلار لوپنۇر، چاقىلىق ناھىيىلىرىنىڭ چېگرىسى قىلىپ بېكىتىلدى. بۇ چېگرا چاقىلىق ناھىيىسىنىڭ بازىرىغا 440 چاقىرىم كېلەتتى،

بۇ چېگرىنى قاراشەھەرنىڭ ۋالىيسى جالڭ چۈن ئەۋەتكەن جالڭ ۋېنشىڭ دېگەن كىشى 2 ناھىيىنىڭ يەرلىك ئەمەلدارلىرى بىلەن بىرلىكتە نەق مەيداننى تەكشۈرۈش ئارقىلىق بېكىتتى.
6 - ئاينىڭ 5 - كۈنى ئامبال رۇي شەن ۋەزىپىدىن بوشۇتۇلدى، 6 - ئاينىڭ 6 - كۈنى چيەن رۇڭگۇڭ رەسمىي ئامبال بولۇپ، ۋەزىپە تاپشۇرۇۋالدى.
9 - ئاينىڭ 10 - كۈنى ناھىيە ئامبىلى چيەن رۇڭگۇڭ ۋەزىپىدىن بوشۇتۇلدى، 9 - ئاينىڭ 11 - كۈنى يېڭى ئامبال تاڭ گۇاڭخې ۋەزىپە ئۆتەشكە كەلدى.
شۇ يىلى ناھىيە دائىرىسى ئوتتۇرا رايون، شەرقىي رايون، غەربىي رايون، شىمالىي رايوندىن ئىبارەت 4 رايونغا ئايرىلدى.

شۇ يىلى ئامبىرىكىلىق ھىننىندون بارىت ياپونىيىلىك جۇرۇبچاۋلار ئىلگىرى - كېيىن بولۇپ لوپنۇر كۆلى، ئالتۇنتاغ، كىروران قەدىمكى شەھىرى خارابىسىگە كېلىپ، مەدەنىيەت يادىكارلىقلىرىنى قازدى ۋە ئوغرىلاپ كەتتى.

شۈەنتۇڭ 3 - يىلى (1911 - يىلى)

1 - ئايدا ناھىيە ئامبىلى تاڭ گۇاڭخې تۈزگەن «چاقىلىق ناھىيىسىدىكى يۇرتلار تەزكىرىسى» دېگەن كىتاب پۈتۈپ يۇقىرىغا يوللاندى.

جۇڭخۇا مىنگو دەۋرى

مىنگونىڭ 1 - يىلى (1912 - يىلى)

ناھىيە ئامبىلى شۇ چيەن داۋاملىق ۋەزىپە ئۆتىدى، 10 - ئايدا ئۇنىڭ ئورنىغا باشقا ئادەم ئەۋەتىلدى.

10 - ئايدىن 12 - ئايغىچە بولغان ئارىلىقتا خۇد يەنخۇا ۋەزىپە ئۆتەشكە كېلىپ، مۇۋەققەت ئامبال بولدى.

شۇ يىلى ناھىيىلىك ساقچى ئىدارىسى قۇرۇلدى ۋە 4 ئورۇندا ئۇنىڭ يېزىلىق، كەنتلىك تارمىقى تەسىس قىلىندى.

مىنگونىڭ 2 - يىلى (1913 - يىلى)

1 - ئاينىڭ 9 - كۈنى ناھىيىدە گارنىزون ئەترىتى تەسىس قىلىندى، يەرلىك خەلقىدىن 30 كىشى ئەسكەرلىككە ئېلىندى.

4 - ئايدا قاراشەھەر مەھكىمىسىنىڭ دەرىجىسى قاراشەھەر ناھىيىسىگە چۈشۈرۈلدى، چاقىلىق ناھىيىسى ئاقسۇ ۋىلايىتىگە بىۋاسىتە قارايدىغان بولدى.

7 - ئاينىڭ 25 - كۈنى خۇدەنخۇا چاقىلىق ناھىيىسىنىڭ ئامباللىقىغا رەسمىي تەستىقلاندى.

12 - ئايدا ناھىيە ئامبىلى خۇدەنخۇا گېلاۋخۇي ئەزاسى لى تۇشۇ دۇنخۇاڭدىن چاقىلىققا ئېلىپ كەلگەن نۇرغۇن خام ئەپيۇنىنى قولغا چۈشۈردى، بۇ خام ئەپيۇن تەخمىنەن 360 جىڭ بولۇپ، ئۆلكىگە ئېلىپ بېرىلغاندىن كېيىن، ياك زېڭشىن تەرىپىدىن كۆيدۈرۈۋېتىلدى.

12 - ئاينىڭ 26 - كۈنى گېلاۋخۇيچىلار ناھىيە ئامبىلى خۇدەنخۇانى ئۆلتۈردى ۋە گېلاۋخۇي ئەزاسى خې كەييۈەننى ۋاقىتلىق ناھىيە ئامباللىقىغا سايلىدى.

12 - ئاينىڭ 30 - كۈنى ياك زېڭشىننىڭ تېلېگرامما بۇيرۇقى بويىچە قورغاس يىڭنىڭ مەسلىھەتچى جياڭجۈنى تۇڭ مىڭسەينىڭ قىسىملىرى قاراشەھەردىن چاقىلىققا گېلاۋخۇيچىلارنى باستۇرۇشقا كەلدى.

مىنگونىڭ 3 - يىلى (1914 - يىلى)

1 - ئاينىڭ 9 - كۈنى قاراۋۇللار ئەمەلدارى زو ۋېيشىن گېلاۋخۇيچىلارنىڭ باشلىقى لياۋ گوشىڭ، ۋاقىتلىق ئامبال خې كەييۈەننى قولغا ئېلىپ ئېتىپ ئۆلتۈردى.

1 - ئاينىڭ 20 - كۈنى بېيجىڭ ئىچكى ئىشلار مەھكىمىسى چەرچەننىڭ چاقىلىق ناھىيىسىگە تەۋە بولۇشىنى تەستىقلىدى.

1 - ئايدىن 4 - ئايغىچە بولغان ئارىلىقتا، ناھىيە ئامبىلى ئۆلتۈرۈلگەنلىك دېلوسى تۈپەيلىدىن، چاقىلىق - چەرچەندىكى گېلاۋخۇينىڭ ئاساسلىق ئەزالىرىدىن جەمئىي 48 كىشى قولغا ئېلىنىپ ئۆلتۈرۈلدى.

4 - ئاينىڭ ئاخىرىدا پەن زۇيۇ ناھىيىنىڭ ئامباللىقىغا تەيىنلەندى، لۇڭ شېلىن چەرچەنگە يۆتكەلدى.

شۇ يىلى چاقىلىق ناھىيىسىدە تۇنجى قېتىم كەڭ كۆلەمدە ئاشلىق زىرائەتلىرى تېرىلدى، 13 مىڭ 594 مو يەرگە بۇغداي تېرىلىپ، 4077.12 دادەن بۇغداي ئېلىندى؛ 6000 مو يەرگە كۆممىقوناق تېرىلىپ، 1800 دادەن قوناق ئېلىندى؛ 2000 مو يەرگە يالىڭاچ ئارپا سىناق تەرتىقىدە تېرىلىپ، 400 دادەن يالىڭاچ ئارپا ئېلىندى.

مىنگونىڭ 4 - يىلى (1915 - يىلى)

2 - ئاينىڭ 2 - كۈنى بېيجىڭ ئىچكى ئىشلار مەھكىمىسىنىڭ تەستىقى بىلەن چاقىلىق ناھىيىسىنىڭ تەۋەسى ئۆزگەرتىلدى، چەرچەننىڭ خەنزۇچە «چياچياڭ» (卡墙) دېگەن نامى «چېمۇ» (且末) غا ئۆزگەرتىلىپ، چەرچەن ناھىيىسى تەسىس قىلىندى ۋە چاقىلىق ناھىيىسىنىڭ باشقۇرۇشىدىن ئاقسۇ ۋىلايىتىنىڭ باشقۇرۇشىغا ئايرىپ بېرىلدى.

3 - ئايدا كېرىيەنىڭ مۇداپىئە قوماندانى زو ۋېيشىن: چاقىلىقتىكى ناھىيە ئامبىلىنى ئۆلتۈرۈش دېلوسىغا چېتىلىدىغان گېلاۋخۇي ئەزالىرى خۇ جۇندې، ما فۇلۇ، زېڭ فۇلىن، جو ۋېنجىن، خۇ شىڭفا، ۋاڭ شىڭفادىن ئىبارەت 6 كىشى تۇتۇلۇپ ئۆلتۈرۈلدى، دەپ مەلۇمات بەردى.

9 - ئاينىڭ 4 - كۈنى لى شىڭ ناھىيە ئامباللىقىغا تەيىنلەندى، پەن زويۇ ئۆلكىگە يۆتكەلدى.

مىنگونىڭ 6 - يىلى (1917 - يىلى)

- 3 - ئاينىڭ 20 - كۈنى ياك زېڭشىن زو ۋېيشىغا ئاتلىقلار ئەترىتىنى چاقىلىققا ئېلىپ كېلىپ، گېرمانىيىلىكلەر، تۈركىيىلىكلەرنىڭ چاقىلىققا ئاستىرىتىش پىلانىنى پاراكەندىچىلىك سېلىشىنى توسۇش توغرىسىدا تېلېگرامما ئارقىلىق بۇيرۇق چۈشۈردى.
- 4 - ئاينىڭ 15 - كۈنى لياۋجېنخۇڭ ناھىيە ئامباللىقىغا تەيىنلەندى.
- شۇ يىلى ناھىيە ئامبىلى لياۋجېنخۇڭ ۋاشىرى كەتتىدىكى پۇقرالارغا ئۆستەڭ چاقۇزۇپ، بوزيەر ئۆزلەشتۈرگۈزدى.

مىنگونىڭ 7 - يىلى (1918 - يىلى)

- 3 - ئاينىڭ 6 - كۈنى ياك زېڭشىن چاقىلىق ئامبىلى لياۋ جېنخۇڭغا مىرەن جاڭزىسىدا ئامبار سېلىپ ئاشلىق ساقلاش، بوزيەر ئېچىش توغرىسىدا بۇيرۇق چۈشۈردى، دۇنخۇاڭغا بارىدىغان چوڭ يولنى تەكشۈرۈشكە ئادەم ئەۋەتتى.

مىنگونىڭ 8 - يىلى (1919 - يىلى)

- 1 - ئاينىڭ 29 - كۈنى چېن رۇڭجاڭ مۇۋەققەت ئامبال بولدى.
- مىنگونىڭ 9 - يىلى (1920 - يىلى)
- 4 - ئاينىڭ 8 - كۈنى قاراشەھەر دوتىيى تەسىس قىلىندى. چاقىلىق ناھىيىسى ئاقسۇ ۋىلايىتى تەۋەسىدىن قاراشەھەر ۋىلايىتىنىڭ باشقۇرۇشىغا ئايرىپ بېرىلدى.

مىنگونىڭ 10 - يىلى (1921 - يىلى)

- تارىم دەرياسىنىڭ يولى ئۆزگىرىپ، سۈيى شەرققە ئېقىپ لوپنۇر كۆلىگە قۇيۇلىدىغان بولغانلىقتىن، ھايات قالغان لوپلۇقلار ئەۋلادىمۇ ئەۋلاد ياشاپ كەلگەن يۇرتىدىن ئايرىلىشقا مەجبۇر بولدى.

مىنگونىڭ 11 - يىلى (1922 - يىلى)

- 10 - ئاينىڭ 17 - كۈنى لوپنۇر كۆلىنىڭ شەرقىي جەنۇبىدا 6 بال يەر تەۋرىدى.

مىنگونىڭ 14 - يىلى (1925 - يىلى)

چارۋىدار ھاشىم تارىم دەرياسىنىڭ تۆۋەن ئېقىمىغا توسما سالغانلىقتىن، تۆۋەن ئېقىمنىڭ سۈيى ئۈزۈلۈپ قالدى، ئابدان يېزىسىدىكى 20 ئۆيلۈكتىن ئارتۇق لوپلۇقلار ئەۋلادى مەرەنگە كۆچۈشكە مەجبۇر بولدى.

مىنگونىڭ 17 - يىلى (1928 - يىلى)

ناھىيە مەھكىمىسى ناھىيىلىك ھۆكۈمەتكە، ناھىيە ئامبىلى ناھىيە ھاكىمىغا ئۆزگەرتىلدى. ناھىيىدە بىر ئۇيغۇر باشلانغۇچ مەكتىپى رەسمىي قۇرۇلدى.

مىنگونىڭ 19 - يىلى (1930 - يىلى)

دۆلىتىمىزنىڭ ئاتاقلىق تارىخ - ئارخېئولوگىيە ئالىمى، پروفېسسور خۇاڭ ۋېنسى لوپنۇر كۆلىنىڭ شىمالىي قىرغاقلىرىدا تەكشۈرۈش ئېلىپ باردى. شۇ يىلى قاراشەھەر ۋىلايىتى قاراشەھەر مەمۇرىي رايونىغا ئۆزگەرتىلدى، ئۇنىڭغا قاراشەھەر، چاقىلىق قاتارلىق 6 ناھىيە قارايدىغان بولدى.

مىنگونىڭ 20 - يىلى (1931 - يىلى)

ئەتىيازدا دۆلىتىمىزنىڭ ئالىمى چېن زوڭچى قاتارلىق كىشىلەر سۈپىن ھېدىننىڭ تەكلىپى بويىچە، لوپنۇر كۆلى رايونىغا قايتا كېلىپ تەكشۈرۈش ئېلىپ باردى.

مىنگونىڭ 22 - يىلى (1933 - يىلى)

شۇ يىلى چاقىلىق ناھىيە بازىرىدىكى چىڭخۇاڭ ئىبادەتخانىسى، ۋاڭشى ئىبادەتخانىسى موللا-ئاخۇنلار تەرىپىدىن بۇزۇۋېتىلدى، ئىبادەتخانىنىڭ ئورنىنى شۇ يەردە تۇرۇشلۇق ھەربىي قىسىم ئىگىلىۋالدى.

مىنگونىڭ 23 - يىلى (1934 - يىلى)

شۇ يىلى جۇڭگو - شىۋېتسىيە بىرلەشمە تەكشۈرۈش ئۆمىكىدىكى خادىملار قېيىققا ئولتۇرۇپ

لوپنۇر كۆلىنىڭ سۇ دائىرىسىنى تەكشۈردى.
پروفېسسور خۇاڭ ۋېنپىي 2 - قېتىم لوپنۇر كۆلى بويلىرىغا كېلىپ تەكشۈرۈش ئېلىپ باردى.
6 - ئايدا چاقىلىق، چەرچەن قاتارلىق 9 ناھىيە قەشقەردىكى ماجۇڭيىڭنىڭ 36 - شىسىنىڭ مۇداپىئە رايونىغا ئايرىپ بېرىلدى.
9 - ئايدا گاجىتبەگ ناھىيە ھاكىملىقىغا ئۆستۈرۈلدى.
11 - ئاينىڭ 6 - كۈنى ئىسمائىل شاڭيېو بىلەن گاسى دېگەن موڭغۇل چىمەنتاغ قاتارلىق جايلاردا دۇنخۇاڭدىن مىلىتىق ئېلىپ كېلىپ ساتقۇچىلارنى تەكشۈردى.

مىنگونىڭ 24 - يىلى (1935 - يىلى)

6 - ئايدا مالىيە ئىدارىسىغا قاراشلىق ھەر قايسى يېزىلاردىكى ئىدارىلەر ناھىيىلىك باج ئىدارىسىغا ئۆزگەرتىلدى، چاقىلىق باج ئىدارىسى قاراش ھەر مالىيە ئىدارىسىغا قارايدىغان بولدى.
6 - ئاينىڭ 25 - كۈنى چاقىلىق ناھىيىسى چىمەنتاغدىن ئۆتۈپ چاقىلىق رايونىغا كەلگەن سودىگەرلەرنىڭ ماللىرىنى تەكشۈرۈپ تىزىمغا ئالدى ۋە ئۇلاردىن %5 باج ئالدى.

مىنگونىڭ 25 - يىلى (1936 - يىلى)

6 - ئايدا ناھىيىلىك سودا جەمئىيىتى، ناھىيىلىك ئىشچىلار ئۇيۇشمىسى قۇرۇلدى.
شۇ ئايدا ناھىيىلىك قىزلار مەكتىپى، ناھىيىلىك مەركىزىي مەكتەپ بىر ۋاقىتتا قۇرۇلدى.
11 - ئايدا چاقىلىقتا ئۇيغۇر مەدەنىي ئاقارتىش ئۇيۇشمىسى قۇرۇلدى.
12 - ئاينىڭ 13 - كۈنى چاقىلىق شىنجاڭ بويىچە 2 - دەرىجىلىك ناھىيە قىلىپ ئايرىلىپ، قاراش ھەر مەمۇرىي رايونىغا قارايدىغان بولدى.

مىنگونىڭ 26 - يىلى (1937 - يىلى)

11 - ئاينىڭ 24 - كۈنى كۆيدۈرۈۋېتىلگەن لوپجاڭزا كۆۋرۈكىنى قايتا ياساش قۇرۇلۇشى باشلاندى.

مىنگونىڭ 28 - يىلى (1939 - يىلى)

ئەلىسقان، سۇلتان شارىق، ئاتىباي، قۇسەيىن تەيجى قاتارلىقلار باشچىلىقىدىكى 3500 دىن

ئارتۇق باندەت شىمالىي شىنجاڭدىن چاقىلىقتىكى تۆمۈرلۈك ئەتراپىغا كېلىپ، بۇ جايدا چارۋىچىلىق بىلەن شۇغۇللىنىپ كەلگەن ئاڭگېيان ۋە تاڭگېتۈلى قەبىلىلىرىنى قوغلاپ چىقاردى.

مىنگونىڭ 29 - يىلى (1940 - يىلى)

- 3 - ئايدا ما شۇلو چاقىلىق ناھىيىسىنىڭ مۇۋەققەت ھاكىمى بولدى.
- ئەتىيازدا ناھىيە دائىرىسىدە چېچەك تارقىلىپ، 500 دىن ئارتۇق ئادەم ئۆلدى.
- 4 - ئايدا ۋاڭ ۋېنىڭ ھاكىملىق ۋەزىپىسىنى تاپشۇرۇپ ئالدى.
- 9 - ئايدا «فۇشىڭ» كوچىسىدا ناھىيىلىك قىزلار مەكتىپى قۇرۇلدى.

مىنگونىڭ 30 - يىلى (1941 - يىلى)

- 10 - ئاينىڭ 20 - كۈنى ناھىيىلىك ئۇيغۇر ئۇيۇشمىسىنىڭ باشقۇرۇشىدا ۋاششەرى مەكتىپى، مىرەن جاڭزا مەكتىپى ۋە يېڭىسۇ مەكتىپى قۇرۇلدى. بۇ 3 مەكتەپتە جەمئىي 8 مىڭ 500 ئوقۇغۇچى قىلىندى.
- شۇ يىلى تۆمۈرلۈك ئەتراپىنى ئىگىلىۋالغان 4 قازاق قەبىلىسى ئوتتۇرىسىدا توقۇنۇش پەيدا بولدى. قۇسەين قەبىلىسىدىكى 80 دىن ئارتۇق ئائىلە گاس كۆلى بويلىرىغا كۆچۈپ كەتتى، قالغان قەبىلىلەر چىڭخەيدىكى ما بۇقاغا بەيئەت قىلدى. كېيىن ئاتىباي، سۇلتانلارنىڭ قەبىلىلىرى قۇسەين قەبىلىسىگە قوشۇلۇپ كەتتى، ئەلىسقان 1000 ئۆيلۈكتىن ئارتۇق ئادەمنى باشلاپ ھىندىستانغا قېچىپ كەتتى.
- 12 - ئاينىڭ 7 - كۈنى قاراشەھەردە تۇرۇشلۇق ئاتلىق ئەسكەرلەر تۈەنى چاقىلىق ناھىيە چېگرىسى ئىچىدىكى يېڭىسۇغا ئەسكەر ئەۋەتىپ ئاتلىقلار ئۆتۈڭى قۇردى.

مىنگونىڭ 31 - يىلى (1942 - يىلى)

- 2 - ئاينىڭ 17 - كۈنى 450 خەلق ئىشچىسى چاقىلىقتىن لوپنۇر، چەرچەنلەرگە بارىدىغان ئاددىي تاشيولنى ياساشقا ئەۋەتىلدى.
- شۇ ئايدا تىكەنلىكتىن چاقىلىققا بارىدىغان ئاددىي تاشيول پۈتتى.
- 3 - ئاينىڭ 23 - كۈنى ۋاششەرى قەدىمكى شەھىرى خارابىسىدىن ساۋۇت قاتارلىق 13 خىل قىممەتلىك مەدەنىيەت يادىكارلىقى قېزىۋېلىندى، بۇلار بىر ساندۇققا قاچىلىنىپ، ناھىيە ھاكىمى تەرىپىدىن ئۆلكىلىك ھۆكۈمەتنىڭ قۇرۇلۇش نازارىتىگە ئەۋەتىپ بېرىلدى.
- 4 - ئاينىڭ 26 - كۈنى شېڭ شىسەي ناھىيە ھاكىمى ۋاڭ ۋېنىڭغا: تۆمۈرلۈكتىكى قازاقلارنىڭ باشلىقلىرى 5 ۋەكىل بەلگىلىسۇن، ئۇلار ناھىيىلىك جامائەت خەۋەپسىزلىكى ئىدارىسى

بەلگىلىگەن ئادەملەرنىڭ ھىمايىسىدە ئۆلكە مەركىزىگە تىنچلىق سۆھبىتى ئۆتكۈزۈش ئۈچۈن ئېلىپ كېلىنسۇن دەپ مەخپىي تېلېگرامما ئەۋەتتى.

6 - ئاينىڭ 2 - كۈنى تىكەنلىك ئەتراپىدا قىزىل داغلىق ۋە قارا داغلىق يۇقۇملۇق كېسەل تارقالغاچقا، ناھىيە تەۋەسىدىكى يېڭىسۇ بىر ھەپتە قامال قىلىندى، چاقىلىققا بارىدىغان يول خېتى بېرىلمىدى.

شۇ يىلى كورلىدىن چاقىلىققا بارىدىغان ئاددىي تاشيول ياسىلىشقا باشلىدى، بۇ يولنىڭ ئۇزۇنلۇقى 442 كىلومېتىر بولۇپ، 32 تەشە، بىر چوڭ كۆۋرۈك بار ئىدى. شۇ يىلى ناھىيە بويىچە 2037 ئادەمنىڭ ساۋادى چىقىرىلدى.

مىنگونىڭ 32 - يىلى (1943 - يىلى)

- 1 - ئاينىڭ 25 - كۈنى جيا مىڭلىڭ مۇۋەققەت ھاكىم بولدى.
- 3 - ئاينىڭ 4 - كۈنى كورلىدىن چاقىلىققا بارىدىغان ئاددىي تاشيول پۈتتى.
- 3 - ئاينىڭ 26 - كۈنى قاراشەھەر دوختۇرخانىسىدىن چاقىلىققا ئەۋەتىلگەن دوختۇرلار 755 بالىغا چېچەك ئەملىدى.
- شۇ ئايدا ناھىيىدە بىر پوچتا ۋاكالىتخانىسى، بىر ھەربىي رادىئو ئىستانسىسى قۇرۇلدى.
- 9 - ئاينىڭ 2 - كۈنى ئەنشىدىن چاقىلىققا كېلىدىغان ئاددىي تاشيول ياسىلىشقا باشلىدى.
- 9 - ئاينىڭ 19 - كۈنى چاقىلىقتا گومىنداڭنىڭ ناھىيىلىك پىرقىسى قۇرۇلدى.
- 10 - ئاينىڭ 19 - كۈنى چىمەنتاغدىكى 5 ئۆيلۈك 19 قازاق چارۋىچى تىنچلاندۇرۇلۇپ، قاراشەھەرگە ئورۇنلاشتۇرۇشقا ئەۋەتىلدى.
- 11 - ئايدا شىنجاڭ چېگرا مۇداپىئە ئارمىيىسى قۇرۇقلۇق ئارمىيە مۇستەقىل پىيادە ئەسكەرلەر 6 - يىڭى چاقىلىققا كىرىپ ئورۇنلاشتى.
- شۇ يىلى لوپنۇر، چاقىلىق، چەرچەنلەر ياپون جاھانگىرلىكىگە قارشى ئالدىنقى سەپكە ياردەم بېرىش يۈزىسىدىن بىر ئايروپىلان ئىئانە قىلدى.
- شۇ يىلى چاقىلىقتىن دۇنخۇاڭغا بارىدىغان ئاددىي تاشيولنىڭ 61 كىلومېتىر قىسمى پۈتتى (33 جايدا كۆۋرۈك سېلىندى)، كېيىن بۇ يول بۇيرۇققا بىنائەن ياساشتىن توختىتىلدى.
- شۇ يىلى چاقىلىق ناھىيىسى يېڭىدىن تەسىس قىلىنغان قاراشەھەر مەمۇرىي مۇپەتتىش ۋالىي مەھكىمىسى (ئۆلكىدىكى 10 رايوننىڭ 8 - چىسى) گە قارايدىغان بولدى.
- 12 - ئايدا مەمرەندىن چاقىلىققا بارىدىغان ئاددىي تاشيول پۈتتى.

مىنگونىڭ 33 - يىلى (1944 - يىلى)

- 1 - ئاينىڭ بېشىدا چاقىلىق ناھىيىسى 3 - دەرىجىلىك ناھىيە قىلىپ ئايرىلدى.

- شۇ ئايدا چاقىلىق ناھىيىسىنىڭ يېقىن ئەتراپتىكى كەنتلىرى باۋ - جياغا ئايرىلىشقا باشلىدى، جەمئىي بىر يېزا، 8 باۋ قۇرۇلدى.
- 3 - ئاينىڭ 9 - كۈنى ناھىيىلىك ھۆكۈمەت يېزا، باۋ باشلىقلىرىنى سايلاش يىغىنى ئېچىپ، بىر يېزا باشلىقى، بىر مۇئاۋىن يېزا باشلىقى، 16 باۋ باشلىقى ۋە مۇئاۋىن باۋ باشلىقى، 89 جيا باشلىقىنى سايلاپ چىقتى.
- 5 - ئايدا 42 - جۈنگە قاراشلىق زاپاس 7 - شى (شىجاڭ لى يۈشياڭ) گەنسۇدىن ئۈرۈمچىگە يۆتكەپ كېلىندى، چاقىلىق ئۇنىڭ مۇداپىئە رايونى دائىرىسىگە كىرگۈزۈلدى.
- 7 - ئاينىڭ بېشىدا چاقىلىق ياپون جاھانگىرلىكىگە قارشى تۇرۇش يۈزىسىدىن ئات ۋە 7000 يۈەندىن ئارتۇق پۇل ئىئانە قىلدى.
- 8 - ئاينىڭ 28 - كۈنى ناھىيىلىك سۈپىلىك كومىتېتى قۇرۇلدى.
- 9 - ئاينىڭ 5 - كۈنى 38 كىشى ئەسكەرلىككە ئېلىنىپ، قاراشەھەر ئامانلىقىنى ساقلاش سىلىڭبۇسغا تاپشۇرۇپ بېرىلدى.
- 11 - ئاينىڭ 17 - كۈنى قۇسەيىن تەيجى قاتارلىق كىشىلەر تاغدىن تۆگىلىك چاقىلىققا كېلىپ، گومىنداڭ ئۆلكىلىك ھۆكۈمىتى تەرىپىدىن ئەۋەتىلگەن شياڭ رېدى، ۋۇگودىڭلارنىڭ ۋە موڭغۇل - زاڭزۇلار كومىتېتىنىڭ گۈزۈپپا باشلىقى لۇ گۇيسىننىڭ دالالىتىنى قوبۇل قىلدى. يىل ئاخىرىدا شىنجاڭ سودا بانكىسىنىڭ قاراشەھەر شۆبە بانكىسى چاقىلىقتا ئىش بېجىرىش ئورنى قۇردى.

مىنگونىڭ 34 - يىلى (1945 - يىلى)

- 2 - ئاينىڭ 5 - كۈنى گومىنداڭ 8 - جەڭ رايونىنىڭ سىلىڭجاڭگۈەنى قوشۇمچە شىنجاڭ ئۆلكىسىنىڭ رەئىسى جۇ شياۋلياڭ چاقىلىق - چەرچەنلەرنى تىنچىتىش رايونى قىلىپ ئايرىپ، ئاتلىق ئەسكەرلەر 2 - شىسى 6 - تۈەننىڭ تۈەنجاڭى چېن جىيەننىڭ باشقۇرۇشىغا تاپشۇردى.
- 8 - ئايدا چاقىلىق ئايرودرومى پۈتتى، بۇ ئايرودرومنىڭ ئاددىي ئۇچۇش - چۈشۈش يولىنىڭ ئۇزۇنلۇقى 1500 مېتىر، كەڭلىكى 800 مېتىر ئىدى.
- 12 - ئاينىڭ 21 - كۈنى ناھىيىدە ۋاقىتلىق كېڭەش پالاتاسى قۇرۇلدى.

مىنگونىڭ 35 - يىلى (1946 - يىلى)

- 2 - ئاينىڭ 7 - كۈنى چاقىلىقتىن دۇنخۇاڭغا بارىدىغان، ئومۇمىي ئۇزۇنلۇقى 739 كىلومېتىر كېلىدىغان ئاددىي تاشيول پۈتتى.
- 3 - ئاينىڭ 2 - كۈنى ناھىيىلىك كېڭەش پالاتاسى رەسمىي قۇرۇلدى.
- 8 - ئايدا ئۆلكىلىك ھۆكۈمەتنىڭ گومىنداڭ رېۋىزىيە كومىتېتى تەرىپىدىن ئەۋەتىلگەن خادىمى چاقىلىققا كېلىپ پارتىيە ئىشلىرىنى كۆزدىن كەچۈردى ھەمدە سايلام نازارەتچىسى بولدى.

ناھىيىلىك گومىنداڭ قۇرۇلتىيى ئېچىلىپ، چاقىلىق گومىنداڭ رېۋىزىيە كومىتېتىنىڭ ئەزالىرى ۋە كاندىدات ئەزالىرى سايلاپ چىقىلدى.

8 - ئاينىڭ 30 - كۈنى چاقىلىق ناھىيىسىنىڭ 5633 نوپۇسى بويىچە ناھىيىلىك كېڭەش پالاتاسى ئەزاسىنىڭ ئاساسى سانى 9 نەپەر، ئۆلكىلىك كېڭەش پالاتاسى ئەزاسىنىڭ ئاساسى سانى 1 نەپەر قىلىپ بېكىتىلدى.

10 - ئاينىڭ 5 - كۈنى چاقىلىق ناھىيىسىدىكى ھەر مىللەت، ھەر ساھەدىكى شەخسلەر خۇنەندە قەھەتچىلىككە ئۇچرىغانلارنى قۇتقۇزۇش ئۈچۈن 51 مىڭ 550 يۈەن شىنجاڭ پۇلى ئىئانە قىلدى. 11 - ئاينىڭ 11 - كۈنى چاقىلىقتا ئەپيۇننى چەكلەش شۆبە جەمئىيىتى قۇرۇلۇپ، زەرەر قاتتىق چەكلەندى.

12 - ئايدا مەھتىمىن ياقۇپ چاقىلىق ناھىيىسىنىڭ خەلق تەربىيىدىن سايلانغان تۇنجى ھاكىمى بولدى.

12 - ئاينىڭ 15 - كۈنى چاقىلىق ناھىيىلىك ئەپيۇننى چەكلەش جەمئىيىتى قۇرۇلدى، 11 كىشىدىن تەركىپ تاپقان بۇ جەمئىيەت ئەپيۇن، نەشە چەككۈچىلەرنى تەكشۈرۈپ بىر تەرەپ قىلىشقا باشلىدى.

مىنگونىڭ 36 - يىلى (1947 - يىلى)

شۇ يىلى بۇرۇن ھىندىستانغا قېچىپ كەتكەن ئەلىسقان قەبىلىسىدىكى 30 نەچچە ئۆيلۈك ئادەم چاقىلىققا قايتىپ كېلىپ، قۇسەيىن قەبىلىسىگە قوشۇلدى. بۇ چاغدا قۇسەيىن ئۆزىنى چىڭخەي، گەنسۇ، شىنجاڭ چېگراسىنىڭ پادىشاھى دەۋالدى، ئۇنىڭ چارۋىسى 67 مىڭغا يەتكەندى. 7 - ئاينىڭ 21 - كۈنى گومىنداڭ قۇرۇقلۇق ئارمىيىسىنىڭ تەرتىپكە سېلىنغان 42 - شىسى «128» لۇيى «382» تۈەنى 3 - يىڭنىڭ يىڭجاڭى يەن جېنچى ئۆز قىسمىنى چاقىلىققا ئېلىپ كېلىپ ئورۇنلاشتى ھەمدە گارنىزوننىڭ ۋە يەرلىك ئامانلىق ساقچى ئەترىتىنىڭ باش قوماندانى بولدى. 9 - ئايدا ناھىيىلىك يېڭىمۇ مەكتىپى، ناھىيىلىك ۋاششەرى مەكتىپى تەڭ قۇرۇلدى.

مىنگونىڭ 37 - يىلى (1948 - يىلى)

3 - ئاينىڭ بېشىدا زاۋقان دېگەن قازاق كىشى دۇنخۇاڭدىن «جۇڭجىڭشى» تىپلىق مىللىتى ۋە 1500 دانە ئوق ئېلىپ كېلىپ، تۆمۈرلۈكتىكى قۇسەيىن قەبىلىسىدىكى قازاق چارۋىچىلارنىڭ مال - چارۋىسىغا تېگىشتى.

3 - ئاينىڭ 10 - كۈنى شىنجاڭ ئۆلكىلىك خەنزۇ مەدەنىي ئاقارتىش ئۇيۇشمىسىنىڭ چاقىلىق شۆبىسى قۇرۇلدى. شۇ يىلى ناھىيىلىك سەنمىنجۈيىچى ياشلار ئىتتىپاقىغا تەييارلىق كۆرۈش كومىتېتى قۇرۇلدى.

شۇ يىلى ئۆمەر جان ئىسمائىل گومىنداڭ قۇرۇلتىيىنىڭ ۋەكىللىكىگە، نەنجىڭ توپىلاخنى تىنچىتىش كومىتېتىنىڭ ئەزالىقىغا سايلاندى. 11 - ئاينىڭ 10 - كۈنى چاقىلىقتا خەلق ترانسپورت ئەترىتى تەشكىل قىلىندى. ئۇنىڭغا قاراشلىق چوڭ ھارۋا ئەترىتىدە 4 شۆبە ئەترەت بولۇپ، 41 ھارۋىسى بار ئىدى، ئات ئوتتۇرا ئەترىتىدە 7 شۆبە ئەترەت بولۇپ، 69 ئېتى بار ئىدى، ئېشەك ئوتتۇرا ئەترىتىدە 10 شۆبە ئەترەت بولۇپ، 335 ئېشىكى بار ئىدى.

مىنگونىڭ 38 - يىلى (1949 - يىلى)

4 - ئايدا جىددىي خاراكتېرلىك يۇقۇملۇق كېسەل تارقىلىپ، بىر يېرىم ئاي ئىچىدە 200 دىن ئارتۇق ئادەم ئۆلۈپ كەتتى، ناھىيىلىك ھۆكۈمەت ئۆلكىلىك ھۆكۈمەتكە ۋە قاراشەھەر ۋالىي مەھكىمىسىگە 2 قېتىم تېلېگرامما يوللاپ، تېزلىكتە دوختۇر ۋە دورا ئەۋەتىپ ۋابانىسى تىزگىنلەشنى تەلەپ قىلدى.

4 - ئاينىڭ 28 - كۈنى 120 ئادەم ئاقتاغ ئەتراپىغا بېرىپ ئالتۇن قېزىش ئۈچۈن چاقىلىق ناھىيىسىدە ئۆزلىرىنى تىزىمغا ئالدۇردى. ئۇلارنىڭ 73ى ئۇيغۇر، 25ى خەنزۇ، 22سى خۇيزۇ ئىدى. ئالتۇن قازغۇچىلار ئىساق ھاجى، قاسىم شاخيولارنى ئەترەت باشلىقى ۋە مۇئاۋىن ئەترەت باشلىقى قىلىپ سايلىدى.

9 - ئاينىڭ 25 - كۈنى گومىنداڭنىڭ غەربىي شىمال ھەربىي مەمۇرىي مەھكىمىسىنىڭ مۇئاۋىن باشلىقى قوشۇمچە شىنجاڭ گارنىزونىنىڭ باش قوماندانى تاۋسىيۇ تېلېگرامما يوللاپ ھەقىقەتكە قايتتى، ئەنئىنى شىنجاڭ ئۆلكىلىك ھۆكۈمەتنىڭ رەئىسى بۇرھان شەھىدى تېلېگرامما يوللاپ ھەقىقەتكە قايتتى. شىنجاڭ تىنچلىق بىلەن ئازاد بولدى. چاقىلىقتىكى ھەر مىللەت خەلقى يىغىن ئۆتكۈزۈپ ئازادلىقنى تەبرىكلىدى.

جۇڭخۇا خەلق جۇمھۇرىيىتى

1949 - يىلى

10 - ئاينىڭ 1 - كۈنى جۇڭخۇا خەلق جۇمھۇرىيىتى قۇرۇلدى، چاقىلىقتىكى بازار - يېزا خەلقى خۇشال - خوراملىق بىلەن تەبرىكلىدى.

10 - ئاينىڭ 25 - كۈنى چاقىلىقتا تۇرۇشلۇق گومىنداڭ ئارمىيىسىنىڭ «128» لۇي «382» تۈەن 3 - يىغىندىكى خې ۋېيىمىنىڭ قىسمى كېچىدە قېچىش پۇرسىتىدىن پايدىلىنىپ، بازار - يېزا ئاھالىسىنىڭ مال - مۈلكىنى ھەدەپ بۆلدى، 347 كىشى زىيانكەشلىككە ئۇچرىدى.

55 مىڭ 618.06 يۈەن قىممىتىدىكى مال - مۈلۈك بۇلاپ كېتىلدى. 8 ئېغىز ئۆي ۋەيران قىلىندى، 2 كىشى ئۇرۇپ يارىدار قىلىندى. 10 - ئاينىڭ 30 - كۈنى جۇڭگو خەلق ئازادلىق ئارمىيىسىنىڭ 2 - جۈن 6 - شى ئاتلىق ئەسكەرلەر تۈەننىڭ ئالدىن يۈرەر قىسمى بۇيرۇققا بىنائەن گەنسۇ ئۆلكىسىدىكى دۇنخۇاڭدىن چاقىلىققا كەلدى.

1950 - يىلى

- 1 - ئاينىڭ 3 - كۈنى جۇڭگو خەلق ئازادلىق ئارمىيىسىنىڭ 2 - جۈن 5 - شىسىنىڭ مۇستەقىل تۈەنى چاقىلىقتىن ئۆتتى، ئۇلار بۇ يەردىن ئاشلىق ئۆتتە ئېلىپ چەرچەنگە كەتتى، 6 - شى ئاتلىق ئەسكەرلەر تۈەننىڭ چوڭ قىسمى چاقىلىققا كەلدى.
- شۇ ئايدا ئاتلىق ئەسكەرلەر تۈەنى جېڭ سخۇا قاتارلىق 9 كىشىنى يەرلىك ئورۇندا ئىشلەپ، گومىنداڭ ھۆكۈمەت ئورگىنىنى ئۆتكۈزۈۋېلىشقا، يەرلىك ھاكىمىيەت قۇرۇش خىزمىتىنى قانات يايدۇرۇشقا ئەۋەتتى.
- شۇ ئايدا جەنۇبىي تاغدا مۆكۈپ ياتقان قۇسەيىن، ئوسمان قاتارلىق باندىتلار ئايرىم - ئايرىم ھالدا مىرەن، ۋاششەرىلەرگە كېلىپ بۇلاڭچىلىق قىلدى. مىرەن رايونىدىن 990 قوي بۇلاپ كېتىلدى، ۋاششەرىدىن بۇلاپ كېتىلگەن قويلار خەلق ئازادلىق ئارمىيىسى تەرىپىدىن قايتۇرۇپ كېلىندى.
- 2 - ئايدا چاقىلىق ناھىيىلىك ۋاقىتلىق خەلق ھۆكۈمىتى قۇرۇلدى، شېن جېڭشىۈ ھاكىم بولدى.
- 3 - ئايدا چاقىلىق ناھىيىلىك خىزمەت كومىتېتى قۇرۇلدى، جېڭ سخۇا خىزمەت كومىتېتىنىڭ شۈجىسى بولدى.
- 4 - ئايدا ناھىيىلىك سودا - سانائەتچىلەر جەمئىيىتى قۇرۇلدى.
- 4 - ئاينىڭ 24 - كۈنى ئۇيغۇر ئۇيۇشمىسى باشقۇرۇشىدىكى مەكتەپلەر بىر تۇتاش ھالدا 9 ئاددىي باشلانغۇچ مەكتەپكە ئۆزگەرتىلدى.
- 5 - ئاينىڭ 19 - كۈنى ئاتلىق ئەسكەرلەر تۈەنى 2 - ئاينىڭ ئاخىرىدىن باشلاپ ئېلىپ بارغان چوڭ ئىشلەپچىقىرىش داۋامىدا، ناھىيە بازىرىنىڭ ئەتراپى، مىرەن، ۋاششەرىلەردە 7254 مو بوز يەر ئۆزلەشتۈرۈلدى.
- 5 - ئاينىڭ 21 - كۈنى چاقىلىق ناھىيىلىك تۇنجى نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى، يىغىندا ۋاقىتلىق ھۆكۈمەت قۇرۇلغاندىن بۇيانقى ھۆكۈمەت خىزمىتىدىن بېرىلگەن دوكلات ماقۇللاندى.
- 6 - ئاينىڭ 1 - كۈنى چاقىلىق ناھىيىلىك خەلق ھۆكۈمىتى، خەلق سوت مەھكىمىسى، باج ئىدارىسى، پوچتا - تېلېگراف ئىدارىسى قۇرۇلدى.
- شۇ ئايدا ناھىيىلىك دېھقانلار جەمئىيىتى، ئاياللار بىرلەشمىسى قۇرۇلدى.

- 7 - ئاينىڭ 1 - كۈنى ج ك پ چاقىلىق ناھىيىلىك خىزمەت كومىتېتى ئەمەلدىن قالدۇرۇلۇپ، ج ك پ چاقىلىق ناھىيىلىك كومىتېتى قۇرۇلدى، جېڭ سىخۇا ناھىيىلىك پارتكومنىڭ شۇجىلىقىغا تەيىنلەندى.
- 7 - ئاينىڭ 25 - كۈنى ناھىيىدىكى ئورگان خىزمەتچىلىرى غەربىي شىمالنى ئازاد قىلىش يولىدا قۇربان بولغان جۇڭگو خەلق ئازادلىق ئارمىيىسى جەڭچىلىرىگە بېغىشلاپ، لەنجۇدا خاتىرە مۇنارە ياساش ئۈچۈن، 2060 يۈەن پۇل ئىئانە قىلدى.
- 8 - ئاينىڭ 1 - كۈنى يېزا - بازارلاردىكى باۋ - جيا تۈزۈمى بىكار قىلىندى، ئەسلىدىكى مەركىزىي يېزىغا قاراشلىق 7 باۋ، 42 جيا ئەمەلدىن قالدۇرۇلۇپ، يېڭىدىن 3 رايونلۇق مەھكىمە، 6 يېزىلىق ھۆكۈمەت، 15 كەنتلىك ھاكىمىيەت قۇرۇلدى.
- شۇ ئايدا ج ك پ چاقىلىق ناھىيىلىك ئورگانلار پارتىيە ياچېيكىسى بىرىنچى تۈركۈمدە 8 كىشىنى پارتىيىگە قوبۇل قىلدى، ئۇلارنىڭ 4 ى ئۇيغۇر ئىدى. شۇ ئايدا ج ك پ چاقىلىق ناھىيىلىك كومىتېتىدا خەلق قوراللىق بۆلۈمى تەسىس قىلىندى.
- 10 - ئاينىڭ 9 - كۈنى قۇسەيىن باندىتلىرىدىن 40 نەچچە كىشى مەرەنگە كېلىپ 9 ئات، 1000 جىڭدىن ئارتۇق ئۇن ۋە باشقا مال - مۈلۈكلەرنى بۇلاپ كەتتى.
- 10 - ئاينىڭ 26 - كۈنى ناھىيىلىك 2 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى، يىغىندا ھۆكۈمەت خىزمىتىدىن بېرىلگەن دوكلات ۋە بۇنىڭدىن كېيىنكى ۋەزىپىلەر توغرىسىدا بېرىلگەن دوكلات ماقۇللاندى.
- 11 - ئاينىڭ 26 - كۈنى ھاكىم شېن جىڭشۈ بىلەن تاغلىق رايوننى ئىگىلىۋالغان قالىبېك قەبىلىسىنىڭ ۋەكىلى سۆھبەت ئۆتكۈزۈپ، بەيئەتنى قوبۇل قىلىش ھەققىدە كېلىشىم ھاسىل قىلدى.
- قىشتا ناھىيە بويىچە 408 خەلق ئىشچىسىدىن تەشكىللەنگەن 5 ئېشەكچىلەر ئەترىتى (جەمئىي 2335 ئېشەك بار ئىدى) چەرچەندىن چاقىلىققا 250 مىڭ جىڭ ئاشلىق يۆتكەپ كەلدى.

1951 - يىلى

- 1 - ئاينىڭ 29 - كۈنى چاقىلىقتا تۇرۇشلۇق 2 - جۈن 6 - شىنىڭ ئاتلىق ئەسكەرلەر تۈەنى غەربىي شىمال ھەربىي رايونىنىڭ بۇيرۇقىغا بىنائەن، گەنسۇ، چىڭخەيدىكى قېرىنداش قىسىملارغا ماسلىشىپ، باندىت تازىلاش ئۈچۈن تاغ ئىچىگە كىردى.
- 3 - ئاينىڭ 8 - كۈنى باندىت تازىلىغۇچى قىسىملار چاقىلىق تاغلىق رايونىدىكى تۆمۈرلۈكنى ئازاد قىلدى.
- 3 - ئاينىڭ 9 - كۈنى 2 - جۈن 6 - شىنىڭ ئاتلىق ئەسكەرلەر تۈەنى 1 -، 3 -، 4 - جۈنلەرنىڭ باندىت تازىلىغۇچى قىسىملىرى بىلەن ئۇچرىشىپ، باندىتلارنىڭ ئۇۋىسىغا بېسىپ كىرىپ، تاجىنۇرنى ئازاد قىلدى.
- 3 - ئاينىڭ 12 - كۈنى باندىت تازىلىغۇچى قىسىملار تاغقا ئىچكىرىلەپ كېرىپ، قالدۇق

باندىتلارنى قوغلاپ يوقاتتى، 70 باندىتنى ئېتىپ ئۆلتۈردى، 76 باندىتنى ئەسىر ئالدى. باندت تازىلىغۇچى قىسىملاردىكى 46 يولداش شەرەپ بىلەن قۇربان بولدى.

6 - ئاينىڭ 20 - كۈنى قاراشەھەر ۋىلايەتلىك پارتكوم ئىجارە كېمەيتىش خىزمەت ئەترىتىنىڭ 43 نەپەر ئەزاسى چاقىلىققا كەلدى.

7 - ئاينىڭ 25 - كۈنى ناھىيىدە ئۇچۇق سوت يىغىنى ئۆتكۈزۈلۈپ، «پانتۇركىزىملىق ئەكسىلىتىشقا تەشكىلات» دېلوسى ئۈستىدە ھۆكۈم چىقىرىلدى. بۇ دېلو خاتا دېلو بولغانلىقتىن، 1952 - يىلى 10 - ئاينىڭ 15 - كۈنى ئاقلاندى.

7 - ئاينىڭ 26 - كۈنى ناھىيىلىك تۇنجى نۆۋەتلىك دېھقانلار ۋەكىللىرى يىغىنى ئېچىلدى، يىغىندا دېھقانلار جەمئىيىتىنىڭ ئاساسىي قاتلام تەشكىلاتلىرىنى تەرتىپكە سېلىش، ئەكسىلىتىشقا تەشۋىش قاتارلىق مەسىلىلەر مۇزاكىرە قىلىندى.

8 - ئايدا چاقىلىقتا تۇرۇشلۇق قىسىم «پولات قانداق تاۋلاندى» دېگەن كىنونى قويدى، چاقىلىقتىكى ھەر مىللەت خەلقى تۇنجى قېتىم كىنو كۆردى.

9 - ئاينىڭ 9 - كۈنى ناھىيىلىك 3 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى.

10 - ئاينىڭ ئاخىرىدا ناھىيىلىك خەلق بانكىسى قۇرۇلدى.

11 - ئاينىڭ 1 - كۈنى خەلق بانكىسى رەسمىي تىجارەت باشلىدى ھەمدە شىنجاڭ ئۆلكە پۇلىنى خەلق پۇلىغا تېگىشىپ بەردى، بىر يۈەن شىنجاڭ ئۆلكە پۇلى 350 يۈەن خەلق پۇلى (كونا پۇل) غا تېگىشىپ بېرىلدى.

11 - ئاينىڭ 25 - كۈنى ناھىيە بويىچە ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش يۈزىسىدىن ۋەتەنپەرۋەرلىك ئىئانە توپلاش پائالىيىتى قانات يايدۇرۇلدى، ھەر مىللەت خەلقى جەمئىي 158 مىليون يۈەن نەق پۇل (كونا پۇل) ۋە نۇرغۇن ماددىي بۇيۇملارنى ئىئانە قىلدى.

12 - ئاينىڭ ئوتتۇرىسىدا، يۇقىرىدىن ئىجارە كېمەيتىشكە ئەۋەتىلگەن كادىرلار بىلەن چاقىلىق ناھىيىسىنىڭ كادىرلىرى بىرلىكتە 110 كىشىلىك ئىجارە كېمەيتىش خىزمەت ئەترىتى تەشكىل قىلىپ، يېزىلارغا بېرىپ، ئىجارە كېمەيتىش، زومىگەرلەرگە قارشى تۇرۇش ھەرىكىتىنى قانات يايدۇردى، بۇ ھەرىكەت 1953 - يىلى 2 - ئايدا ئاخىرلاشتى.

شۇ ئايدا ناھىيە بويىچە تۇنجى نۆۋەتلىك ئەمگەك نەمۇنىچىلىرى يىغىنى ئېچىلدى.

1952 - يىلى

1 - ئاينىڭ 27 - كۈنى ناھىيىلىك تەمىنات سودا كوپىراتىپى قۇرۇلدى، كوپىراتىپنىڭ ئەزاسى 694 كە، ئومۇمىي پاي سوممىسى 91 مىليون 852 مىڭ يۈەن (كونا پۇل) گە يەتتى.

2 - ئاينىڭ 28 - كۈنى خىيائەتچىلىككە، ئىسراپچىلىققا، بىۋىروكراتلىققا قارشى تۇرۇشتىن ئىبارەت «ئۈچكە قارشى تۇرۇش» ھەرىكىتى باشلاندى، شۇنىڭ بىلەن بىر ۋاقىتتا ناھىيىلىك مەسۇلاتنى ئاشۇرۇش - ئىقتىساد قىلىشنى تەكشۈرۈش كومىتېتى قۇرۇلدى.

- 3 - ئاينىڭ 7 - كۈنى تاغ ئىچىگە مۆكۈنئۆلغان قۇسايىن باشچىلىقىدىكى قالدۇق باندىتلار ناھىيە بازىرىغا بۇلاڭچىلىق قىلغىلى كەلدى، ناھىيە بازىرىدىكى ھەربىي ۋە خەلق قايتۇرما زەربە بېرىپ، 3 باندىتنى تۇتۇۋالدى.
- 3 - ئاينىڭ 12 - كۈنى ناھىيىلىك ئاياللار ۋەكىللەر يىغىنى ئېچىلدى، يىغىندا «جۇڭخۇا خەلق جۇمھۇرىيىتىنىڭ نىكاھ قانۇنى» ۋە شىنجاڭ ئۆلكىلىك خەلق ھۆكۈمىتىنىڭ «جۇڭخۇا خەلق جۇمھۇرىيىتىنىڭ نىكاھ قانۇنىنى ئىجرا قىلىش توغرىسىدىكى ۋاقىتلىق قوشۇمچە بەلگىلىمە ھەققىدىكى يوليورۇق» نى ئۆگىنىلدى ۋە ئىزچىلاشتۇرۇلدى، بىر يىلدىن بۇيانقى ئاياللار خىزمىتى يەكۈنلەندى.
- 3 - ئاينىڭ 25 - كۈنى ئالدىنقى يىلى 1 -، 2 - رايونلاردا ئاشلىقتىن كەم ھوسۇل ئېلىنغانلىقتىن، ئەتىيازلىق قەھەتچىلىك يۈز بەردى، ناھىيىلىك تەمىنات - سودا كوپىراتىپى سىرتتىن بۇغداي، گۈرۈچ سېتىپ ئېلىپ كېلىپ، قەھەتچىلىكنى يەڭدى.
- شۇ كۈنى ناھىيىدە ئوچۇق سوت يىغىنى ئېچىلىپ، «توپىلاڭ تەشكىللىگۈچى باش جىنايەتچى» ئېلى ھاجى قاتارلىق 6 كىشىگە ئۆلۈم جازاسى بېرىلدى. بۇ دېلو خاتا دېلو بولغانلىقتىن 1952 - يىلى 10 - ئاينىڭ 15 - كۈنى ئاقلاندى.
- 3 - ئاينىڭ 26 - كۈنى چاقىلىق ناھىيىلىك 4 - نۆۋەتلىك ھەر مىللەت - ھەر ساھە خەلق ۋەكىللىرى يىغىنى ئېچىلدى، يىغىندا سۇچىلىق كومىتېتى قۇرۇلدى، سۇ ئىشلىرىنى يولغا قويۇش چارىسى ماقۇللاندى.
- 5 - ئاينىڭ 11 - كۈنى يېزىلاردا پارتىيە تەشكىلاتلىرى قۇرۇلۇشقا باشلىدى، 1 -، 2 -، 3 - رايونلاردا پارتىيە ياچېيكىسى قۇرۇلدى.
- 6 - ئاينىڭ 10 - كۈنى ناھىيىلىك 2 - نۆۋەتلىك دېھقانلار ۋەكىللىرى يىغىنىنىڭ 1 - يىغىنى ئېچىلدى.
- 10 - ئاينىڭ 18 - كۈنى چاقىلىق ناھىيىلىك 5 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى.
- 10 - ئاينىڭ ئاخىرلىرىدا ناھىيىلىك ئات - ئۇلاغ ترانسپورت ئەترىتى تەشكىل قىلىندى، بۇ ئەترەتنىڭ 20 ئۆيلۈك خەلق ئىشچىسى، 106 ئېشىكى، 2 ئېتى بار ئىدى.
- 12 - ئاينىڭ 1 - كۈنى چاقىلىق ناھىيىلىك پوچتا - تېلېگراف ئىدارىسى تۇنجى قېتىم ئۇيغۇرچە تېلېگرامما كەسپىنى يولغا قويدى.
- شۇ ئايدا ناھىيىلىك 2 - نۆۋەتلىك ئەمگەك نەمۇنىچىلىرى يىغىنى ئېچىلدى.
- شۇ يىلى ناھىيىلىك رادىئو ئۈزۈلۈپ، ئۇيغۇرچە، خەنزۇچە خەۋەر ئاڭلاتتى.

1953 - يىلى

- 2 - ئاينىڭ 12 - كۈنى ناھىيىلىك ئىنتىزام تەكشۈرۈش كومىتېتى قۇرۇلدى.
- 3 - ئاينىڭ 3 - كۈنى ناھىيىلىك يېزا پۇل مۇئامىلە كومىتېتى تەشكىل قىلىندى.

- 3 - ئاينىڭ 18 - كۈنى ناھىيىلىك 6 - نۆۋەتلىك ھەر مىللەت - ھەر ساھە خەلق ۋەكىللىرى يىغىنىنىڭ 1 - يىغىنى ئېچىلدى.
- 4 - ئايدا ج ك پ چاقىلىق ناھىيىلىك كومىتېتى قارىمىقىدىكى خەلق قوراللىق بۆلۈمى ئەمەلدىن قالدۇرۇلدى.
- 5 - ئاينىڭ 27 - كۈنى يەر ئىسلاھاتى خىزمەت ئەترىتى يېزا - كەنتلەرگە كىردى، يەر ئىسلاھاتى ھەرىكىتى باشلاندى، بۇ ھەرىكەت شۇ يىلى 8 - ئاينىڭ 3 - كۈنى ئاخىرلاشتى.
- 6 - ئاينىڭ 15 - كۈنى ناھىيىلىك 6 - نۆۋەتلىك ھەر مىللەت - ھەر ساھە خەلق ۋەكىللىرى يىغىنىنىڭ 2 - يىغىنى ئېچىلىپ، خەلق تەرىپىدىن چۈشكەن 37 تەكلىپ ۋە ئومۇمىي سايلام مەسلىسى كېڭىشىش ئارقىلىق ھەل قىلىندى.
- 8 - ئاينىڭ 15 - كۈنى ناھىيىلىك 6 - نۆۋەتلىك ھەر مىللەت - ھەر ساھە خەلق ۋەكىللىرى يىغىنىنىڭ 3 - يىغىنى ئېچىلدى، يىغىندا كادىرلار ئارىسىدىكى قانۇنغا خىلاپلىق قىلىش مەسلىھىتىنى پاش قىلىش چاقىرىق قىلىندى ھەمدە چوڭ ئىشلەپچىقىرىش ھەرىكىتىنى قانات يايدۇرۇش ھەم ۋەتەنپەرۋەرلىك تازىلىق ھەرىكىتىنى يەنىمۇ قانات يايدۇرۇش قاتارلىق ئىشلار توغرىسىدا قارارلار ماقۇللاندى.
- 9 - ئاينىڭ 1 - كۈنى چاقىلىق ناھىيىسىدىكى 3 يېزىدا خەلق قۇرۇلتىيى ئېچىلىپ، يېزىلىق ھۆكۈمەتنىڭ باشلىقلىرى، مۇئاۋىن باشلىقلىرى ۋە ئەزالىرى سايلاپ چىقىلدى.
- 10 - ئايدا 1 - رايوننىڭ 1 - يېزىسىدا تۇنجى تۈركۈم دېھقان پارتىيە ئەزالىرى بارلىققا كەلدى، ناھىيە بويىچە تۇنجى يېزا ۋاقىتلىق پارتىيە ياچېيىكىسى قۇرۇلدى، 2 - يىلى 10 - ئايدا رەسمىي پارتىيە ياچېيىكىسى قۇرۇلدى.
- 11 - ئاينىڭ 10 - كۈنى ناھىيىلىك 3 - نۆۋەتلىك ئەمگەك نەمۇنىچىلىرى يىغىنى ئېچىلدى.
- 11 - ئاينىڭ 28 - كۈنى ناھىيىلىك تۇنجى نۆۋەتلىك سودا - سانائەتچىلەر قۇرۇلتىيى ئېچىلدى. شۇ يىلى ناھىيە بويىچە تۇنجى قېتىملىق ئومۇميۈزلۈك نوپۇس تەكشۈرۈش خىزمىتى ئېلىپ بېرىلدى، تەكشۈرۈش نەتىجىسىدە، ناھىيىدە 1467 ئائىلە، 5392 نوپۇس بارلىقى ئېنىقلاندى. شۇ يىلى سەھىيە - داۋالاش ئورنى ئاساسىدا ناھىيىلىك شىپاخانا قۇرۇلدى.
- 12 - ئاينىڭ 30 - كۈنى ناھىيە بويىچە 799 ئۆيلۈك دېھقان، 1387 ئەمگەك كۈچى 111 يېزا ئىگىلىك ھەمكارلىق گۇرۇپپىسىنى تەشكىل قىلدى.

1954 - يىلى

- 1 - ئاينىڭ 1 - كۈنى ناھىيىدە رايوندىن ئىبارەت مەمۇرىي تۈزۈم ۋە تەمىنات تۈزۈمى رەسمىي بىكار قىلىندى.
- 3 - ئاينىڭ 8 - كۈنى ناھىيىلىك تۇنجى نۆۋەتلىك خەلق قۇرۇلتىيى ئېچىلدى.
- 4 - ئاينىڭ 29 - كۈنى ناھىيىلىك بازار باشقۇرۇش كومىتېتى قۇرۇلدى.
- 5 - ئاينىڭ 7 - كۈنى ناھىيىلىك مالىيە - ئىقتىساد كومىتېتى قۇرۇلدى.

6 - ئاينىڭ 23 - كۈنى مەمۇرىي ئىشلار كېڭىشىنىڭ تەستىقى بىلەن قاراشەھەر ۋىلايىتى ئەمەلدىن قالدۇرۇلۇپ، كورلا ۋىلايىتى قۇرۇلدى، چاقىلىق ناھىيىسى كورلا ۋىلايىتىگە قارايدىغان بولدى.

9 - ئاينىڭ 9 - كۈنى 20 ئائىلىلىك 92 نەپەر زاڭزۇ (بۇنىڭ ئىچىدە ئەر 47، ئايال 45) شىزاڭدىكى لاسادىن سەرسان بولۇپ ۋاششەرگە كەلدى، بۇلارنىڭ ئىچىدە بىر گىكەن، 3 قەبىلە باشلىقى، 3 راھىبە بار ئىدى. 11 - ئايدا يۇقىرىنىڭ ئورۇنلاشتۇرۇشى بويىچە، ئۇلار خوشۇت ناھىيىسى 1 - رايونىنىڭ تاغاجى يېزىسىغا ئورۇنلاشتۇرۇلدى. شۇ يىلى ناھىيىلىك مەخپىيەتلىكنى ساقلاش كومىتېتى قۇرۇلدى.

1955 - يىلى

1 - ئاينىڭ 1 - كۈنى ناھىيىلىك ئاپتوموبىل ترانسپورت بېكىتى قۇرۇلدى.
2 - ئايدا ناھىيە بويىچە «ئاۋانگارت»، «قىزىلىۋىلتۇز»، «ئىلغار»، «غالىبىيەت»، «يېڭى ھايات»، «يېڭى نۇر» دىن ئىبارەت 6 باشلانغۇچ يېزا ئىگىلىك ھەمكارلىق كوئىپىراتىپى تەشكىل قىلىندى.

4 - ئايدا ناھىيىدىكى ئورگانلاردا كادىرلارنى تەكشۈرۈش خىزمىتى قانات يايدۇرۇلدى. ئەتىيازدا 47 ئادەمگە قىزىلدىن مۇداپىئە كۆرۈش ئوكۇلى، 349 ئادەمگە بوغما ۋاكسىنىسى ئۇرۇلدى، 746 ئادەمگە چېچەك ئەملەندى.

10 - ئاينىڭ 24 - كۈنى چا ك پ چاقىلىق ناھىيىلىك كومىتېتى رېۋىزىيە كومىتېتى قۇرۇلدى، بۇنىڭ بىلەن بىر ۋاقىتتا، ئىنتىزام تەكشۈرۈش كومىتېتى ئەمەلدىن قالدۇرۇلدى.
12 - ئاينىڭ 29 - كۈنى ناھىيىلىك ئەمگەك نەمۇنىچىلىرىنى تەقدىرلەش يىغىنى ئېچىلدى.

1956 - يىلى

2 - ئايدا يەككە قول سانائەت، مۇلازىمەت كەسىپىگە سوتسىيالىستىك ئۆزگەرتىش كىرگۈزۈلدى. ناھىيە بازىرىدا ياغاچچىلىق، تۆمۈرچىلىك، تىككۈچىلىك قاتارلىق كەسىپلەر بويىچە 4 قول سانائەت ئىشلەپچىقىرىش كوئىپىراتىپى قۇرۇلدى. بۇلارغا 55 ئائىلىلىك يەككە ئەمگەكچى قاتناشتى. 5 - ئاينىڭ 4 - كۈنى ناھىيە بازىرىدا ھۆكۈمەت بىلەن خۇسۇسىيلار شېرىكچىلىكىدىكى مېھمانخانىدىن بىرى، كوئىپىراتىپ مېھمانخانىسىدىن بىرى، كوئىپىراتىپ ناۋايخانىسىدىن بىرى تەشكىل قىلىندى.

شۇ ئايدا تىكەنلىك يېزىسىدا «ئاۋانگارت» ناملىق ئالىي يېزا ئىگىلىك ئىشلەپچىقىرىش كوئىپىراتىپى قۇرۇلدى، 285 ئۆيلۈك دېھقان كوئىپىراتىپىغا كىردى؛ ئۇتام يېزىسىدا «ئۇچقۇن»، «تاك نۇرى» ناملىق 2 ئالىي كوئىپىراتىپ قۇرۇلدى، 236 ئۆيلۈك دېھقان كوئىپىراتىپىغا كىردى.

- 4 - ئاينىڭ 27 - كۈنى چا قىلىق ناھىيىلىك 1 - نۆۋەتلىك قۇرۇلتىيى ئېچىلدى.
 - 7 - ئاينىڭ 1 - كۈنى ناھىيىلىك پىلان كومىتېتى قۇرۇلدى.
 - 7 - ئايدا كورلىدىن چاقىلىققا قاتنايدىغان قەرەللىك يولۇچىلار ئاپتوموبىلى ۋە نۆۋەتچى پوچتا ئاپتوموبىلى رەسمىي قاتنىدى.
 - 10 - ئاينىڭ 17 - كۈنى ناھىيە بويىچە 948 خەلق ئىشچىسى چاقىلىقتىن چەرچەنگە بارىدىغان تاشيولنى ياساشقا ئاجرىتىلدى.
 - 11 - ئايدا ناھىيە بويىچە 15 ئورۇندا ئەكسىلىنىقلاپچىلارنى تازىلاش خىزمىتى قانات يايدۇرۇلدى.
 - 11 - ئايدا يېزىلاردا كوپىراتسىيىلىشىش دولقۇنى كۆتۈرۈلدى، ناھىيە بويىچە 10 ئالىي يېزا ئىگىلىك ئىشلەپچىقىرىش كوپىراتىپى قۇرۇلدى، 1242 ئۆيلۈك دېھقان كوپىراتىپىغا كىردى.
 - 11 - ئاينىڭ 26 - كۈنى ناھىيىلىك 2 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.
- قىشتا ناھىيە بويىچە 3114.4 مو بوزيەر ئۆزلەشتۈرۈلدى.

1957 - يىلى

- 1 - ئاينىڭ 7 - كۈنى ناھىيىلىك ئاساسىي قۇرۇلۇش كومىتېتى قۇرۇلدى.
- 2 - ئاينىڭ 12 - كۈنى ئاپتونوم رايونلۇق خەلق كومىتېتى بىرىنچى تۈركۈم قوغدىلىدىغان مەدەنىيەت يادىكارلىقلىرىنىڭ ئىسىملىكىنى ئېلان قىلدى، چاقىلىق رايونىدىكى ۋاششەرى، مىرەن خارابىلىرى قوغدىلىدىغان دائىرىگە كىرگۈزۈلدى.
- 7 - ئاينىڭ بېشىدا ناھىيىلىك پارتكومنىڭ رىياسەتچىلىكىدە ئېچىلغان ئورگان زىيالىيلىرى، كادىرلىرى سۆھبەت يىغىنىدا پارتىيىنىڭ ئىستىل تۈزىتىشىگە ياردەم بېرىلدى.
- 8 - ئاينىڭ ئاخىرىدا ناھىيە دەرىجىلىك ئورگانلاردىكى ئىستىل تۈزىتىش ئوڭچىلارغا قارشى تۇرۇش كۈرىشىگە بۇرۇلدى، بۇ ھەرىكەت 1958 - يىلى 7 - ئايدا ئاخىرلاشتى، ھەرىكەت داۋامىدا 7 كىشى خاتا ھالدا ئوڭچى ئۇنسۇر قىلىپ ئايرىلدى، بۇلارنىڭ دېلوسى 1979 - يىلغا كەلگەندە قايتا تەكشۈرۈلۈپ تۈزىتىلدى.
- 9 - ئاينىڭ 19 - كۈنى ناھىيىلىك تەنتەربىيە ھەرىكىتى كومىتېتى قۇرۇلدى.
- 10 - ئايدا، 1955 - يىلى 4 - ئايدا باشلانغان كادىرلارنى تەكشۈرۈش خىزمىتى 2 يېرىم يىل داۋاملىشىپ ئاخىرلاشتى، بۇ جەرياندا جەمئىي 195 كادىر تەكشۈرۈلدى.

1958 - يىلى

- 2 - ئاينىڭ 8 - كۈنى 3 يېزىدا يۇقۇملۇق زۇكام تارقىلىپ، 7 كۈن ئىچىدە 417 ئادەم زۇكام بىلەن ئاغرىدى.

- 5 - ئاينىڭ 9 - كۈنى چاقىلىق دەرياسىغا كەلكۈن كەلدى، تاشقىن سۈيىنىڭ ئورنى 66 سانتىمېتىر ئۆرلەپ كەتتى.
- 5 - ئاينىڭ 10 - كۈنى ناھىيىلىك 3 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.
- 5 - ئاينىڭ ئوتتۇرىسىدا ناھىيىلىك پارتكومنىڭ شۇجىسى شۇ فاڭيۈەن 300 دىن ئارتۇق كادىر ۋە خەلق ئىشچىسىنى تاغ ئىچىگە باشلاپ كىرىپ، ئارقا تاغ سۇ قۇرۇلۇشىنى ياساشقا كىرىشتى.
- 6 - ئاينىڭ 20 - كۈنى چاقىلىق دەرياسىنىڭ سۈيى تېشىپ، تاشقىن سۈيىنىڭ ئورنى 50 سانتىمېتىر ئۆرلەپ كەتتى. بۇ ھال بىر يېرىم كۈن داۋاملاشتى.
- 6 - ئايدىن 12 - ئايغىچە «چوڭ سەكرەپ ئىلگىرىلەش» دولقۇنىدا ناھىيە بويىچە يۇقىرى كۆرسەتكۈچ، قارىغۇلارچە قوماندانلىق قىلىش، مۇبالىغىچىلىك شامىلىسى پەيدا بولدى، ئومۇميۈزلۈك «سۈنئىي ھەمراھ قويۇپ بېرىلىپ»، مەھسۇلات مىقدارى يالغان مەلۇم قىلىندى.
- 7 - ئاينىڭ 18 - كۈنى چاقىلىق دەرياسىغا كەم ئۇچرايدىغان كەلكۈن كەلدى، تاشقىن سۈيىنىڭ ئورنى 122 سانتىمېتىر ئۆرلەپ كەتتى، بۇ ھال 5 كۈن داۋاملاشتى.
- 8 - ئاينىڭ 20 - كۈنى ناھىيە بويىچە 400 دىن ئارتۇق ئادەم تاغ ئارىسىغا كىرىپ تۆمۈر رۇدىسى قېزىپ پولات تاۋلاندى، تاۋلانغان پولات - تۆمۈرنىڭ ھەممىسى كېرەككە كەلمىدى.
- 9 - ئاينىڭ 5 - كۈنى ناھىيە مىقياسىدا يېزا ئىگىلىك سايمانلىرىنى ئىسلاھ قىلىش ئاممىۋى ھەرىكىتى قانات يايدۇرۇلۇپ، تۇنجى قېتىمدا ساپان چىشى قاتارلىق سايمانلاردىن 45، قول ھارۋىسىدىن 218 ئۆزگەرتىلدى.
- 9 - ئاينىڭ 25 - كۈنى يېزىلاردا 4 خەلق گۇڭخېسى ئارقا - ئارقىدىن دۇنياغا كەلدى، شۇنىڭ بىلەن ناھىيىدە خەلق گۇڭخېسى ئومۇملاشتۇرۇلۇپ بولدى.
- 12 - ئاينىڭ 20 - كۈنى پۈتۈن ناھىيىدە ساۋاتسىزلىقنى تۈگىتىش ھەرىكىتى ئېلىپ بېرىلدى.
- 12 - ئاينىڭ 22 - كۈنى ناھىيە بويىچە پارتىيە ۋە گۇڭخېنى تەرتىپكە سېلىش باشلاندى.

1959 - يىلى

- 1 - ئايدا ناھىيىلىك پارتكوم 4 خەلق گۇڭخېسىنى بىرلەشتۈرۈپ بىر چوڭ خەلق گۇڭخېسى قىلىپ قۇرۇشنى، شۇنىڭ بىلەن بىر ۋاقىتتا، «غالبىيەت» باشقۇرۇش رايونى، «ئىتتىپاق» باشقۇرۇش رايونى ۋە ۋاششەرى باشقۇرۇش رايونىنى تەسىس قىلىشنى قارار قىلدى.
- 2 - ئاينىڭ 20 - كۈنى يۇقۇملۇق كېسەللىك تارقىلىپ، 366 ئادەم زۇكام بولدى، 106 بالىغا سۇ چېچكى چىقتى، 161 كىشىگە قىزىل چىقتى، قوشۇلۇپ كېلىدىغان كېسەللىكلەر تۈپەيلىدىن 22 ئادەم ئۆلۈپ كەتتى.
- 4 - ئايدا شىنجاڭ نېفىت ئىدارىسى گېئولوگىيىلىك تەكشۈرۈش باشقارمىسى 505 - ئەترىتىنىڭ تەكشۈرۈش گۇرۇپپىسىدىكى لى ليەنتاڭ، تاڭ رۇچېڭ، لى چۈەنيۇ قاتارلىقلار لوپنۇر دالىسىدا يەر ئۆلچەۋېتىپ، ئويلىمىغان يەردىن 4 قۇرۇق جەسەتنى ئۇچراتتى، بۇنىڭ ئىچىدىكى

بىر جەسەتنىڭ يېنىغا گومىنداڭ ۋاقتىدىكى ئالتۇنغا ئالماشتۇرغىلى بولىدىغان نۇرغۇن چەك ۋە قەغەز پۇل باستۇرۇپ قويۇلغان، جەسەتنىڭ ئاستىدىن يەنە 5 كىلوگرامچە ئالتۇن قاچىلانغان بىر خالتا تېپىلدى.

5 - ئايدا ناھىيىدە قۇشقاچ (كېيىن چۇسغا ئۆزگەرتىلدى)، چاشقان، چىۋىن، پاشىنى يوقۇتۇشتىن ئىبارەت 4 زىيانداشنى يوقۇتۇش ھەرىكىتى قوزغىتىلدى.

8 - ئاينىڭ 9 - كۈنى ناھىيە تەۋەسىگە كەلكۈن كەلدى، سۇنىڭ ئورنى 65 سانتىمېتىر ئۆرلەپ كەتتى.

9 - ئاينىڭ 2 - كۈنى ناھىيىلىك مىرەن دېھقانچىلىق مەيدانى، ناھىيىلىك توغراقلىق مەيدانى قۇرۇلدى.

9 - ئاينىڭ 13 - كۈنى ناھىيە بويىچە جىنسىي كېسەللىكلەر كەڭ كۆلەمدە تەكشۈرۈلدى، تەكشۈرۈلگەن 6040 ئادەمنىڭ 306 سىنىڭ جىنسىي كېسەللىككە گىرىپتار بولغانلىقى ئېنىقلاندى.

9 - ئاينىڭ 25 - كۈنى ناھىيە بازىرىدا كىچىك سۇ ئېلېكتر ئىستانسىسى قۇرۇلۇپ ئىشلەپچىقىرىشقا كىرىشتۈرۈلدى، بۇنىڭ بىلەن، ئاساسەن، ناھىيە بازىرىنى يۇرۇتۇش مەسلىسى ھەل قىلىندى.

11 - ئاينىڭ 7 - كۈنى ناھىيىنىڭ شىمالىدىكى لوپنۇر كۆلى ئەتراپىدىكى شورلۇقتا گومىنداڭ ئازادلىق ھارپىسىدا تاشلاپ كەتكەن ئامېرىكىدا ياسالغان 2 كۈرەشچى ئايروپىلان بايقالدى.

11 - ئاينىڭ 10 - كۈنى چاڭپا چاقىلىق ناھىيىلىك كومىتېتى پارتىيە مەكتىپى قۇرۇلدى. شۇ ئايدا ناھىيە - گۇڭشى شېرىكچىلىكىدىكى ئات - ئۇلاغ كەسپىي ترانسپورت ئەترىتى تەشكىل قىلىندى.

شۇ يىلى جۇڭگو پەنلەر ئاكادېمىيىسى شىنجاڭ ئۇنىۋېرسال تەكشۈرۈش ئەترىتىدىكىلەر قېيىققا ئولتۇرۇپ لوپنۇر كۆلىنىڭ سۇ دائىرىسىنى تەكشۈردى.

شۇ يىلى گوۋۇيۈەننىڭ تەستىقى ئارقىلىق، چاقىلىقنىڭ خەنزۇچە يېزىلىشى «若羌» دىن «若羌» غا ئۆزگەرتىلدى.

1960 - يىلى

1 - ئاينىڭ 7 - كۈنى ناھىيىلىك قۇمىنى تېزگىنلەش كومىتېتى قۇرۇلدى. شۇ ئايدا ناھىيىلىك خەلق قوراللىق بۆلۈمى قايتا تەسىس قىلىندى، شۇنىڭ بىلەن بىر ۋاقىتتا، خەلق قوراللىق بۆلۈمى پارتكومى قۇرۇلدى.

2 - ئاينىڭ 15 - كۈنى ناھىيىلىك پارتكوم «غالبىيەت» چوڭ ئەترىتىدە ئېلىپ بارغان گۇڭشىنى تەرتىپكە سېلىشنى سىناق قىلىش خىزمىتى ئاخىرلىشىپ، گۇڭشىنى تەرتىپكە سېلىش خىزمىتى ناھىيە بويىچە قانات يايدۇرۇلدى.

4 - ئاينىڭ 14 - كۈنى ناھىيىلىك يېزا - بازار يوللىرىنى پىلانلاش كومىتېتى قۇرۇلدى.

5 - ئاينىڭ 26 - كۈنى ئارقا تاغ ۋە ئاقسۇدىن سۇ باشلاپ كېلىش قۇرۇلۇشى باشلاندى.

- 6 - ئاينىڭ 28 - كۈنى ناھىيە تەۋەسىگە كەلكۈن كەلدى، سۇنىڭ ئورنى 61 سانتىمېتىر قۇرلەپ كەتتى.
- 8 - ئاينىڭ 19 - كۈنى يېڭى «ئۈچكە قارشى تۇرۇش» (خىيانەتچىلىككە، ئىسراپچىلىققا، بىيوروكراتلىققا قارشى تۇرۇش) ھەرىكىتى ناھىيە بويىچە قانات يېيىپ كەتتى.
- 9 - ئاينىڭ 9 - كۈنى ناھىيىدىكى چوڭ گۇڭشى ئەمەلدىن قالدۇرۇلدى، «غالبىيەت»، «ئىتتىپاق» باشقۇرۇش رايونلىرى بىرلەشتۈرۈلۈپ، «غالبىيەت» خەلق گۇڭشىسى قىلىپ قۇرۇلدى، ۋاششەرى باشقۇرۇش رايونى ۋاششەرى خەلق گۇڭشىسىغا ئۆزگەرتىلدى.
- 9 - ئاينىڭ 27 - كۈنى چاقىلىقتا تۇرۇشلۇق قىسىمنىڭ ئاتلىق ئەسكەرلەر تۈەنى بۇيرۇققا بىنائەن چارلاش شۆبە ئەترىتى تەشكىللىدى، بۇ ئەترەت ئالتۇنتاغقا چىقىپ، شىزاڭدىن چاقىلىق تاغلىرىغا قېچىپ كېلىۋالغان باندىتلارنى ئاختۇردى.
- 11 - ئاينىڭ ئوتتۇرىسىدا يېڭى ئاۋات سۇ ئامبىرى قۇرۇلۇشى باشلاندى.
- 11 - ئاينىڭ 26 - كۈنى چاقىلىقتا تۇرۇشلۇق قىسىمنىڭ ئاتلىق ئەسكەرلەر تۈەنى چارلاش شۆبە ئەترىتى ئالتۇنتاغدىكى ئاچچىق كۆلنىڭ 5 كىلومېتىر غەربىدە توپىلاڭچى باندىتلار بىلەن ئۇچرىشىپ، 10 نەچچە باندىتنى ئېتىپ ئۆلتۈردى. ئاتلىق ئەسكەرلەر تۈەنى چارلاش بۆلۈمچىسىنىڭ باشلىقى جاك فالۇن، چارلاش شۆبە ئەترىتىنىڭ مۇئاۋىن پەيچاڭ جى يۇڭغا، جەڭچىلەردىن لى شىئاڭ، جاك شۆجۇڭلار قەھرىمانلارچە قۇربان بولدى.
- 12 - ئاينىڭ 1 - كۈنى گوۋۇيۈەننىڭ تەستىقى بىلەن كورلا ۋىلايىتى ئەمەلدىن قالدۇرۇلۇپ، بايىنغولىن موڭغۇل ئاپتونوم ئوبلاستى قۇرۇلدى، چاقىلىق بايىنغولىن ئوبلاستىغا قارايدىغان بولدى.
- شۇ يىلى ناھىيىدە خەلق ئەسكەرلىرى قوشۇنى ئومۇميۈزلۈك قۇرۇلۇشقا باشلىدى.

1961 - يىلى

- 1 - ئايدا ناھىيە بويىچە تۇنجى نۆۋەتلىك قەھرىمانلار ئۇچرىشىش يىغىنى ئېچىلدى.
- 2 - ئاينىڭ 5 - كۈنى ناھىيىلىك 4 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.
- 9 - ئاينىڭ 20 - كۈنى بازاردا ئاھالە كومىتېتى قۇرۇلدى.
- 10 - ئاينىڭ 25 - كۈنى چاقىلىق ناھىيىلىك 2 - قۇرۇلتىيى ئېچىلدى.
- 12 - ئاينىڭ 18 - كۈنى ناھىيىلىك قول سانائەتچىلەر بىرلەشمىسى قۇرۇلدى.

1962 - يىلى

- 1 - ئاينىڭ 27 - كۈنى ناھىيىدە ئورگان كادىرلىرى ۋە ئىشچى - خىزمەتچىلىرىنى قىسقارتىش - تۆۋەنگە چۈشۈرۈشكە رەھبەرلىك قىلىش گۇرۇپپىسى قۇرۇلدى. ناھىيە بويىچە 365

- كادىر، ئىشچى - خىزمەتچى قىسقارتىلدى.
- 2 - ئاينىڭ 9 - كۈنى «غالبىيەت» خەلق گۇڭشېسى «غالبىيەت» ۋە «ئىتتىپاق» دېگەن خەلق گۇڭشېسىغا ئايرىلدى.
 - 2 - ئاينىڭ 27 - كۈنى ناھىيىلىك 2 - نۆۋەتلىك قەھرىمانلار ئۇچرىشىش يىغىنى ئېچىلدى. ئەتىيازدا كېسەللىكلەرنى ئومۇميۈزلۈك تەكشۈرۈش خىزمىتى ئىشلىنىپ، 3671 ئادەم (قېتىم) تەكشۈرۈلۈپ، جىنسىي كېسەللىككە گىرىپتار بولغان 221 ئادەم ئېنىقلاندى.
 - 4 - ئاينىڭ 14 - كۈنى ناھىيىلىك تىل - يېزىق كومىتېتى قۇرۇلدى.
 - 5 - ئاينىڭ ئوتتۇرىسىدا ۋاششەرى رايونىدا قۇرغاقچىلىق ئاپىتى يۈز بەردى.
 - 5 - ئاينىڭ 28 - كۈنى چاقىلىق دەرياسىغا تاشقىن كېلىپ سۇ ئامبىرىنى بۇزۇپ تاشلىدى، بۇنىڭ بىلەن تۆۋەن ئېقىمىدىكى ئورگان دېھقانچىلىق مەيدانى قاتارلىق ئىشلەپچىقىرىش ئورۇنلىرىدا سۇ قىيىنچىلىقى تۇغۇلدى.
 - 12 - ئاينىڭ 29 - كۈنى ناھىيىلىك باھا كومىتېتى، پىلان كومىتېتى قۇرۇلدى.

1963 - يىلى

- 5 - ئاينىڭ 22 - كۈنى ناھىيە بازىرى ئەتراپىغا تاشقىن كېلىپ، تاشقى سۈيىنىڭ ئېقىن مىقدارى 11 كۇب مېتىر/سېكۇنتقا يەتتى.
- 9 - ئاينىڭ 19 - كۈنى ناھىيىلىك 5 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.
- 11 - ئاينىڭ 2 - كۈنى ناھىيىلىك ئورمانچىلىق - باغۋەنچىلىك ئىشلەپچىقىرىش كومىتېتى قۇرۇلدى.
- 11 - ئاينىڭ 9 - كۈنى ناھىيە «غالبىيەت» گۇڭشېسىدا يېزا سوتسىيالىستىك تەربىيە ھەرىكىتىنى سىناق تەرىقىسىدە ئېلىپ باردى، ناھىيە دەرىجىلىك ئورگانلاردىن 39 كادىر ئاجىرتىلىپ، ئەترەتلەردە سىناق خىزمىتىنى قانات يايدۇرۇشقا ئەۋەتىلدى.
- 12 - ئاينىڭ ئوتتۇرىسىدا چاقىلىقتا جىگەر ياللۇغى كېسىلى تارقىلىپ، 241 ئادەم بۇ كېسەلگە گىرىپتار بولدى.
- 12 - ئاينىڭ 20 - كۈنى ناھىيە 350 نەچچە خىل تاۋارنىڭ باھاسىنى تەڭشىدى.

1964 - يىلى

- 1 - ئاينىڭ 14 - كۈنى ناھىيىلىك يېزا ئىگىلىك بانكىسى قۇرۇلدى. شۇ ئايدا كېزىك كېسىلگە گىرىپتار بولغان 5 ئادەم بايقالدى.
- 4 - ئاينىڭ 1 - كۈنى شىنجاڭ ئىشلەپچىقىرىش - قۇرۇلۇش بىڭتۇەنىنىڭ مۇئاۋىن سىياسىي كومىسسارى جاك جۇڭخەن يېزا ئىگىلىك 2 - شىسىدىن 35 كىشىنى مېرەن ۋە ئالتۇن تاغنىڭ

شەرقىي قىسىمغا باشلاپ بېرىپ ئەمەلىي تەكشۈرۈش ئېلىپ بېرىپ، يېزا ئىگىلىك 2 - شىسى مەرەن دېھقانچىلىق مەيدانىنى قۇرۇش ۋە تاش پاختا كېنىنى ئېچىش ئىشنى بېكىتتى.

4 - ئاينىڭ 21 - كۈنى ناھىيىلىك يەر پىلانلاش كومىتېتى قۇرۇلدى.

شۇ ئايدا چاقىلىق رايوندىكى قوتاز، ياۋا ئېشەك، ئارقار ۋە ياۋا تۆگىدىن ئىبارەت 4 خىل

ياۋايى ھايۋان دۆلەتنىڭ 1 -، 2 - دەرىجىلىك قوغداش دائىرىسىگە كىرگۈزۈلدى.

شۇ يىلى ناھىيىلىك 1 - نۆۋەتلىك خەلق ئەسكەرلىرى قۇرۇلتىيى ئېچىلدى.

9 - ئايدا قاڭلاق يايلىقىدا 2 توم، بىر توم، 2 ئېرىق، 5 توم ئېغىزى

ياسالدى.

9 - ئايدا ناھىيە دېھقانچىلىق، چارۋىچىلىق رايونلىرىدىكى ئوقۇش يېشىغا توشقان بالىلارنىڭ

ئوقۇش قىيىنچىلىقىنى ھەل قىلىش ئۈچۈن، بىر تۈركۈم تېرىقچىلىق قىلغۇچ ئوقۇش

مەكتەپلىرىنى قۇرۇشقا كىرىشتى.

10 - ئاينىڭ 4 - كۈنى ناھىيىلىك ئۇيغۇر يېڭى يېزىقىنى يولغا قويۇش كومىتېتى قۇرۇلدى.

10 - ئاينىڭ بېشىدا دۆلىتىمىزنىڭ تۇنجى ئاتوم بومبىسىنى پارتىلتىش سىناق قىلىنىشتىن

بىر نەچچە كۈن ئىلگىرى، ئاۋىئاتسىيە قىسىملىرى لوپنۇر كۆلى رايونىدىكى دالىلارنىڭ ھاۋا

بوشلۇقىدا چارلاش ئېلىپ بېرىۋېتىپ، ئويلىمىغان يەردىن گومىنداڭ ما بۇفاڭ قىسىمىنىڭ

قالدۇقلىرىدىن 100 نەچچە كىشىنى بايقاپ قالدى. 3 كۈندىن كېيىن قۇملۇقتا 10 نەچچە يىل

پىتىراپ يۈرگەن بۇ گومىنداڭ ئەسكەرلىرى قۇملۇقتىن ئېلىپ چىقىلدى.

10 - ئاينىڭ 16 - كۈنى دۆلىتىمىزنىڭ تۇنجى ئاتوم بومبىسىنى پارتىلتىش سىناقى لوپنۇر

كۆلى رايونىدىكى يادرو سىناق بازىسىدا مۇۋەپپەقىيەتلىك ئېلىپ بېرىلدى.

شۇ يىلى 2 - قېتىملىق ئومۇميۈزلۈك نوپۇس تەكشۈرۈش خىزمىتى ئېلىپ بېرىلدى،

تەكشۈرۈش نەتىجىسىدە، ناھىيىدە 2200 ئائىلە، 7205 نوپۇس بارلىقى ئېنىقلاندى.

11 - ئاينىڭ 15 - كۈنى چاقىلىق دەرياسىدىكى سۇ ئىنشائاتى قۇرۇلۇشىدا ئىش باشلاندى.

شۇ يىلى ناھىيىدە جىگەر ياللۇغىنىڭ ئالدىنى ئېلىش يۈزىسىدىن ئېلىپ بېرىلغان

ئومۇميۈزلۈك تەكشۈرۈشتە 16 مىڭ 32 ئادەم (قېتىم) تەكشۈرۈلدى، 2550 ئادەم (قېتىم)

گە خولېرا ۋاكسىنىسى ئۇرۇلدى.

1965 - يىلى

2 - ئاينىڭ 22 - كۈنى ناھىيىلىك 1 - نۆۋەتلىك كەمبەغەل دېھقان - تۆۋەن ئوتتۇرا دېھقانلار

ۋەكىللىرى يىغىنى ئېچىلدى.

5 - ئاينىڭ 16 - كۈنى ئېغىر قۇرغاقچىلىق يۈز بېرىپ، كەڭ كۆلەملىك كۈزگى، يازغى

بۇغدايلار قۇرۇپ كەتتى.

6 - ئاينىڭ 1 - كۈنى شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 -

شىسىنىڭ مەرەن دېھقانچىلىق مەيدانى (كېيىن 36 - تۈەن - مەيدانغا ئۆزگەرتىلدى) ناھىيىنىڭ

شەرقىدىكى مەرەن رايونىدا رەسمىي قۇرۇلدى.

8 - ئاينىڭ 15 - كۈنى سوتسىيالىستىك تەربىيە ھەرىكىتى ناھىيە مىقياسىدا ئومۇميۈزلۈك قانات يايدۇرۇلدى.

10 - ئاينىڭ 1 - كۈنى يەرلىكنىڭ مەرەن دېھقانچىلىق مەيدانى يېزا ئىگىلىك 2 - شىسىنىڭ مەرەن دېھقانچىلىق مەيدانىغا قوشۇۋېتىلدى.

10 - ئاينىڭ 23 - كۈنى شىنجاڭ ئۇيغۇر ئاپتونوم رايونى قۇرۇلغانلىقىنىڭ 10 يىللىقىنى تەبرىكلەش پائالىيىتىگە قاتنىشىش ئۈچۈن، شىنجاڭغا كەلگەن مەركىزىي كومىتېت ۋەكىللىرى ئۆمىكى چاقىلىق ناھىيىسىگە كېلىپ، ھەر مىللەت خەلقىدىن ھال سورىدى.

11 - ئاينىڭ 6 - كۈنى ناھىيىلىك 6 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.

11 - ئاينىڭ 17 - كۈنى ناھىيە ئورگىنىدىكى ئىشچى - خىزمەتچىلەرنى سىياسىي جەھەتتىن ئېنىقلاش خىزمىتى ئاساسەن ئاخىرلاشتى، جەمئىي 554 ئىشچى - خىزمەتچى تەكشۈرۈلدى.

1966 - يىلى

2 - ئاينىڭ 4 - كۈنى ناھىيىلىك سۇ قۇرۇلۇش ئەترىتى قۇرۇلدى.

6 - ئاينىڭ ئوتتۇرىسىدا ناھىيىلىك پارتكومنىڭ كېڭەيتىلگەن يىغىنى ئېچىلىپ، «جۇڭگو كوممۇنىستىك پارتىيىسى مەركىزىي كومىتېتىنىڭ ئۇقتۇرۇشى» (16 - ماي ئۇقتۇرۇشى) يەتكۈزۈلدى.

12 - ئايدا «مەدەنىيەت زور ئىنقىلابى» چاقىلىق ناھىيىسىدە ئومۇميۈزلۈك قانات يايدى، ھەر ساھە - ھەر كەسىپ بويىچە ئاممىۋى خاراكتېرلىك «جەڭگىۋار ئەترەت» لەر قۇرۇلدى، چوڭ خەتلىك گېزىتلەر چاپلاندى، تاملارغا شوئارلار يېزىلدى، «قىزىل قوغدىغۇچىلار» كوچىلارغا چىقىپ، ئاتالمىش «تۆت كونا» (كونا ئىدىيە، كونا مەدەنىيەت، كونا يوسۇن، كونا ئادەت) نى بۇزدى، چاقىلىقتا 10 يىللىق مالىمانچىلىق باشلاندى.

1967 - يىلى

1 - ئايدا ۋاشىشەرى ئۆستىڭىنىڭ سۇ باشلاش - سۇغىرىش قۇرۇلۇشىدا ئىش باشلاندى.

3 - ئايدا «قىزىل قوغدىغۇچىلار» ناھىيىلىك پارتكومغا بېسىپ كىرىپ، تەشكىلات بۆلۈمىنى بېجەتلىدى، ھەر قايسى ئىدارىلاردا رەھبىرىي كادىرلارنى تارتىپ چىقىپ كۈرەش قىلىش دولقۇنى كۆتۈرۈلدى.

شۇ ئايدا ناھىيىلىك خەلق قوراللىق بۆلۈمى ئىشلەپچىقىرىش ئىشخانىسى قۇرۇلۇپ، پارتىيە، ھۆكۈمەت ئورگىنىغا ۋاكالىتەن ناھىيىنىڭ سانائەت، يېزا ئىگىلىك ئىشلەپچىقىرىشى ۋە كۈندىلىك مەمۇرىي خىزمەتلىرىنى بىر تەرەپ قىلىشقا باشلىدى.

9 - ئايدا چاقىلىق ناھىيىلىك ھەربىي ئىدارە قىلىش كومىتېتى تەسىس قىلىنىپ، ناھىيىدىكى بىر قىسىم ئىدارىلەرگە قارىتا ھەربىي ئىدارە قىلىش يۈرگۈزۈلدى.

قىشتا «غالبىيەت» گۇڭشېسىنىڭ «قىزىلىۈلتۈز» چوڭ ئەترىتى قىيىناپ سوراق قىلىش، قىستاش، ئىنقىزار قىلدۇرۇش ۋاسىتىسىنى ئىشلىتىپ، ئاتالمىش «ئەكسىلىنىقلاپى گۈرۈھ» دېلوسىنى پەيدا قىلدى.

1968 - يىلى

4 - ئايدا ئاتالمىش «فېۋرال تەتۈر ئېقىمىنىڭ يېڭى قايتۇرما ھۇجۇمى» تەنقىد قىلىندى. نۇرغۇن كادىر يەنە بىر قېتىم تەنقىد ۋە كۈرەش قىلىندى.

6 - ئاينىڭ 9 - كۈنى چۈشتىن كېيىن سائەت 5 لەردە ناھىيە بازىرىنىڭ غەربىدىكى سايدا مۇنازىرىلىشىش سەۋەبىدىن تەرەپپازلىق خاراكتېرىدىكى ئەلەم كۈرىشى يۈز بەردى، 9 كىشى يارىلاندى، ئەتراپتا تۇرۇپ تاماشا كۆرگۈچىلەرنىڭ سانى نەچچە 100 كىشىگە يەتتى، چاقىلىقتا تۇرۇشلۇق ھەربىي قىسىم نەق مەيدانغا كېلىپ ئەلەم كۈرىشىنى نەسبەت بىلەن تۈستى.

8 - ئاينىڭ باشلىرىدا «سىنىپىي قوشۇننى تازىلاش» رەھبەرلىك گۇرۇپپىسى قۇرۇلدى، شۇنىڭدىن كېيىن، بىر مۇنچە كادىر ۋە ئامما زىيانكەشلىككە ئۇچرىدى.

9 - ئايدا ناھىيە بويىچە «ئەتىگەندە يوليۇرۇق سوراخ»، «كەچتە دوكلات قىلىش» تەك ئەسەبىيلىك ئەۋج ئالدى.

12 - ئاينىڭ 18 - كۈنى 314 نەپەر يۇرتىغا قايتقان، يېزىغا چۈشكەن زىيالىي ياش ئورۇنلاشتۇرۇلدى.

شۇ ئايدا شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسى دېھقانچىلىق مەيدانىدا تەشكىللەنگەن «ئىشچىلار ماۋ زېدۇڭ ئىدىيىسى تەشۋىقات ئەترىتى» (قىسقارتىلىپ «ئىشچىلار تەشۋىقات ئەترىتى» دەپ ئاتالغان) ناھىيىنىڭ يېزا - بازارلىرىدىكى ئورگان - ئورۇنلارغا ۋە يېزا - كەنتلەرگە كىرىپ ئورۇنلاشتى.

1969 - يىلى

2 - ئايدىن 9 - ئايغىچە «غالبىيەت» گۇڭشېسى، «ئىتتىپاق» گۇڭشېسى، ۋاششەرى گۇڭشېسى، تېلېگرافى لىنىيىسى پونكىتى، ئاشلىق ئىدارىسى قاتارلىق ئورۇنلاردا ئىنقىلابىي كومىتېت قۇرۇلۇپ، پارتىيە، ھۆكۈمەت ئاپپاراتلىرىنىڭ ئورنىغا دەسسىتىلدى.

10 - ئاينىڭ 1 - كۈنى ناھىيىلىك 7 - نۆۋەتلىك خەلق قۇرۇلتىيى ئېچىلدى.

10 - ئاينىڭ 24 - كۈنى ناھىيىلىك ئىنقىلابىي كومىتېت قۇرۇلۇپ، ج ك پ چاقىلىق ناھىيىلىك كومىتېتى ۋە ناھىيىلىك خەلق كومىتېتىنىڭ ئورنىغا دەسسىتىلدى؛ ناھىيىلىك ھەربىي ئىدارە قىلىش كومىتېتى ئەمەلدىن قالدۇرۇلدى.

1970 - يىلى

3 - ئايدا «بىرگە زەربە بېرىش» ئۈچكە قارشى تۇرۇش» (نەق ئەكسىلىتىنىڭلاپچىلارغا زەربە بېرىش، خىيانەتچىلىك - ئوغرىلىققا، ھايانكەشلىككە، ئىسراپچىلىققا قارشى تۇرۇش) ھەرىكىتى قانات يايدۇرۇلدى، ھەر قايسى تارماق - ئورۇنلاردا مەخسۇس دېلو گۇرۇپپىلىرى قۇرۇلدى، تارتىپ چىقىپ كۈرەش قىلىش شامىلى قايتا چىقىپ، يەنە بىر قىسىم ناھەق، يالغان، خاتا دېلولار پەيدا بولدى.

12 - ئاينىڭ 7 - كۈنى ئاپتونوم رايون ۋە ئاپتونوم ئوبلاستتىن تارقاقلاشتۇرۇلۇپ تۆۋەنگە چۈشۈرۈلگەن خادىملاردىن 136 ئائىلە، 356 ئادەم يېزىلارغا ئورۇنلاشتۇرۇلدى.

1971 - يىلى

1 - ئاينىڭ ئاخىرىدا، ناھىيىنىڭ ھەر قايسى ئورۇنلىرى ۋە يېزىلىرىغا كىرىپ ئورۇنلاشقان «ئىشچىلار تەشۋىقات ئەترىتى» تۈركۈمگە بۆلۈنۈپ، بىگتۈەن يېزا ئىگىلىك 2 - شىسى دېھقانچىلىق مەيدانىغا قايتتى.

3 - ئاينىڭ 18 - كۈنى ناھىيىلىك «7 - ماي» دېھقانچىلىق مەيدانى قۇرۇلدى، 100 گە يېقىن كادىر بۇ دېھقانچىلىق مەيدانىغا ئەمگەككە چۈشۈرۈلدى.

4 - ئاينىڭ 19 - كۈنى جۇڭگو كوممۇنىستىك پارتىيىسىنىڭ چاقىلىق ناھىيىلىك 3 - قۇرۇلتىيى ئېچىلىپ، ناھىيىلىك پارتكوم رەھبەرلىك بەنزىسىنىڭ يېڭى ئەزالىرى سايلاپ چىقىلدى.

6 - ئاينىڭ 12 - كۈنى ناھىيە بويىچە 153 نەپەر زىيالىي ياش يېزىلارغا ئورۇنلاشتۇرۇلدى. شۇ ئايدا ناھىيىدىكى ئورۇنلار سىنىپىي قوشۇننى تازىلاش داۋامىدا 29 مىڭ 721 قېتىم ھەرخىل تەنقىد يىغىنى ئېچىپ، ئاتالمىش «نەق ئەكسىلىتىنىڭلاپى مەسلىسى ۋە نەق ئېغىر مەسلىسى بار» 174 كىشىنى، «تارىخىي ئەكسىلىتىنىڭلاپى مەسلىسى ۋە ئېغىر تارىخىي مەسلىسى بار» 104 كىشىنى تازىلىدى. ئاتالمىش ئىككى «ئەكسىلىتىنىڭلاپى گۇرۇھ» نى قولغا چۈشۈردى، بۇلارغا ناھايىتى نۇرغۇن ئادەم چېتىلدى.

8 - ئاينىڭ 6 - كۈنى ناھىيە بويىچە پارتىيىنى تەرتىپكە سېلىش، پارتىيە قۇرۇش خىزمىتى باشلاندى.

10 - ئاينىڭ ئوتتۇرىسىدا ناھىيىلىك پارتكوم پارتىيىلىك كادىرلارغا مەركىزىي كومىتېتنىڭ لىن بياۋنىڭ پارتىيە، دۆلەتكە ئاسىيلىق قىلغانلىقى توغرىسىدىكى ھۆججىتىنى يەتكۈزدى. كېيىنكى ئايدا، بۇ ھۆججەت كەڭ ئاممىغا يەتكۈزۈلدى. شۇ يىلى ئۇيغۇرچە، خەنزۇچە سىملىق رادىئونىڭ چاستوتىنى تېزگىنلەپ يۈكلىسە دۆلەت ئۈزۈتۈش لىنىيىسى پۈتتى.

1972 - يىلى

2 - ئايدا مەركىزىي كومىتېتنىڭ «لىن بياۋ، چىن بودا پارتىيىگە قارشى گۇرۇھنىڭ ئەكسىلىتىنىڭ سىياسىي ئۆزگىرىشىنى تارمار قىلىش كۈرىشى» توغرىسىدىكى ھۆججەتلىرى يەتكۈزۈلۈپ، لىن بياۋنى تەنقىد قىلىش پائالىيىتى قانات يايدۇرۇلدى.

4 - ئاينىڭ 2 - كۈنى ناھىيىلىك خەلق قوغداش گۇرۇپپىسى ۋە خەلق قوغداش سوت گۇرۇپپىسى ئەمەلدىن قالدۇرۇلۇپ، ناھىيىلىك جامائەت خەۋپسىزلىكى ئىدارىسى ۋە ناھىيىلىك خەلق سوت مەھكىمىسى ئەسلىگە كەلتۈرۈلدى.

ئەتىيازدا ناھىيىدىكى خەلق ئەسكەرلىرى ھەرىكەتكە كېلىپ، «7012» ئۇرۇشقا تەييارلىق كۆرۈش - لىنىيە قوغداش ۋەزىپىسىنى ئىجرا قىلدى.

شۇ يىلى ناھىيىنىڭ شەرقىي شىمالىدىكى مەشھۇر لوپنۇر كۆلى پۈتۈنلەي قۇرۇپ كەتتى.

1973 - يىلى

1 - ئايدا ۋاشىرى سۇ ئېلېكتر ئىستانسىسىنى قۇرۇش تەييارلىقى باشلاندى.

3 - ئاينىڭ 26 - كۈنى ناھىيىلىك يېزا ئىگىلىكىدە داچەيدىن ئۆگىنىش تەجرىبىلىرىنى ئالماشتۇرۇش يىغىنى ئېچىلدى.

3 - ئايدا ناھىيىنىڭ يېزا - بازارلىرىدا پارتىيىنىڭ ئاساسىي لۇشىەنى تەربىيىسى ئومۇميۈزلۈك قانات يايدۇرۇلدى. لىن بياۋنىڭ قىلمىشلىرى ئەمەلىيەتكە بىرلەشتۈرۈلۈپ چوڭقۇر تەنقىد قىلىندى.

4 - ئاينىڭ 7 - كۈنى ناھىيىلىك 3 - نۆۋەتلىك ئاياللار كومىتېتى قۇرۇلدى.

6 - ئاينىڭ 6 - كۈنى ناھىيىلىك تاشپاختا كېنىنى باشقۇرۇش كومىتېتى قۇرۇلدى.

1974 - يىلى

1 - ئاينىڭ 1 - كۈنى بايىنغولىن موڭغۇل ئاپتونوم ئوبلاستى بويىچە تۇنجى نۆۋەتلىك شاھىيات مۇسابىقىسى چاقىلىقتا ئۆتكۈزۈلدى.

2 - ئاينىڭ 19 - كۈنى ناھىيىلىك پارتكومنىڭ رىياسەتچىلىكىدە، ناھىيە بويىچە لىن بياۋنى، كۇڭزىنى تەنقىد قىلىش قەسەمىياد يىغىنى ئېچىلدى.

3 - ئاينىڭ 12 - كۈنى ناھىيىلىك ئىنقىلابىي كومىتېتنىڭ سىياسىي خىزمەت گۇرۇپپىسى، ئىشلەپچىقىرىش گۇرۇپپىسى قاتارلىق 4 چوڭ گۇرۇپپا ئەمەلدىن قالدۇرۇلۇپ، ناھىيىلىك پارتكومنىڭ ھەر قايسى بۆلۈم، كومىتېت، ئىشخانىلىرى ۋە ئىنقىلابىي كومىتېتنىڭ ھەر قايسى

بۆلۈم، ئىشخانلىرى تەسىس قىلىندى.
7 - ئاينىڭ 21 - كۈنى ناھىيىلىك 2 - نۆۋەتلىك كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىل قىلىندى.
شۇ يىلى ناھىيىنىڭ يېزىلىرىدا ئاشلىق ئىشلەپچىقىرىشتا «پروگرامما» دىكىگە يەتكەن، «خۇاڭخې» دىن ئۆتۈپ كەتكەن بىر تۈركۈم چوڭ ئەترەت، ئىشلەپچىقىرىش ئەترەتلىرى بارلىققا كەلدى.

1975 - يىلى

2 - ئاينىڭ 3 - كۈنى ناھىيىلىك 2 - نۆۋەتلىك خەلق ئەسكەرلىرى يىغىنى ئېچىلىپ، خەلق ئەسكەرلىرى خىزمىتىدىن خۇلاسە چىقىرىلدى، ئىلغارلار تەقدىرلەندى.
12 - ئاينىڭ 4 - كۈنى تاشساي دەرياسى سۇ ئىشلىرى تەرەققىيات قۇرۇلۇشى رەھبەرلىك گۇرۇپپىسى قۇرۇلدى، 12 - ئاينىڭ 30 - كۈنى تاشساي دەرياسى سۇ باشلاش قۇرۇلۇشىدا ئىش باشلاندى.
12 - ئاينىڭ 12 - كۈنى ناھىيىدىكى ئورگان كادىرلىرى ئارىسىدا «سۇ بويىدا» غا باھا بېرىش قانات يايدۇرۇلدى.

1976 - يىلى

1 - ئاينىڭ 8 - كۈنى گوۋۇيۈەننىڭ زۇڭلىسى جۇ ئېنلەي ۋاپات بولدى، ناھىيىدىكى كادىرلار ۋە ئامما ئۆزلۈكىدىن قارىلىق تۇتۇپ، يىغىلىپ تەزىيە بىلدۈردى.
2 - ئاينىڭ 1 - كۈنى ئالتۇنتاغ يول ئاسراش ئوچاستىكىسى قۇرۇلدى.
3 - ئايدا جياڭ چىڭ ئەكسىلىتىنقىلابىي گۇرۇھى ئاتالمىش «دېڭ شياۋپىڭنى تەنقىد قىلىش، ئوڭچىل ئەنزە ئاغدۇرۇش شامىلىغا قايتۇرما زەربە بېرىش» دولقۇنىنى قوزغىدى، چاقىلىقتا ئاز ساندىكى كىشىلەر «ئوڭچىل ئەنزە ئاغدۇرۇش شامىلىغا قايتۇرما زەربە بېرىش» دېگەندەك شوئارلارنى يازدى، كەڭ ئامما سۈكۈتتە تۇرۇپ قارشىلىق كۆرسەتتى.
4 - ئاينىڭ 29 - كۈنى ناھىيىلىك پىلانلىق تۇغۇت رەھبەرلىك گۇرۇپپىسى قۇرۇلدى.
5 - ئاينىڭ 10 - كۈنى ناھىيە، گۇڭشى، ئەترەت كادىرلىرىدىن تەشكىللەنگەن داچەينى ئېكسكۇرسىيە قىلىش - ئۆگىنىش ئۆمىكى داچەيگە قاراپ يولغا چىقتى.
7 - ئاينىڭ 6 - كۈنى ناھىيە خەلقى جۇدې ۋىيۈەنجاڭنىڭ ۋاپاتىغا چوڭقۇر تەزىيە بىلدۈردى.
9 - ئاينىڭ 9 - كۈنى رەئىس ماۋ زېدۇڭ ۋاپات بولدى، ناھىيىدىكى ھەر مىللەت خەلقى يىغىلىپ رادىئو ئاڭلىدى، ماتەم بىلدۈرۈش پائالىيەتلىرى ئۆتكۈزدى.
9 - ئاينىڭ 18 - كۈنى ناھىيىدىكى ھەر مىللەت خەلقى مەيدانىدا داغدۇغىلىق يىغىلىش ئۆتكۈزۈپ، ئۇلۇغ داھى رەئىس ماۋ زېدۇڭنىڭ ۋاپاتىغا تەزىيە بىلدۈردى.

- 10 - ئاينىڭ ئوتتۇرىسىدا ناھىيىنىڭ يېزا - بازارلىرىدا ئۇدا نەچچە كۈن يىغىلىش، نامايىش ئۆتكۈزۈلۈپ، پارتىيە مەركىزىي كومىتېتىنىڭ «تۆت كىشىلىك گۇرۇھ» (ۋاڭ خۇڭخۇېن، جالڭ چۈنچياۋ، جياڭ چىڭ، ياۋ ۋېنيۈەن) ئەكسىلىتىنىڭ گۇرۇھىنى بىر يوللا تارمار قىلغانلىقىدىن ئىبارەت تارىخىي غەلبە تەبرىكلەندى. «تۆت كىشىلىك گۇرۇھ» نىڭ ئەكسىلىتىنىڭ جىنايەتلىرى غەزەپ بىلەن ئەيىبلەندى.
- 11 - ئاينىڭ 1 - كۈنى ئاپتونوم رايونلۇق پارتكومنىڭ 1 - شۇجىسى، ئاپتونوم رايونلۇق ئىنقىلابىي كومىتېتىنىڭ مۇدىرى سەيپىدىن ئەزىزى چاقىلىقنى كۆزدىن كۆچۈردى.
- 11 - ئاينىڭ 24 - كۈنى ناھىيىلىك ئورگانلاردىن 110 كادىر سىياسىي لۇشىيەن تەربىيىسى خىزمىتى ئۆمىكى بولۇپ تەشكىللىنىپ، دېھقانچىلىق، چارۋىچىلىق ئىشلەپچىقىرىشنىڭ 1 - سېپىگە ئاتلاندى.
- 11 - ئاينىڭ 25 - كۈنى ناھىيىلىك يېزا ئىگىلىكىدە داھەيدىن ئۆگىنىش بويىچە ئىلغار كوللېكتىپ، ئىلغار شەخسلەر ۋەكىللىرى يىغىنى ئېچىلدى.

1977 - يىلى

- 3 - ئاينىڭ 29 - كۈنى ناھىيىلىك ئاپتوموبىل ترانسپورت ئەترىتى قۇرۇلدى.
- 6 - ئايدا ناھىيىلىك پارتكوم ناھىيە دەرىجىلىك ئورگانلاردىكى بارلىق كادىر ۋە يېزا - بازار، رايونلارنىڭ رەھبىرىي كادىرلىرىنى يىغىپ ئۆگىنىشكە تەشكىللىدى، بۇ كادىرلار چاقىلىقنىڭ ئەمەلىيىتىگە بىرلەشتۈرۈپ، «تۆت كىشىلىك گۇرۇھ» نىڭ ئەكسىيەتچىل جىنايەتلىرىنى پاش قىلدى ۋە تەنقىد قىلدى، «تۆت كىشىلىك گۇرۇھ» نىڭ سۇيقەستلىك ھەرىكەتلىرى بىلەن چېتىشلىقى بولغان ئادەم ۋە ئىشلارنى ئېنىقلىدى.
- 6 - ئاينىڭ 28 - كۈنى ناھىيىدە «مەدەنىيەت زور ئىنقىلابى» دىن ئىبارەت 10 يىللىق مالىمانچىلىقتىن كېيىنكى تۇنجى قېتىملىق ئوقۇغۇچى قوبۇل قىلىش رەھبەرلىك گۇرۇپپىسى قۇرۇلدى.
- 12 - ئاينىڭ 3 - كۈنى ناھىيىلىك ئېتىز - ئېرىق ئاساسىي قۇرۇلۇشى قوماندانلىق شتابى قۇرۇلدى.
- شۇ ئايدا، ناھىيە بويىچە يېزا ئىگىلىكىدە داھەيدىن ئۆگىنىش تەجرىبىلىرىنى ئالماشتۇرۇش يىغىنى ئېچىلدى.

1978 - يىلى

- 1 - ئاينىڭ 5 - كۈنى ناھىيىدە ئاشلىق يۆتكەش رەھبەرلىك گۇرۇپپىسى تەشكىل قىلىنىپ، ناھىيە بازىرىدا ئاشلىق يېتىشمەسلىك مەسىلىسى ھەل قىلىندى.
- 5 - ئاينىڭ 16 - كۈنى ناھىيىدە قۇرغاقچىلىققا قارشى تۇرۇش، زىيانداش ھاشاراتلارنى

- يوقتىشىنى مەركىزىي ۋەزىپە قىلغان ئاپەتكە قارشى تۇرۇش رەھبەرلىك گۇرۇپپىسى قۇرۇلدى.
- 6 - ئاينىڭ 9 - كۈنى 10 بال بوران چىقىپ، 3300 مودىن ئارتۇق يەردىكى زىرائەت ئاپەتكە ئۇچرىدى. 8 - ئاينىڭ 9 - كۈنى جۇڭگو خەلق سىياسىي مەسلىھەت كېڭىشى چاقىلىق ناھىيىلىك كومىتېتى رەسمىي قۇرۇلدى.
- 10 - ئاينىڭ 26 - كۈنى ناھىيە دەرىجىلىك ئورۇنلاردا «پاش قىلىش، تەنقىد قىلىش، تەكشۈرۈش، زەربە بېرىش» (تۆت كىشىلىك گۇرۇھ) نىڭ ئەكسىلىتىنىڭ جىنايەتلىرىنى پاش قىلىش، «تۆت كىشىلىك گۇرۇھ» نىڭ زەھەرلىرىنى تەنقىد قىلىش، «تۆت كىشىلىك گۇرۇھ» بىلەن چېتىشلىقى بولغان ئادەم ۋە ئىشلارنى تەكشۈرۈپ بىر تەرەپ قىلىش، «تۆت كىشىلىك گۇرۇھ» تىكى بىر ئۇچۇم ئەكسىلىتىنىڭلا بولغاغا زەربە بېرىش) ھەرىكىتى قانات يايدۇرۇلدى.
- 12 - ئاينىڭ 19 - كۈنى ناھىيە بويىچە يېزا ئىگىلىكىدە داھىيىدىن ئۆگىنىش يىغىنى ئېچىلدى.

1979 - يىلى

- 3 - ئاينىڭ 29 - كۈنى ناھىيىلىك نېفىت شىركىتى قۇرۇلدى.
- 4 - ئاينىڭ 10 - كۈنى چاقىلىقتا قارا بوران چىقىپ، يەر - جاھان قاراڭغۇلىشىپ كەتتى. تېمپېراتۇرا 19.4°C تۆۋەنلىدى، بورانغا قوشۇلۇپ كەلكۈن كېلىپ توپا ياغدى. 5 ئۆيلۈك گۇڭشى ئەزاسىنىڭ ئۆيى ئۇرۇلۇپ چۈشتى، 3400 دىن ئارتۇق ئۇششاق چارۋا، 100 دىن ئارتۇق چوڭ چارۋا ئۆلدى، بوراندا 31 قورۇ قوي پېتىراپ كەتتى (700 دىن ئارتۇق قوي يوقاپ كەتتى)، 8000 مودىن ئارتۇق يەردىكى يازغى بۇغداي ئاپەتكە ئۇچرىدى، 1450 تۈپ چوڭ دەرەخ ئۇرۇلۇپ چۈشتى، 13 مىڭ تۈپتىن ئارتۇق كۆچەتنى قۇم بېسىپ كەتتى.
- 5 - ئاينىڭ 10 - كۈنى ناھىيىلىك خەلق تەپتىش مەھكىمىسى قۇرۇلدى.
- 6 - ئايدا ناھىيە بويىچە 21 ئىشلەپچىقىرىش ئەترىتىدە ئىشلەپچىقىرىش مەسئۇلىيەت تۈزۈمى يولغا قويۇلدى.
- شۇ ئايدا جۇڭگو پەنلەر ئاكادېمىيىسى شىنجاڭ شۆبىسىنىڭ تەكشۈرۈش ئەترىتى تىك ئۇچار ئايروپىلاندا لوپنۇر كۆلى رايونىنى تەكشۈردى.
- شۇ ئايدا ناھىيىلىك ئىنتىزام تەكشۈرۈش كومىتېتى قۇرۇلدى. شۇ ئايدا ناھىيە بويىچە 99 ئادەم توغرىسىدىكى ناھەق، يالغان، خاتا دەلو ئاقلاندى.
- 11 - ئايدا جۇڭگو پەنلەر ئاكادېمىيىسى شىنجاڭ شۆبىسىنىڭ تەكشۈرۈش ئەترىتى كىروران خارابىسىنى تەكشۈردى، مەشھۇر ئالىم، جۇڭگو پەنلەر ئاكادېمىيىسى شىنجاڭ شۆبىسىنىڭ مۇئاۋىن باشلىقى پىڭ جيامۇ تەكشۈرۈشكە قاتناشتى.
- شۇ يىلى نېفىت مىنىستىرلىكىنىڭ مىنىستىرى سۇڭ جېنىمىڭ قاتارلىقلار چاقىلىقنى كۆزدىن كۆچۈردى.

1980 - يىلى

- 1 - ئاينىڭ 5 - كۈنى ناھىيە بويىچە دېھقانچىلىق، چارۋىچىلىق سېپىدىكى ئەمگەك نەمۇنىچىلىرىنى تەقدىرلەش يىغىنى ئېچىلدى.
- 5 - ئاينىڭ 4 - كۈنى جۇڭگو بىلەن ياپونىيە بىرلىشىپ ئىشلەيدىغان يىپەك يولى ھەققىدىكى تېلېۋىزىيە فىلىمىنىڭ كۆرۈنۈشلىرىنى سۈرەتكە ئېلىش ئۈچۈن، مەركىزىي تېلېۋىزىيە ئىستانسىسىنىڭ 12 خادىمى چاقىلىققا كەلدى.
- 5 - ئاينىڭ 20 - كۈنى جۇڭگو - ياپونىيە دوستلۇق - مەدەنىيەت جەمئىيىتىنىڭ باشلىقى، ياپونىيىلىك مەشھۇر تارىخشۇناس ھەم يازغۇچى جىڭ شاڭچىڭ ناھىيىگە كېلىپ تەكشۈرۈش ئېلىپ باردى.
- 6 - ئاينىڭ 18 - كۈنى پېڭ جيامۇ تەكشۈرۈش ئەترىتىنى باشلاپ لوپنۇر كۆلى رايونىنى تەكشۈرۈۋاتقاندا، سۇ ئىزدەش يولىدا بەختكە قارشى دېرەكسىز يوقاپ كېتىپ قۇربان بولدى.

1981 - يىلى

- 1 - ئاينىڭ 18 - كۈنى ناھىيە بويىچە دېھقانچىلىق، چارۋىچىلىق سېپىدىكى ئەمگەك نەمۇنىچىلىرىنى تەقدىرلەش يىغىنى ئېچىلدى.
- 2 - ئاينىڭ 10 - كۈنى ناھىيە يېزىلىرىدا «بەشنى بېكىتىش، بىرنى مۇكاپاتلاش»، «ئىش كۈنىنى مەھسۇلاتقا بېكىتىش»، «كىچىك دائىرىدە ھۆددىگە بېرىش»، «مەسئۇلىيەت ئېتىزى»، «ئوزۇقلۇق ئاشلىق ئېتىزى» قاتارلىق شەكىللەردىكى ئىشلەپچىقىرىش مەسئۇلىيەت تۈزۈملىرى يولغا قويۇلۇشقا باشلىدى.
- 2 - ئاينىڭ 23 - كۈنىدىن 3 - ئاينىڭ 1 - كۈنىگىچە سىياسىي كېڭەش چاقىلىق ناھىيىلىك 1 - نۆۋەتلىك كومىتېتىنىڭ 1 - يىغىنى ئېچىلدى.
- 2 - ئاينىڭ 23 - كۈنى ناھىيىلىك 8 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى.
- 4 - ئاينىڭ 1 - كۈنى ئاپتونوم رايوننىڭ مۇئاۋىن رەئىسى تۆمۈر داۋامەت ناھىيىگە كېلىپ خىزمەتلەرنى كۆزدىن كۆچۈردى.
- 4 - ئايدا 4226 مو بۇغداي ئېتىزىدا خىمىيىۋى ئۇسۇلدا ئوت - چۆپ يوقىتىش ئومۇملاشتۇرۇلۇپ، ياخشى ئۈنۈم ھاسىل قىلىندى.
- 6 - ئاينىڭ بېشىدا يېزىلاردا بۇغداي كۆك پىتى يامراپ كەتتى، بىر قېتىمدا 16 مىڭ 68 مو يەردىكى بۇغدايغا كۆك پىتتىن مۇداپىئە كۆرۈش بۇزىسىدىن دورا پۇركۇلدى.
- 7 - ئايدا ئاپتونوم رايوننىڭ مۇئاۋىن رەئىسى ئىسمايىل ئەھمەد قاتارلىقلار ناھىيىنى كۆزدىن كۆچۈردى.
- 12 - ئاينىڭ 29 - كۈنى ناھىيىدە 3 - قېتىملىق ئومۇمبۆلۈك نوپۇس تەكشۈرۈش

رەھبەرلىك گۇرۇپپىسى تەشكىل قىلىندى.

شۇ يىلى ناھىيىدە نۇقتىلىق ھالدا 2 - دەرىجىلىك سۇ ئېلېكتر ئىستانسىسى قۇرۇش ئىشى باشلاندى؛ بۇنىڭدىن باشقا، 17 مىڭ 653 مېتىر ئۇزۇنلۇقتا 8 يۈرۈشلەشكەن سۇ سىڭمەس ئېرىق-ئۆستەك ياسالدى.

1982 - يىلى

3 - ئاينىڭ 1 - كۈنى ناھىيە بىلەن كورلا ئوتتۇرىسىدا فوتوتېلېگرافى ئارقىلىق خەۋەرلىشىش كەسپى رەسمىي يولغا قويۇلدى.

شۇ ئايدا ناھىيىدە 1 - قېتىملىق «مەدەنىيەتلىك، ئەدەبلىك بولۇش ئېيى» پائالىيىتى بويىچە سەپەرۋەرلىك يىغىنى ئېچىلدى، يېزا - بازارلاردىكى ئورۇنلار «پاسكىنا، قالايمىقان، ناچار» لىقنى ئوڭشاشنى مەركەز قىلغان «بەش بولۇش، تۆت گۈزەل، ئۈچىنى قىزغىن سۆيۈش» پائالىيىتىگە ئاتلاندى.

3 - ئاينىڭ 30 - كۈنى ئاپتونوم رايونلۇق پارتكومنىڭ شۇجىسى تۆمۈر داۋامەت قاتارلىقلار ناھىيىگە كېلىپ خىزمەتلەرنى كۆزدىن كۆچۈردى.

4 - ئاينىڭ 8 - كۈنى ئاپتونوم رايونلۇق پارتكومنىڭ 1 - شۇجىسى ۋاڭ ئېنماۋ، دائىمىي كومىتېت ئەزاسى ھامىدىن نىيازىلار بايىنغولىن موڭغۇل ئاپتونوم ئوبلاستلىق پارتكومنىڭ شۇجىسى رېن ياڭشەن، ئوبلاست باشلىقى داڭ جىنلارنىڭ ھەمراھلىقىدا چاقىلىققا كېلىپ خىزمەتلەرنى كۆزدىن كۆچۈردى.

ئەنئىيازدا يېزىلاردا تېرىقچىلىق تۈزۈمىنى ئۆزگەرتىش سىنىقى باشلاندى، بۇغداي تېرىش كۆلىمى كېڭەيتىلىپ، كۆممىقوناق كۆلىمى زور مىقداردا كېمەيتىلدى، ئېڭىز تېرىلغۇ كۆلىمى كۆپەيتىلدى، بىر يىلدا بىر قېتىم ھوسۇل ئېلىش بىر يىلدا 2 قېتىم ھوسۇل ئېلىشقا ئۆزگەرتىلدى.

8 - ئاينىڭ 21 - كۈنى ناھىيىنىڭ 3 - قېتىملىق ئومۇميۈزلۈك نوپۇس تەكشۈرۈش خىزمىتى ئاخىرلاشتى، تەكشۈرۈش نەتىجىسىدە ناھىيىدە 5801 ئائىلە، 23 مىڭ 435 نوپۇس (يېزا ئىگىلىك 2 - شىسى 36 - تۈەن - مەيداننى ئۆز ئىچىگە ئالىدۇ) بارلىقى ئېنىقلاندى.

شۇ ئايدا 1 - قېتىملىق يەر ناملىرىنى ئومۇميۈزلۈك تەكشۈرۈش خىزمىتى باشلاندى، 11 - ئاينىڭ بېشىدا سىرتتا تەكشۈرۈش ئاخىرلىشىپ، ئىشخانىدا ماتېرىيال رەتلەش باشلاندى.

9 - ئاينىڭ 1 - كۈنى ناھىيىدە مىللەتلەر ئىتتىپاقلىقى بويىچە تەقدىرلەش يىغىنى ئېچىلدى.

1983 - يىلى

1 - ئاينىڭ 5 - كۈنى چاقىلىق ناھىيىلىك كومىتېتىنىڭ سىياسىي قانۇن كومىتېتى قۇرۇلدى.

1 - ئاينىڭ 19 - كۈنى ناھىيە بويىچە ئەمگەك نەمۇنىچىلىرىنى تەقدىرلەش يىغىنى ئېچىلدى.

1 - ئاينىڭ 29 - كۈنى ناھىيىنىڭ سىياسەتنى ئەمەلىيلەشتۈرۈش خىزمىتى ئاساسەن ئاخىرلاشتى، 189 كىشى ئۈستىدىكى ناھەق، يالغان، خاتا دېلو ئاقلاندى، بۇنىڭ ئىچىدە پۈتۈنلەي خاتا بىر تەرەپ قىلىنغان 149 كىشى تولۇق ئاقلاندى، قىسمەن خاتا بىر تەرەپ قىلىنغان 40 كىشى قىسمەن ئاقلاندى.

شۇ ئايدا ناھىيىنىڭ دېھقانچىلىق، چارۋىچىلىق رايونلىرىدا ھەرخىل چوڭ ھۆددىگەرلىك ئىشلەپچىقىرىش مەسئۇلىيەت تۈزۈملىرى يولغا قويۇلدى، دېھقان، چارۋىچىلار بەس - بەس بىلەن ئىشلەپچىقىرىش توختاملىرىنى تۈزۈشتى.

4 - ئاينىڭ 30 - كۈنى ناھىيىدە 2 - قېتىملىق «مەدەنىيەتلىك، ئەدەپلىك بولۇش ئېيى» پائالىيىتى بويىچە تەقدىرلەش يىغىنى ئېچىلدى.

11 - ئاينىڭ 30 - كۈنى ناھىيىدە چىڭخەينىڭ گېرمۇ دېگەن يېرىدىن شىنجاڭغا قايتۇرۇلغان قازاق چارۋىچىلارنىڭ چارۋىلىرىنى تاپشۇرۇۋېلىش رەھبەرلىك گۇرۇپپىسى قۇرۇلدى.

شۇ يىلى ناھىيە بازىرىدىكى 10 ئورۇنغا تۇرۇپبا سۈيى ئۈسكۈنىسى ئورنىتىلدى، 33 مىڭ مېتىردىن ئارتۇق سۇ تۇرۇبىسى ياتقۇزۇلۇپ، 57 قۇدۇق قېزىلدى.

شۇ يىلى ناھىيە بويىچە يېزا ئىگىلىك ئومۇمىي مەھسۇلات قىممىتى ۋە ئاشلىق، پاختا، ياغلىق دان، يېزىلاردا كىشى بېشىغا توغرا كەلگەن ئوتتۇرىچە كىرىم، كىشى بېشىغا توغرا كەلگەن ئاشلىق ۋە ئوزۇقلۇق ئاشلىقتىن ئىبارەت 7 جەھەتتىكى ئاساسلىق كۆرسەتكۈچ ئايرىم - ئايرىم ھالدا 1978 - يىلدىكى ئاساستا بىردىن كۆپرەك قاتلاندى، چاقىلىق ناھىيىسى مەملىكەتتىكى مەھسۇلات كۆرسەتكۈچىنى بىر قاتلىغان 112 ناھىيە قاتارىغا كىرىپ، يۇقىرى دەرىجىلىك رەھبەرلىكنىڭ ماختىشىغا ئېرىشتى.

1984 - يىلى

1 - ئايدا ناھىيە بويىچە يېزىلاردىكى ھەرخىل كەسپىي ئائىلىلەر، نۇقتىلىق ئائىلىلەر 613 كە يېتىپ، ئومۇمىي دېھقان ئائىلىسىنىڭ %26 نى ئىگىلىدى. ھۆددىگەرلىك توختامى تۈزۈشكەن دېھقان، چارۋىچى ئائىلىلىرىنىڭ سانى 2482 گە يەتتى.

شۇ ئايدا چاقىلىق ناھىيىسىنىڭ ۋەكىلى دۆلەت ئىقتىساد كومىتېتى شىنجاڭدا ئاچقان مەملىكەتلىك يېزا ئىگىلىك مەھسۇلاتلىرىنى بىر قاتلىغان ناھىيىلەر سۆھبەت يىغىنىغا قاتناشتى.

2 - ئاينىڭ ئوتتۇرىسىدا چىڭخەينىڭ گېرمۇ دېگەن يېرىدىن كەلگەن قازاقلارنىڭ 21 مىڭ 543 تۇپاق چارۋىسى ئېشەكپاتتى دېگەن جايدا يايلىتىشقا قالدۇرۇلدى.

2 - ئاينىڭ 20 - كۈنى ناھىيە بويىچە ئەمگەك نەمۇنىچىلىرىنى تەقدىرلەش يىغىنى ئېچىلدى.

4 - ئاينىڭ 7 - كۈنى ناھىيە بويىچە دېھقانلار ئىشلەپچىقىرىش ۋاسىتىلىرىنى سېتىۋېلىش دولقۇنى كۆتۈرۈلدى، شەخسلەر بىر ماشىنا، 18 چوڭ - كىچىك تراكتور، 80 ئات، 130 ئۆي كالا، 148 چوڭ ھارۋا ۋە ئېشەك ھارۋىسى سېتىۋالدى.

4 - ئاينىڭ 25 - كۈنى ناھىيىلىك پارتكوم يېزا خىزمىتى يىغىنى ئاچتى. 1 - ئاينىڭ 5 - ئاينىڭ 25 - كۈنىدىن 31 - كۈنىگىچە، ناھىيىلىك 2 - نۆۋەتلىك سىياسىي كېڭەشنىڭ 1 - ئومۇمىي يىغىنى ئېچىلدى. 5 - ئاينىڭ 27 - كۈنى ناھىيىلىك 9 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى. 5 - ئايدىن 8 - ئايغىچە، ئاپتونوم رايونلۇق شەھەر، يېزا قۇرۇلۇشى - مۇھىت ئاسراش نازارىتى بىلەن جۇڭگو پەنلەر ئاكادېمىيىسى شىنجاڭ شۆبىسىدىن تەشكىللەنگەن ئۇنىۋېرسال تەكشۈرۈش ئەترىتى ئالتۇنتاغ تەبىئىي مۇھاپىزەت رايونىدا ئەمەلىي ئۇنىۋېرسال تەكشۈرۈش ئېلىپ باردى.

11 - ئاينىڭ 11 - كۈنى بايىنغولىن موڭغۇل ئاپتونوم ئوبلاستىدىكى سەككىز ناھىيە، بىر شەھەر بويىچە يېزىلاردىكى «بەشتە ياخشى بولۇش» قۇرۇلۇشىنى نەق مەيداندا كۆزدىن كۆچۈرۈش يىغىنى ئېچىلدى. 12 - ئاينىڭ 18 - كۈنى ناھىيە يېزىلىرىدا دۆلەتكە 10 مىڭ جىڭدىن ئارتۇق تاۋار ئاشلىق سېتىپ بەرگەن دېھقان ئائىلىسى 78 گە يەتتى. شۇ يىلى گۇڭشى ئەمەلدىن قالدۇرۇلۇپ، يېزا قۇرۇش خىزمىتى ئورۇندىلىپ بولدى. ناھىيە بويىچە بىر رايون، 5 يېزا (بۇنىڭ 2 سى بۆلۈمچە دەرىجىلىك يېزا)، 2 بازار تەسىس قىلىندى. شۇ يىلى ناھىيىنىڭ يېزىلىرىدا كەنت ئاھالە كومىتېتلىرى قۇرۇلدى. 1985 - يىلى

4 - ئايدا 200 نەچچە مىڭ خەتلىك «چاقىلىق ناھىيىسى يېزا ئىگىلىكىنىڭ رايونلارغا ئايرىلىشى» دېگەن كىتاب پۈتۈپ نەشر قىلىندى. شۇ ئايدا ناھىيىلىك پارتكوم «چاقىلىق ناھىيىسى تەزكىرىسى» نى تۈزۈشنى قارار قىلدى ھەمدە «چاقىلىق ناھىيىسى تەزكىرىسى» نى تۈزۈش كومىتېتى ۋە ناھىيە تەزكىرىسى تەھرىر ئىشخانىسى قۇرۇلدى، سەپلەپ بېرىلگەن مەخسۇس ئادەملەر «چاقىلىق ناھىيىسى تەزكىرىسى» نى تۈزۈشكە كىرىشتى. 7 - ئاينىڭ 31 - كۈنى چاڭپەن مەركىزىي كومىتېتىنىڭ باش شۇجىسى خۇياۋباڭ قاتارلىق كىشىلەر ئايروپىلان بىلەن چەرچەندىن چاقىلىققا كېلىپ، خىزمەتلەرنى كۆزدىن كۆچۈردى. 8 - ئاينىڭ 31 - كۈنى گېرمانىيە فېدراتىپ جۇمھۇرىيىتىنىڭ 4 سايابەتچىسى كىچىك ماشىنىنى ئۆزى ھەيدەپ شاڭخەيدىن يولغا چىقىپ، چىڭخەي ئارقىلىق چاقىلىققا كەلدى. 9 - ئاينىڭ 24 - كۈنى جۇڭگو - ئامېرىكا بىرلەشمە تاغقا چىقىش كوماندىسىدىكى 24 كىشى جۇڭگو تەرەپتىن تەيىنلەنگەن مۇئاۋىن باش كوماندا باشلىقى ۋاڭ جۇڭخۇا، ئامېرىكا تەرەپتىن تەيىنلەنگەن مۇئاۋىن باش كوماندا باشلىقى لوپس بوسىنىڭ باشلامچىلىقىدا چاقىلىق ناھىيىسىگە كەلدى.

9 - ئاينىڭ 26 - كۈنى جۇڭخۇا مەملىكەتلىك ئاخباراتچىلار جەمئىيىتى ھەيئەت رىياسىتىنىڭ ئەزاسى، جۇڭگو ئاخباراتچىلار ئۇيۇشمىسى مۇدىرىيىتىنىڭ مۇئاۋىن باشلىقى جاك فەن چاقىلىققا كېلىپ تەكشۈرۈش ئېلىپ باردى.

10 - ئاينىڭ 28 - كۈنى جۇڭگو - ئامېرىكا بىرلەشمە تاغقا چىقىش كوماندىسى مۇزتاغ چوققىسىنى بويسۇندۇرۇپ، غەلبىلىك قايتىپ كەلدى. 1000 دىن ئارتۇق ھەر مىللەت خەلقى ناھىيە بازىرىدا ناخشا ئېيتىپ، ئۈسسۈل ئويناپ ئۇلارنى قارشى ئالدى.

في هذا الشأن، فإننا نرى أن هناك بعض النقاط التي تحتاج إلى مزيد من التوضيح والشرح، خاصة فيما يتعلق بالأسس النظرية والعملية التي تقوم عليها هذه الدراسة.

ومن ثم، فإننا نأمل أن تكون هذه الملاحظات قد ساعدتكم في تحسين جودة البحث، وأن نتلقى ردودكم على هذه الملاحظات في أقرب وقت ممكن.

مع التحية والتقدير،
 أ. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]

م. م. د. [الاسم]



بىرىنچى قىسىم

جۇغراپىيىسى

I باب

زېمىن دائىرىسى، رايونلارغا ئايرىلىشى

§ 1 - زېمىن دائىرىسى

چاقىلىق ناھىيىسىنىڭ ئورنى شەرقىي مېرىدىئان $86^{\circ}45'$ — $93^{\circ}45'$ شىمالىي پاراللېل $36^{\circ}05'$ — $41^{\circ}23'$ ئارىلىقىغا، تارىم ئويمانلىقىنىڭ شەرقىي - جەنۇبىي قىسمىغا توغرا كېلىدۇ، جەنۇبتا شىزاڭ ئاپتونوم رايونى بىلەن چېگرىداش، غەربتە چەرچەن ناھىيىسى، شىمالدا لوپنۇر ناھىيىسى ۋە تۇرپان، قۇمۇل ۋىلايەتلىرى بىلەن قوشنا، شەرقتە گەنسۇ، چىڭخەي ئۆلكىلىرى بىلەن تۇتىشىدۇ. ناھىيە زېمىنىنىڭ شەرقتىن غەربكە كەڭلىكى 570 كىلومېتىر، جەنۇبتىن شىمالغا ئۇزۇنلۇقى 580 كىلومېتىر كېلىدۇ، ئومۇمىي كۆلىمى 202 مىڭ 298.78 كۋادرات كىلومېتىر، بۇنىڭ ئىچىدە تاغ - ئېدىرلارنىڭ كۆلىمى 59 مىڭ 180.29 كۋادرات كىلومېتىر، چۆل - جەزىرلەرنىڭ كۆلىمى 60 مىڭ 236.42 كۋادرات كىلومېتىر، بوز يەرلەرنىڭ كۆلىمى 25 مىڭ 508.75 كۋادرات كىلومېتىر، قۇملۇق يەرلەرنىڭ كۆلىمى 56 مىڭ 231 كۋادرات كىلومېتىر، كۆللەرنىڭ كۆلىمى 1093.38 كۋادرات كىلومېتىر، تېرىلغۇ يەرلەرنىڭ كۆلىمى 48.19 كۋادرات كىلومېتىر.

ئالتۇنتاغ چاقىلىق زېمىنىنى ئوتتۇرىسىدىن كېسىپ ئۆتۈپ، ناھىيىنى پەرقى ئىنتايىن زور بولغان جەنۇبىي ۋە شىمالىي رايونغا — تۈزلەڭلىك ۋە تاغلىق رايوندىن ئىبارەت 2 قىسىمغا بۆلۈپ تۇرىدۇ. شىمالىي قىسىمى تارىم ئويمانلىقى، شەرقىي قىسىمى لوپنۇر كۆلى ئويمانلىقىدىن ئىبارەت تۈزلەڭلىك بولۇپ، دېڭىز يۈزىدىن ئومۇمەن 846 — 1200 مېتىر ئېگىز؛ جەنۇبىدىكى تاغلىق رايون ئالتۇنتاغ ۋە كوئىنلۇن تاغلىرى شۇنىڭدەك بۇ 2 تاغ ئارىلىقىدىكى بىكىنىمە تاغ ئويمانلىقىدىن ئىبارەت بولۇپ، ئېگىزلىكى تەخمىنەن 4000 مېتىرغا يېتىدۇ ۋە شىمالىي شىزاڭ ئېگىزلىكى بىلەن تۇتىشىدۇ.

ناھىيە تەۋەسىدىكى ئەڭ پەس يەر لوپنۇر كۆلى ئويمانلىقى بولۇپ، دېڭىز يۈزىدىن 788 مېتىر ئېگىز، ئەڭ ئېگىز يەر كوئىنلۇن تېغىنىڭ غەربىدىكى مۇزتاغ چوققىسى بولۇپ، دېڭىز يۈزىدىن 7723 مېتىر ئېگىز (6973 مېتىر ئېگىز دېگۈچىلەرمۇ بار).

§ 2 . تەشكىلى تۈزۈلۈشىنىڭ تەرەققىيات جەريانى

تارىخىي كىتابلاردىكى خاتىرىلەرگە ئاساسلانغاندا، ھازىرقى چاقىلىق ناھىيىسى غەربىي خەن دەۋرىدە شىمالدىكى كىروران دۆلىتى بىلەن جەنۇبتىكى تاغلىق رايونغا جايلاشقان چاقىلىق دۆلىتىدىن تەركىب تاپقان، كېيىنكى ۋاقىتلاردا پىشامشان كىروراننىڭ ئورنىنى ئېلىپ، پايتەختنى جەنۇبقا يۆتكەپ، چاقىلىقنى پەيدىنپەي ئۆزىگە قوشۇۋالغان.

شەرقىي خەن دەۋرىدە پىشامشان تېخىمۇ كۈچىيىپ، ئەندىرە، نىيا، چەرچەن قاتارلىق بەگلىكلەرنى ئارقا - ئارقىدىن ئۆزىگە قوشۇۋالغان. 3 پادىشاھلىق دەۋرىدىن كېيىن ھازىرقى چاقىلىقنى مەركەز قىلغان پىشامشان يەرلىك ھاكىمىيىتى ساۋ پېي قۇرغان ۋېي پادىشاھلىقىغا تەۋە بولغان.

چىن سۇلالىسى دەۋرىدە، ئوردا تەرىپىدىن ئەۋەتىلگەن غەربىي رايون دورغابى لوپنۇر كۆلى بويىدىكى كىروران، قايدۇ قاتارلىق جايلاردا تۇرۇپ بوز يەر ئېچىپ تېرىقچىلىق قىلغاچ غەربىي رايونغا ھۆكۈمرانلىق قىلغان.

شۇنىڭدىن كېيىن، چاقىلىق ئالدىنقى لياڭ، ئالدىنقى چىن، كېيىنكى لياڭ، غەربىي لياڭ، شىمالىي لياڭ ۋە شىمالىي ۋېي پادىشاھلىقلىرىغا قارىغان. كېيىنكى ۋاقىتلاردا جۇرجانلار، تۇيغونلار ۋە تۇبۇتلەر تەرىپىدىنمۇ ئىشغال قىلىۋېلىنغان.

سۈي سۇلالىسى دەۋرىدە بۇ يەردە پىشامشان ۋىلايىتى تەسىس قىلىنغان ھەمدە ۋىلايەت تەۋەسىدە شيەنئۇ، جىيۈن دېگەن ناھىيىلەر تەسىس قىلىنغان، كېيىن ۋىلايەت ئەمەلدىن قالدۇرۇلۇپ قورغان تەسىس قىلىنغاندا، پىشامشان ۋىلايىتى پىشامشان قورغىنىغا ئۆزگەرتىلگەن. تاڭ سۇلالىسى دەۋرىدە، كاڭ يەنىدىن لوپنۇر كۆلى رايونىدا 9 يېڭى شەھەر بىنا قىلغان، پىشامشاننىڭ نامىنى ئاش قەلئەگە ئۆزگەرتكەن، بۇ شەھەرلەر تاڭ سۇلالىسىنىڭ ئاخىرىغىچە شاجۇ (دوڭخۇاڭ) نىڭ باشقۇرۇشىدا بولغان.

سۇڭ سۇلالىسى دەۋرىدە، چاقىلىق تەدرىجىي خارابىلىشىپ، ئۇدۇنغا قارايدىغان بولغان، كېيىن قۇجۇ ئۇيغۇرلىرىغا تەۋە بولغان ۋە غەربىي لياۋ سۇلالىسى، بۈيۈك موڭغۇل خاندانلىقىنىڭ ھۆكۈمرانلىقىدا بولغان.

يۈەن سۇلالىسى دەۋرىدە، چاقىلىق بېشبالىق ۋاقىتلىق دىۋان ۋازارىتىسى ۋە كۈسەن ئەمىرلەشكەر مەھكىمىسىگە قارىغان ۋە ئۇنىڭ تەۋەسىدە لوپ، كەتەك، چەرچەن قاتارلىق ئۆتەڭلەر تەسىس قىلىنغان.

مىڭ سۇلالىسى دەۋرىدە، چاقىلىق كۈسەن ياساۋۇلخانىسى ۋە چاغاتاي خانلىقىنىڭ كېيىنكى خانلىرىدىن شاھىدى جاھان، ئۇۋەيسخانلارغا قارىغان، كېيىن سەئىدىخاننىڭ ھۆكۈمرانلىقىدا بولغان.

چىڭ سۇلالىسى دەۋرىدە، جۇڭغار خانلىقى چاغاتاي خانلىقىنىڭ ئورنىغا دەسسەپ، جەنۇبىي شىنجاڭغا ھۆكۈمرانلىق قىلغان. چىڭ سۇلالىسى جۇڭغارلارنى تىنچىتقاندىن كېيىن، لوپنۇر كۆلىنىڭ شىمالىي قىرغاقلىرىدىكى 600دىن ئارتۇق ئادەم تۇرپاندىكى ئىمىن خوجىغا بەيئەت قىلغان. گۇاڭشۈ 25 - يىلى (1899 - يىلى) چاقىلىقتا نائىب ئامبال قويۇلۇپ، لوپنۇر ناھىيىسىگە قارىغان. چاقىلىق كۈرەسىنىڭ قورۇلۇشى پىچان كۈرەسىنىڭ بارىگاھى بېگىگە قارىغان. گۇاڭشۈ 29 - يىلى (1903 - يىلى) چاقىلىق ناھىيىسى تەسىس قىلىنىپ، قارا شەھەر

مەھكىمىسىگە قارىغان ۋە ناھىيە دائىرىسىدە 13 ئۆتەڭ قۇرۇلغان.

مىنگونىڭ 2 - يىلى (1913 - يىلى)، قاراشەھەر مەھكىمىسىنىڭ دەرىجىسى قاراشەھەر ناھىيىسىگە چۈشۈرۈلگەن، چاقىلىق ناھىيىسى ئاقسۇ ۋىلايىتىگە قارىغان. مىنگونىڭ 3 - يىلى (1914 - يىلى) 1 - ئاينىڭ 20 - كۈنى ئىچكى ئىشلار مىنىستىرلىكى چەرچەننى چاقىلىققا تەۋە قىلىپ ئايرىشنى تەستىقلىغان. 2 - يىلى ئىچكى ئىشلار مىنىستىرلىكىنىڭ تەستىقى بىلەن چەرچەن ناھىيىگە ئۆزگەرتىلگەن، چاقىلىق ناھىيىسى بىۋاسىتە ئاقسۇ ۋىلايىتىگە قارايدىغان بولغان. مىنگونىڭ 9 - يىلى (1920 - يىلى) قاراشەھەر دوتەي يامۇلى تەسىسى قىلىنغان، چاقىلىق ئاقسۇ ۋىلايىتىدىن قاراشەھەر ۋىلايىتىگە ئايرىپ بېرىلگەن، كېيىن قاراشەھەر ۋالىي مەھكىمىسىگە قارىغان.

1949 - يىلى 10 - ئاينىڭ 1 - كۈنى يېڭى جۇڭگو دۇنياغا كەلگەندىن كېيىن، چاقىلىق قاراشەھەر ۋىلايىتىگە قارايدىغان بولدى. 1954 - يىلى قاراشەھەر ۋىلايىتى ئەمەلدىن قالدۇرۇلغاندىن كېيىن، چاقىلىق ناھىيىسى شۇ يىلى قۇرۇلغان كورلا ۋىلايىتىگە قارايدىغان بولدى. 1959 - يىلى گوۋۇيۈەننىڭ تەستىقى بىلەن چاقىلىق ناھىيىسىنىڭ خەنزۇچە يېزىلىشى «若羌» دىن «婁羌» غا ئۆزگەرتىلدى. 1960 - يىلىدىن ھازىرغىچە، چاقىلىق ناھىيىسى شىنجاڭ ئۇيغۇر ئاپتونوم رايونى بايىنغولىن موڭغۇل ئاپتونوم ئوبلاستىغا تەۋە بولۇپ كەلمەكتە.

3 § . ناھىيە بازىرى

چاقىلىق ناھىيە بازىرى تەكلىماكان قۇملۇقىنىڭ شەرقىي جەنۇبىي چېتىگە، ئالتۇنتاغنىڭ شىمالىي ئېتىكىدىكى يەلپۈگۈچسىمان تىنما تۈزلەڭلىكىنىڭ ئوتتۇرا قىسمىغا، چاقىلىق دەرياسىنىڭ شەرقىي قىرغىقىغا جايلاشقان بولۇپ، ئورنى شەرقىي مېرىدىئان $88^{\circ}10'$ ، شىمالىي پاراللېل $89^{\circ}02'$ قا توغرا كېلىدۇ، ئۈرۈمچى بىلەن تۈز سىزىق بويىچە بولغان ئارىلىقى 536 كىلومېتىر بولۇپ، ئاپتونوم رايونىنىڭ شەرقىي - جەنۇبىي قىسمىدىكى چەت ھەم كىچىك بازار ھېسابلىنىدۇ، ناھىيە بازىرىنىڭ كۆلىمى 2.4 كۋادرات كىلومېتىر كېلىدۇ. 1985 - يىلى ناھىيە بازىرىدا 1272 ئائىلە، 5263 ئادەم بار ئىدى، بۇنىڭ ئىچىدە يېزا ئىگىلىك نوپۇسى 1150 (بۇ ئىكەنلىك يېزىسىنىڭ ھېسابىدىكى نوپۇس بولۇپ، ناھىيە بازىرى دائىرىسىدىكى ئىكەنلىك كەنتى، قۇرغان كەنتى ۋە سايباغ كەنتىنى ئۆز ئىچىگە ئالىدۇ)، غەيرىي يېزا ئىگىلىك نوپۇسى 4113. 1985 - يىلى ناھىيە بازىرىدا 1006 كورپۇس ئۆي - ئىمارەت بولۇپ، بۇلارنىڭ قۇرۇلۇش كۆلىمى 236 مىڭ 911.8 كۋادرات مېتىرغا، ئىگىلىگەن يەر كۆلىمى 1 مىليون 900 مىڭ 458 كۋادرات مېتىرغا يەتتى.

ھازىرقى چاقىلىق بازىرىغا يېقىن يەردە غەربىي خەن دەۋرىدىكى پىشامشان بەگلىكى تەۋەلىكىدىكى مىرەن شەھىرى بار ئىدى، بۇ شەھەرنىڭ خەنزۇچە نامى شەرقىي خەن دەۋرىدە «گۈەننى» (罐尼)، تاڭ دەۋرىدە «نابۇبو» (纳哺波) دەپ ئاتالغان. تاڭ سۇلالىسىنىڭ شاڭيۈەن 2 - يىلى (675 - يىلى) كاڭ يەندىيەننىڭ باشچىلىقىدا بۇ يەردە يېڭى شەھەر بىنا قىلىنغان، شۇنىڭدىن كېيىنكى ئۇزاق يىللار داۋامىدا، ئۇرۇش مالىمانچىلىقى تۈپەيلىدىن خەلق سەرسان بولۇپ كېتىپ قالغاچقا، شەھەر خارابىلاشقان. يۈەن سۇلالىسىنىڭ دەسلەپكى مەزگىلىگە كەلگەندە، بۇ يەردىكى خارابىلىقتا لوپ شەھىرى بىنا قىلىنغان، لوپ شەھىرى ئەينى زاماندا تارىمنىڭ شەرقىي - جەنۇبىي چېتىدىكى چوڭ شەھەر بولۇپ، ئەمەلدارلىرى بۈيۈك موڭغۇل خانىغا

قارايتتى. پۇقرالىرى مۇھەممەد پەيغەمبەرگە ئېتىقاد قىلاتتى. بۇ جاي غەرب بىلەن شەرقنى تۇتاشتۇرىدىغان مۇھىم قاتناش يولىنىڭ تۈگۈنى بولۇپ، «يولۇچىلار بۇ يەردىكى قۇملۇقتىن ئۆتكىچە بۇ شەھەردە چوقۇم بىر ھەپتە تۇرۇپ ھاردۇقنى چىقىرىپ، ئۇلاغلىرىنى دەم ئالدۇرۇپ، بىر ئايلىق ئوزۇق - تۈلۈكىنى تەييارلايتتى، ئاندىن بۇ شەھەردىن يولغا چىقىپ، قۇملۇققا كىرىپ سەپىرىنى داۋاملاشتۇراتتى». مىڭ سۇلالىسىنىڭ دەسلەپكى مەزگىللىرىگە كەلگەندە، بۇ يەر چۆل-جەزىرگە ئايلىنىپ كەتكەن.

يېقىنقى زاماندا چاقىلىق ناھىيە بازىرىنىڭ كونا ئورنىدىن قايتا پايدىلىنىش XX - ئەسىرنىڭ ئوتتۇرىلىرىدىن باشلانغان. كىرىيەدىن كەلگەن ئوۋچىلار چاقىلىق شەھىرىنىڭ خارابىسىنى بايقىغان، بۇ خەۋەر تارقالغاندىن كېيىن، خوتەنلىكلەر بۇ يەرگە ئارقا - ئارقىدىن كۆچۈپ كەلگەن، ئەينى زاماندا بۇ يەرگە پولاتبەگ دېگەن كىشى ئەڭ ئاۋۋال كېلىپ ئولتۇراقلاشقان. چىڭ سۇلالىسىنىڭ گۇاڭشۇ 2 - يىلى (1876 - يىلى) روسىيىلىك پىرېزىدېنتى بۇ يەرگە كەلگەندە، بۇ كونا شەھەردە ئاران 21 ئۆيلۈكلا ئادەم ياشايدىغانلىقىنى، ئۇنىڭ قېشىدا «ئاتا غوجىخان شەھىرى» (چار قۇدۇق قەدىمكى شەھىرى) دەپ ئاتىلىدىغان تېخىمۇ قەدىمكى بىر كونا شەھەر خارابىسىنىڭ بارلىقىنى بايقىغان. چاقىلىق كونا شەھىرىنىڭ ئورنى ھازىرقى ناھىيە بازىرىنىڭ شىمالىي تەرىپىگىرەك توغرا كېلىدۇ، شەھەر سېپىلى ۋە ھۆكۈمەت بىناسى بولمىغان، ئەمەلدارلار پۇقرالارنىڭ ئۆيلىرىنى ئىجارىگە ئېلىپ ئولتۇرغان. شەھەرنىڭ دائىرىسى بىر چاقىرىمدەك كېلىدۇ. چىڭ سۇلالىسىنىڭ گۇاڭشۇ 15 - يىلى (1889 - يىلى)، بۇ يەردە ساخاۋەتخانا قۇرۇلۇپ، نەپەقە دالالت ئىدارىسى تەسىس قىلىنىپ، تۇرپان ۋە كېرىيەدىن 300 نەچچە ئائىلىلىك ئادەم كۆچۈرۈپ كېلىنگەن. چىڭ سۇلالىسىنىڭ گۇاڭشۇ 25 - يىلى (1899 - يىلى) 9 - ئايدا، ساخاۋەتخانلار بىكار قىلىنىپ، چاقىلىق نائىب ئامباللىقى تەسىس قىلىنغان. چىڭ سۇلالىسىنىڭ گۇاڭشۇ 29 - يىلى (1903 - يىلى) 5 - ئاينىڭ 14 - كۈنى نائىب ئامباللىق ناھىيىگە ئۆستۈرۈلگەن. شۇەنتۇڭ 2 - يىلى (1910 - يىلى) ناھىيە يامۇلىغا 2 چاقىرىم كېلىدىغان جايدا (ھازىرقى ناھىيە بازىرىنىڭ مەركىزىگە يېقىن جايدا) ئوتتۇرا رايون ئۇيغۇرلار مەھەللىسى بىنا قىلىنغان. چىڭ سۇلالىسىنىڭ گۇاڭشۇ 33 - يىلى (1907 - يىلى) بىر چىڭجۇگۇڭ (قۇتلۇقلاش) سارىيى، بىر دۇئا - تالاۋەتخانا، بىر چىڭخۇاڭ بۇتخانىسى، بىر دىڭشياڭ بۇتخانىسى سېلىنغان. شۇنىڭدىن كېيىن، ناھىيە بازىرى تەدرىجىي ھالدا جەنۇب تەرەپكە سۈرۈلگەن. مىنگونىڭ 7 - يىلى (1918 - يىلى) چاقىلىق ناھىيە بازىرىنىڭ دەسلەپكى ھالىتى ئاساسىي جەھەتتىن شەكىللەنگەن.

ئازادلىق ھارپىسىدا چاقىلىق ناھىيىسى بازىرىنىڭ دائىرىسى ناھايىتى كىچىك بولۇپ، تەخمىنەن بىر كۋادرات كىلومېتىرلا كېلەتتى، بازارنىڭ ئوتتۇرىسىدىكى چوڭراق بىر مەسچىتنى ھېسابقا ئالمىغاندا، تار كوچىنىڭ ئىككى تەرىپىدىكى ئۆيلەر ئاساسەن تۈز يېپىلغان كېسەك ئۆيلەر ئىدى، بازاردا ئاران 778 نوپۇس بار ئىدى، «چوڭ سودىگەر يوق ئىدى، بازارلىقلار دېھقانچىلىق - چارۋىچىلىق بىلەن قوشۇمچە شۇغۇللىناتتى». ئاز ساندا ئۇششاق تىجارەتچى ۋە تۆمۈرچىلىك، ياغاچچىلىق، تېرىقچىلىق، ئاشلىق - ماي پىششىقلاپ ئىشلەش، تىككۈچىلىك، كىگىزچىلىك قاتارلىق كەسىپلەر بىلەن شۇغۇللىنىدىغان قول سانائەت كارخانىلىرى ھەمدە ئاشخانا، ناۋايخانا قاتارلىقلار بار ئىدى. ئۇلار بىر خىللا تىجارەت بىلەن شۇغۇللانغاچقا، بازار كاسات ئىدى.

ئازادلىقتىن كېيىن، پارتىيە ۋە ھۆكۈمەتنىڭ رەھبەرلىكىدە، 30 نەچچە يىللىق ئۆزگەرتىش ۋە قۇرۇلۇش ئارقىلىق ناھىيە بازىرى يېپىيىشى تۈسكە كىردى. 1984 - يىلى 11 - ئايدا،

يۇقىرىنىڭ تەستىقى بىلەن ناھىيە بازىرىدا چاقىلىق بازىرى رەسمىي قۇرۇلۇپ، ئۇنىڭ قارمىقىدا 3 ئاھالە كومىتېتى ۋە بازارغا قاراشلىق بىر كەنت ئاھالە كومىتېتى تەسىس قىلىندى. بازاردا ئاساسلىق كۆچمىدىن 5 ى بولۇپ، ئۇزۇنلۇقى 5 كىلومېتىرغا يېتىدۇ، بازاردا چوڭ - كىچىك ئىدارە - ئورۇنلاردىن 83 ى بار.

4 § . يېزا، رايون، بازار

1985 - يىلىنىڭ ئاخىرىغىچە، چاقىلىق ناھىيىسىدە چاقىلىق بازىرىدىن باشقا 3 يېزا، بىر رايون، يەنى تىكەنلىك يېزىسى، ئۇتام يېزىسى، ۋاششەرى يېزىسى، چىمەن رايونى (قارمىقىدا تۆمۈرلۈك يېزىسى، چىمەنتاغ يېزىسى ۋە يېتىمبۇلاق بازىرى بار) بار بولدى.

1. تىكەنلىك يېزىسى

تىكەنلىك يېزىسى ئەسلىدىكى «غالبىيەت» گۇڭشېسى بولۇپ، چاقىلىق ناھىيە بازىرىنىڭ شىمالىغا جايلاشقان، چاقىلىق بازىرىدىن 0.5 كىلومېتىر يىراق بولۇپ، ئورنى شەرقىي مېرىدىئان $88^{\circ}10'$ ، شىمالىي پاراللېل $39^{\circ}01'$ قا توغرا كېلىدۇ، دېڭىز يۈزىدىن 889 مېتىر ئېگىز، جەنۇبتىن شىمالغا ئۇزۇنلۇقى 207 كىلومېتىر، شەرقتىن غەربكە كەڭلىكى 112 كىلومېتىر، ئومۇمىي كۆلىمى 22 مىڭ 300 كۋادرات كىلومېتىر (قۇملۇقلارمۇ بۇنىڭ ئىچىدە) كېلىدۇ. بۇ يەردە تىكەنلىك ئۆسۈملۈكلەر كۆپ بولغانلىقتىن «تىكەنلىك» دەپ ئاتالغان، بۇ يېزىدا خەن، تاڭ دەۋرىدىن قالغان قەدىمكى خارابە بار، يەرلىك ئۇيغۇرلار كېيىنكى ۋاقىتلاردا ئۇنى «ئاتا غوجىغان» قەدىمكى شەھىرىنىڭ خارابىسى دەپ ئاتىغان.

چىڭ سۇلالىسىنىڭ گۇاڭشۈ 25 - يىلى (1899 - يىلى) تىكەنلىك يېزىسى تەۋەسىدە چاقىلىق بازىرى بىنا قىلىنغان، ئۇ يېقىنقى زاماننىڭ دەسلەپكى مەزگىلىدىكى ناھىيە بازىرىنىڭ كونا ئورنى ھېسابلىنىدۇ، شۇنىڭدەك بۇ يېزىنىڭ شىمالىي قىسمىدا ئۆتەڭ (ھازىرقى لەنگەر كەنتى) تەسىس قىلىنغان.

1985 - يىلى يېزىدىكى ئائىلە 835 كە، نوپۇس 4066 غا يەتتى، بۇنىڭ ئىچىدە ئۇيغۇرلار 3046، خەنزۇلار 1003، خۇيزۇلار 17. يېزىدا 14 كەنت ئاھالە كومىتېتى، 13 تەبىئىي كەنت، بىر چارۋىچىلىق كەنتى (بۇنىڭ ئىچىدە تىكەنلىك كەنتى چاقىلىق بازىرىغا قارايدۇ) بار. تېرىلغۇ يېرى 10 مىڭ 303 مو. 1985 - يىلى 4 مىليون 615 مىڭ جىڭ ئاشلىق، 29 مىڭ جىڭ پاختا، 241 مىڭ جىڭ ياغلىق دان ئىشلەپچىقىرىلدى. سانائەت - يېزا ئىگىلىكىنىڭ ئومۇمىي مەھسۇلات قىممىتى 3 مىليون 327 مىڭ 800 يۈەن (بۇنىڭ ئىچىدە يېزا ئىگىلىكىنىڭ ئومۇمىي مەھسۇلات قىممىتى 1 مىليون 508 مىڭ 800 يۈەن) گە، كەنت ئاھالىسىنىڭ كىشى بېشىغا توغرا كەلگەن كىرىمى 447 يۈەنگە يەتتى. يېزا بويىچە 202 ھەرخىل ئورمان بەلۋىغى بولۇپ، بۇلارنىڭ ئومۇمىي ئۇزۇنلۇقى 266 مىڭ 648 مېتىر كېلىدۇ، 1647.9 مو يەردە 987 مىڭ 387 تۈپ دەل - دەرەخ تۇتۇپ ساقلىنىپ قالدى، باغ - ۋارنلارنىڭ كۆلىمى 767.6 موغا يەتتى. 1985 - يىلىنىڭ ئاخىرىدا 19 مىڭ 857 تۇياق ھەرخىل چارۋا قالدى. 1985 - يىلى يېزىدىكى ھەرخىل دېھقانچىلىق ماشىنىلىرىنىڭ ئومۇمىي قۇۋۋىتى 4018 ئات كۈچىگە، دېھقانچىلىققا ئىشلىتىلىدىغان يۈك ماشىنىسى 9 غا، چوڭ، ئوتتۇرا تىپتىكى تراكتور 43 گە، يېزا - كەنت كارخانىسى 44 كە، كەسىپكار 347 گە يەتتى، بۇ كارخانىلار ئاساسەن تاشپاختا، خىش پىششىق،

بىناكارلىق، ئاشلىق ماي پىششىقلاپ ئىشلەش، تېرىقچىلىق، باقمىچىلىق ۋە مۇلازىمەتچىلىك، رېمونتچىلىق قاتارلىق كەسىپلەر بىلەن شۇغۇللىنىدۇ.

يېزا بويىچە تاش ياتقۇزۇلغان سۇ سىڭمەس غول ئېرىقتىن بىرى (ئۇزۇنلۇقى 6 كىلومېتىر)، تارماق ئېرىقتىن 2 سى (ئومۇمىي ئۇزۇنلۇقى 11 كىلومېتىر)، ئوق ئېرىقتىن 19 سى (ئومۇمىي ئۇزۇنلۇقى 15 كىلومېتىر)، يان ئېرىقتىن 49 سى (ئومۇمىي ئۇزۇنلۇقى 27 كىلومېتىر) بار؛ 196 يۈرۈشلەشتۈرۈلگەن ھەرخىل سۇ قۇرۇلۇشى، 1.3 كىلومېتىر كەلكۈندىن مۇداپىئە كۆرۈش تۈسىمى، 10 يۈرۈشلەشتۈرۈلگەن ماشىنا قۇدۇق بار؛ 14 كىلومېتىر يۇقىرى بېسىملىق توك سىمى، 26 كىلومېتىر تۆۋەن بېسىملىق توك سىمى تارتىلدى؛ ئومۇمىي كۆلىمى 168 مىڭ 561 كۋادرات مېتىر كېلىدىغان 14 مەھەللە بىنا قىلىندى.

1985 - يىلى يېزا بويىچە باشلانغۇچ مەكتەپ 4 كە، سىنىپ 36 گە، ئوقۇغۇچى 810 غا، ئوقۇتقۇچى، ئىشچى - خىزمەتچى 61 گە يەتتى؛ بىر يېزىلىق مەدەنىيەت پونكىتى، 9 كەنت مەدەنىيەت ئۆيى بولۇپ، ئۇلاردا 6704 پارچە كىتاب ساقلانماقتا؛ يېزىدا 14 تېلېفون، بىر يېزىلىق رادىئو ئۆزبىلى، بىر شىپاخانا بار. بۇنىڭدىن باشقا، يېزا تەۋەسىدە يەنە ئاپتوموبىل تەكشۈرۈش پونكىتى، مال توشۇش پونكىتى، يول ئاسراش ئۇچاستىكىسى، ئوتتۇرا دولقۇنلۇق ئىستانسا، چاقىلىقتا تۇرۇشلۇق ھەربىي قىسىمنىڭ 38 - تارماق قىسمى، ھاۋارايى پونكىتى، يېزا ئىگىلىك بوز يەر ئۆزلەشتۈرۈش 36 - تۈەن - مەيدانىنىڭ مېھمانخانىسى قاتارلىق ۋاكالەت ئورۇنلىرىمۇ بار.

2. ئۇتام يېزىسى

ئۇتام يېزىسى چاقىلىق دەرياسىنىڭ غەربىگە جايلاشقان، ئورنى شەرقىي مېرىدىئان $88^{\circ}09'$ ، شىمالىي پاراللېل $39^{\circ}01'$ قا توغرا كېلىدۇ، دېڭىز يۈزىدىن 890 مېتىر ئېگىز. جەنۇبتىن شىمالغا ئۇزۇنلۇقى 212 كىلومېتىر، شەرقتىن غەربكە كەڭلىكى 55 كىلومېتىر، ئومۇمىي كۆلىمى 11 مىڭ 700 كۋادرات كىلومېتىر. ئۇتام يېزىسىنىڭ شەكىللەنگىنىگە 125 يىل بولدى، XVIII - ئەسىرنىڭ 50 - يىللىرىنىڭ بېشىدا، قۇربان ئىسىملىك بىر ئۇيغۇر دېھقان بۇ يەرگە كېلىپ بوز يەر ئاچقان، ئۇنىڭدىن كېيىن خوتەن، كىرىيە، قەشقەر قاتارلىق جايلاردىن بىر قىسىم ئۇيغۇر دېھقانلار بۇ يەرگە كۆچۈپ كەلگەن. 1870 - يىلىدىن كېيىن يەنە 30 نەچچە ئۆيلۈك خەنزۇ كۆچۈپ كەلگەن. شۇنىڭدىن ئېتىبارەت بۇ يەردە تەدرىجىي يوسۇندا كەنت - مەھەللە شەكىللەنگەن. 1985 - يىلىنىڭ ئاخىرىدا يېزا بويىچە ئائىلە 786 گە، نوپۇس 3366 گە يەتتى، بۇنىڭ ئىچىدە ئۇيغۇر 2427، خەنزۇ 897، خۇيزۇ 38، دۇڭشياڭ 4. يېزا بويىچە 11 تەبىئىي كەنت، 12 كەنت ئاھالە كومىتېتى (بىر چارۋىچىلىق ئەترىتىنى ئۆز ئىچىگە ئالىدۇ) بار. يېزا بويىچە 9811 مو تېرىلغۇ يەر بولۇپ، بۇغداي، كۆممىقوناق، پاختا، ياغلىق دان تېرىش ئاساس قىلىنىدۇ. 1985 - يىلى جەمئىي 4 مىليون 240 مىڭ جىڭ ئاشلىق، 20 مىڭ جىڭ پاختا، 269 مىڭ جىڭ ياغلىق دان ئىشلەپچىقىرىلدى، سانائەت، يېزا ئىگىلىكىنىڭ ئومۇمىي مەھسۇلات قىممىتى 3 مىليون 544 مىڭ 600 يۈەنگە يەتتى، بۇنىڭ ئىچىدە يېزا ئىگىلىك مەھسۇلاتلىرىنىڭ قىممىتى 1 مىليون 556 مىڭ 600 يۈەن. كەنت ئاھالىلىرىنىڭ كىشى بېشىغا توغرا كەلگەن كىرىمى 497 يۈەنگە يەتتى؛ يېزا بويىچە 220 ئورمان بەلۋىغى بولۇپ، كۆلىمى 612 مو كېلىدۇ، ئۇنىڭدا 43 مىڭ 226 تۈپ دەرەخ بار (مېۋىلىك باغلار بۇنىڭ سىرتىدا)، مېۋىلىك باغلارنىڭ كۆلىمى 611.5 موغا يەتتى. 1985 - يىلىنىڭ ئاخىرىدا ھەرخىل چارۋىلارنىڭ قوتاندىكى سانى 16 مىڭ 377 تۇياققا، ھەرخىل يېزا ئىگىلىك ماشىنىلىرىنىڭ ئومۇمىي قۇۋۋىتى 3647 ئات

كۈچىگە، يېزا ئىگىلىكىدە ئىشلىتىلىدىغان ئاپتوموبىل 5كە، ھەرخىل تراكتور 73كە، يېزا بازار كارخانىسى 5كە، كەسىپكار 350 نەچچىگە يەتتى، سانائەتتە تاشپاختا ئىشلەپچىقىرىش، خىش پىشىرىش، ئاشلىق، ياغ پىششىقلاپ ئىشلەش ئاساس قىلىنىدۇ. يېقىنقى 10 يىل مابەينىدە، يېزا بويىچە 31 ھەرخىل ئېرىق - ئۆستەڭ (ئومۇمىي ئۇزۇنلۇقى 34 مىڭ 300 مېتىر)، 141 تۇما ۋە 106 كۆۋرۈك، سۆڭۈچ ياسالدى، يېڭىدىن 52 يېزا - كەنت يولى (ئومۇمىي ئۇزۇنلۇقى 42 مىڭ 500 مېتىر)، 84 سالا ئېتىز ياسالدى. يېزىدىكى دېھقانلارنىڭ ھەممىسى يېڭى قۇرۇلغان مەھەللىلەردىكى ئۆيلەرگە كۆچۈپ كىردى، بۇ مەھەللىلەرنىڭ قۇرۇلۇش كۆلىمى 109 مىڭ 958 كۋادرات مېتىرغا يەتتى.

1985 - يىلى يېزا بويىچە مەكتەپ 4كە، سىنىپ 34كە يەتتى، بۇنىڭ ئىچىدە تولۇقسىز ئوتتۇرا مەكتەپ سىنىپى 4، ئوقۇغۇچىسى 116، باشلانغۇچ مەكتەپ سىنىپى 25، ئوقۇغۇچىسى 564، ئەييارلىق سىنىپى 5، ئۇنىڭدا ئوقۇيدىغان بالا 82، ئومۇمىي ئوقۇتقۇچى، ئىشچى - خىزمەتچى 65. بىر شىپاخانا، 20 كارىۋات، 11 تىببىي خادىم، بىر رادىئو ئۇزۇنلۇقى بار، سىم يولىنىڭ ئۇزۇنلۇقى 1.3 كىلومېتىرغا يەتتى. يېزىغا بىۋاسىتە قاراشلىق ئورۇنلاردىن ئاساسىي قاتلام تەمىنات سودا كوپىراتىپ، ئىناۋەتلىك قەرز كوپىراتىپى، ئون - ياغ زاۋۇتى، يېزا ئىگىلىك تېخنىكا مۇلازىمەت پونكىتى، يېزا ئىگىلىك ماشىنىلىرىنى باشقۇرۇش پونكىتى قاتارلىق 6 ئورۇن بار. بۇنىڭدىن باشقا، يېزا تەۋەسىدە يەنە ناھىيىلىك ئورمانچىلىق مەيدانى، ناھىيىلىك يېمەكلىكلەر شىركىتى بازىسى، يول ئاسراش ئۇچاستىكىسىنىڭ تەكشۈرۈش پونكىتى، ئالتۇنتاغ ئۇچاستىكىسى بازىسى، ناھىيىلىك بىرلەشمە خىش زاۋۇتى قاتارلىق ناھىيىگە قاراشلىق ئورۇنلارمۇ بار.

3. ۋاششەرى يېزىسى

ۋاششەرى يېزىسى ناھىيە بازىرىنىڭ 80 كىلومېتىر غەربىگە جايلاشقان، ئورنى شەرقىي مېرېدىئان $24^{\circ}87'$ ، شىمالىي پاراللېل $41^{\circ}88'$ قا توغرا كېلىدۇ، دېڭىز يۈزىدىن 1023 مېتىر ئېگىز، جەنۇبتىن شىمالغا ئۇزۇنلۇقى 225 كىلومېتىر، شەرقتىن غەربكە كەڭلىكى 107 كىلومېتىر، يېزىغا قاراشلىق مەمۇرىي يەر كۆلىمى 24 مىڭ 100 كۋادرات كىلومېتىر، بۇنىڭ ئىچىدە دېھقانچىلىق رايونلىرىنىڭ كۆلىمى 22.5 كۋادرات كىلومېتىر. دېھقانچىلىق رايونلىرىنىڭ يىللىق ئوتتۇرىچە تېمپېراتۇرىسى 11.1°C ، 1 - ئايدىكى ئوتتۇرىچە تېمپېراتۇرا 3°C ، 9 -، 7 - ئايدىكى ئوتتۇرىچە تېمپېراتۇرىسى 26.7°C ، ئەڭ يۇقىرى تېمپېراتۇرا 41.7°C ، ئەڭ تۆۋەن تېمپېراتۇرا 23.4°C ، تېمپېراتۇرىنىڭ يىللىق سېلىشتۇرما پەرقى 36°C ، كۈنلۈك سېلىشتۇرما پەرقى 17.3°C ، قىروسىز مەزگىلى 192 كۈن، يىللىق ئوتتۇرىچە ھۆل - يېغىن مىقدارى 17.6 مىللىمېتىر.

تارىختا، ۋاششەرىنىڭ گۈللەنگەن مەزگىلى بولغان، يېزا تەۋەسىدە تاڭ، سۇڭ، يۈەن دەۋرلىرىدىن قېپقالغان خارابىلار، قەدىمكى ۋاششەرى شەھىرىنىڭ خارابىسى بار، بۇ شەھەر كېيىنكى دەۋرلەردە تاشلىنىپ قالغان. ۋاششەرى يېقىنقى زاماندا 1871 - يىلى ئەتىيازدىن باشلاپ ئۆزلەشتۈرۈلگەن، ئېيتىلىشلارغا قارىغاندا، ئەينى زاماندا كېپەكباي (ۋاجىۋاي دەپمۇ ئاتالغان) دېگەن بىر ئۇيغۇر كىشى بۇ يەرگە ئەڭ بالدۇر كېلىپ بوز يەر ئاچقان. كېيىن يەنە چاقىلىقتىن بىر نەچچە ئۆيلۈك ئادەم كۆچۈپ كېلىپ ئولتۇراقلاشقان، شۇنداق قىلىپ بۇ يەر بارا - بارا ئاۋاتلىشىشقا باشلىغان.

1985 - يىلى يېزا بويىچە كەنت ئاھالە كومىتېتى 11گە يەتتى، بۇنىڭ ئىچىدە تەبىئىي كەنت

10. چارۋىچىلىق كوپىراتىپى بىر. جەمئىي 1072 ئائىلە، 4237 ئادەم. 11 ئاھالە رايونىدا ئولتۇراقلاشقان، بۇنىڭ ئىچىدە ئۇيغۇر 1981، خەنزۇ 1918، خۇيزۇ 274، دۇڭشياڭ 64. بۇ ئاھالە ئاساسەن دېھقانچىلىق - چارۋىچىلىق بىلەن شۇغۇللىنىدۇ، يېزا بويىچە 11 مىڭ 428 مو تېرىلغۇ يەر بار، بۇغداي، كۆممىقوناق، شال قاتارلىق زىرائەتلەر كۆپ تېرىلىدۇ. 1985-يىلى يېزا بويىچە جەمئىي 4 مىليون 922 مىڭ 800 جىڭ ئاشلىق، 9000 جىڭ ساپ پاختا، 280 مىڭ جىڭ ياغلىق دان ئېلىندى، چارۋىنىڭ يىل ئاخىرىدىكى سانى 16 مىڭ 937 تۇياققا يەتتى، سانائەت، يېزا ئىگىلىكىنىڭ ئومۇمىي مەھسۇلات قىممىتى 4 مىليون 233 مىڭ 300 يۈەنگە يەتتى. بۇنىڭ ئىچىدە يېزا ئىگىلىك مەھسۇلات قىممىتى 1 مىليون 458 مىڭ 900 يۈەن. كەنت ئاھالىلىرىنىڭ كىشى بېشىغا توغرا كەلگەن كىرىمى 540 يۈەنگە يەتتى، 1985 - يىلغا كەلگەندە، يېزا بويىچە ھەرخىل دەل - دەرەخ 1 مىليون 68 مىڭ 205 تۈپكە، دەرەخلىكلەرنىڭ ئومۇمىي كۆلىمى 2006 موغا يەتتى، بۇنىڭ ئىچىدە مېۋىلىك دەرەخ 13 مىڭ 13 تۈپ، مېۋىلىك باغ كۆلىمى 443 مو؛ يېزا بويىچە ھەرخىل يېزا ئىگىلىك ماشىنىلىرىنىڭ ئومۇمىي قۇۋۋىتى 5367 ئات كۈچىگە، يېزا ئىگىلىكىدە ئىشلىتىلىدىغان ئاپتوموبىل 17 گە يەتتى، ھەرخىل تىپتىكى تراكتوردىن 54 ى بار؛ يېزا - بازار كارخانىلىرىدىن 31 ى بولۇپ، بۇ كارخانىلاردا 703 ئادەم ئىشلەيدۇ، مۇقىم مۈلۈكنىڭ قىممىتى 4 مىليون 545 مىڭ 100 يۈەنگە، ئومۇمىي كىرىم 2 مىليون 611 مىڭ 800 يۈەنگە، ساپ پايدا كىرىمى 1 مىليون 378 مىڭ 100 يۈەنگە يەتتى، بۇ يېزا، ئاساسەن، تاشپاختا ئىشلەپچىقىرىش، ترانسپورت، يېزا ئىگىلىك قوشۇمچە مەھسۇلاتلىرىنى پىششىقلاپ ئىشلەش، مۇلازىمەت خاراكتېرلىك كەسىپ قاتارلىقلار بىلەن شۇغۇللىنىدۇ. يېزا بويىچە 99 مىڭ 240 مېتىر ھەرخىل ئېرىق - ئۆستەڭ بار، بۇنىڭ ئىچىدە سۇ سىڭمەس ئېرىق - ئۆستەڭ 60 مىڭ 450 مېتىر (غول ئۆستەڭ 17 مىڭ مېتىر، تارماق ئۆستەڭ 10 مىڭ 800 مېتىر، ئېرىق 32 مىڭ 650 مېتىر)، ئېرىق - ئۆستەڭلەردە ھەرخىل سۇ ئىنشائاتى قۇرۇلۇشلىرىدىن 331 ى، تاقاق كۆتۈرۈش - چۈشۈرۈش ماشىنىسىدىن 145 ى بار؛ يېڭىدىن 45 مىڭ 500 مېتىر شېغىل يېيىتىلغان يېزا - كەنت يولى، دېھقانچىلىق رايونىدىن تومىغىچە 17 كىلومېتىر ئاددىي تاشيول ياسالدى؛ 13.5 كىلومېتىر يۇقىرى بېسىملىق توك سىمى، 17.4 كىلومېتىر تۆۋەن بېسىملىق توك تارقىتىش سىمى تارتىلدى. يېزىنىڭ يىللىق ئومۇمىي توك تارقىتىش مىقدارى 33 مىڭ 600 كىلوۋات سائەتكە يەتتى، يېزا بويىچە 880 ئائىلىنىڭ %98 ى توك ئىشلىتىدىغان بولدى ھەمدە يېڭى ئاھالە نۇقتىلىرىغا كۆچۈپ كىردى. تۇرالغۇ ئۆيلەرنىڭ قۇرۇلۇش كۆلىمى 161 مىڭ 390 كۋادرات مېتىرغا يەتتى.

1985 - يىلى يېزىدىكى باشلانغۇچ مەكتەپ 3كە، سىنىپ 26غا، تولۇقسىز ئوتتۇرا مەكتەپ 2گە، سىنىپ 8گە، تەييارلىق سىنىپى 10غا، مەكتەپتىكى ئوقۇغۇچى 869غا، ئومۇمىي ئوقۇتقۇچى، ئىشچى - خىزمەتچى 72گە يەتتى، يېزىدا بىر يېزا مەدەنىيەت پونكىتى، 9 كەنت مەدەنىيەت ئۆيى، بىر يېزا رادىئو ئۇزبىلى، بىر كەنت رادىئو ئۇزبىلى، بىر يېزا كىنو قوبۇش ئەترىتى، بىر يېزا ئىگىلىك تېخنىكا مۇلازىمەت پونكىتى، بىر يېزا دوختۇرخانىسى (16 كارىۋاتلىق)، بىر يېزا مال دوختۇرلۇق پونكىتى بار. يېزىدا يەنە ئاشلىق پونكىتى، بانكا، ئامانەت قەرز كوپىراتىپى، تەمىنات - سودا كوپىراتىپى، تېلېفون سىم يولى پونكىتى، پوچتىخانا قاتارلىق 13 ئورۇن بار.

4. چىمەن رايونى

چىمەن رايونى ئالتۇنتاغ ۋە كوئېنلۇن تېغى تاغلىق رايونىغا جايلاشقان، ئورنى شەرقىي

مېرىدىئان $87^{\circ}10' - 91^{\circ}18'$ ، شىمالىي پاراللېل $36^{\circ} - 38^{\circ}49'$ ئارىلىقىغا جايلاشقان، شەرقتىن غەربكە ئۇزۇنلۇقى 405 كىلومېتىر، جەنۇبتىن شىمالغا كەڭلىكى 227 كىلومېتىر، ئومۇمىي كۆلىمى 91 مىڭ 900 كۋادرات كىلومېتىر بولۇپ، پۈتۈن ناھىيە كۆلىمىنىڭ تەخمىنەن يېرىمىنى ئىگىلەيدۇ. ئوتتۇرا ھېساب بىلەن دېڭىز يۈزىدىن 4500 مېتىر ئېگىز، سوغۇق، قۇرغاق كىلىمات رايونىغا تەۋە بولۇپ، 4 پەسىل ئېنىق پەرقلەنمەيدۇ. شىمالىي قىسىمنىڭ يىللىق ھۆل-يېغىن مىقدارى 41.7 مىللىمېتىر، ئوتتۇرا جەنۇبىي قىسىمنىڭ يىللىق ھۆل - يېغىن مىقدارى تەخمىنەن 130 مىللىمېتىر، ھۆل - يېغىن مىقدارى غەربتىن شەرقتە قاراپ تەدرىجىي ئازلاپ بارىدۇ، يىل بويى قار يېغىپ تۇرىدۇ. قاتتىق بوران كۆپ چىقىدۇ. بۇ يەردىكى تاغ ئارىلىرىدىكى جىلغا ۋە تۈزلەڭلىكلەر ئېگىز، سوغۇق، قۇرغاق ۋە يېرىم قۇرغاق چۆل ئوتلاقلىرى بولۇپ، ئۇ يەرلەردە ئاساسەن، سوغۇق، قۇرغاق جايلاردا كۆپ يىل قويۇق ئۆسۈدىغان ئۆسۈملۈكلەر ھەمدە مەلۇم ساندا ئېگىز تاغ سېلىنجا ئۆسۈملۈكلىرى ئۆسىدۇ.

چىمەن رايونىدا كۆل، دەريا - ئېقىنلار ناھايىتى كۆپ، قېزىلما بايلىقى ۋە ياۋايى ھايۋان، ئۆسۈملۈكلەر مول، دۆلەت بۇ جايدا ئالتۇنتاغ تەبىئىي مۇھاپىزەت رايونى تەسىس قىلدى.

1983 - يىلى ئاپتونوم رايونلۇق خەلق ھۆكۈمىتىنىڭ تەستىقى بىلەن جەنۇبىي تاغ مەمۇرىي باشقۇرۇش رايونى «چىمەن رايونى» دەپ ئۆزگەرتىلدى، شۇنىڭ بىلەن بىللە، يېتىمبۇلاق بازىرى ۋە بۆلۈمچە دەرىجىلىك 2 چارۋىچىلىق يېزىسى يەنى تۆمۈرلۈك ۋە چىمەنتاغ يېزىلىرى تەسىس قىلىندى. 1985 - يىلى بۇ رايوندا رايونغا تەۋە دائىم تۇرۇشلۇق نوپۇس 1173 كە يەتتى، بۇنىڭ ئىچىدە يېتىمبۇلاق بازىرىدىكىسى 775، 2 يېزىدىكىسى 398. چارۋىچىلىق رايونلىرىدا ئۇيغۇرلار كۆپ، كان رايونلىرىدا خەنزۇلار كۆپ.

چىمەن رايونى تارىختا ئۇيغۇر، موڭغۇلار كېلىپ - كېتىپ مال باقىدىغان جاي ئىدى، ئۇ يەردە قۇرۇلغان چىمەن يېزىسى چوڭ چىمەنتاغ، كىچىك چىمەنتاغنى باشقۇراتتى. مىنگونىڭ 27 - يىلى (1938 - يىلى) دىن كېيىن، قېچىپ كەلگەن قوسايىن قاتارلىقلار باشچىلىقىدىكى باندىتلار بۇ يەرنى ئىگىلەۋالغانىدى. يېڭى جۇڭگو قۇرۇلغان دەسلەپكى مەزگىلدە، خەلق ئازادلىق ئارمىيىسى باندىتلارنى يوقاتقاندىن كېيىن، بۇ رايون قايتىدىن خەلقنىڭ قوينىغا قايتىپ كەلدى. 1985 - يىلىغىچە بۇ يەردە بىر دوختۇرخانا، 3 شىپاخانا، 3 چارۋىچىلىق رايونى ۋە كان رايونى باشلانغۇچ مەكتىپى، سودا دۇكىنى، مېھمانخانا، ئاشخانا، بانكا، ئاشلىق پونكىتى، ئالتۇنتاغ تەبىئىي مۇھاپىزەت رايونى باشقارمىسىنىڭ قاراۋۇلخانىلىرى بارلىققا كەلدى.

1) يېتىمبۇلاق بازىرى: يېتىمبۇلاق بازىرى شەرقى مېرىدىئان $90^{\circ}13'$ ، شىمالىي پاراللېل $38^{\circ}21'$ ئارىلىقىغا جايلاشقان، غەربىي تەرىپى بىلەن ناھىيە بازىرىنىڭ ئارىلىقى 256 كىلومېتىر، شەرقىي تەرىپى شىنجاڭ بىلەن چىڭخەينىڭ چېگرىسىغا 40 كىلومېتىر كېلىدۇ. شىمالىي تەرىپى ئالتۇنتاغ تىزمىلىرى بىلەن تۇتىشىدۇ، جەنۇبىي تەرىپى بىلەن چىمەنتاغ يېزىسىنىڭ ئارىلىقى 485 كىلومېتىر كېلىدۇ، ئومۇمىي كۆلىمى 5.5 كۋادرات كىلومېتىر. 1985 - يىلى، يېتىمبۇلاق بازىرى تەۋەسىدىكى ئومۇمىي نوپۇس 16 مىڭدىن ئاشتى (مەركىزىي قۇرۇلۇش ماتېرىياللىرى ئىدارىسى تاشپاختا كېنى ۋە بىڭتۇەن يېزا ئىگىلىك 2 - شىسى تۇەن-مەيدانلىرىنىڭ تاشپاختا كانلىرىدىكى ئاھالىلەرنى ئۆز ئىچىگە ئالىدۇ)، بۇنىڭ ئىچىدە بازارغا تەۋە نوپۇس 2159 (ياقا يۇرتلۇقلار ۋە نوپۇسسىزلارنى ئۆز ئىچىگە ئالىدۇ). بۇ بازار كوئېنلۇن تاغلىق رايونىغا جايلاشقان، دېڭىز يۈزىدىن 3138.5 مېتىر ئېگىز، يىل بويى شامال كۆپ چىقىدۇ، 7 - ئايدىكى ئوتتۇرىچە تېمپېراتۇرىسى 13.5°C ، ئەڭ يۇقىرى تېمپېراتۇرىسى 28.6°C بولىدۇ، 1 - ئايدىكى ئوتتۇرىچە تېمپېراتۇرىسى -12.4°C ، ئەڭ تۆۋەن تېمپېراتۇرىسى -29.5°C .

بولدۇ، بىر يىلدىكى ئوتتۇرىچە كۈنلۈك تېمپېراتۇرا پەرقى 15.1°C ، يىللىق تېمپېراتۇرا پەرقى 25.9°C ، يىللىق ھۆل - يېغىن مىقدارى 41.7 مىللىمېتىر بولىدۇ.

يېتىمبۇلاق بازىرى يېڭىدىن ئاۋاتلاشقان كانچىلىق بازىرى. بۇ يەر ئەسلىدە ئادەمىزات ئاياغ باسمىغان سايلىق ئىدى، 1958 - يىلدىن باشلاپ، تاشپاختا قېزىش سەۋەبى بىلەن بارا - بارا تەرەققىي قىلدى. 1983 - يىل 11 - ئاينىڭ 5 - كۈنى ئاپتونوم رايونلۇق خەلق ھۆكۈمىتىنىڭ تەستىقلىشى بىلەن يېتىمبۇلاق بازىرى رەسمىي قۇرۇلدى. 1985 - يىلغا قەدەر بۇ جايدا مەركىزىي قۇرۇلۇش ماتېرىياللىرى ئىدارىسى تاشپاختا كېنى، چاقىلىق ناھىيىلىك تاشپاختا كېنى، ۋاششەرى يېزىلىق تاشپاختا كېنى، تىكەنلىك يېزىلىق تاشپاختا كېنى، ئوتام يېزىلىق تاشپاختا كېنى، چىمەن رايونلۇق تاشپاختا كېنى، شىنجىيەن كەنتى تاشپاختا كېنى ۋە بىگتۈەن يېزا ئىگىلىك 2 - شىسى 28، 31، 32، 33، 34، 35، 36 - تۈەن مەيدانلىرىنىڭ 7 تاشپاختا كېنى ھەم چىڭخەي ماڭيا كىچىك تاشپاختا كېنى قاتارلىق كانلار بار. ھازىر بۇ جايدىكى چوڭ، كىچىك تاشپاختا كېنى 15كە يەتتى، ئۇلار يىلىغا تەخمىنەن 45 مىڭ توننا تاشپاختا ئىشلەپچىقىرىدۇ. بۇ بازاردا تاشپاختا كانلىرىدىن باشقا يەنە غىشلىق كۆمۈر كېنى، شوركۆل كۆمۈر كېنى، غەربىي تاغ كۆمۈر كېنى، ئاقتى قوغۇشۇن - سېنىك كېنى ۋە خىش زاۋۇتى، ئاساسىي قۇرۇلۇش كارخانىسى قاتارلىق زاۋۇت - كانلارمۇ بار. مۇلازىمەت خاراكتېرىدىكى كەسىپلەردە مېھمانخانا، سودا دۇكانلىرى بار. ناھىيىنىڭ ۋاكالىت ئورۇنلىرىدىن بانكا ئىش بېجىرىش ئورنى، سودا - سانائەت مەمۇرىي باشقۇرۇش پونكىتى، باج پونكىتى، ساقچىخانا، دوختۇرخانا، ئەمىنات - سودا كوپىراتىپى قاتارلىقلار بار.

يېتىمبۇلاق بازىرىدا قانناش راۋان، شىنجاڭ - چىڭخەي تاشيولى مۇشۇ بازاردىن ئۆتىدۇ. ئازادلىقتىن ئىلگىرى ياسالغان شىنجاڭ - گەنسۇ تاشيولىدا ھېلىمۇ ئاپتوموبىل قاتنايدۇ. بۇنىڭدىن باشقا، كوئېنلۇن تېغىنىڭ ئىچكىرىسىدىكى چارۋىچىلىق رايونىغا بارىدىغان ئاددىي يولىمۇ بار.

(2) تۆمۈرلۈك يېزىسى: تۆمۈرلۈك يېزىسى يېتىمبۇلاق بازىرىنىڭ 34 كىلومېتىر شەرقىي جەنۇبىغا جايلاشقان بولۇپ، چىڭخەي ئۆلكىسى بىلەن چېگرىداش، يېزىلىق ھۆكۈمەت تۇرۇشلۇق جاي دېڭىز يۈزىدىن 2970 مېتىر ئېگىز، بۇ جاينىڭ جۇغراپىيىلىك ئورنى مۇھىم، ھاۋا كېلىماتى ئىسلىق، سۈيى ۋە ئوت - چۆپى مول، ئۇ تاغلىق رايون چارۋىچىلىقىدا مۇھىم بازار ھېسابلىنىدۇ. چىڭ سۇلالىسىنىڭ گۇاڭشۈ 31 - يىلى (1905 - يىلى) چاقىلىق ناھىيىسى بۇ جايدا چىمەن يېزىسىنى تەسىس قىلغان. مىنگونىڭ 28 - يىلى (1939 - يىلى) دىن كېيىن، قۇسايىن قوراللىق باندېتلىرى بۇ جاينى زورلۇق بىلەن بېسىۋالغان. 1951 - يىل 1 - ئاينىڭ 29 - كۈنى خەلق ئازادلىق ئارمىيىسى باندېتلارنى تازىلاشقا كىرىشىپ، 3 - ئاينىڭ 8 - كۈنى تۆمۈرلۈكنى تەل - تۆكۈس ئازاد قىلدى. 1983 - يىلى جەنۇبىي تاغ مەمۇرىي باشقۇرۇش رايونى چىمەن رايونىغا ئۆزگەرتىلىپ، ئۇنىڭ قارمىقىدا تۆمۈرلۈك يېزىسى (بۆلۈمچە دەرىجىلىك) تەسىس قىلىندى. 1985 - يىلىغا كەلگەندە بۇ يېزىدىكى ئائىلە 32گە، نوپۇس 161گە يەتتى، بۇنىڭ ئىچىدە چارۋىچىلىق قىلىدىغان ئەمگەك كۈچى 60، ھەرخىل چارۋا 9936 تۇياققا يەتتى. يېزىلىق خەلق ھۆكۈمىتى تۇرۇشلۇق جايدا بىر چارۋىچىلىق رايونى ئاددىي باشلانغۇچ مەكتىپى، بىر ئائىلىق پونكىتى، بىر داۋالاش پونكىتى بار.

(3) چىمەنتاغ يېزىسى: چىمەنتاغ يېزىسى چىمەنتاغنىڭ جەنۇبىي ئېتىكىدىكى ئېگىز تەبىئىي ئوتلاققا جايلاشقان، يېزىلىق ھۆكۈمەت جايلاشقان جاي - ئېشەكپاتتى دېڭىز يۈزىدىن 3916 مېتىر ئېگىز، ئۇ ئېشەكپاتتى كۆلى بويىدا بولۇپ، ئۇنىڭ شىمالى تەرىپىنىڭ يېتىمبۇلاق

بازىرىغا بارىدىغان تاشيول بىلەن بولغان ئارىلىقى 485 كىلومېتىر (تۈز لىنىيە بويىچە بولغان ئارىلىقى 115 كىلومېتىر) كېلىدۇ. «ئېشەكپاتتى» دېگەن سۆز قازاقچە سۆز بولۇپ، «ئېشەك پېتىمپ قالغان» جاي دېگەن مەنىدە. ئېيتىشلارغا قارىغاندا، 19 - ئەسىردە بىر سودىگەر ئېشەك سېتىشقا كېتىۋېتىپ مۇشۇ جايدىن ئۆتكەندە، نەچچە 10 ئېشەك سازلىققا پېتىمپ قېلىپ چىقالمىغان، ھېلىقى سودىگەر ئائىلاج ئېشەكلىرىنى تاشلاپ كېتىپ قالغانىكەن. ئېشەكپاتتى گۈزەل جاي، بۇ يەردە ياز پەسلىدە ئوت - چۆپلەر خۇش پۇراق چېچىپ، كۆل سۈيى داۋالغۇپ تۇرىدۇ، ھاۋاسى بىر قەدەر نەمخۇش، ئىللىق بولۇپ، چارۋا بېقىشقا باب كېلىدۇ. 1981 - يىلى 5 - ئايدا جەنۇبىي تاغ مەمۇرىي باشقۇرۇش رايونى ئېشەكپاتتىغا 4 چارۋىچىلىق ئەترىتىنى كۆچۈرۈپ، ئېشەكپاتتى چارۋىچىلىق چوڭ ئەترىتىنى قۇردى. 1983 - يىلى جەنۇبىي تاغ مەمۇرىي باشقۇرۇش رايونى چىمەن رايونىغا ئۆزگەرتىلگەندە، ئېشەكپاتتى چارۋىچىلىق چوڭ ئەترىتىمۇ چىمەن تاغ يېزىسى (بۆلۈمچە دەرىجىلىك) غا ئۆزگەرتىلدى. 1985 - يىلىغا كەلگەندە، يېزا بويىچە ئائىلە 56 گە، نوپۇس 237 گە، جۈملىدىن چارۋىچىلىق بىلەن شۇغۇللىنىدىغان ئەمگەك كۈچى 133 كە، ھەرخىل چارۋا 31 مىڭ 244 تۇياققا يەتتى. يېزىلىق ھۆكۈمەت تۇرۇشلۇق جاي - ئېشەكپاتتىدا بىر چارۋىچىلىق رايونى باشلانغۇچ مەكتىپى، بىر ئاشلىق پونكىتى، بىر داۋالاش پونكىتى، بىر چارۋىچىلىق مەھسۇلاتلىرىنى سېتىۋېلىش پونكىتى، ئالتۇنتاغ تەبىئىي مۇھاپىزەت باشقارمىسىنىڭ بىر قاراۋۇلغانىسى بار.

قوشۇمچە: يەر نامىغا ئىزاھات

1. 若羌 (روچياڭ) دېگەن نامنىڭ كېلىپ چىقىشى

若羌 (چاقىلىقنىڭ خەنزۇچە نامى) دېگەن نامنىڭ كېلىپ چىقىشى توغرىسىدا خىلمۇ خىل قاراشلار مەۋجۇت: (1) ئالەمدىن ئۆتكەن ئاتاقلىق ئارخېئولوگ خۇئاڭ ۋېنىي ئەپەندى «رو» (婁) قەبىلى نامى، «چياڭ» (羌) مىللەت نامى، «روچياڭ» (婁羌) دېگەن نام قەدىمكى زاماندا ئۆتكەن چياڭلارنىڭ بىر قەبىلىسىنىڭ نامىدىن كەلگەن يەر نامى دەپ قارايدۇ. «تەپپىك شىڭگو يىللىرىدا خان يارلىقى بىلەن تۈزۈلگەن كىتابلار قامۇسى» دا «سۆز خەتلەر شەرھى» دىن نەقىل كەلتۈرۈلۈپ، «چياڭ» (羌) غەربىي يۇرت پادىچىلىرى، پادا باقىدىغانلاردۇر، دېيىلگەن. (2) تارىخ كىتابلىرىدا خاتىرىلىنىشىچە، ياۋ، شۇن دەۋرلىرىدە جياڭخۇەي، جىنجۇ ئەتراپلىرىدىكى سەنمياۋ قەبىلىسى ياۋ ئەرىپىدىن گەنسۇنىڭ خېشى كارىدورىغا ۋە دۇنخۇاڭنىڭ سەنۋى تېغى ئەتراپىغا كۆچۈرۈلگەن، ئۇلار بۇ جايلاردىكى مىللەتلەر بىلەن قوشۇلۇپ، چياڭلارنىڭ ئەجدادىغا ئايلانغان. بۇنىڭ ئىچىدىكى «روشۇيچياڭ» (羌水弱) قەبىلىسى كېيىنكى چاغلاردا ئۇيسۇنلار بىلەن توخىرلارنىڭ ھۇجۇمىغا ئۇچراپ، غەربكە كۆچۈپ كېتىشكە مەجبۇر بولغان، ئۇلار مۇشۇ ناھىيىنىڭ شەرقىي جەنۇب قىسمىغا ئولتۇراقلىشىپ چارۋا باققانلىقى ئۈچۈن، «روچياڭلار» دەپ ئاتالغان. ھازىرقى چاقىلىق (若羌女) قەدىمكى زاماندا 2 خىل نام بىلەن ئاتالغان: بىرى، چاقىلىق، يەنە بىرى، پىشامشان. پىشامشان دەپ ئاتىلىشتىن ئىلگىرى يەنە كىروران دەپمۇ ئاتالغان. كېيىنكى چاغلاردا كىروران دېگەن نام ئىشلىتىلمىگەن. چىڭ سۇلالىسى دەۋرىدە چاقىلىق ناھىيىسى تەسىس قىلىنىش بىلەن بىر ۋاقىتتا، پىشامشان ناھىيىسىمۇ تەسىس قىلىنىپ، چاقىلىققا قوشنا يەنە بىر ناھىيىگە پىشامشان دەپ نام بېرىلگەن، بۇنىڭ بىلەن بۇ

قەدىمكى 2 جاي نامى ساقلاپ قېلىنغان. 1959 - يىلى گۇۋۇيۈەننىڭ تەستىقلىشى بىلەن «媯羌» دېگەن خەت «若羌» غا ئۆزگەرتىلدى.

2. چاقىلىق دېگەن نامنىڭ مەنىسى ۋە كېلىپ چىقىشى

«چاقىلىق» ئۇيغۇرچە يەر نامى بولۇپ، مىڭ سۇلالىسىنىڭ ئاخىرقى يىللىرىدىن باشلاپ قوللىنىلغان، چىڭ سۇلالىسىنىڭ گۇاڭشۇ 25 - يىلى (1899 - يىلى) بۇ يەرگە نائىب ئامبال قويۇلغاندا بۇ نام مۇقىملاشتۇرۇلغان. بۇ نام ئەسلىدە چارقىلىق دەپ يېزىلاتتى، 1978 - يىلى يەر ناملىرىنى ئومۇميۈزلۈك تەكشۈرۈشتىن كېيىن، ئۈزۈك تاۋۇش «ر» چىقىرىۋېتىلىپ، رەسمىي «چاقىلىق» دەپ بېكىتىلدى. بۇ نامنىڭ مەنىسى ۋە كېلىپ چىقىشى ھەققىدە مۇنداق 4 خىل قاراش تارقىلىپ كەلمەكتە:

1. ئەسلىدە بۇ سۆز «چار قۇدۇق» تىن كەلگەن. «چار» پارسچە سۆز بولۇپ، «تۆت» دېگەن مەنىنى بىلدۈرىدۇ. «قۇدۇق» تۈركچە سۆز. رىۋايەت قىلىنىشىچە، قەدىمكى زاماندا بۇ يەردە تۆت قۇدۇق بولغانىكەن، شۇڭا بۇ يەر «چار قۇدۇق» («تۆت قۇدۇق») دەپ ئاتالغان.
2. رىۋايەتلەرگە قارىغاندا، قەدىمكى زاماندا بىر نەچچە ئۆيلۈك كىشى مۇشۇ جايغا كېلىپ ئولتۇراقلاشقان، كېيىن ئۇلار باشقا جايغا كۆچۈپ كەتكەن، ئۇلار كۆچۈپ كېتىش ۋاقتىدا ئېگىرىدىغان چاقتىن بىر نەچچىنى قالدۇرۇپ كەتكەن، «چاق» ئەسلىدە تۈركچە سۆز بولۇپ، ھازىرقى زامان ئۇيغۇر تىلىدا يىپ ئېگىرىدىغان چاقمۇ چاق دەپ ئاتىلىدۇ، كېيىنكى چاغلاردا بۇ يەرگە كەلگەنلەر ھېلىقى يىپ ئېگىرىدىغان چاقلارنى كۆرۈپ، بۇ جايىنى چاقىلىق دەپ ئاتىغانىكەن.

3. ئېيتىشلارغا قارىغاندا، مىلادىيە IV ، V - ئەسىرلەردە تۇرپان - پىچان - توقسۇن ئويمانلىقىدىكى تۈركلەرنىڭ بىر قىسمى جەنۇبقا يۈرۈش قىلغان، ئۇلار يوغان چاقىلىق ياغاچ ھارۋىلار بىلەن يول يۈرۈشكە ئادەتلەنگەنىكەن، ئۇلار ھازىرقى چاقىلىققا كېلىپ ئۇزۇن ئۆتمەي ئۇرۇش بولۇپ كېتىپ، كىشىلەر تەرەپ - نەرەپكە تارقىلىپ كېتىپتۇ، ئۇرۇش بېسىققاندىن كېيىن، كىشىلەر يۇرتىغا قايتىپ كېلىپ، ھەممىلا يەردە ھارۋا چاقلىرىنىڭ سۇنۇقلىرىنى ئۇچرىتىپتۇ شۇڭا كىشىلەر بۇ يەرنى چاقىلىق دەپ ئاتايتۇ. «چاق» ئۇيغۇر تىلىدا «ھارۋا چاقى» دېگەن مەنىنىمۇ بىلدۈرىدۇ.

4. «چاقىلىق» دەل - دەرەخلىك جاي دېگەن مەنىنى بىلدۈرىدۇ.

II باب

تەبىئىي مۇھىت

§ 1 . گېئولوگىيە

بىراق گېئولوگىيىلىك دەۋرلەردە، چاقىلىق رايونى قەدىمكى ئوتتۇرا دېڭىز دائىرىسىگە تەۋە

ئىدى. قەدىمكى ھايات ئىراسىنىڭ دەسلەپكى مەزگىلىگە كەلگەندە، چاقىلىقنىڭ شەرقىي - جەنۇبىي تاغلىق رايونى چىلىپەن - كوئېنلۇن قەدىمكى دېڭىزى دائىرىسىگە تەۋە بولغان، ئاخىرقى مەزگىللەردە قەدىمكى دېڭىز دائىرىسى كىچىكلەپ كەتكەن بولسىمۇ، لېكىن دەسلەپكى پېرىم دەۋرىگە قەدەر بۇ جاي يەنىلا دېڭىز دائىرىسىدە بولغان؛ دەسلەپكى يېڭىلىنىش دەۋرىنىڭ كېيىنكى مەزگىلىگە كەلگەندە، يەر پوستىنىڭ ئۆزگىرىشى تۈپەيلىدىن، ئالتۇنتاغ پۈرمە بەلۋېغى ھەممىدىن ئاۋۋال دېڭىزدىن كۆتۈرۈلۈپ چىقىپ، بىر قۇرۇقلۇق ھاسىل بولغان، بۇنىڭ بىلەن بۇ رايوننى توغرىسىغا كېسىپ ئۆتىدىغان چوڭ يېرىلما شەكىللىنىشكە باشلىغان.

بۇنىڭدىن تەخمىنەن 60 مىليون يىل ئىلگىرىكى كونا 3 - دەۋرنىڭ ئاخىرلىرىدا، ئۇدا داۋاملاشقان تاغ ھاسىل قىلىش ھەرىكىتى تۈپەيلىدىن، تاغلىق يەرلەر كۆتۈرۈلۈشكە باشلىغان. 4 - دەۋرنىڭ دەسلەپكى يېڭىلىنىش دەۋرىدىن كېيىن، تاغلىق يەرلەر يەنىمۇ كەڭ كۆلەمدە كۆتۈرۈلۈپ، چىڭخەي - شىزاڭ ئېگىزلىكى ۋە چياڭخاڭنىڭ شىمالىي قىسمى كۆتۈرۈلۈپ تۈزلەڭلىككە ئايلاندى. ئالتۇنتاغ بىلەن شەرقىي كوئېنلۇن تېغىنى تۇتاشتۇرۇپ تۇرىدىغان رايون نىسپىي ھالدا تۆۋەنلەپ، ئويمانلىقنىڭ دەسلەپكى ھالىتى بارا - بارا شەكىللەنگەن. چاقىلىقنىڭ ھازىرقى يەر تۈزۈلۈشىدىكى رايون پەرقى ۋە يەر شارائىتىدىكى ئوخشاشماسلىق ھىمالايا ھەرىكىتى ۋە ئۇنىڭدىن كېيىنكى ھەر قايسى دەۋرلەردىكى تېكتونىك ھەرىكەتلەردە پەيدىنپەي ھالدا ئاستا - ئاستا بىرىكىپ شەكىللەنگەن، ئالتۇنتاغ تارىم ئويمانلىقى پىلاتفورمىسىنىڭ شەرقىي جەنۇبىدىكى ئۈزۈك كۆتۈرۈلمە بەلۋاغقا تەۋە بولۇپ، سىنئان دەۋرىدىكى مېتامورفىك ئارىلاشما جىنىسلار ۋە قەدىمكى ھايات گۇرۇپپىسىنىڭ نورمال چۆكۈندە قاتلاملىرىدىن تەركىب تاپقان.

ناھىيە تەۋەسىنىڭ شىمالىي قىسمىدىكى تارىم ئويمانلىقى ۋە ئۇنىڭغا قوشنا جايلار قەدىمكى زاماندا 4 قېتىم دېڭىزغا ئايلانغان. بۇ 4 قېتىملىق ئۆزگىرىش ئايرىم - ئايرىم ھالدا بۇنىڭدىن تەخمىنەن 500 مىليون يىل بۇرۇنقى دەسلەپكى قەدىمكى ھايات ئىراسىدا، تەخمىنەن 300 مىليون يىل بۇرۇنقى ئاخىرقى قەدىمكى ھايات ئىراسىدا، تەخمىنەن 230 مىليون يىل ئىلگىرىكى پېرىم دەۋردە ۋە 30 مىليون يىل بۇرۇنقى بور دەۋرىدىن 3 - دەۋرگىچە بولغان ئارىلىقتا يۈز بەرگەن، ئاخىرقى مەزگىلدىكى دېڭىز ئويمانلىقىنىڭ غەربىي قىسمى بىلەنلا چەكلىنىپ، ئوتتۇرا دېڭىز بىلەن تۇتاشقان، دېڭىز سۈيىنىڭ بىر قانچە قېتىم كۆپىيىشى - ئازىيىشى ئارقىسىدا، يەر ئاستىدا روشەن چۆكۈندە سېكىلى شەكىللەنگەن. نەتىجىدە ئۇ يەر مەملىكەت بويىچە دائىرىسى ئەڭ چوڭ، ئۇلى ئەڭ چوڭقۇر كۆمۈلگەن قاتمۇ قات تىپلىق ئىچكى قۇرۇقلۇق ئويمانلىقىغا ئايلانغان.

ئاخىرقى يېڭىلىنىش دەۋرىدىن بۇيان، شەرقىي كوئېنلۇن - ئالتۇنتاغ رايونىنىڭ داۋاملىق كۆتۈرۈلۈشىگە ئەگىشىپ، ھاۋا كىلىماتى تېخىمۇ قۇرغاقلىشىشقا ۋە سوغۇقلىشىشقا باشلىغان، شامال كۈچىنىڭ بارغانسېرى كۈچىيىشى ئارقىسىدا يەر يۈزى يېمىرىلگەن، ئۇۋۇندىلار شامال ۋە سۇ قاتارلىق ۋاسىتىلەر تەرىپىدىن تەكرار يۆتكىلىپ، دۆۋىلىنىپ تۇرغان، بوراندا يېمىرىلگەن نۇرغۇن تاش - شېغىللار تاغدىن ئۈزلۈكسىز ئېقىپ چۈشۈپ، ئازگالارنى تىندۈرۈۋەتكەن، ئۇنىڭ ئۈستىگە، كەلكۈن ۋە ئېقىنلار ئېقىتىپ كەلگەن نۇرغۇن لاتقا چۆكۈندىلىرى تىنىۋېرىپ، كۈنلەرنىڭ ئۆتۈشى بىلەن، ناھىيە تەۋەسىدىكى ھازىرقى قۇرۇقلۇقتىكى قۇملۇق، ئازگال، كۆل، سالىق، چوڭقۇر جىلغا ۋە تاغ تىزمىسى قاتارلىق ئوخشاش بولمىغان، بىر قەدەر مۇرەككەپ يەر تۈزۈلۈشى ۋە يەر شەكلىنىش شەكىللىنىشىگە ئاساس سالغان.

ناھىيىنىڭ غەربىي - شىمالىي تەكلىماكان قۇملۇقىغا تەۋە بولۇپ، 4 - دەۋردىكى ئوتتۇرا يېڭىلىنىش دەۋرىدىن بۇيان ئۈزلۈكسىز شەكىللەنگەن ۋە تەرەققىي قىلغان. تارىم دەرياسىنىڭ جەنۇبىي ۋە غەربىي قىرغىقىدىكى ئېگىز قۇم بارخانلىرى خېلى بۇرۇن شەكىللەنگەن. لوپنۇر كۆلىنىڭ غەربىي تەرىپى قۇرۇق قۇم، شەرقىي جەنۇب تەرىپى قۇم تاغ قۇملۇقى بولۇپ، ئالدىنقىسى لوپ قۇملۇقى دەپمۇ ئاتىلىدۇ، ئۇ تەكلىماكان قۇملۇقىنىڭ بىر قىسمى ھېسابلىنىدۇ. مۇشۇ قۇملۇق بىلەن تەكلىماكان قۇملۇقى ئوتتۇرىسىدىن تارىم دەرياسى كېسىپ ئۆتكەچكە، بۇ جايدا توغراقلىق ۋە قېلىن يۇلغۇنلۇق يېشىل كارىدور شەكىللەنگەن. قۇم تاغ قۇملۇقىنىڭ كۆلىمى تەخمىنەن 20 مىڭ كۋادرات كىلومېتىر كېلىدۇ، ئۇ شىنجاڭدىكى 3 - چوڭ قۇملۇق ھېسابلىنىدۇ. ئۇنىڭدىكى قۇم ماددىلىرى قەدىمكى كۆل چۆكۈندىلىرى، قەدىمكى دەريا - ئېقىن تىنىملىرى، تاشقىندىلار ۋە يىمىرىلگەن ئاساسىي جىنىس قالدۇقلىرى، يانتۇ دۆۋلەنمىلەردىن ھاسىل بولغان، بولۇپمۇ ئالدىنقى ئىككىسى ئاساسىي ئورۇندا تۇرىدۇ. ئۇ ئوتتۇرا يېڭىلىنىش دەۋرىدە شەكىللەنگەن، كېيىن ئاخىرقى يېڭىلىنىش دەۋرىگە كەلگەندە يەنىمۇ تەرەققىي قىلىپ كېڭەيگەن. ئۇنىڭ شىمالىي قىسمىدىكى پەيسىمان قۇم بارخانلىرى رايونى خېلى كېيىن شەكىللەنگەن، تەكشۈرۈش - ئۆلچەش ئارقىلىق ئۇنىڭ مۇتلەق يېشىنىڭ 4600 ± 100 يىل ئىكەنلىكى ئېنىقلاندى.

لوپنۇر ئويمانلىقى ۋە ئۇنىڭ ئەتراپىدىكى تاغلىق جايلار يەر تۈزۈلۈشى جەھەتتە تارىم پىلاتفورمىسىغا كىرىدۇ. لوپنۇر ئويمانلىقىدا ياردانچىلىقنى يېتىلدۈرگەن گېئولوگىيىلىك ئاساسىي لوپنۇر ئويمانلىقىغا كەڭ تارقالغان، بىر قەدەر قاتتىق گىلتاش ۋە سىڭىر تاشلار چاپلاشقان قۇم جىنىسلار ۋە كىرىشكەن قاتلاملارنى ئۆز ئىچىگە ئالغان ئاخىرقى 3 - دەۋر ۋە 4 - دەۋردىكى كۆل چۆكۈندىلىرىنىڭ توپىسىمان دۆۋلەنمىلىرى ھاسىل قىلغان بولۇپ، ئۇ يىمىرىلىش ۋە چىرىش تەسىرىنىڭ ئۆزئارا باسلىشى تۈپەيلىدىن، ياردانچىلىق يەر تۈزۈلۈشىنىڭ تاشقى كۈچىگە ئايلانغان.

يېڭى ھايات ئېراسىدىن بۇيان، چىڭخەي — شىزاڭ ئېگىزلىكىنىڭ كۆتۈرۈلىشى تارىم رايونىغا ئىنتايىن چوڭقۇر تەسىر كۆرسەتكەن، بۇنداق تەسىر ھازىرغىچە داۋاملىشىپ كېلىۋاتىدۇ. تۈزۈلمە ئايرىلىشى تۈپەيلىدىن، لوپنۇر ئويمانلىقى بىلەن ئىككى تەرەپتىكى يەر تۈزۈلمىسى تەتۈر يۆنىلىشلىك ھەرىكەت ھالىتىگە چۈشۈپ قالغان، ھىمالايا تېغى ھەرىكىتى ۋە يېڭى قۇرۇلما ھەرىكىتىنىڭ تەسىرى ئاستىدا، ئىككى تەرەپتىكى تاغلىق ناھايىتى تېز پارچىلىنىپ كۆتۈرۈلگەن، ئۇنىڭ ئويمان قىسمى داۋاملىق تۆۋەنلىگەن. شۇنىڭ بىلەن بىرگە، تارىم ئويمانلىقىمۇ ئەسلىدىكى ئوتتۇرىسى بىر قەدەر ئېگىز بولغان ھالەتتىن غەربىي جەنۇبتىن شەرقىي شىمالغا قىڭغىيىش ھالىتىگە ئۆزگەرگەن. بۇنداق ئۆزگىرىش نەتىجىسىدە، شەرق تەرەپتىكى لوپنۇر ئويمانلىقى تارىم ئويمانلىقىنىڭ ئەڭ تۆۋەن قىسمىغا ۋە سۇ يىغىلىدىغان مەزكەزگە ئايلىنىپ قالغان، تەڭرىتاغ، كوئېنلۇن تېغى ۋە ئالتۇنتاغدىن باشلانغان دەريا - ئېقىنلارنىڭ سۈيى لوپنۇر ئويمانلىقىغا ئۈزۈلمەي قۇيۇلۇپ تۇرغان ھەمدە نۇرغۇن يىمىرىلمىلەرنى ئېلىپ كەلگەن، نەتىجىدە، 3 - دەۋرنىڭ ئاخىرى، 4 - دەۋرنىڭ باشلىرىدا غايەت زور قەدىمكى لوپنۇر كۆلى دۇنياغا كەلگەن. بۇ چۆكمە بۆلەك تارىم پىلاتفورمىسىنىڭ ئۈستىدىكى بىرىكمە ئويمانلىق بولۇپ قالغان، ئۇنىڭ تۆت ئەتراپىنى يېرىلمىلار ئوراپ تۇرىدۇ، ئۇنىڭ شىمالىي تەرىپى قۇرۇق تاغ چوڭ ئۈزۈلمىسى ۋە قۇرۇق تاغ كۆتۈرۈلمە بەلۋېغى بىلەن تۇتىشىدۇ، جەنۇب تەرىپى ئالتۇنتاغنىڭ شىمالىي قىسمىدىكى تاغ ئالدى ئۈزۈلمە بەلۋېغى ۋە ئالتۇنتاغ ئۈزۈلمە بۆلەكلىرى بىلەن تۇتىشىدۇ، غەرب

تەرىپى مېرىدىئان سىزىقى يېپىلمىسىدىكى چىگىلىك ئۇزۇنلىقى بىلەن چېگرىلىنىدۇ، شەرق تەرىپى شىمالىي تاغ پۈرۈلمە ئۈزۈك بەلۋېغى ۋە ئۇنىڭ جەنۇبى، شىمالىدىكى گىراپىن جىلغىلىقى بىلەن تۇتىشىدۇ. ئويمانلىقنىڭ تېگى 2000 — 5000 مېتىردىن چوڭقۇر كۆمۈلگەچكە، تېگى قىسمى شەرقىي شىمالدىن غەربىي شىمالغا قاراپ پەلەمپەيسىمان تۆۋەنلەپ بارىدۇ، شۇڭا ئۇ «لوپنۇر ئۈزۈلمە پەلەمپەيى» دەپ ئاتىلىدۇ. ئاخىرقى مەزگىلدە ئويمانلىقنىڭ شىمالىي قىسمى گۈمبەزسىمان كۆتۈرۈلۈپ چىقىپ، پۈتكۈل ئويمانلىق جەنۇب تەرەپكە قىنغايغان، ئەتراپتىكى يېڭى تۈزۈلمىلەر ھەرىكىتىنىڭ تەسىرى ئاستىدا، لوپنۇر ئويمانلىقى گەرچە پىلاتفورمىدىكى ئىككىلەمچى قۇرۇلما بىرلىكى بولسىمۇ، لېكىن ئۇنىڭ ئۆزىمۇ مۇقىم بولمىغان.

§ 2. يەر تۈزۈلۈشى

چاقىلىق ناھىيىسىنىڭ جەنۇبىي قىسمى ئېگىز، شىمالىي قىسمى پەس بولۇپ، غەربىي جەنۇبتىن شەرقىي شىمالغا قىنغايغان، يەر شەكلىنى، ئومۇمەن، شىمالىي قىسمىدىكى تىنما قۇملۇق تۈزلەڭلىكى، لوپنۇر ئويمانلىقى، ئوتتۇرا قىسمىدىكى تاغ ئالدى يەلپۈگۈچسىمان تىنما تۈزلەڭلىكى، جەنۇبىي قىسمىدىكى تاغلىق رايون رېلىق بەلۋىغىدىن ئىبارەت 4 تۈرگە ئايرىش مۇمكىن، تاغلىق رايون بىلەن ئويمانلىقنىڭ نىسپىي ئېگىزلىك پەرقى 5000 مېتىردىن ئاشىدۇ.

1. شىمالىي قىسىمىدىكى تىنما قۇملۇق تۈزلەڭلىك

ئۇ تارىم ئويمانلىقىنىڭ شەرقىي جەنۇب قىسمىدا بولۇپ، قۇم تاغ قۇملۇقىنىڭ مۇتلەق كۆپ قىسمىنى ئۆز ئىچىگە ئالىدۇ، كۆلىمى 28 مىڭ 136 كۋادرات كىلومېتىر كېلىدۇ، دېڭىز يۈزىدىن 846 — 1000 مېتىر ئېگىز. بۇ جايدا بوران كۆپ چىققاچقا، كۆچمە قۇم بارخانلىرى كۆپ. قۇملۇقنىڭ ئىچكى قىسمىدىكى بەزى دەريا قىرغاقلىرىدىكى جايلارنى ھېسابقا ئالمىغاندا، باشقا جايلار، ئاساسەن، قۇم بارخانلىرى ۋە قۇم بەللەر بىلەن قاپلانغان. قۇم بارخانلىرىنىڭ ئېگىز - پەسلىكى، چوڭ - كىچىكلىكى ئوخشىمايدۇ، ئېگىزلىكى تەخمىنەن 10 مېتىر كېلىدۇ. بەك چوڭلىرىنىڭ ئېگىزلىكى 80 — 150 مېتىرغا يېتىدۇ. ئاساسىي شامال يۆنىلىشى بولغان شەرقىي شىمال شامىلى ۋە يەرلىك شامال يۆنىلىشى بولغان غەربىي جەنۇب شامىلى ھەم بورىنىنىڭ تەسىرى تۈپەيلىدىن، قۇم بارخانلىرىنىڭ كۆپىنچىسى پىرامىدا شەكلىنى ۋە ھىلال ئاي شەكلىنى ھاسىل قىلغان، ھىلال ئاي شەكلىدىكى قۇم بارخانلىرىنىڭ ئۇچىنىڭ ئۈزىرىشى ئارقىسىدا سەيپ قۇم بارخانلىرى شەكىللەنگەن، ئايرىم جايلاردا يەنە زور، مۇرەككەپ زەنجىرسىمان قۇم بارخانلىرى ھاسىل بولغان، ئادەتتە ئۇلارنىڭ ئۇزۇنلۇقى 5 كىلومېتىردىن 15 كىلومېتىرغىچە كېلىدۇ.

تارىم دەرياسىنىڭ ۋە چەرچەن دەرياسىنىڭ تۆۋەن ئېقىنىنىڭ بويلىرىدىكى يېڭى، كونا ساھىللار ۋە پەلەمپەيلىشىپ كەتكەن يەرلەردە كەڭ كۆلەملىك تەبىئىي توغراقلىق، يۇلغۇنلۇق ۋە سۆكسۆكلۈك بار، يەر ئاستى سۈيىنىڭ ئورنى بىر قەدەر ئېگىز ئويمانلىقلار بىلەن قۇم بارخانلىرى ئارىسىدا پاكىز قومۇش، لوپنۇر كەندىرى ئاساس قىلىنغان چۆللۈك يېپىنچا ئۆسۈملۈكلىرى ئۆسىدۇ. قەدىمكى زاماندا بۇ رايوندىكى يېشىل يېپىنچا ئۆسۈملۈكلەرنىڭ كۆلىمى ھازىرقىدىنمۇ كەڭ ئىدى، «خەننامە» دە خاتىرىلىنىشىچە، بۇ جايدا «قومۇش، يۇلغۇن، توغراق

ۋە ئاق ئوت» كۆپ ئىكەن، ھازىرقى زاماندا ئادەملەرنىڭ پائالىيىتى ۋە سۇنىڭ تېز ئازىيىپ كېتىشى تۈپەيلىدىن، يېپىنچا ئۆسۈملۈك كۆلىمى تارىيىپ كەتكەن. دەريا بويلىرىدىكى تىنما تۈزلەڭلىك 4 - دەۋردىكى تىنما قۇم قاتلىمى ۋە ئەشمە قۇم قاتلىمى بولۇپ، ئەڭ قېلىن جايلىرى 300 مېتىرغا يېتىدۇ، بۇ جايدا شامال تەسىرىدىن شەكىللەنگەن يەر تۈزۈلۈشى ئاساسى ئورۇندا تۇرغاچقا، تۇپراقنىڭ يىمىرىلىشى بەك ئاجىز، ھاۋا كىلىماتى تولمۇ قۇرغاق.

2. لوپنۇر ئويمانلىقى

لوپنۇر ئويمانلىقى ناھىيە تەۋەسىنىڭ شەرقىي شىمالىغا جايلاشقان بولۇپ، كۆلىمى 5604 كۋادرات كىلومېتىر كېلىدۇ، دېڭىز يۈزىدىن 780 — 846 مېتىر ئېگىز. لوپنۇر كۆلى ئەسلىدە شىنجاڭدىكى ئەڭ چوڭ كۆل ئىدى. قەدىمكى زاماندا لوپنۇر كۆلى لوپلۇقلار ياشاپ كەلگەن بۆشۈك ئىدى، ئۇنىڭ جەنۇبىي قىرغىقى بىلەن شىمالىي قىرغىقى خەن - تاڭ سۇلالىلىرىدىكى مۇھىم يىپەك يولى ئىدى. 1972 - يىلى لوپنۇر كۆلى پۈتۈنلەي قۇرۇپ كېتىپ، ئويمانلىققا ئايلىنىپ كەتتى.

بۇ رايوندىكى چۆكۈندىلەرنىڭ تۈز پوستىنىڭ تارقىلىش كۆلىمىدىن قارىغاندا، كۆنچى دەرياسى بىلەن تارىم دەرياسىنىڭ ئەڭ بۇرۇنقى ماكانى بولغان لوپنۇر كۆلىنىڭ كۆلىمى 2000 كۋادرات كىلومېتىردىن ئاشىدىكەن. «دەريالار تەپسىراتلىرى ئىزاھلىرى» دېگەن كىتابتا ئۇنىڭ دائىرىسى «300 چاقىرىم كېلىدۇ. ئۇنىڭ ئۈستىدىن ئۇچار قاناتلارمۇ ئۇچۇپ ئۆتەلمەيدۇ» دېيىلگەن. چىڭ سۇلالىسىنىڭ دەسلەپكى مەزگىللىرىدىكى «دەريالار ھەققىدە قىسقىچە خاتىرىلەر» دە لوپنۇر كۆلىنىڭ «شەرقتىن غەربكە ئۇزۇنلۇقى 200 چاقىرىم، جەنۇبتىن شىمالغا كەڭلىكى 100 نەچچە چاقىرىم كېلىدۇ» دېيىلگەن. «غەربىي يۇرتنىڭ دەريا - ئېقىنلىرى ھەققىدە خاتىرە» دېگەن كىتابتا مۇنداق دېيىلگەن: 1758 - يىلى لوپنۇر كۆلىنىڭ «كۆلىمى كەڭ، ئەتراپى قويۇق ئورمانلىق بولۇپ. . . 600دىن ئارتۇق ئادەم ياشايدۇ، ئۇلار بېلىقچىلىق بىلەن جان باقىدۇ». لوپنۇر كۆلىنى «بىر ئايلىنىپ چىقىش ئۈچۈن بىر ئايدىن كۆپرەك ۋاقىت كېتىدۇ»، «جۇڭغار، يەركەن ۋە قەشقەر قاتارلىق جايلاردىكى 60تىن ئارتۇق دەريا مۇشۇ كۆلگە قۇيۇلىدۇ». «يول بويلىرىدىكى ئېگىز جايغا چىقىپ قارىسىمۇ كۆلنىڭ ئۇ چېتىگە كۆز يەتمەيدۇ»، «كۆلدە سال بار، كىچىك كۆلنىڭ جەنۇبىدا كەڭ كەتكەن قۇملۇق بار، كۆلدىن قويۇق ھور چىقىپ تۇرىدۇ. بۇ جايدا توغراق كۆپ بولۇپ، توغراقلاردىن قويۇق ئورمانلار ھاسىل بولغان».

XX ئەسىرنىڭ باشلىرىدىن بۇيان، تارىم دەرياسىنىڭ باش تەرىپىدە سۇنى باشلاپ يەر سۇغىرىش كۈچەيدى. بۇنىڭ بىلەن تارىم دەرياسىنىڭ لوپنۇر كۆلىگە قۇيۇلىدىغان سۈيى بارغانسېرى ئازىيىپ كېتىپ، ئۇنىڭ سۈيى تېتىما كۆلىگە قۇيۇلىدىغان بولدى. بۇنىڭ بىلەن لوپنۇر كۆلىنىڭ سۇ مىقدارى كۆرۈنەرلىك ئازىيىپ كەتتى. تارىم دەرياسى، كۆنچى دەرياسى بويلىرىدا كەڭ كۆلەمدە بوز يەر ئېچىلىپ، دەريا سۈيى توسۇۋېلىنغاچقا، تۆۋەن ئېقىمغا بارىدىغان سۇ ئاساسەن ئۇزۇلۇپ قېلىپ، لوپنۇر كۆلى بىلەن تېتىما كۆلى ئارقا - ئارقىدىن قۇرۇپ كەتتى. ھازىر بۇ جايدا ئەسلىدىكى كۆل بويلىرىدىكى ساسلىق، زەيلىكلەردە ئۆسۈمچان قوشۇمچە قاتارلىقلارمۇ بەك شالاڭلاپ كەتتى، يېپىنچىلارنىڭ كۆپ قىسمى قۇرۇپ كەتتى، قۇرۇپ ئېچىلىپ قالغان تۈزلۈك كۆل ئورنىدىكى شامال يالاپ كەتكەن يەرلەر ۋە قەدىمدىلا شەكىللەنگەن ياردانلىقلاردىن ۋە پەيسىمان قۇم دۆۋىلىرىدىن ھاسىل بولغان لوپنۇر كۆلى رايونى باشقا

رايونلاردىن پەرقلەنىپ تۇرىدىغان ئالاھىدە مەنزىرىلىك جاي بولۇپ قالدى. پۈتكۈل يارداڭلىقنىڭ كۆلىمى 3000 كۋادرات كىلومېتىر بولۇپ، كۆلەم جەھەتتە سەيدام ئويمانلىقىدىنلا كېيىن تۇرىدۇ. ئېلىمىزنىڭ غەربىي شىمالى مەملىكىتىمىز بويىچە يارداڭلىق تارقالغان 2 - چوڭ رايون بولۇپ، يارداڭلىق، ئاساسەن، كۆنچى دەرياسىنىڭ تۆۋەن ئېقىنى، ئاق ئەجدىھا دۆۋىسى، سەنلوڭشا قۇملۇقى ۋە ئاچچىق جىلغىسىغا جايلاشقان.

3. ئوتتۇرا قىسىمدىكى تاغ ئالدى يەلپۈگۈچسىمان تىنما تۈزلەڭلىك ۋە لاتقا تۈزلەڭلىكى

بۇ تۈزلەڭلىك ناھىيىنىڭ ئوتتۇرا قىسىمىغا جايلاشقان ئالتۇنتاغنىڭ شىمالىي ئېتىكىدىكى پۈتكۈل تاغ ئالدى يەلپۈگۈچسىمان تىنما تۈزلەڭلىك ۋە لاتقا تۈزلەڭلىكىنى ئۆز ئىچىگە ئالىدۇ، ئۇ دېڭىز يۈزىدىن 846 — 1500 مېتىر ئېگىز. تۈزلەڭلىك تاغ باغرىنى بويلاپ غەربىي جەنۇبتىن شەرقىي شىمالغا بەلۋاغسىمان ھالەتتە سوزۇلغان بولۇپ، ئاساسەن، شېخىل، ئەشمە قۇم، يۇمشاق قۇملاردىن تەركىب تاپقان. يەر يۈزىدىكى سۇ مەنبەسىنىڭ چەكلىمىسى تۈپەيلىدىن، بۇ رايوندا تەبىئىي ھالدا ۋاششەرى، چاقىلىق ناھىيە بازىرى ۋە مىرەندىن ئىبارەت نىسپىي مۇستەقىل 3 بوستانلىق شەكىللەنگەن، بۇلارنىڭ ئومۇمىي كۆلىمى 8836 كۋادرات كىلومېتىر يەنى 13 مىليون 254 مىڭ مو بولۇپ، ناھىيە بويىچە ئومۇمىي يەر كۆلىمىنىڭ % 37.4 نى ئىگىلەيدۇ. تاغ ئالدىدىكى 30 - 50 كىلومېتىرلىق شېخىللىق ۋە شېخىللىق ئارىسىدىكى پارچە - پۇرات قۇملۇق ھەم ئاز ساندىكى تىپىك شورلۇقنى ھېسابقا ئالمىغاندا، پۈتكۈل يەلپۈگۈچسىمان تىنما ۋە لاتقا تۈزلەڭلىكىنىڭ ئوتتۇرا - تۆۋەن قىسىملىرى ۋە يەلپۈگۈچسىمان رايوننىڭ چەتلىرى قويۇق يېپىنچا ئۆسۈملۈكلەر بىلەن قاپلانغان، بۇ يەردە يۇلغۇن، سۆكسۆك، چاكاندا، يانتاق، قومۇش ۋە چۈچۈكبۇيا قاتارلىق ئوت - چۆپ، چاتقاللار كۆپ ئۇچرايدۇ.

ناھىيە بازىرى بۇ رايوننىڭ مەركىزى بولۇپ، ناھىيە بازىرىنىڭ شەرقى بىلەن بىگتۇەن يېزا ئىگىلىك 2 - شىسىنىڭ مىرەندىكى 36 - تۈەن - مەيدانىنىڭ ئارىلىقى 76 كىلومېتىر، ناھىيە بازىرىنىڭ غەربى بىلەن ۋاششەرى يېزىسىنىڭ ئارىلىقى 81 كىلومېتىر كېلىدۇ. دېھقانچىلىق رايونلىرىنىڭ يەر تۈزۈلۈشى تەكشى، ئوتتۇرىچە يانتۇلۇقى $1/200$ ، سۇغىرىشقا قولايلىق، توپا قاتلىمى خېلى قېلىن، يەر ئاستى سۈيىنىڭ چوڭقۇرلۇقى 3 — 15 مېتىر، مېنېراللىشىش دەرىجىسى ئادەتتە 1 — 3 لىتىر/گرام.

4. جەنۇبىي تاغلىق رايوندىكى رېلىق بەلۋېغى

جەنۇبىي تاغلىق رايوندىكى رېلىق بەلۋېغى ئالتۇنتاغ تىزمىسىدىن باشلىنىپ شەرقىي كوئېنلۇن تاغ تىزمىسىگە سوزۇلغان. پۈتكۈل تاغلىق كۆلىمى 59 مىڭ 180 كۋادرات كىلومېتىر. بۇ رايون، ئاساسەن، پاراللېل يۆنىلىشتە تارقالغان تاغلىق ۋە تاغ جىلغىلىرى ياكى ئويمانلىقلاردىن تەركىب تاپقان بولۇپ، ئۇلار تۈزۈلمە لىنىيىسىنىڭ قاتتىق چەكلىمىسىگە ئۇچرايدۇ. بۇ رايوننىڭ كۆلىمى كەڭ، يەر تۈزۈلۈشى، يەر شەكلى ۋە گېئولوگىيىلىك قۇرۇلمىسى بىر قەدەر مۇرەككەپ بولۇپ، جۇڭگولۇق ۋە چەت ئەللىك ئالىملار ۋە مۇتەخەسسسلەرنىڭ دىققىتىنى قوزغىماقتا. بۇ رايون شىمالدىن جەنۇبقىچە ئالتۇنتاغ، يۈسۈپئالىق جىلغىسى، چىمەنتاغ، قۇمكۆل ئويمانلىقى ۋە ئارقا تاغدىن ئىبارەت 5 چوڭ يەر تۈزۈلۈشى بىرلىكىنى ئۆز ئىچىگە ئالىدۇ.

(1) ئالتۇنتاغ ئالتۇنتاغ بىلەن شەرقىي كوئېنلۇن تېغى ئوخشاش بولمىغان يۆنىلىشكە قاراپ سوزۇلغان. ئۇلار ئالتۇنتاغنىڭ جەنۇبىدىكى چوڭ ئۈزۈك بەلۋاغ ۋە ئۇنىڭدىن ھاسىل بولغان يۈسۈپئالىق تىك جىلغىسى بىلەن پاسىللىنىدۇ، ئۇنىڭ شىمالىدا ئالتۇنتاغ شىمالدىن شەرققە قاراپ، جەنۇبىدا شەرقىي كوئېنلۇن تاغ تىزمىسى شەرقتىن غەربكە قاراپ سوزۇلغان. ئالتۇنتاغ ئومۇرتقىسى دېڭىز يۈزىدىن 4200 — 5000 مېتىر ئېگىز، ئايرىم تاغ چوققىلىرى 6000 مېتىردىن ئاشىدۇ، دېڭىز يۈزىدىن 1500 مېتىر ئېگىز بولغان ئالتۇنتاغنىڭ شىمالىي ئېتىكىدىن شەرقىي كوئېنلۇن تېغىنىڭ دېڭىز يۈزىدىن 7000 مېتىرچە ئېگىز بولغان مۇزتاغ چوققىسىچە بولغان ئېگىزلىك پەرقى 5000 مېتىردىن ئاشىدۇ، دېمەك يەر شەكلى پەرقى ئىنتايىن گەۋدىلىك. ئالتۇنتاغنىڭ شىمالىي باغرىدىكى تاغلار ناھايىتى ھەيۋەتلىك قەد كۆتۈرۈپ تۇرىدۇ، قاپئاللار پارچە-پۇرات بۆلۈنۈپ، كۆپلىگەن تار جىلغىلار شەكىللەنگەن. تاغ ئېتىكىدىكى يەلپۈگۈچسىمان لاتىقلار ئىنتايىن تەرەققىي قىلغان بولۇپ، يەلپۈگۈچسىمان يەرنىڭ چوققىسى دېڭىز يۈزىدىن 1500 — 2000 مېتىر ئېگىز كېلىدۇ. چوڭراق دەريا - ئېقىنلارنىڭ تاغدىن چىقىش ئېغىزىدا نۇرغۇن پەلەمپەيسىمان يەرلەر شەكىللەنگەن، مەسىلەن، چاقىلىق دەرياسىدىكى 1 - پەلەمپەيسىمان يەرنىڭ ئېگىزلىكى 30 مېتىر، 2 - پەلەمپەيسىمان يەرنىڭ ئېگىزلىكى 50 — 60 مېتىر، 3 - پەلەمپەيسىمان يەرنىڭ ئېگىزلىكى 100 — 150 مېتىر كېلىدۇ. مەرەن دەرياسى ئېغىزىدىمۇ شۇنىڭغا ئوخشاش پەلەمپەيسىمان يەرلەر بار. ئالتۇنتاغنىڭ جەنۇبىدىكى دۆڭلۈكلەر يۈسۈپئالىق جىلغىسى بىلەن تۇتۇشىدۇ. تاغلىق يەر بىلەن جىلغىنىڭ ئېگىزلىك پەرقى نەچچە 100 مېتىرلا كېلىدۇ، بۆلۈنۈشى ئازراق، دۆڭلۈكلەر خېلى مۇكەممەل، تاغ باغرىدا كىچىك يەلپۈگۈچسىمان تىنىملار بولۇپ، ئاساسلىقى چىڭخەي - شىزاڭ ئېگىزلىكىنىڭ كۆتۈرۈلۈشى بىلەن پەيدا بولغان، شۇنىڭ بىلەن بىللە، تىك جىلغىلارمۇ بار. مەسىلەن، شىنجاڭ - چىڭخەي تاشيولىنىڭ ئالتۇنتاغدىكى دېڭىز يۈزىدىن 4200 مېتىر ئېگىز بولغان تاش داۋاندىن ئۆتۈپلا نامسىز كەڭ جىلغىغا كىرىدىغانلىقى بۇنىڭ بىر مىسالى. ھازىرقى زاماندا ئالتۇنتاغنىڭ ھاۋا كىلىماتى ئىنتايىن قۇرغاق بولغاچقا، يەرلەر ئومۇميۈزلۈك تاقىرلىشىپ، قۇرغاق چۆللۈك مەنزىرىسى شەكىللەنگەن.

(2) يۈسۈپئالىق جىلغىسى يۈسۈپئالىق جىلغىسى شىمالدىن شەرققە قاراپ سوزۇلغان تىك جىلغا بولۇپ، بۈگۈنكى كۈندە بۇ يەردە قۇرغاق ئوتلاق مەنزىرىسى شەكىللەندى. ئۇ، ئالتۇنتاغ تاشلىقى بىلەن روشەن سېلىشتۇرما بولۇپ تۇرىدۇ. بۇ جىلغىنىڭ ئۇزۇنلۇقى 100 كىلومېتىردىن ئاشىدۇ، كەڭلىكى 10 — 20 كىلومېتىر كېلىدۇ، شەرقىي قىسمى كەڭ، غەربىي قىسمى تار، دېڭىز يۈزىدىن 3300 — 4000 مېتىر ئېگىز. بۇ جىلغا ئالتۇنتاغنىڭ جەنۇبىي ئېتىكىدىكى ئۈزۈلمە بەلۋاغنىڭ ئولتۇرۇشۇپ كېتىشى بىلەن شەكىللەنگەن، ئۈزۈلمە بەلۋاغدا ئۇلترا ئاساسلىق جىنىسلار كۆرۈنۈپ تۇرىدۇ، بۇ جىلغا ئومۇميۈزلۈك 4 - سىستېما جىنىسلىرى بىلەن قاپلانغان، ئاستىدىكى 3 - سىستېما جىنىسلىرى تاغ باغرىدا كۆرۈنۈپ تۇرىدۇ، ئۇ دېڭىز يۈزىدىن 4000 مېتىردىن كۆپرەك ئېگىزلىككە جايلاشقان. ئەمەلىيەتتە يۈسۈپئالىق جىلغىسى ئالتۇنتاغ بىلەن شەرقىي كوئېنلۇن تېغىنىڭ روشەن پاسىلىدۇر.

(3) چىمەنتاغ چىمەنتاغنىڭ شەرقىي بۆلىكى غەربىي شىمال — شەرقىي جەنۇب يۆنىلىشىدە، غەربىي بۆلىكى شەرقىي شىمال يۆنىلىشىدە سوزۇلغان بولۇپ، ئۇلار قۇمكۆل ئويمانلىقىنىڭ شەرقىي ۋە شىمالىي قىسمىدا ياي شەكلىدە قەد كۆتۈرۈپ تۇرىدۇ، تاغ ئومۇرتقىسىنىڭ دېڭىز يۈزىدىن ئېگىزلىكى 5000 مېتىردىن ئاشىدۇ، ئەڭ ئېگىز چوققىسى

5570 مېتىر كېلىدۇ. تاغلىقنىڭ جەنۇبىي قاپتىلى تىك، شىمالىي قاپتىلى كەڭ ھەم يانتۇراق، چىمەنتاغنىڭ شىمالىي ئېتىكىدىكى يازبۇيۇن بۇلىقى ئەتراپلىرىدا 3 پەلەمپەيسىمان يەر بار، 1 - پەلەمپەيسىمان يەر ھازىرقى زامان دەريا قىنىدىن 5 — 6 مېتىر ئېگىز، 2 - پەلەمپەيسىمان يەر 15 — 17 مېتىر ئېگىز، 3 - پەلەمپەيسىمان يەر 25 - 30 مېتىر ئېگىز. چىمەنتاغ گېئولوگىيەلىك تۈزۈلمىسى جەھەتتە ئاخىرقى كارىسكان ئوۋگېئوسىنىكىلىنال پۈرۈلمە بەلۋاغ ھېسابلىنىدۇ.

4) قۇمكۆل ئويمانلىقى قۇمكۆل ئويمانلىقى كارىسكان پۈرۈلمىسى ئاساسىدا ھاسىل بولغان ئوتتۇرا يېڭى ھايات دەۋرىگە مەنسۇپ ئۈزۈلۈپ ئولتۇرۇشقا ئويمانلىق بولۇپ، ئۇنىڭ تۆت ئەتراپىنى ئۈزۈلمىلەر ئوراپ تۇرىدۇ. بۇ ئويمانلىق تاغ ئارىسىدىكى ئېگىز ئويمانلىق بولۇپ، ئۇنىڭ شەرقىي شىمال قىسمىدىكى شىنجاڭ بويىچە ئەڭ چوڭ، دېڭىز يۈزىدىن 3876 مېتىر ئېگىز بولغان توغلىماس كۆل — ئاياققۇم كۆلى ۋە دېڭىز يۈزىدىن 4250 مېتىر ئېگىز بولغان ئاچچىقكۆلنى ھېسابقا ئالمىغاندا، بۇ ئويمانلىقنىڭ باشقا جايلىرىنىڭ دېڭىز يۈزىدىن ئېگىزلىكى 4300 مېتىردىن ئاشىدۇ. ئويمانلىقنىڭ ئوتتۇرىسىدىكى شەرقتىن غەربكە سوزۇلغان خۇانتياۋشەن تېغى ئويمانلىقىنى جەنۇب ۋە شىمالدىن ئىبارەت 2 قىسىمغا ئايرىپ تۇرىدۇ. ئۇلار يۇقىرىدا ئېيتىلغان 2 چوڭ كۆلنى مەركەز قىلىپ، تاغ ئارىسىدا 2 يېپىق ئويمانلىقنى شەكىللەندۈرگەن. قۇمكۆل ئويمانلىقىنىڭ ئوتتۇرا قىسمى ئاخىرقى 3 - دەۋرگە مەنسۇپ يەر قاتلىمىدىن تەركىب تاپقان، شەرقتىن غەربكە سوزۇلغان پۈرۈلمىدۇر، ئۇنىڭ شىمالىي تەرىپى يانتۇ، جەنۇب تەرىپى تىك بولۇپ، ئوق يۈزى شىمالغا قاراپ قىنغاياغان. ئوقىزىل ۋە كۆكۈش بەلۋاغلىق يەر قاتلىمىدىن ھاسىل بولغاچقا، «خۇانتياۋشەن» (ئالتاغ) دەپ ئاتالغان، ئۇ دېڭىز يۈزىدىن 4500 — 5000 مېتىر ئېگىز بولۇپ، 2 كۆل ئويمانلىقى بىلەن بولغان ئېگىزلىك پەرقى نەچچە 100 مېتىرلا كېلىدۇ.

5) ئارقا تاغ ئارقا تاغ شەرقىي كوئېنلۇن تېغىنىڭ ئاساسىي تىزمىسى بولۇپ ئاساسەن، شەرقتىن غەربكە سوزۇلغان، تاغ ئۇمۇرتقىسىنىڭ دېڭىز يۈزىدىن ئېگىزلىكى ئادەتتە 5500 مېتىردىن ئاشىدۇ، شەرقىي قىسمىدىكى شىنجاڭ - چىڭخەي چوققىسىنىڭ دېڭىز يۈزىدىن ئېگىزلىكى 6860 مېتىر، غەربىي قىسمىدىكى مۇرتاغ چوققىسىنىڭ دېڭىز يۈزىدىن ئېگىزلىكى 6973 مېتىر كېلىدۇ، 2 چوققىنى مەركەز قىلغان ھالدا ئىككى جايدا 6000 مېتىردىن ئاشىدىغان چوققىدىن بىر قانچىسى شەكىللەنگەن. بۇ ئېگىز چوققىلار ھازىرقى زامان مۇزلۇقلىرى تەسىرىنىڭ مەركىزىگە ئايلانغان. بۇ جايدا مۇزلۇق ۋە مۇز قىرغاقلىق يەر قىياپىتى ئازا يېتىلگەن. ئارقا تاغ ئاخىرقى كارىسكان پۈرۈلمىسى ئاساسىدا قايتا قاتلانغان يەنشەن تاغ ھاسىل بولۇش ھەرىكىتىنىڭ مەھسۇلى. مۇرتاغ چوققىسىنىڭ شەرق تەرىپىدىكى يۇيا دەرياسى ئەتراپلىرىدا يەنە ئىككى پەلەمپەيسىمان يەر يېتىلمەكتە، 1 - پەلەمپەيسىمان يەر ھازىرقى زامان دەريا قىنىدىن 3 — 5 مېتىر ئېگىز، 2 - پەلەمپەيسىمان يەر تەخمىنەن 10 مېتىر ئېگىز، ئالدىنقىسى مۇز سۈيىنىڭ يىغىلىشىدىن ھاسىل بولغان، كېيىنكىسى مۇز دۆمبەل ۋە مۇز سۈيى چۆكۈندىلىرىدىن ھاسىل بولغان، مۇز تاغ چوققىسىنىڭ تەخمىنەن 30 كىلومېتىر شەرقىدىكى قارلىق جاۋېشەن تېغىنىڭ جەنۇبىي قاپتىلىدا شەرقىي كوئېنلۇن تېغىنىڭ چوڭقۇر يېرىلمىسى ناھايىتى ئېنىق بىلىنىپ تۇرىدۇ. يېرىلما بەلۋاغدا ئۇلترا ئاساسلىق جىنىسلارنى كۆرگىلى بولىدۇ. بۇ يەردە ئالاھىدە تىلغا ئېلىشقا ئەرزىيدىغىنى شۇكى، ئاچچىقكۆلنىڭ شەرقىي قىسمى ۋە جەنۇبىي قىسمىدىن داچىيۇبا تومىسىغىچە بولغان جايلاردىكى تاشكۆمۈر — پىرىم دەۋرىگە مەنسۇپ ھاكتاشلىق جىنىسلار

كۆرۈنۈپ تۇرغان يەرلەردىكى كارست يەر تۈزۈلۈشى (ئېرىمە جىنىسلىق يەر تۈزۈلۈشىمۇ دەپىلىدۇ) نىڭ پەيدا بولۇشى، ئاساسەن، تۇتاش چوققىلار، دەرەخسىمان چوققىلار، دەرەخسىمان تاشلار، تاش تاملار، ئۆتكۈرلەر، ئۆتۈشمە ئۆتكۈرلەر، تەبىئىي كۆۋرۈكلەر ۋە كارست بۇلاق قاتارلىقلارنىڭ شەكىللەنگەنلىكىدە ئىپادىلىنىدۇ، ئۇلار دېڭىز يۈزىدىن ئوخشاش بولمىغان ئېگىزلىكلەرگە تارقالغان بولۇپ، شەكىلمۇ ھەرخىل ئوخشاش بولمىغان كارست شەكىللەردىن تەركىب تاپقان، ئۇلار كارست ھادىسىسىنىڭ ئۈنۈپرسال ئىپادىلىنىشى بولۇپ، بۇ رايوننىڭ ئۆزگىچە مەنزىرىسىنى شەكىللەندۈرگەن.

ئارقا تاغ كارستلىرىنىڭ تىك تارقىلىش ئەھۋالى

جەدۋەل: 1 — 1

تېپىك ئورنى	دەۋرى ۋە قاتلىمى		شەكلى	كۆلىمى	دېڭىز يۈزىدىن ئېگىزلىكى
	قەدىمكى	يۇقىرى قاتلام			
داچىيۇيا تومىسىنىڭ غەربىي قىرغىقى، ئاچچىقكۆلنىڭ شەرقىي جەنۇبى	قونا دەۋر	يۇقىرى قاتلام	تۇتاش چوققىلار، يال-ھۇز چوققا، پاكاردە، رەخسىمان چوققىلار، تاش تام، ئۆتكۈر	ئېگىزلىكى 50 — 70 مېتىرغا يېتىدۇ	5000 مېتىر 4600 — 4800 مېتىر
سۇڭجىلياڭ يېداۋىلياڭ	بىر قەدەر كونا دەۋر	ئوتتۇرا قاتلام	ئۆتكۈر، ئۆتۈشمە ئۆڭ-كۆر، تەبىئىي كۆۋرۈك	ئۆتكۈرنىڭ چوڭقۇر-لۇقى 1.5 — 2.5 مېتىر، ئۆتۈشمە ئۆتكۈرنىڭ دەسلىپتە-سىرى 1.5 — 2 مېتىر	4350 مېتىر 4500 مېتىر 4400 مېتىر 4500 مېتىر
ئاچچىق كۆلنىڭ جەنۇبىي قىرغىقى	يېقىنقى دەۋر	نۆۋەن قاتلام	كارست تۈشۈك، كا-رىست بۇلاق	كىچىك	4200 مېتىر

3. ئىقلىمى

چاقىلىق ناھىيىسى ئوتتۇرا كەڭلىكتىكى ياۋروپا - ئاسىيا چوڭ قۇرۇقلۇقىنىڭ ئوتتۇرىسىغا، تارىم ئويمانلىقىنىڭ شەرقىگە جايلاشقانلىقى، يەر شەكلى يېپىق، دېڭىز - ئوكيانلاردىن يىراق، تۆت ئەتراپى تاغلار بىلەن ئورالغانلىقى، دېڭىز - ئوكيانلارنىڭ نەم ھاۋاسى بۇ جايغا يېتىپ كېلەلمەيدىغانلىقى ئۈچۈن، ئۇ يەردە ھۆل - يېغىن بەك ئاز، سۇنىڭ پارغا ئايلىنىشى كۆپ، ھاۋا بەكمۇ قۇرغاق بولىدۇ، ئۇ دۇنيادىكى ئوخشاش كەڭلىككە جايلاشقان رايونلار ئىچىدە ئەڭ قۇرغاق رايونلارنىڭ بىرسى ھېسابلىنىدۇ.

چاقىلىق ناھىيىسىنىڭ قۇياش نۇرى ئىسسىقلىق بايلىقى مول، تېمپېراتۇرىنىڭ كۈنلۈك ۋە يىللىق پەرقى چوڭ، بورانلىق، چاڭ - توزانلىق كۈنلەر كۆپ بولىدۇ. ناھىيىنىڭ جەنۇبىي قىسمىدىكى تاغلىق رايون بىلەن شىمالىي قىسمىدىكى تۈزلەڭلىكلەرنىڭ يەر شەكلى جەھەتتىكى پەرقى چوڭ بولغانلىقتىن، جەنۇب ۋە شىمالدا ئوخشاش بولمىغان 2 ئىقلىم رايونى شەكىللەنگەن.

1. جەنۇبىي تاغلىق رايون

ئالتۇنتاغدىن كوئېنلۇن تېغىغىچە بولغان كەڭ جايلار جەنۇبىي تاغلىق رايون ھېسابلىنىدۇ، ئۇ دېڭىز يۈزىدىن 3000 — 5000 مېتىر ئېگىز بولۇپ، سوغۇق - قۇرغاق ئىقلىم رايونىغا كىرىدۇ، يىللىق ئوتتۇرىچە تېمپېراتۇرا 2°C تىن 2°C قىچە بولىدۇ، 4 پەسىل روشەن پەرقلىنىدۇ، پەقەت بىر يىلنىڭ يېرىمى سوغۇق، يېرىمى ئىللىق بولىدۇ، 4 - ئايدىن 10 - ئايغىچە ئىللىق، 11 - ئايدىن 3 - ئايغىچە سوغۇق بولىدۇ. شىمالىي قىسىمىدىكى ئالتۇنتاغنىڭ يىللىق ھۆل - يېغىن مىقدارى 50 مىللىمېتىرغا، ئوتتۇرا قىسىمىدىكى چىمەنتاغنىڭ يىللىق ھۆل - يېغىن مىقدارى تەخمىنەن 100 — 200 مىللىمېتىرغا (تەڭدىن تولسى قاتتىق ھالەتتىكى يېغىن)، جەنۇبتىكى كوئېنلۇن تېغى ئېتىكىگە يېقىن جايلارنىڭ ھۆل - يېغىن مىقدارى تەخمىنەن 200 — 350 مىللىمېتىرغا (مۇتلەق كۆپ قىسمى قاتتىق ھالەتتىكى يېغىن)، ئەڭ جەنۇبتىكى كوئېنلۇن تېغىنىڭ ھۆل - يېغىن مىقدارى تەخمىنەن 400 مىللىمېتىرغا (پۈتۈنلەي قاتتىق ھالەتتىكى يېغىن) يېتىدۇ. ھۆل - يېغىن شىمالدىن جەنۇبقا قاراپ پەيدىنپەي كۆپىيىپ، غەربتىن شەرققە قاراپ پەيدىنپەي ئازىيىپ بارىدۇ، يىلبويى قار يېغىپلا تۇرىدۇ. تاغ ئارىسىدىكى جىلغىلار ۋە تۈزلەڭلىكلەر قۇرغاق ۋە يېرىم قۇرغاق چۆل ئوتلاقلىرىدىن ئىبارەت.

2. شىمالىي تۈزلەڭلىك

شىمالىي تۈزلەڭلىك مۆتىدىل بەلۋاغنىڭ چوڭ قۇرۇقلۇق خاراكتېرىدىكى چۆل - قۇرغاق ئىقلىمىغا كىرىدۇ، يىللىق ئوتتۇرىچە تېمپېراتۇرىسى 10.7°C — 11.5°C ، 1 - ئايدىكى ئوتتۇرىچە تېمپېراتۇرىسى 8.5°C ، 7 - ئايدىكى ئوتتۇرىچە تېمپېراتۇرىسى 27.4°C ، ئەڭ تۆۋەن تېمپېراتۇرىسى 27.2°C ، ئەڭ يۇقىرى تېمپېراتۇرىسى 43.6°C بولىدۇ. قىروسىز مەزگىلى 189 — 193 كۈن بولىدۇ، 2 - ئاينىڭ ئاخىرى 3 - ئاينىڭ باشلىرىدا باھار باشلىنىدۇ. يىللىق ھۆل - يېغىن مىقدارى 17.4 مىللىمېتىر بولۇپ، كۆپىنچە، ياز پەسلىگە مەركەزلىشىدۇ، بىر كۈنلۈك ئەڭ كۆپ ھۆل - يېغىن مىقدارى 73.5 مىللىمېتىرغا (1981 - يىلى 7 - ئاينىڭ 5 - كۈنى)، پۈتۈن يىلدا سۇنىڭ ئەركىن پارغا ئايلىنىش مىقدارى 1400 مىللىمېتىرغا يېتىدۇ. قۇياش نۇرىنىڭ چۈشۈش ۋاقتى ئۇزۇن، قۇياش نۇرىنىڭ يىللىق چۈشۈش ۋاقتى 3000 — 3100 سائەت، كۈندىلىك چۈشۈش نىسبىتى %68 — %70 بولىدۇ. يىلبويى شەرقىي شىمال شامىلى چىقىپ تۇرىدۇ، 8 بالدىن يۇقىرى قاتتىق بوران چىقىدىغان ۋاقىت 36.9 كۈنگە، ئەڭ تېز بوران سۈرئىتى 40 مېتىر/سېكۇنتقا يېتىدۇ.

تۈزلەڭلىكتە 4 پەسىل ئېنىق، ياز ۋە قىش پەسلى ئۇزۇن، ئەتىياز ۋە كۈز پەسلى قىسقا، ئەتىياز ۋە كۈز پەسلىنىڭ تېمپېراتۇرا ئۆزگىرىشى چوڭ، ياز پەسلىدە قاتتىق ئىسسىق ۋە قۇرغاق بولىدۇ، قىش پەسلىدە قاتتىق سوغۇق بولىدۇ، قار ئاز ياغىدۇ. ئەتىياز پەسلىدە (3 - ئايدىن 5 - ئايغىچە) ھاۋا تېز ئىسسىيدۇ، ئەمما مۇقىم بولمايدۇ، كۆپ ئۆزگىرىپ تۇرىدۇ، ھۆل - يېغىن بەك ئاز، ھاۋا قۇرغاق بولىدۇ، شۇڭا ئەتىيازدا ھەمىشە قۇرغاقچىلىق بولۇپ تۇرىدۇ. 3 - ئايدىن 5 - ئايغىچە تېمپېراتۇرىنىڭ ئوتتۇرىچە ئۆرلىشى 13°C — 15°C بولىدۇ، ئەڭ يۇقىرى تېمپېراتۇرا 30°C دىن 41°C قىچە بولىدۇ. سوغۇق ھاۋا ئېقىمىنىڭ كىرىشى تۈپەيلىدىن، 24 سائەتتە تېمپېراتۇرىنىڭ ئەڭ زور تۆۋەنلىشى 19.4°C قا يېتىدۇ. ئەتىياز پەسلىدە بوران كۆپ چىقىپ، چاڭ - توپىلىق كۈن كۆپ بولىدۇ، بۇ پەسلىدە،

ئوتتۇرىچە شامال سۈرئىتى پۈتۈن يىلدىكىدىن تېز بولىدۇ، 2 بالدىن يۇقىرى بوران چىقىدىغان ۋاقىت يىلىغا ئوتتۇرا ھېساب بىلەن 17 كۈن بولۇپ، پۈتۈن يىللىق قاتتىق بوران چىقىدىغان ۋاقىتنىڭ %45.5 نى ئىگەللەيدۇ. بوران چىققاندا ھەمىشە قۇم ۋە چاڭ - توزان كۆتۈرۈلۈپ، ئالەم قاراڭغۇلىشىپ كېتىدۇ، ھەممە جايىنى چاڭ - توزان قاپلايدۇ.

ياز پەسلى (6 - ئايدىن 8 - ئايغىچە) بەك ئىسسىق بولىدۇ، 7 - ئايدا ئوتتۇرىچە تېمپېراتۇرا 27℃ قا يېتىدۇ، ئەڭ يۇقىرى تېمپېراتۇرا 43.6℃ بولىدۇ، تېمپېراتۇرا 35℃ تىن يۇقىرى بولىدىغان ۋاقىت 40 كۈنگە يېتىدۇ. پۈتۈن بىر يىلدا مۇشۇ پەسىلدە ھۆل - يېغىن ئەڭ كۆپ بولىدۇ، چاقىلىق ناھىيە بازىرىغا يېقىن جايلاردا ھۆل - يېغىن مىقدارى 10.8 مىللىمېتىرغا يېتىپ، پۈتۈن يىللىق ھۆل - يېغىن مىقدارىنىڭ %62 نى ئىگەللەيدۇ، ھۆل - يېغىن، كۆپىنچە، ئۆتكۈنچى خاراكتېردە بولىدۇ، يامغۇردىن كېيىن ھەمىشە تاغدىن كەلگۈن كېلىدۇ. بورانلىق كۈنلەر يىللىق بوران چىقىدىغان كۈننىڭ %37.7 نى ئىگەللەيدۇ.

كۈز پەسلى (9 - ئايدىن 11 - ئايغىچە) ھاۋاسى ئىللىق بولۇپ، سالقىن شامال چىقىدۇ، ھۆل - يېغىن ئاز ياغىدۇ، تېمپېراتۇرىنىڭ تۆۋەنلىشى تېز، كېچە بىلەن كۈندۈزنىڭ تېمپېراتۇرا پەرقى چوڭ بولىدۇ، ئايلىق ئوتتۇرىچە تېمپېراتۇرا 20.1℃ تىن 1.6℃ قا چۈشىدۇ، تۆۋەنلەش نىسبىتى 18.5℃ بولىدۇ. تېمپېراتۇرىنىڭ كۈندىلىك پەرقى 9 - ، 10 - ئايلاردا چوڭراق بولۇپ، ئوتتۇرا ھېساب بىلەن 18.3℃ بولىدۇ. ھۆل - يېغىن مىقدارى ئاران 1.1 مىللىمېتىر بولىدۇ، ھاۋا ئوچۇق بولىدىغان كۈن ئومۇمىي كۈن سانىنىڭ %99 نى ئىگەللەيدۇ، ئۇدا بىر نەچچە ئايغىچە يامغۇر ياغمايدۇ، بۇ بىر يىل ئىچىدىكى ئەڭ ياخشى ئالتۇن پەسىل ھېسابلىنىدۇ.

قىش پەسلى (12 - ئايدىن كېيىنكى يىلنىڭ 2 - ئېيىغىچە) قاتتىق سوغۇق بولىدۇ، يامغۇر ۋە قار ئاز ياغىدۇ، شامال ئاز چىقىدۇ، ھاۋا كۆپىنچە ئوچۇق بولىدۇ، 1 - ئايدىكى ئوتتۇرىچە تېمپېراتۇرا 8℃ تىن 9℃ - قىچە، تۆۋەن تېمپېراتۇرا 27.2℃ بولىدۇ، قار يېغىش مىقدارى 2.5 مىللىمېتىر بولۇپ، يىللىق ھۆل - يېغىن مىقدارىنىڭ %14.8 نى ئىگەللەيدۇ، قارنىڭ تۇرۇش ۋاقتى 13.6 كۈن بولۇپ، قار مۇقىم توپلىنىپ تۇرمايدۇ، سوغۇقراق بولغان ئايرىم يىللاردا قار تۇرىدىغان ۋاقىتمۇ خېلى ئۇزۇن بولىدۇ، قار ئەڭ قېلىن ياغقاندا قېلىنلىقى 18 سانتىمېتىرغا يېتىدۇ.

4 § . گىدرولوگىيىلىك ئەھۋالى

1. مۇزلۇق

چاقىلىق ناھىيىسىدە مۇزلۇقلار پۈتكۈل شەرقىي كوئىنلۇن تېغى سىستېمىسى ۋە ئالتۇنتاغ سىستېمىسىدىكى دېڭىز يۈزىدىن 5000 مېتىر ئېگىز بولغان ئېگىز تاغلىق رايونغا مەركەزلىك تارقالغان. بۇ رايوندا جەمئىي 388 ھازىرقى زامان مۇزلۇقى بار بولۇپ، ئومۇمىي كۆلىمى 878.26 كۋادرات كىلومېتىر كېلىدۇ، ئۇ چاقىلىق ناھىيىسىنىڭ ئاساسىي تاتلىق سۇ بايلىقىنى ھېسابلىنىدۇ. ئۇنىڭ كۆلىمى يانتۇلۇق يۆنىلىشى، دېڭىز يۈزىدىن ئېگىزلىك دەرىجىسى قاتارلىق ئامىللارنىڭ چەكلىمىسىگە ئۇچرايدۇ، مۇزلۇقلار شىمالىي يانتۇلۇققا قارىغاندا جەنۇبىي يانتۇلۇقتا كۆپرەك يېتىلگەن، يېتىلىش كۆلىمى ئېگىزلىك دەرىجىسى بىلەن ئوڭ تاناسىپ بولۇشتەك قانۇنىيەت بويىچە تارقالغان. بۇ رايوندىكى ھازىرقى زامان مۇزلۇقلىرىنىڭ تۈرى كۆپ، قار سىزىقى دېڭىز يۈزىدىن خېلى ئېگىز، مۇزلۇقلار ئاستا - ئاستا تارىيىش ھالىتىدە تۇرىدۇ، ئېرىگەن

مۇز سۈيى دەريا سۈيىنىڭ تەركىبىدە ناھايىتى زور نىسبەتنى ئىگىلەيدۇ. شۇنىڭ بىلەن بىرگە، سىرتقى دۆمبەللەر تەتۈر يۆنىلىشتە يېتىلگەن، يان دۆمبەل ۋە ئاخىرقى دۆمبەللەر ياخشى ساقلانغان، مۇزلۇق تىلى ئىسسىق، كارىستلار نازا يېتىلگەن، مۇزلۇق يۈزى ۋە مۇز قېتى بىر قەدەر سۈزۈك، مۇزلۇق يۈزىدىن ئېرىگەن سۇ مۇزلۇقنىڭ يان تەرىپىگە يىغىلىپ ئاقىدۇ، مانا بۇ مۇزلۇق گىدرولوگىيىسىگە خاس ئالاھىدە ئەھۋالدۇر. مۇشۇ كۆپلىگەن ۋە غايەت زور مۇزلۇقلاردىن ھاسىل بولغان قاتتىق ھالەتتىكى سۇ ئامبىرىنىڭ ئەگىز سۈيى، ئاساسەن، تاغلىق رايونغا جايلاشقان يېپىق ئويمانلىقلاردىكى دەريا - ئېقىن، كۆللەرنىڭ سۈيىنى تولۇقلايدۇ، پەقەت ئالدى تاغنىڭ چوققىلىرىدا ئېرىگەن ئىنتايىن ئاز بىر قىسىم ئەگىز سۈيىلا ئالتۇنتاغنىڭ شىمالىي باغرىدىكى ئېقىن رايونىغا قۇيۇلۇپ، يەر ئۈستى سۈيى ۋە يەر ئاستى سۈيىنى شەكىللەندۈرۈپ، تاغ ئالدىدىكى بىپايان تۈزلەڭلىككە ئېقىپ كېلىدۇ. بۇ سۇدىن شەھەر، يېزىلار پايدىلىنىدۇ. بۇنىڭ ئىچىدە چاقىلىق، ۋاششەرى دەريالىرى دېڭىز يۈزىدىن 6000 مېتىردىن كۆپرەك ئېگىز بولغان 2 تاغ تىزمىسىدىن باشلىنىدۇ. ھازىرقى زامان مۇزلۇقلىرى مۇشۇ تاغ تىزمىلىرىنىڭ شەرقىي ۋە غەربىي قاناتلىرىغا جايلاشقان بولۇپ، ئوتتۇرىدىكى تاغلار ئانچە ئېگىز ئەمەس، بۇ تاغلاردا مۇزلۇق يوق.

چاقىلىقنىڭ ئاساسىي دەريالىرىدىكى مۇزلۇقلارنىڭ ستاتىستىكا ئەھۋالى

جەدۋەل: 1 - 2

مۇزلۇق			دەريا نامى
زاپىسى كۆپ مېتىر	كۆلىمى كۋادرات كىلومېتىر	سانى	
5.0878	88.01	69	مىرەن دەرياسى
0.8653	17.02	18	چاقىلىق دەرياسى
3.6181	51.42	32	ۋاششەرى دەرياسى
2.1064	38.39	34	تاشساي دەرياسى
11.6776	194.84	153	جەمىئى

2. دەريالار

ناھىيە تەۋەسىدە ئاساسىي دەريادىن 14ى بولۇپ، ئۇلار لوپنۇر سۇ سىستېمىسىغا ۋە جەنۇبىي تاغلىق رايون سۇ سىستېمىسىغا تەۋە.

لوپنۇر سۇ سىستېمىسىغا چاقىلىق دەرياسى، ۋاششەرى دەرياسى، تاشساي دەرياسى، مىرەن دەرياسى، تاتلىقبۇلاق دەرياسى، چەرچەن دەرياسى، تارىم دەرياسى ۋە كۆنچى دەرياسى كىرىدۇ، بۇنىڭ ئىچىدە تارىم دەرياسى بىلەن كۆنچى دەرياسىنىڭ ئېقىنى 1962 - يىلىدىن كېيىن پەندىنەي ئۈزۈلۈپ قالدى. جەنۇبىي تاغلىق رايون سۇ سىستېمىسىغا يۈسۈپئالىق دەرياسى، ئاتئاتقان دەرياسى، ئېشەكپاتتى دەرياسى، غازلىق دەرياسى، سېسقىيار دەرياسى ۋە خەشەكلىك دەرياسى كىرىدۇ. بۇ 2 چوڭ سۇ سىستېمىسىدىكى دەريالاردىن تارىم دەرياسى، كۆنچى دەرياسى ۋە چەرچەن دەرياسىنىڭ باشقا جايىدىن چاقىلىققا ئېقىپ كېلىدىغانلىقىنى ھېسابقا ئالمىغاندا، قالغان 11 دەريانىڭ ھەممىسى ناھىيە تەۋەسىدىكى ئىچكى قۇرۇقلۇق دەريالىرى بولۇپ، يىللىق ئومۇمىي سۇ مىقدارى 1 مىليارد 176 مىليون كۇب مېتىرغا يېتىدۇ، ھازىر جەنۇبىي تاغلىق رايون سۇ

سىستېمىسىنى ئېچىش ۋە ئۇنىڭدىن پايدىلىنىش قىيىن بولۇۋاتىدۇ. ھازىرغىچە چاقىلىق دەرياسى، ۋاششەرى دەرياسى ۋە مىرەن دەرياسىدىن پايدىلىنىلدى، بۇ دەريالارنىڭ يىللىق سۇ مىقدارى 257 مىليون كۇب مېتىر بولۇپ، پۈتۈن يىللىق ئومۇمىي سۇ مىقدارىنىڭ %21 نى ئىگىلەيدۇ. بۇنىڭ ئىچىدە چاقىلىق دەرياسى بىلەن ۋاششەرى دەرياسىنىڭ يىللىق سۇ مىقدارى 133 مىليون كۇب مېتىر بولۇپ، بۇنىڭدىن چاقىلىق ناھىيىسى پايدىلىنىۋاتىدۇ؛ مىرەن دەرياسىنىڭ يىللىق سۇ مىقدارى 124 مىليون كۇب مېتىر بولۇپ، بۇنىڭدىن بىگتۈن يېزا ئىگىلىك 2 - شىسىنىڭ 36 - تۈەن مەيدانى پايدىلىنىۋاتىدۇ. چاقىلىق ناھىيىسىنىڭ چاقىلىق دەرياسى ۋە ۋاششەرى دەرياسىدىن سۇ باشلاپ سۇغىرىش قۇرۇلۇشى ئارقىلىق، سۇغىرىش رايونىغا يىلىغا ئوتتۇرا ھېساب بىلەن 69 مىليون كۇب مېتىر سۇ باشلاپ كېلىدۇ، سۇ بايلىقىدىن پايدىلىنىش ئۈنۈمى %51.9 كە يېتىدۇ. چاقىلىق دەرياسى سۈيىنىڭ مېنىراللىشىش دەرىجىسى 0.55 گرام/لىتىر، pH قىممىتى 7.9 بولۇپ، $\text{HCO}_3 - \text{C}_1 - \text{C}_2 - \text{Mg}$ تىپتىكى سۇ ھېسابلىنىدۇ. ۋاششەرى دەرياسى سۈيىنىڭ مېنىراللىشىش دەرىجىسى 1.28 گرام/لىتىر، pH قىممىتى 7.9 بولۇپ، $\text{SO}_4 - \text{C}_1 - \text{Na}$ تىپتىكى سۇ ھېسابلىنىدۇ، چاقىلىق دەرياسى بىلەن ۋاششەرى دەرياسىنىڭ تاغ ئېغىزىدىكى باشلىمىدىن غول ئۆستەڭدىكى سۇ بۆلۈش تومىسىغىچە بولغان ئومۇمىي پەسىيىش پەرقى 1000 مېتىر، بۇ 2 دەريانىڭ ئوتتۇرىچە سۇ مىقدارىنى 3 كۇب مېتىر/سېكۇنت بويىچە ھېسابلىغاندا، ئومۇمىي ئېنېرگىيە زاپىسى 21 مىڭ كىلوۋات بولىدۇ.

3. بۇلاق ۋە كۆللەر

(1) بۇلاق شەرقىي كوئىنلۇن تېغىنىڭ ئىچكىرىسىدىكى ئۇلۇغسۇ دەرياسىنىڭ يۇقىرى ئېقىنىدىن ئاچچىقكۆل ئەتراپىغىچە بولغان 4200 كۋادرات كىلومېتىر دائىرىدە تۆۋەن ھارارەتلىك مېنىراللىق بۇلاقلار خېلى كۆپ، بۇ بۇلاقلارنىڭ سۈيىنىڭ تېمپېراتۇرىسى $0.1^\circ\text{C} - 2^\circ\text{C}$ ئۆپچۆرىسىدە بولۇپ، ئومۇمىي ئېقىم مىقدارى سېكۇنتىغا 11 كۇب مېتىردىن ئاشىدۇ، ئەڭ چوڭلىرىنىڭ ئېقىم مىقدارى سېكۇنتىغا 1 توننىدىن ئاشىدۇ، ئەڭ كىچىكلىرىنىڭمۇ سېكۇنتىغا بىر كىلوگرامدىن ئاشىدۇ. بۇ بۇلاقلارنىڭ سۈيى سۈزۈك، تەمى تاتلىق بولۇپ، كاربونات كىسلاتالىق مېنىرال بۇلاق سۈيى تىپىغا كىرىدۇ، سۈيى زەھەرسىز. بۇ بۇلاقلارنىڭ تولىسى دېڭىز يۈزىدىن 4300 مېتىر ئېگىزلىككە جايلاشقان، تۈزلەڭ دېھقانچىلىق رايونلىرىنىڭ ئەتراپىدا بايقالغان ۋە پايدىلىنىپ كېلىۋاتقان بۇلاقلاردىن يېڭى ئاۋات بۇلاق سۈيى ۋە باش بۇلاق سۈيى قاتارلىقلار بار.

(2) كۆللەر چاقىلىق تەۋەسىدە كۆل كۆپ، تاغلىق رايوندا چوڭراق كۆللەردىن قۇمكۆل، ئاياغقۇمكۆل، ئاچچىقكۆل، كىتكۆلى قاتارلىق كۆللەر بار بولۇپ، ئومۇمىي سۇ كۆلىمى 1 مىليون 640 مىڭ مو كېلىدۇ، بۇنىڭ ئىچىدە سۈيى تاتلىق كۆللەرنىڭ كۆلىمى 45 مىڭ مو كېلىدۇ. تۈزلەڭلىكتىكى كۆللەردىن، ئاساسەن، لوپنۇر كۆلى بىلەن تېتىما كۆلى بار ئىدى، بۇ كۆللەر 1972 - يىلى قۇرۇپ كەتتى.

4. يەر ئاستى سۈيى

چاقىلىقنىڭ يەر ئاستى سۈيى بايلىقى خېلى مول، ئالاقىدار ماتېرىياللاردىكى تەھلىللەرگە ئاساسلانغاندا، يەر ئاستى سۈيى زاپىسى تەخمىنەن 33 مىليون كۇب مېتىر ئىكەن. سۇغىرىش رايونىدىكى يەر ئاستى سۈيىنىڭ كۆمۈلۈش چوڭقۇرلۇقى ئادەتتە 5 - 10 مېتىر ئەتراپىدا،

مىنېراللىنىش دەرىجىسى 1 - 3 گرام/لىتىر بولۇپ، سۇنىڭ خىمىيىلىك تىپى، ئاساسەن، $So_4 - Cl - Na$ تىپىغا كىرىدۇ. سۇغىرىش رايونىنىڭ تۆۋەن تەرىپىدىكى يەر ئاستى سۈيىنىڭ ئورنى بارا-بارا يۇقىرى ئۆرلەيدۇ، ئۇنىڭ كۆمۈلۈش چوڭقۇرلۇقى ئادەتتە تەخمىنەن 3 مېتىر كېلىدۇ، مىنېراللىنىش دەرىجىسى 10 - 15 گرام/لىتىرغا يېتىدۇ، ئومۇمەن جەنۇبتىن شىمالغا ئېشىپ بارىدۇ. چاقىلىق رايونىدا يەرنىڭ چوڭقۇر قاتلىمىدىكى سۇنىڭ سۈپىتى بىر قەدەر ياخشى، كۆمۈلۈش چوڭقۇرلىقى تەخمىنەن 100 - 150 مېتىر بولغان يەر ئاستى سۈيىنىڭ مىنېراللىق دەرىجىسى بىر گرام/لىتىردىن تۆۋەن بولىدۇ.

§ 5 . تۇپراق

چاقىلىق ناھىيىسى تەۋەسىدىكى يەرلەرنىڭ تۇپراق تەركىبىنى ئاساسەن يېنىك تەركىب (قۇمساغۇ تەركىب - قۇم تەركىب)، تاش تەركىب (ئۇششاق تاش - شېغىل تاش)، يېپىشقاق ئېغىر تەركىب (يېپىشقاق تەركىب - توپا تەركىب) دەپ 3 تۈرگە بۆلۈش مۇمكىن. يېنىك تەركىبلىك تۇپراق تاغ ئالدى قىيان تىنما - چۆكۈندە تۈزلەڭلىكىدىكى كەڭ رايونلارغا مەركەزلىك تارقالغان؛ تاش تەركىبلىك تۇپراق كۆپىنچە ئالتۇنتاغ رايونىغا جايلاشقان؛ يېپىشقاق ئېغىر تۇپراق تارىم دەرياسى تۆۋەن ئېقىنىنىڭ تارماق ئېقىنلار ئارىسىدىكى ۋادىلارغا شۇنداقلا قىسمەن تەخسىسمان ئويمان يەرلەرگە ھەمدە سانى كۆپ بولمىغان ئايرىم پارچە - پۇرات يەرلەرگە تارقالغان، 1982 - يىلىدىكى 2 - قېتىملىق تۇپراقنى ئومۇميۈزلۈك تەكشۈرۈشكە ئاساسلانغاندا، بۇ ناھىيىنىڭ تۇپرىقى 10 تۈرگە، 26 كەنجى تۈرگە ۋە 31 تۇپراق ئۈرۈقىدىكىغا ئايرىلىدۇ.

1. لاتقا تۇپراق

بۇنىڭدا جەمئىي 4 كەنجى تۈر، 5 توپا ئۈرۈقىدىشى، 16 تۇپراق خىلى، 32 ئۆزگەرگەن خىلى بولۇپ، كۆلىمى 62 مىڭ 200 مو، بۇ پۈتۈن ناھىيە ئومۇمىي يەر كۆلىمىنىڭ %0.02 نى ئىگىلەيدۇ، مۇنداق تۇپراق تۈرى، ئاساسەن، يەلپۈگۈچسىمان بەلۋاغ چېتىدىكى دەريا ئېقىنلىرىنىڭ ئىككى قىرغىقىدىكى قەدىمكى سۇغىرىلىدىغان بوستانلىقلارغا تارقالغان بولۇپ، دېھقانچىلىق رايونلىرىدىكى ئاساسلىق تېرىقچىلىق قىلىنىدىغان تۇپراق ھېسابلىنىدۇ.

2. زەي تۇپراق

بۇ شورلاشقان زەي كەنجى تۇپراق تۈرى بولۇپ، بۇنىڭدا بىر تۇپراق ئۈرۈقىدىشى، 2 تۇپراق خىلى بار، كۆلىمى 4300 مو بولۇپ، پۈتۈن ناھىيە ئومۇمىي يەر كۆلىمىنىڭ %0.001 ئىگىلەيدۇ، بۇ، ئاساسەن، يەلپۈگۈچسىمان بەلۋاغ چېتىلىرىدىكى سۇغىرىلىدىغان بوستانلىقلارغا ۋە ۋاششەرى يېزىسىنىڭ بوز يەر كەنتى ئەتراپىغا جايلاشقان.

3. چىملىق تۇپراق

بۇ شورلۇق چۆل چىملىق تۇپرىقى بولۇپ، بۇنىڭدا بىر كەنجى تۈر، 4 تۇپراق ئۈرۈقىدىشى بار، كۆلىمى 1 مىليون 22 مىڭ 500 مو بولۇپ، پۈتۈن ناھىيە ئومۇمىي يەر كۆلىمىنىڭ %0.34 نى ئىگىلەيدۇ، بۇ تۇپراق تارىم دەرياسى، كۆنچى دەرياسى ۋە چەرچەن دەرياسى تىنما تۈزلەڭلىكىگە

بەلۋاغسىمان ھالەتتە تارقالغان، يەلپۈگۈچسىمان بەلۋاغنىڭ چەتلىرىگە بولسا پارچە - پۇرات تارقالغان.

4. قوڭۇر چۆل تۇپرىقى

بۇنىڭدا 5 كەنجى تۈر بار، كۆلىمى تەخمىنەن 70 مىليون 700 مىڭ مو بولۇپ، ئومۇمىي يەر كۆلىمىنىڭ %23.3 نى ئىگىلەيدۇ، ئالتۇنتاغ تاغ ئالدى يانتۇ تۈزلەڭلىكىگە، پاكار تاغ قالدۇق دۆڭلۈكلىرىگە ۋە چۆللۈكلەرگە جايلاشقان.

5. سازلىق تۇپرىقى

بۇنىڭدا 2 كەنجى تۈر بار، كۆلىمى 15 مىليون 150 مىڭ مو بولۇپ، ئومۇمىي يەر كۆلىمىنىڭ %4.99 نى ئىگىلەيدۇ، ئۇ يېپىق ھالەتتىكى پەس جايلارغا تارقالغان.

6. شور تۇپراق

بۇنىڭدا 6 كەنجى تۈر بار، كۆلىمى 38 مىليون 480 مىڭ مو بولۇپ، ئومۇمىي يەر كۆلىمىنىڭ %12.68 نى ئىگىلەيدۇ، بۇ خىل تۇپراق يەلپۈگۈچسىمان بەلۋاغنىڭ چەتلىرىگە ۋە تارىم دەرياسى، كۆنچى دەرياسى، چەرچەن دەرياسى تىنما تۈزلەڭلىكىگە، شۇنىڭدەك تاغ جىلغىلىرىدىكى ئويمان يەرلەرگە ۋە تاغلىق رايون تۈزلەڭلىكلىرىگە جايلاشقان.

7. قۇم تۇپراق

بۇنىڭدا 2 كەنجى تۈر بار، كۆلىمى تەخمىنەن 83 مىليون 660 مىڭ مو بولۇپ، ئومۇمىي يەر كۆلىمىنىڭ %27.57 نى ئىگىلەيدۇ، بۇ خىل تۇپراق، ئاساسەن، قۇملۇق بەلۋاغلارغا تارقالغان. بۇنىڭدىن باشقا، يەلپۈگۈچسىمان بەلۋاغنىڭ چەتلىرى ۋە يەلپۈگۈچسىمان ئۆتكۈنچى تاشقىن بەلۋاغلىرىغىمۇ پارچە - پۇرات تارقالغان.

8. تاغلىقلاردىكى كالتىسىيلىق قوڭۇر تۇپراق

بۇنىڭدا 2 كەنجى تۈر بار بولۇپ، كالتىسىيلىق سۇس قوڭۇر تۇپراق ئاساسىي ئورۇندا تۇرىدۇ، ئۇنىڭ كۆلىمى 15 مىليون 620 مىڭ مو بولۇپ، ئومۇمىي يەر كۆلىمىنىڭ %5.15 ئىگىلەيدۇ، ئۇ ئالتۇنتاغنىڭ دېڭىز يۈزىدىن 2500 — 3500 مېتىر ئېگىزلىكتىكى جايلارغا جايلاشقان.

9. پەسرەك ئېگىز تاغلار ئوتلاق تۇپرىقى

بۇنىڭدا 2 كەنجى تۈر بار بولۇپ، قۇرۇق ئوتلاق تۇپرىقى ئاساسىي ئورۇندا تۇرىدۇ، كۆلىمى 21 مىليون 480 مىڭ مو بولۇپ، ئومۇمىي يەر كۆلىمىنىڭ %7.08 نى ئىگىلەيدۇ، ئۇ ئالتۇنتاغنىڭ دېڭىز يۈزىدىن 3500 — 4200 مېتىر ئېگىز جايلارغا جايلاشقان.

10. ئېگىز تاغ چۆل تۇپرىقى

ئېگىز تاغ چۆل تۇپرىقىنىڭ كۆلىمى 49 مىليون 320 مىڭ مو بولۇپ، ئومۇمىي يەر

كۆلىمىنىڭ %16.25 نى ئىگىلەيدۇ، كوئىنلۇن تېغى ۋە ئالتۇنتاغنىڭ ئىچكى قىسمىغا جايلاشقان.

بۇنىڭدىن باشقا، مۇزلۇق، سۇ يۈزى قاتارلىقلارنىڭ كۆلىمى 7 مىليون 949 مىڭ مو بولۇپ، ئومۇمىي يەر كۆلىمىنىڭ %2.62 نى ئىگىلەيدۇ.

ناھىيە بويىچە تۇپراقنىڭ pH قىممىتى 8.1، ئورگانىك ماددىلار مىقدارى %0.906، بۇنىڭ ئىچىدە ھەيدىلىدىغان تۇپراقنىڭ %1، تەبىئىي تۇپراقنىڭ %0.727؛ ئازوت مىقدارى: تولۇق ئازوت %0.067، تېز ئۈنۈملۈك ئازوت 28.55ppm، بۇنىڭ ئىچىدە ھەيدىلىدىغان تۇپراقتىكى تولۇق ئازوت %0.078، تېز ئۈنۈملۈك ئازوت 31.9ppm، تەبىئىي تۇپراقتىكى تولۇق ئازوت %0.046، تېز ئۈنۈملۈك ئازوت 22.1ppm؛ فوسفور مىقدارى: تولۇق فوسفور %0.115، تېز ئۈنۈملۈك فوسفور 5.33ppm، بۇنىڭ ئىچىدە ھەيدىلىدىغان تۇپراقتىكى تولۇق فوسفور %0.117، تېز ئۈنۈملۈك فوسفور 6.12ppm، تەبىئىي تۇپراقتىكى تولۇق فوسفور %0.114، تېز ئۈنۈملۈك فوسفور 3.85ppm؛ تېز ئۈنۈملۈك كالىي مىقدارى 282ppm، بۇنىڭ ئىچىدە ھەيدىلىدىغان تۇپراقتىكىسى 213.3ppm، تەبىئىي تۇپراقتىكىسى 558ppm.

ئەت تۇپراقتا ئۈنۈملۈك مىكرو ئېلېمېنتلاردىن بور، تۆمۈر ۋە مىس ئېلېمېنتلىرى خېلى مول، لېكىن سىنىك ۋە مانگان ئومۇمىيۈزلۈك كەم.

§ 6 . يېپىنچا ئۆسۈملۈكلەر

چاقىلىق رايونىدا قۇرغاق چۆللۈك ئىپتىدائىي تەبىئىي يېپىنچا ئۆسۈملۈكلىرى ئاساسىي ئورۇندا تۇرىدۇ، پۈتكۈل ناھىيىنىڭ يېپىنچا ئۆسۈملۈكلەر بىلەن قاپلىنىش نىسبىتى %0.28. يېپىنچا ئۆسۈملۈكلەر يەر تۈزۈلۈشىنىڭ ئېگىز - پەسلىكى، ھاۋارايى ۋە سۇ قاتارلىق ئامىللارنىڭ پەرقىگە قاراپ پەرقلىق تارقالغان بولۇپ، ئومۇمەن، جەنۇبىي تاغلىق رايون ئىپتىدائىي يېپىنچا ئۆسۈملۈك رايونى، ئوتتۇرا قىسىمدىكى تۈزلەڭ دېھقانچىلىق رايونىدىكى يېتىشتۈرۈلمە يېپىنچا ئۆسۈملۈك رايونى ۋە شىمالىي قىسىمدىكى تەبىئىي چۆللۈك يېپىنچا ئۆسۈملۈك رايونىغا بۆلۈنىدۇ.

1. جەنۇبىي تاغلىق رايون ئىپتىدائىي يېپىنچا ئۆسۈملۈك رايونى
بۇ رايوندا تاغلار ئېگىز ھەم چوڭ، تەبىئىي شارائىتىدا تىك بەلۋاغ خاراكىتلىك يېپىنچا ئۆسۈملۈكلەرنىڭ تارقىلىشىدىكى ئۆزگىرىش قانۇنىيىتى ناھايىتى روشەن، ئىللىق تاغ بەلۋاغلىرى (1300 — 2100 مېتىر) دا، ئاساسەن، تۆگە قېرىن، بەش چېچىنكىلىق قامراق، تاشلويلا، چاكاندا قاتارلىق قۇرغاقچىلىققا چىداملىق لويلا ئائىلىسىدىكى چۆللۈك ئۆسۈملۈكلىرى ئۆسىدۇ، بۇ ئۆسۈملۈكلەرنىڭ قاپلاش نىسبىتى تەخمىنەن %5 — %10؛ چىمەنتاغ، يۈسۈپئالىق تېغى ۋە ئالتۇنتاغنىڭ ئىللىق بەلۋاغلىرىدىكى ئەمەن ئۇرۇقىدىغا كىرىدىغان چۆللۈك ئوتلاق بەلۋاغلىرى (2100 — 3300 مېتىر) دا، ئەمەن يوپۇرماقلىق قامماق، تەڭگە يوپۇرماقلىق ياۋا كۆرۈك، تاشلويلا، ئەمەن ئۇرۇقىدىشى ئاساسىي ئورۇندا تۇرىدۇ، يەنە ئاندا - ساندا قۇملۇق بوز ئوتى ۋە پەسىمان بوز ئوت قاتارلىق باشاقلقلار ئائىلىسىگە كىرىدىغان يېپىنچا ئۆسۈملۈكلەرمۇ بار، بۇنىڭ قاپلاش نىسبىتى %8 — %15؛ پەسرەك ئېگىز تاغلاردىكى سوغۇق - ئىللىق بوز ئوت، تەلۋەبىدە ئوتلىقى بەلۋاغى (3300 — 4500 مېتىر) دا، جۈملىدىن ئالتۇنتاغنىڭ شىمالىي

ۋە كوئىنلۇن تېغى ئېتىكىدىكى تۈزلەڭ بەلۋاغلارغا يېقىن جايلاردا ئوتلاق يېپىنچا ئۆسۈملۈكلىرى خېلى يېتىلگەن، چىمەنتاغ جەنۇبىي قاپتىلىنىڭ دېڭىز يۈزىدىن 4300 مېتىر ئېگىز جايىدا تىك ئېگىزلىكى 50 نەچچە مېتىرلا كېلىدىغان ئوتلاق تىپىدىكى چۆللۈك پەيدا بولغان، 4300 مېتىردىن 4350 مېتىرغىچە بولغان ئارىلىقتا پەيسىمان بوز ئوت ئاساس قىلىنغان يېپىنچا ئۆسۈملۈك توپى پەيدا بولغان، بۇنىڭدىن باشقا يەنە تېرىپسكەن، تاشبۇرگۈن قاتارلىقلارمۇ بار، بۇلارنىڭ ئومۇمىي قاپلاش كۆلىمى %40 — %50 كە يېتىدۇ؛ ئېگىز تاغ ئوتلاق تۈپرىكى پىتلىق تاغنىڭ شىمالىي ئېتىكى ۋە چىمەنتاغنىڭ شەرقىي جەنۇبىدا خېلى تىپىك يېتىلگەن بولۇپ، بۇ جايدا يېپىنچا ئۆسۈملۈكلەردىن سۆسۈن چېچەك بوز ئوت، پەيسىمان بوز ئوت، غەيرىي بوز ئوت، قوڭۇرباش، ئىنچىكە يوپۇرماقلىق مۇخ، بىداياق، قاتتىق يوپۇرماقلىق مۇخ قاتارلىقلار ئاساسىي ئورۇندا تۇرىدۇ. يەنە ئاندا - ساندا تەلۋەبىدە، كوبرىزىيە ئوتى، چىغرىتاق ۋە ئاق زوپارمۇ بار، قاپلاش نىسبىتى %60 — %70؛ پىتلىق تاغنىڭ غەربىدە ۋە جەنۇبىي قاپتىلىدا، ئاچچىقكۆلنىڭ شىمالى ۋە شەرقىي جەنۇبىدىكى تاغلىق رايوندا ئېگىز تاغ قۇرۇق ئوتلاق بەلۋاغلىرى بار بولۇپ، بۇ جايدا يېپىنچا ئۆسۈملۈكلەردىن قاتتىق يوپۇرماقلىق مۇخ ئاساسىي ئورۇندا تۇرىدۇ، يەنە ئاندا - ساندا تەلۋەبىدە، كۈزگى گۈل ئائىلىسى ۋە باشاقلىقلار ئائىلىسىگە كىرىدىغان ئۆسۈملۈكلەرمۇ بولۇپ، قاپلاش نىسبىتى %55 — %65؛ چىمەنتاغنىڭ شىمالىي ئېتىكىدە، خۇانتياۋشەن تېغىدا ۋە كىت كۆلىنىڭ شىمالىي قىسمىدىكى تاغلىق رايونلاردا چۆل ئوتلاقلىرى بار. بۇ جايلاردا قاتتىق يوپۇرماقلىق مۇخ بىلەن تەلۋەبىدە ئاساسىي ئورۇندا تۇرىدۇ. بۇنىڭدىن باشقا يەنە غازتاپان، تېرىپسكەن، قۇملۇق بوز ئوتى، پەيسىمان بوز ئوت قاتارلىقلارمۇ بار، يېپىنچا ئۆسۈملۈكلەرنىڭ قاپلاش نىسبىتى %30 — %40؛ پىتلىق تاغنىڭ شىمالىي ئېتىكىدىكى ئېگىز تاغلىق بەلۋاغدا مۇخ، باشاقلىقلار ئائىلىسىگە كىرىدىغان چىملىق بەلۋاغ (4500 — 4900 مېتىر) ھاسىل بولغان، بۇ بەلۋاغ غەربتە داجۇبادىن باشلىنىپ، شەرقتە چىمەنلىك تاغنىڭ چوققىسىغىچە ھەتتا چىڭخەي تەۋەسىگىچە سوزۇلغان. قارادۆڭدىن جەنۇبقا قارىسا، بۇ بەلۋاغ پىتلىق تاغنىڭ قاپتىلىدا روشەن بەلۋاغسىمان يېشىل بوستانلىق بولۇپ كۆرۈنىدۇ. بۇ بەلۋاغدا غەيرىي بوز ئوت، قوڭۇر باش، خىلمۇ - خىل مۇخ ۋە چار ئوت، غاز قانىتى شۇنىڭدەك پۇرچاق ئائىلىسى ۋە مۇرەككەپ گۈللۈكلەر ئائىلىسىگە كىرىدىغان ئۆسۈملۈكلەر ئۆسىدۇ، ئوتلارنىڭ ئېگىزلىكى 3 — 8 سانتىمېتىر بولۇپ، قاپلاش نىسبىتى %80 — %90؛ سوغۇق - ئېگىز تاغلىقتىكى كۆرىپسىمان يېپىنچا ئۆسۈملۈك بەلۋىغى (4900 — 5100 مېتىر) دا قاتتىق سوغۇق ۋە بورانغا بەرداشلىق بېرەلەيدىغان، تىپىك ئېگىز - سوغۇق جايلاردا ئۆسىدىغان كۆرىپسىمان يېپىنچا ئۆسۈملۈكلەر ئۆسىدۇ، بۇ يېپىنچا ئۆسۈملۈكلەر يەر شەكلىنىڭ ئوخشىماسلىقىغا قاراپ پەرقلىق جايلاشقان. چىمەنتاغدا كۆرىپسىمان ئەمەن ياكى پاكار لەيلى، تېرىپسكەن ئاساس قىلىنغان ئۆسۈملۈكلەر بار، يەنە ئاندا - ساندا كەترا، قىچا قاتارلىقلارمۇ بار، قاپلاش نىسبىتى %5 — %20. كوئىنلۇن تېغىنىڭ دېڭىز يۈزىدىن سەل تۆۋەن جايلىرىدا سېغىن چېچىكى، ئاق زوپار، پىلىك ئوت ئاساس قىلىنغان ئۆسۈملۈكلەر توپى بار، تېرىپسكەن ئاساس قىلىنغان ئۆسۈملۈكلەر نوپىمۇ بار. دېڭىز يۈزىدىن ئېگىزرەك جايلاردا يېڭىسىمان قۇستە، قۇستە قۇمغان ۋە تەلۋەبىدە قاتارلىقلار ئاساس قىلىنغان ئۆسۈملۈكلەر توپى بار، بەزىدە قاتتىق يوپۇرماقلىق مۇخ ياكى كوبرىزىيە ئوتىمۇ ئۆسىدۇ، بۇلارنىڭ قاپلاش نىسبىتى تەخمىنەن %5 — %25؛ كوئىنلۇن تېغى تىزمىسىدىكى پىتلىق تېغىنىڭ شىمالى باغرىدىكى يېپىنچا ئۆسۈملۈكلەر ئىچىدە ئېگىزرەك ئۆسىدىغان مۇخ قاتارلىق چىملىق تەركىبلەرمۇ بار؛ ئېگىز تاغلىق سوغۇق لىشانىك بەلۋاغ

(5100 — 5450 مېتىر) قارادۆڭنىڭ جەنۇبىي قىسمىدىكى پىتلىق تاغدا ئەڭ تىپىك كۆرۈنىدۇ، چىمەنتاغ، يۈسۈپئالىق تېغىدىمۇ ئېگىز تاغلىق سوغۇق لىشايىنىڭ بەلۋاغ بار. لېكىن ئەڭ قۇرغاق بولغان ئالتۇنئاغنىڭ ئالدى تەرەپلىرىدە بۇنداق ئېگىز تاغلىق سوغۇق لىشايىنىڭ بەلۋاغ يوق دېيەرلىك، غەربىي قىسمىدىكى ئاساسىي چوققا سۇلامتاغ ئەتراپلىرىدىلا مۇشۇنداق ئېگىز تاغلىق سوغۇق لىشايىنىڭ بەلۋاغلىرىنى ئۇچراتقىلى بولىدۇ. بىر يىلنىڭ كۆپىنچە ۋاقتىدا بۇ جاينى قار قاپلاپ تۇرىدۇ، 7 - ئايدىن 9 - ئايلارغىچە ھاۋا ئوچۇق كۈنلەردە مۇز ئېرىگەندىلا ئۈستى ئاچ يېشىل ياكى ئاچ سېرىق لىشايىنىكلار بىلەن ئورالغان يىسىرىلگەن قورام تاشلار ئاشكارىلىنىدۇ، لىشايىنىكلارنىڭ تاغ جىنىسلىرىنى ئوراش نىسبىتى تەخمىنەن %70 كە يېتىدۇ، قىسمەن جايلاردا ئاز - تولا مۇخۇمۇ ئۆسىدۇ. تەكشى سۇ بۆلگۈچ بەلۋاغلىرىدا ئىنتايىن شالاڭ قۇستە ۋە ئېپىق تاپانلار ئائىلىسىدىكى يېپىنچا ئۆسۈملۈكلەر ئۆسىدۇ. دېڭىز يۈزىدىن 4900 مېتىر ئېگىزلىكتىكى تۈزلەڭلىكنىڭ لىشايىنىكلار بىلەن قاپلىنىش نىسبىتى ناھايىتى تۆۋەن، ئۇنىڭ ئۈستىگە، قۇمغان، يىڭىنىسىمان قۇستە، قىچا قاتارلىق كۆرىنەرلىك يېپىنچا ئۆسۈملۈكلەر ئاندا - ساندا ئۇچراپ تۇرىدۇ، بۇلارنىڭ قاپلاش نىسبىتى %10 تىن تۆۋەن.

2. ئوتتۇرا قىسىمىدىكى تۈزلەڭ دېھقانچىلىق رايونلىرىدىكى

يېتىشتۈرۈلمە يېپىنچا ئۆسۈملۈك رايونى

ئالتۇنئاغنىڭ شىمالىي ئېتىكىدىكى يەلپۈگۈچسىمان تىنما يەرلەرنىڭ چېتىدىكى چۆكۈندى يانتۇ تۈزلەڭلىكىدە ۋاششەرى، چاقىلىق ۋە مىرەندىن ئىبارەت 3 تەبىئىي دېھقانچىلىق رايونى بوستانلىقى بار، بۇ بوستانلىقلارنىڭ ئىچكى قىسمىدا، تېرىقچىلىق تارىخىنىڭ ئۇزۇن بولۇشى سەۋەبىدىن، ئەسلىدىكى يېپىنچا ئۆسۈملۈكلەر بوز يەر ئېچىپ تېرىقچىلىق قىلىش جەريانىدا بۇزغۇنچىلىققا ئۇچرىغان، يەر يۈزىنى پۈتۈنلەي سۈنئىي يېتىشتۈرۈلگەن دېھقانچىلىق زىرائەتلىرى ۋە ئورمان قاپلاپ تۇرىدۇ. دېھقانچىلىق رايونلىرىدا، ئاساسەن، ئۆزىمە، چىلان، ئۈرۈك ۋە ئالما قاتارلىق ئىقتىسادىي ئورمانلار ۋە تېرەك، سۆگەت، قارا ياغاچ ۋە جىگدە قاتارلىق ئىسپات ئورمانلىرى بار. بۇنىڭدىن باشقا، دېھقانچىلىق رايونلىرى ئەتراپىدا ئاز - تولا يۇلغۇن سوكسۆك قايتا ئۆسكەن توغراق، جۈزغۇن، چاكاندا، جىغان قاتارلىق شالاڭ ئۆسدىغان تەبىئىي يېپىنچا ئۆسۈملۈكلەرمۇ بار.

3. شىمالىي قىسىمىدىكى تەبىئىي چۆللۈك يېپىنچا ئۆسۈملۈك رايونى

بۇ رايون ناھىيە تەۋەسىدىكى شىمالىي چۆللۈكنىڭ ئەڭ قۇرغاق رايونىغا جايلاشقان، بۇ رايوندىكى يەرلەرنىڭ تولىسى قۇرغاق بولۇپ گىيا ئۈنمەيدۇ، بۇ رايوندا كۆچمە قۇم بارخانلىرى مۇتلەق ئۈستۈن ئورۇندا تۇرىدۇ. يېپىنچا ئۆسۈملۈكلەرنىڭ كۆپ قىسمى تارىم، چەرچەن دەريالىرىنىڭ تۆۋەن ئېقىنىنىڭ ئىككى قىرغىقىدىكى تىنما تۈزلەڭلىككە مەركەزلىك تارقالغان. بۇ جايدىكى ئۆسۈملۈكلەرنىڭ تۈرى ئاز، قۇرۇلمىسى ئاددىي بولۇپ، شالاڭ ئۆسىدۇ، بۇ ئۆسۈملۈكلەر، ئاساسەن، يىلتىزى ۋە غولى چوڭ، قۇرغاقچىلىققا چىداملىق ئۆسۈملۈكلەر توپىدىن ئىبارەت بولۇپ، ئۇلار غوللۇق دەرەخلەر، چاتقال، كەنجى غوللۇق چاتقال ۋە قۇملۇق ئۆسۈملۈكلىرىنى ئۆز ئىچىگە ئالىدۇ. يېپىنچا ئۆسۈملۈكلەر يەر شارائىتىغا ۋە گىدرو گېئولوگىيەلىك شارائىتقا قاراپ تارقالغان، ئادەتتە نەمەك دەريا بويلىرىدا قۇمۇش، ئايراۋۇق، چۈچۈكبۇيا، قوغغۇراق تىكەن قاتارلىق چىملىق ئۆسۈملۈك يېپىنچىسى ئۆسىدۇ؛ دەريا قىيىنىنىڭ

ئىككى ياقىسىدىكى ئېگىزرەك جايلاردىكى تاشقىندىن ھاسىل بولغان سايلىقلاردا توغراق ئۆسۈدۇ، لېكىن جايلىشىشى تەكشى، قۇيۇق ئەمەس، ئورمان ئارىسىدا چۈچۈكبۇيا، لوپنۇر كەندىرى قاتارلىق يېپىنچا ئۆسۈملۈكلەر ئۆسۈدۇ. پەلەمپەيسىمان دەريا بويلىرىدا تەبىئىي قىرغاقنى بويلاپ توغراق ئۆسۈدۇ، تەبىئىي قىرغاقنىڭ سىرتىدا، ئاساسەن، يۇلغۇن، چاتقال ئۆسۈدۇ. نەملىك شارائىتى ئىنتايىن ناچار، يەر ئاستى سۈيىنىڭ ئورنى ناھايىتى تۆۋەن جايلاردا قۇمۇشلار قۇرۇپ كەتكەن، يەر يۈزى ئېچىلىپ قالغان، بۇنداق جايلاردا ئاندا - ساندا يانتاق، لوپنۇر كەندىرىلا ئۆسۈدۇ، ھازىرقى دەريا قىنىدىن يىراق بولغان قەدىمكى تىنما تۈزلەڭلىكتە توغراقلار قۇرۇپ، يۇلغۇنلۇق چاتقاللار قاقشال بولۇپ كەتكەن، بۇ جاينىڭ قۇملىشىشى ناھايىتى تېز بولماقتا. دەريا قىرغاقلىرىنىڭ ئېگىزرەك جايلىرىدا ۋە قۇرۇپ كەتكەن كۆل سازلانغان شورتاق، پوزمان ئاساس قىلىنغان شىرنىلىك شورلۇق چاتقاللىرى ئۆسۈدۇ. بوران كۆپ چىقىدىغان، قۇم بارخانلىرى كۆچۈپ ۋە يېرىم كۆچۈپ تۇرىدىغان جايلاردا، ئاساسەن، يۇلغۇن ۋە سوكسوك قاتارلىق قۇملىق ئۆسۈملۈكلىرى شالاڭ ئۆسۈدۇ.

7 § . ياۋايى ھايۋانلار، ئۆسۈملۈكلەر ۋە قېزىلما بايلىق

1. ياۋايى ھايۋانات، ئۆسۈملۈكلەر

چاقىلىقتا ياۋايى ھايۋانات، ئۆسۈملۈك بايلىقى ئىنتايىن مول، ئۇلارنىڭ تۈرى كۆپ بولۇپ، ئاساسەن، ئالتۇنتاغ تەبىئىي مۇھاپىزەت رايونىغا تارقالغان.

1) ھايۋانات ھازىرغىچە 49 خىل ھايۋان بايقالدى. ئۇلار مۇنۇلاردىن ئىبارەت: سالپاڭ قۇلاق كىرپە، قوڭۇر شەپەرەك، ساۋى بوناپارت پىپىستىرىلۇس، بۆرە، قىزىل تۈلكە، قۇملىق تۈلكىسى، تىبەت تۈلكىسى، چىلبۆرە، قوڭۇر ئېيىق، بۇلغۇن، ئاغىمخان، ئوتلاق تاغىل مۈشۈكى، مولۇن، سۈلەيسۈن، يىلپىز، تىبەت قۇلانى، ياۋا توڭگوز، ياۋا تۆگە، بۇغا، قوتاز، دالا بۆكىنى، تىبەت بۆكىنى، ئاق بوغۇز بۆكەن، تاغ ئۆچكىسى، تاغ تېكىسى، جەرەن، كۈلرەك قۇيرۇقلۇق توشقان، تارىم توشقىنى، سالپاڭ قۇلاق موغا، لاداق موغىسى، قارا تۇمشۇق موغا، تىبەت موغىسى، كىدىر سۇغۇرى، كوزلۇۋى ئۈچ تىرناقلىق لەغمەنتاقتاق، سالپاڭ قۇلاق لەغمەنتاقتاق، ئۈچ تىرناقلىق لەغمەنتاقتاق، پايپاقلق لەغمەنتاقتاق، بەش تىرناقلىق لەغمەنتاقتاق، كىچىك ئورمان لەغمەنتاقتىقى، خار تۇملۇق كىچىك چاشقان، ھىندىستان قارىغۇ چاشقىنى، كۈلرەك چاشقان، تىبەت چاشقىنى، پايپاقلق قارا قۇيرۇقلۇق چاشقان، قىسقا قۇلاق چاشقان، پايپاقلق كىچىك چاشقان، سېرىق سوكال چاشقان، ئاق قۇيرۇقلۇق تىيىن، ستولىكزكانۇس بوز چاشقىنى.

ھازىرغىچە 92 خىل ئۇچار قانات بايقالدى: ئۇلار مۇنۇلاردىن ئىبارەت: كىچىك چۈمگەك ئۆردەك، ئاق چوڭ قوتان، قارا لەيلەك، ئالاباش تۇرنا، ھاڭگىت، پاناق ھاڭگىت، يىڭنە قۇيرۇق ھاڭگىت، يېشىل باش ئۆردەك، قىزىل تۇمشۇق چۈمگەك ئۆردەك، ئاق كۆزلۈك چۈمگەك ئۆردەك، ئادەتتىكى تار تۇمشۇق ئۆردەك، سار، پايپاقلق بۆكتەرگە، سېرىق بۈركۈت، غىجىر سالۋا، تاپ قۇشى، ساقاللىق بۈركۈت، قارچۇغا، جاغالمى، قىزىل لاچىن، غۇرتۇڭ ئۇلار، تاغ ئۇلارى، كەكلىك، قىرغاۋۇل، قارا بويۇن تۇرنا، سارتاز، سېرىق كۆز چىقىچى، ئاق پوكان چىقىچى، موڭغولىيە چىقىچى، قىزىل پاچاق قىليورغا، ئوتلاق قىليورغىسى، شادا پاچاق

قىلىورغا، چايكا، قىزىل تۇمشۇق بېلىقچى، قوڭۇر باش بېلىقچى، پايپاقلىق چىل، تىبەت پايپاقلىق چىلى، كۆك كۆشكەن، ياۋا كۆشكەن، ياۋروپا پاختىكى، تاغ پاختىكى، كۈلرەڭ پاختەك، كاككۇك، مۇشۇكياپلاق، ھەيران، ھۆپۈپ، ئاق قانات تۆمۈر تۇمشۇق، ئۇزۇن تۇمشۇق تورغاي، قىسقا پۇتلۇق چۆل تورغىسى، كىچىك تۇمشۇق تورغاي، قۇملۇق تورغىسى، ئەنقا باش تورغاي، پۇپۇكلۇك تورغاي، سۇ قارلىغىچ، قىيا قارلىغىچى، ئۆي قارلىغىچى، سېرىق باش سۆندۈك، سۈر سۆندۈك، ئاق سۆندۈك، قىزىل قۇيرۇق غۇرلاي، سۆسۈن قانات قارا قۇشقاچ، قارا قۇيرۇق قاغا، ئاق قۇيرۇق قاغا، قوڭۇر قاغا، قىزىل تۇمشۇق قاغا، كىچىك تۇمشۇق قاغا، قۇزغۇن، قىزىل قۇيرۇق بۇلبۇل، قارا بويۇن چىكان قۇشى، چۆل چىكان قۇشى، قىزىل بويۇن دەرەز قۇشى، بوز تورغاي، چۆل بۇلبۇلى، قۇملۇق ئاق پوكان بۇلبۇلى، ئالا قۇرغۇي، رېمىز قۇشى، ئۆي قۇشقىچى، قارا پىپەك قۇشقاچ، قارا قۇلاق قۇشقاچ، ئاق ئالا قۇشقاچ، بوز قۇشقاچ، ئاق بەل قۇشقاچ، قوڭۇر بويۇن قۇشقاچ، قوڭۇر دۈمبە قۇشقاچ، سېرىق تۇمشۇق قىزىل باش قۇشقاچ، ئېگىز تاغ قۇشقىچى، چوڭ تۇمشۇق جاڭگال قۇشقىچى، چۆل قۇشقىچى، قىزىل تۇمشۇق، ئۇچلۇق تۇمشۇق ئالا باش ئۆردەك، ئەنقا باش چۈمگەك ئۆردەك قاتارلىقلاردىن ئىبارەت. بۇنىڭدىن باشقا سۇدىمۇ، قۇرۇقلۇقتىمۇ ياشايدىغان ھايۋاناتتىن چارپاقا، ئۆمىلىگۈچى ھايۋاناتتىن چىڭخەي كەسلەنچۈكى، قاغىلىق كەسلەنچۈكى، تاغ سالماقچۇقى، قۇملۇق بوغما يىلىنى قاتارلىقلار بار.

2) ئۆسۈملۈكلەر ئۆسۈملۈكلەر چاكاندا، لەيلىقازاق، قار لەيلىسى، قىياق، قومۇش، بوز ئوت، باشاقلىق ئۆسۈملۈكلەر، مۇخ، چىپار ئوت، غاز قانات ئوت، پۇرچاق ئائىلىسى، مۈرەككەپ گۈللۈكلەر ئائىلىسى، تېرىپكەن، ياۋا ماش، قىچا، ئاق زوپار، پىلىك ئوت، قۇمغان، سېغىن چېچىكى، بىداياق، چىغىرتماق، غاز تاپان، ياۋا كۆرۈك، قۇش باش ئوت، بەش چېچىنكىلىق قامراق، قامراق قاتارلىق 250 خىلدىن ئاشىدۇ.

2. ئالتۇنتاغ تەبىئىي مۇھاپىزەت رايونىدىكى ھايۋانات ۋە

ئۆسۈملۈكلەر (توققۇزىنچى قىسىم، 3 - باب: ئالتۇنتاغ تەبىئىي مۇھاپىزەت رايونىغا قارالسۇن)

3. قىزىلما بايلىق

گېئولوگىيە نازماقلىرىنىڭ دەسلەپكى تەكشۈرۈشىگە ئاساسەن، ناھىيە تەۋەسىدە تاشپاختا، قاشتېشى، سىڭىرتاش، خىروستال، ئالتۇن، چىرىمتال، تۆمۈر، مىس، قوغۇشۇن، سىنك، ۋولفرام، خروم، بېرىللىي، لىتىي، تۇز، گىلائۇبىرتۇزى، تەبىئىي ئىشقار، سېرپېنتىن، ئىسلاندىيە تېشى، ئانار تاش، كۆمۈر قاتارلىق 40 نەچچە خىل قىزىلما بايلىق بارلىقى مەلۇم بولدى، بۇلارنىڭ ئىچىدە بولۇپمۇ تاشپاختا داڭلىق، سۈپەتلىك ھەم زاپىسى كۆپ بولۇپ، مەملىكەت بويىچە ئەڭ چوڭ كان بەلۋاغى ۋە تاشپاختا بازىلىرىنىڭ بىرى ھېسابلىنىدۇ. يۇقىرىدا ئېيتىلغان قىزىلما بايلىقلىرىدىن جايلىشىش ئەھۋالى ۋە زاپىسى ئاساسەن ئېنىقلانغانلىرى تۆۋەندىكىچە: سۇبالىق تۆمۈر كېنى، زاپىسى تەخمىنەن 1 مىليون 720 مىڭ توننا، قىزىل تۆمۈر رۇدىسى ئاساسىي ئورۇندا تۇرىدۇ؛ كۆمۈرچاپ تۆمۈر كېنى، زاپىسى تەخمىنەن 353 مىڭ توننا، تۆمۈر مىقدارى % 44.57، بۇ كان پارچە ماگنت، سۇلۇق يىڭنە تۆمۈر، سېرىق تۆمۈر رۇدىلىرىدىن تەركىب تاپقان؛ ئانئالتقان تۆمۈر كېنى، زاپىسى تەخمىنەن

60 مىڭ توننا، تۆمۈر مىقدارى %45.2؛ ئۆڭكۈر بۇلاق تۆمۈر كېنى، زاپىسى تەخمىنەن 2 مىليون 760 مىڭ توننا، ماگنتلىق تۆمۈر رۇدىسى، قىزىل تۆمۈر رۇدىسى ئاساسىي ئورۇندا تۇرىدۇ؛ سۇلۇق ساي ئاق چىرىمتال كېنى، زاپىسى 791 مىڭ 300 توننا؛ قۇمكۆل تۈز كېنى، زاپىسى 10 مىڭ 200 توننا؛ خۇاڭلىڭگۇ تۈز كېنى، زاپىسى 25 مىليون توننا؛ توغرىساي دەرياسىنىڭ يۇقىرى ئېقىنىدىكى كېپەك ئالتۇن كېنى، زاپىسى تېخى ئېنىق ئەمەس؛ كىچىك چالماق مىس كېنى، زاپىسى 3906.1 توننا، C_2 دەرىجىلىك مىس 2673.6 توننا؛ يېتىمبۇلاق تاشپاختا كېنى (1959 - يىلى كان قۇرۇلۇپ، ئىش باشلانغان)، زاپىسى تەخمىنەن 40 مىليون 230 مىڭ توننا؛ ئۆڭكۈرلۈك تاشپاختا كېنى، زاپىسى تەخمىنەن 240 مىڭ توننا؛ «1 - ئىيۈل» تاشپاختا كېنى، زاپىسى 706 مىڭ 170 توننا؛ غىش كۆمۈر كېنى، زاپىسى 7 مىليون 490 مىڭ توننا؛ شوركۆل ئىسسىز كۆمۈر كېنى، زاپىسى 18 مىڭ 100 توننا؛ ئۇزۇن شور رايونىدىكى گلاۋبىر تۈزىنىڭ D دەرىجىلىك زاپىسى تەخمىنەن 17 مىليون توننا، گلاۋبىر تۈزىنىڭ گېئولوگىيىلىك زاپىسى تەخمىنەن 116 مىليون توننا، تاش تۈزىنىڭ گېئولوگىيىلىك زاپىسى 300 مىليون توننا.

§ 8 . تەبىئىي ئاپەتلەر

بوران، قۇرغاقچىلىق، قۇرۇق ئىسسىق شامال، ئۇششۇك، كەلكۈن، شور، يامغۇر، مۆلدۈر، كېسەللىك ۋە زىيانداش ھاشارات ئاپىتى چاقىلىق رايونىدىكى ئاساسىي تەبىئىي ئاپەت ھېسابلىنىدۇ.

1. بوران

بوران تۈزلەڭلىككە قارىغاندا تاغلىق رايونلاردا كۆپرەك چىقىدۇ، دېڭىز يۈزىدىن 3138.5 مېتىر ئېگىز بولغان ماڭيا تاغلىق رايونىدا ھەر 3 كۈندە بىر قېتىم بوران چىقىدۇ، تاغ تىزمىسى شەرقتىن غەربكە سوزۇلغان بولغاچقا، غەربىي شىمال بورنى كۆپ چىقىدۇ. تۈزلەڭلىكتىكى جايلاردا شەرقىي شىمال بورنى ئاساسىي ئورۇندا تۇرىدۇ، شىمال كۈچى شەرقتىن غەربكە قاراپ پەيدىنپەي ئاجىزلاپ بارىدۇ، يىللىق ئوتتۇرىچە شىمال سۈرئىتى شەرقتىكى مەرىدە 3.7 مېتىر/سېكۇنت، چاقىلىقتا 2.7 مېتىر/سېكۇنت، غەربتىكى ۋاششەرىدە بولسا، ئاران 2 مېتىر/سېكۇنت بولىدۇ، شىمال ئېغىزلىرىدىن يېتىمبۇلاق، يىكەنبۇجمال، لوپچاڭزا قاتارلىقلار بار، شىمال ئېغىزلىرىدا شىمال كۈچى ئادەتتە دېھقانچىلىق رايونلىرىدىكىگە قارىغاندا ئىككى 2 يۇقىرى بولىدۇ.

ئەتىيازدا بوران، ئاساسەن، شەرقتىن باشلىنىدۇ، شىمال كۈچى زور، داۋام قىلىشى ۋاقتى ئۇزۇن بولىدۇ، 8 بال بوران ئەڭ ئۇزۇن بولغاندا 48 سائەت داۋاملىشىدۇ؛ بوران بىلەن تەڭ قۇم، چاڭ - توزان يېغىش، تېمپېراتۇرا تۆۋەنلەش، ھۆل - يېغىن بولۇشتەك ئەھۋاللار كۆرۈلىدۇ. ئەتىيازدا بوران چىقىدىغان كۈن سانى يىللىق بوران چىقىدىغان كۈن سانى ئىچىدە ئاساسىي ئورۇننى ئىگىلەيدۇ.

ياز پەسلى شەرق شامىلى ۋە قىيپاش ئۆتكۈنچى غەرب شامىلى چىقىدىغان ئۈنۈپرسال پەسلى بولۇپ، شامالنىڭ كۈچى ۋە بۇزغۇنچىلىقى زور بولىدۇ. بوران چىقىدىغان كۈن سانى ئەتىيازدىكىدىن ئاز بولىدۇ. ئۆتكۈنچى بوران كۆپرەك چىقىدۇ، ۋاقتى قىسقا بولىدۇ، ئېيىغا

ئەڭ كۆپ بولغاندا 11 كۈن بوران چىقىدۇ. ياز پەسلى دەل زىرائەتلەر ئۆسۈدىغان ۋە ھوسۇل يىغىۋېلىنىدىغان مۇھىم پەسىل بولغاچقا، بوران دېھقانچىلىق زىرائەتلىرىگە خېلى ئېغىر زىيان كەلتۈرىدۇ.

كۈز پەسلى بوران ئاساسەن شەرقتىن چىقىدۇ، تولا چاغلاردا بورانغا ئەگىشىپ سوغۇق ئېقىم كىرىدۇ، تېمپېراتۇرا تۆۋەنلەيدۇ، ئۇششۇك چۈشىدۇ. بورانلىق كۈن سانى 5 كۈن ئۆپچۆرىسىدە بولۇپ، يىللىق بوران چىقىش ۋاقتىنىڭ %14 نى ئىگىلەيدۇ.

قىش پەسلى بوران شەرقتىن چىقىدۇ، لېكىن ئانچە كۆپ چىقمايدۇ، ئېيىغا ئوتتۇرا ھېساب بىلەن 1.4 كۈن بوران چىقىدۇ، بۇ يىللىق بوران چىقىش ۋاقتىنىڭ %4 نى ئىگىلەيدۇ. بورانغا ئەگىشىپ تېمپېراتۇرا تۆۋەنلەيدۇ، قار ياغىدۇ، ئاجىز چارۋىلار ئاسانلا توغلاپ ئۆلۈپ كېتىدۇ.

2. قۇرغاقچىلىق

چاقىلىقنىڭ تۈزلەڭ رايونلىرىدا قۇرغاقچىلىق تۇرپان ئويمانلىقىدىكىدىنلا كېيىن تۇرىدۇ. ئۇ دۇنيادىكى ئوخشاش كەڭلىكتىكى رايون بويىچە ئەڭ قۇرغاق رايونلارنىڭ بىرى بولۇپ، يىللىق ئوتتۇرىچە ھۆل - يېغىن مىقدارى ئاران 17.4 مىللىمېتىر، لېكىن پارغا ئايلىنىش مىقدارى تەخمىنەن 1400 مىللىمېتىر، قۇرغاقلىق دەرىجىسى تەخمىنەن 80 بولىدۇ. ھەر قايسى مەزگىللەردە دەريالارنىڭ سۇ مىقدارى بىلەن تېرىلغۇ يەرلەرنىڭ سۇغا بولغان ئېھتىياجى تەڭپۇڭ بولمىغاچقا، پارغا ئايلىنىش مىقدارى سۇ بىلەن تەمىنلەش مىقدارىدىن يۇقىرى بولۇش ئەھۋالى دائىم يۈز بېرىپ، نۇپراق قۇرغاقلىشىپ كېتىدۇ، قۇرغاقچىلىق كۆپىنچە 5، 6 - ئايلاردا يۈز بېرىدۇ، قۇرغاقچىلىق يېنىكرەك بولغاندا ئۆسۈملۈكلەرنىڭ يوپۇرماقلىرى سولشىپ كېتىدۇ، ئېغىر بولغاندا غول - يوپۇرماقلىرى سارغىيىپ، ھەتتا قۇرۇپ كېتىدۇ. چاقىلىقتا ھەر يىلى قۇرغاقچىلىق بولىدۇ، لېكىن ئاپەتنىڭ دەرىجىسى ۋە دائىرىسى ئوخشاش بولمايدۇ.

3. ئىسسىق قۇرۇق شامال

چاقىلىق ناھىيىسى ئاپتونوم رايون بويىچە قۇرۇق ئىسسىق شامال بىر قەدەر كۆپ چىقىدىغان رايون، ھەر يىلى ئوتتۇرا ھېساب بىلەن 24.2 كۈن قۇرۇق ئىسسىق شامال چىقىدۇ، ناھىيە تەۋەسىدىكى دېھقانچىلىق رايونلىرىنىڭ ھەممىسىدە دېگۈدەك قۇرۇق ئىسسىق شامال چىقىدۇ، بولۇپمۇ چۆل - قۇملۇقلارغا يېقىن تاقىر رايونلاردا تېخىمۇ كۆپ چىقىدۇ. شۇ جايدىكى ئامما ئۇنى «ئىسسىق شامال» دەپ ئاتايدۇ. «ئىسسىق شامال»، كۆپىنچە، يازنىڭ تومۇز ئىسسىق مەزگىلىدە چىقىدۇ، بۇ شامال مۇئەييەن سۈرئەتكە ئىگە بولۇپ، بۇغداي، كېۋەز، كۆممىقوناق ۋە قوغۇن - تاۋۇز، مېۋە - چېۋىلەرگە زىيان يەتكۈزىدۇ، بولۇپمۇ بۇغداينىڭ دان تۇتۇشىغا تەسىر يەتكۈزۈپ، مەھسۇلاتنىڭ كېمىيىپ كېتىشىگە سەۋەبچى بولىدۇ، ئامما ئىسسىق شامال ئاپتىگە ئۇچرىغان بۇغدايلار توغرىسىدا «500 جىڭ ھوسۇل چىقىدىغاندەك كۆرۈنىدۇ، ئەمەلىيەتتە ھوسۇلى 300 جىڭغا يەتمەيدۇ، بۇغداي ئوخشىسىمۇ ئىسسىق شامالدا ھوسۇلى كەملىپ كېتىدۇ» دېيىشىدۇ.

4. ئۇششۇك

چاقىلىقتىكى تۈزلەڭلىكلەردە ئاخىرقى قىرو بەك كېچىكىپ چۈشىدۇ، 4 - ئاينىڭ باشلىرىدىن 5 - ئاينىڭ باشلىرىغىچە يۈز بېرىدۇ، قىرو ئۇششۇكى ئاساسەن چىلگە قوناق ۋە

قوغۇن، تاۋۇز، كۆكتاتلارغا، مېۋىلىك دەرەخلەرگە زىيان يەتكۈزىدۇ. ھاۋا ئىللىق مەۋسۈملەردە بەزىدە سوغۇق ھاۋا ئېقىمىنىڭ كىرىشىگە ئەگىشىپمۇ ئۇششۇك پەيدا بولىدۇ ۋە خېلى كەڭ دائىرىلىك زىيان كەلتۈرىدۇ. دەسلەپكى قىرو 9 - ئاينىڭ ئاخىرىدىن 10 - ئاينىڭ ئاخىرلىرىغىچە يۈز بېرىدۇ. بەك بالدۇر چۈشكەن دەسلەپكى قىرو كۈزلۈك ئاشلىق زىرائەتلىرىنىڭ پىششىغا، كېۋەز غوزلىرىنىڭ ئېچىلىشىغا ۋە كۆكتاتلارنى يىغىۋېلىشقا تەسىر يەتكۈزىدۇ. چاقىلىغىنىڭ ناھىيە بازىرى ئەتراپىدىكى دېھقانچىلىق رايونىدا قىروسىز مەزگىل 194 كۈنگە يېتىدۇ. قىرو ئۇششۇكىنىڭ زىيىنى بىر قەدەر يېنىك بولىدۇ؛ ۋاششەرى، مىرەن دېھقانچىلىق رايونلىرىدا قىروسىز مەزگىل تەخمىنەن 185 كۈن بولۇپ، ئۇششۇكىنىڭ زىيىنى بىر قەدەر ئېغىر بولىدۇ.

5. كەلكۈن

كەلكۈن كۆپىنچە 5 - ئايدا باشلىنىپ، 8 - ئايدا توختايدۇ. 6 ، 7 - ئايلاردا يامغۇر كۆپرەك ياغىدۇ، تېمپېراتۇرىمۇ يۇقىرى بولىدۇ، بۇ مەزگىل بىر يىلدا كەلكۈن كۆپرەك كېلىدىغان مەزگىل ھېسابلىنىدۇ. ئادەتتە، تۈزلەڭ رايونلاردا ھۆل - يېغىن كۆپرەك بولسىلا، كەلكۈن كېلىپ، دەريا - ئېقىنلارنىڭ سۈيى تېز كۆپىيىپ، ئېرىق ئۆستەڭلەر تېشىپ كېتىدۇ. دېھقانچىلىق رايونلىرى كەلكۈن مەنبەسىگە يېقىن، ئېگىزلىك پەرقى چوڭ بولغاچقا، تاغدىن قىيان كەلگەن ھامان سۇ ئۇلغىيىپ، ئېغىر زىيان پەيدا قىلىدۇ، ئېرىق - ئۆستەڭلەرنى، يول ۋە ئېتىزلارنى ۋەيران قىلىۋېتىدۇ. 1979 - يىل 6 - ئاينىڭ 29 - كۈنىدىن 30 - كۈنىگىچە، چاقىلىقتا ھۆل - يېغىن مىقدارى 19.4 مىللىمېتىر/سېكۇنتقا يېتىپ، تاغدىن قىيان كەلدى، چاقىلىق دەرياسىنىڭ سۈيى 2 كۇب مېتىر/سېكۇنتتىن بىردىنلا 250 كۇب مېتىر/سېكۇنتقا يېتىپ، تىكەنلىك سۇ ئامبىرىنى، 100 مودىن ئارتۇق كېۋەز ۋە بۇغداينى ۋەيران قىلىۋەتتى، چاقىلىق - چەرچەن تاشيولىنىڭ 3 يېرىنى بۇزۇۋەتتى. 1981 - يىل 7 - ئاينىڭ 4 ، 5 - كۈنلىرى بىر قېتىملىق ھۆل - يېغىن مىقدارى 73.5 مىللىمېتىرغا يېتىپ، كەلكۈن 158 ئېغىر ئۆيى ئۇرۇۋەتتى، 2786 مېتىر ئۆستەڭنى، 7700 مېتىر تاشيولنى بۇزۇۋەتتى، بۇنىڭ بىلەن چاقىلىقتىن باشقا جايلارغا بارىدىغان تاشيول قاتنىشى پۈتۈنلەي ئۈزۈلۈپ قالدى.

6. شور ۋە يامغۇر ئاپىتى

تۇپراقتا تۇز مىقدارى كۆپ بولغاچقا، ھەمىشە سۇغىرىش مۇۋاپىق بولماسلىق ياكى ھۆل - يېغىن تۈپەيلىدىن، تۇپراقتىكى تۇز تەركىبى ئۈستىگە ئۆرلەپ قېتىۋالىدۇ. دەھقانچىلىق زىرائەتلىرىنى زىيانغا ئۇچرىتىدۇ. تىكەنلىك، ئوتام ۋە ۋاششەرى يېزىلىرىنىڭ چەت جايلارىدا ۋە يەر ئاستى سۈيىنىڭ ئورنى ئېگىز جايلاردا شۇنىڭدەك يېپىشقاق تۇپراقلىق رايونلاردا شورنىڭ زىيىنى ئېغىرراق بولىدۇ. يامغۇرنىڭ زىيىنى ئاساسەن شورلۇق يەرلەردە يۈز بېرىدۇ، يامغۇرنىڭ زىيىنى تۇز مىقدارى كۆپرەك جايلاردا ئېغىر، تۇز مىقدارى ئازراق جايلاردا يېنىكرەك بولىدۇ. يامغۇرنىڭ زىيىنى، كۆپىنچە، ئەتىيازدا يۈز بېرىدۇ، 0.1 — 0.3 مىللىمېتىرلىق ھۆل - يېغىن بولسىلا، زىيان كېلىپ چىقىدۇ.

7. مۆلدۈر

مۆلدۈر ياغىدىغان كۈنلەر تاغلىق رايوندا تۈزلەڭلىكتىكىدىن كۆپ بولىدۇ. ماڭايدا يىلىغا

ئوتتۇرا ھېساب بىلەن 17 كۈن، ئەڭ ئاز بولغاندا 7 كۈن مۆلدۈر ياغىدۇ، ئۇ مۆلدۈر كۆپ ياغىدىغان رايون. تۈزلەڭ رايونلار مۆلدۈر ئاز ياغىدىغان رايون قاتارىغا كىرىدۇ. مۆلدۈرنىڭ يېغىش دائىرىسى كىچىك، ۋاقتى قىسقا بولسىمۇ، لېكىن بۇزغۇنچىلىقى زور بولىدۇ. 1979-يىلى 7 - ئاينىڭ 27 - كۈنى ئىكەنلىك يېزىسىنىڭ «غالبىيەت» 3 - ئەترىتىدە ۋە 1982 - يىلى 7 - ئاينىڭ 20 - كۈنى ۋاششەرى يېزىسىنىڭ «ئالغا» 2 - ئەترىتىدە، «يالقۇن» ئەترىتىدە مۆلدۈر ئاپىتى يۈز بېرىپ، كۆممىقوناق، كېۋەز ۋە قوغۇن - تاۋۇز خېلى ئېغىر زىيانغا ئۇچرىدى.

8. كېسەللىك ۋە زىيانداش ھاشاراتلار

دېھقانچىلىق زىرائەتلىرىدىكى كېسەللىك ۋە زىيانداش ھاشاراتلاردىن، ئاساسەن، بۇغداي كۆك پىتى، قوناق ھال كېسىلى، يوپۇرماق قورۇلۇش كېسىلى، قارا توزان كېسىلى، يەر يولۋىسى، زىيانداش كانا، غوزا قۇرۇتى قاتارلىقلار بار. ئاق قوناققا كۆك پىت زىيان سالىدۇ. شالغا شال پىتى، شال چىۋىن قۇرۇتى زىيان سالىدۇ، كېۋەز، قوغۇن - تاۋۇز ۋە كۆكتاتقا يەر يولۋىسى زىيان سالىدۇ، شاپتۇل مېۋىلىرىگە قىلىتىرىقلىق شۇمۇكچى شاپتۇل كېپىنىكى قاتارلىقلار خېلى ئېغىر زىيان سالىدۇ. 1979 - يىلى بۇغدايغا كۆك پىت چۈشۈپ، 546 مو بۇغداي ۋەيران بولۇپ، بىر تالمۇ ھوسۇل چىقىمىدى، بۇ ئومۇمىي بۇغداي كۆلىمىنىڭ %2.7 نى ئىگىلەيدۇ. 1980 - يىلى قوناق ھال كېسىلى، يوپۇرماق قورۇلۇش كېسىلى، قارا توزان كېسىلى قاتارلىق كېسەللىك ۋە زىيانداش ھاشاراتلارنىڭ زىيىنىغا ئۇچراش تۈپەيلىدىن، 810 مو كۆممىقوناقتىن ھوسۇل چىقىمىدى، بۇ، ئومۇمىي كۆممىقوناق كۆلىمىنىڭ %11 نى ئىگىلەيدۇ. كېسەللىك ۋە زىيانداش ھاشاراتلارنىڭ زىيىنى تۈپەيلىدىن، ئاشلىق مەھسۇلاتى يىلىغا ئوتتۇرا ھېساب بىلەن تەخمىنەن %15 كېمىيىپ كېتىدۇ. شاپتۇلنىڭ زىيانغا ئۇچراش نىسبىتى ئادەتتە %90 تىن يۇقىرى بولىدۇ، مېۋە - چېۋىنىڭ تەخمىنەن %50 ى زىيانغا ئۇچرايدۇ. ئورماندىكى كېسەللىك ۋە زىيانداش ھاشاراتلاردىن، ئاساسەن، تېرەك زىدە كېسىلى، چىرىش كېسىلى، سۆڭەك قارامەڭ كېسىلى قاتارلىقلار بار؛ زىيانداش ھاشاراتلاردىن ئاق تېرەك يوپۇرماق قېتى كېپىنىكى، ئاق تېرەك كېپىنىكى، تېرەك يوپۇرماق پىتى، قالقانلىق قاسراقلىق تېرەك قۇرۇتى قاتارلىقلار بار. جىگدىگە زىيان سالىدىغان زىيانداش ھاشاراتلاردىن جىگدە بۇرگۈسى، يوپۇرماق يۆڭگۈچى بوز كېپىنەك قاتارلىقلار بار، قارا ياغاچقا زىيان سالىدىغان زىيانداش ھاشاراتلاردىن قارا ياغاچ تۆگۈر قۇرۇتى بار. يەر ئاستى زىيانداش ھاشاراتلىرىدىن مۇزايېشى، ماي قوڭغۇز قاتارلىقلار بار. دەل - دەرەخلەردىن تېرەك بىلەن جىگدە خېلى زور زىيانغا ئۇچرايدۇ.

چاقىلىق ناھىيىسىنىڭ 1977 - يىلىدىن 1987 - يىلىغىچە بولغان ھاۋارايى ئاپىتى ئەھۋالى

جەدۋەل: 1 - 3

ۋاقتى	نامى	ئاپت ئەھۋالى	زىيان دەرىجىسى
1977 - يىلى 3 - ئاينىڭ 21 - كۈنى	سوغۇق قىم، بوران	تۆۋەن تېمپېراتۇرا 3.8℃ قا چۈشۈپ، 9 سائەت بوران چىقتى، شامال كۈچى 9 بالدىن ئاشتى	ئېرىگەن ئېتىزلار قايتىدىن توغلىدى. توك 2 مىللىمېتىرغا يېتىپ، ئەتىيازلىق تېرىلغۇ 10 نەچچە كۈن تارقىغا سۈرۈلۈپ كېتىپ، يازغى بۇغداينىڭ ئۆسۈشىگە تەسىر يەتتى

<p>بۇغداي غوللىرى ۋە يوپۇرماقلىرىدا - نىلك 30% - 40% كۆك پېتى قۇرۇپ كەتتى، 3 - 5 سانتىمېتىر بولۇپ قالغان بۇغداي غوللىرى پۈتۈنلەي سۇنۇپ كەتتى، يازغى بۇغداي يوپۇرماقلىرى ئۇچىنىڭ 1 - 2 سانتىمېتىر قىسمى قۇرۇپ كەتتى، بىر قىسىم شاپتۇل چېچەكلىرى تۈگۈلۈپ كېتىپ مېۋىلىشىگە تەسەر يەتتى</p>	<p>43. سائەت بوران چىقتى، بوران سۈرئىتى 26 مېتىر/سېكۇنتقا يەتتى (10 بال) تېمپېراتۇرا كۈنگە ئوتتۇرا ھېساب بىلەن 13.2 °C تۆۋەنلىدى</p>	<p>بوران، جۈ-دۈن</p>	<p>1978 - يىلى 4 - ئاينىڭ 13 - كۈنى</p>
<p>كەڭ كۆلەمدىكى كۈزگى بۇغداي بالدۇر پىششىپ كېتىپ، مەھسۇلاتى كىمىيىپ كەتتى، قوناقنىڭ 5% - 10% پېتىپ كەتتى، قوغۇن - تاۋۇز ۋە كۆكتات يوپۇرماقلىرى نابۇت بولدى</p>	<p>4 - 5 - كۈنلىرى غېلى قاتتىق قۇرۇق ئىسسىق شامال چىقتى، 9 - كۈنى 10 بال بوران چىقتى، 15 - 17 - كۈنلىرى يەنە ئوتتۇراھال بىرقەدەر كۈچلۈك ئىسسىق شامال چىقتى، 19 - 21 - كۈنلىرى يەنە ئوتتۇراھال بىرقەدەر كۈچلۈك ئىسسىق شامال چىقتى</p>	<p>قۇرۇق ئىسسىق شامال</p>	<p>1978 - يىلى 6 - ئاينىڭ 4 - 5 - كۈنلىرى، 9 - كۈنى، 15 - كۈندىن 17 - كۈنگىچە، 19 - كۈندىن 21 - كۈنگىچە</p>
<p>كەڭ كۆلەمدىكى پىششىپ قالغان بۇغداينىڭ دېنى تۈگۈلۈپ كەتتى</p>	<p>ئۇدا 3 كۈن 8 بال بوران چىقتى، ئەڭ زور شامال سۈرئىتى 20 مېتىر/سېكۇنتقا يەتتى</p>	<p>بوران</p>	<p>1978 - يىلى 7 - ئاينىڭ 6 - كۈندىن 8 - كۈنگىچە</p>
<p>كۆممىقوناقلارنى ياتقۇزۇۋەتتى، يوپۇرماقلىرىنى تىتمىۋەتتى، خاماندېكى بۇغدايلارنىمۇ ئۇچۇرۇپ كەتتى</p>	<p>ئۇدا 3 كۈن بوران چىقتى، ئەڭ زور شامال سۈرئىتى 28 مېتىر/سېكۇنتقا يەتتى</p>	<p>بوران</p>	<p>1978 - يىلى 8 - ئاينىڭ 2 - كۈندىن 4 - كۈنگىچە</p>
<p>5% يازغى بۇغداي مايسىلىرى يوپۇرماقلىرىنىڭ ئۈچى قۇرۇپ كەتتى، بوراندىن كېيىن ئەسلىگە كەلدى</p>	<p>ئەڭ زور شامال كۈچى 8 بال بولۇپ، قىسقا ۋاقىت ئىچىدە 10 بالغا يەتتى، بوران 13 سائەت داۋاملاشتى</p>	<p>بوران</p>	<p>1979 - يىلى 3 - ئاينىڭ 31 - كۈنى</p>
<p>يازغى بۇغداي غېلى ئېغىر زىيانغا ئۇچرىدى، بىر قىسىم ئۆرۈك دەرىخىلىرى توغلاپ قۇرۇپ كەتتى</p>	<p>ھاۋارايى خاتىرلەنگەندىن بۇيان كۆرۈلۈپ باقمىغان كۈچلۈك سوغۇق ئېقىم كىردى</p>	<p>سوغۇق ئېقىم</p>	<p>1979 - يىلى 4 - ئاينىڭ 11 - كۈنى</p>
<p>چاقىلىق دەرياسىنىڭ سۈيى 2 كۈب مېتىر/سېكۇنتتىن بىراقلا 250 كۈب مېتىر/سېكۇنتقا يېتىپ، دېھقانچىلىق ئېتىزلىرى، سۇ ئامبىرى، ئۆستەك ۋە تاشيوللارنى ۋەيران قىلىۋەتتى</p>	<p>ئۇدا يامغۇر يېغىپ، مىقدارى 19.4 مىللىمېتىرغا يەتتى، ھۆل-يېغىن ۋاقتى 21 سائەتكە يېتىپ، تاغدىن تۇيۇقسىز قىيان كەلدى</p>	<p>كەلكۈن</p>	<p>1979 - يىلى 6 - ئاينىڭ 29 - كۈندىن 30 - كۈنگىچە</p>
<p>گۆڭشى ئەزالىرىنىڭ تۆپلىرىدىن يامغۇر ئۆتۈپ كەتتى، خاماندېكى بۇغدايلار ئېسىلىپ كەتتى، 70% چاغدا قوناق زىيانغا ئۇچرىدى، 70 مو يەردىكى چىلگە قوناق زەخمە يېدى</p>	<p>تەكەنلىك يېزىسىنىڭ 4 - ئەترىتىدە 10 مىنۇتقىچە دىئامېتىرى 2 سانتىمېتىر كېلىدىغان مۆلدۈر ياغدى</p>	<p>مۆلدۈر، قا-را يامغۇر</p>	<p>1979 - يىلى 7 - ئاينىڭ 27 - كۈنى</p>
<p>كۆممىقوناققا غېلى زور تەسەر يەتكۈزدى، يوپۇرماقلىرىنى تىتمىۋەتتى، ھەتتا شاخلىرىنىمۇ سۈندۈرۋەتتى</p>	<p>قۇم ۋە سىم - سىم يامغۇر ئارىلاش چىققان 10 بال بوران 19 سائەت داۋاملاشتى</p>	<p>بوران</p>	<p>1979 - يىلى 8 - ئاينىڭ 20 - كۈنى</p>

<p>بوران ناھىيە بويىچە 630 مو يەردىكى يازغى بۇغداي ۋە 235 مو يەردىكى كۆزگىسى بۇغداينىڭ يوپۇرمىقىنى قۇرۇتۇۋەتتى. 7450 مېتىر ئۆستەڭنى قۇم بىلەن تىندۈرۈۋەتتى. ناھىيىلىك ئېلېكتىر ئىستانسىسى بىر كۈن توك توختىتىشقا مەجبۇر بولدى</p>	<p>ئاۋۋال بوران چىقتى، ئەڭ زور شامال سۈرئىتى 21 مېتىر / سېكۇنت بولۇپ، بوران 18 سائەت داۋاملاشتى. بوراندىن كېيىن يامغۇر يېغىپ، تېمپېراتۇرا تۆۋەنلىدى، 2 كۈندە تېمپېراتۇرا 12.1°C تۆۋەنلەپ، ئەڭ تۆۋەن تېمپېراتۇرا 0.8°C قا چۈشتى</p>	<p>بوران، سو-غۇق ئېقىم</p>	<p>1980 - يىل 4 - ئاينىڭ 11 - كۈنى</p>
<p>75% كۆممىقوناق مايسىسى زەخمە يېدى. يوپۇرماقلىرىنىڭ ئۇچى قۇرۇپ كەتتى. ۋاشىرى، ئۇتام يېزىلىرىدا چوڭ - چوڭ دەرەخلەر سۇنۇپ، قاتناشنى توسۇۋالدى</p>	<p>بوران سۈرئىتى 28 مېتىر / سېكۇنتقا يەتتى. بوران 23 سائەت داۋاملاشتى</p>	<p>بوران</p>	<p>1981 - يىل 5 - ئاينىڭ 1 - كۈنى</p>
<p>دېھقانچىلىق زىرائەتلىرىگە خېلى ئېغىر زىيان يەتكۈزدى. ناھىيە بويىچە 1082 مو بۇغداي، 1125 مو كۆممىقوناق، 336 مو كېۋەز ۋە 186 مو ياغلىق دان زىيانغا ئۇچرىدى</p>	<p>9 بال بوران چىقتى. بوران سۈرئىتى قىسقا ۋاقىت ئىچىدە 29 مېتىر/سېكۇنت (11 بال) قا يەتتى. بوران 12 سائەت داۋاملاشتى. بوران توختىغاندىن كېيىنكى 24 سائەتتە تېمپېراتۇرا 7.9°C تۆۋەنلىدى</p>	<p>بوران</p>	<p>1981 - يىل 5 - ئاينىڭ 23 - كۈنى</p>
<p>ناھىيە بويىچە 158 ئېغىز ئۆي، 12 گەمە ئۇرۇلۇپ چۈشتى. 19 تۇپاق چارۋا ئۆلدى. 2786 مېتىر ئۆستەڭ ۋە بوران بولدى. سۇ ئامبىرىنىڭ 200 مېتىر يېرى پار كەتتى. 49 تۈپ دەرەخ ئۇرۇلۇپ چۈشتى. 108 توننا سېمونت، 88.7 توننا خىمىيىۋى ئوغۇت، 100 نەچچە مىڭ جىلگە ئائىلىق سۇدا قالدى. ئومۇمىي زىيان 1 مىليون 200 مىڭ يۈەنگە يەتتى. 7700 مېتىر تاشيول بۇزۇلۇپ كەتتى. شىنجاڭ - چىڭخېي تاشيولى، كورلا - چاقىلىق تاشيولى، چاقىلىق - جەرپەن تاشيولى فانتىشى 7 كۈن توختاپ قالدى. كەلكۈن ئېقىم مىقدارى 300 كۆپ مېتىر/سېكۇنتقا يەتتى</p>	<p>ئۇدا 15 سائەت يامغۇر يېغىپ، ھۆل - يېغىن مىقدارى 73.5 مىللىمېتىرغا يەتتى. مۇنداق ئەھۋال تارىختا ئاز كۆرۈلگەن</p>	<p>قارا يامغۇر، كەلكۈن</p>	<p>1981 - يىل 7 - ئاينىڭ 5 - كۈنى</p>
<p>ناھىيە بويىچە 273 مو كېۋەز، 1625 مو كۆممىقوناق، 403 مو قوغۇن - تاۋۇز ۋە كۆكتات زىيانغا ئۇچرىدى</p>	<p>9 بال بوران چىقىپ، 19 سائەت داۋاملاشتى. ئۇنىڭغا ئەگىشىپ 2.2 مىللىمېتىر يامغۇر ياغدى. يەر يۈزىنىڭ تېمپېراتۇرىسى 2.1°C قا چۈشۈپ قالدى</p>	<p>بوران، سو-غۇق ئېقىم</p>	<p>1982 - يىل 5 - ئاينىڭ 10 - كۈنى</p>
<p>2500 مو يازغى بۇغداينىڭ يوپۇرماقلىرى زەخمە يېدى. 207 مو كېۋەزلىكنىڭ سۇلياۋ يوپۇقى ئېچىلىپ كەتتى. 510 مو قوغۇن - تاۋۇز ۋە كۆكتاتنىڭ يوپۇرماقلىرى زەخمە يېدى ياكى مايسىلىرى پۈتۈنلەي ئاپۇت بولدى</p>	<p>19، 25 - كۈنلىرى بوران چىقتى. بوران كۈچى زور. ئارىلىقى قىسقا بولدى</p>	<p>بوران</p>	<p>1984 - يىل 4 - ئاينىڭ 19 - كۈنىدىن 25 - كۈنىگىچە</p>

<p>ئەمدىلا ئۈنۈپ چىققان قوغۇن، جياڭدۇ مايسىلىرى ئۆلۈپ كەتتى، كېۋەز ئاز - تولا زىيانغا ئۇچرىدى، بوران زىيىنى ئېغىرراق بولغان قوغۇن - تاۋۇز مايسىلىرىنىڭ ئۆلۈش نىسبىتى %50 كە يەتتى</p>	<p>ئوتتۇرىچە شامال كۈچى 8 بالغا، قىسقا ۋاقىت ئىچىدىكى شامال كۈچى 11 بالغا يەتتى، 24 سائەت ئىچىدە تېمپېراتۇرا 10.9℃ تۆۋەنلىدى، 27 - كۈنى 1.3℃قا چۈشۈپ قالدى</p>	<p>بوران</p>	<p>1986 - يىلى 4 - ئاينىڭ 22 - كۈنىدىن 23 - كۈنىگىچە</p>
<p>219 مو كېۋەز ئاپەتكە ئۇچرىدى، بۇنىڭ ئىچىدە ئېغىر ئاپەتكە ئۇچرىغىنى 70 مو؛ 443 مو قوغۇن - تاۋۇز ۋە كۆكتات ئاپەتكە ئۇچرىدى، بۇنىڭ 160 موسى ئېغىر ئاپەتكە ئۇچرىدى؛ 712 مو مېۋىلىك باغ ئاپەتكە ئۇچرىدى، بۇنىڭ 50 موسى ئېغىر ئاپەتكە ئۇچرىدى (مېۋە، چېچەكلىرى تۈگۈلۈپ كەتتى)؛ 50 مو يەردىكى بۇغداي ئاپەتكە ئۇچرىدى (يوپۇرماق غوللىرى قۇرۇپ كەتتى)؛ جەنۇبىي تاغلىق رايوندا قار ياغماقچا، چارۋىلار ئوت - چۆپىن قىيىن ئالدى</p>	<p>19 - كۈنى بوران چىقتى، بوراندىن كېيىن سىم - سىم يامغۇر ياغدى، 25 - كۈنى جەنۇبىي تاغلىق رايوندا غېلى قاتتىق قار ياغدى، 25 - كۈنى ۋاشتەردە مۆلدۈر ياغدى</p>	<p>بوران، مۆل - دۈر</p>	<p>1986 - يىلى 5 - ئاينىڭ 19 - كۈنى</p>
<p>قار ئېرىگەندىن كېيىن بۇغدايلىقتا قېلىن شور ئۆرلەپ، يازغىسى بۇغداينىڭ ئۈنۈپ چىقىشى بىر ھەپتە كېچىكتى، ئۇنىڭ ئۈستىگە مايسا شالاڭ ۋە ئاجىز ئۈنۈپ، مەھسۇلات زور دەرىجىدە كەمىيىپ كەتتى</p>	<p>ئاز كۆرۈلىدىغان قاتتىق قار يېغىپ، ھۆل - يېقىن مىقدارى 7.6 مىللىمېتىرغا يەتتى، تېمپېراتۇرا بىردىنلا تۆۋەنلەپ كەتتى</p>	<p>قاتتىق قار</p>	<p>1987 - يىلى 3 - ئاينىڭ 8 - كۈنى</p>

چاقىلىق رايونىدا 1917 - يىلىدىن 1980 - يىلىغىچە يۈز بەرگەن ئوتتۇراھال ۋە كۈچلۈك يەر تەۋرەشلەرنىڭ خاتىرىسى

جەدۋەل: 1 - 4

ئىزاھ	پايدىلىنىدىغان يەر ناملىرى	تەۋرەش مەركىزىنىڭ چوڭقۇرلۇقى (H)	تەۋرەش دەرىجىسى (MS)	تەۋرەش مەركىزىنىڭ ئورنى		يەر تەۋرىگەن ۋاقىت	
				شەرقىي مېرىدىئان	شمالىي پاراللېل	سائەت، مىنۇت، سېكۇنت	يىلى، ئاي، كۈن
	چاقىلىق ناھىيىسىنىڭ شىمالىدىكى قىزىل تاغ		5	90°5'	40°5'	09.24.50	1917.10.17
	چاقىلىق ناھىيىسىدىكى لوپنۇر كۆلىنىڭ شەرقىي جەنۇبى		6	91°0'	39°5'	32.01.00	1922.10.17
	چاقىلىق ناھىيىسىدىكى چوڭ قۇمكۆل		5	90°0'	37°5'	00.34.21	1923.11.21
	چاقىلىق ناھىيىسىدىكى چوڭ قۇمكۆل		5	90°0'	37°5'	36.26.00	18.6.1924

چاقىلىق ناھىيە بازىرىدا ئۆيلەرنىڭ ئىشىك - دېرىزىلىرى جالاقىتىپ كەتكەن، جەنۇبتىكى تاغدا تاشلار دۈمىلاپ چۈشكەن، يەرلەر يېرىلغان، بەزى بۇ-لاقلارنىڭ كۆزلىرى كېتىپ قالغان	نىيە ناھىيىسىنىڭ شەرقى قىسمى			83°6'	37°1'	44.44.03	12.7.1924
	چاقىلىق ناھىيىسىنىڭ شەرقى قىسمى		5	91°5'	39°5'	30.13.02	18.6.1926
ۋاششەرىدە يەر يېرىلغان، شىمال تەرەپتىكى تاغدىن تاشلار دۈمىلاپ چۈشكەن، چاقىلىق ناھىيە بازىرىدا ئادەملەر دەلدەششەپ تۇرالمىي قالغان، ئىشىك ۋە ئىشىك دەملىرى جالاقلاپ كەتكەن، تۆمۈرلۈكتە بۇلاقلاردىن سۇ ئېقىپ چىققان	ۋاششەرىنىڭ غەربى قىسمى			86°51'9"	38°16'	27.51.02	26.9.1933
	چاقىلىق ناھىيىسىنىڭ شەرقىدىكى باش قورغان			90°0'	39°0'	49.15.06	2.6.1947
	چاقىلىق ناھىيىسىنىڭ شەرقى شىمالدىكى قۇمقۇدۇق		5	87°2'	37°7'	19.27.02	23.8.1957
	چاقىلىق ناھىيىسىنىڭ غەربى جەنۇبىدىكى ۋاششەرى دەرياسى بىر شىسىنىڭ غەربى قىسمىنىڭ چەرچەن بىلەن تۇتىشىدىغان جايى		5	87°2'	37°7'	19.27.02	23.8.1957
	چاقىلىق ناھىيىسىنىڭ شەرقى قىسمىدىكى ئالتۇنتاغدا	27	5.4	89°4'	38°5'	53.59.06	17.11.1960
	چاقىلىق ناھىيىسىنىڭ شەرقى بىلەن گەنسۇ تۇتىشىدىغان جايى		4.8	93°5'	40°0'	55.38.22	2.12.1962
	چاقىلىق ناھىيىسىنىڭ ئوتتۇرا قىسمىدىكى ئالتۇنتاغدا	33	5.1	88°7'	38°1'	37.7.01.11	12.8.1963
	چاقىلىق ناھىيىسىنىڭ غەربى جەنۇبىدىكى مۇزتاغنىڭ يېنىدا	14	5.8	87°4'	36°5'	42.04.09	14.10.1966

لوپنۇر كۆلىنىڭ يېنىدا	13	5.1	91°1'	40°4'	44.55.20	15.1.1973
لوپنۇر كۆلىنىڭ يېنىدا	31	4.7	91°1'	40°3'	48.31.19	23.1.1973
چاقىلىق ناھىيىسىنىڭ شەرقىدىكى شىنجاڭ بىلەن چىڭخەي چېگرىسى لىنىيىسىغا جاي	12	5.1	91°2'	39°1'	20.29.01	20.10.1977
چاقىلىق ناھىيىسىنىڭ شەرقىدىكى ئالتۇنتاغدا	29	4.9	91°2'	39°0'	40.24.11	11.12.1977
لوپنۇر كۆلىنىڭ يېنىدا	25	4.7	90°7'	39°8'	40.08.09	2.2.1979
چاقىلىق ناھىيىسىدىكى ئالتۇنتاغدا	24	5.6	90°3'	38°5'	10.37.09	2.12.1979
چاقىلىق ناھىيىسىنىڭ شەرقىدىكى خۇڭليۇگۇ. نىڭ يېنىدا	10	5	89°5'	39°2'	09.32.13	6.2.1980

باب III

لوپنۇر كۆلى

ناھىيىنىڭ شەرقىي شىمالىدىكى لوپنۇر كۆلى مەملىكىتىمىز بويىچە 2 - چوڭ ئىچكى قۇرۇقلۇق كۆلى بولۇپ، دېڭىز يۈزىدىن 780 مېتىر ئېگىز، كۆلىمى تەخمىنەن 2400 — 3000 كۋادرات كىلومېتىردىن ئاشىدۇ، ئۇ تارىم ئويمانلىقىنىڭ شەرقىي قىسمىدىكى قەدىمكى «يىپەك يولى» نىڭ مۇھىم تۈگۈنىگە جايلاشقانلىقى بىلەن دۇنياغا مەشھۇر.

قەدىمكى لوپنۇر كۆلى 3 - ئېرانىڭ ئاخىرى، 4 - ئېرانىڭ باشلىرىدا پەيدا بولغان بولۇپ، ھازىرغىچە 2 مىليون يىلدىن ئاشتى، كەڭ كەتكەن كۆل فانتىسىسىدىكى چۆكۈندە رايون ۋە شورلۇقلار ئەينى زاماندا ئۇنىڭ دائىرىسىدە بولۇپ، كۆلىمى 20 مىڭ كۋادرات كىلومېتىردىن ئاشتى، يېڭى تۈزۈلمە ھەرىكىتىنىڭ تەسىرى تۈپەيلىدىن، كۆل ئويمانلىقى جەنۇبتىن شىمالغا قىسقىسىپ ۋە كۆتۈرۈلۈپ، بىر نەچچە ئويمانلىققا بۆلۈنۈپ كەتكەن. ھازىرقى لوپنۇر كۆلى شىمال تەرەپتىكى ئەڭ پەس ئەڭ چوڭ ئويمانلىققا جايلاشقان بولۇپ، ئەسلىدە تارىم ئويمانلىقىنىڭ سۇ يىغىلىدىغان مەركىزى ئىدى. قەدىمكى زاماندا ئەڭرىتاغ، كوئېنلۇن، ئالتۇنتاغلاردىن باشلىنىدىغان دەريالارنىڭ سۈيىنىڭ لوپ ئويمانلىقىغا توختىماي قۇيۇلۇپ تۇرۇشى نەتىجىسىدە كۆل ھاسىل بولغان، تارىختا لوپنۇر كۆلىنىڭ ئەڭ چوڭ كۆلىمى 5350 كۋادرات كىلومېتىر ئىدى. مىنگونىڭ 20 - يىلى (1931 - يىلى) چېن زۇڭچى قاتارلىق كىشىلەر ئۆلچىگەندە، كۆلىمى

1900 كۋادرات كىلومېتىر چىققان. مىنگونىڭ 31 - يىلى (1942 - يىلى) سوۋېت ئىتتىپاقىدا بېسىلغان 1:500000 ماسشتابلىق يەر شەكلى خەرىتىسىدە لوپنۇر كۆلىنىڭ كۆلىمى 3006 كۋادرات كىلومېتىر ھېسابلانغان. 1958 - يىلى دۆلىتىمىزنىڭ ئۆلكىلەر خەرىتىسىدە كۆلىمى 2570 كۋادرات كىلومېتىر دەپ كۆرسىتىلگەن. 1962 - يىلى ئايروپىلان ئارقىلىق ئۆلچەپ سىزىلغان 1:200000 ماسشتابلىق يەر شەكلى خەرىتىسىدە كۆلىمى 660 كۋادرات كىلومېتىر دېيىلگەن. 1972 - يىلى كۆلنىڭ ئاخىرقى قۇرۇپ كەتكەن قىسمىنىڭ كۆلىمى 450 كۋادرات كىلومېتىرغا يەتكەن.

لوپنۇر كۆلىگە، ئاساسەن، تارىم، كۆنچى، چەرچەن، مىرەن دەريالىرىنىڭ سۈيى قۇيۇلىدۇ. شۇنىڭدەك ئۇنىڭ سۈيىنى چىلىەنشەن تېغىدىكى مۇزلۇقلارنىڭ ئېرىگەن سۈيىمۇ تولۇقلاپ تۇراتتى، مۇز سۈيى شەرقىدىكى سولى دەرياسى ئارقىلىق كۆلگە قۇيۇلاتتى. بۇنىڭدىن باشقا يەنە ئالتۇنتاغنىڭ شىمالىدىكى پەسىللىك دەريالارنىڭ سۈيىمۇ قۇيۇلاتتى. بۇ دەريالار لوپنۇر كۆلى ئويمانلىقىغا ئېقىپ كىرىش جەريانىدا بىر مۇنچە كۆللەرنى ھاسىل قىلغانىدى، بۇ كۆللەر بەئەينى يۇلتۇزلار ئايىنى ئوراپ تۇرغاندەك، لوپنۇر كۆلىنى ئوراپ تۇراتتى، بۇنىڭ ئىچىدە لوپنۇر كۆلىنىڭ جەنۇبىدىكى قارا قوشۇن كۆلى بىلەن تېتىما كۆلى ئەڭ چوڭ كۆللەر ھېسابلىنىدۇ.

تېتىما، قارا قوشۇن كۆللىرى بىلەن لوپنۇر كۆلى دەريا - ئېقىنلار بىلەن تۇتىشىپ تۇرىدۇ. تارىم دەرياسى بىلەن چەرچەن دەرياسىنىڭ سۈيى تېتىما كۆلىگە كىرگەندىن كېيىن، تارىم دەرياسىنىڭ ئايغىدىكى تارقاق دەريا قىنى ئارقىلىق شەرققە ئېقىپ، قارا قوشۇن كۆلىگە قۇيۇلىدۇ. قارا قوشۇن كۆلى بىلەن لوپنۇر كۆلى ئوتتۇرىسىدا ئۇزۇنلۇقى 40 كىلومېتىر كېلىدىغان بىر دەريا بار، ئۇنىڭ چىقىش ئېغىزىنىڭ كەڭلىكى 800 مېتىر، قىسنىنىڭ چوڭقۇرلۇقى بىر مېتىر كېلىدۇ، دەريا لوپنۇر كۆلىگە قۇيۇلغاندا يېپىلىپ ئاقىدۇ، دەريا قىسنىنىڭ چوڭقۇرلۇقى 30 — 50 سانتىمېتىر، ئىككى كۆلنىڭ ئېگىزلىك پەرقى 10 مېتىر كېلىدۇ. لوپنۇر كۆلى ئىلگىرى ھەرخىل ناملار بىلەن ئاتالغان، ئىلگىرىكى چىن سۇلالىسىدىن بۇيان، بۇ ناملارنىڭ بەزىلىرى ئۇنىڭ ئالاھىدىلىكىگە قاراپ قويۇلغان، مەسىلەن، خەنزۇچە « 勃泽 » (يۈزې)، « 盐泽 » (يەنزې)، « 溷海 » (خې خې) قاتارلىقلار، بەزىلىرى ئۇنىڭ ئورنىغا قاراپ قويۇلغان، مەسىلەن « 蒲昌海 » (پۇچاڭخې)، « 牢兰海 » (لاۋلەنخې)، « 孔雀海 » (كۇنجۆخې) قاتارلىقلار؛ بۇنىڭدىن باشقا، يەنە « 辅日海 » (پۇرخې)، « 临海 » (لىنخې)، « 纳缚波 » (ناقۇبو) دەپمۇ ئاتالغان. يۈەن سۇلالىسىدىن كېيىن، « لوپنۇر » دەپ ئاتالغان، « لوپ » يەر نامى بولۇپ، قەدىمكى ئۇيغۇر تىلىدا سۇ يىغىلىدىغان جاي دېگەن مەنىنى بېرىدۇ؛ « نۇر » موڭغۇلچە سۆز بولۇپ، كۆل دېگەن مەنىنى بىلدۈرىدۇ، بۇ ئىككى سۆز قوشۇلۇپ، سۇ يىغىلىدىغان كۆل دېگەن مەنىنى بىلدۈرىدۇ.

لوپنۇر كۆلى رايونى قەدىمدىن تارتىپ كۆچمە قۇم، يارداڭلىق ۋە شورنىڭ مۇھاسىرىسىدە تۇرغاچقا، يولى خەتەرلىك، ئادەمزات ئاز ئاياغ باسقان ناھايىتى سىرلىق جاي ئىدى. ئېلىمىزنىڭ ئەمىنىيە — يېغىلىق دەۋرىدىكى « تاغ - ئېزىملار قۇرئى » دېگەن كىتابتا لوپنۇر كۆلىنىڭ ئورنى ۋە سۇ مەنبەسى تۇنجى قېتىم مۇنداق خاتىرىلەنگەن: « بۇجۇ تېغىدا تۇرۇپ شىمالغا قارىسا، جۇبى تېغى كۆرۈنىدۇ، ئۇنىڭ يېنىدا يۇچۇڭ تېغى بار، شەرققە قارىسا، يۈزې كۆلى كۆرۈنىدۇ، شۇ يەردە دەريا سۈيى يەر تېگىگە كىرىپ كېتىدۇ ». بۇ، لوپنۇر كۆلى (يۈزې) نىڭ پامىر (بۇجۇ تېغى) نىڭ شەرقىدە ئىكەنلىكىنى كۆرسىتىپ بېرىدۇ. « قايدۇ دەرياسىنىڭ سۈيى غەربكە ئېقىپ

يۈزى (لوپنۇر) كۆلىگە قۇيۇلىدۇ، رەتسىز دەريالار غەربىي جەنۇبتىن لوپنۇر كۆلىگە قۇيۇلىدۇ. بۇنىڭ ئالدىنقىسى ھازىرقى قارا شەھەر دەرياسى، كۆنچى دەرياسى سۇ سىستېمىسىنى، كېيىنكىسى تارىم ئويمانلىقىنىڭ جەنۇبىي چېتىدىن باشلىنىدىغان دەريالارنى كۆرسىتىدۇ، «رەتسىز» دېيىلگىنى ئەينى ۋاقىتتا دەريالارنىڭ گىرەلىشىپ، ئۆمۈچۈك تۈرىدەك بولۇپ كەتكەنلىكىنى ئەكس ئەتتۈرۈپ بېرىدۇ.

خەن سۇلالىسى دەۋرىدە لوپنۇر كۆلىنىڭ «كەڭلىكى 300 چاقىرىم بولۇپ، سۈيى قىش-ياز ئازىيىپمۇ، كۆپىيىپمۇ كەتمەيتتى» كىشىلەر كۆل سۈيىنىڭ جىقلىقىغا قاراپ، ئۇنى «يەر ئاستى ئارقىلىق ئېقىپ، جەنۇبتىكى جىشى دېگەن يەردە يەر يۈزىگە چىقىپ، جۇڭگو دەرياسىنى ھاسىل قىلىدۇ» دەپ پەرەز قىلىشقان. لوپنۇر كۆلىنى خۇاڭخې دەرياسىنىڭ مەنبەسى، دەپ قاراشتەك مۇنداق خاتا كۆز قاراش چىن سۇلالىسىدىن چىڭ سۇلالىسىنىڭ ئاخىرىغا قەدەر 2000 يىلدىن كۆپرەك داۋاملىشىپ كەلگەن. مىلادى IV - ئەسىرگە كەلگەندە، «سۈيى كۆپەيگەندە كەلكۈن پەيدا بولىدىغان» لوپنۇر كۆلىنىڭ غەربىدىكى كىروران سۇ ئىشلىتىشكە قانۇن ئارقىلىق چەك قويىدىغان قىيىن ئەھۋالغا چۈشۈپ قالغان. چىڭ سۇلالىسىنىڭ ئاخىرلىرىغا كەلگەندە، لوپنۇر كۆلى سۈيى ئۆزلىگەندە شەرقتىن غەربكىچە بولغان ئۇزۇنلۇقى ئاران 80 — 90 چاقىرىم، جەنۇبتىن شىمالغىچە بولغان كەڭلىكى 2 — 3 چاقىرىم ياكى 1 — 2 چاقىرىم كېلىدىغان كىچىككەنە بىر كۆل بولۇپ قالغان. 1921 - يىلى تارىم دەرياسى ئۆز ئېقىمىنى ئۆزگەرتىپ شەرقتە ئېقىپ، لوپنۇر كۆلىگە قۇيۇلىدىغان بولغان، 50 - يىللارغا كەلگەندە كۆلىنىڭ كۆلىمى يەنە كېڭىيىپ 2000 كۋادرات كىلومېتىردىن ئاشقان. ئىنسانلارنىڭ ئىقتىسادىي پائالىيەتلىرىنىڭ تەسىرى تۈپەيلىدىن، 1972 - يىلغا كەلگەندە لوپنۇر كۆلى ئاخىر قۇرۇپ كەتتى. يېقىنقى 40 يىلدا بۇ كۆلگە قۇيۇلىدىغان دەريالارنىڭ بويلىرىدا كۆپلەپ بوز يەر ئېچىلىپ، سۇ ئىشلىتىش مىقدارى ھەسسىلەپ كۆپەيدى، كۆنچى دەرياسىنىڭ يۇقىرى ئېقىمىدا تەدرىجىي ھالدا 10 نەچچە چوڭ توغان ياسالدى، ئاقسۇيا، سامىيەن، ياغار، ئەمگەك بىلەن ئۆزگەرتىش مەيدانى، ماغىنۇردىن كونا مازارغىچە بولغان ئارىلىقتا 6 چوڭ توغان ياسىلىپ، كۆنچى دەرياسىنىڭ سۈيى بوز يەر ئۆزلەشتۈرۈش - سۇغىرىش رايونىغا باشلاندى، بۇنىڭدىن باشقا، تارىم دەرياسىنىڭ مەنبەسى بولغان ئاساسىي دەريالارنىڭ ئوتتۇرا ۋە تۆۋەن ئېقىملىرىدا نۇرغۇن سۇ ئامبىرى ياسىلىپ، دەريا سۈيى توسۇلدى، تارىم ئويمانلىقىدا ئىشلىتىلمۇۋاتقان چوڭ، ئوتتۇرا ۋە كىچىك سۇ ئامبىرى 206 گە يەتتى، تارىم دەرياسىنىڭ غول ئېقىمىدىلا 19 چوڭ ۋە ئوتتۇرا سۇ ئامبىرى ياسىلىپ، تارىم دەرياسىنىڭ سۈيى ئاساسەن توسۇۋېلىندى. 1962 - يىلى تۆۋەن ئېقىمىنىڭ يۇقىرى بۆلىكىدە قۇرۇلغان داشىكۆل سۇ ئامبىرى ئەمەلىيەتتە تارىم دەرياسىنىڭ ئاخىرى بولۇپ قالدى، بۇنىڭ بىلەن تارىم دەرياسى 180 كىلومېتىر قىسقىراپ كەتتى. 60 - يىللارنىڭ ئاخىرىدا تارىم دەرياسى بىلەن كۆنچى دەرياسىنىڭ تۆۋەن ئېقىمىدا سۇ توختاپ، لوپنۇر كۆلىنىڭ سۇ مەنبەسى ئۈزۈلۈپ قالغاچقا، لوپنۇر كۆلى ئاستا - ئاستا قۇرۇپ كەتتى، كۆل بىپايان شورلۇققا ئايلىنىپ، كۆل بويىدىكى ئۆسۈملۈكلەر قۇرۇپ كەتتى، تارىم دەرياسى بىلەن كۆنچى دەرياسىنىڭ تۆۋەن ئېقىمىنى قۇم - بوراننىڭ ماكانى بولۇپ قالدى.


يېقىنقى زاماندا لوپنۇر كۆلى رايونىغا كىرگەن بەزى چەت ئەللىكلەر لوپنۇر كۆلىنى «كۆچمە كۆل» دېگەن. 1876 - يىلى چارروسىيەلىك ئوفتسىر پرىنېزۋالىسكى تارىم دەرياسىنىڭ تۆۋەن ئېقىمىنى تەكشۈرگەندىن كېيىن، ئۆزىنىڭ بىر تەرەپلىمە قارىشىغا ئاساسەن خاتا ھالدا قارا قوشۇن كۆلىنى جۇڭگونىڭ قەدىمكى كىتابلىرىدا ئېيتىلغان لوپنۇر كۆلى دەپ جەزىملەشتۈرگەن. ئۇنىڭ

شاگىرتى كوزلوۋ ۋە ئەنگىلىيىلىك سىتەين ئۇنىڭ قارىشىنى ياقلىغان، گېرمانىيىلىك جۇغراپىيە ئالىمى فانلىمخوفېن بۇنىڭغا قارشى كۆز قاراشتا بولغان. ئارقىدىنلا شوېتسىيىلىك سىۋېن ھېدىن لوپنۇر كۆلىنىڭ «كۆچمە كۆل» ئىكەنلىكى توغرىسىدا بىر يۈرۈش نەزىرىيىسىنى سىستېمىلىق ئوتتۇرىغا قويۇپ: كۆلىنىڭ جەنۇبتىن شىمالغا كۆچۈشىنىڭ دەۋرىيلىك مۇددىتى 1500 يىل، بۇ، كۆل تېگىدىكى دەۋرىيلىك چۆكۈندىلەرنىڭ كۆتۈرۈلۈشى ۋە شىمالنىڭ يىمىرىشىنىڭ تۆۋەنلىشىنىڭ نەتىجىسى، دەپ قارىغان. كۆچمە كۆل ھەققىدىكى بۇ تەلىمات ئۇزاق مۇددەت جۇڭگولۇق ۋە چەت ئەللىك ئالىملار تەرىپىدىن قوبۇل قىلىنىپ كەلگەن. سىۋېن ھېدىندىن باشقا، يەنە ئامېرىكىلىق ھېگىنتون «چوڭىيىپ، كىچىكلەپ تۇرىدىغان كۆل» نەزىرىيىسىنى ئوتتۇرىغا قويدى، جۇڭگو ئالىمى چىن زۇڭچى «نۆۋەتلەشمە كۆل» قارىشىنى ئوتتۇرىغا قويدى، سوۋېت ئىتتىپاقىنىڭ گېئولوگىيە ئالىمى شىنمون بۇنى تۈزۈلمىلەر ھەرىكىتى ئارقىلىق چۈشەندۈرۈشكە ئۇرۇنۇپ كۆردى. لوپنۇر كۆلىنىڭ كۆچمە كۆل ئىكەنلىكى توغرىسىدىكى تالاش-تارتىش بىر ئەسىر داۋاملاشتى. ئېلىمىزنىڭ قەدىمكى كىتابلىرىدىكى خاتىرىلەردىن قارىغاندا، ئىلگىرىكى چىن سۇلالىسىدىن چىڭ سۇلالىسىغىچە، لوپنۇر كۆلىنىڭ ئورنى ھەققىدىكى خاتىرىلەر ئاساسەن بىردەك بولۇپ كەلدى، چىڭ سۇلالىسى دەۋرىدە يېزىلغان «غەربىي يۇرتنىڭ دەريا - ئېقىنلىرى ھەققىدە خاتىرە»، «دەريا مەنبەلىرى ھەققىدە قىسقىچە خاتىرە»، «يەرنىڭ ئۇزۇنلۇق ۋە كەڭلىك جەدۋىلى» دېگەن كىتابلاردا لوپنۇر كۆلىنىڭ شىمالىي پاراللېل 40° — 41° ئارىلىقىغا جايلاشقانلىقى ئېنىق خاتىرىلەنگەن، تېخىمۇ كۆلى، قارا قوشۇن كۆلى بىلەن لوپنۇر كۆلىنىڭ ئېگىزلىك پەرقى ئۇنىڭ ھەرگىز شىمالدىن جەنۇبقا كۆچمەيدىغانلىقىنى بەلگىلىگەن. ئېلىمىز ئالىملىرىنىڭ يېقىنقى يىللاردا نەق مەيداندا تەكشۈرۈش ئېلىپ بېرىشى ئارقىلىق، لوپنۇر كۆلىنىڭ تارىم ئويمانلىقىنىڭ ئەڭ پەس يېرى ۋە سۇ يىغىلىدىغان جاي ئىكەنلىكى، كۆل سۈيىنىڭ تەتۈر ئاقمايدىغانلىقى، كۆلگە لاتىقنىڭ ناھايىتى ئاز كىرىدىغانلىقى (كۆل ئاستىدىكى چۆكۈندىلەرنىڭ قېلىنلىقى 3600 يىلدا ئاران 1.50 مېتىرغا يەتكەن)، كۆل قۇرۇپ كەتكەندىن كېيىن قاتتىق شورلۇققا ئايلىنىپ كەتكەنلىكى، قىسقا ۋاقىت ئىچىدە كۆل ئاستىنىڭ يەر شەكلىدە چوڭ ئۆزگىرىش بولمايدىغانلىقى دەلىللەپ بېرىلدى، كۆل ئاستىدىكى چۆكۈندىلەرنىڭ يىل - دەۋرىنى ئۆلچەپ بېكىتىش ۋە سىپورا ئانالىزى ئارقىلىق، لوپنۇر كۆلىنىڭ ئۇزاق مۇددەت تارىم ئويمانلىقىنىڭ سۇ يىغىلىدىغان مەركىزى بولغانلىقى ئىسپاتلاندى. بۇلار كۆچمە كۆل نەزىرىيىسىنىڭ ئەمەلىيەتكە ئۇيغۇن بولمىغان يەكۈن ئىكەنلىكىنى چۈشەندۈرۈپ بېرىدۇ.


2000 يىلدىن كۆپرەك ۋاقىت ئىچىدە، جۇڭگولۇق ۋە چەت ئەللىك نۇرغۇن ئېكسپېدىتسىيىچىلەر لوپنۇر كۆلىگە كېلىپ تەكشۈرۈش ئېلىپ بېرىپ، نۇرغۇن مەخسۇس ئەسەر ۋە ماقالىلارنى يېزىپ قالدۇردى، لوپنۇر كۆلىگە ئائىت نۇرغۇن خەۋەرلەرنى ئېلان قىلدى. لېكىن، تۈرلۈك چەكلىمىلەر ۋە بىر نەرسە قاراشلار تۈپەيلىدىن، نۇرغۇن خاتارلىقلارنىمۇ سادىر قىلىپ، لوپنۇر كۆلىنى سىرلىق تۈسكە كىرگۈزۈپ قويدى. يېقىنقى يىللاردا ئېلىمىز ئىلىم - پەن خادىملىرىنىڭ تىرىشچانلىق كۆرسىتىشى ئارقىسىدا، لوپنۇر كۆلىنىڭ كۆچمە كۆل ئەمەلىيىتىنىڭ ھەقىقىي سىرى ئېچىلدى.

چىڭ سۇلالىسى دەۋرىدە سىزىلغان لوپنۇر رايونىنىڭ يەر شەكلى خەرىتىسى

دۇنخۇئاڭ - چاقىلىق چېگرىسى



Handwritten notes on the left margin, possibly describing the map's content.



ئىككىنچى قىسىم

پارتىيە ۋە ئاممىۋى تەشكىلاتلار

1870

1871

1872

1873

1874

1875

1876

1877

1878

1879

1880

1881

1882

1883

1884

1885

1886

1887

1888

1889

1890

1891

1892

1893

1894

1895

1896

1897

1898

1899

1900

ئىككىنچى قىسىم

پارتىيە، ئاممىۋى تەشكىلاتلار

I باب

ج ك پ چاقىلىق ناھىيىلىك يەرلىك پارتىيە تەشكىلاتلىرى

§ 1 . تەشكىلى قۇرۇلۇشى

1. پارتىيە تەشكىلاتلىرىنىڭ قۇرۇلۇشى ۋە تەرەققىياتى

ئىنگو مەزگىلىدە چاقىلىق ناھىيىسىدە كومپارتىيە تەشكىلاتى ۋە كومپارتىيە ئەزاسى يوق ئىدى. ئازادلىقتىن كېيىن، 1949 - يىلى 12 - ئايدا جۇڭگو خەلق ئازادلىق ئارمىيىسى غەربىي شىمال دالا ئارمىيىسى 2 - جۈن 6 - شىسىنىڭ ئاتلىق تۈەنى چاقىلىققا كىردى. 1950 - يىلى 1 - ئايدا شۇ جايدا تۇرۇشلۇق قىسىم جېڭ سخۋا، ۋاڭ چۈەنۋېن، گاۋ دەجىي، گاۋ جىشياڭ، چياۋ يۇچاڭ، جاك شىيۈڭ، كۇ شىيۈن، جى فۇزې، زۇ ليۇفۇ قاتارلىق 9 ۋەكىل (بۇنىڭ ئىچىدە كومپارتىيە ئەزاسى 8) نى يەرلىكتە ئىشلەشكە ۋە گومىنداڭنىڭ ھۆكۈمەت ئورگىنىنى ئۆتكۈزۈۋېلىشقا ئەۋەتتى. شۇ يىلى 3 - ئايدا ج ك پ چاقىلىق ناھىيىلىك خىزمەت كومىتېتى (قىسقارتىلىپ خىزمەت كومىتېتى دېيىلىدۇ) قۇرۇلدى، جېڭ سخۋا خىزمەت كومىتېتىنىڭ شۇجىلىقىغا، ۋاڭ چۈەنۋېن خىزمەت كومىتېتىنىڭ مۇئاۋىن شۇجىلىقىغا تەيىنلەندى. شۇ يىلى 7 - ئاينىڭ 1 - كۈنى ج ك پ قاراشەھەر ۋىلايەتلىك كومىتېتىنىڭ تەستىقلىشى بىلەن، چاقىلىق ناھىيىلىك خىزمەت كومىتېتى ئەمەلدىن قالدۇرۇلۇپ، ج ك پ چاقىلىق ناھىيىلىك كومىتېتى قۇرۇلدى، جېڭ سخۋا ناھىيىلىك پارتكومنىڭ شۇجىسى بولدى.

ئازادلىقنىڭ دەسلەپكى مەزگىلىدە، چاقىلىق ناھىيىسىدىكى 23 پارتىيە ئەزاسىنىڭ ھەممىسى قىسىمدىن يۆتكىلىپ كەلگەن بولۇپ، ئۇلار ناھىيە ئورگانلىرىدا ئىشلىدى. 1950 - يىلى 1 - ئايدا چاقىلىق ناھىيىسى بويىچە تۇنجى پارتىيە ياچېيكىسى — ناھىيىلىك ئورگانلار پارتىيە ياچېيكىسى قۇرۇلدى، ئۇنىڭ قارمىقىدا 8 پارتىيە گۇرۇپپىسى قۇرۇلدى. شۇ يىلى 8 - ئايدا چاقىلىق ناھىيىلىك ئورگانلار پارتىيە ياچېيكىسى ناھىيە ئورگانلىرىدا 9 كىشى (بۇنىڭ ئىچىدە

ئۇيغۇر 4) نى پارتىيىگە قوبۇل قىلدى، ئۇلار: خەن جىڭيۇ، جاڭ دېلۇ، ليۇ جىيەنخۇا، زۇ ليۇفۇ، مەمەت نىياز، نىياز، ئابدۇللا، ئەخمەت، چېن چىلار ئىدى.

يېزا خىزمىتىنى كۈچەيتىش ئۈچۈن، چ ك پ چاقىلىق ناھىيىلىك كومىتېتى 1 -، 2 - رايونلاردا ۋە ۋاششەرى رايونىدا رايونلۇق كومىتېت تەسىس قىلىشنى قارار قىلدى، ئەينى ۋاقىتتا پارتىيە ئەزاسى ئاز بولغانلىقى، يېزىلاردا پارتىيە ئەزاسى بولمىغانلىقى ئۈچۈن، رايونلۇق كومىتېتلارغا شۇجى ياكى مۇئاۋىن شۇجىلا قوبۇلۇپ، ئەزا قوبۇلىمىغان.

1951 - يىلى 10 - ئايدا يۇقىرى دەرىجىلىك پارتىيە تەشكىلاتىنىڭ يوليورۇقىغا ئاساسەن، چاقىلىق ناھىيىلىك پارتكوم پارتىيىنى بىر قېتىم ئومۇميۈزلۈك تەرتىپكە سېلىشنى قارار قىلدى. پارتىيىنى تەرتىپكە سېلىش داۋامىدا، پۈتۈن ناھىيىدىكى پارتىيە ئەزالىرىدىن بىر كىشى ئاگاھلاندىرۇش جازاسىغا ئۇچرىدى.

1953 - يىلى چاقىلىق ناھىيىلىك پارتكوم يېزىلاردا رايونلۇق پارتىيە كومىتېتىنى قۇرۇش ھەققىدە قارار چىقىرىپ، ئەسلىدىكى 1 - رايون بىلەن 2 - رايوننى بىرلەشتۈرۈپ، چ ك پ چاقىلىق ناھىيىسى 1 - رايونلۇق كومىتېتىنى قۇردى. ئەسلىدىكى ۋاششەرى رايونىنىڭ نامى چ ك پ 2 - رايونلۇق كومىتېتىغا ئۆزگەرتىلدى. ئىجارە ھەققىنى كېسەيتىش - زومىگەرلەرگە قارشى تۇرۇش ۋە يەر ئىسلاھاتى ھەرىكىتى ئارقىلىق، يېزىلاردا بىر تۈركۈم ئاڭلىق ئاكتىپلار مەيدانغا كەلدى. 1953 - يىلى 10 - ئايدا 1 - رايوننىڭ 1 - يېزىسىدا ناھىيە بويىچە 1 - تۈركۈمدە ئۇيغۇر دېھقانلاردىن باقى ۋەلى، نىزامىدىن، ئۆمەر غېنى، روزىخان ئايۇپ، ئىمىن تېپەندىن ئىبارەت 5 كىشى پارتىيىگە قوبۇل قىلىندى ھەمدە 1 - رايوننىڭ 1 - يېزىسىدا ناھىيە بويىچە تۇنجى يېزا ۋاقىتلىق پارتىيە-ياچېيىكىسى قۇرۇلدى. 1954 - يىلى 10 - ئايدا بۇ 5 پارتىيە ئەزاسىنىڭ كاندىداتلىق مۇددىتى توشۇپ رەسمىيلەشتۈرۈلگەندىن كېيىن، چاقىلىق ناھىيىسىدە تۇنجى يېزا پارتىيە ياچېيىكىسى رەسمىي قۇرۇلدى.

ھەمكارلىشىش - كوپىراتسىيىلىشىش ھەرىكىتى داۋامىدا، چاقىلىق ناھىيىسىدە پارتىيە تەشكىلاتىنىڭ تەرەققىياتى خېلى تېز بولدى. 1956 - يىلى رايون ئەمەلدىن قالدۇرۇلۇپ، 4 يېزا تەسىس قىلىندى، شۇنىڭ بىلەن بىرگە، 4 يېزىلىق پارتىيە ياچېيىكىسى قۇرۇلدى. 1954 - يىلىدىن 1956 - يىلىغىچە ناھىيە بويىچە پارتىيىگە 68 كىشى قوبۇل قىلىندى. «چوڭ سەكرەپ ئىلگىرىلەش» ۋە خەلق گۇڭشېسىنى ئومۇملاشتۇرۇش ھەرىكىتى داۋامىدا، چاقىلىق ناھىيىسىدە پارتىيە تەشكىلاتى يەنىمۇ تەرەققىي قىلدى. 1958 - يىلى 10 - ئايدا ناھىيە بويىچە خەلق گۇڭشېسىنى ئومۇملاشتۇرۇش ئىشقا ئاشقاندىن كېيىن، يېزا تۈزۈمى ۋە پارتىيە ياچېيىكىسى ئەمەلدىن قالدۇرۇلۇپ، يېزىلاردا 3 باشقۇرۇش رايونى ۋە بىر دېھقانچىلىق مەيدانى تەسىس قىلىندى، بۇ 3 باشقۇرۇش رايونىدا ئايرىم - ئايرىم پارتىيە باش ياچېيىكىسى قۇرۇلدى، شۇنىڭ بىلەن بىرگە يەنە مىرەن دېھقانچىلىق مەيدانى پارتكومى قۇرۇلدى.

1958 - يىلى چاقىلىق ناھىيىلىك پارتكوم يۇقىرى دەرىجىلىك پارتكومنىڭ يوليورۇقىغا ئاساسەن، ناھىيە بويىچە پارتىيىنى تەرتىپكە سېلىش - ئىستىل تۈزىتىش ھەرىكىتىنى قانات يايدۇردى، پارتىيىنى تەرتىپكە سېلىش ئاساسىدا، 5 نەپەر ئاكتىپنى پارتىيىگە قوبۇل قىلدى. 1960 - يىلى 12 - ئايدا 3 باشقۇرۇش رايونىدا پارتىيە باش ياچېيىكىسى ئەمەلدىن قالدۇرۇلۇپ، ناھىيىدىكى 3 خەلق گۇڭشېسىدا پارتكوم قۇرۇلدى. 1961 - يىلى 11 - ئايدا چاقىلىق ناھىيىلىك پارتكوم سوتسىيالىستىك تەربىيە ۋە ۋەتەنپەرۋەرلىك تەربىيىسىگە بىرلەشتۈرۈپ، ناھىيە بويىچە پارتىيىنى تەرتىپكە سېلىش

ھەرىكىتىنى قانات يايدۇرۇپ، قانۇنغا خىلاپلىق قىلغان، ئىنتىزامنى بۇزغان ئاز ساندىكى پارتىيە ئەزالىرىنى بىر تەرەپ قىلدى. ناھىيە بويىچە 4 نەپەر پارتىيە ئەزاسىغا پارتىيىدىن چىقىرىش، پارتىيە ئىچىدىكى ۋەزىپىسىدىن ئېلىپ تاشلاش، قاتتىق ئاگاھلاندۇرۇش، ئاگاھلاندۇرۇش جازاسى بېرىلدى، 7 نەپەر كاندىدات پارتىيە ئەزاسىنىڭ كاندىداتلىق سالاھىيىتى ئېلىپ تاشلاندى. پارتىيىنى تەرتىپكە سېلىش ئاساسىدا، 8 نەپەر ئاكتىپ پارتىيىگە قوبۇل قىلىندى.

1958 - يىلىدىن 1965 - يىلىنىڭ ئاخىرىغا قەدەر، ناھىيە بويىچە 132 كىشى پارتىيىگە قوبۇل قىلىندى.

«مەدەنىيەت زور ئىنقىلابى» مەزگىلىدە، چاقىلىق ناھىيىسىدىكى ھەر دەرىجىلىك پارتىيە تەشكىلاتلىرى پالەچ ھالغا چۈشۈپ قالدى، پارتىيىگە ئەزا قوبۇل قىلىش خىزمىتىمۇ توختاپ قالدى. 1971 - يىلى يۇقىرى دەرىجىلىك پارتكومنىڭ يوليورۇقىغا ئاساسەن، چاقىلىق ناھىيىسى ۋە ناھىيىگە قاراشلىق گۇمبۇزدا پارتكوم ئەسلىگە كەلتۈرۈلدى، پارتىيىگە ئەزا قوبۇل قىلىش ئىشى باشلاندى. 1975 - يىلى يۇقىرى دەرىجىلىك پارتكومنىڭ تەستىقلىشى ئارقىلىق، ج ك پ چاقىلىق ناھىيىسى جەنۇبىي تاغ مەمۇرىي باشقۇرۇش رايونلۇق پارتكوم قۇرۇلدى. «مەدەنىيەت زور ئىنقىلابى» دالەن بياۋ، جياڭ چىڭ ئەكسىلىتىنقىلابى گۇرۇھىنىڭ بۇزغۇنچىلىقى ۋە كاشىلىسى تۈپەيلىدىن، پارتىيىگە ئەزا قوبۇل قىلىش خىزمىتى تولىمۇ نورمالسىز بولدى، پارتىيىگە زەربىدارلىق بىلەن ئەزا قوبۇل قىلىندى، شەرتى توشمايدىغان كىشىلەرمۇ پارتىيىگە كىردى، «يېڭى ئەزا قوبۇل قىلىش» تارەسسىيەتلەر تولۇق بولمىدى، پارتىيىگە يېڭىدىن قوبۇل قىلىنغانلارنىڭ كاندىداتلىق مۇددىتىمۇ بولمىدى، پارتىيىگە كىرىشتە قەسەم بېرىلمەيدىغان بولدى. 10 يىللىق «مەدەنىيەت زور ئىنقىلابى» مەزگىلىدە ناھىيە بويىچە پارتىيىگە 184 كىشى قوبۇل قىلىندى.

«نۆت كىشىلىك گۇرۇھ» تارمار قىلىنغاندىن كېيىن، پارتىيىنىڭ تەشكىلى قۇرۇلۇشى ۋە تەرەققىياتى پەيدىنپەي توغرا ئىزغا چۈشتى. 1977 - يىلى «مەدەنىيەت زور ئىنقىلابى» پەيدا قىلغان سىياسىي، ئىدىيە جەھەتلەردىكى قالايمىقانچىلىقنى تەلتۆكۈس تۈگىتىش ئۈچۈن، چاقىلىق ناھىيىلىك پارتكوم ناھىيە بويىچە يېزىلاردا پارتىيىنى تەرتىپكە سېلىشنى قارار قىلدى.

1983 - يىلى 12 - ئايدا يۇقىرىنىڭ تەستىقلىشى بىلەن، چاقىلىق ناھىيىسى جەنۇبىي تاغ مەمۇرىي باشقۇرۇش رايونىنىڭ نامى چىمەن رايونى دەپ ئۆزگەرتىلدى ھەمدە يېتىمبۇلاق بازىرى قۇرۇلۇپ، رايون بىلەن بازار بىرلىكتە ئىش بېجىرىغان بولدى، شۇنىڭ بىلەن بىرگە، ج ك پ چىمەن رايونلۇق، يېتىمبۇلاق بازارلىق كومىتېتى قۇرۇلدى. 1984 - يىلى پۈتۈن ناھىيىدىكى 3 گۇمبۇزى 3 يېزىغا ئۆزگەرتىلدى ھەمدە يېزىلىق پارتكوم قۇرۇلدى. شۇنىڭ بىلەن بىر ۋاقىتتا، چاقىلىق بازارلىق پارتكوم ۋە چاقىلىق ناھىيىلىك ئورگانلار پارتكومى قۇرۇلدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىسى ۋەزىيەت تەرەققىياتىغا ۋە پارتىيە خىزمىتى مەركىزىي نۇقتىسىنىڭ يۆتكىلىش ئېھتىياجىغا لايىقلىشىپ، زىيالىيلارنىڭ پارتىيىگە كىرىشى قىيىن بولۇش مەسىلىسىنى ھەل قىلىشنى ۋە 3 - قوشۇن قۇرۇلۇشىنىڭ ئېھتىياجىنى كۆزدە تۇتۇپ، زىيالىيلار ۋە ياش ئىشچى-خىزمەتچىلەردىن پارتىيىگە ئەزا قوبۇل قىلىشقا ئەھمىيەت بەردى.

1985 - يىلى ناھىيە بويىچە 20 نەچچە مۇنەۋۋەر زىيالىي پارتىيىگە قوبۇل قىلىندى. ج ك پ چاقىلىق ناھىيىلىك كومىتېتى پارتىيە ئىستىلىنىڭ ياخشىلىنىشىغا تۈرتكە بولۇش ئۈچۈن، 1985 - يىلى مەركىزىي كومىتېتنىڭ يوليورۇقىغا بىنائەن، يۇقىرى دەرىجىلىك

پارتكومنىڭ كونكرېت يېتەكچىلىكىدە، ناھىيە دەرىجىلىك ئورگانلاردا پارتىيىنى تەرتىپكە سالدى، ناھىيە دەرىجىلىك ئورگانلاردىكى 33 پارتىيە ياچېيكىسىدىن 310 نەپەر پارتىيە ئەزاسى پارتىيىنى تەرتىپكە سېلىشقا قاتناشتى. پارتىيىنى تەرتىپكە سېلىشنىڭ ئاخىرقى باسقۇچىدا پارتىيە ئەزالىرى يېڭىۋاشتىن تىزىمغا ئېلىنىپ، ناھىيە بويىچە 303 نەپەر پارتىيە ئەزاسى تىزىملاندى (بۇ ئومۇمىي پارتىيە ئەزاسىنىڭ %97 نى ئىگىلەيدۇ)، 2 كىشى تىزىمغا ئېلىنىشنى خالىمىدى، مەسىلىسى تەكشۈرۈپ ئېنىقلانماسلىق سەۋەبىدىن 5 كىشى تىزىمغا ئېلىنماي قالدى.

1978 - يىلىدىن 1985 - يىلىنىڭ ئاخىرىغىچە ناھىيە بويىچە پارتىيىگە 189 كىشى قوبۇل قىلىندى.

1985 - يىلىنىڭ ئاخىرىغا قەدەر، ناھىيە بويىچە پارتىيە ئەزاسى 658 گە يەتتى، بۇنىڭ ئىچىدە زىيالىي پارتىيە ئەزاسى 94، ئاز سانلىق مىللەت پارتىيە ئەزاسى 413. ناھىيە بويىچە ئاساسىي قاتلام پارتىيە كومىتېتى 6 بولۇپ، بۇنىڭ ئىچىدە يېزىلىق پارتكوم 3، رايون - بازارلىق پارتكوم بىر، بازارلىق پارتكوم بىر، ئورگانلار پارتكومى بىر. ناھىيە بويىچە پارتىيە ياچېيكىسى 71 گە يەتتى.

چاقىلىق ناھىيىسىدىكى ج ك پ ياچېيكىلىرى ۋە پارتىيە ئەزالىرىنىڭ يىللار بويىچە تارقىلىش ئەھۋالى

جەدۋەل: 1 - 2

باشقىلار	مەدەنىيەت، مائارىپ، سەھىيە	ئورگانلار	مىردا	بۆل - مۇناسىلە	قاتناش، پوچتا، تېلېگراف	يېزا ئىگىلىكى	سانائەت	ئومۇمىي سانى		تۈرى	ئادەم سانى	يىللار
								ئاز سانلىق مىللەت	ئىشلىتىش			
		1							1	ياچېيكا		1950 - يىلى
		32						4	32	پارتىيە ئەزاسى		
		3				2			6	ياچېيكا		1954 - يىلى
3		29	3	1	1	22		30	59	پارتىيە ئەزاسى		
		3		1	1	12	1		18	ياچېيكا		1960 - يىلى
12	7	53	20	4	10	116	11	166	233	پارتىيە ئەزاسى		
1	2	4		2	3	12	2		26	ياچېيكا		1965 - يىلى
8	9	65	17	4	16	98	14	154	231	پارتىيە ئەزاسى		
1	2	6		3	2	18	3		35	ياچېيكا		1976 - يىلى
								292	436	پارتىيە ئەزاسى		
1	9	13		8	2	34	4		71	ياچېيكا		1985 - يىلى
5	63	198	50	9	20	268	45	413	658	پارتىيە ئەزاسى		

2. ناھىيىلىك پارتكوم ئاپپاراتلىرى

ج ك پ چاقىلىق ناھىيىلىك كومىتېتى 1950 - يىلى 7 - ئاينىڭ 1 - كۈنى قۇرۇلدى.

- ناھىيىلىك پارتكوم قارىمىقىدا تەشكىلات بۆلۈمى، تەشۋىقات بۆلۈمى، كاتىبات بۆلۈمى، قوراللىق بۆلۈم تەسىس قىلىندى. 1953 - يىلى بىرلىك سەپ بۆلۈمى، ئىنتىزام تەكشۈرۈش كومىتېتى كۆپەيتىپ تەسىس قىلىندى، قوراللىق بۆلۈم ئەمەلدىن قالدۇرۇلدى.
- چاقىلىق ناھىيىسىدە سانائەت، يېزا ئىگىلىك ئىشلەپچىقىرىشنىڭ راۋاجلىنىشىغا ئەگىشىپ، 1956 - يىلى ناھىيىلىك پارتكوم قارىمىقىدا يېزا خىزمىتى بۆلۈمى ۋە مالىيە - سودا - سىياسىي بۆلۈمى كۆپەيتىپ تەسىس قىلىندى.
- 1960 - يىلى ناھىيىلىك پارتكوم كاتىبات بۆلۈمى ئىشخانىغا ئۆزگەرتىلدى.
- 1961 - يىلى ناھىيىلىك پارتكوم ئىنتىزام تەكشۈرۈش كومىتېتى ناھىيىلىك پارتكوم رېۋىزىيە كومىتېتىغا ئۆزگەرتىلدى.
- 1962 - يىلى ناھىيىلىك پارتكوم مالىيە - سودا - سىياسىي بۆلۈمى مالىيە - ئىقتىساد - سىياسىي بۆلۈمىگە ئۆزگەرتىلدى.
- 1962 - يىلىدىن 1966 - يىلىنىڭ ئالدىنقى يېرىمىغىچە، ناھىيىلىك پارتكوم قارىمىقىدا ئىشخانا، تەشكىلات بۆلۈمى، تەشۋىقات بۆلۈمى، بىرلىك سەپ بۆلۈمى، يېزا خىزمىتى بۆلۈمى، رېۋىزىيە كومىتېتى، مالىيە - ئىقتىساد - سىياسىي بۆلۈمىدىن ئىبارەت 7 تارماق تەسىس قىلىندى.
- 1966 - يىلىنىڭ كېيىنكى يېرىمىدا «مەدەنىيەت زور ئىنقىلابى» ھەرىكىتى باشلاندى، ھەرىكەتنىڭ تەرەققىياتىغا ئەگىشىپ، تەرەپبازلىقنىڭ كاشىلىسى تۈپەيلىدىن، ناھىيىلىك پارتكوم ۋە ئۇنىڭغا قاراشلىق تارماقلار پالەچ ھالغا چۈشۈپ قالدى. 1967 - يىلى 3 - ئايدا ناھىيىلىك خەلق قوراللىق بۆلۈمىدە پۈتۈن ناھىيىنىڭ خىزمەتلىرىنى بىر تۇتاش باشقۇرىدىغان ئىشلەپچىقىرىش ئىشخانىسى قۇرۇلدى.
- 1969 - يىلى 10 - ئايدا چاقىلىق ناھىيىلىك ئىنقىلابىي كومىتېت قۇرۇلدى، ناھىيىلىك ئىنقىلابىي كومىتېت «بىر تۇتاش» رەھبەرلىكىنى يولغا قويۇپ، پۈتۈن ناھىيىنىڭ پارتىيە، ھۆكۈمەت، مالىيە، مەدەنىيەت ھوقۇقلىرىنى ئىگىلىدى. ناھىيىلىك ئىنقىلابىي كومىتېت قارىمىقىدا ئىش بېجىرىش گۇرۇپپىسى، سىياسىي خىزمەت گۇرۇپپىسى، خەلق قوغداش گۇرۇپپىسى، ئىشلەپچىقىرىش قوماندانلىق گۇرۇپپىسىدىن ئىبارەت 4 ئاپپارات تەسىس قىلىندى، شۇنىڭدىن ئېتىبارەن سىياسىي خىزمەت گۇرۇپپىسى ئەسلىدىكى ناھىيىلىك پارتكوم تارماقلىرىنىڭ خىزمىتىنى ئىشلەيدىغان بولدى، ئۇنىڭ قارىمىقىدا تەشكىلات گۇرۇپپىسى، تەشۋىقات گۇرۇپپىسى ۋە ئاممىۋى خىزمەت گۇرۇپپىسى تەسىس قىلىندى.
- 1970 - يىلى 1 - ئاينىڭ 6 - كۈنى بايىنغولىن موڭغۇل ئاپتونوم ئوبلاستلىق ئىنقىلابىي كومىتېت پارتىيە يادرو رەھبەرلىك گۇرۇپپىسىنىڭ تەستىقلىشى بىلەن، چاقىلىق ناھىيىلىك ئىنقىلابىي كومىتېتتا پارتىيە يادرو رەھبەرلىك گۇرۇپپىسى قۇرۇلدى.
- 1971 - يىلى 4 - ئاينىڭ 19 - كۈنى ج ك پ چاقىلىق ناھىيىلىك 3 - قۇرۇلتىيى چاقىرىلدى، قۇرۇلتايدا يېڭى ناھىيىلىك پارتكوم سايلام ئارقىلىق ۋۇجۇدقا كەلتۈرۈلدى.
- 1974 - يىلى 3 - ئاينىڭ 22 - كۈنى يۇقىرىنىڭ تەستىقلىشى ئارقىلىق، چاقىلىق ناھىيىلىك پارتكوم بىلەن ناھىيىلىك ئىنقىلابىي كومىتېت ئايرىلىپ ئىش بېجىرىدىغان بولدى. ئايرىلغاندىن كېيىن، ناھىيىلىك پارتكوم قارىمىقىدا ئىشخانا، تەشكىلات بۆلۈمى، تەشۋىقات بۆلۈمى، بىرلىك سەپ بۆلۈمى ۋە يېزا ئىگىلىكىدە داۋەيدىن ئۆگىنىش ئىشخانىسىدىن ئىبارەت 5 تارماق تەسىس قىلىندى. بىرلىك سەپ بۆلۈمىدە ئادەم بولمىغاچقا، ئۇنىڭ ئىشلىرىنى ئىشخانا ۋاقتىنچە

ۋاكالىتەن باشقۇرۇپ تۇردى.

1979 - يىلى 9 - ئاينىڭ 17 - كۈنى ج ك پ چاقىلىق ناھىيىلىك كومىتېتى ج ك پ بايىنغولىن موڭغۇل ئاپتونوم ئوبلاستلىق كومىتېتىنىڭ تەستىقى يوليورۇقىغا ئاساسەن، ناھىيىلىك ئىنتىزام تەكشۈرۈش ئاپپاراتىنى ئەسلىگە كەلتۈردى. 1984 - يىلى 3 - ئايدا ناھىيە دەرىجىلىك ئاپپاراتلار ئىسلاھ قىلىنغاندىن كېيىن، ئىنتىزام تەكشۈرۈش كومىتېتى ناھىيىنىڭ 5 بەنزىسىنىڭ بىرى بولۇپ، پارتىيە نىزامنامىسىدىكى بەلگىلىمىلەر بويىچە ئۆزىنىڭ خىزمەت ھوقۇقىنى مۇستەقىل يۈرگۈزىدىغان بولدى.

1984 - يىلى 9 - ئايدا ناھىيىلىك پارتكوم قارىمىقىدا ئىشخانا، تەشكىلات بۆلۈمى، تەشۋىقات بۆلۈمى، بىرلىك سەپ بۆلۈمى، يېزا خىزمىتى بۆلۈمى، سىياسىي - قانۇن كومىتېتى، ئارخىپ بۆلۈمى، پارتىيە تارىخى - تەزكىرە ئىشخانىسى، مەخپىيەتلىك بۆلۈمى، يېشىقەدەم كادىرلار بۆلۈمى، ئىقتىسادىي ساھەدىكى جىنايەتچىلەرگە زەربە بېرىش ئىشخانىسى ۋە يەرلىك كېسەللىكلەرنىڭ ئالدىنى ئېلىش - داۋالاش ئىشخانىسىدىن ئىبارەت 12 تارماق تەسىس قىلىندى.

§ 2 . قۇرۇلتاي

1. ج ك پ چاقىلىق ناھىيىلىك 1 - قۇرۇلتىيى (پارتىيە ئەزالىرى يىغىنى)

1956 - يىلى 4 - ئاينىڭ 27 - كۈنى ئېچىلىپ، 5 - ئاينىڭ 5 - كۈنى يېپىلدى، 9 كۈن داۋام قىلدى، قۇرۇلتايغا پۈتۈن ناھىيىدىكى 87 پارتىيە ئەزاسىنىڭ ھەممىسى قاتناشتى.

قۇرۇلتايدا ناھىيىلىك پارتكومنىڭ «بەش يىلدىن بۇيانقى خىزمەتلەر توغرىسىدىكى دوكلاتى» ۋە بۇنىڭدىن كېيىنكى خىزمەت ۋەزىپىلىرى مۇزاكىرە قىلىندى ۋە ماقۇللاندى. قۇرۇلتايدا تەنقىد ۋە ئۆز - ئۆزىنى تەنقىد قىلىش قورالى ئارقىلىق، ناھىيىدىكى ھەر دەرىجىلىك پارتىيە تەشكىلاتلىرىدا كوللېكتىپ رەھبەرلىك قىلىش، ئىتتىپاقلىشىش، مىللەتلەر سىياسىتىنى ئىجرا قىلىش ۋە ھەمكارلىشىش - كوپىراتسىيىلىشىش مەركەز قىلىنغان يېزا ئىگىلىك مەھسۇلاتىنى ئاشۇرۇش ھەرىكىتىگە رەھبەرلىك قىلىش قاتارلىق جەھەتلەردە ساقلىنىۋاتقان مەسىلىلەر چوڭقۇر تەكشۈرۈلدى ھەم بۇ ھەقتە قارار چىقىرىلدى، كومپارتىيە ئەزالىرى ۋە ھەر دەرىجىلىك كادىرلاردىن كوللېكتىپ رەھبەرلىكتە چىڭ تۇرۇپ، ئىش تەقسىماتى بويىچە مەسئۇل بولۇپ، سىياسىي - قانۇن خىزمىتىنى تىرىشىپ ياخشى ئىشلەپ، سوتسىيالىستىك ئۆزگەرتىش مېخانىزىمىنى مۇستەھكەملەپ، يېزا ئىگىلىكىنى ئومۇميۈزلۈك كوپىراتسىيىلەشتۈرۈشنى ئىلگىرى سۈرۈش، ناھىيىلىك پارتكوم ئەزالىرى دائىم يېزىلارغا بېرىپ، يېزا ئىگىلىك ئىشلەپچىقىرىشنى ياخشى تۇتۇپ، دېھقانلارنىڭ كىرىمىنى ئاشۇرۇش، مىللەتلەر سىياسىتىنى ئىجرا قىلىپ، مىللەتلەر ئىتتىپاقلىقىنى كۈچەيتىش، شۇنىڭ بىلەن بىرگە خىزمەتلەردىكى ساۋاقلارنى قوبۇل قىلىپ، مەغرۇرلۇق - ئالدىراقسانلىقتىن ساقلىنىپ، تىرىشىپ ئىشلەپ ۋە ئۆگىنىپ، پارتىيىنىڭ ئاز سانلىق مىللەتلەر رايونىدىكى خىزمەت ۋەزىپىلىرىنى ئىخلاس بىلەن ئورۇنداش ئۈچۈن تىرىشىپ كۈرەش قىلىش تەلپ قىلىندى. قۇرۇلتايدا 1 - نۆۋەتلىك ناھىيىلىك پارتكومنىڭ ئەزالىرى، شۇجىسى، مۇئاۋىن شۇجىلىرى

ۋە كورلا ۋىلايەتلىك پارتىيە قۇرۇلتىيىغا قاتنىشىدىغان 11 ۋەكىل سايلاپ چىقىلدى.

2. ج ك پ چاقىلىق ناھىيىلىك 2 - قۇرۇلتىيى

1961 - يىلى 10 - ئاينىڭ 25 - كۈنى ناھىيىلىك پارتكومدا ئېچىلىپ، 20 كۈن داۋام قىلدى، قۇرۇلتايعا 66 نەپەر ۋەكىل قاتناشتى (بۇنىڭ ئىچىدە ئايال ۋەكىل 6، ئاز سانلىق مىللەت ۋەكىلى 36)، تۈرلۈك سەۋەبلەر تۈپەيلىدىن قۇرۇلتايعا 9 كىشى قاتنىشالمىدى، قۇرۇلتايعا 10 كىشى سىرتتىن قاتناشتى.

قۇرۇلتايدا ئاپتونوم رايونلۇق ئۈچ دەرىجىلىك كادىرلار يىغىنىنىڭ روھى يەتكۈزۈلدى، چاقىلىق ناھىيىسىنىڭ 5 يىللىق خىزمەت نەتىجىلىرى، تەجرىبىلىرى ۋە ساقلانغان مەسىلىلەر يەكۈنلەندى، بۇنىڭدىن كېيىنكى خىزمەت ۋەزىپىلىرى مۇزاكىرە قىلىنىپ بېكىتىلدى. قۇرۇلتايدا بۇنىڭدىن كېيىنكى باش ۋەزىپە: باش لۇشىيەن، چوڭ سەكرەپ ئىلگىرىلەش ۋە خەلق گۇڭشېسىدىن ئىبارەت 3 قىزىل بايراقنى ئېگىز كۆتۈرۈپ، 5 يىلدىن بۇيانقى تەجرىبە - ساۋاقلارنى يەكۈنلەش ئاساسىدا، «يېزا ئىگىلىكى - خەلق ئىگىلىكىنىڭ ئاساسى، ئاشلىق - ئاساسنىڭ ئاساسى»، «پۈتۈن پارتىيە سەپەرۋەرلىككە كېلىپ، يېزا ئىگىلىكى بىلەن كەڭ شۇغۇللىنىپ، ئاشلىقنى كۆپلەپ ئىشلەپچىقىرىش» دېگەن فاڭجېننى داۋاملىق ئىزچىللاشتۇرۇپ، چاقىلىق ناھىيىسىنىڭ ئاشلىق مەھسۇلاتىنى ھازىرقى ئاساستا يىلدىن - يىلغا پۇختا قەدەم بىلەن ئاشۇرۇپ، ئاشلىق ئۆتكىلىدىن بۇرۇنراق ئۆتۈشكە تىرىشىش؛ ھەر ساھە، ھەر كەسىپلەرنىڭ يېزا ئىگىلىكىگە زور كۈچ بىلەن مەدەت بېرىشىدە داۋاملىق چىڭ تۇرۇش ئاساسىدا، تۈرلۈك قۇرۇلۇش ئىشلىرىنى ئومۇميۈزلۈك ئورۇنلاشتۇرۇپ، ھەر جەھەتتىكى خىزمەتلەرنى مۇناسىپ راۋاجلاندۇرۇپ، تېخىمۇ زور نەتىجىلەرنى قولغا كەلتۈرۈشتىن ئىبارەت، دەپ كۆرسىتىلدى. قۇرۇلتاي پۈتۈن پارتىيىنى ماركسىزم، لېنىنىزم، ماۋ زېدۇڭ ئىدىيىسىنى تىرىشىپ ئۆگىنىپ، ماركسىزم - لېنىنىزىملىق نەزەرىيە سەۋىيىسىنى ئۆستۈرۈپ، تەكشۈرۈش - تەتقىق قىلىش ئىستىلىنى كەڭ ئەۋج ئالدۇرۇپ، ئاممىۋى لۇشىيەندە مېڭىپ، پارتىيىنىڭ سىياسەتلىرىنى توغرا ئىجرا قىلىپ، ئىلگىرى يولغا قويۇلۇپ ئۈنۈم بەرگەن تەجرىبىلەرنى تولۇق تەتبىقلاپ، ساۋاقلارنى قوبۇل قىلىپ، پارتىيە رەھبەرلىكىنى كۈچەيتىپ، پارتىيىنىڭ ھەقىقەتنى ئەمەلىيەتتىن ئىزدەشتەك ئېسىل ئەنئەنىسى ۋە ئىستىلىنى جارى قىلدۇرۇپ، بىردەك ئىتتىپاقلىشىپ، يېڭى ۋەزىپىلەرنى ئورۇنداش ئۈچۈن كۈرەش قىلىشقا چاقىردى.

قۇرۇلتايدا 2 - نۆۋەتلىك ناھىيىلىك پارتكومنىڭ ئەزالىرى، شۇجىسى، مۇئاۋىن شۇجىلىرى ۋە ج ك پ بايىنغولىن موڭغۇل ئاپتونوم ئوبلاستلىق 2 - قۇرۇلتىيىغا قاتنىشىدىغان 8 ۋەكىل سايلاپ چىقىلدى.

3. ج ك پ چاقىلىق ناھىيىلىك 3 - قۇرۇلتىيى

1971 - يىلى 4 - ئاينىڭ 19 - كۈنىدىن 22 - كۈنىگىچە ناھىيىلىك پارتكومنىڭ چوڭ مەجلىس خاتىنىدا ئېچىلدى، قۇرۇلتايعا 84 ۋەكىل قاتناشتى، بۇنىڭ ئىچىدە ئاز سانلىق مىللەت ۋەكىلى 58. قۇرۇلتايدا ناھىيىلىك ئىنقىلابىي كومىتېت پارتىيە يادرو گۇرۇپپىسىنىڭ «ماۋجۇشنىڭ پرولېتارىيات ئىنقىلابىي لۇشىيەننىڭ يېتەكچىلىكىدە غەلبە بىلەن ئالغا باسايلى» دېگەن خىزمەت دوكلاتى ماقۇللاندى.

قۇرۇلتاي بارلىق پارتىيە ئەزالىرى ۋە ھەر مىللەت خەلق ئاممىسىنى ماركسىزم - لېنىنىزم،

ماۋ زېدۇڭ ئىدىيىسىنى ئەستايىدىل ئۆگىنىپ، پارتىيە ئەزالىرى ۋە ئاممىغا چوڭقۇر ئىدىيە ۋە لۇشىيەن تەربىيىسى بېرىشكە، «ئۇرۇشقا تەييارلىق كۆرۈش، قەھەتچىلىكنىڭ ئالدىنى ئېلىش، خەلقنى كۆزدە تۇتۇش» تىن ئىبارەت ئىستراتېگىيىلىك فاڭجېننى قەتئىي ئىزچىللاشتۇرۇشقا، يېزا ئىگىلىكىدە داچەيدىن، سانائەتتە داچىڭدىن ئۆگىنىش ھەرىكىتىنى داۋاملىق چوڭقۇر قانات يايدۇرۇپ، سانائەت، يېزا ئىگىلىك ئىشلەپچىقىرىشنى ياخشى يولغا قويۇشقا، كۈرەش قىلىش، تەقىد قىلىش ۋە ئۆزگەرتىشنى داۋاملىق ياخشى ئېلىپ بېرىشقا، پارتىيىنىڭ بىر تۇناش رەھبەرلىكىنى ۋە پارتىيىنىڭ ئىتتىپاقلىقىنى كۈچەيتىپ، پارتىيە 9 - قۇرۇلتىيى لۇشىيەننى بويلاپ غەلبە بىلەن ئالغا بېسىشقا چاقىردى.

بۇ قېتىمقى قۇرۇلتاي «مەدەنىيەت زور ئىنقىلابى» دىن ئىبارەت خاتا نەزەرىيە ۋە خاتا ئەمەلىيەتتە ئومۇميۈزلۈك چىڭ تۇردى. ئۇنىڭ ئىدىيە، سىياسىي ۋە تەشكىلىي جەھەتتىكى يېتەكچى فاڭجېننى خاتا بولدى.

قۇرۇلتايدا 3 - نۆۋەتلىك ناھىيىلىك پارتكومنىڭ ئەزالىرى، دائىمىي ئەزالىرى، شۇجىسى ۋە مۇئاۋىن شۇجىلىرى سايلاپ چىقىلدى.

چاقىلىق ناھىيىلىك پارتكوم (خىزمەت كومىتېتى) غا شۇجى بولغانلار

جەدۋەل: 2 - 2

ئىسىم فامىلىسى	جىنسى	مىللىتى	يۇرتى	ۋەزىپە ئۆتىگەن ۋاقتى
جېڭ سىخۇا	ئەر	خەنزۇ	شەندۇڭ زىياڭ	1950.8 — 1950.3
لىۋ كېمىڭ	ئەر	خەنزۇ	جياڭشى يۇڭشىن	1952.10 — 1950.8
چېن باۋتيەن	ئەر	خەنزۇ	شەندۇڭ خۇيىمىن	1956.9 — 1955.7
شۇ فاڭيۈەن	ئەر	خەنزۇ	شەندۇڭ نىڭجىن	1962.5 — 1958.11
بېڭ زۇچىڭ	ئەر	خەنزۇ	شەندۇڭ جېنخۇا	1971.4 — 1962.5
ۋاڭ جىڭۋۇ	ئەر	خەنزۇ	شەندۇڭ	1973.12 — 1971.4
ئىمىن مۇمىن	ئەر	ئۇيغۇر	خېجىڭ	1979.2 — 1973.12
گاۋ لەنتىڭ	ئەر	خەنزۇ	خېنەن پەنشى	1986.11 — 1979.2

چاقىلىق ناھىيىلىك پارتكوم (خىزمەت كومىتېتى) غا مۇئاۋىن شۇجى بولغانلار

جەدۋەل: 2 - 3

ئىسىم فامىلىسى	جىنسى	مىللىتى	يۇرتى	ۋەزىپە ئۆتىگەن ۋاقتى
ۋاڭ چۈەنۋېن	ئەر	خەنزۇ	شەندۇڭ نىڭجىن	1954.4 — 1950.3
چاڭ شىشۈڭ	ئەر	خەنزۇ	خېبېي ئەنگو	1953.3 — 1951.10
چېن باۋتيەن	ئەر	خەنزۇ	شەندۇڭ خۇيىمىن	1955.7 — 1953.3

1958.11 — 1956.9	شەندۇڭ نىڭجىن	خەنزۇ	ئەر	شۇ ھاڭيۈەن
1957.11 — 1956.9		خەنزۇ	ئەر	بېياڭ جىيۈن
1961.10 — 1957.11	خېبېي	خەنزۇ	ئەر	ليۇ جۇنچاڭ
1963.9 — 1958.11	قەشقەر	ئۇيغۇر	ئەر	ئەپە سادىر
1971.5 — 1961.4	شەنشى خۇاشيەن	خەنزۇ	ئەر	ليۇ جىيەنخۇا
1963.9 — 1961.10	شەندۇڭ ۋېيشيەن	خەنزۇ	ئەر	لو جىڭۋاڭ
1973.12 — 1971.4	خېبېياڭ	ئۇيغۇر	ئەر	ئىمىن مۇمىن
1973.12 — 1971.4	شەندۇڭ شافىي	خەنزۇ	ئەر	جاۋ مىڭلياڭ
1979.5 — 1974.3	شەندۇڭ	خەنزۇ	ئەر	فالڭ جىڭسەن
1980.10 — 1979.9	گەنسۇ	خەنزۇ	ئەر	شى زوفەن
1984.2 — 1979.10	شەندۇڭ نىڭجىن	خەنزۇ	ئەر	يۈەن بىڭيەن
—1984.3	شەنشى	خەنزۇ	ئەر	ليۇ شىرۋاڭ
—1984.3	چاقىلىق	ئۇيغۇر	ئەر	مەھمەت ئىسلام
—1985.5	توقسۇن	خەنزۇ	ئەر	تيەن شىيۈەن

چاقىلىق ناھىيىلىك پارتكوم دائىمىي كومىتېت (مەخسۇس ۋەزىپە ئۆتكەن) ئەزالىرى

جەدۋەل: 2 — 4

ۋەزىپە ئۆتكەن ۋاقتى	يۇرتى	مىللىتى	جىنسى	ئىسىم - فامىلىسى
1971.4 — 1963.10	خېبېياڭ	ئۇيغۇر	ئەر	ئىمىن مۇمىن
1972.1 — 1971.4	گەنسۇ	خەنزۇ	ئەر	ۋاڭ جاۋشياڭ
1972.1 — 1971.4	شەندۇڭ	خەنزۇ	ئەر	شى شۇۋېن
1980.6 — 1971.4	شەنشى شىيەنياڭ	خەنزۇ	ئەر	ليۇ چۇڭيى
1977.12 — 1971.4	چاقىلىق	ئۇيغۇر	ئايال	ھاۋاخان ساۋۇت
1978.10 — 1973.1	شەنشى شىڭپىڭ	خەنزۇ	ئەر	لو چۇڭۋاڭ
1978.10 — 1973.1	كۇچا	ئۇيغۇر	ئەر	ھامىدىن تاھىر
1980.6 — 1974.7	كورلا	ئۇيغۇر	ئەر	مۇسا روزى
1984.4 — 1974.7	ئۈرۈمچى	خەنزۇ	ئەر	سالىڭ چىڭسەن

§ 3 . تەشۋىقات - تەربىيە

1. تەشۋىقات خىزمىتى

يېڭى جۇڭگو قۇرۇلغان دەسلەپكى چاغلاردا، مەملىكەت ئىچى ۋە سىرتىدا يۈز بەرگەن چوڭ ئىشلار ۋە پارتىيىنىڭ ھەر قايسى مەزگىلىدىكى فاڭجېن - سىياسەتلىرى، ئاساسەن، تۈرلۈك دوكلات يىغىنى ئېچىش، تام گېزىتى، قارا تاختاي گېزىتى چىقىرىش، شۇنىڭدەك بايرام، دەم ئېلىش كۈنلىرى ئۆتكۈزۈلگەن تۈرلۈك پائالىيەتلەر ئارقىلىق ئاممىغا ۋاقتى - ۋاقتىدا تەشۋىق قىلىنىپ تۇردى، شۇنىڭ بىلەن بىرگە، تەشۋىقات ئەترەتلىرى تەشكىل قىلىنىپ كوچا، يېزا ۋە كەنتلەر بويىچە تەشۋىقات ئېلىپ بېرىلدى.

1952 - يىلى «ج ك پ مەركىزىي كومىتېتىنىڭ پۈتۈن پارتىيىدە خەلق ئاممىسىغا قارىتىلغان تەشۋىقات تورى بەرپا قىلىش توغرىسىدىكى قارارى» غا ئاساسەن، چاقىلىق ناھىيىسىدە تەشۋىقات تورى بەرپا قىلىندى، 60 تەشۋىقاتچى يېتىشتۈرۈلدى (بۇنىڭ ئىچىدە ئۇيغۇر 32، خەنزۇ 26، خۇيزۇ 2)، يېزىلاردىكى 3 رايوننىڭ ھەر بىرىگە بىردىن دوكلاتچى قويۇلدى. ھەر قېتىم چوڭراق تەشۋىقات ۋەزىپىسى چىققاندا، ئالدى بىلەن ناھىيە ياكى رايون، يېزىلار بويىچە تەشۋىقاتچىلار يىغىپ تەربىيىلەنەتتى، ئاندىن بۇ تەشۋىقاتچىلار ئامما ئارىسىدا تەشۋىقات ئېلىپ باراتتى.

1955 - يىلى چاقىلىق ناھىيىسى 2 قارار تەشۋىقاتچىلار كۇرسى ئېچىپ، 124 تەشۋىقاتچىنى تەربىيىلىدى. 1959 - يىلى ناھىيىلىك پارتكوم تەشۋىقات بۆلۈمى ج ك پ 8 - نۆۋەتلىك مەركىزىي كومىتېتى 6 - ئومۇمىي يىغىنىنى مەركىزىي مەزمۇن قىلىپ تەشۋىقاتچىلار كۇرسى ئېچىپ، 357 كىشىنى تەربىيىلىدى.

ئىختىيارىي مۇخبىرلىق - خەۋەر قىلىش خىزمىتىنى كۈچەيتىش ئۈچۈن، 1959 - يىلى 9 - ئايدا چاقىلىق ناھىيىلىك پارتكوم ناھىيىلىك پارتكوم ئەزالىرى ۋە ناھىيىلىك خەلق كومىتېتى ئەزالىرىدىن بولۇپ 23 كىشىدىن تەركىب تاپقان خەۋەر قىلىش گۇرۇپپىسىنى قۇردى ھەمدە ناھىيە بويىچە شەھەر - يېزىلاردا خەۋەر قىلىش تورلىرىنى بەرپا قىلدى ۋە مۇكەممەللەشتۈردى، ناھىيە بويىچە 88 ئىختىيارىي مۇخبىر مەيدانغا كەلدى (بۇنىڭ ئىچىدە ئۇيغۇر 55)، ئۇلار 20 خەۋەر يېزىش گۇرۇپپىسىغا بۆلۈنۈپ، پارتىيە گېزىتلىرى ۋە رادىئو ئىستانسىسىغا خەۋەر يېزىپ تۇردى.

1960 - يىللارنىڭ باشلىرىدا، تەشۋىقات خىزمىتىدە مىللەتلەر ئىتتىپاقلىقىنى كۈچەيتىش، تەبىئىي ئاپەت ئۈستىدىن غەلبە قىلىش مۇھىم نۇقتا قىلىندى، يېزىلارنىڭ تەشۋىقات خىزمىتىنى كۈچەيتىش ئۈچۈن، 1963 - يىلى 36 يېزا تەشۋىقاتچىسى يېتىشتۈرۈلدى.

«مەدەنىيەت زور ئىنقىلابى» مەزگىلىدە سول لۇشىيەننىڭ تەسىرى ئارقىسىدا، چاقىلىق ناھىيىسىدىمۇ پۈتۈن مەملىكەتتىكىگە ئوخشاش «ھەممە يەرنى قىزىللاشتۇرۇش»، «ساداقەت ئۈسۈمۈلى» ئويناش، «ئەتتىگەندە يوليورۇق سوراڭ»، كەچتە دوكلات قىلىش» كەڭ يولغا قويۇلدى.

«تۆت كىشىلىك گۇرۇھ» تارمار قىلىنغاندىن كېيىن، تەشۋىقات خىزمىتىدە پارتىيىنىڭ ئېسىل ئەنئەنىسى ۋە ئىمتىلى يېڭىۋاشتىن ئەسلىگە كەلتۈرۈلدى. 1979 - يىلى 8 - ئايدا ناھىيىلىك پارتكوم تەشۋىقات خىزمىتى يىغىنى ئېچىپ، تەشۋىقات خىزمىتىدە پارتىيە 11 -

نۆۋەتلىك مەركىزىي كومىتېتى 3 - ئومۇمىي يىغىنىنىڭ روھىنى يېتەكچى قىلىپ، خىزمەتنىڭ مۇھىم نۇقتىسىنى سوتسىيالىستىك ئىقتىسادىي قۇرۇلۇشقا خىزمەت قىلىشتىن ئىبارەت مەركەزگە يۆتكەشنى تەلپ قىلدى. 1982 - يىلى ناھىيىلىك پارتكوم تەشۋىقات بۆلۈمى 2 قارار پارتىيە 12 - قۇرۇلتىيىنىڭ ھۆججەتلىرىنى ئۆزگەرتىش كۈرسى ۋە تەشۋىقات تايانچلىرىنى يېتىشتۈرۈش كۈرسى ئاچتى، ناھىيە بويىچە 547 كىشىدىن تەركىب تاپقان 12 - قۇرۇلتاي ھۆججەتلىرىنى ئۆزگەرتىش، كونسۇلتاتسىيە قىلىش تەشۋىقات تورى شەكىللەندۈرۈلدى. 477 قېتىم لېكسىيە يىغىنى ۋە سەپەرۋەرلىك يىغىنى ئېچىلدى، بۇ يىغىنلارغا 24 مىڭ 233 ئادەم (قېتىم) قاتناشتى. ناھىيە دەرىجىلىك كادىرلار ئاساسىي قاتلاملارغا بېرىپ 83 قېتىم تەشۋىقات لېكسىيە سۆزلىدى. ئىقتىسادنىڭ تەرەققىي قىلىشىغا ئەگىشىپ، چاقىلىق ناھىيىسىدە رادىئو تورى بەرپا قىلىندى، تېلېۋىزىيىنىڭ ئومۇملىشىش نىسبىتى يىلدىن - يىلغا ئۆستى.

2. نەزەرىيە ئۆگىنىش

چاقىلىق ناھىيىسىدىكى كادىرلار، ئىشچى - خىزمەتچىلەرنىڭ نەزەرىيە ئۆگىنىشى 50 - يىللاردىن باشلاندى، تەشۋىقات بۆلۈمىنىڭ مەسئۇل بولۇشى بىلەن، پۈتۈن ناھىيىدىكى ئورگانلار، كارخانا، كەسپىي ئورۇنلار ۋە مەكتەپلەردىكى كادىرلار، ئىشچى - خىزمەتچىلەر ھەر چارشەنبە كۈنى چۈشتىن كېيىن ھەر قايسى مەزگىللەردىكى ئىچكى - تاشقى ۋەزىيەتكە، سىياسىي ھەرىكەتلەرگە ۋە مەركىزىي ۋەزىپىلەرگە بىرلەشتۈرۈپ نەزەرىيە ۋە ھۆججەت ئۆگەندى. ناھىيە دەرىجىلىك كادىرلار مەركىزىي ئۆگىنىش گۇرۇپپىسىدا (ئازادلىقنىڭ دەسلەپكى مەزگىلىدە يادرولۇق ئۆگىنىش گۇرۇپپىسى دەپ ئاتالغان) ئۆگىنىشكە قاتناشتى، ئۆگىنىشتە ئۆزلۈكىدىن ئۆگىنىشنى ئاساس قىلىش، يىغىلىپ ئۆگىنىش بىلەن مۇزاكىرە قىلىشنى قوشۇمچە قىلىش قاتارلىق شەكىللەرنى قوللاندى. ئادەتتىكى كادىرلار ئۆگىنىشتە پارتىيە پاجىيىكىسىنى بىرلىك قىلىپ، يىغىلىپ ئۆگىنىش ۋە مۇزاكىرە قىلىش قاتارلىق شەكىللەرنى قوللاندى. شۇنىڭ بىلەن بىر ۋاقىتتا، ناھىيە يەنە تۈرلۈك ئۆگىنىش كۈرسى، سىياسىي كەچ كۈرسى، ئىشتىن سىرتقى سىياسىي مەكتەپلەرنى ئېچىپ، كادىرلارنى تەربىيەلەپ، ئۇلارنىڭ نەزەرىيە سەۋىيىسىنى ئۆستۈردى.

1957 - يىل 3 - ئايدا ناھىيىلىك پارتكوم خىزمەتتىكى كادىرلار ئىشتىن سىرتقى مەكتىپى قۇردى، ئۇنىڭدا 106 خەنزۇ ئوقۇغۇچى، 64 ئاز سانلىق مىللەت ئوقۇغۇچىسى ئوقىدى. 1959 - يىلى كادىرلار، ئىشچى - خىزمەتچىلەرنىڭ نەزەرىيە ئۆگىنىشىنى ۋە ئېقىم مەسلىھىتى، سىياسەت ئۆگىنىشىنى كۈچەيتىش ئۈچۈن، چاقىلىق ناھىيىسىدە يادرولۇق ئۆگىنىش گۇرۇپپىسى قۇرۇلدى ھەمدە ناھىيە ئورگىنىغا قاراشلىق ئورۇنلار سىستېمىلار بويىچە 13 ئۆگىنىش گۇرۇپپىسىغا ئايرىلىپ، يىغىلىپ ئۆگىنىش يولىغا قويۇلدى.

60 - يىللارنىڭ دەسلەپكى مەزگىلىدە ناھىيە بازىرى ۋە يېزىلاردا ماۋ جۇشى ئەسەرلىرىنى ئۆگىنىش ئاممىۋى ھەرىكىتى كەڭ قانات يايدۇرۇلدى ھەمدە پارتىيىنىڭ ئاساسىي قاتلام تەشكىلاتلىرىدا ئىشتىن سىرتقى نەزەرىيە يېتەكچىلىرى قوشۇنى بەرپا قىلىندى. 1966 - يىلغا كەلگەندە ناھىيە بويىچە %87 ئىشلەپچىقىرىش ئەترىتى ماۋ جۇشى ئەسەرلىرىنى ئۆگىنىش كۈرسى ئاچتى، ئۆگىنىشكە 1688 كىشى قاتناشتى.

«مەدەنىيەت زور ئىنقىلابى» مەزگىلىدە ئىنتايىن سول لۇشىيەننىڭ تەسىرى تۈپەيلىدىن، نەزەرىيە ئۆگىنىشىدە ئىنتايىن سول پىكىر ئېقىمى ۋە دوگمىچىلىق يامراپ كەتتى، نورمال

ئۆگىنىش تۈزۈمى بۇزۇۋېتىلدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، لىن بياۋ ۋە «تۆت كىشىلىك گۇرۇھ» نىڭ نەزەرىيە سېپىدىكى زەھەرلىرىنى تازىلاش ئۈچۈن، ناھىيە بويىچە پارتىيە ئەزالىرى، كادىرلار ۋە ئامما ئارىسىدا «پارتىيىنىڭ سىياسىي تۇرمۇشىغا دائىر بىر قانچە نىزام» ۋە «دۆلىتىمىز قۇرۇلغاندىن بۇيانقى پارتىيە تارىخىغا دائىر بەزى مەسىلىلەر توغرىسىدا قارار» ۋە يېڭى پارتىيە نىزامنامىسى، ئاساسىي قانۇننى ئۆگىنىش كەڭ، چوڭقۇر ئېلىپ بېرىلدى ھەمدە «ئەمەلىيەت ھەقىقەتنى سىناشنىڭ بىردىنبىر ئۆلچىمى» ئىكەنلىكى توغرىسىدىكى ئۆگىنىش ۋە مۇزاكىرە كەڭ ۋە چوڭقۇر قانات يايدۇرۇلدى. 1982 - يىلى 3 - ئايدا ناھىيىلىك پارتىيە مەكتىپى كادىرلار كىتاب ئوقۇش كۇرسى ئاچتى، كۇرستا ئاساسەن «يولداش چېن يۇننىڭ ماقالىلىرى»، «جۇڭگودا سوتسىيالىزىمنىڭ ئىقتىسادىي مەسىلىلىرى» ۋە «دېڭ شياۋپىڭ ماقالىلىرىدىن تاللانما» قاتارلىق 3 كىتاب ئۆگىنىلدى. 1985 - يىلى 6 - ئايدا ناھىيىلىك پارتىيە مەكتىپى «ج ك پ مەركىزىي كومىتېتىنىڭ ئىقتىسادىي تۈزۈلمە ئىسلاھاتى توغرىسىدىكى قارارى» نى ئۆگىنىش بويىچە 2 قارار كۇرس ئاچتى، ئۆگىنىشكە 20 ناھىيە دەرىجىلىك كادىر ۋە 124 رايون دەرىجىلىك كادىر قاتناشتى.

3. پارتىيە ئەزالىرىنى تەربىيەلەش

يېڭى جۇڭگو قۇرۇلغان دەسلەپكى مەزگىلدە پارتىيە ئەزالىرىنى تەربىيەلەش ئاساسىي جەھەتتىن پارتىيىنىڭ مەركىزىي خىزمەتلىرىگە بىرلەشتۈرۈپ ئېلىپ بېرىلدى، ياچېيكا بىرلىك قىلىنىپ، پارتىيە نىزامنامىسى، پارتىيە پروگراممىسى ۋە پارتىيە ئەزالىرىنىڭ 8 تۈرلۈك شەرتى قاتارلىق پارتىيە ئاساسىي بىلىملىرى ئۆگىنىلىپ، پارتىيە ئەزالىرىغا سىنىپىي تەربىيە ۋە سىياسىي - ئىدىيىۋى تەربىيە بېرىلدى. 1959 - يىلى ناھىيىلىك پارتىيە مەكتىپى قۇرۇلغاندىن كېيىن، بۇ مەكتەپ پارتىيە ئەزالىرىنى نۆۋەتلەشتۈرۈپ تەربىيەلەشكە مەسئۇل بولدى، بۇنىڭدىن سىرت، يەنە ھەر دەرىجىلىك پارتىيە تەشكىلاتلىرىغا زىچ ماسلىشىپ، ھەر شەنبە كۈنى چۈشتىن كېيىنكى پارتىيە، ئىتتىپاق ئەزالىرى پائالىيەت كۈنىدىن پايدىلىنىپ، يىغىلىپ ئۆگىنىش، مۇزاكىرە يىغىنى، سۆھبەت يىغىنى ئۆتكۈزۈش، پارتىيە دەرسى ئۆتۈش، ئۆگىنىش كۇرسى ئېچىش قاتارلىق شەكىللەرنى قوللىنىپ، پارتىيە ئەزالىرىغا ماركسىزم، لېنىنىزم، ماۋ زېدۇڭ ئىدىيىسى ۋە ئېقىم مەسىلىلىرى، سىياسەت ۋە پارتىيىگە ئائىت ئاساسىي بىلىملەر توغرىسىدا تەربىيە بەردى.

1959 - يىلى ناھىيە بويىچە ئورگانلار ۋە يېزىلاردىكى پارتىيە ئەزالىرى ئارىسىدا ئاتېئىزم تەربىيىسى ئېلىپ بېرىلدى، بۇنىڭدا، ئاساسەن، پارتىيە دەرسى ئۆتۈش، كونسۇلتاتسىيە دوكلاتى بېرىش ۋە كوللىكتىپ مۇزاكىرە قىلىش قاتارلىق ئۇسۇللار قوللىنىلدى. تەربىيە ئارقىلىق، بارلىق پارتىيە ئەزالىرى كوممۇنىستلارنىڭ ئاتېئىزمچىلار ئىكەنلىكىنى، شۇڭا دىئالېكتىك ماتېرىيالىزم ۋە تارىخىي ماتېرىيالىزم پرىنسىپى بويىچە ئىش قىلىشى لازىملىقىنى، كومپارتىيە ئەزالىرىنىڭ ماركسىزمچىلار ئىكەنلىكىنى، شۇڭا سوتسىيالىزم، كوممۇنىزم ئۈچۈن ئۆمۈرۋاپەت كۈرەش قىلىشى لازىملىقىنى ئاساسىي جەھەتتىن تونۇۋالدى.

60 - يىللارنىڭ دەسلەپكى مەزگىلىدە پارتىيە ئەزالىرىغا سوتسىيالىستىك ئىدىيە ۋە كوممۇنىستىك غايە توغرىسىدا ۋە پارتىيىنىڭ ئېسىل ئەنئەنىسى توغرىسىدا تەربىيە بېرىلدى، پۈتۈن ناھىيىدىكى كوممۇنىستىك پارتىيە ئەزالىرىغا لېي فېڭ، جياۋ يۇلو، ۋاڭ جىنشى قاتارلىق

ئىلغارلاردىن ئۆگىنىپ، ئىنقىلابىي روھنى ئورغۇتۇپ، سوتسىيالىستىك ئىنقىلاب ۋە قۇرۇلۇشتا پارتىيە ئەزالىرىنىڭ ئاۋانگارتلىق، نەمۇنىلىك رولىنى ھەقىقىي جارى قىلدۇرۇش چاقىرىق قىلىندى. 1963 - يىلى ناھىيىلىك پارتىيە مەكتىپى پارتىيە ئەزالىرىنى تەربىيەلەش بويىچە 4 قارار كۇرس ئېچىپ، ئاساسىي قاتلامدىكى پارتىيە ئەزالىرىدىن 85 كىشىنى نۆۋەتلەشتۈرۈپ تەربىيەلىدى.

«مەدەنىيەت زور ئىنقىلابى» مەزگىلىدە پارتىيە ئەزالىرىنى تەربىيەلەش خىزمىتى بۇزغۇنچىلىققا ئۇچرىدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، پارتىيە ئەزالىرىنى تەربىيەلەش خىزمىتى ئەسلىگە كەلتۈرۈلدى ۋە كۈچەيتىلدى. بۇ مەزگىلدە، پارتىيە ئەزالىرىغا پارتىيەنىڭ يېڭى دەۋردىكى لۇشىەن، فاختېن، سىياسەتلىرى توغرىسىدا نۇقتىلىق تەربىيە بېرىلدى. 1982 - يىلى ناھىيىلىك پارتكوم پارتىيە دەرسى ئوقۇتقۇچىلىرىنى يېتىشتۈرۈش بويىچە بىر ھەپتىلىك كۇرس ئېچىپ، ئىشتىن سىرتقى ۋاقىتلاردا پارتىيە دەرسى ئۆتىدىغان 30 نەپەر ئوقۇتقۇچى يېتىشتۈردى. 1983 - يىلى ناھىيىلىك پارتكوم پارتىيە ئەزالىرىنى تەربىيەلەش بويىچە سۆھبەت يىغىنى ئېچىپ، پارتىيە ئەزالىرىنى تەربىيەلەش خىزمىتىنى يەكۈنلىدى، پارتىيە ئەزالىرىنى تەربىيەلەشكە دائىر تەجرىبىلەرنى ئالماشتۇردى. شۇ يىلى ناھىيىدىكى ھەر دەرىجىلىك ئورگانلار، 3 گۇڭشى، بىر رايون يېڭى پارتىيە نىزامنامىسىنى ئۆگىنىش بويىچە جەمئىي 10 قارار كۇرس ئاچتى، ئۆگىنىشكە قاتناشقان پارتىيە ئەزاسى 615 كە يېتىپ، ناھىيىدىكى ئومۇمىي پارتىيە ئەزاسىنىڭ %97 نى ئىگىلىدى.

§ 4 . بىرلىك سەپ خىزمىتى

1. پارتىيەنىڭ ئازادلىقنىڭ دەسلەپكى مەزگىلىدىكى بىرلىك سەپ

خىزمىتى

يېڭى جۇڭگو قۇرۇلغاندىن كېيىن، 1950 - يىلى ج ك پ چاقىلىق ناھىيىلىك كومىتېتى بىرلىك سەپ خىزمىتىنى مۇھىم خىزمەتلەر قاتارىغا كىرگۈزۈپ، ناھىيىلىك پارتكوم كاتىبات ئىشخانىسىغا كۈندىلىك خىزمەتلەرنى ئىشلەيدىغان بىر مەخسۇس بىرلىك سەپ كادىرى قويدى. ئەينى چاغدا چاقىلىقتىكى ھەر مىللەت خەلقى پارتىيەنىڭ سىياسەتلىرىنى دېگەندەك چۈشەنمەيتتى، مۇنداق ئەھۋالدا بەزى خىزمەتلەرنى پارتىيەنىڭ مەركىزىي ۋەزىپىلىرىگە ماسلاشتۇرۇپ قانات ياپدۇرۇشقا توغرا كەلگەنىدى.

1953 - يىلى 3 - ئايدا ج ك پ چاقىلىق ناھىيىلىك كومىتېتى بىرلىك سەپ خىزمىتىنى كۈچەيتىش توغرىسىدا تۆۋەنگە يوليورۇق چۈشۈرۈپ، يۇقىرى قاتلامدىكى ئاز سانلىق مىللەت كىشىلىرى ۋە دىنىي زاتلارنىڭ سوتسىيالىستىك ئۆزگەرتىش ھەرىكىتى داۋامىدا ئۆتكەلدىن ئۆتۈشكە كاپالەتلىك قىلىشنى قارار قىلدى. ھوشۇر داموللا، ئەزىز چوڭ ئاخۇن، سودىگەر غوپۇر، مەمەت توختى داموللا، تۈردى قاسىم ھاجى، ئەخمەت خاتىپ، مەمەت قوۋان، رايون باشلىقى ئەخمەت ئېلى، ھاكىم غوجابدۇللا، مەكتەپ مۇدىرى قۇربانوف، ئىدارە باشلىقى نۇر بەختىدىن ئىبارەت 11 كىشىنى قوغدىلىدىغان كونكرېت ئوبيېكتى قىلدى. كونكرېت قوغداش ئۇسۇلى مۇنداق بولدى: 1. ئۇلارنىڭ خىزمەت ھوقۇقىغا ھۆرمەت قىلىش، رەھبەرلىك

خىزمىتىنى ئۈستىگە ئالغانلاردىن يوليورۇق سوراقتا ۋە ئۇلارغا دوكلات قىلىشقا تېگىشلىك مەسلىلەر بولسا، ئۇلاردىن يوليورۇق سوراپ ۋە ئۇلارغا دوكلات قىلىپ تۇرۇش؛ ئۇلارنىڭ خىزمەت ھوقۇقى دائىرىسىگە ئالاقىدار ھۆججەت، تېلېگراممىلارنى ئۇلارنىڭ كۆرۈشىگە بېرىش؛ 2. تۈرلۈك خىزمەتلەرنى ئىشلەشتە ئىشلىتىش بۇرۇن ئۇلار بىلەن كېڭىشىپ، ئۇلارنىڭ پىكرىنى ئېلىش؛ 3. سوتسىيالىستىك ئۆزگەرتىش ھەرىكىتىدە، ئۇلارنىڭ ئۆتكەلدىن ئۆتۈشىگە تەشەببۇسكارلىق بىلەن ئېتىبار بېرىش. ئارىخىدا بەزى ئەسكىلىكلەرنى قىلغانلار بۈگۈنكى كۈندە ھۆكۈمەتكە يېقىنلاشمىلا، ئۇلارغا قارىتا سۈرۈشتۈرمەسلىك، كۈرەش قىلماسلىق قانچىنە قوللىنىش، كونا ھېسابنى قىلماسلىق، ئۇلارنىڭ ئۆتكەلدىن ئۆتۈشىنى قوغداش.

2. جەنۇبىي تاغدىكى قازاق قېرىنداشلارنىڭ قايتىپ كېلىشىنى قولغا

كەلتۈرۈش

شىنجاڭ تىنچلىق بىلەن ئازاد بولغاندىن كېيىن، بىر قىسىم قازاق قېرىنداشلار قۇسايىن تەيجى، مۇقىمىت ئەلى، سالقاستان تەيجى، كەبىن تەيجى، مۇقابەسەن داموللا، سەيدۇللا، زىراتباي، ئۆكەن قاتارلىق كىشىلەرنىڭ ئالدىشى، تەھدىت سېلىشى بىلەن چاقىلىق ناھىيىسى تەۋەسىدىكى چىمەن تاغقا ئورۇنلىشىۋېلىپ، بۇلاڭچىلىق ۋە پاراكەندىچىلىك سېلىش ھەرىكەتلىرىنى ئېلىپ باردى. 1950 -، 1951 - يىللىرى ئۇلار مېرەن، تىكەنلىك ۋە ۋاششەرى يېزىلىرىغا 2 قېتىم باستۇرۇپ كىرىپ، خەلقنىڭ مال - مۈلكىنى بۇلىدى، جەمئىيەت ئامانلىقىغا پاراكەندىلىك سالدى. ئۇلارنى قۇتقۇزۇۋېلىش، باندىتلاردىن چەك - چېگرىنى ئېنىق ئايرىپ، قايتا ئەسكىلىك قىلمايدىغان قىلىش، خەلق ئاممىسىنىڭ خاتىرجەم تىرىكچىلىك قىلىشىغا ئىمكانىيەت يارىتىپ بېرىش ئۈچۈن، ناھىيىلىك خەلق ھۆكۈمىتى 1950 - يىل 3 - ئايدا ۋە 1952 - يىل 12 - ئايدا ئۇلارغا نۇرغۇن خىزمەت ئىشلىدى ھەمدە ئەل بولۇشنى تەۋسىيە قىلىپ 2 قېتىم خەت يازدى. ئۇلارمۇ ناھىيىلىك خەلق ھۆكۈمىتى بىلەن سۆھبەت ئۆتكۈزۈشكە 3 ۋەكىل ئەۋەتتى. ئۇلارنىڭ ۋەكىللىرى جەنۇبىي تاغقا قايتىدىغان چاغدا، چاقىلىق ناھىيىلىك خەلق ھۆكۈمىتى ئۇلارغا 4 ئات ۋە ئاز - تولا شېكەر، چاي، رەخت قاتارلىق نەرسىلەرنى تەقدىم قىلدى. ناھىيىلىك پارتكومدىكى بارلىق كادىرلار يەنە ئۇلارنى قىزغىن ئۈزۈتىپ قويدى، بۇ ئىش پارتىيىنىڭ بىرلىك سەپ خىزمىتىنىڭ تەسىرىنى كېڭەيتتى، ھەر مىللەت خەلق ئاممىسى ۋە يۇقىرى قاتلام دىنىي زاتلار ئارىسىدا كۈچلۈك تەسىر قوزغىدى، باندىتلار قوشۇنىنى پارچىلاش، قازاق قېرىنداشلارنىڭ قايتىپ كېلىشىنى قولغا كەلتۈرۈش، ئاز ساندىكى خائىنلار، باندىتلار ۋە باش جىنايەتچىلەرنى ئەڭ زور دەرىجىدە يېتىم قالدۇرۇش، باندىتلارنى يوقىتىش ۋەزىپىسىنى ئوڭۇشلۇق ئورۇنداش ئۈچۈن ئاساس سېلىپ بەردى.

3. زاڭزۇلارنى ئورۇنلاشتۇرۇش

1954 - يىل 9 - ئايدا بىر تۈركۈم زاڭزۇلار شىزاڭدىن چاقىلىققا كەلدى، ئۇلار 20 ئائىلە، 92 كىشى بولۇپ، 47 مى ئەر، 45 ئايال ئىدى، ئارىسىدا بىر گىگەن، 3 قەبىلە باشلىقى، 3 راھىب بار ئىدى. ئۇلار 9 قوتاز، 10 ئات، 500 تۇياق قوي ئېلىپ كەلگەنىدى، بۇ 20 ئائىلە يەنگىنداندۇ، چۈسە، گاڭيۇنزاۋىن قەبىلىلىرىگە تەۋە بولۇپ، گىگەننىڭ ئىسمى جاپچۇرىن بۇچۇ ئىدى. ئۇلار شۇ چاغدىكى 1 - رايوننىڭ 1 - يېزىسى (ھازىرقى تىكەنلىك يېزىسى) غا ئورۇنلاشتۇرۇلدى، چاقىلىق ناھىيىسى ئۇلارنى كىيىم - كېچەك، يېمەك - ئىچمەك، ئۆي

قاتارلىق جەھەتلەردە مۇۋاپىق ئورۇنلاشتۇردى. ناھىيىلىك پارتىيە، ھۆكۈمەت رەھبەرلىرى ۋە ھەر مىللەت خەلق ئاممىسى ئۇلاردىن قىزغىن ھال سورىدى ھەمدە ئۇلارغا پارتىيىنىڭ مىللەتلەر سىياسىتى ۋە دىنىي ئېتىقاد ئەركىنلىكى سىياسىتىنى تەشۋىق قىلدى، بۇنىڭدىن ئۇلار كوممۇنىستىك پارتىيە ۋە ماۋ جۇشىنىڭ رەھبەرلىكىدە ھەر مىللەت خەلقىنىڭ بىر ئائىلە كىشىلىرىدەك ئىناق ئۆتىدىغانلىقىنى ۋە خەلق ھۆكۈمىتىنىڭ ئۆزلىرىگە قىلغان غەمخورلۇقىنى چوڭقۇر ھېس قىلدى. 1955 - يىلى يېڭى يىلدا گىگەن جاپچۇرىن بۇجۇ ماۋ جۇشىغا بولغان مىننەتدارلىقىنى ئىپادىلەش ئۈچۈن، بىر كۈن نوم ئوقۇدى. بۇ زاڭزۇلار ئەمدى شىزاڭغا قايتىپ كەتمەيمىز دەپ، دىنداڭلىرى بار رايونغا كۆچۈپ بېرىپ ئولتۇراقلىشىشنى تەلپ قىلدى. زاڭزۇلار بىلەن موڭغۇللار دىنداڭ بولغانلىقى، ئۇنىڭ ئۈستىگە، كۆپىنچىسى كۆچمەن تۇرمۇش كەچۈرىدىغانلىقى ئۈچۈن، يۇقىرىنىڭ تەستىقلىشى بىلەن، بۇ زاڭزۇلار 1955 - يىلى 1 - ئايدا خوشۇت ناھىيىسىنىڭ 1 - رايونى تاغاجى يېزىسىغا كۆچۈپ بېرىپ ماكانلاشتى.

4. مىللەتلەر خىزمىتىنى ئوبدان ئىشلەش

چاقىلىق ناھىيىسى — شىنجاڭدىكى چەت - ياقا رايون، بۇ يەرگە 11 مىللەت توپلىشىپ ئولتۇراقلاشقان، پارتىيىنىڭ مىللەتلەر سىياسىتىنى ئەستايىدىل ئىزچىل ئىجرا قىلىش — خىزمەتلەردە غەلبە قىلىشنىڭ كاپالىتى. ناھىيىلىك پارتكوم بىرلىك سەپ بۆلۈمى 1953 - يىلى رەسمىي قۇرۇلغاندىن بۇيان، مىللەتلەر خىزمىتىنى باشتىن - ئاخىر مۇھىم خىزمەت سۈپىتىدە تونۇپ كەلدى.

1955 - يىلى شىنجاڭدا مىللىي ئېررىتورىيىلىك ئاپتونومىيە يولغا قويۇلدى، ناھىيىلىك پارتكوم بىرلىك سەپ بۆلۈمى ھەر مىللەت كادىرلىرى، ئىشچى - خىزمەتچىلىرىنى ئاپتونوم رايوننىڭ مىللىي ئېررىتورىيىلىك ئاپتونومىيىگە ئالاقىدار ھۆججەتلىرىنى ئەستايىدىل ئۆگىنىشكە تەشكىللىدى، خەنزۇلارغا ئاز سانلىق مىللەتلەرنىڭ ئۆرپ - ئادەتلىرىگە ۋە تىل - يېزىقىغا ھۆرمەت قىلىش توغرىسىدا تەربىيە بەردى. 1957 - يىلى پۈتۈن ناھىيىدىكى كادىرلار، ئىشچى - خىزمەتچىلەر ئارىسىدا خەنزۇلار ئۇيغۇر تىلىنى ئۆگىنىش، ئۇيغۇرلار خەنزۇ تىلىنى ئۆگىنىشتىن ئىبارەت ئۆز ئارا تىل ئۆگىنىش پائالىيىتى قوزغالدى ھەمدە قوش تىل ئۆگىنىش تۈزۈمى ئورنىتىلدى. قوش تىل ئۆگىنىش پائالىيىتى ھەر مىللەت كادىرلىرى، ئىشچى - خىزمەتچىلىرىنىڭ ئىتتىپاقلىقى، ھەمكارلىقىنى كۈچەيتتى. 1962 - يىلى ناھىيە بويىچە بازار - يېزىلاردا مىللەتلەر سىياسىتى ۋە مىللەتلەر ئىتتىپاقلىقى بويىچە تەربىيە ئېلىپ بېرىلدى، بۇنىڭ بىلەن ناھىيىدىكى ھەر مىللەت خەلقى مىللەتلەر ئىتتىپاقلىقىنى كۈچەيتىشنىڭ مۇھىملىقىنى چوڭقۇر تونىدى.

«مەدەنىيەت زور ئىنقىلابى» مەزگىلىدە ئىنتايىن سول لۇشىيەننىڭ تەسىرى تۈپەيلىدىن، سوتسىيالىزم دەۋرىدە مىللىي مەسلىنىڭ مەۋجۇت بولۇپ تۇرىدىغانلىقى ئىنكار قىلىنغانلىقتىن، پارتىيىنىڭ مىللەتلەر سىياسىتى بۇزغۇنچىلىققا ئۇچرىدى، مىللەتلەرنىڭ ئىتتىپاقلىقى ئېغىر زىيانغا ئۇچرىدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ج ك پ چاقىلىق ناھىيىلىك كومىتېتى پارتىيىنىڭ مىللەتلەر سىياسىتىنى ئەستايىدىل ئىزچىللاشتۇرۇپ ۋە ئەمەلىيلەشتۈرۈپ، ناھىيىدىكى ھەر مىللەت خەلقىگە چوڭ خەنزۇچىلىققىمۇ قارشى تۇرۇش، يەرلىك مىللەتچىلىككەمۇ قارشى تۇرۇش توغرىسىدا تەربىيە بېرىپ، ناھىيىدىكى ھەر مىللەت

خەلقى ئارىسىدا مىللەتلەر باراۋەر بولۇش، ئىتتىپاقلىشىش، ھەمكارلىشىش، ئورتاق گۈللىنىش ئاساسىدىكى يېڭىچە مىللەتلەر مۇناسىۋىتىنى ھەقىقىي ئورناتتى.

1982 - يىلى 9 - ئايدا ج ك پ چاقىلىق ناھىيىلىك كومىتېتى ناھىيە بويىچە ھەر مىللەت ئىشچى - خىزمەتچىلىرى، كادىرلىرى ۋە قىسىملاردىكى كوماندىر - جەڭچىلەردىن بولۇپ 1000 دىن ئارتۇق كىشى قاتناشقان مىللەتلەر ئىتتىپاقلىقى بويىچە تەقدىرلەش يىغىنى ئېچىپ، مىللەتلەر سىياسىتىنى ئىجرا قىلىش ۋە مىللەتلەر ئىتتىپاقلىقىنى كۈچەيتىشتە تۆھپە قوشقان ئىلغار كوللېكتىپ ۋە ئىلغار شەخسلەرنى تەقدىرلىدى. يىغىندا 18 ئىلغار كوللېكتىپ، 109 ئىلغار شەخس تەقدىرلەندى.

1983 - يىلى 4 - ئايدا ج ك پ چاقىلىق ناھىيىلىك كومىتېتى پارتىيە، ھۆكۈمەت، ئارمىيە ئورگانلىرى، كارخانا، كەسپىي ئورۇنلارنىڭ كادىرلىرى، ئىشچى - خىزمەتچىلىرى، مەكتەپلەرنىڭ ئوقۇتقۇچى، ئىشچى - خىزمەتچىلىرى، ئوقۇغۇچىلىرىدىن بولۇپ 2000 دىن ئارتۇق كىشى قاتناشقان مىللەتلەر ئىتتىپاقلىقى تەربىيىسى ئېيى پائالىيىتى بويىچە سەپەرۋەرلىك يىغىنى ئاچتى. پارنىكوم بىرلىك سەپ بۆلۈمى ئالاقىدار تارماقلار بىلەن بىللە، مىللەتلەر سىياسىتىنى ئىزچىلاشتۇرۇش، مىللەتلەر ئىتتىپاقلىقىنى كۈچەيتىشكە ئائىت تەشۋىقات ماتېرىياللىرىنى باستۇردى، سىملىق رادىئو قاتارلىق ۋاسىتىلاردىن پايدىلىنىپ تەشۋىقاتنى قانات يايدۇردى. ناھىيە دەرىجىلىك ئورۇنلار 17 رەھبەرلىك گۇرۇپپىسى قۇردى، ئۇلار مىللەتلەر سىياسىتىنى ئىجرا قىلىش، مىللەتلەر ئىتتىپاقلىقىنى كۈچەيتىشكە ئائىت قائىدە - تۈزۈم ۋە ئەھدىنامىلارنى ئومۇميۈزلۈك تۈزۈپ چىقتى، بۇنىڭ بىلەن مىللەتلەر ئىتتىپاقلىقى پائالىيىتى تۈزۈمگە ئايلاندى، ھەممە ئائىلە، ھەممە كىشىنى خەۋەردار قىلىش مەقسىتى ئاساسىي جەھەتتىن ئىشقا ئاشتى.

5. دىنىي سىياسەتلەرنى ئەمەلىيلەشتۈرۈش

چاقىلىق ناھىيىسى كۆپ مىللەت ئىسلام دىنىغا ئېتىقاد قىلىدىغان رايون، ئۇ يەردە دىنغا ئېتىقاد قىلىدىغان ئامما كۆپ. ناھىيىلىك پارتكوم بىرلىك سەپ بۆلۈمى دىنىي زاتلارنى ھەمىشە پارتىيىنىڭ دىن سىياسىتىنى ئۆگىنىش ۋە ئۇ ھەقتە سۆھبەت ئۆتكۈزۈشكە تەشكىللەپ، ئۇلارنىڭ ۋەتەننى سۆيۈش، قانۇنغا رىئايە قىلىش ئاخلاقلىقىنى ئۆستۈردى. 1966 - يىلى «مەدەنىيەت زور ئىنقىلابى» دىن ئىلگىرى، ناھىيە بويىچە دىنىي زاتلارنىڭ 3 ئۆگىنىش گۇرۇپپىسى (تەكەنلىك يېزىسىدا بىر گۇرۇپپا، ئۇتام يېزىسىدا بىر گۇرۇپپا، ۋاششەرى يېزىسىدا بىر گۇرۇپپا) بار بولۇپ، ئۆگىنىش ماتېرىياللىرىنى بىرلىك سەپ بۆلۈمى تەمىنلەپ تۇراتتى، ئۆگىنىشنى ئۇلار ئۆزلىرى باشقۇراتتى، ئاساسەن ئالاقىدار فاڭجېن، سىياسەتلەرنى ئۆگىنەتتى. ئۆگىنىشكە 46 كىشى قاتناشقاندى، ئۇلار ئارىسىدا 2 چوڭ ئاخۇن، 5 ئادەتتىكى ئاخۇن، 2 ھاجى، بىر خاتىپ، 8 مەزىن، 28 ئىمام بار ئىدى.

1966 - يىلى «مەدەنىيەت زور ئىنقىلابى» باشلانغاندىن كېيىن، پارتىيىنىڭ دىن سىياسىتى خالىغانچە دەپسەندە قىلىندى. 10 يىللىق مالىمانچىلىقتا، ناھىيە بويىچە 42 مەسچىتنىڭ ھەممىسى بۇزۇۋېتىلدى، دىنىي زاتلارنىڭ دىنىي كىتابلىرى مۇسادىرە قىلىنىپ كۆيدۈرۈۋېتىلدى، دىن سىياسىتى خىزمىتى ئارماقلىرى ئەمەلدىن قالدۇرۇلدى.

«تۆت كىشىلىك گۇرۇھ» تارماق قىلىنغاندىن كېيىن، 1979 - يىلى 9 - ئايدا ناھىيىلىك پارتكوم بىرلىك سەپ بۆلۈمى ئەسلىگە كەلدى ۋە پارتىيىنىڭ دىن سىياسىتىنى ئەمەلىيلەشتۈرۈشكە

باشلىدى، 1980 - يىلى 6 - ئايدا ناھىيىلىك پارتكومنىڭ قوشۇلۇشى ۋە بايىنغولىن موڭغۇل ئاپتونوم ئوبلاستلىق پارتكوم بىرلىك سەپ بۆلۈمىنىڭ تەستىقلىشى بىلەن، ناھىيە بازىرىدا ۋە ناھىيە بازىرىدىن يىراقراق يېزىلاردا دىنىي پائالىيەت سورۇنلىرىدىن 6سى قايتىدىن قۇرۇلدى، ئۇنىڭدىن كېيىن يەنە ئارقا - ئارقىدىن 16سى قۇرۇلدى، 1985 - يىلغا قەدەر ناھىيە بويىچە 22 مەسچىت (پائالىيەت نۇقتىلىرىنىمۇ ئۆز ئىچىگە ئالىدۇ) يېڭىۋاشتىن ياسالدى، دىنىي پائالىيەتلەر ئاساسىي جەھەتتىن نورماللاشتى. ناھىيىدە دىنىي زاتلار ئاساس قىلىنغان رەھبەرلىك گۇرۇپپىسى تەشكىل قىلىندى، بۇ گۇرۇپپا پۈتكۈل ناھىيىنىڭ دىنىي خىزمىتىنى باشقۇردى. دىنىي زاتلار سىياسىي جەھەتتە ھۆرمەتكە، تۇرمۇشتا ئېتىبارغا ئېرىشتى، 1985 - يىلى ناھىيىدىكى 89 خەلق قۇرۇلتىيى ۋەكىلى ئىچىدە دىنىي زات 3كە، 11 خەلق قۇرۇلتىيى دائىمىي كومىتېتى ئەزاسى ئىچىدە دىنىي زات 2گە، 41 سىياسىي كېڭەش ئەزاسى ئىچىدە دىنىي زات 5كە، 9 سىياسىي كېڭەش دائىمىي كومىتېتى ئەزاسى ئىچىدە دىنىي زات 2گە يەتتى. ناھىيىلىك ھۆكۈمەت 20 دىنىي زاتقا قەرەللىك تۇرمۇش ياردەم پۇلى بېرىپ تۇردى، ئەڭ كۆپ بېرىلگەنلىرىگە ئېيىغا 150 يۈەن، ئەڭ ئاز بېرىلگەنلىرىگە ئېيىغا 30 يۈەن بېرىلدى. دىنىي زاتلارنىڭ نورمال دىنىي پائالىيەتلىرى قوغدىلدى، پارتىيىنىڭ دىن سىياسىتى يەنىمۇ ئىزچىللاشتى ۋە ئەمەلىيلەشتى.

6. ناھەق، يالغان، خاتا دېھلوانى ئاقلاش

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، قالايمىقانچىلىقلارنى ئوڭشاش، «سول» چىللىق خاتالىقىنى تەنقىد قىلىش يولغا قويۇلۇپ، ناھەق، يالغان، خاتا دېھلوانى ئاقلاش خىزمىتى باشلاندى. چاقىلىق ناھىيىسىدە 1979 - يىلى 2 - ئايدا خاتا ھالدا ئوڭچى ۋە بەرلىك مىللەتچى قىلىپ قويۇلغانلارنىڭ قالىقىنى ئېلىپ تاشلاش ئىشخانىسى قۇرۇلدى. 1984 - يىلى 6 - ئايدا ناھىيىلىك پارتكوم سىياسەتنى ئەمەلىيلەشتۈرۈش خىزمىتىنى يەنىمۇ كۈچەيتىپ، خىزمەتچىلەرنى كۆپەيتتى. 1985 - يىلغا قەدەر، ئىلگىرىكى ھەرىكەتلەردە خاتا ئايرىلغان، خاتا ھۆكۈم قىلىنغانلار (8 ئوڭچىنى، سابىق گومىنداڭدىن ھەقىقەتكە قايتقان 45 كىشىنى ئۆز ئىچىگە ئالىدۇ) ئۈزۈل - كېسىل ئاقلاندى. شۇنىڭ بىلەن بىرگە يەنە يۇقىرى قاتلامدىكى ئاز سانلىق مىللەت كىشىلىرى دىنىي زاتلار، مۇھاجىرلارنىڭ ئائىلە تاۋابىئاتلىرى، تەيۋەنلىكلەرنىڭ ئائىلە تاۋابىئاتلىرى ۋە زىيالىيلارغا ئالاقىدار سىياسەتلەرمۇ ئەمەلىيلەشتۈرۈلدى.

5. § . ئىنتىزام تەكشۈرۈش

1. ئاپپاراتلارنىڭ تەسىس قىلىنىشى

1953 - يىلى چاقىلىق ناھىيىسىدە ج ك پ چاقىلىق ناھىيىلىك كومىتېتىنىڭ قارىمىقىدا ئىنتىزام تەكشۈرۈش كومىتېتى قۇرۇلدى، بۇ كومىتېت 7 كىشىدىن تەركىب تاپتى. 1960 - يىلى 8 - ئايدا ج ك پ كورلا ۋىلايەتلىك كومىتېتى چاقىلىق ناھىيىلىك رېۋىزىيە كومىتېتىنى قۇرۇشنى قارار قىلدى. 1966 - يىلى «مەدەنىيەت زور ئىنقىلابى» ھەرىكىتى باشلانغاندىن كېيىن، ناھىيىلىك

رېۋىزىيە كومىتېتى ئەمەلدىن قالدۇرۇلدى. «تۆت كىشىلىك گۇرۇھ» تارمار قىلىنغاندىن كېيىن، مەركەزنىڭ يوليورۇقىنىڭ روھىغا ئاساسەن، چاقىلىق ناھىيىسىدە 1979 - يىلى 12 - ئايدا ناھىيىلىك ئىنتىزام تەكشۈرۈش كومىتېتى قۇرۇلدى، ئۇنىڭغا 3 شتات بېرىلدى. پارتىيىنىڭ ئىنتىزام تەكشۈرۈش خىزمىتىنى كۈچەيتىش ئۈچۈن 1984 - يىلى 3 - ئايدا چاقىلىق ناھىيىلىك ئىنتىزام تەكشۈرۈش كومىتېتىنىڭ دەرىجىسى ئۆستۈرۈلۈپ، ناھىيىدىكى 5 بەنزىنىڭ بىرى قىلىندى.

چاقىلىق ناھىيىلىك ئىنتىزام تەكشۈرۈش كومىتېتى (رېۋىزىيە كومىتېتى) غا شۇجى، مۇئاۋىن شۇجى بولغانلار

جەدۋەل: 2 - 5

ۋەزىپىسى	ئىسىم - فامىلىسى	مىللىتى	ۋەزىيە ئۆتكەن ۋاقتى	ئىزاھ
شۇجى	ۋالەك چۈەنۋېن	خەنزۇ	1953.2 — 1954.6	قوشۇمچە
شۇجى	چېن باۋتەن	خەنزۇ	1954.7 — 1957.9	قوشۇمچە
مۇئاۋىن شۇجى	شياڭ جېنخۇا	خەنزۇ	1954.7 — 195.5	قوشۇمچە
مۇئاۋىن شۇجى	يۈەن بىڭيەن	خەنزۇ	1959.8 — 1960.8	
شۇجى	يۈەن بىڭيەن	خەنزۇ	1960.9 — 1966	
شۇجى	يۈەن بىڭيەن	خەنزۇ	1979.12 — 1984.4	قوشۇمچە
مۇئاۋىن شۇجى	پېڭ جىڭشېن	خەنزۇ	1979.9 — 1981.4	
مۇئاۋىن شۇجى	لىۋ دەنگۇي	خەنزۇ	1981.4 — 1982.2	
مۇئاۋىن شۇجى	لى زېشۈ	خەنزۇ	1982.11 — 1984.2	
شۇجى	لى زېشۈ	خەنزۇ	— 1984.2	
مۇئاۋىن شۇجى	مەمەت توخسۇن	ئۇيغۇر	— 1984.2	

2. قىسقىچە خىزمەت ئەھۋالى

1955 - يىلى ج ك پ چاقىلىق ناھىيىلىك رېۋىزىيە كومىتېتى قۇرۇلغاندىن كېيىن، پارتىيە ئەزالىرىنىڭ ئىنتىزامغا خىلاپلىق قىلىش دەپلولىرىنى قوبۇل قىلىشقا باشلىدى، مەلۇماتلارغا قارىغاندا، 1956 - يىلىدىن 1962 - يىلغىچە ناھىيە بويىچە پارتىيە ئەزالىرىنىڭ ئىنتىزامغا خىلاپلىق قىلىش دەپلوسى جەمئىي 134 بولۇپ، رېۋىزىيە كومىتېتى ئۇنىڭدىن 91 نى قوبۇل قىلغان، بۇ، پارتىيە ئەزالىرىنىڭ ئىنتىزامغا خىلاپلىق قىلىش دەپلوسىنىڭ %67.9 نىسى ئىگىلەيدۇ. 29 پارتىيە ئەزاسىغا پارتىيە ئىنتىزامى بويىچە چارە كۆرۈلگەن، بۇ، ئىنتىزامغا خىلاپلىق قىلغان پارتىيە ئەزالىرىنىڭ %21.6 نى ئىگىلەيدۇ.

1962 - يىلى ناھىيىلىك رېۋىزىيە كومىتېتى ئۆتكەن بىر قانچە يىلدا چارە كۆرۈلگەن پارتىيە ئەزالىرىنى تەكشۈرۈشنى يولغا قويدى، ناھىيە بويىچە 141 دەپلۇ تەكشۈرۈش دائىرىسىگە كىرگۈزۈلدى، بۇنىڭ ئىچىدە يېزىغا تەۋەسى 94، ئورگانلارغا تەۋەسى 47، يەكۈن چىقىرىلغىنى 136.

1963 - يىلى ناھىيە بويىچە پارتىيە ئەزالىرىنىڭ ئىنتىزامغا خىلاپلىق قىلىش دەپلوسى 23 بولۇپ، ئۇنىڭدىن 20 سى بىر تەرەپ قىلىندى، 8 پارتىيە ئەزاسىغا پارتىيە ئىنتىزامى بويىچە چارە كۆرۈلدى. شۇ يىلى ناھىيىلىك رېۋىزىيە كومىتېتى 1958 - يىلدىن 1961 - يىلغىچە بولغان مەزگىلدىكى ھەرىكەتلەردە چارە كۆرۈلگەن پارتىيە ئەزالىرى، كادىرلار ۋە ئاممىنى 2 - قېتىم تەكشۈرۈش، ئاقلاش خىزمىتىنى قانات يايدۇرۇپ، 133 كىشىنى تەكشۈرۈش دائىرىسىگە كىرگۈزدى. تەكشۈرۈش ئارقىلىق، 7 كىشى قىسمەن خاتا بىر تەرەپ قىلىنغان، 49 كىشى پۈتۈنلەي خاتا بىر تەرەپ قىلىنغان، دەپ قارالدى، بۇ تەكشۈرۈش ئوبيېكتلىرىنىڭ تەخمىنەن %42 نى ئىگىلەيدۇ.

1964 - يىلدىن 1966 - يىلغىچە ناھىيىلىك رېۋىزىيە كومىتېتى پارتىيە ئەزالىرىنىڭ ئىنتىزامغا خىلاپلىق قىلىش دەپلوسىدىن 28 نى قوبۇل قىلدى، 24 كىشىگە پارتىيە ئىنتىزامى بويىچە ھەرخىل چارە كۆردى.

1979 - يىلى ناھىيىلىك ئىنتىزام تەكشۈرۈش كومىتېتى ئەسلىگە كەلتۈرۈلگەندىن كېيىن، پارتىيە ئەزالىرى ئارىسىدىكى ئىنتىزامغا خىلاپلىق قىلىش دەپلولىرىنى قاتتىق تەكشۈرۈپ بىر تەرەپ قىلدى. 1980 - يىلدىن 1985 - يىلغىچە ناھىيىلىك ئىنتىزام تەكشۈرۈش كومىتېتى پارتىيە ئەزالىرىنىڭ ئىنتىزامغا خىلاپلىق قىلىش دەپلوسىدىن 20 نى تەكشۈرۈپ بىر تەرەپ قىلدى، 16 كىشىگە پارتىيە ئىنتىزامى بويىچە چارە كۆردى.

3. پارتىيە ئىستىلىنى چوڭ تەكشۈرۈش

1984 - يىلى 12 - ئايدىن 1985 - يىلى 1 - ئايغىچە يۇقىرى دەرىجىلىك پارتىيە تەشكىلاتلىرىنىڭ تەلىپىگە ئاساسەن، ناھىيىلىك ئىنتىزام تەكشۈرۈش كومىتېتى ناھىيە بويىچە ھەر دەرىجىلىك پارتىيە تەشكىلاتلىرىنىڭ پارتىيە ئىستىلىنى بىر قېتىم ئومۇميۈزلۈك تەكشۈرۈپ چىقتى. ناھىيىدىكى 51 پارتكوم، پارتىيە ياجپىكىسى (دېھقانچىلىق، چارۋىچىلىق رايونلىرىدىكى پارتىيە ياجپىكىلىرىنىمۇ ئۆز ئىچىگە ئالدى) ئىچىدە پارتىيە ئىستىلى ياخشى بولغان پارتكوم (ياچپىكا) 6 بولۇپ، پۈتۈن ناھىيىدىكى ئومۇمىي پارتكوم (ياچپىكا) نىڭ %11.8 نى ئىگىلىدى؛ ئوتتۇراھال ھالەتتە تۇرۇۋاتقان پارتكوم (ياچپىكا) 34 بولۇپ، ئومۇمىي پارتكوم (ياچپىكا) نىڭ %66.7 نى ئىگىلىدى؛ مەسىلە بىر قەدەر كۆپ، خىزمىتى بىر قەدەر ناچار پارتكوم (ياچپىكا) 11 بولۇپ، ئومۇمىي پارتكوم (ياچپىكا) نىڭ %21.5 نى ئىگىلىدى، پۈتۈن ناھىيىدىكى 644 نەپەر پارتىيە ئەزاسى ئىچىدە لايىقەتلىك ۋە ئاساسىي جەھەتتىن لايىقەتلىك بولغىنى 605 نەپەر بولۇپ، ئومۇمىي پارتىيە ئەزاسىنىڭ %93.7 نى ئىگىلىدى. ئاساسىي جەھەتتىن لايىقەتسىز بولغىنى 32 كىشى بولۇپ، ئومۇمىي پارتىيە ئەزاسىنىڭ %5 نى ئىگىلىدى؛ لايىقەتسىزلەر 7 بولۇپ، ئومۇمىي پارتىيە ئەزاسىنىڭ %1.1 نى ئىگىلىدى.

1985 - يىلى 10 - ئايدىن 12 - ئايغىچە ناھىيىلىك ئىنتىزام تەكشۈرۈش كومىتېتى ناھىيە دائىرىسىدە پارتىيە ئىستىلىنى 2 - قېتىم چوڭ تەكشۈردى. تەكشۈرۈش نەتىجىسى مۇنداق بولدى: پۈتكۈل ناھىيىدىكى 6 ئاساسىي قاتلام پارتكومىغا قاراشلىق 72 پارتىيە ياجپىكىسى ئىچىدە پارتىيە ئىستىلى ياخشى بولغىنى 24 بولۇپ، بۇنىڭ ئىچىدە ناھىيە دەرىجىلىك ئورگانلاردىكىسى 11، يېزىدىكىسى 13؛ پارتىيە ئىستىلى ناچارراق ياجپىكا 19 بولۇپ، بۇنىڭ ئىچىدە ناھىيە دەرىجىلىك ئورگانلاردىكىسى 9، يېزىدىكىسى 10؛ پارتىيە ئىستىلى ئادەتتىكىچە بولغىنى 29 بولۇپ، بۇنىڭ ئىچىدە ناھىيە دەرىجىلىك ئورگانلاردىكىسى 12، يېزىدىكىسى 16.

II باب

جۇڭگو گومىنداڭى چاقىلىق ناھىيىلىك پىرقىسى

§ 1 . تەشكىلى تەرەققىياتى

مىنگونىڭ 31 - يىلى (1942 - يىلى) قىشتا، شىنجاڭ ئۆلكىلىك تاشيول ترانسپورت باشقۇرۇش ئىدارىسى ئەۋەتكەن تاشيول ياساش قۇرۇلۇش ئەترىتى چاقىلىق تاشيول ترانسپورت ئۇچاستىكىسى چاقىلىققا كېلىپ، چاقىلىق — دۇنخۇاڭ تاشيولىنى ياسىدى. ترانسپورت ئۇچاستىكىسىدا گومىنداڭ ئەزالىرى بار ئىدى. شۇنىڭدىن ئېتىبارەن چاقىلىق ناھىيىسىدە گومىنداڭنىڭ پارتىيە ئىشلىرى پائالىيەتلىرى باشلاندى.

مىنگونىڭ 32 - يىلى (1943 - يىلى) 9 - ئايدا گومىنداڭنىڭ چاقىلىق ناھىيىلىك پىرقىسى (داڭبۇسى) رەسمىي قۇرۇلدى، ئۇنىڭغا بىر شۇجىجاڭ، بىر كاتىپ، بىر تەشكىلات - تەربىيە كادىرى قويۇلدى، ئۇنىڭدىن كېيىن يەنە تەشۋىقات كادىرى، ياردەمچى كادىر، تەرجىمان، بوغالتىر، ستاتىستىكىچى قاتارلىق بىر قانچە كىشى كۆپەيتىلدى ھەمدە ناھىيىلىك پىرقىگە 10 كىشى قوشۇمچە ئەزالىققا، 3 كىشى كاندىدات ئەزالىققا قويۇلدى. شىنجاڭ ئۆلكىلىك پىرقە (داڭبۇ) يى خۇيىننى شۇجىجاڭلىققا، ليۇ كەيجيانى كاتىپلىققا، بىۋاسىتە تەيىنلىدى. ناھىيىلىك پىرقە قۇرۇلۇش بىلەن بىللە، بىر شۆبە رايونلۇق پىرقە، بىر پارتىيە گۇرۇپپىسىمۇ قۇرۇلدى. بۇ ۋاقىتتا ناھىيە بويىچە نەق پارتىيە ئەزاسى 32 گە يەتتى، ناھىيىلىك پىرقە قۇرۇلۇپلا ئورگان ئىشچى - خىزمەتچىلىرى، ئوقۇتقۇچى، سودىگەرلەر، ھەربىيلەر ۋە دېھقان - چارۋىچىلاردىن پارتىيىگە ئەزا قوبۇل قىلىشقا كىرىشتى، قوبۇل قىلىنغان يېڭى پارتىيە ئەزالىرى ئۆلكىلىك پىرقىنىڭ تەكشۈرۈپ تەستىقلىشىغا بىر تۇتاش مەلۇم قىلىندى ھەمدە ئاساسىي قاتلام پارتىيە تەشكىلاتى قۇرۇشقا تەييارلىق كۆرۈلدى. مىنگونىڭ 33 - يىلى (1944 - يىلى) ئەتىيازدا رايونلۇق پىرقە قۇرۇش باشلاندى. شۇ يىلى 9 - ئايدا ناھىيە بويىچە گومىنداڭ ئەزاسى 131 گە يەتتى.

مىنگونىڭ 35 - يىلى (1946 - يىلى) 4 - ئايدا شىنجاڭ ئۆلكىلىك پىرقە پارتىيە ئىشلىرى - پىلان كومىتېتى قۇرۇش توغرىسىدا ناھىيىلىك پىرقىلەرگە ئومۇمىي بۇيرۇق چۈشۈردى. چاقىلىق ناھىيىسىدە يەرلىك مەشھۇر زاتلار پارتىيە ئىشلىرى - پىلان كومىتېتىنىڭ ئەزالىقىغا تەكلىپ قىلىندى. 9 - ئايدا چاقىلىق ناھىيىلىك گومىنداڭ ئەزالىرى ۋەكىللىرى يىغىنى ئېچىلىپ، ناھىيىلىك پىرقە ئىجرائىيە كومىتېتى ۋە رېۋىزىيە كومىتېتى قۇرۇلدى، 14 كىشى ئىجرائىيە كومىتېتىنىڭ ئەزالىقىغا، بىر كىشى ئىجرائىيە كومىتېتىنىڭ كاندىدات ئەزالىقىغا ۋە 9 كىشى رېۋىزىيە كومىتېتىنىڭ ئەزالىقىغا، بىر كىشى رېۋىزىيە كومىتېتىنىڭ كاندىدات ئەزالىقىغا

سايلاندى.

1949 - يىلى 9 - ئايدا شىنجاڭ تىنچلىق بىلەن ئازاد بولغان چاغدا، جۇڭگو گومىنداڭىنىڭ چاقىلىق ناھىيىسىدىكى ئاساسىي قاتلام تەشكىلاتلىرىدىن رايونلۇق پىرقە 6 گە، شۆبە رايونلۇق پىرقە 19 غا يەتكەن، بۇنىڭ ئىچىدە 1 - رايونلۇق پىرقە ئەسلىدە ناھىيىلىك پىرقە قۇرۇلغاندا تەسىس قىلىنغان شۆبە رايونلۇق پىرقە بولۇپ، كېيىن ئۇ 1 - رايونلۇق پىرقىگە ئۆزگەرتىلگەندى. 1 -، 2 - رايونلۇق پىرقە ناھىيە بازىرىدا بولۇپ، ئۇلارنىڭ جەمئىي 7 شۆبە پىرقىسى بار ئىدى؛ 3 -، 4 -، 5 - ۋە 6 - رايونلۇق پىرقىلەر ئايرىم - ئايرىم ھالدا ۋاششەرى، ئوتام، يېڭىسۇ، مىرەن قاتارلىق يېزىلاردا تەسىس قىلىنغان بولۇپ، جەمئىي 12 شۆبە پىرقىسى بار ئىدى. ناھىيە بويىچە تىزىملىغان گومىنداڭ ئەزاسى 361 گە يەتكەن. ناھىيىلىك پىرقىنىڭ شۇجىياڭى يى خۇيمىن ناھىيىلىك پىرقە قۇرۇلغاندىن تارتىپ چاقىلىق ناھىيىسى تىنچلىق بىلەن ئازاد بولۇپ ناھىيىلىك پىرقە تارقىتىۋېتىلگەنگە قەدەر ۋەزىپە ئۆتىدى.

2 § . ئاساسىي پائالىيەتلىرى

جۇڭگو گومىنداڭىنىڭ چاقىلىق ناھىيىلىك پىرقىسى قۇرۇلغاندىن كېيىن، ھەر يىلى بىر قېتىم «10 - ئۆكتەبىر» بايرىمىنى تەبرىكلەش يىغىنى ئۆتكۈزۈپ تۇردى. ئادەتتىكى چاغلاردا بىر بەزى دىنىي زاتلارنى چاقىرىپ سۆھبەت يىغىنى ئېچىپ تۇردى. رايونلۇق پىرقە قۇرۇلغاندىن كېيىن، ھەر دۈشەنبە كۈنى بىر قېتىم ھەپتىلىك يىغىن ئېچىپ تۇردى، يىغىنغا ئاساسەن ئورگان - ئورۇنلارنىڭ خادىملىرى قاتناشتى. يىغىندا گومىنداڭنىڭ مەقسىتى تەشۋىق قىلىندى، ئەينى ۋاقىتتا مەملىكەت بويىچە ياپون باسقۇنچىلىرىغا قارشى تۇرۇش ھەرىكىتى كۈندىن - كۈنگە ئولغىيىۋاتقان ۋەزىيەتتە، ياپون باسقۇنچىلىرىغا قارشى تۇرۇش توغرىسىدا بەزى تەشۋىقاتلارمۇ ئېلىپ بېرىلدى ھەم ياپون باسقۇنچىلىرىغا قارشى تۇرۇش بويىچە بىر قېتىم ئىمانە توپلاش ئاممىۋى يىغىنى ئېچىلدى.

مىنگونىڭ 32 - يىلى (1943 - يىلى) 12 - ئايدا ناھىيىلىك پىرقە ئۇقتۇرۇش چىقىرىپ، چاقىلىق ناھىيىسىدە ئاتالمىش «يېڭى ھايات ھەرىكىتى» نى يولغا قويۇپ، خەلق ئاممىسىغا فېئوداللىق ئەخلاق ۋە ئىدىيىنى سىڭدۈردى. فېئوداللىق ئەخلاق تەرغىپ قىلىنىدىغان «ئۈچ ئەركان، بەش ئەھكام» ئارقىلىق خەلقنىڭ ئىدىيىسى، سۆز ۋە ھەرىكىتىنى تىزگىنلەپ، تۇرمۇشتىكى ئۇششاق ئىشلارغا بولغان تەلەپلەر ئارقىلىق خەلقنىڭ سىياسىي، ئىجتىمائىي مەسلىلەرگە بولغان نارازىلىقىنى بۇرۇپ، گومىنداڭنىڭ ھۆكۈمرانلىقىنى قوغدىماقچى بولدى. «يېڭى ھايات ھەرىكىتى» نى قانات يايدۇرۇش ئۈچۈن، ناھىيىلىك پىرقە دەھال ناھىيە بويىچە «يېڭى ھايات ھەرىكىتى» نى ئىلگىرى سۈرۈش يىغىنى ئېچىشنى تەلەپ قىلدى ھەمدە ئورگانلار، تەشكىلاتلار، مەكتەپلەرنى «يېڭى ھايات ھەرىكىتى» كومىتېتى قۇرۇشقا تەشكىللىدى. ئارىدىن ئۇزاق ئۆتمەي ناھىيىلىك ھۆكۈمەتتە يېڭى ھايات ھەرىكىتى كومىتېتى قۇرۇلدى. بۇ كومىتېت 7 كىشىدىن تەركىب تاپتى، مۇئاۋىن ھاكىم جاك فۇجىيۇ كومىتېت مۇدىرى بولدى. مىنگونىڭ 33 - يىلى (1944 - يىلى) 2 - ئايدا ناھىيىلىك پىرقىنىڭ شۇجىياڭى يى خۇيمىن ۋە مۇئاۋىن ھاكىم جاك فۇجىيۇ ۋاششەرىگە بېرىپ، «يېڭى ھايات ھەرىكىتى» نى تەشۋىق قىلدى. 9 - ئايدا ئۆلكىلىك پىرقە سۇڭ نىەنسى قاتارلىق كىشىلەرنى چاقىلىق ناھىيىسىگە پارتىيە پائالىيەتلىرىنى

كۆزدىن كەچۈرۈشكە ئەۋەتتى. گومىنداڭ ھەربىي ئىشلار كومىتېتى تەكشۈرۈش - ستاتىستىكا ئىدارىسى، مەخپىيەتلىكنى ساقلاش ئىدارىسى قاتارلىق ئىشپىيونلۇق ئاپپاراتلىرى چاقىلىق ناھىيىسىدە ئىشپىيونلۇققا ئەزا قوبۇل قىلدى. 1949 - يىلى 9 - ئايدا شىنجاڭ تىنچلىق بىلەن ئازاد بولدى. چاقىلىق ناھىيىلىك پىرقە پالەچ ھالغا چۈشۈپ قالدى، گومىنداڭنىڭ پائالىيەتلىرى توختىدى، ناھىيىلىك پىرقىنىڭ شۇنجاڭنى يى خۇيىمىن كاتىپ دۇلتىڭ بىلەن بىرلىكتە ناھىيىلىك پىرقىنىڭ ھەممە ئارخىپلىرىنى كۆيدۈرۈۋەتتى.

III باب

ئاممىۋى تەشكىلاتلار

§ 1. ئىشچىلار تەشكىلاتلىرى

1. ناھىيىلىك ئىشچىلار ئۇيۇشمىسى
 مىنگونىڭ 25 - يىلى (1936 - يىلى) 6 - ئايدا چاقىلىق ناھىيىلىك ئىشچىلار ئۇيۇشمىسى قۇرۇلغان، ئىشچىلار ئاز بولغانلىقتىن، ئىشچىلار ئۇيۇشمىسى پائالىيەت ئېلىپ بارالمىغان، 1949 - يىلى شىنجاڭ تىنچلىق بىلەن ئازاد بولۇشتىن ئىلگىرى، ناھىيىلىك ئىشچىلار ئۇيۇشمىسى ئۆزلۈكىدىن يوقالغان.

2. پوچتا - تېلېگراف ئىشچىلار ئۇيۇشمىسى
 يېڭى جۇڭگو قۇرۇلغاندىن كېيىن، 1952 - يىلى چاقىلىق ناھىيىلىك پوچتا - تېلېگراف ئىدارىسىدا پوچتا - تېلېگراف ئىشچىلار ئۇيۇشمىسى گۇرۇپپىسى قۇرۇلدى، بۇ ئازادلىقتىن كېيىن چاقىلىق ناھىيىسىدە قۇرۇلغان تۇنجى ئىشچىلار تەشكىلاتى ئىدى. 1957 - يىلى 9 - ئايدا ئاپتونوم رايونلۇق پوچتا - تېلېگراف ئىشچىلار ئۇيۇشمىسىنىڭ تەستىقلىشى بىلەن پوچتا - تېلېگراف ئىشچىلار ئۇيۇشمىسى گۇرۇپپىسى چاقىلىق ناھىيىلىك پوچتا - تېلېگراف ئىشچىلار ئۇيۇشمىسى كومىتېتىغا ئۆزگەرتىلدى.

3. ناھىيىلىك باش ئىشچىلار ئۇيۇشمىسى
 1984 - يىلى 10 - ئايدا چاقىلىق ناھىيىلىك باش ئىشچىلار ئۇيۇشمىسى رەسمىي قۇرۇلدى، ناھىيە بويىچە ھەر قايسى ئورۇنلاردىمۇ ئاساسىي قاتلام ئىشچىلار ئۇيۇشمىسى تەشكىلاتلىرى ئارقا - ئارقىدىن قۇرۇلدى.

(1) ناھىيىلىك ئىشچىلار ئۇيۇشمىسى قۇرۇلتىيى 1987 - يىلى 9 - ئايدا چاقىلىق ناھىيىلىك 1 - نۆۋەتلىك ئىشچىلار ئۇيۇشمىسى قۇرۇلتىيى ئېچىلدى، قۇرۇلتايغا ناھىيىدىكى ئىشچىلار ئۇيۇشمىسىنىڭ 1000 دىن ئارتۇق ئەزاسىغا ۋاكالىتەن 88 ۋەكىل قاتناشتى، 13 ۋەكىل سىرتتىن قاتناشتى. قۇرۇلتايدا ناھىيىلىك باش ئىشچىلار ئۇيۇشمىسىنىڭ خىزمەت دوكلاتى مۇزاكىرە قىلىندى ۋە ماقۇللاندى ھەمدە شۇنىڭغا مۇناسىپ قارار ماقۇللاندى، قۇرۇلتايدا ناھىيىلىك 1 - نۆۋەتلىك ئىشچىلار ئۇيۇشمىسى كومىتېتى ۋە باش ئىشچىلار ئۇيۇشمىسىنىڭ رەئىسى، مۇئاۋىن رەئىسلىرى ھەم خىراجەت تەكشۈرۈش ھەيئىتىنىڭ ئەزالىرى سايلاپ چىقىلدى، ئىشچىلار ئۇيۇشمىسى تەشكىلاتلىرى مۇكەممەللىشىشكە، ئىشچىلار ئۇيۇشمىسىنىڭ پائالىيەتلىرى مۇنتىزىملىشىشقا باشلىدى.

(2) ئاساسىي قاتلام ئىشچىلار ئۇيۇشمىسى تەشكىلاتلىرى 1984 - يىلى 10 - ئايدا ناھىيىلىك باش ئىشچىلار ئۇيۇشمىسى قۇرۇلغاندىن كېيىن، ناھىيىدىكى ھەر قايسى ئورۇنلاردا ئىشچىلار ئۇيۇشمىسى تەشكىلاتلىرى قۇرۇلدى، 1987 - يىلىنىڭ ئاخىرىغىچە ناھىيە بويىچە ئاساسىي قاتلام ئىشچىلار ئۇيۇشمىسى تەشكىلاتى 35 كە يەتتى، بۇنىڭ ئىچىدە ئومۇمىي خەلق مۈلۈكچىلىكىدىكى ئورۇنلاردىكىسى 34، كولىلېكتىپ مۈلۈكچىلىكتىكى ئورۇنلاردىكىسى بىر. ئومۇمىي خەلق مۈلۈكچىلىكىدىكى ئورۇنلار ئىچىدە كارخانا ئورۇنلىرىدىكى ئىشچىلار ئۇيۇشمىسى تەشكىلاتى 10، پارتىيە، ھۆكۈمەت ئورگانلىرىدىكى ئىشچىلار ئۇيۇشمىسى تەشكىلاتى 7، كەسپىي ئورۇنلاردىكى ئىشچىلار ئۇيۇشمىسى تەشكىلاتى 12، ئاپتونوم رايون ۋە بايىنغولىن ئوبلاستىنىڭ چاقىلىق ناھىيىسىدە تۇرۇشلۇق ئورۇنلىرىدىكى ئىشچىلار ئۇيۇشمىسى تەشكىلاتى 5.

چاقىلىق ناھىيىسىدىكى ئىشچىلار ئۇيۇشمىسى ئەزالىرىنىڭ ئەھۋالى

جەدۋەل: 2 - 6

ۋاقىتى	ئىشچى - خىزمەتچىلەر							ئومۇمىي سانى	
	ئۇيۇشما ئەزالىرى				بۇلارنىڭ ئىچىدە				
	ئاز سانلىق مىللەت ئەزالار	ئاپال ئەزالار	ئومۇمىي سانى	غەيرىي كارخانا ئىشچى - خىزمەتچىلىرى	كارخانا ئىشچى - خىزمەتچىلىرى	توغتام ئۈزۈمىدىكى ئىشچىلار	ئاز سانلىق مىللەت ئىشچى - خىزمەتچىلىرى		ئاپال ئىشچى - خىزمەتچىلەر
1985 - يىلى	487	427	1019	859	414	581	483	1273	
1987 - يىلى	505	440	1084	881	432	43	619	510	1313

2 § . دېھقانلار تەشكىلاتلىرى

1. دېھقانلار كومىتېتى (دېھقانلار ئۇيۇشمىسى)

1950 - يىلى 1 - ئايدا چاچ قىلىق ناھىيىلىك خىزمەت كومىتېتى قۇرۇلۇپلا خىزمەت گۈرۈپپىسىنى باشلاپ پۈتۈن ناھىيىنىڭ يېزا - قىشلاقلىرىغا بېرىپ، پارتىيىنىڭ سىياسەتلىرىنى تەشۋىق قىلىپ، دېھقانلارنىڭ ئېغىنى ئۆستۈردى، ئامما ئارىسىدىكى ئاكتىپلارنى بايقىدى ۋە ئۇلارنى تەربىيىلىدى ھەمدە شەرت - شارائىتى پىشپ يېتىلگەن جايلاردا دېھقانلار ئۇيۇشمىسى تەشكىلاتلىرىنى قۇردى. 6 - ئايدا قەدەر ناھىيە بويىچە 2 رايون، 7 يېزىدا 36 دېھقانلار ئۇيۇشمىسى گۈرۈپپىسى قۇرۇلدى، 206 كىشى دېھقانلار ئۇيۇشمىسىنىڭ ئەزالىقىغا قوبۇل قىلىندى. يىلى ئاخىرىغىچە ناھىيىگە قاراشلىق رايون، يېزىلاردا دېھقانلار ئۇيۇشمىلىرى قۇرۇلدى ھەمدە دېھقانلار قۇرۇلتىيى چاقىرىلىپ، يېزىلىق خەلق ھۆكۈمەتلىرى سايلاپ چىقىلدى، 14 كىشى دېھقانلار ئۇيۇشمىسىنىڭ مۇدىرلىقىغا، مۇئاۋىن مۇدىرلىقىغا سايلاندى. يىلى ئاخىرىدا ناھىيە بويىچە دېھقانلار ئۇيۇشمىسىنىڭ ئەزاسى 458 گە يەتتى، بۇنىڭ ئىچىدە ئەر 418، ئايال 40.

1951 - يىلى 7 - ئايدا چاچ قىلىق ناھىيىلىك 1 - نۆۋەتلىك دېھقانلار ئۇيۇشمىسى ئەزالىرى قۇرۇلتىيى ئېچىلدى، قۇرۇلتاي 6 كۈن داۋاملاشتى. قۇرۇلتايغا 82 رەسمىي ۋەكىل قاتناشتى، 9 كىشى سىرتتىن قاتناشتى. بۇنىڭ ئىچىدە ئۇيغۇر ۋەكىل 84، خەنزۇ ۋەكىل 6، قازاق ۋەكىل بىر؛ رەسمىي ۋەكىل ئىچىدە ئەر ۋەكىل 76، ئايال ۋەكىل 6. قۇرۇلتاينىڭ مەقسىتى دېھقانلار ئۇيۇشمىسىنىڭ ئاساسىي قاتلام تەشكىلاتلىرىنى تەرتىپكە سېلىش، ناھىيىلىك دېھقانلار ئۇيۇشمىسىنى قۇرۇش؛ ئەكىلىنىقلاپچىلارنى قەتئىي باستۇرۇشتىن ئىبارەت بولدى. قۇرۇلتايدا 3 كىشى ناھىيىلىك دېھقانلار ئۇيۇشمىسىنىڭ رەئىسى، مۇئاۋىن رەئىسلىكىگە، 6 كىشى ھەيئەت ئەزالىقىغا سايلاندى.

1952 - يىلى 6 - ئايدا چاچ قىلىق ناھىيىلىك 2 - نۆۋەتلىك دېھقانلار ئۇيۇشمىسى ئەزالىرى قۇرۇلتىيى ئېچىلدى، قۇرۇلتاي 3 كۈن داۋاملاشتى. قۇرۇلتايغا 32 رەسمىي ۋەكىل قاتناشتى، 24 كىشى سىرتتىن قاتناشتى.

1958 - يىلى خەلق گۇڭشېسى قۇرۇلغاندىن كېيىن، ناھىيىلىك دېھقانلار ئۇيۇشمىسى ئۈزلۈكسىز ئەمەلدىن قالدى.

2. كەمبەغەل دېھقان - تۆۋەن ئوتتۇرا دېھقانلار جەمئىيىتى

1965 - يىلى 1 - ئايدا يېزىلاردا سىنىپى تەركىبلىرىنى ئېنىقلاش ئۈچۈن، چاچ قىلىق ناھىيىسىدە كەمبەغەل دېھقان - تۆۋەن ئوتتۇرا دېھقانلار جەمئىيىتىگە تەييارلىق كۆرۈش ھەيئىتى قۇرۇلدى. شۇ يىلى 2 - ئايدا ناھىيە بويىچە ئىشلەپچىقىرىش ئەترەتلىرى، ئىشلەپچىقىرىش چوڭ ئەترەتلىرى ۋە خەلق گۇڭشېلىرى (دېھقانچىلىق مەيدانلىرى) دىمۇ كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرى ئارقا - ئارقىدىن قۇرۇلدى.

1965 - يىلى 2 - ئايدا چاچ قىلىق ناھىيىلىك 1 - نۆۋەتلىك كەمبەغەل دېھقان - تۆۋەن ئوتتۇرا دېھقانلار جەمئىيىتى قۇرۇلتىيى ئېچىلدى. قۇرۇلتاي 4 كۈن داۋاملاشتى، قۇرۇلتايغا 25 رەسمىي ۋەكىل قاتناشتى، 25 ۋەكىل سىرتتىن قاتناشتى، قۇرۇلتاينىڭ ئاساسىي ۋەزىپىسى

ج ك پ مەركىزىي كومىتېتى تارقاتقان «پىزا سوتسىيالىستىك تەربىيە ھەرىكىتىدە نۆۋەتتە ئوتتۇرىغا قويۇلغان بەزى مەسىلىلەر» («23 ماددا» دەپمۇ ئاتىلىدۇ) نى ئۆگىنىش ۋە مۇزاكىرە قىلىش، ھەر دەرىجىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرى ۋە كەمبەغەل دېھقان - تۆۋەن ئوتتۇرا دېھقان گۇرۇھى ئەزالىرىنىڭ 1965 - يىللىق دېھقانچىلىق، چارۋىچىلىق ئىشلەپچىقىرىشىدىكى تايانچلىق، باشلامچىلىق رولىنى تولۇق جارى قىلدۇرۇش مەسىلىسىنى مۇزاكىرە قىلىشتىن ئىبارەت بولدى. قۇرۇلتايدا 9 كىشى كەمبەغەل دېھقان - تۆۋەن ئوتتۇرا دېھقانلار جەمئىيىتىگە تەييارلىق كۆرۈش ھەيئىتىنىڭ ئەزالىقىغا، 3 كىشى مۇدىر، مۇئاۋىن مۇدىرلىققا سايلاندى، مەخسۇس ئاپپارات تەسىس قىلىنىمىغانلىقى ئۈچۈن، تەييارلىق كۆرۈش ھەيئىتىنىڭ ئەزالىرى ئەزالىق ۋەزىپىسىنى قوشۇمچە ئۆتىدى.

1974 - يىلى 1 - ئايدا ھەر دەرىجىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرى تەرتىپكە سېلىنىپ، رەھبەرلىك ئاپپاراتلىرى مۇكەممەللەشتۈرۈلدى، 7 كىشىدىن تەركىب تاپقان ناھىيىلىك كەمبەغەل دېھقان - تۆۋەن ئوتتۇرا دېھقانلار جەمئىيىتىگە تەييارلىق كۆرۈش گۇرۇپپىسى قايتىدىن قۇرۇلدى، ئۇنىڭ قارىسىدا ئىشخانا قۇرۇلۇپ، كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرىنىڭ كۈندىلىك خىزمەتلىرىنى تەرتىپكە سېلىش ۋە كۈچەيتىشكە مەسئۇل قىلىندى. 2 - ئاينىڭ ئاخىرىغا قەدەر، ناھىيە بويىچە ھەر دەرىجىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرىنى ئەسلىگە كەلتۈرۈش، تەرتىپكە سېلىش خىزمىتى پۈتۈنلەي ئاخىرلاشتى.

1974 - يىلى 4 - ئايدا ناھىيىلىك 2 - نۆۋەتلىك كەمبەغەل دېھقان - تۆۋەن ئوتتۇرا دېھقانلار جەمئىيىتى قۇرۇلتىيى ئېچىلدى، قۇرۇلتاي 4 كۈن داۋاملاشتى، قۇرۇلتايغا 53 رەسمىي ۋەكىل قاتناشتى، 33 ۋەكىل سىرتتىن قاتناشتى. قۇرۇلتايدا ناھىيىلىك 2 - نۆۋەتلىك كەمبەغەل دېھقان - تۆۋەن ئوتتۇرا دېھقانلار جەمئىيىتى كومىتېتى سايلاپ چىقىلدى، بۇ كومىتېت 17 ئەزا، 5 دائىمىي ئەزا، 3 مۇدىر ۋە مۇئاۋىن مۇدىردىن تەركىب تاپتى. ناھىيىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى كومىتېتىنىڭ قارىسىدا كۈندىلىك ئىشلارغا مەسئۇل ئىشخانا تەسىس قىلىندى.

1979 - يىلى ناھىيىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى ئۆز خىزمىتىنى توختاتتى. 1984 - يىلى ئاپپارات ئىسلاھاتىدا ناھىيىدىكى ھەر دەرىجىلىك كەمبەغەل دېھقان - تۆۋەن ئوتتۇرا دېھقانلار جەمئىيىتى تەشكىلاتلىرى ئۈزلۈكسىز ئەمەلدىن قالدى.

3 § . كوممۇنىستىك ياشلار ئىتتىپاقى

1. تەشكىلى ئاپپاراتى

1949 - يىلى 9 - ئاينىڭ 25 - كۈنى شىنجاڭ تىنچلىق بىلەن ئازاد بولغاندىن كېيىن، جۇڭگو خەلق ئازادلىق ئارمىيىسى 2 - جۈن 6 - شىسىنىڭ ئاتلىق ئەسكەرلەر تۈەنى يىلى ئاخىرىدا چاقىلىق ناھىيىسىگە كىرىپ ئورۇنلاشتى، قىسىم بىر تۈركۈم كادىر ۋە جەڭچىنى يەرلىككە بېرىپ ئىشلەشكە ئاجراتتى، ئۇلار ئارىسىدا جۇڭگو يېڭى دېموكراتىك ياشلار ئىتتىپاقىنىڭ 2 نەپەر ئەزاسى بار ئىدى. 1950 - يىلىنىڭ بېشىدا ج ك پ چاقىلىق ناھىيىلىك خىزمەت كومىتېتىنىڭ رەھبەرلىكىدە، ياشلارغا تەشۋىق قىلىش - تەربىيە بېرىش ئاساسىدا، 12 - ئايدا ناھىيىلىك

ئورگانلار، مەكتەپلەر، 1 -، 2 - رايونلاردىن 12 نەپەر ياش ئاكتىپ ياشلار ئىتتىپاقى تەشكىلاتىغا قوبۇل قىلىندى ھەمدە چاقىلىق ناھىيىسى بويىچە ئۈچىنچى ئىتتىپاق ياپچىكىسى قۇرۇلدى.

1952 - يىلى 10 - ئايدا جۇڭگو يېڭى دېموكراتىك ياشلار ئىتتىپاقى چاقىلىق ناھىيىلىك خىزمەت كومىتېتى قۇرۇلدى. ج ك پ چاقىلىق ناھىيىلىك كومىتېتى ياشلار ئىتتىپاقىنىڭ رولىنى تولۇق جارى قىلدۇرۇش، ئىتتىپاق تەشكىلاتىنىڭ قوشۇننى زورايتىش ئۈچۈن، ج ك پ مەركىزىي كومىتېتى شىنجاڭ بيۇروسىنىڭ ئىجرا ھەققىنى كېمەيتىش - زومىگەرلەرگە قارشى تۇرۇش ھەرىكىتى مەزگىلىدە يېزىلاردا ئىتتىپاق تەشكىلاتلىرىنى قۇرۇش توغرىسىدىكى يوليورۇقنىڭ روھىغا ئاساسەن، 1952 - يىلى 10 - ئايدا ئىتتىپاق تەشكىلاتى قۇرۇش توغرىسىدا يوليورۇق بەردى ۋە بۇ ئىشنى كونكرېت ئورۇنلاشتۇردى، ئىتتىپاق تەشكىلاتى قۇرۇشنىڭ مۇھىم نۇقتىسىنى 1 - رايونغا قويۇپ، ئىتتىپاققا 16 ئەزا قوبۇل قىلىپ، تۇنجى يېزا ئىتتىپاق ياپچىكىسىنى قۇردى. 1953 - يىلى يېزىلاردا يەر تەڭشەش جەريانىدا يەنە 1 - رايوننىڭ 1 - يېزىسىدا ۋە 2 -، 3 - رايونلارنىڭ ھەربىرىدە بىردىن ئىتتىپاق ياپچىكىسى قۇرۇلدى، ئىتتىپاققا 13 ئەزا قوبۇل قىلىندى. 1955 - يىلىغا كەلگەندە ناھىيە بويىچە ئاساسىي قاتلام ئىتتىپاق تەشكىلاتى 13 كە يەتتى، بۇنىڭ ئىچىدە ئىتتىپاق باش ياپچىكىسى بىر، ئىتتىپاق ياپچىكىسى 12 (ئورگانلاردىكىسى 5، مەكتەپلەردىكىسى بىر، يېزىدىكىسى 6). ئىتتىپاق ئەزاسى 196 گە يېتىپ، ناھىيە بويىچە ياشلار ئومۇمىي سانىنىڭ تەخمىنەن 20% نى ئىگىلىدى.

1955 - يىلى 12 - ئاينىڭ 19 - كۈنى جۇڭگو يېڭى دېموكراتىك ياشلار ئىتتىپاقى چاقىلىق ناھىيىلىك 1 - نۆۋەتلىك قۇرۇلتىيى ئېچىلدى، قۇرۇلتايدا ياشلار ئىتتىپاقى چاقىلىق ناھىيىلىك 1 - نۆۋەتلىك خىزمەت كومىتېتى سايلاپ چىقىلدى.

1957 - يىلى 5 - ئايدا جۇڭگو يېڭى دېموكراتىك ياشلار ئىتتىپاقى چاقىلىق ناھىيىلىك خىزمەت كومىتېتىنىڭ نامى رەسمىي تۈردە جۇڭگو كوممۇنىستىك ياشلار ئىتتىپاقى چاقىلىق ناھىيىلىك كومىتېتىغا ئۆزگەرتىلدى.

1966 - يىلى «مەدەنىيەت زور ئىنقىلابى» باشلانغاندىن كېيىن، چاقىلىق ناھىيىلىك ئىتتىپاق كومىتېتىنىڭ خىزمىتى توختاپ قالدى.

1973 - يىلى 5 - ئايدا يۇقىرىنىڭ تەستىقلىشى ئارقىلىق، چاقىلىق ناھىيىلىك ئىتتىپاق كومىتېتى رەسمىي ئەسلىگە كەلدى، «غالبىيەت» گۇڭشېسى، «ئىتتىپاق» گۇڭشېسى ۋە ۋاششەرى گۇڭشېسىدىمۇ ئىتتىپاق كومىتېتلىرى ئارقا - ئارقىدىن ئەسلىگە كەلدى ۋە قۇرۇلدى. 1985 - يىلىنىڭ ئاخىرىدا ناھىيە بويىچە ئىتتىپاق كومىتېتى 4 كە، ئىتتىپاق باش ياپچىكىسى 10 غا، ئىتتىپاق ياپچىكىسى 75 كە، ئىتتىپاق ئەزاسى 1209 غا يەتتى. جۈملىدىن يېزىلاردا ئاساسىي قاتلام ئىتتىپاق كومىتېتى 3 كە، ئىتتىپاق باش ياپچىكىسى 9 غا، ئىتتىپاق ياپچىكىسى 35 كە يەتتى، ئىتتىپاق ئەزاسى 759 غا يېتىپ، پۈتۈن ناھىيىدىكى ئومۇمىي ئىتتىپاق ئەزاسىنىڭ %62.8 نى ئىگىلىدى.

2. ئىتتىپاق قۇرۇلتىيى

كوممۇنىستىك ياشلار ئىتتىپاقى (ياشلار ئىتتىپاقى) قۇرۇلغاندىن تارتىپ 1985 - يىلىغىچە جەمئىي 6 قېتىم ئىتتىپاق قۇرۇلتىيى ئېچىلدى.

چاقىلىق ناھىيىسىدە ئېچىلغان ئىتتىپاق قۇرۇلتايلىرى

جەدۋەل: 2 - 7

نۆۋىتى	ۋاقتى	ۋەكىل سانى	ئاساسىي قارالمىلار	ناھىيە بويىچە ئىتتىپاق ئەزالىرى سانى
1	1955 - يىلى 12 - ئاينىڭ 19 - كۈنى	32	باشلانغۇچ ئىتتىپاقلاشتۇرۇپ، يېزا ئىگىلىكىنى كوپىراتسىيەلەشتۈرۈشكە ۋە ھەمكارلىشىش مەركەز قىلىنغان يېزا ئىگىلىكىدە مەھسۇلاتنى ئاشۇرۇش ھەرىكىتىگە پائال قاتنىشىشقا تەشكىللەش	196
2	1962 - يىلى 5 - ئاينىڭ 21 - كۈنى	46	تەجرىبە - ساۋاقلارنى يەكۈنلەپ، ماركىزىم - لېنىنىزىم، ماۋ زېدۇڭ ئىدىيىسىنى تىرىشىپ ئۆگىنىپ، ئاشلىق ئىشلەپچىقىرىش ۋە يېزا ئىگىلىكى بىلەن كەڭ شۇغۇللىنىش ئۈچۈن ھەسسە قوشۇش	283
3	1964 - يىلى 11 - ئاينىڭ 9 - كۈنى	50	ئىتتىپاقلىشىپ، پارتىيە ۋە ماۋ زېدۇڭنىڭ رەھبەرلىكىدە، جاسارەت بىلەن تىرىشىپ ئىشلەپ، دۆلىتىمىزنى زامانىۋىلاشقان سوتسىيالىستىك قۇدرەتلىك دۆلەت قىلىپ قۇرۇپ چىقىش ئۈچۈن كۈرەش قىلىش	371
4	1973 - يىلى 6 - ئاينىڭ 6 - كۈنى	83	ماركىزىم - لېنىنىزىم، ماۋ زېدۇڭ ئىدىيىسىنى ئەستايىدىل ئۆگىنىپ، رەھبەرلىكنى كۈچەيتىپ، ياشلارنى 3 چوڭ ئىنقىلابىي ھەرىكەت جەريانىدا ئاكتىپ رول ئويناشقا يېتەكلەش	527
5	1974 - يىلى 12 - ئاينىڭ 12 - كۈنى	72	تەجرىبە - ساۋاقلارنى يەكۈنلەپ، پۈتۈن ناھىيىدىكى ياشلار ۋە ئۆسمۈرلەرنى قېتىرقىتىپ ئۆگىنىپ، تىرىشىپ ئىشلەپ، چاقىلىق ناھىيىسىنىڭ سوتسىيالىستىك ئىنقىلاب ۋە قۇرۇلۇشى ئۈچۈن تېخىمۇ زور تۆھپە قوشۇشقا يېتەكلەش	517
6	1982 - يىلى 12 - ئاينىڭ 15 - كۈنى	79	پارتىيە 12 - قۇرۇلتىيىنىڭ ھۆججەتلىرىنى ئۆگىنىپ، 12 - قۇرۇلتاينىڭ روھىنى يېتەكچى قىلىپ، ئىدىيىنى بىرلىككە كەلتۈرۈپ، ياشلارنىڭ تۆتتى زامانىۋىلاشتۇرۇشنى ئاكتىپلىقىنى قوزغاش	853

§ 4 . ئاياللار بىرلەشمىسى

1. تەشكىلىي تەرەققىياتى

1950 - يىلى 7 - ئايدا ج ك پ چاقىلىق ناھىيىلىك كومىتېتى قۇرۇلغاندىن كېيىن، ناھىيىلىك پارتكومنىڭ بىۋاسىتە رەھبەرلىكىدە، ئايرىم - ئايرىم قوبۇل قىلىش شەكلى ئارقىلىق، رايونلۇق، يېزىلىق ئاياللار ئۇيۇشمىسى تەشكىل قىلىندى، ئۇنىڭ ئەزالىرى 395 كە يەتتى. 1951 - يىلى 12 - ئايدا چاقىلىق ناھىيىلىك پارتكوم ئاياللار ئۇيۇشمىسى ئەزالىرى تۈزۈمىنى ئاياللار

ۋەكىللىرى تۈزۈمىگە ئۆزگەرتىشنى قارار قىلدى. 1952 - يىلى 3 - ئاينىڭ 12 - كۈنى چاقىلىق ناھىيىلىك تۇنجى نۆۋەتلىك ئاياللار قۇرۇلتىيى ئېچىلىپ، ناھىيىلىك دېموكراتىك ئاياللار بىرلەشمىسى رەسمىي قۇرۇلدى، قۇرۇلتايدا ناھىيىلىك ئاياللار بىرلەشمىسى دائىمىي كومىتېتى ۋە ئىجرائىيە كومىتېتى سايلاپ چىقىلدى. 1953 - يىلى 8 - ئايدا ناھىيىلىك دېموكراتىك ئاياللار بىرلەشمىسىنىڭ نامى ناھىيىلىك ئاياللار بىرلەشمىسىگە ئۆزگەرتىلدى، 1957 - يىلى 6 - ئايدا يۇقىرىنىڭ يوليورۇقىغا ئاساسەن، ئاساسىي قاتلاملاردىكى ئاياللار ۋەكىللىرى خىزمەت ھەيئىتى ئاياللار خىزمىتى كومىتېتىغا ئۆزگەرتىلدى. 1960 - يىلى ج ك پ چاقىلىق ناھىيىلىك كومىتېتى «ئاياللار بىرلەشمىسىنىڭ ئاساسىي قاتلام تەشكىلاتلىرىنى نەرتىپكە سېلىش ئوغرىسىدىكى پىكىر» نى تەستىقلاپ تارقاتتى، ھەر قايسى باشقۇرۇش رايونلىرىدا ئاياللار بىرلەشمىسى كومىتېتى قۇرۇلدى. 1966 - يىلى «مەدەنىيەت زور ئىنقىلابى» باشلانغاندىن كېيىن، ناھىيە بويىچە ئاياللار بىرلەشمىسى تەشكىلاتلىرىنىڭ پائالىيەتلىرى توختىدى. 1973 - يىلى 5 - ئايدا يۇقىرىنىڭ يوليورۇقىغا ئاساسەن، ناھىيىلىك ئاياللار بىرلەشمىسى تەشكىلاتى ئەسلىگە كەلدى ھەمدە 7 - ئايدا ناھىيىلىك 4 - نۆۋەتلىك ئاياللار قۇرۇلتىيى ئېچىلدى. شۇ يىلى ئاساسىي قاتلام ئاياللار بىرلەشمىسى تەشكىلاتلىرى نەرتىپكە سېلىندى، ئىشلەپچىقىرىش ئەترەتلىرىدە ئاياللار ۋەكىللىرى گۇرۇپپىسى، چوڭ ئەترەتلەردە ئاياللار ۋەكىللىرى خىزمەت ھەيئىتى، گۇڭخىشلاردا ئاياللار بىرلەشمىسى كومىتېتى قۇرۇلدى. 1985 - يىلى ناھىيە بويىچە يېزىلىق (بازارلىق) ئاياللار بىرلەشمىسى كومىتېتى 4كە، كەنت (مەھەللە ئاھالىلەر كومىتېتى) ئاياللار ۋەكىللىرى خىزمەت ھەيئىتى 35كە يەتتى.

2. ئاياللار قۇرۇلتىيى

ئاياللار بىرلەشمىسى 1951 - يىلى قۇرۇلغاندىن تارتىپ 1985 - يىلىغىچە 5 قېتىم ئاياللار قۇرۇلتىيى ئېچىلدى.

چاقىلىق ناھىيىلىك ھەر نۆۋەتلىك ئاياللار قۇرۇلتىيىنىڭ ئەھۋالى

جەدۋەل: 2 - 8

نۆۋىتى	ۋاقتى	ۋەكىل سانى	ئاساسىي قارالسار
1	1952 - يىلى 3 - ئاينىڭ 12 - كۈنى	45	ئاياللارنى ئومۇمىي سايلام خىزمىتى ۋە يەر ئىسلاھاتى خىزمىتىگە قاتنىشىشقا سەپەرۋەر قىلىش
2	1956 - يىلى 12 - ئاينىڭ 11 - كۈنى	39	ئاياللارنى يېزا ئىگىلىكىدە مەھسۇلاتنى تاشۇرۇش ھەرىكىتى، ساۋاتسىزلىقنى تۈگىتىش ھەرىكىتى ۋە سىياسىي ھەرىكەتلەرگە قاتنىشىشقا سەپەرۋەر قىلىش، يېڭى نىكاھ قانۇنىنى تەشۋىق قىلىش ۋە ئىزچىللاشتۇرۇش
3	1963 - يىلى 12 - ئاي	58	تىرىشچانلىق، ئىقتىسادچىللىق بىلەن ئائىلە باشقۇرۇش ۋە يېزا ئىگىلىك ئىشلەپچىقىرىشقا پائال قاتنىشىش مەزمۇن قىلىنغان سېلىشتۇرۇش، ئۆگىنىش، يېتىشىۋېلىش، ياردەم بېرىش، ئېلىشىپ كېتىش ھەرىكىتىنى قانات يايدۇرۇش

4	1973 - يىلى 7 - ئاينىڭ 28 - كۈنى	73	لىن بياۋى تەقدىم قىلىش، ئىستىل تۈزۈشنى تۇتقا قىلىپ، ماركىزىم - لېنىنىزمنى ۋە ماۋ جۇشىنىڭ ئاياللار خىزمىتى توغرىسىدىكى بايانلىرىنى ئەستايىدىل ئۆگىنىپ، ئاياللارغا ئىدىيىۋى تەربىيە ۋە لۇشىيەن تەربىيىسى بېرىپ، ئۇلارنىڭ كۈرەش ئېغىنى ئۆستۈرۈش
5	1983 - يىلى 6 - ئاينىڭ 7 - كۈنى	79	خىزمەت تەجرىبىلىرىنى بەكۈنلەش، بۇنىڭدىن كېيىنكى ۋەزىپىلەرنى ئوتتۇرىغا قويۇش، ھەر قايسى سەپلەردىن باھالاپ چىقىلغان «8 - مارت» قىزىلپاراقدارلىرىنى، «8 - مارت» قىزىلپاراقدار كوللېكتىپلىرىنى ۋە «بەشتە ياخشى» ئائىلە ۋەكىللىرىنى تەقدىرلەش

§ 5 . سودا - سانائەتچىلەر تەشكىلاتى

1. چاقىلىق ناھىيىلىك سودىگەرلەر ئۇيۇشمىسى

چاقىلىق ناھىيىلىك سودىگەرلەر ئۇيۇشمىسى مىنگونىڭ 25 - يىلى (1936 - يىلى) 6 - ئايدا قۇرۇلغان بولۇپ، بىر ئۇيۇشما باشلىقى، بىر قانچە ھەيئەت ئەزاسى بار ئىدى. ئۇنىڭ ئاساسىي ۋەزىپىسى ھۆكۈمەتكە ياردەملىشىپ، سەييارە سودىگەرلەر، تۇراقلىق تىجارەتچىلەر، يايىمچىلارنى باشقۇرۇش ئىدى. يېڭى جۇڭگو قۇرۇلغاندىن كېيىن، 1951 - يىلى 4 - ئايدا ناھىيىلىك سودا - سانائەتچىلەر بىرلەشمىسى قۇرۇلۇپ، ناھىيىلىك سودىگەرلەر ئۇيۇشمىسى ئەمەلدىن قالدۇرۇلدى.

2. سودا - سانائەتچىلەر بىرلەشمىسى

1951 - يىلى 4 - ئايدا چاقىلىق ناھىيىلىك سودا - سانائەتچىلەر بىرلەشمىسى قۇرۇلدى، ئۇنىڭغا بىر بىرلەشمە باشلىقى ۋە بىر مۇئاۋىن بىرلەشمە باشلىقى ھەم بىر نەچچە ھەيئەت ئەزاسى قويۇلدى. 1953 - يىلى 11 - ئايدا چاقىلىق ناھىيىلىك تۇنجى نۆۋەتلىك سودا - سانائەتچىلەر بىرلەشمىسى ئەزالىرى قۇرۇلتىيى ئېچىلدى، قۇرۇلتاي 3 كۈن داۋاملاشتى. قۇرۇلتايغا دۆلەت ئىگىلىكىدىكى سودا دۇكانلىرى، تەمىنات - سودا كوپىراتىپى ۋە خۇسۇسىي سەييارە سودىگەرلەر، تۇراقلىق تىجارەتچىلەر، يايىمچىلار، ناۋايلىق، ياغاچچىلىق، تۆمۈرچىلىك، كىگىزچىلىك، كۆنچىلىك، ياغ تارتىش قاتارلىق ھەر ساھە، ھەر كەسىپلەردىكى ئۇيغۇر، خەنزۇ، خۇيزۇ، ئۆزبېك ۋەكىللەردىن بولۇپ 25 كىشى قاتناشتى. ۋەكىللەر مۇئاۋىن ھاكىم ۋالىك چۈەنۋېن بەرگەن «سودا - سانائەت سىياسىتى توغرىسىدا دوكلات» نى، ناھىيىلىك پارتكومنىڭ مۇئاۋىن شۇجىسى، قوشۇمچە مالىيە كومىتېتىنىڭ مۇدىرى چېن باۋتەيەن بەرگەن «سودا - سانائەتنىڭ بۇنىڭدىن كېيىنكى تەرەققىيات يۆنىلىشى توغرىسىدىكى دوكلات» ھەم - «باچ سىياسىتى ۋە سودا - سانائەتچىلەر بىرلەشمىسىنىڭ نىزامنامىسىغا تۈزۈش كىرگۈزۈش توغرىسىدىكى دوكلات» نى ئاڭلاپ ئۆتتى ۋە مۇزاكىرە قىلدى.

ناھىيىلىك سودا - سانائەتچىلەر بىرلەشمىسىنىڭ پائالىيەت خىراجىتى ئاساسەن خۇسۇسىي سودا - سانائەتچىلەر ۋە دۆلەت ئىگىلىكىدىكى سودا دۇكانلىرى، تەمىنات - سودا كوپىراتىپلىرى ھەمدە بانكا قاتارلىقلار تاپشۇرغان ئەزالىق بەدىلىدىن ھەل قىلىندى. 1968 - يىلى «مەدەنىيەت زور ئىنقىلابى» دا ناھىيىلىك سودا - سانائەتچىلەر بىرلەشمىسى ئۈزلۈكسىز ئەمەلدىن قالدى.

6 § . مەدەنىيەت تەشكىلاتلىرى

1. ئۇيغۇر مەدەنىي ئاقارتىش ئۇيۇشمىسى (قىسقارتىپ ئۇيغۇر ئۇيۇشمىسى دېيىلىدۇ)

چاقىلىق ناھىيىلىك ئۇيغۇر مەدەنىي ئاقارتىش ئۇيۇشمىسى مىنگونىڭ 25 - يىلى (1936). 12 - ئايدا قۇرۇلغان بولۇپ، بىر كىشى ئۇيۇشما باشلىقلىقىغا (شۇ ۋاقىتتا ھاكىم گاجىت بەكرى قوشۇمچە ئۆتىگەن)، بىر كىشى مۇئاۋىن ئۇيۇشما باشلىقلىقىغا قويۇلغان، ئۇيۇشما قارىمىقىدا كاتىبات بۆلۈمچىسى، مەدەنىيەت بۆلۈمچىسى، تەشۋىقات بۆلۈمچىسى، مالىيە بۆلۈمچىسى، تەشكىلات بۆلۈمچىسى تەسىس قىلىنغان.

ئۇيغۇر ئۇيۇشمىسى قۇرۇلۇپلا پۈتۈن ناھىيىدە ئۆزىنىڭ مەقسىتىنى تەشۋىق قىلىشقا باشلىغان ھەم ئۇيۇشما قارىمىقىدا مەكتەپ قۇرۇشقا تەييارلىق كۆرۈشكە كىرىشكەن. مىنگونىڭ 26 - يىلى (1937 - يىلى) 7 - ئايدا خېشى كەنتىدە (ھازىرقى ئۇتام يېزىسىنىڭ يېنىدا) ئۇيۇشما باشقۇرۇشىدىكى تۇنجى ئاز سانلىق مىللەتلەر مەكتىپى قۇرۇلغان، ئۇ، شۇ ۋاقىتتا خېشى كەنتى ئۇيۇشما مەكتىپى دەپ ئاتالغان. مىنگونىڭ 30 - يىلى (1941 - يىلى) 10 - ئاينىڭ 20 - كۈنى ۋاششەرى، مېيۈن (ھازىرقى مېرەن)، يېڭىسۇلاردا ئۇيۇشما باشقۇرىدىغان 3 ئاز سانلىق مىللەتلەر مەكتىپى بىرلا ۋاقىتتا قۇرۇلغان، بۇ مەكتەپلەردە 8 سىنىپ ئېچىلغان. مىنگونىڭ 32 - يىلى (1943 - يىلى) ئۇيغۇر ئۇيۇشمىسى يەنى ئۇيۇشما باشقۇرۇشىدىكى مەكتەپلەرگە ئۇيۇشما باشقۇرۇشىدىكى يېڭىسۇ 1 - مىللىي مەكتىپى، ئۇيۇشما باشقۇرۇشىدىكى ۋاششەرى 2 - مىللىي مەكتىپى، ئۇيۇشما باشقۇرۇشىدىكى مېيۈن 3 - مىللىي مەكتىپى، ئۇيۇشما باشقۇرۇشىدىكى خېشى 4 - مىللىي مەكتىپى دەپ قايتا نام بەرگەن. ئۇيۇشما باشقۇرۇشىدىكى 14 مەكتەپتە جەمئىي 14 سىنىپ بار بولۇپ، ئوقۇشقا كىرگەن ئومۇمىي ئوقۇغۇچى ئەڭ كۆپ بولغاندا تەخمىنەن 440 قا يەتكەن.

ئۇيغۇر ئۇيۇشمىسى مەكتەپ ئېچىشتا ئۇيغۇر مەدەنىيەت مائارىپىنى ئومۇملاشتۇرۇشنى مەقسەت قىلغانىدى. ئوقۇغۇچىلار ناھىيىنىڭ يېزا - قىشلاقلىرىدىن كېلەتتى. ئوقۇغۇچىلارنىڭ يېشى پەرقلىق بولۇپ، ئۇلار ئارىسىدا قۇرامغا يەتكەن ئەر - ئاياللارمۇ، ئۆسمۈر - بالىلارمۇ بار ئىدى. مەكتەپلەردە تىل - ئەدەبىيات، ھېساب، شېئىر، سىياسەت قاتارلىق دەرسلەر ئۆتۈلەتتى. دەرسلىكلەرنى ئۆلكىلىك ئۇيغۇر مەدەنىي ئاقارتىش ئۇيۇشمىسى بىر تۇتاش بەلگىلەيتتى ھەم ئۆز قەرەلىدە تەمىنلەپ تۇراتتى.

ئۇيغۇر ئۇيۇشمىسىنىڭ خىزمەتچىلىرى ۋە ئوقۇتقۇچىلارنىڭ مائاشى ھەمدە ئىش خىراجىتى، ئوقۇتۇش خىراجىتىنىڭ ھەممىسى ئىسلام دىنىدىكىلەر تاپشۇرغان ئۆشرە - زاكاتتىن ھەل قىلىناتتى. ئۆشرە - زاكات تاپشۇرۇشتا دېھقانلار ھەر يىلى ئاشلىق كىرىمىنىڭ %10ىنى تاپشۇرۇش، چارۋىچىلار ھەر 40 تۇپاق قويدىن بىرنى تاپشۇرۇش ئۆلچەم قىلىناتتى.

1949 - يىلى 9 - ئايدا شىنجاڭ تىنچلىق بىلەن ئازاد بولدى، 10 - ئايدا ئۇيغۇر ئۇيۇشمىسى ئۆز پائالىيەتلىرىنى توختاتتى. ئۇيغۇر ئۇيۇشمىسى 13 يىل مەۋجۇت بولۇپ تۇردى، بۇ ئارىلىقتا ئۇيۇشما باشلىقى 7 قېتىم ئالماشتى، ۋاقتى ۋە ئالمىشىش تەرتىپى بويىچە ۋەزىپە ئۆتىگەن ئۇيۇشما باشلىقلىرى تۆۋەندىكىچە: گاجىت بەكرى، مامۇت، ئىمىن ئاخۇن، ئابدۇغېنى، نۇر بەختى، ھاجىئاخۇن بەمتىز، مەمتىمىن ياقۇپ سابىتوف.

2. خەنزۇ مەدەنىي ئاقارتىش ئۇيۇشمىسى (قىسقارتىپ خەنزۇ ئۇيۇشمىسى دېيىلىدۇ)

مىنگونىڭ 37 - يىلى (1948 - يىلى) نىڭ باشلىرىدا شىنجاڭ ئۆلكىلىك خەنزۇ مەدەنىي ئاقارتىش ئۇيۇشمىسى چاقىلىق ناھىيىسىدە خەنزۇ مەدەنىي ئاقارتىش ئۇيۇشمىسىنى قۇرۇشقا تەييارلىق قىلىش ئۈچۈن 3 كىشىنى چاقىلىق ناھىيىسىگە ئەۋەتتى. ئۇلار شۇ يىلى 3 - ئايدا، ناھىيىدىكى قۇرامغا يەتكەن ھەممە خەنزۇلارنى چاقىرىپ يىغىن ئاچتى، يىغىنغا خې فامىلىلىك بىر كىشى زىياسەتچىلىك قىلدى، يىغىندا، ئاساسەن، خەنزۇ ئۇيۇشمىسى قۇرۇشنىڭ ئەھمىيىتى سۆزلەندى ھەمدە يىغىنغا قاتناشقانلاردىن خەنزۇ ئۇيۇشمىسى ئاپپاراتلىرىنىڭ تەسىس قىلىنىشى ۋە ئۇيۇشما ئەزالىرى نامزاتلىرىنى كۆرسىتىش قاتارلىق مەسىلىلەرنى غۇلغۇلا قىلىش تەلەپ قىلىندى، كېلەركى قېتىمقى يىغىندا ئۇيۇشما باشلىقى، مۇئاۋىن ئۇيۇشما باشلىقىنى سايلاپ چىقىش، ئاپپارات قۇرۇپ خىزمەتلەرنى قانات يايدۇرۇش پىلانلاندى، لېكىن ئەينى ۋاقىتتا چاقىلىق ناھىيىسىدىكى خەنزۇلارنىڭ نوپۇسى بىر قەدەر ئاز بولغانلىقى، ئۇنىڭ ئۈستىگە، ئازادلىق ۋاقتى يېقىنلىشىپ قالغانلىقى، ۋەزىيەت مۇقىم بولمىغانلىقى ئۈچۈن، 2 - قېتىملىق يىغىن ئېچىلماي قالدى، خې فامىلىلىك قاتارلىق كىشىلەرمۇ ئارقا - ئارقىدىن چاقىلىقتىن كەتتى.

قوشۇمچە: باڭ - خۇي تەشكىلاتلىرى

1. گېلاۋخۇي تەشكىلاتى

چىڭ سۇلالىسىنىڭ ئاخىرقى يىللىرىدا چاقىلىق ناھىيىسىدىكى دىڭشياڭۋاڭ ئىبادەتخانىسىنىڭ راھىب كالامى، يېشى 50 تىن ئاشقان چىۋ يۈشەن تاغقا چىقىپ ئىبادەتخانا سېلىپ، گېلاۋخۇي تەشكىلاتىنى مەخپىي تەرەققىي قىلدۇرغان. گېلاۋخۇي تەشكىلاتىغا كۆپىنچە، سەرگەردانلار ۋە ھەربىي قوشۇندىن چۈشۈپ قالغانلار قاتناشقان. مىنگونىڭ 1 - يىلى (1912 - يىلى) 10 - ئايدا چاقىلىق ناھىيىسىنىڭ ھاكىمى شۇچىيەن يۆتكەپ كېتىلىپ، خۇ دىيەنخۇا مۇۋەققەت ھاكىم بولدى. كېيىنكى يىلى 7 - ئايدا خۇ دىيەنخۇا چاقىلىق ناھىيىسىنىڭ ھاكىملىقىغا رەسمىي تەيىنلەندى، مۇشۇ مەزگىلدە خۇ دىيەنخۇا ئۆزىنىڭ دەۋراۋىزىنى لياۋ گوجېڭ، پۈتۈكچىسى لى چىڭياڭ، ئاشپىزى ياك يىجۈنلەرنىڭ گېلاۋخۇيغا مەخپىي قاتناشقانلىقىنى سېزىپ قېلىپ، ئۇلارنى خىزمەتتىن بوشىتىۋەتتى. چاقىلىق ناھىيىسىنىڭ شۇ ۋاقىتتىكى زىندان باشقۇرغۇچىسى دۇ گوجېننىڭ گېلاۋخۇي بىلەن ئالاقىسى بار ئىدى، ئۇنىڭ جىيەن ئوغلى دۇ شاۋنىڭ چەرچەن ناھىيىسىدىكى گېلاۋخۇيچىلارنىڭ كاتتىۋاشلىرىنىڭ بىرى ئىدى. مىنگونىڭ 2 - يىلى (1913 - يىلى) 12 - ئايدا چەرچەندىكى گېلاۋخۇيچىلاردىن لى تۇشۇ، لياۋ جىنشېڭ، پېڭ خېچېڭ، ۋاڭ كۈيدىن ئىبارەت 4 كىشى دۇنخۇاڭدىن 4 ئارتىم يەنى تەخمىنەن 360 جىڭ ئەپپۇننى ئوغرىلىقچە ئېلىپ كېلىپ، چاقىلىق ناھىيىسىدىن ئۆتۈپ كېتىۋاتقاندا، ناھىيىنىڭ ھاكىمى خۇ دىيەنخۇا تەكشۈرۈپ قولغا چۈشۈردى ھەم ئۇنى ئۆلكىنىڭ كۆيدۈرۈۋېتىشگە ئەۋەتىپ بەردى. بۇ گېلاۋخۇيچىلارنىڭ غەزىپىسىنى قوزغىدى. شۇنىڭ بىلەن چەرچەن ناھىيىسىدىكى گېلاۋخۇيچىلار چاقىلىق ناھىيىسىدىكى گېلاۋخۇيچىلاردىن ئاۋ جەنگۇي، ۋاڭ يۇڭبېڭ، چىۋ گۇيىولار بىلەن بىرلىكتە

ھەرىكەت قىلىپ، 12 - ئاينىڭ 26 - كۈنى ناھىيىنىڭ ھاكىمى خۇ دىيەنخۋانى ئۆلتۈرۈۋەتتى ۋە گېلاۋخۇي ئەزاسى خې كەييۈەننى ناھىيىنىڭ ۋاقىتلىق ھاكىملىقىغا سايلىدى. بۇ ئىش شۇ ۋاقىتتا شىنجاڭنىڭ جەنۇبىي ۋە شىمالىنى زىلزىلىگە كەلتۈردى. ياك زېڭخىن بۇ ئىشنى ئوققاندىن كېيىن، قارا شەھەردىكى قورغاس يىڭغا ئەسكەر چىقىرىپ باستۇرۇش توغرىسىدا تېلېگرامما ئارقىلىق بۇيرۇق بەردى. قورغاس يىڭنىڭ قۇر بېشى، يېڭى ئارمىيىنىڭ مۇپەتتىشى تۇڭ سىڭسەي 12 - ئاينىڭ 30 - كۈنى قوشۇن باشلاپ چاقىلىققا ئاتلاندى.

مىنگونىڭ 3 - يىلى (1914 - يىلى) 1 - ئاينىڭ 9 - كۈنى قاراۋۇلخانا باشلىقى جۇ ۋېيشىن گېلاۋخۇيچىلارنىڭ سەرگەردىسى لياۋ گوشىڭ ۋە ناھىيىنىڭ ۋاقىتلىق ھاكىمى خې كەييۈەننى قولغا ئېلىپ ئېتىپ تاشلىدى، 1 - ئاينىڭ 15 - كۈنى ما فۇخەي ئارقىلىق بۇ 2 ئادەمنىڭ كالىسىنى سازايى قىلىش ئۈچۈن ئۆلكىگە يەتكۈزۈپ بەردى.

شۇ يىلى 3 - ئايدا كېرىيىنىڭ باقاۋۇللىقىغا ئۆستۈرۈلگەن جۇ ۋېيشىن چاقىلىقتىكى ئەمەلدارلارنى ئۆلتۈرۈش دېلوسى بىلەن چېتىشلىقى بولغان گېلاۋخۇي ئەزالىرىدىن خۇ جۇندې، ما فۇلۇ، زېڭ فۇلىن، جۇ ۋېنلىڭ، خۇ شىڭفا، ۋاڭ شىڭفادىن ئىبارەت 6 كىشىنى تۇتۇپ ئېتىپ تاشلىدى. 4 - ئاينىڭ ئاخىرىغا قەدەر چاقىلىق، چەرچەنلەردە چاقىلىقتىكى ئەمەلدارلارنى ئۆلتۈرۈش دېلوسى تۈپەيلىدىن قولغا ئېلىنىپ ئۆلتۈرۈلگەن گېلاۋخۇيىنىڭ ئاساسىي ئەزالىرى 48 كىشىگە يەتتى.

شۇ قېتىملىق قولغا ئېلىپ ئۆلتۈرۈش ئارقىلىق چاقىلىق ناھىيىسىدىكى گېلاۋخۇيچىلار بارا-بارا جىمىپ كەتتى، شۇنىڭدىن ئېتىبارەن ھېچقانداق ھەرىكەت قىلمىدى.

2. چىڭباڭ - خۇڭباڭچىلار

چىڭ سۇلالىسىنىڭ ئاخىرقى دەۋرلىرىدىن مىنگونىڭ باشلىرىغىچە گېلاۋخۇيچىلارنىڭ چاقىلىق ناھىيىسىدە كۆپىيىشىگە ئەگىشىپ، بەزى چىڭباڭ - خۇڭباڭچىلار ئۇلارغا قوشۇلۇپ چاقىلىق ناھىيىسىگە ئېقىپ كەلگەن. چاقىلىق ناھىيىسىدىكى چىڭباڭ - خۇڭباڭچىلارنىڭ كۆپىنچىسى ھەربىي قوشۇندىن چۈشۈپ قالغانلار بولۇپ، ئادەم سانى بىر قەدەر ئاز ئىدى، يەنە كېلىپ، ئۇلارنىڭ كۆپىنچىسى گېلاۋخۇي تەشكىلاتىنىڭ ئەزاسى بولۇپ، ئۆز ئالدىغا مۇستەقىل تەشكىلاتى يوق ئىدى، ئوچۇق - ئاشكارا ھەرىكىتىمۇ بولمىغانىدى. كېيىنكى چاغلاردا گېلاۋخۇي تەشكىلاتى بۇزغۇنچىلىققا ئۇچراپ جىمىپ كەتكەنلىكتىن، چىڭباڭ - خۇڭباڭچىلارمۇ ئازىيىپ كەتتى. 1949 - يىلى 9 - ئايدا چاقىلىق تىنچلىق بىلەن ئازاد بولغان ۋاقىتتا، ناھىيە بويىچە چىڭباڭ - خۇڭباڭچىلاردىن 3۰۰ كىشى قالغان، ئۇلارنىڭ بىرى چىڭباڭچى، 2۰۰سى خۇڭباڭچى ئىدى.

IV باب

زور سىياسىي ۋەقەلەر

يېڭى جۇڭگو قۇرۇلغاندىن كېيىن، چاقىلىق ناھىيىسىدە ئامېرىكا جاھانگىرلىكىگە قارشى

تۇرۇش - چاۋشيەنگە ياردەم بېرىش، ئىجارە ھەققىنى كېمەيتىش - زومىگەرلەرگە قارشى تۇرۇش، يەر ئىسلاھاتى، ئەكسىلىنىقلاپچىلارنى باستۇرۇش، ئۈچكە قارشى تۇرۇش - بەشكە قارشى تۇرۇش، ھەمكارلىشىش - كوپىراتسىيىلىشىش، خۇسۇسىي سودا - سانائەتنى سوتسىيالىستىك ئۆزگەرتىش، ئەكسىلىنىقلاپچىلارنى تازىلاش - كادىرلارنى تەكشۈرۈش، ئىستىل تۈزىتىش - ئوڭچىلارغا قارشى تۇرۇش، خەلق گۇڭخېسى، چوڭ سەكرەپ ئىلگىرىلەش، سوتسىيالىستىك تەربىيە، مەدەنىيەت زور ئىنقىلابى، پاش قىلىش - تەنقىد قىلىش - تەكشۈرۈش، ناھەق، يالغان، خاتا دېلوالارنى ئاقلاش، ئىقتىسادىي تۈزۈلمە ئىسلاھاتى قاتارلىق زور سىياسىي ۋەقەلەر بولدى، بۇلارنىڭ ئىچىدە ئىجارە ھەققىنى كېمەيتىش - زومىگەرلەرگە قارشى تۇرۇش، يەر ئىسلاھاتى، خۇسۇسىي سودا - سانائەتنى سوتسىيالىستىك ئۆزگەرتىش، خەلق گۇڭخېسى، ئىقتىسادىي تۈزۈلمە ئىسلاھاتى قاتارلىقلار ئالاقىدار باب - پاراگرافلاردا بىر قەدەر تەپسىلىي بايان قىلىندى، بۇ بابتا تەكرارلانمىدى.

§ 1. ئامېرىكا جاھانگىرلىكىگە قارشى تۇرۇش

چاۋشيەنگە ياردەم بېرىش

يېڭى جۇڭگو قۇرۇلۇپ ئانچە ئۇزۇن ئۆتمەي، 1950 - يىلى 6 - ئاينىڭ 25 - كۈنى ئامېرىكا جاھانگىرلىكى ئۈشتۈم تۇتۇپ چاۋشيەن دېموكراتىك خەلق جۇمھۇرىيىتىگە تاجاۋۇزچىلىق ئۇرۇشى قوزغىدى ھەم ئۇرۇش ئوتىنى دۆلىتىمىزنىڭ چېگرىسىغا تۇتاشتۇرۇپ، دۆلىتىمىزنىڭ دەندۇڭ شەھىرىدىكى ئاھالىلەر رايونىنى بومباردىمان قىلىپ، ئېلىمىز خەلقىنىڭ بىخەتەرلىكىگە بىۋاسىتە تەھدىت سالدى. بۇ جەددىي پەيتتە، پارتىيە مەركىزىي كومىتېتى، ماۋ جۇشى 1950 - يىلى 10 - ئاينىڭ 8 - كۈنى «ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش، يۇرت ۋە ۋەتەننى قوغداش» تىن ئىبارەت ئىستراتېگىيىلىك ھەل قىلغۇچ تەدبىرنى ئوتتۇرىغا قويدى، بۇنىڭغا چاقىلىق ناھىيىسىدىكى ھەر مىللەت كادىرلار ۋە ئامما پائال ئاۋاز قوشتى. 1950 - يىلى 10 - ئايدا چاقىلىق ناھىيىسىدە ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش بويىچە كۈچ كۆرسىتىش نامايىشى ئۆتكۈزۈلدى. 1951 - يىلى 5 - ئايدا چاقىلىق ناھىيىسىدە پارتىيە، ھۆكۈمەت ئورگانلىرى، رايونلار، ئاممىۋى تەشكىلاتلاردىن ۋە دىنىي زاتلاردىن تەشكىللەنگەن ناھىيىلىك ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش شۆبە جەمئىيىتى قۇرۇلدى ھەم 37 نەپەر ئاكتىپتىن تەشۋىقات ئەترىتى تەشكىل قىلىندى، تەشۋىقات ئەترىتى 3 گۇرۇپپىغا بۆلۈنۈپ، پۈتۈن ناھىيە دائىرىسىدە ئالدى بىلەن ناھىيە بازىرىدا، كېيىن دېھقانچىلىق، چارۋىچىلىق رايونلىرىدا ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش بويىچە تەشۋىقات پائالىيىتىنى چوڭقۇر قانات يايدۇردى. ھەر مىللەت ئامما كەينى - كەينىدىن ۋەتەننى سۆيۈش ئەھدىنامىسى تۈزۈپ، ئىئانە پۇل توپلاپ قورال - ياراغ سېتىۋېلىپ ئالدىنقى سەپكە ياردەم بەردى، بۇنىڭ بىلەن ئامېرىكا جاھانگىرلىكىگە قارشى تۇرۇش - چاۋشيەنگە ياردەم بېرىش، يۇرت ۋە ۋەتەننى قوغداش بويىچە داغدۇغىلىق ئاممىۋى ھەرىكەت قوزغىلىپ كەتتى.

مەلۇماتقا قارىغاندا، 1950 - يىلى 6 - ئايدىن 1952 - يىلى 4 - ئايغىچە ناھىيە بويىچە 33 نەپەر ھەر مىللەت كادىر ۋە ئامما ئامېرىكا جاھانگىرلىكىگە قارشى تۇرۇش - چاۋشيەنگە ياردەم

بېرىش يۈزىسىدىن 3 مىليون 38 مىڭ يۈەن (كونا پۇل) قىممىتىدە نەق پۇل ۋە ماددىي نەرسە ئىئانە قىلغان، 37 ئادەم ئىلتىماس يېزىپ، چاۋشيەنگە بېرىپ ئامېرىكا جاھانگىرلىكىگە قارشى تۇرۇپ، چاۋشيەنگە ياردەم بېرىش ئۇرۇشىغا قاتنىشىشنى تەلەپ قىلغان.

2. § . ئەكسىلەتلىك ئىشلارنى باستۇرۇش

1951 - يىلى 2 - ئاينىڭ 21 - كۈنى مەركىزىي خەلق ھۆكۈمىتى «جۇڭخۇا خەلق جۇمھۇرىيىتىنىڭ ئەكسىلەتلىك ئىشلارنى جازالاش نىزامى» نى ئېلان قىلدى، يۇقىرىدىكى ئورۇنلاشتۇرۇشىغا ئاساسەن، ج ك پ چاقىلىق ناھىيىلىك كومىتېتى ۋە ناھىيىلىك خەلق ھۆكۈمىتى شۇ يىلى 4 - ئايدا ناھىيە بويىچە ئەكسىلەتلىك ئىشلارنى باستۇرۇش ئاممىۋى ھەرىكىتىنى داغدۇغىلىق قانات يايدۇردى، كەڭ ئامما بۇ ھەرىكەتكە ئاكتىپ قاتناشتى ھەمدە ئەكسىلەتلىك ئىشلارنى پاش قىلدى. 1951 - يىلى 7 - ئاينىڭ 25 - كۈنى چاقىلىق ناھىيىسىدە جاك بىنزەي قاتارلىق ئەكسىلەتلىك ئىشلارنى ئوچۇق سوت قىلىش يىغىنى ئېچىلدى ھەمدە ئەكسىلەتلىك ئىشلارنىڭ جىنايەتلىرىگە دائىر كۆرگەزمە ئېچىلدى، كۆرگەزمىنى 2043 ئادەم كۆردى. پاكىتلار ئاممىنى تەربىيەلىدى، كادىرلار ۋە ئامما ئەكسىلەتلىك ئىشلارغا چەكسىز غەزەپلەندى، 321 ئادەم 59 پارچە شىكايەتنامە يازدى.

1951 - يىلى 9 - ئايدا چاقىلىق ناھىيىلىك 3 - نۆۋەتلىك ھەرىكەت، ھەر ساھە خەلق ۋەكىللىرى يىغىنىدا ۋەكىللەر ئەكسىلەتلىك ئىشلارنى باستۇرۇش توغرىسىدا 28 پارچە تەكلىپ بەردى.

تولۇقسىز مەلۇماتلارغا قارىغاندا، 1951 - يىلى 4 - ئايدىن 1952 - يىلىنىڭ ئاخىرىغىچە ئاممىنىڭ پاش قىلىشى ۋە دىكتاتورى ئورگانلىرىنىڭ تەكشۈرۈشى ئارقىلىق، ناھىيە بويىچە 4 باندت، 5 ئىشپىيون، 9 ئاخباراتچى، گومىنداڭنىڭ 7 نەپەر پارتىيە - ئىتتىپاق تايانچىسى، 14 نەپەر ئەكسىيەتچى خۇيداۋمېن تەشكىلاتىنىڭ ئەزاسى، 2 نەپەر نەق ئەكسىلەتلىك بولۇپ جەمئىي 41 كىشى ئېنىقلاپ چىقىلغان، 34 كىشى قولغا ئېلىنغان، بۇنىڭ ئىچىدە 3 كىشىگە ئۆلۈم جازاسى بېرىلگەن.

1951 - يىلى 5 - ئاينىڭ 17 - كۈنى «پانتۇركىستلار ئەكسىلەتلىك ئىشلارنى دېلوسى» پاش قىلىندى، 1952 - يىلى 9 - ئايدىن 10 - ئايغىچە ناھىيىلىك پارتكوم، ناھىيىلىك خەلق ھۆكۈمىتى 23 كىشىنى تەشكىللەپ، بۇ دېلونى ئومۇميۈزلۈك قايتا تەكشۈردى. تەكشۈرۈش نەتىجىسى ئەسلى دېلونىڭ پۈت تىرەپ تۇرالمىدىغانلىقىنى، ئۇنىڭ خاتا دېلوغا كىرىدىغانلىقىنى ئىسپاتلىدى. قايتا تەكشۈرۈش ئەھۋالىغا ئاساسەن، ناھىيىلىك پارتكوم، ناھىيىلىك خەلق ھۆكۈمىتى بۇ دېلونى ئاقلاش ھەققىدە قارار چىقىرىپ، كېيىنكى ئىشلارنى بىر تەرەپ قىلىش يۈزىسىدىن نۇرغۇن خىزمەت ئىشلىدى. تۈرلۈك يىغىنلارنى ئېچىپ، پارتىيىنىڭ سىياسەتلىرىنى تەشۋىق قىلدى، ئۆلگەنلەرنىڭ ئائىلە - تاۋابىئاتلىرىنى زىيارەت قىلىپ، خاتالىقنى ئېتىراپ قىلىپ ئەيۈ سوردى، دېلو پاش قىلىش ۋاقتىدا مۇسادىرە قىلىنغان مال - مۈلۈكلەرنى ئىگىلىرىگە قايتۇرۇپ بەردى.

ناھىيىلىك پارتكوم ۋە ج خ ئىدارىسى ئۆزلىرىنى چوڭقۇر تەكشۈردى، دېلو بېجىرىشتە سىياسەتكە ئېغىر دەرىجىدە خىلاپلىق قىلغانلارغا زۆرۈر چارە كۆردى.

3. «ئۈچكە قارشى تۇرۇش»، «بەشكە قارشى تۇرۇش»

1. «ئۈچكە قارشى تۇرۇش»

چاقىلىق ناھىيىسىدە «ئۈچكە قارشى تۇرۇش» (خىيانەتچىلىككە، ئىسراپچىلىققا، بىۋىروكراتلىققا قارشى تۇرۇش) ھەرىكىتى 1952 - يىلى 2 - ئايدا باشلىنىپ، 6 - ئاينىڭ باشلىرىدا ئاخىرلاشتى، جۇڭگو كوممۇنىستىك پارتىيىسى مەركىزىي كومىتېتى شىنجاڭ شۆبە بىۋىروسى ۋە ۋىلايەتلىك پارتكومنىڭ ئورۇنلاشتۇرۇشىغا ئاساسەن، بۇ ھەرىكەت ناھىيە بويىچە 24 دۆلەت ئورگىنى ۋە كارخانا، كەسپىي ئورۇندا ئېلىپ بېرىلدى، ھەرىكەتكە 322 كىشى قاتناشتى. ھەرىكەت ئۆگىنىش - سەپەرۋەر قىلىش - تونۇشنى ئۆستۈرۈش، ئىقرار قىلىپ مەسئەلە تاپشۇرۇش، پاش قىلىش، قايتا تەكشۈرۈپ ئەمەلىيلەشتۈرۈش، دېلو بېكىتىپ بىر تەرەپ قىلىشتىن ئىبارەت 5 باسقۇچقا بۆلۈپ ئېلىپ بېرىلدى.

«ئۈچكە قارشى تۇرۇش» ھەرىكىتىدە ئامما 2424 پارچە چوڭ خەتلىك گېزىت يازدى، ئېچىلىش - سايىراشتا 3602 پارچە پىكىر بەردى، جەمئىي 51 خىيانەتچى تەكشۈرۈپ ئېنىقلاندى، ئۇلارنىڭ خىيانەت سوممىسى 98 مىليون 5667 يۈەن بولۇپ (شۇ ۋاقىتتىكى كونا خەلق پۇلى ھېسابىدا)، ئۇنى ئۇنغا سۇندۇرغاندا 36 مىڭ 2 جىڭ بولىدۇ. ئىسراپ قىلىنغان 24 مىليون 345 مىڭ 820 يۈەن پۇل تەكشۈرۈپ ئېنىقلاندى، ئۇنى ئۇنغا سۇندۇرغاندا 8659 جىڭ بولىدۇ. ناھىيە بويىچە «ئۈچكە قارشى تۇرۇش» ھەرىكىتىنى قانات يايدۇرۇش كادىرلار قوشۇنىنى پاكلاشتۇرۇش، كونا ئورگانلاردىن قېلىپ قالغان چىرىك ئىستىللارنى تازىلاش، قانۇن - ئىنتىزامغا رىئايە قىلىش - پاك - دىيانەتلىك بولۇش ئىدىيىسىنى تۇرغۇزۇشتا ئىجابىي رول ئوينىدى، لېكىن ھەرىكەتتە مۇھىملىرى بىلەن مۇھىم بولمىغانلىرىنى پەرقلەندۈرمەسلىك ھەممە ئادەمنى ئۆتكەلدىن ئۆتكۈزۈش چارىسى قوللىنىلغانلىقتىن، زەربە بېرىش دائىرىسىنى ھەددىدىن ئارتۇق كېڭەيتىۋېتىش، خىيانەت پۇلىنى كۆپرەك ھېسابلىۋېتىشتەك ئەھۋاللار كېلىپ چىقتى.

2. «بەشكە قارشى تۇرۇش»

دۆلەت ئورگانلىرى، كارخانا، كەسپىي ئورۇنلاردا «ئۈچكە قارشى تۇرۇش» ھەرىكىتى قانات يايدۇرۇلۇش بىلەن بىرگە، سودا - سانائەت ساھەسىدە «پارىخورلۇققا، باج ئوغرىلاش - باج تاپشۇرما سىلىققا، دۆلەت مال - مۈلكىنى ئوغرىلاشقا، ئىش ھالقىلىرىنى قىسقارتىپ قول ئۈچىدىلا ئىشلەپ قويۇشقا، دۆلەتنىڭ ئىقتىسادىي ئاخباراتلىرىنى ئوغۇرلاشقا قارشى تۇرۇش» تىن ئىبارەت «بەشكە قارشى تۇرۇش» ھەرىكىتى قانات يايدۇرۇلدى. چاقىلىق ناھىيىسىدە سودا - سانائەتنىڭ كۆلىمى كىچىك بولغانلىقى، قول سانائەتمۇ كۆپ بولمىغانلىقى ئۈچۈن، چوڭ مەسىلىلەر پاش

بولمىدى. ئىش ھالقىلىرىنى قىسقارتىپ قول ئۈچىدىلا ئىشلەپ قويغانلار مۇۋاپىق بىر تەرەپ قىلىندى، باج ئوغرىلىغان، باج تاپشۇرمىغانلاردىن باج تولۇقلاپ ئېلىندى.

4 § . ئەكسىلىنىقلاپچىلارنى تازىلاش، كادىرلارنى تەكشۈرۈش

1. ئەكسىلىنىقلاپچىلارنى تازىلاش

1955 - يىلى 7 - ئاينىڭ 1 - كۈنى ج ك پ مەركىزىي كومىتېتى «يوشۇرۇنغان ئەكسىلىنىقلاپچىلارنى تازىلاشنى قانات يايدۇرۇش توغرىسىدا يوليورۇق» چىقاردى، ئۇنىڭدا ئەكسىلىنىقلاپچىلارنى تازىلاش ھەرىكىتى، ئاساسەن، دۆلەت ئورگانلىرى، ئارمىيە، خەلق تەشكىلاتلىرى، كوممۇنىستىك پارتىيە ۋە دېموكراتىك پارتىيە - گۇرۇھلار ئىچىدە ئېلىپ بېرىلىدۇ، دەپ بەلگىلەنگەن. چاقىلىق ناھىيىسىدە ئەكسىلىنىقلاپچىلارنى تازىلاش ھەرىكىتى 1956 - يىلى 4 - ئايدا باشلىنىپ، شۇ يىلى 11 - ئاينىڭ ئاخىرىدا ئاساسىي جەھەتتىن ئاخىرلاشتى.

چاقىلىق ناھىيىسىدە 4 - ئاينىڭ 13 - كۈنى ئەكسىلىنىقلاپچىلارنى تازىلاش رەھبەرلىك گۇرۇپپىسى قۇرۇلدى، ئۇنىڭ قارمىقىدا ئىشخانا تەسىس قىلىنىپ، 11 خىزمەتچى سەپلەندى.

ھەرىكەتنىڭ يەنىمۇ قانات يېيىشىغا ئەگىشىپ، 6 - ئاينىڭ باشلىرىدا يۇقىرىنىڭ يوليورۇقىغا ئاساسەن، ناھىيە بويىچە ئەكسىلىنىقلاپچىلارنى تازىلاشقا مەخسۇس ۋەزىپە ئۆتەيدىغان 21 كادىر (ناھىيە بويىچە ئومۇمىي كادىر سانىنىڭ %0.5 نى ئىگىلەيدۇ)، قوشۇمچە ۋەزىپە ئۆتەيدىغان 6 كادىر ئاجرىتىلىپ، ئۇلار ئەكسىلىنىقلاپچىلارنى تازىلاش خىزمىتىگە رەھبەرلىك قىلىشقا مەسئۇل قىلىندى. ناھىيە بويىچە 252 كادىر ئەكسىلىنىقلاپچىلارنى تازىلاش كۈرىشىگە قاتناشتى (بۇنىڭ ئىچىدە ئاز سانلىق مىللەت كادىر 140)، 7 - ئاينىڭ 1 - كۈنىدىن 10 - كۈنىگىچە بىر قارار تەربىيەلەش كۇرسى ئېچىلىپ، ئەكسىلىنىقلاپچىلارنى تازىلاش خىزمىتىنى مەخسۇس ئىشلەيدىغان كادىرلار ۋە تايانچلاردىن 53 كىشى تەربىيەلەندى.

ئەھۋال ئىگىلەپ رەتكە تۇرغۇزۇش، پاش قىلىش - ئىقرار قىلدۇرۇش، گۇرۇپپىدا كۈرەش قىلىش، تىنچ سۆھبەتلىشىش، مەخسۇس دېلو بويىچە تەكشۈرۈش، پەرقلەندۈرۈپ دېلو بېكىتىش قاتارلىق 6 جەريان ئارقىلىق ئەكسىلىنىقلاپچىلارنى تازىلاش ھەرىكىتىدە 4 نۇقتىلىق ئوبىيېكتقا، جۈملىدىن تەكشۈرۈپ ئېنىقلانغان 2 نەپەر ئەكسىلىنىقلاپچىغا، پاش بولغان بىر نەپەر بۇزۇق ئۇنسۇرغا زەربە بېرىلدى ۋە ئۇلار بىر تەرەپ قىلىندى. تارىخىي ئەكسىلىنىقلاپچىغا ياتىدىغان 3 كىشى تەكشۈرۈپ ئېنىقلاندى.

ھەرىكەتتە 91 ئادەم ئۆز مەسلىسىنى ئىقرار قىلىپ تاپشۇردى، 78 ئادەم باشقىلارنىڭ مەسلىسىنى پاش قىلدى.

2. كادىرلارنى تەكشۈرۈش

چاقىلىق ناھىيىسىدە كادىرلارنى تەكشۈرۈش خىزمىتى 1955 - يىلىنىڭ ئاخىرىدا باشلىنىپ، 2 يىل داۋام قىلىپ 1958 - يىلى 12 - ئاينىڭ ئاخىرىدا پۈتۈنلەي ئاخىرلاشتى.

ناھىيە بويىچە 325 كادىر تەكشۈرۈش دائىرىسىگە كىرگۈزۈلدى، (بۇنىڭ ئىچىدە ئاز سانلىق مىللەت كادىرى 146، خەنزۇ كادىرى 179)، 43 كىشى تەكشۈرۈش ئوبيېكتى قىلىندى (بۇنىڭ ئىچىدە ئاز سانلىق مىللەت كادىرى 18، خەنزۇ كادىرى 25). تەكشۈرۈپ ئېنىقلاش ئارقىلىق، 38 كىشىنىڭ مەسىلىسى ئېنىقلىنىپ يەكۈن چىقىرىلدى، يەكۈن چىقىرىلغاندىن كېيىن 12 كىشىگە چارە كۆرۈلدى (بۇنىڭ ئىچىدە ئورگاندىن تازىلاپ چىقىرىلىپ ئىشلەپچىقىرىشقا ئورۇنلاشتۇرۇلغىنى 5، ئەمگەك بىلەن تەربىيەلەشكە ئەۋەتىپ بېرىلگىنى بىر، ۋەزىپىسى، مائاشى چۈشۈرۈلۈپ كونترول قىلىنىپ ئىشلىتىلگىنى 5، پارتىيە ئىچىدە ئاگاھلاندۇرۇش بېرىلگىنى بىر).

§ 5. ئىستىل تۈزىتىش، ئوڭچىلارغا قارشى

تۈرۈش كۈرىشى

چاقىلىق ناھىيىسىدە ئىستىل تۈزىتىش، ئوڭچىلارغا قارشى تۈرۈش كۈرىشى 1957 - يىلى 11 - ئايدا باشلىنىپ 2 يىلغا يېقىن داۋام قىلىپ 1959 - يىلى 9 - ئايدا ئاياغلاشتى، ناھىيە دەرىجىلىك ئورگانلاردىكى 454 نەپەر كادىر، ئىشچى - خىزمەتچى ئىستىل تۈزىتىش، ئوڭچىلارغا قارشى تۈرۈش كۈرىشىگە قاتناشتى (بۇنىڭ ئىچىدە خەنزۇ كادىرى 135، ئاز سانلىق مىللەت كادىرى 319، پارتىيە ئەزاسى 50، ئىتتىپاق ئەزاسى 53). پۈتكۈل ھەرىكەت 4 باسقۇچ بويىچە ئېلىپ بېرىلدى.

1. ھۆججەت ئۆگىنىش، تونۇشنى بىرلىككە كەلتۈرۈش

1957 - يىلى ج ك پ مەركىزىي كومىتېتى پۈتكۈل پارتىيىدە ئىستىل تۈزىتىش ھەرىكىتىنى قانات يايدۇرۇشنى قارار قىلدى، چاقىلىق ناھىيىلىك پارتكوم 1957 - يىلى 11 - ئاينىڭ 21 - كۈنى ناھىيە بويىچە 3 دەرىجىلىك كادىرلار يىغىنى ئېچىپ، ئۇلارنى ئىستىل تۈزىتىشكە سەپەرۋەر قىلدى؛ ئۇلار ئىستىل تۈزىتىش توغرىسىدىكى ھۆججەتلەرنى ئۆگىنىپ، ئىدىيىنى ئايدىنلاشتۇرۇپ، تونۇشنى بىرلىككە كەلتۈردى. شۇنىڭ بىلەن بىرگە ناھىيىلىك پارتكوم كاتىبات ئىشخانىسى يادرو قىلىنغان ئىستىل تۈزىتىش رەھبەرلىك گۇرۇپپىسى قۇرۇلدى ھەمدە كادىرلار يېزىلارغا ئىستىل تۈزىتىشكە رەھبەرلىك قىلىشقا ئەۋەتىلىپ، ناھىيە دائىرىسىدە ئىستىل تۈزىتىش ھەرىكىتى قانات يايدۇرۇلدى.

2. ئېچىلىش - سايىش، بەس - مۇنازىرە قىلىش

ھۆججەت ئۆگىنىش ئاساسىدا 1958 - يىلى 1 - ئايدا ئېچىلىش، سايىش، بەس - مۇنازىرە قىلىش باشلاندى. بۇ باسقۇچتا «مەسىلە قويۇش، پىكىر بېرىش، پاكىتنى ئوتتۇرىغا قويۇش، قائىدە سۆزلەش» تىن ئىبارەت فاڭجېن ئىزچىللاشتۇرۇلدى، كادىرلار ۋە ئامما پائال ئېچىلىپ، سايىپ، كومپارتىيىنىڭ ئىستىل تۈزىتىشىگە ياردەم بەردى. 3 - ئاينىڭ باشلىرىغىچە جەمئىي 676 پارچە چوڭ خەتلىك گېزىت چاپلاندى، 995 تۈرلۈك پىكىر ئوتتۇرىغا قويۇلدى.

3. ئوڭچىلارغا، يەرلىك مىللەتچىلىككە قارشى تۇرۇش ئىستىل تۈزىتىش ھەرىكىتىدە ئىنتايىن ئاز ساندىكى بۇرژۇئا ئوڭچىلىرى ۋە يەرلىك مىللەتچىلەر پۇرسەتتىن پايدىلىنىپ، جۇڭگو كوممۇنىستىك پارتىيىسىگە ۋە يېڭىدىن دۇنياغا كەلگەن سوتسىيالىزم تۈزۈمىگە ھۇجۇم قىلدى. مۇشۇنداق ئەھۋالدا 1958 - يىلى 3 - ئاينىڭ 6 - كۈنىدىن باشلاپ ئىستىل تۈزىتىش ھەرىكىتى ئوڭچىلارغا قارشى كۈرەشكە ئۆزگەردى. ئاپتونوم رايوننىڭ يوليۇرۇقىغا ئاساسەن، ئاز سانلىق مىللەت كادىرلىرى ئايرىم يىغىلىپ ئۆگىنىپ، يەرلىك مىللەتچىلىككە قارشى كۈرەش ئېلىپ باردى. 1959 - يىلى 3 - ئاينىڭ ئاخىرىغا قەدەر ناھىيە بويىچە ئوڭچىل سۆزلەرنى قىلغان 17 كىشى پاش قىلىندى، دەسلەپكى قەدەمدە 13 كىشىنىڭ ئوڭچىللىق، 16 كىشىنىڭ يەرلىك مىللەتچىلىك كەيپىياتى بار دەپ بېكىتىلدى، بۇنىڭ ئىچىدە يەرلىك مىللەتچىلىك ئىپادىسى گەۋدىلىك بولغىنى 10.

4. تەكشۈرۈپ دېلو بېكىتىش، تەشكىلى جەھەتتىن بىر تەرەپ قىلىش

تەنقىد، كۈرەش قىلىش، تەكشۈرۈپ تەستىقلاش ئارقىلىق ناھىيە بويىچە 7 كىشى ئوڭچى دەپ ئايرىلدى (بۇنىڭ ئىچىدە ئاز سانلىق مىللەتتىن بولغان ئوڭچى 3 كىشى، ئۇلار يەرلىك مىللەتچى دەپمۇ ئاتالدى).

ئوڭچىلارغا قارشى كۈرەشتە، چاقىلىق ناھىيىسىدىمۇ پۈتۈن مەملىكەتتىكىگە ئوخشاش ھەقىقەتنى ئەمەلىيەتتىن ئىزدەيدىغان ئەھۋاللار كېلىپ چىقىپ، ئوڭچىلارغا قارشى كۈرەش ئېغىر دەرىجىدە كېڭەيتىۋېتىلدى، بەزى كادىرلار، زىيالىيلار ۋە يۇقىرى قاتلام مىللىي دىنىي زاتلار ئېغىر دەرىجىدە ئازار يېدى، ئېغىر ئاقىۋەتلەر پەيدا بولدى. 1959 - يىلى ج ك پ مەركىزىي كومىتېتى باسقۇچ، تۈركۈملەرگە بۆلۈپ، ئوڭچىلارنىڭ قالىپىنى ئېلىپ تاشلاش توغرىسىدا يوليۇرۇق بەردى، چاقىلىق ناھىيىسىدە قالىپ ئېلىپ تاشلاش خىزمىتى ئىنتايىن سول پىكىر ئېقىمىنىڭ تەسىرىگە ئۇچراش ۋەجىدىن نورمال قانات يايدۇرۇلدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، 1979 - يىلى 2 - ئايدا چاقىلىق ناھىيىلىك پارتكوم ئوڭچىلار ۋە يەرلىك مىللەتچىلەرنىڭ قالىپىنى ئېلىپ تاشلاش ئىشخانىسى قۇردى، قايتا تەكشۈرۈش ئارقىلىق، خاتا ھالدا ئوڭچى، يەرلىك مىللەتچى قىلىپ ئايرىلغان 7 كىشى پۈتۈنلەي ئاقلاندى.

§ 6 . « چوڭ سەكرەپ ئىلگىرىلەش »

1958 - يىلى 5 - ئايدا مەملىكەت بويىچە « چوڭ سەكرەپ ئىلگىرىلەش » ۋەزىيىتىنىڭ تەسىرىدە، چاقىلىق ناھىيىلىك 2 - نۆۋەتلىك خەلق قۇرۇلتىيىنىڭ 1 - يىغىنى چاقىلىق ناھىيىسىنىڭ خەلق ئىگىلىكى تەرەققىياتىنىڭ 2 - بەش يىللىق (1958 - يىلىدىن 1962 - يىلغىچە) پىلانى (لايىھە) نى ماقۇللاپ، چاقىلىق ناھىيىسىنىڭ سانائەت، يېزا ئىگىلىك ئىشلەپچىقىرىشى ۋە باشقا ھەر ساھە، ھەر كەسىپلەردىكى « چوڭ سەكرەپ ئىلگىرىلەش » ئۈچۈن

پىلان - كۆرسەتكۈچ تۈزۈپ بەردى ھەمدە «ئومۇميۈزلۈك چوڭ سەكرەپ ئىلگىرىلەش» شوئارىنى ئوتتۇرىغا قويدى. شۇنىڭدىن كېيىن ناھىيە بويىچە «چوڭ سەكرەپ ئىلگىرىلەش» دولقۇنى قوزغىلىپ كەتتى.

چاقىلىق ناھىيىسىنىڭ خەلق ئىگىلىكى تەرەققىياتىنىڭ 2 - بەش يىللىق پىلانىدا بەلگىلەنگەن سانائەت، يېزا ئىگىلىك ئومۇمىي مەھسۇلات قىممىتىنىڭ «سەكرەپ ئىلگىرىلەش» كۆرسەتكۈچلىرى مۇنداق بولدى: 1962 - يىلىغىچە سانائەت، يېزا ئىگىلىك ئومۇمىي مەھسۇلات قىممىتى 16 مىليون 326 مىڭ 100 يۈەنگە يەتكۈزۈلۈپ، 1957 - يىلدىكى 1 مىليون 203 مىڭ يۈەندىن 13.56 ھەسسە ئاشۇرۇلدى، يىللىق ئوتتۇرىچە ئېشىش نىسبىتى %271.2 بولدى. بۇنىڭ ئىچىدە سانائەت مەھسۇلات قىممىتى 8 مىليون 197 مىڭ 800 يۈەنگە يەتكۈزۈلۈپ، 1957 - يىلدىكىدىن 18.34 ھەسسە ئاشۇرۇلدى، يىللىق ئوتتۇرىچە ئېشىش نىسبىتى %366.8 بولدى؛ يېزا ئىگىلىك ئومۇمىي مەھسۇلات قىممىتى 8 مىليون 128 مىڭ 300 يۈەنگە يەتكۈزۈلۈپ، 1957 - يىلدىكىدىن 15 ھەسسە ئاشۇرۇلدى، يىللىق ئوتتۇرىچە ئېشىش نىسبىتى %300 بولدى، روشەنكى، بۇ ئەمەلىيەتتىن بەك يىراق كۆرسەتكۈچ ئىدى.

سانائەتتىكى «چوڭ سەكرەپ ئىلگىرىلەش» تە ناھىيە بويىچە كەڭ كۆلەمدە پولات - تۆمۈر تاۋلاش مەركەز قىلىندى. 1958 - يىل 8 - ئايدا چاقىلىق ناھىيىلىك پولات تاۋلاش قوماندانلىق شتابى قۇرۇلدى، ئۇنىڭغا ناھىيىلىك پارتكومنىڭ مۇئاۋىن شۇجىسى قوماندانلىق قىلدى، ناھىيىدىكى پارتىيە، ھۆكۈمەت ئورگانلىرى، كارخانا، كەسپىي ئورۇنلار ۋە ھەر قايسى گۇرۇپپىلاردىن 400 دىن ئارتۇق ياش، قاۋۇل ئەمگەك كۈچى، ناھىيىلىك ئات - ئۇلاغ ترانسپورت شىركىتى ۋە ھەر قايسى گۇرۇپپىلاردىن 1000 دىن ئارتۇق ئېشەك قاتارلىق ئۇلاغ ئاجرىتىلىپ، ئالتۇنتاغدا كۆمۈر قېزىلىپ، مەش ياسىلىپ، پولات تاۋلاندى. ناھىيىلىك پوچتا - تېلېگراف ئىدارىسى بىر مەخسۇس راتسىيە ئاجرىتىپ، قوماندانلىق شتابى بىلەن ئالتۇنتاغقا كىرىپ مۇلازىمەت قىلدى. شۇ يىلى 8 - ئايدىن 12 - ئايغىچە ئالتۇنتاغدا 20 دىن ئارتۇق يەرلىك تۈز مەش ۋە كىچىك ئۆرە مەش ياسىلىپ، 200 كىلوگرامدىن ئارتۇق ھېچنېمىگە يارىمايدىغان داشقال ئارىلاش تۆمۈر تاۋلاندى. ئىلىم - پەن قانۇنىيىتىگە خىلاپ بولغان پولات تاۋلاش چاقىلىق ناھىيىسىنىڭ ئادەم كۈچى ۋە ماددىي كۈچىگە غايەت زور زىيان سالدى ۋە ئىسراپچىلىق پەيدا قىلدى. ستاتىستىكىغا قارىغاندا، يول يىراق بولغانلىقى ئۈچۈن، گۇرۇشى ئەزالىرىنىڭ 331 ئېشىكى يارىلانغان ۋە ئۆلگەن، كېيىن ناھىيە گۇرۇشى ئەزالىرىغا زىيان ئۈچۈن 16 مىڭ 550 يۈەن تۆلەپ بەرگەن.

يېزا ئىگىلىكىدە «سەكرەپ ئىلگىرىلەش» كۆرسەتكۈچلىرى مۇنداق بولدى: 1962 - يىلىغىچە ناھىيە بويىچە ئومۇمىي ئاشلىق 59 مىليون 257 مىڭ 200 جىڭغا يەتكۈزۈلۈپ، 1957 - يىلدىكىدىن 14 ھەسسە يەنى يىلىغا ئوتتۇرا ھېساب بىلەن %280 ئاشۇرۇلدى؛ ئاشلىقنىڭ بىرلىك مەھسۇلاتى 860 جىڭغا يەتكۈزۈلۈپ، 1957 - يىلدىكىدىن 5.45 ھەسسە يەنى يىلىغا ئوتتۇرا ھېساب بىلەن %109 ئاشۇرۇلدى. پاختا (ساپ پاختا) ئومۇمىي مەھسۇلاتى 3 مىليون 516 مىڭ 500 جىڭغا يەتكۈزۈلۈپ، 1957 - يىلدىكىدىن 34.7 ھەسسە يەنى يىلىغا ئوتتۇرا ھېساب بىلەن %694 ئاشۇرۇلدى. بىرلىك مەھسۇلاتى 611 جىڭغا يەتكۈزۈلۈپ، 1957 - يىلدىكىدىن 9.73 ھەسسە يەنى يىلىغا ئوتتۇرا ھېساب بىلەن %502.6 ئاشۇرۇلدى. ياغلىق دان بىرلىك مەھسۇلاتى 367 جىڭغا يەتكۈزۈلۈپ، 1957 - يىلدىكىدىن 7.78 ھەسسە يەنى يىلىغا ئوتتۇرا ھېساب بىلەن %155.6 ئاشۇرۇلدى. ئەمەلىيەتكە ئۇيغۇن بولمىغان بۇ يۇقىرىقى

كۆرسەتكۈچلەرنى ئورۇنداش ئۈچۈن، زور كۈچ بىلەن بوزيەر ئېچىپ ئېتىز بەرپا قىلىش، 5 يىلدا 56 مىڭ 176 مو بوز يەر ئېچىش، 1962 - يىلىغىچە ناھىيە بويىچە ئومۇمىي تېرىلغۇ يەر كۆلىمىنى 90 مىڭ مودىن ئاشۇرۇپ، كىشى بېشىغا توغرا كېلىدىغان تېرىلغۇ يەرنى 51.34 موغا يەتكۈزۈش ئوتتۇرىغا قويۇلدى.

يۇقىرى كۆرسەتكۈچ ۋە يۇقىرى پىلان مۇبالىغىچىلىك شامىلى ۋە قارىغۇلارچە قوماندانلىق قىلىشنى كەلتۈرۈپ چىقاردى، يەرنى بىر مېتىر ئۆپچۆرىسىدە ئاغدۇرۇش تەكىتلەندى؛ قويۇق تېرىش تەلەپ قىلىنغانلىقتىن، بەزى ئېتىزلاردا بۇغداي مايسىلىرى ھەم قويۇق ھەم ئىنچىكە ئۆسۈپ، باشاق چىقارمىدى؛ ناھىيە بويىچە ھەممە يەردە «سۈنئىي ھەمراھ قويۇپ بېرىلدى»، مەھسۇلات مىقدارى ساختا مەلۇم قىلىندى. ئوبىيكتىپ قانۇنىيەتكە خىلاپ مۇنداق «چوڭ سەكرەپ ئىلگىرىلەش» چاقىلىق ناھىيىسىنىڭ يېزا ئىگىلىك ئىشلەپچىقىرىشنى ئېغىر بۇزغۇنچىلىققا ئۇچراتتى.

سانائەت، يېزا ئىگىلىك ئىشلەپچىقىرىشىدىكى «چوڭ سەكرەپ ئىلگىرىلەش» دولقۇنىدا باشقا ساھەلەردىمۇ قارىغۇلارچە يۇقىرى كۆرسەتكۈچلۈك پىلان تۈزۈپ چىقىلدى، چارۋىچىلىقتا ئومۇمىي چارۋىنى ھەر يىلى 2.8 ھەسسە كۆپەيتىش پىلانى ئوتتۇرىغا قويۇلدى؛ ئورمانچىلىقتا 5 يىلدا 32 مىڭ 679 مو ئورمان بەرپا قىلىپ، 1957 - يىلىدىكىدىن 52.6 ھەسسە ئاشۇرۇش، ناھىيە بويىچە دېھقانچىلىق رايونلىرىنىڭ ئورمان بىلەن قاپلىنىش نىسبىتىنى %60 گە يەتكۈزۈش ئوتتۇرىغا قويۇلدى؛ مالىيە جەھەتتە مالىيە كىرىمىنى 5 يىلدا 9 ھەسسە ئاشۇرۇش، 1962 - يىلىغا بارغاندا مالىيە ئۆز - ئۆزىنى تەمىنلەش ھەمدە 200 نەچچە مىڭ يۈەن ئېشىنىش ئوتتۇرىغا قويۇلدى؛ مائارىپتا 2 يىل ئىچىدە ساۋاتسىزلىقنى تۈگىتىش ئوتتۇرىغا قويۇلدى. ئوبىيكتىپ ئەمەلىيەتكە ئۇيغۇن بولمىغان بۇ يۇقىرى كۆرسەتكۈچلۈك پىلانلارنى زادىلا ئىشقا ئاشۇرغىلى بولمايتتى.

7 § . سوتسىيالىستىك تەربىيە

1963 - يىلى چاقىلىق ناھىيىسىدە سوتسىيالىستىك تەربىيە ھەرىكىتى قانات يايدۇرۇلدى، يۇقىرىنىڭ يوليورۇقغا ئاساسەن، چاقىلىق ناھىيىسى سوتسىيالىستىك تەربىيە ھەرىكىتىنى ئومۇمىي دائىرىدە ئەمەس، بەلكى نۇقتىدىلا يەنى «غالبىيەت» گۇڭخېشىدىلا ئېلىپ باردى. نۇقتىدىكى سوتسىيالىستىك تەربىيە 1963 - يىلى 11 - ئاينىڭ 9 - كۈنى باشلىنىپ، 1964 - يىلى 5 - ئاينىڭ 24 - كۈنى ئاخىرلاشتى.

نۇقتىدا سوتسىيالىستىك تەربىيە ھەرىكىتىنى ئوبدان ئېلىپ بېرىش ئۈچۈن، ناھىيىلىك پارتكوم 1963 - يىلى 10 - ئاينىڭ 21 - كۈنىدىن 11 - ئاينىڭ 5 - كۈنىگىچە ھەر دەرىجىلىك سوتسىيالىستىك تەربىيە كادىرلىرىدىن 39 كىشىنى تەربىيىلىدى (ئۇلارنىڭ ئىچىدە ناھىيە دەرىجىلىك كادىر بىر، رايون دەرىجىلىك كادىر 12، ئادەتتىكى كادىر 26، پارتىيە ئەزاسى 20، ئىتتىپاق ئەزاسى 6) ۋە ئۇلاردىن خىزمەت ئەترىتى تەشكىللىدى. تەربىيىلەش ئاخىرلاشقاندىن كېيىن، خىزمەت ئەترىتى يېزىغا بېرىپ، 1 - قەدەمدە، ئاممىغا سوتسىيالىزم، كوللېكتىۋىزم، ۋەتەنپەرۋەرلىك توغرىسىدا تەربىيە بەردى ھەمدە كەمبەغەللەردىن ھال - ئەھۋال سوراش، يىلتىز تارتىش - ئالاقە باغلاش ئارقىلىق، سىنىپىي كۈچلەرنى تەشكىللىدى، ساقلانغان مەسىلىلەرنى ئىگىلىدى؛ 2 - قەدەمدە، كادىرلار يىغىنى ئېچىپ، ھەر دەرىجىلىك كادىرلارنى تەشەببۇسكارلىق

بىلەن «يۇيۇنۇپ، بوپىنى تاشلاپ» ھەرىكىتىگە ئاتلىنىشقا قوزغىدى؛ 3 - قەدەمدە، ئاممىنى ھەرىكەتلەندۈرۈپ، تۆتتى ئېنىقلاش (ھېساباتنى ئېنىقلاش، ئامبارنى ئېنىقلاش، مالىيىنى ئېنىقلاش، ئەمگەك نومۇرىنى ئېنىقلاش) نى ئېلىپ باردى؛ 4 - قەدەمدە، دۈشمەنگە قارشى كۈرەش قىلىش، سىنىپىي دۈشمەنلەرنى تەنقىد قىلىشنى قانات يايدۇردى، ئاخىرىدا ھەر خىل تەشكىلاتلارنى تەرتىپكە سالدى، قۇردى ۋە مۇكەممەللەشتۈردى.

نۇقتىدا سىناق قىلىش ئارقىلىق، ناھىيىلىك پارتكوم: يېزىلاردا ئىككى يول كۈرىشى كەسكىن، «تۆت ئېنىق بولماسلىق» مەسىلىسى خېلى ئېغىر دەپ قارىدى. «غالبىيەت» گۇرۇھىدىكى 28 مالىيە خادىمىدىن 22 كىشى خىيانەتچىلىك، ئوغرىلىق قىلىمىشلىرىنى سادىر قىلغان، ئۇلار جەمئىي 4058 يۈەنگە خىيانەت قىلغان، بۇ، گۇرۇھى بويىچە «تۆتتە ئېنىق بولمىغان» كادىرلار خىيانەت قىلغان، ئوغرىلىغان 7676 يۈەننىڭ % 58.85 نى ئىگىلەيدۇ. گۇرۇھى بويىچە «تۆتتە ئېنىق بولمىغان» لار جەمئىي 12 مىڭ 64 يۈەن قايتۇردى (بۇنىڭ ئىچىدە، چوڭ ئەترەت، كىچىك ئەترەت كادىرلىرىنىڭ قايتۇرغىنى 3509 يۈەن، گۇرۇھى ئەزالىرىنىڭ قايتۇرغىنى 4058 يۈەن، ھاللىق ئوتتۇرا دېھقان، گۇرۇھى ئەزالىرىنىڭ قايتۇرغىنى 1989 يۈەن، كەمبەغەل دېھقان - تۆۋەن ئوتتۇرا دېھقان ۋە باشقا گۇرۇھى ئەزالىرىنىڭ قايتۇرغىنى 1406 يۈەن، تۆت خىل ئۇنسۇرلارنىڭ قايتۇرغىنى 1102 يۈەن).

نۇقتىدا ئېلىپ بېرىلغان سوتسىيالىستىك تەربىيە ھەرىكىتى «سول» چىل ئىدىيىنىڭ يېتەكچىلىكىدە، گەرچە كادىرلار ئىستىلى ۋە ئىقتىساد باشقۇرۇش جەھەتتىكى مەسىلىلەرنى ھەل قىلىشتا مۇئەييەن رول ئوينىغان بولسىمۇ، لېكىن خاراكتېرى ئوخشاش بولمىغان مەسىلىلەرنىڭ ھەممىسى سىنىپىي كۈرەش ياكى سىنىپىي كۈرەشنىڭ ئىنكاسى دەپ قارالغانلىقى، ئىقتىسادنى ئېنىقلاش دائىرىسى كېڭەيتىۋېتىلگەنلىكى، ھەقىقەت ئەمەلىيەتتىن ئىزدەلمىگەنلىكى ئۈچۈن، كۆپلىگەن ئاساسىي قاتلام كادىرلىرى بىھۆدە زەربە ۋە ئازار يېدى.

§ 8 . «مەدەنىيەت زور ئىنقىلابى»

چاقىلىق ناھىيىسىدە «مەدەنىيەت زور ئىنقىلابى» ئالدى بىلەن مەدەنىيەت، مائارىپ ساھەسىدە باشلاندى. 1966 - يىلى ج ك پ مەركىزىي كومىتېتىنىڭ «16 - ماي ئوقۇتۇرۇشى» ۋە «خەلق گېزىتى» نىڭ «بارلىق جىن - شەيتانلارنى سۇيۇرۇپ تاشلايلى» سەرلەۋھىلىك «1 - ئىيۇن» باش ماقالىسى ئېلان قىلىنغاندىن كېيىن، چاقىلىق ناھىيىسى «دېڭ تونىڭ ئەكسىلىتىنقىلابىي شىۋېجىڭجۈيلىق لۇشېنى» نى تەنقىد قىلىش ۋە ئەيىبلەش يىغىنى ئاچتى، يېزىلاردىكى چوڭ ئەترەت، كىچىك ئەترەتلەرمۇ سۆھبەت يىغىنى، تەنقىد قىلىش يىغىنى ئاچتى. پۈتۈن ناھىيىدىكى ئوتتۇرا، باشلانغۇچ مەكتەپ ئوقۇتقۇچى، ئوقۇغۇچىلىرى «ئۈچ ئائىلىلىك كەنت» نى تەنقىد قىلىشقا باشلىدى ھەمدە چوڭ خەتلىك گېزىت چاپلاپ مائارىپ ساھەسىدىكى مەسىلىسى بار دەپ قارالغان ئايرىم رەھبىرىي كادىرلار ۋە ئوقۇتقۇچىلارنى تەنقىد قىلدى. 1966 - يىلى 9 - ئايدا ناھىيىلىك پارتىيە، ھۆكۈمەت ئورگانلىرى ۋە مەكتەپلەردىكى بىر قىسىم ياشلار ئارقا - ئارقىدىن «قىزىل قوغدىغۇچىلار» تەشكىلاتلىرىنى قۇردى. 12 - ئايدا ناھىيىنىڭ ھەر ساھە، ھەر كەسىپلىرىدىمۇ «جەڭگىۋار ئەترەت» لەر قۇرۇلدى، ئاممىۋى تەشكىلاتلار كەينى - كەينىدىن كوچىغا چىقىپ «تۆت كۈننى بۇزۇپ تاشلاش» (كونا ئىدىيە،

كونا مەدەنىيەت، كونا يوسۇن، كونا ئادەتلەرنى بۇزۇپ تاشلاش) نامى بىلەن نۇرغۇن بىگۇناھ كىشىلەرنى تەنقىد قىلدى. كۈرەش قىلدى، ئۇلارنىڭ ئۆيلىرىنى ئاقتۇردى، قەدىمكى مەدەنىيەت ئىزلىرىنى ئېغىر بۇزغۇنچىلىققا ئۇچراتتى. 1967 - يىلى 1 - ئايدا بىر قىسىم باشلانغۇچ مەكتەپ ئوقۇتقۇچىلىرى ئالاقە باغلاش ئەترىتى تەشكىللەپ، سىرتقا چىقىپ ئالاقە باغلىدى. شۇ يىلى 3 - ئاينىڭ باشلىرىدا ناھىيىلىك پارتكوم تەشكىلات بۆلۈمىنى ئىككى تەرەپ ئاممىۋى تەشكىلات پېچەتلىۋەتتى ۋە ئۆتكۈزۈۋالدى. ھەر خىل نامدىكى جەڭگىۋار تەشكىلاتلار كەينى - كەينىدىن قۇرۇلۇپ، ئاتالمىش «بۇرژۇئا ئەكسىيەتچى لۇشىيەنى» نى تەنقىد قىلىشقا، «ناھىيىلىك پارتكومنى توپقا تۇتۇش» قا باشلىدى، پارتىيە، ھۆكۈمەتنىڭ نۇرغۇن رەھبەرلىرىگە «كاپىتالىزم يولىغا ماڭغان ھوقۇقدار»، «گېزەندە»، «بۇرژۇئا ئەكسىيەتچى لۇشىيەننى جاھىللىق بىلەن ئىجرا قىلغۇچى» دېگەن تۆھمەتلەر چاپلاندى، ئۇلارنى ئىككى تەرەپ ئاممىۋى تەشكىلاتلار خالىغانچە سۆرەپ چىقىپ سازايى قىلدى، تەنقىد قىلدى، كۈرەش قىلدى.

1967 - يىلى 3 - ئايدا ئاپتونوم رايونلۇق ئۈچ دەرىجىلىك كادىرلار يىغىنىدىن كېيىن، چاقىلىق ناھىيىلىك خەلق قوراللىق بۆلۈمى بۇيرۇققا بىنائەن، ئىنقىلابنى تۇتۇپ، ئىشلەپچىقىرىشنى ئىلگىرى سۈرۈش ئىشخانىسى قۇرۇپ، ناھىيە بويىچە پارتىيە، ھۆكۈمەت چوڭ ھوقۇقىنى ئۆز قولىغا ئېلىپ، كۈندىلىك مەمۇرىي خىزمەتلەرنى باشقۇردى، ئىشلەپچىقىرىشقا قوماندانلىق قىلدى. ج، خ، تەپتىش، سوت تارماقلىرىدا ھەربىي ئىدارە قىلىش كومىتېتى تەسىس قىلىنىپ، ھەربىي ئىدارە قىلىش يولىغا قويۇلدى. «پارتكومنى چەتكە قايرىپ قويۇپ ئىنقىلاب قىلىش» دېگەن خاتا پىكىر ئېقىمىنىڭ تەسىرىدە، ئاممىۋى تەشكىلاتلار پارتىيە تەشكىلاتلىرىنىڭ ئورنىنى ئالدى، ھەر دەرىجىلىك پارتكوملار پالەچ ھالغا چۈشۈپ قالدى، ئاساسىي قاتلام پارتىيە تەشكىلاتلىرىنىڭ پائالىيەتلىرى توختىدى. زاۋۇتلاردا ئىش توختىدى، مەكتەپلەردە دەرس توختىدى، يېزىلاردا ئىشلەپچىقىرىشنى سۈرۈشتۈرىدىغان ئادەم بولمىدى.

1968 - يىلى 6 - ئاينىڭ 9 - كۈنى چاقىلىق ناھىيىسىدىكى ئىككى تەرەپ ئاممىۋى تەشكىلات ناھىيە بازىرىدىكى شىخابادا مۇنازىرىلەشكەندە ئەلەم كۈرىشى يۈز بېرىپ، 9 كىشى يارىلاندى. ناھىيىدە تۇتۇشلۇق ھەربىيلەر نەق مەيدانغا كېلىپ نەسەت قىلىپ توسقانلىقتىن ئەلەم كۈرىشى تىنچىدى.

1969 - يىلى 10 - ئايدا چاقىلىق ناھىيىلىك ئىنقىلابىي كومىتېت قۇرۇلدى. مەركىزىي كومىتېتنىڭ يوليورۇقىغا ئاساسەن، 1970 - يىلى 3 - ئايدا چاقىلىق ناھىيىسىدە سىنىپىي قوشۇننى تازىلاش باشلاندى ۋە «بىرگە زەربە بېرىش، ئۈچكە قارشى تۇرۇش» (نەق ئەكسىلىتىنقىلاپچىلارغا زەربە بېرىش، خىيانەتچىلىك - ئوغرىلىققا، ھايانكەشلىككە، بۇزۇپ - چېچىپ ئىسراپ قىلىشقا قارشى تۇرۇش) ھەرىكىتى قانات يايدۇرۇلدى. ئارىدىن ئۇزۇن ئۆتمەي، بىگۇناھ يېزا ئىگىلىك 2 - شىسىنىڭ تۈەن - مەيدانلىرى تەشكىللىگەن ئىشچىلار «ماۋ زېدۇڭ ئىدىيىسى تەشۋىقات ئەترىتى» (قىسقارتىپ ئىشچىلار تەشۋىقات ئەترىتى دەپ ئاتىلىدۇ) چاقىلىق ناھىيىسىگە كىرىپ ھەرىكەتكە رەھبەرلىك قىلدى. ئىنتايىن سول پىكىر ئېقىمىنىڭ تەسىرى ۋە تەرەپپازلىقنىڭ كاشىلىسى تۈپەيلىدىن، سىنىپىي قوشۇننى تازىلاش ۋە «بىرگە زەربە بېرىش، ئۈچكە قارشى تۇرۇش» ھەرىكىتىدە نۇرغۇن ناھەق، يالغان، خاتا دېلۇلار كېلىپ چىقتى، ھەر قايسى تارماقلار، ئورۇنلار مەخسۇس دېلو گۇرۇپپىسى قۇرۇپ، بەزى «تارىخىي مەسلىسى» بارلارنى ۋە «خانالىق» ئۆتكۈزگەنلەرنى تەكشۈردى ۋە تارتىپ چىقىپ كۈرەش قىلدى. «سىنىپىي قوشۇننى تازىلاش» ۋە «بىرگە زەربە بېرىش، ئۈچكە قارشى تۇرۇش» ھەرىكىتىدە، ناھىيە بويىچە

تەنقىد قىلىنغان ۋە كۈرەش قىلىنغانلار 300 دىن ئاشتى. 2 ئاتالمىش «ئەكسىلەت ئىنقىلابى گۈرۈھ دەپلوسى» پەيدا قىلىندى.

1976 - يىل 10 - ئايدا «تۆت كىشىلىك گۈرۈھ» تارمار قىلىنغاندىن كېيىن، چاقىلىق ناھىيىسىدە «مەدەنىيەت زور ئىنقىلابى» مۇئاخىرلاشتى.

§ 9 . پاش قىلىش، تەنقىد قىلىش، ئېنىقلاش

1978 - يىل 10 - ئايدا ناھىيە بويىچە پاش قىلىش، تەنقىد قىلىش، ئېنىقلاش ۋە «ئىككىگە زەربە بېرىش» ھەرىكىتى (لىن بياۋ، «تۆت كىشىلىك گۈرۈھ» نىڭ پارتىيىنى چاڭگىلىغا كىرگۈزۈۋېلىپ ھوقۇق تارتىۋېلىشقا ئۇرۇنۇش جىنايىتىنى يەنىمۇ پاش قىلىش، لىن بياۋ، «تۆت كىشىلىك گۈرۈھ» نىڭ «سول» چىل لۇشىيەننى تەنقىد قىلىش، ئۇرۇش، چېقىش، بۇلاش بىلەن شۇغۇللانغانلارنى، مالىيە ئىنتىزامغا خىلاپلىق قىلغانلارنى ئېنىقلاش، سىنىپىي دۈشمەنلەرنىڭ بۇزغۇنچىلىق ھەرىكەتلىرىگە زەربە بېرىش، خىيانەتچىلىك، ئوغرىلىق، ھايانكەشلىك قىلغانلارغا زەربە بېرىش) قانات يايدۇرۇلدى. 1979 - يىل 5 - ئايدا بۇ ھەرىكەت ئاساسىي جەھەتتىن ئاياغلاشتى.

بۇ قېتىمقى ھەرىكەت 2 باسقۇچ بويىچە ئېلىپ بېرىلدى. 1978 - يىل 10 - ئاينىڭ 26 - كۈنىدىن 11 - ئاينىڭ 21 - كۈنىگىچە بولغان 1 - باسقۇچتا، ئالدى بىلەن پۈتۈن ناھىيىدىكى كادىر، ئىشچى - خىزمەتچىلەر، گۇۋاھچى ئەزالىرى ئالاقىدار ھۆججەتلەرنى ئۆگىنىشكە ئۇيۇشتۇرۇلدى، ناھىيىلىك پارتكوم خىزمەت يىغىنىنىڭ روھى يەتكۈزۈلدى، سىياسەت ئىگىلەندى، ئامما ھەرىكەتلەندۈرۈلدى. ناھىيىلىك پارتكوم دائىمىي كومىتېت يىغىنى، خىزمەت يىغىنى ئېچىپ، تەنقىد، ئۆز - ئۆزىنى تەنقىد قىلىش ئۇسۇلىنى قوللىنىپ، «مەدەنىيەت زور ئىنقىلابى» دىكى ئىجابىي ۋە سەلبىي تەجرىبە - ساۋاقلارنى تەكشۈردى ۋە يەكۈنلىدى. ناھىيىلىك پارتكوم ئىنقىلابى تۇتۇش رەھبەرلىك گۈرۈپپىسى قۇرۇپ، ناھىيىنىڭ پاش قىلىش، تەنقىد قىلىش، ئېنىقلاش خىزمىتىگە مەسئۇل قىلدى ھەمدە پاش قىلىش، تەنقىد قىلىش، ئېنىقلاش، زەربە بېرىش ئىشخانىسى تەسىس قىلدى. ھۆججەت ئۆگىنىش، تەنقىد قىلىش يىغىنى ئېچىش، ئۆگىنىش كۈرسى ئېچىش قاتارلىق شەكىللەر ئارقىلىق، پۈتۈن ناھىيىدە لىن بياۋ، «تۆت كىشىلىك گۈرۈھ» نىڭ جىنايەتلىرىنى پاش قىلىش، تەنقىد قىلىش، ئۇلارنىڭ رەھبەرلىرىنى تازىلاش كەڭ قانات يايدۇرۇلدى. ناھىيە بويىچە 195 قېتىم چوڭ - كىچىك تەنقىد قىلىش يىغىنى ئېچىلدى. بۇ يىغىنلاردا 2680 ئادەم (قېتىم) سۆز قىلدى، تەنقىد قىلىش يىغىنلىرىغا 19 مىڭ 246 ئادەم (قېتىم) قاتناشتى. 176 قېتىم تەنقىد تام گېزىتى چىقىرىلدى، 756 پارچە تەنقىد ماقالىسى يېزىلدى. پاش قىلىش، تەنقىد قىلىش ئاساسىدا، ناھىيىلىك پارتكوم ۋەزىيەتنى تەرەققىيات يۆنىلىشى بويىچە يېتەكلەپ، ئاممىنى ئېنىقلاش خىزمىتىنى قانات يايدۇرۇشقا قوزغىدى، «مەدەنىيەت زور ئىنقىلابى» دا ئېغىر خاتالىق ئۆتكۈزگەن ئايرىم يولداشلار ئۈچۈن مەسئۇلىيەت ئېنىق سۆزلەش ئۆگىنىش كۈرسى ئېچىپ، ئۇلارنى ئېنىق سۆزلەش دەرىجىسى ۋە خاتالىقىنى تونۇش دەرىجىسىگە قاراپ ئازاد قىلدى.

ھەرىكەتنىڭ 2 - باسقۇچى 1978 - يىل 11 - ئاينىڭ 21 - كۈنى باشلىنىپ، 1979 - يىل 5 - ئاينىڭ 25 - كۈنى ئاساسەن ئاياغلاشتى. بۇ باسقۇچلۇق ھەرىكەتنىڭ مۇھىم نۇقتىسى

توسالغۇلارنى تۈگىتىپ، مەسىلىلەرنى پاش قىلىش، تەكشۈرۈپ ئېنىقلاشتىن ئىبارەت بولدى. بىر يىلچە داۋام قىلغان بۇ قېتىمقى ھەرىكەتتە 19 ئادەمنىڭ مەسىلىسى ئاساسىي جەھەتتىن تەكشۈرۈپ ئېنىقلاندى ھەمدە مۇۋاپىق بىر تەرەپ قىلىندى. بۇلارنىڭ ئىچىدە 2 كىشىگە ئىنتىزام جازاسى بېرىلدى، 11 ئادەم مەسىلىدىن ئازاد قىلىندى، 2 ئادەمنىڭ مەسىلىسى ئىنكار قىلىندى، ئىككىگە زەربە بېرىش ئوبيېكتى قىلىنغان 4 كىشىنىڭ ماتېرىيالى ناھىيىلىك ج خ ئىدارىسى ئارقىلىق يۇقىرىنىڭ تەستىقلىشىغا يوللاندى، 10 ئىش چوڭ مەسىلىلەر قاتارىغا كىرگۈزۈلدى.

§ 10 . ناھەق، يالغان، خاتا دېلولارنى ئاقلاش

چاقىلىق ناھىيىلىك پارتكوم 1978 - يىل 4 - ئاينىڭ 5 - كۈنى دائىمىي كومىتېتنىڭ كېڭەيتىلگەن يىغىنىنى ئېچىپ، ناھەق، يالغان، خاتا دېلولارنى ئاقلاش، كادىرلار سىياسىتىنى ئەمەلىيلەشتۈرۈش خىزمىتىنى ئورۇنلاشتۇردى ھەمدە رەھبەرلىك گۇرۇپپىسى ۋە ئىشخانا قۇردى. ھەر قايسى گۇڭشېلار ۋە سىياسەتنى ئەمەلىيلەشتۈرۈش ۋەزىپىسى ئېغىرراق ئورۇنلارمۇ ئارقا-ئارقىدىن رەھبەرلىك گۇرۇپپىسى قۇردى ھەمدە بۇ ئىشقا مەسئۇل بولىدىغان مەخسۇس ئادەم قويدى. 1978 - يىل 5 - ئايدا ناھىيە بويىچە سىياسەتنى ئەمەلىيلەشتۈرۈش، چىڭش دېلولارنى مۇھاكىمە قىلىش بويىچە سۆھبەت يىغىنى ئېچىلدى، شۇنىڭدىن ئېتىبارەن، ناھەق، يالغان، خاتا دېلولارنى ئاقلاش، كادىرلار سىياسىتىنى ئەمەلىيلەشتۈرۈش خىزمىتى ناھىيە بويىچە چوڭقۇر قانات يايدۇرۇپ كەتتى.

بىر يېرىم يىل خىزمەت ئىشلەش ئارقىلىق، 1979 - يىل 10 - ئايدا كەلگەندە، 145 ئادەم (بۇنىڭ ئىچىدە دۆلەت كادىرى 49، ئىشچى 12، يېزا ئاساسىي قاتلام كادىرى 10، گۇڭشې ئەزاسى 74) نىڭ «مەدەنىيەت زور ئىنقىلابى» دىكى ئىشلار بىلەن مۇناسىۋەتلىك ناھەق، يالغان، خاتا دېلوسى پۈتۈنلەي ئاقلاندى بولدى، بۇنىڭ ئىچىدە 15 كىشى قايتۇرۇپ كېلىنىپ خىزمەتكە ئورۇنلاشتۇرۇلدى، 14 كىشىنىڭ خاتا تۇتۇپ قېلىنغان مائاشى تولۇقلاپ بېرىلدى، بىر كىشىگە ھۆكۈم قىلىنغان جىنايى ئىشلار جازاسى بىكار قىلىندى، زىيانكەشلىككە ئۇچراپ ئۆلگەن 7 ئادەمنىڭ كېيىنكى ئىشلىرى بىر ياقلىق قىلىندى، 3 پەرزەنت ۋە ئائىلە تاۋابىئات خىزمەتكە ئورۇنلاشتۇرۇلدى.

«مەدەنىيەت زور ئىنقىلابى» دىن ئىلگىرىكى سىياسىي ھەرىكەتلەردە بىر تەرەپ قىلىنغان دېلولارمۇ قايتا تەكشۈرۈلدى، 27 ئادەم قايتا تەكشۈرۈلدى (بۇنىڭ ئىچىدە كادىر 24، ئىشچى 3)، پۈتۈنلەي خاتا بولغان ياكى قىسمەن خاتا بولغان دېلولار ئايرىم - ئايرىم ھالدا ئوخشاش بولمىغان دائىرىدە پۈتۈنلەي ئاقلاندى ياكى قىسمەن ئاقلاندى، 13 ئادەم قايتۇرۇپ كېلىنىپ ئورۇنلاشتۇرۇلدى.

(Faint handwritten notes at the bottom of the page, likely bleed-through from the reverse side.)



ئۈچىنچى قىسىم

ھاكىمىيەت، سىياسىي كېڭەش

I باب

خەلق قۇرۇلتىيى

1950 - يىلى 5 - ئاينىڭ 21 - كۈنى دېموكراتىك كېڭىشىپ ۋەكىل سايلاش ئارقىلىق، چاقىلىق ناھىيىلىك تۇنجى نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى. ناھىيىلىك ھەر مىللەت، ھەر ساھە خەلق ۋەكىللىرى يىغىنى ناھىيىلىك خەلق قۇرۇلتىيى تۈزۈمى ئورنىتىلىشتىن ئىلگىرى ناھىيىلىك خەلق قۇرۇلتىيىنىڭ خىزمەت ھوقۇقلىرىنى ۋاكالەتتەن يۈزگۈزدى. 1953 - يىلىنىڭ ئاخىرىغا قەدەر، چاقىلىق ناھىيىسىدە ھەر مىللەت، ھەر ساھە خەلق ۋەكىللىرى يىغىنى جەمئىي 6 نۆۋەت، 9 قېتىم ئۆتكۈزۈلدى. 1954 - يىلى چاقىلىق ناھىيىسىدە خەلق قۇرۇلتىيى تۈزۈمى يولغا قويۇلۇپ، ناھىيە، يېزا (بازار) دىكىسى خەلق قۇرۇلتىيى دەپ ئاتالدى. «جۇڭخۇا خەلق جۇمھۇرىيىتىنىڭ ئاساسىي قانۇنى» دىكى بەلگىلىمىلەرگە ئاساسەن، ناھىيىلىك خەلق قۇرۇلتىيى ناھىيە دەرىجىلىك يەرلىك دۆلەت ھاكىمىيەت ئورگىنى بولۇپ، ئۇ ناھىيە مەمۇرىي رايونى دائىرىسىدە ئاساسىي قانۇندا ئۆزىگە بېرىلگەن خىزمەت ھوقۇقلىرىنى يۈرگۈزدى. 1966 - يىلى «مەدەنىيەت زور ئىنقىلابى» ھەرىكىتى باشلانغاندىن كېيىن، ناھىيىلىك، يېزىلىق خەلق قۇرۇلتايلىرىنىڭ پائالىيەتلىرى، 1981 - يىلى 2 - ئايدا ئەسلىگە كەلگەنگە قەدەر، 15 يىل ئۈزۈلۈپ قالدى. 1969 - يىلى چاقىلىق ناھىيىلىك ئىنقىلابىي كومىتېت قۇرۇلغاندا، ناھىيە بويىچە ھەربىي - خەلق يىغىنى ئېچىلدى. تارىخىي تەرتىپ بويىچە بۇ يىغىن «7 - نۆۋەتلىك خەلق قۇرۇلتىيى» ھېسابلاندى. شۇنىڭ بىلەن 1954 - يىلى 3 - ئايدىن 1986 - يىلى 3 - ئايغىچە، چاقىلىق ناھىيىسى جەمئىي 9 نۆۋەت، 21 قېتىم خەلق قۇرۇلتىيى يىغىنى ئاچتى.

§ 1 . ھەر مىللەت، ھەر ساھە خەلق ۋەكىللىرى يىغىنى

1. چاقىلىق ناھىيىلىك تۇنجى نۆۋەتلىك ھەر مىللەت، ھەر ساھە خەلق ۋەكىللىرى يىغىنى بۇ يىغىن 1950 - يىلى 5 - ئاينىڭ 21 - كۈنىدىن 25 - كۈنىگىچە ئېچىلدى. يىغىنغا

93 ۋەكىل قاتناشتى، بۇنىڭ ئىچىدە خەنزۇ ۋەكىل 27 بولۇپ، %29 دىن كۆپرەكىنى ئىگىلىدى؛ ئۇيغۇر ۋەكىل 64 بولۇپ، %69 دىن كۆپرەكىنى ئىگىلىدى؛ باشقا مىللەتلەر ۋەكىلى 2 بولۇپ، %2 نى ئىگىلىدى؛ ئىشچىلار ۋەكىلى 6 بولۇپ، %6.45 نى ئىگىلىدى؛ دېھقانلار ۋەكىلى 41 بولۇپ، %44.1 نى ئىگىلىدى؛ سودىگەرلەر ۋەكىلى 4 بولۇپ، %4.3 نى ئىگىلىدى؛ مائارىپ ساھەسىدىكىلەر ۋەكىلى 9 بولۇپ، %9.68 نى ئىگىلىدى؛ خىزمەتچىلەر ۋەكىلى 5 بولۇپ، %5.37 نى ئىگىلىدى؛ ئالاھىدە تەكلىپ قىلىنغان ۋەكىل 12 بولۇپ، %12.9 نى ئىگىلىدى؛ باشقا ۋەكىل 16 بولۇپ، %17.2 نى ئىگىلىدى؛ ج ك پ ۋەكىلى 18 بولۇپ، %19.4 نى ئىگىلىدى؛ شۇ يەردە تۇرۇشلۇق ئارمىيە ۋەكىلى 21 بولۇپ، %22.6 نى ئىگىلىدى؛ پارتىيە-گۈرۇھسىز زاتلار ۋەكىلى 54 بولۇپ، %58 نى ئىگىلىدى. بۇ قېتىمقى يىغىن ۋەكىللىرىنىڭ دائىرىسى كەڭ بولۇپ، ئاساسىي جەھەتتىن پۈتۈن ناھىيىدىكى ھەرقايسى مىللەت، ھەر قايسى قاتلاملارنى ئۆز ئىچىگە ئالدى، ئۇ خەلقنىڭ ئىرادىسىگە ھەقىقىي ۋەكىللىك قىلغان دېموكراتىك يىغىن بولۇپ، پۈتۈن ناھىيىدىكى ھەر مىللەت، ھەر ساھە كىشىلىرىنىڭ ھىمايىسىگە ئېرىشتى. يىغىندا ھاكىم شېن جىڭشۈيۈننىڭ 1950 - يىلى 2 - ئايدا ناھىيىلىك ۋاقىتلىق خەلق ھۆكۈمىتى قۇرۇلغان 3 ئايدىن بۇيانقى خىزمەتلەر توغرىسىدا بەرگەن دوكلاتى ئاڭلاپ ئۆتۈلدى، بۇنىڭدىن كېيىنكى خىزمەت ۋەزىپىلىرى ئورۇنلاشتۇرۇلدى. بۇ قېتىمقى يىغىندا تولۇق، دېموكراتىك مۇزاكىرىلىشىش ئارقىلىق، ھەر مىللەت، ھەر ساھە كىشىلىرىنىڭ ئېڭى ئۆستى، ئۇلارنىڭ كوممۇنىستىك پارتىيىگە ۋە خەلق ھۆكۈمىتىگە بولغان تونۇشى كۈچەيدى. يىغىندا چاقىلىق ناھىيىلىك خەلق ھۆكۈمىتىنىڭ رەسمىي قۇرۇلغانلىقى جاكارلاندى، شېن جىڭشۈيۈ ھاكىملىققا، ئەمەر جان ئىسمايىل مۇئاۋىن ھاكىملىققا سايلاندى.

2. چاقىلىق ناھىيىلىك 2 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى

بۇ يىغىن 1950 - يىلى 10 - ئاينىڭ 26 - كۈنىدىن 30 - كۈنىگىچە ئېچىلدى، يىغىنغا 97 ۋەكىل قاتناشتى. يىغىن ھاكىم شېن جىڭشۈيۈننىڭ ھۆكۈمەتنىڭ 5 ئايدىن بۇيانقى خىزمىتىدىن بەرگەن دوكلاتىنى ۋە ناھىيىلىك پارتكومنىڭ مۇئاۋىن شۇجىسى ۋاڭ چۈەنۋېننىڭ بۇندىن كېيىنكى ۋەزىپىلەر توغرىسىدا بەرگەن دوكلاتىنى ماقۇللىدى. يىغىندا ناھىيىلىك كېڭەش كومىتېتى سايلاپ چىقىلدى، ناھىيىلىك پارتكومنىڭ مۇئاۋىن شۇجىسى ۋاڭ چۈەنۋېن مۇدىرلىققا، ھاكىم شېن جىڭشۈيۈ مۇئاۋىن مۇدىرلىققا تەيىنلەندى. جېڭ سىخۇا، جاڭ شىشۈيۈڭ، ئىسمايىل، مەريەمخان نۇرلار دائىمىي كومىتېت ئەزاسى بولدى.

3. چاقىلىق ناھىيىلىك 3 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى

بۇ يىغىن 1951 - يىلى 9 - ئاينىڭ 9 - كۈنىدىن 15 - كۈنىگىچە ئېچىلدى. يىغىنغا 83 ۋەكىل قاتناشتى. يىغىن مۇئاۋىن ھاكىم ۋاڭ چۈەنۋېننىڭ ھۆكۈمەتنىڭ 8 ئايدىن بۇيانقى خىزمىتىدىن بەرگەن دوكلاتىنى ۋە بۇندىن كېيىنكى ۋەزىپىلەر توغرىسىدىكى دوكلاتىنى ئاڭلىدى. يىغىن جەمئىي 276 پارچە تەكلىپ تاپشۇرۇۋالدى.

4. چاقىلىق ناھىيىلىك 4 - نۆۋەتلىك ھەر مىللەت، ھەر ساھە خەلق

ۋەكىللىرى يىغىنى

بۇ يىغىن 1952 - يىل 3 - ئاينىڭ 26 - كۈنىدىن 31 - كۈنىگىچە ئېچىلدى، يىغىنغا 87 ۋەكىل قاتناشتى. يىغىن ھۆكۈمەتنىڭ 7 ئايلىق خىزمىتىدىن بېرىلگەن دوكلاتىنى، مەھسۇلاتنى ئاشۇرۇش، ئىقتىساد قىلىش مەركەز قىلىنغان خىزمەت ۋەزىپىلىرى توغرىسىدىكى دوكلاتنى ۋە ئەكىسلىنىقلاپچىلارنى داۋاملىق باستۇرۇش توغرىسىدىكى دوكلاتنى ئاڭلىدى ۋە ماقۇللىدى. يىغىن 114 پارچە تەكلىپ تاپشۇرۇۋالدى.

5. چاقىلىق ناھىيىلىك 5 - نۆۋەتلىك ھەر مىللەت، ھەر ساھە خەلق

ۋەكىللىرى يىغىنى

بۇ يىغىن 1952 - يىل 10 - ئاينىڭ 18 - كۈنىدىن 25 - كۈنىگىچە ئېچىلدى، يىغىنغا 81 ۋەكىل قاتناشتى. يىغىن ھۆكۈمەتنىڭ 7 يېرىم ئايلىق خىزمىتىدىن بېرىلگەن دوكلاتنى ۋە بۇندىن كېيىنكى خىزمەت ۋەزىپىلىرى توغرىسىدىكى دوكلاتنى ئاڭلىدى ۋە ماقۇللىدى.

6. چاقىلىق ناھىيىلىك 6 - نۆۋەتلىك ھەر مىللەت، ھەر ساھە خەلق

ۋەكىللىرى يىغىنى

1 - قېتىملىق يىغىن 1953 - يىل 3 - ئاينىڭ 18 - كۈنىدىن 22 - كۈنىگىچە ئېچىلدى، يىغىنغا 81 ۋەكىل قاتناشتى. يىغىن ھۆكۈمەتنىڭ 5 ئايلىق خىزمىتىدىن بېرىلگەن دوكلاتىنى، ئىشلەپچىقىرىش مەركەز قىلىنغان بۇندىن كېيىنكى ۋەزىپىلەر توغرىسىدىكى دوكلاتنى ۋە نىكاھ قانۇنىنى تەشۋىق قىلىش، ئىجرا قىلىش ئەھۋالى توغرىسىدىكى دوكلاتنى ئاڭلىدى ۋە ماقۇللىدى. يىغىندا كېڭەش كومىتېتى باشقىدىن سايلاپ چىقىلدى، ھاكىم غوجا ئابدۇللا مۇدىرلىققا، ناھىيىلىك پارتكومنىڭ مۇئاۋىن شۇجىسى، مۇئاۋىن ھاكىم ۋاڭ چۈەنۋېن مۇئاۋىن مۇدىرلىققا تەيىنلەندى، چېن باۋتيەن، ھوشۇر ئاخۇن، نىيازخان، ھەنىپخان، ئوسمان مەزىن، يۈسۈپ ئاراز، ئىسەن قاباش، قۇۋان قۇتان، قۇۋان مىرەن، تۆمۈرخالا، گاۋ دەجىيەدىن ئىبارەت 11 كىشى كومىتېت ئەزاسى بولدى.

2 - قېتىملىق يىغىن 1953 - يىل 6 - ئاينىڭ 15 - كۈنى ئېچىلدى، يىغىندا كېڭىشىش ئارقىلىق 37 پارچە تەكلىپ ھەل قىلىندى ھەمدە ئومۇمىي سايلام مەسىلىسى مۇزاكىرە قىلىندى.

3 - قېتىملىق يىغىن 1953 - يىل 8 - ئاينىڭ 15 - كۈنىدىن 18 - كۈنىگىچە ئېچىلدى. يىغىن ھۆكۈمەتنىڭ 2 يېرىم ئايلىق خىزمىتىدىن بېرىلگەن خۇلاسىە دوكلاتىنى، ئومۇمىي سايلام مەسىلىسى توغرىسىدىكى دوكلاتنى ئاڭلىدى ۋە ماقۇللىدى. يىغىندا كېڭىشىش ئارقىلىق، ئومۇمىي سايلامنىڭ ئەھمىيىتىنى زور كۈچ بىلەن تەشۋىق قىلىش، چوڭ ئىشلەپچىقىرىش ھەرىكىتىنى داۋاملىق قانات يايدۇرۇش ۋە ۋەتەنپەرۋەرلىك تازىلىق ھەرىكىتىنى يەنىمۇ قانات يايدۇرۇش توغرىسىدا 3 قارار چىقىرىلدى.

4 - قېتىملىق يىغىن 1953 - يىل 10 - ئاينىڭ 24 - كۈنىدىن 29 - كۈنىگىچە ئېچىلدى. يىغىندا بۇ يىل قىش ۋە كېلەر يىل ئەتىيازلىق خىزمەت ۋەزىپىلىرى مۇزاكىرە قىلىندى، ۋەكىللەرنىڭ ئومۇمىي سايلامدا ئىشلەيدىغان خىزمەتلىرى ئورۇنلاشتۇرۇلدى. يىغىن 37 تەكلىپ تاپشۇرۇۋالدى.

2 § . خەلق قۇرۇلتىيى

1. ناھىيىلىك 1 - نۆۋەتلىك خەلق قۇرۇلتىيى

- 1 - يىغىن 1954 - يىل 3 - ئاينىڭ 8 - كۈنىدىن 14 - كۈنىگىچە ئېچىلدى، يىغىنغا 36 ۋەكىل قاتناشتى. يىغىندا ھۆكۈمەت خىزمىتىدىن بېرىلگەن دوكلات ۋە باش لۇشىيەننى ئىزچىلاشتۇرۇش توغرىسىدىكى دوكلات مۇزاكىرە قىلىندى ۋە ماقۇللاندى، ئەتىيازلىق ئىشلەپچىقىرىش ۋە بۇندىن كېيىنكى ئىشلەپچىقىرىش ۋەزىپىلىرى ئورۇنلاشتۇرۇلدى. يىغىندا بىر كىشى ھاكىملىققا، 11 كىشى ناھىيىلىك خەلق كومىتېتىنىڭ ئەزالىقىغا سايلاندى.
- 2 - يىغىن 1954 - يىل 6 - ئاينىڭ 20 - كۈنىدىن 23 - كۈنىگىچە ئېچىلدى. يىغىندا 1954 - يىللىق مەھسۇلاتنى ئاشۇرۇش پىلانى ۋە 1955 - يىللىق مەھسۇلاتنى ئاشۇرۇشقا شارائىت يارىتىش پىلانى ماقۇللاندى، بىر كىشى مۇئاۋىن ھاكىملىققا تولۇقلاپ سايلاندى.
- 3 - يىغىن 1954 - يىل 10 - ئاينىڭ 4 - كۈنىدىن 7 - كۈنىگىچە ئېچىلدى.
- 4 - يىغىن 1955 - يىل 2 - ئاينىڭ 4 - كۈنىدىن 7 - كۈنىگىچە ئېچىلدى.

2. ناھىيىلىك 2 - نۆۋەتلىك خەلق قۇرۇلتىيى

- 1 - يىغىن 1956 - يىل 11 - ئاينىڭ 26 - كۈنىدىن 12 - ئاينىڭ 2 - كۈنىگىچە ئېچىلدى. يىغىنغا 45 ۋەكىل قاتناشتى. يىغىن ئالدىنقى نۆۋەتلىك خەلق كومىتېتىنىڭ خىزمەت دوكلاتىنى تەكشۈرۈپ ماقۇللىدى، بۇندىن كېيىنكى خىزمەت ۋەزىپىلىرىنى بەلگىلىدى. يىغىندا بىر كىشى ھاكىملىققا، بىر كىشى مۇئاۋىن ھاكىملىققا، بىر كىشى خەلق سوت مەھكىمىسىنىڭ مۇئاۋىن باشلىقىغا، 10 كىشى مۇشۇ نۆۋەتلىك ناھىيىلىك خەلق كومىتېتىنىڭ ئەزالىقىغا سايلاندى.
- 2 - يىغىن 1957 - يىل 2 - ئاينىڭ 18 - كۈنىدىن 20 - كۈنىگىچە ئېچىلدى. يىغىندا 1957 - يىللىق يېزا دېھقانچىلىق، چارۋىچىلىق ئىشلەپچىقىرىش - خىزمەت ۋەزىپىلىرى مۇزاكىرە قىلىندى ۋە بەلگىلەندى.
- 3 - يىغىن 1957 - يىل 8 - ئاينىڭ 26 - كۈنىدىن 29 - كۈنىگىچە ئېچىلدى. يىغىندا ئاشلىقتىن غەللە - پاراق ئېلىش ۋە بۇندىن كېيىنكى ئىشلەپچىقىرىش - خىزمەت ۋەزىپىلىرى مۇزاكىرە قىلىندى ۋە بەلگىلەندى.

3. ناھىيىلىك 3 - نۆۋەتلىك خەلق قۇرۇلتىيى

- 1 - يىغىن 1958 - يىل 5 - ئاينىڭ 10 - كۈنىدىن 14 - كۈنىگىچە ئېچىلدى. يىغىنغا 31 ۋەكىل قاتناشتى. يىغىندا ئالدىنقى نۆۋەتلىك ناھىيىلىك خەلق كومىتېتىنىڭ خىزمەت دوكلاتى ئاڭلاپ ئۆتۈلدى ۋە تەكشۈرۈلدى، بۇندىن كېيىنكى ئىشلەپچىقىرىش پىلانى ۋە باشقا چوڭ - چوڭ خىزمەت پىلانلىرى مۇزاكىرە قىلىندى ۋە بەلگىلەندى، 1958 - يىلىدىن 1962 - يىلىغىچە بولغان 5 يىللىق ئىقتىسادىي قۇرۇلۇش پىلانى ماقۇللاندى، بىر كىشى ھاكىملىققا، 2 كىشى مۇئاۋىن ھاكىملىققا، 9 كىشى ناھىيىلىك خەلق كومىتېتىنىڭ ئەزالىقىغا سايلاندى ھەمدە بايىنغولىن موڭغۇل ئاپتونوم ئوبلاستلىق خەلق قۇرۇلتىيىغا قاتنىشىدىغان ۋەكىللەرمۇ سايلاندى.
- 2 - يىغىن 1958 - يىل 10 - ئاينىڭ 27 - كۈنىدىن 31 - كۈنىگىچە ئېچىلدى، يىغىندا

دېھقانچىلىق، ئورمانچىلىق، سۇچىلىق، چارۋىچىلىق ئىشلەپچىقىرىشىدا چوڭ سەكرەپ ئىلگىرىلەش ۋە يەرلىك سانائەتنى تەرەققىي قىلدۇرۇش خىزمىتى توغرىسىدىكى خۇلاسە دوكلات مۇزاكىرە قىلىندى ۋە ماقۇللاندى، ناھىيە بويىچە چوڭ گۆڭشى قۇرۇش مەسلىسى مۇزاكىرە قىلىندى ھەمدە بۇ يىل قىش، كېلەر يىل ئەتىيازلىق ئىشلەپچىقىرىش ئورۇنلاشتۇرۇلدى.

3 - يىغىن 1959 - يىل 6 - ئاينىڭ 25 - كۈنىدىن 28 - كۈنىگىچە ئېچىلدى.

4 - يىغىن 1959 - يىل 12 - ئاينىڭ 16 - كۈنىدىن 23 - كۈنىگىچە ئېچىلدى.

4. ناھىيىلىك 4 - نۆۋەتلىك خەلق قۇرۇلتىيى

1 - يىغىن 1961 - يىل 2 - ئاينىڭ 5 - كۈنىدىن 9 - كۈنىگىچە ئېچىلدى، يىغىنغا 35 ۋەكىل قاتناشتى، يىغىندا ئالدىنقى نۆۋەتلىك ناھىيىلىك خەلق كومىتېتىنىڭ 1958 - يىلىدىن 1960 - يىلغىچە بولغان خىزمەتلىرى توغرىسىدىكى دوكلات، خەلق سوت مەھكىمىسىنىڭ خىزمەت دوكلاتى، 1960 - يىللىق مالىيە نەقچوت ئەھۋالى ۋە 1961 - يىللىق مالىيە خام چۈشۈش لايىھىسى توغرىسىدىكى دوكلات تەكشۈرۈلدى ۋە ماقۇللاندى. 1961 - يىللىق خەلق ئىگىلىكى پىلانى (لايىھە) مۇزاكىرە قىلىندى. يىغىندا بىر كىشى ھاكىملىققا، 3 كىشى مۇئاۋىن ھاكىملىققا، 9 كىشى خەلق كومىتېتىنىڭ ئەزالىقىغا، بىر كىشى سوت مەھكىمىسىنىڭ مۇئاۋىن باشلىقىغا سايلاندى.

2 - يىغىن 1961 - يىل 12 - ئاينىڭ 23 - كۈنىدىن 27 - كۈنىگىچە ئېچىلدى.

5. ناھىيىلىك 5 - نۆۋەتلىك خەلق قۇرۇلتىيى

1 - يىغىن 1963 - يىل 9 - ئاينىڭ 19 - كۈنىدىن 25 - كۈنىگىچە ئېچىلدى، يىغىنغا 36 ۋەكىل قاتناشتى. يىغىندا ئاپتونوم رايونلۇق خەلق قۇرۇلتىيىنىڭ روھى يەتكۈزۈلدى، ئالدىنقى نۆۋەتلىك ناھىيىلىك خەلق كومىتېتىنىڭ خىزمەت دوكلاتى، خەلق سوت مەھكىمىسىنىڭ خىزمەت دوكلاتى، شۇ يىللىق مالىيە نەقچوتى ۋە خام چۈشۈش ئورۇنلاشتۇرۇش توغرىسىدىكى دوكلات مۇزاكىرە قىلىندى ۋە ماقۇللاندى، بىر كىشى ھاكىملىققا، بىر كىشى مۇئاۋىن ھاكىملىققا، 11 كىشى خەلق كومىتېتىنىڭ ئەزالىقىغا، بىر كىشى سوت مەھكىمىسىنىڭ مۇئاۋىن باشلىقىغا سايلاندى، ئاپتونوم ئوبلاستلىق خەلق قۇرۇلتىيىغا قاتنىشىدىغان ۋەكىللەر سايلاپ چىقىلدى.

2 - يىغىن 1964 - يىل 3 - ئاينىڭ 3 - كۈنىدىن 6 - كۈنىگىچە ئېچىلدى.

3 - يىغىن 1964 - يىل 8 - ئاينىڭ 18 - كۈنىدىن 22 - كۈنىگىچە ئېچىلدى.

6. ناھىيىلىك 6 - نۆۋەتلىك خەلق قۇرۇلتىيى

1 - يىغىن 1965 - يىل 11 - ئاينىڭ 6 - كۈنىدىن 11 - كۈنىگىچە ئېچىلدى، يىغىنغا 30 ۋەكىل قاتناشتى. يىغىندا ئالدىنقى نۆۋەتلىك ناھىيىلىك خەلق كومىتېتىنىڭ خىزمەت دوكلاتى، شۇ يىللىق مالىيە خام چۈشۈش ئىجرائىسى توغرىسىدىكى دوكلات، خەلق سوت مەھكىمىسىنىڭ خىزمەت دوكلاتى، ئالدىنقى نۆۋەتلىك يىغىندا بېرىلگەن تەكلىپلەرنىڭ ئىجرائىسى ۋە بۇ نۆۋەتلىك يىغىندا چۈشكەن تەكلىپلەرنىڭ تاپشۇرۇۋېلىنىش ئەھۋالى توغرىسىدىكى دوكلات ئاڭلاپ ئۆتۈلدى ۋە تەكشۈرۈلدى. يىغىندا بىر كىشى ھاكىملىققا، 2 كىشى مۇئاۋىن ھاكىملىققا، 8 كىشى خەلق كومىتېتىنىڭ ئەزالىقىغا، بىر كىشى سوت مەھكىمىسىنىڭ مۇئاۋىن باشلىقىغا

سايلاندى ھەمدە ئاپتونوم ئوبلاستلىق خەلق قۇرۇلتىيىغا قاتنىشىدىغان ۋەكىللەر سايلاپ چىقىلدى.

7. ناھىيىلىك 7 - نۆۋەتلىك خەلق قۇرۇلتىيى (ناھىيىلىك ئارمىيە - خەلق يىغىنى)

يىغىن 1969 - يىلى 10 - ئاينىڭ 1 - كۈنى ئېچىلدى. بۇ قېتىمقى يىغىندا تۆۋەندىكى بىر قانچە قارار ماقۇللاندى: 1. ناھىيىلىك ئىنقىلابىي كومىتېت قۇرۇش؛ 2. ماۋجۇشغا ھۆرمەت تېلېگراممىسى يوللاش؛ 3. ئاپتونوم رايونلۇق ئىنقىلابىي كومىتېت خىزمەت يىغىنىنىڭ روھىنى ئىزچىللاشتۇرۇپ، دەرھال ناھىيە بويىچە كۆرەش قىلىش تەنقىد قىلىش ئۆزگەرتىش مەركەز قىلىنغان جەڭگىۋار ۋەزىپىلەر بويىچە دولقۇن قوزغىۋېتىش؛ 4. پۈتكۈل ناھىيىدە ماۋزېدۇڭ ئىدىيىسىنى جانلىق ئۆگىنىش، جانلىق ئىشلىتىش ئامبىۋى ھەرىكىتى بويىچە دەرھال چوڭقۇر، كەڭ دائىرىدە، ئۇزاققىچە يېڭى دولقۇن قوزغاش.

يىغىندا بىر كىشى ئىنقىلابىي كومىتېتنىڭ مۇدىرلىقىغا، 4 كىشى مۇئاۋىن مۇدىرلىقىغا، 10 كىشى دائىمىي كومىتېت ئەزالىقىغا، 18 كىشى كومىتېت ئەزالىقىغا سايلاندى.

8. ناھىيىلىك 8 - نۆۋەتلىك خەلق قۇرۇلتىيى

1 - يىغىن 1981 - يىلى 2 - ئاينىڭ 23 - كۈنىدىن 28 - كۈنىگىچە ئېچىلدى، يىغىندا 87 ۋەكىل قاتناشتى. ناھىيىلىك سىياسىي كېڭەش ئەزالىرىدىن 23 كىشى، ناھىيىلىك ئىنقىلابىي كومىتېتنىڭ ھەر قايسى تارماقلىرى ۋە ئورگانلىرىنىڭ مەسئۇللىرىدىن 31 كىشى يىغىنغا سىرتتىن قاتناشتى. يىغىندا ناھىيىلىك ئىنقىلابىي كومىتېتنىڭ خىزمەت دوكلاتى، 1980 - يىللىق مالىيە نەقچوتى ئەھۋالى ۋە 1981 - يىللىق مالىيە خام چوتى (لايىھە) توغرىسىدىكى دوكلات، ناھىيىلىك خەلق سوت مەھكىمىسىنىڭ خىزمەت دوكلاتى، ناھىيىلىك خەلق تەپتىش مەھكىمىسىنىڭ خىزمەت دوكلاتى ئاڭلاپ ئۆتۈلدى ۋە قاراپ چىقىلدى. يىغىندا 7 كىشى ناھىيىلىك خەلق قۇرۇلتىيى دائىمىي كومىتېتىنىڭ ئەزالىقىغا، بىر كىشى مۇدىرلىقىغا، 3 كىشى مۇئاۋىن مۇدىرلىققا سايلاندى، بىر كىشى ھاكىملىققا، 5 كىشى مۇئاۋىن ھاكىملىققا ۋە بىر كىشى خەلق سوت مەھكىمىسىنىڭ باشلىقىلىقىغا، بىر كىشى خەلق تەپتىش مەھكىمىسىنىڭ باش تەپتىشلىكىگە سايلاندى.

2 - يىغىن 1982 - يىلى 2 - ئاينىڭ 23 - كۈنىدىن 27 - كۈنىگىچە ئېچىلدى. يىغىن 2 كىشىنى ناھىيىلىك خەلق قۇرۇلتىيى دائىمىي كومىتېتىنىڭ ئەزالىقىغا، بىر كىشىنى ناھىيىلىك خەلق ھۆكۈمىتىنىڭ مۇئاۋىن ھاكىملىقىغا تولۇقلاپ سايلىدى، بىر كىشىنى ئاپتونوم ئوبلاستلىق 7 - نۆۋەتلىك خەلق قۇرۇلتىيىغا قاتنىشىدىغان ۋەكىللىككە سايلىدى.

3 - يىغىن 1983 - يىلى 2 - ئاينىڭ 7 - كۈنىدىن 10 - كۈنىگىچە ئېچىلدى، يىغىن بىر كىشىنى ناھىيىلىك خەلق قۇرۇلتىيى دائىمىي كومىتېتىنىڭ مۇئاۋىن مۇدىرلىقىغا تولۇقلاپ سايلىدى، بىر كىشىنى ئاپتونوم ئوبلاستلىق خەلق قۇرۇلتىيىغا قاتنىشىدىغان ۋەكىللىككە سايلىدى.

9. ناھىيىلىك 9 - نۆۋەتلىك خەلق قۇرۇلتىيى

1 - يىغىن 1984 - يىلى 5 - ئاينىڭ 27 - كۈنىدىن 31 - كۈنىگىچە ئېچىلدى. يىغىندا 96 ۋەكىل قاتناشتى، 38 ۋەكىل سىرتتىن قاتناشتى. يىغىن ھۆكۈمەت خىزمىتىدىن بېرىلگەن دوكلات، 1983 - يىللىق خەلق ئىگىلىكى پىلانىنىڭ ئورۇندىلىش ئەھۋالى ۋە 1984 - يىللىق

خەلق ئىگىلىكى پىلانى (لايىھە) توغرىسىدىكى دوكلات، 1983 - يىللىق مالىيە نەقچوتى ۋە 1984 - يىللىق مالىيە خام چوتى (لايىھە) توغرىسىدىكى دوكلات، ناھىيىلىك خەلق قۇرۇلتىيى دائىمىي كومىتېتىنىڭ خىزمەت دوكلاتى، خەلق سوت مەھكىمىسى ۋە خەلق تەپتىش مەھكىمىسىنىڭ خىزمەت دوكلاتلىرىنى تەكشۈردى ۋە ماقۇللىدى. يىغىندا بىر كىشى مۇشۇ نۆۋەتلىك خەلق قۇرۇلتىيى دائىمىي كومىتېتىنىڭ مۇدىرلىقىغا، 3 كىشى مۇئاۋىن مۇدىرلىققا ۋە 7 كىشى ئەزالىققا سايلاندى، بىر كىشى ھاكىملىققا، 3 كىشى مۇئاۋىن ھاكىملىققا، بىر كىشى خەلق سوت مەھكىمىسىنىڭ باشلىقىغا، بىر كىشى خەلق تەپتىش مەھكىمىسىنىڭ باش تەپتىشلىكىگە سايلاندى.

2 - يىغىن 1985 - يىل 6 - ئاينىڭ 22 - كۈنىدىن 24 - كۈنىگىچە ئېچىلدى.

3 - يىغىن 1986 - يىل 3 - ئاينىڭ 26 - كۈنىدىن 28 - كۈنىگىچە ئېچىلدى.

3 § . ناھىيىلىك خەلق قۇرۇلتىيى دائىمىي كومىتېتى

1981 - يىل 2 - ئاينىڭ 23 - كۈنى ئېچىلغان چاقىلىق ناھىيىلىك 8 - نۆۋەتلىك خەلق قۇرۇلتىيىنىڭ 1 - يىغىنىدا خەلق قۇرۇلتىيى يىغىنى يېپىق مەزگىلدىكى دائىمىي ئاپپارات سۈپىتىدە ناھىيىلىك خەلق قۇرۇلتىيىنىڭ دائىمىي كومىتېتىنى تەسىس قىلىش بىردەك قارار قىلىندى، يىغىندا تولۇق كېڭىشىش، غۇلغۇلا قىلىش ئارقىلىق، ناھىيىلىك خەلق قۇرۇلتىيى دائىمىي كومىتېتىنىڭ مۇدىرى، مۇئاۋىن مۇدىرلىرى ۋە ئەزالىرى سايلاپ چىقىلدى. ناھىيىلىك خەلق قۇرۇلتىيى دائىمىي كومىتېتىنىڭ قارىمىقىدا ئىشخانا تەسىس قىلىندى، بۇ ئىشخانا خەلق قۇرۇلتىيى دائىمىي كومىتېتىنىڭ كۈندىلىك ئىشلىرىنى باشقۇردى.

ناھىيىلىك خەلق قۇرۇلتىيى دائىمىي كومىتېتى قۇرۇلغاندىن كېيىن، ئاساسىي قانۇندا ئۆزىگە بېرىلگەن خىزمەت ھوقۇقلىرىنى يۈرگۈزۈپ، خىزمەتلەرنى ئۈنۈملۈك ئىشلىدى.

1. ھۆكۈمەتنىڭ خىزمەتلىرىنى تەكشۈردى ۋە ئۇنىڭغا نازارەتچىلىك قىلدى

ناھىيىلىك خەلق قۇرۇلتىيى دائىمىي كومىتېتى قۇرۇلغاندىن تارتىپ 1985 - يىلىغىچە 2 نۆۋەتلىك خەلق قۇرۇلتىيى ئۆتكۈزدى، جەمئىي 6 قېتىم خەلق قۇرۇلتىيى يىغىنى ۋە 24 قېتىم دائىمىي كومىتېت يىغىنى ئېچىپ، ھۆكۈمەتنىڭ خىزمەتلىرىنى مۇزاكىرە قىلدى ۋە ئۇنىڭغا نازارەتچىلىك قىلدى، ئاساسىي قانۇن، قانۇنلار، سىياسەت، ئەمىر - پەرمانلار ۋە ھۆكۈمەت پەرمانلىرىنىڭ ھەم يۇقىرى دەرىجىلىك خەلق قۇرۇلتىيى قارارلىرىنىڭ چاقىلىق ناھىيىسىدە ئىجرا قىلىنىشىغا ۋە يولغا قويۇلىشىغا كاپالەتلىك قىلدى، ناھىيىلىك خەلق ھۆكۈمىتى، ناھىيىلىك خەلق سوت مەھكىمىسى ۋە ناھىيىلىك خەلق تەپتىش مەھكىمىسىنىڭ خىزمەتلىرىنى ئىلگىرى سۈرۈش ۋە ياخشىلاشتا ئىجابىي رول ئوينىدى.

2. قانۇن بويىچە كادىرلارنى ۋەزىپىگە تەيىنلىدى ۋە ۋەزىپىسىدىن قالدۇردى

1983 - يىلىدىن 1985 - يىلىغىچە، ناھىيىلىك خەلق قۇرۇلتىيى دائىمىي كومىتېتى قانۇن

بويىچە ناھىيىلىك خەلق ھۆكۈمىتىنىڭ بۆلۈملىرى، ئىدارىلىرىنىڭ رەھبىرىي كادىرلىرىنى ۋەزىپىگە تەيىنلىدى.

3. خەلق ئاممىسىنىڭ ئەرزىيەت ئىشلىرىنى ۋە خەلق قۇرۇلتىيى ۋەكىللىرىنىڭ تەكلىپلىرىنى بىر تەرەپ قىلدى

ناھىيىلىك خەلق قۇرۇلتىيى دائىمىي كومىتېتى خەلق ئاممىسىنىڭ ئەرزىيەت ئىشلىرىنى ۋە ۋەكىللىرىنىڭ تەكلىپلىرىنى بىر تەرەپ قىلىشقا ئىنتايىن ئەھمىيەت بەردى، 2 خىزمەتچىنى ئاممىنىڭ ئەرزىيەت ئىشلىرىنى ئىشلەشكە بەلگىلىدى. 1981 - يىلى خەلق قۇرۇلتىيى دائىمىي كومىتېتى قۇرۇلغاندىن تارتىپ 1985 - يىلىغىچە، ھال ئېيتىپ كەلگەنلەردىن 56 ئادەم (قېتىم) نى كۈتۈۋالدى، ئاممىدىن كەلگەن 30 پارچە خەت - چەكنى بىر تەرەپ قىلدى، 470 پارچە تەكلىپ ۋە قارالمنى دېلو تۇرغۇزۇپ تەكشۈردى.

4. يېزا - بازارلارنىڭ سايلام خىزمىتىگە رىياسەتچىلىك ۋە رەھبەرلىك قىلدى

ناھىيىلىك خەلق قۇرۇلتىيى دائىمىي كومىتېتى خەلق ۋەكىللىرىنى سايلاشتا، ئۆز ۋاقتىدا سايلام كومىتېتى قۇردى، يېزىلىق، بازارلىق سايلام كومىتېتلىرى تەركىبىدىكىلەرنى تەيىنلىدى. خەلق قۇرۇلتىيى دائىمىي كومىتېتىنىڭ مۇدىرلىقىنى، مۇئاۋىن مۇدىرلىقىنى ئۈستىگە ئالدى. خەلق قۇرۇلتىيى دائىمىي كومىتېتىدىكى بارلىق خىزمەتچىلەر سايلام ئىشخانىسىنىڭ خىزمىتىگە قاتنىشىپ، يېزا - بازارلارنىڭ سايلام خىزمىتىگە بىۋاسىتە رىياسەتچىلىك ۋە رەھبەرلىك قىلدى.

ناھىيىلىك خەلق قۇرۇلتىيى دائىمىي كومىتېتىنىڭ مۇدىر ۋە مۇئاۋىن مۇدىرلىرى

جەدۋەل: 3 - 1

نۆۋىتى	ۋەزىپىسى	ئىسىم - فامىلىسى	جىنسى	مىللىتى	يۇرتى	ۋەزىپە ئۆتىگەن ۋاقتى
8 - نۆۋىتىلىك	مۇدىر	مەمەت توختى	ئەر	ئۇيغۇر	چاقىلىق	1981 - يىلى 6 - ئايدىن 1984 - يىلى 5 - ئايغىچە
	مۇئاۋىن مۇدىر	لى شۇشەن	ئەر	خەنزۇ	خېنەن جىيۇەن	1981 - يىلى 6 - ئايدىن 1984 - يىلى 5 - ئايغىچە
	مۇئاۋىن مۇدىر	ئوسمان مەھمەت	ئەر	ئۇيغۇر	چاقىلىق	1981 - يىلى 6 - ئايدىن 1984 - يىلى 5 - ئايغىچە
	مۇئاۋىن مۇدىر	قادىر ئەمەر	ئەر	ئۇيغۇر	چاقىلىق	1981 - يىلى 6 - ئايدىن 1984 - يىلى 5 - ئايغىچە
	مۇئاۋىن مۇدىر	ۋالىك باشياك	ئەر	خەنزۇ	گەنسۇ لىنتاۋ	1982 - يىلى 12 - ئايدىن 1984 - يىلى 5 - ئايغىچە

۵ - ئۆزگىرىش	مۇدىر	مەمەت توختى	ئەر	ئۇيغۇر	چاقىلىق	1984 - يىلى 5 - ئاي -
	مۇئاۋىن مۇدىر	لى شۇشەن	ئەر	خەنزۇ	خېنەن جىيۈەن	1984 - يىلى 5 - ئاي -
	مۇئاۋىن مۇدىر	گايت ئەخمەت	ئەر	ئۇيغۇر	چاقىلىق	1984 - يىلى 5 - ئاي -
	مۇئاۋىن مۇدىر	ۋاڭ باغشىياڭ	ئەر	خەنزۇ	گەنسۇ لىنتاۋ	1984 - يىلى 5 - ئاي -

4 § . ۋەكىل سايلاش

1953 - يىلىنىڭ ئاخىرىدا چاقىلىق ناھىيىسىدە ئومۇمىي سايلام يولغا قويۇلۇپ، ناھىيىلىك، يېزىلىق (بازارلىق) خەلق قۇرۇلتايلىرىنىڭ ۋەكىللىرى سايلاپ چىقىلدى. ھەر نۆۋەتلىك يېزىلىق (بازارلىق) خەلق قۇرۇلتايلىرىنىڭ ۋەكىللىرى بىۋاسىتە سايلاش ئۇسۇلى ئارقىلىق شۇ يېزا (بازار)دىكى سايلىغۇچىلار تەرىپىدىن بىۋاسىتە سايلاپ چىقىلدى. 1 - نۆۋەتلىكتىن 6 - نۆۋەتلىككەچە بولغان ناھىيىلىك خەلق قۇرۇلتىيىنىڭ ۋەكىللىرى ۋاسىتىلىق ئۇسۇل بىلەن سايلانغانىدى، يېزىلىق (بازارلىق) خەلق قۇرۇلتايلىرىنىڭ ۋەكىللىرى ناھىيىلىك خەلق قۇرۇلتىيىنىڭ ۋەكىللىرىنى سايلانغانىدى. 1981 - يىلى 8 - نۆۋەتلىك خەلق قۇرۇلتىيىدىن باشلاپ، «جۇڭخۇا خەلق جۇمھۇرىيىتى يەرلىك خەلق ھۆكۈمەتلىرىنىڭ تەشكىلى قانۇنى ۋە سايلام قانۇنى»دىكى بەلگىلىمىلەرگە ئاساسەن، ناھىيىلىك خەلق قۇرۇلتىيىنىڭ ۋەكىللىرى بىۋاسىتە سايلاش ئۇسۇلى ئارقىلىق ۋۇجۇتقا كەلتۈرۈلدى، يەنى ناھىيىلىك خەلق قۇرۇلتىيىنىڭ ۋەكىللىرىنى سايلىغۇچىلار بىۋاسىتە سايلدى.

ھەر نۆۋەتلىك ناھىيىلىك، يېزا (بازار)لىق خەلق قۇرۇلتايلىرىنىڭ ۋەكىللىرىنى سايلاش خىزمىتىنى ناھىيىلىك خەلق قۇرۇلتىيىغا تەييارلىق كۆرۈش گۇرۇپپىسى بىر تۇتاش ئورۇنلاشتۇردى. زور بىر تۈركۈم كادىر ئاجرىتىپ، سايلام كۆمىتېتى تەشكىللەپ، سايلامنى بەلگىلىمە بويىچە ئېلىپ باردى. ناھىيىلىك خەلق قۇرۇلتىيىغا سايلانغان ۋەكىللەر بىر قەدەر كەڭ ۋەكىللىك خاراكتېرىگە ئىگە بولدى، ھەرقايسى ساھەلەرنىڭ ۋەكىللىرى مۇئەييەن نىسبەتنى ئىگىلىدى. 1958 - يىلى ناھىيىلىك 3 - نۆۋەتلىك خەلق قۇرۇلتىيىنىڭ 31 ۋەكىلى ئىچىدە ئۇيغۇرلار %90 نى، خەنزۇلار %10 نى، دېھقانلار %58 نى، كادىرلار %22.6 نى، سودا - سانائەت ساھەسىدىكىلەر %3.2 نى، ھەربىيلەر %3.2 نى، باشقا ساھەلەر ۋەكىللىرى %13 نى ئىگىلىدى. 1965 - يىلى ناھىيىلىك 6 - نۆۋەتلىك خەلق قۇرۇلتىيىنىڭ 35 ۋەكىلى ئىچىدە ئۇيغۇرلار %74.3 نى، خەنزۇلار %25.7 نى، دېھقانلار %34.3 نى، ئورگان كادىرلىرى %51.4 نى، ھەربىيلەر %5.7 نى، سودا - سانائەت كارخانىلىرى ساھەسىدىكىلەر %3 نى، باشقا ساھەلەرنىڭ ۋەكىللىرى %5.6 نى ئىگىلىدى. 1984 - يىلى ناھىيىلىك 9 - نۆۋەتلىك خەلق قۇرۇلتىيىنىڭ 96 ۋەكىلى ئىچىدە ئۇيغۇر، خەنزۇلاردىن باشقا، يەنە 2 خۇيزۇ، بىر دۇڭشياڭزۇ ۋەكىل بار بولدى، ھەرقايسى مىللەت ۋەكىللىرى ئىچىدە ئىشچىلار %12.5 نى، دېھقان - چارۋىچىلار %40.7 تىن كۆپرەكىنى، زىيالىيلار %13.5 تىن كۆپرەكىنى، كادىرلار %22.9 نى، ۋەنەنپەرۋەر زاتلار %8.3 تىن كۆپرەكىنى، ئازادلىق ئامىيە ۋەكىللىرى %2.1 نى ئىگىلىدى. 9 - نۆۋەتلىك خەلق قۇرۇلتىيى ۋەكىللىرى ئىچىدە زىيالىلارنىڭ نىسبىتى كۆرۈنەرلىك كۆپەيدى.

ھەر نۆۋەتلىك ناھىيىلىك خەلق قۇرۇلتىيىغا خەلق ۋەكىللىرىنىڭ سايلىنىش ئەھۋالى

جەدۋەل: 3 — 2

رد نومۇرى	سايلام ۋاقتى	تىزىمغا ئېلىنغان سايلىغۇچىلار	سايلامغا قاتنىشىش ئەھۋالى		خەلق ۋەكىللىكىگە سايلانغانلار	
			ئادەم سانى	%	ئادەم سانى	بۇنىڭ ئىچىدە
						ئايال
1	1953 - يىلى 8 - ئايدىن 1954 - يىلى 3 - ئايغىچە				35	
2	1956 - يىلى 10 - ئايدىن 11 - ئايغىچە	3580	3476	97	45	41
3	1958 - يىلى 3 - ئايدىن 4 - ئايغىچە	3659	3627	99.1	31	28
4	1961 - يىلى 1 - ئايدىن 2 - ئايغىچە	5037	4351	86.4	35	30
5	1963 - يىلى 4 - ئايدىن 9 - ئايغىچە	3660	3567	97.5	37	27
6	1965 - يىلى 5 - ئايدىن 10 - ئايغىچە	4027	3005	92.5	35	26
8	1981 - يىلى 1 - ئايدىن 2 - ئايغىچە	11480	9825	85.6	87	57
9	1984 - يىلى 3 - ئايدىن 5 - ئايغىچە	10592			96	60

ئىزاھ: 1. جەدۋەلدىكى بەزى كاتەكچىلەر ماتېرىيال كەم بولغانلىقتىن ئاق قالدۇرۇلدى.
2. 7 - نۆۋەتلىك ناھىيىلىك خەلق قۇرۇلتىيى (ناھىيىلىك ئارمىيە - خەلق بىغىنى) ۋەكىللىرى «مەدەنىيەت زور ئىنقىلابى» دا ھەر قايسى تەرەپتىكى ئاساس سايلىغان ۋەكىللەر بولغانلىقى ئۈچۈن جەدۋەلگە كىرگۈزۈلمىدى.

باب II

خەلق ھۆكۈمىتى

1949 - يىلى 9 - ئاينىڭ 25 - كۈنى شىنجاڭ تىنچلىق بىلەن ئازاد بولدى. 1950 - يىلى 1 - ئاينىڭ باشلىرىدا خەلق ئازادلىق ئارمىيىسى چاقىلىق ناھىيىسىگە كىرىپ ئورۇنلىشىپ، چاقىلىق ناھىيىلىك كونا ھۆكۈمەتنى ئۆتكۈزۈۋالدى. شۇنىڭدىن كېيىن، جۇڭگو كوممۇنىستىك پارتىيىسىنىڭ رەھبەرلىكىدە، ئىجارە ھەققىنى كەمەيتىش - زومىگەرلىككە قارشى تۇرۇش، يەر ئىسلاھاتى قاتارلىق دېموكراتىك ھەرىكەتلەر ئارقىلىق كونا ھاكىمىيەت ئۈزۈل - كېسىل پاچاقلاپ تاشلىنىپ، خەلق دېموكراتىيىسى دىكتاتورىلىقىدىكى ھاكىمىيەت ئاپپاراتى قۇرۇلدى.

§ 1. ناھىيىلىك خەلق ھۆكۈمىتى

يېڭى جۇڭگو قۇرۇلغاندىن كېيىن، ناھىيىلىك خەلق ھۆكۈمىتىنىڭ نامىدا بىر قانچە قېتىم ئۆزگىرىش بولدى:

1. خەلق ھۆكۈمىتى

1950 - يىلى 2 - ئايدا چاقىلىق ناھىيىلىك ۋاقىتلىق خەلق ھۆكۈمىتى قۇرۇلدى، ئۇنىڭ قارىمىقىدا كاتىبات ئىشخانىسى، خەلق ئىشلىرى بۆلۈمى، مالىيە بۆلۈمى، سودا - سانائەت بۆلۈمى، قۇرۇلۇش بۆلۈمى، ج خ ئىدارىسى تەسىس قىلىندى.

1950 - يىلى 5 - ئايدا چاقىلىق ناھىيىلىك 1 - نۆۋەتلىك ھەر مىللەت، ھەر ساھە خەلق ۋەكىللىرى يىغىنى ئېچىلدى، يىغىندا چاقىلىق ناھىيىلىك خەلق ھۆكۈمىتىنىڭ رەسمىي قۇرۇلغانلىقى جاكارلاندى. ناھىيىلىك خەلق ھۆكۈمىتىنىڭ قارىمىقىدا كاتىبات ئىشخانىسى، خەلق ئىشلىرى بۆلۈمى، مالىيە بۆلۈمى، سودا - سانائەت بۆلۈمى، قۇرۇلۇش بۆلۈمى، مەدەنىيەت - مائارىپ بۆلۈمى، ج خ ئىدارىسى، تەمىنات - سودا كوپىراتىپى، پوچتا - تېلېگراف ئىدارىسىدىن ئىبارەت 9 خىزمەت ئاپپاراتى تەسىس قىلىندى.

1951 - يىلى 10 - ئايدا خەلق بانكىسى قۇرۇلدى. 1953 - يىلى 10 - ئايدا ئاشلىق بۆلۈمى كۆپەيتىپ تەسىس قىلىندى، شۇ يىلى 12 - ئايدا سەھىيە بۆلۈمى تەسىس قىلىندى.

1955 - يىلى 8 - ئايدا ناھىيىلىك خەلق ھۆكۈمىتىنىڭ قارىمىقىدا كاتىبات ئىشخانىسى، خەلق ئىشلىرى بۆلۈمى، قۇرۇلۇش بۆلۈمى، مەدەنىيەت - مائارىپ بۆلۈمى، سودا - سانائەت بۆلۈمى، مالىيە بۆلۈمى، ج خ ئىدارىسى، تەمىنات - سودا كوپىراتىپى، پوچتا - تېلېگراف ئىدارىسى، خەلق بانكىسى، ئاشلىق بۆلۈمى، سەھىيە بۆلۈمىدىن ئىبارەت 12 ئاپپارات تەسىس قىلىندى.

2. خەلق كومىتېتى

1955 - يىلى 8 - ئايدا ناھىيىلىك خەلق ھۆكۈمىتىنىڭ نامى ناھىيىلىك خەلق كومىتېتى دەپ ئۆزگەرتىلدى، سابىق ھۆكۈمەتنىڭ ئاپپاراتلىرى ئۆزگەرتىلمىدى. شۇنىڭ بىلەن بىر ۋاقىتتا، كادىرلار بۆلۈمى ۋە باج ئىدارىسىدىن ئىبارەت 2 خىزمەت ئاپپاراتى كۆپەيتىپ تەسىس قىلىندى.

1956 - يىلى 7 - ئايدا سەھىيە بۆلۈمى بىلەن مەدەنىيەت - مائارىپ بۆلۈمى بىرلەشتۈرۈلۈپ، مەدەنىيەت - مائارىپ - سەھىيە بۆلۈمى دەپ ئاتالدى.

1958 - يىلى 1 - ئايدا كاتىبات ئىشخانىسى خەلق كومىتېتى ئىشخانىسى دەپ ئۆزگەرتىلدى. شۇ يىلى 5 - ئايدا قۇرۇلۇش بۆلۈمى ئەمەلدىن قالدۇرۇلدى، يېزا ئىگىلىك بۆلۈمى، سانائەت - قاتناش بۆلۈمى كۆپەيتىپ تەسىس قىلىندى. شۇ يىلى 12 - ئايدا سودا - سانائەت بۆلۈمى، تەمىنات - سودا كوپىراتىپى، چارۋا مەھسۇلاتلىرىنى سېتىۋېلىش باشقارمىسى بىرلەشتۈرۈلۈپ، سودا ئىدارىسى قۇرۇلدى، مالىيە بۆلۈمىنىڭ نامى مالىيە ئىدارىسى دەپ ئۆزگەرتىلدى.

1959 - يىلى يېزا ئىگىلىك بۆلۈمى يېزا ئىگىلىك ئىدارىسى دەپ ئۆزگەرتىلدى.

1961 - يىلى 2 - ئايدا چارۋا مەھسۇلاتلىرىنى سېتىۋېلىش باشقارمىسى سودا ئىدارىسىدىن ئايرىپ چىقىلىپ، تاشقى سودا ئىدارىسى قۇرۇلدى.

1962 - يىلى 12 - ئايدا ناھىيىلىك خەلق كومىتېتى باھا كومىتېتى ۋە پىلان كومىتېتىنى كۆپەيتىپ تەسىس قىلدى.

1963 - يىلى 7 - ئايدا يېزا ئىگىلىك ئىدارىسى، مالىيە ئىدارىسى، پىلان كومىتېتى، باھا كومىتېتى، سانائەت - قاتناش بۆلۈمى ئەمەلدىن قالدۇرۇلۇپ، دېھقانچىلىق - چارۋىچىلىق بۆلۈمى، مالىيە بۆلۈمى، سودا - سانائەت بۆلۈمى، پىلان ستاتىستىكا بۆلۈمى

تەسىس قىلىندى. 1965 - يىلى خەلق ئىشلىرى بۆلۈمى خەلق ئىشلىرى بۆلۈمى، كادىرلار بۆلۈمى دەپ 2 ئاپپاراتقا ئايرىلدى.

1966 - يىلى «مەدەنىيەت زور ئىنقىلابى» باشلانغانىچە، ناھىيىلىك خەلق كومىتېتى قارىمىقىدا ئىشخانا، خەلق ئىشلىرى بۆلۈمى، كادىرلار بۆلۈمى، دېھقانچىلىق - چارۋىچىلىق بۆلۈمى، مالىيە بۆلۈمى، سودا - سانائەت بۆلۈمى، پىلان - ستاتىستىكا بۆلۈمى، مەدەنىيەت - سەھىيە بۆلۈمى، چىخ ئىدارىسى، ئاشلىق ئىدارىسى، باج ئىدارىسى، پىلان كومىتېتى، تەمىنات - سودا كوپىراتىپى، پوچتا - تېلېگراف ئىدارىسى، خەلق بانكىسىدىن ئىبارەت 15 خىزمەت ئاپپاراتى بار بولدى.

ھەر نۆۋەتلىك ناھىيىلىك خەلق ھۆكۈمىتى (خەلق كومىتېتى) نىڭ ھاكىم ۋە مۇئاۋىن ھاكىم (مەسلىھەتچى) لىرى

جەدۋەل: 3 — 3

نۆۋىتى، ۋاقتى	ۋەزىپىسى	قىسىم - فامىلىسى	يۇرتى	مىللىتى	ۋەزىپە تۇتىدىغان ۋاقتى
ناھىيىلىك خەلق ھۆكۈمىتى 1950 - يىلى 2 - ئايدىن 1954 - يىلى 3 - ئايدىنغىچە (تۇنجى نۆۋەتلىك ناھىيىلىك خەلق قۇرۇلتىيىسىغا)	ھاكىم	شېن جىڭشۈ	يەنجى	خۇيزۇ	1950 - يىلى 2 - ئايدىن 1951 - يىلى 6 - ئايدىنغىچە
	ھاكىم	قۇتلۇق قاسىم	ئۆچتۇرپان	ئۇيغۇر	1951 - يىلى 6 - ئايدىن 1952 - يىلى 12 - ئايدىنغىچە
	ھاكىم	خوجابدۇللار راخمان	چاقىلىق	ئۇيغۇر	1952 - يىلى 12 - ئايدىن 1954 - يىلى 3 - ئايدىنغىچە
	مۇئاۋىن ھاكىم	ئەمەرجان ئىسمائىل	چاقىلىق	ئۇيغۇر	1950 - يىلى 2 - ئايدىن 1950 - يىلى 9 - ئايدىنغىچە
	مۇئاۋىن ھاكىم	ۋالىق چۈنۋېن	شەندۇڭ نىڭجىن	خەنزۇ	1950 - يىلى 8 - ئايدىن 1954 - يىلى 5 - ئايدىنغىچە
	ھاكىم	خوجابدۇللا راخمان	چاقىلىق	ئۇيغۇر	1954 - يىلى 3 - ئايدىن 1956 - يىلى 11 - ئايدىنغىچە
ناھىيىلىك 1 - نۆۋەتلىك خەلق كومىتېتى (1954 - يىلى 3 - ئايدىن 1956 - يىلى 11 - ئايدىنغىچە)	ھاكىم (مۇۋەققەت)	ئىمىن غازى	لوپنۇر	ئۇيغۇر	1956 - يىلى 9 - ئايدىن 1956 - يىلى 11 - ئايدىنغىچە
	مۇئاۋىن ھاكىم	شياڭ جېنخۇا	شەنشى فۇپىڭ	خەنزۇ	1954 - يىلى 6 - ئايدىن 1955 - يىلى 5 - ئايدىنغىچە
	مۇئاۋىن ھاكىم	شۇفائىيۈەن	شەندۇڭ نىڭجىن	خەنزۇ	1956 - يىلى 2 - ئايدىن 1956 - يىلى 9 - ئايدىنغىچە
	مۇئاۋىن ھاكىم (مۇۋەققەت)	لى يۇشۇن	شەنشى	خەنزۇ	1956 - يىلى 8 - ئايدىن 1956 - يىلى 11 - ئايدىنغىچە
	ھاكىم	ئىمىن غازى	لوپنۇر	ئۇيغۇر	1956 - يىلى 12 - ئايدىن 1958 - يىلى 5 - ئايدىنغىچە
	مۇئاۋىن ھاكىم	لى يۇشۇن	شەنشى	خەنزۇ	1956 - يىلى 12 - ئايدىن 1958 - يىلى 5 - ئايدىنغىچە
ناھىيىلىك 3 - نۆۋەتلىك خەلق كومىتېتى (1958 - يىلى 5 - ئايدىن 1961 - يىلى 2 - ئايدىنغىچە)	ھاكىم	ئىمىن غازى	لوپنۇر	ئۇيغۇر	1958 - يىلى 5 - ئايدىن 1961 - يىلى 2 - ئايدىنغىچە
	مۇئاۋىن ھاكىم	لى دېيىن	گەنمۇ	خەنزۇ	1958 - يىلى 5 - ئايدىن 1959 - يىلى 2 - ئايدىنغىچە
	مۇئاۋىن ھاكىم	قادىر ئەمەر	چاقىلىق	ئۇيغۇر	1958 - يىلى 5 - ئايدىن 1961 - يىلى 2 - ئايدىنغىچە
	مۇئاۋىن ھاكىم				

1959 - يىلى 6 - ئايدىن 1961 - يىلى 2 - ئايغىچە	خەنزۇ	شەندۇڭ ئىنچىن	ۋۇشىجۇ	مۇئاۋىن ھاكىم	ناھىيىلىك 3 - نۆۋەتلىك خەلق كومىتېتى (1958 - يىلى 5 - ئايدىن 1961 - يىلى 2 - ئايغىچە)
1960 - يىلى 6 - ئايدىن 1961 - يىلى 2 - ئايغىچە	ئۇيغۇر	چاقىلىق	مامۇت ماغان	مۇئاۋىن ھاكىم	
1960 - يىلى 8 - ئايدىن 1961 - يىلى 2 - ئايغىچە	ئۇيغۇر	چاقىلىق	كېرەم سىيىت	مۇئاۋىن ھاكىم	
1961 - يىلى 2 - ئايدىن 1961 - يىلى 4 - ئايغىچە	ئۇيغۇر	لوپنۇر	ئىسەن غازى	ھاكىم	
1962 - يىلى 6 - ئايدىن 1963 - يىلى 9 - ئايغىچە	ئۇيغۇر	خېجىڭ	ئىسەن مۇمىن	ھاكىم	
1961 - يىلى 2 - ئايدىن 1962 - يىلى 10 - ئايغىچە	خەنزۇ	شەندۇڭ ئىنچىن	ۋۇشىجۇ	مۇئاۋىن ھاكىم	ناھىيىلىك 4 - نۆۋەتلىك خەلق كومىتېتى (1961 - يىلى 2 - ئايدىن 1963 - يىلى 9 - ئايغىچە)
1961 - يىلى 2 - ئايدىن 1963 - يىلى 9 - ئايغىچە	ئۇيغۇر	چاقىلىق	مامۇت ماغان	مۇئاۋىن ھاكىم	
1961 - يىلى 2 - ئايدىن 1963 - يىلى 9 - ئايغىچە	ئۇيغۇر	چاقىلىق	كېرەم سىيىت	مۇئاۋىن ھاكىم	
1961 - يىلى 7 - ئايدىن 1962 - يىلى 7 - ئايغىچە	خەنزۇ	جياڭسۇ سىياڭ	يۈجىيې	مۇئاۋىن ھاكىم	
1963 - يىلى 4 - ئايدىن 1963 - يىلى 9 - ئايغىچە	خەنزۇ	شەنشى شىڭپىڭ	لۈچۇڭۋاڭ	مۇئاۋىن ھاكىم	
1963 - يىلى 9 - ئايدىن 1965 - يىلى 11 - ئايغىچە	ئۇيغۇر	خېجىڭ	ئىسەن مۇمىن	ھاكىم	ناھىيىلىك 5 - نۆۋەتلىك خەلق كومىتېتى (1963 - يىلى 9 - ئايدىن 1965 - يىلى 11 - ئايغىچە)
1963 - يىلى 9 - ئايدىن 1965 - يىلى 11 - ئايغىچە	خەنزۇ	شەنشى شىڭپىڭ	لۈچۇڭۋاڭ	مۇئاۋىن ھاكىم	
1965 - يىلى 11 - ئايدىن 1966 - يىلى 5 - ئايغىچە	ئۇيغۇر	خېجىڭ	ئىسەن مۇمىن	ھاكىم	ناھىيىلىك 6 - نۆۋەتلىك خەلق كومىتېتى (1965 - يىلى 11 - ئايدىن 1966 - يىلى 5 - ئايغىچە)
1965 - يىلى 11 - ئايدىن 1966 - يىلى 5 - ئايغىچە	خەنزۇ	شەنشى شىڭپىڭ	لۈچۇڭۋاڭ	مۇئاۋىن ھاكىم	
1965 - يىلى 11 - ئايدىن 1966 - يىلى 5 - ئايغىچە	ئۇيغۇر	كۇچا	ھامىدىن ناھىر	مۇئاۋىن ھاكىم	
1981 - يىلى 2 - ئايدىن 1984 - يىلى 5 - ئايغىچە	ئۇيغۇر	بۇگۇر	مامۇت ئىسمايىل	ھاكىم	
1981 - يىلى 2 - ئايدىن 1984 - يىلى 5 - ئايغىچە	خەنزۇ	ئۈرۈمچى	سالڭ چېڭمىن	مۇئاۋىن ھاكىم	
1981 - يىلى 2 - ئايدىن 1984 - يىلى 5 - ئايغىچە	خەنزۇ	ئەنخۇي خۇەينىڭ	سۇن يۇڭشۈەن	مۇئاۋىن ھاكىم	ناھىيىلىك 8 - نۆۋەتلىك خەلق ھۆكۈمىتى (1981 - يىلى 2 - ئايدىن 1984 - يىلى 5 - ئايغىچە)
1981 - يىلى 2 - ئايدىن 1984 - يىلى 5 - ئايغىچە	ئۇيغۇر	چاقىلىق	سىدىق قادىر	مۇئاۋىن ھاكىم	
1981 - يىلى 2 - ئايدىن 1981 - يىلى 7 - ئايغىچە	ئۇيغۇر	چاقىلىق	قاسىم بارات	مۇئاۋىن ھاكىم	
1981 - يىلى 2 - ئايدىن 1984 - يىلى 5 - ئايغىچە	ئۇيغۇر	چاقىلىق	گايت ئەخمەت	مۇئاۋىن ھاكىم	

فالدۇرۇپ، ئىشخانا، خەلق ئىشلىرى - كادىرلار بۆلۈمى، مالىيە بۆلۈمى، دېھقانچىلىق - چارۋىچىلىق بۆلۈمى، مەدەنىيەت - سەھىيە بۆلۈمى، سۇ - ئېلېكتر بۆلۈمى، سودا - سانائەت بۆلۈمى، يېزا ئىگىلىك ماشىنىلىرى بۆلۈمى، پىلان - ستاتىستىكا بۆلۈمى، ج خ ئىدارىسى، ئاشلىق ئىدارىسى، باج ئىدارىسى، پوچتا - تېلېگراف ئىدارىسى، تەمىنات - سودا كوپىراتىپى، زىيالىي ياشلار ئىشخانىسىدىن ئىبارەت 15 خىزمەت ئاپپاراتىنى تەسىس قىلدى. شۇ يىلى 11-ئايدا جەنۇبىي تاغ (نەنسەن) مەمۇرىي باشقۇرۇش رايونى قۇرۇلدى.

ناھىيىلىك ئىنقىلابىي كومىتېتىنىڭ مۇدىر ۋە مۇئاۋىن مۇدىرلىرى

جەدۋەل: 3 - 4

ۋەزىپىسى	ئىسىم - فامىلىسى	يۇرتى	مىللىتى	ۋەزىپە ئۆتىگەن ۋاقتى
مۇدىر	يالك زېلك	سەنشى ۋەنرۆلك	خەنزۇ	1969 - يىلى 10 - ئايدىن 1972 - يىلى 11 - ئايغىچە
	ۋالك جىڭۋۇ	شەندۆلك ئىكجىن	خەنزۇ	1972 - يىلى 11 - ئايدىن 1973 - يىلى 12 - ئايغىچە
	ئىسىم مۆمىن	غېجىلك	ئۇيغۇر	1973 - يىلى 12 - ئايدىن 1979 - يىلى 2 - ئايغىچە
مۇئاۋىن مۇدىر	جاۋىنگىيالىك	شەندۆلك شاقخې	خەنزۇ	1969 - يىلى 10 - ئايدىن 1974 - يىلى 3 - ئايغىچە
	جاۋلياقتىيەن	شەندۆلك شاقخې	خەنزۇ	1969 - يىلى 10 - ئايدىن 1974 - يىلى 3 - ئايغىچە
	گۇجىڭدا	جياڭسۇ جىڭجىيالىك	خەنزۇ	1969 - يىلى 10 - ئايدىن 1976 - يىلى 10 - ئايغىچە
	لۇچۇڭۋالىك	شەنشى شىڭپىك	خەنزۇ	1974 - يىلى 4 - ئايدىن 1979 - يىلى 6 - ئايغىچە
	ئىسىم مۆمىن	غېجىلك	ئۇيغۇر	1972 - يىلى 11 - ئايدىن 1973 - يىلى 12 - ئايغىچە
	ھەسەن يۈسۈپ	چاقىلىق	ئۇيغۇر	1969 - يىلى 10 - ئايدىن 1970 - يىلى 12 - ئايغىچە
	ليۇچۇڭشى	شەنشى شيەنياك	خەنزۇ	1976 - يىلى 9 - ئايدىن 1980 - يىلى 6 - ئايغىچە
	مۇسا روزى	كورلا	ئۇيغۇر	1979 - يىلى 3 - ئايدىن 1980 - يىلى 6 - ئايغىچە
	سالما چېڭسىن	ئۈرۈمچى	خەنزۇ	1979 - يىلى 5 - ئايدىن 1981 - يىلى 2 - ئايغىچە
	سۇن يۈنشۈەن	ئەنخۇي خۇەينىك	خەنزۇ	1979 - يىلى 5 - ئايدىن 1981 - يىلى 2 - ئايغىچە
	قاسىم بارات	چاقىلىق	ئۇيغۇر	1980 - يىلى 5 - ئايدىن 1981 - يىلى 2 - ئايغىچە
	مامۇت ئىسمايىل	بۈگۈر	ئۇيغۇر	1980 - يىلى 5 - ئايدىن 1981 - يىلى 2 - ئايغىچە

4. خەلق ھۆكۈمىتى

1981 - يىلى 2 - ئايدا چاقىلىق ناھىيىسىدە 8 - نۆۋەتلىك خەلق قۇرۇلتىيىنىڭ 1 - يىغىنى ئېچىلدى، يىغىندا ناھىيىلىك خەلق ھۆكۈمىتىنىڭ ھاكىمى، مۇئاۋىن ھاكىملىرى سايلاپ چىقىلىپ، ناھىيىلىك خەلق ھۆكۈمىتى تەشكىل قىلىندى. خەلق ھۆكۈمىتىنىڭ قارمىقىدا

ئىشخانا، خەلق ئىشلىرى بۆلۈمى، كادىرلار بۆلۈمى، ئەمگەك بۆلۈمى، سودا بۆلۈمى، مالىيە بۆلۈمى، سانائەت - قاتناش بۆلۈمى، پىلان كومىتېتى، يېزا ئىگىلىك ماشىنىلىرى بۆلۈمى، گۇڭشى - ئەترەت كارخانىلىرى بۆلۈمى، مەدەنىيەت - مائارىپ بۆلۈمى، سەھىيە بۆلۈمى، پىلانلىق تۇغۇت ئىشخانىسى، سۇ - ئېلېكتىر بۆلۈمى، دېھقانچىلىق - چارۋىچىلىق بۆلۈمى، ئەدلىيە بۆلۈمى (قانۇن مەسلىھەتچىلىرى باشقارمىسىنى ئۆز ئىچىگە ئالىدۇ)، ج خ ئىدارىسى، باج ئىدارىسى، ئاشلىق ئىدارىسى، تەمىنات - سودا كوپىراتىپىدىن ئىبارەت 20 ئاپپارات تەسىس قىلىندى. 1984 - يىلى رايون دەرىجىلىك ئاپپارات ئىسلاھاتىدىن كېيىن، ناھىيىلىك خەلق ھۆكۈمىتىگە قاراشلىق بۆلۈملەر ئىدارە دەپ ئاتىلىدىغان بولدى ھەمدە ئاپپاراتلار تەشكىلىدى، خەلق ھۆكۈمىتىنىڭ تەشكىلگەندىن كېيىنكى ئاپپاراتلىرى ئىشخانا، خەلق ئىشلىرى ئىدارىسى، ئەمگەك كادىرلار ئىدارىسى، مالىيە ئىدارىسى، مائارىپ ئىدارىسى، سودا ئىدارىسى، سودا - سانائەت مەمۇرىي باشقۇرۇش ئىدارىسى، يېزا - بازار كارخانىلىرى ئىدارىسى، دېھقانچىلىق - چارۋىچىلىق ئىدارىسى، ئورمانچىلىق ئىدارىسى، سۇ - ئېلېكتىر ئىدارىسى، ستاتىستىكا ئىدارىسى، مەدەنىيەت - تەنتەربىيە ئىدارىسى، پىلان كومىتېتى، باھا ئىدارىسى، شەھەر - يېزا قۇرۇلۇشى ئىدارىسى، سەھىيە ئىدارىسى، ئەدلىيە ئىدارىسى، ئىقتىساد كومىتېتى، مۇپەتتىشلىك ئىدارىسى، پەن - تېخنىكا كومىتېتى، پىلانلىق تۇغۇت كومىتېتى، ج خ ئىدارىسى، باج ئىدارىسى، ئاشلىق ئىدارىسى، رادىئو - تېلېۋىزىيە ئىدارىسى، قاتناش ئىدارىسى، 2 - يېنىك سانائەت ئىدارىسى، تەمىنات - سودا كوپىراتىپىدىن ئىبارەت 29 ئاپپاراتنى ئۆز ئىچىگە ئالدى.

§ 2 . رايونلۇق، يېزىلىق، بازارلىق خەلق ھۆكۈمەتلىرى

1. رايونلۇق خەلق ھۆكۈمىتى

يېڭى جۇڭگو قۇرۇلغاندىن كېيىن، 50 - يىلىنىڭ بېشىدا، كونا باۋ - جيا تۈزۈمى پاجاقلاپ تاشلىنىپ، ئاساسىي قاتلام خەلق ھاكىمىيىتى ئورنىتىلدى، پۈتۈن ناھىيە 3 رايونغا ئايرىلدى، بۇ 3 رايوندا خەلق ھۆكۈمىتى قۇرۇلدى ۋە ئۇلار رايونلۇق مەھكىمە دەپ، يەنى 1 - رايون رايونلۇق مەھكىمىسى، 2 - رايون رايونلۇق مەھكىمىسى، ۋاششەرى رايونى رايونلۇق مەھكىمىسى دەپ ئاتالدى. رايونلۇق مەھكىمىلەرگە رايون باشلىقى، مۇئاۋىن رايون باشلىقى ۋە ئامانلىق ساقلاش، مەدەنىيەت - مائارىپ ياردەمچىلىرى ھەم كاتىپ، تەرجىمان قاتارلىق خادىملار قويۇلدى. 1953 - يىلى 1 -، 2 - رايونلار بىرلەشتۈرۈلۈپ 1 - رايون قىلىندى، ۋاششەرى 2 - رايونغا ئۆزگەرتىلدى.

1956 - يىلى 1 - ئايدا رايون ئەمەلدىن قالدۇرۇلدى، رايونلۇق مەھكىمىلەرگە قاراشلىق 6 يېزا ناھىيىلىك خەلق كومىتېتىنىڭ بىۋاسىتە رەھبەرلىكىگە ئۆتتى. 1974 - يىلى 4 - ئايدا ئاپتونوم رايونىنىڭ تەستىقى بىلەن، جەنۇبىي تاغ (نەنسەن) مەمۇرىي باشقۇرۇش رايونى قۇرۇلدى. ئۇنىڭغا مۇدىر، مۇئاۋىن مۇدىرلار ۋە سىياسىي ئىشلار كادىرى، كاتىپ، ئىشلەپچىقىرىش كادىرى، مەدەنىيەت - مائارىپ كادىرى ۋە بوغالتىر قاتارلىق خادىملار قويۇلدى.

1983 - يىلى 12 - ئايدا يۇقىرىنىڭ تەستىقى بىلەن، جەنۇبىي تاغ مەمۇرىي باشقۇرۇش رايونى چىمەن رايونىغا ئۆزگەرتىلدى، بۇ رايونغا بىر بازار، 2 يېزا، يەنى يېتىمبۇلاق بازىرى ۋە

تۆمۈرلۈك يېزىسى، چىمەنتاغ يېزىسى قارايدىغان بولدى، رايونلۇق، بازارلىق پارتىيە، ھۆكۈمەت بىرلىشىپ ئىش بېجىردى.

2. يېزىلىق خەلق ھۆكۈمىتى

50 - يىلىنىڭ بېشىدا رايونلۇق ھۆكۈمەتنىڭ ئاستىدا يېزىلىق ھۆكۈمەت تەسىس قىلىندى، ناھىيە بويىچە 6 يېزا بولۇپ، يېزىلىق ھۆكۈمەتكە يېزا باشلىقى، مۇئاۋىن يېزا باشلىقى ۋە كاتىپ قويۇلدى. يېزىلىق ھۆكۈمەت تەشكىلى تۈزۈلمىسى 1958 - يىلى خەلق گۇڭشېسى قۇرۇلغانغا قەدەر مەۋجۇد بولۇپ تۇردى.

3. خەلق گۇڭشېسى

1958 - يىلى 9 - ئايدا ناھىيە بويىچە گۇڭشېلىشىش ئىشقا ئاشتى، چاقىلىق ناھىيىسىدە 4 خەلق گۇڭشېسى («راكېتا»، «قىزىلبايراق»، «سەكرەپ ئىلگىرىلەش»، «ئۆكتەبىر») قۇرۇلدى. 1959 - يىلى 1 - ئايدا 4 گۇڭشې بىرلەشتۈرۈلۈپ، پۈتۈن ناھىيە بىر گۇڭشې قىلىندى، باشقۇرۇشقا قولاي بولۇش ئۈچۈن، ئۇنىڭ ئاستىدا «غالبىيەت»، «ئىتتىپاق»، ۋاششەرى باشقۇرۇش رايونلىرى تەسىس قىلىندى. 1960 - يىلى 9 - ئايدا ناھىيە بويىچە چوڭ گۇڭشې ئەمەلدىن قالدۇرۇلدى، «غالبىيەت»، «ئىتتىپاق» باشقۇرۇش رايونلىرى بىرلەشتۈرۈلۈپ، «غالبىيەت» خەلق گۇڭشېسى قۇرۇلدى، ۋاششەرى باشقۇرۇش رايونى ۋاششەرى خەلق گۇڭشېسى بولۇپ قۇرۇلدى. 1962 - يىلى 2 - ئايدا «غالبىيەت» خەلق گۇڭشېسى «غالبىيەت»، «ئىتتىپاق» گۇڭشېسى دەپ 2 گە ئايرىۋېتىلدى. شۇنىڭدىن باشلاپ، ناھىيە بويىچە 3 خەلق گۇڭشېسى تۈزۈلمىسى 1984 - يىلىغىچە داۋاملاشتى. گۇڭشېدا ھاكىمىيەت بىلەن گۇڭشېنى بىرلەشتۈرۈش يولغا قويۇلدى، ئۇ ھەم ئاساسىي قاتلام ھاكىمىيەت تەشكىلاتى، ھەم كوللېكتىپ ئىقتىسادقا رەھبەرلىك قىلىدىغان ئاپپارات بولدى. گۇڭشېلاردا باشقۇرۇش كومىتېتى قۇرۇلدى. ئۇنىڭ قارىمىقىدا دېھقانچىلىق بۆلۈمى، چارۋىچىلىق بۆلۈمى، ئورمانچىلىق بۆلۈمى، سۈپچىلىق بۆلۈمى، مالىيە بۆلۈمى، سانائەت - قاتناش بۆلۈمى، ئىچكى ئىشلار - ئەمگەك بۆلۈمى، ئامانلىق ساقلاش - قوغداش بۆلۈمى، تەمىنات - سودا بۆلۈمى، ئىناۋەتلىك قەرز بۆلۈمى، مەدەنىيەت - مائارىپ - سەھىيە بۆلۈمى، قوشۇمچە كەسىپ بۆلۈمى ۋە پىلان كومىتېتى، پەن - تەتقىقات ئورنى قۇرۇلدى، باشقۇرۇش كومىتېتىغا مۇدىر، مۇئاۋىن مۇدىر قويۇلدى.

1969 - يىلى 10 - ئايدا ناھىيىلىك ئىنقىلابىي كومىتېتنىڭ تەستىقى بىلەن، «غالبىيەت»، «ئىتتىپاق» ۋاششەرى خەلق گۇڭشېلىرىدا ئىنقىلابىي كومىتېت قۇرۇلدى، ئۇنىڭغا مۇدىر، مۇئاۋىن مۇدىر ۋە كاتىپ، سىياسىي خىزمەت، ئىشلەپچىقىرىش، چارۋىچىلىق، ئىش بېجىرىش، خەلق قوراللىق ئىشلىرى خادىملىرى قويۇلدى ۋە مۇشۇ تۈرلەر بويىچە مۇناسىپ گۇرۇپپىلار قۇرۇلدى.

1981 - يىلى 5 - ئايدا خەلق گۇڭشېلىرىدا ئىنقىلابىي كومىتېت ئەمەلدىن قالدۇرۇلۇپ، گۇڭشې باشقۇرۇش كومىتېتى قۇرۇلدى، باشقۇرۇش كومىتېتىغا مۇدىر، مۇئاۋىن مۇدىرلار قويۇلدى، باشقا ئاپپاراتلار ئۆزگەرتىلمىدى.

4. يېزىلىق، بازارلىق خەلق ھۆكۈمەتلىرى

1984 - يىلى 9 - ئايدا ناھىيە بويىچە گۇڭشېنى يېزىغا ئۆزگەرتىش، ھاكىمىيەت قۇرۇش

سايلىمى ئېلىپ بېرىلىپ، يېزىلىق، بازارلىق خەلق ھۆكۈمەتلىرى قۇرۇلدى. ناھىيە بويىچە تىكەنلىك يېزىسى، ئوتام يېزىسى، ۋاششەرى يېزىسى، چاقىلىق بازىرىدىن ئىبارەت 4 يېزا، بازار تەسىس قىلىندى. يېزىلىق، بازارلىق خەلق ھۆكۈمەتلىرىگە يېزا (بازار) باشلىقى، مۇئاۋىن يېزا (بازار) باشلىقلىرى ۋە كاتىپ، خەلق ئىشلىرى ياردەمچىسى، ئەمگەك - كادىرلار ياردەمچىسى، ئىشلەپچىقىرىش ياردەمچىسى، ستاتىستىكا ياردەمچىسى، ئىقتىساد ياردەمچىسى، مەدەنىيەت - مائارىپ ياردەمچىسى، سەھىيە - پەن - تېخنىكا ياردەمچىسى، قۇرۇلۇش ياردەمچىسى، ئەدلىيە ياردەمچىسى، ج خ ياردەمچىسى، تەرجىمان، مەمۇرىي ئىشلار خادىمى، خىزمەتكارلار قويۇلدى ۋە مالىيە ئورنى قۇرۇلدى.

باب III

چىڭ سۇلالىسىنىڭ ئاخىرقى مەزگىلى ۋە مىنگو دەۋرىدىكى ھۆكۈمەتلەر

1 § . ياردەمچى ئامبال، ناھىيىلىك مەھكىمە

چىڭ سۇلالىسىنىڭ گۇاڭشۇ 15 - يىلى (1889 - يىلى) چىڭ ھۆكۈمىتى چاقىلىق ناھىيىسىدە ساخاۋەتخانا تەسىس قىلدى. گۇاڭشۇ 16 - يىلى (1890 - يىلى) خەيرىخاھلىق - دالالەت ئىدارىسى تەسىس قىلدى. گۇاڭشۇ 25 - يىلى (1899 - يىلى) 9 - ئايدا چىڭ ھۆكۈمىتى چاقىلىق ناھىيىسىدە چاقىلىق ياردەمچى ئامبىلى تەسىس قىلدى، ئۇ، شىنپىڭ ناھىيىسى (ھازىرقى لوپنۇر ناھىيىسى) گە قارىدى، 3 كىشى ياردەمچى ئامبال بولدى. گۇاڭشۇ 29 - يىلى (1903 - يىلى) 5 - ئايدا چاقىلىق ياردەمچى ئامباللىقى چاقىلىق ناھىيىسىگە ئۆستۈرۈلدى. ئۇ قاراشەھەر ۋىلايىتىگە قارىدى، ناھىيە مەھكىمىسىگە ئامبال، پاشاپېگ ۋە ئۆتەڭ باشقۇرغۇچىلار قويۇلدى مىنگونىڭ 1 - يىلى (1912 - يىلى) غا قەدەر، ناھىيە مەھكىمىسىگە 7 كىشى ئامبال بولدى.

چاقىلىق ناھىيىسىگە ياردەمچى ئامبال بولغانلار

جەدۋەل: 3 - 5

قىسىم - فامىلىسى	ۋەزىپە ئۆتىگەن ۋاقتى
چاڭ شۇي	چىڭ سۇلالىسىنىڭ گۇاڭشۇ 25 - يىلى (1889 - يىلى) 9 - ئايدىن 27 - يىلى 4 - ئايغىچە
جۇجېنرۇ	چىڭ سۇلالىسىنىڭ گۇاڭشۇ 27 - يىلى (1901 - يىلى) 4 - ئايدىن 28 - يىلى 12 - ئايغىچە
چاڭ شۇي	چىڭ سۇلالىسىنىڭ گۇاڭشۇ 28 - يىلى (1902 - يىلى) 12 - ئايدىن 29 - يىلى 12 - ئايغىچە

چاقىلىق ناھىيىسىگە ئامبال بولغانلار

جەدۋەل: 3 — 6

ئىسىم - فامىلىسى	ۋەزىپە ئۆتىگەن ۋاقتى
شيا چاۋشۈەن	چىڭ سۇلالىسىنىڭ گۇاڭشۈ 29 - يىلى (1903 - يىلى) 12 - ئايدىن 31 - يىلى (1905 - يىلى) 12 - ئايغىچە
ليۇ مو	چىڭ سۇلالىسىنىڭ گۇاڭشۈ 31 - يىلى (1905 - يىلى) 12 - ئايدىن 33 - يىلى (1907 - يىلى) 5 - ئايغىچە
جۈ يۈەن	چىڭ سۇلالىسىنىڭ گۇاڭشۈ 33 - يىلى (1907 - يىلى) 5 - ئايدىن 34 - يىلى (1908 - يىلى) 3 - ئايغىچە
ساۋ داچى	چىڭ سۇلالىسىنىڭ گۇاڭشۈ 34 - يىلى (1908 - يىلى) 3 - ئايدىن 34 - يىلى (1908 - يىلى) 6 - ئايغىچە
رۇي شەن	چىڭ سۇلالىسىنىڭ گۇاڭشۈ 34 - يىلى (1908 - يىلى) 6 - ئايدىن شۈەنتۇڭ 2 - يىلى (1910 - يىلى) 6 - ئايغىچە
چيەن رۇڭزۇڭ	چىڭ سۇلالىسىنىڭ شۈەنتۇڭ 2 - يىلى (1910 - يىلى) 6 - ئايدىن شۈەنتۇڭ 2 - يىلى (1910 - يىلى) 9 - ئايغىچە
تالڭ گۇاڭخىي	چىڭ سۇلالىسىنىڭ شۈەنتۇڭ 2 - يىلى (1910 - يىلى) 9 - ئايدىن شۈەنتۇڭ 3 - يىلى (1911 - يىلى) 1 - ئايغىچە
سۇڭ زۇڭخىي	چىڭ سۇلالىسىنىڭ شۈەنتۇڭ 3 - يىلى (1911 - يىلى) 6 - ئاي

§ 2 . ناھىيىلىك مەمۇرىي مەھكىمە، ناھىيىلىك ھۆكۈمەت

مىنگونىڭ 1 - يىلى (1912 - يىلى) چاقىلىق ناھىيە مەھكىمىسى ناھىيىلىك مەمۇرىي مەھكىمىگە ئۆزگەرتىلدى، ئۇنىڭ مەمۇرىي باشلىقى ناھىيە ئامبىلى دەپ ئاتىلىدىغان بولدى. مىنگونىڭ 23 - يىلى (1934 - يىلى) ناھىيىلىك مەمۇرىي مەھكىمە ناھىيىلىك ھۆكۈمەتكە ئۆزگەرتىلدى، ئامبال ھاكىم دەپ ئاتىلىدىغان بولدى. مىنگونىڭ 33 - يىلى (1944 - يىلى) غىچە ناھىيىلىك مەمۇرىي مەھكىمىگە 8 كىشى ئامبال، ناھىيىلىك ھۆكۈمەتكە 6 كىشى ھاكىم بولدى. ناھىيىلىك مەمۇرىي مەھكىمە ۋە ناھىيىلىك ھۆكۈمەت قارىمىقىدا 1 - بۆلۈم (خەلق ئىشلىرىنى بېجىرىش، خىزمەتچىلەرنى ۋەزىپىگە تەيىنلەش، قائىدە - نىزاملارنى تەكشۈرۈپ بېكىتىش قاتارلىق ئىشلارغا مەسئۇل ئىدى)، 2 - بۆلۈم (مالىيە قاتارلىق ئىشلارنى بېجىرەتتى)، 3 - بۆلۈم (قۇرۇلۇش، مائارىپ قاتارلىق ئىشلارنى بېجىرەتتى)، ساقچى ئىدارىسى (جەمئىيەت ئامانلىقىغا مەسئۇل ئىدى)، يېزا، كەنتلەردە شۆبە ساقچى ئورنى تەسىس قىلىنغانىدى، سوت بۆلۈمى (ئاددىي دېلولارنى تەكشۈرۈپ بىر تەرەپ قىلىشقا مەسئۇل ئىدى ھەمدە ھاكىمغا ھەمكارلىشىپ سوتلاش قاتارلىق ئىشلارنى قوشۇمچە بېجىرەتتى) قاتارلىق ئاپپاراتلار تەسىس قىلىندى.

مىنگونىڭ 25 - يىلى (1936 - يىلى) ساقچى ئىدارىسى جامائەت خەۋپسىزلىكى ئىدارىسىغا

ئۆزگەرتىلدى. مىنگونىڭ 31 - يىلى (1942 - يىلى) ناھىيىلىك ھۆكۈمەت ئۆزگەرتىپ تەشكىل قىلىندى، 1 - بۆلۈم خەلق ئىشلىرى بۆلۈمىگە ئۆزگەرتىلدى. 2 ، 3 - بۆلۈملەر ئەمەلدىن قالدۇرۇلۇپ، مالىيە بۆلۈمى، بوغالتىر ئىشخانىسى، قۇرۇلۇش بۆلۈمى، مائارىپ بۆلۈمى قاتارلىقلار تەسىس قىلىندى.

مىنگونىڭ 34 - يىلى (1945 - يىلى) گومىنداڭ شىنجاڭدا ئۆز ھۆكۈمرانلىقىنى ئورناتقاندا، چاقىلىق ناھىيىلىك ھۆكۈمەت ئۆزگەرتىپ تەشكىل قىلىندى، ئۇنىڭ قارمىقىدا 4 بۆلۈم (خەلق ئىشلىرى بۆلۈمى، مالىيە بۆلۈمى، قۇرۇلۇش بۆلۈمى، مائارىپ بۆلۈمى)، 3 ئىشخانا (كاتىبات ئىشخانىسى، بوغالتىر ئىشخانىسى، سوت ئىشخانىسى). 2 ئىدارە (ساقچى ئىدارىسى، غەللە - پاراق ئىدارىسى) تەسىس قىلىندى. مىنگونىڭ 36 - يىلى (1947 - يىلى)، ناھىيىلىك ھۆكۈمەت بوغالتىر ئىشخانىسى، سوت ئىشخانىسى ۋە غەللە - پاراق ئىدارىسىنى ئەمەلدىن قالدۇرۇپ، سودا - سانائەت بۆلۈمى، باج ئىدارىسى ۋە پوچتا ئىدارىسىنى تەسىس قىلدى. مىنگونىڭ 34 - يىلى (1945 - يىلى) دىن 38 - يىلى (1949 - يىلى) غىچە چاقىلىق ناھىيىلىك ھۆكۈمەتكە 4 كىشى ھاكىم بولدى.

مىنگونىڭ 33 - يىلى (1944 - يىلى) 1 - ئايدا، چاقىلىق ناھىيىلىك ھۆكۈمەت يېزىلاردا باۋ - جيا تۈزۈمىنى يولغا قويۇشقا كىرىشتى ۋە ناھىيە بويىچە جەمئىي بىر يېزا، 8 باۋ تەسىس قىلىندى. 3 - ئايدا ناھىيىلىك ھۆكۈمەت ئاتالمىش يېزا باشلىقى، باۋ باشلىقى سايلىمى ئۆتكۈزدى، سايلامدا بىر يېزا باشلىقى، بىر مۇئاۋىن يېزا باشلىقى، 16 باۋ باشلىقى ۋە مۇئاۋىن باۋ باشلىقى، 89 جيا باشلىقى سايلاندى.

مىنگو دەۋرىدە چاقىلىق ناھىيىلىك ھۆكۈمەت (مەمۇرىي مەھكىمە) ئاپپاراتلىرىنىڭ تەسىس قىلىنىش ئەھۋالى

جەدۋەل: 3 - 7

ۋاقتى	تەسىس قىلىنغان ئاپپاراتلار
مىنگونىڭ 1 - يىلى (1912 - يىلى)	1 - بۆلۈم، 2 - بۆلۈم، 3 - بۆلۈم، ساقچى ئىدارىسى، سوت بۆلۈمى
مىنگونىڭ 30 - يىلى (1941 - يىلى)	خەلق ئىشلىرى بۆلۈمى، مالىيە بۆلۈمى، بوغالتىر ئىشخانىسى، قۇرۇلۇش بۆلۈمى، مائارىپ بۆلۈمى، ج خ ئىدارىسى، سوت بۆلۈمى
مىنگونىڭ 34 - يىلى (1945 - يىلى)	كاتىبات ئىشخانىسى، خەلق ئىشلىرى بۆلۈمى، مالىيە بۆلۈمى، بوغالتىر ئىشخانىسى، قۇرۇلۇش بۆلۈمى، مائارىپ بۆلۈمى، سوت بۆلۈمى، ساقچى ئىدارىسى، غەللە - پاراق ئىدارىسى
مىنگونىڭ 36 - يىلى (1947 - يىلى)	كاتىبات ئىشخانىسى، خەلق ئىشلىرى بۆلۈمى، مالىيە بۆلۈمى، سودا - سانائەت بۆلۈمى، قۇرۇلۇش بۆلۈمى، مائارىپ بۆلۈمى، باج ئىدارىسى، پوچتا ئىدارىسى، ساقچى ئىدارىسى

مىنگو يىللىرىدا چاقىلىق ناھىيىلىك مەمۇرىي مەھكىمىدە ئامبال بولغانلار

جەدۋەل: 3 - 8

ئىسىم - فامىلىسى	ۋەزىپە ئۆتىگەن ۋاقتى
شۈ چىيەن	مىنگونىڭ 1 - يىلى (1912 - يىلى) دىن مىنگونىڭ 1 - يىلى (1912 - يىلى) 10 - ئايغىچە
خۇ موخۇئا	مىنگونىڭ 1 - يىلى (1912 - يىلى) 10 - ئايدىن مىنگونىڭ 2 - يىلى (1913 - يىلى) 12 - ئايغىچە
خې كەييۈەن	مىنگونىڭ 2 - يىلى (1913 - يىلى) 12 - ئايدىن مىنگونىڭ 3 - يىلى (1914 - يىلى) 1 - ئايغىچە
ۋالڭ ۋېنجىيې	مىنگونىڭ 3 - يىلى (1914 - يىلى) 1 - ئايدىن 3 - ئايغىچە
لۇڭ شىيېلىن	مىنگونىڭ 3 - يىلى (1914 - يىلى) 3 - ئايدىن 4 - ئايغىچە
فەن زۇيۈ	مىنگونىڭ 3 - يىلى (1914 - يىلى) 4 - ئايدىن مىنگونىڭ 4 - يىلى (1915 - يىلى) 9 - ئايغىچە
لى شىن	مىنگونىڭ 4 - يىلى (1915 - يىلى) 9 - ئايدىن مىنگونىڭ 6 - يىلى (1917 - يىلى) 4 - ئايغىچە
لياۋ جېنخۇڭ	مىنگونىڭ 6 - يىلى (1917 - يىلى) 4 - ئايدىن مىنگونىڭ 7 - يىلى (1918 - يىلى) 12 - ئايغىچە
چېن رۇڭخالڭ	مىنگونىڭ 8 - يىلى (1919 - يىلى) 1 - ئايدىن -

مىنگو يىللىرىدا چاقىلىق ناھىيىلىك ھۆكۈمەتكە ھاكىم بولغانلار

جەدۋەل: 3 - 9

ئىسىم - فامىلىسى	ۋەزىپىسى	ۋەزىپە ئۆتىگەن ۋاقتى
گاچىتېڭ	ھاكىم	مىنگونىڭ 23 - يىلى (1934 - يىلى) دىن مىنگونىڭ 29 - يىلى (1940 - يىلى) 3 - ئايغىچە
ما شۇلو	مۇۋەققەت ھاكىم	مىنگونىڭ 29 - يىلى (1940 - يىلى) 3 - ئايدىن 4 - ئايغىچە
ۋالڭ ۋېنىماڭ	ھاكىم	مىنگونىڭ 29 - يىلى (1940 - يىلى) 4 - ئايدىن مىنگونىڭ 32 - يىلى (1943 - يىلى) 1 - ئايغىچە
جيا مېڭلىڭ	مۇۋەققەت ھاكىم	مىنگونىڭ 32 - يىلى (1943 - يىلى) 1 - ئايدىن مىنگونىڭ 33 - يىلى (1944 - يىلى) 2 - ئايغىچە
جالڭ قۇجىيۇ	مۇئاۋىن ھاكىم	مىنگونىڭ 32 - يىلى (1943 - يىلى) 2 - ئايدىن مىنگونىڭ 35 - يىلى (1946 - يىلى) 3 - ئايغىچە
سى جىجۇڭ	ھاكىم	مىنگونىڭ 33 - يىلى (1943 - يىلى) 4 - ئايدىن مىنگونىڭ 35 - يىلى (1946 - يىلى) 3 - ئايغىچە
شى ياۋجۇ	ھاكىم	مىنگونىڭ 35 - يىلى (1946 - يىلى) 3 - ئاي
شى زېسۇ	ھاكىم	مىنگونىڭ 35 - يىلى (1946 - يىلى) 3 - ئايدىن 12 - ئايغىچە
مەمتىمىن ياقۇپ	ھاكىم	مىنگونىڭ 35 - يىلى (1946 - يىلى) 12 - ئايدىن مىنگونىڭ 38 - يىلى (1949 - يىلى) 9 - ئايغىچە
ئۆمەر جان ئىسمائىل	مۇئاۋىن ھاكىم	مىنگونىڭ 38 - يىلى (1949 - يىلى) 3 - ئايدىن 9 - ئايغىچە

قوشۇمچە — 1 : مىنگو دەۋرىدىكى كېڭەش

مىنگونىڭ 35 - يىلى (1946 - يىلى) 8 - ئايدا ، شىنجاڭ ئۆلكىلىك كېڭەش : چاقىلىق ناھىيىلىك كېڭەش ئەزالىرىنىڭ تۈپ سانى 9 بولىدۇ ، ھەممىسى ئۇيغۇردىن بولىدۇ ، ناھىيىلىك كېڭەشكە بىر باشلىق ، بىر مۇئاۋىن باشلىق قويۇلىدۇ ، ئۇلار كېڭەش ئەزالىرىنىڭ سايلىشى بىلەن ۋۇجۇدقا كېلىدۇ ، كېڭەش باشلىقىنىڭ قول ئاستىدا بىر كاتىپ ، 2 ئىش بېجىرگۈچى ، 1 - 2 پۈتۈنچى بولىدۇ ، ئۇلار كېڭەش باشلىقىنىڭ ئىرادىسى بويىچە كۈندىلىك ئىشلارنى بېجىرىدۇ ، دەپ بەلگىلىدى . شۇ يىلى 12 - ئايدا ، ناھىيە بويىچە ھەر ساھەدىكى زاتلار ۋەكىللىرى يىغىنى چاقىرىلدى ، يىغىندا سادىق داموللا كېڭەش باشلىقىغا ، ئابدۇراخمان قۇربانوف مۇئاۋىن كېڭەش باشلىقىغا ، 7 كىشى كېڭەش ئەزالىقىغا سايلاندى ، شۇنىڭ بىلەن ناھىيىلىك كېڭەش تەشكىل قىلىندى . ناھىيىلىك كېڭەشنىڭ ۋەزىپىسى مۇنداق بولدى : 1 . ناھىيىلىك ھۆكۈمەتنىڭ خىراجەت خام چۈشۈش تەكشۈرۈش ؛ 2 . ناھىيىلىك ھۆكۈمەتنىڭ پىلانىنى ئىجرا قىلىش ئەھۋالىنى تەكشۈرۈش ؛ 3 . ھەر دەرىجىلىك ئەمەلدارلارنىڭ قانۇنغا خىلاپ قىلمىشلىرىنى پاش قىلىش ؛ 4 . ئېلىپ بېرىشقا ۋە ئۆزگەرتىشكە تېگىشلىك ئىشلار ئۈستىدە تەكلىپ بېرىش .

مىنگونىڭ 37 - يىلى (1948 - يىلى) 5 - ئايدا ، چاقىلىق ناھىيىسىدە ھەر ساھەدىكى زاتلار ۋەكىللىرى يىغىنى چاقىرىلدى ، يىغىندا سادىق داموللا كېڭەش باشلىقىغا ، ئابدۇراخمان قۇربانوف مۇئاۋىن كېڭەش باشلىقىغا ، بىر قانچە كىشى كېڭەش ئەزالىقىغا سايلاندى ، شۇنىڭ بىلەن ناھىيىلىك 3 - نۆۋەتلىك كېڭەش تەشكىل قىلىندى .

ناھىيىلىك كېڭەش قۇرۇلغاندىن كېيىن ، ھەر ئايدا 2 قېتىم يىغىن ئېچىپ ، ھۆكۈمەت خىزمىتىدىن بېرىلگەن دوكلاتنى ئاڭلىدى ، بۆلۈم باشلىقىدىن يۇقىرى ئەمەلدارلارنى ۋەزىپىگە تەيىنلەش ۋە ۋەزىپىدىن قالدۇرۇش ئىشلىرىنى ماقۇللىدى ، ھەربىي تەمىناتنى ھەل قىلدى ، مىنگونىڭ 37 - يىلى (1948 - يىلى) ، گومىنداڭ ئەكسىيەتچىلىرىنىڭ بۇزغۇنچىلىق قىلىشى تۈپەيلىدىن ، ئۈچ ۋىلايەت ھۆكۈمىتى بىلەن گومىنداڭ ھۆكۈمىتى تۈزگەن تىنچلىق بېتىمى بۇزۇلغاندىن كېيىن ، ناھىيىلىك كېڭەش ئۆز رولىنى يوقاتتى .

1949 - يىلى 9 - ئايدا شىنجاڭ تىنچ يول بىلەن ئازاد بولغاندىن كېيىن ، 1950 - يىلى 1 - ئايدا قاراشەھەر ۋالىي مەھكىمىسىنىڭ تەستىقلىشى بىلەن چاقىلىق ناھىيىلىك كېڭەش ئەمەلدىن قالدۇرۇلدى .

قوشۇمچە — 2 : گومىنداڭ قۇرۇلتىيى ۋەكىللىرىنى سايلاش

مىنگونىڭ 37 - يىلى (1948 - يىلى) ، گومىنداڭ ھۆكۈمىتى نەنجىڭدا ئاساسىي قانۇننى يولغا قويۇش يۈزىسىدىن مىللىي قۇرۇلتاي ئېچىشتىن ئىلگىرى ، چاقىلىق ناھىيىلىك خەلق ۋەكىللىرى يىغىنى ناھىيىلىك ھۆكۈمەتنىڭ كىچىك زالىدا ئۆتكۈزۈلدى ، يىغىندا ئۆمەر جان ئىسمايىل گومىنداڭ قۇرۇلتىيىنىڭ ۋەكىللىكىگە ، نەنجىڭ توپىلاشچىلارنى تەكشۈرۈش كومىتېتىنىڭ ئەزالىقىغا سايلاندى .

IV باب

خەلق سىياسىي كېڭىشى

جۇڭگو خەلق سىياسىي مەسلىھەت كېڭىشى شىنجاڭ ئۇيغۇر ئاپتونوم رايونى چاقىلىق ناھىيىلىك كومىتېتى 1978 - يىلى 8 - ئايدا قۇرۇلدى، ئۇ، ج ك پ نىڭ چاقىلىق ناھىيىسىدىكى تەشكىلاتى، خەلق تەشكىلاتلىرىنىڭ ۋەكىللىرى، دىنىي زاتلار ۋە باشقا ۋەتەنپەرۋەر زاتلاردىن تەركىب تاپتى. ئۇ، ھەرقايسى مىللەتلەر، خەلق تەشكىلاتلىرى، دېموكراتىك تەبىقىلەر ۋە باشقا ۋەتەنپەرۋەر زاتلارنىڭ خەلق دېموكراتىيە بىرلىك سەپ تەشكىلاتى، ج ك پ چاقىلىق ناھىيىلىك كومىتېتىنىڭ ھەر تەبىقە زاتلىرى بىلەن ئالاقىلىشىدىغان مۇھىم ۋاسىتىسى بولدى.

§ 1. ھەر نۆۋەتلىك كومىتېتلارنىڭ يىغىنلىرى

1. چاقىلىق ناھىيىلىك سىياسىي كېڭەشنىڭ 1 - نۆۋەتلىك كومىتېتى

1 - يىغىنى 1981 - يىلى 2 - ئاينىڭ 23 - كۈنىدىن 3 - ئاينىڭ 1 - كۈنىگىچە ئېچىلدى، يىغىنغا ج ك پ، خەلق تەشكىلاتلىرى، ھەرقايسى مىللەتلەر، سودا - سانائەت ساھەسى، دىن ساھەسى، پەن - تېخنىكا ساھەسى، مەدەنىيەت - سەنئەت ساھەسى، مائارىپ ساھەسى، تېببىي داۋالاش - سەھىيە ساھەسىنىڭ ۋەكىللىرى ۋە ئىشچى - دېھقان ئەمگەك نەمۇنچىلىرى بولۇپ جەمئىي 23 كىشى قاتناشتى. يىغىنغا قاتناشقان ۋەكىللەر ناھىيىلىك 8 - نۆۋەتلىك خەلق قۇرۇلتىيىنىڭ 1 - يىغىنىغا سىرتتىن قاتنىشىپ، تۈرلۈك خىزمەت دوكلاتلىرىنى ئاڭلىدى ۋە مۇزاكىرە قىلدى. ھاكىم، مۇئاۋىن ھاكىملارنىڭ ۋە ناھىيىلىك خەلق قۇرۇلتىيى دائىمىي كومىتېتىنىڭ مۇدىر، مۇئاۋىن مۇدىرلىرىنىڭ نامزاتلىرى ئۈستىدىكى كېڭىشىشكە قاتناشتى. يىغىندا دېموكراتىك ئاساستا كېڭىشىش ئارقىلىق چاقىلىق ناھىيىلىك سىياسىي كېڭەش 1 - نۆۋەتلىك كومىتېتىنىڭ رەئىسى، مۇئاۋىن رەئىسلىرى ۋە دائىمىي ئەزالىرى ۋۇجۇدقا كەلتۈرۈلدى. يۈەن بىڭيەن رەئىسى، جاۋشيۇجاڭ، ئابلا مەخسۇملار مۇئاۋىن رەئىس بولدى.

2. چاقىلىق ناھىيىلىك سىياسىي كېڭەشنىڭ 2 - نۆۋەتلىك كومىتېتى

1 - ئومۇمىي يىغىنى 1984 - يىلى 5 - ئاينىڭ 25 - كۈنىدىن 5 - ئاينىڭ 31 - كۈنىگىچە ئېچىلدى، يىغىنغا 41 ئەزا قاتناشتى. ئۇلار چاقىلىق ناھىيىلىك 9 - نۆۋەتلىك خەلق

قۇرۇلتىيىنىڭ 1 - يىغىنىغا سىرتتىن قاتناشتى. ئەزالار سىياسىي كېڭەش 1 - نۆۋەتلىك كومىتېتىنىڭ خىزمەت دوكلاتىنى ئاڭلاپ ئۆتتى، چاقىلىق ناھىيىسىنىڭ ھاكىمى، مۇئاۋىن ھاكىملىرىنىڭ ۋە ناھىيىلىك خەلق قۇرۇلتىيى دائىمىي كومىتېتىنىڭ مۇدىرى، مۇئاۋىن مۇدىرلىرىنىڭ نامزاتلىرى ئۈستىدە كېڭەشتى. ناھىيىلىك سىياسىي كېڭەش 2 - نۆۋەتلىك كومىتېتىنىڭ رەئىسى، مۇئاۋىن رەئىسلىرى ۋە دائىمىي ئەزالىرىنى سايلاپ چىقتى. يۈەن بىڭيەن رەئىس، جاۋشيۇجياڭ، ئابلا مەخسۇملار مۇئاۋىن رەئىس بولدى.

§ 2 . ئاساسلىق پائالىيەتلىرى

1. ھاكىمىيەت ئىشلىرىغا قاتنىشىش - ھاكىمىيەت ئىشلىرىنى مۇھاكىمە قىلىش

دۆلەتنىڭ ۋە ئۆز جايىنىڭ چوڭ - چوڭ ئىشلىرىنى مۇزاكىرە قىلىشقا قاتنىشىپ، سىياسىي مەسلىھەتچىلىك، دېموكراتىك نازارەت قىلىش رولىنى جارى قىلدۇردى. سىياسىي كېڭەشنىڭ رەئىسى، مۇئاۋىن رەئىسلىرى ناھىيىلىك خەلق قۇرۇلتىيى دائىمىي كومىتېتىنىڭ يىغىنلىرىغا 13 قېتىم سىرتتىن قاتنىشىپ، چاقىلىق ناھىيىسىنىڭ سوتسىيالىستىك زامانىۋىلاشتۇرۇش قۇرۇلۇشىغا دائىر چوڭ - چوڭ مەسلىھەت ئۈستىدىكى دېموكراتىك كېڭىشىشكە ئىشتىراك قىلدى. سىياسىي كېڭەشنىڭ بارلىق ئەزالىرى ناھىيىلىك 8 - نۆۋەتلىك، 9 - نۆۋەتلىك خەلق قۇرۇلتايلىرىغا سىرتتىن قاتنىشىپ، ھۆكۈمەتنىڭ خىزمەت دوكلاتلىرىنى ۋە باشقا خىزمەت دوكلاتلىرىنى ئاڭلاپ ئۆتتى، مۇزاكىرە قىلدى، پىكىر بەردى، ناھىيە دەرىجىلىك ئاساسلىق رەھبىرىي كادىرلارنىڭ نامزاتى ئۈستىدىكى كېڭىشىشكە قاتناشتى.

2. بىرلىك سەپ خىزمىتىنى ياخشى ئىشلىدى

ناھىيىلىك سىياسىي كېڭەش 1978 - يىلى 8 - ئايدا قۇرۇلغاندىن تارتىپ 1985 - يىلىنىڭ ئاخىرىغا قەدەر، 9 قېتىم ھەر ساھە زاتلىرىنىڭ ئۆگىنىش - سۆھبەت يىغىنىنى ئېچىپ، ئۇلارنى پارتىيىنىڭ لۇشىيەن، فاشىيەن، سىياسەتلىرىنى ئۆگىنىشكە تەشكىللەپ، ھەر ساھە زاتلىرىنىڭ ئىدىيىۋى تونۇشىنى ئۆستۈرۈپ، مۇجەل قاراشلارنى ئايدىڭلاشتۇرۇۋېلىشىدا ئىجابىي رول ئوينىدى.

3. مىللەتلەر ئىتتىپاقلىقى خىزمىتىنى ياخشى ئىشلىدى

ناھىيىلىك سىياسىي كېڭەش مىللەتلەر ئىتتىپاقلىقىنى كۈچەيتىشنى مۇھىم خىزمەتلەر قاتارىغا قويۇپ، ھەر مىللەت، ھەر ساھە زاتلىرىنى پارتىيىنىڭ مىللەت سىياسىتىنى ئۆگىنىشكە تەشكىللەپ، مىللەتلەر ئىتتىپاقلىقىنى كۈچەيتىش تەربىيىسىنى قانات يايدۇرۇپ، «خەنزۇلار ئاز سانلىق مىللەتلەردىن ئايرىلالمايدۇ، ئاز سانلىق مىللەتلەر خەنزۇلاردىن ئايرىلالمايدۇ» دەيدىغان ئىككى ئايرىلاماسلىق ئىدىيىسىنى تىكلەپ، چاقىلىقنىڭ تىنچ - ئىتتىپاق بولۇشتىن ئىبارەت سىياسىي ۋەزىيىتىنى راۋاجلاندۇرۇشقا تۆھپە قوشتى.

4. پارتىيىنىڭ دىن سىياسىتىنى تەشۋىق قىلدى ۋە ئىزچىللاشتۇردى ناھىيىدىكى ھەر مىللەت خەلقى ئارىسىدا پارتىيىنىڭ دىن سىياسىتىنى تۈرلۈك يوللار بىلەن تەشۋىق قىلدى ۋە ئىزچىل ئىجرا قىلدى. ناھىيىلىك سىياسىي كېڭەش 1978 - يىلى قۇرۇلغاندىن تارتىپ 1985 - يىلغىچە، 23 قېتىم دىنىي زاتلار ئۆگىنىش - سۆھبەت يىغىنى ئۆتكۈزۈپ، ئۇلارنى پارتىيىنىڭ دىن سىياسىتىنى ئۆگىنىشكە تەشكىللىدى ھەمدە دىنغا ئېتىقاد قىلىدىغان ئاممىغا پائالىيەت سورۇنلىرىنى ھەل قىلىپ بەردى، دىنىي پائالىيەتلەرنى باشقۇرۇشنى كۈچەيتتى.

Handwritten header text, possibly a title or date.

1 of 4 - [faint handwritten text]

- 1. [faint handwritten text]
- 2. [faint handwritten text]
- 3. [faint handwritten text]
- 4. [faint handwritten text]

Handwritten text, possibly a signature or a name, written in a cursive script. The text is faint and difficult to decipher, but appears to be a single line of writing.

تۆتىنچى قىسىم

خەلق ئىشلىرى، ئەمگەك،
كادىرلار ئىشلىرى

I باب

خەلق ئىشلىرى

چاقىلىق ناھىيىسىدە تارىختا ئاپەت بىرقەدەر كۆپ بولغان. بولۇپمۇ بوران ئاپىتى، قۇرغاقچىلىق ئاپىتى كەينى - كەينىدىن بولۇپ تۇرغان، كەلكۈن، سوغۇق ھاۋا ئېقىمىمۇ پات-پاتلا يۈز بېرىپ تۇرغان. ئۆز ۋاقتىدىكى ھۆكۈمەتلەر ئاپەتكە ئۇچرىغانلارنى ئاز - تولا قۇتقۇزغان بولسىمۇ، ئەمما ئاجراتقان پۇلى ناھايىتى ئاز بولغان، قوللانغان تەدبىرىمۇ كۈچلۈك بولمىغان، ئۇنىڭ ئۈستىگە، پۇل قاتلامۇ - قاتلام قىسىپ قېلىنغاچقا، ئاپەتكە ئۇچرىغانلارنىڭ قولىغا ھېچقانچە پۇل تەگمىگەن، شۇڭا ئېغىر ئاپەت يۈز بەرگەندە، ھەر مىللەت خەلقى ئاچ - يالىڭاچ قالغان. يېڭى جۇڭگو قۇرۇلغاندىن كېيىن، ھەر قېتىم ئاپەت بولغاندا پارتىيە ۋە ھۆكۈمەت پۈتۈن ناھىيە خەلقىنى تەشكىللەپ، ئاپەتتىن مۇداپىئە كۆرۈش، ئاپەتكە ئاقابىل تۇرۇش پائالىيىتىنى پائال قانات يايدۇرۇپ، ئاپەت زىيىنىنى ئىمكانقەدەر ئازايتتى ھەمدە ئاپەتتىن قۇتقۇزۇشقا مەخسۇس پۇل ئاجرىتىپ، ئاپەتكە ئۇچرىغانلارنىڭ ئاساسىي تۇرمۇشىنى كاپالەتكە ئىگە قىلدى. خەلق ئىشلىرى تارماقلىرى تۇرمۇشتا ئۆزىنىڭ ئىشىنى ئۆزى ھەل قىلالمايدىغان مەجرۇھلار، يېتىم - يېسىرلار ۋە قېرى - چۆرىلەرگە قارىتا ھەرخىل ئىجتىمائىي قۇتقۇزۇش ئىشلىرىنى يولغا قويدى؛ ئېتىبار بېرىشكە ۋە نەپقە بېرىشكە تېگىشلىكلەرگە دۆلەتنىڭ بەلگىلىمىسى بويىچە مەلۇم مىقداردا ۋاقىتلىق ياكى قەرزلىك قوشۇمچە ياردەم بەردى؛ ھەربىي سەپتىن بوشانغان، قايتقان ھەربىيلەر، چىڭگىز رايونغا ياردەمگە كەلگەن ياشلار ۋە ئاققۇلارنىمۇ مۇۋاپىق ئورۇنلاشتۇردى. 1985 - يىلىنىڭ ئاخىرىغا قەدەر، ناھىيە بويىچە تۈرلۈك قۇتقۇزۇش پۇلى (ئاپەتتىن قۇتقۇزۇش پۇلىمۇ شۇنىڭ ئىچىدە) دىن جەمئىي 1 مىليون 911 مىڭ 800 يۈەن (نەرسە - كېرەكلەر بۇنىڭ سىرتىدا) تارقىتىلدى، بۇ، يىلىغا 54 مىڭ 600 يۈەندىن توغرا كېلىدۇ. 1980 - يىلىدىن 1985 - يىلىغىچە، ناھىيە بويىچە تۈرلۈك نەپقە پۇللىرىدىن جەمئىي 32 مىڭ 788 يۈەن تارقىتىلدى، بۇ، يىلىغا 5464.67 يۈەندىن توغرا كېلىدۇ.

1 § . قۇتقۇزۇش

1. ئاپەتتىن قۇتقۇزۇش

1959 — 1960 - يىللىرى، چاقىلىقتا قۇرغاقچىلىق بولدى. ئاپەتكە ئۇچرىغان تېرىلغۇ يەر كۆلىمى 21 مىڭ 862 موغا يەتتى، بۇ، ناھىيە بويىچە ئومۇمىي تېرىلغۇ يەر كۆلىمىنىڭ %67 نى ئىگىلەيدۇ. 4 ئىشلەپچىقىرىش ئەترىتى، بىر گۇرۇھنىڭ پىششىقلاپ ئىشلەش زاۋۇتى ۋە ياشانغانلار ساناتورىيىسى ئاشلىقتىن قىسىلىپ قالدى. ناھىيىلىك ھۆكۈمەت ئاپەتكە ئۇچرىغان ئاممىنى ئىشلەپچىقىرىش ئارقىلىق ئۆزىنى ئۆزى قۇتقۇزۇشقا تەشكىللىدى ھەمدە ئاپەتكە ئۇچرىغان رايونلارغا 90 مىڭ 475.5 جىڭ قۇتقۇزۇش ئاشلىقى تارقىتىپ بېرىپ، ئاپەتكە ئۇچرىغانلارنىڭ ئاشلىق مەسىلىسىنى ئاساسىي جەھەتتىن ھەل قىلدى.

1979 - يىلى 4 - ئايدا چاقىلىق ناھىيىسىدە قاتتىق بوران ئاپىتى بولدى. 8327 مو زىرائەت ئاپەتكە ئۇچرىدى، 3400 تۇياق چارۋا ئۆلدى، 1300 تۈپ دەرەخ ۋە 26 مو كۆچەتزارلىق، ئورمان بەلۋىغى ۋەيران بولدى، 7 ئېغىز ئۆي ئۆرۈلۈپ چۈشتى. بوران 60 مىڭ جىڭدىن ئارتۇق يەم-خەشەكنى ئۇچۇرۇپ كەتتى. ئاپەت يۈز بەرگەندىن كېيىن، يۇقىرى دەرىجىلىك خەلق ئىشلىرى تارماقلىرى ئاپەتكە ئۇچرىغانلارنى قۇتقۇزۇشقا 10 مىڭ يۈەن مەخسۇس پۇل ئاجرىتىپ بەردى.

1981 - يىلى 7 - ئايدا چاقىلىق ناھىيىسىدە 10 سائەت توختىماي قاتتىق يامغۇر ياغدى، يېغىن مىقدارى 73 مىللىمېتىرغا يەتتى. بۇ چاقىلىق ناھىيىسىنىڭ تارىخىدا كەمدىن كەم كۆرۈلگەن ئەھۋال ئىدى. يامغۇردىن كېيىن، كەلكۈن كېلىپ، 110 مېتىر تاشيولىنى، 4 سۇ ئامبىرىنى، 3067 مېتىر ئېرىق - ئۆستەڭنى سۇ ئېلىپ كەتتى، 211 ئېغىز ئۆي ئۆرۈلۈپ چۈشتى، 327 مو ئېتىز سۇ ئاستىدا قالدى. ناھىيە دەرىجىلىك ئورگانلار دەرھال ئادەم چىقىرىپ، ئاپەتتىن قۇتقۇزۇش گۇرۇپپىسى تەشكىللىدى، ئۇلار ئاپەت بولغان رايونلارغا بېرىپ ئاپەت ئەھۋالىنى كۆزدىن كەچۈردى، ئاپەتكە ئۇچرىغانلاردىن ھال سورىدى، ئاممىنى ئاپەتكە تاقابىل تۇرۇپ ئۆز ئۆزىنى قۇتقۇزۇشقا تەشكىللىدى ھەمدە ئاپەتتىن قۇتقۇزۇشقا 85 مىڭ يۈەن پۇل ئاجرىتىپ، ئاپەتكە ئۇچرىغان ئاممىنىڭ ئۆز يۇرتىنى يېڭى-ياڭىدىن قۇرۇش، ئىشلەپچىقىرىشنى راۋاجلاندۇرۇشقا ياردەم بەردى.

1985 - يىلى چاقىلىق ناھىيىسىدە كەينى - كەينىدىن بوران ئاپىتى، سۇ ئاپىتى بولدى. 3219 مو زىرائەت، 5040 كىشى ئاپەتكە ئۇچرىدى، 432 مىڭ جىڭ ئوزۇقلۇق ئاشلىق كەمەپ كەتتى. ناھىيىلىك خەلق ئىشلىرى ئىدارىسى تەشكىللىگەن ئاپەتتىن قۇتقۇزۇش خىزمەت گۇرۇپپىسى ئاپەت بولغان رايونلارغا بېرىپ، ئاممىنى ئىشلەپچىقىرىش ئارقىلىق ئۆزىنى ئۆزى قۇتقۇزۇشقا تەشكىللىدى ھەمدە ئاپەت بولغان رايونلارغا ياردەملىشىپ 10 توننا خىمىيىۋى ئوغۇت سېتىۋېلىپ بەردى، 24 مىڭ جىڭ ئاشلىق، 41 مىڭ جىڭ يەم - خەشەك پۈتكەپ بېرىپ، 15 مىڭ يۈەن چىقىم قىلدى.

2. ئىجتىمائىي قۇتقۇزۇش

سۇلالىسىنىڭ گۇاڭشۇ 22 - يىلى (1896 - يىلى) چاقىلىق ناھىيىسىدە «قىشلىق قۇتقۇزۇش ئورنى» قاتارلىق ئىجتىمائىي قۇتقۇزۇش ئاپپاراتلىرى تەسىس قىلىنغان. مىنگو

دەۋرىدە، ئاپەت، قەھەتچىلىك بولغاندا ئاپەتكە ئۇچرىغان خەلققە ئوزۇقلۇق ئاشلىق ۋە ئۇرۇق بېرىپ ئۇرۇش ئۈچۈن، چاقىلىق ناھىيىسىدە «ئاشلىق يىغىپ قەھەتچىلىككە تاقابىل تۇرۇش كوممۇنىسى» قۇرۇلۇپ، ئامبار سېلىنىپ ئاشلىق ساقلانغان. بۇلار كونا ھاكىمىيەتنىڭ ئۆزىنى پەردازلاش ئۈچۈنلا قىلغان ئىشلىرى بولۇپ، بۇنىڭ نامرات پۇقرالا ئۈچۈن ئەمەلىي ئەھمىيىتى يوق ئىدى.

يېڭى جۇڭگو قۇرۇلغاندىن كېيىن، ناھىيە بويىچە ئىجتىمائىي قۇتقۇزۇش خىزمىتىنى خەلق ئىشلىرى تارماقلىرى بىر نۇتاش ئورۇنلاشتۇردى. ناھىيىلىك خەلق ھۆكۈمىتى يېزىلارنىڭ ئەھۋالىغا قاراپ ھەر يىلى مەلۇم مىقداردا پۇل ئاجرىتىپ، ئىجتىمائىي قۇتقۇزۇش ئىشلىرىنى قانات يايدۇردى. 1950 - يىلى ناھىيە بويىچە قىشلىق ئىجتىمائىي قۇتقۇزۇشقا 8000 يۈەن چىقىم قىلىندى. 1955 - يىلى ناھىيە بويىچە ئىجتىمائىي قۇتقۇزۇشقا 3000 يۈەن چىقىم قىلىندى، 29 مىڭ 700 جىڭ قۇتقۇزۇش ئاشلىقى تارقىتىلدى، جەمئىي 87 ئائىلە، 215 كىشى قۇتقۇزۇشقا ئېرىشتى. 1965 - يىلى ناھىيە بويىچە ئىجتىمائىي قۇتقۇزۇشقا 10 مىڭ 400 يۈەن چىقىم قىلىندى، بۇنىڭ ئىچىدە يېزىلاردىكى ئىجتىمائىي قۇتقۇزۇشقا 9364.4 يۈەن ئىشلىتىلدى، بۇ، ناھىيە بويىچە ئىشلىتىلگەن ئىجتىمائىي قۇتقۇزۇش پۇلىنىڭ %90 نى ئىگىلەيدۇ؛ شەھەر - بازاردىكى ئىجتىمائىي قۇتقۇزۇشقا 1040.49 يۈەن ئىشلىتىلدى، بۇ، ناھىيە بويىچە ئىشلىتىلگەن ئىجتىمائىي قۇتقۇزۇش پۇلىنىڭ تەخمىنەن %10 نى ئىگىلەيدۇ. 1976 - يىلى ناھىيە بويىچە ئىجتىمائىي قۇتقۇزۇشقا 14 مىڭ يۈەن، قىشلىق ئىجتىمائىي قۇتقۇزۇشقا 15 مىڭ يۈەن چىقىم قىلىندى. 1983 - يىلى ناھىيە بويىچە ئىجتىمائىي قۇتقۇزۇشقا 12 مىڭ يۈەن چىقىم قىلىندى.

460 مېتىر پاختا رەخت، 64 كىگىز تارقىتىلدى.
1950 - يىلىدىن 1985 - يىلىغىچە ناھىيە بويىچە ئىجتىمائىي قۇتقۇزۇشقا جەمئىي 1 مىليون 911 مىڭ 800 يۈەن (ئاپەتتىن قۇتقۇزۇش پۇلىنى ئۆز ئىچىگە ئالىدۇ، ماددىي نەرسىلەر بۇنىڭ سىرتىدا) چىقىم قىلىندى.

3. بەشتە كاپالەتلەندۈرۈلدىغان ئائىلىلەرنى بېقىش

1956 - يىلى كوپىراتسىيەلەشتۈرۈش ھەرىكىتىدە، يۈلەنچۈكى يوق قېرىلار، مەجرۇھلار ۋە يېتىم بالىلارنى بەشتە كاپالەتلەندۈرۈش (يېمەك - ئىچمەكتە، كېيىم - كېچەكتە، ھالىدىن خەۋەر ئېلىشتا، ئوتۇن - كۆمۈردە، دەپنە قىلىشتا ياكى يېتىم بالىلارنى تەربىيەلەشتە كاپالەتلەندۈرۈش)، ئۇلارنى كولىكتىپ تەمىنلەش، دۆلەت قۇتقۇزۇش يولغا قويۇلدى. بەشتە كاپالەتلەندۈرۈلدىغان ئائىلىلەرنى تەمىنلەش ئۆلچىمى ئادەتتىكى گۇڭشى ئەزالىرىنىڭ تۇرمۇش سەۋىيىسىدىن ئۆۈن بولمىدى.

1958 - يىلى خەلق گۇڭشىسىنى ئومۇملاشتۇرۇش ھەرىكىتىدە، ناھىيە بويىچە 3 يېزىدا ياشانغانلار ساناتورىيىسى قۇرۇلۇپ، بەشتە كاپالەتلەندۈرۈلدىغان 50 كىشى يىغىپ بېقىلدى. «مەدەنىيەت زور ئىنقىلابى» مەزگىلىدە، ياشانغانلار ساناتورىيىسى تاقىۋېتىلىپ، بەشتە كاپالەتلەندۈرۈلدىغان ئائىلىلەرنى تارقاق بېقىش، دۆلەت قۇتقۇزۇش چارىسى يولغا قويۇلدى، بىراق باشقۇرۇش قالايمىقان بولغاچقا، بەشتە كاپالەتلەندۈرۈلدىغان نۇرغۇن ئائىلىلەرنىڭ تۇرمۇشى كاپالەتكە ئىگە بولالمىدى. 1979 - يىلى ناھىيىلىك خەلق ھۆكۈمىتى يېزا - كەنتلەردە تارقاق بېقىلىۋاتقان بەشتە كاپالەتلەندۈرۈلدىغان ئائىلىلەرنىڭ تۇرمۇش ئۆلچىمى ھەققىدە تەپسىلىي بەلگىلەمە چىقىرىپ، ھەربىر كىشىنى يىلدا 450 جىڭ ئاشلىق، 400 جىڭ ئوتۇن،

ئايدا 6 سەر ياغ، بىر جىڭ گۆش، يىلدا بىر قۇر يازلىق كىيىم، 2 يىلدا بىر قۇر قىشلىق كىيىم، 5 يىلدا بىر قۇر يوتقان - كۆرپە بىلەن تەمىنلىدى.

1985 - يىلىدىكى ئومۇميۈزلۈك تەكشۈرۈشتىن قارىغاندا، ناھىيە بويىچە بەشتە كاپالەتلەندۈرۈلدىغان ئادەم جەمئىي 70 بولۇپ، بۇنىڭ ئىچىدە 28 كىشى ياشانغانلار ساناتورىيىسىدە كوللېكتىپ بېقىلغان، قالغانلىرى يەنىلا تارقاق بېقىلغان. ناھىيىلىك ھۆكۈمەتنىڭ ئالاقىدار بەلگىلىمىسى بويىچە، ئۇلارنى تۇرمۇش جەھەتتە كوللېكتىپ تەمىنلەش، دۆلەت قۇتقۇزۇش يولىغا قويۇلغان.

§ 2 . يېزىلاردا نامراتلارغا يار - يۆلەك بولۇش

چاقىلىق ناھىيىسىدە نامراتلارغا يار - يۆلەك بولۇشنى نۇقتىدا سىناق قىلىش 1980 - يىلى باشلاندى؛ ناھىيە بويىچە 2 نامرات - قالاق ئىشلەپچىقىرىش ئەترىتىگە نۇقتىلىق يار - يۆلەك بولۇندى. 1983 - يىلى ناھىيىلىك نامراتلارغا يار - يۆلەك بولۇش ھەيئىتى قۇرۇلدى. ئۇنىڭغا ناھىيىلىك پارتكومنىڭ شۇجىسى مۇدىر، مۇئاۋىن ھاكىم مۇئاۋىن مۇدىر بولدى، يېزا ئىگىلىك ئىشخانىسى، دېھقانچىلىق - چارۋىچىلىق، خەلق ئىشلىرى، مالىيە، ئاشلىق، تەمىنات - سودا، مائارىپ، سەھىيە قاتارلىق تارماقلارنىڭ مەسئۇللىرى قاتناشتى، ھەيئەت قارىمىقىدا ئىشخانا تەسىس قىلىندى. گۇڭشى ۋە چوڭ ئەترەتلەردە نامراتلارغا يار - يۆلەك بولۇش خىزمىتىگە رەھبەرلىك قىلىش گۇرۇپپىسى قۇرۇلدى، گۇڭشىدا بىر شۇجى ياكى مۇدىر، چوڭ ئەترەتتە بىر پارتىيە ياچېيكىسىنىڭ شۇجىسى ياكى چوڭ ئەترەت باشلىقى نامراتلارغا يار - يۆلەك بولۇش خىزمىتىگە مەسئۇل بولدى.

1983 - يىلىدىكى ئومۇميۈزلۈك تەكشۈرۈشتىن قارىغاندا، پۈتۈن ناھىيىدىكى نامرات ئائىلە 338 بولۇپ، يېزىدىكى ئومۇمىي ئائىلە سانىنىڭ % 10.8 نى ئىگىلىگەن. شۇ يىلى 150 ئائىلىگە يار - يۆلەك بولۇش پىلانلانغان، ئەمما ئەمەلىيلەشكەن 128 ئائىلە بولغان. تەكشۈرۈپ ئۆتكۈزۈۋېلىشتا 117 ئائىلە، 840 كىشى نامراتلىقتىن قۇتۇلۇش ئۆلچىمىگە يەتكەن ياكى ئۇنىڭدىن ئۆتۈپ كەتكەن، ئۇلار يار - يۆلەك بولۇنغان ئائىلىلەرنىڭ % 91.4 نى ئىگىلىگەن، يار - يۆلەك بولۇش ئوبيېكتلىرى شۇ يىلى ئالغان ئومۇمىي ئاشلىق 696 مىڭ 500 جىڭغا يېتىپ، ئالدىنقى يىلىدىكىدىن % 84 ئاشقان، ياغلىق دان 34 مىڭ 400 جىڭغا يېتىپ، % 14.2 ئاشقان، پاختا 11 مىڭ 400 جىڭغا يېتىپ، 1.5 ھەسسە ئاشقان، يار - يۆلەك بولۇش ئوبيېكتلىرىنىڭ ئومۇمىي كىرىمى 190 مىڭ 900 يۈەنگە يېتىپ، كىشى بېشىغا 227.34 يۈەندىن توغرا كېلىپ، ئالدىنقى يىلىدىكىدىن % 94 ئاشقان.

1984 - يىلى ناھىيە بويىچە يار - يۆلەك بولۇنغان 128 نامرات ئائىلىدىن 125 نامراتلىقتىن قۇتۇلدى، ئۇلار يار - يۆلەك بولۇنغان ئائىلىلەرنىڭ % 97.6 نى ئىگىلىدى. ئۇلارنىڭ كىشى بېشىغا توغرا كەلگەن كىرىمى 303.29 يۈەنگە يېتىپ، يار - يۆلەك بولۇشتىن ئىلگىرىكىگە قارىغاندا 3.3 ھەسسە ئاشتى. 1985 - يىلى ناھىيە بويىچە يار - يۆلەك بولۇنغان 151 نامرات ئائىلىدىن 129 نامراتلىقتىن قۇتۇلدى. ئۇلار يار - يۆلەك بولۇنغان ئائىلىلەرنىڭ % 85.5 نى ئىگىلىدى.

1983 - يىلىدىن 1985 - يىلىغىچە، ناھىيە بويىچە يار - يۆلەك بولۇنغان 407 نامرات

ئائىلىدىن 371ى نامراتلىقتىن قۇتۇلدى، ئۇلار يار - يۆلەك بولۇنغان ئائىلىلەرنىڭ %91 نى ئىگىلىدى.

3 § . ئېتىبار بېرىش - نەپقە

1. ئارمىيىنى ھىمايە قىلىش - ئالدىنقى سەپكە ياردەم بېرىش يېڭى جۇڭگو قۇرۇلغاندىن كېيىن، چاقىلىق ناھىيىسىدە ئاممىۋى خاراكتېرلىك ئارمىيىنى ھىمايە قىلىش پائالىيىتى، ئاساسەن، ئازادلىق ئارمىيىگە ھال سوراھ خېتى يېزىش، ئويۇن قويۇپ بېرىش، ھال سوراھ بۇيۇمى تەقدىم قىلىش قاتارلىق شەكىللەر ئارقىلىق ئېلىپ بېرىلدى. 1950 — 1951 - يىللاردا چاقىلىق ناھىيىسىدە باندىتلارنى تازىلاش داۋامىدا، ناھىيىدىكى ھەر مىللەت خەلقى ھەربىي قىسىمغا پائال تۈردە ئاخبارات يەتكۈزۈپ بەردى، يول باشلاپ بەردى، ئاشلىق، ئوت - چۆپ توشۇپ، يەم - بوغۇز تەييارلاپ بەردى، يارىدارلارنى قۇتقۇزدى، ھەر مىللەت ئاممىسى جەمئىي 2335 ئېشەك، 2480 ئالدىنقى سەپكە ياردەم بەرگۈچى خەلق ئىشچىسى ئاجرىتىپ 5 ترانسپورت چوڭ ئەترىتى تەشكىللەپ، ئارمىيىگە 250 مىڭ جىڭ ئاشلىق توشۇپ بەردى. ھەر مىللەت خەلقى باندىت تازىلىغۇچى قىسىملارغا 246 مىڭ جىڭ ئوت - چۆپ، 1200 جىڭ قاڭغالىتىر، 242 مىڭ جىڭ ئاشلىق تەييارلاپ بەردى، 564 ئات، 330 كالا، 1970 قوي سېتىپ بەردى. تولۇقسىز مەلۇماتلارغا قارىغاندا، ئارمىيىدىن ھال سوراھ يۈزىسىدىن 4 كالا، 43 قوي، 2 ئېشەك، 65 توخۇ، 113 كىگىز، 3 جىڭ چاي، 331 چارەك (بىر چارەك 18 جىڭغا تەڭ) قوناق، 46 چارەك قوي يۇڭى، 117 پارچە قوي تېرىسى، 3 كۆرپە، 2 ماتا، بىر قېچىر، 2 ئات تەقدىم قىلىنغان.

ھەر يىلى يېڭى يىل، باھار بايرىمى ۋە «1 - ئاۋغۇست» ئارمىيە بايرىمى مەزگىللىرىدە ناھىيىلىك پارتىيە، ھۆكۈمەت ئورگانلىرى ۋە ئاممىۋى تەشكىلاتلار ھال سوراھ ئۆمىكى تەشكىللەپ، ناھىيىدە تۇرۇشلۇق ئارمىيىدىن ۋە ئىنقىلابىي قۇربانلار، ھەربىيلەر ئائىلە تاۋابىئاتلىرىدىن ھال سوراھ تۈردى. ئاممىۋى خاراكتېرلىك ئارمىيىنى ھىمايە قىلىش - ئۇلارنىڭ ئائىلە تاۋابىئاتلىرىغا ئېتىبار بېرىش پائالىيىتى دائىم قانات يايدۇرۇلۇپ تۈردى. 1980 - يىلىدىن 1982 - يىلىغىچە ھەر مىللەت خەلقى پەرزەنت ئەسكەرلەر ۋە نەپقە ئويىپكىتلىرىغا تەقدىم قىلغان ھال سوراھ بۇيۇمى 10 خىلدىن ئاشتى، بۇنىڭ ئىچىدە قوي گۆشى 560 كىلوگرام، چوشقا گۆشى 230 كىلوگرام، لۇڭگە 700 نەچچە دانە، ئاسما مايكا 310 نەچچە دانە، ئۇلارنىڭ قىممىتى تەخمىنەن 3650 يۈەنگە يېتىدۇ.

2. ئاممىۋى ئېتىبار بېرىش

يېڭى جۇڭگو قۇرۇلغان دەسلەپكى مەزگىلدە، ئىنقىلابىي قۇربانلار ۋە ھەربىيلەرنىڭ ئائىلە تاۋابىئاتلىرى ھەم ئىنقىلابىي مەجرۇھ ھەربىيلەرنىڭ ئەمگەك كۈچى يېتىشمەسلىك ۋە ئۇرۇقلۇقى بولماسلىق قىيىنچىلىقىنى ھەل قىلىش ئۈچۈن، ئاممىۋى ئېتىبار بېرىش خىزمىتى ھەمكارلىشىپ يەرلىرىنى تېرىپ بېرىش، ئۇرۇقلۇق تەڭشەپ بېرىش ئۇسۇلى ئارقىلىق ئېلىپ بېرىلدى. يېزا ئىگىلىكىنى كوپىراتسىيەلەشتۈرۈشنىڭ ئىشقا ئېشىشىغا ئەگىشىپ، يېزىلاردا ئېتىبار بېرىش ئويىپكىتلىرىگە قوشۇمچە كەسىپ ئىشلەپچىقىرىشىغا ئورۇنلاشتۇرۇش جەھەتتىن ئېتىبار بېرىلگەندىن سىرت، يەنە كوللېكتىپ ئېتىبار بېرىش يۈزىسىدىن بىر قىسىم ئەمگەك نومۇرى

قوشۇپ بەردى. 1981 - يىلى ناھىيە بويىچە 38 ئائىلە 99 مىڭ 530 ئېتىبار بېرىش ئەمگەك نومۇرىدىن بەھرىمەن بولدى. بۇنى خەلق پۇلىغا سۈندۈرغاندا 3878.64 يۈەن بولدى. 1982 - يىلى، يېزىلاردا ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن، ۋاششەرى گۇڭشېسنىڭ «شىنجاپەن» چوڭ ئەترىتىدە نەق پۇل بىلەن ئېتىبار بېرىش يولغا قويۇلۇشقا باشلىدى، ھەربىي سەپكە قوبۇل قىلىنغان ياشلار ھەربىي سەپكە كىرگەندىن باشلاپ يىلىغا 500 يۈەن ئېتىبار بېرىش پۇلى ئاجرىتىلدى، يىل ئاخىرىدا بۇنىڭ %40 ى ھەربىي خىزمەت ئۆتەۋاتقان ھەربىيلەرنىڭ ئائىلە ناۋابىئاتلىرىغا بېرىلدى، قالغان %60 ى كوللېكتىپ تەرىپىدىن ساقلاپ قويۇلۇپ، ھەربىي خىزمەت ئۆتەش مۇددىتىنى تۈگىتىپ قايتىپ كەلگەن جەڭچىلەرنىڭ ئۆزىگە ئورۇنلىشىش خىراجىتى سۈپىتىدە بېرىلدى. باشقا ئەترەتلەر يەنىلا ئەمگەك نومۇرى جەھەتتىن ئېتىبار بېرىشنى داۋاملاشتۇرۇۋەردى ھەمدە ئېتىبار بېرىش نومۇرىنىڭ ئەڭ يۇقىرى چېكىنى 4000 نومۇر، ئەڭ تۆۋەن چېكىنى 2500 نومۇر قىلىپ بېكىتتى، ئۇلارنىڭ قوللانغان كونكرېت ئۇسۇلى «شىنجاپەن» چوڭ ئەترىتىنىڭكىگە ئوخشاش بولدى.

1982 - يىلى ناھىيە بويىچە 6 ئائىلە ئېتىبار بېرىش پۇلىدىن، 20 ئائىلە ئېتىبار بېرىش نومۇرىدىن بەھرىمەن بولدى، ئۇلارغا جەمئىي 9400 يۈەن ئېتىبار بېرىش پۇلى تارقىتىپ بېرىلدى. 1984 - يىلى چاقىلىق ناھىيىسىدە نەق پۇل بىلەن ئېتىبار بېرىش بىر تۇتاش يولغا قويۇلدى، 26 ئائىلە نەق پۇل بىلەن ئېتىبار بېرىشتىن بەھرىمەن بولدى، ئۇلارغا جەمئىي 8150 يۈەن ئېتىبار بېرىش پۇلى تارقىتىپ بېرىلدى. 1985 - يىلى ناھىيە بويىچە 33 ئائىلە نەق پۇل بىلەن ئېتىبار بېرىشتىن بەھرىمەن بولدى، ئۇلارغا جەمئىي 5700 يۈەن ئېتىبار بېرىش پۇلى تارقىتىپ بېرىلدى.

3. دۆلەتنىڭ قوشۇمچە ياردىمى

1979 - يىلىدىن ئىلگىرى، چاقىلىق ناھىيىسىدە ئېتىبار بېرىش، نەپىقە بېرىش ئويىپكىتلىرىغا قەرەللىك ۋە بەلگىلىك مىقداردا قوشۇمچە ياردەم بېرىلمەي، ۋاقىتلىق قوشۇمچە ياردەم بېرىلىپ كەلگەن. بۇنىڭدا نامۇۋاپىق، تەكشىسىزلىك ئەھۋاللىرى ساقلانغان. 1955 - يىلى ناھىيە بويىچە 2 كىشى ۋاقىتلىق قوشۇمچە ياردەمدىن بەھرىمەن بولغان. ئۇلارغا جەمئىي 23 يۈەن قوشۇمچە ياردەم بېرىلگەن. 1963 - يىلى ناھىيە بويىچە 41 يۈەن ۋاقىتلىق قوشۇمچە ياردەم پۇلى تارقىتىلغان. 1979 - يىلىدىن باشلاپ قەرەللىك، بەلگىلىك مىقداردا قوشۇمچە ياردەم بېرىش تەدرىجىي يولغا قويۇلدى. 1981 - يىلى ناھىيە بويىچە 3 ئائىلە، 6 كىشى قەرەللىك ۋە بەلگىلىك مىقداردىكى قوشۇمچە ياردەمدىن بەھرىمەن بولدى. ھەر بىر ئائىلىگە ئېيىغا 8 يۈەندىن، يىلىغا جەمئىي 288 يۈەن قوشۇمچە ياردەم بېرىلدى.

1982 - يىلى قەرەللىك، بەلگىلىك مىقداردىكى قوشۇمچە ياردەمدىن 7 كىشى بەھرىمەن بولدى. بۇنىڭ ئىچىدە 3 ئائىلە ئېيىغا 8 يۈەندىن، بىر ئائىلە 10 يۈەندىن بەھرىمەن بولدى، بىر يىلدا جەمئىي 408 يۈەن قوشۇمچە ياردەم پۇلى تارقىتىلدى. 1984 - يىلى ناھىيە بويىچە قەرەللىك، بەلگىلىك مىقداردىكى قوشۇمچە ياردەمدىن 2 كىشى بەھرىمەن بولدى. ھەر بىر كىشىگە ئېيىغا 12 يۈەندىن، بىر يىلدا جەمئىي 208 يۈەن قوشۇمچە ياردەم بېرىلدى. 1985 - يىلى 2 كىشى قەرەللىك، بەلگىلىك مىقداردىكى قوشۇمچە ياردەمدىن بەھرىمان بولدى، ھەر بىر كىشىگە ئېيىغا 25 يۈەندىن بىر يىلدا جەمئىي 600 يۈەن قوشۇمچە ياردەم بېرىلدى.

4. نەپىقە

دۆلەتنىڭ بەلگىلىمىسىگە ئاساسەن، چاقىلىقتىن ھەربىي سەپكە كىرگەن (چاقىلىقتىن ھەربىي سەپكە كىرمىگەن بولسىمۇ، ئائىلە تاۋابىئاتلىرى چاقىلىقتا بولغان) ئىنقىلابىي قۇربانلار، ھەربىي خىزمەت ئۆتەۋېتىپ قۇربان بولغان ياكى كېسەل بولۇپ ئۆلۈپ كەتكەن ھەربىيلەر ۋە خەلق ساقچىلىرى شۇنىڭدەك پارتىيە، ھۆكۈمەت ئورگانلىرىنىڭ كېسەل بولۇپ ئۆلۈپ كەتكەن خىزمەتچىلىرىنىڭ ئائىلە تاۋابىئاتلىرىغا دۆلەت نەپىقە پۇلى بېرىپ تۇردى. ئىنقىلابىي مەجرۇھ ھەربىيلەرگە مەجرۇھلۇق دەرىجىسىگە قاراپ ئۆمۈرلۈك نەپىقە بېرىلدى.

1961 - يىلى ناھىيە بويىچە يارىلىنىپ مەجرۇھلانغانلارغا 86 يۈەن، قۇربان بولغان ۋە كېسەل بولۇپ ئۆلگەنلەرنىڭ ئائىلە تاۋابىئاتلىرىغا 280 يۈەن نەپىقە بېرىلدى. 1965 - يىلى ناھىيە بويىچە مەجرۇھ بولغانلارغا 100 يۈەن، كېسەل بولۇپ ئۆلگەنلەرنىڭ ئائىلە تاۋابىئاتلىرىغا 1167.15 يۈەن نەپىقە بېرىلدى. 1982 - يىلى ناھىيە بويىچە مەجرۇھلانغان 10 ھەربىيگە 1058.75 يۈەن نەپىقە بېرىلدى، قۇربان بولغان ۋە كېسەل بولۇپ ئۆلگەنلەرنىڭ ئائىلە تاۋابىئاتلىرىغا 480 يۈەن نەپىقە بېرىلدى. 1984 - يىلى ناھىيە بويىچە مەجرۇھلانغان 11 ھەربىيگە 121.42 يۈەندىن جەمئىي 1335.68 يۈەن نەپىقە بېرىلدى. 1985 - يىلى ناھىيە بويىچە مەجرۇھلانغانلارغا جەمئىي 1981 يۈەن نەپىقە بېرىلدى.

5. ھەربىي سەپتىن بوشانغان، قايتقان ھەربىيلەرنى ئورۇنلاشتۇرۇش

ھەربىي سەپتىن بوشانغان، قايتقان ھەربىيلەر 1957 - يىلىدىن ئىلگىرى «ئۆزىنىڭ تەلىپى، يەرلىكنىڭ ئېھتىياجى» نى ئاساس قىلىش پىرىنسىپى بويىچە ئىشقا ئورۇنلاشتۇرۇلۇپ كەلگەن ئىدى. 1958 - يىلىدىن كېيىن «ئەدىب كەلگەن بولسا، شۇ يەرگە قايتىش» سىياسىتى بويىچە ئورۇنلاشتۇرۇلدى. 1982 - يىلىدىن باشلاپ، ھەربىي سەپتىن بوشانغان، قايتقان ھەربىيلەردىن شەھەر - بازار نوپۇسىدا بولغانلىرى قىسمىدىكى ئىپادىسى ۋە ئالاھىدىلىكىگە قاراپ مۇۋاپىق ئورۇنلاشتۇرۇلدى.

ھەربىي سەپتىن بوشانغان، قايتقان باشقا يەرلىك ھەربىيلەر چاقىلىققا ئورۇنلىشىپ قېلىشنى تەلپ قىلسا، ئاپتونوم رايونلۇق ۋە ئوبلاستلىق خەلق ئىشلىرى تارماقلىرى تەستىقلىغاندىن كېيىن ئورۇنلاشتۇرۇلدى.

1985 - يىلىغا قەدەر ناھىيە بويىچە ھەربىي سەپتىن بوشانغان، قايتقان ھەربىيلەردىن جەمئىي 276 ھەربىي ئورۇنلاشتۇرۇلدى. ھەربىي سەپتىن بوشىنىپ، قايتىپ ئىشقا ئورۇنلاشقان ھەربىيلەرنىڭ مۇتلەق كۆپ قىسمى خاتىرجەم ئىشلەپ، ھەر قايسى سەپلەردە مۇھىم رول ئوينىدى.

چاقىلىق ناھىيىسىدە بىر قانچە يىلدا ھەربىي سەپتىن بوشانغان، قايتقان

ھەربىيلەرنىڭ ئورۇنلاشتۇرۇلۇش ئەھۋالى

جەدۋەل: 4 - 1

يىلى	يېزىغا ئورۇنلاشتۇرۇلغانلار		شەھەر - بازارغا ئورۇنلاشتۇرۇلغانلار		جەمئىي
	شۇ يۇرتلۇق	ياقا يۇرتلۇق	شۇ يۇرتلۇق	ياقا يۇرتلۇق	
1965			3	3	3

48		3	40	5	1976
11	2		9		1978
49	6	7	33	3	1980
21	6		15		1981
15		6	3	6	1982
12		7		5	1984
13		3		10	1985

4. § . ئىجتىمائىي ئورۇنلاشتۇرۇش

1. چېگرا رايونىغا ياردەمگە كەلگەن ياشلارنى ۋە شەھەردىن تارقاقلاشتۇرۇلغانلارنى ئورۇنلاشتۇرۇش
 1956 - يىلى چېگرا رايونىغا ياردەم بەرگۈچى ياشلاردىن گۇاڭدۇڭلۇق 10 نەچچە كىشى چاقىلىق ناھىيىسىگە تەقسىم قىلىنىپ، چېگرا رايون قۇرۇلۇشىغا قاتناشتۇرۇلدى، ئۇلارنىڭ ھەممىسى ناھىيە بازىرىدىكى كارخانىلار ۋە كەسپىي ئورۇنلارغا ئورۇنلاشتۇرۇلدى.
 1970 - يىلى ئاپتونوم رايون، ئاپتونوم ئوبلاست شەھەر ئاھالىسىنى تارقاقلاشتۇرغاندا، چاقىلىق ناھىيىسىگە 136 ئائىلە، 356 كىشى تەقسىم قىلىندى، ئۇلارنىڭ ھەممىسى يېزىغا ئورۇنلاشتۇرۇلدى.

2. ئاققۇنلارنى قايتۇرۇش ۋە ئورۇنلاشتۇرۇش
 چاقىلىق ناھىيىسىدىكى ئاققۇنلارنىڭ تولىسى خېنەن، گەنسۇ ۋە سىچۈەن قاتارلىق ئۆلكىلەردىن كەلگەن. 1960 - يىللارنىڭ باشلىرىدا بىر تۈركۈم دۇڭشياڭلار گەنسۇ ئۆلكىسىدىن چاقىلىققا ئېقىپ كەلدى، ئۇلارنىڭ ھەممىسى ناھىيىلىك سۇ قۇرۇلۇش ئەترىتىگە ئورۇنلاشتۇرۇلۇپ، ناھىيىنىڭ سۇ قۇرۇلۇشىغا قاتناشتۇرۇلدى. 1960 - يىللارنىڭ ئوتتۇرىلىرىدا ئاققۇنلار چاقىلىققا كېلىپ ماكانلىشىش دولقۇنى كۆتىرىلدى. 1965 - يىلى 73 ئاققۇن كەلدى، ئۇلارنىڭ بىر قىسمى دۆلەت ئىگىلىكىدىكى مىرەن دېھقانچىلىق مەيدانىغا ئورۇنلاشتۇرۇلدى، قالغىنىنىڭ كۆپ قىسمى يېزىغا ئورۇنلاشتۇرۇلدى. ناھىيىلىك ھۆكۈمەت 1000 يۈەن ئورۇنلاشتۇرۇش خىراجىتى، 400 مېتىر رەخت بېلىتى ئاجرىتىپ، ئۇلارنىڭ تۇرمۇش قىيىنچىلىقىنى ھەل قىلىپ بەردى. 1966 - يىلى چاقىلىققا خېنەن قاتارلىق ئۆلكىلەردىن 720 چە ئاققۇن كەلدى. ئۇلارنىڭ كۆپ قىسمى ناھىيىلىك سۇ قۇرۇلۇش ئەترىتىگە قالغانلىرى يېزىغا ئورۇنلاشتۇرۇلدى، دۆلەت 4159 يۈەن ئورۇنلاشتۇرۇش خىراجىتى، 1928 مېتىر رەخت بېلىتى ئاجرىتىپ، ئۇلارنىڭ كىيىم - كېچەك، يېمەك - ئىچمەك قاتارلىق جەھەتلەردىكى تۇرمۇش قىيىنچىلىقىنى ھەل قىلىپ بەردى.
 1970 - يىللاردا چاقىلىق ناھىيىسىدە نوپۇس بارا - بارا تويۇنۇش ھالىتىگە يەتكەنلىكتىن، ناھىيىلىك ھۆكۈمەت ئاققۇنلارنىڭ ناھىيىگە كېلىپ ماكانلىشىشىنى چەكلەش تەدبىرلىرىنى قوللىنىشقا باشلىدى. شۇنىڭدىن كېيىن، چاقىلىققا كېلىدىغان ئاققۇنلار بارا - بارا ئازايدى.
 1981 - يىلى چاقىلىق ناھىيىسى 3 ئاققۇننى يىغىۋېلىپ قايتۇردى. بۇنىڭغا 905.62 يۈەن

چىقىم قىلدى. 1982 - يىلى 19 ئاقتۇنى يىغۋالدى. ئۇلارنىڭ 16 سىنى ئۆز يۇرتىغا قايتۇردى، 3 نى ناھىيىگە ئورۇنلاشتۇردى. 1985 - يىلى 13 ئاقتۇنى يىغۋېلىپ قايتۇردى، بۇنىڭغا 440 يۈەن چىقىم قىلدى.

II باب

ئەمگەك

§ 1 . ئىشقا ئورۇنلاشتۇرۇش

ئازادلىقتىن ئىلگىرى چاقىلىقنىڭ ئىگىلىكى ئىنتايىن قالاق بولۇپ، بىر نەچچە ئاددىي ئېرە - يۇڭ پىششىقلاش دۇكىنى ۋە بەزى كىچىك سودىگەرلەرلا بار ئىدى، ئىشقا ئورۇنلىشىش يولى ئىنتايىن تار ئىدى.

يېڭى جۇڭگو قۇرۇلغاندىن كېيىن، پارتىيە ۋە ھۆكۈمەت ئەمگەكچىلەرنى ئىشقا ئورۇنلاشتۇرۇشقا ئىنتايىن ئەھمىيەت بەردى، ئىقتىسادىي قۇرۇلۇشنىڭ راۋاجلىنىشىغا ئەگىشىپ، 1966 - يىلى «مەدەنىيەت زور ئىنقىلابى» باشلانغانغا قەدەر، چاقىلىقتا ئىشقا ئورۇنلىشىش مەسىلىسى ئاساسىي جەھەتتىن ھەل قىلىندى.

«مەدەنىيەت زور ئىنقىلابى» مەزگىلىدە، شەھەر - بازاردا ئىش كۈتۈپ تۇرغان ئالىي مەكتەپ، ئوتتۇرا تېخنىكوم ۋە تولۇقسىز ئوتتۇرا مەكتەپلەرنى پۈتتۈرگەن ئوقۇغۇچىلار كۆپىيىۋەردى 1966 - يىلىدىن بۇيان، چاقىلىق ناھىيىسىگە ئالىي مەكتەپنى پۈتتۈرگەن ئوقۇغۇچىلاردىن 14ى، ئوتتۇرا تېخنىكومنى پۈتتۈرگەن ئوقۇغۇچىلاردىن 47 سى تەقسىم قىلىندى. 1978 - يىلىنىڭ ئاخىرىغا قەدەر ناھىيە بويىچە 322 زىيالىي ياش يېزىغا چۈشۈرۈلدى. 1979 - يىلىدىن كېيىن، ئوقۇغۇچى، ئىشچى قوبۇل قىلىش، ھەربىي سەپكە قاتنىشىش، پېنسىيىگە چىققانلارنىڭ ئورنىنى بېسىش قاتارلىق يوللار ئارقىلىق ئۇلاردىن 254 ى ئىشقا ئورۇنلاشتۇرۇلدى، قالغان 68ى 1980 - يىلىغا قەدەر شەھەرگە قايتۇرۇلۇپ ئورۇنلاشتۇرۇلدى. چاقىلىق ناھىيىسى ئىشقا ئورۇنلاشتۇرۇش جەھەتتە، دۆلەتنىڭ بىر تۇتاش يېتەكچىلىكىدە ئەمگەك تارمىقى ئىشقا تونۇشتۇرۇش، ئۆزلىرى تەشكىللىنىپ ئورۇنلىشىش ۋە ئۆزى ئىش تېپىشنى بىرلەشتۈرۈش فاڭجېنى بويىچە ئىش قىلدى. 1983 - يىلى 6 - ئايدا، ئەمگەك مۇلازىمەت شىركىتى قۇرۇلدى، ئۇ، 1985 - يىلىغا قەدەر، ئىش كۈتۈپ تۇرغان ياشلاردىن 30نى تەربىيىلىدى ھەمدە كوللېكتىپ خاراكتېرىدىكى سودا، يېمەك - ئىچمەك قاتارلىق 3 - كەسىپنى يولغا قويۇش ئارقىلىق جەمئىي 122 كىشىنى ئىشقا ئورۇنلاشتۇردى.

§ 2 . ئەمگەك باشقۇرۇش

يېڭى جۇڭگو قۇرۇلغان دەسلەپكى مەزگىلدە، چاقىلىق ناھىيىسىدە ھەممە ئىش يېڭى بەرپا

قىلىنىش باسقۇچىدا تۇرغاچقا، ئەمگەك كۈچلىرىنى باشقۇرۇش، تەقسىم قىلىش خىزمىتى ئاددىي ئىشلىنەتتى. 1955 - يىلى ناھىيىلىك خەلق كومىتېتى كادىرلار بۆلۈمى تەسىس قىلدى، بۇ بۆلۈم ناھىيىدىكى كارخانىلار، كەسپىي ئورۇنلارنىڭ ئەمگەك كۈچلىرىنى بىر تۇتاش باشقۇردى ھەمدە ئەمگەك باشقۇرۇش تۈزۈمىنى ئورنىتىپ، كارخانىلاردا ئەمگەكنى نورما بەلگىلەپ باشقۇرۇش ۋە شتات بەلگىلەپ خادىملارنى بېكىتىش خىزمىتىنى ئىشلەشكە باشلىدى. ئەمگەك تارمىقى ئەمگەك كۈچلىرىنى يۆتكەش - تەقسىم قىلىشنى تىزگىنلەشنى كۈچەيتىش ئۈچۈن، ئادەم ئىشلەتكۈچى ئورۇنلارنىڭ ئەمگەك كۈچى ئىشلىتىش پىلانى تۈزۈشنى، ئەمگەك تارمىقىنىڭ تەكشۈرۈپ بېكىتىپ تىزگىنلىشىنى بەلگىلىدى.

«مەدەنىيەت زور ئىنقىلابى» مەزگىلىدە، ئەمگەك باشقۇرۇش تۈزۈمى تەنقىد ۋە ئىنكار قىلىندى، ئەمگەك پىلانى ئىشقا ئورۇنلاشتۇرۇش ئېھتىياجىغا بويسۇندۇرۇلدى، نەتىجىدە ئادەم ئىشتىن كۆپ بولۇپ كېتىپ، ئەمگەك ئۈنۈمدارلىقى ئومۇميۈزلۈك تۆۋەنلەپ كەتتى. 1977 - يىلىدىن كېيىن ئەمگەك باشقۇرۇش تۈزۈمى تەدرىجىي ئەسلىگە كەلتۈرۈلدى، ئەمگەك - كادىرلار ئىدارىسى پۈتۈن ناھىيىنىڭ ئەمگەك كۈچى ئىشلىتىش كۆرسەتكۈچىنى تۈزۈپ، ئەمگەك كۈچى ئىشلىتىش پىلانىنى قاتتىق تىزگىنلىدى. ھەر قايسى تارماقلارنىڭ ئەمگەك كۈچلىرىنى ئىجتىمائىي ۋە ئىقتىسادىي قۇرۇلۇش ئىشلىرىنىڭ تەرەققىياتىغا قاراپ ئومۇملاشتۇرۇپ تەكشۈپ تەقسىم قىلدى، ئومۇملىقنى كۆزدە تۇتۇپ، بىر تۇتاش پىلانلاپ تەك ئېتىبار بەردى.

1980 - يىلىدىن 1985 - يىلىغىچە بولغان ئارىلىقتا ناھىيىلىك ئەمگەك تارمىقى ئەمگەك كۈچلىرىنى كارخانىلار ئارا تەكشۈش پىرىنسىپى بويىچە، 107 ئىشچى - خىزمەتچىنىڭ يۆتكىلىش رەسمىيىتىنى بېجىرىپ بەردى، بۇلارنىڭ ئىچىدە 2 يەردە ئايرىلىپ تۇرۇۋاتقان ئەر - خوتۇن 19 كىشى. شۇنىڭ بىلەن بىللە، كارخانىلاردا ئەمگەكنى نورما بەلگىلەپ باشقۇرۇش يولغا قويۇلدى، ئالدى بىلەن ئىشچى - خىزمەتچىلەرگە سىياسىي ئىدىيىۋى تەربىيە بېرىش خىزمىتى تۇتۇلۇپ، ئىشچىلارنىڭ ئەمگەك نورمىسىغا بولغان تونۇشى ئۆستۈرۈلدى، ئۇلارنىڭ خوجايىنلارچە مەسئۇلىيەت تۇيغۇسى كۈچەيتىلدى ۋە ئەمگەك پوزىتسىيىسى توغرىلاندى. 1984 - يىلى ناھىيىلىك نېفىت شىركىتى، سودا شىركىتى، رېمونت زاۋۇتى، ئېلېكتر ئىستانسىسى قاتارلىق دۆلەت ئىگىلىكىدىكى 8 كارخانا ئەمگەكنى نورما بەلگىلەپ باشقۇرۇشنى يولغا قويغاندىن كېيىن، ئەمگەك ئىنتىزامى چىكىدى، ئىشقا چىقىش نىسبىتى ۋە ئەمگەك ئۈنۈمى ئۆستى.

§ 3 . ئىش ھەققى

يېشى جۇڭگو قۇرۇلغان دەسلەپكى مەزگىلىدە چاقىلىق ناھىيىسىدە بىرلىككە كەلگەن ئىش ھەققى تۈزۈمى يوق ئىدى. ھەربىي قىسىمدىن يەرلىككە ئالماشقان كادىرلارغا قارىتا تەمىنات تۈزۈمى يولغا قويۇلغان، قالدۇرۇپ ئىشلىتىلگەن كونا ئورگان خىزمەتچىلىرىگە قارىتا ئىش ھەققىگە ماددىي نەرسە بېرىش تۈزۈمى يولغا قويۇلغانىدى. 1952 - يىلى ئىش ھەققى ناتۇرىسى تۈزۈمى يولغا قويۇلدى. 1955 - يىلى چاقىلىقتا ئىشلەيدىغان ھەر مىللەت كادىرلىرى %25 مال باھاسى ياردەم پۇلىدىن، %50 چېگرا رايون ياردەم پۇلىدىن بەھرىمەن بولدى. 1956 - يىلى چاقىلىق ناھىيىسىدە ئىش ھەققى ئىسلاھاتى ئېلىپ بېرىلىپ، پۇل بېرىلىدىغان بىر تۇتاش ئىش ھەققى تۈزۈمى يولغا قويۇلدى. بۇ قېتىمقى ئىش ھەققى ئىسلاھاتىدا، پۈتۈن

ناھىيىدىكى ئىشچى - خىزمەتچىلەردىن 116 سىنىڭ ئىش ھەققى دەرىجىسى ئۆستۈرۈلدى، ئۇلار ناھىيە بويىچە ئىش ھەققى دەرىجىسى باھالاپ بېكىتىلگەن ئىشچى - خىزمەتچىلەر ئومۇمىي سانىنىڭ %48.37 نى ئىگىلەيدۇ. 1958 - يىلى شۇ يەردىكى ئىشچى - خىزمەتچىلەر بەھرىمەن بولۇپ كېلىۋاتقان چېگرا رايون ياردەم پۇلى %50 تىن %30 كە چۈشۈرۈلدى. 1959 - يىلى چاقىلىق ناھىيىسىدىكى كادىرلار، ئىشچى - خىزمەتچىلەر بەھرىمەن بولۇپ كېلىۋاتقان چېگرا رايون ياردەم پۇلى پۈتۈنلەي ئەمەلدىن قالدۇرۇلدى. 1960 - يىلى ئاپتونوم رايون چاقىلىقتىكى كادىرلار %15، ئىشچىلار %20 رايون تۇرمۇش قوشۇمچە ياردەم پۇلىدىن بەھرىمەن بولىدۇ، 1960 - يىلى 4 - ئاينىڭ 1 - كۈنىدىن كېيىن خىزمەتكە قاتناشقانلار ياكى چاقىلىققا يۆتكىلىپ بارغانلار رايون تۇرمۇش قوشۇمچە ياردەم پۇلىدىن بەھرىمەن بولمايدۇ، دەپ بەلگىلىمە چىقاردى. 1963 - يىلى ناھىيە بويىچە %36 ئىشچى - خىزمەتچىنىڭ ئىش ھەققى بىر دەرىجە ئۆستۈرۈلدى، ئەمەلىيەتتە 145 كىشىنىڭ ئىش ھەققى ئۆستۈرۈلدى، ئۇلاردىن 16 سىنىڭ 2 دەرىجە ئۆستۈرۈلدى.

1977 - يىلى ناھىيىدە %15 بىرلىككە كەلگەن رايون قوشۇمچە ياردەم پۇلى بېرىش باشلاندى. جەنۇبىي تاغ رايونىدا جۈملىدىن تاشپاختا كېنىدا %54 ئېگىزلىك، سوغۇق رايون قوشۇمچە ياردەم پۇلى بېرىش ۋە ئېيىغا 27 يۈەن تۇرمۇش قوشۇمچە ياردەم پۇلى بېرىش يولغا قويۇلدى. شۇ يىلى %54 ئىشچى - خىزمەتچىنىڭ ئىش ھەققى ئۆستۈرۈلدى، ئەمەلىيەتتە 411 كىشىنىڭ ئىش ھەققى ئۆستۈرۈلدى، ھەر بىر كىشىنىڭ ئىش ھەققى ئېيىغا ئوتتۇرا ھېساب بىلەن 3.49 يۈەن كۆپەيدى. ئىش ھەققى ئۆستۈرۈلگەندىن كېيىن، ناھىيە بويىچە ھەر بىر كىشىنىڭ ئوتتۇرىچە ئايلىق ئىش ھەققى 76.30 يۈەن بولدى. 1979 - يىلى ناھىيە بويىچە %64.4 ئىشچى - خىزمەتچىنىڭ ئىش ھەققى بىر دەرىجە ئۆستۈرۈلدى. ئەمەلىيەتتە 537 كىشىنىڭ ئىش ھەققى ئۆستۈرۈلدى. 1982 - يىلى دۆلەت ئورگانلىرى، كەسپىي ئورۇنلار، شۇنىڭدەك مەدەنىيەت، مائارىپ سىستېمىسىدىكى بىر قىسىم خادىملارنىڭ ئىش ھەققى تەڭشەلدى. چاقىلىق ناھىيىسىدە ئىش ھەققىنى تەڭشەش دائىرىسىگە كىرىدىغان ئىشچى - خىزمەتچىدىن 514 بولۇپ، ئەمەلىيەتتە ئۇلارنىڭ 346 سىنىڭ ئىش ھەققى دەرىجىسى ئۆستۈرۈلدى، ئۇلار ئىش ھەققىنى تەڭشەش دائىرىسىگە كىرىدىغانلارنىڭ %67.3 نى ئىگىلەيدۇ. ناھىيە بويىچە ئېيىغا كۆپەيگەن ئىش ھەققى سوممىسى 4870 يۈەنگە يەتتى.

1983 - يىلى ناھىيە بويىچە 16 كارخانىدىكى 273 ئىشچى - خىزمەتچىنىڭ ئىش ھەققى ئوتتۇرا ھېساب بىلەن بىر دەرىجىدىن ئۆستۈرۈلدى. ئېيىغا كۆپەيگەن ئىش ھەققى ئومۇمىي سوممىسى 2822.53 يۈەنگە يەتتى.

1985 - يىلى 7 - ئايدا چاقىلىق ناھىيىسىدە ئىش ھەققى ئىسلاھاتى ئېلىپ بېرىلىپ، ئاساسى ئىش ھەققى، ۋەزىپە ئىش ھەققى، ستاج قوشۇمچە ياردەم پۇلى، چېگرا رايون ياردەم پۇلى ۋە مۇكاپات ئىش ھەققى بىرلەشتۈرۈلگەن، ۋەزىپە ئىش ھەققى ئاساس قىلىنغان قۇرۇلما ئىش ھەققى تۈزۈمى يولغا قويۇلدى، زىيالىيلارغا ئېيىغا 25 يۈەندىن تۇرمۇش ياردەم پۇلى بېرىلدى، ئوقۇتقۇچىلارغا ئوقۇتقۇچىلىق ستاجى قوشۇمچە ياردەم پۇلى بېرىلدى. بۇ قېتىمقى ئىش ھەققى ئىسلاھاتىدا مەدەنىيەت، مائارىپ سىستېمىسى 1 - قەدەمدە يېڭى ئىش ھەققى ئۆلچىمىگە سېلىنىدىغان ئورۇن قىلىندى. ناھىيە بويىچە مەدەنىيەت - مائارىپ سىستېمىسىدىكى 231 ئىشچى - خىزمەتچىنىڭ ئىش ھەققى خېلى زور دەرىجىدە ئۆستى، ئوتتۇرا ھېساب بىلەن ھەر بىرىنىڭ ئايلىق ئىش ھەققىگە 18.70 يۈەندىن قوشۇلدى. ئارقىدىنلا پارتىيە، ھۆكۈمەت ئورگانلىرى،

كەسىپى ئورۇنلار ۋە ئومۇمىي خەلق مۈلۈكچىلىكىدىكى كارخانىلاردىكى 1222 ئىشچىسى - خىزمەتچىنىڭ ئىش ھەققى يېڭى ئىش ھەققى ئۆلچىمىگە سېلىش داۋامىدا ئوخشاش بولمىغان دەرىجىدە كۆپەيدى. ئىسلاھاتتىن كېيىنكى ئىش ھەققى 11 - خىل ئىش ھەققى رايونىنىڭ ئۆلچىمى بويىچە بېرىلدى. يەنە % 26 تۇرمۇش قوشۇمچە ياردەم پۇلى قوشۇلدى.

§ 4 . ئەمگەك مۇھاپىزىتى ۋە پاراۋانلىق ئىشلىرى

سېنگو دەۋرىدە، چاقىلىق ناھىيىسىدىكى ئاددىي، كىچىك دۇكانلارنىڭ شارائىتى ناھايىتى ناچار ئىدى، ئەمگەك مۇھاپىزىتى ۋە پاراۋانلىقتىن ئېغىز ئاچقىلى بولمايتتى، ئاز ساندىكى ھۆكۈمەت خىزمەتچىلىرىنىڭ ئازغىنە ئىش ھەققىدىن سىرت ھېچقانداق تاپاۋىتى يوق ئىدى. ئەمگەك مۇھاپىزىتى ۋە پاراۋانلىق ئىشلىرى يېڭى جۇڭگو قۇرۇلغاندىن كېيىنلا بارلىققا كەلدى.

1. ئەمگەك مۇھاپىزىتى

يېڭى جۇڭگو قۇرۇلغاندىن كېيىن، پارتىيە ۋە دۆلەت ئەمگەك مۇھاپىزىتىنى كۈچەيتىش، بىخەتەر ئىشلەپچىقىرىش ۋە مەدەنىيەتلىك ئىشلەپچىقىرىشنى يولغا قويۇشقا ئىنتايىن ئەھمىيەت بېرىپ، ئەمگەك قانۇن - نىزاملارنى تۈزدى ۋە ئېلان قىلدى. چاقىلىق ناھىيىسىدىكى زاۋۇت، كانلار ئىشلەپچىقىرىشنى راۋاجلاندۇرۇش بىلەن بىر ۋاقىتتا، بىخەتەر ئىشلەپچىقىرىشقا دائىر قائىدە - تۈزۈملەرنى تەدرىجىي ئورناتتى.

«مەدەنىيەت زور ئىنقىلابى» مەزگىلىدە، ئەمگەك مۇھاپىزىتىگە دائىر قانۇن، نىزام ۋە تۈزۈملەر ئېغىر دەرىجىدە بۇزغۇنچىلىققا ئۇچرىدى، بىخەتەر ئىشلەپچىقىرىش قائىدە - تۈزۈملىرى بىكار قىلىندى. ناھىيىدە ھەر خىل ئىش ئۈستىدە يارىلىنىش ھادىسىلىرى كۆرۈنەرلىك كۆپىيىپ، يارىلىنىش، ئۆلۈش نىسبىتى % 0.2 كە يەتتى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئەمگەك مۇھاپىزىتى تۈزۈمى ئەسلىگە كەلتۈرۈلدى ۋە كۈچەيتىلدى، 1983 - يىلى ناھىيىلىك خەلق ھۆكۈمىتى بىخەتەر ئىشلەپچىقىرىش كومىتېتى قۇرۇپ، بىخەتەر ئىشلەپچىقىرىش ھەققىدە تەربىيە ۋە تەكشۈرۈش ئېلىپ بېرىشقا مەسئۇل قىلدى. زاۋۇت، كانلار «بىخەتەرلىك بىرىنچى، ئالدىنى ئېلىشنى ئاساس قىلىش» قائىدىسىنى ئىزچىلاشتۇرۇش ئۈچۈن بىخەتەرلىككە كاپالەتلىك قىلىش كۆرسەتكۈچلىرىنى بەلگىلەپ، ئىشلەپچىقىرىش بىخەتەرلىكىنى باشقۇرۇشنى كۈچەيتتى. ناھىيىلىك بىخەتەر ئىشلەپچىقىرىش كومىتېتى 1984 - 1985 - يىللىرى ناھىيىدىكى زاۋۇت، كانلارنىڭ ئىشلەپچىقىرىش بىخەتەرلىكىنى 5 قېتىم ئومۇميۈزلۈك تەكشۈرۈپ، ھادىسە پەيدا قىلىدىغان 127 يوشۇرۇن ئاپەتنى تۈگەتتى. شۇنىڭ بىلەن بىللە، 3 كارخانىنىڭ ئىشلەپچىقىرىش بىخەتەرلىكىنى باشقۇرۇش ئىشنى تەنقىد قىلىپ، ئۇلاردىن ئەمگەك شارائىتىنى چەكلىك ۋاقىت ئىچىدە ياخشىلاشنى تەلەپ قىلدى. ناھىيىلىك بىخەتەر ئىشلەپچىقىرىش كومىتېتى 1976 - يىلىدىن 1985 - يىلىغىچە ناھىيىلىك يۇقۇمدىن ساقلىنىش پونكىتى بىلەن بىللە ناھىيىلىك تاشپاختا كېنى رايونىدا 2 قېتىم تاشپاختا تۈزۈمنىڭ زىيىنىنى ئۆلچىدى ۋە سىلتىسىلىق ئۆپكە كېسىلى قاتارلىق كەسىپى كېسەللىكلەرنى ئومۇميۈزلۈك تەكشۈردى، كان بويىچە سالامەتلىكى تەكشۈرۈلگەن ئىشچى - خىزمەتچىلەر % 60 كە يەتتى. 20 كىشىنىڭ 1 باسقۇچلۇق ئاز بېستلىق ئۆپكە كېسىلىگە، 3

كىشىنىڭ II باسقۇچلۇق ئاز بېسىملىق ئۆپكە كېسىلىگە گىرىپتار بولغانلىقى ئېنىقلاپ چىقىلدى. ئاز بېسىملىق ئۆپكە كېسىلىگە گىرىپتار بولغان ئىشچى - خىزمەتچىلەر مۇۋاپىق داۋالىتىلدى ھەمدە باشقا ئىش تۈرلىرىگە يۆتكىلىپ، مۇۋاپىق ئورۇنلاشتۇرۇلدى.

1985 - يىلى چاقىلىق ناھىيىسى تۇنجى پار قازاننى سېتىۋالغاندىن كېيىن، پار قازاننىڭ بېسىم ئەسۋابىنى ۋە بىخەتەرلىكىنى نازارەت قىلىش - تەكشۈرۈش تەدبىرلىرىنى بەلگىلىدى ھەمدە بايىنغولىن ئوبلاستلىق پار قازان تەكشۈرۈش ئورنىدىكىلەرنى تەكلىپ قىلىپ، بىخەتەرلىكىنى تەكشۈرتتى ۋە پار قازاننى ئېخىنكا جەھەتتىن باھالاتتى، ئارخىپ تۇرغۇزۇپ، قەرەللىك تەكشۈرۈش تۈزۈمىنى يولغا قويدى.

2. ئىشچى - خىزمەتچىلەر پاراۋانلىقى

يېڭى جۇڭگو قۇرۇلغاندىن كېيىن، پارتىيە ۋە ھۆكۈمەت ئىشچى - خىزمەتچىلەر پاراۋانلىقىغا ئىنتايىن ئەھمىيەت بەردى. ناھىيە ھەر يىلى ئومۇمىي خەلق مۈلۈكچىلىكىدىكى كارخانىلاردىكى ئىشچى - خىزمەتچىلەرنىڭ ئىش ھەققى ئومۇمىي سوممىسىنىڭ %11.5 نى ئاجرىتىپ ئۇنى پاراۋانلىق فوندى قىلدى؛ پارتىيە، ھۆكۈمەت ئورگانلىرى ۋە كەسپىي ئورۇنلار بولسا ھەر يىلى ھەر بىر ئىشچى - خىزمەتچىگە 22.5 يۈەندىن توغرىلاپ پاراۋانلىق فوندى ئاجراتتى. پاراۋانلىق پۇلى، ئاساسەن، يەسلى، بالىلار باغچىسى، مەدەنىي مەشغۇلات سورۇنى قاتارلىق كوللېكتىپ پاراۋانلىق ئەسلىھەلىرىنى قۇرۇشقا، ئىشچى - خىزمەتچىلەرنىڭ قىشلىق ئىسسىنىشىغا ۋە تۇرمۇشىدا قىيىنچىلىقى بار ئىشچى - خىزمەتچىلەر ئائىلىسىگە قوشۇمچە ياردەم بېرىشكە ئىشلىتىلدى، ئىش ئۈستىدە يارىلانغان، كېسەل بولۇپ قالغان ئىشچى - خىزمەتچىلەر ۋە تۇغۇپ دەپ ئېلىۋاتقان ئايال ئىشچى - خىزمەتچىلەر، پېنسىيىگە چىققان، خىزمەتتىن چېكىنگەن ئىشچى - خىزمەتچىلەرگە سۇغۇرتا پاراۋانلىقى يولغا قويۇلدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، پارتىيە، ھۆكۈمەت ئورگانلىرى ۋە كەسپىي ئورۇنلار ھەر يىلى يىل ئاخىرىدا كىرىمىنى ئاشۇرۇش، چىقىمىنى تېجەش ئەھۋالى ۋە كادىرلار، ئىشچى - خىزمەتچىلەرنىڭ خىزمەت نەتىجىسىگە قاراپ مۇكاپات بېرىپ تۇردى، ھەر بىر كىشىگە ئايدا 10 يۈەندىن ئارتۇق مۇكاپات پۇلى توغرا كەلدى، كارخانا ئورۇنلىرى ئىقتىسادىي ئۈنۈمنىڭ ياخشى - يامانلىقىغا قاراپ، ئىشچى - خىزمەتچىلەرگە مۇكاپات بەردى. كادىرلار، ئىشچى - خىزمەتچىلەر ھەر يىلى قىشتا ئىسسىنىش قوشۇمچە ياردەم پۇلىدىن بەھرىمەن بولدى، بەلگىلىمە بويىچە بويتاق ئىشچى - خىزمەتچىلەر ۋە ئەر - خوتۇندىن بىرسىلا ئىشلەيدىغان ئائىلىلەر ھەر يىلى 159 يۈەن ئىسسىنىش قوشۇمچە ياردەم پۇلىدىن بەھرىمەن بولدى، ئەر - خوتۇننىڭ ھەر ئىككىسىلا ئىشلەيدىغان ئائىلىلەر 264 يۈەن ئىسسىنىش قوشۇمچە ياردەم پۇلىدىن بەھرىمەن بولدى. ئىش ئۈستىدە يارىلانغان ياكى مەجرۇھلانغان ئىشچى - خىزمەتچىلەرگە ئەمگەك سۇغۇرتىسى بېرىش يولغا قويۇلدى، كېسەل بولۇپ قالغان ئىشچى - خىزمەتچىلەر ھۆكۈمەت خىراجىتى بىلەن داۋالىنىشتىن بەھرىمەن بولدى، كادىرلار، ئىشچى - خىزمەتچىلەر كاماندۇرۇپكىغا چىقسا، كاماندۇرۇپكا قوشۇمچە ياردەم پۇلى (1985 - يىلى بىر كىشىگە كۈنگە 4 يۈەن) دىن بەھرىمەن بولدى، ئىش قوشۇپ ئىشلىگەنلەر ئىش قوشۇپ ئىشلەش

ياردەم پۇلى ئالدى. كادىرلار، ئىشچى - خىزمەتچىلەر ئۆلۈپ كەتسە، بەلگىلىمە بويىچە نەپقە پۇلى ۋە مەھسۇلات ئۆزىنىڭ پۇلى بېرىلدى. ئەر - خوتۇن 2 يەردە تۇرۇۋاتقان ئىشچى - خىزمەتچىلەر يىلىغا 30 كۈنلۈك تۇغقان يوقلاش رۇخسىتىدىن بەھرىمەن بولدى، توي قىلغان ئىشچى - خىزمەتچىلەر ئانا - ئانىسىنى يوقلاشتا ھەر 4 يىلدا بىر قېتىم تۇغقان يوقلاش رۇخسىتىدىن بەھرىمەن بولدى. يول خىراجىتىنى دۆلەت كۆتەردى، ئىش ھەققى ئادەتتىكىدەك بېرىلدى. ئىشچى - خىزمەتچىلەر پېنسىيىگە چىققاندىن كېيىن پېنسىيە پۇلىدىن بەھرىمەن بولدى. 1985 - يىلى ئىشچىلارغا پېنسىيە پۇلى مۇنداق ئۆلچەم بويىچە بېرىلدى؛ 50 ياشتىن 55 ياشقىچە بولغان ئەرلەر، 47 ياشتىن 50 ياشقىچە بولغان ئاياللارنىڭ ئۇدا ئىشلىگەن ستاژى 20 يىلدىن ئاشقان بولسا، شۇ كىشىنىڭ ئۆلچەملىك ئىش ھەققىنىڭ %75 ى بويىچە بېرىلدى؛ ستاژى 15 يىل بولغان، 20 يىلغا يەتمىگەنلىرىگە شۇ كىشىنىڭ ئۆلچەملىك ئىش ھەققىنىڭ %70 ى بويىچە بېرىلدى؛ ستاژى 10 يىل بولغان، 15 يىلغا يەتمىگەنلىرىگە شۇ كىشىنىڭ ئۆلچەملىك ئىش ھەققىنىڭ %60 ى بويىچە بېرىلدى؛ پېنسىيە پۇلى 25 يۈەندىن ئاز بولغانلارغا 25 يۈەن بېرىلدى. پېنسىيىگە چىققان ئىشچى - خىزمەتچىلەردىن باشقا جايغا بېرىپ ئورۇنلاشقانلارغا ئەسلى ئىشلىگەن ئورنى ئورۇنلىشىش قوشۇمچە ياردەم پۇلى بەردى. 1985 - يىلىنىڭ ئاخىرىغا قەدەر ناھىيە بويىچە 209 ئىشچى - خىزمەتچى پېنسىيىگە چىقتى.

III باب

كادىرلار ئىشلىرى

مىنگو دەۋرىدە بۆلۈم باشلىقى ياكى ئىدارە باشلىقىدىن تۆۋەن كادىرلارنى ۋەزىپىگە تەيىنلەش، ۋەزىپىسىدىن قالدۇرۇشنى ھاكىم بەلگىلەيتتى. ناھىيىلىك مەھكىمە، ناھىيىلىك ھۆكۈمەت خادىملىرىنىڭ سانى مۇقىم ئەمەس ئىدى، تارماقلارنىڭ تەسىس قىلىنىشىغا قاراپ كۆپىيىپ ۋە ئازىيىپ تۇراتتى.

يېڭى جۇڭگو قۇرۇلغاندىن كېيىن، دۆلەت ئورگانلىرىنىڭ خادىملار شتاتىدا ۋە كادىر باشقۇرۇش تۈزۈلمىسىدە كۆپ قېتىم زور ئۆزگىرىش بولدى، كادىرلارنى ۋەزىپىگە تەيىنلەش، ۋەزىپىسىدىن قالدۇرۇش ۋە يۆتكەشنى دەرىجىلەر بويىچە باشقۇرۇش ھوقۇقى دائىرىسى بويىچە ناھىيىلىك پارتكوم ۋە ھۆكۈمەتنىڭ مەسئۇل تارمىقى ياكى ناھىيىلىك خەلق قۇرۇلتىيى دائىمىي كومىتېتى قارار قىلىدىغان بولدى. ناھىيىلىك خەلق ھۆكۈمىتى تەسىس قىلغان شتات كومىتېتى ناھىيىلىك، يېزىلىق (بازارلىق) پارتىيە، ھۆكۈمەت ئورگانلىرى ۋە كارخانا، كەسپىي ئورۇنلار ئاپپاراتلىرىدىكى خادىملارنىڭ شتاتىنى باشقۇرۇشقا مەسئۇل بولدى. ناھىيىلىك پارتكومنىڭ تەشكىلات بۆلۈمى، ناھىيىلىك ئەمگەك - كادىرلار ئىدارىسى (نەچچە قېتىم ئايرىۋېتىلدى ۋە قوشۇۋېتىلدى) پارتىيە، ھۆكۈمەت ئورگانلىرى ۋە كارخانا، كەسپىي ئورۇنلاردىكى كادىرلارنى تەشكىل ۋە باشقۇرۇشقا كونكرېت مەسئۇل بولدى.

§ 1 . خادىملار شىتاتى

يېڭى جۇڭگو قۇرۇلغاندىن كېيىن، 1950 - يىلى 2 - ئايدا چاقىلىق ناھىيىسىدە ۋاقىتلىق خەلق ھۆكۈمىتى قۇرۇلدى، شۇ يىلى 5 - ئايدا يېزا، رايونلاردا خەلق ھاكىمىيىتى قۇرۇلدى. ناھىيە دەرىجىلىك كادىرلار، ئاساسەن، جۇڭگو خەلق ئازادلىق ئارمىيىسى غەربىي شىمال دالا ئارمىيىسى 2 - جۈن 6 - شى ئاتلىق ئەسكەرلەر تۈەننىڭ كوماندىر - جەڭچىلىرى، جۇڭگو خەلق ئازادلىق ئارمىيىسىگە ئەگىشىپ چاقىلىققا كەلگەن پارتىيە، ھۆكۈمەت، ئارمىيە كادىرلىرى ۋە كونا ھۆكۈمەتنىڭ ئۆزگىرىشىنى خالىغان ئاز ساندىكى خادىملىرىدىن ئىبارەت بولدى. رايون، يېزا كادىرلىرى، ئاساسەن، يېزىلاردىكى تۈرلۈك ھەرىكەتلەر (ئىجارە ھەققىنى كېمەيتىش - زومىگەرلەرگە قارشى تۇرۇش، يەر ئىسلاھاتى، ھەمكارلىشىش - كوپىراتسىيىلىشىش) دە يېتىشىپ چىققان ئاكتىپلاردىن ئىبارەت بولدى. بۇنىڭدىن باشقا، ئىچكىرىدىن چېگرا رايونغا ياردەمگە كەلگەن ياشلارمۇ ناھىيە، رايون ۋە يېزا ئاپپاراتلىرىغا كىرگۈزۈلدى. پۈتۈن ناھىيىنىڭ شىتاتى بىر ئىشخانا، 4 بۆلۈم بولۇپ، ئىشلەپچىقىرىشتىن ئايرىلغان كادىر جەمئىي 36 ئىدى. كېيىن، سوتسىيالىستىك قۇرۇلۇشنىڭ تەرەققىي قىلىشىغا ئەگىشىپ، ئاپپاراتلار تەدرىجىي كۆپەيگەنلىكتىن، كادىرلارمۇ ئۈزلۈكسىز كۆپەيدى.

«مەدەنىيەت زور ئىنقىلابى» داۋامىدا 1969 - يىلى 10 - ئايدا ناھىيىلىك ئىنقىلابىي كومىتېت قۇرۇلۇپ، پارتىيە، ھۆكۈمەت ئاپپاراتلىرى بىر بولۇش تۈزۈلمىسى يولغا قويۇلدى، ناھىيىلىك ئىنقىلابىي كومىتېت قارىمىقىدا 3 گۇرۇپپا، بىر شتاب (سىياسىي خىزمەت گۇرۇپپىسى، ئىش بېجىرىش گۇرۇپپىسى، قوغداش گۇرۇپپىسى، ئىشلەپچىقىرىشقا قوماندانلىق قىلىش شتابى) تەسىس قىلىندى. «مەدەنىيەت زور ئىنقىلابى» مەزگىلىدە، ناھىيە، گۇڭشېلاردىكى پارتىيە، ھۆكۈمەت ئورگانلىرى، كارخانا، كەسپىي ئورۇنلارنىڭ شىتاتى قاتتىق كونترول قىلىنىدى. 1980 - يىلى ناھىيىلىك شىتات كومىتېتى ئەسلىگە كەلتۈرۈلدى. 1981 - يىلى 2 - ئايدا ناھىيىلىك ئىنقىلابىي كومىتېت ئەمەلدىن قالدۇرۇلۇپ، ناھىيىلىك خەلق ھۆكۈمىتى قۇرۇلدى، پارتىيە، ھۆكۈمەت ئورگانلىرى ئايرىۋېتىلدى، ئىدارە، كومىتېت، ئىشخانا 31 گە، شىتاتلىق كادىر 242 گە يەتتى.

1987 - يىلى ناھىيىدىكى پارتىيە، ھۆكۈمەت ئورگانلىرىدا تۈزۈلمە ئىسلاھاتى ئېلىپ بېرىلىپ، ئەسلىدىكى ئاساستا 45 بۆلۈم، كومىتېت، ئىدارە، ئىشخانا، بازار تەسىس قىلىندى، شىتاتلىق كادىر 470 گە يەتتى، بۇنىڭ ئىچىدە پارتىيە ئورگانلىرى، ئاممىۋى تەشكىلات ئورگانلىرىدا ئىشلەيدىغانلار 83.

§ 2 . كادىرلار ئەھۋالى

يېڭى جۇڭگو قۇرۇلغان دەسلەپكى مەزگىلىدە ناھىيە، يېزا كادىرلىرىنىڭ ئاساسىي گەۋدىسى ئىشچى - دېھقانلار ئىدى، تولىسى كەمبەغەل ۋە ياللانما دېھقان ئائىلىسىدىن كېلىپ چىققانلار بولۇپ، مەدەنىيەت سەۋىيىسى ئومۇميۈزلۈك تۆۋەن، يېشى 20 ياشلار ئەتراپىدا ئىدى. ھەر قايسى

ئورۇنلار 1950 - يىلى ناھىيىلىك پارتكوم ، خەلق ھۆكۈمىتىنىڭ چاقىرىقىغا ئاساسەن كادىرلار كەچ كۇرسلىرىنى ئاچتى . ناھىيىگە بىۋاسىتە قاراشلىق ئورگانلارنىڭ كادىرلار كەچ كۇرسىغا مەخسۇس ئومۇمىي بىلىم ئوقۇتقۇچىسى سەپلەپ بېرىلدى ، تارماقلار ، يېزا - رايونلار ئىشچى - دېھقانلار ئومۇمىي بىلىم ئۆگىنىش كۇرسى ئاچتى . ناھىيە بويىچە ئۆگىنىشكە قاتناشقان كادىر 150 ئادەم (قېتىم) گە يەتتى .

گۇڭشېلىشىش مەزگىلىدە ، تولۇقسىز ئوتتۇرا مەكتەپنى پۈتتۈرگەن بىر تۈركۈم ئوقۇغۇچىلار ۋە ھەربىي قىسىمدىن كەسىپ ئالماشتۇرغان كادىرلار ئارقىلىق ناھىيىدىكى ھەر دەرىجىلىك پارتىيە ، ھۆكۈمەت ئورگانلىرى ۋە كارخانا ، كەسپىي ئورۇنلار ئارقا - ئارقىدىن تولۇقلىنىپ ، كادىرلار قوشۇنىنىڭ بىلىم قۇرۇلمىسى مەلۇم دەرىجىدە ياخشىلاندى . «مەدەنىيەت زور ئىنقىلابى» مەزگىلىدە كادىر باشقۇرۇش ئاپپاراتلىرى ئەمەلدىن قالدۇرۇلغاندىن كېيىن ، كادىر باشقۇرۇش خىزمىتى قالايمىقانلىشىپ كەتتى .

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن ، چاقىلىق ناھىيىسىدە كادىر باشقۇرۇش جەھەتتە بىر قاتار ئىسلاھاتلار ئېلىپ بېرىلدى ؛ 1 . «تۆمۈر تاۋاق» چېقىپ تاشلىنىپ ، كادىرلار تۈزۈمىدىكى باقمۇندىلىك بىكار قىلىندى ؛ 2 . يۇقىرى تەيىنلەش ياخشىلىرىنى تاللاپ ئىشقا قويۇشقا ئۆزگەرتىلدى ، كادىر باشقۇرۇش ھوقۇقى تۆۋەنگە بېرىلدى ؛ 3 . يېڭى كادىر قوبۇل قىلىشتا «بىر تۇتاش ئىمتىھان ئېلىپ ، ياخشىلىرىنى قوبۇل قىلىش ، بىر يىل ئىشلىتىپ كۆرۈش» چارىسى قوللىنىلدى ؛ 4 . كادىرلارنى ئومۇمىي بىلىم ، كەسپىي بىلىم جەھەتتىن تەربىيەلەش كۈچەيتىلدى .

1984 - يىلدىن كېيىن ، ئىنقىلابىيلاشتۇرۇش ، ياشلاشتۇرۇش ، بىلىم ئەھلىگە ، كەسىپ ئەھلىگە ئايلاندۇرۇش تەلىپىگە ئۇيغۇن كېلىدىغان زور بىر تۈركۈم كادىرلار ھەر دەرىجىلىك رەھبەرلىك بەنزىلىرىگە كىرگۈزۈلدى . 1985 - يىلى ناھىيە بويىچە دۆلەت كادىرى 882 گە يەتتى ، بۇنىڭ ئىچىدە ئاز سانلىق مىللەت كادىرى 445 بولۇپ ، كادىرلار ئومۇمىي سانىنىڭ %50 نى ئىگىلىدى ؛ ناھىيە دەرىجىلىك كادىر 23 كە يەتتى ، بۇنىڭ ئىچىدە ئاز سانلىق مىللەت كادىرى 10 بولۇپ ، %43.5 نى ئىگىلىدى ؛ رايون دەرىجىلىك كادىر 133 كە يەتتى ، بۇنىڭ ئىچىدە ئاز سانلىق مىللەت كادىرى 74 بولۇپ ، %55.6 نى ئىگىلىدى . كەسپىي - تېخنىكا كادىرى 524 كە يەتتى . بۇنىڭ ئىچىدە ئاز سانلىق مىللەت كادىرى 293 بولۇپ ، %55.9 نى ئىگىلىدى ، ئايال كادىر 315 بولۇپ ، كادىرلار ئومۇمىي سانىنىڭ %36 نى ئىگىلىدى .

§ 3 . كادىرلارنىڭ دەم ئېلىشقا ، پېنسىيىگە

چىقىش ئەھۋالى

1 . دەم ئېلىشقا ، پېنسىيىگە چىقىش يېشى

1949 - يىل 9 - ئاينىڭ 30 - كۈنىدىن بۇرۇن ئىنقىلابىي خىزمەتكە قاتناشقان ، خىزمەتكە قاتناشقاندا تەمىنات تۈزۈمى تەمىناتىدىن بەھرىمەن بولغان كادىرلاردىن ئەزلەر 60 ياشقا ، ئاياللار 55 ياشقا توشقان بولسا ، دەم ئېلىشقا چىقىش رەسمىيىتى بېجىرىپ بېرىلدى . تۆۋەندىكى شەرتلەرنىڭ بىرىگە ئۇيغۇن كېلىدىغانلار پېنسىيىگە چىقىش رەسمىيىتىنى ئۆتەپ

بېرىشنى ئىلتىماس قىلسا بولىدىغان بولدى: 1). 55 ياشتىن 60 ياشقىچە بولغان ەرلەر، 50 ياشتىن 55 ياشقىچە بولغان ئاياللارنىڭ خىزمەت ستاجى 10 يىلغا توشقان بولسا؛ 2). 50 ياشقا توشقان ەرلەر، 45 ياشقا توشقان ئاياللارنىڭ خىزمەت ستاجى 10 يىلغا توشقان، خىزمەت ئىقتىدارىنى پۈتۈنلەي يوقاتقانلىقى توغرىسىدا دوختۇرخانىنىڭ ئىسپاتى بولغان بولسا.

2. دەم ئېلىشقا، پېنسىيىگە چىققان كادىرلارنىڭ تەمىناتى

1) تۇرمۇش تەمىناتى جەھەتتە ئېتىبار بېرىلدى. دەم ئېلىشقا چىققانلارغا ئۆلچەملىك ئىش ھەققى %100 بېرىلگەندىن تاشقىرى، ئىنقىلابىي خىزمەتكە قاتناشقان ۋاقىتقا قاراپ (1937 - يىل 7 - ئاينىڭ 6 - كۈنىدىن بۇرۇن، 1937 - يىل 7 - ئاينىڭ 7 - كۈنىدىن 1942 - يىل 12 - ئاينىڭ 31 - كۈنىگىچە، 1943 - يىل 1 - ئايدىن 1945 - يىل 9 - ئاينىڭ 2 - كۈنىگىچە) ھەر يىلى شۇ كىشىنىڭ دەم ئېلىشقا چىقىشتىن ئىلگىرىكى ئۆلچەملىك ئىش ھەققىدىن 2 ئايلىق، بىر يېرىم ئايلىق، بىر ئايلىق ئىش ھەققى قوشۇپ بېرىلدى. تۇرمۇشتا ئۆزىنىڭ ھاجىتىدىن چىقالمايدىغانلارغا مەلۇم ساندا كۈتۈنۈش پۇلى بېرىلدى. باشقا پاراۋانلىق تەمىناتلىرى ئۆزگەرتىلمىدى. ۋاپات بولغاندىن كېيىنكى مەيىت ئۆزىتىش پۇلى، ئائىلە تاۋابىئاتلىرىغا بېرىلىدىغان نەپقە پۇلى ۋە تۇرمۇش قوشۇمچە ياردەم پۇلى دەم ئېلىشقا چىققىچە ئۆلۈپ كەتكەن تەڭ دەرىجىلىك كادىرلارنىڭكىگە ئوخشاش بولدى.

2) سىياسىي مۇئامىلە ئۆزگەرتىلمىدى. دەم ئېلىشقا چىققان كادىرلار خىزمەتتىكى تەڭ دەرىجىلىك كادىرلار قاتارىدا ھۆججەتلەرنى كۆردى، دوكلاتلارنى ئاڭلىدى، ئېكسكۇرسىيە ۋە زىيارەتلەردە بولدى.

3. پېنسىيىگە چىققان كادىرلارنىڭ تەمىناتى

يېڭى جۇڭگو قۇرۇلغاندىن كېيىن خىزمەتكە قاتناشقان كادىرلارغا بېرىلىدىغان پېنسىيە پۇلى خىزمەت ستاجى 20 يىلدىن ئاشقانلارغا ئۆلچەملىك ئىش ھەققىنىڭ %75ى بويىچە، خىزمەت ستاجى 15 يىلدىن يۇقىرى 20 يىلدىن تۆۋەنلەرگە ئۆلچەملىك ئىش ھەققىنىڭ %70ى بويىچە، خىزمەت ستاجى 10 يىلدىن يۇقىرى 15 يىلدىن تۆۋەنلەرگە ئۆلچەملىك ئىش ھەققىنىڭ %60ى بويىچە بېرىلدى. پېنسىيە پۇلى 30 يۈەندىن كەم بولغانلارغا 30 يۈەن بېرىلدى. ئاپتونوم رايوننىڭ بەلگىلىمىسى بويىچە، خىزمەتچىلەر پېنسىيىگە چىققاندىن كېيىن، ئۇلارغا بەلگىلىمە بويىچە پېنسىيە پۇلى بېرىلگەندىن سىرت، يەنە ھەر ئايدا پېنسىيە قوشۇمچە ياردەم پۇلى بېرىلدى، يەنى خىزمەت قىلغان ۋاقتى 30 يىلدىن ئاشقانلارغا ئەسلىدىكى ئۆلچەملىك ئىش ھەققىنىڭ %25ى، خىزمەت قىلغان ۋاقتى 25 يىلدىن يۇقىرى 30 يىلدىن تۆۋەنلەرگە ئۆلچەملىك ئىش ھەققىنىڭ %20ى، خىزمەت قىلغان ۋاقتى 20 يىلدىن يۇقىرى 25 يىلدىن تۆۋەنلەرگە ئۆلچەملىك ئىش ھەققىنىڭ %15ى، خىزمەت قىلغان ۋاقتى 15 يىلدىن يۇقىرى 20 يىلدىن تۆۋەنلەرگە ئۆلچەملىك ئىش ھەققىنىڭ %10ى قوشۇپ بېرىلدى. بىراق پېنسىيە پۇلى ۋە پېنسىيە قوشۇمچە ياردەم پۇللىرىنىڭ يىغىندىسى ئەسلى ئىش ھەققى سوممىسىدىن ئېشىپ كەتمەسلىك شەرت قىلىندى. مەملىكەت، ئۆلكە، ئاپتونوم رايون دەرىجىلىك شەرەپلىك نامغا ئېرىشكەنلەرنىڭ پېنسىيە پۇلى %5تىن %15 كىچە ئۆستۈرۈلدى. بىراق بۇنىڭدىمۇ شۇ كىشىنىڭ ئەسلى ئىش ھەققى ئۆلچىمىدىن ئېشىپ كەتمەسلىك شەرت قىلىندى. پېنسىيىگە چىققاندىن كېيىن باشقا جايلارغا بېرىپ ماكانلاشقانلارغا بىر يوللا 1800 يۈەن ئۆي سېلىش قوشۇمچە ياردەم پۇلى ۋە ماكانلىشىش

قوشۇمچە ياردەم پۇلى بېرىلدى. كادىرلار پېنسىيىگە چىققاندىن كېيىن يەنىلا ھۆكۈمەت پۇلىغا داۋالانىشتىن بەھرىمەن بولدى. پېنسىيىگە چىققان كادىر ۋاپات بولۇپ كەتكەندىن كېيىن بېرىلمىغان مېيىت ئۆزىتىش قوشۇمچە ياردەم پۇلى، بىۋاسىتە تۇغقانلىرىنى بېقىش نەپقە پۇلى پېنسىيىگە چىققىچە ئۆلۈپ كەتكەن كادىرلارنىڭكىگە ئوخشاش بولدى.


4. دەم ئېلىشقا، پېنسىيىگە چىققان كادىرلارنى باشقۇرۇش

1983 - يىلى چاقىلىق ناھىيىلىك دەم ئېلىشقا، پېنسىيىگە چىققان كادىرلارنى باشقۇرۇش كومىتېتى قۇرۇلدى. ئۇ، دەم ئېلىشقا، پېنسىيىگە چىققان پېشقەدەم كادىرلارنى بىر تۇتاش باشقۇردى، ئۇلارنىڭ تۇرمۇشتىكى قىيىنچىلىقلىرىنى ھەل قىلىشقا مەسئۇل بولدى. دەم ئېلىشقا، پېنسىيىگە چىققان پېشقەدەم كادىرلارغا ئېتىبار بېرىلىپ، ئۇلار پۈتۈنلەي ئاق ئۈن بىلەن تەمىنلەندى، ياغ، گۆش تەمىناتى بىر ھەسسە ئاشۇرۇلدى.

1985 - يىلى ناھىيىلىك پارتكومدا دەم ئېلىشقا، پېنسىيىگە چىققان كادىرلارغا مۇلازىمەت قىلىش ۋە ئۇلارنى باشقۇرۇش خىزمىتىگە مەسئۇل بولىدىغان پېشقەدەم كادىرلار بۆلۈمى قۇرۇلدى. بۇ بۆلۈم پائالىيەت ئۆيى راسلاپ، ئۇنىڭغا كىتاب، گېزىت، ژۇرنال ۋە مەدەنىي مەشغۇلات بۇيۇملىرىنى قويدى. بۇندىن باشقا يەنە دەم ئېلىشقا، پېنسىيىگە چىققان كادىرلارنى ئىچكىرىدىكى جايلارغا ئېكسكۇرسىيە ۋە ساياھەتكە ئاپىرىپ تۇردى. ھەر يىلى باھار بايرىمىدا، ناھىيىلىك پارتكوم، خەلق ھۆكۈمىتىنىڭ رەھبەرلىرى دەم ئېلىشقا، پېنسىيىگە چىققان كادىرلارنى سوۋغا - سالام بىلەن يوقلاپ تۇردى.

1980 - يىلىدىن 1985 - يىلىغىچە بولغان ئارىلىقتا ناھىيە بويىچە 58 كادىر دەم ئېلىشقا ۋە پېنسىيىگە چىقتى (بۇنىڭ ئىچىدە دەم ئېلىشقا چىققان كادىر 17)، ئۇلاردىن 5ى باشقا جايعا بېرىپ ئورۇنلاشتى، قالغان 53ى ئۆزى تۇرۇۋاتقان يەرگە ئورۇنلاشتى.

[Faint, illegible text, likely bleed-through from the reverse side of the page.]



بەشىنچى قىسىم

جامائەت خەۋپسىزلىكى، ئەدلىيە

I باب

جامائەت خەۋپسىزلىكى

§ 1 . جامائەت خەۋپسىزلىكى ئاپپاراتلىرى

1949 - يىلى 9 - ئايدا، شىنجاڭ تىنچ ئازاد بولغاندىن كېيىن، 1950 - يىلى 1 - ئاينىڭ 3 - كۈنى جۇڭگو خەلق ئازادلىق ئارمىيىسى چاقىلىق ناھىيىسىگە كېلىپ ئورۇنلاشتى، 1 - ئاينىڭ 7 - كۈنى كونا ساقچى ئىدارىسى ئۆتكۈزۈۋېلىندى. تەرتىپكە سېلىپ قايتا تەشكىللەش ئارقىلىق شۇ يىلى 6 - ئايدا چاقىلىق ناھىيىلىك جامائەت خەۋپسىزلىكى ئىدارىسى رەسمىي قۇرۇلدى، جامائەت خەۋپسىزلىكى ئىدارىسى قارىمىقىدا كاتىبات ئىشخانىسى، مەمۇرىي ئىشلار بۆلۈمچىسى، ئامانلىقنى ساقلاش بۆلۈمچىسى، سوراق قىلىش بۆلۈمچىسى، رازۋېدكا بۆلۈمچىسى تەسىس قىلىندى. 1951 - يىلى 3 - ئايدا ناھىيىلىك خەلق ھۆكۈمىتى نازارەتخانىسى جامائەت خەۋپسىزلىكى ئىدارىسىنىڭ باشقۇرۇشىغا ئۆتكۈزۈپ بەردى. 1956 - يىلى 4 - ئايدا ۋە 1959 - يىلى 11 - ئايدا ۋاششەرى، مىرەن كۆچمە ساقچىخانىلىرى تۇراقلىق ساقچىخانىغا ئۆزگەرتىلدى. «مەدەنىيەت زور ئىنقىلابى» مەزگىلىدە، 1967 - يىلى 10 - ئايدا، جامائەت خەۋپسىزلىكى ئىدارىسى، تەپتىش، سوت مەھكىمىلىرىدىن ئىبارەت 3 ئورگان بىرلىشىپ ئىش بېجىرىدىغان بولدى، پارتىيە ياچېيكىلىرى قوشۇۋېتىلدى، مەمۇرىي جەھەتتە بىر رەھبەرلىك بەنزىسى قۇرۇلدى، ئۇنىڭ قارىمىقىدا سىياسىي تەربىيە گۇرۇپپىسى، كاتىبات گۇرۇپپىسى، رازۋېدكا گۇرۇپپىسى، تەپتىش گۇرۇپپىسى، سوت گۇرۇپپىسى تەسىس قىلىندى. 1968 - يىلى 1 - ئايدا، بۇيرۇققا بىنائەن جامائەت خەۋپسىزلىكى، تەپتىش، سوت ئىشلىرىنى ھەربىي ئىدارە قىلىش يولغا قويۇلۇپ، جۇڭگو خەلق ئازادلىق ئارمىيىسى چاقىلىق جامائەت خەۋپسىزلىكى، تەپتىش، سوت ئىشلىرىنى ھەربىي ئىدارە قىلىش كومىتېتى قۇرۇلدى. 1969 - يىلى 10 - ئايدا ناھىيىلىك ئىنقىلابىي كومىتېت قۇرۇلغاندىن كېيىن، ئىنقىلابىي كومىتېتنىڭ كادىرلار قوغداش گۇرۇپپىسى جامائەت خەۋپسىزلىكى، تەپتىش، سوت خىزمىتىگە رىياسەتچىلىك قىلىدىغان ۋە جامائەت خەۋپسىزلىكى، تەپتىش، سوت ئىشلىرىنى ھەربىي ئىدارە قىلىش كومىتېتى بىلەن

بىرلىشىپ ئىشلەيدىغان بولدى. 1972 - يىلى 4 - ئايدا، كادىرلار - قوغداش گۇرۇپپىسى ئەمەلدىن قالدۇرۇلۇپ، ناھىيىلىك جامائەت خەۋپسىزلىكى ئىدارىسى ئەسلىگە كەلتۈرۈلدى. 1983 - يىلى 6 - ئايدا، ناھىيە بازىرى ساقچىخانىسى كۆپەيتىپ تەسىس قىلىندى.

قوشۇمچە: مىنگو دەۋرىدىكى ساقچى ئاپپاراتى

مىنگونىڭ 1 - يىلى (1912 - يىلى) چاقىلىق ناھىيىسىدە ساقچى ئىدارىسى تەسىس قىلىندى، مىنگونىڭ 2 - يىلى (1913 - يىلى) ساقچى ئەترىتى قۇرۇلدى، ئۇنىڭدا 30 نەچچە چارلىغۇچى ئەسكەر بولۇپ، ئۇلار جەمئىيەت ئامانلىقىنى چارلاپ قوغداشقا مەسئۇل ئىدى. مىنگونىڭ 25 - يىلى (1936 - يىلى) ساقچى ئىدارىسىنىڭ نامى جامائەت خەۋپسىزلىكى ئىدارىسىغا، مىنگونىڭ 31 - يىلى (1942 - يىلى) يەنە ساقچى ئىدارىسىغا ئۆزگەرتىلدى، ئۇنىڭ قارمىقىدا كاتىبات ئىشخانىسى، بوغالتىرلىق ئىشخانىسى، نوپۇس ئىشخانىسى ۋە سوراق قىلىش بۆلۈمچىسى، ئامانلىقنى ساقلاش بۆلۈمچىسى، رازۋېدكا بۆلۈمچىسى تەسىس قىلىندى. ئىدارىدا 36 كىشى بار ئىدى. ئۇلار بىر ئىدارە باشلىقى، بىر كاتىپ، بىر نوپۇس باشقۇرغۇچى، 3 شۈنگەن، 5 چارلىغۇچى باشلىق، 22 بىرىنچى دەرىجىلىك ساقچى، 2 ئىككىنچى دەرىجىلىك ساقچى، بىر ھارۋىكەشنى ئۆز ئىچىگە ئالاتتى. ساقچى ئىدارىسى مەرەن بىلەن ۋاشىرىدە كۆچمە ساقچى ئورنى ھەمدە 4 يېزا، كەنتتە شۆبە ساقچى ئورنى تەسىس قىلغانىدى.

§ 2. جەمئىيەت ئامانلىقىنى قوغداش

1. ئاساسىي قاتلام جەمئىيەت ئامانلىقىنى قوغداش تەشكىلاتلىرى 1951 - يىلى ئەكىسلىنىقلاپچىلارنى باستۇرۇش - ئىجارە ھەققىنى كېمەيتىپ، زومىگەرلەرگە قارشى تۇرۇش ھەرىكىتىنى قانات يايدۇرۇش داۋامىدا، بازاردىكى مەھەللىلەر، ئىدارىلار ۋە دېھقانچىلىق - چارۋىچىلىق رايونلىرىدا ئاممىۋى خاراكتېرلىك جەمئىيەت ئامانلىقىنى قوغداش ھەيئىتى ۋە ئامانلىق قوغداش گۇرۇپپىسى ئومۇميۈزلۈك قۇرۇلدى. 1952 - يىلى ناھىيە بويىچە ئامانلىق قوغداش تەشكىلاتىدىن 10ى بارلىققا كەلدى، بۇلارنىڭ 6سى ئامانلىق قوغداش ھەيئىتى، 4ى ئامانلىق قوغداش گۇرۇپپىسى بولۇپ، ئۇلارنىڭ ئادىسى 56گە يەتكەنىدى. بۇ ئاممىۋى ئامانلىق قوغداش تەشكىلاتلىرى يېڭى جۇڭگو قۇرۇلغان دەسلەپكى مەزگىلدە جامائەت خەۋپسىزلىكى ئورگانلىرىغا پائال ھەمكارلىشىپ، جەمئىيەت ئامانلىقىنى قوغدىدى ۋە پومېشچىك، ئەكىسلىنىقلاپچىلارنىڭ بۇزغۇنچىلىق ھەرىكەتلىرىدىن پەخەس بولدى. 1959 - يىلىغا كەلگەندە، ئامانلىق قوغداش تەشكىلاتلىرىدىن يەنە مۇرەسسە گۇرۇپپىسى، قوغداش گۇرۇپپىسى قاتارلىق ئاممىۋى تەشكىلاتلار بۆلۈنۈپ چىقتى ھەمدە مۇرەسسە ھەيئىتى تەسىس قىلىندى. بۇنداق ئاممىۋى ئامانلىق قوغداش تەشكىلاتلىرى «مەدەنىيەت زور ئىنقىلابى» نىڭ ئالدىدىكى 1965 - يىلى 60قا، ئادىسى 389غا يەتتى، 1984 - يىلى 75گە كۆپەيدى.

ئاساسىي قاتلام ئامانلىق قوغداش تەشكىلاتلىرىنىڭ قۇرۇلۇشى ۋە راۋاجلىنىشى جەمئىيەت ئامانلىقىنى مۇقىملاشتۇرۇش، دېلو سادىر بولۇش نىسبىتىنى ئازايتىش جەھەتلەردە پائال رول ئوينىدى. ناھىيىلىك جامائەت خەۋپسىزلىكى ئىدارىسى بۇنىڭغا ئىنتايىن ئەھمىيەت بېرىپ، ئاساسىي قاتلام ئامانلىق قوغداش خادىملىرىنى كۆپ قېتىم تەربىيىلىدى. 1951 - يىلىدىن 1985 - يىلىنىڭ ئاخىرىغىچە، ئامانلىق قوغداش خادىملىرى جەمئىي 26 قېتىم تەربىيىلەندى، تەربىيىلەنگەنلەر 4467 ئادەم (قېتىم) گە يەتتى. ناھىيىلىك پارتكوم، ناھىيىلىك خەلق ھۆكۈمىتى ۋە ناھىيىلىك جامائەت خەۋپسىزلىكى ئىدارىسى كۆپ قېتىم ئامانلىق قوغداش ئاكتىپلىرى يىغىنى ئېچىپ، ئاساسىي قاتلام ئامانلىق قوغداش خادىملىرىنىڭ جەمئىيەت ئامانلىقىنى ساقلاشقا قوشقان تۆھپىسىنى تەقدىرلىدى، 1951 - يىلىدىن 1985 - يىلىغىچە، بۇنداق يىغىندىن جەمئىي 34 قېتىم ئېچىلدى، يىغىنغا 1010 ۋەكىل قاتناشتى. ناھىيە بويىچە جەمئىي 127 ئامانلىق قوغداش ئاكتىپى باھالاپ چىقىلدى، ئۇلارنىڭ بىرى مەملىكەتلىك جامائەت خەۋپسىزلىكى نەمۇنىچىلىرى يىغىنىغا، 9 ئاكتىپونوم رايونلۇق نەمۇنىچىلار يىغىنىغا، 42 سى ۋىلايەتلىك (ئوبلاستلىق) نەمۇنىچىلار يىغىنىغا، 75 چاقىلىق ناھىيىلىك نەمۇنىچىلار يىغىنىغا قاتناشتى؛ 49 ئىلغار ئامانلىق قوغداش تەشكىلاتى باھالاپ چىقىلدى، بۇنىڭ ئىچىدە بازاردىكىسى 12 بولۇپ، %24.5 نى، يېزا - كەنتتىكىسى 35 بولۇپ، %71.2 نى، كان رايوندىكىسى 2 بولۇپ، %4.3 نى ئىگىلەيدۇ.

چاقىلىق ناھىيىسىدىكى ئاممىۋى ئامانلىق قوغداش تەشكىلاتلىرىنىڭ ئەھۋالى

جەدۋەل: 5 - 1

قوغداش كۆرۈپىسى		مۆددىگە ئېلىپ يوقىتىش كۆرۈپىسى		مۇرەسسە قىلىش كۆرۈپىسى		ئامانلىق قوغداش كۆرۈپىسى		ئامانلىق قوغداش ھەيئىتى		ئامانلىق قوغداش تەشكىلاتلىرىنىڭ ئومۇمىي سانى		نامى / سانى / يىل	
										ئادەم	تەشكىلات		
						22	5	12	2	34	7		1951
						16	4	40	6	56	10		1952
						20	4	21	4	41	8		1953
						22	6	60	10	82	16		1954
						18	7	26	5	44	12		1955
105	9							26	5	131	14		1956
						106	7	36	5	142	12		1957
						38	5	80	5	118	10		1958
		28	8					77	7	105	15		1959
						37	7	84	6	121	13		1960
				21	2	100	10	97	14	218	26		1961
				40	1	44	7	103	13	187	21		1962
				16	5	34	4	120	10	170	19		1963
21	2			22	5	48	6	59	7	150	20		1964
		255	45			28	5	106	10	389	60		1965
		16	8					90	30	106	38		1966
		70	6	31	10			50	10	151	26		1967

		54	9	65	10			45	8	164	27	1968
		45	12	50	10			150	15	245	37	1969
25	6			15	4	70	10	60	10	170	30	1970
		25	8			88	12	50	6	163	26	1971
		25	8			88	12	50	6	163	26	1972
		25	8			88	12	50	6	163	26	1973
12	6			27	10	60	10	90	10	189	36	1974
				60	15	43	8	55	7	158	34	1975
3	1			89	17	60	10	47	6	159	34	1976
				23	10	107	22	143	10	273	42	1977
				23	10	107	22	143	10	273	42	1978
				10	3	120	30	150	12	280	45	1979
						130	36	157	10	287	46	1980
						18	2	190	15	208	17	1981
						100	32	198	25	298	57	1982
						104	33	200	26	304	59	1983
						152	49	199	26	351	75	1984
						113	50	68	20	181	70	1985
166	24	515	105	460	110	2023	437	3102	375	6266	1051	جەمئىي

2. نوپۇس باشقۇرۇش

يېڭى جۇڭگو قۇرۇلغان دەسلەپكى مەزگىلدە، «شىنجاڭ ئۆلكىسىنىڭ ناھىيەلىك (شەھەرلىك) خەلق ھۆكۈمەتلىرىنىڭ نوپۇس باشقۇرۇشقا دائىر ۋاقىتلىق چارىسى» ۋە «شىنجاڭ ئۆلكىلىك خەلق ھۆكۈمىتىنىڭ شەھەر - بازار نوپۇسىنى باشقۇرۇش ۋاقىتلىق بەلگىلىمىسى (لايىھە)» گە ئاساسەن، چاقىلىق ناھىيىسىنىڭ نوپۇس باشقۇرۇش خىزمىتىگە جامائەت خەۋپسىزلىكى ئىدارىسىنىڭ ئامانلىقىنى قوغداش بۆلۈمچىسى مەسئۇل بولدى. يېزىلاردا ئولتۇرۇشلۇق ئاھالىلەر ناھىيە دائىرىسىدە كۆچمە، رايونلۇق (يېزىلىق) ھۆكۈمەت كۆچۈش گۇۋاھنامىسى بېجىرىپ بەردى، باشقا ناھىيىگە كۆچمە كۆچۈش گۇۋاھنامىسىنى جامائەت خەۋپسىزلىكى ئىدارىسىنىڭ ئامانلىقىنى قوغداش بۆلۈمچىسى بېجىرىپ بەردى. 1958 - يىلى خەلق گۇڭتېشى ئومۇملاشقاندىن كېيىن، يېزا نوپۇسىنى گۇڭتېشى - چوڭ ئەترەت بوغالتىرلىرى «جۇڭخۇا خەلق جۇمھۇرىيىتىنىڭ نوپۇس تىزىملاش نىزامى» غا ئاساسەن، ئاپتونوم رايونلۇق جامائەت خەۋپسىزلىكى نازارىتىنىڭ كونكرېت بەلگىلىمىسىگە بىرلەشتۈرۈپ بىر تۇتاش باشقۇردى، بازار ئاھالىلىرىگە جامائەت خەۋپسىزلىكى ئىدارىسىنىڭ ئامانلىقىنى قوغداش بۆلۈمچىسى نوپۇس دەپتىرى تارقىتىپ بەردى، شەھەر - يېزىلاردا ئولتۇرۇشلۇق ئاھالىلارنىڭ يۆتكىلىپ كېلىش - يۆتكىلىپ كېتىش گۇۋاھنامىلىرىنى جامائەت خەۋپسىزلىكى ئىدارىسىنىڭ ئامانلىقىنى قوغداش بۆلۈمچىسى بېجىرىپ بەردى.

1983 - يىلى 6 - ئايدا، چاقىلىق بازارلىق ساقچىخانا قۇرۇلغاندىن كېيىن، بازار نوپۇسىنى بازارلىق ساقچىخانا باشقۇرىدىغان بولدى.

3. زەھەرنى مەنئى قىلىش

مىنگو دەۋرىدە چاقىلىق ناھىيىسىدە ئاز ساندىكى كىشىلەر نەشە چېكەتتى. يېڭى جۇڭگو قۇرۇلغاندىن كېيىن، پارتىيە ۋە ھۆكۈمەت نەشەنى چەكلەشكە ئىنتايىن

ئەھمىيەت بەردى. 1950 - يىلى مەركىزىي خەلق ھۆكۈمىتى مەمۇرىي كېڭىشى «ئەپپيۇن قاتارلىق زەھەرنى قاتتىق مەنئى قىلىش توغرىسىدا ئومۇمىي بۇيرۇق» ئېلان قىلغاندىن كېيىن، ناھىيىلىك جامائەت خەۋپسىزلىكى ئىدارىسى رايون، يېزىلارغا ئادەم ئەۋەتىپ، تەشۋىقات، تەربىيە ئېلىپ باردى، تەكشۈرۈپ ئەھۋالى ئىگىلىدى، ئاممىنى زەھەر ساتقۇچىلار، چەككۈچىلەرنى پاش قىلىشقا قوزغىدى، شۇ يىلى نەشە چەككەن 25 جىنايەتچىنى، 6 جىگ نەشە، 13 دانە نەشە چېكىش ئەسۋابىنى قولغا چۈشۈردى.

1953 - يىلى جاۋ زىچېڭ، ۋاڭ چۇڭرېن قاتارلىقلار ئالتۇنتاغدىكى قارادۆڭ رايونىدا ئەپپيۇن تېرىغان ۋە ئەپپيۇننى ناھىيە بازىرىغا ئوغرىلىقچە ئەكىرىپ ساتقان ئىدى، ئۇلار جامائەت خەۋپسىزلىكى ئىدارىسى تەرىپىدىن قولغا ئېلىنىپ، 12 يىللىق قاماق جازاسىغا ھۆكۈم قىلىندى. شۇنىڭدىن ئېتىبارەن ئەپپيۇن بايقالمىدى.

بىر قانچە يىل تىرىشش ئارقىلىق، چاقىلىق ناھىيىسىدە زەھەر چېكىش ئەھۋالى ئاساسىي جەھەتتىن تۈگىتىلدى، نەشە چېكىدىغان بىر تۈركۈم ئاسما قۇتقۇزۇۋېلىندى ۋە ئۆزگەرتىلدى.

4. جىنايىتى ئىشلار جىنايەتچىلىرىگە زەربە بېرىش

يېڭى جۇڭگو قۇرۇلغان دەسلەپكى مەزگىلدە، جەمئىيەتتىكى قالدۇق ئەكسىلىنىقچىلار، گومىنداڭنىڭ تارقىلىپ كەتكەن ئەسكەرلىرى ۋە لۈكچەك قاتارلىقلار بىرلىشىۋېلىپ جەمئىيەت تەرتىپىنى قالايمىقانلاشتۇرغانىدى. ئەكسىلىنىقچىلارنى باستۇرۇش ھەرىكىتىدىن كېيىن، جەمئىيەت تەرتىپى زور دەرىجىدە ياخشىلاندى. 1956 - يىلى ناھىيە بويىچە 60 دېلو يۈز بەرگەندى، بۇنىڭ 48 ى پاش قىلىندى، پاش قىلىنىش نىسبىتى %80 كە يەتتى.

«مەدەنىيەت زور ئىنقىلابى» دا، ھۆكۈمەتسىزلىك ئەۋج ئېلىپ، جەمئىيەتتە ئۇرۇش، چىقىش، بۇلاش، ئاقتۇرۇش، تۇتۇپ كېتىشكە ئوخشاش قالايمىقانچىلىقلار كۆرۈلدى. 1970 - يىلى 3 - ئايدا، ج ك پ مەركىزىي كومىتېتىنىڭ يوليۇرۇقىغا ئاساسەن، «بىرگە زەربە بېرىش، ئۈچكە قارشى تۇرۇش» (ئەكسىلىنىقچىلارنىڭ بۇزغۇنچىلىق ھەرىكەتلىرىگە زەربە بېرىش، خىيانەتچىلىككە، ئوغرىلىققا، ھايانكەشلىككە، بۇزۇپ چېچىپ ئىسراپ قىلىشقا قارشى تۇرۇش) ھەرىكىتى قانات يايدۇرۇلدى، بۇ ھەرىكەتتە 28 كىشى قولغا ئېلىندى (ئۇلارنىڭ 15 گە قاماق جازاسى بېرىلدى)، 9 كىشى تۇتۇپ تۇرۇلدى، 4 كىشىگە قالدۇق كىيگۈزۈلدى، 3 كىشى ئۆلۈۋالدى. يۇقىرىقى كىشىلەرنىڭ جەمئىي سانى 44 كە يەتتى. بۇ ھەرىكەتتە بىر تۈركۈم ئەكسىلىنىقچىلارغا، خىيانەتچى، ئوغرى ۋە ھايانكەشلەرگە زەربە بېرىلدى، بىراق «مەدەنىيەت زور ئىنقىلابى» نىڭ يېتەكچى ئىدىيىسى خاتا بولغانلىقتىن، شۇنىڭدەك تەرەپپازلىق قاتارلىق ئامىللار تۈپەيلىدىن بىر تۈركۈم ناھەق، يالغان، خاتا دېلولارمۇ كۆرۈلدى. «مەدەنىيەت زور ئىنقىلابى» بولغان 10 يىل ئىچىدە، ناھىيە بويىچە جەمئىي 241 دېلو يۈز بەردى، بۇنىڭ 156 سى پاش قىلىندى، پاش قىلىنىش نىسبىتى %64.7 كە يەتتى.

1983 - يىلى ج ك پ مەركىزىي كومىتېتىنىڭ «جىنايىتى ئىشلار جىنايىتى ھەرىكەتلىرىگە قاتتىق زەربە بېرىپ، جەمئىيەت ئامانلىقىنى تۇتۇپ ياخشىلاش» توغرىسىدىكى يوليۇرۇقىغا ئاساسەن، چاقىلىق ناھىيىسىدە شۇ يىلى 9 - ئايدا «قاتتىق زەربە بېرىش» باشلاندى. 1984 - يىلى 1 - ئايدا قەدەر، تۈرلۈك جىنايىتى ئىشلار دېلوسىدىن 84 ى پاش قىلىندى. 7 جىنايەتچىلەر شايكىسى قولغا چۈشۈرۈلدى، 137 نەپەر جىنايىتى ئىشلار جىنايەتچىسى قولغا ئېلىندى. نۇرغۇن دېلو سادىر قىلىش سايمانلىرى قولغا چۈشۈرۈلدى. «قاتتىق زەربە بېرىش» تىن كېيىن، جىنايىتى ئىشلار

دېلولىرى ئىلگىرىكىدىن %60 ئازايدى، دېلولارنىڭ پاش قىلىنىش نىسبىتى %38.4 ئۇستى. 1984 - يىلىدىن 1986 - يىل 1 - ئايغىچە بولغان ئارىلىقتا ئېلىپ بېرىلغان ھەر قېتىمقى «قاتتىق زەربە بېرىش» كۈرىشىدە چاقىلىق ناھىيىسى ئۆز ئەھۋالىغا بىرلەشتۈرۈپ، ئوغرىلىق، لۈكچەكلىك ھەرىكەتلىرىگە قارشى مەخسۇس كۈرەشلەرنى ئېلىپ باردى.

1985 - يىلى جىنايى ئىشلار دېلولىرى يەنە ئاۋۇپ كەتتى، شۇ يىلى 42 دېلو يۈز بەردى، بۇنىڭ ئىچىدە ئوغرىلىق دېلوسى پۈتۈن بىر يىلدا يۈز بەرگەن دېلو سانىنىڭ %85.7 نى ئىگىلىدى، بۇنىڭدىن پاش قىلىنغانلىرى 29 بولۇپ، پاش قىلىنىش نىسبىتى %69 كە يەتتى. تەكشۈرۈپ قولغا ئېلىنغان دېلو سادىر قىلغۇچىلار ئىچىدە ياشلار، ئۆسمۈرلەر %78.8 نى ئىگىلىدى، بۇ «قاتتىق زەربە بېرىش» كۈرىشى داۋامىدا كۆرۈلگەن يېڭى ئىجتىمائىي يۈزلىنىش، جەمئىيەت ئامانلىقى جەھەتتىكى گەۋدىلىك مەسىلە.

5. ھەرخىل جىنايەتچىلەرنىڭ تۇتۇپ تۇرۇلۇش ۋە بىر تەرەپ قىلىنىش ئەھۋالى

1951 - يىلىدىن 1961 - يىلىغىچە 335 جىنايەتچى قامالدى، بۇنىڭ 236 سى بىر تەرەپ قىلىندى، بىر تەرەپ قىلىنغانلار ئىچىدە قولغا ئېلىنغانى 79، رېجىمغا ئېلىنغانى 124، قاماق جازاسى بېرىلگىنى 14، ئەمگەك بىلەن تەربىيەلەنگىنى 10، نازارەت ئاستىدا ئۆزگەرتىلگىنى 9.

1962 - يىلىدىن 1972 - يىلىغىچە 199 جىنايەتچى قامالدى، بۇنىڭ 187 سى بىر تەرەپ قىلىندى، بىر تەرەپ قىلىنغانلار ئىچىدە تۇتۇپ تۇرۇلغىنى 54، قولغا ئېلىنغانى 26، قاماق جازاسى بېرىلگىنى 24، ئەمگەك بىلەن تەربىيەلەنگىنى 11، قايتۇرۇلغىنى 66، قېچىپ كەتكىنى 6.

1973 - يىلىدىن 1982 - يىلىغىچە 189 جىنايەتچى قامالدى، بۇنىڭ 187 سى بىر تەرەپ قىلىندى، بىر تەرەپ قىلىنغانلار ئىچىدە قولغا ئېلىنغانى 28، تۇتۇپ تۇرۇلغىنى 14، قاماق جازاسى بېرىلگىنى 9، رېجىمغا ئېلىنغانى 16، جەمئىيەت ئامانلىقى بويىچە جازالانغىنى 7، ئىقتىسادىي تۈلەم تۈلىتىلگىنى 12، قويۇپ بېرىلگىنى 96، تېخى بىر تەرەپ قىلىنمىغانى 5.

3 § . قوغداش خىزمىتى

1. قالدۇق ئەكسىلىنىقلاپچىلارنى تازىلاش

يېڭى جۇڭگو قۇرۇلغان دەسلەپكى مەزگىلدە، ئەكسىلىنىقلاپچىلار غالجىرلىق بىلەن ئەكسىلىنىقلاپچى ئاغدۇرۇمچىلىق ھەرىكەتلىرىنى ئېلىپ باردى. جامائەت خەۋپسىزلىكى تارمىقى يېڭىدىن بارلىققا كەلگەن خەلق ھاكىمىيىتىنى قوغداش ئۈچۈن، گومىنداڭ ھەربىي ئىشلار كومىتېتىنىڭ تەكشۈرۈش - ستاتىستىكىلاش ئىدارىسى، مەخپىيەتلىكنى ساقلاش ئىدارىسىنىڭ چاقىلىق ناھىيىسىگە يوشۇرۇنۇلغان ئىشپىيۇنلىرىغا قارشى كەسكىن كۈرەش قىلىپ، گۈرۈپپا باشلىقى چيەن گاڭ، لۇ شيەنچىڭ ۋە ئىشپىيونلار كاتتېۋېشى شۇ لياڭ باشچىلىقىدىكى ئەكسىيەتچىل تەشكىلاتلارنى تەكشۈرۈپ ئېنىقلاپ چىقتى. كېيىنكى «ئەكسىلىنىقلاپچىلارنى تازىلاش»، «كادىرلارنى تەكشۈرۈش» ھەرىكەتلىرىدە يەنە كادىرلار ۋە ئىشچى - خىزمەتچىلەر

قوشۇنغا سۇقۇنۇپ كىرىۋالغان بەزى ئەكسىلىنىقچىلارنى ئېنىقلاپ چىقتى.

2. «تۆت خىل ئۇنسۇرلار» لارنى ئۆزگەرتىش

«تۆت خىل ئۇنسۇر» (پومبىشچىك، باي دېھقان، ئەكسىلىنىقچى ۋە بۇزۇق ئۇنسۇر) لارغا قارىتا ئىقتىسادىي جەھەتتە ئامما بىلەن قىلغان ئوخشاش ئىشىغا ئوخشاش ھەق بېرىش، سىياسىي جەھەتتە تەربىيەلەپ ئۆزگەرتىش سىياسىتى يولغا قويۇلدى؛ ئامما نازارەت قىلىش، كوللېكتىپ ئىشلەپچىقىرىش ئەمگىكى داۋامىدا ئۆزگەرتىش، ھەر يىلى ئامما باھالاپ تەكشۈرۈش ئۈسۈلى قوللىنىلدى. 1984 - يىلى 4 خىل ئۇنسۇرلارنىڭ قالىپتى پۈتۈنلەي ئېلىپ تاشلاندى.

3. خەلق ئەسكەرلىرىنى تەشكىللەپ، باندىتلاردىن مۇداپىئەلىنىش

ئازادلىقنىڭ دەسلەپكى مەزگىلىدە، ناھىيىنىڭ جەنۇبىي قىسمىدىكى تاغلىق رايوندا قېلىپ قالغان قالدۇق گومىنداڭ باندىتلىرى پات - پات تاغدىن ناھىيە بازىرى ئەتراپى ۋە مىرەن، ۋاششەرى قاتارلىق جايلارغا كېلىپ ئاشلىق، چارۋا بۇلاپ، پۇقرالارنىڭ ھاياتى ۋە مال - مۈلكىگە زىيان سېلىپ تۇردى. كۈزلۈك يىغىمنى قوغداش ئۈچۈن، 1950 - يىلى 10 - ئايدا ھەر قايسى رايونلاردىكى ئامانلىق ساقلاش گۇرۇپپىسى ئامانلىق ساقلاش خادىملىرىنى تەشكىللەپ قاراۋۇل قويۇپ، باندىتلارنىڭ ئەھۋالىنى رازۇۋېدكا قىلىپ، ھەربىي قىسىم، ۋە جامائەت خەۋپسىزلىكى ساقچىخانىسىنىڭ خىزمىتىگە ماسلاشتى. ئىش ياخشى تەشكىللەنگەنلىكى، مۇداپىئە كۆرۈش تەدبىرى ۋاقتىدا قوللىنىلغانلىقى ئۈچۈن، كۈزلۈك يىغىمنىڭ بىخەتەر ئۆتۈشى كاپالەتكە ئىگە بولدى.

4. چېگرا يول خېتى بېرىش

1978 - يىلى 7 - ئايدا قوغداش خىزمىتىگە 2 يېڭى مەزمۇن قوشۇلدى: بىرى، چېگرا يول خېتى بېرىش، يەنە بىرى، تاشقى ئىشلار خىزمىتى، 1980 - يىلىدىن 1985 - يىلىغىچە جەمئىي 244 پارچە چېگرا يول خېتى بېرىلدى.

II باب

تەپتىش

§ 1 . تەپتىش ئاپپاراتلىرى

مىنگو دەۋرىدە چاقىلىق ناھىيىسىدە تەپتىش ئاپپاراتى يوق ئىدى. يېڭى جۇڭگو قۇرۇلغان دەسلەپكى مەزگىلدە، شىنجاڭ ئۆلكىلىك خەلق ھۆكۈمىتىنىڭ 1950 - يىلى 11 - ئايدا چىقارغان بۇيرۇقىغا ئاساسەن، چاقىلىق ناھىيىسىدە تەپتىش كەسپىنى ناھىيىلىك جامائەت خەۋپسىزلىكى

ئىدارىسى بېجىرىپ تۇردى.

1955 - يىلى ناھىيىلىك خەلق تەپتىش مەھكىمىسى قۇرۇلدى، ئۇ، تەپتىش كەسپىنى تەدرىجىي قانات يايدۇرۇپ، قانۇندا بېرىلگەن قولغا ئېلىشنى تەكشۈرۈپ تەستىقلاش، تەكشۈرۈپ ئەيىبلەش، سوت كوللېگىيىسىدە ئەيىبلەشنى قوللاش قاتارلىق كەسپىي خىزمەتلەرنى ئۈستىگە ئالدى. باش تەپتىشلىكنى ناھىيىلىك پارتكومنىڭ بىر ئەزاسى قوشۇمچە ئۈستىگە ئالدى، بىر تەپتىش، بىر پۈتۈنچى سەپلەپ بېرىلدى.

1957 - يىلىنىڭ كېيىنكى يېرىمىدا باشلانغان ئىستىل تۈزىتىش - ئوڭچىلارغا قارشى تۇرۇش كۈرىشىدە تەپتىش ئورگىنىنىڭ ئادەتتىكى نازارەتچىلىكى «تەنقىد» قىلىنغاندىن كېيىن، رازۇبىدا قىلىش توختىتىپ قويۇلدى، قانۇن نازارەتچىلىكى ئىنكار قىلىندى. 1958 - يىلى «چوڭ سەكرەپ ئىلگىرىلەش» مەزگىلىدە، تەپتىش كادىرلىرى پولات تاۋلاشقا، سانائەت، يېزا ئىگىلىك ئەمگەكلىرىگە سېلىندى، نۆۋەتكە چېنىقىشقا چۈشۈرۈلدى، نەتىجىدە تەپتىش كەسپىنىڭ نورمال قانات يېيىشىغا ئېغىر تەسىر يەتتى. 1959 - يىلى 1 - ئايدا ناھىيىدىكى جامائەت خەۋپسىزلىكى، تەپتىش سوت ئورگانلىرى بىرلىشىپ ئىش بېجىردى، بۇ مەزگىلدە ماسلىشىشلا تەكىتلىنىپ، بىر - بىرنى چەكلەشكە ئەھمىيەت بېرىلمىدى، بىر باشلىق 3 باشلىقنىڭ، بىر ئادەم 3 ئادەمنىڭ ئىشنى قىلدى، ئەمەلىيەتتە، تەپتىش كەسپى ئەمەلدىن قالدۇرۇلدى. شۇ يىلى 8 - ئايدا ناھىيىلىك تەپتىش مەھكىمىسى ئەسلىگە كەلتۈرۈلدى. 3 كادىر سەپلەپ بېرىلدى، ئۇلارنىڭ بىرى مۇئاۋىن باش تەپتىش ئىدى.

«مەدەنىيەت زور ئىنقىلابى» دا جەمئىيەت بىر قەدەر قالايمىقان بولسىمۇ، تەپتىش مەھكىمىسى دەسلەپكى مەزگىلدە تەپتىش كەسپىنى قانات يايدۇرۇۋەردى. 1968 - يىلى 1 - ئايدا جامائەت خەۋپسىزلىكى، تەپتىش، سوت ئورۇنلىرىنى ھەربىي ئىدارە قىلىش يولغا قويۇلۇپ، ناھىيىلىك ھەربىي ئىدارە قىلىش گۇرۇپپىسى قۇرۇلدى. تەپتىش كەسپى ئاساسىي جەھەتتىن توختاپ قالدى. شۇ چاغدا جامائەت خەۋپسىزلىكى، تەپتىش، سوت ئورگانلىرىنى پاچاقلاش ئوتتۇرىغا قويۇلغانلىقتىن، تەپتىش مەھكىمىسى ئىسمى بار جىسمى يوق ئورۇنغا ئايلىنىپ قالدى. كادىرلىرى ئورگاندىن «ئىتتىپاق» گۇرۇپپىسىنىڭ «بەخت» چوڭ ئەترىتىگە كۆچۈرۈلۈپ، «كۈرەش قىلىش، تەنقىد قىلىش، ئۆزگەرتىش» ۋە «سېنىپىي قوشۇننى تازىلاش» قا قاتناشتۇرۇلدى، شۇنىڭ بىلەن تەپتىش ئورگىنى يوقىتىۋېتىلدى، تەپتىش قوشۇنى تارقىتىۋېتىلدى، تەپتىش كەسپى توختىتىپ قويۇلدى.

«نۆت كىشىلىك گۇرۇھ» تارمار قىلىنغاندىن كېيىن، چ ك پ مەركىزىي كومىتېتى 1978 - يىلى تەپتىش ئاپپاراتىنى ئەسلىگە كەلتۈرۈشنى قارار قىلدى ھەم جايلاردىن يېغىۋاشتىن قۇرۇش خىزمىتىنى پائال تېزلىتىشنى تەلەپ قىلدى. 1979 - يىلى 5 - ئاينىڭ 20 - كۈنى ناھىيىلىك تەپتىش ئاپپاراتى رەسمىي ئەسلىگە كەلتۈرۈلدى، شۇ چاغدا 3 خىزمەتچى سەپلەپ بېرىلدى. 1980 - يىلىغا كەلگەندە، خىزمەتچىسى 11 گە يەتتى. ناھىيىلىك پارتكوم دائىمىي كومىتېتى تەپتىش مەھكىمىسىدە پارتگۇرۇپپىسى، پارتىيە ياچېيكىسى قۇرۇشنى قارار قىلدى. شۇنىڭدىن كېيىن، باش تەپتىش پارتگۇرۇپپىغا ۋە پارتىيە ياچېيكىسىغا شۇجى بولۇپ كەلدى. ناھىيە تەۋەسىدىكى بىخۇنەن يېزا ئىگىلىك 2 - شىسى 36 - تۈەننىڭ تەپتىش خىزمىتى 1984 - يىلىدىن باشلاپ يېزا ئىگىلىك 2 - شىسى شۆبە تەپتىش مەھكىمىسىنىڭ باشقۇرۇشىغا ئۆتكۈزۈپ بېرىلدى.

§ 2 . جىنايىتى ئىشلار تەپتىشلىكى

تەپتىش مەھكىمىسى جامائەت خەۋپسىزلىكى ئورگىنى رازۇپىدا قىلغان قولغا ئېلىشقا، ئەيىبلەشكە تېگىشلىك دېلوالارنى تەكشۈرۈپ، قولغا ئېلىش - ئالماسلىق، ئەيىبلەش - ئەيىبلەشمەسلىك ياكى ئەيىبلەشنى كەچۈرۈم قىلىش - قىلماسلىقنى قارار قىلدى ھەمدە جامائەت خەۋپسىزلىكى ئورگىنىنىڭ رازۇپىدا قىلىش، خەلق سوت مەھكىمىسىنىڭ سوتلاش پائالىيەتلىرىنى قانۇنغا ئۇيغۇن - ئۇيغۇن ئەمەسلىكى جەھەتتىن نازارەت قىلدى.

1. قولغا ئېلىشنى تەكشۈرۈپ تەستىقلاش

گەكىلىنىڭ ئىجرائىتىنى باستۇرۇش مەزگىلىدە، قولغا ئېلىشنى تەكشۈرۈپ تەستىقلاش خىزمىتىنى جامائەت خەۋپسىزلىكى تارمىقى ئىشلىدى. 1955 - يىلى تەپتىش مەھكىمىسى قۇرۇلغاندىن كېيىن، بۇ خىزمەت تەپتىش مەھكىمىسىگە ئۆتكۈزۈپ بېرىلدى. 1957 - يىلى ئوڭچىلارغا قارشى كۈرەشتە، تەپتىش خىزمىتى ئورۇنسىز تەنقىد قىلىنغاندىن كېيىن، قولغا ئېلىشنى تەكشۈرۈپ تەستىقلاش ئىشى توختاپ قالدى. 1959 - يىلى 2 - ئايدا، يۇقىرىنىڭ تەستىقىغا ئاساسەن، قولغا ئېلىشنى تەكشۈرۈپ تەستىقلاش ھوقۇقى ئوبلاستلىق تەپتىش مەھكىمىسى تەرىپىدىن ئۆتكۈزۈۋېلىندى، بىرەر جىنايەتچىنى قولغا ئېلىشقا توغرا كەلسە، ئوبلاستلىق تەپتىش مەھكىمىسىگە تەستىقلىتىلىدىغان بولدى، بۇنداق ئەھۋال «مەدەنىيەت زور ئىنقىلابى» مەزگىلىگىچە داۋاملاشتى.

1980 - يىلى چاقىلىق ناھىيىلىك تەپتىش مەھكىمىسى «جۇڭخۇا خەلق جۇمھۇرىيىتىنىڭ جىنايىتى ئىشلار قانۇنى» ۋە «جۇڭخۇا خەلق جۇمھۇرىيىتىنىڭ جىنايىتى ئىشلار دەۋا قانۇنى» نى ئىجرا قىلىشقا باشلىدى. 1980 - يىلىدىن 1982 - يىلىغىچە ناھىيىلىك تەپتىش مەھكىمىسى جامائەت خەۋپسىزلىكى ئورگىنى ئۆتكۈزۈپ بەرگەن 26 دېلونى قوبۇل قىلدى. بۇنىڭ ئىچىدە قولغا ئېلىش تەستىقلانغىنى 18، تەستىقلانمىغىنى 8.

1983 - يىلى «قاتتىق زەربە بېرىش» كۈرىشى ئېلىپ بېرىلغاندا، ناھىيىلىك تەپتىش مەھكىمىسى جامائەت خەۋپسىزلىكى ئورگىنى ئۆتكۈزۈپ بەرگەن 61 دېلونى قوبۇل قىلدى، بۇنىڭ ئىچىدە قولغا ئېلىش تەستىقلانغىنى 49، تەستىقلانمىغىنى 12.

2. تەكشۈرۈپ ئەيىبلەش

جامائەت خەۋپسىزلىكى ئورگىنى ئەيىبلەشكە ئۆتكۈزۈپ بەرگەن دېلوالار «مەخسۇس ئادەم كۆرۈپ چىقىش، كوللېكتىپ مۇزاكىرە قىلىش، باش تەپتىش قارار قىلىش» تۈزۈمى بويىچە بېجىرىلدى. چوڭ - چوڭ دېلوالار ۋە چىڭىش دېلوالار مەھكىمە ئىشلىرى يىغىنىنىڭ مۇزاكىرىسىگە قويۇلدى. 1962 - يىلى تەپتىش كومىتېتى قۇرۇلغاندىن كېيىن، ئومۇمەن چوڭ ۋە چىڭىش دېلوالار ياكى ئىختىلاپ كۆرۈلگەن دېلوالار تەپتىش كومىتېتىنىڭ مۇزاكىرە قىلىپ قارار قىلىشىغا سۈنۈلدى. 1979 - يىلىدىن 1985 - يىلىغىچە، جامائەت خەۋپسىزلىكى تارمىقى ئەيىبلەشكە

ئۆتكۈزۈپ بەرگەن 98 ئادەمنىڭ دېلوسى قوبۇل قىلىندى، تەكشۈرۈش ئارقىلىق 88 كىشىنى ئەيىبلەش قارار قىلىندى، 5 كىشىنى ئەيىبلەش كەچۈرۈم قىلىندى، 5 كىشى ئەيىبلەنمىدى. ئەيىبلەش تەستىقلانغان دېلولار ئۈستىدە، تەپتىش مەھكىمىسى سوتقا ئادەم قاتناشتۇرۇپ ھۆكۈمەت نامىدىن ئەيىبلەشنى قوللىدى.

3. رازۋېدكا ئىشلىرىنى نازارەت قىلىش

جامائەت خەۋپسىزلىكى ئورگىنىنىڭ رازۋېدكا پائالىيەتنىڭ قانۇنغا ئۇيغۇن - ئۇيغۇن ئەمەسلىكى ئۈستىدىن نازارەت قىلىندى. 1979 - يىلى تەپتىش خىزمىتى ئەسلىگە كەلتۈرۈلگەندىن بۇيان، «مەدەنىيەت زور ئىنقىلابى» دىن ئىلگىرىكى دېلودىن 47سى قايتا تەكشۈرۈلدى، بۇنىڭ ئىچىدە 2 دېلونى ئەيىبلەش كەچۈرۈم قىلىندى. قايتا تەكشۈرۈش ئەتراپلىق، تەپسىلىي ئېلىپ بېرىلدى، خاتا بىر تەرەپ قىلىنغان ياكى بىر تەرەپ قىلىنماي قالغان دېلو بايقالمىدى. 1979 - يىلىدىن 1985 - يىلىغىچە جامائەت خەۋپسىزلىكى ئورگىنىنىڭ رازۋېدكا ئىشىدا، قىيىن - قىستاققا ئېلىپ ئىنقىراپ قىلدۇرۇش دېلوسىدىن بىرى بايقالغاندىن سىرت، قالغان دېلولاردا يۈز - خاتىرە قىلىپ قانۇننى ئاياق - ئاستى قىلىش، گۇۋاھنامىسىز قاماش ۋە تىنتىش، يالغان گۇۋاھنامە ياساش قاتارلىق قانۇن - ئىنتىزامغا خىلاپ ئەھۋاللار بايقالمىدى.

4. سوت قىلىشنى نازارەت قىلىش

سوت قىلىش داۋامىدا دەۋالاشقۇچىلارنىڭ دەۋا قىلىش ھوقۇقىغا كاپالەتلىك قىلىنغان - قىلىنمىغانلىقى، سوت قىلىش پائالىيەتنىڭ قانۇنغا ئۇيغۇن بولغان - بولمىغانلىقى، سوت ۋە كېسىم قىلىشتا خاتالىق ۋە يوقۇقنىڭ بار - يوقلىقى، جىنايەتكە قاراپ جازا ھۆكۈم قىلىشنىڭ مۇۋاپىق بولغان - بولمىغانلىقى تەكشۈرۈلدى. تارىخىي سەۋەبلەر تۈپەيلىدى، 1958 - يىلىدىن 1978 - يىلىغىچە بولغان ئارىلىقتا سوت قىلىشنى نازارەت قىلىش نامىدا بار، ئەمەلىيەتتە يوق بولۇپ قالدى. 1979 - يىلى تەپتىش مەھكىمىسى ئەسلىگە كەلتۈرۈلگەندىن كېيىن، سوت قىلىشنى نازارەت قىلىش خىزمىتى نورمال قانات يايدۇرۇلدى. 1979 - يىلىدىن 1985 - يىلىغىچە، تەپتىش مەھكىمىسى 73 دېلو ئۈستىدە سوتقا قاتنىشىپ ھۆكۈمەت نامىدىن ئەيىبلەشنى قوللىدى (بۇ، سوت كوللېگىيىسى ئاچقان سوت سانىنىڭ %100 نى ئىگىلەيدۇ)، بىر قېتىم ھۆكۈم نامىنى تەكشۈردى، جىنايەتچىنىڭ ئەرزىدىن 2 نى قاراپ چىقتى (2 سىنى سوت مەھكىمىسىنىڭ بىر تەرەپ قىلىشىغا يوللاپ بەردى). قانۇنغا خىلاپ 2 دېلونى تۈزىتىشنى سوت مەھكىمىسىگە ئاغزاكىي ئۇقتۇردى.

§ 3 . قانۇن - ئىنتىزام تەپتىشلىكى

قانۇن - ئىنتىزام تەپتىشلىكى، ئاساسەن، دۆلەت خىزمەتچىلىرىنىڭ قانۇنغا خىلاپ جىنايى قىلىشلىرىنى تەپتىش قىلىش ھوقۇقىنى يۈرگۈزۈشتىن ئىبارەت. ناھىيىلىك تەپتىش مەھكىمىسى 1979 - يىلى ئەسلىگە كەلتۈرگەندىن بۇيان، دۆلەت

خىزمەتچىلىرى ۋە يېزا ئاساسىي قاتلام كادىرلىرىنىڭ قانۇنغا خىلاپلىق قىلىش، ئىنتىزامنى بۇزۇش دېلوسىدىن جەمئىي 16نى قوبۇل قىلدى، بۇنىڭ 4نى ئۆز ئالدىغا بىر تەرەپ قىلدى، بۇ %27نى ئىگىلەيدۇ؛ 11نى ئالاقىدار مەمۇرىي ئورگانلارنىڭ بىر تەرەپ قىلىشىغا ئۆتكۈزۈپ بەردى. بىرىنىڭ جىنايىتى ئىشلار جاۋابكارلىقىنى سۈرۈشتۈردى.

قانۇن - ئىنتىزام جەھەتتىكى تەپتىش خىزمىتى ئاممىنىڭ كۈچلۈك قوللىشىغا ئېرىشتى، ئاممىدىن ئەرز قىلغۇچىلار ۋە ئەرز خەتلەرى ئۈزۈلمەي كېلىپ تۇردى. 1979 - يىلىدىن 1985 - يىلىغىچە، ئاممىدىن جەمئىي 70 پارچە خەت - چەك تاپشۇرۇۋېلىندى، ھال ئېيتىپ كەلگەن 35 كىشى كۈتۈۋېلىندى، ئاممىدىن كەلگەن خەتلەردە بېرىلگەن ۋە ھال ئېيتىپ كەلگەنلەر بەرگەن پىكىرلەر پۈتۈنلەي سىياسىي - قانۇن مەمۇرىي ئورگانلىرىنىڭ بىر تەرەپ قىلىشىغا يوللاپ بېرىلدى.

§ 4 . تۈرمە - سۇلاقخانلارنى نازارەت قىلىش

تەپتىش مەھكىمىسى 1955 - يىلى قۇرۇلغاندىن كېيىن، تۈرمە، سۇلاقخانلارنى نازارەت قىلىش خىزمىتىنى ئىشلەپ، ئەمگەك بىلەن ئۆزگەرتىش، ئەمگەك بىلەن تەربىيەلەش ئورگانلىرى ۋە جەمئىيەتتە جازا مۇددىتى ئىچىدە تۇرۇۋاتقان جىنايەتچىلەر شۇنىڭدەك ئالاھىدە تەربىيەلەش خادىملىرى ئۈستىدىن قانۇن نازارەتچىلىكى ئېلىپ باردى. 1966 - يىلىغا قەدەر، ئاساسەن، ھۆكۈم قىلىنمىغان جىنايەتچىلەرنى قاماش سۈرۈكى، تۈرمە باشقۇرۇش تۈزۈمىنىڭ ئىجراسى ۋە تۈرمە خادىملىرىنىڭ قانۇنغا خىلاپ قىلمىشى بار - يوقلۇقى قاتارلىقلارنى تەكشۈردى. 1979 - يىلىدىن كېيىن، تۈرمە - نازارەتخانلارنى نازارەت قىلىش بىلەن جىنايىتى ئىشلارنى تەپتىش قىلىش بىرلەشتۈرۈلۈپ، جىنايىتى ئىشلار تەپتىش بۆلۈمى قۇرۇلدى. ئۇنىڭغا تۈرمە - سۇلاقخانلارنى نازارەت قىلىش ۋە زىپىسىنى قوشۇمچە ئۆتەيدىغان مەخسۇس كادىر قويۇلدى. ئۇلارنىڭ ئاساسىي خىزمىتى مۇنداق بولدى: تۈرمە - سۇلاقخانلارنىڭ سىياسەت، قانۇنلارنى ئىجرا قىلىشىنى نازارەت قىلىش؛ قانۇندا بەلگىلەنگەن دېلو بېجىرىش سۈرۈكىنىڭ ئىجراسىنى نازارەت قىلىش؛ جىنايىتى ئىشلار دېلولىرى ئۈستىدىن چىقىرىلغان ھۆكۈم ۋە كېسىملەرنىڭ ئىجراسىنى نازارەت قىلىش؛ جامائەت خەۋپسىزلىكى ئىدارىسىغا ھەمكارلىشىپ تۈرمە - سۇلاقخانلارنىڭ تەرتىپىنى رەتكە سېلىش، قايتا جىنايەت ئۆتكۈزۈش دېلولىرىنى بېجىرىش، جىنايەتچىلەر ۋە ئۇلارنىڭ ئائىلە تاۋابىئاتلىرىنىڭ ئەرزىنى قوبۇل قىلىپ بىر تەرەپ قىلىش، مەدەنىي باشقۇرۇشنى كۈچەيتىش. تۈرمە - سۇلاقخانلارنى نازارەت قىلىش داۋامىدا سېزىلگەن مەسىلىلەر سىياسەت، قانۇنغا خىلاپ ئادەتتىكى مەسىلىلەر بولسا، ئاغزاكى تۈزىتىش پىكىرى بېرىلدى، ئېغىر بولسا، يازما تۈزىتىش پىكىرى بېرىلدى.

§ 5 . ئىقتىسادىي ئىشلار تەپتىشلىكى

ئىقتىسادىي ساھەدىكى جىنايەت دېلولىرىنى بىر تەرەپ قىلىشتا، دېلو تۇرغۇزۇش - تۇرغۇزماسلىق، قولغا ئېلىش - ئالماسلىق ۋە ئەيىبلەش - ئەيىبلەمسىلىك قانۇندىكى بەلگىلىمە

بويىچە قارار قىلىندى. چاقىلىق ناھىيىلىك تەپتىش مەھكىمىسى قۇرۇلغان دەسلەپكى مەزگىلدە ئىقتىسادىي ساھەدىكى جىنايەت دەپلولىرى پارتىيىنىڭ مەركىزىي خىزمىتىنى چۆرىدىگەن ھالدا بېجىرىلدى. بىراق مەخسۇس ئاپپارات تەسىس قىلىنمىدى. 1979 - يىلى بىۋاسىتە تەھىقەلەش بۆلۈمى قۇرۇلغاندىن كېيىن، ئىقتىسادىي ساھەدىكى تەپتىش خىزمىتىدە يېڭى ۋەزىيەت بارلىققا كەلدى، خىيانەتچىلىك دېلوسى، پارىخورلۇق دېلوسى، باج ئوغرىلاش، باجنى كەم تاپشۇرۇش دېلوسى، ساختا تاۋار ماركىسى دېلوسى، دۆلەتنىڭ ماددىي ئەشياسىرى (ئاپتەتتىن قۇتقۇزۇش، خەۋپ - خەتەردىن قۇتقۇزۇش، كەلكۈندىن مۇداپىئە كۆرۈش، نەپقە، قۇتقۇزۇشقا ئىشلىتىلىدىغان ماددىي ئەشياسىلار) نى ئىشلىتىۋېلىش دېلوسى، زور مەسئۇلىيەت ھادىسىسى دېلوسى، ئوغرىلىقچە ئورمان كېسىش دېلوسى ۋە تەپتىش مەھكىمىسى بىۋاسىتە قوبۇل قىلىپ بېرىشكە تېگىشلىك دەپ قارىغان باشقا ئىقتىسادىي دېلولىر بىۋاسىتە رازۋېدكا قىلىنىپ ئەيىبلەندى. 1983 - يىلى 11 - ئايدىن تارتىپ، ئەسلىدە ئىقتىسادىي دېلولىر تارمىقى بېجىرىپ كېلىۋاتقان زور مەسئۇلىيەت ھادىسىسى دېلوسى بىلەن خىزمەتتە مەسئۇلىيەتسىزلىك قىلىش دېلوسىنى بىۋاسىتە تەھىقەلەش بۆلۈمى بېجىرىدىغان بولدى. 1985 - يىلى 5 - ئايدا يەنە ئوغرىلىقچە ئورمان كېسىش دېلوسىنى جامائەت خەۋپسىزلىكى ئورگىنى بېجىرىدىغان بولدى.

1982 - يىلى مەركىزىي كومىتېت «ئىقتىسادىي ساھەدىكى جىنايى ھەرىكەتلەرگە زەربە بېرىش توغرىسىدا جىددىي ئۆقتۈرۈش» چىقارغاندىن كېيىن، ناھىيىلىك پارتكوم ئىقتىسادىي جىنايى ھەرىكەتلەرگە زەربە بېرىش ئىشخانىسى قۇردى، ئىشخانا تەپتىش مەھكىمىسىدە تەسىس قىلىندى، تەپتىش مەھكىمىسىنىڭ رەھبىرى ئىشخانىغا مۇدىر بولدى: 1983 - يىلى ئىقتىسادىي جىنايى ھەرىكەتلەرگە زەربە بېرىش ئومۇميۈزلۈك قانات يايدۇرۇلغاندىن تارتىپ 1985 - يىلىغىچە جەمئىي 3 ئىقتىسادىي دېلو تەكشۈرۈپ بىر تەرەپ قىلىندى، ئۇلارنىڭ ھەممىسى خىيانەتچىلىك دېلوسى بولۇپ، دۆلەت ئۈچۈن 80 مىڭ يۈەن ھارام پۇل قايتۇرۇۋېلىندى، قانۇنسىز ۋاسىتىلەر ئارقىلىق ئىگە بولغان ھارام مال - ياپونىيىدە ئىشلەنگەن «تويوتا» ماركىلىق 9 ئورۇندۇقلۇق مەنئىبۇس قايتۇرۇۋېلىندى، ئۇنىڭ قىممىتى 60 مىڭ يۈەنگە يېتىدۇ.

ستاتىستىكىدىن قارىغاندا، تەپتىش مەھكىمىسى 1979 - يىلى ئەسلىگە كەلتۈرۈلگەندىن تارتىپ 1985 - يىلىغا قەدەر جەمئىي 9 ئىقتىسادىي دېلونى قوبۇل قىلىپ بېجىرگەن، 3 دېلو ئۈستىدە دېلو تۇرغۇزغان، 4 كىشىنى قولغا ئالغان. ناھىيىلىك تاشپاختا كېنىدىكى جالڭ مېشىنىڭ خىيانەتچىلىك دېلوسىدا 2 كىشىگە جازا ھۆكۈم قىلىنغان، 3 كىشى ئەيىبلەشتىن كەچۈرۈم قىلىنغان.

III باب

سوت قىلىش

يېڭى جۇڭگو قۇرۇلغان دەسلەپكى مەزگىلدە، يەنى 1950 - يىلىدىن 1956 - يىلىغىچە سوت قىلىش خىزمىتىدە، ئاساسلىقى، ئىجارە ھەققىنى كېمەيتىش - زومىگەرلەرگە قارشى تۇرۇش،

يەر ئىسلاھاتى ۋە «ئۆچكە قارشى تۇرۇش»، «بەشكە قارشى تۇرۇش» ھەرىكەتلىرىگە ماسلىشىپ، دۈشمەنلەر ۋە جىنايەتچىلەرنىڭ ھەيۋىتىگە زەربە بېرىلىپ، بۇ ھەرىكەتلەرنىڭ ساغلام راۋاجلىنىشىغا كاپالەتلىك قىلىندى. شۇنىڭ بىلەن بىر ۋاقىتتا، بۇ مەزگىل يېڭى جەمئىيەت كونا جەمئىيىنىڭ ئورنىنى بېسىۋاتقان باسقۇچ بولغانلىقتىن، نىكاھ دېلولىرى بىر قەدەر كۆپ بولدى، سوت مەھكىمىسى ئاياللارنىڭ فېئوداللىق كىشىلىرىدىن قۇتۇلۇش، ئەركىنلىكىنى قولغا كەلتۈرۈش، ئەر - ئاياللار باراۋەرلىكىنى ئىشقا ئاشۇرۇشتەك ھەققانىي ھوقۇق - مەنپەئەتنى قوللاپ، نىكاھ ئىشلىرى جەھەتتىكى چات كېرىۋېلىش، زورلاش، خورلاش، قوش نىكاھلىق بولۇش قاتارلىق نىكاھ دېلولىرىنى بىر تەرەپ قىلدى.

1957 - يىلىدىن 1965 - يىلىغىچە، بولۇپمۇ 1960 - يىلىدىن 1962 - يىلىغىچە بولغان 3 يىللىق قىيىنچىلىق مەزگىلىدە، كۆپ قېتىم ئوچۇق سوت يىغىنى ئېچىلىپ، ئاز ساندىكى ئەكسىلىتىنچىلار، بۇزۇق ئۇنسۇرلار ۋە ئىقتىسادىي ساھەدىكى جىنايەتچىلەر قاتتىق جازالىنىپ، خەلق ئىگىلىكىنىڭ ئەسلىگە كېلىشى ۋە تەرەققىي قىلىشى كاپالەتكە ئىگە قىلىندى. بىراق، 1957 - يىلىدىكى ئوڭچىلارغا قارشى كۈرەش داۋامىدا «سول» ئىدىيىنىڭ تەسىرىدە سوت قىلىش خىزمىتىدىكى بەزى مۇھىم پىرىنسىپلار بىكار قىلىنغانلىقتىن، دېلو بېجىرىش سۈپىتى تۆۋەنلەپ كەتتى ھەمدە بەزى ناھەق، يالغان، خاتا دېلولار كېلىپ چىقتى. كېيىن 1958 - يىلىدىن 1960 - يىلىغىچە ھۆكۈم قىلىنغان دېلولار قايتا تەكشۈرۈلۈپ، خاتا دېلولارنىڭ بىر قىسمى تۈزىتىلگەن بولسىمۇ، بىراق «سول» ئىدىيە تامامەن توڭتىلىمىگە ئىلىنمىدى، قايتا تەشكۈرۈش ئىشى يەنىلا تەلتۆكۈس بولمىدى.

«مەدەنىيەت زور ئىنقىلابى» مەزگىلىدە، «سول» ئىدىيە پۈتۈن پارتىيىدە ھۆكۈمران ئورۇندا تۇرغاچقا، يەنە كېلىپ، لىن بىياۋ، جياڭ چىڭ ئەكسىلىتىنچىلار گۇرۇھلىرى بۇزغۇنچىلىق قىلغاچقا، سوت قىلىش خىزمىتىدە ئۆز بىلەن دۈشمەن ئېغىر دەرىجىدە ئارىلاشتۇرۇۋېتىلىپ، %95 سىياسىي دېلو ئۈستىدىن، %12.9 جىنايى ئىشلار دېلوسى ئۈستىدىن خاتا ھۆكۈم چىقىرىلدى. بۇ ئەھۋال 1973 - يىلىغا كەلگەندە ئاندىن تەدرىجىي تۈگىتىلدى ۋە تۈزىتىلدى. 1978 - يىلىدىن كېيىن، پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىنىڭ روھى ئىزچىلاشتۇرۇلۇپ، قالايمىقانچىلىق ئوڭشالدى، «سول» ئىدىيە ئەستايىدىل تازىلاندى، ناھىيىلىك سوت مەھكىمىسى زور بىر تۈركۈم ناھەق، يالغان، خاتا دېلولارنى ئاقلدى، پارتىيىنىڭ ئالاقىدار سىياسەتلىرىنى ئەمەلىيلەشتۈردى، سوت قىلىش خىزمىتى «سىنىپىي كۈرەشنى تۇتقا قىلىش» تىن سوتسىيالىستىك زامانىۋىلاشتۇرۇش قۇرۇلۇشىنى قوغداشنى مەركەز قىلىش ئىزىغا چۈشتى. سوت مەھكىمىسى جەمئىيەت تەرتىپىنى تۈپتىن ياخشىلاش ئۈچۈن، ئېغىر جىنايى ئىشلار جىنايەتچىلىرىگە قانۇن بويىچە قاتتىق ۋە تېز زەربە بېرىش فاڭجېننى ئىجرا قىلىپ، بىر تۈركۈم قاتتىق، بۇلاڭچى، باسقۇنچى، لۈكچەكلەر شايكىسى قاتارلىق جىنايەتچىلەرنى قاتتىق جازالىدى ھەمدە دېلو بېجىرىشكە بىرلەشتۈرۈپ، قانۇن - تۈزۈم تەشۋىقاتى ۋە ھەر تەرەپلىمە تۈزەشنى زور كۈچ بىلەن قانات يايدۇردى، نەتىجىدە جەمئىيەت تەرتىپى كۆرۈنەرلىك ياخشىلاندى.

§ 1 . سوت قىلىش ئاپپاراتى

مىنگو دەۋرىدە چاقىلىق ناھىيىسىدە ئەدلىيە خىزمىتىنى ئامبال، ھاكىملار بىر تەرەپ

قىلاتتى. ناھىيىلىك مەھكىمە، ناھىيىلىك ھۆكۈمەت جىنايى ئىشلار، ھەق - تەلەپ دېلولىرىنى بىر تەرەپ قىلىشتا، كىچىك ئىشلارنى بۆلۈم - ئىشخانلار ۋاكالەتەن بېجىرىش، چوڭ ئىشلارنى ئامبال، ھاكىم بىۋاسىتە سۈرۈشتۈرۈش، جازا ھۆكۈمىنى شىنجاڭ ئۆلكىلىك يۇقىرى سوت مەھكىمىسىگە تەستىقلىتىش ئۇسۇلىنى قوللىناتتى، ناھىيىلىك مەھكىمە، ناھىيىلىك ھۆكۈمەت سولاقخانا تەسىس قىلغان بولۇپ، ئۇنىڭدا سولاقخانا باشلىقى ۋە سولاقخانا ساقچىلىرى بار ئىدى. يېڭى جۇڭگو قۇرۇلغاندىن كېيىن، 1950 - يىلى 1 - ئايدا چاقىلىق ناھىيىلىك خەلق سوت مەھكىمىسى قۇرۇلدى، ئۇ قاراشەھەر شۆبە مەھكىمىگە قارايتتى، بىر سولاقخاننى باشقۇراتتى (بۇ سولاقخانا 1951 - يىلى ناھىيىلىك جامائەت خەۋپسىزلىكى ئىدارىسىنىڭ باشقۇرۇشىغا ئۆتكۈزۈپ بېرىلدى). مەھكىمە باشلىقلىقىنى ناھىيىلىك پارتكومنىڭ مۇئاۋىن شۇجىسى قوشۇمچە ئۈستىگە ئالدى، مەھكىمىدە 6 كادىر، 9 قانۇن ساقچىسى بار ئىدى، ئۇلارنىڭ كۆپ قىسمى قالدۇرۇپ ئىشلىتىلگەن كونا خىزمەتچىلەر بولۇپ، سىياسىي ئىدىيە جەھەتتە قالايمىقان، تەشكىلى جەھەتتە ئېغىر دەرىجىدە ناپاك ئىدى. 1954 - يىلىنىڭ ئاخىرىدا، سوت مەھكىمىسى «ئۈچكە قارشى تۇرۇش» ۋە كادىرلارنى تەكشۈرۈشكە بىرلەشتۈرۈلۈپ تەرتىپكە سېلىندى، خادىملىرى خېلى زور دەرىجىدە تەڭشەلدى، شۇندىن كېيىن خىزمەتچىلەرنىڭ ساپاسى خېلى زور دەرىجىدە ئۆستى.

سوت مەھكىمىسى كوللېكتىپ رەھبەرلىك قىلىشنى يولغا قويدى، مەھكىمە ئىشلىرى يىغىنى تەسىس قىلدى، ئۇ، سوت مەھكىمىسىدە چوڭ - چوڭ مەسلىلەرنى بىر تەرەپ قىلىشقا ھەمدە سوت ھەيئىتى قۇرۇلغىچە جىنايى ئىشلار دېلولىرىنى ۋە ھەق تەلەپ دېلولىرىنى بىر تەرەپ قىلىشقا مەسئۇل بولدى، 1956 - يىلى سوت ھەيئىتى (3 كىشىدىن تەركىب تاپتى) قۇرۇلدى، ئۇ چىگىش دېلولىرىنى بىر تەرەپ قىلىشقا مەسئۇل بولدى. خەلق سوت مەھكىمىسى قۇرۇلغاندىن كېيىن، دېلو بېجىرىشكە قولايلىق بولمۇن ئۈچۈن، سەييارە سوت گۇرۇپپىسى تەشكىل قىلىندى، 1954 - يىلى 5 - ئايدا ئۇنىڭ نامى سەييارە سوت كوللېگىيىسى دەپ ئۆزگەرتىلدى.

«مەدەنىيەت زور ئىنقىلابى» دا سوت قىلىش خىزمىتى جامائەت خەۋپسىزلىكى خىزمىتىگە ئوخشاش پالەچ ھالەتكە چۈشۈپ قالدى، 1968 - يىلى 1 - ئايدا جامائەت خەۋپسىزلىكى، تەپتىش، سوت ئورگانلىرىنى ھەربىي ئىدارە قىلىش كومىتېتى قۇرۇلدى، 1973 - يىلىغا كەلگەندە ناھىيىلىك خەلق سوت مەھكىمىسى ئاندىن ئەسلىگە كەلتۈرۈلدى، پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، يېڭى دەۋردىكى سوت خىزمىتىنىڭ ئېھتىياجىغا ماسلىشىش ئۈچۈن، 1981 - يىلىدىن باشلاپ، خەلق سوت مەھكىمىسى جىنايى ئىشلار سوت كوللېگىيىسى ۋە ھەق تەلەپ سوت كوللېگىيىسى تەسىس قىلدى، 1984 - يىلى 12 - ئايدا يەنە ئىقتىسادىي سوت كوللېگىيىسى تەشكىل قىلدى.

2 § . جىنايى ئىشلار سوتى

1950 - يىلىدىن 1954 - يىلىغىچە ئىجارە ھەققىنى كېمەيتىش - زومىگەرلەرگە قارشى تۇرۇش - يەر ئىسلاھاتى ۋە ئەكسىلىتىنقىلاپچىلارنى باستۇرۇش ھەرىكەتلىرىگە ماسلىشىپ، جەمئىي 117 جىنايى ئىشلار جىنايىتى دېلوسى ئۈستىدىن ھۆكۈم چىقىرىلدى، بۇنىڭ ئىچىدە ئەكسىلىتىنقىلاپىي دېلوسى 8، بۇلاڭچىلىق دېلوسى 2، ئوغرىلىق دېلوسى 17، نىكاھ ئىشلىرىغا

توسقۇنلۇق قىلىش دېلوسى 33، خورلاش دېلوسى 11، باسقۇنچىلىق قىلىش دېلوسى 13، ئالدامچىلىق دېلوسى 3، خىيانەتچىلىك دېلوسى بىر، بۇزغۇنچىلىق دېلوسى 4، قاتىللىق دېلوسى بىر، زىيانكەشلىك قىلىش دېلوسى 8، قىمار ئويناش دېلوسى 3، باشقا دېلولار 13. 99 كىشىگە جازا ھۆكۈم قىلىندى، بۇنىڭ ئىچىدە ئۆلۈم جازاسىغا ھۆكۈم قىلىنىپ دەرھال ئىجرا قىلىنغانى بىر، مۇددەتلىك قاماق جازاسىغا ھۆكۈم قىلىنغانى 67، رېجىمغا ئېلىنغانى 5، تەربىيە بېرىپ قويۇپ بېرىلگىنى 26.

1955 - يىلىدىن 1959 - يىلىغىچە ئەكسىلىنىقلاپ دېلولىرىنى بىر تەرەپ قىلىشتا، «سەل كەڭچىلىك قىلىش» ۋە «ئاز ئۆلتۈرۈش، كۆپرەك قاماق جازاسى بېرىش» سىياسىتى ئىزچىللاشتۇرۇلدى، بۇ مەزگىلدە جەمئىي 107 جىنايى ئىشلار دېلوسى ئۈستىدىن سوت قىلىندى، بۇنىڭ ئىچىدە ئەكسىلىنىقلاپ دېلوسى 31، ئوغرىلىق دېلوسى 22، نىكاھ ئىشلىرىغا توسقۇنلۇق قىلىش دېلوسى 14، خورلاش دېلوسى 7، باسقۇنچىلىق قىلىش دېلوسى 10، ئالدامچىلىق دېلوسى 2، خىيانەتچىلىك دېلوسى 5، ئىشلەپچىقىرىشقا دەخلى يەتكۈزۈش دېلوسى 2، قاتىللىق دېلوسى 3، زىيانكەشلىك قىلىش دېلوسى 2، قوش نىكاھلىنىش دېلوسى بىر، قىمار ئويناش دېلوسى 2، جامائەت - كوللېكتىپقا زىيان سېلىش دېلوسى بىر، باشقا دېلولار 4. 96 كىشىگە جازا ھۆكۈم قىلىندى، بۇنىڭ ئىچىدە مۇددەتلىك قاماق جازاسىغا ھۆكۈم قىلىنغانى 70، رېجىمغا ئېلىنغانى 15، تەربىيە بېرىپ قويۇپ بېرىلگىنى 11. مۇشۇ مەزگىلدە «سول» ئىدىيىنىڭ تەسىرىدە، سىياسىي - تارىخىي مەسىلىسى بار بەزى كىشىلەر خاتا ھالدا ئەكسىلىنىقلاپ قىلىپ قويۇلدى، نەتىجىدە 1958 - يىلى ئەكسىلىنىقلاپ دېلوسى 11غا يېتىپ، 1957 - يىلىدىكىدىن %9.9 كۆپىيىپ كەتتى.

«مەدەنىيەت زور ئىنقىلابى» مەزگىلى (1966 - يىلىدىن 1976 - يىلىغىچە) دە، لىن بياۋ گۇرۇھى ۋە «تۆت كىشىلىك گۇرۇھ» تىن ئىبارەت ئەكسىلىنىقلاپ گۇرۇھلارنىڭ بۇزغۇنچىلىقى تۈپەيلىدى، جىنايى ئىشلار دېلولىرى، بولۇپمۇ ئەكسىلىنىقلاپ دېلولىرى ئۈستىدىن ھۆكۈم چىقارغاندا، زور بىر تۈركۈم ناھەق، يالغان، خاتا دېلولار كېلىپ چىقتى. مۇشۇ مەزگىلدە 18 ئەكسىلىنىقلاپ دېلوسى ئۈستىدىن ھۆكۈم چىقىرىلىپ، 20 ئادەم قولغا ئېلىندى، قايتا تەكشۈرۈشتە، ناھەق، يالغان، خاتا دېلولار تۈزىتىلىپ 18 كىشى ئۈستىدىن چىقىرىلغان ھۆكۈم ئۆزگەرتىلدى. خاتا دېلو نىسبىتى %95 تىن ئېشىپ كەتتى، 40 جىنايى ئىشلار دېلوسى قايتا تەكشۈرۈلۈپ، 4ى ئۈستىدىن چىقىرىلغان ھۆكۈم ئۆزگەرتىلدى.

1977 - يىلىدىن 1985 - يىلىغىچە بولغان مەزگىلدە جىنايى ئىشلار جىنايەتچىلىرى، بولۇپمۇ باسقۇنچىلىق قىلىش، لۈكچەكلىك قىلىش، ئوغرىلىق قىلىش، زىيانكەشلىك قىلىش جىنايەتلىرى كۆپەيدى. مەلۇماتقا قارىغاندا 1977 - 1985 - يىلىغىچە ناھىيە بويىچە 108 جىنايى ئىشلار دېلوسى ئۈستىدىن ھۆكۈم چىقىرىلدى، بۇنىڭ ئىچىدە باسقۇنچىلىق قىلىش دېلوسى 18، نىكاھ، ئائىلە ئىشلىرىغا توسقۇنلۇق قىلىش دېلوسى 3، لۈكچەكلىك دېلوسى 10، ئوغرىلىق دېلوسى 30، قوش نىكاھلىنىش دېلوسى 8، ئالدامچىلىق دېلوسى 2، قىمار ئويناش دېلوسى بىر، قاتىللىق دېلوسى 2، خىيانەتچىلىك دېلوسى 3، زىيانكەشلىك قىلىش دېلوسى 10، ئوت كېتىش دېلوسى بىر، قاتناش ۋە قەسى دېلوسى 7، جەمئىيەت تەرتىپىنى بۇزۇش دېلوسى بىر، قاتناش ئەسلىھەلىرىنى بۇزۇش دېلوسى 2، بۇلاڭچىلىق دېلوسى 4، خورلاش دېلوسى بىر، قىيىن - قىستاققا ئېلىپ ئىقرار قىلدۇرۇش دېلوسى بىر، باشقا دېلولار 4، 400 كىشى 5 يىلدىن ئارتۇق مۇددەتلىك قاماق جازاسىغا، 65 كىشى 5 يىلدىن تۆۋەن مۇددەتلىك قاماق جازاسىغا ھۆكۈم

قىلىندى، 9 كىشى رېجىمغا ئېلىندى، 6 كىشى تۇتۇپ تۇرۇپ ئەمگەككە سېلىندى، 11 كىشى جىنايى ئىشلار جازاسىدىن كەچۈرۈم قىلىندى. مۇشۇ مەزگىلدە، سوت خىزمىتىدە قەتئىي قانۇن بويىچە ئىش كۆرۈلۈپ، ھەرخىل جىنايەتچىلەرگە پۇختا، دەل، قاتتىق زەربە بېرىلىپ، ئىشلەپچىقىرىشنىڭ تەرەققىياتى ۋە سوتسىيالىستىك مەنىۋى مەدەنىيلىك قۇرۇلۇشى كاپالەتكە ئىگە قىلىندى.

3 § . ھەق تەلەپ ئىشلىرى سوتى

1950 - يىلدىن 1959 - يىلىغىچە ناھىيە بويىچە جەمئىي 3035 ھەق تەلەپ دېلوسى بىر تەرەپ قىلىندى. بۇنىڭ ئىچىدە نىكاھ ماجىراسى 882، ئىش ھەققى ماجىراسى 431، يەر ماجىراسى 41، قەرز ماجىراسى 1217، مىراس ماجىراسى 137، سودا - سانائەت ماجىراسى 22، ھۆكۈمەت بىلەن خۇسۇسىيلار ئوتتۇرىسىدىكى ماجىرا 12، باشقىلار 293. مۇشۇ مەزگىلدە نىكاھ ماجىراللىرى كۆپرەك بولۇپ، %29.1 نى ئىگىلىدى، ئاساسەن، يېڭى نىكاھ قانۇنى ئىزچىل ئىجرا قىلىنىپ، نىكاھ ئىشلىرىغا چات كېرىۋېلىش، نىكاھ سودىسى قىلىش ۋە بىر ئەر كۆپ خوتۇنلۇق بولۇش بىكار قىلىندى، ئېزىلگۈچى ئاياللار كەينى - كەينىدىن ئازادلىققا ئېرىشىشنى تەلەپ قىلدى، ئۇنىڭ ئۈستىگە، بەزى ئىدارە خىزمەتچىلىرىدە يېڭىنى تېپىۋېلىپ، كونسىنى تاشلاش ئەھۋاللىرى كۆپەيدى، شۇڭا نىكاھتىن ئاجرىشىش دېلوسىنىڭ نىسبىتى ئېشىپ كەتتى.

1961 - يىلدىن 1965 - يىلىغىچە جەمئىي 1232 ھەق تەلەپ دېلوسى قوبۇل قىلىنىپ بېجىرىلدى، بۇنىڭ ئىچىدە نىكاھ دېلوسى 345 (%28 نى ئىگىلەيدۇ)، قەرز دېلوسى 56، باشقا دېلولار ھەققىدىكى ماتېرىياللار تولۇق ئەمەس.

«مەدەنىيەت زور ئىنقىلابى» ئېلىپ بېرىلغان 10 يىللىق قالايمىقانچىلىق مەزگىلىدە، سوت مەھكىمىسى «پاچاقلىۋېتىلدى»، ھەربىي ئىدارە قىلىش كومىتېتىنىڭ رەھبەرلىكىدە، جىنايى ئىشلار سوت گۇرۇپپىسى تەسىس قىلىنىپ، جىنايى ئىشلار دېلولىرى سوت قىلىندى، ھەق تەلەپ دېلولىرىنى بېجىرىش، ئەمەلىيەتتە، توختاپ قالدى.

1982 - يىل 10 - ئاينىڭ 1 - كۈنى «جۇڭخۇا خەلق جۇمھۇرىيىتىنىڭ ھەق تەلەپ دەۋا قانۇنى» ئىزچىل يولغا قويۇلۇپ، 2 خىل تەرتىپ بويىچە دېلو بېجىرىش دائىرىسى ۋە ئۇسۇلى قاتتىق ئىگىلەنگەنلىكتىن، دېلو بېجىرىش ئۈنۈمى ۋە سۈپىتى ئۆستى. 1983 - يىلى ھەق - تەلەپ دېلولىرىنى 1981 - يىلىدىكىدىن 54، 1982 - يىلىدىكىدىن 37 سى كېمەيدى.

4 § . ئىقتىسادىي ئىشلار سوتى

ئىقتىسادىي تۈزۈلمە ئىسلاھاتىنىڭ ئېھتىياجىغا ئۇيغۇنلىشىش ئۈچۈن، 1984 - يىلى 12 - ئايدا خەلق سوت مەھكىمىسىدە ئىقتىسادىي سوت كولىگىيىسى تەسىس قىلىندى. ئۇ، 1985 - يىلىنىڭ ئاخىرىغا قەدەر جەمئىي 6 ئىقتىسادىي توختام دېلوسىنى قوبۇل قىلىپ بېجىردى، بۇنىڭ ئىچىدە تراكتور سېتىۋېلىش توختامى ماجىراسى بىر، تاشيول ياساش توختامى ماجىراسى بىر،

ئۆي قۇرۇلۇشىغا پۇل تۆلەش ماجىراسى 3، قۇدۇق رېمونت قىلىپ بېرىشكە توختام بويىچە پۇل تۆلەش ماجىراسى بىر. ئۇلارنىڭ 5ى ئىشلىنىپ بولدى، دېلولارنىڭ ئىشلىنىپ بولۇش نىسبىتى %83.3گە يەتتى. بۇ 5 دېلونىڭ 4ى مۇرەسسە قىلىش يولى بىلەن، بىرى ھۆكۈم چىقىرىش يولى بىلەن بىر تەرەپ قىلىندى. بۇنىڭدىن باشقا، يەنە ئاددىي ئىقتىسادىي ماجىرادىن 5ى بىر تەرەپ قىلىندى.

§ 5 . بېسىلىپ قالغان دېلولارنى ئېنىقلاش

1950 - يىلدىن 1965 - يىلىغىچە بولغان ئارىلىقتا جىنايىتى ئىشلار ۋە ھەق تەلەپ ئىشلىرىنى سوت قىلىش جەريانىدا، سوت مەھكىمىسىدە ئادەم ئاز بولغانلىقتىن، ئۇنىڭ ئۈستىگە، سىياسىي ھەرىكەتلەر كەينى - كەينىدىن بولۇپ تۇرغانلىقتىن، قىسمەن جىنايىتى ئىشلار، ھەق تەلەپ دېلولىرى بېسىلىپ قالغانىدى. مۇشۇ مەزگىلدە بېسىلىپ قالغان دېلولار بىر قانچە قېتىم ئېنىقلاندى. 1953 - يىلى 5 - ئايدا، بېسىلىپ قالغان 76 دېلو ئېنىقلاندى، بۇنىڭ ئىچىدە ئەپپۇننىڭ دائىرىسى دېلو ئېنىقلاپ چىقىلدى، 70 سەر خام ئەپپۇن تېپىلىپ، ئەپپۇن ساتقان باش جىنايەتچى ۋالىڭ چۇڭرېن بىلەن جاۋ زىچېڭ جازالاندى. 1965 - يىلى 3 - ئايدىن 5 - ئايغىچە يەنە بېسىلىپ قالغان جىنايىتى ئىشلار دېلوسىدىن 3ى، ھەق تەلەپ دېلوسىدىن 44ى ئېنىقلاپ چىقىلدى، بۇنىڭ ئىچىدە 3 يىلىغىچە بېجىرىلمەي تاشلاپ قويۇلغان 2 چىڭگىش دېلو بار.

§ 6 . سىياسەتنى ئەمەلىيلەشتۈرۈپ، ناھەق، يالغان،

خاتا دېلولارنى تۈزىتىش

خېلى ئۇندىن بۇيان، «سول» ئىدىيىنىڭ تەسىرىدە، بولۇپمۇ «مەدەنىيەت زور ئىنقىلابى» داللىن بياۋ، «تۆت كىشىلىك گۇرۇھ» نىڭ بۇزغۇنچىلىقى ئارقىسىدا، ھەق - ناھەق ئاستىن - ئۈستىن قىلىۋېتىلگەنلىكى، ئاق - قارا ئارىلاشتۇرۇۋېتىلگەنلىكى ئۈچۈن، نۇرغۇن ياخشى يولداشلار ناھەقچىلىككە ئۇچرىدى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئېلىپ بېرىلغان قالايمىقانچىلىقلارنى ئوڭشاشتا، پارتىيە مەركىزىي كومىتېتىنىڭ ئورۇنلاشتۇرۇشىغا ئاساسەن، 1979 - يىلى چاقىلىق ناھىيىسىدە ناھەق، يالغان، خاتا دېلولارنى قايتا تەكشۈرۈش، ئاقلاش خىزمىتى ئىشلىنىشكە باشلىدى.

«مەدەنىيەت زور ئىنقىلابى» دىن ئىلگىرىكى دېلولاردىن 128ى قايتا تەكشۈرۈلدى. بۇنىڭ ئىچىدە جىنايىتى ئىشلار دېلوسى 64 بولۇپ، 14ى ئاقلاندى، 4ى جازادىن كەچۈرۈم قىلىندى، 10نى ئۈستىدىن چىقىرىلغان ھۆكۈم ئۆزگەرتىلدى. بۇلار جەمئىي 28 بولۇپ، قايتا تەكشۈرۈلگەن دېلولارنىڭ %43.8ى ئىگىلىدى؛ قايتا تەكشۈرۈلگەن ئەكسىلىنىقلاپ دېلوسى 52 بولۇپ، 9ى ئاقلاندى، 4ى جازادىن كەچۈرۈم قىلىندى، 8ى ئۈستىدىن چىقىرىلغان ھۆكۈم ئۆزگەرتىلدى. بۇلار جەمئىي 21 بولۇپ، قايتا تەكشۈرۈلگەن دېلولارنىڭ %40.4نى ئىگىلىدى؛ قايتا تەكشۈرۈلگەن بۇزغۇنچىلىق دېلولىرى 7 بولۇپ، 5ى ئاقلاندى، بىرى ئۈستىدىن چىقىرىلغان

ھۆكۈم ئۆزگەرتىلدى، بۇلار جەمئىي 6 بولۇپ، قايتا تەكشۈرۈلگەن دېلولارنىڭ %86 نى ئىگىلىدى؛ قايتا تەكشۈرۈلگەن ئادەتتىكى جىنايى ئىشلار دېلوسى 5 بولۇپ، بىرى ئۈستىدىن چىقىرىلغان ھۆكۈم ئۆزگەرتىلدى، بۇ قايتا تەكشۈرۈلگەن دېلولارنىڭ %20 نى ئىگىلىدى.

«مەدەنىيەت زور ئىنقىلابى» مەزگىلىدە ھۆكۈم چىقىرىلغان 49 دېلونىڭ ھەممىسى قايتا تەكشۈرۈلۈپ، 13ى ئاقلاندى، 8ى ئۈستىدىن چىقىرىلغان ھۆكۈم ئۆزگەرتىلدى، ئۇلار قايتا تەكشۈرۈلگەن دېلولار ئومۇمى سانىنىڭ %42.9 نى ئىگىلىدى. قايتا تەكشۈرۈلگەن دېلولار ئىچىدە ئەكسىلىتىنىقلاپ دېلوسى 18 بولۇپ، 13ى ئاقلاندى، 4ى ئۈستىدىن چىقىرىلغان ھۆكۈم ئۆزگەرتىلدى؛ ئادەتتىكى جىنايى ئىشلار دېلوسى 31 بولۇپ، 4ى ئۈستىدىن چىقىرىلغان ھۆكۈم ئۆزگەرتىلدى.

ناھەق، يالغان، خاتا دېلولارنى ئاقلاش خەلق ئاممىسىنىڭ ئالقىشىغا ئېرىشتى، ھەر قايسى تەرەپلەرنىڭ ئاكتىپلىقىنى قوزغىدى.

IV باب

ئەدلىيە مەمۇرىيىتى

1980 - يىلدىن ئىلگىرى ناھىيىدە ئەدلىيە ئاپپاراتىنىڭ ئايرىم شتاتى يوق ئىدى، ئەدلىيە مەمۇرىي خىزمىتىنى ناھىيىلىك خەلق سوت مەھكىمىسى ۋاكالەتەن ئىشلەيتتى. 1981 - يىلى 2 - ئايدا ناھىيىلىك خەلق ھۆكۈمىتىدە ئەدلىيە بۆلۈمى تەسىس قىلىندى، ئۇ 1984 - يىلى ئەدلىيە ئىدارىسىغا ئۆزگەرتىلدى، بۇنىڭ قارىمىقىدا قانۇن مەسلىھەت باشقارمىسى، ھۆكۈمەت گۇۋاھلىقى باشقارمىسى تەسىس قىلىندى.

§ 1 . ھەق تەلەپ ئىشلىرىنى مۇرەسسە قىلىش

1953 - يىلدىن ئىلگىرى ناھىيىدە رەسمىي مۇرەسسە تەشكىلاتى يوق ئىدى. ھەق تەلەپ ماجىراللىرىنى رايون، يېزا كادىرلىرى مۇرەسسە قىلاتتى. 1954 - يىلى ناھىيە بويىچە 6 يېزىدا مۇرەسسە ھەيئىتى قۇرۇلدى، بىراق ئۇنىڭ خادىملىرىنىڭ كەسىپتىن خەۋىرى بولمىغانلىقتىن، ئۇنىڭ ئۈستىگە، يېتەكچىلىك كەمچىل بولغانلىقتىن ۋە رەھبەرلىك يېتەرلىك دەرىجىدە ئەھمىيەت بەرمىگەنلىكتىن، مۇرەسسە تەشكىلاتلىرى شەكىلگە ئايلىنىپ قالدى.

1963 - يىلى سوتسىيالىستىك تەربىيە ھەرىكىتى قانات يايدۇرۇلغان چاغدا، ناھىيىلىك سوت مەھكىمىسى ناھىيىلىك پارتكومغا «مۇرەسسە تەشكىلاتلىرىنى تەرتىپكە سېلىش توغرىسىدا دوكلات» سۈندى، ناھىيىلىك پارتكوم قۇشۇلغاندىن كېيىن، ناھىيە بويىچە 9 مۇرەسسە ھەيئىتى تەرتىپكە سېلىندى، مۇرەسسە ھەيئىتى تەركىبىدىكى خادىملار ئۆزگەرتىپ سايلاندى، شۇنىڭ

بىلەن مۇرەسسە كەسىپى خىزمىتى تەدرىجىي قانات يېيىشىغا باشلىدى. 1965 - يىلىغا كەلگەندە گۇڭشى - چوڭ ئەترەتلەرنىڭ ھەممىسىدە مۇرەسسە ھەيئىتى قۇرۇلدى. 1963 - يىلىدىن 1965 - يىلىغىچە ناھىيىدىكى مۇرەسسە ھەيئەتلىرى ھەق تەلەپ ماجىراسىدىن جەمئىي 422 نى مۇرەسسە قىلدى.

«مەدەنىيەت زور ئىنقىلابى» مەزگىلىدە ھەق تەلەپ مۇرەسسە خىزمىتى بىلەن ھېچكىمنىڭ كارى بولمىدى، ھەق تەلەپ مۇرەسسە تەشكىلاتلىرى پالەچ ھالغا چۈشۈپ قالدى. 1975 - يىلى مۇرەسسە تەشكىلاتلىرى ئەسلىگە كەلتۈرۈلدى. خەلق مۇرەسسە تەشكىلاتلىرىنىڭ رولىنى تولۇق جارى قىلدۇرۇش ئۈچۈن، 1984 - يىلى ناھىيە مۇرەسسە ھەيئەتلىرى يىغىنى ئېچىپ، ناھىيىدىكى يېزا، كەنت مۇرەسسە تەشكىلاتلىرىنى يېڭىۋاشتىن تەڭشىدى.

ستاتىستىكىدىن قارىغاندا، 1980 - يىلىدىن 1985 - يىلىغىچە ناھىيە بويىچە ھەق تەلەپ ماجىراسىدىن جەمئىي 1977 سى مۇرەسسە قىلىنغان، بۇ جەمئىيەتنىڭ تىنچلىقىنى ئىلگىرى سۈرۈش، ئىشلەپچىقىرىشنى راۋاجلاندۇرۇشتا ئاكتىپ رول ئوينىدى.

§ 2 . قانۇن مەسلىھەتچىلىكى

1981 - يىلى 2 - ئايدا ناھىيىلىك ئەدلىيە بۆلۈمى قارمىقىدا قانۇن مەسلىھەت ئورنى تەسىس قىلىنىپ، 2 مەخسۇس كادىر قويۇلدى. 1982 - يىلى 11 - ئايدا بىر پراكتىكانت ئادۋوكات قوشۇپ بېرىلدى. 1985 - يىلىغا كەلگەندە قانۇن مەسلىھەت ئورنىدا ئادۋوكات 2 گە يەتتى، 2 قانۇن مەسلىھەت نۇقتىسى قۇرۇلدى.

قانۇن مەسلىھەت ئورنى قۇرۇلغاندىن بۇيان، قانۇن جەھەتتىن مەسلىھەت بېرىش، ئىقتىسادىي ۋە ھەق تەلەپ ئىشلىرىنى ۋاكالىتەن بېجىرىپ بېرىش، ماتېرىيال يېزىپ بېرىش، قانۇندىن مەسلىھەت بېرىش ۋە مۇرەسسە كېسىم قىلىشقا قاتنىشىش قاتارلىق كەسىپلەرنى يولغا قويدى. 1981 - يىلىدىن 1985 - يىلىغىچە جىنايى ئىشلار بويىچە ئاقلاش دېلوسىدىن 17 نى بىر تەرەپ قىلدى، ھەق تەلەپ دېلوسىدىن 12 نى ۋەكالىتەن بېجىرىپ بەردى، ئەرز قىلىشقا بولمايدىغان 19 ۋەقەنى مۇرەسسە قىلىپ كېسىپ قويدى، 12 پارچە قانۇن ھۆججىتىنى ۋاكالىتەن يېزىپ بەردى. قانۇندىن سورالغان سوئاللارغا 10 قېتىم جاۋاب بەردى.

§ 3 . ھۆكۈمەت گۇۋاھلىقى

1981 - يىلى 10 - ئايدا ناھىيىلىك ئەدلىيە بۆلۈمىدە ھۆكۈمەت گۇۋاھلىقى ئورنى تەسىس قىلىنىپ، سىرتقا قارىتا تۆۋەندىكى كەسىپلەر يولغا قويۇلدى:

1. توختام، ھاۋالىنامە، ۋەسىيەنامىلەرگە گۇۋاھ بولۇش؛
2. مال - مۈلۈككە ۋارىسلىق قىلىش، ئۇنى ئۆتۈنۈپ بېرىش ۋە ھەدىيە قىلىشقا گۇۋاھ بولۇش؛
3. تۇغقانلىق مۇناسىۋەتكە گۇۋاھ بولۇش؛

4. سالاھىيەت، ئوقۇش تارىخى، تەرجىمىھالغا گۇۋاھ بولۇش؛
 5. تۇغۇلغان ۋاقتى، نىكاھلىنىش ئەھۋالى، ھاياتلىق ئەھۋالى، يوقالغانلىقى، ئۆلگەنلىكىگە گۇۋاھ بولۇش؛
 6. ھۆججەتلەردىكى ئىمزا - تامغىلارنىڭ راستلىقىغا گۇۋاھ بولۇش؛
 7. ھۆججەتنىڭ كۆپەيتىلگەن نۇسخىسى، كۆچۈرۈلمىسى، تەرجىمىسى، فوتو نۇسخىسىنىڭ ئەسلىسىگە ئوخشاشلىقىغا گۇۋاھ بولۇش؛
 8. قەرزى، نەرسە - كېرەكنى قايتۇرۇشقا دائىر ھۆججەتلەردىن شەك يوق دەپ قارالغانلىرىنىڭ مەجبۇرىي ئىجرا قىلدۇرۇش كۈچىگە ئىگە ئىكەنلىكىگە قەغەز يۈزىدە گۇۋاھلىق بېرىش؛
 9. ئىسپات ۋە ھۆججەتلەرنى ساقلاپ بېرىش؛
 10. گۇۋاھ بولىدىغان ئىشلارغا دائىر ھۆججەتلەرنى ۋاكالىتەن يېزىپ بېرىش؛
 11. دەۋاگەرنىڭ ئېھتىياجىغا ئاساسەن باشقا گۇۋاھلىق ئىشلىرىنى بېجىرىش.
- 1981 - يىلىدىن 1985 - يىلىغىچە ھەرخىل گۇۋاھلىق ئىشلىرىدىن 204ى بېجىرىلىپ، 5806.42 يۈەن كىرىم قىلىندى، بۇنىڭ ئىچىدە 1985 - يىلى گۇۋاھلىق ئىشلىرىدىن 97 سى بېجىرىلىپ، 2248.39 يۈەن كىرىم قىلىندى.

4 § . قانۇن - تۈزۈم تەربىيىسى

قانۇن - تۈزۈمنى تەشۋىق قىلىش - جەمئىيەت ئامانلىقىنى ئىلگىرى سۈرۈش، دېلوالارنى ئازايتىشنىڭ مۇھىم تەدبىرى. ناھىيىلىك ئەدلىيە ئىدارىسى (بۆلۈمى) قۇرۇلغاندىن بۇيان، جەمئىيەت ئامانلىقىنى ھەر تەرەپلىمە تۈزەش قانۇنچىلىقىنى ئىزچىللاشتۇرۇپ، سۈرەت كۆرگۈزمىسى ئېچىش، رادىئودا لېكسىيە سۆزلەش، قانۇن - تۈزۈم تەشۋىقات ستونى چىقىرىش، كۇرس ئېچىش، قانۇن - تۈزۈم تەشۋىقات ماتېرىيالى بېسىپ تارقىتىش قاتارلىق ئۇسۇللار ئارقىلىق قانۇن - تۈزۈم تەشۋىقاتىنى داغدۇغىلىق قانات يايدۇرۇپ، خەلق ئاممىسىنى قانۇنلارنى ئۆگىنىش، چۈشىنىش، دۆلەت قانۇنىغا ئاڭلىق رىئايە قىلىش ئىمكانىيىتىگە ئىگە قىلدى. 1981 - يىلىدىن 1985 - يىلىغىچە ناھىيىلىك ئەدلىيە ئىدارىسى (بۆلۈمى) 20 نەچچە قېتىم قانۇن - تۈزۈم تەشۋىقاتى بويىچە دوكلات يىغىنى ئۇيۇشتۇردى. ئۇنى ئاڭلىغۇچىلار 6000 ئادەم (قېتىم) گە يەتتى؛ 700 نەچچە پارچە تەشۋىقات ماتېرىيالىنى بېسىپ تارقىتىش؛ كادىرلار، ئوقۇغۇچىلارغا قانۇن - تۈزۈمدىن 10 نەچچە قېتىم دەرس ئۆتتى، دەرس ئاڭلىغۇچىلار 2000 ئادەم (قېتىم) دىن ئاشتى؛ «جىنايىتى ئىشلار قانۇنى» ۋە «ئامانلىق باشقۇرۇش بويىچە جازالاش نىزامى» غا دائىر سۈرەت كۆرگەزمىسى ئۇيۇشتۇردى، كۆرگەزمىنى كۆرگۈچىلەر 20 نەچچە مىڭ ئادەم (قېتىم) گە يەتتى. مۇشۇ پائالىيەتلەر ئارقىلىق، خەلق ئاممىسىنىڭ قانۇن - تۈزۈم قارشى كۈچەيدى.

1983 - يىلى 9 - ئايدا ئەدلىيە بۆلۈمى قانۇن - تۈزۈم تەشۋىقاتىنى جىنايىتى ئىشلار جىنايەتچىلىرىگە قاتتىق زەربە بېرىش كۈرىشى بىلەن بىرلەشتۈرۈپ، «قاتتىق زەربە بېرىش» كۈرىشىدىكى تىپىك دېلوالارنى ئاللاپ، سىملىق رادىئودا ئاڭلىتىش، مەخسۇس ستون، تام گېزىتى چىقىرىش، تەشۋىقات ماشىنىسىنى ئىشقا سېلىش، تەشۋىق قىلىش گۇرۇپپىسى تەشكىللەش قاتارلىق شەكىللەر ئارقىلىق قانۇن - تۈزۈم تەشۋىقات - تەربىيىسىنى كەڭ ئېلىپ بېرىپ، ئامما

ئارىسىدا ناھايىتى زور تەسىر قوزغىدى، بىر مۇنچىلىغان ئامما جىنايەتچىلەرنى پائال پاش قىلدى، دېلو پاش قىلىش ئىشنى يىپ ئۇچى بىلەن تەمىنلىدى، بەزى جىنايەتچىلەر تەشەببۇسكارلىق بىلەن باش ئېگىپ جامائەت خەۋپسىزلىكى ئورگىنىغا ئۆزىنى مەلۇم قىلدى.

ناھىيىلىك ئەدلىيە ئىدارىسى يەنە مەركەز ۋە ئاپتونوم رايوندىكى ئالاقىدار تارماقلارنىڭ ئورۇنلاشتۇرۇشىغا ئاساسەن، تەكشۈرۈپ ئەھۋال ئىگىلەش ئارقىلىق چاقىلىق ناھىيىسىدە قانۇن ساۋاتلىرىنى ئومۇملاشتۇرۇش تەربىيىسىنىڭ 5 يىللىق پىلانىنى تۈزۈپ چىقتى ۋە ئۇنى 1986. يىلدىن باشلاپ يولغا قويدى.

Handwritten paragraph of text, starting with a capital letter. The text is somewhat faded and difficult to read.

Second handwritten paragraph of text, continuing the narrative or list.

Third handwritten paragraph of text, appearing as a separate section.

Fourth handwritten paragraph of text, continuing the content.

Fifth handwritten paragraph of text, appearing as a separate section.

Sixth handwritten paragraph of text, possibly a concluding sentence.

ثالثی قسم

فہر بی ٹیشلار

Handwritten text, possibly a signature or name, enclosed in a faint rectangular border. The text is illegible due to extreme fading and low contrast.

ئالتىنچى قىسىم

ھەربىي ئىشلار

I باب

ھەربىي ئىشلاردىكى مۇھىم جايلار تەزكىرىسى

§ 1. ستراتېگىيەلىك ئورنى

چاقىلىق ناھىيىسىنىڭ زېمىنى كەڭ. ئۇ، شىنجاڭ، چىڭخەي، گەنسۇ شىزاڭدىن ئىبارەت 4 ئۆلكە، ئاپتونوم رايون چېگرىلىنىدىغان جايغا جايلاشقان بولۇپ، شىنجاڭنى چىڭخەي، گەنسۇلار بىلەن تۇتاشتۇرىدىغان مۇھىم قاتناش تۈگۈنى. ئۇنىڭ تەۋەسىدىكى تاغ رايونىنىڭ يەر شەكلى مۇرەككەپ، يەر تۈزۈلۈشى خەتەرلىك. ئىچكىرىلەپ كىرگەنسىرى بىپايان كەڭلىك بولۇپ، بۇ يەر ئەسكەر تۇرغۇزۇپ مۇستەقىل جەڭ قىلىشقا ئەپلىك. كورلا - چاقىلىق، چىڭخەي - شىنجاڭ تاشيوللىرى مۇشۇ ناھىيە تەۋەسىدە كېسىشىپ، ئۇرۇش بولۇپ قالسا، جەنۇبىي شىنجاڭغا بارىدىغان 2 - قۇرۇقلۇق ترانسپورت لىنىيىسىنى شەكىللەندۈرگەن. چاقىلىقنىڭ ئالاھىدە جۇغراپىيەلىك ئورنى ۋە كەڭرى زېمىنى بولغانلىقى، ئۇنىڭ ئۈستىگە، تاغ ۋە قۇملۇقلىرى كۆپ بولغانلىقى ئۈچۈن، ئۇ ستراتېگىيەلىك مۇھىم جاي بولۇپ قالغان.

§ 2. ھەربىي ئىشلاردىكى مۇھىم جايلار

1. جەنۇبىي تاغ رايونى (چىمەن رايونى)

جەنۇبىي تاغ رايونى چىڭخەي، گەنسۇلار بىلەن قوشنا. شۇنداقلا تاكى شىزاڭغا بارغىچە چەرچەن ناھىيىسىنىڭ جەنۇبىي تېغى بىلەن تۇتىشىدۇ. ئۇ، شىنجاڭدىن ئىچكىرىگە بارىدىغان مۇھىم قاتناش يولىنى كونترول قىلىدىغان، شۇنداقلا شىنجاڭغا ھەربىي تەمىنات يەتكۈزۈپ بېرىدىغان مۇھىم تۈگۈن بولغاچقا، تارىختا ئۆتكەن ھەربىي سەركەردىلەر تالىشىپ كەلگەن مۇھىم

جايغا ئايلانغان. يۇلغۇنلۇق جىلغىدا شۇ چاغلاردىن قالغان غەربىي مۇئەسسەسىلەرنىڭ خارابىسى ھېلىمۇ بار. جەنۇبىي تاغ رايونىدا نۇرغۇن تاغلار گىرەلىشىپ كەتكەن بولۇپ، ئۇ يەر ئەسكەر تۇرغۇزۇپ مۇداپىئە كۆرۈشكە ئەپلىك. تۆمۈرلۈكتە سۇ ۋە ئوت - چۆپ مول بولغاچقا، ئازادلىقنىڭ دەسلىپىدە قۇسايىن، ئوسمان، قالىبېك قاتارلىق باندىتلار مۇشۇ رايوننى بىر مەزگىل بېسىپ ياتقان.

2. لوپنۇر كۆلى، ئارغان رايونى

لوپنۇر كۆلى رايونى غەربىي ئىشلار جەھەتتە چەكلەنگەن جاي بولۇپ، دۆلەت مۇداپىئە ئىلمىي ۋە تارىخ تەتقىقاتى جەھەتتە غايەت زور قىممەتكە ئىگە. بۇ يەر غەربىي خەن دەۋرىدىكى قەدىمكى جەڭگاھ بولۇپ، ھازىر ئۇ يەردە ئادەمزات يوق.

ئارغان، يېڭىسۇ قاتارلىق جايلاردا قۇم بارىخانلىرى ۋە چاتقال - توقايلىقلار كۆپ، ئۇ جايلار پارتىزانلارنىڭ كۆچۈپ يۈرۈپ جەڭ قىلىشىغا ئەپلىك بولۇپ، جەنۇبىي شىنجاڭدىن ئىچكىرىگە ۋە شىمالىي شىنجاڭغا بارىدىغان، كورلا - چاقىلىق تاشيولىنىڭ راۋانلىقىغا كاپالەتلىك قىلىدىغان ئاساسلىق ئۆتكەللەرنىڭ بىرى.

3. غەربىي دەريا، ۋاششەرى

غەربىي دەريا چاقىلىق بازىرىنىڭ غەربىگە بىر كىلومېتىر كېلىدىغان جايدا بولۇپ، چاقىلىقتىن جەنۇبىي شىنجاڭغا بارىدىغان يولدىكى تەبىئىي توساق ھېسابلىنىدۇ. ئۇنىڭدا پولات چىۋىقلىق بېتون قۇرۇلمىلىق بىر كۆۋرۈك بار، بۇ كۆۋرۈك جەنۇبىي شىنجاڭغا بارىدىغان ترانپسورت لىنىيىسىدىكى ئاساسلىق كۆۋرۈكلەرنىڭ بىرى.

ۋاششەرى چاقىلىقتىن چەرچەنگە بارىدىغان يولدىكى مۇھىم جاي، چاقىلىقنىڭ ئاشلىق بازىسى. ئۇ يەردە كەڭ كەتكەن غوللۇق ئورمان بەلۋاغلىرى بار. ۋاششەرىدىن ئۆتىدىغان تاشيول جەنۇبىي شىنجاڭ تەمىنات لىنىيىسىدىكى قاتناشنىڭ جان تومۇرىدۇر.

II باب

ئەسكەر تۇرغۇزۇش

§ 1 . مىنگودىن ئىلگىرىكى ئەسكەر تۇرغۇزۇش ئەھۋالى

غەربىي خەن سۇلالىسىنىڭ تەيجۇ 4 - يىلى (مىلادىدىن ئىلگىرى 101 - يىلى) دىن باشلاپ، غەربىي خەن ھۆكۈمىتى چۆرى (ھازىرقى كورلا تەۋەسىدە) ۋە بۈگۈر ۋادىسىدا ئەسكەر تۇرغۇزۇپ بوزيەر ئاچقۇزغان ھەم ئۇ يەرنى يالۋاش چېرىكىچى قويۇپ قوغدىغان. غەربىي خەن سۇلالىسىنىڭ شېنجۇ 2 - يىلى (مىلادىدىن ئىلگىرىكى 60 - يىلى) ھونلارنىڭ باتىسخانى خەن سۇلالىسىگە

بەيئەت قىلغان. غەربىي خەن ھۆكۈمىتى ئۇرلى (بۈگۈنكى شەرقىدىكى ئەشمە دېگەن جاي) دا غەربىي يۇرتنى باشقۇرغۇچى مەمۇرىي ئورگان غەربىي يۇرت قۇرۇقچىبەگ مەھكىمىسى تەسىس قىلغان، جېڭ جىنى قۇرۇقچىبەگ قىلىپ تەيىنلەنگەن، غەربىي يۇرت قۇرۇقچىبەگ مەھكىمىسى ئەينى چاغدىكى پىشامشان دۆلىتىدە (بۈگۈنكى چاقىلىقتا) خىل چېرىكتىن 2910 نى تۇرغۇزغان، بۇلار «قۇرۇقچىبەگ مەھكىمىسى» نىڭ باشقۇرۇشىدا بولغان. مەسىلەن 40 نەپەر بوزيەر ئاچقۇچى چېرىك ۋە بىر ئەسەر لەشكەر تۇرغۇزۇلغان. بۇ خىللانغان ئەسكەرلەر، ئاساسەن، ھۇنلارنىڭ كىروراننى تارتىۋېلىشىدىن مۇداپىئە كۆرۈپ، ئىچكىرى بىلەن شىنجاڭ ئوتتۇرىسىدىكى قاتناشنىڭ راۋانلىقىغا كاپالەتلىك قىلغان.

ساۋساۋنىڭ ۋېي سۇلالىسى ۋە غەربىي جىن سۇلالىسى مەزگىلىدە، كىروراندا غەربىي يۇرت دورغاب مەھكىمىسى تەسىس قىلىنغان (ئۇ ئالدىنقى لياڭ سۇلالىسىنىڭ ئاخىرقى مەزگىلىدە دۇرالغا كۆچۈرۈلۈپ، ھوقۇقى غەربىي يۇرت قۇرۇقچىبەگ مەھكىمىسىنىڭكىگە ئوخشاش قىلىنغان).

سۈي سۇلالىسى دەۋرىدە پىشامشاندا (ھازىرقى چاقىلىق ناھىيە بازىرىنىڭ يېنىدا) غەربىي يۇرت چېرىكچى بېگى تەسىس قىلىنغان.

چىڭ سۇلالىسىنىڭ گۇاڭشۈ 12 - يىلى (1886 - يىلى) ئاقسۇ بازىرىدىكى قوشۇنغا قاراشلىق چارلاش - مۇداپىئە يېڭىنىڭ بىر قىسىم چېرىكلىرى يەنى 11 ئادەم چاقىلىقتا تۇرغان. بۇنىڭ بىرى باشلىق ئىدى، گۇاڭشۈ 30 - يىلى (1904 - يىلى) ئاقسۇ بازىرىدىكى قوشۇنغا قاراشلىق چارلاش - مۇداپىئە يېڭى پىيادە ئەسكەرلەر ئەترىتىنىڭ بىر يېڭى، 12 چارلاش - مۇداپىئە ئەسكەرى چاقىلىقتا تۇرغان. بۇنىڭ ئىچىدە بىر باشلىق، 9 ئەسكەر، بىر ئات باقار ۋە بىر ئاشپەز بار ئىدى.

§ 2. مىنگو دەۋرىدىكى ئەسكەر تۇرغۇزۇش ئەھۋالى

1. ياك زېڭخىشىن دەۋرىدىكى ئەسكەر تۇرغۇزۇش ئەھۋالى
مىنگونىڭ تۇنجى يىلى (1912 - يىلى) 5 - ئاينىڭ 18 - كۈنى ياك زېڭخىشىن شىنجاڭغا تۇتۇقىدەك بولدى. چاقىلىقتا يەنىلا بىر چارلاش - مۇداپىئە قىسمى ئايلانمىپ تۇرۇش تۈزۈمى ساقلاپ قېلىندى. بۇلار ئاقسۇ بازىرىدىكى قىسىمغا قارايتتى. چىياچياڭ (ھازىرقى چەرچەن تەۋەسى) دا 2 يىڭ ئاتلىق قىسىم تۇرغۇزۇلدى، ئۇنىڭ بىر قىسمى چاقىلىق ۋە مەرىدە تۇردى. مىنگونىڭ 6 - يىلى (1917 - يىلى) 3 - ئاينىڭ 17 - كۈنى زۇۋېيشىننىڭ ئاتلىق قىسمى چاقىلىققا كېلىپ مۇداپىئەدە تۇردى، بۇ ئاتلىق قىسىم بىر لىيەن بولۇپ، ئۇلارنىڭ ئاساسلىق ۋەزىپىسى تۈركىيە ۋە گېرمانىيە جاسۇسلىرىنى تەكشۈرۈش ۋە ئۇلاردىن مۇداپىئە كۆرۈش ئىدى.

2. شېڭ شىسەي دەۋرىدىكى ئەسكەر تۇرغۇزۇش ئەھۋالى
مىنگونىڭ 30 - يىلى (1941 - يىلى) 12 - ئاينىڭ 7 - كۈنى قارا شەھەردە تۇرۇشلۇق ئاتلىق ئەسكەرلەر تۈەنى ناھىيە تەۋەسىدىكى يېڭىسۇدا خەۋەر - ئالاقە يەتكۈزۈش بېكىتى قۇردى. شۇ يىلى شىنجاڭ چېگرا مۇداپىئە ئارمىيىسى قۇرۇقلۇق قىسىمىنىڭ مۇستەقىل پىيادە ئەسكەرلەر 6 - يېڭى چاقىلىققا كېلىپ مۇداپىئەدە تۇردى.

مىنگونىڭ 33 - يىلى (1944 - يىلى) شىنجاڭ چېگرا مۇداپىئە ئارمىيىسى قۇرۇقلۇق قىسىمىنىڭ يېڭى قۇرۇلغان ئاتلىق ئەسكەرلەر 6 - شىسى 6 - تۈەننىڭ 9 - لىيەنى چاقىلىققا كېلىپ مۇداپىئەدە تۇردى، لىيەن بويىچە جەمئىي 199 ئوفىتسېر - ئەسكەر، 210 ئات بار ئىدى.

3. گومىنداڭنىڭ ئەسكەر تۇرغۇزۇش ئەھۋالى

سىنگونىڭ 36 - يىلى (1947 - يىلى) گومىنداڭ قۇرۇقلۇق ئارمىيىسى 42 - جۈننىڭ 128 - شىسى قارا شەھەردە مۇداپىئەدە تۇردى. بۇ قوشۇننىڭ 382 - تۈەننىڭ 3 - يىڭى چاقىلىقتا مۇداپىئەدە تۇردى ھەمدە چاقىلىق گارنىزونى قۇرۇلدى. يىڭنىڭ يىڭجائى يەن جېنچى گارنىزون قوماندانى بولدى.

سىنگونىڭ 38 - يىلى (1949 - يىلى) گومىنداڭ بىرلەشمە ۋەزىپە ئىجرا قىلىش باش شتابىنىڭ شىنجاڭدىكى تەمىنات ئىدارىسىنىڭ 122 - شۆبە تەمىنات پونكىتى چاقىلىقتا ئورۇنلاشتى. بۇ پونكىتتىكى ئوفىتسېر - ئەسكەر جەمئىيىسى 26 كىشى بولۇپ، ئاساسلىق ۋەزىپىسى، ھەربىي ئىشلارغا ئېھتىياجلىق مالىيە بىلەن تەمىنلەش ئىدى.

3 § . ناھىيىدە تۇرۇشلۇق خەلق ئازادلىق ئارمىيىسى

1. 2 - جۈن 6 - شىنىڭ ئاتلىق ئەسكەرلەر تۈەنى

1949 - يىلى 9 - ئاينىڭ 25 - كۈنى، گومىنداڭ غەربىي شىمال ھەربىي - مەمۇرىي باش ئەمەلدار ئەھكىمىسىنىڭ مۇئاۋىن باش ئەمەلدارى قوشۇمچە شىنجاڭ گارنىزونىنىڭ باش قوماندانى گېنېرال تاۋ سىيۈ ئومۇمىي تېلېگرامما يوللاپ، قوشۇنلىرىنى باشلاپ ھەقىقەتكە قايتىپ، خەلققە باش ئەگدى. شۇندىن كېيىن، جۇڭگو خەلق ئازادلىق ئارمىيىسى 1 - دالا ئارمىيىسى 1 - بىڭتۇەننىڭ قوماندانى ۋاڭ جېن بۇيرۇققا بىنائەن شىنجاڭغا يۈرۈش قىلىپ، 2 - جۈن 6 - شىسىنى قارا شەھەر رايونىنى ئۆتكۈزۈۋېلىشقا بۇيرىدى. قىسىم جەنۇبىي يول ۋە شىمالىي يولغا بۆلۈنۈپ، گەنسۇنىڭ جىۈچۈەن دېگەن يېرىدىن يولغا چىقتى. 6 - شىنىڭ ئاتلىق ئەسكەرلەر تۈەنى جەنۇبىي يول بىلەن دۇڭخۇاڭ ئارقىلىق چۆل - جەزىرىلەرنى كېسىپ ئۆتۈپ، 48 كۈندە 1000 چاقىرىلاپ يول يۈرۈپ، مۇداپىئەدە تۇرىدىغان قارارگاھ - چاقىلىققا غەلبىلىك يېتىپ كەلدى. 6 - شىنىڭ مۇئاۋىن شىنجاڭ لىۈكېمىڭ ئاتلىق ئەسكەرلەر تۈەنىنىڭ تۈەنچاڭلىقىنى ۋە چاقىلىق ناھىيىلىك پارتكومنىڭ شۇجىلىقىنى قوشۇمچە ئۈستىگە ئالدى. پۈتۈن تۈەننىڭ شتاتىدا 768 كىشى بولۇپ، بۇنىڭ ئىچىدە 348 كادىر، 322 جەڭچى، 98 خىزمەتچى بار ئىدى. ئۇنىڭغا شتاتقا كىرگۈزۈلمىگەن 30 كىشىنى قوشقاندا جەمئىي 798 كىشى بولدى. ئۇلارنىڭ ئەينى ۋاقىتتىكى ئاساسلىق ۋەزىپىسى ۋەزىيەتنى مۇقىملاشتۇرۇش، ئاممىغا ياردەملىشىپ ئىشلەپچىقىرىشنى ئەسلىگە كەلتۈرۈش، ھاكىمىيەت قۇرۇش، باندىتلارنى يوقىتىپ خەلقنىڭ ئامانلىقىنى قوغداش ئىدى.

1954 - يىلى 3 - ئاينىڭ 16 - كۈنى، ئاتلىق ئەسكەرلەر تۈەنى 30 ئادەم ئاجرىتىپ، يەرلىكنىڭ خەلق ھاكىمىيىتى ئاپپاراتلىرىنى قۇرۇشقا ياردەملەشتى. كېيىن، ئاتلىق ئەسكەرلەر تۈەنى تەرتىپكە سېلىنىپ، شىنجاڭ ھەربىي رايونى 1 - ئاتلىق ئەسكەرلەر تۈەنىگە ئۆزگەرتىلدى. يىلى شتاتى ۋە ئۇنىڭغا قاراشلىق 12 لىيەندۇي ئەمەلدىن قالدۇرۇلدى. 1969 - يىلى بۇ تۈەن قۇرۇلۇش قىسىملىرى «905» چوڭ ئەتىرىتىگە ئۆزگەرتىلىپ، چاقىلىقتىن يۆتكەپ كېتىلدى.

2. بايىنغولىن موڭغۇل ئاپتونوم ئوبلاستلىق شۆبە ھەربىي رايونى مۇستەقىل يىغىنىنىڭ 1 - شۆبە ئەترىتى 1980 - يىلى بايىنغولىن ئوبلاستلىق شۆبە ھەربىي رايونى مۇستەقىل يىغىنىنىڭ 1 - شۆبە ئەترىتى تەرتىپكە سېلىنىپ قوراللىق ساقچى قىسىملىرىغا ئۆتكۈزۈپ بېرىلگەندىن كېيىن، چاقىلىقتىن چېكىنىپ چىقتى.

باب III

ھەربىي ئاپپاراتلار

مىنگو دەۋرىدە چاقىلىقتا مەخسۇس ھەربىي ئاپپارات يوق ئىدى، يېڭى جۇڭگو قۇرۇلغاندىن كېيىن، ناھىيىلىك، يېزىلىق خەلق قوراللىق بۆلۈملىرى قۇرۇلدى.

1. ناھىيىلىك خەلق قوراللىق بۆلۈمى

يېڭى جۇڭگو قۇرۇلغاندىن كېيىن، 1950 - يىلى 7 - ئايدا ج ك پ چاقىلىق ناھىيىلىك كومىتېتى قۇرۇلدى. ئۇنىڭ قارمىقىدا قوراللىق بۆلۈم تەسىس قىلىنىپ، پۈتۈن ناھىيىنىڭ خەلق ئەسكەرلىرى خىزمىتىگە مەسئۇل قىلىندى. 1953 - يىلى ناھىيىلىك پارتكوم قوراللىق بۆلۈمى ئەمەلدىن قالدۇرۇلدى.

1960 - يىلى 5 - ئايدا جۇڭگو خەلق ئازادلىق ئارمىيىسى چاقىلىق ناھىيىلىك خەلق قوراللىق بۆلۈمى قۇرۇلدى. چاقىلىق ناھىيىلىك خەلق قوراللىق بۆلۈمى ھەم جۇڭگو خەلق ئازادلىق ئارمىيىسىنىڭ چاقىلىقتا تەسىس قىلغان ھەربىي ئاپپاراتى، ھەم چاقىلىق ناھىيىلىك پارتكومنىڭ ھەربىي خىزمەت تارمىقى بولۇپ، ئۇ، ئاساسەن، ھەربىي خىزمەت ئۆتەش ۋە خەلق ئەسكەرلىرى خىزمىتىگە مەسئۇل بولدى. شۇنىڭ بىلەن بىر ۋاقىتتا، پۈتۈن ناھىيىنىڭ جەمئىيەت ئامانلىقىنى قوغداش، قاماقتىكى ئەمگەك بىلەن ئۆزگەرتىلدىغان جىنايەتچىلەرگە قاراش قاتارلىق ۋەزىپىلەرنى ئۈستىگە ئالدى. 1966 - يىلى 7 - ئايدا، ناھىيىلىك ج خ ئوتتۇرا ئەترىتى ناھىيىلىك ئوتتۇرا ئەترەتكە ئۆزگەرتىلىپ، ناھىيىلىك خەلق قوراللىق بۆلۈمىنىڭ تەشكىلى تۈزۈلۈش جەھەتتىكى رەھبەرلىكىگە قارايدىغان بولدى. «مەدەنىيەت زور ئىنقىلابى» مەزگىلىدە، 1967 - يىلى 3 - ئايدا ناھىيىلىك خەلق قوراللىق بۆلۈمى بۇيرۇق بويىچە «ئۈچ ياردەم، ئىككى ھەربىي» خىزمىتىنى ئىشلىدى. قوراللىق بۆلۈم ئىشلەپچىقىرىش ئىشخانىسى قۇرۇپ، پۈتۈن ناھىيىدىكى تۈرلۈك خىزمەتلەرگە رىياسەتچىلىك قىلدى. 1969 - يىلى 10 - ئايدا، ناھىيىلىك ئىنقىلابىي كومىتېت قۇرۇلغاندىن كېيىن، قوراللىق بۆلۈم ئىشلەپچىقىرىش ئىشخانىسى ئەمەلدىن قالدۇرۇلدى.

1976 - يىلى ناھىيىلىك قوراللىق بۆلۈمى تەشكىلى تۈزۈلۈش جەھەتتىن رەھبەرلىك قىلىدىغان ناھىيىلىك ئوتتۇرا ئەترەت ج خ تارمىقىغا ئۆتكۈزۈپ بېرىلدى. 1986 - يىلى 8 -

ئايدا ناھىيىلىك خەلق قوراللىق بۆلۈمىنىڭ تەشكىلى تۈزۈلۈشى پەرىلىك تەشكىلى تۈزۈلۈشىگە ئۆزگەرتىلىپ، مۇئاۋىن ناھىيە دەرىجىلىك ئاپپارات قىلىندى.

2. يېزىلىق، رايونلۇق، بازارلىق خەلق قوراللىق بۆلۈملىرى
 1960 - يىلى ناھىيىلىك خەلق قوراللىق بۆلۈمى قۇرۇلغاندىن كېيىن، ناھىيىلىك پارتكوم ھەر قايسى گۇڭشېلاردا مەخسۇس قوراللىق ئىشلار كادىرى قويۇشنى قارار قىلدى. 1984 - يىلى 10 - ئايدا چاقىلىق ناھىيىلىك پارتكوم ناھىيىدىكى 3 يېزا، بىر رايون، بىر بازاردا خەلق قوراللىق بۆلۈمى قۇردى ھەم يېزىلىق، رايونلۇق، بازارلىق خەلق قوراللىق بۆلۈملىرىگە 5 بۆلۈم باشلىقى تەيىنلىدى. 1985 - يىلى ناھىيە بويىچە ئاساسىي قاتلام خەلق قوراللىق بۆلۈمى 5كە، مەخسۇس قوراللىق بۆلۈم كادىرى 9 غا يەتتى.

چاقىلىق ناھىيىلىك خەلق قوراللىق بۆلۈمىنىڭ باشلىقلىرى ۋە
 سىياسىي كومىسسارلىرى

جەدۋەل: 6 - 1

ئىسىم - فامىلىسى	ۋەزىپىسى	مىللىتى	ۋەزىپە ئۆتىگەن ۋاقتى	ئىزاھ
ليۇ جېنجىياڭ	بۆلۈم باشلىقى	خەنزۇ	1961.4 — 1965.3	
تېيەن فېڭشى	بۆلۈم باشلىقى	خەنزۇ	1965.12 — 1968.2	
جاۋ مىڭلياڭ	بۆلۈم باشلىقى	خەنزۇ	1968.2 — 1981.2	
جىياڭ خۇاڭشېڭ	بۆلۈم باشلىقى	خەنزۇ	1981.5 — 1983.5	
ۋاڭ كى	بۆلۈم باشلىقى	شىبە	1983.8 — 1985.10	
ئەخمەت بارات	بۆلۈم باشلىقى	ئۇيغۇر	1986.6 —	
پەڭ زوچىڭ	سىياسىي كومىسسار	خەنزۇ	1961.1 — 1964.4	ناھىيىلىك پارتكوم شۇجىسى قوشۇمچە ئىشلىگەن
جاۋ ۋېيدى	سىياسىي كومىسسار	خەنزۇ	1966.6 —	
چاڭ شياۋيۈەن	سىياسىي كومىسسار	خەنزۇ	1978.11 — 1981.2	
گاۋ لەنتىڭ	1 - سىياسىي كومىسسار	خەنزۇ	1980.5 — 1985.12	ناھىيىلىك پارتكوم شۇجىسى قوشۇمچە ئىشلىگەن
ليۇ خەيلۇڭ	سىياسىي كومىسسار	خەنزۇ	1983.3 — 1986.6	
سۇن يۈنشۈەن	1 - سىياسىي كومىسسار	خەنزۇ	1986.11 —	ناھىيىلىك پارتكوم شۇجىسى قوشۇمچە ئىشلىگەن
شى جېنيۈڭ	سىياسىي كومىسسار	خەنزۇ	1986.6 —	

IV باب

ھەربىي خىزمەت ئۆتەش

مىنگو دەۋرىدە چاقىلىق ناھىيىسىدە ھەربىي خىزمەت ئۆتەش ئاپپاراتى يوق ئىدى. چاقىرىق بويىچە ئەسكەر قوبۇل قىلىنىپمۇ باقمىغانىدى. يېڭى جۇڭگو قۇرۇلغاندىن كېيىن، ھەربىي خىزمەت

ئۆتەش قانۇنى يولغا قويۇلۇپ، ھەر مىللەت خەلقى بەس - بەستە ھەربىي سەپكە قاتنىشىپ، چېگرا رايونى قوغدايدىغان بولدى.

§ 1. ھەربىي خىزمەت ئۆتەش تۈزۈمى

1955 - يىلى 7 - ئاينىڭ 30 - كۈنى ئېلىمىز تۇنجى ھەربىي خىزمەت ئۆتەش قانۇنىنى ئېلان قىلىپ، ئىختىيارىي ھەربىي خىزمەت ئۆتەش تۈزۈمىنى مەجبۇرىي ھەربىي خىزمەت ئۆتەش تۈزۈمىگە ئۆزگەرتتى. چاقىلىق ناھىيىسىنىڭ نوپۇسى ئاز بولسىمۇ، لېكىن ھەر مىللەت خەلقى ئۆز مەجبۇرىيىتىنى پائال ئادا قىلىپ، ئۆزىنى ئەسكەرلىككە بەس - بەستە تىزىملىتىپ، 1965 - يىلىدىن باشلاپ، ھەر يىلى دېگۈدەك مەلۇم ساندىكى يېشى لايىق كېلىدىغان ياشلار چاقىرىق بويىچە ھەربىي سەپكە قاتناشتى. ئەسكەر قوبۇل قىلىش خىزمىتىگە ناھىيىلىك خەلق قوراللىق بۆلۈمى مەسئۇل بولدى، ھەربىي خىزمەت ئۆتەش ئىدارىسى قۇرۇلدى.

1984 - يىلى 5 - ئاينىڭ 30 - كۈنى، ئېلىمىز يېڭى ھەربىي خىزمەت ئۆتەش قانۇنىنى ئېلان قىلىپ، مەجبۇرىي ھەربىي خىزمەت ئۆتەش ئاساس قىلىنغان، مەجبۇرىي ھەربىي بولۇش بىلەن ئىختىيارىي ھەربىي بولۇش بىرلەشتۈرۈلگەن، خەلق ئەسكەرلىرى بىلەن زاپاس ھەربىي خىزمەت ئۆتەش بىرلەشتۈرۈلگەن ھەربىي خىزمەت ئۆتەش تۈزۈمىنى يولغا قويدى. ھەربىي خىزمەت ئۆتەش پۇخرالارنىڭ مەجبۇرىيىتى ئىكەنلىكى تەكىتلەندى. شۇنىڭدەك ھەربىي خىزمەت ئۆتەۋاتقان ھەربىيلەرگە ئېتىبار بېرىش ۋە ھەربىي سەپتىن قايتقانلارنى ئورۇنلاشتۇرۇش ھەققىدە مۇۋاپىق بەلگىلەش چىقىرىلدى.

چاقىلىق ناھىيىلىك خەلق ھۆكۈمىتى ھەربىي خىزمەت ئۆتەش قانۇنىدىكى بەلگىلىمىلەرگە ئاساسەن، ھەربىي مەجبۇرىيەت ئۆتەۋاتقان ئەسكەرلەردىن ئائىلىسى يېزىدا بولغانلىرىغا يەرلىك ئاممىنىڭ ئوتتۇرىچە كىرىمىگە باراۋەر كېلىدىغان دەرىجىدە ئېتىبار بەردى. ھەمدە 1986 - يىلى شەھەر - بازارلاردىكى ئىش كۈتۈپ تۇرغان ياشلار ھەربىي سەپكە قاتناشمۇ مۇۋاپىق قوشۇمچە ياردەم بېرىشنى قايتا قارار قىلدى (ھەر ئايلىقى 30 يۈەندىن كەم بولمىدى)، شۇنىڭ بىلەن ھەربىي خىزمەت ئۆتەۋاتقانلار غەمدىن خالاس بولۇپ، خاتىرجەم ۋەزىپە ئۆتەيدىغان بولدى.

§ 2. ئەسكەر قوبۇل قىلىش ۋە ھەربىي سەپتىن قايتىش

1. ئەسكەر قوبۇل قىلىش

يېڭى جۇڭگو قۇرۇلغان دەسلەپكى مەزگىلدە دۆلەت چاقىلىقتىن ئەسكەر قوبۇل قىلىندى. 1955 - يىلى ھەربىي خىزمەت ئۆتەش قانۇنى ئېلان قىلىنغاندىن كېيىن، كورلا ۋىلايىتىدە ئەسكەر قوبۇل قىلىش خىزمىتى باشلاندى. چاقىلىق ۋىلايەتكە يىراق، نوپۇسى ئاز بولغاچقا، بۇ ناھىيىدە 1965 - يىلىغا كەلگەندە ئاندىن ئەسكەر قوبۇل قىلىش باشلاندى، كۆپىنچە مەجبۇرىي ھەربىي خىزمەت ئۆتەيدىغان ئەسكەر قوبۇل قىلىندى. ئىلگىرىكى يىللىرى ئەسكەر قوبۇل قىلىش خىزمىتىنى ناھىيىلىك خەلق قوراللىق بۆلۈمى مەسئۇل بولۇپ ئىشلىگەن، قوبۇل قىلىنغانلارنى

قىسىم ئادەم ئەۋەتىپ ئېلىپ كەتكەندى. يۇقىرىنىڭ كۆرسەتمىسىگە ئاساسەن، 1984 - يىلدىن باشلاپ، يېڭى ئەسكەرلەرنى قىسىم ئادەم ئەۋەتىپ ئېلىپ كېتىش يەرلىك ئاپىرىپ قويۇشقا ئۆزگەرتىلدى. چاقىلىق ناھىيىسىدە ئەسكەر قوبۇل قىلىش خىزمىتى ناھايىتى ئەستايىدىل ئېلىپ بېرىلغاچقا، ئەسكەرلەرنىڭ سۈپىتى بىر قەدەر يۇقىرى بولدى. شۇڭا ئۆتكەن يىللاردا ئەسكەرلەرنى قايتۇرۇۋېتىدىغان ئەھۋاللار كۆرۈلمىدى. ھەر يىلى يېڭى ئەسكەر قوبۇل قىلغاندا ھۆكۈمەتمۇ، قىسىمۇ، ئاممىمۇ رازى بولۇش ئىشقا ئاشۇرۇلدى. چاقىلىق ناھىيىسىدە ئەسكەر قوبۇل قىلىش باشلانغاندىن تارتىپ 1985 - يىلغىچە ھەر يىلى ئەڭ كۆپ بولغاندا 15 كىشى، ئاز دېگەندە 6 كىشى قوبۇل قىلىندى.

2. ھەربىي سەپتىن قايتىش

1955 - يىلى ھەربىي خىزمەت ئۆتەش قانۇنى ئېلان قىلىنغاندىن كېيىن، ھەربىي سەپتىن قايتىش تۈزۈمى تەدرىجىي يولغا قويۇلدى. 1957 - يىلدىن ئىلگىرى، ھەربىي سەپتىن قايتىپ چاقىلىق ناھىيىسىگە كەلگەنلەر، ئاساسەن، ئىختىيارىي ئەسكەرلەر بولۇپ، كۆپ قىسمى سابىق 2 - جۇن 6 - شى ئاتلىق ئەسكەرلەر تۈەندىن بوشانغان ئەسكەرلەر ئىدى. ئۇلار يېڭى ھاكىمىيەت قۇرۇش، چاقىلىقنىڭ ئىشلەپچىقىرىشنى ئەسلىگە كەلتۈرۈش ۋە راۋاجلاندۇرۇش ئىشلىرىغا ئۆچمەس تۆھپىلەرنى قوشتى. ئۆزلىرىنىڭ ياشلىق باھارىنى چاقىلىق ناھىيىسىگە ئاتىدى. ئۇلار خەلق ئازادلىق ئارمىيىسىنىڭ شەرەپلىك ئەنئەنىسىگە ۋارىسلىق قىلىپ ۋە ئۇنى جارى قىلدۇرۇپ، چېگرا رايونىنى گۈللەندۈرۈش، چېگرا رايونىنى قوغداشتا غايەت زور رول ئوينىدى. ھازىر ئۇلارنىڭ كۆپ قىسمى دەم ئېلىشقا، پېنسىيىگە چىقتى ياكى 2 - سەپكە چېكىندى. بىر قىسمى ئاپتونوم رايون، ئاپتونوم ئوبلاست ۋە باشقا تارماقلاردا ئىشلەشكە يۆتكەلدى. 1957 - يىلدىن كېيىن ھەربىي سەپتىن بوشىنىپ ۋە ھەربىي سەپتىن قايتىپ چاقىلىققا كەلگەن ھەربىيلەر ئاساسەن، مەجبۇرىي ھەربىي خىزمەت ئۆتىگەنلەر بولۇپ، ئۇلار ھەربىي سەپتىن بوشىنىپ ۋە ھەربىي سەپتىن قايتىپ كەلگەندىن كېيىن، ناھىيىلىك خەلق ئىشلىرى تارماقلىرى خىزمەت ئېھتىياجىغا قاراپ، ئۇلارنى مۇۋاپىق ئورۇنلاشتۇردى. چاقىلىق ناھىيىسىدە ھەربىي سەپتىن بوشانغان ۋە ھەربىي سەپتىن قايتقانلار بازار - يېزىلارغا، ھەر قايسى ساھە ۋە كەسىپلەرگە تارقالغان بولۇپ، ئۇلار خىزمەت ۋە ئىشلەپچىقىرىشقا تېگىشلىك تۆھپە قوشتى، شۇنداقلا ئۇلار خەلق ئەسكەرلىرى ۋە زاپاس ۋەزىپە ئۆتەيدىغانلارنىڭ تايانچلىرىدىن بولۇپ قالدى.

چاقىلىق ناھىيىسىنىڭ 1976 - يىلدىن 1985 - يىلغىچە ئەسكەر قوبۇل قىلىش ئەھۋالى

جەدۋەل: 6 - 2

يىللار	جەمئىي	خەنزۇ		ئاز سانلىق مىللەت		بۇنىڭ ئىچىدە	
		ئەر	ئايال	ئەر	ئايال	بازار دىكىسى	يېزىدىكىسى
1976	10			10		4	6
1977	15	5		10		6	9
1978	13	5		8		4	9
1979	14	6	2	6		8	6

8	2		5		5	10	1980
9	4		5		8	13	1981
10			5		5	10	1982
11	1		5		7	12	1983
2	9		5	1	5	11	1984
7	3		7		3	10	1985
77	41		66	3	49	118	جەمئىي

چاقىلىق ناھىيىسىدە بىر قانچە يىلدا ھەربىي سەپتىن بوشانغان ۋە قايتقان ھەربىيلەرنىڭ ئەھۋالى

جەدۋەل: 6 — 3

يىللار	جەمئىي	خەنزۇ		ئاز سانلىق مىللەت		بۇنىڭ ئىچىدە	
		ئەر	ئايال	ئەر	ئايال	بازاردىكىسى	يېزىدىكىسى
1969	3			3		1	2
1973	6	3		3		2	4
1974	3			3		1	2
1975	4			4		3	1
1976	3	1		2		2	1
1977	8	2		6		1	7
1978	6	1		5		4	2
1979	6	5		1		5	1
1980	16	4		12		7	9
1981	18	9		9		8	10
1982	6	1		5		3	3
1983	9	6		3		3	6
1984	19	11	2	6	2	5	14
جەمئىي	107	43	2	62	2	45	62

V باب

خەلق ئەسكىرى

§ 1 . خەلق ئەسكىرى تەشكىلاتى

چاقىلىق ناھىيىسىدە ئازادلىقنىڭ دەسلەپىدە خەلق ئەسكىرى تەشكىلاتى قۇرۇلۇشقا باشلىدى، ئۇلارنىڭ ئەينى ئىچكى ئاساسلىق ۋەزىپىسى ئاتلىق ئەسكەرلەر تۈەنگە ماسلىشىپ،

قالدۇق باندىتلارنى تازىلاپ، يېڭىدىن ۋۇجۇدقا كەلگەن خەلق ھاكىمىيىتىنى قوغداش، يەر ئىسلاھاتىنىڭ ئوڭۇشلۇق ئېلىپ بېرىلىشىغا كاپالەتلىك قىلىش ئىدى. 1950 - يىلى، ناھىيە بويىچە ھەر قايسى رايونلاردا خەلق ئەسكىرى شۆبە ئەترەتلىرى قۇرۇلدى. 1 - رايوندىكى خەلق ئەسكىرلىرى شۆبە ئەترىتىدە 13 كىشى بولۇپ، بۇنىڭ 3ى كادىر، 10ى ئەترەت ئەزاسى؛ 2 - رايون خەلق ئەسكىرلىرى شۆبە ئەترىتىدە 22 كىشى بولۇپ، بۇنىڭ 3ى كادىر، 19ى ئەترەت ئەزاسى؛ ۋاششەرى خەلق ئەسكىرلىرى شۆبە ئەترىتىدە 25 كىشى بولۇپ، بۇنىڭ 5ى كادىر، 20 سى ئەترەت ئەزاسى؛ مىرەن خەلق ئەسكىرلىرى شۆبە ئەترىتىدە 18 كىشى بولۇپ، بۇنىڭ بىرى كادىر، 17 سى ئەترەت ئەزاسى ئىدى. ناھىيە بويىچە جەمئىي 78 خەلق ئەسكىرى، 15 يەرلىك مىلىتىق بار ئىدى.

1958 - يىلى، پارتىيە 8 - نۆۋەتلىك مەركىزىي كومىتېتىنىڭ 2 - ئومۇمىي يىغىنىدا يېزا خەلق گۇڭشېلىرىدا خەلق ئەسكىرى تەشكىلى شەكلى بويىچە ئومۇمىي خەلق ئەسكىر بولۇشنى يولغا قويۇش قارار قىلىندى. شۇ يىلى 9 - ئايدا يولداش ماۋزېدۇڭ خەلق ئەسكىرى شىلىرىنى كۆپلەپ قۇرۇشنى ئوتتۇرىغا قويدى. چاقىلىق ناھىيىسىدە خەلق ئەسكىرى تەشكىلاتى پەيدىنپەي زورىيىپ، 1965 - يىلىغا كەلگەندە ناھىيە بويىچە جەمئىي خەلق ئەسكىرلىرى 10 لىيەن، 40 پەي، 1237 كىشىگە، بۇنىڭ ئىچىدە تايانچ خەلق ئەسكىرلىرى 431 كىشىگە يەتتى.

«مەدەنىيەت زور ئىنقىلابى» مەزگىلىدە، لىن بىياۋ، جياڭ چىڭ ئەكىسلىنىقلاپ گۇرۇھى خەلق ئەسكىرلىرى قۇرۇلۇشىغا ئېغىر دەرىجىدە كاشلا ۋە بۇزغۇنچىلىق قىلدى، ئاتالمىش شاڭخەينىڭ «يېڭى تەجرىبىسى» نىڭ تەسىرىدە چاقىلىق ناھىيىسىدە خەلق ئەسكىرى قوماندانلىق شتابى قۇرۇلۇپ، خەلق ئەسكىرى شۆبە ئەترەتلىرى تەشكىل قىلىندى، ئۇلار پارتىيە رەھبەرلىكىدىن ئايرىلغاچقا، پارتىيە قوراللىق كۈچلەرنى باشقۇرالمىدىغان، خەلق ئەسكىرلىرىگە قوماندانلىق قىلالمايدىغان بولۇپ قالدى. بۇ مەزگىلدە خەلق ئەسكىرى تەشكىلاتى تېز تەرەققىي قىلدى.

1976 - يىلى، «تۆت كىشىلىك گۇرۇھ» تارمار قىلىنغاندىن كېيىن، خەلق ئەسكىرى قوماندانلىق شتابى ۋە شۆبە ئەترەتلىرى ئەمەلدىن قالدۇرۇلۇپ، خەلق ئەسكىرلىرى خىزمىتى توغرا ئىزغا چۈشۈرۈلدى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، پارتىيە خىزمىتىنىڭ مۇھىم نۇقتىسى سوتسىيالىستىك زامانىۋىلاشتۇرۇش قۇرۇلۇشىغا يۆتكەلدى، بۇ بۇرۇلۇشقا ماسلىشىش ئۈچۈن، خەلق ئەسكىرى تەشكىلاتى مۇۋاپىق تەرتىپكە سېلىندى؛ بىرىنچى، خەلق ئەسكىرلىرىنىڭ يېشى بۇرۇنقى 16 ياشتىن 45 ياشقىچە بولۇش، 18 ياشتىن 35 ياشقىچە بولۇشقا؛ تايانچ خەلق ئەسكىرلىرىنىڭ يېشى 18 ياشتىن 28 ياشقىچە بولۇشقا ئۆزگەرتىلدى؛ ئىككىنچى، خەلق ئەسكىرى تەشكىلاتىنىڭ قاتلاملىرى ئاددىيلاشتۇرۇلدى، خەلق ئەسكىرى يىغىلىرى ۋە ئارىلاشما پەيلىرى ئەمەلدىن قالدۇرۇلۇپ، خەلق ئەسكىرلىرى ئادەتتىكى خەلق ئەسكىرلىرى ۋە تايانچ خەلق ئەسكىرلىرىدىن ئىبارەت 2 خىلغا ئايرىلدى. تەرتىپكە سېلىش ئارقىلىق ناھىيىدىكى خەلق ئەسكىرلىرىنىڭ سانى ئازايدى.

1985 - يىلى چاقىلىق ناھىيىسىدە خەلق ئەسكىرى تەشكىلاتلىرى يەنە تەرتىپكە سېلىنىپ، تايانچ خەلق ئەسكىرلىرىنىڭ سانى ئازايتىلىپ، ئۇلارنىڭ سۈپىتى ئۆستۈرۈلدى. خەلق ئەسكىرلىرى پارتىزان ئەترەتلىرى ئەمەلدىن قالدۇرۇلدى، ھەربىي ئىشلار ۋە سىياسىي جەھەتتە مەلۇم ساپاسى بار، ياش ھەم قاۋۇل خەلق ئەسكىرى كادىرلىرى سەپلەندى. ھەربىي ئىشلار ۋە سىياسىي جەھەتتە چاقىلىق ناھىيىسىدىكى خەلق ئەسكىرلىرىنىڭ قورال - ياراقلارغا كەلسەك، دەسلەپتە

«7062» تىپلىق مىلتىقلا بار ئىدى. 70 - يىللاردىن كېيىن، يۇقىرىدىن يېڭى قوراللار مەبلەپ بېرىلدى.

2 § . مۇھىم پائالىيەتلەر

1. كۈزلۈك يىغىمىنى قوغداش

چاقىلىق ناھىيىسى تىنچ يول بىلەن ئازاد بولغاندىن كېيىن، تاغ رايونىنى بېسىپ ياتقان باندىتلار پات - پات تاغدىن چۈشۈپ بۇلاڭ - تالاڭ قىلىپ تۇردى. 1950 - يىل 10 - ئايدا، كۈزلۈك يىغىمىنىڭ بىخەتەرلىكىنى قوغداش ئۈچۈن، ناھىيە بويىچە ھەر قايسى رايونلاردا ئامانلىقنى ساقلاش گۇرۇپپىلىرى ۋە خەلق ئەسكەرلىرى كۈزلۈك يىغىمىنى قوغداشقا مەسئۇل قىلىندى، ئۇلار ئاساسەن، باندىتلارنىڭ بۇلاڭ - تالاڭ قىلىشىدىن مۇداپىئە كۆرۈپ، سەييارە پوست قىلغۇچىلارنى تاغ ئېغىزلىرى ۋە ئاساسلىق ئۆتكەللەردىكى مۇھىم يوللارغا ئەۋەتىپ، باندىتلار ئەھۋالىنى رازۇپ قىلىپ، قىسىمنىڭ ۋە ساقچىخانىنىڭ خىزمەتلىرىگە ماسلاشتى. تەشكىللەش پۇختا، ئالدىنى ئېلىش تەدبىرلىرى كۈچلۈك بولغانلىقتىن، كۈزلۈك يىغىمىنىڭ ئوڭۇشلۇق ئېلىپ بېرىلىشىغا، خەلقنىڭ ھاياتى ۋە مال - مۈلكىنىڭ بىخەتەرلىكىگە كاپالەتلىك قىلىندى.

2. باندىت يوقىتىش، ئالدىنقى سەپكە ياردەم بېرىش

1950 - يىل 12 - ئايدا، جۇڭگو خەلق ئازادلىق ئارمىيىسى 2 - جۈن 6 - شىسىنىڭ چاقىلىقتا تۇرۇشلۇق ئاتلىق ئەسكەرلەر تۈەنى بۇيرۇققا بىنائەن چاقىلىق ناھىيىسىنىڭ جەنۇبىي تاغ رايونىدىكى باندىتلارنى يوقىتىشقا ئاتلاندى. چاقىلىق ناھىيىسىدىكى خەلق ئەسكەرلىرى ئالدىنقى سەپكە ياردەم بېرىش ۋەزىپىسىنى ئۈستىگە ئېلىپ، ئاممىنى قىسىمغا يول باشلاشقا ھەرىكەتلەندۈرۈپ، ئاشلىق ۋە ئوت - چۆپ يەتكۈزۈپ بېرىپ، يەم - بوغۇز تەييارلاپ، يارىدارلارنى قۇتقۇزۇپ، باندىت يوقىتىش ۋەزىپىسىنى ئوڭۇشلۇق ئورۇندىلىش ئىمكانىيىتىگە ئىگە قىلدى.

3. خەلق ئەسكەرلىرى قۇرۇلتىيى

1964 - يىلى چاقىلىق ناھىيىسىدە تۇنجى قېتىم خەلق ئەسكەرلىرى قۇرۇلتىيى ئېچىلدى. 1974 - يىل 12 - ئاينىڭ 2 - كۈنى چاقىلىق ناھىيىسىدە خەلق ئەسكەرلىرى خىزمىتى يىغىنى ئېچىلدى. يىغىنغا ناھىيىلىك پارتكوم رىياسەتچىلىك قىلدى. يىغىنغا ھەر قايسى گۇڭشېلارنىڭ شۇجىلىرى ۋە قوراللىق كۈچلەر كادىرلىرى، چوڭ ئەترەت شۇجىلىرى ياكى چوڭ ئەترەت باشلىقلىرى، خەلق ئەسكەرلىرى لىيەننىڭ لىيەنجاڭلىرى ۋە سىياسىي يېتەكچىلىرى، ناھىيىلىك پارتكوم ۋە ئىنقىلابىي كومىتېتنىڭ ھەر قايسى بۆلۈملىرىنىڭ مەسئۇللىرى شۇنداقلا ناھىيىدىكى ھەر قايسى ئورۇننىڭ شۇجىلىرى قاتناشتى. يىغىن ناھىيە بويىچە 2 - قېتىملىق خەلق ئەسكەرلىرى قۇرۇلتىيىنى ئېچىشنى قارار قىلدى.

1975 - يىل 2 - ئاينىڭ 3 - كۈنى چاقىلىق ناھىيىسىدە 2 - قېتىملىق خەلق ئەسكەرلىرى قۇرۇلتىيى ئېچىلدى، قۇرۇلتايعا 81 ۋەكىل قاتناشتى. بۇنىڭ ئىچىدە ئايال ۋەكىل 11، ئاز سانلىق مىللەتلەردىن بولغان ۋەكىل 68. يىغىننىڭ ئاساسلىق مەزمۇنى جۇڭگو خەلق ئازادلىق

ئارمىيىسى باش سەنمۇبۇسى ئاچقان خەلق ئەسكەرلىرىنى تەشكىللەش — تەربىيەلەش خىزمىتى يىغىنىنىڭ روھىنى ۋە ئاپتونوم رايونلۇق پارتكوم كېڭەيتىلگەن يىغىنىنىڭ روھىنى ئىزچىللاشتۇرۇش، خەلق ئەسكەرلىرى خىزمىتىدىكى تەجرىبىلەرنى يەتكۈنلەش ۋە ئالماشتۇرۇش، ئىلغار كولىكتىپ ۋە شەخسلەرنى تەقدىرلەش، بايىنغولىن موڭغۇل ئاپتونوم ئوبلاستلىق خەلق ئەسكەرلىرى قۇرۇلتىيىغا قاتنىشىدىغان ۋەكىللەرنى سايلاش بولدى.

3 § . خەلق ئەسكەرلىرى مەشىقى

چاقىلىق ناھىيىسى باش سەنمۇبۇ تۈزگەن خەلق ئەسكەرلىرىنىڭ ھەربىي مەشىقى پروگراممىسىغا ئاساسەن، ئۆز يېرىنىڭ ئەمەلىي ئەھۋالىغا بىرلەشتۈرۈپ، ئەمەلىيەتكە ئۇيغۇن، يولغا قويۇشقا بولىدىغان مەشق پىلانىنى تۈزۈپ چىقىپ، بىر تۈركۈمنى مەشق قىلدۇرۇپ، بىر تۈركۈمنى لايىقەتلىك قىلىپ، شۇ بىر تۈركۈمنى تىزىمغا ئېلىشنى ئىشقا ئاشۇرۇپ، خەلق ئەسكەرلىرى مەشىقى خىزمىتىنى مۇنتىزىملاشتۇردى ۋە تۈزۈملەشتۈردى. مەشىققە قاتناشقان خەلق ئەسكەرلىرى ئادەتتە 25 ياشتىن تۆۋەن بولدى، لېيەن، پەي كادىرلىرى نۇقتىلىق مەشق قىلدۇرۇلدى.

1971 - يىلى چاقىلىق ناھىيىسىدە ئىدارىلەردىكى خەلق ئەسكەرلىرى تۇنجى قېتىم دالا مەشىقى ئېلىپ باردى، بۇنىڭغا 49 خەلق ئەسكىرى قاتناشتى. ئۇلار بىر لېيەن قىلىپ تۈزۈلدى. مەشق 12 - ئاينىڭ 2 - كۈنىدىن 15 - كۈنىگىچە 14 كۈن ئېلىپ بېرىلىپ، 360 چاقىرىم مۇساپە بېسىلدى.

1984 - يىلى چاقىلىق ناھىيىسى خەلق ئەسكەرلىرىنى قەرەللىك مەشق قىلدۇرۇشنى يىللىق مەشق قىلدۇرۇشقا ئۆزگەرتتى. مەشق ئۇسۇلىنى ئىسلاھ قىلىپ، ناھىيە بويىچە خەلق ئەسكەرلىرىنى يىغىپ مەشق قىلدۇرۇپ، مەشق بازىسىدىن تولۇق پايدىلىنىپ، بىر قەدەر ياخشى ئۈنۈم ھاسىل قىلدى. مەشق جەريانىدا خەلق ئەسكەرلىرىنىڭ مەشىققە قاتناشقان ۋاقىتتىكى ئىش ھەققىنى مۇۋاپىق ھەل قىلىپ، مەشىققە قاتناشقان خەلق ئەسكەرلىرىنىڭ ئاكتىپلىقىنى يۇقىرى كۆتۈردى.

1985 - يىلى ناھىيە بويىچە مەشىققە لايىقەتلىك بولغان تايانچ خەلق ئەسكەرلىرىنىڭ ھەممىسى زاپاس قوشۇنغا كىرگۈزۈلدى.

خەلق ئەسكەرلىرىنى مەشق قىلدۇرۇشنى كۈچەيتىش ئۈچۈن، چاقىلىق ناھىيىسى 1984 - يىلى يەنە بىر مەشق بازىسى قۇردى.

قوشۇمچە: مىنتۇەن، قوغدىنىش ئەترىتى

1. مىنگو ۋاقتىدىكى مىنتۇەن
2. مىنگونىڭ دەسلەپكى يىللىرىدا چاقىلىقتا يەرلىك قوراللىق كۈچلەر بار ئىدى. مىنگونىڭ 4 - يىلى (1915 - يىلى) 4 - ئاينىڭ 25 - كۈنى قورغاس يىغىنىنىڭ مەسلىھەتچى جاڭجۈنى

تولك مىنگەينىڭ قىسىملىرى بۇيرۇققا بىناەن چاقىلىقتىكى ئەمەلدارلارنى ئۆلتۈرۈش دېلوسىنى تەكشۈرۈپ بىر تەرەپ قىلغان چاغدا چاقىلىق ناھىيىسىدىكى مىنتۈەن (ئەكسىيەتچى يەرلىك قوراللىق كۈچ) دىن پايدىلىنىپ گېلاۋخۇچىلارنى باستۇرغان. مىنگونىڭ 6 - يىلى (1917 - يىلى) 3 - ئاينىڭ 17 - كۈنى، زو ۋېيشېن ئاتلىقلار ئەترىتىنى باشلاپ چاقىلىقتا گېرمانىيە جاسۇسلىرىدىن مۇداپىئە كۆرگەندە مىنتۈەننىڭ 363 ئادىمىنى ئىشقا سالغان.

2. ئازادلىقنىڭ دەسلەپىدە خەلق ئازادلىق ئارمىيىسى كېلىپ ئورۇنلىشىشتىن بۇرۇنقى قوغدىنىش ئەترىتى شىنجاڭ تىنچ يول بىلەن ئازاد بولغان دەسلەپكى مەزگىلدە، جۇڭگو خەلق ئازادلىق ئارمىيىسى چاقىلىققا تېخى يېتىپ كەلمىگەندە، يەرلىكتىكى ئاز سانلىق تەلۋە - لۈكچەكلەر پۇرسەتتىن پايدىلىنىپ جەمئىيەت ئامانلىقىنى قالايمىقانلاشتۇردى. جەنۇبىي تاغدىكى باندىتلارمۇ دائىم تاغدىن چىقىپ پاراكەندىچىلىك تۇغدۇردى. ناھىيىلىك ساقچى ئىدارىسى كۈچى چەكلىك بولغانلىقتىن، چاقىلىق ۋە مېرەندىكى ئاممىسىنى ھەرىكەتلەندۈرۈپ، 1949 - يىلى 10 - ئاينىڭ 25 - كۈنى بۇ 2 ئورۇندا خەلقنىڭ ۋاقتىلىق قوغدىنىش ئەترىتىدىن 2نى قۇردى. ناھىيىلىك ساقچى ئىدارىسى ئۇلارنى ئوق - دورا بىلەن قوراللىدۇردى. 1950 - يىلى 1 - ئايدا جۇڭگو خەلق ئازادلىق ئارمىيىسى چاقىلىق ناھىيىسىگە كىرىپ ئورۇنلاشقاندىن كېيىن، قوغدىنىش ئەترىتى تارقىتىۋېتىلدى.

VI باب

باندىت تازىلاش

1 § . ئازادلىقنىڭ دەسلەپىدە چاقىلىقنىڭ جەنۇبىي تاغ

رايونىدا ئېلىپ بېرىلغان باندىت تازىلاش

1949 - يىلى 9 - ئاينىڭ 25 - كۈنى شىنجاڭ تىنچ يول بىلەن ئازاد بولغاندىن كېيىن، ئوسمان، يولۋاس، جانىمقان، قالىبېك باشچىلىقىدىكى بىر ئۈچۈم ئەكسىيەتچىلەر ئامبىرىكىنىڭ ئۈرۈمچىدە تۇرۇشلۇق سابىق مۇئاۋىن كۈنسۈلى ماكىنناننىڭ قۇترىتىشى بىلەن قۇمۇل ۋە شىمالىي شىنجاڭدىكى بىر قىسىم جايلاردا ئەكسىلىنىقلاپى قوراللىق توپىلاڭ كۆتۈردى. توپىلاڭ تارمار قىلىنغاندىن كېيىن، قالىبېك قاتارلىق توپىلاڭچى باندىتلار باندىت تازىلاش قىسىملىرىمىزنىڭ قوغلاپ زەربە بېرىشى ئارقىسىدا 350 قالدۇق ئەسكىرىنى باشلاپ (47 كېگىز ئۆي، 57 مىللىتىق، بىر ئاپتومات، بىر پىلىمۇت، 5 قىسقا قورال بىلەن) 1949 - يىلى 11 - ئايدا ئۈرۈمچىنىڭ نەنەن رايونىدىن خوشۇت ۋە لوپنۇرنىڭ شەرقىي تاغ رايونى ئارقىلىق جەنۇبقا قېچىپ، 1950 - يىلى 3 - ئايدا چاقىلىقنىڭ شەرقىي جەنۇبىدىكى تۆمۈرلۈك تېغى رايونىغا كىردى. شۇ يىلى 4 -

ئايدا، ئۇلار بۇ رايوننى ئۇزاق مۇددەت بېسىپ ياتقان قوسايىن باندىتلىرى بىلەن تىل بىرىكتۈرۈپ، مىرەندە چاقىلىق ناھىيىسىگە كېلىپ ئورۇنلاشقان ئازادلىق ئارمىيە 2 - جۇنى 6 - شىسىنىڭ ئارقىدىن كېلىۋاتقان قىسىملىرىغا ئوغرىلىقچە ھۇجۇم قىلىپ، 2 پەيچاك، 4 جەڭچىنى ئۆلتۈردى ھەمدە ئاتلىق ئەسكەرلەر تۈەننىڭ بىۋاسىتە قاراشلىق ئورگىنىدىكى 2 يولداشنى تۇتۇپ كېتىپ ۋەھشىيانە ھالدا ئوتقا قاقلاپ ئۆلتۈردى. شۇ يىلى 8 - ئايدىن 9 - ئايغىچە، باندىتلار يالغاندىن ئەل بولغان بولۇۋېلىپ، چاقىلىق، چەرچەندىكى ئازادلىق ئارمىيە جەڭچىلىرىدىن 13 كىشىنى يوشۇرۇن ئۆلتۈرۈۋەتتى ھەمدە 1951 - يىلى ئەتىيازدا كوئېنلۇن تېغىدىكى قار ئېرىگەن پۇرسەتتىن پايدىلىنىپ شىزاڭغا قېچىپ كېتىش قەستىدە بولدى.

1950 - يىلى 12 - ئايدا قارا شەھەر شۆبە ھەربىي رايونى بۇيرۇققا بىنائەن باندىت تازىلاشقا ئاتلاندى، خەلق ئازادلىق ئارمىيىسى 2 - جۇن 6 - شىسى ئاتلىق ئەسكەرلەر تۈەننىڭ بىر پىيادە ئەسكەرلەر يېڭىنى، بىر ئاتلىق ئەسكەرلەر يېڭىنى ۋە تۈەنگە بىۋاسىتە قاراشلىق ئورگاندىن 179 كىشىنى ئاجرىتىپ، ئۇلارغا 7 جەڭ ماشىنىسى، بىر تاغ زەمبىرىكى سەپلەپ بېرىپ ھەمدە 16 - تۈەندىن 36 ئادەمنى، شى شىتابى رازۋېدكا پەيدىن 27 ئادەمنى ۋە 27 - شىنىڭ تۆگىچىلەر ئەترىتىدىن 98 ئادەمنى (321 تۆگە بار)، ئاپتوموبىل ئەترىتىدىن 286 ئادەمنى (127 ئاپتوموبىل بار) قوشۇپ، باندىت تازىلىغۇچى قىسىم تەشكىللىدى (ئومۇمىي ئەسكەرىي كۈچى 1156 كىشى بولدى). ئۇلار 6 - شىنىڭ مۇئاۋىن شىجاڭى قوشۇمچە ئاتلىق ئەسكەرلەر تۈەننىڭ تۇەنجاڭى ليۇ كېمىڭنىڭ باشچىلىقىدا تۆمۈرلۈككە قالدەك باندىتلىرىنى يوقىتىشقا يۈرۈش قىلدى ھەم چىڭخەي، گەنسۇدىكى باندىت تازىلىغۇچى قىسىمغا ماسلىشىپ، تاجىنۇردا قۇسايىن باندىتلىرىنى يوقاتماقچى بولدى.

1. تۆمۈرلۈكنى ئىشغال قىلىپ، قالدەك باندىتلىرىنى يوقىتىش
 1951 - يىلى 1 - ئاينىڭ 29 - كۈنى، ئاتلىق ئەسكەرلەر تۈەننىڭ باندىت تازىلاش قىسىمى بۇيرۇققا بىنائەن چاقىلىقتىن شەرققە قاراپ يول ئېلىپ، تۆمۈرلۈكنى بېسىپ ياتقان قالدەك باندىتلىرىنى يوقىتىشقا ئاتلاندى. قىسىم بۆلۈنۈپ ئىلگىرىلەپ، 2 - ئاينىڭ 2 - كۈنى باشقۇرغانغا تولۇق يىغىلىپ بولدى. ئۇنىڭدىن كېيىن ئوڭ - سول 2 يولغا بۆلۈنۈپ، تۆمۈرلۈكنىڭ شىمالىدىكى باتۇربۇلاق، تاشلىققا قاراپ ئىلگىرىلدى. يىپادىلەر بىلەن ئاتلىقلار ئۆز ئارا ماسلىشىپ، بۆلۈنۈپ ئىلگىرىلەپ، بىرلىشىپ زەربە بەردى، جاپالىق ھەربىي يۈرۈشلەردىن كېيىن ئوڭ - سول 2 يولدىكى قىسىملار 2 - ئاينىڭ 9 - كۈنى تۆمۈرلۈكتە ئۇچراشتى.
 باندىت تازىلاش قىسىملىرى تۆمۈرلۈكنى ئىشغال قىلغاندىن كېيىن، قالدەك بىر تەرەپتىن، يالغان تەسلىم بولىدىغانلىقىنى بىلدۈرسە، يەنە بىر تەرەپتىن، يارسۇدا ئالدىراپ - تېنەپ قالدۇق باندىتلارنى ۋە ئۆزى بىللە يۈرگەن قازاق چارۋىچىلارنى يىغىپ جەنۇبقا تىككۈتمەقچى بولدى.
 2 - ئاينىڭ 12 - كۈنى ئۇلار قۇمسۇدىن ئاتتاتقان تەرەپكە قاراپ قاچتى. شۇ كۈنى، باندىت تازىلىغۇچى قىسىملىرىمىزنىڭ ھەربىي ۋە سىياسىي ھۇجۇمى ئاستىدا، قۇمسۇدا ئۇلاردىن 11 ئائىلە، 50 كىشى تەسلىم بولدى.
 2 - ئاينىڭ 19 - كۈنى باندىت تازىلىغۇچى قىسىملار تۆمۈرلۈكتىن يولغا چىقىپ، ئىشەكپاتتى، قارادۆڭلەرگە قاراپ ئاتلاندى، 25 - كۈنى قارادۆڭنى ئىشغال قىلدى. باندىت تازىلىغۇچى قىسىملارنىڭ ئىزمۇ ئىز قوغلاپ زەربە بېرىشى ئارقىسىدا، قالدەك باندىتلىرى توختاشقىمۇ پېتىنالمىي جېنىنىڭ بېرىچە جەنۇبقا قاراپ قاچتى. باندىت تازىلىغۇچى قىسىملار قارا

دۆڭدە دەم ئالغاچ بۇيرۇق كۈتتى. شۇنىڭ بىلەن تۆمۈرلۈكنى ئىشغال قىلىپ قالپەك باندىتلىرىنى يوقىتىش جېڭى ئاساسىي جەھەتتىن ئاخىرلاشتى.

2. گەنسۇ، چىڭخەيدىكى باندىت تازىلىغۇچى قىسىملارغا ماسلىشىپ، تاجىنۇرغا قورشاپ ھۇجۇم قىلىش

باندىت تازىلىغۇچى قىسىملار تۆمۈرلۈكنى ئىشغال قىلغاندىن كېيىن، تاجىنۇرنى بېسىپ ياتقان قوسايىن، كەبەن قاتارلىق باندىتلار قاتتىق ساراسىمگە چۈشۈپ، جەنۇبقا قاراپ شىزاڭغا قېچىش كويىدا بولدى. باندىت تازىلىغۇچى قىسىملار بۇيرۇق بويىچە داۋاملىق شەرققە يۈرۈش قىلىپ، چىڭخەي، گەنسۇدىكى باندىت تازىلىغۇچى قىسىملارغا ماسلىشىپ باندىت تازىلاشقا ئاتلاندى.

1951 - يىلى 3 - ئاينىڭ 1 - كۈنى ئاتلىق ئەسكەرلەر تۈەننىڭ باندىت تازىلىغۇچى قىسمى جەنۇبىي يول ۋە شىمالىي يولغا بۆلۈنۈپ شەرققا قاراپ ئىلگىرىلىدى؛ جەنۇبىي يولدىكى ئاتلىق ئەسكەرلەر قارا دۆڭدىن يولغا چىقىپ، 9 كۈن جاپالىق ھەربىي يۈرۈش قىلىپ، 10 نەچچە داۋاندىن ئېشىپ، 3 - ئاينىڭ 10 - كۈنى ئاراشادىنى ئىگىلىدى، شىمالىي يولدىكى پىيادە ئەسكەرلەر 5 - كۈنى ماڭياغا يېتىپ بېرىپ، 160 چاقىرىملىق قۇملۇقنى كېسىپ ئۆتكەندىن كېيىن، 10 - كۈنى ئاراشادقا يېتىپ باردى. جەنۇبىي ۋە شىمالىي يوللاردىكى ئەسكەرلەر ئاراشادتا بىرلەشتى ھەمدە گەنسۇ - چىڭخەيدىكى باندىت تازىلىغۇچى قىسىملار بىلەن غەلىبىلىك ئۇچراشتى.

بۇ قېتىمقى باندىت تازىلاش ناھايىتى جاپالىق بولدى، جەنۇبىي يولدىكى ئاتلىق ئەسكەرلەر ۋە جەڭ ئاتلىرىدىن 20 نەچچىسى سوغۇق ۋە ئاچلىقتىن يىقىلىپ چۈشۈپ ئۆلۈپ كەتتى، كوماندىر - جەڭچىلەر ئاچلىققا بەرداشلىق بېرىپ، قار - شىۋىرغانغا قارىساي شىددەت بىلەن شەرققە ئىلگىرىلىدى. شىمالىي يولدىكى پىيادە ئەسكەرلەر ئاپتوموبىللار قۇمغا پېيتىپ قالغاندىن كېيىن پىيادە ئىلگىرىلىدى. قۇملۇقتىن ئۆتۈشتە 2 كۈنگىچە بىر يۈتۈمۈ سۇ ئىچمىدى. بارلىق كوماندىر - جەڭچىلەر كىشىنى ھەيران قالدۇرىدىغان جاسارەت بىلەن قاتمۇ قات قىيىنچىلىقنى يېڭىپ، ئاخىرى باندىتلارغا بىرلىشىپ زەربە بېرىدىغان جاىغا ۋاقىتدا يېتىپ بېرىپ، 8 باندىتنى ئەسىر ئالدى. 15 مىللىتى ئولجا ئالدى. قۇسايىن باندىتلىرىنى تاجىنۇر رايونىدىن پۈتۈنلەي قوغلاپ چىقاردى.

3. مىڭبۇلاققا كىرىش

قالپەك باندىتلىرىنىڭ بىر قىسمى باندىت تازىلىغۇچى قىسىملارنىڭ قوغلاپ زەربە بېرىشى ئارقىسىدا، مىڭبۇلاققا قېچىپ بېرىپ يۈشۈرۈنۈۋالدى. باندىتلارنى پاك - پاكىزە، تازىلاش ئۈچۈن، ئاتلىق ئەسكەرلەر تۈەننىڭ باندىت تازىلىغۇچى قىسمى بىر بۆلۈك قوشۇننى مىڭبۇلاققا ئەۋەتىپ، باندىتلارنى ئاختۇرۇپ يوقىتىشنى قارار قىلدى. مىڭبۇلاققا كىرىپ ئورۇنلىشىدىغان قىسىملار 1951 - يىلى 4 - ئاينىڭ 6 - كۈنى تۈەن سەنۇجاڭنى خۇزۇڭسەينىڭ باشچىلىقىدا ئارالدىن يولغا چىقىپ، 15 - كۈنى مىڭبۇلاققا يېتىپ باردى. بىر ئايغا يېقىن ئاختۇرۇپ تازىلاش ئارقىلىق 5 - ئاينىڭ 6 - كۈنى چوقايىتتا مۇسا، كۆكلاي موللا قاتارلىق باندىتلارنى قورشۇۋېلىپ، باندىتلار كاتتىبۇشى مۇسا ۋە كۆكلاي، موللا ئاتا - بالا قاتارلىق 40 نەچچە كىشىنى ئەسىر ئالدى، 6 مىللىتى غەنىمەت ئالدى.

4. كۈزۈر تاشتىكى جەڭ

1951 - يىلى 5 - ئاينىڭ 1 - كۈنى ئاتلىق ئەسكەرلەر تۈەننىڭ رازۇپىدا پەيى 9 - لىيەننىڭ لىيەنجاڭى ۋاڭ يوڭمىڭنىڭ باشچىلىقىدا ئارالدىن يولغا چىقىپ، كۈزۈر ئاش جىلغىسىدا ئالتۇن كان ئىزدىگەچ باندىتلار ئەھۋالىنى رازۇپىدا قىلدى. ئۇلار جىلغا ئېغىزىغا كەلگەندە جىلغىدا يوشۇرۇنغان ماۋاڭزۇڭ باندىتلىرى بىلەن تۇتۇشۇپ قالدى، رازۇپىدا پەيى كېچىدىكى قاراڭغۇلۇقتىن پايدىلىنىپ ماۋاڭزۇڭ باندىتلىرىغا ھۇجۇم قىلدى، باندىتلار كاتتىمۇشى ماۋاڭزۇڭ باندىتلارنى باشلاپ ئالدىراپ - تېنەپ قاچتى. كېيىن باندىتلار رازۇپىدا پەيىمىزدە ئاران 19 جەڭچى بارلىقىنى بىلىۋېلىپ، 7 - كۈنى كەچتە رازۇپىدا پەيىمىزنى قورشىۋالدى. بىر كۈن قاتتىق ئېتىشىش ئارقىلىق، باندىتلار چېكىندۈرۈلدى.

بۇ بىر ئۈچۈم جاھىل باندىتلارنى يوقىتىش ئۈچۈن، ئاتلىق ئەسكەرلەر تۈەنى دەرھال باندىتلارغا قوغلاپ زەربە بەرگۈچى قىسىم تەشكىللىدى، بۇ قىسىم تۈەن سىياسىي باشقارمىسىنىڭ مۇدىرى جىن جۇڭخەننىڭ قوماندانلىقىدا باندىتلارغا قوغلاپ زەربە بەردى، 5 - ئاينىڭ 15 - كۈنى قۇمبۇلاقتا خېلى كۆپ باندىتلارنى توسۇۋالدى. 30 مىنۇت قاتتىق جەڭ قىلىش ئارقىلىق 13 باندىت يوقىتىلدى. باندىت تازىلىغۇچى قىسىم غەلبىسىرى ئىلگىرىلەپ كۈزۈر تاشقا ھۇجۇم قىلدى، لېكىن باندىتلار جەنۇبقا قېچىپ ئۇزاپ كەتتى. شۇنىڭ بىلەن كۈزۈر تاشتىكى جەڭ ئاخىرلاشتى.

5. يار سۇدىكى قوغلاپ زەربە بېرىش جېڭى

1951 - يىلى 8 - ئاينىڭ 28 - كۈنى قوسايىن، قالىبىك، جانانباي قاتارلىق باندىتلار كاتتىمۇاشلىرى 150 نەچچە قالدۇق باندىتنى باشلاپ ئاتلىق ئەسكەرلەر تۈەننىڭ ئارال قوي فېرمىسىغا تويۇقسىز ھۇجۇم قىلىپ، قوي فېرمىسىدىكى مالچىدىن 10ى ئۆلتۈرۈپ، بىر قىسىم قوي، كالا، ئات ۋە تۆگىنى بۇلاپ، يارسۇ تەرەپكە قېچىپ كەتتى.

قاچقان باندىتلارنى قەتئىي قوغلاپ يوقىتىش ئۈچۈن، ئاتلىق ئەسكەرلەر تۈەنى دەرھال 1- يىڭنىڭ مۇئاۋىن يىڭجاڭى ياك دېنشىياڭ، 3 - يىڭنىڭ يىڭجاڭى ماشۋىيۈەننى ئايرىم - ئايرىم ھالدا كۈچەيتىلگەن بىر ئاتلىق ئەسكەرلەر لىيەنى ۋە كۈچەيتىلگەن بىر پىيادە ئەسكەرلەر لىيەنى باشلاپ قوغلاپ زەربە بېرىشكە ئەۋەتتى. يارسۇنىڭ شەرقىي شىمالىدىكى رايوندا ئۇلار قاچقۇن باندىتلارغا يېتىشىۋالدى. جىددىي جەڭ ئارقىلىق، باندىتلار تارمار بولۇپ قۇمۇ تەرەپكە قاچتى. باندىت تازىلىغۇچى قىسىم ئىز قوغلاپ زەربە بېرىپ، ئاتتاتقان جىلغىسىغا بارغاندا قارشىلاشقان باندىتلارنى يەنە بىر قېتىم مەغلۇب قىلىپ، بۇلاپ كېتىلگەن ھەممە چارۋىنى قايتۇرۇۋالدى. باندىتلار شىزاڭ تاغلىق رايونىغا قاراپ قاچتى. ئەينى چاغدا باندىت تازىلىغۇچى قىسىم يېنىڭ قوراللىنىپ چىققان بولغاچقا، ئېگىز ھەم سوغۇق تاغلىق رايونغا كىرىپ داۋاملىق قوغلاپ زەربە بېرىشكە ئامالسىز قېلىپ، ئىلگىرىلەشنى توختىتىشقا مەجبۇر بولدى. 9 - ئاينىڭ 2 - كۈنى ئۇلار بۇيرۇق بويىچە ئارالغا قايتىپ كەلدى. شۇنىڭ بىلەن باندىت تازىلاش تامامەن ئاخىرلاشتى.

1951 - يىلىدىكى باندىت تازىلاش ئىنتايىن ناچار مۇھىتتا يەنى كۆز يەتمەس چۆل - جەزىرىدە، ھاۋا سوغۇق، يەر توڭلاپ كەتكەن، قار - بوران چىقىپ تۇرغان شارائىتتا ئېلىپ بېرىلدى. ئۇرۇش داۋامىدا باندىت تازىلىغۇچى قىسىملىرىمىزدىن 280 ئادەم ئۇششۇپ يارىلاندى، 6 كىشى

توڭلاپ ئۆلۈپ كەتتى، 5 كىشى ئىز - دېرەكسىز يوقىلىپ كەتتى. 19 كىشى جەڭدە قازا تاپتى. 10 ئاي جاپالىق ئېلىشىش ئارقىلىق قوسايىن، قالىپىك قاتارلىقلارنىڭ باندەت قىسىملىرى ئاساسەن يوقىتىلىپ، ئۆمۈرلۈككىكى باندەتلەر پاراكەندىچىلىكى بېسىقتۇرۇلدى.

§ 2 . 1961 - يىلى شىزاڭدىن قېچىپ چىققان توپىلاڭچى باندەتلەرنى قورشاپ يوقىتىش

1959 - يىلى شىزاڭدىكى يۇقىرى قاتلام ئەكسىيەتچىلەر ئاشكارە توپىلاڭ كۆتۈردى. توپىلاڭچىلار خەلق ئازادلىق ئارمىيىمىزنىڭ توپىلاڭنى تىنچىتىقۇچى قىسىملىرىنىڭ زەربىسىدە تەرەپ - تەرەپكە پىتىراپ كەتتى. ئۇلارنىڭ بىر قىسمى 1960 - يىلى 10 - ئايدا چاقىلىق ناھىيىسىنىڭ غەربىي جەنۇبىدىكى رايونغا قېچىپ كېلىپ، مۇشۇ جايدا تايانچ نۇقتا قۇرۇپ، پۇرسەت كەلگەندە قايتا باش كۆتۈرمەكچى بولدى.

چاقىلىق ناھىيىسىدە نۇرۇشلۇق ئاتلىق ئەسكەرلەر تۈەنى باندەتلەر ئەھۋالىنى ئېنىقلاش ئۈچۈن، رازۇپىدا بۆلۈمچىسىنىڭ باشلىقى جاك يۇلۇننى رازۇپىدا شۆبە ئەترىتىنى باشلاپ ئالتۇنتاغقا بېرىپ رازۇپىدا قىلىشقا ئەۋەتتى. 11 - ئاينىڭ 26 - كۈنى، رازۇپىدا شۆبە ئەترىتى ئاچچىقكۆلنىڭ غەربىگە 5 كىلومېتىر قالغان جايدا باندەتلەر بىلەن ئۇچرىشىپ قالدى. ئەينى چاغدا جەنۇبىي تاغنىڭ غەربىدە زاڭزۇلارنىڭ 2 قەبىلىسى چارۋا بېقىۋاتاتتى. رازۇپىدا شۆبە ئەترىتى زاڭزۇ چارۋىچىلارنى ئوقۇشماي زەخمىلەندۈرۈپ قويۇشتىن ئەندىشە قىلىپ، ئۇلار بىلەن ئالاقىلىشىشقا ئادەم ئەۋەتكەندە، باندەتلەر ئۇشتۇمتۇت ئوق چىقاردى ھەمدە رازۇپىدا شۆبە ئەترىتىنى قورشىۋالماقچى بولدى. جىددىي جەڭدە توپىلاڭچى باندەتلەرنىڭ 10 نەچچە ئادىمى ئۆلگەن ۋە يارىدار بولغاندىن كېيىن، ئۇلار ئالدىراپ - تېنەپ قاچتى. رازۇپىدا پەيچاڭ جى يوڭغا ۋە جەڭچىلەردىن لى شىتاڭ، جاك شۆجۇڭلار جەڭدە باتۇرلارچە قۇربان بولدى.

1961 - يىلى 4 - ئاينىڭ 14 - كۈنى، ئاتلىق ئەسكەرلەر تۈەنى غەربىي يولدىكى قېرىنداش قىسىملار بىلەن بىرلىكتە توپىلاڭچى باندەتلەرغا قورشاپ زەربە بېرىشكە باشلىدى. بۇ جەڭگە ئاتلىق ئەسكەرلەر تۈەننىڭ ئاتلىق ئەسكەرلەر لىيەندىن 2سى، پىيادە ئەسكەرلەر لىيەندىن بىرى، پىلىموت - مىنامىيۇت پەيدىن بىرى قاتناشتۇرۇلدى. 3 ئاي داۋام قىلغان باندەت تازىلاش جېڭىدە، ئۇلار جەمئىي 2031 كىلومېتىر مۇساپىنى بېسىپ، جەمئىي 58 مىڭ 600 كۋادرات كىلومېتىر دائىرىنى، 1000 دىن ئارتۇق جىلغىنى ئاقتۇردى. پۈتۈن جەڭ رايونىنى دېگۈدەك ئاقتۇرۇپ چىقىپ، تازىلاش مەقسىتىگە يەتتى، شۇنىڭ بىلەن ئۇلار گەنسۇ، شىزاڭدىكى قىسىملىرىمىزنىڭ شىزاڭنىڭ شىمالىدىكى قالدۇق باندەتلەرنى يوقىتىشقا كۈچلۈك تۈردە ماسلاشتى.

بۇ قېتىمقى باندەت يوقىتىش داۋامىدا، چاقىلىق خەلقى قىسىمغا زور كۈچ بىلەن ياردەم بېرىپ، باندەت يوقىتىش ۋەزىپىسىنىڭ ئوڭۇشلۇق ئورۇندىلىشىغا ناھايىتى زور تۆھپە قوشتى.

Handwritten text at the top of the page, possibly a title or introductory sentence.

Handwritten title or section header in the middle of the page.

First paragraph of handwritten text, starting with a capital letter.

Second paragraph of handwritten text, continuing the narrative or list.

Third paragraph of handwritten text, possibly containing a list or detailed notes.

Fourth paragraph of handwritten text, possibly a concluding sentence.

Final handwritten text at the bottom of the page, possibly a signature or date.

THE
MIDDLE
CLASS

يەتتىنچى قىسىم

يېزا ئىگىلىكى، سۇچىلىق

I باب

دېھقانچىلىق

چاقىلىق تەۋەسىدىكى دېھقانچىلىق ئىشلەپچىقىرىشى ۋە قەدىمىي بوستانلىقنىڭ ئېچىلىشى ناھايىتى ئۇزۇن تارىخقا ئىگە. غەربىي خەن سۇلالىسى دەۋرىدىلا، بۇ يەر شىنجاڭنىڭ قەدىمكى دەۋرىدىكى ئەڭ بۇرۇنقى، كۆلىمى ئەڭ چوڭ دېھقانچىلىق تەرەققىيات رايونلىرىدىن بىرى بولغان. تارىخىي مۇساپىلەر داۋامىدا، دېھقانچىلىق ئىشلەپچىقىرىشى گاھىدا گۈللىنىپ، گاھىدا خارابلاشقان، مىڭ سۇلالىسىنىڭ جېڭدې يىللىرىغا كەلگەندە، چاقىلىقتىكى ئېكىنزارلار تەدرىجىي ھالدا چۆلدەرەپ تاشلىنىپ قالغان. چىڭ سۇلالىسىنىڭ گۇاڭشۈ 15 - يىلى (1889 - يىلى) چىڭ ھۆكۈمىتى بۇ يەردە ساخاۋەت ئىشلىرىنى يولغا قويغان. كېيىنكى يىلى ئادەم كۆچۈرۈپ كېلىپ بوز يەر ئېچىپ، دېھقانچىلىق ئىشلەپچىقىرىشىنى ئەسلىگە كەلتۈرگەن.

1914 - يىلى (1914 - يىلى) چاقىلىق ناھىيىسىدە 684 ئۆيلۈك دېھقان، 24 مىڭ 262 مو تېرىلغۇ يەر، 2615 مو باغ بولغان، 13 مىڭ 594 مو بۇغداي تېرىلىپ، 4077 دادەن بۇغداي، 6000 مو كۆممىقوناق تېرىلىپ، 1800 دادەن كۆممىقوناق، 2000 مو يالىڭاچ ئارپا تېرىلىپ، 400 دادەن ئارپا ئېلىنغان. مىنگونىڭ 32 - يىلى (1943 - يىلى) غا كەلگەندە ناھىيە بويىچە تېرىلغۇ يەر 30 مىڭ 947 موغا يېتىپ، يىلىغا 10 مىڭ 791 دادەن ئاشلىق، جۈملىدىن 5682 دادەن بۇغداي، 4200 دادەن كۆممىقوناق، 829 دادەن باشقا ھوسۇل ئېلىنغان.

يېڭى جۇڭگو قۇرۇلغاندىن كېيىن، تەبىئىي بايلىقلاردىن تولۇق پايدىلىنىپ، دېھقانچىلىق ئىشلەپچىقىرىش شارائىتى ياخشىلىنىپ، ئىلغار دېھقانچىلىق تېخنىكىلىرى قوللىنىلىنىپ، دېھقانچىلىق ئىشلەپچىقىرىش سەۋىيىسى ناھايىتى زور دەرىجىدە ئۆستۈرۈلدى. ئەمما كۆپ خىل ئامىللارنىڭ تەسىرى تۈپەيلىدىن، دېھقانچىلىق ئىشلەپچىقىرىشى تەرەققىي قىلىش، تۆۋەنلەش، قايتا يۈكسىلىش، بىر ئىزدا توختاپ قېلىش ۋە يەنە تەرەققىي قىلىشنىڭ ئەگرى - توقاي ئۆزگىرىش جەريانىنى بېسىپ ئۆتتى. 1949 - يىلىدىن 1958 - يىلىغىچە بولغان خەلق ئىگىلىكىنى ئەسلىگە كەلتۈرۈش ۋە يېزا

ئىگىلىكىنى كوپىراتسىيەلەشتۈرۈش مەزگىلىدە، دېھقانچىلىق ئىشلەپچىقىرىشىنىڭ تەرەققىياتى بىر قەدەر تېز بولدى. 1958 - يىلى ئاشلىق ئومۇمىي مەھسۇلاتى 5 مىليون 31 مىڭ جىڭغا يېتىپ، 1949 - يىلدىكى ئومۇمىي مەھسۇلاتتىن بىر ھەسسىدىن كۆپرەك قاتلىنىپ، يىلىغا %11.4 تىن ئاشتى. بىرلىك مەھسۇلات يىلىغا %8.1 تىن ئېشىپ باردى. بۇنىڭ سەۋەبى شۇكى، 1949 - يىلدىن 1953 - يىلغىچە يېڭى دېموكراتىك ئىنقىلابتىن سوتسىيالىستىك ئىنقىلابقا ئۆتۈش ئەمەلگە ئاشۇرۇلۇپ، كونا جەمئىيەتتىن قالغان غايەت زور جاراھەت ئىزلىرى ساقايتىلدى. ئىجارە ھەققىنى كېمەيتىش - زومىگەرلەرگە قارشى تۇرۇش ۋە يەر ئىسلاھاتى قاتارلىق دېموكراتىك ئىنقىلاب ۋەزىپىسى غەلىبىلىك ئورۇندالدى. ئارقىدىنلا 1954 - يىلدىن 1957 - يىلغىچە يەنە يېزا ئىگىلىكىنى سوتسىيالىستىك ئۆزگەرتىش ئەمەلگە ئاشۇرۇلۇپ، دېھقانلارنىڭ ئىشلەپچىقىرىش ئاكتىپلىقى ئۆزلۈكسىز ئۆستۈرۈلدى. يېزىلارنىڭ ئىقتىسادى تېز تەرەققىي قىلدى.

1959 - يىلدىن 1962 - يىلغىچە پۈتۈن مەملىكەت مىقياسىدا ئىقتىسادىي خىزمەتتە «چوڭ سەكرەپ ئىلگىرىلەش» يېتەكچى ئىدىيە قىلىنىپ، ئوبىيېكتىپ قانۇنىيەتلەرگە خىلاپلىق قىلىندى. چاقىلىق ناھىيىسىدە «قارىغۇلارچە قوماندانلىق قىلىش» ۋە «مۇبالىغىچىلىك شامىلى»، «مال-مۈلۈكنى ئومۇمنىڭ قىلمۇپىتىش شامىلى» قاتارلىق خاتالىقلار ئوتتۇرىغا چىقتى، بىر تەرەپتىن، دېھقانچىلىق ئىشلەپچىقىرىش مۇناسىۋەتلىرىنى ئۆزگەرتىش ئىشلەپچىقىرىش كۈچلىرىنىڭ تەرەققىيات سەۋىيىسىدىن ئېشىپ كەتتى؛ يەنە بىر تەرەپتىن، پولات - تۆمۈر تاۋلاش بىلەن كەڭ شۇغۇللىنىش يېزىلاردىكى ئەمگەك كۈچلىرىنى ھەددىدىن زىيادە ئىگىلىۋېلىپ، دېھقانچىلىق ئىشلەپچىقىرىشى زىيانغا ئۇچرىدى. ئاشلىق مەھسۇلاتى تۆۋەنلەپ كەتتى. ئاشلىقنىڭ بىرلىك مەھسۇلاتى ئالدىنقى 9 يىلدىكىنىڭ ئوتتۇرىچە قىممىتىدىن %29.5 ئازىيىپ كەتتى، ئەمما تېرىلغۇ كۆلىمى %24.7 كۆپەيتىلگەنلىكتىن، ئومۇمىي مەھسۇلات يەنىلا ئاشتى.

1963 - يىلدىن 1965 - يىلغىچە (خەلق ئىگىلىكىنى تەڭشەش مەزگىلىدە) ناھىيىلىك پارتكوم پارتىيە مەركىزىي كومىتېتىنى نۆزگەن «تەڭشەش، مۇستەھكەملەش، تولۇقلاش، ئۆستۈرۈش» تىن ئىبارەت خەلق ئىگىلىكىنى تەڭشەش فاڭجېنىنى ئىزچىللاشتۇردى. شۇنىڭ بىلەن بىر ۋاقىتتا، ئاپتونوم رايونلۇق پارتكوم ئوتتۇرىغا قويغان «بىڭتۇەن يۆنىلىشى، گۇڭخىي ئالاھىدىلىكى بويىچە ئومۇميۈزلۈك پىلانلاپ، تەدرىجىي ئىشقا ئاشۇرۇش» ئاساسىي فاڭجېنىغا ئاساسەن، چاقىلىقنىڭ دېھقانچىلىق ئىشلەپچىقىرىشىنى قايتىدىن ئورۇنلاشتۇرۇپ، تۇپراقنى ياخشىلاش، سۇنى تىزگىنلەش مەركەز قىلىنغان ئېتىز - ئېرىق ئاساسىي قۇرۇلۇشى بىلەن كەڭ شۇغۇللىنىپ، پۈتۈن ناھىيىنىڭ دېھقانچىلىق ئىشلەپچىقىرىشىدا يېپيېڭى قىياپەتنى بارلىققا كەلتۈردى. بۇ مەزگىلدە، تېرىلغۇ كۆلىمى ئالدىنقى 3 يىلدىكىدىن ئوتتۇرا ھېساب بىلەن %14.8 كېمەيگەن بولسىمۇ، ئاشلىق ئومۇمىي مەھسۇلاتى %14.3، بىرلىك مەھسۇلاتى %4.3 ئاشتى.

1966 - يىلدىن 1976 - يىلغىچە «مەدەنىيەت زور ئىنقىلابى» دىكى مالىمانچىلىق ۋە ئىنتايىن «سول» لۇشىيەننىڭ تەسىرى تۈپەيلىدىن، كەڭ گۇڭخىي ئەزالىرىنىڭ ئىشلەپچىقىرىش ئاكتىپلىقى بەرھەم يېدى ۋە بېسىمغا ئۇچرىدى. بۇ، دېھقانچىلىق ئىشلەپچىقىرىشىنىڭ تەرەققىياتىغا ئېغىر توسالغۇ بولدى، بۇ 11 يىلدا ئاشلىق مەھسۇلاتى بىر ئىزدە توختاپ قالدى ھەتتا بىر ئاز تۆۋەنلەپ كەتتى. بۇ ناھىيە ئاشلىقى ئېشىنىدىغان ناھىيىدىن ئاشلىق يۆتكەپ كېلىپ پەيدىغان ناھىيىگە ئايلىنىپ قالدى، ئاشلىق، ياغ، گۆش بىلەن ئەمىنلەش تولىمۇ جىددىيلىشىپ، خەلقنىڭ تۇرمۇش سەۋىيىسى بەك تۆۋەنلەپ كەتتى.

1978 - يىلى 12 - ئايدىكى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ناھىيىلىك پارتكوم مەركەزنىڭ بىر قاتار فاڭجېن، سىياسەتلىرىنى ئىزچىل ئەمەلىيلەشتۈرۈپ، يېزىلاردا ئۇزاققىچە ھۆكۈم سۈرگەن ئىنتايىن سول لۇشىەننى تۈزىتىپ، يېزىلارغا قارىتىلغان ئىقتىسادىي سىياسەتنى كەڭ قويۇۋېتىپ، ھەر خىل شەكىلدىكى دېھقانچىلىق ئىشلەپچىقىرىش مەسئۇلىيەت تۈزۈمى ۋە مەھسۇلاتقا بىرلەشتۈرۈپ ئائىلىلەرگە كۆتۈرە بېرىش مەسئۇلىيەت تۈزۈمىنى يولغا قويۇپ، دېھقانلارنىڭ ئىشلەپچىقىرىش ئاكتىپلىقىنى ئەڭ زور دەرىجىدە قوزغاپ، پۈتۈن ناھىيىنىڭ دېھقانچىلىق ئىشلەپچىقىرىشىنى ئۈزلۈكسىز تەرەققىي قىلدۇردى. 1983 - يىلى چاقىلىق ناھىيىسىنىڭ يېزا ئىگىلىك ئومۇمىي مەھسۇلات قىممىتى 1978 - يىلىدىكىدىن بىر قاتلىنىپ، مەملىكەت بويىچە قاتلاشنى ئىشقا ئاشۇرغان 112 ئىلغار ناھىيە قاتارىغا ئۆتتى. مۇشۇ مەزگىلدە تېرىلغۇ كۆلىمى يىلىغا ئوتتۇرا ھېساب بىلەن %10 كېمەيگەن ئەھۋالدىمۇ، ئومۇمىي مەھسۇلات بىلەن بىرلىك مەھسۇلات ئۈزلۈكسىز ئۆستى. 1985 - يىلى ئاشلىق ئومۇمىي مەھسۇلاتى 13 مىليون 779 مىڭ جىڭغا، بىرلىك مەھسۇلات 389.9 جىڭغا يەتتى.

§ 1 . دېھقانچىلىق ئاپپاراتلىرى

1. مىنگو دەۋرىدىكى دېھقانچىلىقنى باشقۇرۇش ئاپپاراتى
 مىنگونىڭ 30 - يىلى (1941 - يىلى)دىن بۇرۇن، چاقىلىق ناھىيىسىدە دېھقانچىلىقنى باشقۇرىدىغان مەخسۇس ئاپپارات يوق ئىدى. مىنگونىڭ 31 - يىلى (1942 - يىلى) 1 - ئاينىڭ 7 - كۈنى ناھىيىلىك ھۆكۈمەتتە دېھقانچىلىقنى قوشۇمچە باشقۇرىدىغان قۇرۇلۇش بۆلۈمى تەسىس قىلىندى. شۇ يىلى (1942 - يىلى) 10 - ئاينىڭ 18 - كۈنى ئۆلكىلىك ھۆكۈمەت بىر نەپەر دېھقانچىلىق يېتەكچىسى ئەۋەتتى. ئۇ نامدا دېھقانچىلىق ئىشلەپچىقىرىشقا دائىر ئىشلارنى ئاساسلىق باشقۇرىدۇ دېيىلگەن بولسىمۇ، ئەمەلىيەتتە، ئۇنىڭ قۇرۇق ناملا بولۇپ، پەقەت يەر بېجى يىغىش، باج - ئىئانە توپلاشقا مەسئۇل بولدى. دېھقانچىلىق، ئورمانچىلىق، چارۋىچىلىق، سۇچىلىق ئىشلىرى بىلەن ئۇنىڭ كارى بولمىدى.

2. ئازادلىقتىن كېيىنكى دېھقانچىلىقنى باشقۇرۇش ئاپپاراتى
 يېڭى جۇڭگو قۇرۇلغاندىن كېيىن، ناھىيىلىك خەلق ھۆكۈمىتىدە قۇرۇلۇش بۆلۈمى تەسىس قىلىندى، ئۇ، ئاساسەن، دېھقانچىلىق، ئورمانچىلىق، چارۋىچىلىق ۋە سۇ ئىشلىرى قاتارلىقلارنى باشقۇردى. 1956 - يىلى ناھىيىلىك پارتكومدا يېزا خىزمىتى بۆلۈمى تەسىس قىلىندى. بۇ بۆلۈم قۇرۇلۇش بۆلۈمىگە زىچ ماسلىشىپ، دېھقانچىلىق سىياسىتىنى ئىزچىللاشتۇرۇشقا يېتەكچىلىك قىلىپ، يېڭى تېخنىكىنى كېڭەيتىشكە ياردەملىشىپ، پۈتۈن ناھىيىنىڭ دېھقانچىلىق ئىشلەپچىقىرىش تەرەققىياتىدا مۇھىم رول ئوينىدى. 1958 - يىلى دېھقانچىلىق بۆلۈمى قۇرۇلدى. 1959 - يىلى خەلق كومىتېتىنىڭ دېھقانچىلىق بۆلۈمى، مال دوختۇرلۇق پونكىتى، ئورۇقچىلىق پونكىتى، گىدرولوگىيە پونكىتى بىرلەشتۈرۈلۈپ يېزا ئىگىلىك ئىدارىسى قۇرۇلدى. ئۇنىڭ قارىمىقىدا دېھقانچىلىق، ئورمانچىلىق، چارۋىچىلىق، سۇچىلىق، كاتىبات گۈرۈپپىلىرى تەسىس قىلىندى. ئۇنىڭ كادىرلار شىتاتى 27 بولدى. 1962 - يىلى ناھىيىلىك پارتكومنىڭ يېزا خىزمىتى بۆلۈمى ئەمەلدىن قالدۇرۇلدى. ناھىيىلىك خەلق كومىتېتىنىڭ يېزا ئىگىلىك ئىدارىسى

دېھقانچىلىق - چارۋىچىلىق بۆلۈمىگە ئۆزگەرتىلدى. مال دوختۇرلۇق پونكىتى، ئۇرۇقچىلىق پونكىتى ئەسلىگە كەلتۈرۈلدى. 1963 - يىلى ناھىيىلىك پارتكومدا يەنە يېزا خىزمىتى بۆلۈمى تەسىس قىلىندى. «مەدەنىيەت زور ئىنقىلابى» مەزگىلىدە يەنى 1967 - يىلى ناھىيىلىك خەلق قوراللىق بۆلۈمىدە ئىشلەپچىقىرىش ئىشخانىسى تەشكىل قىلىنىپ، ئۇ دېھقانچىلىق ئىشلەپچىقىرىشنى ئاساسلىق باشقۇردى. 1969 - يىلى ناھىيىلىك ئىنقىلابىي كومىتېت قۇرۇلغاندىن كېيىن، ئىشلەپچىقىرىش قوماندانلىق گۇرۇپپىسى قۇرۇلۇپ، ئۇ پۈتۈن ناھىيىنىڭ ئىشلەپچىقىرىشنى ئاساسلىق باشقۇردى. 1971 - يىلى ناھىيىلىك ئىنقىلابىي كومىتېتتا يېزا ئىگىلىك ئىدارىسى قۇرۇلۇپ، دېھقانچىلىق، ئورمانچىلىق، چارۋىچىلىقنى ئاساسلىق باشقۇردى. 1974 - يىلى يېزا ئىگىلىك ئىدارىسى ئەمەلدىن قالدۇرۇلۇپ، دېھقانچىلىق - چارۋىچىلىق بۆلۈمى تەسىس قىلىندى ھەم ئايرىم سۇ - ئېلېكتر بۆلۈمى قۇرۇلدى. 1981 - يىلى چاقىلىق ناھىيىلىك خەلق ھۆكۈمىتىدە دېھقانچىلىق - چارۋىچىلىق بۆلۈمى تەسىس قىلىندى. 1984 - يىلى دېھقانچىلىق - چارۋىچىلىق بۆلۈمى دېھقانچىلىق - چارۋىچىلىق ئىدارىسىغا ئۆزگەرتىلدى ۋە ئايرىم ئورمانچىلىق ئىدارىسى قۇرۇلدى. شۇ يىلى ناھىيىلىك پارتكوم يېزا خىزمىتى بۆلۈمى ئەسلىگە كەلتۈرۈلدى. 1985 - يىلى دېھقانچىلىق - چارۋىچىلىق ئىدارىسىدا 9 مەمۇرىي كادىر، 4 كەسپىي كادىر ۋە ئىشچى، بىر ئىدارە باشلىقى، 2 مۇئاۋىن ئىدارە باشلىقى بار بولدى. ئىدارىدا ئىگىلىك باشقۇرۇش پونكىتى، يەر باشقۇرۇش ئىشخانىسى تەسىس قىلىندى.

3. دېھقانچىلىق ساھەسىدىكى كەسپىي ئورۇنلار

1) ناھىيىلىك دېھقانچىلىق تېخنىكىسىنى كېڭەيتىش پونكىتى (ناھىيىلىك دېھقانچىلىق تېخنىكا پونكىتى) : بۇ پونكىت 1955 - يىلى قۇرۇلغان بولۇپ، ئاساسلىق فۇنكسىيىسى دېھقانلار ئارىسىدا يېڭىچە دېھقانچىلىق سايمانلىرىنى كېڭەيتىش ۋە دېھقان تېخنىكىلارنى يېتىشتۈرۈش بولدى. 1959 - يىلى بۇ پونكىت يېزا ئىگىلىك پەن تەتقىقات ئورنى قىلىپ ئۆزگەرتىپ تەشكىل قىلىندى. ئۇنىڭغا بىر باشلىق، بىر كاتىپ ھەم بوغالتىر، دېھقانچىلىق - چارۋىچىلىق گۇرۇپپىسىغا 3 كىشى، يېزا ئىگىلىكىنى ماشىنىلاشتۇرۇش گۇرۇپپىسىغا 3 كىشى، ئۈچ ئىشچى قويۇلدى. بۇ ئورۇن 25 مو يەرنى باشقۇردى. 1962 - يىلى يېزا ئىگىلىك پەن تەتقىقات ئورنى ئەمەلدىن قالدۇرۇلۇپ، 3 پونكىت (دېھقانچىلىق تېخنىكا پونكىتى، ئۇرۇقچىلىق پونكىتى، مال دوختۇرلۇق پونكىتى) ئەسلىگە كەلتۈرۈلدى. 1964 - يىلى دېھقانچىلىق تېخنىكا پونكىتى بىلەن ئۇرۇقچىلىق پونكىتى بىر يۈرۈش ئادەم بىلەن 2 ۋىۋىسكا ئېسىپ بىرلىكتە ئىش بېجىرىدىغان بولدى. كېيىن ئۇ دېھقانچىلىق تېخنىكىسى - ئۇرۇقچىلىق پونكىتى دەپ بېكىتىلدى. 1985 - يىلى ئۇنىڭ ئىشچى - خىزمەتچىسى 11 گە يەتتى. ئۇنىڭدا دېھقانچىلىق تېخنىكا گۇرۇپپىسى، باغۋەنچىلىك گۇرۇپپىسى، ئۆسۈملۈك ئاسراش گۇرۇپپىسى ۋە مالىيە گۇرۇپپىسى تەسىس قىلىندى.

2) ئۇرۇقچىلىق پونكىتى بۇ پونكىت 1958 - يىلى قۇرۇلغان بولۇپ، سورتلۇق ئۇرۇق تىجارىتى قىلىش ۋە ئۇنى يېتىشتۈرۈشكە مەسئۇل بولدى. 1964 - يىلى دېھقانچىلىق تېخنىكا پونكىتى بىلەن بىرلىكتە ئىش بېجىرىدىغان بولدى.

3) ناھىيىدىن تۆۋەن ئاساسىي قاتلام دېھقانچىلىق ئاپپاراتى: 1980 - يىلىدىن باشلاپ ناھىيە بويىچە 3 گۇڭشى بىر رايوندا بىردىن يېزا ئىقتىسادى خادىمى مەپلىنىپ، شۇ جاينىڭ بوغالتىرىيە يېتەكچىلىكى ۋە دارامەت تەقسىماتىغا مەسئۇل قىلىندى.

1983 - يىلى ھەر قايسى گۇۋاھچىلاردا دېھقانچىلىق تېخنىكا پونكىتى قۇرۇلدى. 1986 - يىلى دېھقانچىلىق تېخنىكا پونكىتى بىلەن يېزا ئىقتىسادى خادىمى بىرلەشتۈرۈلۈپ، ھەر قايسى يېزىلاردا دېھقانچىلىق مۇلازىمەت پونكىتلىرى قۇرۇلدى، ناھىيە بويىچە يېزا دەرىجىلىك دېھقانچىلىق تېخنىكىسى - يېزا ئىقتىسادى كادىرى 16 گە يەتتى، بۇنىڭ ئىچىدە دېھقانچىلىق تېخنىكا خادىمى 10، يېزا ئىقتىسادى خادىمى 6.

2 § . يەرگە ئىگىدارچىلىق قىلىش تۈزۈمى ۋە ئىشلەپچىقىرىش مۇناسىۋەتلىرىنىڭ ئۆزگىرىشى

مىنگو دەۋرىدە چاقىلىق ناھىيىسىنىڭ يېزىلىرىدىكى يەر، دېھقانچىلىق سايمانلىرى ۋە تېرىلغۇ ئۇلاغلىرىنىڭ كۆپ قىسمى پومبىشچىك، باي دېھقانلارنىڭ قولىغا مەركەزلەشكەن ئىدى، سۇ تەقسىملەش ھوقۇقىنىمۇ پومبىشچىك، باي دېھقانلار كونترول قىلاتتى. يېرى يوق ياكى يېرى ئاز دېھقانلار پومبىشچىك ۋە باي دېھقانلارنىڭ يەرلىرىنى ئىجارىگە ئېلىپ تېرىشقا مەجبۇر بولاتتى ياكى ئەمگەك كۈچىنى سېتىپ كۈن ئالاتتى، ئۇلار ھەر خىل ئېچىنىشلىق ئىقتىسادىي ئېكسپىلانانتسىيە ۋە سىياسىي زۇلۇمغا ئۇچرايتتى. يېڭى جۇڭگو قۇرۇلغاندىن كېيىن، جۇڭگو كوممۇنىستىك پارتىيىسىنىڭ رەھبەرلىكىدە، ئىجارە ھەققىنى كېمەيتىش - زومىگەرلەرگە قارشى تۇرۇش، يەر ئىسلاھاتى ئېلىپ بېرىش ئارقىلىق، فېئوداللىق ئېكسپىلانانتسىيە تۈزۈمى يوقىتىلدى. شۇنىڭدىن كېيىن يەنە يېزا ئىگىلىكىنى سوتسىيالىستىك ئۆزگەرتىش يولىغا قويۇلۇپ، ئىشلەپچىقىرىش ۋاسىتىلىرىغا بولغان ئومۇمىي مۈلۈكچىلىك ئاساسىي جەھەتتىن ئىشقا ئاشۇرۇلدى. سوتسىيالىستىك كوللېكتىپ ئىگىلىك بەرپا قىلىندى.

1. يەرگە بولغان فېئوداللىق خۇسۇسىي مۈلۈكچىلىك

يېڭى جۇڭگو قۇرۇلۇشتىن بۇرۇن، چاقىلىق ناھىيىسىدە يېزا نوپۇسىنىڭ % 58.2 نى ئىگىلەيدىغان پومبىشچىكلار % 7.1 تېرىلغۇ يەرنى، يېزا نوپۇسىنىڭ % 10.4 نى ئىگىلەيدىغان باي دېھقانلار % 20.5 تېرىلغۇ يەرنى ئىگىلىگەن. يېزا نوپۇسىنىڭ % 87 نى ئىگىلەيدىغان دېھقانلار ۋە باشقا ئەمگەكچى خەلق بولسا ئاران % 62.4 يەرنى ئىگىلىگەندى. كىشى بېشىغا توغرا كەلگەن تېرىلغۇ يەر بويىچە ھېسابلىغاندا، پومبىشچىكلارنىڭ كىشى بېشىغا توغرا كەلگەن تېرىلغۇ يېرى 17.4 مو، باي دېھقانلارنىڭ كىشى بېشىغا توغرا كەلگەن تېرىلغۇ يېرى 12.2 مو، كەمبەغەل دېھقانلارنىڭ كىشى بېشىغا توغرا كەلگەن تېرىلغۇ يېرى 3.2 مو، ياللانما دېھقانلارنىڭ كىشى بېشىغا توغرا كەلگەن تېرىلغۇ يېرى 1.9 مو ئىدى.

دېھقانلارنى ئېكسپىلانانتسىيە قىلاتتى. ئازادلىقتىن بۇرۇن، چاقىلىق ناھىيىسىنىڭ يېزىلىرىدا، ئاساسەن، مۇنداق 3 خىل فېئوداللىق ئېكسپىلانانتسىيە مەۋجۇت ئىدى: بىرىنچى، ئەمگەككە سېلىش شەكلىنى ئاساس قىلىش؛ ئىككىنچى، ھەقسىز ئەمگەك ۋە تەڭ بۆلۈشۈش تۈزۈمى، يەنى ئەمگەك بىلەن تۆلىنىدىغان يەر ئىجارىسى ۋە نەرسە بىلەن تۆلىنىدىغان يەر ئىجارىسىنى تەڭ قوللىنىش شەكلى؛ ئۈچىنچى،

يۇقىرى سوممىلىق نەرسە ئارقىلىق تۆلىنىدىغان يەر ئىجارىسى ۋە ياللاپ ئەمگەككە سېلىش شەكلى.

1) يەر ئىجارىگە بېرىش: يەر ئىجارىگە بېرىدىغانلارنىڭ تەڭدىن تولىمى پومبىشچىك. بايلار بولۇپ، ئىجارە ھەققى بەكمۇ نامۇۋاپىق ئىدى، ئادەتتە يۇقىرى دەرىجىلىك يەرنىڭ ھەر موسىنىڭ ئىجارىسىگە 10 چارەك (ھەر چارىكى 18 جىڭ)، ئوتتۇرا دەرىجىلىك يەرنىڭ ئىجارىسىگە 6 چارەك، تۆۋەن دەرىجىلىك يەرنىڭ ئىجارىسىگە 3 چارەك بۇغداي ئېلىناتتى. يەر ئىجارە بەرگەندە ئاخۇنلارنىڭ ئىسپات بولۇپ مۆھۈر بېسىشى بىلەن كېلىشىم پۈتۈلەتتى. ھۆججەتكە يەرنىڭ قانچىلىك ئىكەنلىكى، ئىجارىكەشلەرنىڭ كىملىكى ئېنىق يېزىلاتتى. قەھەتچىلىك يىللىرىدىمۇ يەر ئىجارىسىنى كەملىتىپ قويۇشقا بولمايتتى.

2) ئورتاق تېرىش: ئورتاق تېرىش پومبىشچىكلارنىڭ دېھقانلار بىلەن يەرنى ئورتاق تېرىدىغان بىر خىل ئېكسپىلاتاتسىيە شەكلى. بۇنىڭدا بەزى پومبىشچىكلار يېرىنىلا چىقىرىپ، قالغان ھېچنەمە بىلەن كارى بولمايتتى، ھوسۇل يىغىلغاندا، ئاشلىقنى تەڭ بۆلۈشەتتى. بەزى پومبىشچىكلار يەرنى ئىجارىگە بەرگەندىن باشقا، يەنە ئۇرۇق، ئۇلاغ، ئوغۇت قاتارلىقلارنى ئۈستىگە ئالاتتى. ھوسۇل يىغىلغاندا ئاشلىقنى پومبىشچىك 7 ئۈلۈش، دېھقان 3 ئۈلۈش نىسبىتى بويىچە بۆلۈشەتتى. پومبىشچىك يەر بېجى ھېسابىدىكى ئاشلىقنى ئۈستىگە ئالغاندىن سىرت، باشقا باج-سېلىقلارنىڭ ھەممىسىنى دېھقانلار ئۈستىگە ئالاتتى.

3) يۇقىرى ئۆسۈملۈك قەرز: دېھقانلار قىيىنچىلىققا يولۇققاندا ياكى ئاشلىقى ئۈزۈلۈپ قالغاندا، پومبىشچىكلار يۇقىرى ئۆسۈملۈك قەرز (جازانە) بېرىش شەكلى بىلەن دېھقانلارغا ئاشلىق ئارىيەت بېرەتتى. ئاشلىق بەرگەندە كۆپىنچە، ئەتىيازدا بىر كۈرە بۇغداي بېرىپ، كۈزلۈك يىغىمىدىن كېيىن دىرى ۋە ئۆسۈمىنى قوشۇپ 2 — 3 كۈرە بۇغداي قايتۇرۇۋالاتتى. پۇل ئارىيەت بەرگەندە، ئادەتتە، ھەپتىسىگە %10 ئۆسۈم ھېسابلايتتى. قەرەلى ئۆتۈپ قايتۇرالمىي قالسا، يەنە بىر قاتلاپ تەكرار ئۆسۈم ھېسابلايتتى.

4) باشقا ئېكسپىلاتاتسىيە شەكىللىرى: يانچىلارغا ئوخشاپ كېتىدىغان يىللىقچىلار، جاپالىق مېھنىتىنى ساتىدىغان يىللىقچىلار، ۋاكالەتەن يەر تېرىپ بېرىدىغان يىللىقچىلارنى ئىشلىتىشكە ئوخشاش شەكىللەر بار ئىدى.

2. دېھقانلارنىڭ يەككە مۈلۈكچىلىكى

1) يەر ئىسلاھاتى 1949 - يىلى شىنجاڭ تىنچ يول بىلەن ئازاد بولدى. پۈتۈن ناھىيىدىكى ھەر مىللەت خەلقى جۇڭگو كوممۇنىستىك پارتىيىسىنىڭ رەھبەرلىكىدە خەلق ھاكىمىيىتىنى قۇردى. ئارقىدىنلا ئىجارە ھەققىنى كېمەيتىش - زومىگەرلەرگە قارشى تۇرۇش ۋە يەر ئىسلاھاتى ھەرىكىتى ئېلىپ باردى. ئىجارە ھەققىنى كېمەيتىش - زومىگەرلەرگە قارشى تۇرۇش ھەرىكىتى 1951 - يىلى 12 - ئايدا باشلاندى. چاقىلىق ناھىيىسىدە 110 كىشىلىك خىزمەت گەرتىتى تەشكىللىنىپ، يېزىلارغا ئەۋەتىلىپ، تەكشۈرۈش - تەتقىق قىلىش قانات يايدۇرۇلۇپ، دېھقانلارغا سىنىپىي كۈرەش تەربىيىسى بېرىلدى ۋە سىياسەتلەر تەشۋىق قىلىندى. زومىگەر، پومبىشچىكلار كۈرەشكە تارتىلىپ، ھەر خىل تەشكىلاتلار تەرتىپكە سېلىندى ۋە مۇكەممەللەشتۈرۈلدى. ئىجارە ھەققىنى كېمەيتىشتە، «شىنجاڭ ئۆلكىسىنىڭ ئىجارە ھەققىنى كېمەيتىش ۋاقىتلىق نىزامى» ئىزچىل ئىجرا قىلىندى. ئۈلۈك ئىجارە ھەققى، جانلىق ئىجارە ھەققىگە قارىتا %25 كېمەيتىش، %37.5 بويىچە ئۆلچەش، يەنى ئەسلى ئىجارە سوممىسى

ئىچىدىن %25 نى كېمەيتىش، ئىجارە كېمەيتىلگەندىن كېيىن، ئىجارىگە بەرگۈچى ئېرىشىدىغان ئاپاۋەت ئومۇمىي مەھسۇلاتنىڭ %37.5 تىدىن ئېشىپ كەتمەسلىك يولغا قويۇلدى. ئورتاق يەر تېرىغۇچىلارنىڭ يەر ئىجارىسىنى كېمەيتىشتە، ئىجارىگە بەرگۈچىنىڭ كىرىمى ئومۇمىي مەھسۇلاتنىڭ %40 تىدىن ئېشىپ كەتمەسلىك يولغا قويۇلدى. زومىگەرلەرگە قارشى كۈرەشتە، زومىگەر - پومېشچىكلار ئارىسىدىكى ھوقۇق تۇتقۇچىلار ئوبيېكت قىلىنىپ، سىياسىي جەھەتتە زەربە بېرىش ئاساس قىلىندى، ئىقتىسادىي جەھەتتە مۇۋاپىق ھېساب ئېلىندى. كۈرەش داۋامىدا «ئېھتىياتچان بولۇش، پۇختىلىق بىلەن ئىلگىرىلەش» فاڭجىنى قوللىنىلغاچقا، ھەرىكەتنىڭ ئىلگىرىلىشى ئوڭۇشلۇق بولۇپ، 1953 - يىلى 2 - ئايدا ئاخىرلاشتى. 1 - يېزا ۋە 3 - يېزىنىڭ 4 كەنتىدىكى سىتاتىستىكىغا قارىغاندا، 20 ئائىلىلىك پومېشچىك، باي دېھقاننىڭ ئىجارە ھەققى كېمەيتىلگەن. ئۇلارنىڭ ئىجارىگە بەرگەن يېرى 883.5 مو بولۇپ، كېمەيتىلگەن ئىجارە 896 چارەك بولغان. بۇنىڭدىن 50 ئائىلە دېھقان مەنپەئەت ئالغان. 13 ئائىلە پومېشچىك - باي دېھقان ئۆزى ئىگىلىۋالغان 955.5 كۈرە ئاشلىق ھېسابىدىكى مال - مۈلۈكنى قايتۇرغان. بۇ كۈرەشتە، ناھىيە بويىچە يېزىلاردا 206 كىشى دېھقانلار جەمئىيىتىگە قاتناشتى. ھەر قايسى رايونلاردىكى يېزا، كەنتلەرنىڭ ھەممىسىدە دېھقانلار جەمئىيىتى تەشكىلاتلىرى قۇرۇلدى.

ئىجارە ھەققىنى كېمەيتىش - زومىگەرلەرگە قارشى تۇرۇش كۈرىشى غەلبە قىلغاندىن كېيىن، 1953 - يىلى 5 - ئاينىڭ 27 - كۈنى ناھىيە بويىچە 124 كىشىلىك يەر ئىسلاھاتى خىزمەت ئەترىتى تەشكىل قىلىندى، ئۇلار يېزا - كەنتلەرگە ئورۇنلىشىپ يەر ئىسلاھاتى خىزمىتىنى ئىشلىدى. يەر ئىسلاھاتى خىزمىتى يەر ئىسلاھاتى سىياسىتىنى تەشۋىق قىلىپ ئاممىنى قوزغاش، دېھقانلار جەمئىيىتىنى تەرتىپكە سېلىش، سىنىپىي تەركىب ئايرىش، بۇنىڭدا ئومۇمەن ئۆزىنى مەلۇم قىلىش، ئامما باھالاش، دېموكراتىك ئۇسۇلدا بېكىتىش، يۇقىرى تەستىقلاش؛ پومېشچىك، باي دېھقانلارنىڭ يەر ۋە مال - مۈلۈكلىرىنى مۇسادىرە قىلىش، يىغىۋېلىش؛ يەرلەرنى تەقسىم قىلىش، يەر تەقسىم قىلىش خىزمىتىنى دېھقانلار جەمئىيىتىنىڭ رەھبەرلىكىدە ئېلىپ بېرىش؛ تەبىئىي كەنتلەرنى بىرلىك قىلىپ تەقسىملەش، يېزا دائىرىسىدە تەڭشەش؛ پارتىيە، ئىتتىپاق تەشكىلاتلىرىنى قۇرۇش؛ يېزا - كەنتلەردىكى باشقا تەشكىلاتلارنى قۇرۇش ۋە مۇكەممەللەشتۈرۈش، ئىشلەپچىقىرىشنى تەشكىللەشتىن ئىبارەت 5 باسقۇچقا بۆلۈپ ئېلىپ بېرىلدى. پۈتۈن ناھىيىنىڭ يەر ئىسلاھاتى خىزمىتى شۇ يىلى 8 - ئاينىڭ 3 - كۈنى ئاخىرلاشتى. ناھىيە بويىچە جەمئىي 3620 مو يەر تەڭشەلدى. بۇنىڭ ئىچىدە 17 ئۆيلۈك پومېشچىكتىن تەڭشەلگەن يەر 2338 مو، 13 ئۆيلۈك ئاز يەرنى ئىجارىگە بەرگۈچىدىن تەڭشەلگەن يەر 426 مو، 14 ئۆيلۈك ئاز يەرنى باشقۇرغۇچىدىن تەڭشەلگەن يەر 558 مو بولدى. 513 ئۆيلۈك يەرسىز ياكى يېرى ئاز دېھقانغا 3374.8 مو يەر بۆلۈپ بېرىلدى، بۇنىڭ ئىچىدە 295 ئۆيلۈك ياللانما دېھقانغا 1951 مو، 141 ئۆيلۈك كەمبەغەل دېھقانغا 1016.7 مو، 77 ئۆيلۈك باشقا دېھقانغا 407.1 مو يەر بۆلۈپ بېرىلدى.

شۇنىڭدىن ئېتىبارەن، كەڭ ئەمگەكچى دېھقانلار ئۆز يېرىدە ئەمگەك قىلىدىغان بولدى، كىشى كىشىنى ئېكسپلاتاتسىيە قىلىدىغان فېئوداللىق يەر مۈلۈكچىلىك تۈزۈمى يوقىتىلدى. (2 - مەلۇمات) ھەمكارلىق گۇرۇپپىسى - چاقىلىق ناھىيىسىدە 1950 - يىلىدىن باشلاپ «ئىختىيار قىلىش ئاساسىدا ئۆز ئارا مەنپەئەت يەتكۈزۈش» پرىنسىپى بويىچە، دېھقانچىلىق ئىشلەپچىقىرىشىدا لاپقۇتلىشىش ئەترەتلىرى، يەنى ۋاقىتلىق ھەمكارلىق گۇرۇپپىلىرى قۇرۇلدى. 1953 - يىلىنىڭ ئاخىرى ناھىيە بويىچە دېھقانچىلىق ئىشلەپچىقىرىش ھەمكارلىق گۇرۇپپىلىرىدىن جەمئىي 111

بارلىققا كەلدى. بۇنىڭغا قاتناشقان دېھقانلار 799 ئائىلە بولۇپ، ناھىيە بويىچە ئومۇمىي دېھقان ئائىلىسىنىڭ %70 نى ئىگىلىدى. قاتناشقان ئەمگەك كۈچى 1387 بولۇپ، ناھىيە بويىچە يېزىلاردىكى ئەمگەك كۈچىنىڭ %53 نى ئىگىلىدى.

ھەمكارلىق گۇرۇپپا شەكلىنى ۋاقىتلىق ھەمكارلىق گۇرۇپپا ۋە دائىملىق ھەمكارلىق گۇرۇپپا دېگەن 2 خىلغا بۆلۈش مۇمكىن، ۋاقىتلىق ھەمكارلىق گۇرۇپپىسى پەسىللىك ھەمكارلىق گۇرۇپپىسى دەپمۇ ئاتالدى. ئۇ، يەككە دېھقانلارنىڭ دېھقانچىلىقىنىڭ ئالدىراش مەزگىلىدە ئەمگەك كۈچى، ئۇلاغ كۈچى ۋە دېھقانچىلىق سايمانلىرى يېتىشمەسلىكىنى ھەل قىلىش ئۈچۈن تەشكىللىگەن لاپقۇتلىشىش تەشكىلى ئىدى. دائىملىق ھەمكارلىشىپ - لاپقۇتلىشىپ ئىشلەيدىغان تەشكىلات دائىملىق ھەمكارلىق گۇرۇپپىسى دەپ ئاتالدى. ھەمكارلىق گۇرۇپپىسىنىڭ ئىش ئۈنۈمى يەككىلەر باشقۇرۇشىدىكى ئىشلەپچىقىرىشقا قارىغاندا مەلۇم دەرىجىدە يۇقىرى كۆتۈرۈلدى. لېكىن ئىشلەپچىقىرىش كۆلىمى كىچىكرەك، يەر قاتارلىق ئىشلەپچىقىرىش ۋاسىتىلىرى ۋە ئەمگەك ھاسىلاتلىرى خۇسۇسىيەتلەر ئىلكىدە بولغاچقا، ئۇ، بىخ ھالىتىدىكى سوتسىيالىستىك ئەمگەك تەشكىلى ئىدى.

3) باشلانغۇچ دېھقانچىلىق ئىشلەپچىقىرىش كوپىراتىپى ھەمكارلىق گۇرۇپپىلىرىنىڭ تەرەققىي قىلىشى ئاساسدا، 1954 - يىلى قىشتا چاقىلىق ناھىيىسىنىڭ تىكەنلىك يېزىسىدا تۇنجى بولۇپ «ئاۋانگارت» باشلانغۇچ دېھقانچىلىق ئىشلەپچىقىرىش كوپىراتىپى قۇرۇلدى. كوپىراتىپقا 24 ئائىلىلىك دېھقان ئەزا بولدى. 1955 - يىلى باشلانغۇچ كوپىراتىپ تەرەققىي قىلىپ 6 گە يەتتى. كوپىراتىپقا كىرگەن دېھقانلار 174 ئائىلە بولۇپ، ناھىيە بويىچە دېھقان ئائىلىلىرىنىڭ %14 نى ئىگىلىدى. دېھقانلار يەر، ئۇلاغ، چوڭ دېھقانچىلىق سايمانلىرىنى كوپىراتىپقا پاي قىلىپ قوشتى. بۇلارنى كوپىراتىپ بىر تۇتاش باشقۇرۇپ ئىشلەتتى ھەمدە ھەق بەردى، مەھسۇلاتلارنى كوپىراتىپ بىر تۇتاش تەقسىملىدى. كوپىراتىپتا جامائەت فوندى ۋە پاراۋانلىق فوندى تەسىس قىلىنىپ، بۇ فوندىلار كېڭەيتىلگەن تەكرار ئىشلەپچىقىرىش ۋە كوللېكتىپ پاراۋانلىق ئىشلىرىغا ئىشلىتىلدى. باشلانغۇچ كوپىراتىپمۇ ئەمگەكچى دېھقانلارنىڭ كوللېكتىپ ئەمگەك تەشكىلى بولۇپ، ئۇنىڭ كۆلىمى ھەمكارلىق گۇرۇپپىلىرىنىڭكىدىن چوڭ ھەم مۇقىم ئىدى. مۇشۇ مەزگىلدە، دېھقانلار مەيلى كوپىراتىپقا كىرسۇن - كىرمىسۇن، يەرلەر يەنلا دېھقانلارنىڭ شەخسىي ئىگىدارلىقىدا بولدى. ئوخشىمايدىغىنى شۇكى، باشلانغۇچ كوپىراتىپقا ئاز ساندا ئىشلەپچىقىرىش ۋاسىتىلىرى سېتىۋېلىندى. ئەمما ئىشلەپچىقىرىش ۋاسىتىلىرىنىڭ كۆپ قىسمى يەنلا دېھقانلارنىڭ ئۆز ئىگىدارلىقىدا بولدى.

3. كوللېكتىپ مۈلۈكچىلىك

1) ئالىي دېھقانچىلىق كوپىراتىپى چاقىلىق ناھىيىسىنىڭ يېزىلىرىدىكى باشلانغۇچ كوپىراتىپلار 1955 - يىلىدىن ئېتىبارەن ئالىي كوپىراتىپقا ئۆزگەرتىلدى. شۇ چاغدا، ئۇتام ۋە تىكەنلىكتە ئايرىم - ئايرىم ھالدا «بەخت» ۋە «ئاۋانگارت» دېگەن 2 ئالىي دېھقانچىلىق كوپىراتىپى سىناق تەرىقىسىدە قۇرۇلدى. 1956 - يىلى كوپىراتىپسىزلىشىش دولقۇنى كۆتۈرۈلۈپ، ناھىيە بويىچە 9 ئالىي كوپىراتىپ قۇرۇلدى. 1957 - يىلى كوپىراتىپقا كىرگەن دېھقانلار 1242 ئائىلە بولۇپ، ناھىيە بويىچە ئومۇمىي دېھقان ئائىلىسىنىڭ %100 نى تەشكىل قىلدى. ئەمگەك كۈچى 2552 گە يەتتى. ئالىي كوپىراتىپنىڭ كۆلىمى باشلانغۇچ كوپىراتىپىنىڭكىدىن چوڭ بولۇپ، ئالىي كوپىراتىپ نىزامنامىسىدىكى بەلگىلىمىگە ئاساسەن، كوپىراتىپ ئەزالىرىنىڭ خۇسۇسىي يەرلىرى

پۈتۈنلەي كوپىراتىپقا ھەقسىز ئۆتكۈزۈلۈپ كولىپكتىپ ئىگىدارلىقىغا ئۆزگەرتىلدى ۋە قايتا ھەق بۆلۈپ بېرىلمىدى. كوپىراتىپ ئەزالىرىنىڭ ئۇلاخ، چوڭ دېھقانچىلىق سايمانلىرى قاتارلىق ئاساسلىق ئىشلەپچىقىرىش ۋاسىتىلىرىنىڭ بىر قىسمى باھاغا سۈندۈرۈلۈپ كوپىراتىپقا پاي قىلىپ قوشۇلدى. قالغان قىسمى ئىجارىگە ئېلىپ ئىشلىتىش قاتارلىق شەكىللەر بىلەن پەيدىنپەي باھاغا سۈندۈرۈلۈپ كوپىراتىپقا قوشۇلدى؛ كوپىراتىپ ئەزالىرى كولىپكتىپ ئەمگەككە قاتناشسا، ئىشنى باھالاپ نومۇر يېزىش، ئەمگەككە قاراپ تەقسىم قىلىش يولغا قويۇلدى. كوپىراتىپ ئەزالىرىنىڭ ئۆيلىرىنىڭ ئالدى - كەينىگە پارچە - پۇرات تىككەن كۆچەتلىرى ۋە كىچىك دېھقانچىلىق سايمانلىرى يەنىلا ئۇلارنىڭ ئۆز ئىلكىدە بولدى؛ كوپىراتىپ ئەزالىرىغا نوپۇسنىڭ ئاز - كۆپلۈكى بويىچە ئازراقتىن قالدۇرۇق يەر (ھەر بىر كىشىگە 0.5 — 1 پۇڭ يەر) بېرىلدى. بۇ يەرلەرنى تۇزاقچى كوپىراتىپ ئەزالىرىنىڭ ئۆزى ۋە ئائىلىسى ئىشلىتىدىغان بولدى، كوپىراتىپ ئەزالىرىنىڭ ئۆي قوشلىرى، ئۆي ھايۋانلىرىنى بېقىشى ياكى باشقا ئائىلە قوشۇمچە كەسپى بىلەن شۇغۇللىنىشىغا رۇخسەت قىلىندى، بۇنىڭ مەھسۇلات كىرىمى ئۇلارنىڭ ئۆزىگە ۋە ئائىلىسىگە تەئەللۇق بولدى. كوپىراتىپ قارىمىقىدا ئىشلەپچىقىرىش ئەترىتى (گۈرۈپپىسى) قۇرۇلۇپ، دېموكراتىك باشقۇرۇش يولغا قويۇلدى. ئالىي كوپىراتىپ دەسلەپ قۇرۇلغاندا، ئىشلەپچىقىرىش قالايمىقان بولۇش، پىلان كەمچىل بولۇش، ئادەم كۈچى ۋە ئۇلاخ كۈچى ئىسراپچىلىقى كۆپ بولۇش، مالىيە باشقۇرۇش قالايمىقان بولۇشتەك ئەھۋاللار ئومۇميۈزلۈك ساقلاندى. كېيىن تەرتىپكە سېلىش، تۈرلۈك قائىدە - تۈزۈملەرنى ئورنىتىش - مۇكەممەللەشتۈرۈش ئارقىلىق، ئىشلەپچىقىرىش پىلان بويىچە ئېلىپ بېرىلىپ، ئەمگەك كۈچى مۇۋاپىق ئورۇنلاشتۇرۇلدى. كىچىك كۆتۈرە بېرىش ۋە ئەمگەكنى نورما بەلگىلەپ باشقۇرۇش يولغا قويۇلۇپ، ئالدىراغۇلۇق، قالايمىقانچىلىق ئەھۋاللىرى زور دەرىجىدە ئۆزگەرتىلدى.

(2) خەلق گۇڭشىسى 1958 - يىلى 8 - ئاينىڭ ئاخىرىدا، جۇڭگو كوممۇنىستىك پارتىيىسىنىڭ يېزىلاردا خەلق گۇڭشىسى قۇرۇش توغرىسىدىكى يوليۇرۇقىغا ئاساسەن، ناھىيىلىك پارتكوم تېزىدىن كۈچنى مەركەزلەشتۈرۈپ، تەشۋىق قىلىش، تەشكىللەش خىزمىتىنى ئورۇنلاشتۇردى ۋە كۆپچىلىكنى ئۇنى ئەمەلىيەتتە تۈزۈشكە سەپەرۋەر قىلدى. زور تۈركۈم كادىر ئاجرىتىپ يېزىلارغا ئەۋەتتى، شۇنىڭ بىلەن 9 - ئاينىڭ 25 - كۈنى ناھىيە بويىچە خەلق گۇڭشىلىرىنى ئومۇملاشتۇرۇش ئىشقا ئاشۇرۇلدى. ئەسلىدىكى 9 ئالىي يېزا ئىگىلىك كوپىراتىپى بىرلەشتۈرۈلۈپ، 4 خەلق گۇڭشىسى («راكتا»، «قىزىل بايراق»، «سەكرەپ ئىلگىرىلەش»، «ئۆكتەبىر» گۇڭشىلىرى) قۇرۇلدى. گۇڭشىغا 1471 ئائىلە قاتناشتى. گۇڭشى قۇرۇلغاندىن كېيىن، ئەزالارنىڭ قالدۇرۇق يېرى، قالدۇرۇق چارۋىسى، بېغى، يېتىلگەن دەل - دەرەخلىرى، كىچىك دېھقانچىلىق سايمانلىرى ھەتتا قازان، قۇمۇچلىرىمۇ باھاغا سۈندۈرۈلۈپ گۇڭشىغا ئۆتكۈزۈلۈپ، كولىپكتىپ ئىگىدارلىقىغا ئېلىندى. ناھىيە بويىچە «مال - مۈلۈكنى ئومۇمىيەتنىڭ قىلمۇپىتىش شامىلى» ئەۋج ئالدى. گۇڭشىلار ئەمگەك كۈچلىرىنى، يەرلەرنى، كولىپكتىپ ۋە شەخسنىڭ ماددىي ئەشياىلىرىنى خالىغانچە تەشەببۇس قىلىش ۋە يۆتكەيدىغان بولدى. مال - مۈلۈككە ئىگىدارچىلىق قىلىش ھۇقۇقىنىڭ چەك - چېگرىسى بۇزۇۋېتىلدى. گۇڭشى ۋە ئەترەت ئاتلاپ چوڭ ھەمكارلىشىش، ھەق ھېسابلىماسلىق، تۆلەم بەرمەسلىك يولغا قويۇلۇپ، تەڭ قىممەتتە ئالماشتۇرۇش پىرىنسىپىغا خىلاپلىق قىلىندى، تەقسىمات جەھەتتە يېرىم تەمىنات تۈزۈمى يولغا قويۇلدى، «بىكارغا تاماق يېيىش» شوئارى ئوتتۇرىغا قويۇلۇپ، ئاشخانا، يەسلى، قېرىلار ساناتورىيىسى قاتارلىقلار ھەدەپ قۇرۇلدى. بۇ، ئەمەلىي ئىشلەپچىقىرىش سەۋىيىسىدىن ئېشىپ

كېتىپ، ئەمگىكىگە قاراپ تەقسىم قىلىش پىرىنسىپى تەۋرەپ قالدى، بۇنىڭ بىلەن گۇڭشى ئەزالىرىنىڭ ئىشلەپچىقىرىش ئاكتىپلىقىغا ئېغىر ھالدا بەرھەم بېرىلىپ، تاماق يەيدىغان چاغدا ئادەم كۆپ بولۇش، ئەمگەك قىلىدىغان چاغدا ئادەم ئازىيىپ كېتىش ھادىسىسى كېلىپ چىقتى، نۇرغۇن گۇڭشى ئەزالىرى «ئىشلىسەك - ئىشلىمىسەك 3 ۋاخ تامىقىمىز تەييار» دېگەن تونۇشتا بولدى.

1959 - يىلى 1 - ئايدا ناھىيە بويىچە 4 خەلق گۇڭشىسى بىر چوڭ گۇڭشى قىلىپ قوشۇۋېتىلدى. باشقۇرۇشقا قۇلاي بولۇش ئۈچۈن، تەۋەسىدە «غالبىيەت» باشقۇرۇش رايونى، «ئىتتىپاق» باشقۇرۇش رايونى ۋە ۋاششەرى باشقۇرۇش رايونى تەسىس قىلىندى.

1960 - يىلى 9 - ئاينىڭ 9 - كۈنى چوڭ گۇڭشى ئەمەلدىن قالدۇرۇلدى. «غالبىيەت»

ۋە «ئىتتىپاق» باشقۇرۇش رايونلىرى بىرلەشتۈرۈلۈپ، «غالبىيەت» خەلق گۇڭشىسى قۇرۇلدى. ۋاششەرى باشقۇرۇش رايونى ۋاششەرى خەلق گۇڭشىسىغا ئۆزگەرتىلدى. شۇ يىلى 12.

ئايدا ناھىيىلىك پارتكوم جۇڭگو كوممۇنىستىك پارتىيىسى مەركىزىي كومىتېتىنىڭ خەلق گۇڭشىلىرى ھەققىدىكى سىياسىتىنى ئىزچىللاشتۇرۇپ، 3 دەرىجىلىك مۈلۈكچىلىكنى يەنىمۇ ئىلگىرىلىگەن ھالدا مۇئەييەنلەشتۈردى. بىرىنچىدىن تەشەش، ئىككىنچىدىن يۆتكەشتەك «مال-مۈلۈكنى ئومۇمنىڭ قىلمۇۋېتىش شامىلى» تۈزىتىلىشكە باشلىدى. گۇڭشىنىڭ مال - مۈلۈك ئىگىدارلىق ھوقۇقى دەسلەپكى قەدەمدە بېكىتىلدى. گۇڭشى بىلەن گۇڭشى ئوتتۇرىسىدىكى ئەمگەك ھەمكارلىقىدا تەڭ قىممەتتە ئالماشتۇرۇش يولغا قويۇلدى، گۇڭشىلار ئىگىلىۋالغان ئەزالارنىڭ ئۆيلىرى ئارىيەت ئېلىپ ئىشلىتىشكە ئۆزگەرتىلدى ياكى ئۆزىگە قايتۇرۇپ بېرىلدى. ئومۇمنىڭ ئىختىيارغا ئېلىنغان قازان - قۇمۇچ، كىچىك دېھقانچىلىق سايمانلىرى ۋە نەرسە - كېرەكلەر سۈرۈك ئىچىدە قايتۇرۇلدى ياكى باھاسى بويىچە پۇلى بېرىلدى. ئەزالارنىڭ زۆرۈر قالدۇرۇق چارۋىلىرى ئۆزلىرىگە قايتۇرۇلدى.

1961 - يىلى مەركىزىي كومىتېتنىڭ «يېزا خەلق گۇڭشىلىرىنىڭ نىزامى» ۋە «يېزا خەلق

گۇڭشىلىرىنىڭ ئاساسىي ھېسابات بىرلىكىنى ئۆزگەرتىش مەسىلىسى توغرىسىدا يوليۇرۇق» قاتارلىق ھۆججەتلىرى ئېلان قىلىنىپ، گۇڭشى ئەزالىرىنىڭ ئاز ساندا قالدۇرۇق يەر باشقۇرۇش ۋە ئائىلە قوشۇمچە كەسپى بىلەن شوغۇللىنىشىغا يول قويۇلدى. ئاشخانىلار تارقىتىۋېتىلدى.

ئەمگىكىگە قاراپ تەقسىم قىلىش تۈزۈمى يولغا قويۇلدى. ئىشلەپچىقىرىش ئەترەتلىرىدە «ئۈچى كۆتۈرە بېرىش، بىرنى مۇكاپاتلاش» (ئىشنى، مەھسۇلاتنى، خىراجەتنى ھۆددىگە بېرىش، مەھسۇلاتنى ئاشۇرغانلارنى مۇكاپاتلاش) قاتارلىق مەسئۇلىيەت تۈزۈمى يولغا قويۇلدى. ئەمگەك كۈچى، يەر، ئۇلاغ، دېھقانچىلىق سايمانلىرى رويخەتكە ئېلىنىپ، ئىشلەپچىقىرىش ئەترەتلىرىنىڭ مۇقىم ئىشلىتىشىگە بېرىلدى. ئىشلەپچىقىرىش ئەترەتلىرى ئوتتۇرىسىدىكى ھەمكارلىق ئىختىيارى بولۇش، ئۆزئارا مەنپەئەت يەتكۈزۈش، تەڭ قىممەتتە ئالماشتۇرۇش پىرىنسىپى بويىچە ئېلىپ بېرىلدى، ئەمگەك كۈچى، ماددىي كۈچلەر ھەقسىز يۆتكەپ ئىشلىتىلەيدىغان بولدى.

1962 - يىلى 2 - ئاينىڭ 9 - كۈنى «غالبىيەت» گۇڭشىسى «غالبىيەت» ۋە «ئىتتىپاق»

دەپ 2 خەلق گۇڭشىسىغا ئايرىلدى. شۇ ۋاقىتقىچە ناھىيە بويىچە دېھقانچىلىق رايونلىرىدىكى 3

گۇڭشى (يېزا) لىق قۇرۇلما ئۆزگەرتىلمىدى. شۇ يىلى 9 - ئايدا جۇڭگو كوممۇنىستىك

پارتىيىسى 8 - نۆۋەتلىك مەركىزىي كومىتېتىنىڭ 10 - ئومۇمىي يىغىنى «يېزا خەلق

گۇڭشىلىرىنىڭ خىزمەت نىزامى» (قىسقارتىلىپ «60 ماددا» دېيىلدى) گە مۇھىم تۈزىتىش

كىرگۈزدى. «60 ماددا» دا خەلق گۇڭشىلىرىنىڭ ئاساسىي ھېسابات بىرلىكى ئىشلەپچىقىرىش

ئەترىتى دەپ بېكىتىلدى. پۈتۈن ناھىيىدىكى ھەر قايسى گۇرۇپپىلار مۇشۇ بەلگىلىمىگە ئاساسەن، چوڭ ئەترەت ئاساسىي ھېسابات بىرلىكى قىلىنغان تۈزۈلمىنى تەيلىكتە ئىشلەپچىقىرىش ئەترەتلىرى ئاساسىي ھېسابات بىرلىكى قىلىنغان يېڭى تۈزۈلمىگە ئۆزگەرتتى. كېيىن يەنە «ئۈچ دەرىجىلىك مۈلۈكچىلىكنى يولغا قويۇش، ئەترەتنى ئاساس قىلىش» تىن ئىبارەت باشقۇرۇش تۈزۈمى تەدرىجىي يولغا قويۇلدى. ناھىيە بويىچە 3 گۇرۇپپى قارىمىقىدا 9 ئىشلەپچىقىرىش چوڭ ئەترىتى، 28 ئىشلەپچىقىرىش ئەترىتى قۇرۇلدى، 70 - يىللارنىڭ باشلىرىغا كەلگەندە كۆپىيىپ ئىشلەپچىقىرىش چوڭ ئەترىتى 11 گە، ئىشلەپچىقىرىش ئەترىتى 47 گە يەتتى. ئىشلەپچىقىرىش ئەترەتلىرى مۇستەقىل ھېسابات قىلىپ، پايدا - زىيانغا ئۆزى ئىگە بولۇپ، ئىشلەپچىقىرىشنى، دارامەت تەقسىماتىنى بىۋاسىتە تەشكىللەيدىغان بولدى، «ئەمگىكىگە قاراپ تەقسىم قىلىش، كۆپ ئىشلىگەنلەر كۆپ ئېلىش» پرىنسىپى قايتا تەكىتلىنىپ، تەقسىمات جەھەتتىكى تەڭ تەقسىماتچىلىق ئىللەتلىرى يەنىمۇ ئىلگىرىلەپ تۈگىتىلدى.

«مەدەنىيەت زور ئىنقىلابى» دا ئىنتايىن سول لۇشىيەننىڭ تەسىرىدە، «ئۈچ ئۆز، بىر ھۆددىگە بېرىش» (قالدۇرۇق يەر، ئەركىن بازار، پايدا - زىيانغا ئۆزى ئىگە بولۇش، مەھسۇلاتنى ئائىلىلەرگە ھۆددىگە بېرىش) ۋە «نومۇرنى قوماندان قىلىش» ھەدەپ تەتقىد قىلىنىپ، «داجەي گۇڭى» (ئىشنى باھالاپ نومۇر يېزىش تۈزۈمىنى ئەمەلدىن قالدۇرۇپ، ئۆزى مەلۇم قىلىپ، جامائەت باھالايدىغان نومۇر يېزىش ئۇسۇلىنى قوللىنىش) يولغا قويۇلۇپ، ئىگىلىك باشقۇرۇش قالايمىقان ھالەتكە چۈشۈپ قالدى.

3) ئىشلەپچىقىرىش مەسئۇلىيەت تۈزۈمى 1978 - يىلى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، چاقىلىق ناھىيىسىدىكى ۋاششەرى گۇرۇپپىسىنىڭ «شىنچىيەن» چوڭ ئەترىتى «مەدەنىيەت زور ئىنقىلابى» دا تەتقىد قىلىنغان نورما بېكىتىپ باشقۇرۇش تۈزۈمى بىلەن ئىشنى كىچىك بۆلەكلەر بويىچە ھۆددىگە بېرىش تۈزۈمىنى باشلامچى بولۇپ ئەسلىگە كەلتۈردى. 1980 - يىلى مەركىزىي كومىتېت «ئىشلەپچىقىرىش مەسئۇلىيەت تۈزۈمىنى يەنىمۇ كۈچەيتىش ۋە مۇكەممەللەشتۈرۈشكە دائىر بىر قانچە مەسىلە توغرىسىدا» ئۇقتۇرۇش تارقىتىپ، يېزىلاردىكى ئىشلەپچىقىرىش تۈزۈلمىسىنى ئىسلاھ قىلىشنى ئوتتۇرىغا قويدى. چاقىلىق ناھىيىسىدىكى ھەر قايسى ئىشلەپچىقىرىش ئەترەتلىرى ئۆز شارائىتىغا يارىشا ئىش كۆرۈپ، «بەشنى بېكىتىپ، بىرنى مۇكاپاتلاش» (ئەمگەك كۈچى، يەر، تەننەرخ، مەھسۇلات، ئىش نومۇرىنى بېكىتىپ مەھسۇلاتنى ئاشۇرغانلارنى مۇكاپاتلاش)، ئىشنى ئائىلىلەرگە ھۆددىگە بېرىش، مەھسۇلاتقا بىرلەشتۈرۈپ ئەمگەكچىلەرگە، گۈرۈپپىلارغا ھۆددىگە بېرىش، مەسئۇلىيەت ئېتىزى ۋە تەمىنات ئېتىزى تېرىش قاتارلىق كۆپ خىل شەكىلدىكى ئىشلەپچىقىرىش مەسئۇلىيەت تۈزۈملىرىنى يولغا قويدى. 1983 - يىلغا كەلگەندە، ناھىيە بويىچە 43 ئىشلەپچىقىرىش ئەترىتىدىن 35 ئىشلەپچىقىرىش ئەترىتى ئىشنى ئائىلىلەرگە (چوڭ ھۆددىگە)، 2 ئىشلەپچىقىرىش ئەترىتى مەھسۇلاتقا بىرلەشتۈرۈپ ئەمگەك كۈچلىرىگە، 2 ئىشلەپچىقىرىش ئەترىتى مەھسۇلاتقا بىرلەشتۈرۈپ گۈرۈپپىلارغا ھۆددىگە بەردى. 3 ئىشلەپچىقىرىش ئەترىتى «قوش ئېتىز تۈزۈمى» (مەسئۇلىيەت ئېتىزى، تەمىنات ئېتىزى) نى يولغا قويدى، بىر ئىشلەپچىقىرىش ئەترىتى نورما بەلگىلەپ باشقۇرۇش، ئىشنى كىچىك بۆلەكلەر بويىچە ھۆددىگە بېرىشنى يولغا قويدى. 1985 - يىلغا كەلگەندە، ناھىيىدىكى يېزىلارنىڭ ھەممىسىدە مەھسۇلاتقا بىرلەشتۈرۈپ ئائىلىلەرگە ھۆددىگە بېرىش مەسئۇلىيەت تۈزۈمى يولغا قويۇلدى ھەمدە كۆپ خىل ئىگىلىكنى ئاساس قىلغان بىر تۈركۈم كەسپىي ئائىلىلەر، نۇقتىلىق ئائىلىلەر ۋە بىرلەشمە

گەۋدىلەر بارلىققا كەلدى. مەھسۇلاتقا بىرلەشتۈرۈپ ئائىلىلەرگە ھۆددىگە بېرىشتىن ئىبارەت ئىشلەپچىقىرىش مەسئۇلىيەت تۈزۈمى يولغا قويۇلۇپ، يېزا ئىگىلىك كەسپى قۇرۇلمىسى تەڭشەلگەنلىكتىن، پۈتۈن ناھىيىنىڭ دېھقانچىلىق ئىشلەپچىقىرىشى ئۈزلۈكسىز راۋاجلاندى. 1985 - يىلى دېھقانلارنىڭ ئوتتۇرىچە كىرىمى 494 يۈەنگە يەتتى. كىشى بېشىغا توغرا كەلگەن كىرىمى 300 يۈەنگە يەتمىگەن كەنتتىن تۆتلا قالدى. بۇ، ناھىيە بويىچە ئومۇمىي كەنت سانىنىڭ %11.7 نى ئىگىلىدى؛ 12 كەنتنىڭ كىشى بېشىغا توغرا كەلگەن كىرىمى 500 يۈەندىن ئاشتى، بۇ، ناھىيە بويىچە ئومۇمىي كەنت سانىنىڭ %35.3 نى ئىگىلىدى. مەھسۇلاتقا بىرلەشتۈرۈپ ئائىلىلەرگە ھۆددىگە بېرىش تۈزۈمىدە تېرىلغۇ يەرلەر كوللېكتىپ مۈلۈكچىلىكىدە بولۇش شەرتى بىلەن ئائىلىلەرگە ھۆددىگە بېرىلدى. يەرنى دېھقانلار ئۆزى تېرىيدىغان بولدى. ھۆددىگەرىلىك مۇددىتى 5 يىلدىن 15 يىلغا ئۇزارتىلدى. خەلق گۇۋاھچىلىرىدىكى ئاساسلىق ئىشلەپچىقىرىش ۋاسىتىلىرى، مەسىلەن، دېھقانچىلىق سايمانلىرى، تېرىلغۇ ئۇلاغلىرىنىڭمۇ كۆپ قىسمى دېھقانلارغا باھاغا سۇندۇرۇپ بېرىلدى ياكى دېھقانلارنىڭ يەككە ۋە بىرلەشمە ئىشلەپچىقىرىشقا ئىشلىتىشىگە ھۆددىگە بېرىلدى.

§ 3 . تېرىقچىلىق

1. تېرىلغۇ كۆلىمى

چاقىلىق ناھىيىسىنىڭ ئومۇمىي يەر كۆلىمى 303 مىليون 448 مىڭ مو بولۇپ، بۇنىڭ ئىچىدە پايدىلىنىشقا بولىدىغان بوز يەر 1 مىليون 915 مىڭ 200 مو (1 - دەرىجىلىك يەر 527 مىڭ 100 مو، 2 - دەرىجىلىك يەر 364 مىڭ مو، 3 - دەرىجىلىك يەر 138 مىڭ 500 مو، 4 - دەرىجىلىك يەر 885 مىڭ 600 مو)، 1985 - يىلى ناھىيە بويىچە تېرىلغۇ يەر 60 مىڭ موغا يەتتى (مىرەندىكى 36 - تۈەن - مەيداننىڭ 28 مىڭ 500 مو بېرىمۇ شۇنىڭ ئىچىدە).

چاقىلىق ناھىيىسىنىڭ دېھقانچىلىق رايونىدىكى تېرىلغۇ يەرلەرنىڭ كۆپلەپ ئۆزلەشتۈرۈلۈشى گۇاڭشۇننىڭ 16 - يىلى (1890 - يىلى) باشلانغان. مىنگونىڭ 3 - يىلى (1914 - يىلى) غىچە ناھىيە بويىچە تېرىلغۇ يەر 24 مىڭ 262 موغا يەتكەن، بۇنىڭ ئىچىدە ئەمەلىي تېرىلغان يەر كۆلىمى 21 مىڭ 594 مو. مىنگونىڭ 31 - يىلى (1942 - يىلى) تېرىلغۇ يەر كۆپىيىپ 29 مىڭ 3 موغا يەتكەن. بۇنىڭ ئىچىدە يۇقىرى دەرىجىلىك يەر 7453 مو، ئوتتۇرا دەرىجىلىك يەر 9206.5 مو، تۆۋەن دەرىجىلىك يەر 12 مىڭ 343.5 مو. مىنگونىڭ 34 - يىلى (1945 - يىلى) تېرىلغۇ يەر ئازىيىپ 28 مىڭ 872 موغا چۈشۈپ قالغان. بۇنىڭ ئىچىدە يۇقىرى دەرىجىلىك يەر 7425 مو، ئوتتۇرا دەرىجىلىك يەر 9235.5 مو، تۆۋەن دەرىجىلىك يەر 12 مىڭ 211.5 مو بولۇپ، ئەمەلىي تېرىلغان كۆلەم 26 مىڭ 360 مو، مىنگونىڭ 38 - يىلى (1949 - يىلى) تېرىلغۇ يەر 22 مىڭ 900 موغا چۈشۈپ قالغان.

يېڭى جۇڭگو قۇرۇلغاندىن كېيىن، تېرىلغۇ يەر 1950 - يىلى 25 مىڭ 600 موغا، 1960 - يىلى 54 مىڭ 900 موغا كۆپەيدى، 1970 - يىلى 38 مىڭ 300 موغا، 1980 - يىلى 32 مىڭ 300 موغا، 1985 - يىلى 31 مىڭ 500 موغا چۈشۈپ قالدى.

2. زىرائەت قۇرۇلمىسى

چاقىلىق ناھىيىسىدىكى دېھقانچىلىق زىرائەتلىرى يازدا پىشىدىغان زىرائەتلەر ۋە كۈزدە پىشىدىغان زىرائەتلەر دەپ ئايرىلىدۇ. يازدا پىشىدىغان زىرائەتلەر بۇغداي (كۈزگى بۇغداي، يازغى بۇغداي)، قىچا، چىلگە قوناق بولۇپ، بۇغداي ئاساس قىلىنىدۇ. كۈزدە پىشىدىغان زىرائەتلەر قوناق، شال، كېۋەز، ياغلىق ئاپتاپپەرەس، زاراڭخزا، قىچا، كەندىر تۈرىدىكىلەر بولۇپ، قوناق ئاساس قىلىنىدۇ.

مىنگو دەۋرىدە يەرگە بولغان فېئوداللىق خۇسۇسىي مۈلۈكچىلىك شارائىتىدا، تېرىلغۇ پىلانى يوق ئىدى، كىشىلەر نېمە تېرىلغۇسى كەلسە، شۇنى تېرىتتى.

يېڭى جۇڭگو قۇرۇلغاندىن كېيىن، 50 - يىللاردا ۋە 60 - يىللارنىڭ باشلىرىدا چاقىلىق ناھىيىسىدە «ئاشلىق بىلەن پاختىنى تەڭ تۇتۇش» فاشىيىنى ئوتتۇرىغا قويۇلدى، بۇ مەزگىلدە ئاشلىق، كېۋەز، ياغلىق دان تېرىلغۇ كۆلىمى يىلدىن - يىلغا كۆپەيدى. 1965 - يىلى ئاق يەرگە تېرىلغان ئاشلىق كۆلىمى 34 مىڭ 100 مو بولۇپ، 1949 - يىلىدىكىدىن %78 كۆپەيدى، بۇ تېرىلغۇ يەر كۆلىمىنىڭ %83.5 نى ئىگىلىدى؛ كېۋەز تېرىلغۇ كۆلىمى 2300 موغا يېتىپ، 1949 - يىلىدىكىدىن 2 ھەسسىدىن كۆپ كېڭىيىپ، تېرىلغۇ يەر كۆلىمىنىڭ %5.6 نى ئىگىلىدى.

1960 - يىللارنىڭ ئاخىرى ۋە 1970 - يىللاردا «ئاشلىقنى تۇتقا قىلىپ، ئومۇميۈزلۈك راۋاجلاندۇرۇش» فاشىيىنى ئىزچىللاشتۇرۇلۇپ، كۈچ ئاشلىقنى تۇتۇشقا مەركەزلەشتۈرۈلۈپ، باشقا زىرائەتلەر تېرىلغۇسىغا سەل قارالدى. بۇ مەزگىلدە ئاشلىق زىرائىتى كۆلىمى ئومۇمىي تېرىلغۇ كۆلىمىنىڭ %88 تىن كۆپرەكىنى، بەزى يىللىرى ھەتتا %90 تىن كۆپرەكىنى ئىگىلىدى. باشقا زىرائەت كۆلىمى ئاران %10 چامىسىنى تەشكىل قىلدى.

80 - يىللىرى چاقىلىق ناھىيىسىنىڭ دېھقانچىلىق ئىشلەپچىقىرىشىنى راۋاجلاندۇرۇش فاشىيىنى يەرنى سۇغا قاراپ بېكىتىش، ئاساسىي ھۈجۈمنى بىرلىك مەھسۇلاتقا قارىتىش بولدى. تېرىلغۇ كۆلىمى سۇ ئىشلىرىنىڭ تەرەققىياتىغا ئاساسەن تەدرىجىي كېڭەيتىلدى، ئاشلىق ئىشلەپچىقىرىشىنى ھەرگىزمۇ بوشاشتۇرۇپ قويماسلىق شەرتى ئاستىدا، كۆپ خىل ئىگىلىك پائال راۋاجلاندۇرۇلدى. 1985 - يىلى چاقىلىق ناھىيىسى تېرىقچىلىق قۇرۇلمىسىنى مۇنداق تەڭشىدى: بۇغداي كۆلىمى 24 مىڭ مو چامىسىدا، ئاق يەرگە تېرىلغان قوناق كۆلىمى 2500 مو چامىسىدا، شال 1000 مو، كېۋەز 1000 مو، ياغلىق دان 2000 مو، قوغۇن - تاۋۇز، كۆكتات 1500 مو.

3. ئاشلىق زىرائەتلىرى

1) تارقىلىشى چاقىلىق ناھىيىسىدە ئاشلىق زىرائەتلىرى ئاساس قىلىنىدۇ، ئاشلىق زىرائەتلىرى ئىچىدە يەنە بۇغداي ئاساس قىلىنىدۇ، بۇغداي كۆلىمى ئاشلىق زىرائىتى كۆلىمىنىڭ %60 - %65 نى ئىگىلەيدۇ؛ قوناق 2 - ئورۇندا بولۇپ، تەخمىنەن %30 نى ئىگىلەيدۇ؛ ئۇنىڭدىن باشقا يەنە ئازراق شال، ئاق قوناق ۋە سېرىق پۇرچاق قاتارلىق زىرائەتلەر تېرىلىدۇ. ئاشلىق زىرائەتلىرى، ئاساسەن، تاغ ئالدى تىنما تۈزلەڭلىكىدىكى ناھىيە بازىرى ئەتراپى رايونى ۋە ۋاششەرى رايونىغا تارقالغان. تۇپراق ۋە كېلىمات جەھەتتىكى پەرق تۈپەيلىدىن، ناھىيە بازىرى ئەتراپىدىكى 2 يېزىدا ئېگىزغا تېرىلىدىغان زىرائەت كۆرسەتكۈچى ۋاششەرىنىڭكىدىن كۆپ

بولدۇ، شۇڭا ناھىيە بازىرى ئەتراپىدىكى 2 يېزىدا، كۆپىنچە كەنجى قوناق، ۋاششەرى يېزىسىدا، كۆپىنچە، جاغدا قوناق تېرىلدى.

چاقىلىق رايونى قۇرغاق، سۈيى كەمچىل رايون بولۇپ، دېھقانچىلىق ئىشلەپچىقىرىشىدا سۇغىرىشقا ئىشلىتىلىدىغان سۇ يېتىشمەيدۇ. بۇ ئەھۋال شال ئىشلەپچىقىرىشىنى چەكلىمىگە ئۇچرىتىدۇ، ئەمما بازار - يېزا خەلقىنىڭ تۇرمۇشىنى تەڭشەپ تۇرۇش ئۈچۈن، ۋاششەرى رايونىدا ئازراق شال تېرىلدى. شالنىڭ يىللىق تېرىلغۇ كۆلىمى كۆپ بولغاندا 1500 موغا يېتىدۇ.

(2) مەھسۇلاتى مىنگو دەۋرىدە ئىشلەپچىقىرىش تېخنىكىسى قالاق، تەبىئىي ئاپەت كۆپ، تېرىقچىلىق مەشغۇلاتى ئاددىي بولغاچقا، ئاشلىق زىرائەتلىرىنىڭ مەھسۇلاتى بەكمۇ تۆۋەن ئىدى، بۇغداينىڭ ئوتتۇرىچە مو بېشى مەھسۇلاتى ئاران 60 - 70 جىڭ بولاتتى. قوناقنىڭ 100 جىڭغا يەتمەيتتى. ئازادلىقتىن كېيىن پۈتۈن ناھىيە خەلقى ئېتىز - ئېرىق ئاساسىي قۇرۇلۇشى بىلەن كەڭ شۇغۇللىنىپ، مۇ ئىنشائاتلىرىنى ياسىدى. زىرائەت سورتلىرىنى ياخشىلاپ، كېسەللىك - ھاسارات ئاپىتىنىڭ ئالدىنى ئالدى. بۇنىڭ بىلەن دېھقانچىلىق زىرائەتلىرىنىڭ مەھسۇلاتى تەدرىجىي ئاشتى. بولۇپمۇ 70 - يىللارنىڭ ئاخىرىدىن 80 - يىللارغىچە تۇپراقنى ئومۇميۈزلۈك تەكشۈرۈش، يېزا ئىگىلىك بايلىقىنى تەكشۈرۈش ۋە دېھقانچىلىقنى رايونلارغا ئايرىش نەتىجىسىدە، چاقىلىق رايونىدىكى تۇپراقتا فوسفور بىلەن ئازوتنىڭ كەملىكى، ئىسسىقلىق بايلىقىدىن تولۇق پايدىلىنىلمىغانلىقى سېزىلدى. مۇشۇنىڭغا ئاساسەن، بەزى مۇناسىپ تەدبىرلەر قوللىنىلىپ، زىرائەت قۇرۇلمىسى تەڭشىلىپ، بۇغداي كۆلىمى كېڭەيتىلدى. جاغدا قوناق كۆلىمى ئازايتىلدى، ئېڭىز تېرىلغۇ كۆلىمى كۆپەيتىلدى، ئوتلاق كۆلىمى كېڭەيتىلدى. ئازوتلۇق ۋە فوسفورلۇق ئوغۇت بېرىش كۆپەيتىلدى. شۇنىڭ بىلەن بىر ۋاقىتتا، كۆچەت تىكىپ ئورمان بەرپا قىلىش كەڭ يولغا قويۇلۇپ، ئېتىز - ئېرىقلار ئورمان بىلەن تورلاشتۇرۇلدى، تەبىئىي ئاپەتكە تاقابىل تۇرۇش ئىقتىدارى ئاشۇرۇلدى. نەتىجىدە دېھقانچىلىق ئىشلەپچىقىرىشى بىر قەدەر تېز تەرەققىي قىلدى. ئاشلىق زىرائەتلىرىنىڭ مەھسۇلاتى 1982 - يىلى 1981 - يىلىدىكىدىن %17.8 ئاشتى. ئومۇمىي مەھسۇلاتى 10 مىليون 647 مىڭ 600 جىڭغا يېتىپ، 1949 - يىلىدىكى ئاشلىق ئومۇمىي مەھسۇلاتىنىڭ 6.8 ھەسسىسىگە توغرا كەلدى. 1982 - يىلى بۇغداينىڭ بىرلىك مەھسۇلاتى 287.6 جىڭغا، قوناقنىڭ 265 جىڭغا، شالنىڭ 616 جىڭغا يەتتى. 1985 - يىلغا كەلگەندە، ناھىيە بويىچە ئاشلىق ئومۇمىي مەھسۇلاتى 13 مىليون 779 مىڭ جىڭغا، بۇغداينىڭ بىرلىك مەھسۇلاتى 389.8 جىڭغا، قوناقنىڭ 445.8 جىڭغا يەتتى. ناھىيە بويىچە كىشى بېشىغا 812 جىڭدىن ئاشلىق توغرا كەلدى.

4. ئىقتىسادىي زىرائەتلەر

(1) تارقىلىشى چاقىلىق ناھىيىسىنىڭ قاتنىشى قۇلايمىز، سىرت بىلەن بولغان ئارىلىقى يىراق، ترانسپورت لىنىيىسى ئۇزۇن بولغاچقا، كۆپ يىللاردىن بېرى ئىقتىسادىي زىرائەت تېرىشتا ئۆزىنى قامداش ئاساس قىلىنىپ كەلدى. ئىقتىسادىي زىرائەت كۆلىمى كەڭ بولمىدى. ئاساسلىق ئىقتىسادىي زىرائەتلەردىن كېۋەز، ياغلىق دان، شۇنىڭدەك ئاز مىقداردا قىزىلچا، تاماكا ۋە ياڭيۇ تۈرىدىكىلەر تېرىلدى. بۇنىڭ ئىچىدە ياغلىق دان زىرائەتلىرى قىچا، ياغلىق ئاپتاپپەرەس، كەندىر ۋە زاراڭزىدىن ئىبارەت. ئىقتىسادىي زىرائەتلەر ناھىيە ئىچىدىكى 3 دېھقانچىلىق يېزىسىغا تارقالغان.

چاقىلىق ناھىيىسىنىڭ 1949 - يىلدىن 1985 - يىلغىچە بولغان ئاساسلىق دېھقانچىلىق زىرائەتلىرىنىڭ مەھسۇلاتى

جەدۋەل: 7 - 1 بىرلىكى: 10 مىڭ جىڭ (كوممۇنىي مەھسۇلات)، جىڭ (بىرلىك مەھسۇلات)

يىللار	كۆزگى بۇغداي		يازى بۇغداي		قوناق		شال		كېۋەز		ياغلىق دان	
	مەھسۇلات بىرلىك	مەھسۇلات تونن	مەھسۇلات بىرلىك	مەھسۇلات تونن	مەھسۇلات بىرلىك	مەھسۇلات تونن	مەھسۇلات بىرلىك	مەھسۇلات تونن	مەھسۇلات بىرلىك	مەھسۇلات تونن	مەھسۇلات بىرلىك	مەھسۇلات تونن
1949	140	1.4	70	81.3	99	73.5			4	0.4	1.9	47.5
1950	120	2.4	60	76	89	67.3			3.3	0.4	5.4	49.1
1951	108	28.2	108	105.7	180	175.1			18	1.8	5.5	50
1952	122	29.2	120	202.2	195	152.4			18.8	1.5	6.7	51.5
1953	146	107.7	145	168.3	213	117.2			18	1.8	8.9	42.4
1954	180	129.7	154	154.4	244	129.8			18	1.8	19.3	74.2
1955	142	152.7	150	101.9	210	120.1			55.5	6.1	46.7	80.5
1956	212	216.1	161	103.3	148	103.8			61	18.3	14.8	37.9
1957	157	177.7	149	106.1	146	130.5			32.6	10.1	12.5	48.1
1958	196	252.8	156	106.5	158	137.8			47.4	18.5	17.7	61
1959	190	257.1	170	69.7	116	154			32.3	15.2	13.8	53.1
1960	140	293.3	58	43.2	60	79.1	0.2		9.5	5.5	5.4	30
1961	69	212.1	53	20.5	123	114.5	4.6	24	4.6	0.6	2.2	13.8
1962	83	168.7	194	54.4	168	156.5	5.2	19	0.7		14.2	117.5
1963	69	120.5	90	57.9	188	177	0.2	6	2.8		6.8	42.5
1964	144	231.9	141	98.5	192	198.5	0.2	20	3.9		17.5	76.1
1965	141	234.6	87	73.1	211	192.9			9.2		14.2	49
1966	180	254	125	95.1	269	212.8			7.9		23	115
1967	149	224.2	213	156	217	193.5			4.7		29.5	155.3
1968	124.4	194.1	109	78.8	142	128.4			4		14.1	70.5
1969	114	165.3	132	107.1	147	147			2.1		22.9	134.7
1970	151	212.9	127	100	203	203.1	0.4	40	3.5		18.1	113.4
1971	166	220.8	140	74	262	296.6	0.9	45	1.8		13.8	62.7
1972	151	305.7			233	207.6			2.6		16.6	103.8
1973	203	252.3	170	122.4	246	246.1			3.1		19.4	129.3
1974	178	225.6	140	106.4	329	312.8	4	133	2.2		22.3	148.7
1975	195	255.7	196	141.4	236	235.5	53	133	1.8		22.3	159
1976	202	250	158	120	225	261.4	3.1	155	2.8		21.3	165.1
1977	154	198.4	181	132.2	226	283.3	1.2	80	1.9		23.6	241.8
1978	161	186.8	200	160	163	212.2	1.5	38	1.9		25.7	151.2
1979		305		138	220	264		620	2.3		32.8	
1980		342.5		160.2	210	242		571	2.4		30.4	190
1981	266	332.4	200	204	212	224.6		617	2.5		32.3	190
1982	316	356.8	263	333.6	265	288.8		616	3.5		61.5	341.6

236.1	68.4	53.3	4.8	516	67.2	311	314.6	349	443.5	436	522.6	1983
249.6	69.9	65	5.2	568	85.2	332	384.8	349	412.3	434	569.1	1984
225.7	79	98.3	5.9	470	70.5	381	445.8	308	338.8	400	519.4	1985

چاقىلىق ناھىيىسىنىڭ 1949 - يىلىدىن 1985 - يىلىغىچە بولغان ئاساسلىق

دېھقانچىلىق زىرائەتلىرىنىڭ تېرىلغۇ كۆلىمى

بىرلىكى: 10 مىڭ مو

جەدۋەل: 7 - 2

باشقىلار	قوغۇن - تاۋۇز، كۆكتات	ياغلىق دان	كېۋەز	شال	قوناق		بۇغداي	تېرىلغان ئومۇمىي يەر كۆلىمى	تېرىلغۇ يەر كۆلىمى	يىللار
					بۇنىڭ ئىچىدە ئېتىزغا تېرىلغىنى	ئومۇمىي يەر كۆلىمى				
0.09	0.15	0.04	0.10			0.74	1.17	2.29	2.29	1949
0.09	0.17	0.11	0.12			0.75	1.30	2.54	2.56	1950
0.06	0.18	0.13	0.10			0.97	1.24	2.68	2.71	1951
0.08	0.09	0.18	0.08			0.78	1.83	3.04	3.07	1952
0.04	0.07	0.21	0.10			0.55	1.90	2.88	3.05	1953
0.10	0.09	0.26	0.10			0.50	1.72	2.77	3.02	1954
0.05	0.16	0.58	0.11			0.57	1.61	3.08	3.19	1955
1.05	0.11	0.39	0.30			0.70	1.66	4.21	3.25	1956
0.08	0.12	0.26	0.31			0.89	1.84	3.50	3.56	1957
0.33	0.35	0.29	0.39		0.18	1.05	1.97	4.38	3.72	1958
0.45	0.22	0.26	0.47	0.01	0.10	1.26	1.76	4.43	4.03	1959
0.32	0.35	0.18	0.58		0.19	1.51	2.85	5.79	5.49	1960
0.20	0.24	0.16	0.13	0.19	0.12	1.22	3.45	5.59	4.26	1961
0.08	0.32	0.12	0.07	0.28		0.93	2.48	4.28	4.15	1962
0.16	0.08	0.16	0.10	0.03		1.01	2.38	3.92	4.33	1963
0.02	0.11	0.23	0.19	0.01		1.03	2.31	3.90	3.27	1964
0.05	0.09	0.29	0.23			0.91	2.50	4.07	3.51	1965
0.08	0.08	0.20	0.20			0.79	2.17	3.52	3.51	1966
0.07	0.12	0.19	0.21		0.06	0.95	2.23	3.77	3.72	1967
0.11	0.32	0.20	0.20		0.06	0.96	2.28	4.07	3.91	1968
0.09	0.14	0.17	0.10			1	2.26	3.76	3.85	1969
0.08	0.12	0.16	0.13	0.01		1	2.20	3.70	3.83	1970
0.08	0.13	0.28	0.11	0.02	0.03	1.16	1.87	3.65	3.47	1971
0.02	0.13	0.17	0.10			0.89	2.02	3.33	3.47	1972
0.03	0.13	0.15	0.10			1	1.96	3.37	3.46	1973
0.09	0.13	0.15	0.10	0.03		0.95	2.03	3.48	3.48	1974
	0.13	0.25	0.11	0.04		1	2.03	3.56	3.46	1975
0.18	0.15	0.16	0.09	0.02	0.18	1.16	2	3.76	3.37	1976

0.33	0.18	0.06	0.08	0.02	0.23	1.25	2.02	3.94	3.42	1977
0.41	0.14	0.23	0.08	0.04	0.40	1.30	1.96	4.16	3.25	1978
0.56	0.20	0.16	0.07	0.02	0.40	1.20	2	4.21	3.23	1979
0.58	0.11	0.22	0.07	0.07	0.42	1.15	2.19	4.26	3.23	1980
0.09	0.12	0.17	0.08	0.09	0.53	1.06	2.27	3.88	3.28	1981
0.18	0.10	0.18	0.08	0.10	0.77	1.09	2.40	4.13	3.28	1982
0.16	0.15	0.26	0.09	0.13	0.79	1.01	2.47	4.27	3.35	1983
0.23	0.12	0.28	0.08	0.15	1.01	1.16	2.49	4.52	3.28	1984
0.07	0.14	0.35	0.06	0.15	0.96	1.17	2.40	4.34	3.15	1985

يېڭى جۇڭگو قۇرۇلغاندىن كېيىن، كېۋەز تېرىلغۇ كۆلىمى 1956 - يىلدىن 1960 - يىلغىچە 3000 — 5800 مو بولغاننى ھېسابقا ئالمىغاندا، قالغان يىللاردا بىردەك 1000 مو ئۆپچۆرىسىدە بولدى؛ قىچا، ياغلىق ئاپتاپپەرەس كۆپىنچە ئېڭىزغا تېرىلدى، كەندىر ئادەتتە ئېتىز ياقىسىدىكى بۇلۇڭ - پۇشاققلارغا تېرىلدى. ياغلىق دان زىرائەت كۆلىمى 1949 - يىلى ئاران 400 مو ئىدى. 1955 - يىلى 5800 موغا يەتتى. 1969 - يىلدىن 1985 - يىلغىچە ئادەتتە 1000 مو چامىسىدا بولۇپ كەلدى.

(2) مەھسۇلاتى يېڭى جۇڭگو قۇرۇلغان دەسلەپكى مەزگىلدە ئىقتىسادىي زىرائەتلەرنىڭ مەھسۇلاتى ناھايىتى تۆۋەن ئىدى، كېۋەزنىڭ ساپ پاختا بويىچە مو بېشى مەھسۇلاتى ئاران 3 — 4 جىڭ، ياغلىق داننىڭ 47.5 جىڭ ئىدى، دېھقانچىلىق شارائىتىنىڭ ياخشىلىنىشى ۋە پەن - تېخنىكىنىڭ راۋاجلىنىشىغا ئەگىشىپ، ئىقتىسادىي زىرائەتلەرنىڭ مەھسۇلاتى تېز ئۆستى. 1985 - يىلى ساپ پاختىنىڭ مو بېشى مەھسۇلاتى 98.3 جىڭغا يېتىپ، 1949 - يىلدىكىدىن 24.6 ھەسسە ئۆستى؛ ياغلىق داننىڭ مو بېشى مەھسۇلاتى 225.7 جىڭغا يېتىپ، 1949 - يىلدىكىدىن 2.4 ھەسسە ئۆستى.

§ 4 . دېھقانچىلىق تېخنىكىسى

1. تېرىقچىلىق تۈزۈمى

يېڭى جۇڭگو قۇرۇلغاندىن كېيىن، بولۇپمۇ پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇيان، چاقىلىق ناھىيىسى تېرىقچىلىق تۈزۈمىنى كۆپ قېتىم ئىسلاھ قىلدى.

(1) كۈزلۈك تېرىلغۇ كۆلىمىنى كېڭەيتىش - ئازادلىقتىن بۇرۇن ۋە 50 - يىللارنىڭ باشلىرىدا چاقىلىق ناھىيىسىدە زىرائەتلەر ئاساسەن ئەتىياز ۋە يازدا تېرىلاتتى. كۈزدە تېرىلىدىغان زىرائەتلەر ناھايىتى ئاز ئىدى. كۈزگى بۇغداي ئاران 2000 مو ئۆپچۆرىسىدە بولۇپ، تېرىلغۇ كۆلىمىنىڭ %10 تىگىمۇ يەتمەيتتى. 50 - يىللارنىڭ كېيىنكى مەزگىلىدە كۈزدە تېرىلىدىغان زىرائەتلەر كۆلىمى يىلدىن - يىلغا كېڭەيتىلدى. 1985 - يىلغا كەلگەندە كۈزدە تېرىلىدىغان زىرائەتلەر ئومۇمىي تېرىلغۇ كۆلىمىنىڭ %40 ئۆپچۆرىسىگە يەتتى.

(2) قۇر ئارىلىرىغا تېرىش، كىرىشتۈرۈپ تېرىشنى ئېڭىزغا تېرىشقا ئۆزگەرتىش چاقىلىق ناھىيىسىدە ئەزەلدىن تارتىپ قۇر ئارىسىغا تېرىش، كىرىشتۈرۈپ

تېرىش ۋە ئېگىزغا تېرىشتەك 3 خىل تېرىش شەكلى بار ئىدى. يېڭى تېخنىكىنىڭ تەرەققىي قىلىشىغا ۋە كېڭەيتىلىشىگە ئەگىشىپ، ئېگىزغا تېرىش كۆلىمى تەدرىجىي كېڭەيتىلدى. 1985- يىلغا كەلگەندە ئېگىز تېرىلغۇسى كۆلىمى ئومۇمىي تېرىلغۇ كۆلىمىنىڭ ئۈچتىن بىرىنى ئىگىلىدى. قۇر ئارىلىرىغا تېرىش، كىرىشتۈرۈپ تېرىشتا يەر، قۇياش نۇرى، ئىسسىقلىق ۋە سۇ بايلىقىدىن تولۇق پايدىلانغىلى بولىدۇ، بۇ ئۇسۇل چاقىلىق ناھىيىسىنىڭ تەبىئىي شارائىتىغا ماس كېلىدۇ. ئۇ ئاساسەن يازغى بۇغداي بىلەن قوناقنى، يازغى بۇغداي بىلەن سەۋزە ۋە قىچىنى، قوناق بىلەن سېرىق پۇرچاقنى شۇنداقلا يازغى بۇغداي بىلەن يېشىل ئوغۇت ئۆسۈملۈكلىرىنى كىرىشتۈرۈپ تېرىشتا قوللىنىلىدۇ. قۇر ئارىلىرىغا تېرىش، كىرىشتۈرۈپ تېرىشتا چوڭ ئېتىزلار بويىچە پەرۋىش قىلىش قۇلايسىز بولغانلىقى، ئۇنىڭ ئۈستىگە ۋاقىت ھەم كۈچ كۆپ كېتىدىغانلىقى ئۈچۈن، بۇ ئۇسۇلنى ناھىيە بازىرى ئەتراپىدىكى ئادەم كۆپ، يەر ئاز، ئوغۇت بىلەن سۇ يېتەرلىك جايلاردا كىچىك كۆلەمدە قوللىنىشقا بولىدۇ.

بالدۇر پىشىدىغان سورتلارنىڭ كېڭەيتىلىشىگە ئەگىشىپ، ئېگىز تېرىلغۇسىنىڭ ئەۋزەللىكلىرى بىر قەدەر روشەنلەشتى، ئۇنىڭدا تېرىشتىن ئاۋۋال يەر ئاغدۇرۇلۇپ، ئاساسىي ئوغۇت يېتەرلىك بېرىلسلا، زىرائەت تەكشى ئۈنۈپ، ئوبدان ئۆسىدۇ، ئۇنى باشقۇرۇشۇمۇ ئاسان. 60، 70 - يىللىرى ئېگىز قونىقى تېرىشتا ئۆسۈش مەزگىلى قىسقا بولغان «60 كۈنلۈك» قوناقلا تېرىلغان، ئۇنىڭ مەھسۇلاتى تۆۋەن بولغاچقا، كۆپ مەنپەئەت كۆرۈلمىگەن. 80 - يىللارغا كەلگەندە كۈزگى بۇغداينىڭ ئېسىل سورتلىرىدىن «417» تېرىلدى. ئۇنىڭ ئۆسۈش ۋاقتى 7 كۈندىن 10 كۈنگىچە بالدۇر بولغاچقا، ئۇنىڭ ئېگىزىغا «90 كۈنلۈك» قوناق تېرىلىپ، مەھسۇلات زور دەرىجىدە يۇقىرى كۆتۈرۈلدى. ۋاشىشەرى يېزىسى ئېگىز تېرىلغۇسىدا قىچىنى ئاساس قىلدى. بۇ ئارقىلىق ئەمگەك كۈچى يېتىشمەي ئېگىز تېرىلغۇ ۋاقتى كېچىكىپ كېتىش، بالدۇر ئۆشۈشكە تېگىپ مەھسۇلاتقا تەسىر يېتىشتەك مەسىللەر ھەل قىلىندى.

3) قوناقنى ئاق يەرگە تېرىشنى ئېگىزغا تېرىشقا ئۆزگەرتىش ئىلگىرى بالدۇر قوناق تېرىلغاندا، باش ئەتىيازدا تېمپېراتۇرا تۆۋەن بولغاچقا، مايسا تولۇق چىقمايتتى، مايسىنىڭ ئۆسۈش ۋاقتى ئۇزۇن بولغاچقا، مايسا مەزگىلىدە قۇرغاقچىلىققا ئۇچرايتتى. ئۇنىڭ ئۈستىگە، ئەتىيازدا بۇغداي بىلەن سۇ تالىشىپ قالاتتى، 7، 8 - ئايلاردىكى يۇقىرى تېمپېراتۇرىدا نەملىك تۆۋەنلەپ كېتىپ، دان چېچەكلىرىنىڭ چاڭلىشىشى ياخشى بولماي، ھوسۇل تۆۋەنلەپ كېتەتتى. 70 - يىللارنىڭ ئاخىرلىرىدىن باشلاپ، بالدۇر قوناق تېرىش ئېگىز قونىقى تېرىش (6 - ئاينىڭ ئاخىرىدا بۇغداي ئورۇلۇپ بولۇش، 7 - ئاينىڭ 10 - كۈنىدىن بۇرۇن قوناق تېرىلىپ بولۇش) قا ئۆزگەرتىلىپ ياخشى ئۈنۈم ھاسىل قىلىندى. 1983 - يىلىدىن كېيىن، ناھىيە بويىچە ۋاشىشەرى يېزىسىدا مەلۇم كۆلەمدە بالدۇر قوناق تېرىلغاندىن سىرت، تىكەنلىك، ئوتام يېزىلىرىدا بالدۇر قوناق تېرىش ئاساسىي جەھەتتىن ئېگىز قونىقى تېرىشقا ئۆزگەرتىلدى.

4) چېچىپ تېرىشنى قۇرلاپ تېرىش ۋە ئۇۋىلاپ تېرىشقا ئۆزگەرتىش 1955- يىلىدىن بۇرۇن، چاقىلىق ناھىيىسىدە تېرىلغۇ ئىشلىرىدا پۈتۈنلەي چېچىپ تېرىش ئۇسۇلى قوللىنىلاتتى، كېيىن سېيىلكا ئومۇملاشتۇرۇلۇپ، بۇغداي قۇرلاپ تېرىلىدىغان، قوناق ئۇۋىلاپ تېرىلىدىغان بولدى، ئەمما شال يەنىلا چېچىپ تېرىلدى.

2. زىرائەت ئۆستۈرۈش

1) بۇغداي: چاقىلىق ناھىيىسىدە كۈن نۇرىنىڭ چۈشۈش ۋاقتى ئۇزۇن، قۇۋۋىتى

كۈچلۈك، پىرسەنتلىك نىسبىتى يۇقىرى، كېچە بىلەن كۈندۈزنىڭ تېمپېراتۇرا پەرقى چوڭ بولۇپ، بۇغداينىڭ ئۆسۈشىگە پايدىلىق؛ ئەمما قىش پەسلى قار توختىمايدۇ، بۇ، كۈزگى بۇغداينىڭ قىشتىن بىخەتەر چىقىشىغا پايدىسىز. ئەتىياز پەسلىدە تېمپېراتۇرىنىڭ ئۆرلىشى تېز، ۋاقىت قىسقا، ھاۋا قۇرغاق، پارلىنىش كۈچلۈك بولىدۇ، 5، -، 6 - ئايلاردا قۇرۇق ئىسسىق شامال كۆپ چىقىدۇ، بۇلارنىڭ ھەممىسى بۇغداي مەھسۇلاتىغا تەسىر يەتكۈزىدۇ.

كۈزگى بۇغداي تېرىشقا 15°C - 18°C لىق تېمپېراتۇرا ئەڭ مۇۋاپىق كېلىدۇ، يەنى چاقىلىق ناھىيىسىدە كۈزگى بۇغداي 9 - ئاينىڭ 15 - كۈنىدىن 25 - كۈنىگىچە تېرىلسا ئەڭ مۇۋاپىق بولىدۇ، 9 - ئاينىڭ 10 - كۈنىدىن ئاي ئاخىرىغىچە تېرىلسا مۇۋاپىق بولىدۇ. 10 - ئايدىن كېيىن تېرىشقا بولمايدۇ. تېرىلغۇ خىزمىتىدە كۈزگى بۇغداي ئۈنگەندىن كېيىن، 45 كۈن ئۆپچۆرىسىدە ئۆسۈش ۋاقتى بولۇشقا كاپالەتلىك قىلىنسا، ئاندىن بۇغداي قىشتىن بىخەتەر ئۆتەلەيدۇ. يازغى بۇغداينى 2 - ئاينىڭ ئاخىرلىرى يەرنىڭ ئۈستى قەۋىتى 5 سانتىمېتىر قېلىنلىقتا ئېرىگەن چاغدا تېرىغان ياخشى. كۈزگى بۇغداينىڭ ھەر موسىدا 250 - 300 مىڭ تۈپ («بانۇڭ 7416» سورتى بۇنىڭ سىرتىدا)، يازغى بۇغداينىڭ ھەر موسىدا 350 - 400 مىڭ تۈپ ئاساسىي مايسا بولسا مۇۋاپىق بولىدۇ.

چاقىلىق ناھىيىسىنىڭ تۇپرىقىدا فوسفور كەمچىل، شۇڭا مۇۋاپىق فوسفورلۇق ئوغۇت بېرىلسە، بۇغداي مەھسۇلاتىنى ئۆستۈرۈشتە ئۈنۈمى كۆرۈنەرلىك بولىدۇ. شۇنىڭ بىلەن بىرگە يەنە باشقا ئوغۇتلارنى ئىشلىتىشكەمۇ دىققەت قىلىش كېرەك.

(2) قوناق چاقىلىق رايونىنىڭ تەبىئىي شارائىتى بالدۇر قوناققا پايدىسىز، ئاساسلىقى، چاڭلىشىش مەزگىلىدە تېمپېراتۇرا بەك يۇقىرى بولىدۇ، 7، -، 8 - ئايلاردا يۇقىرى تېمپېراتۇرا 35°C ≥ بولىدىغان كۈننىڭ ئوتتۇرىچە سانى 34 كۈن بولىدۇ، بۇنداق ۋاقىتلاردا گۈل چاڭلىرى يۇقىرى تېمپېراتۇرىدا قۇرۇپ كېتىدۇ - دە، چۈشكەن چاڭلارنىڭ ئۈنۈمى بولمايدۇ؛ يەنە بىر جەھەتتىن، بالدۇر قوناق مايسىلىرى ئۆسەدىغان ئوتتۇرا ۋە كېيىنكى مەزگىلدە مايسىلار سۇ تەلەپ قىلغان چاغدا، ناھىيە بويىچە سۇ جىددىي بولىدۇ، 7 - ئايدا كەنجى قوناق تېرىلسا، چېچەكلەيدىغان مەزگىلدە يۇقىرى تېمپېراتۇرىلىق ۋاقىت ئۆتۈپ بولىدۇ، سۇ بىلەن تەمىنلەشمۇ بىر قەدەر يېتەزلىك بولىدۇ.

بالدۇر قوناق ئادەتتە يەرنىڭ ئۈستۈنكى قەۋىتىنىڭ 10 سانتىمېتىر قېلىنلىقتىكى توپىسىنىڭ تېمپېراتۇرىسى 10°C - 12°C قا يەتكەندە، يەنى 4 - ئاينىڭ ئوتتۇرىلىرىدىن باشلاپ تېرىلىدۇ. كەنجى قوناق (ئېگىز قوناق) بۇغداي ئېگىزىغا تېرىلىدۇ، بۇغداينى ئورۇۋالغاندىن كېيىن ۋاقىتنى چىڭ تۇتۇپ تېرىۋېلىش كېرەك. ۋاقىت سوزۇلۇپ كەتسە، كېيىنكى مەزگىلدە ئىسسىقلىق يېتىشمەسلىك سەۋەبىدىن قوناق پىشماي قالىدۇ.

(3) كېۋەز چاقىلىق ناھىيىسىدە كېۋەزنىڭ ئۆسۈش مەزگىلىدە (4 - ئايدىن 10 - ئايغىچە) نۇر - ئىسسىقلىق مەنبەسى مول، قىروسىز مەزگىل ئۇزۇن بولۇپ، تولۇق پىشىدىغان قۇرۇقلۇق كېۋەزىنىڭ ئېھتىياجىنى قاندۇرالايدۇ. ئەمما باھار پەسلىدىكى 4، -، 5 - ئايلاردا ھاۋارايى مۇقىم بولمايدۇ. تېمپېراتۇرا ئۆزگىرىشچان بولۇپ، ھەمىشە باھار سوغۇقى ۋە باھار ئالمىشىش سوغۇقى بولۇپ تۇرىدۇ، بۇ، چىگىتنىڭ بىخ سۈرۈپ چىقىشىغا توسالغۇ بولىدۇ. دە، چىگىت سېسىپ كېتىدۇ ياكى كېۋەز مايسىلىرى ئۈشۈپ كېتىدۇ. ھەر يىلى 5 - ئاينىڭ باشلىرىدىن 6 - ئاينىڭ باشلىرىغىچە ئوتتۇرا ھېساب بىلەن 3 قېتىم 8 بال بوران چىقىدۇ، بوراندا بەزىدە كېۋەز تۈپلىرى قۇرۇلۇپ، كەڭ دائىرىدە ئۆلۈپ كېتىدۇ. 6، -، 7 - ئاي ئارىلىقىدا

تېمپېراتۇرا يۇقىرى، ھاۋا قۇرغاق بولۇپ، كېۋەز غوزىلىرى كۆپلەپ تۆكۈلۈپ كېتىدۇ. دەسلەپكى ئۇششۇك بالدۇر چۈشكەن يىللىرى ئۇششۇك تەگكەن غوزىلار كۆپرەك بولىدۇ. ئىلگىرى ئاشلىقنى تۇتقا قىلىش بىر تەرەپلىمە تەكىتلىنىپ، پاختا ئىشلەپچىقىرىشقا سەل قارالغانلىقتىن، ئېتىز پەرۋىشى تۈجۈپلەپ ئىشلەنمەي، مەھسۇلات بىر قەدەر تۆۋەن بولاتتى. «مەدەنىيەت زور ئىنقىلابى» دىن كېيىن، كېۋەز پەرۋىشىدە بىر قاتار ئىلغار تېخنىكىلار كېڭەيتىلىپ، مەھسۇلات سەل ئاشۇرۇلدى. 1982 - يىلدىن كېيىن سۇلياۋ يوپۇق يېپىپ كېۋەز تېرىش تېخنىكىسى تەدرىجىي كېڭەيتىلگەنلىكى، كېۋەز كۆلىمى پەيدىنپەي كۆپەيتىلگەنلىكى ئۈچۈن، مەھسۇلاتى مۇقىم ئاشتى، 1985 - يىلغا كەلگەندە، ھەر مو يەردىن ئېلىنغان ساپ پاختا 98.3 جىڭغا يەتتى.

3. سورت ياخشىلاش

مىنگو دەۋرىدە چاقىلىق ناھىيىسىدىكى زىرائەت سورتلىرىنىڭ ھەممىسى ئاساسەن يەرلىك سورتلار ئىدى.

يېڭى جۇڭگو قۇرۇلغاندىن كېيىن، شارائىتقا بېقىپ ئىش كۆرۈلۈپ، تۈرلۈك زىرائەت سورتلىرىدىن بىر مۇنچىلىرى تۈركۈملەپ كىرگۈزۈلدى. سىناق قىلىش، سېلىشتۇرۇش، ئۆلگە كۆرسىتىش، كۆڭۈل قويۇپ يېتىشتۈرۈش ئارقىلىق شۇ يەرگە ماس كېلىدىغان مەھسۇلاتنى ئاشۇرۇش ئۈنۈمى روشەن بولغان بىر تۈركۈم سورتلار يېتىشتۈرۈلدى.

1) بۇغداي بۇغداي كۈزگى بۇغداي ۋە يازغى بۇغداي دەپ ئايرىلىدۇ.

يازغى بۇغداي ئازادلىقتىن بۇرۇن چاقىلىق ناھىيىسىدە يازغى بۇغداي ئاساس قىلىناتتى. يېڭى جۇڭگو قۇرۇلغاندىن كېيىن يەنى 50 - يىللىرى يەرلىك قىزىل بۇغداي بىلەن يازغى بۇغداي ئاساس قىلىنغانىدى، 60 - يىللىرى قەشقەر ئاق يازغىسى كەلتۈرۈلۈپ، يەرلىك يازغى بۇغداينىڭ ئورنىغا دەستىلىپ، ئاساسلىق تېرىلىدىغان يازغى بۇغداي سورتى قىلىندى. 70 - يىللاردا يەنە «ئازاد III» كىرگۈزۈلدى، بۇ قەشقەر ئاق يازغىسى بىلەن تەڭ مەۋجۇت بولۇپ تۇردى. 80 - يىللىرى «ئازاد III» ئاساسلىق تېرىلىدىغان سورت قىلىندى، يەنە «282» كىرگۈزۈلۈپ يانداشما سورت قىلىندى. بۇ سورتلار چاقىلىقنىڭ ھەر قايسى جايلىرىدا تېرىلماقتا.

كۈزگى بۇغداي 50 - يىللارنىڭ ئوتتۇرىلىرى ۋە ئاخىرلىرىدا تېرىلغۇ كۆلىمى تەدرىجىي كېڭەيتىلدى. 50 - يىللاردا يەرلىك قىزىل، ئاق كۈزگى بۇغدايلار ئاساس قىلىنغان، كېيىن «ئوكرائىنا - 0246» سورتى كىرگۈزۈلدى. 60 - يىللىرى «خۇايبى - 187» ۋە «باقىبوق» سورتى كىرگۈزۈلدى. ئەمما يەنىلا يەرلىك كۈزگى بۇغداي سورتى ئاساس قىلىندى. 70 - يىللىرى بايىنغولىن I، II، III ۋە «731087» كىرگۈزۈلدى، بۇلاردىن بايىنغولىن II ئاساسلىق سورت، «731087» يانداشما سورت قىلىندى. 80 - يىللىرى «417 (بايىنغولىن كۈزگىسى IV)»، «قەشقەر كۈزگىسى - I»، «1 - ئاۋغۇست يېزا ئىگىلىك ئىنىستىتۇتى - 7416» ۋە «تاڭشىن - 6898» سورتلىرى كىرگۈزۈلۈپ، «417» سورتى ئاساسلىق تېرىلدى، «1 - ئاۋغۇست يېزا ئىگىلىك ئىنىستىتۇتى - 7416» يانداشما سورت قىلىندى.

2) قوناق 50 - يىللارنىڭ باشلىرىدا يەرلىك سېرىق قوناق، ئاق ئات چىشى قوناق، 50 - يىللارنىڭ ئوتتۇرا - كېيىنكى مەزگىللىرىدە باشقا جايلار ئارقىلىق ئامېرىكىدىن كىرگۈزۈلگەن «ئالتۇن خانىش» ئاق يەرگە تېرىلىدىغان ئاساسلىق قوناق سورتى قىلىندى. 60 - يىللىرى كىرگۈزۈلگەن «شۋاڭجياۋ - 156» ۋە 70 - يىللىرى كىرگۈزۈلگەن «جۈنشۋاڭ I» قاتارلىق سورتلار چاقىلىقنىڭ كىلىمات ئالاھىدىلىكىگە ماس كەلمىدى. كىلىمات ئامىللىرى

تۈپەيلىدىن 80 - يىللىرى ئاق يەرگە تېرىلىدىغان قوناق كۆلىمى 2500 مو ئۆپچۆرىسىگە قىسقارتىلدى، ئاساسەن ئېڭىز قونىقىغا تايىنىلدى. 70 - يىللاردىن باشلاپ ئېڭىز تېرىلغۇ كۆلىمى يىلدىن - يىلغا كېڭەيتىلىپ، 1985 - يىلغا كەلگەندە 9000 موغا يەتكۈزۈلدى. ئاساسلىق سورت بولغان 60 كۈنلۈك قوناقنىڭ ئورنىنى 90 كۈنلۈك قوناق ئالدى.

(3) شال شالنىڭ كۆلىمى كەڭ ئەمەس، ئاساسەن «ۋۈزى - 28» سورتى تېرىلىدۇ.
 (4) كېۋەز كېۋەز چاقىلىق ناھىيىسىدە ئۆزى ئىشلەپچىقىرىپ، ئۆزى ساتىدىغان زىرائەت ھېسابلىنىدۇ، ئادەتتە يىلىغا 1000 مو تېرىلىدۇ، ئەڭ كۆپ تېرىلغان يىلى 5800 مو تېرىلدى.
 50 - يىللىرى «س - 3173» ۋە «108 - ف» ئاساسلىق سورت قىلىنغانىدى. 60 - يىللىرى «1543 - kk» ۋە شىنخەي كېۋىزى كىرگۈزۈلدى. 70 - يىللىرى «بايىنغولىن - 172»،
 80 - يىللىرى «ھەربىيلەر كېۋىزى - 1» ئاساسلىق سورت قىلىندى.

(5) ياغلىق دان چاقىلىق ناھىيىسىدە ياغلىق دان زىرائەتلىرىدىن قىچا، ياغلىق ئاپتاپپەرەس، زاراڭزا، زىغىر، كەندىر قاتارلىقلار تېرىلىدۇ. ۋاششەرى يېزىسىدا قىچا تېرىش ئاساس قىلىنىدۇ. تىكەنلىك يېزىسى بىلەن ئۇتام يېزىسىدا ياغلىق ئاپتاپپەرەس ئاساس قىلىنىدۇ، باشقا ياغلىق دان زىرائەتلىرى ھەممە يېزىلاردا تېرىلىدۇ. ياغلىق دان زىرائەتلىرىدىن 70 - يىللاردىن بۇرۇن زاراڭزا، كەندىر ئاساس قىلىناتتى، كېيىن زاراڭزا كۆلىمى يىلدىن - يىلغا ئازايدى. 70 - يىللاردىن باشلاپ قىچا تېرىلدى، قارا قىچا، مېنيۋەن قىچىسى ۋە ئېڭىز قىچىسى ئاساسلىق سورت قىلىندى. 80 - يىللاردىن باشلاپ ئېڭىز قىچىسىلا تېرىلىدىغان بولدى. ئاپتاپپەرەس ياغلىق ئاپتاپپەرەس ۋە چىقىپ يېيىلىدىغان ئاپتاپپەرەس دەپ 2 خىلغا ئايرىلىدۇ. ياغلىق ئاپتاپپەرەس 70 - يىللارنىڭ ئوتتۇرا ۋە ئاخىرقى مەزگىللىرىدە كەلتۈرۈلۈپ، ئېڭىزغا تېرىلدى. زىغىرنىڭ يەرلىك زىغىر ۋە چىڭخەي زىغىرى دېگەن 2 سورتى ناھايىتى ئاز كۆلەمدە تېرىلدى.

§ 5 . ئۆسۈملۈك ئاسراش

1. ئاساسلىق كېسەللىك ئاپىتى

- (1) بۇغدايدا باشاق قارىداش كېسەلى، دات كېسەلى، ۋىرۇس كېسەلى بولىدۇ.
- (2) قوناققا قاراباش كېسەلى، ۋىرۇس كېسەلى بولىدۇ.
- (3) كېۋەزدە يىلتىز چىرىش كېسەلى، ئۇچلۇق داغ كېسەلى، يىگىلەش كېسەلى بولىدۇ.
- (4) يېسىۋىلەكتە كۆكرىش كېسەلى، ئاق توزان كېسەلى، چىرىش كېسەلى بولىدۇ.

2. ئاساسلىق ھاشارات ئاپىتى

- (1) يەر يولۋىسى - ئۇ، چاقىلىق ناھىيىسىدىكى قوناق، كېۋەز، قوغۇن، كۆكتات قاتارلىق كۆپ خىل زىرائەتلەرگە چۈشىدىغان چوڭ زىيانداش ھاشارات بولۇپ، ئۇنىڭ تارقىلىشى كەڭ، خەۋپى ئېغىر، زىيىنى چوڭ. چاقىلىق ناھىيىسىدە يەر يولۋىسىنىڭ تۈرى بەك كۆپ بولۇپ، سېرىق يەر يولۋىسى، سەگەك يەر يولۋىسى، چىپار يەر يولۋىسى قاتارلىقلار بار.
- (2) بۇغداي پىتى بۇغدايدا ئاچا تومۇرلۇق كۆك پىت ۋە ئۇزۇن تۇمشۇق پىت قاتارلىقلار بولىدۇ، ئۇ ئارىلاپ پەيدا بولىدىغان چوڭ زىيانداش ھاشارات ھېسابلىنىدۇ.

3) موزايۇپىشى ئاساسلىقى شىمالىي جۇڭگو موزايۇپىشى بولۇپ، ئۇ 70 - يىللارنىڭ ئاخىرقى مەزگىللىرىدە چاقىلىق ناھىيىسىدە ئاندا - ساندا پەيدا بولۇشقا باشلىغان، ئۇ ئاساسەن كۆكتات مايىسلىرىغا زىيان سېلىپ، مايسا كەملەش، مايسا ئالا بولۇپ قېلىشنى كەلتۈرۈپ چىقىرىدۇ. موزايۇپىشى ئاساسەن ناھىيە بازىرى ئەتراپىدىكى بەزى ئېتىزلارغا تارقالغان بولۇپ، يىلدىن - يىلغا كۆپەيمەكتە.

4) قىزىلباش قۇرت بۇ، بۇغداي ۋە قوناققا زىيان سالدىغان كەڭ تارقالغان ھاشارات بولۇپ، جايلار ۋە دائىرىلەر بويىچە يۈز بېرىپ تۇرىدۇ، زىيىنى يېنىكىرەك بولىدۇ.

5) باشقا ھاشاراتلار ئاساسەن شاپتۇل قۇرتى، ئۆرۈك قۇرتى، بېدە قۇرتى قاتارلىقلار بولۇپ، ئۇلارنىڭ پەيدا بولۇشى تېز، زىيىنى ئېغىر بولىدۇ.

6) قوناق كانىسى ئۇ، ئاساسەن، قوناق، ئاپتاپپەرەس، قوغۇن - تاۋۇز، پىدىگەن قاتارلىق زىرائەتلەرگە زىيان سالدى. ھەر يىلى كۈز پەسلىدىكى زىيىنى ئېغىر بولىدۇ. ئۇنىڭ زىيىنىغا ئۇچرىغان زىرائەتلەرنىڭ مەھسۇلاتى ئادەتتە % 15 - % 20 تۆۋەنلەپ كېتىدۇ.

7) قوناق ئۈزەك قۇرتى بۇ، قۇرت يەيدىغان نەرسىلەر مۇرەككەپرەك بولۇپ، ئاساسەن، قوناقنىڭ ئۈزىكىگە زىيان سالدى. پەمىدۇر، باقلا، يېسى پۇرچاق، قىزىلمۇچلارغىمۇ زىيان سالدى، ئادەتتىكىچە زىيان سالغاندا مەھسۇلات % 20 چامىسىدا كېمىيىدۇ، ئېغىر بولغاندا % 50 تىن كۆپ كېمىيىدۇ، كۈز پەسلىدە زىيان ئەڭ ئېغىر بولىدۇ.

چاقىلىق ناھىيىسىدىكى دېھقانچىلىق زىرائەتلىرىدە بولىدىغان ئاساسلىق زىيانداش ھاشاراتلار

جەدۋەل: 7 - 3

زىيان سېلىش دەرىجىسى	تارقالغان رايون	زىيانداش ھاشارات نامى
زىيىنى ئېغىرلىقتىن يېنىكلەيدۇ، بىر قەدەر كۆپ	ناھىيە بويىچە	سېرىق يەر يولۋىسى
ئازراق	ناھىيە بويىچە	سەگەك يەر يولۋىسى
ناھايىتى ئاز	ناھىيە بويىچە	كىچىك يەر يولۋىسى
ئاز ساندا، يېنىك	«غالىبىيەت»، «ئىتتىپاق» گۇڭشى (يېزا)	موزايۇپىشى
يېنىك	ناھىيە بويىچە	قىزىلباش قۇرت
يېنىك	«غالىبىيەت»، «ئىتتىپاق» گۇڭشى (يېزا)	سىم قۇرت
قوناق، پەمىدۇر، باقلاغا زىيان سالدى، ئېغىر	ناھىيە بويىچە	كېۋەز غوزا قۇرتى
يېنىكلىقتىن ئېغىرلايدۇ	ناھىيە بويىچە	بۇغداي كۆك پىتى
يېنىكلىقتىن ئېغىرلايدۇ	ناھىيە بويىچە	بۇغداي ئۆمۈچۈكى
قوناق، قوغۇن - تاۋۇز، كۆكتات، يۈز بېرىدۇ، زىيىنى يېنىك بولىدۇ	«غالىبىيەت»، «ئىتتىپاق» گۇڭشى (يېزا)	تېرە تىرىسى
قوناق، قوغۇن - تاۋۇز، كۆكتات، پۇرچاق تۈرلىرىگە زىيىنى ئېغىر	ناھىيە بويىچە	كانا

يېنىك	ۋاشىرى گۇڭشى (يېزا)	شال چىۋىن قۇرتى
ئوتتۇراھال	ۋاشىرى گۇڭشى (يېزا)	شال پىتى
يېنىك	ناھىيە بويىچە	كېۋەز ئۆمۈچۈكى
يېنىك	ناھىيە بويىچە	كېۋەز پىتى
ئېغىر	ناھىيە بويىچە	كاپۇستا پىتى
ئېغىر	ناھىيە بويىچە	پېسىۋىلەك پىتى
ئوتتۇراھال	ناھىيە بويىچە	چىپار چاي قۇرتى
ئېغىر	ناھىيە بويىچە	شاپتۇل نوتا قۇرتى
ئوتتۇراھال	ناھىيە بويىچە	ئۆرۈك قۇرتى
ئوتتۇراھال	ناھىيە بويىچە	ئورمان قاسراقلىق قۇرتى
ئېغىر	ناھىيە بويىچە	يوپۇرماق قوڭغۇزى
	ناھىيە بويىچە	جىگدە يوپۇرماق قوڭغۇزى
	ناھىيە بويىچە	شال پاشىسى
	ناھىيە بويىچە	يۆگمەش گۈل پەرۋانىسى
	ناھىيە بويىچە	كاپۇستا كېپىنىكى
	ناھىيە بويىچە	تاغىل تۈن كېپىنىكى

چاقىلىق ناھىيىسىدىكى دېھقانچىلىق زىرائەتلىرىدە بولىدىغان ئاساسلىق كېسەللىك ئاپەت ئەھۋالى

جەدۋەل: 4 — 7

كېسەللىك نامى	تارقالغان رايونلار	زىيان سېلىش دەرىجىسى
بۇغداي دات كېسىلى	ناھىيە بويىچە	1964 - يىلى كەلكۈلەمدە يۈز بەردى
بۇغداي سارقىيىپ يىگىلەش كېسىلى	ناھىيە بويىچە	تەرەققىي قىلىۋاتىدۇ، ئەمما يېنىك
بۇغداي باشاق قارىداش كېسىلى	«غالبىيەت»، «ئىتتىپاق» گۇڭشىلىرى (يېزىلىرى)	ناھايىتى يېنىك
قوناق ئال كېسىلى	ناھىيە بويىچە	«غالبىيەت»، «ئىتتىپاق» گۇڭشىلىرىدا ئېغىر، ۋاشىرىدە يېنىك
قوناق يىگىلەش كېسىلى	ناھىيە بويىچە	«غالبىيەت»، «ئىتتىپاق» گۇڭشىلىرىدا ئېغىر، ۋاشىرىدە يېنىك
قوناق قارا توزان كېسىلى	ناھىيە بويىچە	«غالبىيەت»، «ئىتتىپاق» گۇڭشىلىرىدا ئوتتۇراھال، ۋاشىرىدە يېنىك
ئاق قوناق قاراكۈيە كېسىلى	«غالبىيەت»، «ئىتتىپاق» گۇڭشىلىرى (يېزىلىرى)	يېنىك
كېۋەز يىلتىز چىرىش كېسىلى	ناھىيە بويىچە	ئوتتۇراھال
قوغۇن - تاۋۇز ۋىرۇس كېسىلى	ناھىيە بويىچە	ئېغىر

پەمىدۇر ۋىرۇس كېسىلى	ناھىيە بويىچە	ئوتتۇراھال
سېرىق يۇگەي	ناھىيە بويىچە	ئوتتۇراھال
يېسىۋىلەك چىرىش كېسىلى	ناھىيە بويىچە	ئوتتۇراھال
باقلا قوڭۇر داغ كېسىلى	«غالىبىيەت»، «ئىتتىپاق» گۇۋىھەرلىرى (يېزىلىرى)	ئېغىر
مېۋىلىك دەرەخلەردىكى يېلىم كېسىلى	ناھىيە بويىچە	يېنىك

چاقىلىق ناھىيىسىدىكى دېھقانچىلىق زىرائەتلىرىدە بولىدىغان ئاساسلىق
زىيانداش ھاشارات كۈشەندىلىرى

جەدۋەل: 5 — 7

كۈشەندە نامى	يەيدىغان زىيانداش ھاشارات	سانى ۋە پايدىلىنىش قىممىتى
يېشىل چۆپ كۆمۈتىسى	كۆك پىت، كۆپ غىسل زىيانداش ھاشارات تۇخۇملىرى	بىر قەدەر كۆپ، پايدىلىنىش قىممىتى زور
چۆپلۈك كۆك كۆمۈتىسى	كۆك پىت، كۆپ غىسل زىيانداش ھاشارات تۇخۇملىرى	بىر قەدەر كۆپ، پايدىلىنىش قىممىتى زور
يەتتە چېكىتلىك خاتىز	كۆك پىت	كۆپ، پايدىلىنىش قىممىتى زور، كېۋەز پىتىنى تىزگىنلەيدۇ
توققۇز چېكىتلىك خاتىز	كۆك پىت	كۆپ، پايدىلىنىش قىممىتى زور
ئونبىر چېكىتلىك خاتىز	كۆك پىت	كۆپ، پايدىلىنىش قىممىتى زور
پىت شورىغۇچى كۆكۈيۈن	كۆك پىت	ئوتتۇراھال، بەلۈم پايدىلىنىش قىممىتى بار
سالجا شورىغۇچى خاتىز	زىيانداش چېكىتكە	كۆپ، پايدىلىنىش قىممىتى زور
ئۆمۈچۈك	كۆپ غىسل زىيانداش ھاشارات	ئوتتۇراھال، پايدىلىنىش قىممىتى بار
پىت شورىغۇچى چىۋىن		
قىزىل يىڭناغۇچ		

3. كېسەللىك ۋە ھاشارات زىيىنىنىڭ ئالدىنى ئېلىش ۋە ئۇنى

تىزگىنلەش

دېھقانچىلىق زىرائەتلىرىدىكى كېسەللىك ۋە ھاشارات زىيىنىنىڭ ئالدىنى ئېلىش ۋە ئۇنى تىزگىنلەشتە ئاساسەن دېھقانچىلىق ئۇسۇللىرى بىلەن ئالدىنى ئېلىش - تىزگىنلەشنى ئاساس قىلىش، خىمىيىلىك، بىئولوگىيىلىك ۋە فىزىكىلىق ئۇسۇل بىلەن ئالدىنى ئېلىش - تىزگىنلەش قاتارلىق تەدبىرلەرنىمۇ مۇۋاپىق قوللىنىش كېرەك. دېھقانچىلىق ئېكولوگىيىسى سىستېمىسى ھەققىدىكى ئومۇمىي قاراشنى ئاساس قىلىپ، مۇھىتنىڭ بۇلغىنىشىدىن ئىمكانقەدەر ساقلىنىش، كېسەللىك ۋە زىيانداش ھاشاراتلارنىڭ يۈز بېرىش ئىمكانىيىتىنى ئازايتىپ، دېھقانچىلىق زىرائەتلىرىنىڭ ئۆسۈپ يېتىلىشى ۋە قايتا كۆپىيىشىگە پايدىلىق شارائىتنى ھازىرلاپ، كېسەللىك ۋە ھاشارات زىيىنىنى تېجەشلىك ئىشلەپ، بىخەتەر ۋە ئۈنۈملۈك ھالدا تىزگىنلەش مەقسىتىگە يېتىش لازىم.

(1) دېھقانچىلىق ئۈسۈللىرى بىلەن ئالدىنى ئېلىش - تىزگىنلەش بۇ سورت تاللاش، زىرائەتلەرنى ئورۇنلاشتۇرۇش، تېرىقچىلىق مەشغۇلاتى، پەرۋىش قىلىش، كۈشەندىلەرنى قوغداش قاتارلىق جەھەتلەرنى ئۆز ئىچىگە ئالىدۇ.

(1) تېرىش ۋاقتىنى تەخىشەش قوناقنى ئاق يەرگە تېرىش ئېغىزغا تېرىشقا ئۆزگەرتىلىپ 6 - ئاينىڭ ئوتتۇرىلىرى تېرىلسا، يەر يولۋىسىنىڭ زىيىنىدىن ساقلانغىلى بولىدۇ. ئۇنىڭ ئۈستىگە، ئېغىز قونقىدا ۋىرۇس كېسىلى، كانا، ئال كېسىلى، يىگىلەش كېسىلى ۋە قارا كۈيە كېسىلىمۇ بىر قەدەر يېنىك بولىدۇ. كۈزگى بۇغداينىڭ تېرىلىش ۋاقتى مۇۋاپىق كېچىكتۈرۈلسە، بۇغداي مايىلىرىدا بولىدىغان دات كېسىلى، كۆك پىت ۋە ۋىرۇس كېسەللىكىنىڭ زىيىنىنى يېنىكلەتكىلى بولىدۇ. كېۋەز مۇۋاپىق ۋاقىتتا تېرىلسا، يىلتىز چىرىش كېسىلىدىن ساقلانغىلى بولىدۇ.

(2) كېسەللىك، ھاشاراتلارغا قارشى تۇرالايدىغان سورتلارنى تاللاش يازغى بۇغداينىڭ «ئازاد III» سورتى بىر قەدەر بالدۇر پىشىدۇ، بۇ سورت تېرىلسا، كۆك پىتنىڭ زىيىنىنى ئازايتقىلى بولىدۇ. كۈزگى بۇغداي «417» سورتى 6 - ئاينىڭ ئاخىرلىرىدا پىشىدۇ، بۇ سورت تېرىلسا كۆك پىت زىيىنىدىن ساقلانغىلى بولىدۇ.

(3) نۆۋەتلەشتۈرۈپ، ئېغىز ئالماشتۇرۇپ تېرىش چاقىلىق ناھىيىسىدە تارىختىن بېرى نۆۋەتلەشتۈرۈپ، ئېغىز ئالماشتۇرۇپ تېرىش ئادىتى بار. مەسىلەن، بۇغداي ئېغىزغا قوناق تېرىلىدۇ. كېۋەز تېرىلغان يەرگە كېيىنكى يىلى قوناق ياكى يازغى بۇغداي تېرىلىدۇ. بۇ ئارقىلىق يەر يولۋىسى قاتارلىق كېسەللىك، ھاشارات زىيىنىنى كۆرۈنەرلىك يېنىكلەتكىلى بولىدۇ.

(4) تۈجۈپىلەپ تېرىقچىلىق قىلىپ، ئوت - چۆپ ئوتاش ئارقىلىق ھاشارات يوقىتىش دېھقانچىلىق پائالىيەتلىرىگە بىرلەشتۈرۈپ، يەرنى ۋاقتى - ۋاقتىدا سۇغىرىپ ئوتاپ تۇرغاندا، يەر يولۋىسى ۋە كۆك پىتقا ئوخشاش كۆپ خىل كېسەللىك، ھاشاراتلارنى يوقىتىشقا بولىدۇ.

(5) چوققۇر ھەيدەش، شۈدەگەر قىلىش ۋە توك يانقۇزۇش دېھقانچىلىق ۋاقتىنى قولدىن بەرمەي، مۇشۇ ئىشلار ياخشى ئىشلەنسە، يەر يولۋىسى ۋە باشقا كېسەللىك - ھاشاراتلارنى كۆپلەپ يوقىتىشقا بولىدۇ.

(2) خىمىيىلىك ئۈسۈل بىلەن ئالدىنى ئېلىش - تىزگىنلەش چاقىلىق ناھىيىسىدە 50 - يىللارنىڭ ئاخىرقى مەزگىللىرىدە خىمىيىۋى دېھقانچىلىق دورىلىرىنى كۆپلەپ ئىشلىتىش ئارقىلىق كېسەللىك ۋە زىيانداش ھاشاراتلارنىڭ ئالدىنى ئېلىش ۋە ئۇنى تىزگىنلەش ئىشى باشلانغان. بۇ، دېھقانچىلىق مەھسۇلاتىنى ئاشۇرۇشتا چوڭ رول ئوينىدى. مەسىلەن، بۇغداي ئۇرۇقى سېلىمان بىلەن دورىلاپ تېرىلىپ، بۇغداي باشقى قارىداش كېسىلىنىڭ ئالدى ئېلىندى ۋە ئۇ تىزگىنلەندى. چىگىت «666» پاراشوكى بىلەن دورىلاپ تېرىلىپ، يەر يولۋىسىنىڭ زىيىنىدىن مۇداپىئە كۆرۈلدى. «1605» ۋە «1059» ئىشلىتىلىپ، كېۋەز كۆك پىتى، قىزىل ئۆمۈچۈك يوقىتىلدى. %6 لىك «666» پاراشوكى ئارقىلىق تۇپراق ۋە سۇ زەھەرلەندۈرۈلۈپ، قوناقتىكى يەر يولۋىسىدىن مۇداپىئە كۆرۈلدى، شۇنىڭدەك «666» پاراشوكى، روگور ئىشلىتىلىپ، بۇغداي كۆك پىتى، قاتارلىقلاردىن مۇداپىئە كۆرۈلدى، بۇ ئۈسۈللەرنىڭ ھەممىسىنىڭ ئۈنۈمى كۆرۈنەرلىك بولدى.

خىمىيىلىك ئۈسۈل بىلەن ئالدىنى ئېلىش - تىزگىنلەشنىڭ مۇھىتىنى بۇلغاش، كۈشەندىلەرنى ئۆلتۈرۈپ ۋە زەخىملەندۈرۈپ قويۇشتەك نۇقسانلىرى بار. ئەمما بۇ ئۈسۈل ياخشى، تېز ئۈنۈم بېرىدۇ. چاقىلىق ناھىيىسىدىكى ئومۇملاشتۇرۇپ ئالدىنى ئېلىش - تىزگىنلەشتە،

خىمىيىلىك ئۇسۇل بىلەن ئالدىنى ئېلىش - تىزگىنلەش بىر قەدەر مۇھىم ئورۇن تۇتىدۇ. (3) ئادەم كۈچى بىلەن ئالدىنى ئېلىش - تىزگىنلەش بۇ، دېھقانلار كەڭ قوللىنىپ كەلگەن ئۇسۇل. مەسىلەن، ئورەك كولاپ ئوت - چۆپ دۆۋىلەپ، ئېزىقتۇرۇپ ئۆلتۈرۈش، ئادەم كۈچى بىلەن تۇتۇش، شىرنىلىك نەرسىلەر بىلەن ئېزىقتۇرۇپ ئۆلتۈرۈش، چىراغ نۇرى بىلەن ئېزىقتۇرۇپ ئۆلتۈرۈش قاتارلىق ئۇسۇللارنىڭ ھەممىسىدە مەلۇم ئۈنۈم ھاسىل قىلغىلى بولىدۇ.

(4) ئوت - چۆپ يوقىتىش ئېتىزلاردىكى ئوت - چۆپلەر زىرائەتلەرنىڭ ئۆسۈشىگە ئېغىر تەسىر يەتكۈزۈپلا قالماستىن، يەنە زىرائەتلەردىكى كېسەللىك، ھاساراتلار ئۈچۈن پاناھگاھ بولۇپ بېرىدۇ. چاقىلىق ناھىيىسىدە قۇرغاق جايدا بولىدىغان ئوت - چۆپلەردىن ئاق لالە، قىزىل لالە، يۆگمەچ، سېرىق يۆگەي قاتارلىقلار بار. بۇ ئوت - چۆپلەر ئەنئەنىۋى ئۇسۇلدا قول بىلەن ئوتلاتتى. 1975 - يىلدىن باشلاپ، خىمىيىلىك ئوت ئۆلتۈرگۈچى دورىلار بىلەن ئوتلىدىغان بولدى. كۆپ ئىشلىتىلىدىغان دورىلاردىن دىمېتېل IV خلور، ئوت - چۆپ ئۆلتۈرۈش دورىسى (شاساۋدەن) قاتارلىقلار بار.

چاقىلىق ناھىيىسىدە دېھقانچىلىق دورىلىرى ۋە دورا چېچىش ماشىنىلىرىنىڭ ئىشلىتىلىش ئەھۋالى

جەدۋەل: 6 - 7

ئىشلىتىلىش ئەھۋالى	ئىسمى
	1. ھاشارات ئۆلتۈرۈش دورىلىرى
1984 - يىلدىن ئىلگىرى كۆپ ئىشلىتىلگەن، ئۇنىڭ بىلەن زەھەرلىك توپا ھازىرلىنىپ يۇغداي پىتى، يەر يولۇسى قاتارلىقلارنىڭ ئالدى ئېلىنىدۇ	6% لىك نەمىدىلىشچان «666» پاراشوكى
كۆپ ئىشلىتىلمەيدۇ، 50 - يىللاردىن 70 - يىللارغىچە ئىشلىتىلگەن	25% لىك «ددت» ئېمولىمىسى
50 - يىللاردىن 60 - يىللارغىچە كۆپ ئىشلىتىلگەن، كېيىن ئىشلەش توختىتىلغان	«1059» ئېمولىمىسى
	«1605» ئېمولىمىسى
70 - يىللاردىن كېيىن بىر قەدەر كۆپ ئىشلىتىلگەن	40% لىك روگور ئېمولىمىسى
70 - يىللاردا سىناق تەرىقىسىدە ئىشلىتىلگەن، 80 - يىللارنىڭ ئوتتۇرىلىرى ئىشلىتىش توختىتىلدى	2.5% لىك روگور پاراشوكى
60 - يىللاردىن 80 - يىللارغىچە ئىشلىتىلگەن، ئىشلىتىلىش كۆپ ئەمەس	80% لىك «ددۋ» ئېمولىمىسى
70 - يىللىرى سىناق تەرىقىسىدە ئىشلىتىلگەن، 80 - يىللىرى ئىشلىتىش توختىتىلدى	90% لىك دىبېچيۇلك ئېمولىمىسى مەلەمى
	مالاتىئون
	ئېمىن سولغۇ - فوسفور
	ھاشارات ئۆلتۈرۈش ئېغىرى
	2. ۋىرۇس ئۆلتۈرۈش دورىلىرى
50 - يىللاردىن 70 - يىللارغىچە ئۇزۇق دورلاشقا ئىشلىتىلگەن، كېيىن ئىشلىتىش توختىتىلدى	سېلسان

ئاز ئىشلىتىلدى	ئىئوسولفۇن پاراشوكى
	3. باشقا دېھقانچىلىق دورىلىرى
70 - يىللارنىڭ كېيىنكى مەزگىلىدە خىمىيىلىك ئوت - چۆپ ئوتاشقا ئىشلىتىلگەن، 80 - يىللارنىڭ ئوتتۇرىلىرىدا ئازراق ئىشلىتىلگەن	كالىي خىلورد
70 - يىللارنىڭ ئايرىم يىللىرىدا ئاز ئىشلىتىلگەن	ئوت - چۆپ ئوتاش ئېغىرى
70 - يىللارنىڭ كېيىنكى مەزگىلى بۇغداي ئۇرۇقىنى دورىلاشقا ئاز مىقداردا ئىشلىتىلگەن	كالىسىي خىلورد
80 - يىللاردىن باشلاپ سىناق تەرىقىسىدە ئىشلىتىلگەن، ئىشلىتىلىشى ئاز	پاكارلىتىش دورىسى
50 - يىللاردىن 60 - يىللارنىڭ ئوتتۇرىلىرىغىچە ئىشلىتىلگەن، كېيىن شاللىۋېتىلگەن	4. دورا چېچىش ماشىنىلىرى تاق تۇرۇپلىق دورا پۈركۈگۈچ
يۇقىرىغا ئوخشاش	يۈدۈمە شەكىللىك دورا پۈركۈگۈچ
50 - يىللاردىن 70 - يىللارغىچە ئىشلىتىلىپ، كېيىن شاللىۋېتىلگەن	«C-552» تىپلىق دورا پۈركۈگۈچ
50 - يىللاردىن 60 - يىللارنىڭ دەسلەپكىچە ئىشلىتىلگەن، سانى بەك ئاز	يۇقىرى بېسىملىق دورا پۈركۈگۈچ
70 - يىللاردا كۆپ ئىشلىتىلگەن، ئامما ياقىتۇرۇپ ئىشلەتكەن	«ئىشچى - دېھقان - 16» تىپلىق دورا پۈركۈگۈچ
70 - يىللارنىڭ كېيىنكى مەزگىلىدە مەلۇم ساندا ئىشلىتىلگەن	«نەشرىتاغ - 17» تىپلىق دورا پۈركۈگۈچ
سانى ئاز، باغۋەنچىلىكتە ئىشلىتىلىدۇ	«ئىشچى - دېھقان - 36» تىپلىق دورا پۈركۈگۈچ
70 - يىللارنىڭ كېيىنكى مەزگىلىدە ئىشلىتىلگەن، 1985 - يىلى سانى بىر قانچە 10غا يەتتى	«شەرق قىزاردى - 18» تىپلىق دورا تۈزۈلۈشۈرگۈچ
1979 - يىلىدىن 1980 - يىلىغىچە ئىشلىتىلدى، 100 نەچچىسى بار	قولدا كۆتۈرىدىغان ئېلىكتىر ساتورلۇق دورا پۈركۈگۈچ
1979 - يىلىدىن 80 - يىلىغىچە ئىشلىتىلدى، ئۈنۈمى ياخشى بولدى	ئاپتورىپلان بىلەن دورا پۈركۈپ ھاشارات يوقىتىش
60 - 70 - يىللاردا بىر قەدەر كۆپ ئىشلىتىلگەن	«مول ھوسۇل - 5» تىپلىق قولدا ھەرىكەتلەندۈرۈش پاراشوك پۈركۈگۈچ
70 - يىللارنىڭ كېيىنكى مەزگىلىدىن 1985 - يىلىغىچە مەلۇم ساندا ئىشلىتىلگەن	«مول - ھوسۇل - 10» تىپلىق يۈدۈمە پاراشوك پۈركۈگۈچ

II باب

چارۋىچىلىق

چاقىلىق ناھىيىسىدە چارۋىچىلىق ئىشلەپچىقىرىشى ئۇزاق تارىخقا ئىگە. خەن سۇلالىسى، تاڭ سۇلالىسى دەۋرىدىلا چارۋىچىلار ناھىيە تەۋەسىدە كۆچمە چارۋىچىلىق بىلەن شۇغۇللانغان. چارۋىچىلار بۇ جاينىڭ كىلىمات، سۇ، تۇپراق، ئوتلاق قاتارلىق جەھەتلەردىكى شارائىتىغا ئاساسەن، مول ئىشلەپچىقىرىش تەجرىبىسىنى توپلاپ، يېڭىسۇ كالىسى، لوپنۇر قولى قاتارلىق يەرلىك ئەلا سورتلارنى يېتىشتۈرگەن.

چاقىلىقنىڭ جەنۇبىدىكى تاغلىق رايوندا ئەلا سۈپەتلىك چوڭ ئوتلاق بار. چىڭ سۇلالىسى چاقىلىق ناھىيىسىنىڭ جەنۇبىدىكى كوئېنلۇن تاغلىق رايونىدا چوڭ - كىچىك چىمەن تاغلىرىنى باشقۇرىدىغان چىمەن يېزىسىنى تەسىس قىلغان. ناھىيىلىك مەھكىمە بۇ يېزىغا 14 قېتىم شاڭخو تەيىنلىگەن. چىڭ سۇلالىسىنىڭ گۇاڭشۈ 30 - يىلى (1905 - يىلى) بۇ يېزىدا 90 نەچچە ئۆيلۈك چارۋىچى، 40 مىڭدىن ئارتۇق چارۋا مال بولغان.

تارىم دەرياسى چاقىلىقنىڭ شىمالىدىكى يېڭىسۇ رايونىغا ئېقىپ كىرىدۇ. شىمالدىكى 5 دۆڭلۈكتىن جەنۇبتىكى لوپچاڭزىغىچە بولغان 160 نەچچە كىلومېتىر كېلىدىغان يەردە سۇ، ئوت - چۆپ مول، ھەممىلا يەر توغراقلىق بىلەن تولغان بولۇپ، بۇ يەر ناھايىتى ياخشى ئوتلاق ھېسابلىنىدۇ. شۈەنتۈك 3 - يىلى (1911 - يىلى) بۇ يەردە يېڭىسۇ يېزىسى تەسىس قىلىنغان. جەنۇبتىكى تاغلىق رايوندا ئەلا سۈپەتلىك چوڭ ئوتلاق، شىمالدىكى تارىم دەرياسىنىڭ تۆۋەن ئېقىنىدا سۈيى ۋە ئوت - چۆپى مول ئوتلاق بولغاچقا، چاقىلىقنىڭ چارۋىچىلىقى ئەزەلدىن بىر قەدەر تەرەققىي قىلغان. مىنگونىڭ 29 - يىلى (1940 - يىلى) 11 - ئاينىڭ 15 - كۈنى 325 ئات، 2341 كالا، 173 تۆگە، 62 مىڭ 517 تۇياق قوي، جەمئىي 65 مىڭ 356 تۇياق چارۋا بولغان.

30 - يىللارنىڭ ئاخىرى، 40 - يىللارنىڭ باشلىرىدا قۇسايىن باندىتلىرى جەنۇبتىكى تاغلىق رايوننى ئىگىلىۋالغاچقا، چاقىلىقتىكى چارۋىچىلار چىمەنتاغ رايونىدىن ئايرىلىشقا مەجبۇر بولدى، كۆپ قىسىم چارۋىچىلار ناھىيە بازىرى ئەتراپىدىكى ئوتلاققا كۆچۈپ كەلدى. ئوتلاق يېتىشىگەچكە، چارۋا ماللار تۈركۈم - تۈركۈملەپ ئۆلۈپ كەتتى. 1945 - يىلى بىر يىلدىلا ئوت - چۆپ يېتىشمەسلىك سەۋەبى بىلەن ئۆلۈپ كەتكەن چارۋا مال 18 مىڭ تۇياققا يەتتى. بۇ چاغدا چاقىلىق ناھىيىسىدە ئوتلاق چارۋىچىلىقى ۋە مەخسۇس چارۋىچىلىق بىلەن شۇغۇللىنىدىغان ئائىلىلەر يوق دېيەرلىك بولۇپ قالدى. مىنگونىڭ 38 - يىلى (1949 - يىلى) پۈتۈن ناھىيىدە ئاران 2300 كالا، 400 ئات، 3000 ئېشەك، 4900 تۇياق ئۆچكە، 12 مىڭ تۇياق قوي بولۇپ، جەمئىي 22 مىڭ 600 تۇياق چارۋا قالدى.

يېڭى جۇڭگو قۇرۇلغاندىن كېيىن، پارتىيە ۋە خەلق ھۆكۈمىتى چارۋىچىلىق ئىشلەپچىقىرىشقا ئىنتايىن ئەھمىيەت بېرىپ، چارۋىچىلىقنى ئەسلىگە كەلتۈرۈش ۋە تەرەققىي قىلدۇرۇشقا پايدىلىق بىر قاتار سىياسەت، تەدبىرلەرنى تۈزۈپ چىقىپ، چارۋىچىلىقنى ئۈزلۈكسىز تەرەققىي قىلدۇردى. شۇنىڭ بىلەن چارۋىچىلىق ئىشلەپچىقىرىش شارائىتى، چارۋىچىلارنىڭ تۇرمۇشى، كىشى بېشىغا توغرا كېلىدىغان كىرىم، چارۋىچىلىق رايونلىرىنىڭ قاتنىشى، مەدەنىيەت، مائارىپ، داۋالاش - سەھىيە قاتارلىق جەھەتلەردە ئىنتايىن زور ئۆزگىرىشلەر بارلىققا كەلدى. 1969 - يىلغا كەلگەندە، ناھىيىدىكى چارۋا ماللارنىڭ ئومۇمىي سانى 61 مىڭ 100 تۇياققا يېتىپ، 1949 - يىلدىكى 22 مىڭ 600 تۇياقتىن 2.7 ھەسسە ئاشتى.

1970 - يىلدىن 1979 - يىلغىچە بولغان 10 يىلدا چارۋىچىلىق ئىشلەپچىقىرىشى ئىلگىرىلىيەلمىدى. 1979 - يىلغا كەلگەندە، چارۋا ماللارنىڭ ئومۇمىي سانى 57 مىڭ 300 تۇياققا چۈشۈپ قېلىپ، 1969 - يىلدىكىدىن 5900 تۇياق ئازىيىپ كەتتى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، چاقىلىق ناھىيىسىدە «چارۋىچىلىققا ئائىت سەككىز ماددا» تۈزۈپ چىقىلىپ، پارتىيىنىڭ دېھقانچىلىق، چارۋىچىلىق رايونلىرىغا قارىتىلغان ئىقتىسادىي سىياسەتلىرى يەنىمۇ ئىلگىرىلىگەن ھالدا ئەمەلىيلەشتۈرۈلدى. ئۇنىڭ ئۈستىگە، تاغلىق رايوندىكى ئوتلاق بايلىقى پەيدىنپەي ئېچىلغاچقا، ئوتلاق چارۋىچىلىقى مۇقىم تەرەققىي قىلىش ئىمكانىيىتىگە ئىگە بولدى. 1985 - يىلى ناھىيىدىكى تۈرلۈك چارۋا ماللار 106 مىڭ 500 تۇياققا يەتتى، بۇنىڭدىن 1984 - يىلى چىڭخەيدىن ئېلىپ كېلىنىپ ئامان ساقلاپ قېلىنغان 19 مىڭ 188 تۇياق چارۋىنى چىقىرىۋەتكەندىمۇ، يەنە

87 مىڭ 312 تۇياقتا يېتىپ، 1980 - يىلدىكى 60 مىڭ 900 تۇياقتىن 26 مىڭ 412 تۇياق كۆپەيدى. 1981 - يىلدىن 1985 - يىلغىچە ئوتتۇرا ھېساب بىلەن ھەر يىلى 5282 تۇياق چارۋا مال كۆپەيدى. 1985 - يىلى چارۋىچىلىق ئومۇمىي مەھسۇلات قىممىتى بىر مىليون 279 مىڭ يۈەنگە يېتىپ، 1980 - يىلدىكى 575 مىڭ يۈەندىن 704 مىڭ يۈەن ئېشىپ، ئوتتۇرا ھېساب بىلەن ھەر يىلى 140 مىڭ 800 يۈەن كۆپەيدى، 5 يىلدا 1.22 ھەسسە ئاشتى. 1982 - يىلدىن 1986 - يىلغىچە بولغان 5 يىلدا ئوتلاق چارۋىچىلىقىدا كىشى بېشىغا توغرا كەلگەن كىرىم يىلدىن-يىلغا ئاشتى، 1982 - يىلى 163 يۈەن، 1983 - يىلى 193 يۈەن، 1984 - يىلى 234 يۈەن، 1985 - يىلى 422 يۈەن بولدى، 1986 - يىلى 474 يۈەنگە يېتىپ، 1982 - يىلدىكىدىن 311 يۈەن كۆپەيدى، يەنى 8 يىلدا %190.8 ئاشتى.

چاقىلىق ناھېيىسىنىڭ 1949 - يىلدىن 1985 - يىلغىچە بولغان چارۋا ماللىرىغا دائىر ستاتىستىكىلىق مەلۇمات

بىرلىكى: تۇياق

جەدۋەل: 7 - 7

قوي	ئۆچكە	چوشقا	تۆگە	ئېشەك	ئات	كالا	ئومۇمىي سان	تۈرلىرى
								سانى يىللار
12000	4900			3000	400	2300	22600	1949
12600	5300			3200	400	2400	23900	1950
13100	5700			3300	400	2500	2500	1951
11300	3700			3000	400	2800	21200	1952
12100	4600			3500	400	3700	24300	1953
13800	6000			3500	400	4000	27700	1954
15900	5300			3600	600	4300	29700	1955
17300	5400			3300	700	4400	31100	1956
18000	6961	9		350	600	4200	33000	1957
20000	8592	104	4	3400	600	4100	36800	1958
22100	8769	214	17	3000	600	4100	39800	1959
23100	10377	200	23	1400	600	3600	39300	1960
23300	10463	200	37	1200	600	3000	38800	1961
23300	10400	167	33	1400	600	3000	28900	1962
25800	12732	230	38	1200	600	3100	43700	1963
28400	14800	100	100	1400	700	3300	48800	1964
29400	14100	100	100	1300	700	3400	49100	1965
29100	16100	100	100	1600	700	3700	51500	1966
33900	16100	500	200	1600	1000	3100	56400	1967
28500	16100	600	200	1400	1000	2800	47500	1968
33200	21400	400	200	2000	1000	2900	61100	1969
36100	16700	600	200	1900	1100	2800	59400	1970
38500	19400	1100	200	1900	1100	3000	65200	1971
38500	20700	1300	200	1900	1100	3000	66700	1972

38500	18600	600	200	2200	1200	3000	64300	1973
37500	22600	400	200	2200	1100	3300	67300	1974
34600	20400	400	200	2800	1000	3400	62800	1975
37000	20300	500	200	2600	1100	3000	64800	1976
34400	21800	900	300	2900	1000	3400	64700	1977
37900	15700	700	300	2500	1000	2900	61000	1978
32000	16700	700	300	3500	1000	3100	57300	1979
34000	18300	700	400	2300	1000	3200	60900	1980
38000	20200	900	300	3100	900	3100	66500	1981
40015	19391	940	380	3544	1228	3667	69712	1982
44811	19128	1161	479	2996	964	3643	73188	1983
72000	20100	1600	625	2700	949	4172	102146	1984
74700	21100	1800	700	3000	1000	4200	106500	1985

§ 1 . چارۋىچىلىق تۈزۈلمىسى

1. باشقۇرۇش ئاپپاراتى

سنگو دەۋرىدە چاقىلىق ناھىيىسىدە چارۋىچىلىقنى باشقۇرىدىغان مەخسۇس ئاپپارات يوق ئىدى.

يېڭى جۇڭگو قۇرۇلغاندىن كېيىن، 1950 - يىلى 6 - ئاينىڭ 1 - كۈنى چاقىلىق ناھىيىلىك خەلق ھۆكۈمىتىدە قۇرۇلۇش بۆلۈمى قۇرۇلدى، چارۋىچىلىق قۇرۇلۇش بۆلۈمىنىڭ باشقۇرۇشىدا بولدى. كېيىن ئاپپاراتلار تەشەببۇس ۋە ئۆزگەرتىلگەنلىكتىن، چارۋىچىلىقنى دېھقانچىلىق بۆلۈمى، دېھقانچىلىق ئىدارىسى، دېھقانچىلىق بۆلۈمى، دېھقانچىلىق - چارۋىچىلىق بۆلۈمى، دېھقانچىلىق - چارۋىچىلىق ئىدارىسى قاتارلىق ئاپپاراتلار باشقۇردى.

2. چارۋىچىلىق مۈلۈكچىلىكى ۋە ئىشلەپچىقىرىش مۇناسىۋىتىنىڭ

ئۆزگىرىشى

چاقىلىق ناھىيىسىدە چارۋىچىلىق مۈلۈكچىلىكىنىڭ ئۆزگىرىشى 1953 - يىلىدىن ئىلگىرىكى يەككە - خۇسۇسىي مۈلۈكچىلىك باسقۇچى، 1953 - يىلىدىن 1957 - يىلىغىچە بولغان كۆللىكتىن مۈلۈكچىلىككە پەيدىنپەي ئۆتۈش باسقۇچى، 1958 - يىلىدىكى كۆللىكتىن مۈلۈكچىلىككە ئۆزگىرىش ئاخىرقى ھېسابتا ئورۇندىلىپ بولغان چارۋىچىلىققا سوتسىيالىستىك ئۆزگەرتىش كىرگۈزۈش باسقۇچى ۋە ئۇنىڭدىن كېيىنكى كۆللىكتىن مۈلۈكچىلىك باسقۇچى قاتارلىق باسقۇچلارنى بېسىپ ئۆتتى.

1953 - يىلىدىن ئىلگىرى چارۋىچىلىق ئىشلەپچىقىرىشى ئائىلىنى بىرلىك قىلغان ھالدا يەككە ئېلىپ بېرىلگەن، كېيىن پەيدىنپەي پارتىيە ۋە خەلق ھۆكۈمىتى يېتەكلىگەن ھەمكارلىشىش يولىغا قاراپ ماڭدى. 1953 - يىلى ۋاششەردىكى چارۋىچىلار مال بېقىش ھەمكارلىق گۇرۇپپىسى قۇردى. 1954 - يىلى ھەمكارلىق گۇرۇپپىسى يەنىمۇ كۆپەيدى. 1955 - يىلى چارۋىچىلىق بىلەن قوشۇمچە شۇغۇللىنىدىغان دېھقانلارمۇ مال بېقىش ھەمكارلىق گۇرۇپپىسى

قۇردى ھەمدە ماللارنى بېقىپ بېرىش شەكلىنى يەنى گۈرۈپپا ئىچىدىكىلەر نۆۋەت بىلەن مال بېقىش، گۈرۈپپا سىرتىدىكى دېھقانلارنىڭ ماللىرىنى بېقىپ بېرىپ ھەق ئېلىش شەكلىنى قوللاندى.

يېزا ئىگىلىكىنى كوپىراتسىيەلەشتۈرۈش دولقۇنىدا دېھقانلار، چارۋىچىلىق بىلەن قوشۇمچە شۇغۇللىنىدىغان دېھقانلار چوڭ چارۋىلىرىنى پۇلغا سۇندۇرۇپ يېزا ئىگىلىك كوپىراتىپىغا قوشتى. ئۇششاق چارۋىسى كۆپ بولغان، چارۋىچىلىق بىلەن قوشۇمچە شۇغۇللىنىدىغان دېھقان ئائىلىلىرى يېرىنى كوپىراتىپقا بېرىۋېتىپ ئۆزلىرى مەخسۇس ئوتلاق چارۋىچىلىقى بىلەن شۇغۇللاندى ۋە ئوتلاقتا مال بېقىش ھەمكارلىق گۈرۈپپىلىرىنى قۇردى. 1956 - يىلى چوڭ چارۋىلارنىڭ كۆپ قىسمى باھاغا سۇندۇرۇلۇپ كوپىراتىپقا قوشۇلدى، ئاز بىر قىسمىنى كوپىراتىپ ئەزالىرى شەخسى باقتى، كوللېكتىپ ئىشلەتتى، ئۇششاق چارۋىلار يەنىلا شەخسلەرنىڭ باشقۇرۇشىدا بولدى.

1956 - يىلىدىكى چارۋا ماللارنىڭ ئىقتىسادىي تىپلار بويىچە ستاتىستىكا قىلىنىشى

بىرلىكى: تۇياق

جەدۋەل: 7 - 8

چارۋا ماللار		ئات	كالا	ئېشەك	قېچىر	ئۆچكە	قوي	جەمئىي
تىپلار		418	1134		2			1554
ئالىي كوپىراتىپ ئىلكىدىكىلىرى		26	127	165				318
شەخسلەر باشقۇرىدىغان، كوللېكتىپ ئىشلىتىدىغانلىرى		110	3279	2645	1	6625	18590	31250
كوپىراتىپ ئەزالىرىنىڭ ئۆزىگە قالدۇرۇلغانلىرى		554	4540	2810	3	6625	18590	33122
جەمئىي								

1957 - يىلى 10 - ئاينىڭ 20 - كۈنىدىن 1958 - يىلى 9 - ئاينىڭ 25 - كۈنىگىچە بولغان مەزگىل يەنى خەلق گۇڭشېسى قۇرۇلغاندىن كېيىنكى بىر مەزگىل چارۋىچىلىققا سوتسىيالىستىك ئۆزگەرتىش كىرگۈزۈش باسقۇچى بولۇپ، بۇ باسقۇچتا يېزا ئىگىلىك كوپىراتىپلىرىدا چارۋىچىلىق ئەترەتلىرى قۇرۇلدى. چ ك پ چاقىلىق ناھىيىلىك كومىتېتى 1957 - يىلى 10 - ئاينىڭ 20 - كۈنى چارۋىچىلىققا سوتسىيالىستىك ئۆزگەرتىش كىرگۈزۈش خىزمىتىنى «پۈتۈن ناھىيە دائىرىسىدە قانات يايدۇرۇش توغرىسىدا ئۇقتۇرۇش» چىقىرىپ، شۇ يىلى 10 - ئاينىڭ 26 - كۈنىدىن 1958 - يىلى 3 - ئاينىڭ 25 - كۈنىگىچە بولغان 150 كۈن ئىچىدە تارقاق چارۋىلارنى تەشكىللەش، چارۋىچىلارنىڭ ماللىرىنى پۇلغا سۇندۇرۇپ كوپىراتىپقا قوشۇش، پايدىنى پاي ۋە ئەمگەككە قاراپ بۆلۈشۈشنى تەلەپ قىلدى. ئۇنىڭ تەشكىلىي شەكلى يېزا ئىگىلىك كوپىراتىپى قارىمىقىدا قۇرۇلغان چارۋىچىلىق ئەترىتىدىن ئىبارەت بولدى. مۇنداق كونكرېت ئۇسۇللار قوللىنىلدى: 1. ناھىيىلىك پارتكوم چارۋىچىلىققا سوتسىيالىستىك ئۆزگەرتىش كىرگۈزۈش رەھبەرلىك گۈرۈپپىسى قۇردى؛ 2. پارتىيىنىڭ چارۋىچىلىققا سوتسىيالىستىك ئۆزگەرتىش كىرگۈزۈش سىياسىتى تەشۋىق قىلىندى؛ 3. كوپىراتىپقا كىرىدىغان ئاممىنى تىزىملاش ئىشى ئوبدان ئىشلەندى ۋە كوپىراتىپقا كىرىشتىن بۇرۇنقى

كونكرېت مەسىلىلەر ئوبدان ھەل قىلىندى؛ 4. چارۋا ماللارنى ئۆتكۈزۈۋېلىش خىزمىتى ياخشى ئىشلەندى؛ 5. ناھىيە مەخسۇس خىزمەت گۇرۇپپىسى تەشكىللەپ، تۆمۈرلۈك رايوندىكى چارۋىچىلارنىڭ چارۋىلىرىنى كوپىراتىپقا قوشۇش مەسىلىسىنى ھەل قىلدى.

1958 - يىلى 9 - ئاينىڭ 25 - كۈنى خەلق گۇڭشېسى قۇرۇلغاندىن كېيىن، «راكېتا»، «قىزىلبايراق»، «سەكرەپ ئىلگىرىلەش»، «ئۆكتەبىر» گۇڭشېلىرى (كېيىن «غالبىيەت»، «ئىتتىپاق»، ۋاششەرىدىن ئىبارەت 3 گۇڭشېغا ئۆزگەرتىلدى) غا قاراشلىق 9 چوڭ ئەترەتنىڭ ھەر بىرىدە بىردىن چوڭ ئەترەتكە بىۋاسىتە قاراشلىق چارۋىچىلىق ئىشلەپچىقىرىش ئەترىتى قۇرۇلدى. چارۋىچىلار ئەمگىكىگە قاراپ ھەق ئالىدىغان بولدى. چارۋىچىلىقنىڭ كوللېكتىپلىشىشى ئارقىسىدا ئوتلاقتىن پايدىلىنىش ئۈنۈمى ئۆستى، ئوتلاق بايلىقىنىڭ رولى خېلى ياخشى جارى قىلدۇرۇلدى.

3. چارۋىچىلىق ئىشلەپچىقىرىش مەسئۇلىيەت تۈزۈمى

1978 - يىلىنىڭ ئاخىرىدا پۈتۈن ناھىيىدىكى كوللېكتىپ ئىلكىدىكى ئۆچكە، قويلارنى تىزىلاپ بېقىش قوللانمىسى تارقىتىپ بېرىلدى. گۇڭشېلارغا قاراشلىق چارۋىچىلىق ئەترەتلىرى چارۋىچىلار بىلەن 1979 - يىللىق چارۋىچىلىق مەسئۇلىيەت توختامى تۈزدى. ناھىيىلىك ئىنقىلابىي كومىتېت 1979 - يىلى 4 - ۋە 5 - ئايلاردا 2 قېتىم ئۇقتۇرۇش چىقىرىپ، گۇڭشې-ئەتلەردىن «ئىككىنى بېكىتىش، بىرنى مۇكاپاتلاش» (مەھسۇلات مىقدارىنى، ھەقنى بېكىتىش، مەھسۇلاتنى ئاشۇرغانلارنى مۇكاپاتلاش) مەسئۇلىيەت تۈزۈمىنى ياخشى يولغا قويۇشنى تەلەپ قىلدى. چوڭ پ چاقىلىق ناھىيىلىك كومىتېتى 1980 - يىلى 12 - ئاينىڭ 16 - كۈنى گۇڭشې-ئەترەتلەردىن «ئىككىنى بېكىتىش، بىرنى مۇكاپاتلاش» مەسئۇلىيەت تۈزۈمىنى يەنىمۇ مۇكەممەللەشتۈرۈشنى تەلەپ قىلدى.

1982 - يىلى 12 - ئايدا پۈتۈن ناھىيىدىكى 106 قورۇ ئۇششاق - چوڭ چارۋىنىڭ 74 قورۇسىغا قارىتا «ئىككىنى بېكىتىش، بىرنى مۇكاپاتلاش» تۈزۈمى يولغا قويۇلدى، بۇنىڭ 28 نىڭ مەھسۇلاتى ئاشتى، 8 نىڭ مەھسۇلاتى ئىلگىرىكى بىلەن تەڭلەشتى، 38 نىڭ مەھسۇلاتى كېمىيىپ كەتتى؛ 32 قورۇ چارۋىغا قارىتا چوڭ ھۆددىگەرلىك تۈزۈمى يولغا قويۇلدى، بۇنىڭ 26 سىنىڭ مەھسۇلاتى ئاشتى، 2 سىنىڭ مەھسۇلاتى ئىلگىرىكى بىلەن تەڭلەشتى، 4 نىڭ مەھسۇلاتى كېمىيىپ كەتتى، 1983 - يىلى ناھىيە بويىچە 152 قورۇ ئۇششاق - چوڭ چارۋىدىن 53 قورۇسىغا قارىتا چوڭ ھۆددىگەرلىك تۈزۈمى يولغا قويۇلدى، بۇ ئومۇمىي قورۇ سانىنىڭ %34.9 نى ئىگىلىدى؛ 99 قورۇ چارۋىغا قارىتا «ئىككىنى بېكىتىش، بىرنى مۇكاپاتلاش» تۈزۈمى يولغا قويۇلدى، بۇ ئومۇمىي قورۇ سانىنىڭ %65.1 نى ئىگىلىدى. چاقىلىق ناھىيىسىدە كوللېكتىپنىڭ چارۋا ماللىرىنى باھاغا سۈندۈرۈپ ئائىلىلەرگە بېرىۋېتىش 1984 - يىلى باشلاندى. ناھىيە، يېزىلار يىلى ئاخىرىدا چارۋىچىلىق رايونلىرىغا چارۋىچىلىق خىزمەت گۇرۇپپىلىرى ئەۋەتىپ، ئائىلىلەرنىڭ باشقۇرۇشىنى ئاساس قىلغان چارۋىچىلىقنى مەھسۇلاتقا بىرلەشتۈرۈپ ھۆددىگە بېرىش مەسئۇلىيەت تۈزۈمىنى يەنىمۇ مۇكەممەللەشتۈردى. 1985 - يىلى ئېشەكپاتتى چارۋىچىلىق كوپىراتىپىغا ئالاھىدە كەڭ سىياسەت قوللىنىلىپ، ئۇنىڭ بىلەن 3 يىلغىچە دىرنى يوقاتماسلىق مەزمۇنىدا چوڭ ھۆددىگەرلىك توختامى تۈزۈلگەندىن كىيىن، ناھىيىنىڭ باشقا جايلىرىدا %90 چارۋا مال باھاغا سۈندۈرۈلۈپ، چارۋىچىلارغا سېتىپ بېرىلدى ھەمدە ئىقتىسادىي توختام تۈزۈلدى، چارۋىچىلار 3 يىلدىن 5 يىلغىچە، ئەڭ ئۇزۇن بولغاندا 8

يىل ئىچىدە چارۋا پۇلىنى قايتۇرۇپ بولىدىغان بولدى. پۈتۈن ناھىيىدە باھاغا سۇندۇرۇپ چارۋىچىلارغا بېرىۋېتىلگەن چارۋا ماللار 104 قورۇ، 40 مىڭ 310 تۇياق بولۇپ، 1 مىليون 227 مىڭ 300 يۈەنگە سۇندۇرۇلدى، شۇ يىللا بۇنىڭ 245 مىڭ 400 يۈەنى قايتۇرۇلدى. 1983 - يىلىدىن بۇيان، ناھىيىنىڭ دېھقانچىلىق رايونلىرىدا باقمىچىلىق كەسپى ئائىلىلىرى كۆپەيدى. 1985 - يىلغا كەلگەندە، قوي باققۇچى كەسپى ئائىلىدىن 5ى بارلىققا كېلىپ، 3800 نەچچە قوي باقتى؛ كالا باققۇچى كەسپى ئائىلىدىن بىرى بارلىققا كېلىپ، 28 كالا باقتى؛ توخۇ باققۇچى كەسپى ئائىلىدىن 5ى بارلىققا كېلىپ، 2200 توخۇ باقتى؛ توشقان باققۇچى كەسپى ئائىلىدىن 2سى بارلىققا كەلدى.

چارۋىچىلىق ئىشلەپچىقىرىش مەسئۇلىيەت تۈزۈمىنىڭ يولغا قويۇلغانلىقى دېھقان، چارۋىچىلارنىڭ ئاكتىپلىقىنى قوزغىدى، دېھقانچىلىق رايونلىرىدىكى گۇڭشى ئەزالىرىنىڭ قالدۇرۇق چارۋىسى تېز كۆپەيدى، چارۋىچىلىق رايونلىرىدا ئوتلاق چارۋىچىلىقى پۇختا قەدەم بىلەن تەرەققىي قىلدى، چارۋا ماللارنىڭ سانى تېز ئېشىپ، چارۋىچىلارنىڭ تۇرمۇش سەۋىيىسى ئۈزلۈكسىز ئۆسۈپ، كۆرۈلۈپ باقمىغان ياخشى ۋەزىيەت بارلىققا كەلدى.

§ 2 . چارۋا مال قۇرۇلمىسى، نەسىل ياخشىلاش، كۆپەيتىش ئەھۋالى

چاقىلىق ناھىيىسىنىڭ چارۋىسى قوي (چارۋىچىلىق رايونىدا)، كالا (دېھقانچىلىق رايونىدا) نى ئاساس قىلىدۇ. چارۋىلارنىڭ تارقىلىش ئەھۋالى مۇنداق: يايلاقتا دېھقانچىلىق رايونىدىكىدىن كۆپ، يايلاق چارۋىچىلىقىنىڭ ئىگىلىگەن سانى دېھقانچىلىق رايونى چارۋىچىلىقىنىڭكىدىن زور، بازار ئەتراپىدىكى باقمىچىلىقنىڭ ئىگىلىگەن سانى تېخىمۇ ئاز. يايلاق چارۋىچىلىقى پۈتۈن ناھىيە چارۋىچىلىقىنىڭ %69.9 نى ئىگىلەيدۇ، چارۋىلار ئىچىدە قوي ئاساسى ئورۇندا تۇرىدۇ، ئۆچكە ئۈنىڭدىن كېيىن تۇرىدۇ، بۇنىڭدىن سىرت يەنە ئاز ساندا ئات، تۆگە، ئېشەك بار؛ دېھقانچىلىق رايونى چارۋىچىلىقى پۈتۈن ناھىيە چارۋىچىلىقىنىڭ %24.7 نى ئىگىلەيدۇ، چارۋىلار ئىچىدە كالا ئاساسى ئورۇندا تۇرىدۇ، قوي بىلەن چوشقا ئۈنىڭدىن كېيىن تۇرىدۇ. بۇنىڭدىن سىرت يەنە ئاز ساندا ئات ۋە ئېشەك بار؛ بازار ئەتراپىدىكى باقمىچىلىق پۈتۈن ناھىيە چارۋىچىلىقىنىڭ %5.4 نى ئىگىلەيدۇ، چارۋىلار ئىچىدە قوي ئاساسى ئورۇندا تۇرىدۇ، يەنە ئاز ساندا كالا ۋە ئېشەك بار.

1. قوي

1985 - يىلىنىڭ ئاخىرىدا قوي ناھىيە بويىچە 74 مىڭ 700 گە يېتىپ، ئومۇمىي چارۋىنىڭ %70.14 نى ئىگىلىدى. يايلاق چارۋىچىلىقىدا بولسۇن، دېھقانچىلىق رايونى چارۋىچىلىقى ياكى بازار ئەتراپىدىكى باقمىچىلىقتا بولسۇن، قوي مۇھىم ئورۇندا تۇردى. قوي نەسىللىرى ئىچىدە، ئاساسلىقى، يېرىم يىرىك يۇڭلۇق قوي بولۇپ، خوتەن قويى كاتىگورىيىسىگە كىرىدۇ، تىبەت قويى، خوتەن قويى ۋە شالغۇتلاشتۇرۇلغان ئىنچىكە يۇڭلۇق قويىنىڭ ئەۋلادى، قازاق قويى، موڭغۇل قويى، تاشقورغان قويىنىڭ شالغۇتلاشتۇرۇلغان ئەۋلادى

بار، يەنە بىرگاڭز يەرلىك لوپنۇر قويىمۇ بار. تىبەت قويناى تەخمىنەن 23 مىڭ تۇياق بولۇپ، چىمەن رايونىنىڭ «دولقۇن»، ئېشەكپاتتى چارۋىچىلىق چوڭ ئەترەتلىرىگە ۋە دۆلەت ئىگىلىكىدىكى چارۋىچىلىق فېرمىلىرىغا مەركەزلەشكەن. خوتەن قويناى تەخمىنەن 12 مىڭ تۇياق بولۇپ، ئاساسەن، ئۇتام، ۋاششەرى يېزىلىرىنىڭ چارۋىچىلىق كوپىراتىپلىرىغا ۋە تىكەنلىك يېزىسىنىڭ كەڭلايقا ئوتلىقىغا تارقالغان، شالغۇتلاشتۇرۇلغان ئىنچىكە يۇڭلۇق قويناى ئەۋلادى تەخمىنەن 19 مىڭ تۇياق بولۇپ، ئاساسەن، ئېشەكپاتتى چارۋىچىلىق كوپىراتىپىغا تارقالغان، ئۇلار 1985 - يىلىدىن باشلاپ تىبەت قويناى بىلەن شالغۇتلاشتۇرۇلۇپ نەسلى ياخشىلاندى؛ قازاق قويناى، موڭغۇل قويناى، تاشقورغان قويناىنىڭ شالغۇتلاشتۇرۇلغان ئەۋلادى تەخمىنەن 15 مىڭ تۇياق بولۇپ، ئاساسەن دېھقانچىلىق رايونلىرىغا تارقالغان. تىبەت قويناى، خوتەن قويناى ۋە باشقا شالغۇتلاشتۇرۇلغان قويلارنىڭ ئەۋلادلىرى كۆپ يىللىق شالغۇتلاشتۇرۇپ نەسلىنى ياخشىلاش ئارقىلىق كۆپەيتىلگەن ۋە كۆندۈرۈلگەن، ئۇلار چاقىلىقنىڭ شارائىتىغا ماسلىشالايدىغان ياخشى نەسل بولۇپ ھېسابلىنىدۇ. چاقىلىقتىكى يەرلىك لوپنۇر قويناىنىڭ ماسلىشىشچانلىقى كۈچلۈك، قۇرغاقلىققا، يىرىك يەم - خەشەككە چىداملىق، كېسەللىككە تاقابىل تۇرۇش ئىقتىدارى كۈچلۈك، ئەمما جۇغى كىچىك، يۇڭى ئاز (ئوتتۇرا ھېساب بىلەن 0.76 كىلوگرام يۇڭ بېرىدۇ)، ئۆلۈك قىلچىق يۇڭ مىقدارى كۆپ (ئوتتۇرا ھېساب بىلەن %6.01).

1) خوتەن قويناى 1953 - يىلى چاقىلىق ناھىيىسىدە قازاق قوچقىرى ۋە موڭغۇل قوچقىرى لوپنۇر ساغلىقى بىلەن رەسمىي چېتىشتۈرۈلۈپ، نەسلىنى ياخشىلاش ئارقىلىق خوتەن قويناىنىڭ جۇغى زورايىتىلدى. ئۇنىڭدىن كېيىن 1956 - يىلى 10 تۇياق ۋە 1957 - يىلى 20 تۇياق شىنجاڭ ئىنچىكە يۇڭلۇق قويناىنىڭ قوچقىرى كىرگۈزۈلۈپ، يۇقىرىدا ئېيتىلغان شالغۇتلاشتۇرۇلغان قويناى ئەۋلادلىرىنىڭ نەسلى ياخشىلىنىپ، يۇڭنىڭ مىقدارى ئاشۇرۇلدى ۋە سۈپىتى ياخشىلاندى. 1966 - يىلى 3 - ئاينىڭ 11 - كۈنى يەنە شىنجاڭ ئىنچىكە يۇڭلۇق قويناىنىڭ قوچقىرىدىن 30 تۇياق، ساغلىقىدىن 20 تۇياق كىرگۈزۈلدى. 1971 - يىلى ناھىيىلىك مال دوختۇرخانىسىدا شىنجاڭ ئىنچىكە يۇڭلۇق قويناىنىڭ ساپ قانلىق قوچقىرى 41 تۇياققا، ساپ قانلىق ساغلىقى 35 تۇياققا يەتتى، پۈتۈن ناھىيىدە شالغۇتلاشتۇرۇلغان ئىنچىكە يۇڭلۇق قويناى قوچقىرى 586 تۇياققا، شالغۇتلاشتۇرۇلغان ئىنچىكە يۇڭلۇق قويناى ساغلىقى نەچچە مىڭ تۇياققا يەتتى. شىنجاڭ ئىنچىكە يۇڭلۇق قويناى بىلەن شالغۇتلاشتۇرۇپ نەسل ياخشىلاش جەھەتتە ئىشلەنگەن 10 نەچچە يىللىق خىزمەت ئارقىلىق خوتەن قويناىنىڭ يۇڭ مىقدارى ئاشۇرۇلدى. سۈپىتى ياخشىلاندى، لېكىن ئۇنىڭ ماسلىشىشچانلىقى ناچارلىشىپ كەتتى، ھاسىلاتىنىڭ چىقىشىغا چىدىمايدىغان، سۇس ھەرىكەتلىنىدىغان بولۇپ قالدى، شۇڭا 1966 - يىلى ئىنچىكە يۇڭلۇق قويناى بىلەن شالغۇتلاشتۇرۇپ نەسل ياخشىلاش خىزمىتى توختىتىلدى.

خوتەن قويناى بىر قەدەر ياخشى يېرىم يىرىك يۇڭلۇق يەرلىك قويناى سورتى بولۇپ، قاقاس چۆللۈك، يېرىم چۆللۈككە خاس ئېكېئولوگىيىلىك مۇھىتقا ماس كېلىدۇ. ئۇنىڭ ئوتتۇرىچە كۆپىيىش نىسبىتى %87.7، جۇغى بىر قەدەر كىچىك، تىمەن، يۇڭنىڭ ئېلاستىكىلىقى، پارقىراقلىقى ياخشى، يىلىدا 2 قېتىم قىرغىلىدۇ. ھەر قويدىن ئوتتۇرا ھېساب بىلەن 1.64 كىلوگرام يۇڭ چىقىدۇ، ئۇ، گىلەمنىڭ ياخشى خام ئەشياسى ھېسابلىنىدۇ.

2) چاقىلىقنىڭ تاغلىق رايونىدىكى تىبەت قويناى تىبەت قويناى شىزاڭنىڭ ناچۇ ۋىلايىتىدىن چىقىدىغان ئەلا سۈپەتلىك يەرلىك يېرىم يىرىك يۇڭلۇق قويناى سورتى بولۇپ، ئۇنى 1958 - يىلى بىر قىسىم زاڭزۇلار چەرچەن ناھىيىسىگە كۆچۈپ كەلگەندە ئالغاچ كەلگەن، بۇ

قوي كېيىن چاقىلىق ناھىيىسىگىمۇ ئېلىپ كېلىنگەن. يېمەكلىكلەر شىركىتى 1963 - يىلى 8 - ئايدا چەرچەن ناھىيىسىدىن 1900دىن كۆپرەك تىبەت قوينى سېتىۋېلىپ تۆمۈرلۈك چارۋىچىلىق فېرمىسىدا باقتى.

چاقىلىق چىمەن قوينى قازاق قوينى بىلەن شىنجاڭ ئىنچىكە يۇڭلۇق قوينى شالغۇتلاشتۇرۇلغان لوپنۇر قوينىنىڭ ئەۋلادى بولۇپ، 70 - يىللاردىن باشلاپ يېمەكلىكلەر شىركىتىنىڭ چارۋىچىلىق فېرمىسىدا تىبەت قوينىنىڭ قوچقىرى بىلەن شالغۇتلاشتۇرۇلۇپ نەسلى ياخشىلاندى. 1986 - يىلىنىڭ ئاخىرىغا كەلگەندە، چىمەن رايونىدىكى ئىلگىرىكى 2 چارۋىچىلىق چوڭ ئەترىتى ۋە دۆلەت ئىگىلىكىدىكى چارۋىچىلىق فېرمىسى (يېمەكلىكلەر شىركىتىنىڭ چارۋىچىلىق فېرمىسى) دا قويلارنىڭ ھەممىسى تاغلىق رايون تىبەت قوينىغا ئايلىنىپ بولدى.

تاغلىق رايون تىبەت قوينى تىمەن، شاش بولۇپ، دېڭىز يۈزىدىن 3000 مېتىردىن كۆپرەك ئېگىز سوغۇق تاغلىق رايون يايلاقلىرىغا ئىنتايىن ماس كېلىدۇ، ئۇلار سوغۇققا، يىرىك ئوت - چۆپكە چىداملىق، جۇغى خېلى چوڭ، تۇغۇش ئىقتىدارى خېلى يۇقىرى، ھەر قويدىن ئوتتۇرا ھېساب بىلەن 1.25 كىلوگرام يۇڭ چىقىدۇ، ئۆلۈك قىلچىق يۇڭ نىسبىتى ئاران % 0.04 . 1.5 ياشلىقتىن يۇقىرى ئېرىكىنىڭ ئوتتۇرىچە ئېغىرلىقى 22.5 كىلوگرام، سويۇشقا ياراش نىسبىتى % 47، مايىز گۆش نىسبىتى چوڭ قۇيرۇقلۇق قوينىڭكىدىن يۇقىرى. (3) باشقا قويلار بۇ، ئاساسلىقى، تاشقورغان چوڭ قۇيرۇقلۇق قوينى ۋە قاراكۆل قوينى ئۆز ئىچىگە ئالىدۇ.

(1) تاشقورغان چوڭ قۇيرۇقلۇق قوينى 1965 - يىلى 1 - ئاينىڭ 13 - كۈنى تاشقورغان چوڭ قۇيرۇقلۇق قوينىنىڭ قوچقىرىدىن 17 سى كەلتۈرۈلدى. ناھىيىلىك خەلق ھۆكۈمىتى 6 - ئاينىڭ 16 - كۈنى ئۇنىڭ 7 سىنى «غالىبىيەت» گۇڭشېسىغا، 5 سىنى «ئىتتىپاق» گۇڭشېسىغا، 5 سىنى ۋاششەرى گۇڭشېسىغا بەردى، ئۇلار شۇ جايلاردىكى يەرلىك قوي بىلەن شالغۇتلاشتۇرۇلۇپ، يەرلىك قوينىڭ نەسلى ياخشىلاندى.

تاشقورغان چوڭ قۇيرۇقلۇق قوينىنىڭ جۇغى چوڭ، گۆشى، مېيى، بولۇپمۇ قۇيرۇق مېيى كۆپ؛ لېكىن يۇڭى يىرىك، ئۆلۈك قىلچىق يۇڭى كۆپ، يۇڭنىڭ باھاسى تۆۋەن.

(2) قاراكۆل قوينى قاراكۆل قوينى يىرىك ئوت - چۆپكە، قۇرغاقچىلىققا چىداملىق. كۆرپىسى ياخشى، چاقىلىق ناھىيىسىگە 1973 - يىلى 30 تۇياق، 1974 - يىلى 80 تۇياق كىرگۈزۈلۈپ، 3 گۇڭشېغا تەقسىم قىلىپ بېرىلدى.

1975 - يىلىدىن 1979 - يىلىغىچە بولغان ئارىلىقتا تۈزلەڭلىكتىكى ئوتلاقلىرىدا قاراكۆل قوينى بىلەن شالغۇتلاشتۇرۇلۇپ، نەسلى ياخشىلانغان يەرلىك قوي زور دەرىجىدە كۆپەيدى، كېيىن يۇڭى ئەرزان ۋە تۆرەلمىسى چوڭ، سۈتى ئاز، قوزلىرىنىڭ ئەي بولۇش نىسبىتى تۆۋەن بولغاچقا، شالغۇتلاشتۇرۇپ نەسلىنى ياخشىلاش بارغانسېرى ئازىيىپ كەتتى.

2. كالا - قوتاز

1985 - يىلى ناھىيىدىكى كالا - قوتاز 4200 گە يېتىپ، ئومۇمىي چارۋىنىڭ % 3.9 نى ئىگىلىدى. بېقىلىش مىقدارى جەھەتتە چوڭ چارۋىلار ئىچىدە ئالدىنقى ئورۇندا تۇردى، ئۇلار، ئاساسەن، دېھقانچىلىق رايونلىرى ۋە تۈزلەڭلىكتىكى ئوتلاقلىرىدا بېقىلدى.

(1) يېڭىسۇ كالىسى بۇ ئەسلىدە موڭغۇل كالىسى سىستېمىسىغا كىرىدىغان، ئۇزاق مۇددەتلىك كۆندۈرۈش ۋە تاللاپ كۆپەيتىش ئارقىلىق يېتىشتۈرۈلگەن نەسلى ياخشى يەرلىك كالا

بولۇپ، ئىشلىتىشكە، سويۇپ يېيىشكەمۇ بولىدۇ، جۇغى چوڭ، تىنمەن بولۇپ، چوڭ قۇرۇقلۇق كىلىماتىغا ئىنتايىن ماس كېلىدۇ، ئەمما ئۇزاق يىللاردىن بۇيان ئۆز نەسلىدىن تاللاپ كۆپەيتىلمىگەنلىكى ئۈچۈن، 1985 - يىلى نەسلى ئاساسىي جەھەتتىن تۈگەپ كەتتى.

(2) يەرلىك كالا ئۇيىرىك ئوت - چۆپكە، قۇرغاقچىلىققا چىداملىق بولۇپ، بۇ يەرنىڭ كىلىماتىغا ماسلىشىشچانلىقى يۇقىرى، قولدا بېقىشقىمۇ، يايلىتىپ بېقىشقىمۇ بولىدۇ. ئېرسىيىتى مۇقىم. ئۇزاق مۇددەت باشقۇرۇش، بېقىش ياخشى بولمىغانلىقى، سىستېمىلىق تاللاپ كۆپەيتىش ۋە نەسلىنى ياخشىلاش كەمچىل بولغانلىقى ئۈچۈن، جۇغى كىچىكلەپ، ئېغىرلىقى كېمىيىپ، سۈتى، گۆشى ئازىيىپ ۋە يېتىلىش ۋاقتى ئۇزىراپ كەتتى.

(3) گوللاندىيە كالىسى ئارقىلىق نەسلى ياخشىلانغان يەرلىك كالا 1963 - يىلى 12 - ئاينىڭ 8 - كۈنى بايىنغولىن موڭغۇل ئاپتونوم ئوبلاستلىق نەسلىلىك چارۋا فېرمىسى ئارقىلىق گوللاندىيە كالىسىنىڭ 2 بۇقىسى كىرگۈزۈلدى، گوللاندىيە كالىسىنىڭ بۇقىسى ئارقىلىق يەرلىك كالىنىڭ نەسلىنى ياخشىلاش 1965 - يىلى باشلاندى، ئالدى بىلەن چىگىلىكتە كۆلىمى 238 كۋادرات مېتىر كېلىدىغان چوڭ چارۋىلارنى سۈنئىي ئورۇقلاندۇرۇش پونكىتى قۇرۇلدى، يەنە ناھىيىلىك مال دوختۇرخانىسىدا سۈنئىي ئورۇقلاندۇرۇش خىزمىتى ئىشلەندى. شالغۇتلاشتۇرۇپ كۆپەيتىش سۈرئىتىنى تېزلىتىش ئۈچۈن، 1965 - يىلى يەنە 2 ئالاسپىر،

1966 - يىلى 12 - ئايدا ئۈرۈمچىدىن يەنە شالغۇتلاشتۇرۇلغان 10 سېپىر كىرگۈزۈلدى. 1965، 1966، 1967 - يىللىرى گوللاندىيە كالىسىنىڭ بۇقىسى ئارقىلىق يەرلىك كالىنىڭ نەسلىنى ياخشىلاش يۇقىرى دولقۇنغا كۆتۈرۈلدى. ئۇنىڭ داۋام قىلغان ۋاقتى ئۇزاق، داغدۇغىسى چوڭ بولدى، نۇرغۇن شالغۇتلاشتۇرۇلغان كالىلار بارلىققا كەلدى. شالغۇتلاشتۇرۇلغان كالىلارنىڭ رەڭگى ئۆزگەردى، جۇغى زورايدى، سۈتى كۆپەيدى، ئەمما ئۇلارنىڭ ماسلىشىشچانلىقى تۆۋەن، چىداملىقلىقى ناچار بولۇپ چىقتى، بېقىلىش شارائىتىغا قوبۇللىدىغان تەلەپمۇ يۇقىرى بولدى. 1967 - يىلىدىن 1971 - يىلىغىچە ئىلگىرى - كېيىن بولۇپ نەسلىلىك كالىلار ئارغان، قارىداي، يېڭىسۇ قاتارلىق جايلارغا ئېلىپ بېرىلىپ، ئېغىزلىقتا بېقىلدى، 1973 - يىلى 3 - ئايدىن يىلى ئاخىرىغىچە «ئاۋانگارت» 4 - ئەترىتىدە نەسلىلىك چارۋا فېرمىسى قۇرۇلدى، كېيىن نەسلىلىك چارۋا فېرمىسى كۆچەتزارلىققا ئۆتكۈزۈپ بېرىلدى. 1983 - يىلى بۇ كالىلار شاللىنىپ سويۇۋېتىلگەنلىكتىن، گوللاندىيە كالىسى بىلەن يەرلىك كالىنىڭ نەسلىنى ياخشىلاش خىزمىتى پۈتۈنلەي توختاپ قالدى.

(4) ئالاتوۋ نەسلىلىك بۇقىسى ئارقىلىق نەسلى ياخشىلانغان يەرلىك سېپىر 1965 - يىلى ئۈرۈمچىدىن ئالاتوۋ نەسلىلىك كالىسىنىڭ 2 بۇقىسى كىرگۈزۈلۈپ، «غالىسىيەت» گۇڭشېسى مال دوختۇرلۇق پونكىتىنىڭ بېقىشى ۋە ئورۇقلاندۇرۇشىغا تاپشۇرۇلدى. 12 - ئاينىڭ 30 - كۈنى ئۈرۈمچىدىن يەنە 10 شالغۇتلاشتۇرۇلغان سېپىر (ئاساسلىقى ئالاتوۋ شالغۇتلاشتۇرۇلغان سېپىرى) كىرگۈزۈلۈپ، ئاز مىقداردا شالغۇتلاشتۇرۇپ نەسلىنى ياخشىلاش خىزمىتى قىسقا مۇددەت ئىشلەندى.

(5) قوتاز ناھىيىلىك يېمەكلىكلەر شىركىتى 1963 - يىلى 8 - ئايدا چەرچەن ناھىيىسىدىن 40 نەچچە قوتاز كىرگۈزۈپ، تۆمۈرلۈك چارۋىچىلىق فېرمىسىدا باقتى، ئۇنىڭدىن كېيىن ھەر يىللىق بېقىلىش مىقدارى 200 تۇپاقتىن 300 تۇپاق ئارىلىقىدا بولدى. قوتازنىڭ گۆشى خېلى كۆپ، ئۇنىڭ ئۈستىگە مايىمىز بولغاچقا، ئاممىنىڭ ئالقىشىغا ئېرىشتى. چاقىلىقنىڭ جەنۇبىدىكى ئېگىز، سوغۇق كوئېنلۇن تاغلىق رايونىدا ئوتلاق كەڭ بولۇپ، قوتاز بېقىش كەڭ

تەرەققىيات ئىستىقبالىغا ئىگە.

3. ئۆچكە

چاقىلىق ناھىيىسىدە ئۆچكە، ئاساسەن، تۈزلەڭلىكتىكى ئوتلاقلاردا، بولۇپمۇ يېڭىمۇ چارۋىچىلىق رايونىدا بېقىلىدۇ. 1985 - يىلىنىڭ ئاخىرىدا ئۆچكە ناھىيە بويىچە 21 مىڭ 100 تۇياققا يېتىپ، ئومۇمىي چارۋىنىڭ %19.8 نى ئىگىلەپ، قويدىن قالسىلا 2 - ئورۇندا تۇردى. ئۇلار يەرلىك ئۆچكە بولۇپ، چۈپۈرى، تىۋىتى، گۆشى، سۈتىدىن تەڭ پايدىلانغىلى بولىدۇ. جۇغى كىچىكرەك، تىمەن، شاش، توپقا ئارىلىشىشى ياخشى، دەل - دەرەخلەرگە ئارتىلىپ ئوزۇقلىنالايدۇ، ئۇزۇن يول يۈرەلەيدۇ، يىل بويى قۇرغاق چۆل، يېرىم چۆل چاتقاللىقلىرىدا بېقىشقا ماس كېلىدۇ. ئۇنىڭ كېسەللىككە بەرداشلىق بېرىش ئىقتىدارى خېلى كۈچلۈك. كۆپىيىش نىسبىتى يۇقىرى بولۇپ، %107 كە، تۆللەرنىڭ ئەي بولۇش نىسبىتى %94 كە يېتىدۇ. تېرىسى ياخشى، ھەر تۇياقتىن 125 گرام تىۋىت، 480 گرام چۈپۈر چىقىدۇ، سۈت بېرىش ئىقتىدارىمۇ ياخشى.

4. چوشقا

چاقىلىقتا چوشقا بېقىش 1957 - يىلى باشلاندى. ئەينى ۋاقىتتا 9 چوشقا كىرگۈزۈلگەن ئىدى، 1985 - يىلىنىڭ ئاخىرىدا 1800 گە يېتىپ، پۈتۈن ناھىيىدىكى ئومۇمىي چارۋىنىڭ %1.6 نى ئىگىلىدى. چوشقا، ئاساسەن، خەنزۇلار بىر قەدەر كۆپ ئولتۇراقلاشقان يېزا - كەنتلەردە، بازار ئەتراپىدا بېقىلىدۇ.

چوشقىنىڭ ئەسلى خىلمۇ - خىل بولۇپ، ھەممىسى سىرتتىن كىرگۈزۈلگەن، ئۇلار ئىچىدە سوۋېت چوڭ ئاق چوشقىسى ئاساسىي ئورۇندا تۇرىدۇ، ئۇنىڭدىن باشقا يەنە يوكشا چوشقىسى، باخشا چوشقىسى، چاڭبەي چوشقىسى، جىلىن قارا چوشقىسى، مېيشەن چوشقىسى دېگەنگە ئوخشاش نەسىللىرىمۇ بار، سوۋېت چوڭ ئاق چوشقىسىنىڭ كۆپىيىش ئىقتىدارى خېلى ياخشى، جۇغى چوڭ، ئوتتۇرىچە ئېغىرلىقى 100 كىلوگرام، ساپ ئېغىرلىقى 70 كىلوگرام كېلىدۇ. كۈچۈكلەش نىسبىتى يۇقىرى، ھەر قېتىمدا ئوتتۇرا ھېساب بىلەن 10دىن كۈچۈكلەيدۇ. باشقىلىرىنىڭ بېقىلىش، باشقۇرۇلۇش شارائىتى ناچار بولغاچقا، تۇغۇش ئىقتىدارى جەھەتتىمۇ ئىنتايىن زور پەرقلىنىدۇ.

5. تۆگە، ئات ۋە ئېشەك

(1) تۆگە 1958 - يىلى خېجىڭ، خوشۇت ناھىيىلىرىدىن 4 تۆگە كىرگۈزۈلگەن. 1985 - يىلىنىڭ ئاخىرىدا تۆگە 700 گە يېتىپ، پۈتۈن ناھىيىدىكى ئومۇمىي چارۋىنىڭ %0.66 نى ئىگىلىدى. تۆگىنىڭ ئىقتىسادىي ئۈنۈمى خېلى يۇقىرى بولۇپ، دېھقان - چارۋىچىلارنىڭ ئالاقىشىغا ئېرىشكەچكە ئۈزلۈكسىز كۆپەيدى. قۇرغاق چاقىلىق ناھىيىسىنىڭ تاغلىق رايونلىرى ۋە تۈزلەڭلىكلىرىدە چۆل ئوتلىقى ۋە يېرىم چۆل ئوتلىقى ناھايىتى كەڭ، تۆگىچىلىكنى كەڭ كۆلەمدە تەرەققىي قىلدۇرۇشقا بولىدۇ.

(2) ئات چاقىلىق ناھىيىسىدە ئات ئانچە كۆپ بېقىلمايدۇ، 1985 - يىلىنىڭ ئاخىرىدا ئات 1000غا يېتىپ، ئومۇمىي چارۋىنىڭ %0.9 نى ئىگىلىدى، ئۇلار ئاساسەن دېھقانچىلىق رايونلىرىدا ۋە چىمەن رايونىدا بېقىلىدۇ، تۈزلەڭلىكتىكى ئوتلاقلىرىدا ئىنتايىن ئاز. بۇ ئاتلار

خوشۇت ئارقىلىق كىرگۈزۈلگەن قاراشەھەر ئېتى بولۇپ، مىنىشكىمۇ، ئىشلىتىشكىمۇ بولىدۇ، جۇغى خېلى چوڭ، يىرىك ئوت - چۆچەك چىداملىق، ماسلىشىشچانلىقى كۈچلۈك، قويۇۋېتىپ بېقىشقا قۇلايلىق، ئىشقا ياراملىق، دېھقانچىلىق رايونلىرىدا دېھقانچىلىق ئىشلىرىغا سېلىنىدۇ، چارۋىچىلىق رايونلىرىدا مىنىلىدۇ. گۆش، سۈت بېرىش ئىقتىدارىمۇ ياخشى، سويۇلۇش نىسبىتى %45.7، كۈنگە ئوتتۇرا ھېساب بىلەن 4.5 كىلوگرام سۈت بېرىدۇ. قاراشەھەر ئېتىدىن سىرت 1971 - يىلى ئىلى نەسلىلىك ئايغىرىدىن 2سى كىرگۈزۈلدى، ئەمما ئۇنىڭ ماسلىشىشچانلىقى ناچار بولغاچقا، كۆپەيتىش توختىتىلدى.

3) ئېشەك 1985 - يىلى ئېشەك 3000 غا يېتىپ، ئومۇمىي چارۋىنىڭ %2.8 نى ئىگىلىدى. تۈزلەڭلىكتىكى ئوتلاقلىرىدا ۋە دېھقانچىلىق رايونلىرىدىكى دېھقان ئائىلىلىرىنىڭ ھەممىسىدە دېگىدەك ئېشەك بېقىلىدۇ. ئۇ، دېھقان، چارۋىچىلارنىڭ ئاساسلىق ئۆلگىسى ھېسابلىنىدۇ. دېھقانچىلىق رايونلىرىدىن سىرت، قۇرغاق يېڭىسۇ يايلىقى ئېشەك بېقىلىدىغان ئاساسلىق جايدۇر.

چاقىلىق ئېشكى يەرلىك ئېشەك بولۇپ، جۇغى كىچىك، ئەمما ماسلىشىشچانلىقى كۈچلۈك، يىرىك ئوت - چۆپكە، قۇرغاقچىلىققا چىداملىق، كېسەللىككە تاقابىل تۇرۇش ئىقتىدارى كۈچلۈك، كۆپ يەم - خەشەك تەلەپ قىلمايدۇ. مىنىشكىمۇ، يۈك تارقىتىشقىمۇ، ھارۋىغا قېتىشقىمۇ بولىدۇ.

چاقىلىق ناھىيىسى 1963 - يىلى ئىچكىرىدىن قارا ئوتتۇرا شەنشى ھاڭگا ئېشكىدىن بىرنى كىرگۈزۈپ، 17 تۇياق يەرلىك مادا ئېشەكنى نەسلىلەندۈردى. 1964 - يىلى يەنە يەرلىك قىزىل ھاڭگا ئېشەكتىن بىرنى سېتىۋېلىپ، يەرلىك ئېشەكنىڭ نەسلىنى ياخشىلىدى.

3 § . كېسەللىكلەرنىڭ ئالدىنى ئېلىش ۋە ئۇنى داۋالاش

1. ئالدىنى ئېلىش - داۋالاش قوشۇنى ۋە ئاپپاراتلىرى

1) ئاساسىي قاتلام مال دوختۇرلىرى: 1951 - يىلى ناھىيىلىك مال دوختۇرلۇق پونكىتى قۇرۇلغاندا، پۈتۈن ناھىيىدە 22 مال دوختۇرى بولۇپ، چارۋا مال كېسەللىكلەرنىڭ ئالدىنى ئېلىش ۋە ئۇنى داۋالاش ۋەزىپىسىنى ئورۇندىيالمىتى. 1953 - يىلىدىن باشلاپ كېسەللىكنىڭ ئالدىنى ئېلىش، ئۇنى داۋالاشقا بىرلەشتۈرۈلۈپ، ئامما ئارىسىدىكى ۋە ئاساسىي قاتلامدىكى مال دوختۇرلىرى تەربىيىلەندى. 1953 - يىلى 15 مال دوختۇرى، 14 مال پىچقۇچى بولۇپ جەمئىي 29 ئادەم تەربىيىلەندى؛ 1955 - يىلى 5 مال دوختۇرى، 3 مال پىچقۇچى بولۇپ جەمئىي 8 ئادەم تەربىيىلەندى؛ 1956 - يىلى 5 مال دوختۇرى، 7 مال پىچقۇچى، 9 مال باققۇچى، 30 ئوت - چۆپ سولۇلىغۇچى بولۇپ، جەمئىي 51 ئادەم تەربىيىلەندى؛ 1957 - يىلى 17 مال دوختۇرى، 15 مال باققۇچى بولۇپ جەمئىي 32 ئادەم تەربىيىلەندى؛ چاقىلىق ناھىيىسى 1958 - يىلى 7 - ئايدا بايىنغولىن ئوبلاستى قوينى سۈنشى ئۇرۇقلاندۇرۇش بويىچە چەرچەندە ئاچقان 30 كۈنلۈك كۇرسقا 6 ئادەم ئەۋەتتى؛ 1962 - يىلى 9 نەپەر تۆۋەن دەرىجىلىك مال دوختۇرلۇق تېخنىكى تەربىيىلەندى؛ 1965 - يىلى 15 نەپەر ئۇششاق - چوڭ ماللارنى سۈنشى ئۇرۇقلاندۇرۇش خادىمى تەربىيىلەندى؛ 1967 - يىلى 5 - ئايدا چوشقىدا بولىدىغان

كېسەللىكلەرنىڭ ئالدىنى ئالدىغان ۋە ئۇنى داۋالايدىغان يالسىڭاياق مال دوختۇرىدىن 8 تەربىيەلەندى؛ ناھىيە 1976 - يىلى 1 - ئاينىڭ 6 - كۈنىدىن 25. كۈنىگىچە مال دوختۇرلۇق كۇرسى ئېچىپ، 21 ئادەمنى تەربىيەلىدى. ئاساسىي قاتلام مال دوختۇرلىرى 1965 - يىلىدىن ئىلگىرى چوڭ ئەترەتلەرنىڭ باشقۇرۇشىدا بولدى، چوڭ ئەترەتلەر ئۇلارنى ئىشقا ئورۇنلاشتۇردى ۋە ئىش ھەققى بەردى. ناھىيىدىكى 3 گۇڭشى، بىر مەيدانغا قاراشلىق ئوققۇز چوڭ ئەترەتنىڭ 7 سىدە مال دوختۇرى بار بولدى.

(2) مال دوختۇرلۇق پونكىتى 1951 - يىلى ناھىيىلىك مال دوختۇرلۇق پونكىتى قۇرۇلدى. 1965 - يىلى 10 - ئايدا 3 گۇڭشىنىڭ ھەممىسىدە گۇڭشى مال دوختۇرلۇق پونكىتى قۇرۇلۇپ، گۇڭشىنىڭ چارۋىچىلىققا مەسئۇل باشلىقى پونكىت باشلىقلىقىنى قوشۇمچە ئۆتتى، ناھىيىلىك خەلق كومىتېتى 1965 - يىلى 12 - ئاينىڭ 1 - كۈنى ئاز سانلىق مىللەتلەرگە بېرىلىدىغان ياردەم پۇلىدىن 2900 يۈەن ئاجرىتىپ، گۇڭشى مال دوختۇرلۇق پونكىتلىرىغا ياردەم قىلدى. «غالبىيەت» گۇڭشى پونكىتىغا 1200 يۈەن، ۋاششەرى گۇڭشى پونكىتىغا 1000 يۈەن، «ئىنتىپاق» گۇڭشى پونكىتىغا 700 يۈەن تەقسىم قىلىندى. 1966 - يىلىدىن باشلاپ مال دوختۇرلۇق پونكىتلىرىغا مال دوختۇرلۇق كەسپى خىراجىتىدىن ھەر يىلى بىر قىسىم پۇل ئاجرىتىپ بېرىلدى. 1976 - يىلىغا كەلگەندە گۇڭشى مال دوختۇرلۇق پونكىتلىرىنىڭ تېخنىكى 10 غا يەتتى، بۇ پونكىتلار ئاساسىي جەھەتتىن ئومۇمىي خەلق مۈلۈكچىلىكىدىكى ياردەمچى كەسپى ئورۇن بولۇپ قالدى. 1983 - يىلى ناھىيىدە يېزىلىق، رايونلۇق مال دوختۇرلۇق پونكىتى 4 كە، تېخنىك خادىم 13 كە يەتتى. ئۇلار ئىچىدە ئالىي تېخنىكومنى پۈتتۈرگىنى 3، ئوتتۇرا تېخنىكومنى پۈتتۈرگىنى 7، كۇرستا تەربىيەلەنگىنى 3 بولۇپ، ھەممىسى رەسمىي دۆلەت خىزمەتچىسى.

2. كېسەللىكلەر

مىنگو دەۋرىدە چاقىلىق ناھىيىسىدە چارۋا مال كېسەللىكلىرى كۆپ ئىدى. يېڭى جۇڭگو قۇرۇلغاندىن كېيىن زور دەرىجىدە ئازايدى، ئەمما بەزى يۇقۇملۇق كېسەللىكلەر يەنىلا يۈز بېرىپ تۇردى. 1951 - يىلى يېڭىمۇ يېزىسىدا ئاقسىل كېسىل يۈز بېرىپ، 19 كالا ئۆلۈپ كەتتى؛ 1952 - ۋە 1963 - يىللىرى قوي چېچكى يۈز بەردى؛ 1965 - يىلى 6 - ئايدا چىڭگىلىك ئوتلىقىدا كۆيدۈرگە يۈز بېرىپ، بىر ئات، 9 كالا، 5 ئېشەك ئۆلدى.

(1) يۇقۇملۇق كېسەللىكلەر چارۋا - مال، ئوي قۇشلىرىدا بولىدىغان ئاساسلىق يۇقۇملۇق كېسەللىكلەر 22 خىلغا يېتىدۇ. ئادەمدىمۇ، چارۋا ماللاردىمۇ بولىدىغان يۇقۇملۇق كېسەللىكلەر: كۆيدۈرگە، قاتما، برۇتسېللىيۇز كېسىلى.

ئاتتا بولىدىغان يۇقۇملۇق كېسەللىكلەر: ماڭقا كېسىلى، ساقاۋ كېسىلى، يۇقۇملۇق لىمفا تومۇرى ياللۇقى.

قويدا بولىدىغان يۇقۇملۇق كېسەللىكلەر: قوزا دىزىنتېرىيىسى، قوي چېچكى، يۇمشاق بۆرەك كېسىلى.

چوشقىدا بولىدىغان يۇقۇملۇق كېسەللىكلەر: چوشقا گېموسىدىن كېلىپ چىقىدىغان چوشقا ۋاباسى، توراي پاراتىغى، سۇلۇق پۈۋەكچە مىكوپلازىملىق ئۆپكە ياللۇغى ۋە باشقا مۇرەككەپ كېسەللىكلەر.

كالىدا بولىدىغان يۇقۇملۇق كېسەللىكلەر: قاراسان كېسىلى، تۆگىدە بولىدىغان يۇقۇملۇق كېسەللىكلەر: يىرىغلىق پۇۋەكچە، توخۇدا بولىدىغان يۇقۇملۇق كېسەللىكلەر: توخۇ ۋاپاسى، ئاق چىچاق كېسىلى، يۇقۇملۇق كاناي ياللۇغى، ئېغىز يارسى - كاندىدئازىس كېسىلى، ئىتتا بولىدىغان يۇقۇملۇق كېسەللىكلەر: نېرۋا خاراكتېرلىك كاتارلىق قىزىتمىسى ۋە باشقا مۇرەككەپ كېسەللىكلەر.

(2) پارازىت قۇرت كېسەللىكلىرى چارۋا مال، ئۆي قۇشلىرىدا بولىدىغان پارازىت قۇرۇت كېسەللىكلىرى 11 خىل بولۇپ، ئۇلار: سالجا، يۇمشاق سالجا، قوي مېلوفاگۇ پىتى، توخۇ پىتى، توخۇ پېيى پىتى، چوشقا پىتى، قوتۇر كانىسى، گاستروفىللو ز كېسىلى، سىتتىسېركۇس تېنوئىكولىس، كالا فىننوزى قۇرتى، قوي جىگىرى تىرېماتود قۇرتىدىن ئىبارەت.

(3) ئىچكى كېسەللىكلەر چارۋا مال، ئۆي قۇشلىرىدا بولىدىغان ئاساسلىق ئىچكى كېسەللىكلەر 7 خىل بولۇپ ئۇلار: ھەزىم قىلىش ياخشى بولماسلىق، ئاشقازان ساڭگىلاپ كېتىش، ئاشقازان - ئۈچەي ياللۇغى، ئات - ئېشەك چۇقۇقى، زۇكام، سوزۇلما خاراكتېرلىك ئۆپكە پۇۋەكچىسى ئېمفىزېمىسى، مېتابولىزم كېسىلىدىن ئىبارەت.

(4) تاشقى كېسەللىكلەر يېغىر، سوقۇلۇش يارسى، جاراھەت، يىرىك، كۆيۈك جاراھىتى، رېماتىزىم، گېموروي ۋە سوڭى چىقىش، قورساق جاراھىتى، سۇنۇق، مۇڭگۈز بەردە ياللۇغى ۋە مۇڭگۈز بەردە تۇتۇقلىشىش قاتارلىقلار.

(5) تۇغۇت كېسەللىكلىرى قىيىن تۇغۇت، ئەش چۈشمەسلىك، يېلىن يالغۇغى، تۇغۇت قىزىتمىسى قاتارلىقلار.

(6) زەھەرلىنىش كېسەللىكلىرى يەم - خەشەكتىكى نىتراتتىن زەھەرلىنىش، زەھەرلۈغدىن زەھەرلىنىش، دېھقانچىلىق دورىلىرىدىكى ئورگانىك فوسفور ۋە ئورگانىك خلورىدىن زەھەرلىنىش.

3. ئالدىنى ئېلىش - داۋالاش تەدبىرلىرى

كېسەللىكلەرنىڭ ئالدىنى ئېلىش ۋە ئۇنى داۋالاشتا ئالدىنى ئېلىش، كارانتىن قىلىش، ھەيدەش، داۋالاشتىن ئىبارەت 4 خىل ئۇسۇل قوللىنىلىدۇ.

(1) چارۋا مال، ئۆي قۇشلىرى كېسەللىكلىرىنىڭ ئالدىنى ئېلىش 1950-يىلىدىن 1985-يىلىغىچە بولغان 36 يىل ئىچىدە جەمئىي 11 خىل كېسەللىكنىڭ ئالدىنى ئېلىش ئۈچۈن، 2 مىليون 744 مىڭ 700 تۇياق (قېتىم) چارۋا مال ۋە ئۆي قۇشلىرىغا ئوكۇل سېلىندى. بۇ، يىلىغا 76 مىڭ 242 تۇياق (قېتىم) دىن توغرا كېلىدۇ. بۇنىڭ ئىچىدە كۆيدۈرگە كېسىلىنىڭ ئالدىنى ئېلىشتا، 1950-يىلىدىن 1984-يىلىغىچە بولغان 35 يىلدا پەقەت 1977-يىلى ئالدىنى ئېلىش ئوكۇلى سېلىنمىدى، قالغان 34 يىلدا 515 مىڭ 700 تۇياق (قېتىم) چارۋىغا ئوكۇل سېلىندى. بۇ، يىلىغا 15 مىڭ 167 تۇياق (قېتىم) دىن توغرا كېلىدۇ. قاراسان كېسىلىنىڭ ئالدىنى ئېلىش ئۈچۈن، 1953-يىلىدىن 1980-يىلىغىچە بولغان 28 يىلنىڭ 16 يىلىدا جەمئىي 108 مىڭ 200 تۇياق (قېتىم) چارۋىغا ئوكۇل سېلىندى، بۇ، يىلىغا 6 مىڭ 761 تۇياق (قېتىم) دىن توغرا كېلىدۇ؛ قوي چېچىكىنىڭ ئالدىنى ئېلىش ئۈچۈن، 1954-

يىلىدىن 1980 - يىلىغىچە بولغان 27 يىلنىڭ 25 يىلىدا جەمئىي 461 مىڭ 800 تۇياق (قېتىم) چارۋىغا ئوكۇل سېلىندى، بۇ، يىلىغا 18 مىڭ 473 تۇياق (قېتىم) دىن توغرا كېلىدۇ؛ پروتسېلىۋىز كېسىلىنىڭ ئالدىنى ئېلىش ئۈچۈن، 1971 - يىلىدىن 1985 - يىلىغىچە بولغان 15 يىلىدا جەمئىي 434 مىڭ 800 تۇياق (قېتىم) چارۋىغا ئوكۇل سېلىندى، بۇ، يىلىغا 20 مىڭ 987 تۇياق (قېتىم) دىن توغرا كېلىدۇ؛ چوشقا ۋاباسىنىڭ ئالدىنى ئېلىش خىزمىتى 14 يىل ئېلىپ بېرىلىپ، جەمئىي 4626 تۇياق (قېتىم) چوشقىغا ئوكۇل سېلىندى. بۇ، يىلىغا 330 تۇياق (قېتىم) دىن توغرا كېلىدۇ؛ توخۇ ۋاباسىنىڭ ئالدىنى ئېلىش ئۈچۈن، 1970 - يىلىدىن 1985 - يىلىغىچە بولغان 16 يىلىدا جەمئىي 28 مىڭ 848 توخۇ (قېتىم) غا ئوكۇل سېلىندى، بۇ، يىلىغا 1803 توخۇ (قېتىم) دىن توغرا كېلىدۇ. بۇلاردىن باشقا يەنە قوزا دېزىنتىرىيىسى، ئاقسىل كېسىلى، چوشقا تىلىمىسى، چوشقا گېموسىنىڭ ئالدىنى ئېلىش ئوكۇلى، ئۈچ بىرلەشمە ۋاكسىنا ئوكۇل قىلىندى. 1985 - يىلىغا كەلگەندە، چاقىلىق ناھىيىسىدە ماڭقا كېسىلى، قاراسان كېسىلى، ئاقسىل كېسىلى، قوي ۋاباسى، كۆيدۈرگە، چوشقىنىڭ سۈلۈك پۈۋەكچە كېسىلى قاتارلىقلار پۈتۈنلەي يوقالدى.

چاقىلىق ناھىيىسىدە 1950 - يىلىدىن 1985 - يىلىغىچە بولغان ئارىلىقتا چارۋا مال، ئۆي قۇشلىرى كېسەللىكلىرىنىڭ ئالدىنى ئېلىش ۋە داۋالاش ئەھۋالى

بىرلىكى: تۇياق

جەدۋەل: 7 - 9

يىللار	جەمئىي	كېسەللىكلەرنىڭ ئالدى ئېلىنغانلىرى	كارانتىن قىلىنغانلىرى	قۇرۇتسىزلاندۇرۇلغانلىرى	داۋالانغانلىرى
1950	4995	1357	26	1264	2348
1951	6609	1947	12	1274	3376
1952	9525	3091	47	2480	3907
1953	12683	4470	160	3869	4184
1954	18849	9247	189	1808	7605
1955	17284	10410	259	2752	3863
1956	22474	13930	290	2214	6040
1957	23551	15396	298	2632	5225
1958	25960	17462	303	2662	6533
1959	49161	27433	394	14102	7232
1960	67609	45350	406	13760	7993
1961	53130	29737	264	13693	9436
1962	52397	36149	636	5972	9640
1963	36949	20459		7750	8740
1964	65407	46269		8614	10519
1965	85682	71188		5400	9094
1966	69683	49188		9129	11188
1967	88053	67233		7728	13092
1968	74112	53500		8300	12312
1969	68676	40000		16580	12096
1970	63211	43650		5582	13979
1971	113954	85145		15760	13049

13277	17290	50	83920	114537	1972
13052	16060		71000	70114	1973
13297	5685		86169	105151	1974
13375	14500		60560	88435	1975
12862	17350	60	49400	79672	1976
15748	8128	25	47589	71480	1977
16143	14700	70	72460	103373	1978
16125	37060	30	663600	116315	1979
16364	20300	70	73980	110720	1980
16584	49350	80	63330	129344	1981
16860	31220	2879	63820	114779	1982
15763	60405	1671	75570	153409	1983
15871	74500	4688	95774	190833	1984
14845	79800	3642	166910	265197	1985

(2) چارۋا مال، ئۆي قۇشلىرىنى كارانتىن قىلىش يېڭى جۇڭگو قۇرۇلغاندىن كېيىن، چاقىلىق ناھىيىسىدە جەمئىي 16 مىڭ 727 تۇياق (قېتىم) چارۋا مال كارانتىن قىلىندى. ماڭقا كېسىلى 1950 - يىلىدىن 1985 - يىلىغىچە بولغان 36 يىلنىڭ 23 يىلىدا مالىيەنى كۆزگە تېمىتىش ئارقىلىق كارانتىن قىلىندى، 23 يىل ئىچىدە 13 يىل ئۇدا كارانتىن قىلىندى. 23 يىل جەرياندا 1953 - يىلىلا سىرتتىن كىرگۈزۈلگەن ئاتلارنىڭ 8 دە مۇسبەتلىك، قالغانلىرىدا مەنپىلىك كۆرۈلدى. كالا تۇبېركۇلىوزى 1962 -، 1984 - ۋە 1985 - يىللىرى 3 قېتىم كارانتىن قىلىنغاندا مۇسبەتلىك بايقالمىدى، ئاتنىڭ يۇقۇملۇق كېسەللىكلىرى 1982 - ۋە 1985 - يىللىرى 2 قېتىم كارانتىن قىلىنغاندا تىكەنلىك يېزىسىدىكى بىر ئاتتا مۇسبەتلىك بايقالدى. بروتسېللىوز كېسىلىنى كارانتىن قىلىشتا، 1982 - يىلى ئوتام، تىكەنلىك يېزىلىرىدا 2317 تۇياق چارۋا مال كارانتىن قىلىندى، 41 تۇياقتا مۇسبەتلىك بايقالدى؛ 1983 - يىلى تىكەنلىك يېزىسىدا 350 تۇياق چارۋا مال كارانتىن قىلىندى، بىر تۇياقتا مۇسبەتلىك بايقالدى؛ 1984 - يىلى ۋاششەرى، تىكەنلىك يېزىلىرى ۋە چىمەن رايونىدا 155 قوي كارانتىن قىلىندى. 35 قويدا مۇسبەتلىك بايقالدى؛ 1986 - يىلى چىمەن رايونىدا 1507 قوي كارانتىن قىلىندى، مۇسبەتلىك بايقالمىدى.

(3) ۋاننىلاش ۋە قۇرتسىزلاندۇرۇش 1950 - يىلىدىن 1986 - يىلىغىچە 599 مىڭ تۇياق (قېتىم) چارۋا مال ۋاننىلاندى ۋە قۇرتسىزلاندۇرۇلدى، بۇ، يىلىغا 16 مىڭ 207 تۇياق (قېتىم) تىن توغرا كېلىدۇ. ئىلگىرى زىيىنى ئېغىر بولغان قوتۇر كېسىلى تۈزلەڭلىكتىكى چارۋا ماللاردا ئاساسىي جەھەتتىن كونترول قىلىندى، تاغلىق رايوندىلا ئاز مىقداردا كۆرۈلدى؛ تۈرلۈك پىتلار ئازايدى؛ چوشقا قاپلىق قۇرتى 1985 - يىلىدىن باشلاپ كۆرۈلمىدى.

(4) كېسەللىكلەرنى داۋالاش 1950 - يىلىدىن 1985 - يىلىغىچە ناھىيە بويىچە 391 مىڭ 600 تۇياق (قېتىم) چارۋا مال داۋالاندى، بۇ، يىلىغا 11 مىڭ 189 تۇياق (قېتىم) دىن توغرا كېلىدۇ.

§ 4 . تەبىئىي ئوتلاق

1. ئوتلاق بايلىقى

چاقىلىق ناھىيىسى يېڭى جۇڭگو قۇرۇلغاندىن كېيىن ئوتلاق بايلىقىنى كۆپ قېتىم تەكشۈرۈپ، بىر قانچە تەكشۈرۈش دوكلاتى يازدى، ئۇلار ئىمىن ھاكىم 1959 - يىلى يازغان كەڭلايقا ئوتلىقىنى تەكشۈرۈش دوكلاتى، ناھىيىلىك خەلق كومىتېتى 1963 - يىلى تەستىقلىغان مال دوختۇرلۇق پونكىتىنىڭ چىۋىنىلىق ئوتلىقىنى تەكشۈرۈش دوكلاتى، ناھىيىلىك خەلق كومىتېتى 1964 - يىلى تەستىقلىغان كەڭلايقا چارۋىچىلىق فېرمىسىنىڭ سۇ مەسىلىسى توغرىسىدىكى تەكشۈرۈش دوكلاتى، مۇئاۋىن ھاكىم لۇچۇڭۋاڭ 1966 - يىلى يازغان كەڭلايقا چارۋىچىلىق رايونىنىڭ ئومۇمىي ئەھۋالى توغرىسىدىكى تەكشۈرۈش دوكلاتى، 1966 - يىلى ئېشەكپاتتىنى مەركەز قىلغان ھالدا ئوتلاقلارنى تەكشۈرۈش دوكلاتىنى ئۆز ئىچىگە ئالدى. بۇنىڭدىن سىرت، ناھىيىلىك رايونلارغا ئايرىش ئىشخانىسى ۋە چارۋىچىلىق كەسپىي گۇرۇپپىسى 1982 - يىلى پۈتۈن ناھىيىدىكى تەبىئىي ئوتلاقلارنى سىستېمىلىق، ئومۇميۈزلۈك، ئەمەلىي تەكشۈردى؛ بايىنغولىن ئوبلاستلىق ئوتلاق ئەترىتى 1984 - يىلى چاقىلىقتىكى ئوتلاقلارنى ئومۇميۈزلۈك تەكشۈردى، ئومۇميۈزلۈك تەكشۈرۈش ماتېرىيالىغا قارىغاندا، پۈتۈن ناھىيىدە 17 مىليون 200 مىڭ مو تەبىئىي ئوتلاق بار ئىكەن، بۇنىڭ ئىچىدە پايدىلىنىشقا بولىدىغىنى 12 مىليون 120 مىڭ مو، ئەمەلىيەتتە پايدىلىنىلىۋاتقىنى 9 مىليون مو. مۆلچەرلىنىشىچە، پۈتۈن ناھىيىدىكى پايدىلىنىشقا بولىدىغان ئوتلاقلاردا، قويغا سۇندۇرۇپ ھېسابلىغاندا، 171 مىڭ قوي بېقىشقا بولىدىكەن. 1985 - يىلى ناھىيە بويىچە تاغلىق رايونلاردىكى تەبىئىي ئوتلاق كۆلىمى 15 مىليون 100 مىڭ مو (قىشلاق 6 مىليون 800 مىڭ مو، يايلاق 8 مىليون 100 مىڭ مو، كۆكلەم ۋە كۈزلەك 200 مىڭ مو) بولۇپ، بۇنىڭ ئىچىدە ئۈنۈملۈك پايدىلىنىلغىنى 10 مىليون 650 مىڭ مو؛ تۈزلەڭلىكتىكى تەبىئىي ئوتلاق كۆلىمى 2 مىليون 100 مىڭ مو بولۇپ، بۇنىڭ ئىچىدە ئۈنۈملۈك پايدىلىنىلغىنى 1 مىليون 470 مىڭ مو.

2. ئوتلاقلارنىڭ تۈرى

(1) تۈزلەڭ چۆل ئوتلىقى چاقىلىق ناھىيىسىدە تۈزلەڭلىكتىكى چۆللۈك كۆلىمى تەخمىنەن 105 مىڭ كۋادرات كىلومېتىر، تۈزلەڭ چۆل ئوتلىقى تەخمىنەن 2 مىليون 100 مىڭ مو بولۇپ، 16 مىڭ قوي بېقىشقا بولىدۇ. تۈزلەڭ چۆل ئوتلاقلىرى سۇ سىستېمىسى بويىچە مۇنداق بۆلىنىدۇ: تارىم دەرياسىنىڭ تۆۋەن ئېقىنىدىكى ئوتلاق ۋە ئايىقىدىكى ئوتلاق، چەرچەن دەرياسىنىڭ ئوتتۇرا، تۆۋەن ئېقىنىدىكى ئوتلاق، تاغ ئالدىدىكى ۋە دېھقانچىلىق رايونلىرى ئەتراپىدىكى سۇسىز ئوتلاق. ئۇلارنىڭ ھەممىسى ئويىاندىكى چىملىق ئوتلاققا كىرىدۇ.

(2) تارىم دەرياسىنىڭ تۆۋەن ئېقىنىدىكى ئوتلاق ۋە ئايىقىدىكى ئوتلاق يەنى چىگىلىك ئوتلىقى، ئۇ، سۇسىز چۆل، يېرىم چۆل ئوتلاق بولۇپ، ئاساسەن، چىۋىنىلىق، نورما، جىساۋكۆلى، يولۋاس، يېڭىسۇ، ئۇلۇغبۇجەمال، توغراقلىق، ئاقدۆڭ قاتارلىق جايلارغا جايلاشقان. بۇ ئوتلاقلاردا 4 پەسىلنىڭ ھەممىسىدە مال باقىلى بولىدۇ. كۆلىمى 1 مىليون 100 مىڭ مو بولۇپ، ئوت - چۆپلەر ئىچىدە قومۇش ئاساسىي ئورۇندا تۇرىدۇ، ئۇلارنىڭ كۆپىنچىسى

دەريا ۋادىسىدىكى چىملىق ئوتلاق ۋە سازلىقتىكى چىملىق ئوتلاق. 60 - يىللارنىڭ ئوتتۇرىلىرىدا تارىم دەرياسىنىڭ سۈيى توختاپ قالغانلىقتىن، چىگىلىك ئوتلىقى تەدرىجىي قۇرۇپ قۇملىشىپ كەتتى. چىملىق، نورما قاتارلىق جايلاردىكى 400 مىڭ مو ئوتلاقمۇ قۇرۇپ كەتتى، قالغان 700 مىڭ مودىن ئارتۇق ئوتلاقنىڭ سۇ مەنبەئەسى ئاساسىي جەھەتتىن تۈگەپ كەتتى. بۇ ئوتلاقلاردا پاكار، شالاڭ قومۇشتىن سىرت، چۈچۈكبۇيا، يانتاق، قوڭغۇراق تىكەن، لوپنۇر كەندىرى ۋە پۈتۈنلەي قۇرۇپ كەتمىگەن توغراقلار ئۆسۈدۇ. بۇ ئوتلاقلار شورلىشىپ كەتكەن ئويمان چىملىق ئوتلىقىدىن پەيدىنپەي چۆل چىملىق ئوتلاققا ئۆزگىرىپ كەتتى، ئوت - چۆپ مىقدارى ئاز بولۇپ، ھەر موسىدىن ئاران 50 - 60 كىلوگرام ئوت - چۆپ چىقىدۇ، ئۇنىڭ ئۈستىگە، ئوت - چۆپنىڭ سۈپىتى ناچار، ئىشلىتىلىش قىممىتى تۆۋەن. بۇ 4 پەسىللىك ئوتلاقنىڭ يېپىنچا ئۆسۈملۈك بىلەن قاپلىنىش نىسبىتى ئاران 15% - 25% بولۇپ، 5000 قوي باقتىلى بولىدۇ.

(2) چەرچەن دەرياسىنىڭ ئوتتۇرا، تۆۋەن ئېقىنىدىكى ئوتلاقلار چەرچەن دەرياسىنىڭ ئوتتۇرا ئېقىمىدىكى ئوتلاق — ۋاششەرى دەرياسى بويىدىكى ئوتلاقنىڭ كۆلىمى تەخمىنەن 400 مىڭ مو بولۇپ، ئاقتاز، باشئوتاق، ئاقتېرىق، سېسەقكۆل، شاپتۇلكۆل، قارىقاش، قۇمچۆكە قاتارلىق ئوتلاقلارنى ئۆز ئىچىگە ئالىدۇ. تۆۋەن ئېقىمىدىكى ئوتلاق — كەڭلايقا ئوتلىقىنىڭ كۆلىمى تەخمىنەن 500 مىڭ مو بولۇپ، ئاقدۆڭ، ئارالچى، جاپاقان، گۈمبەز، شور دەريا قاتارلىق ئوتلاقلارنى ئۆز ئىچىگە ئالىدۇ. چەرچەن دەرياسىنىڭ ئوتتۇرا، تۆۋەن ئېقىمىدىكى ئوتلاقلاردا ئوت - چۆپلەرنىڭ سۈپىتى بىر قەدەر ياخشى. ھەر موسىدىن 80 كىلوگرام ئەتراپىدا ئوت - چۆپ چىقىدۇ. ئوت - چۆپ بىلەن قاپلىنىش نىسبىتى 20% - 30% بولۇپ، 10 مىڭ قوي باقتىلى بولىدۇ. ئۇ، 4 پەسىللىك ئوتلاق بولۇپ، ئوت - چۆپلەر ئىچىدە قومۇش ئاساسلىق ئورۇندا تۇرىدۇ. ھەر يىلى ئەتىياز ۋە كۈزدىكى كەلكۈن مەزگىلىدە، چەرچەن دەرياسىنىڭ سۈيى بىر قەدەر ئۇلۇغ بولۇپ، تەكلىماكان قۇملۇقىنىڭ شەرقىي - جەنۇبىي ياقىسىدا ئۆركەشلەپ ئاقىدۇ. ئەمما سۇنىڭ سىڭىپ كېتىش، پارغا ئايلىنىش مىقدارى كۆپ بولغاچقا، ھېچقانچە ئوتلاقنى سۇغىرىۋالغىلى بولمايدۇ. ئوتلاقلار دەريانىڭ ئىككى ياقىسىغا بەلۋاغسىمان جايلاشقان، ئۇنىڭ سىرتىدا قۇم بارىخانلىرى، قۇم بارىخانلىرىنىڭ سىرتىدا بىپايان قۇملۇق ياتىدۇ. ئوتلاقلارنىڭ بىر قىسمى دەريا ۋادىسىدىكى ئورۇۋېلىشقا بولىدىغان چىملىق ئوتلاق، بىر قىسمى دەريا ۋادىسىدىكى مال يايلىتىشقا بولىدىغان چىملىق ئوتلاق، يەنە بىر ئاز يېرىم چۆل ئوتلاقلىرىمۇ بار.

(3) تاغ ئالدىدىكى، دېھقانچىلىق رايونلىرى ئەتراپىدىكى سۇسىز ئوتلاقلار ئۇلار سۇسىز چۆل ئوتلاق بولۇپ، سۇغارغىدەك مۇقىم يەر ئۈستى سۈيى يوق، ئوت - چۆپلەر يەر ئاستى سۈيىگەلا تايىنىپ ئۆسىدۇ. ئوتلاقلار ئۇتام يېزىسىدىكى غەربىي تاتىراڭ، تىكەنلىك يېزىسىدىكى لەڭگە، چوڭبۇلاق، چىگە ساتما، ئايۇپقۇدۇق، ئۇچتوغراق دېگەن يەرلەردىن ئەخمەتقۇدۇققىچە سوزۇلىدۇ، كۆلىمى تەخمىنەن 100 مىڭ مو بولۇپ، ھەر موسىدىن تەخمىنەن 80 كىلوگرام ئوت - چۆپ چىقىدۇ. ئۇ يايلاق ۋە كۈزلەك بولۇپ، ئوت - چۆپنىڭ سۈپىتى ياخشى، ئوت - چۆپ بىلەن قاپلىنىش نىسبىتى 20% - 30%، 1000 قوي باقتىلى بولىدۇ. يەرلەردە قومۇش، لوپنۇر كەندىرى، يانتاق، سۆكسۆك، يۇلغۇن، قاتارلىق ئوت - چۆپلەر ئۆسىدۇ، ئوت - چۆپلەر ئاچچىق، قاتتىق، چارۋا - ماللار باش ئەتىيازدا يۇمران ئوت - چۆپلەرنىڭ بىخلىرىنى يېگەندىن باشقا قۇرغان غولىنى ئادەتتە يېمەيدۇ. قىش ۋە ئەتىيازدا، يەردىكى چىرىپ قارىداپ كەتكەن ئوتلارنى يېسە يەيدۇكى، سارغىيىپ كەتكەن قۇرۇق ئوت - چۆپلەرنى يېمەيدۇ.

(2) تاغلىق رايون ئوتلاقلىرى چاقىلىق ناھىيىسىنىڭ جەنۇبىدىكى كوئېنلۇن تاغلىق رايونىنىڭ كۆلىمى تەخمىنەن 100 مىڭ كۋادرات كىلومېتىر كېلىدۇ، ئورنى ئېگىز، سۇنىڭ پارغا ئايلىنىش مىقدارى ئاز بولغانلىقى، يىل بويى قار كەتمەيدىغانلىقى، دەريا - ئېقىن، كۆللەر كۆپ بولغانلىقى ئۈچۈن، ئوتلاقنىڭ سۈپىتى تۈزلەڭلىكتىكى ئوتلاقلارنىڭكىدىن خېلىلا ياخشى، كۆلىمى تەخمىنەن 15 مىليون 100 مىڭ مو. تاغلىق رايون ئوتلاقلىرى جىلغا ئوتلاقلىرى ۋە تاغ ئىچى تۈزلەڭلىك ئوتلاقلىرى دەپ 2 قىسىمغا بۆلىنىدۇ. ئوت - چۆپلەر بىلەن قاپلىنىش نىسبىتى %30 - %50، 155 مىڭ قوي باقىلى بولىدۇ.

(1) جىلغا ئوتلاقلىرى ئاساسلىقلىرى، ۋاششەرى يېزىسىنىڭ رازىۋاي، ئۇتام يېزىسىنىڭ يېڭىبېرىق، ئاقسۇ، لايداڭ، كارچۇ دېگەن يەرلىرى، چىمەن رايونى چىمەنتاغ يېزىسىنىڭ قالاىق، ھېلىماي، گەنجىلىك، قىزىلچاپ، ئاتقان، چىمەنتاغ، كوئېنلۇن دېگەن يەرلىرىدىكى جىلغا ئوتلاقلىرى بولۇپ، كۆلىمى تەخمىنەن 4 مىليون 300 مىڭ مو، ئۈنۈملۈك پايدىلىنىش كۆلىمى 2 مىليون 100 مىڭ مو كېلىدۇ، ئوت - چۆپلەر بىلەن قاپلىنىش نىسبىتى %30 - %50 بولۇپ، 30 مىڭ قوي باقىلى بولىدۇ. جىلغا ئوتلاقلىرى كۆپىنچە تاغ قاپتاللىرىدا بولۇپ، ئاساسلىق ئوت - چۆپلەردىن نىجم، ئاق ئەمەن ئۆسۈدۇ.

(2) تاغ ئىچى تۈزلەڭلىك ئوتلاقلىرى بۇ، ئاساسەن، ئېشەكپاتتى، قارادۆڭ ئوتلىقى ۋە تۆمۈرلۈك، يۈسۈپئالىق ئوتلىقىدىن ئىبارەت 2 چوڭ ئوتلاق بولۇپ، كۆلىمى تەخمىنەن 10 مىليون 800 مىڭ مو، ئۈنۈملۈك پايدىلىنىش كۆلىمى 8 مىليون 600 مىڭ مو كېلىدۇ، ئوتلاقلاردا ئوت - چۆپلەر بىر قەدەر پاكىز بولۇپ، ئوت - چۆپ بىلەن قاپلىنىش نىسبىتى %30 - %50، ھەر موسىدىن 80 كىلوگرام ئوت - چۆپ چىقىدۇ. 125 مىڭ قوي باقىلى بولىدۇ. ئېشەكپاتتى ئوتلىقى، قارادۆڭ ئوتلىقى، ئاچچىقكۆل ئوتلىقى چىمەن تاغ تىزمىسى بىلەن شەرقىي كوئېنلۇن تاغ تىزمىسىنىڭ ئارىلىقىغا جايلاشقان، شىمالىي قىسمى ئېشەكپاتتى ئوتلىقى بولۇپ، ئۇنىڭ كۆلىمى 400 مىڭ مو كېلىدۇ، ئۇ ئېشەكپاتتى دەرياسىنىڭ ئىككى ياقىسىغا، زۇخۇمار، پىتلىق دەريالىرىنىڭ تۇۋەن ئېقىنىغا جايلاشقان، دېڭىز يۈزىدىن 3800 - 4100 مېتىر ئېگىز بولۇپ، سازلىق - چىملىق ئوتلاق ۋە يېرىم چۆل ئوتلاقتىن تەركىب تاپقان. ئۇ، ئوتتۇراھال ئالىي دەرىجىلىك يايلاق ھەم كۈزلەك ھېسابلىنىدۇ. كۆپىنچە، سۇ ئۆسۈملۈكلىرى، مۇشقىت، تۈگۈنەكلىك پىيىزەك ئۆسۈدۇ، ئوت - چۆپ بىلەن قاپلىنىش ئەھۋالى بىر قەدەر ياخشى، يېرى تۈز، قاتنىشى قولايلىق بولۇپ، ياز پەسلىدە يۇڭ قىرغىش مەيدانى قىلىنىدۇ. شەرقىي شىمالدىكى قارچوقا ئوتلىقىنىڭ كۆلىمى تەخمىنەن 300 مىڭ مو بولۇپ، قارچوقا، ئەۋرەز، قۇمكۆل قاتارلىق ئوتلاقلىرى ئۆز ئىچىگە ئالىدۇ، ئۇ، دېڭىز يۈزىدىن 4100 - 4300 مېتىر ئېگىز بولۇپ، كۆپىنچە نىجم، ئاق ئەمەن ئۆسۈدۇ. قارچوقا ئوتلىقىدا قۇم - بوران بىر قەدەر ئېغىر، ئۇنىڭ ئۈستىگە يەر ئاستى كان بايلىقىدىن كۈچلۈك ماگنېت مەيدانى ھاسىل بولىدىغانلىقى ئۈچۈن، ياز پەسلىدە چاقماق چىقىپ قاتتىق يامغۇر ياغىدۇ، قىش ۋە ئەتىيازدا پايدىلىنىشقا باب كېلىدۇ. قارا دۆڭ - ئاچچىقكۆل ئوتلىقى كوئېنلۇننىڭ شىمالىي باغرىدىكى تۈزلەڭلىككە جايلاشقان. ئۇ، شەرقتىكى چىمەنلىكتىن غەربتىكى مۇزتاغغىچە سوزۇلغان، ئۇزۇنلۇقى 250 كىلومېتىر، جەنۇبتىن شىمالغا كەڭلىكى 30 نەچچە كىلومېتىر كېلىدىغان بىر پۈتۈن چوڭ ئوتلاق بولۇپ، كۆلىمى تەخمىنەن 9 مىليون 500 مىڭ مو كېلىدۇ. ئۇ، چىمەنلىك، قارادۆڭ، تۆتبۇلاق، توققۇز توغان، مىڭبۇلاق، ئاچچىقكۆل قاتارلىق ئوتلاقلىرى ئۆز ئىچىگە ئالىدۇ، ئۇ، دېڭىز يۈزىدىن 4100 - 4300 مېتىر ئېگىز بولۇپ، سۈيى مول، بىر نەچچە ئېقىن توغرىسىغا

كېسىپ ئۆتسۇن، بۇلاق سۈيى خېلى كۆپ. ئۇنىڭدا، ئاساسەن، سىلو، نىجىم ئۆسۈدۇ، سۇجىق ئويمانلىقلاردا تۈگۈنەكلىك پىزىك قويۇق ئۆسۈدۇ. ئوت - چۆپلەرنىڭ سۈپىتى ياخشى، بۇ ئوتلاق ئېگىز ھەم سوغۇق رايون ئوتلىقى بولۇپ، بىر قەدەر يۇقىرى پايدىلىنىش قىممىتىگە ۋە تەرەققىيات يوشۇرۇن كۈچىگە ئىگە، ئۇنىڭ مۇتلەق كۆپ قىسمى سۈپەتلىك يايلاق ۋە كۈزلەك، چىمەنتاغ ۋە كوئىنلۇن ئېتەكلىرى ياخشى قىشلاق ۋە كۆكلەم ھېسابلىنىدۇ.

تۆمۈرلۈك - يۈسۈپئالىق ئوتلىقى ئارقا تاغ، ئاقتىتاغ ۋە چىمەنتاغنىڭ ئوتتۇرىسىغا جايلاشقان. غەربىي قىسمى يۈسۈپئالىق ئوتلىقى بولۇپ، گورگاھ ۋە يۈسۈپئالىق دەريالىرىنىڭ ئىككى تەرىپىگە جايلاشقان، كۆلىمى تەخمىنەن 200 مىڭ مو، دېڭىز يۈزىدىن 3500 - 4000 مېتىر ئېگىز. تۇپرىقى شېغىللىق قۇم تۇپراق بولۇپ، خېلىلا قۇملاشقان، ئۇنىڭدا يۇلغۇن، تىكەنلىك ئوت - چۆپلەر كۆپرەك ئۆسۈدۇ، يېپىنچا ئۆسۈملۈكلەر شالاغراق، ئۇ تاغلىق رايون چۆل ئوتلىقىغا كىرىدۇ. شەرقىي قىسمى تۆمۈرلۈك ئوتلىقى بولۇپ، تەخمىنەن 400 مىڭ مو كېلىدۇ. غەربىدىكى يۈسۈپئالىق دەرياسى ئوتلاققا 40 نەچچە كىلومېتىر قالغاندا ياغئوقاي دېگەن يەردە سىڭىپ كېتىپ، تۆمۈرلۈكتە بۇلاق بولۇپ چىقىدۇ. بۇلاق ئوتلاقنىڭ ھەممە يېرىدە بار. بۇلاق سۈيى چىققان يەر ئومۇميۈزلۈك زەيلىشىپ، زەي ئوتلاق شەكىللەنگەن، بۇ يەردە قومۇش، قىرىقبوغۇم، تۈگۈنەكلىك پىزىك كۆپرەك ئۆسۈدۇ، ئۆسۈملۈكلەرنىڭ قاپلاش دەرىجىسى تۆۋەنرەك، بۇلاق چىققان يەرنىڭ يۇقىرىسىدا كەلكۈندىن ھاسىل بولغان قۇم تۇپراق بولۇپ، زەيلىشىگەن، ئۇ، تاغلىق رايون يېرىم چۆل ئوتلىقى ھېسابلىنىدۇ، ئۇنىڭدا كۆپىنچە نىجىم، ئاق تىكەن، يۇلغۇن قاتارلىقلار ئۆسۈدۇ.

2. ئوتلاق قۇرۇلۇشى

مىنگو دەۋرىدە چاقىلىق ناھىيىسىنىڭ چارۋىچىلىقى سۇ ۋە ئوت - چۆپ قوغلىشىپ، يىل بويى كۆچمە چارۋىچىلىق بىلەن شۇغۇللىنىش، تەبىئەتكە تايىنىپ مال بېقىشتەك ئىپتىدائىي ھالەتتە ئىدى. تەبىئىي ئوتلاقلاردا پەسىل خاراكتېرلىك تەڭپۇڭسىزلىق كۆرۈلۈپ تۇراتتى، ئاددىي تەكرار ئىشلەپچىقىرىش ناچارلىشىپ كەتكەن ئوتلاقلارغا تايىنىپ داۋاملاشتۇرۇلاتتى. ھۈسەيىن باندىتلىرى چاقىلىقنىڭ جەنۇبىي قىسمىدىكى تاغلىق رايوننى ئىگىلىۋالغاچقا، چارۋىچىلار ماللىرىنى تۈزلەڭلىكتىكى ئوتلاقلاردا ۋە دېھقانچىلىق رايونلىرىدا باقاتتى. پۈتۈن ناھىيىنىڭ چارۋىچىلىقى ئىنتايىن ئاجىز بولۇپ، ئىشلەپچىقىرىشنىڭ ياخشى ياكى يامان بولۇشى پۈتۈنلەي سۇ، ئوت - چۆپ قاتارلىق تەبىئىي شارائىتلارنىڭ ئۆزگىرىشىگە باغلىق ئىدى. چارۋا ماللىرىنىڭ ئاپەتكە تاقابىل تۇرۇش ئىقتىدارى ئاجىز بولۇپ، قىشتا جۈدەش، ئەتىيازدا ئۆلۈش ئەھۋالى بىر قەدەر ئېغىر ۋە ئومۇميۈزلۈك ئىدى.

يېڭى جۇڭگو قۇرۇلغاندىن كېيىن، ناھىيىلىك پارتكوم، خەلق ھۆكۈمىتى چارۋىچىلىق رايونلىرىنىڭ ئاساسىي قۇرۇلۇشىغا ئىنتايىن كۆڭۈل بۆلۈپ، ھەر يىلى مەلۇم ئادەم كۈچى ۋە مالىيە كۈچى سەرپ قىلىپ، ئوتلاق قۇرۇلۇشى ئېلىپ باردى. دۆلىتىمىز قۇرۇلغان دەسلەپكى مەزگىلدە جەنۇبىي تاغدىكى چارۋىچىلىق رايونلىرىدا، ئاساسەن، باندىتلارنى يوقىتىش خىزمىتى ئېلىپ بېرىلدى، تۈزلەڭلىكتىكى چارۋىچىلىق رايونلىرىدىلا بەزى پەسىل خاراكتېرلىك سۇ باشلاش قۇرۇلۇشى ۋە كىچىك كۆل ياسىلىپ، ئوتلاق سۇغىرىلدى. 1959 - يىلىدىن باشلاپ، «غالبىيەت» گۇڭشىيى كەڭلايىقىدا ئومۇمىي ئۇزۇنلۇقى 2262 مېتىر كېلىدىغان 4 ئۆستەك چېپىپ، 16 مىڭ 500 مو ئوتلاقنى سۇغاردى، ئۇنىڭدىن كېيىن سۇغىرىش كۆلىمى بارغانسېرى

كېڭەيتىلدى. 1963 - يىلى 24 كەلكۈن باشلاش ئۆستىڭى ۋە سۇ ئامبىرى يېڭىدىن ياسىلىپ ۋە رېمونت قىلىنىپ، 24 مىڭ مو ئوتلاق سۇغىرىلدى. «غالبىيەت» گۆڭشېسىنىڭ «غالبىيەت»، «قىزىل يۇلتۇز» چوڭ ئەترەتلىرى كەڭلايقا رايونىدا ئومۇمىي ئۈزۈنلۈكى 7600 مېتىر كېلىدىغان 7 كەلكۈن باشلاش ئۆستىڭى چېپىپ، 2 كەلكۈن باشلاش ئۆستىڭىنى رېمونت قىلىپ، 10 مىڭ مو ئوتلاقنى سۇغاردى. 1964 - يىلى كەڭلايقا ئوتلىقىدا 2 كۆل، 2 كەلكۈن باشلاش ئۆستىڭى، 5 توغان ياسالدى. 1966 - يىلى كەڭلايقا ئۈزۈنلۈكى 1180 مېتىر كېلىدىغان 21 ئۆستەڭ چېپىلىپ، ئۈزۈنلۈكى 712 مېتىر كېلىدىغان 12 توسما ياسىلىپ، ئۈزۈنلۈكى 5560 مېتىر كېلىدىغان 8 ئۆستەڭ رېمونت قىلىنىپ، 9200 مو ئوتلاق سۇغىرىلدى. 1968 - يىلى يۇقىرىدىن چارۋىچىلىق رايونىغا ئاجرىتىپ بېرىلگەن 1500 يۈەن سۇچىلىق ياردەم پۇلى شەرقىي - غەربىي تاتراڭ ئوتلىقىنىڭ ۋە ۋاششەرى دېھقانچىلىق رايونى ئەتراپىدىكى ئوتلاقلىرىنىڭ سۇ قۇرۇلۇشىغا ئىشلىتىلدى. 1983 - يىلى ئۈزۈنلۈكى 2500 مېتىر كېلىدىغان 10 توسما ياسالدى، 3000 مېتىردىن كۆپرەك ئۈزۈنلۈقتىكى سۇ باشلاش ئۆستىڭى رېمونت قىلىندى، 43 قۇدۇق قېزىلدى. 1984 - يىلى ئۈزۈنلۈكى 319 مېتىر كېلىدىغان 8 توغان ياسالدى، 9580 مېتىر كېلىدىغان 15 ئۆستەڭ چېپىلدى، 37 قۇدۇق قېزىلدى، 27 ئېغىل سېلىندى. 1985 - يىلىغا كەلگەندە پۈتۈن ناھىيىدىكى ئوتلاقلىرىدا چىداملىق ئاساسىي قۇرۇلۇشلاردىن ئېغىل - قوتان 121 گە، قۇدۇق 43 (باسما قۇدۇق 26، سېمونت تۇرۇبىيا ئورنىتىلغىنى 23) گە، كەلكۈن توسمىسى 21 گە، سۇ باشلاش ئۆستىڭى 20 كىلومېتىرغا، رېمونت قىلىپ راۋانلاشتۇرۇلغان چارۋا يوللىرى 450 كىلومېتىرغا يەتتى. بۇنىڭدىن تاشقىرى ئوتلاقلىرى ئىلمىي پىلانلىنىپ، چارۋا سانى ئوتلاققا قاراپ بېكىتىلىپ، رايون، پەسىلگە ئايرىپ پىلانلىق بېقىش يولغا قويۇلدى، ئوتلاقلىرى ئاسرىلىپ، پايدىلىنىش نىسبىتى ئۆستۈرۈلدى، مال بېقىش شارائىتى ياخشىلىنىپ، ئوتلاقلىرىنىڭ تەبىئىي ئاپەتكە تاقابىل تۇرۇش ئىقتىدارى كۈچەيتىلدى.

III باب

ئورمانچىلىق

§ 1 . ئورمان بايلىقى

1. ئورمان كۆلىمى ۋە زاپىسى
 پۈتۈن ناھىيىدە 845 مىڭ 600 مو ئورمانلىق بولۇپ، ئومۇمىي يەر كۆلىمىنىڭ % 0.278 نى ئىگىلەيدۇ، بۇنىڭ ئىچىدە تەبىئىي توغراقلىق 175 مىڭ مو بولۇپ، ئومۇمىي ئورمانلىق كۆلىمىنىڭ % 20.7 نى ئىگىلەيدۇ.
 ئورمانلىقلارنى رايونغا ئايرىش ۋە 1984 - يىلقى سۈنئىي ئورماننى ئومۇمىيۈزلۈك تەكشۈرۈش

ئەھۋالغا قارىغاندا، پۈتۈن ناھىيىدە ئۆرە ياغاچ زاپىسى 416 مىڭ كۇبمېتىرغا يەتكەن، بۇنىڭ ئىچىدە تەبىئىي توغراق 312 مىڭ كۇبمېتىرغا، سۈنئىي ئورمان 104 مىڭ كۇبمېتىرغا يەتكەن. ناھىيىدىكى ئورماننى دەرەخ تۈرلىرىگە قاراپ مۇنداق تۈرلەرگە ئايرىشقا بولىدۇ: تەبىئىي ئورمانلار: توغراق، قاپاق توغراقنى ئۆز ئىچىگە ئالىدۇ، چۆل چاتقاللىرى: يۇلغۇن، قاغا جىگدە، سۆكسۆك، ئاق تىكەن، قوڭغۇراق تىكەن قاتارلىقلارنى ئۆز ئىچىگە ئالىدۇ، سۈنئىي ئورمانلار: سۇۋادان تېرەك، ئاق تېرەك، مىرزا تېرەك، بېيجىڭ تېرىكى، سۆگەت، جىگدە، ئۈجمە، ياسىن، ئاق ئاكا تىمىيە، تاجىلىق سۆگەت، مەجنۇتتالنى ئۆز ئىچىگە ئالىدۇ. ئىقتىسادىي ئورمانلار: ئۈزۈم، شاپتۇل، ئۆرۈك، ئامۇت، ياڭاق، ئالما، ئانار، قارا ئۆرۈك، پىندىق ياڭاق قاتارلىقلارنى ئۆز ئىچىگە ئالىدۇ.

2. ئورمانلارنىڭ ناچارلىشىپ كېتىش ئەھۋالى

چاقىلىق ناھىيىسىدە تەبىئىي ئورمانلار ئۈزلۈكسىز ناچارلىشىۋاتىدۇ. ناھىيە دائىرىسىدىكى تارىم دەرياسىنىڭ تۆۋەن ئېقىنى، چەرچەن دەرياسىنىڭ تۆۋەن ئېقىنى ۋە ۋاششەرى دەرياسى ۋادىسىغا توغراقنى ئاساس قىلغان ئورمانلار تارقالغان. ئورمانلارنىڭ يېشىدىن قارىغاندا، ياش ۋە ئوتتۇرا ياش ئورمانلار ئىنتايىن ئاز، قېرى ئورمان ۋە زەئىپلەشكەن ئورمانلار نەخمىنەن 150 مىڭ مو بولۇپ، ئورمانلارنىڭ مۇتلەق كۆپ قىسمىنى ئىگىلەيدۇ.

تارىم دەرياسىنىڭ ئوتتۇرا ۋە يۇقىرى ئېقىنلىرى كۆپلەپ ئۆزلەشتۈرۈلۈپ، دېھقانچىلىق مەيدانلىرى قۇرۇلۇپ، دەريا سۈيى توسۇۋېلىنغاچقا، تۆۋەن ئېقىنغا يېتىپ كېلەلەيدىغان سۇ بارغانسېرى ئازىيىپ كەتتى. 1968 - يىلىغا كەلگەندە، تارىم دەرياسىنىڭ ناھىيە تەۋەسىدىكى قىسمى قۇرۇپ كەتتى، يەر ئاستى سۈيىنىڭ ئورنىمۇ شۇنىڭغا ئەگىشىپ يىلدىن يىلغا تۆۋەنلەپ كەتتى، خېلى بىر قىسىم رايونلاردا يەر ئاستى سۈيىنىڭ ئورنى 12 مېتىرغىچە تۆۋەنلەپ كەتكەچكە، توغراقلارنىڭ كۆپ قىسمى قۇرۇپ كېتەي دەپ قالدى، بەزى جايلاردا كۆپلەپ قۇرۇپ كەتتى، نەتىجىدە قۇم تاشيول بويلىرىغا كۆپلەپ كۆچۈپ، بوران چىققاندا قاتناش ئۈزۈلۈپ قالدىغان ئەھۋال كېلىپ چىقتى.

1979 - يىلى سىرتتىن 100 دىن ئارتۇق ئاققۇن چاقىلىق ناھىيىسىنىڭ يېڭىمۇ رايونىغا كېلىپ چۈچۈكبۇيا قېزىپ، ئونلاق ۋە چۆلدىكى ئۆسۈملۈك يېپىنچىسىنى ئېغىر دەرىجىدە ۋەيران قىلدى، بۇھال بۇ رايوننىڭ قۇملشىپ كېتىشىنى تېخىمۇ ئېغىرلاشتۇرۇۋەتتى. ئەمەلىي تەكشۈرۈشكە قارىغاندا، 1985 - يىلىغا قەدەر بۇزغۇنچىلىققا ئۇچرىغان چۆلدىكى ئۆسۈملۈك يېپىنچىسىنىڭ كۆلىمى 100 مىڭ مو ئەتراپىغا يەتكەن، شۇنىڭ بىلەن بىر ۋاقىتتا، ئەتراپتىكى بوزيەر ئۆزلەشتۈرگۈچى تۈەن - مەيدانلار يېقىلغۇ مەسىلىسىنى ھەل قىلىش ئۈچۈن، ئورمان رايونىدا يۇلغۇن يىلتىزىنى كۆپلەپ قېزىپ، چاتقاللىقلارنى كۆپلەپ ۋەيران قىلدى. ئورمان قالايمىقان، ھەددىدىن ئارتۇق كېسىلگەچكە، ئورمان بايلىقى ئازىيىپ، تەبىئىي ئورمانلار ئۈزلۈكسىز ناچارلىشىپ كەتتى.

3. ئورمانلارلىقلارنىڭ جايلىشىشى

ناھىيە دائىرىسىدىكى تەبىئىي ئورمانلىقلار 4 چۆڭ ئورمانچىلىق رايونىغا بۆلىنىدۇ. (1) تارىم دەرياسىنىڭ تۆۋەن ئېقىنىنىڭ ئىككى تەرىپىدىكى ئورمانچىلىق رايونى بۇ رايون دېڭىز يۈزىدىن 800 - 1000 مېتىر ئېگىزلىكتە تۈزلەڭلىكتە بولۇپ، شىمالدا

يېڭىسۇغىچە، جەنۇبتا قوغانغىچە باردۇ. ئۇ ناھىيە بويىچە ئەڭ چوڭ تۈزلەڭلىك تەبىئىي ئورمانلىق رايونى بولۇپ، كۆلىمى 463 مىڭ 500 موغا يېتىدۇ، ئۇنىڭ ئورمان بىلەن قاپلانغان قىسمى 113 مىڭ مو بولۇپ، ئۆرە ئورمان زاپىسى 245 مىڭ كۇبمېتىرغا يېتىدۇ، ئورمانلىقلارنىڭ كۆپىنچىسى بۇ رايونغا تۇتاش، بەلۋاغسىمان ۋە تارقاق ھالەتتە جايلاشقان.

(2) ۋاششەرى ئورمانچىلىق رايونى بۇ رايون شەرقتە تاتلىقبۇلاق دەرياسىدىن باشلىنىپ، غەربتە تاشساي دەرياسىغىچە سوزۇلىدۇ، ئۇ، چاقىلىق ناھىيىسى بويىچە 2 - چوڭ تۈزلەڭلىك تەبىئىي ئورمان رايونى بولۇپ، كۆلىمى 450 مىڭ موغا يېتىدۇ، ئۇنىڭ ئورمان بىلەن قاپلانغان قىسمى 52 مىڭ 600 مو بولۇپ، ئۆرە ئورمان زاپىسى 55 مىڭ كۇبمېتىرغا يېتىدۇ، ئورمانلار تۇتاش، ھالقىسىمان ۋە تارقاق ھالەتتە جايلاشقان.

(3) چەرچەن دەرياسىنىڭ ئىككى قىرغىقىدىكى ئورمانچىلىق رايونى كۆلىمى 97 مىڭ مو، ئۇنىڭ ئورمان بىلەن قاپلانغان قىسمى 7000 مو بولۇپ، ئۆرە ئورمان زاپىسى 12 مىڭ 300 كۇبمېتىرغا يېتىدۇ.

(4) ئەخمەتقۇدۇق ئورمانچىلىق رايونى كۆلىمى 54 مىڭ 400 مو، ئۇنىڭ ئورمان بىلەن قاپلانغان قىسمى 2400 مو، چاتقاللىق 52 مىڭ مو بولۇپ، ئۆرە ئورمان زاپىسى ئىنتايىن ئاز.

يۇقىرىدىكى 4 چوڭ ئورمانچىلىق رايونىدىن باشقا، تارىم دەرياسىنىڭ تۆۋەن ئېقىنى ۋە چەرچەن دەرياسىنىڭ تۆۋەن ئېقىنىدىكى كەڭ رايونلاردا يەنە بەزى چۆل چاتقاللىرى بار، ئۇلاردا يۇلغۇن، قوڭغۇراق تىكەن، سۆكسۆك ئۆسۈدۇ، ئۇنىڭغا قايتا كۆكلىگەن تەبىئىي توغراقنى قوشقاندا كۆلىمى 664 مىڭ موغا يېتىدۇ.

چاقىلىق ناھىيىسىدىكى تەبىئىي ئورمانلىقلارنىڭ جايلىشىش ئەھۋالى

جەدۋەل: 7 - 10 بىرلىكى: 10 مىڭ مو (كۆلىمى)، كۇب مېتىر (زاپىسى)

ئۆسۈۋاتقان ئورمان زاپىسى	ئورمانلىق كۆلىمى				ئورمانچىلىق رايونىنىڭ كۆلىمى	جايلاشقان يەرلەر	رايون
	جەمئىي	چاتقاللىق	توغراقلىق				
			ناچارلىشىپ كەتكەن ئورمانلىق	ئورمان بىلەن قاپلانغان يەر			
244871	30.5	19.2	9.36	11.30	46.53	قارالداي يېڭىسۇ، يىكەنبۇجىمال، قوغان	تارىم دەرياسىنىڭ تۆۋەن ئېقىمى
54971	38.26	33	4.80	5.26	45	تاتلىقبۇلاق دەريا-سى، ۋاششەرى دەريا-سى، تاشساي دەرياسى	ۋاششەرى رايونى
12250	9.7	9	0.60	0.70	9.7	يۈسۈپساتا، كەڭلايقا قاتارلىقلار	چەرچەن دەرياسى-نىڭ تۆۋەن ئېقىنى
	5.44	5.2	0.24	0.24	5.44	شۇ رايوننىڭ ئەتراپى	ئەخمەتقۇدۇق
312092	83.9	66.4	15	17.5	106.67		جەمئىي

§ 2 . كۆچەت تىكىپ ئورمان بەرپا قىلىش

چاقىلىق ناھىيىسىدىكى ھەر مىللەت خەلقى كۆچەت تىكىپ مۇھىتىنى گۈزەللەشتۈرۈشتەك ئېسىل ئەنئەنىگە ئىگە. تارىخىي ماتېرىياللاردا يېزىلىشىچە، مىنگونىڭ 25 - يىلى (1936 - يىلى) 31 مىڭ 860 تۈپ كۆچەت تىكىلگەن؛ مىنگونىڭ 30 - يىلى (1941 - يىلى) 78 مىڭ 941 تۈپ، مىنگونىڭ 32 - يىلى (1943 - يىلى) 65 مىڭ 293 تۈپ كۆچەت تۇتتۇرۇلغان؛ مىنگونىڭ 34 - يىلى (1945 - يىلى) 50 مىڭ 194 تۈپ كۆچەت تىكىلگەن، شۇ يىلى چاقىلىق ناھىيىلىك ھۆكۈمەت چوكانتال بايرىمى (4 - ئاينىڭ 5 - كۈنى) نىڭ چاقىلىقىنىڭ كۆچەت تىكىش بايرىمى قىلىپ بېكىتىلگەنلىكىنى تۇنجى قېتىم ئېنىق جاكارلىغان. شۇ چاغدا ناھىيە بويىچە تۇتتۇرۇلغان كۆچەتلەرنىڭ 127 مىڭ 735 تۈپكە يەتكەنلىكى تەكشۈرۈپ ئېنىقلانغان؛ مىنگونىڭ 35 - يىلى (1946 - يىلى) 63 مىڭ 208 تۈپ كۆچەت تىكىلگەن. شۇنىڭدىن كېيىن، چاقىلىقتا تۇرۇشلۇق گومىنداڭ قىسىملىرى خەلق ئىشچىلىرىغا دەل - دەرەخلەرنى كەستۈرۈپ گازارما ۋە پونەي ياساتقاچقا، ئۇنىڭ ئۈستىگە جەنۇبتىكى تاغدا ھۈسەپىن باندىتلىرى پات - پات تاغدىن چۈشۈپ بۇلاڭچىلىق قىلىپ تۇرغاچقا، چاقىلىق ناھىيىسىدە زور مىقداردا كۆچەت تىكىلمىگەن، ئۇ يەردە بۇ يەردە ئاز - ئازدىن تىكىلگەن كۆچەتلەر يىلىغا 10 مىڭ تۈپكە يەتمىگەن. مىنگو دەۋرىدە، چاقىلىق ناھىيىلىك ھۆكۈمەت كۆچەت تىكىشنى تەشكىللەش خىزمىتىنى ئىشلىگەن بولسىمۇ، تەشكىللەش كۈچلۈك، تەدبىر توغرا بولمىغاچقا، ئۈنۈمى دېگەندەك ياخشى بولمىغان. ئازادلىقنىڭ دەسلەپكى مەزگىلى يەنى 1949 - يىلىنىڭ ئاخىرىغا قەدەر، ناھىيە بويىچە تىكىلىپ تۇتتۇرۇلغان دەل - دەرەخلەر ئاران 99 مىڭ 600 تۈپكە يەتكەن، ئۇنىڭ ساقلاپ قېلىنىش نىسبىتى %30.6 بولغان.

يېڭى جۇڭگو قۇرۇلغاندىن كېيىن، ناھىيىلىك پارتكوم ۋە خەلق ھۆكۈمىتى كۆچەت تىكىپ ئورمان بەرپا قىلىش خىزمىتىگە ئىنتايىن ئەھمىيەت بېرىپ، بۇ ئىشنى ھەر يىلى داۋاملاشتۇرۇپ كەلدى. 1950 - يىلى چاقىلىق ناھىيىلىك پارتىيە، ھۆكۈمەت، قىسىم ۋە ناھىيىدىكى ھەر مىللەت، ھەر ساھە خەلق ۋە كىشىلەرنىڭ بىرلەشمە كېڭىشىش يىغىنىدا 3 - ئاينىڭ 21 - كۈنى چاقىلىقنىڭ كۆچەت تىكىش بايرىمى قىلىپ بېكىتىش قارار قىلىنىپ، ھەر ئادەم يىلىدا 10 تۈپ كۆچەت تىكىش بەلگىلەندى. ناھىيە بويىچە 1950 - يىلى 36 مىڭ 972 تۈپ، 1951 - يىلى 26 مىڭ 781 تۈپ، 1952 - يىلى 57 مىڭ 483 تۈپ كۆچەت تىكىلدى؛ 1953 - يىلى 124 مىڭ 600 تۈپ كۆچەت تىكىلدى، پارچە - پۇرات يەرلەرگە 62 مىڭ 116 تۈپ كۆچەت تىكىلدى، 6 مىڭ 600 تۈپ كۆچەت يېتىشتۈرۈلدى. 108 جىڭ دەرەخ ئۈرۈقى يىغىلدى؛ 1954 - يىلى 60 مىڭ 600 تۈپ كۆچەت تىكىلدى، پارچە - پۇرات يەرلەرگە 50 مىڭ 94 تۈپ كۆچەت تىكىلدى، 8 مىڭ 600 تۈپ كۆچەت يېتىشتۈرۈلدى؛ 1955 - يىلى 71 مىڭ 600 تۈپ كۆچەت تىكىلدى، پارچە - پۇرات يەرلەرگە 88 مىڭ 483 تۈپ كۆچەت تىكىلدى. 20 مىڭ يەردە كۆچەت يېتىشتۈرۈلدى؛ 1956 - يىلى 150 مىڭ 180 تۈپ كۆچەت تىكىلدى، 180 مىڭ ئورمان بەرپا قىلىندى، 1958 - يىلى 360 مىڭ ئورمان بەرپا قىلىندى، 60 مىڭ يەردە كۆچەت يېتىشتۈرۈلدى؛ 1959 - يىلى 71 مىڭ 600 تۈپ كۆچەت تىكىلدى، پارچە - پۇرات يەرلەرگە 60 مىڭ تۈپ كۆچەت تىكىلدى، شۇنىڭ بىلەن بىر ۋاقىتتا، دۆلەت ئىگىلىكىدىكى بىر توغراقلىق مەيدانى، گۇڭشېننىڭ باشقۇرۇشىدىكى 2 كۆچەتزارلىق بەرپا قىلىندى، 216 مىڭ يەردە كۆچەت يېتىشتۈرۈلدى، 3964 جىڭ ئۈرۈقى يىغىۋېلىندى؛ 1960 -

يىلى 268 مو ئورمان بەرپا قىلىندى، پارچە - پۇرات يەرلەرگە 133 مىڭ 895 تۈپ كۆچەت تىكىلدى. 173.5 مو يەردە كۆچەت يېتىشتۈرۈلدى؛ 1961 - يىلى 102 مو ئورمان بەرپا قىلىندى، پارچە - پۇرات يەرلەرگە 18 مىڭ 223 تۈپ كۆچەت تىكىلدى؛ 1962 - يىلى 54.7 مو ئورمان بەرپا قىلىندى، پارچە - پۇرات يەرلەرگە 16 مىڭ 800 تۈپ كۆچەت تىكىلدى، 31 مو يەردە كۆچەت يېتىشتۈرۈلدى؛ 1963 - يىلى 525 مو ئورمان بەرپا قىلىندى، پارچە - پۇرات يەرلەرگە 90 مىڭ 191 تۈپ كۆچەت تىكىلدى، گۆنشى ۋە ئەترەتلەرنىڭ باشقۇرۇشىدا 6 كۆچەتزارلىق يېڭىدىن قۇرۇلۇپ، 56 مو كۆچەت يېتىشتۈرۈلدى.

1963 - يىلى ئاپتونوم رايونلۇق پارتكوم سوتسىيالىستىك «بەشتە ياخشى» (ياخشى ئېرىق-ئۆستەڭ، ياخشى ئورمان بەلۋېغى، ياخشى يول، ياخشى سالا ئېتىز، ياخشى مەھەللە بولۇش) يېزا قۇرۇش توغرىسىدا چاقىرىق چىقىرىپ، ئورمانچىلىق قۇرۇلۇشىنى «بەشتە ياخشى» بولۇش ئۆلچىمىنىڭ بىرى قىلىپ بېكىتتى، چاقىلىق ناھىيىسى «بەشتە ياخشى» يېزا قۇرۇلۇشىنى ئومۇميۈزلۈك پىلانلاشقا بىرلەشتۈرۈپ، ئاممىنى ئېتىز، يول، ئېرىق - ئۆستەڭ ۋە مەھەللىلەردە ئورمان بەلۋېغى بەرپا قىلىشقا سەپەرۋەر قىلدى. شۇنىڭ بىلەن بىر ۋاقىتتا، قېرى دەل - دەرەخلەرنى ۋە يېتىلگەن ماتېرىيال ئورمانلىرىنى ھەر يىلى كېسىپ، ئورنىغا يەنە كۆچەت تىكىپ تۇردى، 1964 - يىلىدىن 1984 - يىلىغا قەدەر 20 يىل بوشاشماي تىرىشىش ئارقىلىق، ناھىيە بويىچە جەمئىي 5035 مو ئورمان بەرپا قىلىندى، 2 مىليون 937 مىڭ تۈپ كۆچەت تىكىلدى، يېڭى ئىھاتە ئورمان بەلۋېغى ئومۇميۈزلۈك بەرپا قىلىنىپ، ئورمانچىلىق زور دەرىجىدە تەرەققىي قىلدۇرۇلدى. 1985 - يىلىغا كەلگەندە ناھىيە بويىچە 9907 مو ئېتىز ئورمان بىلەن قورشىلىپ بولدى، بۇ ئومۇمىي تېرىلغۇ يەرنىڭ %29.7 نى ئىگىلەيدۇ. 3 يېزا، بىر بازارنىڭ 34 كەنتى ئىچىدە 12 كەنتنىڭ ئېتىزلىرى ئورمان بىلەن قورشىلىپ بولدى، بۇ ئومۇمىي كەنتنىڭ %35.2 ئىگىلەيدۇ. ناھىيە بويىچە تېرىلغۇ يەرلەرنىڭ ئورمان بىلەن قاپلىنىش نىسبىتى %16.7 كە، بازارلارنىڭ كۆكەرتىلىش نىسبىتى %12.8 كە يەتتى. 1978 - يىلى چاقىلىق ناھىيىسى دۆلەتنىڭ «ئۈچ شىمال» ئىھاتە ئورمان سىستېمىسىدىكى تارىم بوستانلىقى ئېتىز ئىھاتە ئورمىنى رايونغا كىرگۈزۈلدى. 1950 - يىلىدىن 1985 - يىلىغىچە ناھىيە بويىچە بەرپا قىلىنىپ ساقلىنىپ قالغان ئورمانلارنىڭ ئومۇمىي كۆلىمى 5839 موغا، تىكىلگەن كۆچەت 4 مىليون 667 مىڭ 700 تۈپكە، ساقلىنىپ قالغىنى 2 مىليون 856 مىڭ تۈپكە، ساقلىنىپ قېلىش نىسبىتى %61.2 كە يەتتى.

چاقىلىق ناھىيىسىنىڭ 1950 - يىلىدىن 1985 - يىلىغىچە بولغان قىسمەن يىللاردا كۆچەت تىكىپ ئورمان بەرپا قىلىش، كۆچەت يېتىشتۈرۈش ئەھۋالى

جەدۋەل: 7 - 11

يىللار	بەرپا قىلىنغان ئورمان كۆلىمى (مو)	تىكىلگەن كۆچەت (تۈپ)	يېتىشتۈرۈلگەن كۆچەت (مو)
1950		36972	
1955	71	88483	20
1960	268	133895	173.5
1965	93	71114	150
1972	43.7	18734	145
1975	131	30000	98
1979	209.9	271146	183.7

122	238984	435	1980
323.5	274325	190.5	1981
300	421600	711.3	1982
350	520000	700	1983
370	401906	792.6	1984
300	456000	792	1985

§ 3 . ئورمان كېسىش

50 - يىللاردا چاقىلىق ناھىيىسىدە تەبىئىي ئورمانلىقلاردا ياغاچ ئىنتايىن ئاز كېسىلدى. 1963 - يىلدىن باشلاپ، ناھىيىلىك توغراقلىق مەيدانى ناھىيىلىك خەلق ھۆكۈمىتىنىڭ پىلان كومىتېتىدىن چۈشۈرۈلگەن كېسىش پىلانى كۆرسەتكۈچى بويىچە، ھەر يىلى 500 كۇب مېتىردىن ياغاچ كەستى، 1966 - يىلى كېسىلگەن ياغاچ 1300 كۇب مېتىرغا يەتتى. شۇنىڭدىن باشلاپ 1982 - يىلىغىچە، ئايرىم يىللاردا 1000 كۇب مېتىرغا يەتمىگەندىن سىرت، ھەر يىلى 1000 — 1500 كۇب مېتىر ئارىلىقىدا كېسىلدى. ناھىيىلىك خەلق ھۆكۈمىتى 1983 - يىلى ئورمانچىلىق مىنىستىرلىكىنىڭ بەلگىلىمىسىنى ئەستايىدىل ئىزچىل ئىجرا قىلىپ، تەبىئىي ئورمانلىقلاردا ياغاچ كېسىش مىقدارىنى قاتتىق كونترول قىلىش توغرىسىدا قارار چىقاردى، شۇ يىلى ياغاچ كېسىش مىقدارى 700 كۇب مېتىرغا چۈشتى. 1984 - يىلىدىن كېيىن ناھىيە بويىچە توغراقلىقتىن يىللىق ياغاچ كېسىش مىقدارى 300 كۇب مېتىردا تىزگىنلەندى، 1963 - يىلىدىن 1985 - يىلىغىچە بولغان 23 يىلدا، چاقىلىق ناھىيىسىدە ئورمانلىقلارنى رەتلەش، يېتىلدۈرۈشكە بىرلەشتۈرۈلۈپ جەمئىي 20 مىڭ 950 كۇب مېتىر ياغاچ كېسىلدى.

چاقىلىق ناھىيىسىدە 1963 - يىلىدىن 1985 - يىلىغىچە بولغان ئارىلىقتا توغراقلىقلاردا ئورماننى رەتلەپ ياغاچ كېسىش ئەھۋالى

جەدۋەل: 7 - 12

يىللار	كېسىش مىقدارى (كۇب مېتىر)	يىللار	كېسىش مىقدارى (كۇب مېتىر)	يىللار	كېسىش مىقدارى (كۇب مېتىر)
1963	500	1971	1000	1979	950
1964	500	1972	1000	1980	1300
1965	500	1973	1000	1981	1000
1966	1300	1974	1200	1982	700
1967	1200	1975	1000	1983	500
1968	1500	1976	1000	1984	300
1969	1200	1977	1000	1985	300
1970	1200	1978	800	جەمئىي	20950

شەھەر، يېزىلاردا سۈنئىي ئورمانلارنى كېسىپ يېڭىلاشتا يېزا (بازار) لىق، ناھىيىلىك خەلق ھۆكۈمەتلىرىگە تەستىقلىتىلدى. 1950 - يىلىدىن 1985 - يىلىغىچە ناھىيە بويىچە سۈنئىي

ئورمانلارنىڭ ئومۇمىي كېسىلىش مىقدارى 6117 كۇب مېتىرغا يەتتى. پىلانلىق كېسىلىشتىن تاشقىرى، «مەدەنىيەت زور ئىنقىلابى» مەزگىلىدە ئورمانلارنى كۆپلەپ ئوغرىلىقچە كېسىپ كېتىش ئەھۋالى يۈز بەردى، ئارغاننىڭ شىمالىدىكى توغراقلىقتا 2200 كۇب مېتىر ياغاچ ئوغرىلىقچە كېسىپ كېتىلدى.

4 § . ئورمان باشقۇرۇش

1. باشقۇرۇش ئاپپاراتى

مىنگو دەۋرىدە چاقىلىق ناھىيىسىدە مەخسۇس ئورمان باشقۇرۇش ئاپپاراتى تەسىس قىلىنمىغان. مىنگونىڭ 31 - يىلى (1942 - يىلى) 1 - ئاينىڭ 7 - كۈنى چاقىلىق ناھىيىلىك ھۆكۈمەت قۇرۇلۇش بۆلۈمى تەسىس قىلدى، بۇ بۆلۈم پۈتۈن ناھىيىنىڭ ئورمانچىلىقىنى قوشۇمچە باشقۇردى. مىنگونىڭ 33 - يىلى (1944 - يىلى) نىڭ بېشىدا، چاقىلىق ناھىيىسى 3 - دەرىجىلىك ناھىيە قىلىپ ئايرىلدى، ناھىيىلىك ھۆكۈمەتتە پەقەت 1، 2، 3 - بۆلۈملەرلا تەسىس قىلىندى، ئورمانچىلىق 3 - بۆلۈمنىڭ باشقۇرۇشىدا بولدى.

يېڭى جۇڭگو قۇرۇلغاندىن كېيىن، ناھىيىنىڭ ئورمانچىلىقىنى ئىلگىرى - كېيىن بولۇپ ناھىيىلىك خەلق ھۆكۈمىتىنىڭ قۇرۇلۇش بۆلۈمى، يېزا ئىگىلىك بۆلۈمى، دېھقانچىلىق - چارۋىچىلىق بۆلۈمى بىر تۇتاش باشقۇردى. 1959 - يىلى 8 - ئايدا ئورمانلارنى باشقۇرۇش - ئاسراشنى ئاساس قىلغان ناھىيىلىك توغراقلىق مەيدانى قۇرۇلدى. 1963 - يىلى 2 - ئايدا ناھىيىلىك كۆچمە تىزىملىق قۇرۇلدى. 1974 - يىلى 9 - ئايدا ناھىيىلىك ئورمانچىلىق خىزمەت پونكىتى قۇرۇلدى. 1982 - يىلى 2 - ئاينىڭ 28 - كۈنى ناھىيىلىك كۆكەرتىش كومىتېتى قۇرۇلدى. ناھىيىلىك توغراقلىق مەيدانى 1983 - يىلى 10 - ئايدا چاقىلىق ناھىيىلىك توغراقلىق باشقۇرۇش پونكىتى قىلىپ ئۆزگەرتىلدى. 1984 - يىلى 9 - ئايدا ناھىيىلىك ئورمانچىلىق ئىدارىسى قۇرۇلدى، شۇنىڭ بىلەن بىر ۋاقىتتا، ناھىيىلىك ئورمانلارنى ئاسراش، ئوت ئاپىتىنىڭ ئالدىنى ئېلىش قوماندانلىق شتابى قۇرۇلدى، ئورمانچىلىققا مەسئۇل مۇئاۋىن ھاكىم باش قوماندانلىقىنى قوشۇمچە ئۆتىدى، ناھىيىلىك چ خ ئىدارىسى، تەپتىش ۋە سوت مەھكىمىلىرىنىڭ رەھبەرلىرىدىن 5 كىشى شتاب ئەزاسى بولدى. قوماندانلىق شتابىنىڭ قارىمىقىدا ئىشخانا تەسىس قىلىندى، ئۇنىڭ ئورنى ناھىيىلىك ئورمانچىلىق ئىدارىسىدا بولدى. ئىشخانىنىڭ مۇدىرىلىقى ۋە مۇئاۋىن مۇدىرىلىقىنى ئورمانچىلىق ئىدارىسىنىڭ باشلىقى ۋە توغراقلىق باشقۇرۇش پونكىتىنىڭ باشلىقى ئۈستىگە ئالدى.

2. ئورمان ئاسراش، ئوت ئاپىتىنىڭ ئالدىنى ئېلىش

مىنگو دەۋرىدە چاقىلىق تەۋەسىدىكى تەبىئىي توغراقلار تەبىئىي ئۆسۈش ھالىتىدە تۇراتتى، ئاسراش ئاپپاراتىمۇ، باشقۇرۇش تەدبىرلىرىمۇ يوق ئىدى. يېڭى جۇڭگو قۇرۇلغاندىن كېيىن، 50 - يىللارنىڭ ئوتتۇرىلىرىدىن باشلاپ، تەبىئىي توغراقلارنى باشقۇرۇش، ئاسراش خىزمىتى پەيدىنپەي توغرا ئىزغا چۈشتى. 1959 - يىلى 10 - ئايدا ناھىيىلىك توغراقلىق مەيدانى ئەۋەتكەن 10 مەخسۇس ئورمان قوغدىغۇچى يېڭىمۇ، ئارغان، ۋاششەرى قاتارلىق رايونلارغا بېرىپ مەڭگۈلۈك ئورمان ئاسراش نۇقتىلىرىنى قۇرۇپ، ئورمان ئاسراش خىزمىتى بىلەن شۇغۇللاندى.

ئازادلىقتىن بۇرۇن، دېھقانچىلىق رايونلىرىدىكى سۈنئىي ئورمانلار پۈتۈنلەي خۇسۇسىيەتلەر ئىگىدارچىلىقىدا ئىدى. كوپىراتسىيەلەشكەندىن كېيىن گۇڭشى، ئەترەتلەر مەخسۇس ئادەم قويۇپ بىر تۇتاش باشقۇرىدىغان بولدى، 60 - يىللارنىڭ باشلىرىدا ناھىيە بويىچە بازار - يېزىلارغا تەۋە سۈنئىي ئورمانلارنى باشقۇرغۇچى 58 گە يەتتى. 1963 - يىلى 5 - ئايدا چاقىلىق ناھىيىسى گۇۋۇيۈەن ئېلان قىلغان «ئورمان ئاسراش نىزامى» نى ئىزچىللاشتۇرۇپ، چاڭگالدىكى تەبىئىي توغراقلارنى ئومۇميۈزلۈك ئاسراش، ئۇلاردىن مۇۋاپىق پايدىلىنىش فاڭجېنىنى قوللىنىپ، ئورمان ئاسراش، ئوت ئاپىتىنىڭ ئالدىنى ئېلىش توغرىسىدا يېزا - ئاھالىلەر بويىچە ئومۇميۈزلۈك ئەھدىنامە تۈزدى. 1965 - يىلى ناھىيە بويىچە 100 ئەمگەك كۈچى ئۇيۇشتۇرۇلۇپ، يېڭىسۇ رايونىدا 3 توغان ياسىلىپ، 3000 مودىن ئارتۇق تەبىئىي توغراقلىق قەرەللىك سۇغىرىپ تۇرۇلدى.

1966 - يىلى «مەدەنىيەت زور ئىنقىلابى» باشلانغاندىن كېيىن، ئوغرىلىقچە كېسىش ۋە قالايمىقان كېسىش ئەھۋالى پات - پات يۈز بېرىپ تۇردى. 1966 - يىلىدىن 1977 - يىلىغىچە بولغان ئارىلىقتا ئارغاننىڭ شىمالىدىكى ئورمانچىلىق رايونىدىلا 2200 كۇب مېتىر توغراق كېسىپ كېتىلدى. 1977 - يىلى قىش پەسلىدە يېڭىسۇ كونا ئورمانچىلىق رايونىدىكى ئورمانلار كېسىپ تۈگۈتۈۋېتىلدى، بىر قېتىمدىلا 1572 تۈپ چوڭ دەرەخ (298.9 كۇب مېتىر)، 698 تۈپ ياش دەرەخ كېسىپ كېتىلدى، 250 مو ئورمانلىق بۇزغۇنچىلىققا ئۇچرىدى، چەرچەن ناھىيىسىگە تۇتىشىدىغان چاپقالدى ئورمانچىلىق رايونىدا كېسىپ كېتىلگەن توغراق 400 نەچچە كۇب مېتىرغا يەتتى، شۇ مەزگىلدە، ئورمان ئاسراش، ئوت ئاپىتىنىڭ ئالدىنى ئېلىش خىزمىتى بوشاشتۇرۇپ قويۇلغانلىقتىن، توغراقلىقتا ئىلگىرى - كېيىن بولۇپ 4 قېتىم كىچىك ئوت ئاپىتى يۈز بېرىپ، 70 نەچچە مو ئورمان ۋەيران بولدى، 4613 تۈپ چوڭ - كىچىك دەرەخ كۆيۈپ كەتتى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، گۇۋۇيۈەن «ئورمان ئاسراش ئېلانى» نى، مەملىكەتلىك خەلق قۇرۇلتىيى دائىمىي كومىتېتى «ئورمان قانۇنى» نى ئېلان قىلدى. 1979 - يىلى 10 - ئايدا ناھىيىلىك پارتكوم يېڭىسۇ رايونىدىكى تارىم دەرياسىنىڭ تۆۋەن ئېقىنى قاتارلىق 5 يەردە توغان سېلىشنى قارار قىلدى. ناھىيىدە توغان قۇرۇلۇشىغا قومانداڭلىق قىلىش شتابى قۇرۇلدى، قومانداڭلىق شتابى «غالبىيەت»، «ئىتتىپاق» گۇڭشېلىرىدىن 150 ئەمگەك كۈچى ئاجرىتىپ، 45 كۈن ئىچىدە توغان سېلىش ۋەزىپىسىنى ئورۇنداپ بولدى، بۇنىڭ بىلەن 50 مىڭ مو توغراقلىق سۇغىرىلدى. 1980 - يىلى ئەتىيازدا لوپنۇر ناھىيىسى تارىم گۇڭشېسى 7 - چوڭ ئەترىتىنىڭ 200 ئېتى يېڭىسۇ رايونىغا قويۇپ بېرىلدى، ئۇزاق مۇددەت ھېچكىم قارىمىغاچقا، ئاتلار 40 مىڭ تۈپتىن ئارتۇق ياش ۋە ئوتتۇرا ياشلىق توغراقنى غاجىلاپ قۇرۇتۇۋەتتى. 1980 - يىلى 12 - ئايدا گۇۋۇيۈەن «ئورماننى قالايمىقان كېسىشنى قەتئىي توسۇش توغرىسىدا ئۇقتۇرۇش» چىقاردى. 1981 - يىلى 3 - ئايدا يەنە چىڭ پ مەركىزىي كومىتېتى، گۇۋۇيۈەن «ئورماننى قوغداپ، ئورمانچىلىقنى تەرەققىي قىلدۇرۇشقا ئائىت بىر نەچچە مەسىلە توغرىسىدا قارار» چىقاردى. شۇ يىلى 11 - ئايدا ناھىيىلىك پارتكوم، خەلق ھۆكۈمىتى مەركەزىنىڭ كۆرسەتمىسىگە ئاساسەن مۇناسىپ بەلگىلىمە چىقىرتىپ ۋە كونكرېت ئورۇنلاشتۇرۇپ، ناھىيىدىكى 3 يېزا، بىر بازاردا مەخسۇس كادىر قويۇپ ئورمانچىلىق خىزمىتىگە مەسئۇل قىلدى، يېزىلاردىكى ئاساسىي قاتلام ئورمان باشقۇرغۇچى 82 دىن 176 گە يەتتى ھەمدە ئورمان ئاسراش، ئوت ئاپىتىنىڭ ئالدىنى ئېلىش ئىش ئورنى

مەسئۇلىيەت تۈزۈمى ۋە ئورمان ئاسراش نىزامى تۈزۈپ چىقىلدى. 1983 - يىلى 10 - ئايدا ناھىيىلىك توغراق باشقۇرۇش پونكىتى ئورمان ئاسراش، ئوت ئاپىتىنىڭ ئالدىنى ئېلىش خىزمىتىنى يەنىمۇ كۈچەيتىش ئۈچۈن، تېلېگراف ئاپپاراتىدىن بىرنى كۆپەيتتى، ئاپپارات ۋە خادىملارنى تەڭشەپ، ناھىيىگە قاراشلىق دۆلەت ئىگىلىكىدىكى تەبىئىي توغراقلىقنى باشقۇرۇش، ئاسراشقا ئومۇميۈزلۈك مەسئۇل بولىدىغان مەخسۇس ئورمان ئاسرىغۇچىدىن 12نى، سەييارە ئورمان ئاسرىغۇچىدىن بىرنى، خالىسا ئورمان ئاسرىغۇچىدىن 2نى بېكىتتى.

3. ھوقۇقنى بېكىتىپ، گۇۋاھنامە تارقىتىش

1982 - يىلى 1 - ئايدا ناھىيە بويىچە ئورمانچىلىقتا ئورمان ھوقۇقىنى مۇقىملاشتۇرۇش، قالدۇرۇق ئورمان يېرىنى ئايرىش، ئورمانچىلىق مەسئۇلىيەت تۈزۈمىنى بېكىتىش سىياسىتىنى ئەمەلىيلەشتۈرۈش خىزمىتى ئىشلىنىپ، شەھەر، يېزىلاردا جەمئىي 1873 ئورمان ھوقۇقى گۇۋاھنامىسى تارقىتىلدى. بۇنىڭ 112 سى ناھىيە بازىرىغا، 36 سى يېزا كولىكتىپىغا تارقىتىلدى، قالغانلىرى دېھقانلارغا تارقىتىلدى، گۇڭشى ئەزالىرىغا 1092 مو قالدۇرۇق ئورمان يېرى ئايرىپ بېرىلدى، 250 مو تېرىلغۇ يەر ئورمان بەرپا قىلىشقا قايتۇرۇلدى، 33 مو يېقىلغۇ ئورمان يېرى ئايرىپ بېرىلدى ھەمدە ۋاششەرى رايونىدا تېرىلغۇ يەرگە يېقىن 1605 مو قايتا كۆكەرگەن توغراقلىق ۋاششەرى گۇڭشىسىغا قاراشلىق چوڭ ئەترەتلەرگە ئايرىپ بېرىلدى، 1983 - يىلى ناھىيە بويىچە 14 ئورمانچىلىق كەسپى ئائىلىسى، 6 كۆچەت يېتىشتۈرۈش كەسپى ئائىلىسى بېكىتىلىپ، ئۇلارغا جەمئىي 809 مو ھۆددە يەر ئايرىپ بېرىلدى، بۇنىڭ ئىچىدە ئورمانچىلىق 678 مو، كۆچەتزارلىق 131 مو. كەسپى ئائىلىلەر توپلىغان 25 مىڭ يۈەن مەبلەغ، دۆلەت بەرگەن 90 مىڭ يۈەن ئۆسۈمسىز قەرز پۇل ئورمانچىلىقنى تەرەققىي قىلدۇرۇشقا ئىشلىتىلدى. 1985 - يىلىغىچە كەسپى ئائىلىلەر 194 مو ئورمان بەرپا قىلدى، 76 مو كۆچەت يېتىشتۈردى.

4. كېسەللىكلەرنىڭ ئالدىنى ئېلىش ۋە ئۇنى داۋالاش

ناھىيە دائىرىسىدە دەل - دەرەخلەرگە چۈشكەن زىيانلىق كېسەللىك ۋە زىيانداش ھاشارەت 14 خىل بولۇپ، ئۇلار ئاساسەن تېرەكتە بولىدىغان يارا كېسىلى، چىرىش كېسىلى، سۆگەتتە بولىدىغان قارا پارقىراق داغ كېسىلى، ئاق تېرەككە چۈشىدىغان يوپۇرماق قېتى پەرۋانسى، كىچىك يوپۇرماق پەرۋانسى، يوپۇرماق پىتى، قالدانلىق قاسراقلىق قۇرت، سۆگەتكە چۈشىدىغان غوزا پىتى، جىگدىگە چۈشىدىغان كۆكتات بۇرگۈسى، شاپتۇل پەرۋانسى، يوپۇرماق ئورغۇچى كېسپىنەك، جىگدىگە چۈشىدىغان كۆك قاناتلىق قاسراقلىق قۇرت، قارىباغاچقا چۈشىدىغان ھۈررەك قۇرت قاتارلىقلارنى ئۆز ئىچىگە ئالىدۇ. يەر ئاستىدا بولىدىغان زىيانداشلار يەر يولۇسى، موزايېشى، ماي قوڭغۇز قاتارلىقلارنى ئۆز ئىچىگە ئالىدۇ. 1949 - يىلى يېڭى جۇڭگو قۇرۇلغاندىن تارتىپ 1985 - يىلىغىچە، ناھىيىدىكى ئورمانچىلىق رايونلىرىدا بىر قېتىم خېلى ئېغىر زىيانداش ھاشارەت ئاپىتى يۈز بەردى. 1978 - يىلى 7، 8 - ئايلاردا ئارغاننىڭ چەنۇبىدىكى ئورمانلىقتا 70 نەچچە كىلومېتىر دائىرە ئىچىگە موجدى قۇرۇتى چۈشۈپ، توغراق يوپۇرماقلىرىنى يەپ كەتتى. 1981 - يىلىدىن كېيىن ناھىيىلىك ئورمانچىلىق تارماقلىرى ھەر يىلى شەھەر - يېزىلاردىكى قىسمەن ئورمان بەلۋاغلىرى ۋە باغلارغا خىمىيىۋى دورا چېچىپ، كېسەللىكلەرنىڭ ئالدىنى ئېلىپ ۋە ئۇنى داۋالاپ تۇردى، ئالدىنى ئېلىش، داۋالاش ئىشى ئېلىپ بېرىلغان كۆلەم 1000 موغا يەتتى.

IV باب

باغۋەنچىلىك

§ 1 . ئىشلەپچىقىرىش كۆلىمى

چاقىلىق ناھىيىسىدە باغۋەنچىلىك ئۇزاق تارىخقا ئىگە، ئەمما ناھىيىدە نوپۇس ئاز بولغاچقا، مېۋىلىك دەرەخلەر ئۇزۇندىن بۇيان شالاڭ ئۆستۈرۈلۈپ كەلگەن.

يېڭى جۇڭگو قۇرۇلغاندىن كېيىن، پارتىيە ۋە خەلق ھۆكۈمىتى باغۋەنچىلىككە ئىنتايىن ئەھمىيەت بەردى. 1957 - يىلى مەملىكەتلىك باغۋەنچىلىك يىغىنىدا باغۋەنچىلىكنى زور كۈچ بىلەن راۋاجلاندۇرۇش ئوتتۇرىغا قويۇلغاندىن كېيىن، چاقىلىق ناھىيىسىدىكى گۇڭشى، ئەترەتلەر كوللېكتىپ باغ ئەھيا قىلىشقا باشلىدى. 60 - يىللارنىڭ باشلىرىدا ناھىيە بويىچە باغ كۆلىمى 600 موغا، مېۋە مەھسۇلاتى 150 مىڭ جىڭغا يەتتى؛ قوغۇن - تاۋۇزلۇق، كۆكتاتلىق كۆلىمى 800 موغا، مەھسۇلاتى 640 مىڭ جىڭغا يەتتى. ئاساسلىق مېۋىلەر ئۆرۈك، شاپتۇل، ئۈزۈم قاتارلىقلارنى ئۆز ئىچىگە ئالدى. ئاساسلىق كۆكتاتلار پىياز، چامغۇر، سەۋزە، يېسىۋىلەك (بەيسەي) قاتارلىقلارنى ئۆز ئىچىگە ئالدى. 60 - يىللارنىڭ باشلىرىدا كورلىدىن بىر تۈركۈم ئەلا سورتلۇق مېۋىلىك دەرەخلەردىن داڭشەن نەشپۈتى، كورلا نەشپۈتى، كۆك ئامۇت، ئالما نەشپۈت، سوقچاق ئامۇت ۋە «گوگۇاڭ» ئالىمى قاتارلىقلارنىڭ كۆچەتلىرى كىرگۈزۈلدى.

بەزى دېھقانلار يەنە ئىچكىرىدىن بەزى مېۋە، كۆكتات سورتلىرىنى كىرگۈزدى.

70 - يىللارغا كەلگەندە نوپۇسنىڭ كۆپىيىشىگە ئەگىشىپ، مېۋە - چىۋىگە بولغان ئېھتىياجىمۇ ئاشتى، نەتىجىدە باغۋەنچىلىك كۆلىمى ئۈزلۈكسىز كېڭەيدى، مېۋە تۈرلىرىمۇ بارغانسېرى كۆپەيدى. 1976 - يىلى ناھىيە بويىچە مېۋىلىك باغ كۆلىمى 900 مودىن كۆپرەككە يەتتى، ئومۇمىي مەھسۇلاتى 270 مىڭ جىڭغا يېتىپ، 60 - يىللاردىكىدىن %44 ئاشتى؛ قوغۇن - تاۋۇز، كۆكتات كۆلىمى 1500 موغا يەتتى، ئومۇمىي مەھسۇلاتى 2 مىليون 250 مىڭ جىڭغا يېتىپ، 60 - يىللاردىكىدىن %71 ئاشتى. 1981 - يىلىغا كەلگەندە، باغ كۆلىمى 1112 موغا يەتتى، ئومۇمىي مەھسۇلاتى 900 مىڭ جىڭغا يېتىپ، 70 - يىللاردىكىدىن %70 ئاشتى؛ قوغۇن - تاۋۇز، كۆكتات كۆلىمى 900 موغا، ئومۇمىي مەھسۇلاتى 2 مىليون 700 مىڭ جىڭغا يەتتى.

1985 - يىلى ناھىيە بويىچە باغ كۆلىمى 1961.1 موغا يېتىپ، تېرىلغۇ يەر كۆلىمىنىڭ %6.2 نى ئىگىلىدى، بۇنىڭ ئىچىدە ئۈزۈم 886.5 مو، ئامۇت - نەشپۈت 84.7 مو، ئالما 121 مو، شاپتۇل 703 مو، ئۆرۈك 165.9 مو؛ قوغۇن - تاۋۇز، كۆكتات كۆلىمى 1400 موغا يېتىپ، تېرىلغۇ يەر كۆلىمىنىڭ %4.4 نى ئىگىلىدى. بۇنىڭ ئىچىدە قوغۇن - تاۋۇز 900 مو، كۆكتات 500 مو.

چاقىلىق ناھىيىسىدە كۈن نۇرىنىڭ چۈشۈش ۋاقتى ئۇزۇن بولۇپ، مېۋە - چىۋىلەرنىڭ

ئۆسۈشىگە كېرەكلىك ئىسسىقلىق مول، كېچە بىلەن كۈندۈزنىڭ تېمپېراتۇرا پەرقى چوڭ، بۇنداق پەۋقۇلئاددە تەبىئىي ئەۋزەللىك يەر شارائىتىغا قاراپ باغۋەنچىلىكنى تەرەققىي قىلدۇرۇشنى ئىنتايىن زور ئىستىقبالغا ئىگە قىلدى. 80 - يىللاردا چاقىلىق ناھىيىسىدە باغۋەنچىلىك نوقۇل ئۆز - ئۆزىنى قامدايدىغان ئىشلەپچىقىرىشتىن پەيدىنپەي تاۋار ئىشلەپچىقىرىشىغا ئۆزگەردى.

§ 2 . ئاساسلىق سورتلار

1. تارقىلىش ئەھۋالى

چاقىلىق ناھىيىسىدە باغۋەنچىلىك زىرائەتلىرى ئاساسەن تىكەنلىك، ئۇتام، ۋاششەرى يېزىلىرى ۋە چاقىلىق بازىرىغا تارقالغان. بۇ 3 يېزا، بىر بازار ئىچىدە، كۆپىنچە، تىكەنلىك، ئۇتام، يېزىلىرى ۋە چاقىلىق بازىرىغا مەركەزلەشكەن. ئەمەلىي ئىشلەپچىقىرىش كۆلىمى 2. 836 مو بولۇپ، چىلان، ياڭاق ئاساسىي ئورۇندا تۇرىدۇ، ئالما، ئامۇت - نەشپۈت، ئۆرۈك، شاپتۇل قاتارلىقلار ئۇلاردىن كېيىن تۇرىدۇ. چاقىلىق ناھىيىسى چەت رايون بولغاچقا، ئۇنىڭ ئۈستىگە ۋاششەرى يېزىسى ناھىيە بازىرىدىن 80 نەچچە كىلومېتىر يىراق بولغاچقا، ئىشلەپچىقىرىلغان مېۋە - چېۋىلەرنى سىرتقا يۆتكىش بولمايدۇ، شۇڭا بۇ يەردە مېۋە - چېۋە كۆلىمىنىڭ كېڭەيتىلىشى چەكلىمىگە ئۇچراپ تۇرىدۇ، مېۋە - چېۋىلەرنى ئۆز ئۆزىنى قامىدىغىدەكلا ئىشلەپچىقىرىشقا توغرا كېلىدۇ، ئەمەلىي ئىشلەپچىقىرىش كۆلىمى ئاران 334 مو بولۇپ، چىلان، ياڭاق، شاپتۇل، ئۈزۈم قاتارلىقلار ئاساسىي ئورۇندا تۇرىدۇ. يەنە ئاز ساندا ئۆرۈك، «ماي» شاپتۇل، ئالما، ئامۇت قاتارلىقلارمۇ بار.

2. مېۋىلىك دەرەخلەرنىڭ ئاساسلىق تۈرلىرى

(1) ئامۇت - نەشپۈت بۇنىڭ ئاق نەشپۈت، قۇم ئامۇت قاتارلىق 10 نەچچە خىل سورتى بولۇپ، كۆلىمى 84.7 موغا يېتىدۇ، مېۋىلىك دەرەخ ئومۇمىي كۆلىمىنىڭ % 4.3 نى ئىگىلەيدۇ. 1963 - يىلى كورلىدىن كورلا نەشپۈتى، داڭشەن نەشپۈتى، سوقچاق ئامۇت، كۆك ئامۇت، پىزەك ئامۇت، «20 - ئەسىر»، ئالما - نەشپۈت قاتارلىق ئەلا سورتلار كىرگۈزۈلدى، كېيىن ئارقا - ئارقىدىن يەنە بىر ئاز كىرگۈزۈلدى. ئامۇت - نەشپۈت، ئالما، ئۈزۈم، شاپتۇل، ئۆرۈك چاقىلىق ناھىيىسىدە كۆلىمى بىر قەدەر كەڭ مېۋىلەر. بۇلاردىن سىرت يەنە ئاز ساندا ياڭاق، چىلان، قارا ئۆرۈك، ئەنجۈر، ئانار بار.

(2) ئالما بۇنىڭ 10غا يېقىن سورتى بولۇپ، كۆلىمى 121 موغا يېتىدۇ، مېۋىلىك دەرەخ ئومۇمىي كۆلىمىنىڭ % 6.2 نى ئىگىلەيدۇ. ئىلگىرى پەرۋىش ياخشى بولمىغاچقا، مەھسۇلاتى تۆۋەن ئىدى. 60 - يىللاردا ھەر خىل ئۇنىۋېرسال تەدبىرلەر قوللىنىلىپ، ئالما ئىشلەپچىقىرىشى ئىلگىرى سۈرۈلدى ھەمدە قىشلىق لىمون، گوگۇاڭ، كۆك بانان قاتارلىق بىر قەدەر ياخشى ئالما سورتى كىرگۈزۈلدى. 1983 - يىلى يېزا ئىگىلىك 2 - شى 36 - تۈەن - مەيداندىن «تەبرىك»، «قىزىل مەرۋايىت»، «سېرىق مارشال»، «قىزىل مارشال»، «قىزىل يۇلتۇز»، شېخۋاتىيەن قاتارلىق ئالما سورتىرى كىرگۈزۈلدى.

(3) ئۈزۈم ئۈزۈم ياۋروپا - ئاسىيا تۈر توپى، شەرقىي ئاسىيا تۈر توپى، يېڭى ئامېرىكا

تۈر توپىدىن ئىبارەت 3 تۈر توپىغا بۆلۈندۈ. ئۇلار ئىچىدە ياۋروپا - ئاسىيا تۈر توپىدىكىلىرى ئەڭ كۆپ ئۆستۈرۈلدى. ياۋروپا - ئاسىيا تۈر توپى يەنە بىر نەچچە خىل سورتقا بۆلىندۈ. چاقىلىق ناھىيىسىدە تىكىلگىنى ئاساسەن ياۋروپا - ئاسىيا تۈر توپىنىڭ شەرق تۈرلىرى بولۇپ، قاشقىرى، خوتەن قىزىل ئۈزۈمى، سايۋا ئۈزۈم، كىشىمىش ئۈزۈم قاتارلىقلارنى ئۆز ئىچىگە ئالدى. 1985 - يىلى ناھىيە بويىچە ئۈزۈم كۆلىمى 886.5 موغا يېتىپ، ناھىيىدىكى مېۋىلىك دەرەخ ئومۇمىي كۆلىمىنىڭ %45.2 نى ئىگىلىدى.

4) شاپتۇل شىمال تۈر توپى، جەنۇب تۈر توپى، توغاج تۈر توپى قاتارلىقلار بار. شاپتۇلنىڭ سورتى 7 خىلدىن ئارتۇق بولۇپ، ئاساسەن «ماي» شاپتۇل، ئەنجۈر شاپتۇل، توغاج ۋە يەرلىك تۈكلۈك شاپتۇل قاتارلىقلارنى ئۆز ئىچىگە ئالدى. 1985 - يىلى ناھىيە بويىچە شاپتۇل 703 موغا يېتىپ، مېۋىلىك دەرەخ ئومۇمىي كۆلىمىنىڭ %35.8 نى ئىگىلىدى.

5) ئۆرۈك بۇ، چىلگە ئۆرۈك، ئاق ئۆرۈك، ياغلىق ئۆرۈك، تۈكلۈك ئۆرۈك قاتارلىقلارنى ئۆز ئىچىگە ئالدى، كۆلىمى 165.9 مو بولۇپ، مېۋىلىك دەرەخ ئومۇمىي كۆلىمىنىڭ %8.5 نى ئىگىلەيدۇ.

3. كۆكتاتنىڭ ئاساسلىق تۈرلىرى

1) يېسىۋىلەك (بەسەي) بۇنىڭ چوڭ توپىمان يېسىۋىلەك، كىچىك كالىكە يېسىۋىلەك دېگەن تۈرلىرى بولۇپ، 60 - يىللاردا چاقىلىققا كەلتۈرۈلگەن.

2) سەۋزە - تۇرۇپ بۇنىڭ ئاق تۇرۇپ، يۇمۇلاق تۇرۇپ، يازلىق تۇرۇپ ۋە سەۋزە، قاتارلىق خىللىرى بار. بۇنىڭ ئىچىدە سەۋزە يەرلىك سورت بولغاندىن سىرت، قالغانلىرى 50 - يىللارنىڭ ئاخىرلىرىدا كىرگۈزۈلگەن.

3) پېدىگەن بۇنىڭ يۇمۇلاق پېدىگەن، قارا پېدىگەن، ئۇزۇنچاق پېدىگەن، ئاق پېدىگەن قاتارلىق تۈرلىرى بولۇپ، 1984 - يىلى بايىنغولىن موڭغۇل ئاپتونوم ئوبلاستلىق ئۇرۇقچىلىق شىركىتىدىن كىرگۈزۈلگەن.

4) مۇچ بۇنىڭ خەمەك مۇچ، قىسقا ئۇچلۇق مۇچ ۋە ئۇزۇن ئۇچلۇق مۇچ قاتارلىق تۈرلىرى بولۇپ، 1980 - يىلى ئوبلاستلىق ئۇرۇقچىلىق شىركىتىدىن كىرگۈزۈلگەن.

5) پەمىدۇر بۇنىڭ پوستى قېلىن پەمىدۇر، سېرىق پەمىدۇر ۋە يۈرەكسىمان پەمىدۇر قاتارلىق تۈرلىرى بولۇپ، 1984 - يىلى ئوبلاستلىق ئۇرۇقچىلىق شىركىتىدىن كىرگۈزۈلگەن.

6) كالىكەسەي بۇنىڭ كۈزلۈك كالىكەسەي، يازلىق كالىكەسەي دېگەن تۈرلىرى بولۇپ، 1984 - يىلى كىرگۈزۈلگەن. بۇنىڭ ئىچىدە يازلىق كالىكەسەينىڭ بىرلىك ھوسۇلى 1700 كىلوگرام ئەتراپىدا بولۇپ، يەرلىك يازلىق كالىكەسەينىڭكىدىن %23 يۇقىرى.

7) پۇرچاق بۇنىڭ ئىچىگە دۇدۇر، يۇمران كۆك پۇرچاق، جاڭدۇ دېگەن تۈرلىرى بولۇپ، ھەممىسى يەرلىك سورتقا كىرىدۇ.

يۇقىرىدىكى 7 خىل كۆكتاتتىن سىرت يەنە كۈدە، كەرەپشە، پالەك، ئۇسۇڭ، يۇمىغاقسۇت، سۇڭپىياز، ياڭيۇ، سامساق، قىزىلچا، چېچەكسەي، قىچا، تەرەخمەك، كاۋا، سەي كاۋىسى، تەكسى كاۋا، يېسى پۇرچاق قاتارلىقلارمۇ بار.

4. تاۋۇز

- (1) 3 - نومۇرلۇق سوۋېت تاۋۇزى بۇ، 1984 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.
- (2) «قىزىل ئەلا - 2» تاۋۇزى بۇ، 1980 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەندىن كېيىن، ناھىيە بويىچە ئاساسلىق تاۋۇز سورتى بولۇپ قالدى.
- (3) چىلگە تاۋۇز بۇ، 1984 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.
- (4) سانجى تاتلىق تاۋۇزى بۇ، 1984 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.

5. قوغۇن

- (1) تاران (ئايىسخان) كۆكچى ئەسلى پىچان ناھىيىسىدىن چىققان قوغۇن بولۇپ، 1984 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.
 - (2) چىپار چىلگە بۇ يېزا ئىگىلىك 6 - شىنىڭ 102 - تۈەن - مەيدانى تاللاپ يېتىشتۈرگەن سورتى بولۇپ 1983 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.
 - (3) قارا كۆسەي بۇ، 1983 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈلگەن.
 - (4) پوستىپىياز بۇ، 1983 - يىلى بايىنغولىن ئوبلاستلىق ئۇرۇقچىلىق شىركىتىدىن كىرگۈزۈلگەن.
- بۇلاردىن تاشقىرى، يەنە ئاق شاپاق كۆكچى، ناشبەر، «1 - ئاۋغۇست» چىلگىسى قاتارلىقلارمۇ بار. بۇلارنى دېھقانلار باشقا جايلاردىن كىرگۈزۈپ كېڭەيتكەن، تېرىلىش كۆلىمى ئانچە كەڭ ئەمەس.

3. § كېسەللىك، زىيانداش ھاشاراتلارنىڭ ئالدىنى ئېلىش

ۋە ئۇنى تىزگىنلەش

1. ئاساسلىق زىيانداش ھاشاراتلار

ئاساسلىق زىيانداش ھاشاراتلاردىن ئۆرۈك پىتى، شاپتۇل پىتى، شاپتۇل پەرۋانىسى، يەر يولۋىسى، يېڭىسىمان سېرىق قۇرت، غوزا قۇرتى، كۆكتات كېپىنىكى ۋە كۆكتات بۇرگۈسى، موزايىبېشى، قىزىلباش قۇرت قاتارلىقلار بار.

2. ئاساسلىق كېسەللىكلەر

ئاساسلىق كېسەللىكلەردىن ئالمنىڭ چىرىش كېسىلى، قوغۇن - تاۋۇزنىڭ يىگىلەش

كېسىلى، قوغۇن-تاۋۇزنىڭ ۋىروس كېسىلى، تاۋۇز شۇمبۇيىسى، پەمىدۇر ۋىروسى كېسىلى، پەمىدۇر چىرىش كېسىلى، پېدىگەننىڭ يىگىلەپ قېلىش كېسىلى قاتارلىقلار بار.

3. ئالدىنى ئېلىش ۋە داۋالاش تەدبىرلىرى

ئالدىنى ئېلىش ۋە داۋالاشنىڭ ئاساسلىق تەدبىرلىرى مۇنداق بولدى: ئۆسۈملۈكلەرنى كاراتتىن قىلىش، دېھقانچىلىق مەشغۇلاتى ئارقىلىق ئالدىنى ئېلىش ۋە داۋالاش (باغلارنى پىلانلاش، نۆۋەتلەشتۈرۈپ تېرىش، تۇجۇپلەپ ئىشلەش، ئوتاپ ھاسارات يوقىتىش، يەرنى چوڭقۇر ھەيدەپ ئاپتاپقا سېلىش، ئاخماتما قىلىش، توك ياتقۇزۇش، قىر قىش، چېچەك شالاڭلىتىش، مېۋە شالاڭلىتىش، باغنى تازىلاش)، فىزىكىلىق ئۇسۇلدا ماشىنا بىلەن ئالدىنى ئېلىش ۋە داۋالاش، زىيانداشلارنى ئالداپ يىغىپ ئۆلتۈرۈش، دورا بىلەن ئالدىنى ئېلىش ۋە داۋالاش، بىئولوگىيىلىك ئۇسۇل بىلەن ئالدىنى ئېلىش ۋە داۋالاش قاتارلىقلار.

۷ باب

دېھقانچىلىق، چارۋىچىلىق ماشىنا - سايمانلىرى

§ 1 . ماشىنا - سايمانلارنىڭ تەرەققىياتى

يېڭى جۇڭگو قۇرۇلۇشتىن ئىلگىرى ۋە قۇرۇلغان دەسلەپكى مەزگىلدە، چاقىلىق ناھىيىسىدە كونا شەكىلدىكى تۆمۈر، ياغاچ، تاش دېھقانچىلىق سايمانلىرى ئىشلىتىلەتتى، ئۇلارنىڭ ئاساسلىقلىرى كەتمەن، ئورغاق، ئوتىغۇچ ئىدى، يەر بوقۇسا بىلەن ھەيدىلەتتى. ئۇرۇق قول بىلەن چېچىلاتتى، يۈك يارىيار ھارۋا بىلەن توشۇلاتتى، ئوغۇت تاغار ياكى زەمبىل بىلەن توشۇلاتتى، خامان ئولاغقا دەسسەتىپ يۈمشۈتەتتى، ئون تۈگمەندە، ماي جۇۋازدا تارتىلاتتى. 1954 - يىلى 7 سۇڭلۇق ساپان، قوش چاق - قوش چىشلىق ساپان، تۆمۈر تىرنا، 10 قۇرلۇق سېيالىكا، كولىتۋاتور، پۈركۈگۈچ قاتارلىق يېڭى دېھقانچىلىق سايمانلىرى كېڭەيتىلىشكە باشلىدى. دېھقانلار بۇ سايمانلارنى تېزلا قوبۇل قىلدى ۋە ئومۇميۈزلۈك ئىشلەتتى. چاقىلىق ناھىيىسىدە چوڭ، ئوتتۇرا دېھقانچىلىق ماشىنىلىرىنى ئىشلىتىش 1968 - يىلى باشلانغاندىن كېيىن، دېھقانچىلىق ماشىنىلىرى، ماشىنا بىلەن مەشغۇلات ئېلىپ بېرىلىدىغان تۈرلەر پەيدىنپەي كۆپەيدى. 1985 - يىلىنىڭ ئاخىرىغا قەدەر، ناھىيە بويىچە دېھقانچىلىق ماشىنىلىرىنىڭ ئومۇمىي قۇۋۋىتى 14 مىڭ 553 ئات كۈچىگە يەتتى. چوڭ، ئوتتۇرا تۆمۈر تىرنا، تراكتور جەمئىي 149 غا، ئۇلارنىڭ قۇۋۋىتى 7873 ئات كۈچىگە يەتتى، ھەر 10 مىڭ مو تېرىلغۇ يەرگە 49 چوڭ، ئوتتۇرا تراكتور، 2581 ئات كۈچى توغرا كەلدى، ئوتتۇرا ھېساب بىلەن

ھەر ئات كۈچىگە 3.9 مو تېرىلغۇ يەر توغرا كەلدى؛ كىچىك تراكتور 66 غا يەتتى.

1985 - يىلى تراكتورنىڭ ئومۇمىي مەشغۇلات مىقدارى 915 مىڭ 200 ئۆلچەملىك موغا يەتتى، بۇنىڭ ئىچىدە دېھقانچىلىق مەشغۇلات مىقدارى 242 مىڭ 400 ئۆلچەملىك موغا، ماشىنا بىلەن ئاغدۇرۇلغان يەر 20 مىڭ 100 موغا يېتىپ، ئومۇمىي تېرىلغۇ يەرنىڭ %66.3 نى ئىگىلىدى؛ ماشىنا بىلەن ئۇرۇق سېلىش كۆلىمى 14 مىڭ 700 موغا يېتىپ، ئۇرۇق سېلىش ئومۇمىي كۆلىمىنىڭ %48.2 نى ئىگىلىدى؛ ماشىنا بىلەن يىغىۋېلىش كۆلىمى 300 موغا يېتىپ، يىغىۋېلىش ئومۇمىي كۆلىمىنىڭ %0.9 نى ئىگىلىدى.

1. تراكتور

چاقىلىق ناھىيىسى 1968 - يىلى 8 - ئايدىن باشلاپ زەنجىر تاپانلىق ۋە چاقىلىق ھەرخىل تراكتورلارنى كىرگۈزدى.

(1) چوڭ، ئوتتۇرا تراكتورلار زەنجىر تاپانلىق تراكتورلار «شەرق قىزاردى - 75»، «شەرق قىزاردى - 60»، «قىزىل بايراق - 100» قاتارلىقلارنى، چاقىلىق تراكتورلار «تۆمۈر كالا - 55»، «شەرق قىزاردى - 28» قاتارلىقلارنى ئۆز ئىچىگە ئالدى. 1980 - يىلى يەنە «شاڭخەي - 50»، «مول ھوسۇل - 35» قاتارلىق تراكتورلار كىرگۈزۈلۈپ، ئاساسەن ترانسپورت، خامان تېپىش، دان ئايرىش قاتارلىق ئىشلارغا سېلىندى.

1981 - يىلى يېزىلاردا مەھسۇلاتقا بىرلەشتۈرۈپ ئائىلىلەرگە ھۆددىگە بېرىش مەسئۇلىيەت تۈزۈمى يولغا قويۇلغاندىن كېيىن، زەنجىر تاپانلىق تراكتورلارنىڭ ئاز قىسمى يەر ئاغدۇرۇش، تىرىنلاش قاتارلىق ئىشلارغا سېلىنغاندىن سىرت، قالغانلىرىغا توپا تۇرتۇش تاختىسى ئورنىتىلىپ، توپا تۇرتۇش ئىشىغا سېلىندى.

1985 - يىلى ناھىيە بويىچە چوڭ، ئوتتۇرا تراكتور 149 غا يەتتى، بۇنىڭ ئىچىدە كوللېكتىپ ئىگىلىكىدىكىلىرى 36 بولۇپ، %24.1 نى، شەخسلەر ئىلكىدىكىلىرى 103 بولۇپ، %69.1؛ دۆلەت ئىگىلىكىدىكىلىرى 10 بولۇپ، %6.8 نى ئىگىلىدى.

(2) كىچىك تراكتورلار بۇنىڭ ئاساسلىقلىرى «ئىشچى - دېھقان - 11»، «شەرق شامىلى - 12»، «تيانشان - 12» قول تراكتورلىرى ۋە قۇۋۋىتى 12 ئات كۈچىدىن 15 ئات كۈچىگىچە بولغان كىچىك 4 چاقىلىق تراكتورلاردىن ئىبارەت.

1969 - يىلى «ئىشچى - دېھقان - 11» قول تراكتورى كىرگۈزۈلدى، كېيىن يەنە «شەرق شامىلى - 12»، «تيانشان - 12» قول تراكتورلىرى كىرگۈزۈلدى، ئۇلار، ئاساسەن، ترانسپورت، خامان تېپىش، دان ئايرىش ئىشلىرىغا ئىشلىتىلدى، شۇنىڭدەك ئۇن تارتىش ماشىنىسى، دان ئايرىش ماشىنىسى ۋە سۇ پومپىسىنىڭ مۇقىم ئېنېرگىيىسى ئورنىتىمۇ ئىشلىتىلدى. 1981 - يىلىدىن باشلاپ، قول تراكتورغا ئورۇش ماشىنىسى چېتىلىپ، بۇغداي ئورمىسىغا سېلىندى. يېزىلاردا ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن، 4 چاقىلىق كىچىك تراكتور كىرگۈزۈلۈشكە باشلىدى، ئۇلار مۇناسىپ دېھقانچىلىق سايمانلىرى چېتىلغاندىن كېيىن يەر ئاغدۇرۇش، سۆرەم سېلىش، ئۇرۇق سېلىش، ئورۇش، خامان تېپىش، ترانسپورت ئىشلىرىغا سېلىندى ۋە يېزىلاردىكى ئۆز ئالدىغا تىجارەت قىلغۇچىلار تەرىپىدىن كەڭ قوللىنىلدى، 1985 - يىلىنىڭ ئاخىرىغا قەدەر ناھىيە بويىچە كىچىك تراكتور 66 گە يەتتى.

2. تېرىقچىلىق ماشىنا - سايمانلىرى

مىنگو دەۋرىدە چاقىلىق ناھىيىسىنىڭ يېزىلىرىدا يەر بوقۇسا بىلەن ئاغدۇرۇلاتتى. يېڭى جۇڭگو قۇرۇلغاندىن كېيىن، ئۇلاغ قوشۇلىدىغان قوش چاقىلىق، قوش چىشلىق ساپان، قوش چاقىلىق بىر چىشلىق ساپان ۋە يېڭى ساپانلار پەيدىن - پەي كىرگۈزۈلدى. 1968 - يىلى تراكتورغا چېتىلىدىغان دېھقانچىلىق سايمانلىرى كىرگۈزۈلۈپ، ئاغدۇرۇش، تىرىنلاش، ئۇرۇق سېلىش ۋە يەر تۈزلەش قاتارلىق ئىشلار شۇ دېھقانچىلىق سايمانلىرى بىلەن ئىشلىنىشكە باشلىدى. يېزىلاردا ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن، ئاغدۇرۇش، تىرىنلاش، سۆرەم سېلىش، ئۇرۇق سېلىش ئىشلىرىدا چوڭ زەنجىر تاپانلىق تراكتورغا چېتىلىدىغان دېھقانچىلىق سايمانلىرىنى ئىشلىتىش ئازىيىپ، بۇ ئىشلاردا ئاساسەن يەنە ئۇلاغ سۆرەيدىغان دېھقانچىلىق سايمانلىرى ئىشلىتىلىدىغان بولدى، چاغلان كۆپىنچە كەتمەن بىلەن ئىشلىنىدۇ.

(1) تراكتورغا چېتىلىدىغان يەر ئاغدۇرۇش، تىرىنلاش سايمانلىرى: كەڭ ئېتىزلارنى ھەيدەش ۋە بوزيەر ئېچىشقا ئىشلىتىلىدىغان «1L-5-35» تىپلىق 5 چىشلىق چوڭ ساپان. بۇ خىل ساپان 70 - يىللاردا كۆپ ئىشلىتىلەتتى، ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن ئىنتايىن ئاز ئىشلىتىلىدىغان بولدى؛ «1LX-2-30» تىپلىق قوش چىشلىق ساپان. ئۇنىڭ بىلەن ئاساسەن، كىچىك ئېتىزلاردا مەشغۇلات ئېلىپ بېرىلدى؛ «1LX-2-20» تىپلىق قوش چىشلىق ساپان، يەككە دېھقانلار بۇ خىل ساپاننى كەڭ قوللاندى. «3-2-PEQ» تىپلىق ئېغىر تىرنا. بۇ خىل تىرنا 70 - يىللاردا كۆپ ئىشلىتىلەتتى، ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن ئىنتايىن ئاز ئىشلىتىلىدىغان بولدى؛ «3-PP» تىپلىق تراكتور. بۇ خىل تراكتور ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن ئىنتايىن ئاز ئىشلىتىلىدىغان بولدى؛ «شەرق قىزاردى - 75» تىپلىق زەنجىر تاپانلىق تراكتور، بۇ تراكتور توپا ئىمتىرىش تاختىسى ئورنىتىلغاندىن كېيىن ئېتىز ئېرىق ئاساسى قۇرۇلۇشىدا كۆپ ئىشلىتىلدى؛ 5 خىل ئىشقا ئىشلىتىلىدىغان چۆنەك ئېچىش - قىر سېلىش سايمانى، بۇ سايمان «شەرق قىزاردى - 75» تىپلىق تراكتور بىلەن يۈرۈشلەشتۈرۈلدى، كىرگۈزۈلگەندىن كېيىن ئىشلىتىلمىدى.

(2) ئۇلاغ سۆرەيدىغان تېرىقچىلىق سايمانلىرى: بۇ، ئادەتتىكى ساپان، قوش چاقىلىق - قوش چىشلىق ساپان، قوش چاقىلىق بىر چىشلىق ساپان، تىرنا، سۆرەملەش ئۆز ئىچىگە ئالدى. بۇ سايمانلار ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىنمۇ يېزىلاردا مۇھىم رول ئوينىدى.

3. ئۇرۇق سېلىش سايمانلىرى

مىنگو دەۋرىدە چاقىلىق ناھىيىسىنىڭ يېزىلىرىدا ئۇرۇق قول بىلەن چېچىلاتتى. يېڭى جۇڭگو قۇرۇلغان كېيىنكى دەسلەپكى مەزگىلدە، خەلق ھۆكۈمىتى يېزىلاردا بۇغداي، قوناق، كېۋەزنى ئۇلاغ سۆرەيدىغان سېپالكا بىلەن تېرىشنى زور كۈچ بىلەن ئومۇملاشتۇردى. مۇنداق سېپالكا 1958 - يىلى ناھىيە بويىچە 29 غا يەتتى. 1970 - يىلىدىن ئېتىبارەن تراكتورغا چېتىلىدىغان 24 قۇرلۇق سېپالكا ئىشلىتىلىشكە باشلىدى. كېۋەز تېرىشتا ئۇلاغ سۆرەيدىغان سېپالكا 60 - يىللارنىڭ ئوتتۇرىلىرىدىن باشلاپلا ئىشلىتىلمەس بولدى. ئىشلەپچىقىرىش

مەسئۇلىيەت تۈزۈمى يولغا قويۇلغاندىن كېيىن، بۇغداي، قوناق، كېۋەز تېرىشتا ئاساسەن، ئۇلاغ سۆرەيدىغان 10 قۇرلۇق، 5 قۇرلۇق سېيالىكا ۋە چاناق ئىشلىتىلىپ كەلمەكتە، قوناقنى كەتمەن بىلەن چاناق تېرىيدىغان، كېۋەزنى چۆنەك ئېچىۋېلىپ تېرىيدىغان ئەھۋال مۇ بار.

4. ئورۇش سايمانلىرى

بۇغداي ئاساسەن ئورغاق بىلەن ئورۇلىدۇ، ئورۇش ماشىنىلىرى كىرگۈزۈلگەن بولسىمۇ، ئومۇملىشىپ كېتەلمىدى، 50 - يىللاردا ئۇلاغ سۆرەيدىغان ئورۇش ماشىنىسى ئىشلىتىلگەن ئىدى، كېيىن ئىشلىتىلمەس بولدى. 1977 - يىلى كىرگۈزۈلگەن «160» تىپلىق ئورۇش ماشىنىسى تولا بۇزۇلۇپ قالغانلىقتىن ئىشلىتىلمەس بولدى. 1983 - يىلى «25» تىپلىق كومبايندىن 2سى كىرگۈزۈلگەنىدى. 1984 — 1985 - يىللىرى ئازراقلا ئىشلىتىلدى، كېيىن مەشغۇلات شارائىتى ناچار بولغانلىقتىن ئىشلىتىلمەس بولدى، ئۇلار ھازىر دان ئايرىشقا ئىشلىتىلمەكتە.

5. خامان تېپىش سايمانلىرى

مىنگو دەۋرىدە چاقىلىق ناھىيىسىنىڭ يېزىلىرىدا بۇغداي خامىنى ئۇلاغقا دەستىتىپ يۇمشىتىلاتتى، قوناق دېنى توقماق بىلەن ئۇرۇپ ئايرىلاتتى. 1955 - يىلىدىن باشلاپ، بۇغداي خامىنى ئۇلاغقا تولۇق تاش سۆرتىش ئارقىلىق يۇمشىتىلىدىغان، قوناق دېنى قوناق تېپىش ماشىنىسى بىلەن ئاجرىتىلىدىغان بولدى، سورۇشتا، ئاساسەن تەبىئىي شامالغا تايىنىلدى. بەزىدە قول بىلەن چۆرۈلىدىغان شامالدۇرغۇچمۇ ئىشلىتىلدى. كېيىن بۇغداي خامىنى ئاساسەن تراكتورغا چېتىلىدىغان تۇلۇق بىلەن يۇمشىتىلىدىغان بولدى، ئەمما بىر قىسىم دېھقانلار خاماننى ھازىرمۇ ئۇلاغ سۆرەيدىغان تۇلۇق بىلەن ھەم ئۇلاغقا دەستىتىش يولى بىلەن يۇمشىتىپ كەلمەكتە. خاماندا ئىشلىتىلىدىغان ماشىنىلار «TF-100» تىپلىق بۇغداي تېپىش ماشىنىسى (ھازىر ئىشلىتىلمەس بولدى)، قوناق تېپىش ماشىنىسى، تراكتورغا چېتىلىدىغان يەنجىش ماشىنىسى، سورۇش ماشىنىسى (ھازىر ئىشلىتىلمەس بولدى) قاتارلىقلارنى ئۆز ئىچىگە ئالىدۇ.

6. ترانسپورت قوراللىرى

مىنگو دەۋرىدە، يېزىلاردا ئاساسەن ئۇلاغ سۆرەيدىغان يارىيار ھارۋا، غالتەك ھارۋا ئىشلىتىلەتتى. 1959 - يىلى ساقىلىق قازانلىق ھارۋىلارنى ئىشلىتىش تەكىتلىنىپ، رېزىنكا چاقىلىق ھارۋىلار ئومۇملاشتۇرۇلۇشقا باشلىدى، ياغاچ چاقىلىق ھارۋىلار پەيدىنپەي ئىشلىتىن قالدى. 1966 - يىلىدىن كېيىن ترانسپورت ئىشلىرىدا چاقىلىق تراكتور ۋە دېھقانچىلىققا ئىشلىتىلىدىغان يۈك ئاپتوموبىلى ئىشلىتىلىشكە باشلىدى. 1985 - يىلى ناھىيە بويىچە رېزىنكا چاقىلىق ھارۋا 372 گە، ئۇلاغ ھارۋىسى 1955 گە، دېھقانچىلىققا ئىشلىتىلىدىغان ئاپتوموبىل 37 گە يەتتى، يارىيار ھارۋا پۈتۈنلەي يوقالدى.

7. چارۋىچىلىق ماشىنا - سايمانلىرى

ئوت - چۆپ، ئاساسەن ئورغاق بىلەن ئورۇلىدۇ. 1971 - يىلىدىن ئېتىۋارەن يەم - خەشەك يوشىتىش ماشىنىسى ئىشلىتىلىشكە باشلىدى. ئۇ، ئاساسلىقى، قوناق ئېزىشقا ئىشلىتىلدى. 1985 - يىلى يەم - خەشەك يۇمشىتىش ماشىنىسى 25 كە يەتتى.

8. دېھقانچىلىق قوشۇمچە مەھسۇلاتلىرىنى پىششىقلاش ماشىنا - سايمانلىرى

مىنگو دەۋرىدە چاقىلىق ناھىيىسىنىڭ يېزىلىرىدا بۇغداي، قوناق تۈگمەندە، ياغ جۇۋازدا تارتىلاتتى. 1969 - يىلى توك تۈگمىنى ئىشلىتىلىشكە باشلىدى. 70 - يىللارنىڭ ئاخىرلىرىدا ياغ تارتىش، شال ئاقلاش ئىشلىرىدىمۇ ماشىنا ئىشلىتىلىشكە باشلىدى. 80 - يىللاردا ئاشلىق، ياغ، پاختا پىششىقلاش ئاساسىي جەھەتتىن ماشىنىلىشىپ بولدى. ئەمما يېزىلاردا ھېلىمۇ تۈگمەندە تارتىلىۋاتىدۇ. 1985 - يىلىغا كەلگەندە «NF-150» تىپلىق، «MF-125» تىپلىق، «MF-65» تىپلىق 3 خىل توك تۈگمىنى بار بولدى، ئۇلار ئېلېكتر ماتورى ياكى دېزىلماتورى بىلەن ھەرىكەتلەندۈرۈلدى. «95» تىپلىق، «78» تىپلىق، «60» تىپلىق بولۇپ 47 (يېزىلاردا 8) ياغ تارتىش ماشىنىسى بار، ئۇلار ئېلېكتر ماتورى ياكى دېزىلماتورى بىلەن ھەرىكەتلەندۈرۈلدى؛ شال ئاقلاش ماشىنىسى «632» تىپلىق بولۇپ، ئېلېكتر ماتورى ياكى دېزىلماتورى بىلەن ھەرىكەتلەندۈرۈلدى؛ يېزىلاردا 3 چىگىت ئايرىش ماشىنىسى بولۇپ، ئېلېكتر ماتورى ياكى دېزىلماتورى بىلەن ھەرىكەتلەندۈرۈلدى.

9. ئۆسۈملۈك ئاسراش ماشىنا - سايمانلىرى

مىنگو دەۋرىدە چاقىلىق ناھىيىسىنىڭ يېزىلىرىدا كېسەللىكلەرنىڭ ئالدىنى ئالدىغان ۋە ئۇنى داۋالايدىغان ئۆسۈملۈك ئاسراش ماشىنا - سايمانلىرى يوق ئىدى. 1955 - يىلى «552» تىپلىق بېسىملىق تۇمانلاتقۇچ كېڭەيتىلىشكە باشلىدى. 1956 - يىلى «مول ھوسۇل - 5» تىپلىق قۇرۇق دورا پۈركۈگۈچ كېڭەيتىلىشكە باشلىدى. 1959 - يىلى قول بىلەن ھەرىكەتلەندۈرۈلدىغان 2 خىل سايمان ناھىيە بويىچە 64 كە يەتتى. 70 - يىللارنىڭ ئاخىرلىرىدا ئىشچى - دېھقان - 36» تىپلىق تۇمانلاتقۇچ (ئاز ئىشلىتىلدى)، «تەڭرىتاغ - 17» تىپلىق تۇمانلاتقۇچ (70 - يىللارنىڭ ئاخىرلىرىدا ئىشلىتىلدى) «شەرق قىزاردى - 18» تىپلىق تۇمانلاتقۇچ (26 سى كىرگۈزۈلگەن، ئۇنىڭ بىلەن كېسەللىكلەرنىڭ ئالدى ئېلىنغان ۋە داۋالانغان يەر 1985 - يىلى 24 مىڭ 883 موغا يەتتى)، قول ماتورلۇق تۇمانلاتقۇچ «ZNC-5» تىپلىق پەۋقۇلئاددە تۆۋەن مىقدارلىق تۇمانلاتقۇچ (ناھىيە بويىچە 100 نەچچىسى بار) «C-552» تىپلىق باسما شەكىللىك تۇمانلاتقۇچ (ھازىر ئىشلىتىلمەس بولدى)، «مول ھوسۇل - 5» تىپلىق قۇرۇق دورا پۈركۈگۈچ (ھازىر ئىشلىتىلمەس بولدى)، «ئىشچى - دېھقان - 16» تىپلىق تۇمانلاتقۇچ (1985 - يىلى 107 گە يەتتى) قاتارلىق ماتورلۇق ئۆسۈملۈك ئاسراش ماشىنىلىرى ئىشلىتىلىشكە باشلىدى.

2. § . ئاپپارات، قوشۇن

1. باشقۇرۇش ئاپپاراتى

1969 - يىلىنىڭ بېشىدا چاقىلىق ناھىيىسىدە دۆلەت ئىگىلىكىدىكى تراكتور پونكىتى قۇرۇلدى، ئۇنىڭدا 12 ئىشچى - خىزمەتچى بار ئىدى، ئۇلار بىر پونكىت باشلىقى، 7 تراكتورچى،

4 ئارقا سەپ خىزمەتچىسىنى ئۆز ئىچىگە ئالاتتى. ئەينى ۋاقىتتا تراكتور پونكىتىنىڭ ئاساسلىق ۋەزىپىسى گۇڭشى، ئەترەتلەرگە يەر ھەيدەپ بېرىش بولۇپ، ھەيدەپ بەرگەنلىكى ئۈچۈن ھەق ئالاتتى. باشقۇرۇلۇشى ياخشى بولماي زىيان تارتقانلىقتىن، بۇ پونكىت 1970 - يىلى 9 - ئايدا تارقىتىۋېتىلدى، ماشىنا - سايمانلار ۋە تراكتورچىلار گۇڭشىلارغا چۈشۈرۈپ بېرىلدى، «غالبىيەت»، «ئىتتىپاق» ۋە ۋاشىرى گۇڭشىلىرىدا گۇڭشى تراكتور پونكىتى قۇرۇلدى.

1972 - يىلى ناھىيىلىك دېھقانچىلىق ئىدارىسى دېھقانچىلىقنى ماشىنىلاشتۇرۇش ئىشخانىسى تەسىس قىلىنىپ، دېھقانچىلىقنى ماشىنىلاشتۇرۇش خىزمىتى تۇتۇلۇشقا باشلىدى. 1974 - يىلى دېھقانچىلىقنى ماشىنىلاشتۇرۇش ئىشخانىسى دېھقانچىلىق ماشىنىلىرى بۆلۈمىگە ئۆزگەرتىلىپ، شتاتى 4كە كۆپەيتىلدى. 1984 - يىلى 7 - ئايدا دېھقانچىلىق ماشىنىلىرى بۆلۈمى بىلەن گۇڭشى ئەترەت كارخانىلىرى بۆلۈمى بىرلەشتۈرۈلۈپ ناھىيىلىك يېزا - بازار كارخانىلىرى ئىدارىسى قۇرۇلدى.

1981 - يىلى گۇڭشى تراكتور پونكىتى گۇڭشى دېھقانچىلىق ماشىنىلىرىنى باشقۇرۇش پونكىتىغا ئۆزگەرتىلدى، 1984 - يىلى گۇڭشى دېھقانچىلىق ماشىنىلىرىنى باشقۇرۇش - مۇلازىمەت پونكىتىغا ئۆزگەرتىلدى، شۇ يىلى 9 - ئايدا گۇڭشى يېزىغا ئۆزگەرتىلگەندىن كېيىن، يېزىلىق دېھقانچىلىق ماشىنىلىرىنى باشقۇرۇش - مۇلازىمەت پونكىتىغا ئۆزگەرتىلدى.

چاقىلىق ناھىيىسىدە دېھقانچىلىق ماشىنىلىرىنىڭ 1977 - يىلىدىن 1985 - يىلىغىچە مەشغۇلات ئەھۋالى

جەدۋەل: 7 - 13

دېھقانچىلىقنىڭ ماشىنىلىشىش سەۋىيىسى						تراكتورنىڭ ئومۇمىي مەشغۇلات مىقدارى (ئۆلچەملىك لىك مو)	تراكتورنىڭ ئومۇمىي مەشغۇلات مىقدارى (ئۆلچەملىك لىك مو)	تۈرى يىلى
يىغىش		ئۇرۇق سېلىش		يەر ئاغدۇرۇش				
%	10 مىڭ مو	%	10 مىڭ مو	%	10 مىڭ مو			
		8.2	0.26	32.3	1.1	112187	186994	1977
		9.5	0.28	46.2	1.6	117273	165010	1978
		21.6	0.67	42.4	1.4	134392	184099	1979
		14.3	0.54	33.3	1.01	150596	210819	1980
		34.7	1.35	54.5	1.79	125738	177172	1981
		10.4	0.43	35.4	1.16	208918	288565	1982
4.46	0.19	20.9	0.7	20.9	0.7	318170	503800	1983
4.49	0.22	22.3	0.99	40	1.3	231813	351234	1984
0.9	0.03	48.2	1.47	66.3	2.01	242440	715210	1985

چاقىلىق ناھىيىسىدىكى ئاساسلىق يېزا ئىگىلىك ماشىنىلىرىنىڭ 1971 - يىلدىن
1985 - يىلغىچە بولغان سانى (1)

جەدۋەل: 7 - 14

يىل	چوڭ، ئوتتۇرا تراكتور		تول تراكتورى	تراكتورغا چېتىلىدىغان دېھقانچىلىق سايمانلىرى				كۆمبىيىن	ماتورلۇق دان ئايرىش ماشىنىسى	تورمالاتقۇچ ماتورلۇق	مۇ پۈمپىسى	دېھقانچىلىققا ئىشلىتىمەن لىدىغان پرىتسىپ	دېھقانچىلىققا ئىشلىتىمەن لىدىغان ئاپتوموبىل
	ستاندارتسىز تراكتور	ئات كۈچى		بۇنىڭ ئىچىدە			جەمئىي						
				ساپان	تىرنا	سېپالكا							
1971	17	692	19	15	10	2	3	3	3				6
1972	21	878	20	17	11	3	3	3	3	5			11
1973	21	878	22	18	12	3	3	3	3	7			12
1974	22	953	22	19	11	4	4	4	3	8			16
1975	28	1332	25	25	15	4	6	15	15	10			18
1976	32	1562	25	25	15	4	6	15	15	22			24
1977	33	1590	26	26	15	5	6	18	18	22			25
1978	35	1646	32	28	17	5	6	17	18	22			26
1979	42	1852	32	32	18	6	8	18	20	45			37
1980	59	2340	37	38	22	8	8	22	23	68	11		58
1981	42	2431	42	40	22	10	8	22	29	68	11		59
1982	68	2762	42	46	28	10	8	28	24	70	13		64
1983	80	3235	57	48	30	10	8	30	24	70	13		69
1984	124	5235	65	48	30	10	8	30	24	70	28		108
1985	149	6996	66	51	32	11	8	32	24	70	37		132

چاقىلىق ناھىيىسىدىكى ئاساسلىق يېزا ئىگىلىك ماشىنىلىرىنىڭ 1971 - يىلدىن
1985 - يىلغىچە بولغان سانى (2)

جەدۋەل: 7 - 15

يىل	ماتورلۇق دېھقانچىلىق ماشىنىسى			چارۋىچىلىق ماشىنىسى يەم - خەشەك پوشىتىش ماشىنىسى	ئاشلىق پىش- شىقلاش ما- شىنىسى	ياغلىق دان پىششىقلاش ماشىنىسى	چىگىت ئاير- ىش ماشى- نىسى
	دانە	ئات كۈچى	بۇنىڭ ئىچىدە: دىزېل ماتورى				
1971				7	4	1	2
1972				18	4	1	2
1973	9	152	9	19	4	1	2
1974	13	221	9	19	4	1	2
1975	42	697	33	19	9	2	2
1976	42	697	33	20	9	7	2

2	7	9	21	561	33	697	42	1977
2	10	19	22	665	35	970	51	1978
2	10	19	22	665	35	970	51	1979
3	10	25	22	1017	40	1226	62	1980
3	14	30	29	1017	40	1226	62	1981
3	17	35	31	1017	40	1226	62	1982
3	17	42	24	592	39	988	60	1983
2	13	39	29	494	29	704	52	1984
3	8	47	25	264	18	511	45	1985

1985 - يىلى ناھىيە بويىچە 3 يېزا دېھقانچىلىق ماشىنىلىرىنى باشقۇرۇش - مۇلازىمەت پونكىتى، بىر كەنت دېھقانچىلىق ماشىنىلىرى مۇلازىمەت گۇرۇپپىسى بار بولدى، ئۇلارنىڭ خادىمى 16 گە يەتتى، بۇنىڭ ئىچىدە ئاز سانلىق مىللەتتىن بولغان خادىم 13. 1984 - يىلى 11 - ئايدا ناھىيىلىك دېھقانچىلىق ماشىنىلىرىنى نازارەت قىلىش - باشقۇرۇش پونكىتى قۇرۇلدى، ئۇنىڭدا 3 كىشى ئىشلىدى، ئۇلار ئىچىدە شتاتلىق نازارەتچى 2، قوشۇمچە نازارەتچى بىر. 1985 - يىلى 249 تراكتورنىڭ نومۇر تاختىسى ۋە 280 تراكتورچىنىڭ شوپۇرلۇق كېنىشكىسى بېجىرىلدى. 1985 - يىلىنىڭ ئالدىنقى يېرىمىدا بۇ پونكىتتىكىلەر 40 كۈن ۋاقىت سەرپ قىلىپ يېزىلارغا بېرىپ، 158 تراكتورنى تەكشۈرۈپ، قاتناش قائىدىسىگە خىلاپلىق قىلغانلىرىدىن 20 نى بىر تەرەپ قىلدى، شۇ يىلى چوڭ، ئوتتۇرا تراكتوردىن 137 نى، كىچىك تراكتوردىن 51 نى ۋە 253 تراكتورچىنى تەكشۈردى.

2. باشقۇرۇش شەكلى

چاقىلىق ناھىيىسىنىڭ دېھقانچىلىق ماشىنىلىرىنى باشقۇرۇش خىزمىتىدە 60 - يىللارنىڭ ئاخىرلىرىدا تراكتور پونكىتى قۇرۇلغاندىن كېيىن مەمۇرىي جەھەتتىن باشقۇرۇش ئاساس قىلىندى. تراكتورچىلار مۇقىم ئىش ھەققى ئېلىپ، داش قازان تامىقىنى يېدى. 1970 - يىلى ماشىنا - سايمانلار گۇۋاھنامىسىغا چۈشۈرۈپ بېرىلگەندىن كېيىن، ۋەزىپە بەلگىلەپ باشقۇرۇش، گۈڭ باھالاپ نومۇر خاتىرىلەش، يىلى ئاخىرىدا نەقچوت قىلىش يولغا قويۇلدى.

1978 - يىلىدىن باشلاپ، «ئۈچىنى ھۆددىگە بېرىش، بىرنى مۇكاپاتلاش، تۆتىنى بېكىتىش» (ۋەزىپىنى، ماي سەرپىياتىنى، دائىملىق رېمونت چىقىمىنى ھۆددىگە بېرىش، ماشىنا - سايمانلارنى، خادىملارنى، مەشغۇلات رايونىنى، سايمانلارنى بېكىتىش، ۋەزىپىنى ئاشۇرۇپ ئورۇندىغان، ماي ۋە رېمونت چىقىمىنى تېجىگەنلەرنى مۇكاپاتلاش) تىن ئىبارەت تراكتور بويىچە ھېسابات قىلىش مەسئۇلىيەت تۈزۈمى يولغا قويۇلدى.

1980 - يىلى «بەشىنى بېكىتىش، بىرنى مۇكاپاتلاش» (خادىملارنى، ماشىنا - سايمانلارنى، ۋەزىپىنى، ماي سەرپىياتىنى، كۈندىلىك ئاسراش چىقىمىنى بېكىتىش، ۋەزىپىنى ئاشۇرۇپ ئورۇندىغان، ماي ۋە كۈندىلىك ئاسراش چىقىمىنى تېجىگەنلەرنى مۇكاپاتلاش) تىن ئىبارەت مەسئۇلىيەت تۈزۈمى يولغا قويۇلدى.

1981 - يىلى تراكتورنى شەخسلەرگە ھۆددىگە بېرىش مەسئۇلىيەت تۈزۈمى يولغا قويۇلدى، تراكتورنىڭ تېخنىكىلىق ئەھۋالىغا قاراپ، يۇقىرىغا تاپشۇرۇشقا تېگىشلىك پايدىدىن باشقا

كىرىمىنى ئۆزىگە قالدۇرۇش بىر بېكىتىلىپ بىر نەچچە يىل ئۆزگەرتىلمىدى. بەزى ئىشلەپچىقىرىش ئەترەتلىرى تراكتورنى باھاغا سۈندۈرۈپ دېھقانلارغا بېرىۋەتتى. 1983. يىلى ناھىيە بويىچە ئىشلىتىلىۋاتقان 24 چوڭ، ئوتتۇرا تراكتوردىن 20 سى شەخسلەرگە ھۆددىگە بېرىلدى، 4 ئىگە قارىتا «بەشىنى بېكىتىش، بىرنى مۇكاپاتلاش» مەسئۇلىيەت تۈزۈمى يولغا قويۇلدى.

1982. يىلى ناھىيە بويىچە دېھقانچىلىق ماشىنىلىرى بىلەن تىجارەت قىلىدىغان ئائىلىدىن 3ى بارلىققا كەلدى. ئۇلار ئاساسەن ئۆزى مەبلەغ توپلاپ، دۆلەتتىن قەرز ئېلىپ، دېھقانچىلىق ماشىنىلىرىنى سېتىۋېلىپ، ئۆز ئالدىغا تىجارەت قىلدى، شۇنىڭ بىلەن بىر ۋاقىتتا، دېھقانچىلىق ماشىنىلىرى تارمىقىنىڭ باشقۇرۇشى، تەربىيىلىشى ۋە يېتەكلىشىنى قوبۇل قىلدى. 1985. يىلى ناھىيە بويىچە دېھقانچىلىق ماشىنىلىرى كەسپىي ئائىلىسى 39غا يەتتى، بۇنىڭ ئىچىدە يەر ھەيدەپ بەرگۈچى 2، ترانسپورت كەسپىي ئائىلىسى 22، دېھقانچىلىق ماشىنىلىرىنى رېمونت قىلىش كەسپىي ئائىلىسى 3، دېھقانچىلىق مەھسۇلاتلىرىنى پىششىقلاش كەسپىي ئائىلىسى 12.

3. دېھقانچىلىق ماشىنىلىرى خادىمى قوشۇنى

دېھقانچىلىق ماشىنىسى ئىشلىرىنىڭ ئۈزلۈكسىز راۋاجلىنىشىغا ئەگىشىپ، چاقىلىق ناھىيىسىدە دېھقانچىلىق ماشىنىلىرىنى باشقۇرۇش ۋە مۇلازىمەت سىستېمىسى كۈندىن كۈنگە مۇكەممەللەشتى، دېھقانچىلىق ماشىنىلىرى خادىمى قوشۇنى ئۈزلۈكسىز زورايىدى.

1977. يىلى ناھىيە بويىچە دېھقانچىلىق ماشىنىلىرى خادىمى 173گە يەتتى، بۇنىڭ ئىچىدە باشقۇرۇش خادىمى 15، رېمونتچى 16، تراكتورچى 97، دىزېل ماتورى باشقۇرغۇچى 50. 1985. يىلى ناھىيە بويىچە دېھقانچىلىق ماشىنىلىرى خادىمى 482 گە يەتتى، بۇنىڭ ئىچىدە باشقۇرۇش خادىمى 30، رېمونتچى 24، تراكتورچى 314، دىزېل ماتورى باشقۇرغۇچى 63، دېھقات تېخنىك 11.

1985. يىلى دېھقانچىلىق ماشىنىلىرىنى باشقۇرۇش سىستېمىسىدىكى شتاتلىق كادىر 30، ئوقۇش تارىخىغا قاراپ بۆلگەندە، ئالىي مەكتەپنى پۈتتۈرگىنى بىر، تېخنىكومنى پۈتتۈرگىنى 14، تولۇق ئوتتۇرا مەكتەپنى پۈتتۈرگىنى 4، تولۇقسىز ئوتتۇرا مەكتەپنى پۈتتۈرگىنى 5، باشقىلار 6؛ ياش قورامىغا قاراپ بۆلگەندە، 40 ياشتىن تۆۋەنلەر 21، 41 - 50 ياشتىكىلەر 9.

دېھقانچىلىق ماشىنىلىرى خادىملىرىنى تەربىيەلەش ئەھۋالى: 70. يىللاردىن ئىلگىرى دېھقانچىلىق ماشىنىلىرى تېخنىكا خادىملىرى بولمىغانلىقى، ئوقۇتقۇچى كەمچىل بولغانلىقى ئۈچۈن، تەشكىللىك تەربىيەلەش خىزمىتى ئىشلىنىپ باقمىغان. 1976. يىلى سابىق ئوبلاستلىق دېھقانچىلىق ماشىنىلىرى مەكتىپىدىن ئوقۇتقۇچى ۋە 36. تۈەن. مەيدانى رېمونتچىلار لىيەندىن تېخنىك تەكلىپ قىلىنىپ، ناھىيىدە بىر قارار دېھقانچىلىق ماشىنىلىرى خادىملىرىنى تەربىيەلەش كۇرسى ئېچىلدى، كۇرس 40 كۈن داۋاملىشىپ، تراكتورچىدىن 45 تەربىيەلەندى، بۇنىڭ 30ى ئاز سانلىق مىللەت تراكتورچىسى، 1980. يىلى ناھىيىلىك خەلق ھۆكۈمىتىنىڭ ھاۋالىسى بىلەن كورلا ناھىيىلىك دېھقانچىلىق ماشىنىلىرى خادىملىرىنى تەربىيەلەش كۇرسى 5 ئاي ئىچىدە 23 تراكتورچىنى تەربىيەلەپ بەردى.

1981. يىلىدىن 1985. يىلىغىچە ناھىيە بويىچە 16 باشقۇرۇش خادىمى، 426 تراكتورچى بولۇپ جەمئىي 442 خادىم تەربىيەلەندى.

1985 - يىلى 9 - ئايدا ناھىيىدە دېھقانچىلىق ماشىنىلىرى خادىملىرىنى تەربىيەلەش كۇرسى قۇرۇلدى، ئۇنىڭغا قوشۇمچە ۋەزىپە ئۆتەيدىغان 2 ئوقۇتقۇچى سەپلەپ بېرىلدى، بۇ كۇرس دېھقانچىلىق ماشىنىلىرى خادىملىرىنى تەربىيەلەشكە مەسئۇل بولدى.

VI باب

سۇچىلىق، سۇ ئېلىكتىر قۇرۇلۇشى

چاقىلىق تارىختا شىنجاڭ بويىچە دېھقانچىلىق خېلى بالدۇر تەرەققىي قىلغان رايونلارنىڭ بىرى ئىدى، تارىم دەرياسى، كۆنچى دەرياسىنىڭ تۆۋەن ئېقىنى، جۈملىدىن لوپنۇر كۆلى رايونى بىپايان بوستانلىق ئىدى، «خەننامە، غەربىي يۇرت تەزكىرىسى» دە تىلغا ئېلىنغان مىرەن قەلئەسى بۈگۈنكى چاقىلىق ناھىيىسىگە جايلاشقان. قەدىمكى كىروران شەھىرى دۆلىتىمىزنىڭ قەدىمكى يىپەك يولىغا جايلاشقان بولۇپ، بۇندىن 2100 - 1500 يىل ئىلگىرى ئوتتۇرا تۈزلەڭلىك بىلەن غەربىي يۇرتنى تۇتاشتۇرىدىغان قاتناش تۈگۈنى بولغان، جاي - جايلاردىن كەلگەن بوز يەر ئۆزلەشتۈرگۈچى ئەسكەرلەر بۇ يەردە سۇچىلىق قۇرۇلۇشى قىلىپ، ئۆستەڭ چېپىپ سۇ باشلىغان. كىروران بەگلىكى ھالاك بولغاندىن كېيىن، پىشامشان بەگلىكىنىڭ مىرەن قەلئەسىمۇ دېھقانچىلىق خېلى بالدۇر تەرەققىي قىلغان رايونلارنىڭ بىرى بولغان. مىلادى 2 - ئەسىردە تارىم دەرياسىنىڭ تۆۋەن ئېقىمى قۇم بىلەن توسۇلۇپ قالغانلىقتىن، ئۇنىڭ كىروراندىن ئۆتىدىغان قىسمى قۇرۇپ كەتكەن. مىلادى 4 - ئەسىردىن كېيىن، كىروران پەيدىنپەي قۇم ئاستىدا قالغان. غەربىي خەن سۇلالىسى زامانىسىدىلا ھازىرقى چاقىلىق رايونىدا دېھقانچىلىق بارلىققا كەلگەن ۋە قەدىمىي بوستانلىقلار ئېچىلغان. چاقىلىق ناھىيىسى قەدىمدىن تارتىپ سۇ قىس جاي بولغاچقا، تارىختا ئۆتكەن يەرلىك ھۆكۈمەتلەر دېھقانلارنى ئۆستەڭ چېپىپ بوزيەر ئېچىش، تاغقا چىقىپ بۇلاق كولاش، توغان توسۇپ سۇ باشلاشقا تەشكىللەپ كەلگەن. چىڭ سۇلالىسى گۇاڭشۇنىڭ 16 - يىلى (1890 - يىلى) چاقىلىقتا نەپەقە - دالالەت ئىدارىسى تەسىس قىلغان ۋە ھاكىملى شىشى، مۇئاۋىن ھاكىم شىن شىيەنخۇ، ھۇجۇمچىلار ئاتامانى گۇي فاڭلارغا بارلىق ئىشلارنى بېجىرىشنى تاپشۇرغان، ئۇلار يەرلىك خەلقلەرنى ئورۇنلاشتۇرۇش، ئادەم جەلپ قىلىش ئارقىلىق ئۆستەڭ چېپىپ بوزيەر ئۆزلەشتۈرگەن. مىنگونىڭ 6 - يىلى (1917 - يىلى) ھاكىم لياۋ جېنخوڭ چاقىلىق ناھىيىسىنىڭ غەربىدىكى ۋاششەرى يېزىسىدا دېھقانلارغا ئۆستەڭ چاپتۇرۇپ بوزيەر ئاچقۇزغان. مىنگونىڭ 14 - يىلى (1925 - يىلى) تارىم دەرياسىنىڭ تۆۋەن ئېقىنىدىكى چارۋىدار ھاشىم دەريانىڭ يۇقىرى ئېقىنىنى توسۇۋېلىپ سۇ ئۆتكۈزۈشكە چىكە، ئابدان كەنتىدە ياشايدىغان 20 نەچچە ئۆيلۈك لوپنۇرلۇقلارنىڭ ئەۋلادى مىرەنگە كۆچۈپ كېلىشكە مەجبۇر بولغان.

شىڭ شىسەي شىنجاڭغا ھۆكۈمرانلىق قىلغاندا، ناھىيىلىك ھۆكۈمەت 200 ئادەم ۋە بىر نەچچە يۈز گېشەكنى تەشكىللەپ، ئارقا تاغدا 2 ئاي ئىشلىتىپ، قارلىق تاغنىڭ ئالدىغا 500

ئۇلاغ يۇلغۇن، 200 بورا بىلەن 500 مېتىر ئۇزۇنلۇقتا توغان ياسىغان. ئەمما ئۇنى كەلكۈن ئېقىتىپ كەتكەن. ئۇنىڭدىن كېيىن ۋاڭ ھاكىمىمۇ 200 ئادەم بىلەن تاغدا سۇ قۇرۇلۇشى ئېلىپ بارغان بولسىمۇ، يەنىلا مەغلۇب بولغان. مىنگو دەۋرىدە ئېتىزلار ئارا ئۆستەڭ چېپىلغاندىن سىرت، بەزى ئاددىي توما ۋە ئاددىي توغانلارلا ياسالغان.

يېڭى جۇڭگو قۇرۇلغاندىن تارتىپ 1957 - يىلىغىچە چاقىلىق ناھىيىسىدە سۇچىلىق قۇرۇلۇشى ئاساسەن كونا ئۇسۇل بويىچە ئېلىپ بېرىلدى، يەنى شاخ - شۇمبا، توپا بىلەن توما، توغان ياسالدى، ھەر يىلى دېھقانلار تاغدا بۇلاق كولاش، يېڭىسۇدا توغان سېلىپ سۇ باشلاشقا تەشكىللەپ تۇرۇلدى. 1958 - يىلى ناھىيىلىك پارتكومنىڭ شۇجىسى شۇ فاڭجىۋەن 300 خەلق ئىشچىسىنى باشلاپ، 700 ئېشەك بىلەن ناھىيە بازىرىغا 200 كىلومېتىر كېلىدىغان ئارقا تاغقا چېقىپ، چاقىلىق دەرياسىنىڭ بېشىدا سۇ قۇرۇلۇشى ئېلىپ باردى. قۇرۇلۇش 2 ئاي داۋاملىشىپ، 9 كىلومېتىر ئۆستەڭ چېپىلدى، بۇنىڭ تاش ياتقۇزۇلغان قىسمى 5 كىلومېتىر. بۇ قۇرۇلۇشتا 41 مىڭ 96 كۇب مېتىر توپا - تاش قېزىلدى. بۇ يەر دېڭىز يۈزىدىن 4500 مېتىر ئېگىز بولۇپ، شارائىتى ئىنتايىن ناچار بولغاچقا، قۇرۇلۇش پىلان بويىچە ئورۇندالمىدى، كېيىنكى يىلى ئۇنى كەلكۈن ئېقىتىپ كەتتى. بۇ تىرىشچانلىق مەغلۇب بولغان بولسىمۇ، كېيىنكى سۇچىلىق قۇرۇلۇشى ئۈچۈن ساۋاق بولدى. 1985 - يىلىغا كەلگەندە ناھىيىدە خېلى مۇكەممەل سۇغىرىش سىستېمىسى بارلىققا كېلىپ، ئىشلەپچىقىرىشنىڭ تەرەققىياتى كاپالەتكە ئىگە بولدى.

چاقىلىقتا كىچىك سۇ ئېلېكتىر ئىستانسىسى قۇرۇلۇشى 1967 - يىلى باشلاندى. 1985 - يىلى ناھىيە بويىچە كىچىك سۇ ئېلېكتىر ئىستانسىسى 3 كە يەتتى، ئۇلار يىلىغا 833 مىڭ 600 كىلوۋات - سائەت توك تارقاتتى.

§ 1 . سۇ ئامبارلىرى

1. يېڭىئاۋات سۇ ئامبىرى

بۇ ئامبارنىڭ قۇرۇلۇشى 1961 - يىلى 11 - ئايدا باشلانغان، توغاننىڭ ئېگىزلىكى 3 مېتىر، سىغىمى 150 مىڭ كۇب مېتىر بولۇپ، 400 مو يەرنى سۇغىرالايتتى، بۇ ئامبار چاقىلىق دەرياسىنىڭ ئېقىنى تۈسۈپ سېلىنغانلىقى، تۈسىمى توپىدىن ياسالغان بولۇپ كەلكۈنگە بەرداشلىق بېرەلمىگەنلىكى، ئۇنىڭ ئۈستىگە، سۇ چىقىرىۋېتىشى راۋان بولمىغانلىقى ئۈچۈن ئۇنى 1962 - يىلى 5 - ئايدا كەلكۈن بۇزۇۋەتتى.

2. «قىزىل يۇلتۇز» سۇ ئامبىرى

بۇ ئامبارنىڭ قۇرۇلۇشى 1973 - يىلى 12 - ئاينىڭ 24 - كۈنى باشلانغان، توغاننىڭ ئېگىزلىكى 3 مېتىر، سىغىمى 260 مىڭ كۇب مېتىر بولۇپ، بىر قېتىمدا 400 - 500 مو يەرنى سۇغىرالايتتى. «غالبىيەت» گۇڭشېسىنىڭ «قىزىل يۇلتۇز» سۇ ئامبىرىمۇ چاقىلىق دەرياسىنىڭ ئاساسىي ئېقىمىنى توسۇش ئارقىلىق ياسالغان، سۇ چىقىرىۋېتىش ئەسلىھەلىرى ياسالغان بولسىمۇ، توپىدىن ياسالغان ئاساسىي توغان كەلكۈنگە بەرداشلىق بېرەلمەي، 1974 - يىلى 4 - ئايدا يار ئېلىپ كەتتى.

3. «ئىتتىپاق» سۇ ئامبىرى

بۇ ئامبارنىڭ قۇرۇلۇشى 1973 - يىلى 11 - ئايدا باشلانغان، ئاساسىي توغانىنىڭ ئۇزۇنلۇقى 486 مېتىر، قوشۇمچە توغانىنىڭ ئۇزۇنلۇقى 220 مېتىر، ئېگىزلىكى 5 مېتىر. بۇ ئامبار چاقىلىق دەرياسىنىڭ غەربىي ئېقىمىنىڭ بىر تارمىقىنى توسۇش ئارقىلىق ياسالغان، سىغىمى 360 مىڭ كۇب مېتىر بولۇپ، 400 مو يەرنى سۇغىرالايتتى، «ئىتتىپاق» گۇڭشېسىنىڭ «ئىتتىپاق» چوڭ ئەترىتىنى قۇرغاقچىلىق بولغاندا سۇ بىلەن تەمىنلەيتتى. سۇ ئامبىرىدا لاتقا تىنىپ قېلىش ئەھۋالى ئېغىر بولغاچقا، ئۇنىڭ ئۈستىگە چاشقان ئاپىتى بولۇپ تۇرغاچقا، ئاساسىي توغان ھەر يىلى يار ئېلىپ تۇردى. توغاننى قايتا ياساشقا نۇرغۇن ئادەم كۈچى، ماددىي كۈچ كەتتى. كېيىن ئامبار بارغانسېرى تىنىپ كېتىپ، ئۈنۈمى تۆۋەنلەپ كەتكەچكە، 1985 - يىلى تاشلىۋېتىلدى.

4. «غالبىيەت» سۇ ئامبىرى

بۇ ئامبارنىڭ قۇرۇلۇشى 1977 - يىلى 2 - ئايدا باشلانغان، توغانىنىڭ ئۇزۇنلۇقى 363 مېتىر، ئېگىزلىكى 3 مېتىر، سىغىمى 300 مىڭ كۇب مېتىر، 4000 - 6000 مو يەرنى سۇغىرالايتتى، ئاساسەن، «ئاۋانگارت» چوڭ ئەترىتى ۋە «غالبىيەت» چوڭ ئەترىتىنىڭ 3 - ، 4 - ئەترەتلىرىنى سۇ بىلەن تەمىنلەيتتى. سۇ ئامبىرىدا بىر كەلكۈن چۈشۈرگۈسى، بىر سۇ كىرگۈزۈش سۇڭگۈچى، بىر تاشيول كۆۋرۈكى ۋە بىر كىچىك نوبار ئىدى. سۇ ئامبىرى چاقىلىق دەرياسىنىڭ ئاساسىي ئېقىمىنى توسۇش ئارقىلىق ياسالغانلىقى، سۇ چىقىرىۋېتىشى راۋان بولمىغانلىقى، توپا توغان كەلكۈنگە بەرداشلىق بېرەلمىگەنلىكى ئۈچۈن، ئىشلىتىلىشكە باشلىغاندىن كېيىن 1977 - يىلى ئەتىيازدا تۇنجى قېتىمقى كەلكۈندىلا ۋەيران بولۇپ كەتتى.

§ 2. ئۆستەڭ بېشى سۇ باشلاش قۇرۇلۇشى

چاقىلىق ناھىيىسىدىكى ئېقىنلارغا كۆپىنچە تاغ سۇلىرى ۋە قار - مۇز سۇلىرى چۈشىدىغان بولغاچقا، يازدا كەلكۈن كېلىپ، ئەتىيازدا قۇرغاقچىلىق بولىدۇ. كۈزدە سۇ قىس بولۇپ، قىشتا سۇلار بىكار ئېقىپ كېتىدۇ، ئېقىنلارنىڭ ئېقىن مىقدارى ئاز، مۇساپىسى ئۇزۇن بولغاچقا، سۇ كۆپ سىڭىپ كېتىدۇ. بۇرۇن ئۆستەڭ بېشىدا توپا، تاش ۋە شاخ - شۇمبا بىلەنلا ناھايىتى ئاددىي توما ۋە تومىلار ياسىلاتتى. كەلكۈن بۇزۇۋەتسە، يەنە ياسىلاتتى، بۇنداق ئەھۋال 1958 - يىلىغىچە داۋام قىلدى. 1959 - يىلى «ئالغا» چوڭ ئەترىتى ۋاششەرى ئېقىمىنى توسۇپ تۇنجى قېتىم ياغاچ توما ياساپ سۇ باشلىدى، يەنە ياغاچتىن قوش سۇڭگۈچلۈك سۇ تەڭشەيدىغان كەلكۈن چۈشۈرگىسى ياسىدى. ئاساسىي تومىا بىلەن توما ئەتراپىنى توپا، تاش، شاخ - شۇمبىلار بىلەن تىندۈرۈپ ھەم ئۇنى چوڭ ياغاچ قوزۇقلار بىلەن مۇقىملاشتۇرۇپ، پۇختا قۇرۇلۇش ئەسلىھەسىگە ئايلاندۇرۇپ، زىرائەتلەرنى نورمال سۇغىرىشقا كاپالەتلىك قىلدى. بۇ چاقىلىق بويىچە تۇنجى يېڭى توما ئىدى. 1964 - يىلى چاقىلىق دەرياسىدا شۇنىڭغا ئوخشاش سۇ باشلاش ئېغىزىدىن يەنە بىرى ياسالدى. 1965 - يىلى چاقىلىق ناھىيىسىدە سۇچىلىق قۇرۇلۇشى يۇقىرى دولقۇنغا كۆتۈرۈلۈپ، سۇ باشلاش ئەسلىھەلىرى يەنىمۇ ياخشىلاندى. 1980 - يىلىغا كەلگەندە، ناھىيە بويىچە ئىلگىرى - كېيىن بولۇپ چوڭراق 3 ئۆستەڭ بېشى قۇرۇلۇشى ياسالدى. بۇنىڭ سۇ باشلاش مىقدارى 21

كۆپ مېتىر سېكۇنتقا يەتتى. تاشساي توغىنى ئىشلىتىلمىگەندىن سىرت، چاقىلىق توغىنى بىلەن ۋاششەرى توغىنى ئىشلىتىلگەندىن كېيىن ناھايىتى زور رول ئوينىدى، نەتىجىدە 31 مىڭ 500 مو تېرىلغۇ يەرنى سۇغىرىش ئىشەنچلىك كاپالەتكە ئىگە بولدى.

1. چاقىلىق ئۆستەك بېشى

چاقىلىق ئۆستەك بېشى يەنى چاقىلىق توغىنى 1968 - يىلى ياسالغان، ئەينى ۋاقىت «مەدەنىيەت زور ئىنقىلابى» مەزگىلى بولغاچقا، قۇرۇلۇشنىڭ لايىھىسىمۇ، سۈپىتىمۇ تەسىرگە ئۇچرىغانىدى. پۈتكۈل قۇرۇلۇش 30 مېتىر ئېقىم يۆنەلدۈرگۈچى دامبا، 16 مېتىر تۆۋەن سالاسۇنلۇق ئېغىز، 40 مېتىر يۇقىرى - تۆۋەن ئېقىم مۇھاپىزەت تومىسى، 60 مېتىر مۇھاپىزەت قېشى، 150 مېتىر كەلكۈندىن مۇداپىئەلىنىش تومىسىنى ئۆز ئىچىگە ئالدى. بۇنىڭ سۇ باشلاش مىقدارى 5 كۇبمېتىر/سېكۇنت، كەلكۈن چۈشۈرۈش مىقدارى 200 كۇب مېتىر/سېكۇنت. بۇ قۇرۇلۇش پۈتكەندىن كېيىن قايتا - قايتا تومسا ياسايدىغان تارىخقا خاتىمە بېرىلىپ، ئادەم كۈچى، ماددىي كۈچ، مەبلەغ ئىسراپچىلىقى ۋە كۆپلەپ دەل - دەرەخ كېسىش ئەھۋالى تۈگىتىلىپ، چاقىلىقنىڭ نورمال سۇ ئىشلىتىشىگە ئۈنۈملۈك كاپالەتلىك قىلىندى. 1968 - يىلى كەلكۈن ئېقىم يۆنەلدۈرگۈچى دامبىنى ۋەيران قىلىپ، سۇ باشلاپ مۇمكىن بولماي قالدى. سالاسۇنلۇق ئېغىزمۇ تىنىپ كەتتى. 1969 - يىلى 30 مېتىر ئېقىم يۆنەلدۈرگۈچى دامبا چۈشۈرگىلىك تومسىغا ئۆزگەرتىلدى. ئۇنىڭ ئۈستىگە بىر كەلكۈن چۈشۈرۈش تومىسى ياسالدى. سالاسۇنلۇق چىقىش ئېغىزىدىكى ئۆستەك دۆڭرەك بولغاچقا، قۇم ئېقىپ كېتەلمەي، ئېغىز تىنىپ كەتكەچكە، ئېغىزنىڭ چىقىش ئېغىزىغا 150 مېتىر كېلىدىغان يەرگىچە يەنە بىر قۇم ئېقىتىش تاقىقى ياسالدى. بۇنىڭ بىلەن پۈتكۈل قۇرۇلۇشتىن كۆپ، ياخشى پايدىلانغىلى بولىدىغان بولدى. چاقىلىق توغىنى قۇرۇلۇشىنىڭ تەننەرخى 254 مىڭ 300 يۈەنگە يەتتى. ماتېرىيالغا 178 مىڭ 10 يۈەن، ئىش ھەققىگە 76 مىڭ 290 يۈەن راسخوت كەتتى.

2. ۋاششەرى ئۆستەك بېشى

ۋاششەرى ئۆستەك بېشى قۇرۇلۇشى 1969 - يىلى ياسالغان. ئۇنىڭ تۆۋەن سالاسۇنلۇق ئېغىزى 20 مېتىر، ئېقىم يۆنەلدۈرگۈچى دامبىسى 30 مېتىر، مۇھاپىزەت قېشى 50 مېتىر، يۇقىرى ئېقىم مۇھاپىزەت تومىسى 50 مېتىر. يۇقىرى - تۆۋەن ئېقىمدىكى كەلكۈندىن مۇداپىئەلىنىش تومىسى 250 مېتىر، سۇ باشلاش مىقدارى 7 كۇب مېتىر/سېكۇنت، كەلكۈن چۈشۈرۈش مىقدارى 150 كۇب مېتىر سېكۇنت، قۇرۇلۇش پۈتكەندىن كېيىن ۋاششەرىنىڭ كونا سۇ باشلاش ئۈسۈلغا خاتىمە بېرىلىپ، نۇرغۇن ئادەم كۈچى، ماددىي كۈچ ۋە مەبلەغ تېجىلىپ، توغان ياساش ئۈچۈن كۆپلەپ دەل - دەرەخ كېسىش ئىشى تۈگىتىلىپ، ۋاششەرى سۇغىرىش رايونىنىڭ سۇ ئىشلىتىشىگە تۈپتىن كاپالەتلىك قىلىندى ۋە سۇ مەسىلىسى ھەل قىلىندى. پۈتكۈل قۇرۇلۇشنىڭ ئومۇمىي تەننەرخى 136 مىڭ 100 يۈەنگە يەتتى، ماتېرىيالغا 105 مىڭ 300 يۈەن، ئىش ھەققىگە 30 مىڭ 800 يۈەن كەتتى.

3. تاشساي ئۆستەك بېشى

1976 - يىلى بىر سۇڭگۈچلۈك سۇ باشلاش تومىسى ۋە 2 كەلكۈندىن مۇداپىئەلىنىش تومىسى (100 مېتىر) ياسىلىپ، ۋاقىتلىق سۇ باشلاش ئېغىزى قىلىندى ۋە بۇ ئارقىلىق

تاشساي سۇ باشلاش قۇرۇلۇشى ياسىلىۋاتقان مەزگىلدە ئىشلىتىلىدىغان سۇ ھەل قىلىندى . ئۇنىڭ سۇ باشلاش مىقدارى 10 كۇب مېتىر/سېكۇنت ، كەلكۈن چۈشۈرۈش مىقدارى 400 كۇب مېتىر/سېكۇنتقا يەتتى . قۇرۇلۇشنىڭ ئومۇمىي تەننەرخى 57 مىڭ يۈەنگە يېتىپ ، ماتېرىيالغا 40 مىڭ يۈەن ، ئىش ھەققىگە 17 مىڭ يۈەن كەتتى . مەبلەغ يېتىشمىگەنلىكتىن ، تاشساي قۇرۇلۇشى 1980 - يىلى توختاپ قالدى .

3 . ئېرىق - ئۆستەڭ

تارىم دەرياسى تۆۋەن ئېقىمىنىڭ قىنى ئۆزگىرىپ ۋە كۆنچى دەرياسىنىڭ سۈيى توختاپ ، كىروران بوستانلىقى غايىپ بولغاندىن كېيىن ، چاقىلىقنىڭ ھازىرقى سۇغىرىش رايونلىرى ، يەنى چاقىلىق دەرياسى سۇغىرىش رايونى بىلەن ۋاششەرى دەرياسى سۇغىرىش رايونى سۇ قىس قۇرغاق رايونغا ئايلىنىپ قالغان . ھەر يىلى بىر قانچە قېتىم توشىمىنى ئېتىپ توما ياساپ سۇ باشلاشقا توغرا كەلگەن . مىنگو دەۋرىدە ، چاقىلىق دەرياسى سۇغىرىش رايونىنىڭ شەرقىدە 8 كىلومېتىر ئۇزۇنلۇقتا بىر غول ئۆستەڭ ، غەربىدە 4 كىلومېتىر ئۇزۇنلۇقتا بىر غول ئۆستەڭ ، ۋاششەرى سۇغىرىش رايونىنىڭ شەرقىدە جەمئىي 14 كىلومېتىر ئۇزۇنلۇقتا 2 غول ئۆستەڭ ، غەربىدە بىر كىلومېتىر ئۇزۇنلۇقتا بىر غول ئۆستەڭ بولۇپ ، چاقىلىق نۇرغۇن يىللاردىن بۇيان مۇشۇ بىر نەچچە ئۆستەڭنىڭ سۈيى بىلەن يەر سۇغىرىپ كەلگەن .

يېڭى جۇڭگو قۇرۇلغاندىن كېيىن ، پارتىيە ۋە خەلق ھۆكۈمىتى پۈتۈن ناھىيىدىكى ھەر مىللەت خەلق ئاممىسىنى يۈرۈشلەشكەن ئېتىز - ئېرىق سۇچىلىق قۇرۇلۇشى ياساشقا كەڭ كۆلەمدە سەپەرۋەر قىلدى . 1950 - يىلىدىن 1963 - يىلىغىچە ناھىيە بويىچە جەمئىي 132.2 كىلومېتىر ئۇزۇنلۇقتا 224 چوڭ - كىچىك ئېرىق - ئۆستەڭ قېزىلدى . غول ۋە تارماق ئۆستەڭلەر ئۇزۇن بولغانلىقى ، ئۇنىڭ ئۈستىگە ، قۇم - شېغىللىق يەرلەردىن ئۆتكەنلىكى ئۈچۈن ، سۇ يەرگە بەك كۆپ سىڭىپ كېتەتتى . ناھىيە بويىچە ئۆستەڭ سىستېمىسىدىن ئۈنۈملۈك پايدىلىنىش كولىفېتسىيەنى ئاران 0.2 ئىدى . چاقىلىق دەرياسى سۇغىرىش رايونىدا نورمال ئېقىمىدىكى بىر تاشلىق سۇ تېرىلغۇ يەرگە ئېقىپ كىرگىچە يېرىم تاشلىق سۇ چامىسىدا قالاتتى . ۋاششەرى دەرياسى سۇغىرىش رايونىنىڭ تۇپرىقى قۇمساغۇ بولغاچقا ، سۇ يەرگە تېخىمۇ كۆپ سىڭىپ كېتەتتى . 0.8 كۇب مېتىر/سېكۇنت نورمال ئېقىمىدىكى سۇ تېرىلغۇ يەرگە ئېقىپ كىرگىچە ئاران 0.15 كۇب مېتىر/سېكۇنت قالاتتى . سۇ قىس مەزگىلدە ھەتتا سۇ ئۇزۇلۇپ قېلىپ ، ئىچىدىغان سۇمۇ تېپىلماي قالاتتى . شۇ سەۋەبتىن ، چاقىلىقتا ھەر يىلى ئەتىيازدا قاتتىق قۇرغاقچىلىق بولۇپ كەلدى . كەلكۈن مەزگىلىنى ھېسابقا ئالمىغاندا ، يىلىۋېسى سۇ قىس بولغاچقا ، يېزا ئىگىلىك ئىشلەپچىقىرىشنىڭ تەرەققىياتى ئاستا بولدى . چاقىلىق ناھىيىسى 1964 - يىلىدىن باشلاپ كەڭ كۆلەملىك زامانىۋى سۇچىلىق قۇرۇلۇشى بىلەن شۇغۇللاندى ، قۇرۇلۇشنى ھەتتا «مەدەنىيەت زور ئىنقىلابى» مەزگىلىدىمۇ توختاتمىدى . 1985 - يىلىغىچە غول ، تارماق ۋە ئوق ئۆستەڭلەرنىڭ %80 نى يۈرۈشلەشتۈردى ۋە سۇ سىڭمەس قىلىپ ياسىدى . 1985 - يىلى ناھىيە بويىچە 3 غول ئۆستەڭ ، 5 تارماق ئۆستەڭ ، 14 ئېرىق ، 30 ئوق ئېرىق ، 350 كۆك ئېرىق بولۇپ ، غول ئۆستەڭ ، تارماق ئۆستەڭ ۋە ئېرىقلارنىڭ ھەممىسى يۈرۈشلەشتۈرۈلۈپ ، سۇ سىڭمەس قىلىندى (تاشساي دەرياسى بۇنىڭ سىرتىدا) ، بۇنىڭ بىلەن 35 مىڭ مو تېرىلغۇ يەرنى سۇغىرىش ئىمكانىيىتى تۇغۇلدى (قۇدۇق سۈيى بىلەن سۇغىرىلىدىغان يەرلەرنىمۇ ئۆز ئىچىگە ئالدى) .

1. چاقىلىق دەرياسى غول ئۆستىڭى

بۇ ئۆستەڭ 1964 - يىلى قىشتىن باشلاپ چېپىلدى، «غالبىيەت» گۇڭشېسى بىلەن «ئىتتىپاق» گۇڭشېسى بۇ ئۆستەڭنىڭ توپا قۇرۇلۇشىنى تۈگەتتى. 1965 - يىلى ئەتىيازدا ناھىيىدە قۇرۇلغان 500 نەچچە كىشىلىك سۈجلىق چوڭ ئەترىتى مەخسۇس قۇرۇلۇش قىلىپ، بۇ قۇرۇلۇشنى 1968 - يىلى 5 - ئايدا پۈتتۈردى. غول ئۆستەڭنىڭ ئومۇمىي ئۈزۈنلۈكى 25. 13 كىلومېتىر. بۇ ئۆستەڭ تاش بىلەن قوپۇرۇلۇپ، تاش ئاراشلىرى سېمونت بىلەن ئېتىلىپ، سۇ سىڭمەس قىلىندى. ئۇنىڭ ئەڭ زور سۇ باشلاش مىقدارى 5 كۈب مېتىر/سېكۇنتقا يېتىدۇ. بۇ ئۆستەڭنىڭ سۈيى بىلەن «غالبىيەت» گۇڭشېسى ۋە «ئىتتىپاق» گۇڭشېسىنىڭ 25 مىڭ مو تېرىلغۇ يېرى سۇغىرىلىدۇ. غول ئۆستەڭدە 4 سۇ بۆلۈش تومىسى، 3 پولات چىۋىقلىق بېتون كۆۋرۈك، 2 شارقىراتما، بىر قۇم تىندۇرغۇچى ئەگمە كۆلچەك، 2 تارماق ئۆستەڭ («غالبىيەت» تارماق ئۆستىڭى بىلەن «ئىتتىپاق» تارماق ئۆستىڭى) ياسالدى.

2. ۋاششەرى غول ئۆستىڭى

بۇ ئۆستەڭنى ناھىيىلىك سۇ قۇرۇلۇش چوڭ ئەترىتى ھۆددىگە ئېلىپ، 1967 - يىلى قىشتا پۈتتۈردى. ئۆستەڭگە 1973 - يىلىنىڭ كېيىنكى يېرىمىدا تاش ياتقۇزۇلدى، غول ئۆستەڭنىڭ ئۈزۈنلۈكى 16 كىلومېتىر، سۇ باشلاش مىقدارى 7 كۈب مېتىر/سېكۇنت بولۇپ، ئۇنىڭ سۈيىدىن ۋاششەرى گۇڭشېسى پايدىلىنىدۇ. ئۆستەڭنىڭ ئەمەلىي سۇغىرىش كۆلىمى 10 مىڭ موغا يەتتى. غول ئۆستەڭدە 3 سۇ بۆلۈش تومىسى، 2 پولات چىۋىقلىق بېتون كۆۋرۈك، بىر قۇم تىندۇرغۇچى ئەگمە كۆلچەك، 3 تارماق ئۆستەڭ (شىنجاپەن چوڭ ئەترىتى تارماق ئۆستىڭى، «ئالغا» چوڭ ئەترىتى تارماق ئۆستىڭى، «يالقۇن» چوڭ ئەترىتى تارماق ئۆستىڭى) ياسالدى.

3. تاشساي غول ئۆستىڭى

بۇ ئۆستەڭنىڭ قۇرۇلۇشى 1976 - يىلى باشلانغان، ناھىيىلىك سۇ قۇرۇلۇش چوڭ ئەترىتى ئۆستەڭنىڭ 17.6 كىلومېتىر يېرىگە تاش ياتقۇزۇپ سۇ سىڭمەس قىلغان، كېيىن مەبلەغ يېتىشمەي، قۇرۇلۇش 1980 - يىلى توختىتىپ قويۇلدى.

4. «غالبىيەت» گۇڭشېسى تارماق ئۆستىڭى

بۇ ئۆستەڭ 1968 - يىلى 5 - ئايدا ياسالغان. 1972 - يىلىغا كەلگەندە ئاندىن ئىشلىتىلگەن، ئۆستەڭگە چاقىلىق دەرياسى غول ئۆستىڭىنىڭ سۈيى باشلىنىدۇ. سۇ بۆلۈش نىسبىتى %55، غول ئۆستەڭنىڭ ئۈزۈنلۈكى 4.7 كىلومېتىر بولۇپ، پۈتۈنلەي تاش ياتقۇزۇلۇپ، سۇ سىڭمەس قىلىندى، بۇنى ناھىيىلىك سۇ قۇرۇلۇش چوڭ ئەترىتى ئورۇندىدى. بۇ ئۆستەڭنىڭ سۈيى بىلەن دەريانىڭ شەرقىي قىرغىقىدىكى «غالبىيەت» گۇڭشېسىنىڭ 13 مىڭ مو تېرىلغۇ يېرى سۇغىرىلىدۇ. بۇ ئۆستەڭدە يەنە بىر سۇڭگۈچ، بىر پولات چىۋىقلىق بېتون كۆۋرۈك، 2 سۇ بۆلگۈچ توما، ئېرىق قاتارلىق يۈرۈشلەشكەن مۇئەسسەسەلەر ياسالدى.

5. «ئىتتىپاق» گۇڭشېسى تارماق ئۆستىڭى

بۇ ئۆستەڭ 1973 - يىلى ياسالغان. 1980 - يىلى يەنە ناھىيىلىك سۇ قۇرۇلۇش چوڭ

ئەترىتى ئۆزگەرتىپ ياسىغان. بۇ ئۆستەڭنىڭ سۈيى چاقىلىق دەرياسى غول ئۆستىڭىدىن باشلىنىدۇ، سۇ بۆلۈش نىسبىتى %45، ئۇزۇنلۇقى 4.9 كىلومېتىر بولۇپ، تاش بىلەن قوپۇرۇلۇپ، سۇ سىڭمەس قىلىپ ياسالغان. بۇ ئۆستەڭنىڭ سۈيى بىلەن چاقىلىق دەرياسىنىڭ غەربىي قىرغىقىدىكى «ئىتتىپاق» گۆڭشېسىنىڭ 12 مىڭ مو تېرىلغۇ يېرى سۇغىرىلىدۇ. بۇ ئۆستەڭدە بىر تاش ئەگمە كۆۋرۈك، 2 نو، بىر سۇ بۆلۈش تومىسى قاتارلىق يۈرۈشلەشكەن مۇئەسسەسە ياسالدى.

6. ۋاششەرى «شىنچيەن» تارماق ئۆستىڭى

بۇ ئۆستەڭ 1969 - يىلى پۈتكەن، ئۇزۇنلۇقى 4.8 كىلومېتىر، مۇھاپىزەت قېشىنىڭ ئاتكۇسى تاش بىلەن قوپۇرۇلۇپ، ئاستىغا بېتون تاختا ياتقۇزۇلۇپ سۇ سىڭمەس قىلىنغان. بۇنى ۋاششەرى گۆڭشېسى سۇ قۇرۇلۇش چوڭ ئەترىتى ياسىغان. بۇ تارماق ئۆستەڭنىڭ سۈيى ۋاششەرى غول ئۆستىڭىدىن باشلاپ كېلىنىدۇ، سۇ بۆلۈش نىسبىتى %40، كېيىن قېشى 2 قېتىم ئېگىزلىتىلىپ، سۇ باشلاش مىقدارى 2 كۇب مېتىر/سېكۇنتقا يەتكۈزۈلدى. ئەمەلىي سۇغىرىش كۆلىمى 3000 مودىن ئاشىدۇ. ئۆستەڭدە 2 سۇ بۆلۈش تومىسى ياسالغان.

7. ۋاششەرى «ئالغا» تارماق ئۆستىڭى

بۇ ئۆستەڭ 1973 - يىلى بېتون تاختا ياتقۇزۇلۇپ ياسالغان، ئۇزۇنلۇقى 1.6 كىلومېتىر كېلىدىغان سۇ سىڭمەس ئۆستەڭ، بۇنى ۋاششەرى يېزىلىق سۇ قۇرۇلۇشى چوڭ ئەترىتى ياسىغان. بۇ تارماق ئۆستەڭنىڭ سۈيى ۋاششەرى غول ئۆستىڭىدىن باشلاپ كېلىنىدۇ، سۇ بۆلۈش نىسبىتى %30، سۇ باشلاش مىقدارى 2 كۇب مېتىر/سېكۇنت، بۇنىڭ سۈيى بىلەن «ئالغا» چوڭ ئەترىتىنىڭ 4000 مو تېرىلغۇ يېرى سۇغىرىلىدۇ.

8. ۋاششەرى «يالقۇن» تارماق ئۆستىڭى

بۇ ئۆستەڭ 1974 - يىلى بېتون تاختا ياتقۇزۇلۇپ ياسالغان، ئۇزۇنلۇقى 2.5 كىلومېتىر، ئۇنى ۋاششەرى گۆڭشېسىنىڭ سۇ قۇرۇلۇش چوڭ ئەترىتى ياسىغان. بۇ تارماق ئۆستەڭنىڭ سۈيى ۋاششەرى غول ئۆستىڭىدىن باشلاپ كېلىنىدۇ. شۇ بۆلۈش نىسبىتى %30، سۇ باشلاش مىقدارى 2 كۇب مېتىر/سېكۇنت، بۇنىڭ سۈيى بىلەن 3000 مودىن ئارتۇق يەر سۇغىرىلىدۇ. ئۆستەڭدە يۈرۈشلەشتۈرۈش قۇرۇلۇشلىرىدىن 2 سۇ بۆلۈش تومىسى، بىر پولات چىۋىقلىق بېتون كۆۋرۈك، بىر نو ياسالدى.

§ 4 . ماشىنىلاشقان قۇدۇق

چاقىلىق ناھىيىسىنىڭ يەر ئاستى سۇ بايلىقى خېلى مول، بۇ يەردە ماشىنىلاشقان قۇدۇق قېزىش ئىشى 1973 - يىلى باشلاندى، 1977 - 1978 - يىللاردا يۇقىرى دولقۇنغا كۆتۈرۈلدى. ناھىيە بويىچە 3 يېزىدا يېزىغا قاراشلىق 4 قۇدۇق قېزىش ئەترىتى، ناھىيىگە بىۋاسىتە قاراشلىق بىر قۇدۇق قېزىش ئەترىتى قۇرۇلدى، بۇ 5 قۇدۇق قېزىش ئەترىتى قۇدۇقنى 2 «250» تىپلىق، 3 «150» تىپلىق سوقما بۇرغا بىلەن قازدى، 1985 - يىلىنىڭ ئاخىرىغا قەدەر، ناھىيە بويىچە

جەمئىي 60 قۇدۇق قېزىلدى، بۇنىڭ 5ى چوڭ ئېغىزلىق قۇدۇق، 55ى ماشىنىلاشقان قۇدۇق، قۇدۇقلارنىڭ ئەڭ چوڭقۇرى 120 مېتىر كېلىدۇ. سۇ چىقىرىش ماشىنىلىرى 524 ئات كۈچىگە ئىگە بولۇپ، ئېيىغا 3 مىليون كۇب مېتىر سۇ چىقىراالايدۇ. يالغۇز قۇدۇق كۈنىگە 500 - 1000 كۇب مېتىر سۇ چىقىراالايدۇ. باشقۇرۇش تۈزۈمى مۇكەممەل بولمىغانلىقى، تېخنىكا كۈچى كەمچىل بولغانلىقى، رېمونت خىراجىتى ئاز بولغانلىقى ئۈچۈن، سۇ چىقىرىش ماشىنىلىرىنىڭ يېرىمى كارغا كەلمەي قالدى. بەزى قۇدۇقلار ئۇزۇن مۇددەت سۇ چىقىرىلمىغاچقا، تىنىپ كەتتى. ئاران 27 قۇدۇقنىڭلا ئۈسكۈنىلىرى ساق بولۇپ، كۆپ يىل ئىشلىتىلدى. ئەتىيازلىق قۇرغاقچىلىقتا ماشىنىلاشقان قۇدۇقتىن سۇ چىقىرىلىپ يەر سۇغىرىلىغاندىن سىرت، قالغان ۋاقىتتا ئادەم ۋە چارۋىلارنىڭ سۇ ئىچىشى ئۈچۈن ئىشلىتىلدى.

§ 5 . كىچىك سۇ ئېلېكتىر ئىستانسىسى

چاقىلىق ناھىيىسىدە سۇ ئېلېكتىر ئىستانسىسى قۇرۇلۇشى 1970 - يىلى باشلاندى. 1981 - يىلىغىچە ناھىيە بويىچە كىچىك سۇ ئېلېكتىر ئىستانسىسى 3كە، ئۇلاردىكى 6 گېنېراتورنىڭ ئومۇمىي قۇۋۋىتى 670 كىلوۋاتقا يەتتى. ئادەتتىكى چاغلاردا سۇ ئاز بولغاچقا، ھەر بىر ئېلېكتىر ئىستانسىسىدا پەقەت بىرلا گېنېراتور ئىشقا سېلىندى. بۇنىڭ ئىچىدە چاقىلىق 1 - دەرىجىلىك ئېلېكتىر ئىستانسىسى بىلەن 2 - دەرىجىلىك ئېلېكتىر ئىستانسىسى ئېلېكتىر تورىغا چېتىپ ئىشقا سېلىندى، ۋاششەرى سۇ ئېلېكتىر ئىستانسىسى ئۆز ئالدىغا ئايرىم ئىشقا سېلىندى. ناھىيە بويىچە بىر يىلدا ئەڭ كۆپ بولغاندا 1 مىليون كىلوۋات - سائەت توك چىقىرىلدى. 1985 - يىلىغا كەلگەندە، ناھىيە بويىچە كىچىك سۇ ئېلېكتىر ئىستانسىسىلىرىدا 5 بېسىم ئۆرلەتكۈچ، 49 ترانسفورماتور ئىشقا سېلىندى. جەمئىي 35 كىلومېتىر ئۇزۇنلۇقتا 10 كىلوۋولتلىق توك سىمى، 14 كىلومېتىر ئۇزۇنلۇقتا 400 كىلوۋولتلىق تۆۋەن بېسىملىق توك سىمى تارتىلدى، بۇنىڭغا جەمئىي 1 مىليون 734 مىڭ 300 يۈەن مەبلەغ سېلىندى.

چاقىلىق ناھىيىسىدىكى ئېرىق - ئۆستەڭ قۇرۇلۇشلىرىنىڭ تەننەرخ ئەھۋالى

جەدۋەل: 7 - 16

خىراجەت ئەھۋالى		قۇرۇلۇش تەننەرخىنىڭ ئومۇمىي قىممىتى (يۈەن)	ئومۇمىي ئۇزۇنلۇقى (مېتىر)	سانى	قۇرۇلۇش تۈرى
ئىش ھەققى خىراجىتى (يۈەن)	ماتېرىيال خىراجىتى (يۈەن)				
641484.6	1496797.4	2138282	46850	3	غول ئۆستەڭ
142007.7	331351.3	473359	18500	5	تارماق ئۆستەڭ
130484	326210	456694	2320	14	ئېرىق
159470	398674	558144	32330	30	ئوق ئېرىق
367500		367500	122500	350	يان ئېرىق
1440946.3	2553032.7	3993979	243000	402	جەمئىي

چاقىلىق ناھىيىسىنىڭ ئاھالىسى 2 بوستانلىققا، يەنى ۋاششەرى رايونى بىلەن چاقىلىق رايونىغا توپلىشىپ ئولتۇراقلاشقان. 1985 - يىلىنىڭ ئاخىرىغىچە يېزىلاردىكى دېھقان ئائىلىلىرىنىڭ %90 نىڭچە ئېلېكتر چىرىغى ئورنىتىلغان بولسىمۇ، لېكىن توك ئاز، بېسىمى تۆۋەن بولغاچقا، ئېلېكتر چىراغلىرى غۇۋا يۈرۈپتتى. 1985 - يىلى ناھىيە بويىچە سۇ ئېلېكتر ئىستانسىسىلىرى جەمئىي 833 مىڭ 600 كىلوۋات سائەت توك تارقاتتى، بۇنىڭ ئىچىدە ناھىيە بازىرىنىڭ ئىشلەتكىنى 509 مىڭ 600 كىلوۋات سائەتكە، يېزىلارنىڭ ئىشلەتكىنى 324 مىڭ كىلوۋات سائەتكە يەتتى (يېزىلاردا كىشى بېشىغا ئوتتۇرا ھېساب بىلەن 25 كىلوۋات سائەتتىن توك توغرا كەلدى). يېزىلاردىكى سۇ چىقىرىش ئۈچۈن ئىشلىتىلگەن توك 16 مىڭ 549 كىلوۋات سائەتكە، يېزا ئىگىلىك قوشۇمچە مەھسۇلاتلىرىنى پىششىقلاپ ئىشلەشكە ئىشلىتىلگەن توك 183 مىڭ 893 كىلوۋات سائەتكە، يېزا - بازار كارخانىلىرى ئىشلەتكەن توك 16 مىڭ 549 كىلوۋات سائەتكە، يورۇتۇش ئۈچۈن ئىشلىتىلگەن توك 107 مىڭ 470 كىلوۋات سائەتكە يەتتى. ۋاششەرى ئېلېكتر ئىستانسىسىلا مۇشۇ بىر يىلدا 33 مىڭ 600 كىلوۋات سائەت توك تارقاتتى، بۇ كىشى بېشىغا 8 كىلوۋات سائەتتىن توغرا كېلىدۇ.

ناھىيىگە قاراشلىق 3 كىچىك سۇ ئېلېكتر ئىستانسىسىدىن باشقا، ناھىيە تەۋەسىدىكى يېزا ئىگىلىك 2 - شىسى 36 - تۈەن - مەيدانى 1971 - يىلى 3 - ئايدا 2×75 كىلوۋاتلىق بىر كىچىك سۇ ئېلېكتر ئىستانسىسى قۇردى. 1979 - يىلى يەنە 2×800 كىلوۋاتلىق بىر كىچىك سۇ ئېلېكتر ئىستانسىسى قۇرۇشقا كىرىشتى، بۇ قۇرۇلۇش 1985 - يىلىغىچە داۋاملىق ياسالدى، ئۇ 1988 - يىلى پۈتۈشى مۇمكىن.

چاقىلىق ناھىيىسىگە قاراشلىق كىچىك سۇ ئېلېكتر ئىستانسىلىرىنىڭ ئەھۋالى

جەدۋەل: 7 - 17

قاراشلىق ئورۇن	ئىستانسىسى نامى	دۆڭگاتىل تىپى	گېنېراتور تىپى	قۇرۇلغان ۋاقتى	ئىشلەپ چىقىرىش-قاكرىش-تۈزۈلگەن ۋاقتى	قىش پەسلىدە توختىتىلغان ۋاقتى	يىللىق ئىشلىگەن سائىتى	1985 - يىلى ئارقىتىلغان توك مىقدارى (10 مىڭ كىلوۋات سائەت)
چاقىلىق ناھىيىلىك سۇ ئېلېكتر ئىستانسىسى	1 - دەرىجىلىك ئېلېكتر ئىستانسىسى	NL300WJ-05 (2)	JS22	1970.5	1970.10	11 - ئايدىن كېلەر يىلى 2 - ئايغىچە	6120	30
چاقىلىق ناھىيىلىك سۇ ئېلېكتر ئىستانسىسى	2 - دەرىجىلىك ئېلېكتر ئىستانسىسى	NL280WJ-50 (2)	JSWN125KW	1980.12	1982.7	11 - ئايدىن كېلەر يىلى 2 - ئايغىچە	6120	50
ۋاششەرى يېزىسى	ۋاششەرى ئېلېكتر ئىستانسىسى	DJ661-LMY-80	TSN92-6-75KW	1973	1975.10	11 - ئايدىن كېلەر يىلى 2 - ئايغىچە	960	3.36

§ 6 . ئاپپارات، قوشۇن

1. ئاپپارات

مىنگو دەۋرىدە، مىنگونىڭ 31 - يىلى (1942 - يىلى) دىن باشلاپ، چاقىلىق ناھىيىسىنىڭ سۇچىلىق قۇرۇلۇشىنى ناھىيىلىك ھۆكۈمەتنىڭ قۇرۇلۇش بۆلۈمى ۋاكالەتەن باشقۇرۇپ كەلگەن، مەخسۇس باشقۇرۇشقا 1 — 2 ئادەم قويۇلغان، ئۇلار پۈتۈن ناھىيىنىڭ سۇچىلىق ئىشلىرى ۋە سۇ قۇرۇلۇشىغا مەسئۇل بولغان. سۇ قىس بولغاچقا، مىنگونىڭ 33 - يىلى (1944 - يىلى) 8 - ئاينىڭ 28 - كۈنى چاقىلىق ناھىيىسىدە سۇچىلىق خىزمىتىنى مەخسۇس باشقۇرىدىغان سۇچىلىق ھەيئىتى رەسمىي قۇرۇلغان.

يېڭى جۇڭگو قۇرۇلغاندىن كېيىن، سۇچىلىق خىزمىتىنى خەلق ھۆكۈمىتىنىڭ قۇرۇلۇش بۆلۈمى باشقۇردى. قۇرۇلۇش بۆلۈمىدە سۇچىلىق گۇرۇپپىسى تەسىس قىلىنىپ، 2 نەپەر سۇ باشقۇرغۇچى قويۇلدى. 1958 - يىلى قۇرۇلۇش بۆلۈمى ئەمەلدىن قالدۇرۇلۇپ، يېزا ئىگىلىك ئىدارىسىدا سۇچىلىق بۆلۈمچىسى تەسىس قىلىندى، كورلا ۋىلايەتلىك سۇچىلىق ئىدارىسى سەپلەپ بەرگەن 2 كەسپىي تېخنىك سۇچىلىق خىزمىتىنى باشقۇردى. قۇرغاقچىلىققا تاقابىل تۇرۇش ۋە سۇنى تەڭشەپ ئىشلىتىش ئۈچۈن، 1964 - يىلى 6 كىشىلىك سۇچىلىق ھەيئىتى قۇرۇلدى، ناھىيە ھاكىمى مۇدىرلىقنى ئۈستىگە ئالدى. ھەر قايسى گۇڭشېلاردىكى يېزا ئىگىلىكى ۋە سۇچىلىقنى باشقۇرىدىغان رەھبەرلەر ھەيئەت ئەزاسى بولدى، ھەر قايسى گۇڭشېلارنىڭ رەھبەرلىرى گۇڭشې سۇچىلىق شۆبە ھەيئىتىنىڭ مۇدىرلىقىنى ئۈستىگە ئالدى. چوڭ ئەترەت باشلىقلىرى چوڭ ئەترەت سۇچىلىق تارماق ھەيئىتىنىڭ باشلىقى بولدى. 1965 - يىلى ناھىيىدە 1500 كىشىلىك سۇچىلىق قۇرۇلۇشى ئەترىتى قۇرۇلۇپ، كەسپىي خاراكتېرلىك سۇچىلىق قۇرۇلۇشلىرىغا مەسئۇل بولدى. «مەدەنىيەت زور ئىنقىلابى» دا، ناھىيىلىك سۇ قۇرۇلۇش ئەترىتىنى ناھىيىلىك خەلق قوراللىق بۆلۈمىنىڭ ئىشلەپچىقىرىش ئىشخانىسى باشقۇردى، كېيىن بۇنىڭغا ناھىيىلىك ھەربىي ئىدارە قىلىش كومىتېتىنىڭ ئىشلەپچىقىرىشقا قوماندا ئىلىق قىلىش گۇرۇپپىسى مەسئۇل بولدى. 1969 - يىلى 10 - ئاينىڭ 24 - كۈنى ناھىيىلىك ئىنقىلابىي كومىتېت قۇرۇلغاندىن كېيىن، قۇرۇلۇش ئەترىتىنى ناھىيىلىك ئىنقىلابىي كومىتېت ئاساسلىق باشقۇردى. 1973 - يىلى ناھىيىلىك سۇ ئېلېكتر بۆلۈمى قۇرۇلدى. 1983 - يىلى 3 گۇڭشېدا ئاساسىي قاتلام سۇ ئېلېكتر باشقۇرۇش پونكىتى قۇرۇلۇپ، ئاساسىي قاتلام سۇ باشقۇرۇش تەشكىلاتلىرى مۇكەممەللەشتۈرۈلدى. 1984 - يىلى 10 - ئايدا ناھىيىلىك سۇ ئېلېكتر بۆلۈمى سۇ ئېلېكتر ئىدارىسىگە ئۆزگەرتىلدى.

2. قوشۇن قۇرۇلۇشى

يېڭى جۇڭگو قۇرۇلغان دەسلەپكى مەزگىلدە ناھىيىلىك قۇرۇلۇش بۆلۈمىدە سۇچىلىق قۇرۇلۇشى بىلەن سۇ تەقسىملىش خىزمىتىگە 2 ئادەم مەسئۇل بولدى. 1958 - يىلى سۇچىلىق قۇرۇلۇشىغا 2 كەسپىي خادىم (بىر تېخنىك، بىر ئۆلچىگۈچى) مەسئۇل بولدى. 1963 - يىلى سۇچىلىق كەسپىي خادىملىرى 4 كە كۆپەيدى. 1968 - يىلى يەنە ئالىي تېخنىكومنى پۈتتۈرگەن 2 ئوقۇغۇچى، ئوتتۇرا تېخنىكومنى پۈتتۈرگەن 2 ئوقۇغۇچى تەقسىملىنىپ كېلىپ 3 گۇڭشېدا قايتا تەربىيە ئالغاچ، ئاساسىي قاتلامنىڭ سۇچىلىق خىزمىتىگە قاتناشتى، سۇچىلىق خىزمىتى

خادىملىرى 9 غا يەتتى. بۇنىڭ 7 سى كەسپىي خادىم. 1980 - يىلى يېزا ئىگىلىك ئىشلەپچىقىرىشنىڭ راۋاجلىنىشىغا ئەگىشىپ، سۇچىلىق خىزمەتچىلىرى 14 كە يەتتى ھەمدە 3 گۇرۇپپىدا ئاساسىي قاتلام سۇ ئېلېكتر باشقۇرۇش پونكىتى قۇرۇلدى، كەسپىي تېخنىك خادىملار 4 كە يەتتى (بىرى ياردەمچى ئىنژېنېر، 3 ى تېخنىك). 1985 - يىلىنىڭ ئاخىرىغىچە، ناھىيە بويىچە سۇچىلىق خىزمەتچىسى 12 گە، كەسپىي خادىم 3 كە يەتتى.

VII باب

بوز يەر ئۆزلەشتۈرۈش

§ 1 . بوز يەر ئۆزلەشتۈرۈش ھەققىدە قىسقىچە بايان

چاقىلىق رايونىنىڭ قەدىمكى بوزيەر ئۆزلەشتۈرۈش ئىشى ھەربىيلەرنىڭ بوز يەر ئۆزلەشتۈرۈشىدىن باشلانغان. غەربىي خەن سۇلالىسى يۈەنپىڭنىڭ 4 - يىلى (مىلادىدىن ئىلگىرى 77 - يىلى) كىروران بەگلىكى نامىنى پىشامانغا ئۆزگەرتىپ جەنۇبقا كۆچۈپ كەتكەندىن كېيىن، كىروران قەدىمكى شەھىرىنى مەركەز قىلغان لوپنۇر كۆلى ئەتراپىدىكى رايونلار بارا-بارا خەن سۇلالىسى دەۋرىدىكى ھەربىيلەر بوزيەر ئۆزلەشتۈرىدىغان مۇھىم جايغا ئايلىنىپ قالغان. كىروراننىڭ پايتەختى يېڭى جايغا كۆچۈرۈلۈپ ئۇزۇن ئۆتمەي، خەن جاۋدى (خەن سۇلالىسىنىڭ جاۋدى خانى) پىشاماننىڭ بېگى ۋېتۇگىتنىڭ ئىلتىماسىغا ئاساسەن، بىر ئەمىر لەشكەر، 40 خىزمەتچى ئەسكەر ئەۋەتىپ مىرەن (ھازىرقى مىرەندىكى تۇبۇد قەدىمكى قەلئەسى) دە بوز يەر ئاچقۇزغان. كېيىن بۇ يەرنىڭ بوز يەر ئۆزلەشتۈرۈش كۆلىمى بارا-بارا كېڭىيىپ راۋاج تاپقان، بۇ قەلئەنىڭ ئەتراپىدا ئۆزلەشتۈرۈلگەن بوزيەرلەرنىڭ ئىزلىرى ھازىرمۇ بار. قەدىمكى ئىزلارنى تەكشۈرۈش داۋامىدا، قەلئەنىڭ شەرقىي جەنۇبىدا كەڭلىكى 10 - 20 مېتىر، ئۇزۇنلۇقى 37 كىلومېتىر كېلىدىغان بىر غول ئۆستەڭ بايقالغان، بۇ ئۆستەڭ بىلەن مىرەن دەرياسىدىن سۇ باشلانغان، غول ئۆستەڭنى بويلاپ 7 تارماق ئۆستەڭ چېپىلغان، قوش يۆنىلىشلىك سۇغىرىش، مەركەزلەشتۈرۈپ سۇ تەقسىملەش ئۇسۇلى قوللىنىلىپ، پۈتۈن بوز يەر ئۆزلەشتۈرۈش رايونىدىكى 45 مىڭ مودىن ئارتۇق يەر سۇغىرىلغان. ئېرىق - ئۆستەڭ تورلىرى زەتلەك ئورۇنلاشتۇرۇلغان. ئۆستەڭ بېشىدىكى سۇ تەقسىملەش ئورنى ئوبدان كونترول قىلىنغان، ئۇنىڭ كۆلىمى خېلى چوڭ بولغان. «كېيىنكى خەننامە، ياكى جۇڭنىڭ تەرجىمىھالى» دا خاتىرىلىنىشىچە، چاڭ دې زامانىسىنىڭ جەنچۇ 1 - يىلى (مىلادى 76 - يىلى) ياكى جۇڭ يۇقىرىغا سۇنغان مەكتۇبىدا: «يىراق ئىسۇرغول، كىروران، قاغىقىلاردا بوز يەر ئۆزلەشتۈرۈپ، چېگرىنى ساقلاۋاتقانلار يۇرتىنى سېغىنىپ، چېگرا شەھەرلىرىدىن بىزار بولدى»، «ئىسۇرغولدا ھەربىي ۋەزىپە ئۆتەۋاتقان، كىروراندا بوز يەر ئۆزلەشتۈرۈۋاتقانلار تا ھازىرغىچە قايتىپ كەلمىدى» دەپ يازغان،

بۇ كىروراندا ئەسكەرلەرنىڭ بوز يەر ئۆزلەشتۈرگەنلىكىنى چۈشەندۈرۈپ بېرىدۇ. شۇنىڭ بىلەن بىر مەزگىلدە، دۇنخۇئاڭدىكى سۇ جەمەتىدىن بولغان سۈمەي، جىيۇچۈەن، دۇنخۇئاڭلاردىن كىروران رايونىغا مىڭ ئەسكەر يۆتكەپ بوز يەر ئېچىپ، ئۆي سالغان ھەمدە پىشامشان، كىنگىت، كۈسەن بەگلىكلىرىنىڭ ھەر قايسىسىدىن مىڭدىن ئەسكەر ئېلىپ، جۇيىن دەرياسى (ھازىرقى تارىم دەرياسى) نى توسۇپ سۇ باشلاپ بوز يەرلەرنى سۇغارغان. «ئۈچ يىل تېرىقچىلىق قىلىپ، مىليون جىڭ ھوسۇل ئالغان». بۇ دەۋر چاقىلىق رايونىدا قەدىمكى بوز يەر ئۆزلەشتۈرۈش ئىشى تازا ئەۋج ئالغان دەۋر بولغان. خەن ئەندى زامانىسىنىڭ دەسلەپكى يىللىرىدا ئەن دىي خان قورۇقچىبەگىنى ئەمەلدىن قالدۇرۇپ، بوز يەر ئۆزلەشتۈرۈۋاتقان ئەسكەرلەرنى قايتۇرۇپ كەتكەن، شۇنىڭ بىلەن شىمالىي ھۇنلارنىڭ كۈچى قايتا باش كۆتۈرگەن. بۇ چاغدا ئەسەر لەشكەر بەن يۈڭ كىروراندا بوز يەر ئۆزلەشتۈرۈشكە 500 ئادەم ئەۋەتىش ھەققىدە تەكلىپ بەرگەن، لېكىن بۇ تەكلىپنى خەن سۇلالىسى ئوردىسى قوبۇل قىلمىغان. شۇنىڭ بىلەن چاقىلىق رايونىدا بوز يەر ئۆزلەشتۈرۈش ئىشى ئەسلىگە كەلمىگەن.

ۋېي، جىن سۇلالىلىرى دەۋرىدە كىروران، پىشامشانلاردا بوز يەر ئۆزلەشتۈرۈش ئىشى قايتا ئەسلىگە كەلگەن. كىروران خارابىسىدىن قەبىز بولمىغان ۋېي، جىن سۇلالىلىرى دەۋرىدىكى يازما ھۆججەتلەردە بوز يەر ئۆزلەشتۈرگۈچى سەركەردە، ئەسكەرلەرنىڭ ئىشلەپچىقىرىش پائالىيەتلىرى مۇنداق خاتىرىلەنگەن: «سەراب 10 جاڭ ئۈزۈنلۈقتا ئارغامچا تەلەپ قىلدى»، «سانغۇن يىن بىي شىمالىي دەريا بويىدا بىر گېكتار (100 موغا تەڭ) يەرنى سۇغارغانىدى، 6 - ئاينىڭ 16 - كۈنى ھوسۇل ئالدى»، «سانغۇن جاڭ جىيەن قىسىملىرىدىن 21 ئەسكەر 2 گېكتار يەرگە ئارپا تېرىغان، خاتىرىگە 20 مو يەر دەپ يېزىلغان، 9 مو يەرگە ئۇرۇق چاچقان، 70 مو يەرنى سۇغارغان، 27 مو بۇغداي تېرىغان، خاتىرىدە 29 مو دەپ يېزىلغان (ئەسلى ئورنىگىنالىدا «توققۇز» دەپ يېزىلغان، خاتالىق بار)، بىر گېكتار 85 مو مایىسىنىڭ 20 موسىنى سۇغارغان، 50 موسىنى ئوتىغان». جىن سۇلالىسى دەۋرىدىكى بوز يەر ئۆزلەشتۈرگۈچى ئەمەلدارلارنىڭ ئادەملىرىنى بىر يەرگە يىغىپ، سىناق قىلىش ئۇسۇلىنى قوللىنىپ، كالا بىلەن يەر ئاغدۇرۇش تېخنىكىسىنى ئۆستۈرگەنلىكى توغرىسىدىكى يەنە بىر خاتىرىدە: «باش دەپتەردار نارخاننىڭ بۇيرىقىغا بىنائەن ئۆز تۇراسىدا قوشقا كالا قوشۇپ يەر ئاغدۇرۇشنى سىناق قىلدى» دەپ يېزىلغان.

سۈي سۇلالىسىنىڭ دەسلەپكى مەزگىلىدە، چاقىلىق رايونى تۇيخۇنلارنىڭ ھەربىي پائالىيەت رايونى بولغان، شۇڭا بوز يەر ئۆزلەشتۈرۈش ئىشى بىر مەزگىل توختاپ قالغان. تاڭ سۇلالىسىنىڭ جېنگۈەن 12 - يىلى (638 - يىلى) تۈبۈتلەر تۇيخۇنلارنى قوغلاپ چىقىرىپ، چاقىلىق ئەتراپلىرىنى ئىگىلىۋالغان ۋە سىرەن قەدىمكى سۇغىرىش رايونى ئىچىدە ئەسكەر تۇرغۇزغان. تاڭ سۇلالىسىنىڭ شۈەنتۇڭ 7 - يىلى (866 - يىلى) ئۇيغۇر سەركەردە بۆكۈقۇن تۈبۈتلەرگە ھۇجۇم كىلىپ، تۈبۈت سەردارى شاڭ كۇڭخېنى ئۆلتۈرگەن، شۇنىڭ بىلەن تۈبۈت كۈچلىرى چاقىلىق رايونىدىن چېكىنىپ چىقىپ كەتكەن، تەكلىماكان قۇملىرى ۋە قۇمتاغ قۇملىرىنىڭ كۆچۈشى بىلەن تارىم دەرياسى، سىرەن دەرياسىنىڭ دەريا قىنىنى پات - پات ئۆزگىرىپ تۇرغانلىقتىن، چاقىلىق رايونىدا بوز يەر ئۆزلەشتۈرۈش ئىشى توختاپ قالغان. يۈەن سۇلالىسى دەۋرىگە كەلگەندە، چاقىلىقتىكى بوز يەر ئۆزلەشتۈرۈش ئىشى ۋاششەرى قەدىمكى شەھىرى ئەتراپىدىكى يېرىم - يانا ئېچىلغان بوز يەرلەر بىلەنلا چەكلىنىپ قالغان، ئۇنىڭ ئۈستىگە، كۆلىمى ناھايىتى كىچىك بولغان، ئۇزۇن ئۆتمەي بۇ يەرلەرمۇ تاشلىنىپ قالغان.

چىڭ سۇلالىسى گۇاڭشۇنىڭ 11 - يىلى (1885 - يىلى) چاقىلىقتىكى تاغلىقلارنىڭ قوزغىلىڭىنى باستۇرغاندىن كېيىن، 100 دىن ئارتۇق كۆچمەن ئائىلىنى يېڭىسۇ ئەتراپىغا ئورۇنلاشتۇرغان ھەمدە پۇقرالارنىڭ بوز يەر ئۆزلەشتۈرۈشىنى باشقۇرۇش چارىسى بويىچە بۇ يەرگە «دورال» دەپ نام بەرگەن، شۇنىڭ بىلەن بىر ۋاقىتتا، پىچان شەھىرىنى (بۇ شەھەر ھازىرقى يېڭىسۇنىڭ شىمالىغا توغرا كېلىدۇ) قۇرۇشقا كىرىشىپ، ئۇنى گۇاڭشۇ 18 - يىلى (1892 - يىلى) پۈتتۈرگەن. باش مۇپەتتىش تاۋمۇجى ئۇڭگۈلۈكتىكى بوز يەر ئۆزلەشتۈرگۈچى قىسىمىنى ۋە خەيرىخاھلىق - دالالەت ئىدارىسىنى پىچان شەھىرىگە كۆچۈرگەن، يازما ھۆججەتلەردە يېڭىسۇدىن پىچان شەھىرىگىچە بولغان ئارىلىقتا «بىپايان ئوتلاق، كۆللەر بولۇپ، كەنت ۋە ئۆيلەر ئۈزۈلمەي كۆزگە چېلىقىپ تۇراتتى» دەپ يېزىلغان.

1949 - يىلى شىنجاڭ تىنچلىق بىلەن ئازاد بولغاندىن كېيىن، جۇڭگو خەلق ئازادلىق ئارمىيىسى 2 - جۈن 6 - شىسى ئاتلىق ئەسكەرلەر تۈەنى چاقىلىق ناھىيىسىگە كېلىپ ئورۇنلىشىپ، بوز يەر ئۆزلەشتۈردى، چېگرا رايونىنى قوغدىدى. ئاتلىق ئەسكەرلەر تۈەندىكى كوماندىر - جەڭچىلەر بىر قولىغا مىللىتىق، بىر قولىغا كەتمەن ئېلىپ ناھىيە بازىرى ئەتراپى، مىرەن ۋە ۋاششەرىدە جەمئىي 7254 مو بوز يەر ئاچتى. 1952 - يىلدىن كېيىن، قىسىم ئۆزلىرى ئاچقان بوز يەرلەرنى پەيدىنپەي چاقىلىق ناھىيىسىگە ئۆتكۈزۈپ بەردى. 1965 - يىلى 5 - ئايدا شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسى مىرەن رايونىدا مىرەن دېھقانچىلىق مەيدانىنى قۇردى، 1969 - يىلى 7 - ئايدا بۇ مەيداننىڭ نامىنى 36 - تۈەن مەيدان دەپ ئۆزگەرتتى.

§ 2 . يېزا ئىگىلىك 2 - شىسى 36 - تۈەن - مەيدانى

36 - تۈەن - مەيداننىڭ شتابى مىرەن بازىرى (تەبىئىي بازار) غا جايلاشقان، ئۇ چاقىلىق ناھىيە بازىرىغا 76 كىلومېتىر كېلىدۇ. دېھقانچىلىق مەيدانى شەرقىي مېرىدىئان 88°47' ~ 89°00'، شىمالىي پاراللېل 39°00' ~ 39°20' ئارىلىققا جايلاشقان، پۈتۈن مەيداننىڭ پىلاندىكى ئومۇمىي يەر كۆلىمى 387 مىڭ 700 مو، ھازىرقى كۆلىمى 344 مىڭ مو. 36 - تۈەن - مەيدان قۇرۇلغاندا، يېزا ئىگىلىك 2 - شىسى مىرەن دېھقانچىلىق مەيدانى دەپ ئاتالغان. 1969 - يىلى 7 - ئايدا يېزا ئىگىلىك 2 - شىسى 36 - تۈەن - مەيدانى دەپ ئۆزگەرتىلگەن. تۈەن - مەيدان يېزا ئىگىلىكىنى ئاساسىي گەۋدە، تاشپاختا سانائىتىنى ئىقتىسادىي تۈۋرۈك قىلدى. 36 - تۈەن - مەيدان 21 يىللىق تەرەققىيات ۋە قۇرۇلۇش ئارقىلىق، ئەسلىدىكى بىر خىللا يېزا ئىگىلىكى بىلەن شۇغۇللىنىدىغان ھالەتتىن تەرەققىي قىلىپ، تەدرىجىي ھالدا يېزا ئىگىلىكى، سانائەت، سودا بىرلەشتۈرۈلگەن ئۈنۈمۈر سال ئىگىلىك باشقۇرىدىغان يېزا ئىگىلىك بوز يەر ئۆزلەشتۈرۈش كارخانىسىغا ئايلاندى. تۈەن - مەيدانغا 3 يېزا ئىگىلىك لىيەندۇي، ئورمانچىلىق، باغۋەنچىلىك، سۇ قۇرۇلۇشى، قوشۇمچە كەسىپ، بىناكارلىق لىيەندۇيلىرى قاتارلىق 8 لىيەندۇي قارايدۇ ھەمدە ماگىزىن، بانكا، پوختىخانا، باجخانا قاتارلىق ئورۇنلار تەسىس قىلىندى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، دېھقانچىلىق مەيدانى مەھسۇلاتقا بىرلەشتۈرۈپ

ھۆددىگە بېرىش ئىشلەپچىقىرىش مەسئۇلىيەت تۈزۈمىنى يولغا قويغانلىقتىن، ئىقتىسادى ناھايىتى تېز تەرەققىي قىلدى. 1985 - يىلى 36 - تۈەن - مەيداننىڭ ئىجتىمائىي ئومۇمىي مەھسۇلات قىممىتى 21 مىليون 526 مىڭ يۈەنگە يېتىپ، چاقىلىق ناھىيىسىنىڭ ئىجتىمائىي ئومۇمىي مەھسۇلات قىممىتىنىڭ %47.23 نى ئىگىلىدى. بۇنىڭ ئىچىدە يېزا ئىگىلىك ئومۇمىي مەھسۇلات قىممىتى 2 مىليون 960 مىڭ يۈەنگە، سانائەت ئومۇمىي مەھسۇلات قىممىتى 15 مىليون 453 مىڭ 100 يۈەنگە، بىناكارلىق قۇرۇلۇش ئومۇمىي مەھسۇلات قىممىتى 1 مىليون 580 مىڭ 600 يۈەنگە، ترانسپورت ئومۇمىي مەھسۇلات قىممىتى 1 مىليون 105 مىڭ 600 يۈەنگە، سودا ئومۇمىي مەھسۇلات قىممىتى 426 مىڭ 700 يۈەنگە يەتتى. مىللىي ئىشلەپچىقىرىش ئومۇمىي قىممىتى 10 مىليون 280 مىڭ يۈەنگە يېتىپ، چاقىلىق ناھىيىسىنىڭ مىللىي ئىشلەپچىقىرىش ئومۇمىي قىممىتىنىڭ %42.94 نى ئىگىلىدى، مىللىي دارامەت 9 مىليون 968 مىڭ 500 يۈەنگە يېتىپ، چاقىلىق ناھىيىسى مىللىي دارامىتىنىڭ %48.27 نى ئىگىلىدى.

36 - تۈەن - مەيدان كۆپ مىللەتتىن تەركىپ تاپقان. 1982 - يىلى 7 - ئاينىڭ 1 - كۈنىدىكى نوپۇسنى ئومۇميۈزلۈك تەكشۈرۈشتە، 8050 ئاھالىسى بار ئىدى. 1985 - يىلىنىڭ ئاخىرىغىچە تۈەن - مەيداننىڭ ئومۇمىي ئاھالىسى 9897 گە يەتتى. خەنزۇلار ئاھالىنىڭ مۇتلەق كۆپ قىسمىنى ئىگىلەيدۇ، ئۇيغۇر، خۇيزۇ، لىزۇ، موڭغۇل، تۇجيا، قازاق، زاڭزۇ قاتارلىق ئاز سانلىق مىللەتلەرنىڭ ئاھالىسى 422، تۈەن - مەيدان پارتكومى پارتىيىنىڭ مىللىي سىياسىتىنى توغرا ئىجرا قىلغانلىقتىن، تۈەن - مەيداندا ئەزەلدىن ھېچقانداق مىللىي ماجىرا كۆرۈلمىدى.

1965 - يىلى شىنجاڭ ئىشلەپچىقىرىش - قۇرۇلۇش بىڭتۇەنى ئاپتونوم رايونىنىڭ يوليورۇقىغا ئاساسەن، يېزا ئىگىلىك 2 - شىسىنىڭ مەرىدە سانائەت، يېزا ئىگىلىكى، ھەربىي ئىشلار بىرلەشتۈرۈلگەن، ئەسلىدىكى يەرلىك دېھقانچىلىق مەيدانىنى ئۆز ئىچىگە ئالغان، ئومۇمىي خەلق مۈلۈكچىلىكى تۈزۈمىدىكى چوڭ دۆلەت دېھقانچىلىق مەيدانى قۇرۇشنى قارار قىلدى. 1965 - يىلى 4 - ئاينىڭ ئوتتۇرىلىرىدا ئالدىن يۈرگۈچى قىسىملار دېھقانچىلىق مەيدانىنىڭ باشلىقى جاك لىيەنپونىڭ باشچىلىقىدا مەرىدە كېلىپ دېھقانچىلىق مەيدانى قۇرۇشقا تەييارلىق قىلدى. 5 - ئايدا يېزا ئىگىلىك 2 - شىسى ھەر قايسى تۈەن - مەيدانلاردىن ئىشلەپچىقىرىش، ئاساسىي قۇرۇلۇش، خەلق ئەسكىرى نۆۋەتچى لىيەندۈيلىرىدىن 7 لىيەندۈيىنى ئاجرىتىپ مەرىدەگە ئەۋەتتى. مەيدان قۇرۇلغان دەسلەپكى مەزگىلدە، تۇرمۇش شارائىتى ئىنتايىن جاپالىق بولۇپ، ياتىدىغان ئۆي، ئىچىدىغان سۇ يوق ئىدى. بارلىق كادىر ۋە ئىشچىلار دالدا يېتىپ - قويۇپ، دالدا غىزالاندى، ئاددىي كۆلچەك كولاپ، مەرىدە دەرياسىنىڭ سۈيىنى كۆلگە قاچىلىۋېلىپ ئىچىشتى، ئاددىي گەمە كولاپ ياتتى. ئاندىن دەرھال بوز يەر ئېچىش، سۇ باشلاش ئۆستەڭلىرىنى چېپىش ئىشىغا كىرىشىپ كەتتى. بىر نەچچە ئاي جاپالىق جەڭ قىلىپ، شۇ يىلىلا 7021 مو بوز يەر ئاچتى. 1985 - يىلىنىڭ باشلىرىغىچە جەمئىي 34 مىڭ 845 مو بوز يەر ئېچىپ، 119 مۇنتىزىم سالا ئېتىز بەرپا قىلدى، 24 مىڭ 894 مو يەرگە ھەر خىل زىرائەت تېرىدى، بۇنىڭ ئىچىدە بۇغداي 15 مىڭ 171 مو بولۇپ، ئومۇمىي مەھسۇلاتى 6 مىليون جىڭغا، بىرلىك مەھسۇلاتى 409 جىڭغا يەتتى. بۇ مەيدان 1980 - يىلىدىن ئىلگىرى ئاشلىقتا ئۆزىنى تەمىنلىيەلمەيتتى، 1980 - يىلىدىن باشلاپ ئۆزىنى تەمىنلەپ ئېشىنىدىغان بولدى.

21 يىللىق قۇرۇلۇش ئارقىلىق، 36 - تۈەن - مەيداندا ئېتىزلار تەپ - تەكشى، ئېرىق-ئۆستەڭلەر گېرەلمىشپ كەتكەن، يوللار راۋان، دەل - دەرەخلەر بۈك - باراقسان، ئۆي - ئىمارەتلەر رەت - رەت قەد كۆتۈرگەن جۇشقۇن مەنزىرە بارلىققا كەلدى. تۈەن شتابىدا رادىئو ئۈزۈلۈشى ۋە بىر چوڭ يازلىق كىنوخانا بار. ھەر قايسى ئاساسىي قاتلام ئورۇنلىرىدىمۇ رادىئو ئۈزۈلۈشى ۋە ئىشچى - خىزمەتچىلەر كۈلۈبى قۇرۇلدى. 1984 - يىلى قىشتا تېلېۋىزىيە ئۇلاپ كۆرسىتىش ئىستانسىسى قۇرۇلۇپ، پۈتۈن تۈەندىكى ئىشچى - خىزمەتچىلەر ھەر كۈنى تېلېۋىزىيە پروگراممىلىرىنى كۆرەلەيدىغان بولدى. مەيدان قۇرۇلغان دەسلەپكى مەزگىلدە، شارائىت ئىنتايىن جاپالىق ئەھۋالدا، ئۆز كۈچىگە تايىنىپ ئىش كۆرۈش ئاساسىدا مەكتەپ سېلىندى. 1965 - يىلى 9 - ئايدا مەكتەپتە ئوقۇش باشلاندى. 1985 - يىلىغىچە تۈەن - مەيدان بويىچە 9 باشلانغۇچ مەكتەپ قۇرۇلۇپ، مەكتەپتىكى ئوقۇغۇچى 1424 كە يەتتى. ئوقۇش يېشىدىكى بالىلارنىڭ مەكتەپكە كىرىش نىسبىتى %100 كە يەتتى. تۈەن شتابىدا 22 سىنىپلىق بىر ئوتتۇرا مەكتەپ قۇرۇلدى. ئوقۇغۇچىسى 969 غا يەتتى. لېيەن دەرىجىلىك ئورۇنلاردا شىپاخانا، تۈەندە بىر دوختۇرخانا قۇرۇلدى. تۈەن بويىچە تېببىي خادىم 37 گە يەتتى.

1. تېرىقچىلىق

36 - تۈەن تېرىقچىلىق ئىشلەپچىقىرىشىدا ئاشلىقنى ئاساس قىلدى. ئاندىن قالسا قوغۇن-ئاۋۇز، مېۋە - چېۋە ئۆستۈردى. ياغلىق داننىڭ مەھسۇلاتى تۆۋەن بولغاچقا ئاز تېرىدى، ياغلىق داندا ھەر يىلى ئۆزىنى تەمىنلەيەلمىدى. 1980 - يىلدىن ئىلگىرى بۇغداي، كۆممىقوناق، ئاق قوناق، شال قاتارلىق ئاشلىق زىرائەتلىرىنى تېرىتتى. نۇرغۇن يىل ئەمەلىيەتتىن ئۆتكۈزۈش ئارقىلىق، بۇغدايدىن باشقا زىرائەتلەرنىڭ مەھسۇلاتى ناھايىتى تۆۋەن بولغاچقا، 1985 - يىلىغا كەلگەندە ئۇلارنى تېرىش توختىتىلدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، تۈەن - مەيدان مەھسۇلاتقا بىرلەشتۈرۈپ ھۆددىگە بېرىش مەسئۇلىيەت تۈزۈمىنى پەيدىن - پەي يولغا قويۇپ، ئىشچى - خىزمەتچىلەرنىڭ ئىشلەپچىقىرىش ئاكتىپلىقىنى تولۇق قوزغىغانلىقتىن، 1979 - يىلدىن كېيىن، ئاشلىق مەھسۇلاتى يىلمۇ يىل ئاشتى. بىرلىك مەھسۇلات 1979 - يىلدىكى 191 جىڭدىن 1983 - يىلى 423 جىڭغا يەتتى، ئومۇمىي مەھسۇلات 6 مىليون 700 مىڭ جىڭغا يەتتى. 1984 - يىلدىن 1985 - يىلىغىچە بولغان 2 يىل ئىچىدە ئومۇمىي مەھسۇلات ئازراق تۆۋەنلىگەن بولسىمۇ، لېكىن بىرلىك مەھسۇلات يەنىلا 400 جىڭ بولۇپ كەلدى.

مەيدان قۇرۇلغان 1965 - يىلدىن 1974 - يىلىغىچە ھەر يىلى ئۇرۇق سالىدىغان چاغدا ئاۋۋال ئېرىقچىلار ۋە ئېتىز قىرلىرى تۈزۈلۈپ، ئاندىن ماشىنا بىلەن ئۇرۇق سېلىناتتى، ئاندىن كېيىن يەنە يېڭىۋاشتىن ئېرىق چېپىلىپ قىر چىقىرىلاتتى. بۇنداق قىلغاندا، ئەمگەك ئىسراپ بولۇپلا قالماستىن، ئېرىق ۋە قىرلار تېرىلغۇ كۆلىمىنىڭ %15 نى ئىگىلەپ، مەھسۇلاتقا تەسىر يەتكۈزەتتى. 1975 - يىلدىن باشلاپ تاختىلاپ تېرىپ، تاختىلاپ سۇغىرىش ئۇسۇلى چۆنەكلەپ تېرىش، چۆنەكلەپ سۇغىرىشقا ئۆزگەرتىلدى. بۇ ئۇسۇل بۇغدايدىن مۇقىم ۋە يۇقىرى ھوسۇل ئېلىشتا ناھايىتى زور رول ئوينىدى. نەتىجىدە بۇغداي مەھسۇلاتى يىلمۇ يىل ئاشتى. بۇنىڭدىن باشقا، دېھقانچىلىق مەيدانى يەنە بۇغداينىڭ ئەلا سورتلىرىنى تېرىپ سېلىشتۇرۇش تەجرىبىسىنى ئىشلىدى، خىمىيىلىك ئۇسۇلدا ئوت - چۆپ يوقىتىش دورىسىنى ئىشلەتتى ۋە سولياۋ يوپۇق يېپىپ زىرائەت ئۆستۈرۈش يېڭى تېخنىكىسىنى كېڭەيتتى ھەمدە دېھقانچىلىق زىرائەتلىرىدە

بولدىغان ئاساسلىق كېسەللىك ۋە زىيانداش ھاشاراتلارنىڭ زىيىنىنى ئالدىن مۆلچەرلەپ، ئۇ ھەقتە ئالدىن مەلۇمات بەردى.

2. ئورمانچىلىق، باغۋەنچىلىك

1966 - يىلى 38 مو كۆچەت يېتىشتۈرۈلۈپ، 83 مو باغ، 30 مو ئورمان بەرپا قىلىندى. «مەدەنىيەت زور ئىنقىلابى» مەزگىلىدە، ئورمانچىلىق، باغۋەنچىلىك ئىشلىرىنىڭ تەرەققىياتى ئاستىراق بولدى. 1977 - يىلىدىن 1985 - يىلىغىچە ئورمانچىلىق، باغۋەنچىلىك خېلى تېز راۋاجلاندى. 1985 - يىلى تۈەن - مەيدان بويىچە ئورمان، باغ كۆلىمى 10 مىڭ 5 موغا يەتتى، بۇنىڭ ئىچىدە باغ 2612 مو. 3456 مو ئېتىز ئېھتات ئورمىنى بەرپا قىلىندى. پارچە-پۇرات يەرلەرگە 800 مىڭ تۈپ كۆچەت تىكىلدى، ئېتىز - ئېرىقلارنىڭ ئورمان بىلەن قاپلىنىش نىسبىتى %12.4 كە يېتىپ، ئېتىز - ئېرىقلار ئاساسىي جەھەتتىن ئورمان بىلەن تورلاشتۇرۇلدى. دەرەخ تۈرلىرىدىن ئاق تېرەك، كۆك تېرەك، سۇۋادان تېرەك ئاساس قىلىندى. ئاندىن قالسا جىگدە، قارىياغاچ تىكىلدى.

مىرەن بوز يەر ئۆزلەشتۈرۈش رايونىدا ھۆل - يېغىن ئاز، بوران كۆپ بولدى، بولۇپمۇ 5، 6 - ئايلاردىكى ئىسسىق شامال دېھقانچىلىق زىرائەتلىرىگە ناھايىتى زور زىيان سالدى. ئېھتات ئورمانلىقى ئومۇميۈزلۈك بەرپا قىلىنىپ بولمىغان چاغدا، ئىسسىق شامال چىقىسا مەھسۇلات بەك كېمىيىپ كېتەتتى. ئېھتات ئورمانلىقى ئىسسىق شامالنىڭ زىيىنىنى زور دەرىجىدە ئازايتتى.

ئۆزلەشتۈرۈلگەن بوز يەرلەر ئانچە شورلىشىپ كەتمىگەچكە، مېۋە كۆچەتلىرىنى تىكىشكە باب ئىدى. شۇڭا ئالما، نەشپۈت، ئۈزۈم، شاپتۇل، ئۆرۈك، جىگدە قاتارلىق مېۋە كۆچەتلىرى تىكىلدى، بۇلارنىڭ ئىچىدە ئالمنىڭ سورتلىرى سەرخىل، ئىگىلىگەن يەر كۆلىمى ھەممىدىن كۆپ بولۇپ، ئاساسلىق ئالما سورتلىرىدىن گوگۈلك، مارشال، كۆك بانان، قىزىل ياقۇت قاتارلىقلار بار. ئالمدىن قالسا نەشپۈتنىڭ كۆلىمى چوڭ بولۇپ، ئامۇت، سوقچاق ئامۇت، لەيياڭ ئامۇتى، داڭشەن ئامۇتى، بالى ئامۇتى قاتارلىق سورتلار ئۆستۈرۈلدى. ئۈزۈم سورتلىرىدىن قاشقىر ئۈزۈم، سايۋا ئۈزۈم، كىشىش ئۈزۈم قاتارلىقلار بار. شاپتۇل سورتلىرىدىن توقاچ شاپتۇل، كۆك شاپتۇل، ياغلىق شاپتۇل قاتارلىقلار بار. ئۆرۈك سورتلىرىدىن كۇچا كىشىش ئۆرۈكى، تۈكلۈك ئۆرۈك، بادام ئۆرۈك قاتارلىقلار بار. چىلاندىن سوقا چىلان ۋە كىچىك چىلانلار بار.

3. چارۋىچىلىق

1965 - يىلى مەيدان قۇرۇلغاندا، ئەسلىدىكى يەرلىك دېھقانچىلىق مەيدانىدىن 2000 چوڭ-كىچىك چارۋا ئۆتكۈزۈپ بېرىلگەن، يەنە 34 - تۈەن - مەيدانىدىن 2000 چوڭ-كىچىك چارۋا يۆتكەپ كېلىنگەن، 1966 - يىلىنىڭ ئاخىرىغىچە قوتاندىكى چارۋا 4132 گە يەتكەندى، 21 يىللىق تەرەققىيات ئارقىلىق، 1985 - يىلىنىڭ ئاخىرىغىچە قوتاندىكى چارۋا سانى 5993 كە يەتتى. 21 يىلدىن بۇيان 492 مىڭ 500 كىلوگرام ھەر خىل گۆش ئېلىندى، بۇنىڭ ئىچىدە چوشقا گۆشى 214 مىڭ كىلوگرام، قوي گۆشى 192 مىڭ كىلوگرام، كالا گۆشى 86 مىڭ 500 كىلوگرام. ھەر يىلى سىرت جايلاردىن بىر قىسىم چوشقا گۆشى يۆتكەپ كېلىنگەن ۋە سېتىۋېلىنغاندىن تاشقىرى، تۈەن - مەيدان كالا، قوي گۆشى بىلەن ئاساسىي جەھەتتىن ئۆزىنى تەمىنلەپ

ئېشىنىدىغان بولدى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن ئىلگىرى، ئومۇمىي چارۋىسى مۇتلەق ئۈستۈنلۈكنى ئىگىلەيتتى. خۇسۇسىي چارۋا ناھايىتى ئاز ئىدى. 1980 - يىلدىن كېيىن ئىسلاھات ئېلىپ بېرىش، ئىشكنى سىرتقا ئېچىۋېتىش سىياسىتى يولغا قويۇلۇپ، ئومۇمىي چارۋا بېقىش ئاكتىپلىقى بىلەن خۇسۇسىيلارنىڭ چارۋا بېقىش ئاكتىپلىقى جارى قىلدۇرۇلغانلىقتىن، چارۋىچىلىق ئىشلەپچىقىرىشى جۇش ئۇرۇپ راۋاجلاندى. 1985 - يىلنىڭ ئاخىرىدا ئومۇمىي چارۋىسى 2939 غا يېتىپ، قوتاندىكى ئومۇمىي چارۋىنىڭ %49 نى، خۇسۇسىيلار چارۋىسى 3054 كە يېتىپ، قوتاندىكى ئومۇمىي چارۋىنىڭ %51 نى ئىگىلىدى.

4. يېزا ئىگىلىك ماشىنىلىرى

مەيدان قۇرۇلغان دەسلەپكى مەزگىلدە، 1965 - يىل 5 - ئايدىن 1966 - يىلنىڭ ئاخىرىغىچە يېزا ئىگىلىك 2 - شى مىرەن دېھقانچىلىق مەيدانىغا ھەر قايسى دېھقانچىلىق مەيدانلىرىدىن ئوتتۇرا تراكتوردىن 4، ئوتتۇرا چاقىلىق دېھقانچىلىق ماشىنىسىدىن 3 نى، دېھقانچىلىق ماشىنا - سايمانلىرىدىن 44 نى يۆتكەپ بەردى. دېھقانچىلىق ماشىنا - سايمانلىرى ئاز، ئۇنىڭ ئۈستىگە يۈرۈشلەشمىگەن بولغاچقا، ئەينى ۋاقىتتا بوز يەر ئېچىپ ئېتىز بەرپا قىلىش، سۈجىلىق قۇرۇلۇشى ۋە ئېتىز - ئېرىق مەشغۇلاتى قاتارلىق ئىشلارنىڭ مۇتلەق كۆپ قىسمى ئادەم كۈچى بىلەن قىلىناتتى. كېيىن تېرىلغۇ كۆلىمى بارغانسېرى كۆپەيدى. ھەر خىل دېھقانچىلىق ماشىنا - سايمانلىرىمۇ يىلدىن يىلغا كۆپەيدى. 1985 - يىلغا كەلگەندە 36 - تۈەندە 14 چوڭ ۋە ئوتتۇرا تراكتور (جەمئىي 37.5 ئۆلچەملىك تراكتور)، چوڭ - كىچىك چاقىلىق 21 ماشىنا (جەمئىي 35.2 ئۆلچەملىك ماشىنا)، 8 ئېنېرگىيە ماشىنىسى (1200 ئات كۈچىگە ئىگە)، 8 كومباين بار بولدى، ھەر خىل دېھقانچىلىق ماشىنا - سايمانلىرى ئاساسىي جەھەتتىن تولۇقلىنىپ، دېھقانچىلىقنىڭ ئېھتىياجى ئاساسىي جەھەتتىن قاندۇرۇلدى. تۈەن - مەيدان بويىچە ماشىنىلىشىش دەرىجىسى %96 كە يەتتى. 1980 - يىلدىن باشلاپ دېھقانچىلىق مەيدانى بۇغداينى يىغىۋېلىشتا ئورۇش، توشۇش ۋە ئامبارغا كىرگۈزۈشنى بىر يوللا ئورۇندايدىغان، 20 مىڭ مودىن كۆپرەك يەرنىڭ بۇغداينى 20 - 25 كۈن ئىچىدىلا پۈتۈنلەي ئورۇپ، ئامبارغا كىرگۈزۈپ بولالايدىغان بولدى.

36 - تۈەن - مەيداندا تېخنىكا كۈچى كۈچلۈك، ئۈسكۈنىلىرى بىر قەدەر تولۇق بولغان ماشىنا - سايمانلارنى چوڭ رېمونت قىلىش زاۋۇتى بار. بۇ زاۋۇت تۈەن - مەيدان دائىرىسىدىكى دېھقانچىلىق ماشىنا - سايمانلىرى، پىششىقلاپ ئىشلەش ماشىنىلىرى ۋە ئاپتوموبىل قاتارلىقلارنى رېمونت قىلىش ۋە زىچىسىنى ئۆستىگە ئالغان.

5. سۈجىلىق قۇرۇلۇشى

36 - تۈەن - مەيداننىڭ بارلىق تېرىلغۇ يەرلىرى مىرەن دەرياسىنىڭ سۈيى بىلەن سۇغىرىلىدۇ. مەيدان قۇرۇلغاندىن باشلاپ 1985 - يىلنىڭ ئاخىرىغىچە، مەيدان بويىچە بىر باش غول ئۆستەڭ (26.41 كىلومېتىر)، 4 تارماق غول ئۆستەڭ (15.63 كىلومېتىر)، 13 تۇرماق ئۆستەڭ (35.39 كىلومېتىر)، 8 ئوق ئېرىق (7.4 كىلومېتىر)، 129 يان ئېرىق (96.44 كىلومېتىر) ياسالدى. ئوق ئېرىقتىن باشقا 84.83 كىلومېتىر ئېرىق - ئۆستەڭنىڭ 49.15 كىلومېتىرى پۇختا، سۇ سىغىمەس ئۆستەڭ قىلىپ ياسالدى.

6. تاشپاختا سانائىتى

36 - تۈەن - مەيداننىڭ تاشپاختا كانى چاقىلىق ناھىيىسىنىڭ يېتىمبۇلاق بازىرىغا جايلاشقان بولۇپ، 1966 - يىلى قۇرۇلغان. بۇ كان 20 يىل داۋامىدا ئىشلەپچىقىرىش كۆلىمىنى ئۆزلۈكسىز كېڭەيتىپ، مەملىكەت بويىچە خېلى چوڭ تاشپاختا كانلىرىنىڭ بىرى بولۇپ قالدى. 1985 - يىلى كان بويىچە تۇراقلىق مۈلۈك قىممىتى 9 مىليون يۈەنگە يەتتى. 20 يىلدا جەمئىي 120 مىڭ توننا تاشپاختا قېزىلىپ، ئومۇمىي مەھسۇلات قىممىتى 112 مىليون يۈەنگە يەتتى، يۇقىرىغا 38 مىليون 232 مىڭ يۈەن باج تاپشۇردى. 1985 - يىلىنىڭ ئاخىرىدا تاشپاختا كانىنىڭ قارىمىقىدا 1، 2، 3 - قېزىش لىيەنلىرى، ترانسپورت لىيەنى، ئاساسىي قۇرۇلۇش لىيەنى، قۇراشتۇرۇش لىيەنى، ئېلېكتر ئىستانسىسىدىن ئىبارەت لىيەن دەرىجىلىك 7 ئورۇن بولۇپ، ئومۇمىي ئاھالىسى 1057 گە يەتتى.

كان قۇرۇلغان دەسلەپكى مەزگىلدە، كان قېزىش ۋە پىششىقلاش مەشغۇلاتلىرى ئاساسىي جەھەتتىن ئادەم كۈچى بىلەن ئىشلىنەتتى. كېيىن ئۈدۈللۈك قۇرۇلۇش قىلىنىپ، ئۈسكۈنىلەر ئۈدۈللۈك كۆپەيتىلدى، 1985 - يىلغا كەلگەندە، تاشپاختا كاندا ھەر خىل ئاپتوموبىلدىن 32سى، ھەر خىل توپا ئىتتىرىش ماشىنىسىدىن 24ى، دىزېل گېنېراتورىدىن 13ى (2504 كىلوۋاتلىق) بار بولدى. شۆبە كانلار ۋە پىششىقلاش سېخلىرىنىڭ ھەر خىل ئۈسكۈنىلىرى ئاساسىي جەھەتتىن يۈرۈشلەشتى. تاشپاختا كانى ئومۇمىي سانائەت ئىشلەپچىقىرىش كۆلىمى بويىچە ئوتتۇرا كارخانىلارنىڭ ماشىنىلىشىش سەۋىيىسىگە يەتتى.

7. يېزا ئىگىلىك قوشۇمچە مەھسۇلاتلىرىنى پىششىقلاپ ئىشلەش

36 - تۈەن - مەيدان ئاساسەن، ئاشلىق، ياغلىق دان، ھاراق، چاڭيۇ، ئاچچىق سۇ ۋە تور پاختا قاتارلىق يېزا ئىگىلىك قوشۇمچە مەھسۇلاتلىرىنى پىششىقلاش تۈرلىرى بىلەن شۇغۇللىنىدۇ. بۇلارنىڭ كۆپىنچىسى ئۆزىنى تەمىنلەش خاراكتېرىدىكى ئىشلەپچىقىرىشتىن ئىبارەت.

پىششىقلاش لىيەنى پۈتۈن تۈەننىڭ يېزا ئىگىلىك قوشۇمچە مەھسۇلاتلىرىنى پىششىقلاشقا مەسئۇل بىردىنبىر ئورۇن، ئۇ كىچىكلىكتىن زور بولۇپ، يەرلىك ئۈسكۈنىلەر بىلەن ئىشلەشتىن، تەدرىجىي ھالدا زامانىۋى ئۈسكۈنىلەر بىلەن ئىشلەيدىغان دەرىجىگە يەتتى. 1965 - يىلى پەقەت بىرلا سۇ تۈگمىنى بار ئىدى. 1985 - يىلغا كەلگەندە، 9 ئۇن تارتىش ماشىنىسى، بىر شال ئاقلاش ماشىنىسى، بىر سۈرۈش ماشىنىسى، بىر بۇغداي يۇيۇش ماشىنىسى، بىر پاختا ئېتىش ماشىنىسى، بىر ياغ تارتىش ماشىنىسى، 2 دىزېل گېنېراتورى بار بولدى. باشقا ئىش ئورۇنلىرىنىڭ ئۈسكۈنىلىرى ئاساسىي جەھەتتىن يۈرۈشلەشتى. لىيەن بويىچە تۇراقلىق مۈلۈك قىممىتى 780 مىڭ يۈەنگە يەتتى. لىيەننىڭ پىششىقلاش ئىقتىدارى پۈتۈن تۈەن - مەيداننىڭ ئېھتىياجىنى قاندۇرالايدىغان بولدى.

8. قاتناش - ترانسپورت


1965 - يىلى 36 - تۈەن - مەيدان قۇرۇلغاندا، يېزا ئىگىلىك 2 - شىسى مەرەن دېھقانچىلىق مەيدانىغا «ئازاد» ماركىلىق 2 ئاپتوموبىلنى يۆتكەپ بەرگەن ئىدى. 1973 - يىلى 7 - ئايدا تۈەن - مەيدان بويىچە (تاشپاختا كېنىنىمۇ ئۆز ئىچىگە ئالىدۇ) ئاپتوموبىل 20 گە يەتتى. 1973 - يىلى

ئاپتوموبىل پەيى قۇرۇلدى. 1975 - يىلى بۇ پەي كېڭىيىپ ئاپتوموبىل لىەنىگە ئايلاندى. 1985 - يىلى ھەر خىل ئاپتوموبىل جەمئىي 62 گە يەتتى (بۇ تاشپاختا كانى ترانسپورت لىەنىدىكى 32 ئاپتوموبىلنىمۇ ئۆز ئىچىگە ئالدى)، بۇلار ئاساسەن، يۈك ۋە باك ئاپتوموبىللىرى بولۇپ، پۈتۈن تۈەن - مەيداننىڭ ئىشلەپچىقىرىشىغا ۋە تۇرمۇشىغا ئېھتىياجلىق ماددىي ئەشپالارنى توشۇش ۋە تاشپاختىنى سىرتقا يۆتكەش ئېھتىياجىنى قاندۇرىدۇ.

1985 - يىلى تۈەن - مەيداننىڭ ئىچكى قىسىمىدىكى 2 غول تاشپولنىڭ ئومۇمىي ئۇزۇنلۇقى تەخمىنەن 10 كىلومېتىرغا يەتتى، بۇنىڭ 6 كىلومېتىرى جەنۇبتىن شىمالغا سوزۇلغان غول تاشپول، 4 كىلومېتىرى شەرقتىن غەربكە سوزۇلغان غول تاشپول. لىەندۈيلەر ئوتتۇرىسىدىكى يوللار راۋان بولۇپ، ئاپتوموبىل بىمالال قاتنىيالايدۇ. بۇنىڭدىن باشقا، تۈەن - مەيداندىن دۆلەت يولى 315 - لىنىيىسىدىكى تاشپولغا چىقىپ، باشقا جايلارغا بارغىلى بولىدىغان 25 كىلومېتىر غول يولمۇ بار.

سہ ککر تہجی فہسہم

سیانائت - قاتئاش، پوچتا -
تہلیگراف



سەككىزىنچى قىسىم

سانائەت - قاتناش، پوچتا - تېلېگراف

I باب

سانائەت

§ 1 . ئومۇمىي تەرەققىيات ئەھۋالى

1. مىنگو دەۋرىدىكى پىششىقلاپ ئىشلەش دۇكانلىرى ۋە قول سانائىتى

مىنگو دەۋرىدە، چاقىلىق ناھىيىسىدە زامانىۋى سانائەت يوق ئىدى، پەقەت ھەر قايسى يېزا- بازارلاردا تارقاق ھالدا ساناقلىقلا تۈگمەن، جۇۋازخانا ۋە تېرىپچىلىك دۇكانلىرى بار ئىدى. يېزىلاردا ئاساسەن، موزدۇزلۇق، تىككۈچىلىك، تۆمۈرچىلىك ۋە ياغاچچىلىققا ئوخشاش قول سانائەتلا بار ئىدى، مىنگونىڭ 38 - يىلى (1949 - يىلى) ستاتىستىكا قىلىنىشىچە، ناھىيىدە 2 كىيىم تىكىش ماشىنىسى، بىر تۆمۈچىلىك دۇكىنى، بىر ياغاچچىلىق دۇكىنى بولۇپ، ئۇلارنىڭ يىللىق ئىشلەپچىقىرىش قىممىتى ئاران 2800 يۈەنگە يەتكەن.

ئازادلىق ھارپىسىدا، مىنگونىڭ 38 - يىلى (1949 - يىلى) گومىنداڭ چاقىلىق ناھىيىلىك ھۆكۈمىتى 120 كىشىلىك بىر ئالتۇن كولاش ئەترىتى (ئۇيغۇر 73، خەنزۇ 25، خۇيزۇ 22) تەشكىللەپ، ئىسھاق ھاجىنى چوڭ ئەترەت باشلىقى، قاسىم شاڭيۈنى مۇئاۋىن چوڭ ئەترەت باشلىقى قىلىپ تەيىنلەپ، ئارقا تاغ (ھازىرقى ئالتۇنتاغ توغرىلىق ئالتۇن كېنى) قا ئالتۇن كولاشقا ئەۋەتكەن. ئەينى ۋاقىتتىكى شارائىتنىڭ چەكلىمىسى تۈپەيلىدىن، ئالتۇن كولاش ئەترىتى ھېچقانچە نەتىجىگە ئېرىشەلمىگەن. شۇ قېتىمقى ئالتۇن كولاشتا 100 دىن ئارتۇق ئېشەك سوغۇقتا توغلاپ ئۆلگەن، ئالتۇن كولىغۇچىلاردىن 3ى يارىدار بولغان ۋە ئۆلگەن.

2. يېڭى جۇڭگو قۇرۇلغاندىن كېيىنكى سانائەت

چاقىلىق ناھىيىسىنىڭ زامانىۋى سانائىتى يېڭى جۇڭگو قۇرۇلغاندىن كېيىن پەيدىنپەي راۋاجلاندى. سانائەتنى 1950 - يىلى ناھىيىلىك خەلق ھۆكۈمىتىنىڭ قۇرۇلۇش بۆلۈمى

باشقۇردى. 1958 - يىلى سانائەت - قاتناش بۆلۈمى باشقۇردى، 1962 - يىلى سودا - سانائەت بۆلۈمى باشقۇردى. «مەدەنىيەت زور ئىنقىلابى» مەزگىلىدە ناھىيىلىك ئىنقىلابىي كومىتېتىنىڭ ئىشلەپچىقىرىشقا قوماندانلىق قىلىش گۇرۇپپىسى باشقۇردى، 1980 - يىلى سانائەت - قاتناش بۆلۈمى باشقۇردى. 1981 - يىلى گۇڭشى - ئەترەت كارخانىلىرى بۆلۈمى (1984 - يىلىدىن كېيىن نامى يېزا - بازار كارخانىلىرى ئىدارىسىغا ئۆزگەرتىلدى) قۇرۇلۇپ، گۇڭشى - ئەترەت كارخانىلىرىنى باشقۇردى. 1950 - يىلى ناھىيە بويىچە سانائەت ئومۇمىي مەھسۇلات قىممىتى ئاران 2280 يۈەن ئىدى. كېيىن يىلىمۇ يىل كۆپەيدى، 1985 - يىلغا كەلگەندە، ناھىيە بويىچە سانائەت ئومۇمىي مەھسۇلات قىممىتى 15 مىليون 348 مىڭ 100 يۈەنگە يېتىپ، سانائەت، يېزا ئىگىلىكى ئومۇمىي مەھسۇلات قىممىتىنىڭ % 74.39 نى ئىگىلىدى.

چاقىلىق ناھىيىسىنىڭ سانائىتىدە تاشپاختا قېزىش ئاساس قىلىنىدۇ، ئۇ چاقىلىق ناھىيىسىنىڭ ئىقتىسادىي تۈۋرۈكى.

يېڭى جۇڭگو قۇرۇلغاندىن كېيىن، ناھىيىلىك خەلق ھۆكۈمىتى قول سانائىتىگە قەرز پۇل بېرىش قاتارلىق جەھەتلەردە يار - يۆلەك بولۇپ، قول سانائىتىنى بىر قەدەر تېز راۋاجلاندۇردى. 1954 - يىلغا كەلگەندە، قول سانائىتىنىڭ تۈرى 1950 - يىلىدىكى تۆمۈرچىلىك، موزدۇزلۇق، ياغاچچىلىق، تىككۈچىلىك، ياماقچىلىق، ئاشلىق - ياغ تارتىش، تېرە ئاشلاش قاتارلىق 7 خىل ھۆنەر - كەسپتىن كۆپىيىپ 19 خىل ھۆنەر - كەسپكە يەتتى، قول ھۆنەرۋەنلەرمۇ 1950 - يىلىدىكى 124 ئائىلىدىن كۆپىيىپ 200 ئائىلىگە يەتتى. قول ھۆنەرۋەنلەردىن يېزا ئىگىلىك ئىشلەپچىقىرىشى بىلەن زىچ ئالاقىسى بولغان 16 ئائىلىلىك تۆمۈرچى 1954 - يىلىلا ئورغاق، كەتمەن، سۆرەم، ئوتغۇچ قاتارلىق دېھقانچىلىق سايمانلىرىدىن 450 نى سوقتى، 1000 دىن ئارتۇق دېھقانچىلىق سايمانىنى رېمونت قىلدى. شۇ ۋاقىتتا ئۇششاق قول ھۆنەرۋەنلەرنىڭ ئىشلەپچىقىرىش ۋاسىتىلىرى كەمچىل بولغاچقا، ئۇلارنىڭ كۆپ قىسمى مەخسۇس قول ھۆنەر بىلەن شۇغۇللىنالمى، ئەتىياز ۋە ياز پەسىللىرىدە ھۆنەرنى توختىتىپ دېھقانچىلىق قىلىپ، كۈز ۋە قىش پەسىلىدە ئاندىن ھۆنەر بىلەن شۇغۇللىناتتى، ئىشلەپچىقىرىش ۋاسىتىلىرى ئاز بولغاچقا، قول ھۆنەرۋەنلەرنىڭ كۈز ۋە قىش پەسىللىرىدە ئىشلىگەن مەھسۇلاتىمۇ ئاز بولاتتى. مەھسۇلاتلىرىنىڭ بازىرى تازا چىقىدىغان ئەتىياز ۋە ياز پەسىللىرىدە ھۆنەرنى ئاساسىي جەھەتتىن توختىتىپ قوياتتى. شۇڭا، قول سانائەت مەھسۇلاتلىرى يېزا ئىگىلىك ئىشلەپچىقىرىشنىڭ گېئوتىپىنى قاندۇرالمىتتى. بۇ دەۋردىكى قول ھۆنەرۋەنلەرنىڭ كەسپى ئاتا مىراس كەسپ بولغاچقا، ئەنئەنىۋى تۈس ئالغانىدى.

يەككە قول ھۆنەرۋەنلەرنىڭ 1954 - يىلىدىكى ئاساسىي مەھسۇلاتلىرى ۋە مەھسۇلات مىقدارى

جەدۋەل: 8 - 1

مەھسۇلات نامى	مەھسۇلات مىقدارى	مەھسۇلات نامى	مەھسۇلات مىقدارى
يەرلىك مانا (گەز)	2195	بورا (پارچە)	592
ئۆتۈك (پار)	2233	سېۋەت (دانە)	74
كىگىز (دانە)	1737	جۇۋا (دانە)	541

3320	ئەر - ئاياللار كىيىمى (دانە)	500	پىيما (پار)
450	تۆمۈر دېھقانچىلىق سايمانلىرى	150	ھاك (جىلك)

1955 - يىلى چاقىلىق ناھىيىسى 4 قول سانائەت ئىشلەپچىقىرىش كوپىراتىپى قۇردى. بۇنىڭغا 10 ياغاچچى، 6 تۆمۈرچى، 7 تىككۈچى، 6 موزدۇز بولۇپ، جەمئىي 29 كىشى قاتناشتى. 1956 - يىلى 1، 2 - پەسىلدە، چاقىلىق ناھىيىسىدە قول سانائەتكە سوتسىيالىستىك ئۆزگەرتىش كىرگۈزۈپ، بازاردا ھۆكۈمەت بىلەن خۇسۇسىيلار شېرىكچىلىكىدىكى 4 قول سانائەت ئىشلەپچىقىرىش كوپىراتىپى قۇرۇلدى، بۇنىڭغا جەمئىي 49 ئائىلە، 50 كىشى قاتناشتى، ئۇلارنىڭ قوشقان پاي پۇلى 1950 يۈەنگە يەتتى. شۇنىڭ بىلەن بىر ۋاقىتتا، بىر قىسىم قول ھۈنەرۋەنلەر بىۋاسىتە تەمىنات - سودا كوپىراتىپىغا كىرىپ كولىكتىپ ئىشلەپچىقىرىشقا قاتناشتى. يېزىلاردا يېزا ئىگىلىكىنى كوپىراتسىيەلەشتۈرۈش ھەرىكىتىنىڭ قانات يېيىشىغا ئەگىشىپ، تارقاق يەككە قول ھۈنەرۋەنلەر يېزا ئىگىلىك ئىشلەپچىقىرىش كوپىراتىپىنىڭ ئەزالىقىغا قوبۇل قىلىنىپ، كەسىپلەر بويىچە ئىشلەپچىقىرىش گۇرۇپپىلىرىغا تەشكىللەندى. چاقىلىق ناھىيىسىنىڭ قول سانائەتنى سوتسىيالىستىك ئۆزگەرتىش خىزمىتى ناھايىتى تېز ئىشلىنىپ، 1956 - يىلىنىڭ ئالدىنقى يېرىمىدا ئۆزگەرتىش دائىرىسى %95 كە يەتتى، 1956 - يىلىنىڭ ئاخىرىغا كەلگەندە، ناھىيە بويىچە قول سانائەتنىڭ ھەممىسىگە سوتسىيالىستىك ئۆزگەرتىش كىرگۈزۈلۈپ بولدى.

1958 - يىلى 3 - پەسىلدە، بازاردىكى تۆمۈرچىلىك كوپىراتىپى بىلەن ياغاچچىلىق كوپىراتىپى بىرلەشتۈرۈۋېتىلىپ، يەرلىك دۆلەت ئىگىلىكىدىكى دېھقانچىلىق سايمانلىرىنى رېمونت قىلىش - ياساش زاۋۇتىغا ئۆزگەرتىلدى. تىككۈچىلىك، موزدۇزچىلىق كوپىراتىپلىرىمۇ بىرلەشمە پىششىقلاپ ئىشلەش كارخانىلىرىنى قۇردى. يېزىلاردا، ئەسلىدىكى ئىشلەپچىقىرىش گۇرۇپپىلىرىمۇ دېھقانچىلىق سايمانلىرىنى رېمونت قىلىش، تىككۈچىلىك، موزدۇزچىلىق كارخانىلىرى قىلىپ كېڭەيتىپ قۇرۇلدى.

1959 - يىلى چاقىلىق ناھىيىسىنىڭ سانائىتى تېخىمۇ راۋاجلاندى، شۇ يىلىنىڭ بېشىدا 60 نەچچە ئىشچى - خىزمەتچىسى بار تاشپاختا كېنى قۇرۇلدى. كان پۈتۈنلەي ئادەم كۈچى بىلەن قېزىلدى. شۇ يىلى 9 - ئايدا، ناھىيىدە 50 ئىشچى - خىزمەتچىسى، 103 ئېشىكى بار كەسپىي ترانسپورت ئەترىتى قۇرۇلدى. 9 - ئاينىڭ 25 - كۈنى 10 كىلوۋاتلىق كىچىك ئوت ئېلېكتر ئىستانسىسى توك تارقىتىشقا باشلاپ، يىل ئاخىرىغىچە 5500 كىلوۋات سائەت توك تارقىتىشقا بۇنىڭدىن باشقا، يەنە 3 ھەمكارلىق زاۋۇتى (30 ئادىمى بار 2 تىككۈچىلىك زاۋۇتى، 21 ئادىمى بار بىر كۆن - خۇرۇم زاۋۇتى) قۇرۇلدى. يېزا خەلق گۇڭشۇلىرىدا 4 يېزا ئىگىلىك ماشىنىلىرىنى رېمونت قىلىش زاۋۇتى، بىر بىناكارلىق قۇرۇلۇش شىركىتى، بىر ئون - ياغ تارتىش زاۋۇتى، بىر كىگىز - پالاس زاۋۇتى قۇرۇلدى. 1959 - يىلى سانائەت ئومۇمىي مەھسۇلات قىممىتى 750 مىڭ يۈەنگە يېتىپ، 1958 - يىلىدىكى 248 مىڭ يۈەندىن %66.202 ئاشتى. 1960 - يىلى، ناھىيە بويىچە سانائەت ئومۇمىي مەھسۇلات قىممىتى 874 مىڭ 400 يۈەنگە يەتتى. بۇ چاغدا، سانائەت بەك تېز راۋاجلىنىپ، مەبلەغ، خام ئەشيا زور دەرىجىدە يېتىشمىگەنلىكى، ئىشچىلارنىڭ ساپاسى ناچار بولغانلىقى تۈپەيلىدىن 1961 - يىلىغا كەلگەندە، سانائەت كارخانىلىرىنىڭ كۆپى ئارقا - ئارقىدىن ئىشلەپچىقىرىشتىن توختاپ قالدى ۋە باشقا نەرسە ئىشلەپچىقىرىشقا ئۆزگەرتىلدى. 1961 - يىلى سانائەت ئومۇمىي مەھسۇلات قىممىتى 563 مىڭ

يۈەنگە چۈشۈپ قالدى، 1963 - يىلى يەنە 262 مىڭ 200 يۈەنگە چۈشۈپ قالدى.

1961 - يىلىدىن باشلاپ، مەركەزنىڭ «تەڭشەش، مۇستەھكەملەش، تولۇقلاش، ئۆستۈرۈش» فاھجېنى ئىزچىلاشتۇرۇلۇپ، 25 ئىشلەپچىقىرىش خادىمى قىسقارتىلىپ، 51 تېخنىك ۋە جىددىي ئېھتىياجلىق خادىم كۆپەيتىلدى، بۇ خىزمەت 1963 - يىلىغىچە داۋاملاشتى. تەرتىپكە سېلىنغاندىن كېيىن، يەرلىك سانائەت قايتىدىن يۈكسىلىشكە باشلىدى. 1965 - يىلىغا كەلگەندە ناھىيە بويىچە سانائەت ئومۇمىي مەھسۇلات قىممىتى ئۆرلەپ 806 مىڭ 600 يۈەنگە يەتتى، كۆپ قىسىم كارخانىلارنىڭ مەھسۇلات مىقدارى ۋە سۈپىتى ئۆستى.

1970 - يىلىدىن باشلاپ، چاقىلىق ناھىيىسىنىڭ سانائىتى بەزىدە ئۆرلەپ، بەزىدە پەسىيىپ تۇردى. 1971 - يىلى سانائەت ئومۇمىي مەھسۇلات قىممىتى 2 مىليون 560 مىڭ 800 يۈەنگە، 1972 - يىلى 3 مىليون 28 مىڭ 100 يۈەنگە يەتتى. 1975 - يىلى يەنە تۆۋەنلەپ 1 مىليون 716 مىڭ يۈەنگە چۈشۈپ قالدى. 1976 - يىلى قايتا ئۆرلەپ 1 مىليون 828 مىڭ يۈەنگە يەتتى. 1979 - يىلى كۆپىيىپ 2 مىليون 635 مىڭ 700 يۈەنگە يەتتى. 70 - يىللارنىڭ ئاخىرلىرىدا، ناھىيىنىڭ سانائەت كارخانىلىرىدىكى ئىشچى - خىزمەتچىلەر قوشۇنىنىڭ ساپاسى، ئىشلەپچىقىرىش تېخنىكىسى، باشقۇرۇش سەۋىيىسى زور دەرىجىدە ئۆستى. ئىشلەپچىقىرىش پەيدىنپەي ماشىنىلىشىشقا قاراپ ماڭدى.

1978 - يىلى پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىسىنىڭ سانائەت تەرەققىياتىدا يېڭى يۈكسىلىشلەر بولدى. 1981 - يىلى، ناھىيە بويىچە ئومۇمىي خەلق مۈلۈكچىلىكىدىكى سانائەت كارخانىلىرى 5 كە، كوللېكتىپ مۈلۈكچىلىكىدىكى سانائەت كارخانىلىرى 8 گە يەتتى (بۇ 7 يېزا - بازار كارخانىسىنىمۇ ئۆز ئىچىگە ئالدى). 1985 - يىلى ناھىيە بويىچە سانائەت ئومۇمىي مەھسۇلات قىممىتى 15 مىليون 348 مىڭ 100 يۈەنگە يەتتى، بۇنىڭ ئىچىدە ئومۇمىي خەلق مۈلۈكچىلىكىدىكى كارخانىلارنىڭ 844 مىڭ 500 يۈەن، كوللېكتىپ مۈلۈكچىلىكىدىكى كارخانىلارنىڭ 238 مىڭ 600 يۈەن، يېزا بازار كارخانىلىرىنىڭ 14 مىليون 265 مىڭ يۈەن. 1984 - يىلى 10 - ئايدا چاقىلىق ناھىيىسى ناھىيىدىكى ئومۇمىي خەلق مۈلۈكچىلىكىدىكى 5 سانائەت كارخانىسىنى تەرتىپكە سالدى. 1985 - يىلى 3 - ئاينىڭ ئاخىرىدىكى تەكشۈرۈپ ئۆتكۈزۈۋېلىشتا ئۇلارنىڭ ھەممىسى لايىقەتلىك بولدى. تەرتىپكە سېلىنغاندىن كېيىن، كارخانىلاردا يېڭى قىياپەت بارلىققا كەلدى، ئىقتىسادىي ئۈنۈم كۆرۈنەرلىك ئۆستى.

3. يېزا - بازار كارخانىلىرى

چاقىلىق ناھىيىسىنىڭ يېزا - بازار كارخانىلىرى 1978 - يىلى ئەسلىدىكى گۇڭشىي - ئەترەتلەرنىڭ سانائەت قوشۇمچە كەسپىي ئاساسىدا راۋاجلاندى. 50 - يىللارنىڭ ئاخىرقى مەزگىلىدە، يېزىلاردا سانائەت قوشۇمچە كەسپ ئىشلەپچىقىرىشى پەيدىنپەي بارلىققا كەلگەن بولسىمۇ، لېكىن تەرەققىياتى ئاستا بولغانىدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، يېزا - بازار كارخانىلىرى جۇش ئۇرۇپ راۋاجلاندى. 1986 - يىلىغا كەلگەندە، ناھىيە بويىچە يېزا - بازار كارخانىسى 230 (كوللېكتىپ كارخانا 9، يەككە كارخانا 201) غا يېتىپ، 1980 - يىلىدىكى 21 كارخانىدىن 10 ھەسسىگە يېقىن كۆپەيدى؛ كەسپكار 2572 كىشى بولۇپ، 1980 - يىلىدىكى 586 كىشىدىن 4.5 ھەسسىگە يېقىن كۆپەيدى؛ ئومۇمىي كىرىم 8 مىليون 90 مىڭ يۈەنگە

چاقىلىق ناھىيىسىنىڭ سانائەت ئومۇمىي مەھسۇلات قىممىتى ئەھۋالى

بىرلىكى: 10 مىڭ يۈەن

جەدۋەل: 8 - 2

يىل	مەھسۇلات قىممىتى	سانائەت، يېزا ئىگىلىك ئومۇمىي مەھسۇلات قىممىتىدە ئىگىلىگەن نىسبىتى (%)	يىل	مەھسۇلات قىممىتى	سانائەت، يېزا ئىگىلىك ئومۇمىي مەھسۇلات قىممىتىدە ئىگىلىگەن نىسبىتى (%)
1950	0.228	0.38	1971	256.08	54.74
1952	2.52	3.4	1972	302.81	58.53
1957	24.23	20.14	1973	199.80	46.22
1958	24.78	14.39	1974	196.86	40.55
1959	73.85	39.60	1975	171.60	42.51
1960	87.44	49.06	1976	182.80	42.19
1961	56.38	38.11	1977	193.10	41.43
1962	15.45	10.59	1978	248.90	49.70
1963	26.22	19.41	1979	263.57	54.4
1964	38.16	21.06	1980	263.60	49.20
1965	80.66	29.97	1981	314.20	52.30
1966	179.93	47.07	1982	486.60	55.60
1967	191.26	46.10	1983	910.42	65
1968	126.90	42.13	1984	1692.32	78.20
1969	158.20	45.25	1985	1534.81	74.81
1970	172.95	46.34			

ئىزاھ: جەدۋەلدە، 1951 - يىلىنىڭ ۋە 1953 - 1956 يىللىرىنىڭ ماتېرىيالى يوق.

يېتىپ، 1980 - يىلىدىكى 2 مىليون يۈەندىن 3.3 ھەسسە كۆپەيدى. يىلىغا ئوتتۇرا ھېساب بىلەن %27 ئاشتى؛ ئومۇمىي مەھسۇلات قىممىتى 11 مىليون 240 مىڭ يۈەنگە يېتىپ، 1980 - يىلىدىكى 2 مىليون 400 مىڭ يۈەندىن 3.7 ھەسسە ئاشتى، يىلىغا ئوتتۇرا ھېساب بىلەن %29 ئاشتى؛ تۇراقلىق مۈلۈكنىڭ ئەسلى قىممىتى 10 مىليون 260 مىڭ يۈەنگە يېتىپ، 1980 - يىلىدىكىدىن %6.7 ئاشتى؛ يېزا - بازار كارخانىلىرىنىڭ ئومۇمىي مەھسۇلات قىممىتى ناھىيە بويىچە سانائەت، يېزا ئىگىلىك ئومۇمىي مەھسۇلات قىممىتىنىڭ %68 نى، ئومۇمىي كىرىمى ناھىيە بويىچە سانائەت، يېزا ئىگىلىك ئومۇمىي كىرىمىنىڭ %53 نى ئىگىلىدى، دۆلەتكە 776 مىڭ 900 يۈەن باج تاپشۇرۇلدى، بۇ ناھىيە بويىچە مالىيە كىرىمىنىڭ %51.69 نى ئىگىلىدى؛ 570 مىڭ يۈەن مەبلەغ يېزا - كەنتلەرگە قايتۇرۇلدى ۋە سۇ ئىنشائاتى مۇئەسسەسەلىرىگە ئىشلىتىلدى.

6 - بەشىللىق پىلان (1981 - يىلىدىن 1985 - يىلىغىچە) مەزگىلىدە، يېزا - بازار كارخانىلىرى ئومۇمىي مەھسۇلات قىممىتىنىڭ يېزىلاردىكى گۈنچى، ئەترەتلەرنىڭ ئومۇمىي مەھسۇلات قىممىتى ئىچىدە ئىگىلىگەن نىسبىتى 1980 - يىلىدىكى %47.4 تىن كۆپىيىپ 1985 - يىلى %76.3 كە يەتتى، يېزىلارنىڭ ئىقتىسادىي قۇرۇلمىسى ۋە 2 - 3 - كەسىپلەرنىڭ ئىگىلىگەن نىسبىتى 1980 - يىلىدىكى %47.8 تىن كۆپىيىپ 1985 - يىلى %76.3 كە يەتتى. يېزا - بازار كارخانىسى ئوقۇل تاشپاختا ئىشلەپچىقىرىشتىن سانائەت، سودا، ترانسپورت، بىناكارلىق، مۇلازىمەت قاتارلىق كۆپ خىل كەسىپكە راۋاجلاندى، مەھسۇلاتلارنىڭ تۈرى يىلىدىن

يىلغا كۆپەيدى، مەھسۇلات مىقدارى يىلدىن يىلغا ئاشتى، مەھسۇلات سۈپىتى ئۆزلۈكسىز ئۆستى. 1985 - يىلنىڭ ئاخىرىغا كەلگەندە، ئاساسلىق مەھسۇلاتلار ئۇن - ياغ، توك، رەخت، كۆمۈر، خىش، سېمونت قۇيۇلما، ئاشپاختا، قېزىلما مەھسۇلاتلىرى قاتارلىق 10 نەچچە خىلغا يەتتى. ناھىيە بويىچە سانائەت مەھسۇلات قىممىتى باج - پايدا ئەھۋالىدىن قارىغاندا، يېزا - بازار كارخانىلىرى % 89.4 نى ئىگىلەپ، يېتەكچى رول ئوينىدى.

§ 2 . سانائەت تۈرلىرى

1. دېھقانچىلىق ماشىنىلىرىنى رېمونت قىلىش ۋە ياساش

1958 - يىلى تۆمۈرچىلىك كوپىراتىپى بىلەن ياغاچچىلىق كوپىراتىپى بىرلەشتۈرۈلۈپ، ئومۇمىي خەلق مۈلۈكچىلىكىدىكى دېھقانچىلىق سايمانلىرىنى رېمونت قىلىش - ياساش زاۋۇتىغا ئۆزگەرتىلدى، بۇ زاۋۇت، ئاساسەن، كىچىك تىپتىكى دېھقانچىلىق سايمانلىرىنى ياسىدى ۋە ئوتتۇرا تىپتىكى دېھقانچىلىق سايمانلىرىنى رېمونت قىلدى. شۇنىڭ بىلەن بىر ۋاقىتتا، بەزى مېتال بۇيۇملىرىنى ۋە ياغاچ ئۆي جاھازىلىرىنى ياسىدى. ئىشلەپچىقىرىشتا، ئاساسەن، ئادەم كۈچى مەشغۇلاتىغا تاياندى. 1970 - يىلى 12 - ئايدا ناھىيىلىك دېھقانچىلىق سايمانلىرىنى رېمونت قىلىش - ياساش زاۋۇتى يېزا ئىگىلىك ماشىنىلىرىنى رېمونت قىلىش - ياساش زاۋۇتىغا ئۆزگەرتىلىپ، ئومۇمىي خەلق مۈلۈكچىلىكىدىكى مۇستەقىل ھېسابات قىلىدىغان كارخانىغا ئايلاندى.

ناھىيىلىك يېزا ئىگىلىك ماشىنىلىرىنى رېمونت قىلىش - ياساش زاۋۇتىنىڭ قىسقىچە ئەھۋالى

بىرلىكى: 10 مىڭ يۈەن

جەدۋەل: 8 - 3

يىل	سانائەت ئومۇمىي مەھسۇلات قىممىتى	تۇراقلىق مۈلۈكنىڭ ئەسلى قىممىتى	پايدا	ئىشچى - خىزمەتچىلەر سانى
1971	1.65	76.88		63
1972	1.4	27.49	.45	43
1975	7.5	32.40	.0.6	38
1978	11.2	36.5	.1.5	44
1979	10.7	45.9	0.015	52
1980	11	46.4	.1.5	45
1981	4.9	46.4	.1.50	34
1984	9.18	46.4	0.263	28
1985	13.39	46.4	1.08	24

بۇ كارخانىنىڭ 35 ئىشچى - خىزمەتچىسى بولۇپ، ئاساسلىق ئىشلەپچىقىرىش ئۈسكۈنىلىرىدىن 3 قىرىش ستانوكى، بىر تۆشۈك تېشىش ستانوكى، بىر رەندىلەش ستانوكى، بىر باشقا ستانوك بار ئىدى. 1985 - يىلغا كەلگەندە، بۇ زاۋۇتنىڭ 24 ئىشچىسى، 25 دانە ھەرخىل ستانوكى بار بولدى، تۇراقلىق مۈلۈكنىڭ قىممىتى 692 مىڭ يۈەنگە يەتتى. ئۈسكۈنە شارائىتىدىن ئالغاندا،

بۇ زاۋۇتى ئاپتوموبىل ۋە تراكتورلارنى چوڭ ۋە ئوتتۇرا رېمونت قىلىش، يېرىم ماشىنىلاشقان ھەر خىل دېھقانچىلىق، چارۋىچىلىق ئىشلەپچىقىرىش سايمانلىرىنى ياساش ئىقتىدارى بار ئىدى، لېكىن، تېخنىكا خادىملىرى كەمچىل بولغانلىقتىن، زاۋۇت قۇرۇلغاندىن بۇيان پەقەت ئاپتوموبىل، تراكتور، يېزا ئىگىلىك ماشىنىلىرى ۋە ترانسپورت ماشىنىلىرىنى رېمونت قىلىش بىلەنلا چەكلەندى. بۇ زاۋۇت لايىھىلەپ ياسىغان بىر يۈرۈش تاشپاختا پىششىقلاش ئۈسكۈنىلىرىنىڭ قۇرۇلمىسى مۇۋاپىق، باھاسى ئەرزان بولغانلىقتىن، ئىستېمالچىلارنىڭ ئالقىشىغا ئېرىشتى. 1985 - يىلى ئومۇمىي مەھسۇلات قىممىتى 134 مىڭ يۈەنگە يەتتى (1980 - يىلىدىكى ئۆزگەرمەس باھا بويىچە) 1984 - يىلىدىن باشلاپ ئازراق پايدا ئالدىغان بولدى. 1985 - يىلى پايدىسى 10 مىڭ 800 يۈەنگە يەتتى.

2. تىككۈچىلىك

1955 - يىلى يەككە ئەمگەكچىلەردىن تىككۈچىلىك كوپىراتىپى تەشكىل قىلىندى، 1958 - يىلى بۇ كوپىراتىپ چاقىلىق ناھىيىلىك تىككۈچىلىك كارخانىسىدىن ئۆزگەرتىلىپ (قىسقىچە چاقىلىق ناھىيىلىك تىككۈچىلىك كارخانىسى دەپ ئاتالدى)، ناھىيىلىك قول سانائەتچىلەر بىرلەشمىسىنىڭ قارمىقىدىكى كوللېكتىپ ئىگىلىكتىكى كارخانا بولدى، ئۇنىڭ 1 تىككۈچى ماشىنىسى 21 گە، ئىشچى - خىزمەتچىسى 17 گە، تۇراقلىق مۈلكىنىڭ قىممىتى 18 مىڭ يۈەنگە يەتتى. بۇ كارخانا بۇيرۇتما بويىچە كىيىم تىككىشى ئاساس قىلىدۇ، يىلىغا 3000 دىن ئارتۇق ھەر خىل كىيىم - كېچەك تىكىدۇ. 1985 - يىلى، سانائەت ئومۇمىي مەھسۇلات قىممىتى 62 مىڭ يۈەنگە يەتتى.

3. تۆمۈر، ياغاچ ئۆي جاھازىلىرىنى ياساش

چاقىلىق ناھىيىلىك تۆمۈر - ياغاچ ئۆي جاھازىلىرى زاۋۇتى تىككۈچىلىك كارخانىسىغا ئوخشاش قول سانائەتچىلەر بىرلەشمىسىنىڭ قارمىقىدىكى بىر كوللېكتىپ ئىگىلىكتىكى زاۋۇت. 1956 - يىلى تۆمۈر، ياغاچ ئۆي جاھازىلىرى كوپىراتىپى قۇرۇلدى. 1958 - يىلى ئۇ تۆمۈر - ياغاچ ئۆي جاھازىلىرى زاۋۇتىغا ئۆزگەرتىلىپ، تۆمۈر، ياغاچ ئۆي جاھازىلىرىنى ياساش بىلەن شۇغۇللاندى. نۇرغۇن يىللاردىن بۇيان، بۇ زاۋۇت يېزىلارنى كۆپلىگەن تۆمۈر، ياغاچ دېھقانچىلىق سايمانلىرى بىلەن تەمىنلىدى، جەمئىيەتنى ھەر خىل ئۆي جاھازىلىرى ۋە كۈندىلىك مېتال ياسالما بىلەن تەمىنلىدى. 1985 - يىلى ئىشچى - خىزمەتچىسى 40 قا، ئۈسكۈنىلىرىنىڭ قىممىتى 104 مىڭ يۈەنگە، ئومۇمىي مەھسۇلات قىممىتى 103 مىڭ يۈەنگە يەتتى. بۇ زاۋۇت 1975 - يىلى 300 مىڭ يۈەن مەبلەغ سېلىپ ئالتۇنتاغدا غىش كۆمۈر كانى (ئۈستى ئوچۇق) نى ئاچتى. بۇ كان 1985 - يىلى 3500 توننا كۆمۈر ئىشلەپچىقاردى.

4. ئون، ياغ تارتىش

ناھىيىلىك ئون، ياغ زاۋۇتى 1959 - يىلى ناھىيىلىك ئاشلىق ئىدارىسىنىڭ قارمىقىدا قۇرۇلغان. 1962 - يىلى 16 ئىشچى - خىزمەتچىسى، 6 سۇ تۈگمىنى (كۈنىگە 5.5 توننا ئون تارتاتتى)، 2 ياغ تارتىش ماشىنىسى (كۈنىگە 0.3 توننا ياغ تارتالايتتى)، بولۇپ، ئون نىسبىتى %95.5، قىچىدىن ياغ چىقىرىش نىسبىتى %18.6 ئىدى. كېيىن زاۋۇت كېڭەيتىلىپ، 1985 - يىلىغا كەلگەندە، 22 نەپەر ئىشچى - خىزمەتچىگە، 10 ئون تارتىش

ماشىنىسى (سائىتىگە 1225 كىلوگرام ئۇن تارتالايدۇ) غا، 2 ياغ تارتىش ماشىنىسى (كۈنىگە 2 توننا ياغلىق داننى تارتالايدۇ) غا ئىگە بولدى. تۇراقلىق مۈلكىنىڭ ئومۇمىي قىممىتى 196 مىڭ يۈەنگە يەتتى. مۇشۇ بىر يىلدا 2 مىليون جىڭ ئۇن، 200 مىڭ جىڭ ھەر خىل ياغلىق دان تارتتى. بۇ زاۋۇت 1985 - يىلى مۇستەقىل ھېسابات قىلىدىغان، پايدا - زىيانغا ئۆزى ئىگە بولىدىغان كارخانىغا ئۆزگەرتىلدى، يىللىق ئومۇمىي مەھسۇلات قىممىتى 637 مىڭ يۈەنگە يەتتى.

5. يېمەكلىكلەرنى پىششىقلاپ ئىشلەش

يېمەكلىكلەرنى پىششىقلاپ ئىشلەش زاۋۇتى 1958 - يىلى قۇرۇلدى، ئەينى ۋاقىتتا 8 ئىشچى. خىزمەتچىسى بار ئىدى، ئۇلار ئاساسەن چوشقا، كالا، قوي سوياتتى، ھاراق، ئاچچىقسۇ، جايغۇ، پىرەنىك ۋە ھەر خىل تورتىلارنى ئىشلەپ چىقىراتتى، بۇلارنى پۈتۈنلەي قولدا ئىشلەيتتى. 1966 - يىلى 3 ئىشچى - خىزمەتچىسى، 3200 يۈەنلىك (ئەسلى قىممىتى) تۇراقلىق مۈلكى بولۇپ، سانائەت ئومۇمىي مەھسۇلات قىممىتى 168 مىڭ 100 يۈەن (1957 - يىلدىكى ئۆزگەرمەس باھا) گە يەتتى. 1970 - يىلى سانائەت ئومۇمىي مەھسۇلات قىممىتى 91 مىڭ 400 يۈەن بولدى. 1970 - يىلدىن كېيىن ئىشلەپچىقىرىش مۇقىم بولمىدى. 1985 - يىلى بۇ زاۋۇتنىڭ يېمەكلىكلەرنى ئىشلەپچىقىرىشى شەخسلەرگە ھۆددىگە بېرىلدى. 1985 - يىلنىڭ ئاخىرىغا كەلگەندە، بۇ زاۋۇتنىڭ مۇقىم مۈلۈككە سالغان ئومۇمىي مەبلەغى 65 مىڭ يۈەنگە يەتتى. 1985 - يىلى سانائەت ئومۇمىي مەھسۇلات قىممىتى 151 مىڭ 800 يۈەنگە يەتتى.

6. يېزىلارنىڭ ئۇن، ياغ، بوغۇز تەييارلاش سانائىتى

1) ئۇن تارتىش مىنگو دەۋرىدە چاقىلىق ناھىيىسى ئۇنى پۈتۈنلەي كىچىك يارغۇنچاقلار بىلەن تارتاتتى. يېڭى جۇڭگو قۇرۇلغان دەسلەپكى مەزگىلدە، ناھىيە بويىچە 7 سۇ تۈگمىنى، 7 كىچىك يارغۇنچاق بولۇپ، يىلىغا 230 مىڭ جىڭ بوغداينى تارتالايتتى. 1953 - يىلى ناھىيىلىك خەلق ھۆكۈمىتى ناھىيە بويىچە كۆلىمى ئەڭ چوڭ بىر سۇ تۈگمىنى رېمونت قىلدى، تۈگمەننى ناھىيىلىك ئاشلىق بۆلۈمى باشقۇردى. بۇ تۈگمەن ئەينى ۋاقىتتا يىلىغا 350 مىڭ جىڭ ئۇن تارتاتتى. 1958 - يىلى ناھىيىلىك خەلق ھۆكۈمىتى بۇ تۈگمەننى يەنە كېڭەيتىپ، 2 تاشلىق تۈگمەنگە ئۆزگەرتتى، شۇنىڭ بىلەن يىلىغا 500 مىڭ جىڭ ئۇن تارتالايدىغان بولدى.

1968 - يىلى 12 - ئايدا چاقىلىق ناھىيىسى يېڭىدىن كىچىك ئۇن تارتىش سېخى قۇرۇپ، «125» تىپلىق ئۇن تارتىش ماشىنىسىدىن 3نى، «120» تىپلىق ئۇن تارتىش ماشىنىسىدىن 2نى ئورناتتى، ئۇلاردا يىلىغا 2 مىليون جىڭ ئۇن تارتىلدى. 1980 - يىلى ۋاششەرى ئاشلىق پونكىتى بىر ئاددىي ئۇن زاۋۇتى قۇردى، بۇ زاۋۇت «125» تىپلىق بىر ئۇن تارتىش ماشىنىسى بىلەن يىلىغا 100 مىڭ جىڭ ئۇن تارتتى.

1970 - يىلدىن ئىلگىرى، ناھىيە بويىچە 3 گۇڭشېننىڭ ئۈستەڭلىرىدە 27 تۈگمەن بار ئىدى، دېھقانلار ئۇنلىرىنى مۇشۇ تۈگمەنلەردە تارتاتتى. تۈگمەننىڭ ئۇن چىقىش نىسبىتى تۆۋەن، تارتىدىغان ئۇنى ئاز بولۇپ، بىر تاش تۈگمەن كۈنىگە ئاران 1000 كىلوگرام ئۇن تارتالايتتى، ئۇنىڭ ئۈستىگە، تۈگمەن قىش ۋە ئەتىياز پەسىللىرىدە، سۇ قىس مەزگىلدە توختاپ قالاتتى. 1972 - يىلى يېزىلاردا كىچىك تىپتىكى ئۇن تارتىش ماشىنىسىدىن 4ى بار ئىدى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ناھىيىلىك خەلق ھۆكۈمىتى

يېزىلارنىڭ يېزا ئىگىلىك، قوشۇمچە كەسىپ مەھسۇلاتلىرىنى پىششىقلاپ ئىشلەش سانائىتىنى نۇقتىلىق قوللىدى، 1980 - يىلدىن كېيىن، 3 گۇڭشېدا ئون، ياغ زاۋۇتى قۇرۇلدى، بۇنىڭ بىلەن ماشىنىدا ئون تارتىش سۇ تۈگمىنىدە ئون تارتىشنىڭ ئورنىنى ئالدى. 1979 - يىلدىن 1982 - يىلغىچە دۆلەت چاقىلىق ناھىيىسىگە يېزىلارنىڭ يېزا ئىگىلىك قوشۇمچە كەسىپ مەھسۇلاتلىرىنى پىششىقلاپ ئىشلەش سانائىتىنى راۋاجلاندۇرۇشنى قوللاش يۈزىسىدىن 116 مىڭ يۈەن ھەقسىز ياردەم بەردى، بۇنىڭ 50 مىڭ يۈەننى ۋاششەرى گۇڭشېسىغا، 28 مىڭ يۈەننى «غالبىيەت» گۇڭشېسىغا (دېھقانچىلىق رايونىغا 20 مىڭ يۈەن، يېڭىسۇ چارۋىچىلىق رايونىغا 8000 يۈەن)، 30 مىڭ يۈەننى «ئىتتىپاق» گۇڭشېسىغا (دېھقانچىلىق رايونىغا 20 مىڭ يۈەن، چارۋىچىلىق رايونىغا 10 مىڭ يۈەن)، 8000 يۈەننى «ئۈچقۇن» چوڭ ئەترىتىگە بېرىلدى. 1980 - يىلى ۋاششەرى گۇڭشېسى يىلىغا 158.4 توننا ئون، ياغ تارتالايدىغان بىر زاۋۇت قۇردى. بۇ زاۋۇتنىڭ قۇرۇلۇش كۆلىمى 300 كۋادرات مېتىر بولۇپ، جەمئىي 110 مىڭ يۈەن مەبلەغ سېلىندى. زاۋۇتنىڭ دىزېلماتور، ئون تارتىش ماشىنىسى، ياغ تارتىش ماشىنىسى قاتارلىق 150 مىڭ يۈەنلىك تۇراقلىق مۈلكى بولسىمۇ، لېكىن تېخنىكا، ئۈسكۈنە ۋە ئېنېرگىيە ھەل بولمىغانلىقتىن، ئاساسىي جەھەتتىن ئۈنۈم ئالالمىدى. 1981 - يىلى «غالبىيەت» گۇڭشېسى ئاشلىق، ياغ زاۋۇتىدىن 2نى (دېھقانچىلىق رايونىغا بىرنى، چارۋىچىلىق رايونىغا بىرنى) قۇردى، بۇنىڭ قۇرۇلۇش كۆلىمى 280 كۋادرات مېتىر بولۇپ، جەمئىي 48 مىڭ يۈەن مەبلەغ سېلىندى، بۇ زاۋۇتلارنىڭ ئون تارتىش ماشىنىسى، ياغ تارتىش ماشىنىسى قاتارلىق 53 مىڭ يۈەنلىك تۇراقلىق مۈلكى بار. 1986 - يىلى بۇلارنىڭ ھەممىسى 12 مىڭ يۈەنگە سۈندۈرۈلۈپ، شۇ يېزىدىكى دېھقان ئابدۇراخمانغا سېتىپ بېرىلدى. «ئىتتىپاق» گۇڭشېسى 1980 - يىلى ئاشلىق، ياغ زاۋۇتىدىن 2نى (دېھقانچىلىق رايونىغا بىرنى، چارۋىچىلىق رايونىغا بىرنى) قۇردى. بۇنىڭ قۇرۇلۇش كۆلىمى 260 كۋادرات مېتىر بولۇپ، جەمئىي 35 مىڭ يۈەن مەبلەغ سېلىندى. ئۇلارنىڭ ئون تارتىش ماشىنىسى، ياغ تارتىش ماشىنىسى قاتارلىق 45 مىڭ يۈەنلىك تۇراقلىق مۈلكى بار. بۇ زاۋۇتلار 1982 - يىلى شەخسكە ھۆددىگە بېرىلدى. ھۆددىگە ئالغۇچى يىلىغا 2000 يۈەن تاپشۇردى. «ئۈچقۇن» چوڭ ئەترىتىمۇ ئون تارتىش ئۈسكۈنىلىرىنى سېتىۋالدى.

1982 - يىلدىن كېيىن، يېزىلاردا ئون تارتىش سانائىتى قارىغۇلارچە راۋاجلاندى، ناھىيە بويىچە 11 چوڭ ئەترەت ئون زاۋۇتى قۇردى، بۇنىڭدىن باشقا، يەنە 18 ئائىلىلىك دېھقانمۇ كىچىك ئون تارتىش ماشىنىسى سېتىۋېلىپ ئون تارتتى. 1985 - يىلغىچە ناھىيە بويىچە يېزىلاردا كۈللېكتىپ ۋە شەخسلەرنىڭ ئون تارتىش ئۈسكۈنىسى 43 كە يەتتى. بۇنىڭ 14ى كۈللېكتىپنىڭ، 29ى شەخسنىڭ، بۇلار يىلىغا 3500 توننا ئون تارتالايدۇ. نەتىجىدە بىر قىسىم ئون تارتىش ئۈسكۈنىلىرى ئوشۇقچە بولۇپ قالدى. ئاشلىقنىڭ ھەر بىر كىلوگرامىغا 0.03 - 0.04 يۈەن ئون تارتىش ھەققى ئېلىنىپ، يىلىغا 140 مىڭ يۈەن كىرىم قىلىندى.

(2) ياغ تارتىش مىنگو دەۋرىدە، يېزىلاردا 13 جۇۋازخانا بولۇپ، ئۇلار ياغاچ جۇۋازغا ئۇلاغ قوشۇپ ياغ تارتاتتى، ياغ چىقىش نىسبىتى ئاران %13 بولۇپ، ياغ تارتىش ماشىنىسىنىڭكىدىن %20 چامىسىدا تۆۋەن ئىدى. ئەمگەكمۇ، ۋاقىتمۇ ئىسراپ بولاتتى، ئۇنىڭ ئۈستىگە پاكىز بولمايتتى. بىر جۇۋاز كۈنىگە 15 - 25 كىلوگرام ياغ تارتالايتتى. يېڭى جۇڭگو قۇرۇلغاندىن كېيىن، 1968 - يىلدىن ئىلگىرى، چاقىلىق ناھىيىسىدە ياغ يەنىلا يېزىلاردىكى بەزى جۇۋازخانلاردا تارتىلدى ياكى سىرت جايلارغا تارتقۇزۇلدى. 1960 - يىلدىن 1967 - يىلغىچە بولغان 8 يىل ئىچىدە، چاقىلىق ناھىيىسىنىڭ يىللىق ياغ تارتىش مىقدارى 20 مىڭ

جىڭدىن تۆۋەن بولۇپ كەلدى.

1968 - يىلى، ناھىيىلىك ئاشلىق ئىدارىسىدا ياغ تارتىش ئورنى قۇرۇلدى، ئۇ «95» تىپلىق 3 ياغ تارتىش ماشىنىسى بىلەن يىلىغا 618 مىڭ چىڭ ياغ تارتىپ، پۈتۈن ناھىيىنىڭ ياغ تارتىش مەسىلىسىنى ئاساسىي جەھەتتىن ھەل قىلدى. 1985 - يىلىغا كەلگەندە، يېزىلاردا ياغ تارتىش ماشىنىسى 7 گە يەتتى (كوللېكتىپنىڭ 4، شەخسنىڭ 3). 1982 - يىلىدىن كېيىن، ئىقتىسادىي ھۆددىگەرلىك يولغا قويۇلۇپ، ناھىيە بويىچە 60 توننا ياغلىق دان تارتىلدى (ھەر بىر كىلوگرامنىڭ تارتىش ھەققى 0.18 يۈەن بولۇپ، يىلىغا 108 مىڭ يۈەن ھەق ئېلىندى)، ئۆسكۈنىلەردىن پايدىلىنىش نىسبىتى بىلەن ئىشلەپچىقىرىشنىڭ ئېھتىياجى ئاساسىي جەھەتتىن تەڭپۇڭلاشتى.

(3) بوغۇز، يەم - خەشەك تەييارلاش ئىشلەپچىقىرىش مەسئۇلىيەت تۈزۈمىنىڭ ئەمەلىيلەشتۈرۈلۈشى ۋە باقمىچى كەسپىي ئائىلىلەرنىڭ كۆپىيىشىگە ئەگىشىپ، 1983 - يىلى ناھىيە بويىچە 3 گۇڭشېدا 9 ئۆيلۈك دېھقان 10 يۈرۈش بوغۇز، يەم - خەشەك ئۇششاقلاش ماشىنىسى سېتىۋالدى. ئۇلار بۇ ماشىنىلاردىن ئۆزلىرى پايدىلىنىش بىلەن بىر ۋاقىتتا، ئەرزان باھادا باشقىلارنىڭ بوغۇز، يەم - خەشەكلىرىنى تەييارلاپ بەردى، ئۇلار يىلىغا 300 توننىدىن ئارتۇق بوغۇز، يەم - خەشەك تەييارلايدۇ.

7. ئورمانچىلىق سانائىتى

1959 - يىلى چاقىلىق ناھىيىسىدە ئورمانچىلىق مەيدانى قۇرۇلغاندىن كېيىن، دەل - دەرەخلەرنى تەشكىللىك ھالدا كېسىشكە باشلىدى. سانائەت مەھسۇلات قىسمى 1962 - يىلى 13 مىڭ 300 يۈەنگە، 1966 - يىلى 55 مىڭ يۈەنگە، 1975 - يىلى 45 مىڭ يۈەنگە، 1980 - يىلى 36 مىڭ يۈەنگە، 1985 - يىلى 47 مىڭ 500 يۈەنگە يەتتى. ئېكولوگىيىلىك مۇھىتنى قوغداش ئۈچۈن، 1982 - يىلىدىن باشلاپ، كېسىلىدىغان ياغاچ مىقدارى تېزگىنلىنىپ، ياغاچلار پىلانلىق كېسىلىدىغان بولدى.

8. كۆمۈر قېزىش

(1) شوركۆل كۆمۈر كېنى بۇ كان 1981 - يىلى گېئولوگىيە تارماقلىرىنىڭ ياردىمى بىلەن قۇرۇلغان، ئۇنىڭ كۆمۈر زاپىسى 50 مىڭ توننىدىن 70 مىڭ توننىغىچە، ئۇ يېتىشمۇلاق بازىرىغا قارايدۇ، ئورنى ناھىيە بازىرىغا 400 كىلومېتىر كېلىدۇ. دېڭىز يۈزىدىن 2500 - 2800 مېتىر ئېگىز. بۇ كاننىڭ 20 ئىشچى - خىزمەتچىسى بار، تۇراقلىق مۈلكى 126 مىڭ يۈەن، كۆمۈرنى ئادەم كۈچى بىلەن قازىدۇ، يىللىق مەھسۇلاتى 1000 - 2000 توننا، مەھسۇلات قىسمى 30 - 50 مىڭ يۈەن، ئىشلەپچىقىرىشنى كۆمۈرنىڭ سېتىلىشىغا قاراپ بەلگىلەيدۇ، ئاساسەن، تاشپاختا كېنىنى كۆمۈر بىلەن تەمىنلەيدۇ. 1984 - يىلىدىن كېيىن، تاشپاختا كېنى ئۆز ئالدىغا شەرقىي ۋە غەربىي تاغلاردا 2 خاڭ ئاچتى، شۇنىڭ بىلەن شور بۇلاق كېنىنىڭ كۆمۈرىنىڭ بازىرى كاساتلىشىپ، يىلىغا ئاران 200 توننا چامىسىدا كۆمۈر ساتالايدىغان بولۇپ قالدى. شۇنىڭ بىلەن بىر ۋاقىتتا، كۆمۈر كانغا بارىدىغان 40 كىلومېتىر تاشيول شورلۇق، ئوي - دوڭغۇل، قاتناش بەك قىيىن بولغاچقا، 1985 - يىلى، كۆمۈر كان كەنى ساقلانغان ئادەم قالدۇرۇپ قويۇپ، قالغانلارنى ترانسپورت بىلەن شۇغۇللىنىشقا ئۇيۇشتۇردى.

(2) جاڭگالساي كۆمۈر كېنى چاقىلىق ناھىيىسىنىڭ تۈزلەڭلىك رايونلىرىدا كۆمۈر كان ئېچىش قىيىن ئىدى. بازار - يېزىلارنىڭ كۆمۈرىنى ھەل قىلىش ئۈچۈن، 1985 - يىلى

بايىنغولىن موڭغۇل ئاپتونوم ئوبلاستلىق پارتكومنىڭ مۇئاۋىن شۇجىسى يولداش ئېلى ناسىر قاتارلىق رەھبەرلەرنىڭ غەمخۇرلۇقىدا ، چەرچەن ناھىيىلىك خەلق ھۆكۈمىتى بىلەن كېڭىشىش ئارقىلىق چەرچەن ناھىيىسى جاڭگالسىي كۆمۈر كېنىنى چاقىلىق ناھىيىسىگە ئۆتكۈزۈپ بېرىشكە قوشۇلدى . بۇ ، كۆمۈر كانىنىڭ يىللىق مەھسۇلات مىقدارى 300 توننىغا يەتتى .

بۇنىڭدىن باشقا ، چىمەن رايونىدا يەنە غىش كۆمۈر كېنى بولۇپ ، بۇنى ناھىيىلىك 2 - يېنىك سانائەت ئىدارىسىنىڭ قارىمىقىدىكى قول سانائەتچىلەر بىرلەشمىسى باشقۇرىدۇ . بۇ كان ناھىيە بازىرىدىن بەك يىراق بولغاچقا ، قىسقا مۇددەت ئىچىدە ئۈنۈم ئالغىلى بولمايدۇ .

§ 3 . تاشپاختا كېنى .

1 . ئومۇمىي تەرەققىيات ئەھۋالى .

چاقىلىق ناھىيىسىنىڭ تاشپاختا كېنى ناھىيە باشقۇرغان كارخانا بولۇپ ، مەملىكەت بويىچە 8 چوڭ تاشپاختا كېنىنىڭ بىرى ، ئۇ ناھىيە تەۋەسىدىكى ئالتۇنتاغ تىزمىلىرىنىڭ شەرقىي جىلغىسىدىكى ئويمانلىققا جايلاشقان ، شەرقىي تەرىپى چىڭخەي چېگرىسىغا 40 كىلومېتىر ، غەربىي تەرىپى ناھىيە بازىرىغا 256 كىلومېتىر كېلىدۇ ، دېڭىز يۈزىدىن 3138.5 مېتىر ئېگىز ، كان رايونىنىڭ كۆلىمى 5.5 كۋادرات كىلومېتىر ، ھاۋا كېلىماتى ناھايىتى ناچار ، يىل بويى غەربىي شىمال شامىلى ۋە قىياش غەرب شامىلى چىقىپ تۇرىدۇ ، ئوتتۇرا ھېساب بىلەن بىر يىلدا 109.9 كۈن بوران چىقىدۇ ، بوراننىڭ ئوتتۇرىچە سۈرئىتى 5.1 مېتىر/سېكۇنت . 1 - ئايدا ئوتتۇرىچە تېمپېراتۇرا 12.6°C ، ئەڭ تۆۋەن تېمپېراتۇرا 29.5°C بولىدۇ ، 7 - ئايدا ئوتتۇرىچە تېمپېراتۇرا 13.5°C ، ئەڭ يۇقىرى تېمپېراتۇرا 28.6°C بولىدۇ . بىر يىلنىڭ يېرىمىدا ئوتتۇرىچە تېمپېراتۇرا 0°C تىن تۆۋەن بولىدۇ . يىل بويى ياز بولمايدۇ ، ئەتىياز بىلەن كۈز پەسلى ئۆلىنىپ كېتىدۇ .

تاشپاختا كېنى 1959 - يىلى «غالپىيەت» ، «ئىتتىپاق» ۋە ۋاشىرى گۇڭشېلىرىدىن 60 نەچچە نەپەر دېھقان ، چارۋىچىنى قوشۇمچە كەسىپ بىلەن شۇغۇللىنىش شەكلىدە تاشپاختا قېزىشقا تەشكىللەش يولى بىلەن ئېچىلغان . 1960 - يىلى يۇقىرىنىڭ تەستىقى بىلەن چاقىلىق ناھىيىلىك تاشپاختا كېنى رەسمىي قۇرۇلدى . ئۇ 1985 - يىلىغىچە 26 يىل جاپا - مۇشەققەتكە چىداپ ئىگىلىك يارىتىش ئارقىلىق پەيدىنپەي راۋاجلىنىپ ، 5 مىليون يۈەنلىك تۇراقلىق مۈلۈككە ئىگە بولغان ناھىيە باشقۇرۇشىدىكى ئوتتۇرا تىپلىق ئايانچ كارخانىغا ئايلاندى ، ئىشچى - خىزمەتچىسى 985 كە يەتتى . دۆلەت ئىشچى - خىزمەتچىسى %5 نى ، يېزىلاردىن كەلگەن توختاملىق ئىشچىلار %95 نى ئىگىلەيدۇ .

1981 - يىلدىن بۇيان ، كان رايونىدىكى ئىشلەپچىقىرىشنىڭ راۋاجلىنىشىغا ئەگىشىپ ، ناھىيىلىك كان رايونىنىڭ ئەتراپىدا تىكەنلىك يېزىسى ، ئوتام يېزىسى ، ۋاشىرى يېزىسى ، يېتىمبۇلاق بازىرى ، «شىنچىيەن» كەنتىدە 5 تاشپاختا كېنى ئاچتى . چوڭ - كىچىك 6 كان بىر تۇتاش باشقۇرۇش ، بىر تۇتاش سېتىش ، بىر تۇتاش پىلانلاش ، ئۆز ئالدىغا ھېسابات قىلىش ، پايدا - زىيانغا ئۆزى ئىگە بولۇشنى يولغا قويدى . تاشپاختا كېنى رايونىدا چاقىلىق ناھىيىسىنىڭ تاشپاختا كېنىدىن باشقا ، يەنە مەركىزىي قۇرۇلۇش ماتېرىياللىرى ئىدارىسىنىڭ كېنى ، چىڭخەي - ماڭيا كېنى ۋە ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسى 33 ، 36 ، تۈەنلىرىنىڭ تاشپاختا كانلىرى بار . 1985 - يىلىغىچە پۈتۈن كان رايونىنىڭ ئاھالىسى 16 مىڭغا يەتتى .

400	300									مەھسۇلات مىقدارى	يېتىمبۇلاق بازىرى تاشپاختا كېنى
40	30									مەھسۇلات قىممىتى	
25	25									تۇراقلىق مۈلۈك	
400	200									مەھسۇلات مىقدارى	«شىنجاپ» كەنتى تاشپاختا كېنى
40	20									مەھسۇلات قىممىتى	
42	40									تۇراقلىق مۈلۈك	
14610	16250	10720	4201	1800	1087	1520	1400	190	65	مەھسۇلات مىقدارى	جەمئىي
1461	1625	1072	420.1	180	109	152	140	19	6.5	مەھسۇلات قىممىتى	
721	732	562	333	195	197	160	51	6	2	تۇراقلىق مۈلۈك	

دېلو يۈز بەردى، نەتىجىدە مەھسۇلات ئېغىر دەرىجىدە بېسىلىپ قالدى ۋە كاساتلاشتى. بەزى يېزا - بازار كارخانىلىرى ئىشكىنى سىرتقا ئېچىۋېتىش پۇرسىتىدىن پايدىلىنىپ، تاشپاختا كېنىغا قارىتا قۇرۇق چاقماقتىن ئوت چىقىرىدىغان ھايانكەشلىك سودىسى بىلەن شۇغۇللاندى. تاشپاختا كېنى ئۇلارغا بىر مەزگىل ئالدىنىپ زىيان تارتتى، نۇرغۇن قەرز پۇلىنى يىغىۋالالماي، ئىقتىسادىي جەھەتتە يۈكسەلمىدى، كاننىڭ يۇقىرىغا ئاپشۇرىدىغان پايدىسى ۋە يېزا ئىگىلىكىگە بېرىدىغان ياردەم پۇلى زور دەرىجىدە ئازلاپ كەتتى. كان ناھىيە بىلەن تۈزگەن ئىقتىسادىي توختامنى ئەمەلدە كۆرسىتەلمىدى. ناھىيىلىك پارتكوم مۇشۇنداق ئېغىر قىيىنچىلىقنى كۆزدە تۇتۇپ، كان رەھبەرلىك بەنزىسىنى يېڭىۋاشتىن تەرتىپكە سالدى، شۇنىڭ بىلەن، ئىشلەپچىقىرىشتا تېزدىن يېڭى ۋەزىيەت بارلىققا كەلدى. كارخانىنىڭ ئىچكى قىسمىدا تىجارەت ھۆددىگەزلىكى يولغا قويۇلۇپ، خىراجەت ھۆددىگە بېرىلىپ، چىقىم ئېشىپ كەتسە ئۆزى ئىگە بولىدىغان، تېجىلىپ قالسا ئۆزلىرى ئېلىپ قالىدىغان بولدى، نەتىجىدە مەھسۇلاتنىڭ ئىشلەپچىقىرىش تەننەرخى زور ھەجىمدە تۆۋەنلەپ، ئاساسلىق ئىقتىسادىي كۆرسەتكۈچلەر قايتىدىن يۇقىرى كۆتىرىلىشكە باشلىدى.

II باب

قاتناش

§ 1 قەدىمكى يىپەك يولى

مىلادىيىدىن ئىلگىرىكى II ئەسىردە، خەن ۋۇدى جاڭ چيەننى غەربىي يۇرتقا ئەۋەتىپ، «يىپەك يولى» نىڭ كىروران يولىنى ئاچقان. قاتناش تۈگۈنىگە جايلاشقان كىروران قەدىمكى دەۋردە ئاسىيانىڭ مەركىزىي قىسمىدىكى قاتناش تۈگۈنى، قەدىمكى يىپەك يولىدا مۇقەررەر بېسىپ ئۆتۈشكە تېگىشلىك جاي ئىدى، كىروران جۇڭگو، پېرسىيە، رىم ئىمپېرىيىسى قاتارلىق ئوتتۇرا

ئاسىيا دۆلەتلىرى ئوتتۇرىسىدىكى ۋاسىتىلىق سودا بېكىتى بولۇش سۈپىتى بىلەن يىپەك يولىدا مۇھىم ئورۇندا تۇراتتى. كارۋانلار ئىچكى ئۆلكىلەردىن يىپەك، چاي، فار - فۇر قاچا - قۇچىلارنى غەربكە توشۇشتا، غەربىي يۇرتنىڭ ئېسىل ئات، ئۈزۈم ۋە ئۈنچە - مەرۋايىت قاتارلىق يەرلىك مەھسۇلاتلىرىنى شەرققە توشۇشتا كىروراندىن ئۆتەتتى. خەن سۇلالىسى بۇ قەدىمكى سودا يولىنى قوغداشنى كۈچەيتىش ئۈچۈن، تۇر، توساقلارنى ۋە ھەربىيلەر بوز يەر ئېچىش نۇقتىلىرىنى قۇرغان. تارىخنامىلەردە خاتىرىلىنىشىچە، چاقىلىق ناھىيىسى تەۋەسىدىكى قەدىمكى يىپەك يولىدىن شىمالدا كىروران يولى بولۇپ، بۇ يول قاشقۇۋۇقتىن باشلىنىپ، شىمالدىكى خۇكىڭغا باراتتى، ئۇ يەردىن غەربكە بۇرۇلۇپ قۇرۇقچىبەگ قۇدۇقىدىن ئۆتۈپ، يانئاققۇدۇققا باراتتى، ئاندىن كېيىن لوپنۇر كۆلىنىڭ شىمالىدىكى خەن سۇلالىسى دەۋرىدىكى سەددىچىن سېپىلىنى بويلاپ، كىروران قەدىمكى شەھىرى ۋە يىڭپەندىن ئۆتۈپ، كۈرلى (لوپنۇر، كورلا رايونلىرى) غا باراتتى. تارىخشۇناسلار بۇ يولنى ئوتتۇرا يىپەك يولى دەپ ئاتاشتى؛ بۇ يولدىن باشقا يەنە ياڭگۈەن قۇۋۇقىدىن چىقىپ، ئالتۇنتاغنىڭ شىمالىنى بويلاپ مىرەن، چاقىلىقتىن ئۆتۈپ، چەرچەن دەرياسىنىڭ غەربىي بىلەن چەرچەنگە بارىدىغان جەنۇبىي يولمۇ بار ئىدى. ئەينى ۋاقىتتا قەدىمكى يىپەك يولىدا «سودىگەرلەر، ئەلچىلەر ئايىغى ئۈزۈلمەي قاتناپ تۇراتتى»، بۇ يول بىر مەھەل ناھايىتى ئاۋاتلاشقاندى.

يىپەك يولىغا ئوخشاش داڭقى چىققان «قاشتېشى يولى» دېگەن يەنە بىر تېخىمۇ قەدىمكى يولمۇ بار ئىدى، ئۇ يىپەك يولىنىڭ ئاساسى ئىدى. مىلادىدىن ئىلگىرىكى VIII ئەسىردىلا، قاشتېشى يولى شەكىللىنىشكە باشلىغان، يالتىراپ نۇر چېچىپ تۇرىدىغان ئېسىل خوتەن قاشتېشىغا ۋەكىللىك قىلىدىغان كوئېنلۇن قاشتېشى مۇشۇ يول بىلەن ئوتتۇرا تۈزلەڭلىككە كىرگەن. چاقىلىق ناھىيىسى تەۋەسىدە 2 قاشتېشى يولى بار ئىدى، ئۇنىڭ بىرى چەرچەندىن باشلىنىپ چاقىلىق ناھىيىسى تەۋەسىگە كىرگەندىن كېيىن شەرقىي شىمالغا بۇرۇلۇپ لوپچاڭزرا، لوپنۇرلاردىن ئۆتۈپ دۇنخۇاڭغا باراتتى؛ يەنە بىرى شەرقىي جەنۇبقا بۇرۇلۇپ، ۋاششەرى، چاقىلىق ۋە مىرەندىن ئۆتۈپ دۇنخۇاڭغا باراتتى. بۇ 2 قەدىمكى سودا يولمۇ كېيىن يىپەك يولى ئۆتىدىغان يول بولۇپ قالغان.

مىلادىيە III ئەسىردىن كېيىن، كىروران قەدىمكى يولى كىروران بوستانلىقىنىڭ ۋەيران بولۇشىغا ئەگىشىپ، تەدرىجىي ئاشلىنىپ قالغان. لېكىن، غەربتە ياڭگۈەن قۇۋۇقىدىن چىقىپ، چاقىلىق ئارقىلىق خوتەنگە بارىدىغان قاتناش يولى داۋاملىق ساقلىنىپ قېلىۋەرگەن. تارىختا چاقىلىقتىن باشلىنىپ، لوپچاڭزىدىن ئۆتۈپ، لوپنۇر كۆلىنىڭ غەربىي ۋە كۆنچى دەرياسىنىڭ جەنۇبىي قىرغىقىنى بويلاپ كورلا رايونىغا بارىدىغان يولنىڭ بويلىرىدا سۇ ۋە ئوت - چۆپ مول بولغان، بۇ، قەدىمكى قاتناش ئىشلىرىغا قولايلىق شارائىت يارىتىپ بەرگەن.

2 § . ئۆتەڭ يولى، توپا يول

مىلادىيە 1286 - يىلى يۈەن سۇلالىسى لوپچاڭزىدا ئۆتەڭ قۇرغان. چىڭ سۇلالىسىنىڭ ئاخىرقى يىللىرىدا چاقىلىق رايونى پەيدىنپەي ئېچىلىپ، قاتناش ئۆزلۈكسىز تەرەققىي قىلغان. ئەينى ۋاقىتتا يېڭىمۇ بىلەن چاقىلىقنى بىر قانچە دەريا ئايرىپ تۇراتتى. قاتناشقا قولايلىق بولسۇن ئۈچۈن، لوپچاڭزىدا بىر كۆۋرۈك سېلىنغان، ئارغاندا ئېقىندىن ئۆتۈش ئۈچۈن بىر كېچىك

كېمىسى تەييارلانغان. ناھىيە تەۋەسىدە 13 ئۆتەك قۇرۇلۇپ، ھەر بىر ئۆتەككە ئۆي، ئېغىل-قوتانلار سېلىنغان ھەمدە 2 ئات باقار، بىر پوچتا ئېتى قويۇلغان. چاقىلىقتىن شىنپىك ناھىيىسى (لوپنۇر) غا بارىدىغان بۇ يول تەدرىجىي ھالدا چاقىلىقتىن سىرتقى جايلارغا بارىدىغان ھۆكۈمەت يولىغا ئايلاندى. بۇ يول بىلەن ناھىيە بازىرى ئەتراپىدىكى ئۆتەك ئىچىدىن يولغا چىقىپ، 140 چاقىرىم ماڭغاندا لوپنۇر كۆۋرۈكىگە، 40 چاقىرىم ماڭغاندا لوپ ئۆتەكىگە، 60 چاقىرىم ماڭغاندا كونا قەلئە ئۆتەكىگە، 90 چاقىرىم ماڭغاندا قوغان ئۆتەكىگە، 90 چاقىرىم ماڭغاندا ئارغان دەرياسىدىن ئۆتۈپ ئارغان ئۆتەكىگە، 60 چاقىرىم ماڭغاندا قاراتاي ئۆتەكىگە، 60 چاقىرىم ماڭغاندا پىچان ئارقىلىق شىنپىك ناھىيىسىگە يېتىپ بېرىپ، چېگرىدىن چىقىپ كەتكىلى بولاتتى. چاقىلىقتىن دۇنخۇاڭغا بارىدىغان يولدا يولۇچىلار ئاز بولغانلىقتىن، چىغىر يولغا ئايلاندى قالغان. شەرقىي چىغىر يول بىلەن ناھىيە بازىرىدىن چىقىپ 180 چاقىرىم ماڭغاندا ئابدان يېزىسىغا، 60 چاقىرىم ماڭغاندا مىرەن يېزىسىغا بارغىلى، 370 چاقىرىم ماڭغاندا دۇنخۇاڭ خوشىلىيەنزىگە بېرىپ ناھىيە چېگرىسىدىن چىقىپ كەتكىلى بولاتتى؛ غەربىي چىغىر يول بىلەن ناھىيە بازىرىدىن چىقىپ 180 چاقىرىم ماڭغاندا ۋاششەرى يېزىسىغا، 120 چاقىرىم ماڭغاندا كېرىيەدىكى چىڭگىلىككە بارغىلى بولاتتى.

بۇ يولدىن باشقا يەنە بەزى توپا يوللارمۇ بار ئىدى. جەنۇبىي تاغلىق رايوننىڭ ئىچكىرىسى (ئوتتۇرا چىمەنتاغ) دە كىشىلەر تولا قاتنىمايدىغان بىر قەدىمكى يول بار، بۇ يولدا ھازىرمۇ قاتنىغىلى بولىدۇ؛ چېمەن رايونىنىڭ ئېشەكپاتى دېگەن يېرىدىن چىقىپ، ئالتۇنتاغنىڭ ئىچكىرىسىدىن ئۆتۈپ، تاغ ئېقىنىنى ياقلاپ چەرچەن ناھىيىسىنىڭ تۇرا چارۋىچىلىق مەيدانىغا بارغىلى بولىدىغان بۇ تاغ ئارىسىدىكى قەدىمكى چىغىر يولدا ئات، ئېشەك، تۆگە قاتنىيالايدۇ. ئازادلىقتىن ئىلگىرى ۋە كېيىن بۇ يولدا ئەتكەسچىلەر ماڭغان.

3 § . تاشيول

چاقىلىق ناھىيىسى تەۋەسىدە دۆلەت دەرىجىلىك تاشيول لىنىيىسىدىن 2 سى بار: بىرى دۆلەت يولى «315» لىنىيىسى، يەنى ماڭيا - قەشقەر تاشيولى بولۇپ، بۇ يول شەرقتە چاقىلىق ناھىيىسىنىڭ يېتىمبۇلاق بازىرىدىن باشلىنىپ، چېمەن باشقۇرۇش رايونى، تىكەنلىك يېزىسى، ۋاششەرى يېزىسىدىن ئۆتۈپ، بەشتوغراققا بېرىپ ناھىيە چېگرىسىدىن چىقىپ چەرچەنگە بارىدۇ. بۇ يولنىڭ ناھىيە تەۋەسىدىكى ئۇزۇنلۇقى 335 كىلومېتىر؛ يەنە بىرى، دۆلەت يولى «218» لىنىيىسى يەنى ئىلى - چاقىلىق لىنىيىسى بولۇپ، بۇ يول غەربتە غۇلجا شەھىرىدىن باشلىنىپ، كۆنەس، خېجىك، كورلىدىن ئۆتۈپ، يېڭىسۇدا چاقىلىق ناھىيىسى تەۋەسىگە كىرىپ، چاقىلىق بازىرىدا توختايدۇ، بۇ يولنىڭ ناھىيە تەۋەسىدىكى ئۇزۇنلۇقى 166 كىلومېتىر. بۇ 2 تاشيول ئازادلىقتىن ئىلگىرى ئانچە - مۇنچە تۈزلەپ قويۇلغان ئاددىي يول بولغاچقا، ئاپتوموبىل قاتنىيالمىتتى. ئازادلىقتىن كېيىن، بۇ يول يېڭىۋاشتىن ياسىلىپ، 1956 - ۋە 1957 - يىللىرى ئىلگىرى - كېيىن بولۇپ ئاپتوموبىل قاتنىدى.

1. مىنگو دەۋرىدە ياسالغان ئاددىي تاشيوللار
مىنگونىڭ 30 - 37 - يىللىرى (1941 - 1948 - يىللىرى) چاقىلىق ناھىيىسى ھەر يىلى

يول ياساشقا يۈزلىگەن خەلق ئىشچىسىنى ئەۋەتىپ تۇردى ، ئۇلار ئاز بولغاندا بىر يېرىم ئاي ، كۆپ بولغاندا 3 - 4 ئاي ئىشلىدى . مىنگونىڭ 36 - يىلى (1947 - يىلى) 7 - ئاينىڭ باشلىرىدىن 9 - ئاينىڭ ئاخىرلىرىغىچە ، چاقىلىق - يىكەنبۇجىمال - قۇدۇق يولىنى ياساشقا 710 خەلق ئىشچىسى ئاجرىتىلغاندا ، بەزى دېھقانلار پىشىپ قالاي دېگەن بۇغدايلىرىنى ئائىلاج ئېتىزلىققا تاشلاپ قويۇپ ، يول ياساشقا باردى . خەلق ئاممىسىنىڭ 10 يىلغا يېقىن قان - تەر ئاققۇزۇپ جاپا - مۇشەققەتكە چىداپ ئىشلىشى نەتىجىسىدە ، چاقىلىقتىن كورلا ، چەرچەن ۋە دۇنخۇاڭغا بارىدىغان 3 يول دەسلەپكى قەدەمدە ياسالغان بولسىمۇ ، لېكىن ئاپتوموبىل قاتنىيالىمىدى . كېيىنكى تاشيوللار ئاساسەن ، مۇشۇ يول ئاساسىدا ياسالدى . 40 - يىللاردا چاقىلىق خەلقى تاشيول قۇرۇلۇشى ئۈچۈن ناھايىتى زور تۆھپە قوشتى .

1) چاقىلىق - كورلا تاشيولى مىنگونىڭ 29 - يىلى (1940 - يىلى) ئەتىيازدا ، 9000 «قارا شەھەردىن 2000 ، بۈگۈردىن 2000 ، كورلىدىن 3000 ، لوپنۇردىن 1000 ، چاقىلىقتىن 1000) خەلق ئىشچىسى ھاشارغا ئەۋەتىلىپ ، ئاۋۋال كورلىدىن تىكەنلىككە بارىدىغان تاشيول ياسالدى ، بۇ يول كېيىنكى يىلى پۈتكەندىن كېيىن ، بۇنىڭغا ئۇلاپلا تىكەنلىكتىن چاقىلىق ناھىيىسىگە بارىدىغان تاشيول ياسالدى ، بۇ يول ئارغاندا تارىم دەرياسىدىن ئۆتۈپ ، لوپچاڭزا ئويمانلىقى ئارقىلىق چاقىلىق ناھىيە بازىرىغا تۇتاشتۇرۇلدى . مىنگونىڭ 32 - يىلى (1943 - يىلى) 1 - ئاينىڭ 4 - كۈنى چاقىلىق ناھىيىلىك ھۆكۈمەت يېزا نوپۇسىغا قاراپ ، ئەرلەردىن 700 ئادەمنى ھاشارغا ئەۋەتىپ ، زەربىدارلىق بىلەن تاشيول ياساتتى . ئەينى ۋاقىتتا ئۇزۇق - تۆلۈك ، ئوتۇن ، ئوت - چۆپ ، ياغاچ ماتېرىياللىرىنى توشۇشقا 200 كىشىلىك قاتناش ئەترىتى تەشكىللەندى . 3 - ئايدا كەلگەندە ، 3 يىل ياسالغان چاقىلىق - كورلا تاشيولى پۈتتى ، بۇ يولنىڭ ئومۇمىي ئۇزۇنلۇقى 495 كىلومېتىر بولۇپ ، جەمئىي 32 سۇڭگۇچ ، بىر ياغاچ كۆۋرۈك ياسالدى . 7000 دىن ئارتۇق ئەمگەك كۈچى ئىشلىدى ، 948 مىڭ دانە كۈمۈش تەڭگە سەرپ قىلىندى . شۇ يىلى 9 - ئايدا چاقىلىق ناھىيىلىك تاشيول ئوچاستىكىسى قۇرۇلدى .

2) چاقىلىق - چەرچەن تاشيولى مىنگونىڭ 31 - يىلى (1942 - يىلى) 2 - ئاينىڭ 17 - كۈنى چاقىلىق ناھىيىسى 450 نەپەر خەلق ئىشچىسى ، 50 كالا ، 100 زەمبىل چىقىرىپ ، يېڭىسۇدىن چەرچەنگە بارىدىغان تاشيولنى ياسىدى ، يول ياساش سۈرئىتى ئاستا بولدى . يول ياسىغان خەلق ئىشچىلىرىنىڭ ئۇزۇقلۇق ئاشلىقىنى دېھقانلارنىڭ تېرىلغۇ يېرىگە قاراپ چاچقاندا ، دېھقانلار قاغقىر قاقشىدى . شۇ يىلى 7 - ئايدا چەرچەن 300 دىن ئارتۇق خەلق ئىشچىسى چىقىرىپ ، دەسلەپتە چەرچەندىن چاقىلىقتىكى ۋاششەرىگە بارىدىغان تاشيولنى ياسىدى ، يىل ئاخىرىدا تاتىراڭغا بارىدىغان يولنى ياسىدى ، بۇ يولنىڭ ئۇزۇنلۇقى تەخمىنەن 50 كىلومېتىر . گومىنداڭ ھۆكۈمىتى ھېچقانداق ئىقتىسادىي ياردەم بەرمىگەنلىكتىن ، يول ياساش ئىشى يېرىم يولدا توختاپ قالدى . مىنگونىڭ 36 - يىلى (1947 - يىلى) 9 - ئايدا ، چاقىلىق ناھىيىسى بىلەن چەرچەن ناھىيىسى يەنە بىر قېتىم 920 نەپەر خەلق ئىشچىسى (چاقىلىق 420 نەپەر ، چەرچەن 500 نەپەر) چىقىرىپ ، ئىككى تەرەپتىن چاقىلىقتىكى ۋاششەرىدىن چەرچەندىكى تاتىراڭغا بارىدىغان تاشيولنى ياسىدى . بۇ تاشيول تەكلىماكان چۆلىنى بويلاپ ياسالغاچقا ، ئىش ناھايىتى جاپالىق بولدى . بوران قۇملارنى ئۇچۇرۇپ كېلىپ يوللارنى كۆمۈۋەتتى ، يول بويى قۇمۇش ، يولغۇندىن نۇرغۇن توساق تاملار ياسالغان بولسىمۇ ، لېكىن تاشيولنىڭ چوڭ قۇم ئېقىنىدىكى قىسمىنى دائىم قۇم كۆمۈۋېتىپ تۇردى .

3) چاقىلىق - دۇنخۇاڭ تاشيولى مىنگونىڭ 31 - يىلى (1942 - يىلى) 8 - ئايدا، لەنجۇ غەربىي شىمال تاشيول ئىدارىسى چاقىلىقتىن ئەنشىگە بارىدىغان يول لىنىيىسىنى چارىلىدى. چاقىلىقتا تۇرۇشلۇق قىسى، 150 نەپەر ئاتلىق ئەسكەر ئەۋەتىپ ئۇلارنى قوغدىدى. ناھىيىلىك ھۆكۈمەت 3850 جىڭ ئۇن، 1124 دانە تاغار، 1200 تال قىل ئارغامچا، 781 ئېشەك، 46 خېچىر تەييارلاپ، 80 نەپەر خەلق ئىشچىسىنى ياللاپ، 25 كۈن تەسنىت توشىدى. يولنى چارلاش مەزگىلىدە 30 نەچچە ئېشەك ئۆلدى. مىنگونىڭ 32 - يىلى (1943 - يىلى) 9 - ئايدا چاقىلىقتىن دۇنخۇاڭغا بارىدىغان تاشيولنىڭ 61 كىلومېتىر قىسمى ياسالدى، جەمئىي 33 كېچىك ياسالدى. يىل ئاخىرىدا چاقىلىق ناھىيە بازىرىدىن مىرەنگە بارىدىغان تاشيول پۈتتى. مىنگونىڭ 33 - يىلى (1944 - يىلى) نىڭ باشلىرىدا، چاقىلىقتىن دۇنخۇاڭغا بارىدىغان تاشيولنى ياساش ئىشى بۇيرۇققا بىنائەن توختىتىلىپ، ئىشچىلار پۈتۈنلەي قايتۇرۇپ كېتىلدى. مىنگونىڭ 34 - يىلى (1945 - يىلى) لەنجۇ غەربىي شىمال تاشيول ئىدارىسى 700 كىشىلىك قۇرۇلۇش ئەترىتى ئەۋەتىپ، چاقىلىقتىن دۇنخۇاڭغا بارىدىغان تاشيولنى يەنە ياسىدى. مىنگونىڭ 35 - يىلى (1946 - يىلى) 2 - ئايدا ئومۇمىي ئۇزۇنلۇقى 739 كىلومېتىر كېلىدىغان بۇ تاشيول پۈتتى.

2. 50 - يىللاردىن 60 - يىللارنىڭ بېشىغىچە ياسالغان تاشيوللار

بېشى جۇڭگو قۇرۇلغان دەسلەپكى مەزگىلدە، چاقىلىق ناھىيىسى چاقىلىق رايونىنىڭ تاشيول قۇرۇلۇشىدا، ئاساسەن، ئۆز كۈچىگە تايىنىپ ئىش كۆرۈپ، «قۇشقاچ ئۇرۇشى» قىلدى، يول ياساشقا كېرەكلىك پۇل ۋە ماددىي ئەشيانى ئاساسەن يەرلىك ئۇرۇنلار ئۈستىگە ئالدى. يۇقىرى دەرىجىلىك تارماقلار مەبلەغ جەھەتتىن ياردەم بەردى. چاقىلىقنىڭ يەر كۆلىمى كەڭ، تاشيول لىنىيىسى ئۇزۇن، مالىيە ۋە ماددىي كۈچى چەكلىك بولغانلىقتىن، شۇ مەزگىلدىكى تاشيول قۇرۇلۇشى تاشيولنىڭ ئۆز يەر - بۇ يېرىنى رېمونت قىلىپ قويۇش، دەسلەپكى قەدەمدە شەكىللەنگەن ئەسلىدىكى توپا يوللارنى رېمونت قىلىپ مۇستەھكەملەپ قويۇش بىلەنلا چەكلەندى.

1) ئارغاندىن ناھىيە بازىرىغا بارىدىغان تاشيولنى رېمونت قىلىش 1951 - يىلى ناھىيىلىك خەلق ھۆكۈمىتى 100 دىن ئارتۇق ئاممىنى سەپەرۋەر قىلىپ، ئارغاندىن ناھىيە بازىرىغا بارىدىغان 150 نەچچە كىلومېتىر تاشيولنى ياسىدى، 3 كۆۋرۈك سالىدى، 4 كۆۋرۈكنى رېمونت قىلدى.

2) ناھىيە بازىرىدىن قۇدۇققا بارىدىغان تاشيولنى رېمونت قىلىش 1954 - يىلى يەنە 600 خەلق ئىشچىسى سەپەرۋەر قىلىنىپ، 1400 دىن ئارتۇق ئات - ئۇلاغ ئاجرىتىلىپ، ناھىيە بازىرىدىن قۇدۇققا بارىدىغان تاشيول رېمونت قىلىندى.

3) چاقىلىقتىن چەرچەنگە بارىدىغان تاشيولنى رېمونت قىلىش 1956 - يىلى ناھىيە كۈچ تەشكىللەپ، چاقىلىقتىن چەرچەنگە بارىدىغان تاشيولنى كەڭ كۆلەمدە رېمونت قىلدى. ئالدى بىلەن دېھقانلار ئىچىدىن 79 نەپەر تايانچ (جۈملىدىن ياغاچچى ۋە تامچى) يېتىشتۈردى، 10 - ئايدا 1148 نەپەر ئەمگەك كۈچى، 256 ھارۋا، 250 ئېشەك ئاجرىتىپ، جەمئىي 10 - ياغاچ كۆۋرۈك (27 مېتىر) ياسىدى، يىغىلىپ قالغان 5110 كۇب مېتىر قۇمىنى يۆتكىۋەتتى. 108 كىلومېتىر يولنىڭ يۈزىنى رېمونت قىلدى. بۇ قېتىمقى يول ياساشقا شىنجاڭ تاشيول ئىدارىسى توپا ئىتتىرىش ماشىنىسىدىن 2 نى ياردەمگە ئەۋەتىپ، قۇرۇلۇشنىڭ سۈرئىتىنى ۋە سۈپىتىنى زور دەرىجىدە ئۆستۈردى.

چاقىلىق ناھىيىسى تەۋەسىدىكى تاشيوللار 3 قېتىم چوڭ رېمونت قىلىنىپ، ئاپتوموبىل قاتنىشىغا ئىمكانىيەت يارىتىپ بېرىلدى. 1956 - يىلى 7 - ئايدا، كورلا بىلەن چاقىلىق ئوتتۇرىسىدا قەرەللىك يولۇچىلار ئاپتوموبىلى بىلەن پوچتا ئاپتوموبىلى قاتناپ، چاقىلىققا ئاپتوموبىل قاتنىمايدىغان تارىخقا خاتىمە بېرىلدى. 1957 - يىلى 1 - ئاينىڭ 18 - كۈنى چاقىلىق بىلەن چەرچەن ئارىلىقىدا ئاپتوموبىل قاتناش مۇراسىمى ئۆتكۈزۈلۈپ، چاقىلىقنىڭ قاتناش - ترانسپورت ئىشلىرىدا يېڭى سەھىپە ئېچىلدى.

1950 - يىلىدىن 1956 - يىلىغىچە بولغان ئارىلىقتا، چاقىلىق بىلەن كورلا ئوتتۇرىسىدا ماددىي ئەشيا پۈتۈنلەي ئات، ئېشەك ۋە رېزىنكە چاقىلىق ھارۋىلاردا توشۇلاتتى، يۈك توشۇغۇچىلار يوتقان - كۆرپە، ئۇزۇق - تۈلۈك ۋە سۇ ئېلىۋېلىپ، كېچە - كۈندۈز مېڭىپ، 34 - 35 كۈندە بىر قېتىم بېرىپ كېلەتتى. يول ئىنتايىن جاپالىق ئىدى. 1956 - يىلى ئاپتوموبىل قاتنىشىغا بولسىمۇ، لېكىن يول ناچار بولغانلىقتىن، ئاپتوموبىل كورلىدىن چاقىلىققا 7 كۈندە ياراتتى، كۈنىگە ئوتتۇرا ھېساب بىلەن 60 كىلومېتىر ماڭاتتى. يولدا ئاپتوموبىل قۇمغا پېتىپ قالسا قۇمنى كولاپ چاقىلىق ئاستىغا پىشالاق قويۇشقا، سۇغا يولۇققاندا ئەگىپ مېڭىشقا توغرا كېلەتتى. ئەتىياز ۋە كۈز پەسىللىرىدە يوللار زەيلىشىپ كېتەتتى. ئاپتوموبىللار پاتقاققا پېتىپ قالسا، بىر نەچچە كۈنگىچە چىقالمايتتى، بۇنداق چاغلاردا يولۇچىلار ماللىرىنى ئاپتوموبىلدىن چۈشۈرۈپ ئات، ئېشەكلەرگە ئارتىپ، ئۆزلىرى ھارۋىغا ئولتۇرۇپ مېڭىشقا مەجبۇر بولاتتى. 1957 - يىلى 4 - ئايدا، ناھىيىلىك ئۇلاغ ترانسپورت ئەترىتى لوپچاڭزا ئويمانلىقىدا تاشيول زەيلىشىپ كەتكەنلىكتىن ماڭالماي قالغان 191 يولۇچى (قېتىم)، 22 مىڭ 301 كىلوگرام مالنى توشۇپ كەلدى.

1959 - يىلىدىن كېيىن، تاشيول ئەھۋالى تەدرىجىي ياخشىلىنىپ، نۆۋەتچى ئاپتوموبىل كورلىدىن چاقىلىققا 4 كۈندىلا بارىدىغان بولدى. 1956 - يىلىدىن 1963 - يىلىغىچە چاقىلىق رايوندىكى يولۇچىلارنى ۋە ماددىي ئەشيا لارنى توشۇش ۋە زېپىسىنى ئاپتوموبىل، ئات ھارۋا ۋە ياغاچ چاقىلىق ھارۋىلار تەڭ ئۈستىگە ئېلىپ كەلدى.

3. 1964 - يىلىدىن كېيىنكى تاشيول قۇرۇلۇشى

60 - يىللارنىڭ باشلىرىدا، چاقىلىق رايونىنىڭ تاشيول قۇرۇلۇشىنى خەلق ئىچىدىكى كەسپلەشمىگەن قۇرۇلۇش ئىشچىلىرى ئىشلەيدىغان ئەھۋال ئۆزگىرىپ، كەسپىي قۇرۇلۇش ئەترىتى ئىشلەيدىغان بولدى، شۇنىڭ بىلەن تاشيول قۇرۇلۇشى ئادەم كۈچى، تېخنىكا ۋە ماشىنا قاتارلىق جەھەتلەردە ئىشەنچلىك كاپالەتكە ئىگە بولدى، تاشيول قۇرۇلۇشىنىڭ سۈپىتىمۇ زور دەرىجىدە ئۆستى.

(1) كورلىدىن چاقىلىققا بارىدىغان تاشيولنى ئۆزگەرتىپ ياساش 1963 - يىلىدىن 1964 - يىلىغىچە يېڭىۋاشتىن تەكشۈرۈش ئاساسىدا، كورلىدىن چاقىلىققا بارىدىغان تاشيول كەڭ كۆلەمدە ئۆزگەرتىلىپ ياسالدى. شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسىدىكى ئىشچى - خىزمەتچىلەر ۋە بەزى ئەمگەك بىلەن ئۆزگىرىپ يېڭى ھاياتقا ئېرىشكەنلەر تاشيول بويلىرىغا كېلىپ ئورۇنلىشىپ، چاقىلىق بىلەن لوپچاڭزا ئارىلىقىدىكى تاشيول لىنىيىسىنى شەرقتىن غەربكە يۆتكەپ ۋە ئۇدۇللاپ، مۇساپىنى 20 نەچچە كىلومېتىر قىسقارتتى. ئارغاننىڭ ئىككى تەرىپىدىكى قۇم دۆۋىلىشىپ قالغان يەردە، ئىپتىدائىي توغراقلار يېقىلغۇ قىلىنىپ، يول ئۇلى ئەتراپىدا خىش پىشرىلىپ، 48 كىلومېتىر يولغا پىششىق خىش

يانتۇزۇلدى. شۇ ۋاقىتتىن 1985 - يىلىغىچە 20 نەچچە يىل ئۆتكەن بولسىمۇ، 14 داۋىدىن ئارىلىقىدا خىش يېيىتىلغان 20 كىلومېتىر يول يەنىلا بۇزۇلماي ساق تۇردى، قالغان 28 كىلومېتىر يولدىكى خىش سۇنۇپ ئۇۋۇلۇپ، يول ئوڭغۇل - دوڭغۇل بولۇپ كەتتى.

1981 - يىلى 7 - ئاينىڭ 5 - كۈنى چاقىلىق رايونىدا بىر كۈن قاتتىق يامغۇر يېغىپ، يېغىن مىقدارى 73.5 مىللىمېتىرغا يەتتى، كەلكۈن لوپچاغزا ئويمانلىقىدىكى تاشيولنىڭ 13 يېرىنى بۇزۇپ، ياغاچ كۆۋرۈكلەرنىڭ ھەممىسىنى ئېقىتىپ كەتتى، قاتناش 3 كۈن ئۇزۇلۇپ قالدى.

1982 - يىلىدىن 1983 - يىلىغىچە دۆلەت تاشيولغا يەنە 30 مىليون يۈەندىن ئارتۇق مەبلەغ سالدى، شىنجاڭ قاتناش نازارىتىنىڭ «0701» ئەترىتى قۇم شېغىل توشۇپ، دائىم ئاپتوموبىل توسۇلۇپ قالدىغان چۆڭكۆلنىڭ ئىككى تەرىپىدىكى 27 كىلومېتىر شورلۇق يولنى بىر مېتىر كۆتەردى، بۇرۇنقى كىچىك ياغاچ كۆۋرۈكلەرنىڭ ھەممىسىنى چۇۋۇپ تاشلاپ، 19 ئورۇنغا يېڭىۋاشتىن سۇڭگۇچ (پولات چىۋىقلىق بېتوندىن ياسالغان مەزمۇت سۇڭگۇچ) ياسىدى، ئوتتۇراھال ۋە كىچىك 18 كۆۋرۈك سالدى. كۆۋرۈك - سۇڭگۇچلەرنىڭ ئومۇمىي ئۇزۇنلۇقى 186.72 مېتىرغا يەتتى. كۆچمە قۇملۇق جايلارغا قۇمۇش، پۈتۈن تاشيول لىنىيىسىگە شېغىل يېيىتتى. شۇندىن كېيىن، بۇ يولدا قاتنايدىغان ئاپتوموبىللارنى كۆچمە قۇم ۋە كەلكۈن توسۇۋالمايدىغان، ئاپتوموبىللار چاقىلىقتىن كورلىغا بىر كۈندە يېتىپ بارالايدىغان بولدى.

(2) چىڭخەي - شىنجاڭ تاشيولىنى ئۆزگەرتىپ ياساش 1966 - يىلى دۆلەت چىڭخەي - شىنجاڭ تاشيولىنى ئۆزگەرتىپ ياساشنى قارار قىلدى. بۇرۇنقى ماڭيادىن باشلىنىپ شوركۆل، باشقورغان، يولغۇنلۇقتىن ئۆتۈپ مەركەزگە بارىدىغان تاشيول بەك ئەگىپ كېتىدىغان بولغاچقا تاشلاپ قويۇلدى. ماڭيادىن باشلىنىپ، قاشلاش، قۇمداۋان، مەركەز دەرياسى كۆۋرۈكىدىن ئۆتۈپ چاقىلىققا بارىدىغان يېڭى تاشيول ياسالدى. چىڭخەي - شىنجاڭ تاشيولى «315» لىنىيە قىلىپ ئۆزگەرتىلدى. يېڭى ياسالغان تاشيولغا 70 مىليون يۈەندىن ئارتۇق مەبلەغ سېلىندى، قۇرۇلۇش ئىنتايىن قىيىن، چاپالىق بولدى. جۇڭگو خەلق ئازادلىق ئارمىيىسى «120» قىسىم ۋە قاتناش مىنىستىرلىكى 3 - قۇرۇلۇش باشقارمىسى بىرلىكتە تەشكىل قىلغان يول ياساش زور قوشۇنى تۈمۈز ئىسسىق، قەھرىتان سوغۇققا قارماي، كىسلاروت كەمچىل بولغان ئېگىز تاغدا 6 يىل كۈرەش قىلىپ، 1972 - يىلى يولنى رەسمىي پۈتتۈردى، يول ياساشقا قاتناشقان بىرمۇنچىلىقىمىز جەڭچىلەر چېگرا رايونىنىڭ قۇرۇلۇشى ئۈچۈن ئۆزلىرىنىڭ ئېزىز ھاياتىنى تەقدىم قىلدى. يېڭىدىن ياسالغان تاشيول مەركەز دەرياسى كۆۋرۈكى ئارقىلىق تاغ ئېچىگە كىرىپ، تاغ باغرىنى بويلاپ تاغ ئۈستىگە سوزۇلدى. بىردەم جىلغىدا، بىر دەم تاغ قاپتىلىدا ئايلىنىپ تىك يار - قىيالاردىن ئۆتدۇ، قاتناش ئىنتايىن خەتەرلىك، تاشيولنىڭ 133 كىلومېتىر كېلىدىغان يېرىگە جايلاشقان تاشداۋان دېڭىز يۈزىدىن 3972 مېتىر ئېگىز؛ تاشيولنىڭ 167 كىلومېتىر كېلىدىغان يېرىدىكى قۇم داۋانىنىڭ ئومۇمىي ئۇزۇنلۇقى 780 مېتىر، يانتۇلۇقى 30 نەچچە گىرادۇس؛ 161 كىلومېتىر كېلىدىغان يېرىدە يولۋاس ئېغىزى دەپ ئاتىلىدىغان بىر يەر بار، تاشيول بىر تار جىلغىدىن ئۆتكەندىن كېيىن، بۇ يەردە خۇددى ئاغزىنى چوڭ ئېچىپ تۇرغان يولۋاسنىڭ بېشىغا ئوخشايدىغان يوغان بىر پارچە تاش كۆرىنىدۇ، ھەر يىلى ياز پەسلىدە كەلكۈن مۇشۇ «تاڭلاي» دىن تاشلارنى ئېقىتىپ چۈشۈپ، قاتناشنى ئۇزۇپ قويىدۇ.

4. ناھىيىگە قاراشلىق تاشيول قۇرۇلۇشى

(1) 36 - تۈەن - مەيدان تۇرۇشلۇق مىرەندىن چاقىلىققا بارىدىغان تاشيول بۇ تاشيول يانداشقاقتا ماڭيا - قەشقەر تاشيولى بىلەن تۇتىشىدۇ. ئومۇمىي ئۇزۇنلۇقى 51 كىلومېتىر، يولىنىڭ كەڭلىكى 10 مېتىر. يولدا كاتاكلار، تەبىئىي ئېرىقلار كۆپ، ئاپتوموبىل تېز ماڭالمايدۇ، شۇڭا بۇ يول دەرىجىگە توشمايدىغان يول ھېسابلىنىدۇ. بۇ تاشيولنى يېزا ئىگىلىك 2 - شىسى 36 - تۈەن - مەيدانى ئاسرايدۇ.

(2) ناھىيە بازىرىدىن 2 - دەرىجىلىك سۇ ئېلېكتر ئىستانسىسىغا بارىدىغان مەخسۇس تاشيول ئۇزۇنلۇقى 15 كىلومېتىر، تاشيول تۈپتۈز، تەكشى، كەڭلىكى 9 مېتىر، بۇ تاشيولنى ناھىيىدىكى دۆلەت ئىشچى - خىزمەتچىلىرى 1984 - يىلى قىشتا خالىسانە ئەمگەك قىلىپ ياسىدى. تاشيول پۈتكەندىن كېيىن، ئېلېكتر ئىستانسىسىدىكى ئىشچىلارنىڭ ئىشقا چىقىش ۋە ئىشتىن چۈشۈش، تاغ ئېغىزىدىن تاش توشۇش، تۇغان ۋە غول ئۆستەڭلەرنى رېمونت قىلىش ئىشلىرىغا ئىنتايىن قولايلىق شارائىت يارىتىلدى. 1985 - يىلى ئەتىيازغىچە، بۇ تاشيول پۈتۈنلەي كۆكەرتىلىپ بولدى، يول ئاسراش دېگەندەك ياخشى ئىشلەنمىگەنلىكتىن، بۇ تاشيولنىڭ بەزى يەرلىرىنى سۇ بۇزۇۋەتتى.

(3) ماڭيادىن غىش كۆمۈر كېنىغا بارىدىغان ئاددىي تاشيول 1982 - يىلى ناھىيە 50 مىڭ يۈەن قەرز پۇل ئېلىپ بىر توپا ئىتتىرىش ماشىنىسى سېتىۋېلىپ، 60 نەپەر خەلق ئىشچىسىنى ياللاپ، ماڭيادىن غىش كۆمۈر كانىغا بارىدىغان ئاددىي تاشيولنى ياسىدى، بۇ تاشيول ماڭيادىن ئۆتۈپ غەربىي جەنۇبقا بۇرۇلۇپ خىشەنتۇ، خۇڭشىگۇ ئارقىلىق كانغا بارىدۇ، ئومۇمىي ئۇزۇنلۇقى 139 كىلومېتىر، دېڭىز يۈزىدىن 3100 مېتىردىن 5200 مېتىرغىچە ئېگىز، بۇ يولىنىڭ كۆپ قىسمى ئېگىز - پەس دۆمبەللەردىن ئۆتىدۇ. خىشەنتۇ تاغ ئارىسىدىكى تاشيولدا خەتەرلىك ئەگىملەر كۆپ، 1986 - يىلى، ناھىيىلىك ياغاچ - تۆمۈر ئۆي جاھازىلىرى زاۋۇتى 19 مىڭ يۈەن چىقىرىپ، خۇڭشىگۇدا كەڭلىكى 5.5 مېتىر، ئۇزۇنلۇقى 250 مېتىر كېلىدىغان كېچىك ياسىدى. بۇ ئاددىي تاشيولنىڭ ياسىلىشى ئالتۇنتاغ تەبىئىي مۇھاپىزەت رايونىنىڭ ئىگىلىكىنى باشقۇرۇشقا، ئېشەكپاتىنىڭ چارۋىچىلىقىنى راۋاجلاندۇرۇشقا پايدىلىق بولدى.

(4) تاشلىۋېتىلگەن چىڭخەي - شىنجاڭ، دۇنخۇاڭ - چاقىلىق تاشيولى بۇنىڭدىن باشقا مىرەندىن چىقىپ، خۇڭۋېيدىن ئۆتۈپ، تاشلىۋېتىلگەن چىڭخەي - شىنجاڭ تاشيولى، دۇنخۇاڭ - چاقىلىق تاشيولىنى بويلاپ ئالغا قاراپ ماڭغاندا، ماڭيا، گەنسۇغا بارغىلى بولىدۇ، بۇ يوللاردا چوڭ يۈك ئاپتوموبىللىرى ئاران ماڭالايدۇ.

§ 4 . كۆۋرۈك - سۇڭگۈچ

مىنگو دەۋرىدە، چاقىلىقنىڭ بارلىق يوللىرىدىكى كۆۋرۈكلەر ياغاچ كۆۋرۈك ئىدى. يېڭى جۇڭگو قۇرۇلغاندىن كېيىن، 1980 - يىلىغىچە كونا ياغاچ كۆۋرۈكلەر يەنىلا چاقىلىقتىكى كۆۋرۈكلەرنىڭ يېرىمىدىن كۆپرەكىنى ئىگىلىدى. بۇ كۆۋرۈكلەرنىڭ چات ئارىسى كىچىك بولۇپ، ئادەتتە 4 مېتىرغا يەتمەيتتى. كۆۋرۈكنىڭ ئۈستى تار، ئۆمرى قىسقا، ناھايىتى

خەتەرلىك ئىدى. 1980 - يىلدىن كېيىن تاشيول غول لىنىيىلىرىدە ياغاچ كۆۋرۈكلەر ئارقا-ئارقىدىن پۈتۈنلەي ئەمەلدىن قالدۇرۇلدى، 1985 - يىلغا كەلگەندە، كۆۋرۈكلەرنىڭ مۇتلەق كۆپچىلىكى 5 مېتىردىن كىچىك تۇۋاقلىق سۇڭگۈچ ۋە كىچىك پولات چىۋىقلىق سېمونت كۆۋرۈكلەرگە ئايلاندى. چاقىلىق دەرياسى كۆۋرۈكى بىلەن ۋاششەرى دەرياسىنىڭ كۆۋرۈكى ئەڭ چوڭ كۆۋرۈك بولۇپ قالدى.

ماڭيا بىلەن بەشتوغراق ئوتتۇرىسىدىكى تاشيولدا چوڭ ۋە ئوتتۇرا تىپتىكى مەزمۇت كۆۋرۈكتىن 3ى (چاقىلىق، ۋاششەرى، مىرەن دەريالىرىنىڭ كۆۋرۈكلىرى)، نۇرغۇن جايدا تۇۋاقلىق سۇڭگۈچ، 7 ئورۇندا كېچىك (880 مېتىر) ياسالدى.

1. ۋاششەرى دەرياسى كۆۋرۈكى

بۇ كۆۋرۈك 1978 - يىلى ياسالغان I شەكىللىك كاۋاك تۇۋرۇكلۇك كۆۋرۈك بولۇپ، ئۇزۇنلۇقى 28.2 مېتىر، كەڭلىكى 10 مېتىر كېلىدۇ، 15 توننا ئېغىرلىقنى كۆتۈرەلەيدۇ. 1981 - يىلى 7 - ئايدا، كەلكۈن كۆۋرۈكىنىڭ ئۇلىنى بۇزۇۋەتتى. 1985 - يىلى ئەسلىگە كەلتۈرۈلدى.

2. چاقىلىق دەرياسى چوڭ كۆۋرۈكى

بۇ كۆۋرۈك 1980 - يىلى ياسالغان 3 تۆشۈكلۈك، چۆكمە سۇپىلىق، ئەگمە كۆۋرۈك بولۇپ، خۇددى ھەسەن - ھۈسەنگە ئوخشاش، ناھايىتى ھەيۋەتلىك كۆرۈنىدۇ، 3 چوڭ تۆشۈككە يانداشتۇرۇپ 16 كىچىك تۆشۈك ئېچىلغان بولۇپ، ئۇلار گەۋدە ھاسىل قىلغان. كۆۋرۈكنىڭ ئۇزۇنلۇقى 76.5 مېتىر، كەڭلىكى 10 مېتىر، 15 توننا يۈك كۆتۈرەلەيدۇ.

§ 5 . ترانسپورت

مىنگو دەۋرىدە، چاقىلىق ناھىيىسىدە كەسپىي ترانسپورت ئەترىتى يوق ئىدى، دېھقانلار ترانسپورت بىلەن شوغۇللىنىپ، ئۇلاغ ۋە ئۇلاغ ھارۋىلىرى بىلەن يۈك توشۇيتتى. كالا ھارۋىسىنىڭ ئادەتتە دېئامېتىرى بىر مېتىر كېلىدىغان 2 ياغاچ چاقى بولۇپ، 600 جىڭدىن 1200 جىڭغىچە يۈك باسقۇلى بولاتتى، يېتىلگەن ئېشەك 130 جىڭ، ئات 200 جىڭ يۈك كۆتۈرەلەيتتى. كىرا ھەققى ناھايىتى قىممەت ئىدى، 1944 - يىلى چەرچەندىن چاقىلىققا بىر دادەن ئاشلىق تۇشسا كىرا ھەققىگە 200 كۈمۈش تەڭگە ئالاتتى.

چاقىلىقنىڭ مىنگو دەۋرىدىكى ترانسپورت كۈچى

جەدۋەل: 8 — 5

يىللار	ترانسپورت كۈچى ئايرىمىسى	ئات	كالا	ئېشەك	كالا ھارۋىسى
مىنگونىڭ 32 - يىلى (1943)	52	125	550	5	
مىنگونىڭ 36 - يىلى (1947)	50	102	260	17	
مىنگونىڭ 37 - يىلى (1948)	69	164	335	41	

يېڭى جۇڭگو قۇرۇلغان دەسلەپكى مەزگىلدە، چاقىلىقنىڭ قاتناش - ترانسپورت ئىشلىرىنىڭ تەرەققىياتى ئاستا بولدى، 1957 - يىلىغا كەلگەندە، ئاندىن رېزىنكە چاقىلىق ئات ھارۋىلىرى پەيدا بولدى. 1956 - يىلى يۇقىرى چاقىلىققا بىر «گاز - 69» ئاپتوموبىل ۋە بىر «ئازاد» ماركىلىق ئاپتوموبىل سەپلەپ بەردى، بۇ چاقىلىق ناھىيىسىدە ھەممىدىن بالدۇر پەيدا بولغان ئاپتوموبىل ئىدى. 1965 - يىلىغىچە ئۇلاخ ترانسپورتى يەنىلا ناھايىتى زور نىسبەتنى ئىگىلەپ كەلدى.

بىر نەچچە يىللىق ئۇلاخ ترانسپورت كۈچىنىڭ ئەھۋالى

جەدۋەل: 8 - 6

يىللار	ترانسپورت كۈچى ئايرىمىسى					
	كالا ھارۋىسى	ئېشەك	كالا	ئات	تۆگە	رېزىنكە چاقىلىق چوڭ ھارۋا
1950	59	341	173	77	12	قولى ھارۋىسى
1955	73	266	195	24	7	
1959	122	603	232	126	6	11
1960	86	600	218	293	6	20
1965	27	212	58	295	4	140

بىر نەچچە يىللىق ئاپتوموبىل، ئۇلاخ ترانسپورتىنىڭ ئەھۋالى

جەدۋەل: 8 - 7

يىل	ترانسپورت كۈچى ئايرىمىسى			
	ئاپتوموبىل	ئۇلاخ ھارۋىسى	ئاپتوموبىل	ئۇلاخ ھارۋىسى
1957	1891	251	630712	4810
	162044	517190	404.075	494.402
1958	2064	338	395490	7320
	843400	218200	482	254
1959	1923	210	679940	3650
	448138	382905	245	17663
1975	2072	210	694520	1123
	435472	122652	8161	5022
1980	2216	2216	733960	5022

1984 - يىلى چاقىلىق ناھىيىسىنىڭ قاتناش - ترانسپورت ئىشلىرى جۇش ئۇرۇپ راۋاجلاندى، يىل ئاخىرىغا كەلگەندە، ناھىيە بويىچە دېھقانلار ياكى بىرلەشكەن ئائىلىلەر 14 ئاپتوموبىل سېتىۋالدى، ئۇلار خېلى راۋۇرۇس ترانسپورت كۈچىگە ئايلاندى. ناھىيىلىك ئاپتوموبىل ئەترىتى مۇشۇ يىل ئىچىدە 915 توننا يۈك توشىدى، ئوبوروت مىقدارى 791 مىڭ 500 توننا كىلومېتىرغا يەتتى.

1985 - يىلى ناھىيە بويىچە ھەر خىل ئاپتوموبىل 244 كە يەتتى، بۇنىڭ ئىچىدە يەككىلەرنىڭ 28. ناھىيىلىك ئاپتوموبىل ئەترىتى بىر يىلدا 1100 توننا يۈك توشىدى. ئوبوروت مىقدارى 547 مىڭ 877 توننا كىلومېتىرغا يەتتى.

چاقىلىق ناھىيىسى تەۋەسىدە سىرت جايلارغا بارىدىغان 3 غول تاشيول بار:

(1) چاقىلىق ناھىيىسىدىن كورلا شەھىرىگە بارىدىغان تاشيول ئومۇمىي ئۇزۇنلۇقى 448 كىلومېتىر، ئارغان، يېڭىسۇ، يېزا ئىگىلىك 2 - شىسى 34 - تۈەن - مەيدانى ۋە لوپنۇر ناھىيىسىدىن ئۆتىدۇ. 60 - يىللاردىن باشلاپ، ھەر ئايدا 3 قېتىم قەرەللىك يولۇچىلار نۆۋەتچى ئاپتوموبىل قاتنايدىغان بولدى. كورلا مەركىزىي يولۇچىلار بېكىتى ھەر ئاينىڭ 5 -، 15 - ۋە 25 - كۈنلىرى چوڭ ئاپتوبۇس ماڭغۇزىدۇ.

(2) چاقىلىق ناھىيىسىدىن چەرچەن ناھىيىسىگە بارىدىغان تاشيول ئومۇمىي ئۇزۇنلۇقى 361 كىلومېتىر، ۋاششەرى ۋە جاڭگالسايدىن ئۆتىدۇ. 60 - يىللاردىن باشلاپ ھەر ئايدا 3 قېتىم قەرەللىك يولۇچىلار نۆۋەتچى ئاپتوموبىلى قاتنىدى. كورلا مەركىزىي يولۇچىلار بېكىتى ھەر ئاينىڭ 10 -، 20 -، ۋە 30 - كۈنلىرى ئاپتوموبىل ماڭغۇزىدۇ. بۇ ئاپتوموبىل چاقىلىقنى بېسىپ ئۆتۈپ، چەرچەنگە بارىدۇ.

(3) چاقىلىق ناھىيىسىدىن چىڭخەي ئۆلكىسىنىڭ خۇانتۇگۇ دېگەن يېرىگە بارىدىغان تاشيول ئومۇمىي ئۇزۇنلۇقى 326 كىلومېتىر، تاشپاختا كېنى رايونىدىن ئۆتىدۇ. قەرەللىك يولۇچىلار نۆۋەتچى ئاپتوموبىلى يوق، يولۇچىلار چاقىلىق ناھىيىسىنىڭ يولۇچىلار ئاپتوموبىلىغا، يۈك ئاپتوموبىللىرىغا چۈشۈۋالىدۇ.

بۇنىڭدىن باشقا، يېزا ئىگىلىك 2 - شىسى 36 - تۈەن مەيدانى (مىرەن) دىن كورلا شەھىرىگە قەرەللىك يولۇچىلار نۆۋەتچى ئاپتوموبىلى قاتنايدۇ، يولدا چاقىلىق ناھىيە بازىرىنى (76 كىلومېتىر) بېسىپ ئۆتىدۇ، ھەر ھەپتىدە بىر قېتىم قاتنايدۇ.

چاقىلىق ناھىيىسىنىڭ يۈكلىرىنى ئاساسەن، ناھىيىنىڭ ئاپتوموبىل ئەترىتى بىلەن تاشپاختا كېنىنىڭ ئاپتوموبىل ئەترىتى توشىدۇ.

§ 6 . قاتناش باشقۇرۇش

مىنگونىڭ 32 - يىلى (1943 - يىلى) چاقىلىق ناھىيىسىدە ترانسپورت باشقۇرۇش ئوچاستىكىسى قۇرۇلدى. مىنگونىڭ 34 - يىلى (1945 - يىلى) ناھىيىدە تاشيول ئىدارىسى قۇرۇلۇپ، يەرلىكنىڭ تاشيول قاتنىشىنى باشقۇردى. مىنگونىڭ 37 - يىلى (1948 - يىلى) گومىنداڭ چاقىلىق ناھىيىلىك ھۆكۈمىتى ئېلان چىقىرىپ، يېزا ئاھالىلىرىغا تاشيوللارنى بۇزماسلىقىنى ئاگاھلاندۇردى.

يېڭى جۇڭگو قۇرۇلغاندىن كېيىن، يەرلىكنىڭ تاشيول قاتنىشىنى ناھىيىلىك قۇرۇلۇش بۆلۈمى، سانائەت - قاتناش بۆلۈمى، قاتناش ئىدارىسى قاتارلىق ئورۇنلار باشقۇردى. 1956 - يىلى 1 - ئاينىڭ 1 - كۈنى ناھىيىنىڭ ئاپتوموبىل ترانسپورت بېكىتى رەسمىي قۇرۇلدى. 1957 - يىلى 1 - ئاينىڭ 18 - كۈنى، چاقىلىق بىلەن چەرچەن ئوتتۇرىسىدا يولۇچىلار ئاپتوموبىلى بىلەن يۈك ئاپتوموبىلى رەسمىي قاتنىدى، يولۇچى ۋە يۈك توشۇشنى ترانسپورت بېكىتى بىر تۇتاش پىلانلاپ ئورۇنلاشتۇردى. 70 - يىللاردا، ناھىيىدە ترانسپورت كۈچى جىددىي بولغاچقا، ناھىيە دەرىجىلىك ئورۇنلار مال يۆتكىمەكچى بولسا، يېرىم ئاي ياكى بىر ئاي بۇرۇن ترانسپورت بېكىتىگە مەلۇم قىلىپ قوياتتى. ترانسپورت بېكىتى توشۇغۇچى ئورۇنلارغا ۋەزىپە چۈشۈرەتتى. يولۇچىلار ئاپتوموبىلنىڭ بېلىتىنى سېتىش، ھەتتا يولۇچىلارنى يۈك ئاپتوموبىللىرىغا ئولتۇرغۇزۇش ئىشلىرىنىمۇ ترانسپورت بېكىتى ئورۇنلاشتۇراتتى ۋە تەكشۈرەتتى، ئاپتوموبىللارغا يولۇچىلارنىمۇ، يۈكىنىمۇ باسىدىغان ئەھۋال بىر قەدەر ئومۇميۈزلۈك ئىدى.

1975 - يىلى، چاقىلىق ناھىيىلىك قاتناش باشقۇرۇش پونكىتى قۇرۇلدى. 70 - يىللارنىڭ ئاخىرلىرىدا، ناھىيىدىكى كارخانىلار ۋە مەمۇرىي كەسپىي ئورۇنلار ئارقا - ئارقىدىن ئاپتوموبىل سېتىۋېلىپ، تىجارەت خاراكتېرلىك ترانسپورتقا قاتناشقاندىن كېيىن، يۈك توشۇشتىكى جىددىيلىك پەسىيشكە باشلىدى. 1983 - يىلىدىن كېيىن، ترانسپورت بازىرى تېخىمۇ ئېچىۋېتىلدى. دۆلەت شەھەر - يېزىلاردىكى يەككە ئائىلىلەرنىڭ ۋە بىرلەشكەن ئائىلىلەرنىڭ ھەر خىل ئاپتوموبىللىرىنى سېتىۋېلىپ تاشيول ترانسپورتى بىلەن شۇغۇللىنىشقا يول قويدى، ترانسپورت يولى چەكلەنمىدى، لېكىن قاتناش، سودا - سانائەت، باج، سۇغۇرۇش قاتارلىق تارماقلارنىڭ بەلگىلىمىسىگە ئاساسەن، ئالاقىدار رەسمىيەتلەرنى تولۇق بېجىرگەندىن كېيىن ترانسپورتقا قاتنىشىشقا يول قويۇلدى. ناھىيە بويىچە يەككەلەر، كوللېكتىپ ۋە دۆلەت ئىگىلىكىدىكى ئورۇنلار تەڭلا ھەرىكەتلىنىپ، كۆپ قاتلاملىق، كۆپ يوللۇق ئىگىلىك باشقۇرۇش ۋەزىيىتى بارلىققا كەلدى. بۇ مەزگىلدە، ئاپتوموبىللار قارىغۇلارچە كۆپەيتىلگەنلىكتىن، ترانسپورت كۈچى ئېشىپ قالدى، ترانسپورت بازارلىرى نىسپىي ھالدا تىزگىنسىزلەشتى. مال مەنبەلىرى ئازىيىپ كەتكەچكە ناھىيىلىك ئاپتوموبىل ئەترىتى 1985 - يىلى 52 مىڭ يۈەن زىيان تارتتى.

ئىقتىسادىي قۇرۇلۇشنىڭ راۋاجلىنىشىغا ئەگىشىپ، يولۇچىلار ۋە يۈك ئاپتوموبىل بارغانسېرى كۆپەيدى. 1985 - يىلى ناھىيە بويىچە ھەر خىل ماتورلۇق قاتناش ۋاسىتىلىرى 459 غا يەتتى. بۇنىڭ ئىچىدە چاقىلىق تراكتور 149، كىچىك تراكتور 66، ئاپتوموبىل 244، ماتورلۇق قاتناش ۋاسىتىلىرى كۆپەيگەنلىكتىن، قاتناش باشقۇرۇش خىزمىتى بارغانسېرى مۇرەككەپلەشتى، ئۇنىڭ ئۈستىگە كوللېكتىپ ۋە يەككە ئائىلىلەرنىڭ سىرت جايلاردىن سېتىۋالغان ئاپتوموبىللىرىنىڭ كۆپى كونا ياكى قۇراشتۇرۇلغان ئاپتوموبىل بولۇپ، سۈپىتى ناچار، ماي سەرىپىياتى كۆپ ئىدى، يۈكىنى نورمىدىن ئاشۇرۇپ بېسىۋالدىغان ئەھۋال ئېغىر بولدى. شوپۇرلارنىڭ تېخنىكىسى ناچار بولغاچقا، قائىدىگە خىلاپلىق قىلىش ئەھۋاللىرى ئۆزلۈكسىز كۆرۈلۈپ، ئاپتوموبىل ھادىسىلىرى ۋە قاتناش ھادىسىلىرى پات - پات يۈز بېرىپ تۇردى. 1981 - يىلى ناھىيىلىك قاتناش باشقۇرۇش پونكىتى قاتناشنى نازارەت قىلىش پونكىتىغا ئۆزگەندىن كېيىن، ناھىيىلىك جامائەت خەۋپسىزلىكى ئىدارىسىنىڭ ماسلىشىشى ئارقىسىدا، قاتناش بىلىملىرىنى تەشۋىق قىلىپ، قاتناش تەرتىپىنى رەتكە سېلىپ، بىخەتەرلىك چوڭ تەكشۈرۈشنى

قاتناش ياپدۇردى. شۇنىڭ بىلەن بىر ۋاقىتتا، ھەر يىلى شوپۇرلارنى ۋە ئاپتوموبىللارنى تەكشۈرۈپ، بىخەتەرلىك تەربىيىسىنى ۋە قاتناش باشقۇرۇشنى كۈچەيتىپ، دۆلەت بەلگىلىگەن قاتناش قانۇن - نىزاملارنى ۋە تاشيول باشقۇرۇش پرىنسىپىنى قەتئىي ئىزچىل ئىجرا قىلدى. ترانسپورت بازارلىرى، ئاپتوموبىللارنى رېمونت قىلىش، ئاپتوموبىللارنى نازارەت قىلىپ باشقۇرۇش، تاشيول ئاسراش، يول ئاسراش خىراجىتى يىغىش ۋە شوپۇرلارغا ئىدىيە تەربىيە بېرىش، ئۇلارنى تېخنىكا جەھەتتىن تەربىيەلەش قاتارلىق ئىشلارنى قاتناش تارماقلىرى پىلانغا كىرگۈزۈپ، بىر تۇتاش باشقۇردى.

III باب

پوچتا - تېلېگراف

§ 1. پوچتا - تېلېگراف ئاپپاراتلىرى

1. ئۆتەك

چاقىلىق ناھىيىسى قەدىمكى يىپەك يولىنىڭ مۇھىم قاتناش يولىغا جايلاشقان، تارىختا ئۆتكەن نۇرغۇن مۇلازىمەتچىلەر چاقىلىقتا ئۆتەك قۇرغان. تاڭ سۇلالىسى ۋۇزېتەن زامانىسىنىڭ تەيىنشۇ 2 - يىلى (691 - يىلى) چاقىلىق رايونىنىڭ ئاساسىي ئەمەلدارى كاڭ دىشېيا ۋۇزېتەنگە مەكتۇپ ئەۋەتكەن، بۇ شۇ چاغدا چاقىلىق بىلەن ئىچكىرى ئۆلكىلەر ئوتتۇرىسىدا خەت ئالاقىسىنىڭ بارلىقىنى چۈشەندۈرىدۇ.

يۈەن شىزۇ زامانىسىنىڭ جىيۈەن 23 - يىلىغىچە (1286 - يىلى) لوپنۇر، كەتەك، چەرچەن قاتارلىق جايلاردا ئۆتەكلەر قۇرۇلغان.

چىڭ سۇلالىسىنىڭ گۇاڭشۇ 29 - يىلى (1903 - يىلى) ناھىيە تەۋەسىدە 13 ئورۇندا ئۆتەك قۇرۇلغان.

مىنگونىڭ 2 - يىلى (1913 - يىلى) 12 - ئاينىڭ 30 - كۈنى، قورغاس يېڭىنىڭ قۇربىشى،

يېڭى ئارمىيە مۇپەتتىشى تۇڭ مىڭسەي ياك زېڭشىننىڭ بۇيرۇقى بويىچە قوشۇن باشلاپ بېرىپ،

چاقىلىقتىكى گېلاۋخۇيچىلارنى باستۇرۇپ، ئەمەلدارلارنى ئۆلتۈرۈش دېلوسىنى تەكشۈرۈپ بىر

تەرەپ قىلغان، ئۇ چاقىلىققا بارغاندىن كېيىن، يول بويىغا ھەربىي پونكىت، ئۆتەكلەرنى قۇرۇپ،

ھۆكۈمەت ئالاقىلىرىنى ماڭغۇزۇپ تۇرغان. چاقىلىقتىن يېڭىسۇغىچە بولغان ئارىلىققا جەمئىي

6 ئۆتەك قۇرغان. ھەر بىر ئۆتەككە 2 ئادەم ياللاپ، بىر ئات بەرگەن. مىنگونىڭ 3 - يىلى

(1914 - يىلى) 1 - ئاينىڭ 15 - كۈنىدىن باشلاپ، ياللىۋالغان ھەر بىر كىشىنىڭ ئىش ھەققىگە

3 سەر تەڭگە، 8 كۈرە ئاشلىق، ھەر بىر ئات ئۈچۈن ئېيىغا 3 كۈرە ئاشلىق بەرگەن. كېيىن

يەنە چىتلاق رايونى بىلەن ۋاششەرى رايونىغا 2 ئۆتەك قۇرغان. شۇنىڭ بىلەن بىر ۋاقىتتا،

چاقىلىقتىكى ۋاششەرى رايونىدىن چەرچەنگە بارىدىغان يولغا 5 بېكەت قۇرغان، ھەر بىر بېكەتكە

2 ئات تەييارلاپ، 2 ئادەم ياللىغان، بۇلارنىڭ ھەر بىرىگە ئېيىغا 3 مەتر تەڭگە، 4 كۈرە ئاشلىق بەرگەن. شۇ قېتىمدا چاقىلىق تەۋەسىدە يېڭىدىن 13 ئۆتەك قۇرۇلغان.

2. پوچتا ۋاكالەتخانىسى

مىنگونىڭ 32 - يىلى (1943 - يىلى) چاقىلىق ناھىيىسىدە بىر پوچتا ۋەكالەتخانىسى قۇرۇلدى. مىنگو دەۋرىدە پوچتا كەسپىنى باج ئىدارىسى ۋاكالەتەن بېجىردى، بۇنىڭغا يۈسۈپ توختى بىلەن لى خۇڭۋېن مەسئۇل بولدى. كورلىدىن چەرچەنگىچە 22 پوچتالىيون 4 كۈندە بىر قېتىم ئاتلىق قاتناپ تۇردى.

1949 - يىلى 9 - ئايغىچە ناھىيە بويىچە بىرلا پوچتا ۋاكالەتخانىسى بولۇپ، ئۇ خەت - چەك توشۇيدىغان بىر خىللا كەسپ بىلەن شۇغۇللاندى.

3. تېلېگرافى ئىدارىسى، پوچتا - تېلېگرافى ئىدارىسى

1) تېلېگرافى ئىدارىسى يېڭى جۇڭگو قۇرۇلغاندىن كېيىن، 1950 - يىلى ناھىيىلىك تېلېگرافى ئىدارىسى قۇرۇلدى. ئۇنىڭدا بىر ئىدارە باشلىقى، 4 ئىشچى - خىزمەتچى بار ئىدى. ئۇلار، ئاساسەن، سىمسىز تېلېگرافى كەسپىنى بېجىرەتتى. بىر سىمسىز تېلېگرافى ئاپپاراتى، 3 سىمسىز تېلېگرافى لىنىيىسى بولۇپ، ئۈرۈمچى، قاراشەھەر ۋە چەرچەنگە تېلېگرافىما بەرگىلى بولاتتى.

2) پوچتا - تېلېگرافى ئىدارىسى 1952 - يىلى تېلېگرافى ئىدارىسى پوچتا - تېلېگرافى ئىدارىسىغا ئۆزگەرتىلگەندىن كېيىن، بۇرۇنقى تېلېگرافى ئىدارىسىدىكى 4 كىشى پوچتا كەسپىنى قوشۇمچە بېجىرىۋەردى. ئەينى ۋاقىتتا، 4 ئېغىز ئۆي ئىجارىگە ئېلىنىپ، خەت - چەك، پۇل پېرېۋوت كەسپىلا بېجىرىلدى. شۇ يىلى 12 - ئاينىڭ 1 - كۈنىدىن باشلاپ، ئۇيغۇر يېزىقىدىكى تېلېگرافىما يولغا قويۇلدى.

1953 - يىلى ناھىيىلىك مەخپىي ئىشلار ئالاقىلىشىش پونكىتى قۇرۇلدى، 1954 - يىلىنىڭ ئاخىرلىرىدا ئۇنىڭ كادىرى 2 گە، ئالاقىچىسى 8 گە يەتتى. 1957 - يىلى 4 - ئايدا، مەخپىي ئىشلار ئالاقىلىشىش پونكىتى ناھىيىلىك پوچتا - تېلېگرافى ئىدارىسىگە قوشۇۋېتىلىپ، پوچتا - تېلېگرافى ئىدارىسىدا مەخپىي ئىشلار گۇرۇپپىسى قۇرۇلدى.

1969 - يىلى 12 - ئايدا پوچتا - تېلېگرافى تۈزۈلمىسى ئىسلاھ قىلىنىپ، پوچتا ئىدارىسى بىلەن تېلېگرافى ئىدارىسى ئايرىلدى. تېلېگرافى ئىدارىسى بىلەن تېلېفون سىم يولى پونكىتى قوشۇۋېتىلىپ، تېلېگرافى ئىدارىسى قۇرۇلدى. 1973 - يىلى 9 - ئايدا پوچتا - تېلېگرافى ئىسلاھاتتىن ئىلگىرىكى تۈزۈلمە ئەسلىگە كەلتۈرۈلۈپ، يەنە پوچتا - تېلېگرافى ئىدارىسى قۇرۇلدى. ئۇزۇن يوللۇق تېلېفونغا سىم يولى پونكىتى رەھبەرلىك قىلدى. شۇنىڭ بىلەن، ناھىيىلىك پوچتا - تېلېگرافى سىستېمىسى پوچتا - تېلېگرافى ئىدارىسى ۋە تېلېفون سىم يولى پونكىتى دەپ 2 بۆلەككە ئايرىلدى.

1985 - يىلىنىڭ ئاخىرىغىچە، پوچتا - تېلېگرافى ئىدارىسىنىڭ تۇراقلىق مۈلكىنىڭ ئەسلى قىممىتى 1 مىليون 34 مىڭ 200 يۈەنگە يەتتى. 1985 - يىلى يۇقىرىغا 12 مىڭ 992 يۈەن پايدا تاپشۇرۇلدى. يىلى ئاخىرىدا ئىشچى - خىزمەتچىسى 49 غا يەتتى. بۇنىڭ 47 سى مەركەزگە قاراشلىق دۆلەت ئىگىلىكىدىكى ئىشچى - خىزمەتچى، 2 سى يەرلىككە قاراشلىق دۆلەت ئىگىلىكىدىكى ئىشچى - خىزمەتچى؛ ئاز سانلىق مىللەت ئىشچى - خىزمەتچى 15، ئاپال - ئىشچى -

خىزمەتچى 16، ئوتتۇرا تېخنىكومدىن يۇقىرى مەلۇماتقا ئىگە ئىشچى - خىزمەتچى 7، ياردەمچى ئىنتېرنېر بىر، تېخنىك 3، ئىدارە بويىچە مەمۇرىي ئىشلار ئىسمىنا - گۈرۈپپىسى، پوچتا ئىشلىرى ئىسمىنا - گۈرۈپپىسى، گېزىت تەقسىم قىلىش ئىسمىنا - گۈرۈپپىسى، تېلېفون ئىسمىنا - گۈرۈپپىسى، ئاپپارات ئىسمىنا - گۈرۈپپىسىدىن ئىبارەت 5 ئىسمىنا - گۈرۈپپا تەسىس قىلىندى.

ناھىيىلىك پوچتا - تېلېگراف ئىدارىسىنىڭ قارىمىقىدا سىرەن پوچتا - تېلېگراف تارماق ئىدارىسى ۋە ۋاششەرى پوچتا - تېلېگراف پونكىتى قۇرۇلدى.

پوچتا - تېلېگراف ئىدارىسى ۋە پوچتا - تېلېگراف پونكىتلىرىنىڭ 1985 - يىلدىكى تىجارەت دائىرىسى ۋە جايلاشقان ئورنى

جەدۋەل: 8 — 8

تىجارەت دائىرىسى	ئورنى	پوچتا - تېلېگراف ئىدارىسى ۋە پونكىتلىرىنىڭ نامى
دۆلەت ئىچىدىكى پوچتا - تېلېگراف كەسپى، خەلقئارا خەت - ئالاقە	چاقىلىق ناھىيە بازىرى	چاقىلىق ناھىيىلىك پوچتا تېلېگراف ئىدارىسى
دۆلەت ئىچىدىكى پوچتا - تېلېگراف كەسپى (ئۇيغۇر يېزىقىدىكى تېلېگرامما بېجىرىلمەيدۇ)	پىزا ئىگىلىك 2 - شى 36 - تۈەن - مەيدان شتابى	سىرەن پوچتا - تېلېگراف تارماق ئىدارىسى
دۆلەت ئىچىدىكى پوچتا - تېلېگراف كەسپى (ئالامىدە زاكاز، ئۇيغۇر يېزىقىدىكى تېلېگرامما بېجىرىلمەيدۇ)	ۋاششەرى يېزىلىق ھۆكۈمەت	ۋاششەرى پوچتا - تېلېگراف پونكىتى

§ 2 . تېلېگراف

1. تېلېگرامما

مىنگونىڭ 32 - يىلى (1943 - يىلى) چاقىلىق ناھىيىلىك ساقچى ئىدارىسىغا مەخسۇس چېگرا ئاخبارات ئالاقىسىغا ئىشلىتىش ئۈچۈن بىر سىمسىز تېلېگراف ئاپپاراتى سەپلەپ بېرىلدى. يېڭى جۇڭگو قۇرۇلغاندىن كېيىن، 1950 - يىلى تېلېگراف ئىدارىسى قۇرۇلغان دەسلەپكى مەزگىلدە، سىمسىز تېلېگراف كەسپىلا يولغا قويۇلدى. ئۇ چاغدا 15 ۋاتلىق بىر خەۋەر بېرىش ئاپپاراتى، 3 سىمسىز تېلېگراف لىنىيىسى بولۇپ، ئۈرۈمچى، قاراشەھەر ۋە چەرچەنگە تېلېگرامما بېرىلەتتى، كەسىپ مىقدارى ئاز بولۇپ، بىر يىلدا ئاران 267 پارچە تېلېگرامما يوللىناتتى. 1952 - يىلى ئۇيغۇر يېزىقىدا تېلېگرامما بېرىش يولغا قويۇلدى. 1955 - يىلى سۈنئىي تەۋرەتكۈچلۈك خەۋەرلىشىش ئاپپاراتىدىن بىرسى كۆپەيتىلىپ، ئىلگىرىكى سىمسىز خەۋەرلىشىش ئۈسۈلىنىڭ ئورنىغا دەستىلىدى. 1974 - يىلى «55» تىپلىق تېلېكس ئاپپاراتىدىن بىرسى كۆپەيتىلىپ، چاقىلىق بىلەن كورلا ئوتتۇرىسىدا تېلېكس لىنىيىسى ئېچىلدى.

1960 - يىلى ناھىيىلىك تېلېگراف ئىدارىسى ماڭيا تاشپاختا كېنىغا بىر تېلېگراف ئاپپاراتى ئورنىتىپ، چاقىلىق بىلەن ماڭيا ئوتتۇرىسىدا سىمسىز تېلېگراف كەسپىنى يولغا قويدى. 1961 -

يىل 9 - ئاينىڭ 1 - كۈنى بۇ كەسىپ توختىتىلدى. شۇ يىلى مىرەن، ۋاششەرى پوچتا - تېلېگراف پونكىتلىرى سۆز يوللاش تېلېگراف كەسىپىنى يولغا قويدى.
 1985 - يىلىنىڭ ئاخىرلىرىدا، پوچتا - تېلېگراف ئىدارىسىدا تېلېگرامما قوبۇل قىلىش - يوللاش ئاپپاراتى 3 كە يېتىپ (2 سى ئىشلىتىلدى، بىرى زاپاس ساقلاندى)، 47 مىڭ 829 پارچە تېلېگرامما يوللاندى، بۇ 1950 - يىلدىكىدىن 179.1 ھەسسە كۆپ.

بىر نەچچە يىللىق تېلېگراف كەسىپى مىقدارى

بىرلىكى: پارچە

جەدۋەل: 8 - 9

يىل	كەسىپ مىقدارى	يىل	كەسىپ مىقدارى
1950	267	1974	36884
1955	3786	1977	48958
1959	10200	1980	46441
1963	10626	1985	47829
1966	21228		

2. تېلېفون

ئازادلىقتىن ئىلگىرى چاقىلىق ناھىيىسىدە تېلېفون يوق ئىدى. يېڭى جۇڭگو قۇرۇلۇپ 50 - يىللارنىڭ ئاخىرلىرىغا كەلگەندە، ئاندىن تېلېفون كەسىپى رەسمىي يولغا قويۇلدى.

1) ئۇزۇن يوللۇق تېلېفون 1956 - يىلى چاقىلىق ناھىيىسى كورلىغا بارىدىغان سىمسىز ئۇزۇن يوللۇق تېلېفون يولى كەسىپىنى تۇنجى قېتىم يولغا قويدى، بىر يىلدا 42 قېتىم تېلېفون بېرىلدى. 1958 - يىلى كورلا، چاقىلىق، چەرچەن ئوتتۇرىسىدا ئۇچۇق سىملىق تېلېفون لىنىيىسى تارتىلىشقا باشلىدى، ناھىيە تەۋەسىدە جەمئىي 350 قوش كىلومېتىر ئۇچۇق سىملىق ئۇزۇن يوللۇق تېلېفون لىنىيىسى تارتىلىپ، ئۇزۇن يوللۇق تېلېفون سىم يولىدىن 3 ئېچىلدى. بىر يىلدا 205 تىننوزور تېلېفون بېرىلدى. 1969 - يىلى 1 - ئايدا، ناھىيىلىك پوچتا - تېلېگراف ئىدارىسىغا 30 تۈچكىلىق ماگنىتلىق ئۇزۇن يوللۇق كوممۇتاتوردىن بىرسى ئورۇنلاشتۇرۇلدى، ئۇزۇن يوللۇق يۈكلىمە دولقۇنلۇق تېلېفون سىم يولىدىن 3 ئېچىلدى. 1985 - يىلى ناھىيىدە ئۇزۇن يوللۇق يۈكلىمە دولقۇنلۇق تېلېفون سىم يولىدىن 5، ئاۋاز چاستوتىلىق ئەمەلىي تېلېفون سىم يولىدىن 3 ئېچىلدى، ئۇزۇن يوللۇق تېلېفون سىم يولىدىن بىرسى ئىجارىگە بېرىلدى. بىر يىلدا سىرتقا بېرىلگەن ئۇزۇن يوللۇق تېلېفون 16 مىڭ 456 قېتىمغا، كەسىپى كىرىم، 6066.42 يۈەنگە؛ سىرتتىن قوبۇل قىلىنغان تېلېفون 14 مىڭ 10 قېتىمغا، كەسىپى كىرىم 3097.61 يۈەنگە؛ سىرتقا ئۇلاپ بېرىلگەن تېلېفون 594 قېتىمغا، كىرىم 205.52 يۈەنگە يەتتى.

2) شەھەر ئىچىدىكى تېلېفون چاقىلىق ناھىيىسى بازىرى ئىچىدە تېلېفون كەسىپى 50 - يىللارنىڭ ئاخىرلىرىدا يولغا قويۇلدى. 1958 - يىلى بازار ئىچىگە 16 قوش كىلومېتىر تېلېفون لىنىيىسى، 21 قوش كىلومېتىر ئۇچۇق سىم لىنىيىسى تارتىلدى، ناھىيىلىك پوچتا - تېلېگراف ئىدارىسىغا 60 تۈچكىلىق ماگنىتلىق كوممۇتاتوردىن بىرسى ئورنىتىلدى، بۇنىڭ

ئەمەلىي سىغىمچانلىقى 28 تۈچكە بولۇپ، ناھىيە بازىرىدا 17 تېلېفون ئابۇنېنتى بار ئىدى. 1961-يىلى يېڭىدىن 100 تۈچكىلىق كوممۇتاتور ئالماشتۇرۇلۇپ، ناھىيە بازىرىدىكى ئورگانلارنىڭ ھەممىسىگە تېلېفون ئورنىتىلدى. 1985 - يىلى ناھىيە بويىچە بازار ئىچىگە 20.9 قوش كىلومېتىر تېلېفون لىنىيىسى، 17.6 قوش كىلومېتىر ئۇچۇق سىم يولى تارتىلدى، كابېللىق توك يولىنىڭ ئۇزۇنلۇقى 3.33 كىلومېتىرغا يەتتى. ناھىيىلىك پوچتا - تېلېگراف ئىدارىسىدا بىر 100 تۈچكىلىق، بىر 60 تۈچكىلىق ماگنىتلىق كوممۇتاتور بولۇپ، ئەمەلىي سىغىمچانلىقى 132 تۈچكىغا، تېلېفون ئابۇنېنتى 113كە يەتتى. بۇنىڭدىن باشقا، يەنە يىغىن تېلېفوننىڭ ئاخىرقى ئۈچ ئاپپاراتى 3كە يەتتى.

3) يېزا تېلېفونى چاقىلىق يېزىلىرىدا تېلېفون سىمى 1958 - يىلىدىن باشلاپ پەيدىنپەي تارتىلىپ ئىشلىتىلىشكە باشلىدى. شۇ يىلى يېزىلاردا ئاران 11 تېلېفون بار ئىدى. 1959 - يىلى ناھىيە بويىچە 3 گۇڭشېغا ۋە ئىشلەپچىقىرىش چوڭ ئەترەتلىرىنىڭ %90 گە تېلېفون ئورنىتىلدى. 1960 - يىلى 1 - ئايدا ناھىيە بازىرىدىن مەرەن دېھقانچىلىق مەيدانىغا 76 قوش كىلومېتىر تېلېفون سىم يولى تارتىلدى. مەرەن دېھقانچىلىق مەيدانى پوچتىخانىسىغا 10 تۈچكىلىق كوممۇتاتوردىن بىرى ئورنىتىلدى. 1985 - يىلىنىڭ ئاخىرلىرىدا، ناھىيە بويىچە يېزىلارغا جەمئىي 16 قوش كىلومېتىر تېلېفون سىم يولى، 35 قوش كىلومېتىر ئۇچۇق سىم، 5.1 كىلومېتىر كابېل ئورنىتىلدى. يېزىلاردا تېلېفون ئابۇنېنتى 21گە يېتىپ، دېھقانچىلىق رايوندىكى 34 تەبىئىي كەنتىنىڭ %61.76 نى ئىگىلىدى.

تېلېفون كەسىپى جەدۋىلى

جەدۋەل: 8 - 10

يىلى	سېرىقا بېرىلگەن ئۇزۇن يوللۇق تېلېفون (تېنېزور)	شەھەر ئىچىدىكى تېلېفوننىڭ يىلى ئاخىرىدىكى ئابۇنېنت سانى	يېزىلاردىكى تېلېفوننىڭ يىلى ئاخىرىدىكى ئابۇنېنت سانى
1956	42		
1959	3000	27	12
1963	1973	29	12
1966	1545	25	11
1970	2421	40	11
1974	3741	45	10
1977	3172	51	10
1980	10165	66	11
1983	13621	73	11
1985	16456	113	21

3. ئىجتىمائىي تېلېگراف

چاقىلىق ناھىيىسىدىكى بەزى تارماقلار ئۆز ئالدىغا مەخسۇس لىنىيىلىك ئىچكى ئالاقىلىشىش تورى قۇرۇپ، پوچتا - تېلېگراف ئىدارىسىنىڭ سىم يولىنى ئىجارىگە ئېلىپ كىچىك كوممۇتاتور ئورنىتىپ، ئىچكى قىسىمدا تېلېفون بېرەلەيدىغان بولدى. مەرەن يېزا ئىگىلىك 2 - شى 36-تۈەن - مەيدانى 100 تۈچكىلىق بىر كوممۇتاتور، ناھىيە بازىرىغا بارىدىغان ئۇزۇن يوللۇق بىر تېلېفون سىم يولى ئورناتتى.

چاقىلىق ناھىيىلىك پارتىيە، ھۆكۈمەت ئورگانلىرى ۋە ئالاقىدار تارماقلار فاكس ئاپپاراتى ئورنىتىپ، تېلېفون ئوك يولى ئارقىلىق، فاكس كەسپىنى يولغا قويدى. ئورمانچىلىق، ھاۋارايى ۋە ناھىيىدە تۇرۇشلۇق ھەربىي قىسىملار سىمسىز تېلېگرافى ئىستانسىلىرىنى قۇرۇپ، پوچتا-تېلېگرافى تارماقلىرىنىڭ تېلېفون ئالاقىسى ئىشلىرىدىكى كەم جاينىڭ ئورنىنى تولۇقلىدى.

§ 3 . پوچتا

1. ئۈسكۈنە

ئازادلىقنىڭ دەسلەپكى مەزگىلىدە، پوچتا يوللانمىلىرى پۈتۈنلەي خېچىر، ئات، ئېشەك بىلەن توشۇلاتتى. 1958 - يىلى بىر ۋېلىسپىت كۆپەيتىلىپ، ناھىيە بازىرى ئىچىدە پوچتا يوللانمىلىرىنى توشۇشقا ئىشلىتىلدى. 1972 - يىلى بىر موتسىكلت كۆپەيتىلدى. 1975 - يىلى ئاپتونوم رايونلۇق پوچتا - تېلېگرافى باشقۇرۇش ئىدارىسى بىر «گاز» ئاپتوموبىل بۇيرۇپ بەردى، بۇ ئاپتوموبىل مەخسۇس چاقىلىق بىلەن مىرەن ئارىلىقىدىكى پوچتا يولىدا قاتنىدى.

2. پوچتا يوللانمىلىرىنى ئالماشتۇرۇش مىقدارى

ئازادلىقنىڭ دەسلەپكى مەزگىلىدە، چاقىلىق ناھىيىلىك پوچتا ۋاكالەتخانىسى خەت - چەك قوبۇل قىلىش، يوللاش كەسپى بىلەنلا شۇغۇللىناتتى. پوچتا يوللانمىلىرىنى پۈتۈنلەي ئات، خېچىر ۋە ئېشەكلەر بىلەن توشۇلاتتى. ھەر ئايدا كورلىدىن 3 قېتىم پوچتا كېلەتتى. ھەر قېتىمدا ئېلىپ كەلگەن خەت 30 پارچىسىمۇ يەتمەيتتى. ئۈرۈمچىدىن ئەۋەتىلگەن خەت بىر ئايدا ئاران يېتىپ كېلەتتى. 1950 - يىلى ناھىيىدىن 1583 پارچە خەت ئالاقە يوللاندى. 1952 - يىلى پوچتا - تېلېگرافى ئىدارىسى قۇرۇلغاندا 4418 پارچە خەت - ئالاقە يوللاندى. شۇنىڭ بىلەن بىر ۋاقىتتا، پوسۇلكا توشۇش كەسپى يولغا قويۇلدى، شۇ يىلى 100 گە يېقىن پوسۇلكا يوللاندى. كېيىن ئاھالىنىڭ كۆپىيىشىگە ئەگىشىپ، پوچتا كەسپى مىقدارىمۇ يىلدىن - يىلغا ئاشتى. 1956 - يىلى پۇل پېرېۋوت قىلىش كەسپى يولغا قويۇلدى. شۇ يىلى يوللانغان پېرېۋوت چكى 1251 پارچىغا يەتتى. 1985 - يىلى يوللانغان خەت - ئالاقە 143 مىڭ 40 پارچىغا، پوسۇلكا 1866 گە، پېرېۋوت چكى 14 مىڭ 312 پارچىغا يەتتى.

ئالماشتۇرۇلغان پوچتا يوللانمىلىرىنىڭ مىقدارى

بىرلىكى: پارچە

جەدۋەل: 8 - 11

يىل	يوللانغان خەت - ئالاقە سانى	يوللانغان پوسۇلكا سانى	پېرېۋوت چكى
1950	1583		
1952	4418	97	
1956	11036	193	1251
1960	48310	650	3370
1966	78848	786	6004
1970	75483	1747	7304

6927	1740	65541	1974
13554	2295	122391	1977
14312	1866	143040	1985

3. پوچتا يولى

1949 - يىلى يېڭى جۇڭگو قۇرۇلغان دەسلەپكى مەزگىلدە، كورلا، چاقىلىق، چەرچەن ئوتتۇرىسىدا ئاران بىرلا پوچتا يولى بولۇپ، پوچتا 10 كۈندە بىر قېتىم كېلەتتى، ئۇنىڭ ئۈستىگە، كېلىش ۋاقتى تولىمۇ مۇقىم ئەمەس ئىدى، پوچتا يوللانمىلىرى ئات، خېچىرلار بىلەن توشۇلاتتى. 1951 - يىلى پوچتا 5 كۈندە بىر كېلىدىغان بولدى.

1953 - يىلى ناھىيىلىك پوچتا - تېلېگراف ئىدارىسى 1 -، 2 - رايونلاردا يېزا پوچتىسىنى يولغا قويدى، پوچتا يولى 31 كىلومېتىرغا يەتتى. يېزا پوچتىسىغا بىر ئات سەپلەپ بېرىلدى. ۋاششەرى يېزىسى كورلا - چاقىلىق - چەرچەن تاشيول لىنىيىسىگە جايلاشقانلىقى ئۈچۈن، بۇ يول راۋان پوچتا يولى ھېسابلىناتتى.

1956 - يىلى ناھىيە بازىرى ئەتراپىدىكى 4 يېزا، كوپىراتىپقا پوچتا قاتنىدى. شۇ يىلى ئات قاتنايدىغان مىرەن پوچتا يولى ئېچىلىپ، بۇنىڭدا بىر ئادەم بىر ئات بىلەن 10 كۈندە بىر قېتىم قاتناپ تۇردى. پوچتا يولى 74 كىلومېتىرغا يەتتى. شۇ يىلى يېزا پوچتا يولى 193 كىلومېتىرغا يېتىپ، ناھىيە بازىرى مەركەز قىلىنغان پوچتا يولى تورى شەكىللەندى.

1956 - يىلى كورلا بىلەن چاقىلىق ئوتتۇرىسىدىكى تاشيولدا ئاپتوموبىل قاتنىغاندىن كېيىن، پوچتا يوللانمىلىرىنى توشۇش 5 كۈندە بىر قاتنايدىغان نۆۋەتچى ئاپتوموبىلغا ھاۋالە قىلىندى. 1958 - يىلى 3 كۈندە بىر قاتنايدىغان نۆۋەتچى ئاپتوموبىلغا ھاۋالە قىلىندى. 1959 - يىلى 7 - ئايدا بايىنغولىن موڭغۇل ئاپتونوم ئوبلاستلىق پوچتا - تېلېگراف ئىدارىسى كورلا بىلەن چەرچەن ئوتتۇرىسىدا ئۆزلىرى باشقۇرىدىغان پوچتا ترانسپورت ئاپتوموبىل يولى ئاچتى، ئاپتوموبىل ھەر ئايدا 3 قېتىم قاتنىدى، بۇنىڭ بىلەن پوچتا يوللانمىلىرىنى توشۇشنى ھاۋالە قىلىشتىكى يېتەرسىزلىكلەر تولدۇرۇلدى.

1960 - يىلى ناھىيىلىك پوچتا - تېلېگراف ئىدارىسى ماڭيا تاشپاختا كېنىنى 300 كىلومېتىر كان رايونى ھاۋالە ئاپتوموبىل پوچتا يولى ئېچىپ، پوچتا يوللانمىلىرىنى قەرەلسىز ماڭدۇرۇپ تۇردى.

1963 - يىلى يېزىلارغا مۇلازىمەت قىلىشنى كۈچەيتىش ئۈچۈن، خەت - چەك، گېزىت، ژۇرناللار چوڭ ئەترەت ۋە ئايرىم ئىشلەپچىقىرىش ئەترەتلىرىگىلا يەتكۈزۈپ بېرىلىدىغان ئىلگىرىكى ئۇسۇل ئۆزگەرتىلىپ، بارلىق پوچتا يوللانمىلىرى ئىشلەپچىقىرىش ئەترەتلىرىگىچە يەتكۈزۈلىدىغان بولدى. ناھىيە بازىرىغا يېقىن 2 گۇڭشېننىڭ 10 چوڭ ئەترىتىگە ئىلگىرى پوچتا قەرەلسىز باراتتى، كېيىن بىر ھەپتە 2 قېتىم بارىدىغان بولدى. ناھىيىلىك پوچتا - تېلېگراف ئىدارىسىدىن مىرەنگە بارىدىغان 74 كىلومېتىرلىق قەرەلسىز پوچتا يولىدا 1963 - يىلى 3 - ئايدىن باشلاپ 10 كۈندە بىر قاتنايدىغان ئات پوچتىسى ئەسلىگە كەلتۈرۈلدى.

1966 - يىلى ناھىيىلىك پوچتا - تېلېگراف ئىدارىسى 18 كىلومېتىر كېلىدىغان ۋېلىسپىت پوچتا يولىدىن بىرنى كۆپەيتتى.

1968 - يىلى ناھىيىلىك پوچتا - تېلېگراف ئىدارىسىدىن مىرەن دېھقانچىلىق مەيدانىغا بارىدىغان پوچتا يولى ناھىيىلىك پوچتا - تېلېگراف ئىدارىسىنىڭ ئۆزى باشقۇرىدىغان ئاپتوموبىل

پوچتا يولىغا ئۆزگەرتىلدى.

1980 - يىلدىن 1983 - يىلغىچە، ناھىيىلىك پوچتا - تېلېگرافى ئىدارىسىدىن ۋاششەرى گۇڭشېسغا بارىدىغان 86 كىلومېتىرلىق پوچتا يولى ناھىيىلىك پوچتا - تېلېگرافى ئىدارىسى ئۆزى باشقۇرىدىغان ئاپتوموبىل پوچتا يولىغا ئۆزگەرتىلدى.

1985 - يىلى ناھىيە بويىچە پوچتا يولى 6 گە، ئۇلارنىڭ تاق مۇساپىسى 146 كىلومېتىرغا يەتتى، بۇنىڭ 5ى ۋېلىسپىت پوچتا يولى بولۇپ، تاق مۇساپىسى 72 كىلومېتىر، بۇ 5 يول تۆۋەندىكىچە:

- 1) ناھىيىلىك پوچتا - تېلېگرافى ئىدارىسىدىن ناھىيە بازىرىدىكى ئورگانلارغىچە، ھەپتىدە 2 قېتىم قاتنىدى؛
 - 2) ناھىيىلىك پوچتا - تېلېگرافى ئىدارىسىدىن تىكەنلىك يېزىسىغىچە، تاق مۇساپىسى 15 كىلومېتىر، ھەپتىدە 2 قېتىم قاتنىدى؛
 - 3) ناھىيىلىك پوچتا - تېلېگرافى ئىدارىسىدىن ئۇتام يېزىسىغىچە، تاق مۇساپىسى 14 كىلومېتىر، ھەپتىدە 2 قېتىم قاتنىدى؛
 - 4) ۋاششەرى يېزىلىق پوچتا - تېلېگرافى پونكىتىدىن كەنتلەرگىچە، تاق مۇساپىسى 23 كىلومېتىر، ھەپتىدە 2 قېتىم قاتنىدى؛
 - 5) مىرەن پوچتا - تېلېگرافى تارماق ئىدارىسىدىن 36 - تۈەن مەيدانىنىڭ لىيەندۇيلىرىگىچە، تاق مۇساپىسى 18 كىلومېتىر، ھەپتىدە 2 قېتىم قاتنىدى؛
- بۇنىڭدىن باشقا، ناھىيىلىك پوچتا - تېلېگرافى ئىدارىسىدىن مىرەن تارماق ئىدارىسىگىچە بولغان، ئۆزلىرى باشقۇرىدىغان بىر ئاپتوموبىل پوچتا يولى بولۇپ، مۇساپىسى 74 كىلومېتىر كېلىدۇ.
- 1985 - يىلى ناھىيە بويىچە 3 پوچتا - تېلېگرافى پونكىتىنىڭ يوللانما يەتكۈزۈش نۇقتىسى 212 گە يەتتى، بۇنىڭ 96 سى شەھەردە، 116 سى يېزىدا.

بەزى يىللاردىكى پوچتا يوللىرىنىڭ سېلىشتۇرۇمىسى

جەدۋەل: 8 - 12

بىرلىكى: كىلومېتىر

يىل	پوچتا يولى ئومۇمىي ئۇزۇنلۇقى (مۇساپە)	ئاپتوموبىل پوچتا يولى (ئۆزى باشقۇرغان، ھاۋالە قىلىنغان)	ۋېلىسپىت پوچتا يولى	ئات پوچتا يولى	پىيادىلەر پوچتا يولى	موتسىكلت پوچتا يولى	يېزا پوچتا يولى	باشقا پوچتا يوللىرى
1953	31			31			31	
1956	193			193			193	
1960	193			193			193	
1966	169		18	137	14		169	
1970	151	74	48	29			151	80
1974	112		17			15		
1977	134	74	42			18		
1980	225	160	47			18		
1985	146	74	72					

4. مەخپىي ئىشلار ئالاقىسى

1953 - يىلى چاقىلىقتا مەخپىي ئىشلار پونكىتى قۇرۇلۇپ، كەسپىي جەھەتتە قاراشەھەر مەخپىي ئالاقە تارماق ئىدارىسىنىڭ رەھبەرلىكىدە، مەمۇرىي جەھەتتە چاقىلىق ناھىيىلىك پارتكوم مەخپىي ھۆججەتلەر ئىشخانىسىنىڭ رەھبەرلىكىدە بولدى. مەخپىي ئىشلار پونكىتىدا 2 كادىر، 8 ئالاقىچى، 12 ئات بولۇپ، ئۇلار چاقىلىق بىلەن چەرچەن ئوتتۇرىسىدا ھەر ئايدا 3 قېتىم قاتنىدى. 1954 - يىلى 27 قېتىم قاتناپ، 19 مىڭ 170 كىلومېتىر يول بېسىپ، 5917 كىلوگرام ئېغىرلىقتىكى 6715 پارچە مەخپىي ھۆججەتنى تاپشۇرۇۋالدى ۋە يوللاپ بەردى.

1956 - يىلى مەخپىي ئىشلار پونكىتى كەسپىي جەھەتتە كورلا مەخپىي ئالاقە ئىدارىسىنىڭ رەھبەرلىكىدە بولدى. ئۇلارغا بىر ۋېلىسىپىت كۆپەيتىپ بېرىلدى، مۇشۇ بىر يىلدا ئۇلار 43 قېتىم قاتناپ، 30 مىڭ 336 كىلومېتىر مۇساپە بېسىپ، 722 كىلوگرام ئېغىرلىقتىكى 8346 پارچە مەخپىي ھۆججەتنى تاپشۇرۇۋالدى ۋە يوللاپ بەردى.

1957 - يىلى 4 - ئاينىڭ 1 - كۈنى مەخپىي ئىشلار ئالاقە پونكىتى پوچتا - تېلېگراف ئىدارىسىغا قوشۇۋېتىلىپ، پوچتا - تېلېگراف ئىدارىسىنىڭ رەھبەرلىكىدىكى بىر گۇرۇپپىغا ئۆزگەرتىلدى، ئۇلار بىر يىلدا جەمئىي 22 قېتىم قاتنىدى، ھەر قېتىم بېرىش - كېلىشتە 714 كىلومېتىر، بىر يىلدا 15 مىڭ 708 كىلومېتىر يول باستى. شۇ يىلى 11 - ئايدىن كېيىن، ھەر ئايدا ھاۋالە قىلىنغان ئاپتوموبىل بىلەن چەرچەنگە 3 قېتىم قاتنىدى، ئات ھارۋىسى توختىتىلدى.

1985 - يىلىنىڭ ئاخىرىدا، مەخپىي ئىشلار پونكىتىدا بىر مەخپىي ئىشلار خادىمى مەخپىي ئىشلار ئالاقە خىزمىتىنى ئىشلەشكە مەسئۇل بولدى.

بەزى يىللاردىكى مەخپىي ئىشلار كەسپىنىڭ سېلىشتۇرمىسى

جەدۋەل: 8 - 13

يىل	ئەۋەتلىگەن مەخپىي ھۆججەتلەر سانى
1954	2080
1957	683
1960	1030
1966	859
1970	425
1974	341
1977	336
1980	310
1985	304

5. گېزىت - ژۇرنال تارقىتىش

گېزىت تارقىتىش كەسپى 1951 - يىلىدىن باشلاپ يولغا قويۇلدى. شۇ يىلى 62 سان، جەمئىي 8360 نۇسخا گېزىت تارقىتىلدى.

1953 - يىلىدىن باشلاپ ژۇرنال تارقىتىش كەسپى يولغا قويۇلدى، شۇ يىلى 40 سان، جەمئىي 120 نۇسخا ژۇرنال تارقىتىلدى.

1962 - يىلدىن ئىلگىرى «پايدىلىنىش خەۋەرلىرى» ئىچكى گېزىت ھېسابلىنىپ، ناھىيە، تۈەن دەرىجىلىكتىن يۇقىرى ئورۇنلاردىكى ئاساسلىق رەھبەرلەرگىلا تارقىتىلاتتى، كېيىن تارقىتىش دائىرىسى كېڭەيتىلدى.

1985 - يىلى 2721 سان، جەمئىي 485 مىڭ 823 نۇسخا گېزىت تارقىتىلدى. بىر يىلدا تارقىتىلغان گېزىت 201 خىلغا يەتتى، ھەممىدىن كۆپ تارقىتىلغىنى «شىنجاڭ گېزىتى» بولۇپ، بىر يىلدا 66 مىڭ 884 نۇسخا تارقىتىلدى، ئاندىن قالسا «جۇڭگو قانۇنچىلىق گېزىتى» بولۇپ، بىر يىلدا 23 مىڭ 328 نۇسخا تارقىتىلدى.

1985 - يىلى 8609 سان، جەمئىي 96 مىڭ 847 نۇسخا ژۇرنال تارقىتىلدى. بىر يىلدا تارقىتىلغان ژۇرنال 999 خىلغا يەتتى. ھەممىدىن كۆپ تارقىتىلغىنى «ھېكايىلار» بولۇپ، بىر يىلدا جەمئىي 4452 نۇسخا تارقىتىلدى، ئاندىن قالسا «دېموكراتىيە ۋە قانۇنچىلىق» (يىلىغا 2484 نۇسخا) ۋە «شىنجاڭ ياچېيكا تۇرمۇشى» (يىلىغا 1608 نۇسخا) كۆپ تارقىتىلدى.

بەزى يىللاردىكى گېزىت - ژۇرناللارنىڭ تارقىتىلىشىنى سېلىشتۇرۇش ئەھۋالى

بىرلىكى: نۇسخا

جەدۋەل: 8 - 14

يىللار	سان بويىچە تارقىتىلغان گېزىت سانى	ئومۇمىي گېزىت سانى	سان بويىچە تارقىتىلغان ژۇرنال سانى	ئومۇمىي ژۇرنال سانى
1951	62	8160		
1956	366	67518	496	7903
1960	410	104220	620	10400
1966	924	211930	885	23146
1970	996	346675	73	1161
1974	1515	434228	1226	12750
1977	1221	465316	1356	14431
1980	1627	393860	3103	36177
1985	2721	485823	8609	96847
1985 - يىلى 1951 - يىلىدىن دىن ئاشقىنى (ھەسە)	42.9	57		

§ 4 . ئىگىلىك باشقۇرۇش

1950 - يىلدىن 1955 - يىلغىچە كەسىپ مىقدارى، خادىملار ئاز بولغانلىقتىن، يۇقىرىغا قارىتا ھېساباتنى يوللاپ بوغۇش ئۇسۇلى قوللىنىلدى.

1956 - يىلدىن 1965 - يىلغىچە كەسىپ مىقدارى، خادىملار پەيدىنپەي كۆپىيىپ، كارخانا باشقۇرۇش، ئاساسەن، پوچتا - تېلېگرافى تارماقلىرىنىڭ قائىدىسى بويىچە ئىشلەندى.

1966 - يىلدىن 1983 - يىلغىچە ھەممىنى سىياسىي ئۈچۈن، پارتىيە، ھۆكۈمەت، ئارمىيە ئۈچۈن خىزمەت قىلدۇرۇش تەكىتلىنىپ، كارخانىلارنىڭ ئىجتىمائىي ئۈنۈمىگە ۋە ئىقتىسادىي ئۈنۈمىگە سەل قارالدى. ئىشچى - خىزمەتچىلەرنىڭ ئىدىيىسى بىر ئاز قالايمىقانلىشىپ كەتتى.

1984 - يىلى مەركەزنىڭ كارخانىلارنى تەرتىپكە سېلىش توغرىسىدىكى يوليورۇقنىڭ روھىغا ئاساسەن، پوچتا - تېلېگراف ئىدارىسىنىڭ خىزمىتى ئومۇميۈزلۈك تەرتىپكە سېلىنىپ، 22 ماددىلىق ئىدارە قائىدە - ئىنتىزامى، 232 ماددىلىق ھەر خىل ئىقتىسادىي مەسئۇلىيەت تۈزۈمى، 9 خىل، 259 ماددىلىق ئىش ئورنى مەسئۇلىيەت تۈزۈمى ۋە ھەر خىل باشقۇرۇش ئۇسۇللىرى تۈزۈپ چىقىلدى، نەتىجىدە ھەر بىر ئىسىمىنا - گۇرۇپپا، ئىش ئورنىدىكى ھەر بىر ئىشچى - خىزمەتچى ئۆز مەسئۇلىيىتىنى ئېنىق ئايرىۋالدى، ھەممەيلەننىڭ خىزمىتىگە قويۇلىدىغان تەلەپ ۋە ئۆلچەملەر ئايدىڭلاشتۇرۇلدى، خىزمەتنىڭ ياخشى - يامان ئىشلىنىشى ئىقتىسادىي مەنپەئەتكە چېتىلىپ، ئىشچانلار مۇكاپاتلاندى، ھورۇنلار جازالاندى.

ئىقتىسادىي مەسئۇلىيەت تۈزۈمىدە، ئىدارە ۋە ئىسىمىنا - گۇرۇپپا (پوچتا - تېلېگراف پونكىتلىرى) دىن ئىبارەت 2 دەرىجە بويىچە سىناق ئېلىپ بېرىلىپ، ھەر كىمنىڭ مەسئۇلىيەت دائىرىسىگە ئاساسەن، ھۆددىگە ئالىدىغان كۆرسەتكۈچى ۋە كاپالەت تەدبىرى بېكىتىلدى ھەمدە ئىسىمىنا - گۇرۇپپا ۋە شەخسلەرگە مۇكاپات پۇلى تارقاقاندا مۇشۇلا سىناق مەزمۇنى قىلىندى. دەرىجە بويىچە سىناق قىلىش چارىسى يولغا قويۇلغانلىقتىن، شەخسلەر بەن - گۇرۇپپىغا، بەن - گۇرۇپپىلار پۈتۈن ئىدارىغا كاپالەتلىك قىلىدىغان ۋەزىيەت شەكىللىنىپ، شەخسلەر بىلەن كارخانىنىڭ ئىقتىسادىي مەنپەئەتى زىچ باغلاندى.

ناھىيىلىك پوچتا - تېلېگراف ئىدارىسى پارتىيە ياچېيكىسىنىڭ رەھبەرلىكىدە، ئىدارە باشلىقىنى ئاساس قىلغان ئىشلەپچىقىرىشقا بىر تۇتاش قۇماندانلىق قىلىش سىستېمىسى بەرپا قىلىندى، ئىدارە باشلىقى، بوغالتىر، ستاتىستىكىچى، كاسسىر، پوچتا سۈپەت تەكشۈرگۈچىسى ۋە تېلېگراف سۈپەت تەكشۈرگۈچىسىدىن تارتىپ ھەر بىر ئىش تۈرىگىچە بولغان ھەممەيلەنگە ئىش ئورنى مەسئۇلىيەت تۈزۈمى ۋە ئىقتىسادىي مەسئۇلىيەت تۈزۈمى ئورنىتىلىپ، ئىشچى - خىزمەتچىلەرنىڭ خوجايىنلىق روھى كۈچەيتىلدى. شۇنىڭ بىلەن پوچتا - تېلېگراف ئىدارىسىنىڭ قىياپىتى زور دەرىجىدە ئۆزگەردى.

بۇ ئىدارە 1984 - يىلى 7 - ئاينىڭ 29 - كۈنى ئوبلاستلىق پوچتا - تېلېگراف ئىدارىسى كارخانىلارنى تەرتىپكە سېلىش رەھبەرلىك گۇرۇپپىسىنىڭ بىر قېتىملىق تەكشۈرۈپ ئۆتكۈزۈۋېلىشىدا لايىقەتلىك ئورۇن بولدى. 1984 - يىلى ناھىيىلىك پارتكوم تەرىپىدىن «مەدەنىيەتلىك، ئەدەبلىك بولۇش ئېيىدىكى ئىلغار كۈللېكتىپ» بولۇپ باھالاندى. ناھىيىلىك پوچتا - تېلېگراف ئىدارىسىگە 1985 - يىلىنىڭ باشلىرىدا، بايىنغولىن ئوبلاستلىق پوچتا - تېلېگراف ئىدارىسى «ئىلغار ئىدارە» دەپ نام بەردى. شۇ يىلى 2 - ئايدا چاقىلىق ناھىيىلىك پارتكوم «مەدەنىي ئورۇن» دەپ نام بەردى. بۇ ئىدارە شۇ يىلى 4 - ئايدا ئوبلاستلىق پارتكوم، ئوبلاستلىق خەلق ھۆكۈمىتى تارقاقان «1984 - يىللىق سوتسىيالىستىك مەنئۇ مەدەنىيلىك قۇرۇلۇشىدا گەۋدىلىك نەتىجە ياراتقان ئورۇن» دېگەن تەقدىرنامىگە ئېرىشتى.

توققۇزىنچى قىسىم

شەھەر قۇرۇلۇشى، مۇھىت ئاسراش

توققۇزىنچى قىسىم

شەھەر - قۇرۇلۇشى ، مۇھىت ئاسراش

I باب

شەھەر قۇرۇلۇشى

§ 1 . باشقۇرۇش ئاپپاراتلىرى

مىنگونىڭ 31 - يىلى (1942 - يىلى) چاقىلىق ناھىيىلىك ھۆكۈمەتتە قۇرۇلۇش بۆلۈمى تەسىس قىلىندى ، ئۇ شەھەر - يېزا قۇرۇلۇشى قاتارلىق ئىشلارنى بېجىردى . مىنگونىڭ 33 - يىلى (1944 - يىلى) چاقىلىق 3 - دەرىجىلىك ناھىيە قىلىپ ئايرىلىپ ، ناھىيىلىك ھۆكۈمەت قارىمىقىدا 3 بۆلۈم تەسىس قىلىندى ، 3 - بۆلۈم قۇرۇلۇش ، مائارىپ قاتارلىق ئىشلارنى بېجىردى . مىنگو دەۋرىدە ، قۇرۇلۇش بۆلۈمى ۋە قۇرۇلۇش باشقۇرغۇچى ئاپپارات تەسىس قىلىنغان بولسىمۇ ، ئەمەلىيەتتە شەھەر - يېزا قۇرۇلۇشى جەھەتتە ھېچقانداق خىزمەت قانات يايدۇرۇلمىدى .

يېڭى جۇڭگو قۇرۇلغاندىن كېيىن ، 1950 - يىلى 2 - ئايدا ، ناھىيىلىك خەلق ھۆكۈمىتىدە قۇرۇلۇش بۆلۈمى تەسىس قىلىنىپ ، ئۇ ، شەھەر - يېزا قۇرۇلۇشىنى باشقۇردى . 1957 - يىلى 1 - ئاينىڭ 7 - كۈنى چاقىلىق ناھىيىلىك ئاساسىي قۇرۇلۇش كومىتېتى قۇرۇلدى . 1960 - يىلى 4 - ئاينىڭ 14 - كۈنى چاقىلىق ناھىيىلىك شەھەر - يېزا يوللىرىنى پىلانلاش كومىتېتى قۇرۇلدى . 1964 - يىلى 6 - ئاينىڭ 21 - كۈنى چاقىلىق ناھىيىلىك يەر پىلانلاش كومىتېتى قۇرۇلدى ، بۇ كومىتېت 7 كىشىدىن تەركىب تاپتى . ئۇنىڭ قارىمىقىدا 12 كىشى ئىشلەيدىغان يەر پىلانلاش ئىشخانىسى تەسىس قىلىندى . 1974 - يىلى 7 - ئايدا ، چاقىلىق ناھىيىلىك شەھەر - يېزا پىلانلاش كومىتېتى قۇرۇلدى . كومىتېت 7 كىشىدىن تەركىب تاپتى ، ئۇنىڭ قارىمىقىدا شەھەر - يېزا پىلانلاش ئىشخانىسى تەسىس قىلىندى . ئىشخانا ئورنى سۇ ئېلېكتر بۆلۈمىدە بولدى . 1980 - يىلى 3 - ئاينىڭ 13 - كۈنى چاقىلىق ناھىيىلىك ئاساسىي قۇرۇلۇش كومىتېتى قۇرۇلدى ، ئۇ ، 9 كىشىدىن تەركىب تاپتى ، ئۇنىڭ قارىمىقىدا قۇرۇلۇش كومىتېتى ئىشخانىسى تەسىس

قىلىنىپ، ئۇ، شەھەر - يېزا قۇرۇلۇشى ئىشلىرىنى ئاساسلىق باشقۇردى. 1981 - يىلىنىڭ ئاخىرىغا كەلگەندە، بىر نەپەر قوشۇمچە ئىشخانا مۇدىرى، 2 كەسپىي كادىر قويۇلدى. 1983 - يىلى 6 - ئايدا، چاقىلىق ناھىيىلىك كەنت - بازارلارنى پىلانلاش ئىشخانىسى قۇرۇلدى. 1984 - يىلى 7 - ئايدا، ئاپپاراتلار ئىسلاھ قىلىنىپ، شەھەر - يېزا قۇرۇلۇشى ۋە مۇھىت ئاسراش ئىدارىسى قۇرۇلدى. 1985 - يىلى 10 - ئاينىڭ 5 - كۈنى چاقىلىق ناھىيىلىك شەھەر - يېزا پىلانلاش - لايىھىلەش ئىشخانىسى قۇرۇلدى، لايىھىلەش ئىشخانىسى شەھەر قۇرۇلۇش ئىدارىسىگە قاراشلىق بۆلۈمچە دەرىجىلىك ئورۇن، كارخانا تۈزۈمىدە باشقۇرىلىدىغان كەسپىي ئورۇن بولدى. ئۇنىڭ شتاتى 5 قىلىپ بېكىتىلدى. شەھەر - يېزا قۇرۇلۇشى ۋە مۇھىت ئاسراش ئىدارىسىدە 10 رەسمىي ئىشچى - خىزمەتچى، 3 ۋاقىتلىق ئىشچى (لايىھىلەش ئىشخانىسىدىكىلەرمۇ شۇنىڭ ئىچىدە) ئىشلىدى.

2 § . ناھىيە بازىرىنىڭ قۇرۇلۇشى

مىنگو دەۋرىدە چاقىلىق ناھىيە بازىرىنىڭ كۆلىمى بەك كىچىك، يوللىرى توپا يول بولۇپ، كەڭلىكى تەخمىنەن 5 مېتىر ئىدى، ئۇزۇنلۇقى 1000 مېتىرغا يەتمەيتتى. ئۆيلەر ئاددىي بولۇپ، شالاڭ جايلاشقان، پۇقرالارنىڭ ئۆيلىرى ئاران 187 ئېغىز بولۇپ، جەمئىي 5000 كۋادرات مېتىردىن كۆپرەك ئىدى؛ ھۆكۈمەت ئۆيلىرى ۋە مەسچىتلەرنىڭ ئومۇمىي قۇرۇلۇش كۆلىمى 8000 كۋادرات مېتىردىن كۆپرەك، ناھىيە بازىرىدىكى ئومۇمىي قۇرۇلۇش كۆلىمى 13 مىڭ كۋادرات مېتىردىن كۆپرەك ئىدى.

يېڭى جۇڭگو قۇرۇلغاندىن كېيىن، 1950 - يىلىدىن 1974 - يىلىغىچە بولغان 25 يىلدا، شەھەر قۇرۇلۇشىنىڭ سۈرئىتى ئاستا بولۇپ، چوڭ ئۆزگىرىش بولمىدى. سودا ئىشلىرىنىڭ تەرەققىي قىلىشىغا، ئىدارە - ئورۇنلارنىڭ قۇرۇلۇشىغا، ئادەملەرنىڭ كۆپىيىشىگە ئەگىشىپ ئۆيلەرمۇ كۆپەيدى، ئۆي كۆلىمىمۇ تەدرىجى كېڭەيدى، ئەمما يەنىلا كونا بازارنىڭ 3 ئاچىماق كوچا شەكلى ساقلاپ قېلىنىپ، ئۇنىڭ تەبىئىي تەرەققىي قىلىشىغا سۈكۈت قىلىندى. پەقەت بەزى يېڭىدىن قۇرۇش ۋە ئۆزگەرتىپ قۇرۇش ئىشلىرى ئېلىپ بېرىلىپ، 3 چوڭ كوچا ئۆزگەرتىلدى. بۇرۇنقى كوچىلار ئاساسدا 3 كوچىنىڭ ئەگرى - بۈگرى جايلىرى ئۇدۇللاندى ۋە كېڭەيتىلدى، كوچىنىڭ ئىككى تەرىپىگە رەتلىك ھالدا دەرەخ تىكىلدى، بازار ئىچىدە ھەر يىلى دېگۈدەك يېڭى ئۆيلەر سېلىنىپ، ئۇنىڭ قىياپىتى بىر قەدەر رەتكە سېلىندى. شەھەر ئىچىدىكى قۇرۇلۇشلاردا يەنىلا توپا ۋە ياغاچ قۇرۇلمىلىقى ئاساس قىلىنىپ، كوچىلارنىڭ ھەممىلا يېرىگە كېسەك ئۆيلەر سېلىندى، پەقەت ناھىيىلىك ئارخىپخاننىڭ بىر كۇرپوس ئۆيلاخش - سېمونت قۇرۇلمىلىق قىلىپ سېلىندى. شەھەر بويىچە ئەڭ چوڭ قۇرۇلۇش «ئالتۇنتاغ كۆلۈبى» خىش - ياغاچ قۇرۇلمىلىق قىلىپ سېلىندى. 1974 - يىلىغا كەلگەندە، ناھىيە بازىرى ئىگىلىگەن يەر كۆلىمى تەخمىنەن بىر كۋادرات كىلومېتىرغا يەتتى. بازارنىڭ شەرق، غەرب ۋە شىمال تەرەپلىرىگە بازار ئىچى بىلەن سىرتىنىڭ پاسىلى سۈپىتىدە 3 زىننەت دەرۋازىسى ياسالدى. 3 كوچىنىڭ ئومۇمىي ئۇزۇنلۇقى تەخمىنەن 1170 مېتىر. بازاردىكى ئۆيلەرنىڭ ئومۇمىي كۆلىمى ئاران 54 مىڭ 698 كۋادرات مېتىر بولۇپ، ئىمارەتلەرنىڭ زىچلىقى % 47.5 بولدى. ناھىيە بازىرىنىڭ كۆلىمى كىچىك، قۇرۇلۇش سەۋىيىسى تۆۋەن، جامائەت پاراۋانلىقى مۇئەسسەسەلىرى

مۇكەممەللەشمىگەن بولۇپ، ھەقىقەتەن چەت، ئارقىدا قالغان كىچىك ناھىيە بازىرى ئىدى. ئەينى چاغدا سىرتتىن چاقىلىققا كەلگەنلەر: «بار ئىكەن ئۇچلا كوچا، 9 چىرىغى، ئاڭلايدىكەن بىر كانايىنى بېقىن - بىرقى» دېيىشەتتى.

1975 - يىلىدىن كېيىن، بولۇپمۇ پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، چاقىلىق ناھىيىسىنىڭ شەھەر قۇرۇلۇشىدا بىر قەدەر چوڭ ئۆزگىرىشلەر بولدى. «ئىتتىپاق» يولى، «ئىتتىپاق» 2 - يولى، «قۇرۇلۇش» يولى يېڭىدىن ياسىلىپ، كونا بازارنىڭ 3 ئاچماق كوچىلىق جايلىشىش ھالىتى بۇزۇپ تاشلاندى، بازار ئىچىدىكى ئۆيلەر كۆپەيدى، يېڭى - يېڭى قۇرۇلۇش نۇسخىلىرى بارلىققا كەلدى، قۇرۇلۇشلارنىڭ سۈپىتى ئۆستى. كوچىلارغا قارىتىپ سېلىنىدىغان ئۆيلەر پەيدىنپەي خىش - ياغاچ بىلەن ۋە پىششىق خىش، بىتون بىلەن سېلىنىدىغان بولدى. 1985 - يىلغا كەلگەندە، يېڭى سېلىنغان بىنا 10غا، ناھىيە بازىرىدىكى ئومۇمىي قۇرۇلۇش كۆلىمى 236 مىڭ 911.8 كۋادرات مېتىرغا يېتىپ، ئازادلىقنىڭ دەسلەپتىكى قۇرۇلۇش كۆلىمىنىڭ 2.18 ھەسسىسىگە توغرا كەلدى. ناھىيە بازىرىدىكى يوللارغا قاراماي يانتۇزۇلدى، يول چىراغلىرى ئورنىتىلدى. ناھىيە بازىرىدىكى جامائەت پاراۋانلىقى ئەسلىھەلىرى تەدرىجىي ياخشىلاندى. 1983 - يىلىدىن كېيىن، ناھىيە بازىرىدا قەدەممۇ - قەدەم سۇ تۇرۇپسى ئورنىتىلدى، سودا بازارلىرى قۇرۇلدى، ناھىيە بازىرىدا تۈرلەر بويىچە جايلاشقان، بىر قەدەر مەركەزلەشكەن نۇقتىلار يەنى: مەيداندىكى مەدەنىيەت نۇقتىسى، شەرقىي مەدەنىيەت يولىدىكى مائارىپ نۇقتىسى، غەربىي مەدەنىيەت يولىدىكى سىياسەت نۇقتىسى، 4 كوچا ئېغىزىدىكى سودا نۇقتىسى، 3 كوچا ئېغىزىدىكى پۇل مۇئامىلە - سودا نۇقتىسى دەسلەپكى قەدەمدە شەكىللەندى.

1. كوچا، مەيدان قۇرۇلۇشى

ناھىيە بازىرىدىكى يول - كوچىلار 60 - يىللاردىن ئېتىبارەن ئۆزگەرتىلىشكە باشلىغان، بۇ ئەھۋال بەزىدە توختاپ قىلىپ، بەزىدە داۋاملىشىپ 20 نەچچە يىلنى باشتىن كەچۈرگەندىن كېيىن، «مەدەنىيەت» يولى، «غالىبىيەت» يولى، «قۇرۇلۇش» يولى، «ئىتتىپاق» يولى، «ئىتتىپاق» 2 - يولى قاتارلىق 5 يول ۋە «ئىتتىپاق» كىچىك كوچىسى رەتكە سېلىنىپ قۇرۇپ چىقىلدى. 5 يولنىڭ ئومۇمىي ئۇزۇنلۇقى 5.75 كىلومېتىر، «ئىتتىپاق» كىچىك كوچىسىنىڭ ئۇزۇنلۇقى 0.68 كىلومېتىر كېلىدۇ. شۇنىڭ بىلەن بىر ۋاقىتتا، تىكەنلىك يېزىسىدىن نېفىت شىركىتىگىچە بولغان تاشيول، ئەمەلىيەتتە، شەھەر - بازار يوللىرىنىڭ تەركىبىي قىسمىغا ئايلاندى، شەھەر - بازار يوللىرى بىلەن بىرلىكتە شەھەر - بازارلارنىڭ غول تىرىكى بولۇپ قالدى.

(1) «مەدەنىيەت» يولى بۇ يول شەرقتىن غەربكە سوزۇلغان ئەگرى يول بولۇپ، شەرق تەرىپى ناھىيىلىك 2 - ئوتتۇرا مەكتەپنىڭ شەرقىدىكى «ئاۋانگارت» تارماق ئۆستىڭىدىن باشلىنىپ، غەرب تەرىپى چاقىلىق دەرياسىغا تۇتىشىدۇ. بۇ، ئەسلىدە شېغىل يانتۇزۇلغان تار يول ئىدى، 1964 - يىلى 1 - قېتىم ئۆزگەرتىپ ياسالغاندا يول كېڭەيتىلىپ، شېغىل يانتۇزۇلدى، 1982 - ۋە 1985 - يىللىرى 2 - قېتىم زور كۆلەمدە ياسالغاندا 2 قېتىمغا بۆلۈپ قۇرۇلۇش قىلىنىپ، يول يۈزىگە قاراماي يانتۇزۇلدى، ئومۇمىي ئۇزۇنلۇقى 990 مېتىرغا، كوچا قىزىل سىزىقىنىڭ ئومۇمىي كەڭلىكى 26 مېتىرغا يەتكۈزۈلدى، بۇنىڭ ئىچىدە يول يۈزىنىڭ كەڭلىكى 12 مېتىر، يول ياقىسىدىن ئېرىق ياقىسىغىچە بولغان كەڭلىك بىر مېتىر، ئېرىقنىڭ

كەڭلىكى 1.5 مېتىر، پىيادىلەر يولى 4.5 مېتىر بولۇپ، بۇ يولنىڭ ئىگىلىگەن يەر كۆلىمى جەمئىي 2.57 گېكتار.

(2) «غالبىيەت» يولى بۇ يول جەنۇبتا ناھىيىلىك خەلق بانكىسىنىڭ ئالدىدىكى 3 كوچا ئېغىزىدىن باشلىنىپ، شىمالدا «ئالتۇنتاغ» مېھمانخانىسىغىچە سوزۇلىدۇ، ئەسلىدە شېغىل ياتقۇزۇلغان يول ئىدى. 1964 - يىلى ئۆزگەرتىپ قۇرۇلۇپ ئەگرى جايلىرى ئۈدۈللاندى، يول يۈزى كېڭەيتىلىپ ۋە تەكشىلىنىپ، شېغىل ياتقۇزۇلدى ھەمدە شىمالدا تىكەنلىك يېزىسىدىكى 4 كوچا ئېغىزىغىچە ئۇزارتىلدى. 1982 - يىلىدىن 1985 - يىلىغىچە 2 قېتىم چوڭ كۆلەمدە ياسالغاندا، 2 باسقۇچقا بۆلۈپ قۇرۇلۇش قىلىنىپ، يول يۈزىگە قاراماي ياتقۇزۇلدى، يولنىڭ ئومۇمىي ئۇزۇنلۇقى 990 مېتىرغا، كوچا قىزىل سىزىقىنىڭ ئومۇمىي كەڭلىكى 26 مېتىرغا (كەسە يۈزى «مەدەنىيەت» يولىنىڭكى بىلەن ئوخشاش)، ئومۇمىي ئىگىلىگەن يېرى 2.6 گېكتارغا يەتتى.

(3) «قۇرۇلۇش» يولى بۇ يول 1979 - يىلى لايىھىلىنىپ، شۇ يىلى كۈزدە ياسىلىشقا باشلاپ، يول يۈزىگە شېغىل ياتقۇزۇلدى. «قۇرۇلۇش» يولى غەربتە ناھىيىلىك رېمونت زاۋۇتىنىڭ دەرۋازىسىدىن باشلىنىپ، شەرقتە «ئاۋانگارت» تارماق ئۆستىڭىگىچە سوزۇلىدۇ، 500 مېتىر سوزۇلغان جايدا «غالبىيەت» يولى بىلەن كېسىشىدۇ. 1982 - يىلى يول يۈزى قايتىدىن رېمونت قىلىنىپ، 500 مېتىر يېرىگە قاراماي ياتقۇزۇلدى. ئۇنىڭ ئومۇمىي ئۇزۇنلۇقى 835 مېتىر، قىزىل سىزىقىنىڭ ئومۇمىي كەڭلىكى 20 مېتىر، ئېرىقنىڭ كەڭلىكى 1.5 مېتىر، پىيادىلەر يولىنىڭ كەڭلىكى 3.5 مېتىر، يولنىڭ ئومۇمىي ئىگىلىگەن يەر كۆلىمى 1.67 گېكتار.

(4) «ئىتتىپاق» يولى بۇ يول 1978 - يىلى لايىھىلىنىپ، شۇ يىلى 8 - ئايدا ياسىلىشقا باشلىغان. «ئىتتىپاق» يولى شىمالدا رېمونت زاۋۇتىدىن باشلىنىپ جەنۇبتا پاختا زاۋۇتىنىڭ كونا جايىغىچە سوزۇلغان بولۇپ، ئومۇمىي ئۇزۇنلۇقى 1156 مېتىر كېلىدۇ. 1981 - يىلى 8 - ئايدا، شىمالدا پاختا زاۋۇتىنىڭ كونا جايىدىن جەنۇبتا سۇ بۆلۈش تومىسىغىچە بولغان يول بۆلۈكى ياسالدى، بۇنىڭ ئۇزۇنلۇقى 1005 مېتىر. 1982 - يىلى 4 - ئايدا، جەنۇبتا ناھىيىلىك رېمونت زاۋۇتىدىن شىمالدا چاقىلىق - چەرچەن تاشيول غول لىنىيىسىگىچە بولغان بۆلۈكى ياسالدى، بۇنىڭ ئۇزۇنلۇقى 500 مېتىر. شۇنىڭ بىلەن «ئىتتىپاق» يولى پۈتۈنلەي ياسىلىپ بولدى، بۇ يولنىڭ ئومۇمىي ئۇزۇنلۇقى 2665 مېتىر بولۇپ، 4 يېرىدە ئەگىدىغان جايى بار، بۇلار ئايرىم - ئايرىم ھالدا ناھىيىلىك رېمونت زاۋۇتى، ناھىيىلىك تاشقى سودا ئىدارىسى، ناھىيىلىك ئېلېكتر ئىستانسىسىنىڭ يېنىدا «قۇرۇلۇش» يولى، «مەدەنىيەت» يولى، «ئىتتىپاق» كىچىك كوچىسى، «ئىتتىپاق» 2 - كوچىسى بىلەن تۇتىشىدۇ. قىزىل سىزىقىنىڭ ئومۇمىي كەڭلىكى 18 مېتىر، يول يۈزى 8 مېتىر، ئېرىق 1.5 مېتىر، پىيادىلەر يولى 3.5 مېتىر، يولنىڭ ئومۇمىي ئىگىلىگەن يەر كۆلىمى 4.24 گېكتار.

1982 - يىلى 7 - ئايدىن 11 - ئايغىچە يەنە رېمونت زاۋۇتىدىن ناھىيىلىك يېمەكلىك پىششىقلاپ ئىشلەش زاۋۇتىغىچە بولغان يول بۆلۈكىگە 1500 مېتىر ئۇزۇنلۇقتا قاراماي ياتقۇزۇلدى.

(5) «ئىتتىپاق» 2 - يولى بۇ، سابىق ئۇلاغ ترانسپورت شىركىتىنىڭ دەرۋازىسى ئالدىدىكى شېغىل يول بولۇپ، ئۇزۇنلۇقى 280 مېتىر كېلىدۇ. بۇ يول 1981 - يىلى 8 - ئايدا ياسالغان. يولنىڭ كەسە يۈزى ئىتتىپاق يولىنىڭكىگە ئوخشايدۇ، ئومۇمىي ئىگىلىگەن يەر كۆلىمى 0.45 گېكتار.

(6) «مەدەنىيەت» كىچىك كوچىسى بۇ يول شىمالدا «مەدەنىيەت» يولى (يەسلىنىڭ

يېنى) دىن باشلىنىپ، جەنۇبتا ئېلېكتىر ئىستانسىسىنىڭ يېنىغا بارغاندا «ئىتتىپاق» يولى بىلەن تۇتىشىدۇ، يول يۈزىگە شېغىل ياتقۇزۇلغان بولۇپ، ئومۇمىي ئۇزۇنلۇقى 753 مېتىر. كوچىنىڭ كەڭلىكى 5 مېتىر، ئومۇمىي ئىگىلىگەن يەر كۆلىمى 0.38 گېكتار.

(7) مەيدان بۇ مەيدان ناھىيىلىك «ئالتۇنتاغ» كۆلۈمىنىڭ ئۈدۈلىمىدا بولۇپ، «غالىبىيەت» يولىغا قاراپ تۇرىدۇ. مەيداننىڭ كەڭلىكى 43 مېتىر. ئۇزۇنلۇقى 94 مېتىر، ئومۇمىي كۆلىمى 3999 كۋادرات مېتىر، يەنى 0.4 گېكتار. خەلق مەيدانىنىڭ شىمالى ناھىيىلىك كىنوخانا (يازلىق كىنوخانا)، جەنۇبى مەدەنىيەت يۇرتى، غەربى مەدەنىيەت - تەنتەربىيە ئىدارىسى بىلەن تۇتىشىدۇ. مەيداننىڭ ئىچىدە چىراغلىق توپ مەيدانى (1980 - يىلى توپ مەيدانى ياسىلىپ، 1984 - يىلى چىراغ ئورنىتىلدى) ۋە كىچىك كۆرۈش سۈپىسى ياسالدى. سۈپىنىڭ شەرقىي تەرىپى كوچىغا قارايدۇ، ئۇ يەرگە تەشۋىقات كۆزنەكلىرى ئورنىتىلدى.

(8) كوچا چىراغلىرى 1962 - يىلى ناھىيە بازىرىغا كوچا چىراغلىرى ئورنىتىلىشقا باشلىغان. 1969 - يىلى ناھىيە بازىرىدىكى كوچا چىراغلىرى يېڭىۋاشتىن ئورنىتىلدى. 1984 - يىلى 20 مىڭ يۈەن مەبلەغ سېلىنىپ، 3 ئاساسلىق كوچىغا 20 چىراغ ئورنىتىلدى.

2. تۇرالغۇ ئۆي قۇرۇلۇشى

(1) قۇرۇلۇش مىقدارى ئازادلىقنىڭ دەسلىپىدە يەنى 1950 - يىلى شەھەر ئىچىدىكى ئومۇمىي قۇرۇلۇش كۆلىمى 13 مىڭ كۋادرات مېتىردىن كۆپرەك ئىدى. 70 - يىللارنىڭ ئاخىرىغا كەلگەندە، 139 مىڭ 166.4 كۋادرات مېتىرغا يەتتى. بۇنىڭ ئىچىدە تۇرالغۇ جاي كۆلىمى 44 مىڭ 16 كۋادرات مېتىر. 1985 - يىلى شەھەر رايونىدا بارلىققا كەلگەن ئۆي - ئىمارەت 1210 كورپۇسقا، ئومۇمىي قۇرۇلۇش كۆلىمى 236 مىڭ 911.8 كۋادرات مېتىرغا يەتتى. بۇنىڭ ئىچىدە تۇرالغۇ جاي كۆلىمى 146 مىڭ 825.5 كۋادرات مېتىر بولۇپ، ئومۇمىي قۇرۇلۇش كۆلىمىنىڭ %62 نى ئىگىلىدى؛ ئاممىۋى قۇرۇلۇش كۆلىمى 56 مىڭ 698.7 كۋادرات مېتىر بولۇپ، %23.9 نى ئىگىلىدى؛ باشقا ئۆي - ئىمارەت كۆلىمى 33 مىڭ 307.6 كۋادرات مېتىر بولۇپ، %14.1 نى ئىگىلىدى.

(2) ئۆي - ئىمارەت قۇرۇلمىسى مىنگو دەۋرىدە، ناھىيە بازىرىدىكى ئولتۇراق ئۆيلەرنىڭ ھەممىسى تۈز ئۆگزىلىك لاي تام ئۆيلەر (سوقما تام ئۆيلەر) ئىدى، ئۇ چاغدا ئۇلغا ئوبدان ئىشلەنمەي، يەر ئۈستىگىلا قۇرۇلۇش قىلىناتتى، تاملىرىنىڭ ئاستى قېلىن، ئۈستى نېپىز بولاتتى، ئادەتتە ئاستىنىڭ قېلىنلىقى 70 - 80 سانتىمېتىر، ئۈستىنىڭ 50 - 60 سانتىمېتىر كېلەتتى. ئۆيلەرنىڭ ئىشىكلىرى كىچىكرەك بولۇپ، كەمدىن كەم دەرىزە قويۇلاتتى، كۆپىنچە ئۆيلەرنىڭ تۈڭلۈكى بولاتتى. تاملارنىڭ ئېگىزلىكى ئادەتتە 2.4 - 2.8 مېتىر ئارىلىقىدا بولاتتى، ئۆينىڭ ئۆگزىلىرىگە لىم، بادرا قويۇلۇپ، قۇمۇش بورا سېلىنغاندىن كېيىن، سامانلىق لاي بىلەن سۇۋۇلاتتى، ئىمارەتلەرنىڭ ئەڭ ياخشى مەسچىنلەر بولۇپ، ئېگىزلىكى 3 - 4 مېتىر كېلەتتى، ئۇنىڭ ئۇلغا پىششىق خىش قويۇلاتتى، تۆت بۇرجىكى ۋە ئىشىك - دېرىزىلىرىنىڭ ئەتراپى پىششىق خىش بىلەن قويۇرۇلاتتى، ئۆگزىسىنىڭ ئەتراپىغا پىششىق خىش ياتقۇزۇلاتتى، باشقا جايلىرى پۈتۈنلەي خام كېسەك بىلەن قويۇرۇلاتتى؛ تاملىرىنىڭ ئوتتۇرىسىغا ئادەتتە 1 - 1.5 مېتىر ئېگىزلىكتە رۇجەك قويۇلاتتى، تاملىرى سامانلىق لاي بىلەن سۇۋۇلاتتى.

يېڭى جۇڭگو قۇرۇلغاندىن كېيىن، تۇرالغۇ ئۆيلەرنىڭ قۇرۇلۇش سۈپىتى زور دەرىجىدە ئۆستى، سوقما تاملىق كىچىك ئىمارەتلەر بارغانسېرى شاللىۋېتىلىپ، ئۇنىڭ ئورنىنى كېسەك - ياغاچ قۇرۇلمىلىق رەتلىك سېلىنغان بىر قەۋەتلىك ئىمارەتلەر ئىگىلىدى، ئىمارەتلەرگە ئەينەكلىك ۋە سىم تورلۇق دېرىزىلەر قويۇلىدىغان، ئۆيلەرنىڭ تېگىگە خىش ياتقۇزۇلىدىغان

بولدى. پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ئۆي - ئىمارەتلەر قۇرۇلۇشىنىڭ سۈرئىتى تېزلىتىلدى، 1985 - يىلغا كەلگەندە، يول بويىغا نەدرىجىي ھالدا خىش - ياغاچ قۇرۇلمىلىق ياكى خىش - بىتون قۇرۇلمىلىق ئۆي - ئىمارەتلەر سېلىنىدىغان بولدى. نۇرغۇن ئورۇنلار ئاھالىلار ئۈچۈن خىش - ياغاچ ياكى خىش - بىتون قۇرۇلمىلىق ئولتۇراق ئۆيلەرنى سالدى، بۇ ئۆيلەرگە چوڭ ئەينەكلىك دەرىزە قويۇلدى، ئۇنىڭ تورۇسلىرى ھاك لاي بىلەن سۇۋالدى، دەرىزىلىرىگىلا ئەمەس، ھەتتا بىر قىسىم ئۆيلەرنىڭ ئىشىكلىرىگىمۇ سىم تورتاتىلدى. بۇ ئۆي - ئىمارەتلەر ئىچىدە پولات چىۋىقلىق بىتون قۇرۇلمىلىقلىرى 2951.5 كۋادرات مېتىر بولۇپ، ئومۇمىي قۇرۇلۇش كۆلىمىنىڭ %1.24 نى ئىگىلەيدۇ؛ ئارىلاش قۇرۇلمىلىقلىرى 6838.95 كۋادرات مېتىر بولۇپ، %2.89 نى ئىگىلەيدۇ؛ خىش - ياغاچ قۇرۇلمىلىقلىرى 19 مىڭ 478.65 كۋادرات مېتىر بولۇپ، %8.22 نى ئىگىلەيدۇ؛ كېسەك - ياغاچ قۇرۇلمىلىق ۋە سوقما تامللىقلىرى 207 مىڭ 642.71 كۋادرات مېتىر بولۇپ، %87.65 نى ئىگىلەيدۇ.

1950 - يىلى بازار ئىچىدە كىشى بېشىغا توغرا كەلگەن تۇرالغۇ ئۆي كۆلىمى 4.51 كۋادرات مېتىر ئىدى، 60 - يىللاردا 6.6 كۋادرات مېتىرغا، 70 - يىللارنىڭ ئاخىرىدا 7.4 كۋادرات مېتىرغا، 1985 - يىلى 9.21 كۋادرات مېتىرغا يەتتى. ئۆي - ئىمارەتلەرنىڭ سۈپىتى ۋە ئىچكى بېزىلىشى زور دەرىجىدە ياخشىلاندى.

3. ئاممىۋى قۇرۇلۇشلار

1985 - يىلى ناھىيە بازىرىدىكى ئاممىۋى قۇرۇلۇشلارنىڭ ئەھۋالى مۇنداق بولدى:
 (1) مائارىپ ناھىيە بازىرىدىكى ئوتتۇرا مەكتەپ 2 بولۇپ، قۇرۇلۇش كۆلىمى 7455.84 كۋادرات مېتىر؛ باشلانغۇچ مەكتەپ 2 بولۇپ، قۇرۇلۇش كۆلىمى 4414.33 كۋادرات مېتىر؛ بالىلار مەكتىپى بىر بولۇپ، قۇرۇلۇش كۆلىمى 549.28 كۋادرات مېتىر. بۇ مەكتەپلەرنىڭ ئومۇمىي قۇرۇلۇش كۆلىمى 12 مىڭ 419.45 كۋادرات مېتىر. ئۇنىڭدىن باشقا، ناھىيە باشقۇرغان بىر يەسىلمۇ بار.

(2) سودا مۇلازىمىتى ناھىيە بازىرىدا چوڭ - كىچىك تۈرلۈك ماللار دۇكىنى، يېمەكلىك دۇكىنى، ئاشلىق دۇكىنى، تاماقخانا، ماگىزىن قاتارلىق مۇلازىمەت خاراكتېرلىك ئورۇنلاردىن 21 ى بار، ئۇلارنىڭ ئومۇمىي قۇرۇلۇش كۆلىمى 6575 كۋادرات مېتىر بولۇپ، بۇنىڭ ئىچىدە يېزا ئىگىلىك مەھسۇلاتلىرى سودا بازىرىنىڭ قۇرۇلۇش كۆلىمى 1935 كۋادرات مېتىر.

چاقىلىق ناھىيىسىنىڭ شەھەر - بازارلىرىدىكى تۇرالغۇ ئۆيلەرنىڭ 1985 -

يىلىدىكى قۇرۇلما ئەھۋالى

جەدۋەل: 9 - 1

تۈرى	جەمئىي		پولات - بىتون قۇرۇلمىلىق		ئارىلاش قۇرۇلمىلىق		خىش - ياغاچ قۇرۇلمىلىق		باشقا قۇرۇلمىلىق	
	%	كۋادرات مېتىر	%	كۋادرات مېتىر	%	كۋادرات مېتىر	%	كۋادرات مېتىر	%	كۋادرات مېتىر
جەمئىي	100	236911.79	1.24	2951.48	2.89	6838.95	8.22	19478.65	87.65	207642.71

80.05	115305.52	13.55	19032.44	4.62	6648.26	1.98	2861.72	100	144047.94	ئومۇمىي خەلق مۈلۈكچىلىكىدىكى ئورۇنلار باشقۇر-غان ئۆيلەر
97.8	12018.97	0.65	79.21	1.55	190.69			100	12288.87	كوللېكتىپ مۈ-لۈكچىلىكىدىكى ئورۇنلار باشقۇر-غان ئۆيلەر
99.6	72876.22	0.3	167			0.1	89.76	100	73132.98	خۇسۇسىيەتلەر ئىگىلىكىدىكى ئۆيلەر
100	7442							100	7442	باشقىلار

چاقىلىق ناھىيە بازىرىنىڭ بىر قانچە يىلدىكى تۇرالغۇ ئۆي كۆلىمى ۋە ئولتۇراقلىشىش سەۋىيىسىنى تەھلىل قىلىش ئەھۋالى

جەدۋەل: 9 - 2

ئولتۇراقلىشىش سەۋىيىسى			تۇرالغۇ ئۆي كۆلىمى (كۋادرات مېتىر)		تۈرى يىللار
كشى بېشىغا توغرا كەلگەن ئۆي كۆلىمى	كشى بېشىغا توغرا كەلگەن يەر كۆلىمى	ئاھالە سانى	ئولتۇراقلىشىش كۆلىمى	ئىگىلىگەن يەر كۆلىمى	
4.51	9.50	602	2715	5719	1949
5.60	10.50	910	5096	9555	1952
5.81	12.30	1127	6547	13862	1957
6.03	12.70	2323	14007	29502	1961
6.41	12.90	2456	15743	31682	1964
6.90	13.10	2530	17457	33143	1974
7.40	16.80	2620	19388	44016	1980
8.37	18.13	2738	22916	49652	1981
8.30	18.20	3214	26676	58494	1982
8.60	19.50	3339	28715	65110	1983
9.03	24.60	4421	39921	108756	1984
9.21	27.90	5263	48468	146825	1985

چاقىلىق ناھىيىسىنىڭ بازارلىرىدىكى ئۆي - ئىمارەتلەر سېلىنغان يىللار

جەدۋەل: 9 - 3

80 - يىللار		70 - يىللار		60 - يىللار		50 - يىللار		1949 - يىلدىن بۇرۇن		جەمئىي		تۈرى جەمئىي
%	كۋادرات مېتىر	%	كۋادرات مېتىر	%	كۋادرات مېتىر	%	كۋادرات مېتىر	%	كۋادرات مېتىر	%	كۋادرات مېتىر	
41.27	97745.35	40.76	96583.52	14.13	33464.96	3.07	7277.40	0.77	1840.56	100	236911.79	

45.98	66226.61	30.9	44513.01	18.68	26917.63	4.44	6390.69			100	144047.94	ئومۇمىي خەلق مۈلۈكى چىلىكىدىكى ئورۇنلار باشقۇرغان ئۆيلەر
42.63	5238.29	36.06	4431.06	17.19	2112.51	4.12	507.11			100	12288.87	كوللىكتىپ مۈلۈكىدىكى ئورۇنلار باشقۇرغان ئۆيلەر
33.85	24755.55	59.14	43252.45	4.63	3384.82	0.52	379.60	1.86	1360.56	100	73132.98	خۇسۇسىيەتتىكى ئۆيلەر
20.49	1524.9	58.95	4387	14.11	1050			6.45	480	100	7442	باشقىلار

3) مەدەنىي - كۆڭۈل ئېچىش مەدەنىيەت يۇرتىنىڭ قۇرۇلۇش كۆلىمى 585 كۋادرات مېتىر (تۇرالغۇ جاي ۋە ئاددىي ئامبارلار ستاتىستىكىغا كىرگۈزۈلمىدى)؛ كىنو خانىنىڭ، يازلىق كىنو خانىنىڭ قۇرۇلۇش كۆلىمى 1476 كۋادرات مېتىر؛ يەنە تىكتاك توپ ئۆيى، توپ مەيدانى ۋە پېشقەدەملەر پائالىيەت ئۆيى بار، ئۇلارنىڭ ئومۇمىي قۇرۇلۇش كۆلىمى 800 كۋادرات مېتىر. مەدەنىيەت، كۆڭۈل ئېچىش سورۇنلىرىنىڭ ئومۇمىي قۇرۇلۇش كۆلىمى 2861 كۋادرات مېتىر.

4) رادىئو - تېلېۋىزىيە بۇنىڭ ئومۇمىي قۇرۇلۇش كۆلىمى 1875.7 كۋادرات مېتىر، بۇنىڭ ئىچىدە، ئوتتۇرا دولقۇنلۇق رادىئو كۈچەيتىش ئىستانسىسى بىر، قۇرۇلۇش كۆلىمى 1234 كۋادرات مېتىر؛ تېلېۋىزىيە ئىستانسىسى بىر، سىملىق رادىئو ئۈزۈلۈش بىر، ئۇلارنىڭ جەمئىي قۇرۇلۇش كۆلىمى 641.7 كۋادرات مېتىر.

5) سارايلار ناھىيە بازىرى ئىچىدە 2 ساراي، 3 مېھمان كۈتۈش ئورنى بار، ئۇلارنىڭ ئومۇمىي قۇرۇلۇش كۆلىمى 4960 كۋادرات مېتىر.

6) داۋالاش - ساقلىقنى ساقلاش ئۇلارنىڭ ئومۇمىي قۇرۇلۇش كۆلىمى 3700.75 كۋادرات مېتىر، بۇنىڭ ئىچىدە بالىنىڭ قۇرۇلۇش كۆلىمى 2249 كۋادرات مېتىر، ئامبۇلاتورىيە بىناسىنىڭ قۇرۇلۇش كۆلىمى 980 كۋادرات مېتىر، يۇقۇملۇق كېسەللىكلەرنىڭ ئالدىنى ئېلىش پونكىتىنىڭ ۋە ئانا - بالىلار ساقلىقنى ساقلاش پونكىتىنىڭ قۇرۇلۇش كۆلىمى 471.75 كۋادرات مېتىر.

7) پۇل مۇئامىلە خەلق بانكىسى بىلەن يېزا ئىگىلىك بانكىسىنىڭ ئومۇمىي قۇرۇلۇش كۆلىمى 1579 كۋادرات مېتىر.

8) باشقىلار ناھىيە دەرىجىلىك ئورگانلارنىڭ ئومۇمىي قۇرۇلۇش كۆلىمى 29 مىڭ 178 كۋادرات مېتىر.

4. ناھىيە بازىرىغا ئىشلىتىلگەن يەر

1985 - يىلى ناھىيە بازىرىنىڭ دائىرىسى شىمالدا تىكەنلىك يېزىسى، جەنۇبتا سۇ بۆلۈش تومى، شەرقتە «ئاۋانگارت» تارماق ئۆستىڭى، غەربتە چاقىلىق دەرياسىغىچە بولۇپ، ئومۇمىي

كۆلىمى 2.605 كۋادرات كىلومېتىر، يەنى 260.5 گېكتار (3907.5 مو) غا يەتتى. بۇنىڭ ئىچىدە تۇرالغۇ ئۆيلەر ئۈچۈن ئىشلىتىلگىنى 169.3 گېكتار (2539.5 مو) بولۇپ، ئومۇمىي ئىشلىتىلگەن يەرنىڭ %64.99 نى ئىگىلىدى؛ سانائەتكە ئىشلىتىلگىنى 10.4 گېكتار (156 مو) بولۇپ، %3.99 نى ئىگىلىدى؛ ئىسكىلاتقا ئىشلىتىلگىنى 4.6 گېكتار (69 مو) بولۇپ، %1.77 نى ئىگىلىدى؛ سىرتقى قاتناش ئۈچۈن ئىشلىتىلگىنى 4 گېكتار (60 مو) بولۇپ، %1.53 نى ئىگىلىدى؛ ئالاھىدە مېھتىياج (قىسىملار، تۈرمە) ئۈچۈن ئىشلىتىلگىنى 14.4 گېكتار (216 مو) بولۇپ، %5.53 نى ئىگىلىدى؛ شەھەر رايونىدىكى زىرائەت ۋە كۆكتات تېرىلىدىغان يەر 57.8 گېكتار (867 مو) بولۇپ، %22.19 نى ئىگىلىدى. شەھەر رايونىدىكى (تاشيول ئۇچاستىكىسى، ئالتۇنتاغ ئۇچاستىكىسى، ئوتتۇرا دولقۇنلۇق رادىئو كۈچەيتىش ئىستانسىسى، يېڭى گازارما، ئورمانچىلىق مەيدانى، ھاۋارايى پونكىتى قاتارلىق ئورۇنلار ئىشلەتكەن يەرلەرمۇ شۇنىڭ ئىچىدە).

5. سۇ، ئىسسىقلىق بىلەن تەمىنلەش ۋە سەھىيە ئىشلىرى

(1) بازار ئىچىدىكى ئىچىدىغان سۇ 1974 - يىلدىن بۇرۇن، چاقىلىق ناھىيە بازىرىدا كۆل سۈيى ئىستېمال قىلىنىپ كەلگەن. 1972 - يىلى 10 - ئايدا 35 مىڭ يۈەن پۇل تەييارلىنىپ، بايىنغولىن موڭغۇل ئاپتونوم ئوبلاستلىق قۇدۇق بۇرغىلاش ئەترىتى تەكلىپ قىلىنىپ، ناھىيىلىك خەلق بانكىسىنىڭ ئارقا ھويلىسىدا چوڭقۇرلىقى 79.1 مېتىر كېلىدىغان سۇ بىلەن تەمىنلەش قۇدۇقىدىن بىرى قېزىلدى، 1973 - يىلى ئەتىيازدا، ناھىيىلىك سۇ ئىشلىرى گۇرۇپپىسىنىڭ مەسئۇللىقىدا سۇ مۇنارى قۇرۇشنىڭ تەييارلىق خىزمەتلىرى ئىشلىتىلىپ، سىغىمچانلىقى 30 كۇب مېتىر، ئېگىزلىكى 8 مېتىر كېلىدىغان بىر سۇ مۇنارى سېلىش ئىشى باشلاندى، بۇ قۇرۇلۇش 1974 - يىلى تاماملىنىپ، مېھمانخانىغا سۇ يەتكۈزۈپ بېرىلدى. شۇنىڭ بىلەن بىر ۋاقىتتا، سۇ مۇنارىغا يېقىن 2 جايغا سۇ بىلەن تەمىنلەش جۈمىكى بېكىتىلدى، شۇنىڭ بىلەن چاقىلىق ناھىيە بازىرىدىكى ئاھالىلەر تۇنجى قېتىم تۇرۇبا سۈيى ئىشلىتىشكە مۇۋەپپەقىيەت بولدى، سۇ مۇنارىنى ناھىيىلىك سۇ ئېلېكتر بۆلۈمى قوشۇمچە باشقۇردى، ئۇنىڭغا كەسپىي سۇ باشقۇرغۇچىدىن بىر كىشى سەپلەندى، خىراجەت ناھىيە مالىيىسىدىن ئاجرىتىپ بېرىلدى.

1975 - يىلى سۇ بىلەن تەمىنلەش دائىرىسىنى كېڭەيتىشكە تەييارلىق كۆرۈلدى، ناھىيە مالىيىسىدىن 40 مىڭ يۈەن ئاجرىتىلىپ، خېبېينىڭ جىنشىەن ناھىيىسىدىن سانائەتكە ئىشلىتىلىدىغان بىر تۈركۈم كۈلرەڭ سۇلياۋ تۇرۇبىلار كەلتۈرۈلدى، ناھىيىلىك سۇ - ئېلېكتر بۆلۈمى سۇ بىلەن تەمىنلەش لىنىيىسىنى لايىھىلىدى. 1976 - يىلى 9 - ئايدا سۇ بىلەن تەمىنلەش تۇرۇپىسىنى ئورنىتىش باشلىنىپ، ناھىيە بازىرىدا سۇ بىلەن تەمىنلەش نۇقتىسىدىن 12 سى تەسىس قىلىندى. 1971 - يىلى ئەتىيازدا سۇ بىلەن تەمىنلەش رەسمىي باشلاندى.

1978 - يىلى، ناھىيىدە سۇ تۇرۇپىسى قۇرۇشقا تەييارلىق كۆرۈش خىزمەت گۇرۇپپىسى تەشكىل قىلىندى. ھەمدە ئادەم ئاجرىتىلىپ، قۇرۇلۇشقا تەييارلىق كۆرۈش خىزمەت گۇرۇپپىسى تەشكىل قىلىندى. ناھىيە مالىيىسىدىن 80 مىڭ يۈەن ئاجرىتىلىپ، ناھىيە دەرىجىلىك ئورۇنلار 50 مىڭ يۈەن چىقىرىپ، جەمئىي 130 مىڭ يۈەنگە خوشۇت ناھىيىسىدىن 2 يۈرۈش مۇنارسىز سۇ تۇرۇپىسى ئۈسكۈنىسى سېتىۋېلىندى. ناھىيىدىكى سۇ مۇنارى قۇدۇقى، سىم يولى پونكىتى ھويلىسىدىكى

قۇدۇق ۋە ناھىيىلىك 1 - باشلانغۇچ مەكتەپنىڭ ھويلىسىغا يېتىدىن قېزىلغان بىر قۇدۇق بولۇپ جەمئىي 3 قۇدۇق سۇ مەنبەسى قىلىندى. 1982 - يىلى 9 - ئايدا قۇرۇلۇش تاماملىنىپ، 10 - ئاينىڭ 1 - كۈنى رەسمىي سۇ بېرىلدى. ناھىيىدە تۇرۇبا سۈيىنى باشقۇرۇش پونكىتى قۇرۇلدى، ھۆكۈمەت ئاھالىلەرنىڭ ھەر بىر جۈمەك ئۈچۈن ئېيىغا بىر يۈەن، ئىدارە - ئورۇنلارنىڭ ئېيىغا 5 يۈەن سۇ پۇلى تاپشۇرۇشنى بەلگىلىدى، شۇنداق قىلىپ، يىلىغا تەخمىنەن 8000 يۈەن سۇ پۇلى يىغىۋېلىندى، ئۇنىڭغا كېتىدىغان چىقىم تەخمىنەن 15 - 18 مىڭ يۈەن بولۇپ، خىراجەتنىڭ يېتىشىگەن قىسمى ئۈچۈن ناھىيە مالىيىسىدىن قوشۇمچە ياردەم بېرىلدى. 1985 - يىلى تۇرۇبا سۈيىنى باشقۇرۇش پونكىتىنىڭ رەسمىي ئىشچى - خىزمەتچىسى 5 كە، ۋاقىتلىق ئىشچىسى 2 كە يەتتى، سۇ بىلەن تەمىنلەش دائىرىسى ناھىيە بازىرىدىكى ئورۇنلارنىڭ %72 نى ئىگىلىدى، بازار ئىچىدىكى %70 كىشى تۇرۇبا سۈيى ئىشلىتەلەيدىغان بولدى.

چاقىلىق ناھىيە بازىرىنىڭ 1985 - يىلىدىكى يەر ئاستى سۈيىنىڭ سۈپىتىنى ئومۇمىيۈزلۈك تەكشۈرۈش ئەھۋالى

جەدۋەل: 9 - 4

ئىسمى / تۈرى	ئۆستەك سۈيى	ناھىيىدىكى سۇ مۇنارىنىڭ قۇدۇقى	سىم يولى پونكىتىدىكى قۇدۇق	1 - باشلانغۇچ مەكتەپنىڭ قۇدۇقى
چوڭقۇرلۇقى (مېتىر)		79.1	48	52
فىتور mg/t نىڭ نەق قىممىتى	0.68	0.68	0.94	0.00
PH قىممىتى	7.56	7.26	7.23	7.50
قاتتىقلىق دەرىجىسى mg/t	15.48	31.19	47.52	50.25
كالىسىي mg/t	37.91	95.52	236.60	148.89
ماگنىي mg/t	44.14	77.22	62.50	127.56
خلورىدلار mg/t	113.53	223.74	364.40	363.29
خلورىتتىن سۇلفات mg/t	147.60	273.60	298.80	309.60
كاربون دى ئوكسىد سۇلفات mg/t	188.22	318.63	387.20	389.89
كالىي + ناترىي mg/t	96.25	150.50	147.00	128.75

1985 - يىلى چاقىلىق ناھىيىسىدە تۇرۇبا سۈيىنىڭ مەنبەسى ۋە سۈپىتى خىمىيىلىك تەكشۈرۈلدى، سىم يولى ئۇچاستىكىسىدىكى قۇدۇق سۈيىنىڭ قاتتىقلىق دەرىجىسى 47.52°، ناھىيىلىك 1 - باشلانغۇچ مەكتەپتىكى قۇدۇق سۈيىنىڭ قاتتىقلىق دەرىجىسى 50.25° بولۇپ، سۇ سۈپىتىنىڭ قاتتىقلىق دەرىجىسى دۆلەت ئۆلچىمىدىن بىر ھەسسىدىن كۆپرەك يۇقىرى ئېكەنلىكى، ئىستېمال قىلىشقا بولمايدىغانلىقى سېزىلدى؛ سۇ مۇنارى قۇدۇقىنىڭ سۈيىنىڭ قاتتىقلىق دەرىجىسى 31.19° بولۇپ، سۇ سۈپىتى ئاساسىي جەھەتتىن تەلەپكە ئۇيغۇن بولۇپ

چىقتى. (2) بازار ئىچىنى ئىسسىقلىق بىلەن تەمىنلەش 1985 - يىلى چاقىلىق ناھىيىلىك خەلق دوختۇرخانىسى 150 مىڭ يۈەن سەرپ قىلىپ ئىسسىقلىق بىلەن تەمىنلەش سىستېمىسىنى قۇردى، بىر توننىلىق پار قازىنىنى ئىشلىتىپ پار بىلەن تەمىنلىدى. چاقىلىقتا تۇرۇشلۇق قىسىمنىڭ 31 - شۆبىسىمۇ سۇ پارى بىلەن ئىسسىقلىق بېرىش سىستېمىسىنى قۇردى، ئۇلارمۇ بىر توننىلىق پار قازىنى ئىشلەتتى. باشقا ئورۇنلار پۈتۈنلەي مەش بىلەن ئىسسىقلىدى.

(3) بازار ئىچىنىڭ تازىلىقى 1985 - يىلى 4 - ئايدا بازار ئىچى تازىلىق ئەترىتى قۇرۇلدى، ئۇنىڭغا 11 ئادەم، بىر ئاپتوموبىل («ئازاد» ماركىلىق)، بىر كىچىك موللاقچى كوزۇپلۇق تراكتور سەپلەپ بېرىلدى، ئۇلارنىڭ ۋەزىپىسى 4 ئاساسلىق كوچا (2.4 كىلومېتىر) نى تازىلاش بولۇپ، يىلىغا ئوتتۇرا ھېساب بىلەن 4000 كۆپ مېتىر، تەخمىنەن 4800 — 5200 توننا ئەخلەت سىرتقا توشۇلىدۇ. تازىلىق ئەترىتىنى چاقىلىق بازارلىق ھۆكۈمەت ۋاكالىتىن باشقۇرىدۇ، يىلىغا 2222.2 يۈەن ئەخلەت پۇلى يىغىۋېلىنىدۇ، دۆلەت 15 مىڭ يۈەن قوشۇمچە ياردەم بېرىدۇ.

6. بازار ئىچىنىڭ قۇرۇلۇش خىراجىتى

بازار ئىچىنىڭ قۇرۇلۇشىدا دۆلەت ئاجرىتىپ بەرگەن پۇل بىلەن يەرلىك ئورۇن ئۆزى تەييارلىغان پۇل خىراجەت مەنبەئىسى قىلىندى.

(1) بازار ئىچىنىڭ ئۆتكەن يىللاردىكى قۇرۇلۇش خىراجىتىنى چاقىلىق ناھىيىسىنىڭ بازىرى كىچىك، نوپۇسى ئاز بولغاچقا، ھەر يىلى ئۇنىڭ قۇرۇلۇشىغا كۆپ خىراجەت كەتمەيدۇ.

چاقىلىق ناھىيىسىنىڭ ئۆتكەن يىللاردا شەھەر - بازار قۇرۇلۇشىغا سالغان خىراجىتىنىڭ ئەھۋالى

جەدۋەل: 9 - 5

تۈرلەر يىللار	ئاساسلىق قۇرۇلۇشقا ئاجرىتىلغان پۇل	يەرلىك ئۆزى تەييارلىغان پۇل	تۈرلەر يىللار	ئاساسلىق قۇرۇلۇشقا ئاجرىتىلغان پۇل	يەرلىك ئۆزى تەييارلىغان پۇل
1958	15		1976	23.11	
1963		0.0663	1977	34.77	
1964		2.60	1978	32.31	
1965		0.14	1979	26.8	
1969	20.1	0.10	1980	28.09	10.14
1970	10.5	0.5	1981	38	27.2
1971	10.47	1.1	1982		1.13
1972	66.9	1	1983	16	1.5
1973	49.07	1	1984	14.4	24.5
1974	139		1985	33	4.08
1975	10.93		جەمئىي	568.45	75.0563

بىرلىكى: 10 مىڭ يۈەن

(2) ئۆي ئىجارىسى 1963 - يىلىدىن 1985 - يىلغىچە ناھىيە بازىرىدا ئۆي ئىجارىسىدىن 21 مىڭ 998 يۈەن كىرىم قىلىندى.

(3) شەھەرنى ئاسراش بېجى چاقىلىق ناھىيىلىك خەلق ھۆكۈمىتى «جۇڭخۇا خەلق جۇمھۇرىيىتىنىڭ شەھەر ئاسراش - قۇرۇلۇش بېجى ۋاقىتلىق نىزامى» ۋە «شىنجاڭ ئۇيغۇر ئاپتونوم رايونىنىڭ شەھەر ئاسراش - قۇرۇلۇش بېجىنى يولغا قويۇش تەپسىلىي پىرىنسىپى» نىڭ روھىغا ئاساسەن، چاقىلىق بازىرى ۋە يېتىمبۇلاق بازىرىنىڭ باج نىسبىتىنى %5، يېزا، كەنت، چارۋىچىلىق رايونلىرى ۋە تۈەن - مەيدانلارنىڭكىنى %1 قىلىپ بەلگىلىدى. 1985 - يىلى شەھەر ئاسراش - قۇرۇلۇش بېجىدىن 12 مىڭ يۈەن يىغىۋېلىندى.

7. بازار ئىچىنىڭ كۆكەرتىلىشى

(1) ناھىيە بازىرىنىڭ 50 - يىللاردىكى كۆكەرتىلىش ئەھۋالى ئازادلىقنىڭ دەسلەپىدە، ناھىيە بازىرىنىڭ قىياپىتى كونا پېتىچە بولۇپ، كوچا - يوللاردا پەقەت پارچە - پۇرات، يىگانە دەل - دەرەخلەرلا بار ئىدى؛ بازارنىڭ ئەتراپىدىكى ئۆستەڭلەرنىڭ بويلىرىغا ئاندا ساندا سۈگەت ياكى تېرەكلەر تىكىلگەن ئىدى؛ مەخسۇس كۆكەرتىلگەن يەرلەر ياكى كۆچەت يېتىشتۈرۈش بازىسى يوق ئىدى. بۇ ھالەت 50 - يىللارنىڭ ئوتتۇرىلىرىغىچە داۋام قىلدى. 1962 - يىلىغا كەلگەندە، ناھىيە بازىرىدىكى دەل - دەرەخ 21 مىڭ 736 تۈپكە، ئۇنىڭ ئىگىلىگەن كۆلىمى تەخمىنەن 48.3 موغا يەتتى، كىشى بېشىغا 25 تۈپتىن دەرەخ، 0.05 مودىن دەرەخلىق يەر توغرا كەلدى، ناھىيە بازىرىنىڭ ئورمان بىلەن قاپلىنىش نىسبىتى %4.6 گە يەتتى. دەرەخ سورتلىرى شىنجاڭ تېرىكى، ئاق تېرەك، قارا ياغاچ، سۈگەت، جىگدە، شاپتۇل، ياڭاق، ئۈزۈم تېلى، ئۆرۈك قاتارلىقلاردىن ئىبارەت.

(2) ناھىيە بازىرىنىڭ 60 - يىللاردىكى كۆكەرتىلىش ئەھۋالى 1964 - يىلىدىن ئېتىبارەن، بازار ئىچىدىكى كوچا - يوللار ئۆزگەرتىلىشكە باشلىدى، يولنىڭ ئىككى قاسنىقىغا رەت - رەت دەرەخلەر كۆپەيتىپ تىكىلدى، ھەر قايسى ئىدارە - ئورگانلار خالىس ئەمگەك قىلىپ كۆچەت تىكتى، بىر قىسىم ئىدارە، ئورگانلارنىڭ ھويلىلىرىغىمۇ كۆچەت تىكىلدى، بازار ئىچىنى باغ - ۋارانشاتۇرۇش، كۆكەرتىشتە زور ئۆزگىرىشلەر بارلىققا كەلدى. 1969 - يىلىغا كەلگەندە، يول ئەتراپلىرىغا جەمئىي 18 مىڭ تۈپ، تەخمىنەن 40 مو يەرگە كۆچەت تىكىلدى؛ «تۆت ئەتراپ» قا 34 مىڭ 200 تۈپ، تەخمىنەن 76 مو يەرگە كۆچەت تىكىلدى، جەمئىي كۆچەت تىكىلگەن يەر 116 موغا، 52 مىڭ 200 تۈپكە يەتتى. بازار ئىچىدىكى ھەر بىر كىشىگە تەخمىنەن 24 تۈپتىن دەرەخ توغرا كەلدى، ئورمان بىلەن قاپلىنىش نىسبىتى تەخمىنەن %7 گە يەتتى.

(3) ناھىيە بازىرىنىڭ 70 - يىللاردىكى كۆكەرتىلىش ئەھۋالى ئورمان باشقۇرۇش پونكىتى يول ئەتراپلىرىغا تىكىلىدىغان يېڭى دەرەخ سورتلىرىنى، مەسىلەن، يۇمىلاق تاجىلىق سۈگەت، يۆگۈمەچ سۈگەت، جۇڭگو ياسىن دەرەخى، ئاق ئاكا تىمىيە، سۇۋادان تېرەك قاتارلىقلارنى سىرتتىن كىرگۈزدى، شۇنىڭ بىلەن بىر ۋاقىتتا يەنە نەشپۈت، ئالما، قەغەز ياڭاق قاتارلىق بىر تۈركۈم يېڭى مېۋىلىك دەرەخ سورتلىرىنىمۇ كىرگۈزدى. ئورمان باشقۇرۇش پونكىتى كوچا - يوللارنىڭ ئەتراپىغا تىكىلگەن كۆچەتلەرنى مەخسۇس پەرۋىش قىلىشقا 2 ئىشچى تەيىنلەپ، بازار ئىچىنى كۆكەرتىش ئىشلىرىنىڭ تەرەققىياتىغا كاپالەتلىك قىلدى. 1977 - يىلىدىكى بازار ئىچىنى كۆكەرتىشكە ئائىت ستاتىستىكىدىن قارىغاندا، يول ئەتراپلىرىغا تىكىلگەن كۆچەت 16.9 موغا، 7607 تۈپكە، «تۆت ئەتراپ» قا تىكىلگەن كۆچەت 103 موغا، 46 مىڭ

350 تۈپكە، ناھىيىلىك كۆچمەنزىرىلىقتىكى دەل - دەرەخ ئورنى، باغ ۋە كۆچمەلىك 120 موغا يەتكەن. ناھىيە بازىرىدىكى جەمئىي دەل - دەرەخ 239.9 موغا، تەخمىنەن 107 مىڭ 955 تۈپكە يەتكەن. ناھىيە بازىرىدىكى ھەربىر كىشىگە 32 تۈپتىن دەرەخ توغرا كەلگەن. ئورمان بىلەن قاپلىنىش نىسبىتى %9 بولغان.

4) ناھىيە بازىرىنىڭ 80 - يىللاردىكى كۆكەرتىلىش ئەھۋالى يېڭى ياسالغان «قۇرۇلۇش» يولى، «ئىتتىپاق» 2 - يولى ۋە ئۇزارتىلغان «ئىتتىپاق» يولىنىڭ ئەتراپلىرىغا پۈتۈنلەي كۆچمە تىكىلدى. 1985 - يىلىغا كەلگەندە، ناھىيە بازىرىدىكى يول ئەتراپلىرىغا يېڭىدىن تىكىلگەن دەرەخ 28 مىڭ 400 تۈپكە، 63.1 موغا يەتتى. بۇنىڭ ئىچىدە تېرەك 27 مىڭ 574 تۈپ، سۆگەت 276 تۈپ، قارايغاچ 230 تۈپ، يۇسۇق تاجىلىق سۆگەت 276 تۈپ؛ «تۆت ئەتراپ» تىكى دەرىخ 46 مىڭ 746 تۈپكە، 108 موغا يەتتى، ئىدارە ئورۇنلارنىڭ كوللېكتىپ باغلىرى 18 موغا، مېۋىلىك كۆچمەلىرى 3060 تۈپكە، شەخسىلەرنىڭ باغلىرى 31.4 موغا، مېۋىلىك كۆچمەلىرى 5350 تۈپكە يەتتى. ناھىيىلىك كۆچمەنزىرىلىق يېتىشتۈرگەن كۆچمەلىك 68 مو، باغ 78 مو، ئۈزۈمزارلىق 13 مو، پارچە كۆچمە 41 مو بولۇپ، جەمئىي 200 موغا يەتتى. ناھىيە بازىرىدىكى كۆكەرتىلگەن يەر كۆلىمى 420.5 موغا، بازار ئىچىنىڭ ئورمان بىلەن قاپلىنىش نىسبىتى %12.8 كە، كىشى بېشىغا توغرا كەلگەن دەرەخ 45 تۈپكە يەتتى. مەجنۇنتال، كونسېرىن، بېيجىڭ تېرىكى، پىندىق ياڭاق قاتارلىقلار يېڭىدىن كىرگۈزۈلدى.

5) گۈل - گىياھ ئازادلىقتىن ئىلگىرى، ئاز ساندىكى كىشىلەر ھويلىلىرىغا ياكى يەرلىرىنىڭ بۇلۇڭ - پۇشاقلىرىغا بەزى يەرلىك گۈل - گىياھلارنى ۋە مەنزىرە ئۆسۈملۈكلىرىنى تېرىتتى، تېرىلغان گۈل - گىياھلىرىنى كۆپىنچە ئۆزلىرىنىڭ تۇرمۇشىغا ئىشلىتەتتى. مەسىلەن: قاپاقنى پىششىق سۇدان ياكى نوگاي قىلىش ئۈچۈن، قارا گۈلنى ئاياغ مېيى ئورنىدا ئاياغ بوياش ئۈچۈن، ئەتىراپتىكى گۈلگەن قىلىش ئۈچۈن تېرىتتى.

ئازادلىقتىن كېيىن خەلقنىڭ تۇرمۇشى ياخشىلاندى، گۈل تېرىيدىغانلارمۇ تەدرىجىي كۆپەيدى. 1958 - يىلىدىن كېيىن، چېگرا رايونغا ياردەم بېرىش ئۈچۈن چاقىلىققا كەلگەن خەنزۇ كادىرلار بەزى گۈل - گىياھ ئۇرۇقلىرىنى، مەسىلەن، ھەپسەڭگۈل، تولدۇرما گۈل، پاكىر ھەشقىپىچەك، كاكۇس، چىقىرتماق گۈل قاتارلىقلارنى ئالغاچ كەلدى. 1975 - يىلىدىن كېيىن، ناھىيە بويىچە ھەممە ئائىلىدە تەشتەكلەردە گۈل بېقىلىدىغان، ئىدارىلەرنىڭ ئىشخانىلىرىدىمۇ تەشتەكلەردە گۈل بېقىلىدىغان بولدى، ئىدارىلەرنىڭ ۋە شەخسىيلەرنىڭ ھويلا، ئاراملىرىغىمۇ ئومۇميۈزلۈك ھالدا گۈللۈك ياسالدى.

1985 - يىلى ناھىيە بويىچە شەھەر - يېزىلاردا جەمئىي 12 مىڭ 400 تەشتەك گۈل بېقىلدى، چوڭ - كىچىك 96 گۈللۈك (تەخمىنەن 30.5 مو) ياسالدى، گۈللەرنىڭ تۈرى 60 - يىللاردىكى 21 خىلدىن 1985 - يىلى 67 خىلغا كۆپەيدى.

چاقىلىقتا يەرلىك گۈل - گىياھلاردىن، ئاساسلىقى، ئازغان، كەندىرگۈل، مالەن گۈلى، لەيلىگۈل، ھەشقىپىچەك، خېنىگۈل، مەنزىرە قاپقى، مەنزىرە كاۋىسى قاتارلىقلار بار. سىرتتىن كىرگۈزۈلگەن ئاساسلىق گۈل - گىياھ سورتلىرىدىن قوغۇن گۈل، كۈزگى گۈل، تاش ئالما، نەغزىگۈل، نازاكەت، ئاسماگۈل، نوپېروزا، ياڭيۇ گۈل، قوناق گۈل، پانۇس گۈل، ئۈژمە گۈل، سۆگەت گۈل، سۆسۈن سېرىنگۈل، كاكۇس، شار كاكۇس، ئۈچلۈك كاكۇس قاتارلىق 40 نەچچە خىلى بار.

3 § . بازار قۇرۇلۇشى

چىڭ سۇلالىسىنىڭ گۇاڭشۇ 25 - يىلى (1899 - يىلى) چاقىلىق ناھىيىسىدە ئەڭ بۇرۇنقى چاقىلىق ئايمىب ئامبال بازىرى ۋە يېڭىسۇدىكى پىچان شەھىرى بازىرى دەسلەپكى قەدەمدە شەكىللەنگەندى .

مىنگو دەۋرىدە ، ناھىيە بويىچە مىرەن ، چاقىلىق ۋە ۋاششەرىدىن ئىبارەت 3 بازار ۋە چىمەن تاغ رايونىدىكى تۆمۈرلۈك ، ئىشەكپاتتىدىن ئىبارەت 2 سودا سورۇنى بار ئىدى . بۇ بازارلارنىڭ كۆلىمى ناھايىتى كىچىك بولۇپ ، كوچىلىرى ئەگرى - بۇگرى توپا كوچىلار ۋە ئۆيلىرى ئاددىي ، تۈز ئۆگزىلىك سوقما تام ئۆيلىرى ئىدى .

يېڭى جۇڭگو قۇرۇلغاندىن كېيىن ، چاقىلىقنىڭ بازار قۇرۇلۇشى بىر قەدەر تېز تەرەققىي قىلدى ، كونا ، سوقما تام ئۆيلىرىنىڭ ئورنىنى خىش - ياغاچ قۇرۇلمىلىق ياكى خىش - بېتون قۇرۇلمىلىق ئۆيلىرى ئىگىلىدى . 1979 - يىلىدىن كېيىن ، ھەر قايسى بازارلاردا يول - كوچىلار قايتىدىن ياسالدى ، ئۆزگەرتىلدى ۋە كېڭەيتىلدى ، يوللار پۈتۈنلەي دېگۈدەك كەڭ ، تۈپ - تۈز شېغىل يوللارغا ئۆزگەرتىلدى . بازار قۇرۇلۇشلىرىنىڭ ھەممىسى بىر تۇتاش پىلان بويىچە ئورۇنلاشتۇرۇلۇپ ، ناھايىتى تەرتىپلىك جايلاشتۇرۇلدى ، بولۇپمۇ يېڭى شەكىللەنگەن چىمەن رايونىدىكى يېتىمبۇلاق بازىرى نۇرغۇن كان رايونى ئاھالە نۇقتىلىرىدىن تەركىب تاپتى . قىسقىغىنە بىر نەچچە يىلدا ، پۈتكۈل كان رايونىدىكى ئاھالىلەرنىڭ تۇرالغۇ جايلىرىنىڭ ئەمەلىي يەر كۆلىمى 2 كۋادرات كىلومېتىرغا يېتىپ ، بۇ كان رايونى يېڭى گۈللىنىۋاتقان كان رايونلىرىدىن بولۇپ قالدى . 1985 - يىلى ناھىيە بويىچە بازارلار كۆلىمى ئازادلىقنىڭ دەسلەپكى مەزگىلى بولغان 1950 - يىلىدىكى 1.1 كۋادرات كىلومېتىردىن كېڭىيىپ 2.85 كۋادرات كىلومېتىرغا يەتتى ، بازارلاردىكى ئۆي - ئىمارەتلەرنىڭ ئومۇمىي قۇرۇلۇش كۆلىمى 12 مىڭ كۋادرات مېتىردىن تەرەققىي قىلىپ 147 مىڭ 100 كۋادرات مېتىرغا يەتتى ، بۇنىڭ ئىچىدە مىرەن بازىرىنىڭ يەر كۆلىمى 1.2 كۋادرات كىلومېتىرغا ، ئۆي - ئىمارەتلىرىنىڭ قۇرۇلۇش كۆلىمى 84 مىڭ 180 كۋادرات مېتىرغا ، تىكەنلىك يېزا بازىرىنىڭ كۆلىمى 0.20 كۋادرات كىلومېتىرغا ، ئۆي - ئىمارەتلىرىنىڭ قۇرۇلۇش كۆلىمى تەخمىنەن 5600 كۋادرات مېتىردىن كۆپرەككە ، ۋاششەرى يېزا بازىرىنىڭ كۆلىمى 0.95 كۋادرات كىلومېتىرغا ، ئۆي - ئىمارەتلىرىنىڭ قۇرۇلۇش كۆلىمى 31 مىڭ 60 كۋادرات مېتىرغا ، يېتىمبۇلاق بازىرىنىڭ كۆلىمى 0.45 كۋادرات كىلومېتىرغا ، ئۆي - ئىمارەتلىرىنىڭ قۇرۇلۇش كۆلىمى 26 مىڭ 279 كۋادرات مېتىرغا يەتتى . يېڭى تىپتىكى بۇ كىچىك بازارلاردا ، ئومۇمەن ، داۋالاش - مائارىپ ، مۇلازىمەت مۇئەسسەسەلىرى تولۇق ، دوختۇرخانا ، مەكتەپ ، مەدەنىيەت پونكىتى ، پوچتا پونكىتى ، ماگىزىن ، ساراي ، ئاشخانا ۋە رېمونتخانا ، ساتىراشخانا قاتارلىق مۇلازىمەت تور - نۇقتىلىرى بار بولۇپ ، بۇ جايلار يېزا ، رايون ۋە دېھقانچىلىق بوز يەر ئۆزلەشتۈرۈش تۈەن - مەيدانلىرىنىڭ سىياسىي ، مەدەنىيەت ۋە ئىقتىساد مەركىزى بولۇپ قالدى .

§ 4 . يېزا - كەنتلەر قۇرۇلۇشى

مىنگو دەۋرىدە، چاقىلىق ناھىيىسىنىڭ يېزا - كەنتلىرىدىكى تۇرالغۇ ئۆيلەر تارقاق، قالمايىغانىدى، تۇرالغۇ ئۆيلەرنىڭ ھەممىسى سوقما تاملىق ياكى ۋادەك تاملىق، تۈز ئۆگزىلىك كىچىك ئۆيلەر بولۇپ، پاكار ھەم قاراڭغۇ شۇنداقلا رەتسىز ئىدى. سەل ھاللىقراق بىر قىسىم دېھقانلارنىڭ ئۆيلىرى كېسەك بىلەن سېلىنغان بولۇپ، بىر قەدەر رەتلىك كۆرۈنەتتى. ئاز ساندىكى بايلار، بەگلەرنىڭ ئۆيلىرى بولسا، ئىشىك - دېرىزىلىرى نەقىشلەنگەن، كارىدور - پەلەمپەيلىرى بار خىش - كېسەك - ياغاچ ئارىلاش قۇرۇلمىلىق، تاملىرى ئېگىز، كەڭ ۋە ئازادە ئايۋان - سارايللىرى بار ئۆيلەر ئىدى.

يېڭى جۇڭگو قۇرۇلغاندىن كېيىن، 1950 - يىلدىن 60 - يىللارنىڭ باشلىرىغىچە، يېزىلاردىكى ئىشلەپچىقىرىشنىڭ راۋاجلىنىشىغا ئەگىشىپ، خېلى بىر قىسىم دېھقانلار يېڭى ئۆيلەرنى سالدى، ئەمما ئۆي پاسۇنى ۋە سۈپىتى جەھەتتە چوڭ ئۆزگىرىش بولمىدى، پەقەت ۋادەك ئۆيلەرلا ئەمەلدىن قېلىپ، كېسەك ئۆيلەر تەدرىجىي كۆپەيدى. 1963 - يىلى ئاپتونوم رايونلۇق پارتكوم يېزىلارنى «بەشتە ياخشى» (ياخشى ئۆستەڭ، ياخشى ئورمان، ياخشى يول، ياخشى سالا ئېتىز، ياخشى ئاھالە نۇقتىسى) قىلىپ قۇرۇپ چىقىشنى ئوتتۇرىغا قويغاندىن كېيىن، پۈتۈن ناھىيىنىڭ «بەشتە ياخشى» بولۇش قۇرۇلۇشى جۈش ئۈرۈپ راۋاجلاندى. 1965 — 1966 - يىللىرى چاقىلىق ناھىيىسىنىڭ يېزا - كەنتلىرىدە ئىشلەپچىقىرىش ئەترەتلىرىنى بىرلىك قىلغان ئاھالە نۇقتىسىدىن جەمئىي 45 شەكىللىنىپ، 1363 ئۆيلۈك دېھقان يېڭى قۇرۇلغان ئاھالە نۇقتىلىرىغا كۆچۈپ كىردى، بۇ، پۈتۈن ناھىيىدىكى دېھقانلارنىڭ % 67.2 نى ئىگىلىدى، دېھقانلارنىڭ تۇرالغۇ جاي قۇرۇلۇشىنىڭ كۆلىمى 156 مىڭ 818 كۋادرات مېتىرغا، ھەر بىر ئائىلىگە توغرا كەلگەن تۇرالغۇ جاي كۆلىمى 115 كۋادرات مېتىرغا، ئاھالە نۇقتىلىرى ئىگىلىگەن ئومۇمىي يەر كۆلىمى 1776 موغا يەتتى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، چاقىلىق ناھىيىسىدىكى يېزىلارنىڭ ۋەزىيىتىدە تۈپ ئۆزگىرىشلەر بولدى، ناھىيىلىك، يېزىلىق پارتكوم ۋە ھۆكۈمەتلەر يېزا - كەنتلەر قۇرۇلۇشىنى مۇھىم ئىشلار كۈن تەرتىپىگە كىرگۈزۈپ، بىر تۇتاش رەھبەرلىك قىلىش، ئومۇميۈزلۈك پىلانلاش، بىر تۇتاش ئورۇنلاشتۇرۇشنى يولغا قويۇپ، ئېتىز، ئورمان، يول، ئۆستەڭ ۋە ئاھالە نۇقتىلىرىنى ئومۇملاشتۇرۇپ تۈزدى. 1985 - يىلى ناھىيە بويىچە 3 يېزىدىكى ئۆي - ئىمارەتلەرنىڭ ئومۇمىي قۇرۇلۇش كۆلىمى 449 مىڭ 894.8 كۋادرات مېتىرغا يېتىپ، كىشى بېشىغا 38 كۋادرات مېتىردىن توغرا كەلدى، بۇنىڭ ئىچىدە دېھقانلارنىڭ تۇرالغۇ ئۆي قۇرۇلۇشىنىڭ ئومۇمىي كۆلىمى 381 مىڭ 679.2 كۋادرات مېتىر بولۇپ، ئومۇمىي قۇرۇلۇش كۆلىمىنىڭ % 84.84 نى ئىگىلىدى؛ ئاممىۋى قۇرۇلۇش، ئىشلەپچىقىرىش خاراكتېرىدىكى قۇرۇلۇش كۆلىمى 68 مىڭ 215.6 كۋادرات مېتىر بولۇپ، ئومۇمىي قۇرۇلۇش كۆلىمىنىڭ % 15.16 نى ئىگىلىدى. قۇرۇلۇشلارنىڭ قۇرۇلمىسى بويىچە ئايرىغاندا، بۇ قۇرۇلۇشلار ئىچىدە سوقما تاملىق قۇرۇلۇش كۆلىمى 363 مىڭ 344.5 كۋادرات مېتىر بولۇپ، ئومۇمىي قۇرۇلۇش كۆلىمىنىڭ % 80.76 نى ئىگىلىدى؛ كېسەك - ياغاچ قۇرۇلمىلىق قۇرۇلۇش كۆلىمى 71 مىڭ 428.9 كۋادرات مېتىر بولۇپ، ئومۇمىي قۇرۇلۇش كۆلىمىنىڭ % 15.88 نى ئىگىلىدى؛ خىش - ياغاچ قۇرۇلمىلىق قۇرۇلۇش كۆلىمى 15 مىڭ

121.4 كۋادرات مېتىر بولۇپ، ئومۇمىي قۇرۇلۇش كۆلىمىنىڭ %3.36 ئىگىلىدى. 3 يېزىدىكى دېھقانچىلىق رايونىدا (چاقىلىق بازىرىدىكى دېھقان ئائىلىلىرىمۇ شۇنىڭ ئىچىدە) 2868 ئۆيلۈك، 11 مىڭ 669 دېھقان بولۇپ، ھەربىر دېھقان ئائىلىسى ئىگىلىگەن تۇرالغۇ جاي كۆلىمى 131.2 كۋادرات مېتىرغا، كىشى بېشىغا توغرا كەلگەن تۇرالغۇ جاي كۆلىمى 32.2 كۋادرات مېتىرغا، كىشى بېشىغا توغرا كەلگەن ئاممىۋى قۇرۇلۇش كۆلىمى 5.8 كۋادرات مېتىرغا يەتتى. دېھقانلارنىڭ تۇرالغۇ جاي قۇرۇلۇشى ۋە يېزىلاردىكى ئاممىۋى قۇرۇلۇش تەرەققىي قىلغان ۋاقىتتا، يېزىلارنىڭ «بەشتە ياخشى» قۇرۇلۇشىدىكى باشقا تەرەپلەردىمۇ بىر قەدەر زور تەرەققىياتلار بارلىققا كەلدى. 80 - يىللارنىڭ ئالدىنقى يېرىمىغا كەلگەچە ناھىيە بويىچە يېزا-كەنتلەردىكى توپا يوللارنىڭ ھەممىسىگە شېغىل ياتقۇزۇلۇپ بولدى، دېھقانچىلىق رايونلىرىدا بوراندىن مۇداپىئە كۆرۈش ئورمان بەلۋىغى ئومۇميۈزلۈك بەرپا قىلىندى، ئاساسلىق ئۆستەڭلەرنىڭ ھەممىسى سۇ سىڭمەس قىلىپ يۈرۈشلەشتۈرۈلدى. كۆۋرۈك، سۇڭگۈچ، تاقاق قاتارلىق 1077 قۇرۇلۇش ئەسلىھەسى يۈرۈشلەشتۈرۈلۈپ ياسالدى، ئېتىز - ئېرىق سۇ ئىنشائاتى مۇئەسسەسەلىرى ئاساسىي جەھەتتىن تولۇقلاندى، ئېلېكتر تورى دېھقانچىلىق رايونىدىكى 34 تەبىئىي كەنتكە يېتىپ باردى. يېزا - كەنتلەردە 2868 ئائىلىلىك دېھقان يېڭى ئاھالە نۇقتىلىرىغا كۆچۈپ كىردى، %65 دېھقان ئائىلىسى تۇرۇبا سۈيى ئىشلىتەلەيدىغان بولدى. ناھىيە بويىچە كەنت - مەھەللىلەرگە ئىشلىتىلگەن ئومۇمىي يەر 486.2 گېكتار بولۇپ، كىشى بېشىغا 410.3 كۋادرات مېتىردىن توغرا كەلدى. بۇنىڭ ئىچىدە تۇرالغۇ جايغا ئىشلىتىلگەن يەر 237.76 گېكتار بولۇپ، ئومۇمىي ئىشلىتىلگەن يەرنىڭ %48.9 نى ئىگىلىدى ۋە كىشى بېشىغا 200.7 كۋادرات مېتىردىن توغرا كەلدى، ئاممىۋى مۇئەسسەسەلەر ۋە ئىشلەپچىقىرىش خاراكتېرىدىكى قۇرۇلۇشقا ئىشلىتىلگەن يەر 81.86 گېكتار بولۇپ، %16.84 نى ئىگىلىدى ۋە كىشى بېشىغا 69.1 كۋادرات مېتىردىن توغرا كەلدى؛ كۆكەرتىشكە ئىشلىتىلگەن يەر 39.95 گېكتار بولۇپ، %8.22 نى تەشكىل قىلدى ۋە كىشى بېشىغا 33.7 كۋادرات مېتىردىن توغرا كەلدى؛ يول، مەيدانغا ئىشلىتىلگەن يەر 77.52 گېكتار بولۇپ، %15.94 نى ئىگىلىدى ۋە كىشى بېشىغا 65.4 كۋادرات مېتىردىن توغرا كەلدى؛ باشقا ئىشلارغا ئىشلىتىلگەن يەر 49.08 گېكتار بولۇپ، %10 نى ئىگىلىدى ۋە كىشى بېشىغا 41.4 كۋادرات مېتىردىن توغرا كەلدى.

چاقىلىق ناھىيىسىدىكى يېزا - بازارلارنىڭ 1985 - يىلىدىكى ئۆي - ئىمارەت قۇرۇلۇش كۆلىمى ئەھۋالى

جەدۋەل: 9 - 6

ئاممىۋى قۇرۇلۇش		تۇرالغۇ جاي قۇرۇلۇشى		ئومۇمىي قۇرۇلۇش		تۈرلەر	يېزا - بازارلار
كىشى بېشىغا توغرا كەلگەن كۆلىمى	كۆلىمى	كىشى بېشىغا توغرا كەلگەن كۆلىمى	كۆلىمى	كىشى بېشىغا توغرا كەلگەن كۆلىمى	كۆلىمى		
14.2	74539.3	15.1	79073.5	29.4	153612.8	چاقىلىق بازىرى	بازارلار
12.4	37661.4	15.3	46518.6	27.6	84180	مىرەن بازىرى	
13.9	18346.7	6	7932.3	20	26279	يېتىمبۇلاق بازىرى	
13.6	130547.4	13.9	133524.4	27.5	264071.8	ئۈچ بازار جەمئىيىسى	

بىرلىكى: كۋادرات مېتىر

5.8	68215.6	32.2	381679.2	38	449894.8	چاقىلىقىنىڭ ئۈچ بەزى مەھەللىسى	بەزىلەر
6.6	33351	23.1	117542.1	29.7	150893.1	سەرن بەزى - مەھەللىسى	
6.6	4898	21.1	15635.1	27.7	20533.1	باشقا بەزى - مەھەللىلەر	
6	106464.6	29.1	514856.4	35.2	621321	جەمئىي	
8.9	237012	24.4	648380.8	33.4	885392.8	ناھىيە بويىچە جەمئىي	

§ 5 . بىناكارلىق

1. بىناكارلىق قوشۇنى

1) چاقىلىق ناھىيىلىك بىناكارلىق شىركىتى 1955 - يىلى چاقىلىق ناھىيىسىدە كەسپىي بىناكارلىق ئەترىتى تەشكىل قىلىنىپ، ناھىيىلىك دوختۇرخانىنىڭ كېسەلخانىسى ۋە ئامبۇلاتورىيىسىنى سېلىشنى ئۈستىگە ئالدى. 1956 - يىلى بىناكارلىق ئەترىتى ناھىيىلىك ج خ ئىدارىسىنىڭ ئىشخانىلىرى ۋە پوچتا ئىدارىسىنىڭ تىجارەت ئۆيىنى سېلىشنى ئۈستىگە ئالدى.

1957 - يىلى 1 - ئاينىڭ 7 - كۈنى ناھىيىلىك ئاساسىي قۇرۇلۇش كومىتېتى قۇرۇلۇپ، بىر ئاساسىي قۇرۇلۇش تەشكىلاتى - بىناكارلىق ئەترىتى تەسىس قىلىندى، شۇ چاغدا ئۇنىڭدا 40 نەچچە ئىشچى (30 نەچچە تامچى، 10 نەچچە ياغاچچى) بار ئىدى. شۇ يىلى، بىناكارلىق ئەترىتى ناھىيىلىك ھاۋارايى پونكىتى، سودا شىركىتىنىڭ ئىشخانىسى ۋە تىجارەت ئورنىنى (كونا ماگىزىنىنى) سېلىشنى ئۈستىگە ئالدى.

1958 - يىلى بىناكارلىق ئەترىتىنىڭ ئادىمى كۆپىيىپ 120 نەچچىگە يەتتى. 1959 - يىلى 7 - ئايدا چاقىلىق ناھىيىلىك بىناكارلىق شىركىتى رەسمىي قۇرۇلدى، ئۇ، دۆلەت ئىگىلىكىدە بولدى. شىركەت قۇرۇلغاندىن كېيىن، شۇ يىلى ناھىيىلىك مىللىي ئوتتۇرا مەكتەپنىڭ دەرسخانىلىرى ۋە زالىنىڭ قۇرۇلۇشىنى تاماملىدى، شۇنىڭ بىلەن بىر ۋاقىتتا، چاقىلىق ناھىيىسىدىكى «ئالتۇنتاغ» كۈلۈمىنى (1173 كۋادرات مېتىر) سېلىشنى باشلاپ، 1961 - يىلى 5 - ئاينىڭ 1 - كۈنى پۈتتۈردى (بۇ، ئەينى چاغدا چاقىلىقتىكى مەشھۇر قۇرۇلۇش ئىدى). 1962 - يىلى ناھىيىلىك بىناكارلىق شىركىتى ئەمەلدىن قالدۇرۇلۇپ، خادىملىرى قىسقارتىلدى، شىركەت پىششىقلاپ ئىشلەش زاۋۇتىغا قارايدىغان ئاساسىي قۇرۇلۇش گۇرۇپپىسىغا ئۆزگەرتىلدى، بىناكارلىق كاساتچىلىققا ئۇچرىغاچقا، ئاساسىي قۇرۇلۇش گۇرۇپپىسى بەزى ئۇشاق - ئىشلارنىلا ئىشلىدى.

1962 - يىلىنىڭ ئاخىرلىرىدا پىششىقلاپ ئىشلەش زاۋۇتى تۆمۈرچىلىك كوپىراتىپى ۋە ياغاچچىلىق كوپىراتىپى قىلىپ ئۆزگەرتىلدى. ئۇلار كوللېكتىپ ئىگىلىكتىكى بىرلەشمە كوپىراتىپ بولۇپ، ئاساسىي قۇرۇلۇش گۇرۇپپىسى ياغاچچىلىق كوپىراتىپىغا قاراشلىق بولدى. 1963 - يىلى 7 - ئايدا ئاساسىي قۇرۇلۇش گۇرۇپپىسىدا قېپقالغان 14 نەپەر تامچىدىن رېمونتچىلىق گۇرۇپپىسى تەشكىل قىلىندى، 1964 - يىلى رېمونتچىلىق گۇرۇپپىسى ناھىيىلىك پارتكومنىڭ ئىشخانىسىنى رېمونت قىلىش ۋەزىپىسىنى ئۈستىگە ئالدى، 1965 - يىلى يەنە

ناھىيىلىك خەلق كومىتېتىنىڭ ئىشخانىسىنى رېمونت قىلدى. بۇ ۋاقىتتا ناھىيىدىكى رېمونتچىلىق تەشكىلاتى 2 گۇرۇپپىغا تەرەققىي قىلدى.

1965 - يىلى 4 - ئاينىڭ 5 - كۈنى 80 نەچچە ئادىمى بار چاقىلىق ناھىيىلىك ئاساسىي قۇرۇلۇش ئەترىتى رەسمىي قۇرۇلدى.

1982 - يىلى 3 - ئاينىڭ 25 - كۈنى چاقىلىق ناھىيىلىك بىناكارلىق شىركىتى قۇرۇلدى،

ئۇنىڭ ئىشچى - خىزمەتچىسى 137 بولۇپ، بۇنىڭ ئىچىدە دۆلەتنىڭ رەسمىي ئىشچىسى - خىزمەتچىسى 5، كوللېكتىپ ئىگىلىكتىكى ئىشچىسى - خىزمەتچىسى 22، ۋاقىتلىق ئىشچىسى 110.

بىناكارلىق شىركىتى قۇرۇلغاندىن كېيىن، 1986 - يىلىنىڭ ئاخىرىغىچە ئورۇندالغان جەمئىي قۇرۇلۇش كۆلىمى 11 مىڭ 400 كۋادرات مېتىر بولۇپ، ئىشلەپچىقىرىش ئومۇمىي قىممىتى

1 مىليون 763 مىڭ 300 يۈەنگە يەتتى. بۇنىڭ ئىچىدە، 1982 - يىلى ئورۇندالغان قۇرۇلۇش كۆلىمى 2500 كۋادرات مېتىر، ئىشلەپچىقىرىش ئومۇمىي قىممىتى 339 مىڭ 900 يۈەن،

1984 - يىلى ئورۇندالغان قۇرۇلۇش كۆلىمى 2400 كۋادرات مېتىر، ئىشلەپچىقىرىش ئومۇمىي قىممىتى 484 مىڭ يۈەن، 1985 - يىلى ئورۇندالغان قۇرۇلۇش كۆلىمى 3100 كۋادرات مېتىر،

ئىشلەپچىقىرىش ئومۇمىي قىممىتى 437 مىڭ 400 يۈەن، 1986 - يىلى ئورۇندالغان قۇرۇلۇش كۆلىمى 1200 كۋادرات مېتىر، ئىشلەپچىقىرىش ئومۇمىي قىممىتى 227 مىڭ 400 يۈەن بولدى.

(1) بىناكارلىق شىركىتى سالغان ئاساسلىق قۇرۇلۇشلار 1982 - يىلى ناھىيىلىك خەلق بانكىسىنىڭ 908.25 كۋادرات مېتىرلىق تىجارەت ئۆيى، يېمەكلىك

شىركىتىنىڭ 588 كۋادرات مېتىرلىق ماگىزىنى سېلىندى؛ 1984 - يىلى ناھىيىلىك دوختۇرخانىنىڭ 980 كۋادرات مېتىرلىق ئامبۇلاتورىيە بىناسى سېلىندى. بىناكارلىق شىركىتىدە

قۇرۇلۇش - تېخنىك خادىملىرى ۋە مالىيە - بوغالتىرلىق باشقۇرۇش خادىملىرى شۇنىڭدەك زۆرۈر ماشىنا - ئۈسكۈنىلەر كەمچىل بولغانلىقتىن، دەرىجىلىك بىناكارلىق كارخانىسى قاتارىغا

كىرگۈزۈلدى.

(2) چاقىلىق ناھىيىلىك بىرلەشمە قۇرۇلۇش شىركىتى بىرلەشمە قۇرۇلۇش شىركىتى — يېزىلاردىكى بىناكارلىق كارخانىلىرىنىڭ بىرلەشمە تەشكىلاتى.

يېزىلاردىكى بىناكارلىق ئىشلىرى 1966 - يىلى باشلاندى، ئۇ چاغدا ھەر قايسى گۇرۇپپىلارنىڭ ئىشلەپچىقىرىش ئەترەتلىرى كىرىمىنى ئاشۇرۇش ئۈچۈن، سىرتقا قوشۇمچە كەسىپ بىلەن

شۇغۇللىنىشقا ئادەم ئەۋەتتى، بۇنىڭ ئىچىدە بىناكارلىق بىلەن شۇغۇللىنىدىغان بىر مۇنچە كىشىلەر (تامچىلار) بار ئىدى. 3 گۇرۇپپىسى ئىچىدە بىناكارلىق قوشۇمچە كەسىپى بىلەن ئەڭ بۇرۇن

شۇغۇللانغىنى «غالىبىيەت» گۇرۇپپىسى (تىكەنلىك يېزىسى) بولدى، ئۇ 1969 - يىلى 12 كىشىلىك ئاساسىي قۇرۇلۇش قوشۇمچە كەسىپ گۇرۇپپىسى تەشكىل قىلىپ، ئادەتتىكى كېسەك -

ياغاچ قۇرۇلمىلىق ئۆيلەرنى سېلىش ۋە ئۆي رېمونت قىلىشنى ئۈستىگە ئالدى. 1970 - يىلى ۋاشىرى، «ئىتتىپاق» گۇرۇپپىسىمۇ قوشۇمچە كەسىپ ئەترەتلىرىنى تەشكىل قىلىپ،

بىناكارلىق بىلەن شۇغۇللاندى. ناھىيە بويىچە 3 گۇرۇپپىنىڭ ئاساسىي قۇرۇلۇش قوشۇمچە كەسىپ ئەترەتلىرىدىكى ئادەم سانى 80 نەچچىگە، يىللىق ئورۇندىغان مەھسۇلات قىممىتى 40 نەچچە مىڭ

يۈەنگە يەتتى. 1980 - يىلىغا كەلگەندە، ھەر قايسى گۇرۇپپىنىڭ ئاساسىي قۇرۇلۇش ئەترەتلىرى 16 گۇرۇپپىغا، ئۇلارنىڭ ئادەم سانى 180 نەچچە كىشىگە، ئومۇمىي مەھسۇلات قىممىتى 300

نەچچە مىڭ يۈەنگە يەتتى. 1985 - يىلى 3 يېزا، بىر رايون ۋە بىر بازاردىكى يېزا - بازار كارخانىلىرىنىڭ ھەممىسىدە بىناكارلىق ئەترەتلىرى قۇرۇلۇپ، بىناكارلىق قوشۇمچە كەسىپى

بىلەن شۇغۇللىنىدىغان ئەترەتلەر 23 كە، ئۇلارنىڭ ئادىمى 320 نەچچىگە، يىللىق ئوتتۇرىچە مەھسۇلات قىممىتى 600 مىڭ يۈەن ئۆپچۆرسىگە يەتتى. 1985 - يىلىنىڭ ئاخىرىدىن 1986 - يىلىنىڭ باشلىرىغىچە ناھىيىلىك بىرلەشمە بىناكارلىق شىركىتى قۇرۇشقا تەييارلىق كۆرۈلۈپ، ناھىيىدىكى يېزا - بازارلارنىڭ تارقاق بىناكارلىق ئەترەتلىرى (خۇسۇسىي ھۆددىگەر ئەترەتلەرمۇ شۇنىڭ ئىچىدە) تەشكىللىنىپ، ناھىيىلىك يېزا - بازار كارخانىلىرى بىرلەشمە بىناكارلىق ئەترىتى قۇرۇلدى، ئۇ «بىرلەشمە قۇرۇلۇش شىركىتى» دەپ ئاتالدى، ئۇنىڭ قارىمىقىدا 6 شۆبە ئەترەت (يەنى ئۇتام بىناكارلىق شۆبە ئەترىتى، تىكەنلىك بىناكارلىق شۆبە ئەترىتى، ۋاششەرى بىناكارلىق شۆبە ئەترىتى، چىمەن رايونلۇق بىناكارلىق شۆبە ئەترىتى، چاقىلىق بازىرى بىناكارلىق شۆبە ئەترىتى، «ئىتتىپاق» خىش زاۋۇتى بىناكارلىق شۆبە ئەترىتى) تەسىس قىلىندى، ئۇلارنىڭ ئادەم سانى 742 گە، يىللىق ئومۇمىي مەھسۇلات قىممىتى 1 مىليون يۈەن ئۆپچۆرسىگە يەتتى.

1986 - يىلى چاقىلىق ناھىيىسىدە بىناكارلىق كارخانىلىرىدىن چاقىلىق ناھىيىلىك بىناكارلىق شىركىتى ۋە چاقىلىق ناھىيىلىك بىرلەشمە قۇرۇلۇش شىركىتى بار بولۇپ، ناھىيە بويىچە بىناكارلىق بىلەن شۇغۇللىنىدىغان خادىم 879 كىشىگە (بۇنىڭ ئىچىدە ۋاقىتلىق ئىشچى 204)، رويخەتكە ئېلىنغان مەبلەغ 669 مىڭ يۈەنگە يەتتى، ناھىيە بويىچە جەمئىي 9 ئاساسىي قۇرۇلۇش شۆبە ئەترىتى، بىر ياردەمچى ئىنژېنېر، 2 نەپەر بىناكارلىق تېخنىكى، 153 نەپەر تېخنىك ئىشچى بولۇپ، يىلىغا 1 مىليون 300 مىڭ يۈەندىن 1 مىليون 500 مىڭ يۈەنگىچە مەھسۇلات قىممىتىنى ئورۇندىيالايدۇ. بۇ بىناكارلىق كارخانىلىرى ئىچىدە يېتىمبۇلاق بازارلىق بىناكارلىق ئەترىتى تەكشۈرۈش ئارقىلىق 4 - دەرىجىلىك بىناكارلىق كارخانىسى دەپ بېكىتىلدى، قالغان 8 ئەترەتنىڭ ھەممىسى دەرىجە سىرتىدىكى بىناكارلىق ئەترىتى ھېسابلاندى.

(1) تىكەنلىك يېزا بىناكارلىق ئەترىتى 1969 - يىلى «غالبىيەت» گۇڭشېسىدىكى ھەر قايسى ئىشلەپچىقىرىش ئەترەتلىرى قوشۇمچە كەسىپ بىلەن شۇغۇللىنىشقا باشلىدى، ھەر قايسى ئەترەتلەردىكى سۇۋاقچىلىق، تامچىلىق قىلالايدىغان دېھقانلاردىن ئىختىيار قىلغانلار ئۈيۈشتۈرۈلۈپ، بازار ئىچىگە ئۆي رېمونت قىلىش ۋە قۇرۇلۇش قىلىشقا كىرگۈزۈلدى، ئۇلار «غالبىيەت» گۇڭشېسىنىڭ ئاساسىي قۇرۇلۇش ئەترىتى دەپ ئاتالدى. سىرتقا قوشۇمچە كەسىپ بىلەن شۇغۇللىنىش ئۈچۈن چىققان گۇڭشې ئەزالىرى ئىشلەپچىقىرىش ئەترەتلىرى بىلەن توختام تۈزۈپ، بەلگىلىمە بويىچە ھەر بىر كىشى ئىشلەپچىقىرىش ئەترىتىگە ھەر يىلى 600 - 800 يۈەن پۇل تاپشۇردى. 1974 - يىلىدىن بۇرۇن، ھەر يىلى كۆلىمى 3000 كۋادرات مېتىر كېلىدىغان ئۆي قۇرۇلۇشىنى پۈتتۈرۈپ، ئومۇمىي مەھسۇلات قىممىتىنى 20 مىڭ يۈەنگە يەتكۈزدى. 1975 - يىلى ئاساسىي قۇرۇلۇش ئەترىتى گۇڭشې تەرىپىدىن بىر تۇتاش باشقۇرۇلدى، گۇڭشې بىلەن ئىشلەپچىقىرىش ئەترەتلىرىگە نىسبەت بويىچە پىرسەنت قالدۇرۇلۇپ، قالغان قىسمى تەقسىم قىلىندى. 1975 - يىلىدىن 1981 - يىلىغىچە، يېزا ئاساسىي قۇرۇلۇش ئەترىتى تەرەققىي قىلىپ 4 گۈرۈپپىغا، ئادىمى 40 نەچچىگە يەتتى، ئورۇندالغان يىللىق بىناكارلىق كۆلىمى 3500 - 4000 كۋادرات مېتىرغا، ئومۇمىي مەھسۇلات قىممىتى 180 نەچچە مىڭ يۈەنگە يەتتى. 1985 - يىلىغا كەلگەندە، تىكەنلىك يېزىسىنىڭ (سابق «غالبىيەت» گۇڭشېسىنىڭ) ئاساسىي قۇرۇلۇش ئەترىتى تەرەققىي قىلىپ 6 ئاساسىي قۇرۇلۇش گۈرۈپپىسى بولدى، ئۇنىڭدا ئىشلەيدىغان ئادەم 80 نەچچىگە يەتتى، ئۇلار يىلىغا 5000 كۋادرات مېتىر ئۆپچۆرسىدە قۇرۇلۇش قىلىپ، ئومۇمىي مەھسۇلات قىممىتى 250 مىڭ يۈەندىن ئاشۇردى. بۇ ئەترەت 1986 - يىلى ناھىيىلىك بىرلەشمە

قۇرۇلۇش شىركىتىگە قاتناشتى، ئەترەت يەنە 6 ئاساسىي قۇرۇلۇش مەشغۇلات گۇرۇپپىسىغا بۆلۈندى.

(2) ئوتام يېزا بىناكارلىق ئەترىتى بۇ ئەترەت 1973 - يىلى قۇرۇلغان بولۇپ، ئادىمى 10دىن ئاشاتتى، ھەر يىلى ئورۇندايدىغان قۇرۇلۇش كۆلىمى 500 كۋادرات مېتىردىن ئاشاتتى، 1981 - يىلىدىن كېيىن، بۇ ئەترەت 8 گۇرۇپپىغا تەرىققىي قىلدى، ئادەملىرى كۆپىيىپ 80 دىن ئاشتى، يىلىغا ئورۇندايدىغان قۇرۇلۇش كۆلىمى ئاز كەم 4000 كۋادرات مېتىرغا يېتىپ، ئومۇمىي مەھسۇلات قىممىتى 200 مىڭ يۈەندىن ئېشىپ كەتتى. بۇ ئەترەت 1986 - يىلى ناھىيىلىك بىرلەشمە قۇرۇلۇش شىركىتىگە قاتناشتى.

(3) ۋاششەرى يېزا ئاساسىي قۇرۇلۇش قوشۇمچە كەسىپ ئەترىتى بۇ ئەترەت سابىق ناھىيىلىك سۇ قۇرۇلۇش ئەترىتى ئاساسىدا قۇرۇلغان. 1969 - يىلى ناھىيىلىك سۇ قۇرۇلۇش ئەترىتى ۋاششەرى باشسۇ كونترول قىلىش ئېغىزى قۇرۇلۇشىنى پۈتتۈرگەندىن كېيىن، ئۇنىڭ نامى يېڭىيەر چوڭ ئەترىتى ئاساسىي قۇرۇلۇش قوشۇمچە كەسىپ ئەترىتىگە ئۆزگەرتىلدى، ئاساسىي قۇرۇلۇش قوشۇمچە كەسىپ ئەترىتىنىڭ كىرىمىنىڭ %70 تىن كۆپرەكى يېڭىيەر چوڭ ئەترىتىگە تاپشۇرۇلدى. 1982 - يىلى ئاساسىي قۇرۇلۇش ئەترىتى يېزىلىق ھۆكۈمەت يېزا بازار كارخانىلىرى ئىشخانىسىنىڭ باشقۇرۇشىغا ئۆتكۈزۈپ بېرىلدى، مۇشۇ مەزگىلدە، يېزا بويىچە ئاساسىي قۇرۇلۇش قوشۇمچە كەسىپ ئەترەتلىرى تەرىققىي قىلىپ 7گە، ئەڭ كۆپ بولغان مەزگىلدە 12گە، ئىشلەيدىغان ئادىمى 259غا يەتتى. 1982 - يىلىدىن 1986 - يىلىغىچە، يېزا ئاساسىي قۇرۇلۇش قوشۇمچە كەسىپ ئەترىتى ئورۇندايدىغان ئومۇمىي قۇرۇلۇش كۆلىمى 18 مىڭ 500 كۋادرات مېتىرغا، يېڭىدىن ياسىغان كۆۋرۈك 41گە، يول تۈزەشتۈرۈشتە ئورۇندايدىغان تاش-توپا قۇرۇلۇشى 223 مىڭ 500 كۇب مېتىرغا، ئومۇمىي مەھسۇلات قىممىتى 6 مىليون 303 مىڭ 900 يۈەنگە يەتتى. بۇ ئەترەت 1986 - يىلى ناھىيىلىك بىرلەشمە قۇرۇلۇش شىركىتىگە قاتناشتى.

(4) چاقىلىق بازىرى بىناكارلىق ئەترىتى بۇ ئەترەت 1984 - يىلى قۇرۇلدى. 1985 - يىلى بۇ ئەترەتنىڭ مەشغۇلات گۇرۇپپىسى 3، جەمئىي ئادىمى 52گە، ئورۇندايدىغان قۇرۇلۇش كۆلىمى تەخمىنەن 2000 كۋادرات مېتىرغا، ئومۇمىي مەھسۇلات قىممىتى 140 مىڭ يۈەنگە يەتتى. بۇ ئەترەت 1986 - يىلى ناھىيىلىك «بىرلەشمە قۇرۇلۇش شىركىتى» گە قاتناشتى، ئۇنىڭ قارىمىقىدا 4 مەشغۇلات گۇرۇپپىسى، 45 ئادەم بولۇپ، ئورۇندايدىغان قۇرۇلۇش كۆلىمى 743 كۋادرات مېتىرغا، ئومۇمىي مەھسۇلات قىممىتى 118 مىڭ يۈەنگە يەتتى.

(5) يېتىمبۇلاق بازىرى بىناكارلىق ئەترىتى بۇ ئەترەت 1984 - يىلى قۇرۇلدى، ئۇ 4 گۇرۇپپىغا ئايرىلغان بولۇپ، ئادىمى تەخمىنەن 100گە يەتتى. 1984 - ۋە 1985 - يىللىرى ھەر يىلى 4000 كۋادرات مېتىر قۇرۇلۇش كۆلىمىنى ئورۇندايدىغان، ئومۇمىي مەھسۇلات قىممىتىنى 350 مىڭ يۈەنگە يەتكۈزدى. 1986 - يىلى بۇ ئەترەت ئاپتونوم ئوبلاستلىق قۇرۇلۇش ئىدارىسىنىڭ تەكشۈرۈشى بىلەن 4 - دەرىجىلىك بىناكارلىق كارخانىسى بولۇپ تەستىقلاندى، ئۇنىڭ رويخەتكە ئالدۇرغان مەبلەغى 260 مىڭ يۈەن، ئىشچى - خىزمەتچىسى 108 كىشى بولۇپ، بۇنىڭ ئىچىدە ياردەمچى ئىنژېنېر بىر، تېخنىك بىر، قۇرۇلۇش قىلىشقا ئىشلىتىلىدىغان ماشىنا - ئۈسكۈنىلىرى 8 بولۇپ، ئۇنىڭ ئومۇمىي قۇۋۋىتى 68.82 ئات كۈچىگە يەتتى. بۇ ئەترەت شۇ يىلى ناھىيىلىك «بىرلەشمە قۇرۇلۇش شىركىتى» گە قاتناشتى ھەم 3860 كۋادرات مېتىر قۇرۇلۇش كۆلىمىنى ئورۇندايدىغان، ئومۇمىي مەھسۇلات قىممىتىنى 300 مىڭ يۈەنگە يەتكۈزدى.

(6) «ئىتتىپاق» خىش زاۋۇتى بىناكارلىق ئەترىتى بۇ ئەترەت 1985 - يىلى قۇرۇلغان، ئادەم سانى 14 بولۇپ، شۇ يىلى بىر كورپۇس قۇرۇلۇشىنى پۈتتۈردى، ئۇنىڭ قۇرۇلۇش كۆلىمى 186 كۋادرات مېتىر بولۇپ، ئومۇمىي مەھسۇلات قىممىتى 18 مىڭ يۈەنگە يەتتى. بۇ ئەترەت 1986 - يىلى ناھىيىلىك «بىرلەشمە قۇرۇلۇش شىركىتى» گە قاتناشتى.

2. بىناكارلىقنى باشقۇرۇش

چاقىلىق رايونىدىكى بىناكارلىق كەسپىدە 2 خىل نورما ئىجرا قىلىنىپ كەلدى: كېسەك-ياغاچ قۇرۇلمىلىق قۇرۇلۇشلاردا چاقىلىق ناھىيىلىك ئىنقىلابىي كومىتېت مال باھاسى ئىشخانىسى تارقاتقان (1975) 29 - نومۇرلۇق ھۆججەت «چاقىلىق ناھىيىسىنىڭ بىناكارلىق-رېمونتچىلىق ئىشلىرىدا ھەق ئېلىشتا سىناق تەرىقىسىدە يولغا قويۇلىدىغان نورما» ئىجرا قىلىندى؛ باشقا قۇرۇلمىلىق قۇرۇلۇشلاردا بىردەك بايىنغولىن ئوبلاستى بېكىتكەن نورما ئىجرا قىلىندى، ئۇنىڭدا ھەق ئېلىش ئۆلچىمى جەھەتتە، پەقەت ۋاقىتلىق مۇئەسسەسەلەر ھەققىنىڭ %25 لا ئېلىنىدۇ، قانۇنلۇق پايدا %2.5، ئالدىن كۆرۈۋېلىشقا بولمايدىغان ئىشلار ھەققى %3 بولىدۇ، قۇرۇلۇش قىلىشنى باشقۇرۇش ھەققى ئىش خىراجىتىنىڭ %78 تىگە تەڭ بولىدۇ، دەپ بەلگىلەنگەن.

چاقىلىق ناھىيىلىك ئىنقىلابىي كومىتېتنىڭ (80) 230 - نومۇرلۇق ھۆججىتىدە: قۇرۇلۇش چېرتىۋىزى، قۇرۇلۇش خامچوتى قۇرۇلۇش كومىتېتى تەكشۈرگەندىن كېيىن كۈچكە ئىگە بولىدۇ، ئۇنى قۇرۇلۇش داۋامىدا ئۆزگەرتىشكە بولمايدۇ، ئۆزگەرتىشكە توغرا كەلسە، قۇرۇلۇش كومىتېتىغا مەلۇم قىلىپ تەستىقلىغاندىن كېيىن ئاندىن ئۆزگەرتىشكە بولىدۇ، دەپ بەلگىلەنگەن. 1984 - يىلىدىن باشلاپ، لايىقەتسىز بولغان خامچوتلارغا قارىتا شەھەر قۇرۇلۇش ئىدارىسى تەكشۈرۈپ تەستىقلىغان باھا ئىجرا قىلىندى، سۈپەت تەلپىگە ئۇيغۇن بولمىغان قۇرۇلۇشلارنىڭ پۇلى ئەھۋالغا قاراپ تۈتۈپ قېلىندى ھەتتا بۇنداق قۇرۇلۇشلار چاقتۇرۇۋېتىلىپ، بەلگىلىمە بويىچە زىيان تۆلىتىۋېلىندى؛ شۇنىڭ بىلەن بىر ۋاقىتتا، سۈپەتلىك قۇرۇلۇشلار ئۈچۈن ئەسلى باھانىڭ %103ى بويىچە راسچوت قىلىنىپ مۇكاپات بېرىلدى.

1986 - يىلى 3 - ئاينىڭ 21 - كۈنى چاقىلىق ناھىيىلىك خېرىدار چاقىرىش ئىشخانىسى

ناھىيىلىك قۇرۇلۇش ئىدارىسىدا تەسىس قىلىندى.

1986 - يىلى 9 - ئاينىڭ 15 - كۈنى ناھىيىلىك پىلان كومىتېتى، مالىيە ئىدارىسى، شەھەر

قۇرۇلۇش ئىدارىسى ۋە سودا - سانائەت مەمۇرىي باشقۇرۇش ئىدارىسىدىن ئىبارەت 4 ئورۇن

بىرلىشىپ «ئاساسىي قۇرۇلۇش تەرتىپىنى باشقۇرۇش نىزامى» نى ئېلان قىلدى، بۇ جەمئىي 7

ماددا بولۇپ، ئۇنىڭدا سېلىنىدىغان مەبلەغ 10 مىڭ يۈەندىن، قۇرۇلۇش كۆلىمى 100 كۋادرات

مېتىردىن يۇقىرى بولغان قۇرۇلۇشلارنىڭ ھەممىسىدە خېرىدار چاقىرىش تۈزۈمى يولغا قويۇلىدۇ،

دەپ بەلگىلەندى؛ شۇنىڭ بىلەن بىر ۋاقىتتا: خېرىدار چاقىرىغاندا، باھانى قۇرۇلۇش باھاسىنىڭ

%5دىن تۆۋەنلىتىۋەتمەسلىك كېرەك، قۇرۇلۇش سۈپىتىگە كاپالەتلىك قىلىش ئۈچۈن، باھانى

قۇرۇلۇش باھاسىنىڭ %5دىن تۆۋەنلىتىۋەتكەنلەر خېرىدارلىققا تاللانمايدۇ، كۆرسەتكۈچى

ئاشۇرۇۋەتمەسلىك ۋە قۇرۇلۇش سۈپىتىگە ھەقىقىي كاپالەتلىك قىلىش ئۈچۈن، خېرىدار بولغان

ئورۇن قۇرۇلۇش باھاسىنىڭ 10دىن بىرى ياكى 20دىن بىرى بويىچە خېرىدارلىق رەنە پۇلى

تاپشۇرۇشى كېرەك، دەپ بەلگىلەندى.

3. بىناكارلىق ماتېرىياللىرى بايلىقى ۋە بىناكارلىق ماتېرىياللىرىنى ئىشلەپچىقىرىش

(1) بايلىق چاقىلىقتا بىناكارلىق ماتېرىياللىرى بايلىقى بىر قەدەر مول بولۇپ ، چاقىلىق ناھىيىسىدىكى بىناكارلىق كەسپىنىڭ ئېھتىياجىنى تامامەن قاندۇرالايدۇ . قۇم ، تاش ، شېغىل : بۇلارنىڭ زاپىسى ئىنتايىن مول ، سۈپىتىمۇ ياخشى ، بۇلار چاقىلىق دەرياسى ۋە ۋاششەرى دەرياسىدىن چىقىدۇ .

ياغاچ ماتېرىياللار : توغراق ياغىچى ئاساسىي ئورۇندا تۇرىدۇ ، بەرپا قىلىنغان ئورمان ياغاچلىرى (ئاساسەن تېرەك ياغاچلىرى) 2 - ئورۇندا تۇرىدۇ . توغراق ياغىچى ئارغان ئورمان رايونى ، چەرچەن دەرياسىنىڭ تۆۋەن ئېقىمىدىكى ئورمان رايونى ۋە ۋاششەرى ئورمان رايونىدىن چىقىدۇ . بەرپا قىلىنغان ئورمان ياغاچلىرى ئاساسەن 3 يېزىدىكى دېھقانچىلىق رايونىدىن ۋە بازار ئەتراپىدىن چىقىدۇ .

قۇمۇش : قۇمۇش چاقىلىق ناھىيىسىدىكى بىر قەدەر ئاساسلىق قۇرۇلۇش ماتېرىياللىرى . تاتلىقئېقىل دەرياسىنىڭ تۆۋەن ئېقىمىدا 6000 مودىن كۆپ قۇمۇشلۇق بولۇپ ، يىلىغا 500 توننا چامىسىدا قۇمۇش چىقىدۇ ، يانداشقاقتا تەخمىنەن 2500 مودىن كۆپ قۇمۇشلۇق بولۇپ ، يىلىغا 200 توننا قۇمۇش چىقىدۇ ؛ ناھىيە بازىرىنىڭ شىمالىدىكى لوپچاغزا رايونىدا قۇمۇشلۇقلار بىر قەدەر تارقاق جايلاشقان بولۇپ ، يىلىغا تەخمىنەن 100 ~ 200 توننا قۇمۇش چىقىدۇ ؛ ۋاششەرى دەرياسىنىڭ تۆۋەن ئېقىمىدا تەخمىنەن 3000 مو قۇمۇشلۇق بولۇپ ، يىلىغا 200 توننىدىن ئارتۇق قۇمۇش چىقىدۇ .

دولومىت تېشى : بۇ ، جەنۇبىي تاغدىكى سۇلۇقسايدا كۆمۈلۈپ ياتىدۇ ، زاپىسى 11 مىڭ 165 توننا .

تاشپاختا : ئۇنىڭ ئومۇمىي زاپىسى 1 مىليون 167 مىڭ 600 توننا . ئاساسەن يېتىمبۇلاق رايونى بىلەن «1 - ئىيۇل» كېنى ، ئۆڭكۈرلۈك قاتارلىق جايلارغا تارقالغان . گېپىس : بۇ ، تاقئات تېغىدا كۆمۈلۈپ ياتىدۇ ، زاپىسى 2 مىليون 428 مىڭ توننا . ئاق مەرمەر تاش : بۇ باشقۇرغانغا تارقالغان ، زاپىسى 50 مىڭ توننا . ھاك تېشى : بۇ ۋاششەرى دەرياسى ۋە مېرەن دەرياسىنىڭ تۆۋەن ئېقىمىدىكى سايلىقتىن چىقىدۇ .

(2) بىناكارلىق ماتېرىياللىرىنى ئىشلەپچىقىرىش چاقىلىق ناھىيىسىدە بىناكارلىق ماتېرىياللىرى ئىشلەپچىقىرىشتا ، ئاساسەن ، خىش پىشۇرىلىدۇ ۋە سېمونت بېتون قۇيۇلىسلار ئىشلىنىدۇ .

«ئىتتىپاق» خىش زاۋۇتى : بۇ زاۋۇت 1982 - يىلى قۇرۇلۇشقا باشلىغان ، 1985 - يىلى 7 - ئايدا ئۇنى ناھىيىلىك يېزا - بازار كارخانىلىرى ئىدارىسى مەبلەغ سېلىپ ئۆزگەرتىپ قۇرغان ، لايىھىدىكى ئىقتىدارى كۈنىگە 30 — 40 مىڭ قىزىل خىش ئىشلەپچىقىرالايدۇ . زاۋۇت ئورنى ئۇتام يېزىسىنىڭ غەربىدىكى غەربىي تاتراڭ كەنتىنىڭ جەنۇبىدا بولۇپ ، ناھىيە بازىرىغا تەخمىنەن 8 كىلومېتىر كېلىدۇ . 1986 - يىلى بۇ زاۋۇتتا بار ئىشچى - خىزمەتچى 60 كىشىگە ، يىللىق ئىشلەپچىقىرىلغان خىش 1 مىليون 400 مىڭغا ، ئومۇمىي مەھسۇلات قىممىتى 84 مىڭ يۈەنگە ، يىللىق ئەمەلىي كىرىمى 42 مىڭ يۈەنگە يەتتى . تىكەنلىك يېزا خىش زاۋۇتى : بۇ زاۋۇت 1985 - يىلى 8 - ئايدا قۇرۇلدى ، زاۋۇت ئورنى

تۇغ مەھەللە كەنتىنىڭ غەربىي، چاقىلىق دەرياسىنىڭ شەرقىي قىرغىقىدا بولۇپ، لايىھىدىكى ئىقتىدارى كۈنگە 25 مىڭدىن 30 مىڭغىچە قىزىل خىش ئىشلەپچىقىرالايدۇ. بۇ زاۋۇتتا 35 ئىشچى - خىزمەتچى بولۇپ، يىلىغا ئىشلەپچىقىرىلغان قىزىل خىش 700 مىڭغا، ئومۇمىي مەھسۇلات قىممىتى 42 مىڭ يۈەنگە يەتتى. 1986 - يىلىدىكى ئەمەلىي كىرىمى 30 مىڭ يۈەن بولدى.

سۇ - ئېلېكتر ئىدارىسى سۇ باشقۇرۇش پونكىتىنىڭ سېمونت قۇرۇلمىلار زاۋۇتى: بۇ زاۋۇت 1985 - يىلى ئەتىيازدا قۇرۇلغان، ئورنى ناھىيە بازىرىنىڭ جەنۇبىدا، سۇ بۆلۈش تومىنىنىڭ غەربىدە بولۇپ، ئىشچى - خىزمەتچىسى 15 نەپەر، رويخەتكە ئالدۇرغان مەبلەغى 40 مىڭ يۈەن، بۇنىڭ ئىچىدە تۇراقلىق مۈلۈكنىڭ قىممىتى 20 مىڭ يۈەن، بۇ زاۋۇت بايىنغولىن ئوبلاستلىق قۇرۇلۇش ئىدارىسى تەكشۈرۈپ تەستىقلىغان 5 - دەرىجىلىك سېمونت قۇيۇلما ئىشلەپچىقىرىش كارخانىسى ھېسابلىنىدۇ، يىلىغا 20 خىلدىن ئارتۇق سېمونت قۇيۇلمىدىن تەخمىنەن 30 نەچچە مىڭنى ئىشلەپچىقىرىدۇ. جەمئىي بېتون 450 كۇب مېتىرغا، يىللىق ئومۇمىي مەھسۇلات قىممىتى 70 مىڭ يۈەنگە يېتىدۇ.

II باب

مۇھىت ئاسراش

§ 1 . ئېكولوگىيەلىك مۇھىت

چاقىلىق ناھىيىسىنىڭ ئېكولوگىيەلىك مۇھىتى ئىنتايىن ئاجىز بولۇپ، تەبىئىي مۇھىتى كۈنسايىن يامانلاشماقتا، قىياننىڭ كېلىۋېرىشى بىلەن تۇپراق ئېغىر ھالدا ئېقىپ كەتسەكتە؛ تۈزلەڭلىكتىكى بوستانلىقنىڭ كىلىماتى ناچار بولۇپ، بوران ئاپىتىنىڭ، قۇم ئاپىتىنىڭ ۋە قۇملۇقنىڭ تەھدىتىگە ئۇچراپ تۇرىدۇ؛ سۈنئىي بۇزغۇنچىلىقلار كۆپلىگەن يېپىنچا ئۆسۈملۈكلەرنى نابۇت قىلىۋەتتى؛ سۇ مەنبەلىرىنىڭ ئۆزگىرىشى تۈپەيلىدىن، شىمالىي قىسىمدىكى ئورمانلىقلار، ئوتلاقلار خەۋپكە ئۇچرىماقتا؛ لوپنۇر كۆلى قۇرۇپ كەتكەنلىكتىن، قۇملشىش كۆلىمى تېخىمۇ كېڭەيمەكتە.

1. جەنۇبىي قىسىمدىكى تاغلىق رايون

تاغلىق رايوننىڭ شىمالىي قىسىمدىكى يېتىمبۇلاق بازىرى چوڭ - كىچىك 14 كان ئاھالە نۇقتىسىدىن تەركىب تاپقان بولۇپ، ئومۇمىي نوپۇسى 16 مىڭدىن ئارتۇق، بۇ يەردىكى ئىشلەپچىقىرىش رايونى بىلەن تۇرمۇش رايونى ناھايىتى يېقىن، كان بىلەن بولغان ئارىلىقىمۇ ناھايىتى يېقىن. كان رايونىدا تاشپاختا قېزىش ۋە ئۇنى پىششىقلاپ ئىشلەش تېخنىكىسى قالدۇرۇلغانلىقتىن، تاشپاختا تۈزۈلمىرى بىلەن بۇلغىنىش ناھايىتى ئېغىر، پۈتكۈل كان رايونىنى تاشپاختا تۈزۈلمىرى قاپلاپ تۇرىدۇ، تۈزۈلەر دۆلەت بەلگىلىگەن مىقدار ئۆلچىمىدىن خېلىلا ئېشىپ

كەتكەن. كان رايونىدىكى ھاۋانىڭ سۈزۈكلۈك دەرىجىسى ناچار بولۇپ، كۈنبويى تۈتەك بولۇپ تۇرىدۇ، يەر ئۈستىگە ھەمىشە بىر قەۋەت ئاق تاشپاختا توزانلىرى قۇنۇپ تۇرىدۇ. ئالتۇنتاغ تەبىئىي مۇھاپىزەت رايونىغا 1983 - يىلىدىن كېيىن ئادەم ۋە چارۋىلار كۆپلەپ كىرگەنلىكتىن، بۇ رايوننىڭ ئىچكى مۇھىتىدا ئۆزگىرىش بولۇپ، ئېكولوگىيەلىك تەڭپۇڭلۇق بۇزۇلدى، ئوت - چۆپلەرنىڭ ئېگىزلىكى 20 سانتىمېتىردىن ئومۇميۈزلۈك ھالدا 10 سانتىمېتىر ئەتراپىغا چۈشۈپ قالدى. چارۋىچىلار بالغۇننى يېقىلغۇ قىلغاچقا، بەزى جايلاردا يەرلەر يالىڭاچلىنىپ قالدى، يېپىنچا ئۆسۈملۈكلەرنىڭ قاپلاش نىسبىتى تۆۋەنلەپ كەتتى.

2. ئوتتۇرا قىسىمدىكى تۈزلەڭ رايون

ئوتتۇرا قىسىمدىكى تۈزلەڭلىكتىكى دەريالارنىڭ سۇ مەنبەسى جەنۇبىي قىسىمدىكى تاغ رايونىدا بولغانلىقى، بوستانلىق بىلەن سۇ مەنبەسى جايلاشقان يەرلەرنىڭ ئېگىزلىك پەرقى ناھايىتى چوڭ بولغانلىقى ئۈچۈن، دەريا بويلىرىدىكى جايلارنىڭ كۆپ قىسمىنى قاپلاپ تۇرىدىغان ئورمان ۋە يېپىنچا ئۆسۈملۈك يوق. دەريالاردا سۇنىڭ ئېقىشى تېز، قۇم مىقدارى كۆپ. قىيان كەلگەندە دەريا سۈيى كۆپلىگەن لاي، قۇم ۋە تاشلارنى ئېقىتىپ كېتىدۇ، تۇپراقنىڭ ئېقىپ كېتىش ئەھۋالى ئېغىر بولىدۇ، شۇنىڭ بىلەن بىر ۋاقىتتا، كەلكۈن دېھقانچىلىق رايونلىرىغىمۇ تىنما لاي ئاپىتى ئېلىپ كېلىدۇ.

تۈزلەڭ رايونلاردا ئەتىياز ۋە يازدا بوران كۆپ چىقىدۇ، بوران يەر ئۈستىدىكى توپىلارنى ئۇچۇرتۇپ كېتىپ، يەر قۇۋۋىتىنى ئاجىزلاشتۇرۇۋېتىدۇ، شۇنىڭ بىلەن بىر ۋاقىتتا، چاڭ - توزانلار زىرائەتلەرنى ئېغىر زىيانغا ئۇچرىتىدۇ.

تۈزلەڭلىكتىكى بوستانلىقتا ئاھالە توپلىشىپ ئولتۇراقلاشقان بولۇپ، دەل - دەرەخ، يۇلغۇنلارنى قالايمىقان كېسىش، چۈچۈكبۇيىنى قالايمىقان كولاش ئەھۋاللىرى ئېكولوگىيەلىك مۇھىتنى ئېغىر بۇزغۇنچىلىققا ئۇچراتقان. بۇ رايوندا ھەر يىلى تەخمىنەن سانائەتكە 4 مىليون 500 مىڭ جىڭدىن ئارتۇق، تۇرمۇشقا تەخمىنەن 6 مىليون 570 مىڭ جىڭ ئوتۇن كېتىدۇ. مۇشۇ 2 تۈردە يىلىغا تەخمىنەن 7380 مودىن ئارتۇق يەردىكى چاتقال، دەل - دەرەخ نابۇت بولىدۇ.

3. ناھىيە بازىرى

چاقىلىق ناھىيە بازىرىنىڭ مۇھىتىغا بوستانلىق ئەتراپىدىكى مۇھىتنىڭ ئۆزگىرىشى، مەسىلەن، قۇملۇقنىڭ ئالغا سىلجىشى، سۇ مەنبەسىنىڭ ئۆزگىرىشى، يېپىنچا ئۆسۈملۈكلەرنىڭ بۇزغۇنچىلىققا ئۇچرىشى قاتارلىق ئامىللار تەسىر كۆرسەتكەننىڭ سىرتىدا، بازار ئىچىدىكى ئىشلەپچىقىرىش ۋە تۇرمۇش پائالىيەتلىرىمۇ سۇنىي يوسۇندا ناھايىتى ئېغىر تەسىر كۆرسىتىدۇ. ناھىيە بازىرىدا يىرىك سانائەتنىڭ بۇلغىنىشى بولمىسىمۇ، لېكىن بازار ئىچىدىكى ئەخلەت يىلىغا 4800 - 5000 توننىغا يېتىدۇ، بۇ ئەخلەتنىڭ ھەممىسى بازارنىڭ غەربىدىكى دەريا بويىغا تۆكۈلىدۇ، ئەخلەت پەيدا قىلغان باكتېرىيە ۋە سېسىق ھاۋا بازار ئىچىنىڭ ھاۋاسىنى بىۋاسىتە بۇلغايدۇ، كەلكۈن پەسلى كەلگەندە، چاقىلىق دەرياسىنىڭ تۆۋەن ئېقىمىدىكى جايلار ئەشۇ ئەخلەتلەر بىلەن بىۋاسىتە بۇلغىنىدۇ. بازار ئىچىدە سۇ چىقىرىۋېتىش سىستېمىسى يوق. تۇرمۇشتىكى كېرەكسىز سۇلار ۋە سانائەتتىكى پاسكىنا سۇلار يەر ئاستىغا بىۋاسىتە سىڭىپ تۇرغاچقا، يەر ئاستى سۈيىنىڭ سۈپىتى بۇزۇلماقتا.

بازار ئىچىدىكى توپا - چاغلارنىڭ ھاۋانى بۇلغىشىمۇ بىر قەدەر ئېغىر، توپا - چاغلارنى تۈزىتىدىغان سەۋەبلەر: (1) شامال چىقىش؛ (2) ھەرخىل ماتورلۇق قاتناش ۋاسىتىلىرىنىڭ مېڭىشى؛ (3) سانائەت ئىشلەپچىقىرىشى. شەھەر رايونىدا يىلىغا ئوتتۇرا ھېساب بىلەن 36.9 كۈن بوران چىقىدۇ. بوران كۆپ بولغان يىللىرى 53 كۈنگە يېتىدۇ، بەزىدە بوران 48 سائەتكىچە داۋاملىشىدۇ، بوران توپىلارنى تۈزىتىپ، ھاۋادىكى چاڭ - تۈزەننىڭ مىقدارىنى 10 ھەسسە كۆپەيتىۋېتىدۇ. شۇڭا چاقىلىق ناھىيىسىدە نەپەس يوللىرى يۇقۇملۇق كېسەللىكلەرنىڭ يۈز بېرىش نىسبىتى بىر قەدەر يۇقىرى بولىدۇ.

4. شىمالىي قىسىمدىكى تارىم دەرياسىنىڭ تۆۋەن ئېقىمىنىڭ ئىككى

قىرغىقى

تارىم دەرياسىنىڭ تۆۋەن ئېقىمىنىڭ ئىككى قىرغىقىدىكى جايلار جەنۇبتىن شىمالغا قاراپ سوزۇنچاق بەلۋاغسىمان جايلاشقان، شىمالدا يېڭىسۇدىن جەنۇبتا لوپناڭغىچە بولغان ئۇزۇنلۇقى تەخمىنەن 100 كىلومېتىردىن ئاشىدىغان بۇ جاينىڭ ئەزەلدىن يېشىل كارىدور دەپ نامى بار. تارىم دەرياسىنىڭ ئىككى قىرغىقىدا سۇ ۋە ئوت - چۆپ ئەلۋەك، توغراقلىقلار بۈك - باراقسان بولۇپ، ئۇ يەردە كالا - قوي پادىلىرى كۆپ بېقىلىدۇ، ئوتلاق كۆلىمى 500 مىڭ مودىن ئاشىدۇ. 50 - يىللارنىڭ دەسلەپىدە يېڭىسۇدا 80 نەچچە ئۆيلۈك چارۋىچى، 12 مىڭ تۇياق چارۋا بار ئىدى، لوپناڭنىڭ يېقىن ئەتراپىدا يەنە بېلىقچىلىق ئىشلەپچىقىرىشى ۋە بورىچىلىق بىلەن شۇغۇللىنىدىغان 20 نەچچە ئائىلە بار ئىدى. 1970 - يىلىدىن ئىلگىرى، يېڭىسۇدىن قارىدايغىچە بولغان ۋادىلاردا ھەر يىلى بىنام تېرىلىپ، نەچچە 10 مىڭ جىڭ ياغلىق دان ۋە 100 مىڭ جىڭدىن ئارتۇق بۇغداي يىغىۋېلىناتتى. كېيىن، تارىم دەرياسىنىڭ سۈيىدىن پايدىلىنىش نورمالسىزلاشتى، يۇقىرى ئېقىمدا سۇ ئامبىرى ياسالغانلىقتىن، تۆۋەن ئېقىمدا سۇ ئۇزۇلۇپ قالدى، 1965 - يىلىدىن كېيىن، يېشىل كارىدوردا ئۇزۇنغىچە سۇ كەمچىل بولدى. 1982 - يىلىغا كەلگەندە، بۇ رايوندىكى يەر ئاستى سۈيىنىڭ ئورنى 1 - 2 مېتىر تۆۋەنلەپ كەتتى، مېتىرلىشىش دەرىجىسى 10.72 گرام/لىتىرغا، فىتور مىقدارى 2.6 گرام/لىتىرغا يەتتى، بۇنىڭ بىلەن ئورمان، ئوت - چۆپ، چاتقاللار ۋە يېپىنچا ئۆسۈملۈكلەر قۇرۇپ، ئۇلارنىڭ ئەسلىدىكى تەبىئىي كۆپىيىش، يېڭىلىنىش ئىقتىدارى ئاساسىي جەھەتتىن يوقالدى، كۆپلىگەن توغراقلار، غوللۇق دەرەخ ۋە چاتقاللار ھەمدە ئوت - چۆپ يېپىنچا ئۆسۈملۈكلەر كۆرىنەرلىك ھالدا زەئىپلىشىپ، ئوتلاق چارۋا سىغدۇرۇش ئىقتىدارىدىن قالدى، شۇنىڭ بىلەن قوي پادىلىرى چېكىنىشكە مەجبۇر بولدى. ئۇنىڭ ئۈستىگە، دەل - دەرەخلەرنى نامۇۋاپىق كېسىش، چۈچۈكبۇيا ۋە لوپنۇر كەندىرىنى تالان - تاراج قىلىش خاراكتېرىدە كولاش، يۇلغۇنلارنى كۆپلەپ كېسىش تۈپەيلىدىن، بۇ رايون كۈندىن كۈنگە چۆللىشىپ كەتتى. مۇشۇنداق سەۋەبلەر تۈپەيلىدىن، دۇنياغا مەشھۇر يېشىل كارىدور خارابىلىشىش گىردابىغا بېرىپ قالدى.

5. غەربىي قىسىمدىكى چەرچەن دەرياسىنىڭ تۆۋەن ئېقىمىدىكى

جايلار

بۇ رايون ناھىيە تەۋەسىنىڭ غەربىي شىمال قىسىمىدىكى تەكلىماكان قۇملۇقىنىڭ شەرقىي جەنۇبىغا جايلاشقان بولۇپ، ناھىيە بويىچە بىردىنبىر بىر قەدەر ياخشى چۆللۈك ئوتلىقى ھېسابلىنىدۇ، ئۇ، چاقىلىق ۋە ۋاششەردىن ئىبارەت 2 چوڭ بوستانلىقنى قوغداش رولىنى ئويناپ

كەلدى. ئەمما، چەرچەن دەرياسىنىڭ يۇقىرى ئېقىمىدا كۆپلەپ بوز يەر ئېچىلىپ، سۇ ھەددىدىن ئارتۇق ئىشلىتىلسلا، تۆۋەن ئېقىمىدا مۇقەررەر ھالدا سۇ ئۇزۇلۇپ قالىدۇ. بۇ رايوننىڭ ئېكسكولوگىيىلىك مۇھىتىدا جىددىي ئۆزگىرىش يۈز بېرىدۇ، چاقىلىق ۋە ۋاششەردىن ئىبارەت 2 بوستانلىقنىڭ مۇھىتى نورمالسىزلىشىپلا قالماي، يەنە تەكلىماكان قۇملۇقىنىڭ تەھدىتىگە بىۋاسىتە ئۇچرايدۇ.

6. لوپنۇر كۆلى رايونى

لوپنۇر كۆلى رايونىنىڭ يېرى كەڭ بولۇپ، تارىختا سۇ ۋە ئوت - چۆپى مول ئىدى، كىشىلەر بېلىق تۇتۇپ تىرىكچىلىك قىلاتتى. يېقىنقى زامانلاردا لوپنۇر كۆلىنىڭ جەنۇبتىن شىمالغىچە بولغان ئۇزۇنلۇقى تەخمىنەن 140 كىلومېتىردىن ئارتۇق، شەرقتىن غەربكىچە بولغان كەڭلىكى 24 كىلومېتىر، كۆلىمى 5604 كۋادرات كىلومېتىر ئىدى. 1958 - يىلى كۆل يۈزى كىچىكلەپ 3168 كۋادرات كىلومېتىرغا چۈشۈپ قالدى. لوپنۇر كۆلىگە قۇيۇلىدىغان دەريا سۈيى ئازىيىپ كەتكەنلىكى، ئۇنىڭ ئۈستىگە، جايلاردا ئامبار ياسىلىپ سۇ ساقلانغانلىقى تۈپەيلىدىن، لوپنۇر كۆلىگە ئېقىپ كىرىدىغان سۇ جىددىي ئازىيىپ، 60 - يىللارغا كەلگەندە پۈتۈنلەي ئۇزۇلۇپ قالدى، بۇنىڭ بىلەن تېتىما كۆلى ۋە لوپنۇر كۆلى رايونىدىكى باشقا كىچىك كۆللەر قۇرۇپ كەتتى. 70 - يىللارنىڭ دەسلەپكى كەلگەندە، لوپنۇر كۆلىدە سۇ تۈگەپ، ئۇ بىر ئويمانلىققا ئايلىنىپ قالدى. 80 - يىللارغا كەلگەندە، لوپنۇر كۆلى رايونىدا شامال يالاپ كەتكەن يارداڭلىقلاردىن باشقا، كۆل، سازلىقلار ۋە نەم جايلاردىن ئەسەرمۇ قالمايدى، شالاڭ يېپىنچا ئۆسۈملۈكلەر ئارقا - ئارقىدىن قۇرۇپ كەتتى، ئۇ يەردە كۆز يەتمەس شورلۇق مەنزىرە بارلىققا كەلدى. لوپنۇر كۆلى رايونى — شامال كۆپ چىقىدىغان رايون، 1960 — 1970 - يىللىرى، لوپنۇر كۆلىدە سۈرئىتى 10 مېتىر/سېكۇنتلىق شامال چىققان كۈن 150 كۈنگە، سۈرئىتى 14 مېتىر/سېكۇنتتىن يۇقىرى شامال چىققان كۈن 80 كۈنگە يەتتى، شامال سۈرئىتى ئەڭ تېز بولغاندا 30 مېتىر/سېكۇنتتىن ئېشىپ كەتتى. بۇ رايوندا يەرلەرنى شامال يالاپ كېتىش ئەھۋالى ئېغىر بولىدۇ، 1919 - يىلىدىن 1959 - يىلغىچە بولغان 40 يىلدا بۇ رايوندىكى يەرلەرنىڭ شامالدا يالىنىش چوڭقۇرلىقى 5.3 مېتىرغا يېتىپ، يىلىغا ئوتتۇرا ھېساب بىلەن 13.25 سانتىمېتىردىن توغرا كەلدى.

7. قۇملۇق

چاقىلىق ناھىيىسىنىڭ شەرقىي شىمالىدا قۇمىتاغ قۇملۇقى، غەربىي شىمالىدا تەكلىماكان قۇملۇقى بار، ئوتتۇرا قىسمىدىكى بازار ئىچى ۋە دېھقانچىلىق رايونلىرىدىكى بوستانلىقلار 2 چوڭ قۇملۇقنىڭ قاپ ئوتتۇرىسىغا جايلاشقان بولۇپ، ئۇزۇندىن بۇيان قۇملۇقنىڭ خەۋپىگە ئۇچراپ كەلمەكتە.

2. § مۇھىتىنى ياخشىلاش

1. ئورمان بىلەن تورلاشتۇرۇش قۇرۇلۇشى
1964 - يىلىدىن كېيىن، چاقىلىق ناھىيىسى كەڭ كۆلەمدە ئېتىز - ئېرىق ئاساسىي

قۇرۇلۇشى ئېلىپ بېرىپ، «بەشتە ياخشى» يېزا قۇرۇلۇشى بىلەن شۇغۇللاندى، بولۇپمۇ 1978-يىلىدىكى پارتىيە 11-نۆۋەتلىك مەركىزىي كومىتېتى 3-نومۇمى يىغىنىدىن كېيىن، قۇرۇلۇش سۈرئىتى تېزلىتىلدى. 1986-يىلىغا كەلگەندە چاقىلىق ناھىيىسىدە ئېتىز - ئېرىقلارنى ئورمان بىلەن تورلاشتۇرۇش ئاساسىي جەھەتتىن ئەمەلگە ئاشۇرۇلۇپ، ئىشلەپچىقىرىش ۋە تۇرمۇش مۇھىتى ياخشىلىنىپ، يېزا ئىگىلىكىدىن مول - ھوسۇل ئېلىشنى قوغداش ئۈچۈن ياخشى ئېكىتولوگىيىلىك مۇھىت يارىتىلدى.

يېڭى جۇڭگو قۇرۇلغاندىن تارتىپ 1979-يىلىغىچە، ناھىيە بويىچە 3189.6 مو ئورمان بەلۋېغى ۋە باغ بىنا قىلىندى، بۇ، يېشىللىق ئومۇمىي كۆلىمىنىڭ %42.01 نى ئىگىلىدى. 1980-يىلىدىن 1986-يىلىغىچە بولغان 7 يىلدا 4403.1 مو ئورمان بەرپا قىلىندى؛ بۇ، يېشىللىق ئومۇمىي كۆلىمىنىڭ %57.99 نى ئىگىلەپ، ئالدىنقى 30 يىلدىكىنىڭ 1.38 ھەسسىسىگە تەڭلەشتى. 1950-يىلىدىن 1986-يىلىغىچە بولغان 37 يىلدا، بازار - يېزىلاردا ئورمان تىكىلگەن ئومۇمىي يەر كۆلىمى 7592.7 موغا يەنى 506.18 گېكتارغا يەتتى. ناھىيىنىڭ دېھقانچىلىق رايونلىرىدىكى ئورمان بەلۋېغى 374 كە، ئومۇمىي ئۈزۈنلۈكى 1087 كىلومېتىرغا يەتتى. ناھىيىنىڭ دېھقانچىلىق رايونلىرى ۋە بازار ئىچىدىكى ئومۇمىي يەر كۆلىمى تەخمىنەن 32 كۋادرات كىلومېتىر، يەنى 3200 گېكتار، 48 مىڭ مو بولۇپ، بازار - يېزىلارنىڭ كۆكەرتىلىش نىسبىتى %15.82 كە يەتتى (يۇقىرىقى سانلار ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شى 36 - تۈەننى ئۆز ئىچىگە ئالمايدۇ)، دېھقانچىلىق رايونىدا ئېتىز - ئېرىقلارنى ئورمان بىلەن تورلاشتۇرۇش ئاساسىي جەھەتتىن ئىشقا ئاشۇرۇلدى. بۇ نەتىجىلەر بازار - يېزىلارنىڭ مۇھىتىنى ئۆزگەرتىش، بازار ۋە دېھقانچىلىق رايونلىرىنىڭ كىلىماتىنى ياخشىلاشتا غايەت زور رول ئوينىدى. بازار، دېھقانچىلىق رايونلىرىنىڭ كىلىماتىنى باشقا رايونلارنىڭكىگە سېلىشتۇرغاندا، ھاۋانىڭ نەملىك دەرىجىسى باشقا رايونلاردىكىدىن %10 نىدىن كۆپرەك يۇقىرى، قىش پەسلىدىكى تېمپېراتۇرا باشقا رايونلاردىكىدىن 2°C - 3°C يۇقىرى، ياز پەسلىدىكى تېمپېراتۇرا باشقا رايونلاردىكىدىن 2°C - 3°C تۆۋەن بولىدىغان بولدى، شۇنىڭ بىلەن بىر ۋاقىتتا، بوران ۋە قۇرۇق ئىسسىق شامالنىڭ دېھقانچىلىق زىرائەتلىرىگە سالىدىغان زىيىنى يېنىكلىدى.

2. «ئۈچ شىمال» ئىھاتە ئورمىنى قۇرۇلۇشى

چاقىلىق ناھىيىسى دۆلەتنىڭ «ئۈچ شىمال ئىھاتە ئورمىنى» پىلانىدىكى تەلەپكە ئاساسەن، ئۆز يېرىنىڭ ئەھۋالىغا بىرلەشتۈرۈپ، 1978-يىلى 6-ئاينىڭ 30-كۈنى چاقىلىق ناھىيىسىنىڭ «ئۈچ شىمال ئىھاتە ئورمان سىستېمىسى» پىلانىنى تۈزۈپ چىقتى. بۇنىڭ ئاساسىي مەزمۇنلىرى مۇنۇلار: (1) تەبىئىي ئورمانلارنى «ئۈچ شىمال ئىھاتە ئورمىنى» سىستېمىسىغا كىرگۈزۈش. تارىم دەرياسىنىڭ تۆۋەن ئېقىمىدىكى يېڭىسۇ رايونىدىن لوپچاڭزىنىڭ يېقىن ئەتراپىغىچە بولغان تەبىئىي ئورمان، چەرچەن دەرياسىنىڭ تۆۋەن ئېقىمىدىكى تەبىئىي ئورمان، مىران بوستانلىقىدىكى تەبىئىي چاتقان ئورمىنى، ۋاششەرى رايونى ۋە تاتلىقبۇلاق دەرياسىنىڭ تۆۋەن ئېقىمىدىكى تەبىئىي توغراق ۋە چاتقان ئورمىنى بىردەك چاقىلىق «ئۈچ شىمال ئىھاتە ئورمىنى سىستېمىسى» دائىرىسىگە كىرگۈزۈش؛ (2) چاقىلىق بوستانلىقى، ۋاششەرى بوستانلىقى ۋە مىران بوستانلىقى (36-تۈەن ئۆزى پىلان تۈزىدۇ) دا سۈنئىي ئورمان بەرپا قىلىپ، دېھقانچىلىق رايونلىرى ئورمان تورى ۋە ئېتىز - ئېرىق ئەتراپى ئىھاتە ئورمان بەلۋېغى

بەرىپا قىلىش. دېھقانچىلىق رايونلىرى ئەتراپىدىكى 10 كىلومېتىر دائىرىدىكى تەبىئىي توغراق ئورمانلىرىنى ۋە چاتقال ئورمىنىنى ئوبدان مۇھاپىزەت قىلىش. دېھقانچىلىق رايونىنىڭ چۆرىسىدە 10 — 30 مېتىر كەڭلىكتە ئورمان بەرىپا قىلىش، 2 چوڭ بوستانلىق بەرىپا قىلىنغان ئورمىنىنى پىلانلاش، بۇنىڭ ئومۇمىي ئۇزۇنلۇقىنى 84.35 كىلومېتىرغا، جۈملىدىن چاقىلىق بوستانلىقىدىكىسىنى 49.65 كىلومېتىرغا، ۋاششەرى بوستانلىقىدىكىسىنى 34.7 كىلومېتىرغا يەتكۈزۈش.

«ئۈچ شىمال ئىھاتە ئورمىنى» پىلانغا ئاساسەن، ئىھاتە ئورمىنى قۇرۇلۇشى ئېلىپ بېرىلدى. 1979 - يىلى، «ئاۋانگارت»، «غالىيەت» ئىھاتە ئورمان بەلۋاغلىرى بەرىپا قىلىندى، بۇنىڭ ئومۇمىي ئۇزۇنلۇقى 3.2 كىلومېتىرغا، كەڭلىكى 10 مېتىرغا، كۆكەرتىلگەن ئومۇمىي يەر كۆلىمى 32 مىڭ كۋادرات مېتىرغا يەتكۈزۈلدى.

1979 - يىلى، ئوتام يېزا «ئۇچقۇن» چوڭ ئەترىتىنىڭ شىمالىي قىسمىدىكى تېرىلغۇ بەرىپا ياقىسىدا شەرقتىن غەربكە سوزۇلغان ئىھاتە ئورمان بەلۋاغى بەرىپا قىلىندى، بۇنىڭ ئۇزۇنلۇقى 1.75 كىلومېتىرغا، كەڭلىكى 10 مېتىرغا، كۆلىمى 17 مىڭ 500 كۋادرات مېتىرغا يەتكۈزۈلدى.

1980 - يىلى ئەتىيازدا، ئوتام يېزىسى ۋە چاقىلىق دەرياسىنىڭ غەربىي قىسمىدىكى تېرىلغۇ يەر ئەتراپىدا، ئىھاتە ئورمان بەلۋاغى بەرىپا قىلىندى، بۇ ئورمان بەلۋاغى دەريا ياقىسىنى بويلاپ جەنۇبتىن شىمالغا سوزۇلغان بولۇپ، شىمالدا يېڭىئاۋاتتىن باشلىنىپ، جەنۇبتا ئىسسىق تۈگىنىنىڭ شىمالىغىچە بارىدۇ، ئومۇمىي ئۇزۇنلۇقى 4.2 كىلومېتىر، كەڭلىكى 10 مېتىر، كۆلىمى 42 مىڭ كۋادرات مېتىر.

1980 - يىلى، چاقىلىق دەرياسىنىڭ ئىككى قېشى رېمونت قىلىندى، بۇنىڭ ئومۇمىي ئۇزۇنلۇقى 5.85 كىلومېتىر كېلىدۇ. شۇنىڭ بىلەن بىر ۋاقىتتا، دەريانىڭ شەرقىي ۋە غەربىي قېشىنىڭ ئىچىدىن كەڭلىكى 10 - 20 مېتىر كېلىدىغان ئورمان يېرى تۈزلەندى، شۇ يىلى غەربىي قاشنىڭ ئىچىنىڭ جەنۇبىي چېتىگە 30 مو جۇزغۇن تېرىلدى.

1981 - يىلى ئەتىيازدا، تىكەنلىك يېزىسىنىڭ شەرقىدىكى «قىزىلىۋلتۇز» تارماق ئۆستىكىدە ئىھاتە ئورمان بەلۋاغى بەرىپا قىلىندى، بۇ ئورمان شەرقىي شىمالدا شەرقىي تاتىراڭدىن باشلىنىپ، جەنۇبتا يېڭى گازارمىغىچە بارىدۇ، ئۇنىڭ ئومۇمىي ئۇزۇنلۇقى 2.75 كىلومېتىر، كەڭلىكى 10 مېتىر كېلىدۇ.

1981 - يىلى ۋاششەرى يېزىسى تېرىلغۇ يەرلەرنىڭ شىمالىي چېتىگە 6 كىلومېتىر ئۇزۇنلۇقتا ئىھاتە ئورمىنى بەرىپا قىلدى ھەمدە شەرقىي قىسمىدىكى ۋاششەرى دەرياسىنىڭ غەربىي قىسمىدىكى قىرچىنلىقنى پەرۋىش قىلىش ۋە ئاسراشنى كۈچەيتتى، بوز يەر مەھەللىسى ۋە خۇمدان چوقۇ كەنتىنىڭ جەنۇبىدىكى قىرچىنلىقلارنى قوغداش تەدبىرلىرى قوللاندى.

3. بازار ئىچىنى كۆكەرتىش

60 - يىللاردىن كېيىن، بازار ئىچىدە ئىشلىتىلگەن يەرلەر ئۈزلۈكسىز كېڭەيدى، كۆكەرتىش كۆلىمىمۇ ئۈزلۈكسىز كۆپەيدى. 1949 - يىلىدىن 1962 - يىلىغىچە، ناھىيە بازىرىدىكى دەل - دەرەخ 21 مىڭ 736 تۈپكە، بۇنى موغا سۇندۇرغاندا يېشىللىق كۆلىمى 48.3 موغا، بازار ئىچىنىڭ دەل - دەرەخ بىلەن قاپلىنىش نىسبىتى %4.6 كە يەتتى؛ 1962 - يىلىدىن 1970 - يىلىغىچە، بازار ئىچىدىكى دەل - دەرەخ كۆپىيىپ 52 مىڭ 200 تۈپكە، بۇنى

موغا سۇندۇرغاندا يېشىللىق كۆلىمى 116 موغا، بازار ئىچىنىڭ دەل - دەرەخ بىلەن قاپلىنىش نىسبىتى %7 كە يەتتى؛ 1970 - يىلىدىن 1980 - يىلىغىچە، بازار ئىچىدىكى دەل - دەرەخ كۆپىيىپ 107 مىڭ 955 تۈپكە، بۇنى موغا سۇندۇرغاندا يېشىللىق كۆلىمى 239.9 موغا، بازار ئىچىنىڭ دەل - دەرەخ بىلەن قاپلىنىش نىسبىتى %9 كە يەتتى؛ 1980 - يىلىدىن 1985 - يىلىغىچە، بازار ئىچىنىڭ باغ - ۋارانلىشىش، كۆكەرتىلىش كۆلىمى 420.5 موغا، دەل - دەرەخ بىلەن قاپلىنىش نىسبىتى %12.8 كە يەتتى.

4. قوغدىلىدىغان تەبىئىي مۇھاپىزەت رايونى قۇرۇش

دۆلەت تەبىئىي ئېكولوگىيىنى ۋە ئەتىۋارلىق ياۋايى ھايۋان، ئۆسۈملۈكلەرنى قوغداش ئۈچۈن، ناھىيە تەۋەسىنىڭ شەرقىي جەنۇبىي قىسمىدا ئايرىم - ئايرىم ھالدا كۆلىمى 45 مىڭ كۋادرات كىلومېتىر كېلىدىغان ئالتۇنتاغ تەبىئىي مۇھاپىزەت رايونى ۋە كۆلىمى 15 مىڭ 125 كۋادرات كىلومېتىر كېلىدىغان ئالتۇنتاغ ياۋا تۆگە مۇھاپىزەت رايونى قۇردى. (تەپسىلىي ئەھۋالى مۇشۇ قىسىمنىڭ 3 - بابىدىن كۆرۈۋېلىنسۇن).

5. باشقا تەدبىرلەر

(1) چۈچۈكبۇيىنى لايىقىدا كولاش، بايلىق مەنبەسىنى قوغداش، تەبىئىي ئېكولوگىيىلىك تەڭپۇڭلۇقنى ساقلاشقا پايدىلىق بولسۇن ئۈچۈن، «قوغداش، پەرۋىش قىلىش ۋە ئېچىش» نى بىرلەشتۈرۈش، قوغداشنى ئاساس قىلىش فاڭجېنى ئەستايىدىل ئىزچىلاشتۇرۇلدى، چاقىلىق ناھىيىلىك خەلق ھۆكۈمىتى (83) 6 - نومۇرلۇق ھۆججىتىدە چۈچۈكبۇيىنى قالايمىقان كولاشنى مەنئى قىلىشنى، چۈچۈكبۇيا كولاشقا رۇخسەت ئالغانلاردىن تەبىئىي بايلىق ئۈچۈن يەرلىك قوشۇمچە خىراجەت ئېلىشنى بەلگىلىدى.

1985 - يىلى 4 - ئايدا ناھىيە خىزمەت گۇرۇپپىسى تەشكىل قىلىپ، ئارغان ۋە يېڭىسۇ رايونلىرىغا ئەۋەتىپ، ناھىيىلىك خەلق ھۆكۈمىتىنىڭ ھۆججىتى ۋە مۇھىت ئاسراشقا ئالاقىدار نىزاملارنى تەشۋىق قىلىپ، قالايمىقان چۈچۈكبۇيا كولاشنى مەنئى قىلدى ھەمدە چۈچۈكبۇيا كولايدىغانلارنىڭ پۈتۈنلەي چېكىنىشى ئۈچۈن ۋاقىت بەلگىلەپ بەردى.

(2) يېڭىسۇ سۇ باشلاش قۇرۇلۇشىنى ئېلىپ بېرىش يېشىل كارىدور ۋە تارىم دەرياسىنىڭ نۆۋەن ئېقىمىدىكى 800 مىڭ مودىن ئارتۇق چاتقال، غوللۇق دەرەخ، ئوت - چۆپ ۋە چۆللۈك يېپىنچا ئۆسۈملۈكلىرىنى قۇتقۇزۇۋېلىش ئۈچۈن، 1985 - يىلى بايىنغولىن ئوبلاستلىق خەلق ھۆكۈمىتى داشىكۆل سۇ ئامبىرىدىن يېڭىسۇ رايونىغا قەرەللىك ھالدا سۇ قويۇپ بېرىپ ئوتلاقلىرىنى سۇغىرىپ تۇرۇشنى قارار قىلدى، شۇنىڭ بىلەن بىر ۋاقىتتا، يېڭىسۇ سۇ باشلاش قۇرۇلۇشى ياسىلىشقا باشلىدى.

(3) كۆمۈرنى ھەل قىلىپ، يېقىلغۇ قۇرۇلمىسىنى ئۆزگەرتىش: 1985 - يىلى چاقىلىق ناھىيىسى بىلەن چەرچەن ناھىيىسى جاڭگالساي كۆمۈر كېنىنى ئېچىش ھەققىدە كېلىشىم ئىمزالىدى، شۇنىڭ بىلەن چاقىلىق ناھىيىسىنىڭ ئىشلىتىدىغان كۆمۈر مەنبەسى يېقىن ئەتراپتىن ھەل قىلىندى. چاقىلىق ناھىيىلىك خەلق ھۆكۈمىتى «كۆمۈر قالاپ، ئوتۇن تېجەشنى قانات يايدۇرۇپ، يېپىنچا ئۆسۈملۈكلەرنى قوغداش توغرىسىدا ئۇقتۇرۇش» تارقاتتى، شۇنىڭ بىلەن دېھقانچىلىق رايونلىرى ئەتراپىدىكى ۋە ناھىيە بازىرىغا يېقىن جايلاردىكى تەبىئىي يېپىنچا ئۆسۈملۈكلەر بىر قەدەر ئوبدان قوغدىلىشقا باشلىدى.

باب III

تەبىئىي مۇھاپىزەت رايونلىرى

چاقىلىق ناھىيىسى تەۋەسىدىكى ئالتۇنتاغ تەبىئىي مۇھاپىزەت رايونى دۇنيا بويىچە كۆلىمى ئەڭ چوڭ بولغان ئىچكى قۇرۇقلۇقتىكى قوغدىلىدىغان تەبىئىي مۇھاپىزەت رايونى بولۇپ، مەملىكەت ئىچى- سىرتىدىكى مۇتەخەسسسى، ئالىملار ئۇنى «ئىنتايىن زور ئىلمىي تەكشۈرۈش قىسمى بار رايون» دېيىشەكتە. 1982 - يىلى يازدا، جۇڭگو پەنلەر ئاكادېمىيىسى ھاياۋانات تەتقىقات ئورنى، جۇڭگو پەنلەر ئاكادېمىيىسى شىنجاڭ شۆبىسى ۋە شىنجاڭ مۇھىت ئاسراش ئىدارىسى بىرلەشمە تەكشۈرۈش گۇرۇپپىسى تەشكىللەپ، بۇ رايوندا ئۈنۈنۋېرسال ئىلمىي تەكشۈرۈش ئېلىپ بېرىپ، بۇ يەرنىڭ ناھايىتى زور تەرەققىيات قىسمىنى بارلىقىنى ئىسپاتلىدى. 1983 - يىلى 10 - ئايدا ئالتۇنتاغ تەبىئىي مۇھاپىزەت رايونىنى باشقۇرۇش باشقارمىسى رەسمىي قۇرۇلدى. 1985 - يىلى 3 - ئايدا، گوۋۇيۈەننىڭ تەستىقلىشى بىلەن ئالتۇنتاغ دۆلەت دەرىجىلىك تەبىئىي مۇھاپىزەت رايون قىلىپ قۇرۇلدى.

1986 - يىلى گوۋۇيۈەننىڭ تەستىقلىشى بىلەن چاقىلىق ناھىيىسى تەۋەسىنىڭ شەرقىي جەنۇبىدىكى تاغ ئالدى رايونىدا، يەنى ئالتۇنتاغنىڭ شىمالىي باغرىنىڭ شەرقىي چېتىدە ئالتۇنتاغ ياۋا تۆگە مۇھاپىزەت رايونى قۇرۇلدى.

§ 1 . ئالتۇنتاغ تەبىئىي مۇھاپىزەت رايونى

ئالتۇنتاغ تەبىئىي مۇھاپىزەت رايونى ناھىيە تەۋەسىنىڭ جەنۇبىي قىسمىدىكى تاغ رايونىدا بولۇپ، شىمالىي پاراللېل $36^{\circ}00' - 37^{\circ}49'$ ، شەرقىي مېرىدىئان $87^{\circ}10' - 91^{\circ}18'$ ئارىلىقىغا جايلاشقان، شىمالدا چىمەنتاغدىن باشلىنىپ، جەنۇبتا كوئېنلۇن تېغىغىچە سوزۇلغان، غەرب تەرىپى چەرچەن ناھىيىسىنىڭ تاغ رايونى بىلەن چېگرىداش، شەرق تەرىپى چىڭخەي ئۆلكىسىنىڭ چېگرىسىغا تاقالغان بولۇپ، مەمۇرىي رايونلار ئايرىمىسى بويىچە چاقىلىق ناھىيىسىنىڭ چىمەن رايونىغا قارايدۇ. مۇھاپىزەت رايون تەۋەسىدىكى جايلارنىڭ دېڭىز يۈزىدىن ئوتتۇرىچە ئېگىزلىكى 4000 مېتىر ئەتراپىدا بولۇپ، ئومۇمىي كۆلىمى 45 مىڭ كۋادرات كىلومېتىر كېلىدۇ. بۇ رايون ئىچىدە مۇكەممەل ئىپتىدائىي ئېگىزلىك ئېكولوگىيە سىستېمىسى ۋە قىممەتلىك، ئەتىۋارلىق ياۋا ھايات، ئۆسۈملۈك توپى بار، ئۇ، دۇنيا بويىچە ئوتتۇرا - تۆۋەن كەڭلىكتىكى كۆپ يىللىق توپا كەڭ دائىرىدا تارقالغان يەر ھېسابلىنىدۇ، بۇ رايوندا كەمدىن كەم ئۇچرايدىغان، مۇزلۇقتا ئۈستى - ئۈستىلەپ چۈشكەن ماگما يەر شەكلى ۋە ئېگىزلىك كۆلىمى،

دەريا - ئېقىنلىرى ۋە چۆللۈكلەر بار، ئۇ، مەملىكەت ئىچى - سىرتىدا كەم تېپىلىدىغان، ئىپتىدائىي مۇھىتى بىر قەدەر ياخشى قوغدىلانغان رايونلارنىڭ بىرىدۇر.

1. يەر شەكلى

مۇھاپىزەت رايون ئىچىدىكى يەرلەر ئومۇمىي تۈزۈلۈشى جەھەتتە غەربىي جەنۇبتىن شەرقىي شىمالغا قاراپ قىيپاش كەتكەن. غەربىي جەنۇبىدىكى مۇزتاغ چوققىسىنىڭ دېڭىز يۈزىدىن ئېگىزلىكى 6973 مېتىر بولۇپ، مۇھاپىزەت رايونىدىكى ئەڭ ئېگىز چوققا ھېسابلىنىدۇ؛ شەرقىي شىمالى سەيدام ئويمانلىقى بىلەن تۇتاشقان يەرلەر بولۇپ، ئادەتتە دېڭىز يۈزىدىن ئېگىزلىكى 3000 مېتىر ئۆپچۆرسىدە؛ شىمالىنى ئالتۇنتاغ ئىگىلىگەن، ئۇنىڭ غەربىي چېتىنىڭ يەر شەكلى خەتەرلىك، 5000 مېتىردىن ئاشىدىغان چوققىدىن 5ى بار، تاغنىڭ شەرقىي چېتى كۆپىنچە 3000 مېتىر كېلىدىغان پەس تاغلار ۋە ئېدىرلىقلار بولۇپ، ئۇلار سەيدام ۋە تارىمدىن ئىبارەت 2 چوڭ ئويمانلىقنىڭ تەبىئىي توسىقىنى شەكىللەندۈرگەن؛ جەنۇبىي قىسمى شەرقىي كوئىنلۇن تاغلىرىنىڭ تارىمىنى بولغان چىمەنتاغ بىلەن كۆكشىل تېغى ئوراپ تۇرغان قۇمكۆل ئويمانلىقى بولۇپ، دېڭىز يۈزىدىن ئېگىزلىكى 4000 — 4500 مېتىر ئارىلىقىدا، پەقەت شىمالىي قىسمىدىكى كۆلنىڭ ئەڭ پەس جايىلا 3850 مېتىر كېلىدۇ. ئەتراپتىكى ئېگىز تاغلاردىكى مۇزلۇقلارنىڭ ئېرىگەن سۇلىرى بىلەن بۇلاق سۇلىرى قۇيۇلۇپ تۇرغانلىقتىن، ئويمانلىقنىڭ شىمالى، غەربى ۋە جەنۇبىدا مۇز تۇتمايدىغان 3 ئېگىزلىك كۆلى، يەنى ئاياققۇم كۆلى، ئاچچىقكۆل ۋە كىت كۆلى ھاسىل بولغان، بۇلارنىڭ ئومۇمىي كۆلىمى 1200 كۋادرات كىلومېتىردىن كۆپ. ئويمانلىقنىڭ شەرقىي چېتىدە قۇمكۆل، ئېشەكپاتتى كۆلى قاتارلىق سۈيى تانلىق كۆللەر بار. ئويمانلىقنىڭ ئىچىدىكى يەر شەكلى، يەر قىياپىتىنىڭ تىپلىرى مۇرەككەپ، تەبىئىي مەنزىلىرى ئۆزگىچە ھەم خىلمۇ خىل بولۇپ، كەم ئۇچرايدىغان ئېگىزلىك قۇملۇقلىرى ۋە قەدىمكى كارستلىق يەر شەكىللىرى بار، نەچچە مىڭ كۋادرات كىلومېتىرغىچە سوزۇلغان بۇ مەنزىلەرنى ئاجايىپ مەنزىرە دېيىشكە بولىدۇ. بۇ رايون ئىچىدە نەچچە مىڭلىغان بۇلاق ئېتىلىپ چىقىپ تۇرىدۇ، كۆللەر ھەممىلا يەرگە تارقالغان، يىمىرىلگەن تاش تاغلارنىڭ قىياپىتى خىلمۇ خىل، چوققىلىرى قاتمۇقات بولۇپ، بۇلار ھەر خىل ياۋايى ھايۋانلارنىڭ ياشىشى ئۈچۈن كۆپ خىل ئارامگاھ مۇھىت ھازىرلاپ بەرگەن.

تەبىئىي مۇھاپىزەت رايونى دائىرىسىدە كىچىك قۇملۇقتىن 5ى بولۇپ، ئومۇمىي كۆلىمى 3054 كۋادرات كىلومېتىر كېلىدۇ، بۇلار ئاساسەن، ھىلال ئاي شەكلىدىكى تۇتاش قۇم بارىخانلىرى ۋە پىرامىدا شەكلىدىكى قۇم بارىخانلىرى بولۇپ، 2 تاغ ئارىسىدىكى جىلغىغا تارقالغان؛ يېرىم تۇرغۇن ھالەتتىكى قۇم بارىخانلىرى ۋە تۈزلەڭ قۇملۇقلار ئوچۇق كەتكەن كۆل تىنىما تۈزلەڭلىكلىرى ۋە ئوچۇق جىلغىلارغا تارقالغان.

مۇھاپىزەت رايونىدىكى قۇمكۆل ئويمانلىقنىڭ جەنۇبىي چېتىدىكى كارستلىق يەر شەكلىنىڭ يېتىلىشى بىر قەدەر تىپىك بولۇپ، ئاساسەن، ئاچچىقكۆلدىن 9 توسىمغىچە بولغان ۋادىلارغا غەربتىن شەرققە قاراپ سوزۇنچاق ھالەتتە جايلاشقان، كەڭلىكى تەخمىنەن 30 - 40 كىلومېتىر، ئۇزۇنلۇقى 100 كىلومېتىردىن ئارتۇق، كۆلىمى تەخمىنەن 5000 كۋادرات كىلومېتىر كېلىدۇ، دېڭىز يۈزىدىن ئېگىزلىكى 4200 — 4500 مېتىر ئارىلىقىدا. تىك ھالەتتە جايلاشقان كارستلار 3 قاتلامغا بۆلۈنگەن بولۇپ، ئۈستۈنكى قاتلىمى ھەممىدىن بەك يېتىلگەن، ئوتتۇرا قاتلىمى ئۈستىدىن كېيىن تۇرىدۇ، ئاستىنقى قاتلىمىدىكى كارستنىڭ رولى ئاجىز. كارستلارنىڭ

قىياپىتى خىلمۇ خىل بولۇپ، تام جىنىسلار، دۆمبەللىكلەر، چوققىلار، كارىست ئۆڭكۈرلەر، تۆشۈك غارلار، تەبىئىي كۆۋرۈكلەر، كارىست بۇلاقلار قاتارلىقلار بار. كارىستلارنىڭ ئىك قۇرۇلمىسىنى 3 دەۋرگە بۆلۈش مۇمكىن: بىرىنچىسى، قەدىمكى دەۋردىكىلىرى بولۇپ، تارقالغان جايى ئېگىز، ئۇنىڭ ئاساسلىق تىپلىرى دۆمبەللىكلەر، چوققىلار، تام جىنىسلاردىن ئىبارەت؛ ئىككىنچىسى، بىر قەدەر قەدىمكى دەۋردىكىلىرى بولۇپ، سەل پەسەرەك تارقالغان، ئۇنىڭ ئاساسلىق تىپلىرى كارىست ئۆڭكۈرلەر، تۆشۈك غارلار، تەبىئىي كۆۋرۈكلەردىن ئىبارەت؛ ئۈچىنچىسى، بىر قەدەر يىراق دەۋردىكىلىرى بولۇپ، ئۇنىڭ ئاساسلىق تىپلىرى كىچىك كارىست ئۆڭكۈرلەر، كارىست تۆشۈكلەر، كارىست بۇلاقلاردىن ئىبارەت، بۇلار تاغ باغرىدىكى جايلارغا تارقالغان.

2. كىلىماتى

(1) تېمپېراتۇرا بۇ رايون مۆتىدىل بەلۋاغ دائىرىسىگە كىرىدۇ، دېڭىز يۈزىدىن ئېگىزلىكى ئومۇمەن 4000 مېتىردىن يۇقىرى بولغاچقا، يىللىق ئوتتۇرىچە تېمپېراتۇرىسى ئاران 1.64°C بولىدۇ، تېمپېراتۇرا 0°C دىن يۇقىرى بولىدىغان چاغلار 5 - 6 ئايلا بولۇپ، ئەڭ تۆۋەن تېمپېراتۇرا 30°C بولىدۇ، ئۆسۈملۈك ئۆسىدىغان مەزگىلدىكى ئوتتۇرىچە تېمپېراتۇرا 8°C ، 6 - ئايدىن 8 - ئايغىچە بولغان ئوتتۇرىچە تېمپېراتۇرا 18°C بولىدۇ. بۇ جايدا 4 پەسىل ئايرىلمايدۇ، پەقەت ئىسسىق مەزگىل، سوغۇق مەزگىل دەپلا ئايرىلىدۇ.

(2) ھۆل - يېغىن - ھەر يىلى 6 - ئاينىڭ ئاخىرلىرىدىن 8 - ئاينىڭ ئوتتۇرىلىرىغىچە، 12 - ئاينىڭ ئاخىرلىرىدىن كېيىنكى يىلى 2 - ئاينىڭ باشلىرىغىچە بولغان ۋاقىت ھۆل - يېغىن بىر قەدەر مەركەزلەشكەن ۋاقىت بولۇپ، ھۆل - يېغىن شىمالدىن جەنۇبقا سۈرۈلگەنچە كۆپىيىدۇ (200 - 400 مىللىمېتىر/يىل بولىدۇ). 1984 - يىلى 6 - ئاينىڭ 8 - كۈنىدىن 7 - ئاينىڭ 25 - كۈنىگىچە ئۆلچەپ كۆرۈلگەن 15 ھۆل - يېغىنلىق كۈندىكى ھۆل - يېغىن مىقدارى 216 مىللىمېتىر، بۇنىڭ ئىچىدە 7 كۈندىكى ھۆل - يېغىن مىقدارى 200 مىللىمېتىر بولغان، كۈنلۈك ھۆل - يېغىن مىقدارى ئەڭ كۆپ بولغاندا 51 مىللىمېتىرغا يەتكەن. ھۆل - يېغىن كۆپىنچە قاتتىق ھالەتتە كۆرۈلىدۇ ھەمدە كۆپىنچە ئاۋۋال يامغۇر يېغىپ كېيىن قارغا ئايلىنىدۇ. ياز پەسىللىرى ھاۋا ئوچۇق بولسىمۇ قار تۈزۈپ يۈرىدۇ، قار كۆپ ياغىدۇ، ھاۋا گۈلدۈرلەش، چاقماق چېقىش ھادىسىلىرىمۇ كۆپ كۆرۈلىدۇ. قارادۆڭدە كۈنلۈك پارغا ئايلىنىش مىقدارى 59.7 مىللىمېتىر، ئەڭ يۇقىرى بولغاندا 113 مىللىمېتىر بولىدۇ.

(3) نىسپىي نەملىك نىسپىي نەملىك شەرقىتىن غەربكە سۈرۈلگەنسىمۇ پەيدىنپەي ئازىيىشتەك ئالاھىدىلىككە ئىگە. نىسپىي نەملىك ئاچچىقكۆلدە %54.4، ئېشەكبەتتە %59.7، قارادۆڭدە %63.2، قارا چوققىدا %60.8 بولىدۇ.

(4) شامال مۇھاپىزەت رايونى شامال كۆپ چېقىش، شامال كۈچى كۈچلۈك بولۇشتەك ئالاھىدىلىككە ئىگە. ھەر يىلى 3 - ئايدىن 5 - ئايغىچە بولغان ۋاقىت شامال كۆپ چېقىدىغان مەزگىل بولۇپ، غەرب شامىلى %43.9 نى، شەرق شامىلى %31.9 نى، شىمال شامىلى %21.8 نى، جەنۇب شامىلى %2.4 نى ئىگىلەيدۇ. شامال يۆنىلىشى يەر شەكلى ۋە تاغ تۈزۈلۈشىنىڭ تەسىرىگە ئۇچرايدۇ، جايلار بويىچە بىر ئاز پەرقلىق بولىدۇ. ئاتموسفېرا بېسىمى ئېگىزلىكنىڭ ئېشىشىغا ئەگىشىپ تۆۋەنلەپ بارىدۇ.

ئالتۇنتاغ تەبىئىي مۇھاپىزەت رايونىدىكى ئاساسلىق دەريالار

دەريا نامى	ئېقىم مىقدارى كۇب مېتىر/سېكۇنت	ئېقىش مۇساپىسى (كىلومېتىر)	تولۇقلىنىش تىپى	قويۇلىدىغان كۆل	ئىسكەرتىش
ئېشەكپاتتى دەريا-سى	9	100	بۇلاق سۈيى	ئاياققۇم كۆلى	
قۇم قىرى دەريا-سى	14	70	بۇلاق سۈيى	ئاياققۇم كۆلى	
سېسىق يار دەريا-سى	12	90	بۇلاق سۈيى	ئاياققۇم كۆلى	
يۈز بۇلاق دەرياسى	14	65	بۇلاق سۈيى	ئاياققۇم كۆلى	
ئاچچىقكۆل دەريا-سى	17	70	بۇلاق سۈيى	ئاچچىق كۆل	
قۇرۇقپىتلىق دەرياسى	16	250	ئېرىگەن قار	ئاياققۇم كۆلى	كومىتلۇن تې-خىدىن باشلىنىدۇ

3. دەريالار

مۇھاپىزەت رايونى ئىچىدە چوڭ - كىچىك دەريا - ئېقىنىدىن 10 نەچچىسى بار، دەريالارنىڭ ئالاھىدىلىكى: ئېقىم مىقدارى ئاز، ئېقىش مۇساپىسى قىسقا، سىرغىم مىقدارنىڭ يىل ئىچىدىكى تەقسىملىنىشى تەكشى، بەك چوڭ كەلكۈن كەلمەيدۇ، سۇ سۈيىتى ياخشى. مۇھاپىزەت رايونىدىكى ئاساسلىق دەريالاردىن ئېشەكپاتتى دەرياسى، قۇم قىرى دەرياسى، سېسىق يار دەرياسى، يۈز بۇلاق دەرياسى، ئاچچىقكۆل دەرياسى، قۇرۇقپىتلىق دەرياسى بار. بۇنىڭدىن باشقا، يەنە توغرىساي دەرياسى، خەشەكلىك دەرياسى، بۇلاق سۇ دەرياسى، يۇلاڭ دەرياسى، يۇيا دەرياسى قاتارلىقلار بار بولۇپ، بۇلارنىڭ ئېقىم مىقدارى 7 - 10 كۇب مېتىر/سېكۇنت كېلىدۇ.

4. كۆللەر

تاغ رايونىدىكى كۆللەرنىڭ كۆپىنچىسى سۈيى تۈزلۈك كۆللەر بولۇپ، ئەڭ چوڭ تۈزلۈك كۆللەردىن ئاياققۇم كۆلى، ئاچچىقكۆل، كىت كۆلى بار؛ سۈيى ئاتلىق كۆللەر بىر قەدەر كىچىك بولۇپ، چوڭراقلىرىدىن چوڭ قۇمكۆل ۋە ئېشەكپاتتى كۆلى بار.

(1) ئاياققۇم كۆلى ئۇزۇنلۇقى 45 كىلومېتىر، كەڭلىكى 20 كىلومېتىر، كۆلىمى ئەخمىنەن 680 كۋادرات كىلومېتىر، سىغىمچانلىقى 5 مىليارد 400 مىليون كۇب مېتىر كېلىدۇ، ئۇنىڭغا 5 دەريانىڭ سۈيى قويۇلىدۇ. كۆلنىڭ جەنۇبىدا تۈزلۈك تاغ بولغانلىقتىن، كۆل سۈيى ئېغىر دەرىجىدە تۈزلىشىپ كەتكەن.

(2) ئاچچىقكۆل كۆلىمى 400 كۋادرات كىلومېتىر بولۇپ، ئاساسەن، ئاچچىقكۆل دەرياسى، خەشەكلىك دەرياسى ۋە بۇلاق سۈيىنىڭ قويۇلۇشىدىن ھاسىل بولغان تۈزلۈك كۆلدۇر.

(3) كىت كۆلى كۆلىمى 120 كۋادرات كىلومېتىر كېلىدۇ، ئۇ، ئاساسەن، بۇلاقسۇ دەرياسى، يۇلاڭ دەرياسى ۋە بۇلاق سۈيىنىڭ قويۇلۇشىدىن ھاسىل بولغان تۈزلۈك كۆل بولۇپ،

دېڭىز يۈزىدىن ئېگىزلىكى 4700 مېتىر كېلىدۇ، ئۇ مۇھاپىزەت رايونى بويىچە دېڭىز يۈزىدىن ئەڭ ئېگىز تۈزلۈك كۆلدۇر.

4) چوڭ قۇمكۆل، كىچىك قۇمكۆل ۋە ئېشەكپاتتى كۆلى چوڭ قۇمكۆل، كىچىك قۇمكۆل ۋە ئېشەكپاتتى كۆلى بۇلاق سۇلىرىنىڭ قۇيۇلۇشىدىن ھاسىل بولغان بولۇپ، ئومۇمىي كۆلىمى 60 كۋادرات كىلومېتىر كېلىدۇ، بۇ كۆللەردىن سۇغىرىش ئىشلىرى ئۈچۈن ۋە ئېگىز تاغ كۆللىرىدە بېلىق بېقىش ئۈچۈن پايدىلىنىشقا بولىدۇ.

5. تۇپراق

مۇھاپىزەت رايونىدىكى تۇراقنى 2 چوڭ تۈر (ئېگىز تاغ تۈزلەڭلىك تۇپرىقى، تاغ يېرى تىپىدىكى تۇپراق) گە، 11 توپا تۈرى (ئېگىز - سوغۇق چۆل توپىسى، ئېگىز - سوغۇق ئوتلاق توپىسى، قوڭۇر كالىتسىيلىق توپا، ئېگىز - سوغۇق چىملىق توپىسى، ئېگىز - سوغۇق زەي توپا، شور توپا، يىمىرىلمە توپا، ئېگىز تاغ چۆل توپىسى، ئېگىز تاغ چىم توپىسى، كەنجى تاغ توپىسى، تاغ يېرى قوڭۇر كالىتسىيلىق توپا) گە بۆلۈش مۇمكىن.

6. ئۆسۈملۈكلەر

دەسلەپكى قەدەمدە باھالاپ بېكىتىلىشىچە، مۇھاپىزەت رايونى ئىچىدە ھەر خىل ئۆسۈملۈكلەردىن 241 خىلى بولۇپ، ئۇلار 27 ئۆسۈملۈك ئائىلىسى، 96 ئۆسۈملۈك ئۈرۈقدىشىغا تەۋە ئىكەن. بۇنىڭ ئىچىدە ئۈستۈنلۈكنى ئىگىلەيدىغان ئۆسۈملۈك ئائىلىسىدىن 6سى بار، يەنى: (1) ئورمان ئائىلىسى، بۇنىڭدا 7 ئۆسۈملۈك ئۈرۈقدىشى، 33 ئۆسۈملۈك خىلى بار؛ (2) مۇرەككەپ گۈللۈكلەر ئائىلىسى، بۇنىڭدا 11 ئۆسۈملۈك ئۈرۈقدىشى، 37 ئۆسۈملۈك خىلى بار؛ (3) كىرىست گۈللۈكلەر ئائىلىسى، بۇنىڭدا 16 ئۆسۈملۈك ئۈرۈقدىشى، 29 ئۆسۈملۈك خىلى بار؛ (4) پۇرچاق ئائىلىسى، بۇنىڭدا 5 ئۆسۈملۈك ئۈرۈقدىشى، 33 ئۆسۈملۈك خىلى بار؛ (5) ئېيىق تاپانلار ئائىلىسى، بۇنىڭدا 7 ئۆسۈملۈك ئۈرۈقدىشى، 17 ئۆسۈملۈك خىلى بار؛ (6) قىياق تىپىدىكىلەر ئائىلىسى، بۇنىڭدا 3 ئۆسۈملۈك ئۈرۈقدىشى، 18 ئۆسۈملۈك خىلى بار. ئۇنىڭدىن باشقا، ئازغان ئائىلىسىدىكىلىرىمۇ مەلۇم ئورۇن تۇتىدۇ. مۇھاپىزەت رايونىنىڭ دائىرىسى كەڭ بولغاچقا، ئوخشاش بولمىغان جايلاردا يەر شەكلى، يەر قىياپىتى ۋە كىلىمات جەھەتتىكى پەرقلەر ساقلانغان، شۇنداقلا يېپىنچا ئۆسۈملۈكلەرنىڭ تارقىلىشىمۇ تەكشى ئەمەس.

7. ھايۋانلار

1) ھايۋانات توپلىرىنىڭ تەشكىل قىلىنىشى ۋە سان جەھەتتىكى تارقىلىشى بۇ، روشەن رايون پەرقىگە ئىگە، شىمالىي قىسىمىدىكى قۇمكۆلگە ھەر خىل سۇ قۇشلىرى توپلىشىپ جايلاشقان؛ شەرقىي جەنۇبتىكى 9 تۈسىدە سۇ، ئوت - چۆپ مول، ھەر خىل ئېگىزلىك ھايۋانلىرى توپلىشىپ جايلاشقان، بۇ يەر تۇياقلىق ھايۋانلارنىڭ راھەتتە خىش ماكانىغا ئايلانغان؛ شەرقىي قىسىمىدىكى قۇمكۆل قۇملۇقى پەقەت بەزى ھايۋانلارغىلا ۋاقىتلىق پاناھگاھ بولالايدۇ؛ ئاياققۇم كۆلى رايونىنىڭ غەربىدە ئوت - چۆپلەر تۈگەپ چۆللىشىپ كەتكەن، تاتلىق سۇ كەمچىل، بۇ يەردە تۇياقلىق ھايۋانلار تۆللەيدىغان پاناھگاھ بار؛ غەربىي جەنۇبتىكى كىت كۆلى بىلەن ئاچچىقكۆل رايونىدىكى ھايۋانات تۈرلىرى سۇدا يۈرىدىغان قۇشلارنى ئاساس قىلىدۇ.

(2) ھايۋانلارنىڭ ئالاھىدىلىكى: كۆپىنچىلىرىنىڭ تېنىنىڭ رەڭگى سۇس كېلىدۇ، تۇياقلىق ھايۋاناتلار يۈگرەك، چاشقان تۈرىدىكىلىرىنىڭ قىشلىق ئۇيقۇ ۋاقتى ئۇزۇن كېلىدۇ، قۇش تۈرلىرىدىن يازلايدىغان قۇشلار كۆپ ساننى ئىگىلەيدۇ، ئۇلار قىقىغىنە يازدىكى ئىسسىق پەسىلدە پۈتكۈل كۆپىيىش مۇددىتىنى تاماملاپ بولىدۇ. بۇ ئالاھىدىلىكلەر دەشت - باياۋاننىڭ بىر خىل، ئەتراپى ئوچۇق مۇھىتىغا ۋە ئېگىزلىكتىكى تېمپېراتۇرا پەرقى چوڭ بولۇشتەك مۇھىتقا ماسلاشقان. چوڭ ھايۋانلارنىڭ (مەسلەن، ياۋا قوتازنىڭ) يۈڭ يېپىنچىسى تەرەققىي قىلغان، چىشلىق ھايۋانلارنىڭ كولاش ئىقتىدارى كۈچلۈك بولىدۇ، كۈندىلىك ھەرىكەتلەردە كۆپ خىل قۇشقاچ ۋە قۇش تۈرلىرى سۇغۇر ۋە توشقان، چاشقانلارنىڭ ئۇۋىلىرى ئەتراپىغا چاڭگا تىزىدۇ، بۇ ئالاھىدىلىكلەر مۇشۇ رايوننىڭ ئوچۇقچىلىق مەنزىرىسىگە، يېپىنچا ئۆسۈملۈكلەرنىڭ شالاڭ ھەم پاكار بولۇشىغا، شۇنىڭدەك ئېگىزلىكتىكى سوغۇق كىلىماتقا مۇناسىۋەتلىك بولۇپ، بۇ، ئۇلارنىڭ تاغ رايونىنىڭ ئېگىز - سوغۇق ۋە قۇرغاق بولۇشتەك 2 خىل ئالاھىدە تەبىئىي مۇھىتىغا ماسلاشقانلىقىنىڭ نەتىجىسى.

(3) ھايۋانلارنىڭ تۈرلىرى تەكشۈرۈلۈشىچە، مۇھاپىزەت رايون دائىرىسىدە بىرىتقۇچلار 49 خىل، قۇش تۈرلىرى 92 خىل، ئۆسۈملۈكچى ھايۋانلار 4 خىل، سۈدىمۇ - قۇرۇقلۇقتىمۇ ياشىغۇچى ھايۋانلار بىر خىل بولۇپ، جەمئىي 146 خىل ھايۋان بار ئىكەن، بۇنىڭدىن باشقا، يەنە 14 خىل ھاشارەت، كېپىنەك ۋە 3 خىل چېكەتكە بار ئىكەن. بۇ رايوندا يېپىشكە بولىدىغان قۇشلاردىن 26 خىلى، مامۇقىدىن پايدىلىنىشقا بولىدىغان قۇشلاردىن 24 خىلى، دورىلىق قۇشلاردىن 15 خىلى، دېھقانچىلىققا ۋە تازىلىققا پايدىلىق قۇشلاردىن 20 خىلى، كۆڭۈلنى ئاچىدىغان قۇشلاردىن 22 خىلى بار ئىكەن.

§ 2 . ئالتۇنتاغ ياۋا تۆگە مۇھاپىزەت رايونى

ياۋا تۆگە تەبىئىي مۇھاپىزەت رايونى چاقىلىق ناھىيىسى تەۋەسىنىڭ شەرقىي جەنۇبىدىكى تاغ ئالدى رايونىغا، يەنى ئالتۇنتاغ تىزمىسىنىڭ شىمالىي ئېتىكىنىڭ شەرقىي بۆلىكىگە، شىمالىي پاراللېل $38^{\circ}42' - 39^{\circ}30'$ ، شەرقىي مېرىدىئان $90^{\circ}13' - 92^{\circ}58'$ ئارىلىقىغا جايلاشقان، ئۇنىڭ كۆلىمى 15 مىڭ 125 كۋادرات كىلومېتىر، دېڭىز يۈزىدىن ئېگىزلىكى 1200 — 3000 مېتىر ئارىلىقىدا. مۇھاپىزەت رايون غەربتە خۇڭبۇي جاڭگاللىقىدىن باشلىنىپ، شەرقتە خانئامبال ئوتلىقىغىچە سوزۇلغان بولۇپ، گەنسۇنىڭ ئاقساي قازاق ئاپتونوم ناھىيىسى بىلەن چېگرىداش، جەنۇبتا ئالتۇنتاغ ئومۇرتقىلىرى ئارقىلىق چىڭخەي بىلەن تۇتىشىدۇ، شىمالدا قۇمتاغ قۇملۇقى بىلەن قوشنا. بۇ رايون قۇرغاق تاغ رايونىغا مەنسۇپ، ئەمما ياۋا تۆگە، ئارقار قاتارلىق ھايۋانلارنىڭ ياشىشىغا ۋە كۆپىيىشىگە ماس كېلىدۇ، بۇ رايوندىكى قوش لوكىلىق ياۋا تۆگە دۇنيادا ئەتىۋارلىق ياۋايى ھايۋان تۈرىگە كىرىدۇ، بۇ يەرگە كىشىلەر كەمدىنكەم ئاياغ باسىدۇ، شۇڭا ئۇ، ياۋايى ھايۋانلارنىڭ ياشىشى ۋە كۆپىيىشىدە كۆڭۈلدىكىدەك ئورۇن ھېسابلىنىدۇ.

1986 - يىلى، شىنجاڭ مۇھىت ئاسراش ئىدارىسىنىڭ گوۋۇيۈەنگە تەستىقلىتىشى بىلەن ئالتۇنتاغ ياۋا تۆگە تەبىئىي مۇھاپىزەت رايونى قۇرۇلدى، ئۇنى ئالتۇنتاغ تەبىئىي مۇھاپىزەت رايونىنى باشقۇرۇش باشقارمىسى بىر تۇتاش باشقۇرىدىغان بولدى.

قوشۇمچە: ئالتۇنتاغ تەبىئىي مۇھاپىزەت رايونىدىكى ھايۋانلار ۋە ئۆسۈملۈكلەرنىڭ نامى

1. ھايۋانلار

(1) ئۆسلىگۈچىلەر:

Phrynocephalus vlangalii كەسلەنچۈكى

(2) قۇشلار

Egretta alba alba چوڭ ئاققۇتان

Anser indicus ئالاباش تۇرنا

Tadorna ferruginea ھاڭگىت

Anas platyrhynchos يېشىلباش ئۆردەك

Tadorna tadorna پاناق ھاڭگىت

Mergus merganser ئادەتتىكى ئىنچىكە تۇمشۇق ئۆردەك

Anas acuta يىڭنە قۇيرۇق ئۆردەك

Aquila chrysaetos daphanea شۇڭقار دۆلەت بويىچە 1 - دەرىجىدە قوغدىلىدۇ.

Aegypius monachus غەبجىرسالۋا

Gyps fulvus تاپ قۇشى

Falco cherrug milvipes قارچۇغا

Tetraogallus tibetanus تىبەت ئۇلارى دۆلەت بويىچە 1 - دەرىجىدە قوغدىلىدۇ.

Grus nigricollis تۇرنا دۆلەت بويىچە 1 - دەرىجىدە قوغدىلىدۇ.

Charadriu mongolus موڭغۇلىيە چىنچىقى

Tringa totanus قىزىل پۇت قىلىيورغا

Recurvirostra avosetta ئۆرۈمە تۇمشۇق قىلىيورغا

Larus brunnicephalus قوڭۇرباش بېلىقچى

Syrnhaptes tibetanus تىبەت پايپاقلىق چىلى

Columba rupestris ياۋا كۆك كەپتەر

Apus apus pekinesis ھەيران

Upupa epops ھۆپۈپ

Melanocorypha maxima holdereri ئۈزۈن تۇمشۇق تورغاي

Calandrella cinerea dukhunensis قىسقا پۇت تورغاق

Calandrella acutirostris tibetana ئىنچىكە تۇمشۇق چۆل تورغايى

Calandrella rufescens چۆل تورغايى

Eremophila alpestris przewalskii پۈپۈچەك تورغاي

Hirundo rustica قارلىغاچ

Motacilla citreola werae سېرىقباش سۈندۈك

Motacilla cinerea robusta بوزسۈندۈك

- ئاق سۈندۈك Motacilla alba personata
- قوڭۇر قاغا Pseudopodoces humilis
- قۇزغۇن Corvus corax tibetanus
- قىزىل تۇمشۇق قاغا Pyrrhocorax pyrrhocorax himalayanus
- قىزىل قۇيرۇق بۇلبۇل Phoenicurus ochruros phoenicuroides
- چۆل چىكان قۇشى Oenanthe deserti atrogularis
- ئاق ئالا قۇشقاچ Montufungilla nivalis
- قوڭۇر قۇشقاچ Montifringilla blanfordi blanfordi
- قوڭۇر بويۇن قۇشقاچ Montifringilla ruficollis isabellina
- (3) سۈت ئەمگۈچىلەر
- قوڭۇر ئېيىق Ursus arctos دۆلەت بويىچە 2 - دەرىجىدە قوغدىلىدۇ.
- بۆرە Canis lupus
- قىزىل تۈلكە Vulpes vulpes
- تىبەت تۈلكىسى Vulpes ferrilata
- بۇلغۇن Martes foina
- ئاغىمخان Mustela altaica
- سۆلەيسۈن Felis lynx دۆلەت بويىچە 2 - دەرىجىدە قوغدىلىدۇ.
- مۈلۈن Felis manul دۆلەت بويىچە 2 - دەرىجىدە قوغدىلىدۇ.
- يىلپىز Panthera uncia دۆلەت بويىچە 1 - دەرىجىدە قوغدىلىدۇ.
- تىبەت قۇلىنى Equus kiang
- ياۋا قوتاز Bos grunniens دۆلەت بويىچە 1 - دەرىجىدە قوغدىلىدۇ.
- تىبەت دالا بۆكىنى Procacpra picticaudata دۆلەت بويىچە 2 - دەرىجىدە قوغدىلىدۇ.
- تىبەت بۆكىنى Pantholops hodgsoni دۆلەت بويىچە 1 - دەرىجىدە قوغدىلىدۇ.
- تاغ تېكىسى Pseudois nayaur دۆلەت بويىچە 2 - دەرىجىدە قوغدىلىدۇ.
- ئارقار Ovis ammon دۆلەت بويىچە 1 - دەرىجىدە قوغدىلىدۇ.
- سۈر قۇيرۇق توشقان Lepus oiostolus
- ئاق توشقىنى Lepus timidus دۆلەت بويىچە 2 - دەرىجىدە قوغدىلىدۇ.
- سالپاڭ قۇلاق مۇغا Ochotona macrotis
- لاداق مۇغىسى Ochotona ladacensis
- قارا تۇمشۇق مۇغا Ochotona curzoniae
- ھىمالايا سۇغۇرى Marmota himalayana
- 3 تاپان چاشقان Dipus sagitta
- تىبەت چاشقىنى Cricetulus kamensis
- پايپاقلىق كىچىك چاشقان Phodopus roboro
- ئاق قۇيرۇق تىيىن Pitymys leucurus

2. ئۆسۈملۈكلەر

- (1) يالىڭاچ ئۇرۇقلۇق ئۆسۈملۈكلەر Gymnospermae

- Ephedra fedtschenkoae pauls. كوئىنلۇن چاكاندىسى
 E. intermedia var. tibetica Stapf تىبەت چاكاندىسى
 E. przewalskii Stapf پەردىلىك چاكاندا
 E. regeliana Florin كىچىك ئۇرۇق چاكاندا
 Angiospermae (2) يېپىق ئۇرۇقلۇق ئۆسۈملۈكلەر
 Potamogeton Pectinatus L. يولاپس شاپتوتى
 Triglochin maritimum L. سۇ كۈدىسى
 T. palustre L. سۇ پايىسى
 Catabrosa aquatica (L.) Beauv. مۇۋەببەلمسپىت
 Festuca coelestis (St. - Yves) V. Krecz. et Bobr. پاكار تىپچاق
 F. rubus L. سۆسۈن تىپچاق
 Poa attenuata Trin. جىرا چىلگە تېرىقى
 P. calliopsis Litv. ex Ovcz. چىرايلىق چىلگە تېرىقى
 P. attenuata subsp. botrgoides (trin. ex Griseb.) Tzvel پۇئا چىلگە تېرىقى
 P. fesucoides N. R. Cui تىپچاقسىمان چىلگە تېرىق
 P. litwinowiana Ovcz كوئىنلۇن چىلگە تېرىقى
 P. poiphagorum subsp. hunczilapensis Keng ex D. F. Cui خونجىراپ چىلگە تېرىقى
 P. tibetica Munro تىبەت چىلگە تېرىقى
 P. relaxa Ovcz. شىنجاڭ چىلگە تېرىقى
 Puccinellia hauptian Krecz. ئورمان تارانېشى
 P. himalaica Tzvel. ھىمالايا تارانېشى
 P. Pauciramea (Hack.) Krecz. يالىڭاچ گۈللۈك تارانېش
 P. roshevitsiana (Schischk.) Tzvel. غەربىي يۇرت تارانېشى
 Roegneria nutans (Keng) Keng باشاقلىق كىرىمباشتوت
 R. thoroldiana (Oliv.) Keng كىرىمباشتوت
 R. tschimganica (Drob.) Nevski تېس كىرىمباش ئوتى
 Elymus nutans Griseb باشاقلىق غىشە ئوت
 Leymus angustus (Trin.) Pilg. تارمەنلىك بىداياق
 L. ovatus (Trin.) Tzvel. كەڭ باشاق بىداياق
 L. remosus (Trin.) Tzvel. يەككە باشاق بىداياق
 L. secalinus (Georgi) Tzvel. بىداياق
 L. remosus subsp. indumentus N. R. Cui قىل باشاق بىداياق
 Hordeum brevisubulatum subsp. nevskianum (Bowd.) Tzvel. سۈمۈرگۈچ نىجم
 Koeleria litvinovii Domin قىسقا ئەنبەھتوت
 Trisetum spicatum (L.) Riht. باشاقلىق بېتىگە ئوت
 T. spicatum subsp. virescens (Regel) Tzvel. ئۆزگىرىشچان باشاقلىق بېتىگە
 Deschampsia caespitosa (L.) Beauv. چاچما ئوت
 D. koelerioides Regel باشاقلىق چاچما ئوت

- Hierochloe odorata (L.) Beauv. تىلغىيار
- Calmagrostis epigeios (L.) Roth ئايراۋۇق
- C. pseudophragmites (Hall. f.) Koel. قۇمۇشسىمان ئايراۋۇق
- C. kokonorica Keng چىڭخەي ھارامشاغىرى
- Achnatherum splendens (Trin.) Nevski چىڭ
- Stipa glareosa P. Smirn. قۇملۇق سىلوسى
- S. purpurea Griseb. سۆسۈن گۈللۈك سىلو
- S. Purpurea var. arenosa Tzvel چوك سۆسۈن گۈللۈك سىلو
- S. subsessiliflora var. basiplumosa (unro et Hook. f.) P. C. Kuo et Y. H. Sun پەيخول سىلو
- Eleocharis intersita Zinserl. ئارىلىق بىجىق
- E. pauciflora (Lightf.) Link. ئاز گۈللۈك بىجىق
- Kobresia capillifolia (Decne.) C. B. Clarke قىل يوپۇرماق بىللاردىي
- K. pygmaea C. B. Clarke ئېگىزلىك ئەمىنى
- K. schoeroide (A. Mey.) Steud. تىبەت ئەمىنى
- K. stenocarpa var. simplex Y. C. Yang تارمىۋىلىك ئەمەن
- K. robusta Maxim. غوللۇق چوڭ ئەمەن
- Carex alajica Litv. ئېگىزلىك مۇخى
- C. arcatica Meinsh. شىنجاڭ مۇخى
- C. atrofusca Schkukr. ئاق ئۇچلۇق مۇخ
- C. microglochin Wahl. ئۇچلۇق ئورغۇچلۇق مۇخ
- C. moocroftii Falc. ex Boott. قاتتىق يوپۇرماق مۇخ
- C. orbicularis Boott. قاپلىق مۇخ
- C. vulpinaris var. pseudfoetida (Kuk.) Y. C. Yang قوڭۇر قاسراق مۇخ
- Allium carolinianum DC. ياي يوپۇرماق كۈدە
- A. rude J. M. Xu دالا سېرىق كۈدىسى
- Gagea emarginata Kar. et Kir. ئۈزۈن يوپۇرماق شىرش ئوت
- G. subalprna L. Z. Shue شىنجاڭ شىرش ئوتى
- Juncus thomsonii Buchenau شالاڭ ئورغۇچلۇق چىمئوت
- Iris loczyl Kanitz تەڭرىتاغ چىقىرىتمىقى
- I. potaninii Maxim. قاپلىق چىقىرىتماق
- I. potaninii var. ionantha Y. T. Zhao كۆك گۈللۈك قاپلىق چىقىرىتماق
- I. ruthenica Ker. -Gawl. يېشىل گۈللۈك چىقىرىتماق
- I. tenuifolia Pall. چۈزگۈن
- Urtica hyperborea ئېگىزلىك چاققاقئوتى
- Polygonum pamiricum Korsh. پامىر قامچىئوتى
- P. sibiricum Laxm. سىبىرىيە قامچىئوتى
- P. viviparum L. تاغ قامچىئوتى
- Rheum reticulatum A. Los. تور تومۇر رەۋەن

- تىڭگە يوپۇرماق كۆرۈك *Kalidium schrenkianum* Bunge ex Ung.
 ياتما تېرىسكەن *Ceratoides compacta* (Losinski) Tsien et C. G. Ma
 تېرىسكەن *C. latens* (J. F. Gmel.) Reveal. et Holmgren
 مۇڭگۈز باش سۇۋان *Suaeda corniculata* (C. A. Mey.) Bunge
 تىبەت شاپتوتى *Halogeton glomeratus* var. *tibeticus* (Bunge) Grubov.
 ئەمەن يوپۇرماق قامغاق *Salsola abrotanoides* Bunge
 گەنسۇ قۇمخېنى *Arenaria kansuensis* Maxim.
 كۈنلۈك گۈللۈك ئەگىز ئوت *Stellaria umbellata* Turcz.
 كۆك تىرناقگۈل *Adonis coerulea* Maxim.
 تەڭرىتاغ تىرناقگۈلى *A. tianschanicus* (Adolf) Lipsch.
 تاڭخۇت ماڭدارى *Clematis tangutica* (Maxim) Korsh.
 ئۈچ يېرىق ئېيىقتاپان *Halerpestes tricupsis* (Maxim.) Hand. — Mazz.
 ئۇزۇن غوللۇق ئېيىقتاپان *Ranunculus longicaulis* C. A. Mey.
 سۇ ئېيىقتاپىنى *R. natus* C. A. Mey
 تەڭرىتاغ ئېيىقتاپىنى *R. popovii* Ovcz.
 ئېگىزلىك مارالتوتى *Thalictrum alpinum* L.
 تۇدارى *Lepidium apetalum* Willd
 خېرىنىيە ئوتى *Hedinia tibetica* (Thoms.) Ostenf.
 ئاۋراق *Ptilotricum canescens* (DC.) C. A. Mey.
 پورەكگۈل چۈپۈرشاڭ *Berteroa macroflora* An
 تۇڭلۇك غەبناكۆك *Draba eriopoda* Turcz.
 يېپىق غەبناكۆك *D. fladnizernius* Wulfen
 غوزەكلىك غەبناكۆك *D. glomerata* Royle
 ئۇچلۇق مېۋىلىك غەبناكۆك *D. lanceolata* Royle
 غەبناكۆك *D. nemorosa* L.
 تاغ غەبناكۆكى *D. oreades* DC.
 غولسىز چۈپۈرشاڭ *Micropagacophyton linearifolia* An
 ھىمالايا قىچىسى *Arabidopsis himalaica* (Edgew.) O. E. Schulz
 قىسقا مېۋىلىك كىچىك غول قىچا *Microstigma brachycarpum* Botsch
 شىتر قىچا *Chorispora tenella* (Pall.) DC
 بوز ياسقا *Sterigmotemum incanum* M. Bieb
 سۆسۈن گۈللۈك ياسقا *S. matthiolodes* (Franch.) Botsch
 ياۋا قىچا *Syrenia siliculosa* (M. Bieb.) Andr.
 كىچىك تورۇلا *Torularia Parva* Z. X. An
 غۇجمەك قىچا *Pycnolanthus uniflorus* (Hook. f. et Thoms.) O. E. Schulz
 ئوتتۇرا ئاسىيا ئاچا يوپۇرماق قىچىسى *Sophiopsis nanua* (Rupr.) O. E. Scholz
 ئېگىزلىك قىزىل مارىلى *Rhodiola coccinea* (Royle) A. Bor.
 تۆت يېرىق قىزىل مارال *Rh. quadrifida* (Pall.) Fisch. et Mey.

- قۇملۇق ئازغىنى *Chamaerhodos sabulosa* Bge
- پامىر ئەبجەس ئوتى *Pentaphylloides dryadanthoides* (Juz.) Sojak.
- پەيسىمان غاز تاپان *Potentilla anserian* L.
- ئاچىماق غاز تاپان *P. bifurca* L.
- ئوتتۇرا ئاسىيا غاز تاپىنى *P. asiae—mediae* Ovcz. et K oczk.
- ئاق غاز تاپان *P. nivea* L.
- پامىر غاز تاپىنى *P. pamiroalauica* Juz.
- بەش چېچىنكىلىق بۆلدۈرگەن *Sibbaldia tetrandra* Bge.
- جەنۇب كەترىسى *Astragalus australis* (L.) Lam.
- بودىن كەترىسى *A. borodinii* Krassn.
- كام كەترىسى *A. chomutovii* B. Fedtsch.
- جىم كەترىسى *A. dshimensis* Gontsch.
- غەيرى چىش كەترا *A. heterodentus* Boriss.
- ئۈچ قۇلاق كەترا *A. macrotrichus* Pet. —Stib.
- قارا ئۈچ كەترا *A. melanocladus* Lipsky
- قارلىق كەترىسى *A. nivalis* Kar. et Kir.
- قىسقا ساپلىق كەترا *A. pseudobrachytripsis* Gontsch.
- ئورمان كەترىسى *A. tulunovii* B. Fedtsch.
- ئۆزگىرىشچان كەترا *A. variabilis* Bge. ex Maxim.
- كوئىنلۇن كەترىسى *Hedysarum krassnovii*
- قىزىل چېچەك كەترا *H. multijugum* Maxim.
- شوخىلىق تەلۋە *Oxytropis aciphylla* Ldb.
- چىرايلىق تەلۋە *O. bella* B. Fedtsch.
- بوز تەلۋە *O. cana* Bge.
- ھېدىن تەلۋىسى *O. hedinii*
- كۆپ قۇلاق تەلۋە *O. chiliophysa* Royle
- يايسىمان تەلۋە *O. falcata* Bge.
- كىچىك گۈللۈك تەلۋە *O. gladra* (Lam.) DC.
- تۈكلۈك تەلۋە *O. hirsntiuscula* Freyn
- كېتىمىن تەلۋىسى *O. ketmenica* Saposhn.
- شالاك تۈكلۈك تەلۋە *O. pilosa* (L.) DC
- گېگىزلىك تەلۋىسى *O. poncinsii* Franch
- كەك بەرگىلىك تەلۋە *O. platysema* Schrenk
- ئۈزۈن قىلتىرىقلىق تەلۋە *O. spinifer* vass.
- يىلىملىق كەترىسىمان تەلۋە *O. tragacanthoedes* Fisch.
- كوئىنلۇن ياۋا مېشى *Thermopsis kuenlunica*
- تېبەت ياۋا مېشى *Th. tibetica*
- چىرايلىق بالغۇن *Myricaria elegans* Royle

- يەر بېغىرلىغۇچى بالغۇن *M. prostrata* Benth. et Hook. f.
 توغغاق سۈگەت *M. squamosa* Desv.
 قامراق *Reaumuia soongorica* (Pall.) Maxim.
 چوڭ بەرگىلىك كەرەپشە *Semenovia transiliensis* Rgl. et Herd.
 تۈز غوللۇق سېرىق بىنەپشە *Corydalis stricta* Steph.
 يىرىق مۇڭگۈز بەدىيان *Hypocoum leptocarpum* Hook. f. et Thoms.
 دورىلىق تاشيارغان *Saxifraga cernua* L.
 جۈپ قۇلاق تاشيارغان *S. oppositifolia* L.
 كىچىك تاشيارغان *S. parva*
 پەنجىلىك تاشيارغان *S. unguiculata* Engl.
 باشاقسىمان ئۈرۈت *Myriophyllum spicatum* L.
 سۇ قارىغىيى *Hippuris vulgaris* L.
 كىرىپكىسىمان سېغىن چىچەك *Androsace ciliifolia* Ludlow
 شور چىچەك *Glaux maritima* L.
 ياتما نورۇزگۈل *Pumila nutans* Davay ex Fronch.
 پامىر نورۇزگۈلى *P. pamirica*
 ئىنچىكە يىرىق بەھمەن *Limonium leptolobum* (Rgl.) Ktze.
 ئۇشاق كاسلىق كۆك چىچەك *Gentianopsis stenocalyx*.
 تارقانات گېنتىيان *Gentiana kaufmanniana* Rgl. et Schnalh
 ياتما گۈللۈك گېنتىيان *G. nutans* Bge.
 ئىگىزلىك گېنتىيانى *G. krylovii* Grossh.
 كۆكتالا گېنتىيان *G. leucomelaena* Maxim.
 تۈكلۈك گېنتىيان *G. pedicellata* (D. Don) wall. ex Griseb.
 كەڭ ئورغۇچ تۆشۈكئوت *Microula tangutica* Maxim.
 تىبەت تۆشۈكئوتى *M. tibetica* Benth
 ئاق شاخچىگۈل *Dracocephalum Dracocephalum heterophyllum* Benth.
 مۇنچاقباشاق توشقان قۇلاق *Lagotis ramalana* Batalin
 قىسقا باشاق توشقان قۇلاق *L. brachystachya* Maxim.
 ياتما توشقان قۇلاق *L. decumbens* Rupr.
 غاز قانىتى ئوت *Pedicularis* sp.
 تىبەت پۈۋەكگۈلى *Physochlaina praealta* (Decne.) Miers
 ئىگىزلىك يۇلتۇز گۈلى *Aster alpinus* L.
 كۆپ غوللۇق سەربىز *Erigeron multicaulis*
 پاكار پىلىكئوت *Leontopodium nanum* (Hook. f. et Thoms.) Hand. Mazz.
 يالاڭباش ئاجانىيە *Ajania scharnhorstii* (Rgl. et Schmalh.) Tzvel.
 تىبەت ئاجانىيىسى *A. tibetica* (Hook. f. et Thomi. ex C. B. Clarke) Tzvel.
 پاكار ئاجانىيە *A. tuilobata* Poljak.
 كەڭ ئورغۇچلۇق ئەمەن *Artemisia aschusfabazewii* Winkl.


- A. depauperata* Krasch. ئادەتتىكى ئەمەن
A. frigida Willd. سوغۇق ئەمەن
A. minor jacquem ex DC. چېچىنكىلىق ئەمەن
A. rhodantha Rupr. چېچەكلىك ئەمەن
A. rutifolia Steph. ex Spreng سۇزاپ ئەمەن
A. xerophytica ئەمەن قۇرغاق
Brachanthemum pulrinatum تاغىغىز
Saussurea gnaPhalodes(Royle)Sch. — BiP. چاشقان (ئاق توشقان)
S. medusa Maxim سدوزا قار لەيلىسى
S. subulata C. B. Clarke يىڭنە يوپۇرماق قۇستە
Crepis flexuosa (Ledeb.) C. B. Clarke ئەگرى غول تورغايئوت
Taraxacum leucanthum (Ledeb.) Ledeb ئاق گۈللۈك يىكەن
Youngia tenuitolis subsp. *diveraifolia* (Ledeb.) Babr. et Stebb غەيرىي يوپۇرماق يۈگۈنسىيە ئوتى

Main body of handwritten text, consisting of several lines of cursive script.

Handwritten text at the bottom of the page, possibly a signature or a concluding note.

تونسچی قسم

سودا، عاشق - یاغ



ئونىنچى قىسىم

سودا، ئاشلىق - ياغ

I باب

سودا

چاقىلىق ناھىيىسى چەت - ياقا رايونغا جايلاشقان بولۇپ، تۆت ئەتراپى چۆل - جەزىرە بىلەن ئورالغان، قاتناش قۇلايسىز، سودا يوللىرىمۇ راۋان ئەمەس. ئازادلىقتىن ئىلگىرى، ئۆز - ئۆزىنى تەمىنلەيدىغان تەبىئىي ئىگىلىك ھۆكۈمران ئورۇندا تۇراتتى، سودا تەرەققىي قىلمىغان بولۇپ، چوڭراق دۇكان ياكى زور مىقدارلىق سودا - سېتىمۇ يوق ئىدى، بىر نەچچە سودىگەر بولسىمۇ، ئۇلارنىڭ ھەممىسى يېرىم سودىگەرچىلىك، يېرىم دېھقانچىلىق بىلەن شۇغۇللىنىدىغانلار ئىدى، ئۇلارنىڭ كاپىتالى ئىنتايىن ئاز بولۇپ، سىرت بىلەن تاۋار، ماددىي ئەشيا ئالماشتۇرۇشۇمۇ ئىنتايىن چەكلىك ئىدى. بازاردىكى تاۋارلارنىڭ ھەممىسى چەرچەن، قاراشەھەرلەردىن كەلتۈرۈلەتتى، چاقىلىقنىڭ ئۆزىدىن چىققان مەھسۇلاتلارنىڭ ئۆزىنى تەمىنلەشتىن ئاشقانلىرى كورلىغا ئېلىپ بېرىلىپ سېتىلاتتى.

يېڭى جۇڭگو قۇرۇلغاندىن كېيىن، 50 - يىللارنىڭ بېشىدا، چاقىلىق ناھىيىسى دۆلەت ئىگىلىكىدىكى سودا ۋە تەمىنات - سودا كوپىراتىپى سودىسىنى بەرپا قىلىش بىلەن بىر ۋاقىتتا، قىيىن ئەھۋالغا چۈشۈپ قالغان خۇسۇسىي سودىغىمۇ پائال يار - يۆلەك بولدى. 1956 - يىلى خۇسۇسىي سودا سانائەتنى سوتسىيالىستىك ئۆزگەرتكەندە ناھىيە بويىچە 29 خۇسۇسىي سودا ۋە يېمەك - ئىچمەك مۇلازىمەت كەسپى ئايرىم - ئايرىم ھالدا ھۆكۈمەت بىلەن خۇسۇسىيلار شېرىكچىلىكىدىكى سودا ۋە ھەمكارلىق سودىغا قاتناشتى، بۇلار پۈتۈن ناھىيىدىكى خۇسۇسىي تىجارەتچىلەرنىڭ %78.4 نى ئىگىلىدى.

«مەدەنىيەت زور ئىنقىلابى» مەزگىلىدە، يەككە سودا ئەمەلدىن قالدۇرۇلۇپ، كوللېكتىپ سودا دۆلەت ئىگىلىكىدىكى سودىغا قوشۇۋېتىلىپ، دۆلەت ئىگىلىكىدىكى سودا پۈتۈن ناھىيىنىڭ تاۋار ئوبوروت ساھەسىنى بىر تۇتاش باشقۇرىدىغان ھالەت شەكىللەندى. 1978 - يىلى پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، دۆلىتىمىز ئىقتىسادىي تۈزۈلمە ئىسلاھاتى ئېلىپ بېرىشقا باشلىدى. «سىرتقا قارىتا ئىشكىنى ئېچىۋېتىش، ئىچكى جەھەتتە ئىگىلىكنى جانلاندۇرۇش» تىن ئىبارەت ئىقتىسادىي

سىياسەتنى يولغا قويدى. شۇنىڭ بىلەن چاقىلىق ناھىيىسىنىڭ بازار - يېزىلىرىدىكى تاۋار ئوبوروتى ساھەسىدە كوللېكتىپ سودا ۋە خۇسۇسىي سودا يېڭىلاشتىن بارلىققا كېلىپ، دۆلەت ئىگىلىكىدىكى سودا بىلەن تەمىنات - سودا كوپىراتىپى سودىسى ئاساسىي گەۋدە، خۇسۇسىي سودا تولۇقلىما قىلىنغان كۆپ خىل ئىگىلىكتىن تەركىب تاپقان بازار ۋەزىيىتى شەكىللەندى.

1985 - يىلى ناھىيە بويىچە سودا، يېمەك - ئىچمەك مۇلازىمىتى بويىچە تىجارەت قىلىدىغان ئورۇنلار 196 گە، كەسىپكار 592 گە يەتتى، سېتىۋېلىنغان تۈرلۈك تاۋارلارنىڭ ئومۇمىي سوممىسى 2 مىليون 510 مىڭ يۈەن، سېتىش سوممىسى 5 مىليون 626 مىڭ 100 يۈەن بولدى (ئاشلىق ئىدارىسى سىستېمىسىنى ئۆز ئىچىگە ئالمايدۇ).

§ 1 . تىجارەت تۈزۈلمىسى

1. خۇسۇسىي سودا

چىڭ سۇلالىسىنىڭ ئاخىرقى مەزگىللىرى، چاقىلىق ناھىيىسى يېڭى قۇرۇلغاندا، نوپۇسى ئاز بولۇپ، ناھىيىدىكى ئاز سانلىق مىللەتلەر مەخسۇس دېھقانچىلىق ۋە چارۋىچىلىق بىلەن شۇغۇللىناتتى، سودا - سانائەت يوق دېيەرلىك ئىدى. ئۇ چاغدا ناھىيە بويىچە ئائىلە 500 دىن ئاشمايتتى، بۇنىڭ ئىچىدە پەقەت 3 ئائىلە سودا - سېتىق بىلەن شۇغۇللىناتتى. مەخسۇس كۈندىلىك ئىستېمال بۇيۇملىرى تۈز، شۇلتا قاتارلىق نەرسىلەرنى ساتاتتى. ئۇنىڭدىن باشقا يەنە 7 ئائىلە مېۋە - چېۋە پەسىللىرىدە مېۋە - چېۋە سودىسى قىلاتتى.

مىنگو دەۋرىدە چاقىلىق ناھىيىسىنىڭ سودا - سانائەت تەرەققىياتى ناھايىتى ئاستا بولغان، مىنگونىڭ 32 - يىلى (1943 - يىلى) ناھىيە بويىچە 46 ئائىلىلىك سودىگەر بولۇپ، ئومۇمىي مەبلىغى 9750 يۈەن بولغان، بازاردىكى ماللارنىڭ ھەممىسىنى چەرچەنلىك ۋە قاراشەھەرلىك سودىگەرلەر ئەكىلىپ ساتقان، ناھىيىلىك سودا - سانائەتچىلەر ئۇيۇشمىسىنىڭ باھا چىقىرىش خىزمىتى ياخشى بولمىغاچقا، ئۇنىڭ ئۈستىگە سودىگەرلەردىن ھەق ئېلىشتا، ئۇلارنىڭ كىرا ھەققىگە ئېتىبار بېرىلمىگەنلىكتىن، ئۇ سودىگەرلەرمۇ مال ئېلىپ كەلمەيدىغان بولۇۋېلىپ، چاقىلىق ناھىيىسىنىڭ بازىرى چۆلدەرەپ قالغان. مىنگونىڭ 37 - يىلى (1948 - يىلى) چاقىلىق ناھىيىسىدە تىزىملاپ تىجارەت كىنىشكىسى بېرىلگەن خۇسۇسىي سودىگەرلەر 11 ئائىلە، كەسىپكارى 11 بولۇپ، ھەر بىر ئائىلىنىڭ مەبلىغى 140 يۈەن ئەتراپىدا بولغان.

يېڭى جۇڭگو قۇرۇلغان دەسلەپكى مەزگىلدە، چاقىلىق ناھىيىسى «دۆلەتكىمۇ، شەخسىگىمۇ ئېتىبار بېرىش، ئەمگەكچى تەرەپكىمۇ، كاپىتال تەرەپكىمۇ مەنپەئەت يەتكۈزۈش، بازار بىلەن يېزىلار ئارا ياردەملىشىپ، ئىچكى - تاشقى ئالماشتۇرۇش» فاڭجېننى ئىزچىللاشتۇرۇپ، قىيىن ئەھۋالدا قالغان خۇسۇسىي سودىگەرلەرگە يار - يۆلەكتە بولدى. 1950 - يىلى ناھىيە بويىچە 55 ئائىلىلىك خۇسۇسىي سودىگەر بارلىققا كەلدى. 1954 - يىلى خۇسۇسىي سودىدا سېتىلغان تاۋار سوممىسى 269 مىڭ 256 يۈەن (يېڭى خەلق پۇلىغا سۇندۇرغاندا) بولۇپ، ناھىيە بويىچە سېتىلغان تاۋار سوممىسىنىڭ %47.64 نى ئىگىلىدى. 1955 - يىلى خۇسۇسىي سودا بىلەن شۇغۇللىنىدىغانلار 65 ئائىلە، 65 ئادەمگە، ئومۇمىي مەبلىغى 31 مىڭ 570 يۈەنگە يەتتى. بۇلارنىڭ كۆپىنچىسى دېھقانچىلىقتىن بوشىغان مەزگىللىرىدە سودا - سېتىق قىلىدىغان، دېھقانچىلىق ئالدىراش مەزگىللەردە دېھقانچىلىق قىلىدىغانلار بولۇپ، مەخسۇس سودا - سېتىق

ئىشلىرى بىلەن شۇغۇللىنىدىغانلار ئاران 32 ئائىلە ئىدى. 1956 - يىلى چاقىلىق ناھىيىسىدە خۇسۇسىي سودا - سانائەتكە سوتسىيالىستىك ئۆزگەرتىش ئېلىپ بېرىلغاندا، مەبلىغى ئىنتايىن ئاز بولغان يېرىم دېھقانچىلىق، يېرىم سودىگەرچىلىك بىلەن شۇغۇللىنىدىغان 28 ئائىلە نەسىبەت ئارقىلىق دېھقانچىلىق بىلەن شۇغۇللىنىشقا قايتۇرۇلغاندىن سىرت، پۈتۈن ناھىيىدىكى %78.4 تىن يۇقىرى خۇسۇسىي سودىگەرلەر ھۆكۈمەت بىلەن خۇسۇسىيلار شېرىكچىلىكىدىكى سودا ۋە كوپىراتىپ سودىسىغا قاتناشتى. «مەدەنىيەت زور ئىنقىلابى» مەزگىلىدە، چاقىلىق ناھىيىسىدە بار بولغان بىر نەچچىلا خۇسۇسىي سودىگەر دۆلەت ئىگىلىكىدىكى سودىغا قوشۇۋېتىلدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىسىدە پارتىيىنىڭ «ئىسلاھات ئېلىپ بېرىش، ئىشكىنى ئېچىۋېتىش» قانۇنىنى ئىزچىل ئىجرا قىلىندى، 1980 - يىلىدىن بۇيان، ناھىيىلىك سودا - سانائەتنى مەمۇرىي باشقۇرۇش تارماقلىرى ئارقا - ئارقىدىن بىر قىسىم خۇسۇسىي سودىگەرلەرنىڭ تىجارەت باشلىشىنى تەستىقلىدى. 1985 - يىلغا كەلگەندە ناھىيە بويىچە يەككە سودىگەرلەر 122 ئائىلىگە، كەسىپكارى 145 گە، يېمەك - ئىچمەك مۇلازىمىتى بىلەن شۇغۇللىنىدىغانلار 32 ئائىلىگە، كەسىپكارى 87 گە يەتتى، تۈرلۈك تاۋارلارنىڭ سېتىلىش سوممىسى 321 مىڭ 600 يۈەن بولۇپ، پۈتۈن ناھىيە سودىسىدىكى ئومۇمىي سېتىلىش سوممىسىنىڭ %5.7 نى ئىگىلىدى.

2. كوللېكتىپ سودا

1956 - يىلى خۇسۇسىي سودا سوتسىيالىستىك ئۆزگەرتىلىش جەريانىدا ناھىيە بويىچە 2 ھەمكارلىق سودا دۇكىنى قۇرۇلۇپ، بۇنىڭغا خۇسۇسىي سودىگەرلەردىن 11 ئائىلە، 12 كەسىپكار قاتناشتى. ئۇلارنىڭ مەبلىغى 4000 يۈەن ئىدى؛ ھەمكارلىق ئاشخانىسىدىن بىرى قۇرۇلۇپ، ئۇنىڭغا خۇسۇسىي تىجارەتچىلەردىن 6 ئائىلە، 6 كەسىپكار قاتناشتى، ئۇلارنىڭ مەبلىغى 800 يۈەن ئىدى؛ ھەمكارلىق ئاشلىق پونكىتىدىن بىرى قۇرۇلۇپ، ئۇنىڭغا خۇسۇسىي تىجارەتچىلەردىن 7 ئائىلە، 11 كەسىپكار قاتناشتى، ئۇلارنىڭ مەبلىغى 850 يۈەن ئىدى؛ ئاشلىق سېتىش ھەمكارلىق گۇرۇپپىسىدىن بىرى قۇرۇلدى، ئۇنىڭغا خۇسۇسىي تىجارەتچىلەردىن 3 ئائىلە، 3 كەسىپكار قاتناشتى، ئۇلارنىڭ مەبلىغى 240 يۈەن ئىدى. بۇ خۇسۇسىي سودا ھەمكارلىق تەشكىلاتلىرى كوللېكتىپ باشقۇرۇش، بىر تۇتاش ھېساب قىلىشنى يولغا قويدى. يەنە 3 ئائىلىگە نىسبەتەن مەركەزلەشتۈرۈپ باشقۇرۇش، تارقاق تىجارەت قىلىش يولغا قويۇلدى. ئۇلارنىڭ ھەممىسى ناھىيىلىك تەمىنات - سودا كوپىراتىپىنىڭ باشقۇرۇشى ۋە يېتەكلىشىدە بولدى. «مەدەنىيەت زور ئىنقىلابى» مەزگىلىدە، مۈلۈكچىلىك تۈزۈمىنى دەرىجىگە كۆتۈرۈش يولغا قويۇلدى، كوللېكتىپ ئىگىلىكىدىكى سودىنىڭ تەرەققىياتى ئاستا بولۇپ، بۇنىڭ بىر قىسمى دۆلەت ئىگىلىكىدىكى سودىغا قوشۇۋېتىلدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، كوللېكتىپ ئىگىلىكىدىكى سودا دۆلەت ئىگىلىكىدىكى سودىدىن ئايرىلىپ چىقىشقا باشلىدى، كوللېكتىپ ئىگىلىكىدىكى سودىنىڭ تاۋار ئوبوروت ساھەسى، يېمەك - ئىچمەك مۇلازىمىتى ۋە ئىشقا ئورۇنلىشىش مەسىلىسىنى ھەل قىلىشتىكى ئاكتىپ رولىغا ئەھمىيەت بېرىلدى. 1985 - يىلى ناھىيە بويىچە كوللېكتىپ ئىگىلىكىدىكى سودا - تىجارەت ئورنى 9، كەسىپكار 81 بولۇپ، سېتىش سوممىسى 180 مىڭ 300 يۈەنگە يېتىپ، ناھىيە بويىچە سودا سېتىلىش ئومۇمىي

سوممىسىنىڭ %32 نى ئىگىلىدى.

3. دۆلەت ئىگىلىكىدىكى سودا

(1) سودا ئىدارىسى سىستېمىسى: چاقىلىق ناھىيىسىنىڭ دۆلەت ئىگىلىكىدىكى سودىسى ئازادلىقنىڭ دەسلەپكى مەزگىللىرىدە تەرەققىي قىلغان. 1950 - يىلى چاقىلىق ناھىيىسىدە سودا - سانائەت بۆلۈمى قۇرۇلدى. 1952 - يىلى 11 - ئايدا غەربىي شىمال سودا شىركىتى چاقىلىق ناھىيىسىدە سودا ماگىزىنى تەسىس قىلدى. 1953 - يىلى 5 - ئايدا بۇ سودا ماگىزىنى ناھىيىدە تۇرۇشلۇق خەلق ئازادلىق ئارمىيىسى ئاتلىق ئەسكەرلەر تۈەننىڭ ماگىزىنى بىلەن بىرلەشتۈرۈلۈپ سودا شىركىتى قۇرۇلدى. 1956 - يىلى 1 - ئايدا سودا شىركىتى ناھىيىلىك تەمىنات - سودا كوپىراتىپى بىلەن بىرلەشتۈرۈلدى. 1958 - يىلىدىكى «چوڭ سەكرەپ ئىلگىرىلەش» داۋامىدا، ناھىيىلىك تەمىنات - سودا كوپىراتىپى دۆلەت ئىگىلىكىدىكى سودىغا ئۆتكۈزۈلدى. 1959 - يىلى تەمىنات - سودا كوپىراتىپى ئەمەلدىن قالدۇرۇلۇپ، ئۇنىڭ نامى سودا ئىدارىسىغا ئۆزگەرتىلدى. 1962 - يىلى سودا ئىدارىسى ئەمەلدىن قالدۇرۇلۇپ، تەمىنات - سودا كوپىراتىپى ئەسلىگە كەلتۈرۈلدى. كېيىن نەچچە قېتىم تەرتىپكە سېلىندى، 1976 - يىلىغا كەلگەندە، دۆلەت ئىگىلىكىدىكى سودا كارخانىلىرى تەمىنات - سودا كوپىراتىپىدىن ئايرىپ چىقىلىپ، سودا شىركىتى ۋە يېمەكلىكلەر شىركىتى تەسىس قىلىندى، ئۇلارغا ناھىيىلىك سودا - سانائەت بۆلۈمى رەھبەرلىك قىلدى. 1984 - يىلى سودا - سانائەت بۆلۈمى سودا ئىدارىسىغا ئۆزگەرتىلدى. سودا شىركىتى، يېمەكلىكلەر شىركىتى ۋە نېفىت شىركىتى ئۇنىڭ قارىمىقىدا بولدى. چاقىلىق ناھىيىسىدە دۆلەت ئىگىلىكىدىكى سودا بەرپا قىلىنغاندىن كېيىن، توپ سېتىش بازىسىنى تىزگىنلەپ، توغرا لىنىيىلىك ئىقتىسادىي ئالاقىلىشىشنى پائال تەرەققىي قىلدۇرۇپ، ئىلگىرى - ئاخىر بولۇپ داخىيەن تۈرلۈك ماللار 2 - دەرىجىلىك توپ سېتىش پونكىتى ۋە ئۈرۈمچى شەھىرىدىكى توپ سېتىش بازىرى شۇنىڭدەك قاراشەھەر، كورلا قاتارلىق جايلاردىكى توپ سېتىش پونكىتلىرى بىلەن كەسپىي ئالاقە ئورنىتىپ، مال مەنبەسىنى ئېچىپ، تاۋار ئوبوروت يوللىرىنى راۋانلاشتۇرۇپ يېزا - بازار ئىقتىسادىنى جانلاندۇرۇپ، چاقىلىق ناھىيىسىنىڭ تاۋار ئوبوروتى ساھەسىدە يېتەكچى ئورۇننى ئىگىلىدى. 1985 - يىلى سودا ئىدارىسى سىستېمىسىنىڭ سېتىش سوممىسى 2 مىليون 698 مىڭ 200 يۈەن بولۇپ، ناھىيە بويىچە سېتىش ئومۇمىي سوممىسىنىڭ %48 نى ئىگىلەپ، 60 مىڭ 800 يۈەن پايدا تاپتى، سودا ئىدارە سىستېمىسىدا دۆلەت ئىگىلىكىدىكى سودا كارخانىسىدىن 3 (سودا شىركىتى، يېمەكلىكلەر شىركىتى، نېفىت شىركىتى)، توپ سېتىش ئاپپاراتىدىن 2 سى، پارچە سېتىش ۋە يېمەك - ئىچمەك مۇلازىمەت تور - نۇقتىسىدىن 12 سى بولۇپ، بۇ ئورۇنلارنىڭ كادىر، ئىشچى - خىزمەتچىلىرى 141 كىشىگە يەتتى.

سودا شىركىتى: 1976 - يىلى تەمىنات - سودا كوپىراتىپىدىن ئايرىلىپ چىقىپ، مۇستەقىل ئىگىلىك باشقۇرۇش ۋە ھېسابات قىلىشنى يولغا قويۇپ، ئاساسلىقى تۈرلۈك ماللار، ئىلمە - توقۇلما بۇيۇملىرى، كىيىم - كېچەك، مېتال بۇيۇملار، قاتناش، ئېلېكتر، خىمىيە سانائىتى بۇيۇملىرى قاتارلىق تاۋارلار بويىچە تىجارەت قىلىدۇ. ئۇنىڭ كەسپ دائىرىسى پارچە سېتىش ۋە قوشۇمچە توپ سېتىشتىن ئىبارەت بولدى. 1985 - يىلى سودا شىركىتى قارىمىقىدا كەسپ بۆلۈمچىسى، مالىيە بۆلۈمچىسى، ئۈنۈپرسال ماگىزىن تەسىس قىلىنىپ، 29 كادىر ۋە ئىشچى - خىزمەتچى قويۇلدى، يىللىق سېتىۋېلىش سوممىسى 1 مىليون 317 مىڭ 400 يۈەن، سېتىش

سوممىسى 1 مىليون 385 مىڭ 200 يۈەن، ئالغان پايدىسى 45 مىڭ يۈەن بولدى. يېمەكلىكلەر شىركىتى: 1976 - يىلى تەمىنات - سودا كوپىراتىپىدىن ئايرىلىپ چىقىپ، مۇستەقىل تىجارەت ۋە ھېسابات قىلىشنى يولغا قويۇپ، ئاساسلىقى گۆش، شېكەر، تاماكا، ھاراق ۋە تۈرلۈك پېچمەنە - پىرەنىك قوشۇمچە يېمەكلىك قاتارلىقلار بويىچە تىجارەت قىلدى. 1985 - يىلىدا ئۇنىڭغا قاراشلىق 3 يېمەكلىكلەر دۇكىنى، 2 گۆش دۇكىنى (بىر چوشقا گۆش دۇكىنى ۋە بىر كالا - قوي گۆش دۇكىنى)، بىر قوي بورداش مەيدانى، بىر چوشقا بورداش مەيدانى، بىر يېمەكلىك پىششىقلاپ ئىشلەش زاۋۇتى بار بولۇپ، شىركەتنىڭ بارلىق كادىر ۋە ئىشچى - خىزمەتچىسى 94 كە يەتتى، يىللىق سېتىۋېلىش سوممىسى 532 مىڭ 800 يۈەن، سېتىش سوممىسى 564 مىڭ 500 يۈەن، ئالغان پايدىسى 15 مىڭ 800 يۈەن بولدى.

نېفىت شىركىتى: 1979 - يىلى تەمىنات - سودا كوپىراتىپىدىن ئايرىلىپ چىقىپ، مۇستەقىل تىجارەت ۋە ھېسابات قىلىشنى يولغا قويۇپ، ئاساسەن، كىرىسەن، دىزېلېن، بېنزىن، سىلىقلاش مېيى قاتارلىقلار بويىچە تىجارەت قىلدى. كادىر ۋە ئىشچى - خىزمەتچىسى 18 گە يەتتى. 1985 - يىلى تۈرلۈك مايلاردىن 1091.1 توننا سېتىۋېلىپ، 1097.6 توننا ماي سېتىپ (ئالدىنقى يىلدىكى ئىسكىلاتتا قالغان 6.5 توننا ماينىمۇ ئۆز ئىچىگە ئالدى)، سېتىش سوممىسىنى 748 مىڭ 500 يۈەنگە يەتكۈزۈپ، 14 مىڭ 100 يۈەن پايدا ئالدى.

چاقىلىق ناھىيىلىك سودا شىركىتىنىڭ 1979 - يىلىدىن 1985 - يىلىغىچە بولغان تىجارەت ئەھۋالى

بىرلىكى: تۈمەن يۈەن

جەدۋەل: 10 - 1

پايدىسى	خىراجەت		سېتىش	سېتىۋېلىش	يىللار
	ئىگىلىگىنى (%)	ئومۇمىي سومما			
2.38	7.5	5.8	77.36	65.14	1979
3.87	5.9	5.75	97.43	95.67	1980
4.24	7.3	7.5	102.95	95.5	1981
3.77	6.6	7.34	111.93	109.29	1982
6.6	5	7.19	138	129.49	1983
6.68	5.7	9.19	158.52	133.96	1984
4.5	7.2	9.92	138.52	131.74	1985

چاقىلىق ناھىيىلىك يېمەكلىكلەر شىركىتىنىڭ 1979 - يىلىدىن 1984 - يىلىغىچە بولغان تىجارەت ئەھۋالى

بىرلىكى: تۈمەن يۈەن

جەدۋەل: 10 - 2

پايدىسى	خىراجەت		سېتىش	سېتىۋېلىش	يىللار
	ئىگىلىگىنى (%)	ئومۇمىي سوممىسى			
6.62	29.5	12.8	43.27	46.88	1979
6.23	11.4	4.34	38.19	52.75	1980
2.71	7.3	2.57	35.18	51.69	1981
1.16	9.7	5.37	43.85	44.59	1982
2.17	9	4.76	52.75	42.93	1983
1.58	11.2	6.34	56.45	53.28	1984

چاقىلىق ناھىيىلىك نېفىت شىركىتىنىڭ 1979 - يىلىدىن 1985 - يىلىغىچە بولغان
تىجارەت ئەھۋالى

جەدۋەل: 10 - 3

پايدىسى (تۈمەن يۈەن)	سېتىش ئومۇمىي سوممىسى (تۈمەن يۈەن)	ھەر خىل مايلارنىڭ سېتىۋېلىنىش - سېتىلىش مىقدارى								تۈر يىللار
		سېلىقلاش مېيى		دىزېلېن		كىرىسېن		بېنزىن		
		سېتىش	سېتىۋېلىش	سېتىش	سېتىۋېلىش	سېتىش	سېتىۋېلىش	سېتىش	سېتىۋېلىش	
1.32	14.14	9.13	14.4	166.1	177.7	1.88	20.2	91.96	83.37	1979
2.3	39.3	23.19	26.17	383.13	367.56	3.59	4.23	271.32	279.76	1980
2.31	51.22	26.8	22.05	463.7	506.24	3.15	6.23	352.81	318.32	1981
2.32	62.03	31.27	28.76	628.9	642.76	3.99	2.73	409.44	433.02	1982
0.01	58.44	29.06	26.78	467.87	393.76	4.72	6.58	461.76	445.74	1983
1.88	73.25	31.62	31.7	551.17	636.05	6.68	4.62	538.24	54.34	1984
1.41	74.85	44.08	43.74	559.05	533.71	4	7.32	490.46	506.33	1985

(2) ئاشقى سودا سىستېمىسى: چاقىلىق ناھىيىسىدىكى ئاشقى سودىنىڭ ئاساسلىق تاۋىرى چارۋا مەھسۇلاتلىرىدىن ئىبارەت، مىنگو دەۋرىدە چاقىلىق ناھىيىسىدە مەخسۇس چارۋا مەھسۇلاتلىرى تىجارىتى قىلىدىغان ئاپپارات يوق بولۇپ، چارۋا مەھسۇلاتلىرى سودىسى خەلق ئارىسىدا ئىستىخىيلىك ھالدا ئېلىپ بېرىلاتتى.

يېڭى جۇڭگو قۇرۇلغاندىن كېيىن، 1952 - يىلى ناھىيىلىك تەمىنات - سودا كوپىراتىپى قۇرۇلۇپ، چارۋا مەھسۇلاتلىرى سېتىۋېلىش، سېتىش ئىشلىرىنى قوشۇمچە باشقۇردى. 1956 - يىلى 8 - ئايدا چارۋا مەھسۇلاتلىرىنى سېتىۋېلىش ئورنى تەسىس قىلىنىپ، ناھىيىلىك خەلق ھۆكۈمىتىگە بىۋاسىتە قارايدىغان بولدى. 1958 - يىلى چارۋا مەھسۇلاتلىرى سېتىۋېلىش ئورنى تەمىنات - سودا كوپىراتىپىغا قوشۇۋېتىلىپ، نامى ئاشقى سودا تىجارەت بۆلۈمى دەپ ئۆزگەرتىلدى. 1959 - يىلى تەمىنات سودا كوپىراتىپىنىڭ نامى سودا ئىدارىسىغا ئۆزگەرتىلگەندىن كېيىن، ئاشقى سودا تىجارەت بۆلۈمى سودا ئىدارىسىغا قارايدىغان بولدى. 1961 - يىلى ئاشقى سودا تىجارەت بۆلۈمى سودا ئىدارىسىدىن ئايرىلىپ چىقىپ، ئاشقى سودا ئىدارىسى قۇرۇلدى. 1962 - يىلى سودا ئىدارىسى ئەمەلدىن قالدۇرۇلۇپ، تەمىنات - سودا كوپىراتىپى ئەسلىگە كەلتۈرۈلۈپ، ئاشقى سودا ئىدارىسى تەمىنات - سودا كوپىراتىپىغا قوشۇلۇپ، چارۋا مەھسۇلاتلىرى تىجارەت بۆلۈمى دەپ ئاتالدى. 1964 - يىلى چارۋا مەھسۇلاتلىرى تىجارەت بۆلۈمى تەمىنات - سودا كوپىراتىپىدىن ئايرىلىپ چىقىپ، چارۋا مەھسۇلاتلىرى شىركىتى قۇرۇلدى. 1970 - يىلى 12 - ئايدا چارۋا مەھسۇلاتلىرى شىركىتى تەمىنات - سودا كوپىراتىپىغا قوشۇۋېتىلىپ، چارۋا مەھسۇلاتلىرى تىجارەت بۆلۈمى دەپ ئاتالدى. 1974 - يىلى چارۋا مەھسۇلاتلىرى تىجارەت بۆلۈمى تەمىنات - سودا كوپىراتىپىدىن ئايرىلىپ چىقىپ، ئاشقى سودا ئىدارىسى قۇرۇلدى. 1984 - يىلى ئاشقى سودا ئىدارىسى يەنە بىر قېتىم تەمىنات - سودا كوپىراتىپىغا قوشۇۋېتىلىپ، نامى چاي - چارۋا مەھسۇلاتلىرى شىركىتى (قىسقارتىلىپ چاي - چارۋا شىركىتى) گە ئۆزگەرتىلدى.

(3) يېزا ئىگىلىك ماشىنىلىرى ۋە ماددىي ئەشيا لار شىركىتى 60 - يىللاردىن بۇرۇن، چاقىلىق ناھىيىسىدە يېزا ئىگىلىك ماشىنىلىرى ۋە ماددىي ئەشيا لار بىلەن تەمىنلەيدىغان

مەخسۇس ئاپپارات يوق ئىدى. ناھىيىلىك تەمىنات - سودا كوپىراتىپى يېزا ئىگىلىك ماشىنىلىرى ۋە ماددىي ئەشيا لار بىلەن تەمىنلەشنى قوشۇمچە ئىشلەيتتى. 1972 - يىلى 5 - ئايدا ناھىيىلىك يېزا ئىگىلىك ماشىنىلىرى بىلەن تەمىنلەش پونكىتى قۇرۇلۇپ، 3 نەپەر ئىشچى - خىزمەتچى قويۇلدى. 1980 - يىلى ئۇ يېزا ئىگىلىك ماشىنىلىرى شىركىتىگە ئۆزگەرتىلدى. 1984 - يىلى يېزا ئىگىلىك ماشىنىلىرى ۋە ماددىي ئەشيا لار شىركىتى دەپ ئۆزگەرتىلدى. 1985 - يىلى ئىشچى - خىزمەتچىلىرى 19غا، تۇراقلىق مەبلەغى 120 مىڭ يۈەنگە يېتىپ، تۈرلۈك چوڭ، ئوتتۇرا ۋە كىچىك تراكتور، ئاپتوموبىل، دېھقانچىلىقتا ئىشلىتىلىدىغان دىزېلماتور، يېزا ئىگىلىك قوشۇمچە مەھسۇلاتلىرىنى پىششىقلاش ماشىنىسى، سۇغىرىش ماشىنىسى، ھەر خىل يېزا ئىگىلىك ماشىنىلىرى زاپچاسلىرى شۇنىڭدەك سېمونت، پولات ماتېرىياللىرى، ئەينەك، كاناپ تاغار قاتارلىق ماددىي ئەشيا لارنى ئاساسلىق تىجارەت قىلىدىغان، مېتال بۇيۇملار، قاتناش - ئېلېكتر سايمانلىرى قاتارلىق تاۋارلارنى قوشۇمچە تىجارەت قىلىدىغان بولدى، تىجارەت قىلىدىغان تاۋار تۈرلىرى 80گە، خىلى تەخمىنەن 2000 دىن كۆپرەككە يەتتى. 1985 - يىلى تۈرلۈك ئىشلەپچىقىرىش ماتېرىياللىرىنى سېتىش ئومۇمىي سوممىسى 934 مىڭ يۈەن بولۇپ، ناھىيە بويىچە سودا ئومۇمىي سوممىسىنىڭ %16.6 نى ئىگىلەپ، پايدىسى 36 مىڭ يۈەنگە يەتتى.

4. تەمىنات - سودا كوپىراتىپى سودىسى

چاقىلىق ناھىيىلىك تەمىنات - سودا كوپىراتىپى 1952 - يىلى 1 - ئايدا قۇرۇلغان. ئەينى چاغدا كادىر، ئىشچى - خىزمەتچىلىرى 24، پاي قوشقان ئەزالىرى 97 بولۇپ، ئۇنىڭ قارىمىقىدا بىر سېتىۋېلىش - سېتىش ماگىزىنى بار ئىدى. تەمىنات - سودا كوپىراتىپى «پاي قوشۇشتا ئىختىيارىي بولۇش، پايىنى قايتۇرۇۋېلىشتا ئەركىن بولۇش، قەرەلى بويىچە پايدا بۆلۈشۈش، دېموكراتىك باشقۇرۇش» پىرىنسىپىنى يولغا قويۇپ، شەخسىي پاي ۋە خەلق تەشكىلاتلىرى پېيىنى پائال راۋاجلاندۇردى. 1956 - يىلى پاي قوشقان ئەزالار 597، ئۇلارنىڭ قوشقان پاي پۇلى 584 مىڭ 300 يۈەن، خەلق تەشكىلاتلىرى پېيى 322 مىڭ 700 يۈەن بولۇپ، كوپىراتىپنىڭ ئومۇمىي مەبلەغى 919 مىڭ 500 يۈەنگە يەتتى. «چوڭ سەكرەپ ئىلگىرىلەش» مەزگىلىدە، تەمىنات - سودا كوپىراتىپى كوللېكتىپ مۈلۈكچىلىكىدىكى ئىقتىسادىي گەۋدىدىن ئومۇمىي خەلق مۈلۈكچىلىكىدىكى ئىقتىسادىي گەۋدىگە كۆتۈرۈلدى. 1959 - يىلىدىن كېيىن، تەمىنات - سودا كوپىراتىپى بىلەن سودا ئىدارىسى (1963 - يىلىدىن 1981 - يىلىغىچە سودا - سانائەت بۆلۈمى دەپ ئاتالغان) بىر نەچچە قېتىم بىرلەشتى ۋە بۆلۈندى. 1976 - يىلى سودا شىركىتى بىلەن يېمەكلىك شىركىتى تەمىنات - سودا كوپىراتىپىدىن ئايرىلىپ چىقتى. 1979 - يىلى نېفىت شىركىتى تەمىنات - سودا كوپىراتىپىدىن ئايرىلىپ چىقتى. 1984 - يىلى ئىقتىسادىي تۈزۈلمە ئىسلاھاتى جەريانىدا تەمىنات سودا كوپىراتىپى كوللېكتىپ مۈلۈكچىلىكىدىكى ئىقتىسادىي گەۋدە ئېنىق بەلگىلەندى. 1985 - يىلى تەمىنات - سودا كوپىراتىپىدا مەمۇرىيەت بۆلۈمچىسى، مالىيە بۆلۈمچىسى، كەسىپ بۆلۈمچىسى تەسىس قىلىندى. ئۇنىڭ قارىمىقىدا ۋاشىرى، ئۇتام، تىكەنلىكتىن ئىبارەت 3 ئاساسىي قانلام كوپىراتىپى ۋە يەرلىك مەھسۇلاتلار، مىلچ ماللار شىركىتى، پاختا - چىگە شىركىتى، چاي - چارۋا مەھسۇلاتلىرى شىركىتى، ئىشلەپچىقىرىش ۋاسىتىلىرى شىركىتى قاتارلىق 20 سودا ۋە يېمەكلىك سودا تور - نۇقتىلىرى بولۇپ، ئۇلار ناھىيىنىڭ دېھقانچىلىق - چارۋىچىلىق رايونلىرىغا تارقالغان. پۈتۈن كوپىراتىپنىڭ كادىر ۋە ئىشچى - خىزمەتچىلىرى 119غا يەتكەن.

چاقىلىق ناھىيىلىك تەمىنات - سودا كوپىراتىپىنىڭ 1976 - يىلىدىن 1985 - يىلىغىچە بولغان تاۋار سېتىش ئەھۋالى

بىرلىكى: 10 مىڭ يۈەن

جەدۋەل: 10 - 4

تۈرى	سېتىش ئومۇمىي قىممىتى	ئىشلەپچىقىرىش ۋاسىتىلىرى	تۇرمۇش ۋاسىتىلىرى	يىللار
	75	23	52	1976
	80.8	28	52.8	1977
	85.8	30.5	55.3	1978
	83.9	23.9	60	1979
	84.3	22	62.3	1980
	85.6	23	63.6	1981
	111.4	28.9	82.5	1982
	123.6	27.5	83.6	1983
	136.3	35	97.6	1984
	149.2	26	123.2	1985

تەمىنات - سودا كوپىراتىپى ئاساسلىقى چارۋا مەھسۇلاتلىرى، يەرلىك ئالاھىدە مەھسۇلاتلار، دېھقانچىلىق دورىلىرى، خىمىيىۋى ئوغۇت، پاختا تىجارىتى بىلەن شۇغۇللىنىدۇ. 1985 - يىلى تەمىنات - سودا كوپىراتىپىنىڭ سېتىش سوممىسى 1 مىليون 492 مىڭ يۈەن بولۇپ، پۈتۈن ناھىيىنىڭ سودا ئومۇمىي سوممىسىنىڭ %26.5 نى ئىگىلىدى.

§ 2 . تاۋار سېتىۋېلىش ۋە سېتىش

1. سېتىۋېلىش

(1) چارۋىلار ناھىيىلىك يېمەكلىك شىركىتى ئاساسلىق قوي، كالا، چوشقىنى ساتىدۇ ۋە سېتىۋالىدۇ. 1980 - يىلىدىن 1985 - يىلىغىچە بولغان 6 يىلدا چاقىلىق ناھىيىسى جەمئىي 29 مىڭ 697 تۇياق، ئوتتۇرا ھېساب بىلەن يىلىغا 4949.5 تۇياق قوي سېتىۋالغان، بۇنىڭ ساپ ئېغىرلىقى 61 مىڭ 448.2 كىلوگرامغا يەتكەن، بۇنىڭ ئىچىدە 1985 - يىلى سېتىۋالغان قوي 4434 تۇياق بولۇپ، ساپ ئېغىرلىقى 52 مىڭ 379 كىلوگرام؛ كالىدىن جەمئىي 263 نى، ئوتتۇرا ھېساب بىلەن يىلىغا 43.8 نى سېتىۋالغان، بۇنىڭ ساپ ئېغىرلىقى 4182.5 كىلوگرامغا يەتكەن، بۇنىڭ ئىچىدە 1985 - يىلى سېتىۋالغان كالا 50 بولۇپ، سان ئېغىرلىقى 4789 كىلوگرام؛ چوشقىدىن جەمئىي 1835 نى، ئوتتۇرا ھېساب بىلەن يىلىغا تەخمىنەن 305.8 نى سېتىۋالغان، بۇنىڭ ساپ ئېغىرلىقى 18 مىڭ 956.7 كىلوگرامغا يەتكەن، بۇنىڭ ئىچىدە 1985 - يىلى سېتىۋالغان چوشقا 321 بولۇپ، ساپ ئېغىرلىقى 22 مىڭ 593 كىلوگرام.

چاقىلىق ناھىيىسىنىڭ 1957 - يىلىدىن 1984 - يىلغىچە چارۋا مەھسۇلاتلىرىنى سېتىۋېلىش ئەھۋالى

جەدۋەل: 10 - 5

ئۆزى يىلى	قوي يۇقى (كىلوگرام)	ئۆچكە چۈپۈرى (كىلوگرام)	ئۆچكە تىۋىتى (كىلوگرام)	قوي تېرىسى (پارچە)	ياقلان تېرىسى (پارچە)	ئولخلاق تېرىسى (پارچە)	كالا تېرىسى (پارچە)	قوي ئۆچمىسى (پارچە)	بال - قۇيرۇق يۇقى	تۆگە يۇقى	توشقان تېرىسى	ئارقار تېرىسى (پارچە)	گومۇسى سوممىسى
1957	18411	515	295	3733	412	531	322	2517					36450
1958	23172	1224	800	4687	518	594	343	2448					38914
1959	26139	2403	608	8814	638	704	1349	1703					57674
1960	31226	3432	1048	3415	717	769	476	2135					59556
1961	26238	3412	1330	3232	1289	911	531	1854					59583
1962	23106		822	3462	1294	1539	204	2137					52419
1963	28186	1598	858	3104	401	232	101	2383					48991
1964	28375	2072	1028	3824	1218	244	117	2820					51258
1965	31437	2401	1434	3973		84							
1966	29305	3086	1573	5224		557							
1968	34021	2000		6043		178							
1969	30703	3346	2038	1906		210							
1970	33510	3731	2097	5889		176							
1971	40074	3270	1859	4223		312							
1972	35350	3040	1070	4657		105	4120						82000
1973	32000	3002	1707	5400		140							82000
1974	37520	3570	1905	5230		307							94000
1975	31430	3110	1943	5695		172							80000
1976	35799	3700	1944	5740		274	4444						102000
1977	41500	2819	1762	8140		417	5681						
1978	33000	3800	1700	8552	1548	438	4035						107000
1979	31013	2738	1478	7299	1070	336	2758						103000
1980	34911	2482	1573	6454	404	489	4159						124000
1981	37073	2294	1691	9099	620	416	5375						137000
1982	36400	3100	1770	10548	584	465	4562						153000
1983	38854	2921	1914	8369	421	341	2891						138000
1984	25308	2977	1943	6777	268	184	3277						104000

(2) چارۋا مەھسۇلاتلىرى مىنگو دەۋردە، چاقىلىق ناھىيىسىدىكى چارۋا مەھسۇلاتلىرى تىجارىتى چارۋىچىلار بىلەن خۇسۇسى سودىگەرلەر ئوتتۇرىسىدا مالغا مال ئالماشتۇرۇش شەكلى بىلەن ئېلىپ بېرىلغان. 40 - يىللارنىڭ ئاخىرلىرىدا، ھەر يىلى بىر قىسىم سودىگەرلەر ئىلى، كورلا، قاراشەھەر، خوتەن قاتارلىق جايلاردىن رەخت، قەنت، چاي، ئۆتۈك قاتارلىق تاۋارلارنى ئېشەككە ئارتىپ چاقىلىققا يۆتكەپ كېلىپ، چارۋىچىلار بىلەن چارۋا مەھسۇلاتلىرىنى ئالماشتۇراتتى. ئۇ چاغدا چارۋا مەھسۇلاتلىرىنىڭ باھاسى بەك تۆۋەن بولۇپ، چارۋىچىلار بىر جۈپ ئۆتۈككە نەچچە يۈز جىڭ قوي يۇقى، بىر قاپ سەرەڭگىگە، بىر پارچە ئېسىل قوي تېرىسى ياكى كالا تېرىسى بېرىنتى.

يېڭى جۇڭگو قۇرۇلغاندىن كېيىن، 1952 - يىلى ناھىيىلىك تەمىنات - سودا كوپىراتىپى چارۋىچىلىق مەھسۇلاتلىرىنى سېتىۋېلىش كەسپىنى قوشۇمچە ئىشلىدى. دۆلەت چارۋىچىلىق

ئىشلەپچىقىرىشنىڭ تەرەققىياتىنى ئىلگىرى سۈرۈش، چارۋىچىلارنىڭ كىرىمىنى ئاشۇرۇش ئۈچۈن، چارۋا مەھسۇلاتلىرىنىڭ باھاسىنى بىر قانچە قېتىم بىر قەدەر زور تەڭشىدى. بىرىنچى دەرىجىلىك قوي تېرىسىنىڭ ھەر بىر پارچىسى 1956 - يىلى 2.19 يۈەن، 1965 - يىلى 2.97 يۈەن، 1985 - يىلى 3.86 يۈەنگە؛ بىرىنچى دەرىجىلىك ئۆچكە تېرىسىنىڭ ھەر بىر پارچىسى 1956 - يىلى 1.5 يۈەن، 1965 - يىلى 1.78 يۈەن، 1985 - يىلى 3.94 يۈەنگە؛ بىرىنچى دەرىجىلىك كالا تېرىسىنىڭ ھەر بىر كىلوگرامى 1956 - يىلى 1.44 يۈەنگە، 1985 - يىلى 4.90 يۈەنگە؛ خوتەن ئاق قوڭۇر يۇڭىنىڭ ھەر بىر كىلوگرامى 1956 - يىلى 0.96 يۈەن، 1965 - يىلى 1.17 يۈەن، 1985 - يىلى 4.20 يۈەنگە؛ بىرىنچى دەرىجىلىك ئاق ئۆچكە تۈتىمىنىڭ ھەر بىر كىلوگرامى 1965 - يىلى 5.80 يۈەن، 1980 - يىلى 18 يۈەن، 1985 - يىلى 44.86 يۈەنگە سېتىۋېلىندى.

3) پاختا پاختا دۆلەت بىر تۇتاش سېتىۋالدىغان مەھسۇلات بولۇپ، ئۇنى تەمىنات. سودا كوپىراتىپى تىجارەت قىلىدۇ. 1955 - يىلى 28 مىڭ 830 جىڭ پاختا سېتىۋېلىنغان. 3 يىل قىيىنچىلىق مەزگىلىدە (1960 - يىلدىن 1962 - يىلغىچە) پاختا مەھسۇلات مىقدارى تۆۋەنلەپ كەتكەنلىكتىن دۆلەت سېتىۋېلىش ۋەزىپىسىنى ئازايتقان. 1962 - يىلى ناھىيە بويىچە جەمئىي 23 مىڭ 500 جىڭ پاختا سېتىۋېلىنغان. «مەدەنىيەت زور ئىنقىلابى» مەزگىلىدە، «ئاشلىقنى تۇتقا قىلىش» بىر تەرەپلىمە تەكىتلىنىپ، پاختا ئىشلەپچىقىرىش ۋە سېتىۋېلىشقا تەسىر يەتتى. 1976 - يىلى ناھىيە بويىچە سېتىۋېلىنغان پاختا 11 مىڭ 947 جىڭ بولدى. 1978 - يىلدىن كېيىن، دۆلەت پاختا قاتارلىق يېزا ئىگىلىك قوشۇمچە مەھسۇلاتلىرىنىڭ سېتىۋېلىش باھاسىنى زور كۆلەمدە ئۆستۈرۈپ، دېھقانلارنىڭ كېۋەز تېرىش ۋە پاختا سېتىپ بېرىش ئاكتىپلىقىنى قوزغىدى، 1985 - يىلى سېتىۋېلىنغان پاختا 36 مىڭ جىڭدىن ئېشىپ كەتتى.

4) يەرلىك ئالاھىدە مەھسۇلاتلار چاقىلىقتا يەرلىك ئالاھىدە مەھسۇلاتلار بىر قەدەر ئاز. ئاساسلىقى شاپتۇل قېقى، قۇرۇق ئۈزۈم قاتارلىقلار بولۇپ، ئادەتتە، شۇ جايدا ئىشلەپچىقىرىلىپ، شۇ جايدا سېتىلىدۇ، سىرتقا ناھايىتى ئاز توشۇلىدۇ. 50 - يىللاردا مەھسۇلاتلارنىڭ كۆپىنچىسىنى دېھقانلار ئۆزى بىر تەرەپ قىلدى، تەمىنات - سودا كوپىراتىپى سېتىۋالغانلىرى ناھايىتى ئاز. 60 - يىللاردا، بازار سودىسى ۋە خۇسۇسىي سوداغا چەك قويۇلغانلىقتىن، كۆپ مىقداردىكىسىنى تەمىنات - سودا كوپىراتىپى سېتىۋالدى. 1962 - يىلى سېتىۋېلىنغان شاپتۇل قېقى 6092 كىلوگرام، قۇرۇق ئۈزۈم 4809 كىلوگرام بولغانىدى. 1964 - يىلى 16 مىڭ 700 كىلوگرام شاپتۇل قېقى، 12 مىڭ 380 كىلوگرام قۇرۇق ئۈزۈم، 2890 كىلوگرام تاماكا سېتىۋېلىندى.

2. سېتىش

1) خىمىيىۋى ئوغۇت، دېھقانچىلىق دورىلىرى خىمىيىۋى ئوغۇت ۋە دېھقانچىلىق دورىلىرى دۆلەت تەرىپىدىن پىلانلىق تەمىنلىنىدۇ. سېتىشنى دۆلەت پىلان بويىچە قاتتىق تىزگىنلەيدۇ. ئۇنى ناھىيىلىك تەمىنات - سودا كوپىراتىپى تىجارەت قىلىدۇ. چاقىلىق ناھىيىسى خىمىيىۋى ئوغۇت بىلەن تەمىنلەشنى 60 - يىللاردا باشلىغان، لېكىن ئۇ چاغدا سېتىش مىقدارى كۆپ ئىدى. 1964 - يىلى ناھىيە بويىچە 1350 توننا سېتىلغان. 70 - يىللارنىڭ ئاخىرلىرىدا سېتىش مىقدارى كۆپەيدى. 80 - يىللاردا دېھقانلار خىمىيىۋى ئوغۇتنى كۆپلەپ ئىشلەتتى،

خىمىيىۋى ئوغۇت قىس بولغاندا، پىلان بويىچە تەقسىم قىلىپ بېرىش يولغا قويۇلدى. 1976-يىلدىن 1985-يىلغىچە ناھىيە بويىچە سېتىلغان خىمىيىۋى ئوغۇت جەمئىي 2291 توننا بولۇپ، يىلىغا ئوتتۇرا ھېساب بىلەن 229.1 توننا سېتىلدى.

50 - يىللاردا چاقىلىق ناھىيىسىدە دېھقانچىلىق دورىلىرى بىلەن تەمىنلەش يولغا قويۇلدى. 1964 - يىلغا كەلگەندە ناھىيىدە دېھقانچىلىق دورىلىرىدىن %6 لىك ئەملىنىشچان «666» پاراشوكى، %40 لىك روگۇر لەيلىتىش مېيى، كالتسىي خلورىد قاتارلىقلار بىر قەدەر كۆپ ئىشلىتىلدى. 1976 - يىلدىن 1985 - يىلغىچە ناھىيە بويىچە دېھقانچىلىق دورىلىرىدىن جەمئىي 43 توننا سېتىلىپ، ئوتتۇرا ھېساب بىلەن ھەر يىلى 4.3 توننا سېتىلدى.

(2) پاختا چاقىلىق ناھىيىسىنىڭ پاختىسى شۇ جايدا ئىشلەپچىقىرىلىپ، شۇ جايدا سېتىلىدۇ، ئۇنى ناھىيىلىك تەمىنات - سودا كوپىراتىپى تىجارەت قىلىدۇ. 1976 - يىلدىن 1985 - يىلغىچە ناھىيە بويىچە جەمئىي 125.57 توننا پاختا سېتىلىپ، ئوتتۇرا ھېساب بىلەن ھەر يىلى 12.56 توننا سېتىلدى.

(3) قوشۇمچە يېمەكلىكلەر بۇ ناھىيە بويىچە تۈرلۈك سودا - نۇقتىلىرىنىڭ ھەممىسىدە سېتىلىدۇ. ئاساسلىق قوشۇمچە يېمەكلىكلەر شېكەر، ھاراق، تاماكا قاتارلىقلاردىن ئىبارەت.

چاي: كۈرەك چاي ۋە خۇشپۇراق چاي بار، 1962 - يىلى بۇ چايلاردىن 8.5 توننا سېتىلغان. 1979 - يىلدىن 1984 - يىلغىچە ناھىيە بويىچە 61.19 توننا چاي سېتىلىپ، يىلىغا ئوتتۇرا ھېساب بىلەن 11.53 توننا سېتىلدى، بۇنىڭ ئىچىدە 1979 - يىلى سېتىلغىنى 11.32 توننا، 1984 - يىلى سېتىلغىنى 17.30 توننا، 1984 - يىلى 52.8% كۆپ سېتىلدى.

شېكەر: ئاساسلىقى ئاق قۇم شېكەر، قەنت ۋە مېۋىدىن ئىشلەنگەن ھەر خىل كەمپۇتلەردىن ئىبارەت. 1964 - يىلى 21 توننا سېتىلدى. 1979 - يىلدىن 1985 - يىلغىچە ناھىيە بويىچە سېتىلغان ھەر خىل شېكەر جەمئىي 200.88 توننا بولۇپ، يىلىغا ئوتتۇرا ھېساب بىلەن 33.48 توننا سېتىلغان. بۇنىڭ ئىچىدە 1979 - يىلى سېتىلغىنى 35.92 توننا، 1981 - يىلى سېتىلغىنى 47.74 توننا، 1984 - يىلى سېتىلغىنى 29.18 توننا، 1984 - يىلى 1979 - يىلىغا قارىغاندا %18.8، 1981 - يىلىغا قارىغاندا %38.9 ئاز سېتىلدى.

تەمىنات - سودا كوپىراتىپىنىڭ 1976 - يىلدىن 1985 - يىلغىچە خىمىيىۋى ئوغۇت، دېھقانچىلىق دورىلىرى، پاختا سېتىش ئەھۋالى

بىرلىكى: توننا

جەدۋەل: 10 - 6

يىللار	تۈرلەر	خىمىيىۋى ئوغۇت	دېھقانچىلىق دورىلىرى	پاختا
1976		79	4	5.97
1977		87	2.1	9.1
1978		300	10	13.86
1979		222	4	13.49
1980		188	3	15.76

10.45	5	231	1981
10.16	5	222	1982
13.48	9	370	1983
15.3	4	360	1984
18	2	232	1985

تامىكا: 1979 - يىلدىن 1984 - يىلغا قەدەر ناھىيە بويىچە جەمئىي 173 مىڭ 930 بولاق، يىلغا ئوتتۇرا ھېساب بىلەن 28 مىڭ 988 بولاق سېتىلدى. بۇنىڭ ئىچىدە 1979 - يىلى 4713 بولاق، 1982 - يىلى 88 مىڭ 440 بولاق سېتىلدى. 1984 - يىلى 21 مىڭ 229 بولاق سېتىلدى. بۇ، 1979 - يىلىدىكىدىن 3.5 ھەسسە كۆپ، 1982 - يىلىدىكىدىن %76 ئاز.

ھاراق: 1979 - يىلدىن 1984 - يىلغىچە ناھىيە بويىچە جەمئىي 177.47 توننا، يىلغا ئوتتۇرا ھېساب بىلەن 29.58 توننا سېتىلدى، بۇنىڭ ئىچىدە 1979 - يىلى 15.24 توننا سېتىلدى. 1984 - يىلى 42.27 توننا سېتىلدى. بۇ، 1979 - يىلىدىكىدىن 1.77 ھەسسە كۆپ.

4) توقۇمىچىلىق ۋە ئىلمە توقۇمىچىلىق بۇيۇملىرى: بۇ تىجارەتنى قىلغۇچى ئاساسلىق ئورۇنلار دۆلەت ئىگىلىكىدىكى سودا شىركىتى، يېمەكلىك شىركىتى ۋە تەمىنات - سودا كوپىراتىپى بولۇپ، ئاساسلىق تاۋار تۈرلىرى پاختا رەخت، خىمىيىۋى ئالاق رەخت، يۇڭ توقۇلما ۋە ئىلمە توقۇلمىلاردىن ئىبارەت بولدى.

پاختا رەخت: 1979 - يىلدىن 1985 - يىلغا قەدەر جەمئىي 548 مىڭ 300 مېتىر، يىلغا ئوتتۇرا ھېساب بىلەن 78 مىڭ 300 مېتىر سېتىلدى، بۇنىڭ ئىچىدە 1979 - يىلى 68 مىڭ 800 مېتىر، 1980 - يىلى 96 مىڭ مېتىر، 1985 - يىلى 73 مىڭ 600 مېتىر سېتىلدى. 1985 - يىلى سېتىلغىنى 1979 - يىلىدىكىدىن %7 كۆپ، 1980 - يىلىدىكىدىن %23.3 ئاز بولدى.

خىمىيىۋى ئالاق رەخت: 1979 - يىلدىن 1985 - يىلغا قەدەر جەمئىي 64 مىڭ 500 مېتىر، يىلغا ئوتتۇرا ھېساب بىلەن 9200 مېتىر سېتىلدى، بۇنىڭ ئىچىدە 1979 - يىلى 4100 مېتىر، 1985 - يىلى 24 مىڭ 900 مېتىر سېتىلدى. 1985 - يىلى سېتىلغىنى 1979 - يىلىدىكىدىن 5 ھەسسە كۆپ بولدى.

يۇڭ توقۇلما: 1979 - يىلدىن 1985 - يىلغا قەدەر جەمئىي 13 مىڭ 200 مېتىر، يىلغا ئوتتۇرا ھېساب بىلەن 1900 مېتىر سېتىلدى، بۇنىڭ ئىچىدە 1979 - يىلى 837 مېتىر، 1985 - يىلى 4346 مېتىر سېتىلدى، 1985 - يىلى سېتىلغىنى 1979 - يىلىدىكىدىن 4.19 ھەسسە كۆپ بولدى.

پاختا توقۇلما كۆپىنەك: 1979 - يىلدىن 1985 - يىلغىچە جەمئىي 48 مىڭ 873، يىلغا ئوتتۇرا ھېساب بىلەن 6981.86 مى سېتىلدى، بۇنىڭ ئىچىدە 1979 - يىلى 2640، 1983 - يىلى 11 مىڭ 181، 1985 - يىلى 6948 سېتىلدى. 1985 - يىلى سېتىلغىنى 1979 - يىلىدىكىدىن 1.62 ھەسسە كۆپ، 1983 - يىلىدىكىدىن %37.86 ئاز بولدى.

كالتە بەك مايكا: 1979 - يىلدىن 1985 - يىلغىچە جەمئىي 13 مىڭ 714، يىلغا ئوتتۇرا ھېساب بىلەن 1959 سېتىلدى، بۇنىڭ ئىچىدە 1979 - يىلى 41 لا سېتىلدى، 1985 - يىلى 2834 سېتىلدى. 1985 - يىلى سېتىلغىنى 1979 - يىلىدىكىدىن 68.12 ھەسسە كۆپ بولدى.

- ئاسما مايكا: 1979 - يىلدىن 1985 - يىلغىچە جەمئىي 27 مىڭ 256 سى، يىلىغا ئوتتۇرا ھېساب بىلەن 3893.71 سېتىلدى، بۇنىڭ ئىچىدە 1979 - يىلى 1881 سى، 1983 - يىلى 4956 سى، 1985 - يىلى 2889 سېتىلدى. 1985 - يىلى سېتىلغىنى 1981 - يىلدىكىدىن %53.59 كۆپ، 1983 - يىلدىكىدىن %41.71 ئاز بولدى.
- 5) كۈندىلىك سانائەت بۇيۇملىرى: بۇلار پۈتۈن ناھىيىدىكى سودا تور - نۇقتىلىرىدا سېتىلدى، ئۇلارنىڭ ئاساسلىق تۈرلىرى سىنىك يالىتىلغان سىم، ئادەتتىكى لامپۇچكا، چاپدان، سوپۇن، سوپۇن پاراشوكى، رېزىنكە ئاياغ قاتارلىقلاردىن ئىبارەت.
- سىنىك يالىتىلغان سىم: 1979 - يىلدىن 1985 - يىلغىچە جەمئىي 49.28 توننا، يىلىغا ئوتتۇرا ھېساب بىلەن 7.04 توننا سېتىلدى. بۇنىڭ ئىچىدە 1979 - يىلى 7.29 توننا، 1985 - يىلى 8.87 توننا سېتىلدى. 1985 - يىلى سېتىلغىنى 1979 - يىلدىكىدىن %21.67 كۆپ بولدى.
- ئادەتتىكى لامپۇچكا: 1979 - يىلدىن 1985 - يىلغىچە جەمئىي 32 مىڭ 86 سى، يىلىغا ئوتتۇرا ھېساب بىلەن 4583.71 سېتىلدى، بۇنىڭ ئىچىدە 1979 - يىلى 4243 سى، 1982 - يىلى 6784 سى، 1985 - يىلى 3686 سى سېتىلدى. 1985 - يىلى سېتىلغىنى 1979 - يىلدىكىدىن %13.13، 1982 - يىلدىكىدىن %45.67 ئاز بولدى.
- چاپدان: 1979 - يىلدىن 1985 - يىلغىچە جەمئىي 5459 سى، يىلىغا ئوتتۇرا ھېساب بىلەن 779.86 سى سېتىلدى، بۇنىڭ ئىچىدە 1979 - يىلى 830 سى، 1980 - يىلى 308 سى، 1985 - يىلى 789 سى سېتىلدى. 1985 - يىلى سېتىلغىنى 1979 - يىلدىكىدىن %4.94 ئاز، 1980 - يىلدىكىدىن 1.56 ھەسسە كۆپ بولدى.
- سوپۇن: 1979 - يىلدىن 1985 - يىلغىچە جەمئىي 3500 پەشك، يىلىغا ئوتتۇرا ھېساب بىلەن 500 پەشك سېتىلدى، بۇنىڭ ئىچىدە 1979 - يىلى 249 پەشك، 1980 - يىلى 1022 پەشك، 1985 - يىلى 263 پەشك سېتىلدى. 1985 - يىلى سېتىلغىنى 1979 - يىلدىكىدىن %5.62 كۆپ، 1980 - يىلدىكىدىن %74.27 ئاز بولدى.
- سوپۇن پاراشوكى: 1979 - يىلدىن 1985 - يىلغىچە جەمئىي 61 مىڭ 871 پەشك، يىلىغا ئوتتۇرا ھېساب بىلەن 8831 پەشك سېتىلدى، بۇنىڭ ئىچىدە 1979 - يىلى 6487 پەشك، 1985 - يىلى 15 مىڭ 817 پەشك سېتىلدى. 1985 - يىلى سېتىلغىنى 1979 - يىلدىكىدىن 1.44 ھەسسە كۆپ بولدى.
- رېزىنكە ئاياغ: 1979 - يىلدىن 1985 - يىلغىچە جەمئىي 26 مىڭ 895 پار، يىلىغا ئوتتۇرا ھېساب بىلەن 3842.14 پار سېتىلدى، بۇنىڭ ئىچىدە 1979 - يىلى 1558 پار، 1985 - يىلى 3994 پار سېتىلدى. 1985 - يىلى سېتىلغىنى 1979 - يىلدىكىدىن 1.56 ھەسسە كۆپ بولدى.
- 6) چىداملىق ئىستېمال بۇيۇملىرى: بۇنىڭ ئاساسلىقلىرى ۋېلىسپېت، كىيىم تىكىش ماشىنىسى، قول سائىتى، رادىئو، تېلېۋىزورلاردىن ئىبارەت.
- ۋېلىسپېت: 1979 - يىلدىن 1985 - يىلغىچە ھەر خىل ماركىدىكى ۋېلىسپېتتىن 2130 سى، يىلىغا ئوتتۇرا ھېساب بىلەن 304.3 سېتىلدى، بۇنىڭ ئىچىدە 1979 - يىلى 146 سى، 1985 - يىلى 370 سى سېتىلدى. 1985 - يىلى سېتىلغىنى 1979 - يىلدىكىدىن 1.53 ھەسسە كۆپ بولدى.
- قول سائىتى: 1979 - يىلدىن 1985 - يىلغىچە ھەر خىل ماركىدىكى قول سائىتىدىن 3064 سى، يىلىغا ئوتتۇرا ھېساب بىلەن 437.7 سى سېتىلدى، بۇنىڭ ئىچىدە 1979 -

يىلى 289، 1985 - يىلى 514 سېتىلدى. 1985 - يىلى سېتىلغىنى 1979 - يىلىدىكىدىن %77.85 كۆپ بولدى.

كىيىم تىكىش ماشىنىسى: 1979 - يىلىدىن 1985 - يىلىغىچە ھەر خىل ماركىدىكى كىيىم تىكىش ماشىنىسىدىن 995، يىلىغا ئوتتۇرا ھېساب بىلەن 142 سېتىلدى، بۇنىڭ ئىچىدە 1979 - يىلى 91، 1985 - يىلى 264 سېتىلدى. 1985 - يىلى سېتىلغىنى 1979 - يىلىدىكىدىن 1.9 ھەسسە كۆپ بولدى.

رادىئو: 1979 - يىلىدىن 1985 - يىلىغىچە ھەر خىل ماركىدىكى بېرىم ئۆتكۈزگۈچلۈك رادىئودىن 592 سى، يىلىغا ئوتتۇرا ھېساب بىلەن 84.57 سېتىلدى، بۇنىڭ ئىچىدە 1979 - يىلى 19، 1985 - يىلى 97 سېتىلدى، 1985 - يىلى سېتىلغىنى 1979 - يىلىدىكىدىن 4.1 ھەسسە كۆپ بولدى.

تېلېۋىزور: 1983 - يىلى ناھىيە بويىچە ئاران 2 سى سېتىلدى، 1984 - يىلى ناھىيىلىك تېلېۋىزىيە پروگراممىلىرىنى ئۇلاپ كۆرسىتىش ئىستانسىسى سىناق تەرتىپىدە ئىشقا كىرىشتۈرۈلگەندىن كېيىن، تېلېۋىزورنىڭ سېتىلىش مىقدارى كۆپىيىپ 135 كە يەتتى. 1985 - يىلى 238 گە يېتىپ، 1984 - يىلىدىكىدىن %76.3 ئاشتى.

II باب

ئاشلىق - ياغ

مىنگو دەۋرىدە ناھىيىلىك ھۆكۈمەتنىڭ باج ئىدارىسىدا غەللە - پاراق بۆلۈمچىسى تەسىس قىلىنغان، ئۇنىڭدىكى بۆلۈمچە باشلىقى، پۈتۈكچى، ئامبارچىلار غەللە - پاراق ئېلىش، ئاشلىق سېتىۋېلىش، ساقلاش، تارقىتىش ئىشلىرىنى بېجىرگەن. 40 - يىللاردا ناھىيە بويىچە يىلىغا 750 دادەندىن 820 دادەنگىچە غەللە - پاراق ئېلىنغان. بۇ ئاشلىق كۆلىمى ئاران 80 كۋادرات مېتىر كېلىدىغان، 200 مىڭ جىڭ ئاشلىق سېغىدىغان 2 ئاددىي ئامباردا ساقلانغان، بۇ ئاشلىق بىلەن ناھىيىدىكى ئەسكەرلەر ۋە ھۆكۈمەت خادىملىرى تەمىنلەنگەن (ئۇلارغا يىلدا تەخمىنەن 50 مىڭ جىڭ ئاشلىق كېتەتتى). مىنگونىڭ 30 - يىلى (1941 - يىلى) دىن باشلاپ بىر ئاتلىق ئەسكەرلەر لىيەنى (ئادەم سانى 50 تىن كۆپرەك) چاقىلىقتا تۇردى، چاقىلىق ناھىيىسى ئۇلارنىمۇ، ئاتلىرىنىڭ يەم - بوغۇزىنى قوشقاندا، يىلدا تەخمىنەن 40 مىڭ جىڭ ئاشلىق بىلەن تەمىنلەپ تۇردى، ئاتلىق ئەسكەرلەر لىيەنى مىنگونىڭ 33 - يىلى (1944 - يىلى) كەتتى. گومىنداڭنىڭ ئۆزگەرتىپ تەشكىل قىلىنغان 42 - شى 128 - لۇي 382 - تۈەننىڭ 3 - يىڭى مىنگونىڭ 36 - يىلى (1947 - يىلى) چاقىلىق ناھىيىسىگە كېلىپ ئورۇنلاشتى. چاقىلىق ناھىيىسى بۇ يىڭىدىكى 500 دىن ئارتۇق ئادەمنى تاكى مىنگونىڭ 38 - يىلى (1949 - يىلى) 9 - ئايدا شىنجاڭدا تۇرۇشلۇق گومىنداڭ قىسىملىرى ھەقىقەتكە قايتقانغا قەدەر ئوزۇقلۇق ئاشلىق بىلەن تەمىنلەپ تۇردى. ناھىيە بازىرىدىكى غەيرىي يېزا ئىگىلىك ئاھالىسىنىڭ ئوزۇقلۇق ئاشلىقى

1949 - يىلى 10 - ئايدىن باشلاپ سودا - سېتىمچىلارنىڭ دېھقانلاردىن سېتىۋېلىشى ئارقىلىق ھەل قىلىنىدىغان بولدى.

§ 1 . ئاشلىق - ياغ ئاپپاراتلىرى

يېڭى جۇڭگو قۇرۇلغاندىن كېيىن، 1953 - يىلى ناھىيىلىك ھۆكۈمەتتە ئاشلىق بۆلۈمى تەسىس قىلىندى (ئىشچى - خىزمەتچىسى 23 ئىدى). ئۇ، ناھىيە بويىچە ئاشلىق - ياغ سېتىۋېلىش - سېتىش ئىشىغا مەسئۇل بولدى. ئاشلىق بۆلۈمى قارىمىقىدا بىر ئاشلىق ئامبىرى، بىر ئاشلىق دۇكىنى قۇرۇلدى، يىللىق تەمىنلەش مىقدارى 300 مىڭ جىڭغا يەتتى. 1958 - يىلى 10 - ئايدا ئاشلىق ئىدارىسى قۇرۇلدى، 2 كىشى ئىدارىنىڭ مۇئاۋىن باشلىقلىقىغا قويۇلدى، ئىدارە قارىمىقىدا مەمۇرىي ئىشلار بۆلۈمچىسى، مالىيە بۆلۈمچىسى، كەسپىي ئىشلار بۆلۈمچىسى، يېزا ئىگىلىك باشقۇرۇش بۆلۈمچىسى بولۇپ 4 بۆلۈمچە ۋە 5 ئاساسىي قاتلام ئورۇن (ناھىيىگە بىۋاسىتە قاراشلىق ئاشلىق ئىسكىلاتى، ئاشلىق - ياغ دۇكىنى، ۋاششەرى ئاشلىق دۇكىنى، مىرەن ئاشلىق دۇكىنى، تۈگمەن) تەسىس قىلىندى، ئىشچى - خىزمەتچىسى 19غا يەتتى. 1964 - يىلى مىرەن دېھقانچىلىق مەيدانى بىڭتۇەن يېزا ئىگىلىك 2 - شىسىغا ئۆتكۈزۈپ بېرىلگەندىن كېيىن، مىرەن ئاشلىق دۇكىنى ئەمەلدىن قالدۇرۇلدى. ئاشلىق ئىدارىسى 1979 - يىلى ناھىيە بازىرىنىڭ شەرقىي جەنۇبىدىكى چارۋىچىلار مەركەزلەشكەن ئالتۇنتاغ رايونىدا جەنۇبىي تاغ رايونلۇق ئاشلىق پونكىتى قۇردى، 1985 - يىلى ئىشەكپاتتى چارۋىچىلىق رايونى ئاشلىق پونكىتى قۇردى. 1985 - يىلى چاقىلىق ناھىيىلىك ئاشلىق ئىدارىسىغا بىر ئىدارە باشلىقى، بىر مۇئاۋىن ئىدارە باشلىقى قويۇلدى، كادىر، ئىشچى - خىزمەتچىسى 61گە يەتتى. بۇنىڭ ئىچىدە ئاز سانلىق مىللەت ئىشچى - خىزمەتچىلىرى %66 نى ئىگىلىدى؛ تۇراقلىق مۈلكى 1955 - يىلىدىكى 13 مىڭ يۈەندىن كۆپىيىپ 1985 - يىلى 790 مىڭ يۈەنگە يەتتى؛ تۇراقسىز مەبلەغى 1955 - يىلىدىكى 100 مىڭ يۈەندىن كۆپىيىپ 1985 - يىلى بىر مىليون 560 مىڭ يۈەنگە يەتتى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ناھىيىلىك ئاشلىق سىستېمىسى تەمىنلەش دائىرىسىنى ئۈزلۈكسىز كېڭەيتىپ، بازارنى تەڭشەپ، كارخانىلارنىڭ ھاياتىي كۈچىنى ئاشۇردى. 1981 - يىلى بايىنغولىن موڭغۇل ئاپتونوم ئوبلاستلىق ئاشلىق ئىدارىسى ۋاششەرى ئاشلىق پونكىتىغا «ئىلغار ئاشلىق پونكىتى» دەپ نام بەردى.

§ 2 . ئاشلىق - ياغ سېتىۋېلىش ۋە سېتىش

1. ئاشلىق - ياغ سېتىۋېلىش

(1) ئاشلىق: 1951 - يىلى چاقىلىق ناھىيىسىدە ئاشلىق سېتىۋېلىش سىياسىتى يولغا قويۇلۇشقا باشلىدى. يەرگە ئىگە بولغىنىغا ئۇزۇن بولمىغان دېھقانلار دۆلەتكە غەلە - پاراق تاپشۇرغاندىن تاشقىرى، ئېشىنچا ئاشلىقىنى پائال سېتىپ بەردى. 1951 - يىلى ناھىيە بويىچە 310 مىڭ جىڭ، 1952 - يىلى 280 مىڭ جىڭ ئاشلىق سېتىۋېلىندى.

1955 - يىلى چاقىلىق ناھىيىسىنىڭ يېزىلىرىدا ئاشلىق سېتىۋېلىشتا «ئۈچىنچى بېكىتىش» (ھوسۇلنى بېكىتىش، سېتىۋېلىش مىقدارىنى بېكىتىش، سېتىلىش مىقدارىنى بېكىتىش) سىياسىتى يولغا قويۇلدى، بۇنى 3 يىلغىچە ئۆزگەرتىمەسلىك قارار قىلىندى. شۇ يىلى 380 مىڭ جىڭ ئاشلىق سېتىۋېلىندى. 1957 - يىلى 5 - ئايدا چاقىلىق ناھىيىسىدە ئاشلىق - ياغنى بىر تۇتاش سېتىۋېلىپ، بىر تۇتاش سېتىپ بېرىش سىياسىتى يولغا قويۇلۇپ، ئاشلىق ئەركىن بازىرى تاقالدى، يېزىلار يېتەرلىك ئوزۇقلۇق ئاشلىق، ئۇرۇقلۇق ۋە يەم - بوغۇز قالدۇرغاندىن كېيىن، ئېشىنچا ئاشلىقنىڭ %90 نى دۆلەتكە سېتىپ بەردى. 1957 - يىلى ناھىيە بويىچە 1 مىليون 620 مىڭ جىڭ ئاشلىق سېتىۋېلىندى.

ئاشلىقنى بىر تۇتاش سېتىۋېلىش سىياسىتى دېھقانچىلىق ئىشلەپچىقىرىشىنى مۇقىملاشتۇردى، سېتىۋېلىش تۈپ سانى بۇيرۇق خاراكتېرلىك پىلان سۈپىتىدە تۆۋەنگە چۈشۈرۈلدى. 1965 - يىلىدىن باشلاپ ناھىيە بويىچە ئاشلىق سېتىۋېلىش تۈپ سانى 1 مىليون 800 مىڭ جىڭ قىلىنىپ، 3 يىلغىچە ئۆزگەرتىلمىدى ھەمدە ئارتۇق سېتىپ بەرگەنلەرنى مۇكاپاتلاش (دۆلەتكە ئاشلىق سېتىپ بېرىش ۋە زىپىسىنى ئورۇنداپ بولغاندىن كېيىن، ئېشىنچا ئاشلىقنى دۆلەتكە سېتىپ بەرگەن دېھقانلارنى مۇكاپاتلاش) تەدبىرى يولغا قويۇلۇپ، دېھقانلارنىڭ ئاشلىق تېرىش ئاكتىپلىقى قوزغىتىلدى. 1965 - يىلى ناھىيە بويىچە 2 مىليون 148 مىڭ جىڭ ئاشلىق سېتىۋېلىندى. 1971 - يىلىدىن باشلاپ ناھىيە بويىچە ئاشلىق سېتىۋېلىش تۈپ سانى 2 مىليون جىڭ قىلىپ تەڭشەلدى، شۇ يىلى 1 مىليون 400 مىڭ جىڭ ئاشلىق سېتىۋېلىندى. 1973 - يىلى يەنە ئاشلىق سېتىۋېلىش تۈپ سانى 1 مىليون 800 مىڭ جىڭ قىلىپ تەڭشەلدى، شۇ يىلى 1 مىليون 735 مىڭ جىڭ ئاشلىق سېتىۋېلىندى. «مەدەنىيەت زور ئىنقىلابى» مەزگىلىدە، يىلىغا ئوتتۇرا ھېساب بىلەن 1 مىليون 504 مىڭ 900 جىڭ ئاشلىق سېتىۋېلىندى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، يېزا ئىقتىسادىي تۈزۈلمە ئىسلاھاتى باشلىنىپ، كەسىپ قۇرۇلمىسىدا ناھايىتى زور ئۆزگىرىش بولدى. ئاشلىق ھوسۇلى زور ھەجىمدە ئاشتى، 1984 - يىلى 5 مىليون 380 مىڭ جىڭ ئاشلىق سېتىۋېلىنىپ، سېتىۋېلىش پىلانى %7.53 ئاشۇرۇپ ئورۇندىلىپ، تارىختا ئەڭ يۇقىرى سەۋىيە يارىتىلدى. 1985 - يىلى ئاشلىقنى بىر تۇتاش سېتىۋېلىش سىياسىتى ئەمەلدىن قالدۇرۇلۇپ، توختام بويىچە سېتىۋېلىش يولغا قويۇلدى، شۇ يىلى ناھىيە بويىچە 3 مىليون 210 مىڭ جىڭ ئاشلىق سېتىۋېلىندى.

1951 - يىلىدىن 1957 - يىلغىچە، ناھىيە بويىچە ئومۇمىي ئاشلىق ھوسۇلى 27 مىليون 40 مىڭ جىڭ بولۇپ، 3 مىليون 740 مىڭ جىڭ ئاشلىق سېتىۋېلىندى. 1958 - يىلىدىن 1963 - يىلغىچە ناھىيە بويىچە ئومۇمىي ئاشلىق ھوسۇلى 25 مىليون 710 مىڭ جىڭ بولۇپ، 9 مىليون 450 مىڭ جىڭ ئاشلىق سېتىۋېلىندى. 1951 - يىلىدىن 1985 - يىلغىچە بولغان 35 يىل ئىچىدە ناھىيە بويىچە ئومۇمىي ئاشلىق ھوسۇلى 218 مىليون 230 مىڭ جىڭ بولۇپ، 58 مىليون 520 مىڭ جىڭ ئاشلىق سېتىۋېلىندى، ئاشلىق ھوسۇلى يىلىغا %4 ئاشتى. سېتىۋېلىنغان ئاشلىق يىلىغا %1 كۆپەيدى.

«مەدەنىيەت زور ئىنقىلابى» بولغان 10 يىلدا، ئىنتايىن «سول» لۇشىيەننىڭ كاشىلىسى ۋە بۇزغۇنچىلىقى تۈپەيلىدىن، ئاشلىقنىڭ ھوسۇلى ۋە سېتىۋېلىش مىقدارى زور دەرىجىدە ئازىيىپ كەتتى. 1969 - يىلى ناھىيە بويىچە ئومۇمىي ئاشلىق ھوسۇلى 4 مىليون جىڭ بولۇپ، 1954 - يىلىدىكى ئاشلىق ھوسۇلىغا ئاران تەڭلەشتى. سېتىۋېلىنغان ئاشلىق 800 مىڭ جىڭغىمۇ يەتمىدى.

سېتىۋېلىش ۋە زېھىسىنىڭ ئاران يېرىمى ئورۇندالدى. 1968 - يىلدىن باشلاپ، ناھىيە دۆلەتتىن ئاشلىق تەلەپ قىلىدىغان ھالغا چۈشۈپ قالدى. 1968 - يىلدىن 1980 - يىلغىچە بولغان ئارىلىقتا دۆلەت جەمئىي 13 مىليون 800 مىڭ جىڭ ئاشلىق يۆتكەپ بەردى، بۇ، شۇ مەزگىلدە سېتىۋېلىنغان 19 مىليون 410 مىڭ جىڭ ئاشلىقنىڭ %71 نى ئىگىلەيدۇ.

ياغلىق دان: ياغلىق دان زىرائەتلىرى ئىچىدە كەندىر ئاساسلىق ئورۇندا تۇرىدۇ، كەندىر كۆپىنچە ئېتىز قىرلىرىغا تېرىلىدۇ، ھوسۇلى ئىنتايىن تۆۋەن بولىدۇ. 1956 - يىلدىن 1966 - يىلغىچە ناھىيە بويىچە يىلىغا ئوتتۇرا ھېساب بىلەن 81 مىڭ 900 جىڭدىن ياغلىق دان سېتىۋېلىندى. 70 - يىللاردىن باشلاپ قىچا تېرىلىشقا باشلىدى ھەمدە ياغلىق دان زىرائەتلىرىنىڭ تېرىلىش كۆلىمى مۇۋاپىق كېڭەيتىلدى، شۇنىڭدىن كېيىن ياغلىق دان ھوسۇلى خېلى زور دەرىجىدە ئاشتى، 1967 - يىلدىن 1976 - يىلغىچە يىلىغا ئوتتۇرا ھېساب بىلەن 108 مىڭ جىڭدىن ياغلىق دان سېتىۋېلىندى، پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، يېزا كەسىپ قۇرۇلمىسى تەكشىلىپ، ياغلىق دان زىرائەتلىرىنىڭ تېرىلىش كۆلىمى كېڭەيتىلدى ھەمدە 70 - يىللارنىڭ ئوتتۇرىلىرىدىن كېيىن، ئاپتاپپەرەس قاتارلىق يېڭى زىرائەت سورتلىرى كىرگۈزۈلۈپ، ياغلىق دان ھوسۇلى زور دەرىجىدە ئاشۇرۇلدى، 1977 - يىلدىن 1985 - يىلغىچە، يىلىغا ئوتتۇرا ھېساب بىلەن 215 مىڭ 600 جىڭدىن ياغلىق دان سېتىۋېلىندى، بۇنىڭ ئىچىدە 1985 - يىلى 366 مىڭ جىڭ سېتىۋېلىنىپ، تارىختىكى ئەڭ يۇقىرى سەۋىيە يارىتىلدى.

2. ئاشلىق - ياغ سېتىش

يېڭى جۇڭگو قۇرۇلغان دەسلەپكى مەزگىلدە، ئاشلىق - ياغنى ئاساسەن شەخسلەر ساتاتتى. 1952 - يىلى 1 - ئايدا ناھىيىلىك تەمىنات - سودا كوئوپىراتىپى قۇرۇلغاندىن كېيىن، بۇ كوئوپىراتىپ بازاردا ئاشلىقنىڭ ئارتۇق - كېمىنى تەكشۈش ئۈچۈن، سىرتتىن 73 مىڭ 440 جىڭ ئاشلىق سېتىۋېلىپ، بازاردا ئاشلىق ئۆكۈپ قالغان چاغلاردا ساتتى. 1953 - يىلى ناھىيىلىك ئاشلىق بۆلۈمى قۇرۇلغاندىن كېيىن، شەخسلەرنىڭ ئاشلىق تىجارىتى بىلەن شۇغۇللىنىشى چەكلەندى، ئاشلىق، ياغ سېتىش ئىشىنى ئاشلىق بۆلۈمى باشقۇردى.

(1) غەيرىي يېزا ئىگىلىك نوپۇسىنى نورمىلىق تەمىنلەش: چاقىلىق ناھىيىسىدە ئاشلىق - ياغنى بىر تۇتاش سېتىش 1957 - يىلى مەملىكەت بويىچە ئاشلىق - ياغنى بىر تۇتاش سېتىۋېلىپ، بىر تۇتاش سېتىپ بېرىش سىياسىتى يولغا قويۇلغاندىن كېيىن باشلاندى، شۇ يىلى 12 - ئاينىڭ 1 - كۈنىدىن باشلاپ ناھىيە بازىرىدىكى ئاھالىلەر ھەر ئايدا كىنىشكا بىلەن ئاشلىق دۇكىنىدىن ئاشلىق - ياغ نورمىسىنى سېتىۋېلىشقا باشلىدى. چاقىلىق ناھىيىسى يۇقىرى دەرىجىلىك مەسئۇل تارماق چۈشۈرۈپ بەرگەن سېتىپ بېرىش كۆرسەتكۈچىگە ئاساسەن، غەيرىي يېزا ئىگىلىك نوپۇسىنى تەمىنلەش ئۆلچىمىنى ئېلان قىلدى، ئائىلىلەرگە ئاشلىق سېتىۋېلىش كىنىشكىسى تارقىتىپ بەردى. ئېغىر جىسمانىي ئەمگەك بىلەن شۇغۇللىنىدىغانلارنى ھەر ئايدا 49 جىڭ ئاشلىق بىلەن تەمىنلىدى، ئالاھىدە جىسمانىي ئەمگەك بىلەن شۇغۇللىنىدىغانلارنى ھەر ئايدا 49 جىڭ ئاشلىق بىلەن تەمىنلىدى، ئالاھىدە جىسمانىي ئەمگەك بىلەن شۇغۇللىنىدىغانلارنى ھەر ئايدا 49 جىڭ ئاشلىق بىلەن تەمىنلىدى؛ يېنىك جىسمانىي ئەمگەك بىلەن شۇغۇللىنىدىغانلارنى ھەر ئايدا 49 جىڭ ئاشلىق بىلەن تەمىنلىدى؛ ئايرىم - ئايرىم ھالدا 38 جىڭ، 35 جىڭ ۋە 32 جىڭ ئاشلىق بىلەن تەمىنلىدى؛ ئورگان خىزمەتچىلىرىنى 29 جىڭ، 11 ياشتىن يۇقىرى ئوتتۇرا مەكتەپ ئوقۇغۇچىلىرىنى 30 جىڭ،

6 ياشتىن 10 ياشقىچە بولغان بالىلارنى 21 جىڭ، 5 ياشتىن تۆۋەن بالىلارنى 10 جىڭ ئاشلىق بىلەن تەمىنلىدى.

3 يىللىق قىيىنچىلىق مەزگىلى (1960 - يىلدىن 1962 - يىلغىچە) دە، 1960 - يىل 7 - ئايدىن باشلاپ ناھىيە بويىچە ئورگان كادىرلىرى ھەر ئايدا 2 جىڭدىن، ئىشچىلار 3 جىڭدىن ئاشلىق ئىقتىساد قىلدى ھەمدە يەم - بوغۇز بىلەن تەمىنلەش توختىتىلدى، يېمەكلىك كەسپىگە بېرىلدىغان ئاشلىق %50 كېمەيتىلدى. 1962 - يىلى دۆلەت «تەڭشەش، مۇستەھكەملەش، تولۇقلاش، ئۆستۈرۈش» تىن ئىبارەت 4 سۆزلۈك فاڭجېننى يولغا قويۇپ، كادىرلارنى پىلانلىق ھالدا تۆۋەنگە چۈشۈرۈپ، دېھقانچىلىق مەيدانلىرىنى قۇرۇپ، تاۋار ئاشلىق يەيدىغانلارنى قىسقارتىپ، ئاشلىق بىلەن تەمىنلەشتىكى جىددىيلىكنى پەسەيتتى. 1964 - يىلى ئەسلىدىكى نورما ئۆلچىمى ئەسلىگە كەلتۈرۈلدى. 1979 - يىلى ئاشلىق ھوسۇلى ئاشقانلىقتىن، نورما ئاشلىق ئۆلچىمى تەڭشىلىپ، ئەسلىدىكى ئاساستا 3 جىڭ ئاشلىق قوشۇلدى. 1976 - يىلدىن 1985 - يىلغىچە ناھىيە بويىچە غەيرىي يېزا ئىگىلىك نوپۇسى 3357 دىن 5642 گە كۆپەيدى، ئۇلار يىلىغا ئوتتۇرا ھېساب بىلەن 1 مىليون 570 مىڭ جىڭ نورما ئاشلىقى بىلەن تەمىنلىنىپ تۇردى.

ئاشلىقنى بىر تۇتاش سېتىپ بېرىش يولغا قويۇلۇش بىلەن بىللە، ياغنى بىر تۇتاش سېتىپ بېرىش يولغا قويۇلدى. غەيرىي يېزا ئىگىلىك نوپۇسىدىكىلەر ھەر ئايدا 12 سەر (كونا ئۆلچەم تۈزۈمىدە بىر جىڭ 16 سەر ئىدى) ياغ بىلەن تەمىنلەندى. كېيىنچە سېتىۋېلىش بىلەن سېتىپ بېرىش ئوتتۇرىسىدا تەتۈر پەرق كۆرۈلگەنلىكتىن، 1958 - يىل 3 - ئايدىن باشلاپ ياغ نورمىسى 8 سەرگە ئۆزگەرتىلدى، ھېيت - بايراملاردا يېرىم جىڭ كۆپەيتىلدى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ياغلىق دان ھوسۇلى زور دەرىجىدە ئاشتى، ناھىيە بويىچە نورمىلىق تەمىنلەنگەن ياغ 1982 - يىلى 30 مىڭ 213 جىڭغا، 1985 - يىلى 50 مىڭ 778 جىڭغا يەتتى.

(2) چارۋىچىلارغا نورمال ئاشلىق سېتىپ بېرىش چارۋىچىلارنىڭ گۆش ئىستېمالى كۆپ، ئاشلىق ئىستېمالى ئازراق بولغانلىقى ئۈچۈن، 1962 - يىلى چارۋىچىلارنىڭ ئاشلىق بىلەن تەمىنلىنىش ئۆلچىمى بازار ئاھالىسىنىڭكىدىن %50 ئاز بەلگىلەندى. 1964 - يىلدىن 1985 - يىلغىچە بولغان 23 يىل ئىچىدە، چارۋىچىلارغا 5 مىليون 620 مىڭ جىڭ ئاشلىق سېتىپ بېرىلدى.

(3) ئاشلىقى كەملىگەن دېھقانلارنى دېھقانلاردىن سېتىۋېلىنغان ئاشلىق بىلەن تەمىنلەش 1957 - يىلى دۆلەت بىر تۇتاش سېتىۋېلىپ، بىر تۇتاش سېتىپ بېرىش سىياسىتىنى يولغا قويغاندىن كېيىن، نوپۇسى كۆپ، يېرى ئاز، مەھسۇلاتى تۆۋەن، قالدۇرۇلغان ئوزۇقلۇق ئاشلىقى يېتىشمەيدىغان گۆڭشې، ئەترەتلەر بەلگىلەنگەن ئۆلچەم بويىچە ئاشلىق بىلەن تەمىنلەندى، 1971 - يىلدىن 1980 - يىلغىچە بولغان 10 يىل ئىچىدە ئۇلارغا جەمئىي 510 مىڭ جىڭ ئاشلىق سېتىپ بېرىلدى. 1981 - يىلى يېزىلاردا مەھسۇلاتقا بىرلەشتۈرۈپ ھۆددىگە بېرىش ئىشلەپچىقىرىش مەسئۇلىيەت تۈزۈمى ئومۇميۈزلۈك ئەمەلىيلەشتۈرۈلۈپ، دېھقانلارنىڭ ئاشلىق تېرىش ئاكتىپلىقى تولۇق ئىشقا سېلىندى. شۇنىڭدىن باشلاپ دېھقانلارغا ئاشلىق سېتىپ بېرىش ئەھۋالىغا خاتىمە بېرىلدى.

(4) يەم - بوغۇز بىلەن تەمىنلەش ترانسپورت، قىدىرىپ تەكشۈرۈش، ئۇزۇن يوللۇق پوچتا ئىشلىرىغا ئىشلىتىلىدىغان ئۇلاغلار ۋە ساقچى ئىتى، چوشقا، قويلار كۆممىقوناق،

كېپەك ئاساس قىلىنغان يەم - بوغۇز بىلەن تەمىنلەندى. 70 - يىللارنىڭ باشلىرىدا ماتورلۇق قاتناش ۋاسىتىلىرى كۆپىيىپ، ئۇلاغلار ئاز ئىشلىتىلىدىغان بولغانلىقى ئۈچۈن، يەم - بوغۇز بىلەن تەمىنلەش مىقدارىمۇ ئازايتمىدى، 1978 - يىلدىن 1985 - يىلغىچە بولغان 8 يىل ئىچىدە، ناھىيە بويىچە 2 مىليون 520 مىڭ جىڭ يەم - بوغۇز سەرپ قىلىندى.

(5) نامراتلارنى يۆلەش ئاشلىقى 1985 - يىلى دۆلەت نامراتلارنى يۆلەشكە 1 مىليون 250 مىڭ جىڭ مەخسۇس ئاشلىق ئاجرىتىپ، چېگرا رايونغا جايلاشقان ئاز سانلىق مىللەتلەر رايونىدىكى نامرات دېھقانچىلىق، چارۋىچىلىق رايونلىرىنىڭ يول ۋە ئېتىز - ئېرىق قۇرۇلۇشلىرىغا ياردەم بەردى.

(6) ئالماشتۇرۇپ سېتىۋېلىش يېزىلارنىڭ كەسىپ قۇرۇلمىسىنى تەڭشەپ، گۆش، تۇخۇم ئىشلەپچىقىرىشنى راۋاجلاندۇرۇشنى زور كۈچ بىلەن قوللاپ، بازارنى تەمىنلەشكە كاپالەتلىك قىلىش ئۈچۈن، چاقىلىق ناھىيىسى ئاشلىق بىلەن گۆشنى ئالماشتۇرۇپ سېتىۋېلىش سىياسىتىنى قوللاندى، دېھقانلار گۆشنى بازار باھاسىدىن تۆۋەن باھادا ناھىيىلىك يېمەكلىكلەر شىركىتىگە سېتىپ بەردى. ئاشلىق تارماقلىرى ئۇلارغا تاختاي باھاسى بويىچە ئاشلىق سېتىپ بەردى. 1985 - يىلى ئاشلىق بىلەن گۆشنى ئالماشتۇرۇپ سېتىۋېلىشقا ئىشلىتىلگەن قارا ئاشلىق 140 مىڭ جىڭغا يەتتى.

(7) ئىچىملىككە ۋە ئېچىتىشقا ئاشلىق ئىشلىتىش 1957 - يىلدىن كېيىن، چاقىلىق ناھىيىسى پىششىق يېمەكلىك ئىشلەش كەسپى، ئىچىملىك كەسپى، ئېچىتىش كەسپى قاتارلىق سودا - سانائەت كەسىپلىرىگە ئىشلىتىلىدىغان ئاشلىقنى دۆلەت پىلانغا كىرگۈزدى، 1957 - يىلى سودا - سانائەتكە 240 مىڭ جىڭ ئاشلىق ئىشلىتىلدى؛ 1960 - يىلدىن 1963 - يىلغىچە يىلىغا 130 مىڭ جىڭدىن ئاشلىق ئىشلىتىلدى؛ 1975 - يىلدىن 1980 - يىلغىچە يىلىغا 300 مىڭ جىڭدىن ئاشلىق ئىشلىتىلدى؛ 1981 - يىلدىن 1985 - يىلغىچە يىلىغا 130 مىڭ جىڭدىن ئاشلىق ئىشلىتىلدى (1981 - يىلى 7 - ئايدىن كېيىن پىلانلىق تەمىنلەشنىڭ كەم قالغان قىسمى كېلىشىم باھالىق ئاشلىق بىلەن تولۇقلىنىدىغان بولدى).

3. كېلىشىم باھادا سېتىۋېلىش ۋە سېتىپ بېرىش
چاقىلىق ناھىيىسى پىلانلىق ئىگىلىك بىلەن بازار ئارقىلىق تەڭشەشنى ئۆز ئارا بىرلەشتۈرۈش فاھجىنىغا ئاساسەن، ئاشلىق، ياغنىڭ ئارتۇق - كېمىنى تەڭشەپ، بازارنى جانلاندۇرۇپ، خەلقنىڭ تۇرمۇش ئېھتىياجىنى قامداش ئۈچۈن، 1981 - يىلى 7 - ئايدىن باشلاپ ئاشلىق، ياغنى كېلىشىم باھادا سېتىۋېلىش ۋە سېتىپ بېرىشنى يولغا قويدى. ئاساسەن ئاشلىق ئىدارىسى ئۆزى سېتىش بىلەن ئاشلىق ئىدارىسىغا قاراشلىق ئاشلىق پونكىتلىرى ۋاكالىتەن سېتىشنى ئۆز ئارا بىرلەشتۈرۈشتىن ئىبارەت تىجارەت ئۇسۇلى قوللىنىلدى. ناھىيىلىك ئاشلىق ئىدارىسى 1984 - يىلى كېلىشىم باھالىق ئاشلىق - ياغ دۈكىنى قۇردى، 1985 - يىلى كېلىشىم باھا تىجارەت بۆلۈمى قۇرۇلدى، ئۇ ئاساسلىقى گۈرۈچ، لومى گۈرۈچى، ئۇن، بۇغداي، خاسلىق مېغىزى، ماش، دادۇر، ياغ، يەم - بوغۇز تىجارىتى بىلەن شۇغۇللاندى. 1981 - يىلدىن 1985 - يىلغىچە بولغان ئارىلىقتا ناھىيە بويىچە كېلىشىم باھادا 100 مىڭ جىڭ ئاشلىق، 20 مىڭ جىڭ ياغلىق دان سېتىۋېلىندى، 470 مىڭ جىڭ ئاشلىق، 210 مىڭ جىڭ ياغلىق دان سېتىپ بېرىلدى. 1984 - 1985 - يىللىرى 30 مىڭ جىڭ يەم - بوغۇز سېتىپ بېرىلدى.

چاقىلىق ناھىيىسىنىڭ بىر قانچە يىلدىكى ئاشلىق، ياغ ئىشلەپچىقىرىش، سېتىۋېلىش - سېتىپ بېرىش ئەھۋالى

جەدۋەل: 10 - 7 بىرلىكى: 10 مىڭ جىڭ

ياغلىق دان		ئاشلىق			يىللار
ئەمەلىي سېتىۋېلىنغانى	سېتىۋېلىش پىلانى	ئەمەلىي سېتىپ بېرىلگىنى	ئەمەلىي سېتىۋېلىنغانى	ئومۇمىي مەھسۇلاتى	
				156	1949
			28	384	1952
1			45	424	1956
4.2	8		97.3	423	1960
2.2	8		108.4	361	1963
13	10	198.8	211	562	1966
6.7	9	229	136	517	1970
10.2	12	273.8	173.5	621	1973
10	8	350	173	639	1976
13	10	263	185	764	1980
29	10	209	276	1019	1982
36.6	38	254	321	1378	1985

3. ئاشلىق - ياغ ساقلاش ۋە توشۇش

1. يۆتكەپ بېرىش ۋە توشۇش

چاقىلىق ناھىيىسى 1968 - يىلدىن 1980 - يىلغىچە بولغان 13 يىل ئىچىدە ئاشلىقتا ئۆزىنى ئۆزى تەمىنلىمەي، ھەر يىلى باشقا ناھىيىلەردىن ئاشلىق يۆتكەپ كەلدى. مۇشۇ 13 يىل ئىچىدە باشقا ناھىيىلەردىن 5 مىليون 730 مىڭ جىڭ كۆممىقوناق، 7 مىليون 300 مىڭ جىڭ بۇغداي، 770 مىڭ جىڭ گۈرۈچ يۆتكەپ كېلىندى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئاشلىق ھوسۇلى زور ھەجىمدە ئاشتى. 80 - يىللارغا كەلگەندە، ناھىيە بويىچە ئاشلىق سېتىۋېلىش بىلەن سېتىپ بېرىش تەڭپۇڭلىشىپ، ئاشلىق ئاشىدىغان بولدى، ئاشلىق زاپىسى يىلىغا %20 ئېشىپ باردى. 1983 - يىلدىن باشلاپ، ناھىيە ئاشلىقتا ئۆزىنى ئۆزى تەمىنلەپ ئېشىنىدىغان ھەمدە باشقا جايلارغا ئاشلىق يۆتكەپ بېرىدىغان بولدى. شۇ يىلى 36 - تۈەن - مەيدان چاقىلىق ناھىيىسىگە 1 مىليون 950 مىڭ جىڭ ئاشلىق تاپشۇردى، ناھىيە بويىچە باشقا جايلارغا جەمئىي 2 مىليون 50 مىڭ جىڭ بۇغداي، 920 مىڭ جىڭ كۆممىقوناق، 100 مىڭ جىڭ ئاققوناق يۆتكەپ بېرىلدى. 1984 - 1985 - يىللىرى 50 مىڭ جىڭ گۈرۈچ، 40 مىڭ جىڭ سېرىق پۇرچاق، 15 مىڭ جىڭ ئاققوناق يۆتكەپ بېرىلدى.

چاقىلىق ناھىيىسىدە ئاشلىق - ياغ توشۇش ئاساسەن، ناھىيە ئىچىدىكى ئامبارلار ئوتتۇرىسىدا ۋە بايىنغولىن موڭغۇل ئاپتونوم ئوبلاستى تەۋەسىدىكى ناھىيىلەر ئوتتۇرىسىدا بولدى. يېڭى

جۇڭگو قۇرۇلغان دەسلەپكى مەزگىلدە ئاشلىق، ئاساسەن، رېزىنكى چاقىلىق چارۋا ۋە ئۇلاغ بىلەن توشۇلاتتى. 1968 - يىلى ئاپتوموبىل بىلەن توشۇلىدىغان بولدى. 1984 - يىلى ناھىيىلىك ئاشلىق ئىدارىسى 3 يۈك ئاپتوموبىلى سېتىۋېلىپ، ئاشلىقنى ناھىيە ئىچىدە ئامبارلار ئارا ئۆزى توشۇيدىغان بولدى.

2. ئاشلىق - ياغ ساقلاش

يېڭى جۇڭگو قۇرۇلغان دەسلەپكى مەزگىلدە، چاقىلىق ناھىيىسىدە 200 مىڭ جىڭ ئاشلىق سىغىدىغان 2 ئاددىي ئاشلىق ئامبىرى بار ئىدى. 1958 - يىلى ناھىيە بازىرى بىلەن ۋاششەرىدە بىردىن 2 مىليون جىڭلىق ۋە 500 مىڭ جىڭلىق ئاددىي لاپاسلىق ئامبار سېلىندى. 1965 - يىلى يەنە ناھىيە بازىرى بىلەن ۋاششەرىدە بىردىن 1 مىليون جىڭلىق ۋە 500 مىڭ جىڭلىق ئاشلىق ئامبىرى سېلىندى. 1978 - يىلدىن كېيىن، ناھىيە بازىرى، ۋاششەرى ئاشلىق پونكىتلىرىدا ۋە ئېشەكپاتتىدا ئارقا - ئارقىدىن ئاشلىق ئامبارلىرى سېلىندى. 1985 - يىلىغا قەدەر، ناھىيە بويىچە كۆلىمى 420 كۋادرات مېتىر، سىغىمچانلىقى 2 مىليون جىڭ كېلىدىغان بىر ئۆي شەكىللىك ئامبار، ئومۇمىي كۆلىمى 1690 كۋادرات مېتىر، سىغىمچانلىقى 7 مىليون 800 مىڭ جىڭ كېلىدىغان 7 ئاددىي ئامبار بارلىققا كەلدى. ناھىيە بويىچە ئاشلىق ئامبارلىرىنىڭ ئومۇمىي سىغىمچانلىقى 9 مىليون 800 مىڭ جىڭغا يەتتى.

50 - يىللارنىڭ ئاخىرىدىن 1967 - يىلىغىچە چاقىلىق ناھىيىسىدە يىلىغا 1 مىليون 70 مىڭ جىڭدىن ئاشلىق ساقلاندى. 1968 - يىلدىن 1980 - يىلىغىچە يىلىغا 1 مىليون 390 مىڭ جىڭدىن ئاشلىق ساقلاندى. 1981 - يىلدىن 1985 - يىلىغىچە يىلىغا 4 مىليون 800 مىڭ جىڭدىن ئاشلىق ساقلاندى، 1985 - يىلى ساقلانغان ئاشلىق 5 مىليون 930 مىڭ جىڭغا يېتىپ، تارىختا ئەڭ يۇقىرى سەۋىيە يارىتىلدى.

يېڭى جۇڭگو قۇرۇلغان دەسلەپكى مەزگىلدە، چاقىلىق ناھىيىسىدە ئاشلىق ئامبارچىسىدىن بىرى بار ئىدى، 1957 - يىلدىن كېيىن تەدرىجىي كۆپىيىپ، 1985 - يىلى 7 گە يەتتى (بۇنىڭ ئىچىدە ئوتتۇرا دەرىجىلىك ئاشلىق مەكتىپىنى پۈتتۈرگەنلەر 2)، ئاشلىق ساقلاش ۋە سۈپەت تەكشۈرۈش - تەھلىل قىلىش خىزمىتى تەدرىجىي ئىلمىيلاشتى.

§ 4 . ئاشلىق - ياغ باھاسى

1. مىنگو دەۋرىدىكى ئاشلىق - ياغ باھاسى

مىنگو دەۋرىدە چاقىلىق ناھىيىسىدە ئاشلىق - ياغنىڭ باھاسى خېلىلا داۋالغۇپ تۇراتتى، ھوسۇلنىڭ ئېشىشى، كېمىيىشىگە ۋە پەسلەگە قاراپ ئۆزگىرىپ تۇراتتى، قەھەتچىلىك ۋە قالايمىقانچىلىق بولغان يىللاردا باھا كۆپىنچە 2 - 3 ھەسسە ياكى ئۇنىڭدىنمۇ كۆپرەك ئۆرلەپ كېتەتتى. مىنگونىڭ 28 - يىلى (1939 - يىلى) شىنجاڭدا يېڭى پۇل چىقىرىلغاندىن كېيىن، چاقىلىق ناھىيىسىدە بىر چارەك بۇغداي (بىر چارەك كونا جىڭدا 16 جىڭغا، يېڭى جىڭدا 18 جىڭغا تەڭ) 2 يۈەن ئەتراپىدا، بىر جىڭ ياغ 0.5 - 0.6 يۈەن ئىدى، مىنگونىڭ 33 - يىلى (1944 - يىلى) گومىنداڭ شىنجاڭدا ئۆز ھۆكۈمرانلىقىنى تىكلەنگەندىن كېيىن، جەمئىيەت تىنچ بولمىغانلىقى، ئىقتىساد تېخىمۇ چېكىنىپ، پۇل پاخاللىشىپ كەتكەنلىكى ئۈچۈن، مال

باھاسى ئۇچقاندەك ئۆرلەپ كەتتى. مىنگونىڭ 37 - يىلى (1948 - يىلى) 7 — 9 - ئايغىچە، بىر دادەن بۇغداي 1 مىليون 200 مىڭ يۈەندىن 3 مىليون 700 مىڭ يۈەنگە چىقىپ، % 210 ئۆرلەپ كەتتى؛ بىر جىڭ ياغ 30 مىڭ يۈەندىن 200 مىڭ يۈەنگە چىقىپ، % 567 ئۆرلەپ كەتتى.

2. ئازادلىقنىڭ دەسلەپكى مەزگىلىدىكى ئاشلىق - ياغ باھاسى

يېڭى جۇڭگو قۇرۇلغان دەسلەپكى مەزگىلدە، ناھىيە بازىرى ۋە دېھقانچىلىق، چارۋىچىلىق رايونلىرىدا ئاشلىق باھاسى ئاشلىق ئىشلەپچىقارغۇچىلار بىلەن ئاشلىق ئىستېمال قىلغۇچىلارنىڭ ئىككىنچى كېڭىشى ئارقىلىق بەلگىلەنەتتى، ھوسۇلنىڭ ئېشىشى ۋە كېمىيىشىگە قاراپ ھەل خىل، تۇراقسىز بولاتتى، خېلى زور دەرىجىدە داۋالغۇپ تۇراتتى. ئاشلىقنىڭ باھاسى ھەر يىلى 3 -، 4 - ئايلاردا ئالدىنقى يىلنىڭ 8 -، 9 - ئايلاردىكىدىن 2 ھەسسە چامىسىدا يۇقىرى بولاتتى، 8 -، 9 - ئايلاردا بىر جىڭ بۇغداي 0.14 يۈەن بولغان بولسا، كېيىنكى يىلنىڭ 3 -، 4 - ئايلارىدا 0.40 يۈەنگە چىقاتتى. 1951 - يىلى چارۋىچىلار بىر جىڭ ئالىي دەرىجىلىك قوي بۇغداغا ئاران 2 — 3 جىڭ كۆممىقوناق ياكى بىر جىڭ ئاق ئۇن تېگىشكەندى. 1952 - يىلى ئەتىيازدا چاقىلىق ناھىيىسىدە قەھەتچىلىك بولغاندا، بەزى قانۇنسىز مەككار سودىگەرلەر ئاشلىق باھاسىنى ھە - ھۇ بىلەن ئۆستۈرۈۋەتتى، بۇغداي باھاسى ئادەتتىكى چاغلاردىكىگە قارىغاندا 3 ھەسسە ئۆسۈپ، ئاشلىق بازىرىدا جىددىيلىك پەيدا بولدى. چاقىلىق ناھىيىسى چەرچەن ناھىيىسىدىن كۆپلەپ ئاشلىق يۆتكەپ كېلىپ، ئاشلىق باھاسىدىكى بۇ داۋالغۇشنى تىنچىتتى. 1955 - يىلى چاقىلىق ناھىيىسى ئاشلىق، ياغقا قارىتا ئىشلەپچىقىرىش، سېتىۋېلىش، سېتىپ بېرىشنى پىلانلىق باشقۇرۇشنى يولغا قويۇپ، ئاشلىقنى ئىككىنچى ئېلىپ سېتىشنى چەكلەپ، ئاشلىق باھاسىنى تۇراقلاشتۇردى.

3. بىر تۇتاش سېتىۋېلىپ، بىر تۇتاش سېتىپ بېرىش يولغا قويۇلغاندىن كېيىنكى ئاشلىق - ياغ باھاسى

1957 - يىلى چاقىلىق ناھىيىسى ئاشلىق - ياغنى بىر تۇتاش سېتىۋېلىپ، بىر تۇتاش سېتىپ بېرىشنى يولغا قويۇپ، ئاشلىق باھاسىدا «مەركەز بىر تۇتاش رەھبەرلىك قىلىش ۋە يەرلىك ھەر دەرىجىلىك ئورۇنلار دەرىجە بويىچە باشقۇرۇش» پرىنسىپىنى ئىجرا قىلىپ، ئاشلىق - ياغ باھاسىنىڭ پىلانلىق، مۇقىم ۋە بىردەك بولۇشىغا كاپالەتلىك قىلدى. 1957 - يىلىدىن 1960 - يىلغىچە ھەر 100 كىلوگرام بۇغداينىڭ بىر تۇتاش سېتىۋېلىنىش باھاسى 17.7 يۈەن، بىر تۇتاش سېتىپ بېرىلىش باھاسى 17.2 يۈەن، ھەر 100 كىلوگرام گۈرۈچنىڭ بىر تۇتاش سېتىۋېلىنىش باھاسى 30.5 يۈەن، بىر تۇتاش سېتىپ بېرىلىش باھاسى 35.4 يۈەن، ھەر 100 كىلوگرام كۆممىقوناقنىڭ بىر تۇتاش سېتىۋېلىنىش باھاسى 12 يۈەن، بىر تۇتاش سېتىپ بېرىلىش باھاسى 11.08 يۈەن، ھەر 100 كىلوگرام ياغلىق دان (كەندىر) نىڭ بىر تۇتاش سېتىۋېلىنىش باھاسى 32.1 يۈەن، ھەر 100 كىلوگرام كەندىر يېغىنىڭ بىر تۇتاش سېتىپ بېرىلىش باھاسى 160 يۈەن بولدى.

1961 - يىلىدىن 1979 - يىلغىچە دۆلەت ئاشلىق - ياغنىڭ بىر تۇتاش سېتىۋېلىنىش، بىر تۇتاش سېتىپ بېرىلىش باھاسىنى ئىلگىرى - كېيىن بولۇپ 3 قېتىم تەڭشىدى. 1961 - يىلى ئاشلىق - ياغنىڭ بىر تۇتاش سېتىۋېلىنىش باھاسىنى ئوتتۇرا ھېساب بىلەن % 24.6، 1966 - يىلى % 17،

1979 - يىلى %24 ئۆستۈردى. ئاشلىق - ياغنىڭ بىر تۇتاش سېتىۋېلىش باھاسى 3 قېتىم تەڭشەلگەندىن كېيىن، 1979 - يىلى باھا 1960 - يىلىدىكىدىن %54.5 ئۆستى. 1979 - يىلى بىر تۇتاش سېتىۋېلىنىش باھاسى تەڭشەلگەندىن كېيىنكى باھانى تەڭشەلشتىن ئىلگىرىكى باھا بىلەن سېلىشتۇرغاندا، ھەر 100 كىلوگرام بۇغداينىڭ بىر تۇتاش سېتىۋېلىنىش باھاسى 32.8 يۈەنگە چىقىپ، %25 ئۆستى، بىر تۇتاش سېتىپ بېرىلىش باھاسى 26.4 يۈەن بولدى؛ ھەر 100 كىلوگرام كۆممىقوناقنىڭ بىر تۇتاش سېتىۋېلىنىش باھاسى 22.6 يۈەنگە چىقىپ، %25.5 ئۆستى، بىر تۇتاش سېتىپ بېرىلىش باھاسى 18 يۈەن بولدى؛ ھەر 100 كىلوگرام قىچىنىڭ بىر تۇتاش سېتىۋېلىنىش باھاسى 72 يۈەنگە چىقىپ، %25 ئۆستى. ھەر 100 كىلوگرام قىچا يېغىنىڭ بىر تۇتاش سېتىپ بېرىلىش باھاسى 160 يۈەن بولدى؛ ھەر 100 كىلوگرام كەندىرنىڭ بىر تۇتاش سېتىۋېلىنىش باھاسى 70 يۈەنگە چىقىپ، %28.5 ئۆستى؛ ھەر 100 كىلوگرام كەندىر يېغىنىڭ بىر تۇتاش سېتىپ بېرىلىش باھاسى 160 يۈەن بولدى.

1961 - يىلى ئاشلىقنىڭ بىر تۇتاش سېتىۋېلىنىش باھاسى ئۆستۈرۈلگەندىن كېيىن، چاقىلىق ناھىيىسىدە ئاشلىقنىڭ باھاسىدا ئاستىن - ئۈستۈلۈك كۆرۈلۈشكە باشلىدى، سېتىۋېلىنىش باھاسى بىلەن سېتىپ بېرىش باھاسىنىڭ پەرق نىسبىتى: بۇغداينىڭ %7.81، كۆممىقوناقنىڭ %4.21 - بولدى، 1969 - يىلى «مەدەنىيەت زور ئىنقىلابى» دا ئاممىۋى تەشكىلاتلار ھوقۇق تارتىۋېلىپ، ئاپتونوم رايونلۇق ئاشلىق تارمىقىنىڭ تەستىقىدىن ئۆتكۈزۈمەيلا، ھەر 100 كىلوگرام ئۇنىنىڭ باھاسىنى ئۆز بېشىمچىلىق بىلەن 31 يۈەنگە ئۆستۈردى، دۆلەت بۇ باھانى باشتىن - ئاياغ ئېتىراپ قىلىمىدى. شۇنىڭ بىلەن بۇ، تارىختىن قېلىپ قالغان مەسىلە بولۇپ قالدى.

1979 - يىلى دۆلەت ئاشلىقنىڭ بىر تۇتاش سېتىۋېلىنىش باھاسىنى يەنە بىر قېتىم ئۆستۈردى. چاقىلىق ناھىيىسىدە سېتىۋېلىنىش باھاسى بىلەن سېتىپ بېرىلىش باھاسى ئوتتۇرىسىدىكى پەرق كېڭىيىپ، بۇغدايدا %21.4 - كە، كۆممىقوناققا %20.37 - كە يەتتى. 1965 - يىلىدىن 1985 - يىلىغىچە بولغان 21 يىل ئىچىدە چاقىلىق ناھىيىسىدە بازار ئاھالىسىغا سېتىپ بېرىلىدىغان ئاشلىق - ياغلاردىن بۇغداي ئۇنىدىن باشقىلىرىنىڭ باھاسى ئۆزگەرمىدى. 1965 - يىلىدىن كېيىن، ھەر 100 كىلوگرام بۇغداي ئۇنىنىڭ سېتىلىپ بېرىلىش باھاسى دۆلەت بەلگىلىگەن ئادەتتىكى ئۇنىنىڭ تاختاي باھاسى بويىچە 28.6 يۈەن بولدى.

ئون بىرىنچى قىسىم

ئىگىلىك باشقۇرۇش



ئون بىرىنچى قىسىم

ئىگىلىك باشقۇرۇش

I باب

پىلانلىق باشقۇرۇش

مىنگو دەۋرىدە چاقىلىق ناھىيىسىدە مەخسۇس پىلانلىق باشقۇرۇش تارمىقى ۋە ئاپپاراتى يوق ئىدى. مىنگونىڭ 33 - يىلى (1944 - يىلى) ناھىيىلىك ھۆكۈمەتتە 3 بۆلۈم تەسىس قىلىندى، ئۇلار ئىچىدە 2 - بۆلۈم مالىيە ئىشلىرىنى بېجىرەتتى، ئىگىلىك باشقۇرۇش ۋە پىلانغا ئائىت بولغانلىكى ئىشلارغا 2 - بۆلۈم مەسئۇل ئىدى. پۈتۈن ناھىيىنىڭ ئىگىلىكى تامامەن بازار ئارقىلىق تەشكىللىدىغان، بېكىنمە ھالەتتىكى، يېرىم دېھقانچىلىق، يېرىم چارۋىچىلىق خاراكتېرىدىكى ساپ ناتۇرال ئىگىلىك ئىدى، پىلانلىق باشقۇرۇش يېڭى جۇڭگو قۇرۇلغاندىن كېيىنلا مۇھىم بىر خىزمەت سۈپىتىدە يولغا قويۇلدى ھەم ئۈزلۈكسىز كۈچەيتىلدى.

§ 1 . ئىگىلىك پىلانى

پىلانلىق ئىگىلىك خىزمىتى 1950 - يىلىدىن 1985 - يىلىغىچە بولغان 36 يىلدا، 3 يىللىق ئىگىلىكنى ئەسلىگە كەلتۈرۈش مەزگىلى، 3 يىللىق ئىگىلىكنى تەشەش مەزگىلى ۋە 6 - بەشىللىق پىلان مەزگىلىدىن ئىبارەت 8 مەزگىلنى باشتىن كەچۈردى، چاقىلىق ناھىيىسى 2 - بەشىللىق پىلانى «چوڭ سەكرەپ ئىلگىرىلەش» ۋە تەبىئىي ئاپەت تۈپەيلىدىن ئورۇندىيالمىغاندىن سىرت، باشقا مەزگىللەردىكى پىلانى ئورۇنداشقا يېقىنلاشتى ياكى ئاساسەن ئورۇندىدى. 36 يىلدا سانائەت، يېزا ئىگىلىك ئومۇمىي مەھسۇلات قىممىتى يىلىغا ئوتتۇرا ھېساب بىلەن % 10.7 ئاشتى، بۇنىڭ ئىچىدە، يېزا ئىگىلىك ئومۇمىي مەھسۇلات قىممىتى ئوتتۇرا ھېساب بىلەن يىلىغا % 6.7، سانائەت ئومۇمىي مەھسۇلات قىممىتى ئوتتۇرا ھېساب بىلەن يىلىغا % 11.7، ئومۇمىي ئاشلىق مەھسۇلاتى يىلىغا ئوتتۇرا ھېساب بىلەن % 6.3 ئاشتى.

1. 3 يىللىق ئىگىلىكنى ئەسلىگە كەلتۈرۈش ۋە 1 - بەشىيىللىق پىلان

مەزگىلى

3 يىللىق ئىگىلىكنى ئەسلىگە كەلتۈرۈش مەزگىلى (1950 - يىلدىن 1952 - يىلغىچە) دە چاقىلىق ناھىيىلىك پارتكوم، ناھىيىلىك خەلق ھۆكۈمىتى چاقىلىق ناھىيىسىنىڭ خەلق ئىگىلىكى پىلانىنى دۆلەت بەلگىلىگەن ۋەزىپىلەر ۋە قاراشەھەر ۋىلايىتىنى چۈشۈرگەن كۆرسەتكۈچلەرنى دەۋرىي قىلغان ھالدا بىۋاسىتە ئورۇنلاشتۇردى. 1952 - يىلى سانائەت، يېزا ئىگىلىك ئومۇمىي مەھسۇلات قىممىتى 706 مىڭ 100 يۈەنگە يېتىپ، 1949 - يىلدىكى 534 مىڭ يۈەندىن %32.2 ئاشتى. بۇنىڭ ئىچىدە، يېزا ئىگىلىك ئومۇمىي مەھسۇلات قىممىتى 681 مىڭ 900 يۈەنگە يېتىپ، سانائەت، يېزا ئىگىلىك ئومۇمىي مەھسۇلات قىممىتىنىڭ %96.6 نى ئىگىلىدى؛ سانائەت ئومۇمىي مەھسۇلات قىممىتى 25 مىڭ 200 يۈەنگە يېتىپ، سانائەت، يېزا ئىگىلىك ئومۇمىي مەھسۇلات قىممىتىنىڭ %3.4 نى ئىگىلىدى. ئومۇمىي ئاشلىق مەھسۇلاتى 3 مىليون 838 مىڭ جىڭغا يېتىپ، 1949 - يىلدىكى 1 مىليون 562 مىڭ جىڭدىن %145.7 ئاشتى.

1 - بەشىيىللىق پىلان مەزگىلى (1953 - يىلدىن 1957 - يىلغىچە) دە ناھىيىلىك پارتكوم، خەلق ھۆكۈمىتى پارتىيىنىڭ ئۆتكۈنچى دەۋرىدىكى باش لۇشىيەنى، باش ۋەزىپىسىگە ۋە قاراشەھەر ۋىلايىتى چۈشۈرگەن كۆرسەتكۈچلەرگە ئاساسەن، ھەقىقەتنى ئەمەلىيەتتىن ئىزدىگەن ھالدا يىللىق پىلان تۈزدى، يېزا ئىگىلىك ئىشلەپچىقىرىشنى پىلاننىڭ مۇھىم نۇقتىسى قىلدى. 1957 - يىلى سانائەت، يېزا ئىگىلىك ئومۇمىي مەھسۇلات قىممىتى 1 مىليون 202 مىڭ يۈەنگە يېتىپ، 1952 - يىلدىكىدىن %70.2 ئاشتى. بۇنىڭ ئىچىدە يېزا ئىگىلىك ئومۇمىي مەھسۇلات قىممىتى 959 مىڭ 500 يۈەنگە يېتىپ، 1952 - يىلدىكىدىن %40.7 ئاشتى؛ سانائەت ئومۇمىي مەھسۇلات قىممىتى 242 مىڭ 300 يۈەنگە يېتىپ، 1952 - يىلدىكىدىن %8.61 ئاشتى. ئومۇمىي مالىيە كىرىمى 113 مىڭ 600 يۈەنگە يېتىپ، 1952 - يىلدىكىدىن %3.4 ھەسسە ئاشتى.

2. 2 - بەشىيىللىق پىلان ۋە 3 يىللىق ئىگىلىكنى تەخىشەش مەزگىلى

2 - بەشىيىللىق پىلان مەزگىلى (1958 - يىلدىن 1962 - يىلغا قەدەر) دە چاقىلىق ناھىيىسىدىمۇ پۈتۈن مەملىكەتتىكىگە ئوخشاش «سول» لۇشىيەن ئىجرا قىلىنىپ، «چوڭ سەكرەپ ئىلگىرىلەش» يولغا قويۇلۇپ، مال - مۈلۈكنى ئومۇمىي قىلمۇپتىش شامىلى ۋە مۇبالىغىچىلىك شامىلى چىقىپ، ئىشلەپچىقىرىش ئىنتايىن ئېغىر بۇزغۇنچىلىققا ئۇچرىدى، خەلق ئىگىلىكىدە نىسبەت مۇناسىۋىتى ئېغىر دەرىجىدە بۇزۇلدى. دېھقانلارنىڭ ئىشلەپچىقىرىش ئاكتىپلىقىغا بەرھەم بېرىلدى. تېرىلغۇ كۆلىمى ئۈزلۈكسىز كېڭەيتىلگەن بولسىمۇ، ئوبىيېكتىپ قانۇنىيەتكە خىلاپلىق قىلىنغانلىقتىن، ھوسۇل زور ھەجىمدە كېمىيىپ كەتتى. 1962 - يىلى ئومۇمىي ئاشلىق 1959 - يىلدىكى 5 مىليون 127 مىڭ جىڭدىن بىراقلا 3 مىليون 848 مىڭ جىڭغا چۈشۈپ قېلىپ، %24.9 كېمىيىپ كەتتى؛ ئومۇمىي پاختا 152 مىڭ جىڭدىن بىراقلا 7000 جىڭغا چۈشۈپ قېلىپ، %95.4 كېمىيىپ كەتتى؛ ئومۇمىي ياغلىق دان 138 مىڭ جىڭدىن 142 مىڭ جىڭغا كۆپىيىپ، %2.8 ئاشتى. سانائەت جەھەتتە، ئومۇمىي خەلق كەڭ كۆلەمدە پولات تاۋلاش يولغا قويۇلۇپ، ئادەم كۈچى،

ماليە كۈچى ۋە ماددىي كۈچ زور دەرىجىدە ئىسراپ قىلىندى، نەتىجىدە، 1962 - يىلى سانائەت ئومۇمىي مەھسۇلات قىممىتى 1957 - يىلدىكى 242 مىڭ 300 يۈەندىن 154 مىڭ 500 يۈەنگە چۈشۈپ، %36.2 كېمىيىپ كەتتى.

3 يىللىق تەڭشەش مەزگىلى (1963 - يىلدىن 1965 - يىلغا قەدەر) دە ناھىيىلىك پارتكوم، خەلق كومىتېتى مەركەزىنىڭ «تەڭشەش، مۇستەھكەملەش، تولۇقلاش، ئۆستۈرۈش» فاڭجېنىنى ئەستايىدىل، ئىزچىل ئىجرا قىلىپ، «سول» قاراملىقىنى تۈزەتكەنلىكى، مۇبالىغىچىلىك شامىلىنى توسقانلىقى ئۈچۈن، ئىگىلىك ئەسلىگە كېلىشكە باشلىدى، ناھىيىلىك پىلان كومىتېتى ئەمەلىي ئەھۋالغا ئاساسەن، ئەمەلىي ئەھۋالغا ئۇيغۇن ئىقتىسادىي پىلان كۆرسەتكۈچلىرىنى تۈزۈپ چىقتى. 1965 - يىلى ئومۇمىي ئاشلىق 5 مىليون 6000 جىڭغا يېتىپ، 1962 - يىلدىكىدىن %30.1 ئاشتى؛ ئومۇمىي پاختا 92 مىڭ جىڭغا يېتىپ، 1962 - يىلدىكىدىن 12 ھەسسە ئاشتى؛ ئومۇمىي ياغلىق دان 142 مىڭ جىڭغا يېتىپ، 1962 - يىلدىكى بىلەن تەڭلەشتى. 1965 - يىلى سانائەت ئومۇمىي مەھسۇلات قىممىتى 806 مىڭ 600 يۈەنگە يېتىپ، 1962 - يىلدىكى 154 مىڭ 400 يۈەندىن 4.2 ھەسسە ئاشتى؛ يېزا ئىگىلىك ئومۇمىي مەھسۇلات قىممىتى 1 مىليون 884 مىڭ 800 يۈەنگە يېتىپ، 1962 - يىلدىكى 1 مىليون 304 مىڭ 400 يۈەندىن %44.5 ئاشتى. ماليە كىرىمى 186 مىڭ 200 يۈەنگە يېتىپ، 1962 - يىلدىكى 155 مىڭ يۈەندىن %20.1 ئاشتى؛ ئىجتىمائىي تاۋارلارنىڭ پارچە سېتىلىش سوممىسى 684 مىڭ 200 يۈەنگە يېتىپ، يىلىغا %5.9 تىن ئېشىپ باردى.

3. 3 - ۋە 4 - بەشىللىق پىلان مەزگىللىرى

3 - ۋە 4 - بەشىللىق پىلان مەزگىللىرى (1966 - يىلدىن 1975 - يىلغا قەدەر) «مەدەنىيەت زور ئىنقىلابى» ئېلىپ بېرىلغان 10 يىلغا توغرا كەلدى، بۇ مەزگىلدە پىلان تارماقلىرى ئەمەلدىن قالدۇرۇلۇپ، ئىگىلىك پىلانىنى ناھىيىلىك ئىنقىلابىي كومىتېت ئورۇنلاشتۇردى. «مەدەنىيەت زور ئىنقىلابى» دىكى ئىنتايىن سول پىكىر ئېقىمىنىڭ كاشىلىسى ۋە بۇزغۇنچىلىقى تۈپەيلىدىن، تۈزۈلگەن پىلان كۆرسەتكۈچلىرىدە ئەمەلىيەتتىن ئايرىلغان ھالدا قارىغۇلارچە سۈرئەت قوغلىشىش ئەھۋالى كۆرۈلدى، ئىقتىسادىي ئۈنۈمگە ئەھمىيەت بېرىلمىدى؛ پىلانىنى ئىزچىللاشتۇرۇش ۋە يولغا قويۇشتا، قاتئال، بۇيرۇق خاراكتېرلىك ئورۇنلاشتۇرۇش كۆپ بولۇپ كېتىپ، سانائەت ۋە يېزا ئىگىلىكىنىڭ ئىچكى نىسبەتلىرى ئېغىر دەرىجىدە بۇزۇلدى، سانائەت مەھسۇلات قىممىتى كۆپ بولسىمۇ، ئۈنۈم يۇقىرى بولمىدى؛ ئاشلىق ئاشقان بولسىمۇ، دېھقانلارنىڭ كىرىمى ئاشمىدى. يەنە بىر تەرەپتىن، ھەر مىللەت كادىرلار ۋە ئامما «تۆت كىشىلىك گۇرۇھ» نىڭ ئىنتايىن سول لۇشىيەنگە تاقابىل تۇرۇپ، ئىشلەپچىقىرىشنى ئاخلىق ھالدا باشتىن - ئاياغ داۋاملاشتۇرغانلىقى ئۈچۈن، چاقىلىقنىڭ ئىگىلىكى قالايمىقانچىلىق ئىچىدە يەنىلا بىر ئاز تەرەققىي قىلدى. 10 يىلدا سانائەت، يېزا ئىگىلىك ئومۇمىي مەھسۇلات قىممىتى يىلىغا %4.1 دىن ئېشىپ باردى. بۇنىڭ ئىچىدە سانائەت ئومۇمىي مەھسۇلات قىممىتى يىلىغا %7.8، يېزا ئىگىلىك ئومۇمىي مەھسۇلات قىممىتى يىلىغا %2.1، ئومۇمىي ئاشلىق يىلىغا %1.4، ماليە كىرىمى يىلىغا %10.5 ئېشىپ باردى. 1975 - يىلى ئىجتىمائىي

تاۋارلارنىڭ پارچە سېتىلىش سوممىسى 2 مىليون 405 مىڭ يۈەنگە يېتىپ، يىلىغا % 13.4 اتىن ئېشىپ باردى.

4. 5 - بەشىللىق پىلان مەزگىلى

5 - بەشىللىق پىلان مەزگىلى (1976 - يىلدىن 1980 - يىلغا قەدەر) دە، «تۆت كىشىلىك گۇرۇھ» تارمار قىلىنغاندىن كېيىن، ھەر قايسى سەپلەردە قالمايىنچانچىلىقلار ئوخشالدى، ئىقتىسادىي پىلان توغرا ئىزغا چۈشتى، بولۇپمۇ 1978 - يىلى پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، يېزىلاردا پارتىيىنىڭ قاچىچىن، سىياسەتلىرى ئەمەلىيلەشتۈرۈلۈپ، تۈرلۈك شەكىلدىكى ئىشلەپچىقىرىش مەسئۇلىيەت تۈزۈملىرى يولغا قويۇلۇپ، كادىرلار ۋە ئاممىنىڭ ئىشلەپچىقىرىش ئاكتىپلىقى قوزغىتىلىپ، ئىقتىسادىي قۇرۇلۇشنىڭ قەدىمى تېزلىتىلدى، سانائەت، يېزا ئىگىلىكى تېز راۋاجلاندى. 1980 - يىلى سانائەت، يېزا ئىگىلىك ئومۇمىي مەھسۇلات قىممىتى 5 مىليون 357 مىڭ 700 يۈەنگە يېتىپ، 1975 - يىلدىكى 4 مىليون 36 مىڭ 700 يۈەندىن % 32.7 ئاشتى. بۇنىڭ ئىچىدە سانائەت ئومۇمىي مەھسۇلات قىممىتى 2 مىليون 636 مىڭ يۈەنگە يېتىپ، 1975 - يىلدىكى 1 مىليون 716 مىڭ يۈەندىن، % 53.6 ئاشتى؛ يېزا ئىگىلىك ئومۇمىي مەھسۇلات قىممىتى 2 مىليون 721 مىڭ 700 يۈەنگە يېتىپ، 1975 - يىلدىكى 2 مىليون 320 مىڭ 700 يۈەندىن % 17.3 ئاشتى. 1980 - يىلى ئومۇمىي ئاشلىق 7 مىليون 850 مىڭ جىڭغا يېتىپ، 1975 - يىلدىكى 6 مىليون 390 مىڭ جىڭدىن % 22.8 ئاشتى؛ تاش پاختا 1995 توننىغا يېتىپ، 1975 - يىلدىكى 1059 توننىدىن % 88.4 ئاشتى؛ ئىجتىمائىي تاۋارلارنىڭ پارچە سېتىلىش ئومۇمىي سوممىسى 3 مىليون 549 مىڭ يۈەنگە يېتىپ، 1975 - يىلدىكىدىن % 47.6 ئاشتى.

5 - بەشىللىق پىلان مەزگىلىدە ناھىيە بويىچە سانائەت، يېزا ئىگىلىك ئومۇمىي مەھسۇلات قىممىتى 26 مىليون 589 مىڭ 500 يۈەنگە يېتىپ، 4 - بەشىللىق پىلان مەزگىلىدىكىدىن % 19.6 ئاشتى. بۇنىڭ ئىچىدە، سانائەت ئومۇمىي مەھسۇلات قىممىتى 11 مىليون 519 مىڭ 700 يۈەنگە يېتىپ، 4 - بەشىللىق پىلان مەزگىلىدىكىدىن % 5.4 ئاشتى؛ يېزا ئىگىلىك ئومۇمىي مەھسۇلات قىممىتى 15 مىليون 235 مىڭ 900 يۈەنگە يېتىپ، 4 - بەشىللىق پىلان مەزگىلىدىكىدىن % 34.8 ئاشتى؛ مالىيە كىرىمى 6 مىليون 525 مىڭ 500 يۈەنگە يېتىپ، 4 - بەشىللىق پىلان مەزگىلىدىكىدىن % 101.2 ئاشتى. ئومۇمىي خەلق مۈلۈكچىلىكىدىكى ئورۇنلار ئىشچى - خىزمەتچىلىرىنىڭ مائاشى 4 - بەشىللىق پىلان مەزگىلىدىكىدىن % 106.04 ئۆستى؛ دېھقانلارنىڭ ساپ كىرىمى 4 - بەشىللىق پىلان مەزگىلىدىكىدىن % 58.6 ئاشتى؛ ئىجتىمائىي تاۋارلارنىڭ پارچە سېتىلىش سوممىسى 4 - بەشىللىق پىلان مەزگىلىدىكىدىن % 62.25 ئاشتى.

5. 6 - بەشىللىق پىلان مەزگىلى

6 - بەشىللىق پىلان مەزگىلى (1981 - يىلدىن 1985 - يىلغا قەدەر) دە، ئىقتىسادىي تۈزۈلمە ئىسلاھاتى تەدرىجىي چوڭقۇرلاشتۇرۇلدى، پىلان خىزمىتىدە ئىقتىسادىي قانۇنىيەتكە رىئايە قىلىنىپ، ئومۇمىي جەھەتتىن ۋاسىتىلىك تەشەش - تىزگىنلەش يولغا قويۇلدى يەنى بۇيرۇق خاراكتېرلىك پىلان يېتەكچىلىك خاراكتېرىدىكى پىلانغا ئۆزگەرتىلىپ، كارخانىلار ۋە دېھقانلارنىڭ ئىشلەپچىقىرىشتا ئۆزىگە ئۆزى خوجا بولۇش ھوقۇقى كېڭەيتىلدى، نەتىجىدە ئىقتىساد

يەنىمۇ تەرەققىي قىلدى. 5 يىلدا سانائەت، يېزا ئىگىلىك ئومۇمىي مەھسۇلات قىممىتى 73 مىليون 753 مىڭ 800 يۈەنگە يېتىپ، 5 - بەشىللىق پىلان مەزگىلىدىكىدىن %177.4 ئاشتى، بۇنىڭ ئىچىدە، يېزا ئىگىلىك ئومۇمىي مەھسۇلات قىممىتى 24 مىليون 290 مىڭ 300 يۈەنگە يېتىپ، 5 - بەشىللىق مەزگىلىدىكىدىن %59.4 ئاشتى؛ سانائەت ئومۇمىي مەھسۇلات قىممىتى 49 مىليون 463 مىڭ 500 يۈەنگە يېتىپ، 5 - بەشىللىق پىلان مەزگىلىدىكىدىن %3.29 ھەسسە ئاشتى. ئومۇمىي ئاشلىق 5 - بەشىللىق پىلان مەزگىلىدىكىدىن %84.2، ئومۇمىي پاختا 5 - بەشىللىق پىلان مەزگىلىدىكىدىن %90.2، ئومۇمىي ياغلىق دان 5 - بەشىللىق پىلان مەزگىلىدىكىدىن %146.9 ئاشتى. مالىيە كىرىمى 9 مىليون 160 مىڭ يۈەنگە يېتىپ، 5 - بەشىللىق پىلان مەزگىلىدىكىدىن %40.4 ئاشتى. ئىجتىمائىي تاۋارلارنىڭ پارچە سېتىلىش سوممىسى 22 مىليون 687 مىڭ 800 يۈەنگە يېتىپ، 5 - بەشىللىق پىلان مەزگىلىدىكىدىن %67.4 ئاشتى. ئومۇمىي خەلق مۈلۈكچىلىكىدىكى ئورۇنلار ئىشچى - خىزمەتچىلىرىنىڭ مائاشى 5 - بەشىللىق پىلان مەزگىلىدىكىدىن %126.7 ئۆستى. 6 - بەشىللىق پىلان مەزگىلىدە دېھقانلارنىڭ ساپ كىرىمى يىلىغا %29.2 تىن ئېشىپ باردى.

§ 2 . ئاساسىي قۇرۇلۇشقا مەبلەغ سېلىش

يېڭى جۇڭگو قۇرۇلغاندىن كېيىن 1955 - يىلى چاقىلىق ناھىيىسىدە ئاساسىي قۇرۇلۇشقا مەبلەغ سېلىش باشلاندى، 1955 - يىلدىن 1965 - يىلغىچە بولغان 10 يىلدا جەمئىي 1 مىليون 628 مىڭ 300 يۈەن مەبلەغ سېلىندى. بۇنىڭ ئىچىدە، ئىشلەپچىقىرىش خاراكتېرلىك مەبلەغ 1 مىليون 48 مىڭ 300 يۈەن بولۇپ، ئومۇمىي مەبلەغنىڭ %64.38 نى ئىگىلىدى، بۇ، ئاساسەن، يېزا ئىگىلىك ئىشلەپچىقىرىشنى ئەسلىگە كەلتۈرۈش ۋە تەرەققىي قىلدۇرۇشقا ئىشلىتىلدى؛ غەيرىي ئىشلەپچىقىرىش خاراكتېرلىك مەبلەغ 580 مىڭ يۈەن بولۇپ، ئومۇمىي مەبلەغنىڭ %35.62 نى ئىگىلىدى، بۇ، بىر ئوتتۇرا مەكتەپ ۋە ئالتۇنتاغ كۈلۈبى قاتارلىق مۇھىم قۇرۇلۇش تۈرلىرىگە ئىشلىتىلدى.

1966 - يىلدىن 1985 - يىلغىچە بولغان 20 يىلدا ئاساسىي قۇرۇلۇشقا جەمئىي 11 مىليون 49 مىڭ 800 يۈەن مەبلەغ سېلىندى. بۇنىڭ ئىچىدە ئىشلەپچىقىرىش خاراكتېرلىك مەبلەغ 6 مىليون 663 مىڭ 800 يۈەن بولۇپ، ئومۇمىي مەبلەغنىڭ %60.3 نى ئىگىلىدى، غەيرىي ئىشلەپچىقىرىش خاراكتېرلىك مەبلەغ 4 مىليون 386 مىڭ يۈەن بولۇپ، ئومۇمىي مەبلەغنىڭ %39.7 نى ئىگىلىدى.

3 - بەشىللىق پىلان مەزگىلى (1966 - يىلدىن 1970 - يىلغا قەدەر) دە ئاساسىي قۇرۇلۇشقا جەمئىي 1 مىليون 886 مىڭ 400 يۈەن مەبلەغ سېلىندى. بۇنىڭ ئىچىدە، ئىشلەپچىقىرىش خاراكتېرلىك مەبلەغ 1 مىليون 748 مىڭ 700 يۈەن بولۇپ، ئومۇمىي مەبلەغنىڭ %92.7 نى ئىگىلىدى؛ غەيرىي ئىشلەپچىقىرىش خاراكتېرلىك مەبلەغ 137 مىڭ 700 يۈەن بولۇپ، ئومۇمىي مەبلەغنىڭ %7.3 نى ئىگىلىدى. چاقىلىق دەرياسى ۋە ۋاششەرى دەرياسىدىكى غول، تارماق ئۆستەڭلەر، توما قۇرۇلۇشلىرى، 1 - دەرىجىلىك سۇ ئېلېكتر ئىستانسىسى، سودا ئىدارىسىنىڭ يېڭى دۆكىنى، كادىرلار مېھمانخانىسى، يەسلى، ئاشلىق ئىدارىسىنىڭ ئاشلىق ئامبىرى، ئىشخانا قاتارلىق مۇھىم قۇرۇلۇشلار پۈتتۈرۈلدى.

4 - بەشىللىق پىلان مەزگىلى (1971 - يىلدىن 1975 - يىلغا قەدەر) دە، ئاساسىي قۇرۇلۇشقا جەمئىي 2 مىليون 763 مىڭ 700 يۈەن مەبلەغ سېلىندى، بۇنىڭ ئىچىدە ئىشلەپچىقىرىش خاراكتېرلىك مەبلەغ 2 مىليون 277 مىڭ 300 يۈەن بولۇپ، ئومۇمىي مەبلەغنىڭ %82.4 نى ئىگىلىدى؛ غەيرىي ئىشلەپچىقىرىش خاراكتېرلىك مەبلەغ 486 مىڭ 400 يۈەن بولۇپ، ئومۇمىي مەبلەغنىڭ %17.6 نى ئىگىلىدى. ۋاششەرى سۇ ئېلېكتر ئىستانسىسى، يېزا ئىگىلىك ماشىنىلىرىنى رېمونت قىلىش - ياساش زاۋۇتى، ئېلېكتر ئىستانسىسى، سۇ مۇنارى، سوت مەھكىمىسى، باج ئىدارىسى، شىنخۇا كىتابخانىسى، ساتىراشخانا، يېزىلىق ھۆكۈمەت ئىشخانىلىرى قاتارلىق مۇھىم قۇرۇلۇشلار پۈتتۈرۈلدى.

5 - بەشىللىق پىلان مەزگىلى (1976 - يىلدىن 1980 - يىلغىچە) دە ئاساسىي قۇرۇلۇشقا جەمئىي 2 مىليون 136 مىڭ يۈەن مەبلەغ سېلىندى، بۇنىڭ ئىچىدە ئىشلەپچىقىرىش خاراكتېرلىك مەبلەغ 1 مىليون 153 مىڭ يۈەن بولۇپ، ئومۇمىي مەبلەغنىڭ %54 نى ئىگىلىدى؛ غەيرىي ئىشلەپچىقىرىش خاراكتېرلىك مەبلەغ 983 مىڭ يۈەن بولۇپ، ئومۇمىي مەبلەغنىڭ %46 نى ئىگىلىدى. 2 - دەرىجىلىك سۇ ئېلېكتر ئىستانسىسى، ئاششاي غول ئۆستىغى، مەدەنىيەت يۇرتى، تەمىنات - سودا كوپىراتىپىنىڭ دۇكىنى، قوراللىق بۆلۈمنىڭ ئىشخانىسى، تەپتىش مەھكىمىسىنىڭ ئىشخانىسى، يېزا ئىگىلىك تېخنىكا پونكىتى، ئورمان باشقۇرۇش پونكىتى، يېزا ئىگىلىك ماشىنىلىرى بىلەن تەمىنلەش پونكىتى، يۇقۇمدىن ساقلىنىش پونكىتى، ناھىيىلىك ئاپتوموبىل كالىنى، 2 - ئوتتۇرا مەكتەپ، «ئىتتىپاق» ئوتتۇرا مەكتىپى قاتارلىق مۇھىم قۇرۇلۇشلار پۈتتۈرۈلدى.

6 - بەشىللىق پىلان مەزگىلى (1981 - يىلدىن 1985 - يىلغا قەدەر) دە ئاساسىي قۇرۇلۇشقا جەمئىي 4 مىليون 253 مىڭ 700 يۈەن مەبلەغ سېلىندى، بۇنىڭ ئىچىدە ئىشلەپچىقىرىش خاراكتېرلىك مەبلەغ 1 مىليون 484 مىڭ 800 يۈەن بولۇپ، ئومۇمىي مەبلەغنىڭ %34.9 نى ئىگىلىدى؛ غەيرىي ئىشلەپچىقىرىش خاراكتېرلىك مەبلەغ 2 مىليون 768 مىڭ 900 يۈەن بولۇپ، ئومۇمىي مەبلەغنىڭ %65.1 نى ئىگىلىدى. مۇنارسىز تۇرۇبا سۈيى ۋە تۇرۇبا يولى، بازار ئاسفالت يوللىرى، سۇ ئېلېكتر ئىستانسىسىنىڭ بىناسى، ئېلېكتر بىناسى، ئوتتۇرا دولقۇنلۇق ئىستانسا، يېمەكلىكلەر شىركىتىنىڭ تىجارەت بىناسى، سودا سانائەت بانكىسىنىڭ بىناسى، يېزا ئىگىلىك بانكىسىنىڭ بىناسى، دوختۇرخانا ئامبۇلاتورىيە بىناسى، دېھقانچىلىق - چارۋىچىلىق ئىدارىسى، مەكتەپلەرنىڭ سىنىپلىرى، ئىشخانا، ئالتۇنتاغ تەبىئىي مۇھاپىزەت رايونىنى باشقۇرۇش باشقارمىسى قاتارلىق مۇھىم قۇرۇلۇشلار پۈتتۈرۈلدى.

ناھىيە بويىچە 3 - بەشىللىق پىلان مەزگىلىدىن 6 - بەشىللىق پىلان مەزگىلىگىچە (1966 - يىلدىن 1985 - يىلغىچە) يېزا ئىگىلىكىنى زامانىۋىلاشتۇرۇشقا جەمئىي 12 مىليون 533 مىڭ 300 يۈەن مەبلەغ سېلىندى، بۇنىڭ ئىچىدە دۆلەت سالغان مەبلەغ 7 مىليون 856 مىڭ 300 يۈەن بولۇپ، ئومۇمىي مەبلەغنىڭ %62.7 نى ئىگىلىدى؛ كولىكتىپ تەييارلىغان مەبلەغ 4 مىليون 677 مىڭ يۈەن بولۇپ، ئومۇمىي مەبلەغنىڭ %37.3 نى ئىگىلىدى. مەبلەغنى ئىشلىتىلگەن تۈرلەرگە قاراپ ئايرىغاندا، سۈجىلىق مەبلەغى 7 مىليون 447 مىڭ 900 يۈەن بولۇپ، ئومۇمىي مەبلەغنىڭ %59.4 نى ئىگىلىدى؛ يېزا ئىگىلىك ماشىنىلىرى مەبلەغى 3 مىليون 669 مىڭ 400 يۈەن بولۇپ، ئومۇمىي مەبلەغنىڭ %29.3 نى ئىگىلىدى؛ باشقا ئىشلارغا سېلىنغان مەبلەغ 1 مىليون 416 مىڭ يۈەن بولۇپ، ئومۇمىي مەبلەغنىڭ %11.3 نى ئىگىلىدى.

3 - بەشىللىق پىلان مەزگىلىدىن 6 - بەشىللىق پىلان مەزگىلىگىچە يېزا ئىگىلىكىنى زامانىۋىلاشتۇرۇشقا سېلىنغان مەبلەغ ۋە ئۇنىڭ ئىشلىتىلىش ئەھۋالى

بىرلىكى: 10 مىڭ يۈەن

جەدۋەل: 11 - 1

مەبلەغنىڭ ئىشلىتىلىشى				سېلىنغان مەبلەغ			تۈرلەر
جەمئىي	باشقا ئىشلار	يېزا ئىگىلىك ماشىنىلىرى	سۈپەتلىق	بۇنىڭ ئىچىدە		سېلىنغان ئومۇمىي مەبلەغ	
				ئۆزلىرى تەييارلىغىنى	دۆلەت سالغىنى		
175.3	15.2	24.5	135.6	41.3	134	175.3	3 - بەشىللىق پىلان
272.8	23.7	41	208.1	54.7	218.1	272.8	4 - بەشىللىق پىلان
324.59	43.5	128.8	152.29	124.5	200.09	324.59	5 - بەشىللىق پىلان
480.64	59.2	172.64	248.8	247.2	233.44	480.64	6 - بەشىللىق
1253.33	141.6	366.94	744.79	467.70	785.63	1253.33	جەمئىي

1975 - يىلىدىن 1985 - يىلىغىچە ئاساسىي قۇرۇلۇشقا مەبلەغ سېلىنىش ئەھۋالى

بىرلىكى: 10 مىڭ يۈەن

جەدۋەل: 11 - 2

جەمئىي	باشقا ئىشلار	مەدەنىيەت، مائارىپ، سەھىيە	سودا	قانتاش	يېزا ئىگىلىكى	سانائەت	تۈرلەر
							يىللار
51.5	5.5	3			3	40	1975
47.8	4.5		1	0.5	41.8		1976
62	4.8	6.5	2	3.5	41.2	4	1977
46	1.5	4.3	2	0.7	31.5	6	1978
21.5	1	1	1.5		14.5	3.5	1979
37.2	6	17.9	7.3			6	1980
89.24	2.24	15				72	1981
69.2		29.9	4		15.3	20	1982
74.7	4.5	67.4			0.8	2	1983
146		130			16		1984
62	16	16		30			1985
707.14	46.04	291	17.8	34.7	164.1	153.5	جەمئىي

باب II

ستاتىستىكا باشقۇرۇش

مىنگو دەۋرىدە چاقىلىق ناھىيىسىدە ستاتىستىكا تارمىقى ۋە ئاپپاراتى يوق ئىدى. پۈتۈن ناھىيىنىڭ ستاتىستىكا خىزمىتىگە ناھىيىلىك ھۆكۈمەت كاتىبات ئىشخانىسىنىڭ خىزمەتچىسى كونكرېت مەسئۇل بولاتتى. يېڭى جۇڭگو قۇرۇلغاندىن كېيىن، ستاتىستىكا ئاپپاراتى كۈندىن-كۈنگە مۇكەممەللەشتى. 1953 - يىلى ناھىيە بويىچە نوپۇسنى 1 - قېتىملىق ئومۇميۈزلۈك تەكشۈرۈش خىزمىتى تاماملاندى. 1956 - يىلى ناھىيىلىك پىلان - ستاتىستىكا بۆلۈمى قۇرۇلدى. ئۇنىڭ شۇ ۋاقىتتىكى ئاساسىي ۋەزىپىسى پۈتۈن ناھىيىنىڭ ئاساسىي ئەھۋالى (نوپۇس، ئەمگەك كۈچى، يەر ۋە سانائەت، يېزا ئىگىلىك ئىشلەپچىقىرىشىغا دائىر سانلىق مەلۇماتلار) نى ستاتىستىكا قىلىشتىن ئىبارەت ئىدى.

1958 - يىلى ستاتىستىكا خىزمىتى «سول» پىكىر ئېقىمىنىڭ تەسىرىگە ئۇچرىدى. ستاتىستىكا قىلىنغان سانلىق مەلۇماتلارنىڭ كۆپىنچىسى ناتوغرا بولدى. 1963 - يىلىدىن باشلاپ يېزا ئىگىلىكى، سانائەت، سودا، ئەمگەك - مائاش، ئاساسىي قۇرۇلۇش، ماددىي ئەشيادىن ئىبارەت 6 كەسىپ بويىچە ئايلىق، پەسىللىك، يېرىم يىللىق، يىللىق سانلىق مەلۇمات تەييارلاش يولغا قويۇلدى. «مەدەنىيەت زور ئىنقىلابى» نىڭ دەسلەپكى مەزگىلى (1967 - يىلىدىن 1970 - يىلىغا قەدەر) دە ستاتىستىكا خىزمىتى زەربىگە ئۇچرىغانلىقتىن بىر قىسىم يىللارنىڭ يىللىق مەلۇماتلىرى توغرا ستاتىستىكا قىلىنمىدى. 1980 - يىلى ناھىيىدە ئىقتىسادىي قۇرۇلۇش باشلانغاندىن كېيىن، بارغانسېرى ئەتراپلىق، ئېنىق، توغرا ئۇچۇر بېرىش تەلپ قىلىندى، ئومۇملاشتۇرۇلغان ستاتىستىكا، سانائەت - قاتناش ستاتىستىكىسى، يېزا ئىگىلىك ستاتىستىكىسى، مالىيە - سودا ستاتىستىكىسى، ئەمگەك - مائاش ھەققى ستاتىستىكىسى، ماددىي ئەشيا ستاتىستىكىسى، مالىيە - پۇل مۇئامىلە ستاتىستىكىسى، مەدەنىيەت ستاتىستىكىسى، مائارىپ ستاتىستىكىسى، سەھىيە ستاتىستىكىسى، پەن تەتقىقات ستاتىستىكىسى، رادىئو ستاتىستىكىسى، تەنتەربىيە ستاتىستىكىسى، خەلق ئىشلىرى ستاتىستىكىسى قاتارلىق تۈرلەر بويىچە ستاتىستىكا قىلىش يولغا قويۇلدى. بۇنىڭدىن باشقا، ستاتىستىكا خىزمىتىدە تىپلارنى تەكشۈرۈش، مۇھىم نۇقتىلارنى تەكشۈرۈش ۋە ئارىلاپ تەكشۈرۈشكە ئەھمىيەت بېرىلدى. 1984 - يىلى ناھىيىدە يېزا ئىگىلىك مەھسۇلات مىقدارىنى مۆلچەرلەش بويىچە ئارىلاپ تەكشۈرۈش ئەترىتى تەشكىل قىلىندى، ئارىلاپ تەكشۈرۈش ئارقىلىق يېزا ئىگىلىك مەھسۇلات مىقدارىنى ئالدىن مۆلچەرلەش ئىشلەپچىقىرىشىنى تەڭپۇڭلاشتۇرۇش ۋە تەڭشەشتە مۇھىم رول ئوينىدى.

1980 - يىلىدىن باشلاپ، خەلق ئىگىلىكى تەرەققىياتىنى ئىلگىرى سۈرۈش ئۈچۈن، يىللىق ستاتىستىكا مەلۇماتىنى تەھلىل قىلىش خىزمىتى قانات يايدۇرۇلدى. جەمئىيەتنى تەكشۈرۈش، دېھقان ئائىلىلىرىنىڭ كىرىم - چىقىمىنى تەكشۈرۈش تېخى يېتەرلىك بولمىدى، بەزى ستاتىستىكا ماتېرىياللىرىنى رەتلەشكە توغرا كېلىدۇ.

باب III

باھا باشقۇرۇش

§ 1 . باشقۇرۇش ئاپپاراتلىرى

مىنگو دەۋرىدە چاقىلىق ناھىيىسىدە باھا باشقۇرۇش ئاپپاراتى يوق ئىدى . يېڭى جۇڭگو قۇرۇلغاندىن كېيىن ، 1951 - يىلدىن 1958 - يىلغىچە ، باھا باشقۇرۇشقا خەلق ھۆكۈمىتى (ناھىيىلىك خەلق كومىتېتى) نىڭ سودا - سانائەت بۆلۈمى مەسئۇل بولدى . 1959 - يىل 7 - ئايدا باھا كومىتېتى رەسمىي قۇرۇلدى ، كومىتېت ئاستىدا ئىشخانا تەسىس قىلىنىپ ، بىر نەپەر مەخسۇس كادىر سەپلەندى . 1962 - يىلدىكى ئاپپارات ئىخچاملاشتا ، باھا كومىتېتى بىلەن ستاتىستىكا بۆلۈمى بىرلەشتۈرۈۋېتىلدى . شۇ يىلى 12 - ئايدا باھا كومىتېتى يەنە قۇرۇلدى . 1966 - يىلى «مەدەنىيەت زور ئىنقىلابى» باشلانغاندىن تارتىپ 1972 - يىلغىچە ، باھا كومىتېتى پالەچ ھالەتتە تۇردى . 1973 - يىلى باھا كومىتېتى ئەسلىگە كەلتۈرۈلدى . 1984 - يىل 9 - ئايدا ناھىيىلىك باھا ئىدارىسى قۇرۇلدى . 1985 - يىل 5 - ئايدا باھا تەكشۈرۈش ئورنى قۇرۇلدى .

§ 2 . باشقۇرۇش تۈزۈلمىسى

مىنگو دەۋرىدە چاقىلىق ناھىيىسىدە باھا تەكشۈرۈش تۈزۈلمىسى ئاساسەن ئورنىتىلمىغان ، ناھىيىلىك ھۆكۈمەت ئايرىم پەۋقۇلئاددە يىللاردا باھا تەكشۈش ھەيئىتى قۇرۇپ ، قالايمىقانلىشىپ كەتكەن ۋە ئۆرلەپ كەتكەن باھانى تەرتىپكە سالغان ۋە باشقۇرغانىدى ، ئادەتتىكى يىللاردا مالىيە بۆلۈمى ناھىيىلىك ھۆكۈمەتنىڭ ھاۋالىسى بويىچە قوشۇمچە باشقۇراتتى . 40 - يىللاردا دېھقانچىلىق ، چارۋىچىلىق مەھسۇلاتلىرىنىڭ باھاسى تۆۋەن ، سانائەت بۇيۇملىرىنىڭ باھاسى بەك يۇقىرى ئىدى ، يەرلىك خەلقنىڭ ئىنكاسىغا قارىغاندا ، كونا جەمئىيەتتە بىر قانچە جىڭ قوي يۇڭىغا بىر نەچچە قاپ سەرەڭگە تېگىشكىلى بولمىغان ، بىر نەچچە يىڭنە ، بىر تاختا چاي ، بىر بولاق قەنت بىر نەچچە قويغا ئالماشتۇرۇلغان . باھا پەرقى ئەنە شۇنداق نامۇۋاپىق ئىدى . يېڭى جۇڭگو قۇرۇلغان دەسلەپكى مەزگىلدە ، دۆلەت باھاغا دائىر فاڭجېن ، سىياسەتلەرنى تۈزدى ، بولۇپمۇ باھانى يۈكسەك دەرىجىدە مەركەزلەشتۈرۈپ باشقۇرۇشنى يولغا قويدى ، ئىقتىسادىي تەدبىرنى مەمۇرىي باشقۇرۇش بىلەن بىرلەشتۈرۈش چارىسىنى قوللىنىپ ، گومىنداڭ ھۆكۈمىتىدىن قېلىپ قالغان پۇل پاخاللىقىنى ئۈنۈملۈك ھالدا تىزگىنلەپ ، باھانى مۇقىملاشتۇردى . شۇنىڭدىن كېيىن ، باھا خىزمىتىگە قارىتا بىر تۇتاش رەھبەرلىك قىلىش ،

دەرىجە بويىچە باشقۇرۇش يولغا قويۇلدى. مۇھىم سانائەت، يېزا ئىگىلىك تاۋارلىرى باھاسىنى، قاتناش - ترانسپورت باھاسىنى ۋە غەيرىي تاۋارلاردىن ھەق ئېلىش ئۆلچىمىنى دۆلەت باشقۇردى؛ بىر قەدەر مۇھىم سانائەت، يېزا ئىگىلىك تاۋارلىرىنىڭ باھاسىنى ۋە غەيرىي تاۋارلاردىن ھەق ئېلىش ئۆلچىمىنى ئۆلكىلىك (ئاپتونوم رايونلۇق) خەلق ھۆكۈمىتى باشقۇردى؛ ئادەتتىكى سانائەت، يېزا ئىگىلىك تاۋارلىرىنىڭ باھاسىنى ۋە غەيرىي تاۋارلاردىن ھەق ئېلىش ئۆلچىمىنى ناھىيىلىك خەلق ھۆكۈمىتى باشقۇردى. 1955 - يىلى ناھىيىلىك فۇنكسىيىلىك تارماقنىڭ ئاساسىي ۋەزىپىسى تۆۋەندىكىلەردىن ئىبارەت بولدى: (1) ناھىيە دائىرىسىدە باھا باشقۇرۇش؛ (2) يۇقىرى دەرىجىلىك سودا مەمۇرىي تارماقلىرى ۋە يۇقىرى دەرىجىلىك كەسپىي شىركەتلەر ئىگىلىمەيدىغان تاۋارلارنىڭ سېتىۋېلىنىش باھاسى، توپ سېتىلىش باھاسى ۋە سېتىلىش باھاسىنى بەلگىلەش ۋە تەكشۈش (پارچە - پۇرات تاۋارلارنىڭ باھاسىنى بەلگىلەش ھوقۇقى ماگىزىنلارغا بېرىلدى)؛ (3) سودا نازارىتى بەلگىلىگەن توپ سېتىش بىلەن پارچە سېتىش باھا پەرقىگە ئاساسەن، پارچە سېتىش باھاسىنى ئىگىلەش، توپ سېتىش باھاسىنىڭ باشلىنىش نۇقتىسىنى بەلگىلەش؛ (4) ناھىيىلىك تەمىنات - سودا كوپىراتىپىغا ھەمكارلىشىپ، سېتىۋېلىش، توپ سېتىش، پارچە سېتىش باھاسىنى باشقۇرۇش.

1958 - يىلى دۆلەت پاختا يىپ، پاختا رەخت، يۇڭ رەخت، تۇز، شېكەر، كۆمۈر، نېفىت ۋە باشقا ئىمپورت قىلىنغان تاۋارلارنىڭ باھاسىنى مەركەز بىر تۇتاش بەلگىلەشنى، 1 -، 2 - خىل يېزا ئىگىلىك مەھسۇلاتلىرىنىڭ باھاسىنى ئۆلكە (ئاپتونوم رايون) لەرنىڭ بىرلەشمە يىغىنى بەلگىلەشنى، 3 - خىل يېزا ئىگىلىك قوشۇمچە مەھسۇلاتلىرىنىڭ باھاسىنى ناھىيىلىك خەلق كومىتېتى بەلگىلەشنى بەلگىلىدى. شۇ يىلى 10 - ئايدا دۆلەت يەنە ئاشلىق، پاختا، ياغلىق دان، تاماكا، قۇرۇتۇلغان تاماكا، كەندىر، چوشقا ۋە ياغاچ ماتېرىياللىرىنىڭ سېتىۋېلىنىش باھاسىنى ۋە ئاشلىق، ياغ، چوشقا گۆشى، ياغاچ ماتېرىياللىرى، پاختا يىپ، پاختا رەخت، يۇڭ رەخت، تۇز، شېكەر، كۆمۈر، نېفىت، خىمىيىۋى ئوغۇت ۋە قول سائىتىنىڭ سېتىلىش باھاسىنى مەركەزنىڭ مەسئۇل تارمىقىنىڭ باشقۇرۇشىنى، باشقا نەرسىلەرنىڭ سېتىلىش باھاسىنى يەرلىك ئورۇنلارنىڭ باشقۇرۇشىنى بەلگىلىدى. 1963 - يىلى 4 - ئايدا دۆلەت پارچە - پۇرات ئۇششاق تاۋارلار ۋە ئۇششاق مەھسۇلاتلارنىڭ باھاسىنى مەسئۇل تارماق بېكىتمىگەن بولسا، ئىككى تەرەپ كېڭىشىپ، باھاغا مەسئۇل تارماققا مەلۇم قىلىپ تەستىقلانغاندىن كېيىن ئىجرا قىلسا بولىدىغانلىقىنى، يېزا ئىگىلىك بازىرىدىكى تاۋارلارنىڭ باھاسىنى ناھىيىلىك بازار باھاسىنى باشقۇرۇش كومىتېتىنىڭ باشقۇرۇشىنى بەلگىلىدى. چاقىلىق ناھىيىسىدە دۆلەت ئىگىلىكىدىكى سودا دۇكانلىرى، تەمىنات - سودا كوپىراتىپلىرى يۇقىرى بەلگىلىگەن پارچە سېتىش باھاسى بىلەن توپ سېتىش باھاسىنىڭ پەرقىنى، رايون باھا پەرقىنى، سېتىۋېلىنىش باھاسى بىلەن سېتىپ بېزىلىش باھاسىنىڭ پەرقىنى، شەھەردىكى باھا بىلەن يېزىدىكى باھانىڭ پەرقىنى ۋە سۈپەت باھا پەرقىنى ئۆلچەم قىلىپ، سېتىلىش باھاسىنى بەلگىلىدى.

§ 3 . باھا تەكشۈرۈش ۋە نازارەت قىلىش

1959 - يىلى چاقىلىق ناھىيىسىدە بازار باھا كومىتېتى قۇرۇلغاندىن كېيىن، باھا تەكشۈرۈش خىزمىتى تەدرىجىي تۈزۈلمەشتى، باھا تەكشۈرۈش، ئاساسەن، باھا تەكشۈرۈش

جەھەتتە ئىپادىلەندى. 1960 - يىلى سودا سىستېمىسىدا سانائەت بۇيۇملىرىنىڭ باھاسىنى تەكشۈرۈش پائالىيىتى قانات يايدۇرۇلۇپ، جەمئىي 91 خىل سانائەت بۇيۇمى تەكشۈرۈلدى. تەكشۈرۈشتىن كېيىن، خاتا باھالارنىڭ ھەممىسى تۈزىتىلدى. بۇنىڭ ئىچىدە 879 خىل تاۋارنىڭ باھاسى تۆۋەنلىتىلدى، بۇ %96.49 نى ئىگىلەيدۇ؛ 32 خىل تاۋارنىڭ باھاسى ئۆستۈرۈلدى. بۇ، %3.51 نى ئىگىلەيدۇ. باھاسى تۆۋەنلىتىلگەن تاۋارلار ئىچىدە، تۈرلۈك ماللار 305 خىل بولۇپ، ئوتتۇرا ھېساب بىلەن %7.78 تۆۋەنلىتىلدى؛ ئىلمە توقۇلمىلار 112 خىل بولۇپ، ئوتتۇرا ھېساب بىلەن %2.65 تۆۋەنلىتىلدى، رەخت 36 خىل بولۇپ، ئوتتۇرا ھېساب بىلەن %2.16 تۆۋەنلىتىلدى؛ مېتال بۇيۇملىرى 190 خىل بولۇپ، ئوتتۇرا ھېساب بىلەن %6.15 تۆۋەنلىتىلدى؛ قاتناش، ئېلېكتر سايمانلىرى 54 خىل بولۇپ، ئوتتۇرا ھېساب بىلەن %4.22 تۆۋەنلىتىلدى، خىمىيە سانائىتى بۇيۇملىرى 12 خىل بولۇپ، ئوتتۇرا ھېساب بىلەن %4.58 تۆۋەنلىتىلدى؛ مەدەنىيەت بۇيۇملىرى 116 خىل بولۇپ، ئوتتۇرا ھېساب بىلەن %8.1 تۆۋەنلىتىلدى؛ دورا 29 خىل بولۇپ، ئوتتۇرا ھېساب بىلەن %6.03 تۆۋەنلىتىلدى؛ يېمەكلىكلەر 57 خىل بولۇپ، ئوتتۇرا ھېساب بىلەن %4.7 تۆۋەنلىتىلدى. يۇقىرىدىكى تاۋارلارنىڭ ئومۇمىي باھاسى ئوتتۇرا ھېساب بىلەن %4.25 تۆۋەنلىتىلدى، باھاسى ئۆستۈرۈلگەن 32 خىل تاۋار ئىچىدە جۇڭخىي دورىسى، كىچىك مېتال بۇيۇملار ۋە بىر قىسىم تۈرلۈك ماللارنىڭ باھاسى ئوتتۇرا ھېساب بىلەن %3.17 ئۆستۈرۈلدى.

1960 - يىلى يەرلىك قول سانائەت بۇيۇملىرىنىڭ باھاسى تەكشۈرۈلدى ۋە تەڭشەلدى. بۇنىڭ ئىچىدە تۆمۈر بۇيۇملارنىڭ ئوتتۇرا ھېساب بىلەن %25، ياغاچ بۇيۇملارنىڭ ئوتتۇرا ھېساب بىلەن %22 تۆۋەنلىتىلدى، مەسلەن، كەتەننىڭ باھاسى 11.92 يۈەندىن 8.70 يۈەنگە چۈشۈرۈلدى، مەشنىڭ باھاسى 25.65 يۈەندىن 17.92 يۈەنگە چۈشۈرۈلدى. 15 خىل تاۋارنىڭ باھاسى يېڭىدىن بەلگىلەندى، بۇ، تەكشۈرۈلگەن تاۋارلارنىڭ %1.56 نى ئىگىلىدى؛ باھاسى يۇقىرىراق بولۇپ قېلىپ تۆۋەنلىتىلگەن تاۋار 629 خىل بولۇپ، تەكشۈرۈلگەن تاۋارلارنىڭ %65.58 نى ئىگىلىدى؛ ئوتتۇرىچە تۆۋەنلىتىلىش نىسبىتى %25 بولدى.

1961 - يىلى يەنە 180 خىل تاۋارنىڭ باھاسى تەڭشەلدى، بۇنىڭ ئىچىدە يېمەكلىكلەر 16 خىل، مېتال بۇيۇملار 9 خىل، جۇڭخىي دورىسى 2 خىل، ئىلمە توقۇلما بۇيۇملىرى 3 خىل، مەدەنىيەت بۇيۇملىرى 5 خىل، تۈرلۈك ماللار 35 خىل، رەخت 110 خىل.

1975 - يىلى 314 خىل سانائەت بۇيۇمىنىڭ باھاسى تەكشۈرۈلدى، بۇنىڭ ئىچىدە 28 خىل تاۋار باھاسىنىڭ خاتا بولۇپ قالغانلىقى سېزىلدى. بۇ، تەكشۈرۈلگەن تاۋارلارنىڭ %9 نى ئىگىلەيدۇ.

1978 - يىلى ناھىيىلىك يېزا ئىگىلىك ماشىنىلىرى بىلەن تەمىنلەش كوپىراتىپىدا 1042 خىل تاۋارنىڭ باھاسى تەكشۈرۈلدى، بۇنىڭ ئىچىدە 56 خىل تاۋارنىڭ باھاسى خاتا بولۇپ چىقتى، بۇ، باھاسى تەكشۈرۈلگەن تاۋارلارنىڭ %5.37 نى ئىگىلەيدۇ، باھانىڭ خاتا بولۇشى سەۋەبىدىن 17 مىليون 173 مىڭ 200 يۈەن ئارتۇق ۋە 4 مىليون 415 مىڭ 400 يۈەن كەم ئېلىنغان، 2 مىليون بالانس قىلغاندا، 12 مىليون 757 مىڭ 800 يۈەن ئارتۇق ئېلىنغان. يېزا ئىگىلىك ماشىنىلىرى بىلەن تەمىنلەش پونكىتى باھاسى خاتا بولۇپ قالغان تاۋارلارنىڭ تىزىمىنى ئىشلەپ چىقىپ، ئارتۇق ئېلىنغان پۇلنى خېرىدارلارغا قايتۇرۇپ بەردى.

1984 - يىلى ناھىيە بويىچە باھانى كەڭ كۆلەمدە تەكشۈرۈش قانات يايدۇرۇلدى، ئۆزلىرى

تەكشۈرۈشنى ئاساس قىلىش، ئۆزى تەكشۈرۈش بىلەن ناھىيىلىك باھا تەكشۈرۈش گۇرۇپپىسى نۇقتىلىق ھالدا ئارىلاپ تەكشۈرۈش ۋە ئومۇميۈزلۈك تەكشۈرۈشنى ئۆز ئارا بىرلەشتۈرۈش ئۇسۇلى قوللىنىلىپ، جەمئىي 20 ئورۇن تەكشۈرۈلدى، پولات ماتېرىياللار، ياغاچ ماتېرىياللار، سېمونت، خىمىيىۋى ئوغۇت، ئاپتوموبىل، تراكتور قاتارلىق ئاساسلىق ئىشلەپچىقىرىش ۋاسىتىلىرىنىڭ باھاسى ۋە سودا تارماقلىرى تىجارەت قىلىدىغان رەڭلىك تېلېۋىزور، كىرئالغۇ، شامالداۋرغۇچ، توڭلاتقۇ، ۋېلىسىپت، («يۇڭجۇ»، «توز»، «كەپتەر» ماركىلىق)، يۈك ئەدىيال، يۈك يىپ قاتارلىق قىس، چىداملىق ئىستېمال بۇيۇملىرىنىڭ باھاسى نۇقتىلىق ھالدا ئارىلاپ تەكشۈرۈلدى، شۇنىڭ بىلەن بىر ۋاقىتتا، دۆلەتنىڭ باھا سىياسىتى ئىسلاھ قىلىنغاندىن باشلاپ ئوتتۇرىغا قويۇلغان تەدبىرلەرنىڭ ئىجرا قىلىنىش ئەھۋالى نۇقتىلىق تەكشۈرۈلدى، مېھمانخانا، يەككە تىجارەتچىلەر، ماگىزىن، دوختۇرخانا قاتارلىق ھەق ئالىدىغان ئورۇنلارمۇ تەكشۈرۈلدى، تەكشۈرۈشتىن مەلۇم بولدىكى، كۆپ ساندىكى ئورۇنلار سىياسەتنى خېلى ئوبدان ئىجرا قىلىپ، باھانى مۇقىملاشتۇرغان، لېكىن ئايرىم ئورۇنلار ۋە شەخسلەر دۆلەتنىڭ باھا سىياسىتىنى ئىجرا قىلمىغان. ناھىيىلىك ماددىي ئەشيانىلار شىركىتى ئۆزى تەكشۈرۈشتە باھاسى خاتا بولۇپ قالغانلىقى تۈپەيلىدىن ئارتۇق ئالغان 4 مىليون 792 مىڭ 500 يۈەننى خېرىدارلارغا قايتۇردى. باھا تەكشۈرۈش گۇرۇپپىسى باھانى ئۆستۈرۈۋالغان ئورۇن، ماگىزىنغا ۋە 9 يەككە تىجارەتچىگە 820 يۈەن جەرىمانە قويدى.

1985 - يىلى ناھىيە بويىچە خېلى كەڭ كۆلەملىك مال باھاسىنى تەكشۈرۈش پائالىيىتى 5 قېتىم قانات يايدۇرۇلۇپ، سودا ۋە تەمىنات - سودا قاتارلىق ھەق ئالغۇچى كارخانىلارنى نازارەت قىلىش ۋە تەكشۈرۈش نۇقتىلىق كۈچەيتىلدى. سودا كارخانىلىرىدا 8 تۈرگە كىرىدىغان 8762 خىل تاۋار تەكشۈرۈلدى، بۇ، ئومۇمىي تاۋارلارنىڭ %50 نى ئىگىلەيدۇ، تەكشۈرۈش دائىرىسى %80 كە يەتتى، سېزىلگەن خاتالىقلارنىڭ نىسبىتى %0.2 بولدى؛ تەمىنات - سودا كارخانىلىرىدا 6 تۈرگە كىرىدىغان 5628 خىل تاۋار تەكشۈرۈلدى، بۇ ئومۇمىي تاۋارنىڭ %60 نى ئىگىلەيدۇ، تەكشۈرۈش دائىرىسى %85 كە يەتتى، سېزىلگەن خاتالىقلارنىڭ نىسبىتى %0.08 بولدى، 9 تۈرگە كىرىدىغان 1276 غەيرىي تاۋاردىن ھەق ئېلىش تەكشۈرۈلدى، بۇ ئومۇمىي تۈرنىڭ %50 نى ئىگىلەيدۇ، تەكشۈرۈش كۆلىمى %90 كە يەتتى، تەكشۈرۈشتە سېزىلگەن خاتالىقلارنىڭ نىسبىتى %1 بولدى ھەمدە قانۇنغا خىلاپ ئادەتتىكى 10 دېلو تەكشۈرۈپ چىقىلدى. قىل دېگەننى قىلماي، قىلما دېگەننى قىلىپ باھانى قالايمىقان ئۆستۈرگەن، ئۆي ھەققى ئېلىش ئۆلچىمىنى ئىجرا قىلمىغان ئايرىم تارماق - ئورۇنلار ۋە يەككە تىجارەتچىلەرنىڭ 1581:01 يۈەن قانۇنسىز تاپاۋىتى مۇسادىرە قىلىنىپ مالىيىگە تاپشۇرۇلدى. ئۆلچەم ئەسۋابلىرى دائىم تەكشۈرۈپ تۇرۇلدى، جەمئىي 62 دۇكاننىڭ 360 دانە (قېتىم) جىڭ - تارازىسى تەكشۈرۈلدى، بىر تۈركۈم ئۆلچەمسىز ئۆلچەم ئەسۋابلىرى بىكار قىلىندى ۋە مۇسادىرە قىلىندى.

چاقىلىق ناھىيىسىدە بىر قانچە يىلدا ئاساسلىق يېزا ئىگىلىك قوشۇمچە كەسىپ مەھسۇلاتلىرىنىڭ سېتىلىش باھاسى

بىرلىكى: كىلوگرام/يۈەن

جەدۋەل: 11 - 3

يىللار		1985	1980	1975	1970	1965	1960	1955
ئىسمى	باھا							
بۇغداي		0.264	0.264	0.264	0.264	0.22	0.22	0.176

0.226	0.18	0.18	0.18	0.15	0.15	0.111	كۆمىسغوناق
0.38	0.38	0.38	0.38	0.38	0.42	0.256	گۈرۈچ
0.31	0.31	0.31	0.31	0.31	0.252	0.252	ئۇن
1.68	1.68	1.68	1.68	1.68	1.84	1.15	باغ
2.20	0.93	0.93	0.93	0.93	0.74	0.74	قوي گۆشى
0.15	0.12	0.12	0.10	0.10	0.19	0.12	پەمىدۇر
0.08	0.07	0.06	0.08	0.08	0.15	0.08	قىشلىق يېمىۋىلەك
0.10	0.06	0.05	0.08	0.08	0.14	0.06	سەۋزە
0.12	0.10	0.10	0.10	0.10	0.30	0.08	پىياز
0.08	0.04	0.04	0.06	0.06	0.12	0.04	چامغۇر
0.25	0.20	0.12	0.8	0.07	0.20	0.08	پاڭيۈ
0.10	0.09	0.08	0.07	0.07	0.20	0.12	كاپۇستا

4 § . باھادىكى ئۆزگىرىشلەر

چاقىلىق يېزا ئىگىلىك ناھىيىسى بولغاچقا يېزا ئىگىلىك مەھسۇلاتلىرى باھاسىنىڭ ئۆرلىشى ياكى چۈشۈشى پۈتۈن ناھىيە ئىقتىسادىنىڭ تەرەققىياتى ۋە مۇقىملىقىغا تەسىر كۆرسىتىپ تۇرىدۇ. چىڭ سۇلالىسىنىڭ ئاخىرلىرى ۋە مىنگو دەۋرىدە يېزا ئىقتىسادى بېكىنمە ھالەتتە بولغاچقا، يېزا ئىگىلىك مەھسۇلاتلىرىنىڭ باھاسى تۇراقلىق ئەمەس ئىدى، تۈرلۈك ئامىللار تۈپەيلىدىن كۆپ ھاللاردا بەك ئۆرلەپ، بەك چۈشۈپ تۇراتتى. بەزىدە باھا بىر كۈن ئىچىدە نەچچە خىل بولاتتى. ئۆرلەش، چۈشۈش كۆرسەتكۈچىنى ھېسابلاشقا بولمايتتى.

يېڭى جۇڭگو قۇرۇلغاندىن كېيىن، ئاساسلىق يېزا ئىگىلىك مەھسۇلاتلىرىنىڭ باھاسى دۆلەت پىلانىغا كىرگۈزۈلدى، ئاشلىق باھاسى باشقا يېزا ئىگىلىك مەھسۇلاتلىرى باھاسىنىڭ ئاساسى قىلىنىدىغان بولدى. 1950 - يىلى دۆلەت تاختاي باھاسى چىقىرىپ، ئاشلىق سېتىۋېلىشنى قانات يايدۇردى. 1953 - يىلى دۆلەت بىر تۇتاش سېتىۋېلىش، بىر تۇتاش سېتىپ بېرىش باھاسىنى بەلگىلەپ، دېھقانلارنىڭ ئاشلىقىنى بىر تۇتاش سېتىپ بېرىش ۋەزىپىسىنى ئورۇندىغاندىن كېيىن، بازارغا ئەكىرىپ سېتىشىغا يول قويدى، لېكىن ياغلىق دان، پاختىنى بازارغا ئەكىرىپ سېتىشىغا يول قويۇلمىدى. 1961 - يىلى دۆلەت ئاشلىقنىڭ سېتىۋېلىنىش باھاسىنى ئۆستۈردى (1957 - يىلىدىن 1962 - يىلىغىچە ئاشلىقنىڭ سېتىۋېلىنىش باھاسىنى %38، ياغلىق داننىڭكىنى %46 ئۆستۈردى، سېتىپ بېرىلىش باھاسىنى ئۆزگەرتىمىدى). 1965 - يىلى سېتىۋېلىنىش باھاسى بىلەن سېتىپ بېرىش باھاسىنى ئوخشاش قىلدى. 1979 - يىلى ئاپتونوم رايون بىر تۇتاش بەلگىلىگەن باھا يولغا قويۇلدى. 1985 - يىلى ئاشلىقنى بىر تۇتاش سېتىۋېلىش توختام بويىچە سېتىۋېلىشقا ئۆزگەرتىلدى، توختام بويىچە سېتىۋېلىش پىلانى ئىچىدىكىلەرگە نىسبەت بويىچە باھا قوشۇلدى، پىلان سىرتىدىكىلىرىنىڭ باھاسى بىر تۇتاش سېتىۋېلىنىش باھاسى بويىچە بولدى.

1959 - يىلى شىنجاڭ ئۇيغۇر ئاپتونوم رايونى چاقىلىق ناھىيىسىگە قارىتا قوغداش باھاسى (يەنى ئەڭ يۇقىرى باھا چېكىنى بەلگىلەپ بېرىش) نى يولغا قويدى، بۇنىڭدا كورلىنىڭ باھاسى ئاساس قىلىنىپ، كورلىدىن چاقىلىققىچە بولغان كىرا ھەققىنىڭ %30 ى قوشۇلدى.

§ 5 . يەرلىك مەھسۇلاتلار باھاسىنى بەلگىلەش چارىسى

1. قاڭخالتىر، قاڭخالتىر بۇيۇملىرى

1975 - يىلى قاڭخالتىر، قاڭخالتىر بۇيۇملىرىنىڭ باھاسى مائاش، خام ماتېرىيال تەننەرخى، مەھسۇلاتقا چېچىلغان خىراجەت، باج قاتارلىقلارنىڭ نىسبىتى بويىچە بەلگىلەندى.

(1) مائاشى ئۈستىلارنىڭ كۈنلۈك ئىش قىممىتى 2.40 يۈەن بويىچە، شاگىرتلارنىڭ كۈنلۈك ئىش قىممىتى 1.40 يۈەن بويىچە ھېسابلىنىپ، بۇ ئىشچىلارنىڭ ئەمەلىي مائاشى قىلىندى. ھەر خىل تۈتۈپ قېلىنغان قىسىملار بۇنىڭغا قېتىلمىدى. سىرتقا چىقىپ كۈنلۈك ئىشلىگۈچىلەرنىڭ مائاشى ئۈستى ۋە شاگىرتلارنىڭ مائاشى ئاساسىدا %17 قوشۇپ ھېسابلاندى. يەنى ئۈستىلارنىڭ 2.81 يۈەن، شاگىرتلارنىڭ 1.64 يۈەن بويىچە ھېسابلاندى.

(2) خام ماتېرىيال تەننەرخى

(3) مەھسۇلات باھاسىغا قېتىلغان خىراجەتلەرنىڭ نىسبىتى مۇنداق بولدى باشقۇرۇش ھەققى %3، قورال - سايمانلارنىڭ ئۇپراش ھەققى %1، خام ماتېرىيال سەرپىياتى %1، پايدا %5، كوپىراتىپقا تاپشۇرۇلىدىغان باشقۇرۇش ھەققى %1، باج %5، مائاش ئاساسىدا قوشۇلىدىغان قوشۇمچە مائاش %10.

(4) تەمىنات - سودا كوپىراتىپىنىڭ تۆمۈرچىلىك كوپىراتىپى ئىشلىگەن مەھسۇلاتلارنى سېتىۋېلىش باھاسى مۇنداق ھېسابلاندى زاۋۇتتىن چىقىش باھاسىغا %2 ئۈنۈپسالى پەرق نىسبىتى قوشۇلۇپ، توپ تارقىتىش باھاسى قىلىندى. ئۇنىڭغا يەنە %3 باج، %2 توپ تارقىتىش بىلەن پارچە سېتىش پەرقى قوشۇلۇپ، سېتىلىش باھاسى قىلىندى.

2. پىما

1965 - يىلى پىمىنىڭ باھاسى %14.4 باشقۇرۇش ھەققى ۋە پايدا، %21.2 باج ۋە كوپىراتىپقا تاپشۇرۇلىدىغان باشقۇرۇش ھەققى بويىچە بەلگىلەندى.

3. چارۋا مەھسۇلاتلىرى

1975 - يىلى قوشۇمچە مائاش %10، باشقۇرۇش ھەققى %10، پايدا %9، باج %3، كوپىراتىپقا تاپشۇرۇلىدىغان باشقۇرۇش ھەققى %1 بولۇپ، جەمئىي %20 (كېيىن %18 كە ئۆزگەرتىلدى)، جەمئىي %48.5، كوپىراتىپنىڭ ئومۇمىي خىراجىتى %24.6 (كېيىن %30.5 كە ئۆزگەرتىلدى) قىلىپ بەلگىلەندى.

4. ئۆتۈك

1975 - يىلى باشقۇرۇش ھەققى %10.5، قورال - سايمانلارنىڭ ئۇپراش ھەققى %1،

خام ماتېرىيال سەرىپىياتى %1، پايدا %6، قوشۇمچە مائاش %9، كوپىراتىپقا تاپشۇرۇلدىغان باشقۇرۇش ھەققى ۋە يۇقىرىغا تاپشۇرۇلدىغان باج %6.1 بولۇپ، جەمئىي %33.6 قىلىپ بەلگىلەندى.

5. يېمەك - ئىچمەك كەسىپىنىڭ ئومۇمىي پايدا نىسبىتى
 1966 - يىلدىكى ئومۇمىي پايدا نىسبىتى: 1. ساپ شېكەردىن ئىشلەنگەن يېمەكلىكلەرنىڭ %30؛ 2. شېكەر - كۆكتات يېمەكلىكلەرنىڭ %32؛ 3. گۆشلۈك - گۆشسىز قورۇمىلارنىڭ %34؛ 4. ئالاھىدە قورۇمىلارنىڭ %50 - %60؛ 5. كۆتۈرە ئېلىنغان ئورگان ئىشچى - غىزەتچىلىرى تامىقى ۋە يىغىن تامىقىنىڭ %25.

باب IV

سودا - سانائەتنى مەمۇرىي باشقۇرۇش

§ 1 . باشقۇرۇش ئاپپاراتلىرى

مىنگونىڭ 31 - يىلى (1942 - يىلى) چاقىلىق ناھىيىسىدە باھانى مۇقىملاشتۇرۇش كومىتېتى قۇرۇلغان.
 يېڭى جۇڭگو قۇرۇلغاندىن كېيىن، 1950 - يىلى 4 - ئايدا سودا - سانائەتچىلەر جەمئىيىتى قۇرۇلدى. 6 - ئايدا سودا - سانائەت بۆلۈمى قۇرۇلدى. 1983 - يىلى ناھىيىلىك سودا - سانائەتنى مەمۇرىي باشقۇرۇش ئىدارىسى قۇرۇلدى. 1985 - يىلى ناھىيىلىك سودا - سانائەتنى مەمۇرىي باشقۇرۇش ئىدارىسى قارىمىقىدىكى چاقىلىق، ۋاششەرى، مىرەن ۋە يېتىمبۇلاق سودا - سانائەتنى مەمۇرىي باشقۇرۇش ئورۇنلىرى ۋە بىر ئىقتىساد تەكشۈرۈش پونكىتى (ئۇلاردا جەمئىي 28 باشقۇرغۇچى خادىمى بار ئىدى) ناھىيە بويىچە بازار سودىسىنى باشقۇرۇش، كارخانىلارنى تىزىملاش، يەككە تىجارەتچىلەرنى باشقۇرۇش، نوختام باشقۇرۇش ۋە ھايانكەشلەرگە زەربە بېرىش قاتارلىق ۋەزىپىلەرنى ئۈستىگە ئالدى.

§ 2 . بازار باشقۇرۇش

مىنگونىڭ 31 - يىلى (1942 - يىلى) چاقىلىق ناھىيىلىك باھا مۇقىملاشتۇرۇش كومىتېتى بازار باشقۇرۇشقا مەسئۇل بولغان.
 يېڭى جۇڭگو قۇرۇلغاندىن كېيىن، 1950 - يىلى 6 - ئايدا سودا - سانائەت بۆلۈمى

قۇرۇلغاندىن كېيىن، بازار باشقۇرۇشقا ناھىيىلىك سودا - سانائەت بۆلۈمى مەسئۇل بولدى. 1983 - يىلى ناھىيىلىك سودا - سانائەتنى مەمۇرىي باشقۇرۇش ئىدارىسى قۇرۇلغاندىن كېيىن، سودا - سانائەتنى مەمۇرىي باشقۇرۇش ئىدارىسى مەسئۇل بولدى.

1953 - يىلىدىن ئىلگىرى بازار باشقۇرۇشنىڭ ئاساسىي ۋەزىپىسى تاۋار تەكشۈرۈشنى ئۆيۈشتۈرۈش، ئۆلچەملەرنى بىرلىككە كەلتۈرۈش، باھا يېزىپ قويۇشنى تەشەببۇس قىلىشتىن ئىبارەت بولدى.

1953 - يىلىدىن 1955 - يىلىغىچە بازار سودىسىنى باشقۇرۇش ۋەزىپىسى ئاشلىق، پاختا سېتىۋېلىش ۋە ئۇلار بىلەن پىلانلىق تەمىنلەشنىڭ ئىزچىل ئىجرا قىلىنىشىنى قوغداش، ئاشلىق، پاختىنى بازارغا ئەكىرىپ ئەركىن سېتىشقا يول قويماستىن ئىبارەت بولدى.

1961 - يىلى چاقىلىق ناھىيىسىنىڭ ناھىيە بازىرىدا، ۋاششەرىدە، «تاڭغۇرى» چوڭ ئەترىتىنىڭ ئىشخانىسىنىڭ يېنىدا ۋە مىرەندە سودا بازىرى ئېچىلدى، بازاردا كۆكتات، ئوتۇن، ئۆي قۇشلىرى، ئۇششاق قول سانائەت مەھسۇلاتى، ئۆي سايمانلىرى قاتارلىقلار ئالماشتۇرۇلدى، پاختا، ئاشلىقنى بازارغا ئەكىرىش چەكلەندى. بازار ھەپتىدە بىر قېتىم بولدى. بازار سودىسىدا باھانى ئىككى تەرەپ ئەركىن پۈتۈشتى، دۆلەتنىڭ تاختاي باھاسىمۇ ئاساس قىلىندى. ھەر قانداق ئادەمنىڭ بازارغا ئارىلىشىشىغا، ھايانكەشلىك ھەرىكەتلىرىگە يول قويۇلمىدى، شۇ يىلى 3 - ئاينىڭ 5 - كۈنىدىن يىل ئاخىرىغىچە جەمئىي 35 قېتىم بازار بولدى، بىۋاسىتە پۈتۈشۈلگەن سودا سوممىسى 64 مىڭ 105 يۈەنگە، سودا ئورۇنلىرىنىڭ سېتىۋېلىش سوممىسى 36 مىڭ 425 يۈەنگە يەتتى.

1967 - يىلىدىن 1976 - يىلىغىچە بازار سودىسى «مەدەنىيەت زور ئىنقىلابى» نىڭ زەربىسىگە ئۇچرىدى، بەزى توغرا بازار سودىسى «كاپىتالىزمنىڭ قۇيرۇقى» دەپ قارىلىپ چەكلەندى، يېزا ئىگىلىك قوشۇمچە مەھسۇلاتلىرى ۋە قول سانائەت بۇيۇملىرىنىڭ بازارغا كىرىشى قاتتىق چەكلەندى.

1983 - يىلى ناھىيىلىك سودا - سانائەتنى مەمۇرىي باشقۇرۇش ئىدارىسى قۇرۇلغاندىن كېيىن، بازار باشقۇرۇش كۈچەيتىلدى. پارتىيە 12 - قۇرۇلتىيىنىڭ روھى ۋە يېڭى ۋەزىيەتنىڭ تەلپى بويىچە، پىلانلىق ئىگىلىكنى ئاساس قىلىش، بازار ئارقىلىق تەڭشەشنى قوشۇمچە قىلىش فاڭجېنى داۋاملىق ئىزچىل ئىجرا قىلىندى، «باشقۇرىمەن دەپ بوغۇپ قويماسلىق، جانلاندىرىمەن دەپ قالايمىغانلاشتۇرۇۋەتمەسلىك» پرىنسىپىغا ئاساسەن، ئىدىيە يەنىمۇ ئازاد قىلىنىپ، سىياسەت قويۇۋېتىلىپ، يوللار پائال راۋانلاشتۇرۇلدى، قانۇنلۇق تىجارەت قوغدىلىپ، قانۇنسىز ھەرىكەتلەر توسۇلۇپ، ھايانكەشلىككە زەربە بېرىلىپ، بازار جانلاندىرۇلدى. ناھىيە بازىرىدا كۆلىمى 2400 كۋادرات مېتىر كېلىدىغان مۇقىم بىر يېزا ئىگىلىك مەھسۇلاتلىرى سودا بازىرى قۇرۇلدى، بۇنىڭ 320 كۋادرات مېتىر قىسمى لەمپىلىك بازار بولۇپ، 22 ئېغىز دۇكان (قۇرۇلۇش كۆلىمى 380 كۋادرات مېتىر)، 8 يايما (80 كۋادرات مېتىر) بار. 1983 - يىلى بازار سودىسىدا پۈتۈشۈلگەن سودىنىڭ ئومۇمىي سوممىسى 190 مىڭ يۈەنگە يېتىپ، 1982 - يىلىدىكىدىن %23.2 ئاشتى. بازارغا سېلىنغان يېزا ئىگىلىك قوشۇمچە كەسىپ مەھسۇلاتلىرى ۋە ئامىلە قول سانائەت مەھسۇلاتلىرى ئىلگىرىكى 20 نەچچە خىلدىن 60 نەچچە خىلغا كۆپەيدى، بازارغا سېلىنغان گۆش 41 مىڭ 647 جىڭغا يېتىپ، 1982 - يىلىدىكىدىن %36.7 ئاشتى؛ بازارغا

سېلىنغان قوغۇن- تاۋۇز، مېۋە - چېۋە، كۆكتات 174 مىڭ 130 جىڭغا يېتىپ، 1982 - يىلىدىكىدىن %73.2 ئاشتى. شۇ يىلى ناھىيىلىك سودا - سانائەتنى مەمۇرىي باشقۇرۇش ئىدارىسى باھا ئىدارىسى، سودا ئىدارىسى، يۇقۇمدىن ساقلىنىش پونكىتى ۋە ئۆلچەم باشقۇرۇش ئورنى قاتارلىق ئورۇنلار بىلەن بىرلىكتە، بازارغا سېلىنغان 200 نەچچە خىل تاۋارنى تەكشۈردى. تەكشۈرۈپ ئېنىقلانغان ساختا، ناچار، سۈپىتى ئۆزگىرىپ كەتكەن تاۋارلارنىڭ قىممىتى 11 مىڭ 833.50 يۈەنگە يەتتى، بۇنىڭ ئىچىدە كېرەكسىز قىلىنغان تاۋارلارنىڭ سوممىسى 9477.13 يۈەنگە يەتتى.

1985 - يىلى ناھىيە بازىرىدا كۆلىمى 5000 كۋادرات مېتىر كېلىدىغان مۇقىم ئۈنۈپرسال بازار يېڭىدىن بەرپا قىلىندى (ئىلگىرىكى يېزا ئىگىلىك مەھسۇلاتلىرى سودا بازىرىدىن يەككىلەر ئاشخانىلىرى پايدىلاندى) ئۇنىڭدىكى يەككە سودا - سانائەتچىلەر دۇكىنى 56 بولۇپ، قۇرۇلۇش كۆلىمى 2715 كۋادرات مېتىرغا يەتتى. كۆكتات، مېۋە - چېۋە بازىرىغا سۇلياۋ لاپاس ياسىلىپ، چاقىلىق ناھىيىسىنىڭ يايىملار كوچا بويلىرىغا يېيىلىدىغان تارىخقا خاتىمە بېرىلدى. 1985 - يىلى بازارغا سېلىنغان تاۋارلاردىن 712 مىڭ 300 يۈەنلىك تاۋار سېتىلدى. ناھىيە بويىچە 22 ھايانكەشلىك دېلوسى بايقىلىپ، جەمئىي 24 مىڭ 687.48 يۈەن جەرىمانە قويۇلدى. ھايانكەشلىك دېلولىرىنى تەكشۈرۈپ بىر تەرەپ قىلىشتا، چوڭ ۋە مۇھىم دېلولىرىنى تەكشۈرۈپ، ئەمەلىيلەشتۈرۈپ بىر تەرەپ قىلىش خىزمىتى چىڭ تۇتۇلدى. دېلو مەيلى كۈندۈزى، كېچىسى ياكى بايرام، دەم ئېلىش كۈنلىرى يۈز بەرسۇن، سېزىلگەن ھامان دەرھال تەكشۈرۈپ بىر تەرەپ قىلىندى. بەزى قانۇنسىز ئۇنسۇرلار چارۋا مەھسۇلاتلىرى باھاسىنىڭ قويۇۋېتىلگەنلىكىدىن پايدىلىنىپ، يۇڭ، تېرە قاتارلىق چارۋا مەھسۇلاتلىرىنى يۇقىرى باھادا سېتىۋالدى. سىرتقا توشۇپ سېتىشقا يول قويۇلمايدىغان مەھسۇلاتلارنى ئوغرىلىقچە توشۇپ، چارۋىنىڭ باھاسىنى ئۆستۈرۈۋەتتى، قوي ۋە چوشقىلارنى ھايىنىغا ساتتى. سودا - سانائەتنى مەمۇرىي باشقۇرۇش تارماقلىرى بەلگىلىمىگە خىلاپلىق قىلغۇچىلارنى بىر تەرەپ قىلىشتا كەڭ بولۇش، قانۇنغا خىلاپ ھايانكەشلىك دېلولىرىنى بىر تەرەپ قىلىشتا قاتتىق بولۇش پىرىنسىپىدا چىڭ تۇرۇپ، سوتسىيالىستىك ئىقتىسادىي تەرتىپكە بۇزغۇنچىلىق قىلغان قانۇنسىز تىجارەتچىلەرگە كۈچلۈك زەربە بېرىپ، چارۋا مەھسۇلاتلىرىنى سېتىۋېلىش ۋەزىپىسىنىڭ ئورۇندىلىشىنى ئىلگىرى سۈردى.

3 § . سودا - سانائەت كارخانىلىرىنى باشقۇرۇش

1. سودا - سانائەت كارخانىلىرىنى تىزىملاش

مىنگو دەۋرىنىڭ ئوتتۇرىلىرىدا چاقىلىق ناھىيىسىدە ئاران 5 كىچىك سودىگەر، 68 قول سانائەتچى بار ئىدى، ئۇلارنىڭ 6سى تۆمۈرچى، 8ى ياغاچچى، 11ى كىگىزچى، 20سى موزدوز، 12سى كۆنچى، 4ى تىككۈچى، 7سى دوپپىچى ئىدى. مىنگونىڭ 37 - يىلى (1948 - يىلى) ناھىيە بويىچە 11 خۇسۇسىي سودىگەر، 95 قول

سانائەتچىگە گۇۋاھنامە بېرىلگەن، ئۇلارنىڭ ئومۇمىي مەبلەغى 46 مىڭ يۈەنگە يېتەتتى. يېڭى جۇڭگو قۇرۇلغاندىن كېيىن 1951 - يىلى 12 - ئاينىڭ ئاخىرىدا ناھىيىلىك سودا - سانائەت بۆلۈمى پۈتۈن ناھىيىدىكى سودا - سانائەتچىلەرنى ئومۇميۈزلۈك تىزىملاشقا كىرىشىپ، كېيىنكى يىلى 3 - ئايدا تىزىملاپ بولدى. جەمئىي 20 كەسىپ بىلەن شۇغۇللىنىدىغان 215 سودا - سانائەتچى تەكشۈرۈلۈپ تىزىملىدى، ئۇلارنىڭ ئومۇمىي كۆچمە مەبلەغى 41 مىڭ يۈەن، تۇراقلىق مۈلكى 32 مىڭ 400 يۈەن ئىدى.

1954 - يىلى سودا - سانائەتچىلەر يېڭىۋاشتىن تىزىملىنىپ، ناھىيە بويىچە سودا - سانائەتچىلەرنىڭ جەمئىي 372 ئائىلە ئىكەنلىكى، كەسىپكارنىڭ 518 نەپەر، مەبلەغىنىڭ 97 مىڭ 600 يۈەن ئىكەنلىكى ئېنىقلاندى. دۆلەت ۋە كوللېكتىپ ئىگىلىكىدىكى كارخانىلاردىن سودا ماگىزىنى، ئاشلىق بىلەن تەمىنلەش بۆلۈمى ۋە ۋاكالەت سېتىش كوپىراتىپى بار ئىدى. 1956 - يىلى 3 - ئاينىڭ ئاخىرىدا خۇسۇسىي سودا سانائەتكە سوتسىيالىستىك ئۆزگەرتىش كىرگۈزۈلۈپ، پۈتۈن ناھىيىدىكى 204 سودا - سانائەتچى ھەر خىل شەكىلدە ئۆزگەرتىلدى.

1964 - يىلى ناھىيە بويىچە تەستىقلىنىپ گۇۋاھنامە بېرىلگەن ناھىيىگە قاراشلىق ئومۇمىي خەلق مۈلۈكچىلىكىدىكى سودا - سانائەت كارخانىسى 9 بولۇپ، ئۇلارنىڭ تۇراقلىق مۈلكى 105 مىڭ يۈەنگە، خادىمى 150 كە يەتتى؛ كوللېكتىپ سودا - سانائەت كارخانىسى 8 گە، يەككە سودا - سانائەتچى 6 گە يەتتى.

«مەدەنىيەت زور ئىنقىلابى» ئېلىپ بېرىلغان 10 يىللىق مالىمانچىلىق مەزگىلدە، يەككە سودا - سانائەتچىلەر ناھىيە دائىرىسىدە پۈتۈنلەي تۈگىتىلدى، 1976 - يىلى ناھىيىگە قاراشلىق ئومۇمىي خەلق مۈلۈكچىلىكىدىكى سودا - سانائەت كارخانىسى 9، كوللېكتىپ ئىگىلىكىدىكى كارخانا 6 بولدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، قالايمىقانچىلىقلار ئوڭشىلىپ، «ئېچىۋېتىش، جانلاندۇرۇش» سىياسىتى پەيدىنپەي ئىزچىللاشتۇرۇلدى، يېزا - بازارلاردا سودا - سانائەت جۇش ئۇرۇپ راۋاجلاندى. 1984 - يىلىغا كەلگەندە، ناھىيە بويىچە تىزىملاپ گۇۋاھنامە بېرىلگەن دۆلەت ۋە كوللېكتىپ ئىگىلىكىدىكى سودا - سانائەت كارخانىسى 47 گە يەتتى، بۇنىڭ 20 سى سانائەت كارخانىسى، 18 سى سودا كارخانىسى، 6 سى مۇلازىمەت كارخانىسى، 2 سى ترانسپورت كارخانىسى، بىرى ئاساسىي قۇرۇلۇش كارخانىسى، كەسىپكار 2534 كە يەتتى؛ تىزىملاپ گۇۋاھنامە بېرىلگەن يەككە سودا - سانائەتچىلەر 143 كە، كەسىپكار 238 گە يەتتى.

1985 - يىلى چاقىلىق ناھىيىسىدە ئومۇمىي خەلق مۈلۈكچىلىكى ۋە كوللېكتىپ مۈلۈكچىلىكىدىكى سودا - سانائەت كارخانىلىرىنى ۋە يەككە سودا - سانائەتچىلەرنى ئومۇميۈزلۈك تەكشۈرۈپ تىزىملاپ، ئۇلارغا گۇۋاھنامە تارقىتىش خىزمىتى ئىشلەندى. 1985 - يىلى ناھىيە بويىچە سودا - سانائەت كارخانىسى 61 گە، يەككە سودا - سانائەتچى 202 گە، كەسىپكار 272 گە، مەبلەغى 591 مىڭ 200 يۈەنگە يەتتى. بۇنىڭ ئىچىدە قول سانائەتچى 19، ترانسپورت كەسىپى بىلەن شۇغۇللىنىدىغانلار 11، سودا كەسىپى بىلەن شۇغۇللىنىدىغانلار 122، يېمەكلىك كەسىپى بىلەن شۇغۇللىنىدىغانلار 32، مۇلازىمەت كەسىپى بىلەن شۇغۇللىنىدىغانلار 6، رېمونتچىلىق بىلەن شۇغۇللىنىدىغانلار 12. سودا - سانائەتنى مەمۇرىي باشقۇرۇش تارماقلىرى قانۇن - ئىنتىزامغا ئىزچىل رىئايە قىلىپ كەلگەن كارخانىلارنى تەقدىرلىدى، كارخانىلارنى تىزىملاپ باشقۇرۇش نىزامىغا خىلاپلىق قىلغانلارنى جەرىمانە قويۇپ جازالىدى.

1985 - يىلى چاقىلىق ناھىيىسىدە دۆلەت ۋە كولىپكتىپ ئىگىلىكىدىكى كارخانىلارنى تىزىملاش ئەھۋالى

جەدۋەل: 11 - 4

كەسىپ	ئورۇن	كەسىپكار	مەبلەغ (10 مىڭ يۈەن)
سانائەت	22	3158	2567.6
سودا	21	324	528.3
مۇلازىمەت	7	49	17.7
ترانسپورت	2	57	28.7
بىناكارلىق	6	781	92
پۇل مۇئامىلە	2	65	71
چارۋىچىلىق	1	57	14.4
جەمئىي	61	4491	3319.7

2. يەككە سودا - سانائەتچىلەرنى باشقۇرۇش

1950 - يىلى ناھىيە بازىرىدىكى يەككە سودا - سانائەتچىلەر كەسىپلەر بويىچە 7 ئىشچىلار ئۇيۇشمىسى تەشكىل قىلدى. شۇ يىلى ناھىيىلىك سودا - سانائەتچىلەر بىرلەشمىسى قۇرۇلدى. بىرلەشمىگە بىر مۇدىر، بىر مۇئاۋىن مۇدىر، 7 ئەزا، بىر باش كاتىپ سايلاندى. ناھىيە ئاساسىي قاتلام ئىشچىلار ئۇيۇشمىلىرى ۋە ناھىيىلىك سودا - سانائەتچىلەر بىرلەشمىسى ئارقىلىق يەككە سودا - سانائەتچىلەرنى باشقۇردى.

1951 - يىلى يەككە سودا - سانائەتچىلەرنى باشقۇرۇشتا، ئاساسەن، باھانى ئوچۇق يېزىپ قويۇش، ساختىپەزلىك قىلماسلىق، بېسىمدارلىق قىلماسلىق تەلەپ قىلىندى. 1954 - يىلىدىن 1961 - يىلىغىچە يەككە سودا - سانائەتچىلەر بازىرىنى باشقۇرۇش يەنىمۇ كۈچەيتىلىپ، دېھقانلارنىڭ قولىدىن 1، 2 - خىل ماددىي ئەشيالارنى سېتىۋېلىشقا، ھايىنىغا سېتىشقا رۇخسەت قىلىنىمىدى. يەككە سودا - سانائەتچىلەرگە ناھىيىلىك خەلق ھۆكۈمىتى تىجارەت گۇۋاھنامىسى تارقىتىپ بېرىپ، تىجارەت قىلىدىغان مال تۈرى ۋە پائالىيەت دائىرىسىنى ئېنىق بەلگىلەپ بەردى. ئۇلار توپ سېتىش باھاسى بىلەن پارچە سېتىش باھاسىنىڭ پەرقى ۋە رايون باھا پەرقى بويىچە مۇۋاپىق كىرىم قىلدى. گۇۋاھنامىسى يوق سودىگەرلەر چەكلەندى. 1967 - يىلىدىن 1976 - يىلىغىچە بولغان «مەدەنىيەت زور ئىنقىلابى» مەزگىلىدە شەخسلەرنىڭ سودا - سانائەت بىلەن شۇغۇللىنىشىغا رۇخسەت قىلىنىمىدى. 1979 - يىلىدىن باشلاپ يەككە سودا - سانائەتچىلەرگە «باشقۇرۇش»، «ئىلگىرى سۈرۈش»، «جانلاندىرۇش» فاڭجېنى قوللىنىلىپ، بەزى چەكلىمىلەر ئەمەلدىن قالدۇرۇلۇپ، يەككە سودا - سانائەتچىلەرنىڭ تارقاق، جانلىق تىجارەت قىلىش ئالاھىدىلىكى جارى قىلدۇرۇلدى، سودا - سانائەتنى مەمۇرىي باشقۇرۇش تارماقلىرى يەنە سودا - سانائەتچىلەرگە مال مەنبەسى ۋە تىجارەت سورۇنلىرىنى پائال ھەل قىلىپ بېرىپ، بازار ئىگىلىكىنى جانلاندىردى.

4 § . ئىقتىسادىي توختاملارنى باشقۇرۇش

ئىقتىسادىي توختاملارنى باشقۇرۇش خىزمىتىنىڭ ئاساسىي ۋەزىپىسى ئوخشاش بولمىغان تارماقلار ئوتتۇرىسىدا تۈزۈلگەن ئىقتىسادىي توختاملارنى نازارەت قىلىش ۋە تەكشۈرۈش، توختام ماجىراللىرىنى كېلىشتۈرۈش ۋە كېسىپ قويۇش، قانۇنغا خىلاپ ئىقتىسادىي توختاملارنى تەكشۈرۈپ بىر تەرەپ قىلىش، ئالاقىدار تارماقلارنىڭ ئۆز سىستېمىسىدىكى ئىقتىسادىي توختاملارنى ياخشى باشقۇرۇشىغا ھەيدەكچىلىك قىلىپ ۋە ئۇنى تەكشۈرۈپ، توختاملارنىڭ ئومۇمىيۈزلۈك ئىجرا قىلىنىشىغا كاپالەتلىك قىلىشتىن ئىبارەت. يېڭى جۇڭگو قۇرۇلغان دەسلەپكى مەزگىلدە، ناھىيىلىك خەلق ھۆكۈمىتى ۋە سودا - سانائەت بۆلۈمىنىڭ نازارەت قىلىشى، باشقۇرۇشى ئارقىسىدا، ھۆكۈمەت بىلەن شەخسلەر تۈزۈشكەن ئىقتىسادىي توختاملار ئوڭۇشلۇق ئىجرا قىلىندى. 1958 - يىلدىن كېيىن ئىقتىسادىي توختام تۈزۈمى بىر مەھەل ئەمەلدىن قالدۇرۇلدى. 60 - يىللاردا توختام تۈزۈمى ئەسلىگە كەلتۈرۈلگەن بولسىمۇ، لېكىن مەمۇرىي ۋاسىتە ئىقتىسادىي پائالىيەتنىڭ ئورنىغا دەستىلىدى. 1983 - يىلدىن باشلاپ ئىقتىسادىي توختام تۈزۈمى كەڭ يولغا قويۇلدى. ئىقتىسادىي توختاملارنى باشقۇرۇش خىزمىتىدە، ئاساسەن، ئاساسىي قۇرۇلۇش ھۆددەگەرلىك توختاملىرى باھالىنىپ دەلىللەندى (شۇ يىلى جەمئىي 30 پارچە توختام باھالىنىپ دەلىللەندى، ئۇلارنىڭ سوممىسى 580 مىڭ يۈەنگە يەتتى) ھەمدە باھالاپ دەلىللەش ئاساسىدا، قۇرۇلۇش پۈتكەندىن كېيىن، قۇرۇلۇشنى ناھىيىلىك قۇرۇلۇش كومىتېتى، جامائەت گۇۋاھلىقى ئورنى ۋە بانكا تەكشۈرۈپ ئۆتكۈزۈۋالدى، قۇرۇلۇش سۈپىتى ناچار بەزى قۇرۇلۇش ئەترەتلىرىگە توختامدىكى بەلگىلىمىگە ئاساسەن جازا بېرىلىپ، توختامنىڭ نورمال ئىجرا قىلىنىشىغا كاپالەتلىك قىلىندى، ئا، ب تەرەپلەرنىڭ ھەققانىي ھوقۇق - مەنپەئەتى قوغداپ قېلىندى، دۆلەت مال - مۈلكىنىڭ بىخەتەرلىكى كاپالەتلەندۈرۈلدى، قۇرۇلۇش سۈپىتى ئۆستۈرۈلدى.


1984 - يىلى 10 - ئايدا ناھىيىدە ئىقتىسادىي توختام ماجىراللىرىنى كېسىپ قويۇش ھەيئىتى قۇرۇلدى، ئۇ شۇ يىلى 44 توختامنى باھالاپ دەلىللىدى، بۇنىڭ 21ى ئاساسىي قۇرۇلۇش توختامى، 23ى باشقا توختاملار، ئۇلارنىڭ ئومۇمىي سوممىسى 1 مىليون 792 مىڭ 900 يۈەنگە يەتتى. 2 توختام ماجىراسىنى قوبۇل قىلىپ بىر تەرەپ قىلدى، بۇنىڭ بىرىنى كېلىشتۈرۈپ قويدى، بىرىنى كېسىپ قويدى.

1985 - يىلى 72 توختام باھالاپ بېرىش ئۈچۈن قوبۇل قىلىندى، ئۇلارنىڭ ئومۇمىي سوممىسى 3 مىليون 26 مىڭ 800 يۈەنگە يەتتى. شۇ يىلى 38ى باھالاپ بېرىلدى، ئۇلارنىڭ سوممىسى 1 مىليون 100 مىڭ يۈەنگە يەتتى، بۇنىڭ 17سى سېتىۋېلىش - سېتىش توختامى بولۇپ، سوممىسى 149 مىڭ 400 يۈەن؛ 16 سى بىناكارلىق قۇرۇلۇش توختامى بولۇپ، سوممىسى 850 مىڭ 400 يۈەن؛ 2سى پىششىقلاپ ئىشلەش توختامى بولۇپ، سوممىسى 85 مىڭ 200 يۈەن؛ 3ى ئىجارىگە بېرىش توختامى بولۇپ، سوممىسى 15 مىڭ يۈەن.

بۇ يىلى 72 توختام باھالاندى، ئۇلارنىڭ ئومۇمىي سوممىسى 3 مىليون 26 مىڭ 800 يۈەنگە يەتتى. شۇ يىلى 38ى باھالاپ بېرىلدى، ئۇلارنىڭ سوممىسى 1 مىليون 100 مىڭ يۈەنگە يەتتى، بۇنىڭ 17سى سېتىۋېلىش - سېتىش توختامى بولۇپ، سوممىسى 149 مىڭ 400 يۈەن؛ 16 سى بىناكارلىق قۇرۇلۇش توختامى بولۇپ، سوممىسى 850 مىڭ 400 يۈەن؛ 2سى پىششىقلاپ ئىشلەش توختامى بولۇپ، سوممىسى 85 مىڭ 200 يۈەن؛ 3ى ئىجارىگە بېرىش توختامى بولۇپ، سوممىسى 15 مىڭ يۈەن.

ئون ئىككىنچى قىسىم

مالىيە، باج، پۇل مۇئامىلە



ئون ئىككىنچى قىسىم

مالىيە، باج، پۇل مۇئامىلە

I باب

مالىيە

چىڭ سۇلالىسىنىڭ ئاخىرقى، مىنگونىڭ دەسلەپكى يىللىرىدا چاقىلىق ناھىيىسىنىڭ يىللىق مالىيە كىرىمى كۈمۈش پۇلغا سۇندۇرغاندا ئاران 3000 تەڭگە ئۆپچۆرىسىدە بولغان. مىنگو دەۋرىدە ئىقتىساد ناھايىتى ئاستا تەرەققىي قىلغانىدى، ھۆكۈمران سىنىپلار چىرايلىق ناملار بىلەن تۈرلۈك چارە - ئاماللارنى ئىشلىتىپ خەلقنىڭ قان - تەرنىنى شورىغان بولسىمۇ، مالىيە كىرىمى يەنىلا ھېچقانچە كۆپەيمىگەن، پۈتۈن ناھىيىنىڭ مالىيە كۈچى ئىنتايىن ئاجىز، چەكلىك ئىدى.

يېڭى جۇڭگو قۇرۇلغاندىن كېيىن، ھەر مىللەت خەلقى ناھىيىلىك خەلق ھۆكۈمىتىنىڭ رەھبەرلىكىدە ئىشلەپچىقىرىشنى تىرىشىپ راۋاجلاندۇردى، تۈرلۈك ئىشلار بىر قەدەر تېز يۈكسەلدى، خەلق تۇرمۇشى ئۈزلۈكسىز ئۆستى، ناھىيىنىڭ مالىيە كىرىمى يىل يىلى خېلى زور ھەجىمدە ئاشتى. لېكىن ئۇ پۈتۈن ناھىيىنىڭ ئۇچقاندەك راۋاجلىنىش ئېھتىياجىنى يەنىلا قاندۇرالمىدى، دۆلەت ھەر يىلى چاقىلىق ناھىيىسىگە مالىيە جەھەتتە قوشۇمچە ياردەم بېرىپ تۇردى. 1957 - يىلدىن 1985 - يىلغىچە بولغان 29 يىل ئىچىدە دۆلەت چاقىلىق ناھىيىسىگە بەرگەن مالىيە قوشۇمچە ياردىمى 21 مىليون 995 مىڭ 250 يۈەنگە يەتتى، بۇ، يىلىغا 758 مىڭ 500 يۈەندىن توغرا كېلىدۇ.

§ 1 . باشقۇرۇش تۈزۈلمىسى

1. مالىيە ئاپپاراتى

مىنگونىڭ 31 - يىلى (1942 - يىلى) ناھىيىلىك ھۆكۈمەت شىنجاڭ ئۆلكىلىك ھۆكۈمەتنىڭ 1 - ئاينىڭ 7 - كۈنىدىكى 36 - نومۇرلۇق بۇيرۇقىغا ئاساسەن، مالىيە بۆلۈمى تەسىس قىلغان. يېڭى جۇڭگو قۇرۇلغان دەسلەپكى مەزگىلدە، ناھىيىلىك خەلق ھۆكۈمىتى مالىيە بۆلۈمى

تەسىس قىلغان بولسىمۇ، ناھىيە مالىيىسى يەنىلا ناھىيىلىك خەلق ھۆكۈمىتى تەرىپىدىن بىۋاسىتە باشقۇرۇلدى، شۇنىڭ بىلەن بىر ۋاقىتتا، قاراشەھەر ۋالىي مەھكىمىسى مالىيە بۆلۈمىنىڭ رەھبەرلىكىدە بولدى. 1954 - يىلى چاقىلىق ناھىيىسىدە مالىيە - ئىقتىساد كومىتېتى قۇرۇلدى، بىر مۇئاۋىن ھاكىم ۋە ناھىيىلىك پارتكومنىڭ بىر مۇئاۋىن شۇجىسى كومىتېتنىڭ مۇدىرلىقى ۋە مۇئاۋىن مۇدىرلىقىغا، بانكا، مالىيە، باج تارماقلىرى، رېۋىزىيە كومىتېتى، ئاتلىق ئەسكەرلەر تۈەندىن بىردىن كىشى كومىتېتنىڭ ئەزالىقىغا سايلاندى، بۇ كومىتېت ناھىيىلىك مالىيە بۆلۈمىنىڭ پۈتۈن ناھىيىنىڭ مالىيە - ئىقتىساد خىزمىتىنى ياخشى ئىشلىشىگە ھەمكارلاشتى.

1955 - يىلى ناھىيىلىك خەلق ھۆكۈمىتى مالىيە بۆلۈمىنىڭ نامى ناھىيىلىك خەلق كومىتېتى مالىيە بۆلۈمىگە ئۆزگەرتىلدى. 1958 - يىلى يېزىلار گۇڭشېلاشقاندىن كېيىن، ئاپپاراتلار ۋە خادىملار ئىخچاملاندى، ناھىيىلىك خەلق كومىتېتىنىڭ مالىيە بۆلۈمى تۈنجى قېتىم ناھىيىلىك باج ئىدارىسى بىلەن قوشۇۋېتىلىپ، خەلق كومىتېتى مالىيە ئىدارىسىغا ئۆزگەرتىلدى. 1959 - يىلى مالىيە ئىدارىسىدا باج، مالىيە خام چوتى، بوغالتىرلىق بۆلۈمچىلىرى تەسىس قىلىندى. بىر مۇئاۋىن ئىدارە باشلىقى، 3 بۆلۈمچە باشلىقى ۋە 10 خىزمەتچى قويۇلدى. 1962 - يىلى خەلق كومىتېتى مالىيە ئىدارىسى ئەمەلدىن قالدۇرۇلۇپ، ناھىيىلىك خەلق كومىتېتى مالىيە بۆلۈمى تەسىس قىلىندى (ئۇ باج كەسىپىنىمۇ باشقۇردى)، بىر بۆلۈم باشلىقى، بىر مۇئاۋىن بۆلۈم باشلىقى ۋە 11 خىزمەتچى قويۇلدى. 1963 - يىلى مالىيە بىلەن باج ئايرىۋېتىلىپ، مەخسۇس خەلق كومىتېتى مالىيە بۆلۈمى تەسىس قىلىندى، بىر مۇئاۋىن بۆلۈم باشلىقى، 5 خىزمەتچى قويۇلدى. «مەدەنىيەت زور ئىنقىلابى» دا خەلق كومىتېتى مالىيە بۆلۈمى ئەمەلدىن قالدۇرۇلۇپ، ناھىيىلىك خەلق قوراللىق بۆلۈمىنىڭ ئىشلەپچىقىرىش ئىشخانىسى قارىمىقىدا مالىيە گۇرۇپپىسى قۇرۇلدى. 1969 - يىلى مالىيە گۇرۇپپىسى ئەمەلدىن قالدۇرۇلدى. 1970 - يىلى ناھىيىلىك ئىنقىلابىي كومىتېت مالىيە ئىدارىسى ئىنقىلابىي رەھبەرلىك گۇرۇپپىسى قۇرۇلدى، بىر گۇرۇپپا باشلىقى، 5 خىزمەتچى قويۇلدى. 1971 - يىلى 6 - ئايدا مالىيە ئىدارىسىنىڭ قارىمىقىدا مالىيە گۇرۇپپىسى، باج گۇرۇپپىسى، پۇل مۇئامىلە گۇرۇپپىسى، ئىش بېجىرىش گۇرۇپپىسى تەسىس قىلىندى. 1972 - يىلى 11 - ئايدا مالىيە، باج، بانكا ئايرىۋېتىلىپ، ناھىيىلىك ئىنقىلابىي كومىتېت مالىيە ئىدارىسى قۇرۇلدى. 1974 - يىلى ناھىيىلىك ئىنقىلابىي كومىتېت مالىيە ئىدارىسى ئەمەلدىن قالدۇرۇلۇپ، ئىنقىلابىي كومىتېت مالىيە بۆلۈمى تەسىس قىلىندى، بىر مۇئاۋىن بۆلۈم باشلىقى، 4 خىزمەتچى قويۇلدى. 1984 - يىلى ناھىيىلىك مالىيە بۆلۈمى مالىيە ئىدارىسىغا ئۆزگەرتىلدى.

2. مالىيە خىزمىتىنىڭ شەكلى

يېڭى جۇڭگو قۇرۇلغان دەسلەپكى مەزگىلدە، ناھىيىلىك خەلق ھۆكۈمىتى ئورگىنى ۋە ئۇنىڭ قارىمىقىدىكى مەمۇرىي، كەسپىي ئورۇنلاردىكى خىزمەتچىلەرنىڭ ھەممىسىگە قارىتا ناتۇرا تەمىنات تۈزۈمى يولغا قويۇلدى.

1950 - يىلىدىن 1952 - يىلغىچە چاقىلىق ناھىيىسىنىڭ مالىيە كىرىمىدە دېھقانچىلىق بېجى (غەللە - پاراق) ئاساس قىلىندى، ئاندىن قالسا، ئاز مىقداردا چارۋىچىلىق بېجى (ئۆلچەملىك قوي بويىچە ھېسابلاندى) ئېلىندى. 1953 - يىلىدىن باشلاپ مالىيە كىرىمىدە دېھقانچىلىق بېجى ئاساس قىلىنىدىغان ئەھۋال ئۆزگىرىپ، سودا - سانائەت بېجى ئاساس قىلىنىدىغان بولدى، تەمىنات مالىيىسىمۇ قۇرۇلۇش مالىيىسىگە ئۆزگەردى.

چاقىلىق ناھىيىسىدە قىسمەن يىللاردا سودا - سانائەت بېجى ۋە دېھقانچىلىق، چارۋىچىلىق باجلىرىنىڭ ئېلىنىش ئەھۋالى

بىرلىكى: يۈەن

جەدۋەل: 12 - 1

يىللار	تۈرلەر	سودا - سانائەت بېجى	دېھقانچىلىق بېجى	چارۋىچىلىق بېجى
1950		6700	23000	
1953		49329	38107	9885
1957		116101	34265	5535
1960		496583	56241	13531
1963		129335	36936	7507
1966		212000	48000	9000
1970		402064	48840	10928
1973		677300	40700	13800
1976		1015800	44600	13100
1978		1382400	46300	12500
1980		1110900	60000	6200
1982		1473300	55000	6000
1985		2283600	67600	12000

§ 2 . مالىيە كىرىمى

1. مىنگو دەۋرىدىكى مالىيە كىرىمى

مىنگونىڭ دەسلەپكى مەزگىلىدە چاقىلىق ناھىيىسىنىڭ مالىيە كىرىمى، ئاساسەن، يەر بېجىدىن كىرەتتى. مىنگونىڭ 3 - يىلى (1914 - يىلى) چاقىلىق ناھىيىسى ئالغان كۈمۈش، ئاشلىق ۋە ئوت - چۆپلەرنى تەڭگە پۇلغا سۈندۈرغاندا 3980.394 تەڭگە، مىنگونىڭ 4 - يىلى (1915 - يىلى) 3728.187 تەڭگە، مىنگونىڭ 5 - يىلى (1916 - يىلى) 3551.67 تەڭگە، مىنگونىڭ 7 - يىلى (1918 - يىلى) 2824.822 تەڭگە بولغان.

مىنگونىڭ ئوتتۇرا ۋە ئاخىرقى مەزگىللىرىدە چاقىلىق ناھىيىسىنىڭ مالىيە كىرىمىدە پەيدىنپەي سودا - سانائەت بېجى ۋە چارۋىچىلىق بېجى ئاساس قىلىنىدىغان، يەر بېجىدە ئاشلىق، ئوت - چۆپ كۈمۈش تەڭگىگە سۈندۈرۈلمەي غەللە - پاراق ئېلىنىدىغان بولغان. مىنگونىڭ 31 - يىلى (1942 - يىلى) پۈتۈن ناھىيىنىڭ مالىيە كىرىمى 54 مىڭ 283 يۈەن 5 مو 6 پۇڭ (كونا پۇل) بولغان (بۇنىڭ 23 مىڭ 414 يۈەن بىر موسى چارۋىچىلىق بېجى)، مىنگونىڭ 32 - يىلى (1943 - يىلى) 101 مىڭ 102 يۈەن 8 مو بىر پۇڭ (كونا پۇل) بولغان (بۇنىڭ 14 مىڭ 461 يۈەن 5 مو بىر پۇڭى چارۋىچىلىق بېجى). مىنگونىڭ 33 - يىلى (1944 - يىلى) 418 مىڭ 975 يۈەن 9 مو 6 پۇڭ (كونا پۇل) بولغان (بۇنىڭ 354 مىڭ 160 يۈەن 6 موسى چارۋىچىلىق بېجى). مىنگونىڭ 34 - يىلى (1945 - يىلى) 856 مىڭ 972 يۈەن 5 پۇڭ (كونا پۇل) بولغان (بۇنىڭ 69 مىڭ 476 يۈەن بىر موسى چارۋىچىلىق بېجى).

چاقىلىق ناھىيىسىنىڭ 1950 - يىلدىن 1985 - يىلغىچە بولغان
مالىيە كىرىمى

بىرلىكى: 10 مىڭ يۈەن

جەدۋەل: 12 - 2

باشقا كىرىملىرى	ھەر خىل باج كىرىمى			كارخانا كىرىمى	جەمئىي كىرىم	يىللار
	دېھقانچىلىق، چارۋىچىلىق بېجى	سودا - سانائەت بېجى	جەمئىي			
0.12	2.70	0.67	3.37		3.49	1950
	2.58				2.58	1951
	2.58				2.58	1952
	3.81	4.75	8.56		8.56	1953
1.31	4.29	5.87	10.16		11.47	1954
0.36	3.62	7.03	10.65		11.01	1955
	3.83	0.55	4.38		4.38	1956
0.48	3.98	6.90	10.88		11.36	1957
1.21	8.51	7.04	15.55	1.97	18.73	1958
1.45	6.26	9.12	15.38	2.50	19.33	1959
1.77	6.97	49.75	56.72	3.58	62.07	1960
1.61	4.48	8.60	13.08	2.69	17.38	1961
2.07	5.45	7.15	12.60	0.83	15.50	1962
1.68	4.44	8.49	12.93	-0.91	13.70	1963
0.72	5.33	10.84	16.17	-0.92	15.97	1964
0.78	5.13	10.82	15.95	1.89	18.62	1965
0.90	5.70	21.20	26.90	0.10	27.9	1966
0.45	5.88	23.88	29.76	-0.74	29.47	1967
0.10	5.90	23.80	29.70		29.80	1968
0.50	6	25.90	31.90		32.40	1969
0.74	5.98	40.18	46.16	-16.30	30.60	1970
0.90	5.59	53.77	59.36	-21.20	39.06	1971
0.97	5.52	67.93	73.45	-33.45	40.97	1972
3.95	5.45	82.39	87.84	-16.12	75.67	1973
0.37	5.05	60.54	65.59	-10.10	55.86	1974
0.88	5.41	112.04	117.45	-5.61	112.72	1975
3.15	5.77	101.58	107.35	-1.49	109.01	1976
0.68	5.96	114.62	120.58	-4.99	116.27	1977
3.27	5.88	138.24	144.12	-5.76	141.63	1978
0.72	7.09	151.25	158.34	0.97	160.03	1979
8.22	6.62	111.06	117.68	0.29	125.61	1980
2.40	5.82	115.27	121.09	0.97	124.46	1981
1.75	6.10	147.33	153.43	1.09	156.27	1982
2.10	6.60	166.04	172.64	4.56	179.30	1983
3.30	6.15	200	206.15	6.23	215.68	1984
4.49	7.96	228.36	236.32	-0.52	240.29	1985

2. يېڭى جۇڭگو قۇرۇلغاندىن كېيىنكى مالىيە كىرىمى

يېڭى جۇڭگو قۇرۇلغان دەسلەپكى مەزگىلدە چاقىلىق ناھىيىسىنىڭ ئىقتىسادى قالاق ئىدى، مالىيە كىرىمىدە دېھقانچىلىق بېجى ئاساس قىلىناتتى، مالىيە كۈچى ئىنتايىن چەكلىك بولۇپ، يىللىق مالىيە كىرىمى مەمۇرىي خىراجەت چىقىمىغا يەتمەيتتى. 1950 - يىلدىن 1952 - يىلغىچە پۈتۈن ناھىيىنىڭ مالىيە ئومۇمىي كىرىمى 86 مىڭ 500 يۈەن بولۇپ، يىلىغا 28 مىڭ 800 يۈەندىن توغرا كەلدى. 1 - بەش يىللىق پىلان مەزگىلى (1953 - يىلدىن 1957 - يىلغىچە) دە ناھىيىنىڭ مالىيە كىرىمىدە دېھقانچىلىق، چارۋىچىلىق بېجى ئاساس قىلىنىدىغان ئەھۋال ئۆزگىرىپ، سودا - سانائەت بېجى ئاساس قىلىنىدىغان بولدى، مالىيە كىرىمى كۆرۈنەرلىك ئاشتى. 1 - بەش يىللىق پىلان مەزگىلىدە پۈتۈن ناھىيىنىڭ مالىيە ئومۇمىي كىرىمى 467 مىڭ 800 يۈەنگە يېتىپ، يىلىغا 93 مىڭ 600 يۈەندىن توغرا كەلدى، دۆلىتىمىز قۇرۇلغان دەسلەپكى مەزگىلدىكى ئوتتۇرىچە يىللىق مالىيە كىرىمىدىن 64 مىڭ 800 يۈەن، 2.3 ھەسسە ئاشتى. 2 - بەش يىللىق پىلان مەزگىلى (1958 - يىلدىن 1962 - يىلغىچە) دە چاقىلىق ناھىيىسىدە «چوڭ سەكرەپ ئىلگىرىلەش» دولقۇنى كۆتۈرۈلدى. بەزى زاۋۇت - كانلار قۇرۇلغاچقا، مالىيە كىرىمى بىر مەھەل ناھايىتى تېز ئاشتى، 1960 - يىلى 620 مىڭ 700 يۈەنگە يەتتى. لېكىن ئوبىيېكتىپ قانۇنىيەتكە خىلاپ بولغان بۇ «چوڭ سەكرەپ ئىلگىرىلەش» خەلق ئىگىلىكىنىڭ نىسبەت مۇناسىۋىتىنى ئېغىر دەرىجىدە بۇزۇۋەتتى، ئىشلەپچىقىرىشنى ئېغىر بۇزغۇنچىلىققا ئۇچراتتى. 1962 - يىلى ناھىيىنىڭ مالىيە كىرىمى 155 مىڭ يۈەنگە چۈشۈپ قالدى. 2 - بەش يىللىق پىلان مەزگىلىدە پۈتۈن ناھىيىنىڭ مالىيە ئومۇمىي كىرىمى 1 مىليون 330 مىڭ 100 يۈەنگە يېتىپ، يىلىغا 266 مىڭ يۈەندىن توغرا كەلدى، 1 - بەش يىللىق پىلان مەزگىلىدىكى ئوتتۇرىچە يىللىق مالىيە كىرىمىدىن 172 مىڭ 400 يۈەن، 1.8 ھەسسە ئاشتى. 3 يىللىق خەلق ئىگىلىكىنى تەڭشەش مەزگىلى (1963 - يىلدىن 1965 - يىلغىچە) دە پۈتۈن ناھىيىنىڭ مالىيە ئومۇمىي كىرىمى 482 مىڭ 900 يۈەن بولۇپ، يىلىغا 161 مىڭ يۈەندىن توغرا كەلدى، 2 - بەش يىللىق پىلان مەزگىلىدىكى ئوتتۇرىچە يىللىق مالىيە كىرىمىدىن 105 مىڭ يۈەن، %39.5 كېمەيدى. 3 يىللىق خەلق ئىگىلىكىنى تەڭشەشتىن كېيىن، مالىيە كىرىمى كۆپىيىشكە باشلاپ، 1966 - يىلى 279 مىڭ يۈەنگە يەتتى.

«مەدەنىيەت زور ئىنقىلابى» مەزگىلى (1967 - يىلدىن 1976 - يىلغىچە) دە چاقىلىق ناھىيىسىنىڭ مالىيە كىرىمى تولىمۇ تۇراقسىز بولدى، دولقۇنسىمان ھالەتتە ئاستا كۆپەيدى، 10 يىلدا پۈتۈن ناھىيىنىڭ ئومۇمىي مالىيە كىرىمى 5 مىليون 555 مىڭ 600 يۈەنگە يېتىپ، يىلىغا 555 مىڭ 600 يۈەندىن توغرا كەلدى، 1966 - يىلدىكىدىن 276 مىڭ 600 يۈەن، %99.1 ئاشتى.

1978 - يىلى پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىسىدە ئىقتىسادىي تۈزۈلمە ئىسلاھاتى باشلاندى، سانائەت، يېزا ئىگىلىك ئىشلەپچىقىرىشى ئومۇميۈزلۈك راۋاجلاندى، مالىيە كىرىمى بىر قەدەر تېز كۆپەيدى، 1978 - يىلدىن 1985 - يىلغىچە ناھىيىنىڭ مالىيە ئومۇمىي كىرىمى 13 مىليون 432 مىڭ 700 يۈەنگە يېتىپ، يىلىغا 1 مىليون 679 مىڭ 100 يۈەندىن توغرا كەلدى، بۇ، «مەدەنىيەت زور ئىنقىلابى» مەزگىلىدىكى ئوتتۇرىچە يىللىق مالىيە كىرىمىدىن 1 مىليون 123 مىڭ 500 يۈەن يەنى 2 ھەسسەدىن كۆپرەك ئارتۇق.

§ 3 . مالىيە چىقىمى

1. چىقىم ئومۇمىي ئەھۋالى

سنگو دەۋرىدە چاقىلىق ناھىيىسىنىڭ مالىيە چىقىمى، ئاساسەن، مەمۇرىي چىقىم ئىدى. سنگونىڭ 6 - يىلى (1917 - يىلى) چاقىلىق ناھىيىسىدە ھۆكۈمەت چىقىمى ئېيىغا 400 سەر تەڭگىدىن توغرا كەلگەن.

يېڭى جۇڭگو قۇرۇلغان دەسلەپكى مەزگىلدە، ماددىي نەرسە بىلەن ھېسابلانغان مالىيە كىرىمى ئاز بولغاچقا، چىقىمىمۇ ئاز بولغانىدى. جەمئىيەت تەرتىپىنىڭ مۇقىملىشىشى ۋە ئىشلەپچىقىرىشنىڭ تەدرىجىي راۋاجلىنىشىغا ئەگىشىپ كىرىمىمۇ، چىقىمىمۇ كۆپەيدى. 1954 - يىلى مەمۇرىي باشقۇرۇش خىراجىتى چىقىمى 209 مىڭ 600 يۈەنگە يېتىپ، يىللىق ئومۇمىي چىقىمنىڭ %88 نى ئىگىلىدى، مەدەنىيەت، مائارىپ، سەھىيە چىقىمى 24 مىڭ 300 يۈەن بولۇپ، يىللىق ئومۇمىي چىقىمنىڭ %10 نى ئىگىلەپ، مەمۇرىي باشقۇرۇش خىراجىتى چىقىمىدىن قالسا 2 - ئورۇندا تۇردى. ئاندىن قالسا، ئىجتىمائىي قۇتقۇزۇش، نەپقە خىراجىتى چىقىمى 4200 يۈەن بولۇپ، يىللىق ئومۇمىي چىقىمنىڭ %2 نى ئىگىلىدى. 1985 - يىلى ئومۇمىي چىقىم 5 مىليون 688 مىڭ 800 يۈەنگە يەتتى. ئۇزاق مۇددەتلىك چىقىم ئەھۋالىدىن قارىغاندا، چىقىم، سانى يىلمۇ يىل بالداقسىمان ئېشىپ باردى. بۇنىڭدىن سىرت، 1974 - يىلىنىڭ ئاخىرىدا ئاساسىي قۇرۇلۇش مەبلەغى ۋە يېزا ئىگىلىكىگە بېرىلىدىغان ياردەم پۇلى كۆپەيگەنلىكتىن، چىقىم سانى كۆرۈنەرلىك ئاشتى. يېڭى جۇڭگو قۇرۇلغاندىن بۇيان، مالىيە چىقىمى، ئاساسەن، سودا - سانائەت، قاتناش - ترانسپورت، يېزا ئىگىلىكى، مەدەنىيەت، مائارىپ، سەھىيە، ئىجتىمائىي قۇتقۇزۇش، نەپقە، مەمۇرىي باشقۇرۇش، ئاساسىي قۇرۇلۇش قاتارلىق ئىشلارغا ئىشلىتىلدى.

چاقىلىق ناھىيىسىنىڭ 1954 - يىلىدىن 1985 - يىلىغىچە بولغان مالىيە چىقىمى

بىرلىكى: 10 مىڭ يۈەن

جەدۋەل: 12 - 3

يىللار	جەمئىي چىقىم	يېزا ياردەم بېرىش چىقىمى	مائارىپ، سەھىيە، ئىلىم - پەن كەسپىي خىراجىتى	مەمۇرىي باشقۇرۇش خىراجىتى	ئىجتىمائىي نەپقە ۋە ئىجتىمائىي قۇتقۇزۇش خىراجىتى	ئاساسىي قۇرۇلۇش چىقىمى	باشقا چىقىملار
1954	23.81		2.43	20.96	0.42		
1955	26.27	2.86	3.62	19.39	0.40		
1956	38.89			22.94	0.25		1.08
1957	36.27	5.61	6	22.15	0.35	15	0.43
1958	48.27	4.34	6	24.14	0.13		0.98
1959	44.37	12.67	6.45	25.39	0.95		3.62
1960	61.51	21.84	9.71	21.02	0.34		1.33
1961	43.71	12.51	8.51				

1.06		1.66	15.46	8.12	5.34	31.64	1962
2.12		1.51	15.54	8.53	9.89	37.59	1963
3.10		0.16	19.97	12.71	12.87	48.81	1964
4.38		1.49	26.36	12.58	6.30	51.11	1965
2.40		3.10	23.60	12.90	10.10	52.10	1966
1.50		2.17	18.84	11.41	5.99	39.91	1967
4.40		2.10	16.10	10.70	5	38.30	1968
5.50	20.10	1	17.40	12.90	3.40	60.30	1969
6.80	16.50	5.80	18.70	10.40	8.20	66.40	1970
19.76	11.37	1.47	25.65	15.56	18.10	91.91	1971
20.37	67.21	1.66	25.59	22.12	21.20	158.15	1972
5.66	49.42	2.32	26.69	26.53	24.50	135.12	1973
3.72	139.51	2.32	32.94	28.80	29.80	237.09	1974
5.08	11.38	2.75	33.46	31.05	41.54	125.26	1975
8.92	23.39	0.63	34.61	31.16	37.75	136.46	1976
11.39	35.97	2.72	34.14	33.78	38.62	156.62	1977
5.14	35.78	1.63	40.23	38.16	47.32	168.26	1978
16.51	29.97	2.44	36.70	42.97	48.69	177.28	1979
13.09	28.23	2.52	45.28	56.34	64.90	210.36	1980
28.72	40.20	10.21	57.51	62.79	76.14	275.57	1981
37.38	2.30	8.03	65.59	75.98	65.65	254.93	1982
18.78	18	5.97	72.89	99.93	89.30	304.87	1983
29.29	15.25	8.36	118.21	155.51	109.20	435.82	1984
42.30	38.73	18.10	138.06	162.91	168.78	568.88	1985

2. مالىيە چىقىمىنىڭ مەزگىللەر بويىچە ئۆزگىرىشى

- 1 - بەش يىللىق پىلان مەزگىلى (1953 - يىلدىن 1957 - يىلغىچە) دە مالىيە ئومۇمىي چىقىمى 1 مىليون 252 مىڭ 400 يۈەن، يىللىق ئوتتۇرىچە چىقىم 250 مىڭ 500 يۈەن بولدى؛
- 2 - بەش يىللىق پىلان مەزگىلى (1958 - يىلدىن 1962 - يىلغىچە) دە مالىيە ئومۇمىي چىقىمى 2 مىليون 295 مىڭ يۈەن، يىللىق ئوتتۇرىچە چىقىم 459 مىڭ يۈەن بولۇپ، 1 - بەش يىللىق پىلان مەزگىلىدىكىدىن يىلىغا ئوتتۇرا ھېساب بىلەن 208 مىڭ 500 يۈەن كۆپ چىقىم قىلىندى؛
- 3 يىللىق خەلق ئىگىلىكىنى تەشەش مەزگىلى (1963 - يىلدىن 1965 - يىلغىچە) دە مالىيە ئومۇمىي چىقىمى 1 مىليون 375 مىڭ 100 يۈەن، يىللىق ئوتتۇرىچە چىقىم 458 مىڭ 400 يۈەن بولۇپ، 2 - بەش يىللىق پىلان مەزگىلىدىكىدىن يىلىغا ئوتتۇرا ھېساب بىلەن 600 يۈەن ئاز چىقىم قىلىندى؛ 10 يىللىق «مەدەنىيەت زور ئىنقىلابى» مەزگىلى (1967 - يىلدىن 1976 - يىلغىچە) دە مالىيە ئومۇمىي چىقىمى 10 مىليون 889 مىڭ يۈەن، يىللىق ئوتتۇرىچە چىقىم 1 مىليون 88 مىڭ 900 يۈەن بولۇپ، 3 يىللىق خەلق ئىگىلىكىنى تەشەش مەزگىلىدىكىدىن يىلىغا ئوتتۇرا ھېساب بىلەن 630 مىڭ 500 يۈەن كۆپ چىقىم قىلىندى؛ 1977 - يىلدىن 1985 - يىلغىچە مالىيە ئومۇمىي چىقىمى 25 مىليون 525 مىڭ 900 يۈەن، يىللىق ئوتتۇرىچە چىقىم 2 مىليون 836 مىڭ 200 يۈەن بولۇپ، «مەدەنىيەت زور ئىنقىلابى» مەزگىلىدىكىدىن يىلىغا ئوتتۇرا ھېساب بىلەن 1 مىليون 747 مىڭ 300 يۈەن كۆپ چىقىم قىلىندى.

3. مالىيە چىقىمىنىڭ تۈرلەر بويىچە ئۆزگىرىشى

- (1) ئىقتىسادىي قۇرۇلۇش چىقىمى: 1955 - يىلى 28 مىڭ 600 يۈەن بولۇپ، شۇ يىللىق مالىيە ئومۇمىي چىقىمىنىڭ %10.9 نى ئىگىلىدى؛ 1985 - يىلى 2 مىليون 79 مىڭ 600 يۈەنگە يېتىپ، شۇ يىللىق مالىيە ئومۇمىي چىقىمىنىڭ %36.6 نى ئىگىلىدى.
- (2) مەدەنىيەت، مائارىپ، سەھىيە، پەن - تېخنىكا چىقىمى: 1955 - يىلى 36 مىڭ 200 يۈەن بولۇپ، شۇ يىللىق مالىيە ئومۇمىي چىقىمىنىڭ %13.8 نى ئىگىلىدى؛ 1985 - يىلى 1 مىليون 629 مىڭ 100 يۈەنگە يېتىپ، شۇ يىللىق مالىيە ئومۇمىي چىقىمىنىڭ %28.6 نى ئىگىلىدى.
- (3) مەمۇرىي باشقۇرۇش خىراجىتى: 1955 - يىلى 193 مىڭ 900 يۈەن بولۇپ، شۇ يىللىق مالىيە ئومۇمىي چىقىمىنىڭ %73.8 نى ئىگىلىدى؛ 1985 - يىلى 1 مىليون 380 مىڭ 600 يۈەنگە يېتىپ، شۇ يىللىق مالىيە ئومۇمىي چىقىمىنىڭ %24.3 نى ئىگىلىدى.

§ 4 . مالىيە باشقۇرۇش

1. خام چوت تۈزۈلمىسىنى باشقۇرۇش

يېڭى جۇڭگو قۇرۇلغان دەسلەپكى مەزگىلدە خام چوت باشقۇرۇشتا «بىر تۇتاش كىرىم قىلىپ، بىر تۇتاش چىقىم قىلىش، يۈكسەك دەرىجىدە مەركەزلەشتۈرۈش» يولغا قويۇلغانىدى. ئاساسىي خام چوت كىرىمى (سودا - سانائەت بېجى، دېھقانچىلىق، چارۋىچىلىق بېجى قاتارلىقلار) بىردەك قاراشەھەر ۋالىي مەھكىمىسىنىڭ باش مالىيە خام چوت ئورگىنىغا تاپشۇرۇلاتتى، خام چوت چىقىمىنىمۇ قاراشەھەر باش مالىيە خام چوت ئورگىنى ئاجرىتىپ بېرەتتى. 1953 - يىلدىن كېيىن ناھىيە ئۆز ئالدىغا باشقۇرىدىغان بولدى. 1951 - يىلدىن 1985 - يىلغىچە ناھىيىنىڭ خام چوت تۈزۈلمىسىدە ئىلگىرى - كېيىن بولۇپ «دەرىجىمۇ دەرىجە باشقۇرۇش، كىرىمدىن تۈرلەر بويىچە نىسبەت ئايرىش» (1951 - يىلدىن 1958 - يىلغىچە)، «ئومۇمىي ساندىن نىسبەت ئايرىش، يىلدا بىر ئۆزگەرتىپ تۇرۇش» (1959 - يىلدىن 1970 - يىلغىچە)، «كىرىم - چىقىمىنى بېكىتىپ ھۆددىگە بېرىش» (1971 - يىلدىن 1973 - يىلغىچە)، «مۇقىم نىسبەت قالدۇرۇش، ئاشۇرۇلغان كىرىمدىن نىسبەت قالدۇرۇش نىسبىتىنى ئايرىم بەلگىلەش» (1974 - يىلدىن 1977 - يىلغىچە)، «ئاشۇرۇلغان كىرىمدىن نىسبەت ئايرىش، كىرىم بىلەن چىقىمىنى ئۆزئارا باغلاش» (1978 - يىلدىن 1979 - يىلغىچە) ۋە «كىرىم بىلەن چىقىمىنى ئايرىش، دەرىجىمۇ دەرىجە ھۆددىگە بېرىش» (1980 - يىلدىن باشلاپ يولغا قويۇلدى) قاتارلىق باشقۇرۇش تۈزۈلمىلىرى يولغا قويۇلدى.

2. خام چوت باشقۇرۇش

مالىيە كىرىم - چىقىم پىلانلىرى «كىرىمگە قاراپ چىقىم قىلىش» ياكى «چىقىمغا قاراپ كىرىم قىلىش» پىرىنسىپى بويىچە تۈزۈلدى. كىرىم پىلاننى تۈزگەندە، باج كىرىمى پىلانى كارخانا ۋە تارماقلار بىلەن ماسلىشىش

ئارقىلىق تەكشۈرۈلۈپ بېكىتىلدى. بەزىدە شۇ يىللىق كىرىم خام چوتى شۇ ۋاقىتتىكى سىياسىي ئېقىمنىڭ تەسىرىگە ئۇچرىدى، مەسىلەن، 1958 - يىلدىكى «چوڭ سەكرەپ ئىلگىرىلەش» پىكىرى ئېقىمىنىڭ تەسىرى ئارقىسىدا تۈزۈلگەن خام چوتتىكى سانلار 10 يىلدىن كېيىنمۇ ئورۇندالمىدى. چىقىم پىلاننى تۈزگەندە، زىيان كۆرۈلگەن ئىشلەپچىقىرىش تۈرلىرىنى ئازايتىش، ئىسراپچىلىقنى توسۇش، كۆرسەتكۈچنى كونترول قىلىش، مەخسۇس پۇلنى مەخسۇس ئورۇنغا ئىشلىتىش ئاساس قىلىندى. چىقىم پىلاننى تۈزگەندە، 1980 - يىلدىن باشلاپ ئىجتىمائىي گۈرۈھلارنىڭ سېتىۋېلىش كۈچىنى قىسقارتىش تولۇق ھېسابقا ئېلىندى، ئىشلەپچىقىرىش خاراكتېرىدە بولمىغان نەرسىلەرنى سېتىۋېلىش قاتتىق كونترول قىلىندى، مەمۇرىي، كەسپىي ئورۇنلارغا خام چوتنى ھۆددىگە بېرىش يولغا قويۇلدى، جامائەت خىراجىتى 1979 - يىلدىكى خام چوت كۆرسەتكۈچى بويىچە %20 كېمەيتىلدى، كېمەيتىلگەندىن كېيىنكى قالدۇق ئۆزىگە قالدۇرۇلدى، چىقىمنى ئاشۇرۇۋەتسە تولۇقلاپ بېرىلمىدى.

3. خام چوت سىرتىدىكى مەبلەغنى باشقۇرۇش

چاقىلىق ناھىيىسىنىڭ خام چوت سىرتىدىكى مەبلەغى ئىنتايىن ئاز، كىرىم تۈرلىرىمۇ كۆپ ئەمەس. 1962 - يىلىغىچە خام چوت سىرتىدىكى مەبلەغ ناھىيىنىڭ مالىيە خام چوتىنى باشقۇرۇش دائىرىسىگە كىرگۈزۈلمىدى. خام چوت سىرتىدىكى مەبلەغ 1964 - يىلدىن كېيىن مالىيە باشقۇرۇشتا گەۋدىلىنىشكە باشلىدى، كىرىم تۈرلىرى، ئاساسەن، سودا - سانائەت بېجى قوشۇمچىسى، دېھقانچىلىق - چارۋىچىلىق بېجى قوشۇمچىسى، ھۆكۈمەت ئۆيلىرىنى ئىجارىگە بېرىش كىرىمى ۋە باشقا كىرىملەردىن ئىبارەت بولدى، بۇ، ئاساسەن، دېھقانچىلىق، ئورمانچىلىق، سۈپچىلىق، بازار ئىچىنى تۈزەش، مەدەنىيەت، مائارىپ، سەھىيە، رادىئو، خەۋەرلىشىش، مەمۇرىي باشقۇرۇش قاتارلىق ئىشلارغا ئىشلىتىلدى. خام چوت سىرتىدىكى مەبلەغ ئاز بولغاچقا ئالاھىدە باشقۇرۇش تۈزۈمىمۇ بەلگىلەنمىدى.

4. مەدەنىيەت، مائارىپ، سەھىيە ئىشلىرى ۋە مەمۇرىي ئىشلار

مالىيىسىنى باشقۇرۇش

1954 - يىلى چاقىلىق ناھىيىسىدە تەمىنات تۈزۈمى مائاش تۈزۈمىگە ئۆزگەرتىلگەندىن كېيىن، ئايرىم ئورۇنلارنىڭ ئىقتىسادىي خىراجىتى سىستېمىلار بويىچە باشقۇرۇلغاندىن سىرت، قالغان ئورۇنلارنىڭ ئىقتىسادىي خىراجىتى چىقىمى ئۆلچىمى، بېكىتىلگەن خادىم ۋە نورما بويىچە ھېسابلىنىپ، ھەر يىلى ناھىيىنىڭ مالىيىسىدىن ئاجرىتىپ بېرىلدى. باشقۇرۇش شەكلى جەھەتتە دەسلەپتە مالىيە تارماقلىرى كىرىم - چىقىمى بىر تۇتاش باشقۇردى، كېيىن ھەر قايسى ئورۇنلار ئۆز ئالدىغا مەخسۇس مالىيە خادىمى قويۇپ، ئۆز ئالدىغا باشقۇردى.

5. كارخانىلارنىڭ مالىيىسىنى باشقۇرۇش

چاقىلىقنىڭ كارخانىلىرى يەر شارائىتى، قاتناش ۋە نوپۇس قاتارلىق جەھەتلەردىكى چەكلىمىلەر تۈپەيلىدىن ئاستا تەرەققىي قىلدى، كارخانىلارنىڭ كىرىمى مالىيە خام چوتىدا 1958 - يىلىنىڭ ئاخىرىدىلا ئاندىن ئىپادىلەندى، «مەدەنىيەت زور ئىنقىلابى» دىن ئىلگىرىكى يىللاردا ۋە «مەدەنىيەت زور ئىنقىلابى» دا كارخانىلارنىڭ دۆلەتكە پايدا تاپشۇرۇشى ئۇياقتا تۇرسۇن، تېخى دۆلەت قوشۇمچە ياردەم بېرىپ تۇردى. پارتىيە 11 - نۆۋەتلىك مەركىزىي كومىتېتىنىڭ 3 -

ئومۇمىي يىغىنىدىن كېيىن، چاقىلىق ناھىيىسى زىيان تارتىش ئەھۋالىنى ئۆزگەرتىپ، پايدا ئالدىغان بولۇش خىزمىتىنى چىڭ تۇتقانلىقتىن، كارخانىلارنىڭ ئىشلەپچىقىرىشىدا ياخشىلىنىش بولدى. 1983 - يىلدىن كېيىن كارخانىلارنىڭ پايدا تاپشۇرۇشى باج تاپشۇرۇشقا ئۆزگەرتىلدى. 1985 - يىلنىڭ ئاخىرىغىچە كارخانىلارنىڭ جەمئىي پايدا - بېجى 150 مىڭ يۈەنگە يەتتى، ناھىيە بويىچە زىيان تارتىدىغان كارخانىلار ئاساسىي جەھەتتىن تۈگىدى. كارخانىلارنىڭ مالىيىسىنى، كۆپىنچە، كارخانىلارنىڭ ئۆزى تەدبىر قوللىنىپ باشقۇردى، ناھىيە مالىيىسى ئومۇمىي جەھەتتىن كونترول قىلدى ۋە يېتەكچىلىك قىلدى.

6. دېھقانچىلىق، چارۋىچىلىق مالىيىسىنى باشقۇرۇش

يېڭى جۇڭگو قۇرۇلغاندىن كېيىن، چاقىلىق ناھىيىسى دېھقانچىلىق، چارۋىچىلىق رايونلىرىدىكى مالىيە خادىملىرىنى كۆپ قېتىم تەربىيەلىدى، دېھقانچىلىق، چارۋىچىلىققا بېرىلگەن ياردەم پۇللىرىنىڭ ئىشلىتىلىش ئەھۋالى ۋە ئۈنۈمىنى دائىم تەكشۈرۈپ تۇردى ھەمدە خەلق ئىگىلىكى ۋە قۇرۇلۇش ئېھتىياجىغا قاراپ دېھقانچىلىق، چارۋىچىلىققا بېرىلىدىغان ياردەم تۈرلىرىنى تەكشۈپ تۇردى. 1982 - يىلدىن كېيىن دېھقانچىلىق، ئورمانچىلىق، چارۋىچىلىق خىراجىتىنى ناھىيىلىك دېھقانچىلىق، چارۋىچىلىق ئىدارىسى بىر تۇتاش باشقۇردى، خىراجەتنى مالىيە ئىدارىسىدىن ئېلىپ ۋە ئۇنىڭغا ئاتچوت قىلىپ تۇردى. دېھقانچىلىق، ئورمانچىلىق، چارۋىچىلىق كەسپىي خىراجىتى جەھەتتە، ئەھۋالغا قاراپ بەزى ئورۇنلاردا تولۇق سوممىلىق خام چوت يولغا قويۇلدى، بەزى ئورۇنلاردا كەم سوممىلىق خام چوت يولغا قويۇلدى. ناھىيە مالىيىسى دېھقانچىلىققا زۆرۈر ياردەم پۇلى بەرگەندىن سىرت، يەنە كۆپلەپ «دېھقانچىلىقنى قوللاش ئوبوروت سوممىسى» بەردى. لېكىن، بۇ پۇللارنىڭ خېلى كۆپ قىسمىنى ئۆز قەرەلىسدە قايتۇرۇۋالالمىدى.

5 § . مۇپەتتىشلىك

1984 - يىلى 5 - ئايدا چاقىلىق ناھىيىسى مۇپەتتىشلىك ئورگىنى قۇرۇشقا تەييارلىق كۆرۈپ، شۇ يىلى 9 - ئايدا مۇپەتتىشلىك ئىدارىسىنى قۇردى، ئۇنىڭغا 5 شىتات بېرىلدى. مۇپەتتىشلىك ئىدارىسى قۇرۇلغاندىن كېيىن، ناھىيىلىك خەلق ھۆكۈمىتىنىڭ تەستىقى بويىچە، ئاۋۋال ناھىيىلىك 2 - مەكتەپتە مۇپەتتىشلىك قىلدى. بۇنى شۇ يىلى 12 - ئاينىڭ 10 - كۈنى ئاياغلاشتۇردى.

1985 - يىلى مۇپەتتىشلىك ئىدارىسى ناھىيىنىڭ مالىيە ئىنتىزامىنى كەڭ كۆلەمدە تەكشۈرۈشكە ماسلىشىپ مۇپەتتىشلىك قىلدى. ناھىيە بويىچە ئۆزىنى ئۆزى تەكشۈرۈش، ئۆز ئارا تەكشۈرۈش ماتېرىيالى يوللاشقا تېگىشلىك ئورۇن 41 بولۇپ، بۇلاردىن 37 سى ماتېرىيال يوللىدى. دەسلەپكى ھۆججەت - تالونلارنىڭ يوللۇق، قانۇنلۇق، قائىدىلىك بولغان - بولمىغانلىقى، قالايىمقان تەننەرخ خىراجىتى چېچىش، خالىغانچە ئالدىن پۇل تارقىتىش، ئالدىن پۇل ئېلىش، خىراجەت چېچىش، ئالدىن پۇل تاپشۇرۇش، ئالدىن پۇل يىغىش، ۋاقىتلىق پۇل بېرىش قاتارلىق مەسىلىلەرنىڭ بار - يوقلۇقى، باج ئوغرىلاش، باج تۆلمەسلىك، باج پۇلىنى قايرىپ قېلىش، باجنى ۋاقىتدا تاپشۇرمايلىق، پايدىنى يۆتكىۋېتىش قاتارلىق مەسىلىلەرنىڭ بار -

يوقلۇقى، يالغان تالون بېرىش، يالغان ھېسابات ياساش، يالغان نەق چوت تۈزۈپ يوللاش، مال باھاسىنى ھە - ھۇ بىلەن ئۆستۈرۈۋېتىش، باھا قوشۇش ۋە قالايمىقان مۇكاپات پۇلى ۋە نەرسە - كېرەك تارقىتىش قاتارلىق ئەھۋاللارنىڭ بار - يوقلۇقى مۇپەتتىشلىكنىڭ مەزمۇنى قىلىندى. مۇپەتتىشلىكنىڭ ئاساسىي ئۇسۇلى مۇنداق بولدى: (1) ئۆز ئارا تەكشۈرۈش، نۇقتىلىق ئارىلاپ تەكشۈرۈش بىلەن كەسىپلەر بويىچە مۇپەتتىشلىك قىلىشنى ئۆز ئارا بىرلەشتۈرۈش؛ (2) ئۆزىنى ئۆزى تەكشۈرۈشنى ئاساس، كەسىپى مۇپەتتىشلىك يەكۈنىنى خۇلاسى قىلىپ، ئىككىسىنى بىرلەشتۈرۈپ ئېلىپ بېرىش؛ (3) ئۆز يېرىدە قىلىنغان مۇپەتتىشلىك بىلەن يوللانغان ماتېرىيال ئاساسدا قىلىنغان مۇپەتتىشلىكنى ئۆز ئارا بىرلەشتۈرۈش. كۈنكەپت مۇپەتتىشلىكتە كۆپىنچە «ئوڭ تەكشۈرۈش ئۇسۇلى»، «سېلىشتۇرۇش ئۇسۇلى» قاتارلىق ئۇسۇللار قوللىنىلدى. 1984 - يىلى مۇپەتتىشلىك ئىدارىسى قۇرۇلغاندىن تارتىپ 1985 - يىلىنىڭ ئاخىرىغىچە بولغان بىر يىلدىن ئارتۇقراق ۋاقىت ئىچىدە، بەزى كارخانىلار (سودا شىركىتى، فىلىم تارقىتىش شىركىتى، كىنوخانا، ئاپتوموبىل كالىنى، يېزا ئىگىلىك ماشىنىلىرى شىركىتى، رېمونت قىلىش - ياماش زاۋۇتى قاتارلىق ئورۇنلار) ۋە مەمۇرىي، كەسىپى ئورۇنلار (ناھىيىلىك 2 - مەكتەپ، سۇ - ئېلېكتر ئىدارىسى، ئورمان باشقۇرۇش پونكىتى، ئورمانچىلىق مەيدانى، كۆچەتزارلىق، بازار - يېزا قۇرۇلۇشى - مۇھىت ئاسراش ئىدارىسى) ئۈستىدىن مۇپەتتىشلىك قىلىنىپ، ئىنتىزامغا خىلاپ 407 مىڭ 740 يۈەن 2 مو 7 پۇڭ تەكشۈرۈپ ئېنىقلاندى.

II باب

باج

§ 1 . باج باشقۇرۇش

1. ئاپپاراتلاردىكى ئۆزگىرىش

چىڭ سۇلالىسىنىڭ ئاخىرقى يىللىرى ۋە مىنگونىڭ دەسلەپكى يىللىرىدا چاقىلىق ناھىيىسىدە باجنى ئامبال، ھاكىملار بىۋاسىتە باشقۇراتتى، باج يىغىشقا مەخسۇس كىشى تەيىنلىنەتتى. مىنگونىڭ 19 - يىلى (1930 - يىلى) چاقىلىق ناھىيىسىدە باج ئىدارىسى قۇرۇلدى. مىنگونىڭ 33 - يىلى (1944 - يىلى) 6 - ئاينىڭ 16 - كۈنى قاراشەھەر ۋالىي مەھكىمىسىنىڭ بۇيرۇقى بىلەن، ناھىيىلىك باج ئىدارىسى ناھىيىلىك باج باشقارمىسىغا، كېيىن يەنە باج ئىدارىسىغا ئۆزگەرتىلدى. مىنگونىڭ 35 - يىلى (1946 - يىلى) چاقىلىق ناھىيىلىك باج ئىدارىسى ۋاششەرىدە باج پونكىتى، يېڭىسۇدا باج چازىسى تەسىس قىلدى، ئىدارىنىڭ ئىشچى - خىزمەتچىسى 16 گە يەتتى. مىنگونىڭ 38 - يىلى (1949 - يىلى) 6 - ئاينىڭ 1 - كۈنى ناھىيىلىك باج ئىدارىسى باج بۆلۈمىگە ئۆزگەرتىلدى.

يېڭى جۇڭگو قۇرۇلغاندىن كېيىن، 1950 - يىلى 6 - ئايدا چاقىلىق ناھىيىسى كونا باج بۆلۈمىنى ئۆزگەرتىپ، ناھىيىلىك باج ئىدارىسى قۇردى. 1950 - يىلى 5 - ئاينىڭ 16 - كۈنى باج ئىدارىسى بىلەن مالىيە بۆلۈمى قوشۇۋېتىلدى. 1963 - يىلى 7 - ئايدا مالىيە بۆلۈمى بىلەن باج ئىدارىسى ئايرىلىپ، ناھىيىلىك باج ئىدارىسى قايتا قۇرۇلدى.

1961 - يىلى 1 - ئاينىڭ 31 - كۈنى ۋاششەرىدە رەسمىي باج پونكىتى قۇرۇلدى. 1979 - يىلى جەنۇبىي تاغ رايونىدا ۋە مەرىكەدە باج پونكىتلىرى قۇرۇلدى.

1982 - يىلى ناھىيىلىك باج ئىدارىسىنىڭ ئىچكى قىسمىدا باج بۆلۈمچىسى ۋە پىلان - مالىيە بۆلۈمچىسى تەسىس قىلىندى. 1985 - يىلىنىڭ ئاخىرىدا ناھىيىلىك باج ئىدارىسى ۋە ئۇنىڭ قارمىقىدىكى ئورۇنلارنىڭ شتاتلىق ئىشچى - خىزمەتچىسى 29 غا يەتتى.

2. باج ئېلىشنى باشقۇرۇش

چىڭ سۇلالىسىنىڭ ئاخىرقى ۋە مىنگونىڭ دەسلەپكى يىللىرىدا يەر بېجى، ئومۇمىي باج ۋە چېگرا بېجى قاتارلىق باجلار كۈمۈش تەڭگە، ئاشلىق، ئوت - چۆپ ھېسابىدا ئېلىناتتى. ئامبال، ھاكىملار باج ئېلىشقا مەخسۇس ئادەم ئەۋەتەتتى، يەرلىك ئالۋاڭ - ياساق ئېلىش نىزاملارنى ئامبال، ھاكىملار بەلگىلەيتتى. مىنگونىڭ 33 - يىلى (1944 - يىلى) 6 - ئايدا مەركەزنىڭ بېجى ۋە يەرلىكنىڭ بېجى توغرىسىدىكى ئومۇمىي پرىنسىپنى مەركەز بەلگىلەيدىغان، يولغا قويۇش تەپسىلىي قائىدىسىنى ئۆلكە بەلگىلەيدىغان، ناھىيىلىك باج ئېلىش ئىدارىسى قاراشەھەر ۋالىي مەھكىمىسىنىڭ بۇيرۇقى بويىچە باج ئېلىشقا مەسئۇل بولىدىغان بولدى.

يېڭى جۇڭگو قۇرۇلغان دەسلەپكى مەزگىلدە، يۈكسەك دەرىجىدە مەركەزلەشكەن باج باشقۇرۇش تۈزۈلمىسى يولغا قويۇلۇپ، باج بىر تۇتاش باشقۇرۇلدى، كېيىن دەرىجىمۇ دەرىجە باشقۇرۇش ئوخشاش بولمىغان دەرىجىدە يولغا قويۇلغان بولسىمۇ، لېكىن يەنىلا مەركەزلەشتۈرۈش ئاساس قىلىندى.

1950 - يىلى چاقىلىق ناھىيىسى بىر تەرەپتىن، توشۇشتىن باج ئېلىش چارىسىنى قوللىنىپ، تاۋار سېتىۋېلىشنى ۋە بازارنى كونترول قىلغان بولسا، يەنە بىر تەرەپتىن، باجنى ئەمەلىي ئىشلەپچىقىرىش ئەھۋالى ۋە ئىشلەپچىقىرىش مىقدارىغا قاراپ تەكشۈرۈپ بېكىتتى.

1956 - يىلى سوتسىيالىستىك ئۆزگەرتىش ئاساسىي جەھەتتىن ئاخىرلاشقاندىن كېيىن، باجغا كاپالەتلىك قىلىش ئۈچۈن، باجلار بىرلەشتۈرۈلۈپ كەسىپلەر بويىچە باشقۇرۇلىدىغان بولدى، يېزا - كەنتلەردە رايونلارغا ئايرىپ باشقۇرۇلدى. ھەر قايسى كەسىپلەردە سېتىلغان مالغا تالون كېسىپ بېرىش ۋە مال تالونىنى ساقلاش قاتارلىق باشقۇرۇش رەسمىيەتلىرى بەرپا قىلىنىشقا باشلىدى.

1962 - يىلى ناھىيە بويىچە يېزىلاردا ئومۇميۈزلۈك ۋاكالىتەن باج ئالغۇچى خادىملار قويۇلۇپ، باج ئوغرىلايدىغان، باجنى كەم تاپشۇرىدىغان ئەھۋاللار زور دەرىجىدە ئازايتىلدى.

1970 - يىلىدىن كېيىن ئومۇمىي خەلق مۈلۈكچىلىكىدىكى كارخانىلار بىلەن كوللېكتىپ مۈلۈكچىلىكتىكى كارخانىلارغا قارىتا ھېساباتنى تەكشۈرۈپ باج ئېلىش يولغا قويۇلۇپ، باج بىلەن كارخانىلارنىڭ مالىيە پائالىيىتى زىچ بىرلەشتۈرۈلۈپ، مەھسۇلاتنى، كىرىمىنى ئاشۇرۇش ئىلگىرى سۈرۈلۈپ، باج - پايدا تېز كۆپەيتىلدى.

1985 - يىلى ناھىيە بويىچە باج تاپشۇرغۇچىلار 306 گە يەتتى، بۇنىڭ 252 سى يەككە سودا - سانائەتچى، ئاساسلىق باج تاپشۇرىدىغان كارخانىلار تاشپاختا كېنى، كۆمۈر كېنى قاتارلىق

كارخانىلاردىن ئىبارەت بولدى. باج تارماقلىرى باج تەكشۈرۈش - باشقۇرۇشنى ئۈزلۈكسىز كۈچەيتتى ھەمدە مۇھىم سودا - سانائەتچىلەرنىڭ بازار ئىچىدە تىجارەت قىلغاندا باج تىزىملاش كىنىشكىسىنى ئېلىپ يۈرۈشنى، كىنىشكىنى كۆرسىتىپ تىجارەت قىلىشنى بەلگىلىدى. باج تارماقلىرى باج تاپشۇرغۇچىلارنىڭ باج تاپشۇرۇش مەجبۇرىيىتىنى توغرا ئادا قىلىشىغا يېتەكچىلىك قىلدى، كۈندىلىك باج تاپشۇرۇش پائالىيىتىگە قارىتا پىلانلىق تەشكىللەش، باشقۇرۇش، ھەيدەكچىلىك قىلىش، تەكشۈرۈپ تۇرۇشنى يولغا قويدى.

§ 2 . دېھقانچىلىق، چارۋىچىلىق بېجى

1. يەر بېجى

چىڭ سۇلالىسىنىڭ ئاخىرقى ۋە مىنگونىڭ دەسلەپكى يىللىرىدا يەرنىڭ مۇساۋى، دەرىجىسىگە قاراپ دېھقانلاردىن يەر بېجى ئۈچۈن تەڭگە، ئاشلىق ياكى ئوت - چۆپ ئېلىناتتى. مىنگونىڭ 3 - يىلى (1914 - يىلى) ھاكىم فەن زۇيۇ يەر بېجى ئۈچۈن ئالغان كۈمۈش، ئاشلىق، ئوت - چۆپنى تەڭگىگە سۈندۈرغاندا 2980.294 تەڭگىگە يەتكەن، بۇ ھەر مو يەرگە 0.184 تەڭگىدىن توغرا كەلگەن.

مىنگونىڭ 4 - يىلى (1915 - يىلى) ھاكىم لى شىن يەر بېجى ئۈچۈن ئالغان كۈمۈش، ئاشلىق ۋە ئوت - چۆپنى تەڭگىگە سۈندۈرغاندا 3728.187 تەڭگىگە يەتكەن، بۇ ھەر مو يەرگە 0.173 تەڭگىدىن توغرا كەلگەن. مىنگونىڭ 5 - يىلى (1916 - يىلى) ھاكىم لى شىن يەر بېجى ئۈچۈن ئالغان كۈمۈش، ئاشلىق ۋە ئوت - چۆپنى تەڭگىگە سۈندۈرغاندا 3551.67 تەڭگىگە يەتكەن، بۇ ھەر مو يەرگە 0.165 تەڭگىدىن توغرا كەلگەن.

مىنگونىڭ 7 - يىلى (1918 - يىلى) ھاكىم چېن رۇڭجاڭ يەر بېجى ئۈچۈن ئالغان كۈمۈش، ئاشلىق ۋە ئوت - چۆپنى تەڭگىگە سۈندۈرغاندا 3834.835 تەڭگىگە يەتكەن، بۇ ھەر مو يەرگە 0.177 تەڭگىدىن توغرا كەلگەن.

مىنگونىڭ 28 - يىلى (1939 - يىلى) باج ئۈچۈن 511.8565 دادەن بۇغداي، قەھەتچىلىكنىڭ ئالدىنى ئېلىش ئۈچۈن 182.04 دادەن بۇغداي، باج ئۈچۈن 319.6568 دادەن كۆممىقوناق، شۇنىڭدەك 53 مىڭ 87 چىڭ ئوت - چۆپ ئېلىنغان (ئىزاھ: بىر دادەن ئاشلىق 450 چىڭ، بىر كۈرە ئاشلىق 45 چىڭ، بىر شىڭ ئاشلىق 4.5 چىڭ ئىدى).

مىنگونىڭ 29 - يىلى (1940 - يىلى) يەر بېجى ئالغاندا، يەر ياخشى، ئوتتۇرا ۋە ناچار دەپ 3 دەرىجىگە ئايرىلىپ، ھەر مو يەردىن ئېلىنىدىغان باج نىسبىتى بەلگىلەنگەن. ياخشى يەرنىڭ ھەر موسىدىن 4 شىڭ، ئوتتۇراھال يەردىن 3 شىڭ، ناچار يەردىن 2 شىڭ ئاشلىق باج ئېلىنغان. ناھىيە بويىچە 28 مىڭ 973 مو تېرىلغۇ يەر بولۇپ، بۇنىڭ 7485.5 موسى ياخشى يەر، 8951 موسى ئوتتۇراھال يەر، 12 مىڭ 536.5 موسى ناچار يەر ئىدى. شۇ يىلى يەر بېجى ئۈچۈن جەمئىي 818.68 دادەن ئاشلىق ئېلىنغان.

مىنگونىڭ 31 - يىلى (1942 - يىلى) ناھىيە بويىچە تېرىلغۇ يەر 29 مىڭ 3 مو بولۇپ، يەر بېجى ئۈچۈن ئېلىشقا تېگىشلىك ئاشلىق (جۈملىدىن قەھەتچىلىكنىڭ ئالدىنى ئېلىش ئاشلىقى) 1973 دادەن 5.39 ئۈچۈم ئىدى، ئەمەلىيەتتە 1641 دادەن 59 ئۈچۈم ئېلىنغان. مىنگونىڭ 32 - يىلى (1943 - يىلى) ناھىيە بويىچە تېرىلغۇ يەر 28 مىڭ 903 مو بولۇپ،

يەر بېجى ئۈچۈن ئېلىشقا تېگىشلىك ئاشلىق 819 دادەن 535 ئۈچۈم ئىدى، ئەمەلىيەتتە 843 دادەن 541 ئۈچۈم ئېلىنغان.

مىنگونىڭ 33 - يىلى (1944 - يىلى) ناھىيىلىك ھۆكۈمەت پۈتۈن ناھىيىنىڭ يەرلىرىنى يېڭىۋاشتىن ئۆلچەپ چىققاندىن كېيىن، يەر بېجىنى يەر باھاسى ۋە مو سانغا قاراپ ھېسابلاپ ئېلىشقا باشلىغان. يەر باھاسى يەر ئەھۋالىغا قاراپ بېكىتىلىپ، ھەر مو يەر ئاز بولغاندا 30 يۈەندىن 40 يۈەنگىچە، كۆپ بولغاندا 100 يۈەندىن 150 يۈەنگىچە ھېسابلانغان، يەر باھاسى بويىچە ھېسابلانغان باج نىسبىتى %2 بولغان. شۇ يىلى باھاسى بويىچە باج ئېلىنغان يەر كۆلىمى 1324 موغا يەتكەن، بۇنىڭ ئومۇمىي قىممىتى 49 مىڭ 400 يۈەن بولغان، ئەمەلىيەتتە 988 يۈەن يەر باھاسى بېجى ئېلىنغان.

مىنگونىڭ 34 - يىلى (1945 - يىلى) 4 - ئاينىڭ 18 - كۈنى شىنجاڭ ئۆلكىلىك ھۆكۈمەتنىڭ 127 - قېتىملىق يىغىنى مىنگونىڭ 35 - يىلى (1946 - يىلى) يەر بېجىنى بىر يىل كەچۈرۈم قىلىشنى قارار قىلغان. مىنگونىڭ 36 - يىلى (1947 - يىلى) باج ئېلىش باشلانغاندا، يەر بېجى نىسبىتى ئىلگىرىكىدىن بىر ئاز تۆۋەنلىتىلگەن، چاقىلىق ناھىيىسى شىنجاڭنىڭ يېڭى يەر بېجى ئۆلچىمىنى ئىجرا قىلىپ، يەر بېجى نىسبىتىنى %3 چامىسىدا قىلغان، شۇ يىلى ناھىيە بويىچە يەر بېجى ئۈچۈن 433 دادەن 825 ئۈچۈم ئاشلىق ئېلىنغان. مىنگونىڭ 37 - يىلى (1948 - يىلى) يەر بېجى ئۈچۈن 662 دادەن 392 ئۈچۈم ئاشلىق، 9 مىليون 110 مىڭ يۈەن (كونا پۇل ھېسابىدا) يەر باھاسى بېجى ئېلىنغان، باج نىسبىتى %2 بولغان.

2. دېھقانچىلىق بېجى

يېڭى جۇڭگو قۇرۇلغاندىن كېيىن، ناھىيىلىك باج ئىدارىسى سېلىقنى مۇقىملاشتۇرۇش سىياسىتىنى ئۇزاق مۇددەت ئىجرا قىلدى. 1950 - يىلى ناھىيە بويىچە ئەمەلىي دېھقانچىلىق بېجى سېلىقى نىسبىتى (يىللىق دېھقانچىلىق بېجىنىڭ ئاساسى ۋە قوشۇمچە باجلىرىنى ئېلىش ۋەزىپىسىنىڭ ئەمەلىي دېھقانچىلىق ھوسۇلىدا ئىگىلىگەن نىسبىتى) %11.13 بولدى. 1960 - يىلى ئەمەلىي دېھقانچىلىق بېجى سېلىقى نىسبىتى %10.4، 1970 - يىلى %9 بولدى، 1985 - يىلى %4.28 كە چۈشتى. 1985 - يىلىدىن باشلاپ دېھقانچىلىق بېجى ئۈچۈن ئاشلىق، ئوت، چۆپ ئېلىنماي، پۇل ئېلىنىدىغان بولدى، يېزىلىق ھۆكۈمەت يىغىنىنى ئۇيۇشتۇرىدىغان، مالىيە تارماقلىرى ھەمكارلىشىدىغان بولدى.

دېھقانچىلىق بېجىنىڭ يەرلىك قوشۇمچىسى يەرلىك خىراجەت جۇغلاش ئۈچۈن ئالىدىغان باج بولۇپ، 1950 - يىلى ئېلىنغان سوممىسىنىڭ ئاساسى باج سوممىسىدا ئىگىلىگەن نىسبىتى %15 بولدى، 1957 - يىلى %12، 1961 - يىلىدىن 1984 - يىلىغىچە %10، 1985 - يىلى %9.8 بولدى. چاقىلىق ناھىيىسى دېھقانچىلىق بېجى ئېلىش جەريانىدا باشتىن - ئاخىر مەھسۇلات ئاشسىمۇ باجنى ئاشۇرماسلىق سىياسىتىنى ئىجرا قىلىپ كەلدى ھەمدە ھەر قايسى مەزگىلدىكى ئەمەلىي ئەھۋالغا ئاساسەن، باجنى قانۇن بويىچە كېمەيتىش، كەچۈرۈم قىلىش، يېنىك ئاپەت بولغاندا ئازراق كېمەيتىش، ئېغىر ئاپەت بولغاندا كۆپرەك كېمەيتىش، پەۋقۇلئاددە ئېغىر ئاپەت بولغاندا پۈتۈنلەي كەچۈرۈم قىلىش پرىنسىپىنى ئىزچىللاشتۇردى. 1952 - يىلى ناھىيە بويىچە 752 ئائىلىلىك دېھقاندىن 243 نىڭ دېھقانچىلىق بېجى كەچۈرۈم قىلىندى. تولۇقسىز مەلۇماتقا قارىغاندا، 1985 - يىلىغىچە ناھىيە بويىچە دېھقانچىلىق بېجى ئۈچۈن

ئېلىنىدىغان بۇغدايدىن جەمئىي 548 مىڭ 650 جىڭ كېمەيتىلگەن ۋە كەچۈرۈم قىلىنغان.

3. چارۋىچىلىق بېجى

مىنگو دەۋرىدە چاقىلىق ناھىيىسىنىڭ جەنۇبىي تاغلىق رايونىنى ئىگىلىۋالغان قۇسايىن، ئوسمان قاتارلىق قوراللىق باندىتلارنىڭ چارۋىچىلىق رايونلىرىغا ئۇزاق مۇددەت پاراكەندىچىلىك سېلىشى ۋە دائىم چارۋا ماللارنى كۆپلەپ بۇلاپ كېتىشى نەتىجىسىدە، چاقىلىق ناھىيىسىنىڭ چارۋىچىلىق بېجى يىغىش ئىشى تولىمۇ تۇراقسىز بولۇپ كەلگەن.

مىنگونىڭ 30 - يىلى (1941 - يىلى) پۈتۈن ناھىيىنىڭ چارۋىچىلىق بېجى كىرىمى 24 مىڭ 183 يۈەن 3 مو 5 پۇڭ (كونا پۇل ھېسابىدا، تۆۋەندىمۇ شۇنداق)، مىنگونىڭ 31 - يىلى (1942 - يىلى) 23 مىڭ 414 يۈەن بىر پۇڭ، مىنگونىڭ 32 - يىلى (1943 - يىلى) 14 مىڭ 461 يۈەن 5 مو، مىنگونىڭ 33 - يىلى (1944 - يىلى) 35 مىڭ 416 يۈەن 6 مو، مىنگونىڭ 34 - يىلى (1945 - يىلى) 69 مىڭ 476 يۈەن بىر مۇ بولغان.

مىنگونىڭ 38 - يىلى (1949 - يىلى) ناھىيە بويىچە چارۋا مال 27 مىڭ 539 تۇياق، ئۇنىڭدىن باج ئېلىنىدىغانلىرى 19 مىڭ 240 تۇياق ئىدى، ئەمەلىي ئېلىنغان چارۋىچىلىق بېجى 1 مىليون 22 مىڭ 605 يۈەن، 360 تۇياق چارۋا بولغان.

يېڭى جۇڭگو قۇرۇلغاندىن كېيىن، 1950 - يىلىدىن باشلاپ ھەر قايسى مەزگىلدە چارۋىچىلىق بېجى ئېلىش ئۆلچىمى ئاپتونوم رايون ھەر خىل مەزگىللەردە ئېلان قىلغان باج ئېلىشقا ئالاقىدار چارىلەر بويىچە ئىجرا قىلىندى. 1953 - يىلى «بىر تۇتاش ئېشىپ بارىدىغان» باج تۈزۈمى بويىچە ھېسابلاپ باج ئېلىش يولغا قويۇلدى، ھەر خىل چارۋا ماللارنىڭ ئۆلچەملىك قويغا سۈندۈرۈلۈش نىسبىتى تۆۋەندىكىچە بولدى: ئۆچكە 1:1.5، تۆگە 1:10، ئات 1:8، كالا 1:4.5، ئېشەك 1:3، خېچىر 1:8 چوڭ چارۋا ئىچىدىكى يېشى كىچىك چارۋىلار چوڭ چارۋىنىڭ يېرىمىغا سۈندۈرۈلۈپ ھېسابلاندى. 1958 - يىلى «ئومۇمىي سومما بويىچە ئېشىپ بارىدىغان باج نىسبىتى» بويىچە ھېسابلاپ باج ئېلىش يولغا قويۇلدى. كېيىن «پەرقلىق نىسبەت» بېجى قاتارلىقلار ئىجرا قىلىندى. 1961 - يىلى ھەر خىل چارۋا ماللارنىڭ ئۆلچەملىك قويغا سۈندۈرۈلۈش نىسبىتىدىن ئالغاندا، ئاتنىڭ ئەڭ يۇقىرى بولغاندا 1:7 دىن، كالىنىڭ 1:6 دىن، تۆگىنىڭ 1:10 دىن، ئۆچكىنىڭ 1:5 دىن ئېشىپ كەتمىدى. 1979 - يىلى ئىجرا قىلىنغان نىسبەت مۇنداق بولدى: ئات 1:7، كالا 1:5، تۆگە 1:10، ئۆچكە 1:1.5. 1980 - يىلى چارۋىچىلىق بېجى تۈزۈمى ئىسلاھ قىلىنىپ (ئاساسىي جەھەتتىن 1960 - يىلى ئاپتونوم رايونلۇق خەلق كومىتېتى تارقاتقان چارۋىچىلىق بېجى ئېلىش چارىسى بويىچە ئىجرا قىلىندى)، ئەسلىدىكى چارۋىلارنىڭ تۇياق سانى بويىچە ئېلىنىدىغان مال - مۈلۈك بېجى ئالدىنقى 3 يىلدىكى ئوتتۇرىچە چارۋىچىلىق كىرىمى بويىچە ھېسابلىنىدىغان كىرىم بېجىغا ئۆزگەرتىلدى. ئىلگىرىكى رايونلار بويىچە ئوتتۇرا ھېساب بىلەن ھېسابلانغان باج نىسبىتى پۈتۈن رايون بويىچە بىرلىككە كەلتۈرۈلگەن % 2.8 نىسبەت بويىچە باج ئېلىشقا ئۆزگەرتىلدى ۋە بىر بېكىتىم 5 يىلغىچە ئۆزگەرتەلمىگەن يولغا قويۇلدى، باج ئېلىشنى باشلاش نۇقتىسى بەلگىلەندى؛ پۇلىنىمۇ، ماددىي نەرسىنىمۇ ئېلىش چارىسى يولغا قويۇلۇپ، ئىلگىرىكى چاۋا مال ئېلىش ئۇسۇلى ئۆزگەرتىلدى؛ ئاپەت بولغاندا باجنى كېمەيتىش، كەچۈرۈم قىلىش ھەجىمى كېڭەيتىلىپ، باج سېلىقى مۇۋاپىق بولماسلىق ۋە سېلىق سەۋىيىسى يۇقىرسىراق بولۇپ كېتىش ئەھۋالى ئۆزگەرتىلدى.

1952 - يىلى پۈتۈن ناھىيىنىڭ چارۋا مېلى 30 مىڭ 61 تۇياق بولۇپ، 9885.79 يۈەن

ئاساسىي چارۋىچىلىق بېجى ئېلىندى.
 1960 - يىلى ناھىيە بويىچە چارۋىچىلىق بېجىنىڭ ئوتتۇرىچە نىسبىتى % 2.309، ئەڭ يۇقىرى نىسبىتى % 3.146، ئەڭ تۆۋەن نىسبىتى % 1.879 بولدى، 1964 - يىلدىن كېيىن ئوتتۇرىچە نىسبىتى % 1.69 چامىسىغا چۈشتى.
 1979 - يىلى چارۋىچىلىق بېجىنىڭ نىسبىتى تەڭشەلگەندىن كېيىن، ناھىيە بويىچە ئوتتۇرىچە چارۋىچىلىق بېجى نىسبىتى % 1.775 بولدى.
 1980 - يىلدىن باشلاپ رايون بويىچە بىرلىككە كەلگەن نىسبەتلىك باج تۈزۈمى يولغا قويۇلۇپ، باج نىسبىتى % 2.8 قىلىندى، بىر بېكىتىلىپ 5 يىلغىچە ئۆزگەرتىلمەيدىغان، مەھسۇلات ئاشسىمۇ باج ئاشۇرۇلمايدىغان بولدى.

§ 3 . سودا - سانائەت بېجى

1. مىنگو دەۋرىدىكى سودا - سانائەت بېجى

سودا - سانائەت بېجى چاقىلىقتا ئەزەلدىن خېلى چوڭ باج مەنبەسى بولۇپ كەلدى. مىنگو دەۋرىدە ئىلگىرى - كېيىن بولۇپ گۇۋاھنامە بېجى، تىجارەت بېجى، قان بېجى، تۇز بېجى، ئۆي - جاي بېجى، زىياپەت سېلىقى، ئۆي سېلىقى قاتارلىق 27 خىل سودا - سانائەت بېجى ئېلىناتتى.

2. يېڭى جۇڭگو قۇرۇلغاندىن كېيىنكى سودا - سانائەت بېجى

1949 - يىلدىن 1953 - يىلغىچە تاۋار ئوبوروت بېجى، مال بېجى، سودا - سانائەت تىجارەت بېجى، سودا - سانائەت تاپاۋەت بېجى، ماركا بېجى، قان بېجى، چارۋا مال سودىسى بېجى قاتارلىق سودا - سانائەت باجلىرى ئېلىندى. 1954 - يىلى يەنە باشقا كىرىم بېجى ۋە ئېلىپ سېتىش كىرىم بېجى قوشۇلدى. 1956 - يىلى مەدەنىيەت مەشغۇلات بېجى قوشۇلدى. 1959 - يىلى بىر تۇتاش سودا - سانائەت بېجى يولغا قويۇلۇپ، بىر تۇتاش سودا - سانائەت بېجى، سودا - سانائەت تاپاۋەت بېجى، قان بېجى، چارۋا مال سودىسى بېجى ۋە مەدەنىي مەشغۇلات بېجى قاتارلىق باجلار ئېلىندى. 1960 - يىلى يەرلىك قوشۇمچە باج قوشۇلدى. 1962 - يىلى قاتناش ۋاسىتىلىرى نومۇر تاختىسى بېجى ۋە بازار سودىسى بېجى قوشۇلدى. 1964 - يىلى چەرىمانە قوشۇلدى. 1973 - يىلى باج تۈرلىرى قوشۇۋېتىلىپ، باج ئېلىش چارىسى ئاددىيلاشتۇرۇلۇپ، سودا - سانائەت تاپاۋەت بېجى، قان بېجى، چارۋا مال سودىسى بېجى، بازار سودىسى بېجى ۋە تۇز بېجىدىن ئىبارەت 5 خىل سودا - سانائەت بېجى ئېلىنىدىغان بولدى. 1985 - يىلى دۆلەت ئىگىلىكىدىكى كارخانىلارنىڭ پايدا تاپشۇرۇشى باج ئېلىشقا ئۆزگەرتىلىپ، سودا - سانائەت بېجى ئەمەلدىن قالدۇرۇلدى، مەھسۇلات بېجى (باج نىسبىتى % 5 - % 10)، تىجارەت بېجى (باج نىسبىتى % 3 - % 5)، سودا - سانائەت تاپاۋەت بېجى (8 دەرىجىلىك نورمىدىن ئاشقان پروگىرېسسىيەلىك باج نىسبىتى % 10 - % 55 بويىچە ھېسابلاپ ئېلىندى)، شەھەر قۇرۇلۇشى بېجى (باج نىسبىتى % 5)، قان بېجى (باج نىسبىتى % 4)، چارۋا مال سودىسى بېجى (باج نىسبىتى % 5)، دۆلەت ئىگىلىكىدىكى كارخانىلارنىڭ تاپاۋەت بېجى (باج نىسبىتى سودا - سانائەت تاپاۋەت بېجىنىڭگە ئوخشاش) قاتارلىق باجلار ئېلىنىدىغان بولدى.

مىنگو دەۋرىدىكى قىسىم يىللاردا ئېلىنغان مۇھىم سودا - سانائەت باجلىرىنىڭ تۈرلىرى

جەدۋەل: 12 - 4 بىرلىكى: يۈەن (يېڭى ئۆلكە پۇلى)

يىللار	مىنگونىڭ 31 - يىلى (1942 - يىلى)	مىنگونىڭ 32 - يىلى (1943 - يىلى)	مىنگونىڭ 33 - يىلى (1944 - يىلى) ئالدىنقى يېرىم يىل	مىنگونىڭ 34 - يىلى (1945 - يىلى)	مىنگونىڭ 36 - يىلى (1947 - يىلى) ئالدىنقى يېرىم يىل
تىجارەت كىنىشى	6492.90	4617.92	3050.87	43328.32	266679
تىجارەت كىنىشى ئىشلىتىش بېجى		961.50	865	1690	21035
تىجارەت بېجى	4478.51	12875.74	9146.58	189871.46	948270
تۇياق بېجى	8167.33	14461.51	11248.28	354160.60	687950
قان بېجى	5341.26	2424.15	2019.29	60928.78	380820
تۈز بېجى	3027.80	3964.92			
ئوغتاي نامە بېجى	601.12			12190	319500
زىياپەت سېلىقى		491.63	492.45	11870	173900
ئۆي سېلىقى		359.10	278.40	2863.90	183600
يەر باھاسى بېجى			988		
تامىكا - ھاراق بېجى	40				
تامىكا - ھاراق ئالاھىدە بېجى	84	483	331.20	1080	
ئاشلىق سورۇنلار - رىنى دېزىنېكىسى - يە قىلىش بېجى	233.46	1225.50	748.91	23602.80	
جەرىمانە پۇلى	808.84		459.27		212816
ماركا بېجى	993.12	4821.33	2779.43	85902.14	455567.50
ئوۋ كىنىشى بېجى	601.12				
جەمئىي	30861.46	46686.30	32407.68	787496	3650137.50

چاقىلىق ناھىيىسىنىڭ 1985 - يىللىق سودا - سانائەت بېجى كىرىمى

جەدۋەل: 12 - 5 بىرلىكى: 10 مىڭ يۈەن

باج تۈرلىرى	جەمئىي	ئىگىلىك تىپلىرى		
		دۆلەت ئىگىلىكى	كوللېكتىپ	يەككە
مەھسۇلات بېجى	134.02	78.46	55.31	0.16
تىجارەت بېجى	32.95	15.91	12.50	2.94
سودا - سانائەت تاپاۋەت بېجى	52.40	1.47	50.68	0.25

	0.08	0.66	4.72	5.46	شەھەر قۇرۇلۇش بېجى
0.29	0.01	0.02	0.15	0.47	قان بېجى
0.81	0.08		0.33	1.22	چارۋا مال سودىسى بېجى
			1.19	1.19	دۆلەت ئىگىلىكىدىكى كارخانىلار مۇكاپات پۇلى بېجى
	0.03	0.50	8.08	8.61	باشقىلار
2.79	3.55	119.67	110.31	236.32	جەمئىي باج كىرىمى

باب III

پۇل مۇئامىلە

§ 1 . پۇل مۇئامىلە ئاپپاراتلىرى

1. مىنگو دەۋرىدىكى ئاپپاراتلار

مىنگونىڭ 33 - يىلى (1944 - يىلى) شىنجاڭ سودا بانكىسىنىڭ قاراشەھەر شۆبىسى چاقىلىق ناھىيىسىدە ئىش بېجىرىش ئورنى تەسىس قىلغان، بۇ، چاقىلىق ناھىيىسىنىڭ تارىخىدىكى تۇنجى پۇل مۇئامىلە ئاپپاراتى، شۇ يىلى ئۈرۈمچى باش بانكىسىنىڭ قاراشەھەر شۆبە بانكىسىنىڭ ناھىيىلەردىكى ئىش بېجىرىش ئورۇنلىرىغا چۈشۈرگەن ئومۇمىي پىلاندا چاقىلىق ئىش بېجىرىش ئورنىنىڭ پېرېۋوت كىرىمى 50 مىڭ يۈەن، پېرېۋوت چىقىمىمۇ 50 مىڭ يۈەن بولۇپ، قاراشەھەر شۆبە بانكىسىنىڭ 4 ئىش بېجىرىش ئورنى (كورولا، بۈگۈر، چەرچەن، چاقىلىق) بويىچە ئەڭ ئاخىرىدا تۇرغان. ئىش بېجىرىش ئورنى 1950 - يىلى 9 - ئايدا ئەمەلدىن قالدۇرۇلغان.

2. يېڭى جۇڭگو قۇرۇلغاندىن كېيىنكى ئاپپاراتلار

1) خەلق بانكىسىنىڭ چاقىلىق ناھىيىلىك تارماق بانكىسى 1951 - يىلى 11 - ئاينىڭ 11 - كۈنى جۇڭگو خەلق بانكىسىنىڭ شىنجاڭ شۆبىسى ئاجىيەنشىن (ئابلىز مولايوپ) قاتارلىقلارنى چاقىلىق ناھىيىسىگە تارماق بانكا قۇرۇشقا ئەۋەتتى، ئاجىيەنشىن مۇۋەققەت بانكا باشلىقى بولدى، تارماق بانكا قاراشەھەر ۋىلايەتلىك مەركىزىي تارماق بانكىنىڭ قارمىقىدا بولدى. 1956 - يىلى چاقىلىق ناھىيىلىك تارماق بانكا كورولا ۋىلايەتلىك مەركىزىي تارماق بانكىنىڭ قارمىقىغا ئۆتكۈزۈپ بېرىلدى. 1953 - يىلىدىن 1959 - يىلىغىچە ناھىيىلىك تارماق بانكا ئىلگىرى - كېيىن بولۇپ ۋاششەرى، مەرەن دېھقانچىلىق مەيدانى، جەنۇبىي تاغ باشقۇرۇش رايونىدا

بىردىن تىجارەت ئورنى تەسىس قىلدى. 1955 - يىلى ناھىيىلىك تارماق بانكا ۋاششەرى، تىكەنلىك، ئۇتام يېزىلىرىدا ئامانەت - قەرز كوپىراتىپى قۇردى. 1956 - يىلى ناھىيىلىك تارماق بانكىنىڭ ئىچكى قىسمىدا كاتىبات بۆلۈمچىسى، بوغالتىر بۆلۈمچىسى ۋە كەسپىي بۆلۈمچە تەسىس قىلىندى.

1982 - يىل 3 - ئايدا ناھىيىلىك خەلق بانكىسى جەنۇبىي تاغ رايونلۇق تىجارەت ئورنىنىڭ نامى يېتىمبۇلاق ئىش بېجىرىش ئورنى دەپ ئۆزگەرتىلدى. شۇ يىلى 9 - ئايدا 36 - تۈەن تاشپاختا كېنى شۆبە ئىش بېجىرىش ئورنى قۇرۇلدى.

(2) يېزا ئىگىلىك بانكىسىنىڭ چاقىلىق ناھىيىلىك تارماق بانكىسى 1964 - يىلىنىڭ باشلىرىدا جۇڭگو يېزا ئىگىلىك بانكىسىنىڭ چاقىلىق ناھىيىلىك تارماق بانكىسى قۇرۇلۇپ، ئىلگىرىكى خەلق بانكىسىغا قارايدىغان ۋاششەرى، مەرەن تىجارەت ئورۇنلىرى ۋە 3 يېزىدىكى ئامانەت - قەرز كوپىراتىپى يېزا ئىگىلىك بانكىسىنىڭ باشقۇرۇشىغا ئۆتكۈزۈپ بېرىلدى. يېزا ئىگىلىك بانكىسىنىڭ ئىچكى قىسمىدا مەمۇرىي ئىشلار، كەسپىي ئىشلار، بوغالتىر بۆلۈمچىلىرى تەسىس قىلىندى. شۇ يىلىنىڭ ئاخىرىدا مەرەن تىجارەت ئورنى يېزا ئىگىلىك 2 - شى تارماق بانكىسىنىڭ باشقۇرۇشىغا ئۆتكۈزۈپ بېرىلدى. 1975 - يىلى چاقىلىق ناھىيىلىك تارماق بانكىنىڭ باشقۇرۇشىغا قايتۇرۇپ بېرىلدى، 1980 - يىل 3 - ئايدا يەنە يېزا ئىگىلىك بانكىسى بايىنغولىن ئوبلاستلىق مەركىزىي تارماق بانكىسى بوز يەر ئۆزلەشتۈرۈش ئىش بېجىرىش ئورنىنىڭ باشقۇرۇشىغا ئۆتكۈزۈپ بېرىلدى. 1965 - يىل 11 - ئاينىڭ 10 - كۈنى يېزا ئىگىلىك بانكىسىنىڭ چاقىلىق ناھىيىلىك تارماق بانكىسى خەلق بانكىسىنىڭ چاقىلىق ناھىيىلىك تارماق بانكىسىغا قوشۇۋېتىلدى، چاقىلىق ناھىيىلىك تارماق بانكىدا بانكا ئىشخانىسى، يېزا ئىگىلىك مەبلىغى بۆلۈمچىسى، پىلان - كرېدىت - خەلق پۇل ئامانىتى بۆلۈمچىسى، بوغالتىر - كاسسىر بۆلۈمچىسى تەسىس قىلىندى.

1980 - يىل 7 - ئايدا خەلق بانكىسىنىڭ تارماق بانكىسى بىلەن يېزا ئىگىلىك بانكىسىنىڭ تارماق بانكىسى ئايرىلدى، ۋاششەرى تىجارەت ئورنى ۋە 3 يېزىدىكى ئامانەت - قەرز كوپىراتىپى يېزا ئىگىلىك بانكىسىغا ئۆتكۈزۈپ بېرىلدى. 1985 - يىلى جۇڭگو يېزا ئىگىلىك بانكىسى چاقىلىق ناھىيىلىك تارماق بانكىسىدا كادىرلار كاتىبات بۆلۈمچىسى، پىلان - كرېدىت بۆلۈمچىسى، بوغالتىر بۆلۈمچىسى، ۋاششەرى تىجارەت ئورنى ۋە ئۇتام، ۋاششەرى، تىكەنلىك ئامانەت - قەرز كوپىراتىپلىرى تەسىس قىلىندى.

(3) سودا - سانائەت بانكىسىنىڭ چاقىلىق ناھىيىلىك تارماق بانكىسى 1985 - يىل 1 - ئايدا ناھىيىلىك خەلق بانكىسى بىلەن سودا - سانائەت بانكىسى ئايرىلدى. 1985 - يىلىنىڭ ئاخىرىدا جۇڭگو سودا - سانائەت بانكىسىنىڭ چاقىلىق ناھىيىلىك تارماق بانكىسىدا كادىرلار - كاتىبات بۆلۈمچىسى، خەلق پۇل ئامانىتى بۆلۈمچىسى، پىلان - كرېدىت بۆلۈمچىسى، بوغالتىر بۆلۈمچىسى، چىمەنتاغ (ئىلگىرىكى جەنۇبىي تاغ رايونى) شۆبە ئىش بېجىرىش ئورنى تەسىس قىلىندى.

§ 2 . پۇل ۋە كاسسىرلىق

1. پۇلنىڭ تۈرلىرى

(1) ئالتۇن - كۈمۈش پۇل چىڭ سۇلالىسىنىڭ ئاخىرى ۋە مىنگونىڭ باشلىرىدا

چاقىلىق ناھىيىسىدە «سەر» بىرلىك قىلىنغان كۈمۈش تەڭگە قاتارلىق ئالتۇن - كۈمۈش پۇل ئوبوروت قىلىنغان. مىنگونىڭ 31 - يىلى (1942 - يىلى) 8 - ئايدا شىنجاڭ ئۆلكىلىك ھۆكۈمەت شىنجاڭنىڭ ھەر قايسى جايلىرىغا كۈمۈش پۇل ئوبوروتىنى توختىتىش ھەققىدە ئومۇمىي بۇيرۇق چۈشۈرۈپ، «ئالتۇن - كۈمۈشنى ھۆكۈمەت ئېلىپ سېتىش» تۈزۈمىنى يولغا قويغان، بىر سەر كۈمۈشكە 3.30 يۈەن شىنجاڭ پۇلى تېگىشكەن، ئەمەلىيەتتە ئالتۇن - كۈمۈش پۇل ئوبوروتى پۈتۈنلەي توختىتىلغان.

مىنگونىڭ 38 - يىلى (1949 - يىلى) 5 - ئايدا شىنجاڭنىڭ قەغەز پۇلى ئۆلكە ئۆزى قۇيغان كۈمۈش تەڭگىگە ئۆزگەرتىلگەن، ھەر تەڭگىنىڭ كۈمۈش مىقدارى 7 مىسقال 2 پۇڭ بولۇپ، ئىچكىرى ئۆلكىلەردە قۇيۇلغان تەڭگىنىڭ قىممىتى بىلەن تەڭ قىلىنغان. شۇ يىلىنىڭ ئاخىرىدا شىنجاڭ ئۆلكىلىك ھۆكۈمەت يەنە خەلق ئارىسىدا ساقلانغان كۈمۈش تەڭگىنى ئوبوروت قىلىشقا رۇخسەت قىلغان ھەمدە كۈمۈش تەڭگە ھەر سەر يۈەن 2 مو قىممىتىدە يېڭىۋاشتىن بازارغا سېلىنغان، لېكىن چاقىلىق ناھىيىسىنىڭ پۇل مۇئامىلىسىدە يەنىلا تەڭگە ئاساس قىلىنغان.

يېڭى جۇڭگو قۇرۇلغاندىن كېيىن، 1951 - يىلى چاقىلىقتا خەلق پۇلى تارقىتىلدى، 1952 - يىلى جۇڭخۇا خەلق جۇمھۇرىيىتى مەمۇرىي ئىشلار كېڭىشى ئالتۇن - كۈمۈش باشقۇرۇش بۇيرۇقىنى ئېلان قىلىپ، ئالتۇن، كۈمۈش، تەڭگىلەرنى جۇڭگو خەلق بانكىسى بىر تۇتاش تېگىشىپ بېرىدۇ، ئالتۇن، كۈمۈش، پۇل - تەڭگىلەر ئوبوروتى توختىتىلىدۇ، دەپ بەلگىلىدى. 1953 — 1954 - يىللىرى خەلق بانكىسىنىڭ چاقىلىق ناھىيىلىك تارماق بانكىسى جەمئىي 36 مىليون 10 مىڭ 836 يۈەنلىك (كونا خەلق پۇلى، تۆۋەندىمۇ شۇنداق) ئالتۇن، كۈمۈش تېگىشىپ بەردى. ئەينى ۋاقىتتا ھەر سەر ئالتۇن 963 مىڭ 600 يۈەن خەلق پۇلىغا، ھەر سەر كۈمۈش 7300 يۈەن خەلق پۇلىغا، ئا دەرىجىلىك تەڭگە 6200 يۈەنگە، ب دەرىجىلىك تەڭگە 6000 يۈەنگە تېگىشىپ بېرىلدى.

(2) يېڭى ئۆلكە پۇلى مىنگونىڭ 28 - يىلى (1939 - يىلى) 1 - ئاينىڭ 1 - كۈنى شىنجاڭ سودا بانكىسى قۇرۇلغاندىن كېيىن، يۈەن بىرلىك قىلىنغان يېڭى ئۆلكە پۇلى تارقىتىلغان، ئۇ، ئەينى ۋاقىتتا چاقىلىقنىڭ بازارلىرىدا ئوبوروت قىلىنغان قەغەز پۇللارنىڭ بىرى. گومىنداڭ كۈچلىرى شىنجاڭغا كىرگەندىن كېيىن، گومىنداڭ مەركىزىي بانكىسى تارقاتقان قەغەز دوللارمۇ شىنجاڭغا كۆپلەپ كىردى، بۇنىڭ بىلەن يېڭى ئۆلكە پۇلىنىڭ كۈرسى تېز تۆۋەنلىدى، مىنگونىڭ 35 - يىلى (1946 - يىلى) غا كەلگەندە يېڭى ئۆلكە پۇلى كېرەكسىز قەغەزگە ئايلىنىپ قالدى.

(3) گۈەنجىن پۇلى مىنگونىڭ 31 - يىلى (1942 - يىلى) 11 - ئايدا گومىنداڭ ھۆكۈمىتى تارقاتقان گۈەنجىن قەغەز پۇلى شىنجاڭغا كىرىپ، شىنجاڭنىڭ پۇل مۇئامىلە ئىشلىرىدا تېخىمۇ قالايمىقانچىلىق پەيدا قىلدى. ئەينى ۋاقىتتا بىر يۈەن يېڭى ئۆلكە پۇلى 2 مو 5 پۇڭ گۈەنجىن پۇلىغا سۈندۈرۈلدى. مىنگونىڭ 35 - يىلى (1946 - يىلى) شىنجاڭ ئۆلكىلىك ھۆكۈمەت پۇل تۈزۈمىنى بىرلىككە كەلتۈرۈش ئۈچۈن، گۈەنجىن پۇلىنى رەسمىي باھا ھېسابلاش ئۆلچىمى قىلدى، بىر يۈەن يېڭى ئۆلكە پۇلى 5 يۈەن گۈەنجىن پۇلىغا سۈندۈرۈلدى، گۈەنجىننىڭ كۈرسى 20 ھەسسە چۈشۈپ كەتتى. مىنگونىڭ 37 - يىلى (1948 - يىلى) شىنجاڭ ئۆلكىلىك ھۆكۈمەت پۇل تۈزۈمىنى ئىسلاھ قىلىپ، تەڭگە تىزا تارقىتىپ، گۈەنجىن پۇلىنىڭ ئوبوروتىنى توختاتقان بولسىمۇ، لېكىن مىنگونىڭ 38 - يىلى (1949 - يىلى) غا كەلگەندە

گۈنەنچىن پۇلى ئىچكى ئۆلكىلەردىن شىنجاڭغا يەنىلا كۆپلەپ كىرىپ تۇردى. بۇ چاغدا چاقىلىق بازارلىرىدىمۇ گۈنەنچىن پۇلى پەيدا بولدى.

(4) تەڭگە تىزما مىنگونىڭ 38 - يىلى (1949 - يىلى) 5 - ئايدا شىنجاڭ ئۆلكىلىك ھۆكۈمەت تەڭگە پۇل تارقىتىش بىلەن بىر ۋاقىتتا، قىسمىتى تەڭگە پۇلغا باراۋەر كېلىدىغان بىر يۈەنلىك، 5 يۈەنلىك، 10 يۈەنلىك تەڭگە تىزىمۇ تارقىتتى. بۇنىڭغا قوشۇپ بىر پۇڭلۇق، 2 پۇڭلۇق، بىر مولۇق، 2 مولۇق، 5 مولۇق قوشۇمچە پۇلمۇ تارقىتتى. 7 - ئاينىڭ 1 - كۈنىدىن باشلاپ يەنە 6000 يۈەن يېڭى ئۆلكە پۇلىنى بىر يۈەن تەڭگە تىزىمغا ئالماشتۇرۇش نىسبىتى بويىچە يېڭى ئۆلكە پۇلىنى يىغىۋېلىشنىمۇ بەلگىلىدى. 1949 - يىلىنىڭ ئاخىرىدا چاقىلىقتا ئاز ساندا تەڭگە تىزما ئوبوروت بولۇشقا باشلىدى، لېكىن بۇ چاغدا تەڭگە تىزما بىلەن تەڭگە پۇلىنىڭ بازاردىكى سېلىشتۇرما باھاسى 1:1 دىن 12:1 گە چۈشۈپ قالدى.

يېڭى جۇڭگو قۇرۇلۇپ 1951 - يىلى چاقىلىقتا خەلق پۇلى تارقىتىلغاندىن كېيىن، تەڭگە تىزىمنىڭ بازاردا ئوبوروت قىلىنىشى توختىتىلدى ھەمدە خەلق بانكىسىنىڭ چاقىلىق ناھىيىلىك تارماق بانكىسى ھەر يۈەن تەڭگە تىزىنى 350 يۈەن خەلق پۇلىغا سۇندۇرۇپ يىغىۋالدى. 1951 - يىلىدىن 1955 - يىلىغىچە جەمئىي 115 مىليون 140 مىڭ 800 يۈەن (كونا پۇل) لىك تەڭگە تىزما يىغىۋېلىندى.

(5) خەلق پۇلى يېڭى جۇڭگو قۇرۇلغاندىن كېيىن، 1951 - يىلى 11 - ئاينىڭ 11 - كۈنى خەلق بانكىسىنىڭ چاقىلىق تارماق بانكىسى قۇرۇلدى ۋە خەلق پۇلى (كونا پۇل) تارقىتىلىشقا باشلىدى. شۇنىڭدىن ئېتىبارەن خەلق پۇلى چاقىلىق بازارلىرىدا ئوبوروت بولۇۋاتقان باشقا پۇللارنىڭ ئورنىنى ئىگىلىدى.

1955 - يىلى دۆلەت تارقاتقان 11 خىل يېڭى خەلق پۇلى چاقىلىق بازىرىغا كىردى، كونا خەلق پۇلى 1:10000 نىسبەت بويىچە يىغىۋېلىندى. يىلى ئاخىرىغىچە 763 مىليون 462 مىڭ 300 يۈەنلىك كونا خەلق پۇلى يىغىۋېلىندى.

2. نەق پۇل كاسسىرلىقى

چاقىلىق ئەزەلدىن پۇل تارقىتىدىغان ۋە پۇلى سىرتقا چىقىپ كېتىدىغان ناھىيە بولۇپ كەلدى.

1955 - يىلى يېڭى خەلق پۇلى تارقىتىلدى، شۇ يىلى تارقىتىلغان خەلق پۇلى 217 مىڭ 600 يۈەنگە يەتتى. 1955 - يىلىدىن 1963 - يىلى 9 - ئايغىچە ناھىيە بويىچە جەمئىي 985 مىڭ 100 يۈەن پۇل تارقىتىلدى، 916 مىڭ 500 يۈەن پۇل سىرتقا چىقىپ كەتتى، 1957 - يىلى 54 مىڭ 600 يۈەن پۇل خەزىنىگە قايتقاندىن سىرت، قالغان يىللارنىڭ ھەممىسىدە پۇل تارقىلىپ تۇردى.

1978 - يىلىدىن 1984 - يىلىغىچە مائاشنىڭ تەڭشىلىشى، مۇكاپات پۇلىنىڭ ئەسلىگە كېلىشى، يېزىلاردا ئىشلەپچىقىرىش مەسئۇلىيەت تۈزۈمى يولغا قويۇلغاندىن كېيىن ئۇدا نەچچە يىل مول ھوسۇل ئېلىنىشى، دېھقانچىلىق، چارۋىچىلىق رايونلىرىدا نەق پۇلنىڭ تىنچ نىسبىتىنىڭ ئېشىشى، ئىجتىمائىي سېتىۋېلىش كۈچىنىڭ ئېشىش ھەجىمىنىڭ تاۋارلارنىڭ پارچە سېتىلىش سوممىسىنىڭ ئېشىش ھەجىمىدىن ئېشىپ كېتىشى، يەككە سودا - سانائەتنىڭ تېز راۋاجلىنىشى ۋە يېزا - بازار كارخانىلىرىنىڭ كۆپلەپ بارلىققا كېلىشىگە ئەگىشىپ، چاقىلىق ناھىيىسىدە تارقىتىلغان نەق پۇل يىلىدىن - يىلغا كۆپەيدى، خەزىنىگە قايتىقنى تارقىتىلغىنىنىڭ

ئاران 25% نىلا ئىگىلىدى. چاقىلىق ناھىيىسىنىڭ نەق پۇل چىقىمىدا مائاش خاراكتېرلىك چىقىم بىلەن شەخسلەرنىڭ باشقا چىقىملىرى ئەڭ كۆپ بولدى، ئامانەت پۇل چىقىمى، كرىدېت چىقىمى، يېزا ئامانەت - قەرز كوپىراتىپلىرىنىڭ چىقىمى، يېزا ئىگىلىك مەھسۇلاتلىرىنى سېتىۋېلىش چىقىمى، مەمۇرىي باشقۇرۇش خىراجىتى چىقىمى، قىسىملارنىڭ ئامانەت پۇل چىقىمى ۋە پېرېۋوت چىقىمى ئۇلاردىن كېيىن تۇردى.

1977 - يىلدىن 1982 - يىلغىچە چاقىلىق ناھىيىسىنىڭ نەق پۇل كىرىمىدە تاۋار سېتىش كىرىمى، ئامانەت پۇل كىرىمى ئاساسىي ئورۇندا تۇردى، پوچتا پېرېۋوت كىرىمى، مۇلازىمەت كىرىمى ئۇنىڭدىن كېيىن تۇردى. 1983 - يىلدىن باشلاپ ئامانەت پۇل كىرىمى تاۋار سېتىش كىرىمىدىن ئېشىپ كەتتى، يېزا ئامانەت - قەرز كوپىراتىپلىرىنىڭ كىرىمى ۋە باج كىرىمى يىلغا يىل ئاشتى.

§ 3 . ئامانەت پۇل، كرىدېت

1. ئامانەت پۇل

(1) ئامانەت پۇل 1951 - يىلى چاقىلىق ناھىيىسىدە خەلق بانكىسى قۇرۇلدى، ئۇ دۆلەتنىڭ نەق پۇل باشقۇرۇشقا ئالاقىدار بەلگىلىمىلىرىگە ئاساسەن، ئىدارە، جەمئىيەتلەر، قىسىملار، دۆلەت كارخانىلىرى ۋە كوللېكتىپ كارخانىلار، يەككە سودا - سانائەتچىلەر ئارىسىدا پۇل ئامانەت ئىشلىرىنى ئۇيۇشتۇرۇشقا باشلىدى. شۇ يىلى ناھىيە بويىچە جەمئىي 78 مىڭ 500 يۈەن ئامانەت پۇل جەلپ قىلىندى، بۇنىڭ 1300 يۈەنى يەككە سودا - سانائەتچىلەرنىڭ، 2600 يۈەنى كارخانىلارنىڭ، 74 مىڭ 600 يۈەنى ئىدارە - جەمئىيەتلەرنىڭ، بانكىدا ھېساب ئاچقان ھۆكۈمەت ئورۇنلىرى ۋە خۇسۇسىيلار 13 بولۇپ، بۇنىڭ 5 يەككە سودا - سانائەتچى. 1965 - يىلى ھېساب ئاچقان ئورۇن كۆپىيىپ 118 گە، ئامانەت پۇل 594 مىڭ 900 يۈەنگە يەتتى. 1979 - يىلى ھېساب ئاچقان ئورۇن 187 گە، ئامانەت پۇل 3 مىليون 910 مىڭ 800 يۈەنگە، 1985 - يىلى ئامانەت پۇل 4 مىليون 296 مىڭ 200 يۈەنگە يەتتى.

1951 - يىلدىن 1985 - يىلغىچە ناھىيە بويىچە جەمئىي 80 مىليون 50 مىڭ 100 يۈەن ئامانەت پۇل جەلپ قىلىندى، بۇ، يىلىغا 2 مىليون 287 مىڭ 100 يۈەندىن توغرا كېلىدۇ. چاقىلىق ناھىيىسىدە قۇرۇلۇش بانكىسى قۇرۇلمىدى، ئاساسىي قۇرۇلۇش مەبلىغىگە خەلق بانكىسى، سودا - سانائەت بانكىسى ۋاكالىتىن نازارەتچىلىك قىلدى.

(2) خەلق پۇل ئامانىتى 1951 - يىلى چاقىلىق ناھىيىسىدە خەلق بانكىسى قۇرۇلغاندىن كېيىن، قەرەلسىز پۇل ئامانىتىدىن ئىبارەت بىر خىللا پۇل ئامانەت تۈرى يولغا قويۇلدى، شۇ يىلى ناھىيە بويىچە ئاران 2 ئائىلە پۇل ئامانىتىگە قاتنىشىپ، 660 مىڭ يۈەن (كونا پۇل) ئامانەت قويدى.

1952 - يىلدىن باشلاپ ئىلگىرى - كېيىن بولۇپ قەرەلسىز پۇل ئامانىتىنىڭ قىممىتى ساقلىنىدىغان پۇل ئامانىتى، سوممىسى تۇراقلىق قەرەللىك پۇل ئامانىتى قاتارلىق پۇل ئامانەت كەسىپلىرى يولغا قويۇلغاندىن كېيىن، خەلق پۇل ئامانىتى قالدۇقى ئۈزلۈكسىز كۆپەيدى. 1965 - يىلى خەلق پۇل ئامانىتى قالدۇقى 117 مىڭ يۈەنگە، 1975 - يىلى 1 مىليون 126 مىڭ

400 يۈەنگە يەتتى. 80 - يىللارغا قەدەم قويغاندىن كېيىن، خەلق ئاممىسىنىڭ كىرىمى ئۈزلۈكسىز ئاشقانلىقى ۋە دۆلەت خەلق پۇل ئامانىتى ئۆسۈمىنى 2 قېتىم ئۆستۈرگەنلىكى ئۈچۈن، بازار، يېزىلاردا ئامانەت پۇل ناھايىتى تېز كۆپەيدى. 1985 - يىلى ناھىيە بويىچە 18 مىڭ 974 ئائىلە ئامانەت قويدى، خەلق پۇل ئامانىتى كەسپى 654 مىڭ 4 قېتىم بېجىرىلدى، خەلق پۇل ئامانىتى قالدۇقى 4 مىليون 725 مىڭ 200 يۈەنگە يەتتى.

2. كرىدېت

مىنگو دەۋرىدە چاقىلىق ناھىيىسىنىڭ سانائەت، سودا ۋە يېزا ئىگىلىك ئىقتىسادى ئىنتايىن زەئىپ ئىدى، ئەنئەنىۋى دېھقانچىلىق، چارۋىچىلىق ئىگىلىكى ئۆز - ئۆزىنى قامدايدىغان ناتۇرال ئىگىلىك بولۇپ، بازار - يېزا خەلقىنىڭ مالىيە كۈچى ئاجىز ئىدى، شىنجاڭ سودا بانكىسى قاراشەھەر تارماق بانكىسى چاقىلىق ئىش بېجىرىش ئورنىنىڭ قەرز بەرگىدەك پۇلىمۇ يوق ئىدى.

1951 - يىلىدىن 1985 - يىلىغىچە چاقىلىق ناھىيىسىدە ئومۇم ۋە خۇسۇسلار قويغان ئامانەت پۇل ۋە خەلق پۇل ئامانىتىنىڭ ئەھۋالى

بىرلىكى: 10 مىڭ يۈەن

جەدۋەل: 12 - 6

تۈرى	ئامانەت پۇل					
	ئاساسىي قۇرۇلۇش	جەمئىيەتلەر ئىدارە	يەككە سودا - سانائەتچىلەر	كارخانىلار	يېزا ئىگىلىكى (ئامانەت - قەرز كوپىراتىپلىرى)	قەرەلسىز
يىللار						قەرەللىك
1951		7.46	0.13			0.0066
1952		24.19	0.27			0.69
1953		3.13	0.49			5.99
1954		2.32	0.18			49.58
1955		6.04	0.40	0.26	0.62	
1956		3.92		5.41	3.98	
1957		1.23		1.62	6.37	
1958		5.37		6.22	9.30	
1959	2.10	8.36		68.34	14.79	2.60
1960	3.10	16.99		94.34	25.65	5.27
1961	2.37	11.12		8.98	30.05	0.47
1962	6.29	7.58		13.95	17.16	1.41
1963	0.68	6.84		14.16	18.62	1.58
1964	2.70	7		17.22	14.81	1.70
1965	3.01	10.33		22.59	23.56	1.57
1966	2.79	11.05		107.40	40.92	3.16
1967	17.98	14.04		97.47	64.79	4.01
1968	10.89	13.44		64.79	58.79	3.44
1969	10.84	18.57		104.10	66.13	2.96
1970	10.53	37.24		72.91	89.30	2.95
1971	14.79	33.42		119.83	89.78	2.94
1972	8.30	47.8		140.15	112.97	4.11

29.33	4.46	132.20	93.82		113.75	47.75	1973
38.77	17.97	161.80	173.71		77.77	37.98	1974
93.58	19.06	188.52	183.22		114.21	58.53	1975
90.39	18.57	185.26	233.85		125.40	57.78	1976
95.13	20.80	223.93	210.14		88.68	26.90	1977
97.27	16.62	337.71	196.01		75.72	66.61	1978
110.29	21.37	157.03	134.75		91.08	8.22	1979
89.62	20.92	126.29	119.64		50.91	10.20	1980
119.98	26.03	154.94	144.39		75.20	6.23	1981
166.67	32.94	285.56	142.59	0.19	46.94	19.98	1982
237.38	44.68	235.27	210.26	0.55	57.05	30.78	1983
342.33	54.31	212.20	162.75	2.29	93.60	43.94	1984
399.48	73.04	136.07	178.80	7.24	53.31	54.20	1985

يېڭى جۇڭگو قۇرۇلغاندىن كېيىن، 1951 - يىلى قۇرۇلغان ناھىيىلىك خەلق بانكىسى پۇلنى ئازايتىپ ۋە مۇقىملاشتۇرۇپ، ئىشلەپچىقىرىشنى قوللاپ، چاقىلىق ناھىيىسىدە تاۋار بىلەن تەمىنلەشنى كاپالەتلەندۈرۈش ئۈچۈن، يېڭى قۇرۇلغان تەمىنات - سودا كوپىراتىپىغا ۋە 14 خۇسۇسىي سودا - سانائەتچىگە 64 مىليون يۈەن (كونا خەلق پۇلى) قەرز تارقىتىپ، 1951 - يىلىدىن 1985 - يىلىغىچە سودىغا بېرىلگەن قەرز بارغانسېرى كۆپەيدى، 1985 - يىلى سودىغا بېرىلگەن قەرز 2 مىليون 736 مىڭ يۈەنگە يېتىپ، ئۆتكەن 35 يىل ئىچىدە قەرز ئەڭ كۆپ بېرىلگەن بىر يىل بولدى.

يېزا ئىگىلىك ئىشلەپچىقىرىشىغا يار - يۆلەك بولۇش پۇل مۇئامىلە خىزمىتىنىڭ مۇھىم نۇقتىسى، يېزا ئىگىلىكىگە پۇل قەرز بېرىش ناھىيىلىك بانكا كرىدىتىنىڭ مەركىزى قىلىندى. دېھقانچىلىق، چارۋىچىلىققا قەرز پۇل بېرىش 1952 - يىلى باشلاندى، 1956 - يىلى 200 مىڭ يۈەن، 1975 - يىلى 300 مىڭ يۈەن، 1984 - يىلى 400 مىڭ يۈەن، 1985 - يىلى 600 مىڭ يۈەن بېرىلدى.

1951 - يىلىدىن 1985 - يىلىغىچە بولغان 35 يىل ئىچىدە ناھىيە بويىچە جەمئىي 39 مىليون 357 مىڭ 300 يۈەن قەرز پۇل بېرىلدى، بۇ، يىلىغا 1 مىليون 124 مىڭ 500 يۈەندىن توغرا كېلىدۇ.

§ 4 . پېرېژۇت قىلىش ۋە راسچوت قىلىش

مىنگو دەۋرىدە سودا بانكىسىنىڭ چاقىلىق ئىش بېجىرىش ئورنى پېرېژۇت كەسپىنى يولغا قويغان، ئەينى ۋاقىتتا پېرېژۇت قىلىنغان پۇللارنىڭ ھەممىسى دېگۈدەك ھۆكۈمەت مالىيە خىراجىتى ۋە باج سوممىسى بولۇپ، يىللىق پېرېژۇت چىقىمى ۋە كىرىمى 50 مىڭ يۈەن ئۆپچۆرىسىدە بولغان.

يېڭى جۇڭگو قۇرۇلغاندىن كېيىن، 1951 - يىلى ناھىيىلىك خەلق بانكىسى قۇرۇلۇپلا ئۆلكە ئىچىدە ھېساب - كىتاب قىلىش كەسپىنى يولغا قويدى. 1951 - يىلى ھېساب - كىتاب قىلىنغان

سومما 10 مىڭ 300 يۈەن بولدى. 1952 - يىلى 1 - ئاينىڭ 1 - كۈنى شىنجاڭ بويىچە «پېرېژۇت چېكى» ئارقىلىق ھېساب - كىتاب قىلىش چارىسى يولغا قويۇلدى.

1953 - يىلىدىن باشلاپ چاقىلىق ناھىيىسىدە ھاۋالە بويىچە پۇل چېكى كىرىم قىلىش، چىقىم قىلماسلىق، ھاۋالە بويىچە كىرىم - چىقىم قىلىش، تېلېگرامما ئارقىلىق ئەۋەتىش قاتارلىق ھېساب - كىتاب قىلىش ئۇسۇللىرى يولغا قويۇلدى. شۇ يىلى 11 - ئايدا شەخسلەر پۇل پېرېژۇتى يولغا قويۇلدى.

1959 - يىلىدىن باشلاپ «ئۆزى ئاپىرىدىغان پېرېژۇت» بىلەن ھېساب - كىتاب قىلىش ئۇسۇلى يولغا قويۇلدى.

1974 - يىلى ناھىيىلىك خەلق بانكىسى مەملىكەت دائىرىسىدە 43 قېتىم، ئاپتونوم رايون دائىرىسىدە 96 قېتىم، ناھىيە دائىرىسىدە 129 قېتىم پۇل پېرېژۇتىنى بېجىردى.

ناھىيىلىك خەلق بانكىسى 1980 - يىلى 7 - ئايدىن باشلاپ باشقا جايلارنىڭ ھاۋالىسى بويىچە پۇل تاپشۇرۇۋېلىش ئۇسۇلى ئارقىلىق ھېساب - كىتاب قىلىشنى يولغا قويدى، شۇنىڭ بىلەن بىر ۋاقىتتا، شەھەر - يېزىلاردا چەكلىك سوممىلىق ھېساب - كىتاب قىلىش كەسپىنى يولغا قويدى. 1985 - يىلى ناھىيىلىك سودا - سانائەت بانكىسى پۇل چېكى ئارقىلىق ھېساب - كىتاب قىلىشنى سىناق تەرىقىسىدە يولغا قويدى.

§ 5 . قەرز چېكى

1. مۇقىم باھا ھېسابىدىكى خەلق غالىبىيەت زايومى

1950 - يىلى چاقىلىق ناھىيىسىدە مۇقىم باھا ھېسابىدىكى خەلق غالىبىيەت زايومى تارقىتىلدى، دۆلەت زايوم ئالغانلارنى باھانىڭ ئۆسۈشى تۈپەيلىدىن زىيانغا ئۇچراتماسلىق ئۈچۈن، زايومنى شۇ يەردىكى باھا بويىچە ھېسابلاشنى، «دانە» نى بىرلىك قىلىشنى بەلگىلىدى. چاقىلىق ناھىيىسى چاقىلىقنىڭ باھا ئەھۋالىغا ئاساسەن ھەر «دانە» نى 5 جىڭ گۈرۈچ، 1.5 جىڭ ئۇن، 4 گەز خەسە، 16 جىڭ كۆمۈرگە سۈندۈردى. زايومنىڭ يىللىق ئۆسۈمى 5 لى، قايتۇرۇلىدىغان ۋاقتى 5 يىل بولدى، ناھىيە بويىچە جەمئىي 3404 دانە زايوم تارقىتىلدى.

2. ئىقتىسادىي قۇرۇلۇش زايومى

چاقىلىق ناھىيىسىدە 1954 - يىلىدىن 1958 - يىلىغىچە يىللىق ئۆسۈمى 4 لى، قايتۇرۇلىدىغان ۋاقتى 8 يىل ۋە 10 يىل بولغان 2 خىل دۆلەت ئىقتىسادىي قۇرۇلۇش زايومى تارقىتىلدى. 1954 - يىلى 8 يىللىق زايوم تارقىتىلدى، 1955 - يىلىدىن 1958 - يىلىغىچە 10 يىللىق زايوم تارقىتىلدى. ناھىيە بويىچە 1954 - يىلى 9330 يۈەنلىك، 1955 - يىلى 5807 يۈەنلىك، 1958 - يىلى 64 مىڭ 317 يۈەنلىك زايوم تارقىتىلدى.

3. دۆلەت خەزىنە چېكى

چاقىلىق ناھىيىسىدە 1981 - يىلىدىن 1985 - يىلىغىچە دۆلەت خەزىنە چېكى تارقىتىلدى، ئىدارىلەر نىبىتۋالغىنىنىڭ يىللىق ئۆسۈمى 4 لى، شەخسلەر نىبىتۋالغىنىنىڭ يىللىق ئۆسۈمى

8 لى بولۇپ، تارقىتىلغاندىن كېيىنكى 6 - يىلىدىن باشلاپ دەرى بىلەن ئۆسۈمى 5 يىلغا بۆلۈپ قايتۇرۇلدى.

چاقىلىق ناھىيىسىدە 1981 - يىلىدىن 1985 - يىلغىچە دۆلەت خەزىنە چېكىنىك سېتىلىش ئەھۋالى

جەدۋەل: 12 - 7

بىرلىكى: يۈەن

تۈرلەر يىللار	يۇقىرىدىن تەقسىم قىلىنغان ۋەزىپە	شۇ يىلى تاپشۇرۇلدىغان پۇل	ۋەزىپىنىڭ ئورۇندىلىش ئەھۋالى (%)
1981	20000	20000	100
1982	87000	119891	137.80
1983	76500	113015	147.7
1984	85500	146600	171.46
1985	153900	216820	141

§ 6 . يېزا ئامانەت - قەرز كوپىراتىپلىرى

1955 - يىلى ۋاششەرى، تىكەنلىك، ئۇتام يېزىلىرىدا ئامانەت - قەرز كوپىراتىپلىرى قۇرۇلغاندىن كېيىن، يېزىلاردا پۇل ئامانەتىنى پائال تەشكىللەپ، كىرىدەت مەبلەغ مەنبەسىنى كېڭەيتتى. 1955 - يىلى ھەر بىر كوپىراتىپنىڭ پاي سوممىسى ئوتتۇرا ھېساب بىلەن 11 مىڭ 375 يۈەنگە، ئامانەت پۇلى 1641 يۈەن بىر مو 9 پۇڭغا يەتتى. 1956 - يىلى 4 - ئايغا كەلگەندە، كوپىراتىپلارنىڭ ناھىيىلىك خەلق بانكىسىغا يۆتكەپ قويغان ئامانەت پۇلىنىڭ قالدۇقى 16 مىڭ يۈەندىن ئاشتى، بۇ چاقىلىق ناھىيىسىنىڭ يېزا ئامانەت - قەرز مۇناسىۋىتىنى ئۆزگەرتىشتە زور رول ئوينىدى.

1958 - يىلى 6 - ئاينىڭ ئاخىرىدا چاقىلىق ناھىيىسىدە ئامانەت - قەرز كوپىراتىپلىرى ئاساسىي جەھەتتىن ئومۇملىشىپ بولدى، كوپىراتىپقا كىرگەن دېھقان ئائىلىسى ئومۇمىي دېھقان ئائىلىسىنىڭ %71.4 نى ئىگىلىدى، ئامانەت - قەرز كوپىراتىپلىرى جەلپ قىلغان ئامانەت پۇل 20 مىڭ يۈەنگە يەتتى.

1963 - يىلىنىڭ ئاخىرىدا چاقىلىق ناھىيىسىدىكى 3 ئامانەت - قەرز كوپىراتىپىنىڭ پاي سوممىسى جەمئىي 6100 يۈەنگە، پايدا ۋە قالدۇق 8600 يۈەنگە، جەلپ قىلغان ئامانەت پۇل 63 مىڭ يۈەنگە، تارقاتقان قەرز پۇل 22 مىڭ يۈەنگە يەتتى.

1980 - يىلى ئامانەت - قەرز كوپىراتىپىنىڭ پۇل مۇئامىلە كەسپى يېزا ئىگىلىك بانكىسىنىڭ باشقۇرۇشىغا ئۆتكۈزۈپ بېرىلدى.

1984 - يىلى 10 - ئايدا شىنجاڭ يېزا ئىگىلىك بانكىسى «گوۋۇيۈەن تەستىقلاپ تارقاتقان جۇڭگو يېزا ئىگىلىك بانكىسىنىڭ» ئامانەت - قەرز كوپىراتىپلىرىنىڭ باشقۇرۇش ئۈزۈلمىسىنى ئىسلاھ قىلىش توغرىسىدىكى دوكلاتى، نى ئىزچىللاشتۇرۇش لايىھىسى» نى بېشىپ تارقاتقاندىن

كېيىن، چاقىلىق ناھىيىلىك ئامانەت - قەرز كوپىراتىپى ئۆزىنىڭ تۈزۈلمىسىنى ئىسلاھ قىلىپ، «ھۆكۈمەت باشقۇرۇش» تىن «خەلق باشقۇرۇش» قا ئۆتۈپ، ئۆسۈمى تۇراقسىز قەرز پۇل بېرىشى يولغا قويۇپ، ھۆددىگەر ئائىلىلەرنى، كەسپىي ئائىلىلەر (نۇقتىلىق ئائىلىلەر) نى ۋە دېھقانچىلىق - چارۋىچىلىق ئىشلەپچىقىرىشى بىلەن تۇراقسىز مەبلەغ ئوبوروتىنى قوللاشنى ئاساس قىلىش پىرىنسىپىدا چىڭ تۇرۇپ، مۇستەقىل ئىگىلىك باشقۇرۇپ، مۇستەقىل ھېسابات قىلىپ، پايدا-زىيانغا ئۆزى مەسئۇل بولدى، خەۋپ - خەتەرنى ئۆزى ئۈستىگە ئالدى. يېزا ئىگىلىكىدىن ئۇدا مول ھوسۇل ئېلىنىپ، دېھقانلارنىڭ كىرىمى ئۈزلۈكسىز ئاشقانلىقتىن، 1976 - يىلدىن 1985 - يىلغىچە بولغان 10 يىل ئىچىدە يېزا ئامانەت پۇلى ۋە دېھقانلارنىڭ شەخسىي ئامانەت پۇلى قاتارلىق ئامانەت پۇللىرىنىڭ يىللىق ئوتتۇرىچە قالدۇقى 1 مىليون 250 مىڭ يۈەندىن ئاشتى.

ئامانەت - قەرز كوپىراتىپلىرىنىڭ 1980 - يىلدىن 1985 - يىلغىچە بولغان ئامانەت پۇل قالدۇقى ۋە قەرز پۇل قالدۇقى

بىرلىكى: 10 مىڭ يۈەن

جەدۋەل: 12 - 8

يىللار	ئامانەت پۇل قالدۇقى	قەرز پۇل قالدۇقى
1980	6.7	15.3
1981	8.8	11.7
1982	23.5	14.9
1983	45	19.7
1984	64.9	62.9
1985	61	85.5

ئامانەت - قەرز كوپىراتىپلىرىنىڭ مەبلەغ ئىشلىتىشتىكى ئاساسىي ئۆسۈلى قەرز پۇل تارقىتىش بولدى. چاقىلىق ناھىيىسىدىكى 3 ئامانەت - قەرز كوپىراتىپى كوپىراتىپىلەشتۈرۈشكە قىزغىن مۇلازىمەت قىلدى، گۇۋاھلىشىش ۋاقتىدا قەرز پۇلنى ئاساسەن ئىشلەپچىقىرىش ئەترەتلىرىگە بەردى، يىلىغا ئاز كەم 80 مىڭ يۈەندىن قەرز پۇل تارقاتتى. 1980 - يىلدىن كېيىن يېزىلاردا ئىشلەپچىقىرىش مەسئۇلىيەت تۈزۈمىنىڭ يولغا قويۇلۇشى ۋە مۇكەممەللىشىشىگە، يېزىلاردا ئائىلە قوشۇمچە كەسپىنىڭ راۋاجلىنىشىغا ئەگىشىپ، يېزىلاردىكى ھۆددىگەر ئائىلە، كەسپىي ئائىلە قاتارلىق يېڭى بىرلەشمە گەۋدىلەر پەيدىنپەي ئامانەت - قەرز كوپىراتىپلىرىنىڭ قەرز پۇل تارقىتىدىغان ئاساسىي ئوبيېكتىغا ئايلاندى.

§ 7 . سۇغۇرتا كەسپى

چاقىلىق ناھىيىسىدە سۇغۇرتا كەسپىنى يولغا قويۇش 1982 - يىل 1 - ئايدا باشلاندى، بۇنى ناھىيىلىك خەلق بانكىسى ۋاكالەتەن بېجىردى، مال - مۈلۈك سۇغۇرتىسى ۋە ئاپتوموبىل سۇغۇرتىسى سىناق تەرىقىسىدە يولغا قويۇلدى. 1982 - يىل 7 - ئايدا ناھىيە بويىچە 52

1870
The first of the year
was a very cold one
and the snow lay
on the ground for
many days. The
frost was very
severe and the
wind was very
strong. The
people were
very much
concerned
for the
crops. The
government
sent out
a number of
soldiers to
protect the
crops. The
soldiers were
very brave
and they
did their
best to
protect the
crops. The
crops were
saved and
the people
were very
happy.

ئون ئۈچىنچى قىسىم

مائارىپ ، پەن - تېخنىكا

I باب

مائارىپ

چىڭ سۇلالىسىنىڭ گۇاڭشۈ 33 - يىلى (1907 - يىلى) چاقىلىق ناھىيىسىدە شۇئالڭ (كونىچە مەكتەپ) قۇرۇلغان. بۇنىڭدىن ئىلگىرى چاقىلىق ناھىيىسىدە ھۆكۈمەت ئەمەلدارلىرى ۋە ئۇلارنىڭ ئائىلە تاۋابىئاتلىرى ھەم سىرتتىن كەلگەن سودىگەرلەردىن باشقا پۇقرالار ئومۇمەن ساۋاتسىز ئىدى.

مىنگونىڭ 17 - يىلى (1928 - يىلى) چاقىلىق ناھىيىسىدە ئۇيغۇر باشلانغۇچ مەكتىپى رەسمىي قۇرۇلغان. مىنگونىڭ 27 - يىلىغىچە (1938 - يىلىغىچە) بولغان 10 يىل ئىچىدە، چاقىلىق ناھىيىسىدە مەكتەپلەردە ئوقۇۋاتقان ئوقۇغۇچى ئۈزلۈكسىز كۆپەيگەن. ناھىيە بويىچە باشلانغۇچ مەكتەپ 5 كە، سىنىپ 20 گە، ئوقۇغۇچى 700 گە يەتكەن.

مىنگونىڭ 28 - يىلى (1939 - يىلى) قۇسەيىن قاتارلىق باندىتلار ئارقا - ئارقىدىن چاقىلىق ناھىيىسىگە كېلىپ 12 يىل بۇلاڭچىلىق قىلغانلىقى ۋە پاراكەندىچىلىك سالغانلىقى ئۈچۈن، چاقىلىق ناھىيىسىنىڭ مائارىپ ئىشلىرىغا زور تەسىر يەتكەن. مۇشۇ مەزگىلدە ناھىيە بويىچە مەكتەپلەردە ئوقۇۋاتقان ئوقۇغۇچى 550 ئۇچۇرسىدە بولغان.

يېڭى جۇڭگو قۇرۇلغاندىن كېيىن، چاقىلىق ناھىيىسىنىڭ مائارىپ ئىشلىرى جۇش ئۇرۇپ راۋاجلاندى، يېزىلاردا ئومۇميۈزلۈك مەكتەپ قۇرۇلدى، باشلانغۇچ مائارىپ مۇقىم راۋاجلاندىرۇلۇش بىلەن بىر ۋاقىتتا، ئوقۇتۇش تەرتىپى ئۈزلۈكسىز ياخشىلاندى، ئوقۇتۇش سۈپىتى ئۆستۈرۈلدى. 1958 - يىلى چاقىلىق ناھىيىسى بويىچە تۇنجى ئوتتۇرا مەكتەپ قۇرۇلدى.

«مەدەنىيەت زور ئىنقىلابى» مەزگىلىدە مائارىپ ئىشلىرى ئېغىر ئوڭۇشسىزلىققا ئۇچرىدى، ئوقۇتۇش سۈپىتى كۆرۈنەرلىك تۆۋەنلەپ كەتتى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، قالايمىقانچىلىققا خاتىمە بېرىلىپ، مائارىپ ئىشلىرى توغرا يولغا سېلىندى. 1983 - يىلى ناھىيە بويىچە باشلانغۇچ مائارىپ ئاساسىي جەھەتتىن ئومۇملىشىپ، باشلانغۇچ مەكتەپتىن ئوتتۇرا مەكتەپكىچە بولغان بىر قەدەر مۇكەممەل مائارىپ سىستېمىسى شەكىللەندى.

1985 - يىلى ناھىيە بويىچە 5 يىللىق تۈزۈمدىكى تولۇق ئوتتۇرا مەكتەپ 2 گە (بىرى مىللىي

مەكتەپ، بىرى خەنزۇچە مەكتەپ) ، تولۇقسىز ئوتتۇرا مەكتەپ بىرگە (مىللىي تولۇقسىز ئوتتۇرا مەكتەپ) ، باشلانغۇچ مەكتەپ 14كە (مىللىي، خەنزۇ تولۇقسىز رۇشىنى سىنىپلىرىنى ئۆز ئىچىگە ئالدى) يەتتى. ناھىيە بويىچە ئوتتۇرا، باشلانغۇچ مەكتەپ ئوقۇغۇچىسى 3712كە، ئوقۇتقۇچىسى 252كە؛ ئوقۇش يېشىدىكى بالىلارنىڭ ئوقۇشقا كىرىش نىسبىتى %97.4كە، مۇقىملىشىش نىسبىتى %97كە، ئومۇملىشىش نىسبىتى %96.1كە؛ باشلانغۇچ مەكتەپ ئوقۇغۇچىلىرىنىڭ ئوقۇش پۈتتۈرۈش نىسبىتى %97.2كە، تولۇقسىز ئوتتۇرا مەكتەپكە چىقىش نىسبىتى %84كە؛ تولۇقسىز ئوتتۇرا مەكتەپ ئوقۇغۇچىلىرىنىڭ تولۇق ئوتتۇرىغا چىقىش نىسبىتى %78.1كە يەتتى. يۇقىرىدىكى نىسبەتلەرنىڭ ھەممىسى ئاپتونوم رايون بەلگىلىگەن ئۆلچەمگە يەتتى.

§ 1 . مائارىپ ئاپپاراتلىرى

مىنگونىڭ 31 - يىلى (1942 - يىلى) ناھىيىلىك ھۆكۈمەتتە مائارىپ بۆلۈمى قۇرۇلدى، ۋاڭ جۇپىڭ بۆلۈم باشلىقى بولدى، بۆلۈمگە بىر مۇپەتتىش، بىر خادىم قويۇلدى، ئۇلار ناھىيىنىڭ مائارىپ ئىشلىرىنى باشقۇردى.

يېڭى جۇڭگو قۇرۇلغاندىن كېيىن، 1950 - يىلى ناھىيىلىك خەلق ھۆكۈمىتى كونا مائارىپ بۆلۈمىنى ئۆزگەرتىپ تەشكىللەپ، بىر بۆلۈم باشلىقى، بىر خادىم قويدى ھەمدە ھەر قايسى رايونلارغا بىردىن مەدەنىيەت - مائارىپ ياردەمچىسى قويدى. 1952 - يىلى 12 - ئايدا ناھىيىلىك مائارىپ بۆلۈمى مەدەنىيەت - مائارىپ بۆلۈمىگە ئۆزگەرتىلدى. 1958 - يىلى بۇ بۆلۈم ناھىيىلىك سەھىيە - پەن - تېخنىكا بۆلۈمى بىلەن بىرلەشتۈرۈپ مەدەنىيەت - مائارىپ - سەھىيە - پەن - تېخنىكا بۆلۈمى قىلىندى، ھەر قايسى يېزىلارغا بىردىن مەدەنىيەت - مائارىپ كادىرى قويۇلدى. 1980 - يىلى مەدەنىيەت - مائارىپ بىلەن سەھىيە ئايرىۋېتىلىپ، مەدەنىيەت - مائارىپ بۆلۈمى تەسىس قىلىندى. 1984 - يىلى چاقىلىق ناھىيىسىنىڭ ئاپپارات ئىسلاھاتىدا پۈتۈن ناھىيىنىڭ مائارىپ ئىشلىرىنى بىر تۇتاش باشقۇرىدىغان چاقىلىق ناھىيىلىك مائارىپ ئىدارىسى قۇرۇلدى، ئۇنىڭغا بىر ئىدارە باشلىقى، بىر مۇئاۋىن ئىدارە باشلىقى، 5 كادىر (مالىيە - بوغالتىرلىق خادىملىرىنىمۇ ئۆز ئىچىگە ئالدى) قويۇلدى.

§ 2 . بالىلار مائارىپى

1. يېزىلاردىكى پەسىللىك بالىلار مائارىپى
 1958 - يىلىدىن باشلاندى، «چوڭ سەكرەپ ئىلگىرىلەش» دەۋرىنىڭ ئېھتىياجىغا ئۇيغۇنلىشىش ئۈچۈن، ناھىيە بويىچە يېزىلاردىكى چوڭ ئەترەت، ئىشلەپچىقىرىش ئەترەتلىرىدە پەسىللىك ئاددىي بالىلار باغچىلىرى قۇرۇلدى. بۇ بالىلار باغچىلىرى دېھقانچىلىقنىڭ ئالدىراش چاغلىرىدا ئېچىلىپ، ئارىسال چاغلىرىدا تاقىۋېتىلەتتى. بالىلار باغچىسىنىڭ كۆپىنچىسى چوڭ ئەترەت ياكى كىچىك ئەترەتلەرنىڭ ئومۇمغا قاراشلىق ئۆيلىرىدە ئىدى، بالا باققۇچىلار ئومۇمەن شۇ جايدىكى ساۋاتلىق ئوتتۇرا ياش، ياش ئاياللار بولۇپ، بالىلارغا ناخشا، ئۇسسۇل ئۆگىتەتتى. 1960 - يىلى ناھىيە بويىچە مۇشۇنداق بالىلار باغچىسى

10غا، باغچىدىكى بالا 338گە، بالا باققۇچى 35كە يەتكەن. «چوڭ سەكرەپ ئىلگىرىلەش» دولقۇنىنىڭ پەسىيىشىگە ئەگىشىپ، 1962 - يىلدىن كېيىن بۇنداق پەسىللىك بالىلار باغچىلىرى بارا - بارا تارقىلىپ كەتتى.

2. بالىلار سىنىپى، بالىلار باغچىسى

1963 - يىلى ناھىيىلىك خەلق كومىتېتىنىڭ قارارىغا ئاساسەن، باشلانغۇچ مەكتەپكە كىرىدىغان يېڭى ئوقۇغۇچىلارنىڭ ساپاسىنى ئۆستۈرۈش مەقسىتىدە ناھىيىلىك 1 - باشلانغۇچ مەكتەپ قارىمىقىدا خەلق باشقۇرىدىغان، ھۆكۈمەت ياردەم بېرىدىغان بالىلار سىنىپى ئېچىلدى ۋە شۇ يىلى 4 ياشتىن 6 ياشقىچە بولغان 30 نەچچە بالا قوبۇل قىلىنىپ، بىر ئوقۇتقۇچى خەنزۇ تىلىدا دەرس ئۆتۈشكە ئورۇنلاشتۇرۇلدى. 1963 - يىلى ناھىيە مالىيىسىدىن 500 يۈەن ئاجرىتىلىپ، بالىلار سىنىپىغا ئوقۇتۇش سايمانلىرى ئېلىپ بېرىلدى. بۇ سىنىپقا ئوقۇشقا كىرگەن بالىلارنىڭ ھەربىرى ئايدا 1.50 يۈەندىن پارچە - پۇرات خىراجەت ھەققى تاپشۇردى. ئوقۇتقۇچىلارنىڭ ئايلىق مائاشى 30 يۈەن بولۇپ، ئاشۇ پارچە - پۇرات خىراجەت ھەققىدىن چىقىم قىلىناتتى. 1965 - يىلى 9 - ئايدا بالىلار سىنىپى ناھىيىلىك يەسلى بىلەن بىرلەشتۈرۈۋېتىلدى، بالىلار سىنىپىدىكى 60 نەچچە بالا چوڭلار سىنىپى، كىچىكلەر سىنىپى دەپ 2 سىنىپقا ئايرىلدى، بالىلار ئوقۇتقۇچىسى 2گە يەتكۈزۈلدى.

1969 - يىلى 9 - ئايدا ناھىيىلىك 1 - باشلانغۇچ مەكتەپ قارىمىقىدا ئۇيغۇر تىلىدا دەرس ئۆتۈلىدىغان بالىلار سىنىپى ئېچىلىپ، شۇ يىلى 30 بالا قوبۇل قىلىندى ۋە ئۇنىڭغا بىر ئۇيغۇر ئوقۇتقۇچى ئورۇنلاشتۇرۇلدى.

1981 - يىلدىن باشلاپ پۈتۈن ناھىيىدىكى باشلانغۇچ مەكتەپلەردە تەييارلىق سىنىپلىرى قۇرۇلدى، ئەسلىدىكى مەركىزىي باشلانغۇچ مەكتەپنىڭ بالىلار سىنىپى تەييارلىق سىنىپىغا ئۆزگەرتىلىپ، ناھىيىلىك 2 - باشلانغۇچ مەكتەپكە قارايدىغان قىلىندى. 1985 - يىلغا كەلگەندە ناھىيە بويىچە تەييارلىق سىنىپى 21گە، تەييارلىق سىنىپى بالىلىرى 423كە، ھەر مىللەت بالىلار ئوقۇتقۇچىسى 23كە يەتتى.

1985 - يىلى ناھىيىلىك خەلق ھۆكۈمىتى ناھىيىلىك 1 - ، 2 - باشلانغۇچ مەكتەپلەردىكى تەييارلىق سىنىپلىرىنى ئەمەلدىن قالدۇرۇپ، 70 مىڭ يۈەن مەبلەغ سېلىپ، ناھىيىلىك مەركىزىي بالىلار باغچىسىنى قۇردى. بۇ باغچىغا ھەر مىللەتتىن 153 بالا قوبۇل قىلىندى، ئۇيغۇر، خەنزۇ بالىلار چوڭلار سىنىپى، كىچىكلەر سىنىپىغا ئايرىلدى، بۇ بالىلار باغچىسىدا 9 ئوقۇتقۇچى، بىر ئىشچى بار ئىدى. ئۇ ئوقۇتۇش سايمانلىرى، دەرسلىكلىرى ئاساسەن تولۇق، مۇئەييەن كۆلەمگە ئىگە بازارلىق بالىلار باغچىسى بولۇپ قالدى.

3. بالىلار ئوقۇتقۇچىلىرى

1985 - يىلغا قەدەر چاقىلىق ناھىيىسىگە يۇقىرىدىن تەقسىم قىلىنغان، بالىلار پېداگوگىكا مەكتىپىنى پۈتتۈرگەن ئوقۇغۇچى ئاران 3 نەپەر بولۇپ، ئوقۇتۇش كۈچى بىرقەدەر ئاجىز ئىدى. بالىلار ئوقۇتقۇچىسى يېتىشمەسلىك مەسىلىسىنى ھەل قىلىش ئۈچۈن، ناھىيىلىك خەلق ھۆكۈمىتى ھازىر بار بالىلار ئوقۇتقۇچىلىرىنى پىلانلىق تەربىيەلىدى ھەمدە يېزىلاردىن بالىلار مائارىپ ئىشلىرىنى قىزغىن سۆيىدىغان تولۇقسىز، تولۇق ئوتتۇرا مەكتەپلەرنى پۈتتۈرگەن ئوقۇغۇچىلارنى تاللاپ، يېزىلارنىڭ بالىلار ئوقۇتقۇچىلىرى قوشۇنىنى تولۇقلىدى.

3 § . باشلانغۇچ مەكتەپ مائارىپى

1. تەرەققىياتنىڭ ئومۇمىي ئەھۋالى

چىڭ سۇلالىسىنىڭ گۇاڭشۈ 33 - يىلى (1907 - يىلى) چاقىلىق ناھىيىسىنىڭ ھاكىمى جۇ يۈەن ناھىيە بازىرىدا ھۆكۈمەت باشقۇرىدىغان بىر تولۇقسىز باشلانغۇچ شۇتاك قۇرغان. كېيىنكى يىلى يېڭىدىن ۋەزىپىگە تەيىنلەنگەن ھاكىم رۇي شەن قاراناي ئۆتىگىدە ھۆكۈمەت باشقۇرىدىغان يېرىم كۈنلۈك تۈزۈمدىكى باشلانغۇچ شۇتاك ئاچقان. چىڭ سۇلالىسى شۈەنتۇڭ 1 - يىلى (1909 - يىلى) ھاكىم رۇي شەن تولۇقسىز باشلانغۇچ شۇتاك قارىمىقىدىكى 1 - خەنزۇ تىلى شۇتاكىغا قوشۇمچە قىلىپ ئاددىي كۈنچە ساۋات چىقىرىش خۇسۇسىي مەكتىپى ئاچقان. شۈەنتۇڭ 2 - يىلى (1911 - يىلى) ھاكىم رۇي شەن ناھىيە بازىرىدىن 440 چاقىرىم يىراقلىقتىكى يېڭىسۇدا ھۆكۈمەت باشقۇرىدىغان 2 - خەنزۇ تىلى شۇتاكى قۇرغان، شۇ يىلى 9 - ئايدا يېڭى ھاكىم تاڭ گۇاڭ ۋەزىپىگە تەيىنلەنگەندىن كېيىن، ناھىيە بازىرىدىن تەخمىنەن 2 چاقىرىم يىراقلىققا جايلاشقان ئوتتۇرا رايوندىكى خۇيپۇدا ئوقۇشقا دەۋەت قىلىش ئورنى قۇرغان ھەمدە شەرقىي رايون، غەربىي رايون ۋە شىمالىي رايوندا ئايرىم - ئايرىم ھالدا تەشۋىق - تەرغىبات ئورنى، ئورتاق تىل كۇرسى قۇرغان.

مىنگونىڭ 17 - يىلى (1928 - يىلى) چاقىلىق ناھىيىسىدە بىر ئۇيغۇر باشلانغۇچ مەكتىپى قۇرۇلغان. مىنگونىڭ 24 - يىلى (1935 - يىلى) غا كەلگەندە بۇ مەكتەپتە 2 سىنىپ، 100 گە يېقىن ئوقۇغۇچى، 2 ئوقۇتقۇچى بولغان.

مىنگونىڭ 25 - يىلى (1936 - يىلى) 6 - ئايدا ناھىيىلىك ئۇيغۇر باشلانغۇچ مەكتىپى ناھىيىلىك مەركىزىي خەلق مەكتىپىگە ئۆزگەرتىلگەن. شۇنىڭ بىلەن بىر ۋاقىتتا، ناھىيىلىك قىزلار خەلق مەكتىپى يېڭىدىن قۇرۇلغان.

مىنگونىڭ 30 - يىلى (1941 - يىلى) 10 - ئايدا چاقىلىق ناھىيىلىك ئۇيغۇر ئويۇشمىسى ۋاششەرى، مەيۋەنجاغزا، يېڭىسۇلاردا بىردىن ئويۇشما باشقۇرىدىغان خەلق مەكتىپى قۇرغان. بۇ مەكتەپلەردە 5 سىنىپ بار بولۇپ، شۇ يىلى 104 ئوقۇغۇچى قوبۇل قىلىنغان.

مىنگونىڭ 33 - يىلى (1944 - يىلى) چاقىلىق ناھىيىسىدە 4 - ، 7 - ، 8 - باۋ خەلق مەكتەپلىرى ئارقا - ئارقىدىن قۇرۇلغان.

مىنگونىڭ 36 - يىلى (1947 - يىلى) ناھىيىلىك مائارىپ بۆلۈمى ئۇيغۇر ئويۇشمىسى قارىمىقىدىكى ۋاششەرى مەكتىپىنى ناھىيە قارىمىقىدىكى ۋاششەرى باۋ خەلق مەكتىپىگە، يېڭىسۇ مەكتىپىنى ناھىيە قارىمىقىدىكى يېڭىسۇ باۋ خەلق مەكتىپىگە ئۆزگەرتكەن.

مىنگونىڭ 38 - يىلى (1949 - يىلى) چاقىلىق ناھىيىلىك مائارىپ بۆلۈمى 4 - باۋ خەلق مەكتىپىنى ناھىيىلىك 1 - خەلق مەكتىپىگە، 7 - باۋ خەلق مەكتىپىنى ناھىيىلىك 2 - خەلق مەكتىپىگە، 8 - باۋ خەلق مەكتىپىنى ئۇيغۇر ئويۇشمىسى قارىمىقىدىكى خېشى مەكتىپىگە ئۆزگەرتكەن. شۇ يىلى خەنزۇ ئويۇشمىسى قارىمىقىدا بىر مەكتەپ قۇرۇلغان.

1949 - يىلى شىنجاڭ تىنچلىق بىلەن ئازاد بولغانغا قەدەر، ناھىيە بويىچە 9 باشلانغۇچ مەكتەپ، 19 سىنىپ، 548 نەپەر ئوقۇغۇچى بولغان. ئۇنىڭ ئىچىدە ناھىيىلىك مەركىزىي خەلق مەكتىپىدە 128 ئوقۇغۇچى، ناھىيىلىك قىزلار خەلق مەكتىپىدە 100 ئوقۇغۇچى؛ ناھىيىلىك

1 - خەلق مەكتىپىدە 65 ئوقۇغۇچى؛ ناھىيىلىك 2 - خەلق مەكتىپىدە 24 ئوقۇغۇچى؛ ناھىيىلىك

يېڭىسۇ ياۋ خەلق مەكتىپىدە 60 ئوقۇغۇچى، ناھىيىلىك ۋاششەرى ياۋ خەلق مەكتىپىدە 61 ئوقۇغۇچى، ئۇيغۇر ئۇيۇشمىسى قارىمىقىدىكى خېشى مەكتىپىدە 59 ئوقۇغۇچىسى، ئۇيغۇر ئۇيۇشمىسى قارىمىقىدىكى مەكتەپتە 37 ئوقۇغۇچىسى؛ خەنزۇ ئۇيۇشمىسى قارىمىقىدىكى مەكتەپتە 14 ئوقۇغۇچى بولغان.

يېڭى جۇڭگو قۇرۇلغاندىن كېيىن، 1950 - يىلىنىڭ باشلىرىدا ناھىيىلىك خەلق ھۆكۈمىتى پۈتۈن ناھىيىدىكى مەكتەپلەرنى تەرتىپكە سېلىپ، يېڭىسۇدىكى مەكتەپنى تاقىۋەتتى، ۋاششەرىدە بىر سىنىپنى كۆپەيتىپ ئاچتى. 1951 - يىلى ناھىيىلىك مەركىزىي خەلق مەكتىپى بىلەن ناھىيىلىك قىزلار خەلق مەكتىپى بىرلەشتۈرۈلۈپ، چاقىلىق ناھىيىلىك 1 - باشلانغۇچ مەكتەپ دەپ ئاتالدى. ناھىيىلىك 1 - خەلق مەكتىپىنىڭ نامى چاقىلىق ناھىيىلىك 2 - باشلانغۇچ مەكتەپكە، ناھىيىلىك 2 - خەلق مەكتىپىنىڭ نامى غولئېرىق 3 - باشلانغۇچ مەكتەپكە ئۆزگەرتىلدى. يېڭىسۇدا 5 - باشلانغۇچ مەكتىپى قۇرۇلدى. ناھىيىلىك ۋاششەرى ياۋ خەلق مەكتىپىنىڭ نامى ناھىيىلىك ۋاششەرى 4 - باشلانغۇچ مەكتىپىگە، چاقىلىق ناھىيىلىك ئۇيغۇر ئۇيۇشمىسى قارىمىقىدىكى خېشى باشلانغۇچ مەكتىپىنىڭ نامى ئۇيغۇر ئۇيۇشمىسى قارىمىقىدىكى 1 - باشلانغۇچ مەكتەپكە، چاقىلىق ناھىيىلىك ئۇيۇشما قارىمىقىدىكى مەكتەپنىڭ نامى ئۇيۇشما قارىمىقىدىكى مەكتەپكە، چاقىلىق ناھىيىلىك خەنزۇ ئۇيۇشمىسى قارىمىقىدىكى مەكتەپنىڭ نامى چاقىلىق ناھىيىلىك ئۇيۇشما قارىمىقىدىكى 3 - باشلانغۇچ مەكتەپكە ئۆزگەرتىلدى.

1955 - يىلىدىن باشلاپ ناھىيىلىك 1 - باشلانغۇچ مەكتەپتە بىر خەنزۇچە سىنىپ كۆپەيتىلدى، ئۇنىڭغا 17 ئوقۇغۇچى قوبۇل قىلىندى، 2 خەنزۇ ئوقۇتقۇچى دەرس ئۆتتى. شۇنىڭدىن كېيىن خەنزۇ ئوقۇغۇچى ئۈزلۈكسىز كۆپەيگەچكە، 1965 - يىلى خەنزۇ سىنىپى ناھىيىلىك 1 - باشلانغۇچ مەكتەپتىن ئايرىپ چىقىلىپ، چاقىلىق ناھىيىلىك 2 - باشلانغۇچ مەكتەپ بولۇپ قۇرۇلدى.

1985 - يىلىغا كەلگەندە ناھىيە بويىچە باشلانغۇچ مەكتەپ (مىللىي، خەنزۇ تولۇقسىز رۇشى سىنىپلىرىنى ئۆز ئىچىگە ئالىدۇ) 14كە، ئوقۇغۇچىسى 2591 (بۇنىڭ ئىچىدە مىللىي ئوقۇغۇچى 1661)كە، ئوقۇتقۇچىسى 194 (بۇنىڭ ئىچىدە مىللىي ئوقۇتقۇچى 105)كە يەتتى.

2. باشلانغۇچ مەكتەپلەرنى قىسقىچە تونۇشتۇرۇش

(1) ناھىيىلىك 1 - باشلانغۇچ مەكتەپ ناھىيىلىك 1 - باشلانغۇچ مەكتەپ چاقىلىق بازىرىنىڭ «غالبىيەت» يولىغا جايلاشقان بولۇپ، مىنگونىڭ 17 - يىلى (1928 - يىلى) قۇرۇلغان. مەكتەپ قۇرۇلغان دەسلەپكى چاغلاردا ئابلىز قازى دېگەن باينىڭ ئۆيىنى ئارىيەت ئېلىپ دەرسخانا قىلغان، مەكتەپتە 100گە يېقىن ئوقۇغۇچى ئوقۇغان، بىر ئۇيغۇر، بىر خەنزۇ ئوقۇتقۇچى بولغان.

مىنگونىڭ 24 - يىلى (1935 - يىلى) چاقىلىق ناھىيىسىنىڭ ھاكىمى 8 ئائىلىلىك باينى پۇل ئىئانە قىلىشقا سەپەرۋەر قىلىپ، بۇ مەكتەپكە 8 ئېغىز دەرسخانا سالدۇرۇپ بەرگەن. شۇنىڭدىن باشلاپ بۇ مەكتەپنىڭ مۇقىم ئورنى بولغان. شۇ يىلى 150 ئوقۇغۇچى قوبۇل قىلىنغان، ئوقۇتقۇچىسى 5كە يەتكەن.

يېڭى جۇڭگو قۇرۇلغاندىن كېيىن، 1950 - يىلى ناھىيىلىك خەلق ھۆكۈمىتى چاقىلىق ناھىيىسى بويىچە ئەڭ ئۇزۇن تارىخقا ئىگە بۇ مەكتەپنى كېڭەيتىپ ياسىدى. 1984 - يىلى

ناھىيىلىك خەلق ھۆكۈمىتى 70 مىڭ يۈەندىن ئارتۇق مەبلەغ سېلىپ، كېسەكتىن سېلىنغان 1014 كۋادرات مېتىر سىنىپ - ئۆيلەرنى پىششىق خىش - بېتون قۇرۇلمىلىق قىلىپ ئۆزگەرتىپ ياسىدى.

1985 - يىلى ناھىيىلىك 1 - باشلانغۇچ مەكتەپتىكى ئوقۇغۇچى 432 گە، ئوقۇتقۇچى 28 گە يەتتى. بۇ مەكتەپ چاقىلىق ناھىيىسى بويىچە ئوقۇتۇش ئۈسكۈنىلىرى بىر قەدەر تولۇق، ئوقۇتۇش كۈچى ئەڭ كۈچلۈك باشلانغۇچ مەكتەپ ھېسابلىنىدۇ.

(2) ناھىيىلىك 2 - باشلانغۇچ مەكتەپ 1965 - يىلى چاقىلىق ناھىيىلىك خەلق ھۆكۈمىتىنىڭ قارارىغا بىناەن، ناھىيىلىك 1 - باشلانغۇچ مەكتەپ قارىمىقىدىكى خەنزۇ سىنىپ ئايرىپ چىقىلىپ، ھازىرقى چاقىلىق بازىرىدىكى «مەدەنىيەت» يولىدا كۆلىمى 26 مو كېلىدىغان 2 - باشلانغۇچ مەكتەپ قىلىپ قۇرۇلدى. شۇ يىلى بۇ مەكتەپتە 6 سىنىپ ئېچىلىپ، 150 ئوقۇغۇچى قوبۇل قىلىندى، ئوقۇتقۇچى 6 گە يەتتى.

1985 - يىلى 2 - باشلانغۇچ مەكتەپتە سىنىپ 9 غا، ئوقۇغۇچى 247 گە، ئوقۇتقۇچى ۋە ئىشچى - خىزمەتچى 22 گە يەتتى، مەكتەپنىڭ قۇرۇلۇش كۆلىمى 855 كۋادرات مېتىرغا، تۇراقلىق مال - مۈلكىنىڭ قىممىتى 65 مىڭ 717 يۈەنگە يەتتى.

ناھىيىلىك 2 - باشلانغۇچ مەكتەپنىڭ باشقۇرۇشى چىڭ، تەشكىلىي ئىنتىزامچانلىقى كۈچلۈك، ئۇ ئوقۇتۇش سۈپىتى جەھەتتە پۈتۈن ناھىيىدىكى خەنزۇ باشلانغۇچ مەكتەپلەرنىڭ ئالدىدا تۇرىدۇ.

(3) يېڭىسۇ چارۋىچىلىق رايونى باشلانغۇچ مەكتىپى يېڭىسۇ چارۋىچىلىق رايونى باشلانغۇچ مەكتىپىنىڭ تېگى چاقىلىق ناھىيىلىك ئۇيغۇر ئۇيۇشمىسى قارىمىقىدىكى يېڭىسۇ خەلق مەكتىپى بىلەن ناھىيىلىك يېڭىسۇ خەلق مەكتىپى ئىدى. يېڭىسۇ لوپنۇر كۆلىمىنىڭ غەربىگە جايلاشقان بولۇپ، چاقىلىق ناھىيىسى بازىرىدىن 175 كىلومېتىر يىراقلىقتا، 50 يىلنىڭ ئالدىدا بۇ يەردە ئوت - چۆپ مول، توغراق، يۇلغۇنلار بۈك - باراقسان ئۆسكەن بولۇپ، دېھقان، چارۋىچىلار بىرقەدەر كۆپ ئىدى. مىنگونىڭ 30 - يىلى (1941 - يىلى) يېڭىسۇ خەلق مەكتىپى قۇرۇلغاندا 64 ئوقۇغۇچى بار ئىدى. يېڭىسۇدا سۇ ئازىيىپ كەتكەنلىكى، شۇنداقلا دېھقان، چارۋىچىلار تارقاق ئولتۇراقلاشقانلىقى ۋەجىدىن، 1950 - يىلى 3 - ئايدا يېڭىسۇ مەكتىپى تاقىۋېتىلدى. 1951 - يىلى ئەسلىدىكى يېڭىسۇ خەلق مەكتىپى ئاساسىدا 5 - باشلانغۇچ مەكتىپى قۇرۇلدى. شۇ يىلى مەكتەپتە 52 ئوقۇغۇچى بار ئىدى. مەكتەپ بىر نەچچە ئوقۇتۇش نۇقتىسىغا بۆلۈنگەن بولۇپ، ئوقۇغۇچىلار بەلگىلەنگەن ئوقۇتۇش نۇقتىلىرىغا ئاتلىق ياكى ئېشەكلىك بېرىپ ئوقۇيتتى. ئوقۇتقۇچىلارمۇ ئوقۇتۇش نۇقتىلىرىغا ئاتلىق بېرىپ دەرس ئۆتەتتى، شۇڭا بۇ مەكتەپ «ئات ئۈستىدىكى مەكتەپ» دەپىلەتتى. تارىم دەرياسىنىڭ يۇقىرى قىسمىدا سۇنىڭ توسۇۋېلىنىشىغا ئەگىشىپ، يېڭىسۇدا سۇ بىراقلا ئازىيىپ كېتىپ، ئادەم ۋە چارۋا ماللارنىڭ ئىچىشىگلا يېتىدىغان بولۇپ قالدى، چارۋىچىلارنىڭ ئولتۇراقلىشىشى تېخىمۇ تارقاقلىشىپ، نوپۇس تېخىمۇ ئازىيىپ كەتتى، شۇڭا يېڭىسۇدىكى بۇ مەكتەپ كۆپ قېتىم ئېچىلىش ۋە تاقىلىشتەك جەرياننى باشتىن كەچۈردى؛ 1951 - يىلىدىن 1955 - يىلىغىچە ئېچىلدى، 1956 - يىلىدىن 1965 - يىلىغىچە تاقىۋېتىلدى، 1966 - يىلىدىن 1973 - يىلىغىچە ئېچىلدى، 1974 - يىلىدىن 1980 - يىلىغىچە تاقىۋېتىلدى.

1981 - يىلى چاقىلىق ناھىيىلىك خەلق ھۆكۈمىتى يېڭىسۇ چارۋىچىلىق رايونى باشلانغۇچ مەكتىپىنى يېڭىۋاشتىن قۇردى، شۇ يىلى بۇ مەكتەپكە 27 ئوقۇغۇچى قوبۇل قىلىندى. 1985 -

يىلى بۇ مەكتەپتە 2 سىنىپ بولۇپ، ئوقۇغۇچى 36غا، ئوقۇتقۇچى ۋە ئىشچى - خىزمەتچى 5كە يەتتى. پارتىيە ۋە ھۆكۈمەت مەبلەغ سېلىپ مەكتەپنى كېڭەيتىپ قۇردى، مەكتەپ ئۆيلىرىنى ئۆزگەرتىپ ياسىدى. مەكتەپكە ئوقۇتۇش سايمانلىرىنى ئېلىپ بەردى. بايىنغولىن موڭغۇل ئاپتونوم ئوبلاستلىق ئوقۇتۇش سايمانلىرى پونكىتى ۋە چاقىلىق ناھىيىلىك مائارىپ ئىدارىسى بۇ مەكتەپكە بىر گېنىراتور، بىر تېلېۋىزور ئېلىپ بەردى، بىر قۇدۇق قازدۇرۇپ بەردى ھەمدە ئوقۇغۇچىلارنىڭ يېتىش - قوپۇش، ئوزۇقلىنىشىغا كېرەكلىك ئۈسكۈنىلەرنى سەپلەپ بەردى، شۇنىڭ بىلەن بۇ مەكتەپ چاقىلىق ناھىيىسى بويىچە پۈتۈن كۈنلۈك تۈزۈمدىكى تۇنجى چارۋىچىلىق رايونى ياناقلق باشلانغۇچ مەكتىپى بولۇپ قالدى.

4. § . ئوتتۇرا مەكتەپ مائارىپى

1. تەرەققىياتىنىڭ ئومۇمىي ئەھۋالى

سىنگو دەۋرىدە چاقىلىقتا ھەر نۆۋەتلىك ھۆكۈمەتلەرنىڭ ئوتتۇرا مەكتەپ قۇرۇشقا مادارى يەتمىگەندى.

يىڭى جۇڭگو قۇرۇلغاندىن كېيىن، خەلق ئىگىلىكىنىڭ پەيدىنپەي تەرەققىي قىلىشىغا، نوپۇسنىڭ بارغانسېرى كۆپىيىشىگە ئەگىشىپ، باشلانغۇچ مەكتەپ مائارىپى ئاساسىي جەھەتتىن ئومۇملاشتى. 1958 - يىلى ناھىيىلىك خەلق ھۆكۈمىتى ناھىيىلىك 1 - باشلانغۇچ مەكتەپتە 2 مىللىي تولۇقسىز ئوتتۇرا سىنىپى ئاچتى. ئەينى ۋاقىتتا 100گە يېقىن ئوتتۇرا مەكتەپ ئوقۇغۇچىسى بار ئىدى. 1959 - يىلى چاقىلىق ناھىيىسىدە مىللىي ئوتتۇرا مەكتەپ رەسمىي قۇرۇلدى، ئەينى ۋاقىتتا بۇ مەكتەپتە 205 ئوقۇغۇچى، 9 ئوقۇتقۇچى، 2 ئىشچى بار ئىدى. ئۇ چاقىلىق ناھىيىسى بويىچە تۇنجى مۇنتىزىم ئوتتۇرا مەكتەپ ھېسابلىنىدۇ.

1964 - يىلىدىن ئىلگىرى چاقىلىق ناھىيىسىدىكى خەنزۇ ئوقۇغۇچىلار كورلا، يەنجى قاتارلىق جايلاردىكى ئوتتۇرا مەكتەپلەرگە بېرىپ ئوقۇيدىغان بولغاچقا، تولىمۇ قىيىنلاشتى. خەنزۇ ئوتتۇرا مەكتەپ ئوقۇغۇچىلىرىنىڭ كۆپىيىشىگە ئەگىشىپ، 1965 - يىلى كۈزدە مىللىي ئوتتۇرا مەكتەپتە

2 خەنزۇ تولۇقسىز ئوتتۇرا سىنىپى ئېچىلىپ، شۇ يىلى 82 ئوقۇغۇچى قوبۇل قىلىندى. 1971 - يىلى «ئىمتىھان» گۇڭشېسى (ئۇتام يېزىسى) مەركىزىي باشلانغۇچ مەكتىپىدە ۋە ۋاششەرى گۇڭشېسى (ۋاششەرى يېزىسى) مەركىزىي باشلانغۇچ مەكتىپىدە خەنزۇ تولۇقسىز ئوتتۇرا سىنىپلىرى ئېچىلدى.

1979 - يىلى كۈزدە ۋاششەرى خەنزۇ ئوتتۇرا مەكتىپى قۇرۇلدى. ناھىيىلىك مىللىي ئوتتۇرا مەكتەپتە ئېچىلغان خەنزۇ سىنىپلىرى 1980 - يىلى ئايرىپ چىقىلىپ، خەنزۇ ئوقۇغۇچىلارنى قوبۇل قىلىشنى ئاساس قىلىدىغان ناھىيىلىك 2 - ئوتتۇرا مەكتەپ قۇرۇلدى. ئەسلىدىكى مىللىي ئوتتۇرا مەكتەپ ناھىيىلىك 1 - ئوتتۇرا مەكتەپكە ئۆزگەرتىلدى.

1985 - يىلى ناھىيە بويىچە بىر مىللىي تولۇق ئوتتۇرا مەكتەپ، بىر خەنزۇ تولۇق ئوتتۇرا مەكتەپ، بىر مىللىي تولۇقسىز ئوتتۇرا مەكتەپ ۋە ئوتتۇرا مەكتەپ بىلەن باشلانغۇچ مەكتەپ بىرلەشتۈرۈلگەن 2 مەكتەپ (بىرى مىللىي مەكتەپ، بىرى خەنزۇچە مەكتەپ) بار بولۇپ، تولۇق ئوتتۇرا سىنىپ 9غا، تولۇقسىز ئوتتۇرا سىنىپ 25كە، تولۇقسىز، تولۇق ئوتتۇرا مەكتەپ

ئوقۇغۇچىسى 1121 (ئۇنىڭ ئىچىدە مىللىي ئوقۇغۇچى 535) گە، ئوتتۇرا مەكتەپ ئوقۇتقۇچىسى 81 (ئۇنىڭ ئىچىدە مىللىي ئوقۇتقۇچى 50) گە يەتتى. بۇ مەكتەپلەر دۆلەت ئۈچۈن تولۇق ئوتتۇرا مەكتەپ ئوقۇغۇچىسىدىن 500 نى (بۇنىڭ ئىچىدە مىللىي ئوقۇغۇچى 276)، تولۇقسىز ئوتتۇرا مەكتەپ ئوقۇغۇچىسىدىن 1257 نى (بۇنىڭ ئىچىدە مىللىي ئوقۇغۇچى 754) تەربىيەلەپ بەردى، ئالىي مەكتەپلەرگە 41 ئوقۇغۇچى (بۇنىڭ ئىچىدە مىللىي ئوقۇغۇچى 29)، ئوتتۇرا تېخنىكوملارغا 104 ئوقۇغۇچى (بۇنىڭ ئىچىدە مىللىي ئوقۇغۇچى 55) يەتكۈزۈپ بەردى.

2. ئوتتۇرا مەكتەپلەرنى قىسقىچە تونۇشتۇرۇش

(1) ناھىيىلىك 1 - ئوتتۇرا مەكتەپ (مىللىي ئوتتۇرا مەكتەپ) چاقىلىق ناھىيىلىك 1 - ئوتتۇرا مەكتەپ چاقىلىق بازىرىنىڭ «مەدەنىيەت» يولىغا جايلاشقان، ئۇ ئىلگىرى ناھىيىلىك مىللىي ئوتتۇرا مەكتەپ دەپىيەلەتتى، 1980 - يىلى ئۇنىڭ نامى ناھىيىلىك 1 - ئوتتۇرا مەكتەپكە ئۆزگەرتىلدى. ئۇ پۈتۈن كۈنلۈك تۈزۈمىدىكى مىللىي ئوتتۇرا مەكتەپ بولۇپ، ئوقۇتقۇچى، ئوقۇغۇچىلىرى پۈتۈنلەي ئۇيغۇر. 1985 - يىلى بۇ مەكتەپنىڭ تولۇق ئوتتۇرا سىنىپى 6 گە، ئوقۇغۇچىسى 273 گە، تولۇقسىز ئوتتۇرا سىنىپى 8 گە، ئوقۇغۇچىسى 362 گە، ئوقۇتقۇچى، ئىشچى - خىزمەتچىسى 46 غا يەتتى.

بۇ مەكتەپنىڭ يەر كۆلىمى 30 مو، سىنىپ ئۆيلىرىنىڭ قۇرۇلۇش كۆلىمى 4150 كۋادرات مېتىر كېلىدۇ، 55 مىڭ يۈەنلىك فىزىكا، خىمىيە تەجرىبە ئۆسكۈنىلىرى بار، باشقا ئوقۇتۇش مۇئەسسەسەلىرى تولۇق. بۇ مەكتەپتە 40 نەپەر مەخسۇس ئوقۇتقۇچى بار، ئۇلارنىڭ 6 نەپىرى ئالىي مەكتەپ مەلۇماتىغا، 16 نەپىرى ئالىي تېخنىكوم مەلۇماتىغا، 18 نەپىرى ئوتتۇرا تېخنىكوم مەلۇماتىغا ئىگە، بۇ مەكتەپ چاقىلىق ناھىيىسى بويىچە ئوقۇتۇش كۈچى ئەڭ كۈچلۈك مەكتەپ ھېسابلىنىدۇ.

ناھىيىلىك 1 - ئوتتۇرا مەكتەپنىڭ مەكتەپ ئىستىلى توغرا، ئوقۇتۇش سۈپىتى بىرقەدەر يۇقىرى. 1985 - يىلى بۇ مەكتەپتىن 29 ئوقۇغۇچى ئالىي مەكتەپكە، 50 ئوقۇغۇچى ئوتتۇرا تېخنىكومغا قوبۇل قىلىنغانلىقتىن، ئاپتونوم رايونلۇق پارتكومنىڭ مۇئاۋىن شۈجىسى جاناپىل بۇ مەكتەپنى تەقدىرلىدى ھەم مەكتەپكە 55 كىتاب تەقدىم قىلدى.

(2) ناھىيىلىك 2 - ئوتتۇرا مەكتەپ (خەنزۇ ئوتتۇرا مەكتەپ) 1980 - يىلى ناھىيىلىك ھۆكۈمەت 68 مىڭ يۈەن مەبلەغ سېلىپ، چاقىلىق بازىرىدا قۇرۇلۇش كۆلىمى 3321 كۋادرات مېتىر كېلىدىغان ناھىيىلىك 2 - ئوتتۇرا مەكتەپنى سالىدى. بۇ مەكتەپكە ئەسلىدىكى مىللىي ئوتتۇرا مەكتەپ قارىمىقىدا ئېچىلغان 2 تولۇق ئوتتۇرا سىنىپ ۋە 6 تولۇقسىز ئوتتۇرا سىنىپ قوبۇل قىلىندى، شۇ چاغدا بۇ مەكتەپتە 360 ئوقۇغۇچى، 29 ئوقۇتقۇچى بار ئىدى. 1984 - يىلى ئوبلاستلىق ئوقۇتۇش سايمانلىرى پونكىتى بۇ مەكتەپكە 40 مىڭ يۈەنلىك ئادەتتىكى ئوقۇتۇش سايمانلىرىنى سەپلەپ بەردى. 1985 - يىلى چاقىلىق ناھىيىلىك پارتكوم، خەلق ھۆكۈمىتى بۇ مەكتەپكە ئىچكىرىدىن 9 نەپەر ئوتتۇرا مەكتەپ ئوقۇتقۇچىسى تەكلىپ قىلىپ، مەكتەپنىڭ ئوقۇتقۇچىلار قوشۇنىنى تولۇقلىدى.

(3) ۋاششەرى 2 - مەكتەپنىڭ ئوتتۇرا مەكتەپ بۆلۈمى ۋاششەرى مەركىزىي باشلانغۇچ مەكتەپىدە ئېچىلغان 2 تولۇقسىز ئوتتۇرا سىنىپىدىكى ئوقۇغۇچىلار ئاساس قىلىنىپ، 1979 - يىلى كۈزدە ۋاششەرى گۇڭشېسىنىڭ شىنجىيەن چوڭ ئەترىتى (ھازىرقى شىنجىيەن كەنتى) دە خەنزۇ ئوتتۇرا مەكتىپى قۇرۇلدى. مەكتەپ قۇرۇلغاندا 3 تولۇقسىز ئوتتۇرا سىنىپ، 53

ئوقۇغۇچى، 5 ئوقۇتقۇچى بار ئىدى. 1980 - يىلى قىشتا بۇ مەكتەپ ۋاششەرى گۇڭشىيى تۇرۇشلۇق پەرگە كۆچۈرۈلدى. ۋاششەرى مەركىزىي مەكتىپى قارىمىقىدا ئېچىلغان 5 خەنزۇ باشلانغۇچ سىنىپى 1981 - يىلى 9 - ئايدا ۋاششەرى خەنزۇ ئوتتۇرا مەكتىپىگە قوشۇۋېتىلدى. شۇنىڭ بىلەن بۇ مەكتەپ ئوتتۇرا - باشلانغۇچ بىرلەشمە مەكتىپى بولۇپ قالدى ھەم نامى ۋاششەرى 2 - مەكتىپى دەپ ئۆزگەرتىلدى.

بۇ مەكتەپ ئوقۇتۇش ئىشلىرىنى تېجەشلىك باشقۇرىدۇ، مەكتەپ ئىستىلى ياخشى، ئۆزىگە قوشنا يېڭىئۆستەك كەنتىدىكى ئۇيغۇر دېھقانلار بىلەن ناھايىتى ئىناق ئۆتىدۇ. 1982 - يىلدىن 1985 - يىلغىچە بۇ مەكتەپ ئۇدا بىر نەچچە يىل يېزا، ناھىيە بويىچە مىللەتلەر ئىتتىپاقلىقىدىكى ئىلغار ئورۇن بولۇپ باھالاندى. پېشقەدەم مەكتەپ ئىشچىسى، كومپارتىيە ئەزاسى جاك سۇڭچىڭ ئۇدا بىر نەچچە يىل يېزا، ناھىيە بويىچە مىللەتلەر ئىتتىپاقلىقىدىكى ئىلغار شەخس بولۇپ باھالاندى، 1983 - يىلى ئوبلاست بويىچە مىللەتلەر ئىتتىپاقلىقىدىكى ئىلغار شەخس بولۇپ باھالاندى.

§ 5 . كەسىپى مائارىپ

1. يېزا ئىگىلىك ئوتتۇرا مەكتىپى

1957 - يىلى چاقىلىق ناھىيىسىنىڭ يېزىلىرىدا 4 يېزا ئىگىلىك ئوتتۇرا مەكتىپى قۇرۇلۇپ، شۇ يىلى 128 نەپەر مىللىي ئوقۇغۇچى قوبۇل قىلىندى. 1962 ، . 1963 - يىللىرى مەركەزنىڭ «تەڭشەش، مۇستەھكەملەش، تولۇقلاش، ئۆستۈرۈش» فاڭجېنى ئىزچىلاشتۇرۇلغاندا، بۇ مەكتەپلەر ئوقۇتۇش شارائىتى ھازىرلانمىغانلىقى ئۈچۈن تاقىۋېتىلدى.

2. ئوقۇتقۇچىلارنىڭ سىرتتىن ئوقۇپ بىلىم ئاشۇرۇش بۆلۈمى (تەپسىلاتىنى مۇشۇ بابنىڭ 7 - پاراگرافىدىن كۆرۈۋېلىڭ)

§ 6 . ساۋاتسىزلىقنى تۈگىتىش مائارىپى

مىنگونىڭ 31 - يىلى (1942 - يىلى) چاقىلىق ناھىيىسىدە پۈتۈن ناھىيە دائىرىسىدە ساۋاتسىزلىقنى تۈگىتىش ھەرىكىتى قانات يايدۇرۇلغان. شۇ چاغدا ناھىيە بويىچە 5330 نەپەر ساۋاتسىز بار ئىدى. مىنگونىڭ 32 - يىلى (1943 - يىلى) 150 كىشى ساۋات چىقارغان. مىنگونىڭ 33 - يىلى (1944 - يىلى) پۈتۈن شىنجاڭ دائىرىسىدە قانات يايدۇرۇلغان ساۋاتسىزلىقنى تۈگىتىش بويىچە قىشلىق ئۆگىنىش ھەرىكىتىدە چاقىلىق ناھىيىسىدە يەنە 300 كىشى ساۋاتلىق بولغان. مىنگونىڭ 38 - يىلى (1949 - يىلى) ناھىيە بويىچە ئومۇمىي نوپۇس 5039 غا يەتكەن، ئۇنىڭ ئىچىدە ساۋاتسىزلار 3225 بولۇپ، ئومۇمىي نوپۇسنىڭ % 64 نى ئىگىلىگەن.

ئىككىنچى جۇڭگو قۇرۇلغاندىن كېيىن، 1950 - يىلى 3 - ئايدا ناھىيە بويىچە 5 ساۋات چىقىرىش سىنىپى ئېچىلىپ، 141 نەپەر ئوقۇغۇچى قوبۇل قىلىندى. شۇ يىلى 4 - ئايدا ناھىيە بويىچە

14 جايدا 24 ساۋات چىقىرىش سىنىپى ئېچىلىپ، 1259 نەپەر ئوقۇغۇچى قوبۇل قىلىندى، 1951 - يىلى ساۋات چىقىرىش سىنىپى 36غا، ئوقۇغۇچى 1484كە يەتتى، ئۆگىنىشتە تىل - ئەدەبىيات ئاساس، ھېساب ۋە سىياسى ساۋات قوشۇمچە قىلىندى، ئۆگىنىش ھەر كۈنى كەچتە 2 سائەت داۋاملاشتۇرۇلدى، ئوقۇشقا 18 ياشتىن 45 ياشقىچە بولغان ياشلار ۋە ئوتتۇرا ياشلىقلار قوبۇل قىلىندى. 1955 - يىلغا قەدەر ناھىيە بويىچە 2757 نەپەر ياش ۋە ئوتتۇرا ياشلىق ساۋاتسىزدىن 500 كىشى ساۋات چىقاردى، ساۋاتسىزلىقتىن قۇتۇلۇش نىسبىتى %18كە يەتتى. 1956 - يىلى ۋاششەرى قىشلىق ساۋات چىقىرىش سىنىپىدىن باشقا، قالغان يېزىلاردىكى قىشلىق ساۋات چىقىرىش سىنىپلىرى دائىملىق خەلق مەكتەپلىرىگە ئۆزگەرتىلدى. ناھىيە بويىچە خەلق مەكتىپى 13كە يەتتى، بۇنىڭ ئىچىدە 3 يېزىدا يەنە ساۋاتسىزلىقنى تۈگىتىش جەمئىيىتى قۇرۇلدى ھەمدە ساۋاتسىزلىقنى تۈگىتىش ئەترىتى تەشكىل قىلىندى. 2 يېزىلىق كوممۇنىستىك ياشلار ئىتتىپاقى ياچېيكىسى يەنە بىر ياچېيكا ئەزاسى ياكى شۇجى، مۇئاۋىن شۇجىنى ساۋاتسىزلىقنى تۈگىتىش خىزمىتىنى قوشۇمچە باشقۇرۇشقا بەلگىلىدى. 1959 - يىلى ناھىيە بويىچە ساۋاتسىز ئادەم 1641 بولۇپ، ساۋات چىقىرىش سىنىپى 32گە يەتتى، بۇ سىنىپلاردا 1037 ئوقۇغۇچى ئوقۇدى، ئۇلار پۈتۈن ناھىيىدىكى ساۋاتسىز، چالا ساۋاتلارنىڭ %69.2نى ئىگىلىدى.

1961 - يىلى خەلق ئىگىلىكى قىيىنچىلىق مەزگىلىگە كىرگەندە، ساۋات چىقىرىش سىنىپلىرىمۇ تاقىۋېتىلدى.

1962 - يىلى پۈتۈن ناھىيىنىڭ ئومۇمىي نوپۇسى 6998گە يەتتى. بۇنىڭ ئىچىدە ياش، ئوتتۇرا ياشلىقلار 2488 ئىدى. ياش، ئوتتۇرا ياشلىقلار ئىچىدە ساۋاتسىزلار 1723 بولۇپ، ياش، ئوتتۇرا ياشلىقلار ئومۇمىي سانىنىڭ %75نى ئىگىلىدى.

1966 - يىلى «مەدەنىيەت زور ئىنقىلابى» نىڭ باشلىنىشى بىلەن، ساۋاتسىزلىقنى تۈگىتىش خىزمىتى توختاپ قالدى. 10 يىل داۋام قىلغان مالىمانچىلىقتا، پۈتۈن مەملىكەتتىكىگە ئوخشاشلا، چاقىلىق ناھىيىسىدىمۇ كونا ساۋاتسىزلار تۈگىمەي تۇرۇپ، يەنە يېڭى ساۋاتسىزلار پەيدا بولدى. 1980 - يىلى ناھىيە بويىچە ياش، ئوتتۇرا ياشلىق ساۋاتسىز، چالا ساۋات كىشى 3691گە يېتىپ، ئومۇمىي نوپۇسنىڭ %24نى ئىگىلىدى.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ساۋاتسىزلىقنى تۈگىتىش مائارىپى ھەر دەرىجىلىك پارتىيە، ھۆكۈمەت رەھبەرلىرىنىڭ دىققىتىنى تارتتى، 1980 - يىلدىن باشلاپ، ناھىيىگە قاراشلىق يېزا، بازار، كەنتلەردە ھەر خىل شەكىلدە قىشلىق ساۋات چىقىرىش سىنىپلىرى، مەدەنىيەت كۇرسلىرى ئېچىلدى، 1985 - يىلى ناھىيە بويىچە 45 كەنتتە 46 ساۋات چىقىرىش سىنىپى ئېچىلدى، ئۇدا 4 يىل دېھقانچىلىقنىڭ ئارىسال مەۋسۈملىرىدە ئېلىپ بېرىلغان 100 كۈنلۈك ساۋات چىقىرىش پائالىيىتى ئارقىلىق، ناھىيە بويىچە 3119 كىشى ساۋاتسىزلىقتىن قۇتۇلدى، ساۋاتسىزلىقتىن قۇتۇلۇش نىسبىتى %84.5كە يەتتى.

7 § . ئوقۇتقۇچىلار قوشۇنى

1. تەرەققىياتىنىڭ ئومۇمىي ئەھۋالى

مىنگونىڭ 17 - يىلى (1928 - يىلى) ناھىيە بويىچە 2 نەپەرلا باشلانغۇچ مەكتەپ ئوقۇتقۇچىسى بولغان. مىنگونىڭ 38 - يىلى (1949 - يىلى) ناھىيە بويىچە مىللىي، خەنزۇ

ئوقۇتقۇچى 20 گە يەتكەن. يېڭى جۇڭگو قۇرۇلغاندىن كېيىن، پارتىيە ۋە خەلق ھۆكۈمىتى ئوقۇتقۇچىلار قوشۇنى قۇرۇلۇشىغا ئىنتايىن ئەھمىيەت بەردى. 1950 — 1951 - يىللىرى ناھىيىلىك خەلق ھۆكۈمىتى يازلىق تەتىلدىن پايدىلىنىپ، ئوقۇتقۇچىلار قوشۇنىنى تەرتىپكە سالدى، ناھىيە بويىچە ئوقۇتقۇچىلارنى تەربىيەلەش كۇرسى ئاچتى. ئۆزگىنىشكە 26 ئادەم قاتنىشىپ، پارتىيىنىڭ لۇشىەن، فاجىيەن - سىياسەتلىرى ۋە ئوقۇتۇش ئۈسۈلىنى نۇقتىلىق ئۆگەندى. تەرتىپكە سېلىش، ئۆزگىنىش ئارقىلىق، ئوقۇتقۇچىلارنىڭ ئىدىيىۋى ئېغى ۋە كەسپىي ئىقتىدارى زور دەرىجىدە ئۆستى. 1959 - يىلى ناھىيە بويىچە ئوتتۇرا مەكتەپ ئوقۇتقۇچىسى 9 غا، ئوتتۇرا مەكتەپ ئوقۇغۇچىسى 205 كە، باشلانغۇچ مەكتەپ ئوقۇتقۇچىسى 25 كە، باشلانغۇچ مەكتەپ ئوقۇغۇچىسى 825 كە، ئوتتۇرا، باشلانغۇچ مەكتەپ ئوقۇتقۇچىلىرى بىلەن ئوقۇغۇچىلىرىنىڭ نىسبىتى ئايرىم-ئايرىم ھالدا 1:22.8 گە ۋە 1:33 گە يەتتى.

«مەدەنىيەت زور ئىنقىلابى» دا نۇرغۇن ئوقۇتقۇچى بىھۆدە تەنقىد قىلىنغانلىقتىن، ناھىيە بويىچە ئوقۇتقۇچىلارنىڭ ساپاسى كۆرۈنەرلىك تۆۋەنلەپ كەتتى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىلىك پارتكوم، خەلق ھۆكۈمىتى ئوقۇتقۇچىلار قوشۇنى قۇرۇلۇشىنى ئۈزلۈكسىز كۈچەيتتى، پارتىيىنىڭ زىيالىيلار سىياسىتىنى ئومۇميۈزلۈك ئەمەلىيلەشتۈرۈپ، ئوقۇتقۇچىلارنى ھۆرمەتلەش، مائارىپقا ئەھمىيەت بېرىشنى تەشەببۇس قىلىپ، ئوقۇتقۇچىلارنىڭ سىياسىي ئورنى ۋە مائاش تەمىناتىنى ئۆستۈردى. ئوقۇتقۇچى يېتىشمەسلىك مەسىلىسىنى ھەل قىلىش ئۈچۈن، ناھىيىلىك خەلق ھۆكۈمىتى ئوتتۇرا مەكتەپلەر ئۈچۈن ئىچكىرىدىن ئالىي مەكتەپ ۋە ئالىي تېخنىكوم مەلۇماتىغا ئىگە 14 نەپەر ئوقۇتقۇچى تەكلىپ قىلدى ھەمدە مۇنەۋۋەر خەلق ئوقۇتقۇچىلىرى ۋە ۋاكالەتەن دەرس بەرگۈچى ئوقۇتقۇچىلارنى تاللاپ، يېزىلاردىكى باشلانغۇچ مەكتەپلەرگە ئوقۇتقۇچىلىققا قويۇپ، ئوقۇتقۇچىلار قوشۇنىنى تولۇقلىدى. 1985 - يىلى ناھىيە بويىچە ئوتتۇرا مەكتەپ ئوقۇتقۇچىسى 81 (بۇنىڭ ئىچىدە مىللىي ئوقۇتقۇچىسى 50) گە، ئوقۇغۇچىسى 1121 (مىللىي ئوقۇغۇچىسى 535) گە، ئوقۇتقۇچىلار بىلەن ئوقۇغۇچىلارنىڭ نىسبىتى 1:13.8 گە، بۇنىڭ ئىچىدە مىللىي ئوقۇتقۇچىلار بىلەن ئوقۇغۇچىلارنىڭ نىسبىتى 1:10.7 گە؛ باشلانغۇچ مەكتەپ ئوقۇتقۇچىسى 194 (بۇنىڭ ئىچىدە مىللىي ئوقۇتقۇچىسى 135) كە، ئوقۇغۇچىسى 2591 (بۇنىڭ ئىچىدە مىللىي ئوقۇغۇچىسى 1661) گە، ئوقۇتقۇچىلار بىلەن ئوقۇغۇچىلارنىڭ نىسبىتى 1:19.2 گە، بۇنىڭ ئىچىدە مىللىي ئوقۇتقۇچىلار بىلەن ئوقۇغۇچىلارنىڭ نىسبىتى 1:12.3 گە يەتتى. ناھىيە بويىچە خەلق ئوقۇتقۇچىسى 35 بولۇپ، 1985 - يىلىغا قەدەر بۇنىڭدىن 28 كىشى رەسمىيلەشتۈرۈلدى، بۇ ئومۇمىي خەلق ئوقۇتقۇچىسىنىڭ %80 نى ئىگىلىدى.

2. كەسپىي جەھەتتە بىلىم ئاشۇرۇش

ئوقۇتقۇچىلارنىڭ مەدەنىيەت ساپاسى ۋە كەسپىي سەۋىيىسىنى ئۆستۈرۈش ئۈچۈن، 1960 - يىلى چاقىلىق ناھىيىسىدە ئوقۇتقۇچىلارنىڭ سىرتتىن ئوقۇپ بىلىم ئاشۇرۇش بۆلۈمى قۇرۇلدى. بۇ بۆلۈم 3 سىنىپقا بۆلۈنگەن بولۇپ، تولۇقسىز ئوتتۇرا سىنىپنىڭ ئوقۇش مۇددىتى 2 يېرىم يىل. ئوتتۇرا پېداگوگىكا سىنىپىنىڭ ئوقۇش مۇددىتى 3 يىل، ئالىي تېخنىكوم سىنىپىنىڭ ئوقۇش مۇددىتى 4 يىل بولدى. تىل - ئەدەبىيات ۋە ماتېماتىكا ئوقۇتۇش مەزمۇنى قىلىندى. 1963 - يىلىغا قەدەر 17 ئوقۇتقۇچى ئالىي تېخنىكوم سەۋىيىسىگە، 24 ئوقۇتقۇچى ئوتتۇرا

پېداگوگىكا سەۋىيىسىگە يەتتى . 1963 - يىلى ئوقۇتقۇچىلارنىڭ سىرتتىن ئوقۇپ بىلىم ئاشۇرۇش بۆلۈمى تەشكىللىنىپ ، تولۇقسىز ئوتتۇرا سىنىپ ئەمەلدىن قالدۇرۇلۇپ ، ئالىي تېخنىكوم - ئوتتۇرا پېداگوگىكا سىنىپلىرىلا ساقلاپ قېلىندى ، شۇ يىلى 38 ئوقۇتقۇچى ئوقۇشقا قاتناشتى .

1983 - يىلى چاقىلىق ناھىيىسىدە باشلانغۇچ مەكتەپ ئوقۇتقۇچىلىرىنى نۆۋەت بىلەن تەربىيەلەش يۈزىسىدىن 3 قارار كۇرس ئېچىلدى ، شۇنىڭ بىلەن بىر ۋاقىتتا ، ئوتتۇرا مەكتەپ ئوقۇتقۇچىلىرىدىن 14ى باشقا جايلارغا بىلىم ئاشۇرۇشقا ئەۋەتىلدى .

1980 - يىلىدىن باشلاپ ، چاقىلىق ناھىيىسىدىكى ئوقۇتقۇچىلار ئالىي مائارىپ بويىچە ئۆزلۈكىدىن ئۆگىنىش ئىمتىھانىغا پائال قاتناشتى ، 5 ئوقۇتقۇچى شىنجاڭ رادىئو پېداگوگىكا ئۇنىۋېرسىتېتىدا ئوقۇشقا قاتناشتى ، بۇلاردىن 3ى 1984 - يىلى ئوقۇش پۈتتۈردى .

1984 - يىلى چاقىلىق ناھىيىسىدىكى ئوقۇش تارىخى باب كەلمەيدىغان ئوتتۇرا ، باشلانغۇچ مەكتەپ ئوقۇتقۇچىلىرى ئوتتۇرا ، باشلانغۇچ مەكتەپ دەرسلىكلىرىنى ئوقۇتۇش ئۈسۈلى بويىچە «ئۆتكەلدىن ئۆتۈش» ئىمتىھانىغا ئومۇميۈزلۈك قاتناشتى ، شۇ يىلى باشلانغۇچ مەكتەپ ئوقۇتقۇچىلىرىدىن 174ى (بۇنىڭ ئىچىدە مىللىي ئوقۇتقۇچى 121) ، ئوتتۇرا مەكتەپ ئوقۇتقۇچىلىرىدىن 64ى (بۇنىڭ ئىچىدە مىللىي ئوقۇتقۇچى 38) ئۆتكەلدىن ئۆتتى . 1985 - يىلىغا كەلگەندە ناھىيە بويىچە لايىقەتلىك ئوتتۇرا ، باشلانغۇچ مەكتەپ ئوقۇتقۇچىسى 238گە يەتتى (بۇنىڭ ئىچىدە مىللىي ئوقۇتقۇچى 135) . ئوقۇتقۇچىلارنىڭ لايىقەتلىك بولۇش نىسبىتى %86.5 بولۇپ ، مائارىپ ئىشنىڭ تەرەققىياتىغا ئاساسىي جەھەتتىن ئۇيغۇنلاشتى .

§ 8 . مائارىپ خىراجىتى ۋە ئۈسكۈنىلىرى

1. خىراجەت

چىڭ سۇلالىسىنىڭ ئاخىرقى يىللىرىدا شۇئاڭلارنىڭ خىراجىتىنى ھۆكۈمەت بەرگەن . مىنگو دەۋرىدە ناھىيە باشقۇرىدىغان خەلق مەكتەپلىرىنىڭ خىراجىتىنى ئۆلكىلىك مائارىپ نازارىتى ئايمۇ ئاي ئاجرىتىپ بەرگەن . ئۇيغۇر مەدەنىي ئاقارتىش ئۇيۇشمىسى باشقۇرىدىغان مەكتەپلەرنىڭ خىراجىتىنى ئۇيغۇر مەدەنىي ئاقارتىش ئۇيۇشمىسى ئۈستىگە ئالغان .

يېڭى جۇڭگو قۇرۇلغاندىن كېيىن ، پارتىيە ۋە ھۆكۈمەت مائارىپ ئىشلىرىغا ناھايىتى ئەھمىيەت بەردى ۋە مائارىپ خىراجىتىنى يىلمۇ يىل كۆپەيتتى . 1952 - يىلى چاقىلىق ناھىيىسىنىڭ مائارىپ چىقىمى 32 مىڭ 500 يۈەنگە يېتىپ ، يىللىق ئومۇمىي مالىيە چىقىمىنىڭ %12.8 نى ئىگىلىدى . 1965 - يىلى مائارىپ چىقىمى 83 مىڭ 500 يۈەنگە يېتىپ ، يىللىق ئومۇمىي مالىيە چىقىمىنىڭ %16.5 نى ئىگىلىدى . 1985 - يىلى مائارىپ چىقىمى 828 مىڭ يۈەنگە يېتىپ ، يىللىق ئومۇمىي مالىيە چىقىمىنىڭ %14.5 نى ئىگىلىدى .

مەكتەپ باشقۇرۇش شارائىتىنى ياخشىلاش ئۈچۈن ، دۆلەت مائارىپ ئاساسىي قۇرۇلۇشى ئۈچۈن مەخسۇس پۇل ئاجرىتىپ بەردى . 1980 - يىلى چاقىلىق ناھىيىسى مائارىپ ئاساسىي قۇرۇلۇشى ئۈچۈن سالغان مەبلەغ 47 مىڭ يۈەن بولۇپ ، ناھىيە بويىچە شۇ يىلى ئاساسىي قۇرۇلۇشقا سېلىنغان ئومۇمىي مەبلەغنىڭ %42.7 نى ئىگىلىدى . 1983 - يىلى مائارىپ ئاساسىي قۇرۇلۇشىغا سېلىنغان مەبلەغ 70 مىڭ يۈەن بولۇپ ، ناھىيىنىڭ شۇ يىلى ئاساسىي قۇرۇلۇشقا سالغان ئومۇمىي مەبلەغىنىڭ %46.7 نى ئىگىلىدى .

2. ئۈسكۈنە

(1) مەكتەپ ئۆيلىرى مىنگو دەۋرىدە چاقىلىق ناھىيىسىنىڭ مائارىپ ئىشلىرى ئىنتايىن قالاق بولۇپ، مەكتەپ ئۆيلىرىنى ھۆكۈمەت ناھىيە تەۋەسىدىكى بايلاردىن ئىئانە توپلاپ سالغۇزغان، دەرسخانىلار پۈتۈنلەي كېسەكتىن سېلىنغانىدى.

يېڭى جۇڭگو قۇرۇلغاندىن كېيىن، ناھىيىلىك خەلق ھۆكۈمىتى بۇرۇنقى مەكتەپ ئۆيلىرىنى رېمونت قىلغاندىن تاشقىرى، مۇددەت، تۈركۈمگە بۆلۈپ نۇقتىلىق ھالدا بىر تۈركۈم مەكتەپ ئۆيلىرىنى يېڭىدىن سالىدى ۋە كېڭەيتىپ ياسىدى. يېزىلاردا مەكتەپ ئۆيلىرىنى سېلىشتا دۆلەت پۇل ئاجرىتىش، كوللېكتىپ پۇل توپلاش، شەخسلەر ئىئانە قىلىش چارىسى قوللىنىلدى. 1985-يىلى ناھىيە بويىچە ئوتتۇرا، باشلانغۇچ مەكتەپ ئۆيلىرىنىڭ قۇرۇلۇش كۆلىمى 27 مىڭ 755 كۋادرات مېتىرغا يەتتى، بۇنىڭ ئىچىدە ئوتتۇرا مەكتەپلەرنىڭكى 11 مىڭ 862 كۋادرات مېتىر، باشلانغۇچ مەكتەپلەرنىڭكى 15 مىڭ 893 كۋادرات مېتىر.

(2) ئوقۇتۇش ئۈسكۈنىلىرى مىنگو دەۋرىدە چاقىلىق ناھىيىسىدىكى باشلانغۇچ مەكتەپلەرنىڭ ئوقۇتۇش ئۈسكۈنىلىرى ئىنتايىن ئاددىي بولۇپ، ھېچقايسىنىڭ تەجرىبە سايمانلىرى ۋە كۈتۈپخانىسى يوق ئىدى. يېڭى جۇڭگو قۇرۇلغاندىن كېيىن، ئوقۇتۇش ئۈسكۈنىلىرى يىلدىن-يىلغا يېڭىلاندى، مائارىپ تارماقلىرى ھەر يىلى مائارىپ خىراجىتىدىن مەلۇم مىقداردا پۇل ئاجرىتىپ ئوقۇتۇش ئۈسكۈنىلىرىنى ئېلىپ بەردى. 1952 - يىلى ئوقۇتۇش ئۈسكۈنىلىرى سېتىۋېلىشقا 7200 يۈەن، 1965 - يىلى 20 مىڭ يۈەن، 1985 - يىلى 51 مىڭ يۈەن ئىشلىتىلدى. ناھىيىلىك 1، 2 - ئوتتۇرا مەكتەپلەرنىڭ فىزىكا، خىمىيە تەجرىبە سايمانلىرى (98 مىڭ 900 يۈەن قىممىتىدە) بىر قەدەر تولۇق. 1985 - يىلى ناھىيە بويىچە ئوتتۇرا، باشلانغۇچ مەكتەپلەرنىڭ تەجرىبىخانىسى 5كە يەتتى، بۇنىڭ ئىچىدە ئوتتۇرا مەكتەپلەرنىڭ 3. چارۋىچىلىق رايونلىرىدىكى باشلانغۇچ مەكتەپلەردىن باشقا مەكتەپلەرنىڭ كۈتۈپخانىسى بار، بۇ كۈتۈپخانىلاردا 15 مىڭ 532 پارچە كىتاب ساقلانماقتا.

II باب

پەن - تېخنىكا

§ 1 . پەن - تېخنىكا تەشكىلاتلىرى

1. پەن - تېخنىكا ئاپپاراتلىرى

(1) چاقىلىق ناھىيىلىك پەن - تېخنىكا كومىتېتى 1960 - يىلى چاقىلىق ناھىيىلىك پەن - تېخنىكا كومىتېتى قۇرۇلدى، ئۇ ناھىيە بويىچە تۇنجى پەن - تېخنىكا رەھبەرلىك ئاپپاراتى، ناھىيىلىك ھۆكۈمەتنىڭ فۇنكسىيىلىك تارمىقى ئىدى. 1962 - يىلى پەن - تېخنىكا

كومىتېتى بىر مەھەل ئەمەلدىن قالدۇرۇلۇپ، يىل ئاخىرىدا يەنە ئەسلىگە كەلتۈرۈلدى، ئۇ مۇدىر، مۇئاۋىن مۇدىرلار ۋە كومىتېت ئەزالىرى بولۇپ جەمئىي 9 كىشىدىن تەركىب تاپتى، ئۇنىڭغا مەخسۇس خىزمەتچىلەر سەپلەپ بېرىلمىدى. «مەدەنىيەت زور ئىنقىلابى» مەزگىلىدە پەن-تېخنىكىنى باشقۇرۇش خىزمىتى ئۆز مەيلىگە قويۇۋېتىلدى. 1978 - يىل 2 - ئايدا تۆتىنچى زامانىۋىلاشتۇرۇش قۇرۇلۇشىنىڭ يېڭى ۋەزىيىتىگە ماسلىشىش ئۈچۈن، چاقىلىق ناھىيىلىك پەن-تېخنىكا كومىتېتى يېڭىۋاشتىن تەشكىللىدى، ئۇ مۇدىر، مۇئاۋىن مۇدىرلار ۋە كومىتېت ئەزالىرىدىن بولۇپ جەمئىي 11 كىشىدىن تەركىب تاپتى ھەمدە ئۇنىڭغا مەخسۇس خىزمەتچىلەر سەپلەپ بېرىلدى. 1985 - يىلى پەن - تېخنىكا كومىتېتىنىڭ مەخسۇس خىزمەتچىسى 3 كە يەتتى.

(2) پەن - تېخنىكا جەمئىيىتى 1982 - يىل 3 - ئاينىڭ 25 - كۈنىدىن 27 - كۈنىگىچە چاقىلىق ناھىيىسىدە پەن - تېخنىكا جەمئىيىتىنىڭ 1 - قۇرۇلتىيى چاقىرىلدى، قۇرۇلتايعا 50 ۋەكىل رەسمىي قاتناشتى، 14 ۋەكىل سىرتتىن قاتناشتى، 11 ۋەكىل ئالاھىدە تەكلىپ بىلەن قاتناشتى. قۇرۇلتايدا بىر رەئىس، 2 مۇئاۋىن رەئىس، 11 دائىمىي ئەزا، 21 ئەزادىن تەركىب تاپقان چاقىلىق ناھىيىلىك پەن - تېخنىكا جەمئىيىتى 1 - نۆۋەتلىك كومىتېتى سايلانغان. 1985 - يىلىغا قەدەر پەن - تېخنىكا جەمئىيىتى 3 قېتىم دائىمىي كومىتېت يىغىنى ئېچىپ، ئىلمىي جەمئىيەت قۇرۇش قاتارلىق ئىشلارنى مۇزاكىرە قىلدى.

(3) يېزا ئىگىلىك تېخنىكىسىنى ئومۇملاشتۇرۇش پونكىتى (قىسقارتىپ تېخنىكا پونكىتى دېيىلىدۇ) 1955 - يىل 5 - ئايدا چاقىلىق ناھىيىسىدە يېزا ئىگىلىك تېخنىكىسىنى ئومۇملاشتۇرۇش پونكىتى قۇرۇلدى. ئۇنىڭغا ناھىيىلىك قۇرۇلۇش بۆلۈمى رەھبەرلىك قىلدى. 1959 - يىل 2 - ئايدا ناھىيىلىك يېزا ئىگىلىك تېخنىكا پونكىتى چاقىلىق ناھىيىلىك يېزا ئىگىلىك پەن تەتقىقات ئورنىغا ئۆزگەرتىلدى، ئۇنىڭغا بىر نەپەر باشلىق، بوغالتىرلىقنى قوشۇمچە ئۆتەيدىغان بىر كاتىپ، 10 نەپەر باشقا خىزمەتچى سەپلەپ بېرىلدى. ئۇنىڭ قارىمىقىدا دېھقانچىلىق - چارۋىچىلىق گۇرۇپپىسى، يېزا ئىگىلىكىنى ماشىنىلاشتۇرۇش گۇرۇپپىسى تەسىس قىلىنىپ، ھەربىرسىگە 5 تىن خىزمەتچى قويۇلدى. 1962 - يىل 7 - ئايدا ناھىيىلىك يېزا ئىگىلىك پەن تەتقىقات ئورنى ئەمەلدىن قالدۇرۇلۇپ، يېزا ئىگىلىك تېخنىكا پونكىتى قايتىدىن ئەسلىگە كەلتۈرۈلدى. 1964 - يىلى ناھىيىلىك يېزا ئىگىلىك تېخنىكا پونكىتى ئۇرۇقچىلىق پونكىتى بىلەن بىرلىكتە ئىش بېجىرىدىغان بولدى، ئۇلارنىڭ بەنزىسى بىر بولۇپ 2 ۋىۋىسكا ئېسىلدى. 1985 - يىلىنىڭ ئاخىرىغا كەلگەندە، بۇ پونكىتتىكى ئىشچى - خىزمەتچى 223 كە يەتتى، ئۇنىڭ قارىمىقىدا يېزا ئىگىلىك تېخنىكىسى گۇرۇپپىسى، باغۋەنچىلىك گۇرۇپپىسى، ئۇرۇقچىلىق - ئۆسۈملۈك ئاسراش گۇرۇپپىسى، كەسپىي ئىشلار گۇرۇپپىسى قۇرۇلدى ھەمدە ئۇ 3 يېزىدا يېزا ئىگىلىك پەن - تېخنىكىسى مۇلازىمەت پونكىتى تەسىس قىلىندى. پونكىتتىكى ئومۇمىي ئىشچى - خىزمەتچى ئىچىدە پەن - تېخنىكا خادىمى 17 (ئۇنىڭ 2 نەپىرى ئالىي تېخنىكوم مەلۇماتىغا، 14 ئوتتۇرا تېخنىكوم مەلۇماتىغا ئىگە) گە، ياردەمچى ئاگروном بىرگە، يېزا ئىگىلىك تېخنىكىسى 12 گە يەتتى.

(4) ئۇرۇقچىلىق خىزمىتى پونكىتى (قىسقارتىپ ئۇرۇقچىلىق پونكىتى دېيىلىدۇ) 1958 - يىل 9 - ئايدا چاقىلىق ناھىيىسىدە ئۇرۇقچىلىق خىزمىتى پونكىتى قۇرۇلدى. 1959 - يىل 1 - ئايدا ئۇرۇقچىلىق پونكىتى دېھقانچىلىق ئىدارىسىغا قوشۇۋېتىلدى.

1962 - يىل 7 - ئايدا دېھقانچىلىق ئىدارىسىدىن ئايرىپ چىقىلدى. 1964 - يىلى ئۈرۈمچىلىق پونكىتى يېزا ئىگىلىك تېخنىكا پونكىتى بىلەن بىرلەشتۈرۈۋېتىلدى.
 (5) مال دوختۇرلۇق تېخنىكىسىنى ئومۇملاشتۇرۇش پونكىتى (قىسقارتىپ مال دوختۇرلۇق پونكىتى دېيىلىدۇ) 1951 - يىلى چاقىلىق ناھىيىسىدە مال دوختۇرلۇق تېخنىكىسىنى ئومۇملاشتۇرۇش پونكىتى قۇرۇلدى. 1962 - يىلى ئاساسىي قاتلامدا مال دوختۇرلۇق پونكىتى قۇرۇلۇشقا باشلىدى. 1985 - يىلغا قەدەر ناھىيىلىك، رايونلۇق، يېزىلىق مال دوختۇرلۇق پونكىتى 4 كە، ئىشچى - خىزمەتچىسى 21 گە يەتتى، ئۇنىڭ ئىچىدە پەن - تېخنىكا خادىمى 17. پەن - تېخنىكا خادىمى ئىچىدە ئالىي تېخنىكومنى پۈتتۈرگىنى 3، ئوتتۇرا تېخنىكومنى پۈتتۈرگىنى 10، ياردەمچى مال دوختۇرى بىر، تېخنىك 2.

2. پەن - تېخنىكا قوشۇنى

مىنگونىڭ 31 - يىلى (1942 - يىلى) 10 - ئايدا ئۈرۈمچى دېھقانچىلىق بىلىم ئاشۇرۇش كۇرسىنى پۈتتۈرگەن شى ۋېنجىن چاقىلىققا خىزمەتكە ئەۋەتىلگەن، ئۇ، ناھىيە بويىچە تۇنجى دېھقانچىلىق تېخنىكى. مىنگونىڭ 35 - يىلى (1946 - يىلى) مال دوختۇرى ئەيسا چاقىلىققا كېلىپ ئىشلەپ، ناھىيە بويىچە تۇنجى مال دوختۇرى بولۇپ قالغان.
 يېڭى جۇڭگو قۇرۇلغاندىن كېيىن، مەكتەپلەرنىڭ خىزمەتكە تەقسىم قىلىشى ئارقىلىق ۋە شۇ جايدىكى ئاز سانلىق مىللەتلەردىن تاللاپ تەربىيەلەش ئارقىلىق پەن - تېخنىكا قوشۇنى پەيدىنپەي زورايدى. 1985 - يىلىنىڭ ئاخىرىغا كەلگەندە ناھىيە بويىچە تۈرلۈك پەن - تېخنىكا خادىمى (ئوقۇتقۇچىلار بۇنىڭ سىرتىدا) 160 قا يەتتى. ئۇنىڭ ئىچىدە ئاز سانلىق مىللەت پەن - تېخنىكا خادىمى 73 بولۇپ، ئومۇمىي پەن - تېخنىكا خادىمىنىڭ %45.6 نى ئىگىلىدى؛ ئەر پەن - تېخنىكا خادىمى 108 گە، ئايال پەن - تېخنىكا خادىمى 52 گە، ئالىي تېخنىكومنى پۈتتۈرگەنلەر 26 گە، ئوتتۇرا تېخنىكومنى پۈتتۈرگەنلەر 113 كە، باشقا مەكتەپنى پۈتتۈرگەنلەر 21 گە يەتتى. 1985 - يىلى ناھىيە بويىچە 104 پەن - تېخنىكا خادىمى تېخنىكا ئۇنۋانىغا ئېرىشتى، بۇنىڭ ئىچىدە ئوتتۇرا دەرىجىلىك ئۇنۋانغا ئېرىشكىنى 9 (ئاگرانوم 2، مەسئۇل دوختۇر 3، ئىنژېنېر 4)، تۆۋەن دەرىجىلىك ئۇنۋانغا ئېرىشكىنى 95 (ياردەمچى ئىنژېنېر 5، ياردەمچى ئاگرانوم 2، ياردەمچى دېھقانچىلىق ئىقتىسادچىسى بىر، ياردەمچى ئىقتىسادچى 2، ياردەمچى بوغالتىر 3، ياردەمچى مال دوختۇرى بىر، دوختۇر 10، سانىتار بىر، تېخنىك 19، بوغالتىر 11، سېسترا 40).

چاقىلىق ناھىيىسىدىكى پەن - تېخنىكا قوشۇنىنىڭ 1985 - يىلىدىكى قۇرۇلمىسى

جەدۋەل: 13 - 1

تېخنىكا ئۇنۋانى			مەلۇمات دەرىجىسى					كەسىپلەر
ئۇنىڭ ئىچىدە مىللىي	كىچىك جەمئىي	تۆۋەن دەرىجىلىك	ئوتتۇرا دەرىجىلىك	ئۇنىڭ ئىچىدە مىللىي	كىچىك جەمئىي	باشقىلار	ئوتتۇرا تېخنىكوم	
1	6	4	2	7	20		16	4
دېھقانچىلىق								

4	6	6		16	20	4	11	5	چارۋىچىلىق
					3		3		باغۋەنچىلىك
				1	3		3		ئورمانچىلىق
1	4	4		2	5	2	2	1	سۇ ئېلىكتىر
2	3	3		6	8		7	1	يېزا ئىگىلىك ماشىنىلىرى
	11	7	4	3	22	1	21		ھاۋارايى
30	54	51	3	30	57	5	39	13	سەھىيە
1	6	6			8		6	2	سانائەت - قاتناش
8	14	14		8	14	9	5		مائالىيە - بوغالتىرلىق
47	104	95	9	73	160	21	113	26	جەمئىي

2. § . پەن - تېخنىكا نەتىجىلىرى

1. مۇكاپاتقا ئېرىشكەن تۈرلەر

1982 - يىلدىن بۇيان، پەن - تېخنىكا خادىملىرىنىڭ تىرىشىشى ئارقىسىدا، چاقىلىق ناھىيىسى بويىچە 28 پەن تەتقىقات تۈرى مەملىكەت، ئاپتونوم رايون ۋە ئاپتونوم ئوبلاست بويىچە مۇكاپاتقا ئېرىشتى، 15 تۈر ئاپتونوم ئوبلاستنىڭ پەن - تېخنىكا نەتىجىلىرى مۇكاپاتىغا ئېرىشتى، بۇنىڭ ئىچىدە 1 - دەرىجىلىك مۇكاپاتقا ئېرىشكىنى 4، 2 - دەرىجىلىك مۇكاپاتقا ئېرىشكىنى 6، 3 - دەرىجىلىك مۇكاپاتقا ئېرىشكىنى 5؛ 12 تۈر ئاپتونوم رايوننىڭ پەن - تېخنىكا نەتىجىلىرى مۇكاپاتىغا ئېرىشتى، بۇنىڭ ئىچىدە 1 - دەرىجىلىك مۇكاپاتقا ئېرىشكىنى بىر، 2 - دەرىجىلىك مۇكاپاتقا ئېرىشكىنى 2، 3 - دەرىجىلىك مۇكاپاتقا ئېرىشكىنى 8، رىغبەتلەندۈرۈش مۇكاپاتىغا ئېرىشكىنى بىر، بىر تۈر مەملىكەت بويىچە پەن - تېخنىكا نەتىجىلىرى مۇكاپاتىغا (ئېسىل ئەسەر مۇكاپاتىغا) ئېرىشتى.

2. پەن - تېخنىكا ئىلمىي ماقالىلىرى

1981 - يىلدىن بۇيان، ناھىيىدىكى پەن - تېخنىكا خادىملىرى ئاپتونوم رايونىمىزدا چىقىدىغان پەن - تېخنىكا ژۇرناللىرىدا بىر قىسىم پەن - تېخنىكا ئىلمىي ماقالىلىرىنى ئېلان قىلدى: جۇمىڭدانىڭ «قوناقنى مۇددەتكە بۆلۈپ تېرىش تەجرىبىسى» («شىنجاڭ ھاۋارايى» ژۇرنىلىنىڭ 1981 - يىلى 5 - سانى)؛ جاك گۈشەننىڭ «قۇرغاق رايوندىكى قاتتىق يامغۇر» («شىنجاڭ ھاۋارايى» ژۇرنىلىنىڭ 1981 - يىلى 1 - سانى)؛ جاك گۈشەننىڭ «باھار سوغۇقى؛ تەتۈر باھار سوغۇقىدىن ئۇزاق مۇددەت ئالدىن مەلۇمات بېرىش ئۇسۇلى» («شىنجاڭ ھاۋارايى» ژۇرنىلىنىڭ 1981 - يىلى 12 - سانى)؛ جاك گۈشەننىڭ «چاقىلىق ناھىيىسىدە يازلىق ئاشلىقتىن پەۋقۇلئاددە مول ھوسۇل ئېلىنغان 1982 - 1983 - يىللارنىڭ دېھقانچىلىق ھاۋارايى شارائىتى توغرىسىدا تەھلىل» («شىنجاڭ ھاۋارايى» ژۇرنىلىنىڭ 1984 - يىلى 2 - سانى)؛ شياۋ شېڭچىنىڭ «ئېگىزغا تېرىلغان ئاپتاپپەرەسنىڭ ھاۋا كىلىماتى بىلەن بولغان مۇناسىۋىتى»

(«شىنجاڭ يېزا ئىگىلىك پەن - تېخنىكىسى» ژۇرنىلىنىڭ 1984 - يىلى 6 - سانى)؛ يىن جۇڭلىك بىلەن شياۋ شېڭچىنىڭ «چاقىلىق ناھىيىسىنىڭ ئاپتاپپەرەس تېرىلغۇسى بىلەن مۇناسىۋەتلىك بولغان ھاۋا كىلىماتى توغرىسىدا تەھلىل» («شىنجاڭ ھاۋارايى» ژۇرنىلىنىڭ 1984 - يىلى 7 - سانى)؛ جالڭ گوشەننىڭ «ھاۋا كىلىماتى جەھەتتىكى ئەۋزەللىكتىن پايدىلىنىپ، دېھقانچىلىقتىن مول ھوسۇل ئالايلى» («شىنجاڭ ھاۋارايى» ژۇرنىلىنىڭ 1986 - يىلى 8 - سانى).

چاقىلىق ناھىيىسىنىڭ ئاپتونوم رايون ۋە دۆلەت دەرىجىلىك مۇنەۋۋەر پەن - تېخنىكا نەتىجىلىرى مۇكاپاتىغا ئېرىشىش ئەھۋالى

جەدۋەل: 13 - 2

رەت نومۇرى	ۋاقتى	نەتىجە نامى	مۇكاپاتلىغان ئورۇن	مۇكاپات دەرىجىسى	مۇكاپاتلانغان ئورۇن	مۇكاپاتلانغان كىشى
1	1983 - يىلى	ئەلا سۈپەتلىك ئۇرۇقنى كېڭەيتىشتە نەتىجە كۆرۈنەرلىك بولدى	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	ۋالڭ جېڭ
2	1983 - يىلى	ماشىنىلىق ئالدىنقى ئېلىش ئەترىتى قۇرۇپ، بۇغداي كۆك پەتتىنىڭ زىيىنىنى تىزگىنلەش	دېھقانچىلىق نازارىتى	1	تەكشۈرۈش ئورۇنى	شياۋ شېڭچى
3	1983 - يىلى	چاقىلىق ناھىيىسىدە تۇپراقتىن ئومۇميۈزلۈك تەكشۈرۈش	دېھقانچىلىق نازارىتى	2	ناھىيىلىك تۇپراق تەكشۈرۈش ئەترىتى	ۋالڭ جېڭ
4	1983 - يىلى	ۋاشتەرى يېزىسى شىنچېن كەنتىنى پىلانلاش	شەھەر قۇرۇلۇشى نازارىتى	3	ناھىيىلىك شەھەر قۇرۇلۇشى ئىدارىسى	يالڭ چاڭبېك
5	1984 - يىلى	ئەلا سۈپەتلىك ئۇرۇقنى ياخشى باشقۇرۇپ دېھقانچىلىق مەھسۇلاتىنى ئاشۇرۇش	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	گاۋ جۇڭ - يۈەن
6	1984 - يىلى	«ئازاد 3 - نومۇرلۇق» سورتىنى يېڭىلاش	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	يېڭا غۈبەلەن
7	1984 - يىلى	ماشىنىلىق ئالدىنقى ئېلىش ئەترىتى قۇرۇپ، بۇغداي كۆك پەتتىنىڭ زىيىنىنى تىزگىنلەش	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	كالڭ يۈشىن
8	1985 - يىلى	ئوتام يېزىسى بازارلىق مەدەنىيەت مەركىزىنى پىلانلاش	شەھەر قۇرۇلۇشى نازارىتى	رىغبەتلەندۈرۈش مۇكاپاتى	ناھىيىلىك شەھەر قۇرۇلۇشى ئىدارىسى	يالڭ چاڭبېك
9	1985 - يىلى	چاقىلىق ناھىيىسىنىڭ يېزىلىرىدا ئۆلچەملىك تۇرالغۇ ئۆيلەرنى لايىھىلەش	شەھەر قۇرۇلۇشى نازارىتى	2	ناھىيىلىك شەھەر قۇرۇلۇشى ئىدارىسى	يالڭ چاڭبېك
10	1985 - يىلى	ئەلا سۈپەتلىك قوغۇن - تاۋۇز، سەي - كۆكتات - غى كېڭەيتىپ، دېھقانلارنىڭ كىرىمىنى ئاشۇرۇش	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	گاۋ جۇڭ - يۈەن

11	1985 - يىلى	ئەلا سۈپەتلىك ئۇرۇقنى كېڭەيتىشتە نەتىجە كۆرۈنەرلىك بولدى	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	شياۋ شېنچى
12	1985 - يىلى	كەچىك سىغىمچانلىق تۇمانلاشتۇرغۇچىسى كېڭەيتىش	دېھقانچىلىق نازارىتى	3	ناھىيىلىك يېزا ئىگىلىك تېخنىكا پونكىتى	كالاك يۇشىن
13	1985 - يىلى	چاقىلىق ناھىيىسىنىڭ يېزىلىرىدا تۆلچەملىك تۇرالغۇ ئۆيلەرنى لايدىچىلىق	قۇرۇلۇش مىنىستىرلىكى	ياخشى ئەسەر مۇكاپاتى	ناھىيىلىك شەھەر قۇرۇلۇشى ئىدارىسى	يالەك چاڭبىك

چاقىلىق ناھىيىسىنىڭ ئاپتونوم ئوبلاست دەرىجىلىك مۇنەۋۋەر پەن - تېخنىكا نەتىجىلىرى مۇكاپاتىغا ئېرىشىش ئەھۋالى

جەدۋەل: 13 - 3

رەت نومۇرى	ۋاقتى	نەتىجە نامى	مۇكاپاتلىغان ئورۇن	مۇكاپات دەرىجىسى	مۇكاپاتلانغان ئورۇن	مۇكاپاتلانغان كىشى
1	1982 - يىلى	ئۇنىۋېرسال تېخنىكا تەدبىرىنى كېڭەيتىپ ئاشلىق زىرائەتلىرى، كېۋەز، ياغلىق دان مەھسۇلاتىنى ئومۇميۈز-لۈك ئاشۇرۇش	ئوبلاستلىق دېھقانچىلىق ئىدارىسى	1	دېھقانچىلىق - چارۋىچىلىق بۆلۈمى	ۋۇ دافۇ
2	1982 - يىلى	ئەلا سۈپەتلىك ئۇرۇق-لۇقلارنى ياخشى باشقۇرۇپ، دېھقانچىلىق مەھسۇلاتلىرىنىڭ بىر قاتلىنىشىنى ئىلگىرى سۈرۈش	ئوبلاستلىق دېھقانچىلىق ئىدارىسى	1	ناھىيىلىك دېھقانچىلىق تېخنىكا پونكىتى	ۋالەك جېك
3	1983 - يىلى	تۆۋەن مەھسۇلاتلىق بۇغداينى ئوتتۇرا مەھسۇلاتلىققا ئۆزگەرتىش	ئوبلاستلىق دېھقانچىلىق ئىدارىسى	3	ناھىيىلىك دېھقانچىلىق تېخنىكا پونكىتى	كالاك يۈ-شېن، شياۋ-چىك
4	1983 - يىلى	سۈلباۋ يوپۇق بېسىپ كېۋەز ئۆستۈرۈش تەم-رىبىسى	ئوبلاستلىق دېھقانچىلىق ئىدارىسى	1	ناھىيىلىك دېھقانچىلىق تېخنىكا پونكىتى	كالاك يۇشىن
5	1983 - يىلى	ۋاششەرى يېزىسى «شىنچىيەن» كەنتىنى پىلانلاش	ئوبلاستلىق شەھەر قۇرۇلۇشى ئىدارىسى	1	ناھىيىلىك شەھەر قۇرۇلۇشى ئىدارىسى	يالەك چاڭبىك
6	1983 - يىلى	خىمىيىۋى دورا بىلەن ئوت - چۆپ بوقتىش تېخنىكىسىنى كېڭەيتىش	ئوبلاستلىق دېھقانچىلىق ئىدارىسى	2	تەكلىك دېھقانچىلىق تېخنىكا پونكىتى	شياۋ شېنچى
7	1984 - يىلى	ئوغۇت ئارىلاشتۇرۇپ تۇرۇق سالغاندا يەرنى ئاۋۋال ئوغۇتلاش كېرەك	ئوبلاستلىق دېھقانچىلىق ئىدارىسى	2	ناھىيىلىك دېھقانچىلىق تېخنىكا پونكىتى	لۇ شىەنخېك
8	1984 - يىلى	سۈلباۋ يوپۇق بېسىپ كېۋەز ئۆستۈرۈش تېخنىكىسىنى كېڭەيتىش	ئوبلاستلىق دېھقانچىلىق ئىدارىسى	2	ناھىيىلىك دېھقانچىلىق تېخنىكا پونكىتى	كالاك يۇشىن

9	1985 - يىل	زىرائەتلەر قۇرۇلمىسىنى تەشەببۇس، دېھقانچىلىق مەھسۇلاتلىرىنى ئاشۇرۇش	ئوبلاستلىق خەلق ھۆكۈمىتى	3	يېزا خىزمىتى بۆلۈمى، دېھقانچىلىق تېخنىكا پونكىتى	ۋۇ دافۇ، گاۋ جۇڭيۈەن
10	1985 - يىل	تۆۋەن مەھسۇلاتلىق ئۈزۈمنى ئوتتۇرا مەھسۇلاتلىققا ئۆزگەرتىش	ئوبلاستلىق دېھقانچىلىق ئىدارىسى	3	تىكىنىك دېھقانچىلىق تېخنىكا پونكىتى	ۋالەن
11	1985 - يىل	مېۋىلىك دەرەخلەرگە چۈشكەن زىيانداش ھاشارلارنىڭ ئالدىنى ئېلىش	ئوبلاستلىق دېھقانچىلىق ئىدارىسى	3	ناھىيىلىك دېھقانچىلىق تېخنىكا پونكىتى	ۋالە چىڭخەي
12	1985 - يىل	يېزا ئىگىلىك كىلىما-تىنى رايونلارغا ئايرىش	ئوبلاستلىق رايونلارغا ئايرىش ئىشخانىسى	2	ناھىيىلىك ھاۋارايى پونكىتى	جالگ گۈشەن
13	1985 - يىل	يېزا - بازار كارخانىلىرىنى رايونلارغا ئايرىش	ئوبلاستلىق رايونلارغا ئايرىش ئىشخانىسى	2	ناھىيىلىك يېزا - بازار كارخانىلىرى ئىدارىسى	شياۋ خۇەندە، گۇۋالە
14	1985 - يىل	كەنت، بازارلارنى رايونلارغا ئايرىش	ئوبلاستلىق رايونلارغا ئايرىش ئىشخانىسى	2	ناھىيىلىك شەھەر قۇرۇلۇش ئىدارىسى	يالە چاڭبىك
15	1985 - يىل	بۇرۇتسىللىۈز كېسەللىكىنى داۋالاش ئۈنۈمى	ئوبلاستلىق خەلق ھۆكۈمىتى	2	ناھىيىلىك مال دوختۇرلۇق پونكىتى	سىدىق ئابۇپ

3. پەن - تېخنىكا ژۇرنىلى

ناھىيىلىك پەن - تېخنىكا كومىتېتى 1979 - يىل 10 - ئايدا «چاقىلىق پەن - تېخنىكىسى» ناملىق بىر سان ژۇرنال نەشر قىلدى ۋە 3000 نۇسخا بېسىپ، ئوبلاستقا قاراشلىق ناھىيىلىك پەن - تېخنىكا كومىتېتلىرىغا تارقىتىلدى. شۇنىڭدىن كېيىن بۇ ژۇرنال قايتا نەشر قىلىنمىدى.

4. يېزا ئىگىلىكىنى رايونلارغا ئايرىش ۋە ئۇنىڭ قوللىنىلىشى

1982 - يىل 8 - ئايدىن 1985 - يىل 3 - ئايغىچە، چاقىلىق ناھىيىسىدىكى يېزا ئىگىلىكىنى رايونلارغا ئايرىش خىزمەتچىلىرى 2 يىل 7 ئاي ۋاقىت سەرپ قىلىپ، چاقىلىق ناھىيىسىنىڭ تەبىئىي بايلىقلىرىنى تەكشۈرۈش ۋە يېزا ئىگىلىكىنى رايونلارغا ئايرىش خىزمىتىنى ئورۇنداپ بولدى. بايلىقلارنى تەكشۈرۈپ ئېنىقلاش ئاساسىدا، تەھلىل قىلىش، سېلىشتۇرۇش، تەڭپۇڭلاشتۇرۇش، ئومۇملاشتۇرۇش قاتارلىق ئۇسۇللارنى قوللىنىپ، قايتا - قايتا ھېسابلاپ ۋە دەلىللەپ، كەڭ دائىرىدە پىكىر ئېلىش ئارقىلىق، ئۈنۈپرسال يېزا ئىگىلىكىنى رايونلارغا ئايرىش دوكلاتى ۋە ھاۋارايى، سۇچىلىق، تېرىقچىلىق، ئورمانچىلىق، چارۋىچىلىق، يېزا ئىگىلىك ماشىنىلىرى، گۆشى، چوڭ ئەترەت كارخانىلىرى، كەنت - بازار قاتارلىق 8 كەسىپى تارماق بويىچە رايونلارغا ئايرىش دوكلاتى، شۇنداقلا يېزا ئىقتىسادى، ئېنېرگىيە، ئۆسۈملۈك

ئاسراش، باغۋەنچىلىك قاتارلىق 4 تۈر بويىچە تەكشۈرۈش دوكلاتى يېزىپ چىقتى. پۈتۈن كىتاب تەخمىنەن 200 مىڭ خەت كېلىدۇ، شۇنىڭ بىلەن بىر ۋاقىتتا، تارىخىي ستاتىستىكا ماتېرىياللىرىنى ۋە سانلىق ماتېرىياللارنى رەتلەپ توپلام قىلىپ چىقتى، نۇرغۇن دىئاگرامما، جەدۋەل سىزىپ چىقتى، چاقىلىق ناھىيىسىنىڭ تەبىئىي بايلىقى ۋە ئىجتىمائىي، ئىقتىسادىي شارائىتلىرىنى بىر قەدەر ئومۇميۈزلۈك، سىستېمىلىق بايان قىلدى، 30 نەچچە يىللىق يېزا ئىگىلىك ئىشلەپچىقىرىشىغا دائىر ئاساسىي تەجرىبە - ساۋاقلارنى يەكۈنلىدى، رايونلارنىڭ جايلىشىش قانۇنىيىتىنى ئېچىپ بەردى. يېزا ئىگىلىكىنى تەرەققىي قىلدۇرۇشنىڭ يۆنىلىشى، يوللىرى ۋە تەدبىرلىرىنى ئوتتۇرىغا قويدى، نۆۋەتتىكى ئىشلەپچىقىرىشقا قومانداڭلىق قىلىش ۋە يىراق كەلگۈسى پىلان تۈزۈپ چىقىش، چاقىلىق ناھىيىسىنىڭ يېزا ئىگىلىكىنى زامانىۋىلاشتۇرۇشنى تېزلىتىش ئۈچۈن ئىلمىي ئاساس يارىتىپ بەردى.

§ 3 . پەن - تېخنىكىنى كېڭەيتىش

1. دېھقانچىلىق تېخنىكىسىنىڭ قوللىنىلىشى

- (1) دېھقانچىلىق زىرائەتلىرىنىڭ سۈپەتلىك ئۇرۇقىنى كىرگۈزۈش ۋە كېڭەيتىش 1957 - يىلى «108F» سۈپەتلىك كېۋەز چىگىتى كىرگۈزۈلۈپ كېڭەيتىلدى. 60 - يىللاردا قەشقەر ئاق يازغىسى كىرگۈزۈلۈپ كېڭەيتىلدى.
- 1964 - يىلى باقابۇق، «شىمالىي جۇڭگو - 187» ناملىق سۈپەتلىك كۈزگى بۇغداي ئۇرۇقلىرى كىرگۈزۈلۈپ كېڭەيتىلدى. 70 - يىللاردا «بايىنغولىن - 172» ناملىق سۈپەتلىك كېۋەز سورتى ئاساس قىلىندى.
- 1972 - يىلى «بايىنغولىن - 1»، «بايىنغولىن - 2»، «بايىنغولىن - 3» ۋە «1087-73» ناملىق سۈپەتلىك كۈزگى بۇغداي ئۇرۇقلىرى كىرگۈزۈلۈپ كېڭەيتىلدى.
- 1973 - يىلى «ئازاد - 3» ناملىق يازغى بۇغداي ئۇرۇقى كىرگۈزۈلۈپ كېڭەيتىلدى.
- 1978 - يىلى «ئىلغار خىزمەتچى» ناملىق سۈپەتلىك ياغ گازىرى كىرگۈزۈلدى.
- 1980 - يىلى «417» («بايىنغولىن - 4» ناملىق كۈزگى بۇغدىسى) ناملىق بۇغداي كىرگۈزۈلدى.
- 1983 - يىلى «خۇشپۇ - 2» ناملىق تاۋۇز ئۇرۇقى كىرگۈزۈلدى ۋە كېڭەيتىلدى.
- 1984 - يىلى «1 - ئاۋغۇست، يېزا ئىگىلىك ئىنستىتوتى - 7416» ۋە «تاڭشەن - 6898» ناملىق بۇغداي سورتى كىرگۈزۈلۈپ كېڭەيتىلدى، «چىياڭلىشىۋ» ناملىق شوخلا سورتى كېڭەيتىلدى.
- 1985 - يىلى «282»، «يېڭى باھار - 2»، «قۇمۇل - 1» ناملىق يازغى بۇغداي ۋە «ھەربىيلەر كېۋىزى - 1» ناملىق كېۋەز سورتى كىرگۈزۈلۈپ كېڭەيتىلدى.
- 1986 - يىلى «103» ناملىق چىلگە قوناق كىرگۈزۈلدى.
- (2) يېڭى تېخنىكىنىڭ كېڭەيتىلىشى 1975 - يىلى خىمىيەۋى دورا بىلەن ئوت - چۆپ يوقىتىش، ئىلمىي ئۇسۇلدا مۇۋاپىق ئوغۇتلاش تېخنىكىسى كېڭەيتىلىشكە باشلىدى.
- 1980 - يىلى بۇغداينىڭ يېتىپ كېتىشىنىڭ ئالدىنى ئېلىش ئۈچۈن، سايكوسسىل

كېڭەيتىلدى. 1982 - يىلى سۇلياۋ يوپۇق يېپىپ كېۋەز، قوغۇن - تاۋۇز، كۆكتات تېرىش ۋە ئۈزۈم ئۆستۈرۈش تېخنىكىسى كېڭەيتىلدى.
 1983 - يىلى ئاز مىقدارلىق تۇمانلاشتۇرۇپ پۈركۈش تېخنىكىسى كېڭەيتىلىپ، ئىش ئۈنۈمى 2 ھەسسە ئۆستۈرۈلدى.
 1984 - يىلى ۋاششەرى يېزىسىنىڭ «شىنجيەن» چوڭ ئەترىتىدە بۇغداينى كەڭ قۇرلاپ تېرىش تېخنىكىسى كېڭەيتىلدى.

2. چارۋا - ماللارنىڭ نەسلىنى ياخشىلاش

(1) نەسلىلىك چارۋا - ماللارنى كىرگۈزۈش 1956 - يىلى قازاق قويسى كىرگۈزۈلدى.
 1957 - يىلى شىنجاڭ ئىنچىكە يۇڭلۇق قويسى كىرگۈزۈلدى.
 1963 - يىلى گوللاندىيە ئالا بۇقىسى ۋە گۈنچۈڭ نەسلىلىك ئېشىكى كىرگۈزۈلدى.
 1965 - يىلى تاشقورغان قويسى ۋە ئالاتوۋ بۇقىسى كىرگۈزۈلدى.
 1971 - يىلى ئىلى ئېتى كىرگۈزۈلدى.
 1973 - يىلى قاراكۆل قويسى كىرگۈزۈلدى.
 (2) سۈنئىي ئۇرۇقلاندۇرۇش 1957 - يىلىدىن ئېتىبارەن قويسى سۈنئىي ئۇرۇقلاندۇرۇش يولغا قويۇلدى.
 1963 - يىلىدىن ئېتىبارەن كالا، ئېشەك، ئات قاتارلىق چوڭ ماللارنى سۈنئىي ئۇرۇقلاندۇرۇش باشلاندى.
 1982 - يىلى توڭلىتىلغان ئىسپېرما بىلەن ئۇرۇقلاندۇرۇش ئۇسۇلى قوللىنىلدى.

3. يېڭىچە دېھقانچىلىق ماشىنا - سايمانلىرىنى ئومۇملاشتۇرۇش ۋە ئىشلىتىش

يېڭى جۇڭگو قۇرۇلغاندىن كېيىن، قوش چاقلىق - قوش چىشلىق ساپان، قوش چاقلىق - بىر چىشلىق ساپان، يېڭىچە ساپان، 10 قۇرلۇق سېيىلكا، ئاتقا سۆرتىلىدىغان ئايلانا كومباين، كولتېۋاتور، تىرنا، كوممىقوناق ئۇۋىلاش ماشىنىسى، قول بىلەن ھەرىكەتلەندۈرۈلىدىغان تۇمانلاشتۇرغۇچ، تۇمانلاشتۇرغۇچ قاتارلىق يېڭىچە دېھقانچىلىق سايمانلىرى ئومۇملاشتۇرۇلدى. 1958 - يىلغا كەلگەندە ناھىيە بويىچە ھەر خىل يېڭىچە دېھقانچىلىق سايمانى 495 كە يەتتى.
 1959 - يىلىدىن باشلاپ رېزىنكە چاقلىق ھارۋا ئىشلىتىش ئومۇملاشتۇرۇلۇپ، ياغاچ چاقلىق ھارۋا بىلەن - يىلغا شاللىۋېتىلدى.
 1968 - يىلى 4 تراكتور (2 سى «شەرق قىزاردى - 75» تىپلىق، 2 سى «شەرق قىزاردى - 28» تىپلىق) كىرگۈزۈلدى، شۇنىڭ بىلەن بىر ۋاقىتتا، تراكتورغا چېتىلىدىغان ساپان، دېسكىلىق تىرنا، 24 قۇرلۇق سېيىلكا كىرگۈزۈلدى.
 1970 - يىلى تۇلۇق ئىشلىتىش كېڭەيتىلىپ، كالىغا دەسسەتىپ خامان تېپىش ئادىتى ئۆزگەرتىلدى. شۇ يىلى يەنە چوڭ تىپتىكى دان ئايرىش ماشىنىسى كىرگۈزۈلدى.
 1981 - يىلى قول تراكتورىنىڭ ئالدىغا ئېسىلىدىغان ئورۇش ماشىنىسى كېڭەيتىلدى، بىراق

Faint, illegible text at the top of the page, possibly a header or introductory paragraph.

A large, rectangular area of extremely faint and illegible text, possibly a main body of a document or a large table.

ئون تۆتىنچى قىسىم

سەھىيە ، تەنتەربىيە

I باب

سەھىيە

مىنگودىن ئىلگىرى چاقىلىق ناھىيىسىدە ھېچقانداق ساقلىق ساقلاش، داۋالاش ئورنى يوق ئىدى. چىڭ سۇلالىسىنىڭ جياچىڭ 3 - يىلى (1798 - يىلى) ئەتىيازدا، لوپنۇر كۆلى بويىدا ۋابا تارقىلىپ، قىسقىلا ۋاقىت ئىچىدە نۇرغۇن لوپنۇرلۇق ۋابا كېسىلى يۇقۇپ ئۆلۈپ كەتتى، ئامان قالغانلار قېچىپ تەرەپ - تەرەپكە چىقىپ كەتتى.

مىنگونىڭ ئاخىرقى دەۋرىگە كەلگەندە، چاقىلىق ناھىيىسىدە بىرلا ساقلىق ساقلاش ئورنى ۋە ئۇنىڭ بىرلا ياردەمچى دوختۇرى بار بولۇپ، يەنجى ناھىيىلىك دوختۇرخانىنىڭ باشقۇرۇشىدا بولغانىدى. چاقىلىق ناھىيىسىنىڭ قاتنىشى تولىمۇ قولايىسىز بولغاچقا، دوختۇر كەم، دورا ئاز بولۇپ، داۋالاش، ساقلىق ساقلاش ئىشلىرى ئىنتايىن قالاق ئىدى، بىر مۇنچە كېسەللىكلەرنى داۋالاش ئىمكانىيىتى يوق ئىدى، ھەر يىلى ھەر خىل يۇقۇملۇق كېسەللىك تارقىلىپ تۇراتتى، خەلق ئاممىسىنىڭ ھاياتى كاپالەتكە ئىگە ئەمەس ئىدى. مىنگونىڭ 29 - يىلى (1940 - يىلى) ئەتىيازدا چاقىلىق ناھىيىسىدە چېچەك تارقىلىپ، 500 دىن كۆپرەك ئادەم كېسەل تېگىپ ئۆلدى، ئۆلۈش نىسبىتى %108 بولدى. مىنگونىڭ 32 - يىلى (1943 - يىلى) 3 - ، 4 - ئايلاردا يەنجى ناھىيىلىك دوختۇرخانا دوختۇر چېن جۇڭجىي قاتارلىق كىشىلەرنى چاقىلىق ناھىيىسىگە سىناق تەرىقىسىدە چېچەك ئەملەشكە ئەۋەتتى، ئۇلار ناھىيە بويىچە 755 ئادەم (قېتىم) گە چېچەك ئەملىدى، ئەملەش نىسبىتى %12.9 بولدى. مىنگونىڭ 34 - يىلى (1945 - يىلى) 3 - ئايدا ناھىيىلىك ساقچى ئىدارىسى يېزا، باۋ باشلىقلىرىنى يىغىپ يىغىن ئېچىپ، 4 تازىلاش ئەترىتى تەشكىللىدى، ھەر بىر ئەترەتتە 51 ئادەم بولدى، بىر ئەترەت ناھىيىدە قالدۇرۇلدى، 3 ئەترەت ۋاششەرى، مىرەن، يېڭىسۇ، ئارغان قاتارلىق جايلارغا بېرىپ، ئۆلگەن چارۋىلارنىڭ ئۈستىخانلىرىنى كۆمۈۋەتتى، ناھىيە بازىرى ئىچىدىكى چوڭ - كىچىك كوچىلارمۇ تازىلاندى. مىنگونىڭ 37 - يىلى (1948 - يىلى) ئەتىيازدا چاقىلىق ناھىيىسىدە ئۆتكۈر يوقۇملۇق كېسەللىك تارقىلىپ، بىر ئاي ئىچىدە 200 دىن كۆپ ئادەم ئۆلۈپ كەتتى، ئۆلۈش نىسبىتى %40 بولدى.

يېڭى جۇڭگو قۇرۇلغاندىن كېيىن، پارتىيىنىڭ ۋە يۇقىرى دەرىجىلىك ھۆكۈمەتلەرنىڭ غەمخورلۇقىدا، چاقىلىق ناھىيىسىنىڭ داۋالاش، دورىگەرلىك، ساغلىق ساقلاش ئىشلىرى پەيدىنپەي راۋاجلىنىشقا باشلىدى، 1985 - يىلىغا كەلگەندە ناھىيە بويىچە داۋالاش، ساغلىق ساقلاش ئورنى 6 گە، شتاتتىكى داۋالاش، ساغلىقنى ساقلاش خادىمى 103 كە يەتتى.

1 § . تېببىي داۋالاش

1. تېببىي داۋالاش ئاپپاراتلىرى

(1) ناھىيىلىك دوختۇرخانا 1950 - يىلى ناھىيىلىك ساغلىق ساقلاش ئورنىدا 5 ئادەم بار بولۇپ، ئۇلارنىڭ بىرى فېلدشېر، بىرى سېسترا، بىرى سانىتار، 2سى ئىشچى ئىدى. 1954 - يىلى ساغلىق ساقلاش ئورنى ناھىيىلىك شىپاخانىغا ئۆزگەرتىلدى، بۇ شىپاخانىدا 6 نەپەر داۋالاش - كۈتۈش خادىمى، داۋالاشتا ئىشلىتىلىدىغان 3 ئېغىز (تەخمىنەن 44 كۋادرات مېتىر) ئۆي بار ئىدى. 1955 - يىلى ئاجرىتىپ بېرىلگەن 10 مو يەرگە يېڭىدىن بىر ئۈنۈپەر سال ئامبۇلاتورىيە (تەخمىنەن 200 كۋادرات مېتىر) سېلىنىشقا باشلىدى ۋە 1957 - يىلى پۈتكۈزۈلۈپ ئىشلىتىشكە تاپشۇرۇلدى. ئەينى ۋاقىتتا شىپاخانىدا 10 دانە كېسەل كارىۋىتى، كىچىك ئوپېراتسىيەخانا بار ئىدى. شۇ يىلى 10 - ئايدا تۇنجى قېتىم سوقۇرئۆچەي، گىرئىز ئوپېراتسىيىسى ئىشلەندى.

1957 - يىلى ناھىيىلىك شىپاخانىنىڭ داۋالاش - كۈتۈش خادىمى 18 گە يەتتى، ئامبۇلاتورىيىدە 3923 ئادەم (قېتىم) داۋالاندى، 172 ئادەم (قېتىم) كېسەلخانىدا يېتىپ داۋالاندى، بۇلارنىڭ ئىچىدە ھۆكۈمەت پۇلى ھېسابىغا داۋالانغانلار 3203 ئادەم (قېتىم). داۋالاش ئىشلىرىنى كۈچەيتىش ئۈچۈن، 1957 - يىلى شىپاخانا ناھىيىلىك خەلق دوختۇرخانىسىغا ئۆزگەرتىلدى. 1959 - يىلى داۋالاش مۇلازىمىتى دائىرىسى كېڭەيتىلىپ، بىر يىلدا 16 مىڭ 512 ئادەم (قېتىم) داۋالاندى. بۇنىڭ ئىچىدە 250 ئادەم (قېتىم) كېسەلخانىدا يېتىپ داۋالاندى. يېڭى ئۈسۈلدا يىڭنە سانجىپ داۋالاش كىلىنىكىدا قوللىنىلىشقا باشلىدى ۋە بالىلار پارالمىچى بىلەن ئاغرىغان 2 بىمار يىڭنە بىلەن داۋالاندى. سۇنۇق ئوپېراتسىيىسى ۋە قوساقنى يېرىپ تۇغدۇرۇش ئوپېراتسىيىسى تۇنجى قېتىم مۇۋەپپەقىيەتلىك ئىشلىنىپ، بۇ دوختۇرخانا ئوبلاست ۋە ناھىيىنىڭ تەقدىرلىشىگە ئېرىشتى.

1961 - يىلى ناھىيىلىك دوختۇرخانىدا جۇڭخىي ئامبۇلاتورىيىسى ئېچىلدى. 1985 - يىلىغا كەلگەندە، ناھىيىلىك دوختۇرخانىنىڭ يەر كۆلىمى 30 موغا، ئومۇمىي قۇرۇلۇش كۆلىمى 3401.68 كۋادرات مېتىرغا يەتتى. 980.7 كۋادرات مېتىرلىق بىر ئامبۇلاتورىيە بىناسى يېڭىدىن سېلىندى، كېسەلخانىنىڭ كۆلىمى 899.9 كۋادرات مېتىرغا، كېسەل كارىۋىتى 40 قا، خىزمەتچىسى 43 كە يەتتى. 1985 - يىلى دۆلەت 163 مىڭ يۈەن بەردى، كەسپىي كىرىم 154 مىڭ 900 يۈەنگە يەتتى. 21 مىڭ 922 ئادەم (قېتىم) ئامبۇلاتورىيىدە داۋالاندى، 852 ئادەم (قېتىم) كېسەلخانىدا يېتىپ داۋالاندى. 202 قېتىم پىلانلىق تۇغۇت ئوپېراتسىيىسى ئىشلەندى. 166 قېتىم تۇغۇت قوبۇل قىلىندى. 38 ئادەم (قېتىم) ئوپېراتسىيە ئىشلەندى.

(2) يېزا - مەيدان شىپاخانىلىرى - 1956 - يىلى 7 - ئايدا ۋاششەرى باشقۇرۇش رايونلۇق شىپاخانا قۇرۇلدى. 1959 - يىلى «ئىتتىپاق» (ھازىرقى ئۇتام يېزىسى)، «غالبىيەت» (ھازىرقى تىكەنلىك يېزىسى)، نەنسەن رايونى، مەرەن دېھقانچىلىق مەيدانى شىپاخانىلىرى قۇرۇلدى ھەمدە 22 دانە ئاددىي كېسەل كارىۋىتى، 14 نەپەر تېببىي خادىم سەپلەپ بېرىلدى. 1965 - يىلغا كەلگەندە ناھىيە بويىچە يېزا - مەيدان شىپاخانىسى 5 كە يەتتى، يېزا - مەيدانلاردىكى داۋالاش - ساقلىقنى ساقلاش خادىمى 34 كە يېتىپ، 50 - يىللاردىكىدىن 6.8 ھەسسە كۆپەيدى. يېزا - مەيدان شىپاخانىلىرىنىڭ ئاساسىي قۇرۇلۇشى خېلى راۋاجلاندى. 200 كۇۋادرات مېتىرلىق كېسەلخانا ۋە قوشۇمچە ئۆيلەر يېڭىدىن سېلىندى ياكى كېڭەيتىپ سېلىندى. رېنتىگىندە كۆكرەك قەپىزنى تەكشۈرۈش يولغا قويۇلدى. ئەسلىدىكى سەييارە داۋالاشنى ئاساس قىلىش مۇقىم داۋالاشقا ئۆزگەرتىلدى. شۇنىڭدىن ئېتىبارەن ناھىيە بويىچە ھەممە گۇڭشېدا شىپاخانا، ھەممە چوڭ ئەترەتتە ساقلىقنى ساقلىغۇچى بار بولدى. 70 - يىللاردا «ئىككىگە يۈزلىنىش» (يېزىلارغا يۈزلىنىش، ئاساسىي قاتلاملارغا يۈزلىنىش) دىن ئىبارەت داۋالاش فاڭچېنىنىڭ يېتەكچىلىكىدە، يېزىلارنىڭ داۋالاش ئۈسكۈنىلىرى خېلى كۆپەيدى، 1980 - يىلغا كەلگەندە، «ئىتتىپاق» (ئۇتام)، ۋاششەرى يېزىلىق شىپاخانىلارغا بىردىن 30 مىللىئامپېرلىق رېنتىگېن بېرىلدى. تۈرلۈك داۋالاش، ئوپېراتسىيە سايمانلىرى، مەسىلەن، 3 - خىلدىكى ئوپېراتسىيە سايمانلىرى بوغچىسى، يالىڭايغ دوختۇرلار بوغچىسى، قان بېسىم ئۆلچىگۈچ، يۇقىرى بېسىملىق قازان، تۇغۇت كارىۋىتى قاتارلىقلار كۆپلەپ تۆۋەنگە چۈشۈرۈلدى، كۆپ ساندىكىلىرىنىڭ رولى جارى قىلدۇرۇلغان بولسىمۇ، ئاز ساندىكىلىرى، مەسىلەن، 3 - خىلدىكى ئوپېراتسىيە سايمانلىرى بوغچىسى، يۇقىرى بېسىملىق چوڭ قازانلار ئۇزاققىچە بېسىلىپ قالدى، بەزىلىرى بۇزۇلدى ۋە ئىسراپ بولدى. 1985 - يىلى ناھىيە بويىچە يېزا دەرىجىلىك سەھىيە ئاپپاراتى 4 كە، كەسپىي خادىم 26 كە، كېسەل كارىۋىتى 46 كە، ئامبۇلاتورىيە 340 كۇۋادرات مېتىرغا، كېسەلخانا 608 كۇۋادرات مېتىرغا، ئىگىلىگەن يەر كۆلىمى 40 مودىن كۆپرەككە يەتتى.

(3) يېزا داۋالاش - ساقلىقنى ساقلاش تورلىرى 1959 - يىلى ناھىيىلىك سەھىيە بۆلۈمى تۇنجى قېتىم يېزىلار ئۈچۈن 15 نەپەر تۇغۇت ئانىسى تەربىيىلەپ بەردى، چوڭ ئەترەت دەرىجىلىك داۋالاش - ساقلىقنى ساقلاش گۇرۇپپىسىدىن 6 نى قۇردى. 1965 - يىلى 15 نەپەر ئانا - بالىلار ساقلىقنى ساقلاش خادىمىنى تەربىيىلەپ، 11 چوڭ ئەترەتتە داۋالاش پونكىتى قۇردى. 70 - يىللاردا ناھىيە بويىچە 18 نەپەر ساقلىقنى ساقلاش خادىمى، 11 ھەمكارلىشىپ داۋالاش ئورنى بار بولدى. چوڭ ئەترەتلەر ھەر يىلى 1200 يۈەندىن 1500 يۈەنگىچە ھەمكارلىشىپ داۋالاشنى پۇلى يىغىۋالدى. داۋالاش خىراجىتىنىڭ كېمىگەن قىسمىنى چوڭ ئەترەتلەر جامائەت فوندىدىن تولۇقلاپ بەردى. يېزا - كەنت دوختۇرلىرىغا يىل ئاخىرىدا باھالاپ نومۇر قويۇپ ھەق بېرىش ئۇسۇلى قوللىنىلدى. 70 - يىللارنىڭ ئاخىرقى مەزگىلىگە كەلگەندە، يېزا - كەنت دوختۇرلىرى خېلى مۇقىملاشتى، ئۇلار يېزىلاردا كېسەللىكلەرنىڭ ئالدىنى ئېلىش ھەم ئۇنى داۋالاش، ساقلىقنى ساقلاشقا ئائىت بىلىملەرنى تەشۋىق قىلىش خىزمەتلىرىدە ئاكتىپ رول ئوينىدى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، 1981 - يىلى يېزىلاردا ئىقتىسادىي تۈزۈلمە ئىسلاھ قىلىنىپ، يېزىلاردىكى داۋالاش پونكىتلىرىدا شەخسلەرگە ھۆددىگە بېرىش تۈزۈمى يولغا قويۇلدى، ساقلىق ساقلاش ياردەم پۇلى تارقىتىش

چارىسى قوللىنىلدى . 1985 - يىلى ناھىيە بويىچە 20 نەپەر يېزا - كەنت دوختۇرى ۋە سانىتار ناھىيىلىك سەھىيە ئىدارىسى بىلەن كېسەللىكلەرنىڭ ئالدىنى ئېلىش ، ئانا - بالىلار ساقلىقىنى ساقلاش توغرىسىدا توختام تۈزدى ، بۇنىڭ بىلەن ناھىيە ، يېزا ، كەنتتىن ئىبارەت 3 دەرىجىلىك داۋالاش ، ساقلىقىنى ساقلاش تورى پۈتۈن ناھىيە تەۋەسىدە ئاساسەن شەكىللەندى .

2. داۋالاش ئۈسكۈنىلىرى

1) كېسەل كارىۋىتى ناھىيىلىك دوختۇرخانىنىڭ كېسەل كارىۋىتى 1957 - يىلى 10 ئىدى ، 1965 - يىلى 22 گە ، 1970 - يىلى 30 غا ، 1985 - يىلى 40 قا يەتتى . يېزىلىق شىپاخانىلاردا 1956 - يىلى 23 كۆزىتىش كارىۋىتى بار ئىدى . 1965 - يىلى 22 كېسەل كارىۋىتى قويۇلدى . 1985 - يىلىغا كەلگەندە ناھىيە بويىچە كېسەل كارىۋىتى 86 گە يېتىپ ، ھەر 1000 ئادەمگە 1.5 دىن توغرا كەلدى .

2) داۋالاش سايمانلىرى 1953 - يىلى ناھىيىلىك ساقلىق ساقلاش ئورنىدا داۋالاشقا چىققاندا ئىشلىتىدىغان بىر دانە دوختۇرلۇق ساندۇقى ، بىر دانە تىنچىغۇچ ۋە ئاز ساندا داۋالاش سايمانلىرى ۋە ئەسۋابلىرى بار ئىدى . كېيىن يىلمۇ يىل كۆپەيتىلىپ ، 1965 - يىلىغا كەلگەندە ناھىيە بويىچە تۈرلۈك داۋالاش سايمانى 227 خىلغا يەتتى ، بۇلارنىڭ ئىچىدە كۆلەڭگۈسىز چىراغ ، كۆپ ئىقتىدارلىق ئوپىراتسىيە كارىۋىتى ، رېنتگېن ئاپپاراتى ، ھاۋا ئارقىلىق ئېفىر بېرىپ ناركوز قىلىش ماشىنىسى ، شۇنداقلا مۇنتىزىم لابوراتورىيىلىك تەكشۈرۈش ئۈسكۈنىلىرى بار ئىدى . 70 - يىللاردا يېزىلاردىكى شىپاخانىلارغا قان بېسىم ئۆلچىگۈچ ، يالىڭايغ دوختۇرلار بوغچىسى ، 3 - خىل ئوپىراتسىيە سايمانلىرى بوغچىسى ، داۋالاشقا ئىشلىتىلىدىغان كارىۋات ، يەنە بىر قىسىم يېزىلىق شىپاخانىلارغا لابوراتورىيىلىك تەكشۈرۈش ئۈسكۈنىلىرى ، مىكروسكوپ قاتارلىقلار سەپلەپ بېرىلدى . 80 - يىللاردا ناھىيىلىك دوختۇرخانىدا ئېلېكترو كاردىيوگرامما ، ئېلېكترو ئېنسىفالوگرامما ، «B» تىپلىق ئۇلترا ئاۋاز دولقۇنلۇق ئاپپارات ھەم تۈرلۈك فىزىكىلىق داۋالاش ئۈسكۈنىلىرى ، 2 قۇتقۇزۇش ئاپتوموبىلى بار بولدى .

سەھىيە - يۇقۇمدىن ساقلىنىش خىزمىتىنىڭ راۋاجلىنىشىغا ئەگىشىپ ، سەھىيە - يۇقۇمدىن ساقلىنىشقا ئائىت لابوراتورىيىلىك تەكشۈرۈش ئۈسكۈنىلىرىمۇ ئۈزلۈكسىز كۆپەيتىلدى . 1985 - يىلىغا كەلگەندە ، 2 يۈرۈش باكتېرىيە تەكشۈرۈش ۋە فىزىكىلىق - خىمىيىلىك تەكشۈرۈش ئۈسكۈنىسىنى قوشقاندا ، مىكروسكوپ ، توڭلاتقۇ ، دوخۇپكا ، ئىسسىقچۇ ، تارازا ، ئېلېكتروفورىز ئاپپاراتى ، PH نىڭ كىسلاتا ئىشقارلىق دەرىجىسىنى ئۆلچەش ئاپپاراتى قاتارلىق چوڭ ئۈسكۈنە 200 خىلدىن ئاشتى ، يۇقۇمدىن ساقلىنىشقا ئىشلىتىلىدىغان 2 ئاپتوموبىل سېتىۋېلىندى .

3. داۋالاش مۇلازىمىتى

1957 - يىلى ناھىيىلىك خەلق دوختۇرخانىسىنىڭ ئامبۇلاتورىيىسى 3923 قېتىم كېسەل كۆرگەن ، ۋاششەرى يېزىلىق ساقلىق ساقلاش ئورنىنىڭ ئامبۇلاتورىيىسى 1763 قېتىم كېسەل كۆرگەندى ، كېيىن ، چاقىلىق ناھىيىسىدە نوپۇسنىڭ ئۈزلۈكسىز كۆپىيىشىگە ئەگىشىپ ، ئامبۇلاتورىيىدە كېسەل كۆرۈش مىقدارىمۇ كۆپەيدى . 1985 - يىلىغا كەلگەندە ، ناھىيىلىك دوختۇرخانا ئامبۇلاتورىيىسىلا 21 مىڭ ئادەم - قېتىم كېسەل كۆردى ، 202 ئادەم - قېتىم يىلانلىق تۇغۇت ئوپىراتسىيىسى ئىشلىدى ، 166 ئادەم - قېتىم تۇغۇت قوبۇل قىلدى ، 832 ئادەم -

قېتىمىنى رېنتگېندە تەكشۈردى.

ناھىيىلىك خەلق دوختۇرخانىسى 1957 - يىلى 172 ئادەم - قېتىمىنى، 1959 - يىلى 250 ئادەم - قېتىمىنى كېسەلخانىدا ياتقۇزۇپ داۋالدى، 1959 - يىلىدىن 1961 - يىلىغىچە يىلىغا ئوتتۇرا ھېساب بىلەن 401 ئادەم - قېتىمىنى كېسەلخانىدا ياتقۇزۇپ داۋالدى. 60 - يىللاردىن كېيىن كېسەل كارىۋىتىشنىڭ كۆپەيتىلىشىگە ئەگىشىپ، كېسەلخانىدا يېتىپ داۋالىنىغانلارمۇ يىلىدىن - يىلىغا كۆپەيدى. 1985 - يىلى 852 ئادەم - قېتىم كېسەلخانىدا يېتىپ داۋالاندى، كېسەل كارىۋاتلىرىنىڭ ئوبوروت نىسبىتى %98.65 كە يەتتى.

1963 - يىلى ناھىيىلىك خەلق دوختۇرخانىسى تېببىي خادىملارنى ئاجرىتىپ، گۇڭشى - چوڭ ئەترەتلەردە يۇقىرى قان بېسىم كېسەللىكى ۋە ئاياللار كېسەللىكىنى تەكشۈرۈشنى قانات يايدۇردى، قان بېسىمى تەكشۈرۈلگەن 1000 ئادەمدىن 343 ئادەمنىڭ قان بېسىمى بىنورمال چىقتى، بۇ تەكشۈرۈلگەن ئومۇمىي ئادەم سانىنىڭ %34.3 نى ئىگىلەيدۇ. ئاياللار كېسەللىكى تەكشۈرۈلگەن 878 ئايال ئىچىدە 258 ئايالنىڭ بالىياتقۇ چىقىپ قېلىش كېسەلىگە گىرىپتار بولغانلىقى ئېنىقلاندى، بۇ تەكشۈرۈلگەن ئومۇمىي ئادەم سانىنىڭ %29.4 نى ئىگىلەيدۇ.

ناھىيىلىك خەلق دوختۇرخانىسى 1957 - يىلى 10 - ئايدا تۇنجى قېتىم سوقۇر ئۈچەي ئوپېراتسىيىسىنى ئىشلىدى. 1959 - يىلى تۇنجى قېتىم بالىنى قوساقنى يېرىپ ئېلىش ئوپېراتسىيىسىنى ئىشلىدى. 60 - يىللارنىڭ ئوتتۇرىلىرىدا ھامىلىنى سۈنئىي ئۇسۇلدا چۈشۈرۈۋېتىش ئوپېراتسىيىسىنى ئىشلىدى. 70 - يىللارنىڭ بېشىدا قورساق بوشلۇقى ئۆسسىنى، بادامسىمان بەز ئۆسسىنى، ئۆت خالتىسىنى، ئۆتتىكى تاشنى ئېلىۋېتىش ۋە ئۈچەي توسۇلۇپ قېلىش، قالدانسىمان بەز ئوپېراتسىيىلىرىنى ئىشلىدى، دەي يۇ، جالڭ شىۋخۇي قاتارلىق كىشىلەر يارىدار بولغان ئادەمنىڭ بىر بۆرىكىنى ئېلىۋېتىش ئوپېراتسىيىسىنى مۇۋەپپەقىيەتلىك ئىشلىدى. 80 - يىللاردا قورساق بوشلۇقى ئوپېراتسىيىسى ۋە ئاياللارنىڭ نەسىل قالدۇرۇش ئەزاسىنى بوغۇش ئوپېراتسىيىسىنى قانات يايدۇردى.

4. داۋالاش تۈزۈمى

(1) ھۆكۈمەت پۇلى ھېسابىغا داۋالاش 1952 - يىلى 12 - ئايدىن ئېتىبارەن، ناھىيىلىك ئورگانلاردىكى دۆلەت كادىرلىرى ئارىسىدا ھۆكۈمەت پۇلى ھېسابىغا داۋالاشنى يولغا قويۇلدى. 1953 - يىلى ھۆكۈمەت پۇلى ھېسابىغا داۋالاشتىن بەھرىمەن بولىدىغانلار 207 ئىدى، 1985 - يىلىغا كەلگەندە 1400 دىن ئېشىپ كەتتى. ھۆكۈمەت پۇلى ھېسابىغا داۋالاشنى خىراجىتى يىلىمۇ يىلى كۆپىيىپ، داۋالاشنى چىقىمى ھەر يىلى ئېشىپ كەتتى. 1985 - يىلى ناھىيە بويىچە ھۆكۈمەت پۇلى ھېسابىغا داۋالاشنى چىقىمى 94 مىڭ يۈەنگە يەتتى.

(2) ئەمگەك سۇغۇرتىسىغا داۋالاش 1958 - يىلىدىن باشلاپ چاقىلىق ناھىيىسى ئەمگەك سۇغۇرتىسىغا داۋالاشنى يولغا قويدى. ئەمگەك سۇغۇرتىسىغا داۋالاشنىڭ ئاساسەن زاۋۇت، كان، كارخانا ئورۇنلىرىنىڭ ۋە كوللېكتىپ مۈلۈكچىلىكتىكى ئورۇنلارنىڭ ئىشچى - خىزمەتچىلىرى بولۇپ، ئۇلاردىن داۋالاشنى پۇلى %20 - %40 كېمەيتىپ ئېلىندى. 1985 - يىلى ناھىيە بويىچە ئەمگەك سۇغۇرتىسىغا داۋالاشنىڭ 800 دىن ئېشىپ كەتتى.

(3) ھەمكارلىشىپ داۋالاش چاقىلىق ناھىيىسى 1965 - يىلىدىن باشلاپ يېزىلاردا ھەمكارلىشىپ داۋالاشنى يولغا قويدى. 70 - يىللار چاقىلىق ناھىيىسىنىڭ يېزىلىرىدا ھەمكارلىشىپ داۋالاشنى گۈللەنگەن دەۋر بولدى. گۇڭشى - چوڭ ئەترەتلەرنىڭ ھەممىسى 3

يىللىق ھەمكارلىشىپ داۋالاشنى يولغا قويدى، 11 ئىشلەپچىقىرىش چوڭ ئەترىتىدە ھەمكارلىشىپ داۋالاشنى پۈتكۈزۈۋالدى، گۇڭشى ئەزالىرى كىشى بېشىغا ھەر يىلى 2 — 3 يۈەندىن ھەمكارلىشىپ داۋالاشنى پۇلى تاپشۇردى. داۋالاشنى پۇلىنى چوڭ ئەترەت بىر تۇتاش باشقۇردى ۋە كېمىنى تولۇقلاپ بەردى. ھەمكارلىشىپ داۋالاشنى يولغا قويۇلغان مەزگىلدە گۇڭشى ئەزالىرىنىڭ داۋالاشنى مەسلىسى خېلى ياخشى ھەل بولدى، بىراق داۋالاشنى چىقىمى خېلى جىق ئېشىپ كەتكەنلىكى ئۈچۈن، 1980 - يىلىنىڭ ئاخىرىغا كەلگەندە، ھەمكارلىشىپ داۋالاشنى توختاپ قالدى.

4) داۋالاش - ساقلىقنى ساقلاشنى شەخسلەرگە ھۆددىگە بېرىش تۈزۈمى يېزىلاردا 1980 - يىلىدىن باشلاپ ھەمكارلىشىپ داۋالاشنى تۈزۈمى داۋالاش - ساقلىقنى ساقلاشنى شەخسلەرگە ھۆددىگە بېرىش تۈزۈمىگە ئۆزگەرتىلدى. 1985 - يىلى ناھىيە بويىچە 3 يېزا، 11 چوڭ ئەترەتتىكى 18 نەپەر يېزا - كەنت دوختۇرى ناھىيىلىك سەھىيە ئىدارىسى بىلەن داۋالاش، ساقلىقنى ساقلاش ھۆددىگە ئېلىش توختامى تۈزدى، توختام بويىچە، ناھىيىلىك سەھىيە ئىدارىسى ھۆددىگە ئالغۇچىلارغا ئېيىغا 15 - 35 يۈەن يۇقۇمدىن ساقلىنىش ياردەم پۇلى بېرىدىغان، شەخسنىڭ داۋالاشنى قىلغان كىرىمى ئۆزىگە قالدۇرغان بولدى. ھۆددىگە ئېلىش ئارىسىدا داۋالاش، يۇقۇمدىن ساقلىنىش، ساقلىقنى ساقلاش بويىچە پەسىللىك سىناش - تەكشۈرۈش، مۇكاپاتلاش ۋە جازالاش يولغا قويۇلۇپ، ئاساسى قاتلاملاردىكى داۋالاش، ئالدىنى ئېلىش خىزمەتلىرىنىڭ نورمال راۋاجلىنىشى ئىلگىرى سۈرۈلدى.

ناھىيىلىك دوختۇرخانىنىڭ 1980 - يىلىدىن 1985 - يىلىغىچە بولغان داۋالاش ئەھۋالى

جەدۋەل: 14 - 1

مەزگىل ئامبىرىدا بالىنىڭ ياقتار سانى	بالىنىڭ داۋالاشنى چىققانلار سانى						مەزگىل ئىچىدىكى قانداق سانى	مەزگىل ئىچىدىكى قانداق سانى	سالامەتلىك تەكشۈرۈش قانداق سانى	داۋالاشنى ئادەم سانى (قېتىم)		يىللار	
	باشقىلار	بالىنىڭ داۋالاشنى چىققانلار سانى								بۇنىڭ ئىچىدە قانداق سانىدا داۋالاشنى ئادەم سانى	جەمئىي		
		ئۆلگىنى	ساقلىنىشى	ياقتارلىقى	ساقلىنىشى	جەمئىي							
31	58	6	37	302	505	850	908	909	30	550	18000	18000	1980
30	295	10	62	271	575	918	1213	727	21	167	25182	25200	1981
30	424	14	81	344	437	876	1220	1220	30	449	26486	26570	1982
30	414	15	70	300	591	976	1390	1390	30	488	25047	25747	1983
36	400	12	51	303	494	866	1260	1260	30	542	28931	28931	1984
29	236	14	74	253	511	852	1088	1091	26	1521	21422	21432	1985

ناھىيىلىك خەلق دوختۇرخانىسىنىڭ 1980 - 1985 - يىلغىچە بولغان ئاساسىي داۋالاش كۆرسەتكۈچلىرى

جەدۋەل: 14 - 2

يىللار	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى	مەزگىل ئىشلىتىش كۈنى
1980	40	14600	40	78767	9205	59.4	0.7	22.7	94.2	25.8	14.8	31
1981	40	12790	35	9136	7804	66.2	1.15	33.26	261.1	71.7	7.88	30
1982	40	1460	40	8496	9169	49.9	1.59	32.5	212.4	58.2	6	30
1983	40	1480	40	9317	9955	60.6	1.54	34.75	232.9	64.3	6.62	30
1984	40	14600	40	10185	10185	57.4	1.49	31.5	254.6	69.6	7.9	36
1985	40	14600	40	9634	9594	59.98	1.64	27.2	240.9	65.98	8.82	29

قوشۇمچە: 1974 - يىلدىن 1976 - يىلغىچە بولغان 3 يىل ئىچىدە چاقىلىق ناھىيىسىدىكىلەرنىڭ كېسەللىكتىن ئۆلۈش ئەھۋالىنى تەكشۈرۈش ماتېرىيالى

1. 14 ئادەم ئۆسۈمىدىن ئۆلگەن، ئۆلۈش نىسبىتى 38/100000 بولغان، 228 ئادەم باشقا كېسەللىكتىن ئۆلگەن.
2. 85 ئادەم نەپەس سىستېمىسى كېسەللىكىدىن ئۆلگەن، ئۆلۈش نىسبىتى 230/100000 بولۇپ، تۈرلۈك سەۋەبلەر بىلەن ئۆلگەنلەرنىڭ %28.15 نى ئىگىلەپ، 1 - ئورۇندا تۇرغان.
3. 47 ئادەم بالىلار كېسەللىكىدىن ئۆلگەن، ئۆلۈش نىسبىتى 127/100000 بولۇپ، تۈرلۈك سەۋەبلەر بىلەن ئۆلگەنلەرنىڭ %15.7 نى ئىگىلەپ، 2 - ئورۇندا تۇرغان.
4. 34 ئادەم يۇقۇملۇق كېسەللىكتىن ئۆلگەن، ئۆلۈش نىسبىتى 92/100000 بولۇپ، تۈرلۈك سەۋەبلەر بىلەن ئۆلگەنلەرنىڭ %11.26 نى ئىگىلەپ، 3 - ئورۇندا تۇرغان.

§ 2 . يۇقۇمدىن ساقلىنىش

يېڭى جۇڭگو قۇرۇلغان دەسلەپكى مەزگىلدە، سەھىيە، يۇقۇمدىن ساقلىنىش ئاپپاراتلىرى كەمچىل بولغانلىقتىن، چاقىلىق ناھىيىسىدە سەھىيە، يۇقۇمدىن ساقلىنىش ئىشلىرىنىڭ تەرەققىياتى ئاستا بولدى. تارقىلىشچان كېسەللىكلەر، يۇقۇمدىن ساقلىنىش ۋە ئۇلارنى داۋالاش

ۋاسىتىلىرى قالاق بولۇپ، چېچەك، كۆك يۆتەل، قىزىل، تارقىلىشچان مېڭە پەردە ياللۇغى، كېزىك (تىق)، دىزىنتېرىيە، جىگەر ياللۇغى قاتارلىق 7 خىل يۇقۇملۇق كېسەللىك ئوخشاشمىغان دەرىجىدە پەيدا بولدى ۋە تارقىلىپ تۇردى.

1958 - يىلى ناھىيىلىك دوختۇرخانا يۇقۇمدىن ساقلىنىش بۆلۈمچىسى تەسىس قىلىپ، تېببىي خادىملارنى يېزا ئىگىلىكىنىڭ 1 - سېپىگە بېرىپ كېسەللىكلەرنىڭ ئالدىنى ئېلىش ھەم ئۇلارنى داۋالاشقا تەشكىللەپ، كۆرۈنەرلىك نەتىجىلەرگە ئېرىشتى. چېچەك ۋاكسىنىسى سېلىش ئومۇملاشتۇرۇلغانلىقى ئۈچۈن، 50 - يىللارنىڭ ئوتتۇرىلىرىغا كەلگەندە چاقىلىق ناھىيىسىدە ياۋا چېچەك تامامەن يوقىتىلدى.

1975 - يىلى ناھىيىلىك يۇقۇمدىن ساقلىنىش - ئانا - بالىلار ساقلىقنى ساقلاش پونكىتى قۇرۇلدى. پونكىت قۇرۇلغان دەسلەپكى مەزگىلدە 2 مۇئاۋىن پونكىت باشلىقى، بىر كەسپىي خادىم بار ئىدى، ئۇلار ناھىيىلىك دوختۇرخانىنىڭ 2 ئېغىز (تەخمىنەن 32 كۋادرات مېتىر) ئۆيىدە ئىش بېجىرەتتى، ئەينى ۋاقىتتا ئاران 2 دانە ئۈستەل - ئورۇندۇق ۋە ئازراقلا داۋالاش سايىمىنى بار بولغاچقا، كەسپلەرنى نورمال قانات يايدۇرغىلى بولمىغانىدى. 1977 - يىلى يۇقىرىدىن بۇ پونكىتقا بىر دانە قۇتقۇزۇش ئاپتوموبىلى بېرىلدى. 1979 - يىلى مالىيە خادىمى سەپلەپ بېرىلدى، شۇنىڭ بىلەن بۇ پونكىت مۇستەقىل ھېسابات قىلىدىغان بولدى. 1980 - يىلى بۇ پونكىت 6.8 مو يەر ئېلىپ، يېڭىدىن 3 ئېغىز (تەخمىنەن 64 كۋادرات مېتىر) ئىشخانا سالدى، 1982 - يىلى ئىشلىتىش كۆلىمى 356 كۋادرات مېتىر كېلىدىغان ئۈنۈپرسال ئىشخانا سېلىندى. 1985 - يىلى پونكىتتىكى تېببىي خادىم 18 گە يەتتى، پونكىتتا يۇقۇمدىن ساقلىنىش بۆلۈمى، ئانا - بالىلار ساقلىقنى ساقلاش بۆلۈمى، مالىيە - خوجىلىق بۆلۈمى تەسىس قىلىندى. ئاپپارات ئىسلاھاتىدا پونكىتنىڭ رەھبەرلىك بەنزىسى تەرتىپكە سېلىنىپ، پونكىت باشلىقلىرى ئىش تەقسىم قىلىۋېلىپ مەسئۇل بولۇش تۈزۈمى ۋە بۆلۈم - ئىشخانىلار ئىش ئورنى مەسئۇلىيەت تۈزۈمى يولغا قويۇلدى. سەھىيە - يۇقۇمدىن ساقلىنىش - ئانا - بالىلار ساقلىقنى ساقلاش پونكىتى ئەسلىدىكى يۇقۇمدىن ساقلىنىش خىزمىتىنىلا ئىشلەشتىن يۇقۇمدىن ساقلىنىش، ئانا - بالىلار ساقلىقنى ساقلاش، پىلانلىق ئىممۇنتېتىلاش، تۈپۈرگۈلىۈز كېسەللىكىنىڭ ئالدىنى ئېلىش ھەم ئۇنى داۋالاش، يەرلىك كېسەللىكلەرنىڭ ئالدىنى ئېلىش ھەم ئۇنى داۋالاش، كەسپىي كېسەللىكلەرنىڭ ئالدىنى ئېلىش ھەم ئۇنى داۋالاش، يېمەكلىكلەر تازىلىقى، مەكتەپ تازىلىقى (گېگىنىسى)، لابوراتورىيىلىك تەكشۈرۈش قاتارلىق خىزمەتلەرنى ئىشلەشكە ئۆتتى.

1. ئالدىنى ئېلىش ۋاكسىنىسى ئەمەلەش

مىنگونىڭ 32 - يىلى (1943 - يىلى) يەنجى ناھىيىلىك دوختۇرخانا ئەۋەتكەن دوختۇرلار چاقىلىق ناھىيىسىگە كېلىپ بالىلارغا بىر قېتىم چېچەك ئەمەلگەن. يېڭى جۇڭگو قۇرۇلغاندىن كېيىن، 1955 - يىلىدىن باشلاپ ناھىيە بويىچە چېچەك ۋاكسىنىسى ئومۇملاشتۇرۇلدى. 60 - يىللاردا قىزىل، بوغما، كۆك يۆتەل، قاتما بىرلەشمە ۋاكسىنىسى ئومۇملاشتۇرۇلدى. 70 - يىللاردا يەنە تارقىلىشچان مېڭە پەردە ياللۇغى ۋاكسىنىسى، خولېرا ۋاكسىنىسى قاتارلىقلار ئومۇملاشتۇرۇلدى. 1985 - يىلىغا كەلگەندە ناھىيە بويىچە بالىلارغا 8 خىل ۋاكسىنا ئەمەللىنىپ، يۇقۇملۇق كېسەللىكلەرنىڭ يۇقۇش ۋە تارقىلىشىدىن ئۈنۈملۈك مۇداپىئە كۆرۈلدى، خەلق ئاممىسىنىڭ ساغلاملىقىغا كاپالەتلىك قىلىندى.

چاقىلىق ناھىيىسىدە 1976 - يىلدىن 1985 - يىلغىچە تۈرلۈك ۋاكسىنلارنىڭ ئەملىنىش ئەھۋالى

بىرلىكى: ئادەم - قېتىم

جەدۋەل 14 - 3

ۋاكسىنلار يىللار	قىزىل	3 بىرلەشمە ۋاكسىنا	پارالچى پاللار	كالىپت. گىرىن ۋاكسىنىسى	تارقىلىشچان سېڭە پەردە ياللۇغى ۋاكسىنىسى	بوغما	كېزىك	ياۋا چېچەك	تۈببەر كۈلپۈز باكتېرىيىسى
1976			6800	3000		5200		14500	
1977	1600		1600	827					1725
1978	4200	4724	2400				7044		
1979	5000	2500	3900					15000	
1980	3300	2500	4200	3880			3300	3700	2583
1981	3950	2460	1219	3380			1471	2500	3000
1982	1445	2460	2880				6000		
1983	2000	3000	2500		1834		5500		
1984	2812	2812	2806	1442	825				
1985	2635	4635	4567	2741	800				

2. يۇقۇمدىن ساقلىنىش ھەم ئۇنى داۋالاش

50 .، 60 - يىللاردا چاقىلىق ناھىيىسىدە يۇقۇملۇق كېسەللىكلەر 3 قېتىم خېلى كەڭ دائىرىدە تارقالدى: (1) 1955 - يىلى ۋاششەرى يېزىسىنىڭ 3 - كەنتىدە 109 ئادەم قىزىل بىلەن يۇقۇملىنىپ، 39 ئادەم قىزىل بىلەن ئاغرىدى، بۇ ئومۇمىي ساننىڭ % 35.8 نى ئىگىلەيدۇ، 3 ئادەم ئۆلدى، بۇ ئومۇمىي ساننىڭ % 7.7 نى ئىگىلەيدۇ. (2) 1958 - يىلى 3 يېزىدا تارقىلىشچان زۇكام تارقىلىپ، 7 كۈن ئىچىدە 417 ئادەمگە كېسەل تەڭدى، بۇ ئومۇمىي نوپۇسنىڭ % 8.7 نى ئىگىلەيدۇ. (3) 1963 .، 1964 - يىللىرى ناھىيە بويىچە شەھەر - قىشلاقلارنىڭ ھەممىسىدە جىگەر ياللۇغى تارقالدى، 1963 - يىلى 241 ئادەمگە كېسەل تېكىپ، بىر ئادەم ئۆلدى؛ 1964 - يىلى ناھىيە بازىرى ئەتراپىدا 141 ئادەمگە، ۋاششەرى يېزىسىدا 27 ئادەمگە، مىرەن دېھقانچىلىق مەيدانىدا 24 ئادەمگە كېسەل تەڭدى.

يۇقۇملۇق كېسەللىكلەرنىڭ پەيدا بولۇشى ھەر دەرىجىلىك پارتكوم، ھۆكۈمەتلەرنىڭ ۋە داۋالاش تارماقلىرىنىڭ يۈكسەك دىققىتىنى قوزغىدى، ئۇلار تۈرلۈك ئالدىنى ئېلىش - داۋالاش تەدبىرلىرىنى قوللىنىپ، 2272 ئادەم (قېتىم) گە بۇرۇندىن دورا تېمىتىپ تارقىلىشچان زۇكامنىڭ ئالدىنى ئالدى، ناھىيىدە جىگەر ياللۇغىنىڭ ئالدىنى ئېلىش ھەم ئۇنى داۋالاشقا قوماندانلىق قىلىش شتابى قۇرۇلدى، ئاپتونوم ئوبلاستىمۇ ئالدىنى ئېلىش داۋالاش ئەترىتى ئەۋەتىپ جىگەر ياللۇغىنى داۋالاشقا ياردەملەشتۈردى. 1964 - يىلى ناھىيە بويىچە 4 داۋالاش نۇقتىسى تەسىس قىلىندى، داۋالاش ئارقىلىق جىگەر ياللۇغى بىلەن ئاغرىغان 88 ئادەم ساقايتىلدى، 152 ئادەمنىڭ كېسەلى ياخشىلاندى، بىر ئادەم ئۆلۈپ كەتتى.

1959 - يىلى ناھىيە مىقياسىدا «ئۈچ كېسەللىك» نىڭ ئالدىنى ئېلىش ھەم ئۇنى داۋالاش قانات يايدۇرۇلۇپ، 6041 ئادەم ئىچىدىن جىنسىي ئەزا كېسەللىكى بىلەن ئاغرىغان 306 ئادەم،

قالقانسىمان بېزى چوڭايغان 230 ئادەم، باش تەمرەتكىسى بىلەن ئاغرىغان 284 ئادەم تەكشۈرۈپ چىقىلدى ھەم دورا بىلەن داۋالاندى.

1977 - يىلى قىزىل تارقىلىپ، ناھىيىدىكى 3 يېزا، بىر بازاردا جەمئىي 245 ئادەمگە كېسەل تەڭدى، كېسەللىنىش نىسبىتى 1913/100000 بولدى. 1978 - يىلى 2 ئادەمنىڭ قىزىل بىلەن، بىر ئادەمنىڭ تارقىلىشچان مېڭە پەردە ياللۇغى بىلەن، 4 ئادەمنىڭ كېزىك بىلەن، 130 ئادەمنىڭ دېزىنتېرىيە بىلەن ئاغرىغانلىقى بايقالدى. يىللىق كېسەللىك پەيدا بولۇش نىسبىتى 1404/100000 بولدى. 1979 - يىلى 56 ئادەمنىڭ كۆكئۆتەل بىلەن ئاغرىغانلىقى بايقالدى، كېسەللىنىش نىسبىتى 400/100000 بولدى. 80 - يىللارنىڭ بېشىدا چاقىلىق ناھىيىسىدە ئۇدا 5 يىل ئومۇميۈزلۈك ئىسمىۈنتىتلاپ ئەمەش يولغا قويۇلدى، بالىلاردا بولىدىغان يۇقۇملۇق كېسەللىكلەرنىڭ پەيدا بولۇشى زور دەرىجىدە ئازايتىلدى. 1985 - يىلغا كەلگەندە يۇقۇملۇق كېسەللىكلەر 418/100000 دىن تۆۋەن نىسبەتتە تىزگىنلىنىپ، خەلق ئاممىسىنىڭ ساغلاملىقى ئۈنۈملۈك قوغدالدى.

1980 - يىلدىن 1986 - يىلغىچە يۇقۇملۇق كېسەللىكلەر بىلەن ئاغرىغانلارنىڭ سانىنى ئومۇملاشتۇرۇش جەدۋىلى

جەدۋەل: 14 - 4

يىللار	كېسەللىك نامى	قىزىل	كۆكئۆتەل	بالىلار پارالچى	سىكارلاتىنا	تارقىلىشچان مېڭە پەردە ياللۇغى	جىگەر ياللۇغى	باكتېرىيىلىك دېزىنتېرىيە	كېزىك
1980		4	20				50	1565	75
1981		47	1				8	1700	109
1982		60	5	2	2	1	15	443	60
1984		47	7	1	1	11	57	268	34
1985						13	10	41	8
1986							5	35	4

3. باش تەمرەتكىسىنىڭ ئالدىنى ئېلىش ھەم ئۇنى داۋالاش

باش تەمرەتكىسى — چاقىلىق ناھىيىسىدىكى ئاز سانلىق مىللەتلەر ئارىسىدىكى زىيىنى ئېغىر يۇقۇملۇق كېسەللىك. 1959 - يىلى ناھىيە بويىچە باش تەمرەتكىسىنى تەكشۈرۈش قانات يايدۇرۇلۇپ، تەكشۈرۈلگەن 5355 ئادەمدىن 284 ئادەمدە باش تەمرەتكىسى بارلىقى ئېنىقلاپ چىقىلدى، كېسەللىنىش نىسبىتى %5.3 بولدى. يۇقۇمدىن ساقلىنىش تارماقلىرىنىڭ ۋە يېزا-كەنت دوختۇرلىرىنىڭ ئورتاق تىرىشىشى ئارقىلىق، 1982 - يىلغا كەلگەندە ناھىيە بويىچە باش تەمرەتكىسى بارلارنىڭ نىسبىتى %0.1 كە چۈشۈرۈلۈپ، باش تەمرەتكىسى تىزگىنلەندى. 1985 - يىلى ناھىيە بويىچە باش تەمرەتكىسى بارلار 7 نەپەر بولۇپ، %0.041 نى ئىگىلىدى. «تاز دېگەن بەك تولا، باش كۆتۈرۈپ ماڭالمايدۇ، قىزلار ياتلىق بولالمايدۇ، ئوغۇللار لايىق تاپالمايدۇ» دەپ تەسۋىرلىنىدىغان ھالەت تەلتۈكۈس ئۆزگەرتىلىپ، سوتسىيالىزىمنىڭ ئەۋزەللىكى گەۋدىلەندۈرۈلدى.

4. يەرلىك كېسەللىكلەرنىڭ ئالدىنى ئېلىش ھەم ئۇنى داۋالاش چاقىلىق ناھىيىسىدە، ئاساسەن، يەرلىك قالقانسىمان بەز ئىششىقى، بروتىپىللىيۇز كېسەللىكى، يەرلىك فتىوردىن زەھەرلىنىش كېسەللىكى قاتارلىق يەرلىك كېسەللىكلەر بار بولۇپ، نۇقتىلىق ئالدىنى ئېلىش، داۋالاش ئىشلىرى 1980 - يىلدىن ئېتىبارەن باشلاندى.

چاقىلىق ناھىيىسىنىڭ بەزى يىللاردىكى باش تەمرەتكىسىنىڭ ئالدىنى ئېلىش ھەم ئۇنى داۋالاش ئەھۋالى

بىرلىكى: ئادەم

جەدۋەل: 14 - 5

داۋالاش، ئالدىنى ئېلىش ئەھۋالى		كېسەللىكلەر					تۈرى	يىللار
ساقايىغىنى	نەسبىتى %	ساقايىغىنى	ئومۇمىي ئادەم سانى	ئارىلاشما تەمرەتكە	ئاق تەمرەتكە	قارا تەمرەتكە		
81			284					1959
58			230					1961
34	85	460	541	4		167	370	1968
28	77	198	257	7		110	140	1969
22	87.6	170	194			89	105	1970
15	81.6	124	152			78	74	1971
26	84.4	119	141	4	2	42	93	1972
43	88.9	120	135			70	65	1973
12	84.4	141	167			95	72	1974
35	82.5	203	246			158	88	1975
16	91.3	126	138	6		76	56	1976
3	72.2	91	126	16	8	78	24	1977
	89.8	141	157	34	7	98	18	1978
	98.3	170	173		5	115	53	1979
	100	70	70					1980
	100	41	41					1981
	100	7	7					1982

(1) يەرلىك قالقانسىمان بەز ئىششىقىنىڭ ئالدىنى ئېلىش ھەم ئۇنى داۋالاش بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتى 1982 - يىلى چاقىلىق ناھىيىسىدە يەر ئۈستى سۈيىنىڭ سۈيىتىنى بىر قېتىم تەكشۈرۈپ چىقتى. ئومۇمىيۈزلۈك تەكشۈرۈش ئارقىلىق، چاقىلىق ناھىيىسىدىكى يەر ئۈستى سۈيىنىڭ تەركىبىدە يود مىقدارىنىڭ

ناھايىتى تۆۋەن ئىكەنلىكى، يەر ئاستى سۈيىمۇ ئادەم بەدىنىنىڭ يودقا بولغان ئېھتىياجىنى قاندۇرالمىدىغانلىقى ئىسپاتلاندى. 1980 - يىلى چاقىلىق ناھىيىلىك يۇقۇمدىن ساقلىنىش پونكىتى 1980 - يىلىدىن 1990 - يىلىغىچە بولغان ئون يىل ئىچىدە يەرلىك قالقانسىمان بەز ئىششىقنىڭ ئالدىنى ئېلىش ھەم ئۇنى داۋالاش پىلانىنى تۈزۈپ چىقتى، يودلۇق تۈزنى كەڭ كۆلەمدە ئومۇملاشتۇرۇش ئارقىلىق، ئالدىنى ئېلىش ۋە داۋالاش ئىشلىرىنى ئاكتىپ ئىشلەش ئاساسىدا، ھەممە ئادەمگە 3 يىلدا بىر قېتىم يود تولۇقلاش خىزمىتىنى قانات يايدۇردى. 1981 - يىلى ناھىيە دائىرىسىدە يود تولۇقلاش بويىچە بىر قېتىم تەكشۈرۈش ئېلىپ بېرىلدى. تەكشۈرۈلگەن 8460 ئادەم ئىچىدىن قالقانسىمان بەز ئىششىقى بار 2284 ئادەم ئېنىقلاپ چىقىلدى، بۇ تەكشۈرۈلگەن ئومۇمىي ئادەمنىڭ %26.99 نى ئىگىلەيدۇ. 1984 - يىلى ناھىيە دائىرىسىدە يود تولۇقلاش بويىچە 2 - قېتىم تەكشۈرۈش ئېلىپ بېرىلدى، تەكشۈرۈلگەن 8268 ئادەم ئىچىدە 1342 ئادەمنىڭ قالقانسىمان بەز ئىششىقى بىلەن ئاغرىغانلىقى، كېسەل بولۇش نىسبىتىنىڭ %16.23 كە چۈشكەنلىكى ئېنىقلاندى.

(2) برۇتسېللىيۇز كېسەللىكىنىڭ ئالدىنى ئېلىش ھەم ئۇنى داۋالاش 1980 - يىلى تۇنجى قېتىم 638 ئادەم تەكشۈرۈلۈپ، 69 ئادەمنىڭ يۇقۇملانغانلىقى ئېنىقلاندى، بۇ تەكشۈرۈلگەنلەر ئومۇمىي سانىنىڭ %10.8 نى ئىگىلەيدۇ؛ 1981 - يىلى چارۋىچىلىق رايونىدا 397 ئادەم تەكشۈرۈلۈپ، 26 ئادەمنىڭ يۇقۇملانغانلىقى ئېنىقلاندى، بۇ تەكشۈرۈلگەنلەر ئومۇمىي سانىنىڭ %7 نى ئىگىلەيدۇ؛ دېھقانچىلىق رايونلىرىدا چارۋىچىلىق بىلەن شۇغۇللىنىدىغان 328 ئادەم تەكشۈرۈلۈپ، 54 ئادەمنىڭ يۇقۇملانغانلىقى ئېنىقلاندى، بۇ تەكشۈرۈلگەنلەر ئومۇمىي سانىنىڭ %16.5 نى ئىگىلەيدۇ؛ دېھقانچىلىق رايونلىرىدىكى گۇڭشى ئەزالىرىدىن 1447 ئادەم تەكشۈرۈلۈپ، 44 ئادەمنىڭ يۇقۇملانغانلىقى ئېنىقلاندى، بۇ تەكشۈرۈلگەنلەر ئومۇمىي سانىنىڭ %3 نى ئىگىلەيدۇ، ناھىيىدىكى داۋالاش ئورۇنلىرى 1982 - يىلى ۋە 1983 - يىلى 2 قېتىمدا برۇتسېللىيۇز كېسەلى بىلەن ئاغرىغان 60 ئادەمنى داۋالىدى، يېقىن مەزگىللىك داۋالاش ئۈنۈمى %85 تىن ئاشتى.

(3) يەرلىك فتوردىن زەھەرلىنىشنىڭ ئالدىنى ئېلىش ھەم ئۇنى داۋالاش 1980 - يىلى بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتىدىن ناھىيىگە ئادەم كېلىپ، مەكتەپتە ئوقۇۋاتقان 840 ئوقۇغۇچىنى تەكشۈرۈپ، چىشىغا فتورلۇق داغ چۈشكەن 371 ئوقۇغۇچىنى تېپىپ چىقتى، بۇ تەكشۈرۈلگەنلەر ئومۇمىي سانىنىڭ %44.2 نى ئىگىلەيدۇ؛ 1985 - يىلى بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتىدىن ناھىيىگە ئادەم كېلىپ، 1196 ئادەمنى تەكشۈرگەندە، %31.2 ئادەمدە فتوردىن زەھەرلىنىش كېسەلىنىڭ بارلىقىنى، بۇلارنىڭ ئىچىدە چىشىنى قۇرت يېگەنلەرنىڭ %16.6 نى ئىگىلەيدىغانلىقى ئېنىقلاندى. يۇلغۇن ئېرىق 1 - كەنتى بىلەن غول ئېرىق 2 - كەنتىدىكى 255 نەپەر گۇڭشى ئەزاسىنى تەكشۈرگەندە، 6 ئادەمنىڭ فتورلۇق ئۈستىخان كېسەللىكىگە گىرىپتار بولغانلىقى ئېنىقلاندى، بۇلار تەكشۈرۈلگەنلەر ئومۇمىي سانىنىڭ %2.3 نى ئىگىلەيدۇ. 1982 - يىلىدىن بۇيان، سەھىيە - يۇقۇمدىن ساقلىنىش تارماقلىرى ناھىيە بويىچە 36 نۇقتىدىكى يەر ئۈستى ۋە يەر ئاستى سۇلىرىنىڭ فتور تەركىبىنى ئۇدا 2 يىل ئۆلچەش ئارقىلىق، فتور مىقدارىنىڭ ئادەتتە 0.5 - 0.9 مىللىگرام/لىتىر ئارىلىقىدا ئىكەنلىكىنى، ئايرىم سۇ مەنبەلىرىدە 1.1 - 1.30 مىللىگرام/لىتىرغا يېتىدىغانلىقىنى ئېنىقلاپ چىقتى ۋە فتور مىقدارى ئۆلچەمدىن ئېشىپ كەتكەن سۇ مەنبەلىرىدىن پايدىلىنىشنى توختىتىش قاتارلىق تەدبىرلەرنى قوللاندى.

4) كالا ئازار كېسەللىكىنىڭ ئالدىنى ئېلىش ھەم ئۇنى داۋالاش - 1981 - يىلى بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتى چاقىلىق ناھىيىسىدە كالا ئازار كېسەللىكى بويىچە تەكشۈرۈش ئېلىپ باردى، غولئېرىق 1 - كەنتىدە 370 ئادەمنى تەكشۈرۈپ، 27 ئادەمنىڭ يۇقۇملانغانلىقىنى ئېنىقلاپ چىقتى، بۇلار تەكشۈرۈلگەنلەر ئومۇمىي سانىنىڭ %7.3 نى ئىگىلەيدۇ؛ يۇلغۇن ئېرىق 2 - كەنتىدە 97 ئادەمنى تەكشۈرۈپ، 44 ئادەمنىڭ يۇقۇملانغانلىقىنى ئېنىقلاپ چىقتى، بۇلار تەكشۈرۈلگەنلەر ئومۇمىي سانىنىڭ %41 نى ئىگىلەيدۇ. تەكشۈرۈش نەتىجىسى چاقىلىق ناھىيىسىدە كالا ئازار كېسەللىكىنىڭ بارلىقىنى ئىسپاتلىغان بولسىمۇ، كېسەللەردە كېسەللىك ئالامەتلىرى كۆرۈلمىگەچكە، كېيىنچە قايتا تەكشۈرۈش ئېلىپ بېرىلمىدى.

5. كەسپىي كېسەللىكلەرنىڭ ئالدىنى ئېلىش ھەم ئۇنى داۋالاش
چاقىلىق ناھىيىسىدە كەسپىي كېسەللىكلەردىن، ئاساسەن، سېلىتسىيلىق ئۆپكە (ئۆپكەگە سېلىتسىيە چاڭلىرى ئولتۇرۇۋېلىش كېسەللىكى) كېسەللىكى بار. چاقىلىق تاشپاختا كېنى 1959 - يىلى قۇرۇلغان، 1970 - يىلى يېرىم ماشىنىلاشقان ئوتتۇراھال كارخانىغا ئايلانغان. 1978 - يىلى بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتى بۇ كاندا تەكشۈرۈش ئېلىپ بېرىپ، چاڭ - توزاندىن بۇلغىنىشنىڭ بەلگىلەنگەن ئۆلچەمدىن ئېشىپ كەتكەنلىكىنى، بوران چىققاندا بۇلغىنىشنىڭ تېخىمۇ ئېغىر بولىدىغانلىقىنى بايقىدى. كاننىڭ ئىشچى - خىزمەتچىلىرى بەلگىلىمە بويىچە 2 يىلدا بىر قېتىم ئالمىشىپ تۇرۇشى كېرەك ئىدى. لېكىن، بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتىنىڭ تەكشۈرۈشىچە، بىر مۇنچە كىشىلەر قەرەل بويىچە ئالماشتۇرۇلمىغان. 1975 - يىلدىن باشلاپ، بايىنغولىن موڭغۇل ئاپتونوم ئوبلاستلىق يۇقۇمدىن ساقلىنىش پونكىتى تاشپاختا كېنىنىڭ ئىشچى - خىزمەتچىلىرىنى 3 - 5 يىلدا بىر قېتىم ئىز قوغلاپ تەكشۈردى، 1985 - يىلىغىچە، ئۆپكەسىگە تاشپاختا چېڭى ئولتۇرۇشۇپ قالغان I دەۋرلىك 20 كېسەلنى، I دەۋرلىك 3 كېسەلنى، گۇمانلىق 16 كېسەلنى بايقىدى.

6. يېمەكلىكلەر تازىلىقىغا نازارەتچىلىك قىلىش
1965 - يىلدىن ئىلگىرى چاقىلىق ناھىيىسىدە يېمەك - ئىچمەك مۇلازىمىتى بىلەن شۇغۇللىنىدىغان 15 دۇكان، 20 دىن كۆپرەك خادىم بار ئىدى. 1976 - يىلغا كەلگەندە دۇكان 18 گە، دۇكان خادىمى 74 گە يەتتى، يېزا ئىقتىسادى تۈزۈلمە ئىسلاھاتىنىڭ راۋاجلىنىشىغا ئەگىشىپ، خۇسۇسىي يېمەك - ئىچمەك كەسپىي ئائىلىلىرى خېلى تېز كۆپەيدى، 1983 - يىلى يېمەك - ئىچمەك مۇلازىمىتى بىلەن شۇغۇللىنىدىغان دۇكان 39 غا، 1985 - يىلى 108 گە، دۇكان خادىمى 166 گە يەتتى. 1965 - يىلدىن باشلاپ، سەھىيە - يۇقۇمدىن ساقلىنىش ئارمىيىسى يېمەكلىكلەر تازىلىقىنى تەكشۈرۈشنى ۋە كەسپىي خادىملارنى تەربىيەلەشنى قانات يايدۇردى. 1976 - يىلى 74 ئادەمنىڭ سالامەتلىكىنى تەكشۈردى. 1983 - يىلى يېمەكلىكلەر تازىلىقى قانۇنىي ئېلان قىلىنغاندىن كېيىن، يېمەكلىك ئىشلەپچىقىرىش، يېمەكلىك تىجارىتى جەريانلىرىدىكى تازىلىق باشقۇرۇش كۈچەيتىلدى، ناھىيە بويىچە يېمەك - ئىچمەك ساھەسىدىكى %96.6

خادىمىنىڭ سالامەتلىكى تەكشۈرۈلدى. 1984 - يىلى ناھىيىلىك يۇقۇمدىن ساقلىنىش پونكىتى يېمەكلىكلەر تازىلىقىغا نازارەتچىلىك قىلىش بويىچە لابوراتورىيىلىك تەكشۈرۈش ئورنى تەسىس قىلىپ، يېمەكلىكلەر تازىلىقىغا نازارەت قىلىشقا 3 خادىم ئاجراتتى. ئۇلار يېمەكلىكلەر تازىلىقى قانۇنىنى ئىزچىللاشتۇرۇش داۋامىدا، بۇزۇلغان 30 نەچچە خىل يېمەكلىكنى تەكشۈرۈپ تاپتى، بۇلارنىڭ قىممىتى 30 مىڭ يۈەندىن ئاشىدۇ.

3. ئانا - بالىلار ساقلىقنى ساقلاش

1956 - يىلدىن ئىلگىرى ناھىيە بويىچە يېڭى ئۇسۇلدا تۇغۇت قوبۇل قىلىش نىسبىتى ئاران 2% — 3%، بوۋاقلارنىڭ ئۆلۈش نىسبىتى 20% ئىدى. 1959 - يىلى تۇنجى قېتىم 15 نەپەر يېزا - كەنت دوختۇرى تەربىيىلىنىپ، يېزىلاردا 67 ئادەم - قېتىم يېڭى ئۇسۇلدا تۇغدۇرۇلدى. 161 ئادەم - قېتىم تۇغۇتتىن ئىلگىرى تەكشۈرۈلدى. يېڭى ئۇسۇلدا تۇغۇت قوبۇل قىلىش خىزمىتىنى كۈچەيتىش ئۈچۈن، ناھىيە 1963 - يىلى 4 - ئايدا يېڭى ئۇسۇلدا تۇغۇت قوبۇل قىلىش كۇرسى ئېچىپ، 23 تۇغۇت ئانىسىنى تەربىيىلىدى. شۇ يىلى ناھىيە بويىچە 196 ئادەم - قېتىم يېڭى ئۇسۇلدا تۇغدۇرۇلدى. 1960 - يىلدىن 1975 - يىلغىچە ناھىيە بويىچە يېڭى ئۇسۇلدا تۇغۇت قوبۇل قىلىشنى ئومۇملاشتۇرۇش تەشۋىق قىلىنىش بىلەن بىر ۋاقىتتا، ئاياللار كېسەللىكلىرى بويىچە 873 ئادەم - قېتىم ئومۇميۈزلۈك تەكشۈرۈلۈپ، 258 ئادەمدە بالىياتقۇ چىقىقى بارلىقى، كېسەللىنىش نىسبىتىنىڭ %38.29 ئىكەنلىكى ئېنىقلاندى. 1978 - يىلى ناھىيە يېڭى ئۇسۇلدا تۇغۇت قوبۇل قىلغۇچى خادىملارنى تەربىيىلەش ۋە پىلانلىق تۇغۇت ئوپېراتسىيىسى بويىچە 3 - قارارلىق ئۆگىنىش كۇرسى ئېچىپ، ئانا - بالىلار ساقلىقنى ساقلاش تورىنى تولۇقلىدى ۋە مۇستەھكەملىدى. 1985 - يىلى ناھىيىلىك يۇقۇمدىن ساقلىنىش پونكىتى ئانا - بالىلار سەھىيە بۆلۈمى، ئاياللار كېسەللىكلىرىنى تەكشۈرۈش ئىشخانىسى تەسىس قىلىپ، ئاياللارنىڭ داۋالىنىشىغا ئاسانلىق تۇغدۇرۇپ بەردى.

1984 - يىلدىن 1985 - يىلغىچە ناھىيە بويىچە 2150 نەپەر ئايال ئومۇميۈزلۈك تەكشۈرۈلۈپ، 52 نەپەر ئايالدا بالىياتقۇچىقى بارلىقى، كېسەللىنىش نىسبىتىنىڭ %2.4 ئىكەنلىكى ئېنىقلاپ چىقىلدى. 1985 - يىلى ناھىيە مىقياسىدا يېڭى ئۇسۇلدا تۇغۇت قوبۇل قىلىش ۋە تۇغۇت مەزگىلىدە سالامەتلىكىنى ئاسراش كەڭ كۆلەمدە تەشۋىق قىلىندى، ئاياللارنى تۇغۇشتىن ئىلگىرى تەكشۈرۈش يولىغا قويۇلدى.

1985 - يىلى سەھىيە ۋە ساقلىقنى ساقلاش تارماقلىرى يەنە بالىلاردىكى قان ئازلىق ۋە راخت كېسەللىكىنى تەكشۈرۈشنى قانات يايدۇرۇپ، 1834 نەپەر بالا ئارىسىدا 648 بالىنىڭ قان ئازلىق كېسەللىكىگە گىرىپتار بولغانلىقىنى ئېنىقلاپ چىقتى، بۇ تەكشۈرۈلگەنلەر سانىنىڭ %35.3 نى ئىگىلەيدۇ؛ 30 بالىنىڭ راخت كېسەللىكىگە گىرىپتار بولغانلىقىنى ئېنىقلاپ چىقتى، بۇ تەكشۈرۈلگەن بالىلارنىڭ %1.6 نى ئىگىلەيدۇ، ئۇلار تەكشۈرۈشتە كېسەل ئىكەنلىكى ئېنىقلانغان بالىلارنى ئەھۋالغا قاراپ داۋالىدى. شۇ يىلى يەنە مەكتەپ گىگېنىسى بويىچە سالامەتلىكىنى تەكشۈرۈش ئارقىلىق، خېلى مۇكەممەل ستاتىستىكىلىق ماتېرىيال توپلىدى.

§ 4 . ۋەتەنپەرۋەرلىك تازىلىق ھەرىكىتى

50 - يىللارنىڭ باشلىرىدا پۈتۈن ناھىيە خەلقى ماۋ جۇشېننىڭ «سەپەرۋەرلىككە كېلىپ، تازىلىققا رىئايە قىلىپ، كېسەللىكلەرنى ئازايتىپ، ساغلاملىق سەۋىيىمىزنى يۇقىرى كۆتۈرۈۋېلى» دېگەن چاقىرىقىغا ئاۋاز قوشۇپ، «تۆت زىيانداشنى يوقىتىش» (چاشقان، پاشا، بۈرگە، چۈسنى يوقىتىش) مەركەز قىلىنغان ئاممىۋى ۋەتەنپەرۋەرلىك تازىلىق ھەرىكىتىنى زور كۈچ بىلەن قانات يايدۇردى. 1952 - يىلى دۆلەت كادىرلىرىنىڭ ئاممىۋى ۋە شەخسىي تازىلىق تۈزۈمى ئورنىتىلدى، ئىشچى - خىزمەتچىلەر يەكشەنبىلىك چوڭ تازىلىق پائالىيىتىگە ئاڭلىق قاتنىشىدىغان بولدى. 1954 - يىلى رايونلۇق، يېزىلىق سەھىيە - يۇقۇمدىن ساقلىنىش ھەرىكىتى كومىتېتلىرى قۇرۇلدى ھەمدە تازىلىق تەكشۈرۈش گۇرۇپپىلىرى تەسىس قىلىنىپ، ئامما «تۆت زىيانداش» نى يوقىتىش پائالىيىتىنى قانات يايدۇرۇشقا قوزغىتىلدى.

1958 - يىلىدىن 1959 - يىلىغىچە 4 زىيانداشنى يوقىتىش مەركەز قىلىنغان ۋەتەنپەرۋەرلىك تازىلىق ھەرىكىتى ئۈزلۈكسىز چوڭقۇرلاشتۇرۇلۇپ ۋە ئومۇملاشتۇرۇلۇپ، شەھەر - يېزىلارنىڭ تازىلىق قىياپىتى غەپلىلا ياخشىلاندى.

1978 - يىلى چاقىلىق ناھىيىسىدە ۋەتەنپەرۋەرلىك تازىلىق ھەرىكىتى كومىتېتى قۇرۇلدى. 1982 - يىلى ۋەتەنپەرۋەرلىك تازىلىق ھەرىكىتى كومىتېتى ئىشخانىسى تەسىس قىلىنىپ، بىر نەپەر كەسپىي كادىر سەپلەپ بېرىلدى.

1982 - يىلىدىن كېيىن، چاقىلىق ناھىيىسى ۋەتەنپەرۋەرلىك تازىلىق ھەرىكىتىنى مەنىۋى مەدەنىيلىك بەرپا قىلىش بىلەن بىرلەشتۈرۈپ، «پاسكىنچىلىق، قالايمىقانچىلىق، ناچارلىق» نى ئوڭشاش مەركەز قىلىنغان ئومۇملاشتۇرۇپ تۈزەش خىزمىتىنى قانات يايدۇرۇپ، ھەر يىلى 3-4 قېتىم زەربىدارلىق خاراكتېرىدىكى ۋەتەنپەرۋەرلىك تازىلىق ھەرىكىتىنى ئېلىپ بېرىپ، تازىلىقنى تەكشۈرۈپ باھالاشنى يولغا قويدى. 1984 - يىلى ھەر قايسى ئورگان، ئورۇنلار ۋەتەنپەرۋەرلىك تازىلىق گۇرۇپپىلىرىنى قۇرۇپ، ئىشك ئالدىدىكى 3 ئىشنى (تازىلىقنى، كۆكەرتىشنى، گۈزەللەشتۈرۈشنى) ھۆددىگە بېرىشنى تەشكىللىك قانات يايدۇرۇپ، تازىلىقنى ياخشى ئىشلەشنى مەدەنىي كەنت، مەدەنىي ئائىلىلەرنى باھالاشنىڭ ئاساسىي شەرتى قىلىپ، مۇھىت تازىلىقنى كۆرۈنەرلىك ياخشىلىدى. 1985 - يىلى چاقىلىق ناھىيىسى ئاپتونوم ئوبلاستلىق ۋەتەنپەرۋەرلىك تازىلىق ھەرىكىتى كومىتېتى تەرىپىدىن ئۆلگەمگە يەتكەن ئورۇن دەپ باھالاندى، 4 ئورۇن تازىلىقتا ئوبلاست بويىچە ئىلغار ئورۇن، 22 ئورۇن تازىلىقتا ناھىيە بويىچە ئىلغار ئورۇن بولۇپ باھالاندى، ناھىيە بويىچە 17 مەدەنىي قورۇ، 24 مەدەنىي كەنت، 180 نەچچە مەدەنىي ئائىلە بارلىققا كەلدى.

§ 5 . خىراجەت

يېڭى جۇڭگو قۇرۇلغان دەسلەپكى مەزگىلدە، 1954 - يىلى يۇقىرى دەرىجىلىك داۋالاش، سەھىيە تارماقلىرى داۋالاشقا ۋە ئاساسىي قۇرۇلۇشقا ئىشلىتىشكە 6 مىليون 470 مىڭ يۈەن

(كونا پۇل) بەردى. كېيىنچە داۋالاش، ساقلىقنى ساقلاش خىراجىتىنى ناھىيىلىك مالىيە ئۈستىگە ئالدىغان، يۇقىرى دەرىجىلىك داۋالاش ئورۇنلىرى مۇۋاپىق ياردەم بېرىدىغان بولدى.

سەھىيە خىراجىتىنىڭ بىر نەچچە يىللىق ئومۇمىي كىرىم - چىقىم ئەھۋالى

بىرلىكى: يۈەن

جەدۋەل: 14 - 6

ئەق چوت چىقىمى					ئومۇمىي چىقىم	يۇقىرى دەرىجىلىك ئورۇن تەكشۈرۈپ بېرىش كىتىشى	يىللار
ھۆكۈمەت پۇلى ھېسابغا داۋالاش	ئاساسىي قۇرۇلۇش پۇلى	يېزىلىق شېخانىلار	ناھىيىلىك يۇقۇمدىن ساقلىنىش پونكىتى	ناھىيىلىك دوختۇرخانا			
	2500				2653	2746	1973
					71200		1975
	20000				74700	74000	1977
		24000	10500	3000	804000	108300	1978
24100		20500	11800	32000	96400	78000	1979
60200	40000	95000	55000	172500	435200		1984
94000	40000	60000	65000	163300	323100	295000	1985

1955 - يىلى ناھىيىنىڭ داۋالاش، ساقلىقنى ساقلاش خىراجىتىنىڭ ئەق چوت چىقىمى 22 مىڭ 600 يۈەن بولدى. 1957 - يىلى يۇقىرىدىن نامرات دېھقانلارنىڭ داۋالاش پۇلىنى كەچۈرۈم قىلىشقا ئىشلىتىش ئۈچۈن 2508 يۈەن بەردى. داۋالاش چىقىمى 1959 - يىلى 16 مىڭ يۈەن، 1965 - يىلى 32 مىڭ يۈەن، 1984 - يىلى 435 مىڭ 200 يۈەن، 1985 - يىلى 323 مىڭ 100 يۈەن بولدى.

II باب

تەنتەربىيە

مىنگو دەۋرىدە، چاقىلىق ناھىيىسىدە مەخسۇس تەنتەربىيە ئاپپاراتى يوق ئىدى، ھەر مىللەت خەلقىنىڭ تەنتەربىيە پائالىيەتلىرىنى ئاساسەن ئامما ئۆزلۈكىدىن تەشكىللەيتتى. يېڭى جۇڭگو قۇرۇلغان دەسلەپكى مەزگىلدە، چاقىلىق ناھىيىسىنىڭ تەنتەربىيە خىزمىتىگە ناھىيىلىك ئىتتىپاق كومىتېتى مەسئۇل بولدى. 1957 - يىلى 9 - ئاينىڭ 19 - كۈنى چاقىلىق ناھىيىسىدە 13 كىشىلىك تەنتەربىيە كومىتېتى قۇرۇلدى. 1974 - يىلى ناھىيىنىڭ تەنتەربىيە خىزمىتىنى مەدەنىيەت - سەھىيە بۆلۈمى ۋاكالىتەن باشقۇرىدىغان بولدى ھەمدە ئۇنىڭغا بىر نەپەر كەسپىي كادىر مەسئۇل قىلىندى. 1984 - يىلى 9 - ئايدا ناھىيىلىك مەدەنىيەت - تەنتەربىيە ئىدارىسى قۇرۇلۇپ 3 نەپەر خىزمەتچى سەپلەپ بېرىلىپ، پۈتۈن ناھىيىنىڭ تەنتەربىيە خىزمىتىگە مەسئۇل قىلىندى.

§ 1 . مەكتەپ تەنتەربىيىسى

مىنگو دەۋرىدە ناھىيىدىكى مەكتەپلەردە تەنتەربىيە دەرسىدىن باشقا تەنتەربىيە پائالىيەتلىرى تولىمۇ ئاز ئويۇشتۇرۇلاتتى.

يېڭى جۇڭگو قۇرۇلغان دەسلەپكى مەزگىلدە، مەكتەپلەرنىڭ شەرت - شارائىتى ناچار، تەنتەربىيە ئۈسكۈنىلىرى ۋە كەسپىي تەنتەربىيە ئوقۇتقۇچىلىرى كەمچىل بولغانلىقتىن، مەكتەپلەرنىڭ تەنتەربىيە دەرسلىرى ۋە تەنتەربىيە پائالىيەتلىرى ئاساسەن گىمناستىكا ئويناش ۋە يۇڭگۇرۇشكە ئوخشاش ئادەتتىكى تۈرلەر بىلەنلا چەكلەنەتتى، «مەدەنىيەت زور ئىنقىلابى» مەزگىلىدە مەكتەپلەرنىڭ نورمال ئوقۇتۇش تەرتىپى قالايمىقانلاشتۇرۇۋېتىلدى، تەنتەربىيە دەرسى ئىسمى بار، جىسمى يوق بولۇپ قالدى. 1978 - يىلدىن كېيىن، ناھىيىدىكى مەكتەپلەرگە كەينى-كەينىدىن 7 نەپەر تەنتەربىيە ئوقۇتقۇچىسى تولۇقلاپ بېرىلدى. 1980 - يىلى ناھىيىلىك 1 - ، 2 - ئوتتۇرا مەكتەپلەردە تەنتەربىيە كاپىدىرالىرى قۇرۇلۇپ، تەنتەربىيە ئوقۇتۇشى مۇنتىزىملىشىشقا باشلىدى، مەكتەپلەر ئىشتىن سىرتقى تەنتەربىيە پائالىيەتلىرىنى پائال قانات يايدۇردى. ناھىيىلىك 1 - ، 2 - ئوتتۇرا مەكتەپلەر ئىشتىن سىرتقى ۋاسكېتبول، ۋاللىبول، تىكئاك توپ كوماندىلىرىنى قۇردى، 110 نەچچە ئوقۇغۇچى تەنتەربىيە ئوقۇتقۇچىلىرىنىڭ يېتەكچىلىكىدە ئىشتىن سىرت مەشىق قىلدى. 1982 - يىلدىن 1985 - يىلغىچە ناھىيە بويىچە 1654 نەپەر ئوتتۇرا - باشلانغۇچ مەكتەپ ئوقۇغۇچىسى دۆلەتنىڭ تەنتەربىيىدە چېنىقىش ئۆلچىسىگە يەتتى، 62 نەپەر تەنتەربىيە تايانچىسى يېتىشتۈرۈلدى.

1985 - يىلى ناھىيە بويىچە ئوتتۇرا - باشلانغۇچ مەكتەپلەرنىڭ 300 مېتىرلىق يېنىك ئاتلېتىكا تەنھەرىكەت مەيدانى بىرگە، 200 مېتىرلىق يېنىك ئاتلېتىكا تەنھەرىكەت مەيدانى 5گە، ۋاسكېتبول مەيدانى (بۇنىڭ ئىچىدە 7مەيدانغا سېمونت ياتقۇزۇلغان) 17 گە، ۋاللىبول مەيدانى 7گە يەتتى، مەكتەپلەرنىڭ باشقا ئادەتتىكى تەنتەربىيە سايمانلىرىمۇ ئاساسەن تولۇقلاندى.

§ 2 . ئاممىۋى تەنتەربىيە

1. ئاممىۋى تەنتەربىيە پائالىيىتى

چاقىلىق ناھىيىسىدە ۋاسكېتبول، تىكئاك توپ، شاھمات ۋە قىشلىق ئۇزۇنغا يۈگرەشكە ئوخشاش ئاممىۋى تەنتەربىيە پائالىيەتلىرى خېلى كەڭ كۆلەمدە ئېلىپ بېرىلدى، بايرام ۋە ئارام ئېلىش كۈنلىرىدە تەنتەربىيە تارمىقى داۋاملىق ناھىيە مىقياسىدا (ئۇتام ۋە تىكئىلىك يېزىلىرىدىمۇ) ئىشچى - خىزمەتچىلەرنى ۋاسكېتبول مۇسابىقىسىگە تەشكىللەپ تۇرىدۇ. «1 - ماي» ۋە «1 - ئۆكتەبىر» دە ۋاسكېتبول مۇسابىقىلىرى تېخىمۇ قىزىپ كېتىدۇ، ھەر قېتىمقى مۇسابىقىگە قاتنىشىدىغان ئەرلەر كوماندىسى 8دىن، ئاياللار كوماندىسى 3تىن ئېشىپ كېتىدۇ. توپ مۇسابىقىسى باشلىنىشتىن ئىلگىرى، ناھىيىنىڭ ۋاسكېتبول تەنتەربىيىسىنىڭ تېخىمۇ ياخشى قانات يايدۇرۇلۇشىنى ئىلگىرى سۈرۈش مەقسىتىدە، ناھىيىلىك پارتكوم بىلەن خەلق ھۆكۈمىتىنىڭ رەھبەرلىرىدىن تەشكىللەنگەن ئوتتۇرا ياشلىقلار ۋە ياشانغانلار كوماندىسى

ناھىيىلىك ئاياللار كوماندىسى بىلەن ماھارەت كۆرسىتىش مۇسابىقىسى ئېلىپ بارىدۇ. «1 - ئاۋغۇست» ئارمىيە بايرىمى مەزگىلىدە يەنە بۇ جايدا تۇرۇشلۇق قىسىم تەكلىپ قىلىنىپ، تىكتاك توپ، ۋاسكېتبول دوستلۇق مۇسابىقىلىرى ئۆتكۈزۈلىدۇ. 1973 - يىلى بايىنغولىن موڭغۇل ئاپتونوم ئوبلاستى چاقىلىق ناھىيىسىدە 3 تۈرلۈك شاھمات (جۇڭگوچە شاھمات، خەلقئاراچە شاھمات، قورشاۋ شاھمات) مۇسابىقىسى ئۆتكۈزۈدى، چاقىلىق ناھىيىسىنىڭ تەنھەرىكەتچىلىرى جۇڭگوچە شاھمات مۇسابىقىسىدە شەخسلەر بويىچە ئالدىنقى 3 ئورۇنغا، كوللېكتىپ بويىچە بىرىنچىلىككە ئېرىشىشتەك ياخشى نەتىجىنى قولغا كەلتۈردى. چاقىلىق ناھىيىسىنىڭ جۇڭگوچە شاھمات ماھىرلىرى بايىنغولىن ئوبلاستىدا ئۆتكۈزۈلگەن 3 تۈرلۈك شاھمات مۇسابىقىسىغا كۆپ قېتىم قاتنىشىپ، ياخشى نەتىجىلەرگە ئېرىشتى.

ناھىيىلىك مەدەنىيەت - تەنتەربىيە ئىدارىسى ياسىغان تۇراقلىق كۆرۈش سۈپىسى بار چىراغلىق توپ مەيدانى (بىر)، تىكتاك توپ مەشىق زالى (بىر)، شاھماتخانا (بىر) پۈتۈن ناھىيىنىڭ ئاسمىۋى خاراكتېرلىك تەنتەربىيە پائالىيىتى ئېلىپ بارىدىغان ئاساسلىق سورۇنى ھېسابلىنىدۇ.

2. مىللىي - ئەنئەنىۋى تەنتەربىيە

چاقىلىق ناھىيىسىدە مىللىي - ئەنئەنىۋى تەنھەرىكەت تۈرلىرىدىن ئوغلاق تارتىشىش، چېلىشىش قاتارلىقلار بار بولۇپ، ئادەتتە ھېيت - بايراملاردا ياكى توي - تۆكۈنلەردە ئۆتكۈزۈلىدۇ. ئوغلاق تارتىشىشتا، ئوغلاقنى ئىقتىسادىي جەھەتتە بايراق كىشىلەر چىقىرىدۇ، مۇسابىقىگە شۇ كەتتىكىلەر ئۆزئارا چۈشىدۇ ياكى قوشنا كەتتىكىلەر بىلەن قارىمۇ-قارشى چۈشىدۇ. بۇ پائالىيەت بەزىدە بىر قانچە كۈن داۋاملىشىدۇ. 1985 - يىلى ناھىيىلىك مەدەنىيەت - تەنتەربىيە ئىدارىسى دېھقان - چارۋىچىلارنىڭ ئوغلاق تارتىشىش مۇسابىقىسىنى ئۆتكۈزدى، مۇسابىقىگە 200 دىن كۆپرەك ئادەم قاتناشتى.

1974 - يىلى ۋە 1975 - يىلى چاقىلىق ناھىيىسى 2 قېتىم دېھقان - چارۋىچىلار چېلىشىش مۇسابىقىسى ئۆتكۈزدى ۋە بىر قېتىم تەنھەرىكەتچىلەرنى تاللاپ، بايىنغولىن ئوبلاستى خېجىڭ ناھىيىسىنىڭ بايىنبۇلاق رايونىدا ئۆتكۈزگەن دېھقان - چارۋىچىلارنىڭ چېلىشىش مۇسابىقىسىغا قاتناشتۇردى.

3. تەنتەربىيە مۇسابىقىلىرى

مىنگو دەۋرىدە چاقىلىق ناھىيىسى تەنتەربىيە مۇسابىقىلىرىنى كەمدىن - كەم ئۆتكۈزەتتى ۋە ئۇنىڭغا ناھايىتى ئاز قاتنىشتى، چاقىلىق ناھىيىسىنىڭ تەنھەرىكەتچىلىرىمۇ باشقا جايلاردا ئۆتكۈزۈلگەن تەنھەرىكەت مۇسابىقىلىرىغا ناھايىتى ئاز قاتنىشتى. مىنگونىڭ 32 - يىلى (1943 - يىلى) ناھىيىلىك ئۇيغۇر مەدەنىيەت ئاقارتىش ئۇيۇشمىسى، ناھىيىلىك 1 - باشلانغۇچ مەكتەپ 10 نەپەر تەنھەرىكەتچىنى تاللاپ قاراشەھەر ناھىيىسىگە ئەۋەتىپ، قاراشەھەر ۋىلايىتى ئۆتكۈزگەن 5 - نۆۋەتلىك تەنھەرىكەت مۇسابىقىسىغا تۇنجى قېتىم قاتناشتۇرغانىدى. باشلانغۇچ مەكتەپ يېڭى جۇڭگو قۇرۇلغاندىن كېيىن، تەنتەربىيە پائالىيىتى ناھىيە مىقياسىدا پەيدىنپەي قانات يايدۇرۇلدى. 60 - يىللارنىڭ بېشىدىن «مەدەنىيەت زور ئىنقىلابى» باشلانغانچە، تەنتەربىيە

پائالىيەتنىڭ ئامما ئارىسىدا كەڭ كۆلەمدە قانات يايدۇرۇلۇشىغا ئەگىشىپ، تەنھەرىكەت مۇسابىقىسى پائالىيەتلىرىمۇ كۈنسايىن كۆپەيدى. 1963 - يىلى ناھىيىدە ئىشتىن سىرتقى ۋاسكېتبول مۇسابىقىسى ھەر ھەپتىدە دېگۈدەك ئۆتكۈزۈلدى. 1965 - يىلى چاقىلىق ناھىيىسى ۋاسكېتبول، ۋالېبول، تىكتاك توپ كوماندىلىرىنى تەشكىللەپ، چەرچەن ناھىيىسىگە ئەۋەتىپ مۇسابىقىگە قاتناشتۇردى. 1966 - يىلىنىڭ بېشىدا چاقىلىق ناھىيىسى ۋاسكېتبول دوستلۇق مۇسابىقىسى ئۆتكۈزدى، مۇسابىقىگە چاقىلىق، چەرچەن، يېزا ئىگىلىك 2 - شىسىنىڭ 36 - تۈەنى، شەنشى گېئولوگىيىلىك تەكشۈرۈش ئەترىتى كوماندىلىرىدىن ئىبارەت 4 توپ كوماندىسى قاتناشتى. شۇ يىلى يەنە ناھىيە بويىچە تۇنجى نۆۋەتلىك دېھقانلار تەنھەرىكەت مۇسابىقىسى ئۆتكۈزۈلدى، مۇسابىقىدە چېلىشىش، ئات بەيگىسى ئاساس قىلىندى. 1974 - يىلى 5 - ئايدا چاقىلىق ناھىيىسى تۇنجى نۆۋەتلىك ياشلار - ئۆسمۈرلەر يېنىك ئاتلېتىكا تەنھەرىكەت مۇسابىقىسى ئۆتكۈزدى، مۇسابىقىگە 4 كۈن داۋاملاشتى، مۇسابىقىگە 200 دىن كۆپرەك تەنھەرىكەتچى قاتناشتى. 1977 - يىلى چاقىلىق ناھىيىسىنىڭ ياشلار تىكتاك توپ كوماندىسى كورلا شەھىرىدە ئۆتكۈزۈلگەن بايىنغولىن ئوبلاستلىق ياشلار - ئۆسمۈرلەر تىكتاك توپ مۇسابىقىسىگە قاتنىشىپ، ئوغۇللار گۇرۇپپىسى بويىچە كوللېكتىپ چېمپىيون بولدى، قىز بالىلار گۇرۇپپىسىنىڭ يەككە ئويناش مۇسابىقىسىدە بىرىنچىلىكنى ۋە ئۆسمۈرلەر ب گۇرۇپپىسى بويىچە قىزلارنىڭ يەككە ئويناش مۇسابىقىسىدە ئېلىشتەك ياخشى نەتىجىگە ئېرىشتى. 1985 - يىلى 5 - ئايدا چاقىلىق ناھىيىسى 2 - نۆۋەتلىك ياشلار - ئۆسمۈرلەر يېنىك ئاتلېتىكا تەنھەرىكەت مۇسابىقىسى ئۆتكۈزدى، مۇسابىقىگە ۋاقتى 4 كۈن بولدى، مۇسابىقىگە 350 دىن كۆپرەك تەنھەرىكەتچى قاتناشتى. 1957 - يىلىدىن 1985 - يىلىغىچە ناھىيە جەمئىي 58 قېتىم ئاممىۋى تەنھەرىكەت مۇسابىقىسى ئۆتكۈزدى، بۇ مۇسابىقىگە 3813 ئادەم - قېتىم قاتناشتى.

چاقىلىق ناھىيىسىنىڭ يېنىك ئاتلېتىكا تۈرى بويىچە ئېرىشكەن ئەڭ يۇقىرى نەتىجىلىرى

جەدۋەل: 14 - 7

ئورنى	ۋاقتى	رېكورت ياراتقۇچى	تەنھەرىكەت مۇسابىقىسىنىڭ نامى	نەتىجىسى	تۈرى	گۇرۇپپا ئايرىمىسى
چاقىلىق	1985.5.1	ئاۋ ياڭخۇا	ناھىيىلىك يېنىك ئاتلېتىكا تەنھەرىكەت مۇسابىقىسى	10*2	60 مېتىر	قىزلار گۇرۇپپىسى
چاقىلىق	1985.5.1	ھەمراخان	ناھىيىلىك يېنىك ئاتلېتىكا تەنھەرىكەت مۇسابىقىسى	16*4	100 مېتىر	
چاقىلىق	1985.5.1	لى لىلىك	ناھىيىلىك يېنىك ئاتلېتىكا تەنھەرىكەت مۇسابىقىسى	30*3	200 مېتىر	
چاقىلىق	1985.5.1	قەمبەرخان	ناھىيىلىك يېنىك ئاتلېتىكا تەنھەرىكەت مۇسابىقىسى	36.06 مېتىر	گرانات ئېتىش	
چاقىلىق	1985.5.1	رەشىدە	ناھىيىلىك يېنىك ئاتلېتىكا تەنھەرىكەت مۇسابىقىسى	1 مېتىر	ئېگىزگە سەكرەش	
چاقىلىق	1985.5.1	مۇ خۇڭمېي	ناھىيىلىك يېنىك ئاتلېتىكا تەنھەرىكەت مۇسابىقىسى	3.39 مېتىر	يىراققا سەكرەش	

چاقىلىق	1985.5.1	يۈەن مەند- چۈن	ناھىيىلىك يېنىك ئاتلېتىكا تەنھەرىكەت مۇسابىقىسى	8"8	60 مېتىر	ئوغۇللار گۇرۇپپىسى
چاقىلىق	1985.5.1	ئېرى جىيەنىك	ناھىيىلىك يېنىك ئاتلېتىكا تەنھەرىكەت مۇسابىقىسى	15"7	100 مېتىر	
چاقىلىق	1985.5.1	شۈجىيچۈن	ناھىيىلىك يېنىك ئاتلېتىكا تەنھەرىكەت مۇسابىقىسى	32"9	200 مېتىر	
چاقىلىق	1985.5.1	خۇاڭ دېش- يەن	ناھىيىلىك يېنىك ئاتلېتىكا تەنھەرىكەت مۇسابىقىسى	38.48 مېتىر	گرانات ئېتىش	
چاقىلىق	1985.5.1	ئېرى جىيەنىك	ناھىيىلىك يېنىك ئاتلېتىكا تەنھەرىكەت مۇسابىقىسى	1.12 مېتىر	ئېگىزگە سەكرەش	
چاقىلىق	1985.5.1	توختى گە- مەت	ناھىيىلىك يېنىك ئاتلېتىكا تەنھەرىكەت مۇسابىقىسى	3.23 مېتىر	يىراققا سەكرەش	
چاقىلىق	1985.5.1	جىڭ شياۋ- ۋېي	ناھىيىلىك يېنىك ئاتلېتىكا تەنھەرىكەت مۇسابىقىسى	13"	100 مېتىر	ئوغۇل ئۆسمۈرلەر ب گۇرۇپپىسى
چاقىلىق	1985.5.1	مۇ خۇاڭشېڭ	ناھىيىلىك يېنىك ئاتلېتىكا تەنھەرىكەت مۇسابىقىسى	1'9"8	400 مېتىر	
چاقىلىق	1988.5.1	مۇ خۇاڭشېڭ	ناھىيىلىك يېنىك ئاتلېتىكا تەنھەرىكەت مۇسابىقىسى	5'34"	1500 مېتىر	
چاقىلىق	1985.5.1	ئېزىز	ناھىيىلىك يېنىك ئاتلېتىكا تەنھەرىكەت مۇسابىقىسى	2'44"2	800 مېتىر	
چاقىلىق	1985.5.1	جىڭ شياۋ- ۋېي	ناھىيىلىك يېنىك ئاتلېتىكا تەنھەرىكەت مۇسابىقىسى	1.32 مېتىر	ئېگىزگە سەكرەش	
چاقىلىق	1985.5.1	چېن خۇئا- ياڭ	ناھىيىلىك يېنىك ئاتلېتىكا تەنھەرىكەت مۇسابىقىسى	4.98 مېتىر	يىراققا سەكرەش	
چاقىلىق	1985.5.1	يۇ شۇدۇڭ	ناھىيىلىك يېنىك ئاتلېتىكا تەنھەرىكەت مۇسابىقىسى	28.75 مېتىر	ئەيزە ئېتىش	
چاقىلىق	1985.5.1	ئابلەت	ناھىيىلىك يېنىك ئاتلېتىكا تەنھەرىكەت مۇسابىقىسى	29.32 مېتىر	دېسكا ئېتىش	
چاقىلىق	1985.5.1	ۋۇ شىنخۇڭ	ناھىيىلىك يېنىك ئاتلېتىكا تەنھەرىكەت مۇسابىقىسى	16"	100 مېتىر	
چاقىلىق	1985.5.1	مەختۇمخان	ناھىيىلىك يېنىك ئاتلېتىكا تەنھەرىكەت مۇسابىقىسى	1'18"5	400 مېتىر	
چاقىلىق	1985.5.1	ياڭ يۈشەن	ناھىيىلىك يېنىك ئاتلېتىكا تەنھەرىكەت مۇسابىقىسى	3'11"3	800 مېتىر	قىز ئۆسمۈرلەر ب گۇرۇپپىسى
چاقىلىق	1985.5.1	شيا يۇفالاڭ	ناھىيىلىك يېنىك ئاتلېتىكا تەنھەرىكەت مۇسابىقىسى	1.26 مېتىر	ئېگىزگە سەكرەش	

چاقىلىق	1985.5.1	مەختۇمخان	ناھىيىلىك يېنىك ئائىلىتىكا تەنھەرىكەت مۇسابىقىسى	3.51 مېتىر	پىراققا سەكرەش	قىز ئۆسمۈرلەر ب گۇرۇپپىسى	
چاقىلىق	1985.5.1	زۇرەم	ناھىيىلىك يېنىك ئائىلىتىكا تەنھەرىكەت مۇسابىقىسى	15.63 مېتىر	دېسكا ئېتىش		
چاقىلىق	1985.5.1	جالگ جىيى	ناھىيىلىك يېنىك ئائىلىتىكا تەنھەرىكەت مۇسابىقىسى	10.84 مېتىر	چوبۇن توپ ئېتىش		
چاقىلىق	1985.5.1	ئانارخان	ناھىيىلىك يېنىك ئائىلىتىكا تەنھەرىكەت مۇسابىقىسى	19.10 مېتىر	نەيزە ئېتىش		
چاقىلىق	1985.5.1	ۋۇ خۇششاڭ	ناھىيىلىك يېنىك ئائىلىتىكا تەنھەرىكەت مۇسابىقىسى	12"4	100 مېتىر	ئوغۇل ئۆسمۈرلەر ئا گۇرۇپپىسى	
چاقىلىق	1985.5.1	جالگ شۇچۈ-چالگ	ناھىيىلىك يېنىك ئائىلىتىكا تەنھەرىكەت مۇسابىقىسى	27"	200 مېتىر		
چاقىلىق	1985.5.1	يالگ شىنشەن	ناھىيىلىك يېنىك ئائىلىتىكا تەنھەرىكەت مۇسابىقىسى	1'3"9	400 مېتىر		
چاقىلىق	1985.5.1	جۇ پىلك	ناھىيىلىك يېنىك ئائىلىتىكا تەنھەرىكەت مۇسابىقىسى	5'14"8	1500 مېتىر		
چاقىلىق	1985.5.1	ۋۇ شىنخۇاڭ	ناھىيىلىك يېنىك ئائىلىتىكا تەنھەرىكەت مۇسابىقىسى	12'26"4	3000 مېتىر		
چاقىلىق	1985.5.1	ئۆمەر جان	ناھىيىلىك يېنىك ئائىلىتىكا تەنھەرىكەت مۇسابىقىسى	1.39 مېتىر	ئېگىزگە سەكرەش		
چاقىلىق	1985.5.1	مەن جىيەن-چۈن	ناھىيىلىك يېنىك ئائىلىتىكا تەنھەرىكەت مۇسابىقىسى	4.59 مېتىر	پىراققا سەكرەش		
چاقىلىق	1985.5.1	ۋەن خەيتاۋ	ناھىيىلىك يېنىك ئائىلىتىكا تەنھەرىكەت مۇسابىقىسى	26.6 مېتىر	دېسكا ئېتىش		
چاقىلىق	1985.5.1	چېن خۇڭجۇ	ناھىيىلىك يېنىك ئائىلىتىكا تەنھەرىكەت مۇسابىقىسى	10.79 مېتىر	چوبۇن توپ ئېتىش		
چاقىلىق	1985.5.1	چېن خۇڭجۇ	ناھىيىلىك يېنىك ئائىلىتىكا تەنھەرىكەت مۇسابىقىسى	37.92 مېتىر	نەيزە ئېتىش		
چاقىلىق	1985.5.1	ۋۇ شىنجۇ	ناھىيىلىك يېنىك ئائىلىتىكا تەنھەرىكەت مۇسابىقىسى	16"3	100 مېتىر		قىز ئۆسمۈرلەر ئا گۇرۇپپىسى
چاقىلىق	1985.5.1	گۈلىنسا	ناھىيىلىك يېنىك ئائىلىتىكا تەنھەرىكەت مۇسابىقىسى	34"5	200 مېتىر		
چاقىلىق	1985.5.1	چېن لىشىن	ناھىيىلىك يېنىك ئائىلىتىكا تەنھەرىكەت مۇسابىقىسى	1'22"	400 مېتىر		
چاقىلىق	1985.5.1	تۇرنىسا	ناھىيىلىك يېنىك ئائىلىتىكا تەنھەرىكەت مۇسابىقىسى	3'17"4	800 مېتىر		

چاقىلىق	1985.5.1	سۇلك ۋېي- خۇلك	ناھىيىلىك يېتىك ئاتلىتىشكا تەنھەرىكەت مۇسابىقىسى	7'4"	1500 مېتىر	قىز ئۆسمۈرلەر ئا گۇرۇپپىسى
چاقىلىق	1985.5.1	خې شىلىك	ناھىيىلىك يېتىك ئاتلىتىشكا تەنھەرىكەت مۇسابىقىسى	1.15 مېتىر	ئېگىزگە سەكرەش	
چاقىلىق	1985.5.1	ئارزۇگۈل	ناھىيىلىك يېتىك ئاتلىتىشكا تەنھەرىكەت مۇسابىقىسى	3.19 مېتىر	پىراققا سەكرەش	
چاقىلىق	1985.5.1	لى خۇغمېي	ناھىيىلىك يېتىك ئاتلىتىشكا تەنھەرىكەت مۇسابىقىسى	10.46 مېتىر	دېسكا ئېتىش	
چاقىلىق	1985.5.1	خەيرىگۈل	ناھىيىلىك يېتىك ئاتلىتىشكا تەنھەرىكەت مۇسابىقىسى	7.25 مېتىر	چوپۇن توپ ئېتىش	
چاقىلىق	1985.5.1	لى خۇغمېي	ناھىيىلىك يېتىك ئاتلىتىشكا تەنھەرىكەت مۇسابىقىسى	23 مېتىر	ئەيزە ئېتىش	
چاقىلىق	1985.5.1	يالەنخۇلك	ناھىيىلىك يېتىك ئاتلىتىشكا تەنھەرىكەت مۇسابىقىسى	12"3	100 مېتىر	
چاقىلىق	1985.5.1	يالەنخۇلك	ناھىيىلىك يېتىك ئاتلىتىشكا تەنھەرىكەت مۇسابىقىسى	25"2	200 مېتىر	
چاقىلىق	1985.5.1	ئاۋالجان	ناھىيىلىك يېتىك ئاتلىتىشكا تەنھەرىكەت مۇسابىقىسى	1'3"2	400 مېتىر	
چاقىلىق	1985.5.1	نىك جېنخې	ناھىيىلىك يېتىك ئاتلىتىشكا تەنھەرىكەت مۇسابىقىسى	2'25"6	800 مېتىر	
چاقىلىق	1985.5.1	نۇرسۇن	ناھىيىلىك يېتىك ئاتلىتىشكا تەنھەرىكەت مۇسابىقىسى	5'19"9	1500 مېتىر	
چاقىلىق	1985.5.1	كىچىك نۇر- سۇن	ناھىيىلىك يېتىك ئاتلىتىشكا تەنھەرىكەت مۇسابىقىسى	20'13"4	5000 مېتىر	
چاقىلىق	1985.5.1	جالق خۇڭ- لىن	ناھىيىلىك يېتىك ئاتلىتىشكا تەنھەرىكەت مۇسابىقىسى	26.28 مېتىر	دېسكا ئېتىش	
چاقىلىق	1985.5.1	ياسىن قۇر- بان	ناھىيىلىك يېتىك ئاتلىتىشكا تەنھەرىكەت مۇسابىقىسى	10.10 مېتىر	چوپۇن توپ ئېتىش	
چاقىلىق	1985.5.1	خۇ يۇلك	ناھىيىلىك يېتىك ئاتلىتىشكا تەنھەرىكەت مۇسابىقىسى	40.10 مېتىر	ئەيزە ئېتىش	
چاقىلىق	1985.5.1	دۇ يۇسۇلك	ناھىيىلىك يېتىك ئاتلىتىشكا تەنھەرىكەت مۇسابىقىسى	1.56 مېتىر	ئېگىزگە سەكرەش	
چاقىلىق	1985.5.1	نىك جېنخې	ناھىيىلىك يېتىك ئاتلىتىشكا تەنھەرىكەت مۇسابىقىسى	4.80 مېتىر	پىراققا سەكرەش	
چاقىلىق	1985.5.1	جالق يۇجى	ناھىيىلىك يېتىك ئاتلىتىشكا تەنھەرىكەت مۇسابىقىسى	15"	100 مېتىر	قىز ياشلار گۇرۇپپىسى
چاقىلىق	1985.5.1	دۇلك يەنتىك	ناھىيىلىك يېتىك ئاتلىتىشكا تەنھەرىكەت مۇسابىقىسى	35"3	200 مېتىر	

چاقىلىق	1985.5.1	دۆلا يەتتىك	ناھىيىلىك پىنىك ئائىلىتىكا تەنھەرىكەت مۇسابىقىسى	1'23"3	400 مېتىر	قىز ياشلار گۇرۇپپىسى
چاقىلىق	1985.5.1	پاتەم	ناھىيىلىك پىنىك ئائىلىتىكا تەنھەرىكەت مۇسابىقىسى	3'17"8	800 مېتىر	
چاقىلىق	1985.5.1	جۈ جۈپىلا	ناھىيىلىك پىنىك ئائىلىتىكا تەنھەرىكەت مۇسابىقىسى	1.17 مېتىر	ئېگىزگە سەكرەش	
چاقىلىق	1985.5.1	جۈ جۈپىلا	ناھىيىلىك پىنىك ئائىلىتىكا تەنھەرىكەت مۇسابىقىسى	3.40 مېتىر	يىراققا سەكرەش	
چاقىلىق	1985.5.1	ۋالا ۋاللا شىۋ-چىن	ناھىيىلىك پىنىك ئائىلىتىكا تەنھەرىكەت مۇسابىقىسى	17.55 مېتىر	دېسكا ئېتىش	
چاقىلىق	1985.5.1	شېن جىيەنشۇ-چا	ناھىيىلىك پىنىك ئائىلىتىكا تەنھەرىكەت مۇسابىقىسى	27.36 مېتىر	نەيزە ئېتىش	

ٲون به شنجي قسم

مده نسيه ت ؛ سه نكه ت

THE
MIDDLE
CLASS
IN
THE
NINETEENTH
CENTURY

ئون بەشىنچى قىسىم

مەدەنىيەت، سەنئەت

I باب

ئەدەبىيات - سەنئەت

مىنگو دەۋرىدە، چاقىلىق ناھىيىسىنىڭ مەدەنىيەت، سەنئەت پائالىيەتلىرىنى ئاساسەن ناھىيىلىك ئۇيغۇر مەدەنىي ئاقارتىش ئۇيۇشمىسى تەشكىللىگەن ۋە قانات يايدۇرغان. گومىنداڭ ھۆكۈمىتى ئەدەبىيات - سەنئەت خىزمىتىگە ئەھمىيەت بەرمىگەچكە، ئەدەبىيات - سەنئەت خادىملىرى كەمچىل بولغان، مەدەنىيەت ئىنتايىن قالاق ھالەتتە قالغان، مەدەنىيەت پائالىيەتلىرىمۇ ناھايىتى ئاز قانات يايدۇرۇلغان.

يېڭى جۇڭگو قۇرۇلغاندىن كېيىن، پارتىيە ۋە خەلق ھۆكۈمىتى مەدەنىيەت خىزمىتىگە ناھايىتى ئەھمىيەت بەردى، 1956 - يىلى 7 - ئايدا چاقىلىق ناھىيىسىدە پۈتۈن ناھىيىنىڭ مەدەنىيەت خىزمىتىگە مەسئۇل بولىدىغان ناھىيىلىك مەدەنىيەت يۇرتى قۇرۇلدى. 60 - يىللاردا ناھىيە بويىچە ھەر قايسى گۇڭشى، چوڭ ئەترەت ۋە كىچىك ئەترەتلەردە ئارقا - ئارقىدىن مەدەنىيەت پونكىتلىرى (ئۆيلىرى) قۇرۇلدى. ناھىيە بازىرىدىكى ياشلار يېزا مەدەنىيەت پونكىتلىرى (ئۆيلىرى) گە 30 نەچچە مىڭ نۇسخا كىتاب ئىئانە قىلدى، ناھىيىلىك مەدەنىيەت يۇرتى 5000 يۈەن پۇل چىقىرىپ، يېزا مەدەنىيەت پونكىتلىرى (ئۆيلىرى) گە 10 نەچچە مىڭ نۇسخا كىتاب ئېلىپ بەردى. 1963 - 1964 - يىللىرى ناھىيە بويىچە ئىنقىلابىي ناخشىلارنى ئېيتىش پائالىيىتى قانات يايدۇرۇلدى، ئورگانلار دائىم ناخشا مۇسابىقىسى ئۆتكۈزۈپ تۇردى، ناھىيىلىك ئۇيغۇر باشلانغۇچ مەكتىپى ھەر كۈنى ئاخشىمى بىر سائەت ئىنقىلابىي ناخشا ئۆگەتتى. يېزىلاردىمۇ ناخشا ئۆگىنىش - ئېيتىش دولقۇنى كۆتۈرۈلدى. 1965 - يىلى ھاكىم ئىمىن مۆمىننىڭ باشچىلىقىدا، مەدەنىيەت يۇرتى، سەنئەت ئۆمىكى، دوختۇرخانا ۋە تەمىنات - سودا كوپىراتىپى قاتارلىق ئورۇنلار قاتناشقان مەدەنىيەت خىزمىتى ئەترىتى تەشكىل قىلىندى. ئۇلار چاقىلىق بىلەن چەرچەن تۇتىشىدىغان جايلاردىكى دېھقانچىلىق، چارۋىچىلىق رايونلىرىغا، يېڭىسۇ، جەنۇبىي تاغ چارۋىچىلىق رايونى قاتارلىق جايلارغا بېرىپ، كەڭ دېھقان، چارۋىچىلارغا دورا يەتكۈزۈپ بەردى، ئۇلارنىڭ كېسىلىنى داۋالدى ۋە باشقا تۇرمۇش بۇيۇملىرىنى يەتكۈزۈپ بەردى ھەمدە ئۇلارغا ئەدەبىيات - سەنئەت نومۇرلىرىنى كۆرسەتتى.

«مەدەنىيەت زور ئىنقىلابى»دىن ئىبارەت 10 يىللىق مالىمانچىلىق مەزگىلىدە، پۈتۈن ناھىيىنىڭ مەدەنىيەت خىزمىتى زەربىگە ئۇچرىدى، نورمال ئەدەبىيات - سەنئەت پائالىيەتلىرى ناھايىتى ئاز ئېلىپ بېرىلىدىغان بولدى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، مەدەنىيەت خىزمىتىگە ناھىيىلىك پارتكوم ۋە ناھىيىلىك خەلق ھۆكۈمىتى يېڭىۋاشتىن ئەھمىيەت بەردى. ناھىيە بويىچە ئەدەبىيات - سەنئەت پائالىيەتلىرى پەيدىنپەي جانلاندى ۋە قانات يايدۇرۇلدى. 1985 - يىلغىچە ناھىيە بازىرىدا مەدەنىيەت يۇرتى ناھىيە خاراكتېرلىك ئەدەبىيات - سەنئەت پائالىيىتىنى تەشكىللىگەن ۋە قانات يايدۇرغاندىن باشقا، يېزا، كەنتلەرمۇ ئارقا - ئارقىدىن مەدەنىيەت پونكىتلىرى (ئۆيلىرى) نى ئەسلىگە كەلتۈرۈپ ۋە قۇرۇپ، يېزىلاردا ئەدەبىيات - سەنئەت پائالىيەتلىرىنى تەشكىللىدى ۋە قانات يايدۇردى.

1 § . ئاپپارات ۋە تەشكىلاتلار

1. مەدەنىيەت يۇرتى، مەدەنىيەت ئۆيلىرى

يېڭى جۇڭگو قۇرۇلغاندىن كېيىن، 1957 - يىلى 7 - ئايدا چاقىلىق ناھىيىلىك مەدەنىيەت يۇرتى قۇرۇلدى، ئەينى ۋاقىتتا ئۇنىڭ بىر خىزمەتچىسى بار ئىدى، شۇ يىلى 10 - ئايدا بىر باشلىق، 2 خىزمەتچى سەپلەندى، مەدەنىيەت يۇرتىدا بىر قىرائەتخانا قۇرۇلدى. 1957 - يىلى مەدەنىيەت يۇرتىنىڭ ياردىمى ئارقىسىدا، يېزىلاردا 9 يېزا كۈلۈبى قۇرۇلۇپ، ئۇنىڭ قارىمىقىدا 9 سەنئەت گۇرۇپپىسى، 9 قىرائەتخانا ۋە 9 گېزىت ئوقۇش گۇرۇپپىسى قۇرۇلدى، ئۇلار ھېيت - بايرام كۈنلىرى ۋە دېھقانچىلىقنىڭ بوش ۋاقىتلىرىدا يېزىلاردا مەدەنىيەت خىزمىتىنى قانات يايدۇردى. 1964 - يىلى يېزىلاردا مەدەنىيەت خىزمىتىنى زور كۈچ بىلەن قانات يايدۇرۇش ئۈچۈن، ناھىيىدىكى گۇڭشېلارنىڭ چوڭ ۋە كىچىك ئەترەتلىرىدە ئارقا - ئارقىدىن مەدەنىيەت پونكىتلىرى (ئۆيلىرى) قۇرۇلدى. 1969 - يىلى چاقىلىق ناھىيىلىك مەدەنىيەت يۇرتى چاقىلىق ناھىيىلىك مەدەنىيەت پونكىتىغا ئۆزگەرتىلدى (ئۇ مەدەنىيەت يۇرتى، رادىئو ئۆزۈپلى، كىنوئوخانا ۋە شىنخۇا كىتابخانىسىنى ئۆز ئىچىگە ئالدى). 1972 - يىلى چاقىلىق ناھىيىلىك مەدەنىيەت يۇرتى ئەسلىگە كەلتۈرۈلدى. 1985 - يىلى مەدەنىيەت يۇرتىغا بىر مۇئاۋىن باشلىق، 6 خىزمەتچى سەپلەندى. مەدەنىيەت يۇرتىدا قىرائەتخانا، كۆڭۈل ئېچىش ئۆيى، ئۇيغۇرچە، خەنزۇچە كىتاب ئامبىرى تەسىس قىلىندى ھەمدە بىر يۈرۈش فوتو سۈرەت ئۈسكۈنىسى ۋە بىر يۈرۈش سۈرەت يۈيۈش ئۈسكۈنىسى سېتىۋېلىندى.

2. سەنئەت ئۆمىكى

1961 - يىلى چاقىلىق ناھىيىلىك سەنئەت ئۆمىكى قۇرۇلدى، ئۇ چاغدا، ئۆمەكتە 12 نەپەر ئارتىس بولۇپ، مىللىي ناخشا - ئۇسسۇل نومۇرلىرىنى كۆرسىتىشنى ئاساس قىلاتتى. سەنئەت ئۆمىكىدىكىلەرنىڭ مائاشىنىڭ بىر قىسمىنى تاشپاختا كېنى ئاجرىتىپ بېرەتتى، كۆپ قىسمى ئويۇن قويۇپ تاپقان كىرىمىدىن چىقىم قىلىناتتى. 1968 - يىلى 3 - ئايدا سەنئەت ئۆمىكى تارقىتىۋېتىلدى.

§ 2 . ئاممىۋى مەدەنىيەت

1 . مەدەنىيەت كۆرگەزمىسى

مەدەنىيەت يۇرتى قۇرۇلغان دەسلەپكى مەزگىلدە، شارائىت ناچار بولغاچقا، تۈرلۈك سۈرەتلەرنىڭ تولىسى كۈچىدا كۆرگەزمە قىلىناتتى. 1962 - يىلدىن بۇيان، مەدەنىيەت يۇرتى ھەر مەزگىلدىكى ۋەزىيەتكە بىرلەشتۈرۈپ، سۈرەتلەرنى كۆرگەزمە قىلىش، قارا تاختا گېزىتى چىقىرىشقا ئوخشاش ئامما ياقىتۇرىدىغان شەكىللەرنى قوللىنىپ تەشۋىقات پائالىيەتلىرىنى قانات يايدۇردى. 1962 — 1963 - يىللىرى مەدەنىيەت يۇرتى جەمئىي 50 قېتىم سۈرەت كۆرگەزمىسى ئۆتكۈزدى. 240 سان قارا تاختا گېزىتى (ئۇيغۇرچە، خەنزۇچە)، 36 پارچە تام گېزىتى رەسىمى چىقاردى، ئۇنى كۆرگۈچىلەر 6437 ئادەم - قېتىمغا يەتتى. 1964 - يىلى مەدەنىيەت يۇرتى 30 قېتىم سوتسىيالىستىك تەربىيە كۆرگەزمىسى ئۆتكۈزدى. 32 يۈرۈش چاتما رەسىم سىزدى، 40 نەچچە پارچە چوڭ تىپتىكى تەشۋىقات رەسىمىنى كۆرگەزمە قىلدى، ئۇنى كۆرگۈچىلەر 16 مىڭ 890 ئادەم - قېتىمغا يەتتى.

«مەدەنىيەت زور ئىنقىلابى» دىن ئىبارەت 10 يىللىق مالىمانچىلىق مەزگىلىدە، نورمال مەدەنىيەت پائالىيەتلىرى قالايمىقانلاشتۇرۇۋېتىلدى، مەدەنىيەت تۇرمۇشى ئىنتايىن نامرات ھالەتكە چۈشۈپ قالدى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، مەدەنىيەت خىزمىتى پەيدىنپەي نورمال قانات يايدۇرۇلدى. 1982 - يىلى ناھىيىلىك مەدەنىيەت يۇرتى ناھىيە بويىچە ھۆسنىخەت ۋە رەسىم كۆرگەزمىسى ئۆتكۈزۈپ، ناھىيىدىكى ئورگان كادىرلىرى ۋە ئىشچى - خىزمەتچىلەرنىڭ 200 پارچىدىن ئارتۇق ئەسىرىنى كۆرگەزمە قىلدى، بايىنغولىن ئوبلاستلىق مەدەنىيەت ئىدارىسىمۇ 100 نەچچە پارچە ئەسەرنى كۆرگەزمىگە قاتناشتۇردى.

1983 - يىلى ناھىيىلىك مەدەنىيەت يۇرتى ئوتتۇرا، باشلانغۇچ مەكتەپ ئوقۇغۇچىلىرىنىڭ تۇنجى قېتىملىق ھۆسنىخەت ۋە رەسىم كۆرگەزمىسىنى ئۆتكۈزۈپ، ھۆسنىخەت، نەقىش، سۇ بۇياق، رەسىم، تېز سىزما قاتارلىق 400 پارچىدىن ئارتۇق ئەسەرنى كۆرگەزمە قىلدى. 1985 - يىلى مەدەنىيەت يۇرتى ئوتتۇرا، باشلانغۇچ مەكتەپ ئوقۇغۇچىلىرىنىڭ 2 - قېتىملىق ھۆسنىخەت، رەسىم كۆرگەزمىسىنى ئۆتكۈزۈپ، ھۆسنىخەت، نەقىش، سۇ بۇياق رەسىم، تېز سىزما قاتارلىق 660 پارچە ئەسەرنى كۆرگەزمە قىلدى.

2 . مىللىي مۇزىكا - ئۇسسۇل

(1) ئون ئىككى مۇقام چاقىلىق ناھىيىسىدىكى ئۇيغۇرلار ناخشا - ئۇسسۇلغا ماھىر، مىلادىدىن ئىلگىرىكى II ئەسىردىلا «مۇقدۇر» (ئون ئىككى مۇقامنىڭ ئەڭ دەسلەپكى شەكلى) كىرورانغا تارقالغان. «مۇقدۇر» بىر يۈرۈش مۇزىكا دېگەن مەنىنى بىلدۈرىدۇ، بۇ مۇزىكىنى خەلق سەنئەتكارلىرى ئۈزۈلدۈرمەي داۋاملاشتۇرۇپ كەلگەن، ھازىرمۇ چاقىلىقنىڭ كىلاسسىك ئۇيغۇر مۇقاملىرى ئىچىدە «مۇقدۇر» نامى بىلەن ئاتىلىدىغان مۇزىكا بار. چاقىلىق ئون ئىككى مۇقامى، ئاساسەن، قەدىمكى «مۇقدۇر» بىلەن مۇناسىۋەتلىك، ئۇنىڭ ئىچىدىكى «دۈر مۇقامى» ۋە «ئۇلۇغ دۈر مۇقامى» «مۇقدۇر» دىن كېلىپ چىققان. بۇنىڭدىن

باشقا، چاقىلىق مۇقامىنىڭ بىر قىسمى قەشقەر، خوتەن قاتارلىق جايلاردىن تارقالغان. مەسىلەن، «چەبىيات»، «مۇشاۋرەك»، «مەرغۇل» قاتارلىقلار. مۇقام راۋاب، تەمبۇر، ساتار، غىجەك، دۇتار ۋە داپ قاتارلىق چالغۇ ئەسۋابلىرى بىلەن ئورۇندىلىدۇ.

(2) ئۈچلۈك ياڭگۈەن كۈيى تاڭ سۇلالىسى دەۋرىدە قەدىمكى دۇنخۋاڭ كۈيلىرى چاقىلىقتىنمۇ خېلى كەڭ تارقالغان، بۇنىڭ ئىچىدە «ياڭگۈەن كۈيى» گە تاڭ سۇلالىسى دەۋرىدە ئۆتكەن شائىر ۋاڭ ۋېينىڭ «يۈەن ئېرنى ئەنشىغا ئۈزىتىش» ناملىق شېئىرى ئاساسىي تېكىست قىلىنغان. ئەسلى شېئىر مۇنداق: «چالڭ - توزاننى باستى ۋېيچىڭدا سەھەر يامغۇر يېغىپ، ھويلا - ئارام جىلۋە قىلدى مەجنۇن تالار كۆكرىپ، غەربتە ياڭگۈەندىن ئۆتكەندە يوق قەدىناس دوستىڭىز، ياندۇرماستىن ئىچىڭ مەينى يەنە ئېگىز كۆتۈرۈپ». كېيىنكى چاغلاردا كىشىلەر بۇ شېئىر ئارقىلىق جۇدالىق ھېسسىياتىنى ئىپادىلەيدىغان بولغان، پۈتۈن كۈي بۆلەكلەرگە بۆلۈنۈپ، تېكىست 3 قېتىم تەكرارلىنىدىغان بولغاچقا، «ئۈچلۈك كۈي» دەپ ئاتالغان، بۇ كۈي چاقىلىق ناھىيىسىدە كەڭ تارقالغان.

(3) مەشرەپ چاقىلىقتىكى ئۇيغۇرلار ئارىسىدا مەشرەپ ئۈسسۈلى قاتارلىقلار كۆپرەك ئوينىلىدۇ. ھېيت - بايرام، توي - تۆكۈنلەردە ياكى ئەزىز مېھمانلارنى قارشى ئالغاندا، كۆپىنچە، چوڭ مەشرەپ ئۆتكۈزۈلىدۇ؛ دەم ئالغان چاغلاردا ياكى ئاخشاملىرى كىچىك مەشرەپ ئۆتكۈزۈلىدۇ. مەشرەپتە ئەر - ئاياللار جەم بولۇپ، ساز، ناغرا - سۇناي چېلىپ، ناخشا ئېيتىپ، ئۈسسۈل ئويناپ، شادلىققا چۆمۈلىدۇ. چاقىلىق مەشرەپنىڭ ئاساسىي ئالاھىدىلىكى شۇكى، كىشىلەر جۈپ - جۈپ بولۇپ ئۈسسۈل ئوينىيدۇ، ناخشا - ئۈسسۈل ئەۋجىگە چىققاندا ئەتراپتىكىلەر پات - پات «قاينا» دەپ توۋلايدۇ، بۇ چاغدا ھەممەيلەن ھاياجانلىنىپ شاتلىققا چۆمىدۇ. مەشرەپ ناخشا - ئۈسسۈلدىن باشقا، خەلق ئارىسىدىكى ھەر خىل كۆھۈل ئېچىش شەكىللىرىنىمۇ ئۆز ئىچىگە ئالىدۇ، مەسىلەن: پوتا ئويۇنى، قوشاق ئېيتىش ۋە چاي تۇتۇش قاتارلىقلار.

(4) سەنەم چاقىلىقىنىڭ ئەنئەنىۋى خەلق ئۈسسۈللىرى ئىچىدە «سەنەم» مۇ خېلى كەڭ تارقالغان. بۇ ئۈسسۈلنى بەزىدە بىر كىشى ئوينىيدۇ، بەزىدە 3 تىن 5 كىچە كىشى بىللە ئوينىيدۇ، سازەندىلەرنىڭ تەڭكەش قىلىشى بىلەن رېتىم ۋە ئۈسسۈل ھەرىكىتى بارا - بارا تىزلەشكەندە، «قاينا»، «بارىكالا» دېگەن ئاۋازلار ياڭرايدۇ. 50 - يىللاردا ۋە 60 - يىللارنىڭ باشلىرىدا چاقىلىق ناھىيىسىدە «چاقىلىق سەنمى» ۋە «غېرىپ - سەنەم» كۆپ قېتىم قايتا ئىشلىنىپ ئويناپ چىقىلدى.

(5) باشقىلار چاقىلىقتا پىيالە ئۈسسۈلى، تەخسە ئۈسسۈلى ۋە داپ ئۈسسۈلىمۇ تارقالغان. چاقىلىق ناھىيىسىدە خەلق سەنئەتكارلىرىدىن تىكەنلىك يېزىسى سابىق «دولقۇن» چوڭ ئەترىتىدىكى نىياز ناۋان ۋە ناھىيىلىك ئورمانچىلىق مەيداندىكى ئابلا توختى قاتارلىق كىشىلەر خېلى داڭق چىقارغان.

3. ئويۇن قويۇش پائالىيەتلىرى

مىنگو دەۋرىدە چاقىلىق ناھىيىسىدىكى ئۇيغۇر مەدەنىي ئاقارتىش ئۇيۇشمىسى بەزى ئويۇنلارنى قويغان، بۇنىڭ ئىچىدە «سۆيگۈ جان» ناملىق ئەنئەنىۋى دراما خېلى چوڭ تەسىر پەيدا قىلغان، ئۇنىڭدا، ئاساسەن، قىز - يىگىتلەرنىڭ مۇھەببىتى ئەكس ئەتتۈرۈلگەن. بۇ دراما شۇ جايدىكى ئۇيغۇرلار ئاممىسىنىڭ ئالقىشىغا ئېرىشىپ، ئۇزاققىچە قويۇلۇپ تۇرغان. بۇنىڭدىن باشقا،

چاقىلىق ئۇيغۇر مەدەنىي ئاقارتىش ئۇيۇشمىسىنىڭ باشچىلىقىدا قويۇلغان ئەنئەنىۋى مۇزىكىلىق دراما «غۇنچەم» نىمۇ شۇ جايدىكى ئۇيغۇرلار ئاممىسى ياقىتۇرۇپ كۆرگەن.

يېڭى جۇڭگو قۇرۇلغاندىن كېيىنكى ئويۇن قويۇش پائالىيەتلىرى ئاساسەن مەدەنىيەت يۇرتىنىڭ باشچىلىقىدا ئېلىپ بېرىلدى؛ بۇنىڭدا ئاساسەن ئوتتۇرا، باشلانغۇچ مەكتەپ ئوقۇتقۇچىلىرى ۋە ئورگان كادىرلىرى ئارىسىدىكى ئەدەبىيات - سەنئەت ھەۋەسكارلىرىغا تايىنىلدى. ئۇلار ئىشتىن سىرتقى ۋاقىتلاردىن پايدىلىنىپ ئويۇن تەييارلىدى ۋە قويدى. 1959 - يىلى لىيۇ يەنجۇڭ «قەدىمكى شەھەردىكى كۈرەش» دېگەن كىتابقا ئاساسەن ئۆزگەرتىپ ئىشلىگەن 4 پەردە، 6 كۆرۈنۈشلۈك درامىنى ئورگان كادىرلىرى ئىشتىن سىرتقى ۋاقىتلاردىن پايدىلىنىپ تەييارلاپ ئويناپ چىقتى. 60 - يىللارنىڭ باشلىرىدىن تارتىپ «مەدەنىيەت زور ئىنقىلابى» غىچە بولغان مەزگىلدە، چاقىلىق ناھىيىسىدە ئەدەبىيات - سەنئەت نومۇرلىرىنى كۆرسىتىش پائالىيىتى دائىم ئۆتكۈزۈلۈپ تۇردى. 1961 - يىلىدىن 1963 - يىلىغىچە ناھىيىلىك سەنئەت ئۆمىكى ۋە باشقا ئىشتىن سىرتقى سەنئەت ئۆمەكلىرى جەمئىي 139 مەيدان ئويۇن قويدى. ئويۇن نومۇرى 821 گە، بۇنىڭ ئىچىدە مۇنەۋۋەر نومۇر 40 قا، دراما 12 گە (بۇنىڭ ئىچىدە ئۆزلىرى تۈزگەن دراما 3). تاماشىبىنلار 40 مىڭ 633 ئادەم - قېتىمغا يەتتى. ناھىيىلىك مەدەنىيەت يۇرتى 26 مەيدان پروپېكتىيە فىلىمى قويدى. تاماشىبىنلار 1780 ئادەم - قېتىمغا يەتتى. ھەر يىلى «1 - ماي» خەلقئارا ئەمگەكچىلەر بايرىمى ۋە «1 - ئۆكتەبىر» دۆلەت بايرىمىدا چاقىلىق ناھىيىسىدە ناھىيە خاراكتېرلىك ئەدەبىيات - سەنئەت كۆرىكى ئۆتكۈزۈلۈپ تۇردى، بۇنىڭ ئىچىدە 1962 - يىلى «1 - ماي» خەلقئارا ئەمگەكچىلەر بايرىمىدا ئۆتكۈزۈلگەن ئەدەبىيات - سەنئەت كۆرىكى بىلەن 1964 - يىلى «1 - ئۆكتەبىر» دۆلەت بايرىمىدا ئۆتكۈزۈلگەن ئەدەبىيات - سەنئەت كۆرىكىنىڭ كۆلىمى ئەڭ چوڭ بولۇپ، بۇنىڭغا ناھىيە دەرىجىلىك ئورگانلار ۋە 3 گۇڭشېننىڭ ئەدەبىيات - سەنئەت ۋەكىللەر ئەترەتلىرى قاتناشتى. 1962 - يىلى «1 - ماي» دا ئۆتكۈزۈلگەن ئەدەبىيات - سەنئەت كۆرىكىدە 110 نومۇر كۆرسىتىلدى، بۇنىڭدىن 10 نومۇر مۇنەۋۋەر نومۇر بولۇپ باھالاندى. بۇنىڭ ئىچىدە ئۆزلىرى تۈزگەن نومۇر 6. 1964 - يىلى «1 - ئۆكتەبىر» دە ئۆتكۈزۈلگەن ئەدەبىيات - سەنئەت كۆرىكىدە 127 نومۇر كۆرسىتىلدى. بۇنىڭ ئىچىدە خېنەن تىياتىرى، چىنچاڭ تىياتىرى قاتارلىق ئەنئەنىۋى تىياتىرلار بار، 17 نومۇر مۇنەۋۋەر نومۇر بولۇپ باھالاندى. بۇ 2 قېتىملىق كۆرەكتە ئويۇن كۆرگەن تاماشىبىن نەچچە مىڭ ئادەم - قېتىمغا يەتتى.

1965 - يىلى شىنجاڭ ئۇيغۇر ئاپتونوم رايونى قۇرۇلغانلىقىنىڭ 10 يىللىق مەرىكىسىدە مەركەز ۋەكىللەر ئۆمىكى چاقىلىق ناھىيىسىگە كېلىپ ھال سوراڭ يۈزىدىن ئويۇن قويدى، ئۇلار ناھىيە بازىرىدا 4 مەيدان، ۋاششەرى گۇڭشېنىدا 2 مەيدان ئويۇن قويدى. ئۇلارنىڭ تاللانغان نومۇرلىرى ناھىيىدىكى ھەر مىللەت خەلقىنىڭ قىزغىن ئالقىشىغا ئېرىشكەن.

1976 - يىلى چاقىلىق ناھىيىسىدە ناھىيە دەرىجىلىك ئورگانلار ۋە 3 گۇڭشې قاتناشقان ناھىيە خاراكتېرلىك ئەدەبىيات - سەنئەت كۆرىكى ئۆتكۈزۈلۈپ، بىر قىسىم مۇنەۋۋەر نومۇرلار تاللاپ چىقىلىپ، شۇ يىلى 9 - ئايدا بايىنغولىن ئوبلاستلىق مەدەنىيەت ئىدارىسى يېزا ئىگىلىك 2 - شىسىنىڭ 33 - تۈەندە ئۆتكۈزۈلگەن ئەدەبىيات - سەنئەت كۆرىكىگە قاتناشتۇرۇلدى.

4. ئەدەبىيات - سەنئەت ئىجادىيىتى


(1) ھېكايە، سەھنە ئەسىرى، نەسرېي ئەسەر، شېئىر ھېكايىلەردىن ئاساسەن سۇلايمان ئابدۇرېھىم يازغان «خوراز چىلاپ قالدى»، «قاماق» نى، ئابدۇۋەلى يازغان

بِسْمِ اللّٰہِ الرَّحْمٰنِ الرَّحِیْمِ
 اَللّٰہُمَّ اِنِّیْ اَسْئَلُکَ
 بِسْمِکَ اَلْحَمْدُ لَکَ
 وَرِضْوَانُکَ اَلْحَمْدُ لَکَ

اِنَّا یٰ ذُرِّیَّتِیْ اَتُوْاکَ اِنَّمَا
 نَسْئَلُکَ بِہِمْ اِنَّمَا
 نَسْئَلُکَ بِہِمْ اِنَّمَا


اِنَّمَا اَسْئَلُکَ
 بِسْمِکَ اَلْحَمْدُ لَکَ
 وَرِضْوَانُکَ اَلْحَمْدُ لَکَ

اِنَّمَا اَسْئَلُکَ بِسْمِکَ
 اَلْحَمْدُ لَکَ وَرِضْوَانُکَ
 اَلْحَمْدُ لَکَ



کتابخانه
 مرکز اسناد و کتابخانه ملی
 وزارت فرهنگ و ارشاد اسلامی

کتابخانه
 مرکز اسناد و کتابخانه ملی
 وزارت فرهنگ و ارشاد اسلامی
 ۰۲۰۴۳۵۱



کتابخانه



«مۇنەك» نى، ۋاڭ گۇاڭجۇ يازغان «ئىس» نى؛ كىنو سېنارىيىسىدىن لى شۇاڭچېڭ يازغان «قۇملۇقتىكى بوران - چاپقۇن» نى؛ نەسرىي ئەسەرلەردىن لۇ دېجىيەن يازغان «بىنام تېرىش»، «كەنت بويدا» نى؛ نىڭ جېنخې يازغان «سىرەن خارابىسى ھەققىدىكى ئويلا» نى؛ لى شۇاڭچېڭ يازغان «ئالتۇن تاغقا سەپەر»، «لوپنۇر كۆلى ھەققىدە لەتىپە»، «چاقىلىقتا باھار» نى؛ شېئىرلاردىن نىڭ جېنخې يازغان «چاقىلىقتا تۈنىگەندە بەن چاۋغا قىلدىم مۇراجىئەت» نى كۆرسىتىشكە بولىدۇ.

(2) گۈزەل سەنئەت ئەسەرلىرى بۇ جەھەتتە ئاساسەن ياك چاڭبىڭنىڭ چوڭ ماي بوياق رەسىمى «پەرىشتىنىڭ گۈل چېچىشى» (ئەسلىدە «ئالتۇن تاغ» كۈلۈپىنىڭ تورۇسىغا سىزىلغان) ۋە جۇڭگوچە رەسىمى «گۈللىنىش» (بايىنغولىن ئوبلاستلىق مەدەنىيەت يۇرتىدا ساقلانماقتا)، «جەسۇر پالۋانلار» قاتارلىقلار بار.

(3) فوتو سۈرەت 1976 - يىلى ناھىيىلىك مەدەنىيەت يۇرتىدا سۈرەتخانا قۇرۇلۇپ، مەنزىرە ۋە شەخسلەر تېما قىلىنغان فوتو سۈرەت تارتىش پائالىيىتى قانات يايدۇرۇلدى. بۇنىڭ بىلەن ئورگان كادىرلىرى ۋە ئىشچى - خىزمەتچىلەر ئارىسىدا بىر تۈركۈم ئىشتىن سىرتقى فوتو سۈرەت ھەۋەسكارلىرى مەيدانغا كەلدى، بۇنىڭ ئىچىدە تۇردى ھاشىم، سۇڭ بىڭشۈەن، چېن يۈن، يۈسۈپ ھۈسەن ۋە لى شۇاڭچېڭ قاتارلىقلارنىڭ فوتو سۈرەت ئەسەرلىرى خېلى كۆپ.

(4) خەتتاتلىق ۋە ئويمىچىلىق چاقىلىق ناھىيىسىدە بىر مۇنچە ئىشتىن سىرتقى خەتتاتلىق ھەۋەسكارلىرى بار. ناھىيىدە كۆپ قېتىم خەنزۇچە، ئۇيغۇرچە خەتتاتلىق مۇسابىقىسى ئۆتكۈزۈلدى، ھەر قېتىمقى مۇسابىقىگە قاتناشتۇرۇلغان ئەسەر نەچچە 10 پارچىغا يەتتى. ئۇيغۇرچە خەتتاتلىقتا ئوسمان نىياز، سايب تۇردى، سۇلايمان مەھمەت، رېشىت راخمان، مەمەت بەختى قاتارلىقلارنىڭ خېلى ياخشى؛ خەنزۇچە خەتتاتلىقتا لى شۇمىڭ، لىن گۈيىڭ، ياك چاڭبىڭ، خې جىنلىن، جاك يۈنچۈەن قاتارلىقلارنىڭ خېلى ياخشى؛ ئويمىچىلىقتا 2 - ئوتتۇرا مەكتەپ ئوقۇتقۇچىسى جاك خۇڭلىنىڭ ئەسەرلىرى ياخشى، ئۇنىڭ ئەسەرلىرى ياشلار - ئۆسمۈرلەرنىڭ ئويمىچىلىق بويىچە مەملىكەتلىك مۇكاپاتلىق مۇسابىقىسىگە كۆپ قېتىم قاتناشتۇرۇلۇپ، بىر قېتىم 2 - دەرىجىلىك مۇكاپاتقا، 3 قېتىم مۇنەۋۋەر ئەسەر مۇكاپاتىغا ئېرىشتى.

5. خەلق ھۈنەر - سەنئىتى

ئۇيغۇر ئاياللىرى كەشتىچىلىككە ماھىر، ئۇلار دوپپا، ياستۇق قېپى، گۈللۈك جىيەك، دېرىزە پەردىسى قاتارلىق زىننەت بۇيۇملىرىنى كەشتىلەشتە خېلى يۇقىرى سەۋىيىگە ئىگە. كەشتە نۇسخىلىرىدا كۆپىنچە گۈل - گىياھلار ۋە گېئومېترىيىلىك شەكىللەر ئاساس قىلىنىدۇ، بەزىلىرى رەڭدار ۋە كۆركەم، بەزىلىرى كۈنچە ئۈسلۇبتا، بەزىلىرى ئىخچام ۋە لاتىپەتلىك بولۇپ، قويۇق مىللىي تۈسكە ۋە يەرلىك ئالاھىدىلىككە ئىگە.

II باب

رادىئو، كىنو، تېلېۋىزىيە

§ 1 . رادىئو

چاقىلىق ناھىيىسىدە رادىئو ئىشلىرى يېڭى جۇڭگو قۇرۇلغاندىن كېيىن پەيدىنپەي بارلىققا كەلدى ۋە تەرەققىي قىلدى. 1959 - يىلى ناھىيىلىك رادىئو ئۈزۈپلى قۇرۇلدى. 1984 - يىلى ناھىيىلىك رادىئو - تېلېۋىزىيە ئىدارىسى قۇرۇلدى.

1. سىملىق رادىئو

1951 - يىلى ج ك پ چاقىلىق ناھىيىلىك كومىتېتى تەشۋىقات بۆلۈمى ناھىيىلىك پارتكومدا رادىئو پونكىتى قۇرۇپ، ئۇنىڭغا 2 نەپەر رادىئو قوبۇللىغۇچى قويدى. ئۇلار شۇ چاغدا تۇراقلىق توك بىلەن ماڭىدىغان بىرلا رادىئو قوبۇللىغۇچ ئارقىلىق مەركىزىي خەلق رادىئو ئىستانسىسىنىڭ مۇھىم خەۋەرلىرىنى خاتىرىلىۋېلىپ، ناھىيىلىك پارتكوم ۋە خەلق كومىتېتىدىكى كادىرلارنىڭ پايدىلىنىشى ۋە ئۆگىنىشى ئۈچۈن يەتكۈزۈپ بېرىپ تۇردى. 1959 - يىلى قىشتا ناھىيىلىك پارتكوم رادىئو ئۈزۈپلى قۇردى. ئەينى ۋاقىتتا سوۋېت ئىتتىپاقىدا ئىشلەنگەن بېنزىن بىلەن ھەرىكەتلىنىدىغان 750 ۋاتلىق بىر گېنېراتور، 100 ۋاتلىق بىر ئاۋاز كۈچەيتكۈچ، تۇراقلىق توك بىلەن ماڭىدىغان بىر ئاۋاز قوبۇللىغۇچ ۋە ياغاچ قاپلىق بىر ئۇنئالغۇ بار ئىدى. 1961 - يىلى يەنە بىر قىسىم يۇقىرى ئاۋازلىق كاناي كۆپەيتىلدى، 5 خىزمەتچى سەپلەندى. 1959 - يىلى رادىئو ئۈزۈپلى قۇرۇلغاندا، ئاپپاراتلار خەلق كومىتېتىنىڭ 2 ئېغىز كونا ئىشخانىسىغا ئورۇنلاشتۇرۇلغانىدى. 1964 - يىلى يېڭى ئورۇنغا كۆچۈرۈلدى. 1983 - يىلى رادىئو - تېلېۋىزىيە نازارىتى 100 مىڭ يۈەن مەخسۇس پۇل ئاجرىتىپ بەردى. بۇ پۇل بىلەن كۆلىمى 418 كۋادرات مېتىر كېلىدىغان خىش - سېمونت قۇرۇلمىلىق يېڭى ئاپپارات ئۆيى قۇرۇلدى. 1965 - يىلى ناھىيىلىك رادىئو ئۈزۈپلى ھەر قايسى ئورۇنلارنىڭ زور كۈچ بىلەن قوللىنىشى ئارقىسىدا، ئىلگىرى - كېيىن بولۇپ ئۇتام يېزىسى ۋە تىكەنلىك يېزىسىغا رادىئو سىمى تارتتى. شۇنىڭ بىلەن %50 دېھقان ئائىلىسىگە كاناي ئورنىتىلدى. 1966 - يىلى ناھىيىلىك رادىئو ئۈزۈپلى يەنە قوش سىم تارتىپ، ئۇيغۇرچە، خەنزۇچە ئاڭلىتىشتا ئىشلىتىلىدىغان سىملارنى ئايرىپ، بىرلا ۋاقىتتا خەنزۇچە ۋە ئۇيغۇرچە ئاڭلىتىش بېرىدىغان بولدى. 1985 - يىلى ناھىيە بويىچە 3 يېزىدا رادىئو كۈچەيتىش پونكىتى قۇرۇلدى. كاناي ئورنىتىلغان ئائىلە 1260 نەچچىگە يېتىپ، پۈتۈن ناھىيىدىكى دېھقان ئائىلىلىرىنىڭ %47 نى ئىگىلىدى. ناھىيە بويىچە قوش لىنىيىلىك رادىئو سىم يولى 30 كىلومېتىرغا، تاق لىنىيىلىك سىم يولى 20 كىلومېتىرغا يەتتى.

ناھىيىلىك رادىئو ئۈزۈلۈپ قۇرۇلغاندىن بۇيان، ئاساسەن مەركىزىي خەلق رادىئو ئىستانسىسى ۋە شىنجاڭ خەلق رادىئو ئىستانسىسىنىڭ خەۋەرلىرىنى ۋە ئەدەبىيات - سەنئەت نومۇرلىرىنى، شىنجاڭ خەلق رادىئو ئىستانسىسىنىڭ دېھقانچىلىق، چارۋىچىلىق رايونلىرىغا بېرىلىدىغان ئاڭلىتىشىنى ئۇلاپ ئاڭلاتتى ۋە چاقىلىق خەۋەرلىرىنى ئاڭلاتتى. ھەر كۈنى 2 خىل تىلدا 3 قېتىم، ھەر كۈنى 6 سائەت (يەكشەنبە كۈنى 5 سائەت) ئاڭلىتىش بەردى. رادىئو ئۈزۈلۈپ 20 نەچچە كىشىدىن تەركىب تاپقان ئىختىيارىي مۇخبىرلار قوشۇنىغا ئىگە بولدى، ئۇلار يىلىغا تەخمىنەن 6080 پارچە خەۋەر - ماقالە ئەۋەتىپ تۇردى.

1985 - يىلى ناھىيىلىك رادىئو ئۈزۈلۈپ 2 دانە 2×250 ۋاتلىق ئاۋاز كۈچەيتكۈچ، بىر دانە 2×400 ۋاتلىق ئاۋاز كۈچەيتكۈچ، 4 دانە «602» تىپلىق ئۇنىۋالغۇ، 5 دانە «430» تىپلىق خەۋەر قوبۇللىغۇچ، 2 دانە ئاۋاز كۈچەيتكۈچ، بىر دانە 12 كىلوۋاتلىق دىزېل گېنېراتورى، بىر يۈرۈش رېمونت ئۈسكۈنىسى، 4 دانە «206» تىپلىق پاتىفون قاتارلىق ئۈسكۈنىلەرگە ئىگە بولدى.

ھەر قايسى يېزىلاردىكى ئاۋاز كۈچەيتىش پونكىتلىرىنىڭ ئاساسىي ئەھۋالى

جەدۋەل: 15 - 1

نامى	پونكىت قۇرۇلغان ۋاقىت (يىل)	ئاڭلىتىش بېرىلىدىغان تىل تۈرى	ئىشچى - خىزمەتچى سانى	رادىئو سىم يولى	
				قوش لىنىيىلىك جۈپ كىلومېتىر	يەككە لىنىيىلىك تاق كىلومېتىر
تىكەنلىك يېزىلىق كۈچەيتىش پونكىتى	1969	ئۇيغۇرچە	2	14	2.5
ئۇتام يېزىلىق كۈچەيتىش پونكىتى	1970	ئۇيغۇرچە	2	5.5	14.5
ۋاشىرى يېزىلىق كۈچەيتىش پونكىتى	1970	ئۇيغۇرچە خەنزۇچە	3	2.5	3

2. سىمسىز رادىئو

شىنجاڭ خەلق رادىئو ئىستانسىسىنىڭ ئۇيغۇرچە، خەنزۇچە پروگراممىلىرىنىڭ ۋە مەركىزىي خەلق رادىئو ئىستانسىسى 1 - يۈرۈش پروگراممىسىنىڭ قاپلىنىشىنى ئىشقا ئاشۇرۇش ئۈچۈن، رادىئو - تېلېۋىزىيە نازارىتى چاقىلىق ناھىيىسىدە ئوتتۇرا دولقۇندا رادىئو ئۇلاپ ئاڭلىتىش ئىستانسىسى قۇرۇشنى قارار قىلىپ، 1983 - يىلى 7 - ئايدا «81005» قۇرۇلۇش ۋەزىپە نامىنى، يەنى چاقىلىق ناھىيىلىك ئوتتۇرا دولقۇندا ئۇلاپ ئاڭلىتىش ئىستانسىسىنىڭ 1983 - يىلىدىكى 2 - تۈركۈم قۇرۇلۇش تۈرى پىلانى ۋەزىپىنامىسىنى چۈشۈردى. قۇرۇلۇشقا سېلىنغان ئومۇمىي مەبلەغ 630 مىڭ يۈەن، ئاساسىي قۇرۇلۇش كۆلىمى 1530 كۋادرات مېتىر بولۇپ، تارقىتىش ئانتېننىسىنىڭ كەڭلىكى 0.5 مېتىر، ئېگىزلىكى 76 مېتىر كېلىدىغان يېنىك تىپتىكى 2 تۆمۈر مۇنارى بار، ئۇنىڭ تارقىتىش قۇۋۋىتى 3×1 كىلوۋات، قاپلاش رادىئوسى 60 كىلومېتىر. بۇ قۇرۇلۇش شۇ يىلى باشلىنىپ، 1984 - يىلى پۈتتى. 1986 - يىلى 5 - ئايدا بۇ قۇرۇلۇشنى رادىئو - تېلېۋىزىيە نازارىتى رەسمىي تەكشۈرۈپ تاپشۇرۇۋېلىپ ئۆتكۈزۈپ بەردى. بۇ

ئىستانسىنىڭ تارقىتىش چاستوتىسى مۇنداق: — 1413kc دا شىنجاڭ خەلق رادىئو ئىستانسىسىنىڭ ئۇيغۇرچە پروگراممىلىرى، — 999kc دا شىنجاڭ خەلق رادىئو ئىستانسىسىنىڭ خەنزۇچە پروگراممىلىرى، — 639kc دا مەركىزىي خەلق رادىئو ئىستانسىسىنىڭ 1 - يۈرۈش پروگراممىلىرى ئۇلاپ ئاڭلىتىلدى. ئۇلاپ ئاڭلىتىش ئىستانسىسىنىڭ ئىشچى - خىزمەتچىسى 28 گە يەتتى.

§ 2 . كىنو

يېڭى جۇڭگو قۇرۇلغاندىن كېيىن، 1951 - يىلى 8 - ئايدا چاقىلىق ناھىيىسىگە كىرىپ ئورۇنلاشقان جۇڭگو خەلق ئازادلىق ئارمىيىسى غەربىي شىمال دالا ئارمىيىسى 2 - جۈن 6 - شىسىنىڭ كىنو قويۇش ئەترىتى چاقىلىقتا تۇنجى قېتىم «پولات قانداق تاۋلاندى» دېگەن فىلىمنى قويدى، شۇنىڭدىن ئېتىبارەن، چاقىلىقتا كىنو قويۇلۇپ باقمىغان تارىخقا خاتىمە بېرىلدى. 1956 - يىلى ئاپتونوم رايونلۇق مەدەنىيەت ئىدارىسى 26 - كىنو قويۇش ئەترىتىنى چاقىلىققا ئەۋەتتى، بۇ ئەترەت چاقىلىق، مەرىن ۋە ۋاششەرىدىن ئىبارەت 3 نۇقتىنىڭ كىنو قويۇش ئىشىغا مەسئۇل بولدى، شۇنىڭ بىلەن چاقىلىقتا كىنو قويۇش ئىشلىرى پەيدىنپەي تەرەققىي قىلىشقا باشلىدى. 1959 - يىلى 26 - كىنو قويۇش ئەترىتى چاقىلىق ناھىيىلىك كىنو قويۇش ئەترىتى قىلىپ ئۆزگەرتىلدى. 1962 - يىلى 8 - ئايدا ناھىيىلىك كىنو قويۇش ئەترىتىنى ئۆز ئىچىگە ئالغان ۋە 6 نەپەر خىزمەتچىسى بولغان چاقىلىق ناھىيىلىك كىنوخانا قۇرۇلدى. 1966 - يىلى گۇڭشېدا كىنو قويۇش ئەترىتى قۇرۇلدى. كىنو قويۇش نۇقتىلىرى ئەسلىدىكى 3 تىن 8 گە كۆپەيدى، شۇنىڭ بىلەن بىللە، ھەر يىلى چەت - ياقا دېھقانچىلىق، چارۋىچىلىق رايونلىرىدا 2 قېتىم سەييارە كىنو قويۇلىدىغان بولدى. ھەر قايسى كىنو قويۇش نۇقتىلىرىدا كىنو بېلىتى سېتىلدى. 1963 - يىلى ناھىيە بويىچە 232 مەيدان كىنو قويۇلۇپ، كىرىم 15 مىڭ يۈەندىن، كىنو كۆرگۈچىلەر 60 مىڭ ئادەم - قېتىمدىن ئاشتى. 1965 - يىلى 213 مەيدان كىنو قويۇلۇپ، كىنو كۆرگۈچىلەر 61 مىڭ 900 ئادەم - قېتىمغا يەتتى. بۇنىڭ ئىچىدە يېزىلاردا 98 مەيدان - قېتىم كىنو قويۇلۇپ، كىنو كۆرگۈچىلەر 23 مىڭ ئادەم - قېتىمدىن ئېشىپ كەتتى، 58 كىنو فىلىمى قويۇلدى.

«مەدەنىيەت زور ئىنقىلابى» مەزگىلىدە نۇرغۇن كىنو فىلىملىرى چەكلىنىپ، پەقەت 8 ئۆلگىلىك تىياتىر ۋە ئاز ساندىكى ھېكايە فىلىملارنىلا قويۇشقا رۇخسەت قىلىنغانچقا، قويۇلىدىغان كىنولارنىڭ قېتىم سانى ئازىيىپ كېتىپ، يىلىغا 10 مەيداندىن 30 مەيدانغىچە كىنو قويۇلدى. 1973 - يىلى ناھىيىلىك كىنو قويۇش ئەترىتى كىنو باشقۇرۇش پونكىتىغا ئۆزگەرتىلدى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چەكلەنگەن نۇرغۇن كىنو فىلىملىرىنى قويۇشقا رۇخسەت قىلىندى، يېڭى فىلىملارمۇ پەيدىنپەي كۆپەيدى. 1978 - يىلى كىنو باشقۇرۇش پونكىتى كىنو فىلىملىرىنى تارقىتىش شىركىتى قىلىپ ئۆزگەرتىلدى.

1985 - يىلى ناھىيە بويىچە 2 يېزا كىنو ئەترىتى ۋە بىر كىنو فىلىملىرىنى تارقىتىش شىركىتى بارلىققا كەلدى، كىنو فىلىملىرىنى تارقىتىش شىركىتىنىڭ قارىمىقىدا بىر يازلىق كىنوخانا (2550 كۋادرات مېتىر، 3000 كىشىلىك) ۋە ئالتۇنتاغ كۈلۈبى (860 كىشىلىك) قۇرۇلدى.

3 § . تېلېۋىزىيە

1. تېلېۋىزىيە - سىنئالغۇ فىلىملىرىنى ئۇلاپ تارقىتىش

ئىستانسىسى

1983 - يىلى 1 - ئايدا بايىنغولىن ئوبلاستلىق رادىئو - تېلېۋىزىيە ئىدارىسىنىڭ بىر تۇتاش ئورۇنلاشتۇرۇشى بويىچە ، چاقىلىق ناھىيىلىك خەلق ھۆكۈمىتى تېلېۋىزىيە - سىنئالغۇ فىلىملىرىنى ئۇلاپ تارقىتىش ئىستانسىسى قۇرۇشقا تەييارلىق كۆرۈشنى قارار قىلدى ھەمدە تېلېۋىزىيە ئىستانسىسى قۇرۇشقا تەييارلىق كۆرۈش رەھبەرلىك گۇرۇپپىسى قۇردى . شۇ يىلى 3 - ئايدا رادىئو - تېلېۋىزىيە نازارىتى چاقىلىق ناھىيىسىدە تېلېۋىزىيە - سىنئالغۇ فىلىملىرىنى ئۇلاپ تارقىتىش ئىستانسىسى قۇرۇشنى تەستىقلىدى ، بۇ ئىستانسىنىڭ تارقىتىش قۇۋۋىتى بىر كىلوۋات ، قاپلاش رادىئوسى 60 كىلومېتىر بولۇپ ، مەبلەغى چاقىلىق ناھىيىسى ئۆزى تەييارلىدى ، بۇنىڭغا كېتىدىغان ئومۇمىي مەبلەغ 430 مىڭ يۈەن ھېسابلاندى . بۇ قۇرۇلۇشنىڭ توپا قۇرۇلۇشىنى چاقىلىق ناھىيىلىك بىناكارلىق - قۇرۇلۇش شىركىتى لايىھىلىدى ، ئاپپارات ئۆيىنىڭ كۆلىمى 217.4 كۋادرات مېتىر بولۇپ ، تېخنىكىلىق مۇئەسسەسەلەرنى قۇراشتۇرۇشقا ۋە ماشىنىلارنى تەكشۈشكە بايىنغولىن ئوبلاستلىق رادىئو - تېلېۋىزىيە تېخنىكا بۆلۈمى ياردەملەشتى . تېلېۋىزىيە - سىنئالغۇ فىلىملىرىنى ئۇلاپ تارقىتىش ئىستانسىسى 1984 - يىلى 6 - ئاينىڭ 1 - كۈنى سىناق تەرىقىسىدە تارقىتىشقا باشلىدى .

تېلېۋىزىيە - سىنئالغۇ فىلىملىرىنى ئۇلاپ تارقىتىش ئىستانسىسى ئەسلىدە 2 - ۋە 6 - قانالدىن ئىبارەت 2 قاناللىق قىلىپ لايىھىلەنگەنىدى . 1985 - يىلى 2 - قانال ئىشلىتىلمىگەچكە ، ئۇيغۇرچە پروگرامما بىلەن خەنزۇچە پروگرامما 6 - قانالدا نۆۋەت بىلەن كۆرسىتىلدى ، ھەر دۈشەنبە ، چارشەنبە ۋە جۈمە كۈنلىرى ئۇيغۇرچە پروگرامما ، ھەر سەيشەنبە ، پەيشەنبە ، شەنبە كۈنلىرى خەنزۇچە پروگرامما كۆرسىتىلدى ، ھەر كۈنى 3 سائەتتىن 5 سائەتكىچە كۆرسىتىلدى . 1985 - يىلى ناھىيە بويىچە شەھەر ، بازارلاردا تېلېۋىزور سېتىۋالغان ئائىلىلەر %80 تىن كۆپرەكىنى ئىگىلىدى ، يېزىلاردىمۇ ئاز ساندىكى ئائىلىلەر تېلېۋىزور سېتىۋېلىشقا باشلىدى . چاقىلىق ناھىيىلىك تېلېۋىزىيە - سىنئالغۇ فىلىملىرىنى ئۇلاپ تارقىتىش ئىستانسىسىغا ناھىيىلىك رادىئو - تېلېۋىزىيە ئىدارىسى رەھبەرلىك قىلىدۇ ، ئۇنىڭ 8 خىزمەتچىسى بار . ئاساسلىق ئۈسكۈنىلەردىن بېيجىڭ رادىئو ئۈسكۈنە - ماتېرىياللىرى زاۋۇتىدا ئىشلەنگەن CSD-1-M-11 كىلوۋاتلىق تاق يوللۇق رەڭلىك تېلېۋىزىيە پروگراممىسىنى تارقىتىش ئاپپاراتىدىن بىرى (چاستوتا دائىرىسى 167-175MHz) بار ، تۆمۈر مۇنارىنىڭ ئېگىزلىكى 82 مېتىر (گىرۋېكىنىڭ كەڭلىكى بىر مېتىر ، 6 - قانالنىڭ شەپەرەڭسىمان قانىتى 4 قەۋەت ، 2 - قانالنىڭ شەپەرەڭسىمان قانىتى 3 قەۋەت) غا يېتىدۇ .

2. سۈنئىي ھەمراھ يەر يۈزى قوبۇل قىلىش پونكىتى

1985 - يىلى گوۋۇيۈەن چەت - ياقا رايونلار ۋە ئاز سانلىق مىللەت رايونلىرىغا 53 يۈرۈش سۈنئىي ھەمراھ يەر يۈزى قوبۇل قىلىش پونكىتى ئۈسكۈنىلىرىنى ھەقسىز تەقدىم قىلدى ، ئاپتونوم رايوننىڭ بىر تۇتاش ئورۇنلاشتۇرۇشى بويىچە چاقىلىق ناھىيىسىگە بىر يۈرۈش تەقسىم

قىلىندى . 1986 - يىلى 4 - ئايدا رادىئو - تېلېۋىزىيە نازارىتى قۇمۇل ، تۇرپاندا چاقىرىغان سۈنئىي ھەمراھ تېلېۋىزىيە پروگراممىلىرىنى قوبۇل قىلىش پونكىتى تېخنىكىسىنى قوللىنىشنى ئومۇملاشتۇرۇش مۇلازىمەت يىغىنىدا ئېلېكترون سانائىتى مىنىستىرلىكىگە قاراشلىق دۆلەت ئىگىلىكىدىكى «924» زاۋۇت ۋە «4191» زاۋۇتقا مال زاكاز قىلىندى ، چاقىلىق ناھىيىسى «4191» زاۋۇتتا ئىشلەپچىقىرىلغان 62 مېتىرلىق قوبۇل قىلىش ئانتېننىسىنى ، دۆلەت ئىگىلىكىدىكى «924» زاۋۇتتا ئىشلەپچىقىرىلغان ، قاپلاش رادىئوسى 60 كىلومېتىر كېلىدىغان سۈنئىي ھەمراھ رادىئو - تېلېۋىزىيە پروگراممىلىرىنى قوبۇل قىلىش ئاپپاراتىنى ئىشلەتتى . سۈنئىي ھەمراھ يەر يۈزى قوبۇل قىلىش پونكىتىنىڭ قۇرۇلۇشى 1986 - يىلى 9 - ئايدا رەسمىي باشلىنىپ ، 11 - ئايدا پۈتتى ، يەر يۈزى پونكىتىنىڭ تېخنىكىلىق قۇراشتۇرۇش ئىشىغا «4191» زاۋۇت بىلەن «924» زاۋۇت مەسئۇل بولدى . 12 - ئاينىڭ 1 - كۈنى ئۈسكۈنىلەر قۇراشتۇرۇلغان ۋە تەكشۈلگەندىن كېيىن ، سىناق تەرىقىسىدە قوبۇل قىلىش ئۈنۈمى ياخشى بولۇپ ، تېخنىكىلىق ئۆلچەمگە يەتتى .

III باب

كىتاب ، ئارخىپ

§ 1 . كىتاب

1. شىنخۇا كىتابخانىسى

چاقىلىق ناھىيىلىك شىنخۇا كىتابخانىسى 1956 - يىلى قۇرۇلدى . 1959 - يىلى كىتابخانا سېلىندى . 1963 - يىلى شىنخۇا كىتابخانىسى ئەمەلدىن قالدۇرۇلدى ، شۇ يىلى 9 - ئايدا كىتابخانا قايتا سېلىندى ، 1971 - يىلى 6 - ئايدا چاقىلىق ناھىيىلىك شىنخۇا كىتابخانىسى ئەسلىگە كەلتۈرۈلدى ، ئۇنىڭ تارقىتىش كەسپىنى يۇقىرى دەرىجىلىك كىتابخانىلار باشقۇردى ، 1974 - يىلى ۋاششەرى گۇڭشېسدا ۋاكالىتەن كىتاب سېتىش دۈكىنى قۇرۇلدى . شىنخۇا كىتابخانىسى كىتاب سېتىشتا يۇقىرىدىن چۈشۈرۈلگەن زاكاز ھۆججىتىنى ئاساس قىلىپ ۋە ئۇنى چاقىلىق ناھىيىسىنىڭ كىتاب سېتىش ئەھۋالىغا بىرلەشتۈرۈپ ، ئالدىن زاكاز قىلىپ سېتىۋېلىش چارىسىنى قوللاندى . 1985 - يىلى سېتىۋېلىنغان كىتابلارنىڭ سېتىلىش سوممىسى 45 مىڭ 595 يۈەنگە يەتتى .

2. قىرائەتخانا

1956 - يىلى 7 - ئايدا چاقىلىق ناھىيىلىك مەدەنىيەت يۇرتى قۇرۇلۇپ ، ئۇنىڭ قارىمىقىدا بىر قىرائەتخانا تەسىس قىلىندى ، 1957 - يىلى مەدەنىيەت يۇرتىدا ساقلانغان كىتاب 2575 پارچىغا ، يىلى بويى كىتاب ئارىيەت ئېلىپ ئوقۇغۇچىلار 4000 دىن ئارتۇق ئادەم - قېتىمغا يەتتى .

شۇ يىلى ناھىيىلىك مەدەنىيەت يۇرتىنىڭ ياردىمى ئارقىسىدا، 9 يېزا كۈلۈبى قۇرۇلۇپ، ئۇلارنىڭ قارىمىقىدا 9 كۈتۈپخانا ۋە گېزىت ئوقۇش گۇرۇپپىسى تەسىس قىلىندى .

1962 - يىلى ناھىيىلىك مەدەنىيەت يۇرتىدا ساقلانغان كىتاب 5105 نۇسخا (بۇنىڭ ئىچىدە ئۇيغۇرچە كىتاب 3562 نۇسخا) غا، مۇشتەرى بولغان گېزىت 5 خىلغا، ژۇرنال 35 خىلغا يەتتى .

1980 - يىلى مەدەنىيەت يۇرتى يېڭى ئورنىغا كۆچكەندىن كېيىن، ئۇنىڭدا 2 ئېغىز قىرائەتخانا تەسىس قىلىندى . 1985 - يىلى مەدەنىيەت يۇرتىدا ساقلانغان كىتاب 17 مىڭ نۇسخا (بۇنىڭ ئىچىدە ئۇيغۇرچە كىتاب 7000 نۇسخا) غا، مۇشتەرى بولغان گېزىت - ژۇرنال 85 خىلغا، يىل بويى كىتاب ئارىيەت ئېلىپ ئوقۇغۇچىلار 8000 دىن ئارتۇق ئادەم - قېتىمغا يەتتى .

1985 - يىلى يېزىلاردا 12 مەدەنىيەت ئۆيى قۇرۇلدى، ئۇلاردا ساقلانغان كىتاب مىڭ نەچچىگە، كىتاب ئارىيەت ئېلىپ ئوقۇغۇچىلار 500 دىن ئارتۇق ئادەم - قېتىمغا يەتتى .

§ 2 . ئارخىپ

1 . ئاپپاراتلار

مىنگونىڭ دەسلەپكى مەزگىلىدە، چاقىلىقتا ئارخىپنى گومىنداڭنىڭ چاقىلىق ناھىيىلىك پىرقىسى باشقۇرغان . شىنجاڭ تىنچ يول بىلەن ئازاد بولۇش ھارپىسىدا، گومىنداڭنىڭ چاقىلىق ناھىيىلىك پىرقىسى ئارخىپلارنىڭ كۆپ قىسمىنى كۆيدۈرۈۋەتكەن .

يېڭى جۇڭگو قۇرۇلغاندىن كېيىنكى دەسلەپكى مەزگىلدە، چاقىلىق ناھىيىلىك پارتكومدا ۋە ناھىيىلىك خەلق ھۆكۈمىتىدە ئارخىپ بۆلۈمى قۇرۇلدى، ئارخىپ خىزمىتىنى كاتىپلار قوشۇمچە باشقۇردى، 1960 - يىلى 8 - ئايدا، پارتكوم ئارخىپ بۆلۈمى بىلەن ھۆكۈمەت ئارخىپ بۆلۈمى بىرلەشتۈرۈلۈپ بىر ئارخىپخانا قۇرۇلدى، ئۇ چاغدا ئۇنىڭ 2 ئىسكىلاتى بار ئىدى .

1968 - يىلى يۇقىرىنىڭ تەستىقى بىلەن كۆلىمى 480 كۋادرات مېتىر كېلىدىغان يېڭى ئارخىپخانا سېلىندى . 1984 - يىلى ناھىيىلىك پارتكومدا ئارخىپ بۆلۈمى قۇرۇلۇپ، ئارخىپخانا بىلەن بىرلىكتە ئىش بىجىرىدىغان بولدى، ئۇنىڭغا 4 شىتات بېرىلدى . ئەمەلىيەتتە بىر يۈرۈش ئادەم 2 ۋىۋىسكا ئېسىپ ئىشلىدى .

2 . ئارخىپ باشقۇرۇش ۋە ئۇنىڭدىن پايدىلىنىش

يېڭى جۇڭگو قۇرۇلغاندىن كېيىنكى دەسلەپكى مەزگىلدە، چاقىلىق ناھىيىتىنىڭ ئارخىپ خىزمىتى بەكمۇ قالاق ئىدى، ناھىيە دەرىجىلىك ئورۇنلار، جۈملىدىن باشقۇرۇش رايونلىرىنىڭ ئارخىپ، ھۆججەت باشقۇرۇش ئىشلىرى قالايمىقان بولۇپ، ھۆججەت يوقىلىپ كېتىش، مەخپىيەتلىك ئاشكارىلىنىپ قېلىش ئەھۋاللىرى پات - پات يۈز بېرىپ تۇراتتى .

1959 - يىلى ئاپتونوم رايوننىڭ يىغىلىپ قالغان ئارخىپلارنى رەتلەش توغرىسىدىكى يوليورۇقىغا ئاساسەن، ناھىيىدىكى كاتىبات ۋە ئارخىپ خىزمەتچىلىرى بىر يىل ۋاقىت سەرپ قىلىپ، پۈتۈن ناھىيىدىكى ئورگانلاردا يىغىلىپ قالغان ھۆججەتلەرنى ئېنىقلاپ ۋە رەتلەپ، 1127 پارچە ئارخىپ تۇرغۇزدى .

1960 - يىلى 6 - ئايدا ناھىيىدىكى كاتىبات ۋە ئارخىپ خىزمەتچىلىرى گومىنداڭ ھۆكۈمىتىدىن قالغان ئارخىپ، ھۆججەتلەرنى رەتلىدى، ئۇلار مىنگونىڭ 26 - يىلىدىن 38 -

يىلىغىچە (1937 - يىلىدىن 1949 - يىلىغىچە) بولغان 13 يىلدىكى ناھىيىلىك ھۆكۈمەتنىڭ خەلق ئىشلىرى، مالىيە، قۇرۇلۇش، مەدەنىيەت - مائارىپ ۋە كاتىبات قاتارلىق 5 بۆلۈم - ئىشانسىنىڭ 8778 پارچە ھۆججىتىنى رەتلەپ، 390 پارچە ئارخىپ تۇرغۇزدى، ئاڭتۇرۇپ پايدىلىنىشقا قۇلايلىق يارىتىش ئۈچۈن، ناھىيىلىك ئارخىپخانىدىكىلەر مىنگو ئارخىپلىرىنىڭ كاتالوگىنى ئىشلەپ چىقتى.

1966 - يىلى ناھىيىلىك ئارخىپخانا پۈتۈن ناھىيىنىڭ ئارخىپلىرىنى رەتلەش، قايتا تەكشۈرۈش ئاساسىدا، ناھىيە دەرىجىلىك ئورۇنلارنىڭ مەڭگۈلۈك ئارخىپىدىن 650 پارچىنى تاپشۇرۇۋالدى. 1979 - يىلى ناھىيىدىكى ھەر قايسى ئورۇنلارنىڭ ئارخىپلىرىنى ئېنىقلاش، باھالاش ئاساسىدا، ئارخىپخانىغا كىرگۈزۈلۈپ باقمىغان 461 پارچە ئارخىپنى ئۆتكۈزۈۋالدى. 1980 - يىلى ناھىيىلىك ئارخىپخانا رەتلەنگەن ئارخىپلارنى سىستېما بويىچە تۈرگە ئايرىدى ھەمدە ئومۇمىي ئارخىپ - ساقلاش مۇددىتى - يىل تەرتىپى بويىچە كاتالوگ تۈزۈپ ساقلاپ، ئارخىپلاردىن پايدىلىنىش نىسبىتىنى ئۆستۈردى.

1985 - يىلى ناھىيىلىك ئارخىپخانىدا ساقلانغان ئومۇمىي ئارخىپ 31 گە، ئارخىپ 4248 جىلدكە يەتتى، بۇنىڭ ئىچىدە كونا ھاكىمىيەتكە ئائىت ئومۇمىي ئارخىپ بىر، 430 جىلد.

IV باب

ماقاللار، رىۋايەتلەر

§ 1 . ماقاللار

چاقىلىق ناھىيىسىدىكى ئۇيغۇر ماقالىلىرىنى ئۇيغۇر ئەمگەكچىلىرى كۈندىلىك تۇرمۇشتا ئۆزلىرىنىڭ بەدىئىي تالانتى ۋە كوللېكتىپ ئەقىل - پاراسىتى بىلەن ياراتقان، ئۇنىڭدا ئۇيغۇر ئەمگەكچىلىرىنىڭ ئىشلەپچىقىرىش ۋە تۇرمۇشتا ھاسىل قىلغان بىلىملىرى ۋە تەجرىبىلىرى يىغىنچاقلانغان ۋە يەكۈنلەنگەن، بۇ ماقاللار سۆز - ئىبارىلىرىنىڭ ئېنىقلىقى، مەزمۇنىنىڭ موللىقى، تېما دائىرىسىنىڭ كەڭلىكى ۋە مەنىقىسىنىڭ كۈچلۈكلۈكى بىلەن خاراكتېرلىنىدۇ.

چاقىلىقتىكى ئۇيغۇر ماقالىلىرى ئاساسەن مۇنۇلاردىن ئىبارەت: شۇنداقلا ئۇيغۇر ماقالىسىنىڭ سۆز كۆركى ماقال، ئەر كۆركى ماقال، ئەرزان گۆشنىڭ شورپىسى يوق، ئەرنى ئەر قىلغانمۇ خوتۇن، يەر قىلغانمۇ خوتۇن، مېۋىلىك دەرەخ ئىگىلىپ تۇرىدۇ، مېۋىسىز دەرەخ غادىيىپ تۇرىدۇ، بىلىمىز ئادەم - مېۋىسىز دەرەخ، ئادەم بالىسىنىڭ باھاسى بىلىم بىلەن.

غوجامنىڭ قورسىقى توق، قۇلى بىلەن كارى يوق.

قاغا بالام ئاپئاق، كىرىپە بالام يۇمشاق.

قازاننىڭ گۇۋاھچىسى چۆمۈچ.

قوينى قاسساپ سويسۇن.

ئىش قىلىشقا بېلى بوش، گەپ قىلىشقا ئاغزى قوش.

ھەقىقەت ئىگىلىدۇ، سۇنمايدۇ.

ھورۇننىڭ ئەتىسى تۈگىمەس.

ئانىسى ئۆرۈك يېسە، بالىسىنىڭ چىشى قاماپتۇ.

يازدا يېپىنچا ئال، قىشتا ئوزۇق.

يەر تويىمىغىچە ئەر تويىماس.

ياخشى سۆز تاشنى يارار، يامان سۆز باشنى.

تاللاپ - تاللاپ تازغا ئۇچراپتۇ.

تالا مۇشۇكى ئۆي مۇشۇكىنى قوغلاپتۇ.

قۇۋ تۈلكە تۇمشۇقىدىن ئىلىنار.

قان بىلەن كىرگەن خۇي جان بىلەن چىقار.

نادانغا سۆزلىگەن ئىسىت سۆزۈم.

سەۋرى قىلساڭ غورىدىن ھالۋا پۈتەر.

سۇ ئەكەلگەن خار، كوزا سۇندۇرغان ئەزىز.

سۇ كەلگىچە توغان تۈت.

يۈتكەن پىچاقنىڭ سېپى ئالتۇن.

كۆرگەن كۈنۈڭنى ئۇنۇتما، شىرە چورۇقۇڭنى قۇرۇتما.

كۆرگەن چىرايلىق ئەمەس، كۆيگەن چىرايلىق.

چاشقاننىڭ ئۈلگۈسى كەلسە، مۇشۇكىنىڭ قۇيرىقىغا ئېسىلار.

چاپقىنى ئالىمەن دەپ قارغۇ قىلىپتۇ.

پوققا چالما ئاتساڭ، ئۈزۈڭگە چاچىرار.

گال پىچاقمۇ قول كېسەر.

بىر چالما ئىككى پاختەكنى سوقۇپتۇ.

پادا باققاندا دوست ئىدۇق، ياڭاق چاققاندا ئايرىلدۇق.

ئوتنى كىم تۇتما، شۇنىڭ قولى كۆيەر.

ئىيىتى ياماننىڭ قازىنى تۆشۈك.

مۇشۇكىگە ئويۇن، چاشقانغا قىيىن.

قورققان ئاۋۋال مۇشت تەڭلەر.

مىڭ ئاڭلىغاندىن بىر كۆرگەن ئەلا.

كۆزگە ئىلىمىغان پۇتقا چوماق.

كۆسەي ئۇزۇن بولسا، قول كۆيمەس.

كۆرۈنگەن تاغ يىراق ئەمەس.

كۆپ تۈكۈرسە كۆل بولار.

تاما - تاما كۆل تولار.

ئوتنى كۈچلىسالاڭ ئۆچەر، قوشناڭنى كۈچلىسالاڭ كۆچەر. كېرەكلىك تاشنىڭ ئېغىرى يوق.

ئاشنى باداڭدىن سورا، ئىشنى كاداڭدىن.

ئۆچكە جان قايغۇسىدا، قاسساپ ياغ قايغۇسىدا.

ئۆلگەندىن كېيىن ياسىن ئوقۇپتۇ.

يولۋاس ئىزىدىن قايتماس، يىگىت سۆزىدىن.

ئىشەنگەن تاغدا كىيىك ياتماپتۇ.

ئۆزى ئۈچ تەڭگە، توقۇمى بەش تەڭگە.

ئېشەككە كۈچۈك يەتمەسە، ئۇر توقۇمىنى.

ئىت ئىگىسى بىلەن كۈچلۈك.

ئىككى پۇتمى بىر ئۆتۈككە تىقىپتۇ.

سۇنى سەپ سىڭار يەرگە، گەپنى قىل سىڭار يەرگە.

سەۋەب قىلساڭ سېۋەتتە سۇ توختايدۇ.

سۆزلىيەلمىگەن ئېغىزدىن چاپاق باسقان كۆز ياخشى.

سوقۇشقا خوراز سەمىرمەس.

چايناپ بەرگەن ناننىڭ تەمى يوق.

بالىلىق ئۆي بازار، بالىسىز ئۆي مازار.

دىلى ئوچۇقنىڭ قولى ئوچۇق، ئەل سۆيگەننىڭ يولى ئوچۇق.

كېيىنكى پۇشايمان — ئۆزۈڭگە دۈشمەن.

ئالتۇننىڭ قەدىرىنى زەرگەر بىلەر، بىلىمنىڭ قەدىرىنى دانا.

ئاغزى يۇمشاق موزاي قوش ئەمچەك ئىمەر.

ئەمگەك بىلەن ئەر كۆكرەر، يامغۇر بىلەن يەر.

نېمە تېرىساڭ شۇنى ئالىسەن.

قورساق ئاغرىقىڭ بولمىسا، تاۋۇز يېيىشتىن قورقما.

تۆگىنىڭ مازار بىلەن ئىشى يوق.

قازاندا نېمە بولسا، چۆمۈچكە شۇ چىقىدۇ.

بىلىم — دۆلەت، كىيىم — سۆلەت.

قۇرۇق تاغار ئۆرە تۇرماس.

قوشتىن چىقىرىپ سۆرەمگە قېتىپتۇ.

توخۇ داڭگال چۈشەيدۇ، ئۆچكە جاڭگال.

يۈز دوست ئاز، بىر دۈشمەن كۆپ.

گەپدان بولغىچە، ئىشچان بول.

باتۇر بىر قېتىم ئۆلەر، قورقۇنچاق مىڭ قېتىم.

باتۇر جەڭدە، ھورۇن كاڭدا.

ئات — ئەر كىشىگە قانات.

ئاتاڭدىن دۇنيا قالغۇچە، ھۈنەر قالسۇن.

يامانغا يولۇقساڭ يالسى يۇقار، قازانغا يولۇقساڭ قارىسى.

بېلىق سۇدىن ئايرىلماس، ئادەم ئاشتىن.

ئاتىسى ئانالىسىغان قوغغۇزنى، بالىسى ئېتىپتۇ توڭگۇزنى. ئات تەپكىنىگە ئات چىدايدۇ. ياخشى ئاتقا بىر قامچا، يامان ئاتقا مىڭ قامچا. ئات ئايلىنىپ ئوفۇرنى تاپار. ئاستا يۈرگەن تاغ ئاشار، يۈگۈرگەن باغ. ئاستا ماڭغانمۇ ماڭغان، توختاپ قالغان يامان. ئاسمانغا تۈكۈرسەڭ، يۈزۈڭگە چۈشەر. ئاسمان يىراق، يەر قاتتىق، ئۆلەي دېسەم جان تاتلىق. ئاچچىق ئەقلىنى كېسىدۇ. پىتىنىڭ ئاچچىقىدا چاپاننى ئوتقا سالما. ئادەم ئەسكىسى ئەمەس، كىيىم ئەسكىسى. ئادەمنىڭ ئالىسى ئىچىدە، ھايۋاننىڭ ئالىسى تېشىدا. ئەتىكى قۇيرۇقتىن بۈگۈنكى ئۆپكە ئەلا. ھۆرمەت قىلساڭ، ھۆرمەت كۆرسەن. ئۈجمە پىش، ئاغزىغا چۈش.

§ 2 . رىۋايەتلەر

چاقىلىق ناھىيىسىدىكى ئۇيغۇر خەلقى ئارىسىدا تارقالغان رىۋايەتلەر ناھايىتى كۆپ. تۆۋەندە رىۋايەتلەردىن 3نى بەردۇق:

1. لوپ ھەققىدىكى رىۋايەت

رىۋايەت قىلىنىشىچە، بۇرۇنسىدا لوپنۇر كۆلى سۈيى زۇمرەتتەك سۈپسۈزۈك ۋە پاكىز، پايانسىز كۆل ئىكەن. كۆلدە توپ - توپ ئاققۇلار ئۈزۈپ ئوينايدىكەن. توپ - توپ قىز - يىگىتلەر قېيىق بىلەن بېلىق تۇتىدىكەن. كۆل بويىدا تېرەك ۋە سۆگەتلەر بۈك - باراقسان ئۆسكەن، ئەتراپنى گۈل - گىياھلار قاپلىغانىكەن، يىراقتىكى تاغلار كۆكۈچ كۆرۈنسە، يېقىندىكى سۇلار كۆپكۆك كۆرۈنىدىكەن، بۇ جايدىكى پايانسىز ياپېشىل يايلاقلار گويا گۈللۈك گىلەمگە ئوخشايدىكەن. مۇشۇ جەننەتتەك گۈزەل لوپنۇر كۆلى بويىدا ئەمگەكچان لوپلۇقلار ياشايدىكەن، ئۇلارنىڭ سان - ساناقسىز قوي - كالىلىرى، ئات - تۆگىلىرى بار ئىكەن. قىش كېتىپ ياز كەپتۇ، ياز كېتىپ قىش كەپتۇ، ئەمگەكچان لوپلۇقلار مۇشۇ ئاجايىپ زېمىندا ئەۋلادتىن ئەۋلادقىچە مال بېقىپ تۇرمۇش كەچۈرۈپتۇ. ئاتا خوجا قاغاننىڭ مەلىكىسى قارا بوران ھەر كۈنى كۈن چىققاندا ساۋۇت كىيىپ، ئات مىنىپ، كۆل بويىدىكى يايلاقنى چارلايدىكەن. كۈن پاتقاندا گۈلخان يېقىپ، بېلىقنى كاۋاپ قىلىپ يەيدىكەن. بەزىدە ناخشا ئېيتىپ، ئۈسسۈل ئوينايدىكەن، كۈنلەرنى مانا شۇنداق شاد - خورام ئۆتكۈزىدىكەن. ياز كۈنلىرىنىڭ بىر كېچىدە تۇيۇقسىز، ئاتىشىش بۇلاقتىن دۈشمەن ھۇجۇم قىلدى، دېگەن خەۋەر كەپتۇ، قاغان دەرھال ئادەملىرىنى باشلاپ ئاتلىنىپتۇ. دە، ئۆزى باش بولۇپ جەڭگە

كىرىپتۇ. ھەش - پەش دېگۈچە تەرەپ - تەرەپتىن ئىس - تۈتەك كۆتۈرۈلۈپتۇ، جەڭ سادالىرى يەر - جاھاننى زىلزىلىگە كەلتۈرۈپتۇ. كۈتۈلمىگەندە، قاغان دۈشمەننىڭ مۇھاسىرىسىگە چۈشۈپ قاپتۇ، ئۇنىڭ ئادەملىرىنىڭ تەڭدىن تولىسى چىقىمغا ئۇچراپتۇ، بەختكە يارىشا، ئۇنىڭ قىزى ياردەمچى قوشۇنىنى باشلاپ ۋاقتىدا يېتىپ كېلىپ، دۈشمەننى مەغلۇپ قىلىپ، قاغاننى قۇتقۇزۇۋاپتۇ.

ئۇرۇش ناھايىتى دەھشەتلىك بولۇپتۇ، ئېيتىلىشىچە، شۇ چاغدا جەڭ مەيدانىدا نەچچە مىڭ ئادەم قىرىلىپ، تومۇز ئىسسىقتا ئەتراپنى سېسىق پۇراق قاپلاپ كېتىپتۇ. ئارىدىن ئۇزۇن ئۆتمەي، لوپ رايونىدا ۋاپا تارقىلىپ، بىر كېچىدىلا لوپلۇقلاردىن 3000 ئادەم ئۆلۈپتۇ. قاغان: تەڭرى بېشىمىزغا بالا - قازا ياغدۇردى، ئەمدى بۇ جايدا تۇرۇۋېرىشكە بولمايدۇ، دەپ ئويلاپ، لەشكەرلىرىگە ئىككى يولغا بۆلۈنۈپ كۆچۈش ھەققىدە بۇيرۇق بېرىپتۇ. لەشكەرلەرنىڭ بىر قىسمىنى مەلىكە قارا بوران باشلاپ ھابدالغا بېرىپتۇ؛ يەنە بىر قىسمىنى قاغان ئۆزى باشلاپ، تارىم دەرياسىنىڭ يۇقىرىسىغا يۆتكىلىپتۇ. ئۇلار كورلا ئارقىلىق كۇچادىن ئۆتۈپ، ئاخىرىدا خوتەن دەرياسىنى بويلاپ ئىلگىرىلەپ، خوتەنگە يېتىپ بېرىپتۇ. لېكىن ئۇ چاغدا قاغاننىڭ قەبىلىسىدىكىلەر ئىسلام دىنىغا ئېتىقاد قىلمايدىكەن، ئۇنىڭ ئۈستىگە، تىل ئۇقمايدىكەن، شۇڭا خوتەندىكى ئۇيغۇر پادىشاھ ئۇلارنىڭ خوتەن زېمىنىگە كىرىشىگە ئىجازەت بەرمەپتۇ. قاغاننىڭ قول ئاستىدىكى ئەر - ئايال، قېرى - ياشلار چۆل - جەزىرىدە تۇرۇشقا مەجبۇر بولۇپتۇ. بىر قانچە كۈن ئۆتكەندىن كېيىن، خوتەن پادىشاھى ئۇلارنىڭ بىچارە ھالەتتە قالغانلىقىنى كۆرۈپ، ئىچ ئاغرىتىپ، قاغاننىڭ ئۆز ئادەملىرى بىلەن بىر كىچىك بوستانلىقتا تۇرۇشىغا رۇخسەت قىلىپتۇ.

شۇنىڭدىن تارتىپ ئۇلار سامان دىنىنى تاشلاپ، ئىسلام دىنىغا ئېتىقاد قىلىپتۇ ھەمدە بىر نىيەتتە ھەمكارلىشىپ ئىشلەپ، ئۆستەڭ چېيىپ، يەر سۇغرىپ، ئەرلىرى دېھقانچىلىق قىلىپ، ئاياللىرى توقۇمىچىلىق قىلىپ تۇرمۇش كەچۈرۈشكە باشلاپتۇ. شۇنداق قىلىپ نۇرغۇن يىللار ئۆتۈپتۇ، بۇ كىچىك بوستانلىق لوپلۇقلارنىڭ جاپالىق ئەمگىكى بىلەن گۈزەل، باياشات، دېھقانچىلىق بىلەن چارۋىچىلىق روناق تاپقان گۆھەر زېمىنغا ئايلىنىپتۇ. ئۇلارنىڭ ئەۋلادلىرى ئۆزلىرىنىڭ لوپلۇق ئەجدادلىرىنى خاتىرىلەش ئۈچۈن، ئۆزلىرىنى يېقىپ ئۆستۈرگەن بۇ جايىنى «لوپ» (ھازىرقى لوپ ناھىيىسى) دەپ ئاتاپتۇ.

2. لوپ ناخشىسى

ئېيتىلىشىچە، 2000 يىل ئىلگىرى، شىمالىي چۆللۈكتە (ھازىرقى ئىچكى موڭغۇل ئاپتونوم رايونى تەۋەسىدە) لوپنۇر ئىسىملىك ئەقىللىق، قامەتلىك بىر يىگىت بولغانىكەن، ئۇنىڭ دادىسى يايلاقتىكى ئابرويۇلۇق قەبىلە باشلىقى ئىكەن. لوپنۇر 20 ياشقا كىرگەندە، ئانىسى ئۇنىڭغا قەبىلە ئاقساقىلىنىڭ قىزى تېتىمانى ئېلىپ بەرمەكچى بولۇپ چاي ئىچكۈزۈپتۇ. لوپنۇر ئىرادىلىك ياش بولغاچقا، بالدۇر توي قىلىشقىمۇ، تۆھپە ياراتماي تۇرۇپ ئاتىسىنىڭ ئورنىغا ۋارىسلىق قىلىشقىمۇ ئۇنىماي، ئۆزى بىلگەن يولغا ماڭماقچى بولۇپتۇ. ئۇ كۈسەنگە بېرىپ ناخشا - ئۇسسۇل ئۆگىنىشكە بەل باغلاپ، دۇنخۋاڭ ئارقىلىق كۆپ يوللارنى بېسىپ غەربىي يۇرتقا بېرىپتۇ. ئۇ تەكلىماكان قۇملۇقىنىڭ شەرقىدىن ئۆتكەندە ئېزىپ قېلىپ، ھارغىنلىق، ئۇسسۇزلۇق ۋە ئاچلىق دەستىدە چۆلدە ھوشىدىن كېتىپ يېقىلىپ قاپتۇ. ھوشىغا كېلىپ قارىسا، ئۆزى بىر قېرى ئۈجمە دەرىخىنىڭ تۈۋىدە ياتقۇدەك، قامەتلىك بىر يىگىت جاراھەتلىرىنى

سۈرتۈۋاتقۇدەك، بويغا يەتكەن بىر قىز سۇ ئىچكۈزۈۋاتقۇدەك، ئۇلار بوران ئىلاھى بېقىۋالغان ئاكا - سىڭىللار بولۇپ، ئاكىسىنىڭ ئىسمى چاقىلىق، سىڭىلىسىنىڭ ئىسمى مەرەن ئىكەن، ئاكا - سىڭىل ئىككىسى بوران ئىلاھىنىڭ خورلىشىغا چىدىماي، شۇنداقلا كۈسەن ناخشا - ئۈسۈللىرىغا مەپتۇن بولۇپ، ئوغرىلىقچە يەر يۈزىگە چۈشۈپ ماھارەت ئۆگەنگەنىكەن، ئۇلار كۈسەندىن قايتىۋېتىپ، شۇ جايغا كەلگەندە لوپنۇرنى ئۇچرىتىپ قاپتۇ.

شۇنىڭدىن تارتىپ بۇ ئۈچەيلەن ئاكا - سىڭىل بولۇشۇپ، جاپالىق كۈنلەرنى بىللە ئۆتكۈزۈپتۇ. چاقىلىق بىلەن مەرەن لوپنۇرنىڭ جاراھىتىنى داۋالاش ئۈچۈن، ناھايىتى يىراق جايلارغا بېرىپ بۇلاق سۈيى ئېلىپ كېلىپتۇ، لوپنۇر ئۇلارغا رەھمەت ئېيتىش يۈزىسىدىن ناخشا ئېيتىپ، شېئىر ئوقۇپ، كەچۈرمىشلىرىنى سۆزلەپ بېرىپتۇ. ئۇلارنىڭ سەمىسى دوستلۇقى كۈندىن - كۈنگە قويۇقلىشىپتۇ. مەرەن ئاستا - ئاستا لوپنۇرغا ئاشىق بولۇپ قاپتۇ ۋە لوپنۇرنى ئۆزىگە يىقىن تۇتۇپ «لوپ» دەپ ئاتايدىغان بوپتۇ.

بوران ئىلاھى قىزىنىڭ يەر يۈزىدىكى ئادەم بىلەن ئاشىق - مەشۇق بولۇپ يۈرگەنلىكىدىن خەۋەر تېپىپ، غەزىپى قايناپ، ئاكا - سىڭىلغا دەرھال قايتىپ كېلىش ھەققىدە بۇيرۇق چۈشۈرۈپتۇ. چاقىلىق بىلەن مەرەن قايتماسلىق قارارىغا كېلىپ، ئالتۇنتاغ ئىلاھىغا ئىلتىجا قىلىپتۇ، لېكىن ئۇلار ئالتۇنتاغ ئىلاھىنىڭ بوران ئىلاھىدىن پارا ئالغانلىقىنى خىيالىغا كەلتۈرمەپتۇ.

ئالتۇنتاغ ئىلاھى بوران ئىلاھىنىڭ ناخشىغا ئۇستا ئىكەنلىكىنى ئېنىق بىلىدىكەن، لېكىن ئۇ ئادىل قىياپەتكە كىرىۋېلىپ، ئاكا - سىڭىلنى بوران ئىلاھى بىلەن بەسلىشىپ ناخشا ئېيتىشقا دەۋەت قىپتۇ. يېڭىۋالغۇچى ھەر قانداق تەلپىنى قويا بولىدۇ دەپ قارار چىقىرىپتۇ. 3 قېتىم بەسلىشىپ ناخشا ئېيتىشتا ئاكا - سىڭىل ئىككەيلەن 3 قېتىم يېڭىلىپ قاپتۇ. لوپ بۇنىڭغا چىداپ تۇرالماي، كۆكرەك كېرىپ ئوتتۇرىغا چىقىپ، بوران ئىلاھى بىلەن مۇنازىرىلىشىپتۇ، ئۇ كەسكىن سۆزلەر بىلەن بوران ئىلاھىنى مات قىپتۇ، بوران ئىلاھى لوپنۇرغا تەڭ كېلەلمەيدىغانلىقىنى بىلىپ، قارا بوران چىقىرىپتۇ. ھەش - پەش دېگۈچە بوران قۇمىنى ئۇچۇرۇپ، شىددەت بىلەن ئۇلارغا ئۇرۇلۇپتۇ. لوپ قىلچە قورقماي، بىر تەرەپتىن بوران بىلەن ئېلىشىسا، يەنە بىر تەرەپتىن ئەپسۇن ئوقۇپ، يامغۇر ئىلاھىدىن مەدەت تىلەپتۇ.

يامغۇر ئىلاھى لوپنىڭ ئۆز ھاياتىدىن كېچىپ باشقىلارنى قۇتۇلدۇرماقچى بولغانلىقىدىن تەسىرلىنىپ، مۆلدۈر ۋە چاقماق ئارقىلىق قارا بوراننى توسۇپتۇ ھەمدە قارا بوران كۆلىنى پەيدا قىپتۇ، لوپ قاتارلىق ئاكا - سىڭىللارنى ئولتۇرسۇن دەپ كۆل بويىدا چىرايلىق بېزەلگەن 3 ئېغىز ئۆي تەييارلاپتۇ.

بوران ئىلاھى مەغلۇبىيىتىگە تەن بەرمەي، تېخىمۇ قاتتىق قۇيۇن چىقىرىپ، قۇم ۋە تاشلارنى تېخىمۇ شىددەت بىلەن ئۇچۇرۇپتۇ. بوران لوپ قاتارلىق ئاكا - سىڭىلنى نەچچە يۈز چاقىرىم يىراقلىققا ئاپىرىپ تاشلاپتۇ، قۇم - تاشلار لوپنىڭ ئىككى كۆزىنى قارغۇ قىلىپ قويۇپتۇ، مەرەن ئاسماندىن يەرگە يىقىلىپ چۈشكەندە ئىككى پۇتى سۇنۇپ كېتىپتۇ. چاقىلىق بۇ ھالنى كۆرگەندىن كېيىن قاتتىق ئازابلىنىپ گەپ قىلالمايدىغان بولۇپ قاپتۇ. بوران ئىلاھى ئۈچەيلەننى ئۇچۇرۇپ باشقا - باشقا جايلارغا ئاپىرىۋېتىپتۇ. شۇنىڭدىن تارتىپ ئۈچەيلەن بىر - بىرىدىن ئايرىلىپ كېتىپتۇ. چاقىلىق - سىڭىلىسىنى سېغىنىپتۇ، مەرەن ئاشىقىنى سېغىنىپتۇ، لوپ ئۇكا - سىڭىللىرىنى سېغىنىپتۇ. ئۇلار زار - زار يىغلاپتۇ، ئۇلارنىڭ كۆز ياشلىرىدىن بىر تۈزلۈك كۆل ھاسىل بوپتۇ.

ئۆزىنىڭ لوپنىڭ ھالىدىن خەۋەر ئالالمايدىغانلىقىنى چۈشەنگەن مەرەن يىراقتىكى تېتىما قىزغا چۈش ئارقىلىق بىشارەت بېرىپتۇ، تېتىما ئەھۋالدىن خەۋەر تاپقاندىن كېيىن، يىراق يوللارنى بېسىپ لوپنى ئىزدەپتۇ، ئۇ يولدا چاقىلىق بىلەن ئۇچرىشىپتۇ، تېتىما ھېرىپ كېتىپ ماڭالماي قاپتۇ، چاقىلىق تېتىمانى يۈدۈپ، قۇملۇقتا كۆپ يول بېسىپ، ئاخىر لوپنى تېپىپتۇ، ئۈچەيلەن مەرەننىڭ قېشىغا كەپتۇ. ئۇزاق يول بېسىپ لوپنى ئىزدەش داۋامىدا چاقىلىقمۇ تېتىماغا ئاشىق بولۇپ قالغانىكەن. ئەمدى بۇ ئىككى جۈپ ئاشىق - مەشۇق ئاخىر مۇرادىغا يېتىپتۇ. كېيىن ئۇلارنىڭ ئۇرۇق - ئەۋلادلىرى كۆپىيىپ، تەرەققىي قىلىپ، لوپنۇر، چاقىلىق ۋە مەرەندىن ئىبارەت چوڭ بوستانلىقنى بىنا قىپتۇ. كېيىنكىلەر لوپ قاتارلىق ئاكا - سىڭىللارنى خاتىرىلەش ئۈچۈن، ئۇلارنىڭ كۆز ياشلىرىدىن ھاسىل بولغان تۈزلۈك كۆلىنى لوپنۇر كۆلى دەپ ئاتاپتۇ. ھازىرقى چاقىلىق، مەرەن ۋە تېتىما دېگەن ناملار ئەنە شۇنداق كېلىپ چىققانىكەن.

2000 يىلدىن كۆپرەك ۋاقىتتىن بۇيان، لوپنۇر كۆلى شىمالىي پاراللېل 39° بىلەن 41° ئارىلىقىدا يۆتكىلىپ تۇردى، رىۋايەت قىلىنىشىچە، بۇ بوران ئىلاھى بىلەن يامغۇر ئىلاھىنىڭ ئېلىشقانلىقىنىڭ نەتىجىسى ئىكەن، بوران ئىلاھى لوپنۇر كۆلىنى قۇرۇتۇۋېتىش ئۈچۈن ئۇنى جېنىنىڭ بارىچە شىمالغا ئىتتىرىدىكەن، يامغۇر ئىلاھى لوپنۇر كۆلىنى قۇتۇلدۇرۇپ قېلىش ئۈچۈن جەنۇبتا يامغۇر ياغدۇرۇپ تۇرىدىكەن، شۇ سەۋەبتىن، لوپنۇر كۆلى جۇڭگو ۋە چەت ئەللەرگە مەشھۇر «كۆچمە كۆل» گە ئايلانغانىكەن.

3. چاڭئىي مەلىكە دەرياسى

مىلادىدىن ئىلگىرىكى 77 - يىلى خەن جاۋدى (خەن سۇلالىسىنىڭ خانى جاۋدى) ھۇنلارنىڭ جەنۇبقا قىلغان ھۇجۇمىنى توسۇپ، يىپەك يولىنى راۋانلاشتۇرۇش، پىشامشان بەگلىكى بىلەن بولغان دوستلۇق مۇناسىۋىتىنى يەنىمۇ مۇستەھكەملەش ئۈچۈن، چاڭئىي ۋاڭنىڭ قىزىغا «چاڭئىي مەلىكە» دەپ نام بېرىپ، ئۇنى پىشامشاننىڭ بېگى ۋەتۇكتقا خانىشلىققا بېرىپتۇ. چاڭئىي مەلىكە گۈزەل بولۇپلا قالماي، بەلكى بىلىملىك، ئوقۇمۇشلۇق ۋە يىراقنى كۆرىدىغان قىز ئىكەن. چاڭئىي مەلىكە پىشامشانغا ياتلىق بولۇپ كەلگەندىن كېيىن، پىشامشاننىڭ سۇ، ئاشلىقى قىس، يېرى ئۈنۈمسىز كىچىك بەگلىك ئىكەنلىكىنى، پۇقرالارنىڭ كالا، قوي ۋە تۆگە بېقىپ، كۆچمە چارۋىچىلىق بىلەن تۇرمۇش كەچۈرىدىغانلىقىنى كۆرۈپ، ئۇزۇن ئۆتمەي، راھەت - پاراغەتلىك ئوردىدىن چىقىپ، ئۇستىلارنى باشلاپ، سۇ مەنبەسى ۋە يايلاق ئىزدەپتۇ، يەر شارائىتىنى تەكشۈرۈپتۇ. بىر قانچە ئاي تەكشۈرگەن ۋە چارلىغاندىن كېيىن، بوز يەر ئۆزلەشتۈرگۈچى چېرىكلەر ۋە پىشامشان پۇقرالىرىغا باشچىلىق قىلىپ، كۆنچى دەرياسىنىڭ سۈيىنى باشلاپ يەر سۇغىرىدىغان ئۇلۇغ قۇرۇلۇشقا تۇتۇش قىپتۇ. ئۇ ھاشارچىلار بىلەن بىللە ئاسماننى يېپىنچا، يەرنى سېلىنچا قىلىپ، كېچە - كۈندۈز ئىشلەپ، توپتوغرا 3 يىل جاپالىق كۈرەش قىپتۇ، لېكىن قۇرۇلۇش بەك چوڭ، پىشامشان بەگلىكى كىچىك، نوپۇسى ئاز بولغانلىقى، مالىيە كۈچى ۋە ماددىي كۈچ يېتىشمىگەنلىكى ئۈچۈن، قۇرۇلۇشنىڭ ئاران يېرىمى قولدىن چىقىپتۇ. چاڭئىي مەلىكە قۇرۇلۇشنى يېرىم يولدا توختىتىپ قويماسلىق ئۈچۈن، ئالتۇن - كۈمۈش، مال - دۇنيالىرىنى ۋە ئوبۇلۇق زىبۇزىننەت بۇيۇملىرىنى سېخىيلىق بىلەن ئىئانە قىلىپ، قۇرۇلۇش خىراجىتىگە ئىشلىتىپتۇ، شۇنىڭ بىلەن سۇ باشلاش قۇرۇلۇشى ئوڭۇشلۇق داۋاملىشىپتۇ. بۇ قۇرۇلۇش باشلىنىپ 6 يىل ئۆتكەندىن كېيىن، سۇ باشلاش ئالدىدا،

چاڭيى مەلىكە چارچاپ كېسەلچان بولۇپ قېلىپ ئالەمدىن ئۆتۈپتۇ. بۇ شۇم خەۋەر تارقالغاندا، پۈتۈن بەگلىك قايغۇغا چۆمۈپتۇ.

ئارىدىن ئۇزاق ئۆتمەي، سۇ باشلاش قۇرۇلۇشى پۈتۈپ، كۆنچى دەرياسى بويى شادلىققا چۆمۈپتۇ، شۇنىڭدىن ئېتىبارەت، پىشامشان خەلقى سۇ باشلاپ يەر سۇغىرىپ، زىرائەت، مېۋە - چېۋە، كۆكتات تېرىپ، باياشات تۇرمۇش كەچۈرۈشكە باشلاپتۇ. پىشامشان خەلقى چاڭيى مەلىكىنىڭ شەپقىتىگە مىننەتدارلىق بىلدۈرۈش ئۈچۈن، بۇ دەرياغا يەنى چاقىلىق ناھىيىسىنىڭ شىمالىدىن ئۆتىدىغان كۆنچى دەرياسىنىڭ تۆۋەن ئېقىمىدىكى قۇرۇق دەرياغا «چاڭيى مەلىكە دەرياسى» دەپ نام بېرىپتۇ. چاڭيى مەلىكىنىڭ ئەينى يىللاردا خەلقنى دەپ، دەريا چاپتۇرۇپ سۇ باشلىغانلىقى ھەققىدىكى تەسىرلىك ھېكايە ھازىرغىچە خەلق ئارىسىدا ئېيتىلىپ كەلمەكتە.

Handwritten paragraph of text, starting with a capital letter.

Second handwritten paragraph of text, continuing the narrative.

Third handwritten paragraph of text, appearing to be a separate section.

Fourth handwritten paragraph of text, continuing the main body.

Fifth handwritten paragraph of text, showing some variation in handwriting.

Sixth and final handwritten paragraph of text on the page.

ئون ئالتىنچى قىسىم

مەدەنىيەت يادىكارلىقلىرى؛ مەشى-
ھۈر مەنزىرىلىك جايلار

Handwritten text, likely bleed-through from the reverse side of the page. The text is extremely faint and illegible due to the quality of the scan.

ئون ئالتىنچى قىسىم

مەدەنىيەت يادىكارلىقلىرى، مەشھۇر مەنزىرىلىك جايلار

چاقىلىق تارىختا «يىپەك يولى» نىڭ تۈگۈنى، كۆپ مىللەت توپلىشىپ ئولتۇراقلاشقان، پارلاق مەدەنىيەتكە ئىگە جاي ئىدى، ئۇنىڭدىن نۇرغۇنلىغان قىممەتلىك مەدەنىيەت يادىكارلىقلىرى ۋە ئاسارەتلىكلەر قالغان؛ شۇنىڭ بىلەن بىللە، چاقىلىقنىڭ جۇغراپىيىۋى شارائىتى ئالاھىدە بولغاچقا، نۇرغۇن ئۆزگىچە تەبىئىي مەنزىرىلەر بارلىققا كەلگەن، كۆپلىگەن مەدەنىيەت يادىكارلىقلىرى، ئاسارەتلىكلەر ۋە كىشىنى مەپتۇن قىلىدىغان تەبىئىي مەنزىرىلەر چاقىلىقنى كىشىلەر تەلپۈنىدىغان سىرلىق جايغا ئايلاندۇرغان، ئۇ جۇڭگولۇق ۋە چەت ئەللىك ئالىملار، ئېكسپېدىتسىيىچىلەر ۋە سەياھلارنى چاقىلىققا كېلىپ تەكشۈرۈش، ئېكسپېدىتسىيە قىلىش ۋە ساياھەت قىلىشقا بارغانىھرى كۆپلەپ جەلپ قىلغان. چىڭ سۇلالىسىنىڭ ئاخىرقى يىللىرى ۋە مىنگونىڭ دەسلەپكى مەزگىلىدە شىۋېتسىيەلىك سېۋىن ھېدىن ۋە ئەنگىلىيەلىك سىتەيىن قاتارلىق كىشىلەر چاقىلىقتىن نۇرغۇنلىغان قىممەتلىك مەدەنىيەت يادىكارلىقلىرىنى ئوغرىلىقچە قېزىپ ئېلىپ كەتكەن.

I باب

مەدەنىيەت يادىكارلىقلىرى

§ 1. مۇزېيلاردا ساقلىنىۋاتقان مەدەنىيەت يادىكارلىقلىرى

1. تاش قوراللار

1) سىپتا تاش قورال يادامىلىرى ئاساسلىقى تۇۋرۇكىسىمان تاش ئۆزەك، دېسكىسىمان قىرغۇ، تاشتىن سىپتا ياسالغان ئوقيا ئۇچى، دالچىن يۇپۇرمىقىغا ئوخشايدىغان تاش نەيزە، تاش بىلەي قاتارلىقلار بار بولۇپ، بۇلار لوپنۇر كۆلى قىرغاقلىرىدىن ۋە كىروران قەدىمكى شەھىرىدىن يىغىۋېلىنغان، ھازىر ئاپتونوم رايونلۇق مۇزېيدا، شىنجاڭ ئارخېئولوگىيە تەتقىقات

ئورنى ۋە بايىنغولىن ئوبلاستلىق مەدەنىيەت يادىكارلىقلىرىنى باشقۇرۇش ئورنىدا ساقلانماقتا؛ يەلپۈگۈچسىمان تاش ئۆزەك، تاش ئوقيا ئۈچى، بىسلىق تاشلار ئالتۇنتاغ تەبىئىي مۇھاپىزەت رايونىدىكى قۇرۇق پىتلىق تېغىدىن يىغىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) باشقا تاش ئەسۋابلار تاش قىغراق، تاش مۆھۈر قاتارلىقلار بولۇپ، بۇلار كىروران قەدىمكى شەھىرىدىن قېزىۋېلىنغان؛ تاش مارجان ۋاششەرى قەدىمكى شەھىرىدىن قېزىۋېلىنغان، ھازىر ئاپتونوم رايونلۇق مۇزېي ۋە شىنجاڭ ئارخېئولوگىيە تەتقىقات ئورنىدا ساقلانماقتا.

2. ساپال ئەسۋابلار

(1) خەن سۇلالىسى دەۋرىدىن قالغان ئەسۋابلار بۇنىڭ ئاساسلىقى مۇنۇلار: ① ھىجر، ئېگىزلىكى 5.3 سانتىمېتىر، دىئامېتىرى 7 سانتىمېتىر بولۇپ، قۇم ئارىلاشتۇرۇلغان قىزىل ساپالدىن ئىشلەنگەن. ② جۇلالىق ساپال ئاپقۇرا، ئېگىزلىكى 9 — 10 سانتىمېتىر، ئاغزىنىڭ دىئامېتىرى 11.5 سانتىمېتىر، تېگىنىڭ دىئامېتىرى 11 سانتىمېتىر بولۇپ، كەڭ ۋە ئۇزۇنراق جۇلاسى بار، جۇلاسىنىڭ ئۇزۇنلۇقى ۋە كەڭلىكى 4.5 سانتىمېتىر، ئويۇقچىلىرىنىڭ چوڭقۇرلۇقى 2.5 سانتىمېتىر كېلىدۇ. توپىسى قىزىل رەڭدە، ئېغىزى تۈز، قورسقى سەل ئومپىيىپ چىققان، تېگى تۈز ۋە ھالقىسىمان، يالغۇز قۇلىقى بار. ③ ساپال چىراغ، ئېگىزلىكى 12 سانتىمېتىر، چىراغ كامىرىنىڭ دىئامېتىرى 8.5 سانتىمېتىر، ئېگىزلىكى 4.6 سانتىمېتىر، تېگىنىڭ دىئامېتىرى 5.7 سانتىمېتىر بولۇپ، قۇم ئارىلاشتۇرۇلغان كۈلرەڭ ساپالدىن ئىشلەنگەن. يۇقىرىقى ساپال ئەسۋابلارنىڭ ھەممىسى كىروراندىكى قەدىمكى قەبرىدىن قېزىۋېلىنغان، ھازىر ئاپتونوم رايونلۇق مۇزېيىدا ساقلانماقتا.

(2) خەن، جىن سۇلالىلىرى دەۋرىدىن قالغان ئەسۋابلار ئاساسلىقى ساپال جىمبىل بولۇپ، ئېگىزلىكى 24.5 سانتىمېتىر، ئاغزىنىڭ دىئامېتىرى 25 سانتىمېتىر، قېلىنلىقى 0.8 سانتىمېتىر كېلىدۇ. قۇم ئارىلاشتۇرۇلغان كۈلرەڭ ساپالدىن ئىشلەنگەن، ئېغىزى سەل كەڭ، گىرۋىكى قىرلىق، بويى قىسقا، يەلكىسىدە ئىككى تۇتقۇچ قۇلىقى بار، قازاننىڭ تەكتى تۈز، ئاستىدا نۇرغۇن كىچىك تۆشۈكچىلەر بار، ئۇ كىروران قەدىمكى شەھىرىدىن قېزىۋېلىنغان، ھازىر ئاپتونوم رايونلۇق مۇزېيىدا ساقلانماقتا.

(3) سۇڭ، يۈەن سۇلالىلىرى دەۋرىدىن قالغان ئەسۋابلار ① كىچىك ساپال يولۋاس، قورسىقىنىڭ ئەڭ چوڭ يېرىنىڭ دىئامېتىرى 30 سانتىمېتىر، ئېگىزلىكى 20 سانتىمېتىر، جۇلالىرىنىڭ ئۇزۇنلۇقى 8 سانتىمېتىر، دىئامېتىرى 5 سانتىمېتىر بولۇپ، قۇم ئارىلاشتۇرۇلغان بوز ساپالدىن ياسالغان، ئاسىسىمان يۇمىلاق تەگلىكلىك، قاڭشىرى كۆتۈرۈلۈپ چىققان، قورساق قىسمىغا دولقۇنسىمان سىزىقچىلار، تىكەنسىمان سىزىقلار چىقىرىلغان. ② ساپال چاناقلار: ئېگىزلىكى 8 — 11 سانتىمېتىر، دىئامېتىرى 5 — 6 سانتىمېتىر، يۇمىلاق تۈۋرۈكسىمان شەكىللىك، يۇمىلاق تەگلىكلىك، ئىچىدە مىس يۇقۇندىلىرى بار. ئۇلار ۋاششەرى قەدىمكى شەھىرى خارابىسىدىن قېزىۋېلىنغان، ھازىر ئاپتونوم رايونلۇق مۇزېي ۋە شىنجاڭ ئارخېئولوگىيە تەتقىقات ئورنىدا ساقلانماقتا.

3. ياغاچ ئەسۋابىلار

(1) مىس قورال ۋە تاش قورال تەڭ ئىشلىتىلگەن دەۋردىن قالغان ئەسۋابىلار ئاساسلىقى مۇڭغۇزسىمان ياغاچ جام بولۇپ، ئېگىزلىكى 16.5 سانتىمېتىر، ئېغىزىنىڭ دىئامېتىرى 6 سانتىمېتىر، تەبىئىي يۇمىلاق ياغاچتىن ياسالغان، ئېغىزى تۈز، ئوتتۇرىسى ئويۇۋېتىلگەن. يەنە ياغاچ پىچاق، ياغاچ تېشىدىغان مۇڭغۇز ئۈشكە، ياغاچ بويۇنتۇرۇق، ياغاچتىن ئويۇپ ياسالغان ئادەم قاتارلىقلار بار. ئۇلار كۆنچى دەرياسى بويىدىكى قەدىمكى قەبرىلەردىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) خەن سۇلالىسى دەۋرىدىن قالغان ئەسۋابىلار بۇلارنىڭ ئاساسلىقى مۇنۇلار: ① ئېگىز پۇتلۇق ياغاچ كاسا، ئېگىزلىكى 13 سانتىمېتىر، ئېلىپسىمان ياغاچ كاسىنى تۆت پۇتى كۆتۈرۈپ تۇرىدۇ، كاسىنىڭ ئۇزۇنلۇقى 39 سانتىمېتىر، كەڭلىكى 24 سانتىمېتىر، قېلىنلىقى 3 سانتىمېتىر؛ ② پۈكلىمە يەلكىلىك ياغاچ جام، ئېگىزلىكى 14 سانتىمېتىر، ئېغىزىنىڭ دىئامېتىرى 11.5 سانتىمېتىر، تېگىنىڭ دىئامېتىرى 6 سانتىمېتىر، قوش قورساقلىق، ئېغىزى كەڭ، گىرۋىكى سىرتقا ئىگىلىگەن، ئۈستۈنكى قورسىقى ئىچىگە يايىسىمان كىرگۈزۈلۈپ ياسالغان، ئاستىنقى قورسىقى يانتۇ ھالدا كىچىكلىتىلىپ، كىچىك تەگلىك چىقىرىلغان، ئىككى قورساقنىڭ ئوتتۇرىسىنىڭ ئىچى تەرىپىگە چۆگىلىتىلىپ ئىككى قۇر سىزىقچە چىقىرىلغان، تەگلىكى كىچىك، تەكشى ياسالغان. بۇلارنىڭ ھەممىسى لوپنۇر كۆلىنىڭ تۆپىلىكلىرىدىكى قەدىمكى قەبرىلەردىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(3) خەن، جىن سۇلالىلىرىدىن قالغان جابدۇقلار ئاساسلىقى تەشمە نەقىشلىك ياغاچ تاختا بولۇپ، ئېگىزلىكى 9 سانتىمېتىر، كەڭلىكى 5.3 سانتىمېتىر، قېلىنلىقى 1.5 سانتىمېتىر، سەل تۆت چاسا، بىر قىسقا تۇتقۇچى بار، تاختىنىڭ ئوتتۇرىسىغا ئىككى ئۇزۇنچاق تۆشۈك ئېچىلغان. بۇنىڭدىن باشقا، گۈل چېكىلگەن ياغاچ تاختا، ياغاچ قونچاق قاتارلىقلار بار. بۇلار كىروران قەدىمكى شەھىرىدىن قېزىۋېلىنغان، ياغاچ تاغاق مىرەن قەدىمكى شەھىرىدىن تېپىلغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

4. سىرلانغان جابدۇقلار

خەن سۇلالىسى دەۋرىدىن قالغان جابدۇقلار، ئاساسەن، سىرلانغان ھالقا، سىرلانغان تۇۋاق قاتارلىقلار بولۇپ، لوپنۇر كۆلىنىڭ تۆپىلىكلىرىدىكى قەدىمكى قەبرىلەردىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

5. سۆڭەك جابدۇقلار

(1) مىس ۋە ياغاچ قوراللار تەڭ ئىشلىتىلگەن دەۋرگە ئائىت جابدۇقلار بۇلار ئاساسەن، سۆڭەك يىغىنە بولۇپ، ئۇنىڭ ئۇزۇنلۇقى تەخمىنەن 10 سانتىمېتىر، سېپىگە گىئومېتىرىك شەكىلدە نەقىش ئويۇلغان، ئۇ كۆنچى دەرياسىدىكى قەدىمكى قەبرىلەر جىلغىسىدىن قېزىۋېلىنغان.

(2) خەن، جىن سۇلالىلىرى دەۋرىدىن قالغان جابدۇقلار ئاساسلىقى ياغاچ تاغاق، ھايۋان سۈرىتى ئويۇلغان سۆڭەك بۇيۇملار بولۇپ، قەدىمكى مىرەن شەھىرىدىن قېزىۋېلىنغان.

(3) تاڭ سۇلالىسى دەۋرىدىن قالغان جابدۇقلار ئاساسلىقى تۈبۈتچە خەت چۈشۈرۈلگەن پال دەستىكى بولۇپ، ئۇزۇنلۇقى 17.5 سانتىمېتىر، كەڭلىكى 2.3 — 10.7 سانتىمېتىر، سۆڭەككە سىياھ بىلەن 4 قۇر تۈبۈتچە خەت يېزىلغان. ئۇ مىرەن قەلئەسىدىن قېزىۋېلىنغان.

يۇقىرىقى سۆڭەك جابدۇقلار ھازىر ئاپتونوم رايونلۇق مۇزېيدا ۋە شىنجاڭ ئارخېئولوگىيە تەتقىقات ئورنىدا ساقلانماقتا.

6. مىس جابدۇقلار

(1) خەن سۇلالىسى دەۋرىدىن قالغان جابدۇقلار ئاساسلىقى مىس كۆرگۈ (پۇچۇق) بولۇپ، لوپنۇر كۆلىنىڭ تۆپىلىكلىرىدىكى قەدىمكى قەبرىدىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) خەن، جىن سۇلالىلىرى دەۋرىگە ئائىت جابدۇقلار بۇنىڭ ئاساسلىقى مۇنۇلار: ① مىس قازان، ئېگىزلىكى 21 سانتىمېتىر، ئېغىزىنىڭ دىئامېتىرى 17 سانتىمېتىر، ئېغىزى تۈز، پۈكلىمە يەلكىلىك، يوغان قورساقلىق، يۇمىلاق تەڭلىكلىك، قەغەزەدەك ئېپىز، بىر-بىرىگە ئۈدۈل ئىككى قولى بار. ② مىس موچىن، ئۇزۇنلۇقى 5.4 سانتىمېتىر، موچىن گەۋدىسىنىڭ كەڭلىكى 0.8 سانتىمېتىر، سېپىنىڭ ئۇزۇنلۇقى 3.1 سانتىمېتىر، سېپىنىڭ كەڭلىكى 0.2 سانتىمېتىر، برونزىدىن ياسالغان، ئامبۇر شەكلىدە، موچىن بىسى ئىچىگە ئىگىلىپ تۇرىدۇ، موچىن گەۋدىسىگە خىش شەكلىدە گۈل چىقىرىلغان، موچىن تۇتقۇچى ئۇزۇن، ھەرىكەتچان چۆلۈكى بار، ئۇنى يۇقىرى - تۆۋەنگە سۈرگىلى بولىدۇ. بۇنىڭدىن باشقا، كىچىك مىس ئادەم، مىس يىڭنە، مىس ھالقا، قارلىغاچ قۇيرىقىغا ئوخشايدىغان مىس ئوقيا ئۇچى ۋە ھەر خىل مىس بېزەك قاتارلىقلار بار. بۇلار كىروران قەدىمكى شەھىرىدىن قېزىۋېلىنغان، ئالتۇن ھەل بېرىلگەن مىس بۇغا، مىس چاچ قىسقۇچ قاتارلىقلار مىرەن قەدىمكى شەھىرىدىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(3) سۇڭ، يۈەن سۇلالىلىرى دەۋرىدىن قالغان جابدۇقلار ئاساسلىقى مىس نەيزە بولۇپ، ئۇزۇنلۇقى 6.2 سانتىمېتىر، كەڭلىكى 2.5 سانتىمېتىر، نەيزە ئۇچى سۈنۈپ كەتكەن، ئوتتۇرىسى رومبا شەكلىدە كۆتۈرۈلگەن، ئىككى تەرىپىدىكى بىسى نېپىزلەپ ئىتتىك بولۇپ كەتكەن، سېپىنىڭ ئۇزۇنلۇقى 1.5 سانتىمېتىر، بۇنىڭدىن باشقا، مىس قوشۇق، مىستىن بېزەلگەن تاختا، مىس بېزەك قاتارلىقلار بار. بۇلار ۋاششەرى قەدىمكى شەھىرىدىن قېزىۋېلىنغان، ھازىر ئاپتونوم رايونلۇق مۇزېي ۋە شىنجاڭ ئارخېئولوگىيە تەتقىقات ئورنىدا ساقلانماقتا.

7. تۆمۈر جابدۇقلار

خەن سۇلالىسى دەۋرىدىن قالغان جابدۇقلار ئاساسلىقى، تۆمۈر ئوقيا ئۇچى بولۇپ، جەمئىي 6 تال، ھەممىسى پىرامىدا شەكلىدىكى ئۇزۇنچاق تۆمۈر ئوقيا ئۇچى بولۇپ، ئۇزۇنلۇقى 5 — 8.9 سانتىمېتىر، كەڭلىكى 2 سانتىمېتىر، ھازىر ئاپتونوم رايونلۇق مۇزېيدا ساقلانماقتا.

8. قەدىمكى پۇللار

(1) خەن سۇلالىسى دەۋرىگە ئائىت يۇجيا ناملىق يېرىم سەرلىك داچەن پۇل يۇمىلاق ھەم تۆشۈكى بار. پۇلنىڭ دىئامېتىرى 0.9 سانتىمېتىر، تۆشۈك گىرۋىكىنىڭ ئۇزۇنلۇقى 0.3 سانتىمېتىر، قېلىنلىقى 0.8 سانتىمېتىر، ئىچى ۋە سىرتىدا بوش ئورۇن يوق، ئوڭ يۈزىدە «يېرىم سەر» دېگەن خەت بار، ئارقىسى تەكشى؛ ۋاڭ ماڭ «داچۈن ئەللىك» پۇلى، شەكلى يۇمىلاق، تۆت چاسا تۆشۈكى بار، پۇلنىڭ دىئامېتىرى 2.5 سانتىمېتىر، تۆشۈكىنىڭ گىرۋىكىنىڭ ئۇزۇنلۇقى 1.7 سانتىمېتىر، سىرتىدىكى بوش ئورۇن 0.1 سانتىمېتىر، يۈزىگە «داچۈن ئەللىك» دېگەن خەت چىقىرىلغان؛ كۇشان پۇلى، شەكلى يۇمىلاق، تۆشۈكى يوق، دىئامېتىرى 2.7 سانتىمېتىر، قېلىنلىقى 0.3 سانتىمېتىر، پۇل يۈزىدە تۆگە مىنگەن يالغۇز كىشىگە ئوخشايدىغان سۈرەت بار. يۇقىرىقى قەدىمكى پۇللار كىروران خارابىسى رايونىدىن تېپىلغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) باشقا قەدىمكى پۇللار ئاساسلىقى خەن سۇلالىسى دەۋرىدىكى 5 مىسقاللىق يارماق پۇل، ۋاڭ ماڭ دەۋرىدىكى خوجۇن پۇلى، تاڭ دەۋرىدىكى كەييۈن تومپۇرى قاتارلىقلار بار. بۇلار كىروران قەدىمكى شەھىرى، مىرەن قەدىمكى شەھىرى ۋە ۋاششەرى قەدىمكى شەھىرىدىن تېپىلغان، ھازىر ئاپتونوم رايونلۇق مۇزېي، شىنجاڭ ئارخېئولوگىيە تەتقىقات ئورنى ۋە بايىنغولىن ئوبلاستلىق مەدەنىيەت يادىكارلىقلىرىنى باشقۇرۇش ئورنىدا ساقلانماقتا.

9. ئەينەك ۋە ئەينەكتىن ياسالغان بۇيۇملار

(1) خەن — جىن سۇلالىلىرى دەۋرىدىن قالغان بۇيۇملار 3 پارچە ئەينەك پارچىسى بار، ئۇلار يېرىم سۈزۈك رەڭدە، سۇس قىزىل، ماش رەڭ، ئاقۇش كۈلرەڭ رەڭدە بولۇپ، كىروران قەدىمكى شەھىرىدىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) سۇڭ - يۈەن سۇلالىلىرى دەۋرىدىن قالغان بۇيۇملار ئاساسلىقى ئۇزۇن بويۇنلۇق ئەينەك قۇتا بولۇپ، ئېگىزلىكى 16.9 سانتىمېتىر، ئېغىزىنىڭ دىئامېتىرى 5 سانتىمېتىر، سۇس يېشىل رەڭدە، ئېغىزى كىچىك، بويى ئۇزۇن، تېگى ئويىمان. ۋاششەرى قەدىمكى شەھىرىدىن قېزىۋېلىنغان، ھازىر ئاپتونوم رايونلۇق مۇزېيدا ساقلانماقتا.

10. يۇڭ توقۇلمىلار

(1) مىس قورال بىلەن تاش قورال تەڭ ئىشلىتىلگەن دەۋرگە ئائىت بۇيۇملار يۇڭ پالاز، سېغىزرەڭ، يۇڭ يىپلارنىڭ ئىنچىكە - توملىقى تەكشى، پالاز يۈزى تۈز، گىرۋىكىدە چۈچىلىرى بار، چۈچىسىنىڭ ئۇزۇنلۇقى 1.5 — 2.5 سانتىمېتىر، تەكشى يوللۇق، ھەر كۋادرات سانتىمېتىردا 6 تال ئۆرۈش يىپ، 5 — 6 تال ئارقاق يىپ بار. كۆنچى دەرياسىدىكى قەدىمكى قەبرىلەر جىلغىسىدىن قېزىۋېلىنغان.

(2) خەن سۇلالىسى دەۋرىدىن قالغان بۇيۇملار ئاساسلىقى يۇڭ پالاز، يۇڭ توقۇلما قاتارلىقلار بولۇپ، لوپنۇر كۆلى تۆپىلىكلىرىدىكى قەدىمكى قەبرىدىن قېزىۋېلىنغان.

(3) خەن - ۋېي سۇلالىلىرى دەۋرىدىن قالغان بۇيۇملار يۇڭدىن توقۇلغان ئاياغ قاتارلىقلار بولۇپ، مىرەن قەدىمكى شەھىرىدىن قېزىۋېلىنغان.

يۇقىرىقى يۇڭ توقۇلما بۇيۇملار ئاپتونوم رايونلۇق مۇزېيدا ۋە شىنجاڭ ئارخېئولوگىيە تەتقىقات ئورنىدا ساقلانماقتا.

11. يىپەك توقۇلمىلار

(1) خەن سۇلالىسى دەۋرىگە ئائىت يىپەك توقۇلمىلار بۇنىڭ ئاساسلىقى مۇنۇلار:

① «تۆت دېڭىزغا نەزەر سېلىپ، دۆلەت ئۈچۈن بەخت تىلەش» دېگەن سۆز چۈشۈرۈلگەن كىمخاب، كىمخابنىڭ ئۇزۇنلۇقى 34.4 سانتىمېتىر، كەڭلىكى 22.8 سانتىمېتىر، كىمخاب يۈزىنىڭ تېگى كۆك بولۇپ، سېرىق، قوڭۇر، ماش رەڭ يىپلار بىلەن ئېنىق گۈل چىقىرىلغان، كىمخاب يۈزى گۈللۈك بولۇپ، چىرىماش گۈل - يوپۇرماقلار ئارىسىغا خاسىيەتلىك ھايۋانلار سۈرىتى چۈشۈرۈلگەن، ئۇنىڭغا قوشۇپ خەنزۇچە «تۆت دېڭىزغا نەزەر سېلىپ، دۆلەت ئۈچۈن بەخت تىلەش» دېگەن قۇتلۇق سۆز چۈشۈرۈلگەن، توقۇلۇش زىچلىقى جەھەتتە ھەر كۋادرات سانتىمېتىرغا 43 تال ئۆرۈش يىپ، 24 تال ئارقاق يىپ چۈشۈرۈلگەن؛ ② شايى چاپان، ئۇزۇنلۇقى تەخمىنەن 15 سانتىمېتىر، چوڭلارنىڭ چاپىنىغا ئوخشىتىپ تىكىلگەن ئاخىرەتلىك كىيىم بولۇپ، ئۆزى كەڭرى، يېڭى ئۇزۇن، بېلى ئىككى تال بۇغغۇچ بىلەن چىگىلگەن. شايى سارغۇچ قوڭۇر رەڭلىك بولۇپ، كىيىمنىڭ ياقا، يەك ۋە ئاستى پېشىگە سېرىق شايى بىلەن جىيەك تۈتۈلگەن. بۇنىڭدىن باشقا، «يۇڭچاڭ» كىمخابى، بېلىق گۈللۈك كىمخاب، بۇغا گۈللۈك كىمخاب، «ئۇزاق ئۆمۈر كۆرۈپ، ئەۋلادلارغا مەنپەئەت يەتكۈزۈش» دېگەن سۆز چۈشۈرۈلگەن كىمخاب، «شۇشى» ناملىق كىمخاب قاتارلىقلار بار. بۇلارنىڭ ھەممىسى لوپنۇر كۆلى تۆپىلىكلىرىدىكى قەدىمكى قەبرىدىن قېزىۋېلىنغان.

يۇقىرىقى توقۇلمىلار ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

12. دېھقانچىلىق زىرائەتلىرى

(1) مىس قورال بىلەن تاش قورال تەڭ ئىشلىتىلگەن دەۋرگە ئائىت بۇغداي دانلىرى كۆنچى دەرياسى بويىدىكى قەدىمكى قەبرىلەر جىلغىسىدىكى قەدىمكى قەبرىدىن قېزىۋېلىنغان.

(2) خەن — جىن سۇلالىلىرى دەۋرىگە ئائىت بۇغداي باشقى، تېرىق، شاپتۇل ئۇرۇقچىسى قاتارلىقلار كىروران قەدىمكى شەھىرىدىن قېزىۋېلىنغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

13. تارشا پۈتۈك ۋە خەت - چەكلەر

(1) خەنزۇچە تارشا پۈتۈكلەر، خەت - چەكلەر ۋە كارۇشتى يېزىقىدىكى تارشا پۈتۈكلەر، خەت - چەكلەر جەمئىي نەچچە 10 پارچە بولۇپ، خەن — جىن سۇلالىلىرى دەۋرىدىن قالغان، كىروران قەدىمكى شەھىرى ۋە مىرەن قەدىمكى شەھىرىدىن تېپىلغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) تۈبۈتچە تارشا پۈتۈك ۋە خەت - چەكلەر تاڭ سۇلالىسى دەۋرىدىن قالغان بولۇپ، مىرەن قەدىمكى شەھىرىدىكى تۈبۈت قەلئەسىدىن قېزىۋېلىنغان. تارشا پۈتۈكنىڭ سانى نەچچە 10 بولۇپ، يۈزىگە ۋە كەينىگە تۈبۈتچە خەتلەر سىياھ بىلەن توغرىسىغا يېزىلغان، خەت -

چەكلەر قەغەز بولۇپ، ئۇنىڭ ئوڭ يۈزىگە تۈبۈتچە خەتلەر سىياھ بىلەن توغرىسىغا يېزىلغان. ھازىر ئاپتونوم رايونلۇق مۇزېيىدا ساقلانماقتا.

(3) يۈەن سۇلالىسى دەۋرىگە ئائىت خەت - چەكلەر 2 پارچە بولۇپ، 1 - ۋە 2 - دەپ نومۇر قويۇلغان، 1979 - يىلى ۋاششەرى قەدىمكى شەھىرىدىن قېزىۋېلىنغان. خەتلەر قەغەزگە سىياھ بىلەن خەنزۇچە شىڭشۇ شەكلىدە يېزىلغان، قېلىپلاشمىغان خەتلەر، خاتا خەتلەرمۇ بار. 1 - نومۇرلۇق خەت - چەكنىڭ ئۇزۇنلۇقى 19.5 سانتىمېتىر، كەڭلىكى 17.5 سانتىمېتىر بولۇپ، ئۈستىگە سىياھ بىلەن تۆت چاسا تامغا بېسىلغان، «... ئاينىڭ 25 - كۈنى قوشۇن باشقۇرغۇچى مۇئاۋىن سەركەردە ئېرخۇنسا» دېگەن بىر قۇر سۆز ساقلىنىپ قالغان. 2 - نومۇرلۇق خەت - چەكنىڭ ئوتتۇرىسى كۆيۈپ كەتكەن، ئاخىرى كەم بولۇپ، ئۇزۇنلۇقى تەخمىنەن 30 سانتىمېتىر، كەڭلىكى تەخمىنەن 23 سانتىمېتىر، 128 خەت تولۇق ساقلىنىپ قالغان، بېشىدا «قوشۇننىڭ يۈز بېشى دوكلات قىلدۇلەركى، باشقۇرۇشىمىزدىكى چىرىك چىڭ رۇڭ لاقتا - لۇقىلىرىنى، ھۆكۈمەت ئېشىكىدىن بىرنى ئېلىپ قېچىپ كەتتى، مۇشۇ ئاينىڭ 3 - كۈنى ئەتىگەنگىچە... لەرنى باشلاپ... ناۋادا ئۇنى تۇتۇپ كېلىپ جاۋابىنى بەرمىسەم، سوراقتا تارتىلىشىم ھەقلىق» دېگەن سۆزلەر بار. ئاخىرىدا «كوجۇ ئايمىقىدا... جىنايەتكار چىڭ رۇڭ لى باۋ دېگەن بىرسىنى تۇتۇپ، بېشىنى... بىر نەيزە، بىر دۇبۇلغا، بىر خەنجەر...» دېگەن سۆزلەر بار. يۈەن سۇلالىسى دەۋرىدىكى بۇ خەت - چەكلەر ھازىر ئاپتونوم رايونلۇق مۇزېيىدا ساقلانماقتا.

14. تۈبۈتچە تاش ئابىدە ۋە تاشقا ئويۇلغان بۇددا نوملىرى

(1) تۈبۈتچە خەت ئويۇلغان تاش ئابىدە تاڭ سۇلالىسى دەۋرىگە ئائىت بولۇپ، ئالتۇنتاغدىن تېپىلغان، ئۇزۇنلۇقى 27.6 سانتىمېتىر، كەڭلىكى 20.4 سانتىمېتىر، قېلىنلىقى 1.4 سانتىمېتىر، 4 قۇر تۈبۈتچە ئويما - قاپارتما خەت ئويۇلغان، ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

(2) قەدىمكى تۈبۈت يېزىقىدا تاشقا ئويۇلغان بۇددا نوملىرى 1984 - يىلى ئالتۇنتاغ تەبىئىي مۇھاپىزەت رايونىدىكى قۇرۇق پىتلىق تېغىنىڭ شىمالىي ئېتىكى ۋە چىمەنتاغنىڭ جەنۇبىدىكى 120 كىلومېتىرلىق كەڭ دائىرىدىن 5 جايدا قەدىمكى تۈبۈتچە يېزىقتا بۇددا نومى ئويۇلغان شىبەن تاشلاردىن جەمئىي 2000 دىن كۆپرەكى تېپىلدى، بۇنىڭ ئىچىدە ئەڭ كۆپ تېپىلغان بىر جايدىن 500 نەچچە پارچە تېپىلدى. نوم ئويۇلغان شىبەن تاشلارنىڭ كۆپچىلىكىگە ساغۇچ قورام تاشلار، گۈلدار تاشلار ۋە تاختا تاشلار تاللاپ ئىشلىتىلگەن، بۇنىڭ ئىچىدە ئەڭ چوڭ بىر پارچە تاشنىڭ ئۇزۇنلۇقى 125 سانتىمېتىر، كەڭلىكى 53 سانتىمېتىر، قېلىنلىقى 6 سانتىمېتىر بولۇپ، 11 قۇرغا مىڭدىن ئارتۇق خەت ئويۇلغان، تاختا تاشلارنىڭ تولمىسىنىڭ ئىككى يۈزىگە خەت ئويۇلغان. ئويۇش ئۇسۇلى جەھەتتە ئويما ۋە قاپارتما قىلىپ ئويۇش ئۇسۇلى قوللىنىلغان. تاختا تاشلاردىكى خەتلەرنىڭ چوڭ - كىچىكلىكى پەرقلىق، خەت ئۇسۇلى ھەر خىل بولۇپ، بەزىلىرى چىرايلىق، رەتلىك ئويۇلغان، بەزىلىرى ئەركىن - ئازادە شەكىلدە ئويۇلغان، بەزىلىرى چوڭ سۈپەت ۋە كۆركەم قىلىپ ئويۇلغان، يەنە كېلىپ يۇقىرى ماھارەت بىلەن تۇجۇپىلەپ ئويۇلغان، ئۇنىڭدىن ئۈستىلارنىڭ قابىلىيىتىنى كۆرۈۋالغىلى بولىدۇ. باھالاپ بېكىتىلىشىچە، بۇددا نومى ئويۇلغان بۇ تاشلار VII، VIII ئەسىر مەدەنىيىتىگە ئائىت ئىكەن. نوم ئويۇلغان تاشلارنىڭ بىر قىسمى ھازىر ناھىيىلىك مەدەنىيەت يۇرتىدا ساقلانماقتا.

15. قەدىمكى جەسەت

1980 - يىلى 4 - ئايدا شىنجاڭ ئارخېئولوگىيە تەتقىقات ئورنىدىكى ئارخېئولوگىيە خادىملىرى لوپنۇر رايونى تېبەن دەرياسى بويىدىكى 1 - نومۇرلۇق قەبرە (LOTM1) دىن لوپنۇر قەدىمكى ئادىمىنىڭ مۇكەممەل جەسەتىنى قەبزىۋالدى. بۇ مۇكەممەل ساقلانغان ئايال جەسەتى بولۇپ، بويىنىڭ ئېگىزلىكى تەخمىنەن 1.52 مېتىر كېلىدۇ، قەدىمىي جەسەتنىڭ چىراي شەكلى ئېنىق، يۈزى سەل ئورۇق، ئورا كۆز، قاڭشارلىق بولۇپ، تېرىسى، تىرناقلىرى ۋە چاچلىرى ناھايىتى ئوبدان ساقلانغان، تېرىسى قوڭۇر رەڭگە كىرىپ قالغان، چېچى سېرىق. بۇ قەدىمىي جەسەت قەبزىۋېلىنغان چاغدا، بېلىنىڭ ئۈستى يالىڭاچ بولۇپ، قوپالراق توقۇلغان «يۈڭ رەخت» كە يۆڭەلگەن، بېلىنىڭ ئاستى بىر پارچە تاقىر قوي تېرىسى بىلەن ئورالغان. بېشىغا يۈڭ بۆك كىيگۈزۈلگەن، بۆككە ئىككى تال پەي قىستۇرۇلغان، پۇتىغا بىر جۈپ كۆن ئۆتۈك كىيگۈزۈلگەن. يۈزىگە بىر پارچە قوي تېرىسى يېپىلغان، قوي تېرىسىنىڭ ئۈستىگە چىغ ۋە يىكەندىن توقۇلغان سوقچاق سېۋەت قويۇلغان. ئۇنىڭ بېشىنىڭ يېنىدا يەنە بىر ئۆشە سېۋىتى بار، ئۇمۇ يۇقىرىقى سېۋىتكە ئوخشاش ماتېرىيالدىن توقۇلغان. شاڭخەي 1 - تېببىي ئىنىستىتۇتى قاتارلىق ئورۇنلارنىڭ تەكشۈرۈشى ئارقىلىق، بۇ ئايال ئۆلگەن چاغدا تەخمىنەن 40 — 50 ياشتا بولۇشى مۇمكىن، دەپ بېكىتىلدى. ئېلىمىزدىكى پالىئاتورپولوگىيە تەتقىقاتى بىلەن شۇغۇللىنىدىغان ئالىملار دەسلەپكى قەدەمدە باھالاپ بېكىتىپ، بۇ قەدىمكى جەسەتتە قەدىمكى ئارىيان ئىرقىنىڭ ئالاھىتىلىرى بار، دەپ قارىدى. كاربون 14 ئانالىزى ئارقىلىق بۇ جەسەت تەخمىنەن 3800 يىل بۇرۇنقى جەسەت دەپ بېكىتىلدى. بۇ قەدىمكى جەسەت ھازىر شىنجاڭ ئارخېئولوگىيە تەتقىقات ئورنىدا ساقلانماقتا.

2 § . خارابىلەر

1. تۈگۈن خارابىسى

تۈگۈن خارابىسى لوپنۇر كۆلىنىڭ شىمالىي چېتىدىكى تېبەن دەرياسىنىڭ قولىقىدىكى يېرىم ئارال شەكىللىك تۆپىلىككە جايلاشقان، تۆپىلىكنىڭ ئۈچ تەرىپى سۇغا تۇتاشقان، پەقەت شىمال تەرىپى قۇرۇقلۇقتا تۇتاشقان. ئىلگىرى كۆنچى دەرياسىنىڭ سۈيى دەريا قېنىدا لىپمۇ لىپ ئاقاتتى، لوپنۇر كۆلى يىراقتىن قارىغاندا پايانسىز ئوكياندەك كۆرۈنەتتى، خارابىلىكنىڭ جەنۇبى بىلەن شىمالىدا ئۆي تاملىرى، غەربىي تەرىپىدە قالدۇق سېپىل بار، ئوتتۇرىسىدا تۇر، تۇر ئۈستىدە 5 ياغاچ موما بار، مومىنىڭ ئۈچىدا چاسا تۆشۈك بار، يەر يۈزىگە ياغاچ، قومۇش ۋە بېدە قالايمىقان دۆۋىلەنگەن، ياغاچ قېشىدىكى گەمگە قومۇش دۆۋىلەپ قويۇلغان، ئۇلار تۇردا ئوت ياققاندا ئىشلىتىش ئۈچۈن تەييارلاپ قويۇلغان بولۇشى مۇمكىن. تارىختا خاتىرىلىنىشىچە، بۇ يەر غەربىي خەن سۇلالىسى دەۋرىدە يىپەك يولىدىكى مۇھىم ئۆتەڭ بولغان، كىروراننىڭ بارا-بارا خارابىلىشىشىغا ئەگىشىپ تاشلىۋېتىلگەن.

2. مىرەن قەدىمكى شەھىرى خارابىسى

بۇ خارابە ناھىيە بازىرىنىڭ 80 كىلومېتىر شەرقىدە بولۇپ، تاڭ سۇلالىسى دەۋرىگە ئائىت

قەدىمكى تۇبۇت قەلئەسى، ئۇنىڭ ئەتراپىدىكى ۋېي - جىن سۇلالىلىرى دەۋرىگە ئائىت قەدىمكى ئىمارەتلەر خارابىسى، خەن سۇلالىسى دەۋرىدە بوز يەر ئۆزلەشتۈرگەن ۋاقىتتىكى سۇ قۇرۇلۇشلىرى ھەم مىرەن شەھىرى خارابىسىدىن تەركىب تاپقان. تارىخىي كىتابلاردا خاتىرىلىنىشىچە، بۇ جاي غەربىي خەن سۇلالىسى دەۋرىدە غەربىي يۇرتتىكى كىروران بەگلىكىنىڭ مىرەن شەھىرى ئىدى. خەن سۇلالىسىنىڭ خانى جاۋدى زامانىسىنىڭ يۈەنفېڭ 4 - يىلى (مىلادىدىن ئىلگىرىكى 77 - يىلى) پىشامشان (قەدىمكى كىروران) نىڭ بېگى ۋىتوكىت خەن سۇلالىسىدىن سەركەردە ۋە لەشكەر ئەۋەتىپ، بۇ يەردە بوز يەر ئېچىپ ئاشلىق تېرىشنى ئىلتىجا قىلغان، خەن سۇلالىسى ھۆكۈمىتى بىر ئەمىر لەشكەر ۋە 40 ئەمەلدارنى مىرەنگە ئەۋەتىپ بوز يەر ئاچقۇزغان. تاڭ سۇلالىسى دەۋرىدە بۇ يەر تۇبۇتلەر تەرىپىدىن ئىشغال قىلىنغان، قەدىمكى قەلئە تۇبۇتلەر ياسىغان ھەربىي قورغاندۇر.

XIX ئەسىردە ئەنگىلىيىلىك ستەمپىن بۇ يەردە قېزىش ئىشلىرىنى ئېلىپ بېرىپ، بۇت، تام رەسىملىرى قاتارلىق كۆپلىگەن مەدەنىيەت يادىكارلىقلىرىنى ئوغرىلاپ ئېلىپ كەتكەن. 50 - يىللاردا شىنجاڭ ئىشلەپچىقىرىش - قۇرۇلۇش بىڭتۇەنى 2 - شىسىنىڭ چارلاش ئەترىتى بۇ يەردىن خەن سۇلالىسى دەۋرىگە ئائىت مۇكەممەل ئۆستەڭ قاتارلىق سۇ قۇرۇلۇش سىستېمىسى ۋە قۇمغا كۆمۈلۈپ قالغان ئېتىزلارنى بايقىغان. 1973 - يىلى شىنجاڭ ئارخېئولوگىيە خادىملىرى قەدىمكى مىرەن دەرياسى يېنىدا تاڭ سۇلالىسى دەۋرىگە ئائىت تۇبۇت قەلئەسىنىڭ خارابىسىنى قېزىپ چىقتى.

قەدىمكى قەلئە مىرەن قەدىمكى شەھىرى خارابىسىدىكى بىر قەدەر ۋەكىللىك خاراكتېرىگە ئىگە قۇرۇلۇش بولۇپ، شىنجاڭ - گەنسۇ تاشيولىنىڭ مۇھىم تۈگۈنىگە جايلاشقان، ئۇنىڭ جەنۇبتىن شىمالغىچە كەڭلىكى تەخمىنەن 56 مېتىر، شەرقتىن غەربكىچە ئۇزۇنلۇقى تەخمىنەن 70 مېتىر بولۇپ، ئۆلچەمسىز تۆت چاسا شەكىلدە ياسالغان، قەلئە تاملىرى توپا بىلەن قانچىداپ سوقۇلغان، قانچىداپ توپا قاتلىمى ئارىسىغا يۇلغۇن چىۋىقلىرى قىستۇرۇلغان، قانچىداپ توپا قاتلىمىنىڭ ئۈستى كېسەك بىلەن قوپۇرۇلغان، غەربكىتىكى تامنىڭ ئىككى يېرىدە 5 - 6 مېتىر كېلىدىغان كەمتۈك جاي بار، بۇ قەلئە دەرۋازىسى بولۇشى مۇمكىن. شىمالدا پەلەمپەي شەكىللىك چوڭ توپا دۆمبەل بولۇپ، پەستىكى ئويمان جايدىن قەلئەنىڭ شىمالىي تېمىغىچە بولغان دۆمبەلگە ئۆي سېلىنغان، ئۆينىڭ ئۆگزىسى تۈز، ئىشىكى يوق، ئۇنىڭ قۇرۇلما شەكلى شىزاڭدىكى بۇدالا ئوردىسىغا ئوخشاپ كېتىدۇ. قەلئەنىڭ شەرقىدە بىر چوڭ ئۆي بار، جەنۇبىدا ئېگىزلىكى 13 مېتىر كېلىدىغان توپا سۇپا بار، سۇپىغا موما تىكلەنگەن. بۇ تۈر بولۇشى مۇمكىن، قەدىمكى قەلئەنىڭ شەرقىي ۋە غەربىي تەرىپىدە قاتار - قاتار بۇددا مۇنارلىرى ۋە كۆلىمى چوڭ ئىبادەتخانىنىڭ خارابىسى بار. تارىخىي كىتابلاردا خاتىرىلىنىشىچە، مەملىكىتىمىزنىڭ قەدىمكى زامانىدىكى مەشھۇر راھىبلىرىدىن فاشيەن قاتارلىقلار غەربتىكى ھىندىستانغا بېرىش ۋە شەرقتىكى يۇرتىغا قايتىش سەپىرىدە بۇ يەردە بۇددا تەلىملىرىنى سۆزلىگەن، بۇنقا چوقۇنغان.

شەرقىي چوڭ ئىبادەتخانا مىرەن قەدىمكى شەھىرى خارابىسىدىكى ۋەكىللىك خاراكتېرىگە ئىگە يەنە بىر قۇرۇلۇش بولۇپ، ئۇنىڭ ئېگىزلىكى تەخمىنەن 6 مېتىر كېلىدۇ، يۇقىرى - تۆۋەن ئىككى قەۋەتكە بۆلۈنگەن، ئۇنى سىرتتا خېلى ئېگىز تام ئوراپ تۇرىدۇ. ئىبادەتخانا ئىچىگە دائىرىسى $12 \times 0.6 \times 2.4$ مېتىر كېلىدىغان بۇت تەكچىسى ياسالغان، تەكچىدە بۇتساتۋا بىلەن ئاسمان ئىلاھىنىڭ يېرىم قاپارتما ھەيكىلى ساقلىنىپ قالغان، ئۇنىڭ ئاستىنىڭ تۆت ئەتراپىدا تۈۋرۈككە بۆلۈنۈشكە يۆگىلىشىپ تۇرغان قاپارتما ھەيكەل ساقلىنىپ قالغان. بۇت سارىيى

خارا بىسىنىڭ شەرقىدىكى ئىمارەتنىڭ ئاستىدا ئولتۇرغان بۇنىساتۋانىڭ چوڭ ھەيكىلى ۋە يەردە تاشلىنىپ ياتقان بۇت بېشى ساقلىنىپ قالغان .

غەربىي چوڭ ئىبادەتخانا شەرقىي چوڭ ئىبادەتخانىغا يانداشتۇرۇپ سېلىنغان ئىبادەتخانا بولۇپ ، ئۇ دائىرىسى 5.6×12.2 مېتىر بولغان ئۈزۈنچاق تۆت چاسا سۈمبىرۈ شەكلىدىكى ئۇلى مەركەز قىلغان ، ئۇل ئەتراپىغا كاردور ، ئۇل ئۈستىگە دىئامېتىرى 3 مېتىرچە كېلىدىغان يۇمىلاق ئىمارەت ياسالغان . بۇ ئىبادەتخانىدىكى بۇددا دىنى خارا بىلىرى غەربىي يۇرتنىڭ دەسلەپكى مەزگىلىدىكى بۇددا مەدەنىيىتىنىڭ تىپى . بۇتلار ھەيكىلىنىڭ قىياپىتى جانلىق ، گۈل - نەقىشلىرى كۆركەم ۋە ئىخچام بولۇپ ، جۇڭگو بىلەن غەربنىڭ مەدەنىيەت - سەنئەت تارىخىنى تەتقىق قىلىشتا قىممەتلىك ماتېرىيال ھېسابلىنىدۇ .

3. ۋاششەرى قەدىمكى شەھىرى خارا بىسى

خارا بى چاقىلىق ناھىيە بازىرىنىڭ 80 نەچچە كىلومېتىر غەربىدىكى ۋاششەرى يېزىسى بوز يەر كەنتىنىڭ غەربىي جەنۇبىدىكى قۇم بارخانلىرى ئارىسىغا جايلاشقان ، «سەپەرنامە» دە نۇجى شەھىرى دەپ ئاتالغان ، ئۇ كىروران بەگلىكىدىكى مۇھىم ئىقتىسادىي بازار ئىدى . ھازىرقى كۈندىن تەخمىنەن 2000 يىل ئىلگىرى بۇ جايدىكى قول سانائەت ئىشلەپچىقىرىشى خېلى چوڭ كۆلەمگە ئىگە بولغان ، ئۇ يەردە مېتال تاۋلىغان ۋە قورال - سايمان ياسىغان ئوچاقلارنىڭ قالدۇقلىرى ھازىرغىچە ساقلىنىپ كەلگەن . خارا بىنىڭ ھەممىلا يېرىدە دۆۋە - دۆۋە داشقاللار ، ساپال پارچىلىرى ، خىش ۋە ئىينەك پارچىلىرى ئۇچرايدۇ .

ئارخېئولوگىيە خادىملىرى ئىلگىرى - كېيىن بولۇپ بۇ يەردىن سۈي ، تاڭ ، سۇڭ سۇلالىلىرى دەۋرىگە ئائىت پۇللار ، يىپەك توقۇلمىلارنى ۋە يۈەن سۇلالىسى دەۋرىگە ئائىت خەنزۇچە خەت - چەكلەرنى قېزىۋالدى ، بۇ قىممەتلىك مەدەنىيەت يادىكارلىقلىرى بۇ جاينىڭ سىياسىي ، ئىقتىسادىي ۋە مەدەنىيىتىنى ھەم ئېلىمىزنىڭ ئىينەكچىلىك سانائىتىنىڭ دەسلەپكى مەزگىلىدىكى تەرەققىياتىنى تەتقىق قىلىشنى قىممەتلىك ئەمەلىي ماتېرىيال بىلەن تەمىنلىدى .

4. دۇرال قەدىمكى شەھىرى خارا بىسى

خارا بى ناھىيە تەۋەسىنىڭ شەرقىي شىمالىغا ، كىروران قەدىمكى شەھىرىنىڭ تەخمىنەن 50 كىلومېتىر غەربىي جەنۇبىغا جايلاشقان . ئۇ ۋېي - جىن سۇلالىلىرى ، جەنۇبىي ۋە شىمالىي سۇلالىلەر دەۋرىدە لوپنۇر كۆلى رايونىدا كىروران شەھىرىدىنلا كېيىن تۇرىدىغان 2 - چوڭ شەھەر ئىدى . قەدىمكى شەھەر سېپىلىنىڭ شەرقىي شىمالى ۋە غەربىي جەنۇبىنىڭ ئۇزۇنلۇقى تەخمىنەن 189.1 مېتىر ، شەرقىي جەنۇبى ۋە غەربىي شىمالىنىڭ ئۇزۇنلۇقى تەخمىنەن 106.5 مېتىر ، ئومۇمىي كۆلىمى تەخمىنەن 20 مىڭ 139 كۋادرات مېتىر كېلىدۇ .

چىڭ سۇلالىسىنىڭ گۇاڭشۇ 33 - يىلى (1907 - يىلى) ئەنگلىيەلىك سىتەيىن ياللاپ ئىشلەتكەن ئۇيغۇر يول باشلىغۇچى توختى ئاخۇن بۇ شەھەرنى تۇنجى بولۇپ بايقىغان . چىڭ سۇلالىسىنىڭ شۈەنتۇڭ 2 - يىلى (1910 - يىلى) ياپونىيەلىك ئوتانى كوئول ئېكسپېدىتسىيە ئەترىتىنىڭ ئەزاسى تاجىۋوناسېچو لوپنۇر كۆلى رايونىنى تەكشۈرگەندە ، بۇ شەھەردە لى بەينىڭ خەت - چەكلىرىنى قولغا چۈشۈرگەن . ئۇلار شۇ چاغدا بۇ شەھەرنى كىروران شەھىرى دەپ قارىغان . مىنگونىڭ 3 - يىلى (1914 - يىلى) 2 - ئايدا سىتەيىن بۇ شەھەردىن 170 نەچچە مەدەنىيەت يادىكارلىقىنى قېزىۋالغان ، ئۇنىڭ ئىچىدە سېپتا تاش قوراللار ، ساپال جابدۇقلار ۋە

پۇل قاتارلىق نەرسىلەر بار ئىدى. سىتەيىن بۇ شەھەرگە LK دەپ شەرتلىك بەلگە قويغان. شۇ يىلى ئېلىمىزنىڭ ئالىمى ۋاڭ گوۋېيى تاجىقۇناسپچو قولغا چۈشۈرگەن لى بەينىڭ خەت - چەكلىرىنى تەتقىق قىلىش داۋامىدا، ئۇنىڭدىكى بىر پارچە خەتتە «دوتەينىڭ تاپشۇرۇقى بىلەن غەربكە سەپەر قىلىپ، مۇشۇ ئاينىڭ 2 - كۈنى بۇ جايغا يېتىپ كەلدىم» دېگەن سۆزلەر يېزىلغانلىقىنى، «بۇ جاي» دېگەن سۆز ئۆچۈرۈۋېتىلىپ، يېنىغا «دۇرال» دەپ يېزىپ قويۇلغانلىقىنى؛ يەنە بىر پارچە خەتتە توغرىدىن توغرا «مۇشۇ ئاينىڭ 2 - كۈنى دۇرالغا يېتىپ كەلدىم» دەپ يېزىلغانلىقىنى بايقىغان، ۋاڭ گوۋېيى شۇنىڭغا ئاساسەن، «بۇ جاي ھەرگىز كىروران ئەمەس، بۇ جاينىڭ نامى ئالدىنقى لياڭ پادىشاھلىقى دەۋرىدە دۇرال دەپ ئاتالغان» دەپ قەيت قىلغان (لو جېنيۇ، ۋاڭ گوۋېيى يازغان «كۆچمە قۇملار خاتىرىسى» دىن)، ۋاڭ گوۋېيى بۇ قاراشنى ئوتتۇرىغا قويغاندىن كېيىن، خەلقئارا ئىلىم - پەن ساھەسىدىكىلەر ئارىسىدا كۈچلۈك مۇنازىرە قوزغالغان. 1959 - يىلى 5 - ئايدا ياپونىيىلىك ئالىم مولجىسا تاجىقۇناسپچو تەمىنلىگەن لى بەينىڭ خەت - چەكلىرى قېزىۋېلىنغان جاينىڭ فوتو سۈرىتىگە ئاساسەن، ئەستايىدىل ۋە تەپسىلىي تەتقىق قىلىپ، لى بەينىڭ خەت - چەكلىرى تېپىلغان جاي كىروران ئەمەس، بەلكى سىتەيىن 1914 - يىلى 2 - ئايدىكى ئېكسپېدىتسىيىدە نام بەرگەن LK شەھىرى، دەپ ھۆكۈم قىلغان، شۇنىڭ بىلەن لى بەينىڭ خەت - چەكلىرى قېزىۋېلىنغان جاينىڭ توغرا ئورنى بېكىتىلگەن. ئېلىمىز ئالىمى خۇ سەن لى بەينىڭ خەت - چەكلىرى قېزىۋېلىنغان جاينى تەتقىق قىلىپ، سىتەيىن LK شەھىرى دەپ ئاتىغان شەھەر دەل دۇرال شەھىرى خارابىسىنىڭ ئۆزى، مىلادى IV - ئەسىرنىڭ 30 - يىللىرىدىن كېيىن كىروران شەھىرى تەرك ئېتىلگەندە، غەربىي يۇرت دورغاپ مەھكىمىسى شۇ يەرگە كۆچۈرۈپ كېلىنگەن، دەپ قارىدى.

5. چارقۇدۇق قەدىمكى شەھىرى (يەنە بىر نامى ئاتا غوجىخان قەدىمكى شەھىرى) خارابىسى

خارابە چاقىلىق ناھىيە بازىرىنىڭ جەنۇبىنىڭ سەل شەرقىدىكى چۆلگە جايلاشقان، ناھىيە بازىرىغا 6.4 كىلومېتىر كېلىدۇ. قەدىمكى شەھەر ئۈزۈنچاق تۆت چاسا شەكىلدە بولۇپ، ئىچكى ۋە تاشقى شەھەرگە بۆلۈنگەن، تاشقى شەھەرنىڭ ئايلىنىشى 720 مېتىر، سېپىلىنىڭ كەڭلىكى 1.5 مېتىر، قالدۇق ئېگىزلىكى بىر مېتىر بولۇپ، قۇرام تاش بىلەن قوپۇرۇلغان. ئىچكى شەھەر ئۇلىنىڭ ئايلىنىشى 220 مېتىر بولۇپ، سېپىلى كېسەك بىلەن قوپۇرۇلغان، كەڭلىكى 1.2 - 2 مېتىر، قالدۇق ئېگىزلىكى 0.5 مېتىر كېلىدۇ. ئىچكى شەھەرنىڭ غەربىي شىمال بۇرجىكىدە بىر توپا دۆڭ قالدۇقى بار، ئۇنىڭ ئۈستى بۇزۇلۇپ كەتكەن، ئاستى ساقلىنىپ قالغان، ئۇ قېلىن كېسەك بىلەن قوپۇرۇلغان. توپا دۆڭنىڭ كۆلىمى 9×9 مېتىر، قالدۇق ئېگىزلىكى 3.15 مېتىر كېلىدۇ. بۇ توپا دۆڭ مۇنار قالدۇقى بولۇشى مۇمكىن، ئۇنىڭ ئالدىنى گۆھەر ئوغرىلىغۇچىلار كولاپ تېشىۋەتكەن. ئىچكى شەھەرنىڭ ئىككى تەرىپىدە بەزى ئۆيلەر بار، ئۇلى كۆرۈنۈپ تۇرىدۇ. غەرب تەرىپىدە ئۈچ قاتار، جەمئىي 10 نەچچە ئېغىز ئۆي بار، ئۆيلەر يانداش سېلىنغان، ئىشىكلىرى بىر - بىرىگە تۇتشىپ كەتكەن، ئوتتۇرىسىدا بىر ھويلا بولۇپ، ئۇزۇنلۇقى 9.2 مېتىر، كەڭلىكى 7.3 مېتىر كېلىدۇ، تۆت ئەتراپى سەل پەسەرەك. شەرق تەرەپتىمۇ 5 - 6 ئېغىز ئۆينىڭ ئۇلى بار، شىمالىي سېپىلىنىڭ ئوتتۇرىسىدا كەڭلىكى 2 مېتىر كېلىدىغان بىر ئوچۇق ئېغىز بار، ئۇ دەرۋازا بولۇشى مۇمكىن. ئىچكى شەھەر سېپىلى تاشقى شەھەرگە يېقىنلاشقان غەرب ۋە شىمال تەرەپلەردە تاشتىن قوپۇرۇلغان بىر نەچچە ئۆل بار، ئۇ

بۇ دائىرىنى ئۇزۇنچاق تۆت چاسا شەكىلدە توغرىسىغا ئايرىپ تۇرىدۇ ۋە ئېتىز قىرلىرىغا ئوخشاپ كېتىدۇ، بۇ يەرنىڭ يۈزىگە بىر قەۋەت قارا تاش ياتقۇزۇلغان، ئۇ قەدىمكى دەۋردىكى مەھەللە ياكى كوچىنىڭ خارابىسى بولۇشى مۇمكىن. ئىچكى - تاشقى شەھەرنىڭ ياسىلىشى ئوخشاش ئەمەس، ئورۇنلاشتۇرۇلۇشىمۇ بىر - بىرىگە ماس كەلمەيدۇ، ئۇلار ئىككى دەۋردە ياسالغان بولۇشى مۇمكىن. قەدىمكى يادىكارلىقلارنى ئاسراش قارشى يېتەرسىز بولغانلىقى ئۈچۈن، نوپۇسنىڭ تەدرىجىي كۆپىيىشى ۋە تېرىلغۇ يەرلەر كۆلىمىنىڭ كېڭىيىشىگە ئەگىشىپ، چار قۇدۇق قەدىمكى شەھىرى خارابىسى تۈزلىنىپ ئېتىزلارغا ئايلاندۇرۇلغان، شۇنىڭ بىلەن ئۇ خەرىتىدىن غايىب بولغان.

6. كېسەك سۇپا خارابىسى

خارابە ناھىيە بازىرىنىڭ غەربىي شىمالىغا تەخمىنەن 3 كىلومېتىر كېلىدىغان يەرگە جايلاشقان، سۇپىنىڭ ئايلىنىمى 180 مېتىر، قالدۇق ئېگىزلىكى تەخمىنەن 10 مېتىر بولۇپ، كېسەك بىلەن قوپۇرۇلغان. سۇپىنىڭ ئۈستى تۈز، ئەمما قۇرۇلۇش ئىزلىرى يوق. كېسەك سۇپىنىڭ تۆت ئەتراپىدا خېلى چوڭ قۇرام تاشلار ۋە كۆيۈپ قىزارغان توپا، كۈل ۋە ساپال پارچىلىرى قاتارلىقلار بار. بۇ كېسەك سۇپا چوڭ تۈر بولۇشى مۇمكىن.

7. كۆڭلۈك ئاتا خارابىسى

خارابە ناھىيە بازىرىنىڭ جەنۇبىنىڭ تەخمىنەن 20 گرادۇس غەربىگە، ناھىيە بازىرى بىلەن بولغان ئارىلىقى تەخمىنەن 10 كىلومېتىر كېلىدىغان ئانچە ئېگىز بولمىغان قىزىل توپىلىق دۆڭگە جايلاشقان. توپا دۆڭىنىڭ شەرق تەرىپىدە بىر كىچىك دەريا، 20 مېتىر چوڭقۇرلۇقتىكى قىيا قىرغاق بار، قالغان جايلىرى تۈز كەتكەن چۆل. خارابىنىڭ كۆلىمى چوڭ ئەمەس، جەنۇبتىن شىمالغىچە بولغان ئۇزۇنلۇقى 84 مېتىر، شەرقتىن غەربكىچە بولغان كەڭلىكى 4.26 مېتىر. ھازىر پەقەت بىر نەچچە قالدۇق تاملا ساقلىنىپ قالغان، كۆزگە چېلىققۇدەك مۇكەممەل ئىمارەت يوق. شەھەر ئىچىدىكى ئىبادەتخانىنىڭ چوڭ قەسىرىگە ئوخشاپ كېتىدىغان خارابىلىقتا بىر قالدۇق تاملا ساقلىنىپ قالغان، ئۇنىڭ ئېگىزلىكى 2.5 مېتىر كېلىدۇ، تامدا تۈۋرۈكلەر بار. قەسىرنىڭ غەربىدە تۆت چاسا قالدۇق مۇنار بار، كۆلىمى 5.8×5.8 مېتىر كېلىدۇ، قالدۇق ئېگىزلىكى 1.8 مېتىرغا يەتمەيدۇ. مۇنار گەۋدىسى لاي بىلەن سۇۋالغان ھەم ئاقارتىلغان، سىرتىدا قورۇق تام بار. باشقا ئىمارەتلەر بۇزۇلۇپ كەتكەن، بىرىمۇ ساق قالمىغان. كۆڭلۈك ئاتا خارابىسىدىكى قۇرۇلۇشقا ئىشلىتىلگەن كېسەكلەر چار قۇدۇق قەدىمكى شەھىرى خارابىسىدىكى كېسەكلەر بىلەن تامامەن ئوخشاش، بۇنىڭغا ئاساسەن، ئۇنى IV ئەسىرنىڭ ئالدى-كەينىدىكى مەزگىلگە ئائىت خارابە، دەپ پەرەز قىلىش مۇمكىن.

8. تاش قەلئە خارابىسى

خارابە چاقىلىق ناھىيە بازىرىنىڭ غەربىي جەنۇبىغا تەخمىنەن 40 نەچچە كىلومېتىر كېلىدىغان، دېڭىز يۈزىدىن تەخمىنەن 3000 مېتىر ئېگىزلىكتىكى چوڭقۇر ھاڭنىڭ جەنۇبىدىكى تاغ چوققىسىغا جايلاشقان، ئۇزۇنلۇقى تەخمىنەن 500 مېتىر كېلىدىغان بىردىنبىر يالغۇز ئاياغ يول تاغ ئومۇرتقىسىنى بويلاپ تەبىئىي يۆنىلىش بويىچە قەلئەگە تۇتاشقان. تاغ ئومۇرتقىسىنىڭ ئىككى تەرىپىدىكى يارنىڭ چوڭقۇرلۇقى تەخمىنەن 100 مېتىر كېلىدۇ، ئىككى تەرەپتە بۈركۈت

تۇمشۇقى شەكلىدىكى تاشلارغا ئوخشاش تەبىئىي مەنزىرىلەر، گىرەلىشىپ كەتكەن غەلىتە تاشلار بولۇپ، يەر تۈزۈلۈشى ئىنتايىن خەتەرلىك، بىر ئادەم ساقلىسا، مىڭ ئادەمۇ ئالالمايدۇ دېگۈچىلىكى بار. تاغ ئۈستىنى كىشىلەر تۈزلەپ، تۆت ئەتراپقا تاش بىلەن قورۇق تام سالغان، قورۇق تامنىڭ ئايلىنىشى 300 مېتىر كېلىدۇ، شىمال تەرەپتىكى سېپىل دەرۋازىسى تاغ ئومۇرتقىسىدىكى يالغۇز ئاياغ يول بىلەن تۇتىشىدۇ. قەلئەنىڭ غەربىدە تاش بىلەن قوپۇرۇلغان يۇمىلاق تام بار، ئۇنىڭ قالدۇق ئېگىزلىكى تەخمىنەن 3 مېتىر، قېلىنلىقى تەخمىنەن 2 مېتىر كېلىدۇ، قەلئە ئىچىدە خىش ۋە تاشتىن ياسالغان ئۆي خارابىسى بار، قەلئە ئىچىدىكى يەر ئۈستىدە كۆپلىگەن تۆمۈر داشقاللىرى، قىسقۇچ، قازان پارچىلىرى ۋە تۆت چاسا بوز خىشلار چېچىلىپ ياتىدۇ، تۆت چاسا خىشنىڭ ساقلىرى $44 \times 23 \times 6.5$ سانتىمېتىر كېلىدۇ. يەر ئۈستىنىڭ كېسىك يۈزىدە قېلىنلىقى تەخمىنەن 2 مېتىر كېلىدىغان ياغاچ كۆمۈر مەدەنىيىتىگە ئائىت توپا قاتلىمى بايقالدى. سىرتتىن قارىغاندا، پۈتكۈل قەلئە « » شەكلىدە كۆرۈنىدۇ.

9. قازاقلار قەبرىسى خارابىسى

بۇ خارابە ئالتۇنتاغ تەبىئىي مۇھاپىزەت رايونىدىكى ئېشەكپاتتىنىڭ غەربىي جەنۇبىغا 25 كىلومېتىر كېلىدىغان يەرگە جايلاشقان، ئۇ كېسەك بىلەن ياسالغان 5 قەبرىدىن تەركىب تاپقان بولۇپ، چۆللۈكتە قەدىمكى قەلئەدەك قەد كۆتۈرۈپ تۇرىدۇ. قازاقلار قەبرىسىنىڭ قانچىلىك تارىخقا ئىگە ئىكەنلىكى ھەققىدە ھەر خىل قاراشلار بار، ھازىرغىچە ھۆكۈم چىقىرىلمىدى. لېكىن سىرتىنىڭ يىمىرىلىش دەرىجىسىدىن قارىغاندا، ئۇنىڭغا ئۇزۇن يىللار بولغانلىقىنى پەرەز قىلغىلى بولىدۇ. ئېشەكپاتتىدا تۇغۇلغان 70 نەچچە ياشلىق پېشقەدەم چارۋىچى توختى ئاخۇننىڭ 1984-يىلى 6 - ئايدا سۆزلەپ بېرىشىچە، قازاقلار قەبرىسى ئۇ تۇغۇلۇشتىن بۇرۇنلا بار ئىكەن.

10. كىروران قەدىمكى شەھىرى خارابىسى

مۇشۇ قىسىمنىڭ 3 - بابىغا قارالسۇن.

II باب

مەشھۇر مەنزىرىلىك جايلار

§ 1. لوپنۇر كۆلىدىكى ئاجايىپ ياردالڭ مەنزىرىسى

ئۇ ناھىيىنىڭ شىمالىدىكى لوپنۇر كۆلى رايونىغا جايلاشقان، ئۇ يەردە شامالدا يىمىرىلگەن كەڭ كۆلەملىك ياردالڭلىقلار شەكىللەنگەن. ئۇ، ئاساسەن، لوپنۇر كۆلىنىڭ شەرق، غەرب، شىمال تەرەپلىرىگە تارقالغان، بۇنىڭ ئىچىدە لوپنۇر كۆلىنىڭ شەرقىدىكى ياردالڭلىق ئەڭ تىپىك. بۇ يىمىرىلگەن يەرنىڭ شەرقتىن غەربكىچە كەڭلىكى تەخمىنەن 35 كىلومېتىر، جەنۇبتىن

شىمالغىچە ئۇزۇنلۇقى 100 كىلومېتىر، كۆلىمى 3500 كۋادرات كىلومېتىر كېلىدۇ. بۇ يىمىرىلگەن تۆپىلىكلەر خۇددى قۇملۇقتا كېزىۋاتقان ساناقسىز ئەجدىھالارغا ئوخشاش بىرى بىرىگە تۇتىشىپ كەتكەن بولۇپ، چېتىگە كۆز يەتمەيدۇ. بۇ تۆپىلىكلەرنى ئاق شور توپا قاتلىمى قاپلىغان، بەزى جايلارنى قېلىن ئاق تۇز قاتلىمى ياپقان؛ تۆپىلىكلەرنىڭ يەنە بىر قىسمى ئاق سېغىزدىن شەكىللەنگەن بولۇپ، ئۇلار ئەتىگەنلىكى قۇياش نۇرىدا كۈمۈشتەك يالتىراپ كۆزنى قاماشتۇرىدۇ. شۇڭا، بۇ تۆپىلىكلەر قەدىمكى كىتابلاردا «ئاق ئەجدىھا دۆڭلىكى» دەپ ئاتالغان. بۇ يەر ھەم كىروراننىڭ شەرقىدىكى تەبىئىي توساق، ھەم كىرورانغا بېرىشتا مۇقەررەر ئۆتىدىغان جاي ھېسابلىنىدۇ.

لوپنۇر كۆلىنىڭ شىمالىدىكى شامالدا يىمىرىلگەن توپا دۆڭلىرىدە يەنە بىر خىل ئاجايىپ مەنزىرە ھاسىل بولغان. يىمىرىلگەن بۇ يەرنىڭ كۆلىمى نەخسەن 2600 كۋادرات كىلومېتىر كېلىدۇ، ئۇ يىمىرىلگەن ئېگىز تۆپىلىكلەر بولۇپ، تۆپىلىكلەرنىڭ ئېگىزلىكى 10 مېتىردىن 20 مېتىرغىچە كېلىدۇ. لوپنۇر كۆلى رايونىدا ھەمىشە قاتتىق بوران چىقىپ تۇرغاچقا، ۋاقىتنىڭ ئۆتۈشى بىلەن ھەممىلا يەردە قاتار - قاتار تۆپىلىكلەر ۋە جىرالار پەيدا بولغان. كەچكى شەپق نۇرىدا تۆپىلىكلەردە ھەر خىل كۆرۈنۈش ھاسىل بولىدۇ، بەزىدە ئۈزۈپ كېلىۋاتقان ھەيۋەتلىك يەلكەنلىك كېمىلەرگە ئوخشايدىغان، بەزىدە قۇم دېڭىزىدا قۇيرۇقلىرىنى ئويناقتىتىپ ئويناۋاتقان سانىز كىتلارغا ئوخشايدىغان، بەزىدە ھۆسن تالىشىپ تۇرغان قاتار - قاتار شىپاڭ - راۋاقلارغا ئوخشايدىغان، بەزىدە بىر - بىرى بىلەن بوي تالىشىۋاتقان قەدىمكى شەھەر، قورغانلارغا ئوخشايدىغان كۆرۈنۈشلەر پەيدا بولىدۇ. كىشىلەر بۇ تۆپىلىكلەر ئىچىدە تۇرغاندا، گويا ئاجايىپ خىلۋەت ھەم پىنھان كوچىغا، سىرلىق، ئۆزگىچە، گۈزەل «راۋاق - شىپاڭلار» ئارىسىغا كىرىپ قالغاندەك ھېسسىياتقا كېلىپ، چوڭقۇر ئويغا پاتىدۇ ۋە ئۇ يەردىن مېھرىنى ئۈزلەلمەي قالىدۇ.

XIX ئەسىرنىڭ ئاخىرىدىن XX ئەسىرنىڭ باشلىرىغىچە شېۋىتسىيەلىك سېۋىن ھېدىن ۋە ئەنگلىيەلىك ستەيىن لوپنۇر كۆلى رايونىنى تەكشۈرۈپ، بۇ جايدىكى يىمىرىلگەن يەر تۈزۈلۈشىنى «ياردالڭ» دېگەن سۆز بىلەن ئىپادىلىگەن. ھازىر «ياردالڭ» دېگەن سۆز مەملىكەت ئىچىدىكى ۋە خەلقئارادىكى جۇغراپىيە ساھەسىدىكىلەر ئومۇميۈزلۈك قوللىنىدىغان ئاتالغۇ بولۇپ قالدى.

2. § . ئالتۇنتاغ تەبىئىي مۇھاپىزەت رايونىدىكى مەنزىرىلەر

1. ئېگىزلىك قۇملۇقلىرىدىكى ئاجايىپ مەنزىرە

ناھىيە تەۋەسىنىڭ جەنۇبىغا جايلاشقان ئالتۇنتاغ تەبىئىي مۇھاپىزەت رايونىدىكى قۇملۇقلاردىكى ئاجايىپ مەنزىرىلەرنى تەڭدىشى يوق مەنزىرە دېيىشكە بولىدۇ، بۇنىڭ ئىچىدە شەرقىي - شىمالىي قىسىمىدىكى قۇمكۆل قۇملۇقى بىلەن كىت كۆلىنىڭ شەرقىدىكى جىسانەن قۇملۇقىدىكى ھىلال ئايغا ئوخشايدىغان قۇم بارخانلىرى ھەممىدىن داڭلىق. قۇمكۆل قۇملۇقىنىڭ كۆلىمى 2556 كۋادرات كىلومېتىر كېلىدۇ، ئۇ ئۆلچەمسىز ئۇزۇنچاق تۆت چاسا شەكىلدە بولۇپ، چىمەنتاغنىڭ جەنۇبىي باغرىدا يېپىلىپ ياتىدۇ، دېڭىز يۈزىدىن 3916 — 4706 مېتىر ئېگىز. بۇ قۇملۇق، ئاساسەن، ئېگىز ئېھرام شەكىلىدىكى قۇم بارخانلىرى بىلەن ھىلال ئايغا ئوخشايدىغان بىرىكمە قۇم بارخانلىرىدىن تەركىب تاپقان. قۇملۇقنىڭ قېلىنلىقى ئوتتۇرا ھېساب

بىلەن 300 مېتىر كېلىدۇ، ئەڭ قېلىن يېرى 500 مېتىردىن ئاشىدۇ. قۇملۇقنىڭ تېگىدە يوشۇرۇن سۇ مول، قۇم بارخانلىرىدىكى نەم قۇم قاتلىمى ناھايىتى قېلىن، شۇڭا ئۇنىڭ ئايرىم جايلارىدا كىچىك بوستانلىقلار بار.

جىساتەن قۇملۇقىدىكى ھىلال ئايغا ئوخشايدىغان قۇم بارخانلىرى كىت كۆلىنىڭ شەرقىدە، ھەيۋەتلىك قارلىق تاغنىڭ شىمالىغا جايلاشقان، ئۇنىڭ دېڭىز يۈزىدىن ئېگىزلىكى 4800 — 5000 مېتىر، كۆلىمى 120 كۋادرات كىلومېتىر كېلىدۇ، ئۇ دۇنيا بويىچە بىرىنچى ئېگىزلىك قۇملۇقى دەپ ئاتالغان جەنۇبىي ئامېرىكىدىكى ئاتاكاما قۇملۇقى (دېڭىز يۈزىدىن ئېگىزلىكى 3000 مېتىر ئۆپچۆرىسىدە) دىن تەخمىنەن 2000 مېتىر ئېگىز. شۈبھىسىزكى، ئۇ دۇنيا بويىچە دېڭىز يۈزىدىن ئەڭ ئېگىز قۇملۇق ھېسابلىنىدۇ. بۇ قۇملۇق ئاستىغا يېقىنقى زاماندىكى دەريا قىنى ۋە مۇز تىنىمىلار كۆمۈلۈپ قالغان، قۇمنىڭ ھەرىكىتى بىر قەدەر كۆپ، ئۇ ھازىرغىچە دۆۋىلىنىپ ئېگىزلىمەكتە. قۇم بارخانلىرىنىڭ تېگىدە يوشۇرۇن سۇ ناھايىتى مول. بۇ سۇلار ھىلال ئايغا ئوخشايدىغان قۇم بارخانلىرىنىڭ تۈۋىگە يىغىلىپ، ھىلال ئاي شەكلىدە كۆلچەك ھاسىل قىلغان، ئۇ ھىلال بۇلاق دەپ ئاتىلىدۇ، ياز پەسلىدە كىچىك كۆللەر ھاسىل بولىدۇ، ئۇلارنىڭ سۈيى كۆپكۆك ھەم سۈزۈك كۆرۈنىدۇ، قىش پەسلىدە سۇ توغلاپ مۇز تۇتىدۇ. دە، كۈمۈشتەك ئاق كۆرۈنىدۇ، ئۇ گۈزەللىكتە دۇنخۇاڭدىكى مىڭشاشەن تېغىغا جايلاشقان ھىلال بۇلاقتىن قېلىشمايدۇ.

2. ئاجايىپ بۇلاق مەنزىرىسى

ئالتۇنتاغ تەبىئىي مۇھاپىزەت رايونىدىكى قۇمكۆل تېغىنىڭ شىمالىي ئېتىكىگە، دېڭىز يۈزىدىن 4000 مېتىر ئېگىز جايغا غايەت چوڭ 3 بۇلاق جايلاشقان بولۇپ، ئۇلار قۇم بۇلاق دەپ ئاتىلىدۇ. بۇنىڭ ئىچىدىكى ئەڭ چوڭ بۇلاقنىڭ دىئامېتىرى 200 مېتىر، كۆلىمى 31 مىڭ 416 كۋادرات مېتىر كېلىدۇ؛ قالغان 2 بۇلاقنىڭ دىئامېتىرى 50 مېتىر كېلىدۇ. بىر لىنىيىگە جايلاشقان، ئېغىزى شىمالغا قاراپ تۇرىدىغان بۇ 3 بۇلاق ئومۇمىي كۆلىمى 35 مىڭ كۋادرات مېتىر كېلىدىغان كىچىك ئويمانلىقنى شەكىللەندۈرگەن. بۇلاق ئېغىزىنىڭ تېگىدىن قۇمىتاغ ئۈستىگىچە بولغان ئېگىزلىك 80 — 100 مېتىر، يانتۇلۇق 80 گرادۇسچە بولۇپ، خېلى تىك كۆرۈنىدۇ. بۇلاق سۇلىرىنىڭ ئومۇمىي سىرغىم مىقدارى 240 لىتىر/سېكۇنت، ئەڭ چوڭ بۇلاق سۈيىنىڭ سىرغىم مىقدارى 150 لىتىر/سېكۇنت كېلىدۇ. بۇ چوڭ 3 بۇلاق قاتار جايلاشقان بولۇپ، ھەر بىرىنىڭ شەكلى ئۆزگىچە، ئاجايىپ ھەيۋەتلىك كۆرۈنىدۇ، ئاخىرىدا بىر-بىرىگە قوشۇلۇپ، كەڭلىكى 1000 مېتىر كېلىدىغان چوڭ قۇم دەريانى ھاسىل قىلىدۇ. بۇ ھەقىقەتەنمۇ تەڭدىشى يوق ئاجايىپ مەنزىرە ھېسابلىنىدۇ.

3. كىت كۆلىنىڭ ئاجايىپ مەنزىرىسى

ناھىيىنىڭ شەرقىي جەنۇبىدىكى كوئېنلۇن تاغلىرىنىڭ قاپ ئوتتۇرىسىغا بىر مىنۇت كۆل جايلاشقان، ئۇنىڭ شەرقتىن غەربكىچە بولغان ئۇزۇنلۇقى 37 كىلومېتىر، جەنۇبتىن شىمالغىچە بولغان كەڭلىكى 7.6 كىلومېتىر، كۆلىمى 260 كۋادرات كىلومېتىر، كۆل يۈزىنىڭ دېڭىز يۈزىدىن ئېگىزلىكى 4708 مېتىر، كۆلىنىڭ چوڭقۇرلۇقى 2 — 10 مېتىر كېلىدۇ. ئېگىز تاغدىكى بۇ كۆل سۈنئىي ھەمراھتا سۈرەت تارتقان ۋە گېئولوگىيە خادىملىرى نەق مەيداندا تەكشۈرۈش ئېلىپ بارغاندىن كېيىن بايقالغان، كۆل سۈيىدە قارلىق تاغ، مۇزلۇق چوققىلار ئەكىس

ئېتىپ تۇرىدۇ، كۆلنىڭ شەكلى خۇددى توغرىسىغا ياتقان چوڭ كىتقا ئوخشايدۇ، ئۇنىڭ شەرىقى كىتىنىڭ بېشىدەك، غەربى كىتىنىڭ قۇيرىقىدەك كۆرۈنىدۇ، شۇڭا ئۇ «كىت كۆلى» دەپ ئاتالغان. كۆلنىڭ شەرقىي بۆلۈكىنىڭ يەتتىدىن بىرىگە تەڭ كېلىدىغان قىسمىدا ئۇزۇنلۇقى 7.5 كىلومېتىر كېلىدىغان تەبىئىي شېغىل توسما بولۇپ، كۆل سۈيىنى تەبىئىي ھالدا شەرقىي ۋە غەربىي بۆلەككە ئايرىۋەتكەن، شېغىل توسمىنىڭ تەبىئىي كەڭلىكى تەخمىنەن 200 مېتىر، كۆل يۈزىدىن ئېگىزلىكى 2 — 4 مېتىر كېلىدۇ، ئۇنىڭ ئوتتۇرىسىدا بىر ئېغىز بار، ئىككى تەرەپتىكى سۇ ئۆتۈشۈپ تۇرىدۇ، شەرقىي يېرىم كۆلگە مۇزلۇقلاردىن ئېرىپ ئېقىپ كەلگەن سۇ يۇلاڭ دەرياسى ئارقىلىق قۇيۇلۇپ تۇرغاچقا، ئۇنىڭ سۈيى تاتلىق، ئۇنىڭدا سۇدا ياشىغۇچى جانلىقلار كۆپ. ھەر يىلى يازدا سان - ساناقسىز قوڭۇرباش بېلىقچى ۋە ھاڭگىرت قاتارلىق ئۇچار قۇشلار بۇ يەرگە كېلىپ ئوزۇقلىنىدۇ، ئاۋۋىدۇ ۋە ئۇۋا سېلىپ يازلايدۇ؛ غەربىي يېرىم كۆل تاتلىق سۇ بىلەن تولۇقلىنىپ تۇرمىغاچقا، ۋاقىتنىڭ ئۆتۈشى بىلەن كۆپلەپ پارغا ئايلىنىپ، كۆل سۈيى تەركىبىدىكى تۇز مىقدارى تويۇنۇش ھالىتىگە يېتەي دەپ قالغان، بۇ كۆلدە جانلىقلار يوق. 2 كۆلدىكى سۇنىڭ سۈپىتى پەرقلىق بولغاچقا، تەبىئىي ھالدا شەرقىي كۆلدە «بېلىقچى قۇشلار ناخشا ئېيتىپ، ئۆردەكلەر ئۇسسۇل ئوينىدىغان»، غەربىي كۆلدە «ھاياتلىقتىن ئەسەر بولمىغان» روشەن سېلىشتۇرما ھاسىل بولغان. شۇڭا، كىشىلەر كىت كۆلىنى «غەلىتە كۆل» دەپمۇ ئاتىشىدۇ.

كىت كۆلى قىرغىقىنىڭ ھازىرغىچە ساقلىنىپ قالغان 12 قاتلىمى كۆل سۈيىنىڭ ئازىيىپ بارغان ئەھۋالىنى چۈشەندۈرۈپ بېرىدۇ، ئۇ دۇنيادىكى ئېگىز تاغ كۆللىرى ئارىسىدا ئاز ئۇچرايدىغان كۆل تىپى بولۇپ ھېسابلىنىدۇ. ئالتۇنتاغ تەبىئىي مۇھاپىزەت رايونىنىڭ جەنۇبىي چېتىگە جايلاشقان بۇ كۆل گويا ئېگىزلىكتىكى يېشىل مەرۋايىتىغا ئوخشاش، بۇ يەرگە ئاجايىپ ھۆسن قوشۇپ تۇرىدۇ.

4. سىرلىق ئالۋاستى جىلغىسى

ئالۋاستى جىلغىسى ئالتۇنتاغ تەبىئىي مۇھاپىزەت رايونىنىڭ شەرقىي چېتىگە، چاقىلىق ناھىيىسى بىلەن چىڭخەي ئۆلكىسى چېگرىلىنىدىغان كوئېنلۇن تېغى رايونىغا جايلاشقان. ئۇ غەربتە قۇمكۆل قۇملۇقىدىن باشلىنىپ، شەرقتە بۇرۇنتايغا تۇتىشىدۇ، ئومۇمىي ئۇزۇنلۇقى 100 كىلومېتىر، كەڭلىكى 30 كىلومېتىر، دېڭىز يۈزىدىن ئېگىزلىكى 3000 — 4000 مېتىر كېلىدۇ، ئۇنىڭ جەنۇبىدا كوئېنلۇن تاغلىرىنىڭ كۆككە تاقاشقان ئاساسىي ئومۇرتقىسى بار، شىمالدا سەيدام ئويمانلىقىنىڭ يازدىكى قۇرغاق ۋە ئىسسىق ھاۋاسىنى توسۇپ تۇرىدىغان چىمەنتاغ بار، بۇ جىلغا ئىككى تاغ ئارىسىغا جايلاشقان، ھۆل - يېغىن مىقدارى يېتەرلىك، ھاۋاسى نەم، نارىنغول دەرياسى ئۇنىڭ ئوتتۇرىسىدىن ئۆتىدۇ، چوڭ - كىچىك كۆللەر يۇلتۇزدەك تارقالغان. ئوت - چۆپى مول بولۇپ، خۇددى ئۇزۇن يېشىل گىلەمگە ئوخشايدۇ.

ئەمما، مەنزىرىسى كىشىنى مەھلىيا قىلىدىغان بۇ جىلغىنى كىشىلەر جىن - ئالۋاستىلار ياشايدىغان ۋەھىمىلىك جاي، دەپ قاراپ كەلگەن، ئۇ يەردە «جىن - ئالۋاستى» ھەققىدە: «جىلغىنى قارا بۇلۇت قاپلاپ، ھاۋا گۈلدۈرلەپ، چاقماق چاققاندا، كۆپكۆك ئېزىتقۇ ئوت كۆرۈنىدۇ، ئوۋچىلارنىڭ قۇتقۇزۇۋېلىشىنى تەلەپ قىلىپ ئاتقان ئوقلىرىنىڭ ئاۋازلىرى، چارۋىچىلار ۋە ئالتۇن كولىغۇچىلارنىڭ ئۈمىدسىزلىك ئىچىدە قىلغان ئېچىنىشلىق دات -

پەرياتلىرى ئاڭلىنىدۇ...» دېگەنگە ئوخشاش بىر مۇنچە سىرلىق رىۋايەتلەر تارقالغان. شۇڭا كىشىلەر بۇ گۈزەل يايلاققا يولسىمايدىغان بولغان ۋە نارىنغول (قۇياش جىلغىسى) نى «ئالۋاستى جىلغىسى» دەپ ئاتايدىغان بولغان.

يېڭى جۇڭگو قۇرۇلغاندىن كېيىن، پەن - تېخنىكا خادىملىرى تەكشۈرۈش ئېلىپ بېرىپ، ئالۋاستى جىلغىسىنىڭ چاقماقلىق رايون ئىكەنلىكىنى، بۇ يەردە كەڭ كۆلەملىك كۈچلۈك ماگنىتلىق بازالىتلار بارلىقىنى، 30 نەچچە جايدا چوڭ - كىچىك تۆمۈر كان تومۇرى ۋە كۋارتىس جىسىملار بارلىقىنى بايقىدى. نەم ھاۋانى كوئېنلۇن تېغىنىڭ ئاساسىي ئومۇرتقىسى بىلەن چىمەنتاغ تىزمىسى تۈسۈپ تۇرغاچقا، نەم ھاۋا جىلغىغا توپلىنىپ، چاقماقلىق يامغۇر بۇلۇتلىرىنى ھاسىل قىلىدىكەن، ئۇنىڭ ئۈستىگە، يەر ئاستىدىكى ماگنىت مەيدانى تەسىر كۆرسىتىپ تۇرغاچقا، ھەمىشە «گۈلدۈرماسلىق چاقماق» ھادىسىسى پەيدا بولۇپ، يەر ئۈستىدىكى ئېگىز، ئوچۇق نىشانلارنى چاقماق ئۇرۇۋېتىدىكەن. بۇنىڭدىن باشقا، ھاۋا ئىسسىپ يەر يۈزىدىكى توك ئېرىگەندە، ئادەم ۋە چارۋا ماللار پەخەس بولسىما، سۇ ۋە ئوت - چۆپ يېپىپ تۇرغان پاناققا يېتىپ قالىدىكەن ياكى يۆنىلىشى نامەلۇم بولغان يوشۇرۇن ئېقىنغا چۈشۈپ كېتىدىكەن. ئالۋاستى جىلغىسى كىشىلەرنىڭ كۈچلۈك قىزىقىشىنى قوزغىدى، كىشىلەر ئۇنىڭ سىرىنى تېزىرەك ئېچىش ئۈچۈن تىرىشىپ ئىزدەنمەكتە.

5. ئاجايىپ كارىستلىق يەر تۈزۈلۈشى

ئالتۇنتاغ تەبىئىي مۇھاپىزەت رايونىدىكى ئارقا تاغدا بىر پارچە كارىستلىق قەدىمكى يەر تۈزۈلۈشى بار، ئۇ شەرقتە بۇقا داۋان چوققىسىدىن باشلىنىپ، غەربتە ئاچچىقكۆلگە تۇتىشىدۇ، ئۇزۇنلۇقى 350 كىلومېتىر، كەڭلىكى 20 — 30 كىلومېتىر، كۆلىمى تەخمىنەن 10 مىڭ كۋادرات كىلومېتىر بولۇپ، دېڭىز يۈزىدىن 4400 — 5000 مېتىر ئېگىز تاغ چوققىلىرىنىڭ ئارىسىغا جايلاشقان.

بۇ قەدىمكى ھاك تاشلىق تاغ مىڭلىغان يىللار داۋامىدىكى بوران - يامغۇردا ئېرىپ ۋە پارچىلىنىپ، ئاجايىپ - غارايىپ شەكىللەرگە كىرگەن. قاتار - قاتار تاش چوققىلارنىڭ بەزىلىرى يەردىن تىك كۆتۈرۈلۈپ كۆككە تاقىشىپ تۇرىدۇ، بەزىلىرى بەئەينى «تۆگە»، «پىل»، «ئەجدىھا»، «ياتقان يولۋاس»، «قەلەم تىرىگۈچ»، «ئاسما كۆۋرۈك»، «بۇتخانا»، «سەرگەردىلەر سۇپىسى»، «ئالقانىسىمان كاكئۇس»، «تاش بايراق مومىسى»، «ئات قوزۇقى» غا ئوخشايدۇ؛ ئۇنىڭدىن باشقا، كارىستلىق جىلغىلاردا ئۇچلۇق تاشلار، يول، كارىدورلار خىلمۇ خىل قىياپەتتە كۆرۈنىدۇ.

تېخىمۇ قىزىقارلىقى شۇكى، ئارقا تاغدىكى كارىستلىق يەر شەكلى بىر قىسىم جايلاردا تۆتلەمچى دەۋرگە مەنسۇپ مۇزلۇقلارنىڭ تەسىرىگە ئۇچرىغاچقا، «بارچە تاغلاردىن ئېشىپ قامەت تالاشقان، ئېگىز بويى چوقچىيىپ كۆككە تاقاشقان» چوققىلار ھاسىل بولغان، تەبىئىي مۇھاپىزەت رايونىدىكى كارىستلىق يەر تۈزۈلۈشى بىلەن مۇزلۇقلارنىڭ يەر تۈزۈلۈشى ئۆزئارا گىرەلىشىپ كەتكەچكە، تىك يار، چوڭغۇر چىرا ۋە ئېسىلىپ تۇرغان مۇزلۇقلاردىن تەركىب تاپقان خىلمۇ خىل مەنزىرلەر شەكىللەنگەن.

باب III

كىروران قەدىمكى شەھىرى خارابىسى

كىروران قەدىمكى شەھىرى خارابىسى XX ئەسىرنىڭ باشلىرىدا تېپىلغاندىن بۇيان ، جۇڭگودا ۋە چەت ئەللەردە ئىلىم - پەن ساھەسىدىكىلەرنىڭ دىققەت - ئېتىبارىنى قوزغىغان ، ئارخېئولوگلار ، ئېكىسپېدىتسىيىچىلەر بۇ يەرگە ئارقا - ئارقىدىن كېلىشكە باشلىغان ، شۇنىڭدىن كېيىن كىروراننى مەركەز قىلغان لوپنۇر كۆلى رايونىدىكى نۇرغۇن جايلاردىن تاش قورال دەۋرىگە ئائىت ئىزلار تېپىلغان: 1906 - يىلى ۋە 1907 - يىلى ئەنگلىيىلىك ستەيسن كىروراندىن نۇرغۇنلىغان تاش تىخ يادىكارلىقلىرىنى تاپقان ، 1930 . ، 1931 - يىللىرى شىۋېتسىيىلىك فوك بېرىگمان كۆنچى دەرياسى بويىدىكى يار بۇلاق ئەتراپىدىكى ئۈچ جايدىن تاش قورال دەۋرىگە ئائىت مەدەنىيەت نۇقتىلىرىنى تاپقان ، ئۇ يەردىن ئاساسلىقى چاقماق تاش ئۆزەك ، تاغ تىخ پارچىسى ، تاش پىچاق ۋە سۆگەت يوپۇرمىقىغا ئوخشايدىغان تاش ئوقيا ئۇچى قاتارلىق يادىكارلىقلار تېپىلغان ، بۇنىڭدىن باشقا ، يەنە سېغىزغا قۇم ئارىلاشتۇرۇپ ياسالغان قوڭۇر ساپال پۇچۇقلىرى تېپىلغان؛ 1931 - يىلى جۇڭگو - شىۋېتسىيە بىرلىكتە تەشكىللىگەن جۇڭگو غەربىي شىمال ئىلمىي تەكشۈرۈش ئۆمىكىنىڭ ئەزالىرىدىن شىۋېتسىيىلىك خونال ۋە ئېلىسزىدىن چېڭ زۇڭچى كۆنچى دەرياسىنىڭ تۆۋەن ئېقىمىدىكى دىلتىغا جايلاشقان كىروران خارابىسى ئەتراپىدىن تاش قورال دەۋرىگە ئائىت 5 مەدەنىيەت نۇقتىسىنى تاپقان؛ 1930 - يىلى ۋە 1934 - يىلى خۇاڭ ۋېنچى لوپنۇر كۆلىنىڭ شىمالىي قىرغىقىدا 2 قېتىم تەكشۈرۈش ئېلىپ بېرىپ ، تۈگۈن خارابىسىنىڭ غەربىدىكى 5 جايدىن تاش قورال دەۋرىگە ئائىت مەدەنىيەت نۇقتىسىنى تاپقان ، ئۇنىڭدا ساقلىنىپ قالغان بۇيۇملاردىن چوقۇپ ياسالغان تاش تىخ ۋە چاقماق تاش ئۆزەك ئەڭ كۆپ تېپىلغان ، ئۇنىڭدىن باشقا ، مىس ۋە ساپال بۇيۇملارمۇ ساقلىنىپ قالغان؛ 1979 — 1980 - يىللىرى شىنجاڭ ئارخېئولوگىيە تەتقىقات ئورنىدىكىلەر كىروران خارابىسىدا تەكشۈرۈش ئېلىپ بارغاندا ، سىپتا تاش قورال دەۋرىگە ئائىت بۇيۇملاردىن نەچچە يۈزىنى يىغىۋالدى . لوپنۇر كۆلى رايونىدا ساقلىنىپ قالغان تاش قوراللار ۋە قېزىۋېلىنغان مەدەنىيەت يادىكارلىقلىرى سىپتا تاش قورال دەۋرىدىلا كىروراننى مەركەز قىلغان لوپنۇر كۆلى رايونىدا ئىنسانلارنىڭ ئاكتىپ پائالىيەت ئېلىپ بارغانلىقىنى ، ئۇلارنىڭ ئۇزاق تارىخىي دەۋرىنى باشتىن كەچۈرۈپ كىروران مەدەنىيىتىنى ياراتقانلىقىنى چۈشەندۈرۈپ بەردى .

§ 1 . كىروران ھەققىدە قىسقىچە بايان

1 . كىروراننىڭ قەدىمكى يىپەك يولىدىكى ئورنى
كىروران ھازىرقى چاقىلىق ناھىيىسىنىڭ شەرقىي شىمالىدىكى لوپنۇر كۆلىنىڭ غەربىي

قىرغىقىغا جايلاشقان، لوپنۇر كۆلى قەدىمكى ۋاقىتتا خەنزۇچە يۇزې، پۇچاڭخەي دەپمۇ ئاتالغان، ھازىرقى كۈندىن 2000 نەچچە يۈز يىل ئىلگىرى لوپنۇر كۆلىنىڭ قىرغاقلىرىنى كەڭ كەتكەن بۇك - باراقسان توغراقلىقلار، سۈيى مول يۇرتقا خاس مەنزىرىلەر قاپلىغانىدى. تارىم دەرياسى بىلەن كۆنچى دەرياسى تارىم قۇملۇقىنىڭ شىمالىدا غەربتىن شەرققە ئېقىپ، كىروراندىن ئۆتكەندىن كېيىن لوپنۇر كۆلىگە قۇيۇلاتتى، دەريانىڭ ئىككى قىرغىقىدا ئوت - چۆپ مول، سۇ ئەلۋەك، يەرلەر مۇنبەت بولۇپ، خەن سۇلالىسى دەۋرىدە ئاساسلىق بوز يەر ئۆزلەشتۈرۈش رايونلىرىنىڭ بىرى ئىدى.

خەن ۋۇدى (خەن سۇلالىسىنىڭ خانى ۋۇدى) زامانىسىدا، جاڭ چيەن غەربىي يۇرتقا ئەلچى بولۇپ بېرىپ، يىپەك يولىنى ئاچقان. خەن سۇلالىسىنىڭ دەسلەپكى مەزگىلىدە، يىپەك يولى كىروراندىن ئۆتەتتى، ئۇنىڭ ئىككى لىنىيىسى بار ئىدى: بىرى ياڭگۈەن قوۋۇقىدىن غەربكە سوزۇلۇپ، ئاق ئەجدىھا قۇملۇقىدىن ئۆتۈپ لوپنۇر كۆلىنىڭ غەربىي شىمال قىرغىقى ئارقىلىق كىرورانغا بېرىپ، جەنۇبقا قايرىلىپ، سىرەن (ھازىرقى چاقىلىق ئەتراپى) گە باراتتى، ئۇنىڭدىن كېيىن يىپەك يولىنىڭ غەربىي يۇرتتىكى جەنۇبىي لىنىيىسى ئارقىلىق غەربكە كېتەتتى؛ يەنە بىرى كىروراندىن ئۆتۈپ، غەربتە كىنگىتقا باراتتى، ئۇنىڭدىن كېيىن يىپەك يولىنىڭ غەربىي يۇرتتىكى شىمالىي لىنىيىسى بىلەن غەربكە كېتەتتى. يىپەك يولى كىروراندىن ئۆتكەندىن كېيىن، جەنۇبىي لىنىيە بىلەن مېڭشىقۇمۇ، شىمالىي لىنىيە بىلەن مېڭشىقۇمۇ بولاتتى، كىروران يىپەك يولىنىڭ جەنۇبىي لىنىيىسى بىلەن شىمالىي لىنىيىسىنىڭ بوغۇزى ئىدى. خەن سۇلالىسىنىڭ دەسلەپكى مەزگىلىدە، كىروران يىپەك يولىنىڭ قاتناش لىنىيىسىدە مۇھىم ئورۇن تۇتقانىدى. «خەننامە. غەربىي يۇرت تەزكىرىسى» دە خاتىرىلىنىشىچە، غەربىي خەن سۇلالىسى دەۋرىدە كىروراندىن ئۆتۈپ شەرققە ۋە غەربكە بارىدىغان ئەلچىلەر، سودىگەرلەرنىڭ «ئايىغى ئۈزۈلمىگەن، يىلىغا كۆپ بولغاندا ئون نەچچە تۈركۈم ئۆتۈپ تۇرغان»، كىروران غەربىي يۇرتتا دەسلەپكى مەزگىلدىكى يىپەك يولىنىڭ جەنۇبىي لىنىيىسى بىلەن شىمالىي لىنىيىسىدىكى مۇھىم قاتناش تۈگۈنى ۋە سودا بېكىتى ئىدى.

2. ھۇنلارنىڭ ھۆكۈمرانلىقىدىكى كىروران

كىروران بەگلىكىنىڭ يىراق قەدىمكى زامانىدىكى تارىخى ھازىر ئانچە ئېنىق ئەمەس. «كىروران» دېگەن نام ئەڭ دەسلەپ «تارىخىي خاتىرىلەر. ھۇنلار تەزكىرىسى» دە ئۇچرايدۇ، تارىخىي خاتىرىلەردە يېزىلىشىچە، تەخمىنەن مىلادىدىن ئىلگىرىكى III - ئەسىردە (ئېلىمىزدىكى چىن سۇلالىسىنىڭ باشلىرىغا توغرا كېلىدۇ) كىروراندا بەگلىك قۇرۇلغان، ئۇ تۆۋەن سەۋىيىدىكى دېھقانچىلىق ۋە چارۋىچىلىقنى ئاساس قىلغان ھەمدە توخرىلار خانىسىنىڭ ھۆكۈمرانلىقىدا بولغان. تەخمىنەن مىلادىدىن ئىلگىرىكى 177 - يىلىدىن مىلادىدىن ئىلگىرىكى 176 - يىلىغىچە ھۇنلارنىڭ تەڭرىقۇتى باتۇر تەڭرىقۇت ئوك قول بىلىكخانىنى ئەۋەتىپ، توخرىلارغا كەڭ كۆلەملىك ھۇجۇم قوزغاپ، ئۇلارنى مەغلۇپ قىلغان ۋە توخرىلارنىڭ قالدۇق ئادەملىرىنى تەڭرىتاغدىن ئۆتۈپ، ئىلى دەرياسى ۋادىسىغا كۆچۈشكە مەجبۇر قىلغان. ئىلگىرىكى توخرىلار ھۆكۈمرانلىقىدىكى جايلارنى ھۇنلار ئىشغال قىلغان، شۇنىڭ بىلەن ھۇن قۇلدار ئاقسۆڭەكلىرىنىڭ غەربىي يۇرتتىكى ھۆكۈمرانلىق ئورنى ھەقىقىي تۈردە تىكلەنگەن. «تارىخىي خاتىرىلەر. ھۇنلار تەزكىرىسى» دە خاتىرىلىنىشىچە، خەن ۋېندى زامانىسىنىڭ 6 - يىلى (مىلادىدىن ئىلگىرىكى 174 - يىلى) ھۇنلارنىڭ تەڭرىقۇتى باتۇر تەڭرىقۇت خەن ۋېندىغا مەكتۇپ يوللاپ: «تەڭرىنىڭ ياردىمى

بىلەن، كىروران، ئۇسۇن، ئوغۇزلارنى ۋە ئۇلارنىڭ ئەتراپىدىكى 26 بەگلىكنى تىنچىتىش، ئۇلارنىڭ ھەممىسى ھۇنلارنىڭ ئىلكىگە ئۆتتى» دېگەن. كىروران توخىرىلارنىڭ ھۆكۈمرانلىقىدىن قۇتۇلغاندىن كېيىن ھۇنلارنىڭ ھۆكۈمرانلىقىغا مەھكۇم بولغان. ھۇنلار غەربىي يۇرتقا چاكارلار كاھىپكى قويغان، كىروران ۋە غەربىي يۇرتتىكى بەگلىكلەر ئۇنىڭغا باج - خىراج تاپشۇرۇشقا مەجبۇر بولغان. ئەمما ھۇنلار «ئۇلارنىڭ ئات - ئۇلاغلىرىغا ئىگە بولغان بولسىمۇ، ئۇلارنىڭ يۈرۈش - تۇرۇشىغا قوماندانلىق قىلالىغان».

3. خەن سۇلالىسى بىلەن ھۇنلارنىڭ كىروراننى تالىشىشى

خەن ۋۇدى (خەن سۇلالىسىنىڭ خانى ۋۇدى) زامانىسىنىڭ دەسلەپكى يىللىرىدا، غەربىي خەن سۇلالىسى ھۆكۈمىتى شىمالدىكى كۈچلۈك دۈشمىنى بولغان ھۇنلارنىڭ تەھدىتىنى تۈگىتىش ئۈچۈن، جالڭ چيەننى غەربىي يۇرتقا ئەلچى قىلىپ ئەۋەتىپ، غەربىي يۇرتتىكى توخرى، پەرىغانە ۋە ئۇسۇن قاتارلىق بەگلىكلەر بىلەن ئالاقە ئورنىتىپ، ھۇنلارغا بىرلىكتە ھۇجۇم قىلماقچى بولغان. جالڭ چيەننىڭ ئەلچىلىكىگە بېرىشى كۈتكەن مەقسەتكە يېتەلمىگەن بولسىمۇ، لېكىن غەربىي خەن سۇلالىسى بىلەن غەربىي يۇرتتىكى بەگلىكلەرنىڭ ئۆزئارا چۈشىنىشىنى چوڭقۇرلاشتۇرغان، شۇنىڭدىن كېيىن، خەن ۋۇدى غەربىي يۇرت بىلەن ئالاقىلىشىش ئۈچۈن ئۈزلۈكسىز ھالدا ئەلچى ئەۋەتكەن، خەن سۇلالىسى ئەلچىلىرى بېرىپ - كېلىشتە «يول ئۈستى» دىكى كىروران قاتارلىق بەگلىكلەردىن ئۆتكەندە، ھۇنلار ئارىغا بۆلگۈنچىلىك سالغان ھەمدە كىروران بىلەن بىرلىكتە، خەن سۇلالىسى ئەلچىلىرىنى كۆپ قېتىم بۇلىغان ۋە يىپەك يولىدىكى قاتناشنى ئۇزۇپ قويغان. شۇنىڭ بىلەن كىروران غەربىي خەن سۇلالىسى ھۆكۈمىتى غەربىي يۇرت يولىنى ئېچىپ، يىپەك يولىنى تىزگىنلەشتە مۇقەررەر تالىشىدىغان جاي بولۇپ قالغان، شۇنىڭدىن ئېتىبارەن، خەن سۇلالىسى بىلەن ھۇنلارنىڭ غەربىي يۇرتنى تالىشىشى كىروراننى چۆرىدىگەن ھالدا كۆپ قېتىم ئېلىپ بېرىلغان.

خەن ۋۇدى زامانىسىنىڭ يۈەنفېڭ 3 - يىلى (مىلادىدىن ئىلگىرىكى 108 - يىلى) خەن ۋۇدى يانداش چاپۋۇل بەگ جاۋ پۈنۈنى لەشكەر تارتىپ قوشقا ھۇجۇم قىلىشقا بۇيرۇيدۇ ھەمدە ۋالڭ خۇيغا ئۇنىڭغا ياردەملىشىشنى تاپشۇرىدۇ، ۋالڭ خۇي ئىلگىرى غەربىي يۇرتقا ئەلچىلىكىگە بارغاندا كىروران بېگىنىڭ كۆپ قېتىم بۇلاڭ - تالاڭ قىلىشىغا ئۇچرىغانلىقى ئۈچۈن، 700 چەۋەندازنى باشلاپ ئاۋۋال كىرورانغا ھۇجۇم قىلىپ، كىروران بېگىنى ئەسىر ئالىدۇ، شۇنىڭدىن تارتىپ كىروران خەن سۇلالىسىگە تەۋە بولىدۇ.

ھۇنلار كىروراننىڭ خەن سۇلالىسىغا تەۋە بولغانلىقىدىن خەۋەر تاپقاندىن كېيىن، لەشكەر تارتىپ ئۇنىڭغا ھۇجۇم قىلىدۇ، ئىلاجىسىز قالغان كىروران ھەر ئىككى تەرەپنى رەنجىتىپ قويماسلىق ئۈچۈن، ھۇنلار بىلەن غەربىي خەن سۇلالىسىگە بىردىن ئوغلىنى تۇرغاق قىلىپ بېرىدۇ. كېيىنكى ۋاقىتتا غەربىي خەن ھۆكۈمىتى سۇتراشنا سانغۇنى لى گۇاڭلىنى لەشكەر تارتىپ پەرغانىگە جازا يۈرۈشى قىلىشقا ئەۋەتكەندە، ھۇنلار كىروران بېگىگە پۇرسەت تېپىپ خەن قوشۇنىنى توسۇش ۋە بۇلاش توغرىسىدا كۆرسەتمە بېرىدۇ. خەن سۇلالىسى قوشۇنى ئەسىرگە چۈشكەنلەردىن بۇ خەۋەرنى ئاڭلىغاندىن كېيىن، دەرھال ئوردىغا مەلۇم قىلىدۇ ۋە خەن ۋۇدىنىڭ يارلىقى بىلەن كىروران بېگىنى تۇتۇپ چاڭئەنگە ئەۋەتىپ بېرىدۇ. غەربىي خەن سۇلالىسى ھۆكۈمىتى كىروران بېگىدىن: نېمە ئۈچۈن ھۇنلار بىلەن ئىل بىرىكتۈردۈڭ؟ دەپ سورىغاندا، ئۇ: «چوڭ دۆلەتلەر ئارىسىدا قالغان كىچىك بەگلىك ئىككى تەرەپكە تەۋە بولمىسا ئەمىنلىك

تاپالمايدىكەن، مەن پۇقرالىرىمنى خەن سۇلالىسى زېمىنىغا كۆچۈرۈشنى خالايمەن» دەپ جاۋاب بېرىدۇ. خەن ۋۇدى ئۇنىڭ راست گەپ قىلغانلىقىغا قايىل بولۇپ، كىچىك بەگلىكنىڭ دەردى، ئەھۋالىنى تەزەرگە ئېلىپ، ئۇنى ئۆز بەگلىكىگە ئاپىرىپ قويۇش ھەققىدە بۇيرۇق چۈشۈرىدۇ ھەمدە كىروراندىن ھۇنلارنىڭ ھەرىكىتىنى پايلاپ تۇرۇشنى تەلەپ قىلىدۇ.

خەن سۇلالىسىنىڭ جېڭخې 1 - يىلى (مىلادىدىن ئىلگىرىكى 92 - يىلى) كىروران بېگى ئۆلىدۇ، ئۇنىڭ بەگلىكىدىكىلەر خەن سۇلالىسىگە ئادەم ئەۋەتىپ، غەربىي خەن ھۆكۈمىتىدىن تۇرغاقنى قايتۇرۇپ بېرىشنى ئىلتىماس قىلىدۇ ۋە ئۇنى بەگ قىلماقچى ئىكەنلىكىنى ئېيتىدۇ. لېكىن كىروران تۇرغاقى خەن سۇلالىسىدە ھەمىشە قانۇنغا خىلاپلىق قىلغاچقا، ئۇنىڭغا ئاختا قىلمۇپتەش جازاسى بېرىلگەندى، غەربىي خەن ھۆكۈمىتى خانىمىز تۇرغاقنى ياخشى كۆرۈپ قاپتۇ دېگەن باھانە بىلەن ئۇنى قايتۇرمايدۇ. كىرورانلىقلار باشقا بەگ تىكلەشكە مەجبۇر بولىدۇ، كېيىن بۇ بەگمۇ ئۆلىدۇ. بۇ خەۋەرنى ئاۋۋال ئۇققان ھۇنلار كىروراننىڭ ھۇنلار ھوزۇرىدا تۇرۇۋاتقان تۇرغاقنى دەرھال قايتۇرۇپ، بەگ قىلىپ تىكلەيدۇ. بۇ بەگ ھۇنلار ئارىسىدا كۆپ يىل ياشىغانلىقى ئۈچۈن، ھۇنلار بىلەن يېقىن ئۆتۈپ، خەن سۇلالىسىدىن يىراقلىشىدۇ ھەمدە كۆپ قېتىم ھۇنلار بىلەن تىل بىرىكتۈرۈپ، خەن سۇلالىسى ئەلچىلىرىنى توسىدۇ ۋە ئۆلتۈرىدۇ.

خەن سۇلالىسىنىڭ يۈەنڧىڭ 4 - يىلى (مىلادىدىن ئىلگىرىكى 77 - يىلى) غەربىي خەن سۇلالىسى ھۆكۈمىتى پىڭلى بېگى فۇ جېيىزىنى ئەۋەتىپ، ھۇنلارغا سادىق بولغان كىروران بېگىنى ئۆلتۈرگۈزۈپ، كىروراننىڭ خەن سۇلالىسىدىكى تۇرغاقى، ئالدىنقى بەگنىڭ ئىسمى ۋىتوكىتنى بەگ قىلىپ تىكلەيدۇ ھەمدە بەگلىك نامىنى پىشامشان دەپ ئۆزگەرتىدۇ. ۋىتوكىت چاڭئەندە ئۇزاق تۇرغاچقا، ئۆز بەگلىكىنىڭ ئاجىزلىقىنى ھېس قىلىدۇ ۋە ئالدىنقى بەگنىڭ ئوغۇللىرى مېنى ئۆلتۈرۈۋېتەرمىكەن دەپ قورقۇپ، غەربىي خەن سۇلالىسى ھۆكۈمىتىدىن پىشامشان بەگلىكىنىڭ مىرەن شەھىرى (ھازىرقى چاقىلىق ناھىيىسىدىكى مىرەن) گە بوز يەر ئۆزلەشتۈرگۈچى ئەمەلدار ۋە لەشكەر ئەۋەتىپ، ئارقا تىرەك بولۇشنى ئىلتىماس قىلىدۇ ھەمدە بەگلىكىنىڭ پايتەختىنى مىرەن قەلئەسى (ھازىرقى چاقىلىق ناھىيە بازىرىنىڭ يېنىدا) گە كۆچۈرىدۇ.

4. شەرقىي خەن، ۋېي، جىن سۇلالىلىرى دەۋرىدىكى كىروران
پىشامشان بەگلىكى قۇرۇلغاندىن كېيىن، كىروران شەھىرى يىپەك يولىدىكى مۇھىم قاتناش تۈگۈنى سۈپىتىدە 400 يىلچە مەۋجۇت بولۇپ تۇردى. قەدىمكى كىروران شەھىرىدىن قېزىۋېلىنغان مەدەنىيەت يادىكارلىقلىرى ئۈستىدە ئېلىپ بېرىلغان ئارخېئولوگىيىلىك دەلىللەش ۋە قەدىمكى ئىمارەت خارابىلىرىنىڭ يىلىنى ئۆلچەپ بېكىتىشتىن قارىغاندا، كىروران غەربىي خەن سۇلالىسىنىڭ كېيىنكى مەزگىلىدە شەھەر بولۇپ قۇرۇلغان، شەرقىي خەن، ۋېي، جىن سۇلالىلىرى دەۋرى ئۇنىڭ ئەڭ ئاۋاتلاشقان مەزگىلى بولغان.

كىروراندىن قېزىۋېلىنغان خەنزۇچە تارشا پۈتۈكلەر، قەغەز ھۆججەتلەر جەمئىي 576 پارچە بولۇپ، بۇنىڭ ئىچىدە تارشا پۈتۈك 412 پارچە، قەغەز ھۆججەت 164 پارچە، مۇتلەق يىل نامى يېزىلغان تارشا پۈتۈك 40 پارچە، قەغەز ھۆججەت 8 پارچە، مۇتلەق يىل ناملىرى ساۋساۋ قۇرغان ۋېي پادىشاھلىقىنىڭ جىياپىڭ 4 - يىلى (252 - يىلى) دىن ئالدىنقى لياڭ پادىشاھلىقىنىڭ جىيەنشىڭ 18 - يىلى (330 - يىلى) غىچە بولغان ئارىلىقتا بولۇپ، بۇنىڭ ئىچىدە ئەڭ كۆپ ئۇچرايدىغان يىل نامى تەيشى، ئۇنىڭدىن قالسا شىيەنشى، ئەڭ بۇرۇنقى يىل نامى ساۋساۋ قۇرغان

ۋېي پادىشاھلىقىنىڭ جىياپىڭ 4 - يىلى (252 - يىلى)، ئەڭ ئاخىرقى يىلى نامى ئالدىنقى لياڭ پادىشاھلىقىنىڭ جىيەنشىڭ 18 - يىلى (330 - يىلى) دىن ئىبارەت. كىروراندىن قېزىۋېلىنغان تارشا پۈتۈك ۋە قەغەز ھۆججەتلەر شۇنى چۈشەندۈرىدۇكى، ساۋساۋ قۇرغان ۋېي پادىشاھلىقى دەۋرىدىكى چى ۋاڭفاڭ زامانىسىنىڭ جىياپىڭ 4 - يىلى (252 - يىلى) دىن ئالدىنقى لياڭ پادىشاھلىقىنىڭ جىيەنشىڭ 18 - يىلى (330 - يىلى) غىچە كىروران ئوتتۇرا تۈزلەڭلىكتىكى خانلىقلار بىلەن يېقىن تەۋەلىك مۇناسىۋىتىنى ساقلاپ كەلگەن. بۇ دەۋردە كىروران شەھىرى تەرەققىي قىلغان ۋە گۈللەنگەن.

پىشامشان بەگلىكى قۇرۇلغاندىن كېيىن، كىروران پىشامشان بەگلىكىدىكى مۇھىم شەھەر بولۇپ قالغان، ئۇ جۇغراپىيە جەھەتتە يەنىلا ئىنتايىن مۇھىم ئورۇن تۇتقان. شەرقىي خەن سۇلالىسى دەۋرىدە، دۇنخۇاڭلىق سۇلى دۇنخۇاڭ قاتارلىق جايلارنىڭ 1000 دىن ئارتۇق لەشكىرىنى باشلاپ كېلىپ، كىروراندا بوز يەر ئۆزلەشتۈرگەن، شۇنىڭ بىلەن بىر ۋاقىتتا، پىشامشان، كىنگىت، كۈسەندىن ئىبارەت 3 بەگلىكتىن 1000 دىن لەشكىر ئېلىپ، تارىم دەرياسىنى توغرىسىغا توسۇپ، سۇ قۇرۇلۇشى ياساپ، ئېتىزلارنى سۇغىرىپ، ئۇدا 3 يىل بوز يەر ئۆزلەشتۈرۈپ، بىر مىليون دەن تېرىق ئالغان.

لوپنۇر كۆلى رايونىدىن تېپىلغان شەرقىي خەن ۋە ۋېي، جىن سۇلالىلىرى دەۋرىگە ئائىت خەنزۇچە تارشا پۈتۈكلەرنىڭ ئاساسىي مەزمۇنىنىڭ كۆپ قىسمىدا بوز يەر ئۆزلەشتۈرۈشكە دائىر ئىشلار خاتىرىلەنگەن. بۇ يەرگە بوز يەر ئۆزلەشتۈرگىلى كەلگەن لەشكىرلەرنىڭ چارۋىچىلىق مەھسۇلاتلىرى ۋە دېھقانچىلىق سايمانلىرىنى بىللە ئېلىپ يۈرۈشىگە يول قويۇلغان. خەن سۇلالىسى يەنە بۇ يەرگە يېزا ھاكىمىيىتىنىڭ ئاساسىي قاتلام ئەمەلدارى بولغان ئېكىندارلارنى قويغان. كىروران خەن سۇلالىسىنىڭ لوپنۇر رايونىدىكى بوز يەر ئۆزلەشتۈرۈش مەركىزى سۈپىتىدە، بۇ قاتناش لىنىيىسىدىن ئۆتكەن ئەلچىلەر ۋە ئەمەلدارلارنى كۈتۈۋېلىش ۋەزىپىسىنى داۋاملىق ئۈستىگە ئالغان، خەن سۇلالىسى يەنە بۇ يەردە پوچتا يوللانمىلىرىنى باشقۇرىدىغان ئاپپارات تەسىس قىلغان ۋە ئەمەلدارلارنى قويغان ھەمدە بوز يەر ئۆزلەشتۈرۈش ئارقىلىق ئىلغار نۆمۈر دېھقانچىلىق سايمانلىرى ۋە تېرىقچىلىق ئۇسۇلى — كالا بىلەن تېرىقچىلىق قىلىش ئۇسۇلىنى تارقاتقان.

تارىخىي كىتابلاردىكى خاتىرىلەر ۋە تېپىلغان ئارخېئولوگىيىلىك ماتېرىياللاردىن مەلۇم بولۇشىچە، شەرقىي خەن، ۋېي، جىن سۇلالىلىرى كىروراندا غەربىي يۇرت دورغاب مەھكىمىسى تەسىس قىلغان، ئۇنىڭ كۆلىمى ئايماق بىلەن ناھىيە ئارىلىقىدا بولغان بولۇشى مۇمكىن، ئۇ ھەربىيلەر بوز يەر ئۆزلەشتۈرۈش ئالاھىدىلىكىگە ئىگە بولغان. «كېيىنكى خەننامە، بەن يۇڭنىڭ تەرجىمىھالى» دا خاتىرىلىنىشىچە، شەرقىي خەن سۇلالىسىنىڭ يەنگۇاڭ 2 - يىلى (123 - يىلى) يازدا بەن يۇڭ غەربىي يۇرت دورغابى بولۇپ، 500 لەشكىرنى باشلاپ لۈكچۈندە (ھازىرقى تۇرپان تەۋەسىدە) بوز يەر ئۆزلەشتۈرگەن، «كېيىنكى يىلى (124 - يىلى) 1 - ئايدا بەن يۇڭ كىرورانغا بېرىپ، پىشامشاننى بېقىندۇرغان». ۋېي، جىن سۇلالىلىرى شەرقىي خەن سۇلالىسىنىڭ كونا تۈزۈمىنى داۋاملىق قوللىنىپ، غەربىي يۇرتتا يەنىلا غەربىي يۇرت دورغاب مەھكىمىسى تەسىس قىلغان. كىروراندىن قېزىۋېلىنغان تارشا پۈتۈك ۋە خەت - چەكلەر ئارىسىدا «كىروران» نىڭ ئورنى ئېنىق خاتىرىلەنگەن تارشا پۈتۈكتىن 8 پارچە، قەغەز ھۆججەتلەردىن 10 پارچە بار؛ غەربىي يۇرت دورغابى ۋە ئۇنىڭغا قاراشلىق ئەمەللەر خاتىرىلەنگەن تارشا پۈتۈكتىن 7 پارچە بار. بۇ ساۋساۋ قۇرغان ۋېي سۇلالىسى ۋە غەربىي جىن سۇلالىسى دەۋرىدە غەربىي يۇرت دورغاب مەھكىمىسىنىڭ ئورنى كىروراندا بولغانلىقىنى چۈشەندۈرىدۇ.

ۋېي، جىن سۇلالىلىرى دەۋرىدە كىروران رايونىدا داۋاملىق بوز يەر ئۆزلەشتۈرۈلگەن ھەمدە غەربىي يۇرت دورغاب مەھكىمىسىدە بوز يەر ئۆزلەشتۈرۈش ئىشلىرىغا مەسئۇل ئەمەلدار قويۇلغان. بوز يەر ئۆزلەشتۈرگۈچى چېرىكلەر قەدىمكى كىروران رايونىدا بوز يەر ئېچىپ، ئېرىق-ئۆستەك چېپىپ، توغان ياساپ، ئوتتۇرا تۈزلەڭلىك رايونىنىڭ دېھقانچىلىق ئىشلەپچىقىرىش تېخنىكىسىنى ۋە تۆمۈردىن ياسالغان دېھقانچىلىق سايمانلىرىنى تارقىتىپ، كىروران رايونىنىڭ دېھقانچىلىق ئىشلەپچىقىرىشىنى زور تەرەققىياتقا ئېرىشتۈرگەن. شۇنىڭ بىلەن كىروران ۋېي، جىن سۇلالىلىرىنىڭ غەربىي يۇرتقا ھۆكۈمرانلىق قىلىشتىكى ئالدىنقى ئىستېھكامى بولۇپ قالغان.

لېكىن، ئومۇمىي تەرەققىيات ۋەزىيىتىدىن قارىغاندا، جەنۇبىي ۋە شىمالىي سۇلالىلەر دەۋرىدىن كېيىن، غەربىي يۇرتنىڭ سىياسىي، ھەربىي، ئىقتىسادىي ۋەزىيىتىنىڭ ئۆزگىرىشىگە ۋە يىپەك يولى يېڭى لىنىيىلىرىنىڭ ئېچىلىشىغا ئەگىشىپ، يىپەك يولىنىڭ سودا ئىشلىرىدىكى ئارىلىق بېكەت بولغان كىروران ئىلگىرىكى مۇھىم ئورنىنى يوقىتىپ، بارا - بارا خارابلاشقان. كىروراندىن قېزىۋېلىنغان مەدەنىيەت يادىكارلىقلىرى ئارىسىدا يىل نامى ئەڭ كېيىنكى تارشا پۈتۈككە ئالدىنقى لياڭ پادىشاھلىقىنىڭ جىيەننىڭ 18 - يىلى (330 - يىلى) دېگەن يىل نامى يېزىلغان. بۇ، جىيەننىڭ 18 - يىلى (330 - يىلى)دىن كېيىن، كۈنچى دەرياسى ئېقىنىنىڭ ئۆزگىرىشى بىلەن ئۇنىڭ تۆۋەن ئېقىمىغا جايلاشقان كىروران رايونىنىڭ سۇ مەنبەسى قۇرۇپ كەتكەنلىكىنى، بوز يەر ئېچىپ ئىشلەپچىقىرىش بىلەن شۇغۇللىنىش مۇمكىن بولماي قالغانلىقىنى، غەربىي يۇرت دورغاب مەھكىمىسىنىڭ كۆچۈشكە مەجبۇر بولغانلىقىنى، يىپەك يولىدا بىر مەزگىل ئاۋاتلىشىپ دەۋر سۈرگەن مۇھىم شەھەر كىروراننىڭ بارا - بارا تاشلىنىپ، تارىخ سەھنىسىدىن ئۇن - تىنىمىز يوقالغانلىقىنى چۈشەندۈرۈپ بېرىدۇ.

5. كارۇشتى يېزىقى

كارۇشتى يېزىقى — قەدىمكى كىروران — پىشامشان بەگلىكىنىڭ ھۆكۈمەت ئالاقىلىرىدا، ئوختاننامە ۋە ھۆكۈمەت ھەم شەخسلەرنىڭ خەت - چەكلىرىدە قوللىنىلغان يېزىق. «كارۇشتى» دېگەن سۆز سانسكىرت تىلىدىكى «KHAROSTHI» دېگەن سۆزنىڭ خەنزۇچە ئاھاڭ تەرجىمىسى، ئۇ ئەسلىدە KHARA (ئېشەك) دېگەن سۆز بىلەن OSTHA (تۇمشۇق) دېگەن سۆزگە «I» قوشۇمچىسىنىڭ قوشۇلۇشى بىلەن ياسالغان بىرىكمە سۆز بولۇپ، «ئېشەك تۇمشۇقى يېزىقى» دېگەن مەنىنى بىلدۈرەتتى، ئۇ، ھىندى - ياۋروپا تىلى سىستېمىسىدىكى ھىندى - ئارىيان تىلىنىڭ بىر خىل ئاۋام تىل شېۋىسى ئىدى. ئۇ ئەڭ دەسلەپ قەدىمكى ھىندىستاننىڭ غەربىي شىمالىدىكى رايونلارغا تارقالغان. شۇڭا «ئوتتۇرا ئەسىردىكى غەربىي - شىمالىي ھىندىستان شېۋىسى» دەپ ئاتالغان. كارۇشتى يېزىقى گاندارا رايونىدا بارلىققا كېلىپ، كېيىن گاندارا مەدەنىيىتىنىڭ تەسىرىگە ئۇچرىغان رايونلارغا كۆپرەك تارقالغان ھەمدە كۈسەن - كىنگىت تىلى، ئۇدۇن ساك تىلى، سوغدى تىلى، گىرىك تىلى ۋە خەنزۇ تىلى قاتارلىق غەيرىي ھىندى تىللىرىدىن سۆز قوبۇل قىلغان، ئۇ ھەر خىل مەدەنىيەت ئامىللىرىنى مۇجەسسەملەشتۈرگەن گاندارا مەدەنىيىتىگە ئوخشاپ كېتەتتى، شۇڭا ئىلىم - پەن ساھەسىدىكىلەر ئۇنى «گاندارا تىلى» دەپمۇ ئاتىغان.

كارۇشتى يېزىقىدا 5 سوزۇق تاۋۇش، 30 غا يېقىن ئۈزۈك تاۋۇش بار. ھازىر كارۇشتى يېزىقىدا سوزۇق تاۋۇش، ئۈزۈك تاۋۇش، بىرىكمە ئۈزۈك تاۋۇش ۋە سانلار بولۇپ جەمئىي 326

ھەربى ۋە شەرتلىك بەلگە بارلىقى مۇئەييەنلەشتۈرۈلدى. مىلادى III ئەسىرنىڭ ئوتتۇرىلىرىدا، كارۇشتى يېزىقى ھىندىستاندا تەدرىجىي يوقىلىش بىلەن بىر ۋاقىتتا، ئېلىمىزدىكى تارىم ئويمانلىقىنىڭ ئەتراپىغا جايلاشقان ئۇدۇن، پىشامشان ۋە كۈسەن قاتارلىق قەدىمكى بوستانلىق بەگلىكلىرىدە ئۈستۈمتۈت پەيدا بولغان. كارۇشتى يېزىقى تارىم ئويمانلىقىغا قانداق تارقالغان؟ بۇ ھەقتە ھازىر ئىلىم - پەن ساھەسىدىكىلەر بىردەك پىكىرگە كەلمىدى.

XIX ئەسىرنىڭ ئاخىرلىرىدا، شىۋېتسىيەلىك سېۋىن ھېدىن چاقىلىق ناھىيىسى تەۋەسىدىكى كىروران قەدىمكى شەھىرىدىن كارۇشتى يېزىقىدىكى تارشا پۈتۈكتىن بىرنى قېزىۋالغان، ئەنگىلىيەلىك سىتەين ناھىيە تەۋەسىدىكى كىروران قەدىمكى شەھىرىدىن كارۇشتى يېزىقىدىكى خەت - چەكلەردىن 48 نى قېزىۋالغان، ناھىيە تەۋەسىدىكى مېرەن قەدىمكى شەھىرىدە ئىبادەتخانا خارابىسىدىن كارۇشتى يېزىقىدىكى 2 بېغىشلىما ۋە كارۇشتى يېزىقى يېزىلغان 2 تۇغنى تاپقان. مىنگونىڭ 17، 18 - يىللىرى (1928 - 1929 - يىللار)، جۇڭگو بىلەن شىۋېتسىيە بىرلىكتە تەشكىللىگەن غەربىي شىمال ئىلمىي تەكشۈرۈش ئۆمىكىنىڭ ئەزاسى، شىۋېتسىيەلىك ئارخېئولوگ بىرىگمان كىروران خارابىسىدىن كارۇشتى يېزىقى يېزىلغان بىر پارچە يىپەك توقۇلمىنى قېزىۋالغان. 1957، 1958 - يىللىرى ئېلىمىزنىڭ ئارخېئولوگى خۇاڭ ۋېنپى ئەپەندى مېرەن قەدىمكى شەھىرىنىڭ مۇنارلىق بۇتخانا خارابىسىدىكى كۈل دۆۋىسىدىن كارۇشتى يېزىقى يېزىلغان بىر پارچە شايبى رەخت تېپىۋالغان. 1980 - يىل 4 - ئايدا، شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى تەشكىللىگەن ئىلمىي تەكشۈرۈش گىرۇپپىسى لۇپنۇر كۆلى رايونىدا تەكشۈرۈش ئېلىپ بارغاندا، كىروران قەدىمكى شەھىرى خارابىسىدىكى كۈل دۆۋىسىدىن كارۇشتى يېزىقى يېزىلغان بىر تارشا پۈتۈكنى تاپقان ھەمدە كىروران قەبرىستانلىقىدىكى خەن سۇلالىسى دەۋرىگە ئائىت بىر قەبرىدىن «ئۇزۇن ئۆمۈر سۈرگەيلا، نەۋرە - چەرۋە كۆرگەيلا» دېگەن خەت يېزىلغان كىمخانىنى تاپقان.

چاقىلىق ناھىيىسى تەۋەسىدىن تېپىلغان كارۇشتى يېزىقىدىكى خەت - چەكلەر دەسلەپكى قەدىمدە رەتلەندى، ئۇنى ئومۇمەن مۇنداق بىر نەچچە تۈرگە ئايرىش مۇمكىن:

1) پادىشاھ يارلىقلىرى ئۇ، ئادەتتە، شىنا شەكىللىك، لاي بىلەن پېچەتلەنگەن تارشا پۈتۈك ۋە تېرىگە يېزىلغان ھۆججەتتىن ئىبارەت ئىككى خىل شەكىلدە بولۇپ، شىنا شەكىللىك، لاي بىلەن پېچەتلەنگەن تارشا پۈتۈك كارۇشتى يېزىقىدا kllamudra دەپ ئاتىلىدۇ، ئۇنىڭدا 2 پارچە ئوخشاش چوڭلۇقتىكى شىنا شەكىللىك تارشا بىر - بىرىگە جۈپلەپ ئىشلىتىلگەن، ئۇنىڭ لاي چاپلىنىدىغان ئوقۇرچە چىقىرىلغىنى ئۈستۈنكى پارچىسى، يەنە بىرى ئاستىنكى پارچىسى بولۇپ، ئۈستۈنكى پارچىسىنىڭ يۈزىگە يارلىقنىڭ كىمگە ئەۋەتىلگەنلىكى يېزىلغان. يارلىقنىڭ مەزمۇنى ئادەتتە ئاستىنكى تارشا يۈزىنىڭ ئوڭا تەرەپتىكى يۇقىرى بۇرجىكىگە ئوڭدىن سولغا قارىتىپ توغرىسىغا يېزىلغان، ئەگەر ئاستىنكى تارشىنىڭ يۈزىگە پاتىمسا، ئۈستۈنكى تارشىنىڭ كەينىگە يېزىلغان، يەنە پاتىمسا، ئاستىنكى تارشىنىڭ كەينىگە يېزىلغان. ئاستىنكى تارشىنىڭ كەينىگە كۆپ ھاللاردا يارلىق مەزمۇنى بىر - ئىككى قۇر سۆز بىلەن قىسقىچە يېزىلغان. ئۇنىڭدىن كېيىن، ئۈستۈنكى تارشىنىڭ كەينى بىلەن ئاستىنكى تارشىنىڭ يۈزى جۈپلىنىپ، ھۆججەتنىڭ ئاساسىي مەزمۇنى ئۇنىڭغا پېچەتلىنۋېتىلگەن. لاي پېچەت 3 تال شوپنا بىلەن پېچەت ئوقۇرچىسىغا مەھكەم چىڭگۈزۈلگەن. لاي پېچەتكە ئادەتتە ئافىنا ياكى گىرىك ئىلاھلىرىنىڭ سۈرىتىنى چۈشۈرۈلگەن، بەزىدە خەنزۇچە جۈەنشۈ شەكلىدە يېزىلغان «پىشامشان، كاھىپىكى (ياكى پىشامشان

ئائىبىيگى)» دېگەن خەت چۈشۈرۈلگەن. روشەنكى، بۇنداق تارشا پۈتۈك شەكلى ئوتتۇرا تۈزلەڭلىك مەدەنىيىتىنىڭ تەسىرىگە ئۇچرىغان، خەن، ۋېي سۇلالىلىرى دەۋرىدىكى «پېچەتلەنگەن تارشا پۈتۈك شەكلى»گە تەقلىد قىلىنغان.

(2) ھېسابات دەپتىرى ئۇ قەغەز، يىپەك رەخت ۋە ھەر خىل شەكىلدىكى تارشا، ياغاچ تاختىغا يېزىلغان. بۇنداق خەت - چەكلەرمۇ كۆپ ھاللاردا ئىككى تەرەپكە يېزىلغان، بەزى تارشا ۋە ياغاچ تاختىلارغا تۆشۈك ئېچىلغان، بۇنىڭدىن ئۇلارنىڭ ئىلگىرى تۈپلەنگەنلىكىنى كۆرۈۋالغىلى بولىدۇ. بۇنداق خەت - چەكلەردىكى سۆزلەرنى چۈشىنىش ئانچە تەس ئەمەس، ئەمما بىر مۇنچە خاس ئىسىملارنىڭ مەنبەسى خېلى مۇرەككەپ بولغاچقا، بىر مۇنچىسى. ھازىرغىچە مەزمۇنەن تەرجىمە قىلىنماستىن، ئاھاڭى بويىچىلا تەرجىمە قىلىندى. بۇنداق خەت - چەكلەر كارۋىشتى يېزىقىدا Ganana pravamnaga دەپ ئاتىلىدۇ، بۇ «ھېسابات دەپتىرى» دېگەن مەنىنى بىلدۈرىدۇ.

(3) خەت - ئالاقە بۇنىڭغا، ئادەتتە، لاي بىلەن پېچەتلەنگەن تىك تۆت بۇلۇڭ شەكىللىك تارشا پۈتۈك ئىشلىتىلگەن، ئۇنىڭ شەكلى لاي بىلەن پېچەتلەنگەن شىنا شەكىللىك تارشا پۈتۈككە ئوخشاپ كېتىدۇ، پەرقى شۇكى، بىرى تىك تۆت بۇلۇڭ شەكىللىك، بىرى شىنا شەكىللىك. ئاز ساندىكى خەت - ئالاقە تاق تارشا ياكى قوي تېرىسى، يىپەك رەخت ۋە قەغەزگە پۈتۈلگەن. بۇنداق خەت - ئالاقە كارۋىشتى يېزىقىدا Lekha دەپ ئاتىلىدۇ، بۇ شەكىل جەھەتتە سانسىكرىت تىلىدىكى شۇ سۆز بىلەن تامامەن ئوخشاش بولۇپ، «پۈتۈك، خەت - چەك» دېگەن مەنىنى بىلدۈرىدۇ.

(4) پېغىشلىما مېرەن قەدىمكى شەھىرىدىكى ئىبادەتخانا خارابىسىدىكى تام سۈرەتلىرى ئۈستىگە يېزىلغان پېغىشلىمىدىن 2سى تېپىلدى.

6. قەدىمكى كىروران مەدەنىيىتى

كىروران قەدىمكى شەھىرىدىن قېزىۋېلىنغان كارۋىشتى يېزىقىدىكى تارشا پۈتۈك ۋە خەت - ئالاقىلاردىن قەدىمكى كىروران مەدەنىيىتىنىڭ ئومۇمىي ئەھۋالىنى كۆرەلەيمىز. قەدىمكى كىروران - پىشامشان بەگلىكىدە پادىشاھ ئالىي ھۆكۈمران ئىدى، ئېلىمىز ئالىمى لىن مىسۇننىڭ تەكشۈرۈپ ئىسپاتلىشىچە، كارۋىشتى يېزىقىدىكى خەت - چەكلەردە خاتىرىلەنگەن كىروران - پىشامشان بەگلىكىنىڭ 8 پادىشاھى بولغان، ئۇلار تۇڭگوروكا، شىگا، باپىيا، ئانجۇگا، ماشىرى، ۋاسىمۇنا، سولىشى، شۇمىتولاردىن ئىبارەت. خەنزۇچە تارىخىي ماتېرىياللاردا خاتىرىلەنگەن كىروران - پىشامشان بەگلىكىنىڭ پادىشاھلىرىدىن غەربىي خەن سۇلالىسى دەۋرىدىكى چانگۇي (يەنى ئانجۇگا)، ۋىتوكىت، شەرقىي خەن سۇلالىسى دەۋرىدىكى ئەن، گۋاڭ، يۇخۇەن، ۋېي، جىن سۇلالىلىرى ۋە جەنۇبىي - شىمالىي سۇلالىلەر دەۋرىدىكى يۈەنمېڭ (يەنى ۋاسىمۇنا)، شۇمىتو، جېندالار بار. پادىشاھ ئاستىدا «ھاكىمىيەت يۈرگۈزگۈچى ئەمەلدارلار» قويۇلۇپ، بەگلىكنىڭ ئىچكى ئىشلىرىنى بىر تەرەپ قىلىش، قانۇننى ئىجرا قىلىش، ھەر دەرىجىلىك ئەمەلدارلار ۋە جايلار ئوتتۇرىسىدا يۈز بەرگەن ماجىرالارنى تەڭشۈرۈپ بىر تەرەپ قىلىشقا مەسئۇل قىلىنغان. بەگلىكتە ئايماق، شەھەر تەسىس قىلىنغان، ئايماق، شەھەرلەردە يەرلىك ھاكىمىيەت يۈرگۈزگۈچى ئەمەلدارلار قويۇلغان، ئاساسىي قاتلام ھاكىمىيەتتە يۈز بېشى، ئون بېشى تەسىس قىلىنغان. بۇنىڭدىن تاشقىرى، بەگلىكتە يەنە باجگىرلار قويۇلغان، ئۇلار پادىشاھ جايلاردىن باج ئېلىشقا مەسئۇل قىلىپ بىۋاسىتە ئەۋەتكەن ئەمەلدارلار بولۇپ، بەگلىكتە

ئەمەلىي ھوقۇقنى ئىگىلەپ تۇراتتى، ئۇلار پادىشاھنىڭ ھوقۇق - مەنپەئىتىنىڭ جايلاردىكى ۋەكىللىرى ئىدى. ئۇلار باج ئېلىپلا قالماستىن، جايلاردىكى يەر ماجىراللىرى، زىرائەت تېرىلغۇسى، خەلق ئارىسىدىكى قەرز مۇئامىلىسى، ھەتتا ئاياللارنىڭ نىكاھ ئىشلىرىغىچە باشقۇراتتى.

قەدىمكى كىروران — پىشامشان بەگلىكىنىڭ ئۆز ئالدىغا قانۇنلىرى بار ئىدى، ئۇ باج، سۇ، يەر، ئوۋچىلىق، دەل - دەرەخ، ئورمانلارنى قوغداش قاتارلىق ئىشلارغا دائىر نىزاملارنى ۋە جىنايىتى ئىشلار قانۇنى، مىراسنى بىر تەرەپ قىلىش قانۇنى قاتارلىقلارنى ئۆز ئىچىگە ئالاتتى. مەسىلەن، جىنايىتى ئىشلار قانۇنىدا: «شۇ جايدا جىنايەت ئۆتكۈزگەنلەر شۇ جايدا ئۆلۈمگە مەھكۇم قىلىنىدۇ» دەپ بەلگىلەنگەن. دەل - دەرەخ، ئورمانلارنى قوغداش قانۇنىدا: «دەل - دەرەخ كۆكسىپ تۇرغان مەزگىلدە ئۇنى يىلتىزى بىلەن كەسكەنلەرگە بىر ئات جەرىمانە قويۇلىدۇ؛ ئەگەر دەرەخ شېخىنى كەسسە، بىر ئىنەك جەرىمانە قويۇلىدۇ» دەپ بەلگىلەنگەن. بۇنىڭدىن باشقا، كىروران — پىشامشان خانلىقىدا قۇل سودىسىغا دائىر قانۇن - بەلگىلىمىلەرمۇ چىقىرىلغان. قەدىمكى كىروران — پىشامشان خانلىقىنىڭ ئىجتىمائىي ئىگىلىكى چارۋىچىلىقنى ئاساس قىلاتتى، دېھقانچىلىق، باغۋەنچىلىك ۋە قول ھۈنەرۋەنچىلىك ئىككىنچى ئورۇندا تۇراتتى. پادىشاھ پۈتۈن بەگلىكتىكى يەرگە ئىگىدارچىلىق قىلاتتى. بەگ جەمەتىنىڭ ئۆز ئېكىنزارلىقلىرى، تۆگە پادىلىرى، كالا پادىلىرى ۋە قوي پادىلىرى بار ئىدى، پۈتۈن بەگلىكتىكى پۇقرالار بەگ جەمەتى ئۈچۈن ئالۋاڭغا ئىشلەيتتى. قەدىمكى كىروران ئاھالىلىرىنىڭ بەزىلىرى شەھەردە مۇقىم ئولتۇراقلىشىپ تۇرمۇش كەچۈرسىمۇ، لېكىن ئۇلار ئىقتىساد، ئىشلەپچىقىرىش ئىشلىرىدا يەنىلا چارۋىچىلىقنى ئاساس قىلاتتى، شەھەر ئەتراپىدا تۆۋەن سەۋىيىدىكى دېھقانچىلىق بار ئىدى. ئاساسىي چارۋىچىلىق، دېھقانچىلىق مەھسۇلاتلىرىدىن ئىرىمچىك، سېرىق ماي، گۆش ۋە ئارپا، بۇغداي قاتارلىقلار بار ئىدى. باغۋەنچىلىكتە ئۈزۈم ۋە ئانار ئاساس قىلىناتتى، قول ھۈنەرۋەنچىلىكتە ئۈزۈم ھارىقى ئىشلەش ئاساس قىلىناتتى، ئۈزۈم ھارىقى پادىشاھ باج ئالدىغان ئاساسلىق مەھسۇلات ئىدى. شۇڭا، پادىشاھلىقتا ھاراق ساقلاشقا مەسئۇل ھاراق ئىدارىسى قۇرۇلغان. پادىشاھ ھاراقنى كېمەيتىۋەتكەن بەزى باج ئەمەلدارلىرىنى قاتتىق جازالاش يۈزىسىدىن، ھەتتا ئۇلارنى ۋەزىپىسىدىن ئېلىپ تاشلاش تەدبىرلىرىنى قوللانغانىدى. بۇنىڭدىن باشقا، كىروران — پىشامشان بەگلىكىدە پالاز، ساپال قاچا ۋە ئوقيا قاتارلىقلارنى ياسايدىغان قول ھۈنەرۋەنچىلىك ئىشخانلىرى بار ئىدى.

قەدىمكى كىروران — پىشامشان بەگلىكىدە يەنە بىر مۇھىم ئالۋاڭ يەنى ئۆتكەن - كەچكەن ئەلچىلەر، سودىگەرلەرگە ۋە راھىبلارغا يول باشلىغۇچى بولۇش ھەم ئۇلارنى تۆگە، سۇ ۋە ئاشلىق بىلەن تەمىنلەش ئالۋىڭى بار ئىدى. بەگلىكتە يول باشلىغۇچى بولۇش ئەۋلادتىن ئەۋلادقا قالاتتى، بەگلىكتىكى پۇقرالار ئارىسىدا يول باشلىغۇچى بولۇشتىن قاچىدىغان ئىشلار دائىم كۆرۈلۈپ

تۇراتتى. قەدىمكى كىروراننىڭ تاۋار سودىسىدا ئىچكىرىنىڭ يىپەك ماللىرى ئاساس قىلىناتتى، بۇنىڭدىن باشقا، پەرغانىنىڭ ئەينەكلىرى، ئارساكنىڭ خۇش پۇراق ماتېرىياللىرى قاتارلىق جۇڭگو ۋە غەربنىڭ تاۋارلىرىمۇ بار ئىدى، خەن سۇلالىسىنىڭ ۋۇجۇ پۇلى ۋە ئوتتۇرا ئاسىيادىكى دۆلەتلەرنىڭ پۇللىرى كىروراندا ئۆتەتتى. يىپەك سودىسى كىروراننىڭ شەھەر ئىقتىسادىنى گۈللەندۈرۈپ، ئۇنى قەدىمكى يىپەك يولىدىكى يىپەك سودىسىدا ئارىلىق بېكەتكە ئايلاندۇرغانىدى. قەدىمكى كىروران — پىشامشان بەگلىكىدە دەسلەپتە ئىپتىدائىي شەكىلدىكى دىنىي ئېتىقاد

پائالىيەتلىرى بار ئىدى، كېيىن ئۇنىڭ ئورنىنى بارا - بارا بۇددا دىنى ئىگىلىگەن. مىلادى IV - III ئەسىردە، بۇددا دىنى ئەينى چاغدىكى كىروران - پىشامشان بەگلىكىدە ئاساسىي دىنغا ئايلىنىپ، بەگلىكنىڭ سىياسىي تۇرمۇشىدا ئىنتايىن مۇھىم ئورۇن تۇتقان. بۇددا دىنىنىڭ راھىبىلار توغرىسىدىكى مۇستەقىل نىزاملىرى بار ئىدى، راھىبلار ئىقتىسادىي ساھەدە نىسپىي مۇستەقىل ھوقۇققا ئىگە ئىدى، ئۇلارنىڭ يەرلىرى بار ئىدى، ئۇلار ئاشلىق قەرز بېرىش، باج ئېلىش قاتارلىق ئىشلار بىلەن شۇغۇللىناتتى. ئىلگىرىكى دىنىي زاتلار - ئاچاريا ۋە ئايال باخشىلارغا قارىتا يەكلەش پوزىتسىيىسى تۇتولاتتى، ھەتتا ئۇلار ئۆلۈمگە بۇيرۇلاتتى.

قەدىمكى كىروراندىن قېزىۋېلىنغان كارۋىشى يېزىقىدىكى تارشا پۈتۈك ۋە خەت - چەكلەر ئەكس ئەتتۈرگەن ماتېرىياللار قەدىمكى كىروران مەدەنىيىتىنىڭ نۇرىنى جانلىق نامايان قىلىدۇ. قەدىمكى كىروران - پىشامشان بەگلىكىنىڭ كېيىنكى مەزگىلدە سۇ مەنبەسى قۇرۇپ كەتكەچكە، كىروران مەدەنىيىتى زاۋاللىققا يۈز تۇتقان، «پۇقرالار ۋەتىنىدىن تەزگەن» ئېچىنىشلىق ئەھۋال يۈز بەرگەن، يۇرتىدىن كەتكەن كىرورانلىقلار بارغانسېرى كۆپەيگەن. مىلادى IV ئەسىرنىڭ 30-يىللىرىدا كىروران شەھىرى ئاخىر تاشلىنىپ قالغان.

2 § . كىروران قەدىمكى شەھىرى ۋە قەدىمكى قەبرىلەر

1. كىروران قەدىمكى شەھىرى

كىروران قەدىمكى شەھىرى ناھىيە تەۋەسىدىكى لوپنۇر كۆلىنىڭ غەربىي قىرغىقىدىكى زىچ يارداڭلىققا جايلاشقان، ئۇنىڭ جۇغراپىيىلىك كوئوردىناتى شەرقىي مېردىئان $89^{\circ}55'22''$ ، شىمالىي پارالېل $40^{\circ}29'55''$ قا توغرا كېلىدۇ، قەدىمكى شەھەر خارابىسى ئۆلچەملىك بولمىغان تۆت چاسا شەكىلدە بولۇپ، تۆت ئەتراپىدىكى سېپىلنىڭ قالدۇقلىرى ھېلىمۇ ئېنىق كۆرۈنۈپ تۇرىدۇ، شەھەر سېپىلنىڭ شەرق تەرىپىنىڭ ئۇزۇنلۇقى تەخمىنەن 333.5 مېتىر، جەنۇب تەرىپىنىڭ ئۇزۇنلۇقى تەخمىنەن 329 مېتىر، غەرب تەرىپى ۋە شىمال تەرىپىنىڭ ئۇزۇنلۇقى 327 مېتىر، ئومۇمىي كۆلىمى تەخمىنەن 108 مىڭ كۋادرات مېتىر كېلىدۇ. شەھەر سېپىلى قاڭداپ قوپۇرۇلغان، 80 سانتىمېتىر قېلىنلىقتىكى قاڭداغان توپا ئارىسىغا قومۇش ۋە يۇلغۇن باستۇرۇلغان. جەنۇبىي، شىمالىي سېپىلنىڭ ئوتتۇرا قىسمىدا بىردىن يوپۇق بار، ئۇ جەنۇبىي ۋە شىمالىي دەرۋازا بولۇشى مۇمكىن. غەربىي سېپىلنىڭ ئوتتۇرىسىدىمۇ بىر يوپۇق بار، بۇ يوپۇقنىڭ ئىككى تەرىپىدە كۆتۈرۈلۈپ چىققان ئىككى تۆپىلىك بار، ئۇزۇن يىللار داۋامىدا شىمال قاتتىق يالاپ كەتكەچكە، ئۇنىڭ ئەسلى قىياپىتى ھۆكۈم قىلغىلى بولمايدىغان ھالەتكە كېلىپ قالغان. شەرقىي سېپىلنىڭ ئازراق قالدۇقى ساقلىنىپ قالغان، دەرۋازا بار - يوقلىقىغا ھۆكۈم قىلغىلى بولمايدۇ.

قەدىمكى شەھەردىكى ئىمارەتلەرنىڭ جايلىنىشىدا مۇھىملىرى بىلەن مۇھىم بولمىغانلىرى ئېنىق پەرقلەندۈرۈلگەن. شەھەردىكى ئەڭ ئېگىز ئىمارەت شەھەر مەركىزىنىڭ سەل شەرقىگە جايلاشقان بۇددا مۇنارى بولۇپ، قېلىپ قالغان قىسمىنىڭ ئېگىزلىكى 10.4 مېتىر كېلىدۇ، ئۇنىڭ سىرتقى شەكلى قەدىمكى ھىندىستاننىڭ بۇددا مۇنارىلىرى «سۇتۇپا» غا ئوخشايدۇ. مۇنار ئۆلى تۆت چاسا بولۇپ، ھەر بىر تەرىپىنىڭ ئۇزۇنلۇقى تەخمىنەن 19.5 مېتىر كېلىدۇ، مۇنار

گەۋدىسى يۇمىلاق تۇۋرۇك شەكلىدە بولۇپ، كېسەك ئارىسىغا ياغاچ قوشۇپ قويۇرۇلغان، ئوتتۇرىسىغا توپا تىنىدۇرۇلغان. مۇنارنىڭ ئۈستى بۇزۇلۇپ كەتكەچكە، ئۇنىڭ ئەسلى قىياپىتىنى كۆرگىلى بولمايدۇ.

بۇددا مۇنارنىڭ جەنۇب تەرىپى چوڭ ئىمارەتلەر خارابىسىگە تۇتىشىدۇ، ئۇ يەرگە نۇرغۇن توم ياغاچ قالاينىقان تاشلاپ قويۇلغان، ئۇنىڭ ئىچىدىكى نەچچە 10 تال ياغاچنىڭ ئۇزۇنلۇقى تەخمىنەن 4.65 — 5.30 مېتىر، كەڭلىكى تەخمىنەن 0.30 مېتىر، قېلىنلىقى 0.20 مېتىر كېلىدۇ. بۇ ياغاچلار كۆڭۈل قويۇپ پىششىقلاپ ياسالغان، رەتلىك كۆز ئېچىلغان. سېۋىن ھېدىن ۋە سىتەيىن قاتارلىقلار ئىلگىرى بۇ يەردىن ھەر خىل نەپىس گۈللەر نەقىشلەنگەن ياغاچ، ياغاچ تاختايلارنى ۋە ياغاچتىن ئويۇلغان بۇتلارنى تاپقان. بۇ جاي بۇتخانا بولۇشى مۇمكىن.

شەھەر مەركىزىدە رەتلىك، كۆزگە چېلىقىپ تۇرىدىغان تۆت تام ساقلىنىپ قالغان، كىشىلەر ئۇنى «ئۈچ ئۆي» دەپ ئاتايدۇ، تامنىڭ قېلىنلىقى 1.1 مېتىر، كەمتۈك ئېگىزلىكى 2 مېتىر كېلىدۇ، ئۇ شىمالدىن جەنۇبقا قاراپ جەنۇبىي سېپىل دەرۋازىسىغا ئۈدۈل جايلاشقان، ئۇنىڭ شەرق ۋە غەرب تەرەپلىرىدە بىر ئېغىزدىن ئۆي بار، ئوتتۇرىدا بىر كىچىك مەيدان بار. «ئۈچ ئېغىز ئۆي» شەھەردىكى كېسەك بىلەن قويۇرۇلغان بىردىنبىر ئىمارەت. بۇ ئىمارەت رايونىنىڭ شەرقتىن غەربكە ئۇزۇنلۇقى تەخمىنەن 12.5 مېتىر، جەنۇبتىن شىمالغىچە كەڭلىكى تەخمىنەن 8.5 مېتىر كېلىدۇ، شەرق ۋە غەرب تەرەپتىكى ئۆيلەر كېسەك - ياغاچ قۇرۇلمىلىق قىلىپ ياسالغان، يەردە ياغاچلار چېچىلىپ ياتىدۇ، ياغاچ تۇۋرۇككە كۆڭۈل قويۇپ نەقىش چىقىرىلغان، ئۇنىڭدا قىزىل سىرلارنىڭ ئىزى ساقلىنىپ قالغان. بۇ جاي ئەينى يىللاردىكى كىروران ھۆكۈمرانلىرىنىڭ يامۇلى بولۇشى مۇمكىن.

شەھەرنىڭ غەربى ۋە جەنۇبى تۇتاش كەتكەن ئاھالە تۇرالغۇ رايونى خارابىسى بولۇپ، ئۆيلەر ئوتتۇرا ئاسىيادىكى قۇرغاق رايونلاردا كۆپ ئۇچرايدىغان قۇرۇلما ئۇسۇلىدا ياسالغان، ئۆي تاملىرى قومۇش ۋە يۇلغۇن چىتلاققا ئوخشاش كىرىشتۈرۈلۈپ ياسالغان، ئاندىن كېيىن تېرە ياكى ئوت - چۆپتىن ئىشلىگەن ئاغامچا بىلەن مەزمۇت چىگىلگەن. غەربتىكى ئۆيلەر بىلەن جەنۇبتىكى ئۆيلەرنىڭ قۇرۇلمىسى ئوخشاش بولسىمۇ، لېكىن جايلىشىشى جەھەتتە روشەن پەرقلىنىدۇ، غەربىدىكى ئىمارەتلەر قورۇلاردىن تەركىب تاپقان، قورۇ ئىچىدە ئايۋان، دالان، يان ئۆي، ئارقا سارايلار بار، بەزى تۇرالغۇ جايلارنىڭ ئارقا تەرىپىدە كىچىك گۈللۈك بار. جەنۇبىدىكى ئىمارەتلەر، ئاساسەن، تۇتاش تۇرالغۇ ئۆيلەردىن تەركىب تاپقان، ئۆيلەرنىڭ ھەممىسى بىر ئېغىزلىق بولۇپ، گۈللۈك ۋە ھويلىسى يوق.

شەھەردە بىر قەدىمكى دەريا غەربىي شىمالدىن شەرقىي جەنۇبقا قاراپ شەھەرنى كېسىپ ئۆتىدۇ. شەھەرنىڭ جەنۇبىي ئەتراپىدا قۇرۇپ كەتكەن 3 دەريا بار، شىمال تەرىپىدە بىر دەريا بار. شەھەرنىڭ شىمالىي ئەتراپىدىكى شەھەرگە تەخمىنەن 4 - 5 كىلومېتىر كېلىدىغان جايدا يەنە بىر بۇددا مۇنارى بار، ئۇنى شامال يالاپ كەتكەن، مۇنار گەۋدىسىنىڭ قالدۇق ئېگىزلىكى 7 - 8 مېتىر كېلىدۇ، ئۇمۇ يۇمىلاق تۇۋرۇك شەكلىدە ياسالغان. مۇنار گەۋدىسىنىڭ ئاستىغا كۆك خىشتىن ئۇل سېلىنغان، مۇنارنىڭ تۆپىسى تۈز سۇپا، سۇپا ئوتتۇرىسىدا يەنە بىر يۇمىلاق سۇپا ئۇلى بار، ئۇنىڭ ئۈستۈنكى قىسمى بۇزۇلۇپ كەتكەن. ئاستىنقى قىسمىدىن رەڭدار تام سۈرەتلىرىنىڭ قالدۇق ئىزلىرىنى كۆرگىلى بولىدۇ، سۇپا ئۇلىنىڭ ئەتراپىدا ئايلانما كارىدور بار. بۇنىڭدىن باشقا، شەھەر ئەتراپىدا يەنە بەزى بۇتخانا، تۈر قاتارلىقلارنىڭ خارابىسى ۋە قەدىمكى

قەبرىلەر ھەم قۇرۇپ كەتكەن كەڭ توغراقلىق بار.

2. قەدىمكى قەبرىلەر

(1) كۆنچى دەرياسىنىڭ تۆۋەن ئېقىمىدىكى قەدىمكى قەبرە جىلغىسى بۇ جاي ئىپتىدائىي جەمئىيەتتىكى ئۇرۇغ - جامەئە قەبرىستانلىقى بولۇپ، قەبرىلەرنى ئىككى تىپقا ئايرىش مۇمكىن: بىرىنچى خىلدىكىلىرىدە گۈرلۈك تىك كولىنىپ، جەسەت تېپىمىز كۆمۈلگەن. ياغاچتىن ياسالغان دەپنە سايماڭلىرىنىڭ قۇرۇلمىسى ناھايىتى ئاددىي، جەسەت ۋە بىللە كۆمۈلگەن نەرسىلەر ئوبدان ساقلانغان، ئۇنىڭ يىلى ھازىرقى كۈندىن تەخمىنەن 3800 يىلچە ئىلگىرىكى دەۋرگە توغرا كېلىدۇ؛ يەنە بىر خىلدىكىلىرىدە گۈرلۈكنىڭ ئۈستىگە چەمبەر شەكلىدە يەتتە قۇر قوزۇق ئىچ تەرەپتىن سىرتقا قارىتىپ توم - ئىنچىكىلىك رېتى بويىچە قېقىلغان، چەمبەر سىرتىغا تۆت تەرەپكە يېيىلغان شادىلار رەتلىك ئورنىتىلغان. جەسەتلەرنىڭ ھەممىسى چوڭقۇر كۆمۈلگەن، دەپنە سايماڭلىرى چىرىپ كەتكەن، ئۇنىڭ يىلى ئالدىنقى خىلدىكىلەردىن كېيىن تۇرسۇدۇ، سانى ئازراق.

(2) كىروران قەبرىستانلىق رايونى ئۇ كىروران قەدىمكى شەھىرىنىڭ شەرقىي ئەتراپىدىكى ئېگىز تۆپىلىكتىكى ئىككى يەرگە جايلاشقان، ھازىر ئۇلارغا MA ۋە MB قەبرىستانلىقى دەپ نومۇر قويۇلدى.

MA قەبرىستانلىقى قەدىمكى شەھەرنىڭ تەخمىنەن 5 كىلومېتىر شەرقىدە بولۇپ، ئۇنىڭدا 7 قەبرە بار، قەبرىلەر جايلاشقان تۆپىلىك يەر يۈزىدىن تەخمىنەن 5 - 6 مېتىر ئېگىز، قەبرىستانلىقنىڭ ئۇزۇنلۇقى تەخمىنەن 432 مېتىر، كەڭلىكى 24 مېتىر كېلىدۇ، قۇم، بوراننىڭ تەسىرى بىلەن تۆپىلىكنىڭ ياقىسىدىكى 2 قەبرىدىكى جەسەتنىڭ سۆڭەكلىرى ئېچىلىپ قالغان. بىر قەدەر تولۇق ساقلىنىپ قالغان 5 قەبرىنىڭ ھەممىسى تىك كولانغان بولۇپ، ئىككى جەسەت قويۇلغانلىرىمۇ، بىر جەسەت قويۇلغانلىرىمۇ بار، جەسەتنىڭ ھەممىسى ئوڭدىسىغا، پۈت - قوللىرى تۈز قىلىپ ياتقۇزۇلغان، بېشى شەرققە، پۈتى غەربكە قارىتىلغان. قەبزىۋېلىنغان بۇيۇملاردىن مىس كۆرگۈ پارچىسى، تۆمۈر ھالقا، ياغاچ شىرە، قىزىل ساپال كوزەك، 5 مىسقاللىق يارماق قاتارلىقلار بار. كاربون 14 ئارقىلىق تەكشۈرۈپ ئۆلچەشتىن قارىغاندا، بۇ جايدىكى قەبرىلەرگە 90 ± 2040 يىل بولغان، بۇ تەخمىنەن غەربىي خەن سۇلالىسىنىڭ ئاخىرلىرىدىن شەرقىي خەن سۇلالىسىنىڭ باشلىرىغىچە بولغان ۋاقىتقا توغرا كېلىدۇ.

MB قەبرىستانلىقى قەدىمكى شەھەرنىڭ تەخمىنەن 7 كىلومېتىر شەرقىگە جايلاشقان، قەبرە جايلاشقان تۆپىلىك يەر يۈزىدىن تەخمىنەن 8 - 9 مېتىر ئېگىز. بۇ قەبرىستانلىق رايونىنى ئىلگىرى سىتەيىن قازغان، ئۇ بۇ قەبرىستانلىققا IC دەپ نومۇر قويغان. گۈرلۈك تىك كولانغان، ئۇنىڭغا 8 جەسەت گىرەلەشتۈرۈپ ياتقۇزۇلغان، جەسەتنىڭ ھەممىسى ئوڭدىسىغا، پۈت - قوللىرى تۈز قىلىپ ياتقۇزۇلغان، جەسەتلەر ياخشى ساقلانغان. قەبرىستانلىق رايونىدىن قەبزىۋېلىنغان ئاخىرەتلىك بۇيۇملاردىن كۆپلىگەن يىرتىق يۇڭ توقۇلمىلار، سىرلانغان جابدۇقلار، ياغاچ جابدۇقلار، مىس كۆرگۈ پارچىسى ۋە 5 مىسقاللىق يارماق قاتارلىقلار بار. بىر ياش ئەرنىڭ جەسەتنىڭ يېنىغا بىر ئوقيا قوشۇپ دەپنە قىلىنغان. قوشۇپ دەپنە قىلىنغان ئاخىرەتلىك بۇيۇملار شەرقىي خەن سۇلالىسى دەۋرىگە خاس ئالاھىدىلىككە ئىگە. كاربون 14 ئارقىلىق تەكشۈرۈپ ئۆلچەشتىن قارىغاندا، بۇ قەبرىلەرگە 85 ± 1880 يىل بولغان، بۇ شەرقىي خەن سۇلالىسى دەۋرىگە توغرا كېلىدۇ.

§ 3 . كىروراندىكى ئارخېئولوگىيىلىك تەكشۈرۈشلەر

1. كىروران قەدىمكى شەھىرىنىڭ تېپىلىشى

چىڭ سۇلالىسىنىڭ گۇاڭشۇ 26 - يىلى (1900 - يىلى) ئەتىيازدا، شىۋېتسىيىلىك سېۋىن ھېدىن لوپنۇر كۆلى رايونىدا تەكشۈرۈش ئېلىپ بارغان ، ئۇنىڭ جۇڭگولۇق يول باشلىغۇچىسى ياش ئۇيغۇر دېھقان ئۆردەك كىشىلەر تەرىپىدىن ئۇنتۇلۇپ كەتكەن ۋە ئادەمزاۋىسىز قۇملۇقتا 1000 يىل كۆمۈلۈپ ياتقان قەدىمكى شەھەر كىروراننى تۇتاشتىن بايقىغان . ئۇ چاغدا ئېكسپېدىتسىيە ئەترىتىنىڭ تەمىناتى تۈگەپ قالغانلىقى ئۈچۈن ، سېۋىن ھېدىن بۇ قەدىمكى شەھەردە ئارخېئولوگىيىلىك قىزىش ئېلىپ بارىغان . كېيىنكى يىلى 3 - ئايدا ، سېۋىن ھېدىن تولۇق تەييارلىق قىلغاندىن كېيىن ، يەنىلا ئۆردەكنىڭ يول باشلىشى بىلەن كىروران قەدىمكى شەھىرىنى تاپقان . ئۇ قەدىمكى شەھەردە ئارخېئولوگىيىلىك قىزىش ئېلىپ بېرىپ ، كارۋىشى يېزىقىدىكى ۋە خەنزۇ يېزىقىدىكى بىر تۈركۈم تارشا پۈتۈك ۋە خەت - چەكلەرنى ھەم ساپال پارچىلىرى ، جۇڭگونىڭ قەدىمكى پۇللىرى ، يىپەك توقۇلما پارچىلىرى ، يۇڭ توقۇلما پارچىلىرى ، مىس بېزەك ، ئەينەك جابدۇقلارنىڭ پارچىلىرىنى قولغا چۈشۈرگەن . سېۋىن ھېدىن قەدىمكى شەھەردىن قېزىۋېلىنغان خەنزۇچە يېزىقتىكى ۋە كارۋىشى يېزىقىدىكى تارشا پۈتۈكلەرنى شىۋېتسىيىگە ئېلىپ كېتىپ ، ۋىسبادۇن دېگەن يەردىكى كارىل ھىملاي ئەپەندىگە تەتقىق قىلىش ئۈچۈن بەرگەن . ھىملاي ئەپەندى كارۋىشى يېزىقىنى تەتقىق قىلىۋېتىپ ، پۈتۈكتىكى بىر نەچچە جايدا «KROGANLA» دېگەن جاي نامى تىلغا ئېلىنغانلىقىنى بايقىغان ۋە بۇنى قەدىمكى كىروراننىڭ ئاھاڭ تەرجىمىسى بولۇشى مۇمكىن دەپ قارىغان . ئۇ تەتقىقات دوكلاتىدا قەدىمكى بۇ شەھەر دەل قەدىمكى كىروران شەھىرىنىڭ ئۆزى دەپ ئوتتۇرىغا قويغان . قەدىمكى كىروران شەھىرىنىڭ تېپىلغانلىقى ھەققىدىكى خەۋەر ئېلان قىلىنغاندىن كېيىن ، دۇنيانى زىلزىلىگە كەلتۈرگەن ، غەرب ئارخېئولوگىلىرى ۋە تارىخشۇناسلىرى بۇنى «قۇملۇقتىكى پومپېي شەھىرى» نىڭ قايتا نامايان بولۇشى دەپ تەرىپلىگەن .

2. سىتەيىن كىروراندا

مارك ئوللىر سىتەيىن ئەنگلىيىلىك ، ئەسلى يۇرتى ۋېنگرىيە ، ئۇ چىڭ سۇلالىسىنىڭ گۇاڭشۇ 26 - يىلىدىن مىنگونىڭ 5 - يىلىغىچە (1900 - يىلىدىن 1916 - يىلىغىچە) ئېلىمىزنىڭ شىنجاڭ ، گەنسۇ رايونىغا 3 قېتىم كىرىپ ، ئەنگلىيىنىڭ ھىندىستاندىكى مۇستەملىكىچى ھۆكۈمىتى ئۈچۈن قانۇنسىز تەكشۈرۈش - ئۆلچەش ئىشلىرىنى ئېلىپ بارغان ۋە مەدەنىيەت يادىكارلىقلىرىنى ئوغرىلاش پائالىيىتى بىلەن شۇغۇللانغان . ئۇ چىڭ سۇلالىسىنىڭ گۇاڭشۇ 32 - يىلىدىن 33 - يىلىغىچە (1906 - يىلىدىن 1907 - يىلىغىچە) قەشقەردىن خوتەنگە بارغان ، كوئېنلۇن تېغىنىڭ شىمالىي ئېتىكىنى بويلاپ چەرچەن ئارقىلىق چاقىلىققا كەلگەن ، ئۇنىڭدىن كېيىن ھابدالدىن شىمالغا مېڭىپ كىروران قەدىمكى شەھىرىگە بارغان . ئۇ كىروران قەدىمكى شەھىرىدىكى چوڭراق 2 خارابىدە كەڭ كۆلەملىك قېزىش ئىشنى ئېلىپ بېرىپ ، كۆپلىگەن نەپىس يىپەك توقۇلما ، تاش قورال ، ساپال پارچىلىرى ۋە تۇپتىن ياسالغان بۇيۇملارنى ھەم خەنزۇچە يېزىقتىكى ، كارۋىشى يېزىقىدىكى تارشا پۈتۈك ۋە خەت - چەكلەرنى تاپقان . سىتەيىن

مىنگونىڭ 3 - يىلى (1914 - يىلى) كىرورانغا ئىككىنچى قېتىم بېرىپ، ئۇ يەردە كەڭ كۆلەملىك قېزىش ئىشى بىلەن شۇغۇللىنىپلا قالماي، يەنە بىر مۇنچە يېڭى خارابە ۋە قەبرىلەرنى تاپقان، ئۇ بۇ خارابىلەرنىڭ ھەممىسىگە نومۇر قويغان، بۇنىڭ ئىچىدىكى LA (كىروران) نى مەركەز قىلغان بىر گۇرۇپپا خارابىلىق ۋە LK (كىروران شەھىرىنىڭ جەنۇبىغا 50 كىلومېتىر كېلىدىغان جاي) نى مەركەز قىلغان يەنە بىر گۇرۇپپا خارابىلىق ئاساسلىق خارابىلەر مەركەزلەشكەن رايوندۇر. سىتەيىن بۇ قېتىم LA خارابىسىدىن نۇرغۇن تاش قورال، تۇچ جابدۇق ۋە خەن سۇلالىسى دەۋرىگە ئائىت يىپەك توقۇلما، 5 مىسقاللىق پۇل ھەم ۋاڭ ماڭ دەۋرىدىكى خوجۇەن پۇلى قاتارلىق مەدەنىيەت يادىكارلىقلىرىنى تاپقان.

3. تاجىۋوناسېچو كىروراندا

تاجىۋوناسېچو ياپونىيە ئىمپېرىيىسى دېڭىز ئارمىيىسىنىڭ ئوفىتسېرى، ئۇ ياپونىيە بۇددا دېنى جىڭخۇ مەزھىبىنىڭ دارما سارىياسى ئوتانى كوئولىنىڭ تاپشۇرۇقى بىلەن ئوتتۇرا ئاسىيا ئېكسپېدىتسىيە ئەترىتى تەشكىللەپ، چىڭ سۇلالىسىنىڭ گۇاڭشۇ 34 - يىلى (1908 - يىلى) ۋە چىڭ سۇلالىسىنىڭ شۈەنتۇڭ 2 - يىلى (1910 - يىلى) لوپنۇر كۆلى رايونىغا 2 قېتىم كېلىپ تەكشۈرۈش ئېلىپ بارغان. چىڭ سۇلالىسىنىڭ شۈەنتۇڭ 2 - يىلى (1910 - يىلى) تاجىۋوناسېچو لوپنۇر كۆلى كىروران رايونىغا ئىككىنچى قېتىم كەلگەندىن كېيىن، كىروران شەھىرى رايونىدا ۋە كىروران شەھىرىنىڭ 50 كىلومېتىر جەنۇبىدىكى خارابىلىكتە (يەنى سىتەيىن LK دەپ نومۇر قويغان جايدا) ئارخېئولوگىيىلىك قېزىش ئىشىنى ئېلىپ بارغان. ئېكسپېدىتسىيە ئەترىتى ياپونىيىگە قايتقاندىن كېيىن، ئۆزلىرىنىڭ كىروران شەھىرىدە لى بەينىڭ بىر پارچە خېتىنىڭ جەمئىي 4 بەت قالدۇقىنى تاپقانلىقىنى جاكارلىغان (كېيىنكى ۋاقىتتا ياپونىيە ئالىمى مولجىمالى بەينىڭ خېتى چىققان جاي كىروران بولماستىن، بەلكى دۇرال ئىكەنلىكىنى ئىسپاتلىغان).

4. 1979 — 1980 - يىللىرى كىروراندا ئېلىپ بېرىلغان

ئارخېئولوگىيىلىك تەكشۈرۈشلەر

1979 — 1980 - يىللىرى شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى بىلەن مەركىزىي تېلېۋىزىيە ئىستانسىسى «قەدىمكى يىپەك يولى» ناملىق تېلېۋىزىيە فىلىمىنى سۈرەتكە ئېلىش گۇرۇپپىسى بىرلىكتە تەكشۈرۈش گۇرۇپپىسى تەشكىللەپ، يىپەك يولى ۋە كىروران قەدىمكى شەھىرىدە تەكشۈرۈش ئېلىپ باردى. بۇ قېتىمقى تەكشۈرۈشتە كىروران قەدىمكى شەھىرىنىڭ توغرا جۇغراپىيىلىك ئورنى قايتا ئۆلچەپ بېكىتىلدى، كۆنچى دەرياسىنىڭ تۆۋەن ئېقىمىدىكى قەدىمكى قەبرىستانلىق جىلغىسى ۋە كىروران شەھىرى رايونى ھەم قەدىمكى قەبرىستانلىقتا ئارخېئولوگىيىلىك قېزىش ئىشلىرى ئېلىپ بېرىلىپ، ھەرخىل تاش قورال، خەن سۇلالىسى دەۋرىگە ئائىت پۇل، مىس جابدۇق، يىپەك توقۇلما ۋە شەرقىي خەن، ۋېي، جىن سۇلالىلىرى دەۋرىگە ئائىت كارۋىشى يېزىقىدىكى تارشا پۈتۈكلەر ھەمدە ئالتۇن، كۈمۈش، مىس ۋە باشقا نەرسىلەردىن ياسالغان ھەرخىل زىننەت بۇيۇملىرى قاتارلىق مەدەنىيەت يادىكارلىقلىرى تېپىلدى.

قوشۇمچە: كىروران قەدىمكى شەھىرى خارابىسىنى تەكشۈرۈش ۋە سىناق تەرىقىسىدە قېزىش ھەققىدىكى قىسقىچە مەلۇمات

1. قەدىمكى شەھەر خارابىسى

(1) ئورنى ۋە مۇھىتى

كىروران قەدىمكى شەھىرى خارابىسى كۆنچى دەرياسىنىڭ تۆۋەن ئېقىمىدىكى دىلتىنىڭ جەنۇبىغا، لوپنۇر كۆلىنىڭ غەربىي - شىمالىي قىرغىقىغا جايلاشقان بولۇپ، غەربىي جەنۇبتا چاقىلىق ناھىيە بازىرىغا 220 كىلومېتىر، غەربىي شىمالدا كورلا شەھىرىگە 340 كىلومېتىر كېلىدۇ، شىمالدا كۆنچى دەرياسىنىڭ قۇرۇپ كەتكەن قىنىغا ئەڭ يېقىن جايى 16 كىلومېتىر، شەرقتە لوپنۇر كۆلىنىڭ شىمالىي قىرغىقىغا 28 كىلومېتىر كېلىدۇ، ئۇنىڭ قايتىدىن تەكشۈرۈپ بېكىتىلگەن كونكرېت ئورنى شەرقىي مېردىئان "89°55'22"، شىمالىي پاراللېل "40°29'55" قا توغرا كېلىدۇ ①.

كۆنچى دەرياسىنىڭ شىمالىي قىرغىقىدىن تىك ئۇچار ئايروپىلان بىلەن بۇ قەدىمكى شەھەر خارابىسىغا بارغىچە بولغان ئارىلىقتا قۇرۇپ كەتكەن تۆت دەريا قىنى ئۇچرايدۇ، دەريا قىنىنىڭ ئىككى ياقىسىدا قۇرۇپ كەتكەن نۇرغۇن ئېقىن ۋە كۆللەر بار. بۇ تەبىئىي خارابە ئىزلىرى قەدىمكى دەۋردە كىروراننىڭ سۇ بايلىقىنىڭ بىر قەدەر مول بولغانلىقىنى چۈشەندۈرىدۇ. كىروران شەھىرى خارابىسى تۆتىنچى دەريا قىنىنىڭ ئىككى تارمىقىنىڭ ئوتتۇرىسىغا جايلاشقان، بۇ ئىككى تارماق ئېقىن قەدىمكى شەھەرنىڭ 6 كىلومېتىر غەربىدىكى جايدا ئايرىلىپ، قەدىمكى شەھەرنىڭ 16 كىلومېتىر شەرقىدىكى جايدا يەنە قوشۇلىدۇ، ئاندىن كېيىن ئويمان لوپنۇر كۆلىگە قۇبۇلىدۇ. بۇ يەرنىڭ غەربى ئېگىز، شەرقى پەس.

كىروران شەھىرىنىڭ غەربىي شىمالىدىن غەربىي جەنۇبىغا 2 - 3 كىلومېتىر كېلىدىغان جايدا كەڭ كۆلەملىك قۇرۇپ كەتكەن توغراقلىق بارلىقى، بەزى توغراقلارنىڭ قۇرۇپ كەتكەن غولىنىڭ توملۇقى 2 مېتىردىن ئاشىدىغانلىقى بايقالدى. شەھەر خارابىسىنىڭ شىمالىدىمۇ تۇتاش كەتكەن قۇرۇپ كەتكەن ئورمانلىق بار. بۇنىڭدىن قەدىمكى دەۋردە بۇ يەردە يېپيىنچا ئۆسۈملۈكلەرنىڭ بىر قەدەر ئوبدان ئۆسكەنلىكىنى، بۇ دەل - دەرەخلەرنىڭ ئەينى ۋاقىتتا شەھەر قۇرۇلۇشىدا ياخشى ماتېرىيال بولغانلىقىنى كۆرۈۋالغىلى بولىدۇ.

(2) تارىختىن ئىلگىرىكى ئىنسانىيەت پائالىيەتلىرىدىن قېلىپ

قالغان يادىكارلىقلار

ئارخېئولوگىيەلىك تەكشۈرۈش ئەترىتى شەھەر ئوتتۇرىسىدا ۋە شەھەر خارابىسى ئەتراپىدا ئېلىپ بارغان تەكشۈرۈشتە، نۇرغۇن سېپتا تاش قورال ئەۋرىشكىسىنى بايقىدى ۋە يىغىۋالدى. ياساش تېخنىكىسى جەھەتتىن قارىغاندا، ئۇلاردا چوقۇپ ياسالغانلىرىمۇ، تاراشلاپ ياسالغانلىرىمۇ، ھەم چوقۇپ، ھەم تاراشلاپ ياسالغانلىرىمۇ بار؛ شەكلى ۋە ئىشلىتىلىشى جەھەتتىن ئالغاندا،

تاش ئۆزەك، تاش ياپراق، تاش ئۆزەك شەكلىدىكى تاش قورال، پىچاق، قىرغۇچ، جۇۋالدۇرۇز، تاش ئوقيا ئۇچى، تاش نەيزە قاتارلىقلار بار؛ رەڭگى ۋە سۈپىتى جەھەتتىن ئالغاندا، كۆلرەك-يېشىل، سېرىق - قوڭۇر، بېغىررەك قاتارلىق رەڭلەردىكى خالىسىدون (چەش) لەر بار. چاقماق تېشىدىن ياسالغانلىرىمۇ بار، بۇلاردىن باشقا، يەنە سىلىقلاش ئارقىلىق ياسالغان تاش قوراللارمۇ تېپىلدى. بۇ شۇنى چۈشەندۈرۈپ بېرىدۇكى، كىروران رايونىدا يېڭى تاش قورال دەۋرىدىلا، ئىنسانلار پائالىيەت ئېلىپ بارغان، ئەگەر مۇشۇ تاش قوراللار ئەۋرىشىكىسىنى ئازادلىقتىن ئىلگىرى سىتەيسىن، بېرگىمان قاتارلىق كىشىلەر كۆنچى دەرياسىنىڭ تۆۋەن ئېقىمىدىكى دەلتىنىڭ باشقا جايلىرىدىن يىغقان تاش قورال ئەۋرىشىكىلىرى بىلەن سېلىشتۇرغاندا، بۇ يەردىكىلەر مەيلى سان، ياكى شەكىل ۋە سۈپەت جەھەتتىن بولسۇن، روشەنكى، گەۋدىلىك ئورۇندا تۇرىدۇ. بۇنىڭدىن شۇنداق ھۆكۈم چىقىرىشقا بولىدۇكى، بۇ يەر مۇشۇ جايدىكى قەدىمكى ئاھالىلەر توپلىشىپ ئولتۇراقلاشقان مۇھىم جاي بولغان. ② ئۇلارنىڭ پائالىيىتى كېيىن مۇشۇ يەردىكى شەھەرنىڭ شەكىللىنىشى ئۈچۈن ئاساس سېلىپ بەرگەن.

3) شەھەرنىڭ دائىرىسى ۋە قۇرۇلمىسى

مىڭ يىللاردىن بۇيان، ئاساسەن كۈچلۈك شەرقىي شىمال بورىنىدا يىمىرىلىش تۈپەيلىدىن قەدىمكى شەھەر ئۆز ئەتراپىدىكى مۇھىتقا ئوخشاش ۋەيرانە، ئوي - دۆڭ يارداڭلىققا ئايلانغان ③. قەدىمكى شەھەر سېپىلى مۇشۇ يارداڭلىقلارنىڭ ئارىلىرىدا قالغان. قەدىمكى شەھەر، ئاساسەن، تۆت چاسا شەكلىدە بولۇپ، ئۇنىڭ ئەسلىگە كەلتۈرۈلگەن لىنىيىسى بويىچە ھېسابلىغاندا، غەرب تەرىپىنىڭ ئۇزۇنلۇقى 333.5 مېتىر، جەنۇب تەرىپىنىڭ ئۇزۇنلۇقى 329 مېتىر، غەربىي شىمال تەرىپىنىڭ ئۇزۇنلۇقى 327 مېتىر، ئومۇمىي كۆلىمى 108 مىڭ 240 كۋادرات مېتىر كېلىدۇ. شەھەرنىڭ جەنۇب ۋە شىمال تەرىپىدىكى سېپىلى شەرقىي شىمال شامىلىنىڭ يۆنىلىشىگە بىر قەدەر مۇۋاپىق بولغاچقا، سېپىلنىڭ ساقلىنىپ قالغان يەرلىرى نىسبەتەن كۆپرەك. شەھەرنىڭ شىمال تەرىپىدىكى سېپىلنىڭ شەرق ۋە غەرب تەرىپىلا ئازراق قېلىپ قالغان، شەرق تەرىپىنىڭ قالدۇق ئۇزۇنلۇقى تەخمىنەن 35 مېتىر، كەڭلىكى تەخمىنەن 8.5 مېتىر، ئېگىزلىكى تەخمىنەن 3.2 مېتىر، غەرب تەرىپىنىڭ قالدۇق ئۇزۇنلۇقى تەخمىنەن 11 مېتىر، كەڭلىكى تەخمىنەن 5.5 مېتىر، ئېگىزلىكى تەخمىنەن 3.5 — 4 مېتىر كېلىدۇ. ئىككى تەرەپنىڭ ئوتتۇرىسىدا كەڭلىكى تەخمىنەن 22 مېتىر كېلىدىغان شورا بار، شورانىڭ ئىككى تەرىپىدە قېلىنلىقى 0.8 مېتىردىن 1.2 مېتىرغىچە كېلىدىغان، تاختاي ئوتتۇرىسىغا ئېلىپ خاڭداغان تۆت قەۋەت توپا قاتلىمى كۆرۈنۈپ تۇرىدۇ، بۇ شورا شەھەرنىڭ شىمالىي دەۋرۋازىسى بولۇشى مۇمكىن. شەھەرنىڭ شەرق تەرىپىدىكى سېپىلنىڭ ئىككى پارچىسىلا قېپقالغان، ئۇنىڭ ئوتتۇرا قىسمىنىڭ سەل جەنۇب تەرىپىدىكى بۆلۈكىنىڭ ئۇزۇنلۇقى تەخمىنەن 20 مېتىر، كەڭلىكى تەخمىنەن 5 مېتىر، قالدۇق ئېگىزلىكى تەخمىنەن 3.3 مېتىر كېلىدۇ، ئۇنىڭ خاڭداغان توپا قاتلىمى تۆت قەۋەت بولۇپ، قېلىنلىقى 0.7 مېتىردىن 0.95 مېتىرغىچە كېلىدۇ؛ شەرقىي جەنۇب بۆلۈكىدىكى بۆلۈكىنىڭ ئۇزۇنلۇقى تەخمىنەن 1.5 مېتىر، كەڭلىكى تەخمىنەن 2.5 مېتىر، قالدۇق ئېگىزلىكى تەخمىنەن 3 مېتىر كېلىدۇ، ئۇنىڭ خاڭداغان توپا قاتلىمى يۇقىرىدىكىسىگە ئوخشاش. جەنۇب تەرەپتىكى سېپىلنىڭ ئوتتۇرا قىسمىنىڭ شەرق تەرىپىدە ئۇزۇنلۇقى تەخمىنەن 60.5 مېتىر، كەڭلىكى تەخمىنەن 8 مېتىر، ئېگىزلىكى تەخمىنەن 3.5 — 4 مېتىر كېلىدىغان بىر بۆلۈكى ساقلىنىپ قالغان، ئۇنىڭ قېلىنلىقى 0.45 — 0.9 مېتىرغىچە كېلىدىغان

خاھىدىغان بەش قەۋەت توپا قاتلىمى بار؛ ئوتتۇرا قىسىمنىڭ غەرب تەرىپىدىكى بىر بۆلۈكىنىڭ ئۇزۇنلۇقى تەخمىنەن 9.5 مېتىر، كەڭلىكى تەخمىنەن 5 مېتىر، قالدۇق ئېگىزلىكى تەخمىنەن 3 مېتىر كېلىدۇ؛ ئەڭ غەربتىكى بىر بۆلۈكىنىڭ ئۇزۇنلۇقى تەخمىنەن 4.5 مېتىر، كەڭلىكى تەخمىنەن 6 مېتىر، قالدۇق ئېگىزلىكى تەخمىنەن 2.3 مېتىر بولۇپ، ئۇنىڭ خاھىدىغان توپا قاتلىمى شەرق تەرىپىدىكىسىگە ئوخشايدۇ؛ ئوتتۇرا قىسىمدا، شەرق تەرەپ بىلەن غەرب تەرەپنىڭ ئوتتۇرىسىدا كەڭلىكى تەخمىنەن 13 مېتىر كېلىدىغان بىر شورا بار، ئۇ شەھەرنىڭ شىمال تەرىپىدىكى سېپىلنىڭ شوراغا ئاساسەن ئۈدۈل كېلىدۇ، ئۇ شەھەرنىڭ جەنۇبىي دەرۋازىسى بولۇشى مۇمكىن. شەھەرنىڭ غەرب تەرىپىدىكى سېپىلنىڭ ئوتتۇرا قىسىمىنىڭ جەنۇب تەرىپىدە ئۇزۇنلۇقى تەخمىنەن 13 مېتىر، كەڭلىكى تەخمىنەن 5 مېتىر، ئېگىزلىكى تەخمىنەن بىر مېتىر كېلىدىغان بىر قالدۇق سېپىل بار. ئۇنىڭ خاھىدىغان توپا قاتلىمى ئۈچ قەۋەت بولۇپ، توپا قاتلىمىنىڭ قېلىنلىقى 0.15 — 0.7 مېتىر كېلىدۇ؛ ئوتتۇرا قىسىمنىڭ شىمال تەرىپىدە شەرق ۋە غەربكە سوزۇلغان ئىككى توپادۆڭ بار، ئۇنىڭ شەرق تەرىپىدىكىسى شامال يالاپ كەتكەن بىر ئېگىزلىككە جايلاشقان بولۇپ، جەنۇبتىن شىمالغا ئۇزۇنلۇقى تەخمىنەن 6 مېتىر، شەرقتىن غەربكە كەڭلىكى تەخمىنەن 5 مېتىر، قالدۇق ئېگىزلىكى تەخمىنەن 2.4 مېتىر كېلىدۇ. ئۇنىڭ خاھىدىغان توپا قاتلىمى ئالتە قەۋەت بولۇپ، قېلىنلىقى 0.4 — 0.48 مېتىر كېلىدۇ، غەرب تەرەپتىكى توپادۆڭ شەھەر سېپىلنىڭ ئەسلى ئورنىغا 16.5 مېتىر كېلىدىغان جايغا جايلاشقان، ئۇنىڭ جەنۇبتىن شىمالغا ئۇزۇنلۇقى تەخمىنەن 7.5 مېتىر، شەرقتىن غەربكە كەڭلىكى تەخمىنەن 5.5 مېتىر، قالدۇق ئېگىزلىكى تەخمىنەن 5 مېتىر كېلىدۇ، ئۇنىڭ خاھىدىغان توپا قاتلىمى بەش قەۋەت بولۇپ، توپا قاتلاملىرىنىڭ قېلىنلىقى 0.6 مېتىردىن 1.2 مېتىرغىچە كېلىدۇ. شەرق ۋە غەربتىكى ئىككى دۆڭنىڭ ئارىلىقى تەخمىنەن 4 مېتىر كېلىدۇ، ئۇ سېپىل سىرتىدىكى كىچىك شەھەر خارابىسى بولۇشى مۇمكىن. يۇقىرىقىلار بۇ شەھەر تازا گۈللەنگەن دەۋردىكى قۇرۇلۇشلارنىڭ قالدۇقلىرى بولسا كېرەك، ھەر قايسى تەرەپتىكى خاھىدىغان توپا قاتلاملىرىنىڭ نېپىز - قېلىنلىقى ئوخشاش بولماسلىق ئەھۋالىدىن تەھلىل قىلغاندا، بۇ شەھەر كۆپ قېتىم ئايرىم - ئايرىم بىنا قىلىش ئارقىلىق قۇرۇلغان.

4) قەدىمكى سۇ يولى

قەدىمكى سۇ يولى شەھەرنىڭ غەربىي شىمال بۇلۇغىدىن ئەمەلدارلار تورغان ئۈچ ئۆي خارابىسىنىڭ كەينى ئارقىلىق شەھەرنىڭ شەرقىي جەنۇب بۇلۇغىغا سوزۇلۇپ، ئاساسەن دىئاگونال ھاسىل قىلىپ شەھەرنى كېسىپ ئۆتكەن. سۇ يولىنىڭ شىمالىي ئۇچى قەدىمكى شەھەرنىڭ شىمالىي تەرىپىگە يېقىن جايدىن ئۆتكەن سۈيى تارتىلىپ كەتكەن دەريا قىنى بىلەن تۇتىشىدۇ، جەنۇبىي ئۇچى قەدىمكى شەھەرنىڭ جەنۇبىغا يېقىن جايدىكى سۈيى تارتىلىپ كەتكەن دەرياغا تۇتىشىدۇ. سۇ يولىنىڭ بىر قەدەر تۈز ۋە تەكشى يۆنىلىشىدىن قارىغاندا، ئۇ سۈنئىي يول ئارقىلىق بەرپا قىلىنغان بولسا كېرەك. سۇ يولىنىڭ پۈرۈلمە بەلۋېغى ئىنتايىن روشەن، ئۇزۇن يىللار سۇ ئاققانلىقتىن، پۈرۈلمە بەلۋاغدا يەنە نۇرغۇن كىچىك قۇلۇلە قاپلىرى قېلىپ قالغان. سۇ يولىنىڭ شەھەرنىڭ شەرقىي جەنۇب بۇلۇغىدا كۆرۈنۈپ تۇرغان توغرا كەسە يۈزىدىن سۇ يولى يۈزىنىڭ كەڭلىكىنىڭ 16.8 مېتىر، يۈزىدىن تېگىگىچە بولغان تىك چوڭقۇرلۇقىنىڭ 4.5 مېتىر، تېگىدىكى لاتقىدىن شەكىللەنگەن پۈرۈلمىنىڭ كەسە يۈزىنىڭ چوڭقۇرلۇقىنىڭ 1.9

مېتىر ئىكەنلىكى ئۆلچەپ چىقىلدى. ئۇ ھازىرقى غول ئۆستەڭلەرگە ئوخشىشىپ كېتىدۇ. ئەينى ۋاقىتتا شەھەر ئاھالىسى مۇشۇ سۇ يولىدىكى سۇ بىلەن تەمىنلەنگەن بولسا كېرەك.

(5) شەھەر ئىچىدىكى خارابىلەر

شەھەر ئىچىنىڭ تۈزۈلۈشى مۇنداق: شەھەر قەدىمكى سۇ يولى ئوق سىزىق قىلىنغان ھالدا ئىككى رايونغا ئايرىلغان: بىرى شەرقىي - شىمالىي رايون بولۇپ، ئۇنىڭدا قېلىپ قالغان خارابىلەر ئازراق، ئۇ يەردە، ئاساسەن، بۇددا مۇنارى ۋە ئۇنىڭ ئەتراپىدىكى قۇرۇلۇشلار بار؛ يەنە بىرى غەربىي - جەنۇبىي رايون بولۇپ، ئۇنىڭدا ساقلىنىپ قالغان خارابىلەر نىسبەتەن كۆپرەك، ئۈچ ئۆي خارابىسى رايونىنى ھېسابقا ئالمىغاندا، غەربىي ۋە جەنۇبىي قىسمىدا يەنە چوڭ. كىچىك بەزى ھويلا - ئاراملارمۇ بار.

شەرقىي - شىمالىي رايونىنىڭ شىمالىي تەرىپىدە يادىكارلىق قالمىغان، شەرقىي تەرەپتە تۆت نۇقتا ئاز - تولا قېلىپ قالغان، بۇ تۆت نۇقتا سىتەيىن ئەينى يىللاردا مۇشۇ يەرنى كۆزدىن كەچۈرگەندە تەسۋىرلىگەن ئەھۋالغا ئاساسەن ئوخشايدۇ. بۇ رايوندا ئەڭ گەۋدىلىك بولغىنى بۇددا مۇنارى بولۇپ، سىتەيىن ئۇنىڭغا L.A. X دەپ نومۇر قويغان، بۇددا مۇنارىنىڭ ھازىرقى قالدۇق ئېگىزلىكى 10.4 مېتىر كېلىدۇ، ئۇنىڭ كۆرۈنۈپ تۇرغان ھالىتىنى توققۇز قەۋەتكە بولۇشكە بولىدۇ. ئۇنىڭ 1 - 3 قەۋەتلىرى توپىدا خاڭدالغان. تېگىدىكى بىر قەۋەتنىڭ جەنۇبتىن شىمالغا ئۇزۇنلۇقى تەخمىنەن 19.5 مېتىر، شەرقتىن غەربكە كەڭلىكى تەخمىنەن 18 مېتىر كېلىدۇ، مۇشۇ قەۋەتنىڭ ئاستىغا تەخمىنەن 10 سانتىمېتىر قېلىنلىقتا يۇلغۇن ياتقۇزۇلغان، 3 - قەۋەتنىڭ ئوتتۇرىسىدىن ساپال پارچىلىرى چىقتى. سىتەيىن بۇ 3 قەۋەتنى مۇنارىنىڭ ئۇل قىسمى دەپ قارىغان، ئۇ: ئۇل قىسمىنىڭ ئۈستىدە «ئەنئەنىگە ئۇيغۇن سەككىز گىرۋەكلىك بىنا بولغان» دېگەن. ھازىر ئۇنىڭ شەكلىنى پەرق ئېتىش ناھايىتى تەس. مۇنارىنىڭ 4 - قەۋەتىدىكى خاڭدالغان توپا ئارىسىدىن كېسەكلەر بايقالدى. 5 - قەۋەتنىڭ ئۈستى پۈتۈنلەي كېسەك بىلەن قوپۇرۇلغان، ھەربىر قەۋەت كېسەك ئارىسىغا يەنە 10 - 15 سانتىمېتىر قېلىنلىقتا يۇلغۇن چىۋىقىلىرى باستۇرۇلغان. 6 - قەۋەتتە ئۇزۇنلۇقى تەخمىنەن بىر مېتىر كېلىدىغان تۆشۈكى بار تۆت چاسا ياغاچ كۆزگە چېلىقىپ تۇرىدۇ، مۇنارىنىڭ ئوڭ تەرىپىدە مۇنارغا يانداشتۇرۇپ كېسەك بىلەن قوپۇرۇلغان كىچىك سۇپا بار، ئۇنىڭ ئېگىزلىكى مۇنارىنىڭ 5 - قەۋەتىگە تەڭ كېلىدۇ، سۇپا بىلەن مۇنار ئوتتۇرىسىدا مۇنار ئۈستىگە چىققىلى بولىدىغان يانتۇلۇق بار. سۇپا ئوتتۇرىسىغا دىئامېتىرى تەخمىنەن 30 سانتىمېتىر كېلىدىغان يۇمىلاق ياغاچ ۋە بەزى ئۇزۇنچاق چاسا ياغاچلار توغرىسىغا قويۇلغان، ئۇلار بىنا قالدۇقى بولۇشى مۇمكىن.

مۇنارىنىڭ تەخمىنەن 60 مېتىر جەنۇبىدىكى توپادۆڭدە نۇرغۇن چوڭ - چوڭ ياغاچلار بار، سىتەيىن بۇ يەرگە L.A. I دەپ نومۇر قويغان، ئۇ بۇ يەرنى قېزىپ، خەنزۇچە خەت يېزىلغان 3 پارچە ياغاچ تاختا، كارۇشتى يېزىقى يېزىلغان 2 پارچە ياغاچ تاختا، 3 ياغاچ تارشا، شۇنىڭدەك خەنزۇچە يېزىق ۋە كارۇشتى يېزىقىدا يېزىلغان 14 پارچە خەت - ئالاقىنى تاپقان. چىڭ سۇلالىسىنىڭ گۇاڭشۈ 27 - يىلى (1901 - يىلى) سېۋىن ھېدىنىمۇ بۇ يەرنى قېزىپ، كارۇشتى يېزىقىدا يېزىلغان خەت - ئالاقىلەرنى تاپقان. بۇنىڭدىن باشقا، ئۇلار يەنە يىپەك، يۇڭ توقۇلما ۋە تۇرمۇشقا ئىشلىتىلىدىغان سايمان قاتارلىق نەرسىلەرنىمۇ يىغىۋالغان. بىز بۇ يەردە يىپەك، يۇڭ توقۇلمىلارنى يىغىۋالغاندىن سىرت، يەنە 5 مىسقاللىق يارماقلارنى، خالىسىدون، ئەينەكتىن ياسالغان ھەر خىل رەڭدىكى مارجان ۋە يات ئەللەرنىڭ دېڭىز بويلىرىدىن كەلگەن قۇلۇلە، مارجان

قاتارلىقلارغىمۇ ئىگە بولدۇق. بۇ بۇيۇملار بۇرۇنقى ۋاقىتتىكى «يىپەك يولى» دىكى سودا ئۆتىشى بولغان شەھەرنىڭ ئالاھىدىلىكىنى نامايان قىلىپ بېرىدۇ. مۇنارنىڭ جەنۇبىدىكى توپادۆڭنىڭ تەخمىنەن 80 مېتىر جەنۇبىدىكى دۆڭدە ئۆرۈلۈپ چۈشكەن ئۆيلەرنىڭ ئىزى بار، ئۆيلەرنىڭ تاملىرى بىر - بىرىگە چىكىلگەن قومۇش باغلاملىرى بىلەن ياسالغان، سىتەيىن بۇ يەرگە LA. V III دەپ نومۇر قويغان، ئۇ بۇ يەردە ياغاچ تاغاق، چۆچەك، تۆمۈردىن ياسالغان ئوقيا ئۈچى ۋە ھەرخىل رەڭدىكى يىپەك، يۈك توقۇلمىلارنى يىغىۋالغان. بىز بۇ يەردە يىپەك، يۈك توقۇلمىلارنى يىغىۋالغاندىن سىرت، يەنە خالىسىدىن ياسالغان مارجان ۋە تۆمۈردىن ياسالغان ئوقيا ئۈچىگىمۇ ئىگە بولدۇق.

بۇددا مۇنارنىڭ شەرقىي تەرىپىدە، مۇنارغا تەخمىنەن 30 نەچچە مېتىر كېلىدىغان جايدىمۇ بىر كىچىك دۆڭ بار، ئۇنىڭ ئۈستىگە ياغاچ ماتېرىياللىرى رەتسىز دۆۋىلەپ قويۇلغان. سىتەيىن بۇ يەرگە LA. IX دەپ نومۇر قويغان، ئۇ بۇ يەردىن كارۋىتى يېزىقى يېزىلغان بىر ياغاچ تاشنى تېپىۋالغان، ياپونىيىلىك چاڭزېخېجۇن بۇ يەرنى راھىيلار ئۆيى دەپ ھۆكۈم قىلغان ⑧. بىز ياغاچ ماتېرىياللىرىنىڭ ئاستىنى سىناق تەرىقىسىدە قېزىپ، دۆۋىلەپ قويۇلغان ساپسېرىق ئاشلىقنى بايقىدۇق. ئاشلىق دۆۋىسىنىڭ قېلىنلىقى تەخمىنەن 70 سانتىمېتىر، كەڭلىكى تەخمىنەن 100 سانتىمېتىر كېلىدۇ. سىچۈەن يېزا ئىگىلىك ئىنستىتۇتىنىڭ پروفېسسورلىرىدىن يەن چى، يالڭ جۈنلياڭلار ئاشلىقنىڭ ئەۋرىشكىسىنى باھالاپ، ئۇنىڭ تېرىق ۋە يالڭچاڭ ئارپا ئىكەنلىكىنى مۇئەييەنلەشتۈردى.

غەربىي - جەنۇبىي رايوندا قېلىپ قالغان بىنلار خارابىسى ㄱ شەكىللىك بولۇپ، ئۇنىڭ دەل ئوتتۇرىسىدىكى ئۈچ ئۆيگە سىتەيىن LA. II دەپ نومۇر قويغان. ئۈچ ئۆينىڭ ھۆل سىزىقىدىن ئۆلچىگەندە ئۇنىڭ شەرقتىن غەربكىچە ئۇزۇنلۇقى 12.5 مېتىر، جەنۇبتىن شىمالغىچە كەڭلىكى 8.5 مېتىر، ئومۇمىي كۆلىمى 106.25 كۋادرات مېتىر كېلىدۇ، شەرق بىلەن غەرب تەرەپتىكى 2 ئېغىز ئۆي تار ۋە كىچىكرەك، ئوتتۇرىدىكى ئۆي كەڭ ۋە چوڭراق بولۇپ، چوڭ. كىچىكلىكى ئوخشاش بولمىغان ئىككى خىل كېسەكتىن قوپۇرۇلغان، كېسەكنىڭ بىر خىلى $42 \times 23 \times 10$ سانتىمېتىر، يەنە بىر خىلى $17 \times 27 \times 10$ سانتىمېتىر كېلىدۇ. چىڭ سۇلالىسىنىڭ گۇاڭشۈ 27 - يىلى (1901 - يىلى) سېۋىن ھېدىن كۈن چىقىش تەرەپتىكى كىچىك بىر ئېغىز ئۆيدىن خەنزۇچە يېزىقتا قەغەزگە پۈتۈلگەن 36 پارچە ھۆججەت، 120 پارچە خەنزۇچە خەت يېزىلغان ياغاچ تاختا قېزىۋالغان ⑨. چىڭ سۇلالىسىنىڭ گۇاڭشۈ 32 - يىلى (1906 - يىلى) سىتەيىن بۇ يەردىن يەنە خەنزۇچە خەت پۈتۈلگەن نۇرغۇن قەغەز ھۆججەت ۋە ياغاچ تاختىغا ئىگە بولغان. ⑩ بىز ئېنىقلىغاندا، كۈن چىقىش تەرەپتىكى بۇ بىر ئېغىز ئۆيگە F1 دەپ نومۇر قويۇدۇق، قەغەزگە پۈتۈلگەن بىر پارچە ھۆججەت ۋە بەزى مەشۇت، يىپەك رەخت، پاختا رەخت ۋە دولقۇنسىمان يوللۇق كىمخاب ۋە كىچىك ساپال قاچا قاتارلىق نەرسىلەرنى بايقىدۇق.

ئۈچ ئۆينىڭ كۈن چىقىش ۋە كۈن پېتىش تەرەپتىكى ئىككى ئۆيى ياغاچ جازىلىق قىلىنىپ، ئارىسىغا يۇلغۇن چىۋىقلىرى ئېلىنىپ، ئۈستىگە سامانلىق لاي سۇۋۇلۇپ سېلىنغان، كۈن پېتىش تەرەپتىكى ئۆينىڭ چوڭ ياغاچ جازىلىرى تاھازىرىغىچە ساقلانماقتا. سىتەيىن بۇ يەرگە LA. III دەپ نومۇر قويغان، ئۇ بۇ يەردىن تەخمىنەن 37 پارچە خەنزۇچە خەت پۈتۈلگەن ياغاچ تاختا ۋە كارۋىتى يېزىقى پۈتۈلگەن ئىككى ياغاچ تاختا قاتارلىق نەرسىلەرگە ئىگە بولغان ⑪. كۈن چىقىش تەرەپتىكى ئۆيدىن چوڭ ياغاچ جازا، يېپىلىپ ياتقان ياغاچ ماتېرىياللار ۋە يۇلغۇن چىۋىقلىق تاملارنى كۆرۈۋالغىلى بولىدۇ. بىز چوڭ چاسا ياغاچلاردىكى قىزىل سىر قاسراقلىرىنى بايقىدۇق.

ئۈچ ئۆيىنىڭ شەرقىي شىمال تەرىپىدە، سىنتەيىن LA. II. Vi ۋە VII دەپ نومۇر قويغان جايدا، شەرقتىن غەربكە قاتار سېلىنغان ئىككى ئېغىز ئۆي بولۇپ، ئۇنىڭ ئارا تېمى كېسەك بىلەن قوپۇرۇلغان. سىنتەيىن مىنگونىڭ 3 - يىلى (1914 - يىلى) بۇ ئىككى ئېغىز ئۆيىنىڭ ئالدىدىن «خەنزۇ يېزىقىدا قەغەزگە پۈتۈلگەن قىممىتى بار نۇرغۇن ھۆججەتلەر ۋە ئىككى پارچە سوغدى يېزىقىدىكى ھۆججەت» نى قېزىۋالغان^⑫. بىز بۇ يەرنى يېڭىۋاشتىن ئېنىقلاپ، ئۇنىڭغا F3 دەپ نومۇر قويدۇق، بىر پارچە ياغاچ تارشا ۋە ئۈستىخاندىن ياسالغان غىلاپ، رەڭدار نەقىشلىك ياغاچ پارچىسى، يۇڭ رەخت ۋە كىگىز پارچىسى، چورۇق، يۇڭدىن توقۇلغان يىرتىق خالتا، ئەسكى كىگىز پايپاق، يىپ رەخت، قېنىق يېشىل رەڭلىك شايى قاتارلىقلارنى بايقىدۇق. ئۈچ ئۆيىنىڭ كۈن پېتىش تەرىپىدىكى يان ئۆيىنىڭ غەربىدە، ئۆيگە تۇتىشىپ كەتكەن بىر دۆڭدە قومۇش شاخلىرى ۋە ئېغىلدىن چىقىرىلغان قىغىلار ئاساس قىلىنغان بىر ئەخەلت دۆۋىسى بار، بىز بۇ يەردە بىر چۆنەك ئاچتۇق ۋە ئۇنىڭغا T1 دەپ نومۇر قويدۇق، چۆنەكنىڭ ئۇزۇنلۇقى 2 مېتىر، كەڭلىكى 1.5 مېتىر، غەربتىن جەنۇبقا چوڭقۇرلۇقى 30 سانتىمېتىر، شەرقتىن شىمالغا چوڭقۇرلۇقى 80 سانتىمېتىر بولۇپ، ئۇنىڭدىن بىر ياغاچ تارشا ۋە كاتەكچە گۈللۈك يۇڭ رەخت، يىپ رەخت پارچىلىرى، يۇڭ ئارغامچا، يۇڭ پوتا، سۈنۈپ كەتكەن سىرلىق قاچا، ياغاچ تاغاق قاتارلىق نەرسىلەر چىقتى.

ئۈچ ئۆيىنىڭ 35 مېتىرچە كۈن پېتىش تەرىپىدە چوڭ بىر ئەخەلت دۆۋىسى بار بولۇپ، ئۇنىڭ توغرىسىغا كەڭلىكى تەخمىنەن 30 مېتىر، ئۇزۇنسىغا كەڭلىكى تەخمىنەن 15 مېتىر، ئەڭ قېلىن يېرى تەخمىنەن 1 مېتىر كېلىدۇ، شەرقىي جەنۇب تەرىپى غەربىي يان ئۆي تەرىپىدىكى ئەخەلت دۆۋىسى بىلەن تۇتىشىدۇ. سىنتەيىن بۇ يەرگە LA. VI. ii دەپ نومۇر قويغان. چىڭ سۇلالىسىنىڭ گۇاڭشۇ 32 - يىلى (1906 - يىلى)، ئۇ بۇ يەرنى قېزىپ، ئەڭ مول، ئەڭ مۇھىم نەتىجىگە ئىگە بولغان، «ياغاچقا ۋە قەغەزگە خەنزۇچە پۈتۈلگەن ھۆججەتلەرنىڭ سانى ئەڭ كۆپ، مەن شۇ چاغدا ساناپ كۆرۈۋېدىم، تەخمىنەن 170 چە چىقتى، بۇنىڭ 121 پارچىسى M - ساۋۋەننىڭ «ھۆججەتلەر» دەپ ئېلان قىلىندى، قالغانلىرى ئۇششاق پارچىلار ياكى مەلۇم سەۋەبلەر تۈپەيلىدىن تونۇغىلى بولمايدىغان ھۆججەتلەر»^⑬. بۇ يەردە ئۇ يەنە كارۋىشى يېزىقىدا خەت پۈتۈلگەن 4 ياغاچ تاختا، قەغەزگە يېزىلغان 4 ھۆججەتنى ۋە دەسلەپ مەزگىلىدىكى سوغدى تىلىدا يېزىلغان بىر قەغەز پارچىسىنى تېپىۋالغان. مىنگونىڭ 3 - يىلى (1914 - يىلى) ئۇ بۇ يەرگە قايتا كېلىپ، يەنە 40 تىن ئارتۇق ياغاچ پارچىسى ۋە قەغەزگە خەنزۇچە پۈتۈلگەن ھۆججەت ۋە كارۋىشى يېزىقى يېزىلغان بىر ياغاچ تاختىغا ئىگە بولغان^⑭. بىز بۇ يەرنى قايتا ئېنىقلاپ، ئۇنىڭغا T دەپ نومۇر قويدۇق، 60 ياغاچ تارشا ۋە قەغەزگە پۈتۈلگەن بىر ھۆججەتنى تاپتۇق.

ئۈچ ئۆي شەھەردىكى كېسەك بىلەن قوپۇرۇلغان بىردىنبىر ئۆي بولۇپ ناھايىتى پۇختا ئورۇنلاشتۇرۇلغان، بىز بۇنى بۇ يەردىن ۋە بۇ يەرگە يېقىن كېلىدىغان جايدىكى ئەخەلت دۆۋىسىدىن چىققان نۇرغۇن ياغاچ تارشا ۋە قەغەز ھۆججەتلەر بىلەن باغلاپ، بۇ يەرنى يامۇل مەھكىمىسىنىڭ خارابىسى دەپ ھۆكۈم چىقاردۇق.

چوڭ ئەخەلت دۆۋىسىنىڭ غەربىي تەرىپىدە بىر گۈرۈپپا چوڭ قورۇ بار، قورۇنىڭ شەكلىنى ھازىرمۇ پەرق ئەتكىلى بولىدۇ، سىنتەيىن ئۇنىڭغا LA. IV دەپ نومۇر قويغان. بىز بۇ يەرنى ئۆلچىدۇق ۋە قىسمەن رەتلىدۇق. ئۇنىڭغا F4 دەپ نومۇر قويدۇق. قورۇ كۈن چىقىشقا قارىتىپ سېلىنغان، قورۇنىڭ شەرقتىن غەربكە بولغان كەڭلىكى تەخمىنەن 16 مېتىر، جەنۇبتىن

شىمالغىچە بولغان ئۇزۇنلۇقى تەخمىنەن 22 مېتىر، ئۇنىڭ مەركىزىي قىسمىغا چۈشكەن بىر گۈرۈپپا ئۆي بىر قەدەر مەزمۇت سېلىنغان. سىتەيىن بۇ يەرنى ئېنىقلاپ، L.A. IV. i ۋە ii دەپ نومۇر قويغان، ii نومۇرلۇق يەردىن كارۋىشى يېزىقىدا خەت پۈتۈلگەن 3 پارچە ياغاچ تاختا چىققان، ئۇ بۇ يەرنى «يەرلىكلەر ھۆكۈمىتى» دەپ قارىغان^⑤. بۇ بىر گۈرۈپپا ئۆينىڭ شەرقىي شىمال تەرىپىدە چوڭ بىر دەرۋازا بوسۇغى بار بولۇپ، بىز دەرۋازا بوسۇغىنىڭ ئاستىدىكى چىرىگەن ياغاچنى يىغىۋالدىق ھەم ئۇنىڭغا F4:2 دەپ نومۇر قويدۇق ۋە ئۇنى دۆلەت مەدەنىيەت يادىكارلىقلىرى ئىدارىسى مەدەنىيەت يادىكارلىقلىرىنى قوغداش پەن - تېخنىكا تەتقىقات ئورنىغا ئېنىقلاشتۇق، ئۇلار كاربون 14 ئارقىلىق ھېسابلاپ، دەرەخ يىل ھالقىسى بويىچە ئۇنىڭغا 1865 ± 80 يىل (1950 - يىلدىن باشلاپ ھېسابلىغاندا) بولغانلىقىنى بېكىتتى. بۇ شەرقىي خەن سۇلالىسى دەۋرىگە توغرا كېلىدۇ. دەرۋازا بوسۇغىدىن ئىچكىرىلەپ كىرىپ يەنە بىر ئىشىك بوسۇغىدىن ئۆتسەك چوڭ زالغا كىرىمىز، چوڭ زالىنىڭ جەنۇبتىن شىمالغىچە كەڭلىكى 7 مېتىر، شەرقتىن غەربكىچە ئۇزۇنلۇقى 7.5 مېتىر. چوڭ زالىنىڭ جەنۇب ۋە شىمال تەرىپى قاتار چۈشكەن يان ئۆيلەر بولۇپ، جەنۇبتىكى يان ئۆي شەرقتىن غەربكە توغرىسىغا سېلىنغان 3 ئېغىز ئۆيدىن ئىبارەت. ئۇنىڭ شەرقتىكى بىر ئېغىزىنىڭ جەنۇبىي تەرىپىدە ھويلىدىن سىرتقا چىققىلى بولىدىغان بىر يان ئىشىك بار. خارابىدىن پەرق ئېتىلىشىچە، شىمالدىكى يان ئۆيىمۇ توغرىسىغا قاتار چۈشكەن 3 ئېغىز ئۆي بولۇپ، ئۇنىڭ غەربتىكى بىر ئېغىزىنىڭ شىمالىي تەرىپىنىڭ شەرقىي تەرىپىدە بىر ئىشىك بوسۇغى بار، ئىشىك بوسۇغىدىن چىقساقلا تامنىڭ دوقمۇشىغا توغرا كېلىمىز، بىز ئۇنىڭ ئىچىدىن بىر دانە ئادەم شەكىللىك ياغاچنى ئېنىقلاپ چىقتۇق. بۇ دوقمۇشتىن ھويلا سىرتىغا چىققىلى بولىدۇ. پۈتكۈل ھويلا تاملىرىدىن سىتەيىننىڭ ئېنىقلىشىدىن كېيىن ئەسلى قىياپىتىنى يوقاتقانلىرىدىن باشقىلىرى نىك تۇرغۇزۇلۇپ ياغاچ جازىغا تېگىلغان، ئارىسىغا قومۇش ئارىلاشتۇرۇلغان يۇلغۇن چىۋىق باغلاملىرىدىن ياسالغان بولۇپ، ئۈستىگە لاي سۇۋالغان. چوڭ قورۇنىڭ غەربىي قىسمىدىكى قومۇشتىن ياسالغان چىتلاق بىلەن قورشالغان پاكارتام بولۇپ، ئۇ بىر چوڭ ھويلا بولسا كېرەك. شەھەر سېپىلىنىڭ ئەسلى ئورنىدىن قارىغاندا، ئۇ شەھەرنىڭ غەربىدىكى سېپىل بىلەن تۇتىشىدىكەن.

بۇ چوڭ قورۇنىڭ 9 مېتىرچە شەرقىدىمۇ بىر پارچە ئەخلەتلىك بار، بىز بۇ يەردە بىر چۆنەك قازدۇق ۋە ئۇنىڭغا F2 دەپ نومۇر قويدۇق، چۆنەكنىڭ ئۇزۇنلۇقى 2 مېتىر، كەڭلىكى 1.5 مېتىر، شەرقىي جەنۇبىنىڭ چوڭقۇرلۇقى 0.3 مېتىر، غەربىي شىمالىنىڭ چوڭقۇرلۇقى 0.5 مېتىر كېلىدۇ. ئۇ يەردىن بالىلارنىڭ خۇرۇم ئايىغى، يۇڭ ئارغامچا، يۇڭ پوتا ۋە پاختا رەخت قاتارلىق نەرسىلەر چىقتى.

ئۈچ ئۆينىڭ غەربىي جەنۇب تەرىپىدە بەزى ئۆيلەر بولۇپ، سىتەيىن ئۇنىڭغا L.A. VI دەپ نومۇر قويغان. ساقلىنىپ قالغان خارابىلەردىن قارىغاندا، بۇ ئۆيلەر پاكارتام ئىكەن. بىز پۈتۈنرەك ساقلىنىپ قالغان بىر گۈرۈپپا ئۆينى تاللاپ ئۆلچىدۇق ۋە قېزىپ كۆردۇق ھەم ئۇنىڭغا F2 دەپ نومۇر قويدۇق. F2 نومۇرلۇق ئۆيلەر ئۈچ ئۆيگە تەخمىنەن 100 مېتىرچە كېلىدۇ، ئۇ جەنۇب ۋە شىمالدىكى 2 ئېغىز ئۆيدىن تەركىب تاپقان، شىمالدىكىسى B ئۆي بولۇپ، ئۇزۇنلۇقى تەخمىنەن 4.6 مېتىر، كەڭلىكى 3.5 مېتىر كېلىدۇ، جەنۇبتىكىسى A ئۆي بولۇپ، ئۇزۇنلۇقى تەخمىنەن 4.8 مېتىر، كەڭلىكى 3.4 مېتىر كېلىدۇ. ئىككى ئۆينىڭ ھەممە تاملىرى يۇلغۇن چىۋىقلىرى بىلەن قومۇش ئارىلاشتۇرۇپ توقۇلغان تاملار بولۇپ، قېلىنلىقى تەخمىنەن 20—25 سانتىمېتىر كېلىدۇ. B ئۆيدىن ياغاچ ئىشىك، ئۈستىخانغا نەقىشلەنگەن ئىمزا، ئادەم شەكىللىك

ياغاچ، قوينىڭ ئىگەك سۆڭىكى، پۇچۇق ئاياغ سوغا، شۇنىڭدەك مىس، تۆمۈر داشقاللىرى قاتارلىق نەرسىلەر ئېنىقلاپ چىقىلدى. A ئۆيىدىن كەمتۈك ياغاچ ئوغۇز، ياغاچ كۆپ، ياغاچتىن ياسالغان يىپ ئېگىرىش چاقى، تۆمۈر پارچىسى شۇنىڭدەك كالا، قوي ئۈستىخىنى قاتارلىق نەرسىلەر ئېنىقلاپ چىقىلدى. بىز A ئۆيىنىڭ مەركىزىي قىسمىدىن ئۈزۈلۈقى 1.2 مېتىر، كەڭلىكى 1 مېتىر، چوڭقۇرلۇقى 0.95 مېتىر كېلىدىغان بىر ئورەك ئېچىپ، يەر قاتلىمىنىڭ ئىككى قەۋەتكە بۆلۈنىدىغانلىقىنى بايقىدۇق، ئۈستۈنكى قەۋەتنىڭ قېلىنلىقى 30 سانتىمېتىر بولۇپ، ئۈستۈنكى توپا كۆيۈپ قىزارغان، يەردىن قوي، كالا ۋە ئات ئۈستىخانىلىرى، تېرىق قاسرىقى، ياغاچ كۆمۈرى قاتارلىقلار چىقتى؛ ئاستىنقى قەۋەتنىڭ قېلىنلىقى 65 سانتىمېتىر بولۇپ، ئۈستۈنكى توپا كۈلرەك، ئۇ يەردىن كالا، قوي ئۈستىخانىلىرى چىققاندىن سىرت، ئات تۈكى، يۈك ئارغامچا ۋە كۈلرەك ساپال پارچىسىمۇ چىقتى. F2 نومۇرلۇق ئۆيلەر بىلەن F4 نومۇرلۇق ئۆيلەرنى سېلىشتۇرغاندا، ئۇلار جايلاشتۇرۇلۇشىدىن تارتىپ ئىشلىتىلگەن ماتېرىياللىرىغىچە تۈپتىن پەرقلىنىپ تۇرىدۇ، دېمەك F4نىڭ ئەمەلدار ۋە چوڭ سودىگەرلەرنىڭ قورۇسى، F2نىڭ ئادەتتىكى نامرات پۇقرالارنىڭ ئۆيلىرى ئىكەنلىكى ئېنىق.

ئارخېئولوگىيىلىك تەكشۈرۈش نەتىجىسى شەھەردە ۋە شەھەرنىڭ يېقىن ئەتراپىدىن ھەرخىل بۇيۇملارنىڭ نۇرغۇن ئەۋرىشكىسىنى يىغىۋالدى ھەم ئۇلارغا بىر تۇتاش C دەپ نومۇر قويدى، ئۇلارنىڭ ئىچىدە يۇقىرىدا دېيىلگەن تاش قوراللاردىن سىرت، قىزىل رەڭلىك ساپال قاچا، مىس، تۆمۈر، قوغۇشۇن، ياغاچ ئۈستىخان، مۇڭگۈز، ئەينەك سايمان ۋە پۇل قاتارلىقلارمۇ بار. ئۇلار يېڭى تاش قورال دەۋرىدىن ۋە، جىن سۇلالىلىرى دەۋرىگىچە بولغان دەۋرگە مەنسۇپ.

2. شەھەر ئەتراپىدىكى يادىكارلىقلار

1. شەھەرنىڭ شەرقىي شىمالىدىكى كىچىك بۇددا مۇنارى

كىچىك بۇددا مۇنارى قەدىمكى شەھەرنىڭ 4 كىلومېتىر شەرقىي شىمالىدا بولۇپ، ئۇنىڭغا F0 دەپ نومۇر قويدۇق. مۇنار قالدۇقىنىڭ ئېگىزلىكى تەخمىنەن 6.28 مېتىر بولۇپ، ئۈستۈنكى قىسمى ۋە ئاستىنقى قىسمىدىن ئىبارەت 2 قىسىمدىن تەركىب تاپقان، ئاستىنقى قىسمى مۇنارنىڭ ئۇل قىسمى بولۇپ، شەكلى تۆت چاسا شەكىلگە ئوخشاپ كېتىدۇ. ئۇنىڭ كەڭلىكى 7.1 مېتىر، ئېگىزلىكى 4.6 مېتىر كېلىدۇ. ئۇل قىسمىنىڭ ئۈستى مۇنار بولۇپ، ئۇنىڭ مەركىزىي قىسمىدا كېسەك بىلەن قويۇرۇلغان ھالقىسىمان ئىمارەت، ئۇنىڭ ئوتتۇرىسىدا ياغاچ تۈۋرۈك بار. چىڭ سۇلالىسىنىڭ گۇاڭشۈ 32 - يىلى (1906 - يىلى) سىتەين بۇ يەرگىمۇ كەلگەن، ئۇ «بۇ يەردە قازغۇدەك بىر نېمە يوق» دەپ قارىغان^⑮. بىز ھالقىسىمان ئىمارەتنى ئېنىقلاۋېتىپ، ھالقىسىمان سۇپىنىڭ ئەتراپىدا بۇددا دىنىغا ئائىت رەڭگارەڭ تام رەسىملىرىنىڭ بارلىقىنى بايقىدۇق، بۇ رەسىملەردە قىزغۇچ توپا ئاساسى رەڭ قىلىنغان، رەسىملەرنىڭ ئىزناسى قارا سىياھ بىلەن سىزىلغان، ئۇسلۇبى ساددا بولۇپ، سىتەين مەرىندىن قېزىپ ئېلىپ كەتكەن ئادەم باشلىق، قوش قاناتلىق ھايۋاننىڭ رەسىمىگە ئوخشاپ كېتىدۇ^⑰. ھالقىسىمان سۇپىنىڭ كاردورىدىن بىز يەنە بۇت ھەيكىلىنىڭ بىر كۆزى، 3 بارمىقى، يېرىم بىلىكى ۋە بۇت ھەيكىلىنى ياساشتا ئىشلىتىلگەن ياغاچ گۈللۈك بېزەك قاتارلىق نەرسىلەرنىمۇ ئېنىقلاپ چىقتۇق.

كىچىك بۇددا مۇنارىنىڭ 100 مېتىرچە غەربىي شىمالدا قالايمىقان تاشلانغان بىر دۆۋە ياغاچ بار، ئۇ بۇ يەرنىڭ ئەسلىدە بىر ئىمارەت بولغانلىقىنى كۆرسىتىدۇ. بىز كىچىك بۇددا مۇنارى ۋە بۇ بىر دۆۋە بىناكارلىق ماتېرىياللىرى ئەتراپىدىن نۇرغۇنلىغان سېپتا تاش قورال، مىستىن ياسالغان ئوقىنىڭ ئۇچى، ئىككى خەن دەۋرىدىكى 5 مىسقاللىق يارماق، ۋاڭ ماڭ دەۋرىدىكى پۇل، مىس ئەينەك پارچىسى، مىس ئويمان، تۆمۈر مىخ، قوغۇشۇندىن ياسالغان يىپ ئېگىرىش چاقى، ساپال پارچىسى، ئەينەك پارچىسى قاتارلىقلارنى يىغىۋالدۇق.

2. شەھەرنىڭ غەربىي شىمالىدىكى تۈر

تۈر قەدىمكى شەھەرنىڭ 5.6 كىلومېتىر غەربىي شىمالغا جايلاشقان. چىڭ سۇلالىسىنىڭ گۇاڭشۈ 32 - يىلى (1906 - يىلى) سىتەين خاتا ھالدا ئۇنى «تاشلىۋېتىلگەن بىر كىچىك بۇددا مۇنارى» ⑱ دەپ ھېسابلىغان. تۈر ئۇلىنىڭ كەڭلىكى 18.7 مېتىر، قالدۇق ئېگىزلىكى 10.2 مېتىر، تىك كەسپە يۈزىدىن قارىغاندا، ئىچكى، تاشقى قۇرۇلمىسى ئوخشاش ئەمەس، ئىچكى قىسمى خاڭداغان توپا بولۇپ، شەكلى سەل يۇمىلاقراق، چۆرىسى كېسەك بىلەن قوپۇرۇلغان، بەزى كېسەكلەرنىڭ ئارىسىغا ئۇششاق ياغاچ تاختا ياكى يۇلغۇن چىۋىقىلىرى ئېلىنغان، كېسەكنىڭ چوڭ - كىچىكلىكى شەھەردىكى ئەمەلدار مەھكىمىسى ئىمارىتىگە ئىشلىتىلگەن چوڭ كېسەكچە كېلىدۇ. بىز بۇنىڭغا قاراپ، بۇ كېسەك قۇرۇلمىسىنىڭ تۈرنى كېڭەيتىپ قۇرۇش ياكى مۇستەھكەملەشكە ئىشلىتىلگەنلىكىنى مۇئەييەنلەشتۈردۇق. ئۇ ياسالغان ۋاقىت ئەمەلدار مەھكىمىسى ئىمارىتى سېلىنغان ۋاقىت بىلەن ئوخشاش بولۇشى، تۈرنىڭ ئىچكى قۇرۇلمىسى تاشقى قۇرۇلمىسىدىن بالدۇر ياسالغان بولۇشى مۇمكىن.

3. شەھەرنىڭ شىمالىدىكى ئىمارەت خارابىسى

قەدىمكى شەھەرنىڭ شىمالىنىڭ سەل غەربىدە، شەھەرگە 5.2 كىلومېتىر كېلىدىغان جايدا بىر كىچىك دۆڭ بار. ئۇ شەرقىي شىمالدىن غەربىي جەنۇبقا قاراپ سوزۇلغان بولۇپ، ئۇزۇنلۇقى تەخمىنەن 30 مېتىر، ئېگىزلىكى تەخمىنەن 6 مېتىر كېلىدۇ. بىز ئۇنىڭغا B دەپ نومۇر قويدۇق، دۆڭدە ئۆرۈلۈپ چۈشكەن نۇرغۇن ياغاچ كېسەكلەر ۋە ئۇششاق ياغاچ بۇيۇملار بار. دۆڭنىڭ شىمالىي تەرىپىدە، دۆڭگە تەخمىنەن 30 مېتىر كېلىدىغان جايدىمۇ تاشلىۋېتىلگەن ئۆيلەرنىڭ ياغاچ ماتېرىياللىرى قالايمىقان دۆۋىلىنىپ تۇرىدۇ. بىز بۇ يەردىن سېپتا تاش قوراللار، ئەينەك مونچاق، قۇم ئارىلاشتۇرۇلغان يىرىك ساپال پارچىسى ۋە مىستىن ياسالغان ئوقىنىڭ ئۇچى، يارماق، مىس تۈگمە، پۇچۇق مىس داڭقان قاتارلىقلارنى يىغىۋالدۇق.

بۇنىڭدىن اسىرت، شەھەرنىڭ 14.5 كىلومېتىر غەربىي شىمال تەرىپىدىكى بۇددا ئىبادەتخانىسى خارابىسىدىمۇ تەكشۈرۈش ئېلىپ باردۇق، سىتەين بۇ خارابىگە LB دەپ نومۇر قويغان. چىڭ سۇلالىسىنىڭ گۇاڭشۈ 27 - يىلى (1901 - يىلى) سېۋىن ھېدىنمۇ بۇ يەرنى قازغان. ئۇلار بۇ يەردىن بۇتخانا خارابىسى، بۇتنىڭ سۇنۇقلىرىنى قېزىپ چىققاندىن تاشقىرى، كانداراچە ئويما نەقىشلىك بېزەك تاختا ۋە قاپارتما نەقىشلىك سەنئەت بۇيۇملىرىنى شۇنىڭدەك كارۋىشتى يېزىقىدا ياغاچقا يېزىلغان خەت - ئالاقە، ياغاچتىن ياسالغان مۆھۈر قۇتىسى قاتارلىقلارنىمۇ تاپقان. بىز بۇ يەرگە XB دەپ نومۇر قويدۇق ۋە بۇ يەردىن ئاساسەن ساپال قەدەھ، ساپال كوزا ۋە 5 مىسقاللىق يارماق قاتارلىق يادىكارلىقلارنى يىغىۋالدۇق.

3. مەدەنىيەت يادىكارلىقلىرى

بۇ قېتىمقى تەكشۈرۈشتە 797 پارچە مەدەنىيەت يادىكارلىقى قېزىۋېلىندى، ئۇلار تاش، ساپال، ياغاچ، مىس، تۆمۈر، قوغۇشۇن، ئەينەك، ئۇستىخان، قۇلۇپلاردىن ياسالغان بۇيۇملار ۋە توقۇلما، 5 مىسقاللىق يارماق قاتارلىقلاردىن ئىبارەت.

1) تاش قورال

تاش قورال جەمئىي 106 بولۇپ، ئاساسەن ئىشلەپچىقىرىش قوراللىرىدىن ئىبارەت. سىپتا تاش قورال 82. بۇلار يۈزۈش ياكى تاراشلاش ئارقىلىق ياسالغان بولۇپ، ھەممىسى ئىشلەپچىقىرىش قوراللىرىدۇر، ئۇلارنىڭ تولىسى خالىسىدون (چەش) ۋە چاقماق تېشىدىن ياسالغان.

تاش ئۆزەك 2.

ياپىلاق تاش 53. ئۇلار شەكلىگە قاراپ 5 خىلغا بۆلۈندۈ: ئاق يۈزلۈك ياپىلاق تاش، ئۇنىڭ كەسە يۈزى ئۈچبۇلۇڭ شەكلىدە بولۇپ، ئۇنى تاراشلىمايلا ئىشلەتكىلى بولىدۇ، ئۇنىڭ بىسىنىڭ بىر تەرىپى ياكى ئىككى تەرىپىدە ئىشلەتكەنلىكىنىڭ ئىزى بار؛ قوش يۈزلۈك ياپىلاق تاش، ئۇنىڭ كەسە يۈزى شوتسىمان بولۇپ، ئادەتتە بىرلا قېتىم تاراشلاپ ياسىلىدۇ، بىسىنىڭ بىر تەرىپى ياكى ئىككى تەرىپىدە ئىشلەتكەنلىكىنىڭ ئىزى بار؛ ئۈچى كېسىلگەن ياپىلاق تاش، ئۇنىڭ بىر ياكى ئىككى ئۈچى كېسىلگەن، ئېھتىمال ئۇستىخان ياكى ياغاچتىن ياسالغان دەستىگە بېكىتىپ ئىشلىتىلگەن بولۇشى مۇمكىن؛ چاچ قىسقۇچ شەكلىلىك ياپىلاق تاش، كەينى يۈزى سەل ئىگىلگەن، توغرىسىغا قويۇپ قارىغاندا، چاچ قىسقۇچقا ئوخشاپ قالىدۇ، ئالدى يۈزى سىلىقراق. بىر ئۈچىنىڭ يۈزىدە قۇلۇل شەكلىلىك روشەن سۇنۇق بار، بىسىدە ئومۇمەن ئىشلەتكەنلىكىنىڭ ئىزى بار؛ قېلىپسىز ياپىلاق تاشلار، ئۇلارنىڭ پەقەت كەينى يۈزىلا بار، يۈزلىرى تاراشلانمىغان، كۆپىنچىسىنىڭ بىسىدە ئىشلەتكەنلىكىنىڭ ئىزى بار.

تاش ئۆزەك 3. بېسىش ئارقىلىق بىر بۇرجىكى ياكى بىر پارچىسى سۇندۇرۇۋېتىلىپ، سەل تاراشلاش ئارقىلىق ياسالغان.

يۇپقا تاش 16. ئۇ مۇنداق 3 خىلغا بۆلۈندۈ: قىزىق كىچىك پىچاق، ئەسلىدىكى يۇپقا تاشنىڭ قېلىنراق كەلگەن يۈزى تەتۈر يۈزىگە بويىچە ئىككى تەرەپكە تاراشلىنىپ قۇلۇل شەكلىگە كەلتۈرۈلۈپ، تەكشى، ئۆتكۈر ئىككى بىسىلىق قىلىپ ياسالغان، بەزىلىرىنىڭ بىسى تاراشلانغان؛ قىرغۇچنىڭ بىسى كۆپرەك، ئىككىنچى قېتىم ئىشلەنگەن، ئۇنىڭ تەخسە شەكلىلىك، تىك بۇلۇڭ شەكلىلىك ۋە ئەگرى بۇلۇڭ شەكلىلىك 3 خىلى بار؛ بىگىز - ئۆشكە تۈۋى كەڭ ۋە قېلىنراق بولۇپ، ئۈچىگە بارا - بارا ئىنچىكىرەپ بارغان. ھەممە يېرى تۈزەشتۈرۈپ ياسالغان. تاش ئوقيا ئۈچى 6. پۈتۈن يېرى تۈجۈپىلەپ تاراشلانغان. شەكلىگە قاراپ، دارچىن يوپۇرمىقى شەكلىلىك تاش ئوقيا ئۈچى ۋە ئۈچبۇلۇڭ شەكلىلىك تاش ئوقيا ئۈچى دېگەن 2 خىلغا بۆلۈندۈ.

تاش نەيزە 2.

سۈركەش ئارقىلىق ياسالغان تاش قورال 17. ئاساسلىقى مۇنۇلار: تاش پىڭنە بىر؛ بىلەي 8، ئۇلارنىڭ باش قىسمىنىڭ ئوتتۇرىسىغا تۆشۈك تېشىلىگەن، كۆپ قېتىم ئىشلىتىلگەنلىكتىن

سۈنۈپ كەتكەن، يۇمىلاق باشلىق ۋە چاسا باشلىق دەپ 2 خىلغا بۆلۈنىدۇ، چاسا باشلىق بىلەن ئاساسەن ئۈزۈنچاق چاسا شەكىلدە بولۇپ، تۆت تەرىپى سىلىقلانغان؛ تاش توقماق 4، شەكلى ئۆلچەمسىز بولۇپ، تىك تۆت بۇلۇڭلۇق شەكىلدىكىسى، پىرىزما شەكىلدىكىسىمۇ، كۈنۈس شەكىلدىكىسى ۋە تۈۋرۈك شەكىلدىكىسىمۇ بار؛ تاش يارغۇنچاق 4، ئومۇمەن ئىشلىتىلگەن، كەمتۈك، يېرىم چەمبەر شەكىللىك ۋە ئۈزۈنچاق شەكىللىك دەپ 2 خىلغا بۆلۈنگەن. باشقا تاش قوراللار جەمئىي 5. ئاساسلىقى مۇنۇلار: تاش قوشۇق بىر، سېرىپىنتىندىن ياسالغان، تارازا تېشىنىڭ بىر تەرىپى كاۋاك قىلىپ ئويۇلۇپ قوشۇق ئورنىدا ئىشلىتىلگەندەك قىلىدۇ. ئۇنىڭ بىر تەرىپىدە ئەگمە قۇلقى بار؛ تاش مۆھۈر بىر، سېرىپىنتىندىن ياسالغان، ئوڭ ۋە تەتۈر يۈزىگە رام شەكىللىك سىزىقچىلار چۈشۈرۈلگەن. بۇ ئىككى بۇيۇم خەن، ۋېي سۇلالىلىرى دەۋرىدىن كېيىنكى بۇيۇملار بولۇشى كېرەك.

2) ساپال قاچىلار

ساپال قاچا جەمئىي 129.

ئېگىرىش چاقى 29. مۇتلەق كۆپ قىسمى ساپال پارچىسىدىن ياسالغان. بۇنىڭ 8ى ساپال پارچىسىنى ئۇرۇپ سوقۇپ يۇمىلاق شەكىلگە كىرگۈزۈش ئارقىلىق ياسالغان بولۇپ، بەزىلىرى سىلىقلانغان، بەزىلىرى سىلىقلانمىغان. يېرىم تەييار بۇيۇم ھېسابلىنىدۇ. ئەڭ چوڭلىرىنىڭ دېئامېتىرى 7 سانتىمېتىر، ئەڭ كىچىكلىرىنىڭ 4.5 سانتىمېتىر، ئەڭ قېلىنلىرىنىڭ قېلىنلىقى 1.5 سانتىمېتىر، ئەڭ نېپىزلىرىنىڭ نېپىزلىكى 0.7 سانتىمېتىر. ئۇلارنىڭ 20سى يېرىم تەييار بۇيۇم ئاساسىدا پىششىقلاپ ئىشلەنگەن.

كوزا 29، ھەممىسى پۇچۇق. ئاساسلىقى مۇنۇلار: قىسقا بويۇنلۇق، كۆۋرۈكسىمان قۇلاقلىق كوزا. ئېغىزى چاسا شەكىللىك، سەل ئوچۇق، كۆۋرۈكسىمان قۇلقى بار، مۇرىسى يايىسىمان، سىدام؛ ئۇزۇن بويۇنلۇق، ئەگرى مۇرىلىك كوزا، ئېغىزى ئوچۇق، بويىنى قىيسىق؛ تۇتقۇچلۇق كوزا، ئېغىزى تۈز ھەم يۇمىلاق، بويىنىدا ياكى مۇرىسىدە تۇتقۇچى بار. چەينەك 6، ھەممىسى پۇچۇق. ئاساسلىقى مۇنۇلار: ئۇزۇن بويۇنلۇق چەينەك، ئاغزى كانايىسىمان، لىۋى ئۇچلۇق، بويىنى ئۇزۇن، مۇرىسىدە كۆۋرۈكسىمان قۇلقى بار؛ قىسقا بويۇنلۇق چەينەك، ئاغزى ئوچۇق، گىرۋىكى تېشىغا قايرىلغان، بويىنى قىسقىراق، بويىنى بىلەن مۇرىسى ئارىسىدا كۆۋرۈكسىمان قۇلقى بار.

ھىجر 6، ھەممىسى پۇچۇق، كۆپرەك قۇم ئارىلاشتۇرۇلغان قىزىل ساپالدىن ياسالغان. قاسقان 2، بۇنىڭ بىرى پۈتۈنرەك.

كۈپ بىر، قۇم ئارىلاش يىرىك قىزىل ساپالدىن ياسالغان، گىرۋىكى تېشىغا قايرىلغان، قوش لىۋى بار، بويىنى ئۈزۈنچاق، مۇرىسى كەڭ ۋە ئەگرى، ئاستىنقى قىسمى كەمتۈك.

جام 19، ئاساسلىقى مۇنۇلار: تېگى تۈز جام، قۇم ئارىلاش يىرىك قىزىل ساپالدىن ياسالغان، ئاغزى ئوچۇق، تېگى تۈز، قولدا ياسالغان؛ تېگى يۇمىلاق جام، قۇم ئارىلاش يىرىك قىزىل ساپال ياكى يىرىك كۈلرەك ساپالدىن ياسالغان. يېرىم شار شەكلىدە، يۇمىلاق قورساقلىق، قولدا ياسالغان؛ جۈلالىق جام، قۇم ئارىلاش يىرىك قىزىل ساپالدىن ياسالغان، يېرىم شار شەكلىدە، ئېغىزىدا جۈلاسى بار، قولدا ياسالغان. بۇلاردىن باشقا ئۈچبۇلۇڭ يوللۇق، چەمبەر يوللۇق، رومبا يوللۇق، تانا يوللۇق ۋە كۆك يوللۇق ساپال پارچىلىرىمۇ يىغىۋېلىندى.

(3) ياغاچ سايىمانلار

ياغاچ سايىمان جەمئىي 55. بۇنىڭ ئىچىدە ياغاچ بىناكارلىق ماتېرىيالى 18، ئاساسلىقى مۇنۇلار: لىم سېلىنچىسى 2. تەكشى يۈزى جەھەتتىن چاسا شەكىللىك ۋە يۇمىلاق شەكىللىككە بۆلۈنىدۇ. لىمىنىڭ ئاستىغا قويۇلىدۇ؛ ئىشىك بىر، دەھلىز بىر؛ ياغاچ ئويما بىر، بىر يۇمىلاق ياغاچقا ئۇزۇن - قىسقىلىقى ئارىلاش 9 دۇمباق شەكىللىك نەقىش ئويۇلغان، ئومۇمىي ئۇزۇنلۇقى 90 سانتىمېتىر؛ ياغاچ زىننەت بۇيۇمى 8، تولىسى بىنالارنىڭ قوشۇمچە بېزەكلىرى. ئىشلەپچىقىرىش سايىمىنى 8. ئاساسلىقى مۇنۇلار: ئېگىرىش چاقى بىر؛ شەكىللىك پوگەت 5؛ قوزۇق بىر، ئىمۇن تاغاق بىر. تۇرمۇشتا ئىشلىتىلىدىغان سايىمانلار 20، ئاساسلىقى مۇنۇلار: ئوغۇر بىر، سوغا بىر، كۆپ بىر، تەخسە بىر، جاۋۇر بىر، قوشۇق بىر، تاغاق 2. بۇلاردىن باشقا چوكا، پىچاق، سىرلانغان قۇلاقلىق جام، سۈت ئارىلاشتۇرۇش سايىمىنى قاتارلىقلارمۇ بار. باشقا سايىمان 9. ئاساسلىقى مۇنۇلار: شەكىللىك بۇيۇم 2، قارارەڭ بېرىلگەن موكا شەكىللىك ياغاچ بۇيۇم بىر.

(4) مىس سايىمانلار

مىس سايىمان جەمئىي 121.

ئوقيا ئۇچى 15. ئاساسلىقى مۇنۇلار: ئىچى شىر ئۇچ قىرلىق ئوقيا ئۇچى؛ كەڭ قاناتلىق ئۇچ قىرلىق ئوقيا ئۇچى، قاننى كەڭ ھەم نېپىز، ئوتتۇرىسى ئويما، تۆشۈكى بار. قاننى ئىنتايىن ئۆتكۈر، ئوتتۇرىسى نەپىسسىمان كاۋاك بولۇپ، ساپلىغىلى بولىدۇ؛ ياپىلاق ئوقيا ئۇچى، ياپىلاق، دۈمبىلىك، كەسە يۈزى رومبا شەكىللىك، ئۇچى يۇمىلاق، ئۆتكۈر ئەمەس، ئوقيا ئۇچى ئېرىتىپ قويۇلمىغان، مىس بىلەن تۇتىشىپ تۇرىدۇ، تۇتاشقان يەر سەل ئىچىگە كىرگەن؛ كىچىك ئوقيا ئۇچى قاتارلىقلار. پالتا بىر، سىن ئەينەك 9، ھەممىسى كەمتۈك؛ موچىن بىر. زىننەت بۇيۇمى 65. تۈرى ناھايىتى كۆپ، ئاساسلىقى ئۈزۈك، تۈگمە شەكىلدىكى بېزەك، ئويماق، چاچ قىسقىچ، كىچىك قوڭغىراق قاتارلىقلاردىن ئىبارەت. ئەڭ نەپىس ئىشلەنگىنى گۈل نۇسخىسى چۈشۈرۈلگەن ئۈزۈك بولۇپ، يۈزى ئېلىمپىس شەكىللىك، ئۈستىگە قۇش، گىيالارنىڭ سۈرىتى ئىنچىكىلىك بىلەن نەقىشلەنگەن.

(5) تۆمۈر سايىمانلار

تۆمۈر سايىمان جەمئىي 48.

ئوقيا ئۇچى 12. ئاساسلىقى مۇنۇلار: ئۇچ قىرلىق ئوقيا ئۇچى، ئۇچبۇلۇڭ شەكىللىك بولۇپ، قىرلىرىنىڭ ئارىسى ئويما، ئۇچى ئۇچلۇق، ئوق ئۆتكۈزىدىغان يېرى بىلەن ئۇچى تۇتىشىپ تۇرىدۇ، سىلىندىر شەكىللىك؛ تۆت قىرلىق ئوقيا ئۇچى، ئۇچى ئۇزۇنراق؛ ياپىلاق قاناتلىق ئوقيا ئۇچى، كەڭ، ياپىلاق، ئۇچى يۇمىلاق، ئىككى قاننى كەينىگە يىغىلىپ تۇرىدۇ، ئوق ئۆتكۈزىدىغان يېرى سىلىندىر شەكىللىك؛ ئوتتۇرچ شەكىللىك ئوقيا ئۇچى، بىسى يايىسىمان، گەۋدىسى ياپىلاق، تۈز، ئوق ئۆتكۈزىدىغان يېرى چاسا شەكىللىك. مىخ 23. ئاساسلىقى مۇنۇلار: كۆزلۈك مىخ، چاسا باشلىق مىخ، چاسا شەكىللىك، بىر

ئۇچى تۇز، بىر ئۇچى ئۇچلۇق، ئۇزۇنلۇقى تەخمىنەن 3.6~5.1 سانتىمېتىر كېلىدۇ، بەزىلىرىدە ئىككى تال چاسا باشلىق تۆمۈر مىخ تاسما شەكىللىك ياپىلاق تۆمۈرگە كۆۋرۈك شەكلىدە ئۇلانغان؛ ئىلمەكلىك مىخ، مىخنىڭ بېشىدا ئىلمەك بار.

(6) قوغۇشۇن سايىمانلار

قوغۇشۇن سايىمان جەمئىي 20. ئاساسلىقى مۇنۇلار: ئېگىرىش چاقى، ياپىلاق، يۇمىلاق شەكىلدىكىسى 13، ئوتتۇرىسىدا يۇمىلاق تۆشۈك بار، ئايلانما ئۇزۇنلۇقى 1~1.65 سانتىمېتىر كېلىدۇ؛ كېسەك كۈنۈس شەكىلدىكىسى 7، ئوتتۇرىسىدا تۆشۈك بار، ئايلانما ئۇزۇنلۇقى 1.2~1.5 سانتىمېتىر

(7) ئەينەك سايىمانلار

ئەينەك سايىمان جەمئىي 6، ھەممىسى سۇنۇق ئەينەك پارچىلىرى بولۇپ، يېرىم سۈزۈك كۈلرەك، قىزغۇچ، ماش رەك ۋە كۆك رەڭدىكىلىرى بار.

(8) ئالتۇن، كۈمۈش، ئۈستىخاندىن ياسالغان جابدۇقلار ۋە باشقا

بېزەكلەر

ئالتۇن، كۈمۈش، ئۈستىخاندىن ياسالغان جابدۇق ۋە باشقا بېزەك جەمئىي 23. ئاساسلىقى بىر ئالتۇن ئۈزۈك، بىر كۈمۈش ئۈزۈك، بىر ئۈستىخان تاغاق ۋە بىر ئۈستىخان غىلاپ، نەقىشلەنگەن بىر ئۈستىخان بېزەك، ئۈچ تىزىق مارجاندىن ئىبارەت. ئۇلار خالىسىدون، ئۈستىخان ۋە ئەينەك قاتارلىقلاردىن ياسالغان. بۇ جابدۇق ۋە بېزەكلەردىن يۇمىلاق، ئېلىپس شەكىللىك، ياپىلاق، سىلىندىر شەكىللىك، رومبا شەكىللىك، سوقا چاسا شەكىللىرى، كۆك، سېرىق، يېشىل، قارا كۆك، كۈمۈش رەڭ، ئالتۇن رەڭ، كۈلرەك قاتارلىق رەڭدىكىلىرى بار. بۇلاردىن باشقا، شەھەردىن يەنە 4 دانە دېڭىز قۇلۇمىسى، 4 دانە قۇلۇلە بېزەك، 2 مارجان، شۇنىڭدەك بۇغداي سامىنى، بۇغداي دېنى، تېرىق، شاپتۇل ئۇرۇقچىسى ۋە ھايۋانات ئۈستىخىنى، مۇڭگۈزى قاتارلىق نەرسىلەرمۇ يىغىۋېلىندى.

(9) توقۇلما بۇيۇملار

توقۇلما بۇيۇم جەمئىي 58. ئۇ يىپەك، يۈك، پاختا، كەندىر توقۇلمىدىن ئىبارەت چوڭ 4 تۈرگە بۆلۈنىدۇ. بۇنىڭ ئىچىدە يىپەك توقۇلما 8 بولۇپ، ئاساسەن كىمخاب، شايى، يىرىك تاۋاردىن ئىبارەت؛ يۈك توقۇلما 39 بولۇپ، ئاساسەن يۈك رەخت، يۈك ئارغامچا، يۈك ئەدىيال، يۈك چاچ لېنتىسى ۋە كىگىزدىن ئىبارەت؛ پاختا توقۇلما 6 بولۇپ، شالاڭ ۋە زىچ توقۇلۇشىغا قاراپ پاختا رەخت ۋە داكا دەپ بۆلۈنىدۇ. قىزىل ۋە سىدام رەڭدىكىسى بار؛ كەندىر توقۇلما 5 بولۇپ، ئاساسەن چورۇق ۋە كەندىر ئارغامچىدىن ئىبارەت، ئۇلار شۇ يەردىن چىقىدىغان لوپنۇر كەندىرىدىن توقۇلغان.

(10) پۇللار

پۇل جەمئىي 139، پۈتۈنى 134. بۇنىڭ ئىچىدە غەربىي خەن سۇلالىسى دەۋرىگە مەنسۇپ پۇللاردىن بىر دانە يېرىم سەرلىك يۇجا يارمىقى، 5 دانە 5 مىسقاللىق يارماق، بىر دانە كىچىك

5 مىسقاللىق يارماق، بىر دانە 5 مىسقاللىق جىيەنلۈن يارمىقى، ۋاڭ ماڭ دەۋرىگە مەنسۇپ پۇللاردىن 2 دانە داچەن ۋۇشى يارمىقى، 2 دانە شاۋچۈەن جىيى يارمىقى، 3 دانە خوچۈەن يارمىقى، شەرقىي خەن سۇلالىسى دەۋرىگە مەنسۇپ پۇللاردىن 14 دانە 5 مىسقاللىق يارماق (پۈتۈنۈ 10)، 109 دانە 5 مىسقاللىق جىيەنلۈن يارمىقى، بىر دانە كۇشان يارمىقى بار.

4. خاتىمە

كىروران — خەن سۇلالىسى دەۋرىدىكى غەربىي يۇرتتىكى 36 دۆلەتنىڭ بىرى. «تارىخنامە. پەرغانە تەزكىرىسى» دە خاتىرىلىنىشىچە، جاڭ چيەن ئەلچى بولۇپ غەربىي يۇرتقا تۇنجى قېتىم كەلگەندىن كېيىن (مىلادىدىن بۇرۇنقى 139 — 126 - يىللىرى)، خەن ۋۇدىغا يازغان مەكتۇبىدا: «كىروران، قاڭقىل شەھەرلىرىنىڭ سېپىلى بار ئىكەن، ئۇلار تۈز كۆل بويىغا جايلاشقانكەن» دېگەن. تۈز كۆل دېگىنى بۈگۈنكى لوپنۇر كۆلىدۇر. كىروران قەدىمكى شەھىرى قەدىمكى كىروران بەگلىكىنىڭ سىياسىي، ئىقتىسادىي، مەدەنىيەت مەركىزى شۇنداقلا دەسلەپكى مەزگىلدىكى «يىپەك يولى» نىڭ مۇھىم قاتناش تۈگۈنى بولۇپ، ئېلىمىزنىڭ خەن، جىن سۇلالىلىرى دەۋرلىرىدە غەربىي يۇرتنى ئىدارە قىلىش ۋە گۈللەندۈرۈشتە مۇھىم رول ئوينىغان. ۋېي، جىن سۇلالىلىرىدىن ئالدىنقى لياڭ سۇلالىسىغىچە بولغان سۇلالىلەر بۇ يەرگە غەربىي يۇرت دورغابى قويغان. بىراق بۇ شەھەر بىر قانچە ئەسىر گۈللەنگەندىن كېيىن، لوپنۇر كۆلى تەبىئىي مۇھىتىنىڭ ئۆزگىرىشىگە ئەگىشىپ بارا - بارا يوقىلىپ كەتكەن. شىمالىي ۋېي سۇلالىسىدىكى لى داۋيۈەن يازغان «دەريالار تەپسىراتى ئىزاھلىرى. دەريا ئېقىنلىرى» دە «بۇ شەھەر پۇقرالارغا تاشلاپ بېرىلگەن» دەپ خاتىرىلەنگەن. بۇنىڭدىن شۇنى بىلىۋالغىلى بولىدۇكى، شىمالىي ۋېي سۇلالىسى دەۋرىدىلا كىروران قەدىمكى شەھىرى خارابىلاشقان، بىز بۇ قېتىمقى تەكشۈرۈشتە، بىر تۈركۈم ماتېرىيالغا ئىگە بولدۇق. بۇ ماتېرىياللار كىروران قەدىمكى شەھىرىنىڭ بارلىققا كېلىشى، تەرەققىي قىلىشى ۋە ھالاك بولۇشىنى تەتقىق قىلىشتا مۇئەييەن قىممەتكە ئىگە.

(1) قەدىمكى شەھەردىن ۋە ئۇنىڭ يېقىن ئەتراپىدىن يىغىۋېلىنغان نۇرغۇن سېپتا تاش قورال مەدەنىيىتى ئەۋرىشكىلىرىنى كۆنچى دەرياسىنىڭ تۆۋەن ئېقىمىدىكى دېلتىنىڭ باشقا جايلىرىدىن چىققان سېپتا تاش قورال مەدەنىيىتى يادىكارلىقلىرى بىلەن سېلىشتۇرغاندا، بۇ يەر تارىختىن ئىلگىرى ئىنسانلار توپلىشىپ ئولتۇراقلاشقان مۇھىم جاي بولۇشى مۇمكىن.

(2) ھازىر ساقلىنىپ قالغان قەدىمكى شەھەر خارابىسى تارىختىكى گۈللىنىش باسقۇچىدا سېلىنغان ئىمارەتلەر بولسا كېرەك. قەدىمكى شەھەردىن قېزىۋېلىنغان ياغاچ تارشا پۈتۈكلەر، قەغەزگە پۈتۈلگەن ھۆججەتلەردىكى يىل ناملىرىنىڭ تولىسى ساۋۋېي سۇلالىسىنىڭ ئاخىرقى دەۋرى ۋە غەربىي جىن سۇلالىسىنىڭ ئالدىنقى دەۋرىگە توغرا كېلىدۇ، شۇڭا قەدىمكى شەھەرنىڭ ئەڭ ئاخىرقى قىياپىتىنىمۇ مۇشۇ دەۋردە شەكىللەنگەن بولۇشى كېرەك دەپ پەرەز قىلىشقا بولىدۇ. قەدىمكى شەھەردىكى چوڭ قورۇدىن قېزىۋېلىنغان دەرۋازىنىڭ چىرىپ كەتكەن ياغاچ بوسۇغىسىنىڭ كاربون 14 ئارقىلىق ئېنىقلانغان يىلى - دەۋرىمۇ چوڭ قورۇنىڭ شەرقىي خەن سۇلالىسى دەۋرىدە بىنا قىلىنغانلىقىنى كۆرسىتىدۇ. شەھەردىكى چوڭ بۇددا مۇنارىنىڭ ئۈچىنچى قەۋىتىدە ئۇچرىغان ساپال پارچىلىرى ۋە ئۈچ ئۆي ھەم ئۇنىڭ يېقىن ئەتراپىدىكى چوڭ ئەخلەت دۆۋىسىدىن چىققان خېلى كۆپ ياغاچ تارشا پۈتۈكلەر، قەغەزگە يېزىلغان ھۆججەتلەر ئۈچ ئۆينىڭ

ئەمەلدارلار مەھكىمىسىنىڭ خاراھىسى ئىكەنلىكىنى چۈشەندۈرىدۇ. (3) قەدىمكى شەھەردىن ۋە ئۇنىڭ يېقىن ئەتراپلىرىدىن يىغىۋېلىنغان ۋە سىناق تەرىقىسىدە قېزىۋېلىنغان نۇرغۇن جابدۇق - سايمانلار ئىچىدە ئىشلەپچىقىرىش سايمانلىرى ۋە تۇرمۇشتا ئىشلىتىلىدىغان سايمانلاردىن سىرت، ئوتتۇرا تۈزلەڭلىكتىن كەلتۈرۈلگەن يىپەك توقۇلما ۋە يارماقلار، غەربتىن كەلتۈرۈلگەن ئەينەك قاچا ۋە پۇللار شۇنىڭدەك يات يۇرتتىن كەلتۈرۈلگەن دېڭىز قۇلۇلىسى، مارجان ۋە قۇلۇلىدىن ياسالغان بېزەك قاتارلىقلارمۇ بار. بۇ بۇيۇملار بۇ يەرنىڭ دەسلەپكى مەزگىلىدىكى «يىپەك يولى»دىكى مۇھىم ئۆتەڭ شەھەرلەرنىڭ بىرى بولغانلىقىنى چۈشەندۈرۈپ بېرىدۇ.

(4) كىروران قەدىمكى شەھىرىنىڭ خاراب بولۇشى بۇ يەرنىڭ تەبىئىي مۇھىتىنىڭ ئۆزگىرىشى بىلەن بەكمۇ مۇناسىۋەتلىك. شەھەردىن چىققان ياغاچ تارشا پۈتۈكلەرنىڭ ئەڭ ئاخىرقى يىلى - دەۋرى ئالدىنقى لياڭ سۇلالىسىنىڭ جىيەننىڭ 18 - يىلى (330 - يىلى) غا توغرا كېلىدۇ. بۇنىڭغا ئاساسەن، كىروران قەدىمكى شەھىرىنىڭ تەركىبىيلىگەن ۋاقتى ئالدىنقى لياڭ دەۋرىگە توغرا كېلىدۇ، ئالدىنقى لياڭ سۇلالىسىنىڭ كېيىنكى دەۋرىگە توغرا كېلىشى ئېھتىمالغا تېخىمۇ يېقىنراق، دەپ پەرەز قىلىشقا بولىدۇ.

تەكشۈرگۈچىلەر: خۇ سەن، **تۇرسۇن**، لۇ ئېنگو، شىن كەيدىڭ

يازغۇچى: خۇ سەن

سايمان سۈرەتلىرىنى سىزغۇچىلار: تۇرسۇن، خاسىيەت

سايمانلارنى رەسىمگە ئالغۇچى: لىو يۈشېڭ

ئىزاھ:

① كىروران قەدىمكى شەھىرىنىڭ مېرىدىئان ۋە پاراللېل ئورنى توغرىسىدا ئىلگىرى ئاساسەن سېۋىن ھېدىنىڭ ماتېرىياللا بار ئىدى، خۇاڭ ۋېنىي ئەپەندى «لوپنۇرنى ئارخېئولوگىيىلىك تەكشۈرۈش خاتىرىسى» نىڭ كىرىش سۆزىدە ئۇنىڭدىن نەقىل كەلتۈرۈپ، مېرىدىئان 40°30'، پاراللېل 89°40' دەپ كۆرسەتكەن. ستەيىننىڭ 1912 - يىلى نەشر قىلىنغان «قۇملۇقتىكى قەدىمكى جۇڭگو خارابىلىرى» دېگەن كىتابىغا قىستۇرۇلغان 1:300000 ماسشتابلىق (ئېنگىلىزچە نەشرى، تۆۋەندىمۇ ئوخشاش) خەرىتىدە شەرقىي مېرىدىئان 89°55'، شىمالىي پاراللېل 40°31' دەپ كۆرسىتىلگەن. ستەيىننىڭ «ئاسىيانىڭ ئىچكى رايونى» دېگەن كىتابىغا قىستۇرۇلغان، 1906 — 1907 - يىللىرى ۋە 1914 - يىلىدىكى تەكشۈرۈشكە ئاساسەن سىزىلغان 1:500000 ماسشتابلىق «لوپنۇر چۆلىنىڭ خەرىتىسى» (1918، 1926 - يىللىرىدىكى نەشرى) دە شەرقىي مېرىدىئان 89°45'، شىمالىي پاراللېل 40°30'22" دەپ كۆرسىتىلگەن؛ ئەمما 1922 - يىلى نەشر قىلىنغان «ئاسىيانىڭ مەركىزىدىكى قەدىمكى زامان ئىزلىرى» (يەنى خەنزۇچە تەرجىمە نۇسخىسى «ستەيىننىڭ غەربىي يۇرتى ئارخېئولوگىيىلىك تەكشۈرۈش خاتىرىسى») دېگەن كىتابقا قىستۇرۇلغان 1:600000 ماسشتابلىق خەرىتىدە يەنە شەرقىي مېرىدىئان 90°06'، شىمالىي پاراللېل 40°29' دەپ بېكىتىلگەن. ياپونىيىلىك ئالىم چاڭزىنجۇن «كىروران پادىشاھلىقى» (1976 - يىلى نەشر قىلىنغان) دا سىنلۇسەن ئەپەندىنىڭ شەرقىي مېرىدىئان 89°50'53"، شىمالىي پاراللېل 40°31'34" دېگەن سانلىق مەلۇماتىنى نەقىل كەلتۈرگەن. بۇ قېتىمقى سانلىق مەلۇماتنى، ئاساسەن، لوپنۇر چۆلى ئەتراپىدا تۇرۇشلۇق ئارمىيىنىڭ مەلۇم قىسمىدىكى كارتوگرافىيە ئىنژېنېرى يولداش جالڭ جىيەنسى بىلەن مەزكۇر ماقالىنى يازغۇچى تەكشۈرۈپ بېكىتتى.

② خۇ سەن: «كىروران شەھىرىنىڭ تەرەققىي قىلىشى ۋە خاراب بولۇشى توغرىسىدا»، «جۇڭگو ئىجتىمائىي پەنلىرى» نىڭ 1984 - يىلى 2 - سانى.

③ «ياردالڭ» ئۇيغۇرچە سۆز بولۇپ، شامالدا يىمىرىلگەن يەر شەكلىنى بىلدۈرىدۇ. بۇ نام جۇغراپىيە

- ساھەسىدىكىلەر تەرىپىدىن قوللىنىلدى .
- ④ ستەيىن : «غەربىي يۇرت» . ستەيىننىڭ ئۆلچىشىچە ، بۇ مۇنارنىڭ ئۇزۇنلۇقى ۋە كەڭلىكى 51 (15.55 مېتىر) ئىكەن ، بۇ يۇلغۇن چىۋىقىلىرىنىڭ دائىرىسى بويىچە ھېسابلانغان بولۇشى مۇمكىن .
- ⑤ چاڭزېخېجۇن : «كىروران پادىشاھلىقى» ، ياپونىيە 3 - مەدەنىيەت نەشرىياتى 1976 - يىلى نەشرى .
- ⑥ سېۋىن ھېدىن يازغان ، سۇن جۇڭكۈەن تەرجىمە قىلغان «مېنىڭ ئېكىپپەتسىيلىك ھاياتىم» ، «غەربىي شىمال ئىلمىي تەكشۈرۈش ئۆمىكى مەجمۇئەسى» ، 1933 - يىلى نەشرى .
- ⑦ شاۋەننىڭ «ستەيىن شەرقىي تۈركىستاندا تاپقان خەنزۇچە ھۆججەتلەر» دېگەن كىتابى ، ئوكسفورد 1931 - يىلى فرانسۇزچە نەشرى .
- ⑧⑨⑩⑪⑫⑬⑭⑮ ستەيىن : «غەربىي يۇرت» (Serindia) ، ئوكسفورد 1921 - يىلى ئېنگلىزچە نەشرى .
- ⑯⑰ ستەيىن : «ئاسىيانىڭ ئىچكى رايونى» (Innermost Asia) ، ئوكسفورد 1928 - يىلى ئېنگلىزچە نەشرى .
- ⑱ ستەيىن يازغان ، شاك دا تەرجىمە قىلغان «ستەيىننىڭ غەربىي يۇرتنى ئارخېئولوگىيىلىك تەكشۈرۈش خاتىرىسى» دېگەن كىتاب ، جۇڭخۇا كىتاب ئىدارىسى 1936 - يىلى نەشرى .

ئىزاھ :

1. 1980 - يىلى 3 ، 4 - ئايلاردا ، شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى تەشكىللىگەن سابىق ئارخېئولوگىيىلىك تەكشۈرۈش ئەترىتى كىروران شەھىرىدە ۋە ئۇنىڭ ئەتراپىدىكى جايلاردا تەكشۈرۈش ۋە قېزىش ئېلىپ بارغان . بۇ «قىسقىچە مەلۇمات» شۇ قېتىمقى تەكشۈرۈش ۋە قېزىش ئەھۋالىغا ئاساسەن يېزىلغان .
2. «قىسقىچە مەلۇمات» ، «مەدەنىيەت يادىكارلىقلىرى» نىڭ 1988 - يىلى 7 - ساندا ئېلان قىلىنغان ، مەزكۇر تەزكىرىگە ئۇنى قىسقارتىپ كىرگۈزدۈك .

بۇ بەتتە ئىزاھ قىلىنغان مەزمۇنلەر ئاساسەن شىنجاڭ ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنى تەشكىللىگەن سابىق ئارخېئولوگىيىلىك تەكشۈرۈش ئەترىتى كىروران شەھىرىدە ۋە ئۇنىڭ ئەتراپىدىكى جايلاردا تەكشۈرۈش ۋە قېزىش ئېلىپ بارغان . بۇ «قىسقىچە مەلۇمات» شۇ قېتىمقى تەكشۈرۈش ۋە قېزىش ئەھۋالىغا ئاساسەن يېزىلغان .

2. «قىسقىچە مەلۇمات» ، «مەدەنىيەت يادىكارلىقلىرى» نىڭ 1988 - يىلى 7 - ساندا ئېلان قىلىنغان ، مەزكۇر تەزكىرىگە ئۇنى قىسقارتىپ كىرگۈزدۈك .

ئون يەتتىنچى قىسىم

ئاھالە، خەلق تۇرمۇشى

ئون يەتتىنچى قىسىم

ئاھالە، خەلق تۇرمۇشى

I باب

ئاھالە

§ 1 . ئاھالىنىڭ كۆپىيىشى

- چاقىلىق ناھىيىسىنىڭ نوپۇسىغا دائىر ئەڭ بۇرۇنقى ئەھۋال غەربىي خەن سۇلالىسىنىڭ تەيجۇ 3 - يىلى (مىلادىيىدىن بۇرۇنقى 102 - يىلى) خاتىرىلەنگەن، شۇ چاغدا ناھىيە تەۋەسىدىكى كىروران بەگلىكىدە 14 مىڭ 100 ئادەم بولغان.
- شەرقىي خەن سۇلالىسىنىڭ يۇڭپىڭ 2 - يىلى (59 - يىلى) پىشامشان بەگلىكىدە 2670 ئائىلە، 7770 ئادەم، 4420 لەشكەر بولغان.
- شەرقىي جىن سۇلالىسىنىڭ شيەنكاڭ 5 - يىلى (339 - يىلى) پىشامشان بەگلىكىدە پەقەت راھىبلارلا 4000 دىن ئاشقان.
- چىڭ سۇلالىسىنىڭ يۇڭجىڭ 1 - يىلى (1723 - يىلى) لوپنۇر رايونىدا 2000 دىن ئارتۇق ئائىلە بولغان.
- چىڭ سۇلالىسىنىڭ چيەنلۇڭ 23 - يىلى (1758 - يىلى) لوپنۇر رايونىدا 600 دىن ئارتۇق ئادەم بېلىقچىلىق، ئوۋچىلىق بىلەن تىرىكچىلىك قىلغان.
- چىڭ سۇلالىسىنىڭ چيەنلۇڭ 26 - يىلى (1761 - يىلى) لوپنۇر رايونىدا 183 ئائىلە، 1071 ئادەم بولغان.
- چىڭ سۇلالىسىنىڭ چيەنلۇڭ 47 - يىلى (1782 - يىلى) 208 ئائىلە، 1260 ئادەم بولغان.
- چىڭ سۇلالىسىنىڭ گۇاڭشۇ 34 - يىلى (1908 - يىلى) چاقىلىقتا جەمئىي 496 ئائىلە، 3383 ئادەم بولغان، بۇنىڭ ئىچىدە ئەر 1740قا، ئايال 1643كە يەتكەن.
- چىڭ سۇلالىسىنىڭ شۈەنتۇڭ 2 - يىلى (1910 - يىلى) پۈتۈن ناھىيىدە جەمئىي 712 ئائىلە، 1481 ئادەم بولغان.
- مىنگونىڭ دەسلەپكى مەزگىلىدىن ئازادلىق ھارپىسىغىچە چاقىلىق ناھىيىسىدە نوپۇسنىڭ تەرەققىياتى ئاستا بولغان. مىنگونىڭ 38 - يىلى (1949 - يىلى) ناھىيە بويىچە نوپۇس 5039غا

يېتىپ، شۇەنتۇڭ 2 - يىلى (1910 - يىلى) دىكى 4181 كىشىدىن 858 ئادەم كۆپەيگەن، كۆپىيىش نىسبىتى %01.205 بولغان. مۇشۇ ئارىلىقتا ئومۇمىي يۆنىلىش جەھەتتىن ئېيتقاندا نوپۇس كۆپىيىپ بارغان. مىنگونىڭ 4 - يىلى (1915 - يىلى) مىنگو بېيجىڭ ھۆكۈمىتىنىڭ تەستىقلىشى بىلەن چاقىلىق ناھىيىسى ئۆزگەرتىپ تەشكىل قىلىنغان، چەرچەن چەرچەن ناھىيىسىگە ئۆزگەرتىلىپ، چاقىلىق ناھىيىلىك ھۆكۈمەت جايلاشقان جاي ئايرىپ چىقىلغان، شۇ سەۋەبتىن چاقىلىق ناھىيىسىنىڭ نوپۇسى تېز ئازىيىپ كەتكەن، شۇ يىلى ناھىيە بويىچە 684 ئائىلە، 3078 ئادەم بولغان. مىنگونىڭ 32 - يىلى (1943 - يىلى) ناھىيە بويىچە ئومۇمىي نوپۇس 5843 كە يەتكەن. مىنگونىڭ 33 - يىلى (1944 - يىلى) ئومۇمىي نوپۇس 5694 بولغان، مىنگونىڭ 36 - يىلى (1947 - يىلى) ناھىيىدە 1635 ئائىلە، 5796 ئادەم بولغان. بۇ، مىنگو مەزگىلىدىكى نوپۇس تەرەققىياتىنىڭ ئەڭ يۇقىرى پەللىسى ھېسابلىنىدۇ. مىنگونىڭ 37 - يىلى (1948 - يىلى) دىن كېيىن، نوپۇس ئازىيىشقا قاراپ يۈزلەنگەن، شۇ يىلى پۈتۈن ناھىيىدە جەمئىي 1235 ئائىلە، 5683 ئادەم بولغان. مىنگونىڭ 38 - يىلى (1949 - يىلى) غا كەلگەندە پۈتۈن ناھىيىدە 1228 ئائىلە بولۇپ، ئومۇمىي نوپۇس 5039 غا يەتكەن.

يېڭى جۇڭگو قۇرۇلغاندىن كېيىن، ئىجتىمائىي تۇرمۇش تىنچ بولغانلىقى ۋە داۋالاش ئەھۋالى تەدرىجىي ياخشىلانغانلىقى، ئۇنىڭ ئۈستىگە كىشىلەر يەنىلا «پەرزەنت كۆپ بولسا، بەخت كۆپ بولۇر» دېگەن ئەنئەنىۋى فېئوداللىق ئىدىيىنىڭ تەسىرىگە ئۇچرىغانلىقى ئۈچۈن، چاقىلىق ناھىيىسىدە نوپۇس ئىزچىل كۆپىيىپ باردى. 1984 - يىلى 1949 - يىلى بىلەن سېلىشتۇرغاندا، نوپۇس 11 مىڭ 239 غا يېتىپ، 2.31 ھەسسە ئاشتى. مۇشۇ مەزگىلدە 1949 — 1953 - يىللىرى، نوپۇسنىڭ كۆپىيىش نىسبىتى %70.05، 1953 — 1964 - يىللىرى، نوپۇسنىڭ كۆپىيىش نىسبىتى %336.24 بولدى؛ 1964 — 1982 - يىللىرى، نوپۇسنىڭ كۆپىيىش ئەڭ تېز بولۇپ، كۆپىيىشى نىسبىتى %1156.70 كە يەتتى، ئاساسەن، ئىچكى جايلاردىن ئېقىپ كەلگەن نوپۇس بىر قەدەر كۆپ بولدى؛ 1982 — 1984 - يىللىرى پىلانلىق تۇغۇت يولغا قويۇلۇپ، نوپۇسنىڭ تەبىئىي كۆپىيىشى تىزگىنلەنگەنلىكتىن، ناھىيە بويىچە نوپۇسنىڭ كۆپىيىش نىسبىتى %47.56 كە چۈشتى؛ 1985 - يىلى چاقىلىق ناھىيىسىگە تەۋە نوپۇس 16 مىڭ 955 كە يېتىپ، 1984 - يىلىدىكىدىن 687 كىشى كۆپەيدى. نوپۇسنىڭ كۆپىيىش نىسبىتى %42.18 بولدى.

چاقىلىق ناھىيىسىگە تەۋە نوپۇسنىڭ بىر قانچە يىللىق ستاتىستىكا ئەھۋالى

بىرلىكى: ئادەم

جەدۋەل: 17 — 1

تۈرى	1949 - يىلىدىكى نوپۇس سانى	1953 - يىلى تۇنجى قېتىملىق ئومۇمىي - جۈزلۈك نوپۇس تەكشۈرۈشتە ئېنىق - لانغان نوپۇس	1964 - يىلى 2 - قېتىملىق ئومۇمىي - لۈك نوپۇس تەكشۈرۈشتە ئېنىقلانغان نوپۇس	1982 - يىلى 3 - قېتىملىق ئومۇمىي - جۈزلۈك نوپۇس تەكشۈرۈشتە ئېنىق - لانغان نوپۇس	1984 - يىلىدىكى نوپۇس سانى
ئومۇمىي ئائىلە سانى	1228	1467	2200	4050	4062
ئومۇمىي نوپۇس	5039	5392	7205	15539	16278
جىنسىي ئايرىمىسى	ئەر	2761	3827	3340	8819
	ئايال	2278	2437	3378	7459
رايون ئايرىمىسى	بازار	778	868	2130	3768
	يېزا	4261	4524	5075	12500

§ 2 . ئاھالىنىڭ جايلىشىشى

چاقىلىق ناھىيىسى قەدىمدىن تارتىپلا يېرى كەڭ، ئادىمى شالاڭ ناھىيە. 1982 - يىلى 3 - قېتىملىق ئومۇميۈزلۈك نوپۇس تەكشۈرۈشتە ناھىيە تەۋەسىدىكى دائىملىق نوپۇس 23 مىڭ 435 (مىرەن يېزا ئىگىلىك 2 - شىسى 36 - تۈەن - مەيدانىدىكى 7896 نوپۇسنى ئۆز ئىچىگە ئالدى) بولۇپ، نوپۇسنىڭ ئوتتۇرىچە زىچلىقى 0.12 ئادەم/كۋادرات كىلومېتىر بولدى. 1985 - يىلى ناھىيە تەۋەسىدىكى دائىملىق نوپۇس 26 مىڭ 852 گە يەتتى (بۇنىڭ ئىچىدە مىرەن يېزا ئىگىلىك 2 - شىسى 36 - تۈەن - مەيدانىدىكى 9897 كىشى بار، ئۇلار ناھىيە تەۋەسىدىكى ئومۇمىي نوپۇسنىڭ %36.86 نى تەشكىل قىلىدۇ)، ناھىيە بويىچە نوپۇسنىڭ ئوتتۇرىچە زىچلىقى ھەر بىر كۋادرات كىلومېتىرغا 0.13 كىشىدىن توغرا كەلدى، بۇ مەملىكەت بويىچە ھەر بىر كۋادرات كىلومېتىرغا 105 ئادەم توغرا كەلگەن زىچلىقتىن 104.87 كىشى ئاز. دېمەك چاقىلىق ناھىيىسى مەملىكەت بويىچە نوپۇسنىڭ زىچلىقى ئەڭ ئاز ناھىيە ھېسابلىنىدۇ. 1985 - يىلى چاقىلىق ناھىيىسىگە تەۋە نوپۇس 16 مىڭ 955 كە يەتتى. ناھىيىگە تەۋە نوپۇسنىڭ مەمۇرىي رايونلار بويىچە جايلىشىشى مۇنداق: چاقىلىق بازىرىدا 4113 كىشى بولۇپ، ناھىيىگە تەۋە ئومۇمىي نوپۇسنىڭ %24.26 نى، يېتىمبۇلاق بازىرىدا 1173 كىشى بولۇپ، %6.92 نى، تىكەنلىك يېزىسىدا 4066 كىشى بولۇپ، %23.98 نى، ئۇتام، يېزىسىدا 3366 كىشى بولۇپ، %19.85 نى، ۋاششەرى يېزىسىدا 4237 كىشى بولۇپ، %24.99 نى ئىگىلەيدۇ. 1949 - يىلى ناھىيىگە تەۋە يېزا ئىگىلىك نوپۇسى 4261 بولۇپ، ناھىيىگە تەۋە ئومۇمىي نوپۇسنىڭ %84.56 نى، بازار نوپۇسى 778 بولۇپ، ناھىيىگە تەۋە ئومۇمىي نوپۇسنىڭ %15.44 نى ئىگىلىگەندى. 1964 - يىلى ناھىيە بويىچە بازار نوپۇسى 2130 غا يېتىپ، ناھىيىگە تەۋە ئومۇمىي نوپۇسنىڭ %29.56 نى ئىگىلىدى. 1982 - يىلى مەملىكەت بويىچە 3 - قېتىملىق ئومۇميۈزلۈك نوپۇس تەكشۈرۈشتە بازار نوپۇسى ئازىيىپ %21.49 كە چۈشۈپ قالدى. 1984 - يىلى ناھىيىگە تەۋە يېزا ئىگىلىك نوپۇسى 12 مىڭ 500 گە يېتىپ، ناھىيىگە تەۋە ئومۇمىي نوپۇسنىڭ %76.85 نى، بازار نوپۇسى 3768 گە يېتىپ، ناھىيىگە تەۋە ئومۇمىي نوپۇسنىڭ %23.15 نى ئىگىلىدى؛ 1985 - يىلى ناھىيىگە تەۋە يېزا ئىگىلىك نوپۇسى 12 مىڭ 842 گە يېتىپ، شۇ يىلدىكى ناھىيىگە تەۋە ئومۇمىي نوپۇسنىڭ %74.74 نى ئىگىلىدى.

§ 3 . نوپۇس قۇرۇلمىسى

1. مىللەت قۇرۇلمىسى

1982 - يىلى 7 - ئاينىڭ 1 - كۈنىدىكى مەملىكەت بويىچە 3 - قېتىملىق ئومۇميۈزلۈك نوپۇس تەكشۈرۈش ماتېرىيالىدىن قارىغاندا، ناھىيە بويىچە (يېزا ئىگىلىك 2 - شىسى 36 - تۈەن - مەيدانىمۇ بۇنىڭ ئىچىدە) خەنزۇ، ئۇيغۇر، خۇيزۇ، دۇڭشياڭ، مانجۇ، موڭغۇل، زاڭزۇ، تاجىك، ئۆزبېك، تاتار، قازاق قاتارلىق 11 مىللەت، جەمئىي 23 مىڭ 435 ئادەم بولغان، بۇنىڭ ئىچىدە خەنزۇلارنىڭ نوپۇسى 13 مىڭ 228 بولۇپ، ناھىيە بويىچە ئومۇمىي نوپۇسنىڭ

56.45% نى، ئۇيغۇرلارنىڭ نوپۇسى 9701 بولۇپ، ناھىيە بويىچە ئومۇمىي نوپۇسنىڭ 41.4% نى، خۇيزۇلارنىڭ نوپۇسى 389 بولۇپ، ناھىيە بويىچە ئومۇمىي نوپۇسنىڭ %1.66 نى، دۇڭشياڭلارنىڭ نوپۇسى 109 بولۇپ، ناھىيە بويىچە ئومۇمىي نوپۇسنىڭ %0.46 نى، باشقا مىللەتلەرنىڭ نوپۇسى 8 بولۇپ، ناھىيە بويىچە ئومۇمىي نوپۇسنىڭ %0.03 نى ئىگىلىگەن.

2. ياش قۇرۇلمىسى

1982 - يىل 7 - ئايدىكى مەملىكەت بويىچە 3 - قېتىملىق ئومۇميۈزلۈك نوپۇس تەشكۈرۈشتىن قارىغاندا، چاقىلىق ناھىيىسىدە (يېزا ئىگىلىك 2 - شىسى 36 - تۈەن - مەيدانىنى ئۆز ئىچىگە ئالىدۇ) نوپۇسنىڭ ئوتتۇرىچە يېشى 23.9 ياش ئىكەن، بۇنىڭ ئىچىدە ئوقۇش يېشىغا توشمىغان بالا (0 ياشتىن 6 ياشقىچە) 4072 بولۇپ، ناھىيە بويىچە ئومۇمىي نوپۇسنىڭ %17.37 نى، ئوقۇش يېشىدىكى بالا (7 ياشتىن 12 ياشقىچە) 3926 بولۇپ، ناھىيە بويىچە ئومۇمىي نوپۇسنىڭ %16.76 نى، زاپاس ئەمگەك گۇرۇپپىسىدىكى نوپۇس (13 ياشتىن 15 ياشقىچە) 1737 بولۇپ، ناھىيە بويىچە ئومۇمىي نوپۇسنىڭ %7.41 نى، ئەمگەك يېشىدىكى نوپۇس (16 ياشتىن 55 ياشقىچە) 12 مىڭ 148 بولۇپ، ناھىيە بويىچە ئومۇمىي نوپۇسنىڭ %51.85 نى، 55 ياشتىن ئاشقانلار 1552 كىشى بولۇپ، ناھىيە بويىچە ئومۇمىي نوپۇسنىڭ %6.61 نى ئىگىلىگەن.

3. جىنس قۇرۇلمىسى

چىڭ سۇلالىسىنىڭ گۇاڭشۇ 34 - يىلى (1908 - يىلى) چاقىلىق ناھىيىسىدىكى 3383 كىشى ئارىسىدا ئەر 1740، ئايال 1643 بولۇپ، جىنس ئايرىمىسىنىڭ نىسبىتى 106 (ئايال = 100) ئىدى، جىنس ئايرىمىسىنىڭ نىسبىتى بىرقەدەر نورمال ئىدى. چىڭ سۇلالىسىنىڭ شۈەنتۇڭ 2 - يىلى (1910 - يىلى) ناھىيە بويىچە جىنس ئايرىمىسىنىڭ نىسبىتى 121 بولۇپ، جىنس ئايرىمىسىنىڭ نىسبىتى بۇزۇلغانىدى.

مىنگونىڭ 37 - يىلى (1948 - يىلى) ناھىيە بويىچە ئومۇمىي نوپۇس 5683، بۇنىڭ ئىچىدە ئەر 2998، ئايال 2385 بولۇپ، جىنس ئايرىمىسىنىڭ نىسبىتى 126 (ئايال = 100) بولدى، بۇ يىل چاقىلىق ناھىيىسىدە سان بىلەن ئىسپاتلىغىلى بولىدىغان نوپۇسنىڭ جىنسى نىسبىتى ئەڭ ئېغىر دەرىجىدە بۇزۇلغان بىر يىل بولدى.

يېڭى جۇڭگو قۇرۇلغاندىن كېيىن، چاقىلىق ناھىيىسىدە نوپۇسنىڭ جىنس ئايرىمىسىنىڭ نىسبىتى ئىزچىل تۈردە 113 — 121 ئارىلىقىدا بولۇپ، جىنس ئايرىمىسىنىڭ نىسبىتى ماس كەلمەسلىكتەك ھالەتتە تۇرۇپ كەلدى. بۇنىڭ ئاساسلىق سەۋەبى شۇكى، سىرتتىن كەلگەن ئاققۇنلار بىر قەدەر كۆپ بولدى، يەنە كېلىپ تولىسى ئەر ئىدى. 1982 - يىلى چاقىلىق ناھىيىسىدە نوپۇسنىڭ جىنس ئايرىمىسىنىڭ نىسبىتى 112.99 بولدى، بۇنىڭ ئىچىدە ناھىيىگە قاراشلىق چىمەن رايونى (تاشپاختا كېنى رايونى) دا جىنس ئايرىمىسىنىڭ نىسبىتى 190 گە (ئايال = 100) يەتتى.

4. مەلۇمات قۇرۇلمىسى

مىنگونىڭ 31 - يىلى (1942 - يىلى) چاقىلىق ناھىيىسىدە 5330 ساۋاتسىز بولۇپ، ئۇلار ناھىيە بويىچە ئومۇمىي نوپۇسنىڭ %91 دىن كۆپرەكىنى تەشكىل قىلغان. ساۋاتسىزلىقنى

تۇگىتىش ئارقىلىق، مىنگونىڭ 38 - يىلى (1949 - يىلى) چاقىلىق ناھىيىسىدە ساۋاتسىزلارنىڭ نىسبىتى %64 گە چۈشكەن بولسىمۇ، يەنىلا 3225 ساۋاتسىز بولغان.

1982 - يىلى چاقىلىق ناھىيىسىدە 6 ياش ۋە 6 ياشتىن ئاشقانلار 19 مىڭ 999 (يېزا ئىگىلىك 2 - شىسى 36 - تۈەن - مەيدانىمۇ بۇنىڭ ئىچىدە) غا يەتتى، بۇنىڭ ئىچىدە باشلانغۇچ مەكتەپ ۋە باشلانغۇچ مەكتەپتىن يۇقىرى مەلۇماتى بارلار جەمئىي 14 مىڭ 409، ئۇلار ناھىيە بويىچە 6 ياش ۋە 6 ياشتىن يۇقىرى ئومۇمىي نوپۇسنىڭ %72.05 نى ئىگىلىدى. 1982 - يىلى ناھىيە بويىچە ئالىي مەكتەپنى پۈتتۈرگەن ئوقۇغۇچى 85 كە، ئالىي مەكتەپتە ئوقۇغان ياكى ئالىي مەكتەپتە ئوقۇۋاتقان ئوقۇغۇچى 11 كە، تولۇق ئوتتۇرا مەكتەپ ئوقۇغۇچىسى 1762 كە، تولۇقسىز ئوتتۇرا مەكتەپ ئوقۇغۇچىسى 4896 غا، باشلانغۇچ مەكتەپ ئوقۇغۇچىسى 7655 كە يەتتى. ناھىيە بويىچە ھەر مىڭ كىشى ئارىسىدا ئالىي مەكتەپنى پۈتتۈرگەن ئوقۇغۇچىدىن 3.63 كىشى، ئالىي مەكتەپتە ئوقۇغان ياكى ئالىي مەكتەپتە ئوقۇۋاتقان ئوقۇغۇچىدىن 0.47 كىشى، تولۇق ئوتتۇرا مەكتەپ مەلۇماتى بارلاردىن 75.19 كىشى، تولۇقسىز ئوتتۇرا مەكتەپ مەلۇماتى بارلاردىن 208.92 كىشى، باشلانغۇچ مەكتەپ مەلۇماتى بارلاردىن 326.65 كىشى بار بولدى.

1982 - يىلى ناھىيە بويىچە 12 ياش ۋە 12 ياشتىن ئاشقان ساۋاتسىز ۋە چالا ساۋاتلار (1500 گىچە خەنزۇچە خەت تونۇيدىغانلار) 4435 بولۇپ، 1949 - يىلىدىكىسى بىلەن سېلىشتۇرغاندا، ئۇلارنىڭ ئومۇمىي نوپۇسىدا ئىگىلىگەن نىسبىتى %64 تىن %18.93 كە چۈشتى.

ناھىيە بويىچە بازار نوپۇسىنىڭ مەلۇماتى يېزا نوپۇسىنىڭكىدىن زور دەرىجىدە يۇقىرى بولدى. 1982 - يىلى ھەر مىڭ كىشى ئارىسىدىكى ئالىي مەكتەپ مەلۇماتى بارلارنىڭ سانى چاقىلىق بازىرىدا 15.87 كىشىگە، 3 يېزا، بىر رايون ۋە يېزا ئىگىلىك 2 - شىسى 36 - تۈەن - مەيدانى (تۆۋەندە بۇلار قىسقارتىپ يېزا دەپ ئاتالدى) دا ئوتتۇرا ھېساب بىلەن 2.14 كىشىگە يەتتى؛ ھەر مىڭ كىشى ئارىسىدىكى تولۇق ئوتتۇرا مەكتەپ مەلۇماتى بارلارنىڭ سانى چاقىلىق بازىرىدا 184.49 كىشىگە، يېزىدا 57.03 كىشىگە يەتتى؛ ھەر مىڭ كىشى ئارىسىدىكى تولۇقسىز ئوتتۇرا مەكتەپ مەلۇماتى بارلارنىڭ سانى چاقىلىق بازىرىدا 292.90 كىشىگە، يېزىدا 194.96 كىشىگە يەتتى؛ ھەر مىڭ كىشى ئارىسىدىكى باشلانغۇچ مەكتەپ مەلۇماتى بارلارنىڭ سانى چاقىلىق بازىرىدا 276.13 كىشىگە، يېزىدا 335.04 كىشىگە يەتتى؛ 12 ياش ۋە 12 ياشتىن ئاشقان ساۋاتسىز، چالا ساۋاتلار چاقىلىق بازىرىدا 359 بولۇپ، %14.03 نى، يېزىدا 4076 بولۇپ، %30.29 نى ئىگىلىدى.

چاقىلىق ناھىيىسىدىكى نوپۇسنىڭ ياش ئەھۋالى

(1982 - يىلى 7 - ئاي)

جەدۋەل: 17 - 2

جىنسى ئايرىمىنىڭ نسىبىتى (ئايال=100)	نوپۇس ئومۇمىي ساندا ئىگىلىگەن نسىبىتى %			نوپۇس سانى			يېشى
	ئايال	ئەر	جەمئىي	ئايال	ئەر	جەمئىي	
112.99	46.95	53.05	100	11003	12432	23435	جەمئىي
115.08	5.63	6.48	12.11	1320	1519	2839	0 - 4 ياش
104.95	6.98	7.32	14.30	1635	1716	3351	5 - 9 ياش
106.81	6.20	6.62	12.82	1453	1552	3005	10 - 14 ياش

104.08	5.43	5.65	11.09	1273	1325	2598	15 — 19 ياش
108.96	3.48	3.79	7.27	815	888	1703	20 — 24 ياش
101.97	4.32	4.41	8.73	1013	1033	2046	25 — 29 ياش
104.52	3.49	3.65	7.14	818	855	1673	30 — 34 ياش
101.16	3.32	3.36	6.69	779	788	1567	35 — 39 ياش
145.67	2.47	3.59	6.06	578	842	1420	40 — 44 ياش
133.42	1.62	2.16	3.78	380	507	887	45 — 49 ياش
160.82	1.05	1.68	2.73	245	394	639	50 — 54 ياش
176.62	0.86	1.51	2.37	201	355	556	55 — 59 ياش
147.09	0.73	1.08	1.81	172	253	425	60 — 64 ياش
119.82	0.47	0.57	1.04	111	133	244	65 — 69 ياش
105.62	0.38	0.40	0.78	89	94	183	70 — 74 ياش
110.91	0.23	0.26	0.49	55	61	116	75 — 79 ياش
103.45	0.12	0.13	0.25	29	30	59	80 — 84 ياش
221.05	0.08	0.18	0.26	19	42	61	85 — 89 ياش
191.67	0.05	0.10	0.15	12	23	35	90 — 94 ياش
366.67	0.03	0.09	0.12	6	22	28	95 — 99 ياش

5. كەسىپ قۇرۇلمىسى

1982 - يىلى 7 - ئايدا ناھىيە بويىچە ئىشتىكى نوپۇسنىڭ سانى 10 مىڭ 778 گە يەتتى، بۇنىڭ ئىچىدە ئەر 6356، ئايال 4422، ئىشتىكىلەر ئىچىدە دېھقانچىلىق، ئورمانچىلىق، چارۋىچىلىق بىلەن شۇغۇللىنىۋاتقانلار 8366 (بۇنىڭ ئىچىدە ئەر 4684، ئايال 3682) بولۇپ، ئىشتىكىلەر ئومۇمىي سانىنىڭ %77.62 نى، كانچىلىق ۋە ياغاچ ماتېرىياللىرىنى كېسىش، توشۇش بىلەن شۇغۇللىنىۋاتقانلار 451 (بۇنىڭ ئىچىدە ئەر 367، ئايال 84) بولۇپ، ئىشتىكىلەر ئومۇمىي سانىنىڭ %4.18 نى، توك چىقىرىش ۋە توك بىلەن تەمىنلەش بىلەن شۇغۇللىنىۋاتقانلار 43 (بۇنىڭ ئىچىدە ئەر 37، ئايال 6) بولۇپ، ئىشتىكىلەر ئومۇمىي سانىنىڭ %0.4 نى، بىناكارلىق كەسپى بىلەن شۇغۇللىنىۋاتقانلار 72 (بۇنىڭ ئىچىدە ئەر 35، ئايال 37) بولۇپ، ئىشتىكىلەر ئومۇمىي سانىنىڭ %0.67 نى، ياسىمىچىلىق بىلەن شۇغۇللىنىۋاتقانلار 133 (بۇنىڭ ئىچىدە ئەر 104، ئايال 29) بولۇپ، ئىشتىكىلەر ئومۇمىي سانىنىڭ %1.23 نى، قاتناش - ترانسپورت ئىشلىرى ۋە پوچتا - تېلېگرافى - خەۋەرلىشىش ئىشلىرى بىلەن شۇغۇللىنىۋاتقانلار 522 (بۇنىڭ ئىچىدە ئەر 376، ئايال 146) بولۇپ، ئىشتىكىلەر ئومۇمىي سانىنىڭ %4.84 نى، سودا ۋە يېمەك - ئىچمەك مۇلازىمەت كەسپى بىلەن شۇغۇللىنىۋاتقانلار 330 (بۇنىڭ ئىچىدە ئەر 211، ئايال 119) بولۇپ، ئىشتىكىلەر ئومۇمىي سانىنىڭ %3.06 نى، مائارىپ، پەن - تېخنىكا ۋە مەدەنىيەت - سەنئەت ئىشلىرى بىلەن شۇغۇللىنىۋاتقانلار 325 (بۇنىڭ ئىچىدە ئەر 171، ئايال 154) بولۇپ، ئىشتىكىلەر ئومۇمىي

سانىنىڭ % 3.02 نى، سەھىيە، تەنتەربىيە ۋە ئىجتىمائىي پاراۋانلىق ئىشلىرى بىلەن شۇغۇللىنىۋاتقانلار 93 (بۇنىڭ ئىچىدە ئەر 35، ئايال 58) بولۇپ، ئىشتىكىلەر ئومۇمىي سانىنىڭ % 0.86 نى، پۇل مۇئامىلە ئىشلىرى بىلەن شۇغۇللىنىۋاتقانلار 67 (بۇنىڭ ئىچىدە ئەر 41، ئايال 26) بولۇپ، ئىشتىكىلەر ئومۇمىي سانىنىڭ % 0.62 نى، پارتىيە، ھۆكۈمەت ئورگانلىرى ۋە ئاممىۋى تەشكىلاتلاردىكى خىزمەتچىلەر 354 (بۇنىڭ ئىچىدە ئەر 285، ئايال 69) بولۇپ، ئىشتىكىلەر ئومۇمىي سانىنىڭ % 3.28 نى، باشقا كەسىپلەر بىلەن شۇغۇللىنىۋاتقانلار 22 بولۇپ، ئىشتىكىلەر ئومۇمىي سانىنىڭ % 0.21 نى ئىگىلىدى.

§ 4 . پىلانلىق تۇغۇت

1. رەھبەرلىك كۈچەيتىلىپ، قاتلاممۇ قاتلام ئەمەلىيلەشتۈرۈلدى

چاقىلىق ناھىيىسىدە پىلانلىق تۇغۇت خىزمىتى 1979 - يىلى باشلاندى، شۇ چاغدا ناھىيىدە پىلانلىق تۇغۇت رەھبەرلىك گۇرۇپپىسى قۇرۇلۇپ، گۇرۇپپىغا بىر كىشى باشلىق، 9 كىشى ئەزا بولدى، كونكرېت خىزمەتكە ئاساسەن ناھىيىلىك مەدەنىيەت - سەھىيە بۆلۈمى مەسئۇل بولدى.

1980 - يىلى 4 - ئايدا يېزا، رايون، بازارلاردا مەخسۇس پىلانلىق تۇغۇت خىزمىتىنى ئىشلەيدىغان 5 كادىر رەسمىي سەپلىنىپ، پىلانلىق تۇغۇت تەشۋىقات - تەربىيە خىزمىتى كۈچەيتىلدى. شۇ يىلى 8 - ئايدا، ناھىيىلىك پىلانلىق تۇغۇت ئىشخانىسى قۇرۇلۇپ، ئۇنىڭغا بىر مۇئاۋىن مۇدىر، بىر ئىش بېجىرگۈچى قويۇلدى. 1986 - يىلى 9 - ئايدا، يەنە بىر مىللىي كادىرمۇ سەپلەندى. مۇشۇ ئارىلىقتا، ناھىيىلىك خەلق ھۆكۈمىتى 2 قېتىم ھۆججەت چۈشۈرۈپ، ناھىيىلىك پىلانلىق تۇغۇت رەھبەرلىك گۇرۇپپىسىنى مۇكەممەللەشتۈردى تەشۋىقاتى ۋە تولۇقلىدى.

1980 - يىلىدىن باشلاپ، پىلانلىق تۇغۇت خىزمىتى ناھىيىلىك پارتكوم، ناھىيىلىك خەلق ھۆكۈمىتىنىڭ خىزمەت كۈنتەرتىپىگە قويۇلۇپ، ئاشلىق، پاختا، ياغ، چارۋا، پىلانلىق تۇغۇتتىن ئىبارەت 5 چوڭ جەھەتتىكى كۆرسەتكۈچ قاتارىغا كىرگۈزۈلدى ھەمدە گۇڭشى، بازار، ئەترەتلەرنى ئىلغار كوللېكتىپ قىلىپ باھالاش شەرتلىرىنىڭ بىرى قىلىندى. شۇ يىلى 3 - ئاينىڭ 7 - كۈنى چاقىلىق ناھىيىلىك ئىنقىلابىي كومىتېت تارقاتقان «پىلانلىق تۇغۇت خىزمىتىنى ياخشى ئىشلەش ھەققىدىكى قوشۇمچە بەلگىلىمە توغرىسىدىكى ئۇقتۇرۇش» دېگەن 41 - نومۇرلۇق ھۆججەتتە ھەر قايسى ئورۇنلارنىڭ رەھبەرلىكىدىن پىلانلىق تۇغۇت خىزمىتىگە ئەھمىيەت بېرىش، ئۇنى بىرىنچى قول رەھبەر بىۋاسىتە تۇتۇش تەلپ قىلىندى. 1981 - يىلى 8 - ئاينىڭ ئاخىرلىرىدا ناھىيىدە 2 قېتىم پىلانلىق تۇغۇت تەشۋىقاتچىلىرى كۇرسى ئېچىلىپ 22 كىشى ئۆگىنىشكە قاتناشتۇرۇلدى، ئۇلار پارتىيىنىڭ پىلانلىق تۇغۇتقا دائىر سىياسەتلىرىنى ئۆگەنگەندىن سىرت، يەنە تۇغۇتنى تىزگىنلەش بىلىملىرى ۋە فىزىئولوگىيە بىلىملىرىنى ئۆگەندى. شۇ يىلى ناھىيىلىك پارتكوم، ناھىيىلىك خەلق ھۆكۈمىتى يېزا، بازار كادىرلىرى «ئىككى خىل ئىشلەپچىقىرىشنى تەڭ تۇتۇش» مەسئۇلىيەت تۈزۈمىنى ئورنىتىپ، پىلانلىق تۇغۇت خىزمىتىنى يېزا، كەنت كادىرلىرىنىڭ مەسئۇلىيىتى، ھوقۇقى ۋە مەنپەئەتى بىلەن زىچ بىرلەشتۈردى. 9 - ئاينىڭ 1 - كۈنى ناھىيىلىك پارتكوم، ناھىيىلىك خەلق ھۆكۈمىتى يوليورۇق چىقىرىپ، ناھىيە

83.56	72	47	71	179	238	287	11	905	1083	خەنزۇ	1983
37.11								589	1587	ئاز سانلىق مىللەت	
56							11	1494	2670	جەمئىي	
80.82	18	72	51	171	278	342	12	944	1168	خەنزۇ	1984
28.36		6	23	172	158	130		489	1724	ئاز سانلىق مىللەت	
49.55	18	78	74	343	436	472	12	1433	2892	جەمئىي	
80.60	70	37	52	194	288	336	16	993	1232	خەنزۇ	1985
43.9	82	37	58	182	241	130		730	1663	ئاز سانلىق مىللەت	
59.52	152	74	110	376	529	466	16	1723	2895	جەمئىي	

كېيىن، ناھىيىلىك پارتكوم، ناھىيىلىك خەلق ھۆكۈمىتى يەنە بىر قاتار مۇكاپاتلاش - جازالاش تەدبىرلىرىنى تۈزدى، مۇكاپاتلاش - جازالاش ئوبيېكتى ئىدارىنىڭ ئاساسلىق رەھبىرى، مەخسۇس پىلانلىق تۇغۇت ۋەزىپىسىنى ئۆتەيدىغان كادىر، پىلانلىق تۇغۇت تەشۋىقاتچىسى، تۇغۇت چەكلەش ئوپېراتسىيىسى بىلەن شۇغۇللىنىدىغان تېببىي خادىم قاتارلىقلارنى ئۆز ئىچىگە ئالدى. مۇكاپاتلاش - جازالاش تەدبىرلىرى ھەر يىلى يىل ئاخىرىدا ئەمەلدە كۆرسىتىلدى.

ناھىيە يەنە پىلانلىق تۇغۇت خىزمىتىنى ھەقىقىي ياخشى ئىشلەپ، بۇ خىزمەتنى يۈرۈشلەشتۈرۈش ئۈچۈن، ئوپېراتسىيە قىلىدىغان خادىملارنى تېخنىكا جەھەتتىن تەربىيەلەش خىزمىتىنى كۈچەيتتى. 1980 - يىلى 7 - ئايدا ناھىيىلىك دوختۇرخانىنىڭ باش سېستراسى جېي يىڭجۈنى خۇنەننىڭ چاڭشا شەھىرىدىكى ئىشچىلار دوختۇرخانىسىغا تۇخۇم نەيچىسىنى دورا بىلەن ئېتىپ تۇغماس قىلىش ئوپېراتسىيىسىنى ئۆگىنىشكە ئەۋەتتى. 1983 - يىلى ناھىيە يەنە تىكەنلىك گۆشپىسى بىلەن ۋاشەرى گۆشپىسىدىكى 2 نەپەر يېزا - كەنت دوختۇرخانىسىنى ئوبلاستلىق دوختۇرخانىغا تۇغۇت چەكلەش ئوپېراتسىيىسىنى ئۆگىنىشكە ئەۋەتتى. بىر يىل تەربىيەلەش ئارقىلىق، ئۇلار ئۈزۈك سېلىش، ئۈزۈك ئېلىش، سۈنئىي ئۇسۇلدا بالا چۈشۈرۈش قاتارلىق ئوپېراتسىيىلەرنى مۇستەقىل قىلالايدىغان بولدى.

1980 - يىلى ئوبلاستلىق دوختۇرخانىنىڭ تېخنىكا شۆبە ئەترىتى چاقىلىق ناھىيىسىگە كېلىپ، ئۇلارنىڭ پىلانلىق تۇغۇت بويىچە 4 تۈرلۈك ئوپېراتسىيىنى قىلىشقا ياردەملەشتى، ناھىيىلىك دوختۇرخانا 2 قېتىم تۇغۇت چەكلەش ئوپېراتسىيىسى شۆبە ئەترىتى تەشكىللىپ يېزا، كەنتلەرگە ئەۋەتىپ 120 دىن ئارتۇق تۇغۇت چەكلەش ئوپېراتسىيىسى قىلدى.

2. پىلانلىق تۇغۇتنىڭ ئۈنۈمى

پىلانلىق تۇغۇت يولغا قويۇلمىغان 1979 - يىلى ناھىيە بويىچە جەمئىي تۇغۇلغان بالا 505 بولۇپ، تۇغۇلۇش نىسبىتى %34.47 كە، تەبىئىي كۆپىيىش نىسبىتى %27.57 كە يەتكەندى، بۇنىڭ ئىچىدە خەنزۇلاردىن تۇغۇلغان بالا 225 بولۇپ، تۇغۇلۇش نىسبىتى %46، تەبىئىي كۆپىيىش نىسبىتى %41.8 ئىدى.

1980 - يىلى ناھىيىدە پىلانلىق تۇغۇت خىزمىتى ئومۇميۈزلۈك قانات يېيىپ، شۇ يىلى ئۈنۈم ھاسىل قىلىندى، ناھىيە بويىچە خەنزۇلاردىن 133 بالا تۇغۇلدى، يەنى 1979 - يىلىدىكىدىن 92 بالا ئاز تۇغۇلدى، تۇغۇلۇش نىسبىتى %27 بولۇپ، 1979 - يىلىدىكىدىن %19 تۆۋەنلىدى؛ تەبىئىي كۆپەيگەن ئادەم سانى 121، تەبىئىي كۆپىيىش نىسبىتى %24 بولۇپ، 1979 - يىلىدىكىدىن %17.38 تۆۋەنلەپ، ئىلگىرىكى پىلانسىز تۇغۇش ھالىتى ئاساسەن ئۆزگەرتىلدى. 1981 - يىلىدىن 1985 - يىلىغىچە بولغان 6 - بەش يىللىق پىلان مەزگىلىدە، ناھىيە بويىچە يىلىغا ئوتتۇرا ھېساب بىلەن 139 بالا تۇغۇلدى، يىللىق ئوتتۇرىچە تۇغۇلۇش نىسبىتى %22.5 بولۇپ، 1979 - يىلىدىكىدىن %23.5 تۆۋەنلىدى؛ يىللىق ئوتتۇرىچە تەبىئىي كۆپىيىش نىسبىتى %19.24 بولۇپ، 1979 - يىلىدىكىدىن %22.5 تۆۋەنلىدى.

1979 - يىلىدىن 1985 - يىلىغىچە بولغان ۋاقىت ئىچىدە ناھىيە بويىچە خەنزۇلار نوپۇسىنىڭ تەبىئىي كۆپىيىش ئەھۋالى

جەدۋەل: 17 - 4

يىللار	يىل ئاخىرىدىكى نوپۇس (ئادەم)	يىللىق ئوتتۇرىچە نوپۇس (ئادەم)	تۇغۇش ئەھۋالى				تۇغۇلغان نوپۇس (ئادەم)	يىللىق ئوتتۇرىچە نوپۇس (ئادەم)	يىل ئاخىرىدىكى نوپۇس (ئادەم)	يىللار
			تۇغۇلغان نوپۇس نىسبىتى %	پىلانلىق تۇغۇت نىسبىتى %	كۆپ بالىلار نىسبىتى %	تۇلگەن ئادەم سانى				
1979	4915	4877	46.13	51.1	51.1	225	4877	4915	1979	
1980	4944	4877	27.27	55.3	45.3	133	4877	4944	1980	
1981	5855	5735	25.1	50	32	144	5735	5855	1981	
1982	6205	6030	26.5	58	37	160	6030	6205	1982	
1983	6399	6302	21.9	72.4	5.07	138	6302	6399	1983	
1984	6444	6422	21.02	88.15	1.48	135	6422	6444	1984	
1985	6714	6440	18.48	86.55	2.52	119	6440	6714	1985	

3. كېچىكىپ نىكاھلىنىش، كېچىكىپ پەرزەنت كۆرۈش

چاقىلىق ناھىيىسى پىلانلىق تۇغۇتنى يولغا قويۇش بىلەن بىرگە، كېچىكىپ نىكاھلىنىش، كېچىكىپ پەرزەنت كۆرۈشنى زور كۈچ بىلەن تەشەببۇس قىلدى. 1981 - يىلى 9 - ئاينىڭ 21 - كۈنى، ناھىيىلىك خەلق ھۆكۈمىتى «كېچىكىپ نىكاھلانغان، كېچىكىپ پەرزەنت كۆرگەنلەرنى مۇكاپاتلاش توغرىسىدا ئۇقتۇرۇش» تارقاتتى. ئۇقتۇرۇشتا مۇنداق دەپ بەلگىلەندى: ئوغۇللار 25 يېشىدا، قىزلار 23 يېشىدا نىكاھلانسا، كېچىكىپ نىكاھلانغان بولىدۇ، ئۇلارنىڭ توي قىلىشى ئۈچۈن بېرىلگەن دەم ئېلىش ۋاقتى ئەسلىدىكى دەم ئېلىش ۋاقتى ئاساسىدا 5 كۈن ئۇزارتىپ بېرىلىدۇ. ئاياللار 24 يېشىدا پەرزەنت كۆرسە كېچىكىپ پەرزەنت كۆرگەن بولىدۇ، ئۇلارنىڭ تۇغۇتى ئۈچۈن بېرىلگەن دەم ئېلىش ۋاقتى ئەسلىدىكى دەم ئېلىش ۋاقتى ئاساسىدا

15 كۈن ئۇزارتىپ بېرىلىدۇ. تۇغۇت مۇناسىۋىتى بىلەن دەم ئالغان مەزگىلىدە يالغۇز پەرزەنتلىك كېنىشكىسى ئالسا، دەم ئېلىش ۋاقتى يەنە 15 كۈن قوشۇپ بېرىلىدۇ. مائاشى، ئەمگەك نومۇرى باشتىكىدەك بېرىلىۋېرىدۇ، يىل ئاخىرىدىكى باھالىنىش، مۇكاپاتلىنىشقا تەسىر يەتمەيدۇ. 1983-يىلى 5 - ئاينىڭ 29 - كۈنى چاقىلىق ناھىيىلىك خەلق ھۆكۈمىتى يەنە كېچىكىپ نىكاھلانغان، كېچىكىپ پەرزەنت كۆرگەنلەرنى مۇكاپاتلاش چارىسى توغرىسىدا بەزى قوشۇمچە بەلگىلىمىلەرنى چىقاردى؛ كېچىكىپ نىكاھلانغان ئوغۇل، قىزلارغا مۇكاپات تەرىقىسىدە 10 كۈن دەم ئېلىش ۋاقتى بېرىلىدۇ. 24 يېشىدا تۇنجى پەرزەنت كۆرگەن ئايالغا مۇكاپات تەرىقىسىدە بىر ئاي دەم ئېلىش ۋاقتى بېرىلىدۇ، يۇقىرىدىكى مۇكاپات تەرىقىسىدە بېرىلگەن دەم ئېلىش ۋاقتى يىل ئاخىرىدىكى باھالىنىش ۋە مۇكاپاتلىنىشقا تەسىر كۆرسەتمەيدۇ. 1983 - يىلىدىن بۇيان، چاقىلىق ناھىيىسىدە كېچىكىپ نىكاھلانغانلارنىڭ نىسبىتى يىلىمۇ يىلى ئېشىپ باردى، 1983 - يىلى كېچىكىپ نىكاھلانغانلارنىڭ نىسبىتى %40.49 بولدى، 1985 - يىلى %57.66 كە يەتتى، بۇنىڭ ئىچىدە خەنزۇلارنىڭ كېچىكىپ نىكاھلىنىش نىسبىتى %61.97، ئاز سانلىق مىللەتلەرنىڭ كېچىكىپ نىكاھلىنىش نىسبىتى %42.5 بولدى.

II باب

خەلق تۇرمۇشى

§ 1 . دېھقان - چارۋىچىلارنىڭ تۇرمۇشى

1. دېھقانلار

چاقىلىق ناھىيىسى تارىختىن بۇيان نامرات، ئارقىدا قالغان، چەت ۋە كىچىك ناھىيە بولۇپ كەلگەن. 1911 - يىلىدىكى «چاقىلىق ناھىيىسىدىكى يۇرتلار تەزكىرىسى» دە مۇنداق دېيىلگەن: چاقىلىقنىڭ «شۇخا - تىكەنلىك جاڭگاللىرى ئىنتايىن يامان، يەرلىرى ئالا، خەلقى شالاڭ»، «خەلقى تېرىقچىلىق، چارۋىچىلىق بىلەن شۇغۇللىنىدۇ». دېھقان - چارۋىچىلارنىڭ تۇرمۇشى ناھايىتى قىيىن بولۇپ، نورمال يىللاردىمۇ كۆپىنچە «ئوزۇقى يېرىم يىلغا يېتىدۇ، قالغان يېرىم يىلدا كۆكتات يەپ بىر يىلنى ئەپلەپ - سەپلەپ ئۆتكۈزىدۇ»، بىرەر ئاپەت بولۇپ قالسا، ياۋا كۆكتات ۋە ئۈجمە يەپ جان باقىدۇ.

يېڭى جۇڭگو قۇرۇلغاندىن كېيىن، ئىشلەپچىقىرىشنىڭ تەرەققىي قىلىشىغا ئەگىشىپ، ناھىيە تەۋەسىدىكى دېھقانلارنىڭ تۇرمۇشى زور دەرىجىدە ياخشىلاندى ۋە يۇقىرى كۆتۈرۈلدى. 1956 - يىلى دېھقانلارنىڭ كۈنلۈك ئەمگىكىنىڭ قىممىتى 1.69 يۈەن، كىشى بېشىغا توغرا كەلگەن يىللىق كىرىمى 88.41 يۈەن بولدى. 1956 - يىلىدىن كېيىن، «چوڭ سەكرەپ ئىلگىرىلەش»، «مۇبالىغىچىلىك شامىلى» قاتارلىقلارنىڭ ئىشلەپچىقىرىشقا بۇزغۇنچىلىق قىلىشى

تۈپەيلىدىن، 1961 - يىلغا كەلگەندە ناھىيە بويىچە ئاشلىقنىڭ ئوتتۇرىچە بىرلىك مەھسۇلاتى ئاران 74.2 جىڭ بولدى، كۈنلۈك ئەمگەك قىممىتى 0.74 يۈەنگە چۈشۈپ قالدى. 1963 - يىلى ناھىيە بويىچە ئاشلىقنىڭ ئومۇمىي مەھسۇلاتى 1959 - يىلدىكى 5 مىليون 127 مىڭ جىڭدىن بىراقلا 3 مىليون 614 مىڭ جىڭغا چۈشۈپ، %29.5 تۆۋەنلەپ كەتتى. كۈنلۈك ئەمگەك قىممىتى ۋە كىشى بېشىغا توغرا كەلگەن يىللىق كىرىم ئايرىم - ئايرىم ھالدا 0.49 يۈەن ۋە 52.10 يۈەنگە چۈشۈپ قالدى. مەھسۇلات تۆۋەنلەپ، كىرىم ئازىيىپ، پۈتۈن ناھىيىدىكى دېھقانلارنىڭ تۇرمۇشىدا زور قىيىنچىلىق كېلىپ چىقتى.

1963 - يىلدىن كېيىن چاقىلىق ناھىيىسىنىڭ دېھقانچىلىق - چارۋىچىلىق ئىشلەپچىقىرىشى بىر ئىزدا ئايلىنىش ھالىتىدە تۇرۇپ كەلدى، ئاشلىق مەھسۇلاتى تۆۋەن ھەم مۇقىمسىز بولۇپ كەلدى. ئۇنىڭ ئۈستىگە، 10 يىللىق «مەدەنىيەت زور ئىنقىلابى» نىڭ بۇزغۇنچىلىقى تۈپەيلىدىن، دېھقانلارنىڭ كىيىم - كېچەك، يېمەك - ئىچمەك مەسىلىسى ئوبدان ھەل بولماي كەلدى.

1978 - يىلى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ناھىيىلىك پارتكوم ۋە ناھىيىلىك خەلق ھۆكۈمىتى پارتىيىنىڭ خەلقنى بېيىتىشقا دائىر بىر قاتار سىياسەتلىرىنى پائال تۈردە ئىزچىل ئەمەلىيلەشتۈرۈپ، يېزىلاردا ھەر خىل شەكىلدىكى دېھقانچىلىق ئىشلەپچىقىرىش مەسئۇلىيەت تۈزۈملىرىنى ۋە مەھسۇلاتقا بىرلەشتۈرۈپ ئائىلىلەرگە ھۆددىگە بېرىش مەسئۇلىيەت تۈزۈمىنى يولغا قويۇپ، كەڭ دېھقانلارنىڭ ئىشلەپچىقىرىش ئاكتىپلىقىنى قوزغىدى، 1982 - يىلى ناھىيە بويىچە ئاشلىقنىڭ ئومۇمىي مەھسۇلاتى 10 مىليون 647 مىڭ جىڭغا، كىشى بېشىغا توغرا كەلگەن ئاشلىق 685 جىڭغا يەتتى. بۇنىڭ بىلەن چاقىلىقتا دۆلەتنىڭ «قۇتقۇزۇش ئاشلىقى» نى يەيدىغان تارىخقا خاتىمە بېرىلدى، دېھقانلارنىڭ كىشى بېشىغا توغرا كەلگەن يىللىق كىرىمى 236 يۈەنگە يېتىپ، 1978 - يىلى كىشى بېشىغا توغرا كەلگەن 85 يۈەندىن 151 يۈەن ساپ كۆپەيدى. 1983 - يىلى ناھىيە بويىچە يېزا ئىگىلىك ئومۇمىي مەھسۇلات قىممىتى 4 مىليون 941 مىڭ 300 يۈەنگە، دېھقانلارنىڭ كىشى بېشىغا توغرا كەلگەن يىللىق كىرىمى 349 يۈەنگە يەتتى، بۇ ناھىيە مەملىكەت بويىچە قاتلاشنى ئىشقا ئاشۇرغان 112 ناھىيە قاتارىغا ئۆتتى.

1978 - يىلدىن 1985 - يىلغىچە چاقىلىق ناھىيىسىنىڭ يېزا ئىگىلىكىدە ئۇدا 8 يىل زور مول ھوسۇل ئېلىندى. 1985 - يىلى ناھىيە بويىچە جەمئىي 13 مىليون 779 مىڭ جىڭ ئاشلىق، 790 مىڭ جىڭ ياغلىق دان، 59 مىڭ جىڭ پاختا ئىشلەپچىقىرىلدى. 1949 - يىلدىكىگە سېلىشتۇرغاندا، ئاشلىق 8.82 ھەسسە، ياغلىق دان 41.57 ھەسسە، پاختا 14.75 ھەسسە ئاشتى. دېھقانلارنىڭ ئۆز سۆزى بويىچە ئېيتقاندا «سىياسەت توغرا بولغاچقا، ھەر بىر قەدەمدە بىر نەتىجە يارىتىلدى، ھەر يىلى بىر چوڭ قەدەم تاشلاندى، ھەممەيلەن بىر نىيەتتە ھاللىق سەۋىيىگە يېتىش ئۈچۈن ئاتلاندى». بۇ ھەقتە يېزىلاردا: «ئىشنى ئالدۇق ھۆددىگە، بار مەسئۇلىيەت ئېتىزىمىز، ئىشلار چۈشتى نەرتىپكە، بار ھوقۇق ھەم ئىرىكىمىز، ئاشلىق ھەم پۇل تەق بولۇپ، يايىراپ كەتتى دىلىمىز» دېگەن يېڭى قوشاق تارقالدى. بۇ قوشاق دېھقان - چارۋىچىلارنىڭ تۇرمۇشىدا يۈز بەرگەن ئۆزگىرىشلەرنى ئوبدان ئەكىس ئەتتۈرۈپ بېرىدۇ. 1985 - يىلغا كەلگەندە دېھقان ئائىلىلىرى ئارقا - ئارقىدىن تېلېۋىزور، ئۇن ئالغۇلارنى سېتىۋالدى.

بىر تۈركۈم كەسپىي ئائىلىلەر يېزىلاردىكى ئەڭ باي كىشىلەردىن بولۇپ قالدى.

1978 - يىلى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، تىكەنلىك يېزىسىدىكى دېھقان گو كەي بوز يەر ئېچىپ ئورمان بىنا قىلىپ، چاقىلىق ناھىيىسىدە تۇنجى ئائىلە ئورمانچىلىق مەيدانى قۇردى، 1985 - يىلى ئۇنىڭ مۇقىم مۈلكى 400 مىڭ يۈەنگە يېقىنلاشتى؛ ۋاششەرىدىكى خۇيزۇ دېھقان ما جىنچىڭ ئىلمىي ئۇسۇلدا تېرىقچىلىق قىلىپ، ھەر يىلى دۆلەتكە 40 مىڭ جىڭدىن ئارتۇق ئاشلىق تاپشۇردى؛ ئۇتام يېزىسىدىكى دېھقان لى يالىن ئىش يوللىرىنى كەڭ ئېچىپ كۆپ خىل ئىگىلىك بىلەن شۇغۇللىنىپ، ھەر يىلى 10 مىڭ يۈەنگە يېقىن كىرىم قىلدى. بۇنداق كەسىپى ئائىلىلەر ناھىيە بويىچە خېلى كۆپ.

دېھقانلارنىڭ تۇرمۇش سەۋىيىسى ئۆسكەندىن كېيىن، ئۇلارنىڭ ئولتۇراق ئۆي شارائىتىمۇ مۇناسىپ تۈردە ياخشىلاندى، ئازادلىقتىن بۇرۇنقىدەك كونا، تار ھەم قاراڭغۇ لايىتام ئۆيلەرنىڭ ئورنىنى كەڭ، ئېگىز كېسەك ئۆيلەر ياكى يېپيېڭى خىش - ياغاچ قۇرۇلۇشلىق ئۆيلەر ئالدى. 1985 - يىلى ناھىيىدىكى دېھقانلار ئاساسىي جەھەتتىن يېڭى ئۆيلەرگە كۆچۈپ بولدى. ھەر بىر دېھقان ئائىلىسىگە توغرا كەلگەن ئوتتۇرىچە قۇرۇلۇش كۆلىمى 6.133 كۋادرات مېتىرغا يەتتى. ۋاششەرى يېزىسىدا 10 يىلدا 720 يۈرۈش يېڭى ئۆي سېلىندى. %60 ئائىلە يەنە تۇرۇبا سۈيى ئىچىدىغان بولدى.

1984 - يىلى ناھىيە بويىچە يېزىلاردا خۇسۇسىيلارنىڭ پۇل ئاماننى 2 مىليون 228 مىڭ يۈەنگە يەتتى، كىشى بېشىغا توغرا كەلگەن پۇل سوممىسى 178.24 يۈەنگە يېتىپ، 1983 - يىلىدىكىدىن %15.3 ئاشتى.

2. چارۋىچىلار

چارۋىچىلىق چاقىلىق ناھىيىسىنىڭ يىرىك يېزا ئىگىلىكىدىكى ئەڭ ئاجىز ھالقا، چارۋىچىلىق تەرەققىياتى چاقىلىق ناھىيىسىنىڭ خەلق ئىگىلىكى تەرەققىياتىغا ۋە ھەر مىللەت خەلقىنىڭ كۈندىن - كۈنگە ئۆسۈۋاتقان تۇرمۇش ئېھتىياجىغا ماسلاشمىغان، ئۇ ھەر قايسى كەسىپلەر ئارىسىدىكى «ئاقساق پۈت» ھېسابلىنىدۇ، چارۋىچىلارنىڭ كىرىمىمۇ دېھقانلارنىڭكىدىن كۆرۈنەرلىك تۆۋەن. 1982 - يىلى، ناھىيە بويىچە چارۋىچىلارنىڭ كىشى بېشىغا توغرا كەلگەن كىرىمى دېھقانلارنىڭكىدىن 73 يۈەن ئاز بولدى. 1985 - يىلى كۆپىيىپ 422 يۈەنگە يەتكەن بولسىمۇ، يەنىلا دېھقانلارنىڭكىدىن 2 يۈەن ئاز بولدى. چارۋىچىلارنىڭ كىرىمى دېھقانلارنىڭكىدىن بىر قەدەر ئاز بولسىمۇ، لېكىن ئۇلارنىڭ تۇرمۇش سەۋىيىسى كۈندىن - كۈنگە ياخشىلاندى. بولۇپمۇ 1980 - يىلىدىن كېيىن، چارۋىچىلىق رايونىدىكى مەڭگۈلۈك ئاساسىي قۇرۇلۇشلار كۈچەيتىلىپ، چارۋىچىلارنىڭ چارۋا بېقىش مۇھىتى ۋە تۇرمۇش شارائىتى يىلدىن - يىلغا خېلى زور دەرىجىدە ياخشىلاندى. 1985 - يىلىنىڭ ئاخىرىغىچە چارۋا بېقىش نۇقتىلىرىدا چارۋىچىلار 151 ئېغىز ئۆي سالىدى. 21 كىگىز ئۆي تىكتى، ئۇزاق چىدايدىغان چارۋا قوتانلىرىدىن 121 نى ياسىدى، 43 قۇدۇق قازدى، 23 توغان ياسىدى، 20 كىلومېتىرلىق ئۆستەڭ قازدى. 400 كىلومېتىردىن ئارتۇق چارۋا يولى راۋانلاشتۇردى، شۇنىڭ بىلەن ئىلگىرىكىدەك سۇ ۋە ئوت - چۆپ قوغلىشىپ ئولتۇراقلىشىدىغان قالاق ھالەت ئۈزۈل - كېسىل ئۆزگەرتىلدى، چارۋىچىلىق ئىشلەپچىقىرىشىدا مەھسۇلاتنىڭ يىلمۇ يىل ئېشىشىغا ۋە چارۋا مەھسۇلاتلىرى باھاسىنىڭ ئۆسۈشىگە ئەگىشىپ، چارۋىچىلارنىڭ كىرىمى تېز ئاشتى ھەمدە ئىشچانلىق بىلەن بېيىغان، ئىگىلىك باشقۇرۇشنى بىلىدىغان بىر تۈركۈم 10 مىڭ يۈەنلىك چارۋىچى ئائىلىلىرى بارلىققا كەلدى.

دېھقان - چارۋىچىلارنىڭ بىر قانچە يىللىق كىرىم ئەھۋالى جەدۋىلى

جەدۋەل: 17 - 5

بىرلىكى: يۈەن

يىللار	دېھقانلارنىڭ يىللىق ئوتتۇرىچە كىرىمى	چارۋىچىلارنىڭ يىللىق ئوتتۇرىچە كىرىمى
1978	85	
1979	119	
1980	137	
1981	162	152.3
1982	236	163
1983	349	193
1984	400	234
1985	494	422

2 § . ئىشچى - خىزمەتچىلەرنىڭ تۇرمۇشى

سېنگو مەزگىلىدە چاقىلىق ناھىيىسىدە بىر مۇ زامانىۋى سانائەت كارخانىسى بولمايلا قالماستىن، قول سانائىتىمۇ ئىپتىدائىي، قالاق ھالەتتە ئىدى، سودىگەرلەر بەك ئاز، ھۈنەرۋەنلەرنىڭ تۇرمۇشى جاپالىق ئىدى.

يېڭى جۇڭگو قۇرۇلغاندىن كېيىن، سوتسىيالىستىك ئومۇمىي مۈلۈكچىلىكنىڭ ئورنىتىلىشىغا ئەگىشىپ، كارخانا، كەسپىي ئورۇنلار ئۈزلۈكسىز كۆپەيدى، پارتىيە - ھۆكۈمەت ئورگانلىرىدىكى كادىرلارنى قوشقاندا، 1985 - يىلى ناھىيە بويىچە دۆلەت ئىشچى - خىزمەتچىسى 1476 كىشىگە يەتتى.

1978 - يىلى پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن بۇرۇن، ناھىيىدىكى ئىشچى - خىزمەتچىلەر ۋە شەھەر ئاھالىلىرىنىڭ تۇرمۇش سەۋىيىسى گەرچە دېھقان - چارۋىچىلارنىڭكىدىن سەل يۇقىرى بولسىمۇ، لېكىن چاقىلىق رايونى چەت، ئىقتىسادى تەرەققىي تاپمىغان رايون بولغانلىقى، يەرلىك مالىيىدە قىيىنچىلىق بولغانلىقى تۈپەيلىدىن، ئىشچى - خىزمەتچىلەرنىڭ كىرىمى بىر قەدەر تۆۋەن ئىدى، تۇرمۇش سەۋىيىسىمۇ ئانچە يۇقىرى ئەمەس ئىدى، شەھەر ئاھالىلىرىنىڭ كۆپ قىسمى ئاق ئاشلىق بىلەن قارا ئاشلىقنى ئارىلاشتۇرۇپ يەيتتى.

پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، ئىقتىسادنىڭ تەرەققىي قىلىشىغا ئەگىشىپ، ئومۇمىي خەلق مۈلۈكچىلىكىدىكى يەرلىك ئىشچى - خىزمەتچىلەرنىڭ كىشى بېشىغا توغرا كەلگەن يىللىق مائاشى يىلدىن - يىلغا كۆپەيدى. 1978 - يىلى ناھىيە بويىچە ئىشچى - خىزمەتچىلەرنىڭ كىشى بېشىغا توغرا كەلگەن مائاشى 752 يۈەن ئىدى، 1985 - يىلغا كەلگەندە 1497 يۈەنگە يەتتى، 8 يىلدا 745 يۈەن ساپ كۆپىيىپ، بىر ھەسسىگە يېقىن ئاشتى. خىزمەتتىكى ھەر بىر ئىشچى - خىزمەتچى 2 كىشىنىڭ ئىستېمال چىقىمىنى ئۈستىگە ئالىدۇ دەپ ھېسابلىغاندا (ئۆزىنى قوشقاندا 3 ئادەم بولىدۇ)، چاقىلىق ناھىيىسىدىكى ئىشچى - خىزمەتچىلەرنىڭ ئۆتكەن يىللاردىكى كىرىمىنى تۆۋەندىكى جەدۋەلدىكىدەك كۆرسىتىشكە بولىدۇ.

چاقىلىق ناھىيە بازىرىدىكى ئىشچى - خىزمەتچىلەرنىڭ 1978 - يىلىدىن 1985 - يىلىغىچە بولغان كىرىمى ۋە سېلىقىنى كۆرسىتىش ئەھۋالى

بىرلىكى: يۈەن

جەدۋەل: 17 - 6

يىللار	ئوتتۇرىچە يىللىق پۇل مائاشى	ئائىلىلەرنىڭ كىشى بېشىغا توغرا كەلگەن ئايلىق كىرىمى (ھەر بىر ئىشچى - خىزمەتچى يەنە 2 كىشىنى زىمىنىگە ئالىدۇ دەپ ھېسابلاندى)
1978	752	20.89
1979	701	19.47
1980	914	25.39
1981	1026	28.5
1982	1133	31.47
1983	1187	32.97
1984	1315	36.53
1985	1497	41.58

چاقىلىق ناھىيىسى دۆلەتنىڭ 4 - خىل رايونىغا كىرىدۇ، دۆلەت بېرىدىغان قوشۇمچە ياردەملەر كۆپرەك، ئىشچى - خىزمەتچىلەرنىڭ مائاش كىرىمى باشقا جايلارنىڭكىدىن يۇقىرىراق. 1984 - يىلى بايىنغولىن موڭغۇل ئاپتونوم ئوبلاستى بويىچە ئىشچى - خىزمەتچىلەرنىڭ ئوتتۇرىچە مائاشى 1048.34 يۈەن بولدى، شۇ يىلى چاقىلىق رايونىدىكىلەرنىڭ 1315 يۈەن بولۇپ، ئوبلاست بويىچە ئوتتۇرىچە سەۋىيىدىن 266.66 يۈەن يۇقىرى بولدى. 1985 - يىلى مەملىكەت بويىچە ئىشچى - خىزمەتچىلەرنىڭ ئوتتۇرىچە مائاشى 1200 يۈەندىن كۆپرەك بولدى. شۇ يىلى چاقىلىقتىكىلەرنىڭ 1497 يۈەن بولۇپ، مەملىكەت بويىچە ئوتتۇرىچە سەۋىيىدىن 297 يۈەن يۇقىرى بولدى.

ئىشچى - خىزمەتچىلەرنىڭ كىرىمى بىر قەدەر يۇقىرى بولسىمۇ، لېكىن زۆرۈر چىقىم قىلىنىدىغان ئىستېمال پۇللىرىنىڭ تۈرى ئازراق. جۇغراپىيىلىك شارائىتنىڭ تەسىرى تۈپەيلىدىن، چاقىلىق ناھىيىسىدە ئىچكىرىدىكىگە سېلىشتۇرغاندا تاۋار ئىگىلىكى جانلانمىغان، ئەمما ھويلا - ئارام ئىگىلىكى خېلى تەرەققىي قىلغان بولۇپ، ئائىلىلەر كۆكتات بىلەن ئۆزىنى ئاساسەن قامدىيالايدۇ، كوچىغا چىقىپ كۆكتات سېتىۋالدىغانلار ناھايىتى ئاز. ئارىلاپ كوچىغا چىقىپ كۆكتات، مېۋە - چېۋە سېتىۋالدىغانلار بولسىمۇ، بۇ، ئائىلىنىڭ قوشۇمچە يېمەكلىكى تولۇقلاشنىلا مەقسەت قىلىدۇ. بۇ ئارقىلىق ئاھالىلەر بىر ئاز پۇل ئىقتىساد قىلالايدۇ. چاقىلىق ناھىيىسىدە دېھقانچىلىق يېزا ئىگىلىك قوشۇمچە مەھسۇلاتلىرى بىر قەدەر ئەرزان. بۇ ھال ئاھالىلەرنىڭ چىقىمىنى ئازايتىدۇ. 1984 - يىلى بازار ئاھالىلىرىنىڭ خۇسۇسىي پۇل ئامانىتى 2 مىليون 456 مىڭ يۈەنگە يەتتى، ھەر بىر كىشى بانكىغا يىلدا ئوتتۇرا ھېساب بىلەن 650 نەچچە يۈەن پۇل ئامانەت قويدى.

بازاردىكى ئىشچى - خىزمەتچىلەرنىڭ قولىغا پۇل كىرگەندىن كېيىن «گۈرۈچ بىلەن ئۇن بولسىلا بولدى» دەيدىغان تۇرمۇش شەكلىگە قانائەت ھاسىل قىلمايدىغان بولۇپ قالدى. «قۇۋۋەتلىك يېمەكلىكلەرنى يېيىش، چىرايلىق كىيىملەرنى كىيىش، ئالىي دەرىجىلىك بۇيۇملارنى ئىشلىتىش» بىر قىسىم كىشىلەرنىڭ يېڭى ئارزۇسىغا ئايلاندى. 1982 - يىلى بازار ئاھالىلىرى ئىچىدە كىشى بېشىغا توغرا كەلگەن گۆش 10 كىلوگرامدىن كۆپرەككە، كىشى بېشىغا توغرا

ئون سەككىزىنچى قىسىم

مىللەت، دىن

I باب

مىللەتلەر

چاقىلىق ئەزەلدىن كۆپ مىللەت توپلىشىپ ئولتۇراقلاشقان رايون، چىن، خەن سۇلالىلىرى دەۋرىدە چاقىلىق تەۋەسىنىڭ شىمالىي قىسمى كىروران، پىشامشان بەگلىكلىرى بولۇپ، ئۇنىڭ ئاساسلىق ئاھالىسى يەرلىك لوپلۇقلار ئىدى؛ جەنۇبىدىكى تاغلىق رايون قەدىمكى چاقىلىق بەگلىكى بولۇپ، ئۇنىڭ ئاساسلىق ئاھالىسى چياڭلار ئىدى؛ بۇنىڭدىن سىرت، چاقىلىق تەۋەسىدە يەنە ساكلار، تۇخىرلار ۋە ھونلارمۇ ياشايتتى. چىن، خەن سۇلالىلىرىدىن ئىلگىرىلا، ئوتتۇرا تۈزلەڭلىك بىلەن غەربىي يۇرت ئالاقە قىلىشقان. خەن ۋۇدى (خەن سۇلالىسىنىڭ خانى ۋۇدى) زامانىسىنىڭ جېيەنيۈەن 3 - يىلى (مىلادىيىدىن بۇرۇنقى 138 - يىلى)، جاڭ چيەن پەرمان بويىچە غەربىي يۇرتقا ئەلچىلىككە بارغاندا چاقىلىقتىن ئۆتكەن. خەن جاۋدى زامانىسىنىڭ يۈەنفېڭ 4 - يىلى (مىلادىيىدىن بۇرۇنقى 77 - يىلى) غەربىي خەن سۇلالىسى ھۆكۈمىتى پىشامشان خانى ئوتارچىنىڭ ئىلتىجاسى بىلەن بىر ئەسىرلەشكەرنى ئەسكەر باشلاپ پىشامشان بەگلىكىنىڭ يېشۇن شەھىرىدە (بۈگۈنكى مىرەندە) بوز يەر ئېچىشقا ئەۋەتكەن، شۇنىڭ بىلەن خەنزۇلار چاقىلىققا كۆچۈپ بېرىپ ئولتۇراقلىشىشقا باشلىغان. «يىپەك يولى» دىكى سودىنىڭ راۋاجلىنىشىغا ئەگىشىپ، ئوتتۇرا ئاسىيادىن چاقىلىققا كېلىپ سودا قىلىدىغان سوغدىيانلىق سودىگەرلەر، پارس سودىگەرلىرى دائىم بۇ يەردە ئولتۇراقلىشىپ قالغان. بۇددا دىنى شەرققە تارقالغان چاغلاردا بەزى ھىندىستانلىق راھىبلارمۇ بۇ يەرگە كېلىپ دىن تارقىتىپ، ۋېي، جىن سۇلالىلىرى، جەنۇبىي - شىمالىي سۇلالىلەر دەۋرىدە، تۇيغۇنلار چاقىلىققا كۆچۈپ كېلىپ ئولتۇراقلاشقان ھەم يەرلىك ھۆكۈمرانلاردىن بولۇپ قالغان.

سۈي، تاڭ سۇلالىلىرى دەۋرلىرىدە، چاقىلىق تەۋەسىدە ئولتۇراقلاشقان مىللەتلەردىن يەرلىك لوپلۇقلاردىن سىرت، يەنە تۈبۈتلەر، تۈركلەر، ئۇيغۇرلار ۋە خەنزۇ قاتارلىقلار بار ئىدى. تاڭ سۇلالىسىنىڭ خۇيچاڭ 1 - يىلى (841 - يىلى) ئۇيغۇرلار تەدرىجىي ھالدا چاقىلىقتىكى ئاساسلىق مىللەت بولۇپ قالغان، يەرلىك لوپلۇقلار ۋە تۈبۈت، تۈرك قاتارلىقلار تەدرىجىي ھالدا ئۇيغۇرلارغا قوشۇلۇپ كەتكەن.

يۈەن، مىڭ سۇلالىلىرى دەۋرىدە، چىڭخەيدىكى موڭغۇللار چاقىلىققا كۆچۈپ كېلىپ ئولتۇراقلىشىپ، كۆچمەن چارۋىچىلىق بىلەن شۇغۇللانغان، يۈەن، مىڭ سۇلالىلىرى ھۆكۈمەتلىرى ئۇلارغا چاقىلىققا ھۆكۈمرانلىق قىلىش ھوقۇقىنى بەرگەن. چىڭ سۇلالىسىنىڭ گۇاڭشۇ 22 - يىلى (1896 - يىلى) شىنىڭدىكى خۇيزۇلاردىن ليۇ توڭچۈن قوزغىلاڭ كۆتۈرۈپ مەغلۇب بولغاندىن كېيىن، ئۇنىڭ ئادەملىرى ئائىلاچ چاقىلىققا كۆچۈپ كەلگەن. مىنگو دەۋرىدە، قازاقلار چاقىلىقنىڭ جەنۇبىي تەرىپىغا كۆچۈپ كېلىپ ئولتۇراقلىشىپ، كۆچمەن چارۋىچىلىق بىلەن شۇغۇللانغان، بۇنىڭدىن باشقا، ئاز ساندىكى ئۆزبېك سودىگەرلەرمۇ چاقىلىققا كېلىپ ئولتۇراقلىشىپ سودا بىلەن شۇغۇللانغان.

يېڭى جۇڭگو قۇرۇلغاندىن كېيىن، 50 - يىللارنىڭ باشلىرىدا بىر تۈركۈم زاڭزۇ ئاھالىسى چاقىلىققا كۆچۈپ كېلىپ ئولتۇراقلاشتى. 60 - يىللارنىڭ باشلىرىدا، بىر تۈركۈم دۇڭشياڭلار چاقىلىققا كېلىپ ئولتۇراقلاشتى.

چاقىلىقنىڭ ئىقتىسادىي قۇرۇلۇش ئىشلىرىنىڭ تەرەققىياتىغا ئەگىشىپ، ئۇيغۇرلارنىڭ نوپۇسى تېز كۆپەيدى، ئىچكىرىدىن چاقىلىق ناھىيىسىگە كۆچۈپ كېلىپ ئولتۇراقلاشقان خەنزۇلارنىڭ نوپۇسىمۇ ئۆزلۈكسىز كۆپەيدى. 1985 - يىلىدىكى نوپۇس ستاتىستىكىسىدىن قارىغاندا، چاقىلىق ناھىيىسىدە ئۇيغۇر، خەنزۇ، خۇيزۇ، دۇڭشياڭ، تاتار، قازاق، مانجۇ، زاڭزۇ، لىزۇ، مياۋزۇ، ياۋزۇ قاتارلىق 11 مىللەت بار بولۇپ، بۇنىڭ ئىچىدە ئۇيغۇرلار %37.72 نى، خەنزۇلار %60.29 نى (يېزا ئىگىلىك 2 - شى 36 - تۈەندىكىلەرمۇ شۇنىڭ ئىچىدە)، خۇيزۇلار %1.67 نى، باشقا مىللەتلەر جەمئىي %0.3 نى ئىگىلىگەن.

§ 1 . ئۇيغۇرلار

1. تەرەققىيات جەريانى

سۈي، تاڭ سۇلالىلىرى دەۋرىدە چاقىلىقتا ئاز ساندا ئۇيغۇرلار ئولتۇراقلاشقان، تاڭ سۇلالىسىنىڭ خۇيچاڭ 1 - يىلى (841 - يىلى) ئۇيغۇرلار كەڭ كۆلەمدە غەربكە كۆچكەندىن كېيىن، زور بىر تۈركۈم ئۇيغۇرلار چاقىلىق تەۋەسىگە كۆچۈپ كېلىپ ئولتۇراقلاشقان. بۇ تەۋەدىكى ئەسلىدىكى يەرلىك لوپلۇقلار ۋە باشقا مىللەتلەر تەدرىجىي ھالدا ئۇيغۇرلارغا قوشۇلۇپ كەتكەن.

سۇڭ سۇلالىسى دەۋرىدە چاقىلىقتىكى ئۇيغۇرلار سېرىقباش ئۇيغۇر دەپ ئاتالغان ۋە ئۇدۇن بەگلىكىگە قارىغان.

يۈەن سۇلالىسى دەۋرىدە سېرىق ئۇيغۇرلار دەپ ئاتالغان. يۈەن سۇلالىسى ھۆكۈمىتى كۈسەن تارىم ئەمىرلەشكەر مەھكىمىسىنى تەسىس قىلغاندا، چاقىلىقتىكى ئۇيغۇر قەبىلىلىرىنى قوشۇن باشقۇرغۇچى ئەمىرلەشكەر — موڭغۇللارنىڭ زالاتاي ئىسمىلىك ئېرىغۇنى بىر تۇتاش باشقۇرغان. مىڭ سۇلالىسى دەۋرىدە ئەسلىدىكى سېرىق ئۇيغۇر قەبىلىلىرىدە ئەندىڭ، كۈسەن، ئۇدۇن قاتارلىق ياساۋۇلخانلار تەسىس قىلىنغان ۋە بۇ قەبىلىلەرنىڭ ھەممىسى ئۇيغۇر دەپ ئاتالغان. مىڭ تەيزۇ (مىڭ سۇلالىسىنىڭ خانى تەيزۇ) زامانىسىنىڭ 7 - يىلى (1374 - يىلى) يۈەن سۇلالىسىنىڭ خان جەمەتتىن نىڭۋاڭ - بۇيان تۆمۈر ئۆزىنىڭ مەھكىمە يېڭى مادار قاتارلىقلارنى مىڭ تەيزۇ بىلەن كۆرۈشۈشكە ئەۋەتكەن ھەمدە تارتۇق - سوۋغاتلارنى يوللىغان، تەيزۇ خان

بۇنىڭدىن ناھايىتى خۇرسەن بولغان. 2 - يىلى مىڭ سۇلالىسى ھۆكۈمىتى ئەندىلىك، ئۇدۇن ياساۋۇلغانلىرىنى تەسسى قىلىپ، بۇيان تۆمۈرنى ئەندىلىك بېگى قىلىپ تەيىنلىگەن، چاقىلىقتىكى ئۇيغۇر ۋە موڭغۇل قەبىلىلىرى ئەندىلىك بېگىنىڭ بىر تۇتاش باشقۇرۇشىدا بولغان. مىڭ سۇلالىسىنىڭ جېڭدې يىللىرى (1506 - 1521 - يىللىرى)، موڭغۇللارنىڭ چوڭ قەبىلىسى يىبىرال نۇسى چىڭخەينى بېسىۋېلىپ، ئەتراپتىكى جايلارنى ھەدەپ بۇلاڭ - تالاڭ قىلغاندا، ئەندىلىك ياساۋۇلغانىسى پاراكەندىچىلىككە ئۇچرىغان، كېيىن ۋەيران بولغان. ئۇدۇن، كۈسەن ياساۋۇلغانلىرىمۇ كۆپ قېتىم ئۇرۇش پاراكەندىچىلىكىگە ئۇچرىغانلىقتىن، ئۇنىڭ ئادەملىرى تارقىلىپ كەتكەن، شۇ سەۋەبتىن چاقىلىقتىكى ئۇيغۇرلارنىڭ نوپۇسى بىردىنلا ئازىيىپ كەتكەن. مىڭ سۇلالىسىنىڭ ئاخىرلىرى، چىڭ سۇلالىسىنىڭ باشلىرىدا چاقىلىق جۇڭغار خانلىقىنىڭ تەۋەلىكىدە بولغان.

چىڭ سۇلالىسىنىڭ چيەنلۇڭ 24 - يىلى (1759 - يىلى) چىڭ سۇلالىسى ھۆكۈمىتى چاقىلىقتا ھاكىمىيەت تەسسى قىلىپ، يەرلىك ئۇيغۇرلارغا ھۆكۈمرانلىق قىلغان. XVII ئەسىرنىڭ 50 - يىللىرىدا خوتەن، كېرىيە ۋە قەشقەر قاتارلىق جايلاردىن بىر تۈركۈم ئۇيغۇر دېھقانلار ئارقا - ئارقىدىن چاقىلىقتا كۆچۈپ كېلىپ ئولتۇراقلاشقان. چىڭ سۇلالىسىنىڭ جياچىڭ 2 - يىلى (1797 - يىلى) چاقىلىق تەۋەسىدىكى لوپنۇر رايونىدا ۋابا يۈز بېرىپ، نۇرغۇن لوپلۇقلار يۇقۇملىنىپ ئۆلۈپ كەتكەن، قالغانلىرى باشقا يۇرتلارغا قېچىپ كەتكەن، شۇ سەۋەبتىن چاقىلىقنىڭ نوپۇسى ئازىيىپ كەتكەن. XIX ئەسىرنىڭ ئوتتۇرىلىرىدا خوتەن رايونىدىن بىر تۈركۈم ئۇيغۇرلار ئارقا - ئارقىدىن چاقىلىقتا كېلىپ ئولتۇراقلاشقان. چىڭ سۇلالىسىنىڭ توڭجى 10 - يىلى (1871 - يىلى) چاقىلىق تەۋەسىدىكى ۋاششەرى بوستانلىقىنى ئۇيغۇر دېھقانلار قايتا ئۆزلەشتۈرگەن. ئۇيغۇرلارنىڭ نوپۇسى تەدرىجىي كۆپەيگەن. گۇاڭشۇ 16 - يىلى (1890 - يىلى) چىڭ سۇلالىسى ھۆكۈمىتى چاقىلىقتا خەيرىخاھلىق - دالالەت ئىدارىسى تەسسى قىلىپ، تۇرپان، كېرىيە قاتارلىق جايلاردىن 300 نەچچە ئۆيلۈك ئۇيغۇرنى چاقىلىقتا كەلتۈرگەن، ئۇلار ئۆستەڭ چېپىپ، بوزيەر ئۆزلەشتۈرگەن. گۇاڭشۇ 27 - يىلى (1901 - يىلى) ئەتىيازدا بىر تۈركۈم ئۇيغۇرلار (تەخمىنەن 30 - 40 ئائىلە) چاقىلىقتىكى ۋاششەرى بوستانلىقىغا بېرىپ بوز يەر ئېچىپ ئولتۇراقلاشقان. چىڭ سۇلالىسىنىڭ ئاخىرلىرىدا چاقىلىقتىكى ئۇيغۇرلارنىڭ نوپۇسى كۆپىيىپ تەخمىنەن 4000 كىشىگە يەتكەن. مىنگو مەزگىلىدە چاقىلىقتىكى ئۇيغۇرلارنىڭ نوپۇسىنىڭ كۆپىيىشى بىر قەدەر ئاستا بولدى. مىنگونىڭ 38 - يىلى (1949 - يىلى) ناھىيە بويىچە نوپۇس ئاز كەم 5000 گە يەتتى.

يېڭى جۇڭگو قۇرۇلغاندىن كېيىن، ئۇيغۇرلارنىڭ نوپۇسى تېز كۆپەيدى. 1985 - يىلىغا كەلگەندە ناھىيە تەۋەسىدىكى ئۇيغۇرلارنىڭ نوپۇس 10 مىڭ 469 غا، بۇنىڭ ئىچىدە ناھىيىگە قارايدىغان نوپۇس 10 مىڭ 130 غا يەتتى.

2. كىيىم - كېچىكى

مىنگودىن بۇرۇن، چاقىلىقتىكى ئۇيغۇر ئەرلەرنىڭ كىيىنىشى باشقا جايدىكى ئۇيغۇرلارغا سەل ئوخشىمايتتى، ئۇلار ھەمىشە قارا ياكى ئاق ماتادىن پەرىجە كىيىپ يۈرەتتى. لوپلۇقلار كۆپىنچە قوي يۇڭىدىن يىپ ئېگىرىپ ئۆزلىرى توقۇۋالغان يەكتەكنى كىيىپ، بېلىگە پۇتا باغلايتتى، تىزىنىڭ ئاستىنى بوياقسىز يۇڭ توقۇلمىلار بىلەن ئوربۇلاتتى، پۇتغا كىگىز پايتىما ئوراپ چورۇق كىيىۋالاتتى. بېشىغا كىگىز قالپاق كىيەتتى، قىش پەسلىدە تاشلانمىغان جۇۋا،

ئېگىز قونچىلىق پىيما كىيەتتى . پىيىمىنىڭ كۆرۈنۈشى ئۆزگىچە ئالاھىدىلىككە ئىگە ئىدى . ئازادلىق ھارپىسىدا ، قىرانغا يەتكەن ئەرلەر تۈگمىسى يوق ، ياقىسىز ، تىزدىن ئاشىدىغان ئۇزۇن يەكتەك كىيىشنى ياخشى كۆرەتتى ، يەكتەك ئادەتتە ئاق ياكى قارا ماتادىن تىكىلەتتى . بېلىگە كۆپىنچە گۈللۈك پۇتا باغلايتتى ، پۇتغا ئۇزۇن قونچىلىق ئۆتۈك ياكى پىيما كىيەتتى ، بېلىگە چىرايلىق پىچاق ئىسۋالاتتى ياكى ئۇنى ئۆتۈك قونچىغا قىستۇرىۋالاتتى . بېشىغا دوپپا ، ئۈچىسىغا كۆپىنچە ئاق ياكى يوللۇق يىپەك رەختتىن تىكىلگەن ، بېشىدىن سېپىپ كىيىدىغان كۆينەك كىيەتتى ، بولۇپمۇ ياقىسىغا كانۋا ئىشلەنگەن كۆينەكلەرنى يىگىتلەر بەك ياخشى كۆرەتتى . قىزلار بولسا ئۇزۇن كۆينەك كىيىشنى ياخشى كۆرەتتى . بۇنداق كۆينەكلەرنىڭ ئۈستىگە چەك ئېچىلاتتى ، كەڭ ، باشتىن سېپىپ كىيىدىغان ، تىزدىن ئېشىپ تۇرىدىغان قىلىپ تىكىلەتتى ، ئەتلەستىن تىكىلگەن كۆينەكلەر ئەڭ ياخشى ھېسابلىناتتى . ئاياللار ھەمىشە بېشىغا گۈللۈك ياغلىق ياكى دوپپا كىيىپ يۈرەتتى . ئايالچە كۆينەك - چاپانلارنىڭ كۆپىنچىسى قايرىما ياقىلىق قىلىپ تىكىلەتتى ، ياقىدىن ئاياللار ياخشى كۆرىدىغان ئىچ كۆينەك ، پوپايكا ياكى مارجانلار كۆرىنىپ تۇراتتى . بۇنداق پاسونلار ھازىرغا قەدەر ئۆزگەرمىدى . پەقەت رەختنىڭ سۈپىتى ۋە رەڭ تۈرلىرى بەكرەك تەكىتلىنىدىغان بولدى .

ئازادلىقتىن كېيىن ، خەلقنىڭ تۇرمۇش سەۋىيىسىنىڭ ئۆسۈشىگە ئەگىشىپ ، ئەرلەرنىڭ كىيىم پاسونىدا ئۆزگىرىش بولدى . بولۇپمۇ بازار ئىچىدىكى ياش ۋە ئوتتۇرا ياشلىق كىشىلەرنىڭ كىيىم - كېچەكلىرى مودا كىيىم ئېقىمىغا ئەگىشىپ ئۆزگەردى ، بىر مۇنچە كىشىلەر بېشىغا شەپكە ، پۇتغا بەتىنكە ، ئۈچىسىغا ئوتتۇرا - ئالىي دەرىجىلىك كاستۇم - بۇرۇلكا كىيىدىغان بولدى . ئەتىياز ، قىش پەسىللىرىدە ھەر خىل رەڭدىكى پىلاش ۋە قارا ياكى كۈلرەڭ سوكونا پالىشوپكا كىيىدىغانلارمۇ كۆپەيدى .

ئاياللار ھالقا ، بىلەزۈك ، ئۈزۈك ۋە مارجانلارنى ياخشى كۆرىدۇ ، بولۇپمۇ ھالقىغا بەك قىزىقىدۇ . قىزلار 6 - 7 يېشىدىن باشلاپلا قوللىقنى تەشتۈرۈپ ، كۆپىنچە تۈچ ھالقا تاقايدۇ . بالاغەتكە يەتكەندىن كېيىن ، ئىقتىسادىي شارائىتىغا قاراپ ئالتۇن ياكى كۈمۈش ھالقا سالىدۇ . بىلەزۈك ، مارجان ۋە ئۈزۈك قاتارلىق زىبۇ زىننەتلەرنى تاقاش ئادىتىمۇ ھالقا تاقاشقا ئوخشايدۇ . ئاياللاردا قوشۇما قاش قىلىپ پەرداز قىلىش ئادىتى كۆپرەك ئومۇملاشقان . قىزلار كىچىك چېغىدىن باشلاپلا قاشلىق ئېتىدۇ .

ھېيت - ئايەملەردە ئەر - ئايال ، قېرى - ياش ھەممەيلەن يېڭى كىيىم تىكتۈرۈپ ، ئۈستىبېشىنى بىرەر قۇر يېڭىلاپ ، ئۇرۇق - تۇغقان ، دوست - بۇرادەرلىرىنى يوقلاپ ئۆزئارا پەتىلىشىدۇ .

3 . يىمەك - ئىچمىكى

چاقىلىق ناھىيىسىدىكى ئۇيغۇرلار يىمەك - ئىچمەكتە ئۇندىن قىلىنغان تائاملارنى ئاساس قىلىدۇ ، گۈرۈچ تائامىنىمۇ ياخشى كۆرىدۇ ، ئەمما شال تېرىلىدىغان يەر كۆلىمى بەك ئاز بولغاچقا ، گۈرۈچ تائامنى ئانچە كۆپ يىمەيدۇ . قوشۇمچە يىمەكلىكلەردىن كالا ، قوي گۆشىنى ئاساس قىلىدۇ . توخۇ ، ئۆردەك ۋە بېلىق گۆشىنى ئازراق يەيدۇ . چوشقا ، ئېشەك ، ئىت ۋە يىرتقۇچ ھايۋانلارنىڭ گۆشلىرىنى ھەر خىل ھايۋانلارنىڭ قانلىرىنى ۋە ئۆزى ئۆلگەن قۇش ، ھايۋانلارنىڭ گۆشلىرىنى يىمەيدۇ . تېتىقتۇلاردىن تۇز ، ئاچچىقسۇ ، ئارپىبەدىيان ۋە مۇچنى ئاساس قىلىدۇ . ئىچىملىكلەردىن قاراچاپنى ھەر كۈنى ئىچىدۇ . كالا سۈتى ، ئۆچكە سۈتى

ئىچىشىنىمۇ ياخشى كۆرىدۇ. تەقۋادار كىشىلەر تاماقتىن كېيىن خۇدانىڭ ھىممىتىگە رەھمەت ئېيتىپ دۇئا قىلىدۇ.

(1) ئاساسلىق ئائىم تۈرلىرىدىن نان، لەغمەن، ئۈزۈپ تاشلانغان ئاش، ئۈگرە، چۆچۈرە، پوتازا، سامسا ۋە پولو بار.

يېقىنقى يىللاردىن بېرى، ئۇيغۇرلار بىلەن خەنزۇلار يېمەك - ئىچمەك جەھەتتە بىر - بىرىنىڭكىنى ئۆرنەك قىلدى، ئۇيغۇرلار گۈرۈچ تامىقى، ھورنان قاتارلىقلارنىمۇ پات - پات يەيدىغان بولدى.

(2) قورۇما تۈرلىرى قورداق ئەنئەنىۋى قورۇما ھېسابلىنىدۇ. بۇنىڭدىن باشقا تۇخۇم قورۇمىسى، گۆش - پىياز قورۇمىسى، جىگەر قورۇمىسى، زاسۋى قورۇمىسى قاتارلىق قورۇمىلارمۇ بار. قورۇمىلارنىڭ ھەممىسىگە پىياز سېلىنىدۇ.

(3) ئاددىي يېمەكلىك تۈرلىرىدىن كاۋاپ (بىر خىلى تونۇر كاۋىپى، بىر خىلى زىخ كاۋاپ)، لەڭپۇڭ، قوي زاسۋى، (بىر خىلى، قاينىتىپ پىشۇرلغاندىن كېيىن سوغۇق تەييارلىنىدۇ، يەنە بىر خىلى ئۆپكە - ھېسىپ قىلىپ قويۇپ پىشۇرلىنىدۇ) بار.

(4) ئىچىملىكلەر سىنچاي (بۇ ئۇيغۇرلار دائىم ئىچىدىغان ئىچىملىك بولۇپ، بىر يىلنىڭ 4 پەسلىدە، بىر كۈندىكى 3 ۋاق تاماقتىڭ ھەممىسىدە ھازىرلىنىدۇ)، قېتىق، مارۇژنىلار بار.

4. تۇرالغۇ ئۆيلىرى

چاقىلىقتىكى ئۇيغۇرلارنىڭ ئۆيلىرى سوقما تاملىق ئۆي، ۋادەك تاملىق ئۆي، كېسەك ئۆي ۋە خىش ئۆي دەپ 4 خىلغا بۆلۈنىدۇ.

(1) سوقما تاملىق ئۆي ئەتراپتىكى توپىدىن ئېتىلگەن لايدىن قوپۇرۇلىدۇ، تام ھۆلىنىڭ كەڭلىكى بىر مېتىر ئۆچۈرسىدە، ئۈستى تەخمىنەن يېرىم مېتىر كەڭلىكتە بولىدۇ. تام قۇرغاندىن كېيىن ئۆگزىسى يېپىلىدۇ. لىم ياغاچلارنىڭ ئۈستىگە بىر قەۋەت قۇمۇچ ۋە بورا يېپىلىپ، ئۇنىڭ ئۈستى لاي بىلەن سۇۋۇلىدۇ. بۇ خىل ئۆيلەرنىڭ لەمپىسى، تۆت ئەتراپىدا دەرىزىسى بولمايدۇ. يورۇق بولسۇن ۋە شامال ئۆتۈشۈن دەپ ئۆگزىسىگە تۈڭلۈك ئېچىلىدۇ.

(2) ۋادەك تاملىق ئۆي دەرەخ شاخلىرىدىن توقۇلغان ۋادەك تام قىلىنىدۇ. ۋادەكنىڭ سىرتى لاي بىلەن سۇۋۇلىدۇ، تامنىڭ تۆت ئەتراپىغا لىمىنى تىرەپ تۇرىدىغان تۇۋرۇك قويىلىدۇ، ئۆگزىسى لاي بىلەن سۇۋۇلىدۇ. بۇ بىر خىل قەدىمكى قۇرۇلۇش شەكلى بولۇپ، ھازىر ناھايىتى ئاز ئۇچرايدۇ.

(3) كېسەك ئۆي تام كېسەك بىلەن قوپۇرىلىدۇ، ئېشىك - دېرىزە قويۇلىدۇ، تامنىڭ ئىچى - سىرتى لاي بىلەن سىلىق سۇۋۇلىدۇ ۋە ھاكلاپ ئاقارتىلىدۇ؛ ئۆگزىسى تۈز بولۇپ، لەمپە چىقىرىلمايدۇ. ئۇنىڭ چوڭلىرىمۇ، كىچىكلىرىمۇ بار بولۇپ، ئازادە - يورۇق بولىدۇ، بۇ ھازىر كەڭ تارقالغان ئىمارەت شەكلىدۇر.

(4) خىش ئۆي 80 - يىللاردا خىش بىلەن ئۆي سېلىنىدىغان بولدى. ئۆي سېلىش ئۇسۇلى كېسەك ئۆيىنىڭكىگە ئوخشايدۇ، پەقەت قۇرۇلمىسىلا ئوخشاش بولمايدۇ. مىنگو ۋاقتىدا كۆپ ساندىكى ئۆيلەردە كۆپىنچە كاڭ ياسىلىپ، ئۈستىگە كىگىز ياكى پالاز سېلىنىپ كۆرپە ئورنىدا ئىشلىتىلەتتى، بىر سېلىپ قويغانچە كۆپ يىللارغىچە ئېلىۋېتىلمەيتتى.

ئۆي ئىچى ئىنتايىن ئاددىي، ئۆي جاھازلىرى بەك ئاز ئىدى. يېڭى جۇڭگو قۇرۇلغاندىن كېيىن، تۇرمۇش سەۋىيىسىنىڭ ئۆسۈشىگە ئەگىشىپ، ئۆي ئىچىنى بېزەشتە چوڭ ئۆزگىرىشلەر يۈز بەردى. 70 - يىللاردىن بېرى، بولۇپمۇ 80 - يىللارغا كەلگەندە ئۆيلەرگە 5 تارتىملىق ئىشكاب، چوڭ كىيىم ئىشكاپى قويۇلىدىغان، تاملارغا يىپەك گىلەم ياكى زىلچا ئېسىلىدىغان، كىيىم - كېچىكى كۆپرەك ئائىلىلەر كىيىمىنى گۈللۈك ساندۇقلارغا قويىدىغان بولدى. ئىسسىنىش ئۈچۈن قەلەي مەشلەر ئىشلىتىلىدىغان بولدى. تېلېۋىزور، ئۇن ئالغۇ قاتارلىق ئېلېكتر سايمانلار ئارقا - ئارقىدىن ئۇيغۇر ئائىلىلىرىدىن ئوزۇن ئالدى.

1985 - يىلغا كەلگەندە ھەممە ئائىلىلەردە ھويلا تېمى قويۇۋالدى، ھويلا تېمى ئادەتتە كېسەك ۋە غىشىتىن قويۇرىلىدۇ، ياكى ياغاچ رىشاتكىلاردىن ياسىلىدۇ. ھويلا ئىچىگە، ئۆيلەرنىڭ ئالدى - كەينىگە ئۈزۈم ۋە ھەرخىل مېۋىلىك كۆچەتلەر قويۇلىدۇ، ئۈزۈم بارىڭى ئاستىغا سۇپا ياسىلىپ، ئۈستىگە پالاز سېلىنىپ قويۇلىدۇ، ئۇنىڭدا ياز ۋاقىتلىرى ئۇخلىسىمۇ، مېھمان كۈتسىمۇ بولىدۇ، سۇپا ئەتراپىغا ياغاچتا رام ياسىلىپ گۈل تەشتەكلىرى قويۇلىدۇ.

5. يول يۈرۈش

60 - يىللاردىن بۇرۇن، ئۇيغۇرلار ئۇرۇغ - تۇغقان، دوست - بۇرادەرلىرىنى يوقلاشتا ۋە بازارغا بېرىشتا ئات - ئېشەك مېنەتتى ياكى ھارۋا قوشۇپ باراتتى. كېيىن رەزىنكە چاقلىق ئېشەك ھارۋىلىرى تەدرىجىي ئومۇملاشتى ۋە ئاساسلىق قاتناش - ترانسپورت قورالى بولۇپ قالدى. ئېشەك ھارۋىلىرى ئۈستىگە كىشىلەرنىڭ ئولتۇرۇشى ئۈچۈن ئەدىيال سېلىنىدىغان بولدى. 70 - يىللاردا يېزىلاردا ۋېلىسىپت ئومۇملاشتى. 80 - يىللاردا موتسىكلت، تراكتور ۋە ماشىنىلار كۆپچىلىك ياخشى كۆرىدىغان قاتناش قوراللىرىدىن بولۇپ قالدى. ياز پەسلى ھاۋا ئىسسىق بولغاچقا، ئۆيدە يالىڭاياغ يۈرىدىغان ئادەت بار، يېزىلاردا بەزى كىشىلەر يالىڭاياغ يۈرۈشنى ياخشى كۆرىدۇ.

6. توي، ئۆلۈم - يېتىم ۋە خەتنە توي

1) توي چاقىلىقتىكى ئۇيغۇرلار تويىنى ئۆمرىدىكى ئەڭ خوشاللىقلارنىڭ بىرى دەپ قارايدۇ. ئازادلىقتىن بۇرۇن، ئوغۇل - قىزلار 13 - 14 ياشقا كىرىپلا ئۆي - ئوچاقلىق بولاتتى. ھەرگىزمۇ يالغۇز يۈرۈۋەرمەيتتى، يېشى ئازراق چوڭىيىپ كېتىپ توي قىلىمىغانلار سۆز - چۆچەككە قالاتتى. پەرزەنتلەرنىڭ نىكاھ ئىشلىرىغا ئاتا - ئانىلار چات كىرىپ، جۈرە تاللاپ بېرەتتى. نىكاھقا ئاخۇنلار ئىگە بولاتتى. ئەينى چاغدا «ئەرلەر ئېزىز، ئاياللار خار» دەيدىغان فېئوداللىق ئەخلاق ئەۋج ئالغانلىقتىن، ئەرلەر خوتۇنلىرىنى خالىغانچە تاشلىۋېتەلەيتتى. يېڭى جۇڭگو قۇرۇلغاندىن كېيىن، 1950 - يىلى دۆلەت «نىكاھ قانۇنى» نى ئېلان قىلدى، شۇنىڭدىن كېيىن، بۇ خىل نىكاھ ئادەتلىرى پەيدىنپەي بىكار قىلىنىپ، «ئەركىن مۇھەببەتلىشىش» ئومۇملىشىشقا باشلىدى، لېكىن نىكاھنىڭ ئاساسىي شەكلى ئۆرپ - ئادەت سۈپىتىدە يەنىلا ساقلاپ قېلىندى.

قۇدىلىشىشتا يىگىتنىڭ ئاتا - ئانىسى تەشەببۇسكار بولىدۇ. ئادەتتە يىگىتنىڭ ئاتا - ئانىسى ئوغلىغا مۇۋاپىق كېلىدىغان كېلىن تاللايدۇ، ئاندىن قىزنىڭ ئائىلىسىدىكىلەرگە ئەلچى قويىدۇ، قىزنىڭ ئاتا - ئانىسى قوشۇلغاندىن كېيىن، ئوغۇلنىڭ ئاتا - ئانىسى ئۆزلىرى بىلەن ئوبدان ئۆتىدىغان بىر قانچە ئايالنى تەكلىپ قىلىپ، 4 نان ۋە ئازراق زىبۇ - زىننەت، كىيىملىك رەخ

بىلەن قىزنىڭ ئۆيىگە قۇدا چۈشۈشكە ئەۋەتىدۇ. قىز تەرەپنىڭ ئوغۇل تەرەپتىن كەلگەن مېھمانلارنى كۈتۈۋېلىش تەييارلىقى پۈتكەندىن كېيىن، ئىككى تەرەپ دېيىشىپ قويغان بىر كۈنى ئوغۇلنىڭ ئۆيىدىكىلەر يېقىن دوستلىرى بىلەن بىللە قىز تەرەپنىڭ ئۆيىگە بارىدۇ. ئىشكىتىن كىرىپلا ئوغۇل تەرەپنىڭ دوستلىرى ئىنتايىن خوشال سۆزلەر ئارقىلىق قىزنىڭ ھويلىسى ئىچىدىكى ئوتتۇرا ئۆيگە گەپ كىرگۈزۈپ، ئۆزلىرىنىڭ مېھمانغا كەلگەنلىكىنى قارشى ئالدىغان - ئالمايدىغانلىقىنى سورايدۇ. شۇنىڭ بىلەن بىر ۋاقىتتا، قىز تەرەپتىكىلەرمۇ خوشال سۆزلەر بىلەن قارشى ئالدىغانلىقىنى بىلدۈرىدۇ ھەمدە كەلگەن مېھمانلارنىڭ ئالدىغا چىقىدۇ. ئىككى تەرەپ مۇلايىم كەيپىيات ئىچىدە ئولتۇرۇپ بولغاندىن كېيىن، ئوغۇلنىڭ ئاتا - ئانىسى قوبۇللىشىش توغرىسىدا بىۋاسىتە سۆز ئاچىدۇ، قىزنىڭ ئاتا - ئانىسى مېھمانلارنىڭ ئالدىدىلا جاۋاب بېرىدۇ. قىزنىڭ ئاتا - ئانىسى ئاساسەن قوشۇلغانلىقى ھەققىدە جاۋاب بەرگەندىن كېيىن، ئوغۇل تەرەپ 2 - قېتىم تولىق ئاڭلىرىدۇ. ئاساسەن، سېمىز قوينىڭ قۇيرۇقىدىن بىر نەچچىنى ئاڭلىرىدۇ. ئاندىن يەنە 3 - قېتىم مەسلىھەت چېپى ئۆتكۈزۈلىدۇ، ئوغۇل تەرەپ ئىمكانقەدەر سەمىمىي، مەرت ئىكەنلىكىنى ئىپادىلەيدۇ.

توي مۇراسىمى ئاۋۋال قىزنىڭ ئۆيىدە ئۆتكۈزۈلىدۇ، ئاندىن كېيىن يىگىتنىڭ ئۆيىدە ئۆتكۈزۈلىدۇ. قىز تەرەپ توي مۇراسىمىغا ئىشلىتىدىغان خىراجەتنى كۆپىنچە ئوغۇل تەرەپ بېرىدۇ. توي مۇراسىمىغا قاتناشقانلىقى كەلگەن مېھمانلار سوۋغا سۈپىتىدە بىر قانچە نان، كىيىملىك رەخت ياكى پۇل ئېلىپ كېلىپ قۇتۇقلايدۇ. توي مۇراسىمىغا بىر ئاخۇن رىياسەتچىلىك قىلىدۇ، توي مۇراسىمى باشلانغاندا، يىگىت قىزغا بورتۇمشال ياغلىق ياپىدۇ. ئاندىن يىگىت بىلەن قىز ئايرىم - ئايرىم ھالدا يىگىت قولىدىكى بىلەن قىز قولىدىكى بىلەن ھەمراھلىقىدا توي بولۇۋاتقان ئورۇننىڭ ئوتتۇرىسىغا كېلىدۇ. توينى باشقۇرغۇچى بىر پىيالىدە تۇز سۈيى ۋە ئۇنىڭغا چىلانغان 2 پارچە ناننى يىگىت بىلەن قىزنىڭ ئالدىغا قويۇپ نىكاھ ئوقۇپ بەخت تىلەيدۇ. نىكاھ ئوقۇلۇپ بولغاندىن كېيىن يىگىت بىلەن قىزدىن ئەر - خوتۇن بولۇشنى قوبۇل كۆرگەن - كۆرمىگەنلىكىنى سورايدۇ، ئىككى تەرەپ قوبۇل كۆردۈك، دەپ جاۋاب بەرگەندىن كېيىن، تۇز سۈيىگە چىلانغان ناننى يېيىشىپ جاپادىمۇ - ھالەۋەتتىمۇ بىرگە بولۇشقا رازى ئىكەنلىكىنى بىلدۈرىدۇ. ئارقىدىن قىزنى زىلچا ياكى ئەدىيالغا ئولتۇرغۇزۇپ، ئوغۇل تەرەپتىن 4 كىشى ئۇنى كۆتۈرۈپ ماشىنىغا (ياكى ئېشەك ھارۋىسى ۋە ئات ھارۋىسىغا) سېلىپ يىگىتنىڭ ئۆيىگە ئاپىرىدۇ. قىز يىگىت تەرەپنىڭ ھويلىسىغا كىرىشتىن بۇرۇن ئىشك ئالدىغا سېلىنغان گۈلخاننى ئايلىنىدۇ. قىز يېڭى ئۆيگە ئېلىپ كىرىلگەندىن كېيىن، تېگىگە پاختا ۋە تاش باستۇرۇلغان كۆرپىگە ئولتۇرغۇزىلىدۇ (ئېيتىلىشىچە، پاختا قىزنى مېھرىبان ھەم ئىشچان قىلارمىش، تاش ئېغىر بېسىق ۋە ئېھتىياتچان قىلارمىش)، قىز قولىدىكى قىزنىڭ يۈزىنى ئاچىدۇ، يىگىت بىلەن قىز مېھمانلار بىلەن يۈز كۆرۈشۈپ، ئۇلارغا رەھمەت ئېيتىدۇ.

تويىدىن كېيىن، ئادەتتە قىز تەرەپنىڭ يەڭگىسى ئوغۇل تەرەپنىڭ ئۆيىدە 1 - 2 كۈن قونۇپ ئاندىن قايتىدۇ، كېتىدىغان ۋاقىتتا يىگىت بىرەر كىيىملىك رەخ ياكى باشقا سوۋغاتلارنى بېرىدۇ. تويى بولغان قىز بىلەن يىگىت قىز تەرەپنىڭ ئۇرۇغ - تۇغقان، دوست - بۇرادەرلىرى بىلەن بىرگە قىز تەرەپنىڭ ئۆيىگە سالامغا بارىدۇ. بىر نەچچە كۈن ئۆتكەندە يىگىت تەرەپنىڭ ئۇرۇغ - تۇغقانلىرىمۇ قىز تەرەپنىڭ ئۆيىگە سالامغا بارىدۇ ۋە بەزى سوۋغاتلارنى بېرىپ رەھمەت ئېيتىدۇ.

ئۇلار ئادەتتە قىز تەرەپنىڭ ئۆيىدە قونمايدۇ.

2. ئۆلۈم - يېتىم چاقىلىقتىكى ئۇيغۇرلار ئۆلۈم - يېتىم ئىشلىرىدا مېھىمىنى

كېيىنلەپ تېز ئۆزىتىدۇ. مەيىتىنى ساقلاش ۋاقتىنى ئادەتتە 24 سائەتتىن ئاشۇرمايدۇ. ئادەم ئۆلگەندىن كېيىن، تېزلا ئاخۇن چاقىرىپ خەتە قۇرئان قىلدۇرىدۇ، مەيىتىنى يۇيۇپ، كېيىنلەپ جىنازىغا سېلىپ نامىزنى چۈشۈرگەندىن كېيىن قەبرىستانلىققا ئاپىرىپ كۆمىدۇ. گۆرلۈكنى ئادەتتىن جەنۇبتىن شىمالغا تەخمىنەن 2 مېتىر چوڭقۇرلۇقتا كولاپ، جەسەتنى ئۇنىڭغا تۈز قىلىپ، بېشىنى شىمالغا، يۈزىنى قىلۋىگە قارىتىپ قويىدۇ. جەسەتنى قويۇپ بولغاندىن كېيىن، گۆرلۈكنى كۆمۈپ، توپا دۆۋىلەپ قەبرە قىلىدۇ، بەزىلەر كېسەك بىلەن گۈمبەز شەكلىدە قەبرە قويۇرۇپ لاي بىلەن سىلىق سۇۋۇپتەدۇ. قەبرە ئالدىغا ئابىدە ناختا ئورناتماي قەبرە بەلگىسى سۈپىتىدە خادا قاداپ، ئۈستىگە كالا قۇيرۇقى ياكى رەخت، قوي تېرىسىگە ئوخشاش نەرسىلەرنى كېسىپ قويىدۇ.

ئۆلگۈچىنىڭ ئەر تۇغقان، دوست - بۇرادەرلىرى بېلىگە ئاق باغلايدۇ. ئاياللار مەيىت ئۇزاتقىلى چىقمايدۇ، مەيىتىنى كۆمگەندە، تۇغقانلىرىنىڭ يىغا - زارە قىلىشىغا بولمايدۇ. ئۆلگۈچىنى دەپن قىلىپ بولۇپ 3 كۈن ئۆتكەندە بىر قېتىم، 7 كۈن ئۆتكەندە بىر قېتىم، قىرىق كۈن ئۆتكەندە بىر قېتىم ۋە يۈز كۈن بولغاندا بىر قېتىم نەزىر ئۆتكۈزۈلىدۇ. ئادەم ئۆلۈپ بىر يىلغىچە، ئۆلگۈچىنىڭ ئائىلىسىدىكىلەر ھەر پەيشەنبە كۈنى ئەتتىگەندە بىر قېتىم قەبرىنى يوقلاپ تۇرىدۇ، كېيىنچە ھەر يىلى روزى ھېيت نامىزى ۋە قۇربان ھېيت نامىزىنى ئۆتەپ بولغاندىن كېيىن، ئۆلگۈچىنىڭ ئائىلىسىدىكىلەر قەبرىنى يوقلاپ دۇئا - تىلاۋەت قىلىدۇ.

3) خەتتە توي ئوغۇل بالىلار 6 - 9 ياشلارغا كىرگەندە خەتتە قىلىنىپ، خەتتە تويى ئۆتكۈزۈلىدۇ. خەتتە تويى ئادەتتە ئەتىياز پەسلىدە ئۆتكۈزۈلىدۇ. شۇ چاغدا، بالىنىڭ ئاتا - ئانىسى خەتتە قىلىشقا مەخسۇس ئاخۇن چاقىرىپ دۇئا ئۆتكۈزۈپ، بالىسى ئۈچۈن بەخت تىلەيدۇ. خەتتە قىلغۇچى ئۇسترا بىلەن بالىنىڭ زەكرىنىڭ قاپلىما گۆشىدىن ئازراق كېسىۋېتىدۇ ھەمدە دەرھال پاختا كۆيدۈرۈپ، ئۇنىڭ كۈلىنى كېسىلگەن جايغا بېسىپ قانىنى توختىتىدۇ (1980 - يىلىدىن كېيىن، بەزىلەر دوختۇر تەكلىپ قىلىپ خەتتە قىلدۇرىدىغان بولدى). ئۇيغۇرلار خەتتە تويى ئوغۇللارنىڭ ھاياتىدا نىكاھىدىن قالسا بىر چوڭ خۇشاللىق ئىش دەپ قارايدۇ. خەتتە تويىدا زىياپەت ھازىرلاپ ئورۇق - تۇغقان، دوست - بۇرادەرلىرىنى تەكلىپ قىلىپ، تويىنى بىرلىكتە قۇتلۇقلايدۇ.

7. ھېيت - بايراملىرى

چاقىلىق ناھىيىسىدىكى ئۇيغۇرلار ھەر يىلى 2 قېتىم چوڭ ھېيت قىلىدۇ يەنى روزى ھېيت بىلەن قۇربان ھېيتىنى ئۆتكۈزىدۇ. بولۇپمۇ قۇربان ھېيتىنى داغدۇغىلىق ئۆتكۈزىدۇ. «زاراخەتە»، «بارات» قاتارلىق كىچىك بايراملارنىمۇ ئۆتكۈزىدۇ.

- 1) روزى ھېيت ئىسلام دىنىنىڭ ھىجرىيە كالىندارى بويىچە ھەر يىلى 10 - ئاينىڭ 1 - كۈنى روزى ھېيت بولىدۇ. 9 - ئاي رامزان ئېيى دەپىلىدۇ. 10 - ئاينىڭ 1 - ياكى 2 - كۈنلىرى يېڭى ئاي كۆرۈنگەندە ھېيت قىلىنىدۇ، ئەتتىگەندە مەسچىتكە بېرىپ ھېيت نامىزى ئوقۇلىدۇ، ئاندىن قەبرە يوقلاپ كېلىنىپ ئېغىز ئېچىلىدۇ. روزا ھېيتتا ھەممە ئائىلىلەر ھېيتلاپ كەلگۈچىلەرنى ساغزا، پېچىنە - پىرەنىك ۋە كاكچىنان بىلەن كۈتۈۋالىدۇ.
- 2) قۇربان ھېيت روزى ھېيت بولۇپ 70 كۈن ئۆتكەندە، يەنى ئىسلام دىنىنىڭ ھىجرىيە كالىندارى بويىچە 12 - ئاينىڭ 10 - كۈنى قۇربان ھېيت بولىدۇ، بۇ، يىلدا بىر

ئۆتكۈزۈلىدىغان چوڭ ھېيت ھېسابلىنىدۇ. مۇشۇ كۈنى ئەتىگەندە ھەممەيلەن تەرەت ئېلىپ، كىيىملىرىنى يەڭگۈشلەپ، مەسچىتكە بېرىپ باماز ئۆتەيدۇ. ئاندىن ئۆيلىرىگە قايتىپ كالا، قوي قاتارلىق قۇربانلىق ماللىرىنى سويۇپ، پارچىلاپ پىشىرىپ، مۇبارەكلەپ كەلگەن مېھمانلارنى كۈتۈۋېلىش ئۈچۈن تەقلەپ قويدۇ. 1 - كۈنى، ئاساسەن، ئۇرۇق - تۇغقانلار ھېيتلىشىدۇ؛ 2 - كۈنى دوست - بۇرادەر خىزمەتداشلار، قوشنا - قولۇملار بىر - بىرىنى ھېيتلىشىدۇ ھەمدە ھېيتىڭىزغا مۇبارەك بولسۇن، دەپ قۇتلۇقلىشىدۇ. ھېيت كۈنلىرى ئۆيگە ناتونۇش كىشىلەر ياكى ئىلگىرى تەگىشىپ قالغان كىشىلەر كەلسىمۇ ئوخشاشلا قارشى ئېلىنىدۇ، كۆپىنچە ھاللاردا، بۇرۇنقى ئاداۋەتلەر ھېيت مۇناسىۋىتى بىلەن كۆتۈرۈلۈپ كېتىدۇ. چاقىلىقتا قۇربان ھېيت مەزگىلىدە ئىشىك - دەرۋازىلار تاقىلىپ قالىدۇ. 1980 - يىللاردىن باشلاپ، ھېيت كۈنلىرى قورۇما قورۇش تەدرىجىي ھالدا ئادەتكە ئايلاندى. ھېيت كۈنلىرى كىشىلەر يېڭى كىيىملىرىنى كىيىپ ئويىناپ كۈلۈپ، شادىمان يۈرىدۇ، ھەممىلا جاي ئىناقلىق، دوستلۇق ۋە ئىتتىپاق كەيپىياتىغا تولىدۇ.

3) زارا خەتمە بۇ، بىر غىل دۇئا - تىلاۋەت پائالىيىتى، ھەر يىلى ئەتىيازلىق تېرىلغۇدىن بۇرۇن، چاقىلىقتىكى ئۇيغۇر ئائىلىلەر بىر قېتىم زاراخەتمە ئۆتكۈزىدۇ، بۇنى كۆپىنچە بىر نەچچە ئائىلە بىرلىشىپ ئۆتكۈزىدۇ، ھەر قايسى ئائىلىلەر ئۆز ئىختىيارى بىلەن كالا، قوي تەقدىم قىلىدۇ، كۆپچىلىك خۇشال - خورام ھالدا جەم بولۇپ تاماق يەيدۇ. تاماق يەپ بولغاندىن كېيىن ناخشا ئېيتىپ ئۈسسۈل ئوينىيدۇ، خەتمە قۇرئان قىلىپ بىر - بىرىگە خەبىرلىك تىلەيدۇ. زارا خەتمىدە كىشىلەر ئاساسەن ئەل - يۇرتنىڭ تىنچ - ئامان بولۇشى، دېھقانچىلىق، چارۋىچىلىق ئىشلىرىنىڭ گۈللىنىشىنى ۋە ھەممە ئائىلىلەرنىڭ ئوزۇق - تۈلۈك، كىيىم - كېچىكىنىڭ مول بولۇشىنى تىلەيدۇ.

4) بارات روزى ھېيتتىن 15 كۈن بۇرۇنقى ئاخشىمى ئۆتكۈزۈلىدۇ. ھەممە ئائىلىلەر بۇرۇن تەييارلاپ قويغان ياغلىق قاپاقلارغا ئوت تۇتاشتۇرۇپ، ئۇنى ئېگىز خادىغا ئېسىپ قويدۇ، بۇ ياغلىق قاپاقلار مەشئەلدەك كۆيۈپ كۆزنى قاماشتۇرغىدەك يورۇپ كېتىدۇ. كىچىك بالىلار ياكى ياشلار كۆيۈۋاتقان ياغلىق قاپاقلارنى كۆتۈرۈپ توپ - توپ بولۇپ، پۈتۈن ئاۋازى بىلەن: «بارات بولدى، توپدۇڭلارمۇ، ياغلىق قاپاقنى كۆردۇڭلارمۇ...» دەپ توۋلىشىدۇ، ئوقۇمۇشلۇق چوڭ كىشىلەرمۇ قىن - قېنىغا پاتىي خۇشال يۈرگەن ياشلار ئارىسىغا بېرىپ، گاھدا ئۇنلۇك ناخشا توۋلىسا، گاھدا ھېيت - قوشاق ئېيتىپ چۆر بولىدۇ. بارات، ئېيتىشلارغا قارىغاندا، ئاللاننىڭ بەخت - سائادەت ئاتا قىلىشىنى تىلەش ۋە ئۆلۈپ كەتكەنلەرنى ياد ئېتىش يۈزىسىدىن ئۆتكۈزۈلىدىكەن. بارات بولغان كۈنى ھەممە ئائىلىلەر پوشكال پىشىرىپ ئېلىپ چىقىپ، خالىغانچە سەدىقە بېرىدۇ.

8. كۈندىلىك قائىدە - يوسۇنلىرى

چاقىلىقتىكى ئۇيغۇرلار قىزغىن مېھمان دوست، ساددا - ئاقكۆڭۈل بولۇپ، قائىدە يوسۇنغا بەك ئېتىبار بېرىدۇ. يۈز كۆرۈشكەندە سالام قىلىشىدۇ؛ ئادەتتىكى چاغلاردا كۆرۈشۈپ قالسىمۇ قول ئېلىشىپ كۆرۈشۈپ «تىنچلىقمۇ» دەپ ئەھۋال سورىشىدۇ. ئۆيگە مېھمان كەلسە، ساھىبخان تەشەببۇسكارلىق بىلەن قىزغىن ھال - ئەھۋال سورايدۇ ھەمدە كاغىغا ئەدىيال ياكى كۆرپە سېلىپ مېھماننى ئولتۇرۇشقا تەكلىپ قىلىدۇ (مېھمان يۈكۈنۈپ ياكى بەداشقان قۇرۇپ ئولتۇرىدۇ)، ساھىبخان ئەدىيال مېھماننىڭ ئالدىغا داستىخان سېلىپ،

ئۈستىگە نان، يەل - يېمىش، قورۇما قاتارلىق نازۇ نېمەتلەرنى تىزىپ، چىنە - چوكا قويدۇ، ئاندىن كېيىن، ساھىبخان ناننى 4 پارچە قىلىپ سۇندۇرۇپ مەزەگە بېقىشقا تەكلىپ قىلىدۇ (نان سۇندۇرۇلماي تۇرۇپ مەزەگە بېقىش بىھۆرمەتلىك ھېسابلىنىدۇ). ئەگەر ئۇرۇق - تۇغقان يېقىن دوست - بۇرادەرلەر كەلسە ساھىبخان پولۇ ئېتىپ كۈتۈۋالىدۇ. تاماق يېيىشتىن بۇرۇن، ساھىبخان ئاپتۇۋا - چىلاپچا ئېلىپ كېلىپ مېھماننىڭ قولىغا سۇ بېرىدۇ، مېھمان قولىنى سۇنۇپ 3 قېتىم يۇيىدۇ. قولىغا سۇ بېرىلىپ بولغاندىن كېيىن، چوڭ لىگەندە تاماق كەلتۈرۈلىدۇ، ھەر 2 - 3 ئادەمنىڭ ئالدىغا بىر لىگەندىن تاماق قويۇلۇپ، مېھمان تاماققا تەكلىپ قىلىنىدۇ. ھەر ساھىبخان ھەر مېھمانلارنى، ئايال ساھىبخان ئايال مېھمانلارنى كۈتىدۇ، ھەر - ئاياللار بىر ئۆي ۋە بىر داستىخاندا مېھمان بولمايدۇ.

مول ھوسۇل ئېلىنغاندا، كەڭ ھويلىلاردا مەشرەپ ئۆتكۈزۈلىدۇ، ئۇنىڭغا كىشىلەر خالىغانچە قاتنىشىدۇ. چالغۇ ئەسۋابلىرىدىن داپ، دۇتار، تەمبۇر ۋە راۋابلار چېلىنىدۇ. مۇزىكا ئەترىتىگە داپچى دەپنۇر بولىدۇ. سورۇندىكىلەردىن ناخشا ئېيتقۇسى كەلگەنلەر ناخشا ئېيتىدۇ، ئۈسسۈل ئوينىغۇسى بارلار ئۈسسۈل ئوينىيدۇ، ناخشا - ئۈسسۈللەر قىزىغاندا كەپىيات ناھايىتى خۇشال ۋە قىزغىن بولىدۇ.

پەرزەنت تۇغۇلۇپ بىر ئاي بولغاندا ئات تويى ئۆتكۈزۈلىدۇ. ئۇرۇق - تۇغقان، دوست - بۇرادەرلەر سوۋغات ئېلىپ كېلىپ تەبرىكلەيدۇ، ساھىبخان ئۇلارنى پولۇ بىلەن كۈتۈۋالىدۇ. يېڭى ئۆيگە كۆچۈپ كىرگەندە، ساھىبخان مۇۋاپىق بىر پەيتتە ئۇرۇق - تۇغقان، دوست - بۇرادەرلىرىنى ئۆيگە تەكلىپ قىلىپ ئوبداي چاي بېرىدۇ، ھەممەيلەن يېڭى ئۆينى تەبرىكلەيدۇ. ئادەتتىكى چاغلاردا بىر - بىرىنىڭ ئىسمىنى قانداق ئاتاشقا بەك دىققەت قىلىدۇ ۋە ئېتىبار بىلەن قارايدۇ. ئوغۇل بالىلارنى چاقىرسا ئىسمىنىڭ كەينىگە «جان» نى قوشۇپ، قىز بالىلارنى چاقىرسا ئىسمىنىڭ كەينىگە «گۈل» نى قوشۇپ چاقىرىدۇ. بۇ، ئەكىلەتمە نامنى بىلدۈرىدۇ. ياش قۇرامىغا يەتكەن ئوغۇللارنىڭ ئىسمىنىڭ كەينىگە «ئاخۇن» نى، قىزلارنىڭ ئىسمىنىڭ كەينىگە «خان» نى قوشۇپ چاقىرىدۇ. بۇ، ھۆرمەت نامىنى بىلدۈرىدۇ. ئادەتتە ئالاقە قىلىشقاندىمۇ ياش پەرقىگە بەك دىققەت قىلىدۇ، ئۆزىدىن چوڭ ئەرلەرنى چاقىرغاندا، ئىسمىنىڭ كەينىگە «ئاكا» نى، ئۆزىدىن چوڭ ئاياللارنى چاقىرغاندا ئىسمىنىڭ كەينىگە «ئاچا» نى قوشۇپ چاقىرىدۇ. ياشانغان ئەرلەرنى دادا ياكى بوۋا دەپ، ياشانغان ئاياللارنى ئانا ياكى موما دەپ چاقىرىدۇ. خىزمەتداشلار، دوستلار كۆرۈشكەندە، كۆپىنچە بىر - بىرىنى «سىز، سىلە» دېيىشىدۇ. «سەن» دېيىش ئادەتتە ھۆرمەتسىزلىك ھەتتا مۇغابەرىلىك ھېسابلىنىدۇ، بىۋاسىتە ئۇرۇق - تۇغقانلار ۋە ناھايىتى يېقىن دوستلارلا «سەن» دېيىشىدۇ.

ئۆي ئىچىگە ئادەمنىڭ سۈرىتىنى ئاسمايدۇ، رەسىم چاپلىمايدۇ، ئەمما ھازىر خېلى بىر قىسىم ئائىلىلەردە تامغا چولپانلارنىڭ سۈرىتىنى ۋە تۇغقانلىرىنىڭ رەسىمىنى چاپلايدىغان ۋە ئاسىدىغان بولدى.

چاقىلىقتا ئىلگىرى كۆلدە قول - پۇت ۋە كىيىم - كېچەك يۇيۇش چەكلىنەتتى، چۈنكى كۆل سۈيىنى كىشىلەر ئىچەتتى. شۇڭا كۆل پاك جاي دەپ قارىلاتتى. 1985 - يىلىغا كەلگەندە، ناھىيە بويىچە %80 ئاھالە تۇرۇبا سۈيى ئىشلىتىدىغان بولدى. ھەر يىلى بۇغداي پىشقاندا، دېھقانلار ئورمىدىن بۇرۇن ناخشا ئېيتىش پائالىيىتى ئۆتكۈزۈپ، قورال - سايمانلىرىنى تەقلىگەچ، مول ھوسۇلنى كۈيلەپ ناخشا ئېيتىشىدۇ، بىر ئادەم ناخشا باشلىسا، قالغانلىرى جۈر بولىدۇ. ناخشا تېكىستلىرى خىلمۇ خىل بولىدۇ، ئۆتمۈشتىن

قالغانلىرىمۇ، ھاياجان ئىلكىدە دەرھال توقۇلغانلىرىمۇ بولىدۇ، ناخشىلار ئاممىسىپ، چۈشىنىشلىك بولۇپ، جاراڭلىق، شوخ ناخشا سادالىرى كىشىگە مول ھوسۇل شاتلىقى تۇيغۇسىنى بېغىشلايدۇ.

كىشىلەر ئۇرۇق - تۇغقان، دوست - بۇرادەرلىرىنى ياكى كېسەل كىشىنى يوقلىغاندا، ئادەتتە سوۋغا ئېلىپ بارىدۇ، ھېچ بولمىغاندا نان بولسىمۇ ئېلىۋالىدۇ.

ئۇرۇق - تۇغقانلىرى يىراق سەپەرگە چىقسا ئۆزىتىپ چىقىپ، خەيرلىك سۆزلەر بىلەن بەخت تىلەيدۇ ياكى كىيىم - كېچەك سوۋغا قىلىپ، كۆڭلىنى ئىزھار قىلىدۇ.

قۇرامىغا يەتكەن كىشىلەر يولدا تونۇشلىرىنى ئۇچرىتىپ قالسا، توختاپ سالاملىشىدۇ، چوڭلارنى ئۇچرىتىپ قالسا، مەيلى ئات - ئېشەك ياكى ۋېلىسىپىت مىنىپ كېتىۋاتقان بولسۇن، پەسكە چۈشۈپ سالام قىلىپ، ئەھۋال سورايدۇ، چوڭلار كەتكەندىن كېيىن ئاندىن يولغا راۋان بولىدۇ.

ئۆيىگە ناتونۇش كىشىلەر كىرىسىمۇ ئەدەب بىلەن مۇئامىلە قىلىپ، ئولتۇرغۇزۇپ چاي بېرىدۇ، سوغۇق مۇئامىلە قىلمايدۇ.

§ 2 . خەنزۇلار

1. تەرەققىيات جەريانى

خەنزۇلارنىڭ چاقىلىقتا ئولتۇراقلاشقان تارىخى ئۇزۇن، تارىخىي خاتىرىلەردە قەيت قىلىنىشىچە، خەن سۇلالىسىنىڭ خانى جاۋدى زامانىسىنىڭ يۈەنفېڭ 4 - يىلى (مىلادىيىدىن بۇرۇنقى 77 - يىلى) غەربىي خەن سۇلالىسى ھۆكۈمىتى بىر ئەمىرلەشكەرنى 40 ئەمەلدار - لەشكەرگە باش قىلىپ، بۇ تەۋەلىكى يىشۇن شەھىرى (ھازىرقى چاقىلىق ناھىيىسىدىكى مىرەن) گە ئەۋەتىپ بوز يەر ئاچقۇزغان، كېيىن يەنە يىشۇن كاھىبىگى تەسىس قىلغان. شۇندىن ئېتىبارەن خەنزۇلار بۇ يەردە ئولتۇراقلىشىپ تۇرمۇش كەچۈرۈشكە باشلىغان. شەرقىي خەن، ۋېي، جىن سۇلالىلىرى دەۋرىدە، چاقىلىقتىكى لوپنۇر كۆلى رايونى غەربىي يۇرتتىكىكى بوز يەر ئۆزلەشتۈرۈلدىغان مۇھىم جاي بولۇپ قالغان. ۋېي، جىن سۇلالىلىرى كىروراندا غەربىي يۇرت دورغاب مەھكىمىسى تەسىس قىلىپ، غەربىي يۇرتقا ھۆكۈمرانلىق قىلغان. بوز يەر ئاچقۇچى لەشكەرلەر ۋە دورغاب مەھكىمىسىدىكى ئەمەلدارلارنىڭ كۆپىنچىسى خەنزۇلار ئىدى. ئۇلار بۇ يەردە ماكانلىشىپ، ھەرقايسى مىللەتلەر بىلەن ئىناق ئۆتۈپ، لوپنۇر كۆلى بويىدىكى بوستانلىقلارنى بىرلىكتە ئاچقان. ئالدىنقى لياڭ سۇلالىسى ۋاقتىدا، غەربىي يۇرت دورغابى لى بەي ئائىلىسىنى ئېلىپ لوپنۇر كۆلى رايونىدىكى دۇرال شەھىرىگە كېلىپ ئورۇنلاشقان، ئۇنىڭ لەشكەرلىرىنىڭ كۆپىنچىسى خەنزۇلار ئىدى.

سۈي، تاڭ سۇلالىلىرى ئىلگىرى چاقىلىقتا پىشامشان ۋىلايىتىنى تەسىس قىلغان، كېيىن ۋىلايەتنى ئەمەلدىن قالدۇرۇپ، پىشامشان قورغىنىنى قۇرغان. ئۇ، شاجۇ ئايمىقىغا قارىغان، بۇ يەرلەردە خەنزۇ لەشكەرلەر تۇرغان، كېيىن، ئۇرۇش قالايمىقانچىلىقى ۋە تەبىئىي شارائىتىنىڭ چەكلىمىسى تۈپەيلىدىن، چاقىلىققا كۆچۈپ كېلىپ ئولتۇراقلىشىدىغان خەنزۇلار يوق دېيەرلىك بولۇپ قالغان.

چىڭ سۇلالىسىنىڭ تۇنجى 9 - يىلى (1870 - يىلى) 30 ئائىلىدىن ئارتۇق خەنزۇ چاقىلىققا

كۆچۈپ كېلىپ ئولتۇراقلاشقان، كېيىن ھەر خىل سەۋەبلەر تۈپەيلىدىن، خەنزۇلارنىڭ نوپۇسى تەدرىجىي ئازىيىپ كەتكەن. چىڭ سۇلالىسىنىڭ ئاخىرىغا كەلگەندە، چاقىلىق ناھىيىسىدە 20 ئائىلىدىن ئارتۇق خەنزۇ ئولتۇراقلاشقان. مىنگونىڭ 2 - يىلى (1913 - يىلى)، گېلاۋخۇيچىلار چاقىلىقتا ناھىيە ئامبىلىنى ئولتۇرۇۋەتكەن، ھۆكۈمەت قوشۇنلىرى گېلاۋخۇيچىلارنى قورشاپ يوقاقتاندا، خەنزۇ ئاھالىلاردىنمۇ خېلى كۆپ ئۆلۈپ كەتكەن، شۇ چاغدا ناھىيە مەھكىمىسى ۋە قىسىملاردىكى خەنزۇلارنى ھېسابقا ئالمىغاندا، ئاران 5 ئائىلە خەنزۇ قالغان. مىنگو دەۋرىدە چاقىلىق ناھىيىسىدىكى خەنزۇلارنىڭ نوپۇسى ئاستا كۆپەيگەن. مىنگونىڭ 32 - يىلى (1943 - يىلى) ناھىيە بويىچە خەنزۇلارنىڭ نوپۇسى 72 بولۇپ، ناھىيە بويىچە ئومۇمىي نوپۇسنىڭ ئاران 1% نى ئىگىلىگەن.

يېڭى جۇڭگو قۇرۇلغاندىن كېيىن، سوتسىيالىستىك ئىقتىسادىي قۇرۇلۇش ئىشلىرىنىڭ تەرەققىياتىغا ئەگىشىپ ئىچكىرىدىن نۇرغۇن خەنزۇلار ئارقا - ئارقىدىن چاقىلىقنىڭ قۇرۇلۇشىغا ياردەم بېرىشكە كەلدى. 50 - يىللارنىڭ دەسلەپىدە جۇڭگو خەلق ئازادلىق ئارمىيىسىنىڭ چاقىلىقتا تۇرۇشلۇق قىسىمىدىكى بىر بۆلۈك خادىملار مۇشۇ يەردە ھەربىي سەپتىن بوشۇنۇپ ۋە كەسىپ ئالماشتۇرۇپ، چاقىلىقنىڭ ھاكىمىيەت قۇرۇلۇشىغا ياردەم بەردى.

50 - يىللارنىڭ ئاخىرى، 60 - يىللارنىڭ باشلىرىدا گۇاڭدۇڭ ئۆلكىسىدىن بىر تۈركۈم ياشلار چېگرا رايونىغا ياردەم بېرىش ئۈچۈن چاقىلىققا كەلدى. 60 - يىللارنىڭ ئاخىرىدا مىرەن بوستانلىقىدا ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسى 36 - تۇەنى قۇرۇلدى. شاڭخەي، بېيجىڭ، خېنەن قاتارلىق ئۆلكە - شەھەرلەردىن چېگرا رايونىغا ياردەم بەرگۈچى زور بىر تۈركۈم ياشلار ھەمدە ئاپتونوم رايونىنىڭ باشقا جايلىرىدىكى خەنزۇلار، ھەربىي سەپتىن بوشانغان ۋە كەسىپ ئالماشتۇرغان ھەربىيلەر مىرەن بوستانلىقىغا كېلىپ ئولتۇراقلىشىپ، بۇ يەرنى ئاچتى ۋە تەرەققىي قىلدۇردى. يېڭى جۇڭگو قۇرۇلغاندىن بويان، مەملىكەتنىڭ ھەر قايسى جايلىرىدىن چاقىلىقتا خىزمەت قىلىشقا تەقسىم قىلىنغان خەنزۇ كادىرلار ۋە ئوقۇغۇچىلارنىڭ سانى بىر قەدەر كۆپ بولدى، ئىچكىرى ئۆلكىلەردىن ئۆزلۈكىدىن چاقىلىققا كەلگەن خەنزۇلارمۇ ناھايىتى كۆپ بولدى. ئۇلار بۇرۇنقى كونا خەنزۇ ئائىلىلەر بىلەن بىرلىكتە چاقىلىق ناھىيىسىدىكى خەنزۇلار نوپۇسنىڭ مۇرەككەپ مەنبەسىنى شەكىللەندۈردى. 1985 - يىلىدىكى ستاتىستىكىدىن قارىغاندا، چاقىلىق ناھىيىسىدىكى خەنزۇلارنىڭ نوپۇسى 16 مىڭ 189 غا يەتكەن، بۇنىڭ ئىچىدە ناھىيىگە تەۋە نوپۇس 6714.

2. ئۆرپ - ئادەتلىرى

چاقىلىقتىكى خەنزۇلار ۋەتىنىمىزنىڭ ھەر يەرلىرىدىن كەلگەن. خېنەن، سىچۇەن، شەنشى، گەنسۇ قاتارلىق جايلاردىن كەلگەنلەر كۆپرەك، خۇنەن، خۇبېي، گۇاڭدۇڭ، گۇاڭشىدىن كەلگەنلەرمۇ خېلى بار، ئۇلارنى «ھەريەر - ھەريەردىن كەلگەن» دېيىشكە بولىدۇ. شۇڭا، بۇ يەردىكى خەنزۇلارنىڭ ئۆرپ - ئادەتلىرىدە ئۆز يۇرتلىرىنىڭ ئالاھىدىلىكلىرى ساقلىنىپ قالغان، يەرلىك شىۋىلەرمۇ كۆپ. ئەمما ھەر قايسى جايدىن كەلگەنلەرنىڭ چاقىلىقتا ئۇزاق مۇددەت بىرگە تۇرمۇش كۆچۈرۈشى داۋامىدا، ئۆرپ - ئادەت ۋە تىل جەھەتتىكى پەرقلەر كۈنسايىن ئازىيىپ، شىماللىق خەنزۇلارنىڭ تىلى ۋە ئادەتلىرى ئاساسىدا نۇرغۇن ئوخشاشلىقلار بارلىققا كەلدى. خەنزۇلار ئۇيغۇرلارنىڭ تۇرمۇش ئادەتلىرىگە ئىنتايىن ھۆرمەت قىلىدۇ، بىر قىسىم كىشىلەر ئۇيغۇر تىلىنى تولۇق بىلىدۇ، ھەر مىللەت خەلقى ئىناق ئۆتىدۇ.

كىيىم - كېچەك جەھەتتە، چاقىلىقتىكى خەنزۇلار ئاساسىي جەھەتتىن ئەسلى يۇرتىنىڭ

ئالاھىدىلىكلىرىنى ساقلاپ قالغان، ياشانغانلار ئادەتتە قارا، كۆك رەڭلىك ئىشتان - چاپان كىيىدۇ، چاپىنى قوش پەشلىك، ياقىسىز 5 تۈگمىلىك بولىدۇ، كادىرلار ئارىسىدا يېشى 40 تىن ئاشقانلار قولدا تىكىلگەن لاتا ئاياغ كىيىدۇ؛ ياشلارنىڭ كىيىنىشى چوڭلارغا ئوخشمايدۇ، ياشلار، كۆپىنچە مودا قوغلىشىپ، پاسونى يېڭى، رەڭدار كىيىملەرنى كىيىدۇ. ياش ئوغۇللار كاستۇم - شىم، خۇرۇم ئاياغ كىيىدۇ، قىز - چوكانلار خىلمۇ خىل پاسوندا كىيىنىدۇ. كىيىملىك رەختە خىمىيىلىك توقۇلما ۋە يۇڭدىن توقۇلغان رەختلەرنى ئاساس قىلىدۇ.

خەنزۇلارنىڭ ھەممىسىنىڭ ئۆي - جايى بار بولۇپ، ھويلا - ئارام ئىگىلىكى بىر قەدەر تەرەققىي قىلغان. قىش كۈنلىرى كۆپىنچە يۇلغۇن كۆتەكىنى قالاپ ئىسسىنىدۇ، ئۆي ئىچىنى سەرەمجانلاشتۇرۇشى ۋە توي - تۆكۈن، ئۆلۈم - يېتىم ئىشلىرى ئومۇمەن ئۆزلىرىنىڭ ئەسلى يۇرتىدىكىگە ئوخشاپ كېتىدۇ.

خەنزۇلار باھار بايرىمىنى قەدىمكى ئادەت بويىچە ھەر قانداق بايرامدىن ئۈستۈن كۆرىدۇ. قەمەرىيە 12 - ئاينىڭ 30 - كۈنى چۈشتىن كېيىن ئىشىكلەرگە بېغىشلىما چاپلايدۇ، ئاخشىمى تولىسى جۇۋاۋا يەيدۇ، يېرىم كېچىگىچە ئۇخلىمايدۇ، بالىلار پوجاڭزا ئېتىپ يېڭى يىلنى قۇتۇقلايدۇ. بايرامنىڭ 1 - كۈنى (قەمەرىيە 1 - ئاينىڭ 1 - كۈنى) سەھەردە تۇنجى پوجاڭزىنىڭ ئاۋازىدىن كېيىن، خىلمۇ خىل پوجاڭزىلارنىڭ ياڭراق ئاۋازى ئۈزۈلمەيدۇ، ئەتىگەندە ئومۇمەن جۇۋاۋا يەيدۇ، ئاندىن ھېيتلىق كىيىملىرىنى كىيىشىپ ھېيتلايدۇ، ئادەت بويىچە ياشلار ئاۋۋال ئۇرۇق - تۇغقانلىرىنى يوقلايدۇ.

ھېيتلاش 3 كۈن داۋاملىشىدۇ، ھېيتلاپ كەلگەن مېھماننى ئومۇمەن ھەر خىل كەمپۈت، خۇاسىڭ، گازىر ۋە ساڭزىلار بىلەن كۈتۈۋالىدۇ. بىر ئۈستەل مۇسۇلمانچە، بىر ئۈستەل خەنزۇچە يېمەكلىكلەرنى تەييارلاپ، ئۇيغۇر - خەنزۇلارنى ئايرىم - ئايرىم كۈتۈۋېلىش ئادەتكە ئايلانغان. ئۇيغۇرلار باھار بايرىمىدا خەنزۇلارنى ھېيتلاشنى دوستلۇقنى كۈچەيتىش، مۇھەببەتتىكى چوڭقۇرلاشتۇرۇشنىڭ ياخشى پۇرسىتى دەپ قاراپ، ياخشى كىيىنىپ، خەنزۇلارنى ھېيتلايدۇ. 1980 - يىلىدىن كېيىن، رەھبىرىي كادىرلار باھار بايرىمى مەزگىلىدە دەم ئېلىشقا، پېنسىيىگە چىققان كادىرلاردىن ئىنقىلابىي قۇربانلار ۋە ئوقۇتقۇچىلاردىن ھال سورايدۇ. ئارمىيە بىلەن خەلق بىرلىكتە كۆڭۈل ئېچىش باھار بايرىمىنىڭ يېڭى ئادىتىگە ئايلاندى.

چوكانتال مەۋسۈمىدە ناھىيىدىكى ئورگان كادىرلىرى، ئوقۇتقۇچى، ئوقۇغۇچىلار ئىنقىلابىي قۇربانلار قەبرىستانلىقىغا ئۆزلىرى ئىشلىگەن گۈل چەمبىرەكلەرنى تەقدىم قىلىپ، قەبرە سۈپۈرۈپ، ئىنقىلابىي قۇربانلارنى ياد ئېتىدۇ. بەزى كىشىلەر شۇ كۈنى سەھەردە ئۇرۇق - تۇغقانلىرىنىڭ قەبرىسىگە چىقىپ قەبرىنى تۈزەشتۈرۈپ، ئۇرۇق - تۇغقانلىرىغا ماتەم تۇتىدۇ. تاۋۇز چاغىنى چاغاندىن ئىلگىرى ھەرخىل شەكىلدىكى ئايتوقاچ، پېچىنە - پىرەنىڭ سېتىۋېلىنىپ، دوست - بۇرادەرلىرىگە سوۋغا قىلىنىدۇ، شۇ كۈنى كېچىدە ئائىلىسىدىكىلەر جەم بولۇپ، ئايتوقاچ يەپ ھوزۇرلىنىدۇ.

3 § . خۇيزۇلار

1. تەرەققىيات جەريانى

خۇيزۇلار چاقىلىق ناھىيىسىگە ئاساسەن گەنسۇ، چىڭخەي قاتارلىق ئۆلكىلەردىن كۆچۈپ كەلگەن. چىڭ سۇلالىسىنىڭ گۇاڭشۇ 23 - يىلى (1897 - يىلى) چىڭخەيدە پارتلىغان خۇيزۇلار

قوزغىلىغى مەغلۇپ بولغاندىن كېيىن، قوزغىلاڭچىلارنىڭ سەركەردىسى ليۇ تۇڭچۈن قالدۇق قىسمىنى چاقىلىققا چېكىندۈرۈپ كەلگەن، شۇ چاغدا كەلگەن بىر قىسىم خۇيزۇلار بۇ يەردە ئولتۇراقلىشىپ قالغان. چىڭ سۇلالىسىنىڭ ئاخىرىدىن مىنگونىڭ باشلىرىغىچە، خۇيزۇلار ئارقا - ئارقىدىن گەنسۇ، چىڭخەي ئۆلكىلىرىدىن چاقىلىققا كېلىپ ئولتۇراقلاشقان، لېكىن ئۇلارنىڭ سانى ئانچە كۆپ بولمىغان. يېڭى جۇڭگو قۇرۇلغاندىن كېيىن، 50 - يىللاردىن 60 - يىللارغىچە، گەنسۇ، چىڭخەيلەردىن چاقىلىققا كېلىپ ئولتۇراقلاشقان خۇيزۇلارنىڭ سانى تەدرىجىي كۆپەيدى، مۇشۇ بىر مەزگىل ئىچىدە چاقىلىق ناھىيىسىدىكى خۇيزۇلارنىڭ نوپۇسى كۆرۈنەرلىك دەرىجىدە ئاشتى. 1985 - يىلى ناھىيە بويىچە خۇيزۇلارنىڭ نوپۇسى 449 غا يېتىپ، ناھىيە ئومۇمىي نوپۇسىنىڭ % 1.67 نى ئىگىلىدى.

چاقىلىق ناھىيىسىدىكى خۇيزۇلارنىڭ كۆپىنچىسى ۋاششەرى يېزىسىغا ئورۇنلاشقان بولۇپ، ئاساسەن يېزا ئىگىلىك ئىشلەپچىقىرىشى بىلەن شۇغۇللىنىدۇ.

2. ئۆرپ - ئادىتى

(1) كىيىم - كېچىكى خۇيزۇلارنىڭ كىيىم - كېچىكى خەنزۇلارنىڭ كىيىم - كېچىكىگە ئاساسەن ئوخشاپ كېتىدۇ، ئۇلار كۆپىنچە سىدام كىيىملەرنى كىيىدۇ، ئاياللار زىبۇ زىننەت بۇيۇملىرىنى كۆپ ئىشلەتمەيدۇ، ياش ئەر - ئاياللارمۇ ئادەتتە رەڭدار كىيىملەرنى، غەلىتە كىيىملەرنى كىيەيدۇ، ئاددىي - ساددا كىيىنىدۇ. خۇيزۇلار، بولۇپمۇ ئاياللار يالاڭباش تالاغا چىقىمايدۇ، ياشىنىپ قالغان ئەرلەر ئاق شاپاق بۆك كىيىدۇ، ياشلار كۆپىنچە شەپكە كىيىدۇ، ئۆي ئىچىدە بولسا ئىرىكىنرەك كىيىنىدۇ.

(2) يېمەك - ئىچمىكى كۆپىنچە ئۇيغۇرلارنىڭكىگە ئوخشاپ كېتىدۇ. ئادەتتە سۇيۇقئاش، ئۆگرە ئاش، قاتلىما ھورنان ۋە ھور ناننى ياخشى كۆرىدۇ. خۇيزۇلار ئۈزۈپ تاشلاپ ئېتىلىدىغان سۇيۇقئاشقا ماھىر كېلىدۇ، ئۇلارنىڭ لەڭمەن ۋە سۇيۇقئاشلىرى ئۆزگىچىلىككە ئىگە. تاماققا ئاساسەن قوي - كالا گۆشى ئىشلىتىدۇ. ھەر كۈنى ئاساسەن قاراچاي ياكى گۈللۈك چاي ئىچىدۇ، مېھماننى چاي بىلەن كۈتۈشمۇ خۇيزۇلارنىڭ بىر چوڭ ئالاھىدىلىكى.

(3) توي - تۆكۈن ئىشلىرى قىز - يىگىتكە لايىقنى ئادەتتە ئاتا - ئانىلار تاللايدۇ، ئاتا - ئانىلار پەرزەنتلىرىنىڭ ماقۇللىقىنى ئالغاندىن كېيىن ئارىغا ئەلچى قويدۇ. ھەر ئىككى تەرەپنىڭ ئاتا - ئانىسى قوشۇلغاندا، چاي ئىچكۈزۈلۈپ، توي كۈنى بېكىتىلىدۇ. ئادەتتە، قىز تەرەپ ئوغۇل تەرەپتىن تويلىق تەلەپ قىلىدۇ، لېكىن بۇ تەلەپ ئوغۇل تەرەپنىڭ ئىقتىسادىي ئەھۋالىدىن ھالقىپ كەتمەيدۇ، مۇۋاپىق بولىدۇ. چاي ئىچكۈزۈلگەندە ئوغۇل تەرەپ قىز تەرەپكە 4 خىل سوۋغا ئېلىپ بارىدۇ. چاي ئىچكۈزۈش خۇشاللىقنى ئىش بولغانلىقتىن، ئوغۇل تەرەپ مېھمان چاقىرىدۇ. توي بولۇشتىن 2 كۈن ئىلگىرى، ئورۇق - تۇغقان، ئەل ئاغىنىلارغا تەكلىپنامە ئەۋەتىلىدۇ. توي مۇراسىمىدا، تەكلىپ قىلىنغان ئاخۇن نىكاھ ئوقۇيدۇ، جامائەت ئالدىدا قىز - يىگىتتىن ئەر - خوتۇن بولۇشنى خالايدىغان - خالىمايدىغانلىقىنى سورايدۇ، قىز - يىگىت «خالايمەن» دەپ جاۋاب بەرگەندىن كېيىن، مېھمانلار قىزغىن مۇبارەكلەشكە باشلايدۇ، مۇبارەكلەش ئەۋجىگە چىققاندا، ئوغۇلنىڭ ئاتىسىنىڭ تەڭتۈشلىرى چاقچاق قىلىشقا باشلايدۇ، تەييارلاپ قويۇلغان ھەر خىل رەڭلەرنى قىزنىڭ ئاتا - ئانىسىنىڭ يۈزىگە خالىغانچە سۈرۈپ، توي مۇراسىمىنى يۇقىرى دولقۇنغا كۆتۈرىدۇ، بۇنى ئۇلار «چوڭ خۇشاللىق» (يۇيۇش دېگەن مەنىدە) دەپ ئاتايدۇ.

4) ئۆلۈم - يېتىم ئىشلىرى خۇيزۇلارنىڭ ئۆيىدە ئادەم ئۆلسە، ئۇلار بۇنى ئادەتتە «ۋۇچاڭ» (无常) (تۈگەپ كەتتى دېگەن مەنىدا) دەيدۇ. «ئۆلدى» دېگەن سۆزنى ئاغزىدىن چىقارمايدۇ، ئۆلگۈچىنى مەرھۇم دەپ ئاتايدۇ. ئادەم تۈگەپ كەتسە، تېز دەپنە قىلىۋېتىش، جەسەتنى ساقلىماسلىق تەشەببۇس قىلىنىدۇ. جەسەت بىردەك تۇپراققا دەپنە قىلىنىدۇ، مېيىتىنى بىر تەرەپ قىلىش ۋە پەرلىككە قويۇش ئادىتى ئۇيغۇرلارنىڭكىگە ئوخشايدۇ.

5) كۈندىلىك قائىدە - يوسۇنى خۇيزۇلارنىڭ قائىدە - يوسۇنى ئۇيغۇرلارنىڭكىگە ئوخشاپ كېتىدۇ، ئادەتتە بىر - بىرى بىلەن ئۇچراشقاندا «ئەسسالامۇ ئەلەيكۈم» دەپ كۆرىشىدۇ. ياشلار ئادەتتە قول ئېلىشىپ «ياخشىمۇسىز» دەپ كۆرۈشىدۇ.

خۇيزۇلار يىلدا 2 ھېيتنى يەنى قۇربان ھېيت بىلەن روزى ھېيتنى ئۆتكۈزىدۇ، بىراق ئۇلار روزى ھېيتنى چوڭ ھېيت ھېسابلايدۇ. ئاساسەن ئۇيغۇرلارغا ئوخشاش ھېيت قىلىدۇ. خۇيزۇلار چايغا ئېتىبار بېرىدۇ، «گەيۋەنچا» (چىنىگە دەملەنگەن چاي) ئۆزىنىڭ تەملىك ھەم پۇراقلىقى بىلەن داڭلىق. بۇ چاي ناۋات قاتارلىق نەرسىلەر بىلەن دەملەنگەچكە ناھايىتى تەملىك ۋە خۇشپۇراق بولىدۇ، ئۇلار مېھمان، ئەل - ئاغىنە ۋە ئۇرۇق - تۇغقانلىرىنى مۇشۇنداق چاي بىلەن كۈتۈۋالىدۇ.

خۇيزۇلارنىڭ خەتنە تويى باشقا مۇسۇلمان مىللەتلىرىنىڭكىگە ئوخشايدۇ، ئۇ ئالاھىدە ئېتىبار بېرىلىدىغان مەرىكىلەرنىڭ بىرى ھېسابلىنىدۇ.

II باب

دىن

تارىختا چاقىلىققا ئىلگىرى - كېيىن بولۇپ شامان، بۇددا، مانى، ئىسلام، خرىستىئان دىنىلىرى، ئاساسەن، بۇددا دىنى بىلەن ئىسلام دىنى تارقالغان. يېڭى جۇڭگو قۇرۇلغاندىن كېيىن، چاقىلىقتىكى ھەر مىللەت خەلقى دىنغا ئېتىقاد قىلىش ئەركىنلىكى ۋە دىنغا ئېتىقاد قىلماسلىق ئەركىنلىكىدىن تولۇق بەھرىمەن بولدى.

§ 1 . بۇددا دىنى

ئىسلام دىنى كىرىشتىن ئىلگىرى، چاقىلىق خەلقى بۇددا دىنىغا ئېتىقاد قىلغان. بۇددا دىنىنىڭ چاقىلىققا قاچان كىرگەنلىكى ھەققىدە ئېنىق تارىخىي ماتېرىيال يوق، لېكىن جىن سۇلالىسى دەۋرىدە، چاقىلىقتا بۇددا دىنىنىڭ ناھايىتى ئەۋجىگە چىققانلىقى مەلۇم. جىن سۇلالىسىنىڭ خانى ئەندى زامانىسىنىڭ لۇڭخەن 3 - يىلى (339 - يىلى) بۇددا راھىبى فاشيەن

ھىندىستانغا بېرىپ بۇددا قائىدىلىرىنى تەتقىق قىلىپ قايتىپ كەلگەندىن كېيىن يازغان «بۇددا ئىلى خاتىرىلىرى» دە: «راھىب فاشىيەن دۇنخاڭدىن يولغا چىقىپ، 1500 چاقىرىملىق يولنى 17 كۈندە بېسىپ، پىشامشان دۆلىتىگە كەلدى. . . . بۇ ئەلنىڭ شاھى بۇددا ئەقىدىلىرىگە ئەمەل قىلىدىكەن، بۇ يەردە 4000دىن ئارتۇق راھىب بار ئىكەن، ئۇلار ھىنايانا تەلىمىنى پىششىق بىلىدىكەن. ھەر قايسى ئەللەردىكى دەھرىلەر ۋىسرامانلارنىڭ ھەممىسى ئەنەتكەك قائىدىلىرىگە رىئايە قىلىدىكەن. ئەمما بىلىم دائىرىسىدە پەرق بار ئىكەن دەپ خاتىرىلەنگەن. ھىنايانا بۇددا دىنىنىڭ بىر مەزھىپى. ئەينى زاماندا پىشامشان بەگلىكىدە 8000 دىن ئارتۇق ئائىلە بولۇپ، ھىنايانا مەزھىپىگە ئېتىقاد قىلىدىغان راھىبلار 4000 دىن ئاشقان. بۇ ئەلنىڭ شاھىمۇ بۇددا دىنىغا ئېتىقاد قىلغان، بۇنىڭدىن بۇددا دىنىنىڭ بۇ يەردە قانچىلىك راۋاج تاپقانلىقىنى كۆرۈۋالغىلى بولىدۇ.

تارىخىي كىتابلاردا خاتىرىلىنىشىچە، بۇددا دىنى جۇڭگوغا غەربىي خەن سۇلالىسىنىڭ ئاخىرلىرى، شەرقىي خەن سۇلالىسىنىڭ باشلىرى كىرگەن. چاقىلىق يىپەك يولىدىكى مۇھىم جاي بولغان. «پىشامشان بولسا، غەربىي رايوننىڭ دەرۋازىسى، غەربتىن شەرقتە، شەرقتىن غەربكە قاتناشتا ئۆتىدىغان ئۆتكەل ئىدى. «بۇددا دىنى ئاساسەن جەنۇبىي يول ئارقىلىق، يەنى قەشقەر يېڭىشەھەر، يەكەن، كېرىيەدىن چاقىلىق، دۇنخۇاڭغا تارقالغان. بۇنىڭدىن بۇددا دىنىنىڭ مىلادىيە I ئەسىردىلا چاقىلىققا تارقالغانلىقىنى بىلگىلى بولىدۇ. مىلادىيە IV ئەسىرگە كەلگەندە، فاشىيەن «غەربكە نوم ئالغىلى بارغاندا»، بۇددا دىنى چاقىلىقتا خېلى دەرىجىدە ئەۋج ئالغان. «ۋېينامە. لاۋزى ھەققىدە مەلۇمات» تا: «لياڭجۇدا جاڭ گۇيدىن كېيىن كىشىلەر ئىزچىل تۈردە بۇددا ئەقىدىلىرىگە ئېتىقاد قىلغان، دۇنخۇاڭ غەربىي يۇرتقا تۇتىشىدۇ. بۇ يەردىكى دىندارلار بىلەن دەھرىلەر ئارىلىشىپ ئولتۇراقلاشقان، يېزا - كەنتلەر بىر - بىرىگە تۇتىشىپ كەتكەن، ئۇلارنىڭ تولىسى بۇددا ئەقىدىلىرىگە ئەمەل قىلىدۇ» دەپ خاتىرىلەنگەن. دۇنخۇاڭ چاقىلىقتىن 500 چاقىرىم يىراق، شۇڭا بۇددا دىنى بۇ يەرگە تېخىمۇ بالدۇرراق كىرگەن بولۇشى مۇمكىن.

مىلادىيە III ئەسىردىن IV ئەسىرگىچە بولغان ۋاقىت بۇددا دىنى چاقىلىق رايونىدا گۈللەنگەن دەۋر بولۇپ، بۇدداستلار چاقىلىق مىرەن (ھازىرقى مىرەن دەرياسىنىڭ تۆۋەن ئېقىمى)، كروران قاتارلىق جايلاردا نۇرغۇنلىغان ئىبادەتخانا، مۇنارلارنى ياسىغان. ھازىرقى كروران خارابىسىنىڭ شەرقىدىكى بۇددا مۇنارىنىڭ قالدۇق ئېگىزلىكى 10.4 مېتىر كېلىدۇ، مىرەندە 8 قالدۇق مۇنار، 3 بۇتخانا خارابىسى بار، بۇددا مۇنارىلىرىنىڭ ئېگىزلىكى تەخمىنەن 3 مېتىردىن 6 مېتىرغىچە، ئۇلارنىڭ كەڭلىكى تەخمىنەن 4 مېتىردىن 10 مېتىرغىچە بولۇپ، بۇلارنىڭ بەزىلىرى خاڭداپ قوپۇرۇلغان، بەزىلىرى كېسەك بىلەن قوپۇرۇلغان، بۇتخانىلارنىڭ تۆت ئەتراپى ئايلىنا كارىدورلۇق قىلىپ سېلىنغان بولۇپ، ئوتتۇرىسىدا پاكىر مۇنار بار، ئايلىنا كارىدورنىڭ تېشىدىكى تاملارغا رەسىملەر سىزىلغان. چىڭ سۇلالىسىنىڭ گۇاڭشۈ 33 - يىلى (1907 - يىلى) ئەنگلىيىلىك سىنتەيىن مىرەندىن مەشھۇر «قانائىلىق ئۇچار پەرىشتە سۈرىتى» نى ئېلىپ كەتكەندە، شۇنىڭدەك «مولانخى» ئىبادەتخانىسىدىن ئېگىزلىكى 0.9 مېتىر كېلىدىغان بىر بۇت بېشىنى بىللە ئوغرىلاپ كەتكەن.

XIII ئەسىرنىڭ باشلىرىدا ئىسلام دىنى چاقىلىققا كىرگەن، شۇنىڭدىن كېيىنكى بىر مەزگىل ئىچىدە، بۇددا دىنى بىلەن ئىسلام دىنى چاقىلىقتا تەڭ مەۋجۇت بولۇپ تۇرغان. XIV ئەسىرگە كەلگەندە، ئىسلام دىنى كۈندىن - كۈنگە گۈللەنگەچكە، بۇددا دىنى چاقىلىقتا نەدرىجىي يوقىلىشقا

باشلىغان.

XIX ئەسىرنىڭ ئاخىرلىرىدا، زوزوڭتاڭ چىڭ ئەسكەرلىرىنى باشلاپ غەربكە يۈرۈش قىلىپ، شىنجاڭنى قايتۇرۇۋالغاندىن كېيىن، نۇرغۇنلىغان خەنزۇلار ياڭگۈەن قوۋۇقىنىڭ غەربىگە چىقىشقا باشلىغان. شۇ چاغدا چاقىلىققا كەلگەن خەنزۇلار ناھىيە بازىرىدا چىڭجۇگۇڭ سارىيى، شېجى ئىبادەتخانىسى، دىڭشياڭۋاڭ بۇتخانىسى ۋە چىڭخۇاڭمياۋ بۇتخانىسىنى (بۇددا ئىبادەتخانىسى) نى سالغان. XX ئەسىرنىڭ باشلىرىغا كەلگەندە، گېلاۋخۇيچىلار ناھىيە ئامبىلىنى ئۆلتۈرگەن ۋەقە يۈز بەرگەندىن كېيىن، 40 نەچچە خەنزۇ قولغا ئېلىنغان، بۇتخانىلارمۇ تاشلىنىپ قالغان.

§ 2 . ئىسلام دىنى

1. ئىسلام دىنىنىڭ تارقىلىشى

X ئەسىرنىڭ ئوتتۇرىلىرىدا ئىسلام دىنى يىپەك يولى ئارقىلىق ئوتتۇرا ئاسىيادىن شىنجاڭغا كىرگەن، كېيىن يەنە تارىمنىڭ جەنۇبىي ئارقىلىق ئاستا - ئاستا شەرققە تارقالغان. XIII ئەسىرنىڭ باشلىرىغا كەلگەندە، ئىسلام دىنى يەكەن، كېرىيە ئارقىلىق چاقىلىققا تارقالغان. چاقىلىق ناھىيىسىدە ئۇيغۇر، خۇيزۇ، دۇڭشياڭ قاتارلىق مىللەتلەر ئىسلام دىنىغا ئېتىقاد قىلىدۇ، قەدىم مەزھىپى ئاساسىي ئورۇننى ئىگىلەيدۇ.

2. دىنىي پائالىيەتلەر

مىنگونىڭ باشلىرىدا چاقىلىقتا ئىسلام دىنى پائالىيەتلىرى ئىنتايىن ئومۇملاشقان، ناھىيە بازىرىدا دىنىي مەكتەپ بار ئىدى. ئىسلام دىنى سىياسىي، ئىقتىساد ۋە مەدەنىيەت تۈرمۈشلىرىنىڭ ھەر قايسى ساھەلىرىگە سىڭىپ كىرگەن، مۇسۇلمانلارنىڭ ئاخۇنلىرى «ئەمەلدارلاردىن ئۈستۈن تۇراتتى» جېدەل - ماجىرا يۈز بەرسە، ئاخۇنلار ئوتتۇرىغا چىقىپ دەۋا سورايتتى، «قۇرئان تۈتۈپ قەسەم ئېچىش بىلەنلا ھەممە ئىش ھەل بولاتتى».

يېڭى جۇڭگو قۇرۇلغاندىن كېيىن، چاقىلىقتا دىنىي پائالىيەتلەر سىياسىي، ئىقتىساد، مەدەنىيەت ئىشلىرىغا ئارىلاشمايدىغان بولدى. 1966 - يىلى «مەدەنىيەت زور ئىنقىلابى» باشلانغاندىن كېيىن، ئىنتايىن سول پىكىر ئېقىمىنىڭ تەسىرىدە، دىنىي تارماقلار بىكار قىلىندى، نورمال دىنىي پائالىيەتلەر چەكلەندى، نۇرغۇنلىغان دىنىي زاتلار زىيانكەشلىككە ئۇچرىدى، بىر قىسىم دىنىي كىتابلار كۆيدۈرۈپ تاشلاندى، ناھىيىدىكى 48 دىنىي پائالىيەت سورۇنىنىڭ ھەممىسى دېگۈدەك «تۆت كونا» دېيىلىپ ئىگىلىۋېلىندى ياكى بۇزۇپ تاشلاندى.

1970 - يىلى ناھىيىلىك پارتكوم بىرلىك سەپ بۆلۈمى ئەسلىگە كېلىپلا، «مەدەنىيەت زور ئىنقىلابى» دىكى ناھەق، يالغان، خاتا دېلولارنى تۈزىتىشكە تۈتۈش قىلدى، خاتا تەنقىد قىلىنغان دىنىي زاتلارغا ئەھۋال چۈشەندۈرۈلدى، ھەرىكەت داۋامىدا پەيدا بولغان ماتېرىياللار نەق مەيداندا كۆيدۈرۈلدى، ناھىيىدىكى نورمال دىنىي پائالىيەتلەر تەدرىجىي يوسۇندا ئەسلىگە كەلتۈرۈلدى. مۇسۇلمانلار ھەر ھەپتىدە بىر قېتىم جۈمە نامىزى ئۆتەيدۇ. ئازادلىقنىڭ دەسلەپكى مەزگىلىدە، ھەر قېتىملىق جۈمە نامىزىغا 500 دىن ئارتۇق ئادەم قاتنىشاتتى، جۈمە نامىزىغا ئېزىز ئاخۇنۇم ئىماملىق قىلاتتى. 1985 - يىلى جۈمە نامىزىغا 1000 دىن ئارتۇق كىشى قاتنىشىدىغان بولدى، روزى ھېيت ۋە قۇربان ھېيتلاردا ھېيت نامىزى ئۆتىلىدۇ. مىنگو دەۋرىدە

ناھىيىدىكى چوڭ مەسچىتتە ھېيت نامىزغا 670 ئادەم قاتناشقان. 80 - يىللاردا ناھىيىدىكى باش مەھەللە چوڭ مەسچىتىدە ھەر قېتىملىق ھېيت نامىزغا 2000 دىن ئارتۇق ئادەم قاتناشتى، ھېيت نامازلىرىغا ئەخمەت خەلپەت چوڭ ئاخۇنۇم رىياسەتچىلىك قىلدى.

ھىجرىيە 9 - ئايدا قۇرامىغا يەتكەن مۇسۇلمانلار روزا تۇتىدۇ، ھازىر چاقىلىقتا كۆپىنچە ياشانغان مۇسۇلمانلار روزا تۇتىدۇ، ئوتتۇرا ياشلىقلار ۋە ياشلار كۆپىنچە روزا ھېيتتىن بۇرۇن 3 كۈنلا روزا تۇتىدۇ.

ئىسلام ئەقىدىسى بويىچە، مۇسۇلمانلار ھوشۇر - زاكات بېرىدۇ، مال - مۈلكىنىڭ تۆتتىن بىرى ياكى ئوندىن بىرى بويىچە ھېسابلاپ، مەسچىتلەرگە ياكى يېتىم - يېسىرلارغا زاكات بېرىدۇ، بۇنى مۇتۋەللى باشقۇرىدۇ. بۇ بەلگىلىمە يېڭى جۇڭگو قۇرۇلۇشتىن ئىلگىرى چاقىلىقتا بىر قەدەر قاتتىق ئىجرا قىلىنغان، نۇرغۇنلىغان ئاخۇنلار ھوشۇر - زاكاتقا تايىنىپ تۇرمۇش كەچۈرەتتى. يېڭى جۇڭگو قۇرۇلغاندىن كېيىنمۇ چاقىلىق ناھىيىسىدە ھوشۇر - زاكات بېرىدىغانلار يەنىلا مەۋجۇت بولۇپ تۇردى، لېكىن بۇنى مۇسۇلمانلار ئۆز ئىختىيارى بىلەن بېرىدۇ، ئاخۇنلار ھوشۇر - زاكاتقا تايانمايدىغان بولدى.

مەككىگە بېرىپ ھەج - تاۋاب قىلغانلار «ھاجى» دەپ ئاتىلىدۇ. 1953 - يىلى چاقىلىق ناھىيىسىدە 15 ھاجى بار ئىدى. شۇنىڭدىن كېيىن تا 1978 - يىلىغىچە ھەر خىل سەۋەبلەر تۈپەيلىدىن، چاقىلىق ناھىيىسىدىن بىرەر كىشىمۇ ھەجگە بارمىدى. 1978 - يىلىدىن 1985 - يىلىغىچە، ناھىيىدىن ئىلگىرى - كېيىن بولۇپ 4 كىشى ئۆز پۇلى بىلەن مەككىگە بېرىپ ھەج قىلىپ كەلدى، ئۇلار — تىكەنلىك يېزىسىدىكى ئېلى ھاجى، ۋاششەرى يېزىسىدىكى ئىمىنجان ھاجى ۋە ئىمىن ئىسكەندەر ھاجى، چاقىلىق بازىرىدىكى ئەمەت توختى ھاجىدىن ئىبارەت.

1954 - يىلى چاقىلىق ناھىيىسىدە بىر ئىشان بار ئىدى. ئۇنىڭ ئىسمى ئەكرەم داموللا، ئەسلى ئىسمى كېپەك قارى، يۇرتى كېرىيە بولۇپ، دىنىي مەكتەپتە 6 يىل ئوقۇغان. ئۇ ۋاششەرىدىن 31 مۇرت توپلاپ 13 قېتىم «سوپىلىق» پائالىيىتىنى ئۇيۇشتۇرغان. سوپىلارنىڭ زىكرى قىلىش ۋاقتى ناھايىتى ئۇزاق داۋاملاشقاچقا، سالامەتلىككە تەسىر يەتكۈزەتتى، ئىشلەپچىقىرىشقا پايدىسىز ئىدى، شۇڭا ئۇلارنىڭ ھەرىكىتى چەكلەندى. 1957 - يىلى، دىنىي ئىشلار ئىسلاھ قىلىنغاندا، ئىشانلارنىڭ ئاشكارا ھەرىكىتى مەنئى قىلىندى. 1985 - يىلىغا قەدەر چاقىلىقتىكى مۇسۇلمانلار مەزھەپكە ئايرىلمىدى، گەرچە بىر ئىشان بولسىمۇ، ئۇنىڭ ھېچقانداق ھەرىكىتى بولمىدى.

3. دىنىي زاتلار

1954 - يىلى ناھىيە بويىچە 62 دىنىي زات بولۇپ، ئۇلارنىڭ 30 ى ئىمام، 28 ى مەزىن، بىرى خاتىپ، 2 ى سى كىلەم، بىرى قازى رەئىس ئىدى، بۇلاردىن 4 كىشى ئىشلەپچىقىرىشتىن تولۇق ئايرىلغان كەسپىي دىنىي زات ئىدى، ئېزىز ئاخۇنۇم پۈتۈن ناھىيىنىڭ نامازغا دائىر ئىشلىرىنى باشقۇراتتى.

1966 - يىلى ناھىيە بويىچە 25 دىنىي زات بولۇپ، چوڭ ئاخۇنۇم ھوشۇر داموللا ناھىيىنىڭ نامازغا دائىر ئىشلىرىنى باشقۇردى.

«مەدەنىيەت زور ئىنقىلابى» مەزگىلىدە، دىنىي پائالىيەتلەر خۇراپاتلىق دەپ قارالغاچقا، ناماز ئۆتەشكە رۇخسەت قىلىنمىدى، دىنىي زاتلار «ئىشىسىز» بولۇپ قالدى. 1978 - يىلى، پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن

پارتىيىنىڭ دىنىي ئېتىقاد ئەركىنلىكى سىياسىتى ئەسلىگە كەلتۈرۈلۈپ، دىنىي زاتلارنىڭ نورمال دىنىي پائالىيىتى قوغدىلدى، دىنىي زاتلارنىڭ سانىمۇ تەدرىجىي كۆپەيدى.

1985 - يىلى ناھىيە بويىچە 66 دىنىي زات بولۇپ، بۇلارنىڭ 36 سى ئىمام، 25 ى مەزىن، 5 ى ئاخۇن ئىدى، ئۇلارنىڭ جايلاغا تارقىلىش ئەھۋالى مۇنداق: چاقىلىق بازىرىدا 4 كىشى بولۇپ، ئۇلارنى ئەخمەت خەلپەت چوڭ ئاخۇنۇم باشقۇردى؛ ۋاششەرىدە 8 كىشى بولۇپ، ئۇلارنى ئىمىن ئىسخان ئاخۇن باشقۇردى؛ تىكەنلىك يېزىسىدا 6 كىشى بولۇپ، ئۇلارنى سۇلايمان موللا باشقۇردى؛ يېزا ئىگىلىك 2 - شىسى 36 - تۈن - مەيدانى (مىرەن) دا 9 كىشى.

4. مەسچىتلەر

1954 - يىلى ناھىيە بويىچە چوڭ - كىچىك بولۇپ جەمئىي 76 مەسچىت بار ئىدى، بۇنىڭ ئىچىدە چاقىلىق بازىرىدا 2 چوڭ مەسچىت بولۇپ، بىرىنىڭ ئورنى ھازىرقى ناھىيىلىك خەلق ھۆكۈمىتى ئورگىنى بىناسىنىڭ قېشىدا (2000 ئادەم ناماز ئوقۇيالايتتى)، يەنە بىرىنىڭ ئورنى ھازىرقى كىروران ماگىزىنىنىڭ قېشىدا ئىدى؛ ئوتتۇرا مەسچىتتىن 3 ى، كىچىك مەسچىتتىن 71 ى بار ئىدى. «مەدەنىيەت زو ئىنقىلابى» نىڭ دەسلەپكى مەزگىلىدە، 42 مەسچىت بولۇپ، بۇلارنىڭ 2 سى چوڭ مەسچىت، بىرى ئوتتۇرا مەسچىت، 39 ى كىچىك مەسچىت ئىدى. 10 يىللىق «مەدەنىيەت زور ئىنقىلابى» دا، مەسچىتلەر «تۆت كونا» دەپ قارىلىپ، بۇزغۇنچىلىققا ئۇچرىدى، ناھىيىدىكى 42 مەسچىتنىڭ ھەممىسى بۇزۇپ تاشلاندى ياكى ئىگىلىۋېلىنىپ باشقا ئىشلارغا ئىشلىتىلدى.

1980 - يىلى ناھىيە مەسچىتلەرنى ئەسلىگە كەلتۈرۈش خىزمىتىگە تەييارلىق كۆرۈشكە كىرىشتى. شۇ يىلى ناھىيە بازىرىغا 2 مەسچىت سېلىندى، كېيىن يەنە ناھىيە بازىرىغا يىراقراق چوڭ ئەترەتلەرگە 6 مەسچىت سېلىندى.

1983 - يىلى يەنە ۋاششەرىگە بىر مەسچىت سېلىندى. 1985 - يىلىغىچە ناھىيە بويىچە ئىلگىرى - كېيىن بولۇپ 24 مەسچىت سېلىندى.

مىنگو دەۋرىدە، چاقىلىق ناھىيىسىدىكى مەسچىتلەرنىڭ مۈلكى، ۋەخپە يېرى بار ئىدى. يېڭى جۇڭگو قۇرۇلغان دەسلەپكى چاغلاردا ناھىيىدىكى مەسچىتلەرنىڭ 357.5 مو ۋەخپە يېرى بولۇپ، ھەممىسى پەرسىز ۋە يېرى ئاز دېھقانلارغا ئىجارىگە بېرىلگەن، بىر قىسىم ئىجارە ھەققى مەسچىتلەرگە تاپشۇرۇلاتتى. 1952 - يىلى ۋەخپە يەرلەر دېھقانلارنىڭ ھەقسىز تېرىشىغا تەڭشەپ بېرىلىپ، بۇ يەرلەرنى مەسچىتلەر باشقۇرمايدىغان بولدى.

5. مازارلار

چاقىلىق ناھىيىسىدە 13 مازار بار، بۇنىڭ 2 سى چاقىلىق بازىرىدا، 3 ى ئۇتام يېزىسىدا، 4 ى تىكەنلىك يېزىسىدا، 4 ى ۋاششەرى يېزىسىدا.

3 § . باشقا دىنلار

كىروراندىن تېپىلغان تارشا پۈتۈكلەردىن قارىغاندا، قەدىمكى كىروران ۋە پىشامشان بەگلىكلىرى قۇرۇلغان دەسلەپكى مەزگىللەردە، بۇ يەردە ئىپتىدائىي دىنىي ئېتىقاد پائالىيەتلىرى

بولغان . لوپلۇقلار بىر مەھەل شامان دىنىغا ئېتىقاد قىلغان . سۈي ، تاڭ دەۋرلىرىدە چاقىلىق ناھىيىسىدىكى ئاز ساندىكى ئاھالە مانى دىنىغا ئېتىقاد قىلغان . شۇنىڭدىن كېيىن ، چاقىلىق تەۋەسىدىكى موڭغۇل ، زاڭزۇلار لاما دىنى (بۇددا دىنىنىڭ بىر تارمىقى) غا ئېتىقاد قىلغان ، بۇ دىنلار يۈەن ، مىڭ دەۋرلىرىدە تېخىمۇ ئەۋج ئالغان .

چىڭ سۇلالىسىنىڭ شۈەنتۇڭ 1 - يىلى (1908 - يىلى) چەت ئەل مۇھاجىرلىرىدىن 18 كىشى چاقىلىققا كېلىپ خرىستىئان دىنىنى تارقىتىشقا كىرىشكەن ، لېكىن چاقىلىقلىقلار ئىسلام دىنىغا سادىق بولغاچقا خرىستىئان دىنىنى تارقىتالماي ، بۇ يەردىن مەيۈس ھالدا كېتىپ قالغان .

III باب

دىئالېكت

چاقىلىق ناھىيىسىنىڭ ھازىرقى زامان ئۇيغۇر تىلى دىئالېكتى لوپنۇر دىئالېكتى بىلەن خوتەن دىئالېكتىدىن تەركىب تاپقان ، ئۇ ، ئۈرۈمچى ، غۇلجا ، قەشقەر ، تۇرپان ، كۇچا ، ئاقسۇ ، كورلا قاتارلىق جايلارنى ۋەكىل قىلغان شىۋىلەردىن مەلۇم دەرىجىدە پەرقلىنىدۇ ، بۇ پەرق ئاساسەن تىل جەھەتتە ئىپادىلىنىدۇ ، باشقا جەھەتتىكى پەرقلەر ناھايىتى ئاز . لوپنۇر دىئالېكتى چاقىلىق رايونىغا خاس دىئالېكت ، لوپنۇر دىئالېكتى ، ئاساسەن ، يېڭىمۇ ، مىرەن رايونلىرىدا ، شۇنىڭدەك تىكەنلىك يېزىسىنىڭ لوپ كەنتىدە كۆرۈلىدۇ . خوتەن دىئالېكتى چىڭ سۇلالىسىنىڭ گۇاڭشۈ يىللىرى خوتەندىن كۆپلەپ كۆچۈرۈپ كېلىنگەن كۆچمەنلەرنىڭ يەرلىك چاقىلىق خەلقىگە ئارىلىشىپ ئولتۇراقلىشىشى نەتىجىسىدە شەكىللەنگەن ، بۇ دىئالېكت ئاساسەن چاقىلىقنىڭ غەربىي قىسمىدىكى ۋاششەرى ، ئۇتام يېزىلىرى ۋە ناھىيە بازىرى ئەتراپىدا كۆرۈلىدۇ .

يېڭى جۇڭگو قۇرۇلغاندىن كېيىن ، سىياسىي جەھەتتىكى بىرلىككە كېلىش ، ئاپتونوم رايون ئىقتىسادىنىڭ گۈللىنىشى ، قاتناش ئىشلىرىنىڭ راۋاجلىنىشى ، مائارىپنىڭ ئومۇملىشىشى ئارقىسىدا ، كىشىلەر ئوتتۇرىسىدىكى ئالاقە قويۇقلاشتى ، شۇنىڭ بىلەن ، مەركىزىي دىئالېكتىغا ۋەكىللىك قىلىدىغان تىل - يېزىق ، گېزىت - ژۇرناللار ، ئەدەبىي ئەسەرلەر ، رادىئو ۋە مەكتەپ تەربىيىسى قاتارلىقلار ئارقىلىق چاقىلىق دىئالېكتىغا ، بولۇپمۇ لوپنۇر دىئالېكتىغا كۈچلۈك تەسىر كۆرسەتتى . 1985 - يىلدىكى ئەھۋالدىن قارىغاندا بەزى ياشانغانلار يەرلىك شىۋىدە سۆزلىگەندىن باشقا ، ياشلار ، ئوتتۇرا ياشلىقلار ۋە بالىلار كۆپىنچە ئورتاق تىلدا سۆزلىشىدىغان بولغان ، يەرلىك شىۋە 2 - ئورۇنغا چۈشۈپ قالغان ۋە تەدرىجىي يوقىلىش جەريانىغا كىرگەن .

تۆۋەندە چاقىلىقنىڭ لوپنۇر دىئالېكتى (چاقىلىق ناھىيىسىنىڭ يېڭىمۇ رايونىنى ۋەكىل قىلىدۇ) بىلەن خوتەن دىئالېكتى (خوتەن ناھىيىسىدىن كەلگەن كۆچمەنلەرنىڭ ئەۋلادلىرىنى ۋەكىل قىلىدۇ) نىڭ بەزى ئاساسىي ئالاھىدىلىكلىرىنى قىسقىچە تونۇشتۇرۇپ ئۆتىمىز . شۇنىڭدەك ئۇلارنى مەركىزىي دىئالېكتى بىلەن سېلىشتۇرۇپ ، چاقىلىق ناھىيىسىدىكى ئۇيغۇر تىلى دىئالېكتى بىلەن مەركىزىي دىئالېكت ئوتتۇرىسىدىكى پەرقلەرنى چۈشەندۈرۈپ ئۆتىمىز .

§ 1. لوپنۇر دىئالېكتى

1. فونېتىكا جەھەتتىكى ئالاھىدىلىك

لوپنۇر دىئالېكتىنىڭ فونېتىكا سىستېمىسى باشقا 2 دىئالېكتىنىڭ فونېتىكا سىستېمىسىغا ئوخشايدۇ. لېكىن فونېتىكا جەھەتتە چوڭراق پەرقلىنىدۇ ۋە كۆرۈنەرلىك ئالاھىدىلىككە ئىگە. تىل جەھەتتىكى بۇ پەرقلەرنىڭ تولىسى بىر خىل فونېمىنىڭ شەرتلىك ۋارىيانتى ياكى بەزى تىللارنىڭ ماسلىشىشىدىن كېلىپ چىققان.

(1) سوزۇق تاۋۇشلارنىڭ ئاھاڭداشلىقى لوپنۇر دىئالېكتىدىكى لەۋلەشكەن سوزۇق تاۋۇشلارنىڭ ئاھاڭداشلىقى قاتتىق بويسۇندۇرۇش خاراكتېرىگە ئىگە. لەۋلەشكەن سوزۇق تاۋۇش «ئو، ئۇ» لەر باشقا دىئالېكتلاردا ئادەتتە سۆزلەرنىڭ 1 - بوغۇمىدىن كېيىن كۆرۈلمەيدۇ. لوپنۇر دىئالېكتىدا بولسا، بەزى سۆزلەرنىڭ 2 - بوغۇمىدا «ئو، ئۇ» كۆرۈلىدۇ، باشقا دىئالېكتلاردا (ناھايتى ئاز ساندىكى سۆزلەر ياكى چەت تىللاردىن قوبۇل قىلىنغان سۆزلەردىن باشقا) «ئو» ياكى «ئە» كېلىدۇ. يەنى كۆپىنچىسىدە ئاھاڭداشلىق ساقلىنىدۇ. بۇلارنى تۆۋەندىكى مىساللار ئارقىلىق چۈشەندۈرىمىز:

(1) تۈپ سۆزدىكى سوزۇق تاۋۇشلارنىڭ ئاھاڭداشلىقى

مەركىزىي دىئالېكتتا لوپنۇر دىئالېكتىدا

پوسما	پوسمو
بوران	بورون
چۆنەك	چۆنۆك
ئۆدەك	ئۆردۆك

(2) تۈپ سۆزلەر بىلەن قوشۇمچىلار ئوتتۇرىسىدىكى سوزۇق تاۋۇشلارنىڭ ئاھاڭداشلىقى

مەركىزىي دىئالېكتتا لوپنۇر دىئالېكتىدا

ئوچاق - قا	ئوچوق - قو
قوتاز - دا	قوتوز - زو
توس - قاقچا	توس - قوچقو
كۆر-گەن	كۆر-گۈن
ئۆستەڭ - گە	ئۆسسۆڭ - خۇ
كۈتە - كەچكە	كۈتە - كۈچكۈ

(2) سوزۇق تاۋۇشلارنىڭ ئاجىزلىشىشى

لوپنۇر دىئالېكتىدا بىر بوغۇملۇق تۈپ سۆزلەردىكى «ئا» ياكى كۆپ بوغۇملۇق سۆزلەرنىڭ ئاخىرىقى بوغۇمىدىكى «ئا» نىڭ كەينىگە قوشۇمچە قوشۇلسا، «ئا» تاۋۇشى ئاجىزلاشمايدۇ، باشقا دىئالېكتلار بولسا، ئۇرغۇ كەينىگە يۆتكەلگەچكە، «ئا» «ئې» غا ياكى «ئى» غا ئاجىزلىشىدۇ.

(1) بىر بوغۇملۇق سۆزلەردە:

مەركىزىي دىئالېكتتا	لوپنۇر دىئالېكتىدا
ئېتى	ئاتى
بېشىم	باشم
ئېچىش	ئاچىش
قىلىپ	قالىپ

(2) كۆپ بوغۇملۇق سۆزلەردە:

مەركىزىي دىئالېكتتا	لوپنۇر دىئالېكتىدا
بالىلار	بالالار
ئايلىم	ئايالىم
باشلىدى	باشتادىلو (ر)

بۇنىڭدىن باشقا، تارىخىي مەنبەلەردىن قارىغاندا، ئۇيغۇر يېزىقى ۋە باشقا دىئالېكتلاردا، بىر قىسىم كۆپ بوغۇملۇق سۆزلەرنىڭ 1 - بوغۇمىدىكى «ئې» سوزۇق تاۋۇشى «ئا» نىڭ ئاجىزلىشىدىن كەلگەن، لېكىن لوپنۇر دىئالېكتىدا «ئا» ئاجىزلاشماي، ئەسلىدىكى پېتىچە ساقلانغان.

مەركىزىي دىئالېكتتا	لوپنۇر دىئالېكتىدا
بېلىق	بالىق
ئېغىر	ئاغىر
ئېتىز	ئاتىز
سېرىق	سارىق
سېخىزخان	ساخىزخان

(3) ئۈزۈك تاۋۇشلارنىڭ ئاسسىمىلاتسىيىلىشىشى ئۈزۈك تاۋۇشلارنىڭ ئاسسىمىلاتسىيىلىشىشى لوپنۇر دىئالېكتىنىڭ تىپىك ئالاھىدىلىكىدۇر. تۆۋەندە، ئوڭ ئاسسىمىلاتسىيە بىلەن تەتۈر ئاسسىمىلاتسىيىنى سېلىشتۇرۇپ كۆرەيلى:

(1) ئوڭ ئاسسىمىلاتسىيە: لوپنۇر دىئالېكتىدا، سۆزدىكى بوغۇملارنىڭ ئاخىرى ياكى تۈپ سۆزلەرنىڭ ئاخىرىدىكى ئۈزۈك تاۋۇشلار ئادەتتە قوشۇلغان بوغۇملاردىكى ياكى قوشۇلغۇچىلاردىكى تۇنجى ئۈزۈك تاۋۇشنى ئاسسىمىلاتسىيە قىلىپ، ئۆزىگە ئوخشاش ئۈزۈك تاۋۇشقا ئايلاندۇرۇۋېتىدۇ. شۇنىڭ بىلەن تۇنجى ئۈزۈك تاۋۇشلارنىڭ كۆپلىگەن فونېتىكىلىق ۋارىيانتى كېلىپ چىقىدۇ. بۇ ھال باشقا دىئالېكتلاردا ئاز كۆرۈلىدۇ. مەسىلەن:

مەركىزىي دىئالېكتتا	لوپنۇر دىئالېكتىدا
ياستۇق	ياسسۇق
ئاستا	ئاسسا
ئالدى	ئالى
جاڭگال	جاڭغال
قىڭغىر	قىڭغىر

تۈپ سۆز بىلەن قوشۇمچىلار ئوتتۇرىسىدىكى ئۈزۈك تاۋۇشلارنىڭ ئاسسىمىلاتسىيىسى

مەركىزىي دىئالېكتتا لوپنۇر دىئالېكتىدا

ياز - دا ياز - زا

كۆل - نىڭ كۆل - لۇ

تۇڭ - نى تۇڭ - خۇ

قىز - لار قىز - زار

(2) تەتۈر ئاسسىمىلاتسىيە لوپنۇر دىئالېكتىدا ئۈزۈك تاۋۇش «ش، ت، ز» لار بىلەن ئاخىرلاشقان تۈپ سۆزلەرنىڭ كەينىگە «چ» بىلەن باشلانغان قوشۇمچىلار ئولانسا، «چ» تۈپ سۆزنىڭ ئاخىرىقى ئۈزۈك تاۋۇشىنى ئۆزىگە پۈتۈنلەي ئوخشاش بولغان ئۈزۈك تاۋۇشقا ئاسسىمىلاتسىيە قىلىۋېتىدۇ. بۇ خىل تەتۈر ئاسسىمىلاتسىيە ھادىسىسى باشقا دىئالېكتلاردا كەم ئۇچرايدۇ.

مەركىزىي دىئالېكتتا لوپنۇر دىئالېكتىدا

بەش - چە بەچ - چە

ئىش - چان ئىچ - چان

ئاق - چى ئاچ - چى

خىزمەت - چى خىزمەچ - چى

كىگىز - چىلىك كىگىچ - چىلىك

(4) بەزى ئۈزۈك تاۋۇشلارنىڭ نۆۋەتلىشىشى

(1) لوپنۇر تىلىدا سۆز بېشىدىكى ئېگىز سوزۇق تاۋۇش «ئى، ئۇ» لارنىڭ ئالدىدا كېلىدىغان «ت» ئۈزۈك تاۋۇشى ھازىرمۇ بەزى سۆزلەردە ساقلىنىپ كەلمەكتە. بۇ مەركىزىي دىئالېكتتىكى تۇرپان، قۇمۇل شىۋىلىرىگە ئوخشايدۇ، لېكىن، مەركىزىي دىئالېكتتىكى باشقا شىۋىلەرگە ۋە خوتەن دىئالېكتىغا ئوخشىمايدۇ.

مەركىزىي دىئالېكتتا لوپنۇر دىئالېكتىدا

چىش تىش

چۈش تۈش

چىشلە تىشلە

(2) لوپنۇر دىئالېكتىدىكى بەزى سۆزلەرنىڭ بېشىدا «ب» ئوقۇلغانلىرى باشقا دىئالېكتلاردا «م» ئوقۇلىدۇ، باشقا دىئالېكتلاردا «ب» ئوقۇلغانلىرى لوپنۇر دىئالېكتىدا «م» ئوقۇلىدۇ.

مەركىزىي دىئالېكتتا لوپنۇر دىئالېكتىدا

مۇسۇلمان بۇسۇرمان

موزاي بۇزۇ

بۇرۇن مۇرۇن

بويان مۇيون

(3) مەركىزىي دىئالېكتىنىڭ باشقا شىۋىلىرى ۋە خوتەن دىئالېكتىدا «غ» بىلەن ئاخىرلىشىدىغان بەزى سۆزلەر لوپنۇر دىئالېكتىدا تۇرپان - قۇمۇل شىۋىلىرىگە ئوخشاش «ق» بىلەن ئاخىرلىشىدۇ.

مەركىزىي دىئالېكتتا لوپنۇر دىئالېكتىدا

تاغ

تاق

قىغ

قىق

چوغ

چوق

چاغ

چاق

(5) ئورۇن ئالمىشىش. باشقا دىئالېكتلارغا سېلىشتۇرغاندا، ئۈزۈك تاۋۇشلارنىڭ ئورۇن ئالمىشىشى لوپنۇر دىئالېكتىدا بىر قەدەر گەۋدىلىك كۆرۈلىدۇ.

مەركىزىي دىئالېكتتا

لوپنۇر دىئالېكتىدا

ئوغلاق

ئولغوق

ئەۋرە

ئەرۋە

ئەسۋاب

ئەسپاپ

ئاقپۇت

ئاقپۇت

تاتلىق

تالتىق

2. گرامماتىكا جەھەتتىكى ئالاھىدىلىك

لوپنۇر دىئالېكتىدا لەۋلەشكەن سوزۇق تاۋۇشلارنىڭ ئاھاڭداشلىقى ۋە ئۈزۈك تاۋۇشلارنىڭ ئاسسىمىلاتسىيىلىشىشى ئېغىر دەرىجىدە ساقلانغاچقا، قوشۇمچىلاردا ناھايىتى كۆپ ۋارىيانتلار كۆرۈلىدۇ. بۇنداق روشەن ئالاھىدىلىك خوتەن دىئالېكتىدا ۋە مەركىزىي دىئالېكتتا كۆرۈلمەيدۇ، بۇنى تۆۋەندىكىچە چۈشەندۈرىمىز:

(1) كۆپلۈك قوشۇمچىلىرى: ئۇيغۇر ئەدەبىي تىلىدا ۋە باشقا دىئالېكتىلاردا كۆپلۈك قوشۇمچىسى «لار - لەر» دىنلا ئىبارەت، لوپنۇر دىئالېكتىدا بولسا، 4 سۆزدىكى تاۋۇشلارنىڭ ئوخشاسلىقى بىلەن بۇنىڭ 16 خىل ۋارىيانتى كۆرۈلىدۇ. سېلىشتۇرۇپ كۆرەيلى:

مەركىزىي دىئالېكت ۋە خوتەن

لوپنۇر دىئالېكتىدا

لار - لەر

لاز - لەز - لوز - لەز

تار - تەر - تور - تۆر

زار - زەر - زور - زۆر

سار - سەر - سور - سۆر

(2) كېلىش قوشۇمچىلىرى جەھەتتە.

(1) ئىگىلىك كېلىش ۋە چۈشۈم كېلىش. ئۇيغۇر ئەدەبىي تىلىدا ئىگىلىك كېلىشنىڭ قوشۇمچىسى «نىڭ»، چۈشۈم كېلىشنىڭ قوشۇمچىسى «نى» خوتەن دىئالېكتى بىلەن مەركىزىي

دىئالېكتتا ئىگىلىك كېلىشىنىڭ قوشۇمچىسى «نىڭ - نۇڭ - نۇڭ»، چۈشۈم كېلىشىنىڭ قوشۇمچىسى «نى» بولىدۇ. لوپنۇر دىئالېكتىدا بولسا، ئىگىلىك كېلىش بىلەن چۈشۈم كېلىشىنىڭ قوشۇمچىسى ئوخشاش شەكىلدە بولۇپ، [- نى] ۋە ئۇنىڭ ۋارىيانتلىرى بىلەن 32 خىل شەكىلدە ئىپادىلىنىدۇ. (لوپنۇر دىئالېكتىدىكى ئىگىلىك كېلىش بىلەن چۈشۈم كېلىشىنىڭ «كۈ» دېگەن ئىبارىسىمۇ بار)، بۇنى تۆۋەندە سېلىشتۇرۇپ كۆرەيلى:

مەركىزىي دىئالېكتتا	خوتەن دىئالېكتىدا	لوپنۇر دىئالېكتىدا
ئىگىلىك كېلىش	نىڭ - نۇڭ - نۇڭ	نى - نۇ - نۇ

تى - تۇ - تۇ

زى - زۇ - زۇ

سى - سۇ - سۇ

چۈشۈم كېلىش نى

لى - لۇ - لۇ

كى - كۇ - كۇ

قى - قۇ - قۇ

ڭى - ڭۇ - ڭۇ

پى - پۇ - پۇ

مى - مۇ - مۇ

چى - چۇ - چۇ

لوپنۇر دىئالېكتىدىكى يۇقىرىقى 32 خىل شەكىلنى پەقەت كوتېكىستتا پەرقلىنىدۇرگىلى بولىدۇ.

مەسىلەن:

تۇردۇ - نۇقولۇ (تۇردە - نىڭ قولى)

تۇردۇ - نۇكۆردۇ (توردە - نى كۆردى)

لوپ - پۇھاۋاسى (لوپ - نىڭ ھاۋاسى)

لوپ - پۇ ئايلاىنىپ چىقتىم (لوپ - نى ئايلىنىپ چىقتىم)

(2) يۆنىلىش كېلىش. مەركىزىي دىئالېكت بىلەن خوتەن دىئالېكتىدا يۆنىلىش كېلىش قوشۇمچىلىرىنىڭ 6 خىل شەكلى بار، لوپنۇر دىئالېكتىدا بولسا 15 خىل شەكلى بار، بۇنى تۆۋەندىكىچە سېلىشتۇرۇپ كۆرەيلى:

مەركىزىي دىئالېكت بىلەن خوتەن دىئالېكتىدا

غا - قا - گە - كە

غە - قە (ئايرىم سۆزلەرنىڭ كەينىگە ئۇلىنىدۇ).

قا - قە - قو

كا - كە - كۆ

گە - گۆ

ڭا - ڭە - ڭو

(3) ئورۇن كېلىش. خوتەن دىئالېكتىدا ئورۇن كېلىش قوشۇمچىسىنىڭ 4 خىل شەكلى

بار. لوپنۇر دىئالېكتىدا بولسا، 16 خىل شەكلى بار. بۇنى سېلىشتۇرۇپ كۆرەيلى:

- | | |
|---|---------------------|
| مەركىزىي دىئالېكت بىلەن خوتەن دىئالېكتىدا | لوپنۇر دىئالېكتىدا |
| — دا - دە - تا - تە | — دا - دە - دو - دۆ |
| — تا - تە - تو - تۆ | — تا - تە - تو - تۆ |
| — زا - زە - زو - زۆ | — زا - زە - زو - زۆ |
| — سا - سە - سو - سۆ | — سا - سە - سو - سۆ |

(4) چىقىش كېلىش. خوتەن دىئالېكتى بىلەن مەركىزىي دىئالېكتتا چىقىش كېلىش قوشۇمچىسىنىڭ 6 خىل شەكلى بار، لوپنۇر دىئالېكتىدا بولسا 12 خىل شەكلى بار، بۇنى سېلىشتۇرۇپ كۆرەيلى:

- | | |
|---|--------------------|
| مەركىزىي دىئالېكت بىلەن خوتەن دىئالېكتىدا | لوپنۇر دىئالېكتىدا |
| — دىن - دۇن - دۈن | — دىن - دۇن - دۈن |
| — تىن - تۈن - تۈن | — تىن - تۈن - تۈن |
| — زىن - زۈن - زۈن | — زىن - زۈن - زۈن |
| — سىن - سۈن - سۈن | — سىن - سۈن - سۈن |

(3) لوپنۇر دىئالېكتىدا پېئىللارنىڭ 3 - شەخس قوشۇمچىسىغا كۆپلۈك قوشۇمچىسى «لار» قوشۇلىدۇ، باشقا دىئالېكتلاردا بولسا، بىرلىك بىلەن كۆپلۈكنىڭ پەرقى بولمايدۇ. بۇنى سېلىشتۇرۇپ كۆرەيلى:

- | | | |
|---------------------|-------------------|--------------------|
| مەركىزىي دىئالېكتتا | خوتەن دىئالېكتىدا | لوپنۇر دىئالېكتىدا |
| ئۇ بارىدۇ | ئۇ بارىدۇ | ئۇ بارادۇ |
| ئۇلار بارىدۇ | ئۇلار بارىدۇ | ئولور بارادۇلار |
| ئۇلار باشلىدى | ئۇلار باشلىدى | ئولور باشتادىلار |

(4) لوپنۇر دىئالېكتىدا، پېئىللارنىڭ 1 - شەخستە كېلىدىغان كەلگۈسى زامان قوشۇمچىسىنىڭ ئالدىغا «دى» قوشۇلۇپ كېلىدۇ، لېكىن بۇنى قىسقارتىپ ئېيتىشقىمۇ بولىدۇ، باشقا دىئالېكتلاردا بولسا، بۇنداق شەكىل يوق. بۇنى سېلىشتۇرۇپ كۆرەيلى:

- | | |
|---------------------|--------------------|
| مەركىزىي دىئالېكتتا | لوپنۇر دىئالېكتىدا |
| مەن ياتىمەن | مەن ياتامەن |
| سەن ياتىسەن | سەن ياتاسەن |
| بىز ياتىمىز | بىز ياتاۋىز |
| | بىز ياتادۇىز |

3. لېكسىكا جەھەتتىكى ئالاھىدىلىكى

لېكسىكا جەھەتتە لوپنۇر دىئالېكتى مەركىزىي دىئالېكت بىلەن خوتەن دىئالېكتىگە ئاساسەن ئوخشايدۇ. فونېتىكا ۋە مەنا جەھەتتىن پەرقلەندىغان، باشقا دىئالېكتلار ياكى ئەدەبىي تىلغا پۈتۈنلەي ئوخشىمايدىغان بەزى سۆزلەرمۇ بار. مەسىلەن:

(1) قونېتىكا جەھەتتىن پەرقلەندىغان سۆزلەر

ئاغا	(باشقا دىئالېكتلاردا «ئاكا»)
ئۆكۈ	(باشقا دىئالېكتلاردا «ئوكا»)
ئىنە	(باشقا دىئالېكتلاردا «ئانا»)
تاقۇ	(باشقا دىئالېكتلاردا «توخۇ» ياكى «توخا»)
ئولور	(باشقا دىئالېكتلاردا «ئولار»)
چاڭقان	(باشقا دىئالېكتلاردا «چاپسان، چاققان»)
بويۇچۇ	(باشقا دىئالېكتلاردا «بويىچە»)

(2) مەنا جەھەتتىن پەرقلەندىغان سۆزلەر: «دادا» دېگەن سۆز لوپنۇر دىئالېكتىدا «بوۋا، چوڭ دادا» دېگەن مەنانى بېرىدۇ.

«چىۋىن» دېگەن سۆز لوپنۇر دىئالېكتىدا «پاشا» دېگەن مەنانى بىلدۈرىدۇ. «ئىندىن» دېگەن سۆز لوپنۇر دىئالېكتىدا «ئۆگۈن» دېگەن مەنانى بىلدۈرىدۇ. «ئۆگۈن» دېگەن سۆز لوپنۇر دىئالېكتىدا «ئىندىن» دېگەن مەنانى بىلدۈرىدۇ. «جۇلا» دېگەن سۆز لوپنۇر دىئالېكتىدا «كىنايە قىلىش، غىدىقلاندۇرۇش، تەسىر قىلىش» دېگەن مەنالارنى بىلدۈرىدۇ.

«مىياڭ» (مۈشۈكنىڭ ئاۋازى) دېگەن سۆز لوپنۇر دىئالېكتىدا «چالا ئۆلۈك، نىمجان» دېگەن مەنالارنى بېرىدۇ.

(3) باشقا دىئالېكتلار ياكى ئەدەبىي تىلغا پۈتۈنلەي ئوخشىمايدىغان سۆزلەر:

لوپنۇر دىئالېكتىدا	باشقا دىئالېكتلاردا
قارا، سىڭەك	چىۋىن
جارا	كىرپە
چاروشقۇ	بۆرە
چارشوقۇ	قوشۇق
گۆلمۇ	بارماق
ئۇسقاق	چوڭقۇر
سالا	
گۈن	

خوتەن دىئالېكتى ۋە مەركىزىي دىئالېكتقا سېلىشتۇرغاندا، لوپنۇر دىئالېكتىدا ئەرەب - پارس تىللىرىدىن قوبۇل قىلىنغان سۆزلەر كۆپ ئەمەس، رۇس تىلىدىن قوبۇل قىلىنغان سۆزلەر

3) سوزۇق تاۋۇشلارنىڭ ماسلىشىشى خوتەن دىئالېكتىدا لەۋلەشكەن سوزۇق تاۋۇشلارنىڭ ماسلىشىشى بىر قەدەر بوش بولىدۇ. لوپنۇر دىئالېكتىدىكى ياكى مەركىزىي دىئالېكتنىڭ غۇلجا، تۇرپان شىۋىلىرىدىكى بەزى سۆزلەر لەۋلەشكەن سوزۇق تاۋۇشلارنىڭ ماسلىشىشى بويىچە ئىپادىلىنىدۇ. خوتەن دىئالېكتىدا بولسا، يۆلكىلەرنىڭ كۈچلۈك ماسلىشىشى بويىچە ئىپادىلىنىدۇ. بۇ نۇقتا مەركىزىي دىئالېكتتىكى قەشقەر شىۋىسىغا ئوخشايدۇ.

(1) تۈپ سۆزدىكى تاۋۇشلارنىڭ ماسلىشىشى

مەركىزىي دىئالېكتتا	لوپنۇر دىئالېكتىدا	خوتەن دىئالېكتىدا
ئوغۇل	ئوغۇل	ئوغال
بويۇن	مۈيۈن	بۇيان
ئۆتۈك	ئۆتۈك	ئۆتۈك - ئۆتەك
كۆڭۈل	كۆڭۈل	كۆڭەل

(2) تۈپ سۆزلەر بىلەن قوشۇمچىلار ئوتتۇرىسىدىكى سوزۇق تاۋۇشلارنىڭ ماسلىشىشى

مەركىزىي دىئالېكتتا	خوتەن دىئالېكتىدا
قولۇم	قولام
كۆزۈم	كۆزەم
بولۇپ	بولاپ (رەۋشداش)
بۆلۈش	بۆلەش (ھەرىكەتنامى)

4) ئۈزۈك تاۋۇشلارنىڭ ئاجىزلىشىشى

ئۈزۈك تاۋۇش «پ، ك، ق» لار بىلەن ئاخىرلاشقان سۆزلەرگە سوزۇق تاۋۇشلار بىلەن باشلانغان قوشۇمچىلار قوشۇلسا، «پ، ك، ق» لار 2 سوزۇق تاۋۇشنىڭ ئوتتۇرىسىدا جاراڭسىزلاشمايدۇ، مەركىزىي دىئالېكتتىكى تۇرپان شىۋىسى بىلەن لوپنۇر دىئالېكتىدا بولسا، جاراڭسىز ئۈزۈك تاۋۇش «ۋ، گ، غ» لارغا ئۆزگىرىدۇ.

مەركىزىي دىئالېكتتا	لوپنۇر دىئالېكتىدا	خوتەن دىئالېكتىدا
كىتاۋى	كىتاۋى	كىتاپى
چىلىگى	چىلاگى	چىلىكى
قۇلۇغۇم	قۇلاغىم	قۇلۇقۇم

5) بەزى سۆزلەردىكى تاۋۇشلارنىڭ ئاھاڭداشلىقى

(1) خوتەن دىئالېكتىدىكى بەزى تۈپ سۆزلەردىكى سوزۇق تاۋۇش «ئو» ياكى «ئو» مەركىزىي دىئالېكتتىكى تۇرپان شىۋىسى ۋە لوپنۇر دىئالېكتىدا «ئو» ياكى «ئو» تەلەپپۇز قىلىنىدۇ.

مەركىزىي دىئالېكتتا	لوپنۇر دىئالېكتىدا	خوتەن دىئالېكتىدا
كۈنجۈت	كۈنجۈت	كۈنجۈت
گۈل	گۈل	گۈل

كۈچۈك	كۈچۈك	كۈچۈك
سوك	سۈك	سۈك
گوش	گۆش	گۆش
گوھار	گۆھەر	گۆھەر

(2) خوتەن دىئالېكتىدا، قەدىمكى «گ، غ» جاراڭسىز ئۈزۈك تاۋۇشلىرى بەزى سۆزلەرنىڭ ئاخىرىدا ھازىرغىچە ساقلانماقتا، بۇ تاۋۇشلار، لوپنۇر دىئالېكتىدا ۋە مەركىزىي دىئالېكتتىكى تۇرپان شىۋىسىدە جاراڭلىق ئۈزۈك تاۋۇش «ك» ياكى «ق» بىلەن تەلەپپۇز قىلىنىدۇ.

مەركىزىي دىئالېكتتا	لوپنۇر دىئالېكتىدا	خوتەن دىئالېكتىدا
ئۆزبەك	ئۆزۈۋۆك	ئۆزبەگ
ئەللىك	ئەللىك	ئەللىگ
تىرىك	تىرىك	تىرىگ - تىيىگ
ئۇلاق	ئۇلاق	ئۇلاغ
قانداق	قانداق	قانداق
بوياق	بوياق	بۇياغ

2. گرامماتىكا جەھەتتىكى ئالاھىدىلىك

(1) خوتەن دىئالېكتىدا، سۈپەتلەرنىڭ ئەكىلەتمە قوشۇمچىسى «- غىنا - قىنا - گىنا - كىنا» لارنىڭ كەينىگە يەنە «ق - ك» لار قوشۇلىدۇ.

مەركىزىي دىئالېكتتا	خوتەن دىئالېكتىدا
ئۈزۈد - غىنا	ئۈزۈد - غىناق
كىچىك - كىنە	كىچىك - كىناك
تاتلىق - قىنا	تاتلىق - قىناق
تۈز - گىنە - تۈز - گىنا	تۈز - گىناك

(2) مەركىزىي دىئالېكتتىكى پېئىللارنىڭ 1 - شەخسە كېلىدىغان زامان (بىرىك - كۆپلۈك) قوشۇمچىسىنىڭ ئالدىغا خوتەن دىئالېكتىدا «ت» قوشۇلىدۇ.

مەركىزىي دىئالېكتتا	خوتەن دىئالېكتىدا
ئۇر - ئۇرىمەن	ئۇرۇتمە (ن)
تەپ - تەپىمەن	تەپتىمە (ن)
كەل - كەلىمەن	كەلتىمە (ن)
قىل - قىلىمىز	قىلتىمىز - قىتىمىز
قوي - قويمىز	قويتىمىز - قىويتىمىز

(3) خوتەن دىئالېكتىدا، «پ» بىلەن ئاخىرلاشقان ھەرىكەت پېئىللىرىغا ياردەمچى پېئىل «ۋات» قوشۇلماي، «يات» قوشۇلۇپ، بىرەر ئىشنىڭ داۋاملىشىۋاتقانلىقىنى بىلدۈرىدۇ، بۇ

جەھەتتە لوپنۇر دىئالېكتىغا ئوخشاپ كېتىدۇ، داۋاملىشىۋاتقانلىقىنى بىلدۈرىدۇ، بۇ جەھەتتە مەركىزىي دىئالېكتىغا ئوخشىمايدۇ.

مەركىزىي دىئالېكتتا	لوپنۇر دىئالېكتىدا	خوتەن دىئالېكتىدا
ئىشلە -		
ئىشلەۋاتىمەن	ئىشلەۋياتادىمەن	ئىشلەۋياتىمەن
ئىشلەۋاتاتتىم	ئىشلەۋياتاتتىم	ئىشلەۋياتتىم
ئىشلەۋاتقان	ئىشلەۋياتقان	ئىشلەۋياتقان
ئوقۇ -		
ئوقۇۋاتىمەن	ئوقۇۋياتادىمەن	ئوقۇۋياتتىم
ئوقۇۋاتاتتىم	ئوقۇۋياتاتتىم	ئوقۇۋياتتىم
ئوقۇۋاتقان	ئوقۇۋاتقان	ئوقۇۋاتقان

4) خوتەن دىئالېكتىدا، پېشىلارنىڭ ئۆتكەن زامان قوشۇمچىسى «دى - دۇ - دۇ، تى - تۇ، تۇ» لەر بىلەن بىللە «دا - تا - دە - تە» لەرمۇ تەڭ قوللىنىلىدۇ.

مەركىزىي دىئالېكتتا	خوتەن دىئالېكتىدا
ئال - ئالدىم	ئالدىم - ئالدام
ئات - ئاتتىم	ئاتتىم - ئاتتام
سوي - سويدۇم	سويدۇم - سويدام
قوي - قويدۇم	قويدۇم - قويدام
كۆر - كۆردۈم	كۆردۈم - كۆردەم
ئۆت - ئۆتتۈم	ئۆتتۈم - ئۆتتەم

3. لېكسىكا جەھەتتىكى ئالاھىدىلىك


خوتەن دىئالېكتىدىكى سۆزلەر مەركىزىي دىئالېكتتىكى ۋە لوپنۇر دىئالېكتىدىكى سۆزلەرگە ئاساسەن ئوخشايدۇ، بەزى سۆزلەر فونېتىكا جەھەتتە پەرقلىنىدۇ، بەزىلىرى مەنا جەھەتتىن پەرقلىنىدۇ، يەنە بىر قىسىم سۆزلەر باشقا دىئالېكتلاردىن پۈتۈنلەي پەرقلىنىدۇ (ئوخشىمىغان مەنبەلەردىن كەلگەن سۆزلەرنىمۇ ئۆز ئىچىگە ئالىدۇ). بۇنى سېلىشتۇرۇپ كۆرەيلى:

1) مەنا جەھەتتە پەرقلىنىدىغان سۆزلەر

«مۇز» دېگەن سۆز خوتەن دىئالېكتىدا «مۆلدۈر» نى، «نوغۇچ» دېگەن سۆز «يىپى ئايرىغۇچ» نى، «پاچاق» دېگەن سۆز «گىلەم توقىغاندا ئىشلىتىدىغان تۇۋرۇكىنى»، «تانا» دېگەن سۆز «قايسى» نى، «باقى» دېگەن سۆز «چوڭ قوزا» نى، «ئامما» دېگەن سۆز «ئالغىش» نى بىلدۈرىدۇ.

2) باشقا دىئالېكتلارغا پۈتۈنلەي ئوخشىمايدىغان سۆزلەر

دەلگە	(قىش)
سەككىلەك	(جۇۋان)



ئون توققۇزىنچى قىسىم

ئىجتىمائىي يېڭى كەيپىيات

تارىختا چاقىلىق نامرات، قالاق جاي ئىدى، بۇ يەردە ئۇرۇش مالىمانچىلىقى، ۋابا ۋە تەبىئىي ئاپەت، سۈنئىي كۈلپەتلەر ئۈزۈلمىگەن، چوڭ كۆلەملىك سەرسانلىق ۋە كۆچۈش كۆپ قېتىم يۈز بەرگەن. كونا جەمئىيەتتە سىنىپىي زىددىيەت ئۆتكۈر، كىشىلەر ئوتتۇرىسىدىكى مۇناسىۋەت جىددىي، ئىجتىمائىي كەيپىيات ئىنتايىن ناچار ئىدى، بىر - بىرىنى قاقتى - سوقتى قىلىدىغان، توپىلاڭ كۆتۈرۈپ بۇلاڭچىلىق قىلىدىغان ئىشلار پات - پات يۈز بېرىپ تۇراتتى.

يېڭى جۇڭگو قۇرۇلغاندىن كېيىن، ئىجتىمائىي تۈزۈم ۋە ئىشلەپچىقىرىش مۇناسىۋىتى تۈپتىن ئۆزگەردى، كونا جەمئىيەتتىن قېپقالغان ئىپلاسلىقلار تازىلىنىپ، يېپيېڭى ئىجتىمائىي كەيپىيات بارلىققا كەلدى. مىللەتلەر باراۋەرلىك ھوقۇقىدىن بەھرىمەن بولۇپ، ئىتتىپاقلىشىپ - ھەمكارلىشىپ، بىرلىكتە سوتسىيالىستىك يېڭى چاقىلىق قۇرماقتا. پارتىيە ۋە خەلق ھۆكۈمىتى سىياسىي - ئىدىيىۋى تەربىيىگە ۋە ئىدېئولوگىيە ساھەسىدىكى خىزمەتلەرگە ئالاھىدە ئەھمىيەت بېرىپ، ھەر مىللەت ئاممىسىغا ھەر خىل شەكىللەر ئارقىلىق مىللەتلەر سىياسىتى، ۋە تەنپەرزەۋەرلىك، كوللېكتىۋىزم ۋە كوممۇنىزم توغرىسىدا چوڭقۇر تەربىيە ئېلىپ باردى، كادىرلارنى نەزەرىيە ئۆگىنىشكە تەشكىللەپ، ئۇلارنىڭ ئېڭىنى ئۆستۈردى، تەشكىلىي ئىنتىزام قارىشىنى كۈچەيتتى، جان - دىلى بىلەن خەلق ئۈچۈن خىزمەت قىلىش ئىدىيىسىنى تۇرغۇزدى. ئازادلىقنىڭ دەسلەپكى مەزگىللىرىدە، ئامما پۇل - مال ئىئانە قىلىپ، ئۇن تارتىپ، نان يېقىپ، قىسىمنىڭ باندەت تازىلىشىغا يول باشلاپ بەردى. باندەت تازىلىغۇچى قىسىملارنىڭ ئاممىنى قوغداپ باندەتلارنى يوقاتقانلىقى، پوستا تۇرغانلىقى، بوز يەر ئۆزلەشتۈرگەنلىكى توغرىسىدىكى پاراڭلارنى كىشىلەر بىر مەھەل زوق بىلەن سۆزلەشتى. پۈتكۈل 50 - يىللاردا چاقىلىقتىكى ھەر مىللەت خەلقى ئۆزلىرىنىڭ خوجايىن بولغانلىقىدىن مەمنۇن بولدى، ئۇلارنىڭ سىياسىي قىزغىنلىقى ئاشتى، روھىي قىياپىتى يېڭىلاندى، ھەر مىللەت ھەربىي ۋە خەلقى يۇرتىنى گۈللەندۈرۈش ئۈچۈن بىر نىيەتتە ھەمكارلىشىپ ئىشلىدى، جەمئىيەت تەرتىپى ياخشىلاندى، جىنايەت ئۆتكۈزۈش نىسبىتى ئەڭ تۆۋەن دەرىجىگە چۈشتى. 60 - يىللارنىڭ باشلىرىدا، ناھىيە بويىچە لېي فېڭدىن ئۆگىنىش پائالىيىتى قانات يايدۇرۇلۇپ، ياشانغانلارنى ھۆرمەت قىلىدىغان، كىچىكلەرنى ئاسرايدىغان، باشقىلارغا ياردەم بېرىشنى خۇشاللىق دەپ بىلىدىغان، ئاددىي - ساددا ياشايدىغان، تىرىشىپ خىزمەت ئىشلەيدىغان كەيپىيات ئادەتكە ئايلاندى. «مەدەنىيەت زور ئىنقىلابى» ئېلىپ بېرىلغان مالىمانچىلىق مەزگىللىرىدە، لىن بىياۋ ۋە «تۆت كىشىلىك گۇرۇھ» تىن ئىبارەت ئەكسىلىتىنقىلابىي گۇرۇھنىڭ زىيانكەشلىكى ۋە قۇتراتقۇلۇقى ئاستىدا، چاقىلىق ناھىيىسىدىمۇ مەزھەپچىلىك، تەرەپپازلىق قىلىدىغان ۋە «ئۇرۇش، چېقىش، بۇلاش» بىلەن شۇغۇللىنىدىغان ئىنتايىن يامان ئەھۋاللار يۈز بېرىپ، پارتىيە ئىنتىزامى ۋە دۆلەت قانۇنى ئاياغ

ئاستى قىلىندى، ئىجتىمائىي كەيپىيات بۇزۇلدى. «تۆت كىشىلىك گۇرۇھ» تارمار قىلىنغاندىن كېيىن، بولۇپمۇ پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، قالايمىقانچىلىقلار ئوڭشالدى، پارتىيىنىڭ ئېسىل ئەنئەنىسى تەدرىجىي ئەسلىگە كەلدى، سوتسىيالىستىك مەنىۋى مەدەنىيەت قۇرۇلۇشى يېڭىۋاشتىن پارتىيە ۋە خەلق ھۆكۈمىتىنىڭ مۇھىم ئىشلىرى كۈنتەرتىپىگە كىرگۈزۈلدى. سوتسىيالىستىك ماددىي مەدەنىيلىك بىلەن مەنىۋى مەدەنىيلىكنى تەڭ تۇتۇش تەكىتلەندى. 1982 - يىلى 9 - ئايدا، ناھىيە بويىچە تۇنجى نۆۋەتلىك مىللەتلەر ئىتتىپاقلىقىدىكى ئىلغار كوللېكتىپ ۋە شەخسلەرنى تەقدىرلەش يىغىنى تەنتەنلىك ئېچىلدى، يىغىندا، مىللەتلەر ئىتتىپاقلىقى بويىچە 18 ئىلغار كوللېكتىپ، 100 ئىلغار شەخس تەقدىرلەندى. بۇنىڭ كەينىدىنلا، چاقىلىق ناھىيىسىدىكى ھەر قايسى ئورۇنلار بىلەن چاقىلىقتا تۇرۇشلۇق خەلق ئازادلىق ئارمىيىسى بىرلىكتە «ئارمىيە بىلەن خەلق بىرلىكتە مەدەنىي كەنت»، «مەدەنىي ئورۇن» بەرپا قىلىش پائالىيەتلىرىنى قانات يايدۇردى، شۇنىڭدەك ناھىيە مىقياسىدا، يۇقىرىدىن تۆۋەنگىچە ئومۇميۈزلۈك ھالدا «بەش بولۇش»، «تۆت گۈزەل» «ئۈچىنچى قىزغىن سۆيۈش» (مەدەنىيەتلىك بولۇش، ئەدەبلىك بولۇش، پاكىز بولۇش، ئەخلاقلىق بولۇش، تەرتىپلىك بولۇش، مۇھىتى گۈزەل بولۇش، تىلى گۈزەل بولۇش، قەلبى گۈزەل بولۇش، ھەرىكىتى گۈزەل بولۇش، خەلقنى قىزغىن سۆيۈش، سوتسىيالىزىمنى قىزغىن سۆيۈش، كومپارتىيىنى قىزغىن سۆيۈش) پائالىيىتى قانات يايدۇرۇلدى. 1985 - يىلى ھەر قايسى ئورۇنلاردا «ئۈچ ئەلا، بىردىن ئۆگىنىش» (ياخشى ئىستىل، سۈپەتلىك مۇلازىمەت، گۈزەل مۇھىت، لېي فېڭدىن ئۆگىنىش) پائالىيىتى قانات يايدۇرۇلدى. بۇ پائالىيەتلەرنىڭ چوڭقۇر قانات يېيىشى ھەر مىللەت ئاممىسىنىڭ سوتسىيالىستىك ئېڭىنى ئۈزلۈكسىز ئۆستۈردى، ناھىيە بازىرى ۋە يېزا - كەنتلەرنىڭ ھەممە يېرىدە سوتسىيالىستىك يېڭى كەيپىيات بارلىققا كەلدى.

I باب

ئارمىيە - خەلق مۇناسىۋىتى

ئازادلىقنىڭ دەسلەپكى مەزگىللىرىدە، چاقىلىق ناھىيىسىدىكى ھەر مىللەت خەلق بىلەن ناھىيىدە تۇرۇشلۇق خەلق ئازادلىق ئارمىيىسى 2 - جۈنى 6 - شىنىڭ ئاتلىقلار تۈەنى، ئەكسىلىشىنقىلا بىچىلارنى تازىلاش، توپىلاشنى تىنچىتىش، باندىت تازىلاش ۋە چېگرىنى قوغداپ بوزيەر ئۆزلەشتۈرۈش داۋامىدا بېلىق بىلەن سۈدەك چوڭقۇر مۇھەببەت ئورناتتى. ئەينى زاماندىكى ئاتلىقلار تۈەنى ئىنتايىن جاپالىق شارائىت ئاستىدا، چاقىلىقتا يېڭىدىن دۇنياغا كەلگەن خەلق ھاكىمىيىتىنى ۋە ھەر مىللەت خەلقىنىڭ ھاياتى، مال - مۈلكىنى قوغداش ۋە زىپىسىنى زېمىنىگە ئالدى، قىسىملار مۇھىم يول، ئىغىزلارنى كېچە - كۈندۈز نۆۋەت بىلەن چارلاپ تۇردى، ئامما ئۈچۈن پۈستاتۇردى، نۆۋەتچىلىك قىلدى، شۇنىڭ بىلەن بىر ۋاقىتتا، قېرىنداش قىسىملارغا ماسلىشىپ، جەنۇبىي تاغ رايونىنى ئۈزۈنغىچە بېسىپ ياتقان ئەكسىلىشىنقىلا بىچى

قوراللىق باندىتلارغا قارشى باتۇرانه كۆرەش قىلدى، بىر مۇنچىلىغان كوماندىر - جەڭچىلەر ئۆزلىرىنىڭ قىممەتلىك ھاياتىنى تەقدىم قىلدى. ھەر مىللەت خەلق ئاممىسى پەرزەنت قوشۇنىنى چەكسىز سۆيۈپ، تەشەببۇسكارلىق بىلەن كىيىم - كېچەك، يېمەك - ئىچمىكىنى ئېشىنىپ، پۈتۈن كۈچى بىلەن خەلق ئازادلىق ئارمىيىسىنىڭ باندەت تازىلىشىغا ياردەم بەردى. 30 نەچچە يىلدىن بۇيان، چاقىلىقتىكى ھەر مىللەت خەلقى بىلەن چاقىلىقتا تۇرۇشلۇق قىسىمدىكى كەڭ كوماندىر - جەڭچىلەر «ئارمىيە خەلقىنى سۆيۈش، خەلق ئارمىيىنى ھىمايە قىلىش» تەك شەرەپلىك ئەنئەنىگە ۋارىسلىق قىلىپ ۋە ئۇنى جارى قىلدۇرۇپ، يەرلىك ئورۇنلار بىلەن قىسىمنىڭ قۇرۇلۇشىنى ئىلگىرى سۈرۈش جەھەتتە غايەت زور تۆھپە ياراتتى.

§ 1 . ئارمىيە بىلەن ھۆكۈمەتنىڭ، ئارمىيە بىلەن خەلقنىڭ

ئىتتىپاقلىقىنى كۈچەيتىش

60 - يىللار ۋە 70 - يىللاردا، ناھىيىدە تۇرۇشلۇق خەلق ئازادلىق ئارمىيىسىنىڭ ئاتلىقلار لىيەنى ۋە كېيىن ناھىيىدە تۇرغان قىسىم بىلەن چاقىلىقتىكى ھەر مىللەت خەلق ئوتتۇرىسىدا قان بىلەن گۆشتەك مۇناسىۋەت ئورنىتىلدى. چاقىلىق ناھىيىسىنىڭ پارتىيە - ھۆكۈمەت رەھبەرلىرى ئارمىيە بىلەن خەلق، ئارمىيە بىلەن ھۆكۈمەتنىڭ ئىتتىپاقلىقىنى كۈچەيتىشنى ھەر دائىم چوڭ ئىش سۈپىتىدە تۇتتى. ناھىيىدە تۇرۇشلۇق قىسىمنىڭ يەرگە ئېھتىياجى چۈشكەندە، چاقىلىق ناھىيىلىك خەلق ھۆكۈمىتى دەرھال ئەڭ ياخشى يەرلەرنى ئاجرىتىپ، ناھىيىگە قاراشلىق ئۇلاخ ترانسپورت شىركىتى ۋە 40 نەچچە ئائىلىلىك ھەر مىللەت ئاممىسىنى كۆچۈشكە سەپەرۋەر قىلىپ، قىسىمنىڭ ۋاقتىدا قۇرۇلۇش قىلىشىغا كاپالەتلىك قىلدى. شۇنىڭغا ئوخشاش، قىسىمدىكى كادىر - جەڭچىلەر پەرزەنت ئەسكەرلەرنىڭ خەلقىنى سۆيۈشتەك شەرەپلىك ئەنئەنىسىنى ھامان يادىدىن چىقارماي، ئىجتىمائىي تەكشۈرۈش ئېلىپ بېرىپ، يەرلىكنىڭ ئەھۋالىنى ئىگىلىدى. قىسىم كادىر - جەڭچىلەرنى مەملىكەت بويىچە ۋە شىنجاڭ بويىچە ئارمىيە - خەلق ئىتتىپاقلىقىدا ئىلغار بولغان كوللېكتىپ ۋە شەخسلەرنىڭ ئىلغار ئىش ئىزلىرىنى ئۆگىنىشكە تەشكىللىدى، رادىئو، قاراتاختاي گېزىتى، مەخسۇس مۇزاكىرە يىغىنلىرى، نۇتۇق سۆزلەش يىغىنلىرى، دوستلۇق ئورنۇتۇش يىغىنلىرىنى ئۇيۇشتۇرۇش، تەشۋىقات ماشىنىلىرىنى ئىشقا سېلىش، دېھقانچىلىق، چارۋىچىلىق رايونلىرىغا ۋە كانلارغا بېرىپ تەكشۈرۈش ئېلىپ بېرىش قاتارلىق كۆپ خىل شەكىللەر ئارقىلىق ئارمىيە بىلەن خەلقنىڭ ئىتتىپاقلىقىنى كۈچەيتىشنىڭ مۇھىم ئەھمىيىتىنى زور كۈچ بىلەن تەشۋىق قىلىپ، ئارمىيىنىڭ ئىچى ۋە سىرتىدىكى تەربىيىنى بىر گەۋدىگە ئايلاندۇردى. چاقىلىق ناھىيىسى بىلەن ناھىيىدە تۇرۇشلۇق قىسىم ئارمىيە بىلەن خەلق ئىتتىپاقلىقى، ئارمىيە بىلەن ھۆكۈمەت ئىتتىپاقلىقى داۋامىدا بارلىققا كەلگەن ياخشى ئىش - ياخشى ئادەتلەر ۋە تىپىك مىساللارنى تەشۋىق قىلىش، خەۋەر قىلىشقا ئالاھىدە ئەھمىيەت بېرىپ، ئارمىيە - خەلق ئىتتىپاقلىقى ۋە ئارمىيە - ھۆكۈمەت ئىتتىپاقلىقى پائالىيىتىنى كەڭ دائىرىدە، ئۇزاققىچە، چوڭقۇر قانات يايدۇردى.

§ 2 . بېلىق بىلەن سۈدەك يېقىنلىق

چاقىلىقتا تۇرۇشلۇق قىسىم پارتىيىنىڭ مىللەتلەر سىياسىتىنى نەمۇنىلىك بىلەن ئىجرا قىلىپ، ئەمەلىي ھەرىكىتى ئارقىلىق مىللەتلەر ئىتتىپاقلىقى گۈللىرىنى يېتىشتۈردى. مەلۇم قىسىم چاقىلىقتا تۇرغان 10 يىلدا، يەرلىكنىڭ قۇرۇلۇشىغا 8500 ئادەم - قېتىمدىن ئارتۇق ئەمگەك كۈچى، 500 قېتىمدىن ئارتۇق ماشىنا - ئاپتوموبىل قاتناشتۇردى. بازار يولى، 2 - دەرىجىلىك ئېلېكتىر ئىستانسىسى، ئۈستى ئوچۇق كۆڭۈل ئېچىش مەيدانى قاتارلىق قۇرۇلۇشلارغا ھەقسىز ياردەم بەردى. 1985 - يىل 12 - ئايدا، ناھىيىلىك شەھەر قۇرۇلۇشى ئىدارىسى ناھىيىدە تۇرۇشلۇق قىسىمغا 700 كۈپ مېتىرلىق تاشيول ئۆلىنى ياساش ۋەزىپىسىنى تەقسىم قىلدى، بۇ ۋاقىت قەھرىتان سوغۇق بولۇۋاتقان مەزگىل بولۇپ، ئەتراپتىن ئالدىنغان توپا يوق ئىدى، بۇنىڭ ئۈستىگە، قىسىمدا شتات قىسقارتىلغاچقا، ئادەم ئاز، ۋەزىپە ئېغىر، قىيىنچىلىق كۆپ ئىدى، بۇنداق ئەھۋالدا، 10 جەڭچى ئۆزىنىڭ تۇغقان يوقلاش ۋاقتىنى تەشەببۇسكارلىق بىلەن كەينىگە سۈرۈپ، قىسىم رەھبەرلىكىنىڭ باشلامچىلىقىدا، نۆلدىن تۆۋەن 20 نەچچە گىرادۇس سوغۇقتا 10 نەچچە كۈن جاپالىق ئىشلەپ، ۋەزىپىنى سان - سۈپىتىگە كاپالەتلىك قىلغان ئاساستا ئورۇندىدى. قىسىم قىيىنچىلىقتا دۈچ كەلگەندە، چاقىلىق ناھىيىسىدىكى ھەر دەرىجىلىك رەھبەرلەر ھەر خىل چارىلەرنى قوللۇنۇپ، قىيىنچىلىقنى ۋاقتىدا ھەل قىلىشىپ بەردى، چاقىلىق ناھىيىسى ئىلگىرى - كېيىن بولۇپ كەسىپ ئالماشتۇرغان 13 جەڭچىنى چاقىلىقتا ئورۇنلاشتۇردى، ھەربىيلەرنىڭ ئائىلە تاۋابىئاتلىرىدىن 18 كىشىگە ئەمگەك كۆرسەتكۈچى ھەل قىلىپ بەردى، قىسىمدىكىلەرنىڭ پەرزەنتلىرىنىڭ مەكتەپتە ئوقۇش مەسىلىسىنى ھەل قىلىپ ئۇلارنى غەم - ئەندىشىدىن خالاس قىلدى.

قىسىم چاقىلىق ناھىيىسىدىكى ھەر مىللەت خەلقىنىڭ قىيىنچىلىقىنى ئۆز قىيىنچىلىقىمىز دەپ بىلدى. 10 يىلدىن بۇيان قىسىم گازارما رايون ۋە ئىچى سىرتىغا 50 مىڭ تۈپتىن ئارتۇق كۆچەت تىكىپ، بازارنى كۆكەرتىش ئۈچۈن ناھايىتى زور تۆھپە قوشتى. ئۆستەڭ كەنتىدىكى نەچچە 10 ئائىلىلىك ئۇيغۇر ئامما ئۇزۇن مەزگىلدىن بۇيان ئۆستەڭ سۈيى ئىچىپ كەلگەندى. قىش، ئەتىياز پەسىللىرىدە سۈنى ئادەم بىلەن چارۋا ئورتاق ئىچەتتى، قىسىم بۇنى كۆرگەندىن كېيىن، تەشەببۇسكارلىق بىلەن قىسىمنىڭ سۇ مۇنارىدىن تۇرۇبا ئۇلاپ بېرىپ، ئۇلارغا تاتلىق تۇرۇبا سۈيى يەتكۈزۈپ بەردى. قىسىم شىپاخانىسىنىڭ ئۈسكۈنىلىرى ئاددىي، شارائىتى ناچار، ئاران 2 دوختۇر، بىر ساقلىق ساقلىغۇچى بولسىمۇ 10 يىلدىن بۇيان، ئۇلار قىيىنچىلىقلارنى يېڭىپ، 45 مىڭ ئادەم - قېتىمدىن ئارتۇق ھەر مىللەت ئاممىسىنىڭ كېسەلنى داۋالدى، 100 نەچچە ئېغىر كېسەلنى قۇتقۇزدى. پالەچ بولۇپ قالغان 4 بىمارنى يېڭىۋاشتىن مېڭىش ئىمكانىيىتىگە ئىگە قىلدى.

1983 - يىلدىن بۇيان، چاقىلىقتا تۇرۇشلۇق قىسىم ئىلگىرى - كېيىن بولۇپ، ناھىيىلىك ئىتتىپاق كومىتېتى، 2 - ئوتتۇرا مەكتەپ، 2 - باشلانغۇچ مەكتەپ، پائالىيەت باغچىسى، ئاشلىق ئىدارىسى، ئۆستەڭ ساناتورىيىسى بىلەن بىرلىكتە مەنىۋى مەدەنىيلىك بەرپا قىلىش پائالىيىتىنى ئۇزاققىچە قانات يايدۇردى، ناھىيىلىك ئىتتىپاق كومىتېتى بىلەن بىرلىكتە ياشلارنى زېھىن سىناش مۇسابىقىسىگە ئۇيۇشتۇردى، مەكتەپتىكى ئوقۇتقۇچى - ئوقۇغۇچىلار بىلەن بىرلىكتە كۆڭۈل ئېچىش پائالىيىتى ئۆتكۈزدى، ئۆسمۈرلەرگە شەرەپلىك ئەنئەنە توغرىسىدا تەربىيە بەردى،

بالىلار باغچىسىنىڭ ئۈستىل ، گويۇنچۇقلىرىنى ياساپ بەردى ، باشلانغۇچ مەكتەپ ئوقۇغۇچىلىرىغا كىتاب تەقدىم قىلدى ، ئاشلىق ئىدارىسىنىڭ ئامبارلىرىنى تازىلاپ بەردى . چوڭراق ھېيت ، بايراملاردا ، چاقىلىق ناھىيىسى قىسمىدىكى كوماندىر - جەڭچىلەردىن ھال سورىدى ، ئوقۇتقۇچى - ئوقۇغۇچىلار جەڭچىلەرنىڭ كىيىم - كېچىكىنى ياماپ ، يوتقان - كۆرىملىرىنى يۇيۇپ بەردى . قىسىم بىلەن يەرلىكنىڭ بىرلىكتە مەنئى مەدەنىيلىك بەرپا قىلىش پائالىيىتى ئارمىيە بىلەن خەلقنىڭ ، ئارمىيە بىلەن ھۆكۈمەتنىڭ ئىتتىپاقلىقىنى يەنىمۇ كۈچەيتتى .

چاقىلىقتا تۇرۇشلۇق قىسىم خەلق ئۈچۈن ياخشى ئىش قىلىپ بېرىش ، ئەمەلىي ئىش قىلىپ بېرىشنى ئارمىيە بىلەن خەلقنىڭ ئىتتىپاقلىقىنى ، ئارمىيە بىلەن ھۆكۈمەتنىڭ ئىتتىپاقلىقىنى كۈچەيتىشنىڭ ئاساسىي مەزمۇنى قىلدى . ئۇلار گۈلئۆستەڭ كەنتىدىكى ئابلاخۇننىڭ ھەربىي ئائىلە تاۋابىئاتى ھەم نامرات ئائىلە ئىكەنلىكىدىن خەۋەر تاپقاندىن كېيىن ، تەشەببۇسكارلىق بىلەن ئۇنى قىسىمنىڭ پۆلەش ئوبىيېكتى قىلىپ ، ئۇنىڭ ئېتىز ئىشلىرىغا دائىم ياردەم بېرىپ تۇردى . بۆلتۈر 7 - ئاينىڭ بىر كۈنى قىسىمدىكىلەر ئابلاخۇننىڭ بۇغدايلىرىنىڭ يامغۇردا قېلىش خەۋىپىنى سەزگەندىن كېيىن دەرھال 20 نەچچە ئادەم ئەۋەتىپ ، ئۇنىڭ بۇغدىسىغا بىرنىزىت يېپىپ بەردى . ئۇلار يەنە 3000 دىن ئارتۇق كېسەك قويۇپ ، ياغاچ ، ئىشىك - دېرىزە ئېلىپ كېلىپ ، ئابلاخۇنغا يېڭى ئۆي سېلىشىپ بەردى .

3 § . قۇملۇققا باغلانغان مۇھەببەت رىشتىسى

قەدىمكى يىپەك يولىدىكى چاقىلىقتا ناھىيىدە تۇرۇشلۇق قىسىم بىلەن ھەر مىللەت خەلقىنىڭ ئىناق ئۆتكەنلىكى ، ئىتتىپاقلىشىپ كۆرەش قىلغانلىقى توغرىسىدا نۇرغۇنلىغان تەسىرلىك ھېكايىلەر تارقالغان .

چاڭ دوختۇر بەك ياخشى

قىسىم شىپاخانىسىنىڭ دوختۇرى چاڭ گويۇننىڭ ئىسمى تىلغا ئېلىنسىلا ، بۇ جايدىكى ھەر مىللەت ئاممىسى باش بارسىنى چىقىرىپ ، چاڭ دوختۇر بەك ياخشى ، دەپ ماختىشىدۇ . قىسىم تۇرۇشلۇق جايدا خەنزۇ ، ئۇيغۇر ، خۇيزۇ ، دۇڭشياڭ قاتارلىق مىللەتلەر ياشايدۇ ، بۇ يەردە قاتناش قولايىسىز ، دوختۇر - دورا قىس بولغاچقا ، قىسىم شىپاخانىسىغا داۋالانىشقا كېلىدىغان ئادەم ناھايىتى كۆپ بولىدۇ . ھەربىي دوختۇر چاڭ گويۇ ئالدىغا كەلگەن ھەر قانداق كېسەلنى دائىم قىزغىن كۈتىۋالىدۇ ، كۈندۈزى كەلسە ، كۈندۈزى ، كېچىسى كەلسە ، كېچىسى كۆرۈپ قويدۇ ، ئۇ ، مۇشۇنداق ئىشلەپ ، 9 يىلنى بىر كۈندەك ئۆتكۈزدى .

بىر كۈنى كېچىسى ئۇ تاتلىق ئۇخلاۋاتقاندا ، جىددى قېقىلغان ئىشىك ئاۋازى ئۇنى ئويغۇتىۋېتىدۇ . قىسىمدىن بىر كىلومېتىر يىراقلىقتا ئولتۇرىدىغان يۈسۈپ بوۋاي ئاغرىپ يېتىپ قالغانلىقتىن ، ئۇنىڭ ئوغلى تۇرسۇن چاڭ دوختۇرنى بېرىپ كۆرۈپ قويۇشقا تەكلىپ قىلىپ كەلگەنىدى . چاڭ گويۇ لام - جىم دەپمۇ دورا ساندۇقىنى ئالىدۇ - دە ، بوۋاينىڭ ئۆيىگە كېلىدۇ . بوۋاينىڭ بەدەن تېمپېراتۇرىسىنى ئۆلچەپ ، قىزىتمىسىنىڭ 39.2 گىرادۇسقا چىققانلىقىنى بايقايدۇ - دە ، دەرھال لۆڭگىنى ھۆل قىلىپ بوۋاينىڭ پىشانىسىگە ياقىدۇ ، ئاندىن كېيىن بوۋايغا

دورا ئىچكۈزىدۇ. ئۇ كېسەلدە كۈتۈلمىگەن ئۆزگىرىش بولۇپ قېلىشىدىن ئەنسىرەپ، بوۋايغا قارىغاچ تاڭ ئاتقۇزىدۇ.

لوپ كەنتىدىكى مەھەممەتنىڭ بالىسى جىددىي كېسەل بولۇپ قالغاندا، مەھەممەت ئايالى بىلەن بىرلىكتە بالىنى كۆتۈرۈپ جاك گويۇنىڭ ئالدىغا كېلىدۇ، دىئاگنوز قويۇش ئارقىلىق بالىنىڭ جىددىي خاراكتېرلىك ئۆپكە ياللۇغىغا گىرىپتار بولغانلىقى ئېنىقلىنىدۇ. مەھەممەت ۋە ئۇنىڭ ئايالى بۇنى ئاڭلاپ جىددىيلىشىپ كېتىدۇ ۋە جاك گويۇغا: «بالىمىزنى قۇتقۇزۇپ قالسىڭىز» دەپ يېلىنىدۇ، جاك گويۇ مەھەممەتكە: «خاتىرجەم بولۇڭ، بالىڭىزنى كۈچۈمنىڭ يېتىشچە داۋالايمن» دەيدۇ. شۇنداق قىلىپ، جاك گويۇ مەھەممەتنىڭ ئۆيىگە كۈندە 2 قېتىم بېرىپ، بالىنىڭ كېسىلىنى تەكشۈرۈپ، دورا بېرىپ تۇرىدۇ. جاك گويۇنىڭ كۆڭۈل قويۇپ داۋالاشى ئارقىسىدا، 2 ھەپتىدىن كېيىن، بالىنىڭ كېسىلى سەللىمازا ساقىيىپ كېتىدۇ، بالىنىڭ ئانا - ئانىسى بۇنىڭدىن چەكسىز مىننەتدار بولىدۇ. بىر كۈنى مەھەممەت بىر قوينى يېتىلەپ شىپاخانىغا كېلىپ، جاك گويۇغا: «جاڭ دوختۇر، بۇ، ئائىلىمىزدىكىلەرنىڭ كۆڭلى، قوبۇل قىلىشىڭىز» دەپ تۇرىۋالىدۇ. جاك گويۇ: «كۆڭلىڭىزنى چۈشەندىم، لېكىن قوينى ئالمايمەن، مەن بىر ھەربىي ئادەم قىلىشقا تېگىشلىك ئىشنى قىلدىم دەپ رەھمەت ئېيتىپ قوينى ئالمايدۇ، بۇنىڭدىن تەسەرلەنگەن: مەھەممەت: «جاڭ دوختۇر نېمە دېگەن ياخشى ھە!» دەيدۇ.

نامرات ئائىلىنىڭ يېڭى ئۆيى

نېمە دېگەن كۆركەم ئۆيلەر بۇ!

1985 - يىلىنىڭ چوكانتال مەۋسۈمىدا مېھمان بولۇش ئۈچۈن كەلگەن ئەلنىڭ دوستلىرى ئۇنىڭ يېڭى ئۆيىنى ماختىشىپ كەتتى. بىر يىل ئىلگىرى ئەلى بوران ئۆتىشىپ تۇرىدىغان ئەسكى ئۆيدە ئولتۇراتتىغۇ؟ ئۇ قانداق قىلىپ مۇنداق چىرايلىق ئۆيگە ئىگە بولۇپ قالدى؟ بۇ نېمە دېگەن چوڭ ئۆزگىرىش!

«بۇ، سۆيۈملۈك كىشىلىرىمىز ئازاتلىق ئارمىيىنىڭ ھىممىتى!» دەپ چۈشەندۈردى مېھمانلارنىڭ كۆڭلىدىكىنى چۈشەنگەن ئەلى سۈتلۈك چايدىن بىر ئوتلاپ قويۇپ، ئەسلىدە ئەلنىڭ ئائىلىسى داڭقى چىققان نامرات ئائىلە ئىدى، ئۇنىڭ بالىسى كۆپ، ئەمگەك كۈچى ئاز بولغاچقا، بىر يىللىق تاپقان - تەگمىنى قورساققا كېتىپ، ئۆي سېلىشقا مادارى يەتمىگەنىدى.

ئازادلىق ئارمىيە ئۇنى نۇقتىلىق يۆلەش ئوبىيكتى قىلغاندىن كېيىن، قىسىم رەھبەرلىكى دائىم جەڭچىلەرنى باشلاپ كېلىپ، ئۇنىڭ يەرلىرىنى تۈزلىشىپ، ئوغۇت يەتكۈزۈپ بەردى. جەڭچىلەر يازنىڭ تومۇز ئاپتېپىدا ئۇنىڭغا يەر ئوتتۇرىپ، ئورما ئورۇشۇپ بەرسە، قەھرىتان قىش كۈنلىرى ئۇنىڭغا ئوتۇن بېرىپ، ھويلا - ئاراملىرىنى رەتلەپ بەردى. 1984 - يىلى يازدا، ناھىيىدە تۇرۇشلۇق قىسىمنىڭ سىياسىي كومىسسارى ۋاڭ ۋېيخۇا ۋە مۇدىرى جاك يۇنڧېڭ مەسلىھەتلىشىپ، ئوفېتسىر - ئەسكەرلەرنى ھەرىكەتكە كەلتۈرۈپ، كېسەك قۇيدۇرۇپ، ئۆي ئۆلىنى تۈزلىتىپ، ئىشىك - دەرۋازە ياستىپ، ئەلگە تېزلا 2 ئېغىز يېڭى ئۆي سالدۇرۇپ بېرىدۇ. ئەلى كۆپچىلىككە: «ھازىر تۇرمۇشۇم ياخشىلاندى، روھىمۇ كۆتۈرۈلۈپ قالدى. مەن ئىشلەپچىقىرىش بىلەن ئوبدان شۇغۇللىنىپ، سۆيۈملۈك كىشىلىرىمىز ئازادلىق ئارمىيىگە ئەمەلىي ھەرىكىتىم بىلەن رەھمەت ئېيتىمەن» دېدى.

«خەلققە قۇلايلىق ھەربىي ئاپتوموبىل»

تەكلىماكان قۇملۇقىنى كېسىپ ئۆتىدىغان چاقىلىق - كورلا تاشيولى لىنىيىسىدە ھەر مىللەت ئاممىسى چۈشكەن ئۈستى يېپىق چوڭ ھەربىي ئاپتوموبىلنى پات - پات ئۇچراتقىلى بولىدۇ، بۇ چاقىلىقتا تۇرۇشلۇق مەلۇم قىسىمنىڭ «خەلققە قۇلايلىق ھەربىي ئاپتوموبىلى» ئىدى. چاقىلىق ناھىيىسى چوڭ قۇملۇقنىڭ گىرۋىكىگە جايلاشقان بولۇپ، قاتناش بەكمۇ قۇلايسىز ئىدى، ھەر مىللەت ئاممىسى سىرتقا چىقماقچى بولسا، ئاپتوموبىلغا ئولتۇرۇشنىڭ قىيىنلىقىدىن بېشى قاناتتى. 1979 - يىلى 3 - ئايدا، خەلق ئازادلىق ئارمىيىسىنىڭ مەلۇم قىسمى چاقىلىققا كېلىپ تۇرغاندىن كېيىن، قىسىمغا كېرەكلىك ماددىي بۇيۇملار كورلىدىن توشۇپ كېلىنىدىغان، ئاپتوموبىللار دائىم چاقىلىق - كورلا ئارىلىقىدا قاتناپ تۇرىدىغان بولدى، شۇنىڭ بىلەن يەرلىك ئامما بىرەر ئىشى چىقىپ قېلىپ سەپەرگە چىقماقچى بولسا، قىسىمنىڭ ئاپتوموبىلىغا چۈشۈۋالىدىغان بولدى، بەزىدە ئاپتوموبىلغا چىقىدىغان ئادەم كۆپىيىپ، كابىنىكىغا پاتماي قالسا، شوپۇرلار ئاپتوموبىلنىڭ ئۈستىنى يوپۇق بىلەن يېپىپ، كوزۇپ ئىچىگە ئورۇندۇق تىزىپ، كۆپچىلىكنى ئولتۇرغۇزدى. شۇنىڭ بىلەن ئامما «خەلققە قۇلايلىق ئاپتوموبىل» قىزىقارلىق قىلىپ «ياغاچ ئورۇندۇقلۇق ھەربىي ئاپتوموبىل»، «چېدىرلىق ھەربىي ئاپتوموبىل» دەپ ئاتاشتى. چاقىلىق - كورلا ئارىلىقىدا يولۇچى ئاپتوموبىلى قاتنىغان بولسىمۇ، 1985 - يىلىدىن بۇرۇن ھەر 10 كۈندە بىر قېتىم قاتنىغاچقا، ئاپتوموبىلغا چىقىش قىيىن بولۇش مەسىلىسى يەنىلا ھەل بولمىدى، ھەر مىللەت ئاممىسى كورلىغا بارىدىغان چاغدا، قىسىمنىڭ «خەلققە قۇلايلىق ئاپتوموبىلى» نى ھامان ياد ئېتىدىغان بولدى. بىر يىل ئۆتتى، 2 يىل ئۆتتى، 6 يىل ئۆتۈپ كەتتى، 6 يىلدىن بۇيان «خەلققە قۇلايلىق ئاپتوموبىل» غا قانچىلىك ئامما چۈشكەنلىكىنى ھېچكىم ئېنىق ئېيتىپ بېرەلمەيدۇ.

II باب

مىللەتلەر ئىتتىپاقلىقى

چاقىلىق رايونى ئەزەلدىن كۆپ مىللەت توپلىشىپ ئولتۇراقلاشقان رايون، ھەر مىللەت خەلقى ئۇلۇغ ۋەتىنىمىزنىڭ بۇ گۆھەر بوستانلىقىنى ئورتاق گۈللەندۈردى، ھەر مىللەت خەلقى ئۇزاق مۇددەت بىزلىكتە تۇرمۇش كەچۈرۈش داۋامىدا چوڭقۇر مۇھەببەت ۋە دوستلۇق ئورناتتى. يېڭى جۇڭگو قۇرۇلغاندىن كېيىن، مىللەتلەر ئوتتۇرىسىدا باراۋەرلىك، ئىتتىپاقلىق، ھەمكارلىق ئاساسىدىكى سوتسىيالىستىك يېڭى مىللىي مۇناسىۋەت ئورنىتىلدى. 1952 - يىلى ناھىيە بويىچە پارتىيىنىڭ مىللىي سىياسىتىنى ئۆگىنىش، ئۆزئارا تىل - يېزىق ئۆگىنىش، ئاز سانلىق مىللەتلەرنىڭ ئۆرپ - ئادىتىگە ھۆرمەت قىلىش توغرىسىدا تەربىيە ئېلىپ بېرىلدى.

1957 - يىلى 3 - ئايدا ئاپتونوم رايونلۇق پارتكوم «كادىرلارنىڭ ئۇيغۇرچە، خەنزۇچە ئۆگىنىشىنى كۈچەيتىش ۋە ياخشىلاش توغرىسىدا» يوليورۇق بەردى، ناھىيىدىكى ھەر قايسى ئورگان - ئورۇنلار ئۇيغۇرچە ۋە خەنزۇچە ئۆگىنىدىغان 4 باشلانغۇچ سىنىپ، بىر «قوش تىللىق» ئوتتۇرا سىنىپ قۇردى، شەھەر، بازاردا ئۇيغۇر تىلى - يېزىقى ۋە خەنزۇ تىلى - يېزىقىنى ئۆز ئارا ئۆگىنىش ۋە ئۆگىتىش دولقۇنى قوزغىۋېتىلدى.

50 - يىللار ۋە 60 - يىللاردا چاقىلىق رايونىدا مىللەتلەر مۇناسىۋىتى ئىناق، يېقىن بولدى. «مەدەنىيەت زور ئىنقىلابى» داۋامىدا، ئىنتايىن سول پىكىر ئېقىمىنىڭ تەسىرى تۈپەيلىدىن، مىللەتلەر مۇناسىۋىتىگە ناھايىتى زور زىيان يەتتى. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، مالىمانچىلىقلار ئوڭشالدى، چاقىلىق ناھىيىسىدىكى ھەر دەرىجىلىك پارتىيە تەشكىلاتلىرى مىللەتلەر ئىتتىپاقلىقى خىزمىتىنى مۇھىم ئىشلار كۈنتەرتىپىنىڭ 1 - ئورنىغا قويدى.

1980 - يىلى ئورگان ئورۇنلاردا «پارتىيىنىڭ ھازىرقى باسقۇچتىكى مىللىي سىياسىتىگە بىر نەچچە مەسىلە» ئۆگىنىشكە ئۇيۇشتۇرۇلدى.

1981 - يىلى يېزىلاردا مىللەتلەر ئىتتىپاقلىقى تەربىيىسى پائالىيىتى ئېلىپ بېرىلدى.

1982 - يىلى ناھىيە بويىچە ماركسى، ئېنگېلس، لېنىن، ستالىن ۋە ماۋزېدۇڭلارنىڭ مىللىي مەسىلە توغرىسىدىكى قىسمەن باياناتلىرىنى ئۆگىنىش قانات يايدۇرۇلدى. شۇنىڭ بىلەن بىر ۋاقىتتا، ناھىيە بازىرىدا «پارتىيىنىڭ مىللىي سىياسىتىنى ئىزچىللاشتۇرۇش، مىللەتلەر ئىتتىپاقلىقى تەربىيىسىنى كۈچەيتىش» بويىچە سەپەرۋەرلىك دوكلات يىغىنى ئېچىلدى، يىغىندىن كېيىن، ناھىيىنىڭ شەھەر - يېزىلىرىدا مىللەتلەر ئىتتىپاقلىقى بويىچە بىر قاتار تەشۋىقات، تەربىيە پائالىيىتى كەڭ قانات يايدۇرۇلدى. شۇ يىلى 9 - ئاينىڭ 1 - كۈنى چاقىلىق ناھىيىسىدە مىللەتلەر ئىتتىپاقلىقى بويىچە تەقدىرلەش چوڭ يىغىنى چاقىرىلىپ، مىللەتلەر ئىتتىپاقلىقى بويىچە بىر تۈركۈم ئىلغار كوللېكتىپ ۋە ئىلغار شەخسلەر تەقدىرلەندى. يىغىندا «خەنزۇلار ئاز سانلىق مىللەتلەردىن ئايرىلالمايدۇ، ئاز سانلىق مىللەتلەر خەنزۇلاردىن ئايرىلالمايدۇ» دەيدىغان «ئىككى ئايرىلالماسلىق» نىڭ مۇھىملىقى يەنىمۇ ئىلگىرىلىگەن ھالدا تەكىتلەندى. 1983 - يىلى ناھىيە بويىچە ئاپتونوم رايوننىڭ (1983) 40 - نومۇرلۇق ھۆججىتىنىڭ روھى ئۆگىنىلىپ ۋە ئىزچىللاشتۇرۇلۇپ، ھەر يىلى 5 - ئايدا «مىللەتلەر ئىتتىپاقلىقى تەربىيىسى ئېھى» پائالىيىتىنى قانات يايدۇرۇش قارار قىلىنىپ، شۇ يىلى 5 - ئايدا «مىللەتلەر ئىتتىپاقلىقى تەربىيىسى ئېھى» پائالىيىتى داغدۇغىلىق ئېلىپ بېرىلدى. ناھىيە بويىچە جەمئىي 1285 قېتىم مىللەتلەر ئىتتىپاقلىقى بويىچە تەربىيە يىغىنى چاقىرىلدى، ئۇنىڭغا 28 مىڭ 750 ئادەم - قېتىم قاتناشتى؛ 21 پارچە تام گېزىتى، تاختاي گېزىتى چىقىرىلىپ، 473 پارچە ماقالە ئىشلىتىلدى؛ 10 قېتىم رادىئو لېكسىيىسى ئويۇشتۇرۇلۇپ، 58 پارچە لېكسىيە ماقالىسى جەمئىي 185 قېتىم ئاڭلىتىلدى؛ 975 كىشى مىللەتلەر ئىتتىپاقلىقى بويىچە 2405 قېتىم ياخشى ئىش قىلدى؛ ناھىيە بويىچە 3 قېتىم مىللەتلەر ئىتتىپاقلىقى مەزمۇن قىلىنغان چوڭ تىپتىكى ئەدەبىيات - سەنئەت بىرلەشمە كۆڭۈل ئېچىش پائالىيىتى ئېلىپ بېرىلدى. ئۇنىڭغا تەخمىنەن 2100 ئادەم - قېتىم قاتناشتى، ھەر قايسى ئورۇنلارنىڭ ئۆزلىرى تەييارلىغان 28 سەنئەت نومۇرى كۆرسىتىلدى. 1984 - يىلى، 2 - قېتىملىق مىللەتلەر ئىتتىپاقلىقى تەربىيىسى ئېھى پائالىيىتى داۋامىدا، 98 قېتىم ھەر خىل سەپەرۋەرلىك يىغىنى چاقىرىلدى، ئۇنىڭغا 12 مىڭ 170 ئادەم - قېتىم قاتناشتى؛ 93 قېتىم مىللەت نەزىرىيىسىنى ئۆگىنىش، مۇزاكىرە قىلىش يىغىنى چاقىرىلدى.

ئۇنىڭغا 12 مىڭ 655 ئادەم - قېتىم قاتناشتى؛ 23 ھەر خىل تەشۋىقات گۇرۇپپىسى ۋە لېكسىيە سۆزلەش گۇرۇپپىسى ئۇيۇشتۇرۇلدى، ئۇنىڭغا 103 ئادەم قاتناشتى. 97 سان ھەر خىل قارا تاختاي گېزىتى، تام گېزىتى چىقىرىلىپ، 908 پارچە ماقالە ئىشلىتىلدى؛ ناھىيە بويىچە 7 ئورۇنغا مىللەتلەر ئىتتىپاقلىقىنى مەخسۇس تېما بويىچە تەشۋىق قىلىدىغان رادىئو ئورنىتىلىپ، مىللەتلەر ئىتتىپاقلىقىغا ئالاقىدار 104 پارچە ماقالە ئاڭلىتىلدى؛ 128 پارچە لوزۇنكا، تەشۋىق رەسىمى چاپلاندى، مىللەتلەر ئىتتىپاقلىقى بويىچە 2097 قېتىم ياخشى ئىش قىلىندى، مىللەتلەر ئىتتىپاقلىقى بويىچە 232 قېتىم بىرلەشمە كۆڭۈل ئېچىش پائالىيىتى ئېلىپ بېرىلدى، ئۇنىڭغا 5357 ئادەم - قېتىم قاتناشتى. شۇ يىلى 6 - ئايدا ناھىيە بويىچە «مىللىي تېررىتورىيەلىك ئاپتونومىيە قانۇنى» ئۆگىنىلدى.

1985 - يىلى، ناھىيەلىك پارتكوم، ناھىيەلىك خەلق ھۆكۈمىتى ئالدىنقى 2 يىلدىكى مىللەتلەر ئىتتىپاقلىقى پائالىيىتىنى قانات يايدۇرۇش جەھەتتىكى تەجرىبىلەرنى ئەستايىدىل يەكۈنلەپ، مىللەتلەر ئىتتىپاقلىقى خىزمىتىنى چوڭ ئىش قاتارىدا تۇتۇشتا باشتىن - ئاخىر چىڭ تۇرۇپ، ھەر مىللەت كادىرلىرى ۋە ئاممىسىغا مىللەتلەر ئىتتىپاقلىقى تەربىيىسىنى رەھبەرلىكى بولغان ھالدا پىلانلىق، تەشكىللىك ئېلىپ باردى. ئۆگىنىش ۋە تەربىيە داۋامىدا، كادىرلار ۋە ئاممىنى ماركسىزم - لېنىنىزىملىق مىللەت نەزەرىيىسىنى ۋە پارتىيىنىڭ مىللىي سىياسىتىنى ئەستايىدىل، سىستېمىلىق ئۆگىنىشكە ئۇيۇشتۇرۇشتا، ھەر مىللەت رەھبىرىي كادىرلىرى، پارتىيە - ئىتتىپاق ئەزالىرىنى تەربىيىنىڭ مۇھىم نۇقتىسى قىلىشتا، تەربىيىنى ئادەمگە قاراپ ئېلىپ بېرىشتا، ئوخشىمىغان قاتلامدىكى كادىرلار ۋە ئاممىنىڭ ئۆگىنىش مەزمۇنلىرىنىڭ مۇھىم نۇقتىلىرىنى پەرقلەندۈرۈشتە، يىلدا ئېلىپ بېرىلىدىغان تەربىيە ئېھىي پائالىيىتىنى چىڭ تۇتۇپ، 5 - ئاي ئارقىلىق پۈتۈن يىللىق خىزمەتنى ئىلگىرى سۈرۈشتە، ھەر خىل شەكىللەر ئارقىلىق تەربىيە ئېلىپ بېرىپ، تەربىيىنى مول، خىلمۇ - خىل پائالىيەتلەرگە سىڭدۈرۈپ، رادىئو، تېلېۋىزىيە، كىنو، تاختاي گېزىتى، تام گېزىتى، دوكلات يىغىنى، سۆھبەت يىغىنى، تەقدىرلەش يىغىنى، تەجرىبە ئالماشتۇرۇش يىغىنى ئېچىش، سەنئەت نومۇرلىرىنى قويۇش، شېئىر مۇسابىقىسى، بىرلەشمە كۆڭۈل ئېچىش پائالىيىتى ئۆتكۈزۈش، رەسىم كۆرگەزمىسى ئېچىش قاتارلىق شەكىللەر ئارقىلىق تەربىيە ئېلىپ بېرىشتا چىڭ تۇرۇپ، ھەر مىللەت كادىرلىرى ۋە ئاممىسىنىڭ مىللەتلەر ئىتتىپاقلىقىنى كۈچەيتىش ئاڭلىقلىقىنى تۈپتىن ئۆستۈردى. 3 - قېتىملىق مىللەتلەر ئىتتىپاقلىقى تەربىيىسى ئېھىي پائالىيىتىدە، ناھىيە بويىچە بازار - يېزىلاردا خەلققە قولايلىق تۇغدۇرۇپ مۇلازىمەت گۇرۇپپىسىدىن 7 سى تەشكىللىنىپ، جەمئىي 1460 قېتىم ياخشى ئىش قىلىپ بېرىلدى، خالىسا مۇلازىمەت قىلىپ ياخشى ئىش قىلىپ بېرىشكە قاتناشقانلار جەمئىي 1658 ئادەم - قېتىمغا يەتتى. مىللەتلەر ئىتتىپاقلىقى تەربىيىسى ئېھىي پائالىيىتىنىڭ چوڭقۇر قانات يايدۇرۇلۇشىغا ئەگىشىپ، ناھىيە بويىچە بىر تۈركۈم ئىلغار كوللېكتىپ ۋە شەخسلەر بارلىققا كەلدى.

ئوتتام يېزىلىق پارتكوم ۋە ھۆكۈمەت مىللەتلەر ئىتتىپاقلىقى تەربىيىسىنى بارلىق خىزمەتلەرنى ياخشى ئىشلەشنىڭ ئاساسى قىلىپ، تەربىيىنى يېزا ئىگىلىك ئىشلەپچىقىرىشى ۋە تۈرلۈك خىزمەتلەرگە سىڭدۈردى، پۈتۈن يېزىدا ئاساسىي قاتلام پارتىيە ياچېيكىلىرى بىرلىك قىلىنغان ھالدا 13 مىللەتلەر ئىتتىپاقلىقى رەھبەرلىك گۇرۇپپىسى قۇرۇلۇپ، مىللەتلەر ئىتتىپاقلىقى خىزمىتى پۇختا ئىشلەندى. 1983 - يىلدىن 1985 - يىلىغىچە بولغان 3 يىلدا بۇ يېزىدا مىللەتلەر ئىتتىپاقلىقى بويىچە 33 ئىلغار كوللېكتىپ، 103 ئىلغار شەخس بارلىققا

كەلدى، ھەر مىللەت كەنت ئاھالىسى ئارىسىدا يەر ھەيدەش، دورا پۈركۈش، سۇلياۋ يوپۇق يېيىش، كېۋەز تېرىشتا ئۆز ئارا ياردەملىشىش، ئۇرۇق - پۇل، ئوزۇقلۇق ئاشلىق جەھەتتە بىر-بىرىگە ياردەم بېرىش ۋە سۇ ئۆتۈنۈپ بېرىشتەك ياخشى ئىشلار ئارقا - ئارقىدىن بارلىققا كەلدى. خۇجياسۇن كەنتىنىڭ ئاھالىسى لى يالىن كەنتكە يېڭىدىن كېلىپ ئولتۇراقلاشقان چېغىدا، تۇنۇشى بولمىغانلىقتىن، تۇرمۇشتا بەك قىيىنلىق قالىغانىدى، ئۇيغۇر دېھقانلار ئۇنىڭ كىيىم-كېچەك، يېمەك - ئىچمەك ۋە دېھقانچىلىق سايمانلىرىنى ھەل قىلىشىغا ئۆزلۈكىدىن ياردەم بەردى. پارتىيىنىڭ 11 - نۆۋەتلىك مەركىزىي كومىتېتى 3 - ئومۇمىي يىغىنىدىن كېيىن، لى يالىن مېڭە ئىشلىتىپ، كۆپ خىل ئىگىلىك بىلەن شۇغۇللىنىپ، ناھايىتى تېز يېيىدى، ئەمما ئۇ بۇرۇن ئۆزىگە ياردەم بەرگەن ئۇيغۇر قېرىنداشلىرىنى ئۇنتۇمىدى. ئۇ كەنتكە خالىسا ياردەم قىلىپ، سۇ سىڭمەس ئۆستەك، كۆۋرۈك، توما، يول ياساپ، توك سىمى تارتىپ بېرىپ، نامرات ئائىلىلەرگە كۆكتات، تۇخۇم، دورا پۇلى، كۈچەت ئاپىرىپ بېرىپ، ئۇيغۇر قېرىنداشلارنىڭ بىردەك ماختىشىغا مۇيەسسەر بولدى.

ناھىيىلىك پوچتا - تېلېگراف ئىدارىسى مۇلازىمەت ئوبىيېكتلىرىنىڭ تولىسىنىڭ ئۇيغۇرلار ئىكەنلىكىدىن ئىبارەت ئالاھىدىلىككە ئاساسەن، ئۆز ئارا تىل ئۆگىنىشنى زور كۈچ بىلەن تەشەببۇس قىلىپ، ئەلا سۈپەتلىك مۇلازىمەتنى قانات يايدۇرۇپ، ئىقتىسادىي ئۈنۈمنى ئۆستۈرۈپلا قالماي، بەلكى ئىجتىمائىي ئۈنۈمنىمۇ زور دەرىجىدە ئاشۇردى.

ۋاششەرى يېزىلىق 2 - مەكتەپتىكى خەنزۇ ئوقۇتقۇچى - ئوقۇغۇچىلار يېڭى ئۆستەك كەنتىدىكى ئۇيغۇر كەنت ئاھالىسى بىلەن بىرلىكتە ئۇزاق مۇددەت بىرلىكتە مەنئى مەدەنىيلىك بەرپا قىلىش پائالىيىتىنى قانات يايدۇرۇپ، ياخشى ئۈنۈم ھاسىل قىلدى. دېھقانچىلىقنىڭ قاتتىك مەزگىللىرىدە، 2 - مەكتەپنىڭ ئوقۇتقۇچى، ئوقۇغۇچى، ئىشچى - خىزمەتچىلىرى كەنت ئاھالىسىنىڭ ئوت ئۇتاش، يەر چاغلاش، بۇغداي ئورۇش، خامان تېپىش قاتارلىق ئىشلىرىغا تەشەببۇسكارلىق بىلەن ياردەملەشتى. 1984 - يىلدىن بۇيان، بۇ مەكتەپ يېڭى ئۆستەك كەنتىدىكى 8 ئائىلىنىڭ 42 مو يېرىگە يوپۇق يېيىپ، كېۋەز تېرىپ بەردى، 28 مو يېرىگە كۈچەت تىكىپ بەردى، ئېرىق ئۆستەڭلەردىن 220 كۆب مېتىر قۇم تازىلاپ چىقاردى. كەنت ئاھالىسىمۇ تەشەببۇسكارلىق بىلەن 2 - مەكتەپنىڭ سەيلىكىنى سۇغىرىپ ۋە سەيلىكىگە دورا پۈركۈپ بەردى. 1985 - يىلى 5 - ئايدا، ئۇلار 2 قېتىم مىللەتلەر ئىتتىپاقلىقى بويىچە سۆھبەت يىغىنى چاقىردى، بىر قېتىم بىرلەشمە كۆڭۈل ئېچىش يىغىنى ئۆتكۈزدى، يەنە پۈتۈن يېزىغا مىللەتلەر ئىتتىپاقلىقى خىزمىتىنى ياخشى ئىشلەش ھەققىدە 8 تۈرلۈك تەكلىپ بەردى. ئۇلارنىڭ بىرلىكتە مەنئى مەدەنىيلىك بەرپا قىلىش جەھەتتە ئېلىپ بارغان ئۈنۈملۈك پائالىيەتلىرى ناھىيە، ئاپتونوم ئوبلاست، ئاپتونوم رايونىنىڭ كۆپ قېتىم تەقدىرلىشىگە ئېرىشتى.

ئۇزۇندىن بۇيان، چاقىلىق ناھىيىسى ناھىيە دائىرىسىدە تۇرۇۋاتقان يېزا ئىگىلىك 2 - شىسى 36 - تۈەنى بىلەن دائىم ئىشلەپچىقىرىش تېخنىكىسىنى ئالماشتۇرۇش پائالىيىتىنى قانات يايدۇرۇپ، بىرى بىرىنىڭ ئارتۇقچىلىقىنى ئۆگىنىپ، بىرلىكتە يېيىش يولىدا مۇرىنى مۇرىگە تىرەپ ئالغا ئىلگىرىلەپ كەلدى.

چاقىلىق ناھىيىسىدە ئاز سانلىق مىللەتلەرنىڭ تىل - يېزىقى ۋە ئۆرپ - ئادىتىگە ئومۇميۈزلۈك ھۆرمەت قىلىنىپ كەلدى. پۈتۈن ناھىيىدە كادىرلاردىن ئاممىغىچە ئۆز ئارا تىل- يېزىق ئۆگىنىش ئومۇمىي كەيپىيات بولۇپ شەكىللەندى. نۇرغۇن ئورۇنلار ئۇيغۇرچە ۋە خەنزۇچە «ھەپتىدە بىر جۈملە» سۆز ئۆگىنىش پائالىيىتىنى قانات يايدۇردى. ھەر قايسى ئورۇنلار تارقانغان

ھۆججەتلىرىدە، تامغىلىرىدا بىردەك 2 خىل يېزىق قوللاندى. رادىئو ئىستانسىسى ۋە تېلېۋىزىيە ئىستانسىسى ئۆزلىرى تەييارلىغان پروگراممىلىرىنى 2 خىل تىلدا ئاڭلاتتى. «كۆزنەك» كەسىپلەردىكى خادىملارنىڭ كۆپچىلىكى 2 خىل تىلدا سۆزلىيەلمىگەنلىكى ئۈچۈن، ئىش ئۈنۈمىنى ئۆستۈرۈپلا قالماي، بەلكى بىر - بىرىنىڭ ھېسسىياتىنى چۈشىنىپ، دوستلۇقنى كۈچەيتتى. چاقىلىق ناھىيىسى ئاز سانلىق مىللەتلەرنىڭ ئۆرپ - ئادىتىگە ھۆرمەت قىلىش توغرىسىدىكى تەشۋىقات - تەربىيىنى ئەستايىدىل ئېلىپ باردى. ئاز سانلىق مىللەتلەرنىڭ ئۆرپ - ئادىتى توغرىسىدا كىتابچە بېسىپ تارقىتى. يىلدا ئېلىپ بېرىلىدىغان تەربىيە ئېيى پائالىيىتىدىن پايدىلىنىپ، ئاز سانلىق مىللەتلەرنىڭ ئۆرپ - ئادىتىگە ھۆرمەت قىلىش بىر قەدەر ياخشى بولغان ئورۇنلار ۋە شەخسلەرنى تەقدىرلىدى، ئاز سانلىق مىللەتلەرنىڭ ئۆرپ - ئادىتىگە ھۆرمەت قىلىمىغان سۆز - ھەرىكەتلەرنى تەنقىد قىلدى.

1983 - يىلدىن 1985 - يىلغىچە، پۈتۈن ناھىيىدە مىللەتلەر ئىتتىپاقلىقى بويىچە ئىلغار شەخسلەردىن 378 كىشى ناھىيىدىن يۇقىرى دەرىجىلىك ئورۇنلارنىڭ تەقدىرلىشىگە ئېرىشتى. ئۇلارنىڭ ئىچىدە ئۇزۇن يىل ئۇيغۇر بوۋاينىڭ ھالىدىن خەۋەر ئالغان ھەمدە ئۇنىڭ 1000 يۈەندىن ئارتۇق داۋالىنىش خىراجىتىنى ئۈستىگە ئالغان جاك شېنلىياڭ ۋە ئۇنىڭ خوتۇنى، خەنزۇ دېھقان ئائىلىسىگە قوغۇن - تاۋۇز تېرىش تېخنىكىسىنى جان - دىل بىلەن يىللاپ ئۆگەتكەن ئىسىنجان بوۋاي، كەنتلەرنى ۋە ئائىلىلەرنى ئارىلاپ يۈرۈپ، كۆپ يىلنى بىر كۈندەك ئۆتكۈزۈپ، ھەر مىللەت قېرىنداشلار ئۈچۈن كېسەلنىڭ ئالدىنى ئالغان ۋە كېسەل داۋالىغان ھەربىي دوختۇردىڭ خۇەنۋېن، ئۆز كەنتىدىكى ھەر مىللەت دېھقانلىرىنى جاپالىق ئەمگەك قىلىپ، ئورتاق بېيىشقا يېتەكلىگەن كەنت پارتىيە ياچېيكا شۇجىسى توختى پاسارلار بار. بۇ نەمۇنىچىلەرنىڭ ئىلغار ئىش ئىزلىرى چاقىلىق رايونىدا كەڭ تارقالدى.

قوشۇمچە: مىللەتلەر ئىتتىپاقلىقى بويىچە پېغى ئادەم - يېڭى ئىشلاردىن قىسقىچە خاتىرىلەر

چوڭقۇر مېھرى - مۇھەببەت

گوکەي 1969 - يىلى سىچۈەندىن چاقىلىققا يالغۇز كېلىپ، تۇنۇش - بىلىشلىرىنى تاپالماي قىيىنچىلىقتا قالغاندا، تېكەنلىك گۇڭشېسىدىكى ئۇيغۇر موماي تۇجانخان ئۇنى بېقىۋالدى. موماينىڭ كۆڭۈل قويۇپ خەۋەر ئېلىشى ۋە تەربىيىلىشى ئارقىسىدا، گوکەي ساغلام ئۆسۈپ يېتىلىپ، 1972 - يىلى ئۆي - ئوچاقلىق بولىدۇ ھەمدە ئىشلەپچىقىرىش ئەترىتىنىڭ باشلىقى بولۇپ سايلىنىدۇ. پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، ئۇ ئۆزىنىڭ ھالال ئەمگىكىگە تايىنىپ تەدرىجىي بېيىپ، ناھىيە بويىچە داڭلىق ئورمانچىلىق كەسپى ئائىلىلىرىنىڭ ئىلغار تىپى بولۇپ، شەرەپ بىلەن ئاپتونوم رايونلۇق خەلق قۇرۇلتىيىغا قاتنىشىدۇ. شان - شۆھرەت ئارقا - ئارقىدىن كەلگەن چاغلاردا، گوکەي ئەتراپىدىكى ئۇيغۇر ئاممىسى ئۈنۈتتايدۇ، ئۆزىگە كۆپ ياخشىلىق قىلغان تۇجانخان ئانىنى ھەر ۋاقىت ياد ئېتىدۇ، ئۇ دائىم باشقىلارنىڭ قىيىنچىلىقىنى ۋە غەم - قايغۇسىنى تۈگىتىشكە ياردەملىشىدۇ،

ئۇ نامراتلىقتىن ئەمدى قۇتۇلۇپ بېيىغان 1984 - يىلى، خۇمدا ئىچىلىقتىن قىلغان كىرىمىنىڭ بىر قىسمىنى ۋە 2000 نەچچە يۈز جىڭ ئاشلىقنى ئەترەتتىكى نامرات ئائىلىلەرنى قۇتقۇزۇشقا بېرىدۇ. ئۇ تۇجانبان چوڭ ئانىغا تېخىمۇ ئەتراپلىق غەمخورلۇق قىلىپ، ئۇنىڭ ھالىدىن كۆڭۈل قويۇپ خەۋەر ئالىدۇ. كىشىلەر ئۇلارنى «مېھرى - مۇھەببىتى چوڭقۇر» دېيىشىدۇ.

چۆل - باياۋاندىكى بوستانلىق كۈيى

ۋاششەرى يېزىسىنىڭ شەرق تەرىپىدىكى تاش يولىنىڭ جەنۇب تەرىپىدە كۆرۈنۈپ تۇرىدىغان بۈك - باراقسان ئۆسكەن 20 مو دەرەخلىك كىشىلەرنىڭ ئالقىشى ۋە ماختىشىغا سازاۋەر بولماقتا. چۆل - جەزىرىدىكى بۇ ئورمانلىققا چوڭقۇر مىللىي مۇھەببەت سىڭگەن.

1975 - يىلى قەھرىتان قىش پەسلىدە، ناھىيىنىڭ ئورمانچىلىق تارمىقى خىزمەتچى لى شۇاڭچېڭنى ئائىلىسىنى ئېلىپ بۇ يەردە توغراقلىقنى باشقۇرۇش - قوغداش ئورنى قۇرۇشقا ئەۋەتىدۇ. بۇ خىزمەتچى بۇ يەرگە كۆچۈپ كەلگەندىن كېيىن، ئايالى بىلەن بىللە سەھەر تۇرۇپ، كەچ يېتىپ، بارلىق بوش ۋاقتىدىن پايدىلىنىپ قۇم دۆۋىلىرىنى تۈزلەيدۇ، بوز يەر ئاچىدۇ، ئىشتىن سىرتقى بارلىق ۋاقتىنى ئىشك ئالدىدىكى بوز يەرنى كۆكەرتىشكە سەرپ قىلىدۇ. ئۇلارنىڭ بۇنداق جان كۆيدۈرۈپ ئىشلەش روھى ئۆزىگە قوشنا باغۋەنچىلىك مەيدانىدىكى بىر نەچچە ئۇيغۇر بوۋاينىڭ ماختىشىغا ئېرىشىدۇ، شاكراخۇن بوۋاينىڭ تەشەببۇسى بىلەن باغۋەنچىلىك مەيدانىنىڭ پېشقەدەم ئەترەت باشلىقى مەمتىمىن دەم ئېلىش كۈنلىرىدە بىر نەچچە كىشىنى باشلاپ كېلىپ، لى شۇاڭچېڭنىڭ يەر تۈزلەش، كۆچەت پەرۋىش قىلىش ئىشلىرىغا ياردەملىشىدۇ. 2 - يىلى ئەتىيازدا، لى شۇاڭچېڭ 2 مو جىگدە، 2 مو تېرەك، بىر مو قارايغاچ كۆچىتىنى ئوڭۇشلۇق يېتىشتۈرۈپ چىقىدۇ. 3 - يىلى ئەتىيازدا كۆكەرتىش ۋاقتى بولغاندا، باغۋەنچىلىك مەيدانىدىكى ئۇيغۇر ئامما تەشەببۇسكارلىق بىلەن 2800 تۈپ كۆچەت تەقدىم قىلىپ، لى شۇاڭچېڭنىڭ بۇ كۆچەتلەرنى ياخشى ئۆستۈرۈشىگە ياردەملىشىدۇ، لى شۇاڭچېڭ ۋە ئۇنىڭ خوتۇنى تەسىرلىنىپ كۆزىگە ياش ئالىدۇ. كېيىن باغۋەنچىلىك مەيدانىدىكى ئۇيغۇر ئامما لى شۇاڭچېڭ بىلەن بىرلىشىپ، يېقىن ئەتراپتىكى تەبىئىي توغراق كۆچەتلىرىنى قەرەللىك سۇغىرىپ، پۇتاپ تۇرىدۇ، بۇ جەرياندا ئۇلار چوڭقۇر دوستلۇق ئورنىتىپ، بۇ چۆل - جەزىرىنى بىرلىكتە كۆكەرتىدۇ.

بىر دېھقاننىڭ قەلبى

1969 - يىلى ۋاششەرى گۇڭشېسى 1 - ئەترىتىدىكى مۇسا توختىنىڭ يالغۇز ئوغلى كېسەل تۈپەيلىدىن بەختكە قارشى ياش ئۆلۈپ كېتىدۇ. مۇسا توختى ۋە ئۇنىڭ خوتۇنى قاينۇ - ھەسرەت ئىچىدە قاتتىق ئازابلىنىدۇ. كۆپچىلىك ئۇلارغا ياخشى سۆزلەر بىلەن تەسەللىي بەرگەندىن باشقا، ھېچقانداق ئامال قىلالمايدۇ. ئىشلەپچىقىرىش ئەترىتىنىڭ شۇ سۈرۈندە تۇرغان بوغالتىرى جاك شېڭلياڭ خېلى ئۇزاق ئويلىغاندىن كېيىن، مۇسا توختى بىلەن ئۇنىڭ خوتۇنىغا: «يىغلىماڭلار، مەن ئوغۇل تاپسام چوقۇم سىلەرگە بېرەي» دەيدۇ. مۇسا توختى ۋە ئۇنىڭ خوتۇنى ئۇنىڭغا گۇمان بىلەن تىكىلىپ قارايدۇ، ئۇ چاغدا جاك شېڭلياڭ تېخى توي قىلمىغان بويتاق ئىدى. ھەش - پەش دېگىچە بىر يىل ئۆتىدۇ، جاك شېڭلياڭ توي قىلغاندىن كېيىن بىر ئوغۇل تاپىدۇ، ئۇنىڭغا جاك جىنخۇي دەپ ئىسىم قويىدۇ. جاك شېڭلياڭ ئۆزىنىڭ ۋەدىسىگە ۋاپا قىلىپ، بالىسى سەل

چوڭ بولغاندىلا ئۇنى مۇسا توختىلارغا بېرىدۇ. ئۇلار بالغا «قاسىم» دەپ ئات قويدۇ. مۇسا توختى ئەر - خوتۇن ئىككىيلەن بالىنى ئەتىۋارلاپ كۈن بويى ھاپاشلاپ يۈرىدۇ. قاسىم تولۇقسىز ئوتتۇرا مەكتەپنى پۈتتۈرگەندە ئۇيغۇر تىلى ۋە خەنزۇ تىلىنى سۈزلىسەلەيدىغان بولىدۇ ھەم ئۈرۈمچى قۇرۇلۇش ماتېرىياللىرى مەكتىپىگە ئېمىتقان بېرىپ ئۆتىدۇ. جاك شېڭلياڭ خوشال بولىدۇ، مۇسا توختى ئەر - خوتۇن ئىككىيلەن تېخىمۇ خوشال بولىدۇ. كېيىن مۇسا توختى، بەختكە قارشى، كۆز كېسىلىگە گىرىپتار بولىدۇ، جاك شېڭلياڭ 1000 يۈەندىن ئارتۇق پۇل خەجلەپ، ئۇنى يىراقتىكى ئۈرۈمچىگە ئېلىپ بېرىپ، چوڭ دوختۇرخانىلاردا داۋالىتىپ ساقايتىدۇ.

III باب

لېي فېڭدىن ئۆگىنىپ، يېڭى كەيپىيات يارىتىش

1963 - يىلى 3 - ئاينىڭ 5 - كۈنى رەئىس ماۋزېدۇڭنىڭ «يولداش لېي فېڭدىن ئۆگىنىڭلار» دېگەن بېغىشلىمىسى ئېلان قىلىنغاندىن كېيىن، چاقىلىق ناھىيىسىدە لېي فېڭدىن ئۆگىنىش پائالىيىتى ناھايىتى تېز ئەۋج ئالدى. ناھىيە بازىرىدىن يېزىلارغىچە، ھەممىلا يەردە ھەممەيلەن بەس - بەستە ياخشى ئىش قىلدى، «ئۆگىنەيلى لېي فېڭ ئۈلگىسىدىن» دېگەن ناخشا ساداسى كوچىلاردا ۋە ئېتىز بېشىدا ياڭراپ كەتتى. ناھىيە ئورگانلىرى ۋە ھەر قايسى ئورۇنلارنىڭ كادىر، ئىشچى - خىزمەتچىلىرى ناھىيە بازىرىدا ۋە ئۆز ئورنىدا كۆپلەپ ياخشى ئىش قىلغاندىن تاشقىرى، يەنە يېزىلارغا بېرىپ ئىشلەپچىقىرىش ئەترەتلىرىنىڭ دېھقانچىلىق ئىشلىرىنى زەربىدارلىق بىلەن ئىشلىشىگە، «بەشتە كاپالەتلەندۈرۈلىدىغان ئائىلە» ۋە ھەربىيلەر - ئىنقىلابىي قۇربانلار ئائىلە تاۋابىئاتلىرىنىڭ غەم - ئەندىشىلىرىنى، قەيىنچىلىقلىرىنى تۈگىتىشىگە ياردەم بەردى، نامرات ئائىلىلەرگە پۇل ۋە نەرسە - كېرەك ئىئانە قىلدى. يېزىلاردىكى پارتىيە، ئىتتىپاق ئەزالىرى ۋە ياشلار ئوزۇن يىلى ئىشلەپچىقىرىشنىڭ بىرىنچى سېپىدە كوللېكتىپنىڭ جامائەت پاراۋانلىق ئىشلىرى ۋە گۇڭشى ئەزالىرى ئۈچۈن ياخشى ئىش قىلىپ بېرىشنى قەتئىي داۋاملاشتۇردى. 70 - يىللارنىڭ ئاخىرلىرى ۋە 80 - يىللارنىڭ باشلىرىدا، ناھىيە بويىچە پارتىيە 11 - نۆۋەتلىك مەركىزىي كومىتېتى 3 - ئومۇمىي يىغىنىنىڭ روھى ئەستايىدىل ئىزچىللاشتۇرۇلۇپ ۋە ئەمەلىيلەشتۈرۈلۈپ، 10 يىللىق «مەدەنىيەت زور ئىنقىلابى» دىكى مالىمانچىلىقتا بۇزغۇنچىلىققا ئۇچرىغان ئىجتىمائىي كەيپىيات ناھايىتى تېز ياخشىلاندى، لېي فېڭدىن ئۆگىنىش پائالىيىتى قايتىدىن جۇش ئۇرۇپ راۋاجلىنىپ، سوتسىيالىستىك يېڭى كەيپىيات چاقىلىق ناھىيىسىدە كەڭ جارى قىلدۇرۇلدى، بىر تۈركۈم سوتسىيالىستىك يېڭى ئادەم، يېڭى ئىشلار بارلىققا كەلدى. 1981 - يىلى 4 - ئايدا، ناھىيىلىك خەلق ھۆكۈمىتى مالىيە بۆلۈمىنىڭ مۇئاۋىن باشلىقى

ئەبەيدۇللا ئىشتىن چۈشۈپ ناھىيىلىك مېھمانخانىنىڭ ئالدىدىن ئۆتۈپ كېتىۋېتىپ، بىر ئۇيغۇر موماينىڭ تامغا يۆلىنىپ يىغلىۋاتقانلىقىنى كۆرۈپ قالىدۇ. ئۇ دەرھال ئۇنىڭ يېنىغا بېرىپ نېمە ئىش بولغانلىقىنى سورايدۇ. ئەسلىدە بۇ موماي چەرچەن ناھىيىسىنىڭ ئاتراڭ دېگەن جايىدىن كەلگەن دېھقان بولۇپ، ئىسمى ئەۋىخان ئىكەن. ئۇ يىل بېشىدا كېسەل كۆسەتكىلى سىرتقا چىقىپ، پۇلىنى خەجلەپ بولۇپ، بىرسىنىڭ ماشىنىسىدا ئاران چاقىلىققا كېلىۋالغان، بىر نېمە يېمىگىنىگە بىر كۈندىن ئاشقان ئىكەن. ئەبەيدۇللا موماينى دەرھال ئۆيىگە باشلاپ كېلىپ ئورۇنلاشتۇرۇپ، ئۇنىڭغا چەرچەنگە قايتىدىغان ماشىنىنى تېپىپ بېرىدۇ. يولغا چىقىش ئالدىدا، ئەبەيدۇللا مومايغا بىر مۇنچە نان ۋە 20 يۈەن پۇل بېرىدۇ ھەمدە ئۇنى ماشىنىغا چىقىرىپ قويىدۇ، شوپۇرغا يول ئۈستىدە مومايدىن ياخشى خەۋەر ئېلىشنى قايتا - قايتا تاپىلايدۇ. موماي تەسىرلەنگەنلىكىدىن كۆز يېشى قىلىپ، ئېسەدەپ بىرەر ئېغىزمۇ گەپ قىلالماي قالىدۇ

ۋاششەرىدىكى «شىنجيەن» 1. ئەترىتىنىڭ دۇڭشياڭزۇ ئەترەت باشلىقى جۇباۋجۇن ئەترەتتىكى ئۇيغۇر، خەنزۇ، خۇيزۇ قاتارلىق مىللەتلەر ئۈچۈن قېتىقىنىپ خىزمەت قىلغانلىقى ئۈچۈن، كىشىلەر تەرىپىدىن «ھايات لېي فېڭ» دەپ تەرىپلىنىدۇ. ئۇيغۇر بوۋاي مۇسا توختىنىڭ سالامەتلىكى ياخشى ئەمەس ئىدى. جۇباۋجۇن دائىم بوش ۋاقىتلىرىدا بوۋاينىڭ ئۆيىگە كېلىپ ئوتۇن يېرىپ، سۇ تۇشۇپ، ئۆي ئىشلىرىنى قىلىشىپ بېرىدۇ. مۇسا توختىنىڭ كونسراپ كەتكەن ئۆيى ئۆرۈلۈپ كېتەي دەپ قالغاندا، ئۇ بوۋايغا يېڭى ئۆي سېلىپ بېرىشكە تۇتۇش قىلىدۇ، ياغاچ ماتېرىيال تېپىپ، كېسەك قويۇپ، ئەتىگەندىن كەچكىچە ئالدىراپ ئىشلەپ، چىلىق - چىلىق تەرلەپ كېتىدۇ، ئۆيىگە قايتىشقىمۇ چولىسى تەگمەيدۇ، تا يېڭى ئۆي پۈتۈپ، بوۋاي ئۇنىڭغا كۆچۈپ كىرىپ بولغاندىن كېيىن جۇباۋجۇن ئاندىن خانىرجەم بولىدۇ. ئادەتتە ئەترەتتە كىمىنىڭ قىيىنچىلىقى بولسا، ئۇ تەشەببۇسكارلىق بىلەن ئۇنىڭ ئالدىغا بېرىپ كۈچىنىڭ يېتىشىچە ياردەم بېرىدۇ، خەنزۇ گۇڭشى ئەزاسى ليۇ بىچېڭنىڭ ئايالى كېسەل بولۇپ ئۆلۈپ كېتىدۇ، جۇباۋجۇن ليۇ بىچېڭنىڭ ئائىلىسىدە قىيىنچىلىقى بارلىقىنى كۆرۈپ، ئۆزىنىڭ يۇرتداشلىرىنى ۋە 2 خۇيزۇ گۇڭشى ئەزاسىنى چاقىرىپ كېلىپ، دەپنە ئىشلىرىنى بىر تەرەپ قىلىشىپ بېرىدۇ. ئەتراپتىكى خەنزۇ گۇڭشى ئەزالىرى: «جۇباۋجۇن ھەممىلا يەردە باشقىلارنىڭ غېمىنى يەيدۇ، ئۇ ھەقىقەتەن بىزنىڭ غەمگۈزارىمىز» دېيىشىدۇ.

1982 - يىلى ئەتىيازدا ناھىيىلىك پارتكوم، ناھىيىلىك خەلق ھۆكۈمىتىدىكى كوممۇنىستىك ياشلار ئىتتىپاقى ئەزالىرى ۋە جامائەت خەۋپسىزلىكى ئورنىدىكى كادىر - ساقچىلار، ناھىيىلىك جۇڭدۇيىنىڭ جەڭچىلىرى بولۇپ جەمئىي 90 نەچچە ئادەم ئىنقىلابىي قۇربانلار قەبرىستانلىقىنى خالىسا نەمونت قىلدى. 600 نەچچە مېتىر ئۆستەڭ چاپتى. 690 كۇب مېتىر توپا قازدى. ناھىيىلىك 1 - مەكتەپتىكى 14 نەپەر ئايال ئوقۇتقۇچى «8 - مارت» ئاياللار بايرىمىدا پۇل چىقىرىشىپ چاي، قەنت، سوپۇن پاراشوكى قاتارلىق كۈندىلىك كېرەكلىك بويۇملارنى ئېلىپ «دولقۇن» ياشانغانلار ساناتورىيىسىگە بېرىپ پاناھسىز قېرى، چۆرىلەرنى يوقلىدى، ئۇلارنىڭ يوتقان - كۆرپىلىرىنى يۇيۇپ، ئوتۇنلىرىنى يېرىپ، ھويلا - ئاراملىرىنى تازىلاپ بەردى. ۋاششەرى گۇڭشىسى «شىنجيەن» 4 - ئەترىتىدىكى ماۋ شاۋۋۇ ئەترەتتە مەبلەغ يېتىشمە يۇتقانلىقىنى كۆرۈپ، يېنىدا ساقلاپ كەلگەن 300 يۈەن پۇلىنى كوللېكتىپكە دېھقانچىلىق سايمانلىرى سېتىۋېلىشقا ئىئانە قىلدى. ناھىيىلىك 2 - ئوتتۇرا مەكتەپتىكى ئەنۋەر ئوسمان كوچىدا ئىمپورت قىلىنغان كالىندارلىق ئېسەل ئاپتوماتىك قول سائىتىنى تېپىۋېلىپ، دەرھال جامائەت خەۋپسىزلىكى ئىدارىسىغا تاپشۇرۇپ بەردى. تولۇقسىز مەلۇماتقا قارىغاندا، 1982 - يىلىدىن

1983 - يىلىغىچە ناھىيە بويىچە پۇل ۋە نەرسە - كېرەكلەرنى تېپىۋېلىپ تاپشۇرۇپ بەرگەن ياخشى ئادەم (ياخشى ئىش) 133 كە، تېپىۋېلىنغان پۇل ۋە نەرسە - كېرەكلەرنىڭ قىممىتى 17 مىڭ يۈەنگە يەتكەن.

1984 - يىلى ئوتام يېزىسىدىكى پارتىيە، ئىتتىپاق ئەزالىرى، كادىرلار، خەلق ئەسكەرلىرى نامرات ئائىلىلەرنىڭ 250 مو يېرىنى خالىسا نەپەس، تۈزلەپ بەردى، ئۇلارنىڭ 340 مو يېرىگە ھەر خىل زىرگەنلەرنى تېرىپ بەردى، تىكەنلىك يېزىسىدىكى ئىتتىپاق ئەزاسى ۋە ياشلاردىن 45 كىشى كەلكۈندىن مۇداپىئە كۆرۈش، قۇرغاقچىلىقنىڭ ئالدىنى ئېلىش داۋامىدا ئۇدا كېچە - كۈندۈز كۈرەش قىلىپ، كەلكۈن سۈيىدە 500 مودىن ئارتۇق يەرنى سۇغاردى، 3000 جىڭ ئوغۇتنى جىددىي توشۇدى ھەمدە 5 دېھقان ئائىلىسىنىڭ كەلكۈن سۈيىنى چىقىرىۋېتىشىگە، توپا ياتقۇزۇشىغا، قورۇق تامنى رېمونت قىلىشىغا ياردەملىشىدۇ. تىكەنلىك يېزىسى «قىزىل يۇلتۇز» چوڭ ئەترىتى پارتىيە ياچېيكىسى بەشتە كاپالەتلەندۈرۈلدىغان 22 ئائىلىنىڭ تۇرمۇشىدىن خەۋەر ئېلىشنى ھۆددىگە ئالدى، ئۇلار ھەربىر ئائىلىگە ئايدا 40 جىڭ ئاشلىق، بىر جىڭ ماي، بىر جىڭ گۆش ۋە 3 يۈەن پۇل ئاپىرىپ بەردى، ئۇلارنى يىلدا ھەقسىز 2 كىشىلىك يازلىق كىيىم، بىر كىشىلىك پاختىلىق كىيىم ۋە 20 ھارۋا ئوتۇن بىلەن تەمىنلىدى. ناھىيىلىك قوراللىق بۆلۈم ئۆزگىنىدىكىلەر دېھقانچىلىق تازا ئالدىراش بولىدىغان ئەتىياز، ياز پەسىللىرىدە تەشەببۇسكارلىق بىلەن «غالبىيەت» چوڭ ئەترىتىدىكى مېيىپلارنىڭ دېھقانچىلىق ئىشلىرىنى قىلىشىپ بەردى. «دولقۇن» چوڭ ئەترىتى پارتىيە ياچېيكىسىدىكى 16 نەپەر پارتىيە ئەزاسى ۋە 3 نەپەر ئىتتىپاق ئەزاسى ئەمگەك كۈچى ئاز، قىيىنچىلىقى بار 9 ئائىلىنىڭ يېرىنى ئۇزۇن يىل تېرىپ بەردى. ئوتام يېزىسى تاشپاختا كېنىدىكى جىۋ جىڭچاڭ، ئەبەيدۇللا، گۈەن گورۇڭلار 3000 يۈەن پۇل توپلاپ، يېزىلىق ھۆكۈمەتنىڭ قىيىنچىلىقى بار ئائىلىلەرگە ياردەم قىلىشىغا ئاپىرىپ بەردى. بىرلەشمە قۇرۇلۇش شىركىتىنىڭ تېخنىكى ياكى شۇجۇڭ ۋاششەرى يېزىلىق 2-مەكتەپنىڭ مەبلەغ جەھەتتە قىيىنچىلىقىنى ئاڭلاپ، ئۆزىنىڭ ئامانەت قويغان 2000 يۈەن پۇلىنى مەكتەپكە ئىئانە قىلدى. ۋاششەرى يېزىسىدىكى 35 نەپەر پارتىيە ئەزاسى، ئورگان كادىرى ۋە ئامما قىيىنچىلىقى بار 301 ئائىلە بىلەن ئۇزاق مۇددەت ئالاقىلىشىپ تۇرىدىغان مۇناسىۋەت ئورناتتى. 1984 - يىلى جەمئىي 164 مو يەرنى تۈزلەپ، 45 مو يەرگە ئوغۇت توشۇپ، 184 مو يەرنى ھەيدەپ، 109 مو يەرنىڭ ئوتىنى ئوتاپ، 147 مو يەرنىڭ بوغدىيىنى ئورۇپ بەردى.

1985 - يىلى ناھىيە بويىچە لېي فېڭدىن ئۆگىنىپ يېڭى كەيپىيات تۇرغۇزۇش پائالىيىتى يەنىمۇ چوڭقۇر قانات يايدۇرۇلدى، ئورگانلارنىڭ كادىرلىرى، ئىشچى - خىزمەتچىلىرى، مەكتەپلەرنىڭ ئوقۇتقۇچى، ئوقۇغۇچى، ئىشچى - خىزمەتچىلىرى، چاقىلىقتا تۇرۇشلۇق ھەربىي قىسىمدىكى ئوفىتسېر جەڭچىلەر ۋە كەڭ ئامما پائال ھەرىكەتكە كەلدى، بولۇپمۇ ياشلارنىڭ قىزغىنلىقى ناھايىتى يۇقىرى بولدى، ئۇلار باشلامچىلىق بىلەن ياش خەلق ئەسكەرلىرى ئىچىدە «لېي فېڭدىن ئۆگىنىش گۇرۇپپىسى»، «ياشلار زەربىدار ئەترىتى» تەشكىللىدى، بەشتە كاپالەتلەندۈرۈلدىغان ئائىلىلەر، قىيىنچىلىقى بار ئائىلىلەر، ھەربىيلەر ۋە ئىنقىلابىي قۇربانلار ئائىلە تەۋەلىكىنىڭ مەسئۇلىيەت ئېتىزلىرىنى تېرىشىپ بېرىپ ۋە ئۇلارغا ياخشى ئىش قىلىپ بېرىپ، ھەر مىللەت ئاممىسىنىڭ ماختىشىغا ئېرىشتى. ناھىيە بويىچە بازارلاردىن يېزا ۋە چارۋىچىلىق رايونلىرىغىچە «لېي فېڭدىن ئۆگىنىپ، ياخشى ئىش قىلىش» دولقۇنى قوزغۇلۇپ، ھەممە يەردە «ھايات لېي فېڭ» لار بارلىققا كەلدى. ناھىيىلىك ئاياللار بىرلەشمىسىنىڭ مۇدىرى بۇخەلچەم بىر قىسىم ئايال ئىشچى - خىزمەتچىلەرنى ۋە ئۇلارنىڭ ئائىلە تاۋابىئاتلىرىنى باشلاپ،

ئۇدا 2 يىل چاقىلىقتا تۇرۇشلۇق قىسىمدىكى كوماندىر - جەڭچىلەرنىڭ يوتقان - كۆرپىلىرىنى يۇيۇپ، مۇھىت تازىلىقىنى قىلىشىپ بەردى. ۋاششەرى يېزىسى «ئالغا» 1 - ئەترىتىدىكى پاناسىز بوۋاي ئەمەت پالەچ بولۇپ قېلىپ ئورۇن تۇتۇپ يېتىپ قالغاندا، بۇ ئەترەتتىكى ھاۋاخان بوۋاينىڭ ھالىدىن ئۇزۇن يىل خەۋەر ئالدى. ۋاششەرى 2 - مەكتىپى لېي فېڭدىن ئۆگىنىش گۇرۇپپىسىدىكى خەنزۇ ئوقۇتقۇچى - ئوقۇغۇچىلار پاناھسىز قېرى - چۆرىلەرنىڭ پارچە - پۇرات ئىشلىرى ۋە دېھقانچىلىق ئىشلىرىنى قىلىشىپ بەردى. تىكەنلىك يېزىسىدىكى 43 نەپەر پارتىيە ئەزاسى، 74 نەپەر ئىتتىپاق ئەزاسى، 84 نەپەر خەلق ئەسكىرى ئۆزلۈكىدىن لېي فېڭدىن ئۆگىنىش گۇرۇپپىسى تەشكىل قىلىپ، بەشتە كاپالەتلەندۈرۈلدىغان ئائىلە، قىيىنچىلىقى بار ئائىلىلەرنىڭ دېھقانچىلىق ئىشلىرىنى ھۆددىگە ئالدى، 1985 - يىل ئەتىيازدا خالىسا ئەھدە ئۇلارنىڭ 274 مو يېرىنى ھەيدەپ، 350 مو يېرىنى تۈزلەپ، 156 مو يېرىنى تېرىپ بەردى، ئۇلارغا 10 مىڭ جىڭ تۈز توشۇپ، 3 ھارۋا ئوتۇن ئەكىلىپ بەردى. ئۇتام يېزىسى «ئۇچقۇن» چوڭ ئەترىتىدىكى خەنزۇ گۇڭشى ئەزاسى ۋاڭ شېھەندې، رەن تىڭلىياڭ قاتارلىق كىشىلەر بۇ ئەترەتكە كېلىپ ئورۇنلىشىپلا ئاغرىپ يېتىپ قالغاندى، بۇ ئەترەتتىكى ئۇيغۇر گۇڭشى ئەزالىرىدىن تۇردىخان، نىساخان، شېرىپ مۇسا قاتارلىق كىشىلەر ئۇلارنى ئۆزلىرىنىڭ ئۆيىگە باشلاپ كېلىپ، ئۇلارنىڭ ھالىدىن كېسلى ساياغىچە كۆڭۈل قويۇپ خەۋەر ئالدى. بۇ جايدا تۇرۇشلۇق ھەربىي قىسىم ئورگىنى ئىتتىپاق ياچېكىسى 1982 - يىلىدىن باشلاپ تەشەببۇسكارلىق بىلەن «دولقۇن» چوڭ ئەترىتىدىكى ياشانغانلار ساناتورىيىسىنىڭ ئۇششاق - چۈشەك ئىشلىرىنى ھۆددىگە ئېلىپ، ياشانغانلار ئۈچۈن قەرەللىك سۇ توشۇپ، ئوتۇن يېرىپ، تازىلىق قىلىپ بەردى، ئۇلارنىڭ كېسلىنى داۋالاتتى ۋە ئۇلارغا پۇل نەرسە - كېرەك ئىئانە قىلدى. جەڭچى ۋەن جۈن چاقىلىقتا ھەربىي مەجبۇرىيەت ئۆتىگەن 2 يىل داۋامىدا، ھەر كۈنى ئەتتىگەن ئورنىدىن تۇرۇپلا ئەڭ ئاۋۋال ياشانغانلار ساناتورىيىسىگە يۈگۈرۈپ بېرىپ، ياشانغانلارنىڭ ئۇششاق - چۈشەك ئىشلىرىنى قىلىپ بەردى. ئۇ يەنە ئىقتىساد قىلغان پۇلغا كۈندىلىك كېرەكلىك بويۇملارنى سېتىۋېلىپ، قېرى - چۆرىلەرگە تارقىتىپ بەردى. ناھىيىلىك 1 - ئوتتۇرا مەكتەپتىكى ئابلىمىت ئوسمان 1000 يۈەن پۇل تېپىۋالغاندىن كېيىن، ئۇنى بىر ئامال قىلىپ ئىگىسىگە قايتۇرۇپ بەردى. ناھىيىلىك 1 - مەكتەپنىڭ ئوقۇتقۇچىسى ئەيسا دەرىستىن سىرتقى ۋاقىتلىرىدىن پايدىلىنىپ ئوقۇغۇچىلارنىڭ چېچىنى خالىسا ئەھدە ئېلىپ قويدى، ئۇ چېچىنى ئالغانلار ھەر يىلى 100 نەچچە ئادەم - قېتىمغا يەتتى.

1985 - يىلى 3 - ئاينىڭ 7 - كۈنى ناھىيىلىك يېزا ئىگىلىك ماشىنىلىرىنى رېمونت قىلىش زاۋۇتىنىڭ ئىشچىسى خۇاڭ جاۋشېڭ يېزا ئىگىلىك سودا بازىرىنىڭ ئالدىدىن ئۆتكەندە، يېڭى تۇغۇلغان بىر ئۇيغۇر قىز بوۋاقىنى يولۇقتۇرىدۇ، ئۇ دەرھال بوۋاقىنى قۇچىقىغا ئېلىپ تەرەپ-تەرەپكە چېپىپ ئىگىسىنى سۈرۈشتۈرىدۇ، لېكىن ھېچكىم ئۇنى ئالغىلى كەلمەيدۇ. خۇاڭ جاۋشېڭ قورسىقى بىر ئاز كۆپۈپ قالغان بۇ تاشلاندى بوۋاقىنى ئۆيىگە ئېلىپ كېلىپ، ئايالى بىلەن بىللە ئۇنىڭ بەدەنلىرىنى يۇيۇپ، ئۇنى ياخشى باقىدۇ. شۇ چاغدا ئۇنىڭ ئائىلىسىدە ئانا، ئانىلىرى ۋە بالا - چاقىلىرى بولۇپ 7 جان ئادەم بار ئىدى، ئۇلار ئۇنىڭ ئايلىق ئىش ھەققى 140 نەچچە يۈەنگە تايىنىپ جان باقاتتى. تۇرمۇشى قىيىن ئىدى. بۇنىڭدىن 15 يىل بۇرۇن، ئۇ تاشپاختا كېنىدا ئىشلەۋاتقان چېغدا تاشلىۋېتىلگەن بىر خەنزۇ قىز بوۋاقىنى بېقىۋالغانىدى. ئەمدى بۇ ئۇيغۇر قىز بوۋاقىنى بېقىۋالسا، ئۇنىڭغا ھەقىقەتەن ئېغىر كېلەتتى. بەزىلەر، سەن ھۆكۈمەتنىڭ ئالاقىدار ئورۇنلىرىغا دېگىن، دەپ مەسلىھەت بېرىدۇ، ئۇ: «دۆلەتكە ئاۋازچىلىق

تېپىپ بېرىشكە بولمايدۇ، بۇ مەجبۇرىيەتنى يەنىلا ئۆزەم ئۈستۈمگە ئالاي» دەيدۇ. ئۇزۇن ئۆتمەي، ئۇ پېنسىيىگە چىقىش رەسمىيەتلىرىنى ئۆتەپ، ئالتۇنتاغ كان رايونىغا بېرىپ رېمونتخانا ئاچىدۇ، رېمونتخانا تەرەققىي قىلىپ ناھىيىلىك يېزا ئىگىلىك ماشىنىلىرىنى رېمونت قىلىش زاۋۇتىنىڭ شۆبىسىگە ئايلاندى، خۇاڭ جاۋشېڭ زاۋۇت باشلىقى بولدى. ئۇ بېقىۋالغان ئۇيغۇر قىزىغا خۇاڭ لەنلەن دەپ ئات قويدۇ، ئۇ قىز ناھايىتى ئەقىللىق، شوخ، ئوماق ئۆسىدۇ. خۇاڭ جاۋشېڭ ئەر - خوتۇن ئىككەيلەن ۋە پۈتۈن ئائىلىسىدىكىلەر بۇ قىزغا بەكمۇ كۆيۈنىدۇ.

IV باب

مەدەنىي، ئەدەبىلىك بولۇش

1981 - يىلى 2 - ئايدا مەملىكەتلىك باش ئىشچىلار ئۇيۇشمىسى، مەملىكەتلىك ئاياللار بىرلەشمىسى ۋە كوممۇنىستىك ياشلار ئىتتىپاقى مەركىزىي كومىتېتى قاتارلىق 9 ئورۇن بىرلىشىپ تەشەببۇسنامە ئېلان قىلىپ، پۈتۈن مەملىكەت خەلقى ئارىسىدا، بولۇپمۇ ياش - ئۆسمۈرلەر ئارىسىدا مەدەنىي بولۇش، ئەدەبىلىك بولۇش، پاكىز بولۇش، تەرتىپلىك بولۇش، ئەخلاقلىق بولۇش ۋە قەلبى گۈزەل، سۆزى گۈزەل، ھەرىكىتى گۈزەل، مۇھىتى گۈزەل بولۇش مەزمۇن قىلىنغان «بەش بولۇش، تۆت گۈزەل» بولۇش مەدەنىي، ئەدەبىلىك بولۇش پائالىيىتىنى قانات يايدۇرۇپ، ئېلىمىز شەھەر - يېزىلىرىنىڭ ئىجتىمائىي كەيپىياتى ۋە ئەخلاق قىياپىتىنى تۈپتىن ئۆزگەرتىشنى تەلەپ قىلدى. جۇڭگو كوممۇنىستىك پارتىيىسى مەركىزىي كومىتېتى ھەر يىلى 3 - ئاينى مەملىكەتلىك مەدەنىي، ئەدەبىلىك بولۇش ئېيى قىلىشنى بەلگىلىدى. بۇنىڭغا ئاساسەن، چاقىلىق ناھىيىلىك پارتكوم، ناھىيىلىك خەلق ھۆكۈمىتى ناھىيىدىكى ھەر مىللەت خەلقىنى مەدەنىي، ئەدەبىلىك بولۇش ئېيى پائالىيىتىنى چوڭقۇر قانات يايدۇرۇشقا ئۇيۇشتۇردى. 1982 - يىلى 3 - ئايدا چاقىلىق ناھىيىسىدە 1 - قېتىملىق «ئومۇمىي خەلق مەدەنىي، ئەدەبىلىك بولۇش ئېيى» پائالىيىتى قانات يايدۇرۇلدى. 3 - ئاينىڭ 3 - كۈنى ناھىيە بويىچە «ئومۇمىي خەلق مەدەنىيەتلىك، ئەدەبىلىك بولۇش ئېيى پائالىيىتى» بويىچە سەپەرۋەرلىك يىغىنى چاقىرىلدى، يىغىندىن كېيىن پاسكىنچىلىق، قالايمىقانچىلىق، ناچار بولۇشنى تۈزەش مەركەز قىلىنغان مەدەنىيەتلىك، ئەدەبىلىك بولۇش پائالىيىتى قانات يايدۇرۇلدى. مەكتەپلەرنىڭ ئوقۇتقۇچى، ئوقۇغۇچىلىرى، ئورگانلارنىڭ كادىرلىرى، ئىشچى - خىزمەتچىلىرى، چاقىلىقتا تۇرۇشلۇق قىسىملاردىكى كوماندىر - جەڭچىلەر بولۇپ 10 مىڭغا يېقىن ئادەم چوڭ - كىچىك كوچىلارغا بېرىپ تازىلىق قىلدى، ئەخلەتلەرنى ئادالىدى، يوللارنى، ئېرىق - ئۆستەڭلەرنى رېمونت قىلدى، ئازگاللارنى تىندۈردى، گۈل تېرىدى، كۆچەت تىكتى. جەمئىي ئۇزۇنلۇقى 2800 مېتىر كېلىدىغان 2 كوچىنى رېمونت قىلدى. ئۇزۇنلۇقى 4000 مېتىر كېلىدىغان كوچا ئېرىقلىرىنى تازىلىدى، 700 نەچچە توننا ئەخلەتنى توشۇدى، 23 مىڭ 827 تۈپ كۆچەت تىكتى، 23 گۈللۈك ياسىدى، 3100 تەشتەك گۈل يېتىشتۈردى. ناھىيە بازىرىدا يەنە 7 مۇلازىمەت

گۇرۇپپىسى پائالىيەت ئېلىپ باردى، ئۇلار ھەق ئالماي، كىشىلەرنىڭ چېچىنى ئېلىپ قويدى، كېسىلنى داۋالىدى، كىيىملىك رەختلىرىنى پىچىپ بەردى، ئېلىپكىتىر سايمانلىرى، ۋېلىسىپىت ۋە سائەتلەرنى رېمونت قىلىپ بەردى، جامائەت ھاجەتخانىلىرىنى تازىلىدى.

1983 - يىلى 1 - ئاينىڭ 6 - كۈنى، «خەلق گېزىتى» ئوبزورچى ماقالىسى ئېلان قىلىپ، «بەش بولۇش، تۆت گۈزەل» پائالىيىتىنى «ۋەتەننى، سوتسىيالىزىمنى، كوممۇنىستىك پارتىيىنى قىزغىن سۆيۈش» پائالىيىتى بىلەن بىرلەشتۈرۈپ، ئۇنى مەدەنىي بولۇش، ئەدەبلىك بولۇش ئېيى پائالىيىتىنىڭ ئاساسىي مەزمۇنى قىلىشنى تەلەپ قىلدى. 2 - ئايدا ج ك پ مەركىزىي كومىتېتى تەشۋىقات بۆلۈمى، مەدەنىيەت مىنىستىرلىكى، مائارىپ مىنىستىرلىكى قاتارلىق 24 ئورۇن بىرلىشىپ ھۆججەت تارقىتىپ، «ئۈچىنى قىزغىن سۆيۈش» مەزمۇنىنى مەنئى مەدەنىيلىك قۇرۇلۇشىدىكى مۇھىم پائالىيەتلەر قاتارىغا كىرگۈزدى. 3 - ئايدا، چاقىلىق ناھىيىسىدە 2 - قېتىملىق «ئومۇمىي خەلق مەدەنىي، ئەدەبلىك بولۇش ئېيى» پائالىيىتى قانات يايدۇرۇلدى. ناھىيىلىك پارتكوم ناھىيىلىك پارتكومنىڭ مۇئاۋىن شۇجىسى يۈەن بىنيەن باشچىلىقىدا 9 كىشىلىك «بەش بولۇش، تۆت گۈزەل، ئۈچىنى قىزغىن سۆيۈش» پائالىيىتىگە رەھبەرلىك قىلىش گۇرۇپپىسى قۇردى. رەھبەرلىك گۇرۇپپىسى قۇرۇلغاندىن كېيىن، بازار- يېزىلاردىكى ھەر قايسى ئورۇنلارنىڭ مەنئى مەدەنىيلىك قۇرۇلۇشىنى ئومۇميۈزلۈك تەكشۈردى ھەمدە ناھىيىنىڭ «بەش بولۇش، تۆت گۈزەل، ئۈچىنى قىزغىن سۆيۈش» پائالىيىتىنى كونكرېت ئورۇنلاشتۇردى.

3 - ئاينىڭ 2 - كۈنى 2 - قېتىملىق «مەدەنىي، ئەدەبلىك بولۇش ئېيى پائالىيىتى» بويىچە سەپەرۋەرلىك يىغىنى چاقىرىلدى. 3 - ئاينىڭ 17 - كۈنى «مەدەنىي، ئەدەبلىك بولۇش ئېيى پائالىيىتى» 1 - ، 2 - باسقۇچلىرىنىڭ ئەھۋالىدىن مەلۇمات بېرىش يىغىنى چاقىرىلىپ، تەجرىبىلەر ئالماشتۇرۇلدى ھەمدە بىر قەدەر ناچار بولغان ئايرىم ئورۇنلار تەنقىد قىلىندى. بۇ قېتىمقى پائالىيەتكە ناھىيە بويىچە 10 مىڭدىن ئارتۇق ئادەم - قېتىم قاتناشتى، 98 مىڭ 800 كۋادرات مېتىر يەر تازىلاندى، ئۈزۈنلۈقى 22 مىڭ مېتىر كېلىدىغان 14 ئېرىق - ئۆستەك راۋانلاشتۇرۇلدى، 37 مىڭ 642 تۈپ كۆچەت تىكىلدى، 34 گۈللۈك ياسالدى، 4150 نەچچە تەشتەك گۈل يېتىشتۈرۈلدى. ناھىيە بويىچە 12 قارار ھەر خىل مەنئى مەدەنىيلىك قۇرۇلۇشى كۇرسى ئېچىلدى، كۇرسقا 740 نەچچە ئادەم - قېتىم قاتناشتى. ئۆگىنىش ئارقىلىق تايانچىلار يېتىشتۈرۈلۈپ، مەدەنىي، ئەدەبلىك بولۇش پائالىيىتىنىڭ چوڭقۇر قانات يېيىشى ئىلگىرى سۈرۈلدى. يېزىلاردا كەنت قائىدىسى - ئاھالە ئەھدىنامىسى ئومۇميۈزلۈك تۈزۈلۈپ، «مەدەنىي كەنت» يارىتىش بويىچە مۇسابىقىلىشىش پائالىيىتى قانات يايدۇرۇلدى. 4 - ئاينىڭ 30 - كۈنى مەدەنىي، ئەدەبلىك بولۇش پائالىيىتى بويىچە ئىلغار كوللېكتىپ، ئىلغار شەخسلەرنى تەقدىرلەش يىغىنى چاقىرىلىپ، 19 ئىلغار كوللېكتىپ، 84 ئىلغار شەخس تەقدىرلەندى.


1984 - يىلى 3 - ئايدا چاقىلىق ناھىيىسىدە 3 - قېتىملىق مەدەنىي، ئەدەبلىك بولۇش ئېيى پائالىيىتى قانات يايدۇرۇلدى، بۇ پائالىيەت 3 باسقۇچقا بۆلۈپ ئېلىپ بېرىلدى: بىرىنچى 10 كۈن تەشۋىق قىلىش، قوزغىتىش باسقۇچى بولدى، ئىككىنچى 10 كۈن پاسكىنچىلىقنى تۈزەش باسقۇچى بولدى، ئۈچىنچى 10 كۈن كۆكەرتىش باسقۇچى بولدى. ناھىيە بويىچە جەمئىي 10 مىڭ 711 ئادەم - قېتىم ئىشقا سېلىنىپ، پاسكىنچىلىقنى تۈزەش بويىچە 3 قېتىم زەربىدارلىق ھەرىكىتى ئېلىپ بېرىلىپ، 1000 توننىدىن ئارتۇق ئەخلەت تازىلاندى، ئاسانلىقچە كۆزگە چېلىقمايدىغان پاسكىنا يەردىن 10 نەچچىسى تازىلاندى، ئۈزۈنلۈقى 4200 مېتىر كېلىدىغان 3 يول رېمونت قىلىندى، 42 مىڭ 953 تۈپ كۆچەت تىكىلدى. ھەر قايسى ئورۇنلار ھويلىلىرىدا

39 گۈللۈك ياسىدى. ناھىيە بويىچە 5050 تەشتەك گۈل يېتىشتۈرۈلدى. مەدەنىي، ئەدەبىيلىك بولۇش ئېيى داۋامىدا، يەنە قانۇن - تۈزۈم جەھەتتە 18 قېتىم تەشۋىق- تەرىپىيە ئېلىپ بېرىلدى، بۇنىڭدىن 11 مىڭ 217 ئادەم - قېتىم تەرىپىيە ئالدى. ناھىيىلىك پارتكوم سودا مىنىستىرلىكى، قاتناش مىنىستىرلىكى ۋە سەھىيە مىنىستىرلىكىنىڭ ئۆز سىستېمىسىنىڭ مەدەنىي ئورۇن بەرپا قىلىشىغا قويغان كونكرېت تەلەپلىرىنى تارقىتى ھەمدە چاقىلىق ناھىيىسىنىڭ ئەمەلىي ئەھۋالىغا ئاساسەن، مەدەنىي ئورۇن يارىتىشنىڭ كونكرېت، تەپسىلىي قائىدىسىنى ۋە پىلانىنى تۈزۈپ چىقىپ، تۆۋەنگە تارقىتى، يىل ئاخىرىدا دەرىجە بويىچە تەكشۈرۈپ ئۆتكۈزۈۋېلىش، يۇقىرىغا يوللاش ئارقىلىق ناھىيىلىك پارتكوم ناھىيىلىك پارتكوم ئورگىنى، پوچتا - تېلېگراف ئىدارىسى، 1 - مەكتەپ، يۇقۇملۇق كېسەللىكلەرنىڭ ئالدىنى ئېلىش پونكىتى، جامائەت خەۋپسىزلىكى ئىدارىسى، خەلق قوراللىق بۆلۈمى، ناھىيىلىك قوراللىق ساقچى جوڭدۇيى، چاقىلىقتا تۇرۇشلۇق قىسىملار قوماندانلىق شتابى، تىم كەنتى، تۆۋەن غولئېرىق كەنتى، غولئېرىق كەنتى، يېڭىئۆستەڭ كەنتى، ئۇتام كەنتى، خومدانچوڭقۇر كەنتى، لەڭگەر كەنتى، ۋاشىرى يېزىسى قاتارلىق 16 ئورۇن (كەنت) نى مەدەنىي ئورۇن (كەنت) دەپ تەستىقلىدى، بۇنىڭدىن باشقا، ناھىيە بويىچە مەدەنىي بولۇش جەھەتتە 119 ئىلغار كوللېكتىپ، 212 ئىلغار شەخس، 138 بەشتە ياخشى ئائىلە باھالاپ چىقىلدى.

1985 - يىلى، يۇقىرىنىڭ يوليورۇقىنىڭ روھى بويىچە «بەش بولۇش، تۆت گۈزەل، ئۈچىنى قىزغىن سۆيۈش» تىن ئىبارەت مەدەنىي، ئەدەبىيلىك بولۇش پائالىيىتىنى جانلىق، كۆپ شەكىللىك، ئەمەلىي بولۇش پىرىنسىپى بويىچە ھەر يەرنىڭ ئەمەلىي شارائىتىگە قاراپ كۆڭۈل قويۇپ ئويۇشتۇرۇش، بوشاشتۇرماي دائىم تۇتۇش تەلەپ قىلىندى. بۇنى كۆزدە تۇتۇپ، ناھىيىلىك پارتكوم چاقىلىق ناھىيىسىنىڭ سوتسىيالىستىك مەنىۋى مەدەنىيلىك قۇرۇلۇشىنىڭ «چىڭ ۋە ئەمەلىي تۇتۇپ، سۈپەتنى ئۆستۈرۈش، ئومۇميۈزلۈك پىلانلاپ، ھەر تەرەپلىمە تۈزەش» دېگەن ئومۇمىي تەلپىنى ئوتتۇرىغا قويدى، «بەش بولۇش، تۆت گۈزەل، ئۈچىنى قىزغىن سۆيۈش» پائالىيىتى رەھبەرلىك گۇرۇپپىسىنى ناھىيىلىك «بەش بولۇش، تۆت گۈزەل، ئۈچىنى قىزغىن سۆيۈش» پائالىيىتى كومىتېتى قىلىپ ئۆزگەرتتى، كېيىن يەنە مەنىۋى مەدەنىيلىك قۇرۇلۇشى كومىتېتى دەپ ئۆزگەرتتى ھەمدە بىر قىسىم كومىتېت ئەزالىرىنى قايتىدىن تەڭشەپ تولۇقلىدى. كومىتېت ناھىيىلىك پارتكومنىڭ مۇئاۋىن شۇجىسى مەھمەت ئىسلام ۋە ناھىيىلىك خەلق ھۆكۈمىتىنىڭ مۇئاۋىن ھاكىمى ئابدۇل تۆمۈر قاتارلىق 13 كىشىدىن تەركىپ تاپتى. شۇنىڭ بىلەن بىر ۋاقىتتا، ھەر قايسى يېزىلىق، بازارلىق، رايونلۇق، ناھىيىلىك ئورگانلارغا قاراشلىق ئورۇنلاردا مۇناسىپ ھالدا مەنىۋى مەدەنىيلىك قۇرۇلۇشى رەھبەرلىك گۇرۇپپىسى قۇرۇلدى. ناھىيە بويىچە بايرام، دەم ئېلىش كۈنلىرىدىن پايدىلىنىپ، 8 قېتىم نۇقتىلىق پائالىيەت ئېلىپ بېرىلدى، بۇ پائالىيەتلەر بىرى بىرىدىن ياخشى ئېلىپ بېرىلدى. ھەر قېتىمقى پائالىيەت ئاياغلاشقاندا، تەكشۈرۈش ئېلىپ بېرىلىپ، كۆچمە قىزىل بايراق تارقىتىلدى، ئىلغارلار تەقدىرلەندى، ئارقىدا قالغانلار تەنقىدلەندى. «قاتتىق تۇتۇش، ئەمەلىي تۇتۇش، كونكرېت تۇتۇش» پىرىنسىپى ئەستايىدىل، ئىزچىل ئىجرا قىلىندى. ناھىيىلىك مېتېئورولوگىيە پونكىتى، سودا سانائەت بانكىسى، كىنو قويۇش ئەترىتى، مەكتەپ، سودا ئورۇنلىرى قاتارلىق ئورۇنلار ئەلا سۈپەتلىك مۇلازىمەتنى چىڭ تۇتتى. ناھىيىلىك يېزا ئىگىلىك ماشىنىلىرى شىركىتى ۋە ناھىيىلىك سودا - سانائەت بانكىسىنىڭ تىجارەت بۆلۈملىرى پاكىز، رەتلىك كۆركەم بېزەلدى ھەمدە ئۇ يەرلەردە ئورۇندۇق، قايناق سۇ تەييارلاپ قويۇلدى. ناھىيىلىك نېفىت شىركىتىنىڭ

سگر مسجی قسم

شہ خسلہ



يىگىرىمىنچى قىسىم

شەخسلەر

I باب

شەخسلەر تەرجىمىھالى

ئاڭقۇي

ئاڭقۇي (؟ - مىلادىيىدىن ئىلگىرىكى 77 - يىلى) غەربىي خەن سۇلالىسى دەۋرىدىكى غەربىي يۇرتتىكى قەدىمكى كىروران ئېلىنىڭ پادىشاھى، ئۇ بۇرۇن ھونلارغا خاس مۇلازىم بولغان. كېيىنكى مەزگىلدە، ھونلارنىڭ قوللىشىغا ئېرىشىپ، پادىشاھلىق تەختىگە ئولتۇرۇپ، ھونلارغا ساداقەت بىلدۈرۈپ، خەن سۇلالىسىدىن يىراقلاشقان، ھەمىشە دېگۈدەك «يىپەك يولى» بويلىرىغا لەشكەر مۆكتۈرۈپ يول توسۇپ، خەن سۇلالىسى ئەلچىلىرىنى ئۆلتۈرگەن. خەن جاۋدى زامانىسىنىڭ يۈەنفېڭ 4 - يىلى (مىلادىيىدىن ئىلگىرى 77 - يىلى) غەربىي خەن سۇلالىسى ھۆكۈمىتى فۇجىيېزنى كىرورانغا ئەۋەتكەن، ئۇ خەن سۇلالىسى پادىشاھى ئىنتام قىلغان ئالتۇن - تىللا، تاۋار - دۇردۇنلارنى ئالغاچ كەلدىم دېگەن نام بىلەن ھىيلە ئىشلىتىپ، ئاڭقۇينى ئۆلتۈرگەن.

ۋېتوگىت

ۋېتوگىت (تۇغۇلغان - ئۆلگەن ۋاقتى ئېنىق ئەمەس) — كىروران ئېلىنىڭ پادىشاھى ئاڭقۇينىڭ ئىنتىسى، خەن سۇلالىسىغا خاس مۇلازىم بولغان. خەن سۇلالىسىنىڭ يۈەنفېڭ 4 - يىلى (مىلادىيىدىن ئىلگىرى 77 - يىلى) ئاڭقۇي فۇجىيېزى تەرىپىدىن ئۆلتۈرۈلگەندىن كېيىن، غەربىي خەن سۇلالىسى ھۆكۈمىتى ئۇنى پادىشاھلىق تەختىگە چىقىرىپ، كىروران بەگلىكىنىڭ نامىنى پىشامانغا ئۆزگەرتكەن. ۋېتوگىت پادىشاھلىق تەختىگە ۋارىسلىق قىلغاندا، غەربىي خەن سۇلالىسى ھۆكۈمىتى ئۇنىڭغا خوتۇنلۇققا ئوردا كىنىزىكى ۋە نۇرغۇن مال - دۇنيا ئىلتىپات قىلغان ھەم ئۇنىڭ تەلىپىنى بىجا كەلتۈرۈپ، تېرىقچىلىق قىلغاچ ئۇنىڭغا يار - يۆلك بولۇش ئۈچۈن

مىرەن شەھىرى (ھازىرقى چاقىلىق ناھىيىسىنىڭ مىرەن دېگەن يېرى) گە 40 نەپەر ئەمەلدار ۋە لەشكەر ئەۋەتكەن. ۋېتوگىت پادىشاھلىق پايتەختىنى كىروراندىن مىرەننىڭ غەربىي جەنۇبىدىكى مىرەن قەلئەسى (ھازىرقى چاقىلىق ناھىيىسى بازىرى يېنىدا) گە كۆچۈرگەن. شۇنىڭدىن ئېتىبارەن، پىشامشان بەگلىكى كىروران بەگلىكىنىڭ ئورنىنى ئىگىلەپ، غەربىي يۇرتنىڭ تارىخىي سەھنىسىدىن ئورۇن ئالغان.

تېرمىستان

تېرمىستان (تۇغۇلغان - ئۆلگەن ۋاقتى ئېنىق ئەمەس) شەرقىي جىن، 16 پادىشاھلىق دەۋرىدە، قەدىمكى پىشامشان بەگلىكىنىڭ پادىشاھى بولغان. ئالدىنقى چىن پادىشاھلىقى خۇاڭخې دەرياسى ۋادىسىنى بىرلىككە كەلتۈرگەندىن كېيىن، ئۇ شەرقىي جىن سۇلالىسىنىڭ خانى شاۋۋۇدى زامانىسىنىڭ تەييۈەن 6 - يىلى (مىلادىيە 381 - يىلى) 9 - ئايدا ئالدى قانغىل خانى ستەن بىلەن بىللە ئالدىنقى چىن پادىشاھلىقىغا قارىغان ھەمدە ئالدىنقى چىن پادىشاھى فۇجىيەندىن «خەن سۇلالىسىنىڭكىدەك قورۇقچىبەگ تەسىس قىلىش» نى تەلەپ قىلغان. ئالدىنقى چىن پادىشاھلىقىنىڭ جىيەنيۈەن 18 - يىلى (مىلادىيە 382 - يىلى) ئالدىنقى چىن پادىشاھلىقىنىڭ لەشكەرلىرى غەربىي يۇرتقا يۈرۈش قىلغاندا، تېرمىستانغا تەمتەكلىك چەۋەندازلار مەھرەم بېگى، غەربىي يۇرتنىڭ ھەربىي ئىشلار قوماندانى، غەربىي تىنچلاندۇرغۇچى سانغۇن دېگەن ئونۋانلار بېرىلگەن، ئۇ ئالدىنقى چىن پادىشاھلىقىنىڭ غەربىي يۇرتنى بىرلىككە كەلتۈرۈشى ئۈچۈن پائال تىرىشچانلىق كۆرسەتكەن.

چىنداخان

چىنداخان (تۇغۇلغان - ئۆلگەن ۋاقتى ئېنىق ئەمەس) قەدىمكى پىشامشان بەگلىكىنىڭ ئاخىرقى پادىشاھى، شىمالىي ۋېي سۇلالىسى خۇاڭخې دەرياسى ۋادىسىنى بىرلىككە كەلتۈرگەندىن كېيىن، ئۇ تەييۈدى زامانىسىنىڭ تەييەن يىللىرىدا ئوردىغا سوغا تەقدىم قىلىشقا ئەلچى ئەۋەتىپ، شىمالىي ۋېي سۇلالىسىنىڭ ھۆكۈمرانلىقىنى قوبۇل قىلىدىغانلىقىنى بىلدۈرگەن. تەييۈدى زامانىسىنىڭ تەييەن 5 - يىلى (مىلادى 439 - يىلى) شىمالىي ۋېي سۇلالىسى شىمالىي لياڭ پادىشاھلىقىنى مۇنقەرز قىلغاندا، «پىشامشان بەگلىكى شىمالىي ۋېي سۇلالىسى بىزگە تەھدىت بولىدۇ دەپ قاراپ»، شىمالىي ۋېي سۇلالىسى بىلەن بولغان مۇناسىۋەتنى ئۈزگەن ھەم «يىپەك يولى» قاتنىشىنى توسقان. شىمالىي ۋېي سۇلالىسىنىڭ تەييەن 9 - يىلى (مىلادىيە 448 - يىلى) شىمالىي ۋېي سۇلالىسى چەۋەندازلار مەھرەم بېگى، چىنجۇ بېگى ۋەندۇگۈيىنى غەربكە لەشكەر تارتىپ پىشامشانغا يۈرۈش قىلىشقا ئەۋەتكەن، چىنداخان تەسلىم بولغان. شىمالىي ۋېي سۇلالىسى ۋېيتنام بېگى خەن بانى تەمتەكلىك غەربكە يۈرۈش قىلغۇچى سانغۇن قىلىپ بەلگىلەپ ۋە غەربىي رۇڭلار چېرىكچى بېگى، پىشامشان پادىشاھى قىلىپ تەيىنلەپ، پىشامشان ئېلىدە تۇرغۇزغان، ئۇ «پۇقرالارغا ۋىلايەت، ناھىيىلەردىكىدەك ئالۋان - ياساق سالغان»، شۇنىڭ بىلەن پىشامشان ئىلى مۇنقەرز بولغان.

ئۆمەر جان ئىسمائىل

ئۆمەر جان ئىسمائىل (1922 — 1951 - يىللار) ئۇيغۇر، چاقىلىق ناھىيىسىنىڭ 4 - يېزىسىدىن، ئائىلە ئەھۋالى ھاللىق بولۇپ، 101 مو يېرى، 5 كالىسى، 3 ئېتى، 100 نەچچە تۇياق قويى بار ئىدى.

ئۇ مىنگونىڭ 28 - يىلى (1939 - يىلى) قاراشەھەر ئاددىي دارىلمۇئەللىمىنى پۈتتۈرۈپ، باشلانغۇچ مەكتەپتە مۇئەللىم بولغان. مىنگونىڭ 31 - يىلى (1942 - يىلى) باشلانغۇچ مەكتەپ مۇدىرى، مىنگونىڭ 32 - يىلى (1943 - يىلى) 1 - ئايدا يېزا ئىگىلىكىنى ئىلگىرى سۈرۈش ئۇيۇشمىسى خوجىلىق ئىشلىرى بۆلۈمچىسىنىڭ باشلىقى، بۆلۈم ئەزاسى قاتارلىق ۋەزىپىلەرنى ئۆتىگەن. مىنگونىڭ 34 - يىلى (1945 - يىلى) ناھىيىلىك ھۆكۈمەت مۇپەتتىشى بولغان. مىنگونىڭ 35 - يىلى (1946 - يىلى) ناھىيىلىك مەركىزىي باشلانغۇچ مەكتەپنىڭ مۇدىرى بولغان. شۇ يىل 11 - ئايدا ئۆلكىلىك كېڭەش پالاتاسىنىڭ ئەزالىقىغا سايلانغان. مىنگونىڭ 37 - يىلى (1948 - يىلى) 3 - ئايدا گومىنداڭ مەملىكەتلىك قۇرۇلتىيىنىڭ ۋەكىللىكىگە سايلاندى، گومىنداڭ ھۆكۈمىتىنىڭ نەنجىڭدا ئۆتكۈزۈلگەن ئاساسىي قانۇننى يولغا قويۇش مىللىي قۇرۇلتىيىغا قاتناشقان، نەنجىڭ توپىلىغىنى تىنچىتىش كومىتېتىنىڭ ئەزاسى ۋە ئالتاي نەشرىياتى «ئەرك گېزىتى» نىڭ ئىختىيارىي مۇخبىرى بولغان. مىنگونىڭ 38 - يىلى (1949 - يىلى) ناھىيىلىك دېموكراتىك سىياسەتكە نازارەتچىلىك قىلىش ھەيئىتىنىڭ ئەزالىقىغا تەكلىپ قىلىنغان، شۇنىڭ بىلەن بىر ۋاقىتتا، گومىنداڭ چاقىلىق ناھىيىسىنىڭ مۇئاۋىن ھاكىملىقىنى ئۈستىگە ئېلىپ، چاقىلىق ناھىيىسى بويىچە بىر مەھەل داخىقى چىققان ئەرباب بولۇپ قالغان.

ئۆمەر جان ئىسمائىل شىنجاڭ تىنچ يول بىلەن ئازاد بولغاندا، زۇلمەتتىن قول ئۈزۈپ، كونا ناھىيىلىك ھۆكۈمەتتىكى بارلىق ئىشچى - خىزمەتچىلەرنى باشلاپ، جۇڭگو كوممۇنىستىك پارتىيىسى رەھبەرلىكىدىكى خەلق ھۆكۈمىتى تەرەپكە ئۆتۈپ، پارتىيە ۋە خەلق ھۆكۈمىتىنىڭ ئالاقىسىغا سازاۋەر بولغان. ئۇ 1950 - يىلى كۈزدە، قاراشەھەر ۋالىي مەھكىمىسىدە ئېچىلغان يىغىپ تەربىيەلەش كۇرسىدا ئۆگىنىۋاتقان چېغىدا، «پانتۇركىزم» ئەكسىلىتىنقىلابىي دېلوسىغا چېتىلىپ قالغانلىقى ئۈچۈن قولغا ئېلىنىپ قامالغان. 1951 - يىلى قاراشەھەر تۈرمىسىدە كېسەل بولۇپ ئۆلگەن.

1952 - يىلى 12 - ئايدا، يۇقىرىنىڭ تەكشۈرۈپ ئېنىقلىشى بىلەن «پانتۇركىزم» ئەكسىلىتىنقىلابىي دېلوسى پۈتۈنلەي ناھەق دېلو دەپ بېكىتىلىپ ئۆمەر جان ئىسمائىل ئاقلانغان.

مۇمەينۇس ئىسھاق ھاجى

مۇمەينۇس ئىسھاق ھاجى (1892.11.2 — 1961.10.7 - يىللار) ئۆزبېك، سابىق سوۋېت ئىتتىپاقى ئۆزبېكىستان جۇمھۇرىيىتىنىڭ ئەنجان شەھىرىدە تۇغۇلغان. چار پادىشاھىنىڭ ئەكسىيەتچىل ھۆكۈمرانلىقى دەۋرىدە، ئۇنىڭ ئاتىسى تىرىكچىلىك يولىنى ئىزلەپ، ئۆزى يالغۇز جۇڭگونىڭ شىنجاڭ ئۆلكىسىگە كەلگەن. ئاۋۋال قەشقەر، خوتەن قاتارلىق

جايلاردا موزدولۇق قىلىپ جان باققان، كېيىن چەرچەن ناھىيىسىگە كېلىپ سودىگەرچىلىك قىلىپ، يەرلىك ئالاھىدە مەھسۇلاتلارنى ئېلىپ ساتقان. ئارىدىن ئۇزاق ئۆتمەي چەرچەن ناھىيىسىدە ئۆي - ئوچاقلىق بولغان، ئاندىن كېيىن چاقىلىق ناھىيىسىگە كېلىپ ماكانلىشىپ، سودىگەرچىلىك قىلغان.

چىڭ سۇلالىسىنىڭ گۇاڭشۇ 20 - يىلى (1894 - يىلى) ئۇنىڭ ئاتىسى ئىسھاق ئاخۇن مۇمەينۇسنى ئېلىپ يۇرتى ئەنجانغا بېرىپ، ئائىلىسىدىكىلەر بىلەن ئىسلام دىنى بويىچە مۇقەددەس جاي - مەككىگە بېرىپ ھەج - تاۋاب قىلغان. مۇمەينۇس چىڭ سۇلالىسىنىڭ گۇاڭشۇ 22 - يىلىدىن 29 - يىلىغىچە (1896 - يىلىدىن 1903 - يىلىغىچە) ئاتىسى بىلەن بىللە مىسىر، تۈركىيە، ئىراق، ئىران قاتارلىق ئەللەردە سودىگەرچىلىك قىلىپ، چىڭ سۇلالىسىنىڭ گۇاڭشۇ 30 - يىلى (1904 - يىلى) ئەنجان شەھىرىگە قايتىپ كەلگەن. چىڭ سۇلالىسىنىڭ گۇاڭشۇ 32 - يىلى (1906 - يىلى) شىنجاڭنىڭ چەرچەن ناھىيىسىگە كۆچۈپ كەلگەن. مىنگونىڭ 3 - يىلى (1914 - يىلى) جاھان كېزىپ يەنە چاقىلىق ناھىيىسىگە كېلىپ ئولتۇراقلىشىپ قالغان. مۇمەينۇس ئىسھاق ھاجى ئاتىسى بىلەن بىللە يۈرۈپ 9 يىل سودىگەرچىلىك قىلغاندىن كېيىن، ئاتا كەسپىگە ۋارىسلىق قىلىپ، چاقىلىق بىلەن گەنسۇ دۇنخۇاڭ ئارىلىقىدا خېلى يىللارغىچە ئاساسەن، ئاشلىق، گەزلىمە، چاي، قەنت - گېزەك، يۇڭ - تېرە، كۆن - خۇرۇم، قاتارلىق ماللارنى ئېلىپ سېتىش بىلەن شۇغۇللانغان. كېيىن سودا نۇقتىلىرىنى لەنجۇ، چېڭدۇ، شىزاڭ قاتارلىق جايلارغىچە كېڭەيتكەن.

مىنگونىڭ 27 - يىلى (1938 - يىلى) شىنجاڭنىڭ دۈبەنى شېڭ شىسەي چىڭخەينىڭ يەرلىك خاقانى مابۇفاڭ بىلەن تىل بىرىكتۈرۈپ، كوممۇنىستىك پارتىيە بىلەن ئالاقە قىلدى دېگەن بەتنام بىلەن مۇمەينۇس ئىسھاق ھاجى ۋە ئۇنىڭ قېيىن ئاتىسى ئىمىن ھاجى، قېيىن ئىنىلىرى سۇلايمان، زەيدۇن قاتارلىق كىشىلەرنى قولغا ئېلىپ، ئۈرۈمچى ئولانباي تۈرمىسىگە قامىغان، شۇ مەزگىلدە، ئۇنىڭ قېيىن ئاتىسى، 2 قېيىن ئىنىسى شېڭ شىسەي تەرىپىدىن رەھىمسىزلىك بىلەن ئۆلتۈرۈلگەن.

مىنگونىڭ 35 - يىلى (1946 - يىلى) ھەر مىللەت خەلقى ۋە ھەر ساھە زاتلىرىنىڭ مەنئى جەھەتتىن قوللىشى ئارقىسىدا، مۇمەينۇس ئىسھاق ھاجى تۈرمىدىن چىقىپ چاقىلىققا قايتىپ كەلگەن، ئائىلە ئىگىلىكى ۋەيران بولغانلىقى ئۈچۈن، كەسپىنى ئۆزگەرتىپ، دېھقانچىلىق، چارۋىچىلىق ئىشلەپچىقىرىشى بىلەن شۇغۇللانغان.

ئۇ شىنجاڭ تىنچ يول بىلەن ئازاد بولغاندىن كېيىن، دېموكراتىك ئىسلاھات ھەرىكىتىگە پائال ئاتلانغان. 1951 - 1952 - يىللىرى شىنجاڭ، چىڭخەي، گەنسۇ، شىزاڭ ئۆلكىلىرىنىڭ چېگرىلىرىغا ئورۇنلىشىۋالغان قوراللىق توپىلاڭچى باندىتلارنى تازىلاش ۋاقتىدا، ئۇ يول باشلىغۇچى بولۇپ، جۇڭگو خەلق ئازادلىق ئارمىيىسىنىڭ باندىت تازىلاش قىسىملىرى بىلەن بىللە ئېگىز تاغ رايونىغا 3 قېتىم كىرىپ چىققان.

1956 - يىلى دۆلەت شىنجاڭ بىلەن چىڭخەينىڭ چېگرىلىنىدىغان جايلىرىدىكى يەر ئاستى قېزىلما بايلىقلىرىنى ئېچىشقا كىرىشكەندە، ئىسھاق ھاجىنى دۆلەتلىك «643» گېئولوگىيىلىك چارلاپ تەكشۈرۈش ئەترىتىنىڭ يولباشلىغۇچىلىقىغا يەنە تەكلىپ قىلدى، ئۇ گېئولوگىيىلىك چارلاش ئەترىتىدىكىلەر بىلەن بىرلىكتە قارلىق تاغلارغا چىقىپ، قۇملۇق - چۆللەرنى كېزىپ، ئوتلاقاردىن ئۆتۈپ، مىڭبىر جاپا - مۇشەققەتلەرنى تارتىپ، نۇرغۇن قىيىنچىلىقلارنى يېڭىپ، كۆپلىگەن «قاراماي بۇلاقلىرى»، «يۇمران تاش» (تاشپاختا) لارنى يەنە ئالتۇن، مىس، كۆمۈر،

چىرىمتال، خرۇستال قاتارلىق قېزىلما بايلىقلارنى تېپىشىپ بېرىپ، ئۇنى ئېچىشقا مۇھىم تۆھپە قوشتى. شۇڭلاشقا، ئۇ دۆلەت گېئولوگىيە مىنىستىرلىكىنىڭ مۇكاپاتىغا ئېرىشتى. ھەمدە ماڭغلاي شەھەرلىك خىزمەت كومىتېتىنىڭ پەخىرىي رەئىسلىكىگە تەيىنلەندى.

1956 - يىلى، مۇئاۋىن زۇڭلى چېن يى سەيدام نېفىتلىكىنى كۆزدىن كەچۈرگىنىدە، مۇمەينۇس ئىسھاق ھاجىنى سەمىي قوبۇل قىلىپ، ئۇنىڭ كان قۇرۇلۇشىغا قوشقان تۆھپىسىنى يۈكسەك دەرىجىدە ماختىدى ۋە ئۇنىڭ تۇرمۇش، يېمەك - ئىچمەك ئەھۋالىنى ئىنتايىن كۆڭۈل قويۇپ سۈرۈشتۈردى، مۇئاۋىن زۇڭلى چېن يى ئۇنىڭ تالا - تۈزىگە چىققىنىدا، ھەمىشە ئېشەك مىنىپ يۈرگەنلىكىنى ئاڭلاپ ئۇنىڭغا بىر دانە مەخسۇس پىكاپ ئاجرىتىپ بېرىشنى قارار قىلغاندا، مۇمەينۇس ئىسھاق ھاجى: پىكاپتا ئولتۇرۇش مېنىڭ ئېشەك مېنىپ يۈرگىنىمدەك ئەپلىك بولماسمىكىن، دەپ ئۆزرە ئېيتىپ پىكاپنى ئالغىلى ئۈنىدى.

1961 - يىلى 10 - ئاينىڭ 7 - كۈنى، مۇمەينۇس ئىسھاق ھاجى مېڭىسىگە قان چۈشۈش كېسىلى بىلەن ئۈشتۈمتۈت ھالدا 69 يېشىدا ئالەمدىن ئۆتتى. ئۇ ۋاپات بولغاندىن كېيىن، مەرھۇمنىڭ ھايات چېغىدىكى ۋەسىيىتىگە ئاساسەن، يۇشاشەن تېغى ئېتىكىگە دەپنە قىلىندى. ئۇنىڭ شانلىق تۆھپىسىنى چوڭقۇر ئەسلەپ تۇرۇش ئۈچۈن ماڭغلاي شەھەرلىك خىزمەت كومىتېتى مەرھۇمغا ئاتاپ خاتىرە مۇنارى ياسىدى.

قۇتلۇقمەت موللا

قۇتلۇقمەت موللا (1892 - 1961 - يىللار) ئۇيغۇر، چاقىلىق ناھىيىسىنىڭ تىكەنلىك يېزىسىدىن، ئائىلە ئەھۋالى نامرات. ئۇ بىر ياشقا توشماي تۇرۇپلا ئاتىسىدىن يېتىم قالغان، ئانىسى قۇتلۇقمەت موللانى تاغىسى شاكىر ئاخۇنغا بېقىلىۋېلىشقا بېرىپ، ئۆزى جان بېقىش كويىدا باشقا كىشىگە ياتلىق بولغان. ئۇ 8 ياشقا كىرگەندە، تاغىسى ئۇنى چاقىلىقتىكى مەدرىستە 5 يىل ئوقۇتقان، ئوقۇشنى ئەلا نەتىجە بىلەن پۈتتۈرگەندىن كېيىن، تاغىسى ئۇنى يەنە خوتەنگە ئەۋەتىپ، چوڭ مەدرىستە 5 يىل ئوقۇتقان. ئۇ تاغىسىنىڭ ئۈمىدىنى يەردە قويماي، ئەخلاق - پەزىلەت ۋە دىنى تەلىمات جەھەتتە ئەلا نەتىجە قازانغان، ياخشى خەتتات بولۇپ چىققان، چىڭ سۇلالىسىنىڭ شۇەنتۇڭ 3 - يىلى (1911 - يىلى) 19 ياشقا كىرگەن قۇتلۇقمەت موللا يۇرتى چاقىلىق ناھىيىسىگە قايتىپ كېلىپ، دېھقانچىلىق بىلەن شۇغۇللانغان، 20 يېشىدا ئۆي - ئوچاقلىق بولغان.

قۇتلۇقمەت موللا بىلىمىنىڭ كەڭلىكى ۋە ئىختىدارى جەھەتتە باشقىلاردىن ئۈستۈن تۇراتتى، ئىسلام دىنىغا ئائىت كىتابلارنى مۇكەممەل بىلەتتى، ئادىل، ئاق كۆڭۈل ئىدى. ئۇ يۇرتداشلىرىنىڭ توي - تۆكۈن، ئۆلۈم - يېتىم، نەزىر - چىراق ئىشلىرىغا ياردەملىشەتتى ياكى باشچىلىق قىلاتتى. مىنگو زامانىسىدىكى ناھىيىلىك ھۆكۈمەتمۇ ئۇنى ئىنتايىن ئەتىۋارلاپ، كاتىپلىققا ھەم يۇرت ئىچىدىكى ئەرز - دەۋا، ماجىرالارنى بىر تەرەپ قىلىش خىزمىتىگە تەكلىپ قىلغانىدى. ئۇ خىزمەت داۋامىدا، نۇرغۇن بىچارە پۇقرالارنىڭ مەنەپدارلار، پومىشچىك - زومىگەرلەرنىڭ زۇلۇم، زىيان - زەخمەتلىرىگە ئۇچرىغانلىقىغا دائىر ئەھۋاللارغا دۇچ كەلگەندە قاتتىق غەزەپلىنەتتى، بىچارىلەرگە خەيرىخاھلىق قىلاتتى. ھەمىشە كۆكرەك كېرىپ چىقىپ، نامراتلار ئۈچۈن گەپ قىلاتتى، ھۆكۈمەتتىكى ئاقسۆڭەك، بەگ - خوجىلار بىلەن ئېلىشاتتى. ئۇلارنىڭ ئۆز ئارا تىل بىرىكتۈرۈپ، ئېغىز - بۇرۇن يالاشقان رەزىل قىلمىشلىرىنى پاش قىلاتتى.

ئۇ ھۆكۈمەت ئەمەلدارلىرى، ئاقسۆڭەك بەگ - خوجىلارنىڭ چىشىغا تەككەچكە، ئۇلار ئۇنى غەلبىيەنچى ھېسابلاپ، قامچىلاتقان ۋە تۈرمىگە تاشلىغانىدى. شۇنىڭدىن ئېتىبارەن ئۇ كونا ھۆكۈمەتتە ئىشلىگىلى ئۇنىماي، ئۆيىگە قايتىپ دېھقانچىلىق بىلەن شۇغۇللاندى ھەم كىتاب يازدى، ئۇنىڭ يازغان ئىشلەپچىقىرىشقا ئائىت كىتابلىرى نا ھازىرغىچە كىشىلەر ئارىسىدا، قەدىرلىنىپ ساقلىنىپ كەلمەكتە.

قۇتلۇقمەت موللا 1961 - يىلى 89 يېشىدا ئالەمدىن ئۆتتى.

جالالىدىن ئىمىن

جالالىدىن ئىمىن (1850 — 1964.4 - يىللار) ئۇيغۇر، قەشقەرلىك. ئۇ بالا چېغىدا بېقىۋالغان ئانىسى بىلەن خوتەننىڭ گۈلباغ كەنتىگە كۆچۈپ بېرىپ، مەدرىستە ئوقۇغان، 20 ياش چېغىدا، دوپپىچىلىق قىلىپ جان باققان.

چىڭ سۇلالىسىنىڭ گۇاڭشۇ 6 - يىلى (1880 - يىلى) ئاتىسى كېسەل بولۇپ يېتىپ قالغاندا، جالالىدىن ئۇنى داۋالىتىش ئۈچۈن خوتەنگە ئېلىپ بارغان. داۋالىنىشنىڭ تەسلىكىنى ئۆز كۆزى بىلەن كۆرگەن، دوختۇر ۋە دورىنىڭ كەملىكىنىڭ دەردىنى تويغىچە ئارتقان. جالالىدىن تېۋىپلىقنى ئۆگىنىش نىيىتىگە كەلگەن، ئاتا - ئانىسىنىڭ قوللىشى ئارقىسىدا، پېشقەدەم ئۇيغۇر تېۋىپلىرىدىن قېتىرقىنىپ ماھارەت ئۆگەنگەن ۋە ھەمىشە ئەل ئارىسىغا چوڭقۇر چۆكۈپ بەرلىك رېتسىپلارنى توپلاپ، دورىگەرلىك ئىلمىنى بېرىلىپ مۇھاكىمە قىلغان. شۇنىڭ بىلەن بىر ۋاقىتتا ئەربەبچىنى ۋە ئوتتۇرا ئاسىيا رايونىدىكى تېبابەتچىلىككە دائىر ئەسەرلەرنى ئىجتىھات بىلەن ئۆگەنگەن. 3 يىل تىرىشىپ، تېۋىپلىق ماھارىتى ۋە دورىگەرلىكىنى تەتقىق قىلىش جەھەتتە بىر قەدەر مۇكەممەل ماھارەتكە ئىگە بولغان. شۇنداق قىلىپ ئۇ تېۋىپلىق ھاياتىنى باشلىغان. تېۋىپلىق قىلىش جەريانىدا، جەنۇبىي شىنجاڭنىڭ ھەر قايسى جايلىرىدا مول دورا ماتېرىياللىرىنىڭ بارلىقىدىن خەۋەردار بولۇپ، ھېرىپ - چارچاشتىن قورقماي، خوتەندىن يولغا چىقىپ، قەشقەر، ئاقسۇ، كۇچار ۋە كورلا قاتارلىق جايلارغىچە بېرىپ، يول بويى كېسەل داۋالىغاچ دورا ئۆسۈملۈكلىرىنى يىغقان. مىنگونىڭ 22 - يىلى (1933 - يىلى) يۇرت ئارىلاپ يۈرۈپ چاقىلىققا كېلىپ ماكانلىشىپ، تېۋىپلىق قىلغان.

ئۇ ئۇزاق مۇددەت تېۋىپلىق قىلىش ئەمەلىيىتىدە، تەبىئىي شارائىت ۋە ھاۋا كىلىماتىنىڭ كېسەللىككە تەسىر كۆرسىتىشىدىكى بەزى قانۇنىيەتلەرنى يەكۈنلەپ چىقتى، ئۆزىنىڭ تېبابەتچىلىك جەھەتتىكى ئىلمىي تەجرىبىلىرى ۋە توپلىغان دورا ماتېرىياللىرىغا ئاساسەن، تېبابەتچىلىك توغرىسىدا بىر كىتاب يېزىپ، تېبابەتچىلىك بىلەن شۇغۇللىنىش ئەمەلىيىتىدە كېسەللەرگە دىئاگنوز قويۇشنىڭ ئاساسىي قانۇنىيەتلىرى ۋە ئۆسۈملۈكلىرىنى بايان قىلدى. ئۆز يېرىدىن چىقىدىغان 5 - 6 يۈز خىل دورا ماتېرىياللىرىنى تەپسىلىي خاتىرىلەپ قالدۇردى. جالالىدىننىڭ تېۋىپلىق بىلىمى چوڭقۇر، تېخنىكىسى يۇقىرى، بولۇپمۇ ئۆپكە تۈبېرىكۇلىۋىزى، يۈرەك كېسىلى، باش تەمرەتكىسى ۋە تاناسىل كېسەللىكى قاتارلىق ئاسان ساقايمايدىغان كېسەللىكلەرنى داۋالاش ماھارىتى ئۈستۈن ئىدى. ئۆپكە كېسەللىگە گىرىپتار بولۇپ، كورلا، ئۈرۈمچى قاتارلىق جايلارغا بېرىپ، 6 ئاي بالىنىستا يېتىپ داۋالىنىپمۇ ساقايالمىغان ئۆتام يېزىسىدىكى بىر بىمارنى بىر ئاي داۋالاپلا ساقايتقان. يەنە بىر قېتىم، ئۆپكە كېسەللىگە گىرىپتار بولغان لوپنۇرلۇق بىر كىشى ئۈرۈمچىدىكى دوختۇرخانىدا يېتىپ داۋالانغان

چېغىدا ئۆپكەسنىڭ بىر قىسمى چىرىپ كەتكەن، قۇتۇلدۇرۇۋالغىلى بولمايدۇ، دەپ ھۆكۈم چىقىرىلغان، ئۇ يۇرتىغا قايتىپ كەلگەندە، ئۇنىڭ ئۇرۇغ - تۇغقانلىرى تەلەي سىناپ، ئۇنى تېۋىپ جالالىدىنغا كۆرسەتكەن. جالالىدىن 2 ئايچە داۋالاپ، ئۇنىڭ ئۆپكە كېسىلىنى ئاساسىي جەھەتتىن ساقايتقان. 50 - يىللاردا چاقىلىق ناھىيىسىدە ئاشقازان يارىسى ئېغىرلىشىپ ئۆلۈم گىردابىغا بېرىپ قالغان بىر بىمار كېسەل كۆرسىتىشكە كېلىدۇ، بۇ تېۋىپ دېئاگنوز قويۇپ، 3 كۈن داۋالىغاندىن كېيىن، ئۇنىڭ كېسىلى خېلىلا ياخشىلىنىدۇ. شۇنىڭ بىلەن تېۋىپ جالالىدىن ئۆز يېرىدە داۋالاش ماھارىتى يۇقىرى داڭلىق تېۋىپ بولۇپ قالىدۇ.

جالالىدىننىڭ تېۋىپلىق ماھارىتى يۇقىرى بولۇپلا قالماستىن، بەلكى ئۇ ئېسىل پەزىلەتلىك تېۋىپ ئىدى. يەرلىك كىشىلەر: «جالالىدىننىڭ تېۋىپلار پۇل تېپىش كويىدا بولسا، ئاللىقاچان كاتتا باي بولۇپ كېتەتتى. بىراق بۇ تېۋىپ ئەزەلدىن پۇل - مالغا كۆز قىرىنى سالغان ئەمەس» دېيىشەتتى. جالالىدىن ھەمىشە: «كېسەل بولغان كىشىلەر قاتتىق ئازاب چېكىدۇ. مېنىڭ تېۋىپ بولۇشتىكى مەقسىتىم ئەنە شۇنداق بىمارلارنى ئازابتىن قۇتۇلدۇرۇش» دەيتتى. داۋالىنىش ئۈچۈن ئۇنىڭ ئالدىغا ھەر كۈنى بارىدىغان كىشىلەرنىڭ ئايىقى ئۈزۈلمەيتتى. ئاز بولغاندا بىر نەچچە، كۆپ بولغاندا بىر قانچە 10 ئادەم كەلسىمۇ، ئۇ ھەممەيلەننى قىزغىن كۈتۈۋالاتتى. داۋالاش ھەققى ۋە دورا پۇلى بىلەن ھېسابلىشىپ كەتمەيتتى. داۋالىنىدىغان بىر پۇل تاپالماي، خىجىل بولۇپ كېلەلمىگەن بىمارلارنى بىلىپ قالسىلا، ئاتاين ئۆزى بېرىپ داۋالاپ، دورا بېرەتتى.

يېڭى جۇڭگو قۇرۇلغاندىن كېيىن، ئۇ تۈرلۈك ئىجتىمائىي خىزمەتلەرگە پائال قاتناشتى. ناھىيىلىك دوختۇرخانا كېسەللىككە دېئاگنوز قويۇشقا تەكلىپ قىلىنىپ، دائىم بېرىپ مەسلىھەت بېرىپ ئامما ئارىسىدا، ناھايىتى يۇقىرى ئايروپى ئاپتى، ئۇ 1963 - يىلى 9 - ئايدا ناھىيىلىك 5 - نۆۋەتلىك خەلق كومىتېتىنىڭ ئەزالىقىغا سايلاندى.

1964 - يىلى 4 - ئايدا جالالىدىن ئىمىن 114 يېشىدا ئالەمدىن ئۆتتى. ئۇنىڭ مېيىت نامىزىغا ھەر مىللەت خەلقىدىن 2000 دىن ئارتۇق كىشى داخىل بولدى.

يۈجىي

يۈجىي (1920 — 1968 - يىللار)، ئەسلى ئىسمى يۈ يۇڭفۇ، باشقىچە ئىسىملىرى يۈ شاۋدەن، يۈ كېچىك، ئەر، خەنزۇ، باشلانغۇچ مەكتەپ مەلۇماتىغا ئىگە، جياڭسۇ ئۆلكىسىنىڭ سىياڭ ناھىيىسى يۇڭيىڭ يېزىسىنىڭ ۋاڭجاڭ كەنتىدىن.

ئۇ كەمبەغەل دېھقان ئائىلىسىدە دۇنياغا كەلگەن. 1941 - يىلى 7 - ئايدا جۇڭگو كوممۇنىستىك پارتىيىسىگە كىرگەن. 1942 - يىلى ياپون باسقۇنچىلىرىغا قارشى پارتىزانلار ئەترىتىگە قاتنىشىپ، دۈشمەن ئارقا سېپىدە دۈشمەنگە قارشى كۈرەش قىلغان. ياپون باسقۇنچىلىرىغا قارشى ئۇرۇش غەلبە قىلغاندىن كېيىن، 1946 - يىلى جۇڭگو خەلق ئازادلىق ئارمىيىسىگە قاتنىشىپ، بەنجاڭ، پەيچاڭ، لىيەنجاڭ، مۇئاۋىن يىڭجاڭ قاتارلىق ۋەزىپىلەرنى ئۆتىگەن، خۇيەيخې ئۇرۇشىغا قاتناشقان. 1948 - يىلى 4 - ئايدا سىياڭ ۋىلايىتىنىڭ قوراللىق خىزمەت ئەترىتىگە، كېيىن شەندۇڭ ئۆلكىسى يەر ئىسلاھاتى خىزمەت ئەترىتىگە ۋە شەرقىي جۇڭگو تەلىم - تەربىيە باش ئەترىتىنىڭ 2 - ئوتتۇرا ئەترىتىگە يۆتكىلىپ، ئىش بېجىرگۈچى، مۇئاۋىن ئەترەت باشلىقى ۋە مۇئاۋىن سىياسىي يېتەكچى بولۇپ ئىشلىگەن. ئۇ 1951 - يىلى 6 - ئايدا جۇڭگو خەلق ئازادلىق ئارمىيىسى 2 - دالا ئارمىيىسى 7 - بىڭتۇەن 1 - چوڭ ئەترەت

2 - ئوتتۇرا ئەترىتى قوغداش بۆلۈمىنىڭ تەربىيىلەش چوڭ ئەترىتىگە يۆتكىلىپ، شەرەپ بىلەن
3 - دەرىجىلىك خىزمەت كۆرسەتكەن. ئارىدىن ئۇزاق ئۆتمەي، 2 - جۈن 6 - شى 18 - نۆۋەن
ئەمگەك بىلەن ئۆزگەرتىش ئەترىتىگە يۆتكىلىپ، سىياسىي يېتەكچى بولغان. شۇ يىلى 7 - ئايدا
بۇيرۇققا بىنائەن، قاراشەھەر ناھىيىسىگە جىنايەتچىلەرنى يالاپ ئېلىپ كېلىپ، قاراشەھەر
ۋىلايەتلىك جامائەت خەۋپسىزلىكى باشقارمىسىدا قېلىپ، يىغىلغان دېلوالارنى رەتلەش خىزمىتىنى
ئىشلىگەن. 1962 - يىلىغىچە ئىلگىرى - ئاخىر بولۇپ، خوشۇت، چەرچەن ناھىيىلىك جامائەت
خەۋپسىزلىكى ئىدارىلىرىدا مۇئاۋىن ئىدارە باشلىقى، ئىدارە باشلىقى ۋە كورلا ۋىلايەتلىك جامائەت
خەۋپسىزلىكى باشقارمىسىنىڭ مۇئاۋىن باشلىقى، قاراقۇم دېھقانچىلىق مەيدانى پارتىيە
كومىتېتىنىڭ شۇجىسى قاتارلىق ۋەزىپىلەرنى ئۆتىگەن. 1963 - يىلى چاقىلىق ناھىيىلىك
جامائەت خەۋپسىزلىكى ئىدارىسىنىڭ تەلىم - تەربىيە يېتەكچىسى بولغان، كېيىن مۇئاۋىن ھاكىم،
ناھىيىلىك پارتكوم كومىتېتىنىڭ ئەزاسى، چاقىلىق ناھىيىلىك سۇچىلىق چوڭ ئەترىتىنىڭ
باشلىقى قاتارلىق ۋەزىپىلەرنى ئۆتىگەن.

يۈجىي «مەدەنىيەت زور ئىنقىلابى» مەزگىلىدە كاپىتالىزم يولىغا ماڭغان ھوقۇقدارلار
قاتارىغا كىرگۈزۈلۈپ، خاتا ھالدا تەنقىد قىلىندى. شۇ چاغدا ئۇ ئېغىر جىگەر راكى كېسىلىگە
گىرىپتار بولۇپ، ئورنىدىن تۇرالمايۋاتقان بولسىمۇ «مەسىلە تاپشۇرۇش» قا مەجبۇر قىلىنىپ،
جىسمانىي ۋە روھىي جەھەتتىن ئېغىر دەرىجىدە ئازاپ چەكتى، 1968 - يىلى 10 - ئايدا كېسىلى
يامانلىشىپ، 48 يېشىدا ئالەمدىن ئۆتتى.

«تۆت كىشىلىك گۇرۇھ» يوقىتىلغاندىن كېيىن، جۇڭگو كوممۇنىستىك پارتىيىسى چاقىلىق
ناھىيىلىك كومىتېتى «مەدەنىيەت زور ئىنقىلابى» دا ئۇنىڭغا زورمۇ زور چاپلانغان ئەمەلىيەتكە
ئۇيغۇن بولمىغان بەدىئىياتلارنى ئاغدۇرۇپ تاشلاپ، ئۇنى ئاقلاپ نامىنى ئەسلىگە
كەلتۈردى.

دىڭ شائىباۋ

دىڭ شائىباۋ (1931 — 1969 - يىللار) ئەر، خەنزۇ، گەنسۇ ئۆلكىسى گاۋتەي ناھىيىسىنىڭ
شىنبا گۇڭشېسىدىن. بالا چىغدىلا ئاتا - ئانىسىدىن يېتىم قېلىپ، تاغىسى دېڭ خۇڭيىننىڭ
تەربىيىسىدە چوڭ بولغان. ئۆسمۈر چېغىدا، پومېشچىكلارغا يىللىقچى بولۇپ ئىشلىگەن. 18
يېشىدا گومىنداڭ قوشۇنىغا ئەسكەرلىككە تۇتۇلۇپ، گەنسۇ يېڭى تۈزۈلگەن ئاتلىق قىسىملار 1 -
لۈيىدە ئەسكەر بولغان. 1949 - يىلى 8 - ئايدا خېجۇ ئۇرۇشىدا ئازادلىققا ئېرىشىپ، جۇڭگو
خەلق ئازادلىق ئارمىيىسىگە قاتنىشىپ، 2 - جۈن 6 - شى 18 - تۈەندە جەڭچى بولغان. كېيىن
شىنجاڭغا يۈرۈش قىلغان ئارمىيە بىلەن بىرلىكتە، بۈگۈرگە ئورۇنلاشقان. قىسىملارنىڭ بوز
يەر ئۆزلەشتۈرۈش، چېگرىنى قوغداشتىن ئىبارەت چوڭ ئىشلەپچىقىرىش ھەرىكىتى داۋامىدا،
جاپا - مۇشەققەتكە چىداپ، بېرىلىپ ئەمەلىي ئىشلەپ، كادىرلار ۋە جەڭچىلەرنىڭ ياخشى باھاسىغا
ئېرىشكەن.

1953 - يىلى ئۇ قىسىمدىن يەرلىكنىڭ خىزمىتىگە ئالمىشىپ، چاقىلىق ناھىيىلىك مەخپىي
خەت - ئالاقە توشۇش قاتناش پونكىتىنىڭ خادىمى بولدى. 1956 - يىلى 2 - ئايدا جۇڭگو
كوممۇنىستىك پارتىيىسىگە كىردى. 1957 - يىلى چاقىلىق ناھىيىلىك پوچتا - تېلېگرافى
ئىدارىسىنىڭ مەخپىي خەت - ئالاقە تارقىتىش خىزمىتىگە يۆتكەلدى. 1960 - يىلىدىن كېيىن،

ناھىيىلىك بىناكارلىق شىركىتىنىڭ دىرېكتورى، ناھىيىلىك خەلق كومىتېتى سانائەت - قاتناش بۆلۈمىنىڭ مۇئاۋىن باشلىقى، ناھىيىلىك دېھقانچىلىق سايمانلىرىنى رېمونت قىلىش زاۋۇتى پارتىيە ياچېيكىسىنىڭ شۇجىسى، ناھىيىلىك ئاشلىق ئىدارىسىنىڭ مۇئاۋىن باشلىقى، باشلىقى قاتارلىق ۋەزىپىلەرنى ئۆتىدى.

ئۇ مەخپىي خەت - ئالاقە قاتناش پونكىتىنىڭ خادىمى بولۇپ ئىشلىگەن مەزگىلدە، پوچتا يوللانمىلىرىنى ئاتلىق توشۇپ، 1956 - يىلى كۈزدىن 1957 - يىلى يازغىچە بولغان بىر يىل ئىچىدە، چاقىلىق - چەرچەن ئارىلىقىدا، 13 قېتىم قاتناپ، بىرەر قېتىم مۇسەۋەنلىك سادىر قىلماي، 9282 كىلومېتىر مۇساپىنى بىخەتەر باشتى.

1958 - يىلى تەشكىل ئۇنى ناھىيىدىن 137 كىلومېتىر يىراق جايدىكى ئارغان ئورمانچىلىق رايونىغا سىمتاناپ تۇۋرۇكى قىلىش ئۈچۈن ئايدا 2000 تال ياغاچ كېسىش ۋەزىپىسىنى ئورۇنداشقا ئەۋەتتى. كېيىن ياغاچ كېسىش ۋەزىپىسى 2800 تالغا كۆپەيتىلدى. ۋاقىت قىس، ۋەزىپە ئېغىر، شارائىت جاپالىق ئىدى. ئۇ زارلانماي، ئۆزى باشلامچى بولۇپ، ھەر قايسى گۇرۇپپىلاردىن بارغان خەلق ئىشچىلىرىنى قاتمۇ - قات قىيىنچىلىقلارنى يېڭىشكە يېتەكلەپ، چەت - ياقا ئورمانچىلىق رايونىدا، 29 كۈن جاپالىق جەڭ قىلىپ جەمئىي 3300 تال سىمتاناپ تۇۋرۇكى كېسىپ، ۋەزىپىسىنى مۇددەتتىن بۇرۇن ئاشۇرۇپ ئورۇندى.

ئۇ 1957 - يىلىدىن 1959 - يىلىغىچە ئۇدا 3 يىل ئاپتونوم رايونلۇق پوچتا - تېلېگراف سىستېمىسى ۋە سانائەت قاتناش، مالىيە - سودا سىستېمىسى بويىچە ئىلغار ئىشلەپچىقارغۇچى بولۇپ باھالاندى.

دىڭ شىڭباۋ 1962 - يىلى ناھىيىلىك ئاشلىق ئىدارىسىنىڭ مۇئاۋىن باشلىقىلىقىغا تەيىنلەنگەن مەزگىلدە، ئاشلىق ئىدارىسىدىكى ئىشچى - خىزمەتچىلەرنىڭ ئىجارىگە ئېلىپ ئولتۇرۇۋاتقان ئۆيلىرىنىڭ ئىدارىدىن خېلى يىراق ھەم تارقاق ئىكەنلىكىنى ئۇلارنىڭ خىزمەتكە بېرىپ - كېلىشىگە قۇلايسىز بولۇۋاتقانلىقىنى بايقىدى، شۇنىڭ بىلەن ھەر مىللەت كادىرلىرى، ئىشچى - خىزمەتچىلىرىنى قول سېلىپ ئىشلەپ، ئىشچى - خىزمەتچىلەر ياتاق ئۆيى سېلىشقا سەپەرۋەر قىلىپ، ئۇلارنى كېسەك قويۇش، تاش توشۇشقا ئۇيۇشتۇردى. ئۆزى پاسكىنا، ئېغىر ئىشلارنى تالىشىپ ئىشلەپ، دۆلەتتىن مەبلەغ تەلەپ قىلماي، بىر يىل ئىچىدىلا ئىشچى - خىزمەتچىلەرگە 2 كورپۇس تۇرالغۇ ئۆي سالدۇرۇپ بەردى.

ئۇ «مەدەنىيەت زور ئېنقىلابى» مەزگىلىدە، خاتا تەنقىد قىلىنىپ، «چەتكە چىقىرىپ» قويۇلغان بولسىمۇ يەنىلا خىزمەت ئۈچۈن باش قاتۇردى. 1969 - يىلى يازدا تەشكىل ئۇنى ئارغانغا بېرىپ، ئاشلىق يۆتكەشكە بۇيرىدى. شۇ پەيت دەل تومۇز ۋاقتى ئىدى. ئۇ قاتتىق ئاپتاپقا پىسەنت قىلماي، تاغار يۇدۇپ، ئاشلىق توشۇدى. بىر كۈنى ئۇ تراكتور - ماشىنىلارنى ئاشلىق قاچىلاپ ماڭغۇزۇپ بولغاندىن كېيىن يۇيۇنۇۋېلىش ئۈچۈن، دەريا بويىغا بېرىپ سۇغا چۈمۈلگىنىدە، بىخەستىلىكتىن چوڭقۇر كۆلگە چۈشۈپ كېتىپ، 38 يېشىدا ۋاپات بولدى.

ھۈسىيىن ئەخمەت

ھۈسىيىن ئەخمەت (1924 — 1970 - يىللار)، لەقىمى بارەك، ئۇيغۇر، بۈگۈر ناھىيىسىدىن، دېھقان ئائىلىسىدە تۇغۇلغان. 11 ياشقا كىرگەن چېغىدا، ئاتىسى ئەخمەت ئاخۇن ئۇنى كېرىيە ناھىيىسىنىڭ جاي دېگەن يېرىدىكى مەدرىسكە ئوقۇشقا بەرگەن. ھۈسىيىن ئەخمەت

3 يىل ئوقۇپ يۇرتىغا قايتىپ كېلىپ دېھقانچىلىق قىلغان . مىنگونىڭ 29 - يىلى (1940 - يىلى) ئەسكەرلىككە قوبۇل قىلىنىپ ، چاقىلىق ناھىيىسىنىڭ ۋاششەرى گۇڭشېسىنىڭ باشلىقى قاتارلىق ۋەزىپىلەرنى پونكىتىدا ساقچى بولغان . مىنگونىڭ 30 - يىلى (1941 - يىلى) ناھىيىلىك ساقچى ئىدارىسىگە يۆتكەلگەن . ئۇ كونا جەمئىيەتتە ئۇزاق ۋاقىت ساقچى بولغان بولسىمۇ ، ھېچقانداق كىشىگە ئەسكىلىك قىلمىغان .

شىنجاڭ تىنچ يول بىلەن ئازاد بولغاندىن كېيىن ، ئۇ ئىنقىلابىي سەپكە پائال ئاتلىنىپ ، يېزىلىق ھۆكۈمەتنىڭ مۇئاۋىن باشلىقى ، ۋاششەرى گۇڭشېسىنىڭ باشلىقى قاتارلىق ۋەزىپىلەرنى ئۆتىدى . 1957 - يىلى چاقىلىق ، چەرچەن تاشيولىنى ياساشقا قاتناشقاندا ، خەلق ئىشچىلىرىغا باشلامچىلىق قىلىپ ، قەھرىتان سوغۇققا پىسەنت قىلماي ، بىر قىش جاپالىق جەڭ قىلىپ ، ۋەزىپىنى غەلبىلىك ئورۇنداپ ، يۇقىرى دەرىجىلىك ئورۇننىڭ مۇكاپاتىغا ئېرىشتى . 1958 - يىلى ئاپتونوم رايون بويىچە ئەمگەك نەمۇنىچىسى بولۇپ ، ئاپتونوم رايونلۇق ئەمگەك نەمۇنىچىلىرى يىغىنىغا قاتناشتى . ئۇنىڭدىن كېيىن ، ئۇ يەنە كۆپ قېتىم ناھىيىلىك ئەمگەك نەمۇنىچىسى بولۇپ باھالاندى . 1962 - يىلى 6 - ئايدا جۇڭگو كوممۇنىستىك پارتىيىسىگە كىردى .

ھۈسسىي ئەخمەت ئۇزاق مۇددەت ئاساسىي قاتلامدا ئىشلىگەن مەزگىلدە ، دېھقانچىلىق ، چارۋىچىلىق ئىشلەپچىقىرىشنىڭ 1 - سېپىگە بېرىپ ، دېھقان ، چارۋىچىلارنىڭ ئىشلەپچىقىرىش ۋە نۇرمۇشتىكى قىيىنچىلىقلىرىنى ھەل قىلىپ بېرىپ ، كەڭ دېھقان ، چارۋىچىلارنىڭ چوڭقۇر ھۆرمىتىگە سازاۋەر بولدى .

«مەدەنىيەت زور ئىنقىلابى» مەزگىلىدە ، ھۈسسىي ئەخمەت گومىنداڭ دەۋرىدە ساقچى بولغانلىقى سەۋەبىدىن تەنقىد قىلىنىپ ، كۈرەشكە تارتىلىپ ، جىسمانىي ۋە روھىي جەھەتتە قاتتىق گازابلاندى . 1970 - يىلى سوقۇرئۇچەي ياللۇغى كېسىلىگە گىرىپتا بولغان ھۈسسىي ئەخمەت ئوپپىراتسىيە قىلىنىپ ، تېخى ساقايىمىغان بولسىمۇ يەنە كۈرەشكە تارتىلغانلىقى ئۈچۈن ، كېسىلى يامانلىشىپ كېتىپ 46 يېشىدا ئالەمدىن ئۆتتى .

ياۋ ۋېنخۇا

ياۋ ۋېنخۇا (1936 — 1972 - يىللار) ئەر ، خەنزۇ ، شەنشى ئۆلكىسى چاڭئەن ناھىيىسىنىڭ دۇڭجياڭپو كەنتىدىن ، كەمبەغەل دېھقان ئائىلىسىدە دۇنياغا كەلگەن . 1949 - يىلى يۇرتىدا باشلانغۇچ مەكتەپنى پۈتتۈرگەندىن كېيىن ، شىڭپىڭ ناھىيىسى ۋە شىئەن شەھىرىدە ساتراشخانىدا شاگىرت ئىشچى بولۇپ ئىشلىگەن . 1951 - يىلى ئىمتىھان بېرىپ ، غەربىي شىمال سەھىيە - كېسەللىكنىڭ ئالدىنى ئېلىش - داۋالاش مەكتىپىگە ئوقۇشقا كىرگەن . ئوقۇشنى پۈتتۈرگەندىن كېيىن ، شەنشى ئۆلكىسىنىڭ ۋېينەن ۋىلايەتلىك كالا ئازار كېسىلىنىڭ ئالدىنى ئېلىش پونكىتىغا تەقسىم قىلىنىپ پىراكتىكا قىلغان . 1953 - يىلى 3 - ئايدا شىنجاڭ مىللىي سەھىيە خىزمىتى ئەترىتىگە قاتنىشىپ شىنجاڭغا كېلىپ ، شىنجاڭ يۇقۇملۇق كېسەللىكلەر تەتقىقات ئورنى ، كورلا ۋىلايەتلىك يۇقۇملۇق كېسەللىكلەر تەتقىقات ئورنىدا ئىشلىگەن . 1963 - يىلى ، تەشكىل ئۇنى شىنجاڭ تېببىي ئىنىستىتۇتىدا رېنىتېگىنگە ئېلىش تېخنىكىسىنى ئۆگىنىشىگە ئورۇنلاشتۇردى . 1964 - يىلى ئۆگىنىش مۇددىتى توشقاندىن كېيىن ، چاقىلىق ناھىيىلىك دوختۇرخانىنىڭ رېنىتېگىن دوختۇرلۇقىغا تەقسىم قىلىندى . ئۇ بۇ خىزمەتكە تەيىنلەنگەندىن كېيىن ، چاقىلىقتىكى ھەر مىللەت خەلقى ئۈچۈن چىن

ئىخلاسى بىلەن ئىشلىدى، مەيلى خىزمەت ۋاقتى ياكى دەم ئېلىش ۋاقتى بولسۇن، كېسەل كۆرسىتىدىغان، رېنتىگىنگە چۈشىدىغان بىمارلار بولسلا، خىزمەتنى داۋاملاشتۇرۇپ، ھەر مىللەت خەلق ئاممىسىنىڭ ماختىشىغا سازاۋەر بولدى.

ئۇ 1969 - يىلى، ئامما تەرىپىدىن ناھىيىلىك دوختۇرخانا ئىنقىلابى رەھبەرلىك گۇرۇپپىنىڭ ئەزالىقىغا سايلانغاندىن كېيىن، خىزمەتنى تېخىمۇ ئاكتىپ، مەسئۇلىيەتچانلىق بىلەن ئىشلىدى، مەسىلە ۋە زىددىيەتكە دۇچ كەلسە، يېنىكلىك بىلەن ئۆزىنى قاچۇرماي، ئىلاجى قىلىپ ھەل قىلدى. خىزمەت ئۈستىدە ئىشنىڭ ئېغىر، جاپا - مۇشەققەتلىكلىرىنى تالىشىپ ئىشلىدى. 1972 - يىلى 10 - ئايدا، ناھىيىلىك دوختۇرخانا قۇدۇق كولاپ، قۇدۇق ئىچىگە سېمونت تۇرۇبا ئورنىتىۋاتقاندا، ئارغامچا ئۈشتۈمۈت ئۈزۈلۈپ كېتىپ، قۇدۇق بېشىدا سېمونت تۇرۇبا سېلىش بىلەن ھەپلىشىۋاتقان ياۋ ۋېنخۋانى تۇرۇبا قۇدۇق ئىچىگە سۆرەپ كېتىپ، بەختكە قارشى 36 يېشىدا ۋاپات بولدى.

ئۇ ۋاپات بولغاندىن كېيىن، جۇڭگو كوممۇنىستىك پارتىيىسى چاقىلىق ناھىيىلىك كومىتېتى مەرھۇمنىڭ ھايات چېغىدىكى كۆپ قېتىملىق تەلىپى ۋە ئىزچىل ئىپادىسىگە قاراپ، ئۇنى جۇڭگو كوممۇنىستىك پارتىيىسىنىڭ رەسمىي ئەزاسى دەپ ئېتىراپ قىلدى.

ۋېن چاڭشۇ

ۋېن چاڭشۇ (1917 - 1976 - يىللار) ئەر، خەنزۇ، شەندۇڭ ئۆلكىسىنىڭ شاڭخې ناھىيىسىدىن. ئۇ ياش ۋاقتىدا فۇشۇن، تىيەنجىن قاتارلىق جايلاردا ئىشچى بولغان، كېيىن يۇرتىغا قايتىپ دېھقانچىلىق قىلغان. 1938 - يىلى شۇ يەردىكى پارتىزانلار ئەترىتىگە قاتناشقان. 1947 - يىلى جۇڭگو خەلق ئازادلىق ئارمىيىسىگە قاتناشقان. 1948 - يىلى 11 - ئايدا، پارتىيىگە كىرگەن، خوجىلىق ئىشلىرى باشلىقى قاتارلىق ۋەزىپىلەرنى ئۆتىگەن، ئەندىڭ، يۇڭفېڭ، ۋازجېي، خۇتسەن، جىنچۇجېن ئۇرۇشلىرىغا قاتناشقان. 1949 - يىلى ئارمىيە بىلەن بىللە شىنجاڭغا كەلگەندىن بۇيان، 2 - جۇن 6 - شىنىڭ 18 - تۈەندە ۋە شىنجاڭ ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسىنىڭ 6 - تۈەندە ئىشلىگەن، رايونلۇق ئەترەت باشلىقى، خوجىلىق ئىشلىرى باشلىقى، پەيچاڭ، مۇئاۋىن سىياسىي يېتەكچى قاتارلىق ۋەزىپىلەرنى ئۆتىگەن. 1951 - ۋە 1952 - يىللىرى 2 قېتىم خىزمەت كۆرسىتىپ مۇكاپاتلانغان. ئۇ 1955 - يىلى كەسىپ ئالماشتۇرۇپ، يەرلىكنىڭ خىزمىتىگە يۆتكەلگەندىن بۇيان، كورلا پۇخۇي دېھقانچىلىق مەيدانى، بايىنغولىن ئوبلاستلىق تاشپاختا كېنى، دۆلەت ئىگىلىكىدىكى مىرەن دېھقانچىلىق مەيدانى، چاقىلىق ناھىيىسىنىڭ دۆلەت ئىگىلىكىدىكى ئورمانچىلىق مەيدانى ۋە چاقىلىق ناھىيىلىك كادىرلار مېھمانخانىسى قاتارلىق ئورۇنلاردا خىزمەت ئىشلەپ سىياسىي يېتەكچى، مەيدان باشلىقى، پارتىيە ياجېيىكا شۇجىسى ۋە باشقا ۋەزىپىلەرنى ئۆتىگەن. ئۇ ئۇزاق مۇددەت ئاساسىي قاتلامدا خىزمەت ئىشلەش جەريانىدا، ئاممىغا كۆڭۈل بۆلدى، ھەر مىللەت كادىرلىرى ۋە ئامما بىلەن ئىتتىپاقلىشىپ بىرلىكتە ئىشلىدى، «مەدەنىيەت زور ئىنقىلابى» مەزگىلىدە، خاتا ھالدا تەنقىد قىلىنىپ، ئارغان ئورمانچىلىق مەيدانىغا ياغاچ كېسىشكە چۈشۈرۈلگەندە، ئاز سانلىق مىللەت ئىشچىلىرىدىن بىرەيلەن ئېھتىياتسىزلىقتىن زەخمىلىنىپ قالدۇ، ۋېن چاڭشۇ ياشىنىپ قالغانلىقى ۋە تېنىنىڭ ئاجىزلىقىغا قارىماي، 10 نەچچە كىلومېتىر پىيادە يول يۈرۈپ، شۇ يەردىكى يول ياسىغۇچىلار تۇرۇشلۇق جايىدىن دوختۇر چاقىرىپ كېلىش

ئۈچۈن كېتىۋېتىپ، تارىم دەرياسىدىن ئۆتكەندە، ئېھتىياتسىزلىقتىن سۇغا چۆكۈپ كېتىپ، ھاياتىدىن ئايرىلىشقا تاس قالدۇ، ھەر مىللەت ئىشچىلىرى بۇنىڭدىن چوڭقۇر ئەسرلىنىدۇ. ۋېن چاڭشۇ 1976 - يىلى 10 - ئايدا كېسەل سەۋەبىدىن 59 يېشىدا ۋاپات بولدى.

خې دىڭئەن

خې دىڭئەن (1922 — 1976 - يىللار) ئەر، خەنزۇ، سىچۈەن ئۆلكىسىنىڭ داشىيەن ناھىيىسىدىن. ياللانما دېھقان ئائىلىسىدە دۇنياغا كەلگەن. ئۆسمۈر چېغىدىلا پومېشچىكلارغا ئىشلىگەن. 1945 - يىلى گومىنداڭ قوشۇنلىرىغا ئەسكەرلىككە تۇتۇلغان. 1949 - يىلى 7 - ئايدا، گەنسۇنىڭ تىيەنشۈي دېگەن يېرىدە ئازاد بولۇپ، جۇڭگو خەلق ئازادلىق ئارمىيىسىگە قاتنىشىپ، قىسىم بىلەن شىنجاڭغا كەلگەن. خىزمەت داۋامىدا بەنجاڭ، پەيچاڭ، لىدېنجاڭ قاتارلىق ۋەزىپىلەرنى ئۆتىگەن. 2 - دەرىجىلىك خىزمەت كۆرسىتىپ، شەرەپ ئوردىنى بىلەن مۇكاپاتلانغان. 1950 - يىلى 6 - ئايدا جۇڭگو كوممۇنىستىك پارتىيىسىگە كىرگەن. 1956 - يىلى كەسىپ ئالماشتۇرۇپ، ئاپتونوم رايونلۇق قاتناش نازارىتىگە قاراشلىق قاراشەھەر ترانسپورت باش بېكىتىدە ئىشلىگەن.

ئۇ 1957 - يىلى لوپنۇرنىڭ چارا يېزىسىغا يولۇچى توشۇش پونكىتى قۇرۇشقا بېرىشنى تەشەببۇسكارلىق بىلەن تەلەپ قىلدى. ئەينى چاغدا، ئۇ يەرنىڭ تەبىئىي شارائىتى ئىنتايىن ناچار ئىدى. بارلىق تۇرمۇش لازىمەتلىكلىرى 100 كىلومېتىر يىراقتىكى لوپنۇر ناھىيە بازىرىدىن ئېلىپ كېلىنەتتى. چارىدا خې دىڭئەن ۋە ئۇنىڭ خوتۇنىدىن باشقا بىر نەچچە ئائىلىلىك ئۇيغۇر چارۋىچىلار بولۇپ، مۇھىت ئىنتايىن جاپالىق ئىدى. خې دىڭئەن خوتۇنى بىلەن بىللە قول سېلىپ ئىشلەپ ئۆي سېلىپ، قىسقا ۋاقىت ئىچىدىلا كورلا - چاقىلىق غول لىنىيىسى بويىچە ئاددىي بولسىمۇ تۇنجى كۈتۈۋېلىش پونكىتى بەرپا قىلىپ، يولۇچىلارغا يېمەك - ئىچمەك ۋە قونالغۇ شارائىتى يارىتىپ بەردى.

1959 - يىلى تەشكىل خې دىڭئەننى تۇرمۇش شارائىتى ياخشىراق توقسۇن ترانسپورت بېكىتىگە يۆتكىدى، ئارىدىن بىر نەچچە ئاي ئۆتمەي، ئۇ رەھبەرلىككە چەت - ياقا چاقىلىق - چەرچەن ناھىيىلىرىگە بېرىپ ئىشلەشنى تەلەپ قىلدى، ئۇ: «جەنۇبىي شىنجاڭنىڭ يېرى كەڭ، يول مۇساپىسى ئۇزۇن، كىشىلەر سەپەرگە چىققاندا خورجۇنلاپ ئوزۇق - تۈلۈك ئېلىپ، تالا - تۈزدە قونۇشقا مەجبۇر بولىدۇ، مەن ترانسپورت سېپىدىكى كونىلارنىڭ بىرى، مەن بۇ يەردە خاتىرجەم تۇرالمايدىكەنمەن، رۇخسەت قىلساڭلار، چۆل - جەزىرىلەرگە بېرىپ يەنە بىرەر قونالغۇ پونكىتى قۇرسام دەيدى. ئۇنىڭ بۇ سەمىمىي تەلىپى تەستىقلانغاندىن كېيىن، ئۇ ئائىلىسىنى ئېلىپ قۇملۇق چۆلىدىكى ئارغان قاتناش بېكىتىگە كەلدى.

ئارغاننىڭ تەبىئىي شارائىتى چارىدىنمۇ ناچار ئىدى، بوران چىققاندا يەر - جاھان قاراڭغۇلۇققا چۆمەتتى. سۇ ئىنتايىن كەمچىل ئىدى، ياز پەسلىدە يەر يۈزىنىڭ تېمپېراتۇرىسى ئۆرلەپ 40 نەچچە گىرادۇسقا يېتەتتى، بۇنداق جاپالىق شارائىت ئۇنى تېز پۈكتۈرەلمىدى، ئۆي بولمىسا، ئۇ ئىشچىلارغا باشلامچىلىق قىلىپ ئۆي سالىدى؛ مەبلەغ يېتىشمىسە، ئىشچى - خىزمەتچىلەرنى ئېلىپ چىقىپ، چۈچۈكبۇيا يىلتىزى كولاپ، شاخار (توغرىغا) يىغىپ سېتىپ لازىمەتلىك نەرسىلەر ۋە ئۈسكۈنە - جابدۇق سېتىۋالدى. شۇنداق قىلىپ، ئۇلار ئۆزلىرىنىڭ جاپالىق ئەمگىكى بىلەن چۆل - باياۋاندا يەنە بىر «يولۇچىلار ئائىلىسى» بەرپا قىلدى.

ئۇ يولۇچىلارغا تولمۇ قىزغىن مۇئامىلە قىلاتتى، ئۇلارنىڭ قىيىنچىلىقلىرىنى ھەل قىلىشىۋېلىشىغا سەمىمىي ياردەم بېرىتتى. 1968 - يىلى 1 - ئايدا، ئىچكىرىدىن كەلگەن بىر يولۇچى كىيىم - كېچىكى يالاڭ بولغاچقا، ئاپتوموبىلدا توڭلاپ ھۇشىدىن كېتىدۇ. ئۇ بېكەتكە كەلگەن ھامان خې دىڭئەن ئۇنى يۇدۇپ، ئۆز ئۆيىگە ئاپىرىپ ئىسسىندۇرۇپ، يۈز كۆزلىرىنى يۇيۇپ، چاي بېرىپ، ئىسسىق ئاش ئەتتۈرۈپ بېرىدۇ، ئەتىسى يولغا چىقىش ۋاقتىدا بۇ ناتۇنۇش كىشىگە ئۆزىنىڭ جۇۋىسىنى كېيگۈزۈپ قويىدۇ. يەنە بىر قېتىم چاقىلىق ناھىيىسىنىڭ «غالبىيەت» گۇڭشېسىدىكى بىر چارۋىچىنىڭ كورلىغا داۋالىنىش ئۈچۈن كېتىۋاتقىنىدا، دىققەتسىزلىكتىن پۇلىنى ئوغرىغا ئالدۇرۇپ قويۇپ، تاماقمۇ يېيەلمەي تۇرغانلىقىدىن خەۋەر تاپىدۇ، خې دىڭئەن بۇ كىشىنى ئۆيىگە باشلاپ تاماق ئېتىپ بېرىپ، قوندۇرۇپ قالىدۇ ھەمدە ئۆزىنىڭ تېجەپ قويغان پۇلىدىن 100 يۈەننى ئۇنىڭغا بېرىدۇ. بۇ چارۋىچى ھاياجانلىنىپ، كۆزىگە ئىسسىق ياش ئېلىپ، چەكسىز مىننەتدارلىق بىلدۈرىدۇ.

ئۇ تۇرمۇشتا نامرات ئۆتىمۇ، ھەمىشە دۆلەتنى قەلبىگە پۈكۈپ كەلدى. ئائىلىسىدىكى 8 جاندان ئاتىسى پالەچ، خوتۇنىنىڭ كۆزى ئاغرىق، چوڭ قىزى نېرۋا كېسەل ئىدى. بۇلارنى داۋالىتىش ئۈنىڭ ئۈچۈن ئېغىر ئىقتىسادىي سېلىق بولسىمۇ ئۇ ئەزەلدىن تەشكىلگە ياردەم ياكى قۇتقۇزۇش بېرىش تەلىپىنى قويمىدى. ئۇنىڭ قىسىمىدىن كەسىپ ئالماشقان چاغدىكى ماۋاشى 90 نەچچە يۈەن ئىدى، ئۇ يەرلىككە كەلگەندىن كېيىن، ئىدارىنىڭ ئىقتىسادىي سېلىقىنى يەڭگىلىتىش ئۈچۈن، ئۆزىنىڭ ماۋاشىنى 80 نەچچە يۈەنگە چۈشۈرۈشنى تەشەببۇسكارلىق بىلەن تەلپ قىلدى. كېيىنكى مەزگىلدىكى ماۋاش تەڭشەش ۋاقتىدا بېرىلگەن كۆرسەتكۈچىنى پونكىتتىكى باشقا ئىشچىلارغا ئۆتۈنۈپ بەردى.

ئۇزاق مۇددەتلىك جاپالىق خىزمەت خې دىڭئەننى چارچىتىپ ئاغرىقچان قىلىپ قويدى. تەشكىل ئۇنى كۆپ قېتىم چوڭ دوختۇرخانىلارغا بېرىپ، داۋالىنىشقا ئورۇنلاشتۇرغان بولسىمۇ، ئاران 2 قېتىم باردى، ئۇنىڭ دوختۇرخانىدا يېتىپ داۋالانغان ۋاقتى بىر ئايغىمۇ يەتمىدى. كورلا قاتناش مەركىزىي بېكىتىدىكىلەر ئۇنىڭ تەن سالامەتلىكىنىڭ ئىنتايىن ناچارلىشىۋاتقانلىقىنى كۆزدە تۇتۇپ، شارائىتى ياخشىراق جايغا يۆتكەپ قويماقچى بولغاندا، ئۇ بارغىلى ئۇنىماي ئائىلىسىدىكىلەرگە: ناۋادا مەن ئۆلۈپ كەتسەم، مېنى ئارغانغا ياكى چاقىلىققا دەپنە قىلىڭلار، سىلەرمۇ چاقىلىققا كۆچۈپ بېرىپ ئولتۇرۇڭلار! دەپ ۋەسىيەت قىلغان.

خې دىڭئەن مېڭىسىگە قان چۈشۈش كېسىلىگە گىرىپتار بولۇپ، 1976 - يىلى 10 - ئايدا 54 يېشىدا ۋاپات بولدى.

ئەخمەت ئىمىن

ئەخمەت ئىمىن (1935.8 — 1976.10 - يىللار) ئۇيغۇر، لوپنۇر ناھىيىسىدىن. مىنگونىڭ 35 - يىلى (1946 - يىلى) ئاتا - ئانىسى بىلەن بىللە تۇرپاندىن چاقىلىق ناھىيىسى ئۇتام يېزىسىنىڭ ئېگىزئۆستەك كەنتىگە كۆچۈپ كېلىپ ماكانلىشىپ، دېھقانچىلىق بىلەن شۇغۇللانغان. ئۇ ساغلام، قابىل، مول تەجرىبىلىك بولۇپ، دېھقانچىلىق ئىشلىرىغا پۇختا يىگىت ئىدى. ئازادلىقتىن كېيىن، يېزا ئىگىلىكىنى كوپىراتسىيەلەشتۈرۈش ھەرىكىتىگە پائال ئاتلىنىپ، ئۇتام يېزىلىق يېزا ئىگىلىك كوپىراتىپىنىڭ باشلىقى، يېزا ئىگىلىك كوپىراتىپى رېۋىزىيە كومىتېتىنىڭ مۇدىرى بولغان. 1954 - يىلى ناھىيىلىك ئەمگەك نەمۇنچىسى بولۇپ

باھالانغان. 1955 - يىلى 11 - ئايدا جۇڭگو كوممۇنىستىك پارتىيىسىگە كىرگەن. 1959 - يىلى جۇڭگو كوممۇنىستىك پارتىيىسى چاقىلىق ناھىيىلىك كومىتېتى يېزا ئىگىلىك بۆلۈمىنىڭ مۇئاۋىن باشلىقى بولغان. ئۇنىڭدىن كېيىن، ناھىيىلىك ئىنقىلابىي كومىتېت ئىشلەپچىقىرىشقا قوماندانلىق قىلىش گۇرۇپپىسىنىڭ مۇئاۋىن باشلىقى ۋە «ئىتتىپاق» گۇرۇپپىسى (ئۇتام يېزىسىغا) پارتىيە كومىتېتىنىڭ مۇئاۋىن شۇجىسى، شۇجىسى قاتارلىق ۋەزىپىلەرنى ئۆتىگەن. ئۇ ئۇزاق ۋاقىت يېزا ئىگىلىك ئىشلەپچىقىرىشى بىلەن شۇغۇللانغاچقا، مول ئەمەلىي تەجرىبىلەرگە ئىگە ئىدى. ئۇ ۋەزىپە ئۆتىگەن مەزگىلدە، ئىشلەپچىقىرىشنىڭ 1 - سېپىگە بېرىپ، دېھقانلارغا يېزا ئىگىلىك ئىشلەپچىقىرىشنىڭ تېخنىكىسىنى ئۆگىتىپ، ئۇلارنىڭ ئىشلەپچىقىرىشتا يولۇققان بەزى ئەمەلىي مەسىلىلىرىنى ھەل قىلىپ بېرىپ، كەڭ دېھقانلارنىڭ ئىززەت - ھۆرمىتىگە سازاۋەر بولدى.

1965 - يىلى، يۇقىرى دەرىجىلىك ئورۇن ئۇنى ئاقسۇنىڭ بەش تۈگمەن گۇرۇپپىسىغا سوتسىيالىستىك تەربىيە ھەرىكىتى ئېلىپ بېرىشقا ئەۋەتكەندە، ئۇ ئۆزى تورغان ئىشلەپچىقىرىش ئەترىتىنىڭ يېزا ئىگىلىك ئىشلەپچىقىرىشنى چىڭ تۇتۇپ، ئىشلەپچىقىرىش ئەترىتى كادىرلىرى ۋە ئاممىسى بىلەن بىرلىكتە، تەبىئىي شارائىتى ناچار، شورلۇق يەرلەرنى ياخشىلاپ، ئەترەتنىڭ يېزا ئىگىلىك ئىشلەپچىقىرىشنى زور دەرىجىدە راۋاجلاندۇرۇپ، خەلق ئاممىسى تەرىپىدىن «بەشتە ياخشى كادىر» دەپ باھالاندى.

ئەخمەت ئىمىن 1976 - يىلى 10 - ئايدا كېسەل سەۋەبىدىن 41 يېشىدا ۋاپات بولدى.

قاسىم بارات

قاسىم بارات (1949 — 1981 - يىللار) ئۇيغۇر، چاقىلىق ناھىيىسىنىڭ ۋاششەرى يېزىسىدىن، كەمبەغەل دېھقان ئائىلىسىدە دۇنياغا كەلگەن. ئۇ 1963 - يىلى ئوتتۇرا مەكتەپتە ئوقۇۋاتقان چېغىدا جۇڭگو كوممۇنىستىك ياشلار ئىتتىپاقىغا كىرگەن. 1966 - يىلى تولۇقسىز ئوتتۇرا مەكتەپنى پۈتتۈرۈپ، يېزا ئىگىلىك ئىشلەپچىقىرىشقا قاتناشقان. ئاكتىپ ئەمگەك قىلىپ، جاپاغا چىداپ ئىشلەپ، گۇرۇپپىسى ئەزالىرىنىڭ ياخشى باھاسىغا ئېرىشكەن. 1968 - يىلى گۇرۇپپىسى ئەزالىرىنىڭ كۆرسىتىشى بىلەن چاقىلىق ناھىيىلىك تىراكتور پونكىتىغا ئۆگىنىشكە ئەۋەتىلگەن، كېيىنكى مەزگىللەردە، كىچىك ئەترەتنىڭ بوغالتىرى، چوڭ ئەترەتنىڭ ئامبارچىسى بولغان. 1970 - يىلى جۇڭگو كوممۇنىستىك پارتىيىسىگە كىرگەن. ئۇنىڭدىن كېيىن، چوڭ ئەترەت پارتىيە ياچېيكىسىنىڭ مۇئاۋىن شۇجىلىقىنى ئۆتىگەن. 1975 - يىلى 5 - ئايدا، دۆلەتنىڭ رەسمىي كادىرلىقىغا قوبۇل قىلىنغان ھەم ۋاششەرى گۇرۇپپىسى ئىنقىلابىي كومىتېتىنىڭ مۇئاۋىن مۇدىرلىقىغا ئۆستۈرۈلگەن. 1979 - يىلى 8 - ئايدا چاقىلىق ناھىيىلىك ئىنقىلابىي كومىتېتىنىڭ مۇئاۋىن مۇدىرلىقىغا يۆتكەلگەن.

ئۇ گۇرۇپپىسى ۋە ناھىيە ئىنقىلابىي كومىتېتىلىرىنىڭ مۇئاۋىن مۇدىرلىقىنى ئۆتىگەن مەزگىلدە، ھەمىشە دېھقانچىلىق، چارۋىچىلىق رايونلىرىغا بېرىپ تەكشۈرۈپ تەتقىق قىلىپ، پائال چارە تېپىپ، دېھقان، چارۋىچىلارنىڭ ئىشلەپچىقىرىش ۋە تۇرمۇشتا دۇچ كەلگەن ئەمەلىي قىيىنچىلىقلىرىنى ھەل قىلىپ بېرىپ، ئۇيغۇرلار ئارىسىدا ناھايىتى يۇقىرى ئابروي قازانغان. 1980 - يىلى 3 - ئايدا، ئۇ خىزمەت ئەترىتىنى باشلاپ چىمەنتاغ رايونىدىكى تۆمۈرلۈك چارۋىچىلىق رايونىغا قۇتقۇزۇش ئاشلىقى ئېلىپ كېتىۋاتقاندا، مۇز - قارلار ئېرىپ، دەرياغا سەل

كېلىپ يول توسۇلۇپ قالدۇ، قاسىم بارات ئۆزىنىڭ خېيىم - خەتەرگە ئۇچرىشىغا قارىماي، سوغۇق سۇغا سەكرەپ چۈشۈپ يول ئاچىدۇ، ئۇنىڭ باشلامچىلىقى ئارقىسىدا، خىزمەت ئەترىتىنىڭ باشقا ئەزالىرىمۇ بەس - بەس بىلەن دەريانى كېچىپ ئۆتۈپ، قۇتقۇزۇش ئاشلىقىنى ئۆز ۋاقتىدا، چارۋىچىلارنىڭ قولىغا يەتكۈزىدۇ.

قاسىم بارات 1981 - يىلى 2 - ئايدا ناھىيىلىك 8 - نۆۋەتلىك خەلق قۇرۇلتىيىدا ناھىيىلىك خەلق ھۆكۈمىتىنىڭ مۇئاۋىن ھاكىملىقىغا سايلاندى. ئارىدىن ئۇزاق ئۆتمەي، تەشكىل ئۇنى بېيجىڭ مەركىزىي مىللەتلەر ئىنىستىتۇتىغا ئۆگىنىشكە ئەۋەتتى. ئۇ ئوقۇشنى تۈگىتىپ قايتىپ كېلىۋاتقىنىدا، خوشۇت ناھىيىسىنىڭ ئۇشاققال يېزىسىغا يېقىن جايدا ماشىنا ھادىسىسىگە ئۇچراپ، بەختكە قارشى 32 يېشىدا ۋاپات بولدى.

ئابدۇراخمان قۇربانوف

ئابدۇراخمان قۇربانوف (1918 — 1982. يىللار)، ئۇيغۇر، ئونى ناھىيىسىدىن، ئۇ بالا ۋاقتىدىلا، ئاتا - ئانىسى ۋە ئائىلىسىدىكى باشقا تۇغقانلىرى ئۇرۇش يېغىلىقىدا كەينى - كەينىدىن ئۆلۈپ كەتكەن. ئۇ مىنگونىڭ 24 - يىلى (1935 - يىلى) شىنجاڭ ئىنىستىتۇتى (ھازىرقى شىنجاڭ ئۇنىۋېرسىتېتى) گە ئىمتىھان بېرىپ ئوقۇشقا كىرگەن. تىرىشىپ ئوقۇغانلىقى ئۈچۈن، ئەينى چاغدا شىنجاڭ ئىنىستىتۇتىدا ئوقۇتقۇچىلىق قىلىۋاتقان ماۋدۇن ۋە جۇڭگو كوممۇنىستىك پارتىيىسىنىڭ ئەزاسى، ئىلمىي مۇدىر لىن جىلۇلارنىڭ غەمخورلۇقى ۋە ئېتىبارغا ئېرىشىپ، پەيدىنپەي ئىلغار ئىدىيىلەرنى قوبۇل قىلغان. مىنگونىڭ 30 - يىلى (1941 - يىلى) مەكتەپنى ئەلا نەتىجە بىلەن پۈتتۈرۈپ، چاقىلىق ناھىيىلىك 1 - مەكتەپ يۇقىرى سىنىپىنىڭ مۇدىرلىقىغا تەقسىم قىلىنغان؛ ئۇ ھەمىشە ئوقۇتقۇچىلار ۋە ئوقۇغۇچىلار ئارىسىدا، ياپون باسقۇنچىلىرىغا قارشى تەشۋىقات، ۋەتەنپەرۋەرلىك تەربىيىسى ئېلىپ بېرىپ، جەمئىيەتتە ناھايىتى زور تەسىر قوزغىغان.

مىنگونىڭ 35 - يىلى (1946 - يىلى) گومىنداڭ شىنجاڭ ئۆلكىلىك ھۆكۈمىتى ئىلى، تارباغاتاي، ئالتايدىن ئىبارەت «ئۈچ ۋىلايەت» ۋەكىللىرى بىلەن تىنچلىق بىتىمى ئىمزالىغاندىن كېيىن، ئۇ چاقىلىق ناھىيىسىنىڭ ۋەكىلى بولۇپ، شىنجاڭ ئۆلكىلىك بىرلەشمە ھۆكۈمەتنىڭ قۇرۇلۇشىنى تەبىرىكلەش مۇراسىمىغا قاتناشقان. شۇنىڭدىن كېيىن ئۇ چاقىلىق ناھىيىلىك كېڭەش پالاتاسىنىڭ مۇئاۋىن باشلىقىغا تەيىنلەنگەن. مىنگونىڭ 36 - يىلى (1947 - يىلى) 2 - ئايدا گومىنداڭ ئەكسىيەتچىلىرى شىنجاڭنىڭ تىنچلىق بىتىمىگە بۇزغۇنچىلىق قىلغانلىقى ئۈچۈن، ئۇ چاقىلىقتا بىر قىسىم ئىلغار ياشلارنى تەشكىللەپ، گومىنداڭ ئەكسىيەتچىلىرىگە قارشى مەخپىي تەشۋىقات پائالىيىتى ئېلىپ بارغان.

1949 - يىلى 9 - ئاينىڭ 25 - كۈنى شىنجاڭ تىنچ يول بىلەن ئازاد بولغاندا، ئۇ پۈتۈن ناھىيىدىكى ھەر مىللەت خەلقى بىلەن بىللە ئازادلىقنى كۈتۈۋالغان. 1951 - يىلى ئاتالمىش «پانتۈركىزم ئەكسىيەتچىلىكىنى دېلوسى» غا چېتىلىپ قېلىپ، خاتا ھالدا قامالغان. 1952 - يىلى 10 - ئايدا ئاقلانغان. ئۇنىڭدىن كېيىن، ئابدۇراخمان قۇربانوف چاقىلىق ناھىيىلىك 1 - مەكتەپنىڭ مۇدىرى، ناھىيىلىك ھۆكۈمەت مائارىپ بۆلۈمىنىڭ مۇئاۋىن باشلىقى قاتارلىق ۋەزىپىلەرنى ئۆتەپ، چاقىلىق ناھىيىسىنىڭ مىللىي مائارىپىنى تەرەققىي قىلدۇرۇش ئۈچۈن زور تۆھپە قوشۇپ، پۈتۈن ناھىيە خەلقىنىڭ ئومۇميۈزلۈك ھۆرمىتىگە سازاۋەر بولغان. چاقىلىق

ناھىيىسىدە ھازىر ئىشلەۋاتقان نۇرغۇن مىللىي كادىرلار بۇرۇن ئۇنىڭ قولىدا ئوقۇغان. ئۇ چاقىلىق ناھىيىسى بويىچە ئازادلىقنىڭ ئالدىدا ياكى ئازادلىقنىڭ دەسلەپكى مەزگىلىدە ئۇيغۇرلار ئىچىدە بىردىنبىر ئالىي مائارىپ تەربىيىسى ئالغان زىيالىي ئىدى.

ئۇ 1956 - يىلى 7 - ئايدا چاقىلىق ناھىيىسىنىڭ مائارىپ سېپىدىن ئايرىلغاندىن كېيىن، ناھىيىلىك ھۆكۈمەت قۇرۇلۇش بۆلۈمىنىڭ مۇئاۋىن باشلىقى، سانائەت - قاتناش بۆلۈمىنىڭ مۇئاۋىن باشلىقى، ناھىيىلىك تەمىنات - سودا كوپىراتىپىنىڭ مۇئاۋىن مۇدىرى، يېزا ئىگىلىك بۆلۈمى (ئىدارىسى) نىڭ مۇئاۋىن باشلىقى، دېھقان - چارۋىچىلىق بۆلۈمىنىڭ مۇئاۋىن باشلىقى قاتارلىق ۋەزىپىلەرنى ئۆتەپ، دېھقانچىلىق، چارۋىچىلىق رايونلىرىغا چوڭقۇر چۆكۈپ تەكشۈرۈپ تەتقىق قىلىپ، 1 - قول ماتېرىياللارنى ئىگىلەپ، چاقىلىق ناھىيىسىنىڭ دېھقانچىلىق، چارۋىچىلىق ئىشلەپچىقىرىشنى راۋاجلاندۇرۇش يولىدا زور تۆھپە قوشقان.

«مەدەنىيەت زور ئىنقىلابى» مەزگىلىدە، ئۇ ئىنتايىن «سول» لۇشىەننىڭ تەسىرى ئارقىسىدا زىيانكەشلىككە ئۇچراپ، يېزىغا چۈشۈرۈۋېتىلگەن، لېكىن ئۇ پارتىيە ۋە خەلقنىڭ ئۆزىگە ئادىل باھا بېرىدىغانلىقىغا ئىشەنگەن. 1972 - يىلى جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ دائىمىي كومىتېتى ئۇنىڭ خىزمىتىنى ئەسلىگە كەلتۈرۈشنى قارار قىلدى، 1978 - يىلى تەشكىل ئۇنىڭ پېنسىيىگە چىقىشىنى تەستىقلىدى. ئۇ 1982 - يىلى كېسەل بىلەن 62 يېشىدا ۋاپات بولدى.

ھەبىبۇللا

ھەبىبۇللا (1935 — 1983 - يىللار) ئۇيغۇر، تۆۋەن ئوتتۇرا دېھقان ئائىلىسىدە دۇنياغا كەلگەن، 1951 - يىلى باشلانغۇچ مەكتەپنى پۈتتۈرۈپلا قاراشەھەر تەپتىش مەھكىمىسىدە ئىشلىگەن. 1953 - يىلى جۇڭگو كوممۇنىستىك ياشلار ئىتتىپاقىغا كىرگەن. 1954 - يىلى 4 - ئايدا تەپتىش مەھكىمىسى ئۇنى شىنجاڭ ئۆلكىلىك كادىرلار مەكتىپىنىڭ تەپتىش كادىرلىرى كۇرسىغا ئوقۇشقا ئەۋەتكەن. 1955 - يىلى ئوقۇشنى تاماملىغاندىن كېيىن، چاقىلىق ناھىيىلىك تەپتىش مەھكىمىسىگە يۆتكەلگەن.

ئۇ 1958 - يىلىدىكى ئوڭچىلارغا قارشى كۈرەش داۋامىدا، خاتا ھالدا يەرلىك مىللەتچى ئۇنسۇر قىلىپ ئايرىلغان. 1959 - يىلى 12 - ئايدا ناھىيىلىك يېزا ئىگىلىك ئىدارىسىگە يۆتكىۋېتىلگەن. 1961 - يىلى چاقىلىق ناھىيىسىنىڭ جەنۇبىي تەرىپىدە باندەت تازىلاش ھەرىكىتى بولغاندا، قىسىملارغا ئاكتىپ يول باشلاپ، تەرجىمانلىق قىلىپ، باندەت تازىلاش قىسىملىرىنىڭ تەقدىرلىشىگە مۇيەسسەر بولغان.

ئۇ 1962 - يىلى 9 - ئايدا ناھىيىلىك باج ئىدارىسىنىڭ باجگىرلىق خىزمىتىگە يۆتكەلگەن، كېيىن باج پونكىتىنىڭ باشلىقى بولغان، باج يىغىش خىزمىتىدە ئەستايىدىل، مەسئۇلىيەتچانلىق بىلەن ئىشلەپ، يۈز - خاتىرە قىلماي، قەتئىي تۈردە باج ئېلىش تۈزۈمى بويىچە ئىش قىلىپ، كۆپ قېتىم ناھىيە بويىچە «بەشتە ياخشى» خىزمەتچى، ئىلغار خىزمەتچى، ئەمگەك نەمۇنەچىسى بولۇپ باھالانغان. 1975 - يىلى جۇڭگو كوممۇنىستىك پارتىيىسىگە كىرگەن.

پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، «ئىتتىپاق» گۇڭشېسىنىڭ «بەخت» چوڭ ئەترىتى (ئۇتام يېزىسىنىڭ ئېگىزئۆستەڭ كەنتى) دە تۇرغان مەزگىلدە، جۇڭگو كوممۇنىستىك پارتىيىسى مەركىزىي كومىتېتىنىڭ يېزىلارغا ئائىت

ئىقتىسادىي سىياسەتلىرىنى ئەستايىدىل تەشۋىق قىلىپ ۋە ئىزچىللاشتۇرۇپ، يېزا ئىگىلىك ئىشلەپچىقىرىش مەسئۇلىيەت تۈزۈمىنى ئاكتىپ يولغا قويۇپ، دېھقانلارنىڭ ئەمەلىي قىيىنچىلىقىنى ھەل قىلىۋېلىشىغا ياردەملىشىپ، ئۆزى تۇرغان ئىشلەپچىقىرىش ئەترىتىنىڭ يېزا ئىگىلىك ئىشلەپچىقىرىشىنى 1979 - يىلدىكىدىن %32 ئاشۇرۇپ، ناھىيىلىك پارتىيە كومىتېتى بىلەن ناھىيىلىك خەلق ھۆكۈمىتىنىڭ تەقدىرلىشىگە مازاۋەر بولدى.

ئۇ 1981 - يىلدىن كېيىن، ناھىيىلىك مالىيە بۆلۈمىنىڭ مۇئاۋىن باشلىقى، «ئىتتىپاق» گۇمبىسى (ھازىرقى ئۇتام يېزىسى) پارتىيە كومىتېتىنىڭ مۇئاۋىن شۇجىسى بولدى. ئۇزاق مۇددەتلىك ئىنقىلابىي خىزمەت داۋامىدا، پارتىيىنىڭ مىللىي سىياسىتىدە باشتىن - ئاخىر چىڭ تۇرۇپ، ھەر مىللەت خەلق ئاممىسى بىلەن ئىتتىپاقلىشىپ، مەيلى قايسى مىللەتتىن بولسۇن، كىمىنىڭ قىيىنچىلىقى بولسا كۈچىنىڭ يېتىشىچە ياردەم بېرىپ، ھەر مىللەت ئاممىسى ئارىسىدا خېلى يۇقىرى ئىناۋەتكە ئىگە بولدى. 1982 - يىلى مىللەتلەر ئىتتىپاقلىقى بويىچە ناھىيە، ئوبلاست دەرىجىلىك نەمۇنچى بولۇپ باھالانىپ تەقدىرلەندى.

ھەبىبۇللا 1983 - يىلى كېسەل بىلەن 48 يېشىدا ۋاپات بولدى.

ۋاڭ زىفۇ

ۋاڭ زىفۇ (1917.8 — 1984.2 - يىللار) ئەر، خەنزۇ، شەنشى ئۆلكىسىنىڭ جۇجى ناھىيىسىدىن، مىنگونىڭ 28 - يىلى (1939 - يىلى) شەنشى ئۆلكىسىنىڭ شىئەن شەھىرىدە شەخسلەر ئاچقان «مىنىڭ» ئوتتۇرا مەكتىپىنى پۈتتۈرۈپ، شۇ يىلى شەنشى ئۆلكىسىنىڭ باشلانغۇچ دەرىجىلىك يەرلىك مەمۇرىي خادىملارنى تەربىيەلەش ئورنىدا (باشلانغۇچ دەرىجىلىك ئۆلچەش - سىزىش سىنىپىدا) 6 ئاي ئوقۇغان، ئوقۇشنى تاماملاپ، ئۆلكىلىك يەرلىك مەمۇرىيەت ئىدارىسىنىڭ تەقسىماتى بويىچە ۋۇگۇڭ، فۇفېڭ، شىيەنياڭ، فۇپىڭ، چاڭئەن، ۋېينەن قاتارلىق ناھىيىلەردە ھېسابلىغۇچى، ئۆلچىگۈچى، مۇلازىم، تەكشۈرگۈچى ۋە بۆلۈم ئەزاسى قاتارلىق ۋەزىپىلەرنى ئۆتىگەن.

ئۇ ئازادلىقتىن كېيىن، غەربىي شىمال خەلق ئىنقىلابىي ئۈنۈپرسىتىپىتىدا 10 ئاي ئوقۇغاندىن كېيىن، شەنشى ئۆلكىسىنىڭ لىچۈەن، گەنسۇ ئۆلكىسىنىڭ ۋۇۋېي ناھىيىلىرىنىڭ يەر ئىسلاھاتى ئەترىتى خىزمىتىگە تەقسىم قىلىنغان. 1952 - يىلى 7 - ئايدا غەربىي شىمال يەر ئىسلاھات خىزمەت ئەترىتى بىلەن شىنجاڭغا كېلىپ، بۈگۈر ناھىيىسىدىكى يەر ئىسلاھاتى خىزمەت ئەترىتىدە مۇئاۋىن گۇرۇپپا باشلىقى بولغان. 1953 - يىلى 4 - ئايدا كورلا ۋىلايەتلىك يەر ئىسلاھاتى خىزمەت ئەترىتى بىلەن چاقىلىققا كېلىپ ئىشلىگەن. چاقىلىق ناھىيىلىك ھۆكۈمەت ئاشلىق بۆلۈمى (ئىدارىسى) نىڭ مۇئاۋىن باشلىقى، كورلا ۋىلايەتلىك ئاشلىق ئىدارىسى ئاشلىق يۆتكەش بۆلۈمچىسىنىڭ مۇئاۋىن باشلىقى، چاقىلىق ناھىيىلىك ئورمانچىلىق مەيدانىنىڭ مۇئاۋىن باشلىقى، ناھىيىلىك ئورمانچىلىق خىزمىتى پونكىتىنىڭ باشلىقى قاتارلىق ۋەزىپىلەرنى ئۆتىگەن. 1959 - يىلى چاقىلىق ناھىيىلىك توغراق ئورمانچىلىق مەيدانى قۇرۇلغاندا، ئۇ مەيداننىڭ مۇئاۋىن باشلىقىلىقىغا يۆتكەلدى. ئەينى چاغدا، بۇ مەيداننىڭ ئورنى ناھىيىدىن 6 كىلومېتىر يىراق جايدىكى قاقاس لىنگەر كەنتىدە بولۇپ، تەبىئىي شارائىتى ناچار، ئىقتىسادىي ئەھۋالى قىيىن ئىدى. ئۇ ھەر مىللەت ئىشچى - خىزمەتچىلىرىگە باشلامچىلىق قىلىپ، ئىگىلىك يارىتىپ، شورلۇق يەردە بىنەم ئۆزلەشتۈرۈپ، ئېرىق - ئۆستەڭ چېپىپ، 200 مو تېرىلغۇ يەر بىنا قىلىپ،

پۈتۈن مەيداندىكى ئىشچى - خىزمەتچىلەرنىڭ ئوزۇقلۇق ئاشلىقىنى ھەل قىلىپ ئازراق ئېشىندى. ئۇ 1961 - يىلى يازدا يەنە بىر ئۇيغۇر خىزمەتچى بىلەن بىر ئاتقا مىنىپ ۋاشىشەرى يېزىسىغا بېرىپ قايتقاندا، كۈن دەل چۈش ۋاقتى بولغانىدى. ئۇ ھېلىقى ھەمىيىسىغا ئاتلىق تاتلىق بۇلاققا بېرىپ ئۆزىنى ساقلاپ تۇرۇشنى تاپىلاپ، ئۆزى يالغۇز ۋاشىشەرى يېزىسىنىڭ ئورمانچىلىق رايونىدىكى توغراقلىرىنىڭ ئۆسۈش ئەھۋالىنى ئارىلاپ كۆرۈش ئۈچۈن كېتىدۇ. ئۇ ئورمان ئىچىگە يېتىپ بارغان چاغدا، ئۇسساپ كەتكەنلىكى ۋە ھاۋا بەك ئىسسىپ كەتكەنلىكى ئۈچۈن، بېشى قېيىپ ئادىشىپ قېلىپ، كەچ كىرگەندە ھەمىيىنى ئاران تاپىدۇ. كىشىلەر: «تازىمۇ تەۋەككۈلچىلىك قىلىپسىز» دېسە، ئۇ: «ياق، دەرەخنىڭ ئۆسۈش ئەھۋالىنى كۆرمەي تۇرۇپ، ئورمانچىلىق مەيدانىغا قانداقمۇ باشلىق بولغىلى بولىدۇ؟» دەيدۇ.

ئۇ پارتىيە 11 - نۆۋەتلىك مەركىزىي كومىتېتىنىڭ 3 - ئومۇمىي يىغىنىدىن كېيىن، چاقىلىق ناھىيىسىنىڭ كۆچەت تىكىپ ئورمان بەرپا قىلىش، كۆكەرتىش ئىشىغا تېخىمۇ كۆڭۈل بۆلىدۇ، يېزا - كەنتلەرگە پات - پات بېرىپ ئەھۋال ئىگىلەپ، تېخنىكا خادىملىرى بىلەن بىرلىكتە مېۋىلىك باغ - كۆچەتزارلىقلارنى ئەستايىدىل پىلانلاپ، تۈرلۈك كۆچەتلەرنى يېتىشتۈرۈپ، چاقىلىق ناھىيىسىنىڭ ئورمانچىلىق قۇرۇلۇشى ئۈچۈن خېلى زور تۆھپىلەرنى قوشتى.

ئۇ 1984 - يىلى 2 - ئايدا مېڭىسىگە قان چۈشۈپ، داۋالاش ئۈنۈم بەرمەي 67 يېشىدا ئالەمدىن ئۆتتى. ئۇ ۋاپات بولغاندىن كېيىن، جۇڭگو كوممۇنىستىك پارتىيىسى چاقىلىق ناھىيىلىك كومىتېتى ئۇنىڭ ھايات ۋاقتىدىكى تەلىپى ۋە ئىپادىسىگە ئاساسەن، ئۇنى جۇڭگو كوممۇنىستىك پارتىيىسىنىڭ ئەزاسى دەپ ئېتىراپ قىلىشنى قارار قىلدى.

ئىمىن يارقۇلى

ئىمىن يارقۇلى (1924 — 1985 - يىللار) ئۇيغۇر، چاقىلىق ناھىيىسىنىڭ تىكەنلىك يېزىسىدىن. ئوتتۇرا دەپقان ئائىلىسىدە دۇنياغا كەلگەن. مىنگونىڭ 30 - يىلى (1941 - يىلى) چاقىلىق ناھىيىلىك مەدرىس ۋە ناھىيىلىك خەلق باشلانغۇچ مەكتىپىنى پۈتتۈرۈپ، چاقىلىق ناھىيىلىك ھۆكۈمەت باج ئىدارىسىدا باجگىر بولغان. مىنگونىڭ 35 - يىلى (1946 - يىلى) جۇڭگو گومىنداڭغا ئەزا بولغان. مىنگونىڭ 36 - يىلى (1947 - يىلى) گومىنداڭ پىرقىسى چاقىلىق ناھىيىلىك داڭبۇسىنىڭ تەشكىلات - تەلىم - تەربىيە گەنسسى بولغان. 150 كىشىنى گومىنداڭغا تونۇشتۇرغان. 1949 - يىلى 9 - ئايدا شىنجاڭ تىنچ يول بىلەن ئازاد بولغاندا، ئۇ زۈلمەتتىن قول ئۇزۇپ، گومىنداڭدىن ئالاقىسىنى ئۈزگەنلىكىنى جاكارلىغان. پارتىيە ۋە خەلق ھۆكۈمىتىگە ئۆزىنىڭ ئۆتمۈشتىكى تارىخىنى تاپشۇرۇپ، خەلق ھۆكۈمىتىنىڭ قارشى ئېلىشىغا مۇيەسسەر بولغان.

ئۇ 1950 - يىلى، ئىنقىلابىي خىزمەتكە قاتناشقاندىن بۇيان، چاقىلىق ناھىيىلىك ئاشلىق ئامبىرىنىڭ ئامبارچىسى، مۇدىرى، ناھىيىلىك ھۆكۈمەت ئاشلىق بۆلۈمىنىڭ مۇئاۋىن باشلىقى، ئاشلىق ئىدارىسىنىڭ مۇئاۋىن باشلىقى قاتارلىق ۋەزىپىلەرنى ئۆتىدى. ئۇ خىزمەتتە ئاكتىپ ئىدى، جاپا چېكىپ ئىشلەيتتى ھەم كەسىپكە خېلى پىششىق ئىدى. ئامبارچى ۋە ئامبارنىڭ مۇدىرى بولۇپ ئىشلىگەن ۋاقتىدا، ئاشلىق سېتىۋېلىش، غەللە - پاراق يىغىش ۋەزىپىسىنى ۋاقتىدا ئورۇنداش ئۈچۈن ئەتىگەندىن - كەچكىچە ئىشلەيتتى ھەتتا بەزىدە تاماق يېيىشكىمۇ چولپى تەگمەيتتى.

50 - يىللاردا، چاقىلىق ناھىيىسىنىڭ يېمەكلىك ئۈنلىرى پۈتۈنلەي بىر نەچچە تۈگمەندە تارتىلاتتى. تۈگمەنلەر ناھىيە بازىرىدىن خېلى يىراق ئىدى. ئۇ بۆلۈم (ئىدارە) خىزمەتلىرىنى ئورۇنلاشتۇرۇپ قويۇپ، ھەمىشە دېگۈدەك نان - پان ئېلىۋېلىپ، تۈگمەن بېشىغا بېرىپ، يولۇققان مەسىلىلەرنى نەق مەيداندا ھەل قىلىپ، ناھىيە بازىرىدىكى ئاھالىلارنىڭ ئۇن بىلەن تەمىنلىنىشىگە كاپالەتلىك قىلدى.

«مەدەنىيەت زور ئىنقىلابى» مەزگىلىدە، ئۇ ئىنتايىن سول لۇشىەننىڭ تەسىرىدە ۋەزىپىسىدىن ئېلىپ تاشلانغان ھەم خاتا ھالدا تەنقىد قىلىنغان بولسىمۇ، قىلچە زارلانماي، خىزمەتنى داۋاملىق ئىشلەۋەردى.

1979 - يىلى 5 - ئايدا، جۇڭگو كوممۇنىستىك پارتىيىسى چاقىلىق ناھىيىلىك كومىتېتى ئىمىن يارقۇلنىڭ ناھىيىلىك ئاشلىق ئىدارىسىنىڭ مۇئاۋىن باشلىقى ۋەزىپىسىنى ئەسلىگە كەلتۈرۈشنى قارار قىلدى. 1980 - يىلى ئۇ «ئىتتىپاق» گۇڭشېسىنىڭ «ئۇچقۇن» چوڭ ئەترىتى (ئوتام يېزىسى غولئېرىق كەنتى) دە نۇقتىدا تۇرۇپ ئىشلىگەندە، پارتىيىنىڭ يېزىلارغا قاراتقان ئىقتىسادىي سىياسەتلىرىنى ئەستايىدىل تەشۋىق قىلىپ ۋە ئىزچىللاشتۇرۇپ، يېزا ئىگىلىك ئىشلەپچىقىرىشىدا مەسئۇلىيەت تۈزۈمىنى يولغا قويۇشقا ئاممىنى پائال سەپەرۋەر قىلىپ، «ئۇچقۇن» چوڭ ئەترىتىنىڭ يېزا ئىگىلىك ئىشلەپچىقىرىش تەرەققىياتىنى ئىلگىرى سۈرۈپ، ئاشلىق، پاختا ۋە ياغلىقدان مەھسۇلاتنى ئومۇميۈزلۈك ئاشۇرۇپ، ئەترەتتىكى كادىرلار ۋە ئاممىنىڭ ياخشى باھاسىغا ئىگە بولدى.

ئۇ 1984 - يىلى 9 - ئايدا يېنىسىگە چىقتى. 1985 - يىلى كېسەل بىلەن ئۈرۈمچىدە 71 يېشىدا ۋاپات بولدى.

جاۋ شيۇجاڭ

جاۋ شيۇجاڭ (1927 — 1986 - يىللار) ئەر، خەنزۇ، شەندۇڭ ئۆلكىسىنىڭ نىڭجىن ناھىيىسىدىن. بۇرۇن ئائىلىسىدە دېھقانچىلىق قىلغان. 1945 - يىلى شۇ يەردىكى «ياشلار قۇتقۇزۇش ئۇيۇشمىسى» غا، «خەلق ئەسكەرلىرى تايانچ ئەترىتى» گە قاتنىشىپ، يۇرتنى قوغدىغاچ ئالدىنقى سەپكە ياردەم بېرىش خىزمىتىنى پائال ئىشلىگەن. 1946 - يىلى جۇڭگو كوممۇنىستىك پارتىيىسىگە كىرگەن. 1947 - يىلى 1 - ئايدا جۇڭگو خەلق ئازادلىق ئارمىيىسىگە قاتنىشىپ، ئاۋۋال شەندۇڭ تەلىم - تەربىيە لۇيىگە، كېيىن ئەرتىپكە سېلىنىپ تۈزۈلگەن 2 - جۇن 6 - شى 17 - تۈەنگە قاتنىشىپ، بەنجاڭ، پەيچاڭ، مۇئاۋىن لىنجاڭ، مۇئاۋىن سىياسىي يېتەكچى، مۇئاۋىن ئوتتۇرا ئەترەت باشلىقى قاتارلىق ۋەزىپىلەرنى ئۆتىگەن، مەشھۇر «يۇڭچېڭ»، «ۋازجىي» ئۇرۇشلىرىغا ۋە «شىڭفۇ ھەرىكىتى» گە قاتناشقان. 1949 - يىلى قىسىم بىلەن شىنجاڭغا كەلگەن. 1953 - يىلى چاقىلىق ناھىيىلىك خەلق ساقچى ئەترىتىنىڭ سىياسىي يېتەكچىلىكىگە يۆتكەلگەن. 1960 - يىلى كەسىپ ئالماشتۇرۇپ، چاقىلىق ناھىيىلىك جامائەت خەۋپسىزلىكى ئىدارىسىنىڭ مۇئاۋىن باشلىقى بولغان. ئۇنىڭدىن كېيىن، چاقىلىق ناھىيە «غالبىيەت» گۇڭشېسى پارتىيە كومىتېتىنىڭ مۇئاۋىن شۇجىسى، «ئىتتىپاق» گۇڭشېسى پارتىيە كومىتېتىنىڭ شۇجىسى، جۇڭگو كوممۇنىستىك پارتىيىسى چاقىلىق ناھىيىلىك كومىتېتى تەشكىلات بۆلۈمىنىڭ، بىرلىك سەپ بۆلۈمىنىڭ باشلىقى، سىياسىي كېڭەش ناھىيىلىك كومىتېتىنىڭ مۇئاۋىن رەئىسى قاتارلىق ۋەزىپىلەرنى ئۆتىگەن.

ئۇ 1965 - يىلدىن 1971 - يىلغىچە گۇڭشىنىڭ مۇئاۋىن شۇجىسى ۋە شۇجىسى بولۇپ ئىشلىگەن مەزگىللەردە ئىشلەپچىقىرىش ئەترەتلىرىگە بېرىپ، ھەر مىللەت گۇڭشى ئەزالىرىنىڭ ئىشلەپچىقىرىش، تۇرمۇش ئەھۋالىنى ئىگىلەپ، ئامما بىلەن ئىچقويۇن - تاشقويۇن بولۇپ، ئاممىنىڭ چوڭقۇر ئىشەنچىسىگە ئېرىشتى، گۇڭشى ئەزالىرى ئىشى چىقسىلا، ئۇنىڭ بىلەن مەسلىھەتلىشىدىغان بولدى. «مەدەنىيەت زور ئىنقىلابى» مەزگىلىدە، «ئاۋانگارت» ئەترىتىدىكى گۇڭشى ئەزالىرىدىن ئائىلە تەركىبى يۇقىرى بىر كىشى ئېغىر كېسەل بولۇپ يېتىپ قالغاندا، ئۇنىڭ ھالىغا يېتىدىغان بىرەر مۇكىشىنىڭ چىقىمىغانلىقىدىن خەۋەر تاپقان جاۋ شيۇجاڭ ئۆزىنىڭ تارتىپ چىقىرىلىپ، تەنقىد - كۈرەش قىلىنىۋاتقانلىقىغا قارىماي، بېسىمغا بوي بەرمەي، ھېلىقى كېسەل كىشىنى دوختۇرخانىغا ئېلىپ بېرىپ داۋالاتتى.

ئۇ 1973 - يىلى ناھىيىلىك پارتىيە كومىتېتى تەشكىلات بۆلۈمىنىڭ باشلىقى بولۇپ تۇرغان مەزگىلدە، ئۇنىڭ 3 قىزى تولۇق ئوتتۇرا مەكتەپنى پۈتتۈردى، ئەسلىدە قىزلىرىنىڭ بىرىنى ئۆز يېنىدا ئېلىپ قالىسىمۇ بولاتتى، بىراق ئۇ قىزلىرىنىڭ 3 لىسىنى يېزىغا قايتا تەربىيە ئېلىشقا ئەۋەتتى، 1982 - يىلى ئۇنىڭ چوڭ ئوغلى تولۇق ئوتتۇرا مەكتەپنى پۈتتۈرۈپ ئائىلىسىدە 4 يىلغىچە ئىش كۈتۈپ تۇرۇپ قالدى. ئۇ ئوغۇل - قىزلىرىنىڭ خىزمىتى توغرىلىق ھېچقانداق «ئارقا ئىشىك» تىن ماڭمىدى.

ئۇ 1981 - يىلى سىياسىي كېڭەش ناھىيىلىك كومىتېتىنىڭ مۇئاۋىن رەئىسى بولۇپ سايلاندى. 1984 - يىلى چىڭخەي ئۆلكىسىدىن شىنجاڭغا قايتقان قازاق چارۋىچىلارنىڭ چارۋا ماللىرىنى شىنجاڭغا تاپشۇرۇپ بەرمەكچى بولغاندا، ئۇ ئۆزىنىڭ ياشىنىپ قالغانلىقى ۋە قان بېسىمىنىڭ يۇقىرىلىقىغا قارىماي، تاغقا چىقىپ چارۋا ماللىرىنى تاپشۇرۇپ ئېلىش - ئورۇنلاشتۇرۇش خىزمىتىگە مەسئۇل بولۇشنى تەشەببۇسكارلىق بىلەن تەلەپ قىلىپ، دېڭىز يۈزىدىن 4000 مېتىر ئېگىز - سوغۇق تاغلىق رايوندا، چارۋىچىلار بىلەن بىللە ئوزۇق - تۈلۈكىنى ئۆزلىرى كۆتۈرۈپ، پىيادە يۈرۈپ، يېرىم يىلدەك ئىشلەپ، ۋەزىپىنى تولۇق ئورۇندىدى.

ئۇ 1986 - يىلى 3 - ئايدا مېڭسىگە قان چۈشۈش كېسەلىگە گىرىپتار بولۇپ، بەختكە قارشى 59 يېشىدا ۋاپات بولدى.

گاۋ لەنتىڭ

گاۋ لەنتىڭ (5 - 1931 - 10 - 1987 - يىللار) ئەر، خەنزۇ، ئەسلى خېنەن ئۆلكىسىنىڭ يەنشى ناھىيىسىدىن. باشلانغۇچ مەكتەپ مەلۇماتىغا ئىگە. مىنگونىڭ 33 - يىلى (1944 - يىلى) ئاتىسى بىلەن بىللە قەھەتچىلىك دەستىدىن يۇرتىنى ئاشلاپ چىقىپ، ساۋەن ناھىيىسىگە كەلگەن. مىنگونىڭ 35 - يىلى (1946 - يىلى) لوپنۇر ناھىيىسىگە كېلىپ ئولتۇراقلىشىپ قالغان. كېيىنكى يىلى چاقىلىق ناھىيىسىنىڭ تاشيول ئوچاستىكىسىغا قوبۇل قىلىنىپ قارا خىزمەتچى، كېيىن ئۆلچەش - سىزىش ئىشچىسى بولغان. شىنجاڭ تىنچ يول بىلەن ئازاد بولغاندا، 1950 - يىلى جۇڭگو خەلق ئازادلىق ئارمىيىسىگە قاتنىشىپ 2 - جۈن 6 - شى تەلىم - تەربىيە چوڭ ئەترىتىدە ئوقۇغان، كېيىن بەنجاڭ بولغان. شۇ يىلى يەنە قىسىمنىڭ چوڭ ئىشلەپچىقىرىش ھەرىكىتىدە 2 - دەرىجىلىك ئەمگەك نەمۇنىچىسى بولۇپ باھالىنىپ، شى بويىچە چاقىرىلغان

ئەمگەك نەمۇنىچىلىرى يىغىنىغا قاتناشقان. ئۇ 1951 - يىلى 6 - ئايدا قىسىمىدىن كەسىپ ئالماشتۇرۇپ، خوشۇت ناھىيىسىدە ئىشلىگەن. خوشۇت ناھىيىلىك ھۆكۈمەت قۇرۇلۇش بۆلۈمىنىڭ مۇئاۋىن باشلىقى، ناھىيىلىك پارتىيە كومىتېتى يېزا خىزمىتى بۆلۈمىنىڭ مۇئاۋىن باشلىقى، باشلىقى، ناھىيىلىك دېھقانچىلىق ئىدارىسىنىڭ باشلىقى قاتارلىق ۋەزىپىلەرنى ئۆتىگەن. 1971 - يىلى 11 - ئايدا خوشۇت ناھىيىسى تېۋىلغا دېھقانچىلىق مەيدانى پارتىيە كومىتېتىنىڭ شۇجىسى ھەم خوشۇت ناھىيىلىك ئىنقىلابىي كومىتېتىنىڭ مۇئاۋىن مۇدىرلىقىغا يۆتكەلگەن. 1979 - يىلى 2 - ئايدا چاقىلىق ناھىيىلىك پارتكومنىڭ شۇجىلىقىغا تەيىنلەنگەن. ئۇ 30 نەچچە يىل جاپالىق كۈرەش قىلىپ، كىشىلەر تەرىپىدىن خىزمەت ئىستىلى دۇرۇس، تەلەپچان رەھبىرىي كادىر دەپ تەرىپلەنگەن. 1979 - يىلى چاقىلىق ناھىيىلىك پارتىيە كومىتېتىنىڭ شۇجىسى بولغاندىن كېيىن، بۇ ناھىيىنىڭ نامرات، قالاق قىياپىتىنى ئۆزگەرتىش يولىدا، ئەتىگەندىن كەچكىچە يېزا - كەنتلەردە يۈرۈپ، تەكشۈرۈپ تەتقىق قىلدى. ئۇنىڭ باشلامچىلىقى بىلەن پۈتۈن ناھىيىدىكى كادىرلار، ئىشچى - خىزمەتچىلەر جاپالىق كۈرەش قىلىپ، 1982 - يىلىغىچە بولغان قىسقىغىنە 4 يىل ئىچىدە، بۇ ناھىيىنىڭ يېزا ئىگىلىك مەھسۇلات قىممىتى ۋە ئاشلىق، پاختا، ياغلىق دان مەھسۇلاتى، يېزا ئاھالىلىرىنىڭ ئادەم بېشىغا توغرا كېلىدىغان دارامىتى، ئاشلىقى قاتارلىق ئاساسلىق كۆرسەتكۈچلىرىنى 1978 - يىلىدىكى ئاساستا بىر قاتلاپ، چاقىلىقنىڭ مەملىكەت بويىچە بىردىن كۆپرەك قاتلاشنى ئەمەلگە ئاشۇرغان 112 ئىلغار ناھىيە قاتارىدىن ئورۇن ئېلىشىغا ئىمكانىيەت ياراتتى ھەمدە چاقىلىق ناھىيىسىنىڭ سىرتتىن ئاشلىق يۆتكەپ كېلىپ تەمىنلىنىدىغان تارىخىغا خاتىمە بەردى.

ئۇ چاقىلىق ناھىيىسىنىڭ ئېكولوگىيىلىك شارائىتىنى ئۆزگەرتىش ئۈچۈن، ئورمانلاشتۇرۇش قۇرۇلۇشىغا ئىنتايىن ئەھمىيەت بېرىپ، ھەر يىلى ئەتىيازدا ناھىيىدىكى كادىرلار ۋە ئىشچى - خىزمەتچىلەرنىڭ خالىسا كۆچەت تىكىش پائالىيىتىگە قاتنىشىشىغا بىۋاسىتە يېتەكچىلىك قىلدى. 1985 - يىلى رايون كېسلىگە گېرىپتار بولۇپ تۇرۇقلۇق، يەنە ئەتىيازدىكى قۇم - بورانغا بوي بەرمەي، ناھىيىدىكى ئورگان كادىرلىرى ۋە ئىشچى - خىزمەتچىلەرگە باشلامچىلىق قىلىپ، ناھىيە بازىرىدىن سۇ بېشىدىكى ئېلېكتر ئىستانسىسىغا بارىدىغان 10 نەچچە كىلومېتىرلىق يولنى ياساش - كۆكەرتىش ئىشىغا قاتناشتى. شۇ يىلى ئاپتونوم رايون بويىچە كۆكەرتىش سېپىدىكى ئىلغار شەخىس بولۇپ باھالاندى. 1986 - يىلى ئەتىيازدا ئۆسمىسى ئوپېراتسىيە قىلىنىپ ئۇزاق ئۆتمەي، تەن سالامەتلىكى ئازراق ياخشىلىنىشى بىلەنلا، تېنىنىڭ ئاجىزلىقىغا قارىماي، قاتتىق ئاغرىققا چىداپ، قەيسەرلىك كۆرسىتىپ، ئىدارە كادىرلىرى ناھىيىلىك كۆچەتزارلىقتا چىلان كۆچىتى تىكىۋاتقان يەرگە بېرىپ ئەمگەككە قاتنىشىپ، شۇ مەيداندا ئىشلەۋاتقان كادىرلار ۋە ئىشچى - خىزمەتچىلەرنى قاتتىق تەسىرلەندۈردى. ئۇنىڭ باشلامچىلىقى ۋە تۈرتكىسى بىلەن، چاقىلىق ناھىيىسىنىڭ كۆكەرتىش خىزمىتىدە كۆرۈنەرلىك نەتىجىلەر قولغا كەلتۈرۈلدى، 1987 - يىلى چاقىلىق ناھىيىسىنىڭ دېھقانچىلىق رايونلىرىدا ئورمان تورى شەكىللەندۈرۈلدى.

1986 - يىلى 3 - ئايدا گاۋ لەنتىڭ بايىنغولىن موڭغۇل ئاپتونوم ئوبلاستلىق ستاتىستىكا ئىدارىسىنىڭ باشلىقى، پارتىيە گۇرۇپپىسىنىڭ شۇجىسى بولۇپ يۆتكەلدى، بۇ چاغدا، ئۇنىڭ رايون كېسلى ئاخىرقى باسقۇچقا بېرىپ قالغانلىقتىن، يېڭى خىزمەت ئورنىغا بارماي تۇرۇپلا، 1987 - يىلى 10 - ئايدا، كېسەل سەۋەبىدىن 56 يېشىدا ۋاپات بولدى.

غازى نىياز

غازى نىياز (1892 — 1937 - يىللار) ئەر، ئۇيغۇر، چاقىلىق ناھىيىسىنىڭ تىكەنلىك يېزىسىدىن. بالا چېغىدىلا، ئاتىسى بىلەن ئانىسى ئاجرىشىپ كېتىپ، تالادا قالغاچقا، يېزىدا ۋە ناھىيە بازىرىدا لاغايلاپ يۈرۈپ، جاپادىن قاچىدىغان تەييار تاپ بولۇپ قالغان ۋە لۈكچەكلىك ئادەتلىرىنى يۇقتۇرۇۋالغان. قۇرامىغا يەتكەن چېغىدا، كەمبەغەللىرىنىڭ قان - تەرىنى شورايىدىغان جازانخورغا ئايلىنغان.

ئۇ ئۆمۈر بويى توغرا كەسىپ بىلەن شۇغۇللانماي، تەييارغا ھەييار بولۇپ، بەگ - بوجاڭلار، يامۇلنىڭ دورغىلىرى بىلەن ئاپاق - چاپاق بولۇشۇپ، پۇقرالارنىڭ پۇل - مېلىنى قاقتى - سوقتى قېلىپ كۈن ئۆتكۈزگەن. يامۇلدىن نەق پۇل قەرز ئېلىپ چىقىپ، ئۇنى پۇلغا تەڭلىك بولغان نامرات دېھقانلارغا يۇقىرى ئۆسۈم بىلەن قەرز بېرىپ جازانخورلۇق قىلغان. ئۇ مۇشۇنداق ئېكسپىلاتاتسىيە قىلىش يولى بىلەن بېيىغان. ئۇنىڭ پۇقرالارنى شىلىۋالدىغان ۋاستىسى ئىنتايىن قەيەم ئىدى، ئۇ پايدا ئىچىدىن پايدا ئۇندۇرۇپ، يىلاپ، ئايلاپ ھەتتا ھەپتىلەپ ئۆسۈم قوشۇپ، كۆپلىگەن كىشىلەرنى زىيانغا ئۇچراتقان، بەزىلەرنى تاپقان - تەرگىنىدىن، خوتۇن - بالىلىرىدىن ئايرىپ، خانىۋەيران قىلىۋەتكەن. شۇڭا يېزىدىكى پۇقرالار ئۇنىڭغا چىشىش - تىرىنىقىغىچە ئۆچ ئىدى.

ئۇ پۇلنىڭ كۈچى بىلەن يېزىدا ھەممە ئەسكىلىكنى قىلىپ، چاقىلىق ناھىيىسى بويىچە ئاتىقى چىققان زومىگەر بولۇپ قالغان. ئۇ باشقىلارنىڭ ئېتىزىغا ئېقىۋاتقان سۈنى ئېتىۋېتىپ، خالىغان چاغدا ئۆز يېرىگە باشلىۋالاتتى. ھېچكىم قارشىلىشالمايتتى، ھەتتا مىراب - كۆكبېشىلارمۇ غىڭ قىلالمايتتى. بىر قېتىم ئۇنىڭ قوشنىسى مامۇت ئاخۇن يەر سۇغىرىپ يۈرگىنىدە، غازى نىياز ئۇنىڭ سۈيىنى ئۆزىنىڭ ئېتىزىغا باشلىۋالدى. مامۇت ئاخۇن يالۋۇرۇپ: «بېگىم مەن يېرىمگە تېخى بىر قېتىممۇ سۇ قويىمىدىم، بىز ئىككىمىز سۈنى تەڭ قۇيساق بولمامدۇ؟» دېسە، ئۇ تىللاپ دېۋەيلەپ، كەتمەن بىلەن چاناپ، مامۇت ئاخۇننى زەخمىلەندۈردى.

غازى نىياز تۈرلۈك رەزىل ۋاستىلەر بىلەن يۈرتىدىكىلەرگە زۇلۇم سالاتتى، ئۇنىڭ 5 مو يېرىنى ئېرىشتىن تارتىپ ھوسۇلنى يىغىغىچە ھەممە ئىشنى باشقىلار ھەقسىز ئىشلەپ بېرەتتى. ھەر يىلى بۇغدىيى ئورۇۋېلىنغان ئېگىزغا ئەتەي كېچىكتۈرۈپ قوناق تېرىپ، كۆپ سۇغىرىپ، كېيىن پىشۇراتتى. كۈزدە دېھقانلار ئات - ئۇلاغلىرىنى سەمىرىتىش ئۈچۈن ئېتىزلىققا قويۇۋېتىپ باقاتتى. ئۇنىڭ ۋاقتىدا يىغىۋالغان كەنجە قوناقلىقىغا ئات - ئۇلاغ كىرىپ كەتسىلا، ئۇنىڭ پايلاقچىسى ئات - ئۇلاغلارنى تۇتۇۋېلىپ، ئېغىلغا سولۇۋالاتتى - دە، يامۇلغا ئەر ز قىلىپ، تۆلتىۋېلىش باھانىسى بىلەن خەقتىن پۇل - مال شىلىۋالاتتى.

سېنگونىڭ 26 - يىلى (1937 - يىلى) قىلىنغان ئەسكىلىكلىرى قالمىغان بۇ زومىگەرنىڭ جىنايەتلىك ھاياتى ئاخىرلاشتى.

قۇسەيىن

قۇسەيىن (تۇغۇلغان، ئۆلگەن ۋاقتى ئېنىق ئەمەس)، ئەر، قازاق، شىنجاڭنىڭ مورى

ناھىيىسىدىن. (ھازىرقى مورى قازاق ئاپتونوم ناھىيىسىدىن). ئۇنىڭ چوڭ دادىسى تۆلەۋباي قازاقلار ئارىسىدىن چىققان فېئودال تۈرىلەرنىڭ بىرى ئىدى. ئۇ ئۆلگەن چاغدا، ئۇنىڭ ئوغلى كابىن ئەمدىلا 5 ياشقا كىرگەن بولغاچقا، تۈرىلىك مەرتىۋىسىگە قۇسەيىن ۋارىسلىق قىلغان، كابىن چوڭ بولغاندىن كېيىن، قۇسەيىن بىلەن تۈرىلىك تالىشىپ، ھەمىشە ئىچكى جاڭجال پەيدا قىلىپ تۇرغان. مىنگونىڭ 27 - يىلى (1938 - يىلى) ئوسمان ئالتايدا توپىلاڭ كۆتۈرگەندە، بارىكۆلدە تۇرۇۋاتقان قۇسەيىن ئۇنىڭغا ئاۋاز قوشقان. ئالتايدىكى توپىلاڭ تىنچىتىلغاندىن كېيىن، شېڭ شېسەي قوغلاپ يوقىتىش ھەرىكىتى قوزغىغاندا، قۇسەيىن ئادەملىرىنى باشلاپ گەنسۇ ئۆلكىسىنىڭ ئەشى، دۇنخۇاڭ ناھىيىلىرىنىڭ چېگىرىسىدىكى سولېخې ۋە تۈزكۆل (بۇلۇڭكۆل) تەرەپلەرگە قېچىپ كەتكەن. بەزىدە ئەشى ناھىيىسى ۋە چىڭخەي ئۆلكىسىنىڭ دولان ناھىيىسى ئەتراپلىرىغىچە بېرىپ، پاراكەندىچىلىك تۇغدۇرۇپ بۇلاڭچىلىق قىلغان. ئۇ مىنگونىڭ 28 - يىلى (1939 - يىلى) مابۇفاڭنىڭ 200 ساندۇق گرانات ۋە باشقا ھەربىي قورال - ياراغلىرىنى بۇلغان. بۇنىڭغا مابۇفاڭ قاتتىق غەزەپلىنىپ، دۇنخۇاڭ، ئەشى ۋە چىڭخەيلەردىن ئەسكەر چىقىرىپ، قۇسەيىننى مۇھاسىرىگە ئېلىپ يوقاتماقچى بولغاندا، ئۇ پاتىپاراق بولۇپ، گەنسۇ ئارقىلىق چاقىلىقنىڭ تۆمۈرلۈك رايونىغا قېچىپ كېلىپ ئورۇنلىشىۋالغان. كابىن قۇسەيىن بىلەن كېلىشەلمىگەنلىكى ئۈچۈن، ئۆز قەبىلىلىرىنى باشلاپ گەنسۇ ئۆلكىسىنىڭ خانئامبال دېگەن يېرىدە قېلىپ قالغان، قۇسەيىن 17 قەبىلىنى ئەگەشتۈرۈپ تۆمۈرلۈك رايونىغا كەلگەن.

قۇسەيىن تۆمۈرلۈككە قېچىپ كەلگەندىن كېيىن، بۇ يەردە چارۋا مال بېقىپ كەلگەن موڭغۇللارنىڭ ئاگاين، تاڭگاتۈلبى قەبىلىلىرىدىن تەخمىنەن 4000 نەچچە يۈز چارۋىچىنى قىرىپ تاشلىدى ۋە قوغلاپ چىقاردى.

شىنجاڭ تىنچ يول بىلەن ئازاد بولغاندىن كېيىن، ئوسمان، يولۋاس ۋە جانىمقان قاتارلىق كىشىلەر شەرقىي شىنجاڭدا ئەكسىلىتىشنىڭ قوراللىق توپىلاڭ كۆتۈرگەندە، قۇسەيىن چاقىلىقنىڭ تۆمۈرلۈك رايونىدا تۇرۇپ ئۇلارغا ماسلاشتى، بىر تەرەپتىن، ساختىپەزلىك قىلىپ ۋەكىل چىقىرىپ، چىڭخەي، گەنسۇ ۋە شىنجاڭنىڭ ھەربىي - مەمۇرىي دائىرىلىرى بىلەن سۆھبەت ئۆتكۈزۈپ، يەنە بىر تەرەپتىن، ئۈدۈل كەلگەن يەردە پاراكەندىچىلىك، بۇلاڭچىلىق قىلدى. ھەمدە شىنجاڭغا كېلىۋاتقان قىسىملارغا ئۈشتۈمۈت زەربە بېرىپ، ئارقىدىن كېلىۋاتقان قىسىملاردىكى يارىدار كېسەل خادىملارنى ئۆلتۈردى.

1950 - يىلى 8 - ئايدا، ئوسمان، قالىبېك قاتارلىق توپىلاڭچى باندىتلار باشلىقلىرى خەلق ئازادلىق ئارمىيىسىنىڭ قوغلاپ يوقىتىشى ئارقىسىدا، جەنۇبقا قېچىپ، تۆمۈرلۈكتىكى قۇسەيىن قاتارلىق كىشىلەر بىلەن بىرلەشتى. شۇ يىلى 9 - ئايدا، قۇسەيىن قاتارلىق باندىتلار تەيجىنۇر، غاز كۆلى بويىغا كۆچۈپ بېرىپ، جەمئىي 800 نەچچە چېدىر تىكىپ ئولتۇراقلاشتى.

1950 - يىلى 12 - ئايدا، خەلق ئازادلىق ئارمىيىسى بۇيرۇققا بىنائەن، شىنجاڭ، گەنسۇ، چىڭخەي ئۆلكىلىرىنىڭ چېگرا رايونىدا باندىت تازىلاشقا ئاتلاندى، ئۇلار بىر يىلغا يېقىن ۋاقىت تازىلاش ئېلىپ بېرىپ، 1951 - يىلى 9 - ئاينىڭ، شىنجاڭ، گەنسۇ، چىڭخەي ئۆلكىلىرىنىڭ چېگرا رايونىنى ئىگىلەپ ياتقان باندىتلارنىڭ كۆپ قىسمىنى يوقاتتى. قۇسەيىن قاتارلىق ئاز سانلىق باندىتلار باشلىقلىرى ھىندىستانغا قېچىپ كەتتى.

II باب

قەھرىمان ، نەمۇنىچىلار ئىسىملىكى

يېڭى جۇڭگو قۇرۇلغاندىن بۇيان ، سوتسىيالىستىك قۇرۇلۇش داۋامىدا ، چاقىلىق ناھىيىسىدە نۇرغۇن ئىلغار ، نەمۇنىچى شەخسلەر مەيدانغا كەلدى . ئۇلارنىڭ بىرىمۇنچىلىرى مەركەز ۋە ئاپتونوم رايوندىكى ئالاقىدار تارماقلار تەرىپىدىن تەقدىرلەندى ۋە مۇكاپاتلاندى .

چاقىلىق ناھىيىسىدىن شىنجاڭ ئۇيغۇر ئاپتونوم رايونى ۋە ھەر قايسى سىستېمىلار بويىچە تەقدىرلەنگەن ئىلغار شەخسلەر

جەدۋەل : 20 - 1

ئىسىم - قاسمىسى	جىنسى	مىللىتى	خىزمەت ئورنى	مۇكاپات نامى	مۇكاپاتلانغان ۋاقتى
ئىبراھىم ئەمەت	ئەر	ئۇيغۇر	ئېلېكتر ئىستانسىسى	ئاپتونوم رايونلۇق سىياسىي قانۇن سىتېمىسى بويىچە ئىلغار خىزمەتچى	1959 - يىلى
ئورالباي	ئەر	قازاق	ناھىيىلىك جامائەت خەۋپسىزلىكى ئىدارىسى	ئاپتونوم رايونلۇق سىياسىي قانۇن سىتېمىسى بويىچە ئىلغار خىزمەتچى	1959 - يىلى
ئابدۇراخمان نىياز	ئەر	ئۇيغۇر	ناھىيىلىك ھۆكۈمەت ئەرزىيەت ئىشخانىسى	ئاپتونوم رايونلۇق سىياسىي قانۇن سىتېمىسى بويىچە ئىلغار خىزمەتچى	1959 - يىلى
ئەيسا سەيپۇللا	ئەر	ئۇيغۇر	تىكەنلىك يېزا غول ئۆستەڭ كەنتى	ئاپتونوم رايونلۇق جەمئىيەت ئامانلىقىنى قوغداش ئاكتىپى	1959 - يىلى
يۈسۈپ تۇردى	ئەر	ئۇيغۇر	ناھىيىلىك يېمەكلىكلەر شىركىتى	ئاپتونوم رايونلۇق مالىيە - سودا سېپىدىكى ئىلغار خىزمەتچى	1959 - يىلى
مۇھەممەت توختىسى مېزار	ئەر	ئۇيغۇر	ئۈنۈم يېزا ئېگىز ئۆستەڭ كەنتى	ئاپتونوم رايونلۇق جەمئىيەت ئامانلىقىنى قوغداش ئاكتىپى	1980 - يىلى
پەلەك خۇەيلىن	ئەر	خەنزۇ	ناھىيىلىك جامائەت خەۋپسىزلىكى ئىدارىسى	ئاپتونوم رايونلۇق جامائەت خەۋپسىزلىكى سىتېمىسى بويىچە ئىلغار خىزمەتچى ، ئاپتونوم رايونلۇق سىياسىي - قانۇن سېپى بويىچە ئىلغار خىزمەتچى	1982 - يىلى 1984 - يىلى
شۇ مىڭجۈەن	ئەر	خەنزۇ	ۋاششەرى يېزا يېڭى قۇرۇلۇش ئەترىتى	ئاپتونوم رايونلۇق جامائەت خەۋپسىزلىكى سىتېمىسى بويىچە ئىلغار خىزمەتچى	1982 - يىلى
دۆلەتخان رەخمىم	ئايال	ئۇيغۇر	ناھىيىلىك 1 - مەكتەپ	ئاپتونوم رايونلۇق « 8 - مارت » قىزىلچىراقدارى	1982 - يىلى

1982 - يىلى	ئاپتونوم رايونلۇق «8 - مارت» قىزىلچايراقدارى	ناھىيىلىك سانائەت بۆيۈملىرى توپ تارقىتىش شىركىتى	خەنزۇ	ئايال	شۈببىيلىك
1982 - يىلى	ئاپتونوم رايونلۇق «بەشتە ياخشى ئائىلە»	ۋاششەرى يېزا يېڭى ئۆستەلك كەنتى	دۇڭشياڭ	ئايال	ھەنىپخان
1982 - يىلى	ئاپتونوم رايونلۇق «بەشتە ياخشى ئائىلە»	ناھىيىلىك 2 - مەكتەپ	خەنزۇ	ئايال	جۇ پەنقىياڭ
1984 - يىلى	ئاپتونوم رايونلۇق سىياسىي - قانۇن سېپى بويىچە ئىلغار خىزمەتچى	ناھىيىلىك تەبىئىي مەھكىمىسى	خەنزۇ	ئەر	ۋاڭ شىنجۈڭ
1984 - يىلى	ئاپتونوم رايونلۇق سىياسىي قانۇن سېپى بويىچە ئىلغار خىزمەتچى	ناھىيىلىك سوت مەھكىمىسى	ئۇيغۇر	ئەر	خوجا ئابدۇللا توختى
1983 - يىلى	ئاپتونوم رايونلۇق مائارىپ سىستېمىسى بويىچە ئەمۋىنچى ئوقۇتقۇچى	تىكەنلىك يېزا	ئۇيغۇر	ئەر	روزى راھمان
1984 - يىلى	ئاپتونوم رايونلۇق سەھىيە سىستېمىسى بويىچە ئىلغار خىزمەتچى	ناھىيىلىك دوختۇرخانا	ئۇيغۇر	ئەر	ئوسمان يۈسۈپ
1985 - يىلى	ئاپتونوم رايونلۇق پەن - تېخنىكا سېپى بويىچە ئىلغار خىزمەتچى	ناھىيىلىك دوختۇرخانا	ئۇيغۇر	ئەر	مۇھەممەت ھېيىت
1985 - يىلى	ئاپتونوم رايونلۇق كۆكەرتىش سېپى بويىچە ئىلغار شەخس	ناھىيىلىك پارتىيە كومىتېتى	خەنزۇ	ئەر	گاۋ لەتىك
1985 - يىلى	ئاپتونوم رايونلۇق يېزا ئىگىلىك - خى رايونلارغا ئايرىش بويىچە ئىلغار خىزمەتچى	ناھىيىلىك پارتىيە كومىتېتى	خەنزۇ	ئەر	لى شۇاڭچىڭ
1986 - يىلى	ئاپتونوم رايونلۇق سەھىيە سىستېمىسى بويىچە ئىلغار خىزمەتچى	ناھىيىلىك دوختۇرخانا	خەنزۇ	ئەر	يۈ ۋېنلىن

چاقىلىق ناھىيىسىدىن مەركەز ۋە ھەر قايسى سىستېمىلار بويىچە مۇكاپاتلانغان ئىلغار شەخسلەر

جەدۋەل: 20 - 2

مۇكاپاتلانغان ۋاقتى	مۇكاپات نامى	خىزمەت ئورنى	مىللىتى	جىنسى	ئىسىم - فامىلىسى
1958 - يىلى	مەملىكەتلىك يېزا ئىگىلىك سېپىدىكى ئىلغار خىزمەتچى	ناھىيىلىك يېزا ئىگىلىك كومىتېتى	خەنزۇ	ئەر	ۋېي جەنيىڭ
1958 - يىلى	مەملىكەتلىك جەمئىيەت ئامانلىقىنى قوغداش خىزمىتى ئاكتىپى	ئوتام يېزا ئېگىز ئۆستەلك كەنتى	ئۇيغۇر	ئەر	مۇھەممەت توختى سىزار
1982 - يىلى	مەملىكەتلىك «8 - مارت» قىزىلچايراقدارى	ناھىيىلىك 1 - مەكتەپ	ئۇيغۇر	ئايال	دۆلەتخان رەخمىم
1982 - يىلى	مەملىكەتلىك «بەشتە ياخشى ئائىلە»	ۋاششەرى يېزا يېڭى ئۆستەلك كەنتى	دۇڭشياڭ	ئايال	ھەنىپخان


مجله علمی و تحقیقاتی

سگرمه برستی قسم

فروشگاه

مجله علمی و تحقیقاتی

مجله علمی و تحقیقاتی
 فصلنامه علمی و تحقیقاتی
 شماره ۱۰۰
 سال ۱۳۹۰
 تهران
 چاپ و انتشار: بهار ۱۳۹۰
 قیمت: ۱۰۰۰۰ ریال
 ناشر: انتشارات علمی و تحقیقاتی
 آدرس: تهران، خیابان ولیعصر، پلاک ۱۰۰
 تلفن: ۰۲۱-۸۸۸۸۸۸۸۸
 وبسایت: www.science.ir



يىگىرمە بىرىنچى قىسىم

قوشۇمچە

1. چاقىلىق ناھىيىسىنىڭ 1986 - يىلدىن

1990 - يىلغىچە بولغان ئارىلىقتىكى

خەلق ئىگىلىكى تەرەققىياتى ۋە

ئىجتىمائىي تەرەققىياتىنىڭ

قىسقىچە ئەھۋالى

1986 — 1990 - يىللار دۆلەتنىڭ 7 - بەشىللىق پىلانى ئىجرا قىلىنغان مەزگىل بولۇپ، پۈتۈن ناھىيىدىكى ھەر مىللەت خەلقى ناھىيىلىك پارتىيە كومىتېتى بىلەن ناھىيىلىك خەلق ھۆكۈمىتىنىڭ رەھبەرلىكىدە، پارتىيە مەركىزىي كومىتېتىنىڭ لۇشىەن، فاشىيەن، سىياسەتلىرىنى ئەستايىدىل ئىزچىلاشتۇرۇپ ۋە ئەمەلىيلەشتۈرۈپ، ئىقتىسادىي قۇرۇلۇشنى مەركەز قىلىشتا، تۆت ئاساسىي پىرىنسىپتا چىڭ تۇرۇپ، ئىسلاھاتنى چوڭقۇرلاشتۇرۇپ، سوتسىيالىستىك ماددىي مەدەنىيلىك ۋە مەنىۋى مەدەنىيلىك قۇرۇلۇشىنى ياخشى ئېلىپ بېرىپ، ئىتتىپاقلىشىپ كۈرەش قىلىپ، يول ئېچىپ ئىلگىرىلەپ، تۈرلۈك خىزمەتلەردە خېلى زور مۇۋەپپەقىيەتلەرنى قولغا كەلتۈردى.

1986 - يىلدىن 1990 - يىلغىچە بولغان 5 يىل ئىچىدە، چاقىلىق ناھىيىسىدە ئىشلەنگەن بىر نەچچە ئىشنى ئالاھىدە تىلغا ئېلىشقا ئەرزىيدۇ: (1) 1987 - يىلى ناھىيە بويىچە ئورمانلاشتۇرۇش ئىشقا ئاشۇرۇلدى. بازار ۋە يېزىلاردا كۆكەرتىلگەن يەر كۆلىمى ئايرىم ھالدا %19.6 ۋە %23.9 كە يەتتى. (2) 1988 - يىل 10 - ئايدا، ئاپتونوم رايون بويىچە 16 نۇقتىلىق قۇرۇلۇشنىڭ بىرى ۋە بايىنغولىن موڭغۇل ئاپتونوم ئوبلاستى بويىچە 4 نۇقتىلىق قۇرۇلۇشنىڭ بىرى بولغان چاقىلىق ناھىيىسىنىڭ 10 مىڭ توننىلىق زامانىۋى تاشپاختا تاللاش زاۋۇتىنىڭ قۇرۇلۇشى باشلاندى، ئومۇمىي قۇرۇلۇشنىڭ پۈتۈپ چىقىش باھاسى 14 مىليون 400 نەچچە مىڭ يۈەن بولۇپ، 1991 - يىلى ئىشلەپچىقىرىشقا كىرىشتۈرۈلۈشى مۆلچەرلەندى. (3) 1990 - يىلى ناھىيىنىڭ شەرقىي قىسمىدىكى ئۇزۇن شور رايونىدا ئىنتايىن زور دائىرىدە تازىلانغان شور، تاشتۇز كېنى بارلىقى بايقالدى، دەسلەپكى چارلاپ تەكشۈرۈلۈشىچە، تازىلانغان شورنىڭ زاپاس مىقدارى 116 مىليون توننا، تاشتۇزنىڭ زاپاس مىقدارى 300 مىليون توننا

بولۇپ، سۇپىتى يۇقىرى، ئارىلاشما نەرسىلەرنىڭ مىقدارى ئاز، ئېچىش ئاسان بولغاچقا، سىرتتىكىلەرنىڭ دىققەت - ئېتىبارىنى قوزغىدى. ئوبلاست ۋە ناھىيە دەرھال يۇقىرىغا ئىلتىماس قىلىپ، ئىمكانقەدەر تېز پىلانلاپ ۋە لايىھىلەپ ئېچىشنى قولغا كەلتۈرۈشنى قارار قىلدى. (4) چاقىلىق ناھىيىسىنىڭ سۇچىلىق قۇرۇلۇشىدا ئىنتايىن زور نەتىجىلەر قولغا كەلتۈرۈلدى. سۇچىلىق مىنىستىرلىكى 1989 - يىلى چاقىلىق ناھىيىسىگە «مەملىكەتلىك سۇچىلىق قۇرۇلۇشى بويىچە نەمۇنە ناھىيە» دەپ شەرەپلىك نام بەردى. (5) سوتسىيالىستىك مەنىۋى مەدەنىيلىك قۇرۇلۇشىدا ناھايىتى زور نەتىجىلەر قولغا كەلتۈرۈلدى، ناھىيىگە ئاپتونوم ئوبلاست تەرىپىدىن: «مىللەتلەر ئىتتىپاقلىقى ۋە تەرەققىياتى، ئارمىيە - خەلق ئىتتىپاقلىقى بويىچە قوش نەمۇنە ناھىيە» دەپ نام بېرىلدى.

1986 - يىلى

ناھىيە بويىچە سانائەت، يېزا ئىگىلىك ئومۇمىي مەھسۇلات قىممىتى 16 مىليون 498 مىڭ 600 يۈەنگە، بۇنىڭ ئىچىدە، سانائەت ئومۇمىي مەھسۇلات قىممىتى 10 مىليون 977 مىڭ 900 يۈەنگە، يېزا ئىگىلىك ئومۇمىي مەھسۇلات قىممىتى 5 مىليون 520 مىڭ 700 يۈەنگە يەتتى. يېزا، بازار كارخانىلىرىنىڭ ئومۇمىي كىرىمى 8 مىليون 690 نەچچە مىڭ يۈەنگە، مالىيە كىرىمى 1 مىليون 504 مىڭ يۈەنگە يەتتى.

ناھىيە بويىچە ئاشلىقنىڭ ئومۇمىي مەھسۇلاتى 7175 توننىغا، ياغلىق داننىڭ ئومۇمىي مەھسۇلاتى 476.7 توننىغا، ساپ پاختىنىڭ ئومۇمىي مەھسۇلاتى 317 توننىغا، تۈرلۈك چارۋا - مالنىڭ يىل ئاخىرىدىكى سانى 107 مىڭ 500 تۇياققا يەتتى. شۇ يىلى 867 مو يەرگە كۆچەت تىكىلدى.

ناھىيە بويىچە يىلىغا 10 مىڭ توننىغا يېقىن تاشپاختا ئىشلەپچىقىرىلدى. گېنېراتورلارنىڭ ئومۇمىي سىغىمچانلىقى 1130 كىلوۋاتقا يېتىدىغان، يىل بويى 947 مىڭ كىلوۋات سائەت توك ھاسىل قىلىدىغان 3 سۇ ئېلېكتر ئىستانسىسى قۇرۇلدى.

ناھىيە بويىچە تۈرلۈك تاۋارلارنىڭ ساپ سېتىۋېلىنىش سوممىسى 2 مىليون 320 مىڭ يۈەنگە، ساپ سېتىلىش سوممىسى 2 مىليون 850 مىڭ يۈەنگە، ئىجتىمائىي تاۋارلارنىڭ پارچە سېتىلىش ئومۇمىي سوممىسى 7 مىليون 329 مىڭ يۈەنگە، تاشقى سودىنىڭ سېتىۋېلىش سوممىسى 140 مىڭ يۈەنگە، يىل ئاخىرىدا بازار - يېزىلاردا ئامانەت قويۇلغان پۇلنىڭ يىل ئاخىرىدىكى قالدۇق سوممىسى 5 مىليون 230 مىڭ يۈەنگە، يېزا - كەنتلەردە كىشى بېشىغا توغرا كەلگەن ئوتتۇرىچە كىرىم 544 يۈەنگە يەتتى.

ناھىيە بويىچە ئوتتۇرا - باشلانغۇچ مەكتەپ 20 گە، بۇ مەكتەپلەردە ئوقۇۋاتقان ئوقۇغۇچى 4145 گە، بالىلار ياغچىسى بىرگە، ياغچىغا قوبۇل قىلىنغان بالا 522 گە يەتتى، ناھىيىدە جەمئىي 350 ئوقۇتقۇچى بار. ناھىيە بويىچە ئالىي، ئوتتۇرا تېخنىكومنى پۈتتۈرگەن زىيالىيلار 496 كىشىگە يېتىپ، ناھىيىدىكى كادىرلار ئومۇمىي سانىنىڭ %55.4 نى ئىگىلىدى.

پارتىيە، ھۆكۈمەت ئورگانلىرىنىڭ مەسئۇللىرى: جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ شۇجىسى: سۇن يۈنشۈەن؛ مۇئاۋىن شۇجىلىرى: ليۇشىرۇڭ، مۇھەممەت ئىسلام، ئىيەن شىيۈەن؛ ئىنتىزام

تەكشۈرۈش كومىتېتىنىڭ شۇجىسى: لى زېشيۇ (ئاپال)، ناھىيىلىك خەلق قۇرۇلتىيى دائىمىي كومىتېتىنىڭ مۇدىرى: مۇھەممەت توختى، مۇئاۋىن مۇدىرلىرى: ۋاڭ باغشىياڭ، لى شۇشەن، گاپىت ئەخمەت.

ناھىيىلىك خەلق ھۆكۈمىتىنىڭ ھاكىمى: مامۇت ئىسمائىل، مۇئاۋىن ھاكىملىرى: فالق جۇڭگۇي، سىدىق قادىر، ئابدۇل تۆمۈر.

سىياسى كېڭەش ناھىيىلىك كومىتېتىنىڭ رەئىسى: يۈەن بىگيەن، مۇئاۋىن رەئىسلىرى: جاۋشيۇجياڭ، ئابلا مەخمۇم.

ناھىيىلىك خەلق سوت مەھكىمىسىنىڭ باشلىقى: سادىق قۇربان، ناھىيىلىك تەپتىش مەھكىمىسىنىڭ باش تەپتىشى: سۇلايمان روزى.

1987 - يىلى

ناھىيە بويىچە سانائەت، يېزا ئىگىلىك ئومۇمىي مەھسۇلات قىممىتى 17 مىليون 535 مىڭ 300 يۈەنگە، بۇنىڭ ئىچىدە سانائەت ئومۇمىي مەھسۇلات قىممىتى 11 مىليون 741 مىڭ يۈەنگە، يېزا ئىگىلىك ئومۇمىي مەھسۇلات قىممىتى 5 مىليون 794 مىڭ 300 يۈەنگە يەتتى، مالىيە كىرىمى 1 مىليون 728 مىڭ يۈەنگە، چىقىمى 6 مىليون 508 مىڭ 500 يۈەنگە يەتتى.

ناھىيە بويىچە دېھقانچىلىق زىرائەتلىرى تېرىلغان يەر 43 مىڭ 500 موغا (ئېگىزغا تېرىلغان 11 مىڭ 500 مو يەرمۇ شۇنىڭ ئىچىدە)، ئاشلىقنىڭ ئومۇمىي مەھسۇلاتى 7482 توننىغا، ياغلىق داننىڭ ئومۇمىي مەھسۇلاتى 391 توننىغا، ساپ پاختىنىڭ ئومۇمىي مەھسۇلاتى 56.3 توننىغا، مېۋىنىڭ ئومۇمىي مەھسۇلاتى 750 توننىغا، يىل ئاخىرىدىكى چارۋا - مالنىڭ سانى 100 مىڭ 400 تۇياققا يەتتى. بىر يىلدا 1124.4 مو يەردە ئورمان بەرپا قىلىنىپ، 390 مىڭ تۈپ كۆچەت تىكىلدى. 222.3 مو يەردە كۆچەت يېتىشتۈرۈلدى. ئېتىز - ئېرىق ئىھاتە ئورمىنىڭ قاپلاش نىسبىتى %13.7 كە يەتكۈزۈلۈپ، ئېتىز - ئېرىق بويىنى ئورمانلاشتۇرۇش ئىشقا ئاشۇرۇلدى.

شۇ يىلى ناھىيە بويىچە 6 كىلومېتىر سۇ سىڭمەس ئېرىق - ئۆستەڭ ياسالدى. 16 جايدا يۈرۈشلەشتۈرۈلگەن تۈرلۈك سۇ ئىنشائاتى ياسالدى. بىر جايدا ئادەم - چارۋا - مال سۇ ئىچىدىغان يېڭى قۇدۇق قېزىلدى، چاقىلىق دەرياسىنىڭ باش سۇ ئېغىزلىرىنى ئۆزگەرتىپ ياساش قۇرۇلۇشى ئورۇندالدى. ناھىيە بويىچە يېزا - بازار كارخانىلىرى 224 كە، ئۇلاردا ئىشلىگۈچىلەر 2572 كىشىگە، يېزا - بازار كارخانىلىرىنىڭ يىللىق ئومۇمىي مەھسۇلات قىممىتى 13 مىليون 28 مىڭ يۈەنگە، ئومۇمىي كىرىمى 9 مىليون 447 مىڭ 600 يۈەنگە يەتتى.

ناھىيە بويىچە 10 مىڭ 500 توننا تاشپاختا ئىشلەپچىقىرىلدى، 1 مىليون 176 مىڭ 600 كىلوۋات سائەت توك ھاسىل قىلىندى، 2500 توننا كۆمۈر ئىشلەپچىقىرىلدى، 350 كۈب مېتىر ياغاچ كېسىلدى. تاشيول ترانسپورتىدا بىر يىلدا 869.7 توننا يۈك توشۇلۇپ، يۈك توشۇش ئوبوروت مىقدارى 660 مىڭ 700 توننا - كىلومېتىرغا يەتتى.

پۈتۈن يىلدا تۇراقلىق مۈلۈككە 1 مىليون 426 مىڭ يۈەن مەبلەغ سېلىش ۋەزىپىسى ئورۇندالدى، بۇنىڭ ئىچىدە دۆلەت سالغان مەبلەغ 1 مىليون 104 مىڭ يۈەن، ناھىيىنىڭ ئۆزى تەييارلاپ سالغان مەبلەغى 252 مىڭ يۈەن، قەرز ئېلىنغانى 70 مىڭ يۈەن. 10 مىڭ 346.2 كۋادرات مېتىر قۇرۇلۇش قىلىنىپ، 2209.3 كۋادرات مېتىر قۇرۇلۇش پۈتتۈرۈلدى.

پۈتۈن يىلدا تۇراقلىق مۈلۈككە 1 مىليون 426 مىڭ يۈەن مەبلەغ سېلىش ۋەزىپىسى ئورۇندالدى، بۇنىڭ ئىچىدە دۆلەت سالغان مەبلەغ 1 مىليون 104 مىڭ يۈەن، ناھىيىنىڭ ئۆزى تەييارلاپ سالغان مەبلەغى 252 مىڭ يۈەن، قەرز ئېلىنغانى 70 مىڭ يۈەن. 10 مىڭ 346.2 كۋادرات مېتىر قۇرۇلۇش قىلىنىپ، 2209.3 كۋادرات مېتىر قۇرۇلۇش پۈتتۈرۈلدى.

پۈتۈن يىلدا تۇراقلىق مۈلۈككە 1 مىليون 426 مىڭ يۈەن مەبلەغ سېلىش ۋەزىپىسى ئورۇندالدى، بۇنىڭ ئىچىدە دۆلەت سالغان مەبلەغ 1 مىليون 104 مىڭ يۈەن، ناھىيىنىڭ ئۆزى تەييارلاپ سالغان مەبلەغى 252 مىڭ يۈەن، قەرز ئېلىنغانى 70 مىڭ يۈەن. 10 مىڭ 346.2 كۋادرات مېتىر قۇرۇلۇش قىلىنىپ، 2209.3 كۋادرات مېتىر قۇرۇلۇش پۈتتۈرۈلدى.

ناھىيە بويىچە ئىجتىمائىي تاۋارلارنىڭ ساپ سېتىۋېلىنىش سوممىسى 5 مىليون 570 مىڭ يۈەنگە، پارچە سېتىلىش ئومۇمىي سوممىسى 10 مىليون 870 مىڭ يۈەنگە، يىللىق تاشقى سودىنىڭ سېتىۋېلىنىش سوممىسى 600 مىڭ يۈەنگە يەتتى. پۈتۈن يىلدا 63.7 توننا قوي يۇڭى، 2.2 توننا چۈپۈر، 1.85 توننا ئۆچكە تىۋىتى، 3732 دانە قوي تېرىسى، 1817 دانە ئۆچكە تېرىسى سېتىۋېلىندى؛ يېزىلاردا كىشى بېشىغا ئوتتۇرا ھېساب بىلەن 565 يۈەندىن دارامەت تەڭدى، ئىشچى - خىزمەتچىلەرنىڭ يىللىق ئوتتۇرىچە ئىش ھەققى 1846 يۈەندىن توغرا كەلدى. يىل ئاخىرىدا شەھەر - يېزىلاردا ئامانەت قويۇلغان پۇلنىڭ يىل ئاخىرىدىكى قالدۇقى 6 مىليون 592 مىڭ يۈەنگە يەتتى.

ناھىيە بويىچە ئوتتۇرا - باشلانغۇچ مەكتەپ 20 گە، مەكتەپلەردە ئوقۇۋاتقان ئوقۇغۇچىلارنىڭ سانى 4080 نەپەرگە يەتتى؛ بالىلار باغچىسىدىن بىرى بولۇپ، 418 بالا قوبۇل قىلىندى. ناھىيە بويىچە جەمئىي 383 ئوقۇتقۇچى بار. 1987 - يىلى 2 ئوقۇتۇش بىناسى يېڭىدىن سېلىندى، شۇ يىلى 1521.1 كۋادرات مېتىرلىق قۇرۇلۇش پۈتتۈرۈلدى. ناھىيىدە 506 پەن - تېخنىكا خادىمى بولۇپ، بۇلارنىڭ ئىچىدە 35 كىشى ئوتتۇرا دەرىجىلىكتىن يۇقىرى تېخنىكا ئۇنۋانىغا ئىگە. شۇ يىلى ناھىيە بويىچە 7 تۈرلۈك پەن - تېخنىكىنى ئومۇملاشتۇرۇش تۈرى، ئاپتونوم رايونلۇق دېھقانچىلىق نازارىتى ۋە بايىنغولىن موڭغۇل ئاپتونوم ئوبلاستلىق يېزا ئىگىلىك ئىدارىسى تەرىپىدىن پەن - تېخنىكا مۇۋەپپەقىيىتى مۇكاپاتىغا ئېرىشتى.

پارتىيە، ھۆكۈمەت ئورگانلىرىنىڭ مەسئۇللىرى؛ جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ شۇجىسى؛ سۇن يۈنشۈن، مۇئاۋىن شۇجىلىرى؛ مۇھەممەت ئىسلام، تىيەن شىيۈەن؛ ئىنتىزام تەكشۈرۈش كومىتېتىنىڭ شۇجىسى؛ مۇھەممەت ئىسلام.

ناھىيىلىك خەلق قۇرۇلتىيى دائىمىي كومىتېتىنىڭ مۇدىرى؛ گايىت ئەخمەت، مۇئاۋىن مۇدىرلىرى؛ خۇاڭ چاڭلىن، مەمتىلى، ئابلىز ئابدۇراخمان، لىن گوياڭ. ناھىيىلىك خەلق ھۆكۈمىتىنىڭ ھاكىمى؛ سىدىق قادىر، مۇئاۋىن ھاكىملىرى؛ قانگ جۇڭگوي، ئابدۇل تۆمۈر، ۋۇدافۇ.

سىياسىي كېڭەش ناھىيىلىك كومىتېتىنىڭ رەئىسى؛ يۈەن بىڭيەن، مۇئاۋىن رەئىسلىرى؛ تۈردى ئادىل، ئابلا مەخسۇم.

ناھىيىلىك خەلق سوت مەھكىمىسىنىڭ باشلىقى؛ سادىق قۇربان. ناھىيىلىك تەپتىش مەھكىمىسىنىڭ باش تەپتىشى؛ سۇلايمان روزى.

1988 - يىلى

ناھىيە بويىچە مىللىي ئىشلەپچىقىرىش ئومۇمىي قىممىتى 36 مىليون 367 مىڭ 900 يۈەنگە، ئىجتىمائىي ئومۇمىي مەھسۇلات قىممىتى 55 مىليون 257 مىڭ 300 يۈەنگە، سانائەت، يېزا ئىگىلىك ئومۇمىي مەھسۇلات قىممىتى 27 مىليون 73 مىڭ 400 يۈەنگە، بۇنىڭ ئىچىدە سانائەت ئومۇمىي مەھسۇلات قىممىتى 17 مىليون 177 مىڭ يۈەنگە، يېزا ئىگىلىك ئومۇمىي مەھسۇلات قىممىتى 9 مىليون 896 مىڭ 400 يۈەنگە يەتتى. مالىيە كىرىمى 2 مىليون 16 مىڭ يۈەنگە، چىقىمى 6 مىليون يۈەنگە يەتتى.

ناھىيە بويىچە دېھقانچىلىق زىرائەتلىرى تېرىلغۇ كۆلىمى 44 مىڭ 500 موغا، بۇنىڭ ئىچىدە ئاشلىق زىرائەتى تېرىلغان يەر 35 مىڭ 700 موغا (ئېگىزغا تېرىلغان 8600 مو يەرمو شۇنىڭ ئىچىدە)، تۈرلۈك ئىقتىسادىي زىرائەتلەر تېرىلغان يەر 8800 موغا، ئاشلىقنىڭ ئومۇمىي مەھسۇلاتى 8024 توننىغا، ساپ پاختىنىڭ ئومۇمىي مەھسۇلاتى 199.3 توننىغا، ياغلىق داننىڭ ئومۇمىي مەھسۇلاتى 395.65 توننىغا، چارۋا مالنىڭ يىل ئاخىرىدىكى سانى 102 مىڭ 300 تۇياققا يەتتى. شۇ يىلى 270 مو يەرگە كۆچەت تىكىلدى، 89 مو يەردە ئورمان بەرپا قىلىندى ۋە يېڭىلاندى. پۈتۈن ناھىيىنىڭ يېزا ئىگىلىك ئاساسىي قۇرۇلۇشىغا جەمئىي 185 مىڭ يۈەن مەبلەغ سېلىندى.

ناھىيە بويىچە 18 مىڭ 100 توننا تاشپاختا ئىشلەپچىقىرىلدى. 1 مىليون 206 مىڭ 200 كىلوۋات سائەت توك ھاسىل قىلىندى. 3500 توننا كۆمۈر ئىشلەپچىقىرىلدى. تاشيول ترانسپورتىدا بىر يىلدا 6.2573 توننا يۈك توشۇلۇپ، يۈك توشۇش ئوبوروت مىقدارى 2 مىليون 279 مىڭ 400 توننا كىلومېتىرغا يەتتى. يىللىق پوچتا - تېلېگرافى تىجارەت سوممىسى 20 مىڭ يۈەندىن ئاشتى، كەسپىي كىرىم 42 مىڭ يۈەنگە يەتتى.

ناھىيە بويىچە ئىجتىمائىي تائۇارلارنىڭ ساپ سېتىۋېلىنىش ئومۇمىي سوممىسى 6 مىليون 230 مىڭ يۈەنگە، ئىجتىمائىي تائۇارلارنىڭ پارچە سېتىلىش ئومۇمىي سوممىسى 11 مىليون 570 مىڭ يۈەنگە يەتتى، بازارلاردا ئىشچى - خىزمەتچىلەرنىڭ يىللىق ئوتتۇرىچە دارامىتى 2100 يۈەندىن توغرا كەلدى. يېزىلاردا كىشى بېشىغا ئوتتۇرا ھېساب بىلەن 599 يۈەندىن دارامەت تەڭدى، شۇ يىلى 63 ئائىلە نامراتلىقتىن قۇتۇلدى. بازار، يېزا ئاھالىلىرى ئامانەت قويغان پۇلنىڭ يىل ئاخىرىدىكى قالدۇقى 9 مىليون 756 مىڭ يۈەنگە يەتتى.

ناھىيە بويىچە 19 ئوتتۇرا - باشلانغۇچ مەكتەپ بولۇپ، بۇ مەكتەپلەردە 4101 ئوقۇغۇچى ئوقۇدى. ئوقۇتقۇچىلارنىڭ سانى 361 گە يەتتى. مائارىپ ئاساسىي قۇرۇلۇشىغا 240 مىڭ يۈەن مەبلەغ سېلىندى. ئوتتۇرا دەرىجىلىكتىن يۇقىرى تېخنىكا ئۇنۋانىغا ئىگە بولغان پەن - تېخنىكا خادىمى 74 نەپەرگە يەتتى. شۇ يىلى ئوبلاست دەرىجىلىك پەن - تېخنىكا تۈرىدىن 2 مىسى ئورۇندالدى. سەھىيە كەسپىي - تېخنىكا خادىمى 78 گە، كېسەل كارىۋىتى 70 گە يەتتى.

پارتىيە، ھۆكۈمەت ئورگانلىرىنىڭ مەسئۇللىرى: جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ شۇجىسى سۇن يۈنشۈەن، مۇئاۋىن شۇجىلىرى: مۇھەممەت ئىسلام، تىيەن شىيۈەن؛ ئىنتىزام تەكشۈرۈش كومىتېتىنىڭ شۇجىسى: جۇدېيېي.

ناھىيىلىك خەلق قۇرۇلتىيى دائىمىي كومىتېتىنىڭ مۇدىرى: گايىت ئەخمەت، مۇئاۋىن مۇدىرلىرى: خۇاڭ چاڭلىن، مەمتىلى، لىن گوپىڭ، ئابلىز راخمان. ناھىيىلىك خەلق ھۆكۈمىتىنىڭ ھاكىمى: سىدىق قادىر، مۇئاۋىن ھاكىملىرى: ۋۇدافۇ، ئابدۇل تۆمۈر، لى يۈمىڭ.

سىياسىي كېڭەش ناھىيىلىك كومىتېتىنىڭ رەئىسى: يۈەن بىڭيەن؛ مۇئاۋىن رەئىسلىرى: تۇردى ئادىل، ئابلا مەخسۇم. خەلق مەھكىمىسىنىڭ باشلىقى: سادىق قۇربان. خەلق تەپتىش مەھكىمىسىنىڭ باش تەپتىشى: سۇلايمان روزى.

1989 - يىلى

ناھىيە بويىچە مىللىي ئىشلەپچىقىرىش ئومۇمىي قىممىتى 44 مىليون 354 مىڭ 500 يۈەنگە (ئىشلەپچىقىرىش - قۇرۇلۇش بىڭتۇەنى يېزا ئىگىلىك 2 - شىسى 36 - تۈەن - مەيدانىنىڭ 15 مىليون 598 مىڭ 900 يۈەننىمۇ شۇنىڭ ئىچىدە)، يىللىق ئىجتىمائىي ئومۇمىي مەھسۇلات قىممىتى 80 مىليون 446 مىڭ 100 يۈەنگە (36 - تۈەن - مەيدانىنىڭ 32 مىليون 12 مىڭ 600 يۈەننىمۇ شۇنىڭ ئىچىدە)، سانائەت، يېزا ئىگىلىك ئومۇمىي مەھسۇلات قىممىتى 36 مىليون 931 مىڭ 900 يۈەنگە، بۇنىڭ ئىچىدە سانائەت ئومۇمىي مەھسۇلات قىممىتى 26 مىليون 37 مىڭ 700 يۈەنگە، يېزا ئىگىلىك ئومۇمىي مەھسۇلات قىممىتى 10 مىليون 894 مىڭ 200 يۈەنگە يەتتى. يېزا - بازار كارخانىلىرىنىڭ ئومۇمىي مەھسۇلات قىممىتى 8 مىليون 829 مىڭ يۈەنگە، ئومۇمىي كىرىمى 18 مىليون 396 مىڭ 600 يۈەنگە، پۈتۈن ناھىيىنىڭ مالىيە كىرىمى 2 مىليون 556 مىڭ يۈەنگە، چىقىمى 7 مىليون 947 مىڭ يۈەنگە يەتتى.

ناھىيە بويىچە 9020 توننا ئاشلىق، 415 توننا پاختا، 420 توننا ياغلىق دان ئېلىندى. يىل ئاخىرىدا قولدا قالغان چارۋا - مال 105 مىڭ 500 تۇياققا يەتتى. بىر يىلدا 1004 مو ئورمان بەرپا قىلىندى. ناھىيىنىڭ ئېتىز - ئېرىق سۇچىلىق ئاساسىي قۇرۇلۇشىدا زور نەتىجىلەر قولغا كەلتۈرۈلدى. پۈتۈن يىلدا جەمئىي 26.6 كىلومېتىر ئېرىق - ئۆستەڭ چېپىلدى، 74.4 كىلومېتىر ئېرىق - ئۆستەڭ راۋانلاشتۇرۇلدى ۋە رېمونت قىلىندى. سۇچىلىق مۇئەسسەسەلىرىنى يۈرۈشلەشتۈرۈش قۇرۇلۇشىدىن 173 ى يېڭىدىن ياسالدى، 156 سى رېمونت قىلىندى، 1862 مو بىنەم يەر ئۆزلەشتۈرۈلدى، 3110 مو ئوتتۇرا - تۆۋەن مەھسۇلاتلىق ئېتىز ئۆزگەرتىلىپ ياخشىلاندى. شۇ يىلى چاقىلىق ناھىيىسى مەملىكەتلىك سۇچىلىق قۇرۇلۇشى بويىچە ئىلغار ناھىيە بولۇپ باھالاندى.

ناھىيە بويىچە 22 مىڭ 100 توننا تاشپاختا ئىشلەپچىقىرىلدى، 1 مىليون 456 مىڭ كىلوۋات سائەت توك ھاسىل قىلىندى، 3004.5 توننا كۆمۈر ئىشلەپچىقىرىلدى، 3187 توننا يۈك توشۇلۇپ، يۈك توشۇش ئوبوروت مىقدارى 1 مىليون 843 مىڭ توننا كىلومېتىرغا يەتتى. پوچتا - تېلېگراف كەسپىنىڭ ئومۇمىي مىقدارى 294 مىڭ يۈەنگە يەتتى.

ناھىيە بويىچە ئىجتىمائىي تاۋارلارنىڭ سېتىۋېلىنىش سوممىسى 4 مىليون 900 مىڭ يۈەنگە، ئىجتىمائىي تاۋارلارنىڭ پارچە سېتىلىش ئومۇمىي سوممىسى 13 مىليون 470 مىڭ يۈەنگە، بازارلاردىكى ئىشچى - خىزمەتچىلەرنىڭ كىشى بېشىغا توغرا كەلگەن يىللىق ئوتتۇرىچە كىرىمى 2208 يۈەنگە يەتتى. يېزا ئاھالىسىنىڭ كىشى بېشىغا ئوتتۇرا ھېساب بىلەن يىلىغا 681 يۈەندىن دارامەت توغرا كەلدى، شۇ يىلى 40 ئائىلە نامراتلىقتىن قۇتۇلدى. بازار - يېزا ئاھالىلىرى ئامانەت قويغان پۇلنىڭ يىل ئاخىرىدىكى قالدۇقى 12 مىليون 145 مىڭ يۈەنگە يەتتى.

ناھىيە بويىچە 20 ئوتتۇرا - باشلانغۇچ مەكتەپ بولۇپ، بۇ مەكتەپلەردە 4088 ئوقۇغۇچى ئوقۇدى. ئوقۇتقۇچىلارنىڭ سانى 361 نەپەرگە يەتتى. يىللىق مائارىپ ئاساسىي قۇرۇلۇشىغا 930 مىڭ يۈەن مەبلەغ سېلىندى. ئوتتۇرا دەرىجىلىكتىن يۇقىرى تېخنىكا ئۇنۋانىغا ئېرىشكەن پەن - تېخنىكا خادىمى 69 غا يەتتى، شۇ يىلى 24 تۈرلۈك پەن تەتقىقات تۈرى ئورۇندالدى. ناھىيە بويىچە تېببىي داۋالاش، سەھىيە ئاپپاراتى 6گە، سەھىيە كەسپىي - تېخنىكا خادىمى 90گە، كېسەل كارىۋىتى 60قا يەتتى.

پارتىيە، ھۆكۈمەت ئورگانلىرىنىڭ مەسئۇللىرى: جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ شۇجىسى: سۇن يۇنشۈەن، مۇئاۋىن شۇجىسى: مۇھەممەت ئىسلام؛ ئىنتىزام تەكشۈرۈش كومىتېتىنىڭ شۇجىسى: جۇدېيىيى.

ناھىيىلىك خەلق قۇرۇلتىيى دائىمىي كومىتېتىنىڭ مۇدىرى: گايىت ئەخمەت، مۇئاۋىن مۇدىرلىرى: خۇاڭ چاڭلىن، مەمتىلى، لىن گوپىڭ، ئابلىز راخمان. ناھىيىلىك خەلق ھۆكۈمىتىنىڭ ھاكىمى: سىدىق قادىر، مۇئاۋىن ھاكىملىرى: ۋۇ دافۇ، ئابدۇل تۆمۈر، لى يۇمىڭ. سىياسىي كېڭەش ناھىيىلىك كومىتېتىنىڭ رەئىسى: يۈەن بىڭيەن، مۇئاۋىن رەئىسلىرى: تۇردىن ئادىل، ئابلا مەخسۇم.

خەلق سوت مەھكىمىسىنىڭ باشلىقى: سادىق قۇربان. خەلق تەپتىش مەھكىمىسىنىڭ باش تەپتىشى: سۇلايمان روزى.

1990 - يىلى

ناھىيە بويىچە مىللىي ئىشلەپچىقىرىش ئومۇمىي قىممىتى 54 مىليون 443 مىڭ 500 يۈەنگە يېتىپ، 1985 - يىلدىكى 23 مىليون 937 مىڭ 200 يۈەندىن %127.44 ئاشتى؛ ئىجتىمائىي ئومۇمىي مەھسۇلات قىممىتى 91 مىليون 663 مىڭ 400 يۈەنگە يېتىپ، 1985 - يىلدىكى 45 مىليون 567 مىڭ 500 يۈەندىن %101.15 ئاشتى؛ مىللىي دارامەت 38 مىليون 730 مىڭ 200 يۈەنگە يېتىپ، 1985 - يىلدىكى 20 مىليون 650 مىڭ 100 يۈەندىن %87.55 ئاشتى؛ مىللىي دارامەت كىشى بېشىغا ئوتتۇرا ھېساب بىلەن 2022.37 يۈەندىن توغرا كېلىپ، 1985 - يىلدىكى 794.23 يۈەندىن 154.63 يۈەن ئاشتى؛ سانائەت، يېزا ئىگىلىك ئومۇمىي مەھسۇلات قىممىتى 70 مىليون 908 مىڭ 600 يۈەنگە يېتىپ، 1985 - يىلدىكى 39 مىليون 43 مىڭ 100 يۈەندىن %81.61 ئاشتى، بۇنىڭ ئىچىدە سانائەت ئومۇمىي مەھسۇلات قىممىتى 55 مىليون 900 مىڭ يۈەنگە يېتىپ، 1985 - يىلدىكى 30 مىليون 801 مىڭ 200 يۈەندىن %81.48 ئاشتى، يېزا ئىگىلىك ئومۇمىي مەھسۇلات قىممىتى 15 مىليون 8600 يۈەنگە يېتىپ، 1985 - يىلدىكى 8 مىليون 241 مىڭ 900 يۈەندىن %82.10 ئاشتى. (يۇقىرىدىكى سانلار 1980 - يىلدىكى ئۆزگەرمەس باھا بويىچە ھېسابلاندى. مىرەن يېزا ئىگىلىك 2 - شىسىنىڭ 36 - تۈەن - مەيدانىنى ئۆز ئىچىگە ئالدى). ناھىيە بويىچە ئاشلىق تېرىلغۇ كۆلىمى 34 مىڭ 400 موغا يەتتى، (ئېگىزغا تېرىلغان 8500 مو يەرمۇ شۇنىڭ ئىچىدە)، ئومۇمىي مەھسۇلات 9390 توننىغا يېتىپ، 1985 - يىلدىكىدىن %36.3 ئاشتى، شۇ يىلى ئاشلىق سېتىۋېلىش ۋەزىپىسى 4323.9 توننا ئورۇندالدى؛ تۈرلۈك ئىقتىسادىي زىرائەتلەر تېرىلغان يەر 11 مىڭ 300 موغا يەتتى (ئېگىزغا تېرىلغان 3800 مو يەرمۇ شۇنىڭ ئىچىدە)، بۇنىڭ ئىچىدە كېۋەز تېرىلغان يەر 7000 موغا، پاختىنىڭ ئومۇمىي مەھسۇلاتى 686.1 توننىغا يېتىپ، 1985 - يىلدىكىدىن 22.25 ھەسسە ئاشتى، شۇ يىلى پاختا سېتىۋېلىش ۋەزىپىسى 686.1 توننا ئورۇندالدى؛ ياغلىق دان تېرىلغان يەر 4300 موغا يەتتى (ئېگىزغا تېرىلغان 3800 مو يەرمۇ بۇنىڭ ئىچىدە)، ئومۇمىي مەھسۇلات 430 توننىغا يېتىپ، 1985 - يىلدىكىدىن %8.86 ئاشتى، شۇ يىلى ياغلىق دان

سېتىۋېلىش ۋە زېمىنى 150 توننا ئورۇندالدى؛ يىل ئاخىرىدىكى چارۋا مالنىڭ سانى 107 مىڭ 800 تۇياققا يېتىپ، 1985 - يىلدىكىدىن % 14.25 ئاشتى. شۇ يىلى 18 مىڭ 300 تۇياق تاۋار چارۋا مال سېتىپ بېرىلدى. 1986 - يىلدىن 1990 - يىلغىچە بولغان 5 يىل ئىچىدە ناھىيە بويىچە جەمئىي 3940 مو يەرگە كۆچەت تىكىلدى، بۇ كۆچەتلەر تۈتتى.

ناھىيە بويىچە 24 مىڭ 300 توننا تاشپاختا ئىشلەپچىقىرىلدى. 1 مىليون 788 مىڭ كىلوۋات سائەت توك ھاسىل قىلىندى. 6500 توننا كۆمۈر ئىشلەپچىقىرىلدى. تاشيول ترانسپورتىدا، 3259 توننا يۈك توشۇلۇپ، يۈك توشۇش ئوبوروت مىقدارى 2 مىليون 90 مىڭ توننا كىلومېتىرغا يەتتى، پوچتا - تېلېگرافى كەسپىنىڭ ئومۇمىي تىجارەت مىقدارى 455 مىڭ 200 يۈەنگە يەتتى (1980 - يىلدىكى ئۆزگەرمەس باھا بويىچە ھېسابلىغاندا 308 مىڭ 600 يۈەن بولىدۇ).

ناھىيە بويىچە يېزا - بازار كارخانىلىرى 216غا، كەسىپكار 1857گە، ئومۇمىي مەھسۇلات قىممىتى 29 مىليون 248 مىڭ يۈەنگە، ئومۇمىي كىرىمى 25 مىليون 263 مىڭ يۈەنگە يەتتى. تۈرلۈك تاۋارلارنىڭ ساپ سېتىۋېلىنىش سوممىسى 10 مىليون 220 مىڭ يۈەنگە، ساپ سېتىلىش سوممىسى 16 مىليون 530 مىڭ يۈەنگە، ئىجتىمائىي تاۋارلارنىڭ پارچە سېتىلىش ئومۇمىي سوممىسى 13 مىليون 800 مىڭ يۈەنگە، تاشقى سودىدا چارۋا مەھسۇلاتلىرىنىڭ سېتىۋېلىنىش سوممىسى 800 مىڭ يۈەنگە يەتتى، ناھىيىنىڭ ئومۇمىي مالىيە كىرىمى 3 مىليون 399 مىڭ يۈەنگە يېتىپ، 1985 - يىلدىكى 2 مىليون 402 مىڭ 900 يۈەندىن % 41.45 ئاشتى؛ ئومۇمىي چىقىم 10 مىليون 729 مىڭ يۈەنگە يېتىپ، 1985 - يىلدىكى 5 مىليون 689 مىڭ يۈەندىن % 88.59 ئېشىپ كەتتى.

1990 - يىلى بازار - يېزا ئاھالىلىرى ئامانەت قويغان پۇلنىڭ يىل ئاخىرىدىكى قالدۇقى 16 مىليون 603 مىڭ يۈەنگە يەتتى، بازاردىكى ئىشچى - خىزمەتچىلەرنىڭ يىللىق ئوتتۇرىچە مائاشى 2322 يۈەندىن، يېزا ئاھالىلىرىنىڭ ئوتتۇرىچە دارامىتى 826 يۈەندىن توغرا كەلدى. 1986 - يىلدىن 1990 - يىلغىچە نامراتلارغا يار - يۆلەك بولۇش خىزمىتىدە كۆرۈنەرلىك نەتىجىلەر قولغا كەلتۈرۈلدى، زور كۆپ ساندىكى نامرات ئائىلىلەر نامراتلىقتىن قۇتۇلدى، نامراتلىقتىن قۇتۇلۇش نىسبىتى % 92 كە يەتتى. 1990 - يىلى ناھىيە بويىچە يار - يۆلەك بولىدىغان 146 نامرات ئائىلىدىن شۇ يىلى 40 ئائىلە نامراتلىقتىن قۇتۇلدى.

ناھىيە بويىچە تۈرلۈك پەن - تېخنىكا خادىملىرىدىن 613 كىشى (ئاز سانلىق مىللەت پەن - تېخنىكا خادىملىرى 351 كىشى) بولۇپ، بۇلارنىڭ ئىچىدە تېخنىكا ئۇنۋانىغا ئىگە بولغانلار 414 (ئالىي دەرىجىلىكى 3، ئوتتۇرا دەرىجىلىكى 52، باشلانغۇچ دەرىجىلىكى 359). يېزا ئىگىلىك تېخنىكىسىنى ئومۇملاشتۇرۇش پونكىتىدىن 5ى بار، پەن - تېخنىكا خىزمىتىدە ئىقتىسادىي قۇرۇلۇشقا يۈزلىنىش، ئاممىغا مۇلازىمەت قىلىش يۆنىلىشى قەتئىي داۋاملاشتۇرۇلۇپ، ئەسقاتىدىغان پەن - تېخنىكىنى ئومۇملاشتۇرۇش، پەننى ئومۇملاشتۇرۇش كۇرسلىرىنى ئېچىش، تېخنىكا تايانچلىرىنى تەربىيەلەش، قىسقا مۇددەتلىك، ئاددىي، تېز ئۈنۈم بېرىدىغان پەن - تېخنىكا تۈرلىرىنى يولغا قويۇش جەھەتتە ياخشى ئۈنۈم ھاسىل قىلىندى. يۈگۇسلاۋىيىدىن ئەلا سورتلۇق كۆممىقوناق ئۇرۇقى «SC-704» نى كىرگۈزۈش ۋە كۆممىقوناق، كېۋەز ئېتىزلىرىغا سۇلياۋ يوپۇق يېپىپ مايسا ئۆستۈرۈش يېڭى تېخنىكىسى كەڭ دائىرىدە ئومۇملاشتۇرۇلۇپ، كۆرۈنەرلىك ئۈنۈم ھاسىل قىلىندى. سۇلياۋ يوپۇق يېپىپ ئۆستۈرۈلگەن كۆممىقوناقنىڭ ئوتتۇرىچە بىرلىك مەھسۇلاتى 789.5 كىلوگرامغا يېتىپ، ئادەتتىكى قائىدە بويىچە تېرىلغان كۆممىقوناق

مەھسۇلاتىدىن 2 ھەسسەدىن كۆپرەك ئېشىپ كەتتى. 1987 - يىلى ئەتىيازدا، تۇنجى قېتىم تۈركۈملەپ كەلتۈرۈلۈپ، تىكىلگەن چىلان كۆچىتى ياخشى كۆكلىدى. بۇلارنىڭ ھەممىسى چاقىلىق ناھىيىسىنىڭ «يېقىنقى مەزگىلدە ئاشلىق بىلەن پاختىنى ئاساسىي ھۇجۇم نىشانى قىلىش، يىراق مەزگىلدە ئاشلىق بىلەن چىلاننى يۈرۈشلەشتۈرۈش» تىن ئىبارەت پەن - تېخنىكا ئارقىلىق يېزا ئىگىلىكىنى گۈللەندۈرۈش ئىستراتېگىيىلىك نىشانىنى ئىشقا ئاشۇرۇش ئۈچۈن ياخشى ئاساس يارىتىپ بەردى.

ناھىيە بويىچە ئوتتۇرا، باشلانغۇچ مەكتەپ ۋە بالىلار باغچىسى 21 گە، ئوقۇتقۇچى ۋە ئىشچى - خىزمەتچى 384 گە، مەكتەپلەردە ئوقۇۋاتقان ئوقۇغۇچى 4584 گە يەتتى. بۇنىڭ ئىچىدە ئوتتۇرا مەكتەپ 3، ئوقۇتقۇچى ۋە ئىشچى - خىزمەتچى 137، ئوقۇغۇچى 1577؛ باشلانغۇچ مەكتەپ 16 (قوشۇمچە ئېچىلغان تولۇقسىز ئوتتۇرا مەكتەپ سىنىپلىرىمۇ شۇنىڭ ئىچىدە)، ئوقۇتقۇچى ۋە ئىشچى - خىزمەتچىلىرى 151، ئوقۇغۇچىسى 2511؛ بالىلار باغچىسى بىر، تەربىيىچىسى 9، باغچا بالىلىرى 396 (222 تەييارلىق سىنىپ ئوقۇغۇچىسىمۇ شۇنىڭ ئىچىدە)، ئوتتۇرا، باشلانغۇچ مەكتەپ ئوقۇتقۇچىلىرى بىلەن باغچا تەربىيىچىلىرىنىڭ ئوقۇش تارىخىنىڭ لايىقەتلىك بولۇش نىسبىتى %7.58 گە يەتتى. ناھىيە بويىچە باشلانغۇچ مائارىپىنى ئومۇملاشتۇرۇش ئاساسىي جەھەتتىن ئىشقا ئاشۇرۇلدى، باشلانغۇچ مەكتەپلەردە 4 نىسبەت (بالىلارنىڭ مەكتەپكە كىرىش، مۇستەھكەملىنىش، مەكتەپ پۈتتۈرۈش، ئومۇملاشتۇرۇش نىسبەتلىرى) مىنىستىرلىك ئېلان قىلغان تەلەپتىن ئېشىپ كەتتى، بۇنىڭ ئىچىدە ئوقۇش يېشىدىكى بالىلارنىڭ مەكتەپكە كىرىش نىسبىتى %99.6 گە، مۇستەھكەملىنىش نىسبىتى %99.4 گە، ئوقۇش پۈتتۈرۈش نىسبىتى %96.8 گە، ئومۇملاشتۇرۇش نىسبىتى %97 گە يەتتى. مائارىپنىڭ ئاساسىي قۇرۇلۇشىغا سېلىنغان مەبلەغ يىلمۇ يىل ئېشىپ باردى. 1990 - يىلى چاقىلىق ناھىيىسىنىڭ مەكتەپ ئۆيلىرى قۇرۇلۇشى ئۈچۈن جەمئىي 1 مىليون 600 مىڭ يۈەن مەبلەغ تەييارلاندى، بۇنىڭ ئىچىدە شەخسلەردىن توپلانغان مەبلەغ 729 مىڭ يۈەن بولۇپ، %45.56 نى ئىگىلىدى، ناھىيە بويىچە كىشى بېشىغا ئوتتۇرا ھېساب بىلەن 84.86 يۈەندىن ئىئانە توپلاندى. 3.5626 كۋادرات مېتىر مەكتەپ ئۆيى رېمونت قىلىندى ياكى يېڭىلاندى. 4 ئوتتۇرا - باشلانغۇچ مەكتەپنىڭ ئىسسىنىش مەسىلىسى ھەل قىلىندى؛ 300 يۈرۈش پارتا - ئورۇندۇق ياسىتىلدى. 1990 - يىلىنىڭ ئاخىرىغىچە، مەكتەپلەردىكى خەتەرلىك ئۆيلەر ئاساسىي جەھەتتىن يېڭىلىنىپ، مەكتەپلەردە خەتەرلىك ئۆيلەر بولماسلىق، ھەممە سىنىپلار ئۈچۈن دەرسخانا، ھەممە ئوقۇغۇچىدا پارتا - ئورۇندۇق بولۇش، مەكتەپ ئىچى گۈزەل، كۆكەرتىلگەن، پاكىز بولۇش نىشانىنى ئاساسىي جەھەتتىن ئىشقا ئاشۇرۇلدى. شۇنىڭ بىلەن بىر ۋاقىتتا، ئوقۇتۇش سۈپىتى ئۆستى، ئوقۇتۇش شارائىتى ۋە مۇھىتى مۇناسىپ ھالدا ياخشىلاندى.

ناھىيە بويىچە بىر مەدەنىيەت يۇرتى، 2 كۈتۈپخانا، 2 كىنو - تىياتىرخانا، 4 يېزا مەدەنىيەت پونكىتى، 25 كەنت مەدەنىيەت ئۆيى، 2 يەر يۈزى سۈنئىي ھەمراھ قوبۇل قىلىش پونكىتى، بىر تېلېۋىزىيە سېن ئالغۇ سۈرەتلىرىنى ئۇلاپ كۆرسىتىش ئىستانسىسى، بىر كۈچەيتىش ئىستانسىسى، بىر ئوتتۇرا دولقۇنلۇق ئۇلاپ تارقىتىش ئىستانسىسى، بىر سىملىق رادىئو ئۈزۈلۈ، 3 يېزىلىق كۈچەيتىش پونكىتى بارلىققا كەلدى، تېلېۋىزىيىنىڭ قاپلاش نىسبىتى %75 تىن ئېشىپ كەتتى، رادىئو كانىيىنىڭ ئائىلىلەرگە ئورنىتىلىش نىسبىتى %53 گە يەتتى. 1989 - يىلى ناھىيىلىك تېلېۋىزىيە ئۇلاپ كۆرسىتىش ئىستانسىسىدا يېڭىدىن يەنە بىر قانال (جەمئىي 2 قانال) كۆپەيتىلىپ، ئۆزى باشقۇرغان پروگراممىلارنى كۆرسىتىش خىزمىتى كۈچەيتىلدى.

ناھىيە دائىرىسىدە كۆپ قېتىم خەتتاتلىق، رەسساملىق كۆرگەزمىلىرى ئېچىلدى، ئاممىۋى خاراكتېرلىق ئىشتىن سىرتقى ناخشا - ئۇسسۇل، ئەدەبىيات - سەنئەت پائالىيىتى ئۆتكۈزۈش، خەلق ئەدەبىياتىنى توپلاش، تارىخىي ماتېرىياللارنى تۈزۈپ بېسىش، سۈرەتلەر كۆرگەزمىسى ئېچىش قاتارلىق پائالىيەتلەر ئۇيۇشتۇرۇلۇپ، ئاممىنىڭ مەدەنىيەت تۇرمۇشى بېيىتىلدى.

ناھىيە بويىچە سەھىيە ئاپپاراتى 29 غا يەتتى، بىر ناھىيىلىك دوختۇرخانا، بىر ناھىيىلىك سەھىيە - يۇقۇمدىن ساقلىنىش - ئاياللار ۋە بالىلار ساقلىقنى ساقلاش پونكىتى، 4 يېزا - بازار دوختۇرخانىسى، 23 ئاساسىي قاتلام يېزا - كەنت تېببىي داۋالاش - ساقلىق ساقلاش تور - نۇقتىسى بولۇپ، ئۇلاردىكى سەھىيە، ساقلىق ساقلاش - تېخنىكا خادىمى 109 غا، كېسەل كارىۋىتى 60 قا يەتتى، كېسەل كارىۋىتى ھەر 1000 كىشىگە 3.44 تىن توغرا كەلدى. ئىسلاھات ئارقىلىق، يېزا - قىشلاق ئاساسىي قاتلام سەھىيە تەشكىلاتلىرى يەنىمۇ مۇستەھكەملەندى، ناھىيە بويىچە تېببىي داۋالاش جەھەتتىكى مۇلازىمەت پوزىتسىيىسى، تېببىي داۋالاش - سەھىيە شارائىتى، تېببىي داۋالاش سەۋىيىسى ياخشىلاندى ۋە يۇقىرى كۆتىرىلدى.

بازار - يېزىلاردىكى ئاممىۋى تەنتەربىيە پائالىيىتى كۈندىن كۈنگە جانلاندى، مەكتەپلەردىكى ئوقۇغۇچىلار ئارىسىدا تەنتەربىيە جەھەتتە ئۆلچەمگە يەتكەنلەر ئۆزلۈكسىز كۆپەيدى. ئۇلار 1990 - يىل 6 - ئايدا بايىنغولىن موڭغۇل ئاپتونوم ئوبلاستلىق ياش - ئۆسمۈرلەر يېنىك ئاتلېتىكا تەنھەرىكەت مۇسابىقىسىدا بىر قەدەر ياخشى دەرىجىگە ئېرىشتى. چاقىلىق ناھىيىسىدىكى مەكتەپلەرنىڭ كوماندىسى 3 - دەرىجىلىكلەر بويىچە يېراققا سەكرەشتە 1 - لىككە، 100 مېتىرغا يۈگۈرۈشتە 2 - لىككە، دېسكا ئېتىشتا 2 - لىككە ئېرىشتى. ئىدارە، زاۋۇت - كانلار ۋە يېزا - قىشلاقلار ئۆز يېرىنىڭ ئەھۋالىغا قاراپ، ھەمىشە يېنىك ئاتلېتىكا، ۋېلىسپېت مىنىپ ئاستا مېڭىش، ئارغامچا تارتىش، توپ ئويناش، يەل گۈمپىسى كۆرسىتىش قاتارلىق كۆپ شەكىللىك تەنتەربىيە پائالىيەتلىرىنى ئۆتكۈزۈپ تۇردى.

پۈتۈن ناھىيىنىڭ ئومۇمىي ئاھالىسى 26 مىڭ 600 نەپەر (ناھىيىنىڭ ئۆزىگە قاراشلىق ئاھالە 18 مىڭ 853 نەپەر، يېزا ئىگىلىك بوزيەر ئۆزلەشتۈرگۈچى 36 - تۈەن - مەيداننىڭ ئاھالىسى 7747 نەپەر) گە يەتتى. ئاھالىنىڭ تۇغۇلۇش نىسبىتى %16.09 بولۇپ، 1985 - يىلدىكىدىن %2.39 تۆۋەنلىدى؛ ئاھالىنىڭ تەبىئىي كۆپىيىش نىسبىتى %10.45 بولۇپ، 1985 - يىلدىكىدىن %4.30 تۆۋەنلىدى. پىلانلىق تۇغۇتتا: بوغۇش، سۈنئىي يول بىلەن بالا چۈشۈرۈش، ئۈزۈك سېلىش - ئېلىۋېتىش، تۇغۇتنى تېزلىتىش قاتارلىق 4 خىل ئوپېراتسىيىدىن شۇ يىلى 774 ئىشلەندى. خەنزۇلاردىن تۇغۇت يېشىغا يېتىپ توي قىلغان ئاياللاردىن تۇغۇتنى تېزگىنلەنگەنلەرنىڭ نىسبىتى %89.62 كە، ئاز سانلىق مىللەتلەردىن تۇغۇت يېشىغا يېتىپ توي قىلغان ئاياللاردىن تۇغۇتنى تېزگىنلەنگەنلەرنىڭ نىسبىتى %72.99 كە يەتتى.

پارتىيە، ھۆكۈمەت ئورگانلىرىنىڭ مەسئۇللىرى: جۇڭگو كوممۇنىستىك پارتىيىسى چاقىلىق ناھىيىلىك كومىتېتىنىڭ شۇجىسى: سۈن يۈنشۈەن، مۇئاۋىن شۇجىلىرى: مۇھەممەت ئىسلام، ۋۇدافۇ، پەن جىنزو (ۋەزىپىلىك چىنىقىشقا چۈشكەن)؛ ئىنتىزام تەكشۈرۈش كومىتېتىنىڭ شۇجىسى: جۇدېيىيى. چاقىلىق ناھىيىلىك كومىتېتى خەلق قۇرۇلتىيى دائىمىي كومىتېتىنىڭ مۇدىرى؛ گايىت ئەخمەت، مۇئاۋىن مۇدىرلىرى: خۇاڭ چاڭلىن، لىن گوپىڭ، تۇرسۇن كېرىم، مەلىكەم جۈمە. چاقىلىق ناھىيىلىك خەلق ھۆكۈمىتىنىڭ ھاكىمى: سىدىق قادىر، مۇئاۋىن ھاكىملىرى: لى يۇيمىڭ، ئابدۇل تۆمۈر، مەمتىلى، گۇجىڭدا.

سىياسىي كېڭەش ناھىيىلىك كومىتېتىنىڭ رەئىسى: ۋۇدافۇ (قوشۇمچە)، مۇئاۋىن رەئىسلىرى: لۇ سېنخې، سادىق قۇربان، ئابلا مەخسۇم، ئابدۇۋېلى مامۇت. ناھىيىلىك خەلق سوت مەھكىمىسىنىڭ باشلىقى: ھەسەن يۈسۈپ. ناھىيىلىك خەلق تەپتىش مەھكىمىسىنىڭ باش تەپتىشى: مېڭ جاۋجيا.

2. توپلام قىلىپ ساقلاپ قويۇلغان يەرلىك ھۆججەتلەر

1. «چاقىلىق ناھىيىسىدىكى يۇرتلار تەزكىرىسى خەرىتىسى» چىڭ سۇلالىسىنىڭ شۈەنتۇڭ 1 - يىلى (1909 - يىلى) چاقىلىق ناھىيىسىنىڭ ئامبىلى رۇي شەن تەرىپىدىن تۈزۈلگەن. بۇ تەزكىرىلىك خەرىتە تارىخ، سىياسىي نەتىجىلەر، ھەربىي ئىشلار، پېشقەدەملەر، ئادەملەر، نوپۇس، ئورۇغ - قەبىلە، دىن، سودا - سانائەت، جۇغراپىيە، تاغلار، دەريالار، يوللار، قېزىلما بايلىقلار، سودا ئىشلىرى قاتارلىق 16 تارماققا بۆلۈنگەن. ئەسلى قوليازمىسى ناھىيىلىك ئارخىپخاندا ساقلانماقتا. ئۇ شىنجاڭدىكى 29 خىل يۇرت تەزكىرىسىنىڭ بىرى.

2. «چاقىلىق ناھىيىسىدىكى يۇرتلار تەزكىرىسى» چىڭ سۇلالىسىنىڭ شۈەنتۇڭ 3 - يىلى (1911 - يىلى) چاقىلىق ناھىيىسىنىڭ ئامبىلى تالڭ گۇاڭ تۈزگەن. بۇ تەزكىرىنىڭ مۇندەرىجىسى «چاقىلىق ناھىيىسىدىكى يۇرتلار تەزكىرىسى خەرىتىسى» بىلەن ئوخشاش. ئەمما مەزمۇنىدا ئانچە - مۇنچە قوشۇلغان جايلار بار. ئەسلى نۇسخىسى ناھىيىلىك ئارخىپخاندا ساقلانماقتا.

3. «لوپنۇردىكى ئارخېئولوگىيىلىك تەكشۈرۈش خاتىرىسى» بۇنى مىنگونىڭ 37 - يىلى (1948 - يىلى) داڭلىق ئارخېئولوگ، پروفېسسور خۇاڭ ۋېنېيى يازغان. ئۇ مۇشۇ ئەسىرنىڭ 30 - 40 - يىللىرى لوپنۇر كۆلى بويىدا 2 قېتىم ئىلمىي تەكشۈرۈش ئېلىپ بارغان. ئۇ نەق مەيدانغا بېرىپ تەكشۈرگەندە ماتېرىياللىرى، ئالدىنقىلارنىڭ مەزكۇر رايون ھەققىدىكى تەتقىقات نەتىجىلىرى ۋە ئالاقىدار تارىخىي ھۆججەتلەرگە ئاساسەن، لوپنۇر كۆلى رايونىنىڭ ئېتنوگرافىك تارىخى، تەبىئىي جۇغراپىيىسى ۋە ئارخېئولوگىيىلىك ئەھۋالى قاتارلىق مەزمۇنلارنى ئۆز ئىچىگە ئالغان مەزكۇر «لوپنۇردىكى ئارخېئولوگىيىلىك تەكشۈرۈش خاتىرىسى» دېگەن ئەسەرنى يېزىپ چىققان.

4. «چاقىلىق ناھىيىسىنىڭ ئىجتىمائىي تەكشۈرۈش ماتېرىيالى» (شاپىگراف نۇسخىسى) چاقىلىق ناھىيىلىك كومىتېتى بىلەن ناھىيىلىك خەلق جۇڭگو كوممۇنىستىك پارتىيىسى چاقىلىق ناھىيىلىك كومىتېتى بىلەن ناھىيىلىك خەلق ھۆكۈمىتى خىزمەت گۇرۇپپىسى تەشكىللەپ، 1950 - يىلى 7 - 8 - ئايلاردا ناھىيە بويىچە نوپۇس،

مىللەت، مەكتەپ، يەر - زېمىن، سىنىپى ئېكىمپىلاتاتسىيە، فېئوداللىق ئىمتىياز، ئۆرپ - ئادەت، سۇچىلىق، تەبىئىي ئوتلاق، دېھقانچىلىق، چارۋىچىلىق ئىشلەپچىقىرىشى، ئەكسىيەتچىل تەشكىلات قاتارلىق 20 تۈرلۈك مەزمۇننى ئۆز ئىچىگە ئالغان كەڭ دائىرىلىك ئىجتىمائىي تەكشۈرۈش ئېلىپ بارغان. بۇ ماتېرىيالنى خىزمەت گۇرۇپپىسى ئەينى ۋاقىتتا ئەمەلىيەتكە چوڭقۇر چۆكۈپ تەكشۈرۈش ئارقىلىق ئېرىشكەن 1 - قول ماتېرىيالغا ئاساسەن يېزىپ چىققان. ئەسلى نۇسخىسى ھازىر بايىنغولىن موڭغۇل ئاپتونوم ئوبلاستلىق ئارخىپخانىدا ساقلانماقتا.

5. «چاقىلىق پەن - تېخنىكىسى»

بۇ 1979 - يىل 10 - ئايدا چاقىلىق ناھىيىلىك پەن - تېخنىكا كومىتېتى تۈزۈپ، مىخ مەتبەئەدە باستۇرغان ماتېرىيال. بۇنىڭغا چاقىلىق رايونىنىڭ ھاۋارايى ۋە يېزا ئىگىلىك تېخنىكىسى قاتارلىق جەھەتتىكى پەن - تېخنىكىنى ئومۇملاشتۇرۇش مۇۋەپپەقىيەتلىرىنى ئۆز ئىچىگە ئالغان 12 پارچە مەخسۇس ماقالە كىرگۈزۈلگەن.

6. «چاقىلىق ناھىيىسىنىڭ تۇپرىقى»

چاقىلىق ناھىيىلىك ئومۇميۈزلۈك تۇپراق تەكشۈرۈش ئىشخانىسى بايىنغولىن موڭغۇل ئاپتونوم ئوبلاستلىق ئومۇميۈزلۈك تۇپراق تەكشۈرۈش ئىشخانىسىنىڭ يېتەكچىلىكى ۋە ھەمكارلىشىشى ئارقىسىدا، 1981 - يىل 9 - ئايدىن 1982 - يىل 7 - ئايغىچە بولغان ئارىلىقتا، چاقىلىق ناھىيىسىنىڭ تېرىلغۇ يېرى، بىنەم يېرى، ئورمانلىقى ۋە بىر قىسىم ئوتلاقلىرىنى تەپسىلىي تەكشۈرۈپ چىقتى. شورلۇق سايلار، چۆل - جەزىرە ۋە جاڭگاللىرى لىنىيە، نۇقتا بەلگىلەپ، ئومۇملاشتۇرۇپ تەكشۈردى. ئومۇميۈزلۈك تەكشۈرۈش دائىرىسى شەرقتىكى مىرەندىن غەربتىكى تاشمايغىچە، شىمالدىكى يېڭىسۇدىن جەنۇبتىكى ئالتۇن تاغ ئېتىكىگىچە بولغان دائىرىنى ئۆز ئىچىگە ئالدى. تەكشۈرۈش، ئانالىز قىلىش ئارقىلىق مۇناسىۋەتلىك ماتېرىيال ۋە سانلىق مەلۇماتلار قولغا كەلتۈرۈلدى، ئاندىن تەكشۈرۈش مۇۋەپپەقىيەتلىرىگە ئاساسەن «چاقىلىق ناھىيىسىنىڭ تۇپرىقى» دېگەن بۇ ماتېرىيال يېزىپ چىقىلدى. ئۇ تۇپراق ھاسىل بولۇش شارائىتى توغرىسىدا ئومۇمىي بايان، تۇپراقنىڭ شەكىللىنىشى، تۈرگە ئايرىلىشى ۋە ئۆزگىرىشى، تۇپراق ھەققىدە مۇھاكىمە، تۇپراق بايلىقىغا باھا، تۇپراقنى ئۆزگەرتىش ۋە ئۇنىڭدىن پايدىلىنىش قاتارلىق مەزمۇنلارنى ئۆز ئىچىگە ئالدى. پۈتۈن كىتاب 5 بابغا بۆلۈنگەن.

7. «چاقىلىق ناھىيىسىنىڭ 3 - قېتىملىق ئومۇميۈزلۈك نوپۇس

تەكشۈرۈش ماتېرىياللىرى توپلىمى»
چاقىلىق ناھىيىسىنىڭ 3 - قېتىملىق ئومۇميۈزلۈك نوپۇس تەكشۈرۈشىگە دائىر قول ئەمگىكى بىلەن توپلانغان ماتېرىياللار 1982 - يىل 12 - ئايدا پۈتتى. ئۇ ناھىيىنىڭ مەمۇرىي رايونلار سانى، ئومۇمىي ئائىلە سانى، ئومۇمىي نوپۇس ۋە جىنس نىسبىتى، ئائىلە نوپۇسى ۋە كۆلىمىگە ئېرىشىش، ئومۇمىي سانى، ھەر قايسى مىللەتلەرنىڭ نوپۇس سانى، ھەر قايسى پەنلەر بويىچە مەلۇماتقا ئىگە نوپۇس سانى، ھەر 1000 كىشى ئىچىدە باشلانغۇچ مەكتەپ مەلۇماتىدىن يۇقىرى مەدەنىيەت سەۋىيىسىگە ئىگە كىشىلەرنىڭ سانى، شۇنىڭدەك 1981 - يىلدىكى نوپۇسنىڭ

تەبىئىي ئۆزگىرىش ئەھۋالىغا دائىر سان قاتارلىقلارنى ئۆز ئىچىگە ئالىدۇ. مەزكۇر ماتېرىيال 1983 - يىلى 1 - ئايدا مىخ مەتبەئەدە بېسىلىپ قوللانما قىلىپ ئىشلەپ چىقىلدى، بۇنىڭغا يەنە 1964 - يىلى ئىشلەنگەن 2 - قېتىملىق ئومۇميۈزلۈك نوپۇس تەكشۈرۈشتىكى تۈرلەر ۋە نوپۇس سانىمۇ كىرگۈزۈلدى.

8. «چاقىلىق ناھىيىسىنىڭ يېزا ئىگىلىك ھاۋا كېلىماتى

قوللانمىسى»

بۇ 1983 - يىلى 9 - ئايدىن 1984 - يىلى 8 - ئايغىچە بولغان ئارىلىقتا، چاقىلىق ناھىيىلىك ھاۋارايى پونكىتى بىلەن چاقىلىق ناھىيىلىك يېزا ئىگىلىكىنى رايونلارغا ئايرىش ئىشخانىسى ھەمكارلىشىپ يېزىپ چىققان ماتېرىيال. پۈتۈن كىتاب ھاۋا كېلىماتىنىڭ ئومۇمىي ئەھۋالى، يېزا ئىگىلىك ھاۋا كېلىماتى بايلىقى، يېزا ئىگىلىكىدە ھاۋارايى كەلتۈرىدىغان ئاپەتلەر، زىرائەت بىلەن ھاۋارايى، چارۋىچىلىق بىلەن ھاۋارايى، يېزا ئىگىلىك ھاۋا كېلىماتىنىڭ رايونلارغا ئايرىلىشى قاتارلىق 6 بابنى ئۆز ئىچىگە ئالغان.

9. «چاقىلىق ناھىيىسى يېزا ئىگىلىكىنىڭ رايونلارغا ئايرىلىشى»

چاقىلىق ناھىيىلىك يېزا ئىگىلىكىنى رايونلارغا ئايرىش ئىشخانىسى 1982 - يىلى 8 - ئايدا كۈچ تەشكىللەپ، پۈتۈن ناھىيىنىڭ يېزا ئىگىلىك تەبىئىي بايلىقىنى رايونلارغا ئايرىش بويىچە دالدا يۈرۈپ تەكشۈرۈش ئېلىپ باردى. 1983 - يىلى 3 - ئايدا دالدىكى خىزمەتنى تاماملاپ، ماتېرىياللارنى ئومۇملاشتۇرۇش، تۈرلەر بويىچە يېزىشنى باشلاپ، 1984 - يىلى 10 - ئايدا ئورگىنالىنى پۈتتۈردى. ئورگىنالى ناھىيە ۋە ئوبلاستتىكى مەسئۇل تارماقلارنىڭ تەكشۈرۈشىدىن ئۆتكۈزۈلۈپ، ئوبلاستلىق يېزا ئىگىلىكىنى رايونلارغا ئايرىش چوڭ يىغىنىدا تەكشۈرۈپ ئۆتكۈزۈۋېلىنغاندىن كېيىن كىتاب قىلىپ تۈزۈلۈپ، 1985 - يىلى 4 - ئايدا، مىخ مەتبەئەدە نەشر قىلىندى. پۈتۈن كىتاب خەنزۇچە خەت سانى بويىچە 200 مىڭ خەتتىن ئاشىدۇ. ئۇنىڭ مەزمۇنى يېزا ئىگىلىكىنىڭ ئۈنۈملىك رايونلارغا ئايرىلىشى، يېزا ئىگىلىك ھاۋا كېلىماتى، سۇ ئىنشائاتى، تېرىقچىلىق، ئورمانچىلىق، چارۋىچىلىق، يېزا ئىگىلىكىنى ماشىنىلاشتۇرۇش، گۇڭشى، ئەترەت كارخانىلىرى، كەنت - بازارلارنىڭ رايونلارغا ئايرىلىشى، يېزا ئىگىلىكىنى ئۈنۈملىك تەكشۈرۈش ۋە ئېنېرگىيە مەنبەسىنى تەكشۈرۈش دوكلاتى قاتارلىقلارنى ئۆز ئىچىگە ئالىدۇ.

10. «چاقىلىق ناھىيىسىنىڭ ئومۇمىي ئەھۋالى»

بۇنى 1984 - يىلى 11 - ئايدىن 1985 - يىلى 5 - ئايغىچە بولغان ئارىلىقتا لى شۋاڭچېڭ يېزىپ چىققان. ئۇنىڭ مەزمۇنى ئومۇمىي بايان، جۇغراپىيىلىك ئورنى، تەشكىلىي تۈزۈلۈشىنىڭ ئۆزگىرىشى، مەمۇرىي رايونلارنىڭ ئايرىلىشى، نوپۇس - مىللەت، مۇھاجىرلار ئىشلىرى، تەبىئىي شارائىتى، ئىقتىساد، مەدەنىيەت، مەدەنىي يادىكارلىقلار - ئاسارەتلىكلەر، مەشھۇر مەنزىرىلىك جايلار، مەشھۇر شەخسلەر، مۇھىم ۋەقەلەر، كەلگۈسىگە نەزەر قاتارلىق 15 تۈرگە بۆلۈنگەن. تەخمىنەن 39 مىڭ خەتتىن ئاشىدۇ. 1985 - يىلى 9 - ئايدا بايىنغولىن موڭغۇل ئاپتونوم ئوبلاستلىق تارىخ - تەزكىرە ئىشخانىسى «بايىنغولىن موڭغۇل ئاپتونوم ئوبلاستىنىڭ ئەھۋالى» دېگەن كىتابنى تۈزگەندە، ئۇنىڭغا مەزكۇر كىتابنىڭ بىر قىسمى مەزمۇنلىرىنى كىرگۈزدى.

3. قەدىمكى شېئىرلاردىن تاللانما

لەشكەرلىكتە (7 كۈبلىتىن 2سى تاللاندى)

(تاك سۇلالىسى) ۋاڭ چاڭلىك

كۆكنۈر بويىدا تاغنى تۇمان قاپلىغان قات - قات،
باقىمىز يىراقلاردىن قاش قوۋۇق تامان پات - پات.
جەڭ قىلىپ باياۋاندا جۈل - جۈل بولدى ساۋۇتلار،
يانمايمىز ھەرگىز جەڭدىن كىروران بولمىسا بەربات.

ئارتتۇق تورۇق ئاتلارغا غۇزلارنىڭ تۈلۈمىنى،
كۆرۈندى ھەم تۈلۈن ئاي سۇياب شەھرى غەربىدە.
خان يارلىقى چۈشكەچكە، ئاتلاندىق تېز سەپەرگە،
كىروراننى ئېلىشقا بەل باغلاپ بىر كېچىدە.

چېگرا ناخشىسى (6 كۈبلىتىن بىرى تاللاندى)

(تاك سۇلالىسى) لى بەي

قاپلانغان تۇمۇزدىمۇ تىيانشان قار بىلەن ئاپئاق،
كۆرۈنمەس گۈل - چېچەك بۇندا، قاتتىق سوغۇق ھەممە ياق.
ئەسلىتەر نەي ئاۋازلا مەجنۇن تال جىلۋىسىنى،
كۆرگىلى بولماس پەقەت باھارنىڭ پەيزىنى ھەر ۋاق.
ئاتلىنار لەشكەر سەھەردە ياڭرىسا جەڭ دۈمبىقى،
تەق بولۇپ تۇرار ئېلىنماي كەچتە ئاتنىڭ ئىگىرى.
چايماق ئۈچۈن ئۇدۇل بېرىپ كىروراننىڭ خانىنى،
قولغا ئېلىپ ئوينىتار مەرتلەر قىلىچ - شەمشەرىنى.

غۇز نەينىڭ ساداسى ئىچىدە يەن جېنچېڭنى خېلۇڭغا ئۇزىتىش
(قىسقارتىپ ئېلىندى)

(تاك سۇلالىسى) سېن شېن

ئاڭلىغانمۇ زەپ مۇڭلۇق غۇز نەينىڭ ئۇنىنى،
قوغۇر چاچلىق، كۆك كۆزلۈك غۇزلار چالىدۇ ئۇنى.

تۈگىمەستىن بىر نەغمە موڭغلىندۇردى ناۋاسى،
ئاتلاندى مەرتلەر چېپىشقا كىروراننىڭ خانىنى.

ۋۇۋېيدا سوراقچى بەگ لىۋدەننى ئەنشى بارىگاھىغا ئۇزىتىش، قوشۇمچە
گاۋكەي مەھكىمىسىگە بېغىشلىما (قىسقارتىپ ئېلىندى)

(تاك سۇلالىسى) سېن شېن

ۋال - ۋۇل قىلىپ چاقىندى قاماشتۇرۇپ كۆزلەرنى،
ئىككى مىليون لەشكەرنىڭ قالغانۇ ساۋۇتلىرى.
لەپلىدى تۇغ - ئەلەم كۈئېنلۇن ئېتىكىدە،
پىشامشاننى لەرزىگە سالدى دۇمباق ساداسى.

بېشبالىقتا يېزىلغان شېئىر

(تاك سۇلالىسى) سېن شېن

تۇتشار يەنمىن قورۇلى تۈزلۈك كۆلگە،
ئۇلىنات «ئەجدىھارسىمان دۆڭ» سۈگۈ جىلغىسىغا.
يالغۇن قەلئە جايلاشقان ئالەمنىڭ شىمالىغا،
بېپايان كەڭ زېمىنى كەتكەن كۆلنىڭ غەربىگە.
كۈزدە ياغقان قار توختىماي، ياغار ئەتىيازغىچە،
ئەتىگەندە چىققان شامال چىقار تا كېچىگىچە.

فېڭ چاڭچىڭ بېگىمنىڭ چەرچەننى ئىشغال قىلغانلىقىغا
بېغىشلانغان مەدھىيە (6 كۈبلىتىدىن بىرى تاللانغان)

(تاك سۇلالىسى) سېن شېن

ئاتلىنىپ غەربكە ئۆتتى كىروراندىن خان لەشكىرى،
قۇرۇپ بارىگاھ جاي ئالدى كەچتە زىمىستان جەزىرىدە.
تاك سەھەر لوپنۇردا باستى قىرو ئات قۇيرۇقىنى،
كەچتە قار پامىردا سوقتى تۇغ - ئەلەم دەستىسىگە.

چېگرا ناخشىسى

(5 كۈبلىتىن تاللاپ ئېلىندى)

(تاك سۇلالىسى) جاك جۇڭمۇ

قار لەپىلدەپ ئاچتى يەنمىن قۇۋىقىنى شىۋىرغان،
گىياھلارنى يىلتىزىدىن قۇمۇرۇپ ئۇچتى بوران.
ھىيلە بىلەن تۇتاس ئەسىر نام قوغلىشىپ قەھرىمان،
قايتۇرار ئەلگە جاۋاپ كىروراننى ئېلىپ ھامان.

كاك ھەزىرەتنى بۈگۈرگە ئۈزىتىش

(تاك سۇلالىسى) ساۋ تاك

تەۋرەپ كەلدى ئېگىز تاغدەك قۇم - توپا ھەم ئىس - تۈتەك.
ياغرىدى بارىگاھتا دۇمباق گۇيا گۈلدۈرمەيدەك.
ئاپان سىزگە جياڭجۈننىڭ مۇددىئاسى - مەقسىدى،
ئالسىغۇچە قايتىمىغايىسىز كىروران خاننىڭ بېشىنى

چېن بېگىمنى غەربىي يۇرتقا ئۈزىتىش

(مىڭ سۇلالىسى) ۋاڭ شىفەن

بۈگۈردە قار قېلىن، يولدا ئادەم ئاز،
قىرولۇق لوپنۇردا كەمدۇر تۇرنا - غاز،
كۆرۈنمەس قۇملۇقتا ۋاسسالار قوبى،
شالاڭدۇر چۆللەردە چياڭلارنىڭ ئۆيى.
ساخاۋەت يولىدا سەپەر قىلىدىغىز،
كۆزلىمەي ئۈزۈم ۋە بېدىنى ھەرگىز.

6 كۈبلىت چېگرا ناخشىسى

(بىرى تاللاندى)

(چىڭ سۇلالىسى) لى لۈەنشۈەن

قاتتىق بوران ھەم يامغۇر زېرىكتۈرەر كىشىنى،
كۈزدىكىدەك سولغان ئوت چەكىمىز ئۇمان ئىلكىدە.

قاش قۇۋۇقىنىڭ سىرتىدا ئاقار كۆرمىك ئېقىن - سۇ، قۇيۇلار كەن ھەممىسى تىنماي لوپنۇر كۆلىگە.

قوشتۇر چوققىسىغا چىققاندا يېزىلغان
نەزىم (قىسقارتىپ ئېلىندى)

(چىڭ سۇلالىسى) لى لۈەنشۈەن

قارلىق تاغلار ھەيۋەتلىك، قاشتاش تېغى يالتمىرار،
قۇملۇق تاغلار ئاقىردۇر، مۇزلۇق تاغلار پارقىرار.
لوپنۇر بىلەن بارىكۆل قارىغاندا ئېگىزدىن،
پەستە گويا قۇلۇل، قىچا، قەدەھتەك تۇرار.

تودۇق يولىدا توغراققا ئاتاپ يېزىلغان ھەزىل
(قىسقارتىپ ئېلىندى)

(چىڭ سۇلالىسى) سۇڭ بولۇ

ئاڭلىسام لوپنۇر كۆلى بەك چوڭ ئىكەن،
ئۇندا قېيىق - كېمىلەر ئۈزۈپ يۈرەركەن.
چۈشۈپ ئاڭا جالڭ بېگىم كۆزەتسە يۇلتۇز،
چۇپان يىگىت، توقۇمىچى قىز قاراپ قالار كەن.

شىنجاڭنىڭ جەنۇبىي يولى ھەققىدە تەسىرات (قىسقارتىپ ئېلىندى)

(چىڭ سۇلالىسى) شۇسۇڭ

كىروران خانى ئۆلتۈرۈلۈپ، ئىنتىقام ئېلىندى، مىرەندە بوز يەر ئېچىلىپ كۈچ - قۇدرەت
ئاشۇرۇلدى. شاۋۋۇخان لەشكەر قويۇپ بۇ ماكاننى باشقۇردى، مۇشۇ ئارىلىقتا توپ - توغرا 32
يىل ئۆتتى.

باغراش سۈيى دەڭىزدەك چايقىلىپ تۇرىدىكەن، قەلئەلەر بىر - بىرىگە تۇتىشىپ، ئېتىزلار
بىپايان كەتكەن ئىكەن، شور كېسەك بىلەن ياسالغان تۇرلار ئەجدىھاردەك كۆرىنىدىكەن، بۇ يەردە
ئۇچار قۇشلار ئاز، جىن - شەيتانلار كۆپ بولۇپ، بۇلۇت - تۇمانلار لەرزىلەر ئۈزۈپ يۈرىدىكەن،
قۇياش - يۇلتۇزلار خىرەلىشىپ نۇرسىز كۆرىنىدىكەن، قىش بىلەن يازنىڭ پەرقىنى ئېنىق
ئايرىغىلى بولمايدىكەن، ھاۋا كۈن بويى تۇتۇلۇپ گىرىمىسەن بولۇپ تۇرىدىكەن. لوپنۇر كۆلىنىڭ
سۈيى يەر ئاستىدىن ئېقىپ شېچۈەن كۆلىگە بارىدىكەن، بۇ يەردىن يۈزلىگەن ئېقىندىن
شەكىللەنگەن شىنسۇخەي كۆلىگە قوشۇلىدىكەن، يەنە بۇ يەردىن شەرققە ئېقىپ، توختىماي مەڭگۈ
ئاقىدىغان خۇڭخې دەرياسىنى ھاسىل قىلىدىكەن. بۇ ماكاندىكى خەلق توپلىشىپ كۆچۈم

ئولتۇراقلاشقان بولۇپ، ئۆزىمە ياغىچىنى تۇۋرۇك قىلىپ، تال - چىۋىق بىلەن چىتلاپ، تۇڭلىكى ۋە ئەگمە ئىشىكى بولغان ئۈستى دۈگىلەك كەپىلەرنى ياساپ ئولتۇرىدىكەن.

تيانشان ھەققىدە تەسىرات (قىسقارتىپ ئېلىندى)

(چىڭ سۇلالىسى) ۋاڭ داشۇ

لۈكچۈن، چەرچەن، پىچان، دۇنخۇاڭ ۋە ئەنشىلەرگە قارىغىنىمدا جۇڭيادىكى قىيادىن شەرقتە، كۆز ئالدىغا كەلدى كەنتىم دېڭىسۇن گويى، ئىككى تاغ ئارىسىدىن دولقۇنلاپ ئېقىپ چىققان ئېقىنلار، قوشۇلۇپ قويۇلىدىكەن لوپنۇر كۆلىگە. بۇ يەرنىڭ ئاياللىرى چۈمبەل ئارتىپ نىمچە كىيىدىكەن، يېڭىسار تۇتىشىدىكەن چاقىلىققا، ئوخشايدىكەن بۇ يەر قۇتۇپ يۇلتۇزنى پەرق ئەتكىلى بولمايدىغان، يۇلتۇز نۇرى چۈشمەيدىغان ماكانغا.

4. «چاقىلىق ناھىيىسى تەزكىرىسى» نىڭ تۈزۈلۈش جەريانى

«چاقىلىق ناھىيىسى تەزكىرىسى» نى تۈزۈش خىزمىتى گىوۋۇيۈەن بەنگۇڭتىڭى تارقاتقان [1985] 33 - نومۇرلۇق ھۆججەت يەنى «جۇڭگو ئىجتىمائىي پەنلەر ئاكادېمىيىسىنىڭ پۈتۈن مەملىكەت بويىچە جايلار تەزكىرىسىنى تۈزۈش خىزمىتىگە بولغان رەھبەرلىكىنى كۈچەيتىش توغرىسىدىكى دوكلاتىنى، تارقىتىش ھەققىدىكى ئۇقتۇرۇش»، جۇڭگو تەزكىرە خىزمىتىگە يېتەكچىلىك قىلىش گۇرۇپپىسىنىڭ «يېڭىچە جايلار تەزكىرىسى تۈزۈش خىزمىتى توغرىسىدىكى ۋاقىتلىق بەلگىلىمە» سى ۋە ئاپتونوم رايوننىڭ تەزكىرە تۈزۈشكە ئالاقىدار ھۆججەتلىرىنىڭ روھىغا ئاساسەن ئىشلەندى. ناھىيىمىزنىڭ تەزكىرىسى 1985 - يىلى يازدا يېزىلىشقا باشلاپ، 1990 - يىلى 6 - ئايدا تەكشۈرۈشكە يوللىنىدىغان ئورگىنلار پۈتتۈرۈلدى، بۇنىڭغا توپتوغرا 5 يىل ۋاقىت كەتتى.

پۈتۈن پارتىيە خىزمىتىنىڭ مۇھىم نۇقتىسى سوتسىيالىستىك زاماننىڭ ئۇلاشتۇرۇش قۇرۇلۇشىغا يۆتكەلگەندىن كېيىن، چاقىلىق ناھىيىسىدە بازار - يېزىلارنىڭ ئىقتىسادىي قۇرۇلۇشى ۋە ئىقتىسادىي تۈزۈلمە ئىسلاھاتى ئۈزلۈكسىز چوڭقۇرلاشتى، ھەر دەرىجىلىك رەھبەرلەر ۋە ھەر ساھە، ھەر كەسىپتىكى يولداشلار سوتسىيالىستىك ماددىي مەدەنىيلىك ۋە مەنىۋى مەدەنىيلىك قۇرۇلۇشىدا، چاقىلىقنىڭ تارىخى ۋە ھازىرقى ئەھۋالىنى ئومۇميۈزلۈك ۋە ئىلمىي يوسۇندا بىلىش ھەم ئىگىلەشكە جىددىي مۇھتاج بولدى. بۇنداق ئەھۋال ئاستىدە، كۆپچىلىك «چاقىلىق ناھىيىسى تەزكىرىسى» نى تۈزۈپ، چاقىلىق ناھىيىسىنىڭ تەبىئىي، ئىجتىمائىي، سىياسىي، ئىقتىسادىي مەدەنىيەت ساھەلىرىدىكى تارىخى ۋە رېئال مائىرىياللارنى ئىلمىي يوسۇندا توپلاپ، چاقىلىقنى گۈللەندۈرۈش ئىشىنى ۋە بۇنىڭدىن كېيىنكى قۇرۇلۇشىنى ئىشەنچلىك ئاساسلار ۋە مۇھىم

ئۆرنەكلەر بىلەن تەمىنلەشنىڭ ناھايىتى زۆرۈر بولۇپ قالغانلىقىنى ئومۇميۈزلۈك ھېس قىلىشتى. چاقىلىق ناھىيىسىدە ئەزەلدىن بىرەر ناھىيە تەزكىرىسى يېزىلمىغانىدى. چىڭ سۇلالىسىنىڭ ئاخىرقى يىللىرىدا 2 يۇرت تەزكىرىسى يېزىلغان بولسىمۇ، ئۇ بىر نەچچە بەتلىك نەرسە بولۇپ، ئۇنىڭغا كىرگۈزۈلگەن ماتېرىيال ناھايىتى ئاز بولغاچقا، ئېھتىياجى ھېچقانچە قاندۇرالمىدى. شۇڭا سوتسىيالىستىك يېڭى ناھىيە تەزكىرىسى تۈزۈش - نۆۋەتتىكى جىددىي خىزمەت بولۇپ قالغانىدى. بۇنداق قىلىش ھازىرقىلار ئۈچۈنمۇ، كېيىنكىلەر ئۈچۈنمۇ مۇھىم رول ئوينايتتى، بىر نەچچە قېتىم غۇلغۇلا قىلىش ئارقىلىق، ناھىيىلىك پارتكوم دائىمىي كومىتېتى 1985 - يىلى 4 - ئايدا «چاقىلىق ناھىيىسى تەزكىرىسى» نى تۈزۈش كومىتېتى قۇرۇش (ئۇنىڭ قارىمىقىدا ئىشخانا تەسىس قىلىش) نى، ماركىزىم - لېنىنىزم، ماۋ زېدۇڭ ئىدىيىسىنى يېتەكچى ئىدىيە قىلىپ، قەدىمدىن ھازىرغىچە بولغان جەرياننى ئۆز ئىچىگە ئالغان، ھازىرقىسى تەپسىلىي، قەدىمكىسى قىسقىچە بايان قىلىنغان «چاقىلىق ناھىيىسى تەزكىرىسى» نى تۈزۈشنى قارار قىلدى ھەمدە بىر نەپەر ناھىيە دەرىجىلىك كادىرنى بۇ خىزمەتكە مەسئۇل قىلدى. شۇ قېتىمقى يىغىندىدىن كېيىن، مەخسۇس ئادەم سەپلىنىپ، تەزكىرە تۈزۈش پىلانىنى تۈزۈش، مۇندەرجە تەييارلاش، ماتېرىيال توپلاش، تەزكىرە ئورنىتىلغان يېزىش ئىشلىرى باشلىنىپ كەتتى. شۇنىڭ بىلەن بىر ۋاقىتتا، ئامما تارىخىي ماتېرىياللار بىلەن تەمىنلەشكە، ماقالە يېزىشقا سەپەرۋەر قىلىندى. ناھىيىلىك پارتكوم، ناھىيىلىك خەلق ھۆكۈمىتى ۋە ناھىيە دەرىجىلىك ئورگانلار، ھەر قايسى نارماق ۋە ئورۇنلار، ئاممىۋى تەشكىلاتلار تەزكىرە يېزىش ئىشىنى زور كۈچ بىلەن قوللىدى، مەخسۇس تېمىدا تارىخىي ماتېرىياللارنى يېزىشقا مەخسۇس ئادەم بەلگىلىدى، ناھىيە بويىچە 50 نەچچە ئادەم ماتېرىيال توپلاش، رەتلەش ۋە تەزكىرە ماقالىلىرىنى تەھرىرلەش خىزمىتىگە قاتناشتى.

1985 - يىلى 8 - ئاينىڭ 8 - كۈنى ناھىيە بويىچە تۇنجى قېتىملىق ناھىيە تەزكىرىسىنى تۈزۈش خىزمىتى يىغىنى چاقىرىلدى، يىغىنغا ھەرقايسى ئورۇن ۋە نارماقلارنىڭ رەھبەرلىرى ۋە قىسمەن تەزكىرە تۈزگۈچى خادىملار قاتناشتى. ھاكىم مامۇت ئىسمائىل يىغىندا ئومۇميۈزلۈك سەپەرۋەر قىلدى. يىغىندىدىن كېيىن تەزكىرە يېزىش خىزمىتى تېز قانات يېيىپ كەتتى. ناھىيىلىك تارىخ - تەزكىرە ئىشخانىسى بىلەن ھەر قايسى ئورۇنلاردىكى تەزكىرە تۈزگۈچى خادىملار ئۆزئارا ھەمكارلاشتى ۋە ماسلاشتى، ئۇلار ناھىيىلىك ئارخىپخانا، كۈتۈپخانا ۋە ئاپتونوم ئوبلاست، ئاپتونوم رايوندىكى ئالاقىدار نارماقلارغا بېرىپ ماتېرىيال توپلىدى، ئارخىپ، قەدىمكى كىتابلار، گېزىت - ژۇرناللارنى كۆردى، ئەھۋال ئۇقىدىغان كىشىلەرنى زىيارەت قىلدى. شۇنىڭ بىلەن بىر ۋاقىتتا، چاقىلىق ناھىيىلىك خەلق ھۆكۈمىتىنىڭ ھاكىمى مامۇت ئىسمائىلنىڭ نامىدا تەزكىرە يېزىشقا ئائىت ھۆججەت - ماتېرىياللارنى يىغىش ھەققىدە ئېلان چىقىرىلدى. تەزكىرە يېزىش جەريانىدا 4000 دىن ئارتۇق ھەرخىل ئارخىپ، 28 مىڭ پارچە (ۋاراق) گېزىت - ژۇرنال ۋە قەدىمكى ئەسەر ئوقۇپ چىقىلدى، 2 خىل كونا يۇرت تەزكىرىسى كۆپەيتىپ بېسىلدى، 100 نەچچە مىڭ خەتلىك ئاغزاكى ماتېرىيال، 68 پارچە ماقالە، 250 نەچچە پارچە سۈرەت ۋە رەسىم توپلاندى، جەمئىي 6 مىليون نەچچە يۈز مىڭ خەتلىك يازما ماتېرىيال يىغىلدى.

1986 - يىلى 9 - ئايدا، ئاپتونوم ئوبلاستلىق تارىخ - تەزكىرە ئىشخانىسى ئوبلاست بويىچە 8 ناھىيە، بىر شەھەرنىڭ تارىخ - تەزكىرە خىزمىتىنى تەكشۈرۈپ سېلىشتۇرۇپ باھالاش ئىشىنى ئۇيۇشتۇرۇپ، چاقىلىق ناھىيىسىنىڭ تەزكىرە تۈزۈش خىزمىتىگە زور دەرىجىدە تۈرتكە بولدى. تەجرىبىلەرنى ئالماشتۇرۇپ، يېتەرسىزلىكلەرنى تېپىپ چىقىش ئارقىلىق، ناھىيىنىڭ تەزكىرە

تۈزۈش خىزمىتى يېڭى بىر باسقۇچقا كۆتۈرۈلدى. 1987 - يىلى 3 - ئايدا، يېڭىدىن ۋەزىپىگە تەيىنلەنگەن ناھىيىلىك پارتكومنىڭ شۇجىسى سۈن يۈنشۈن 2 - قېتىملىق ناھىيە تەزكىرىسىنى تۈزۈش خىزمىتى يىغىنىغا بىۋاسىتە رىياسەتچىلىك قىلىپ، 2 يىلدىن بۇيانقى تەزكىرە تۈزۈش خىزمىتىنى ئەستايىدىل يەكۈنلىدى ھەمدە بۇندىن كېيىنكى تەزكىرە تۈزۈش خىزمىتىنى ئومۇميۈزلۈك ئورۇنلاشتۇردى. تەزكىرە تۈزۈش خادىملارنىڭ ئورتاق تىرىشىشى ئارقىسىدا، 10 - ئايغىچە بىر قىسىم دەسلەپكى ئورگىناللار يېزىپ چىقىلدى. كېيىن تارىخ - تەزكىرە ئىشخانىسى خادىملىرىدا ئۆزگىرىش بولغانلىقى ئۈچۈن تەزكىرە تۈزۈش خىزمىتى بىر مەھەل توختاپ قالدى. 1988 - يىلى 10 - ئايدا، ناھىيىلىك پارتكوم دائىمىي كومىتېتىنىڭ كېڭەيتىلگەن يىغىنىدا تارىخ - تەزكىرە ئىشخانىسى خادىملىرى قايتىدىن تەڭشەلدى ھەمدە ناھىيە تەزكىرىسىنىڭ ھەر قايسى قىسىم، بابلىرىنىڭ دەسلەپكى ئورگىنالىنى يېزىپ چىققان 56 نەپەر خادىمغا مۇكاپات سوممىسى تارقىتىپ بېرىلدى، شۇنىڭ بىلەن ناھىيە تەزكىرىسىنى تۈزۈش خىزمىتى يېڭىۋاشتىن نورمال قانات يايدى. 1989 - يىلى 3 - ئايدا، ناھىيە تەزكىرىسىنى تۈزۈش خىزمىتى جىددىي ئومۇملاشتۇرۇپ تۈزۈش باسقۇچىغا قەدەم قويدى، باش مۇھەررىرلەر لى شۇئاڭچىڭ ۋە مۇئاۋىن باش مۇھەررىر سۇڭ جىيەنۋېي مۇندەرىجىلەرنى قايتا - قايتا تۈزەتتى. ناھىيە تەزكىرىسىنىڭ دەسلەپكى ئورگىنالىرىنى كېچە - كۈندۈزلەپ تۈزەتتى ۋە تۈزدى، 5 - ئاينىڭ ئاخىرىغا قەدەر، 90 كۈن ئىچىدە ناھىيە تەزكىرىسىنىڭ 600 نەچچە مىڭ خەتلىك دەسلەپكى ئورگىنالىنى ئومۇملاشتۇرۇپ تۈزۈش خىزمىتى ئورۇندىلىپ بولدى. 6 - ئايدا ناھىيىنىڭ 5 بەنزىسىنىڭ ئاساسىي رەھبەرلىرى ۋە ئالاقىدار كەسپىي تارماقلىرىنىڭ مەسئۇللىرى تەزكىرە ئورگىنالىنى بۆلۈنۈپ ئومۇميۈزلۈك تەكشۈرۈپ باھالىدى، تەكشۈرۈپ باھالاش ئالتە گۇرۇپپىغا بۆلۈپ ئېلىپ بېرىلدى: 1 - گۇرۇپپىغا ناھىيىلىك پارتكومنىڭ شۇجىسى سۈن يۈنشۈن رىياسەتچىلىك قىلدى، ئۇلار ناھىيە تەزكىرىسىنىڭ تۈزۈلۈشى، ئومۇمىي بايان، چوڭ ئىشلار، جۇغراپىيە، پارتىيە - ھۆكۈمەت - ئاممىۋى تەشكىلاتلار، خەلق ئىشلىرى، كادىرلار ئىشلىرى، ھەربىي ئىشلار، نوپۇس - خەلق تۇرمۇشى، يېڭى ئىجتىمائىي كەيپىيات، شەخسلەر قاتارلىق قىسىملارنى مۇزاكىرە قىلدى ۋە تەكشۈردى؛ 2 - گۇرۇپپىغا ناھىيىلىك پارتكومنىڭ مۇئاۋىن شۇجىسى يولداش مەمەت ئىسلام رىياسەتچىلىك قىلدى، ئۇلار جامائەت خەۋپسىزلىكى، تەپتىش، سوت، ئەدلىيە قاتارلىق قىسىملارنى تەكشۈردى؛ 3 - گۇرۇپپىغا ناھىيىلىك خەلق ھۆكۈمىتىنىڭ مۇئاۋىن ھاكىمى يولداش ۋۇدافۇ رىياسەتچىلىك قىلدى، ئۇلار دېھقانچىلىق، ئورمانچىلىق، چارۋىچىلىق، باغۋەنچىلىك، يېزا ئىگىلىك ماشىنىلىرى، سۇچىلىق - سۇ ئېلېكتىرى، بوز يەر ئۆزلەشتۈرۈش قاتارلىق قىسىملارنى تەكشۈردى؛ 4 - گۇرۇپپىغا ناھىيىلىك خەلق ھۆكۈمىتىنىڭ مۇئاۋىن ھاكىمى يولداش لى يۈمىڭ رىياسەتچىلىك قىلدى، ئۇلار سانائەت، قاتناش، پوچتا - تېلېگراف، شەھەر قۇرۇلۇشى، مۇھىت ئاسراش، سودا، ئاشلىق - ياغ، ئىگىلىك باشقۇرۇش، مالىيە - باج، پۇل - مۇئامىلە قاتارلىق قىسىملارنى تەكشۈردى؛ 5 - گۇرۇپپىغا ناھىيىلىك پارتكومنىڭ مۇئاۋىن شۇجىسى يولداش تىيەن شىيۈەن رىياسەتچىلىك قىلدى، ئۇلار مائارىپ، پەن - تېخنىكا، سەھىيە، تەنتەربىيە، مەدەنىيەت - سەنئەت، مەدەنىيەت يادىكارلىقلىرى ۋە ئاسار - ئەتىقىلەر قاتارلىق قىسىملارنى تەكشۈردى؛ 6 - گۇرۇپپىغا ناھىيىلىك خەلق قۇرۇلتىيى دائىمىي كومىتېتىنىڭ مۇئاۋىن مۇدىرى يولداش ئابلىز راخمان رىياسەتچىلىك قىلدى، ئۇلار مىللەت، دىن قاتارلىق قىسىملارنى تەكشۈردى. ناھىيىلىك تارىخ - تەزكىرە ئىشخانىسى تەكشۈرۈپ باھالاش پىكىرىگە ئاساسەن، تەزكىرىنىڭ ئورگىنالىنى ئۆزگەرتىپ بېكىتتى. 1989 - يىلى 11 - ئايدا چاقىلىق

ئاخىرقى سۆز

چاقىلىق ناھىيىسىنىڭ تارىخىدىكى تۇنجى ناھىيە تەزكىرىسى 5 يىل تىرىشچانلىق كۆرسىتىش ئارقىلىق ئاخىر دۇنياغا كەلدى.

بىز تەزكىرە تۈزۈش بىلەن شۇغۇللانغان 5 يىلنى ئەسلىگىنىمىزدە، تەزكىرە تۈزۈشنىڭ بىر مۇرەككەپ سىستېما قۇرۇلۇشى ۋە مەدەنىيەت قۇرۇلۇشى ئىكەنلىكىنى چوڭقۇر ھىس قىلدۇق، «چاقىلىق ناھىيىسى تەزكىرىسى»نى تۈزۈش خىزمىتىدە قاتمۇ قات قىيىنچىلىقلارغا دۇچ كەلگەن بولساقمۇ، لېكىن يېڭى دەۋردە سىياسەتنىڭ توغرا، كىشىلەرنىڭ ئىناق بولغانلىقى ۋە ھەممە ئىشلارنىڭ يۈرۈشۈپ كېتىۋاتقانلىقى تەزكىرە يېزىش خىزمىتىگە ياخشى شارائىت يارىتىپ بەردى. ناھىيىلىك پارتكوم ۋە ناھىيىلىك خەلق ھۆكۈمىتىنىڭ رەھبەرلىكى ۋە ئەھمىيەت بېرىشى تەزكىرە تۈزۈش خىزمىتىنى ئىشەنچلىك كاپالەتكە ئىگە قىلدى؛ ناھىيىگە بىۋاسىتە قاراشلىق ئورۇنلار ۋە ھەر قايسى يېزا، بازارلارنىڭ بىردەك ھەمكارلىشىشى تەزكىرە تۈزۈش خىزمىتى ئۈچۈن ياخشى ئاساس سېلىپ بەردى. ئۇنىڭ ئۈستىگە بۆلەكلەر بويىچە تۈزگۈچى، ئومۇملاشتۇرۇپ تۈزگۈچى خادىملار ھەم كەسىپلەر تەزكىرىسىنى تۈزگۈچى خادىملارنىڭ پىداكارلىق بىلەن تىرىشچانلىق كۆرسىتىشى ئارقىسىدا، «چاقىلىق ناھىيىسى تەزكىرىسى»نى تۈزۈش ۋەزىپىسى ئاخىرى خېلى ياخشى ئورۇندالدى.

«چاقىلىق ناھىيىسى تەزكىرىسى» نىڭ ھەر قايسى قىسىم، باب ۋە پاراگرافلىرىنى كونكرېت يېزىش، تۈزۈش ئىشىغا تۆۋەندىكى خادىملار قاتناشتى: لى شۋاڭچېڭ ناھىيە تەزكىرىسى مۇندەرىجىسىنىڭ ئومۇمىي لايىھىسى، كىتابىنىڭ تۈزۈلۈشى، ئومۇمىي بايان، چوڭ ئىشلار، جۇغراپىيە، كۆچەت تىكىپ ئورمان بەرپا قىلىش، ئورمان باشقۇرۇش، بوز يەر ئۆزلەشتۈرۈش، تاشپاختا كېنى، قەدىمكى يىپەك يولى ۋە قاتناش باشقۇرۇش، بازار ۋە يېزا قۇرۇلۇشى، يېڭى ئىجتىمائىي كەيپىيات ۋە قوشۇمچە قاتارلىق قىسىملارنى، سۇن شۆدۇڭ ناھىيىلىك پارتكوم قىسمىنى، جاك يۇنچۈەن ھاكىمىيەت قىسمىنى، جياڭ شياڭ بىرلىك سەپ قىسمىنى، لى يىشۈن ئىنتىزام تەكشۈرۈش قىسمىنى، ليۇ يەنجىي پارتىيە - گۇرۇھلار ۋە ئاممىۋى تەشكىلاتلار قىسمىنى، لى شۆمىڭ ئەمگەك - كادىرلار ئىشلىرى قىسمىنى، چىۈجىمىڭ، سۇڭ جىيەنۋېيلار خەلق ئىشلىرى قىسمىنى، جاۋخەيجۈن، جاك گوشەنلەر جامائەت خەۋپسىزلىكى قىسمىنى، مىڭ جاۋجيا، جاك گوشەنلەر تەپتىش قىسمىنى، پەن جۇڭڭ سوت قىسمىنى، ماچيەنلى ئەدلىيە مەمۇرىيىتى قىسمىنى، شى جېنيۇڭ ھەربىي ئىشلار قىسمىنى، ۋاڭ جىڭ، لى شۋاڭچېڭلار دېھقانچىلىق قىسمىنى، گۇجىڭدا چارۋىچىلىق قىسمىنى، چېن يىجۇاڭ ئورمان بايلىقى ۋە ئورمان كېسىش قىسمىنى، ساۋپىڭ باغۋەنچىلىك قىسمىنى، فەن جۇڭجىي دېھقانچىلىق ماشىنىلىرى ۋە پەن - تېخنىكا قىسمىنى، ياۋجىڭشېڭ سۇچىلىق، سۇ ئېلىكتىر قىسمىنى، شياۋ خۇەنگۇاڭ يېزا، بازار كارخانىلىرى قىسمىنى، تاڭ جىيې، لى شۋاڭچېڭلار سانائەت قىسمىنى، چىن جىيۈەن، لى شۋاڭچېڭلار قاتناش قىسمىنى، ماخەيتاڭ، لى شۋاڭچېڭلار پوچتا - تېلېگراف قىسمىنى، يانگ چاڭبىڭ شەھەر قۇرۇلۇشى، مۇھىت ئاسراش قىسمىنى، جاك فاچېڭ، لى شۋاڭچېڭلار ئالتۇنتاغ

تەبىئىي مۇھاپىزەت رايونى قىسمىنى، مۇفېڭچى، سۇڭ جىيەنۋېيلار سودا قىسمىنى، فېڭ زۇيۇ تاشقى سودا قىسمىنى، دېڭ پىڭجۇن ئاشلىق، ياغ قىسمىنى، جۇپېيلىن، فەن جۇڭجىيېلار پىلان باشقۇرۇش، ستاتىستىكا باشقۇرۇش قىسمىنى، لىۋكۇنيى باھا باشقۇرۇش قىسمىنى، لى خۇايبىڭ، لى شۇاڭچېڭلار سودا - سانائەت مەمۇرىي باشقۇرۇش قىسمىنى، دۇيۈلەن مالىيە قىسمىنى، بى يۇنجىن مۇپەتتىشلىك قىسمىنى، لوجىنلەي، ياك زېمىنلار باج قىسمىنى، چېن ۋېنجىڭ پۇل مۇئامىلە قىسمىنى، يىن لىمىن، ياك زېمىنلار مائارىپ قىسمىنى، شياۋ شياۋيەن سەھىيە قىسمىنى، ۋاڭ پىنشەن ئەنتەربىيە قىسمىنى، ۋاڭ پىنشەن، لى شۇاڭچېڭلار ئەدەبىيات - سەنئەت قىسمىنى، ۋاڭ تىيېچىڭ رادىئو، تېلېۋىزىيە قىسمىنى، سۇڭ جىيەنۋېي كۇتۇپخانا، ئارخىپ، مەدەنىيەت يادىكارلىقلىرى ۋە مىللەت قىسمىنى، شۆرېنيۈن ماقال - تەمسىل - ئورپ - ئادەت قىسمىنى، لىۋ زېڭجى لوپ غەزىلى قىسمىنى، سۇن جىڭزۇ، چاڭ يى مەلىكە دەرياسى قىسمىنى، شىي لىنخۇا پىلانلىق تۇغۇت قىسمىنى، نىڭ جېنخې خەلق تۇرمۇشى، دىن قىسمىنى، جاۋ شاڭرۇ، جۇ جىنىڭلار يەرلىك شىۋىلەر قىسمىنى، سۇن يۇنشۈەن، سۇڭ جىيەنۋېيلار شەخسلەر قىسمىنى يېزىپ چىقتى.

بۇنىڭدىن باشقا، خې جىنلىن، لوشىيەنپېڭ، جۇسجۇڭ، دۇگوفەن، لوشۇفاڭ، ۋاڭ شۇفېن ۋە جىيايۇگاڭ قاتارلىق يولداشلار ئىشتىن سىرتقى ۋاقىتلىرىدىن پايدىلىنىپ، بىر قىسىم مەخسۇس تېمىدىكى يازما ماتېرىياللارنى يىغىپ بەردى. ھەر قايسى تارماقلارنىڭ تەزكىرە ئورگىنللىرى پۈتكەندىن كېيىن، ناھىيىلىك تارىخ - تەزكىرە ئىشخانىسى ئاگرونوم فەن جۇڭجىيې، گىنژېنېر جالڭ گوشەن، 2 - ئوتتۇرا مەكتەپنىڭ ئوقۇتقۇچىسى نىڭ جىنخې، ياك زېمىن قاتارلىق يولداشلارنى ئىشتىن سىرتقى ۋاقىتلىرىدىن پايدىلىنىپ بىر قىسىم باب، پاراگرافلارنى تۈزۈش خىزمىتىگە تەكلىپ قىلدى. ئاخىرىدا باش مۇھەررىر لى شۇاڭچېڭ بىلەن مۇئاۋىن باش مۇھەررىر سۇڭ جىيەنۋېي پۈتۈن كىتابنى ئومۇملاشتۇرۇپ تۈزۈپ چىقتى.

«چاقىلىق ناھىيىسى تەزكىرىسى» نى تۈزۈش جەريانىدا جەمئىيەتتىكى ھەر قايسى ساھەلەرنىڭ نۇرغۇن ياردىمىگە ئىگە بولدۇق. ناھىيىلىك پارتكوم، ناھىيىلىك خەلق قۇرۇلتىيى دائىمىي كومىتېتى، ناھىيىلىك خەلق ھۆكۈمىتى، ناھىيىلىك سىياسىي كېڭەش، ناھىيىلىك ئىنتىزام تەكشۈرۈش كومىتېتىدىن ئىبارەت 5 بەنزىدىكى ئاساسلىق رەھبەرلەر ناھىيە دەرىجىلىك ئورگانلارنىڭ ھەر قايسى ئورۇن، تارماقلىرىدىكى مەسئۇل يولداشلار، شۇنىڭدەك كەڭ كەسپىي تېخنىكا خادىملىرى ناھىيە تەزكىرىسىنىڭ ئورگىنالىنى باھالاش، تەكشۈرۈش خىزمىتىگە قاتنىشىپ، نۇرغۇنلىغان ياخشى تۈزىتىش پىكىرلىرىنى بەردى، بايىنغولىن ئوبلاستىدىكى قېرىنداش ناھىيە، شەھەرلەر ۋە ئوبلاستقا بىۋاسىتە قاراشلىق كەسپىي تارماقلارنىڭ رەھبەرلىرى، كەسپىي خادىملىرى تەزكىرە ئورگىنالىنى تەكشۈرۈپ چىقتى؛ ئاپتونوم رايونلۇق تەزكىرە كومىتېتىنىڭ مۇئاۋىن مۇدىرى مازىجىيەن، ۋىلايەت - ناھىيە - شەھەر تەزكىرىسى خىزمىتى ئىشخانىسىنىڭ مۇدىرى گودېفۇ، «شىنجاڭ يىلنامىسى» نىڭ مۇئاۋىن باش مۇھەررىرى ساۋ مىڭچىن ۋە بايىنغولىن ئوبلاستلىق تارىخ - تەزكىرە ئىشخانىسىنىڭ مۇئاۋىن مۇدىرى چېن لىيەنخې قاتارلىق يولداشلار ناھىيىمىزگە كېلىپ ئورگىنالىنى باھالاش يىغىنىغا قاتنىشىپ يېتەكچىلىك قىلدى. مانا بۇلار ناھىيە تەزكىرىسىنى ياخشى تۈزۈشتە مۇھىم رول ئوينىدى. تەزكىرە ئورگىنالى ئاپتونوم ئوبلاستلىق، ئاپتونوم رايونلۇق تەزكىرە كومىتېتىلىرىنىڭ تەكشۈرۈپ بېكىتىشى ۋە تەكشۈرۈپ ئۆتكۈزۈۋېلىشىغا يوللانغاندىن كېيىن، ئۇلارمۇ نۇرغۇن ياخشى پىكىرلەرنى بەردى. بۇنىڭدىن باشقا، مەملىكەت بويىچە داڭلىق خەتتات سامەنۋېڭ ئەپەندى

«چاقىلىق ناھىيىسى تەزكىرىسى» نىڭ نامىنى يېزىپ بەردى، شىنجاڭ ئۇنىۋېرسىتېتى تارىخ فاكولتېتىنىڭ پروفېسسورى سۈبېيخەي تەزكىرە كىتابىغا كىرىش سۆز يېزىپ بەردى، شىنجاڭ ئۇنىۋېرسىتېتى تارىخ فاكولتېتىنىڭ دوئىسېنتى ۋېي چاڭخۇڭ ۋە ئاپتونوم رايونلۇق مۇزېيىنىڭ كاندىدات تەتقىقاتچىسى جىياڭيى تارىخ، تەشكىلىي تۈزۈلۈش، مەدەنىيەت يادىكارلىقلىرى قاتارلىق جەھەتلەردىكى تارىخىي پاكىتلارنى ئەستايىدىل تەكشۈرۈپ چىقتى، شىنجاڭ ئۇنىۋېرسىتېتى بېئولوگىيە فاكولتېتىنىڭ دوئىسېنتى پى شىمىڭ ئالتۇنتاغ تەبىئىي مۇھاپىزەت رايونىدىكى ھايۋاناتلار ۋە ئۆسۈملۈكلەرنىڭ ناملىرىنى ئەستايىدىل تەكشۈرۈپ بېكىتتى ۋە تۈزەتتى، شىنجاڭ ئۇنىۋېرسىتېتى جۇڭگو تىل - ئەدەبىياتى فاكولتېتىنىڭ دوئىسېنتى يۈەن جىڭۋاڭ ئۇيغۇرلارنىڭ ئۆرپ - ئادىتىگە ئائىت مەزمۇنلارنى تەكشۈرۈپ بېكىتتى، ئىجتىمائىي پەنلەر ئاكادېمىيىسى ئارخېئولوگىيە تەتقىقات ئورنىنىڭ باشلىقى، تەتقىقاتچى ۋاڭ بىڭخۇا تەزكىرە كىتابىنى كىروران قەدىمكى شەھىرى خارابىسىنىڭ ۋە كىروران قەدىمكى شەھىرىدىكى قالدۇق تام رەسىملىرىنىڭ فوتو سۈرەتلىرى بىلەن تەمىنلىدى. «شىنجاڭ رەسىملىك» ژۇرنىلى نەشرىياتىنىڭ مۇدىر مۇخبىرى، فوتوگراف ۋاڭ دېجۇن قىممەتلىك سۈرەتلەرنى ھەقسىز تەقدىم قىلدى، بىڭتۇەن يېزا ئىگىلىك 2 - شىسى سابىق «يېشىل دالا» گېزىتىنىڭ مۇئاۋىن باش مۇھەررىرى ۋاڭ يېپىڭ قەدىمكى زاماندىكى چوڭ ئىشلارغا ئائىت مەزمۇنلارغا قىسمەن تۈزىتىش كىرگۈزدى. ئۇلارنىڭ ھەممىسى «چاقىلىق ناھىيىسى تەزكىرىسى» نىڭ كىتاب بولۇپ چىقىشىغا تۆھپە قوشتى.

«چاقىلىق ناھىيىسى تەزكىرىسى» نىڭ نەشر قىلىنىش مۇناسىۋىتى بىلەن، بىز «چاقىلىق ناھىيىسى تەزكىرىسى» نى ماتېرىيال بىلەن تەمىنلىگەن ئورۇن ۋە شەخسلەرگە، «چاقىلىق ناھىيىسى تەزكىرىسى» نى تۈزۈش خىزمىتىگە كۆڭۈل بۆلگەن ۋە ئۇنى قوللىغان ئورۇن ۋە شەخسلەرگە، «چاقىلىق ناھىيىسى تەزكىرىسى» نى تۈزىتىپ بېكىتىشكە يېتەكچىلىك قىلغان، ياردەم بەرگەن رەھبەرلەر، مۇتەخەسسسلەر ۋە ئالىملارغا سەمىمىي رەھمەت ئېيتىمىز ۋە ئالىي ئېھتىرام بىلدۈرىمىز.

سوتسىيالىستىك يېڭى ناھىيە تەزكىرىسىنى يېزىپ چىقىش بىر يېڭى خىزمەت، سەۋىيىمىز چەكلىك، ئۇنىڭ ئۈستىگە، تارىخىي ماتېرىياللار ئىنتايىن كەمچىل بولغاچقا، چۈشۈپ قالغان، خاتا بولۇپ قالغان جايلارنىڭ بولۇشى تۇرغان گەپ، كىتابقا تۈزىتىش كىرگۈزگەندە، خاتارلىقلارنى تۈزىتىپ، كەم يەرلەرنى تولۇقلىۋېلىشىمىز ئۈچۈن، ئوقۇرمەنلەرنىڭ تەنقىد ۋە تۈزىتىش پىكىرلىرىنى بېرىشىنى سورايمىز.

چاقىلىق ناھىيىلىك تارىخ - تەزكىرە ئىشخانىسى

1991 - يىلى 10 - ئاينىڭ 30 - كۈنى

تۈزگۈچى خادىملار

چاقىلىق ناھىيىسى تەزكىرىسىنى تۈزۈش ئاپپاراتى خادىملىرى

«چاقىلىق ناھىيىسى تەزكىرىسى» نى تۈزۈش - تەكشۈرۈش ئاپپاراتى ۋە تۈزگۈچى خادىملار

تۈزگۈچى خادىملار

چاقىلىق ناھىيىسى تەزكىرىسىنى تۈزۈش ئاپپاراتى خادىملىرى

چاقىلىق ناھىيىسى تەزكىرىسىنى تۈزۈش ئاپپاراتى خادىملىرى

چاقىلىق ناھىيىلىك تەزكىرە كومىتېتى

مۇئاۋىن مۇدىرلىرى: شى جىنپىن، شى جىنپىن، شى جىنپىن

سۇن يۈنشۈەن

مۇدىرى:

مۇئاۋىن مۇدىرلىرى: سىدىق قادىر، يۈەن بىنچىن، شى جىنپىن، شى جىنپىن، شى جىنپىن

ئەزالىرى:

مەھەممەت ئىسلام، خۇاڭ چاڭلىن، شى جىنپىن، سۇن شۆدۇڭ، لى شۇئاڭچېڭ (مەخسۇس)

چاقىلىق ناھىيىسى تەزكىرىسىنى تۈزۈش ئاپپاراتى خادىملىرى

چاقىلىق ناھىيىلىك تارىخ - تەزكىرە ئىشخانىسى

مۇدىرى: لى شۇئاڭچېڭ (1985 - يىلدىن 1991 - يىلغىچە)

مۇئاۋىن مۇدىرلىرى: ليۇيەنجىي (1985 - يىلدىن 1987 - يىلغىچە)، جۇسۇجۇڭ (1988 - يىلى)

«چاقىلىق ناھىيىسى تەزكىرىسى» نى تۈزگۈچى خادىملار

لى شۇئاڭچېڭ

باش مۇھەررىر:

سۇڭ جىيەنۋېي

مۇئاۋىن باش مۇھەررىر:

مۇھەررىرلەر: لى شۇئاڭچېڭ، سۇڭ جىيەنۋېي، فەن جۇڭجىي، جالڭ گوشەن، نىڭ جېنخې، يالڭ زېمىن

خىزمەتچى خادىملار: ئابدۇللا قۇنلۇق، فۇجېندو، سۇن جىڭۋېن

فوتوگرافلار: ۋالڭ دېجۇن، لى شۇئاڭچېڭ، سۇڭ بىڭشىيۈەن، چىن يۈن

خەرىتە سىزغۇچىلار: لى شۇئاڭچېڭ، يالڭ چاڭبېڭ

خەرىتە ئىشلىگۈچى ئورۇن: شىنجاڭ ئۇيغۇر ئاپتونوم رايونلۇق كارتوگرافىيە ئىدارىسى

تەكشۈرۈپ بېكىتكۈچى، تەكشۈرۈپ ئۆتكۈزۈۋالغۇچى ئورۇنلار

چاڭپى چاقىلىق ناھىيىلىك كومىتېتى
چاقىلىق ناھىيىلىك خەلق ھۆكۈمىتى
چاقىلىق ناھىيىلىك خەلق قۇرۇلتىيى دائىمىي كومىتېتى
سىياسى كېڭەش چاقىلىق ناھىيىلىك كومىتېتى
بايىنغولىن موڭغۇل ئاپتونوم ئوبلاستلىق تەزكىرە كومىتېتى
شىنجاڭ ئۇيغۇر ئاپتونوم رايونلۇق تەزكىرە كومىتېتى

تەكشۈرگۈچىلەر: جۇڭ يىڭ، گودېفۇ، ۋۇيې

مەسئۇل مۇھەررىرلەر: گودېفۇ، ۋۇيې

«ئۇيغۇرچە نەشرىگە ئاخىرقى سۆز»

دېھقانچىلىق ئىنقىلابىغا تەشەببۇس

سوتسىيالىستىك يېڭى تەزكىرىلەردىن «چاقىلىق ناھىيىسى تەزكىرىسى» نىڭ خەنزۇچىسى 1992 - يىلى 7 - ئايدا نەشر قىلىنىپ تارقىتىلغانىدى. مەزكۇر كىتابنى ئۇيغۇرچىغا تەرجىمە قىلىپ نەشر قىلىش ئىشى، ناھىيىلىك پارتكوم ۋە خەلق ھۆكۈمىتىنىڭ كۆڭۈل بۆلۈشى بىلەن 1996 - يىلى تاماملاندى. مەزكۇر تەزكىرىنى ئاپتونوم رايونلۇق تەزكىرە كومىتېتىنىڭ قوشۇلۇشى بىلەن ئاپتونوم رايونلۇق خەلق قۇرۇلتىيى دائىمىي كومىتېتى تەرجىمە باشقارمىسى تەرىپىدە قىلدى. بىراق خىراجەت ئەمەلىيلەشمىگەچكە، تەرجىمە ئورگانلى ئۇزۇن مۇددەت بېسىلمىپ قالدى. 2002 - يىلىنىڭ كېيىنكى يېرىمىدا خىراجەت ئەمەلىيلەشىپ، مەزكۇر تەزكىرىنى نەشر قىلىش ئىشى قايتىدىن قولغا ئېلىندى. ئاپتونوم رايونلۇق تەزكىرە كومىتېتى تەرىپى - تەرجىمە باشقارمىسىدىكى مۇھەررىرلەرنىڭ جاپالىق ئەجىر سىڭدۈرۈشى نەتىجىسىدە مەزكۇر تەزكىرە 2003 - يىلى 1 - ئايدا نەشرىدىن چىقىپ جامائەتچىلىك بىلەن يۈز كۆرۈشتى. بۇ چاقىلىق ناھىيىسىدىكى ھەر مىللەت خەلقىنىڭ مەنئى ھاياتىدىكى خۇشاللىقلارنى ئىش. «چاقىلىق ناھىيىسى تەزكىرىسى» ئۇيغۇرچە نەشرىنىڭ باش مۇھەررىرلىكىنى تەزكىرە كومىتېتىنىڭ سابىق مەخسۇس ئەزاسى، ئالىي مۇھەررىر قانۇن ھەمكارى، تەھرىر - تەرجىمە باشقارمىسىنىڭ باشلىقى، كاندىدات ئالىي مۇھەررىر ئابدۇرۇپ ئېلى، مەسئۇل مۇھەررىرلىكىنى بېلىقىز مۇھەممەت ئۈستىگە ئالدى.

بىز «چاقىلىق ناھىيىسى تەزكىرىسى» نى ئۇيغۇرچىغا تەرجىمە قىلىپ نەشر قىلىش خىزمىتىگە كۆڭۈل بۆلگەن ھەم مەدەتكار بولغان ھەر دەرىجىلىك رەھبەرلەرگە، تەرجىمە - تەھرىرلىك، نەشر قىلىش خىزمىتى ئۈچۈن جاپالىق ئەجىر سىڭدۈرگەن مۇھەررىرلەرگە، تەرجىمانلارغا ۋە بۇ خىزمەتنى قوللىغان ئالاقىدار خادىملارغا چىن دىلىمىزدىن رەھمەت ئېيتىمىز. تەھرىر - تەرجىمە ئىشىدا مەلۇم سەۋەنلىكلەر بولۇشى مۇمكىن، كۆپچىلىكنىڭ تەنقىدىي پىكىر بېرىشىنى قىزغىن قارشى ئالىمىز.

چاقىلىق ناھىيىسى تەزكىرىسى

چاقىلىق ناھىيىلىك تارىخ - تەزكىرە ئىشخانىسى

چاقىلىق ناھىيىسى تەزكىرىسى

2003 - يىلى 1 - ئاينىڭ 10 - كۈنى

《若羌县志》维吾尔文版

编译人员

主 审:哈德尔·阿皮子,阿不都肉甫·艾力

责任编辑:比丽克孜·穆罕默德

编译人员:(姓氏以维吾尔文字母为序)

阿不都热依木·亚库甫,

艾合买提·肉孜·托格如力,

艾合买提·依明,阿吉·菊拜日,

艾买提·托合提,艾尼瓦尔·吾拉木,

比丽克孜·穆罕默德,塔依尔·马木提,

赵志虎,加米拉·阿不拉,

海热提·依明,卡吾力·托合提,

玛尔哈巴·夏吾东,穆依丁·再依丁,

穆合甫力·阿不力米提,杨春福

验 收:沙比尔·艾力

校 对:比丽克孜·穆罕默德,加米拉·阿不拉,玛尔哈巴·夏吾东

封面设计:穆拉丁·阿比提

英文本音集《志具美毒》

其人語

世其一本音集下既 六五路·本集卷·申 主

去其年計·既其年計·本集卷

其年計在彼年本集卷(其)·其人語

其年計一本音集下既

其年計計·其年·本集卷

其年計·其年·本集卷

其年計·其年·本集卷

其年計·其年·本集卷

其年計·其年·本集卷

其年計·其年·本集卷

其年計·其年·本集卷

其年計·其年·本集卷

英文本音集·申 主

本音集·本音集·本音集·本音集·本音集·本音集·本音集·本音集·本音集·本音集

本音集·本音集·本音集·本音集·本音集·本音集·本音集·本音集·本音集·本音集

بۇ كىتاب شىنجاڭ ئۇنىۋېرسىتېتى نەشرىياتىنىڭ 1992 - يىلى 7 - ئاي 1 - نەشرى، 1992 - يىلى 7 - ئاي 1 - باسسېغا ئاساسەن تەرجىمە ۋە نەشر قىلىندى.

本书根据新疆大学出版社1992年7月第一版1992年7月第一次印刷版本翻译出版。

شىنجاڭ ئۇيغۇر ئاپتونوم رايونى جايلار تەزكىرىسى
«چاقىلىق ناھىيىسى تەزكىرىسى»
چاقىلىق ناھىيىلىك تەزكىرە كومىتېتى تۈزدى

شىنجاڭ خەلق نەشرىياتى نەشر قىلدى ۋە تارقىتى
(ئۈرۈمچى شەھىرى جەنۇبىي ئازادلىق كوچىسى 348 نە)
شۇ ئۇ ئار تەزكىرە كومىتېتى مەتبەئە مەركىزىدە تىزىلدى
شىنجاڭ جىننېن مەتبەئە چەكلىك شىركىتىدە بېسىلدى

2003 - يىلى 1 - ئاي 1 - نەشرى

2003 - يىلى 1 - ئاي 1 - بېسىلدى

فورماتى: 787×1092 مىللىمېتىر 1/16

باسما تاۋىقى: 50.5 قىمتۇرما ۋارىقى 10

تراژى: 1000 - 1

ISBN7 - 228 - 07863 - 2

ناھاسى: 120.00 يۈەن چەت ئەلگە سېتىلىش باھاسى: 60 دوللار